









॥ श्रीः ॥

श्रीमद्भट्टोजि-दीक्षित-विरचिता

# वैयाकरणसिद्धान्तकौमुदी ।

श्रीमद्वासुदेवदीक्षित—विदुषा विरचितया बालमनोरमा-  
ख्यव्याख्यया समलङ्कृता, वैदिकभागे श्रीमज्जय-  
कृष्णपण्डित—विरचितया सुबोधिनीव्या-  
ख्यया सनाथीकृता, लिङ्गानुशासन-  
भागे भैरवी-व्याख्योपेता,  
अन्ते गणपाठादिभिः  
संयोजिता

—:०:—

सा चेयम्

लवपुरीय—प्राच्यमहाविद्यालय—प्रधानाध्यापकैः

महामहोपाध्याय—श्रीमन्माधवशास्त्रिभाण्डारिभिः

टिप्पण्यादिना परिष्कृता

संशोधिता च ।

( पूर्वार्द्धम् )

पञ्चावसंस्कृतपुस्तकालयाध्यक्षवर्यैः

मोतीलाल बनारसीदास

इत्येतैः स्वीये “मुम्बई संस्कृत” इत्याख्ये मुद्रणालये

सम्मुद्रय प्रकाशिता

प्रकाशक—  
सुन्दरलाल जैन  
पंजाब संस्कृत पुस्तकालय,  
सैदमिठा बाज़ार लाहौर

( सत्राधिकार सुरक्षित हैं )

मुद्रक—  
शान्तिलाल जैन  
मैनेजर वम्बई संस्कृत 'प्रे  
सैदमिठा बाज़ार लाहौर

# भूमिका

तत्र भवतः परमेशितुः परया दययेदं विद्वद्वरेण श्रीमद्वासुदेवदीक्षितेन विरचित-  
तया बालमनोरमारव्यटीकया सनाथीकृतायाः वैयाकरणसिद्धान्तकौमुद्याः पूर्वार्धस्य  
शुद्धतमं संस्करणं वैयाकरणानां वस्तुतः प्रमोदावहं मुद्राप्य प्रकाशितं विराजते ।

इयं च टीका सरलतायां सर्वातिशायिनी, व्यापकविषयतया सकलाना-  
मुपलभ्यमानटीकानां स्वास्मिन्नन्तर्भावं संपादयन्ती, सारवत्तरतया पातञ्जल-  
महाभाष्यसर्वस्वं ख्यापयन्ती, सर्वाङ्गपरिपूर्णतया चावर्णनीयं किमपि कैतूहलं  
जनयन्ती कस्यचित्सहृदयस्य कविवरस्य—

न हि शब्दरत्नकौस्तुभशेखरसुभर्गाकृताऽपि सा प्रौढा ।

कुरुते कौमुद्यामिह कुतुकं बालमनोरमा यद्वत् ॥

इति विच्छित्तिपूर्णां सूक्तिं यथार्थयन्ती प्रचाकशाति ।

अस्याश्च प्रणेता विद्वन्मूर्धन्योऽध्वरमीमांसाकुतूहलवृत्तिनिर्माणप्रकटितसर्व-  
तन्त्रपारावारपारंगममतिः पदवाक्यप्रमाणपारवारफरीणविश्वेश्वरवाजपेययाजितो  
लब्धसकलानवद्यविद्यावैशारद्योऽन्नपूर्णागर्भजातः श्रीमहादेववाजपेयितनूजन्मा  
चोलदेशनृपतेरमात्यपदधुरां वहमानस्य नैकविधमहाकृत्वनुष्ठानपूतयशस  
आनन्दरायविद्वत्सार्वभौमस्याध्वर्युत्वेन सुप्रतीतः श्रीवासुदेवदीक्षितः स्वजनुपा  
सपादशताद्वर्षेभ्यः प्राक् भारतभूमिगौरवं संवर्धयन् व्यराजत ।

यद्यपि चेयं टीका पूर्वमपि त्रिवेन्द्रनगरे मद्रप्रान्ते, मुद्राप्य प्रकाशिताऽऽ-  
सीत्, तथापि तत्संस्करणद्वयमपि अशुद्धिबाहुल्येन सूत्रादीनां स्वलनवैपुल्ये-  
न मूल्यातिरेकेन च वैयाकरणानामनुपादेयत्वं तिरस्करणीयत्वं चाभजत ।  
तदेतदापातप्रतिपन्नं दूषणजातं मौलिकं च ग्रन्थस्य गुणजातं पर्यालोच्य  
तत्तत्सूत्रोदाहरणादिस्वलनानि यथासंभवं दूरीकृत्येदं संस्करणं प्राकाशयत ।  
यत्र च सूत्रार्थकरणे व्यत्यास आसीत् तत्र टिप्पण्या वस्तुतस्त्वित्यादिना मया  
स्वमनं प्रदर्श्य विषयविवेचना संपादिता ।

बहुषु स्थलेषु विशिष्टटिप्पणीसमुल्लेखेन मूलकौमुद्या आशयोऽपि सम्यग्  
विवृतः । मूलकृता चोदाहरणार्थं समुद्धृतानां वाक्यानां च यथायथं ग्रन्थ-सर्ग-  
श्लोकादि निर्देशाः श्रावच्छक्यं संपादिताः । मूल्यमप्यस्य संस्करणं पातितरामेव  
स्वल्पं नियतं वर्तते, येन सर्वेऽपि एतद्ग्रन्थक्रयणोत्साहिनो भवेयुः ।

यद्यपि च मया यत्र यत्र सूत्रोदाहरणादिस्वलितानां दूरीकरणेन समुचित-  
पाठस्थापनां कृत्वा, तत्र तत्र पूर्वं विद्यमानानां स्वलितपाठानां टिप्पण्यादौ प्रदर्शनं  
तुच्छत्वाद्ग्रन्थगौरवभयाच्च न कृतं, तथापि तत्र विषये आधुनिकपाश्चात्यप-  
द्धत्यभिमानिनः क्षाम्येयुः । यतः किल वस्तुतो दुष्टानां तुच्छानां पाठानां  
टिप्पण्यादौ प्रदर्शनमात्रेण नास्माकं गौरववृद्धिः, नापि टीकाकर्तुर्विद्वद्वरेण्यस्य  
वस्तुतन्त्रानि स्वलनानि संभवन्ति, किन्तु लेखकादिप्रमादजनितान्येवेति,  
तदुपेक्षैवास्मभ्यं रोचते स्म इति । तत्र दिङ्मात्रेण किञ्चित्स्वलितजातं प्रदर्श्यते ।

१ अजन्तस्त्रीलिङ्गप्रकरणे 'गेर'शब्दस्य सप्तमी बहुवचने 'गीर्षु गीःषु' इति रूपद्वयं पूर्वयोः संस्करणयोरुपलभ्यते, तत्र 'रोः सुपी' ति नियमेन रेफस्य विसर्गासंभवात् अस्माभिः 'गीर्षु' इत्येकमेव रूपं शुद्धसंस्करणे स्थापितं न तत्र 'गीःषु' इत्यशुद्धं रूपं टिप्पण्यामपि प्रदर्शितं, तुच्छत्वात् । २ एवमेव तीर्थे य' 'इति सूत्र' 'समानतीर्थे वासी' इति समानतीर्थशब्दात् 'तद्धितार्थ' इति कृत समासा देव 'य प्रत्ययविधाना' दिति पाठ आसीत् । तत्र 'तद्धितार्थ' इतिसूत्रेण समासस्याऽसंभवात् 'समानतीर्थशब्दात्कृतसमासादेव वासीति तद्धितार्थे यप्रत्ययविधानात् इति पाठः स्थापितः । ३ धुरो यद्भुजौ, ४-४-७७ बह्वच् पूर्व पदाटच् ४-४-६४ एवं पाठौ सकलाष्टाध्यायीविरुद्धावास्ताम् । तत्र यथोचितं धुरो यद्भुजौ, बह्वच्पूर्वपदाटच् । इति पाठौ स्थापितौ । ४ प्राग्दिश इति सूत्रे टीकायां 'इदमस्तृतीयादिविभक्तिः' इति स्वर, इति पाठ आसीत्, तत्र निर्दिष्टसूत्रस्य खपुष्पामाणत्वात् 'ऊडिदं पदादी'त्यादि सूत्रपाठः स्थापितः । ५ मातुरुत्सङ्ख्या संभद्रपूर्वायाः' इति सूत्रे 'शुभ्रादित्वाद्धैमात्रेयः । अस्यां- शस्य टीका सर्वथाऽशुद्धाऽऽसीत् । सा यथोचितं संशोधिता । ६ शेषपुच्छलाङ्ग- लेषु शुनः । अत्र शुनःशेष इत्यस्य विवरणे टीका सर्वथाऽशुद्धाऽऽसीत् । ७ क्वचित् सयोगान्तल लोप, इत्युल्लेखनीये 'स्कोरित्युल्लिखितमासीदित्यादि तत्र तत्र टिप्पण्याद्यल्लेखमन्तरेणैव यथोचितपाठसंनिवेशः कृत इति तत्र केवलं वस्तुतः टीकाकृतः स्वलनानि न सन्तीति प्रदर्शनाशय एव मुख्यं निदानम् ।

एवं विशेषत उपयुक्ताटिप्पणीः शेषाधिकारान्तं यावत्प्रदाय पूर्वत एव गुरुर- स्यास्य ग्रन्थस्यातितरामेव टिप्पण्यादिजनिता वृद्धिरसह्या स्यादित्यालोच्याग्रे टिप्प- णी संवर्धनं न कृतम् । तथाप्यावश्यकं विवरणादिकं तु टिप्पणीकरणेन संपादित- मेव । अस्य महतो ग्रन्थस्य १००० सहस्रपृष्ठपरिमितस्याल्पीयसा कालेन संयुज्य प्रकाशने श्रेष्ठिवरस्य मोतीलालबनारसीदासमहोदयस्य पुत्रेण श्रेष्ठिवरसुन्दरलाल- महोदयेन या कर्मवीरता प्रदर्शिता तथा सर्वेषां वैयाकरणानां स धन्यवादार्हः । एवमेवास्य संशोधनेऽनुक्रमण्यादिसंपादने च गङ्गवालप्रान्तीयेन विद्वद्भरपीताम्बर- दत्तशास्त्रिमहोदयेन यत्साहाय्यमार्चितं तेन सोऽपि विशेषतो धन्यवादार्हः ।

एवं महता यत्नेनास्य ग्रन्थस्य संशोधने परिष्करणे च संपादितेऽपि कार्य- बाहुल्यवशाद्ग्रन्थप्रकाशनत्वरवशात् मुद्रकादीनामसावधानतया दोषाणां मानुषमनीपासौलभ्याच्च पण्डितप्रवरा गुणैकपक्षपातिनां दोषानुपेक्ष्य इमं श्रमं सफलयेयुरिति बाढमाशास्तं— विदुषामनुचरो

महामहोपाध्यायौ

माधवशास्त्री भाण्डारी

वै० शु० १० रवौ सं० १९६२

व्याकरण-वेदान्ताचार्यः साहित्यमीमांसातीर्थः

लवपुरीयप्राच्यमहाविद्यालयप्रधानाध्यापकः ।

# सिद्धान्तकौमुद्याः पूर्वार्द्धगतविषयानुक्रमणिका

क्रमाङ्कः विषयः	पृष्ठम्	क्रमाङ्कः विषयः	पृष्ठम्
१ संज्ञाप्रकरणम्	४	३५ अलुक्समासप्रकरणम्	६३६
२ परिभाषाप्रकरणम्	३१	३५ समासाश्रयविधिप्रकरणम्	६४८
३ अच्सन्धिप्रकरणम्	४०	३६ तद्धितेऽपत्याधिकारप्रकरणम्	६७६
४ प्रकृतिभावप्रकरणम्	७२	३७ तद्धिते चातुरर्थिकप्रकरणम्	७२४
५ हल्सन्धिप्रकरणम्	८३	३८ तद्धिते शेषिकप्रकरणम्	७५६
६ विसर्गसन्धिप्रकरणम्	१०१	३९ तद्धिते प्राग्दीव्यतायप्रकरणम्	७६४
७ स्वादिसन्धिप्रकरणम्	१०७	३० तद्धिते ठगधिकारप्रकरणम्	८००
८ अजन्तपुंलिङ्गप्रकरणम्	११७	३१ तद्धिते प्राग्विधायप्रकरणम्	८१३
९ अजन्तस्त्रीलिङ्गप्रकरणम्	१६२	३२ तद्धिते द्वयद्विधप्रकरणम्	८१८
१० अजन्तनपुंसकलिङ्गप्रकरणम्	२१४	३३ तद्धितार्हयप्रकरणम्	८२३
११ हलन्तपुंलिङ्गप्रकरणम्	२२६	३४ तद्धिते कालाधिकारप्रकरणम्	८३०
१२ हलन्तस्त्रीलिङ्गप्रकरणम्	३०७	३५ तद्धिते ठञ्विधिप्रकरणम्	८४४
१३ हलन्तनपुंसकलिङ्गप्रकरणम्	३११	३६ तद्धिते भावकर्मार्थप्रकरणम्	८४७
१४ अन्ययप्रकरणम्	३२७	३७ तद्धिते पाञ्चमिकप्रकरणम्	८५५
१५ स्त्रीप्रत्ययप्रकरणम्	३३५	३८ तद्धिते मत्वर्थीयप्रकरणम्	८६१
१६ कारकप्रकरणम्	४०३	३९ तद्धिते प्राग्दिशीयप्रकरणम्	८८७
१७ अव्ययीभावसमासप्रकरणम्	४७४	४० तद्धिते प्राग्विधायप्रकरणम्	८९२
१८ तत्पुरुषसमासप्रकरणम्	४६५	४१ तद्धिते स्वार्थिकप्रकरणम्	९१२
१९ बहुव्रीहिसमासप्रकरणम्	५६३	४२ द्विरुक्तप्रकरणम्	९३७
२० द्वन्द्वसमासप्रकरणम्	६०५	४३ सूत्रसूचिका	९५२
२१ एकशेषप्रकरणम्	६२२	४४ वार्तिकसूचिका	९८१
२२ सर्वसमासशेषप्रकरणम्	६२८	४५ परिभाषासूचिका	९९०
२३ सर्वसमासान्तप्रकरणम्	६३१		



बालमनोरमाव्याख्योपेता

वैयाकरणसिद्धान्तकौमुदी ।

पूर्वार्धम् ।





॥ श्रीः ॥

बालमनोरमाव्याख्योपेता

## वैयाकरणसिद्धान्तकौमुदी ।

मुनित्रयं नमस्कृत्य तदुक्तीः परिभाष्य च ।

वैयाकरणसिद्धान्तकौमुदीयं विरच्यते ॥ १ ॥

स जयति दिव्यनेटशो नृत्यति योऽसौ चिदम्बरसभायाम् ।

पाणिन्याद्या मुनयो यस्य च दयया मनोरथानमजन् ॥ १ ॥

अस्तु नमः पाणिनये भूयो मुनये तथास्तु वररुचये ।

किंचास्तु पतञ्जलये भ्रात्रे विश्वेश्वराय गुरवे च ॥ २ ॥

व्याख्याता बहुभिः प्रौढरेषा सिद्धान्तकौमुदी ।

वासुदेवस्तु तद्याख्यां वष्टि बालमनोरमाम् ॥ ३ ॥

ॐ 'मङ्गलादीनि मङ्गलमध्यानि मङ्गलान्तानि च शार्ङ्गाणि प्रथन्ते । वीर-  
पुरुषाणि भवन्त्यायुध्मत्पुरुषाणि च, अध्येतारश्च वृद्धियुक्ता यथा स्युः' इति  
वृद्धिसूत्रस्थभाष्यादिस्मृतिसिद्धकर्तव्यताकं ग्रन्थादौ कृतं मङ्गलं शिष्यशिष्यायै  
ग्रन्थतो निबध्नन् प्राचीनग्रन्थैरगतार्थतां विषयप्रयोजनसम्बन्धाधिकारिणश्च सूच-  
यन् चिकीर्षितं प्रतिजानीते—मुनित्रयमिति श्लोकेन । इयं वैयाकरणसिद्धान्त-  
कौमुदी विरच्यत इत्यन्वयः । इयमिति ग्रन्थरूपा वाक्यावलिर्विवक्षिता ।  
भाविन्या अपि तस्याः बुद्ध्या विषयीकरणादियमिति प्रत्यक्षवजिर्देशः । व्याकर-  
णमधीयते विदन्ति वा वैयाकरणाः, तेषां सिद्धान्ताः एते शब्दाः साधव इति  
निश्चितार्थाः, तेषां कौमुदी चन्द्रिका । अत्यन्तसादृश्यात्ताद्रूप्यव्यपदेशः । चन्द्रिका  
हि तमो निरस्यति । भावान् सुखं प्रकाशयति । दिनकरकिरणसंपर्कजनितं संताप-  
मपगमयति । एवमियमपि ग्रन्थरूपवाक्यावलिः अज्ञानात्मकं तमो निरस्यति ।  
मुनित्रयग्रन्थभावननायासं प्रकाशयति । अतिविस्तृतदुरूहभाष्यकैयटादिमहा-  
ग्रन्थपरिशीलनजनितं चित्तसंतापं च शमयतीति अत्यन्तसादृश्याद्युज्यते चन्द्रिका-  
तादात्म्याध्यवसायः । विरच्यते क्रियते । वर्तमानसामीप्याद्वर्तमानव्यपदेशः । किं  
कृत्वेत्यत आह—मुनित्रयं नमस्कृत्येति । त्रयः अवयवा अस्य समुदायस्य  
त्रयं व्यवयवकसमुदायः । 'संख्याया अवयवे तयप्' इति तयप् तद्धितः । 'द्वित्रि-  
भ्यां तयस्यायज्वा' इति तयस्यायजादेशः । मुनीनां त्रयमिति षष्ठीसमासः ।  
त्रयाणां मुनीनां समुदाय इति यावत् । यद्यपि मुनिशब्दस्य त्रिशब्दस्य चाभेदा-

## अथ संज्ञाप्रकरणम्

१ अइउण् । २ ऋलृक् । ३ एओङ् । ४ ऐऔच् । ५ हयवरट् ।

न्वये त्रिशब्दस्य मुनिशब्दसापेक्षत्वात् ' असामर्थ्यात्तद्धितानुपपत्तिः, तथापि त्रयोऽवयवा अस्य समुदायस्य त्रयम् इति प्रथमं व्युत्पाद्यम् । अत्र त्रिशब्दस्य मुनिशब्दमनपेक्ष्यैव समुदायेऽन्वयान्नास्त्यसामर्थ्यम् । ततो मुनीनां त्रयमिति मुनिशब्दः समुदायेऽन्वेति, तस्य प्रत्ययार्थतया प्रधानत्वात् । न तु मुनिशब्दस्य त्रयशब्दैकदेशभूतत्रिशब्देनाभेदान्वयः, ' पदार्थः पदार्थेनान्वेति न तु तदैकदेशेन ' इति न्यायात् । ततश्च मुनिशब्दत्रिशब्दयोः परस्परवार्तानभिज्ञयोरेव शब्दमर्यादया समुदायेऽन्वये सति पश्चात्संख्यायमः परिच्छेदकत्वस्वभावतया त्रित्वस्य परिच्छेद्यपर्यालोचनायां संनिहितपदान्तरोपस्थितत्वान्मुनय एव परिच्छेद्यतया संबध्यन्ते—त्रयाणां मुनीनां समुदाय इति । सोऽयं पार्ष्टिकान्वयः अरुणाधिकरण (पू-मी-३-१-४) न्यायविदां सुगम इत्यलं निस्तरेण । मुनित्रयमिति कर्मणि द्वितीया । 'नमःस्वस्ति' इति चतुर्थी तु न, कारकविभक्तेर्बलीयस्त्वस्य वक्ष्यमाणत्वात् । नमस्कृत्य अञ्जलिशिरःसंयोगादिन्यापारेण तोषयित्वेत्यर्थः । नमस्करोतेरञ्जलिशिरःसंयोगादिरूपव्यापारमात्रार्थकत्वे अकर्मकत्वापत्त्या द्वितीयानुपपत्तेः । ननु प्राचीनेषु प्रक्रियाकौमुद्यादिग्रन्थेषु वैयाकरणसिद्धान्तानां संप्रदाहैरेव ग्रन्थैः चरितार्थत्वात् किमनेन ग्रन्थेनेत्यत आह—तदुक्तीः परिभाव्य चेति । तस्य मुनित्रयस्य उक्तयः तदुक्तयः सूत्रवार्तिकभाष्यात्मकग्रन्थरूपवाक्यावलयः ताः परिभाव्य च सम्यगालोच्य चेत्यर्थः । भूधातोः स्वार्थिकणिजन्ताद्रूपम् । चुरादौ हि 'भुवोऽवकल्कने' इत्यत्र अयन्तभूधातोश्चिन्तनार्थकत्वमपि वक्ष्यते मूलकृतैव । नच 'अनादरः परिभवः परीभावस्तिरक्रिया' इति कोशविरोधः शङ्क्यः, कोशस्य अयन्तभूधातुविषयत्वात् 'परौ भुवोऽवज्ञाने' इति सूत्रेण तिरस्कारार्थं वर्तमानादयन्तात्परिपूर्वकभूधातोर्भावे घञि परिभावशब्दस्य व्युत्पत्त्यवगमात् । एवं च तदुक्तीरीति तच्छब्दस्य बुद्धिस्थपरामर्शित्वात्प्राचां प्रक्रियाकौमुदीप्रसादादिकृतां उक्तीस्तिरस्कृत्येत्यर्थ इति व्याख्यानं क्लिष्टत्वादुपेक्षितम् । अनेन स्वग्रन्थस्य मुनित्रयग्रन्थानुयायित्वं प्राचीनप्रक्रियाकौमुद्यादिग्रन्थानां तद्विरुद्धत्वं च सूचितम् । तच्च प्रौढमनोरमायां स्वयमेव मूलकृता प्रपञ्चितमेव । वैयाकरणसिद्धान्तकौमुदीत्यन्वर्थसंज्ञया वैयाकरणसिद्धान्ताः प्रतिपाद्यत्वेन विषयाः । अनायासेन तदवगमः प्रयोजनम् । तस्य ग्रन्थस्य च जन्यजनकभावः, संबन्धः ।

१ रामचन्द्रसूरेः प्रक्रियाकौमुदी नाम ग्रन्थः । तदुपरि विठ्ठलसूरेः प्रसादनाम्नी टीका ।

६ लण । ७ अमङ्गणनम् । ८ भभञ् । ९ घढधप् । १० जवगडदश् ।  
११ खफळठथचटतव् । १२ कपय् । १३ शषसर् । १४ हल् ॥

इति माहेश्वराणि सूत्राण्यणादिसंज्ञार्थानि । एषामन्त्या इतः । लणसूत्रे  
अकारश्च । हकारादिष्वकार उच्चारणार्थः ॥

१ । हलन्त्यम् । (१-३-३) । ' हल् ' (म. सू १४) इति सूत्रेऽन्त्यमित्यात् ।

वैयाकरणसिद्धान्तजिज्ञासुरधिकारीति सूचितम् । अथ वैयाकरणसिद्धान्ताभिरूप-  
यिष्यन्, व्याकरणशास्त्रस्य मूलभूतानि चतुर्दश सूत्राणि पठति—अइउणित्या-  
दिना । नन्विमानि सूत्राणि मुनित्रयग्रन्थबहिर्भूतत्वादप्रमाणमित्यत आह—  
इति माहेश्वराणि सूत्राणीति । महेश्वरादागतानि माहेश्वराणि । ' तत  
आगतः ' इत्यण् । महेश्वरादधिगतानीति यावत् । तदुक्तं पाणिनिशिष्यप्रणीत-  
शिञ्जायाम्—

‘ येनाक्षरसमाम्नायमधिगम्य महेश्वरात् ।

कृत्स्नं व्याकरणं प्रोक्तं तस्मै पाणिनये नमः ॥’ इति ।

एतत् चतुर्दशसूत्रव्याख्यायां नन्दिकेश्वरकृतायां काशिकायामप्युक्तम्—

‘ नृत्तावसाने नटराजराजो ननाद ढक्कां नवपञ्चवारम् ।

उद्धर्तुकामः सनकादिसिद्धानेतद्विमर्शं शिवसूत्रजालम् ॥’ इति

अत्र ननादेत्यन्तर्भावितस्यर्थो नदधातुः । ढक्कां नादयामासेत्यर्थः । नवपञ्चवारं  
चतुर्दशकृत्वः । एतच्छिवढक्कोत्थितं वर्णजालं शिवसूत्रजालतया विमर्शं जानामी-  
त्यर्थः । आर्षस्तद् । एवं च महेश्वरेण प्रोक्तानि माहेश्वराणीति निरस्तम् । एतेन  
‘ माहेश्वरत्वादेतेषां सूत्राणां नाप्रामाण्यमित्युक्तं भवति । नन्वेवमपि अनर्थकवर्णरा-  
श्यात्मकानामेषां सूत्राणां वैयाकरणसिद्धान्तप्रकाशने उपयोगाभावादिह  
तदुपन्यासो व्यर्थ इत्यत आह—अणादिसंज्ञार्थानीति । अण् आदिः  
यासां ताः अणादयः, अणादयश्च ताः संज्ञाश्च अणादिसंज्ञाः, ताः  
अर्थः प्रयोजनं येषां तानि अणादिसंज्ञार्थानि । अनर्थकवर्णराशित्वेऽपि  
एषां सूत्राणां व्याकरणशास्त्रगतव्यवहारोपयोग्यणादिसंज्ञासु उपयोगान्नानर्थक्य-  
मिति भावः । कथमेषां सूत्राणामणादिसंज्ञार्थत्वमित्यत आह—एषामन्त्या इत  
इति । एषामुदाहृतसूत्राणां अन्त्याः अन्ते भवाः णकारादिवर्णाः इत्संज्ञकाः  
प्रत्येतव्या इत्यर्थः ॥ लणसूत्रे अकारश्चेति । इत इत्यनुषज्यते । तच्च एक-  
वचनान्ततया विपरिणम्यते । लणसूत्रे लकारात्परः अकारश्च इत्संज्ञकः प्रत्येतव्य  
इत्यर्थः । अनन्त्यत्वात्पृथक्प्रतिज्ञा । ननु लणसूत्र एव अकारस्य इत्संज्ञकत्वे ह्यवरे-  
त्यादौ पुनःपुनरकारोच्चारणस्य किं प्रयोजनमित्यत आह—हकारादिष्वकार  
उच्चारणार्थ इति । हकारादीनां सुखोच्चारणार्थं पुनः पुनरकारपाठ इत्यर्थः ।  
अन्यथा ह्यवर् इत्येवं क्लिष्टोच्चारणापत्तेरिति भावः । अथवा अचं विना

‘२ । आदिरन्त्येन सहेता । (१-१-७१) अन्त्येनेता सहित आदिर्मध्यगानां

हलामुच्चारणाभावात् पुनः पुनरकारपाठो हकाराद्युच्चारणार्थ इत्येव व्याख्येयम् । अत एव ‘उच्चैरुदात्तः’ इति सूत्रे भाष्यम्—‘नान्तरेणाचं व्यञ्जनस्योच्चारणं भवति’ इति । अत्र च इदमेव अकारस्य पुनः पुनरुच्चारणं ज्ञापकम् । एवं च ‘वर्णात्कारः’ इति कारप्रत्यये सति ककार इत्यादि (सिध्यति) । वाक् इत्याद्यवसानेषु वृत्त इत्यादौ संयुक्तवर्गेषु च, पदान्ते ‘चोः कुः’ इत्यादिविधिबलात् ‘हलोऽनन्तराः संयोगः’ इत्यादिशास्त्रबलाच्च, नायं नियम ( इत्यपि बोध्यम् ) इत्यलम् ।

ननु चतुर्दशसूत्र्यां णकारायन्तवर्णानाम् इत्संज्ञा प्रतिज्ञाता— एषामन्त्या इत इति । तदनुपपन्नम् । तेषां हि ‘हलन्त्यम्’ इति सूत्रेण इत्संज्ञा वक्तव्या । तच्च सूत्रं हल्पदार्थावगमोत्तरमेव प्रवृत्तिमर्हति । हल्संज्ञा च हलिति सूत्रे लकारस्य इत्संज्ञायां सत्याम् ‘आदिरन्त्येन सहेता’ इति सूत्रेण वाच्या । हलिति सूत्रे लकारस्य इत्संज्ञा च ‘हलन्त्यम्’ इति सूत्रेण वाच्या । एवं च हलिति सूत्रे लकारस्य इत्संज्ञायां सत्याम् ‘आदिरन्त्येन’ इति हल्संज्ञासिद्धौ ‘हलन्त्यम्’ इति सूत्रप्रवृत्तिः, ‘हलन्त्यम्’ इति सूत्रेण हलसूत्रे लकारस्य इत्संज्ञायां ‘आदिरन्त्येन सहेता’ इति हल्संज्ञासिद्धिः इत्येवं ‘हलन्त्यम्, आदिरन्त्येन’ इत्यनयोः परस्परसापेक्षत्वेन अन्योन्याश्रयत्वादबोधः । एवं च हल्संज्ञामनुपजीव्यैव हल्सूत्रे लकारस्य केनचित् सूत्रेण इत्संज्ञामबोधयित्वा ‘हलन्त्यम्’ इति हलामित्संज्ञाबोधनं पाणिनेरयुक्तमित्याशङ्क्य हल्संज्ञामनुपजीव्यैव हल्सूत्रे लकारस्य इत्संज्ञां विधातुं ‘हलन्त्यम्’ इति सूत्रं द्विरावृत्त्य प्रथमसूत्रमुपक्षिपति—हलन्त्यम् । एकपदं सूत्रम् । हलि अन्त्यं हलन्त्यमिति विग्रहः । शौण्डादेराकृतिगणत्वात् ‘सप्तमी शौण्डैः’ इति सप्तमीसमासः । सुप्सुपेति समासो वा । हल्पदभिह सूत्रपरम् । ‘उपदेशेऽजनुनासिक इत्’ इति पूर्वसूत्रात् इदित्यनुवर्तते । तदाह—हलिति सूत्र इत्यादिना । इत्स्यादिति । इत्संज्ञकः स्यादित्यर्थः, संज्ञाप्रस्तावात् । एवं च अनेन सूत्रेण हल्सूत्रे लकारस्य हल्संज्ञामनुपजीव्यैव इत्संज्ञा सिद्धेति नान्योन्याश्रय इति भावः ।

नन्वस्तु हल्सूत्रे लकारस्य इत्संज्ञा । ततः किमित्यत आह—आदिरन्त्येन

१ अयं भावः पदपदार्थज्ञानं वाक्यार्थज्ञाने कारणमिति नियमः । तथा च हलन्त्यमितिसूत्रे हल्पदार्थज्ञानं विना तत्सूत्रवाक्यार्थो न संभवति । प्रत्याहारभूत-हल्पदार्थज्ञानं च ‘आदिरन्त्येनेति सूत्रस्य वाक्यार्थाधीनम् । आदिरन्त्येनेति सूत्र-वाक्यार्थज्ञानं च तद्व्युत्पन्नं ‘इत्’ पदार्थज्ञानाधीनम् । इत्पदार्थज्ञानं च ‘हलन्त्य’सूत्र-वाक्यार्थज्ञानाधीनमिति अन्योन्याधीनान्योन्यज्ञातिक्तरूपोऽन्योन्याश्रयोऽभीष्ट-प्रतिबन्धकत्वाद्दोषः, इति ।

स्वस्य च संज्ञा स्यात् । इति हलसंज्ञायाम् । ‘ हलन्त्यम् ’ ( सू १ ) । उपदेशेऽन्त्यं हल इत्स्यात् । उपदेश आद्योच्चारणम् । ततः ‘ अण् ’ ‘ अच् ’ इत्यादिसंज्ञासिद्धौ-  
सहेता । अन्ते भवः अन्त्यः । तेन इत्ता सहोच्चार्यमाणः आदिः अण् अच्  
इत्यादिरूपः संज्ञेत्यर्थः, संज्ञाप्रस्तावात् । तत्र ‘ यस्मात्पूर्वं नास्ति परमस्ति स आदिः  
यस्मात्परं नास्ति पूर्वमस्ति सोऽन्तः । ’ इति आद्यन्तवत्सूत्रे भाष्यम् । तदिहाद्यन्त-  
शब्दाभ्यां मध्यगा आक्षिप्यन्ते । अतस्तेषां संज्ञेति लभ्यते । ‘ स्वं रूपं ’ इति पूर्व-  
सूत्रात्स्वमित्यनुवर्तते । तच्च षष्ठ्यन्ततया विपरिणम्यते । तदेतदाह—अन्त्येने-  
तेत्यादि । स्वस्य चेति । अत्र च स्वशब्देन संज्ञाकोटिप्रविष्ट आदिरेव परा-  
मृश्यते, नत्वन्त्योऽपि, अन्त्येनेति तृतीयया ‘ सहयुक्तेऽप्रधाने ’ इति विहितया तस्य  
अप्राधान्यावगमात्, सर्वनाम्नां चोत्सर्गतः प्रधानपराप्रतिष्ठात् । न च इक् उक्  
इच् यय् मय् इत्यादिप्रत्याहाराः कथं स्युः । इकारादीनामादित्वाभावादिति वाच्यम्  
न हि सर्वापेक्षमिहादित्वम् । किंतु आद्यन्तशब्दाक्षिप्तसमुदायापेक्षम् । ततश्च  
अइउणि इकारमारभ्य ऋलृक् इति ककारपर्यन्तं वर्णसमुदायं बुद्ध्या  
परिकल्प्य तदादित्वं इकारस्य संभावनीयम् । एवमिजादिष्वपि । तथा अन्त्यत्वमपि  
बुद्धिकल्पितसमुदायापेक्षमेव । न तु सूत्रापेक्षम् । ततश्च प्रत्याहारः सुप्रहः ।  
अन्यथा लणसूत्रे अकारस्यान्त्यत्वाभावात् स न स्यात् । अत्र आद्यन्तशब्दयोर-  
न्यतराभावे मध्यगानामिति न लभ्येत । आदिरित्यभावे हि अन्त्येनेता सहो-  
च्चार्यमाणो वर्णः अन्त्यात्प्राग्भाविनां वर्णानां संज्ञेत्येव लभ्येत । ततश्च हलप्रत्या-  
हारे अकारादीनामपि ग्रहणं स्यात्, अन्त्यलकारात्पूर्वभावित्वाविशेषात् । अन्त्येने-  
त्युभावे तु आदिरिता सहोच्चार्यमाण आदिः ऊर्ध्वभाविनां वर्णानां संज्ञेत्येव  
लभ्येत । ततश्च अच्प्रत्याहारे हकारादीनामपि ग्रहणापत्तिः, आदेरकारादूर्ध्वभावि-  
त्वाविशेषात् । उभयोपादाने तु मध्यगानामिति लभ्यते इत्यदोषः । परस्मिन्  
सति यस्मात्पूर्वं नास्ति स आदिः । पूर्वस्मिन् सति यस्मात्परो नास्ति सोऽन्त्य  
इति भाष्ये आद्यन्तशब्दार्थनिर्वचनेन आद्यन्तयोर्मध्यगाविनाभूतत्वेन ताभ्यां मध्य-  
गानामाक्षेपात् । यद्यपि द्वयोरप्याद्यन्तशब्दौ संभवतः, उक्कनिर्वचनाविरोधात् ।  
तथापि नेह द्वयोरप्याद्यन्तशब्दौ भवतः । तथा सति हि अन्त्येनेता सह उच्चार्यमाण  
आदिः स्वस्य आदेः संज्ञेत्येव लभ्येत, उक्करीत्या स्वशब्देन अन्त्यस्य परामर्शा-  
संभवात् । ततश्च उण् इत्युकारस्य संज्ञेति पर्यवस्येत् । तत्र एकस्य वर्णस्य वर्ण-  
द्वयात्मकसंज्ञाविधानं व्यर्थमापद्येत, गौरवात्, प्रत्याहाराणां व्यवहारलाघवार्थत्वात् ।  
अतो मध्यमसत्त्वं एवात्र आद्यन्तशब्दाविति ताभ्यां मध्यगानामिति लभ्यते ।  
इतेति किम् । अमृप्रत्याहारः अमङ्णेति मकारेण मा भूत् । नचैवमपि सुट्प्रत्या-  
हारः टा इति टकारेण किं न स्यात्, टान्तसमुदायापेक्षया तस्य अन्त्यत्वादिति  
वाच्यम् । प्रथमातिक्रमणे कारणाभावेन सुट्प्रत्याहारस्य औट्टकारेणैव ग्राह्यत्वात् ।

३ । उपदेशेऽजनुनासिक इत् । ( १-३-२ ) उपदेशेऽजनुनासिकोऽजित्संज्ञः स्यात् । प्रतिज्ञानुनासिक्याः पाणिनीयाः । ' लण् ' ( म. सू ६ ) सूत्रस्थावर्णेन

उक्तं च जैमिनिना—' प्रथमं वा नियम्येत कारणस्यानतिक्रमात् ( पू. मी. ११ । १ । ४३ ) । इति । विस्तरभयाद्विरम्यते । इति हल्संज्ञाया-मिति । हल्सूत्रे लकारस्य हलन्त्यमित्यावृत्तप्रथमसूत्रेण इत्संज्ञायां सत्याम् आदिरन्त्येनेति हल्संज्ञासिद्धौ चतुर्दशसूत्र्यामन्त्यणकारादिवर्णानां हलत्वं सिद्धमित्यर्थः ।

ततः किमित्यत आह—हलन्त्यम् । आवृत्तयोर्द्वितीयं सूत्रमेतत् । हल् अन्त्यमिति च्छेदः । हल्शब्दे नपुंसकलिङ्गोऽप्यस्ति, अन्त्यमिति नपुंसकसामानाधिकरण्यात् । उपदेशेऽजनुनासिक इदिति पूर्वसूत्रादुपदेश इति इदिति चानुवर्तते । तदाह—उपदेशेऽन्त्यमित्यादिना । धातुप्रातिपदिकनिपातप्रत्याहार-सूत्रप्रत्ययादेशागमानामन्त्यमिति भाष्यम् । अथ कोऽयमुपदेशो नाम ? तत्राह—उपदेश आद्योच्चारणमिति । उपशब्द आद्यर्थकः । दिशिरुच्चारण-क्रियायाम् । भावे घञिति भावः । एतच्च 'आदेच उपदेशे' इत्यादिसूत्रे भाष्ये स्पष्टम् ।

धातुसूत्रगणोणादिवाक्यलिङ्गानुशासनम् ।

आगमप्रत्ययादेशा उपदेशाः प्रकीर्तिताः ॥

इति प्राचीनकारिका तु श्रौढमनोरमायां बहुधा दूषिता । उपदेशे किम्—'इद-मस्थमुः' इति थमुप्रत्यये उकारस्योच्चारणार्थस्य निवृत्तौ मकारस्य प्रत्ययान्तत्वेऽपि इत्संज्ञा मा भूत् । तदेवं हलन्त्यमिति आवृत्तद्वितीयसूत्रेण चतुर्दशसूत्र्याम् अन्त्यणका-रादिवर्णानाम् इत्संज्ञा सिद्धेति स्थितम् । ततः किमित्यत आह—ततः अण् अच् इत्यादिसंज्ञासिद्धाविति । ततः णकारादीनामित्संज्ञासिद्धयनन्तरं आदिरन्त्ये-नेत्यणादिसंज्ञा सिद्धेत्यर्थः । लण्सूत्रे अकारश्चेति प्रतिज्ञातम् । तस्य अकारस्य अनन्त्यत्वादहलत्वाच्च हलन्त्यमिति इत्संज्ञायामप्राप्तायां तत्प्रापकं सूत्रमाह—उपदेशे । संज्ञाप्रस्तावात्संज्ञेति लभ्यते । तदाह—उपदेशे अननासिक इत्यादिना । सूत्रे अजिति कृत्वाभावः आर्षः । अजित्संज्ञः स्यादिति विवरणे कृत्वाभावः असन्देहार्थः । ननु मुखेन नासिकया चोच्चार्यमाणो वर्णः अनुनासिकः इत्यनुपदमेव वक्ष्यते । शास्त्रकृता च एते कतिपयवर्णास्तथोच्चारिताः । इतरे तु केवलं मुखेन उच्चारिता इति कथमिदानींतनैरवगन्तव्यमित्यत आह—प्रतिज्ञानुनासिक्याः पाणिनीया इति । प्रतिज्ञायते अभ्युपगम्यत इति प्रतिज्ञा । नित्यलीलिङ्गोऽयम् । त्रियामित्यधिकारे ' आतश्चोपसर्गे ' इति कर्मण्यद् । अनुनासिकस्य भावः आनुनासिक्यम् । प्रतिज्ञा आनुनासिक्यं येषां

सहोच्चार्यमाणो रेफो रलयोः संज्ञा । प्रत्याहारेष्वितां न ग्रहणम् । 'अनुनासिकः' इत्यादिनिर्देशात् । न ह्यत्र ककारे परेऽच्कार्यं दृश्यते । 'आदिरन्त्येन-' ( सू २ ) इत्येतत्सूत्रेण कृताः संज्ञाः प्रत्याहारशब्देन व्यवहियन्ते । ( ४\* ) । ऊकालोऽजम्भू-

ते प्रतिज्ञानुनासिक्याः पाणिनिशिष्या इत्यर्थः । शिष्यपरंपरया शास्त्रकृतां तथाविधमुच्चारणं इदानींतनानां सुगममिति यावत् । तदेवं लणसूत्रे अकारस्य अनुनासिकत्वादिसंज्ञा सिद्धा । ततः किमित्यत आह—लणसूत्रस्येति । लणसूत्रे तिष्ठतीति लणसूत्रस्थः स चासाववर्णश्च लणसूत्रस्थावर्णः तेन सहो-  
च्चार्यमाणो रेफः र इत्येवंरूपः रेफलकारयोः संज्ञेत्यर्थः । वस्तुतस्तु रप्रत्याहार एव नास्तीति शब्देन्दुशेखरे व्यक्तम् । ननु आदिरन्त्येनेति सूत्रे मध्यगानामादेशच संज्ञेति स्थितम् । एवंच अजादिप्रत्याहारेषु संज्ञाकोटिप्रविष्टानामन्त्यानामितां ग्रहणाभावेऽपि णकारादीनामपि मध्यगत्वाविशेषात् ग्रहणं स्यात् । ततश्च रलयोः संज्ञेति पूर्वग्रन्थे रलयोरिति न्यूनं टकारस्यापि मध्यगत्वेन ग्राह्यत्वादित्यत आह—  
प्रत्याहारेष्वितां न ग्रहणमिति । प्रत्याहारेषु अजादिसंज्ञासु मध्यवर्तिनामपि इतां न ग्रहणमित्यर्थः । कुत इत्यत आह—अनुनासिक इत्यादिनिर्देशादिति । आदिना 'तृषिभृषिकृषेः काश्यपस्य' इत्यादिसंग्रहः । कथमयं निर्देशः उक्तायै हेतुरित्यत आह—न हीति । अत्र अनुनासिकशब्दे कंकारे परे इकारस्य अचप्रयुक्तं कार्यम् 'इको यणचि'ति यणादेशः न दृश्यते हीति योजना । यदिहि अजादिप्रत्याहारेषु इतामपि ग्रहणं स्यात् तर्हि अचप्रत्याहारे ऋलृक् इति ककार-  
स्यापि प्रविष्टत्वेन अच्त्वात्तस्मिन् परे इकारस्य 'इको यणचि' इति यणादेशे 'लोपो व्योर्वलि' इति लोपे अनुनास्क इति स्यात् । इकारो न श्रयेत । श्रयेत च । अतः प्रत्याहारेष्वितां न ग्रहणमिति विज्ञायत इति भावः । यत्तु ऋलृक् इति ककारस्य अचप्रत्याहारप्रविष्टत्वेऽपि 'प्रत्ययस्थात्' इत्यादिना इत्वविधिसामर्थ्या-  
देव यण लोपश्च न भवति । अन्यथा लाघवाल्लोपमेव विदध्यात् । अतः प्रत्या-  
हारेष्वितां न ग्रहणमिदं अत्र अनुनासिक इत्यादिनिर्देशो न लिङ्गमित्याहुः । तच्च,  
'प्रत्ययस्थात्कात्पूर्वस्यातो लोप आप्यसुपः' इति लोपविधौ वर्णाधिक्यप्रसङ्गात् ।  
प्रत्याहारशब्दस्याप्रसिद्धार्थत्वादाह—आदिरन्त्येनेत्यादिना । प्रत्याहियन्ते  
संक्षिप्यन्ते वर्णा इति व्युत्पत्तेरिति भावः । नच अणुदित्सूत्रसिद्धासु अ इ उ

१ पाणिनि संबन्धिनो वर्णा इति तृचि तम् ।

२ इदमुपलक्षणम् । नासाशब्दात्कप्रत्यये तस्य तद्धितत्वेन 'यचि भ'मिति-  
भत्वे 'यस्येति च' इत्याकारलोपापत्तिः । 'केऽण' इति सूत्रं तु नैषादकर्षुक  
इत्यादौ चरितार्थम् । 'प्रत्ययस्था'द्वितीयविधिरपि सर्विकेत्यादौ चरितार्थ इति दिक् ।



स्वदीर्घप्लुतः । १ । २ । २७ ॥ उश्च ऊश्च ऊ ३श्च वः । वां काल इव कालो  
यस्य सोऽच् क्रमाद्धस्वदीर्घप्लुतसंज्ञः स्यात् । स प्रत्येकमुदात्तादिभेदेन त्रिधा ।  
( ५ ) उच्चैरुदात्तः । १ । २ । २६ ॥ तादृवादिषु सभागेषु स्थानेषु ध्वभागे

इत्यादिसंज्ञास्वतिप्रसङ्गः शङ्क्यः, योगरूढ्याश्रयणात् वैयाकरणप्रसिद्धिवशाच्च तथा  
रूढिरिति भावः । तत्र वर्णसमाम्नायसूत्रेषु पूर्वेण णकारेण एकः प्रत्याहारः—  
अण । ककारेण त्रयः—अक् इक् उक् । ङकारेण एकः—एङ् । चकारेण चत्वारः—  
अच् इच् एच् ऐच् । टकारेण एकः—अट् । परेण णकारेण त्रयः—अण इण  
यण । मकारेण चत्वारः—अम् यम् जम् ङम् । ञकारेण एकः—यञ् । षकारेण  
द्वौ—भप् भप् । शकारेण षट्—अश् हश् वश् भश् जश् बश् । वकारेण एकः—  
छव् । यकारेण पञ्च—यय् मय् भय् खय् चय् । रेफेण पञ्च—यर् मर् खर् स्त्र  
चर् शर् । लकारेण षट्—अल् दल् वल् रल् भल् शल् । अकारेण एको रप्रत्या-  
हारः इति वर्णसमाम्नायिकाः प्रत्याहाराश्रयणत्वादिशत्, एतेषां भव शास्त्रे उप-  
योगात् । इङ् इत्यादिप्रत्याहारास्तु प्रयोजनाभावाच्च भवन्ति, शास्त्रे तद्व्यवहारा-  
भावात् । अत्रास्मदीया संप्रहकारिका—

‘स्यादेको ङजणवटैः षेण द्वौ त्रय इह कणाभ्याम् ।

चत्वारश्चमभ्यां पञ्च यराभ्यां शलाभ्यां षट् ॥’

तदेवमणादिसंज्ञासु सिद्धासु अत्रो हस्वादिपञ्चां विधत्ते—ऊ कालो । हस्व-  
दीर्घप्लुत इति समाहारद्वन्द्वः । सौत्रं पुंस्त्वम् । इतरेतरयोगद्वन्द्वो वा । तथा  
सत्येकवचनमार्थम् । उ ऊ ऊ३ इति त्रयाणां एकमात्रद्विमात्रत्रिमात्राणां द्वन्द्व-  
समासे सति सवर्णदीर्घेण ऊ इति प्रश्लिष्टनिर्देशः । तेषां कालः ऊकालः । काल-  
शब्दो मात्रापर्यायः कालसदृशे लाक्षणिकः । ऊकालः कालो यस्येति विग्रहः ।  
‘ सप्तम्युपमानपूर्वपदस्य बहुव्रीहिर्वाच्यो वा चोत्तरपदलोपः ’ इति द्विपदो बहु-  
व्रीहिः । ऊकालशब्दे पूर्वपदे उत्तरखण्डस्य कालशब्दस्य लोप इत्यभिप्रेत्य फलित-  
माह—वां काल इवेत्यादिना । वः इति ऊशब्दस्य प्रथमाबहुवचनम् ।  
वामिति षष्ठीबहुवचनम् । वां काल इव कालो यस्येति फलितार्थकथनम् । ङक-  
रीत्या द्विपद एव बहुव्रीहिः । क्रमादिति । यथासंख्यसूत्रलभ्यमेतत् । इद्वैव  
तत्सूत्रमुपन्यसितुमुचितम् । नच उ ऊ ऊ३ इत्युवर्णानां कथं ह्रस्वदीर्घप्लुतसंज्ञाः, तेषां  
ऊकालसदृशकालत्वाभावात् सादृश्यस्य भेदनिबन्धनत्वादिति वाच्यम् । ऊशब्द-  
स्यात्र एकमात्रद्विमात्रत्रिमात्रकुक्कुटरुतानुकरणत्वात् । स इति । स ह्रस्वः दीर्घः  
प्लुतश्च अच् प्रत्येकमुदात्तादिभेदेन उदात्तत्वेनानुदात्तत्वेन स्वरितत्वेन च धर्म-  
विशेषेण त्रिधा त्रिभिः प्रकारैर्वर्तते इत्यर्थः । उदात्तसंज्ञामाह—उच्चैरुदात्तः ।  
नादधर्मविशेषः उच्चैस्त्वं नेह विवक्षितम्, उपांशुवार्यमाणे अव्याप्तेः । किंतु  
उच्चैश्शब्दः अधिकरणशक्तिप्रधानः ऊर्ध्वभागे इत्यर्थे वर्तते । ऊर्ध्वावयवस्य चाव-

निष्पन्नोऽनुदात्तसंज्ञः स्यात् । आ ये । ( ६ ) नीचैरनुदात्तः । १ । २ । ३० ॥  
 स्पष्टम् । अर्वाङ् । ( ७ ) समाहारः स्वरितः । १ । २ । ३१ ॥ उदा-  
 त्तत्वानुदात्तत्वे वर्णधर्मौ समाह्रियेते यस्मिन्सोऽच् स्वरितसंज्ञः स्यात् ।  
 ( ८ ) तस्यादित उदात्तमर्धह्रस्वम् । १ । २ । ३२ ॥ ह्रस्वग्रहणमतन्त्रम् ।

यव्यपेक्षायां तालुकण्ठादिवर्गाभिव्यक्तिस्थानानामित्यर्थास्तुभ्यते । ऊकालोऽजिति  
 सूत्रादजित्यनुवर्तते तदेतदाह—ताल्वादिष्वित्यादिना । सभागेष्विति । ताल्वा-  
 दीनां सावयवत्वकथनं ऊर्ध्वभागे इत्यस्योपपादनार्थम्, तेषाम् अखण्डत्वे ऊर्ध्व-  
 भागे इत्यनुपपत्तेः । उदात्तमुदाहरति—आ ये इति । ‘ आ ये मित्रावरुणा ’  
 इत्यृचि आकार एकारश्च उदात्त इत्यर्थः । अनुदात्तसंज्ञामाह—नीचैरनुदात्तः ।  
 स्पष्टमिति । उक्तरीत्या ताल्वादियु अवोभागे निष्पन्नोऽच् अनुदात्तसंज्ञः  
 स्यादिति स्पष्टार्थकमित्यर्थः । अर्वाङ् इति । ‘ अर्वाङ् यज्ञसंक्राम ’ इत्यृचि  
 आद्यः अकारः अनुदात्त इत्यर्थः । अथ स्वरितसंज्ञामाह—समाहारः स्वरितः ।  
 पूर्वसूत्राभ्यां उदात्त इति अनुदात्त इति चानुवर्तते । ऊकालोऽजित्यस्मादजित्यनु-  
 वर्तते । ततश्च उदात्तः अनुदात्तश्च अच् समाह्रियमाणः स्वरित इत्यर्थः प्रतीयते ।  
 एवं सति वर्णद्वयस्य स्वरितसंज्ञा स्यात् । न त्वेकस्य । अतो नैवमर्थः । किंतु  
 उदात्तानुदात्तपदे अनुवृत्ते धर्मप्रधाने षष्ठ्यन्ततया च विगिरिष्म्येते । यत्र समा-  
 हरणं स समाहारः । अधिकरणे घञ् । ततश्च उदात्तत्वानुदात्तत्वयोर्धर्मयोर्यस्मि-  
 न्निच मेलनं सोऽच् स्वरितसंज्ञक इत्यर्थः । फलितमाह—उदात्तत्वानुदात्तत्वे  
 इत्यादिना । ननु उदात्तत्वानुदात्तत्वयोरेकस्मिन्नपि मेलने कस्मिन्भागे उदात्त-  
 त्वस्य समावेशः, कस्मिन्भागे अनुदात्तत्वस्य समावेश इत्यत आह—तस्यादितः ।  
 तस्य स्वरितस्य आदितः पूर्वभागे अर्धह्रस्वमुदात्तम् इत्यर्थः प्रतीयते । एवं सति  
 दीर्घस्वरिते इयं व्यवस्था न स्यात् । अत आह—ह्रस्वग्रहणमतन्त्रमिति ।  
 तन्त्रं प्रधानम् । ‘ तन्त्रं प्रधाने सिद्धान्ते ’ इति कोशः । न विद्यते तन्त्रं वाच्या-  
 र्थलक्षणं प्रधानं यस्य तत् अतन्त्रं अविवक्षितार्थकमित्यर्थः । ह्रस्वग्रहणं न  
 कर्तव्यमिति यावत् । दीर्घस्वरितेऽप्युत्तरभागस्य वेदे अनुदात्तत्वदर्शनादिति भावः ।  
 ततश्च फलितमाह—स्वरितस्यादावर्धमुदात्तं बोध्यमिति । ननु अनुदा-  
 त्तत्वस्य निवेशव्यवस्था कुतो नोक्तेत्यत आह—उत्तरार्धं त्विति । ननु एवं सति  
 अग्निमीळ इत्यत्र ईकारे स्वरिते कथमुत्तरार्धमनुदात्तं नेत्यत आह—तस्य चेति ।  
 चकारो वाक्यालंकारे । तस्य अनुदात्तभागस्य उदात्तस्वरितपरत्वे उदात्तस्वरितौ  
 परो यस्मात् सः उदात्तस्वरितपरः तस्य भावः उदात्तस्वरितपरत्वम् । उदात्तपर-  
 कत्वे स्वरितपरकत्वे वा सति श्रवणं स्पष्टं भवतीत्यर्थः । अन्यत्रेति । उदात्तस्व-  
 रितपरकत्वाभावे अनुदात्तप्रचयपरकत्वे अनुदात्तभागस्य उदात्ततरत्वापरपर्याया  
 उदात्तश्रुतिः ऋग्वेदप्रातिशाख्ये विहितेत्यर्थः । तत्र त्वेवमुक्तम्—

स्वरितस्यादितोऽर्धमुदात्तं बोध्यम् । उत्तरार्धं तु परिशेषादनुदात्तम् । तस्य चोदात्त-  
स्वरितपरत्वे भवणं स्पष्टम् । अन्यत्र तूदात्तश्रुतिः प्रातिशाख्ये प्रसिद्धा । ‘क<sup>१</sup>  
वोऽऽः’, ‘रथानां न येऽऽराः’, ‘शतचक्रं यो ३ऽऽहः’ इत्यादिष्वनुदात्तः ।  
‘अग्निमीळे’ इत्यादावुदात्तश्रुतिः । स नवविधोऽपि प्रत्येकमनुनासिकाननुनासिकवा-  
भ्यां द्विधा॥(६) मुखनासिकावचनोऽनुनासिकः॥१।१।८॥ मुखसहितनासिक-

अनुदात्तः परः शेषः स उदात्तश्रुतिर्न चेत् ।

उदात्तं बोध्यते किञ्चित्स्वरितं वाच्चरं परम् ॥’ ऋ. प्र. (३।५)

इति स्वरिते पूर्वभागस्य उदात्तत्वे सति परः शेष उत्तरभागः अनुदात्तः प्रत्येतव्यः ।  
सः परः शेषः उदात्तश्रुतिः कचिद्भवति । किं सर्वत्र एवं ? नेत्याह—न चेदित्या-  
दिना । उदात्तं स्वरितं वा किञ्चिदच्चरं परं नोच्येत चेदिति योजना । तत्र अनु-  
दात्तभागस्य स्पष्टं भवणमुदाहृत्य दर्शयति—केत्यादिना—इत्यादिष्वनुदात्त  
इत्यन्तेन । तत्र क इति ह्रस्वस्वरितः । स तावत् वो इत्योकारात्मकोदात्तपरकः ।  
येऽरा इत्येकारो दीर्घस्वरितः । स च रा इत्याकारात्मकोदात्तपरः । शतचक्रं यो  
इत्योकारः कम्पस्वरितः । स तु ह्य इत्यकारात्मकस्वरितपरकः । इत्येवमादिप्रदेशेषु  
अनुदात्तभागः स्पष्टं श्रूयत इत्यर्थः । अन्यत्र तूदात्तश्रुतिरित्येतदुदाहृत्य दर्शयति—  
अग्निमीळे इत्यादावुदात्तश्रुतिरिति । पदकाले अग्निमित्यन्तोदात्तम् । ईळ  
इति अनुदात्तम् । तत्र ‘उदात्तादनुदात्तस्य स्वरितः’ इति संहितायाम् ईकारः  
स्वरितः । ‘स्वरितात्संहितायामनुदात्तानाम्’ इत्येकारः प्रचयः । ततश्च ईकारः  
स्वरितः उदात्तस्वरितपरको न भवतीति तदुत्तरभागस्य उदाहृतप्रातिशाख्य-  
वचनेन उदात्ततरत्वात्मिका उदात्तश्रुतिरेव भवतीत्यर्थः । तदेवमुदात्तह्रस्वः अनुदा-  
त्तह्रस्वः स्वरितह्रस्व इति ह्रस्वत्रिविधः । एवं दीर्घोऽपि त्रिविधः । तथा प्लुतोऽपि ।  
ततश्च एकैकः अच् नवविध इति स्थितम् । स नवविधोऽपीति । उक्करीत्या  
नवविधोऽपि सः अच् अनुनासिकत्वेन अननुनासिकत्वेन च द्विधा द्वाभ्यां  
प्रकाराभ्यां वर्तत इत्यर्थः । तदेवमनुनासिकाः नव अचः, अननुनासिकाश्च न-  
वेत्यष्टादशविधत्वमेकैकस्याच इति स्थितम् । अथानुनासिकसंज्ञामाह—  
मुखनासिका । मुखसहिता नासिका मुखनासिका । शाकपार्थिवादित्वात्  
सहितपदस्य लोपः । उच्यते उच्चार्यते इति वचनः कर्मणि ल्युट् । मुख-  
नासिकया वचन इति ‘कर्तृकरणे कृता बहुलम्’ इति तृतीयासमासः । तदे-  
तदाह—मुखसहितेत्यादिना । मुखं च नासिका चेति द्वन्द्वस्तु न । तथा  
सति ‘द्वन्द्वश्च प्राणितूर्यसेनाज्ञानाम्’ इति समाहारद्वन्द्वनियमात् ‘स नपुंसकं’  
इति नपुंसकत्वे ‘ह्रस्वो नपुंसके प्रातिपदिकस्य’ इति ह्रस्वत्वे ‘मुखनासिकवचन इत्या-

योऽर्थमाणां वर्णोऽनुनासिकसंज्ञः स्यात् । तदित्थम्—अ इ उ ऋ एषां वर्णानां प्रत्येकमष्टादश भेदाः । लृवर्णस्य द्वादश । तस्य दीर्घाभावात् । एचामपि द्वादश । तेषां ह्रस्वाभावात् । (१०) तुल्यास्यप्रयत्नं सवर्णम् । १ । १६ ॥ ताल्वादिस्थानमाभ्यन्तर-प्रयत्नश्चेत्येतद्द्वयं यस्य येन तुल्यं तन्मिथः सवर्णसंज्ञं स्यात् । अकुहविसर्जनीयानां कण्ठः । इचुयशानां तालु । ऋदुरषाणां मूर्धा । लतुलसानां दन्ताः । उपपध्मानी-

पतेः । ननु अष्टादश भेदाः किं सर्वेषामचामविशिष्टाः ? नेत्याह—तदित्थमिति । इयता प्रबन्धेन यत् अचां भेदप्रपञ्चनं तत् इत्थं वक्ष्यमाणप्रकारेण व्यवस्थितं वेदितव्यमित्यर्थः । अष्टादश भेदा इति । अष्टादश प्रकारा इत्यर्थः । दीर्घा-भावादिति । तथा च उदात्तलृकारदीर्घः अनुदात्तलृकारदीर्घः स्वरितलृकार-दीर्घः । ते च अनुनासिकास्त्रयः अननुनासिकास्त्रयः इति षड्भेदानामभावे सति ह्रस्वप्रपञ्चः प्लुतप्रपञ्चश्च षड्विध इति लृकारस्य द्वादशविधत्वमेवेति भावः । लृ-कारस्य दीर्घाभावे होतृ लृकार इत्यत्र सवर्णदीर्घे कृते होतृकार इति ऋकारस्यैव तुल्यास्यसूत्रे अकस्सवर्ण इति सूत्रे च भाष्योदाहरणमेव प्रमाणम् । ह्रस्वाभा-वादिति । यथेचो ह्रस्वाः स्युस्तिर्हि वर्णसमाम्नाये त एव लाघवात् अ इ उ इत्यादिवत् पठ्येरन् । नतु दीर्घाः, गौरवात् । अतः एचः ह्रस्वाः न सन्तीति विज्ञायते । एवं च ह्रस्वप्रपञ्चषड्भेदाभावात् द्वादशविधत्वमेवैचामिति भावः ।

अथ ‘अणुदित्सवर्णस्य चाप्रत्ययः’ इति अ इ उ इत्यादिसंज्ञां वक्ष्यन् सवर्ण-संज्ञामाह—तुल्यास्य । आस्यं मुखम्, तत्साम्यस्य सर्ववर्णेष्वविशिष्टत्वादव्या-वर्तकत्वादास्यशब्दोऽत्र न मुखमात्रपरः । किन्तु आस्ये मुखे भवमास्यं ताल्वादि-स्थानम् । ‘शरीरावयवाद्यत्’ इति भवार्थं यत्प्रत्ययः । ‘यस्येति च’ इति प्रकृत्य-न्यस्य अकारस्य लोपः । प्रकृत्यो यत्नः प्रयत्नः । आस्यं च प्रयत्नश्च आस्य-प्रयत्नौ तुल्यौ आस्यप्रयत्नौ यस्य वर्णजालस्य तत्तुल्यास्यप्रयत्नं परस्परं सवर्णसंज्ञ-कं स्यादिति भावः । तदाह—ताल्वादि स्थानमित्यादिना । मिथ इति । परस्परमित्यर्थः । कस्य किं स्थानमित्याकाङ्क्षायां तद्व्यवस्थापकानि पाणिन्या-दिशिञ्चावचनान्यर्थतः संगृह्णाति—अकुहेत्यादिना । अ इत्यष्टादश भेदा गृह्यन्ते । कु इति कादिपञ्चकात्मकः कवर्गः । न चाणुदित्सूत्रस्येदानीमप्रवृत्तेः कथमत्र अ इत्यष्टादशभेदानां ग्रहणमिति वाच्यम् । लौकिकप्रसिद्धिमाश्रित्यैव एतत्प्रवृत्तेः । एवमप्रेऽपि कथञ्चित्समाधानं बोध्यम् । अश्च कुश्च हश्च विसर्जनीयश्चेति-विग्रहः । विसर्जनीयशब्दोऽपि विसर्गपर्यायः । इचुयशेति । इ इत्यष्टादश भेदाः । चु इति चवर्गः । इश्च चुश्च यश्च शश्चेति विग्रहः । तालु काकुदम् । ऋदुरषेति । ऋ इत्यष्टादश भेदाः । दु इति टवर्गः । आ च दुश्च रश्च षश्चेति विग्रहः । ऋशब्दस्य आ इति प्रथमैकवचनान्तं धाता इतिवत् । लतुलसेति । ल इत्यस्य द्वादश भेदाः । तु इति तवर्गः । आ च तुश्च लश्च सश्चेति विग्रहः ।

यानामोष्ठौ । जमङ्गणनानां नासिका च । ऐदौतोः कण्ठतालु । ओदौतोः कण्ठोष्ठम् ।  
 वकारस्य दन्तोष्ठम् । जिह्वामूलीयस्य जिह्वामूलम् । नासिकानुस्वारस्य इति स्थानानि ।  
 यज्ञो द्विधा । आभ्यन्तरो बाह्यश्च । आश्चश्चतुर्धा । स्पृष्टेपत्स्पृष्टविवृतसंवृत-  
 लशब्दस्यापि आ इत्येव प्रथमैकवचनान्तम् । आ अलो अलः । दन्तशब्देन  
 दन्तमूलप्रदेशो विवक्षितः । अन्यथा भग्नदन्तस्य तदुच्चारणानुपपत्तेः । उपूपेति ।  
 उ इत्यष्टादश भेदाः । पु इति पवर्गः । उश्च पुश्च उपध्मानीयश्चेति विग्रहः ।  
 उपध्मानीयशब्दमनुपदमेव स्वयं व्याख्यास्यति । जमङ्गणेनेति । अश्च मश्च  
 ङश्च णश्च नश्चेति विग्रहः । चकारेण स्वस्ववर्गीयस्थानसमुच्चयः । ऐदौतोरिति ।  
 एच्च ऐच्च ऐदौ । तपरकरणमसंदेहार्थम् । ननु 'तपरस्तत्कालस्य' इति तत्काल-  
 मात्रग्रहणार्थम् । तेन प्लुतयोरपि संग्रहः । कण्ठश्च तालु चेति प्राणयङ्गत्वात्  
 समाहारद्वन्द्वः एकवत्त्वं नपुंसकत्वं च । ओदौतोरिति । ओच्च औच्च ओदौतौ ।  
 तपरकरणं पूर्ववदसंदेहार्थमेव । कण्ठश्च ओष्ठौ चेति प्राणयङ्गत्वात्समाहारद्वन्द्वः  
 एकवद्भावो नपुंसकत्वं च । वकारस्येति । दन्ताश्च ओष्ठौ चेति समाहार-  
 द्वन्द्वः । एकवत्त्वं नपुंसकत्वं च । जिह्वामूलीयस्येति । जिह्वामूलीयशब्दमप्रे  
 व्याख्यास्यति । एवमनुस्वारशब्दमपि । इति स्थानानीति । इति एवंप्रकारेण  
 वर्णाभिव्यक्तिस्थानानि प्रपञ्चितानीत्यर्थः ।

ननु किमिह तुल्यास्यसूत्रे यत्किञ्चित्स्थानसाम्यं विवक्षितम्, उत यावत्स्था-  
 नसाम्यम् । न तावदाद्यः, तथा सति इकारस्य एकारस्य च तालुस्थानकतया साव-  
 र्यार्थापत्तौ भवत्येवेत्यत्र इकारादेकारे परे सवर्णदीर्घापत्तेः । न च एकारस्य वर्णस-  
 माम्नाये पाठसामर्थ्यादिकारेण न सावर्त्यमिति वाच्यम्, एकारपाठस्य अक् इक्  
 उक् इति प्रत्याहारेषु एकारग्रहणनिवृत्त्यर्थत्वसम्भवात् । किञ्च वकारलकारयोर्दन्त-  
 स्थानसाम्येन सावर्त्यार्थापत्तौ 'तोलि' इत्यत्र लकारेण वकारस्यापि ग्रहणात् तद्वा-  
 नित्यत्र दकारस्य परसवर्णापत्तिः । 'यवलपरे यवला वा' इत्यत्र लकारग्रहणं तु  
 यथासंख्यार्थं भविष्यति । न द्वितीयः, तथा सति कङ्कयोः कण्ठस्थानसाम्येऽपि  
 ङकारस्य नासिकास्थानाधिक्येन सावर्त्यभावापत्तौ 'चोः कुः', 'क्विन्प्रत्ययस्य'  
 इत्यत्र ङकारस्य ग्रहणानापत्त्या प्राङ् इत्यादौ नुमो नकारस्य 'क्विन्प्रत्ययस्य' इति  
 कुत्वेन ङकारानापत्तेः । तस्मात्स्थानसाम्यं दुनिरूपमिति चेत्, अत्र ब्रमः—  
 यावत्स्थानसाम्यमेव सावर्त्यप्रयोजकम् । एवं च इकारस्य एकारस्य च तालुस्थान-  
 साम्येऽपि एकारस्य कण्ठस्थानाधिक्यञ्च सावर्त्यम् । वलयोश्च न सावर्त्यम् ।  
 वकारस्य ओष्ठस्थानाधिक्यत्वात् । एवं च 'तद्वानासाम्' 'यजुष्येकेषाम्' इत्यादिनि-  
 र्देशा उपपन्नाः । ङकारस्य नासिकास्थानाधिक्येऽपि ङकारेण सावर्त्यमस्त्येव,  
 आस्यभवस्थानसाम्यस्यैव सावर्त्यप्रयोजकत्वात् नासिकायाश्च आस्यानन्तर्गतत्वात् ।  
 उक्तं च भाष्ये—'किं पुनरास्यं लौकिकं ओष्ठात्प्रभृति प्राक्काकलकात्' इति ।

भेदात् । तत्र 'स्पृष्टं प्रयतनं स्पर्शानाम् । ईपत्स्पृष्टमन्तःस्थानाम् । विवृतमूष्मणां स्वराणां च' शौनक प्रा. । ह्रस्वस्यावर्णस्य प्रयोगे संवृतम् । प्रक्रियादशायां तु विवृतमेव । एतच्च सूत्रकारेण ज्ञापितम् । तथा हि—(११) अ अ ङाङ । ६८ विवृतमनूद्य संवृतोऽनेन विधीयते । अस्य चाष्टाध्यायीं सम्पूर्णां प्रत्यसिद्धत्वान्छास्त्रदृष्ट्या

'काकलको नाम चुबुकस्याधस्तात् प्रोवायामुन्नतप्रदेशः' इति कैयटः । तस्मादास्य-भयवावत्स्थानसाम्यं सावर्ण्यप्रयोजकमिति शब्देन्दुगेखरे विस्तरः ।

ननु तुल्यास्यसूत्रे प्रयत्नशब्देन प्रशब्दबलादाभ्यन्तरयत्नो विवक्षित इति स्थितम् । तत्राभ्यन्तरत्वविशेषणं किमर्थम्, व्यावर्त्याभावादित्यत आह—यत्नो द्विधेति । यत्नानामाभ्यन्तरत्वं बाह्यत्वं च वर्णोत्पत्तेः प्रागूर्ध्वभावित्वमिति पाणिन्यादिशिद्धान्तु स्पष्टम् । आद्य इति । आभ्यन्तरयत्न इत्यर्थः । कथं चा-तुर्विध्यमित्यत आह—स्पृष्टेति । कस्य कः प्रयत्न इत्याकाङ्क्षायां तद्व्यवस्थापकशिद्धान्तवचनानि पठति—तत्रेति । तेषु मध्य इत्यर्थः । प्रयत्नमिति । प्रयत्न इत्यर्थः । स्पर्शादिशब्दानग्रे व्याख्यास्यति । ह्रस्वस्यावर्णस्य संवृतमित्यन्वयः । एतावदेव शिद्धान्तवचनम् । नन्वेवं दण्ड आढकमित्यत्र अकारस्य आकारस्य च विवृतसंवृतप्रयत्नभेदेन सावर्ण्यभावात् सवर्णदीर्घो न स्यादित्यत आह—प्रयोग इति । शास्त्रीयप्रक्रियाभिः परिनिष्ठितानां रामः कृष्णः इत्यादिशब्दानां प्रयोगे क्रियमाण एव ह्रस्वस्यावर्णस्य संवृतत्वमित्यर्थः । प्रक्रियेति । शास्त्रीयकार्यप्रवृत्तिसमये तु ह्रस्वस्याप्यवर्णस्य विवृतत्वमेवेत्यर्थः । शिद्धान्तवचनसिद्धं स्वाभाविकं ह्रस्वावर्णस्य संवृतत्वं प्रच्याव्य शास्त्रमूलभूते वर्णप्रनाम्नाये तस्य विवृतत्वेनैवोपदिष्टतया कृत्वाशास्त्रीयप्रक्रियासमये ह्रस्वस्याप्यवर्णस्य विवृतत्वेन दण्डाढकमित्यादौ सवर्णदीर्घादिकार्यं निर्वाधमिति अङ्गुलिमिति सूत्रभाष्ये स्पष्टम् । एवं च ह्रस्वस्यावर्णस्य संवृतमिति शिद्धान्तवचनं परिशेषात् परिनिष्ठितदशायामेव पर्यवस्यतीति न तदानर्थक्यमिति भावः । अर्थं च शिद्धान्तवचनसंकोचः सूत्रकारस्यापि संमत इत्याह—एतच्चेति ॥ तदेवोपपादयितुं प्रतिजानीते—तथा हीति । यथा एतत् ज्ञापितं भवति तथा स्पष्टमुपपाद्यत इत्यर्थः । अ अ । व्याकरणशास्त्रस्येदमन्तिमं सूत्रं द्विपदम् । तत्र अ इति प्रथमं पदं विवृतपरं लुप्तषष्ठीकम् । द्वितीयं तु संवृतपरं लुप्तप्रथमाकम् । ततश्च शिद्धान्तवचनसिद्धं स्वाभाविकं संवृतत्वं प्रच्याव्य वर्णसमाम्नाये विवृतत्वेनोपदिष्टस्य अवर्णस्य संवृतः अवर्णो भवतीत्यर्थः । तदाह—विवृतमनुद्येति । विधीयत इति । प्रतिप्रसूयत इत्यर्थः । ननु प्रक्रियादशायामप्येतत्सूत्रं कुतो न प्रवर्तत इत्यत आह—अस्य चेति । अस्य अ अ इति सूत्रस्य, स्वप्राकृती कृत्वां अष्टाध्यायीं प्रति असिद्धत्वात् अविद्यमानत्वात् प्रक्रियादशायां विवृतत्वमस्येवेत्यन्वयः । ननु प्रक्रियादशायां ह्रस्वावर्णस्य कथं स्वाभाविकसंवृतत्वात् प्रच्यवः, कथं वा

विवृतत्वमस्त्येव । तथा च सूत्रम् । ( १२ ) पूर्वत्रासिद्धम् । ८।२।१॥ अधिकारोऽयम् । तेन सपादसप्ताध्यायीं प्रति त्रिपाथसिद्धा । त्रिपाथामपि पूर्वं प्रति परं शास्त्रमसिद्धं स्यात् १ बाह्यप्रयत्नस्त्वेकादशधा । विवारः संवारः श्वासो नादो घोषो-

विवृतत्वम्, तस्य आकारादिधर्मत्वादित्यत आह—शास्त्रदृष्टयेति । असिद्धत्वमिह न वास्तवात्यन्तासत्त्वं विवक्षितम् । किं तर्हि अविद्यमानत्वारोपात्मकमेव । एतावता न स्वाभाविकस्य संवृतत्वस्यावर्णात् प्रच्यवः, नापि विवृतत्वं तस्य वास्तवम्, प्रक्रियार्थं विवृतत्वस्यारोपादिति भावः । ननु ‘अ अ’ इति सूत्रस्य कृत्स्नामष्टाध्यायीं प्रत्यसिद्धत्वे किं प्रमाणमित्यत आह—तथा च सूत्रमिति । चो ह्यर्थे । तथा तेन प्रकारेण बोधकं सूत्रमस्ति हीत्यर्थः । तथाविधं सूत्रमाह—पूर्वत्रासिद्धम् । पाणिनिप्रणीता अष्टाध्यायी । तत्र अष्टमाध्याये द्वितीयपादस्येदमादिमं सूत्रम् । इतः प्राक्तनं कृत्स्नं सूत्रजालं सपादसप्ताध्यायीति व्यवहियते । उपरितनं तु कृत्स्नं सूत्रजालं त्रिपादीति व्यवहियत इति स्थितिः । तत्र यदीदं सूत्रं स्वतन्त्रविधिः स्यात्, तदा इतः पूर्वस्मिन् शास्त्रे प्रवर्तमाने उपरितनं शास्त्रमसिद्धं स्यादित्यर्थो लभ्येत । ततश्च सपादसप्ताध्यायीं प्रति त्रिपाथसिद्धेति पर्यवस्येत् । एवं सति त्रिपाथामपि पूर्वं शास्त्रं प्रति परं शास्त्रमसिद्धमित्यर्थो न लभ्येत । तथा सति किमु उक्तं किमुक्कर्मित्यत्र ‘मोऽनुस्वारः’ इति शास्त्रं त्रैपादिकं प्रति ‘मय उजो वो वा’ इति वत्वशास्त्रं त्रैपादिकं नासिद्धं स्यादित्यत आह—अधिकारोऽयमिति । अधिक्रियते उपरितनसूत्रजालशेषत्वेन पठ्यत इत्यधिकारः । कर्मणि घञ् । ‘घञजबन्ताः पुंसि’ इति पुंस्त्वम् । अयमिति तदपेक्षया पुलिङ्गनिर्देशः । इदं सूत्रमूपरितनसूत्रेष्वनुवृत्त्यर्थमेव । न तु स्वतन्त्रविधिरिति यावत् । ‘मय उजो वो वा’ इति सूत्रे पूर्वत्रासिद्धमित्यनुवर्तते । ततश्च मयः परस्य उजो वो वा स्यात् । इदं शास्त्रं पूर्वत्रासिद्धमिति तदेकवाक्यं संपद्यते । तत्र च अनुवृत्तपूर्वशब्देन इतः प्राक्तनं त्रिपादीस्थं सपादसप्ताध्यायीस्थं च कृत्स्नं सूत्रजालं विवक्षितमिति ‘मोऽनुस्वारः’ इति त्रैपादिकं शास्त्रं प्रति ‘मय उजो वो वा’ इति शास्त्रस्यासिद्धत्वं निर्बाधमित्याह—तेनेति । अधिकारत्वेनेत्यर्थः । परं शास्त्रमसिद्धमिति । असिद्धत्वं चात्र नात्यन्तासत्त्वम् । किंतु पूर्वशास्त्रदृष्ट्येत्यनुपदमेवोक्तम् । परं शास्त्रमित्यनेन प्रक्रियाकौमुद्यादिग्रन्थोक्तं कार्यासिद्धत्वमप्रामाणिकमिति ध्वनितम् । कार्यासिद्धत्वं पूर्वपक्षयित्वा शास्त्रासिद्धत्वस्यैवात्र सूत्रे ‘असिद्ध-

१ सप्तानां मध्यायानां समाहारः सप्ताध्यायी, पादेन सहिता सपादा, सा चासौ सप्ताध्यायी च । तथाचाष्टमाध्यायप्रथमपादयुता पूर्वसप्ताध्यायी सपादसप्ताध्यायी-पदार्थः । अवशिष्टमष्टमाध्यायस्य पादत्रयं त्रयाणां पादानां समाहार इति व्युत्पत्त्या त्रिपादीशब्दार्थः ।



ऽघोषोऽल्पप्राणो महाप्राण उदात्तोऽनुदात्तः स्वरितश्चेति ।

खेयां यमाः खयः २क२पौ विसर्गः शर एव च ।

एते श्वासानुप्रदाना अवोपाश्च विवृण्वते ॥

कण्ठम्, अन्ये तु घोषाः स्युः संवृतां नादभागिनः ।

अयुग्मा वर्गयमगा यणश्चाल्पासवः स्मृताः ॥

वर्गोष्वाद्यानां चतुर्णां पञ्चमे परे मध्ये यमो नाम पूर्वसंज्ञो वर्णः प्रातिशाख्ये

वदत्राभात्' इति सूत्रे च भाष्ये सिद्धान्तितत्वात् । शास्त्रासिद्धत्वकायोसिद्धत्वयोः फलभेदस्तु शब्देन्दुशेखरे व्यक्तः । अस्माभिश्च स्वादिसन्धौ मनोरथ इत्यत्र मूल-व्याख्यावसरे हलन्तशब्दाधिकारे च अदःशब्दप्रक्रियाव्याख्यावसरे प्रपञ्चयिष्यते । तदेवम् 'अ अ' इति संवृतविधेः स्वप्राक्तनीं कृत्वा अष्टाध्यायीं प्रत्यसिद्धत्वात् प्रक्रियादशायामवर्णस्य ह्रस्वस्य विवृतत्वमेव । परिनिष्ठितदशायामेव संवृतत्वमिति स्थितम् । यद्यपि परिनिष्ठितदशायां संवृतविधिः कचिदप्यस्मिन् शास्त्रे नोपयुज्यते, तथापि परिनिष्ठिते संवृतविधिबलात्संवृतत्वेन ज्ञाने सत्येव प्रयोगार्हतेति कल्प्यम् । विवृतसंवृतयोरुच्चारणभेदो वा कल्प्य इत्यलं बहुना ।

अथ बाह्यप्रयत्नान् प्रपञ्चयति—बाह्यप्रयत्नस्त्विति । प्रशब्दोऽत्र चिन्त्यः, प्रशब्दबलेन आभ्यन्तरयत्नस्यैव प्रयत्नशब्दवाच्यतायाः तुल्यास्यसूत्रे उक्तत्वात्, यत्नो द्विधेत्युपक्रमाच्च । अविवक्षितार्थो वा अत्र प्रशब्दः । उदात्तानुदात्तस्वरितशब्दाः धर्मपराः । कस्य को बाह्ययत्न इत्याकाङ्क्षायां तद्वयवस्थां श्लोकद्वयेन संगृह्णाति—  
खयामिति । यमशब्दो व्याख्यास्यते । श्वासः अनुप्रदानः येषां ते श्वासानुप्रदानाः श्वासाख्यबाह्ययत्नवन्तः । विवृण्वते कण्ठमिति । विवारः एषां यत्न इति भावः । संवृताः संवाराख्ययत्नवन्तः । नादभागिनः नादाख्ययत्नभाजः । अयुग्मा वर्गय-  
मगा इति । कादिपञ्चकं चादिपञ्चकं टादिपञ्चकं तादिपञ्चकं पादिपञ्चकमिति पञ्च वर्गाः । वर्गगता यमगताश्च अयुग्माः प्रथमतृतीयपञ्चमवर्णा इत्यर्थः । अल्पासवः अल्पप्राणाः । अथ श्लोकद्वयं व्याख्यास्यन् यमशब्दं तावत्सामान्यतो व्याचष्टे—  
वर्गोष्वाद्यादिना । आद्यानां चतुर्णामिति निर्धारणे षष्ठी । एकैकस्मादित्यध्याहार्यम् । तेन 'अन्यारादितरते' इति परशब्दयोगे पञ्चमीप्रसङ्गात् आद्यानां चतुर्णामिति षष्ठ्यनुपपत्तेरिति निरस्तम् । यमो नामेति । नामशब्द इतिपर्यायः । तदय-

१ सादृश्यं च स्थानकृतं यत्नकृतं च, तेन 'सूर्य आत्स्वमा जगतस्तस्थुषश्च' श्रीश्च ते लक्ष्मीश्च पत्कन्यौ' इत्यादौ ककाररूप एव यमः । तस्य च 'अयोगवाहा विज्ञेया आश्रयस्थानभागिनः, इति शिक्षावाक्यादन्तस्थानकत्वम् । पलिकीः चरुन-  
तुरित्यादौ तु यमस्य कण्ठस्थानकत्वम् । चत्वारश्च यमाः स्मृता' इति तु क् ष ग्  
घ् इति चतुर्विधरूपाभिप्रायेण, स्थानानि तु तेषां पञ्चैव ।



प्रसिद्धः । पलिक्वनी, चख्वनतुः, अग्निः, घृन्ततिपत्र क्रमेण कखगघेभ्यः परे तत्सदृशा एव यमाः । तत्र वर्गाणां प्रथमद्वितीयाः खयः, तथा तेषामेव यमाः, जिह्वामूलीयोपध्मानीयौ विसर्गः शषसाश्चेत्येतेषां विवरः श्वासोऽघोषश्च । अन्येषां तु संवारो नादो घोषश्च । वर्गाणां प्रथमतृतीयपञ्चमाः प्रथमतृतीययमौ यरलवाश्चाल्पप्राणाः । अन्ये महाप्राणा इत्यर्थः । बाह्यप्रयत्नाश्च यद्यपि सर्वणसंज्ञायामनुप-

मर्थः—कादिचादिटादितादिपञ्चकात्मकेषु वर्गेषु एकैकस्य वर्गस्य आद्यानां चतुर्णां मध्ये एकैकस्मात् पञ्चमे वर्गे परे मध्ये पूर्ववर्णसदृशा वर्णो यम इति प्रातिशाख्ये प्रसिद्ध इति । अथ यमानुदाहृत्य दर्शयति—पलिकक्कीत्यादिना तत्सदृशा एव यमा इत्यन्तेन । एवं वर्गान्तरयमानामप्युदाहरणं याच्चेत्यादि द्रष्टव्यम् । तदेवं यमशब्दं सामान्यता व्याख्याय श्लोकद्वयं व्याचष्टे—तत्रेत्यादिना । तत्र खय इत्यस्य व्याख्या—वर्गाणां प्रथमद्वितीयाः खय इति । खयां यमा इत्यस्य विवरणम्—तथा तेषामेव यमा इति । × क × पौ इत्यस्य विवरणम्—जिह्वामूलीयोपध्मानीयाविति । विसर्गशब्दः प्रसिद्धत्वात् स एवोपात्तः । शर इत्यस्य विवरणम्—शषसा इति । एते श्वासानुप्रदानाः अघोषाश्च विवृण्वते कण्ठमित्येतद्याचष्टे—एतेषां विवारः श्वासः अघोषश्चेति । अन्ये तु घोषाः स्युः संवृता नादभागिन इत्येतद्याचष्टे—अन्येषां तु संवारो नादो घोषश्चेति । अयुग्मा वर्गयमगा इत्येतद्याचष्टे—वर्गाणां प्रथमतृतीयपञ्चमाः प्रथमतृतीययमाविति । पञ्चमानां यमाभावादिति भावः । यणश्चाल्पासवः स्मृता इत्येतद्याचष्टे—यरलवाश्चाल्पप्राणा इति । ननु श्लोकद्वये महाप्राण एतेषामिति नोक्तम् । अतो न्यूनतेत्याशङ्क्य तदपि परिशेषादुक्तप्रायमित्याह—अन्ये महाप्राणा इति । वर्गाणां द्वितीयचतुर्थाः द्वितीयचतुर्थयमाः शषसाश्च अन्यशब्देन विवक्षिताः । यमानां यत्नविशेषकथनं वस्तुस्थितिकथनमात्रम् अत्र शास्त्रे तदुपयोगाभावात् । तदयमत्र मध्यसिद्धान्तकौमुद्यां वरदराजयिः संप्रहः—‘खरो विवारश्वासाः अघोषाश्च । हशः संवारनादाः घोषाश्च । वर्गाणां प्रथमतृतीयपञ्चमाः यणश्चाल्पप्राणाः । वर्गाणां द्वितीयचतुर्थाः शलश्च महाप्राणाः’ इति । नन्विह बाह्ययत्नप्रपञ्चनं व्यर्थम्, तुल्यास्यसूत्रे प्रयत्नशब्दस्य आभ्यन्तरयत्नमात्रपरत्वादित्याशङ्कते—बाह्यप्रयत्नाश्चेति । यद्यपीति समुदायः शङ्काद्योतकः । परिहरति—तथापीति । सर्वणसंज्ञाप्रस्तावे बाह्ययत्नानामुपयोगाभावेऽपि ‘स्थानेऽन्तरतमः’ इति वक्ष्यमाणान्तरतम्यविचारे तेषामुपयोगसत्त्वाच्च वैयर्थ्यम् । इह तत्प्रपञ्चनं तुल्यास्यसूत्रे आभ्यन्तरत्वविशेषणव्यावर्त्यत्वेनोपस्थितत्वात्प्रासङ्गिकमिति भावः । उदात्तादियत्नस्य तु अज्झर्मत्वस्य प्रसिद्धत्वादिह न तद्व्यवस्थोक्ता । अथ स्पृष्टं प्रयतनं स्पर्शानामित्यादिसंदर्भे उपन्यस्तान् स्पर्शादिशब्दान् व्याचष्टे—कादय इत्यादिना । कः आदिः येषां ते कादयः । मः अवसाने येषां ते मावसानाः । इदं च लोकप्रसि-

युक्ताः, तथाप्यान्तरतम्यपरीक्षायामुपयोच्यन्त इति बोध्यम् । कादयो 'मावसानाः स्पर्शाः । यरलवा अन्तःस्थाः । शषसहा ऊष्माणः । अचः स्वराः । २क २प इति कपाभ्यां प्रागर्धविसर्गसदृशौ जिह्वामूलीयोपध्मज्जीयौ । अं अः इत्यचः परावनुस्वारविसर्गौ । इति स्थानयत्नविवेकः । 'ऋलृवर्णयोर्मिथः सावर्ण्यं वाच्यम्' ( वा १५० ) । अकारहकारयोरिकारशकारयोर्ऋकारषकारयोर्लृकारसकारयोश्च मिथः सावर्ण्यं प्राप्ते—(१३) नाजभ्लौ । १।१।१० ॥ आकारसहितोऽच् आच्, स च हल्

द्वपाठापेक्षम् । इति स्थानयत्नविवेक इति । स्थानयत्नविवेचनं समाप्तमित्यर्थः । स्थानप्रयत्नेति प्रशब्दपाठस्तु चिन्त्यः, अविवक्षितार्थोः वा प्रशब्दः ।

ऋलृवर्णयोर्मूर्धदन्तात्मकभिन्नस्थानकत्वात् सवर्णसंज्ञायामप्राप्तायाम् 'ऋकार-लृकारयोः सवर्णविधिः' इति तद्विधायकं वार्तिकम् अर्थतः संगृह्य पठति-ऋलृ-वर्णयोर्मिथः । आ च आ च रलौ ऋशब्दस्य लृशब्दस्य च आ इति प्रथमैक-वचनम् । ऋ लृ औ इति स्थितेः लृकारस्य 'ऋतो ङि सर्वनामस्थानयोः' इति गुणः, अकारः, 'उरणूपरः' इति लपरत्वम्, ऋकारस्य यणादेशो रेफः । रलौ च तौ वयौ च ऋलृवयौ । तयोर्मिथः परस्परं सावर्ण्यं सवर्णत्वं वक्तव्यम् । तुल्या-स्यसूत्रेण तदलाभादिति सूत्रकारः शिष्यते । उक्तानुक्तदुरुक्तचिन्तनात्मकं हि वार्तिकम् । अकारहकारयोरिति । उभयोः कण्ठस्थानविवृतप्रयत्नसाम्यात्सा-वर्ण्यं प्राप्तम् । अकारस्य कवर्गेण तु न सावर्ण्यप्रसक्तिः । कण्ठस्थानसाम्ये सत्यपि विवृतस्पृष्टप्रयत्नभेदात् । विसर्जनीयस्य तु अकारोपरि शर्षु च पाठस्योपसङ्ख्यात-त्वेन विवृतत्वेऽपि तेन अकारस्य न सवर्णसंज्ञा प्रयोजनाभावात् । ततश्च अकारस्य हकारेण सावर्ण्यं परिशिष्यत इति भावः । इकारशकारयोरिति । तालुस्थान-विवृतप्रयत्नसाम्यात् उभयोः सावर्ण्यं प्राप्तम् । इकारस्य चवर्गेण यकारेण च न सावर्ण्यप्रसक्तिः, इकारस्य विवृतत्वात्, चवर्गस्य स्पृष्टत्वात्, यकारस्य ईषत्स्पृष्ट-त्वाच्च । अतः इकारस्य शकारेण सावर्ण्यं परिशिष्यत इति भावः । ऋकारषका-रयोरिति । मूर्धस्थानविवृतप्रयत्नसाम्यात् उभयोः सावर्ण्यं प्राप्तम् । ऋकारस्य टवर्गेण रेफेण च न सावर्ण्यप्रसक्तिः, ऋकारस्य विवृतत्वात्, टवर्गस्य स्पृष्टत्वात्, रेफस्य ईषत्स्पृष्टत्वाच्च । अतः ऋकारषकारयोः सावर्ण्यं परिशिष्यत इति भावः । लृकारसकारयोरिति । दन्तस्थानविवृतप्रयत्नसाम्यादुभयोः सावर्ण्यं प्राप्तम् । लृकारस्य तवर्गेण लकारेण च न सावर्ण्यप्रसक्तिः, लृकारस्य विवृतत्वात्, तवर्ग-स्य स्पृष्टत्वात् लकारस्य ईषत्स्पृष्टत्वाच्च । अतः लृकारस्य सकारेण सावर्ण्यं परिशि-ष्यते । एवं प्राप्ते प्रतिषेधति—नाजभ्लौ । आ सहितः अच् आच् । शाक-

१ उक्तानुक्तदुरुक्तानां चिन्ता यत्र प्रवर्तते ।

तं ग्रन्थं वार्तिकं प्राहुर्वार्तिकज्ञा विचक्षणाः ॥ पाराशरोपपुराणे ।

चेत्येतौ मिथः सत्तणौ न स्तः । तेन दधीत्यस्य हरति शीतलं षष्ठं सान्द्रमित्येतेषु परेषु यणादिकं न । अन्यथा दीर्घादीनामिव हकारादीनामपि ग्रहणकशास्त्रबलादत्त्वं स्यात् । तथा हि—(१४) अणुदित्सवर्णस्य चाप्रत्ययः । १।१।६६॥ प्रतीयते विधीयते इति प्रत्ययः, अविधीयमानोऽणुदिच्च सवर्णस्य संज्ञा स्यात् । अत्राण् परेण पार्थिवादिवात्सहितशब्दस्य लोपः । स च हल्च आज्झलो । तुल्यास्यसूत्रात्सवर्णमित्यनुवर्तते । तच्च पुंलिङ्गद्विवचनान्ततया विपरिणम्यते । तदाह—अकार-सहितोऽजित्यादिना । ननु किमर्थोऽयं प्रतिषेध इत्यत आह—तेनेत्यादि यणादिकं नेत्यन्तम् । तेन प्रतिषेधेन । आदिना सवर्णदीर्घसंग्रहः । दधीति इकारस्य हकारे षकारे सकारे च परे 'इको यणचि' इति यणादेशः, शीतलमित्यत्र शकारे परे सवर्णदीर्घश्च न भवतीत्यर्थः । नन्वस्तु अकारहकारयोः इकारशकारयोः ऋकारषकारयोः लृकारसकारयोश्च सवर्ण्यम् । तथापि दधि षष्ठमित्यादौ यणादिकं न प्रसक्तम्, अच्परकत्वाभावादित्यत आह—अन्यथेत्यादिना । अन्यथा तेषां सावर्ण्याभ्युपगमे, दीर्घादीनामिव हकारादीनामप्यत्त्वं स्यादित्यन्वयः । ननु वर्णसामान्या हकारादीनां अकारचकारमध्यगत्वाभावात् कथमत्त्वमित्यत आह—ग्रहणकशास्त्रबलादिति । ग्रहणन्त्यकारादयः स्वसवर्णान् येन तत् ग्रहणम् । करणे ल्युट्, स्वार्थे कः । अणुदित्सूत्रादित्यर्थः । यद्यप्यच्छब्दवाच्यत्वं वार्ण्यसामान्याकानामेव वर्णानाम्, तथापि इको यणचीत्यादौ अच्छब्देन अकारादिषूपस्थितेषु तैः अणुदित्सूत्रबलेन स्वस्वसवर्णानामाकारादीनामुपस्थितिरस्ति । ततश्चात्राचपदवाच्याकारादिवाच्यत्वादाकारादीनामिव हकारादीनामपि लक्षणया अच्छब्देन ग्रहणं स्यादित्यर्थः । न च इको यणचीत्यादौ शक्यार्थमादायवोपपत्तेर्न लक्षणासंभवः । अणुदित्सूत्रं तु अस्य च्वावित्यादौ सावकाशमिति वाच्यम् । त्वादिभ्य इत्यादिनिर्देशबलेन प्रत्याहाराणां स्ववाच्यवाच्येषु लक्षणावश्यंभावात् । तथा च अत्त्वं स्यादित्यस्य अच्पदबोध्यत्वं स्यादित्यर्थः ।

किं तद्ग्रहणकशास्त्रमित्याकाङ्क्षायां तदुपपादनं प्रतिजानीते—तथा हीति । अणुदित्सवर्णस्य । प्रत्ययशब्दस्य अणादिप्रत्ययपरत्वे—'त्यदादीनामः' 'इदम इश्' इत्यादीनां पर्युदासो न स्यादित्यतो व्याचष्टे—प्रतीयत इति । उत् इत् यस्य सः उदित् कु चु टु तु पु इत्यादिः । चकारात्त्वं रूपमित्यतः स्वमित्यनुवर्तते ।

१ चिन्त्यमिदम् । सहितशब्दविशिष्टस्य शाकपार्थिवादिगणे पाठकल्पेन तेनात्तरपदलोपस्य नित्यविधानात् वृत्त्युक्तो मुखसहितनासिकयेति सहितशब्दघटितः समासोऽसंगतः स्यात् । तस्मात्तत्सूत्रमाभ्योक्त्यनुरोधात् मुखद्वितीया मुखोपसंहिता वा नासिकेत्येवं विग्रहो बोध्यः । तथा च शाकपार्थिवादिगणे द्वितीयशब्दघटितस्योपसंहितशब्दघटितस्य च पाठकल्पनैव युक्ता । मुखसहितनासिकयेति तु फलितार्थोक्तिः । न तु तथा विग्रहाभिनिवेशः कर्तव्यः । एवं प्रकृतेऽपि योजनीयम् ।

णकारेण । कु चु डु तु पु एते उदितः । तदेवम् । अ इत्यष्टादशानां संज्ञा । तथे-  
कारोकारौ । ऋकारश्चिंशतः । एवं लृकारोऽपि । एचो द्वादशानाम् । एदैतोरो-  
दौतोश्च न मिथः सावर्ण्यम् । ‘ऐऔच्’ इति सूत्रारम्भसामर्थ्यात् । तेनैवश्चतुर्वि-

तच्च षष्ठ्यन्ततया विपरिणम्यते । तदाह—अविधीयमान इत्यादिना । अणिति  
पूर्वेण परेण वा प्रत्याहार इति संशये निर्धारयति—अत्रेति । अस्मिन्नेव सूत्रे  
अण परेण णकारेण । इतरत्र तु ‘अणोऽप्रगृह्यस्य’ इत्यादौ पूर्वणैवेत्यर्थः । अत्र च  
आचार्यपारंपर्योपदेशरूपं व्याख्यानमेव शरणम् । एवं चाणुदित्सूत्रेणानेन अकारा-  
दिभिश्चतुर्भिर्दोर्धप्लुतानामिव सवर्णभूतहकारादीनामपि ग्रहणादत्त्वात्तु परेषु इका-  
रस्य यणादिकं स्यादिति नाजभलाविति प्रतिषेध आवश्यक इति स्थितम् । अणुदित्सू-  
त्रस्य फलमाह—तदेवमिति । तत् अणुदित्सूत्रं, एवं वक्ष्यमाणप्रकारेण फलतीत्यर्थः ।  
त्रिंशत इति । ऋलृवर्णयोर्मिथः सवर्णतया ऋकारेण स्वाष्टादशभेदानां लृका-  
रीयद्वादशभेदानां च ग्रहणादिति भावः । एवं लृकारोऽपीति । ऋकारस्यापि  
लृकारसवर्णत्वादिति भावः । ननु एकारेण ऐकारप्रपञ्चोऽपि गृह्येत ऐकारेण एकार  
प्रपञ्चश्च । तथा ओकारेण औकारप्रपञ्चो गृह्येत । औकारेण ओकारप्रपञ्चश्च ।  
ततश्च एचश्चतुर्विंशतेः संज्ञाः स्युरित्येवं वक्तव्यम् । ननु द्वादशानामित्यत आह—  
एदैतोरिति । कुतो न सावर्ण्यमित्यत आह—ऐऔजिति । यदि ह्येदौतोः  
ओदौतोश्च परस्परं सावर्ण्यं स्यात्, तर्हि एकारेण ऐकारप्रपञ्चस्य ओकारेण औ-  
कारप्रपञ्चस्य च अकारादिभिर्दोर्धप्लुतानामिव ग्रहणसम्भवात् ‘ऐऔच्’ इति सूत्रं  
नारभ्येत । आरभ्यते च । अतः एदैतोरोदौतोश्च न परस्परं सावर्ण्यमिति विज्ञा-  
यत इत्यर्थः । अच् इच् एच् इत्यादि प्रत्याहारास्तु ङकारेणैव निर्वाह्याः । न च ‘एचोऽण-  
वायाव’ इत्यत्र यथासंख्यार्थमैऔजिति सूत्रमस्त्विति वाच्यम् । तत्र ‘स्थानेऽन्तर-  
तमः’ इति सूत्रेणैव निर्वाहस्य वक्ष्यमाणत्वादिति भावः । वस्तुतस्तु, ‘ऐऔच्’ इति  
सूत्राभावे ‘वृद्धिरादैच्’ ‘न य्वाभ्यां पदान्ताभ्यां पूर्वौ तु ताभ्यामैच्’ प्लुतावैच  
इदुतौ’ इत्यादौ एङ्ग्रहणापत्तौ एदौतोरपि ग्रहणे प्रसक्ते तन्निवृत्त्यर्थमेत्प्रत्याहार  
आवश्यक इति तदर्थमेऔजित्यारम्भणीयमेव । अतः ऐऔजिति सूत्रारम्भस्य च-  
रितार्थत्वात् एदैतोरोदौतोश्च मिथः सावर्ण्याभावसाधकत्वकथनमनुपपन्नमेव । एदै-  
तोरोदौतोश्च मिथः सावर्ण्याभावस्तु वृद्धिरादैजित्यादौ कचिदैज्ग्रहणात् ‘अदेङ्गुणः’  
इत्यादौ कचिदैङ्ग्रहणाच्च सुनिर्वाहः । अन्यथा सर्वत्र एङ्ग्रहणमेव ऐज्ग्रहणमेव  
वा कुर्यात् । तावतैव चतुर्णां ग्रहणसम्भवात् । अत एच् एङिति प्रत्याहारद्वयग्र-  
हणसामर्थ्यादेदैतोरोदौतोश्च न मिथः सावर्ण्यम् । प्लुतावैच इदुतौ’ ‘एचोऽप्रगृ-  
ह्यस्य’ इति प्रत्याहारद्वयग्रहणवैयर्थ्याच्चेति शब्देन्दुशेखरे प्रपञ्चितम् । तेनेति ।

शतेः संज्ञाः स्युरिति नापादनीयम् । ' नाज्झलौ ' (सू १३) इति सावर्ण्यनिषेधो यद्यप्याक्षरसमाञ्जाधिकानामेव, तथापि हकारस्याऽऽकारो न सवर्णः । तत्राप्याकारस्य प्रश्लिष्टत्वात् । तेन 'विश्वपाभिः' इत्यत्र 'हो ङः' (सू ३२४) इति ङत्वं न भवति ।

एदैतोरोदौतोश्च मिथस्सावर्ण्याभावेनेत्यर्थः । नापादनीयमिति ! नाशङ्कनीयमित्यर्थः । एवं च एकारेण सह वर्तत इति सैः हे सैरित्यत्र 'एङ् ह्रस्वात्' इति संबुद्धिलोपो न । ग्लावं ग्लाव इत्यत्र 'औतोऽम्शसोः' इत्यात्वं च न ।

स्यादेतत् । हकारस्य आकारस्य च सवर्णसंज्ञा स्यात्, स्थानप्रयत्नसाम्यात्, अज्झलामेव सावर्ण्यनिषेधात् वार्ण्यसमाञ्जाधिकानामेव वर्णानां अज्झलशब्दवाच्यत्वात् आकारप्रश्लेषे च प्रमाणाभावात् । न चाकारस्यात्त्वात् तेन आकारस्यापि अणुदित्सूत्रेण ग्रहणादाकारहकारयोर्न सावर्ण्यमिति वाच्यम् । ग्रहणकसूत्रं हि लब्धात्मकमेव सत् 'अस्य च्चौ' इत्यादौ प्रवृत्तिमर्हति । नाज्झलाविति प्रवृत्तिदेशायां च ग्रहणकशास्त्रं न लब्धात्मकम् । तद्धि सवर्णपदघटितं सवर्णपदार्थावगमोत्तरमेव लब्धात्मकम् । सवर्णसंज्ञाविधायकं च तुल्यास्यसूत्रं सामान्यतः स्वार्थं बोधयदपि नाज्झलावित्यपवादविषयं परिहृत्य तदन्यत्रैव पर्यवसन्नं स्वकार्यक्षमम् । तदुक्तम्—'प्रकल्प्यापवादविषयं उत्सर्गोऽभिनिविशते' इति । उक्तं च भाष्ये—'वर्णानामुपदेशस्तावत् । उपदेशोत्तरकाला इत्संज्ञा । इत्संज्ञोत्तरकालः आदिरन्त्येनेति प्रत्याहारः । प्रत्याहारोत्तरकाला सवर्णसंज्ञा । तदुत्तरकालमणुदित्सूत्रमित्येतेन समुदितेन वाक्येनान्यत्र सवर्णानां ग्रहणं भवति' इति । अन्यत्र 'अस्य च्चौ' इत्यादावित्यर्थः । अत्र भाष्ये प्रत्याहारोत्तरकाला सवर्णसंज्ञेत्यनेन नाज्झलाविति निषेधसहितः सावर्ण्यविधिर्विवक्षितः, केवलसावर्ण्यविधेः प्रत्याहारानपेक्षत्वेन प्रत्याहारोत्तरकालिकत्वनियमासम्भवात् । तथा चाणुदित्सूत्रस्य नाज्झलाविति निषेधसहिततुल्यास्यसूत्रप्रवृत्तेः प्रागलब्धात्मकत्वात् तेन नाज्झलावित्यत्र अज्झरणेन सवर्णानां ग्रहणाभावात् सावर्ण्यविधিনিषेधाभावात् आकारहकारयोः सावर्ण्यस्यादिति शङ्कते—नाज्झलाविति सावर्ण्येत्यादिना । यद्यपीति सम्भावनायाम् । अक्षरसमाञ्जायश्चतुर्दशसूत्री । तत्र भवा आक्षरसम्मानायिकाः । 'बह्वचोऽन्तोदात्तात्' इति ठञ् । न च नाज्झलाविति प्रवृत्तिदेशायामणुदित्सूत्रप्रवृत्त्यभावेऽपि तत्र अजित्यनेन लक्षणाया दीर्घप्लुतानां ग्रहणमस्तु । प्रत्याहाराणां स्ववाच्यवाच्येषु लक्षणाया अनुपदमेव प्रपञ्चितत्वादिति वाच्यम् । स्ववाच्यवाच्येषु हि प्रत्याहाराणां लक्षणा । न चात्राच्छब्दवाच्याकारादिवाच्यता दीर्घप्लुतानामस्ति । अणुदित्सूत्रस्येदानीमप्रवृत्तेरिति भावः । परिहरति—तथापीति । वार्ण्यसमाञ्जाधिकानामेव नाज्झलाविति निषेध इत्यभ्युपगमेऽपि हकारस्य आकारो न सवर्ण इत्यर्थः । कुत इत्यत आह—तत्रापीति । अपिसब्दो व्युत्क्रमः । तत्र नाज्झलाविति सूत्रे, आ सहितः अच् आच् इत्याकारस्यापि सवर्णदीर्घेषु प्रश्लिष्टत्वादित्यर्थः ।

अनुनासिकाननुनासिकभेदेन यवला द्विधा । तेनाननुनासिकास्ते द्वयोर्द्वयोः संज्ञा । (१५) तपरस्तत्कालस्य । १ । १ । ५० ॥ तः परो यस्मात्स तात्परश्चोच्चार्यमाण-समकालस्यैव संज्ञा स्यात् तेन 'अत्' 'इत्' 'उत्' इत्यादयः षण्णां षण्णां संज्ञा । 'ऋत्' नन्वस्तु हकारस्य आकारस्य च सावर्ण्यम्, किं तत्प्रतिषेधार्थेन आकारप्रश्लेषे-

त्यत आह—तेनेति । तेन हकारस्य आकारस्य च सावर्ण्यप्रतिषेधेन हकारेण आकारस्य ग्रहणाभावात् विश्वपाभिरित्यत्र 'हो ढः' इति हकारस्य विधीयमानं ढत्वं पकारादाकारस्य न भवति । आकारप्रश्लेषाभावे तु, तस्य हकारस्य च साव-  
र्ण्यसत्त्वात् हकारेण आकारस्य च ग्रहणात् तस्य ढत्वं स्यादित्यर्थः । अत्र ढत्व-  
स्यासिद्धत्वात् संयोगान्तलोप एवापादनीय इति नवीनाः । ' कालसमयवेलासु  
तुमुन्' इति सूत्रे वेलास्त्विति लकारादाकारस्य निर्देशः नाज्झलावित्यत्र आकार-  
प्रश्लेषे प्रमाणम् । अन्यथा तत्र ढत्वस्य संयोगान्तलोपस्य वा आपत्तौ आकारो न  
श्रेयतेत्यलम् । ननु ग्रहणकसूत्रे अज्ग्रहणमेव क्रियताम् । अणुदित्सवर्णस्येति  
किमग्रहणेन ह्यवरलानां सवर्णाभावेन तेषु ग्रहणकशास्त्रस्य व्यर्थत्वादित्यत  
आह—अनुनासिकेति । तेनेति । उक्तद्वैविध्येन सवर्णत्वात् अननुनासिकास्ते  
यवलाः प्रत्येकं द्वयोर्द्वयोः संज्ञाः । अनुनासिकास्तु यवलाः अननुनासिकानामपि  
न संज्ञाः, भेदका गुणा इत्याश्रयणात् वर्णसमाम्नाथे अननुनासिकानामेव तेषां  
पाठाच्च । एवं च यवलसंप्रदायं ग्रहणकसूत्रे अज्ग्रहणमपहाय अणुग्रहणमिति भावः ।

ग्रहणकसूत्रे अणु सवर्णानां ग्राहक इति स्थितम् । एवं सति अत् इत् उत्  
इत्यादितपराणामप्यणां स्वस्वसर्वसवर्णग्राहकत्वे प्राप्ते इदमारभ्यते—तपरस्त-  
त्कालस्य । तपर इत्यावर्तते । प्रथमस्तावत्तपरशब्दः तः परः यस्मादिति बहु-  
व्रीहिः । द्वितीयस्तु तात् पर इति पञ्चमीसमासः । ग्रहणकसूत्रादणित्यनुवर्तते । तस्य  
तपरत्वेन उच्चार्यमाणवर्णस्य काल इव कालो यस्येति बहुव्रीहिः । ऊकालः उष्ट्रमुख  
इत्यादिवत् समासः । एवं च 'अत्' 'इत्' इत्याद्यात्मकः अणु तपरत्वेन उच्चार्य-  
माणः स्वीयकालसदृशकालस्य संज्ञा स्यादित्यर्थः । तत्र अत् इत् उत् ऋत् इत्ये-  
तेषां तपराणां ह्रस्वाकारादीनामणां तत्तत्कालाः तत्तद्ग्रस्वप्रपञ्चाः । एत्, ऐत्,  
ओत्, औत् इत्येतेषां तु तपराणामेकारादीनां तत्तत्कालाः तत्तद्दीर्घप्रपञ्चाः । तत्र  
ह्रस्वाकारादीनां तपराणां तत्तद्ग्रस्वप्रपञ्चवाचकत्वस्य एकारादीनां च दीर्घाणां तप-  
राणां स्वस्वदीर्घप्रपञ्चवाचकत्वस्य लोकसिद्धत्वात् ' सिद्धे सत्यारम्भो निय-  
मार्थः ।' इति न्यायेन सूत्रमिदं नियमार्थं सम्पद्यते । अणु तपरश्चेत्  
तत्कालस्यैव सवर्णस्य ग्राहकः । न त्वतत्कालस्येति । एवं च अतत्कालनि-  
वृत्त्यात्मकपरिसंख्यार्थमिदं सूत्रम् । वैयाकरणास्तु परिसंख्यविधिमेव नियम-  
विधिरिति व्यवहरन्ति । तदिदं सर्वमभिप्रेत्य व्याचष्टे—तः परो यस्मा-  
दित्यादिना । नियमविधानस्य फलमाह—तेनेत्यादिना । तेन नियमविधानेन ।

इति द्वादशानाम् । ( १६ ) वृद्धिरादैच् । १।१।१॥ आदैच् वृद्धिसंज्ञः स्यात् ।

आदिना लृत् इत्यादिसंग्रहः । अत्, इत्, उत्, लृत्, एत्, ऐत्, ओत्, औत्, इत्येते अष्टौ तपराः अणः स्वस्वसमानकालानां षण्णां षण्णामिव संज्ञाः, न त्वत्कालानामित्यर्थः । ऋदिति द्वादशानामिति । ऋलृवर्णयोरिति सावर्ण्यविधानादिति भावः । नन्वेवं लृदित्यपि द्वादशानां ग्रहणं स्यात् । तथा च 'पुषादियुताद्यलृदितः' इत्यादिविधयः ऋदित्स्वपि प्रवर्तेरन्निति चेन्न, ऋदित्यनेन लृप्रपञ्चस्य ग्रहणंऽपि क्वचित् लृदिद्ग्रहणबलेन लृ इत्यनेन ऋप्रपञ्चस्य ग्रहणाभावात् । अन्यथा ऋतो ङित्यादौ क्वचित् ऋद्ग्रहणस्य पुषादियुताद्यलृदित इत्यादौ क्वचित् लृदिद्ग्रहणस्य च वैयर्थ्यापत्तेः प्रथमातिक्रमणं कारणाभावेन सर्वत्र ऋदिद्ग्रहणस्यैव कर्तुं शक्यत्वात् । इदमेवाभिप्रेत्य ग्रहणकसूत्रे ऋदिति द्वादशानामित्येवोक्तम्, ननु लृदपीति । अत्र च तः परो यस्मादिति बहुव्रीहेः अत्, इत्, उत् इत्याद्युदाहरणम् । तात्पर इति पञ्चमीसमासस्य तु वृद्धिरादैजित्यैकार उदाहरणम् । आत् ईत्, ऊत् इत्यादि तु न तपरसूत्रस्योदाहरणम् । आकारादिषु हि तपरसूत्रमपूर्वविधानार्थम्, उत नियमार्थम् ? नाद्यः, तपरसूत्रे ग्रहणकसूत्रादणित्यनुवृत्तेः । तत्र अणित्यस्य उक्तरीत्या वर्णसमाम्नायपठितवर्णमात्रपरत्वात् । तपरसूत्रे अणग्रहणानुवृत्त्यभावेऽपि जातिपक्षे आकारादिभिः दीर्घैः स्वस्वसमानकालिकप्रपञ्चस्य वाच्यतायां लोकेत एव सिद्धत्वेन तेषु तपरसूत्रप्रवृत्तेर्व्यर्थत्वात् । न द्वितीयः । उक्तरीत्या ग्रहणकसूत्रस्य वार्णसमाम्नायिकवर्णमात्रविषयतया आकारादिषु तस्य प्रवृत्त्यसम्भवेन तपरसूत्रस्य तेष्वतत्कालव्यावृत्तिफलकतज्जियमनार्थत्वानुपपत्तेः, सिद्धे सत्या-रम्भस्यैव नियमार्थत्वात् । एवं च आत्, ईत् इत्यादि तपरकरणमसन्देहार्थमेवेत्यास्तां तावत् । तदेवं वृत्तः प्रत्याहारप्रपञ्चः ग्रहणकशास्त्रप्रपञ्चश्च ।

इदानीं संज्ञान्तराणि विधास्यन् वृद्धिसंज्ञां तावदाह—वृद्धिरादैच् । यद्यपि पाणिनीयाष्टाध्याय्यामिदमादिमं सूत्रम्, तथापि नेदमादावुपन्यस्तम्, अस्य सूत्रस्य तपरकरणेन प्रत्याहारगमितत्वेन ग्रहणकशास्त्रनियमार्थतपरसूत्रप्रत्याहारसूत्रप्रवृत्त्युत्तरप्रवृत्तिकतया प्रत्याहारशास्त्रग्रहणकशास्त्रप्रपञ्चनिरूपणात् प्रागुपन्यासानर्हत्वात् । नच सूत्रकृता अयमेव पाठक्रमः कुतो नाद्रियत इति वाच्यम् । स्वतन्त्रेच्छस्य महर्षेर्नियन्तुमशक्यत्वात् । आच्च ऐच्चेति समाहारद्वन्द्वः । 'द्वन्द्वाच्चुदषहान्तात्' इति समासान्तस्तु न, अत एव निर्देशेन समासान्तविधेरनित्यत्वात् । 'चोः कुः' इति पदान्ते विहितं कुत्वमपि न, 'अयस्मयादीनि छन्दसि' इति भत्वात् । 'वृद्धिरादैजदेङ्' इति संहितापाठपक्षे चकारस्य 'भूलां जशोऽन्ते' इति पदान्ते विहितजश्त्वं तु भवत्येव, 'उभयसंज्ञान्यपि छन्दसि दश्यन्ते' इति वचनात् 'छन्दोवत्सूत्राणि भवन्ति' इति छान्दसविधीनां सूत्रेष्वपि प्रवृत्तेः । नचैवमपि पदत्वात् कुत्वं भत्वात् जश्त्वाभावरच कुतो न स्यादिति वाच्यम्, छन्द-



(१७) अदेङ्गुणः १।१।२॥ अदेङ् च गुणसंज्ञः स्यात् । (१८) भूवादयो धातवः । १।३।१। क्रियावाचिनो भवादयो धातुसंज्ञाः स्युः । (१९) प्राग्रीश्वरान्निपाताः ।

सि दृष्टानुविधिः ' इति वचनादित्यलम् । आञ्च ऐच्चेतीतेरतरयौगद्वन्द्वो वा । तथा सति सौत्रमेकवचनम् । आचार्यपारंपर्योपदेशसिद्धसंज्ञाधिकारात् संज्ञेति लभ्यते । तदेतदाह—आदैच्चेत्यादिना । अदेङ्गुणः । संज्ञाप्रस्तावात् संज्ञेति लभ्यते अच्च एङ् चेति समाहारद्वन्द्वः । तदाह—अदेङ् चेत्यादिना ।

भूवादयो धातवः । भूश्च वाश्च भूतो । आदिश्च आदिश्च आदी । प्रथमः आदिशब्दः प्रभृतिवचनः, द्वितीयस्तु प्रकारवचनः । भूवौ आदी येषां ते भूवादयः । भूप्रभृतयो वासदृशाश्च ये, ते धातुसंज्ञका इत्यर्थः । वाधातुसादृश्यं च क्रियावाचकत्वेन । तदाह—क्रियावाचिन इत्यादिना । क्रियावाचिनः किम् । धातुपाठे या इत्यस्य पाठात् याः पश्यन्तीत्यत्र टाबन्तयच्छब्दस्य धातुत्वं मा भूत् । धातुत्वे हि 'आतो धातोः' इत्याक्तोपः स्यात् । वस्तुतस्तु लक्षणप्रतिपदोक्तपरिभाषया टाबन्तयच्छब्दस्यात्र न ग्रहणप्रसङ्गः । क्रियावाचिन इति तु वाशब्दस्य विकल्पार्थस्य निपातस्य धातुत्वनिवृत्त्यर्थम्, धातुपाठे वा इत्यस्य पाठात् । 'वा गतिगन्धनयोः', 'या प्रापणे' इत्यर्थनिर्देशस्याधुनिकत्वात् । क्रियावाचिन इत्युक्तौ तु न दोषः । वार्थस्य विकल्पस्य, वा भविष्यति इति वा अभवदित्येवं भूतभविष्यत्कालसंबन्धाभावेन क्रियात्वाभावादिति शब्देन्दुशेखरे स्थितम् । भवादयः किम् । वर्जनक्रियावाचिनो हिङ्क् इत्यस्य धातुत्वं मा भूत् ।

प्राग्रीश्वरान्निपाताः । प्रथमस्य चतुर्थपादे 'तत्प्रयोजको हेतुश्च' इत्यनन्तरमिदं सूत्रम् । रीश्वरशब्दः 'अधिरीश्वरे' इति सूत्रैकदेशस्य अनुकरणम् । अनुकरणत्वात् नापशब्दः । अत एव प्रत्यक्षोपजीव्यत्वादिति चिन्तामणिवाक्यस्य प्रत्यक्षवितीति प्रतीकग्रहणं तद्व्याख्याने दृश्यते । इतः प्रभृति अधिरीश्वर इति एतत्पादीयोपरितनसूत्रे रीश्वरशब्दात् प्राक् निपातसंज्ञकाः प्रत्येतव्याः इत्यर्थः । निपात-

१ रीश्वरशब्दात्प्रागिति । चिन्त्यामदम् । अत्र हि रीश्वरादिना अभिव्याप्येति ल्यब् लोपे तस्य योगे पञ्चमी, न तु प्रागिति दिक्शब्दयोगे । तथा च प्रागिति पदमपि विधेयकोटिप्रविष्टम्, तेन प्राङ्निपाता इति पदद्वयमधिक्रियते इत्यर्थलाभः । तथा च गत्यादिसंज्ञासूत्रेषु पूर्वं निपातसंज्ञकाः सन्तो गत्युपसर्गसंज्ञका भवन्तीत्यर्थः सिद्धः । तथा च गत्यादिसंज्ञानामुद्देश्यकोटौ निपातसंज्ञायाः प्रवेशान्निपातसंज्ञां विना गत्यादिसंज्ञाया अप्राप्तेर्गत्यादिसंज्ञाभिर्निपातसंज्ञायाः समावेशः सिद्धः, अन्यथाऽऽकङ्करीयत्वादृत्यादिसंज्ञा निपातसंज्ञाया बाधिकाः स्युः । तथा 'विभाषा कृञि' अत्र सूत्रेऽपि रीश्वरपदसम्बन्धात्तत्रापि निपातसंज्ञासम्बन्धोऽभिव्याप्येति ल्यब् लोपे पञ्चम्याश्रयणे एव सिध्येन्न दिक्शब्दपञ्चम्यामिति ।



१।४।१६॥ इत्यधिकृत्य । (२०) चादयोऽसत्त्वे । १।४।१७॥ अद्रव्यार्थाश्चादयो निपातसंज्ञाः स्युः । (२१) प्रादयः । १।४।१८॥ अद्रव्यार्थाः प्रादयस्तथा । (२२) उपसर्गाः क्रियायोगे । १।४।१९॥ (२३) गतिश्च । १।४।२०॥ प्रादयः क्रियायोगे उपसर्गसंज्ञा गतिसंज्ञाश्च स्युः । प्र परा अप सम् अनु अव निस् निर दुस् दुर वि आङ् नि अधि अपि अति सु उत् अभि प्रति परि उप — एते प्रादयः । (२४)

पदमनुवर्तते इति यावत् । रेफविशिष्टग्रहणं किम् । 'ईश्वरे तोमुन्कसुनौ' इति तृतीयाध्यायस्थस्यावधित्वं मा भूत् । यदि तु प्रथमातिक्रमणे कारणाभावात् अधिरीश्वर इत्यस्यैवावधित्वम्, तदा सरेफग्रहणं स्पष्टार्थम् । चादयोऽसत्त्वे । चः आदिः येषां ते चादयः गणपाठसिद्धाः । निपाता इत्यधिकृतम् । सत्त्वशब्देन द्रव्यमुच्यते 'द्रव्यासुव्यवसायेषु सत्त्वम्' इत्यमरः । लिङ्गसङ्ख्याकारकान्वितं द्रव्यम् । चाद्यर्थाः समुच्चयादयः यदा चादिभिर्गम्यन्ते, तदा लिङ्गाद्यन्विता न भवन्ति यदा समुच्चयादिशब्दगम्याः, तदा लिङ्गाद्यन्विताः, शब्दस्वाभाव्यात् । न सत्त्वम् असत्त्वम् अद्रव्यं तत्र वाचकतया विद्यमानाश्चादयः निपातसंज्ञकाः स्युरित्यर्थः । तदाह—अद्रव्यार्था इति । असत्त्वे किम्—छागः पशुः । चादौ पठितस्यापि पशुशब्दस्य अत्र द्रव्यवाचित्वात् निपातत्वम् । इह तु स्यादेव पुष्टं पशु मन्यते । इह पशु इति सम्यगर्थे । प्रादयः । असत्त्व इत्यनुवर्तते, निपाता इति च । तदाह—अद्रव्येति । तथेति । निपातसंज्ञका इत्यर्थः । उपसर्गाः । गतिश्च । सूत्रद्वयमिदं व्याख्यासौकर्यात् सहोपात्तम् । प्रादय इत्यनुवर्तते । गतिरिति बहुवे एकवचनमार्थम् । तदाह—प्रादय इत्यादिना ॥ क्रियायोग इति । क्रियाया अन्वये सतीत्यर्थः । निपाता इत्यप्यत्रानुवर्तते, प्राप्तीश्वरात्तदधिकारात् । ततश्च प्रादयो निपातसंज्ञका एव सन्तो गत्युपसर्गसंज्ञका भवन्ति । आकङ्कारादिति च बाध्यते । गत्युपसर्गसंज्ञयोस्तु गतिश्चेति चकारादेव समावेशः सिध्यति । ततश्च प्रण्येयमित्यादौ उपसर्गकार्यम् 'उपसर्गादसमासेऽपि' इत्यादि सिध्यति । गतिकारकेत्यादि कार्यं च । निपातस्यानर्थक्येत्यादि च । अथ प्रादीन् पठति—प्र परेत्यादि । परा इत्याकारान्तम् । अयधातौ 'उपसर्गस्यायतौ' इति निर्दुरोलत्वम्—निलयते दुलयते । निसो दुसश्च 'ससजुषो रुः' इति रुत्वस्यासिद्धत्वात् न लत्वम् । निरयते दुरयते । एतदर्थमेव निस्दुसोर्निर्दुरोश्च पृथक्पाठः ।

न वेति विभाषा । 'मेध्यः पशुरनङ्वान्विभाषितः' इत्यादियाज्ञिकप्रयोगे विभाषाशब्दः केवलविकल्पे दृष्टः । इह तु शास्त्रे निषेधो विकल्पश्चेति द्वयं मिलितं विभाषाशब्दार्थ इति बोधयितुमिदमारभ्यते । इतिशब्दाभावे, स्वं रूपं शब्दस्येति नवाशब्दयोः स्वरूपपरत्वात् नवाशब्दयोर्विभाषासंज्ञेत्यर्थः स्यात् । ततश्च 'विभाषा श्वः' इत्यादौ नवाशब्दावादेशौ स्याताम् । इतिकरणे तु नायं दोषः । इतिर्हि प्रत्येकं

संबध्यते। ततश्च 'न' इति शब्देन योऽर्थो गम्यते निषेधः, 'वा' इति शब्देन योऽर्थो गम्यते विकल्पः, तदुभयस्य मिलितस्य विभाषा संज्ञा स्यादित्यर्थः फलति। एवं च नवाशब्दार्थयोरेव संज्ञित्वं लभ्यते, न तु नवाशब्दस्वरूपयोरिति नोक्तदोषः। तदाह—निषेधाविकल्पयोरित्यादि। उभयत्र विभाषार्थमिदं सूत्रम्। तथार्हः—प्राप्तविभाषा अप्राप्तविभाषा उभयत्र विभाषेति त्रिविधा विभाषा। प्राप्तविभाषा यथा—विभाषा जसीति। वर्णाश्रमेतरे वर्णाश्रमेतरा इत्यत्र द्वन्द्वे चेति नित्यतया सर्वनामसंज्ञानिषेधे प्राप्ते विभाषेयम्। अप्राप्तविभाषा यथा—तीयस्य ङित्सु विभाषेति। द्वितीयस्मै द्वितीयायेत्यादौ तीयप्रत्ययस्य सर्वादिगणे पाठाभावात् अप्राप्तायां सर्वनामसंज्ञायां विभाषेयम्। उभयत्र विभाषा यथा—विभाषा श्वेरिति श्वयतेर्लिटि यङि च सम्प्रसारणविभाषेयम्। तत्र लिटि शुशाव, शिश्वाय, शुशुवतुः, शिश्विद्यतुः, इत्याद्युदाहरणम्। यङि तु शोशूयते इति। अत्र यङंशे अप्राप्तविभाषैवेयम्। लिटि तु द्विवचनबहुवचनेष्वपित्सु 'वचिस्वपियजादीनां किति' इति नित्यतया सम्प्रसारणं प्राप्तम्। पित्सु त्वेकवचनेषु सम्प्रसारणं न प्राप्तमेव। 'असंयोगाङ्गित् कित्' इति कित्वस्य अपित्स्वेव प्रवृत्तेः। एवं च प्राप्तेऽप्राप्ते च आरम्भात् 'विभाषा श्वेः' इत्युभयत्र विभाषेति स्थितिः\*। तत्र यदि 'नवेति विभाषा' इति सूत्रं नारभ्येत, तर्हि अनङ्गान्विभाषितः इत्यादियाज्ञिकप्रयोग इव विभाषा श्वेरित्यत्रापि केवलविकल्पः प्रतीयेत। भावः अभावश्चेति द्वयं तावद्विकल्पः। ततश्च विभाषाश्रुतौ प्रवृत्तिस्तदभावश्चेति द्वयमपि विधेयमिति लभ्येत। तत्र यदि 'विभाषा श्वेः' इति विकल्पो विधिमुखः—लिटि श्वयतेः सम्प्रसारणं भवति न भवतीति, तर्हि पित्स्वेव विकल्पस्य प्रवृत्तिः स्यात्। तत्र हि सम्प्रसारणस्य वचिस्वपीति किति विहितस्य अप्राप्तत्वेन प्रथमं भवनीशो विधेयः, तस्य पाङ्क्तित्वाय न भवतीत्यपि विधेयम्। कित्सु तु प्रवृत्तिर्न स्यात्। तेषु हि वचिस्वपियजादीनां किति प्राप्त्वात् प्रथमं भवनांशो न विधेयः। न भवतीत्यंश एव विधेयः। एवं च उभयांशविधेयत्वालाभात्तत्र विकल्पविधिरयं न प्रवर्तते, तत्र नित्यमेव सम्प्रसारणं स्यात्। यदि तु विकल्पो निषेधमुखः—लिटि श्वयतेः सम्प्रसारणं न भवति भवतीति, तर्हि कित्स्वेव प्रवृत्तिः स्यात्। तत्र हि वचिस्वपीति प्राप्त्वाच्च भवतीति प्रथमं विधेयम्। अभवनस्य पाङ्क्तित्वलाभाय भवतीत्यपि विधेयम्। पित्सु तु प्रवृत्तिर्न स्यात्। तत्र सम्प्रसारणस्य अप्राप्तत्वात् न भवतीत्यंशस्य प्रथमं विध्यनर्हत्वात्। न च पित्सु विधिमुखः कित्सु निषेधमुखः इत्युभयथापि प्रवृत्तिरिति वाच्यम्। सकृच्छ्रुतस्य विभाषाशब्दस्य क्वचिद्विधिमुखविकल्पबोधने क्वचिन्निषेधमुखविकल्पबोधने च असामर्थ्यात्। आवृत्त्या तद्वोधने तु स एव दोषः। नवेति विभाषेत्यारम्भे तु श्रुतक्रमानुरोधेन बोधात् नेत्यंशेन कित्सु पूर्वं निषेधः प्रवर्तते। ततः किदकिद्रूपे सर्वस्मिन् लिटि निःसम्प्रसारणतया ऐकरूप्यं प्रापिते सति, भवति न भवतीत्येकरूपेण विधि-

न वेति विभाषः । १ । १ । ४२ ॥ निषेधविकल्पयोर्विभाषा संज्ञा स्यात् । (२५) स्वं रूपं शब्दस्याशब्दसंज्ञा । १ । १ । ६८ ॥ शब्दस्य स्वं रूपं संज्ञि शब्दशास्त्रे या संज्ञा तां विना । (२६) येन विधिस्तदन्तस्य । १ । १ । ७२ ॥ विशेषणं

मुख्य एव विकल्पः प्रवर्तते । तदवमुभयत्र विभाषार्थमिदं सूत्रम् ।

प्राप्तविभाषायां तु नास्योपयोगः, तत्र भवनांशस्य प्राप्तत्वेन विध्यनर्हत्वात् । अप्राप्तविभाषायामपि न तस्योपयोगः, तत्र अभवनांशस्य सिद्धत्वेन विध्यनर्हत्वात् । नचैवमपि 'उणादयो बहुलम्' 'ह्रस्वोरन्यतरस्याम्' 'छन्दश्च्युभयथा' 'अनुपसर्गाद्वा' इत्यादिविधिषु विभाषाशब्दाभावात् केवलविकल्पविधौ वैरूप्यं दुर्वारमिति वाच्यम्, विभाषाशब्दस्यात्र सूत्रे विकल्पवाचकशब्दोपलक्षणत्वात् । एवं न लोके ये विकल्पपर्यायाः शब्दाः, ते सर्वे अस्मिन् शास्त्रे निषेधविकल्पयोः प्रत्यायका इति सूत्रार्थपर्यवसानं बोध्यम् । भाष्ये तु विभाषादिशब्दानां लोकवदेव केवलविकल्पपरत्वेऽपि लक्ष्यानुरोधेनैव क्वचिद्विधिमुखेन क्वचिन्निषेधमुखेन विकल्पस्य प्रवृत्त्युपपत्तेः एतत्सूत्रं प्रत्याख्यातमित्यलं बहुना ।

'अग्नेर्ढक्' 'वाय्वृतुपित्रुषसो यत्' 'राज्ञो यत्' इत्यादौ लौकिकव्युत्पत्त्या उपस्थितानां वृद्धिवातादीनामर्थानां ढगादिप्रत्ययैः पौर्वापर्यासम्भवात् प्रातिपदिकादित्यनेनान्वयसंभवाच्च तत्तदर्थकपर्यायशब्दानां ग्रहणापत्तौ तन्नियमार्थमिदं सूत्रमारभ्यते—स्वं रूपम् । अग्नेर्ढगित्यादौ अग्न्यादिशब्दस्य यत् स्वरूपं श्रुतं तदेव अग्न्यादिशब्दैः प्रत्येतव्यम्, नतु तदन्यः तत्तत्पर्यायोऽपि । शब्दशास्त्रे संकेतिता वृद्धिगुणादिसंज्ञा शब्दसंज्ञा, तत्र नायं नियम इत्यर्थः । तदाह—शब्दस्य स्वं रूपं संज्ञीति । बोध्यमित्यर्थः । न च वृद्धिः गुणः इत्यादिसंज्ञाविधिवलादेन तत्र तदर्थग्रहणं भविष्यतीति किमशब्दसंज्ञेत्यनेनेति वाच्यम् । 'उपसर्गे घोः किः' इत्यत्र 'घुशब्दे' इति घुधातुनिवृत्त्यर्थत्वात् 'दाधाध्वदाप्' इति संज्ञाकरणस्य 'घुमास्थागापाजहातिसां हलि' इत्यादौ आवश्यकतया संज्ञाकरणस्य सामर्थ्योपक्षयादित्यन्यत्र विस्तरः । इदं सूत्रं भाष्ये प्रत्याख्यातम् ।

यत् शब्दस्वरूपम् उपादाय यो विधिरारभ्यते स तस्य तदन्तस्य च भवतीत्येतद्वक्तुमाह—येन विधिः । विधीयत इति विधिः, 'उपसर्गे घोः किः' इति

१ वस्तुतस्तु 'अर्थवत्परिभाषा' एतत्सूत्रसाध्या, न तु 'उपस्थितार्थस्य शब्दं प्रति विशेषणत्वसम्भवे त्यागे मानाभाव' इति न्यायसाध्येति बोधनार्थमिदं सूत्रम् । तथाहि—अर्थवत्परिभाषाया उक्तन्यायमूलकत्वाङ्गीकारे गोतोषिदित्यत्र गोशब्देन गोपशुरूपाथोपस्थितौ तदर्थबोधकगोशब्दस्य णित्परकत्वप्रयुक्तवृद्धिसिद्धावपि किरणवाणीन्द्रियार्थकगोशब्दस्य वृद्धिर्न स्यात्, विनिगमनाविरहादिदोषश्च स्यात् । सूत्रप्रतिपाद्यत्वे तु परिभाषायाः स्वनिष्ठशक्तिनिरूपकत्वेन स्व आत्मीयभूतो यावा-

तदन्तस्य संज्ञा स्यात् स्वस्य च रूपस्य । समासप्रत्ययविधौ प्रतिषेधः । उगिद्वर्ण-  
ग्रहणवर्जम् । (२५) विरामोऽवसानम् । १।४।११० ॥ वर्णानामभावोऽवसान-

दधातेः भावे किप्रत्ययः । येनेति करणे तृतीया । शास्त्रकृत् तिधाने कर्ता । धातो-  
रित्यधिकृत्य एरजिति इकारेण करणेन धातोरच्प्रत्ययं विधत्ते पाणिनिः । करणं  
च व्यापारवत् । एरजित्यत्र, विशेषणस्य इकारस्य पाणिनिकर्तृकविधानक्रियायां  
करणस्य इतरव्यावर्तनमेव व्यापारः । ततश्च विशेषणमेवात्र येनेति तृतीयान्ते-  
नोच्यते । स्वं रूपमित्यतः स्वमित्यनुवर्तते षष्ठ्यन्ततया च विपरिणम्यते । एवं च  
विशेषणसमर्पकः शब्दः तदन्तस्य स्वस्य च प्रत्यायक इति फलति । तदाह—  
विशेषणं तदन्तस्य संज्ञा स्यात् स्वस्य चेति । विशेषणसमर्पकः शब्द-  
स्तदन्तस्य शब्दस्य विशेषणसमर्पकशब्दस्य च बोधकः स्यादिति यावत् । ततश्च  
एरजित्यत्र इकारान्ताद्धातोरच्प्रत्ययः स्यात्, इकाररूपाद्धातोश्चेति फलति । यथा-  
चयः, अयः । केचित्तु करणं कर्तृपरतन्त्रमिति तृतीयया पारतन्त्र्यं लक्ष्यते तच्च  
शब्दानां विशेषणत्वेनेति विशेषणपरत्वं यच्चुब्दस्य लभ्यत इत्याहुः । तत्तु शब्दे-  
न्दुशेखरे दूषितम् । समासेति । वार्तिकमेतत् । समासविधौ प्रत्ययविधौ च तद-  
न्तविधेः प्रतिषेधो वाच्य इत्यर्थः । तेन कृष्णं परमश्रित इत्यत्र 'द्वितीया श्रिते'ति  
समासो न भवति । सूत्रनडस्य गोत्रापत्यं सौत्रनाडिः । 'अत इज्, अनुशतिका-  
दीनां चेत्युभयपदवृद्धिः । अत्र नडादिभ्यः फक् इति न भवति । नन्वेवं सति पच-  
न्तमतिकान्ता अतिपचन्तीत्यत्र उगितश्चेति उगिदन्तात्प्रातिपदिकात् विहितो ङीप्  
न स्यात् प्रत्ययविधौ तदन्तविधेः प्रतिषेधात् । तथा दाक्षिरित्यत्र अत इज् इति  
इज् न स्यात् । अस्यापत्यं इरित्यत्रैव इज् स्यादित्यत्र आह—उगिदिति इदमपि  
वार्तिकम् । द्वितीयायां चेति वर्जयतेर्णमुल् । उगिदग्रहणं वर्णग्रहणं च वर्जयित्वा  
समासप्रत्ययविधावित्युक्तः प्रतिषेधो भवति । उगिद्वर्णग्रहणे तु येन विधिरिति  
तदन्तविधिरस्त्येव, ततश्च अतिपचन्तीत्यत्र उगिदन्तात्प्रातिपदिकान्तात् उगितश्चेति  
ङीप् । दाक्षिरित्यत्र अवर्णान्तादिज् च सिध्यति ।

विरामोऽवसानम् । विरम्यते अस्मिन्निति विरामः सामीपिकेऽधिकरणे

नर्थस्तत्प्रातिपादकगोशब्दात्परस्य णित्वमित्यर्थे न कोऽपि दोषः । किंच स्वशब्देन  
शास्त्रकल्पितोऽप्यर्थो ग्राह्य इति सूत्रसत्वे सिद्ध्यति, तेन 'केऽण' इत्यस्यापि कप्रत्य-  
यस्य शास्त्रकल्पितार्थमादायार्थवति के प्रवृत्त्या चञ्चरीकः प्रतीकमित्यादौ न हखा-  
पत्तिरिति । कप्रत्ययस्य लौकिकार्थसम्भवेन न्यायसिद्धपरिभाषया नेदं सिध्येत् ।

१ वस्तुतस्तु 'पूर्वादिनिः' 'सपूर्वाच्च' इति सपूर्वग्रहणज्ञापकसिद्धया 'ग्रह-  
णवता प्रातिपादिकेन तदन्तविधिर्नास्तीतिपरिभाषया 'समासप्रत्ययविधौ' इत्य-  
स्यैकवाक्यत्वेन आनुपूर्व्यवच्छिन्नविषयताप्रयोजकरूपग्रहणवत्—प्रातिपादिककर-

संज्ञः स्यात् । (२८) परः सन्निकर्षः संहिता । १ । ४ । १०६ ॥ वर्णानाम-  
तिशयितः सन्निधिः संहितासंज्ञः स्यात् । (२६) सुप्तिङन्तं पदम् । १ । ४ । १४ ॥  
सुबन्तं तिङन्तं च पदसंज्ञं स्यात् । (३०) हलोऽनन्तराः संयोगः । १ । १ । ७ ॥

घञ् । विरमणं क्रियाया अभावः, स च शब्दशास्त्रप्रस्तावात् वर्णानामुच्चारणाभा-  
वात्मक इति लभ्यते । तथा च यस्मिन् वर्णे उच्चारिते सति अव्यवहितोत्तरकाले  
वर्णान्तराणामुच्चारणाभावः सः अन्त्यवर्णः अवसानसंज्ञक इत्यर्थः फलति । तदभिप्रेत्य  
व्याचष्टे—वर्णानामित्यादिना यस्मिन्नुच्चारिते सति वर्णान्तराणाम् उच्चारणाभावः  
सः अन्त्यवर्णः अवसानसंज्ञक इत्यध्याहारेण विवरणं योज्यम् । यद्वा वर्णानामुच्चारणा-  
भावः विरामः । भावे घञ् । स च किञ्चिद्वर्णोच्चारणोत्तरकालिक एव गृह्यते, व्या-  
ख्यानात् । अस्मिन् पक्षे किञ्चिद्वर्णोच्चारणोत्तरं वर्णान्तराणामुच्चारणाभावः अव-  
सानमिति विवरणयोजना । तत्र प्रथमपक्षे खरवसानयोरित्यत्र खरि परतः रेफस्य  
विसर्गः, अवसाने तु रेफे स्थानिनीति योज्यम् । खरवसानयोरित्येकापि सप्तमी  
विषयभेदाद्भिद्यते । द्वितीयपक्षे तु अभावस्यापि बुद्धिकृतं परत्वं बोध्यम् । परः  
सन्निकर्षः । परः अतिशयितः 'दूरानात्मोत्तमाः पराः' इत्यमरः । सन्निकर्षः  
सामीप्यं अर्धमात्राधिककालव्यवधानाभावः, अर्धमात्राकालव्यवधानस्य अवर्ज-  
नीयत्वात् । तदेतदभिप्रेत्याह—अतिशयित इत्यादिना । सुप्तिङन्तं पदम् ।  
सुप् इति स्वीजसमौडिति सूत्रे सु इत्यारभ्य सुपः पकारेण प्रत्याहारः । न तु सप्त-  
मीबहुवचनस्यैवात्र ग्रहणम्, व्याख्यानात् । सुप्च तिङ् च सुप्तिङौ तौ अन्ते यस्य  
तत् सुप्तिङन्तं शब्दरूपमिति शब्दशास्त्रप्रस्तावाल्लभ्यते । अन्तशब्दश्च प्रत्येकं  
संबध्यते । तदाह—सुबन्तमित्यादिना । हलोऽनन्तराः संयोगः । अन्तर-  
शब्दोऽत्र व्यवधाने वर्तते । 'अन्तरमवकाशावधिपरिधानान्तर्धिभेदतादर्थ्ये' इत्य-  
मरः । व्यवधानं च विजातीयैर्नैव । अविद्यमानं अन्तरं व्यवधानं येषामिति  
विग्रहः । नञोऽस्त्यर्थानामिति विद्यमानपदस्य लोपः । तदाह—अजिभरित्या-  
दिना । तत्र हलौ च हलश्च हल इत्येकशेषः । तेन द्वयोरपि संयोगसंज्ञा लभ्यते ।  
ततश्च शिञ्चेत्यत्र 'गुरोश्च हलः' इत्यप्रत्ययः सिध्यति । अत्र च समुदाय-  
स्यैव संयोगसंज्ञा, महासंज्ञाकरणात्, व्याख्यानाच्च । ननु प्रत्येकम् । तथा सति-

णकः प्रत्ययविधियिषयकस्तदन्तविधिर्नास्तीति 'समासप्रत्ययविधौ' इत्यस्यार्थसिध्या  
उगिद्वग्रहणे वर्णग्रहणे प्रत्ययग्रहणे च समासेत्यादि निषेधाऽप्राप्त्या उगिद्वर्णेत्या-  
दिप्रतिप्रसवो निर्दिष्टरीत्या सिद्धार्थानुवाद एव । तथा च 'उगितश्च, अत इज, यजि  
योश्च' इत्यादौ तदन्तविधिः स्वतः सिद्धः । एतदनुसाराच्च 'उगिद्वर्णे' त्यनुवा-  
दवार्तिके ग्रहणपदं ग्रहणवत्प्रादिकभिन्नपरं, तेन यजियोश्चेति प्रत्ययग्रहणेऽपि  
उगिद्वर्णेति प्रतिप्रसवस्य प्रवृत्तिसिद्धिः ।

अभिभव्यवहिता हलः संयोगसंज्ञाः स्युः । (३१) ह्रस्वं लघु । १ । ४ । १० ॥  
(३२) संयोगे गुरु । १ । ४ । ११ ॥ संयोगे परे ह्रस्वं गुरुसंज्ञं स्यात् ।  
(३३) दीर्घं च । १ । ४ । १२ ॥ दीर्घं च गुरुसंज्ञं स्यात् ॥

॥ इति संज्ञाप्रकरणम् ॥

## अथ परिभाषाप्रकरणम् । २ ।

(३४) इको गुणवृद्धी । १ । १ । ३ ॥ गुणवृद्धिशब्दाभ्यां यत्र गुणवृद्धी विधीयेते तत्र 'इकः' इति षष्ठ्यन्तं पदमुपतिष्ठते । (३५) अचश्च । १ । २ । २८ ॥

सुदृष्टप्रासाद इत्यत्र पकारसन्निधौ तकारस्य संयोगत्वापत्तौ संयोगान्तलापापत्तेः । यत्र तु बहवो हलः श्लिष्टाः तत्रापि द्वयोर्द्वयोः संयानसंज्ञा ननु बहूनामेवेति शब्दे-  
न्दुशेखरे स्पष्टम् । ह्रस्वं लघु । ह्रस्वं लघुसंज्ञं स्यादित्यर्थस्य स्पष्टत्वात् न व्याख्या-  
तम् । अत एव निर्देशात् ह्रस्वशब्दो नपुंसकलिङ्गोऽपि । संयोगे गुरु । ह्रस्व-  
मित्यनुवर्तते । तदाह—संयोगे पर इत्यादिना । दीर्घं च । संयोग इति नानु-  
वर्तते । दीर्घमपि गुरुसंज्ञकमित्यर्थः । इति संज्ञाप्रकरणमिति । सन्धिकार्योप-  
योगिप्रथमाध्यायस्थसंज्ञानिरूपणं समाप्तमित्यर्थः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां संज्ञाप्रकरणं समाप्तम् ॥

इको गुणवृद्धी । इक इति षष्ठ्यन्तशब्दः स्वरूपपरः नपुंसकलिङ्गः प्रथमैक-  
वचनान्तः । सोलुका लुप्तत्वात् अत्वसन्तस्येति दीर्घो न । इकश्चशब्द इत्यर्थः ।  
उपतिष्ठत इति शेषः । 'वृद्धिरादैच' 'अदेङ्गुणः' इत्यनो वृद्धिरिति गुण इति चानु-  
वर्तते । इतिशब्दोऽध्याहार्यः । यत्र विधीयते तत्रेत्यप्यध्याहार्यम् । गुणो वृद्धि-  
रित्युच्चार्य यत्र गुणवृद्धी विधीयेते तत्र इक इति षष्ठ्यन्तं पदमुपतिष्ठत इति योजना  
तदाह—गुणवृद्धिशब्दाभ्यामित्यादिना । उपतिष्ठत इति । संगतं भव-  
तीत्यर्थः । उपादेवपूजासंगतिकरणेत्यात्मनेपदम् । सोऽयं पदोपस्थितिपक्षो भाष्या-  
दौ सिद्धान्तितः । 'सार्वधातुकार्धधातुकयोः', 'भिदेर्गुणः' इत्याद्युदाहरणम् । इक  
इत्यस्यान्वय प्रकरस्तु तत्र तत्र स्पष्टीभविष्यति । यत्र विधीयेते इत्युक्त्वा वृद्धि-  
र्यस्याचामित्याद्यनुवादे इक इति नोपतिष्ठते । अनुवादे परिभाषाणामनुपस्थितेः ।  
'त्यदादीनामः' इत्यादौवपि नेदमुपतिष्ठते, तत्र गुणवृद्धिशब्दयोरश्रवणात् ।  
अचश्च । अच इत्यपि षष्ठ्यन्तशब्दः स्वरूपपरः पूर्वसूत्रे इक इतिवत् । ऊकालो-

१ आदिपदात् 'दिव औत्' इति । वृद्धिपदश्रवणे 'इक' इत्युपस्थितेरुदा-  
हरणं सिचिवृद्धिरित्यादि । एवं दीर्घपदश्रुत्या 'अच' इत्यस्योपस्थितेरुदाहरणं

ह्रस्वदीर्घप्लुतशब्दैर्यत्राजिधीयते तत्र 'अचः' इति षष्ठ्यन्तं पदमुपतिष्ठते ।  
(३६) आद्यन्तौ टकितौ । १ । १ । ४६ ॥ टिकितौ यस्योक्तौ तस्य क्रमादाद्य-  
न्तावयवौ स्तः । (३७) मिदचोऽन्त्यात्परः । १ । १ । ४७ ॥ 'अचः' इति

ऽजित्यतः अच् ह्रस्वदीर्घप्लुत इत्यनुवर्तते । इति यत्र विधीयत इत्यध्याहार्यम् ।  
फलितमाह—ह्रस्वेत्यादिना । 'दिव उत्' इत्यादौ तु नेदं प्रवर्तते, ह्रस्वादि-  
शब्दानां अश्रवणात् । 'ह्रस्वो नपुंसके प्रातिपादिकस्य' इत्याद्युदाहरणम् । श्री-  
पम् । नेह—सुपात् ब्राह्मणकुलम् । आद्यन्तौ टकितौ । आदिश्च अन्तश्च  
आद्यन्तौ टश्च क्व टकौ, टकारादकार उच्चारणार्थः । टकौ इतौ ययोस्तौ टकितौ ।  
द्वन्द्वान्त इच्छब्दः प्रत्येकं संबध्यते । टिकितौ आद्यन्तावयवौ स्तः । कस्येत्याका-  
ङ्क्षायां यस्य तौ विहितौ तयोरित्यर्थाल्लभ्यते । तदाह—टिकितावित्यादिना ।  
क्रमादिति यथासंख्यसूत्रलभ्यम् । टित् आद्यवयवः कित् अन्तावयव इत्यर्थः ।  
नचैवं सति मिलितयोरैकत्रान्वयाभावात् कथमिह द्वन्द्व इति वाच्यम्, प्रथमतः समु-  
दायरूपेण परस्परं युगलयोरन्वयबोधमादाय द्वन्द्वप्रवृत्तौ सत्यां यथासंख्यसूत्रपर्या-  
लोचनया पुनः प्रत्येकान्वयोपपत्तेः । 'एचोऽयवायावः' इत्यादावप्येषैव गतिः ।  
लोके त्वेवंजातीयकप्रयोगः असाधुरेवेति भाष्यादिषु स्पष्टम् । अत्रैव यथासंख्यसू-  
त्रोपन्यासो युक्तः । 'आर्धधातुकस्येड्वल्लोः' भविता । 'ङणोः कुक् डक्  
शरि, प्राङ्क्षष्ठः' इत्याद्युदाहरणम् । 'पुरस्तादपवादाः अनन्तरान् विधीन् बाधन्ते  
नोत्तरान्' इति 'षष्ठी स्थानेयोगा' इत्यस्यानन्तरस्यैवायमपवादः । 'प्रत्ययः  
परश्च' इत्यनेन तु परत्वादिदं बाध्यते । तेन चरेष्टः गापोष्टक् इत्यादयः परा एव भवन्ति ।

मिदचोऽन्त्यात्परः । मकारः इत् यस्य सः मित् अन्त्यादचः परो भवती-  
त्यर्थे 'शे मुचादीनाम्' इत्यादाविदं न प्रवर्तते, तत्रान्त्यस्याचोऽभावात् अत  
आह—अच इति षष्ठ्यन्तमिति । यतश्च निर्धारणम् 'इत्यनेनेति शेषः ।  
अच इत्येकत्वमविवक्षितम् । तदाह—अचां मध्य इत्यादिना । अन्तावयव  
इति । एतच्च आद्यन्तावित्यतः अन्तग्रहणानुवृत्त्या लभ्यते, आद्यन्तशब्दैकदेश-  
स्यान्तशब्दस्य तन्मात्रे स्वरितत्वप्रतिज्ञाबलनानुवृत्तिसंभवात् । आदिग्रहणमनुवर्त्य  
परादित्वाभ्युपगमे तु वारीणीति बहुवचने 'सर्वनामस्थाने चासंबुद्धौ' इति नान्ता-  
ङ्गस्य विहितो दीर्घो न सिध्येत् । अभक्त्वे तु वहंलिहः इत्यत्र 'वहाभ्रे लिहः'  
इति खशि, 'अर्धद्विषत्' इति मुभि तस्य 'मोऽनुस्वारः' इति मान्तस्य पद-  
स्य विहितोऽनुस्वारो न स्यात् । वस्तुतस्तु यस्य समुदायस्य भिद्विहितः

'अकृतसार्वधातुकयोर्दीर्घ' इति । प्लुतपदश्रुत्यां 'दुराद् हूतेचेत्यादि, तत्र 'टेः'  
इत्यस्याधिकारप्राप्तत्वेऽपि रेरचः प्लुत इत्यर्थेन आगच्छेन्द्रवर्म ३च् इत्यादौ टिसंज्ञ-  
कघटकनकारस्य न प्लुत इति ।



षष्ठ्यन्तम् । अचां मध्ये योऽन्त्यस्तस्मात्परस्तस्यैवान्तावयवो मित्त्यात् । ( ३८ )  
षष्ठी स्थानेयोगा । १ । १ । ४६ ॥ अनिर्धारितसम्बन्धविशेषा षष्ठी स्थाने-

तस्याचां मध्ये योऽन्त्यस्तस्मात्परः तस्य समुदायस्य अन्तावयव इति व्याख्येयम् ।  
अत एव ' समुदायभक्तो मित् ' इति भाष्यं संगच्छेत । समासाश्रयविधौ मूलका-  
रश्च वक्ष्यति—' अङ्गस्य नुम्बिधानात् तद्भक्तो हि नुम् ' इति ।

**षष्ठी स्थानेयोगा ।** स्थानं प्रसङ्ग इति वक्ष्यति । तस्मिन् वाचकतया योगो  
यस्याः सा स्थानेयोगा, निप्रातनात् सप्तम्या अलुक् । स्थानेन योगो यस्या इति वा  
विग्रहः । निपातनादेत्वम् । इको यणचितीत्यादौ षष्ठी स्थानरूपसम्बन्धार्थिकेत्यर्थः ।  
लोके तावदेकशतं षष्ठ्यर्थाः आर्था यौना मौखाः सौवाश्च । शब्दस्य शब्देन त्रय  
एव संबन्धाः—आनन्तर्यं सामीप्यं प्रसङ्गश्चेति । तत्रान्यतमार्थनिर्धारणार्थमिदं  
सूत्रमिति भाष्यम् । ततश्च इको यणचितीत्यादौ इक इति षष्ठ्या स्थानमुच्यते ।  
तस्मिन् प्रकृत्यर्थः इक् निरूपकतयाऽन्वेति । अचि परतः इकः प्रसङ्गे यण स्या-  
दिति । विवरणवाक्ये त्वस्मिन् इक इति षष्ठी निरूपकतायामिति न पुनरुक्तिः  
शङ्क्या । यथा—देवदत्तस्यावयवः पाणिरिति । ' ऊदुपधाया गोहः ' इत्यत्र तु  
गोह इति षष्ठी न स्थानार्थिका उपधापदसमभिव्याहारेण अवयवषष्ठीत्वनिर्धार-  
णात् परिभाषाणां च अनियमे नियमनार्थमेव प्रवृत्तेः । तदेतदाह—अनिर्धा-  
रितेत्यादिना । अनिर्धारितः सम्बन्धविशेषः यस्या इति विग्रहः । तदेवमुदाहृ-  
तप्रकृतभाष्यरीत्या इको यणचितीत्यादौ षष्ठी स्थानरूपसम्बन्धविशेषार्थिकेति स्थितम् ।  
मनुष्यसूत्रभाष्ये तु अनन्तरादयो न षष्ठ्यर्था इति स्थितम् । एवं सति स्थाने इति  
सप्तम्यन्तपदेन योगो यस्या इति विग्रहे स्थाने इति सप्तम्यन्तस्यानुकरणम् । षष्ठी-  
श्रुतौ स्थाने इति सप्तम्यन्तं पदमुपतिष्ठत इति फलति । स्थानेन स्थानपदार्थेन  
योगो यस्या इति तृतीयान्तविग्रहे तु अध्याहृतस्थानपदार्थनिरूपितसम्बन्धार्थिके-  
त्यर्थः । ' अस्तेर्भूभवतीति सन्देहः स्थाने अनन्तरे समीपे इति ' इत्यादिप्रकृतसू-  
त्रभाष्यस्य तु अस्तेरनन्तरे इत्यध्याहृतानन्तरादिपदार्थनिरूपितसम्बन्धे षष्ठीत्ये-  
वार्थः । अनन्तरादीनां षष्ठ्यर्थत्वं तु नास्त्येवेति प्रौढमनोरमायां हलन्त्यमिति सूत्रे  
स्थितम् । तद्व्याख्याने च शब्दरत्ने शब्देन्दुशेखरे च बहुधा प्रपञ्चितम् । अनि-  
र्धारितेति किम् । ऊदुपधाया इत्यत्र गोह इति षष्ठ्याः स्थानार्थकत्वं मा भूत् । सति  
तु तत्रापि स्थानार्थकत्वे, गोहोऽन्त्यस्य उपधामात्रस्य च ऊत् स्यात् । ननु स्थान-  
शब्द आधारवाची लोके प्रसिद्धः । यथा शिवस्थानं कैलासः, विष्णुस्थानं वैकुण्ठ  
इत्यादौ । एवं च इको यणचितीत्यादौ षष्ठ्याः स्थानार्थकत्वे प्रकृत्यर्थस्य तत्र निरूप-  
कत्वेन अभेदेन वा अन्वये सति इकोऽधिकरणे यण स्यात् इति इगधिकरणको यण



योगा बोध्या । स्थानं च प्रसङ्गः । ( ३६ ) स्थानेऽन्तरतमः । १ । १ । ५०॥  
 प्रसङ्गे सति सदृशतम आदेशः स्यात् । 'यत्रानेकाविधमान्तर्यं तत्र स्थानत आन्तर्यं  
 स्यादिति वा अर्थः स्यात् । तत् इको निवृत्तिर्न स्यादित्यत आह—स्थानं च  
 प्रसङ्ग इति । कचिदाभिचारेष्टौ दर्शाणां स्थाने शरैः प्रस्तरितव्यमित्यत्र स्थान-  
 शब्दस्य प्रसङ्ग इति दर्शनादिति भावः । एवं च तत्र यथा शरैर्दर्भा निवर्त्यन्ते, तद्व-  
 दिको यणचीत्यादावपि यणादिभिरिगादयो निवर्त्यन्ते । तत्र च यः प्रसङ्गो निवर्तते  
 स स्थानीति व्यवहियते, यो निवर्तयति स आदेश इति ।

स्थानेऽन्तरतमः । स्थानं प्रसङ्ग इत्युक्तम् । अन्तरशब्दोऽत्र सदृशपर्यायः,  
 अतिशयतोऽन्तरः अन्तरतमः तदाह—प्रसङ्गे सतीत्यादिना । एकस्य स्थानिन  
 अनेकादेशप्रसङ्गे सति यः स्थानार्थगुणप्रमाणतः स्थानिना सदृशतमः स एवादेशो  
 भवतीत्यर्थः । अत्र स्थानशब्देन ताल्वादिस्थानं विवक्षितम् । गुणशब्देन प्रयत्नः ।  
 प्रमाणशब्देन एकद्विमात्रादिपरिमाणम् । तत्र स्थानतो यथा—दध्यत्र । तालु-  
 स्थानकस्य इकारस्य तालुस्थानको यकारः । अर्थतो यथा—तृज्वत्क्रोष्टुरिति क्रोष्टु-  
 शब्दस्य उकारान्तस्य तृजन्त आदेशो भवन्, अर्थसाम्यात् क्रोष्टृशब्द एव तृजन्त  
 आदेशो भवति । गुणतो यथा—वाग्घरिः । अत्र हकारः स्थानी घोषनादसंवार-  
 महाप्राणप्रयत्नवान् । तस्य गकारसवर्णो भवन् चतुर्थो घकारो भवति, तस्य हकारेण  
 स्थानिना घोषनादसंवारमहाप्राणप्रयत्नसाम्यात् । ककारस्तु न भवति, तस्य श्वासा-  
 घोषविवाराल्पप्राणप्रयत्नकत्वात् । तथा खकारोऽपि द्वितीयो न भवति, तस्य महा-  
 प्राणप्रयत्नसाम्येऽपि श्वासाघोषविवारप्रयत्नभेदात् । तथा तृतीयोऽपि गकारो न भवति,  
 तस्य घोषनादसंवारप्रयत्नसाम्येऽपि अल्पप्राणप्रयत्नभेदात् । अत एव ङकारो न भवति ।  
 नन्वत्र हकारस्य खकारो द्वितीयः कुतो न स्यात्, तस्य स्थानिना हकारेण श्वासाघोष-  
 विवारप्रयत्नभेदे सत्यपि महाप्राणप्रयत्नसाम्यसत्त्वात् । तथा तृतीयो वा गकारः  
 कुतो न स्यात् । तस्य स्थानिना हकारेण अल्पप्राणप्रयत्नभेदेऽपि घोषनादसंवार-  
 प्रयत्नसाम्यसत्त्वात् । अत एव ङकारो वा कुतो न स्यादिति चेन्न, तमब्रह्मेण  
 उक्तातिप्रसङ्गनिरासात् । अतिशयितो ह्यन्तरः, अन्तरतमः । अति शयितं च  
 प्रयत्नतः सादृश्यं हकारेण घकारस्यैव, उभयोरपि घोषनादसंवारमहाप्राणात्मकप्रय-  
 त्नचतुष्टयसाम्येन सादृश्यातिशयसत्त्वात् । खकारस्य महाप्राणप्रयत्नसाम्येऽपि घोष-  
 नादसंवारप्रयत्नविरहात् । गङ्गयोः घोषनादसंवारप्रयत्नसाम्येऽपि महाप्राणप्रयत्नवि-  
 रहात् । प्रमाणतो यथा—'अदसोऽसेर्दादुदोमः' इति ह्रस्वस्य उकारः दीर्घस्य ऊकारः ।

नन्वेवमपि चेता स्तोतेत्यत्र इकारस्य उकारस्य च सार्वधातुकार्धधातुकयोरिति  
 गुणो भवन् प्रमाणत आन्तर्यवानकारः कुतो न स्यादित्यत आह—यत्रेति ।  
 तेन इकारस्य एकारः उकारस्य ओकारश्च गुणो भवति, स्थानसाम्यात् । न त्वकारः  
 स्थानभेदात् । नच इकारेण एकारस्य उकारेण ओकारस्य च कथं स्थानसाम्यम्

बलीयः' ( प १४ ) । ( ४० ) तस्मिन्निति निर्दिष्टे पूर्वस्य । १।१।६६ ॥  
सप्तमीनिर्देशेन विधीयमानं कार्यं वर्णान्तरेणाव्यवहितस्य पूर्वस्य बोध्यम् । ( ४१ )

एकारस्य आकारस्य च कण्ठस्थानाधिक्यादिति वाच्यम् । यावत्स्थानसाम्यस्य सा-  
वर्त्यप्रयोजकत्वेऽपि आन्तरतम्यपरीक्षायां कथञ्चित् स्थानसाम्यस्यैव प्रयोजकत्वात् ।  
अत्र सूत्रे पूर्वसूत्रात् स्थानेग्रहणमनुवर्तते, एकदेशे स्वरितत्वप्रतिज्ञाबलात् । तृतीयान्तं  
च विपरिणम्यते । अनुवर्त्यमानश्चायं स्थानशब्दः पूर्वसूत्रे प्रसङ्गपरोऽप्यत्र ताल्वा-  
द्यन्यतमस्थानपरः, शब्दाधिकाराश्रयणात् । अन्तरतम इत्यपि तेन संबध्यते । ततश्च  
स्थानेनान्तरतम इति वाक्यान्तरं संपद्यते । सति संभवे ताल्वादस्थानत एवान्तर-  
तमो भवतीत्यर्थः । ततश्च यत्रानेकविधमान्तर्थं तत्र स्थानत एवान्तर्थं बलीय इति  
भवति । तस्मिन्निति निर्दिष्टे । इको यणचोऽत्र 'अचि इकः यण् स्यादित्यव-  
गतम् । तत्र अचो वर्णान्तराधिकरणत्वं न संभवतीति सतिसप्तम्याश्रयणीया ।  
अचि सति इको यण् स्यादिति । तत्र व्यवहिते अव्यवहिते च इको यण् प्राप्तः ।  
ततश्च समिधमित्यत्र धकारव्यवहिते अकारे सत्यपि मकारादिकारस्य यण् स्यात् ।  
तथा अचि सति पूर्वस्य परस्य वा इको यण् प्राप्तः । ततश्च दध्युदकमित्यत्र इकारे  
अचि सति उकारस्य परस्यापि इको यण् स्यात् । तत्र अव्यवहिते एव अचि भवति  
न व्यवहिते, पूर्वस्यैव भवति न परस्येत्येतदर्थमिदमारभ्यते । तस्मिन्निति न तच्छ-  
ब्दः स्वरूपपरः । तथा सति 'तस्मिन्निति च युष्माकास्माकौ' इत्यादावेव प्रवर्तते ।  
न त्विको यणचोऽत्र । किन्तु इको यणचोऽत्रादिसूत्रगतस्य अचोऽत्रादिसप्तम्यन्त-  
पदस्य तस्मिन्नित्यनुकरणम् । इतीत्यनन्तरं गम्येऽर्थे इति शेषः । निरिति नैर-  
न्तर्ये । 'दिशिरुच्चारणे । एवं च इको यणचि रायो हलीत्यादिसूत्रेषु अचि हलि  
इत्येवं सप्तम्यन्तपदगम्येऽर्थे अकारादौ दध्यत्र सुधुपास्य इत्यादिप्रयोगदशायां  
निर्दिष्टे अव्यवहितोच्चारिते सति पूर्वस्य कार्यं भवति । न तु व्यवहितोच्चारिते  
नापि परस्येति फलितोऽर्थः । व्यवधानं च वर्णान्तरकृतमेव निषिध्यते ।  
नतु कालकृतम् । इको यणचोऽत्रादौ कालकृतव्यवधानस्य संहिताधि-  
कारादेव निरासलाभात्, तत्र कालकृतव्यवधानस्याप्यनैनैव सूत्रेण निरासे  
संहिताधिकारस्य वैयर्थ्यापातात् । एवं च ये संहिताधिकारबहिर्भूताः 'आनङ्कृतो  
द्वन्द्वे' 'देवताद्वन्द्वे न' इत्यादयः उत्तरपदे परतः आनङ्गादिविधयः ते सर्वे अग्रा-

१ वस्तुतस्तु औपश्लेषिकाधिकरण एवात्र सप्तमी उपश्लेषः सामीप्यं, तच्च  
वर्णस्य वर्णान्तरेण बौद्धं संभवति, सामीप्यं चाव्यवहिते व्यवहिते च संभवतीति  
व्यवहिते कार्यनिवृत्त्यर्थमेतत्सूत्रारम्भः । सति सप्तम्यां त्वेतत्सूत्रं न प्रवर्तते अत  
एव 'कर्तृकर्मणोः कृती'ति षष्ठी. व्यवहितेऽपि प्रवर्तते, तत्र 'उभयप्राप्तौ कर्मणी'ति-  
लिङ्गेनोपपदविभक्तेः कारकविभक्तिर्बलीयसीति न्यायं बाधित्वा सप्तम्याएवाश्रयणात्

तस्मादित्युत्तरस्य । १ । २ । ६७ ॥ पञ्चमीनिर्देशेन कियमाणं कार्यं वर्णान्ति-  
रेणाव्यवहितस्य परस्य ज्ञेयम् । ( ४२ ) अलोऽन्त्यस्य । १ । १ । ६२ ॥  
षष्ठीनिर्दिष्टस्यान्त्यस्याल आदेशः स्यात् । ( ४३ ) छिञ्च । १ । १ । ५३ ॥  
अयमप्यन्त्यस्यैव स्यात् । '—सर्वस्य' ( सू ४५ ) इत्यस्यापवादः । ( ४४ )

विष्णु इत्यमाविष्णु इत्याद्यवग्रहे कालव्यवधानेऽपि भवन्ति । एतत्सर्वमभिप्रेत्य  
पर्यवसन्नार्थमाह—सप्तमीनिर्देशेनेत्यादिना । इति सूत्राक्षरानुयार्थं पन्थाः ।  
'अतिशायने तमप्' इत्यत्र तु नेयं परिभाषा प्रवर्तते सप्तम्यन्तातिशायनपदार्थस्य  
शब्दरूपत्वाभावेनाव्यवहितोच्चारितत्वरूपनिर्दिष्टत्वासंभवात् । नचैवमपि कर्तृकर्मणोः  
कृतीत्यत्रापि अस्याः परिभाषायाः प्रवृत्तौ कर्तृषष्ठी कर्मणिषष्ठी च कृष्णस्य कृतिः  
जगतः कर्ता कृष्ण इत्यत्रैव स्यात्, नतु कृतिः कृष्णस्य कर्ता जगत इत्यत्र इति  
वाच्यम् । लक्ष्यानुरोधेन क्वचिदेवंजातीयकेषु अस्याः परिभाषाया अप्रवृत्तिरिति  
श्रान्नलोप इति सूत्रे भाष्ये प्रपञ्चितत्वात् । वस्तुतस्तु भाष्यानुसारेण अत्र सूत्रे नि-  
र्दिष्टग्रहणं संहिताधिकारसूत्रं च विफलमेवेति इको यणचीत्यत्र वक्ष्यते । तस्मा-  
दित्युत्तरस्य । द्व्यन्तरुपसर्गभ्योऽप ईत्' उदस्थास्तम्भोः पूर्वस्य' इत्यादिसूत्र-  
गतपञ्चम्यन्तस्यानुकरणं तस्मादिति । इतिशब्दानन्तरं गम्येऽर्थे इति शेषः । नि-  
र्दिष्टे इत्यनुवर्तते । निरिति नैरन्तर्ये । दिशिरुच्चारणे । द्व्यन्तरित्यादिसूत्रेषु पञ्च-  
म्यन्तगम्ये अर्थे द्व्यन्तरादिशब्दे निर्दिष्टे अव्यवहितोच्चारिते सत्येव ततः परस्यैव  
ईत्वं भवति । न तु व्यवहितोच्चारिते व्यादिशब्दे । नापि ततः पूर्वस्य भवतीति  
नियमार्थमिदम् । तदाह—पञ्चमीनिर्देशेनेत्यादिना । उत्तरस्य किम् । तिङ्ङ-  
तिङ्' इति निघात उत्तरस्यैव भवति—अग्निमीळे । नेह ईले अग्निम् । अव्यवहिते  
किम् । उत् प्रस्थानम् । उदस्थास्तम्भोरिति पूर्वमवर्णो न भवति ।

अलोऽन्त्यस्य । अलिति प्रत्याहारो वर्णपर्यायः । अल् इति षष्ठ्यन्तम् ।  
'षष्ठी स्थानेयोगा' इत्यतः षष्ठी स्थाने इत्यनुवर्तते । तच्च षष्ठीति प्रथमान्तं तृती-  
यान्ततया विपरिणम्यते । निर्दिष्टस्येति शेषः । स्थाने इत्यनन्तरं विधीयमान इति  
शेषः । स्थाने विधीयमान आदेश षष्ठीनिर्दिष्टस्य यः अन्यः अल् तस्य स्यादि-  
त्यर्थः । तदाह—षष्ठीत्यादिना । त्यदादीनामः—यः सः । आदेश इति  
किम् । आर्धधातुकस्येड् तृवः ऋकारात् पूर्वो मा भूत् । अल इति किम् । पदस्ये-  
त्यधिकृत्य विधीयमानं वसुस्त्विवति दत्वं परमानङ्गुल्यमित्यत्र 'अन्त्यस्य कृत्स्नस्य  
पदस्य मा भूत् । छिञ्च । ङकारः इत् यस्य स ङित् । अलोऽन्त्यस्येत्यनुवर्तते ।  
तदाह—अयमपीति । ङिदपीत्यर्थः । अवङ् तातङ् अनङ् इत्यादिशब्दो उदा-  
हरणम् । नन्वलोऽन्त्यस्येति पूर्वसूत्रेणैव सिद्धे किमर्थमिदमित्यत आह—सर्वस्ये-  
ति । 'अनेकाल् शित् सर्वस्य' इति वक्ष्यमाणस्य सर्वादेशत्वविधेरर्थं विधिरप-  
वादः । अपोद्यते बाध्यते अनेनेति अपवादः । बाहुलकः करणे घञ् । येन

आदेः परस्य । १ । १ । ५४ ॥ परस्य यद्विहितं तत्तस्यादेर्बोध्यम् । 'अलोऽन्त्य-  
स्य' ( सू ४२ ) इत्यस्यापवादः । ( ५५ ) अनेकालिशत्सर्वस्य । १ । १ । ५५ ॥  
स्पष्टम् । 'अलोन्त्य' सूत्रापवादः । अष्टाभ्य औश्' ( सू ३७२ ) इत्यादौ 'आदेः

नाप्राप्ते यो विधिरारभ्यते स तस्यापवाद इत्यपवादलक्षणम् । अप्राप्तेति भावः  
कृः । येनेति कर्तरि तृतीया । द्वौ नञावावश्यकत्वं बोधयतः । यत्कर्तृकावश्य-  
कप्राप्तौ सत्यां यो विधिरारभ्यते स आरभ्यमाणविधिः तस्य अवश्यप्राप्तस्य  
अपवादः बाधक इति तदर्थः । अयं च न्यायसिद्धः । अवच्छादयो हि ङित आ-  
देशः सर्वे अनेकाल एव । तेषु चानेकालविशेषेषु विधीयमानेन ङितामन्त्यादेशत्वेन  
स्वविषये अवश्यं प्राप्तं अनेकालसामान्येन विहितं सर्वादेशत्वं बाध्यते, विशेषवि-  
हितत्वान्निरवकाशत्वाच्च विशेषशास्त्रं हि विशेषेषु भटिति प्रवर्तते, विशेषाणां स्व  
शब्देनोपात्तत्वात् । सामान्यशास्त्रं तु सामान्यमुखेन विशेषेषु प्रवर्तते इति तस्य  
तेषु मन्दप्रवृत्तिः । अतो विशेषशास्त्रं प्रबलम् । उक्तं च भट्टवार्तिके ।

'अवश्यमेव सामान्यं विशेषं प्रति गच्छति ।

गतमात्रं च तत्तेन विशेषे स्थाप्यते ध्रुवम् ॥' इति ।

किं च यदि ङितेति शास्त्रं अनेकालविशेषेषु ङित्सु न प्रवर्तते, तर्हि तदनर्थकमेव  
स्यात् । अनेकालिशत्सर्वस्येत्यस्य तु ङित्सु अप्रवृत्तावपि नानर्थक्यम्, तत्स्थस्थमिपां  
तान्तंतामः अस्तेभूरित्यादिष्वनेकालेषु अङित्सु तस्य सावकाशत्वात् । अतो विशेष-  
शास्त्रं प्रबलमिति । आदेः परस्य । परस्येति । व्यन्तरूपसर्गभ्योऽप ईदित्यादौ  
तस्मादित्युत्तरस्येति परिभाषया परस्य नियमितं कार्यं यत्, तत् तस्यादेरेव भवति ।  
नत्वलोऽन्त्यस्येति तदन्तस्येत्यर्थः । तदाह-अलोन्त्यस्येत्यस्यापवाद इति ।  
तत्र अल इत्यप्यनुवर्तनीयम् । तेन द्वीपमित्यत्र ईत्वं पान्तसमुदायस्य न भवतीति ।

अनेकालिशत् सर्वस्य । न एकः अनेकः, अनेकः अल् यस्य सः अनेकाल,  
शकारः, इत् यस्य सः शित्, अनेकालव शित् चेति' समाहारद्वन्द्वः । स्पष्टमिति ।  
अनुवर्तनीयपदान्तराभावादिति भावः । अस्तेभूरित्याद्युदाहरणम् । ननु अस्धा-  
तोर्भूर्भवतात्युक्ते कृत्स्नस्यैवादेशः प्राप्त इति किमर्थमिदं सूत्रमारभ्यत इत्यत आह-  
अलोऽन्त्यसूत्रापवाद इति । अलोन्त्येति सूत्रैकदेशानुकरणम् । अनुकरण-  
त्वादेव नापशब्दः, अधिरीश्वर इति सूत्रैकदेशस्य प्राप्तिश्वराभिपाता इति ग्रहणलि-  
ङ्गात् । स्यादेतत् । अष्टन्शब्दाज्जासि शसि च अष्टन् आ विभक्ताविति आत्वे अष्टा  
अस् इति स्थिते अष्टाभ्य औशिति कृताकारात् अष्टनः परयोर्जशसोर्विधीयमान  
औशादेशः अलोऽन्त्यस्येति बाधित्वा आदेः परस्येत्यादेरकारस्य प्राप्तः । अनेका-

१ वस्तुतोऽत्र समाहारद्वन्द्वकरणं व्यर्थम्, अनेकल्, शित्, इति भिन्नपदाङ्गी-  
कारेणैवोद्देश्यविधेयभाव-सामञ्जस्यात् ।

परस्य' ( सू ४४ ) इत्येतदपि परत्वादनेन बाध्यते । ( ४६ ) स्वरितेनाधिकारः । १ । ३ ११ ॥ स्वरितत्वयुक्तं शब्दस्वरूपमधिकृतं बोध्यम् । 'परनित्या-

लत्वाच्च सर्वादेशः प्राप्ताः । एवम् ' अतो भिस ऐस् ' इत्यादावपि । तत्र कतरच्छास्त्रं बाध्यम्, कतरच्च प्रवर्तते इत्यत्र किं विनिगमकमित्यत आह—अष्टाभ्य औशित्यादाविति । आदिना अतो भिस ऐसित्यादिसंग्रहः । अष्टाभ्य औशित्यादौ आदेः परस्येत्येतदपि परत्वादनेन बाध्यत इत्यन्वयः । अस्तेभूरित्यादौ अनेकालिशदित्यनेन यथा अलोऽन्त्यस्येति बाध्यते तथा अष्टाभ्य औशित्यादौ आदेः परस्येत्येतदपि बाध्यत इत्यर्थः । ननु अस्तेभूरित्यादौ अलोऽन्त्यस्येति प्राप्ते सत्येवानेकालिशदित्यारम्भात् येन नाप्राप्तिन्यायेनापवादत्वात्तेन तत्रालोऽन्त्यस्येत्यस्य बाधो युज्यते । आदेः परस्येत्यस्य तु अनेकालिशत्सर्वस्येति नापवादः । अस्तेभूरित्यादावादेः परस्येत्यप्राप्तावपि तत्प्रवृत्तेरित्यत आह—परत्वादिति । विप्रतिषेधे परं कार्यमिति तुल्यबलविरोधे परप्राबल्यस्य वक्ष्यमाणत्वादिति भावः । आदेः परस्येत्यस्यावकाशः व्यन्तरुपसर्गेभ्योऽप ईदित्यादिः । अनेकालिशत्सर्वस्येत्यस्यावकाशः अस्तेभूः, इदम् इश् इत्यादिः । अतस्तुल्यबलत्वमुभयोः । स्वरितेनाधिकारः । अधिकारः व्यापृतिः । यथा लोके अधिकृतो ग्रामेऽसाविति व्यापृत इति गम्यते । शब्दस्य च उत्तरसूत्रेष्वनुवृत्तिरिव व्यापृतिः स्वरितेन स्वरविशेषण अधिकारः उत्तरानुवृत्तिरूपव्यापारः प्रत्येतव्यः । यत् पदं शास्त्रकृता स्वरिताख्यस्वरविशेषविशिष्टमुच्चारितं तदुत्तरसूत्रेष्वनुवर्तनीयमिति यावत् । फलितमाह—स्वरितत्वयुक्तमित्यादिना । आनुनासिक्यवत् स्वरितोच्चारणमपि प्रतिज्ञागम्यम् । अनुवृत्तावुत्तरावधिस्तु व्याख्यानादेवावगन्तव्यः । यद्यपि निवृत्तिवदनुवृत्तिरपि व्याख्यानादेवं भविष्यतीति किं सूत्रेण । तथापि भाष्ये एतत्प्रयोजनं बहुधा प्रपञ्चितम् ।

परनित्येति । परादीनां मध्ये पूर्वपूर्वापेक्षया उत्तरमुत्तरं शास्त्रं बलवत्तरमित्यर्थः । उत्तरोत्तरमित्यत्र ' आनुपूर्व्ये द्वे वाच्ये ' इति द्वित्वम् । ' कर्मधारयवदुत्तरेषु ' इति कर्मधारयवद्भावात् सुपो लुक् । बलवच्छब्दात् ' द्विवचनविभज्योपपदे तरबीयसुनौ इति ईयसुन् । ' विन्मतोर्लुक् ' इति मतुपो लुक् । परापेक्षयानित्यान्तरङ्गापवादाः, नित्यापेक्षयापि अन्तरङ्गापवादौ, अन्तरङ्गापेक्षयापि अपवादः, इत्येवं क्रमेण पूर्वपूर्वापेक्षया उत्तरोत्तरबलवत्त्वमिति फलितोऽर्थः । परं विप्रतिषेधसूत्रात् बलवत् । परान्नित्यं यथा—तुदति । अत्र ' तुदादिभ्यः शः ' इति शप्रत्ययं बाधित्वा परत्वात् लघूपधगुणः प्राप्तः, स च शप्रत्यये प्रवृत्ते सति न प्रवृत्तिमर्हति । शप्रत्ययस्तु कृते अकृतेऽपि लघूपधगुणे प्रवृत्तिमर्हतीति स नित्यः । कृताकृतप्रसङ्गी यो विधिः स नित्य इति हि तल्लक्षणम् । अतो नित्यः शप्रत्ययः लघूपधगुणं बाधित्वा प्रथमं प्रवर्तते । ततः ' सार्वधातुकमपित् ' इति शस्य ङित्वात् ' कृङिति च ' इति निषेधान गुणः । अफलप्राभावकस्य

न्तरङ्गापवादानामुत्तरोत्तरं बलीयः' ( प ३६ ) । 'असिद्धं बहिरङ्गमन्तरङ्गे' ( प ५१ )  
'अकृतव्यूहाः पाणिनीयाः' ( प ५७ ) । निमित्तं विनाशोन्मुखं दृष्ट्वा तत्प्रयुक्तं  
कार्यं न कुर्वन्तीत्यर्थः ॥

इति परिभाषाप्रकरणम् ॥

नित्यशास्त्रस्याभावकल्पनापेक्षया क्लृप्ताभावकस्यानित्यशास्त्रस्यैव तत्कल्पनं युज्यत  
इति नित्यस्य बलवत्त्वे बीजम् । परादन्तरङ्गं यथा—उभये देवमनुष्याः । अत्र  
प्रथमचरमेति परमपि विकल्पं बाधित्वा सर्वादीनीति नित्यैव सर्वनामसंज्ञा भवति,  
तस्याः विभक्तिनिरपेक्षत्वेन अन्तरङ्गत्वात् । अल्पापेक्षमन्तरङ्गमिति हि तल्लक्षणम् ।  
तस्य बलवत्त्वे बीजमाह—असिद्धं बहिरङ्गमन्तरङ्गे । अन्तरङ्गशास्त्रे प्रसक्ते  
बहिरङ्गशास्त्रमविद्यमानं प्रत्येतव्यमित्यर्थः । इयं तु परिभाषा बाह्यकृत्सूत्रे भाष्ये  
स्थिता । परादपवादो यथा—दध्ना । 'अस्थिदधि' इत्यनङ्, इह परमप्यनेकालिति  
सर्वादेशं बाधित्वा छिद्यन्तादेशः, तस्य येन नाप्राप्तिन्यायेन तदपवादत्वात् । अप-  
वादस्य बलवत्त्वे बीजं तु अनुपदमेवोक्तम् । नित्यादन्तरङ्गं यथा—ग्रामणिनि कुले ।  
इह नित्यमपि इकोऽचीति नुमं बाधित्वा 'ह्रस्वो नपुंसक' इति ह्रस्वः । प्रथमतः कृते  
नुमि अनजन्तत्वात् ह्रस्वो न स्यात् । अन्तरङ्गादपवादो यथा—दैत्यारिः । श्रीशः ।  
परमपि सवर्णदीर्घं बाधित्वा अन्तरङ्गत्वात् आद्गुणे यणि च प्राप्ते अपवादत्वात्  
सवर्णदीर्घः । अकृतव्यूहाः पाणिनीयाः । न कृतः अकृतः व्यूहः प्रकृतिप्रत्यय-  
विवेचनं यैः ते अकृतव्यूहाः पाणिनिशिष्या इत्युत्तरार्थः । तर्हि सर्वस्य शास्त्रस्य  
वैयर्थ्यमित्यतोऽध्याहृत्य व्याचष्टे—निमित्तमित्यादिना । सेदुष इत्याद्युदाहरणम् ।  
तच्च शब्दाधिकारे सेदिवस्शब्दनिरूपणावसरे मूल एव स्पष्टीभविष्यति । इयं परि-  
भाषा निर्मूला निष्फला चेति परिभाषेन्दुशेखरे स्पष्टम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां परिभाषाप्रकरणं समाप्तम् ॥

१ वस्तुतस्तु विशिष्ट ऊहस्तर्कः, सच निमित्तकारणविनाशोऽपि कार्यस्थितिरूपः  
न कृतो यैरित्यर्थः । तथा च 'निमित्तापाये नैमित्तिकस्याप्यपाय इति फलितम्,  
अपि प्रक्षालनाद्धि पङ्क्तस्य दूरादस्पर्शनं वरमिति न्यायादाह मूले निमित्तं विना-  
मुखमिति ।

## अथाचसन्धिप्रकरणम् । ३ ।

( ४७ ) इको यणचि : ६ । १ । ७७ ॥ इकः स्थाने यण् स्यादचि संहितायां विषये । 'सुधी उपास्यः' इति स्थिते । स्थानत आन्तर्यादीकारस्य यकारः । 'सुध्व्य उपास्यः' इति जाते । ( ४८ ) अनचि च । ८ । ४ । ४७ ॥ अचः

इको यणचि । इक इति षष्ठी । अतः षष्ठी स्थानेयोगेति परिभाषया स्थान इति लभ्यते । स्थानं प्रसङ्ग इत्युक्तम् । वर्णानां वर्णान्तराधिकरणत्वासम्भवात् । अचीति सतिसप्तमी । तस्मिन्निति निर्दिष्टे पूर्वस्येति परिभाषया वर्णान्तराव्यवहितोच्चारितेऽचि सति पूर्वस्येति लभ्यते । एवं च अचि परत इत्यर्थलभ्यम् । संहितायामित्यधिकृतम् । ततश्चार्धमात्राधिककालव्यवधानाभावो लभ्यते । एवं च फलितमाह—इकः स्थान इत्यादिना । इदं च सूत्राच्चरानुसारिप्राचीनमतानुसारेण । संहितायामिति सूत्रभाष्ये तु सामीपिकात्मकौपश्लेषिकाधिकरणे अचीति सप्तमी तस्मिन्नित्यनेनाश्रित्य संहिताधिकारः प्रत्याख्यातः । इत्थं हि तत्र भाष्यम्—'अयं योगः शक्योऽवक्तुम् । कथम् ? अधिकरणं नाम त्रिप्रकारं व्यापकमौपश्लेषिकं वैषयिकमिति । शब्दस्य तु शब्देन कोऽन्योऽभिप्रेतबन्धो भवितुमर्हति अन्यदत उपश्लेषात् । इको यणचि अच्युपश्लिष्टस्येति । तत्रान्तरेण संहिताग्रहणं संहितायामेव भविष्यति' इति । उप समीपे श्लेषः संबन्धः उपश्लेषः, तत्कृतमधिकरणमौपश्लेषिकं सामीपिकमिति यावत् । एवं च अचसमीपवर्तिनः इक इति फलति । सामीप्यं च कालतो वर्णतश्च व्यवधानाभावः । एवं च असंहितायामुक्तसामीप्याभावादेव यणभावसिद्धेः संहिताधिकारो न कर्तव्य इति भाष्यार्थः । एवं च तुल्यन्यायात् तस्मिन्निति निर्दिष्टे पूर्वस्येत्यत्राप्यौपश्लेषिकाधिकरणे सप्तमी । ततश्च अचीत्यादिसप्तम्यन्तार्थे अकारादावुच्चारिते सामीप्यसम्बन्धेन विद्यमानस्य पूर्वस्य कार्यं स्यादित्यर्थः फलति । नत्वव्यवहितोच्चारिते इत्यव्यवहितत्वविशेषणमुच्चारिते देयम्, सामीपिकाधिकरणसप्तम्येव तस्मात् । सामीप्यस्य च तत्र कालतो वर्णतश्च व्यवधानाभावान्मकत्वात् । एवं च तत्र नैरन्तर्यार्थं निर्ग्रहणं न कर्तव्यम् । इदं च स्तुक्रमोरिति सूत्रे, तत्र च दीयते इति सूत्रे च कैयटे स्पष्टम् । अधिकरणत्रैविध्यं तु कारकाधिकारे आधारोऽधिकरणमित्यत्र स्पष्टीकरिष्यते ।

सुधी इति । ध्यै चिन्तायामिति धातोः ध्यायतेः सम्प्रसारणं चेति क्विपि यकारस्य सम्प्रसारणे इकारे पूर्वरूपे हलश्चेति दीर्घे च धीशब्दः । सुष्ठु ध्यायन्तीति सुधियः । सु शोभना धीर्षणमिति वा सुधियः । सुधीभिरुपास्य इति विग्रहः । कर्तृकरणे कृता बहुलम्' इति समासः । 'सुपो धातुप्रातिपदिकयोः' मिसो लुक् । सुधी उपास्य इति स्थिते ईकारस्य यकार इत्यन्वयः । प्रत्याहारेषु तद्वाच्यवाच्येषु लक्षणा नाजम्भलाविति सूत्रे प्रपञ्चिता । तत्स्फोरणाय ईकार उदा-



परस्य यरो द्वे वा स्तो न त्वचि । इति धकारस्य द्वित्वम् । ( ४९ ) स्थानिवदादेशोऽनन्विधौ । १ । १ । ४६ ॥ आदेशः स्थानिकस्यात् न तु स्थान्यलाश्रय-

हृतः । ननु ईकारस्य वरलाः कुतो न स्युः, यण्त्वाविशेषादित्यत आह—स्थानत आन्तर्यादिति । तालुस्थानकत्वसाम्यादीकारस्य स्थाने स्थानेऽन्तरतम इति यकार एव भवति; न तु वरलाः, भिन्नस्थानकत्वादित्यर्थः । अत एव यथासंख्यमनुदेशः समानाम् ' इति सूत्रे भाष्यम्—किमिहोदाहरणम् । इको यणचि । दध्यत्र । मध्वत्र । नैतदस्ति । स्थानेऽन्तरतमेनाप्येतत् सिद्धम् ' इति । स्थानेऽन्तरतम इति सूत्रभाष्ये तु ' किमिहोदाहरणम् । इको यणचि । दध्यत्र । मध्वत्र । नैतदस्ति । संख्यातानुदेशेनाप्येतत् सिद्धम् ' इत्युक्तम् । यथासंख्यसूत्रेणेत्यर्थः । नन्विह यणश्चब्देन निरनुनासिका भवला रेफश्चेति चत्वारो गृह्यन्ते, यणो भाव्यमानतया तेन सवर्णानां प्रहणाभावात् । गुणानाम् अभेदकत्वेऽपि यवलाः षट् रेफश्चेति सप्त गृह्यन्ते । इक्शब्देन तु षट्षष्टिर्गृह्यत इति विषमसंख्याकत्वात् कथमिह यथासंख्यसूत्रप्रवृत्तिरिति चेन्न, इक्त्वयणत्वादिना अनुगतीकृतानां समत्वात् । ननु ऋलृवर्णाभ्यां प्रत्येकं निशदुपस्थितौ लृवर्णानां रेफादेशस्य ऋवर्णानां लादेशस्य च प्रसङ्ग इति न यथासंख्यसूत्रेण निर्वाह इति चेत्, शृणु—ऋत्वावच्छिन्नस्य रेफो भवति, लृत्वावच्छिन्नस्य लकारो भवतीति यथासंख्यसूत्राल्लभ्यते । ऋत्वजातिश्च न लृवर्णेषु । लृत्वजातिश्च न ऋवर्णेषु । ऋलृवर्णयोः सावर्ण्यविधिबलात् ऋत्वम् लकारे, लृत्वम् ऋकारे च आरोप्यते कार्यार्थम् । एवं च वास्तवम् ऋत्वं लृत्वं च आदायात्र यथासंख्यप्रवृत्तिर्निर्बाधेत्यास्तां तावत् ।

सुध् य इति स्थिते इति । धकारस्य द्वित्वमिति वक्ष्यमाणेनान्वयः । केन सूत्रेणेत्यत आह—अनचि च । 'यरोऽनुनासिकेऽनुनासिको वा' इत्यतः 'यर' इति षष्ठ्यन्तं 'वे'ति चानुवर्तते । 'अचो रहाभ्यां द्वे' इत्यतः अच इति पञ्चम्यन्तं द्वे इति चानुवर्तते । न अच् अनच् तस्मिन् अनचीति न पर्युदासः । तथा सति 'नञिव्युक्तमन्यसदृशे तथाह्यर्थगतिः' इति न्यायेन अजिभन्ने हलीत्यर्थः स्यात् । तथा सति लाघवाद्धलीत्येव वदेत् । रामात् इत्याद्यवसानेषु च द्वित्वं न स्यात् । अतः अवि न भवतीत्यसमर्थसमासमाश्रित्य प्रतिषेधपरं वाक्यान्तरम् । तदाह—अवः परस्येत्यादिना । इति धकारस्येति । अनेन सूत्रेण धकारस्य द्विरुच्चारणमित्यर्थः । धकारस्य उकारादयः परत्वादच्परकत्वाभावाच्चेति भावः । ननु सुध् य इत्यत्र ईकारस्थानिकस्य यकारस्य स्थानिवद्भावेनात्त्वात् अच्परकत्वात् कथं धकारस्य द्वित्वमिति शङ्कां हृदि निधाय तस्य स्थानिवद्भावप्रापकं सूत्रमाह—स्थानिवदादेशः । गुरुस्थानापजे गुरुपुत्रादौ स्थानापत्त्या तद्धर्मलाभो लोक्तः सिद्धः । कुशादिस्थानापजेषु शरादिषु च वैदिकन्यायसिद्धः । इह तु शास्त्रे स्वं रूपं शब्दस्येति वचनात्



विधौ । अनेनेह यकारस्य स्थानिवद्भावेनाच्चवमाश्रित्य 'अनचि' ( सू ४८ ) इति

स्थानिधर्माः आदेशेषु न प्राप्त्युरिति तत्प्राप्त्यर्थं स्थानिवदादेश इत्यारब्धम् । स्थानं प्रसङ्ग इत्युक्तम् । यस्य स्थाने अन्यद्विधीयते तत् स्थानि । येन विधीयमानेन अन्यत् प्रसङ्गं निवर्तते स आदेशः । स्थानिना तुल्यः स्थानिवत् । 'तेन तुल्य' मिति वति-प्रत्ययः । आदेशः स्थानिना तुल्यो भवति, स्थानिधर्मको भवतीति यावत् । अलिति वर्णपर्यायः । विधीयत इति विधिः कार्यम् । अलाश्रयो विधिः अल्विधिः । न अल्विधिः अनल्विधिः । अलाश्रयभिन्ने कार्ये कर्तव्ये इति प्रतीयमानोऽर्थः । अलाश्रयकार्ये कर्तव्ये स्थानिवन्न भवतीति फलितम् ।

अलाश्रयेति सामान्यवचनात् अला विधिः, अलः परस्य विधिः, अलो विधिः, अलि विधिश्चेति सर्वसंग्रहः । अला विधौ यथा—व्यूढोरस्केन । अत्र विसर्जनी-यस्य सः इति विसर्गस्थानिकस्य सकारस्य विसर्गत्वमाश्रित्य अङ्घ्रवाय इति गुत्वं प्राप्तं न भवति । अलः परस्य विधौ यथा—द्यौः । दिव औदिति वकारस्थानिकस्य औकारस्य स्थानिवद्भावेन हल्त्वात् ततः परस्य सोर्हल्ङ्यादिलोपः प्राप्तो न भवति । अलो विधौ यथा—युक्तामः । दिव उदिति वकारस्थानिकस्य उकारस्य स्थानिव-द्भावेन वकारत्वात् 'लोपो व्योर्वलि' इति लोपः प्राप्तो न भवति । अलि विधौ यथा—क इष्टः । यजेः कृः । अत्र यकारस्थानिकस्य प्रसारणस्य इकारस्य स्थानिवद्भा-वेन ह्रस्वात् 'हशि च' इत्युत्वं प्राप्तं न भवति । अल चेह स्थानिभूतः, स्थान्य-वयवश्च गृह्यते । ततश्च आदेशस्य स्थानिभूतो योऽल्, स्थान्यवयवश्च योऽल्, तदा-श्रयविधौ न स्थानिवदिति फलति । तत्र स्थानीभूताल्विधौ व्यूढोरस्केनेत्युदाहृत-मेव । यथा वा—धिवि प्रीणन इति धातोर्लटि प्रथमपुरुषस्य भ्रन्तादेशे 'धिविहृ-एव्योर च' इति विकरणस्य उकारस्य यणि वकारे सति तस्य स्थानिवद्भावेनार्धधातु क्त्वात् स्वतो वलादित्वाच्च इडागमः प्राप्तो न भवति, वकारस्य स्थानिभूतो योऽल् उकारः तदादेशं वकारं आर्धधातुकत्वेनाश्रित्य प्रवर्तमानस्य इष्टः स्थान्यलाश्रयत्वात् । स्थान्यवयवत्रालाश्रयविधौ यथा—प्रतिदीव्य । इह क्त्वादेशस्य य इत्यस्य स्थानि-वद्भावेन वलाद्यार्धधातुकत्वात् इडागमः प्राप्तो न भवति । इडागमस्य वलादित्व-विषये स्थान्यवयवभूतालाश्रयत्वात् । तदेतदाह—आदेशः स्थानिवत्स्यान्नतु स्थान्यलाश्रयविधाविति । स्थान्यलाश्रयेत्यत्र स्थानीति किम् । रामाय । इह 'सुपि च' इति दीर्घस्य यनादिसुबाश्रयस्य आदेशगतयकाररूपालाश्रयत्वेऽपि तस्मिन् कर्तव्ये यादेशस्य स्थानिवद्भावेन सुप्तं भवत्येव, दीर्घस्य आदेशगतयकाररूपालाश्रयत्वे-

१ स्थान्यवयवाल्गुतिः अलमात्रवृत्तिर्यो धर्मस्तद्वटितधर्मनिमित्तके कार्ये कर्तव्ये न स्थानिवदिति 'अनल्विधौ' इत्यस्य निष्कृष्टार्थः । २ यद्यपि उत्वे कृते आद्गुणेऽवादेशे च जाते 'लोपः शाकल्यस्ये'ति वकारलोपेन क इष्ट इति रूपं सिध्यति, तथापि वलोपाभावपक्षे कविष्ट इत्यापद्येत, कयिष्ट इति त्विष्टमिति बोध्यम् ।

द्वित्वनिषेधो न शङ्क्यः, 'अनलिवधौ' इति तन्निषेधात् । ( ५० ) अचः परस्मिन्पूर्वविधौ । १ । १ । ५७ ॥ अलिवध्यर्थमिदम् । परनिमित्तोऽजादेशः स्थानिवत्स्यात् स्थानिभूतादचः पूर्वत्वेन दृष्टस्य विधौ कर्तव्ये । इति यणः स्थानिव-

ऽपि स्थान्यलाश्रयत्वाभावात् । न च नीञ्धातोर्बुलि अकादेशे वृद्धौ नै अक इति स्थिते ऐकारस्य स्थानिवद्भावेन ईकारधर्मकत्वादायादेशो न स्यात् ईकारस्य आयादेशाभावादिति वाच्यम्, इह हि स्थानिप्रयुक्तं यत् कार्यं शास्त्रायिं तदेवातिदिश्यते । ईकारस्य च आयादेशभावो न शास्त्रविहित इति न तस्य ईकारस्थानिके ऐकारे अतिदेश इत्यास्तां तावत् । अनेनेति । उदाहृतेन स्थानिवत्सूत्रेण इह सुधू य इत्यत्र ईकारस्थानिकस्य यकारस्य स्थानिवद्भावेन अच्कार्यकारित्वमाश्रित्य अचि न द्वित्वमित्यर्थकेन अनर्चीत्यनेन धकारस्य द्वित्वनिषेधो न शङ्कनीय इत्यर्थः । कुत इत्यत आह—अनलिवधाविति तन्निषेधादिति । स्थानिवत्त्वनिषेधादित्यर्थः । यकारादेशस्थानीभूतो योऽल् ईकारः तद्वतमच्चत्वं यकारे आश्रित्य प्रवर्तमानस्य यकारद्वित्वनिषेधस्य स्थान्यलाश्रयत्वादिति भावः ।

ननु सुधू य इत्यत्र मास्तु स्थानिवदिति सूत्रेण स्थानिवद्भावः । तदुत्तरसूत्रेण तु स्थानिवत्त्वं स्यादेवेति शङ्कामुद्भावयिष्यन् तथाविधमुत्तरसूत्रमाह—अचः परस्मिन् । स्थानिवत्सूत्रेणैव सिद्धे किमर्थमिदं सूत्रमित्यत आह—अलिवध्यर्थमिति । अलाश्रयविधावपि स्थानिवद्भावार्थमित्यर्थः । तेन वन्नश्चेति सिध्यति । ओ व्रश्चू च्छेदने । लिटि तिपि णलि द्वित्वम् । लिट्यभ्यासस्येति अभ्यासे रेफस्य सम्प्रसारणम् ऋकारः । पूर्वङ्गम् । उरदत्वम् । रपरत्वम् । हलादिशेषः । तत्राभ्यासे वकारस्य पुनः सम्प्रसारणं न, ऋकारस्थानिकस्य उरदत्वस्य स्थानिवद्भावेन सम्प्रसारणतया 'न सम्प्रसारणे सम्प्रसारणम्' इति निषेधात् । पूर्वसूत्रेण तत्र स्थानिवद्भावो न सम्भवति—सम्प्रसारणनिषेधस्य स्थान्यलाश्रयत्वादिति भावः । पूर्वसूत्रादिह स्थानिवदादेश इत्यनुवर्तते । अच इत्येतदादेश इत्यनेनान्वेति अच आदेश इति । परस्मिन्निति सति सप्तमी । ततश्च परनिमित्तिक इति लभ्यते । तच्चादेशविशेषणम् । तदाह—परनिमित्तोऽजादेशः स्थानिवत्स्यादिति । विधीयत इति विधिः कार्यम् । पूर्वस्य निधिः पूर्वविधिः । पूर्वत्वं च यद्यपि सावधिकम् । त्रयं चात्र संनिहितम्—स्थानी आदेशः परनिमित्तं चेति । तत्र स्थानी तावन्नावधिर्भविष्यति, तस्यादेशेनापहारात् । नाप्यादेशः, नापि परनिमित्तम्, नैवाकरण इत्यत्र ईकारस्थानिक्यणादेशात् तत्परनिमित्तादाकाराच्च पूर्वस्य न ध्वाभ्यामित्येकारस्य आयादेशो कर्तव्ये यणादेशस्य स्थानिवद्भावेनाच्त्वापत्तेः । तथापि स्थान्यपेक्षयैवात्र पूर्वत्वं विवक्षितम्, स्थानिन आदेशेनापहृतत्वेऽपि भूतपूर्वगत्या तत्पूर्वत्वस्य सम्भवात् । तदेतदाह—स्थानिभूतादचः पूर्वत्वेन दृष्टस्य विधौ कर्तव्य इति । अत्र स्थानिनि सति यद्भवति तदादेशोऽपि भवति, यन्न भवति तदादेशोऽपि न भवतीत्येवमशास्त्रीयस्यापि कार्याभावस्य अतिदेशो भवति । तत्राद्ये

ज्ञावे प्राप्ते । ( ५१ ) न पदान्तद्विर्वचनवरेयलोपस्वरसवर्णानुस्वारदीर्घ-  
जश्चर्विधिषु १।२।५८॥ पदस्य चरमावयवे द्विर्वचनादौ च कर्तव्ये परनिमित्तोऽ-

ववश्चेत्युदाहृतमेव, तत्र न सम्प्रसारणे सम्प्रसारणमिति निषेधकार्यस्य शास्त्रीय-  
त्वात् । द्वितीये तु गणयतीत्युदाहरणम् । गणसंख्यान इति चुरादैः अदन्तधातुः ।  
तस्माणिणच् । अतो लोपः । तिप् शप् णेर्गुणः अयादेशः गणयतीति रूपम् । अत्र  
णिचि परतः उपधाभूतस्य गकारादकारस्य 'अत उपधायाः' इति न भवति प्रकृत-  
सूत्रेणाल्लोपस्य स्थानिवद्भावात् । अकारे स्थानिनि सति गकारादकारस्य उपधात्व-  
भङ्गादुपधावृद्धिर्न प्रवृत्तिर्भवति । वृद्धयभावस्याशास्त्रीयत्वेऽपि अल्लोपे अतिदेशात् ।  
न चात्र गकारादकारस्य स्थान्यकाराच्च पूर्वत्वम् । णकारेण व्यवधानादिति वाच्यम्,  
पूर्वत्वम् ह्यत्र व्यवहिताव्यवहितसाधारणम् उत्तरसूत्रे स्वरे निषेधास्तिज्ञात् । तच्च  
तत्रैव स्पष्टीभविष्यतीत्यलम् ।

इति यण इति । अनेन सूत्रेण सुध् य् इत्यत्र धकारस्य द्वित्वनिषेधे कर्तव्ये  
ईकारस्थानिकस्य यकारस्य स्थानिवद्भावे प्राप्ते तत्प्रतिषेधसूत्रमारभ्यत इत्यर्थः । न  
पदान्तद्विर्वचन । स्थानिवदादेश इति अचः परस्मिन्निति चानुवर्तते । परनिमि-  
त्तकोऽजादेशो न स्थानिवदित्यन्वयः । पदान्तश्च द्विर्वचनं च वरे च यलोपश्च स्व-  
रश्च सवर्णश्च अनुस्वारश्च दीर्घश्च जश्च चर्चेति द्वन्द्वः । तेषां विधयः विधानानि ।  
'कर्मणि षष्ठ्या समासः । ततश्च पदान्तादिषु विधेयेषु इति लभ्यते । वर इत्यनेन  
वरे योऽजादेशः स विवक्षितः । आषौ द्वन्द्वः । सप्तम्या अलुक्च । विधिशब्दः  
प्रत्येकमन्वेति—पदान्तविधौ द्विर्वचनविधावित्यादि । पदस्यान्तः चरमावयवः ।  
पदान्तस्य विधाने पदान्तकर्मके विधाने पदस्य चरमावयवे कार्ये द्विर्वचनादौ च  
कार्ये इति यावत् । तदाह—पदस्य चरमेत्यादिना । पदान्तस्य स्थाने विधा-  
विति तु न व्याख्यातम्, तथा सति एषो यन् हसतात्यसिद्धेः । तथाहि । एषः यन्  
इति छेदः । इण्धातोर्लोटः शतरि शपि लुकि इकारस्य इणो यणिति यण् । अत्र  
एतत्तदोरिति सुलोपो न भवति, तस्य हलि परतो विधानात् इह च तस्मिन् कर्तव्ये  
इकारस्थानिकस्य यकारस्य स्थानिवद्भावोनाच्चात् । नच न पदान्तेति निषेधः शङ्क्यः,  
यो विधीयमानः पदस्य चरमावयवः संपन्नते तत्रैव तन्निषेधात् इह च विधेयस्य  
सुलोपस्य पदानवयवत्वात् । पदान्तस्य स्थाने विधाविति व्याख्याने तु इह यका-  
रस्य स्थानिवद्भावो न सिध्येत् लोपस्य पदान्तसकारस्य स्थाने विधानात् । अत्र  
हशि चेत्युत्वे तु कर्तव्ये यकारो न स्थानिवद्भवति, उकारस्य विधीयमानस्य पदचर-  
मावयवत्वात् । एवं च पदान्तविधावित्यस्य एषो यन् इत्येतदुत्वविषये उदाहरणम् ।  
सुलोपविषये तु प्रत्युदाहरणमिति भाष्ये स्पष्टम् । भाष्यप्रदीपोद्द्योते स्पष्टतरमेतत् ।

पदान्तविधौ कानि सन्तीत्याद्युदाहरणमनुपदमेव मूले स्पष्टीभविष्यति । द्विर्वचने  
सुध् य् इत्युदाहरणम् । नचेह द्वित्वे कर्तव्ये यकारस्य स्थानिवद्भावविरहेऽपि तन्नि-

जादेशो न स्थानिवत् । इति स्थानिवद्भावनिवेधः । (५२) भलां जश भशि ८।  
 वेधे स्थानिवद्भावः स्यादेवेति वाच्यम्, अनचि चेति द्वित्वस्यानैमित्तिकतया तद्विषये  
 यकारस्थानिवद्भावस्यानपेक्षितत्वेन तत्र तन्निषेधस्य वैयर्थ्यापत्त्या द्विर्वचनशब्देनात्र  
 अचि नेति द्वित्वनिषेधस्यैव विवक्षितत्वादिति भावः । वरे यथा—यायावरः । ‘यश्च  
 यङ्’ इति याधातोर्यङन्ताद्वरच् । सन्यङोरिति द्वित्वम् । यायाय वरः इति स्थिते  
 अतो लोप इति यङोऽकारस्य लोपः । लोपो व्योरिति यकारलोपः । अत्र अजा-  
 द्यार्धधातुकमाश्रित्य ‘आतो लोप इटि च’ इत्यकारलोपे कर्तव्ये अल्लोपो न स्थानि-  
 वत् । यलोपे यथा—यातिः । याधातोर्यङि द्वित्वं क्तिच् यायाय ति इति स्थिते, अतो  
 लोपः, लोपो व्योरिति यलोपः, अल्लोपस्य स्थानिवत्त्वादातो लोपः, लोपो व्योरिति  
 यलोपः, यातिरिति रूपम् । अत्र अल्लोपो यलोपे कर्तव्ये न स्थानिवत् । न च  
 वाय्वोरित्यत्रापि लोपो व्योरिति यलोपे कर्तव्ये उकारादेशस्य वकारस्य स्थानिवत्त्व-  
 निषेधः स्यादिति वाच्यम्, स्वरदीर्घयलोपेषु लोप एवाजादेशो न स्थानिवदिति  
 वार्तिके परिगणनात् इह च वकारस्य लोपरूपत्वाभावात् । स्वरविधौ यथा—चिकी-  
 र्षकः । चिकीर्ष इति सन्नन्तात् । एचुल् । अकादेशः । सनोऽकारस्य अतो लोपः । अत्र  
 ईकारस्य लितीत्युदात्तत्वे कर्तव्ये अल्लोपो न स्थानिवत् । यद्यपि ईकारः अल्लोपस्थानी-  
 भूतादकाराच्चाव्यवहितपूर्व इति स्थानिवद्भावस्य प्राप्तिरिह नास्ति । तथाप्यस्मादेव  
 ज्ञापकात् पूर्वत्वं व्यवहिताव्यवहितसाधारणम् । तत्प्रयोजनं तु पूर्वसूत्र एवोक्तम् ।

सवर्णविधौ यथा—शिण्डि । शिष् इति धातोः रौधादिकाल्लोपमध्यमपुरुषैक-  
 वचनम् । सिप् श्रम् । शिनष् सि । द्वित्वम् । धित्वम् । ष्टुत्वम् । षस्य जश्त्वं ङ-  
 कारः । शिनङ्दि । श्रसोरल्लोपः । नश्चापदान्तस्येत्यनुस्वारः । अनुस्वारस्य यथीति तस्य  
 परसवर्णः एकारः शिण्डि इति रूपम् । अत्र परसवर्णे कर्तव्ये अल्लोपो न  
 स्थानिवत् । वस्तुतस्तु सवर्णविधौ नेदमुदाहरणम् । शनमकारस्य लोपोऽत्र अजा-  
 देशः । तत्स्थानीभूतः श्रमकारः एव । तस्मिन् सति नकारस्यानुस्वारप्रसङ्गिरेव  
 नास्ति । तथा चानुस्वारस्य स्थानीभूतादचः पूर्वत्वेन कदाप्यदृष्टत्वात्तस्य परसवर्णे  
 कर्तव्ये अचः परस्मिन्नित्यल्लोपस्य स्थानिवत्त्वं न प्रसङ्गमिति किं तत्प्रतिषेधेन । यत्तु  
 तत्त्वबोधिण्याम् अनुस्वारस्य स्थानीभूतो नकारः श्रमकारात् पूर्वत्वेन दृष्ट इति  
 तत्स्थानिकानुस्वारस्यापि तत्पूर्वत्वेन दृष्टत्वं स्थानिद्वारापि पूर्वत्वाभ्युपगमादित्युक्तम् ।  
 एवं सति तितउमाचष्टे तितापयतीत्यत्र पुगागमो न स्यात् । ‘तत्करोति तदाचष्टे’  
 इति णिच् । इष्टवद्भावादुकारस्य टेरिति लोपः । अचो ङिणीतीति तकारादकारस्य  
 वृद्धिः आकारः पुगागमः । तितापीत्यस्मात् लट् तिप् शप् गुणः अयादेशः तिताप-  
 यतीति रूपम् । अत्र अचो ङिणीतीति वृद्ध्या लब्धस्य आकारस्य पुगागमे कर्तव्ये  
 उकारलोपस्य स्थानिवद्भावे सति उकारेण व्यवधानेन णिपरकत्वाभावात् पुगागमो  
 न स्यात् । आकारस्य लोपस्थानीभूतादुकारात् पूर्वत्वस्य स्वतः अभावेऽपि स्थानिद्वारा

५।१३॥ स्पष्टम् । इति धकारस्य दकारः । ( ५३ ) अदर्शनं लोपः । १।१।६०॥

सस्वादिति सिद्धान्तरत्नाकरे दूषितम् । प्रौढमनोरमाव्याख्याने तु शब्दरत्ने पादमाचष्टे पादयति ततः क्तिप्पात् हसतात्यादौ 'ऋयो हः' इति पूर्वसवर्णे कर्तव्ये पूर्वस्मात्परस्य विधिरिति पञ्चमीसमासप्राप्तस्थानिवद्भावनिवेधार्थमिह सूत्रे सवर्णग्रहणमिति प्रेषितम् ।

अनुस्वारविधौ यथा—शिषन्ति । शिष्धातोर्लोटे ऋः । ऋऽन्तः । भरसोऽङ्गोपः । नष्वापदान्तस्येत्यनुस्वारः । शिषन्ति । इह तु न परसवर्णः । षकारस्य ययत्वाभावात् । अत्र अनुस्वारे कर्तव्ये अङ्गोपो न स्थानिवत् । अत्र दीर्घविधौ यथा—प्रतिदीप्ता । हलि चेति दकारादिकारस्य दीर्घे कर्तव्ये अङ्गोपो न स्थानिवत् । जश्चिधौ यथा—सग्धिश्च मे । अद भक्षणे क्तिन् । बहुलं छन्दसीति घसृलृ आदेशः । 'घसिभसो-र्हलि च' इत्युपधालोपः । ऋलो ऋलीति सलोपः । ऋषस्तथोरिति तकारस्य धत्वम् । 'ऋलाञ्जश् ऋशि' इति जश्त्वेन 'धकारस्य गकारः । समाना गिधः अदनं सग्धिः । समानस्य छन्दसीति सभावः । अत्र जश्त्वे कर्तव्ये उपधालोपो न स्थानिवत् । चर्विधौ यथा—जक्षतुः । षसेर्लिटि अनुस् । द्वित्वम् । 'हलादिशेषः' 'अभ्यासे चर्च' इति जश्त्वम् । कुहोश्चुः' इति जकारः । 'गमहन' इत्युपधालोपः । 'खरि च' इति चर्त्वम् । ककारः । 'शसिधसि' इति षः । अत्र चर्त्वे कार्ये उपधालोपो न स्थानिवत् । भाष्ये तु पूर्वत्रासिद्धे न स्थानिवदित्यवष्टभ्य द्विर्बचनसवर्णानुसारदीर्घजश्चरः प्रत्याख्या-  
ताः । किञ्च 'दीर्घादाचार्याणाम्' इत्युत्तरम् 'अनुस्वारस्य ययि परसवर्णः' वा पदा-  
न्तस्य 'तोलि' 'उदस्थास्तम्भोः पूर्वस्य' 'ऋयो होऽन्यतरस्याम्' 'शश्छोटे' इति षट्सूत्रीपाठोत्तरं 'ऋलाञ्जश् ऋशि' 'अभ्यासे चर्च' 'खरि च' 'वावसाने' 'अणोऽ-  
प्रगृह्यस्यानुनासिकः' इति पञ्चसूत्रीपाठ इति 'हलो यमां यभि' इति सूत्रस्थभुध्य-  
संमतः सूत्रक्रमः । एवं च शिण्ड्ढीत्यत्र न परसवर्णप्रसक्तिः । परसवर्णे कर्तव्ये ष-  
कारस्थानिकस्य जश्त्वस्यासिद्धत्वेन यत्परकत्वाभावादिति सर्वथापि सवर्णविधौ शि-  
ण्ड्ढीति नोदाहरणमित्यास्तां तावत् ।

इति स्थानीति । अनेन सूत्रेण सुध् य् इत्यत्र द्वित्वनिषेधे कर्तव्ये यकार-  
स्य स्थानिवत्त्वनिषेध इत्यर्थः । एवं चात्परकत्वाभावेन अनचि चेति निषेधाभावात्  
धकारस्य द्वित्वं निर्बाधमिति भावः । तथाच सुध् ध् य् इति स्थितम् । ऋला-  
ञ्जश् ऋशि । स्पष्टमिति । ऋलां स्थाने जश् स्यात् ऋशि परत इति स्पष्टा-  
र्थकम् । तत्र न किञ्चिद्व्याख्यातव्यमस्ति, पदान्तरस्यानुवृत्तभावादित्यर्थः । इति ध-

१ वस्तुतस्तु पञ्चमीसमासस्य निष्फलत्वात्पूर्वस्य विधिरिति षष्ठीसमासस्यैव मुख्यत्वात्तत्पक्षे हरितशब्दादाचक्षाणयन्तात्किवपि निष्पन्नतान्तहरिच्छब्दस्य अशब्देन समासे ततो णिचि क्तिपि निष्पन्नदान्तहरिद् शब्दात् लुनाति शब्दे परे तोर्लोति परसवर्णे कर्तव्ये प्राप्तस्थानिवद्भावनिरासाय सर्वस्यग्रहणसत्वात् ।

प्रसक्तस्यादर्शनं लोपसंज्ञं स्यात् । (४४) संयोगान्तस्य लोपः । ८ । २ । २३ ॥ संयोगान्तं यत्पदं तदन्तस्य लोपः स्यात् । इति यलोपे प्राप्ते । 'यणः प्रतिषेधो वाच्यः' ( वा ४८०६ ) । 'यणो मयो द्वे वाच्ये' ( वा ५०१८ ) । 'मय इति पञ्चमी यण इति षष्ठी' इति पक्षे यकारस्यापि द्वित्वम् । तदिह धकारयकारयोर्द्वित्व-

कारस्येति । प्रथमधकारस्येत्यर्थः । दकार इति । स्थानत आन्तर्यादिति भावः । सुद्धूय इत्यत्र यकारस्य संयोगान्तलोपं शङ्कितुं लोपसंज्ञासूत्रमाह—अदर्शनं लोपः । शब्दानुशासनप्रज्ञावाच्छब्दविषयकश्रवणमिह दर्शनं विवक्षितम् । दर्शनस्याभावः अदर्शनम् । अर्थाभावेऽव्ययीभावः । स्थानेऽन्तरतमः इत्यतः स्थान इत्यनुवर्तते । स्थानं प्रसङ्ग इत्युक्तम् । शास्त्रतः शब्दस्य कस्यचिच्छ्रवणप्रसङ्गे सति यदश्रवणम्, तत् लोपसंज्ञं भवतीत्यर्थः । तदाह—प्रसक्तस्येति । तत्र श्रवणाभावात्मके लोपे विहिते श्रवणार्थमुच्चारणमपि नास्तीत्यर्थास्तुभ्यते । प्रसक्तस्य किम् ? दधि इत्यादौ क्विपः अश्रवणात्मकलोपस्य प्रत्ययलक्षणमाश्रित्य ह्रस्वस्य पिति कृति तुक् मा भूत् । संयोगान्तस्य लोपः । पदस्येत्यधिकृतम् । संयोगः अन्तो यस्येति विग्रहः । संयोगान्तस्य पदस्य लोप इत्यन्वयः । नच कृत्पदस्य लोपः । किन्तु अलोऽन्त्यस्येति परिभाषया तदन्तस्यैव । तदाह—संयोगान्तमित्यादिना । अत्र अन्तग्रहणं स्पष्टार्थमेव । संयोगस्य पदविशेषणतया येन विधिरित्येव तदन्तलाभात् । यत्तु संयोगावन्तौ यस्येति विग्रहलाभार्थमन्तग्रहणम् । अन्यथा सुहृष्टप्रासाद इत्यत्र पकारात् पूर्वतकारस्य लोपः स्यादिति । तन्न, संयोगसंज्ञाया व्यासज्यवृत्तित्वात् प्रत्येकवृत्तित्वमभ्युपगम्य अन्तग्रहणप्रयोजनवर्णनस्य व्यर्थत्वादिति शब्दरत्ने विस्तरः ।

इति यलोप इति । सुद्धूय इति यकारस्य अनेन सूत्रेण लोपे प्राप्ते तत्प्रतिषेधः आरभ्यतोयणः प्रतिषेधो वाच्यः । यणः संयोगान्तलोपप्रतिषेधो वक्तव्य इत्यर्थः । अनेन वार्तिकेन यकारस्य संयोगान्तलोपो न भवतीति शेषः । इदं वार्तिकम् आकरे प्रत्याख्यते । अथात्र यकारस्य अवः परत्वाभावादचपरकत्वाच्च अनचि चेति द्वित्वाप्राप्तौ द्वित्वविधिमाह—यणो मयो द्वे वाच्ये । अनेन वार्तिकेन यकारस्य द्वित्वमित्यन्वयः । ननु यदि यण इति पञ्चमी मय इति षष्ठी तर्हि यणः परस्य मयो द्वित्वमिति लभ्यते । प्रकृते च यकारो न यणः परः, नापि मय् । अतः कथमेनेन वार्तिकेन तस्य द्वित्वमित्यत आह—मय इतीति । पक्षे इत्यनेन उभयथा व्याख्यानमिष्टमिति सूचितम् । विनिगमनाविरहादिति भावः । अत्रापि वार्तिके यरोऽनुनासिक इत्यतो वाग्रहणमनुवर्तते । ततश्च फलितमाह—तदिहेति ।

१ 'न वा ऋलो लोपात्' बहिरङ्गलक्षणत्वादिति । ऋलो ऋलीत्यतो ऋत्प्रहण-  
कृष्य संयोगान्तस्य ऋल एव लोपविधानादित्याशयमाधानाशयः ।

धिकल्पाच्चत्वारि रूपाणि । एकधमेकयम् । द्विधं द्वियम् । द्विधमेकयम् । एकधं द्वियम् । सुद्ध्युपास्यः । मद्ध्वरिः । धात्रंशः । लाकृतिः । (५५) नादिन्याक्रो-  
शे पुत्रस्य । ८।३।४८ ॥ पुत्रशब्दस्य न द्वे स्त आदिनीशब्दे परे आक्रोशे गम्य-  
माने । पुत्रादिनी त्वमसि पापे । 'आक्रोशे' किम् । तत्त्वकथने द्विर्वचनं भवत्येव ।

तदित्यव्ययम् । इयता संदर्भेण यत् प्रपञ्चितं तेन इह सुध् य् इत्यत्र यकारधकारयोः  
द्वित्वविकल्पाच्चत्वारि रूपाणि सम्पद्यन्ते इत्यर्थः । एकधमेकयमिति । एकः ध-  
कारः यस्य तत् एकधम्, एवं एकयमित्यपि । धकारयकारयोरुभयोरपि द्वित्वाभावे  
एकधकारमेकयकारं च प्रथमं रूपमित्यर्थः । द्विधं द्वियमिति । द्वौ धकारौ यस्य  
द्विधम् । एवं द्वियमित्यपि । धकारयकारयोरुभयोरपि द्वित्वे द्वियकारं द्विधकारं च  
द्वितीयं रूपमित्यर्थः । द्विधमेकयमिति । धकारस्य द्वित्वे यकारस्य द्वित्वाभावे  
द्विधमेकयं च तृतीयं रूपमित्यर्थः । एकधं द्वियमिति । धकारस्य द्वित्वाभावे य-  
कारस्य द्वित्वे एकधं द्वियं च चतुर्थं रूपमित्यर्थः । सुद्ध्युपास्य इति । इह ' न  
भूसुधियोः ' इति निषेधस्तु न भवति तस्य अजादौ सुपि विधानात् । इकोऽसवर्ण  
इत्यपि न । ' न समासे ' इति तन्निषेधात् ।

मद्ध्वरिरिति । मधुर्नाम असुरविशेषः । तस्यारिशशत्रुः मद्ध्वरिः । हरि-  
रित्यर्थः । अत्र धकारादुकारस्य स्थानत आन्तर्यात् यथासंख्यपरिभाषया वा वकारः ।  
न चात्र वकारस्य दन्तस्थानाधिक्यात् न स्थानसाम्यमिति वाच्यम् । यावत्स्थान-  
साम्यस्य सावर्ण्यप्रयोजकत्वेऽपि आन्तरतम्ये यत्किञ्चित्स्थानसाम्यस्यापि प्रयोज-  
कत्वात् । अन्यथा चेता स्तोतेत्यादौ इकारादेः एकाराद्यनापत्तेः । धात्रंश इति ।  
अत्र तकारस्यैव द्वित्वम् । न तु रेफस्येत्यनुपदमेव वक्ष्यते अचोरहाभ्यामित्यत्र ।  
लाकृतिरिति । लुवर्णस्य आकृतिरिव आकृतिर्यस्येति विग्रहः । अत्र आकारे परे  
लुवर्णस्य दन्तस्थानसाम्यात् लकारः । न च दन्तस्थानसाम्यात् प्रथमातिक्रमे कार-  
णाभावाच्च तस्य वकार एवास्तु । आन्तरतम्ये यत्किञ्चित्स्थानसाम्यस्य प्रयोजकता-  
याः मद्ध्वरिरित्यत्रोक्तवादिति वाच्यम्, अत्र हि चत्वारो यणो यवरला विधेयाः । तत्र  
वकारविधिरुकारे ओष्ठस्थानसाम्यात् निस्सपत्नः सावकाशः, तत्र लकारस्य दन्तरूपस्थान  
भेदादप्राप्तेः । लाकृतिरित्यत्र लुवर्णे तु वकारो लकारश्चेत्युभयमपि प्राप्तम् । अत्र  
शब्दपरविप्रतिषेधमाश्रित्य लकारविधिः परत्वात् अपवादत्वाच्च वकारविधिं बाधते ।  
यदि हि प्रथमातिक्रमे कारणाभावादत्रापि वकार एव स्यात् तर्हि लकारविधिर्निरव-  
काश एव स्यात् । अतोऽत्र लुवर्णस्य लकार एवेत्यास्तां तावत् ।

नादिन्याक्रोशे । द्वे इत्यनुवर्तते । यर इति च । आक्रोशो निन्दा । आदि-  
नीति व्यन्तं लुप्तसप्तमीकम् । आदिनीशब्दे परे पुत्रशब्दस्यावयवो यः यर् त-  
कारः तस्य न द्वित्वम् । आक्रोशे गम्ये इत्यर्थः । तदाह-पुत्रशब्दस्येत्यादिना ।  
पुत्रशब्दस्यावयवस्येत्यर्थः । पुत्रादिनी त्वमसि पापे इति । पुत्रान्तुं शील-



पुत्रादिनी सर्पिणी । 'तत्परे च' ( वा ५०२१ ) । पुत्रपुत्रादिनी त्वमासि पापे ।  
'वा हतजग्धयोः' ( वा ५०२२ ) । पुत्रहती-पुत्रहती । पुत्रजग्धी-पुत्रजग्धी ।  
( ५६ ) त्रिप्रभृतिषु शाकटायनस्य ॥८॥५॥५॥ त्र्यादिषु वर्णेषु संयुक्तेषु वा  
द्वित्वम् । इन्द्रः-इन्द्रः । राष्ट्रम्-राष्ट्रम् । ( ५७ ) सर्वत्र शाकल्यस्य  
॥८॥५॥५॥ द्वित्वं न । अर्कः । ब्रह्मा । ( ५८ ) दीर्घादाचार्याणाम् ॥८॥५॥५॥

मस्याः पुत्रादिनी । 'सुप्यजातौ' इति णिनिः । ऋन्नेभ्य इति ङीप् । हे पापे !  
त्वं पुत्रादिनीत्यन्वयः । पुत्रघातिनीत्यर्थः । ईदृशाकोशस्य प्रायेण ङीप्वेव सम्भ-  
वात् सूत्रे आदिनीति व्यन्तमेव विवक्षितमिति हरदत्तः । माधवोऽप्येवम् । अत्र  
उकारात् परस्य तकारस्य अनचि चेति प्राप्तं द्वित्वं निषिध्यते । रेफस्य तु न कापि  
द्वित्वप्रसङ्गिरित्यनुपदमेव वक्ष्यते । आक्रोशे किमिति । आक्रोश इत्यस्य किं  
प्रयोजनमित्यर्थः । 'किं पृच्छायां जुगुप्सने' इत्यव्ययवर्गे अमरः । एवमुत्तरत्राप्ये-  
वजातीयकेषु द्रष्टव्यम् । तत्त्वकथन इति । यस्याः पुत्राः स्वयमेव म्रियन्ते तां  
प्रति पुत्रादिनीति वस्तुस्थितिकथने तु न द्वित्वनिषेधः, तत्र निन्दायाः अप्रतीतिरि-  
त्यर्थः । तत्परे च । वार्तिकमेतत् । सः आदिनीशब्दः परो यस्मात् सः तत्परः  
आदिनीशब्दपरके पुत्रशब्दे च परे पुत्रशब्दावयवस्य यरो न द्वित्वमित्यर्थः । पुत्र-  
पुत्रादिनी त्वमिति । पुत्रस्य पुत्रानतीति विग्रहः । अत्र पूर्वस्य पुत्रशब्दस्य  
आदिनीशब्दः परो न भवति, द्वितीयपुत्रशब्देन व्यवधानात् । अतः पूर्वसूत्रेण  
अप्राप्ते द्वित्वनिषेधे इदमारब्धम् । वा हतजग्धयोः । हतशब्दे जग्धशब्दे च  
परे पुत्रशब्दावयवस्य यरो द्वित्वं वा स्यादित्यर्थः । पुत्रहतीति । तकारद्वित्वे  
रूपम् । पुत्रो हतो ययेति विग्रहः । 'अस्वाङ्गपूर्वपदात्' इति ङीप् इति केचित् ।  
वस्तुतस्तु जातिपूर्वादित्यस्य तत्रानुवृत्तेः गौरादित्वात् ङीषिति युक्तम् । पुत्रघातसा-  
हस्य ङीप्वेव सम्भवात् ङीलिङ्गमेवोदाहृतम् । पुत्रहतीति । द्वित्वाभावे रूपम् ।  
एवं पुत्रजग्धी पुत्रजग्धीति । अनचि चेति द्वित्वविकल्पे सिद्धे पुत्रशब्दस्य क्लान्ते  
चेत् हतजग्धयोरेव आक्रोश एवेति नियमार्थमिदं वार्तिकमित्याहुः । त्रिप्रभृतिषु  
शाकटायनस्य । त्रिचतुरादिषु हल्षु संयुक्तेषु आद्यस्य अचः परस्य यरः द्वित्वं  
शाकटायनमते । मतान्तरे<sup>२</sup> तु नेत्यर्थः । इन्द्र इति नकारस्य द्वित्वविकल्पः । राष्ट्रमि-  
त्यत्र षकारस्य द्वित्वविकल्पः । सर्वत्र शाकल्यस्य । नेत्यनुवर्तते । यत्र यत्र  
द्वित्वं विहितं तत्र तत्र शाकल्यस्य ऋषेर्मते द्वित्वं न भवतीत्यर्थः । दीर्घादाचा-  
र्याणाम् । नेत्यनुवर्तते । दीर्घात् परस्य यरो द्वित्वं केषाञ्चिदाचार्याणां मते न

१ अयुक्तमेतत् । वस्तुतस्तु सर्पिणी प्रसूतेकाले प्रसर्पन्ती अपत्यानि बहूनि  
स्ते, तेनैव पथा प्रत्यागच्छन्ती च चतुर्त्वा मा तान्येव अपत्यानि अतीति प्रसिद्धि-  
लक्ष्मिं मूले प्रत्युदाहरणम् । २ वस्तुतः शाकटायनमते द्वित्वं नेत्यर्थः ।



द्वित्वं न । दात्रम् । पात्रम् । ( ५६ ) अचो रहाभ्यां द्वे । दा०४।४६॥ अचः  
पराभ्यां रेफहकाराभ्यां परस्य यरो द्वे वा स्तः । हर्यनुभवः । नह्यस्ति । ( ६० )  
हलो यमां यमि लोपः । दा०४।६५॥ हलः परस्य यमो लोपः स्याद्वा यमि ।  
इति लोपपक्षे द्वित्वाभावपक्षे चैक्यं रूपं तुल्यम् । लोपारम्भफलं तु ' आदित्यो

भवति । मतान्तरे तु भवति । अनचि चेत्यत्र वाग्रहणमनुवर्तते इति नाजम्भला-  
विति सूत्रे कैयटः । एवं च अनचि चेत्येव द्वित्वविकल्पासिद्धौ त्रिप्रभृतिष्वित्यादिसूत्र-  
त्रयं नारम्भणीयमिति प्रौढमनोरमायां स्थितम् । एतत्सूत्रत्रयविरोधादनचि चेत्यत्र  
वाग्रहणं नानुवर्त्यमिति युक्तं प्रतिभाति ॥

अचोरहाभ्यां द्वे । यरोऽनुनासिक इत्यतो यर इति षष्ठ्यन्तं वेति चानुव-  
र्तते । अच इति दिग्योगे पञ्चमी । पराभ्यामिति शेषः । रहाभ्यामित्यपि पञ्चमी ।  
परस्येति शेषः । तदाह—अचः पराभ्यामित्यादिना । हर्यनुभव इति ।  
हरेरनुभव इति विग्रहः । हरि अनुभव इति स्थिते रेफादिकारस्य यण् । तस्य  
द्वित्वम् । अथ हकारात् परस्योदाहरति—न ह्यथस्तीति । नहि अस्तीति स्थिते  
हकारादिकारस्य यण् तस्य द्वित्वम् । इहोभयत्र यकारस्य अचः परत्वाभावादचपर-  
कत्वाच्च द्वित्वमप्राप्तं विधीयते । अत्र अनचि चेति रेफहकारयोर्द्वित्वं न भवति ।  
द्वित्वप्रकरणे रहाभ्यामिति रेफत्वेन हकारत्वेन च साक्षाच्छ्रुतेन निमित्तभावेन तयोः  
यश्शब्दबोधितकार्यभाक्त्वबाधात्, श्रुतानुमितयोः श्रुतं बलीय इति न्यायात् ।  
हर् य् य अनुभवः । नह् य् य अस्ति इति स्थिते । उभयत्रापि प्रथमयकारस्य लो-  
पविधिमाह—हलो यमां यमि लोपः । ऋयो होऽन्यतरस्यामित्यतोऽन्तरस्या-  
मित्यनुवर्तते । तच्च विभक्तिप्रतिरूपकमव्ययं वार्थे वर्तते । यमामिति बहुत्वं प्रयोग-  
बहुत्वापेक्षम् । एकैकस्मिन् प्रयोगे बहूनां यमामसम्भवात् । हलः इति दिग्योगे प-  
ञ्चमी । परस्येति शेषः । तदाह—हलः परस्य यम इत्यादिना । अनेन सूत्रेण  
उदाहरणद्वयेऽपि प्रथमयकारस्य लोपे सति एकयकाररूपं संपद्यते । लोपाभावपक्षे  
तु द्वियकाररूपं संपद्यते । ननु हलो यमामिति सूत्रमेतदर्थं नारम्भणीयम् । अचो  
रहाभ्यामिति यकारद्वित्वस्य वैकल्पिकतया द्वित्वे सति द्वियकाररूपस्य, द्वित्वाभावे  
एकयकाररूपस्य च सिद्धेरित्याशङ्क्य नास्य सूत्रस्यात्र प्रयोजनमित्याह—इति लो-  
पेति । तर्हि किमस्य सूत्रस्य फलमित्यत आह—लोपारम्भेति । ' दित्यदित्या-  
दित्यपत्युत्तरपदारण्यः ' इत्यादित्यशब्दात् शेषार्थग्रथान्तात् देवतार्थे रण्यः । अ दि-  
त्य य इति स्थिते । 'यस्येति च' इति यकारादिकारस्य लोपे तकाराद्यकारस्य अनेन  
सूत्रेण लोपः । तस्मिन् सत्येव आदित्यमित्येकयकारं रूपं सिध्यति, नान्यथा । अतः  
सूत्रारम्भो न विफल इति भावः । अत्र ' आपत्यस्य च तद्धितेऽनाति ' इति लोप-  
स्तु न, जातावर्थकत्वेन आपत्यत्वाभावात् । अत्र त्वेतत् सूत्रं न्याय्यत्वादुपन्यस्त-  
मिति भावः । नन्वेवमपि महात्मनो भाव इत्यर्थे ' गुणवचनब्राह्मणादिभ्यः ' इति



नाव्यम् । ' नौवयोधर्म ' ( सू १६४३ ) इत्यादिना यत् । ' गोयूतौ छन्दस्युप-  
संख्यानम् ' ( सू ३२४३ ) ' अध्वपरिमाणे च ' ( वा ३२४४ ) गव्यूतिः ।  
'ऊतियूति-' ( सू २२७४ ) इत्यादिना यूतिशब्दो निपातितः । ' वान्तः ' इत्यत्र  
वकारात् ' गोयूतौ ' इत्यत्र छकाराद्वा पूर्वभागे ' लोपो व्योः ' ( सू० ८७३ ) इति  
लोपेन वकारः प्रश्लिष्यते । तेन श्रूयमाणवकारान्त आदेशः । वकारो न लुप्यत  
स्य प्रत्ययत्वमित्याह—गोपयसौर्यदिति अनन सूत्रेण गोशब्दात् विकारार्थे य-  
त्प्रत्यय इति शेषः । नाव्यमिति । नौ य इति स्थिते औकारस्य अच्परकत्वाऽ-  
भावात् एवोऽयवायाव इति अप्राप्ते वचनमिदम् । अस्ति चात्र य इत्यस्य प्रत्यय-  
त्वमित्याह—नौ वय इति । गव्यं नाव्यमित्यत्र लोपः शाकल्यस्येति हलि सर्वेषा-  
मिति च वकारस्य लोपो न भवति, तयोः पदान्तविषयत्वात् इह च भत्वेन पदत्व-  
बाधात् । गोयूतौ छन्दस्युपसंख्यानम् । छन्दसि वेदे यूतिशब्दे परे गोशब्दा-  
वयवस्य ओकारस्य स्थाने अव् इति वान्तादेशो भवतीति उपसंख्यानम् अधिक-  
वचनं कर्तव्यमिति सूत्रकारः शिष्यते । 'आ नो मित्रावरुणा घृतेर्गव्यूतिमुद्धतम्'  
इत्युदाहरणम् । गव्यूतिः । गोप्रचारभूमिः । गावो यूयन्ते मिश्रयन्तेऽस्यामित्यधि-  
करणे युधातोः क्तिनिति वेदभाष्ये भट्टभास्करः । अत्र यूतिशब्दस्य प्रत्ययत्वाभा-  
वात्तस्मिन् परतः 'वान्तो यि प्रत्यये' इत्यप्राप्तौ वचनमिदम् । अध्वपरिमाणे  
च । मार्गपरिमाणविशेषे गम्येऽपि यूतिशब्दे परे गोशब्दावयवस्य ओकारस्य अव्  
इति वान्तादेशस्य उपसंख्यानं कर्तव्यमित्यर्थः । लोकेऽपि प्राप्तर्यमिदम् । यद्यपि  
पूर्ववार्तिकं वैदिकप्रक्रियायामेव उपन्यसनीयम्, तथाप्यत्र अनुवृत्तिबोधसौकर्यार्थ-  
मिह तदुपन्यासः । गव्यूतिरिति । यावति गोशब्दः यूयते मिश्रयते श्रयते ह्यावा-  
नश्वा गव्यूतिः, कोशयुगम् । 'गव्यूतिः औ कोशयुगम्' इत्यमरः । युधातोरधिक-  
रणे क्तिन् । कथमिह युधातोर्दीर्घ इत्यत आह—ऊतियूतीति । निपातनादेव दीर्घ  
इति भावः । सिद्धप्रक्रियस्य निर्देशो निपातनम् ।

ननु गव्यं नाव्यमित्यत्र भत्वेन पदत्वबाधात् ' लोपः शाकल्यस्य ' इति 'हलि  
सर्वेषाम् ' इति च बलोपाभावेऽपि गव्यूतिरित्यत्र लोपः स्यात् । अन्तर्वर्तिनीं वि-  
भक्तिमाश्रित्य पदत्वात् यूतिशब्दस्य यजादिस्वादिप्रत्ययत्वाभावेन तस्मिन् परतो  
भत्वाभावाच्चेत्यत आह—वान्त इत्यत्रेत्यादि । वान्तो यि प्रत्यय इत्यत्र वका-  
रात् गोयूतावित्यत्र छकाराद्वा पूर्वभागे वकारः प्रश्लिष्यत इत्यन्वयः । तर्हि व्  
वान्त इति, व् छन्दसीति च वकारः कुतो न श्रयतै इत्यत आह—लोपे व्योरिति  
लोपेनेति । अन्तर्हित इति शेषः । ननु प्रश्लेषे सति किमायातमित्यत आह—  
तेनेति।वान्तो यीति सूत्रे वकारात् प्राक् व् इति प्रश्लिष्यमाणं वान्तस्य विशेषणम् ।  
विशेषणत्वाच्च तदन्तविधौ सति वकारान्त इति लभ्यते । तत्र वान्तस्य पुनर्वान्त-  
त्ववचनसामर्थ्यात् श्रयमाणवकारवान् वान्त आदेशः स्यादिति लभ्यते । गोयूता-

इति यावत् । ( ६४ ) धातोस्तन्निमित्तस्यैव । ६।१।८०॥ यादौ प्रत्यये परे धातोरेचब्धेद्वान्तादेशस्तर्हि तन्निमित्तस्यैव । लब्धम् । अवश्यलाभ्यम् । ' तन्निमित्त-  
वित्यत्र च इदमेव वान्तप्रहणमनुवर्तते इति तत्रापि श्रयमाणवकारवान् वान्तादेश-  
इति लभ्यते । गौर्युतावित्यत्र छकारात् प्राक् व् इति प्रश्लिष्यमाणमपि पूर्वसूत्रा-  
दनुवृत्तस्य वान्त इत्यस्य विशेषणमिति तदन्तविधिना वान्तत्वलाभे वान्तस्य पुन-  
र्वान्तत्ववचनसामर्थ्यात् श्रयमाणवकारवान् इति लभ्यत इत्यर्थः । नन्वेतावता  
गव्यूतिरित्यत्र अवादेशे वकारस्य श्रयमाणत्वलाभेऽपि लोपशङ्का न परिहृतेत्यत  
आह-वकारो न लुप्यत इति यावेदिति । वकारस्य श्रयमाणत्ववचनं वकारो  
न लुप्यत इत्यर्थे पर्यवसन्नमित्यर्थः, अश्रवणस्यैव लोपशब्दार्थत्वादिति भावः ।  
यद्यपि वान्तो यीति सूत्रे वकारप्रश्लेषस्य तदुदाहरणे गव्यं नाव्यमित्यत्र प्रयोजनं  
नास्ति, तत्र भवेन पदत्वस्य बाधेन उक्तलोपस्याप्राप्तेः । लव्यमित्यादौ स्वत एव  
पदत्वाभावाज्जोपस्याप्राप्तिः । गामिच्छति गव्यतीत्यत्र क्यजन्तेऽपि वकारस्य न  
लोपप्रसङ्गः, ' नः क्ये ' इति नियमेन तत्र पदत्वाभावात् । तथापि गौर्युताविति  
वार्तिकेऽतदनुवृत्तौ गव्यूतिरित्यत्र प्रयोजनमस्त्वेव । एवं च वार्तिक एव तत्प्रश्लेष  
उचितः । एतस्मादेवास्वरसात् छकाराद्वेत्युक्तम् । वस्तुतस्तु वकारप्रश्लेषोऽनुपपन्नः,  
तथा सति सूत्रे वार्तिके च प्रश्लिष्टस्य तस्य श्रवणप्रसङ्गात् । न च लोपो व्योरिति  
लोपात्तदश्रवणमिति वाच्यम्, वकारलोपस्य उदाहरणाभावाद्वाकारप्रहणं न कर्त-  
व्यमिति लोपो व्योरिति सूत्रस्थभाष्यविरोधात् । अतोऽत्र प्रश्लिष्टवकारस्य छ-  
न्दस एव लोपो वर्णनीयः । प्रक्रियाप्रकाशे तु संज्ञापूर्वका विधिरनित्य इति वचनात्  
गव्यूतिरित्यत्र न वकारलोप इत्युक्तम् । अन्ये तु इको गुणवृद्धी इति सूत्रे अतो लान्तस्ये-  
त्यत्र लुमनिर्दिष्टो वकार इति भाष्यप्रामाण्यात् कचिदस्ति वकारलोप इत्याहुः ।

ननु औयते औयत इत्यत्रापि औकारस्य औकारस्य च वान्तो यीति वान्ता-  
देशः स्यादित्याशङ्क्य वान्तो यीति सूत्रं नियमयति—धातोस्तन्निमित्तस्यैव ।  
एच इति, वान्तो यि प्रत्यय, इति चानुवर्तते । सः यादिप्रत्ययः निमित्तं यस्य सः  
तन्निमित्तः । यादिप्रत्यये परे धातोरेचो भवन् वान्तादेशः यादिप्रत्ययनिमित्तकस्यैव  
एचो भवति, नान्यस्येत्यर्थः । तदाह—यादौ प्रत्यय इत्यादिना । लव्यमिति ।  
लून् छेदने । अचो यत् । सार्वधातुकार्धधातुकयोरित्यूकारस्य गुणः औकारः । तस्य  
धात्ववयवत्वात् यादिप्रत्ययानिमित्तकत्वाच्च वान्तादेशः । अवश्यलाभ्यमिति ।  
'ओरावश्यक' इति लूणो गण्यत् । अचो ङिणतीत्युकारस्य वृद्धिः औकारः । अव-  
श्यमित्यव्ययम् । मयूरव्यंसकादित्वात्समासः । 'लुम्पेदवश्यमः कृत्ये' इति मलोपः ।  
अत्र औकारस्य धात्ववयवत्वात् यादिप्रत्ययनिमित्तकत्वाच्च वान्तादेशः । ननु लव्य-  
सवश्यलाभ्यमित्यत्र वान्तो यीत्येव वान्तादेशः सिद्धः । अतस्तन्निमित्तस्यैवेति नि-  
यमार्थमिदं सूत्रमिति स्थितिः । तन्निमित्तविधेः किं प्रयोजनमिति पृच्छति—तन्नि-

तस्यैव । लव्यम् । अवश्यलव्यम् । 'तन्निमित्तस्थैव' इति किम् । औयते । औ-  
यत । (६५) क्षय्यजय्यौ शक्यार्थे । ६।१।८१॥ यान्तादेशनिपातनार्थमिदम् ।  
क्षेतुं शक्यं क्षय्यम् । जेतुं शक्यं जय्यम् । 'शक्यार्थे' किम् । क्षेतुं जेतुं योग्यं  
क्षेयं पापं जेयं मनः । ( ६६ ) कर्त्यस्तदर्थे । ६।१।८२॥ तस्मै प्रकृत्यर्थायेदं तद-

मित्तस्थैवेति किमिति । नियमस्य किं प्रयोजनमित्यर्थः । औयते इति ।  
वेञ् तन्तुसन्ताने । कर्मणि लट् । भावकर्मणोरित्यात्मनेपदम् । यक् । वचिस्वपिय-  
जादीनामिति वकारस्य संप्रसारणम् उकारः । पूर्वरूपम् । अकृत्सार्वधातुकयोरित्यु-  
कारस्य दीर्घः । आळा सह उकारस्य आद्गुण इति गुणः ओकारः । तस्य परादि-  
वद्भावेन धात्ववयवत्वेऽपि यादिप्रत्ययनिमित्तकत्वाभावात् न वान्तादेशः । नन्वत्र न  
धातुलोपसूत्रस्थभाष्यरीत्या आद्गुण इति गुणस्य ओकारस्य पदद्वयापेक्षत्वेन बहि-  
रङ्गतया वान्तादेशो कर्तव्ये असिद्धत्वादोकाराभावाच्च वान्तादेशप्रसङ्गिरत्यस्वरसा-  
दाह—औयतेति । वेजः केवलात् कर्मणि तड् । आत्मनेपदादि पूर्ववत् । आङ-  
जादीनामित्याद् । आटश्चेति वृद्धिः औकारः । तस्य परादिवद्भावेन धात्ववयवत्वेऽपि  
यादिप्रत्ययनिमित्तकत्वाभावाच्च वान्तादेशः । नात्र वृद्धेर्बहिरङ्गत्वम्, पदद्वयापेक्ष-  
त्वाभावात् । 'सिद्धे सत्यारम्भो नियमार्थः' इति न्यायेन नियमविधिंसिद्धेः, तन्नि-  
मित्तस्थैवेत्येवकारस्तु विपरीतनियमव्यावृत्त्यर्थः । एवकाराभावे हि यादिप्रत्ययनिमित्त-  
कस्य चेदेचो वान्तादेशः तर्हि धातोरेवैच इत्यपि नियमः प्रतीयते । तथा च बाभ्रव्य  
इत्यत्र वान्तादेशो न स्यात् । बभ्रोरपत्यं बाभ्रव्यः मधुबभ्रवोर्बाह्मणकौशिकयोरिति  
यञ् । ओर्गुण इत्युकारस्य गुणः ओकारः । तस्य यादिप्रत्ययनिमित्तकस्य धात्ववयव-  
त्वाभावात् वान्तादेशो न स्यात् । अतः इष्टनियमावधारणार्थं तन्निमित्तस्थैवेत्येवकारः ।

क्षय्यजय्यौ शक्यार्थे । शक्यार्थे क्षय्यजय्यशब्दौ वाचकतया वर्तते इत्यर्थः ।  
ननु किमपि कार्यं विधेयमत्र न दृश्यते इत्यत आह—याम्भेति । प्रातिस्विकविधिं  
विना सिद्धप्रक्रियस्य शब्दस्वरूपस्य निर्देशो निपातनम् । ततश्च शक्यार्थके यादौ प्रत्यये  
परेक्षि क्षये । जि जये इति धातोरेचः अय् इति यान्तादेशः स्यादिति विधानमत्र फलति ।  
शक्यार्थे क्षिज्योर्यान्त इति प्रातिस्विकविधौ गौरवादेवं निपातनमिति भावः । क्षय्य-  
मिति । कृत्या इत्यधिकारे क्षिधातोरेचो यदिति यत्प्रत्ययः । स च 'शक्लिङ् च' इति  
शक्यार्थः । शक्यार्थे लिङ् स्यात् चात् कृत्या इति तदर्थः । सार्वधातुकार्धधातुकयो-  
रिति इकारस्य गुणः एकारः । तस्याच्चारकत्वाभावादप्राप्तः अयादेशः अत्र निपात्यते ।  
जय्यमित्यपि पूर्ववत् । शक्यार्थे किमिति । शक्यार्थे इत्यस्य किं प्रयोजनमिति  
प्रश्नः । क्षेतुमित्यादि । क्षेतुं योग्यं क्षेयं पापम् । जेतुं योग्यं जेयं मन इत्यन्वयः ।  
अर्हे कृत्यवृत्तयेति यत् । स च न शक्यार्थक इति नात्र यान्तादेश इत्यर्थः । कर्त्य-  
स्तदर्थे । इदमपि यान्तादेशनिपातनार्थम् । तदर्थशब्दं व्याचष्टे—तस्मा इति ।  
कर्त्यशब्दे यः क्रीञ्धातुः यत्प्रत्ययप्रकृतिभूतः तस्य ओऽर्थः अभिधेयः इव्यविनि-  
मयरूपः क्रयः सः प्रकृत्यर्थः तच्छब्देन विवक्षितः । तस्मै इदं तदर्थं क्रयार्थं वस्तु ।

थम् । केतारः क्रीणीयुरिति बुद्ध्या आपण्ये प्रसारितं क्रय्यम् । क्रयमन्यत् । क्रय-  
णाहमित्यर्थः । ( ६७ ) लोपः शाकल्यस्य । ८।३।१६॥ अवर्णपूर्वयोः पदा-  
न्तयोर्यवयोर्वा लोपोऽशि परे । ‘पूर्वत्रासिद्धम्’, ( सू० १२ ) इति लोपशास्त्र-  
स्यासिद्धत्वाच्च सन्धिः । हर एहि-हरयेहि । विष्ण इह-विष्णविह । श्रिया उद्यतः-  
श्रियायुद्यतः । गुरा उत्कः-गुरावुत्कः । ‘कानि सन्ति ’ ‘कौ स्तः ’ इत्यत्रास्तेर-

तथाच क्रयार्थे वस्तुनि गम्यं क्रीज्धातोर्यादौ प्रत्यये परे इति फलति । यान्तः  
क्रीजस्तदर्थ इति विधौ गौरवान्निपातनमाश्रितम् । क्रयार्थत्वं चात्र फलोपधायकं  
विवक्षितमित्याह—केतार इत्यादि क्रयमित्यन्तम् । योग्यतामात्रग्रहणे तु  
तदर्थे इत्यव्यावर्तकं स्यादिति भावः । क्रीजः कर्मणि ‘अचो यत्’ इति यत् । सार्व-  
धातुकेति गुणः एकारः । अत्र एकारस्य अच्परकत्वाभावादानेन अयादेशविधिः ।  
क्रयमन्यदिति । गृहादौ भोजनायर्थं संगृहीतं धान्यादित्यर्थः । ‘अर्हे कृत्यतृचश्च’  
इति यत्, अत्र अयादेशो न भवति, फलोपधानस्य क्रयार्थत्वस्य तत्राभावादित्यर्थः ।

हरे एहि, विष्णो इह, श्रियै उद्यतः, गुरौ उत्कः इत्यत्र एचां क्रमेण अयवा-  
यादेशेषु कृतेषु यकारवकारयोर्वैकल्पिकं लोपं विधत्ते—लोपः शाकल्यस्य ।  
‘भो भगो’ इत्यतः अपूर्वस्येति अशीति चानुवर्तते । व्योर्लघुप्रत्ययेत्यतः व्योरित्य-  
नुवर्तते । वकारयकारयोरित्यर्थः । अपूर्वस्येति च व्योरित्यस्य विशेषणम् । अवर्णः  
पूर्वः यस्मात् सः अपूर्वः । अपूर्वस्य वस्य यस्य चेति प्रत्येकमन्वयाभिप्रायमेकवचनम् ।  
पदस्येत्यधिकृतम् अवर्णपूर्वकाभ्यां यकारवकाराभ्यां विशेष्यते । विशेषणत्वाच्च  
व्योरिति तदन्तता लभ्यते । ततश्च अवर्णपूर्वो यः वकारो यकारश्च तदन्तपदस्य  
लोपः स्यात् अशि परत इत्यर्थः । अलोऽन्त्यपरिभाषया तादृशपदान्तस्येति ल-  
भ्यते । शाकल्यग्रहणान्मतान्तरे न भवतीति गम्यते । ततश्च फलितमाह—अ-  
वर्णपूर्वयोरित्यादिना । व्योरित्यनुवृत्तावपि वर्णसमाम्नाये यकारस्य प्राथम्यात्  
यवयोरित्युक्तम् । नच शाकल्यवश्यानामेव पुरुषाणामेतत्त्वोपानुसरणं नान्येषामिति  
पुरुषभेदेन व्यवस्थार्थमेव शाकल्यग्रहणं कुतो न स्यादिति वाच्यम्, ‘न वेति वि-  
भाषा’ इति सूत्रभाष्ये आचार्यदेशशालने च तद्विषयतेति प्रस्तुत्य ‘इको ह्रस्वो व्यो  
गालवस्य’ ‘प्राचामवृद्धात्’ इत्यादौ गालवायाचार्यग्रहणं प्राचामुदीचामित्यादिदेश-  
विशेषग्रहणं च अविशेषेण विकल्पार्थमेव, नतु तत्तद्वंश्यतद्देशभेदेन प्रयोगव्यव-  
स्थार्थमिति सिद्धान्तितत्वात् । ननु हरे एहीत्यत्र अयादेशः यकारस्य लोपे सति  
‘ओमाङोश्च’ इति पररूपं स्यात् विष्णो इह, श्रियै उद्यतः, गुरौ उत्कः इत्यत्र अवाया-  
वादेशेषु वकारयकारलोपे आद्गुण इति गुणः स्यादित्यत आह—पूर्वत्रेति । व-  
कारयकारयोर्लोपस्यासिद्धत्वेन ताभ्यां व्यवहिततया अच्परकत्वाभावादाशङ्कितः अ-  
च्सन्धिर्न भवतीत्यर्थः ।

तदेवमिक्सन्धिरेच्सन्धिश्च निरूपितः । तदुभयत्रातिप्रसङ्गमाशङ्क्य समाधत्ते-

ल्लोपस्य स्थानिवद्भावेन यणावादेशौ प्राप्तौ 'न पदान्त' (सू. ५१) इति सूत्रेण पदान्तविधौ तन्निषेधास्तः । (६८) एकः पूर्वपरयोः । ६।१।८३॥ इत्यधिकृत्य । (६६) आद्गुणः । ६।१।८७॥ भवर्णादचि परे पूर्वपरयोरेको गुण आदेशः स्यात्संहितायाम् । उपेन्द्रः । रमेशः । गङ्गोदकम् । (७०) उरुरपरः । १।१।५१॥

कानीत्यादिना । यद्यपि तथापीत्यध्याहार्यम् । कान सन्ति, कौ स्त इत्यत्र यद्यपि यणावादेशौ प्राप्तौ । तथापि न भवत इत्यन्वयः । नन्वत्र इकारौकारयोः सकार-परकत्वादत्परकत्वाभावात् कथं यणावोः प्राप्तिरित्यत आह—अस्तेरल्लोपस्य स्थानिवद्भावेनेति । अस्धातोरादादिकाल्लटि प्रथमपुरुषबहुवचने सन्तीति रूपम् । प्रथमपुरुषद्विवचने तु स्तः इति रूपम् । उभयत्रापि 'असोरल्लोपः' इति धात्वादेर-कारस्य लोप इति स्थितिः । तत्र अल्लोपस्य स्थानिवत्त्वेनाच्वादि कारौकारयोरत्पर-कत्वाद्यणावादेशौ प्राप्नुत इत्यर्थः । न च स्थानिवदादेशोऽनन्विधाविति स्थानिव-द्भावोऽत्र न सम्भवति । अल्लोपस्य स्थानिभूतो यः अकारः तं परं निमित्तत्वेनाश्रित्य प्रवर्तमानयोर्यणावादेशविध्योः स्थान्यलाश्रयत्वादिति वाच्यम्, 'अचः परस्मिन् पूर्वविधौ' इति स्थानिवद्भावोपपत्तेः । अल्लोपस्य विवृति परे विधीयमानस्य परनिमि-त्तकाजादेशतया तत्स्थानीभूतादकारात् पूर्वत्वेन दृष्टयोरिकारौकारयोर्यणावादेशविधौ अचः परस्मिन्निति प्रवृत्तेरिति भावः । तर्हि कुतोऽत्र यणावादेशौ न भवत इत्यत आह—न पदान्तेति सूत्रेण पदान्तविधौ तन्निषेधादिति । पदान्तभूते-कारौकारयोः स्थाने भवतोर्यणावादेशयोः पदचरमावयवतया तयोः कर्तव्ययोः परनिमित्तकस्याजादेशस्याल्लोपस्य स्थानिवत्त्वनिषेधादित्यर्थः ।

अथ एकादेशसन्धिं निरूपयितुमाह—एकः पूर्वपरयोः । इत्यधिकृत्येति । पदद्वयात्मकमिदं सूत्रम् उत्तरत्रानुवृत्त्यर्थं पठित्वा कतिपयसन्धयः विधास्यन्त इत्यर्थः । आद्गुणः । आदिति पञ्चमी नतु तपरकरणम् । एकः पूर्वपरयोरित्यधिकृत्य-म् । तदाह—अवर्णादचीत्यादिना । उपेन्द्र इति । उप इन्द्र इति स्थिते पकारादकारस्य तस्मादिकारस्य च पूर्वपरयोः कण्ठतालुस्थानकयोः तथाविध एको गुणः एकारः, आन्तरतम्यात् । अथ प्रत्याहारेषु स्ववाच्यवाच्येषूक्तां लक्षणां स्मार-यितुं दीर्घविषयोदाहरणमाह—रमेश इति । रमा ईश इति स्थिते आकारस्य ई-कारस्य च स्थाने पूर्ववदेको गुणः एकारः । गङ्गोदकमिति । गङ्गा उदकमिति स्थिते आकारस्य उकारस्य च कण्ठोष्ठस्थानकयोः स्थाविध एको गुणः ओकारः । कृष्णाद्विरित्यत्र कृष्ण ऋद्धिरिति स्थिते आद्गुण इति प्राप्तम् । अत्र अकारः ऋकारश्चेति द्वौ स्थानिनौ । तयोः अकार एकार ओकारश्चेति त्रयोऽपि गुणाः

१ वाक्यसंस्कारपक्षे इदम् । पदसंस्कारपक्षे तु कानीति इकारस्य स्थानिभूता-दचः पूर्वत्वेन दृष्टत्वाभावात्स्थानिवत्त्वस्य प्राप्तिरेव नस्ति । एवं कौ स्त इत्यत्रापि ।



‘अ इति त्रिंशतः संज्ञा’ इत्युक्तम्, तत्स्थाने योऽण् स रपरः सन्नेव प्रवर्तते । तत्रान्तरतम्यात् ‘कृष्णार्द्धिः’ इत्यत्र अर् । ‘तवलकारः’ इत्यत्र अल् । अचो रहाभ्याम्—(सू ४६) इति पक्षे द्वित्वम् । (७१) भूरो भूरि सवर्णे । ८१ ४ । ६५ ॥ हलः परस्य भूरो लोपो वा स्यात्सवर्णे भूरि । द्वित्वाभावे लोपे सत्येकधम् । असति लोपे,

प्रसङ्गाः, अकारेण स्थानिना त्रयाणामपि कण्ठस्थानसाम्याविशेषात् । ऋकारेण स्थानिना तु न कस्यापि स्थानसाम्यम्, तस्य मूर्धस्थानकत्वात् एतेषां च तदभावात् । एवं तव लृकार इति स्थिते त्रयो गुणाः प्रसङ्गाः, अकारेण तेषां कण्ठस्थानसाम्याविशेषात् । लृकारेण तु स्थानिना न कस्यापि स्थानसाम्यम्, तत्र कतमो गुणो भवतीत्याकाङ्क्षाधामिदमारभ्यते—उरएरपरः । इत्युक्तमिति । अणुदित्सूत्र इति शेषः । उः इति ऋ इत्यस्य षष्ठ्येकवचनम् । ‘षष्ठी स्थाने’ इति परिभाषया स्थाने इति लभ्यते । अनुवादे तत्परिभाषानुपस्थितावपि स्थानेग्रहणं ततोऽनुवर्तते । तदाह—तत्स्थाने योऽणिति । स्थानेऽन्तरतम इत्यतोऽपि स्थानेग्रहणमनुवर्तते । स्थानं प्रसङ्ग इत्युक्तम् । प्रसङ्गावस्थायामित्यर्थो विवक्षितः । तदाह—रपरः सन्नेव प्रवर्तत इति । अत्र र इति प्रत्याहारो विवक्षितः । ततश्च रेफशिरस्को लकारशिरस्कश्च प्रवर्तत इति लभ्यते । तयोर्व्यवस्थां दर्शयति—तत्रेति । रेफलकारशिरस्कयोर्मध्ये कृष्णार्द्धिरित्यत्र अर्, तवलकार इत्यत्र अलित्यन्वयः । कुत इत्थं व्यवस्थेत्यत आह—आन्तरतम्यादिति । त्रिषु गुणेषु प्रसज्यमानेषु अकारस्य अणो रेफलकारशिरस्कतया तस्य अर् अल् इत्येवमात्मकस्य अकारांशे स्थानीभूतेन अकारेण, रेफांशे ऋकारेण, लकारांशे लृकारेण च स्थानसाम्यादकारऋकारयोः स्थाने अरेव भवति । अकारलृकारयोः स्थाने अलेव भवति । एकारौकारौ तु गुणौ न भवत एव, तयोः ऋकारेण लृकारेण च स्थानसाम्याभावादित्यर्थः । नच एकार ओकारश्च कथं रपरौ न स्यातामिति वाच्यम्, पूर्वैर्गैव णकारेण ह्यत्राण गृह्यते प्रशास्तृणामित्यादिनिर्देशादित्यलम् । पक्षे द्वित्वमिति । ऋधधातोः क्तिनि भूषस्तथोरेति तकारस्य धत्वे ऋद्धिरिति द्विधकारं रूपं स्वाभाविकम् । तत्र अरादेशे रेफात् परस्य धकारस्य अचो रहाभ्यामिति कदाचिद्विद्वित्वमित्यर्थः । भूरो भूरि सवर्णे । भूयो होऽन्यतरस्यामित्यतः अन्यतरस्यामित्यनुवर्तते । हलो यमामित्यतः हल इति, लोप इति चानुवर्तते । तदाह—हलः परस्येत्यादिना । तदिह रूपत्रयं संपन्नमित्याह—द्वित्वाभाव इत्यादिना । रेफात् परस्य ऋध् इति धात्वन्तस्य धकारस्य अचो रहाभ्यामिति द्वित्वाभावे सति भूरो भूरीति लोपे च सति एकधकारं रूपमित्यर्थः । असतीति । द्वित्वाभावे इत्यनुकृष्यते । तस्यैव ऋधेर्धकारस्य द्वित्वाभावे लोपे च असति द्विधकारं रूपम् । तथा तस्यैव ऋधेर्धकारस्य द्वित्वे लोपे च सति द्विधकारमेव रूपमित्यर्थः । सतीति । तस्यैव ऋधेर्धकारस्य द्वित्वे सति लोपे च असति



द्विष्वलोपयोवां; द्विधम् । सति द्वित्वे लोपे चासति त्रिधम् । कृष्णर्धिः-कृष्णर्धिः-  
कृष्णर्द्धिः । 'यण इति पञ्चमी मय इति षष्ठी' इति पत्ते ककारस्य द्वित्वम् । लस्य  
तु 'अनचि च' (सू ४८) इति । तेन 'तवलकारः' इत्यत्र रूपचतुष्टयम् ।

द्वित्वं लस्यैव कस्यैव नोभयोरुभयोरपि ।

तवलकारादिषु बुधैर्बोध्यं रूपचतुष्टयम् ॥

(७२) वृद्धिरेचि । ६ । १ । ८८ ॥ आदेचि परे वृद्धिरेकादेशः स्यात् । गुणा-  
पवादः । कृष्णैकत्वम् । गङ्गाधः । देवैश्वर्यम् । कृष्णौत्कण्ठ्यम् । (७३) एत्येध-  
त्यूदसु । ६ । १ । ८९ ॥ अवर्णादेजाद्योरेत्येधत्योरुठि च परे वृद्धिरेकादेशः स्यात् ।

त्रिधकारं रूपमित्यर्थः । यद्यपि द्विधपक्षे प्रथमधकारस्य त्रिधपक्षे मध्यमधकारस्य  
च 'मलाञ्जश भ्राशि' इति जश्त्वेन दकारो भवति । तथापि प्रक्रियाभिप्रायेण भूत-  
पूर्वगत्या वा द्विधत्वं त्रिधत्वं चेति न दोषः । अथ तवलकार इत्यत्राह-यण इति ।  
यणः परस्य मयो द्वित्वमिति व्याख्याने ककारस्य द्वित्वं, लकारस्य तु अनचि चेति  
द्वित्वमित्यर्थः । तेनेति । लकारककारयोर्द्वित्वविकल्पेनेत्यर्थः । द्वित्वं लस्यैवेति ।  
लकारस्य द्वित्वे ककारस्य द्वित्वाभावे च सति द्विलकारमेकककारं च प्रथमं रूपमि-  
त्यर्थः । कस्यैवेति । ककारस्य द्वित्वे लकारस्य द्वित्वाभावे द्विककारमेकलकारं च  
द्वितीयं रूपमित्यर्थः । नोभयोरिति । लकारककारयोरुभयोरपि द्वित्वाभावे एक-  
लकारमेकककारं तृतीयं रूपमित्यर्थः । उभयोरपीति । लकारककारयोरुभयोरपि  
द्वित्वे द्विलकारं द्विककारं चतुर्थं रूपमित्यर्थः । तवलकारादिष्विति । आदिना  
ममलकारादिसंग्रहः ।

वृद्धिरेचि । आदगुण इत्यतः आदिति पञ्चम्यन्तमनुवर्तते । एकः पूर्वपरयो-  
रित्यधिकृतम् । तदाह—आदेचीत्यादिना । गुणापवाद इति । आदगुण इति  
प्राप्तावेतदारम्भादिति भावः । कृष्णैकत्वमिति । कृष्णस्य एकत्वमिति षष्ठीसमासः ।  
'पूरणगुण' इति निषेधस्त्वनित्य इति तत्रैव मूले वक्ष्यते । कृष्णेति सम्बुद्धयन्तं  
पृथक्पदमित्यन्ये । अत्र अकारस्य एकारस्य च कण्ठतालुस्थानकस्य स्थाने तथा-  
विध ऐकार एकादेशः । गङ्गा ओध इति स्थिते आकारस्य ओकारस्य च कण्ठोष्ठ-  
स्थानकस्य स्थाने तथाविध औकारः, एवं देवैश्वर्यम् । कृष्णौत्कण्ठ्यमित्यत्रापि ।  
वस्तुतस्तु संख्यादिशब्दा न गुणवचना इति तत्रैव वक्ष्यामः । एत्येधत्यूदसु ।  
एतिश्च एधतिश्च ऊठ्चेति विग्रहः । एतीति एधतीति च 'इक्षितपौ धातुनिर्देशे'  
इति शितपा निर्देशः । इण् गताविति, एध वृद्धाविति च धातू विवक्षितौ । एची-  
त्यनुवर्तते । 'यस्मिन्विधिः' इति तदादिग्रहणम् । एजादाविति लभ्यते तच्च एत्ये-  
धत्योरेव विशेषणम् । न तु ऊठः, असंभवात् । एकः पूर्वपरयोरित्यधिकृतम् ।  
आदगुण इत्यतः आदिति पञ्चम्यन्तमनुवर्तते । तदाह—अवर्णादित्यादिना ।  
उपैतीति । इणधातोर्लट् । तिप् शप् लुक् 'सार्वधातुकं' इति इकारस्य गुणः एकारः ।

पररूपगुणापवादः । उपैति । उपैधते । प्रष्ठौहः । 'एजाथोः' किम् । उपेतः । मा भवान्प्रेदिधत् । पुरस्तादपवादन्यायेनेयं वृद्धिः 'एङि पररूपम्' (सू ७८) इत्यस्यैव बा-

उप एतीति स्थिते अनेन वृद्धिः । उपधैत इति । एधधातोर्लट् आत्मनेपदं तादेशः शप् । 'टित आत्मनेपदानाम्' इत्येत्वम् । उपै एधते इति स्थिते अनेन वृद्धिः । प्रष्ठौह इति । प्रष्ठं वहतीति प्रष्ठवाट् । 'वहश्च' इति एिवः । वेरपृक्तस्य ' इति वलोपः । अत उपधाया इति वृद्धिः । ततः शसि वसोः सम्प्रसारणमित्यतः संप्रसारणमित्यनुवृत्तौ 'वाह ऊट्' इति संप्रसारणसंज्ञकस्य ऊठः सम्प्रसारणाच्चेति पूर्वरूपम् । प्रष्ठ ऊट् इति स्थिते अनेन वृद्धिः औकारः । नन्वत्र एत्येधतिप्रहणं व्यर्थम्, उपैति उपैधत इत्यत्र वृद्धिरेचीत्यनेनैव वृद्धिसंभवात् । ऊट्प्रहणमपि व्यर्थम्, वृद्धिरेचीत्येव सिद्धेः । वाह ऊट्सूत्रे, 'ऊट्प्रहणानर्थक्यं संप्रसारणेन कृतत्वात् । गुणस्तु प्रत्ययलक्षणत्वात् । एज्प्रहणाद्वृद्धिः' इति वार्तिककृता तथैवोक्तत्वात् । ऊट्प्रहणं न कर्तव्यम् । वाहः इत्येव सूत्रमस्तु । भस्य वाहः संप्रसारणं स्यादिति संप्रसारणमेव विधीयताम् । ततश्च वकारस्य उकारे संप्रसारणे पूर्वरूपे सति उह् इति स्थिते प्रत्ययलक्षणमाश्रित्य एिवप्रत्यये परे उकारस्य लघूपधगुणे ओकारे कृते प्रष्ठ ओह इति स्थिते वृद्धिरेचीति वृद्धिरिति वार्तिकार्थः । तस्मादेत्येधत्यूट्सु इति सूत्रं व्यर्थमित्यत आह—पररूपगुणापवाद इति । इत्येधत्योरेङि पररूपमित्यस्य, ऊठि आदूगुण इत्यस्यायमपवाद इत्यर्थः । यदि हि वाहः सम्प्रसारणमेव विधीयेत न तु ऊट्, तर्हि वस्य संप्रसारणेन उत्वे कृते पूर्वरूपे सति तस्य लघूपधगुणो न भवति, तस्मिन् कर्तव्ये बहिर्भूतशस्प्रत्ययापेक्षमसंज्ञापेक्षसंप्रसारणाश्रितपूर्वरूपस्य बहिरङ्गतया अत्र असिद्धत्वात् । तथाच गुणाभावे प्रष्ठ उ आह इति स्थिते पूर्वरूपे प्रष्ठ उह् इति स्थिते आदूगुण इति गुणे ओकारे प्रष्ठोह इति स्यात् । संप्रसारणसंज्ञकस्य ऊठो विधौ तु प्रष्ठ ऊ आह् इति स्थिते पूर्वरूपे लघूपधगुणस्याप्रसक्ततया ओकारस्याभावादकारस्यैव सत्त्वात् वृद्धिरेचीत्यस्याप्रसक्तेरादूगुण इति प्राप्ते एत्येधत्यूट्स्विति वृद्धौ प्रष्ठौह इति सिध्यतीत्यूट्प्रहणमावश्यकमिति वाहऊट्सूत्रे समुदाहृतवार्तिकं भाष्ये दूषितमित्यास्तां तावत् ।

उपेत इति । इणधातोर्लट् तस् शप् लुक् । सार्वधातुकमपिदिति तसो ङित्वात् तस्मिन् परत इकारस्य न गुणः । अत्र इणधातोरेजादित्वाभावात्तस्मिन् परतो न वृद्धिः । मा भवान्प्रेदिधदिति । एवधातोर्णिच् । लुङ् तिप् । 'नित्यं ङितः' इति इकारलोपः । 'णिश्रिद्रुङ्भ्य' इति चङ् । 'णौ चङ्युपधाया ह्रस्वः' । 'चङि' इत्यजादेर्द्वितीयस्य षिशब्दस्य द्वित्वम् । अभ्यासे चर्चेति जश्त्वम् । न माङ्योग इत्याङभावः । भवच्छब्दयोगात् प्रथमपुरुषः । तच्च तिङन्ताधिकारे स्पष्टीभविष्यति । प्र इदिधदिति स्थिते एत्येधतीति न वृद्धिः । एधधातोरेजादित्वाभावात् । तत्र एजादित्वविशेषणाभावे तु इहापि वृद्धिः स्यात् । न च णौ चङीत्येका-

धिका । न तु 'ओमाङोश्च' (सू ८०) इत्यस्य । तेन 'अवैहि' इति वृद्धिरसाधुरेव । 'अक्षादूहिन्यामुपसंख्यानम्' ( वा ३६०४ ) । अक्षौहिणी सेना । 'स्वादीरोरिणो'

रस्य हस्वेन इकारे सति नायमेषधातुरिति वाच्यम्, एकदेशविकृतस्यानन्यत्वात् । अत्र माङं विहाय प्रेदिधदिति न प्रत्युदाहृतम् । तथा सति आङ्जादीनामित्याङा-  
गमे आटश्चेति वृद्धौ ऐदिधदिति स्यात् । तत्र एधतेरेजादित्वाद्वृद्धिरष्टैव । भव-  
च्छब्दस्तु चिन्त्यप्रयोजनः । ननु आ इहि आदूगुणः एहि अव एहीति स्थिते एका-  
देशस्य गुणस्य एकारस्य अन्तादिवच्चेति परादिवद्भावेन, आद्यन्तवदेकस्मिन्निति  
व्यपदेशिवद्भावेन च, इणधातोरेजादित्वात्तस्मिन् परे एङि पररूपमिति पररूपं बाधित्वा  
एत्येधत्यूठस्विति वृद्धौ अवैहीति स्यात् । अवैहीति इष्टं न स्यात् । न च ओमाङो-  
श्चेति पररूपेण तन्निर्वाहः शङ्क्यः । एत्येधतीति वृद्धिर्हि यथा एङि पररूपमित्यस्या-  
पवादः तथा ओमाङित्यस्याप्यपवादः । येन नाप्राप्तिन्यायसाम्यात् इत्यत आह—  
पुरस्तादिति । पुरस्तादपवादा अन्तरान्विधीन् बाधन्ते नोत्तरानिति न्यायः ।  
पूर्वपठिता अपवादा अव्यवहितानेवोत्तरान् विधीन् बाधन्ते न तु व्यवहितानित्यर्थः ।  
प्रकृते च एत्येधत्यूठसु इत्युत्तरं कानिचित् सूत्राणि पठित्वा एङि पररूपमिति पठित्वा  
पुनः कतिपयसूत्राणि पठित्वा ओमाङोश्चेति पठितम् । ततश्च उक्तन्यायेन एत्ये-  
धतीति वृद्ध्या एङि पररूपमित्येव बाध्यते । न त्वोमाङोश्चेति पररूपमपीति भावः ।  
वस्तुतस्तु एत्येधतीति वृद्धिः ओमाङोश्चेत्यस्यापवाद एव न भवति । उपैति इत्यादौ  
अप्राप्तेऽपि तस्मिन् एत्येधतीति वृद्धेरारम्भात् । अतः पुरस्तादपवादा इति न्याय-  
स्य नायं विषयः । ततश्च अव एहीत्यत्र एत्येधतीति बाधित्वा परत्वादोमाङोश्चेति  
पररूपं न्याय्यमित्येव वक्तुमुचितम् । अत एव भाष्ये—नाप्राप्ते एङि पररूपे एत्ये-  
धतीति वृद्धिरारम्भमाणा भवति तस्यापवादः । आङि पररूपे तु प्राप्ते चाप्राप्ते च  
आरम्भमाणा वृद्धिर्न तदपवादः इति स्पष्टमेवोक्तम् । यत्तु भाष्ये पञ्चान्तरमुक्तम्—  
अथवा पुरस्तादपवादा अनन्तरान्विधीन् बाधन्त इत्येवमेत्येधतीति वृद्धिरेङि पररू-  
पमेव बाधते । न त्वोमाङोश्चेति पररूपमपि—इति । तत्तु एत्येधतीति वृद्धिरेङि पर-  
रूपमो माङोश्चेति सूत्रद्वयापवादत्वाभ्युपगमवादमात्रमाश्रित्य बाध्यसामान्यचिन्ता-  
माश्रित्य वेत्यलं बहुना ।

अक्षादूहिन्यामुपसंख्यानम् । आदिति, अचीति, वृद्धिरिति चानुवर्तते ।  
एकः पूर्वपरयोरिति च । ऊह वितर्कः । ऊहनमूहः सोऽस्या अस्तीत्यूहिनी । अक्षश-

१ उपैतीत्यादौ आङ् रहिते वृद्धेश्वारितार्थेन 'एत्येधती' त्यस्याऽनवकाश-  
त्वं नास्तीति टीकाशयः । नाप्राप्त सामान्यचिन्तायां तु 'एङि पररूपम्' ओमाङो-  
श्चेति नाप्राप्ते पररूपे इदमारम्भते इति पुरस्तादपवादन्यायसंभव इति तु मूलाशयः ।  
भाष्योक्तपञ्चान्तराशयश्च ।

(वा ३६०६) । स्वैरः । स्वेनेरितुं शीलमस्येति स्वैरी । स्वैरिणी । 'प्रादूहोढोढेष्वे-  
ष्वेषु' (वा ३६०५) । प्रौहः । प्रौढः । 'अर्थवद्ग्रहणे नानर्थकस्य ग्रहणम्' (प १५)  
'अथ—'(सू २६४) इति सूत्रे राजेः पृथग्भाजिग्रहणाज्ञापकात् । तेनोढग्रहणेन  
क्रान्तमेव गृह्यते न तु कृत्वन्तस्यैकदेशः । प्रोढवान् । प्रौढिः । 'इष इच्छायां तु-  
दादिः' 'इष गतौ दिवादिः' 'इष आभीक्ष्ये क्रयादिः' तेषां घञि ययति च एष  
'एष्यः' इति रूपे । तत्र पररूपे प्राप्ते अनेन वृद्धिः । प्रैष । प्रैष्यः । यस्तु 'इष  
ब्दादूहिनीशब्दे परे पूर्वपरयोरचोः वृद्धिरेकादेशः स्यादित्यर्थः । अज्ञोहिणीति म  
त्वर्थाय इनिः । नान्तत्वान्डीप् । अज्ञाणामूहिनीति विग्रहः । परिमाणविशेषविशि-  
ष्टा सेना अज्ञोहिणी । 'पूर्वपदात् संज्ञायाम्' इति णत्वम् । अज्ञ ऊहिनीति स्थिते  
गुणे प्राप्ते अनेन वार्तिकेन वृद्धिः । स्वादीरेरिणोः । स्वशब्दादीरशब्दे ईरिन्श-  
ब्दे च परे पूर्वपरयोरचोः वृद्धिरेकादेशः स्यादित्यर्थः । स्वैर इति । ईर गतौ । भावे  
घञ् । स्वेन च्छन्देन ईर इति विग्रहः । 'कर्तृकरणे कृता बहुलम्' इति समासः ।  
स्व ईर इति स्थिते गुणे प्राप्ते अनेन वार्तिकेन वृद्धिः । स्वेनेरितुमिति । स्वेन  
छन्देन ईरितुं संचरितुं शीलमस्येत्यर्थे सुप्पजाताविति णिनिः । स्वच्छन्दचारी-  
त्यर्थः । उपपदसमासः । स्व ईरिन् इति स्थिते गुणे प्राप्ते अनेन वृद्धिः । प्रादूहो-  
ढोढेष्वेष्वेषु । प्र इत्युपसर्गात् ऊह, ऊढ, ऊढि, एष, एष्य, एतेषु परेषु पूर्वपर-  
योरचोः वृद्धिरेकादेशः स्यादित्यर्थः । प्रौह इति । ऊह वितर्क । भावे घञ् । गति-  
समासः । प्र ऊह इति स्थिते अनेन वार्तिकेन वृद्धिः । प्रौढ इति । वह प्रापणे कः ।  
वचिस्वपीति सम्प्रसारणम् । पूर्वरूपम् । हो ढ इति ढत्वम् । ऋषस्तथोरिति धत्वम् ।  
ष्टुत्वम् । ह्रो ढे लोपः । ढ्रलोप इति दीर्घः । प्र ऊढ इति स्थिते गुणे प्राप्ते अनेन  
वृद्धिः । ननु प्रोढवानित्यत्रापि वहधातोः कृत्वुप्रत्यये ढत्वधत्वष्टुत्वढलोपदीर्घेषु प्र  
ऊढवदिति स्थिते प्रादूहोढेति वृद्धिः स्यात् । तत्रापि ऊढशब्दस्य परस्वेन श्रवणादि-  
त्यत आह—अर्थवदिति । अर्थवतः शब्दस्य ग्रहणसम्भवे अनर्थकस्य शब्दस्य  
ग्रहणं न भवतीत्यर्थः । इयं परिभाषा स्वं रूपमित्यत्र रूपग्रहणात् सिद्धेति तत्रैव  
सूत्रे भाष्य स्पष्टम् । तेनेति । अर्थवत एव ग्रहणनियमेनेत्यर्थः । क्तान्तमेवेति ।  
कृप्रत्ययस्तावदर्थवान्, भावकर्मणोस्तद्विधानात् । कृत्वुप्रत्ययस्तु कर्तरि विहितः ।  
अतस्तदेकदेशस्य कृत्यानर्थकत्वात् प्रादूहोढेत्यत्र ऊढग्रहणेन ग्रहणं न भवति । अत  
स्तस्मिन् परे वृद्धिर्न भवति, किन्तु गुण एवेत्यर्थः । प्रौढिरिति । वहधातोः क्तिन्  
ढत्वधत्वष्टुत्वढलोपदीर्घाः । प्र ऊढि इति स्थिते गुणं बाधित्वा अनेन वृद्धिः । इष  
इच्छायामित्यादि । गणत्रयेऽपि ह्रस्वोपधा एव एते धातवः । तेषामिति निर्धा-  
रणे षष्ठी । तेषां मध्ये अन्यतमात् घञि ययति च सति लघूपधगुणे कृते एष एष्य  
इति च रूपे सिद्धे । प्र एष प्र एष्य इति स्थिते एके पररूपं बाधित्वा अनेन  
वृद्धिः । एतेन वृद्धिरेचीत्यनेन एषैष्यग्रहणयोर्गतार्थत्वं निरस्तम् । नन्वेवं सति प्रेष इति

उन्हे' यश्च 'ईष गतिर्हिंसादर्शनेषु' तयोर्दीर्घोपधत्वात् ईषः, ईष्यः । तत्राद्गुणे प्रेषः प्रेष्यः । 'ऋते च तृतीयासमासे' (वा ३६०७) सुखेन ऋतः सुखार्तः । 'तृतीया' इति किम् । परमर्तः । 'प्रवत्सतरकम्बलवसनदशार्णानामृणे' (वा ३६०८-९) । प्रार्थम् । वत्सतरार्णमित्यादि । 'ऋणस्यापनयनाय यदन्यदृणं क्रियते तदृणार्णम् । दशार्णो देशः । नदी च दशार्णा । ऋणशब्दो दुर्गभूमौ जले च । (७४) उपसर्गादिति धातौ । ६ । १ । ६१ ॥ अवर्णान्तादुपसर्गादकारादौ धातौ परे वृद्धिरे-

प्रेष्य इति च कथं प्रयोग इत्यत आह—यस्त्विति । तयोर्दीर्घोपधत्वेन लघूपध-गुणाभावे ईष ईष्य इति च सिध्यति । तयोस्तु एतद्वार्तिके ग्रहणाभावात् तयोः परतो वृद्धयभावे आद्गुण इति गुणे प्रेषः प्रेष्य इत्यपि रूपद्वयमस्तीत्यर्थः । एषशब्दसाहचर्यात् एष्यशब्दोऽपि कृदन्तु एव गृह्यते । तेन तिङन्ते ल्यबन्ते च न वृद्धिः—अग्नये प्रेष्य दूतम्, प्रेष्य गतः ।

ऋते च तृतीयासमासे । तृतीयासमासे अकारात् ऋतशब्दे परे पूर्वपरयो-रचोर्द्विद्विः स्यादित्यर्थः । सुखेन ऋत इति विग्रहप्रदर्शनम् । ऋ गतौ । गत्यर्था-कर्मकेति कर्तरि क्तः । प्रकृत्यादित्वात् तृतीया । सुप्पुपेति समासः । सुख ऋत इति स्थिते गुणे प्राप्ते अनेन वृद्धिः आकारः । रपरत्वे सुखार्त इति रूपम् । समास-ग्रहणस्य उदाहृतविग्रहवाक्यमेव प्रत्युदाहरणं दर्शितप्रायमिति तृतीयेत्यंशस्य प्रयो-जनं पृच्छति—तृतीयेति किमिति । परमर्त इति । परमश्वासौ ऋतश्चेति कर्मधारयः । आद्गुणः । प्रवत्सतर । पञ्चम्यर्थे षष्ठी । प्र, वत्सतर, कम्बल, वसन, दश, ऋण, एतेषां ऋणशब्दे परे पूर्वपरयोरचोर्द्विद्विरेकोदेशः स्यादित्यर्थः । प्रार्थ-मिति । प्रगतमृणमिति विग्रहे, प्रादयो गताद्यर्थे प्रथमयेति गतिसमासः । प्रं ऋ-णम् इति स्थिते गुणं बाधित्वा अनेन वार्तिकेन वृद्धिः आकारः । रपरत्वम् । वत्स-तरः शिशुवत्सः, तस्य ऋणमिति विग्रहः । वत्सतरमधिकृत्य वा तद्ग्रहणार्थं वा यदृणं गृह्यते तत् वत्सतरार्णम् । एवमप्रेऽपि द्रष्टव्यम् । आदिशब्देन कम्बलार्णं वसनार्णं दशार्णम् ऋणार्णमिति च गृह्यते । सर्वत्र षष्ठीसमासः । ऋणशब्दस्य ऋणशब्दे परे कथमन्वय इत्यत आह । ऋणस्येति । देशनदीविशेषयोः कथं द-शार्णशब्दप्रवृत्तिरित्यत आह—ऋणशब्द इति । तथा च दश ऋणानि दुर्गभू-मयः यस्मिन् देशे स दशार्णः देशविशेषः । दशविधानि ऋणानि जलानि यस्यां नद्यां सा दशार्णेति विग्रहः । उपसर्गादिति । आद्गुण इत्यतः आदिति पञ्चम्य-न्तमनुवर्तते । तच्च उपसर्गविशेषणम्, अतस्तदन्तविधिः—अकारान्तादिति लभ्यते ।

१ दशार्णा नदी (जिला सागर) प्रान्ते वर्तते भेषदतादौ वर्णिता । एवं दशार्ण-देशोऽपि तामन्तर्भाव्य वर्तते । साम्प्रतिको मध्यप्रान्त ( सेन्ट्रल प्राविन्स् ) पद वाच्यो देशः प्रायशः सर्वो दशार्णपदवाच्यो बोध्यः ।

कादेशः स्यात् । उपाच्छ्रृति । प्राच्छ्रृति । (७५) अन्तादिवच्च । ६।१।८५॥ यो-  
ऽयमेकादेशः स पूर्वस्यान्तवत्परस्यादिवत्स्यात्, इति रेफस्य पदान्तत्वे । (७६)

श्रुतीति धातोर्विशेषणम् । यस्मिन्विधिरिति तदादिविधिः । ऋक्परादाविति लभ्यते ।  
वृद्धिरेवात्यतो वृद्धिरिति चानुवर्तते । एकः पूर्वपरयोरित्यधिकृतम् । तदाह—अव-  
र्णान्तादित्यादिना । एकादेश इति । पूर्वपरयोरचोरिति शेषः । अन्यथा उप-  
सर्गस्य धातोश्च सर्वादेशः स्यात् । उपाच्छ्रृति—प्राच्छ्रृतीति । उप ऋच्छ्रृति  
प्र ऋच्छ्रृति इति स्थिते गुणे प्राप्ते अनेन वृद्धिः रपरत्वम् ।

अथ तस्य रेफस्य पदान्ते विहितं विसर्गमाशङ्कितुं तस्य पदान्तत्वसाधनायाह—  
अन्तादिवच्च । एकः पूर्वपरयोरिति सूत्रमनुवर्तते । यथासंख्यपरिभाषया अ-  
न्तादिवन्त्यस्य क्रमेणान्वयः । ततश्च पूर्वपरयोर्भवन् एकः आदेशः पूर्वस्यान्तव-  
त्परस्यादिवदिति लभ्यते । यद्यपि एकादेशस्य द्वौ वर्णौ स्थानिनौ—पूर्वः परश्च,  
तयोश्च वर्णयोः प्रत्येकमेकत्वादखण्डत्वात्तदपेक्षया एकादेशस्य अन्तादिवत्त्वकथ-  
नमसंगतम् । तथापि पूर्वपरवर्णयोर्भवजेकादेशः प्रथमस्थानिघटितसमुदायस्य पूर्व-  
स्य यः अन्तः प्रथमस्थानी तत्कार्यकारी भवति । द्वितीयस्थानिघटितसमुदायस्य  
उत्तरस्य य आदिः द्वितीयस्थानी तत्कार्यकारी भवतीत्यर्थो विवक्षितः । तत्र पूर्वा-  
न्तवत्त्वे यथा—क्षीरपेण । क्षीरप इन इति स्थिते आद्गुण इत्येकादेश एकारः ।  
तत्र पूर्वान्तवत्त्वेन पे इत्युत्तरपदस्य एकाच्च्वादेकाजुत्तरपदे ण इति णत्वं भवति ।  
अत्र एकादेशे स्थानिवत्सूत्रं तु न प्रवर्तते, एकदेशस्थानीभूतं पकारादकारमालम्ब्य  
पे इत्यस्य एकाजुत्तरपदत्वाश्रयेण प्रवर्तमानस्य णत्वस्य स्थान्यलाश्रयत्वात् । यद्यपि  
एकाजुत्तरपदत्वमेव प्राधान्येन णत्वविधिराश्रयति । पकारादकारं स्थान्यलं तु ताद्वि-  
शेषणीभूताच्च्वेनाश्रयति । तथाप्यनल्विधाविति निषेधोऽत्र भवत्येव, यथाकथञ्चित्  
स्थान्यलाश्रयणस्यैव तत्र विवक्षितत्वात् । अन्यथा प्रतिदीव्येत्यत्र क्त्वादेशं ल्यपं  
स्थानिगतवलाद्यार्धधातुकत्वेनाश्रित्य इडागमे कर्तव्ये अनल्विधाविति निषेधानुपपत्तेः,  
तत्र बलः प्राधान्येनाश्रयणाभावात् । एतेन स्थानिवत्सूत्रेण गतार्थमिदं सूत्रमिति निर-  
स्तम् । परादिवत्त्वे यथा—खट्वा । अत्र खट्वाशब्दादजायतष्टाप् । सर्वर्णदीर्घ आकारः ।  
तस्य परादिवत्त्वेन टाप्त्वात्ततः परस्य सोर्हल्ल्यादिलोपः । इदमपि स्थानिवद्भावेन अ-  
निर्वाह्यम् । हल्ल्यादिलोपस्यात्र स्थान्यलाश्रयताया मूलकृतैव वक्ष्यमाणत्वात् । नचैवं  
सति यजेर्लृङि उत्तमपुरुषैकवचने इटि शपि आद्गुणे अडागमे अयजे इन्द्रमित्यत्र गु-  
णस्य एकादेशस्य परादिवत्त्वेन इकारत्वात्तत्र इकारे परे सर्वर्णदीर्घः स्यादिति वाच्यम्,  
इह हि अल्लसमुदायधर्मा एव प्रातिपदिकत्वसुबन्तत्वप्रत्ययत्वादयः अतिदिश्यन्ते, नतु  
वर्णमात्रधर्मा अत्वहस्वत्वादयः । उक्तं भाष्ये—न वा अताद्रूप्यातिदेशादिति । अ-  
न्तादिवर्णमात्रवृत्तिधर्मानतिदेशादयज इन्द्रमित्येवंजातीयकेषु सर्वर्णदीर्घादिकं न  
भवतीत्यर्थ इत्यलमतिविस्तरेण । इति रेफस्येति । उपाच्छ्रृतीत्यत्र आर् इत्ये-

खरवसानयोर्विसर्जनीयः । ८।३।१५॥ खरि अवसाने च परे रेफस्य विसर्जनी-  
यः स्यात्पदान्ते । इति विसर्गे प्राप्ते । अन्तवद्भावेन पदान्तरेफस्य न विसर्गः ।  
'उभयथर्क्षु' ( सू. ३।६३० ); 'कर्तरि चर्षिदेवतयोः' ( सू. ३।६७ ) इत्यादिनिर्दे-  
शात् । उपसर्गेणैव धातोराक्षेपे सिद्धि 'धातौ' इति योगविभागेन पुनर्वृद्धिविधा-  
नार्थम् । तेन 'अत्यकः' ( सू. ६२ ) इति पाक्षिकोऽपि प्रकृतिभावोऽत्र न भवति ।  
( ७७ ) वा सुप्यापिशलेः । ६ । १ । ६२॥ अवर्णान्तादुपसर्गादकारादौ सुब्धातौ  
कादेशस्य पूर्वान्तवर्धेन रेफस्य पदान्तत्वे सति विसर्गे प्राप्ते इत्युत्तरेणान्वयः । कथं  
विसर्गप्राप्तिरित्यत आह—खरवसानयोः । रो रीत्यतः 'र' इति षष्ठ्यन्तमनुवर्तते ।  
तच्च पदस्येत्यधिकृतस्य विशेषणम् । येन विधिरिति रेफान्तस्येति लभ्यते । खरि  
अवसाने च परतः रेफान्तस्य पदस्य विसर्जनीयः स्यादित्यर्थः । अलोऽन्त्यस्येत्यन्त्यस्य  
भवति । अभावरूपस्य चावसानस्य बुद्धिकृतं परत्वम् । फलितमाह—खरि अव-  
साने चेति । पदान्त इति । विद्यमानस्येति शेषः । यदि तु अन्त्यवर्णस्य अव-  
सानसंज्ञा तदा अवसान इत्यत्र योजना विरामोऽवसानमित्यत्रोक्ता । इति विसर्गो  
इति । उपाच्छ्रृतीत्यादौ अनेन विसर्गे प्राप्ते तत्परिहार उच्यत इत्यर्थः । अन्तव-  
दिति । अन्तवर्धेन पदान्तत्वं प्राप्तस्य रेफस्य विसर्गो न भवतीत्यर्थः । कुत इत्यत  
आह—उभयथर्क्षिति । अन्यथा तत्रापि विसर्गनिर्देशः स्यादिति भावः ।

नन्वत्र धाताविति व्यर्थम्, उपसर्गग्रहणादेव धातावित्यस्य सिद्धेः, क्रियायोगे  
सत्येव उपसर्गसंज्ञाविधानात् । नच उपगत ऋकारः उपर्कारः इत्यत्र क्रियायोगस्य  
सत्त्वादुपसर्गत्वाच्च वृद्धिप्राप्तौ तन्निवृत्त्यर्थमिह धातुग्रहणमिति वाच्यम्, यत्क्रिया-  
युक्ताः प्रादयः तं प्रत्येव गत्युपसर्गसंज्ञा इति परिभाषया गम्यमानगमनक्रियां प्रत्येव  
उपसर्गत्वात् प्रकृते च ऋकारादिनिमित्तकोपसर्गत्वस्यैव विवक्षितत्वादित्याशङ्क्याह—  
उपसर्गेणैवेत्यादिना । उपसर्गग्रहणेनैव धातोः आक्षेपे अन्यथानुपपत्तिरुपार्थाप-  
त्तितो लाभे सति पुनः धाताविति वचनं पुनर्विधानार्थमित्यन्वयः । कथं पुनर्विधान-  
लाभ इत्यत आह—योगविभागेनेति । योगशब्दः सूत्रशब्दपर्यायः । उपसर्गादतीति  
धाताविति च, सूत्रं विभज्यते । तत्र उपसर्गादतीति पूर्वसूत्रे धातावित्यर्थोक्तमभ्यमा-  
दाय उक्तार्थलाभः । धातावित्युत्तरसूत्रेऽपि उपसर्गादतीति पूर्वसूत्रमनुवर्तते । तथाच  
पूर्वसूत्रसमानार्थकमेतत्सूत्रं संपद्यत इति पुनर्विधानलाभ इत्यर्थः । किमर्थमिदं पुन-  
र्विधानमित्यत आह—तेनेति । पुनर्विधानेनेत्यर्थः । न भवतीति । परोऽपि  
प्रकृतिभावः पुनर्विधानसामर्थ्यात् बाध्यत इत्यर्थः । वा सुपि । उपसर्गादिति धा-  
ताविति पूर्वसूत्रमनुवर्तते । आद्युण इत्यतः वृद्धिरेचीत्यतश्च आदीति वृद्धिरिति  
चानुवर्तते । आदित्यनेन उपसर्गादिति विशेष्यत इति तदन्तविधिः । प्रत्ययग्र-  
हणपरिभाषया सुप्शब्देन सुबन्तप्रकृतिको धातुर्विवक्षितः । एकः पूर्वपरयोरिति चा-  
धिकृतम् । तदाह—अवर्णान्तादित्यादिना । सुब्धाताविति । सुबन्तप्रकृतिक-



परे वृद्धिरेकादेशो वा स्यात् । आपिशलिग्रहणं पूजार्थम् । प्रार्थनीयति । प्रार्थनीयति । सावर्ण्यात् लृवर्णस्य ग्रहणम् । उपालकारीयति-उपलकारीयति । तपरत्वाद्गोर्ध्वे न । उप ऋकारीयति-उपकारीयति । (७८) एङि पररूपम् । ६।१।६४ ॥ अवर्णान्तादुपसर्गादेकादौ धातौ परे पररूपमेकादेशः स्यात् । प्रेजते । उपोषति । इह 'वा सुपि' इत्यनुवर्त्य वाक्यभेदेन व्याख्येयम् । तेनैकादौ सुब्धातौ वा । उपेङ्कीयति-

धातौ परत इत्यर्थः, सुबन्तस्य धातोरसंभवात् । एकादेश इति । पूर्वपरयोरचोरिति शेषः । यद्यपि ऋच्छ्र गतावित्यादीनां क्विपि धातुत्वं सुबन्तत्वं च संभवति । तथापि तुल्यास्यसूत्रभाष्ये उपालकारीयतीत्यादेरेतदुदाहरणत्वेन भाष्ये उक्तत्वात् सुबन्तप्रकृतिकं इत्येव व्याख्यानमुचितम् । ननु वाग्रहणादेव सिद्धे आपिशलिग्रहणं व्यर्थमित्यत आह—आपिशलिग्रहणमिति । आपिशलेराचार्यस्याप्ययमर्थः संमत इत्यादेर्लाभार्थमित्यर्थः । प्रार्थनीयतीति । ऋषभमात्मन इच्छतीत्यर्थे 'सुप आत्मनः क्यच्' 'सनाद्यन्ताः' इति धातुत्वम् । 'सुपो धातुप्रातिपदिकयोः' इति सुपो लुक् 'क्यचि च' इति ईत्वम् । लट्, तिप्, शप्, पररूपम् । प्र ऋषभीयति इति स्थिते अनेन वृद्धिः आकारः रपत्वम् । प्रार्थनीयतीति । वृद्धयभावपक्षे आदूगुणः रपरत्वम् । सावर्ण्यादिति । ऋलृवर्णयोरिति सावर्ण्यादतीत्यनेन लृतोऽपि ग्रहणमित्यर्थः । उपालकारीयतीति । लृकारमात्मान इच्छतीत्यर्थे क्यजादि पूर्ववत् । लपरत्वं विशेषः । उपलकारीयतीति । वृद्धयभावपक्षे गुणः लपरत्वम् । तपरत्वादिति । ऋतीति तपरकरणेन तत्कालस्यैव ग्रहणात् दीर्घऋकारे परे वृद्धिविकल्पोऽयं न भवति, किं तु गुण एवेत्यर्थः । ऋकारीयतीति । ऋकारमात्मन इच्छतीत्यर्थे क्यजादि पूर्ववत् । वृद्धयभावादत्र गुण एव ।

एङि पररूपम् । उपसर्गादिति धाताविति चानुवर्तते । आदित्यनुवृत्तमुपसर्गादित्यस्य विशेषणमिति तदन्तविधिः । यस्मिन् विधिरिति परिभाषया तदादिग्रहणम् । एकः पूर्वपरयोरिति चाधिकृतम् । तदाह—अवर्णान्तादित्यादिना । एकादेश इति । पूर्वपरयोरिति शेषः । प्रेजते इति । एजृ दीप्तौ । प्र एजते इति स्थिते वृद्धिरेचीति वृद्धिं बाधित्वा अनेन पररूपम् एकारः । एजृ कम्पने इति तु परस्मैपदी । उपोषतीति । उष दाहे, लट् तिप् शप् लघूपधगुणः उप ओषतीति स्थिते वृद्धिं बाधित्वा अनेन ओकारः । ननु एङ्को भेषः, तमात्मन इच्छति एङ्कीयति, उप एङ्कीयतीति स्थिते अनेन नित्यमेव पररूपं स्यात् । इष्यते तु वृद्धिरपि उपेङ्कीयति उपेङ्कीयतीति । तत्राह—इहेति । एङि पररूपमित्यत्र वा सुपीत्यनुवर्तते । तच्च नैकवाक्यतया संबध्यते । तथा सति, अवर्णान्तादुपसर्गादेकादौ सुब्धातौ परे पररूपमेकादेशो वा स्यादित्येवार्थः स्यात् । एवं सति प्रेजते उपोषतीत्यत्र नित्यं पररूपं न स्यात् । अतो वाक्यभेदेन व्याख्येयम् । एङि पररूपमिति



उपैङ्कीयति । प्रोधीयति-प्रौधीयति । 'एवे चानियोगे' (वा ३६३१) नियोगोऽवधारणम् । केव भोक्ष्यसे । अनवकलृप्तावेवशब्दः । 'अनियोगे' किम् । तवैव । (७६) अचोऽन्त्यादि टि ४१।१।६४॥ अचां मध्ये योऽन्त्यः स आदिर्यस्य तट्टि-संज्ञं स्यात् । 'शकन्धादिषु पररूपं वाच्यम्' (वा ३६३२) । तच्च टेः । शकन्धुः । कर्कन्धुः । कुलटा । 'सीमन्तः केशवेशे' (वा ३६३३) सीमान्तोऽन्त्यः । मनीषा । हलीषा । लाङ्गलीषा । पतञ्जलिः । 'सारङ्गः पशुपार्श्वयोः' (ग १३६) । साराङ्गोऽन्त्यः । आकृतिगणोऽयम् । मार्तण्डः । 'ओत्वोष्ठयोः समासे वा' (वा ३६३४) ।

प्रथमं वाक्यम् । अवर्णान्तादुपसर्गादेकादौ धातौ परे पररूपमेकादेशः स्यादिति तदर्थः । वा सुपीति द्वितीयं वाक्यम् । तत्र एङि पररूपमित्यनुवर्तते । धातौ उपसर्गादित्यादि च । ततश्च उक्तपररूपविषये सुब्धातौ परे पररूपं वा स्यादिति लभ्यते । तदाह—तेनेति । उक्करीत्या वाक्यभेदाश्रयणेन एकादौ सुब्धातौ पररूपं पाक्षिकं भवति, तदितरधातौ तु नित्यमित्यर्थः । एवे चानियोगे । नियोगशब्दं व्याचष्टे—नियोगोऽवधारणमिति । अवधारणम् अन्ययोगव्यवच्छेदः । तदन्यस्मिन्नर्थे यः एवशब्दः तस्मिन्नकारात् परे पूर्वपरयोः पररूपमेकादेशः स्यादित्यर्थः । केव भोक्ष्यस इति । अत्रेति न निश्चिनुम इत्यर्थः । क्व एव इति स्थिते वृद्धि बाधित्वा अनेन वार्तिकेन पररूपमेकारः । अनवकलृप्ताविति । अनवधारणइत्यर्थः । तवैवेति । नान्यस्येत्यर्थः । अत्र एवशब्दस्य अवधारणार्थत्वात् न तस्मिन् परे पररूपम्

अथ क्वचित् टेः पररूपं विधातुं टिसंज्ञामाह—अचोऽन्त्यादि टि । अच इति निर्धारणे षष्ठी । जातावेकवचनम् । अन्ते भवः अन्त्यः, अन्त्यः आदिः यस्य तत् अन्त्यादीति विग्रहः । फलितमाह—अचां मध्य इत्यादिना । शकन्धादिष्विति । शकन्धादिषु विषये तत्सिद्धयर्थं पूर्वपरयोः पररूपं वक्तव्यमित्यर्थः । ततश्च शकादिशब्दानां टेरचि परे टेश्च परस्याच्च स्थाने पररूपमेकादेश इत्यर्थाङ्गभ्यते । आदित्यनुवृत्तौ शकन्धादिगणे सीमन्त इत्यादिकृतिपररूपाणामसिद्धेः । तदाह—तच्चटेरिति । शकन्धादिगणं पठति—शकन्धुरित्यादिना । शकानां देशविशेषाणाम् अन्धुः कूप इति विग्रहः । शक अन्धु इति स्थिते सवर्णदीर्घे प्राप्त अनेन पररूपम् । अत्र शकशब्दे द्वावचौ । तत्र अन्त्यः अच् ककारादकारः, तदादिः अकार एव, 'आद्यन्तवदेकस्मिन्' इति वचनात् । एवमग्रेऽपि द्रष्टव्यम् । कर्कन्धुरिति । कर्काणां राज्ञां अन्धुरिति विग्रहः । कर्क अन्धुः इति स्थिते पररूपम् । कुलेटेति । अट गतौ । पचाद्यच् । टाप् । कुलानां अटेति विग्रहः । भिन्नार्थं व्यभिचारार्थं वा या गृहानटति सा कुलटा । कुलान्यटतीति विग्रहं तु कर्मण्यणि टिङ्ढाण्यिति ङीप् स्यात् । कुल अटेति स्थिते पररूपम् । सीमन्तः केशवेशे इति । गणान्तर्गतवार्तिकमेतत् । केशानां वेशः सज्जिवेशविशेषः । तस्मिन् गम्ये सीमन्शब्दस्य टेरन् इत्यस्य अन्तशब्दस्थावर्णस्य च स्थाने पररूपमित्यर्थः । आ-

स्थूलोतुः स्थूलौतुः । बिम्बोष्ठः बिम्बौष्ठः । 'समासे' किम् । तवौष्ठः । (८०) ओ-  
माङोश्च । ६।१।६५ ॥ ओमि आङि च आपरे पररूपमेकादेशः स्यात् । शिवा-  
र्यो नमः । शिव एहि—शिवेहि । (८१) अव्यक्तानुकरणस्यात् इतौ ।  
दित्यनुवृत्तौ तु इदं न सिध्येत् । सीमान्तोऽन्य इति । प्रामान्तप्रदेशः इत्यर्थः ।  
मनीषेति । मनस ईषेति विग्रहः । अत्र अस् इति टेः ईकारस्य च स्थाने पररूप-  
मीकारः । इष गतौ । 'गुरोश्च हलः' इत्यप्रत्ययः । टाप् । 'बुद्धिर्मनीषा' इत्य-  
मरः । हलीषेति । 'ईषा लाङ्गलदण्डः स्यात्' इत्यमरः । हलस्य ईषेति विग्रहः ।  
करिकलभ इतिवत् पुनरुक्तिः समाधेया । अत्र गुणे प्राप्ते पररूपम् । एवं लाङ्गली-  
षेत्यत्रापि । पतञ्जलिरिति । पतन् अञ्जलिर्यस्मिन्नमस्कार्यत्वादिति विग्रहः ।  
अत्र अत् इति टेः अकारस्य च स्थाने पररूपमकारः । केचित्तु, गोमर्दाख्यदेशे क-  
स्यचिद्वेषेः सन्ध्योपासनसमये अञ्जलेर्निर्गत इत्येतिह्यात् अञ्जलेः पतञ्जिति विग्रह-  
णन्ति । मयूरव्यंसकादित्वात् समासः । सारङ्गः पशुपक्षिणोरिति । इदमपि  
गणान्तर्गतं वार्तिकम् । भाष्ये तु न दृश्यते । सारशब्द उत्कृष्टे । 'सारो बले स्थि-  
रांशे च न्याय्ये क्लीबेऽम्बरे त्रिषु इत्यमरः । साराणि अङ्गानि यस्येति विग्रहः । सार  
अङ्ग इति स्थिते सर्वर्णदीर्घे प्राप्ते अनेन पररूपम् । 'चातके हरिणे पुंसि सारङ्गः  
शबले त्रिषु' इत्यमरः । आकृतिगणोऽयमिति । आकृत्या एवंजातीयकतया  
निर्णेतव्योऽयं गण इत्यर्थः । लोकप्रयोगानुसारेण एवंजातीयकाः शब्दाः अस्मिन्  
गणे निवेशनीया इति यावत् । तत्फलमाह—मार्तण्ड इति । मृतं अण्डं यस्य  
सः मृतण्डः कश्चिद्विषः । मृत अण्ड इति स्थिते सर्वर्णदीर्घं बाधित्वा अनेन पररू-  
पम् । ततः अपत्ये अणि मार्तण्डः । 'परामार्तण्डमास्थत्' इति सर्वर्णदीर्घस्तु  
च्छान्दसः । ओत्वोष्ठयोः । अवर्णात् ओतुशब्दे ओष्ठशब्दे च परे पूर्वपरयो-  
रचोः पररूपं वक्तव्यमित्यर्थः । स्थूलोतुरिति । 'ओतुर्विडालो मार्जारः' इत्य-  
मरः । स्थूल ओतुः इति स्थिते वृद्धिं बाधित्वा पाक्षिकं पररूपम् । बिम्बोष्ठ  
इति । बिम्बफलवत् रक्तवर्णो ओष्ठो यस्येति विग्रहः ।

ओमाङोश्च । ओं च आङ्चेति विग्रहः । आदिति पररूपमिति चानुवर्तते,  
एकः पूर्वपरयोरिति च तदाह—ओमीत्यादिना । शिवार्योनम इति । अत्र  
वृद्धिं बाधित्वा पररूपम् । शिवेहीति । आ इहीति स्थिते गुणे एहीति रूपम् । ततः  
शिव एहि इति स्थिते वृद्धिं बाधित्वा पररूपमेकारः । नच शिव आ इहीति स्थिते  
सर्वर्णदीर्घे कृते पश्चाद्गुणे शिवेहीति रूपसिद्धेराङ्ग्रहणं व्यर्थमिति वाच्यम्,  
'धातूपसर्गयोः कार्यमन्तरङ्गम्' इति न्यायेन प्रथमं आद्गुण इति गुणे कृते शिव  
एहीति स्थिते वृद्धौ प्राप्तायां तज्जिवृत्यर्थत्वात् । भाष्ये तु, आ ऋश्यात्, गुणः,  
अश्यात्, अथ अश्यात् अयश्यादित्यत्र सर्वर्णदीर्घनिवृत्त्यर्थम् आङ्ग्रहणमिति  
स्थितम् । अव्यक्तानुकरणस्य । पररूपमित्यनुवर्तते । अव्यक्तः अस्फुटवर्ण-

६।१।६८ ॥ ध्वनेरनुकरणस्य योऽच्छब्दस्तस्मादितौ परे पररूपमेकादेशः स्यात् । पटत् इति पठिति । 'एकाचो न' (वा ३६३७) । अदिति । (८२) नाम्नेडितस्यान्यस्य तु वा । ६।१।६९ ॥ 'आम्नेडितस्य प्रागुक्तं न स्यात् । अन्यस्य तु तकारमात्रस्य वा स्यात् । 'डाचि बहुलं द्वे भवतः' (वा ४६१७) । इति बहुलप्रहणात् द्वित्वम् । (८३) तस्य परमाम्नेडितम् । ८।१।२ ॥ द्विरुक्तस्य परं रूपमाम्नेडितसंज्ञं

विभागः वृद्धपतनादिजनितध्वनिः । तस्यानुकरणं तत्प्रतिपादकस्तत्सङ्गः अपरिस्फुटवर्णविभागः शब्दः तस्यावयवः यः अत्शब्दः तस्मात् इतिशब्दे परे अत्शब्दस्य इकारस्य च स्थानं पररूपं स्यादित्यर्थः । अत्र इतिशब्दे यः प्रथम इकारः तस्मिन्परे इति व्याख्येयम् । अन्यथा इतिशब्दस्य कृत्स्नस्यादेशप्रसङ्गात् । तदाह—ध्वनेरित्यादिना । अत्र अलोऽन्यस्येति न भवति, 'नानर्थकेऽलोऽन्यविधिः इति निषेधात् । पटत् इतीति प्रक्रियावाक्यप्रदर्शनम् । न तु पररूपाभावपक्षे रूपमिति भ्रमितव्यम्, अत्र पररूपस्य नित्यत्वात् । असंहितायां निर्देशो वा । पठितीति । उदाहरणमेतत् । वृद्धः पतित इत्याद्यध्याहार्यम् । अत्र अनेकाज्प्रहणं कर्तव्यमिति वार्तिकमर्थतः संगृह्णाति—एकाचो नेति । एकः अच् यस्य सः एकाच् तथाभूतस्यानुकरणस्य उक्तं पररूपं नेत्यर्थः । अदिति । अत्र एकाच्त्वात् न पररूपम् ।

ननु पटत्पटत् इति इत्यत्र पटत्पटेति रूपमिष्यते । तत्राव्यक्तानुकरणस्येति पररूपे पटत्पटिति इत्येव स्यात् । तत्राह—नाम्नेडितस्य । अव्यक्तानुकरणस्यात इताविति पररूपमिति एकः पूर्वपरयोरिति चानुवर्तते । आम्नेडितस्य अव्यक्तानुकरणस्य अवयवः यः अत्शब्दः तस्य इतिशब्दे परे पररूपं न स्यात् । अन्यस्य तु वा । तुरवधारणे । अत्शब्दान्यस्य तकारस्यैव इकारस्य च पररूपं वा स्यात् । नत्वकारस्यापीत्यर्थः । तदाह—आम्नेडितस्य प्रागुक्तमित्यादिना । ननु पटत् पटत् इत्यत्र कथं द्वित्वमित्यत आह—डाचीति । 'डाचि बहुलं द्वे भवतः' इति द्वित्वमित्यन्वयः । ननु अव्यक्तानुकरणात् द्वयजवरार्धादनितौ डाच्' इति डाचः कथमिह संभवः, इतिशब्दे परतस्तत्पर्युदासः स्यादित्यत आह—बहुलप्रहणादिति । वेत्यनुक्त्वा बहुलप्रहणमधिकविधानार्थम्, बहूनर्थान् लाति गृह्णातीति तद्व्युत्पत्तेरिति भावः । अभियुक्ताश्चाहुः—“कचित् प्रवृत्तिः कचिदप्रवृत्तिः क्वचिद्विभाषा कचिदन्यदेव । शिष्टप्रयोगाननुसृत्य लोके विज्ञेयमेतत् बहुलप्रहे तु ” इति । ननु किमाम्नेडितं नाम ? तत्राह—तस्य परमाम्नेडितम् । सर्वस्य द्वे इत्यनन्तरमिदं सूत्रं पठ्यते । ततश्च तस्येत्यनेन द्विरुक्तस्येति लभ्यते । अवयववाचिपरशब्दयोगे अत एव ज्ञापकात् षष्ठी । तदाह—द्विरुक्तस्येत्यादिना । पटत्पटेतीति । पटत् पटत्

१ अनुकरणानां सर्वेषां शास्त्रप्रवृत्तिप्रयोजकं साधुत्वमस्तीति प्रत्याहाराद्विके 'अल्लक्' सूत्रे भाष्ये स्पष्टम् ।

स्यात् । पट्पटिति । (८४) भूलां जशोऽन्ते । ८।२।२६ ॥ पदान्ते भूलां जशः  
स्युः । पट्पटदिति । (८५) अकः सवर्णे दीर्घः । ६।१।१०८ ॥ अकः सवर्णे-  
ऽचि परे दीर्घ एकादेशः स्यात् । दैत्यारिः । श्रीशः । विष्णुदयः । 'अचि' किम् ।  
कुमारी शेते । 'नाज्झलौ' (सू १३) इति सावर्ण्यनिषेधस्तु न दीर्घशकारयोः ।  
ग्रहणकशास्त्रस्य सावर्ण्यविधিনিषेधाभ्यां प्रागनिपत्तेः । 'अकः' किम् । हरये ।

इति इति स्थिते तकारस्य इकारस्य च पररूपम् इकारः । ततश्च आदगुणः । अथ  
पररूपाभावपक्षे पट्पटत् इतीत्यत्र तकारस्य दकारं विधत्ते—भूलां जशोऽन्ते । पद-  
स्येत्यधिकृतम् । तदाह—पदान्त इति । पट्पटदितितीति । स्थानसाम्यात् त-  
कारस्य दकारो जशिति भावः । अत्र अतशब्दस्य पररूपनिषेधाभावे तकारमात्रस्य  
पररूपैकादेशविकल्पविधौ तस्य पररूपाभावपक्षे अतशब्दस्य पूर्वसूत्रेण पररूपापत्तौ  
पट्पटितितीति स्यादिति ध्येयम् ।

अकः सवर्णे । अक इति पञ्चमी । इको यणचोत्पत्तः अचोत्पत्तनुवर्तते । एकः  
पूर्वपरयोरित्यधिकृतम् । तदाह—अकः सवर्णेऽचीत्यादिना । दैत्यारिरिति ।  
दैत्य अरि इति स्थिते द्वयोरकारयोरेको दीर्घः आकारः, स्थानसाम्यात् । श्री ईश  
इति स्थिते ईकारयोरेकः ईकारः । विष्णु उदय इति स्थिते उकारयोरुकारः । अत्रा-  
चोत्पत्तनुवृत्तेः किं प्रयोजनमिति पृच्छति—अचि किमिति । कुमारी शेते इति ।  
अचोत्पत्तनुवृत्तौ ईकारस्य शकारस्य च तालुस्थानविवृतप्रयत्नस्येन सवर्णतया तयो-  
र्दीर्घः ईकार एकादेशः स्यात् । तन्निवृत्त्यर्थमचोत्पत्तनुवर्तनीयमिति भावः । ननु ईका-  
रशकारयोः स्थानप्रयत्नसाम्येऽपि न सावर्ण्यम्, नाज्झलाविति निषेधात् । अतः  
कुमारी शेते इत्यत्र अकस्सवर्ण इत्यस्याप्रसङ्गेः अचोत्पत्तनुवृत्तिर्व्यर्थेवेत्यत आह—  
नाज्झलाविति । नाज्झलाविति सावर्ण्यनिषेधो वार्ण्यसमाम्नायिकानामेव, नतु  
दीर्घप्लुतानामपि, आदिरन्त्येन सहेतेत्यनेन वार्ण्यसमाम्नायिकानामेव अचशब्दवा-  
च्यत्वावगमात् । अत ईकारशकारयोः सावर्ण्यसत्त्वात् कुमारी शेते इत्यत्रातिप्रसङ्गः  
स्यादित्यचोत्पत्तनुवृत्तिरावश्यकतीत्यर्थः । ननु वार्ण्यसमाम्नायिकानामेव अचशब्दवाच्यत्वे-  
ऽपि अचशब्दोपस्थितैः अकारादिभिः ह्रस्वदीर्घप्लुतानामपि ग्रहणं भवति, अणुदित्सू-  
त्रबलात् । अत ईकारशकारयोर्न सावर्ण्यप्रसङ्गिरित्यनुवृत्तिर्व्यर्थेवेत्यत आह—ग्रहण-  
केति । अणुदित्सवर्णस्येति ग्रहणकसूत्रं हि लब्धात्मकमेव सत् 'अस्य च्चौ' इत्यादौ  
प्रवृत्तिमर्हति । नाज्झलाविति प्रवृत्तिदशायां च ग्रहणकशास्त्रमिदं न लब्धात्मकम् । तद्वि-  
सवर्णपदघटितत्वात् सवर्णपदार्थावगमोत्तरमेव लब्धात्मकम् । सवर्णसंज्ञाविधायकं च  
तुल्यास्यसूत्रं सामान्यतः स्वार्थं बोधयदपि नाज्झलाविति अपवादविषयं परिहृत्य  
तदन्यत्रैव पर्यवसानं लब्ध्वा स्वकार्यक्षमतामश्नुते । उक्तं च—'प्रकल्प्यापवादविषय-  
मुत्सर्गोऽभिनिविशते' इति । एवं च अणुदित्सूत्रस्य नाज्झलाविति निषेधसहिततु-  
ल्यास्यसूत्रप्रवृत्तेः प्रागलब्धात्मकतया नाज्झलावित्यत्र अजग्रहणेन दीर्घप्लुतानां

‘अकोऽकि दीर्घः’ इत्येव सुवचम् । ‘ऋति सवर्णे ऋ वा’ (वा ३६४०) । होतृ-  
कार-होतृकारः । ‘लृति सवर्णे लृ वा’ (वा ३६४१) । होतृलृकारः । पक्षे ऋकारः  
सावर्ण्यात् । होतृकारः । ‘ऋति ऋ वा’ ‘लृति लृ वा’ इत्युभयत्रापि विधेयं वर्ण-  
द्वयं द्विमात्रम् । आद्यस्य मध्ये द्वौ रेफौ तयोरेका मात्रा । अभितोऽजभक्तेरपरा । द्वि-  
तीयस्य तु मध्ये द्वौ लकारौ शेषं प्राग्वत् । इहोभयत्रापि ‘ऋत्यकः’ (सू ६२) इति  
पाक्षिकः प्रकृतिभावो वक्ष्यते । (८६) एङः पदान्तादति । ६।१।१०६ ॥ पदा-

ग्रहणाभावेन ईकारशकारयोः सावर्ण्यनिषेधाभावेन सावर्ण्यसत्त्वात् कुमारी शत  
इत्यत्र अकः सवर्ण इति प्राप्तौ तन्निवृत्त्यर्थमचीत्यनुवृत्तिराश्रयणीयेत्यर्थः । तदेतत्  
नाजम्बलाविति सावर्ण्यनिषेधो यद्यपीति ग्रन्थव्याख्यावसरे प्रपञ्चितम् । अकोऽकि  
दीर्घ इत्येव सुवचमिति । एवंच सवर्णग्रहणं न कर्तव्यमिति लाघवम् । दध्युकार  
इत्यत्र तु यथासंख्याश्रयणाच्चातिप्रबलः अतश्च अचीत्यनुवृत्तिरपि नाश्रयणीयेति भावः ।

ऋति ऋ वा इति वार्तिकम् अकः सवर्ण इत्यतोऽनुवृत्तसवर्णपदेन योजयित्वा  
पठति—ऋति सवर्णे ऋ वा । अक इत्यनुवर्तते । एकः पूर्वपरयोरिति च । अकः  
सवर्णे ऋति परे पूर्वपरयोः ऋ इत्येकादेशः स्यादित्यर्थः । होतृकार इति । होतृ  
ऋकार इति स्थिते अनेन द्वयोः ऋकारयोः स्थाने ऋकारविलक्षणो नृसिंहवत् व्य-  
न्तरात्मा ऋकारः रेफद्वयवान् कश्चिद्वर्णो भवति । एतदभावपक्षे रूपं दर्शयति—हो-  
तृकार इति । अकः सवर्ण इति दीर्घः । लृति सवर्णे लृ वा । अकः सवर्णे  
लृति परे पूर्वपरयोः लृ इत्येकादेशो वा स्यादित्यर्थः । होतृलृकार इति । होतृ  
लृकार इति स्थिते ऋकारस्य लृकारस्य च स्थाने नृसिंहवत् व्यन्तरात्मा लृकारः द्वि-  
लकारवान् कश्चिद्वर्णो भवति । पक्ष इति । उक्तव्यन्तरात्मकवर्णाभावपक्षे ऋकारस्य  
लृकारस्य च स्थाने अकः सवर्ण इति दीर्घो भवन् ऋलृवर्णयोरिति सावर्ण्यादृकार  
एव भवति, लृकारस्य दीर्घाभावादिति भावः । अत एव होतृ लृकार इत्यत्र सवर्ण-  
दीर्घपक्षे होतृकार इत्येवोदाहृतं भाष्ये । अथ ऋति ऋ वा, लृति लृ वेत्यत्र विधे-  
यवर्णस्वरूपं विविनक्ति—ऋति ऋ वा लृति लृ वेत्युभयत्रापि विधेयं वर्ण  
द्वयं द्विमात्रमिति । तदेवोपपादयति—आद्यस्य मध्य इति । एका मात्रेति ।  
व्यञ्चनानामर्धमात्रतया एकैकस्य रेफस्य अर्धमात्रत्वादिति भावः । अभितोऽजभ-  
क्तेरिति । अभित इत्यनन्तरं रेफाविति शेषः । अजभक्तेरिति सामान्याभिप्रा-  
यमेकवचनम् । रेफद्वयस्य पुरस्तादुपरिष्ठाच्च विद्यमानयोः ह्रस्वऋकारांशयोरन्या  
मात्रेत्यर्थः । द्वितीयस्य इति । विधेयस्येति शेषः । शेषं प्राग्वदिति । लकार-  
योरेका मात्रा, तावभितो विद्यमानयोः लृकारांशयोरन्या मात्रेत्यर्थः । एतच्च तुल्या-  
स्यसूत्रे भाष्यकैयटयोः स्पष्टम् । एतेन दीर्घे प्राप्ते ह्रस्वः ऋकारः लृकारश्चात्र विधी-  
यत इति प्राचीनग्रन्थः परास्तः । पाक्षिक इति । वैकल्पिक इत्यर्थः । प्रकृति-  
भाव इति । निर्विकारस्वरूपेणावस्थानमित्यर्थः । सन्ध्यभाव इति यावत् ।

न्तादेङोऽति परे पूर्वरूपमेकादेशः स्यात् । हरेऽव । विष्णोऽव । (८७) सर्वत्र विभाषा गाः । ६।१।१२२ ॥ लोके वेदे चैङन्तस्य गोरिति वा प्रकृतिभावः स्यात्पदान्ते । गो अग्रम्—गोऽग्रम् । 'एङन्तस्य' किम् । चित्रग्वग्रम् । 'पदान्ते' किम् । गोः । ( ८८ ) अवङ् स्फोटायनस्य । ६।१।१२३ ॥ 'अति' इति निवृत्तम् । अचि परे पदान्ते गोरवङ् वा स्यात् । गवाग्रम् । 'पदान्ते' किम् । गवि । व्यवस्थितविभाषया गवाक्षः । ( ८९ ) इन्द्रे च । ६।१।१२४ ॥ गोरवङ् स्यादिन्द्रे । गवेन्द्रः ।

**एङः पदान्तादति ।** अमि पूर्वे इत्यतः पूर्वं इत्यनुवर्तते । एकः पूर्वपरया-रित्यधिकृतम् । तदाह—**पदान्तादित्यादिना ।** हरे अव इति स्थिते अयादेशं बाधित्वा पूर्वरूपमेकारः । विष्णो अवत्यत्र अयादेशं बाधित्वा पूर्वरूपमोकारः । सर्वत्र विभाषा । पदान्तादित्यनुवर्तते । प्रकृत्यान्तःपादमित्यतः प्रकृत्येत्यनुवर्तते । प्रकृत्या स्वभावेन निर्विकारस्वरूपेण अवतिष्ठत इत्यर्थः । यजुष्युर इत्यतो यजुषीति निवृत्तम् । तत्सूचनाय सर्वत्रेत्युपात्तम् । तेन लोके वेदे चेति लभ्यते । तदाह—**लोक इत्यादि । प्रकृतिभाव इति ।** स्वभावानावस्थानमित्यर्थः । एवं च पूर्वरूपमवादेशश्च न । गो अग्रमिति प्रकृतिभावे रूपम् । पूर्वरूपे गोऽग्रमिति । अत्र एङ इत्यप्यनुवर्तते । ततश्च एकदेशविकृतमनन्यवद्भवतीति न्यायेन चित्रग्वग्रमित्यत्र नातिप्रसङ्गः । हे चित्रगोऽग्रमित्यत्रापि न प्रकृतिभावः, प्रतिपदोक्त्यैव एङो ग्रहणात्, प्रकृते च ह्रस्वस्य गुण इत्योकारस्य लाक्षणिकत्वात् । गोरिति । गो अस् इति स्थिते गो इत्योकारस्य पदान्तत्वाभावाच्च प्रकृतिभावः । नचैवमपदान्तत्वादेङः पदान्तादिति पूर्वरूपमपि दुर्लभमिति वाच्यम्, अत एव ङसिद्धसोषेति तत्र पूर्वरूपारम्भात् । अवङ् स्फोटायनस्य । अतीति निवृत्तमिति । एङः पदान्तादित्यत इति शेषः, व्याख्यानादिति भावः । पदान्तादिति, गोरिति, अचीति चानुवर्तते । स्फोटायनस्य ऋषेः मते अवङ् । अन्यस्य तु न । ततश्च विकल्पः सिद्धः । तदाह—**अचि पर इत्यादिना ।** ङिच्चेत्यन्तादेशः । गवाग्रमिति । गो अग्रमिति स्थिते गकारादोकारस्यावङ् । गव अग्र इति स्थिते सर्वर्णदीर्घः । न च अग्रशब्दे अकारमचं परत्वेनाश्रित्य प्रवृत्तः अवङ् कथं तद्विघातकं सर्वर्णदीर्घं प्रवर्तयति संनिपातपरिभाषाविरोधादिति वाच्यम्, संनिपातपरिभाषया अनित्यत्वस्य रामायेत्यत्र वक्ष्यमाणत्वात् । गवीति । गो इ इति स्थिते ओकारस्य पदान्तत्वविरहान्नावङ् । नापि पूर्वसूत्राभ्यां प्रकृतिभावपररूपे । किन्तु अयादेशः । अतीत्यनुवृत्तौ तु गवश इत्यादि न सिध्येत् । व्यवस्थितेति । क्वचित् भवतीत्यंश एव प्रवर्तते, क्वचितु न भवतीत्यंश एव, क्वचिदुभयमित्येवं लक्षणानुसारेण व्यवस्थया प्रवृत्ता विभाषा व्यवस्थितविभाषा सर्वत्र विभाषा गोरित्यत्राश्रियते । ततश्च गवाक्ष इत्यत्र नित्यमवङ् इत्यर्थः । इदं च ।

“देवत्रातो, ग्लो, ग्रह, इतियोगे च सद्भिधिः ।

अथ प्रकृतिभावः ॥४॥

(६०) प्लुतप्रगृह्या अचि नित्यम् । ६।१।१२५ ॥ प्लुताः प्रगृह्याश्च व-  
च्यन्ते, तेऽचि परे नित्यं प्रकृत्या स्युः । एहि कृष्ण३ अत्र गौश्वरति । हरी एतौ ।  
'नित्यम्' इति किम् । 'हरी एतौ' इत्यादावयमेव प्रकृतिभावो यथा स्यात् । 'इको-  
ऽसवर्णे'—(सू ६१) इति ह्रस्वसमुच्चितो मा भूत् । (६१) इकोऽसवर्णे शाक-  
ल्यस्य ह्रस्वश्च । ६।१।१२७ ॥ पदान्ता इकोऽसवर्णेऽचि परे प्रकृत्या स्युर्ह्रस्वश्च  
वा । अत्र ह्रस्वविधिसामर्थ्यादेव प्रकृतिभावे सिद्धे तदनुकर्षणार्थश्चकारो न कर्त-

मिथस्ते न विभाष्यन्ते गवाक्षः, संशितव्रतः ॥”

इति शाच्छेोरिति सूत्रे भाष्ये स्पष्टम् । गवाक्ष इति । गवां किरणानामक्षी-  
वेति विग्रहः । अक्षणोऽदर्शनादित्यच् । पुस्त्वं लोकात् । 'वातायनं गवाक्षः स्यात्'  
इत्यमरः । इन्द्रे च । गोः, अवङ्, अचीत्यनुवर्तते । तदाह—गोरिति । विकल्प-  
निवृत्त्यर्थः पुनरारम्भः । गवेन्द्र इति । गो इन्द्र इति स्थिते अवङ् आद्गुणः ।

अथ प्रकृतिभाव इति । निरूप्यत इति शेषः । प्लुतप्रगृह्याः । वच्य-  
न्त इति । दूराद्धूते चेत्यादिना ईदूदेदित्याना चेत्यर्थः । प्रकृत्येति । प्रकृत्यान्तः-  
पादमित्यतस्तदनुवृत्तेरिति भावः । प्रकृत्या स्वभावेनावस्थिताः स्युरित्यर्थः । संधयो-  
न भवन्तीति यावत् । एहि कृष्ण३ अत्रेति । दूराद्धूते चेति णकारादकारः  
प्लुतः । तस्य अकारे न सवर्णदीर्घः । हरी एताविति । ईदूदेदिति रेफादीकारः  
प्रगृह्यः तस्य यणादेशो न भवति । ननु सर्वत्र विभाषेति पूर्वसूत्रे विभाषेत्यस्य  
अस्वरितत्वादेव निवृत्तिसिद्धेरिह नित्यग्रहणं किमर्थमिति पृच्छति—नित्य-  
मिति किमिति । उत्तरमाह—हरी एताविति । नित्यग्रहणे सत्येव हरी एता-  
वित्यादौ प्लुतप्रगृह्या अचीत्ययमेव केवलः प्रकृतिभावः स्यादित्यर्थः । यथाशब्दो  
योग्यतायाम् । अयमेव प्रकृतिभावः प्राप्तुं योग्यः । स च नित्यग्रहणे सति प्राप्नु-  
यादित्यर्थः । एवमग्रेऽप्येवंजातीयकेषु । एवशब्दव्यवच्छेद्यं दर्शयति—इक इति ।  
'इकोऽसवर्णे शाकल्यस्य ह्रस्वश्च' इति वक्ष्यमाणः ह्रस्वसमुच्चितः प्रकृतिभावः माभूत्  
न भवेत् । माळि लुङ् सर्वलकारापवादः । अकृते सति नित्यग्रहणे परत्वात् शाक-  
लह्रस्वसहितप्रकृतिभावः प्रसज्येत । नित्यग्रहणे कृते तु तत्सामर्थ्यादेव परमपि शा-  
कलं ह्रस्वसमुच्चितप्रकृतिभावं प्लुतप्रगृह्या इति केवलः प्रकृतिभावो बाधत इत्यर्थः ।

१ देवत्रात इति त्रातशब्दे 'नुदविदे'ति निष्ठानत्वस्याऽभावपक्ष एव, एवं  
गलः, जलचरो ग्राहः, इति शब्दयोगे करिष्यान्नतीत्यादौ, गवाक्षः, संशितव्रत इत्यत्र  
च क्रमेण 'अचि विभाषे'ति लत्वस्य, विभाषाग्रहः ' इति णप्रत्ययस्य, लुटः  
सद्वा इति शतुः, अवङ् स्फोटेत्यवङ्, शाच्छेोरन्यतरस्यामिति इत्वस्य च भावपक्ष  
एवेति 'मिथस्ते' इत्यादेरर्थः । २ धेनूनामिति लुचितोऽर्थः ।



व्यः ' इति भाष्ये स्थितम् । चक्रि अत्र-चक्रयत्र । 'पदान्ताः' इति किम् । गौर्यौ । 'न समासे' ( वा ३६८४ ) । वाप्यश्वः । 'सिति च' ( वा ३६८४ । पार्श्वम् ॥ (६२) ऋत्यकः । ६।१।१२८। अति परेऽकः प्राग्वत् । ब्रह्मश्रुतिः-ब्रह्मश्रुतिः । 'पदा-

इकोऽसवर्णे । इक इति षष्ठी । एङः पदान्तदित्यतः पदान्तादित्यनुवर्तते । तच्च षष्ठ्यन्ततया विपरिणम्यते । अचीति चानुवर्तते । ततश्च पदान्तस्येकः असवर्णेऽचि परे ह्रस्वः स्यादित्येकं वाक्यम् । चकारात् प्रकृत्यान्तःपादम् इत्यतः प्रकृत्येत्यनु-  
कृत्यते । ह्रस्व इति तत्रापि संबध्यते । ततश्च उक्तो ह्रस्वः प्रकृत्या स्वभावेन अव-  
तिष्ठत इति वाक्यान्तरं संपद्यते । फलितमाह—पदान्ता इक इत्यादिना । यदि  
चकारो न क्रियेत, तर्हि पदान्तस्य इकः असवर्णेऽचि ह्रस्वः स्यादित्येव लभ्येत ।  
तस्य ह्रस्वस्य प्रकृतिभावो न लभ्येत । ततश्च चक्री अत्रेति स्थिते ईकारस्य ह्रस्वे  
सति तस्य यणादेशे चक्रयत्रेत्येव स्यात् । चक्रि अत्रेति ह्रस्वसमुच्चितप्रकृतिभाव-  
विशिष्टं रूपं न स्यात् । इष्यते तदपि । अतः प्रकृत्येत्यनुकर्षणार्थश्चकार आवश्यक  
इति सूत्रकारस्य हृदयम् ।

भाष्यकारमतमाह—अत्र ह्रस्वेति । अत्र चकारो न कर्तव्यः, प्रकृत्येत्यनु-  
कर्षस्य व्यर्थत्वात् । नच विहितस्य ह्रस्वस्य यगिनवृत्त्यर्थः स इति वाच्यम्, ह्रस्व-  
विधिसामर्थ्यादेव यणो निवृत्तिसिद्धेः । अन्यथा यणमेव विदध्यात् । अतः प्रकृत्ये-  
त्यनुकर्षणार्थश्चकारो न कर्तव्य इति भाष्ये स्थितमित्यर्थः । चक्रि अत्रेति ह्रस्वसमु-  
च्चितप्रकृतिभावपक्षे रूपम् । तदभावपक्षे तु यणि चक्रयत्रेति रूपम् । नचात्र ककार-  
स्य 'स्कोः संयोगाद्यो'रिति लोपः शङ्क्यः, अचः परस्मिन्निति यणः स्थानिवत्त्वेन  
अच्त्वेन पदान्तसंयोगाभावात् । नच पूर्वत्रासिद्धे न स्थानिवदिति तन्निषेधः शङ्क्यः,  
तस्य दोषः संयोगादिलोपलक्षणत्वेऽपि वचनात् । न समासे । वार्तिकमेतत् ।  
समासे उक्तशाकलविधिर्न भवतीत्यर्थः । वाप्यश्व इति । वाप्यामश्व इति विग्रहः ।  
शौण्डादेराकृतिगणत्वात् सुप्सुपेति वा समासः । सिति च । सकारः इत् यस्य  
सः सित्, तस्मिन् परे उक्तः शाकलविधिर्न भवतीत्यर्थः । पार्श्वमिति । पशुं पा-  
र्श्वस्थि । पशूनां समूहः पार्श्वम् । 'पशूनां गणस् वक्तव्यः' इति गणस् । आदिश्रुद्धिः ।  
यणादेशः । अत्र पार्शु अ इति स्थिते उक्तः शाकलो विधिर्न भवति । ओर्गुणस्तु  
न, भस्यैव तद्विधानात् । 'सिति चे'ति पदत्वेन भवत्वाभावात् । अचो ऋणतीति वृद्धि-  
रपि न भवति । आदिश्रुद्ध्या तद्वाधात् । तथाच मूलकारो वक्ष्यति । 'आदिश्रुद्धि-  
रन्त्योपधाश्रुद्धौ बाधते' इति । अत्र 'सिञ्जित्यसमासयोः शाकलप्रतिषेधः' इति वार्ति-  
कम् । तदिह द्विधा विभज्य व्याख्यातम् । नचैवं सति वाप्यश्व इत्यत्र कथं शाकलप्र-  
तिषेधः, तत्र समासस्य वैकल्पिकत्वादिति वाच्यम्, भाष्ये नित्यग्रहणस्य प्रत्याख्यातत्वात्

ऋत्यकः । अकः इति षष्ठी । शाकल्यस्य ह्रस्वस्येत्यनुवर्तते । असवर्ण इति



न्ताः' इत्येव । आर्च्छत् । समासेऽप्ययं प्रकृतिभावः । सप्तऋषीणाम्-सप्तर्षीणाम् ॥  
(६३) वाक्यस्य टेः प्लुत उदात्तः । ८।२।८२ ॥ इत्यधिकृत्य ॥ (६४) प्रत्य-  
भिवादेऽशूद्रे । ८ । २ । ८३ ॥ अशूदविषये प्रत्यभिवादे यद्वाक्यं तस्य टेः प्लुतः

निवृत्तम् । एकः पदान्तादित्यतः पदान्तादित्यनुवर्तते । तच्च षष्ठ्यन्ततया विपरिण-  
म्यते । ततः पदान्तस्य अकः ऋति ह्रस्वो वा स्यादित्येकं वाक्यं सम्पद्यते । चक्रा-  
रात् प्रकृत्येत्यनुकृत्यते । उक्तो ह्रस्वः प्रकृत्या अवतिष्ठत इति द्वितीयं वाक्यं संपद्यते  
तदाह—ऋति परे अकः प्राग्वदिति । ब्रह्मऋषिरिति । ब्रह्मा ऋषिरिति  
स्थिते आकारस्य ह्रस्वः प्रकृतिभावश्च । ततश्च आदुगुण इति रपरः अकारो न  
भवति । अत्र आकारस्य इक्त्वाभावादिकोऽसवर्णे इत्यप्राप्तं इदं वचनम् । ब्रह्मर्षि-  
रिति । उक्तह्रस्वसमुच्चितप्रकृतिभावाभावपक्षे आदुगुण इति अकारः । रपरत्वम् ।  
'ऋत्यस्य' इत्येव तु न सूत्रितम् । होतृ ऋकार इत्यत्र प्रकृतिभावार्थमग्रहणस्याष-  
यकत्वात् । पदान्ता इत्येवेति । पदान्तग्रहणमत्राप्यनुवर्तनीयमेवेत्यर्थः ।  
आर्च्छदिति । ऋ गतौ । लङ् तिप् शप् । पाप्राध्मेति ऋच्छादेशः । इतश्चेति  
इकारलोपः, आडजादीनामित्याडागमः, आटश्चेति वृद्धिः, आ ऋच्छदिति स्थिते  
आकारस्य अकः पदान्तत्वाभावाच्चोक्तः प्रकृतिभावः । न समास इति पूर्वसूत्रस्थं  
निषेधवार्तिकमिह न संबध्यत इत्याह—समासेऽपीति । सप्तऋषीणामिति ।  
'दिवसंख्ये संज्ञाया'मिति समासः । सप्तऋषीणामिति प्रकृतिभावपक्षे रूपम् । तद-  
भावपक्षे तु आदुगुण इति गुणे रपरत्वे सप्तर्षीणामिति भवति ।

अथ प्लुतप्रगृह्या इति सूत्राकाङ्क्षितप्लुतप्रगृह्ययोर्मध्ये प्रथमोपात्तप्लुतप्रकरण-  
मारभते—वाक्यस्य टेः । पदस्येत्यधिकृतम् । वाक्यस्य टेः पदावयवस्य प्लुतो  
भवति, स च उदात्तो भवतीत्यर्थः । अत्र पदस्येत्यनुवृत्तिर्न शङ्क्यप्रशान्त्याद्युत्तरा-  
र्था, इहानुवृत्तिविच्छेदे उत्तरत्रानुवृत्तेरसंभवात् । वाक्यस्येत्यभावे पदस्य टेःरित्युक्ते  
यावन्ति वाक्ये पदानि तावतां टेः प्लुतः प्रसज्येत । वाक्यस्येत्युक्ते तु वाक्यस्य  
टिरन्त्यस्यैव पदस्य संभवतीति न दोषः । टिग्रहणाभावे प्लुतश्रुत्या अचश्चेति परि-  
भाषया अच इत्युपस्थितौ तस्य वाक्यविशेषणत्वात् तदन्तर्भिधौ अजन्तस्य वाक्य-  
स्येत्यर्थे सति अलोऽन्त्यपरिभाषया वाक्यान्तस्याचः प्लुत इति पर्यवसानात् प्राप्तिं  
गच्छामिचि३त् इत्यादिहलन्तवाक्येषु प्लुतो न स्यात् । टिग्रहणे तु तत्सामर्थ्यादेव  
टिना अचो विशेषणात् टेःरवयवस्याचः प्लुत इत्यर्थो लभ्यत इति न दोष इति  
भाष्ये स्पष्टम् । इत्यधिकृत्येति । प्लुतविधय आरभ्यन्त इति शेषः । प्रत्यभि-  
वादेऽशूद्रे । वाक्यस्य टेः प्लुत उदात्त इत्यधिकृतम् । अशूद इति च्छेदः । न  
शूदः अशूदः द्विजातिः तद्विषयः प्रत्यभिवादः विधिवत् अभिवादयमानं प्रति वि-  
धिवदाशीर्वचनम् । भावे घञ् । अस्मिन् प्रत्यभिवादे विषये यद्वाक्यं तस्य टेः  
प्लुतः स्यात् । स चोदात्त इत्यर्थः ।

स्यात् । स चोदात्तः । अभिवादये देवदत्तोऽहम् । आयुष्मान् भव देवदत्तः । 'क्षियां न' ( वा ४८६४ ) । अभिवादये गार्ग्यहम् । आयुष्मती भव गार्गी । नाम गोत्रं

अभिवादविधिमाह आपस्तम्बः—' दक्षिणं बाहुं श्रोत्रसमं प्रसार्य ब्राह्मणोऽभिवादीत, उरःसमं राजन्यः, मध्यसमं वैश्यः, नीचैः शूद्रः । 'प्राञ्जलिः' इति । ' तिष्ठन् प्रातरभिवादमभिवादयीतासावहं भोः ' इति च । असाविति स्वनामनिर्देशोऽभिमतः । देवदत्तोऽहं भोः इति ब्रुवन् अभिवादं आशीर्वचनं अभिवादीत वक्तव्यत्वेन विज्ञापयेत् । ततश्च यथावर्णं दक्षिणं बाहुं प्रसार्य अभिवादये देवदत्तोऽहं भोः इति ब्रूयादित्यर्थः । अयमभिवादनप्रकारः ।

प्रत्यभिवादनप्रकारस्तु मनुना दर्शितः—

' आयुष्मान् भव सौम्येति विप्रो वाच्योऽभिवादाने ।

अकारश्चास्य नाम्नोऽन्ते वाच्यः पूर्वाक्षरः प्लुतः ॥' इति ।

अत्र नाम्नोऽन्ते इति वचनात् आयुष्मान् भव सौम्येत्यनन्तरमभिवादयमानस्य नाम संबुद्धयन्तं प्रयोक्तव्यमिति स्मृत्यन्तरसिद्धमनुगृहीतं भवति । अस्य नाम्नः अन्ते अकारश्च वाच्यः प्रयोज्यः । तस्मादकारात् पूर्वाक्षरः पूर्वः अच् प्लुतः प्रयोक्तव्य इत्यर्थः । एवंच आयुष्मान् भव सौम्य देवदत्तः अ इति प्रत्यभिवादवाक्यं संपन्नमिति स्थितिः । अभिवादये देवदत्तोऽहमिति अभिवादवाक्यप्रदर्शनम् । भोः इत्यस्याप्युपलक्षणम् । आयुष्मान् भव देवदत्तः इति प्रत्यभिवादवाक्यप्रदर्शनम् । अभिवादये इत्यस्य अभिवादमाशीर्वचनं वक्तव्यत्वेन विज्ञापयामीत्यर्थः । भवेत्यनन्तरं सौम्यशब्दस्य देवदत्त इत्यनन्तरमकारस्याप्युपलक्षणम् । अत्र देवदत्तशब्दे तकारादकारस्य प्लुतः । आयुष्मत्वस्य विधेयत्वात् संबोधनविभक्त्यभावः । अत्र प्रत्यभिवादवाक्ये शर्मान्तं ब्राह्मणस्येत्यादि न भवति, एचोऽप्रगृह्यस्येति सूत्रे शर्मादिराब्दं विना केवलस्य नाम्नो भाष्ये उदाहरणात् उक्तमन्वादिस्मृतिविरोधाच्च । अशूद्र इति किम् ? ' कुशल्यसि तुषजक ' इति भाष्यम् । एवंच शूद्रविषये आयुष्मान् भवेति न प्रयोक्तव्यमिति गम्यते । ' अशूद्रस्यसूयकेष्विति वक्तव्यम् ' इति वार्तिकम् । शूद्रविषये एव प्लुतप्रतिषेधो न भवति, किंतु शूद्रवत् स्त्रीविषये असूयकविषयेऽपि प्लुतप्रतिषेधो भवतीति वक्तव्यमित्यर्थः । तत्र शूद्रविषये उदाहृतम् । स्त्रीविषये वार्तिकं विभज्यार्थतः संगृह्णाति—स्त्रियां नेति । स्त्रीविषयकप्रत्यभिवादवाक्ये उक्तो विधिर्न भवतीत्यर्थः । अभिवादये गार्ग्यहमिति अभिवादनवाक्यप्रदर्शनम् । आयुष्मती भव गार्गीति प्रत्यभिवादवाक्यम्, अत्र न प्लुतः । असूयके तु उदाहरणं भाष्ये स्फुटम् । यद्यपि गार्गीति नाम न भवति किं तु गोत्रमेव,

१ स्थाली अहं भोः । भिद्यस्व वृषल स्थालिन्, इत्यसूयकोदाहरणं भाष्ये । स्थालोऽस्यास्तीति योगप्रयुक्ता संज्ञेयं, भिद्यस्वेति कर्मकर्तरि प्रयोगः, पृथग्भवेत्यर्थः । वस्तु-

वा यत्र प्रत्यभिवादवाक्यान्ते प्रयुज्यते तत्रैव प्लुत इष्यते । नेह । आयुष्मानेधि । 'भोराजन्याविशां वेति वाच्यम्' ( वा ४८६५ ) आयुष्मानेधि भोः । आयुष्मानेधीन्द्रवर्म३न् । अयुष्मानेधीन्द्रपालित३ ॥ (६५) दूराद्धूते च । ८।२।८४ ॥ दूरात्सम्बोधने यद्वाक्यं तस्य टेः प्लुतः स्यात् । सक्तून्पिब देवदत्त३ ॥ (६६) हैहे-प्रयोगे हैहयोः । ८।२।८५ ॥ एतयोः प्रयोगे दूराद्धूते यद्वाक्यं तत्र हैहयोरेव प्लुतः

तथापि भाष्ये गार्गीशब्दोदाहरणादेव अभिवादप्रत्यभिवादवाक्ययोर्नाम्नो गोत्रस्य च विकल्पः । तदाह—नाम गोत्रं वेति । अत्र नामशब्देन द्वादशेऽहनि पिता नाम कुर्यादिति विहितं नामैव गृह्यते । अत एव आयुष्मान् भव दण्डित्यादौ प्लुतो नेति भाष्ये स्पष्टम् । नाम गोत्रं वेति परिगणनस्य प्रयोजनमाह—नेहेति । आयुष्मानेधीति । अस्तेस्सिप् हिः, ध्वसोरित्येत्वं, हेर्धिः । असोरसोपः । अत्र धका-रादिकारस्य न प्लुतः, अनामत्वादगोत्रत्वाच्च । भोराजन्याविशाम् । भोश्शब्दस्य राजन्यवैश्यवाचकनाम्नोरच टेः प्लुतो वा स्यादिति वक्तव्यमित्यर्थः । भोश्शब्दस्य अप्राप्ते इतरयोस्तु नामत्वात् प्राप्ते विभाषेयम् । तत्र भोश्शब्दे यथा—आयुष्मानेधि भोः । आयुष्मानेधि देवदत्त भोः' इति भाष्यम् । अत एव प्रत्यभिवादवाक्यान्ते नाम्नोऽनन्तरं भोश्शब्दस्य भवशब्देन एधिशब्दस्य च प्रयोगविकल्पो गम्यते । राजन्ये यथा—आयुष्मानेधि इन्द्रवर्म३न्, इन्द्रवर्मन् । वैश्ये यथा—आयुष्मानेधि इन्द्रपालित३, इन्द्रपालित इति भाष्यम् । अत एव भाष्यात् प्रत्यभिवादवाक्ये शर्मान्तं ब्राह्मणस्य वर्मान्तं क्षत्रियस्य पालितान्तं वैश्यस्येति विधयोऽपि प्रवर्तन्ते इति गम्यते । उक्तभाष्यमन्वादिस्मृतिविरोधाद्विकल्पः । अत्र भाष्ये अपर आहृत्युक्त्या प्रत्यभिवादे सर्वस्यैव नाम्नो भोश्शब्द आदेशो वक्तव्य इति पठित्वा आयुष्मानेधि भोः इत्येतावदेव सर्वत्र प्रत्यभिवादवाक्यमित्युक्तम् ।

दूराद्धूत च । यत्र प्रदेशे स्थितस्य प्रयत्नोच्चारितं शब्दं बोध्यमानो न शृणोति किं त्वधिकं प्रयत्नमपेक्षते तद्दूरम्, दूतमाह्वानं भावे कृतः । तच्च सम्बोधनमिह विवक्षितम् । वाक्यस्य टेः प्लुत उदात्त इत्यधिकृतम् । तदाह—दूरात्सम्बोधन इत्यादिना । यदि तु आह्वानमेवात्र विवक्षितं स्यात् तर्हि एहि देवदत्तेत्यादौ आह्वानवाचकपदे सत्येव स्यात् । सम्बोधनपरत्वे तु तदन्यत्रापि भवतीत्यभिप्रेत्योदाहरति—सक्तूनीति । हैहेप्रयोगे । है हे इत्यव्यये सम्बोधनद्योतके । तयोः प्रयोगे हैहयोः प्लुतः स्यादित्यर्थः । पूर्वसूत्रेण गुरोरनृत इत्यनेन च सिद्धे किमर्थमिदमित्याशङ्क्य नियमार्थमिति व्याचष्टे—हैहयोरेवेति । हैहयोरेवेति नियमार्थमिति भावः । पाहि है३ राम, पाहि है३ रामेत्यत्र हैहयोरेव प्लुतः, न तु गुरोर-

तः शब्दे प्रत्यभिवादासम्भवान्मूले तन्नोक्तम् । पृतिसम्भाषणमात्रं प्रत्यभिवाद इति मत्वा तु वार्तिकेऽस्य कप्रहणं कृतम् ।

स्यात् । हे३ राम । राम हे३ ॥ (१७) गुरोरनृतोऽनन्त्यस्याप्येकैकस्य प्रा-  
चाम् । ८।२।८६ ॥ दूराद्धूते यद्वाक्यं तस्य अङ्गिभस्यानन्त्यस्यापि गुरोर्वा प्लुतः  
स्यात् । दे३वदत्त । देवदत्त३ । देवदत्त३ । 'गुरोः' किम् । वकारात्परस्याकारस्य मा  
भूत् । 'अनृतः' किम् । कृष्ण३ । एकैकग्रहणं पर्यायार्थम् । इह 'प्राचाम्' इति  
योगो विभज्यते । तेन सर्वः प्लुतो विकल्प्यते ॥ (१८) अप्लुतवदुपस्थिते ।  
६।१।२२६ ॥ उपस्थितोऽनार्ष इतिशब्दः, तस्मिन्परे प्लुतोऽप्लुतवद्भवति ( प्लुत-  
कार्यं प्रकृतिभावं न करोति ) सुश्लोक३ इति—सुश्लोकेति । 'वत्' किम् । अप्लुत  
इत्युक्तेऽप्लुत एव विधीयेत प्लुतश्च निषिध्येत । तथाच प्रगृह्याश्रये प्रकृतिभावे प्लु-

नृत इत्यनन्त्यस्यापीत्येतत् हेहयोरित्यनन लभ्यत इति यावत् । प्रयागग्रहणाभावे वा-  
क्यस्य टेरित्यधिकारात् राम हे३ राम हे३ इत्यत्रैव स्यात् । अतः प्रयागग्रहणम् ।  
ततश्च अनन्त्ययोरपि तयोः प्लुतो भवति । गुरोरनृतोऽनन्त्यस्य । दूराद्धूते  
चेत्यनुवर्तते । वाक्यस्य टेः प्लुत उदात्त इत्यधिकृतम् । दूरात् सम्बोधने यद्वाक्यं  
तत्र सम्बोध्यमानवाचकं यत् पदं तदवयवस्य ऋकारभिन्नस्य अनन्त्यस्य गुरोः  
प्लुतः स्यात् । अनन्त्यस्य तु गुरोरगुरोश्च स्यादित्यर्थः, टेः अपिना समुच्चयात् । त-  
दाह—दूरादित्यादिना । दे३वदत्तेत्यादिषु सर्वत्र एहीति शब्दः प्रागध्याहर्तव्यः ।  
अन्यथा एकतिङ् वाक्यमिति वाक्यत्वानुपपत्तेः । पर्यायार्थमिति । अन्यथा सर्व-  
ेषां गुरुणां युगपत् प्लुतः स्यादिति भावः । इह प्राचामिति । गुरोरनृतोऽनन्त्य-  
स्याप्येकैकस्येत्येकं, प्राचामित्यन्यत् । तत्र प्लुत इत्येव अनुवर्तते । प्राचां मते प्लुतः  
स्यात्, नान्यमते इति फलति । ततः किमित्यत आह—तेनेति । एवं च 'सर्वः  
प्लुतः साहसमनिच्छता विभाषा वक्तव्य' इति वार्तिकं न कर्तव्यमिति भावः ।  
प्लुतशास्त्रत्यागात्मकं साहसमनिच्छतेत्यर्थः । प्लुतशास्त्रेषु श्रद्धाजाड्यं विहायेति यावत्

अप्लुतवत् । किमिदमुपस्थितं नाम ? अनार्षमितिकरणमिति भाष्यम् । अ-  
वैदिक इतिशब्द इत्यर्थः । प्लुत इत्यध्याहार्यम् । अवैदिके इतिशब्दे परे प्लुतः  
अप्लुतवत् स्यादिति फलति । तदाह—उपस्थितोऽनार्ष इत्यादिना । अप्लु-  
तवद्भावस्य प्रयोजनमाह—प्लुतकार्यं प्रकृतिभावं न करोतीति । अप्लुत-  
कार्यं यणादिकं करोतीति पाठान्तरम् । सुश्लोक३ इतीति । तैत्तिरीये सुश्लोक३  
इति प्लुतान्तो मन्त्रः पठितः । पदकाले अवग्रहे तस्मात् परतः इतिशब्दं पदका-  
लः पठन्ति । तत्र सुश्लोक३ इति इति स्थिते अप्लुतवद्भावेन प्रकृतिभावाभावे  
मिति आदुगुणे सुश्लोकेतीति भवति । अत्र इतिशब्दः पदकारप्रक्षिप्तत्वादवैदिकः ।  
तदेव सुश्लोकेति इत्युदाहरणं भाष्ये स्थितम् । पदकारास्तु सुश्लोक३ इति सुश्लोक  
३ इति इत्येव अवगृह्णन्ति । तदपि संहिताया अविवक्षितत्वाविर्वाणम् । संहिता-  
यामेव यणादिसन्धिविधानात् । वत्किमिति । अप्लुतवदित्यत्र वदग्रहणस्य  
चि प्रयोजनमिति प्रश्नः । उत्तरमाह—अप्लुत इत्युक्त इत्यादिना । वदग्रहणं

तस्य श्रवणं न स्यात् । अग्नी३ इति ॥ (६४) ई३चाक्रवर्मणस्य । ६।१।१३०॥  
 ई३कारः प्लुतोऽचि परेऽप्लुतवद्वा स्यात् । चिनु हि३ इति—चिनु हीति । चिनु हि३  
 इदम्—चिनु हीदम् । उभयत्र विभाषेयम् ॥ (१००) ईदूदेद्विवचनं प्रगृह्यम् ।  
 १।१।११ ॥ ईदूदेदन्तं द्विवचनं प्रगृह्यसंज्ञं स्यात् । हरी एतौ । विष्णु इमौ । गङ्गे  
 अमू । पचेते इमौ । ‘मणी वोष्टस्य लम्बेते प्रियौ वत्सतरौ मम’ इत्यत्र त्विवार्थे व-

विहाय अप्लुत उपस्थित इत्युक्ते प्लुतस्य स्थाने अप्लुत एव विधीयते । अतः प्लुत  
 एव निवर्तते । ततश्च अग्नी ३ इत्यत्र सम्बोधनप्रथमाद्विवचनान्तस्यानुकरणे प्रगृह्य  
 ईकारः त्रिमात्रो न श्रेयते । वत्करणे तु प्लुतकार्यस्य प्रकृतिभावस्यैव निवृत्तिर्ग-  
 म्यते न तु प्लुतस्यापौति नोक्तदोष इत्यर्थः । ई३चाक्रवर्मणस्य । ई३ इति प्लु-  
 तस्य लुप्तप्रथमाविभक्तिको निर्देशः । उपस्थित इत्यस्वरितत्वान्निवृत्तम् । अप्लुत-  
 वदित्यनुवर्तते । इको यणचोत्यतः अर्चात्यनुवर्तते । चाक्रवर्मणमुनेर्मेते ईकारः अचि  
 परे अप्लुतवद्भवति, नत्वन्यमत इत्यर्थः । तदाह—प्लुतोऽचि परेऽप्लुतवद्वे-  
 ति । चिनु हि३ इदमिति । किं मया कर्तव्यमिति पृष्टस्येदं प्रतिवचनम् । चिनु  
 इति लोढन्तम् । उत्तश्च प्रत्ययादिति हेर्लुक् । हि इति त्वव्ययम् । ‘विभाषा पृष्ट-  
 प्रतिवचने ङः’ इति प्लुतः । चिनु इत्यतः प्राक् देवदत्तेत्यध्याहार्यम् । इदमिति तु  
 वाक्यान्तरस्थम्, नतु चिनु इत्येतेन एकवाक्यतामापन्नम् । अन्यथा वाक्यस्य टे-  
 रित्यधिकारात् हिशब्दे इकारस्य प्लुतो न स्यात् । उभयत्रेति । इतिशब्दे परतो  
 नित्यतया प्राप्ते, तदन्यत्र अप्राप्ते चारम्भादुभयत्र विभाषेयमित्यर्थः । विभाषाश-  
 ब्दस्तु अव्ययमिति न भ्रमितव्यम्, नेवेति विभाषायामिति भाव्यप्रयोगात् । विभा-  
 ष्यते विकल्प्यते इति विभाषा । गुरोश्च हल इत्यप्रत्ययः । टाप् ।

ईदूदेद्विवचनम् । ईच्च ऊच्च एच्चेति समाहारद्वन्द्वः । ईदूदेदिति द्विवचन-  
 विशेषणत्वात्तदन्तविधिः । द्विवचनमित्यनेन तु प्रत्ययत्वेऽपि न तदन्तं गृह्यते, सं-  
 ज्ञाविधौ प्रत्ययग्रहणे तदन्तग्रहणं नास्तीति तन्निषेधात् । तदाह—ईदूदेदन्तमित्या-  
 दिना । हरी एताविति । अत्र ईकारस्य परादिवत्त्वाश्रयणात् द्विवचनत्वम् । प्रगृह्यत्वे  
 सति प्लुतप्रगृह्या इति प्रकृतिभावाच्च यण । विष्णु इमावित्यत्राप्येवम् । गङ्गे अमू इत्यत्र  
 तु अयादेशो न भवति । ईदूदेदन्तमिति तदन्तविधेः प्रयोजनं दर्शयितुमाह—पचेते  
 इमाविति । तदन्तविध्यभावे ईदूदेदात्मकं द्विवचनं प्रगृह्यमिति लभ्येत । एवं सति  
 पचेते इत्यत्र इते इति द्विवचनस्य एद्रूपत्वाभावात् प्रगृह्यत्वं न स्यादिति भावः ।  
 ईदूदेदन्तं यद्विवचनान्तमिति व्याख्याने तु कुमार्योरगारं कुमार्यगारमित्यत्रातिप्र-  
 सङ्गः स्यात् । ईदूदेदन्तं द्विवचनमिति व्याख्याने तु नातिप्रसङ्गः । ओसो द्विवच-  
 नस्य ईदूदेदन्तत्वाभावात् । ननु ‘मणीवोष्टस्य लम्बेते प्रियौ वत्सतरौ मम’ इति  
 भारतश्लोके मणी इवेति ईकारस्य प्रगृह्यत्वे सति प्रकृतिभावे सवर्णदीर्घो न स्यादि-  
 त्यत आह—मणीवोष्टस्येत्यादिना । ‘वं प्रचेतसि जानीयादिवार्थे च तद्व्य-

शब्दो वाशब्दो वा बोध्यः । (१०१) अदसो मात् । १।१।१२ ॥ अस्मात्परावी-  
दूतौ प्रगृह्यौ स्तः । अमी ईशाः । रामकृष्णावमू आसाते । 'मात्' किम् । अमुके-

यम् । ' इति मेदिनी । ' व वा यथा तथैवैवं साम्य ' इत्यमरः ।

अदसो मात् । अदस इत्यवयवषष्ठी । अदशशब्दावयवान्मकारादित्यर्थः ।  
ईदूदिति प्रगृह्यमिति चानुवर्तते । मादिति दिग्योगे पञ्चमी । परशब्दोऽध्याहार्यः ।  
तदाह—अस्मात् पराविति । अदशशब्दावयवमकारात् परावित्यर्थः । एदिति  
नानुवर्तते, अदशशब्दे मकारात् परस्य एकारस्यासंभवात् । द्विवचनमित्यपि नानु-  
वर्तते, अदशशब्दे मकारात् परस्य ईकारस्य अमी इति बहुवचनत्वात् ऊकारस्य च  
मकारात्परस्य तत्र द्विवचनान्तेष्वेव सत्त्वेन व्यावर्त्याभावात् । अमी ईशा इति ।  
अदशशब्दाज्जसि त्यदाद्यत्वं पररूपत्वं जसशशी आदगुणः । अदे इति स्थिते ए-  
कारस्य एत ईदिति ईत्वं दस्य च मत्वम् । अमी इति रूपम् । अत्र ईकारस्य द्वि-  
वचनत्वाभावात् पूर्वसूत्रेण प्रगृह्यसंज्ञा न प्राप्तित्यनेन सा विधीयते । रामकृष्णा-  
वमू इति । पुंलिङ्गाददशशब्दात् प्रथमाद्विवचने औळि, त्यदाद्यत्वं, पररूपत्वं वृद्धि-  
रेचि, अदौ इति स्थिते, अदसोऽसेरित्यौकारस्य ऊत्वम्, दस्य मत्वम् । अमू इति  
रूपम् । यथप्ययमूकारो द्विवचनं भवति, तथापि पूर्वसूत्रेण प्रगृह्यत्वे कर्तव्ये उत्त्व-  
मत्वयोरसिद्धतया दकारादौकारस्यैव शास्त्रदृष्ट्या सत्त्वात् पूर्वसूत्रेण तस्य प्रगृह्यत्वं  
न प्राप्तमित्यनेन विधीयते । अदसोमादिति सूत्रं प्रति तु उत्त्वमत्वे नासिद्धे, आर-  
म्भसामर्थ्यात् । पूर्वसूत्रस्य तु तत्र न सामर्थ्यम् । हरी एतौ, विष्णु इमावित्यादौ  
चरितार्थत्वात् । स्त्रियौ फले वा अमू आसाते इति खोलिङ्गो नपुंसकलिङ्गश्च अद-  
शशब्दो नात्रोदाहरणम् । तथाहि श्रीलिङ्गाददशशब्दात् औळि, त्यदाद्यत्वे, पररूप-  
त्वे, टापि, औळ आप इति शीभावे, आदगुणे, अदे इति स्थिते उत्त्वमत्वयोरमू  
इति रूपम् । तथा नपुंसकलिङ्गात्तस्मादौळि, त्यदाद्यत्वे, पररूपत्वे, नपुंसकाच्चेति  
शीभावे, आदगुणे, उत्त्वमत्वयोरमू इत्येव रूपम् । अत्र पूर्वसूत्रेणैव प्रगृह्यत्वं सि-  
द्धम् । उत्त्वमत्वयोरसिद्धत्वेऽप्येकारस्य द्विवचनस्य सत्त्वात् । अतः पुंलिङ्ग एव  
अदशशब्दः अत्रोदाहरणमिति प्रदर्शयितुं रामकृष्णावित्युक्तम् । मात्किमिति ।  
अदस इत्येव सूत्रमस्तु । मादप्रहणस्य किं पूयोजनमिति प्रश्नः । अमुकेऽत्रेति । अव्य-  
यसर्वनाम्नामकच् प्राक्टेः' इत्यकचि अदकशब्दाज्जसि, त्यदाद्यत्वं, पररूपत्वम्, जस-  
शशी, आदगुणः, उत्त्वमत्वे, अमुके इति रूपम् । अत्र एकारस्य प्रगृह्यत्वनिवृत्त्यर्थं माद-  
प्रहणम् । कृते च तस्मिन् एकारस्य मात्परत्वाभावाज्ज प्रगृह्यत्वमिति भावः । नन्वे-  
वमपि मादप्रहणं व्यर्थम्, एदप्रहणमननुवर्त्य ईदूतोरेवात्र प्रगृह्यत्वविधानाभ्युप-  
गमेन अमुके इत्यत्र प्रगृह्यत्वपूसक्तेरेवाभादित्यत आह—असतीति । अदसो  
मादित्यत्र ईदूदेतां एकसमासपदोपात्तानां मध्ये ईदूतोर्द्वयोरनुवृत्तौ एतोऽप्यनुवृत्ति-  
प्रसक्तौ मादप्रहणादेतोऽनुवृत्तिः प्रतिबद्धा । मादप्रहणाभावे तु बाधकाभावादेतो-

ऽत्र । असति मादग्रहणे एकारोऽप्यनुवर्तते ॥ (१०२) शे । १।१।१३ ॥ अयं  
 प्रगृह्यः स्यात् । अस्मे इन्द्राबृहस्पती । (१०३) निपात एकाजनाङ् । १।१।१४ ॥  
 एकोऽज्जिपात आङ्गवर्जः प्रगृह्यः स्यात् । अ अवधे । इ विस्मये । उ वितर्के । इ  
 इन्द्रः । उ उमेशः । 'अनाङ्' इत्युक्तेरङिदाकारः प्रगृह्य एव । आ एवं नु मन्यसे ।  
 आ एवं किल तत् । कित्तु न प्रगृह्यः । ईषदुष्यं ओष्णम् । 'वाक्यस्मरणयोरङित् ।

ऽप्यनुवृत्तिः स्यात् । ततश्च अमुक इत्यत्रापि एकारस्य प्रगृह्यत्वप्रसङ्गौ तन्निवृत्त्यर्थं  
 मादग्रहणम् । कृते तु तस्मिन् एतोऽनुवृत्तिप्रतिबन्धादमुके इत्यत्र न प्रगृह्यत्वम् । तथाच  
 एकाराननुवृत्तिफलकं मादग्रहणमिति भावः । शे । एकपदं सूत्रम् । प्रगृह्यमित्यनुवर्तते ।  
 छन्दधीत्यनुवृत्तौ सुपां सुलुक्पूर्वसवर्णाच्छ्रयाडाव्यायाजालः' इति विहितः शे इत्येका-  
 रान्त आदेशः प्रगृह्यः स्यादित्यर्थः । तदाह—अयमिति । शे आदेश इत्यर्थः ।  
 अस्मे इति । अस्मभ्यमित्यर्थः । भ्यसः शे आदेशः, लशक्तद्धित इति, शकार  
 इत्, शेषे लोपः, अस्मे इति रूपम् । अद्विवचनत्वादप्राप्तौ वचनम् । यद्यपि छान्द-  
 समिदं वैदिकप्रक्रियायामेव निबन्ध्यम्, तथापि अस्मे इति त्वे इति इत्याद्यवग्रहे  
 लोकार्थत्वस्यापि सत्त्वादिह तन्निबन्धनम्, पदपाठस्याधुनिकत्वात् ।

निपात एकाच् । प्रगृह्यमित्यनुवर्तते । पुंलिङ्गतया च विपरिणम्यते । एक-  
 आसावच्चेति कर्मधारयः । तदाह—एकोऽजित्यादिना । इ विस्मये इति ।  
 इ इति चादित्वाज्जिपातः । स च आक्षर्ये वर्तते इत्यर्थः । इ इन्द्रः । उ उमेशः । इ  
 इति उ इति निपातः संबोधने । उभयोरपि एकाच्त्वाज्जिपातत्वाच्च प्रगृह्यत्वान्न संधिः ।  
 अनाङित्यत्र ङकारानुबन्धस्य प्रयोजनमाह—अनाङित्युक्तेरिति । आ एव-  
 मिति । पूर्वप्रकान्तवाक्यार्थस्य अन्यथात्वद्योतकोऽयमाकारः । पूर्वमित्थं नामंस्थाः,  
 इदानीं त्वेवं मन्यसे इत्यर्थः । आ एवमिति । स्मरणद्योतकोऽयमाकारः । इदो-  
 भयत्रापि आकारस्य क्त्वाभावाच्च पर्युदासः । ङित्त्विति । कित्तु आकारः प्रगृह्यो  
 न भवति अनाङिति पर्युदासादित्यर्थः । ओष्णमिति । आ उष्णमित्यत्र आका-  
 रस्य क्त्वात् प्रगृह्यत्वाभावे सति आद्विगुणः । ननु प्रयोगदशायां ङकारस्याश्रवणा-  
 विशेषात् ङिदङ्गिद्विवेकः कथमित्यत आह—वाक्येति । प्रकान्तवाक्यार्थस्यान्यथा-  
 त्वे स्मरणो च अङित् । अन्यत्र । ईषदाद्यर्थे गम्ये ङिदिति विवेकः—भेदोऽवगन्तव्य  
 इत्यर्थः । तथाच भाष्यम्—

‘ईषदर्थे क्रियायोगे मर्यादाभिविधौ च ङः ।

एतमातं ङितं विद्यात् वाक्यस्मरणयोरङित्' इति ॥

१ अत्र वाक्यस्मरणयोरन्यत्राऽङित्वं नास्तीत्येव विधेयं, तेन ईषदाद्यर्थे ङित्व-  
 मर्थसिद्धम् । तथा चेषदर्थे इत्यादि ङित्वार्थं न परिगणनं किन्तुदाहरणमात्रम् । तेन



अन्यत्र ङित् इति विवेकः ॥ (१०४) ओत् ॥ ११११५॥ ओदन्तो निपातः प्रगृह्यः स्यात् । अहो ईशाः ॥ (१०५) सम्बुद्धौ शाकल्यस्येतावन्तार्षे । १ । १ । १६ ॥ सम्बुद्धिनिमित्तक ओकारो वा प्रगृह्योऽवैदिक इतौ परे । विष्णो इति-विष्ण इति विष्णविति । अनार्षे इति किम् । ब्रह्मबन्धवित्यङ्गवीत् ॥ (१०६) उजः । १११ । १७ ॥ उज इतौ वा प्रागुक्तम् । उ इति-विति ॥ (१०७) ऊँ । ११११८ ॥ उज इतौ दीर्घोऽनुनासिकः प्रगृह्यश्च ऊँ इत्ययमादेशो वा स्यात् । ऊँ इति-विति ॥ (१०८)

एकः अच् यस्येति बहुव्रीहिस्तु नाश्रितः । तथा सति प्रेदमित्यादावतिप्रस-  
ङ्गात् । ओत् । निपात इत्यनुवर्तते । ओदिति तस्य विशेषणम् । अतस्तदन्तवि-  
धिः । प्रगृह्यमित्यनुवर्तते । पुंलिङ्गतया च विपरिणम्यते । तदाह—ओदन्त इ-  
त्यादिना । अहो ईशा इति । अनेकास्त्वात् पूर्वसूत्रेण अप्राप्तौ वचनम् । सं-  
बुद्धौ शाकल्यस्य । सम्बुद्धाविति निमित्तसप्तमी ओदित्यनुवृत्तेन अन्वेति ।  
प्रगृह्यमित्यनुवर्तते, पुंलिङ्गतया च विपरिणम्यते । ऋषिर्वेदः, तदुक्तमृषिणेत्यादौ  
तथा दर्शनात् । ऋषौ भवः आर्षः, न आर्षः अनार्षः, अवैदिके इतिशब्दे परत  
इत्यर्थः । शाकल्यग्रहणाद्विकल्पः । तदाह—संबुद्धिनिमित्तक इत्यादिना ।  
विष्णो इतीति । अत्र ओकारः ह्रस्वस्य गुण इति संबुद्धिनिमित्तकः । अत्र ओदन्त-  
त्वेऽपि निपातत्वाभावादप्राप्ते विभाषेयम् । विष्णविति प्रगृह्यत्वाभावे रूपम् ।

उजः । एकपदं सूत्रम् । शाकल्यस्य इतौ प्रगृह्यमिति चानुवर्तते । उ इति  
ङित् उकारः निपातः । तस्य इतिशब्दे परे शाकल्यमते प्रगृह्यसंज्ञा स्यादित्यर्थः ।  
तदाह—उज इतौ वा प्रागुक्तमिति । पूर्वोक्तं प्रगृह्यत्वमित्यर्थः । उ इति  
विति । निपात एकाजिति नित्यं प्राप्ते विकल्पोऽयम् । प्रगृह्यत्वपक्षे प्रकृतिभावे  
प्रथमं रूपम् । तदभावपक्षे यणादेशे द्वितीयं रूपम् । ऊँ । इदमप्येकपदं सूत्रम् ।  
ऊँ इति दीर्घस्य अनुनासिकस्य ऊकारस्य लुप्तप्रथमाविभक्तिकस्य निर्देशः । उज इ-  
त्यनुवर्तते इतौ शाकल्यस्य प्रगृह्यमिति च । तदाह—उज इतावित्यादिना । ऊँ  
इतीति । उक्तविधे ऊँकारादेशे रूपम् । प्रगृह्यत्वात् प्रकृतिभावः । एतदादेशाभाव-  
पक्षे पूर्वसूत्रेण प्रगृह्यत्वे सति उ इतीति रूपम् । प्रगृह्यत्वस्याप्यभावे सति यणादेशे  
विति रूपमिति त्रीणि रूपाणि फलितानि । तदेवम् उज ऊँ इत्येकमेव सूत्रं  
विभज्य व्याख्यातम् । एकसूत्रत्वे तु उजः इतौ परे ऊँ इत्ययं दीर्घोऽनुनासिकः प्रगृ-  
ह्यश्चादेशः शाकल्यमते स्यात् । तदभावपक्षे तु निपात एकाजिति नित्यं प्रगृह्यत्व-  
मित्येतावन्नभ्येत । ततश्च ऊँ इति उ इतीति रूपद्वयमेव स्यात्, विति रूपं न ल-

‘अप्र आँ अपः’ इत्यत्र सप्तम्यर्थवृत्तेरप्याङो ङित्त्वादाङोऽनुनासिकश्चन्द-  
सीत्यादिविधिः प्रवर्तते ।



मय उञो वो वा । ८।३।३३॥ मयः परस्य उञो वो वा स्यादचि । किमु उक्कम्-  
किम्बुक्कम् । वस्यासिद्धत्वाच्चानुस्वारः ॥ (१०६) ईदूतौ च सप्तम्यर्थे । १।१।१६॥  
सप्तम्यर्थे पर्यवसन्नमीदूदन्तं प्रगृह्यं स्यात् । सोमो गौरी अधिश्रितः । मामकी तनू  
इति । 'सुपां सुलुकि—' ( सू ३२६१ ) इति सप्तम्या लुक् । अर्थग्रहणं किम् ।  
वृत्तावर्थान्तरौपसंक्रान्ते मा भूत् । वाप्यामश्चो वाप्यश्चः ॥ (११०) अणोऽप्रगृह्य-

भ्येत । अतो विभज्य व्याख्यातम् । मय उञो वो वा । मय इति पञ्चमी उञ  
इति षष्ठी ' उञो ह्रस्वादचि ' इत्यतः अचीत्यनुवर्तते । तदाह—मयः परस्ये-  
त्यादिना । किम्बुक्तमिति । किमु उक्कमिति स्थिते मकारादुकारस्य उञो  
' निपात् एकाच् ' इति नित्यं प्रगृह्यत्वात् प्रकृतिभावात् यणभावे प्राप्ते वत्ववचन-  
मिदम् । ननु तर्हि इको यणचीत्यनन्तरमेव मय उञो वेति पठितव्यम् । वग्रहणा-  
भावेन स्नाधवात् । त्रिपाद्यां पाठे वग्रहणस्यापि कर्तव्यत्वेन गौरवादित्यत आह—  
वत्वस्येति । यदि षष्ठस्य प्रथमे पादे इको यणचीत्यत्रैव मय उञो यणादेशवि-  
कल्पो विधीयेत, तर्हि किम्बुक्तमित्यत्र मोऽनुस्वार इति मकारस्य वकारे परे अनु-  
स्वारः स्यात् । त्रिपाद्यां वत्वविधौ तु तस्यासिद्धत्वाच्चानुस्वारः । त्रिपाद्यामनुस्वार-  
विध्यपेक्षया वत्वविधेः परत्वादिति भावः ।

ईदूतौ च । प्रगृह्यमित्यनुवर्तते । तच्च द्विवचनान्ततया विपरिणम्यते । शब्द-  
स्वरूपस्य विशेष्यत्वात्तदन्तविधिः । ईदूतौ च सप्तम्यावित्येव सिद्धे अर्थग्रहणाद्यत्र  
सप्तम्या लुकि ' यः शिष्यते स लुप्यमानार्थाभिधायी ' इति न्यायेन प्रकृतेरेव सप्त-  
म्यर्थे पर्यवसानं तथाविधत्वमीदूदन्तयोग्यम्यते । तथाच सप्तम्यर्थे पर्यवसन्नावीदूद-  
न्तौ शब्दौ प्रगृह्यौ स्त इत्यक्षरार्थः । फलितमाह—सप्तम्यर्थे इत्यादिना ।  
सोमो गौरी अधिश्रित इति । गौर्यामित्यर्थः । 'सुपां सुलुगि'ति सप्तम्या लुक् ।  
प्रगृह्यत्वे प्रकृतिभावाच्च यण । वातप्रमीत्यादिसप्तम्यन्तं तु नात्रोदाहरणम्, तत्र  
सप्तम्या लुप्तत्वाभावेन प्रकृतेः सप्तम्यर्थे अप्रवृत्तेः । मामकी तनू इति । माम-  
क्यां तन्वामित्यर्थः । सुपां सुलुगिति सप्तम्या लुक् । प्रगृह्येभ्यः परत इतिशब्द-  
प्रयोगस्य पदकारैर्नियमितत्वात् पदपाठे मामकी इति तनू इतीत्यत्र प्रगृह्यत्वफलं  
बोध्यम् । ननु 'ईदूतौ च सप्तम्याः' इत्येव सूत्र्यताम् । षष्ठ्या च अर्थद्वारा संबन्धो  
विवक्ष्यताम् । ततश्च सप्तम्यर्थे विद्यमानमीदूदन्तमित्यर्थस्य अर्थग्रहणं विनैव स्ना-  
भादर्थग्रहणं किमर्थमिति पृच्छति—अर्थग्रहणं किमिति । कस्मै प्रयोजनाये-  
त्यर्थः । किमित्यव्ययम् । वृत्ताविति । अर्थग्रहणसामर्थ्यात् लुप्तसप्तम्यर्थमात्रे पर्य-

१ समासादिवृत्तौ वैयाकरणैर्विशिष्टशक्त्यङ्गिकारेण वापीपदं वाप्यधिकरण-  
काश्चरूपार्थबोधकम् । एवमश्वपदमपि तस्मिन्नेवायं वर्तते, विशिष्टशक्तिश्च प्रत्येकं  
पदयोरपार्याप्त्या वर्तते, समुदाय एव तु पर्याप्त्या वर्तते इति नार्थस्य पौनरुक्त्यं पदद्वयेन।

स्यानुनासिकः । ८।४।१७॥ अप्रगृह्यस्याणोऽवसानेऽनुनासिको वा स्यात् । दधिं—  
दधि । 'अप्रगृह्यस्य' किम् । अग्नी ॥

॥ इति अच्सन्धिप्रकरणम् ॥

## अथ हल्सन्धिप्रकरणम् । ५ ।

(१११) स्तोः श्चुना श्चुः । ८।४।४०॥ सकारतवर्गयोः शकारचवर्गाभ्यां योगे  
वसन्नमित्यर्थो विवक्षितः । ततश्च समासवृत्तौ लुप्तसप्तमीके ईदूदन्तपूर्वपदे सप्तम्य-  
र्थमतिलङ्घ्य उत्तरपदार्थे प्रवृत्ते सति प्रगृह्यसंज्ञा न भवति । मा भूदिति । माञ्जिलुह ।  
सर्वलकारापवादः । वाप्यामश्वो वाप्यश्व इति । वाप्याम् अश्व इति विप्रहे  
सुप्सुपेति समासे वाप्यश्व इति रूपमित्यर्थः । अत्र वाप्यामिति सप्तम्या अधिकरण-  
त्वमवगतम् । तच्चाधिकरणकारकं क्रियापेक्षम् । तत्र वाप्यामश्वो वर्तत इति किंवा-  
ध्याहारे वर्तमानक्रियायां वाप्या अधिकरणत्वेन अश्वस्य कर्तृत्वेनान्वयात्तयोः पर-  
स्परमन्वयाभावादसामर्थ्यात् समासो नोपपद्यते । वाप्यां विद्यमानोऽश्व इति विद्य-  
मानपदस्याध्याहारेऽपि अश्वपदेनासामर्थ्यात् समासो न संभवति । अतः वाप्या-  
मित्यस्य वाप्यां विद्यमाने अश्वे लक्षणया प्रवृत्तिं पुरस्कृत्य समासो वक्तव्यः । एवं  
च समासे लुप्तसप्तमीकस्य वापीशब्दस्य सप्तम्यर्थमतिलङ्घ्य तत्संसृष्टे आधेयभूते  
अश्वेऽपि प्रवृत्तेः सप्तम्यर्थमात्रविश्रान्त्यभावाच्च प्रगृह्यत्वमिति भावः । अणोऽ-  
प्रगृह्यस्य । वा अवसान इत्यनुवर्तते । तदाह—अप्रगृह्येत्यादिना । अत्र अण  
पूर्वेणैव णकारेण, व्याख्यानात् । ततश्च कर्तृ इत्यत्र नानुनासिकः । इत्यचसं-  
धीति । अल्पात्तरमिति, सिद्धमनच्छ्वादिति, कथमनच्छ्वमिति च सूत्रवार्तिकभाष्यप्र-  
योगादेवंजातीयस्थलेषु असंदेहाय संध्यभावोऽभ्यनुज्ञातः । अतोऽत्र कुत्वश्चुत्व-  
योरभावेऽपि न दोषः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायाम् अच्सन्धिप्रकरणं समाप्तम् ।

स्तोः श्चुना श्चुः । सूच तुवेति समाहारद्वन्द्वः । पुंस्त्वमार्षम् । इतरेतरयोग-  
द्वन्द्वो वा । तथा सत्येकवचनमार्षम् । एवं श्चुना श्चुरित्यत्रापि । श्चुनेति सहार्थे  
तृतीया । योगे इत्यध्याहार्यम् । ततश्च सहशब्दयोगाभावेऽपि तदर्थस्य गम्बत्वात्-  
तीया युज्यते, अस्मादेव निर्देशात् । तदाह—सकारतवर्गयोरित्यादिना । अत्र  
स्थान्यादेशानां यथासंख्यं भवति । ततश्च सकारस्य शकारः, तवर्गस्य चवर्गः । तत्रा-  
पि त थ द ध नानां क्रमेण च छ ज झ ञाः इति फलितम् । त थ द ध नेत्यादि-  
क्रमस्याप्यनादिलोकसिद्धत्वात् । श्चुना योगे इत्यत्र न यथासंख्यमित्युत्तरसूत्रे व-

शकारचवर्गौ स्तः । हरिशेते । रामश्चिनोति । सच्चित् । शार्ङ्गिञ्जय ॥ (११२)  
 शात् । ८।४।४४॥ शात्परस्य तवर्गस्य चुत्वं न स्यात् । विश्वः प्रश्नः ॥ (११३)  
 ष्टुना ष्टुः । ८।४।४१॥ स्तोः ष्टुना योगे ष्टुः स्यात् । रामषष्ठः । रामष्ठीकते ।  
 पेश । तटीका । चक्रिण्डौकसे ॥ (११४) न पदान्ताटोरनाम् । ८ । ४ । ४२॥

क्ष्यते । ततश्च सकारस्य तवर्गस्य शकारेण चवर्गेण च यथासंभवं योगे श्चुत्वं भवति ।  
 रामश्चेते इति । रामस् शेत् इति स्थिते, शकारेण योगात् सकारस्य शकारः ।  
 'श्चुना योग इत्यत्र न यथासंख्यामित्यस्य प्रयोजनं दर्शयितुं सकारस्य चकारयोगेऽ-  
 प्युदाहरति—रामश्चिनोतीति । रामस् चिनोतीति स्थिते, चवर्गयोगात् सकारस्य  
 शकारः । श्चुना योगे इत्यत्रापि यथासंख्याश्रयणे तु इह सकारस्य शकारयोगाभा-  
 वात् शकारो न स्यादिति भावः । सच्चिदिति । सत् चित् इति स्थिते, श्चुत्व-  
 स्यासिद्धत्वात् जश्त्वेन तकारस्य दत्वे, तस्य श्चुत्वेन जकारे, खरि चेति चत्वेन तस्य  
 चकारे च रूपम् । शार्ङ्गिन् जयेति स्थिते, चवर्गयोगात् नकारस्य श्चुत्वं जकारः ।  
 शात् । न पदान्तादिति पूर्वसूत्रात् नेत्यनुवर्तते । स्तोःश्चुना श्चुरित्यतः तोरिति,  
 चुरिति चानुवर्तते । नतु सकारः शकारश्च । शादिति दिग्योगे पञ्चमी । परस्येत्य-  
 ध्याहार्यम् । तदाह—शात्परस्येत्यादिना । विश्व इति । विच्छ गतौ । 'यज  
 याच यत् विच्छ प्रच्छ रक्षो नङ्' इति नङ् । छ्वोश्शूट्' इति छत्य शः । छित्वाञ्च  
 गुणः । अत्र शकारयोगात् तवर्गीयनकारस्य श्चुत्वेन जकारे प्राप्ते निषेधः । पूर्व-  
 सूत्रे श्चुना योगे इत्यत्रापि यथासंख्याश्रयणे तु इह तवर्गीयस्य नस्य चुना योगा-  
 भावेन चुत्वस्याप्रसक्तया तन्निषेधो व्यर्थः स्यात् । एवंच अस्मादेव निषेधात् पूर्वसूत्रे  
 श्चुना योगे इत्यत्र न यथासंख्याश्रयणमिति विज्ञायते । प्रश्न इति । प्रच्छ ङीप्सा-  
 याम् । पूर्ववत् नडादि । अत्र 'प्रहिज्या' इति संप्रसारणं न । 'प्रश्ने चासन्नकाले' इत्या-  
 दिनिर्देशात् । अत्र वर्गपञ्चमानां नासिक्तस्थानाधिक्येऽपि तत्तद्वर्गैरस्ति सावर्ण्य-  
 मिति तुल्यास्यसूत्रे अवोचाम । ष्टुना ष्टुः । स्तोरित्यनुवर्तते । तदाह—स्तोरिति ।  
 अत्रापि स्थान्यादेशानां यथासंख्यम् । नतु ष्टुयोगे इत्यत्र । रामषष्ठ इति ।  
 रामस् षष्ठ इति स्थिते षकारयोगात् । सस्य ष्टुत्वं षः । अत्रापि ष्टुना योग इत्यत्र  
 न यथासंख्यमित्यस्य प्रयोजनं दर्शयितुं सकारस्य तवर्गयोगेऽपि उदाहरति—राम-  
 ष्ठीकत इति । टीक गतौ । तटीकेति । तस्य टीकेति विग्रहः । तद् टीका इति  
 स्थिते ढुत्वेन दस्य ढत्वे चत्वम् । चक्रिण्डौकस इति । ढौक गतौ । चक्रिन् ढौ-  
 कसे इति स्थिते ढवर्गयोगात् नस्य ढुत्वेन णत्वम् ।

न पदान्तात् । अनामिति तोरित्यस्य विशेषणम् । ननु भिन्नविभक्तिकमेत-  
 त्कथं तद्विशेषणमित्यत आह—अनामिति लुप्तषष्ठीकमिति । नामवयवभिन्नस्ये-  
 त्यर्थः । स्तोः ष्टुरित्यनुवर्तते । तदाह—पदान्तादित्यादिना । ईड इति । 'ईड  
 स्तुतौ' आत्मनेपदी । ईड् ते इति स्थिते, खरि चेति ङस्य चत्वम्, ततः परस्य तका-

‘अनाम्’ इति लुसषष्ठीकं पदम् । पदान्ताट्टवर्गात्परस्यानामः स्तोः ष्टुर्न स्यात् । षट् सन्तः । षट् ते । ‘पदान्तात्’ किम् । ईद्रे । ‘टोः’ किम् । सर्पिष्टमम् । ‘अनाम्न-वतिनगरीणामिति वाच्यम्’ (वा ५०१६) । षण्णाम् । षण्णवतिः । षण्णगर्ग्यः । (११५) तोः षि । ८१४३॥ तवर्गस्य षकारेऽपरे न ष्टुत्वम् । सन्षष्ठः । भ्लां जशोऽन्ते (सू ८४) । वागीशः । चिदपम् ॥ ( ११६ ) यरोऽनुनासिकेऽनुनासिको वा ८१४५॥ यरः पदान्तस्थानुनासिके परेऽनुनासिको वा स्यात् । एतन्मुरारिः—एतद्मुरारिः । स्थानप्रयत्नाभ्यामन्तरतमे स्पर्शे चरितर्थो विधिरयं

रस्य दुत्वम् । तस्य टवर्गात् परत्वेऽपि पदान्तात् परत्वाभावात् न दुत्वनिषेधः । सर्पिष्टममिति । सर्पिष् तमम् इति स्थिते स्वादिष्वसर्वनामस्थान इति अन्तर्वर्तिनीं विभक्तिमाश्रित्य वा पदत्वात्, षकारस्य पदान्तत्वात्ततः परस्य तकारस्य दुत्वनिषेधो न भवति, पदान्ताट्टवर्गात्परत्वाभावात् । न च षकारस्य ‘भ्लाञ्जशोऽन्ते’ इति ज-शत्वेन ङकारे सति तकारस्य टोः परत्वात् दुत्वनिषेधः स्यादेवेति वाच्यम् । ‘ह्रस्वा-त्तादौ तद्धिते’ इति षत्वस्यासिद्धत्वेन जश्त्वाभावात् । इह आदेशप्रत्यययोरिति षत्वं तु न भवति । ‘अपदान्तस्य मूर्धन्यः’ इत्यधिकारात् । अनाम्नवति । ष्टुत्व-प्रतिषेधे नाम एव पर्युदासो न भवति, किन्तु नवतिनगरीशब्दावयवनकारस्यापि पर्युदासो वक्तव्य इत्यर्थः । षण्णामिति । षण् नामिति स्थिते ‘स्वादिष्वसर्वनाम-स्थाने’ इति पदान्तत्वात् षस्य जशत्वेन ङकारे ‘प्रत्यये भाषायां नित्यम्’ इति तस्य णकारः । अत्र टवर्गयोगात् नकारस्य दुत्वम् । न पदान्तादिति निषेधस्तु न, अना-मिति पर्युदासात् । षण्णवतिरिति । षडधिका नवतिरिति विग्रहः । अत्रापि नकारस्य दुत्वनिषेधः, नवतिशब्दस्यापि पर्युदासात् । षण्णगर्ग्य इति । पृथक्पदे । न तु कर्मधारयः, ‘दिक्संख्ये संज्ञायाम्’ इति नियमात् । अत्रापि न पदान्तादिति नगरीशब्दे नकारस्य दुत्वनिषेधो न भवति, नगरीशब्दस्यापि पर्युदासात् । तोः षि । ष्टुरिति नेति चानुवर्तते । तदाह—तवर्गस्येति । सन्षष्ठ इति । अत्र नकार-स्य षकारयोगात् दुत्वं प्राप्तं निषिध्यते । अस्मादेव ज्ञापकात् ष्टुना ष्टुरित्यत्र ष्टुना योगे इत्यत्र यथासंख्यं नेति विज्ञायते । ‘भ्लाञ्जशोऽन्ते’ इत्यच्सन्धिनिरूपणे प्रस-ङ्गादुपन्यस्तम् । ह्रस्वसन्धिप्रस्तावे पुनस्तदुपन्यासः ।

यरोऽनुनासिके । न पदान्ताट्टोरित्यतः पदान्तादित्यनुवर्तते । तच्च षष्ठ्य-न्ततया विपरिणम्यते । तदाह—यरः पदान्तस्येति । एतन्मुरारिरिति कर्म-धारयः । एतद् मुरारिरिति स्थिते दस्य अनुनासिको नकारः दन्तस्थानसाम्यात् स्पृष्टप्रयत्नसाम्याच्च । ननु चतुर्मुख इत्यत्रापि रेफस्य अनुनासिको णकारः स्यात्, रेफणकारयोः स्पृष्टेष्टस्पृष्टप्रयत्नभेदेऽपि मूर्धस्थानान्तर्यादित्यत आह—स्थानेति । एतन्मुरारिरित्यादौ स्थानतः प्रयत्नतरचान्तरतमे स्पर्शे चरितार्थः लब्धप्रयोजनो-ऽयमनुनासिकविधिः स्थानमात्रेण आन्तर्यमादाय रेफे न प्रवृत्तिमर्हतीत्यर्थः । ‘यूनि

रेफे न प्रवर्तते । चतुर्मुखः । 'प्रत्यये भाषायां नित्यम्' ( वा ५०१७ ) । तन्मात्रम् । चिन्मयम् । कथं तर्हि 'मदोदग्राः ककुब्जन्तः' इति ? यवादि ( ग २५० ) गण्ये दकार-  
निपातनात् । ( ११७ ) तोर्लि । ८।४।६० ॥ तवर्गस्य लकारे परे परसवर्णः स्यात् ।  
तल्लयः । विद्वान् लिखति । नकारस्यानुनासिको लकारः । ( ११८ ) उदः स्थास्त-  
म्भोः पूर्वस्य । ८।४।६१ ॥ उदः परयोः स्थास्तम्भोः पूर्वसवर्णः स्यात् । 'आदेः

लब्धे तु युवतिर्जरठे रमेते कथम्' इति न्यायादिति भावः । प्रत्यये भाषायां  
नित्यम् । वार्तिकमेतत् । भाषा लौकिकप्रयोगः । तत्र प्रत्यये विद्यमाने अनुनासि-  
के परतः प्रागुक्तोऽनुनासिको नित्यं भवतीत्यर्थः । तन्मात्रमिति । तत् प्रमाणं  
यस्य तत्तन्मात्रं 'प्रमाणे द्वयसज्जदग्रन्मात्रचः' इति मात्रचप्रत्ययः । चिन्मयमिति  
'नित्यं वृद्धशरादिभ्यः' इत्यत्र नित्यमिति योगविभागात्ताद्रूप्ये मयद् । कथं तर्हि-  
ति । यदि प्रत्यये परे नित्यमनुनासिकः स्यात् तदा मदोदग्राः ककुब्जन्त इति का-  
लिदासप्रयोगः कथमित्याक्षेपः । मनुपः प्रत्ययत्वेन तस्मिन् परे दकारस्य अनुना-  
सिकनकारावश्यम्भावादिति भावः । परिहरति—यवादीति । यवादिगणे ककु-  
ब्जच्छब्दे दकारस्य निर्देशाच्च तस्यानुनासिकः । यदि तत्र दकारस्य नकार एव इष्टः  
स्यात् तर्हि नकारमेव लाघवाच्चिर्दिशेदिति भावः । तोर्लि । अनुस्वारस्य यथीत्यतः  
परसवर्णं इत्यनुवर्तते । तदाह—तवर्गस्येत्यादिना । तल्लय इति । तस्य लय  
इति विग्रहः । तद् लय इति स्थिते दस्य परसवर्णः परनिमित्तभूतलकारसवर्णो भव-  
ति । स च लकार एव, अन्यस्य तत्सावर्ण्याभावात् । अत्र नकारस्येति । वि-  
द्वान् लिखतीत्यत्र विद्वान् लिखतीति स्थिते नकारस्य स्थानिनः अनुनासिकस्य पर-  
सवर्णो लकारो भवन् आन्तर्बादनुनासिक एव लकारो भवतीत्यर्थः ।

उदः स्थास्तम्भोः । 'अनुस्वारस्य ययि परसवर्णः' इत्यत्र समासनिर्दि-  
ष्टमपि सवर्णप्रहणाभिह निष्कृष्य सम्बध्यते, एकदेशे स्वरितत्वप्रतिज्ञानात् । उद इति  
पञ्चमी । अतस्तस्मादित्युत्तरस्येति परिभाषया उदः परयोरिति लभ्यते । तदाह—  
उदः परयोरिति । पूर्वति । पूर्वनिमित्तस्य उदो दकारस्य यः सवर्णः स आ-  
देशः स्यादित्यर्थः । पूर्वसवर्णश्चायमलोऽन्त्यपरिभाषया स्थास्तम्भोरन्तादेशो न  
भवतीत्याह—आदेः परस्येति । अनया परिभाषया स्थास्तम्भोराद्यवयवस्य स-  
कारस्यैव भवतीत्यर्थः । उत्थानमिति । ष्ठा गतिनिवृत्तौ । भावे ल्युट् । उत्तम्भ-  
नमिति । 'ष्टभि प्रतिष्टम्भे' भावे ल्युट् । स्तम्भु रोधन इति श्नुविधौ निर्दिष्टः  
सौत्रो वा धातुः । स्थास्तम्भोरिति पवर्णोपधनिर्देशस्य उभयसाधारणत्वात् । ननु

१ अवधारणार्थकस्य मात्र इति प्रातिपदिकस्य योगे तदेवेति विग्रहे मयूरव्यं-  
सकादित्वात्समासेन सिद्धे तन्मात्रशब्दे तु 'यरोऽनुनासिक इति विकल्प एव प्रत्य-  
यपरत्वाभावादिति बोध्यम् ।

परस्य' (सू ४४) । उत्थानम् । उत्तम्भनम् । अत्राघोषस्य महाप्राणस्य संस्य तादृश एव थकारः । तस्य 'झरो झरि-' (सू ७१) इति पाक्षिको लोपः । लोपाभावपक्षे तु थकारस्यैव श्रवणम् । नतु 'खरि च' सू १२१ इति चत्वंम् । चत्वं प्रति थका-

उद् स्थानमित्यत्र सकारस्य पूर्वसवर्णविधौ पूर्वनिमित्तं दकारः, तत्सवर्णाश्च त थ द ध नाः पञ्चैव । दन्तस्थानसाम्यात् स्पृष्टप्रयत्नसाम्याच्च । नतु लकारः सकारश्च । तयोः स्थानसाम्येऽपि विवृतप्रयत्नत्वात् । नापि लकारः ईषत्स्पृष्टत्वात् । एतदतिरिक्ताश्च सर्वे वर्णाः भिन्नस्थानकत्वाच्च दकारसवर्णाः । ततश्च पूर्वनिमित्तभूतदकारसवर्णाः त थ द ध नाः पञ्चापि सकारस्य प्राप्ताः । स्थानीभूतसकारेण दन्तस्थानत आन्तर्यस्य पञ्चस्वप्यविशिष्टत्वात् । आभ्यन्तरप्रयत्नत आन्तर्यस्य च पञ्चस्वप्यभावात् । स्थानीभूतसकारस्य विवृतप्रयत्नत्वात् एतेषां च पञ्चानां स्पृष्टप्रयत्नत्वात् । अतोऽत्र बाह्यप्रयत्नत एवान्तर्यमादाय पञ्चस्वन्यतमव्यवस्थामाह—अत्राघोषस्य महाप्राणस्य संस्य तादृश एव थकार इति । अघोषस्येत्यनेन श्वासवतो विवारवतश्चेत्युक्तप्रायम्, समनियतत्वात् । स्थानीभूतस्तावत् सकारः अघोषश्वासविवारमहाप्राणात्मकयत्नचतुष्टयवान् । तस्य त थ द ध नेषु प्रथमतृतीयपञ्चमै न भवन्ति । तेषामल्पप्राणत्वात् । नापि चतुर्थो भवति, तस्य घोषनादसंवारयत्नकत्वात् । द्वितीयस्तु थकारः अघोषश्वासविवारमहाप्राणात्मकयत्नचतुष्टयवान् । अतः स एव थकारः पूर्वनिमित्तभूतदकारसवर्णः सकारस्य भवतीत्यर्थः । एवं च उद् स्थानमिति स्थिते दकारस्य 'खरि च' इति चत्वेन तकारे सकारस्य पूर्वसवर्णे थकारे उत्थानमित्येकतकारं द्विथकारं च रूपं सिद्धम् । एवं उत्थानमित्यत्रापि योज्यम् । तत्र द्वितकारमेकथकारं चेति विशेषः । तस्येति । सकारादेशस्य थकारस्येत्यर्थः । एवं च प्रथमथकारस्य लोपपक्षे एकतकारमेकथकारं च रूपमिति भावः । ननु प्रथमथकारस्य लोपाभावपक्षे एकतकारं द्विथकारं च रूपमित्यनुपपन्नम् । प्रथमथकारस्य खरि चेति चत्वे सति द्वितकारमेकथकारमित्यापत्तेरित्यत आह—लोपाभावेति, असिद्धत्वादिति । खरि चेति सूत्रापेक्षया उदस्थादित्यस्य परत्वादिति भावः । उत्तम्भनमिति त्रितकारपाठस्तु प्रामादिकः । उक्तप्रक्रियाया उभयत्रापि साधारण्यात् । केचित्तु 'न मुने' इत्यत्र नेति योगविभागमभ्युपगम्य पूर्वसवर्णस्य थकारस्य चत्वं प्रत्यसिद्धत्वाभावाच्चत्वं उत्तम्भनमिति त्रितकाररूपं कथञ्चित् साधयामासुः । तत्तु मूलकृतो न संमतम्, मूले उभयसाधारणेनैव प्रक्रियानिरूपणात् । वस्तुतस्तु 'दीर्घादाचार्याणाम्' इत्युत्तरं अनुस्वारस्य ययि परसवर्णः, वा पदान्तस्य, तोलि, उदस्थास्तम्भोः पूर्वस्य, झरो होऽन्यतरस्याम्, शरङ्कोऽटीति षट्सूत्रीपाठोत्तरं झलाञ्जश् झशि, अभ्यासे चर्च, खरि च, वऽवप्राने, अङ्कोऽप्रगृह्यस्यानुनासिकः, इति पञ्चसूत्रीपाठ इति हतो यमामिति सूत्रस्थभाष्यसंमतः सूत्रक्रमः । एवं च खरि चेति चत्वं कर्तव्ये उदस्थास्तम्भो-

रस्यासिद्धत्वात् । (११६) भूयो होऽन्यतरस्याम् । ८४।६२ ॥ भूयः परस्य  
हस्य पूर्वसवर्णो वा स्यात् । घोषवतो नादवतो महाप्राणस्य संवृतकण्ठस्य हस्य  
तादृशो वर्गचतुर्थ एवादेशः । वाग्घरिः-वाग्हरिः । (१२०) शश्छोऽटि । ८४।६३ ॥  
पदान्ताऽभूयः परस्य शस्य छो वा स्यादटि । दस्य चुत्वेन जकारे कृते । (१२१)  
खरि च । ८४।५५ ॥ खरि ऋलां चरः स्युः । इति जकारस्य चकारः । तच्छिवः-

रिति पूर्वसवर्णस्य थकारस्य असिद्धत्वाभावाच्चत्वे उत्त्थानमिति द्वितकारमेकथकारं  
च रूपम्, उत्त्तम्भनमिति तु त्रितकारमेव रूपमिति शब्देन्दुशेखरे प्रपञ्चितम् ।

भूयो हः । भूय इति पञ्चमी । परस्येत्यध्याहार्यम् । ह इति षष्ठी । उद-  
स्थातम्भोरित्यतः पूर्वस्येति अनुस्वारस्य ययित्यतः सवर्ण इति चानुवर्तते त-  
दाह—भूयः परस्येत्यादिना । वाग्घरिरित्युदाहरणम् । वाचशब्दश्चकारा-  
न्तः, कुत्वं जश्त्वम् । वाग् हरिरिति स्थिते हकारस्य पूर्वसवर्णविधौ गकारः पूर्वो-  
निमित्तम्, तत्सवर्णाः क ख ग घ ङाः पञ्च । तेषां हकारेण स्थानिना स्थानत आ-  
न्तर्यमविशिष्टम् । आभ्यन्तरप्रयत्नसाम्यं तु पञ्चानामपि हकारेण स्थानिना न विद्यते,  
स्पृष्टविवृतप्रयत्नभेदात् । अतः बाह्ययत्नतः आन्तर्यमादाय पञ्चस्वन्वतमव्यव-  
स्थामाह—घोषवत इत्यादिना । स्थानीभूतो हकारः घोषनादसंवारमहा-  
प्राणारूपयत्नचतुष्टयवान् । तस्य क ख ग घ ङेऽनु प्रथमतृतीयपञ्चमा न भवन्ति,  
तेषामल्पप्राणत्वात् । द्वितीयः खकारो न भवति, तस्याघोषश्वासविवारयत्नक-  
त्वात् । चतुर्थस्तु घकारः घोषनादसंवारमहाप्राणवान् । अतः स एव घकारो  
हकारस्य भवतीत्यर्थः । ततश्च वाग्घरिरिति भवति । पूर्वसवर्णाभावे तु वाग्  
हरिरिति । शश्छोऽटि । भूय इति पञ्चम्यन्तमनुवर्तते । श इति षष्ठ्येकवचनम् ।  
तदाह—भूयः परस्य शस्येति । तद् शिव इति स्थिते दकारस्य चुत्वेन जकारे  
कृत जकारस्य चकार इत्यन्वयः । केनेत्यत आह—खरि च । ऋलाञ्जश्मृतीयतो  
ऋलामिति, अभ्यासे चर्चेल्यतश्चरिति चानुवर्तते । तदाह—खरि पर इत्यादिना ।  
इति जकारस्य चकार इति । स्थानत आन्तर्यादिति भावः । ततः छत्वम् ।  
ननु प्राणित्यपि बोध्यम् । छत्वस्य चुत्वचत्वे प्रत्यसिद्धत्वात् । हलो यमामिति सूत्र-  
स्थभाष्यसंमतसूत्रक्रमे तु चुत्वेन जकारे कृते शस्य छत्वे ततो जकारस्य चर्त्वम् । ननु  
छत्वात् प्राक् चर्त्वम्, चर्त्वं प्रति छत्वस्यासिद्धत्वात् । तच् छिव इति । स चासौ  
शिवश्चेति, तस्य शिव इति वा विग्रहः । चोः कुरिति कुत्वं तु न, श्चुत्वस्यासिद्धत्वात्  
छत्वममीति वाच्यम् । शश्छोऽटीति सूत्रे अटीति विधाय अमीति वक्तव्यमित्य-  
र्थः । शश्छोऽमीति सूत्रं पठनीयमिति यावत् । तच् श्लोकेनेति । स चासौ श्लोकश्च,  
तस्य श्लोक इति वा विग्रहः । लकारस्य अङ्बहिर्भूतत्वात् तत्परकस्य शकारस्य



तच्च शिवः । 'कृत्वममीति वाच्यम्' (वा ५०२५) । तच्छ्रुलोकेन-तच्छ्रोत्रेण । अभि किम् । वाक् शच्योतति । (१२२) मोऽनुस्वारः । न ३ । २३ ॥ मान्तस्य पदस्यानुस्वारः स्याद्वलि । 'अलोऽन्त्यस्य' (सू ४२) । हरिं वन्दे । 'पदस्य' इति किम् । गम्यते । (१२३) नश्चापदान्तस्य झलि । न ३ । २४ ॥ नस्य मस्य चापदान्तस्य झल्यनुस्वारः यशांसि । आक्रंस्यते । 'झलि' किम् । मन्यते । (१२४) अनुस्वारस्य ययि परसवर्णः । न ३ । ४ । ५८ ॥ स्पष्टम् । अङ्कितः । अञ्चितः । कुण्ठितः । शान्तः । गुम्फितः । सूत्रपाठतः द्रष्टे अप्राप्ते वार्तिकमिदम् । वाक् शच्योततीति । अत्र तु कृत्वं भवत्येव । चकारस्य स्वाभाविकृतया श्चुत्वनिष्पन्नत्वाभावेन असिद्धत्वाभावात् । अत्र चकारस्य अम्बहिर्भूतत्वात् तत्परकशकारस्यात्र न छत्वम् ।

मोऽनुस्वारः । पदस्येत्यधिकृतम् । म इति षष्ठ्यन्तं पदस्य विशेषणं तदन्तविधिः । हलि सर्वेषामित्यतो हलीत्यनुवर्तते । तदाह—मान्तस्येत्यादिना । अलोऽन्त्यस्येति । उपतिष्ठत इति शेषः । ततश्च मान्तस्य पदस्य यः अन्त्यः झल् तस्येत्यर्थः । पदान्तस्य मस्येति फलितम् । हरिं वन्द इति । हरिम् वन्द इति स्थिते मस्यानुस्वारः । गम्यत इति । गम्लु गतौ । कर्मणि लट् । 'भावकर्मणोः' इत्यात्मनेपदे यक् । अत्र मस्य पदान्तत्वाभावाच्चानुस्वारः । नश्चापदान्तस्य झलि । चकारान्मस्येत्यनुकृत्यते, अनुस्वार इति च । तदाह—नस्येत्यादिना । यशांसीति । यशश्शब्दात् जस्, जश्शसोश्शिः । 'नपुंसकस्य झलचः' इति नुम् । सान्तमहत इति दीर्घः । यशान् सि इति स्थिते नकारस्य अनुस्वारः । आक्रंस्यत इति । कमु पादविक्षेपे । आङ्पूर्वात् कर्तरि लट् । 'आङ उद्गमने' इति तङ्, स्यतासी लृलुटोरिति स्यः । स्नुक्मोरिति नियमाच्चेत् । आकम् स्य त इति स्थिते मस्य अपदान्तत्वात् पूर्वेणाप्राप्ते वचनम् । मन्यत इति । कर्मणि लट् तङ् यक् । अत्र मस्य झलपरकत्वाभावाच्चानुस्वारः । अपदान्तत्वाच्च न पूर्वेण । अनुस्वारस्य ययि स्पष्टमिति । अनुवर्त्यपदान्तराभावादिति भावः । अङ्कित इति । अन्क पदे लङ्गणे चेति चुरादौ नोपधः । नश्चापदान्तस्येति कृतानुस्वारस्य निर्देश इति केचित् । एग्रन्तात् कः, इट् । निष्ठायां सेटीति णिलोपः । अनुस्वारस्यानेन परसवर्णः । परनिमित्तमत्र ककारः, तत्सवर्णः कवर्गः । सः अनुस्वारस्य भवन् नासिकास्थानसाम्यात् ङकार एव भवति । अञ्चित इति । अन्चु गतिपूजनयोः । नोपधः । तस्मात् कः । अञ्चेः पूजायामिति इट् । नाञ्चेः पूजायामिति निबेधात् अनिदितामिति नलोपो न । अत्र नश्चापदान्तस्येत्यनुस्वारस्य परसवर्णो ङकारः । कुण्ठित इति । कुठि प्रतिघाते इदित्वान्नुम् । कः इट् । अत्र नश्चेत्यनुस्वारस्य परसवर्णो णकारः । शान्त इति । शम उपशमे । कः । वा दान्तशान्तेत्यादिनिपातनाच्चेत् । अनुनासिकस्य क्रीति दीर्घः । नश्चेति



‘कुर्वन्ति’ इत्यत्र णत्वे प्राप्ते तस्यासिद्धत्वादनुस्वारे परसवर्णे च कृते तस्यासिद्धत्वाच्च णत्वम् । (१२५) वा पदान्तस्य । ८।४।५६ ॥ पदान्तस्यानुस्वारस्य ययि परे परसवर्णो वा स्यात् । त्वङ्करोषि-त्वं करोषि । सय्यन्ता-संयन्ता । सव्वत्सरः-संवत्सरः । यँल्लोकम्-यं लोकम् । अत्रानुस्वारस्य पक्षेऽनुनासिका यवलाः । (१२६) मो राजि समः कौ । ८।३।२५॥ क्बिबन्ते राजतौ परे समो मस्य म एव स्यात् । सम्राट् । (१२७) हे मपरे वा । ८।३।२६॥ मपरे हकारे परे मस्य

मस्यानुस्वारः । तस्य परसवर्णः नकारः । गुम्फित इति । गुन्फ ग्रन्थे द्वितीया-न्तः, नोपधः । कः इट् । ‘नोपधात्थफान्ताद्वा’ इत्यकित्वपक्षे नलोपो न । अत्र नक्षेत्यनुस्वारस्य परसवर्णः मकारः । ननु कृञ्धातोर्लट्, मिः, भोऽन्तः, तनादिङ्ङभ्य उः, गुणः, रपरत्वम् । ‘अत उत् सार्वधातुके’ प्रत्ययोकारस्य यण् । न भकुर्लुगामिति निषेधात् वोरुपधाया इति दीर्घो न । कुर्वन्तीति रूपम् । अत्र नकारस्य नश्चापदान्तस्येत्यनुस्वारं बाधित्वा परत्वात् रषाभ्यामिति णत्वं स्यात् । नच त्रिपाद्यां नश्चापदान्तस्येत्यपेक्षया रषाभ्यामित्यस्य परत्वात्पूर्वत्रासिद्ध-मित्यसिद्धत्वात् अनुस्वारे सति परसवर्णे च नकारस्यैव श्रवणमिति वाच्यम् । एव-मपि परसवर्णविधिना प्राप्तस्य नकारस्य रषाभ्यामिति णत्वप्राप्तेर्दुर्वारत्वादित्यत आह-कुर्वन्तीत्यादि । रषाभ्यामित्यपेक्षया परसवर्णस्य परतया णत्वे कर्तव्ये अनुस्वारस्थानिकपरसवर्णस्य नकारस्यासिद्धत्वाच्च णत्वमिति भावः ।

वा पदान्तस्य । अनुस्वारस्य ययि परसवर्ण इत्यनुवर्तते । तदाह-पदान्त-स्येत्यादिना त्वङ्करोषीति । त्वम् करोषीति स्थिते मोऽनुस्वारे परसवर्णो वकारः । तदभावपक्षे अनुस्वार एव श्रयते । अत्रेति । सम् यन्तेति स्थिते मोऽ-नुस्वारः । तस्य परनिमित्तभूतयकारसवर्णः अनुनासिक एव यकारो भवति, आन्त-र्यात् । तथाच सय्यन्तेति रूपम् । एवं सं वत्सर इति स्थिते अनुस्वारस्य परसवर्णः अ-नुनासिको वकारः । सव्वत्सर इति रूपम् । यं लोकमिति स्थिते, अनुस्वारस्य पर-सवर्णोऽनुनासिको लकारः । यँल्लोकमिति रूपम् । परसवर्णाभावपक्षे तु अनुस्वार एवेत्यर्थः । मो राजि । म इति प्रथमान्तम् । मोऽनुस्वार इत्यतः म इति स्थान-षष्ठ्यन्तमनुवर्तते । सम इत्यवयवषष्ठी । प्रथयप्रहणपरिभाषया किप्रहणेन किप्र-त्ययान्तलाभः । तदाह-क्बिबन्त इत्यादिना । म एवेति । न त्वनुस्वार इत्यर्थः । मस्य मविधानमनुस्वारनिवृत्त्यर्थमिति भावः । सम्राडिति । राजृ दीप्तौ । सम्पूर्वात् सत्सूद्विषदुहेत्यादिना किप् । व्रथेति षत्वम् । जश्त्वेन ङत्वम् । चत्वम् ।

१ ‘न राजि समः कौ’ इत्युक्त्याऽनुस्वारनिषेधे सिद्धे ‘म’ इत्युक्तिः प्रशाम् झलयतीत्यादौ ‘मो नोधातो’ रिति नत्वबाधनार्था । निषेधस्त्वनन्तरस्येति न्यायेनानुस्वारस्यैव स्यादिति ‘एतदोऽन्’ ‘अमो मश्’ इति सूत्रे भाष्ये ध्वनितम् ।

म एव स्याद्वा । 'हल, हल, चलने' । किम् हलयति-किं हलयति । 'यवलपरे यवला वेति वङ्गप्रथम्' (वा ४६०२) । (१२८) यथासंख्यमनुदेशः समानाम् । १।३।१०॥ समसम्बन्धी विधिर्यथासंख्यं स्यात् । किं ह्यः-किं ह्यः । किं हल-यति-किं हलयति । किं ह्लादयति-किं ह्लादयति । (१२६) नपरे नः । ८।३।२५॥ नपरे हकारे परे मस्य नः स्याद्वा । किन् हुते-किं हुते । (१३०) ङ्गोः कुक्कु-कशरि । ८।३।२८ ॥ ङकारणकारयोः कुक्कुकावागमौ वा स्तः शरि । कुक्कु-

अत्र मोऽनुस्वारो न भवति । हे मपरे वा । मोऽनुस्वार इत्यतः म इति षष्ठ्य-न्तमनुवर्तते । मो.राजीत्यतः म इति प्रथमान्तमनुवर्तते । मः परो यस्मादिति विग्रहः । तदाह--मपरे इत्यादिना । हलयतीति ययन्तासुट् । 'ज्वलहलहल-नमामनुपसर्गाद्वा' इति मित्वाणौ मितौ ह्रस्वः । यवलपरे । यवलाः पराः यस्मादिति विग्रहः । यवलपरके हकारे परे मस्य म एव वा स्यादित्यर्थः । यथा-संख्यम् । साम्यमिह संख्यातो विवक्षितम् । अनुदेशः विधानम् । समानामिति यदि कर्मणि षष्ठी तर्हि स्थान्यादिभिः समसंख्यानां यत्र विधानम्, यथा एचोऽ-यवायाव इत्यादौ, तत्रैव यथासंख्यप्रवृत्तिः स्यात् । 'समूलाकृतजीवेषु हन् कृञ् प्रहः' इत्यत्र न स्यात्, तत्र विधेयस्य णमुञ्ज एकत्वात् । अतः समानामिति संब-न्धसामान्ये षष्ठी । एवं च समूलाद्युपपदानां हनादिधातूनां च समसंख्यानामुपादा-नेन एकस्य प्रत्ययस्य विधिरपि समसंख्याकप्रसम्बन्धी विधिरेवेति तत्रापि यथासं-ख्यप्रवृत्तिर्निर्बाधा । तदाह--समसम्बन्धी विधिरिति । यथासंख्यमिति । संख्याशब्देनात्र प्रथमत्वद्वितीयत्वादिरूपाः संख्याघटितधर्माः विवक्षिताः, तान् अनतिक्रम्य यथासंख्यम् । ततश्च एचोऽयवायाव इत्यादिषु प्रथमस्य स्थानिनः प्रथमः आदेशः, द्वितीयस्य द्वितीय इत्येवंक्रमेण स्थान्यादेशतन्निमितादीनां सम-संख्याकानां क्रमेण अन्वयः प्रतिपत्तव्य इति फलितम् । प्रकृते च यपरके हकारे परे मकारस्य यकारः, वपरके वः, लपरके लः, इति सिध्यति । किं ह्य इति । मस्य यत्वे रूपम् । ह्य इत्यव्ययम्, पूर्वयूरित्यर्थः । यत्वाभावे मोऽनुस्वारः । कि-ञ् हलयतीति । मस्य त्वम् । हल चलने, णिच् । किं ह्लादयतीति । मस्य लःत्वम् । ह्लादी सुञ् च, णिच् । नपरे नः । हे इति वेति म इति चानुव-र्तते । नः परो यस्मादिति विग्रहः । तदाह--नपरे हकार इत्यादिना । किन् ह्नुत इति । ह्नुङ् अपनयने । मस्य नत्वे रूपम् । तदभावे मोऽनुस्वारः ।

ङ्गोः कुक्कुक्कशरि । 'हे मपरे वा' इत्यतः वेत्यनुवर्तते । कुक् च ङक् चेति समाहारद्वन्द्वः । आगमाविति । एतच्च आद्यन्तौ टकिताविति लभ्यम् । यथासंख्यपरिभाषया ङकारस्य कुक्, णकारस्य ङक् । उभयत्र ककार इत्, उकार उच्चारणार्थः । प्राङ् षष्ठः, सगुण षष्ठः, इति स्थिते, यथाक्रमं कुकि ङकि च तयोः पूर्वावयवत्वेन पदान्तत्वात् जश्त्वमाशङ्क्याह--कुक्कुकोरिति । चयो

कोरसिद्धत्वज्जश्वं न । 'चयो द्वितीयाः शरि पौष्करसादेरिति वाच्यम्' ( वा ५०२३ ) । पौष्करसादिराचार्यः । प्राङ्त्वषष्ठः—प्राङ्त्वषष्ठः—प्राङ् षष्ठः । सुगण्दषष्ठः—सुगण्दषष्ठः—सुगण्दषष्ठः । (१३१) डः सि धुट् । ८।३।२६ ॥ डात्परस्य सस्य धुड्वा स्यात् । षट्सन्तः—षट्सन्तः । (१३२) नश्च । ८।३।३० ॥ नकारान्तात्परस्य सरय धुड्वा स्यात् । सन्तः—सन्तः । (१३३) शि तुक् । ८।३।३१ ॥ पदान्तस्य नस्य शे परे तुग्वा स्यात् । 'शश्छोऽटि' ( सू १२० ) इति छत्ववि-

द्वितीयाः । पौष्करसादिशब्दस्य चयो द्वितीया इत्यथंभ्रमं वारयति—पौष्कर-सादिराचार्य इति । तथाच विकल्पः फलतीति भावः । प्राङ्क् षष्ठ इति कुकि रूपम् । चयो द्वितीया इति पक्षे प्राङ्क् षष्ठ इति रूपम् । नचात्र खकारस्य खरि चेति चत्वेम्, खकारारम्भविधिसामर्थ्यात् । चयो द्वितीया इति, नादिन्याक्रोश इति सूत्रभाष्यपठितमिदम् । प्राङ् षष्ठ इति कुगभावे रूपम् । एवं दुक्यपि सुगण्दषष्ठ इत्यादि । डः सि धुट् । ड इति पञ्चमी । ततश्च तस्मादित्युत्तरस्येति परिभाषया सीति सप्तमी षष्ठी सम्पद्यते—डात्परस्य सस्येति । हे मपरे वेत्यतो वेत्यनुवर्तते । तदाह—डात्परस्येत्यादिना । तस्मिन्निति निर्दिष्ट इति नेह भवति, उभयनिर्देशे पञ्चमीनिर्देशो बलीयान् परत्वादिति न्यायात् । धुट् चतुर्थधकारनिर्देशः । टकार इत् । उकार उच्चारणार्थः । धुट् इति द्वितीयविधौ तत्सामर्थ्याच्चत्वं न स्यात् । अन्यथा तकारमेव विदध्यात् । चतुर्थविधेस्तु न तत्सामर्थ्यम्, प्रथमविधौ तस्य चयो द्वितीया इत्यापत्तौ तन्निवृत्त्या चरितार्थत्वात् । षट् सन्त इति । षष् इति षकारस्य जश्वेन डः, षड् सन्त इति स्थिते चत्वेस्यासिद्धत्वात् डात् परत्वात् सस्य धुट् आद्यवयवः । तस्य चत्वेन तकारः । चयो द्वितीया इति तु न । चत्वेस्यासिद्धत्वात् । ततो लक्ष्यभेदात् डस्य चत्वेन टः । नश्च । सि धुट् इति, वेति चानुवर्तते । न इति पञ्चमी । तस्मादित्युत्तरस्येति परिभाषया सीति षष्ठी सम्पद्यते । तदाह—नकारान्तात् परस्येति । सन्तस इति । धुटि धस्य चत्वेम् ।

शि तुक् । पूर्वसूत्रात् न इति पञ्चम्यन्तमनुवृत्तमिह षष्ठ्यन्तमाश्रीयते, शब्दाधिकाराश्रयणात् । पदस्येत्यधिकृतम् अवयवषष्ठ्यन्तमाश्रीयते । हे मपरे वेत्यतो वेत्यनुवृत्तम् । तदाह—पदान्तस्य नस्येत्यादिना । नान्तस्य पदस्येत्युचितम् । उकारः उच्चारणार्थः । सन् शम्भुरिति स्थिते नकारस्यान्तावयवस्तुक् । ननु तुग्महणं व्यर्थम् । डः सि धुडित्यतः धुडवानुवर्त्य नकारात् परस्य शस्य विधीयताम् । खरि चेति चत्वे सन्तशम्भुरित्यस्य सिद्धेरित्यत आह—शश्छोऽटिति छत्वविकल्प इति । शकारस्येति शेषः । धुटो विधौ तु तस्य परादित्वात्पदान्तत्वा-

१ पुष्करे तन्नामके तीर्थे सीदतीति पुष्करसत्, तस्यापत्यं पौष्करसादिः, बाह्यादित्वादिन् । अनुशक्तिकादित्वादुभयपदवृद्धिः ।

कल्पः । पक्षे ' ऋरो ऋरि- ' ( सू ७१ ) इति चलोपः । सम्बृम्भुः-सम्बृम्भुः-  
सम्बृशम्भुः-सम्बृशम्भुः ॥

अछौ अचछा अचशा अशाविति चतुष्टयम् ।

रूपाणामिह तुक्छत्वचलोपानां विकल्पनात् ॥

( १३४ ) डमो ह्रस्वादचि डमुगित्यम् । ८८३३८॥ ह्रस्वात्परो यो डम् तदन्तं  
यत्पदं तस्मात्परस्याचो नित्यं डमुडागमः स्यात् । प्रत्यङ्ङात्मा । सुगणशीशः । सञ्ज-

भावात् छत्वं न स्यात्, छत्वविधेः पदाधिकारस्थत्वेन पदान्तात् भयः परस्यैव  
शस्य तत्प्रवृत्तेर्भाष्ये सिद्धान्तितत्वात्, अन्यथा विसृपो विरफ्शिन्नित्यादावपि शस्य  
छत्वापत्तेः । पक्ष इति । कदाचित् ऋरो ऋरीति तुक्स्तकारस्य श्चुत्वमापन्नस्य  
लोप इत्यर्थः । सञ् छम्भुरिति । तकारस्य चुत्वमापन्नस्य लोपे सति नकारस्य  
श्चुत्वेन अकारे रूपम् । सञ्च छम्भुरिति । चुत्वमापन्नस्य तकारस्य लोपा-  
भावे नकारस्य च श्चुत्वे अकारे रूपम् । तुको जश्त्वं तु न, जश्त्वे तस्यासिद्धत्वात्  
अत एव श्चुत्वोत्तरमपि जश्त्वं न । सञ्च शम्भुरिति । शस्य छत्वाभावे तका-  
रनकारयोश्चुत्वे च रूपम् । सञ्जशम्भुरिति । तुक्ः प्रभावे नकारस्य चुत्वे रूपम् ।  
तदिदं रूपचतुष्टयमुक्तकमं श्लोकेन संगृह्णाति—अछाविति । तुक्छत्वचलोपानां  
विकल्पनात् अछौ अचछा अचशा अशाविति रूपाणां चतुष्टयमित्यन्वयः । डमो  
ह्रस्वात् । डम् प्रत्याहारः । डम इति पञ्चम्यन्तम् । तद्विशेषणत्वात् पदस्येत्य-  
धिकृतं पञ्चम्यन्ततया विपरिणम्यते । डम इति च ह्रस्वादिति विशेषणसम्बन्धम-  
नुभूय पदविशेषणत्वं भजत् तदन्तपरम् । डम इति पञ्चमीबलात् अचीति सप्तमी  
षष्ठ्यर्थे । तदाह—ह्रस्वात्पर इत्यादिना । डमुडागम इति । टकार इत्,  
उकार उच्चारणार्थः । संज्ञायां कृतं टित्त्वमानर्थक्यात्तदङ्गन्यायात् संज्ञिभिः सम्ब-  
ध्यते । ततश्च डुद् गुद् नुद् इति त्रय आगमाः फलिताः । टित्त्वादच आद्यवयवाः  
यथासंख्यं प्रवर्तन्ते । हे मपरे वेति वाग्रहणानुवृत्तिशङ्काव्युदासार्थं नित्यप्रदणम् ।  
प्रत्यङ्ङात्मेति । प्रत्यङ् आत्मा इति स्थिते आकारात् प्राक् डुद् । सुगणशीश  
इति । गण संख्याने, चुरादिः । गयन्ताद्विचि णिलोपः । नतु किप् । अनुनासि-  
कस्य कीति दीर्घप्रसङ्गात् । डमुटि कर्तव्ये णिलोपस्तु न स्थानिवत्, पूर्वत्राभिद्धे न  
स्थानिवदित्युक्तेः । सुगण ईश इति स्थिते ईकारात् प्राक् गुद् । सन्नच्युत इति ।  
सन् अच्युत इति स्थिते अकारात् प्राक् नुद् । नच परमदारिड्यनावित्यत्र परम-  
दारिड्यन् औ इति स्थिते प्रत्ययलक्षणान्नञ्जित्वेतिर्विभक्त्या पदत्वान्नुद् स्यादिति वा-  
च्यम् । उत्तरपदत्वे चापदादिविधाविति प्रत्ययलक्षणप्रतिषेधात् । वस्तुतस्तु इदं यत्रोत्तर-

१ वस्तुतस्तु तत्र कार्यित्वनिवेशो विफल एवेति भट्टोजीदीक्षितमतसमर्थनप्र-  
कारोऽस्मदगुरुचरणैः शब्देन्दुशेखरटिप्पणे प्रपञ्चितस्ततोऽवगन्तव्यः ।

च्युतः । (१३५) समः सुटि । ८।३।५॥ समो रुः स्यात्सुटि । 'अलोन्त्यस्य' (सू ४२) । (१३६) अत्रानुनासिकः पूर्वस्य तु वा । ८।३।२॥ अत्र रुप्रकरणे रोः पूर्वस्यानुनासिको वा स्यात् । (१३७) अनुनासिकात्परोऽनुस्वारः । ८।३।४॥ अनुनासिकं विहाय रोः पूर्वस्मात्परोऽनुस्वारागमः स्यात् । 'खरवसानयोर्विसर्जनीयः' (सू ७६) । (१३८) विसर्जनीयस्य सः । ८।३।३४॥ खरि विपर्जनीयस्य सः स्यात् । एतदपवादे 'वा शरि' (सू १५१) इति पाक्षिके विसर्गे प्राप्ते, 'संपुंकानां सो वक्तव्यः' (वा ४८६२) संस्कर्ता-संस्कर्ता । 'समो वा लोपमेके'

पदस्य कार्यित्वं तत्रैव प्रवर्तते । अन्यथा पदव्यवायेऽपीति निषेधो माषकुम्भवापेनेत्यत्र न स्यात् । अतः परमदण्डिनी इत्यत्र ङमुङ्वारणाय उञि च पदे इत्यतः पदे इत्यनुवर्त्य अजादेः पदस्य ङमुङिति व्याख्येयमिति शब्देन्दुशेखरे प्रपञ्चितम् ।

समः सुटि । सम इति षष्ठ्यन्तम् । 'मनुवसौ रु सम्बुद्धौ' इत्यतः रुप्रहण-मनुवर्तते । तदाह—समो रुः स्यात् सुटीति । रु इत्युकार इत् । अलोऽन्त्यस्येति । उपतिष्ठत इति शेषः । सम्पूर्वात् करोतेस्तुचि 'सम्परिभ्यां करोतौ भूषणे' इति सुडागमे सम् स्कर्तेति स्थिते मस्य रुत्वम् । सर् स्कर्तेति स्थिते । अत्रानुनासिकः । 'मनुवसौ रु सम्बुद्धौ' इति रुत्वविध्यनन्तरमिदं पठितम् । अतः अत्रेत्यनेन रुप्रकरणे इत्यर्थो गम्यते । पूर्वत्वं च रु इत्यपेक्षया ज्ञेयम्, प्रकृतत्वात् । तदाह—अत्र रुप्रकरणे रोः पूर्वस्यानुनासिको वा स्यादिति । उत्तरसूत्रे अनुनासिकाभावपक्षानुवादादेव विकल्पे सिद्धे वाग्रहणं स्पष्टार्थम् । परस्य नित्यं रुत्वम्, पूर्वस्य तु अनुनासिकविकल्प इति वैषम्यस्य सिद्धस्यैव द्योतनार्थस्तुशब्दोऽपि स्पष्टार्थ एव । इदमेवाभिप्रेत्य मूले विवरणवाक्ये वाग्रहणं त्यक्तमिति प्रौढमनोरमायां मूलकृतैव उक्तम् । अनेन सूत्रेण सर् इत्यत्र सकारादकारः अनुनासिकः । संस्कर्ता । अनुनासिकात् । अनुनासिकादिति ल्यब्लोपे पञ्चमी । विहायेति गम्यम् । पूर्वस्येत्यनुवर्तते । पञ्चम्यन्ततया विपरिणम्यते । पूर्वत्वं च रुत्वकृतेरपेक्षया । परत्वं च रोः पूर्ववर्णस्तदपेक्षया । तदाह—अनुनासिकं विहायेति । अनुनासिकाभावपक्षे इत्यर्थः । आगमत्वं परशब्दलभ्यम् । ततश्च सकारादकारस्य अनुनासिकाभावपक्षे अकारात् परः अनुस्वारागमः । संस्कर्ता । अथ रेफस्य विसर्गविधिं स्मारयति—खरवसानयोरिति । विसर्जनीयस्य सः । खरवसानयोरित्यतो मण्डूकप्लुत्या खरीत्यनुवर्तते एकदेशे खरितत्वप्रतिज्ञानात् 'केचित्तु विसर्गश्रवणात् खरीत्यार्थिकम्' अवसानस्य तु न संबन्धः, व्याख्यानदित्याहुः 'तदाह—खरीति । विसर्जनीयस्य स इति सिद्धे संपुंकानामिति पुनर्विधानं व्यर्थमित्यत आह—एतदपवादेनेति । पुनर्विधानं वा शरीति पाक्षिकविसर्गबाधनार्थमिति भावः । संपुंकानामिति । सम् पुम् कान् एतेषां विसर्गस्य सकारो वक्तव्य इत्यर्थः । अनेन वार्तिकेनात्र विसर्गस्य नित्यमेव सत्वमिति शेषः ।

इति भाष्यम् । लोपस्यापि रूपकरणस्थत्वादनुस्वारानुनासिकाभ्यामेकसकारं रूप-  
द्वयम् । द्विसकारं तूकमेव । तत्र 'अनचि च' (सू ४८) । इति सकारस्य द्वित्वपक्षे  
त्रिसकारमपि रूपद्वयम् । अनुस्वारविपरीतजिह्वामूलीयोपध्मानोययमानामकारोपरि शर्षु  
च पाठस्योपसंख्यातत्वेनानुस्वारस्याप्युच्यते । अनुनासिकवतां त्रयाणां 'शरः  
खयः' (वा ५०१६) इति कद्वित्वे षट् । अनुस्वारवतामनुस्वारस्यापि द्वित्वे द्वादश ।

संस्कृतेति । अनुनासिकपक्षे रूपम् । संस्कृतेति । अनुस्वारपक्षे रूपम् ।  
उभयत्रापि द्विसकारत्वमेव । समो वेति । समो मस्य सुटि लोपं एके आचार्या  
इच्छन्तीत्यर्थः । एकशब्दोऽन्यपर्यायः । 'एके मुख्यान्यकेवलाः' इत्यमरः । लोप-  
पक्षेऽपि अनुस्वारानुनासिकाभ्यामेकसकारं रूपद्वयमित्याह—लोपस्यापीति ।  
अत्रानुनासिकः पूर्वस्य तु वेत्यत्र रोः पूर्वस्येत्युपलक्षणं रूपकरणविधेयस्य लोपस्यापि,  
अन्यथा रूपकरण इत्यर्थकस्य अत्रेत्यस्य वैयर्थ्यात् । एवमनुनासिकात् परोऽनुस्वार  
इत्यत्र रोः पूर्वस्मादित्यपि । ततश्च समो मलोपस्यापि रूपकरणस्थतया लोपात्पूर्व-  
वर्तिनः अकारस्य कदाचिदनुनासिकः । तदभावपक्षे अकारात् परः अनुस्वारागमः  
इत्येवमनुस्वारानुनासिकाभ्यामेकसकारं रूपद्वयमित्यर्थः । द्विसकारं तु उक्तमे-  
वेति । रुत्वपक्षे इति शेषः । ननु लोपपक्षे एव अनचि चेति सुट्सकारस्य द्वित्वेन  
द्विसकाररूपद्वयस्य सिद्धत्वात् । समः सुटीति रुत्वविधानं व्यर्थमित्यत आह—  
तत्रेति । तत्र द्विसकाररूपयोर्मध्ये रुत्वे सति तत्स्थानिकसकारस्य अनचि चेति द्वि-  
त्वपक्षे त्रिसकारमपि रूपद्वयमित्यर्थः । एतदर्थमेव रुत्वविधानमिति भावः । स्को-  
रिति लोपस्तु न, रुत्वस्यासिद्धत्वात् । नच लोपपक्षे एव सुट्सकारस्य अनचि चेति  
द्वित्वे प्रथमसकारस्य तेनैव सूत्रेण पुनर्द्वित्वे त्रिसकारमपि रूपद्वयं सिद्धमिति समो  
रुत्वविधिव्यर्थ एवेति वाच्यम् । लक्ष्ये लक्षणस्य सकृदेव प्रवृत्तिरिति न्यायात् । ननु  
वर्णसमाप्ताये अनुस्वारस्य पाठाभावात् अनच्छत्वात् ततः परस्य सकारस्य कथमनु-  
स्वारपक्षे द्वित्वमित्यत आह—अनुस्वारविसर्गेति । एतच्च हयवरट्सूत्रे भाष्ये  
स्थितम् । अकारोपरीति । इकाराद्युपरि पाठे पयःसु इत्यादौ इणः परस्य विहितमा-  
देशप्रत्यययोरिति षत्वं स्यादिति भावः । कश्चित्तु इणः ष इति षत्वं स्यादिति वदन् बभ्राम,  
तत्र विसर्गस्यैव षत्वविधेः । एवं च अनुनासिकपक्षे एकसकारं द्विसकारं त्रिसकारमिति  
त्रिणि रूपाणि । एवमनुस्वारपक्षेऽपि त्रीणि रूपाणीति स्थितम् । अनुनासिकवतामिति ।  
अनुनासिकपक्षे एकद्वित्रिसकाराणां कद्वित्वे त्रीणि, तदभावे त्रीणीति षडित्यर्थः । ननु  
ककारस्य अचः परत्वाभावात् कथमनचि चेति द्वित्वमित्यत आह—शरः खय  
इतीति । शरः परस्य खयो द्वे वा स्त इति वार्तिकार्थः । एवं च अनुनासिकपक्षे  
द्विककाराणि त्रीणि रूपाणि एकककाराणि त्रीणीति षड्रूपाणि स्थितानि । अनु-  
स्वारपक्षे तु द्वादश रूपाणीत्याह—अनुस्वारवतामिति । अनुस्वारस्यापीत्यपि ना-  
कारसंप्रहः । अनुस्वारपक्षे एकद्वित्रिसकाराणां रूपाणामनुस्वारस्य शर्षु पाठस्योप-

एषामष्टादशानां तकारस्य द्वित्वे वचनान्तरेण पुनर्द्वित्वे चैकतं द्वितं त्रितमिति चतु-  
ष्पञ्चाशत् । अणोऽनुनासिकवेऽष्टे त्तरं शतम् । ( १३६ ) पुमः स्वयम्परे ।  
८।३।६॥ अम्परे स्वयि पुम्शब्दस्य रुः स्यात् । व्युत्पत्तिपक्षे 'अप्रत्ययस्य'  
( सू १५५ ) इति षत्वपर्युदासात् ऋऋपयोः प्राप्तौ, अव्युत्पत्तिपक्षे तु षत्वप्राप्तौ,  
संख्यातत्वेन शूर्वात् द्वित्वविकल्पे सति व्यनुस्वाराणि त्रीणि (३) एकानुस्वाराणि  
त्रीणि (३) इति षट् (६) अथ षण्णामप्येषां शरः स्वय इति तकारस्य द्वित्वविकल्पे  
सति द्विककाराणि षट् (६) एकककाराणि षट् (६) इत्यनुस्वारपक्षे द्वादश (१२)  
इत्यर्थः । एवं च अनुनासिकपक्षे षट् (६) अनुस्वारपक्षे द्वादश (१२) इत्यष्टादश  
रूपाणि । एषामिति । उक्तानां अष्टादशानां रूपाणां तकारस्य अबो रहाभ्यामिति  
द्वित्वविकल्पे सति प्रथमस्य तकारस्य यणो मय इति पुनर्द्वित्वे एकैकस्य एकतं  
द्वितं त्रितमिति संकलनया—एकानान्यष्टादश (१८) द्वितान्यष्टादश (१८) त्रितान्य-  
ष्टादश (१८) इति संकलनया चतुरधिकपञ्चाशद्रूपाणि (५४) संपन्नानीत्यर्थः ।  
अणोऽनुनासिकत्व इति । अणोऽप्रगृह्यस्यानुनासिक इति तकारादाकारस्य अनु-  
नासिकत्वविकल्पे सति आनुनासिक्ये चतुष्पञ्चाशत् (५४) तदभावे चतुष्पञ्चाशत्  
( ५४ ) इति संकलनया अष्टाधिकं शतं (१०८) रूपाणि संपन्नानीत्यर्थः ।

पुमः । रुप्रहणमनुवर्तते । अम्परो यस्मादिति विग्रहः । तदाह—अम्परे  
स्वयीति । पुमान् कोकिल इति कर्मधारये सुपो धातुप्रातिपदिकयोरिति सुब्लुकि  
संयोगान्तस्य लोप इति सकारलोपे पुम् कोकिल इति स्थिते मस्य रुत्वम्, अनुना-  
सिकानुस्वारविकल्पः, विसर्गः, संपुंकानामिति सः । ननु विसर्जनयस्य स इत्येव  
सिद्धे संपुंकानामित्यत्र पुंप्रहणं व्यर्थमित्यत आह । व्युत्पत्तीत्यादि । ऋऋपयोः  
प्राप्तौ संपुंकानामिति स इत्यन्वयः । विसर्जनीयस्य स इति सत्वापवादं कुप्वो  
ऋऋपौ चेति विधिं बाधितुं पुंप्रहणमित्यर्थः । ननु ' इदुदुपधस्य चाप्रत्ययस्य '  
इति षत्वविधिः कुप्वोरित्यस्यापवादः । अतस्तं षत्वविधिं बाधितुं पुंप्रहणमित्येव  
वक्तुमुचितमित्यत आह—अप्रत्ययस्येति षत्वपर्युदासादिति । पूजो डुम्पु-  
जित्यौणादिकप्रत्ययस्थमकारस्थानिकत्वात् विसर्गस्येति भावः । ननु उणादयः  
अव्युत्पन्नानि प्रातिपदिकानीति आयेनेयीति सूत्रस्थमाध्यरीत्या औणादिकप्रत्य-  
यान्तेषु प्रकृतिप्रत्ययविभागाभावात् कथमिहाप्रत्ययस्येति पर्युदास इत्यत आह—  
व्युत्पत्तिपक्ष इति । औणादिकशब्देषु प्रकृतिप्रत्ययविभागव्युत्पादनमस्ति-  
नास्तीति पक्षद्वयमादेशप्रत्यययोरिति सूत्रभाष्ये स्थितम् । तत्र व्युत्पत्ति-  
पक्षे पुंशब्दस्य डुम्सुन्प्रत्ययान्ततया तत्र मकारस्थानिकविसर्गस्य अप्रत्ययस्येति  
पर्युदासेन इदुदुपधस्य चाप्रत्ययस्येति षत्वस्य तत्र न प्रसक्तिः । अतः तत्र कुप्वोरिति  
विधिं बाधितुं संपुंकानामिति पुंप्रहणमित्यर्थः । अव्युत्पत्तीति । औणादिकशब्देषु  
प्रकृतिप्रत्ययविभागाभावपक्षे अप्रत्ययस्येति पर्युदासस्यात्राप्रसक्तेरिदुदुपधस्येति



‘संपुंकानाम्-’ ( वा ४८६२ ) इति सः । पुँस्कोकिलः—पुँस्कोकिलः । पुँस्पुत्रः—  
पुँस्पुत्रः । ‘अम्परे’ किम् । पुँचरिम् । ‘खयि’ किम् । पुँदासः । ‘ख्याजादेशे न’  
( वा १२६१ ) । पुँख्यानम् । ( १४० ) नश्छुव्यप्रशान् । ८ । ३ । ७॥ अम्परे छवि  
नकारान्तस्य पदस्य रुः स्यात् , न तु प्रशान्शब्दस्य । विसर्गः । सत्त्वम् । रचुत्त्वम् ।  
शाङ्गिँश्छिन्धि—शाङ्गिँश्छिन्धि । चर्किँन्नायस्व—चर्किँन्नायस्व । पदस्य किम् । हन्ति ।  
‘अम्परे’ किम् । सन्त्सरुः । स्सरुः खङ्गमुष्टिः । ‘अप्रशान्’ किम् । प्रशान्तनोति ।  
( १४१ ) नृन्पे । ८॥ ३॥ १०॥ ‘नृन्’ इत्यस्य रुः स्याद्वा पकारे परे । ( १४२ ) कुप्वो

प्रसक्तं षत्वं बाधितुं संपुंकानामिति पुंमहणमित्यर्थः । पुँस्कोकिल इत्यनुनासिक-  
पदे रूपम् । पुँस्कोकिल इत्यनुस्वारपच्चे रूपम् । ननु चक्षिङ् व्यक्तायां वाचि’ अ-  
स्मात् व्युद्, अनादेशः, चक्षिङः ख्याज्, पुंसः ख्यानं पुँख्यानमित्यत्रापि पुमौ  
मस्य रुत्वं स्यादित्यत आह—ख्याजादेशे नेति । भाष्ये ‘ चक्षिङः रुशान् ’  
इति पठित्वा पूर्वत्रासिद्धमित्यसिद्धकारणं रषाभ्यामिति यावदविध्यनन्तरं ‘रुशान्-  
रशस्य यो वा’ इति पठितमिति वक्ष्यते । एवं च यत्त्वस्यासिद्धतया खकारस्य अ-  
म्परकत्वाभावात् ‘ पुमः खयि ’ इति रुत्वं नेत्यर्थः । पुँख्यानमिति । ‘ मोऽनु-  
स्वारः ’ ‘ वा पदान्तस्य ’ इति परसवर्णविकल्पः । नच ‘वर्जने प्रतिषेधः, असनयो-  
क्षे’ति अनादेशे परे प्रतिषेधात् कथमत्र ख्याजादेश इति वाच्यम् । रुशान्नादेशप्रयो-  
जनपरवार्तिके पुँख्यानमित्यादिप्रयोगात्तदुपपत्तेः ।

नश्छुव्यप्रशान् । न इति षष्ठ्यन्तं पदस्येत्यधिकृतस्य विशेषणम् । तदन्त-  
विधिः । अम्परे इत्यनुवर्तते, रु इति च । तदाह—अम्पर इत्यादिना । अप्र-  
शानिति षष्ठ्यर्थे प्रथमा । तदाह—न त्विति । विसर्ग इति । शाङ्गिँश्छिन्धि,  
चर्किन् त्रायस्व, इति स्थिते नकारस्यानेन रुत्वं अनुनासिकानुस्वारविकल्पः । ततो  
विसर्गः, सत्त्वं, सस्य रचुत्वेन शकार इत्यर्थः । शाङ्गिँश्छिन्धीति । अनुनासिक-  
पच्चे रूपम् । शाङ्गिँश्छिन्धीति । अनुस्वारपच्चे रूपम् । एवं चर्किँन्नायस्वेत्यनु-  
नासिकपच्चे । अनुस्वारपच्चे तु चर्किँन्नायस्वेति । त्रैङ् पालने । छित्वादात्मनेपदी ।  
त्राहीति प्राचीनग्रन्थस्तु प्रामादिकः । त्रायत इति त्राः, त्रा इवाचरति त्राति इत्या-  
चारकिबन्तात् लोट् परस्मैपदमिति वा कथञ्चित् समाधेयम् । प्रशानिति । प्र-  
वात् शाम्यतेः क्तिप् । अनुनासिकस्य क्तीति दीर्घः । मो नो धातोरिति मस्य नः ।  
तस्यासिद्धत्वाज्जलोपो न । नृन्पे । नृन् इति द्वितीयान्तशब्दस्वरूपपरं षष्ठ्यन्तम् ।  
षष्ठ्याः सौत्रो लुक् । नलोपाभावोऽपि सौत्र एव । मनुवसो रु इत्यतः रु इत्यनु-  
वर्तते । उभयथार्क्षित्यतः उभयथेत्यनुवर्तते । कदाचित् भवति कदाचिन्न भवती-  
त्येवमुभयथा रुः प्रत्येत्य इत्यर्थः । विकल्प इति यावत् । तदाह—नृनित्यस्ये-  
त्यादिना । अलोऽन्त्यस्य । नृन् पाहीति स्थिते नस्य रुत्वम् । अनुनासिकानुस्वा-



ऋऌऌऌऌऌ च । ८।३।३९॥ कवर्गे पवर्गे च परे विसर्जनीयस्य क्रमादिजिह्वामूलीयो-  
पध्मानीयौ स्तः । चाद्विसर्गः । येन नाप्राप्त्यायेन 'विसर्जनीयस्य सः' (सू१३८)  
इत्यस्यापवादोऽयम् । न तु 'शर्परे विसर्जनीयः' (सू१५०) इत्यस्य । तेन 'वासः  
चौमम्' इत्यादौ विसर्ग एव । नूँऌपाहि - नूँऌपाहि - नूँऌपाहि - नूँऌपाहि -  
नूँऌपाहि । (१४३) कानाम्नेडिते । ८।३।१२॥ काञ्चकारस्य रुः स्यादाञ्नेडिते परे ।

रविकल्पः । खरवसानयोरिति रेफस्य नित्यं विसर्गे प्राप्ते । कुप्वोऌऌऌऌऌ च ।  
कुप्वोः इति छेदः । ओसस्सस्य रुत्वे तस्य खर्परत्वात् विसर्गः, जिह्वामूलीयस्य शर्षूप-  
संख्यातत्वेन खर्त्वात् । तस्य च विसर्गस्य खर्परे शरि वा विसर्गलोपो वक्तव्य इति  
लोपः । अतः सूत्रे कुप्वोरिति न विसर्गः श्रयते । विसर्जनीयस्य स इत्यतो विस-  
र्जनीयस्येत्यनुवर्तते । तदाह—कवर्गे इत्यादिना । क्रमादिति यथासंख्यसूत्रल-  
भ्यम् । चाद्विसर्ग इति । 'शर्परे विसर्जनीयः' इत्यतो विसर्जनीय इत्यनु-  
कृत्यत इत्यर्थः । चकारः पक्षे विसर्गसमुच्चयार्थ इति यावत् । अन्यथा जिह्वामूली-  
योपध्मानीयाभ्यां विसर्गस्य बाध एव स्यादिति भावः । एवं च प्रकृते पकारे परे  
विसर्गस्य सत्त्वं बाधित्वा कदाचिदुपध्मानीयः कदाचिद्विसर्गः । तयोः उच्चारणे  
भेदः । इहादेशयोः कपावुच्चारणार्थौ, नतु विधेयकोटिप्रविष्टौ । ननु कुप्वोरिति  
जिह्वामूलीयोपध्मानयिविसर्गविधिना यथा विसर्जनीयस्य सत्त्वं बाध्यते, तथा  
शर्परे विसर्जनीय इति केवलविसर्गविधिरपि बाध्येत । तथाच वासः चौममित्य-  
त्रापि कुप्वोरिति कदाचित् जिह्वामूलीयः कदाचिद्विसर्गश्च स्याताम् । इष्येत तु  
केवलविसर्ग इत्यत आह—येन नाप्राप्तेति । 'येन नाप्राप्ते यो विधिरारभ्यते  
स तस्यापवादः' इति न्यायः । प्राप्तेति भावे कः । येनेति कर्तरि तृतीया । कर्तु-  
कर्मणोरिति षष्ठी तु न भवति, न लोकेति निषेधात् । द्वौ नञावावश्यकत्वं द्योत-  
यतः । यस्य विधेरवश्यं प्राप्तौ सत्यामित्यर्थः । अनेन न्यायेन कुप्वोरिति विधिः  
विसर्जनीयस्य स इत्यस्यैवापवादः । सत्त्वे प्राप्त एव तदारम्भात् । शर्परे विसर्जनीय  
इत्यस्य तु कुप्वोरिति नापवादः । कः करोतीत्यादौ शर्परे खरीत्यप्राप्तेऽपि कुप्वो-  
रित्यस्यारम्भादित्यर्थः । तेनेति । वासः चौममित्यादौ कुप्वोरिति विधिना शर्परे  
इत्यस्य बाधाभावेन शर्परे खरीति केवलविसर्ग एव भवतीत्यर्थः । नूँऌपाहि, नूँऌ-  
पाहि, इत्युपध्मानीयपक्षे आनुनासिक्ये अनुस्वारे च सति रूपद्वयम् । नूँऌपाहि,  
नूँऌपाहि, इति विसर्गपक्षे आनुनासिकानुस्वाराभ्यां रूपद्वयम् । नूँऌपाहिः कत्वा-  
भावे रूपम् । तथाच पञ्च रूपाणि । सूत्रे पे इत्यकारः उच्चारणार्थः । तथाच नूँऌपु-  
नातीत्यादावपि पञ्च रूपाणि भवन्ति । कानाम्नेडिते । कामिति द्वितीयान्तशब्द-  
स्वरूपपरं षष्ठ्यन्तम् । षष्ठ्याः सौत्रो लुक् । नञोपाभावोऽपि सौत्र एव । अञो-  
ऽन्त्यपरिभाषया कान्शब्दान्तस्येति लभ्यते । रु इत्यनुवर्तते । तदाह—कान्नका-  
रस्येत्यादिना । संपुंकानामिति । कान् इत्यस्य वीप्प्रायां द्विवचने कान् कान्

'संपुंकानाम्' (वा ४८१२) इति सः । यद्वा, (१४४) कस्कादिषु च । ॥३॥४८॥  
ऋ॒प॒यो॒र॒प॒वा॒दः । ए॒ष्वि॒ण उ॒त्तर॒स्य वि॒सर्ग॒स्य षः स्यात् । अ॒न्यस्य तु सः । कौ॒-  
स्का॒न्-कां॒स्का॒न् । क॒स्कः । कौ॒त॒स्कु॒तः सर्पि॑ष्कु॒ण्डिका । १० ध॒नु॒ष्क॒पा॒लम् । आ॒कृ॒ति-  
ग॒णोऽय॒म् । (१४५) संहितायाम् । ६।१।७२॥ इत्यधिकृत्य । (१४६) छे च ।  
६।१।७३॥ ह॒स्वस्य छे॒ परे॒ तुगा॒ग॒मः स्या॒संहिता॒याम् । चु॒त्वस्या॒सिद्ध॒त्वाज्ज॒स्वेन

इति स्थिते प्रथमनकारस्य रुत्वे अनुनासिकानुस्वारविकल्पः । रेफस्य विसर्गः ।  
तस्य विसर्जनीयस्य स इति सत्त्वं बाधित्वा कुप्ञ्चोरिति प्राप्तौ संपुंकानामिति  
सत्त्वमित्यर्थः ।

वस्तुतस्तु संपुंकानामिति वार्तिके कान् इति निष्फलमित्याह—यद्वेति । क-  
स्कादिषु च । इण इत्यनुवर्तते । इण इति पञ्चम्यन्तम् । विसर्जनीयस्य स इत्यतो  
विसर्जनीयस्येत्यनुवर्तते । कस्कादिष्विति विषयसप्तमी । कस्कादिगणे इणः पर-  
स्य विसर्गस्य षः स्यादित्यर्थः । सोऽपदादावित्यतः स इति प्रथमान्तमनुवर्तते । क-  
स्कादिषु अनिणः परस्य विसर्गस्य सत्त्वं स्यादित्यर्थः । तदेवं वाक्यद्वयं संपद्यते ।  
कस्कादिषु तथाविधानमेव कृतषत्वसत्त्वानां निर्देशादयं विषयविभागः । ऋ॒प॒-  
यो॒र॒प॒वा॒द इति । ऋ॒प॒यो॒रि॒त्युप॒ल॒क्षणं कुप्ञ्चोरिति विहितविसर्गस्यापि । अन्यस्य  
तु स इति । प्रकृते विसर्गस्य इणः परत्वाभावात् न षत्वम् । किन्तु सत्त्वमि-  
त्यर्थः । कौ॒स्कानिति अनुनासिकपक्षे रूपम् । कां॒स्कानिति अनुस्वारपक्षे रूपम् ।  
अथ कस्कादिगणं पठति—क॒स्क इत्यादिना । वी॒प्सा॒यां द्वित्वे पूर्व॒खण्डे अ॒का॒-  
रात् परस्य विसर्गस्य सत्त्वम् । कः कोऽत्र भोः इति प्रयोगे तु संहिताविरहात्  
सत्त्वाभावः, कस्कादिषु चेत्यस्य 'तयो॒र्वा॒वा॒चि संहिता॒याम्' इति संहिताधिकार-  
स्थत्वादित्याहुः । कौ॒त॒स्कु॒त इति । वी॒प्सा॒यां द्वि॒र्वच॒ने कुतः कुत आगत इत्यर्थे  
तत आगत इत्यण् । अव्ययानां भमात्रे टिलोपः । अत एव निपातना'दव्ययात्य-  
वि'ति न । सर्पि॑ष्कु॒ण्डि॒केति । अत्र इणः परत्वात् षत्वम् । एवं ध॒नु॒ष्क॒पा॒लं, च॒तु॒-  
ष्क॒पा॒लमित्यत्रापि । ननु कस्कादिगणे कां॒स्कानित्यस्य पाठाभावात् कथं सत्त्वमित्यत  
आह—आ॒कृ॒ति॒ग॒णोऽय॒मिति । एवं च कस्कादित्वादेव कां॒स्कानित्यत्र सत्त्व-  
सिद्धेः संपुंकानामित्यत्र कान्प्रहणं न कर्तव्यमिति भावः ।

संहितायाम् । इत्यधिकृत्येति । छे चेत्यादि विधीयत इति शेषः । यद्य-  
प्येतदिको यणचीत्यत्रैव वक्तव्यम् तथापि सूत्रक्रमानुरोधादिहोक्तम् । छे च । ह-  
स्वस्य पितीत्यतः ह॒स्वस्येति तुगिति चानुवर्तते । संहितायामित्यधिकृतम् । तदाह—

१ अर्धमात्राधिककालव्यवाये उपक्षेप एव नास्तीति औपक्षेपिकाधिकरणबो-  
धकसप्तम्यन्तपदार्थानिमित्तक विधीनां छे चेत्यादीनां तत्र प्राप्यभावात्संहिताधिका-  
रो व्यर्थ इति भाष्यम् ।

दः । ततश्चस्वस्यासिद्धत्वात्पूर्वं चुर्वेन जः । तस्य चत्वेन चः । चुस्वस्यासिद्धत्वात्  
 'चोः कुः' (सू ३७८) इति कुत्वं न । स्वच्छाया । शिवच्छाया । (१४७) आङ्-  
 माङोश्च । ६।१।७४॥ एतयोश्छे परे तुक् स्यात् । 'पदान्ताद्वा' (सू १४६) इति  
 विकल्पापवादः । आच्छादयति । माच्छिद्यत् । (१४८) दीर्घात् । ६ । १ । ७ ॥  
 दीर्घाच्छे परे तुक् स्यात् । दीर्घस्यायं तुक्, न तु छस्य । '—सेनासुराच्छाया—' (सू  
 ८२८) इति ज्ञापकात् । चेच्छिद्यते । (१४६) पदान्ताद्वा । ६।१।७६॥ दीर्घ-  
 पदान्ताच्छे परे तुक् स्यात् । लक्ष्मीच्छाया लक्ष्मीच्छाया ॥

■ इति हल्सन्धिप्रकरणम् ॥

ह्रस्वस्येति । तुकः ककार इत् । उकार उच्चारणार्थः । कित्वात् ह्रस्वस्यान्तव-  
 यवः । स्वस्य ज्ञायेति षष्ठीसमासे सुब्लुकि वक्षरादकारस्य तुकि स्वत् ज्ञायेति स्थिते  
 वस्तुगत्या प्रक्रियाक्रमं दर्शयति—चुत्वस्येत्यादिना चुत्वेन जः इत्यन्तेन ।  
 ननु स्वञ् ज्ञायेति स्थिते तुको ह्रस्वावयवस्य पदान्तत्वात् तत्स्थानिकचकारस्य चोः  
 कुरिति कुत्वं स्यादित्याशङ्क्याह—चुत्वस्येति । आङ्माङोश्च । छे तुगित्य-  
 नुवर्तते । तदाह—एतयोरिति । आङ्माङोरित्यर्थः । ननु दीर्घादित्येव सिद्धे कि-  
 मर्थमिदमित्यत आह—पदान्ताद्वेति विकल्पापवाद इति । आच्छादयति ।  
 माच्छिद्यदिति । तुकि पूर्ववत् प्रक्रिया । दीर्घात् । छे तुगित्यनुवर्तते । तदाह—  
 दीर्घाद् छे परे तुक् स्यादित्यादिना । 'उभयनिर्देशे पञ्चमीनिर्देशो बलीयान्'  
 इति छकारस्य तुक् अन्तावयवः स्यात् । ततश्च द्विदिधातोर्थञ्चि, द्वित्वे, हलादिशेषे  
 अभ्यासचत्वे गुणो यङ्लुकोरिति अभ्यासगुणे, तङ्चि, चेच्छिद्यते इति स्थिते, छकार-  
 स्यान्त्यावयवे तुकि, तस्य चुत्वेन चकारे सति तत्पूर्वस्य छकारस्य स्वरि चेति चत्वेन  
 चकारे सति, चेच्छिद्यत इति एकारात् द्विचकारमेव रूपं स्यात्, छकारो न श्रयेते-  
 त्यत आह—दीर्घस्यायं तुगिति । ततश्च छकारात् प्राक् दीर्घस्योपरि तुकि ज-  
 स्त्वचुत्वचत्वेषु चेच्छिद्यत इति भवति । छकारस्य खर्परकत्वाभावाच्चत्वं न भवतीति  
 चकारात् छकारश्रवणं निर्बाधम् । ननु दीर्घस्यायं तुगिति कुत इत्यत आह—सेनेति ।  
 उत्तरसूत्रे पदान्तदीर्घात् छे तुगित्यकल्पविधानादिदं सूत्रमपादान्तविषयमभिप्रेत्य उ-  
 दाहरति—चेच्छिद्यत इति । पदान्ताद्वा । तुक्, छे, दीर्घात्, इत्यनुवर्तते ।  
 तदाह—दीर्घात् पदान्तादित्यादिना । अयमपि तुक् दीर्घस्यैव ननु छस्य ।  
 उक्तज्ञापकात् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां हल्सन्धिप्रकरणं समाप्तम् ॥

## अथ विसर्गसन्धिप्रकरणम् । ६ ।

‘विसर्जनीयस्य सः’ (सू. १३८) । विष्णुकोता । ( १४० ) शर्परे विसर्जनीयः । ८।३।३५॥ शर्परे खरि विसर्जनीयस्य विसर्जनीयः, न त्वन्यत् । कः सः । ‘घनाघनः सौभगः’ । इह यथायर्थं सत्त्वं जिह्वामूलीयश्च न । ( १४१ ) वा शरि । ८।३।३६॥ शरि परे विसर्जनीयस्य विसर्जनीय एव वा स्यात् । हरिः शेत-हरिश्चेति । ‘खर्परे शरि वा विसर्गलोपो वक्तव्यः’ (वा ४१०६) । राम स्थाता-रामः स्थाता । हरि स्फुरति—हरिः स्फुरति । पक्षे विसर्गे सत्त्वे च त्रैरूप्यम् । कु-प्वोऽकःपौ च । (सू. १४२) । कःकरोति-कः करोति । कःखनति-कः खनति । कःपचति-कः पचति । कःफलति-कः फलति । (१४२) सोऽपदादौ । ८।३।३८॥

विसर्जनीयस्य सः । हल्सन्धिनिरूपणे असङ्गादिदं व्याख्यातमपि प्रकरणानुरोधात् पुनरुपन्यस्तं विसर्जनीयपदानुवृत्तिप्रदर्शनार्थम् । विष्णुस्त्रातेति । विष्णु-शब्दात् सुप्रत्यये तस्य रुत्वे विसर्गे सति विष्णुः त्रातेति स्थिते सत्वम् । शर्परे विसर्जनीयः । विसर्जनीयस्येत्यनुवर्तते । खरवसानयोरित्यतः खर्ग्रहणं मसङ्क-प्लुत्या अनुवर्तते । शर् परो यस्मादिति बहुव्रीहिः । खर् विशेष्यम् । तदाह—शर्परे खरीति । विसर्गस्य विसर्गविधौ फलमाह—न त्वन्यदिति । विसर्गस्य विसर्गविधानं तदितरपरिसंख्यानार्थमिति भावः । किं तदन्यदित्यत आह—इह यथायथमिति । ‘यथास्वे यथायथम्’ इति निपातितम् । यथासम्भवमित्यर्थः । कः त्सरुरित्यत्र सत्वम्, घनाघनः सौभग इत्यत्र कुप्वोरिति जिह्वामूलीयश्च न भवतीत्यर्थः । तथाच सत्वस्य कुप्वोरित्यस्य चायमपवाद इत्युक्तं भवति । वा शरि । विसर्जनीयस्येति, विसर्जनीय इति चानुवर्तते । विसर्गस्य विसर्गविधानं च तस्य सत्वपरिसंख्यानार्थम् । वाग्रहणाच्च सत्वपरिसंख्यानं पाञ्चिकम् । तदाह—शरि परे इत्यादिना । हरिः शेत इति । विसर्गस्य विसर्जनीयपक्षे सत्वरिसंख्याते रूपम् । हरिश्शेत इति । विसर्गस्य विसर्गविध्यभावपक्षे सत्त्वे सति सस्य श्चुत्वेन शकारे रूपम् । खर्परे शरि । खर् परो यस्मादिति बहुव्रीहिः । शर् विशेष्यम् । खर्परके शरि परे विसर्गस्य लोपविकल्पो वक्तव्य इत्यर्थः । लोपाभावपक्षे वा शरीति भवति । रामः स्थातेति । रामः स्थातेति स्थिते विसर्गलोपे अविसर्गमेकसकारं रूपम् । एवं हरि स्फुरतीत्यत्रापि । पक्षे इति । विसर्गस्य लोपाभावपक्षे वा शरीति विसर्गे सति सविसर्गमेकसकारं रूपम् । तदुभयाभावे तु सत्त्वे सति द्विसकारं रूपमिति रूपद्वयम् । ततश्च लोपपक्षसिद्धाविसर्गैकसकाररूपसंकलनया त्रीणि रूपाणीत्यर्थः । कुप्वोऽकःपौ च । हल्सन्धिनिरूपणे व्याख्यातमप्येतत् प्रकरणानुरोधात् पुनरुपन्यस्तम् । कःकरोतीति जिह्वामूलीयपक्षे । कः करोतीति विसर्गपक्षे । एवमग्रेऽपि । सोऽपदादौ । कुप्वोरित्यनुवर्तते । अपदादाविति तद्विशेषणम् । द्वित्वे एकवचन-

विसर्जनीयस्य सः स्यादपदाधोः कुप्वोः परयोः । 'पाशकल्पककाम्येति वाच्यम्' (वा ५०३३) । पयस्पाशम् । यशस्कल्पम् । यशस्कम् । यशस्काम्यति । अनव्ययस्येति वाच्यम्' (वा ४६०१) । प्रातःकल्पम् । 'काम्ये रोरेवेति वाच्यम्' (वा ४६०२) नेह । गीःकाम्यति । (१५३) इणः षः । २।३।३६॥ इणः परस्य विसर्गस्य षकारः स्यात्पूर्वविषये । सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति । (१५४) नमस्पुरस्सोर्गत्योः । २।३।४०॥ गतिसंज्ञयोरनयोर्विसर्गस्य सः कुप्वोः परयोः । नमस्करोति । साक्षात्प्रभृतिवाक्कुजो योगे विभाषा गतिसंज्ञा । तदभावे नमः करोति । पुरोऽव्ययम्' (सू ७६८) इति नित्यं गतिसंज्ञा । पुरस्करोति । अगतित्वा-

मार्धं प्रत्येकाभिप्रायं वा एकवचनम् । विसर्जनीयस्येत्यप्यनुवर्तते । तदाह—विसर्जनीयस्येत्यादिना । कुप्वोरित्यस्यायमपवादः । पाशकल्पक । एतद्वार्तिकं ग्रन्थकृता न धृतम् । पयस्पाशमिति । आप्ये पाशप् । कुत्सितं पय इत्यर्थः । यशस्कल्पमिति । ईषदसमाप्तौ कल्पप् । ईषदसमाप्तं यश इत्यर्थः । यशस्कमिति । अज्ञाते कुत्सित इत्यादिना कः । यशस्काम्यतीति । यश आत्मन इच्छतीत्यर्थे सुप आत्मन इत्यनुवृत्तौ काम्यचेति काम्यच् । सनाद्यन्ता इति धातुत्वान्छादयः । अनव्ययस्य । सोऽपदादाविति विधिः अव्ययविसर्गस्य न भवतीत्यर्थः । प्रातःकल्पमिति । ईषदसमाप्तौ कल्पप् । ईषदसमाप्तः प्रातःकाल इत्यर्थः । अधिकरणशक्तिप्रधानस्यापि प्रातरशब्दस्य वृत्तिविषये शक्तिमत्प्रधानत्वं न विरुध्यते, दोषाभूतमहः, दिवाभूता रात्रिरिति वत् । काम्ये रोः । काम्यप्रत्यये परतः रुस्थानिकस्यैव विसर्गस्य सोऽपदादाविति विधिर्भवतीत्यर्थः । गीःकाम्यतीति । गिरमात्मन इच्छतीत्यर्थे काम्यजादि पूर्ववत् । गृधातोः किपि 'ऋत इद्धातोः' इति इत्वे रपरत्वे रेफस्य विसर्गः । तस्य च रुस्थानिकत्वाभावाज्ज सत्वम् । किंतु कुप्वोरित्येव भवतीत्यर्थः । इणः षः । इण इति पञ्चमी । परस्येत्यध्याहार्यम् । विसर्जनीयस्येत्यनुवर्तते । तदाह—इणः परस्येति । पूर्वविषये इति । अत्र कुप्वोरिति अपदादाविति अनव्ययस्येति काम्ये रोरेवेति च संबध्यते इति भावः । तेन उच्चैःकल्पं, दोःपाशं, गीःकाम्यतीत्यादौ न षत्वमिति भावः । सर्पिष्पाशमित्यादौ पूर्ववत् पाशबादि । नमस्पुरसोः । इत उत्तरमपदादाविति न संबध्यते । विसर्जनीयस्य स इति कुप्वोरिति चानुवर्तते । तदाह—गतिसंज्ञयोरित्यादिना । कुप्वोरित्यस्यायमपवादः । नमस्करोतीति । नमस् इति सकारस्य रुत्वे विसर्गे तस्य कुप्वोरिति विधि बाधित्वा अनेन सत्वम् । ननु प्रादिषु पाठाभावात् कथं नमश्शब्दस्य गतित्वमित्यत आह—साक्षादिति । विभाषेति । साक्षात्प्रभृतीनि चेत्तत्र विभाषा कुञ्जीत्यतो विभाषेत्यनुवृत्तेरिति भावः । तदभाव इति । गतित्वाभावपक्षे कुप्वोरिति जिह्वामूलीये सति नमस्करोतीति रूपाभित्यर्थः । पुरः प्रवेष्टव्या इति । 'पू पालनपूरणयोः' आजभासेत्यादिना किप्, उदोष्यपूर्वस्येत्युत्वं, रपरत्वं, ततो जसि अन-

ब्रेह । पूः पुरौ पुरः प्रवेष्टव्याः । (१५४) इदुदुपधस्य चाप्रत्ययस्य । ८३ । ४१ ॥  
इकारोकारोपधस्याप्रत्ययस्य विसर्गस्य षः स्यात्कुप्वोः । निष्प्रत्यूहम् । आविष्कृतम् ।  
दुष्कृतम् । 'अप्रत्ययस्य' विम् । अग्निः करोति । वायुः करोति । एकादेशशास्त्रनि-  
व्ययत्वेन गतित्वाभावाच्च सत्वम् । अनव्ययत्वसूचनार्थमेव पूः पुरौ इत्युक्तम् ।

इदुदुपधस्य । विसर्जनीयस्येत्यनुवर्तते । इदुदुपधस्येति तद्विशेषणम् । इदुतौ  
उपधे यस्येति बहुव्रीहिः । कुप्वोरिति चानुवर्तते । तदाह—इकारोकारेति । अप्र-  
त्ययस्येति । प्रत्ययावयवभिन्नस्येत्यर्थः । प्रत्ययभिन्नस्य विसर्गस्येत्यर्थे तु कविभिः  
कृतमित्यत्रापि षत्वं स्यात् । तत्र भिन्नः प्रत्ययत्वेऽपि विसर्गमात्रस्य प्रत्ययत्वाभावात् ।  
अत्र इदुद्भयामप्रत्ययस्येत्येतावतैव इदुद्भयामुत्तरस्य विसर्गस्येत्यर्थस्य सिद्धत्वादुपधा-  
ग्रहणं न कर्तव्यमिति हयवरट्सूत्रे भाष्ये स्थितम्—“उपधाग्रहणं न करिष्यते ।  
इदुद्भयां तु परं विसर्जनीयं विशेषयिष्यामः” इति । निष्प्रत्यूहमिति । प्रत्यूहो  
विघ्नः तस्याभावः निष्प्रत्यूहम् । अर्थाभावे अव्ययीभावः । आविष्कृतमिति ।  
प्रकाशे प्रादुराविः स्यादित्यमरः । दुष्कृतमिति । दुस् दुरिति प्रादौ पठितम् । तत्र  
प्रथमस्य सान्तस्य षत्वं निर्विवादम् । रेफान्तस्य तु इदुदुपधस्य सकारस्य यो विसर्ज-  
नीय इति हयवरट्सूत्रस्थभाष्यसम्मतपक्षान्तरे षत्वं न भवति, तत्र विसर्जनीयस्य  
सकारस्थानिकत्वाभावात् । अग्निः करोतीति । विसर्गस्य व्यपदेशिवद्भावेन प्रत्य-  
यावयवत्वादिति भावः ।

ननु मातृशब्दात् पञ्चम्येकवचनं ङिति । ऋत उदिति ऋकारस्य अकारस्य च  
उकारः एकादेशः । रपरत्वम् । मातुर् स् इति स्थिते रात्स्येति सत्तोपः । मातुः  
कृपेत्यत्रापि षत्वं स्यात् । उर् इत्येकादेशस्य पूर्वान्तत्वेन अप्रत्ययतया तदवयवरेफ-  
स्थानिकविसर्गस्य प्रत्ययावयवत्वाभावात् । नच उ इत्यस्यैव एकादेशतया पूर्वान्तत्वे-  
ऽपि रेफस्य प्रत्ययावयवत्वमस्तीति वाच्यम् । उरण्पर इत्यत्र आद्यन्तौ टकिता-  
वित्यतः अन्तग्रहणानुवृत्तिमङ्गीकृत्य रेफस्य एकादेशान्तताया भाष्ये सिद्धान्तित-  
त्वात् । अत एव च 'रदाभ्या'मिति सूत्रे 'थलि च सेटि' इति सूत्रे च 'गुणो भवति  
वृद्धिर्भवतीति रेफशिरा गुणवृद्धिसंज्ञकोऽभिनिर्वर्तते' इति भाष्यम्, 'उः स्थाने अण्  
प्रसज्यमान एव रपरो भवति, पूर्वभक्तश्च रेफः' इति कैयटश्च संगच्छते । नच  
उर् इत्यस्य परादित्वे प्रत्ययावयवत्वमस्तीति वाच्यम् । मातृ अस् इत्यस्यां दशायां  
हि सकारसंज्ञिधौ अकारस्य प्रत्ययत्वाभावेन तत्स्थाने भवन् उर् इत्यादेशः प्रत्यय-  
त्वं न भजते । प्रत्ययत्वस्य समुदायनिवेशित्वात् । यस्तु कृते उरादेशे अवशिष्टः  
सकारः प्रत्ययसंज्ञकः, स तु लुप्त एव । अस्तु वा परादित्वेन उर् इत्यस्य प्रत्यय-  
त्वम् । तथापि तस्य पूर्वान्तत्वात् अप्रत्ययत्वात् तद्विसर्गस्य षत्वमप्रत्यूहम् । नच अ-  
न्तवशे कर्तव्ये षत्वस्यासिद्धत्वात् न तत्रान्तवत्वप्रवृत्तिरिति वाच्यम् । पूर्वत्रासिद्ध-  
न स्थानिवदित्युक्त्या तदितरातिदेशानां त्रिपाद्यामपि प्रवृत्त्यभ्यनुज्ञानात् । अत एव

मित्तकृत्य न षत्वम् । कस्कादिषु 'भ्रातुष्पुत्रशब्दस्य पाठात्' (वा ४६१२) । तेनेह न । मातुः कृपा । 'मुहुसः प्रतिषेधः' (वा ४६११) । मुहुः कामा । (१५६) तिर-  
सोऽन्यतरस्याम् । ८।३।४२ ॥ तिरसो विसर्गस्य सो वा स्यात्कुप्वोः । तिर-  
स्कृती-तिरःकृती । (१६७) द्वित्रिश्चतुरिति कृत्वोऽर्थे । ८।३।४३ ॥ कृत्वो-  
ऽर्थे वर्तमानानामेषां विसर्गस्य षकारो वा स्यात्कुप्वोः । द्विष्करोति-द्विः करोति ।  
इत्यादि । 'कृत्वोऽर्थे' किम् । चतुष्कपालः । (१५८) इसुसोः सामर्थ्ये ८।३।४४ ॥

अमी चरिरेणेत्यत्र ईत्वणत्वे सिध्यतः । तत्र एकारे अदशशब्दसम्बन्धित्वस्य पे  
इत्यत्र एकाजुतरपदत्वस्य च अन्तकृत्वाधीनत्वात् । तस्मात् उर इत्यस्य पूर्वान्त-  
त्वे मातुः कृपेत्यत्र षत्वं दुर्वारमित्यत आह—एकादेशेति । एकादेशशास्त्रसंपन्न-  
रेफस्थानिकत्वेन विसर्गस्य एकादेशशास्त्रनिमित्तकत्वमिति भावः । भ्रातुष्पुत्रेति ।  
एकादेशशास्त्रनिमित्तकस्यापि विसर्गस्य षत्वप्रवृत्तौ भ्रातुष्पुत्रशब्दस्य पाठो व्यर्थः  
स्यात् । कस्कादिषु चेति षत्वार्थो हि तत्र पाठः । षत्वस्य च अनेनैव सिद्धौ किं तेनेति यावः ।

मुहुसः । षत्वस्येति शेषः । अत्र 'पुंमुहुसोः प्रतिषेधो वक्तव्यः' इति भाष्ये  
पठितम् । तत्र पुंमहणमनुवादमात्रम् । 'संपुंक्तानां सो वक्तव्य' इत्यनेन गतार्थत्वात् ।  
तिरसो । सोऽपदादावित्यतः स इत्यनुवर्तते, कुप्वोरिति, विसर्जनीयस्येति च ।  
इण इति निवृत्तम्, असंभवात् । तत्संभयोगात् ष इति च निवृत्तम् । तदाह—  
तिरसो विसर्गस्येत्यादिना । तिरस्कृतेति । कुप्वोरिति प्राप्ते  
सत्वम् । तदभावे जिह्वामूलीयविसर्गौ । द्वित्रिश्चतुरिति । इतिकरणानन्तरं  
शब्दानामिति शेषः । विसर्जनीयस्येति कुप्वोरिति अन्यतरस्यामिति इणष् इति  
चानुवर्तते । 'संख्यायाः क्रियाभ्यावृत्तिगणने कृत्वसुच्' इति कृत्वसुचोऽर्थः कृत्वोऽ-  
र्थः । तत्र वर्तमानानां द्विः त्रिः चतुः इति शब्दानां विप्रर्गस्येत्यन्वयः । तदाह—  
कृत्वोऽर्थ इत्यादिना । द्विष्करोतीति । 'द्वित्रिचतुर्भ्यस्युच्' इति कृत्वोऽर्थे  
सुच् । आदिना त्रिष्करोति चतुष्करोतीति गृह्यते । सर्वत्र विसर्गस्य प्रत्ययावयवत्वा-  
दिदुपधस्येत्यप्राप्ते विभाषेयम् । षत्वाभावे कुप्वोरिति जिह्वामूलीयविसर्गौ । कृ-  
त्वोऽर्थे यो विसर्ग इति तु न व्याख्यातम्, तथा सति चतुष्करोतीत्यत्र अव्याप्तेः,  
चतुश्शब्दे च संयोगान्तलोपेन विसर्गस्य तत्र प्रातिपदिकावयवत्वात् ।  
चतुष्कपाल इति । चतुर्षु कपालेषु संस्कृतः पुरोडाश इत्यर्थे 'संस्कृतं भक्षाः'  
इत्यादि विवक्षिते तद्धितार्थोत्तरपदेति समासः । 'द्विगोर्लुगनपत्ये' इत्यणो लुक् ।  
चतुश्शब्दस्य कृत्वोऽर्थे अत्रुतेर्न तद्विसर्गस्य षत्वविकल्पः, किंतु इदुदु-  
पधस्येति नित्यमेव षत्वम् । ननु तत्र प्रत्ययावयवमिन्नस्येति व्याख्याने 'चतेररन्'  
इत्यौणदिकप्रत्ययावयवत्वात् विसर्गस्य कथमिह इदुदुपधस्येति नित्यं षत्वम् । अत-  
स्तत्र प्रत्ययभिन्नस्येत्येव व्याख्यानमुचितम् । एवंचात्र चतुश्शब्दविसर्गस्य प्रत्य-  
यत्वाभावाद्विदुदुपधस्येति नित्यषत्वं निर्बाधं भविष्यतीति चेत्, नैष दोषः । कवि-



इसुसोर्विसर्गस्य षः स्याद्वा कुप्वोः । सर्पिष्करोति - सर्पिः करोति । धनुष्करोति - धनुः करोति । सामर्थ्यमिह व्यपेक्षा । 'सामर्थ्ये' किम् । तिष्ठतु सर्पिः, पिब त्वमुदकम् । (१५६) नित्यं समासेऽनुत्तरपदस्थस्य । दा३।४५ ॥ इसुसोर्विसर्गस्यानुत्तरपदस्थस्य समासे नित्यं षः स्यात्कुप्वोः परयोः । सर्पिष्कुण्डिका । 'अनुत्तरपदस्थस्य' इति किम् । परमसर्पिःकुण्डिका । कस्कादिषु सर्पिष्कुण्डिकाशब्दोऽस-

भिः कृतमित्यादौ षत्ववारणाय प्रत्ययावयवभिन्नस्येत्येव व्याख्यानुमुचितत्वात् । चतुरशब्दस्तु अव्युत्पन्न एव । अतः प्रत्ययावयवभिन्नस्येति पर्थुदासस्तत्र न भवति, 'चतुष्पाद्भ्यो ढञ्' इत्यादिनिर्देशबलेन चतुरशब्दे अव्युत्पत्तिपक्षस्यैवाङ्गीकार्यत्वात् । द्विनामा त्रिनामा च कश्चित् । द्विः करोति त्रिः करोति । अत्रापि न षत्वम्, कृतोऽर्थे अवृत्तेः ।

इसुसोः । इणश्च इत्यतः ष इति, कुप्वोरिति, विसर्जनीयस्येति, अन्यतरस्यामिति चानुवर्तते । तदाह—इसुसोर्विसर्गस्येति । सर्पिष्करोतीति । व्युत्पत्तिपक्षे अत्र विसर्गस्य प्रत्ययावयवत्वादुदुपधस्येत्यप्राप्तौ विभाषावचनम् । षत्वाभावपक्षे कुप्वोरिति जिह्वामूलीयविसर्गौ । धनुष्करोतीत्यत्राप्येवम् । ननु एकार्थभावलक्षणं सामर्थ्यं वृत्तावेव, नतु वाक्ये, इति समर्थसूत्रे भाष्ये कैयटादिषु च स्पष्टम् । एवं च सर्पिष्करोतीति धनुष्करोतीति वाक्ये कथमयं षत्वविकल्प इत्यत आह—सामर्थ्यमिह व्यपेक्षेति । विशिष्टा अपेक्षा व्यपेक्षा, पदानामाकाङ्क्षाभोग्यतासंनिधिवशात् यः परस्परान्वयः सा व्यपेक्षा । इदं तु सामर्थ्यं वाक्येषु विद्यते । यथा राज्ञः पुरुषोऽश्वश्च, राज्ञो देवदत्तस्य च पुरुष इत्यादौ । एवं च सर्पिष्करोतीत्यादौ एतादृशं व्यपेक्षालक्षणं सामर्थ्यमस्तीति भवत्युदाहरणम् । व्यपेक्षालक्षणमेवात्र सामर्थ्यामाश्रित्य सर्पिष्करोतीति भाष्ये उदाहृतत्वादिति भावः । न च पेचुः काष्ठैः, सरूपुः कामः, कविभिः कृतमित्यादौ षत्वं शङ्क्यम्, अत्र प्रातिपदिकावयवयोरेव इसुसोर्ग्रहणात्, नित्यं समास इत्युत्तरसूत्रोदाहरणे तयोरेव संभवेनार्थाधिकाराश्रयणात् साहचर्याच्च । तिष्ठत्विति । तिष्ठतु सर्पिरित्येकं वाक्यम् । पिब त्वमुदकमित्यन्यत् । तत्र सर्पिरित्यस्य पिब इत्यत्रान्वयाभावान्न सामर्थ्यम् । अतो नायमत्र षत्वविकल्पः । नापि इदुदुपधस्येति नित्यं षत्वम्, प्रत्ययावयवत्वात् । अत एव प्रत्ययभिन्नस्य विसर्गस्येति व्याख्यानं नाश्रितम् । तथा सति तिष्ठतु सर्पिः, पिब त्वमुदकमित्यत्र विसर्गस्य प्रत्ययैकदेशस्य प्रत्ययभिन्नतया इदुदुपधस्येति षत्वापत्तेः । नित्यं समासे । इसुसोरित्यनुवर्तते, कुप्वोरिति, विसर्जनीयस्येति च । तदाह—इसुसोरेत्यादिना । सर्पिष्कुण्डिकेति । सर्पिषः कुण्डिकेति विग्रहः । समासे व्यपेक्षालक्षणसामर्थ्यस्यापि सत्त्वात् 'इसुसोः सामर्थ्ये' इति षत्वविकल्पे प्राप्ते वचनमिदम् । परमसर्पिःकुण्डिकेति । अत्र विसर्गस्य उत्तरपदस्थ-



मासे व्यपेक्षाविरहेऽपि षत्वार्थो, व्यपेक्षायां नित्यार्थश्च । (१६७) अतः कृकमिकं-  
सकुम्भपात्रकुशाकर्णेष्वनव्ययस्य । ८ । ३ । ४६ ॥ अकारादुत्तरस्यानव्ययस्य  
विसर्गस्य समासे नित्यं सकारादेशः स्यात्करोत्यादिषु पदेषु । न तूत्तरपदस्थस्य ।  
अयस्कारः । अयस्कामः । अयस्कंसः । अयस्कृम्भः । अयस्पात्रम् । अयस्सहिता  
कुशा अयस्कृशा । अयस्कर्णी । 'अतः' किम् । गीःकारः । 'अनव्ययस्य' किम् ।  
स्वःकामः । 'समासे' किम् । यशः करोति । 'अनुत्तरपदस्थस्य' किम् । परमयशः-  
कारः । (११) अधश्शिरसी पदे । ८ । ३ । ४७ ॥ एतयोर्विसर्गस्य सादेशः स्या-  
त्पदशब्दे परे । अधस्पदम् । शिरस्पदम् । समास इत्येवं । अधः पदम् । शिरः  
पदम् । अनुत्तरपदस्थस्येत्येव । परमशिरःपदम् । कस्कादिषु च । भास्करः ॥

॥ इति विसर्गसन्धिप्रकरणम् ॥

त्वाज षत्वम् । इदुदुपधस्येति षत्वं तु न, विसर्गस्यात्र प्रत्ययावयवत्वात् । प्रत्य-  
यभिन्नस्य विसर्गस्येति व्याख्याने तु अत्रापि इदुदुपधस्येति षत्वं स्यात्, अत्र  
विसर्गस्य प्रत्ययैकदेशतया प्रत्ययभिन्नत्वात् । नन्वेनेनैव सिद्धे कस्कादिषु सर्पि-  
ष्कुण्डिकाशब्दपाठो व्यर्थ इत्यत आह—कस्कादिष्विति । व्यपेक्षाविरहे-  
ऽपीति । तिष्ठतुः सर्पिः, कुण्डिकां पश्येत्यादावित्यर्थः । अत्र चासमासत्वाच्चित्यं  
समास इति न भवति । सामर्थ्याभावाच्च इसुसोः सामर्थ्य इति च न भवति ।  
प्रत्ययावयवत्वादिदुदुपधस्येत्यपि न भवति । अतस्तत्र षत्वप्राप्त्यर्थं कस्कादिषु  
पाठ इति भावः । व्यपेक्षायामिति । इदं सर्पिष्कुण्डिकाया इत्यनेत्यर्थः । तत्र  
इसुसोस्सामर्थ्य इति विकल्पप्राप्तौ नित्यषत्वार्थः कस्कादौ पाठ इति भावः । अतः  
कृकमि । अत इति पञ्चमी । 'विसर्जनीयस्य' इति 'नित्यं समासेऽनुत्तरपद-  
स्थस्य' इति चानुवर्तते । तदाह—अकारादित्यादिना । अयस्कार इति । कु-  
प्वोरिति बाधित्वा सत्वम् । एवमप्येऽपि । अयस्सहितेति । अयसो विकार इति  
तु नोक्तम्, जानपदेत्यादिना ङीष्प्रसङ्गात् । अयस्कर्णीति । अय इव कर्णौ  
यस्या इति विग्रहः । 'नासिकेदरे'ति ङीष् । अधश्शिरसी । अधश्शिरसी इति  
षष्ठ्यर्थे प्रथमा । विसर्जनीयस्येति, स इति चानुवर्तते । तदाह—एतयोरिति ।  
कुप्वोरित्यस्यापवादः । अधस्पदमिति । पदस्याधः इति विग्रहः । मयूरव्यंसका-  
दित्वात् समासः । शिरस्पदमिति । शिरसः पदमिति विग्रहः । सौत्रक्रममनुरुध्य  
पुनराह—कस्कादिषु चेति । भास्कर इति । अत इति तपरकरणादतः कृक-  
मीत्यस्य न प्राप्तिरिति सत्वप्राप्त्यर्थं कस्कादौ भास्करशब्दस्य पाठ इति भावः ।

इति विसर्गसन्धिः ।

## अथ स्वादिसन्धिप्रकरणम् । ७ ।

‘स्त्रौजसमौ—’ (सू १८३) इति सुप्रत्यये ‘शिषस् अर्च्यः’ इति स्थिते । (१६२) ससजुषो रुः । ८।२।६६ ॥ पदान्तस्य सस्य ‘सजुष्’ शब्दस्य च रुः स्यात् । जश्त्वापवादः । (१६३) अतो रोरप्लुतादप्लुते । ६।१।११३ ॥ अप्लुतादतः परस्य रोः उः स्यादप्लुतेऽति । ‘भोभगोअघो—’ (सू १६७) इति प्राप्तस्य यत्वस्यापवादः । उत्वं प्राति रुत्वस्यासिद्धत्वं तु न भवति, रुत्वमनूद्योत्वविधेः सामर्थ्यात् ।

ससजुषो रुः । ससजुषोः रुः इति छेदः । ‘रो रि’ इति रेफत्रोपः । सञ्च सजुश्च ससजुषौ-तयोरिति विग्रहः । रुविधौ उकार इत् । तत्फलं त्वनुरादमेव वक्ष्यते । स इति सकारो विवक्षितः । अकार उच्चारणार्थः । पदस्येत्यधिकृतं सकारेण सजुष्शब्देन च विशेष्यते । अतस्तदन्तविधिः । सकारान्तं सजुष्शब्दान्तं च यत् पदं तस्य रुः स्यादिति । सव अलोऽन्त्यस्येत्यन्त्यस्य भवति । ततश्च फलितमाह—पदान्तस्य सस्येति । सजुष्शब्दस्य चेति । सजुष्शब्दान्तं यत् पदं तदन्तस्य षकारस्येत्यर्थः । ततश्च सजुषौ सजुष् इत्यत्र षकारस्य न रुत्वम्, पदान्तत्वाभावात् । सजुष्शब्दान्तं यत्पदमिति तदन्तविधिना परमसजूरित्यत्र नाव्याप्तिः । नच सजूरित्यत्राव्याप्तिः शङ्क्या, व्यपदेशिवद्भावेन तदन्तत्वात् । ‘व्यपदेशिवद्भावोऽप्रातिपदिकेन’ इति ‘ग्रहणवता प्रातिपदिकेन तदन्तविधिर्न’ इति च परिभाषादयं प्रत्ययग्रहणे यस्मादिति विषयम्, ननु येन विधिरिति विषयमिति ‘असमासे निष्कादिभ्यः’ इति सूत्रे भाष्ये स्पष्टम् । ननु शिवस् इति सकारस्य ‘भृजाञ्जशोऽन्ते’ इति जश्त्वेन दकारः स्यात्, जश्त्वं प्राति रुत्वस्य परत्वेऽपि असिद्धत्वादित्यत आह—जश्त्वापवाद इति । तथा च रुत्वस्य निरवकाशत्वाच्चासिद्धत्वमिति भावः । तदुक्तं भाष्ये ‘पूर्वत्रासिद्धे नास्ति विप्रतिषेधोऽभावादुत्तरस्य’ इति, ‘अपवादो वचनप्रामाण्यात्’ इति च । शिवर अर्च्य इति स्थिते । अतो रोः । ‘ऋत उ’ इत्यन्तः उदित्यनुवर्तते । अत इति पञ्चमी । एङः पदान्तादतीत्यतः अतीत्यनुवर्तते । तदाह—अप्लुतादित्यादिना । नन्वत्र उत्वं बाधित्वा ‘भोभगोअघोअपूर्वस्य योऽशि’ इति यत्वं परत्वात् स्यात् । नच यत्वस्यासिद्धत्वात् उत्वं निर्बाधमिति वाच्यम्, कृतेऽपि उत्वे तस्य स्थानिवत्त्वेन रुत्वाद्यत्वस्य दुर्निवारत्वात् अत आह—यत्वस्यापवाद इति । यद्यपि भो भगो अघो इत्यंशे उत्वं नापवादः, तथाप्यपूर्वस्येत्यंशे उत्त्वमपवादः, प्राप्त एव अपूर्वकस्य रोर्त्यत्वे अतो रो-

१ चिन्त्यमिदम् । वस्तुतस्तु येन विधिरिति सहकारेण तदन्तविधिना यत्र तदन्तात्प्रत्ययो विधातुमिष्यते तत्रैमौ निषेधौ । यथा परमगर्गशब्दात् ‘गर्गादिभ्यो-यन्’ इति न, परमनङ्गशब्दात् ‘फक् न, कित्विजैव । नच प्रकृते प्रत्यय विधिरिति न दोषः ।

(१६४) प्रथमयोः पूर्वसवर्णः । ६।१।१०२ ॥ अकः प्रथमाद्वितीययोरचि परे पूर्वसवर्णदीर्घ एकादेशः स्यात् । इति प्राप्ते । (१६५) नादिचि । ६।१।१०४ ॥ अवर्णादिचि परे न पूर्वसवर्णदीर्घः । 'आद्गुणः' ( सू ६६ ) 'एङः पदान्तादति' (सू ८६) शिवोऽर्च्यः । 'अतः' इति तपरः किम् । देवा अत्र । 'अति' इति तपरः किम् । श्व आगन्ता । 'अप्लुतात्' किम् । एङि सुस्रोतः । अत्र आदि । प्लुतस्या-  
रित्यस्यारम्भादिति भावः । ननु उत्वं प्रति रोरसिद्धत्वात् कथमुत्वं तस्येत्यत आह—  
उत्वं प्रतीति ।

शिव उ अर्च्य इति स्थिते । प्रथमयोः । अकः सवर्णे इत्यतः अक इति, इको यणचोत्यतः अचोति चानुवर्तते । एङः पूर्वपरयोरित्यधिकृतम् । प्रथमयोरित्यवयवषष्ठी । प्रथमाद्वितीये सुब्विभक्ती विवक्षिते । तदाह—अकः प्रथमेत्यादिना । इति प्राप्त इति । शिव उ इत्यत्र अकारस्य उकारस्य च स्थाने पूर्वसवर्ण आकारे प्राप्त इत्यर्थः । नादिचि । न आदिति छेदः । आदिति पञ्चमी । पूर्वसवर्ण इत्यनुवर्तते । तदाह—अवर्णादिति । अनेन शिव उ इत्यत्र पूर्वसवर्णदीर्घनिषेधः । आद्गुण इति । शिव उ इति स्थिते आद्गुण इति गुणं बाधित्वा पूर्वसवर्णदीर्घं प्राप्ते तस्मिन्निषिद्धे सति बाधके निवृत्ते गुणः पुनरुन्मिषति । 'देवदत्तस्य हन्तरि हते देवदत्तस्य न पुनरुन्मज्जनम्' इति न्यायस्तु नात्र प्रवर्तते । देवदत्ते हते सति तद्धन्तुर्हनने देवदत्तस्य न पुनरुन्मेष इति हि तदर्थः । देवदत्तं हन्तुमुद्युक्तस्य हनने तु देवदत्तस्य उन्मेषोऽस्त्येव । प्रकृते च पूर्वसवर्णदीर्घेण गुणो न हतः । किंतु हननोद्यमसजातीयं प्रसक्तिमात्रं पूर्वसवर्णदीर्घस्य स्थितम् । प्रसक्ते च तस्मिन्निषिद्धे गुणोन्मेषो निर्बाध एवेति स्वादिष्विति सूत्रे कैयटे स्पष्टम् । 'अपवादे निषिद्धे उत्सर्गस्य स्थितिः' इति न्यायश्च एतन्मूलक एव । 'तौ सत्' 'भियोद्धयो नदे' इत्यादिनिर्देशाश्चात्रानुकूला इत्यलम् । एङः पदान्तादतीति । शिवो अर्च्य इति स्थिते ओकारस्य अकारस्य च स्थाने पूर्वरूपम् ओकारः । देवा अत्रेति । देवास अत्रेति स्थिते, सस्य रुः । तस्य दीर्घादाकारात् परत्वादतः परत्वाभावादुत्वं न । किंतु भो-भगो इति यत्वे लोपश्चाकल्यस्येति लोपः । श्व आगन्तेति । अस् आगन्तेति स्थिते, सस्य रुः, तस्य हस्वाकारपरकत्वाभावादुत्वं न । किंतु यत्वं लोपश्च । एहीति । सुस्रोतश्चब्दः कस्यचित् संज्ञा । सम्बुद्धेर्हल्ङ्यादिलोपः, दूरात् धूने चेति ङेः प्लुतः सस्य रुः । सुस्रोतश्च अत्रेति स्थिते प्लुतात् परस्य रोः उत्वनिवृत्तये अप्लुतादिति पदमित्यर्थः । नन्वत्र रोः अतः परत्वाभावादेव उत्वनिवृत्तिसिद्धेरप्लुतादिति व्यर्थमेवेत्यत आह—प्लुतस्यासिद्धत्वादतः परोऽयमिति । उत्वे कर्तव्ये प्लुतस्यासिद्धत्वादतः परोऽयं रुः । अतस्तस्य उत्वे प्राप्ते तन्निवृत्त्यर्थमप्लुतादित्यावश्यकमित्यर्थः । नन्वप्लुतादित्युक्तेऽपि रोरुत्वमत्र दुर्गारम्, उत्वे कर्तव्ये प्लुतस्यासिद्धतया अप्लुतात् परत्वस्यापि सत्त्वादित्यत आह—अप्लुतादिति विशेषणे तु त-

सिद्धत्वादतः परोऽयम् । 'अप्लुतात्' इति विशेषणे तु तत्सामर्थ्यात्सिद्धत्वम् । तपरकरणस्य तु न सामर्थ्यम् । दीर्घनिवृत्त्या चरितार्थत्वात् । 'अप्लुते' इति किम् । तिष्ठतु पय अग्निदत्त । 'गुरोरनृत —' (सू ६७) इति प्लुतः । ( १६६ ) हशि च । ६।१।११५॥ अप्लुतादतः परस्य रोः उः स्याद्धशि । शिवो वन्द्यः । रोरित्युकारानुबन्धग्रहणाद्ब्रह्म । प्रातरत्र । आतर्गच्छ । 'देवास्' इह इति स्थिते । रुत्वम् । ( १६ ) भोभगोअघोअपूर्वस्य योऽशि । १।३।१७॥ एतत्पूर्वकस्य रोर्थादेशः

त्सामर्थ्यात्सिद्धत्वमिति । यदि उत्वे कर्तव्ये प्लुतस्यासिद्धत्वम्, तर्हि अप्लुतादिति विशेषणं व्यर्थमेव स्यात्, दत्तेऽपि विशेषणे प्लुतस्यासिद्धतया अप्लुतात् परत्वस्यापि सत्वेन उत्त्वप्राप्तिदोषतादवस्थात् । अतः अप्लुतादिति विशेषण-सामर्थ्यात् प्लुतस्य नासिद्धत्वमिति विज्ञायते इत्यर्थः । नन्वेवमपि अप्लुतादिति व्यर्थम् । प्लुतात् परस्य रोः अत इति तपरकरणादेन उत्वनिवृत्तिसिद्धेः । नच उत्वे कर्तव्ये प्लुतस्यासिद्धत्वादतः परत्वस्यापि सत्त्वादुत्वं स्यादिति वाच्यम्, तपरकरण-सामर्थ्यादेव प्लुतस्यासिद्धत्वाभावविज्ञानेन अतः परत्वाभावेनैव उत्वनिवृत्तेः सम्भवादित्यत आह—तपरकरणस्य तु न सामर्थ्यमिति । प्लुतस्यासिद्धत्वाभावसाधने इति शेषः । कुत इत्यत आह—दीर्घनिवृत्त्येति । देवा अत्रेत्यादौ दीर्घव्यावृत्त्या लब्धप्रयोजनकत्वादित्यर्थः । येन विना यदनुपपन्नं तत्तस्य गमकम् । यथा दिवा अभुञ्जानस्य पीनत्वं रात्रिभोजनं विना अनुपपद्यमानं रात्रिभोजनस्य गमकम् । प्रकृते तु प्लुतस्यासिद्धत्वेऽपि अत इति तपरकरणं देवा अत्रेत्यादौ दीर्घव्यावृत्तिरूपं प्रयोजनं लब्ध्वा उपपद्यमानं कथं प्लुतस्यासिद्धत्वाभावं गमयितुं शक्नुयादिति भावः । तिष्ठतु पय अग्निदत्तेति । अत्र पयस् इति स्थिते, सस्य रुः, तस्य प्लुतपरकत्वादुत्वं न । ननु दूराद्धूते चेति वाक्यस्य टेः प्लुतविधानात् कथमिह अग्निदत्तशब्दे आद्यवर्णस्य प्लुत इत्यत आह—गुरोरिति ।

हशि च । अतो रोरप्लुतादिति पदत्रयमनुवर्तते । अत उदित्यतः उदिति च तदाह—अप्लुतादित्यादिना । शिवो वन्द्य इति । शिवस् वन्द्य इति स्थिते, सस्य रुः । तस्य अत्परकत्वाभावात् पूर्वसूत्रेण उत्वं न प्राप्तमिति वचनमिदम् । ननु प्रातरत्र आतर्गच्छेत्यत्र रेफस्य अतो रोरिति हशि चेति च उत्वं कुतो न स्यादित्यत आह—रोरित्युकारेति । उकारः अनुबन्धः इत् यस्य सः उकारानुबन्धः, तस्यैव उत्त्वविधौ ग्रहणात् प्रातरत्र आतर्गच्छेत्यत्र रेफस्य उत्वं न भवति । प्रातर् इति हि रेफान्तमव्ययम् । न तत्र रेफः उकारानुबन्धवान् । आतृशब्दात् सम्बुद्धिः सुः, 'अतो किं सर्वनामस्थानयोः' इति ऋकारस्य गुणः अकारो रपरः, ह-लङ्यादिना सुलोपः । अत्रापि न रेफः उकारानुबन्धवान् । अत उभयत्रापि रेफस्य उत्वं न भवतीत्यर्थः । अथ देवा इहेति रूपं दर्शयितुमाह—देवास् इह इति स्थिते रुत्वमिति । भोभगो । रोस्सुपीत्यतो रोरित्यनुवर्तते । भो भगो अघो

स्यादशि परे । असन्धिः सौत्रः । 'लोपशशाकृत्यस्य' (सू ६७) देवा इह-देवायिह । 'अशि' किम् । देवास्सन्ति । यद्यपीह यत्वस्यासिद्धत्वाद्विसर्गो लभ्यते तथापि विसर्गस्य स्थानिवद्भावेन रुत्वद्यत्वं स्यात् । न ह्ययमल्विधिः । रोरिति समुदायरूपाश्रयणात् । भोस्, भगोस्, अघोस् इति सकारान्ता निपाताः । तेषां रोर्यत्वे कृते । (१६८) व्योर्लघुप्रयत्नतरः । शाकटायनस्य । ॥ ३ ॥ १८ ॥ पदान्तयोर्वकारयका-

अ इत्येषां द्वन्द्वः । एते पूर्वे यस्मादिति बहुव्रीहिः । पूर्वशब्दश्च प्रत्येकं संबध्यते-भोपूर्वकस्य भगोपूर्वकस्य अघोपूर्वकस्य अकारपूर्वकस्य च रोरिति । तदाह—एतत्पूर्वकस्येति । अत्र सूत्रे भगो अघा इत्यत्र अघो अपूर्वस्येत्यत्र च एङः पदान्तादतीति पूर्वरूपमाशङ्क्याह—असन्धिरिति । सन्ध्यभावः सूत्रप्रयुक्त इत्यर्थः । 'कृतलब्ध' इत्यण । देवाय् इह इति स्थिते यलोपं स्मारयति—लोपशशाकृत्यस्येति । देवा इहेति यलोपपक्षे रूपम् । तदभावे देवायिहेति । देवास्सन्तीति । देवास् सन्तीति स्थिते सस्य रुः । तस्य अश्रपरकत्वाभावाद्यत्वं न । किन्तु विसर्गः । विसर्जनीयस्य सः । नन्विह अश्रग्रहणं व्यर्थम् । न च देवास् सन्तीति स्थिते रेफस्य यत्वव्यावृत्त्यर्थं तदिति वाच्यम्, यत्वस्यासिद्धतया विसर्गे सति सत्वे देवास्सन्तीति सिद्धेरिति शङ्केत—यद्यपीति । परिहरति । तथापीति । अस्तु यत्वस्यासिद्धत्वात् रेफस्य विसर्गः तथापि तस्य स्थानिवद्भावेन रुत्वाद्यत्वं दुर्वारम् । अतः अश्रग्रहणमावश्यकमिति भावः । ननु यत्वविधौ विसर्गस्य स्थानिवद्भावेन कथं रुत्वम् । अनल्विधाविति निषेधात् । विसर्गस्थानिभूतं रेफमाश्रित्य प्रवर्तमानस्य यत्वविधेः स्थान्यलाश्रयत्वादित्यत आह—न ह्ययमल्विधिरिति । कुत इत्यत आह—रोरिति समुदायरूपाश्रयणादिति । यद्यपि यत्वविधिः विसर्गस्थानिभूतं रेफमाश्रयति, तथापि नाल्विधिः । ह्रस्वत्वादिरूपवर्णमात्रवृत्तिधर्मपुरस्कारेण स्थान्यलाश्रयत्वस्य तत्र विवक्षितत्वात् । प्रकृते च यत्वविधिः रुत्वेनैव रेफमाश्रयति नतु रेफत्वेन, तथा सति प्रातरन्तेत्यादावतिव्याप्तेः । रुत्वं च रेफोकारसमुदायधर्मः । न तु रेफमात्रवृत्ति । अतो यत्वविधिः विसर्गस्थानिभूतं न रेफवर्णमात्रवृत्तिधर्मपुरस्कारेणाश्रयतीति नाल्विधिः । अतः यत्वे कर्तव्ये विसर्गस्य स्थानिवद्भावेन रुत्वाद्यत्वं स्यात् । अतः अतीति परनिमित्तमाश्रितमिति भावः । निपाता इति । चादेराकृतिगणत्वादिति भावः । रोर्यत्वे कृत इति । भोभगोअघो इत्यनेनेति शेषः । भोय् अच्युत इति स्थिते लोपशशाकृत्यस्येति न भवति, यकारस्य अपूर्वकत्वाभावात् ।

व्योर्लघु । व् च य् च व्यौ तयोरिति विग्रहः । पदस्येत्यधिकृतम् । तच्च वकारयकाराभ्यां विशेष्यते । तदन्तविधिः । वान्तस्य यान्तस्य च पदस्येति लभ्यते ।

१ लघुतरप्रयत्न इत्यर्थः । 'अवयवार्थातिशये तरब् वक्तव्यः सूक्ष्मवज्रतराद्यर्थः, इति वार्तिकेन लघुत्वरूपस्यावयवार्थातिशये लघुप्रयत्न इति समुदायात्तरप् बोध्यः ।

रयोर्लेघूच्चारणौ वयौ वा स्तोऽशि परे । यस्योच्चारणे जिह्वाप्रोपाग्रमध्यमूलानां शै-  
थिल्यं जायते स लघुच्चारणः । (१६६) ओतो गार्ग्यस्य । ८।३।२०॥ ओकारा-  
त्परस्य पदान्तस्यालघुप्रयत्नस्य यकारस्य नित्यं लोपः स्यात् । गार्ग्यग्रहणं पूजा-  
र्थम् । भो अच्युत । लघुप्रयत्नपक्षे, भोयच्युत । 'पदान्तस्य' किम् । तोयम् ।  
(१७०) उञि च पदे । ८।३।२ ॥ अवर्णपूर्वयोः पदान्तयोर्यवयोर्लोप उञि परे ।  
स उ एकाग्रिः । 'पदे' किम् । तन्त्रयुतम् । वेजः संप्रसारणे रूपम् । यदि तु

अलोऽन्त्यस्येत्यन्त्यस्य भवति । तथाच पदान्तयोर्यवयोरिति फलितम् । लघुः  
प्रयत्नो यस्योच्चारणे सः लघुप्रयत्नः । अतिशयितः लघुप्रयत्नः लघुप्रयत्नतरः ।  
अन्यपदार्थस्य च कतिपदार्थप्रकर्षापेक्षः प्रकर्षः । लघुतरप्रयत्नक इत्यर्थः । प्रत्येका-  
भिप्रायमेकवचनम् । आन्तर्यात् यस्य यः, वस्य वः । अशीत्यनुवर्तते । शाकटायन-  
मुनिग्रहणाद्विकल्पः । तदाह—पदान्तयोरित्यादिना । उच्चारणप्रयत्ने लघुतरत्वं  
विशदयति—यस्येति । ततश्च भोय् अच्युतेत्यत्र यकारस्य पाक्षिको लघुप्रयत्नो  
यकारः । वकारोदाहरणं तु 'असावादित्य इति वृत्तिः' इति शब्देन्दुशेखरे । ओतो  
गार्ग्यस्य । ओत इति पञ्चमी । व्योरित्यतो यग्रहणमनुवर्तते ननु वकारोऽपि, ओतः  
परस्य तस्यासंभवात् । पदस्येत्यधिकृतं यकारेण विशेष्यते । तदन्तविधिः । ओका-  
रात् परो यः यकारस्तदन्तस्य पदस्येति लभ्यते । अलोऽन्त्यपरिभाषया पदान्तस्य  
यकारस्येति फलितम् । भोभगो इत्यतः अशीत्यनुवर्तते । लोपश्शाकल्यस्येत्यतो  
लोप इत्यनुवर्तते । सच पूर्वविहितलघुप्रयत्नस्य न भवति, विधानसामर्थ्यात् ।  
तदाह—ओकारादित्यादिना । ननु लोपस्य कथं नित्यत्वम् । गार्ग्यग्रहणादि-  
त्यत आह—गार्ग्यग्रहणं पूजार्थमिति । व्याख्यानादिति भावः । भो अच्यु-  
तेति । अलघुप्रयत्नपक्षे यकारस्य नित्यं लोपः । लघुप्रयत्नपक्षे भोयच्युतेति ।  
अत्र लघुप्रयत्नस्य विधिसामर्थ्याच्च लोपः । तोयमिति । अत्र यकारस्य पदान्त-  
त्वाभावादोतो गार्ग्यस्येति न भवति । अनेन अत्र भोभगो इति नानुवर्तते इति  
सूचितम् । उञि च पदे । अपूर्वस्येति, पदस्येति, व्योरिति, लोप इति चानुवर्तते ।  
तदाह—अवर्णेति । स उ एकाग्रिरिति । उ इति निपातः । सस् उ इति  
स्थिते, सस्य रुः, भोभगो इत्यपूर्वत्वात् यत्वम् । लोपश्शाकल्यस्येति विकल्पनिवृत्त्य-  
र्थमिदम् । वकारोदाहरणं तु 'असा उ एकाग्रि'रिति वृत्तिः । पदे किमिति । उजः  
पदत्वाव्यभिचारात् पदे इति तद्विशेषणस्य किं प्रयोजनमिति प्रश्नः । तन्त्रयुत-  
मिति । तन्त्रे उतमिति विग्रहः । अयादेशः । अत्र यकारस्य लोपनिवृत्त्यर्थं पद-  
ग्रहणमिति भावः । नन्वत्र उज्परकत्वाभावादेव लोपनिवृत्तिसम्भवात् पदग्रहणं  
व्यर्थमेवेत्यत आह—वेज् इति । 'वेज् तन्तुसन्ताने' इत्यतः कृप्रस्थये, 'वचिस्व-  
पियजादीनाम्' इति वकारस्य संप्रसारणे उकारे, पूर्वरूपे, उतमिति रूपम् । अत्र  
उज्परकत्वेऽपि तस्य उजः पदत्वाभावात्तस्मिन् परे यस्य लोपो न भवतीत्यर्थः । ननु

प्रतिपदोक्तो निपात उमिति प्रहीष्यते, तदुत्तरार्थं पदग्रहणम् । (१७१) हलि सर्वेषाम् । ( ८ । ३ । २२ ) भोभगोअघोअपूर्वस्य लघ्वलघूच्चारणस्य यकारस्य लोपः स्याद्धलि सर्वेषां मतेन । भो, देवाः । भो लक्ष्मीः । भो विद्वद्वृन्द । भगो नमस्ते । अघो याहि । देवा नम्याः । देवा यान्ति । 'हलि' किम् । देवायिह— देवा इह । (१७२) रोऽसुपि । ८ । २ । ६ ॥ अहो रेफादेशः स्यान्न तु सुपि । रोरपवदः । अहरहः । अहर्गणः । 'असुपि' किम् । अहोभ्याम् । अत्र 'अहन्'

स उ एकाग्रित्यत्र उञ् प्रतिपदोक्तः, चादौ पठितत्वात् । उतमित्यत्र तु उञ् ला-  
क्ष्यिकः, संप्रसारणादिबिधिनिरूपकत्वात् । ततश्च 'लक्षणप्रतिपदोक्तयोः प्रतिपदोक्त-  
स्यैव ग्रहणम्' इति परिभाषया चादिपठितस्यैव उच्योऽत्र ग्रहणं भविष्यति । ननु  
उतमित्यत्र उच्योऽपि । अतः पदग्रहणं व्यर्थमेवेत्यत आह—यदीति । उत्तरार्थ-  
मिति । उच्यो ह्रस्वादचीत्यर्थमित्यर्थः । एतच्चात्रैव भाष्ये स्पष्टम् ।

हलि सर्वेषाम् । भोभगोअघोअपूर्वस्येत्यनुवर्तते । व्योर्लघुप्रयत्नेत्यतः यकार-  
ग्रहणमनुवर्तते । तदाह—भोभगो इत्यादिना । लघ्वलघूच्चारणस्येति ।  
ओकारात् परस्य यस्य लघुऽयन्नतरस्यैवानेन लोपः । अलघुप्रयत्नतरस्य त्वोकारात्  
परस्य यस्य ओतो गार्हस्येत्येव सिद्धम् । अपूर्वकस्य तु यस्य लघ्वलघूच्चारणस्येति  
विवेकः । यकारस्येति । वकारस्तत्र नानुवर्तते । भोभगोअघोअपूर्वस्य वकारस्या-  
भावादिति वृत्तिः । 'अव्यपर' इति निर्देशादिति तदाशयः । वृत्तं वातीति वृत्तवाः,  
तमाचष्टे वृत्तव्, गयन्तात् क्तिप्, इष्टवद्वावाटिलोपः गोरनिटीति णिलोपः, वृत्तव्  
करोतीत्यत्र अपूर्वकस्य वस्य सम्भवेऽपि नात्र लोपप्रसक्तिः, अशीत्यनुवर्त्य अशा-  
त्मके हलीति भाष्ये व्याख्यातत्वात् । वृत्तव् हसतीति तु अस्मादेव भाष्यादसाधु-  
रित्याहुः । सर्वेषां मतेनेति । सर्वाचार्यसंमतत्वादयं लोपो नित्य इति फलितम् ।  
अत्र यदि 'विभाषा भवद्भगवदघवतामोच्चावस्य' इति वार्तिकेन 'मनुवसो रु  
रुग्बुद्धौ' इत्यत्र पठितेन एषामन्तस्य संबुद्धौ कृत्वं वा स्यात्, अव इत्यंशस्य ओ-  
कारश्चेत्यर्थकेन निष्पन्नाः भोरादिशब्दा एव गृह्येरन् तर्हि पुलिङ्गैकवचनमात्रे भो  
हरे इत्यादिसिद्धावपि तदन्यत्र द्विवचनादौ क्रीनपुंसकयोश्च भो हरिहरी, भो देवाः,  
भो लक्ष्मीः, भो विद्वद्वृन्द इत्यादौ लोपो न सिध्येत् । अतः भोस् इत्यादिनि-  
पातानामप्यत्र ग्रहणमित्यभिप्रेत्योदाहरति—भो देवा इत्यादि । देवा नम्या  
इति । नचात्र यकारस्य लोपो व्योरित्येव लोपः सिद्ध इति वाच्यम्, लोपो व्यो-  
रिति लोपं प्रति यत्वस्यासिद्धत्वात् । रोऽसुपि । रः असुपीति छेदः । 'अहन्'  
इति सूत्रमनुवर्तते । तच्च लुप्तषष्ठीकं पदम् । तदाह—अह् इत्यादि । ननु सु-  
पीति । पर्युदासाश्रयणे तु नञिवयुक्तन्यायेन सुम्भिजे प्रत्यये परे इत्यर्थः स्यात् ।  
ततश्च अहर्वानित्यादावेव स्यात् । न त्वहर्भातीत्यादावपि । अतः प्रसज्यप्रति-  
षेध आश्रितः । ननु अहन् इत्यस्य रुः स्यात् पदान्ते इत्यर्थकेन अहन्ति सूत्रेणैव



(सू ४४३) इति रुत्वम् । 'रूपरात्रिरथन्तरेषु रुत्वं वाच्यम्' (वा ४८४७) । अहो-  
रूपम् । गतमहो रात्रिरेषा । एकदेशविकृतस्यानन्यत्वात् अहोरात्रः । अहोरथन्तरम् ।  
'अहरादीनां पत्यादिषु वा रेफः' (वा ४८५१) । विसर्गापवादः । अहर्पतिः ।  
गीर्पतिः । धूर्पतिः । पक्षे विसर्गोपध्मानीयौ । (१७३) रो रि । ८।३।१४ ॥ रेफस्य  
रेफे परे लोपः स्यात् । (१७४) ढूलोपे पूर्वस्य दीर्घोऽणः । ६।३।१२१॥ढरेफौ

सिद्धत्वात् किमर्थमिदमित्यत आह—रोरपवाद इति । अहरहरिति । नित्य-  
वीप्स्यारिति द्विवचनम् । अहन् अहन् इति स्थिते रत्वम् । 'न लुमता' इति  
निषेधात् सुप्परकत्वाभावः । अहन्निति रुत्वे तु 'अतो रोरप्लुता'दित्युत्वं स्यात् ।  
अहर्गण इति । अहां गण इति विग्रहः । अहन्निति रुत्वे तु हशि चेत्युत्वं स्यात् ।  
अहोभ्यामिति । अहन् भ्यां इति स्थिते नकारस्य सुप्परकत्वान्न रेफः । अत्रे-  
ति । अहन्निति रुत्वे हशि चेत्युत्वे आद्गुणः । रूपरात्रि । अहन्शब्दस्येति  
शेषः । रोऽसुपीति रत्वस्यापवादः । अहोरूपमिति । अहो रूपमिति विग्रहः ।  
अहन् रूपमिति स्थिते नकारस्य रुत्वम्, उत्त्वम्, आद्गुणः । रुत्वे तु हशि चेत्यु-  
त्वं न स्यात् । गतमहो रात्रिरेषेति । अहन् रात्रिरिति स्थिते, रुत्वम्, उत्त्वम्,  
आद्गुणः । रुत्वे तु उत्वं न स्यात् । ननु अहश्च रात्रिश्चेति द्वन्द्वे, अहस्सर्वैकदेश-  
त्यादिना समासान्ते अचि, यस्येति चेति लोपे, अहन् रात्र इति स्थिते, नकारस्य  
रुत्वे उत्वे, आद्गुणे, 'रात्राढाढाः पुंसि' इति पुंस्त्वे, अहोरात्र इति रूपम् ।  
अत्र नकारस्य रात्रिशब्दपरकत्वाभावात् कथं रुत्वम् । ततश्च रोऽसुपीति रुत्वे उत्वं  
न स्यादित्यत आह—एकदेशेति । अहोरथन्तरमिति । अहश्च रथन्तरं चेति  
द्वन्द्वः । रथन्तरं सामविशेषः । अहरादीनाम् । ननु अहरादीनामिति रेफवि-  
शिष्टस्य उपादानात् रेफस्य रेफविधानं व्यर्थमित्यत आह—विसर्गापवाद इति ।  
अहर्पतिरिति । अहां पतिरिति विग्रहः । गीर्पतिरिति । गिरां पतिरिति  
विग्रहः । धूर्पतिरिति । धुरां पतिरिति विग्रहः । उभयत्रापि 'वोरुपधाया'  
इति दीर्घः । पक्ष इति । स्त्वाभावपक्षे विसर्गस्य कुप्वोरिति उपध्मानीयविसर्गौ ।  
इदुदुपधस्येति तु तपरकरणान्न ।

रो रि । रः इति षष्ठी । 'ढो ढे लोप' इत्यतो लोप इत्यनुवर्तते तदाह—  
रेफस्येति । पुनर् रमते इति स्थिते प्रथमरेफस्य लोपः । ढूलोपे । ढ्व रेफश्च  
ढौ, तौ लोपयतीति ढूलोपः । ययन्तात्कर्मण्युपपदे अण्, उपपदसमासः । ढलो-  
पनिमित्तं रेफलोपनिमित्तं च विवक्षितम् । तच्च ढकाररेफात्मकमेव । ढो ढे लोपः,  
रो रीति तयोरेव ढूलोपनिमित्तत्वात् । तथाच ढलोपनिमित्ते ढकारे, रेफलोपनिमित्ते  
रेफे च परतः पूर्वस्याणो दीर्घ इति फलति । तदाह—ढरेफावित्यादिना ।  
ढलोपे रेफलोपे च पूर्वस्याणो दीर्घ इति तु न व्याख्यातम् । तथा सति चयनीय-



लोपयतीति तथा, तस्मिन्वर्णेऽर्थाद्धकारे रेफात्मके परे पूर्वस्याणो दीर्घः स्यात् । पुना रमते । हरी रम्यः । शम्भू राजते । ‘अणः’ किम् । वृढः । वृढः । ‘वृहृ हिंसायाम् । ‘वृहृ उद्यमने’ । पूर्वग्रहणमनुत्तरपदेऽपि पूर्वमात्रस्यैव दीर्घार्थम् । अजर्घाः ।

मित्यनीयप्रत्ययान्ते तस्य लाप इति रेफलोपः यकारादकारस्य, चकार चचारत्यादौ अभ्यासे अकारस्य च हलादिशेषेण रेफलोपे दीर्घापत्तेः । पुना रमत इति । पुनर् रमत इति स्थिते रो रीति रेफलोपः । तन्निमित्ते रेफे परे नकारादकारस्य दीर्घः । हरी रम्य इति । हरिस् रम्य इति स्थिते रुन्वे रेफलोपे अनेन दीर्घः । शम्भू राजत इति । शम्भुस् राजत इति स्थिते रुन्वे रेफलोपे अनेन दीर्घः । त्रयाणामुदाहरणात् पूर्वैणैव णकारेणात्राण गृह्यत इति सूचितम् । वृढः वृढ इति । अत्र ऋकारस्य दीर्घनिवृत्त्यर्थमग्रग्रहणम् । ऋकारश्चात्र अग्रग्रहणेन न गृह्यते । पूर्वैणैव णकारेण प्रत्याहाराश्रयणात् । अन्यथा दीर्घश्रुत्या अच इत्युपस्थितौ किमग्रग्रहणेनेति भावः । ननु वृढो वृढ इत्यत्र ढ्रलोपस्यैवाभावात् दीर्घाप्रसङ्गेरग्रग्रहणं व्यर्थमित्याशङ्क्य तत्र ढ्रलोपं दर्शयितुमाह—वृहृ हिंसायाम् । वृहृ उद्यमने इति । आभ्यां कप्रत्यये ‘हो ढः’ इति ढत्वे ‘सुषस्तथोः’ इति तकारस्य धत्वे, तस्य ष्टुत्वेन ढकार, ढो ढे लोप इति पूर्वस्य ढकारस्य लोपे, वृढः वृढ इति रूपे । अत्र ढ्रलोपनिमित्ते ढकार परे ऋकारस्य दीर्घनिवृत्त्यर्थमग्रग्रहणमिति भावः । ननु ‘तस्मिन्निति निर्दिष्टे पूर्वस्य’ इत्येव सिद्धौ पूर्वस्येति किमर्थमित्यत आह—पूर्वग्रहणमिति । ढ्रलोप इति सूत्रस्य ‘अनुगुतरपदे’ इत्युत्तरपदाधिकारस्थत्वादुत्तरपदस्थयोरेव ढ्रलोपनिमित्तभूतढरेफयोः परतः पूर्वपदस्याणो दीर्घ इत्यर्थः स्यात् । ततश्च ‘लिह आस्वादेन’ ‘गृहृ संवरणे’ आभ्यां कप्रत्यये ढत्वधत्वष्टुत्वढ्रलोपेषु इकारस्य उकारस्य च दीर्घो न स्यात् । तत्र ढ्रलोपनिमित्तस्य ढस्य उत्तरपदस्थत्वाभावात् इकारस्य उकारस्य च पूर्वपदस्थत्वाभावाच्च । इष्यते च लीढो गृह इति । अतः पूर्वग्रहणम् । कृते तु पूर्वग्रहणे तत्सामर्थ्यादनुत्तरपदस्थयोरपि ढरेफयोः परतः अपूर्वपदस्थस्यापि पूर्वस्याणो दीर्घः सिध्यतीत्यर्थः ।

तथा उत्तरपद इत्यस्यानुवृत्तौ अजर्घाः इत्यत्रापि दीर्घो न स्यात् । गृधु अभिकाङ्क्षायाम् । यङ्लुक्, द्वित्वम्, हलादिः शेषः, अभ्यासस्य रुक्, कुहोरञ्चुः, जश्त्वम्, लङ् सिप्, शप्, लुक्, लघूपधगुणः, रपरत्वम्, इतश्चेति इकारलोपः, हल्ङ्यादिना सुलोपः, जर्, गर् ध् इति स्थिते, ‘एकावो बश’ इति गकारस्य भभावः घकारः, जश्त्वं दकारः, दश्चेति रुः, अडागमः, अजर्घर् र इति स्थिते रो रीति रेफलोपः, ढ्रलोप इति दीर्घः, विसर्गः, अजर्घाः इति रूपम् । अत्रापि रेफलोपनिमित्तरेफस्य उत्तरपदस्थत्वाभावात् तस्मिन् परतः अकारस्य दीर्घो न स्यात् । अतः उत्तरपदानुवृत्तिनिवृत्तये पूर्वग्रहणम् । यद्यपि ढ्रलोप इत्यत्र ढ्रलोपनिमित्तढकारविषये उत्तरपद इत्यस्यानुवृत्तिः असंभवादेव न सम्भवति, तथापि अजर्घा इत्यत्र रेफलोपनिमित्तरेफविषये उत्तरपद इत्यस्यानुवृत्तिनिवृत्तये पूर्व-

लीढः । 'मनस् रथः' इत्यत्र रुत्वे कृते 'हशि च' (सू १६६) इत्युत्वे 'रो रि' (सू १७३) इति रेफलोपे च प्राप्ते । (१७५) विप्रतिषेधे परं कार्यम् । १।। २॥ तुल्यबलविरोधे सति परं कार्यं स्यात् । इति रेफलोपे प्राप्ते । 'पूर्वत्रासिद्धम्' (सू १२) इति 'रो रि' (सू १७३) इत्यास्यासिद्धत्वादुभयमेव । मनोरथः । (१७६)

ग्रहणम् । तदनुवृत्तौ हि निररुम्, दूक्तमित्यादावेव स्यात् । अजर्घा इत्यत्र न स्यात् । पुना रमत इत्यादौ असमासेऽपि न स्यात् । उत्तरपदशब्दस्य समासचरमावयव एव कृत्वादित्यलम् । ननु मनोरथ इत्यत्र मनस् रथ इति स्थिते, सस्य रुत्वे, तस्य रेफस्य हशि चेत्युत्त्वम् रो रीति लोपश्चेत्युभयं प्रसक्तम् । तत्र कतरत् बाध्यमित्यत्र निर्धारयति—मनस् रथः इत्यत्रेत्यादिना । मनस् रथ इत्यत्र रुत्वे कृते, हशि चेत्युत्वे, रो रीति रेफलोपे च प्राप्ते, उत्त्वमेवेत्यन्वयः । ननु परत्वात् रेफलोप एव स्यादिति शङ्किताह—विप्रतिषेधे । विप्रतिपूर्वात् सेधतेर्घञि उपसर्गवशात् परस्परविरोधे विप्रतिषेधशब्दः । विरोधश्च तुल्यबलयोरेव लोकसिद्धः । नहि मशकसिंहयोर्विरोध इत्यस्ति । तदाह—तुल्यबलेति । द्वयोः शास्त्रयोः क्वचित्क्षन्धावकाशयोरेकत्र लक्ष्ये युगपत्सम्भवस्तुल्यबलविरोधः । कार्यस्य परत्वं परशास्त्रविहितत्वम् । इति रेफलोपे प्राप्त इति । हशि चेत्यस्यावकाशः शिवो बन्ध इति । रेफलोपस्यावकाशः पुना रमत इति । तत्र हि रोरित्युकारानुबन्धग्रहणात् हशि चेत्यप्रसक्तम् । ततश्च तयोस्तुल्यबलयोः उत्तरेफलोपयोः मनोरथ इत्यत्र युगपत् सम्भवादन्यतरस्मिन् बाधनीये सति परत्वादुत्वं बाधित्वा रेफलोपे प्राप्ते इत्यर्थः ।

तामिमां रेफलोपशङ्कां परिहरति—पूर्वत्रेति । अत्र रेफलोपस्यासिद्धत्वादित्यनुत्त्वा रो रीत्यस्यासिद्धत्वादिति ब्रुवन् पूर्वत्रासिद्धमित्यत्र शास्त्रासिद्धत्वमेवाभ्युपैति । ननु कार्यासिद्धत्वम् । तथा सति हि अतिदेशस्यारोपरूपत्वात् असिद्धत्वारोपाग्निरधिष्ठानारोपासम्भवेन सूत्रोदाहरणसम्पत्त्यै परत्वाङ्गद्वये कार्यप्रवृत्तेरवश्यकतया परत्वात् त्रैपादिके कार्ये जाते तत्राऽभावप्रतियोगित्वारोपेऽपि देवदत्तस्य न पुनरुन्मज्जनमिति न्यायेन स्थानीभूतरोरभावात् हशि चेत्यस्य प्राप्तिर्न स्यात् । शास्त्रासिद्धत्वे तु यद्यत् त्रैपादिकं शास्त्रं प्रवृत्त्यनुमुखं तत्तच्छास्त्र एवासिद्धत्वारोपात् पूर्वशास्त्रप्रतिबन्धकस्य परशास्त्रस्य उच्छेदबुद्धौ सत्यां 'विप्रतिषेधे परं कार्यम्' इति न प्रवर्तते । तदुक्तम्—'पूर्वत्रासिद्धे नास्ति विप्रतिषेधोऽभावादुत्तरस्य' इति । ततश्च स्थानिनो निवृत्त्यभावात् पूर्वशास्त्रप्रवृत्तिर्निर्बाधा । एतच्च पूर्वत्रासिद्धमित्यत्र, अचः परस्मिन्नित्यत्र, षत्वतुकोरसिद्ध इत्यत्र च भाष्ये स्पष्टम् । न च तौ सदित्यादिनिर्देशात् देवदत्तहन्तृन्यायो न सार्वत्रिक इति वाच्यम् । हते सति देवदत्ते तदन्तरि हतेऽपि देवदत्तस्य न पुनरुन्मेषः । हन्तृहन्तरि हतत्वारोपे तु सुतरां नोन्मेषः । देवदत्तं हन्तुमुद्युक्तस्य हनने तु देवदत्तस्य जीवनमस्त्येवेति न्यायशरीरम् । तावित्यादौ च वृद्धिहन्तुः पूर्वसर्वार्थदीर्घस्य हननोद्यमसजातीयं प्रसज्यमात्रम् । न तु हननस्थानीया

एतत्तदोः सुलोपोऽकोरनञ्समासे हलि । ६।१।१३२॥ अककारयोरेतत्तदोर्यः सुस्तस्य लोपः स्याद्वलि न तु नञ्समासे । एष विष्णुः । स शम्भुः 'अकोः' किम् । एषको रुद्रः । 'अनञ्समासे' किम् । असश्शिवः । 'हलि' किम् । एषोऽत्र ।

लक्ष्ये प्रवृत्तिः । अतस्तावित्यादौ नास्य न्यायस्य प्रवृत्तिरिति तौ सदित्यादिनिर्देशः कथमेतस्य न्यायस्यानित्यतां बोधयितुमीष्टे । स्पष्टं चैतत् स्वादिष्विति सूत्रे कैयटे । प्रकृते तु निरधिष्ठानारोपासम्भवात् हननसजातीया लक्ष्ये कार्यप्रवृत्तिरावश्यकी । ततश्च प्रवृत्तस्य रेफलोपस्यासिद्धत्वेऽपि देवदत्तहन्तृहृतन्यायेन रोरुन्मेषाभावादुत्वं न भवतीति शब्दरत्ने प्रपञ्चितम् । न च उत्त्वकार्यासिद्धत्वपक्षेऽपि मनोरथसिद्धिरस्येव, दर्शनाभावरूपरेफलोपस्याभावरूपासिद्धत्वे सति रोरुन्मेषावश्यकत्वात् अभावाभावस्य प्रतियोगिरूपत्वादिति वाच्यम्, एवमपि कार्यासिद्धत्वे अमू अमी इत्याद्यसिद्धेः । यथा चैतत्तथा अदसश्शब्दनिरूपणावसरे प्रपञ्चविध्यते ।

एतत्तदोः । एतत्तदोरित्यत्र 'त्यदादीनां मिथः सहोक्तौ यत्परं तच्छिष्यते' इत्येकशेषस्य त्यदाद्यत्वस्य चाभाव आर्षः । सु इति लुप्तषष्ठीकम् पदम् एतत्तदोरित्यनेनान्वेति—एतत्तदोः सकारस्येति । अत एव सोर्लोपः सुलोप इति न षष्ठीसमासः, असामर्थ्यात् । अविद्यमानः ककारः ययोस्तौ अकौ तयोः अकोरिति बहुव्रीहिः । तदाह—अककारयोरित्यादिना । अनञ्समासे इति न पर्थुदासः । तथा सति नविवयुकन्यायात् नञ्समाससदृशे समास एव स्यात्, नतु एष विष्णुरित्यादिवाक्येषु इत्यभिप्रेत्याह—न तु नञ्समास इति । एष विष्णुः, स शम्भुरिति । एषस् विष्णुः, सस् शम्भुरिति स्थिते सकारस्य लोपः । एषको रुद्र इति । 'अव्ययसर्वनाम्नामकृत्प्राक्तेः' इति अकच् । अत्र एतच्छब्दस्य सककारत्वाच्च सुलोपः । तच्छब्दे अकचि सको रुद्र इत्यपि प्रत्युदाहरणम् । न च अकचि सति शब्दान्तरत्वात् प्राप्तिरेव नेति वाच्यम् 'तन्मध्यपतितस्तद्वहणेन गृह्यते' इति परिभाषया साकचकस्य अशब्दान्तरत्वात् । परिभाषायां तु इदमेव ज्ञापकम् । असश्शिव इति । न सः अस इति विप्रहः । विसर्जनीयस्य स इति सत्वे श्चुत्वेन शकारः । नञ्समासत्वान्न सुलोपः । अनेषश्शिव इत्यपि प्रत्युदाहरणम् । एषोऽत्रेति । एषस् अत्रेति स्थिते, सस्य रुत्वम्, उत्त्वम्, आदूगुणः, हल्परत्वाभावाच्च लोपः । अत्र एतत्तदोरवयवस्य सोरिति न व्याख्यातम्, असम्भवात्, सोः परत्वेन विहितस्य प्रातिपदिकावयवत्वाभावात् । एतत्तद्व्यां परस्य सोरित्यपि न भवति, एतत्तदोरिति षष्ठीविरोधात् । एतत्तद्व्यां विहितस्येति व्याख्याने तु परमेष ददाति, परमस ददातीत्यत्र अव्याप्तिः । तत्र सोः समासाद्विहितत्वेन एतत्तद्व्यां विहितत्वा-

१ चिन्त्यमिदम् । वस्तुतस्त्वत्र एतत्तच्छब्दयोरनुकरणत्वेन शब्दपरत्वात्सर्वार्थबोधकत्वव्याप्यसर्वनामत्वाभावात्सर्वार्थान्तर्गणकार्याणामप्राप्तेः ।

(१७७) सोऽचि लोपे चेत्पादपूरणम् । ६।१।१३४॥ 'सस्' इत्येतस्य सोर्लोपः स्यादचि पादश्लोपे सत्येव पूर्यते 'सेमामविड्ठि प्रभृतिम्' 'य ई शिषे' । 'इह ऋक्पाद एव गृह्यते' इति वामनः । 'अविशेषाच्छ्लोकपादोऽपि' इत्यपरे । 'सैष दाशरथी रामः' । 'लोपे चेत्' इति किम् । 'स इत्येति' । 'स एवमुक्त्वा' । 'सत्येव' इत्यवधारणं तु 'स्यश्छन्दसि बहुलम्' ( सू ३५२६ ) इति पूर्वसूत्राद्बहुलग्रहणानुवृत्त्या लभ्यते । तेनेह न । 'सोऽहमाजन्मशुद्धानाम्' ॥

॥ इति स्वादिसन्धिप्रकरणम् ॥

## अथाजन्तपुंलिङ्गप्रकरणम् । ८ ।

(१७८) अर्थवदधातुरप्रत्ययः प्रातिपदिकम् १ । १।२।४१॥ धातुं प्रत्ययं प्रत्य-

भावात् । अनञ्समास इति प्रतिषेधवैयर्थ्याच्च । अतः एतत्तदर्थगतसंख्याभिधायिनः सौरिति व्याख्येयम् । सोऽचि लोपे । स इति प्रथमैकवचनान्तस्वरूपपरम् । ततः षष्ठ्या लुक् । सस्शब्दस्येति लभ्यते । सुलोप इत्यनुवर्तते । तदाह—सस् इत्यादिना इति स्वादिसन्धिः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां सन्धित्रयं समाप्तम् ॥

अथ स्वौजसमौडित्यादिना स्वादिप्रत्ययान्वक्ष्यति । तत्र ङ्याप्रातिपदिकादित्यधिकृतम् । किं तत् प्रातिपदिकमिति जिज्ञासायामाह—अर्थवदधातुः । अर्थोऽस्यास्तीत्यर्थवत् । नपुंसकलिङ्गानुसारात् शब्दस्वरूपमिति विशिष्यमध्याहार्यम् । अधातुरिति, अप्रत्यय इति च तद्विशेषणम् । न धातुरध तुरिति नञ्त्पुरुषः । परवक्षिज्ञं द्वन्द्वतत्पुरुषयोः' इति पुंस्त्वम् । अप्रत्यय इत्यावर्तते । प्रत्ययभिन्नं प्रत्ययान्तभिन्नं च विवक्षितम् । पूर्वषत्पुंस्त्वम् । संज्ञाविधाविति निधेयस्तु प्रत्ययस्य यत्र संज्ञा तद्विषय इति भावः । तदाह—धातुं प्रत्ययमित्यादिना । अब्युत्पन्ना ङित्यादिशब्दा ईहोदाहरणानि । अर्थवदिति किम् । धनं वनमित्यादौ प्रतिवर्णं प्रातिपदि-

१ परमश्चासौ गार्ग्यश्चेति परमगार्ग्यः तस्यापत्यं परमगार्ग्यायणः, अत्र समुदायस्यापत्यार्थेन संबन्धेऽपि गार्ग्य इत्येकदेशादेव यजिज्जोश्चेति फगुत्पत्तिः, प्रत्ययग्रहणपरिभाषया गार्ग्य इत्यस्यैव नञन्तत्वात् । एतादृशस्थले गार्ग्य इत्येतन्मात्रस्यापत्यार्थेन संबन्धाभावेऽपि भाष्यकारप्रयोगप्रामाण्यादेव ततस्तद्धितोपपत्तिः साधुत्वं च सिध्यति, एवं शिवो भगवान् भक्तिरस्येति विग्रहे शिवभगवच्छब्दस्य तद्धितार्थेन संबन्धेऽपि भगवदित्येकदेशादेव 'भक्तिः' इत्यण् । तेन शिवभागवतो देवी

यान्तं च वर्जयित्वाऽर्थवच्छब्दस्वरूपं प्रातिपदिकसंज्ञं स्यात् । (१७६) कृतद्धित-  
समासाश्च । १।२।४६॥ कृतद्धितान्तौ समासाश्च प्रातिपदिकसंज्ञाः स्युः । पूर्व-

कसंज्ञा मा भूत् । स्युः हि प्रातिपदिकसंज्ञायां प्रातिवर्णं सुबुत्पत्तिः स्यात्, संख्या-  
कारकाभावेऽपि प्रथमैकवचनस्य सौर्दुर्वारत्वात् प्रथमाविभक्तेः कारकानपेक्षत्वात्  
तदेकवचनस्य संख्यानवगमेऽपि प्रवृत्तेर्भाष्ये सिद्धान्तितत्वाच्च । नच हल्ङ्यादिना  
सुलोपात् प्रतिवर्णं सौरुत्पत्तावपि न क्षतिरिति वाच्यम्, एवमपि नलोपस्य दुर्वार-  
त्वात् अकारात् सोः रुत्वविसर्गापत्तेश्चेत्यलम् । अधातुरिति किम् । इनधातोर्लङि,  
तिप्, शप्, लुक्, इतश्चेतीकारलोपः, अडागमः, हल्ङ्यादिलोपः, अहजितिरूपम् ।  
अत्र धातोः प्रातिपदिकसंज्ञायां सुबन्वादे तिङि उत्पन्ने लुप्ते तस्मिन् प्रातिपदिक-  
संज्ञायाः प्रागुत्पन्नाया अनपगमात् नलोपः स्यात् । नच प्रत्ययलक्षणमाश्रित्य प्र-  
त्ययान्तपर्युदासादेव न प्रातिपदिकत्वंमिति वाच्यम् । एवमपि प्राक्प्रवृत्तप्रातिपदि-  
कत्वस्यानपगमात् । नचैवमपि कार्यकालपक्षे नलोपार्थं प्रातिपदिकसंज्ञायां क्रिय-  
माणायां प्रत्ययलक्षणेन प्रत्ययान्तस्य प्रातिपदिकसंज्ञा न स्यादिति वाच्यम् । तर्हि  
हे राजजित्यत्रापि प्रत्ययलक्षणेन प्रत्ययान्तत्वात् प्रातिपदिकत्वाभावे सति नलोप-  
स्याप्रसक्तौ ' न क्षिप्तबुद्धयोः ' इति निषेधत्रैयर्थ्यप्रसङ्गात् । नच राजन्शब्दस्यौ-  
णादिककनिन्प्रत्ययान्तस्य कृतद्धितेति प्रातिपदिकत्वाजलोपप्रसक्तौ ' न क्षिप्तबु-  
द्धयोः ' इति निषेधोऽर्थवानिति वाच्यम् । उणादीनामव्युत्पत्तिपक्षे कृतद्धितेत्य-  
स्याप्रवृत्तेः । एवं चास्मादेव निषेधात् प्रत्ययलक्षणमाश्रित्याप्रत्ययान्त इति पर्यु-  
दासो न प्रवर्तत इति विज्ञायते । एवं च अहजित्यत्राप्यप्रत्ययान्तत्वात् प्रातिपदि-  
कत्वप्राप्तौ तन्निवृत्त्यर्थमधातुप्रहणम् । अप्रत्यय इति किम् । हरिषु करोषि इत्यत्र  
सुप्सिपोरर्थवत्त्वात् अप्रत्ययान्तत्वाच्च प्रातिपदिकत्वे प्राप्ते तन्निवृत्त्यर्थमप्रत्यय इति  
प्रत्ययपर्युदासः । नचात्र सुप्सिपोर्व्यपदेशिवद्भावेन प्रत्ययान्तत्वात् प्रत्ययान्तपर्यु-  
दासेनैव प्रातिपदिकत्वनिवृत्तिर्भवति किं प्रत्ययपर्युदासेनेति वाच्यम्, प्रत्ययप्रहणे  
यस्मात् स विहितस्तदादेस्तदन्तस्य प्रहणमिति परिभाषया प्रकृतिप्रत्ययसमुदाय-  
स्यैव प्रत्ययान्ततया केवलप्रत्यययोः सुप्सिपोः पर्युदासालाभात् । अप्रत्ययान्त इति  
किम् । हरिषु करोषि । अत्र प्रकृतिप्रत्ययसममुदाययोः प्रत्ययभिन्नवादर्थवत्त्वाच्च  
प्रातिपदिकत्वं मा भूत् ।

**कृतद्धित ।** कृच्च तद्धितश्च समासश्चेति विग्रहः । पूर्वसूत्रात् प्रातिपदिक-  
मित्यनुवर्तते, बहुवचनान्ततया विपरिणाम्यते । प्रत्ययप्रहणपरिभाषया कृतद्धितेति  
तदन्तप्रहणम् । तदाह—कृतद्धितान्तावित्यादिना ॥ कृतद्धितान्तयोः प्रत्य-

भागवत इत्यादीनां सिद्धिः । इमानि च प्रत्ययप्रहणपरिभाषया तद्धितान्तत्वाभावा-  
दर्थवत्सूत्रोदाहरणानि बोध्यानि ।

सूत्रेण सिद्धे समासग्रहणं नियमार्थम् । यत्र संघाते पूर्वो भागः पदं तस्य चेद्भवति तर्हि समासस्यैव । तेन वाक्यस्य न । (१८०) प्रत्ययः । ३।१।१॥ आ पञ्चमपरि-  
समाप्तेरधिकारोऽयम् । (१८१) परश्च ३।१।२॥ अयमपि तथा । (१८२) ऊया-  
प्रातिपदिकात् । ३।१।१॥ ऊयन्तादावन्ताप्रातिपदिकाच्चेत्या पञ्चमपरिसमाप्तेरधि-  
कारः । 'प्रातिपदिकग्रहणे लिङ्गविशिष्टस्यापि ग्रहणम्' (प ७२) इत्येव सिद्धे ऊया-

यान्तत्वात् पूर्वसूत्रेणाप्राप्तौ कृत्तद्धितग्रहणम् । केवलयोः कृत्तद्धितयोः संज्ञायां प्रयो-  
जनाभावात् संज्ञाविधाविति निषेधोऽत्र न भवति । अस्मादेव पूर्वसूत्रे संज्ञाविधावपि  
प्रत्ययग्रहणपरिभाषया तदन्तलाभात् प्रत्ययान्तपर्युदासः । केचित्तु अर्थवदित्यनुवर्त्य  
तत्सामर्थ्यात् तदन्तविधिमाहुः । कृदन्ते यथा—कर्ता भर्ता इत्यादि । तद्धिते  
यथा—औपगव इत्यादि । समासे यथा—राजपुरुष इत्यादि ।

ननु समासग्रहणं व्यर्थम्, समासे राजपुरुष इत्यादिशब्दानां पूर्वसूत्रेणैव प्रातिपदि-  
कत्वस्य सिद्धत्वात् । न च उत्तरपदोत्तरलुप्तप्रत्ययं प्रत्ययलक्षणेनाश्रित्य प्रत्ययान्त-  
पर्युदासः शङ्क्यः, उत्तरपदमात्रस्य प्रत्ययान्तत्वेऽपि समुदायस्याप्रत्ययान्तत्वात्,  
प्रत्ययग्रहणे यस्मात्स विहितस्तदादेरेव ग्रहणात् प्रत्ययलक्षणमाश्रित्य प्रत्ययान्तपर्यु-  
दासो न प्रवर्तत इति 'न क्विसम्बुद्धयोः' इति निषेधेन ज्ञाप्यत इति पूर्वसूत्रे प्रप-  
ञ्चितत्वाच्चेत्यत आह—पूर्वसूत्रेणेत्यादिना । नियमशरीरं दर्शयति—यत्रेति ।  
पूर्वो भागः पदमित्युपलक्षणम् । उत्तरभागस्तु प्रत्ययो नेत्यपि द्रष्टव्यम् । अन्यथा  
जन्मवानित्यादौ प्रातिपदिकत्वं न स्यात्, स्वादिष्वसर्वनामस्थान इति पूर्वभागस्य  
पदत्वात् । नचात्र कृत्तद्धिते तद्धितग्रहणसामर्थ्यादेव प्रातिपदिकत्वं संभवतीति  
वाच्यम्, दाक्षिरित्यादौ तद्धितग्रहणस्य चरितार्थत्वात् । तत्र हि प्रकृतिभागो न  
पदम्, भत्वेन तद्वाधात् । पूर्वो भागः पदमित्यनुक्तौ बहुपटव इत्यत्र पादिपदिक-  
संज्ञा न स्यात् । ईषदसमाप्तावित्यनुवृत्तौ 'विभाषा सुगो बहुचपुरस्तात्तु' इति  
सूत्रेण पटव इति प्रथमाबहुवचनान्तात् पूर्वतः बहुचप्रत्यये कृते अर्थवदिति प्राति-  
पदिकत्वात् तदवयवजसौ लुकि 'चितः सप्रकृतेर्बहुकजर्थम्' इति टकारादुकार-  
स्य उदात्तत्वे चित्स्वरे कृते पुनर्जसि बहुपटव इति रूपम् । अत्र टकारादकार उदात्त  
इति स्थितिः । जसन्तात् पूर्वतो बहुचप्रत्यये बहुपटव इति समुदायस्य प्रातिपदि-  
कत्वाभावे तु ततो जसन्तरं नोत्पद्येत । नचेष्टापत्तिः, तथा सति बहुचप्रकृति-  
भूतजसन्ते जसःप्रातिपदिकावयवत्वाभावेन 'सुपो धातुप्रातिपदिकयोः' इति लुगभावाद्ब-  
हुपटव इति जसन्तस्यैव बहुचप्रकृतितया चितस्सप्रकृतेर्विधीयमानश्चित्स्वरः जस

१ पूर्वभागप्रकृतिकप्रत्ययरूप उत्तरभागो नेत्यपि बोध्यम् । तेन राजा इत्यात्  
इत्यादौ उत्तरभागस्य प्रत्ययरूपत्वेऽपि तस्य इदं शब्दप्रकृतिकत्वेन राजरूपपूर्वभाग-  
प्रकृतिकत्वाभावाग्नियमशरीराक्रान्तत्वं सिद्धम् ।

अप्रहणं ङ्याबन्तात्तद्धितोत्पत्तिर्यथा स्यान्ङ्याभ्यां प्राङ्माभूदित्येवमर्थम् । (१८३)  
स्वौजसमौद्गुष्टाभ्याम्भिस्ङेभ्याम्भ्यस्ङडल्लभ्याम्भ्यस्ङडल्लोसाभ्यो-  
स्सुप् । ३।१।२॥ ङ्यन्तः दाबन्तात्प्रातिपदिकाच्च परे स्वादयः प्रत्ययाः । स्युः सुङस्योरुकारे-

कत्वे तु प्रातिपदिकावयवत्वात् जसो लुकि पटुशब्दस्यैव बहुचप्रकृतितया टकारादुत्तरस्य  
चित्स्वरे सति पुनर्जसि बहुपटव इति रूपमुक्तं निर्बाधमिति भावः । नियमस्य फलमाह-  
तेनेति । उक्तनियमेनेत्यर्थः । अन्यथा 'देवदत्त गामभ्याज शुक्लां दण्डेन' इत्या-  
दिवाक्यस्यापि प्रातिपदिकत्वापत्तौ सुब्लुक् स्यात् । न च वाक्यस्य प्रत्ययान्तत्वादेव  
न प्रातिपदिकत्वमिति वाच्यम्, प्रत्ययग्रहणे यस्मात् स विहितस्तदांदरेव ग्रहणा-  
दिति भावः । कृतद्धितसमासाश्चेति चकारः अनुक्तसमुच्चयार्थः । 'तेन' निपातस्या-  
नर्थकस्य प्रातिपदिकसंज्ञा वक्तव्या' इति वार्तिकं गतार्थम् ।

प्रत्ययः ॥ तृतीयाध्यायस्यादिमं सूत्रमिदम् । इत ऊर्ध्वमा पञ्चमाध्यायपरि-  
समाप्तेः प्रत्ययशब्दः संज्ञात्वेनाधिक्रियत इत्यर्थः । इतश्च वधः, ई च खनः, नडा-  
दीनां कुक्च, इत्यादीनामादेशागमानां तु न प्रत्यसंज्ञा, महासंज्ञाकरणात् ॥ परश्च ।  
तृतीयाध्यायस्य द्वितीयसूत्रमेतत् । अयमपि तथेति ॥ अयमपि योगः आ पञ्च-  
मपरिसमाप्तेरधिकार इत्यर्थः । अवधिनियमे तु व्याख्यानमेव शरणम् ॥ ङ्या-  
प्रातिपदिकात् ॥ चतुर्थाध्यायस्यादिमं सूत्रमिदम् । ङी च, माप् च, प्रातिप-  
दिकं चेति समाहारद्वन्द्वः । ङी इति, ङीप् ङीष् ङीनां सामान्येन ग्रहणम् । आबिति  
टापृडापृचापां ग्रहणम् । प्रत्ययग्रहणपरिभाषया तदन्तग्रहणम् । तदाह-ङ्यन्ता-  
दित्यादिना ॥ आ पञ्चमेत्यवधिनियमे तु व्याख्यानमेव शरणम् । ननु प्रातिपदि-  
कादित्येव सूत्र्यताम् । ङ्याबन्तग्रहणं मास्तु । प्रातिपदिकग्रहणे लिङ्गविशिष्टस्यापि  
ग्रहणमिति परिभाषया ऊङ्प्रत्ययान्तात् श्वश्रशब्दादिव दण्डिनी अजा खट्वा  
इत्यादिभ्योऽपि ङ्याबन्तेभ्यः सुबादिप्रत्ययसंभवादित्यत आह-प्रातिपदिकग्रहणे  
लिङ्गविशिष्टस्यापीति ॥ ङीलिङ्गबोधकङीबादिप्रत्ययविशिष्टेत्यर्थः ॥ यथा  
स्यादिति । यथेति योग्यतायाम् । ङ्याबन्तादेव तद्धितः प्राप्नुं योग्यः । स च  
ङ्याबन्तग्रहणे सत्येव स्यादित्यर्थः । व्यवच्छेद्यं दर्शयति—ङ्याभ्यां प्राङ्माभू-  
दिति । ततश्च लोहिनिका आर्थिका च सिध्यति । तथाहि—लोहितशब्दस्ता-  
वत् 'वर्णानां तणतिनितान्तानाम्' इति फिट्सूत्रेणाद्युदात्तः । ततश्च ओकारः उदात्तः ।  
'अनुदात्तं पदमेकवर्जम्' इति परिशिष्टौ इकाराकारावनुदात्तौ । तथाच 'वर्णा-  
दनुदात्तात्तोपधातो नः' इति मणौ विद्यमानाङ्गोहितशब्दात् ङीत्वविवक्षायां

१ ङ्याब् ग्रहणं 'यूनस्तिः' 'ऊङुतः' इति त्यूङोरप्युपलक्षणं, तेन युवतितरा  
ब्रह्मवन्धूतरेत्यादेः सिद्धिः । आद्ये 'जातेभे'ति निषेधान्न पुंवत्वं, वयोवाचिनां जाति-  
त्वाङ्गीकारात् ।



कारौ जशटप्पाश्चेतः । (१८४) विभक्तिश्च । १।४।१०४॥ सुसिद्धौ विभक्तिसंज्ञौ

कीप्, तत्संनियोगेन तकारस्य नकारादेशश्च प्राप्तः । ' लोहितान्मणी ' इति स्वार्थिकः कनपि प्राप्तः । तत्र स्वार्थिकत्वादन्तरङ्गः, परश्च कन् नत्वसंनियोगशिष्टं कीप् बाधित्वा प्रवर्तते । ततश्च कीपो न प्रसक्तिः । कोपधत्वेन तोपधत्वाभावात् । त-  
तश्च लोहितकशब्दात् ' अजायतः ' इति टापि प्रत्ययस्थादित्यादिना इत्वे लोहि-  
तिकेत्येव स्यात्, न तु लोहिनिकेति । इष्यते तु रूपद्वयमपि । क्वाप्प्रातिपदिका-  
दित्यत्र कीप्प्रहणे तु तत्सामर्थ्यात् अन्तरङ्गं परमपि कनं बाधित्वा नत्वसंनियोग-  
शिष्टे कीपि कृते, लोहिनीशब्दात् कनि, ' केऽणः ' इति ह्रस्वे, लोहिनिकेति रूपम् ।  
वर्यादनुदात्तादित्यस्य वैकल्पिकतया नत्वसंनियोगशिष्टकीपभावे तु लोहिताशब्दात्  
कनि, ह्रस्वे, पुनः कान्तात् टापि, प्रत्ययस्थादितीत्वे लोहितिकेत्यपि सिध्यति ।  
तथा आर्यशब्दात् स्वार्थिके कनि, समुदायोत्तरटापैव स्त्रीत्वबोधनसंभवादेकाजिद्वच-  
नन्यायेन कनन्तादेव टापि, कनः पूर्वं टाबभावात्, आत्स्थानिकस्य अतोऽभावात्  
उदीचामातस्थाने इति इत्वविकल्पस्याप्रवृत्तौ, प्रत्ययस्थादिति नित्यमित्वे आर्यि-  
केत्येव स्यात्, आर्यिकेति न स्यात् । इष्यते तूभयमपि । क्वाप्प्रातिपदिकादित्यत्र  
आप्प्रहणे तु तत्सामर्थ्यात् स्वार्थिकं कनं बाधित्वा टापि, ततः कनि, केऽण इति  
ह्रस्वे, पुनः कनन्ताद्यापि, उदीचामातस्थाने इतीत्वविकल्पे रूपद्वयं सिध्यति ।

वस्तुतस्तु क्वापोऽप्रहणं मास्तु सुबन्तादेव तद्धितोत्पत्तिः । सुपः प्रागेव च  
क्वापो प्रवर्तते । स्वार्थद्रव्यलिङ्गसंख्याकारककुत्सादिप्रयुक्तकार्याणां कमिकत्वात् ।  
तथाहि । स्वार्थः प्रवृत्तिनिमित्तं जात्यादि । तज्ज्ञानं पूर्वं भवति, विशिष्टबुद्धौ वि-  
शेषणज्ञानस्य कारणत्वात् । ततस्तदाश्रयज्ञानम्, धर्मित्वेन प्रधानत्वात् लिङ्गादि-  
भिराकाङ्क्षितत्वाच्च । ततः स्वमात्रापेक्षत्वात् लिङ्गस्य ज्ञानम् । ततो विजातीय-  
क्रियापेक्षकारकापेक्षया सजातीयपदार्थापेक्षसंख्याज्ञानम् । ततः कारकरूपविभक्त्य-  
र्थापेक्षा भवति । तन्निवृत्तौ कुत्सादिज्ञानमिति कुत्सित इति सूत्रभाष्ये स्थितम् ।  
शब्दरत्ने च परिष्कृतमेतत् ।

स्वौजसमौर्द्ध । सु-औ-जस्, अम्-और्-शस्, टा-भ्यां-मिस्-के-भ्यां-भ्यस्,  
कसि-भ्यां-भ्यस्, कस्-ओस्-आम्, कि-ओस्-सुप्, इत्येकविंशतिः स्वादयः ।  
समाहारद्वन्द्वः, इतरेतरयोगद्वन्द्वो वा, तथा सति सौत्रमेकवचनम् । क्वाप्प्रातिपदिका-  
दित्यधिकृतं, प्रत्ययः, परश्चेति च यथायथं च विपरिणम्यते । तदाह—क्वथ-

१ अत्र स्वौजसमौर्द्धङ्गाभ्यां, मिस्के भ्यां, भ्यस्कसिभ्यां, भ्यस्कसोसाम्,  
कसोस्सुप् इति पञ्चानामवान्तरद्वन्द्वानां पुनर्द्वन्द्वः । तेन त्रयाणां भ्यां प्रत्ययानां  
द्वयोर्भ्यसोः द्वयोरोऽश्वैकशेषः सारूप्यात्प्राप्तो निवार्यते ।



स्तः । तत्र 'सु' 'औ' 'जस्' इत्यादीनां सप्तानां त्रिकाणां प्रथमादयः सप्तम्यन्ताः प्राचां संज्ञाः । ताभिरिहापि व्यवहारः । (१८५) सुपः । १।४।१०३॥ सुपस्त्रीणि त्रीणि वचनान्येकश एकवचनद्विवचनबहुवचनसंज्ञानि स्युः । (१८६) द्वेकयोर्द्विवचनैकवचने । १।४।२२॥ द्वित्वैकत्वयोरिते स्तः । (१८७) बहुषु बहुवचनम् । १।४।२१॥ बहुत्वे एतत्स्यात् । रुवविसर्गौ । रामः । (१८८) सरूपा-

न्तादेत्यादिना । सुडस्योरिति । सु-ङसि इत्यनयोरुकारेकारौ, जस्-शस्-इत्यनयोरङ्कारशकारौ, औट्-टा-इत्यनयोष्टकारः, डे-ङसि-ङस्-ङि-इत्येतेषां ङकारः, सुप् इत्यस्य पकारः, इत्येते इत्संज्ञकाः प्रत्येतव्या इत्यर्थः । ' उपदेशेऽजनुनासिक इत्, ' चुट् ', ' लशक्तद्धिते ', ' हलन्त्यम् ' इति सूत्रैरिति शेषः । इत्संज्ञायां च लोपः । तदुच्चारणफलं तु तत्र तत्र वक्ष्यते । अथ ' न विभक्तौ तुस्माः ' इत्याद्युपयोगिनीं विभक्तिसंज्ञामाह—विभक्तिश्च । सुप इति पूर्वसूत्रात् सुप्प्रहणम्, तिङ्स्त्रीणीत्यतस्तिङ्प्रहणं चानुवर्तते, एकदेशे स्वरितत्वप्रतिज्ञाबलात् । तदाह—सुप्तिङाविति । चकारः पुष्पवचनसंज्ञाभिः समावेशार्थः । तेन एकसंज्ञाधिकारस्थत्वेऽपि न पर्यायत्वम् । अन्यथा रामेभ्यः भवामः इत्यादौ विभक्तिसंज्ञाविरहेण न विभक्ताविति निषेधो न स्यात् । ननु प्रातिपदिकार्थलिङ्गपरिमाणवचनमात्रे प्रथमा, कर्मणि द्वितीया, कर्तृकरणयोस्तृतीया, चतुर्थी सम्प्रदाने, अपादाने पञ्चमी, षष्ठी शेषे, सप्तम्यधिकरणे च इत्यादौ कथं प्रथमादिव्यवहारः, सूत्रकृता पाणिनिना प्रथमादिसंज्ञानामनुकृत्वादित्यत आह—तत्रेति । तेषु स्वादिप्रत्ययेषु मध्य इत्यर्थः । इत्यादीनामिति । आदिना अम्-औट्-शस्-इत्यादीनां प्रहणम् । प्राचामिति । पाणिनेः पूर्वेषां स्फोटायनाद्याचार्याणां शास्त्रे प्रथमाद्याः सप्तम्यन्ताः संज्ञाः स्थिता इत्यन्वयः । किं तत इत्यत आह—ताभिरिति । ताभिः प्रथमादिसंज्ञाभिः इहापि पाणिनीयशास्त्रेऽपि व्यवहारः संभवतीत्यर्थः । सुपः । सुप् प्रत्याहारः षष्ठ्यैकवचनम् । 'तान्येकवचनद्विवचनबहुवचनान्येकशः ' इति सूत्रं तानीतिवर्जमनुवर्तते । एकश इति एकैकमित्यर्थः । ' संख्यैकवचनाच्च वीप्सायाम् ' इति शस् । शसैव वीप्साया अभिधानात् ' नित्यवीप्सयोः ' इति द्वित्वं न । तच्च संख्यैकवचनाच्चेति सूत्रव्याख्यावसरे प्रपञ्चयिष्यते । तिङ्स्त्रीणि त्रीणीत्यतः त्रीणि त्रीणीत्यनुवर्तते । तदाह—सुपस्त्रीणीत्यादिना । द्वेकयोः । द्वेकयोरिति भावप्रधानो निर्देशः । अन्यथा द्वेकेष्विति स्यादित्यभिप्रेत्य व्याचष्टे—द्वित्वैकत्वयोरिति । बहुषु । पूर्वसूत्रावैरूप्याय इहापि बहुशब्दो बहुत्वपर इत्याह—बहुत्व इति । नचात्र सूत्रे बहुशब्दस्य बहुत्वपरत्वेऽपि बहुत्वस्य एकत्वात् बहुष्विति बहुवचनं कथमिति शङ्क्यम्, बहुत्वसंख्याधारद्रव्यगतबहुत्वस्य बहुत्वगुणे आरोपेण तदुपपत्तेः । बहुत्वं च त्रित्वचतुष्टादिपरार्थसंख्याव्यापकीभूतधर्मविशेषः, ननु त्रित्वाद्यन्यतममित्येकादशस्य प्रथमे 'बहुवचनेन सर्वप्रा-

णामेकशेष एकविभक्तौ । १।२।६४ ॥ एकविभक्तौ यानि सरूपाण्येव दृष्टानि

सर्विकल्पः स्यात् ' इति कपिञ्जलाधिकरणे तद्भाष्यवार्तिकयोः स्थितम् । प्रश्रितं चास्माभिरध्वरमीमांसाकुतूहलवृत्तौ । एवं बहुशब्देन इति वैपुल्यवाचिनो बहुशब्दात् न बहुवचनम् । व्यकरणित्यादिप्रायपाठबलेन संख्यानियतस्यैव तथाविधबहुत्वस्यात्र विवक्षितत्वम् । एकस्यामेव स्त्र्यादिव्यक्तौ दारा इत्यादिप्रयोगे त्ववयवबहुत्वस्यावयविन्यारापाठबहुवचनं कौशवृद्धव्यवहारबलादित्यलम् । कृत्वविसर्गविति । रामशब्दात् प्रथमाविभक्तौ एकवचने सुप्रत्यये सति, उकारस्य इत्वेन लोपे, ससजुषोरिति कृत्वे, खरवसानयोरिति विसर्ग इत्यर्थः । सु इत्युकारस्तु अर्वाणस्त्रसावित्यादौ विशेषणार्थः । असीत्युक्ते हि असकारादावित्यर्थः स्यात् । ततश्च वाजमर्वस्तु इत्यत्र अर्वाणस्तुविधिर्न प्रवर्तते । नचात्र रोरसुप्त्वात् तदन्तस्य पदत्वाभावात् रेफस्य पदान्तत्वाभावात् कथमिह विसर्ग इति वक्ष्यम् । स्थानिवद्भावेन रोरसुप्त्वात् । नच स्थानिवद्भावे कर्तव्ये त्रैपादिकस्य रोरसिद्धत्वं शङ्क्यम्, 'इदुदुपधस्य चाप्रत्ययस्य' इति अप्रत्ययग्रहणेन स्थानिवत्वातिदेशे रोरसिद्धत्वाभावज्ञापनात् । तत्र ह्यप्रत्ययग्रहणम् अस्मिन् करोति, कस्मिन् कृतमित्यादौ विसर्गपर्युदासार्थम् । स्थानिवत्वे कर्तव्ये रोरसिद्धत्वे तु तत्र विसर्गस्यैवाभावात् तद्वैयर्थ्यं स्पष्टमेवेत्यलम् । राम इति ।

'रमन्ते योगिनोऽनन्ते सत्यानन्दे चिदात्मनि ।'

इति रामपदेनासौ परं ब्रह्माभिधीयते । इति श्रुतिः ।

'करणाधिकरणयोश्च' इत्यधिकारे 'हलश्च' इत्यधिकरणे घञ् । कृतद्धितेति प्रातिपदिकत्वम् । अव्युत्पन्नः संज्ञाशब्दो वा । तथा सति अर्थवदिति प्रातिपदिकत्वम् ।

अथ प्रातिपदिकार्थगतद्वित्वादिविवक्षायां प्रातिपदिकस्य द्वित्र्यादिप्रयोगप्राप्ताविदमारभ्यते—सरूपाणाम् । एकविभक्ताविति सरूपाणामित्यत्रान्वेति । समानं रूपं येषां तानि सरूपाणि । ज्योतिर्जनपदेल्यादिना समानस्य सभावः । निर्धारणश्रेष्ठः । वृद्धो यूनेत्युत्तरसूत्रादेवत्यपकृष्यते । शिष्यत इति शेषः । कर्मणि घञ् । एकश्चासौ शेषश्चेति पूर्वकालौक्येति समासः । एकस्यां विभक्तौ परतः सरूपाणामेव दृष्टानां मध्ये एकः शिष्यत इति फलति । तदाह—एकविभक्तावित्यादिना । एवेति किम् । मातृशब्दस्तावज्जननीवाची, परिच्छेत्तृवाची च । तत्र मातृभ्यामिति भ्यामादौ क्वचित्सारूप्ये सत्यपि, औजसादिषु मातरौ माताराविति वैरूप्यदर्शनाच्चैकशेषः । यद्यपि कतिपयविभक्तौ उक्तयोर्मातृशब्दयोः सारूप्येणैव दर्शनमस्ति । तथापि एकस्यामपि विभक्तौ परतः विरूपाणि न दृष्टानीत्यर्थो विवक्षितः । एतद्व्योतनायैव एकविभक्तावित्यत्र एकग्रहणम् एवकारापकर्षसिद्धार्थकथनपरम् एकग्रहणं स्पष्टार्थमेवेति केचित् । एकशेष इत्येकपदोपादानं तु द्विवहूनामपि शेषो मा भूदित्येतदर्थम् । शेषपदानुपादाने तु सरूपाणां स्थाने एक आदेशः स्यात् । ततश्च अश्वश्च अश्वश्चेति द्व्युदात्तवतः स्थाने द्व्युदात्तवानादेशः स्यात् । तच्चित्त्वत्यर्थः ।

तेषामेक एव शिष्यते । 'प्रथमयोः पूर्वसवर्णः' (सू १६४) । 'नादिचि' (सू १६२) 'वृद्धिरेचि' (सू ७२) । रामौ । (१८६) चुट्ट । १।३।७॥ प्रत्ययाधौ चुट्ट इतो स्तः । इति जस्येत्संज्ञायाम् । (१६०) न विभक्तौ तुस्माः । १।३।४॥ विभक्तिस्थास्तवर्गसकारमकारा इतो न स्युः । इति सकारस्य नेत्रम् । (१६१) अतो गुणे । ६।१।६७॥ अपदान्तादकारादगुणे परतः पररूपमेकादेशः स्यात् । इति प्राप्ते । पर-

शेषग्रहणम् । एकविभक्ताविति सारूप्य उपलक्षणम् । न तु एकविभक्तौ परतः एकशेषो भवतीति व्याख्यानमुचितम्, जननीपरिच्छेत्तृवाचिनोरेकशेषापत्तेरित्यादि प्रपञ्चितं प्रौढमनोरमायाम् । अत्र 'तिष्यपुनर्वस्वोर्नञ्चतद्वन्द्वे' इति पूर्वसूत्रात् द्वन्द्व इत्यनुवृत्त्य द्वन्द्वे प्रसक्त इति व्याख्येयम् । ततश्च देवदेवः राजराज इत्यादौ नैकशेषः । द्वन्द्वापवाद एकशेष इति फलितम् । यद्यप्यनैमित्तिकत्वादन्तरङ्गोऽयमेकशेषः सुबुत्पत्तेः प्रागेव प्रवर्तते । तथापि द्वन्द्वापवाद एवायम् । असति ह्येकशेषे सुबुत्पत्तेः, पक्षे द्वन्द्वश्च स्यात् । सति तु अनेकसुबन्तविरहात् द्वन्द्वस्याप्राप्तिः फलिता । घटश्च घटश्च घटश्च तेषां समाहार इति समाहारद्वन्द्वविषये तु नास्य प्रवृत्तिः । अनभिधानात् । द्वन्द्वे कृते एकशेष इति तु न व्याख्येयम् । पन्थान इत्यादौ ऋक्पूरित्यादिसमासान्तापत्तेः । करावित्यादौ 'द्वन्द्वश्च प्राणितूर्य' इत्याद्यापत्तेः । पूर्वसूत्रादिह द्वन्द्वग्रहणानुवृत्तौ 'इदितो नुम् धातोः' इत्यत्र इदित इति निर्देशो लिङ्गम् । इत् इकारः इत्संज्ञको यस्य सः इदित्, अत्र इच्छन्दयोरेकविभक्तौ सारूप्येऽपि द्वन्द्वविषयत्वाभावाच्चैकशेषः । अन्यथा तत्राप्येकशेषः स्यादित्यलम् ।

राम औ इति स्थिते प्रक्रियां दर्शयति—प्रथमयोरित्यादिना । वृद्धिं बाधित्वा पूर्वसवर्णदीर्घे प्राप्ते आह—नादिचीति । तस्मिन् प्रतिषिद्धे सति वृद्धेः प्रवृत्तौ रामौ इति रूपमित्यर्थः । देवदत्तद्वन्द्वद्वन्द्वतन्यायस्तु नात्र प्रवर्तते इति स्वादिसंज्ञौ मनोरथ इत्यत्र प्रपञ्चितम् । राम जस् इति स्थिते । चुट्ट ॥ 'उपदेशेऽजनुनासिक इत्' इत्यतः इदित्यनुवर्तते । तच्च द्विवचनान्ततया विपरिणम्यते । 'आदिर्जिदुडवः' इत्यत आदिग्रहणमनुवर्त्य द्विवचनान्ततया विपरिणम्यते । षःप्रत्ययस्येत्यनुवर्तते । तदाह—प्रत्ययाद्यावित्यादिना । इति जस्येति । इत्संज्ञायां 'तस्य लोपः' इति लोपः । जकारस्तु जसश्शीत्यादौ शसो निवृत्त्यर्थः । अथ जसः सकारस्य हलन्त्यमितीत्संज्ञायां लोपमाशङ्क्याह—न विभक्तौ । तु स् म एतेषां द्वन्द्वः । इत इत्यनुवृत्तं बहुवचनान्ततया विपरिणम्यते । तदाह—विभक्तिस्था इत्यादिना । अथ राम अस् इति स्थिते अकस्सवर्णे दीर्घे इति सवर्णदीर्घस्यापवादं पररूपमाशङ्कितुमाह—अतो गुणे । एचि पररूपमित्यतः पररूपमित्यनुवर्तते । उत्पदान्तादित्यतः अपदान्तादित्यनुवर्तते । एकः पूर्वपरयोरित्यधिकृतम् । अत इति पञ्चमी । तदाह—अपदान्तादित्यादिना । इति प्राप्त इति । नच परत्वादकस्सवर्णे दीर्घे इति कुतो न स्यादिति वाच्यम्, 'अकस्सवर्णे दीर्घे' इति प्राप्त एवारभ्यमाणपररूपस्य

त्वात्पूर्वसवर्णदीर्घः । 'अतो गुणे' इति हि 'पुरस्तादपवादा अनन्तरान्विधीन्वाधन्ते नोत्तरान्' (प ६०) इति न्यायेन 'अकः सवर्णे दीर्घः' (सू ८५) इत्यस्यैवापवादः । न तु 'प्रथमयोः-' (सू १६४) इत्यस्यापि । राणाः । (१६२) एकवचनं संबुद्धिः । २।३।४६॥ संबोधने प्रथमाया एकवचनं संबुद्धिसंज्ञं स्यात् । (१६३) एङ्हस्वात्संबुद्धेः । ६।१।६६॥ एङ्गन्ताद्धस्वान्ताच्चाङ्गाद्धलुप्यते संबुद्धेश्चेत् । सम्बुद्ध्या-  
विसस्याङ्गस्यैङ्हस्वाभ्यां विशेषणाच्चेह । हे कतरत् कुलेति । हे राम । हे रामौ । हे

तदपवादत्वात्, परादपवादस्य बलीयस्त्वादिति भावः । परत्वादिति । 'अतो गुणे' इत्यपेक्षया 'प्रथमयोः पूर्वसवर्णः' इत्यस्य परत्वादित्यर्थः । ननु पररूपमिदं अपवादत्वात् सवर्णदीर्घमिव पूर्वसवर्णदीर्घमपि कुतो न बाधत इत्यत आह—  
अतो गुण इतीत्यादि । अनन्तरान् अव्यवहितानित्यर्थः । उत्तरानिति । व्यवहितानित्यर्थः । अतो गुण इत्युत्तरं अव्यक्तानुर्करणास्येत्यादि पठित्वा, अकस्स-  
वर्णो दीर्घः, प्रथमयोः पूर्वसवर्णः, इति पठितम् । ततश्च पररूपमिदं सवर्णदीर्घमेव बाधते, ननु तद्व्यवहितं पूर्वसवर्णदीर्घमपीति भावः । वस्तुतस्तु पुरस्तादपवादस्या-  
यस्य नायं विषयः । नहि पररूपमिदं पूर्वसवर्णदीर्घस्यापवादः । भवन्तीत्यादौ अ-  
प्राप्तेऽपि पूर्वसवर्णदीर्घे एतस्य पररूपस्यारम्भादित्यलम् ।

रुत्वविसर्गौ सिद्धवत्कृत्याह—रामा इति ॥ हे राम स इति स्थिते, 'एङ्हस्वा-  
त्संबुद्धेः' इति विधायस्य संबुद्धिसंज्ञामाह—एकवचनम् । प्रातिपदिकार्थलिङ्गेत्यतः  
प्रथमेत्यनुवृत्तं षष्ठ्या विपरिणम्यते । संबोधने चेत्यतः संबोधन इत्यनुवर्तते ।  
तदाह—संबोधन इत्यादिना ॥ सुः संबुद्धिरित्येव सुवचम् । प्रथमाग्रहणानुवृ-  
त्तेः सप्तमीबहुवचनस्य सुपो न ग्रहणम् । नचात्र प्रत्ययग्रहणपरिभाषया तदन्तग्रहणं  
शङ्क्यम् । 'ह्रस्वस्य गुणः' इति संबुद्धौ परतोऽङ्गस्य गुणविधिबलात्, संज्ञाविधौ  
प्रत्ययग्रहणे तदन्तविधिनिषेधाच्च । एतेन तदन्तसंज्ञानिवृत्त्यर्थमेकवचनग्रहणमित्य-  
पास्तम् । एङ्हस्वात् । एङ्हस्वादित्यङ्गविशेषणम् । तदन्तविधिः । सुतिस्यपृक्तं  
हलित्यतो हलिति प्रथमान्तमनुवर्तते । तच्चाङ्गादित्यन्तान्वेति—अङ्गात् परं हलिति ।  
लोपो व्योरित्यतो लोप इत्यनुवर्तते । तच्च हलित्यनेन सामानाधिकरण्येनान्वेति ।  
लुप्यत इति लोपः । कर्मणि घञ् । संबुद्धेरित्यवयवषष्ठी हलित्यत्रान्वेति । ततश्च  
एङ्गन्ताद्धस्वान्ताच्चाङ्गात् परं यत् हल् संबुद्धयवयवभूतं तल्लुप्यते इति फलति ।  
तदाह—एङ्गन्तादित्यादिना । ननु एङ्हस्वादित्यस्याङ्गाधिकारस्थत्वाभावात्  
कथमङ्गस्य विशेष्यत्वलाभः । तस्य वा किं प्रयोजनम् । एङ्गे ह्रस्वाच्च परं संबु-  
द्धयवयवभूतं हल्लुप्यत इत्येवास्तु । तत्राह—सम्बुद्ध्याक्षिप्तस्येत्यादि ।  
संबुद्धेः प्रत्ययत्वात् तत्प्रकृतेरङ्गत्वमर्थान्गबन्धम् । तस्य च एङ्गा ह्रस्वेन च विशेषित-  
त्वात् तदन्तविधौ एङ्गन्ताद्धस्वान्ताच्चाङ्गात् परं हल्लुप्यत इत्यर्थलाभात् इह  
लोपो नेत्यर्थः । इहेत्यस्य विशेष्यमाह—हे कतरत् कुलेतीति । कतरशब्दस्य

रामाः । 'एङ्' ग्रहणं किम् । हे हरे । हे विष्णो । अत्र हि परत्वाच्चित्वाच्च संबुद्धि-  
गुणे कृते ह्रस्वात्परत्वं नास्ति । (१६४) अमि पूर्वः । ६।१।१०७॥ अकोऽम्यच्चि

नपुंसकत्वस्फोरणार्थं कुलशब्दः कतरशब्दाजपुंसकलिङ्गात् संबुद्धिः सुः । 'अदृङ्  
ङतरादिभ्यः पञ्चभ्यः' इति तस्य अदृङ् आदेशः । ङकार इत् । ङित्वसामर्थ्या-  
दभत्वेऽपि ङेरिति रेफादकारस्य लोपः 'वाऽवसाने' इति चत्वंम् । कतरत् इति । यदि एङ्-  
ह्रस्वादित्यत्राङ्गस्य विशेष्यत्वं न स्यात्, तदा कतरदित्यत्र तकारस्य हलो ह्रस्वादका-  
रात् परत्वात् संबुद्धयवयवत्वाच्च लोपः प्रसज्येत । अङ्गस्य विशेष्यत्वे तु न दोषः । अत्र हि  
टिलोपानन्तरं कतर इति रेफान्तमङ्गम् । तत्तु न ह्रस्वान्तम् । यत्तु ह्रस्वान्तं तच्चाङ्गम् ।  
रेफादकारस्य सुस्थानिकादृङादेशावयवत्वेन प्रत्ययावयवतया प्रकृतिभागानन्तर्भावा-  
त् । नन्विह हल्ग्रहणानुवृत्तिर्व्यथा । एङन्तात् ह्रस्वान्ताच्चाङ्गात् परस्य संबुद्धिलोपः  
स्यादित्येव व्याख्यायताम् । अस्तु वा हलनुवृत्तिः । तथापि एङन्ताद्ग्रहस्वान्ताच्चाङ्गा-  
त् परा या संबुद्धिः तदवयवो हल्लुप्यते इति कुतो न व्याख्यायत इति चेत्, एवं  
सति हे ज्ञानेति न सिध्येत् । तदिदमजन्तनपुंसकलिङ्गाधिकारे ज्ञानशब्दप्रक्रियाव-  
सरे मूल एव स्पष्टीभविष्यति । हे हरे हे विष्णो इति । हरिशब्दाद्विष्णुशब्दाच्च  
संबुद्धिः सुः । ह्रस्वस्य गुण इति गुणः । हे हरे स्, हे विष्णो स्, इति स्थिते,  
ह्रस्वात् परत्वाभावात् सुलोपो न स्यात् । अत एङ्ग्रहणमित्यर्थः । ननु गुणात्पूर्वं  
हे हरि स्, हे विष्णु स्, इत्यस्यामेव दशायां ह्रस्वात्परत्वादेव सुलोपसंभवात्  
एङ्ग्रहणं व्यर्थमित्यत आह—अत्रेति । संबुद्धिलोपापेक्षया अयं गुणः परः, नि-  
त्यश्च अकृतेऽपि संबुद्धिलोपे तत्प्रवृत्तेः, कृतेऽपि संबुद्धिलोपे प्रत्ययलक्षणमाश्रित्य  
तत्प्रवृत्तेः, अतः संबुद्धिलोपात्प्रागेव ह्रस्वस्य गुणे कृते सति ह्रस्वात्परत्वाभावात्  
सुलोपो न स्यात् । अतः एङ्ग्रहणमित्यर्थः ॥

अथ द्वितीया विभक्तिः । राम अम् इति स्थिते, न विभक्तौ तुस्मा इति  
मकारस्य नेत्त्वम् । अकः सर्वार्थ इति दीर्घं बाधित्वा अतो गुण इति पररूपं प्राप्तम्  
तद्बाधित्वा प्रथमयोरिति पूर्वसर्वार्थदीर्घे प्राप्ते । अमिपूर्वः । अकः सर्वार्थे दीर्घे  
इत्यतः अक इति पञ्चम्यन्तमनुवर्तते । एकः पूर्वपरयोरित्यधिकृतम् । इको यण-  
चीत्यतः अचीत्यनुवर्तते । तदाह—अकोऽम्यच्चि । अमि विद्यमानो योऽन् त-  
स्मिन् परे इत्यर्थः । राममिति मकारादकारस्य अमवयवाकारस्य च पूर्वरूपमकार

१ वस्तुतस्तत्र 'हल्ङ्यावि'ति सूत्राद्वल्ग्रहणानुवृत्तौ हे कुल इत्यादावव्या-  
प्तिः, तत्र अमिपूर्व इति पूर्वरूपे ममात्रस्य सम्बुद्धित्वाभावात् सम्बुद्धयवयवहलो  
लोप इति व्याख्यानेनैव तत्रादोषात्, एवं सति कतरदित्यत्रातिव्याप्तिः, तां वारयि-  
तुमङ्गस्याच्चेप इति । एवं चातिव्याप्यव्याप्तिस्थलप्रदर्शनाय कतरत्कुलेति द्वयोपा-  
दानम् बोध्यम् ।

परतः पूर्वरूपमेकादेशः स्यात् । रामम् । रामौ । (१६५) लशक्तद्धिते । १।३।८॥  
तद्धितवर्जप्रत्ययाणां लशक्वर्गा इतः स्युः । इति शसः शस्यत्संज्ञा । (१६६)  
तस्माच्छसो नः पुंसि । ६।१।१०३॥ कृतपूर्वसवर्णदीर्घात्परो यः शसः सका-  
रस्तस्य नः स्यात्पुंसि । (१६७) अट्कुप्वाङ्नुम्व्यवायेऽपि । ८।४।२॥ अट्  
क्वर्गा पवर्गा आङ् नुम् एतैर्व्यस्तैर्यथासंभवं मिलितैश्च व्यवधानेऽपि रषाभ्यां परस्य

एको भवति । अचीत्यनुवृत्तौ अकः अमि परे पूर्वपरयोः पूर्वरूपमेकादेशः स्यादिति  
लभ्यते । तथा सति अमो मकारसहितस्य पूर्वरूपं स्यात् । तन्मा भूदित्यनुवृत्तिः ।  
रामाविति । राम औट् इति स्थिते हलन्त्यमिति 'टकारस्य इत्संज्ञायां लोपः ।  
औट्प्रकारः सुद्धिति प्रत्याहारार्थः । राम शस् इति स्थिते, न विभक्तौ तुस्मा इति  
सकारस्य नेश्वम् । तत्र शकारस्य अनन्त्यत्वाद्वलन्त्यमित्यप्राप्तावाह—लशक्त-  
द्धिते । ल, श, कु इति समाहारद्वन्द्वः । उपदेशेऽजनुनासिक इत्, आदिजिदु-  
ङ्वः, षः प्रत्ययस्य इत्यतः इदिति, आदिरिति, प्रत्ययस्येति चानुवर्तते । अतद्धित  
इति षष्ठ्यर्थे सप्तमी । तद्धितभिन्नस्य प्रत्ययस्य अदिभूतं लकारशकारकवर्गम् इत्संज्ञं  
भवतीत्यर्थः । तदाह—तद्धितवर्जेत्यादिना । अतद्धित इति किम् । 'कर्णलला-  
टात्कल्लङ्कारे' । कर्णिका । अत्र ककारस्य तद्धितावयवत्वाज्ज्ञेत्वम् । सति तस्मिन्  
'किति च' इत्यादिवृद्धिः स्यात् । एतेन प्रयोजनाभावाद्वैव लशादितद्धितेषु नेश्व-  
मित्यतद्धितग्रहणं व्यर्थमिति निरस्तम् । इति शस् इति । शकारस्य इत्संज्ञायां  
तस्य लोप इति लोपः । शकारोच्चारणं तु जसः शी, तस्माच्छसो नः, इत्यादौ  
विषयविभागार्थम् । राम अस् इति स्थिते, अकः सवर्णं दीर्घ इति बाधित्वा, अतो  
गुण इति प्राप्ते, प्रथमयोरिति पूर्वसवर्णदीर्घे, रामास् इति स्थिते ।

तस्माच्छसो । 'प्रथमयोः पूर्वसवर्ण' इति पूर्वसूत्रकृतः संनिहितः पूर्वसवर्ण-  
दीर्घः तस्मादित्यनेन परामृश्यते । दिक्शब्दयोगे पञ्चम्येषा । परस्येत्यध्याहार्यम् ।  
शस इत्यवयवषष्ठी । स चावयवः परत्वेन विशेष्यते । स चावयवः अर्थात् सकार  
एव, अन्यस्यासंभवात् । तदाह—कृतपूर्वेत्यादिना । कृतपूर्वेति किम् । दीर्घात्  
परस्य शसवयवस्येत्युक्तौ, एतान् गाः पश्येत्यत्र गोशब्दात् शसः सस्यापि नत्व-  
प्रसङ्गः । अतः कृतपूर्वसवर्णदीर्घादिति । गा इत्यत्र च औतोमशसोरित्याकार एका-  
देशः, न तु पूर्वसवर्णदीर्घ इति ततः परस्य न नत्वम् । शसः किम् । रामाः ।  
प्रकृते च नत्वे रामान् इति रूपम् । अत्र नकारस्य णत्वप्राप्तिमाशङ्कितुमाह—  
अट्कुप्वाङ् । रषाभ्यां नो णः समानपदे इति पूर्वसूत्रमनुवर्तते । तत्र न इति षष्ठ्य-  
न्तम् । तेन च सूत्रेण रषाभ्यामव्यवहितपरस्य णत्वं विहितम् । रामेणेत्यादौ अडादि-  
व्यवधानेऽपि प्राप्त्यर्थमिदमारब्धम् । अट् प्रत्याहारः, कुः कवर्गः, पुः पवर्गः ।  
अट्, कुश्च, पुश्च, आङ् च नुम् च तैर्व्यवधानम्, तस्मिन् सत्यपि रषाभ्यां परस्य  
नस्य णत्वं स्यादित्यर्थः । अत्र अडादिभिः समस्तैर्व्यवधानं रामेणेत्यादित्ये

नस्य णः स्यात्समानपदे । 'पदव्यवायेऽपि' (सू १०५७) इति निषेधं बाधितुमाह-  
 ग्रहणम् । नुम्ग्रहणमनुस्वारोपलक्षणार्थम् । तच्चाकर्तुं शक्यम् । अयोगवाहानामद्-  
 सूपदेशस्योक्तत्वात् । इति णत्वे प्राप्ते । (१६८) पदान्तस्य । दा४।३७॥ पदान्त-  
 स्य नस्य णत्वं न स्यात् । रामान् । (१६६) यस्मात्प्रत्ययविधिस्तदादि प्रत्यये-  
 ऽङ्गम् । १।४।१३॥ यः प्रत्ययो यस्मात्क्रियते तदादि शब्दस्वरूपं तस्मिन्प्रत्यये परे-  
 ऽङ्गसंज्ञं स्यात् । 'भवामि' 'भविष्यामि' इत्यादौ विकरणविशिष्टस्याङ्गसंज्ञार्थं तदा-  
 काप्यसंभावितम् । एकैकव्यवायेऽपीति व्याख्याने तु रामेणेत्यादावव्याप्तिः । यथा-  
 संभवं मिलितैर्व्यवायेऽपीति व्याख्याने तु, नराणामित्यादावेकमात्रव्यवधाने णत्वं  
 न स्यात् । अतः अडादिभिर्व्यस्तैर्यथासम्भवं मिलितैश्च व्यवायेऽपीति व्याख्ये-  
 यम् । एवंच क्षुभ्नादिषु चेति णत्वनिषेधसूत्रे क्षुभ्रशब्दपाठोऽर्थवान् । सरूपाणा-  
 मित्यादिनिर्देशाश्च उपपन्ना भवन्ति । तदाह—अट्कवर्गेत्यादिना । विवर-  
 णावसरे अट्कवर्ग इत्याद्यविभक्तिकनिर्देशाश्च न दूष्यन्ते, भाष्ये तथा बहुलमुप-  
 लम्भात् ॥ समानपद इति । एकपद इत्यर्थः । अखण्डमेव पदमिह विवक्षितम् । तेन  
 रामनामेत्यादौ नातिप्रसङ्गः । मातृभोगीण इत्यादौ णत्वोपपत्तिस्तु तद्धितधिकारे  
 वक्ष्यते । आडा व्यवाये पर्याणद्धमित्युदाहरणम् । इह आङ्ग्रहणाभावे तु उपसर्गादस-  
 मासेऽपीत्यत्र तदनुवृत्त्या णत्वं न स्यात् । नन्वङ्ग्रहण इत्येवात्र णत्वं भविष्यति ।  
 किमाङ्ग्रहणेनेत्यत आह—पदव्यवायेऽपीति । ननु 'इवि प्रीणने' ल्युट्, अना-  
 देशः, इदित्वान्नुम् । प्रेन्वनम् । अत्र कुमति चेति नुमा व्यवधानेऽपि णत्वं स्यात् ।  
 किंच 'बृहि वृद्धौ' ल्युट्, इदित्वान्नुम्, नश्चापदान्तस्थेत्यनुस्वारः । बृंहणम् ।  
 'तृंहृ हिंसायाम्' ल्युट् । स्वाभाविकोऽयमनुस्वारः, तृंहणम् । इहोभयत्रापि णत्वं  
 न स्यात् । अनुस्वारस्य अडाद्यनन्तर्भावात् । अत आह—नुम्ग्रहणमिति । नु-  
 म्ग्रहणेन अनुस्वारो लक्ष्यते । प्रयोगानुसारादित्यर्थः । एवं च नुम्ग्रहणं प्रत्याख्ये-  
 यमित्याह—तच्चेति । ननु नुम्ग्रहणाभावे तल्लक्षितानुस्वारस्य कथं लाभ इत्यत  
 आह—अयोगवाहानामिति । न विद्येत योगो येषां वर्णसमाम्नाये ते अयोगाः,  
 अनुपदिष्टाः उपदिष्टैरगृहीताश्चेत्यर्थः । वाहयन्ति प्रयोगं निर्वाहयन्तीति वाहाः, अ-  
 योगाश्च ते वाहाश्च अयोगवाहाः अनुस्वारविभर्गादयः । अट्सु उपदेशस्य पाठस्य  
 हल्सन्धिनीरूपणावसरे उक्तत्वादित्यर्थः । स्पष्टं चैतत् इयवरट्सूत्रभाष्यवर्ति  
 कयोः । उक्तं चात्रैव सूत्रे भाष्ये—'नार्थो नुम्ग्रहणेन । अनुस्वारे कृते अङ्ग्रहणव्यवाय  
 इत्येवात्र णत्वं सिद्धम्' इति । इति णत्व इति । शसवयवस्य नकारस्य  
 णकारे प्राप्ते इत्यर्थः । पदान्तस्य । रषाभ्यां नो ण इत्यनुवर्तते । न माभूपू  
 इत्यतो नेति च तदाह—पदान्तस्य नस्येत्यादिना ।

अथ तृतीयाविभक्तिः । तत्र टा इति टकारस्य चुट् इतीति संज्ञायां लोपः ।  
 टकारोच्चारणं तु टाकसिद्ध्यां द्वितीयादौस्स्वित्यादौ विशेषणार्थम् । राम आ



दिप्रहणम् । 'विधिः' इति किम् । स्त्री इयती । 'प्रत्यये' किम् । प्रत्ययविशिष्टस्य ततोऽप्यधिकस्य वा मा भूत् । (२००) अङ्गस्य । ६।४।१॥ इत्यधिकृत्य । (२०१)

इति स्थिते अङ्गकार्यं विधास्यङ्गसंज्ञामाह—यस्मात्प्रत्ययविधिः । यस्मादिति प्रकृतिभूतादित्यर्थः । यः प्रत्यय इति । यच्छब्दान्तराध्याहारस्तु प्रत्यासत्तिलभ्यः । स च यस्माद्यस्य प्रत्ययस्य विधिः तस्मिन्प्रत्यये तदोदरङ्गसंज्ञेत्यर्थज्ञाभाय । तत् प्रकृतिरूपं आदिर्यस्य तत् तदादि । नपुंसकवशाच्छब्दरूपमित्यध्याहार्यम् । तदाह—तदादि शब्दस्वरूपमिति । प्रकृते च रामशब्दस्य प्रकृतिमात्रस्य तदादित्वं व्यपदेशिवद्भावात् बोध्यम् । ननु यस्मात् प्रत्ययविधिस्तदङ्गमित्येवास्तु । किमादिप्रहणेनेत्यत आह—भवामीति । भूवातोर्लुट् मिप् कर्तरि शबिति विकरणसंज्ञः शप् । गुणावादेशौ अतो दीर्घो यञीति इत्यङ्गस्य दीर्घः । भवामीति रूपम् । तथा भूवातोर्लुट् मिप् । 'स्यतासी लुलुटोः' इति विकरणसंज्ञः स्यः । इट् । गुणावादेशौ । षत्वम् । अतो दीर्घो यञीति भविष्य इत्यङ्गस्य दीर्घः । भविष्यामीति रूपम् । अत्र आदिप्रहणाभावे मिप्प्रत्यये परतः भू इति प्रकृतिमात्रस्य अङ्गसंज्ञा स्यात् भूशब्दादेव मिप्प्रत्ययविधेः, ननु भव इत्यस्य भविष्य इत्यस्य च विकरणविशिष्टस्य, ततो मिप्प्रत्ययविधेरभावात् । ततश्च अतो दीर्घो यञीति मिप्प्रत्यये परतो दीर्घो न स्यात् । अतः आदिप्रहणमित्यर्थः ।

विधिरिति किमिति—यस्माद्यः प्रत्ययः परत्वेन श्रयते तदादि शब्दरूपं तस्मिन् प्रत्यये अङ्गसंज्ञमित्येतावतैव सिद्धे विधिप्रहणं किमर्थमिति प्रश्नः । स्त्री इयतीति । इदं परिमाणमस्या इत्यर्थे इदंशब्दात् 'किमिदंभ्यां वो घः' इति वतुप्, वस्य घञ् । तस्य इयादेशः । 'इत्किमोः' इति इदम् ईश् । शित्त्वात् सर्वादेशः । ई इयत् इति स्थिते 'यस्येति च' इतीकारलोपः । इयत् इति प्रत्ययमात्रमवशिष्यते । उगितच्चेति ङीप् इयतीति रूपम् । अत्र विधिप्रहणाभावे स्त्री इयतीत्यत्र रेफादीकारस्य 'स्त्रियाः' इत्यङ्गकार्यमियद् स्यात् । स्त्रीशब्दात्परत्वेन इयदिति प्रत्ययस्य श्रयमाणत्वात् । नच यस्येति लोपस्याभीयत्वेनासिद्धत्वाद्वादिप्रत्ययपरकत्वाभावाच्चात्र इयञ्चः प्राप्तिरिति वाच्यम्, अन्यूनानतिरिक्तप्रमानाश्रये कार्ये कर्तव्य एव आभीयात्रिद्वत्त्वस्य प्रवृत्तेः । अस्ति च यस्येति चेति शास्त्रापेक्षया निमा इति सूत्रे अधिकस्य स्त्रीशब्दस्यापेक्षा । कृते तु विधिप्रहणे इयञ्च न भवति, वतुप इदम् एवात्र विहितत्वेन तस्मिन् परे स्त्रीशब्दस्याङ्गत्वाभावात् । नच यस्येति लोपस्य इयञि कर्तव्ये अचः परस्मिन्निति स्थानिवद्भावः शङ्क्यः, पदान्तविधौ तच्चिषेधात् । स्त्रीशब्दस्य सुनिरूपिताङ्गत्वेऽपि नेयद्, प्रत्यासत्त्या अजादिप्रत्ययनिरूपिताङ्गत्वे तत्प्रवृत्तेः । प्रत्यये किमिति । यस्मात् प्रत्ययविधिस्तदाद्यङ्गमित्येतावदेवास्तिव्यर्थः । प्रत्ययविशिष्टस्य ततोऽप्यधिकस्य वा मा भूदिति । तदादि शब्दरूपं कियदि-



टाङ्सिङ्सामिनात्स्याः । ७।१।१२॥ अकारान्तादङ्गाद्यादीनां क्रमादिनादय  
आदेशाः स्युः । णत्वम् । रामेण । (२०२) सुपि च । ७।३।१०२ ॥ यजादौ  
सुपि परे अतोऽङ्गस्य दीर्घः स्यात् । रामाभ्याम् । (२०३) अतो भिस ऐस् ।  
७।१।६॥ अकारान्तादङ्गाङ्गिष ऐस् स्यात् । अनेकाल्त्वात्सर्वादेशः । रामैः । (२०४)  
ङेर्यः । ७।१।१३॥ अतोऽङ्गात्परस्य 'ङे' इत्यस्य यादेशः स्यात् । रामाय । इह स्था-

त्यपेक्षायामविशेषात् प्रत्ययविशिष्टं वा ततोऽप्यधिकं वा निरवधिकमङ्गं स्यात् । न च  
यस्मात्प्रत्ययेति प्रत्ययस्य श्रुतत्वात् प्रत्ययावध्येवाङ्गत्वं भविष्यतीति वाच्यम्, यस्मा-  
त् प्रत्ययविधिस्तदादीत्यर्थसमर्पणेन तस्य प्रत्ययग्रहणस्य चरितार्थत्वात् । ततश्च  
प्रत्ययविशिष्टस्याङ्गत्वे वन्नश्चेत्यत्र प्रत्ययविशिष्टस्याङ्गत्वेन उरदित्यादेशस्य परनिमित्त-  
त्वाभावादचः परस्मिन्निति स्थानिवत्वाप्रवृत्त्या न संप्रसारण इति संप्रसारणनिषेधो  
न स्यात् । अधिकस्याङ्गत्वे च देवदत्त आदनमपाङ्गीदित्यादौ देवदत्तादिशब्दोत्तरं  
सुपं निमित्तीकृत्य लुङ्पर्यन्तमङ्गत्वात्तस्य लुङ्परत्वेन देवदत्तादिशब्दात्पूर्वमप्यङ्गाप-  
त्तिः, अङ्गसंज्ञायाः प्रत्ययनिमित्तत्वाभावेन लुङादिनिरूपिताङ्गस्येत्यर्थस्य दुर्लभत्वात् ।  
प्रत्यये इत्युक्तौ तु न कोऽपि दोष इत्यलम् ।

टाङ्सिङ्साम् । अङ्गस्येत्यधिकृतं पञ्चम्या विपरिणतम् । अतो भिस इत्य-  
स्मात् अत इति पञ्चम्यन्तमनुवृत्तम् अङ्गस्य विशेषणम् । तदन्तविधिः । तदाह—  
अकारान्तादङ्गादिति । परेषामिति शेषः । क्रमादिति यथासंख्यसूत्रलब्धम् ।  
टादीनामिति । टा-ङ्सि-ङ्सामित्यर्थः । इनादय इति । इन-आत्-स्य एते  
इत्यर्थः । राम-इन इति स्थिते आद्गुणः । णत्वमिति । अट्कुप्वाङिति नकारस्य  
णकार इत्यर्थः । राम-भ्याम् इति स्थिते न विभक्ताविति मस्य नेश्वम् । सुपि च ।  
अतो दीर्घो यञीत्यनुवर्तते । यञीत्यनेन सुपीति विशेष्यते । यस्मिन् विधिरिति  
तदादिविधिरित्याह—यजादाविति । अतोऽङ्गस्येति । अदन्तस्याङ्गस्येत्यर्थः ।  
राम-भिस इति स्थिते, न विभक्ताविति सस्य नेश्वम् । अतो भिस ऐस् । अत  
इति पञ्चमी । अङ्गस्येत्यधिकृतं पञ्चम्या विपरिणम्यते । अत इति तस्य विशेषणम् ।  
विशेषणत्वात्तदन्तविधिः । तदाह—अकारान्तादिति । क्त्वविसर्गौ सिद्धवत्कृत्याह—  
रामैरिति । यद्यपि एसि विहितेऽपि वृद्धौ रामैरित्यादि सिद्धम् । न च अतो गुण  
इति पररूपं शङ्क्यम्, एकारोच्चारणसामर्थ्यादेव तदप्रभवात् अन्यथा इसमेव विद-  
भ्यात् । तथापि एदैतोद्दिमात्रत्वाविशेषात् प्रक्रियालाघवाच्च ऐसो विधिः । अलोऽ-  
न्त्यस्येत्यन्तादेशमाशङ्क्याह—अनेकाल्त्वादिति ।

अथ चतुर्थीविभक्तिः । तत्र के इति ककारस्य लशक्वेतीत्संज्ञायां लोपः ।  
तदुच्चारणं तु षेङ्गितीत्याद्यर्थम् । राम-ए इति स्थिते । ङेर्यः । ङेरित्येकारान्तात्  
षष्ठ्येकवचनम्, ननु किं इति सप्तम्येकवचनात्, न्यायानात् । अतो भिस इत्यतः  
अत इति पञ्चम्यन्तमनुवर्तते । तेन च अङ्गस्येत्यधिकृतं पञ्चम्या विपरिणतं विशे-

निवद्भावेन यादेशस्य सुप्त्वात् 'सुपि च' (सू २०२) इति दीर्घः । 'संनिपातलक्षणो विधिरनिमित्तं तद्विघातस्य' (प ८६) इति परिभाषा तु नेह प्रवर्तते । 'कष्टाय क्रमये' (सू २६७०) इत्यादिनिर्देशेन तस्या अनित्यत्वज्ञापनात् । रामाभ्याम् । (२०५) बहुवचने भ्रूयेत् । ७।३।१०३॥ भ्रूतादौ बहुवचने सुपि परे अतोऽङ्गस्यैकारः स्यात् । रामेभ्यः । 'बहुवचने' किम् । रामः । रामस्य । 'भ्रूति' किम् ।

भ्यते । तदाह—अतोऽङ्गादिति । अदन्तादङ्गादित्यर्थः । सुपि चेति दीर्घं मत्वा आह—रामायेति । ननु यादेशस्य सुप्त्वाभावात्तस्मिन् परतः कथं सुपि चेति दीर्घ इत्यत आह—इहेति । नन्वत्र दीर्घो यजादित्वेन सुप्त्वेन च यादेशं परनिमित्तीकृत्य प्रवर्तते । सच यजंशे अलाश्रयः । तस्मिन् कर्तव्ये यादेशस्य कथमिह स्थानिवद्भावेः ? अनल्लिधाविति तज्जिषधादिति चेत्, सत्यम्—इह दीर्घस्य यजादिसुबाश्रयतया यादेशगतयकाररूपालाश्रयत्वेऽपि तस्मिन् कर्तव्ये यादेशस्य स्थानिवद्भावे सुप्त्वं भवत्येव, दीर्घस्य यादेशगतयकाररूपालाश्रयत्वेऽपि स्थान्यलाश्रयत्वाभावात् । 'अकृत्सार्वधातुकयोर्दीर्घ' इति तु परमप्यत्र नोपन्यस्तम्, अकृत्सार्वधातुकयोरिति पर्युदासबलेन तस्य असुप्येव प्रवृत्तेरित्याहुः । स्यादेतत् । संनिपातलक्षणो विधिरनिमित्तं तद्विघातस्येत्यस्ति परिभाषा । संनिपातः संश्लेषः लक्षणं निमित्तं यस्य सः संनिपातलक्षणः । विधिः कार्यम् । तद्विघातस्य तं संनिपातं विहन्तीति तद्विघातः । 'कर्मण्यण्' इति कर्मण्युपपदे कर्तव्येण । 'हनस्तोऽचिण्णलो'रिति तकारः । 'हो हन्ते'रिति कुत्वम् । संनिपातविघातकस्य न निमित्तमित्यर्थः । उपजीविकमुपजीव्यस्य विघातकं न भवतीति यावत् । प्रकृते च अदन्तसम्बन्धमाश्रित्य प्रवृत्तो यादेशः अदन्तसम्बन्धविघातकस्य दीर्घस्य कथं निमित्तं स्यादित्याशङ्क्य परिहरति—संनिपात लक्षणे इत्यादिना । तृतीयादिवचनवत् दीर्घं सिद्धवत्कृत्याह—रामाभ्यामिति । भ्यसि न विभक्ताविति सस्य नेत्वम् । सुपि चेति दीर्घं प्राप्ते । बहुवचने भ्रूयेत् । अतो दीर्घो यजीत्यतः सुपि चेत्यतश्च अत इति सुपीति चानुवर्तते । भ्रूतीत्यनेन सुपीति विशेष्यते । यस्मिन् विधिरिति तदादिविधिः तदाह—भ्रूतादाविति । अतोऽङ्गस्येति । अदन्तस्याङ्गस्येत्यर्थः । एत्वे सति रुत्वविसर्गौ सिद्धवत्कृत्याह—रामेभ्य इति । राम इति । अयोगवाहानामकारोपरि शर्षु चोपसंख्यातत्वेन विसर्गस्य भ्रूत्वात् स्थानिवद्भावेन सुप्त्वाच्च तस्मिन् परत एत्वं प्राप्तम्, रुत्वविसर्गयोरसिद्धत्वेऽपि राम स् इति दशायां भ्रूतादिसुप्परत्वात् । अतो बहुवचनप्रहणमित्यर्थः । रामस्येति । बहुवचनप्रहणस्य प्रयोजनान्तरम् । षष्ठ्येकवचनस्य कसः स्यादेशे तस्य स्थानिवद्भावेन सुप्त्वाच्च स्वतो भ्रूतादित्वाच्च तस्मिन् परत एत्वे प्राप्ते तज्जिवृत्त्यर्थं बहुवचनप्रहणमित्यर्थः । संनिपातपरिभाषा तु सर्वेषामिति निर्देशादेत्वाविधौ न प्रवर्तत इत्याहुः । भ्रूति किमिति । 'उतो वृद्धिर्लुकि हलि' इत्यतो हलीत्यनुवर्त्य हलादौ बहुवचने सुपि

रामाणाम् । 'सुपि' किम् । पञ्चध्वम् । जश्त्वम् । (२०६) वाऽवसाने । ८।३।५६॥  
 अवसाने ऋज्ञां चरो वा स्युः । रामात्-रामाद् । द्वित्वे रूपचतुष्टयम् । रामाभ्याम् ।  
 रामेभ्यः । रामस्य । सस्य द्वित्वपक्षे 'खरि च' ( सू १२१ ) इति चर्त्वेऽप्यान्तर-  
 तम्यात्स एव । न तु तकारः । अल्पप्राणतया प्रयत्नभेदात् । अत एव 'सः सि-

एत्वमित्येव व्याख्यातुं शक्यते । तावतैव रामा इत्याद्यजादिबहुवचने एत्वानिरासा-  
 दिति प्रश्नः । रामाणामिति । हलादौ बहुवचनं सुपि एत्वमित्युक्तौ रामाणामि-  
 त्यत्राप्येत्वं स्यात् । तन्निवृत्त्यर्थं ऋत्प्रहणमित्यर्थः । यद्यप्यत्र संनिपातपरिभाषया  
 ह्रस्वान्तात्प्रसंनिपातमुपजीव्य प्रवृत्तस्य नुटस्तद्विघातकमेत्वं प्रति निमित्तत्वासंभवा-  
 देव एत्वं न भविष्यति । तथापि ऋत्प्रहणमेत्वे संनिपातपरिभाषाया अप्रवृत्तिज्ञाप-  
 नार्थम् । तेन 'हलि सर्वेषाम्' इति निर्देशात् सर्वशब्दे एत्वसिद्धावपि विश्वषा-  
 मित्यादावप्येत्वं भवति । पञ्चध्वमिति । ध्वमो ऋलादिबहुवचनत्वेऽपि सुप्त्वा-  
 भावाच्च तस्मिन् परत एत्वमित्यर्थः । नच 'बहुवचने ऋलौक्' इत्येवास्तु । कि-  
 ष्वादन्तावयवे आद्गुणे च रामेभ्य इत्यादिसिद्धिरिति वाच्यम्, एवं सति ओषि  
 चेत्युत्तरसूत्रेऽपि इगागमविधौ ज्ञानयोरित्यत्र इकोऽचि विभक्ताविति नुमापत्तेः ।

अथ पञ्चमीविभक्तिः । तत्र उपदेशेऽजनुनासिक इत् इति वृत्तेः इकार  
 इत् । तस्य लोपः । ङकारस्तु लशक्विति इत् । तस्य लोपः । तदुभयोच्चारणं तु  
 'ङसिङयोः' 'घेङिति' इत्याद्यर्थम् । 'टाङसिङ्गाम्' इति आत् सवर्णदीर्घः ।  
 जश्त्वमिति । 'ऋज्ञां जशोऽन्ते' इति नित्यतया जश्त्वं प्राप्तम् । तदपवादश्च-  
 त्वविकल्प आरभ्यत इत्यर्थः । वाऽवसाने । 'ऋज्ञां जश्मशि' इत्यतो ऋज्ञा-  
 मिति 'अभ्यासे चर्च' इत्यतश्चरिति चानुवर्तते । तदाह—अवसान इत्या-  
 दिना । द्वित्वे रूपेति । तकारदकारयोरनचि चेति द्वित्वे तदभावे च रूपचतुष्ट-  
 यमित्यर्थः । तत्र चर्त्वेपक्षे द्वितकारमेकतकारं च रूपम् । जश्त्वपक्षे द्विदकारं एक-  
 दकारं च । रामाभ्याम् । रामेभ्यः इति । चतुर्थीवत् प्रक्रिया सुगमेति भावः ।

अथ षष्ठीविभक्तिः । ङसो ङकारस्य लशक्तद्धित इति इत्त्वं, लोपः । ङ-  
 कारोच्चारणं तु ङिति ह्रस्वबोल्याद्यर्थम् । टाङसिङ्गामिति स्यादेशं सिद्धवत्कृत्याह—  
 रामस्येति । नन्विह सकारस्यानचि चेति द्वित्वे पूर्वसकारस्य खरि चेति चर्त्वेन  
 दन्तस्थानतोऽन्तरतमे तकारे सति रामत्येति स्यादित्यत आह—सस्य द्वित्वेति ।  
 स एवेति । सकार एवेत्यर्थः । एवकारव्यावर्त्यमाह—ननु तकार इति । ननु  
 दन्तस्थानतः श्वासावोषणिवारात्मकबाह्यप्रयत्नतश्चान्तर्थं तकारेऽप्यविशिष्टमित्यत  
 आह—अल्पप्राणतयेति । सकारः स्थानी महाप्राणः । तकारस्तु अल्पप्राणः ।  
 अतो बाह्यप्रयत्नभेदात् तकारो न भवति । इदमुपलक्षणं । आभ्यन्तरप्रयत्नभेदा-

(सू २३४२) इति तादेश आरभ्यते । (२०७) ओसि च । ७।३।१०४ ॥ ओसि परे अतोऽङ्गस्यैकारः स्यात् । रामयोः । (२०८) ह्रस्वनद्यापो नुट् । ७।१।५४ ॥ ह्रस्वान्ताग्रधन्तादावन्ताच्चाङ्गात्परस्यामो नुडागमः स्यात् । (२०९) नामि । ६।१।३॥ नामि परेऽजन्तस्याङ्गस्य दीर्घः स्यात् । रामाणाम् । ॥ 'सुपि च' (सू २०२) इति

दपि सकारस्य तकारो न भवतीति द्रष्टव्यम् । अत एवेति । 'वस निवास' इत्यादिधातोर्नस्यतत्यादौ सकारस्य सकार परे तकारो विधीयते । यदि तु तत्र स्वरि चेति सकारस्य तकारः स्यात्तर्हि तद्विधानमनर्थकं स्यादित्यर्थः । 'राम ओस्' इति स्थिते वृद्धौ प्राप्तायाम् । ओसि च । अतो दीर्घो यमोत्यतोऽत इत्यनुवर्तते । अङ्गस्येत्याधिकृतम् । बहुवचने भ्रूल्येदित्यत एदित्यनुवर्तते । तदाह—ओसि पर इति अतोऽङ्गस्येति । अदन्ताङ्गस्येत्यर्थः । 'राम ओस्' इति स्थिते अयादेशं कृत्व-विसर्गो च सिद्धवत्कृत्याह—रामयोरिति । 'राम आम्' इति स्थिते सर्वणदीर्घे प्राप्ते । ह्रस्वनद्या । ह्रस्वश्च नदी च आप्चेति समाहारद्वन्द्वद्विगुणे षष्ठमी । 'परस्य' इत्यध्याहार्यम् । 'अङ्गस्य' इत्यधिकृतं पञ्चम्या विपरिणाम्य ह्रस्वादिभिर्विशेष्यते । अतस्तदन्तविधिः । 'आमि सर्वनाम्नः' इत्यतः 'आमि' इत्यनुवर्तते । तच्च उभयनिर्देशे पञ्चमीनिर्देशो बलीयान् इति न्यायात् 'तस्मादित्युत्तरस्य' इति षष्ठ्यन्तं सम्पद्यते । तदाह—ह्रस्वान्तादित्यादिना । आम् अत्र षष्ठीबहुवचनमेव नतु ङेरामित्यादिविहितम् इति भाष्ये स्पष्टम् । नुटि टकार इत् । उकार उच्चारणार्थः । टित्त्वादायवयवः । 'राम-नाम्' इति स्थिते ।

नामि । 'द्वलोप' इत्यतो दीर्घ इत्यनुवर्तते । दीर्घश्रुत्या च 'अच' इत्युपस्थितम् । तेन चाङ्गं विशेष्यते । अतस्तदन्तविधिः । तदाह—अजन्तस्येति । 'नुटि' इति न सूत्रितम् । 'मृच × किन्नुट् च' इत्यौणादिकगन्प्रत्ययान्ते मृज्जशन्दे ऋकारस्य दीर्घापत्तेः । अङ्गनां पामनामित्यादौ तु न दीर्घः, अर्थवदप्रहणपरिभाषया अर्थवत् एव नामो ग्रहणात् पामादिलक्षणे नप्रत्येय टापि द्वितीयैकवचने अमि कृते त्रयाणामपि प्रत्ययानां प्रत्येकमर्थवत्त्वेऽपि समुदायस्यानर्थकत्वात् । ननु नामीति सनकारग्रहणं मास्तु 'आमि' इत्येव सूत्र्यताम् । नच राम आम् इत्यस्यां दशायां दीर्घे सति ह्रस्वान्तत्वाभावात् 'ह्रस्वनद्यापः' इति नुट् न स्यादिति वाच्यम् । 'ह्रस्वान्तान्नुट्' इति वचनसामर्थ्यात् कृतेऽपि दीर्घे भूतपूर्वगत्याश्रयणेन नुडुपत्तेरिति चेन्न, सनकारनिर्देशस्य नोपधाया इत्युत्तरार्थत्वात् । यदि हि आमीत्येवोच्येत तर्हि 'नोपधायाः' इत्युत्तरसूत्रेऽपि आमीत्येवानुवर्तते । ततश्च नान्तस्योपधाया दीर्घः स्यादामीत्येव लभ्येत । एवं सति चर्मणां वर्मणामित्यादावपि दीर्घः स्यात् । अतो नामीति सनकारनिर्देश इति भाष्ये स्पष्टमित्यलम् । 'अट्कुप्वाङ्' इति णत्वं सिद्धवत्कृत्याह—रामाणामिति । नन्वत्र परत्वात् 'सुपि च' इति दीर्घ एवोपन्यसनीयः, न तु 'नामि' इति दीर्घः, फलविशेषाभावेऽपि न्यायानुरो-

दीर्घो यद्यपि परस्तथापीह न प्रवर्तते, संनिपातपरिभाषाविरोधात् । नामि' इत्यनेन त्वारम्भसामर्थ्यापरिभाषा बाध्यते । रामे । रामयोः । सुप्येत्वे कृते । (२१०) अपदान्तस्य मूर्धन्यः । ॥ २३॥ ५५॥ आ पादपरिसमाप्तेरधिकारोऽयम् । (२११) इणकोः । ॥ २३॥ ५७॥ इत्यधिकृष्टम् । (२१२) आदेशप्रत्यययोः । ॥ २३॥ ५६॥ 'सहेः

धेनेव शास्त्रप्रवृत्तेः 'इको ऋल्' इति सूत्रे भाष्ये प्रपञ्चितत्वात् इति शङ्कते—सुपि चेति दीर्घः यद्यपि पर इति । परिहरति—तथार्पति । सन्निपातेति । ह्रस्वान्तसन्निपातमुपजीव्य प्रवृत्तस्य नुटः ह्रस्वविघातकं 'सुपि च' इति दीर्घं प्रति निमित्तत्वासम्भवादिति भावः । नन्विह 'नामि' इति दीर्घप्रवृत्तावपि सन्निपातपरिभाषाविरोधस्तुल्य इत्यत आह—नामीत्यनेन त्विति । यद्यत्र नामीति दीर्घो न स्यात्तर्हि तदारम्भो व्यर्थः स्यात् । ततश्च निरवकाशत्वाद्रामाणामित्यादौ नामि ति दीर्घः सन्निपातपरिभाषा बाधित्वा प्रवर्तते । सुपि चेति दीर्घस्तु रामाभ्यामित्यादौ सावकाशत्वाद्रामाणामित्यादौ नामि परे सन्निपातपरिभाषा न बाधितुमर्हति । तस्माद्रामाणामित्यादौ नामि परे दीर्घप्रवृत्तौ सन्निपातपरिभाषा बाधितुं नामीति दीर्घारम्भः । ननु नामीति दीर्घो निरवकाशत्वात्सन्निपातपरिभाषा बाधत इत्ययुक्तम्, यत्र ह्रस्वान्तसन्निपातमुपजीव्यैव नुटः प्रवृत्तिस्तत्र सन्निपातपरिभाषानुपमर्देनैव नामीति दीर्घप्रवृत्तेः सावकाशत्वात्, यथा—कतीनामित्यत्र । तत्र हि 'षट्चतुर्भ्यः' इति नुट् । षट्संज्ञकेभ्यश्चतुरश्च परस्याऽऽमो नुट् स्यादिति हि तदर्थ इति चेत्, एवं हि सति कतेर्नामीत्येव सूच्येत । अजन्तस्याङ्गस्य नामि दीर्घ इत्येवंपरं नामीति सामान्यसूत्रं नारभ्येत । उक्तं हि भाष्ये—'न ह्येकमुदाहरणं योगारम्भं प्रयोजयति' इति । एकस्य शब्दस्य साधनाय सामान्यसूत्रं नारम्भणीयमित्यर्थः । अन्यथा मुद्रादणित्यनुपपत्तेरिति कैयटः । न चैवं सति कतिशब्दस्याधिकस्य प्रवेशे गौरवमिति वाच्यम्, 'न तिसृचतस्र' इति नामि दीर्घनिषेधाकरणेन लाघवात् । एवं च कतेर्नामीत्यनुक्त्वा नामीति सामान्यसूत्रारम्भसामर्थ्याद्रामाणामित्यादावपि नामीति दीर्घः सन्निपातपरिभाषा बाधित्वा निविशत इति युक्तम् । एवं च आरम्भसामर्थ्यादिति मूलमपि कतेर्नामीत्यनुक्त्वा नामीति सामान्यसूत्रारम्भसामर्थ्यादिति व्याख्येयमित्यलं विस्तरेण ।

अथ सप्तमीविभक्तिः । डेर्ङकार इत् । राम—इ इति स्थिते आदगुण इति मत्वाह—राम इति । रामयोरिति । षष्ठीद्विवचनवत् । सुप्येत्वे कृत इति । पकारस्येत्वे, लोपे, 'बहुवचने ऋथ्येत्' इत्येत्वे कृत इत्यर्थः । रामे-सु' इति स्थिते । आदेशप्रत्यययोरिति षत्वं विधास्यजाह—अपदान्तस्य । मूर्धन्यः मूर्धस्थानकः । अष्टमाध्यायस्य तृतीयपादे मध्यत इदं सूत्रं पठितम् । इत् आरभ्यैतत्पादसमाप्तिपर्यन्तमिदमधिक्रियत इत्यर्थः । इणकोः । इत्याधिकृत्येति । उत्तरत्र विधिष्वनुवर्तत इति भावः । इण च कुश्चेति समाहारद्वन्द्वः । पुंस्त्वमार्थम् । इतरेतरयोगद्वन्द्वे

साङः सः' (सू ३३५) इति सूत्रात् 'सः' इति षष्ठ्यन्तं पदमनुवर्तते । इणकवर्गाभ्यां परस्मादपदान्तस्यादेशः प्रत्ययावयवश्च यः सकारस्तस्य मूर्धन्यादेशः स्यात् । विवृताघोषस्य सस्य तादृश एव षः । रामेषु । इणकोः किम् । रामस्य । 'आदेशप्रत्यययोः' किम् । सुपीः । सुपिसौ । सुपिसः । 'अपदान्तस्य' किम् । हरिस्तिष्ठ । एवं कृष्णमुकुन्दादयः । (२१३) सर्वादीनि सर्वनामानि । १।१।२७॥ सर्वादीनि

त्वेकवचनमार्थम् । इणिति परणकारेण प्रत्याहारः । कुः कवर्गः । अथ षत्वविधायकं सूत्रमाह—आदेश । षष्ठ्यन्तमिति । 'सहेः साङः सः' इति सूत्रे स इत्यस्मात् षष्ठ्येकवचने सति सः इति निर्दिष्टमिति भावः । तच्चेह द्विवचनान्ततया विपरिणाम्य आदेशप्रत्यययोरित्यत्र संबध्यते । ततश्च इणकवर्गाभ्यां परयोरपदान्तयोरपदान्तकप्रत्ययावयवात्मकयोः सकारयोर्मूर्धन्यः स्यादित्यर्थः । फलितमाह—इणकवर्गाभ्यामित्यादिना । प्रौढमनोरमायां तु आदेशप्रत्यययोरित्येकापि षष्ठी प्रत्ययविषये अवयवार्थिका आदेशविषये चाभेदार्थिका । तथाच आदेशस्य प्रत्ययावयवस्य च सकारस्येति लभ्यत इति प्रत्ययशब्दस्य लक्षणां विनोक्तुम् । सहविवक्षाभावेऽपि सौत्रो द्वन्द्व इति च स्वीकृतम् । यदि तु आदेशविषयेऽपि अवयवषष्ठी स्यात्—आदेशावयवस्य सस्य ष इति, तर्हि तिस्रः तिसृणामित्यादौ दोषः । नच त्रिचतुरोः स्त्रियामित्यत्रादेशे सकारोच्चारणसामर्थ्यात् तत्र षत्वमिति वाच्यम्, तिस्र इत्यत्र 'न रपरस्यपि-सृजिस्पृशिस्पृहिसवनादीनाम्' इति षत्वनिषेधेन चरितार्थत्वात् । विसंबिसमित्यादौ सकारस्य आदेशावयवतया षत्वापत्तेश्च, निन्यवीप्सयोरित्याष्टमिकद्विवचनस्यादेशरूपताया बक्ष्यमाणत्वात् । प्रत्ययो यः सकारस्तस्येति व्याख्याने तु जिगीषुरित्यादावेव स्यात् । रामेषु इत्यादौ न स्यात् । अतः आदेशः प्रत्ययावयवश्च यः सकारस्तस्येति व्याख्यातम् । प्रत्ययावयवलक्षणायां च हलि सर्वेषामिति निर्देशो लिङ्गम् । विवृताघोषस्येति । मूर्धन्यत्वम् ऋदुरषेष्विशिष्टम् । विवृतत्वरूपाभ्यन्तरप्रयत्नवतः अघोषरूपबाह्यप्रयत्नवतश्च सकारस्य तदुभयात्मकः षकार एव भवतीत्यर्थः । टकारनिवारणायायं विशेषणम् । ऋकारवारणाय द्वितीयम् । रामेष्विति । ननु सु इत्यस्य व्यपदेशिवद्भावेन सुबन्तत्वेन पदत्वात् सात्पदाद्योरिति षत्वनिषेधः स्यादिति चेन्न, प्रत्ययग्रहणे यस्मात्स विहितस्तदादेरेव ग्रहणादित्यलम् । सुपिसाविति । पिस गतौ, क्तिप्, धातुसकारोऽयम्, नत्वादेशः, नापि प्रत्ययावयव इति भावः । अथ सर्वादिशब्देषु सर्वनामकार्यं विधास्यन् सर्वनामसंज्ञामाह—सर्वादीनि । सर्वः आदिः प्रथमावयवः येषां तानि सर्वादीनि । सर्वशब्दः स्वरूपपरः । नपुंसकवशात् शब्दरूपाणीति विशेष्यमध्याहार्यम् । तदाह—सर्वादीनि शब्देत्यादिना । ननु बहुव्रीहेरन्यपदार्थप्रधानत्वात् सर्वशब्दस्य च समासवर्तिपदार्थत्वादन्यपदार्थत्वाभावाद्दिवादिशब्दानामेव सर्वादिशब्देन बहुव्रीहिणावगमात् सर्वनामसंज्ञा स्यात्, न तु सर्वशब्दस्यापीति चेत्, उच्यते—सर्वः आदिर्यस्य समुदायस्येति विग्रहः ।

शब्दस्वरूपाणि सर्वनामसंज्ञानि स्युः । तदन्तस्यापीयं संज्ञा । 'द्वन्द्वे च' (सू २२४) इति ज्ञापकात् । तेन 'परमसर्वत्र' इति ब्रह्म 'परमभवकान्' इत्यत्राकञ् सिध्यति ।

सर्वशब्दघटितः समुदायः समासार्थः । समुदाये च प्रवर्तमाना सर्वनामसंज्ञा क्वचिदपि अप्रयुज्यमाने तस्मिन् वैयर्थ्यादानर्थक्यात्तदंगेष्विति न्यायेनावयवेष्ववतरन्ती अविशेषात् सर्वशब्देऽपि भवति । एवंचात्र सर्वशब्दस्य स्वरूपेण वर्तिपदार्थता, समुदायरूपेण त्वन्यपदार्थप्रवेशः । नच समुदायस्यान्यपदार्थत्वे सर्वादीनीति बहुवचनानुपपत्तिः शङ्क्या, सर्वशब्दघटितस्य विवक्षितावयवसंख्यस्य समूहस्यान्यपदार्थत्वात् । उद्भूतावयवभेदः समुदायः समासार्थ इति कैयटोक्तेरप्रयमेवार्थः । अतो न बहुवचनस्यानुपपत्तिः । तदेवं व्याख्याने हलि सर्वेषामित्यादिनिर्देशः प्रमाणम् । सर्वशब्दस्य सर्वनामत्वाभावे तु सर्वेषामित्यादौ सर्वनामकार्याणि सुडादीनि न स्युः । तथाच सर्वादीनीति तद्गुणसंविज्ञानो बहुव्रीहिः । तस्यान्यपदार्थस्य गुणाः विशेषणानि वर्तिपदार्थरूपाणि तेषां संविज्ञानं क्रियान्वयितया विज्ञानं यत्र सः तद्गुणसंविज्ञान इति व्युत्पत्तिः । यत्र संयोगसमवायान्यतरसंबन्धेनान्यपदार्थं वर्तिपदार्थान्वयः तत्र प्रायेण तद्गुणसंविज्ञानो बहुव्रीहिः । यथा—द्विवासा देवदत्तो भुङ्क्ते, लम्बकर्णं भोजयेत्यादौ । तत्र हि वाससोः कर्णयोश्च भुजिक्रियान्वयाभावेऽपि संनिहित्वमात्रेण तद्गुणसंविज्ञानत्वम् । प्रकृते च समुदाये अन्यपदार्थं सर्वशब्दस्य समवायान्तर्गतारोपितावयवावयविभावसंबन्धसंज्ञात्तद्गुणसंविज्ञानत्वम् । स्वस्वानिभावादिसम्बन्धेनान्यपदार्थं वर्तिपदार्थान्वये त्वतद्गुणसंविज्ञानो बहुव्रीहिः । यथा—चित्रगुमानयेत्यादावित्यक्षम् । ननु सर्वं विश्व इत्येवं सर्वादिशब्दानां केवलानामेव सर्वादिगणे पाठात् परमसर्वादिशब्दानां कथं सर्वनामतेत्यत आह—तदन्तस्यापीति । द्वन्द्वे चेतीति । द्वन्द्वे चेत्यनेन सर्वादिशब्दान्तद्वन्द्वस्य सर्वनामसंज्ञा प्रतिषिध्यते वर्णाश्रमेतराणामित्यादौ । यदि केवलानामेव सर्वादिगणपठितानां सर्वनामता, ननु तदन्तानामपि, तर्हि तत्प्रतिषेधो व्यर्थः स्यात् । अतस्तदन्तस्यापीयं संज्ञेति विज्ञायत इत्यर्थः । ननु परमसर्वादिशब्देषु गणपठितानां केवलानामेव सर्वादिशब्दानामस्तु सर्वनामता, नास्तु तदन्तानामपि । 'सर्वनाम्नः स्मै' इत्यादिसर्वनामकार्याणामङ्गाधिकारस्थत्वेन पदाङ्गाधिकारे तस्य च तदन्तस्य चेति परिभाषया परमसर्वस्मै इत्यादिषु सिद्धेरित्यत आह—तेनेति । तदन्तस्यापि संज्ञाबलेनेत्यर्थः । सिध्यतीति । सप्तम्याल्ललिति सप्तम्यन्तात् सर्वनाम्नो विधीयमानञ्च 'अभ्ययसर्वनाम्नामकञ्

१ चिन्त्यमेतत्, वस्तुतोऽत्र वर्तिपदार्थस्य वाससः कर्णस्य च भोजनक्रियायामन्वयाभावात्, तस्मादुभे इमे अतद्गुणसंविज्ञानोदाहरणे, द्विवाससमानय लम्बकर्णमानयेति तु तद्गुणसंविज्ञानबहुव्रीहिर्बोध्यः ।



( २१४ ) जसः शी ( ७ । १ । १७ ) अदन्तात्सर्वनाम्नः परस्य जसः शी स्यात् । अनेकाल्त्वात्सर्वादेशः । न च 'अर्बणस्तृ-' ( सू ३१४ ) इत्यादाविव 'नानुबन्धकृतमनेकाल्त्वम्' ( प ६ ) इति वाच्यम् । सर्वादेशत्वात्प्रगित्संज्ञाया एवभावात् । सर्वे । ( २१५ ) सर्वनाम्नः स्मै । ७ । १ । १४ ॥ अतस्सर्वनाम्नो के इत्यस्य स्मै स्यात् । सर्वस्मै । ( २१६ ) ऊसिङ्योः स्मात्स्मिनौ ।

प्राक्टेः' इत्यज्ञाताद्यर्थेषु विधीयमानोऽकञ्च सिध्यतीत्यर्थः । चकारात् पञ्चम्यास्त-  
सिलिति तसिल् च । नचावयवगतसर्वनामत्वेन तत्सिद्धिरिति वाच्यम्, कुत्सित  
इति सूत्रस्थभाष्यरीत्या संख्याकारकाभ्यां पूर्णार्थस्य इतरान्वयेन सुबन्तादेव तद्धि-  
तोत्पत्त्यवगमेन सर्वनामप्रकृतिकसुबन्तार्थगतकुत्सादिविवक्षायां सर्वनामावयवटेः  
प्रागकजित्यर्थपर्यवसानात्तदन्तसंज्ञाभावे तदसिद्धेरिति भावः ।

सर्वशब्दात् जसि पूर्वसवर्णदीर्घे प्राप्ते । जसः शी । अतो भिस इत्यस्मादत  
इत्यनुवर्तते । सर्वनाम्नः स्मै इत्यतः सर्वनाम्न इत्यनुवर्तते । तदाह—अदन्तादि-  
त्यादिना । शी इति दीर्घोच्चारणं नपुंसकाच्चेत्युत्तरार्थम् । तेन वारिणी इति  
सिध्यति । अनेकाल्त्वादिति । ननु शित्वप्रयुक्तं सर्वादेशत्वमत्रेति भावः । ननु  
'नानुबन्धकृतमनेकाल्त्वम्' इत्यस्ति परिभाषा । अनुबन्धः इत्, तत्प्रयुक्तमनेकाल्त्वं  
सर्वादेशनिमित्तं न भवतीत्यर्थः । ततश्च शी इत्यत्र शकारस्य लशक्तद्धित इति  
इत्संज्ञकत्वात् कथं तत्प्रयुक्तमनेकाल्त्वम् । अत एव 'अर्बणस्तृसावनमः' इत्यत्र  
ऋकारभितमादाय तृ इत्यादेशस्य नानेकाल्त्वम् । अन्यथा तस्यापि सर्वादेशत्वापत्तेः ।  
अतः शिवप्रयुक्तमेवात्र सर्वादेशत्वमाश्रयितुं युक्तमित्याशङ्क्य निराकरोति—नवे-  
त्यादिना । अर्बणस्तृ इत्यादाविव नानुबन्धकृतमनेकाल्त्वमिति नेत्यन्वयः । शी  
इति शकारस्य 'लशक्तद्धिते' इति इत्संज्ञा वक्तव्या । तेन च सूत्रेण प्रत्ययादि-  
भूतानां लशक्तवर्गाणामित्संज्ञा विहिता । प्रकृते च शी इत्यस्य प्रत्ययाधिकारस्थत्वा-  
भावाच्च स्वतः प्रत्ययत्वम्, किंतु जसादेशत्वेन स्थानिवद्भावात् प्रत्ययत्वं वक्तव्यम् ।  
स्थानिवद्भावश्च आदेशभावमापन्नस्य शी इत्यस्य भवति । एवंचादेशत्वसिद्धेः प्रागा-  
देशविधिदशायां शी इति शकारस्य इत्संज्ञाया असिद्धेरनेकाल्त्वमप्रतिहतम् । अत  
एव शिवात् सर्वादेश इत्यपि निरस्तम् । तृ इत्यत्र तु आदेशभावात् प्रागेव ऋका-  
रस्य इत्संज्ञकत्वाच्च तत्प्रयुक्तमनेकाल्त्वमिति वैषम्यमित्यभिप्रेत्य परिहरति—सर्वा  
देशत्वात्प्रागिति शीभावे सति सर्वे ई इति स्थिते आद्युणं सिद्धवत्कस्याह—  
सर्वे इति । सर्वशब्दात् चतुर्थ्येकवचने 'केर्यः' इति प्राप्ते । सर्वनाम्नः स्मै ।  
अतो भिस इत्यस्मादत इत्यनुवर्तते । केर्य इत्यतो केरिति च । तदाह—अतः सर्वे-  
त्यादिना । सर्वशब्दात् पञ्चम्येकवचने टाकसिङ्यसामिति प्राप्ते । ऊसिङ्योः ।  
कसिश्च केश्वेति द्वन्द्वः । अतो भिस इत्यस्मादत इति, सर्वनाम्नः स्मै इत्यतः सर्व-

७।१।१५॥ अतस्सर्वनाम्न एतयोरेतौ स्तः । सर्वस्मात् । ( २१७ ) आमि सर्व-  
नाम्नः सुट् । ७।१।१५॥ अवर्णान्तात्परस्य सर्वनाम्नो विहितस्यामः सुडागमः  
स्यात् । एत्वषत्वे । सर्वेषाम् । सर्वस्मिन् । शेषं रामवत् । एवं विश्वादयोऽप्य-  
दन्ताः । सर्वादयश्च पञ्चत्रिंशत् । सर्वं विश्व उभ उभय इतर इतम अन्य अन्य-

नाम्न इति चानुवर्तते । तदाह—अतः सर्वेति । एतयोरिति । ङसिङ्योरि-  
त्यर्थः । एताविति । स्मात्स्मिनावित्यर्थः । स्मादादेशस्य स्थानिवद्भावेन विभक्ति-  
त्वाच्च विभक्ताविति तकारस्य नेस्वमिति मत्वाह—सर्वस्मादिति । सर्वं आम्  
इति स्थिते 'ह्रस्वनयापः' इति नुटि प्राप्ते ।

आमि सर्वनाम्नः । 'आज्जघेरसुह्' इत्यतोऽनुवृत्तेन आदिति पञ्चम्यन्तेन  
अङ्गस्येत्यधिकृतं पञ्चम्या विपारेणतं विशेष्यते, तदन्तविधिः, परस्येत्ययध्याहार्यम् ।  
'उभयनिर्देशौ पञ्चमीनिर्देशो बलीयान्' इति न्यायेन 'तस्मादित्युत्तरस्य' इति परि-  
भाषया आमीति सप्तमी आम् इति षष्ठ्यन्तमापद्यते । सर्वनाम्न इति तु विहित-  
विशेषणम् । ततश्च अवर्णान्तादङ्गात् परस्य सर्वनाम्नो विहितस्यामः सुडागमः  
स्यादित्यर्थः सम्पद्यते । तदाह—अवर्णान्तादित्यादिना । अवर्णान्तादित्यन-  
न्तरं अङ्गादिति शेषः । अवर्णान्तात्सर्वनाम्नो विहितस्याम इति व्याख्याने तु येषां  
तेषामित्यादौ सुडागमो न स्यात् । तत्र आमी दकारान्ताद्विहितत्वात् । सर्वनाम्नः  
परस्येति तु न व्याख्यातम् । तथा सति वर्णाश्रमेतराणामित्यसिद्धेरित्यग्रे मूत्र एव  
स्पष्टीभविष्यति । एत्वषत्वे इति । बहुवचने भ्रूल्येदित्येत्वम् । संनिपातपरिभाषा  
त्वत्र न प्रवर्तते इति बहुवचने भ्रूल्येदित्यत्रोक्तम् । 'आदेशप्रत्यययोः' इति षत्वं सुटोऽपि  
'यदागमास्तदग्रहणेन गृह्यन्ते' इति प्रत्ययावयवत्वादिति भावः । सर्वेषामिति ।  
मन्वामीति सप्तमीनिर्देशसामर्थ्यात्तस्मादित्युत्तरस्येति न प्रवर्तते । ततश्च आमि परे  
प्रकृतेरेव सुडागमो युक्त इति चेन्न, सप्तमीनिर्देशस्य 'त्रेस्त्रयः' इत्युत्तरार्थमावश्यक-  
त्वादिति भावः । सप्तम्येकवचनस्य ङसिङ्योरिति स्मिन्नादेशं सिद्धवत्कृत्याह—  
सर्वस्मिन्निति । शेषमिति । शिष्यत इति शेषं कर्मणि घञ् । 'घञ्जबन्ताः  
पुंसि' इति तु प्रायिकमिति भावः । एवमिति । सर्वशब्दवदित्यर्थः । नच सर्व-  
शब्दस्य बहुत्वव्यापकसर्वत्वात्मकधर्मविशेषप्रवृत्तिनिमित्तकत्वात् बहुवचनमेव न्या-  
य्यमिति वाच्यम्, सर्वशब्दो हि बहुवयवारब्धसमुदाये वर्तते । तत्र यदा अनु-  
दभूतावयवः समुदायो विवक्षितः तदा भवत्येकवचनम् । यथा—सर्वो लोक इति ।  
अनुदभूतत्वम् अविवक्षितसंख्याकत्वम् । यदा तु अनुदभूतावयवकौ समुदायौ तदा  
द्विवचनम् । यथा सर्वौ व्यूहाविति । यदा तु उदभूतावयवसमुदायः तदा बहुवच-  
नम् । यथा सर्वे जना इति ।

अथ के ते सर्वादयः शब्दाः ? कति च ते ? इत्यत्राह—सर्वादयश्च पञ्च-  
त्रिंशदिति । पञ्च च त्रिंशच्चेति द्वन्द्वः, पञ्चाधिका त्रिंशदिति शाकनाथिवादित्वात्

तर इतर त्व त्व नेम सम सिम । ' पूर्वपरावरदक्षिणोत्तरापराधराणि व्यवस्थाया-  
मसंज्ञायाम् ( ग सू १ ) । ' स्वमज्ञातिधनाख्यायाम् ' ( ग सू २ ) ' अन्तरं  
बहिर्योगोपसंव्यानयोः ' ( ग सू ३ ) । त्यद् तद् यद् एतद् इदम् अदस् एक द्वि  
युष्मद् अस्मद् भवतु किम् इति । तत्र उभशब्दौ द्वित्रिविशिष्टरय वाचकः । अत  
एव नित्यं द्विवचनान्तः । तस्येह पाठस्तु ' उभकौ ' इत्यकजर्थः । न च कप्रत्यये-  
नेष्टिद्धिः । द्विवचनपरत्वाभावेन ' उभयतः ' ' उभयत्र ' इत्यादाविवायचमसङ्गा-  
त् । तदुक्तम् । ' उभयोऽन्यत्र ' ( वा २३२ ) । अन्यत्र द्विवचनपरत्वाभावे ।

तत्पुरुषो वा । संख्यायास्तत्पुरुषस्योपसंख्यानमिति उच्यते समासान्तो न भवति ।  
अन्यत्राधिकलोपादित्युक्तेः । पूर्वपरावरेति । गणान्तर्गतं सूत्रम् । व्यवस्थायाम-  
संज्ञायां च पूर्वादीनि सप्त सर्वादिगणप्रविष्टानि वेदितव्यानीत्यर्थः । सर्वनामसंज्ञा  
तु ' सर्वादीनि सर्वनामानि ' इत्येव सिध्यति । ' स्वमज्ञातु ' ति, ' अन्तरं बहि ' रिति च गण  
सूत्रद्वयमेवमेव योज्यम् । व्यवस्थादिशब्दाः अग्रे मूज एव व्याख्यास्यन्ते । इति-  
शब्दः सर्वादिगणसमाप्तिद्योतनार्थः । तत्र विश्वशब्दोऽपि सर्वशब्दवदेव । उभ-  
शब्दे तु विशेषमाह—तत्रेति । सर्वादिषु मध्य इत्यर्थः । अत एवेति । द्वित्रि-  
विशिष्टवाचकत्वादेवेत्यर्थः । नित्यमिति । सर्वदा द्विवचनान्त इत्यर्थः । द्विवच-  
नान्त एव नत्वेकवचनबहुवचने इति यावत् । तेन टाबादि न निवार्यते । नन्वेवं  
सति ' जसः शीः ' ' सर्वनाम्नः स्मै ' ' ऋसिद्धयोः स्मारिस्मिनौ ' ' आभि सर्वनाम्नः सुद् ' इत्युक्तानां  
सर्वनामकार्याणां द्विवचने अभावादुभशब्दस्य सर्वादिगणे पाठो व्यर्थ इत्यत आह—तस्येहेति । तस्य उभशब्दस्य इह सर्वादिगणे पाठस्तु उभकात्रि-  
त्यत्र ' अव्ययसर्वनाम्नामकचप्राक्टे, ' इत्यकचप्रत्ययार्थ इत्यर्थः । ननु मास्तु उभश-  
ब्दस्य सर्वादिगणे पाठः । मास्तु च सर्वनामता । मास्तु च तत्प्रयुक्तः अकच् । उभ-  
शब्दात् स्वार्थिके कप्रत्यये सत्यपि उभकाविति रूपसिद्धेः । न च काकबोः स्वरभे-  
दः शङ्क्यः । ' तद्धितस्य ' इति प्रत्ययस्वरेण वा, ' चितः सप्रकृतेः ' इति चित्स्वरेण  
वा अन्तोदात्तत्वे विशेषाभावात् । उक्तं च भाष्ये, ' काकबोः को विशेषः ? ' इति ।  
तत्राह—नचेति । कप्रत्ययेन उभकावितिष्टरूपसिद्धिर्नचेत्यन्वयः । कुत इत्यत आह—  
द्विवचनेति । द्विवचनपरत्वाभावे उभशब्दादयच् विहितः । अकचि तु सति ' त-  
न्मध्यपतितस्तद्ग्रहणेन गृह्यते ' इति न्यायेन उभशब्देन उभकशब्दोऽपि गृह्यते ।  
तस्य च उभक औ इत्यस्यां दशायां द्विवचनपरत्वादयच्प्रत्ययो न भवति । कप्रत्य-  
ये तु सति तस्य उभशब्दात् परतो विहितत्वेन तन्मध्यपतितन्यायाप्रवृत्त्या उभ-  
कशब्दस्य उभशब्देन ग्रहणाभावात् उभशब्दस्य कप्रत्ययव्यवधानेन द्विवचनपरक-  
त्वाभावात् अयचि उभयकौ इति स्यात् । यथा उभयतः उभयत्रेत्यत्र द्विवचनपरक-  
त्वाभावादयच्प्रत्ययोऽस्ति तद्वदित्यर्थः । द्विवचने सति अयच्प्रत्ययो नैत्यत्र किं प्र-  
माणमित्यत आह—तदुक्तमिति । वार्तिककृतेति शेषः । द्विवचने सति अयच्प्र-

उभयशब्दस्य द्विवचनं नास्तीति कैयटः । अस्तीति हरदत्तः । तस्माज्ज्यपञ्चादे-  
शस्य स्थानिवद्भावेन तयप्प्रत्ययान्ततया 'प्रथमचरम्' (सू २२६) इति विक-  
त्यो नेति यदभिहितं तत् 'उभयोऽन्यत्र' इति वदता वार्तिककृता उक्तमित्यर्थः ।  
अन्यत्रेत्येतद्याचष्टे—अन्यत्र द्विवचनपरत्वाभावे इति । उदाहृत वार्तिके अ-  
न्यत्रेत्यनेन द्विवचनादन्यस्मिन् परे इत्यर्थो विवक्षितः, 'अन्याभावो द्विवचनटाक्त्रि-  
षयत्वात्' इति पूर्ववार्तिके द्विवचनस्यैव प्रस्तुतत्वादिति भावः । टाक्प्रहणं तु तत्रा-  
विवक्षितमिति कैयटादिषु स्पष्टम् । ततश्च सर्वनामतानिमित्तकाकर्ज्यः उभयशब्दस्य  
सर्वादिषु पाठ इति स्थितम् । अत्र यद्वक्तव्यं तत्तद्विप्रक्रियायाम् 'उभादुदात्तो नि-  
त्यम्' इत्यत्र वक्ष्यते ।

अथोभयशब्दे विशेषमाह—उभयशब्दस्येति । उभौ अवयवौ यस्यावय-  
विनः स उभयः मणिः । 'उभादुदात्तः' इत्यपञ्च । अवयववृत्तेः संख्यावाचिनः उभ-  
यशब्दादवयविन्यर्थे अयच्छप्रत्ययः स्यादिति तदर्थः । अवयवारब्धो मणिरित्यर्थः ।  
मणेरवयविन एकत्वादुभयः इत्येकवचनं । उभयश्च उभयश्च उभयश्चेत्येवं अवयवार-  
ब्ध्यादिमणिविवक्षायां तु बहुवचनं उभये मणय इति । उभयश्च उभयश्चेति अव-  
यवारब्धद्विमणिविवक्षायामुभयौ मणी इति द्विवचनं तु न भवति, उभयोऽन्यत्रे-  
त्युदाहृतवार्तिके उभयशब्दस्य द्विवचनान्तादन्यत्रैव प्रयोगविध्यवगमात् । नच तत्र  
वार्तिके स्वार्थिकायजन्तस्योभयशब्दस्य प्रहणं स्वार्थिकायजन्तोभयशब्दोपक्रमे-  
णैव तद्वार्तिकप्रवृत्तेरिति वाच्यम्, एतद्वार्तिकव्याख्यावसरे उभयो मणिः, उभये  
देवमनुष्याः, इति भाष्ये उदाहृतत्वेन तयप्समानार्थकायजन्तस्यापि तत्र प्रहणाव-  
गमात् । एतदेवाभिप्रेत्य 'तद्विप्रक्रियासर्वविभक्तिः' इत्यभ्ययत्वमुभयशब्दस्य द्विवचना-  
भावेनासर्वविभक्तित्वेऽपि न भवति, तसिलादयः प्राक्पाशयः, शस्त्रभृतयः प्राक्  
समासान्तेभ्यः, अम्, आम्, कृत्वोऽर्थाः, तसिवनी, नानाजौ, इति परिगणितत्वा-  
दिति कैयटेनोक्तम् । तदाह—कैयट इति । एवंच उभयः उभये, । उभयम्,  
उभयान् । उभयेन, उभयैः । उभयस्मै, उभयेभ्यः । उभयस्मात्, उभयेभ्यः ।  
उभयस्य, उभयेषाम् । उभयस्मिन्, उभयेषु । इत्येव रूपाणि । नतुभयावित्यादि-  
द्विवचनान्तप्रयोग इति सिद्धं भवति । हरदत्त इत्यस्वरसोद्भावनम् । तद्वीजं तु उ-  
भयोऽन्यत्रेति प्रागुक्तवार्तिकभाष्यविरोध एवेत्यन्यत्र विस्तरः । उभयशब्दात् जसि  
सर्वादीनीति नित्यां सर्वनामसंज्ञां बाधित्वा परत्वात् 'प्रथमचरमतया लार्धकृतिपय-  
वेमाश्च' इति सर्वनामसंज्ञाविकल्पप्राप्तिमाशङ्क्य परिहरति—तस्मादित्यादिना ।  
तस्मात् उभयशब्दात् जसि सति प्रथमचरमेति विकल्पे प्राप्ते नित्यैव संज्ञा भव-  
तीत्यर्थः । सर्वादीनीत्यनेनेति शेषः । ननु प्रथमचरमादिष्वनन्तर्भावात् कथमुभय-  
शब्दस्य प्रथमचरमेति विकल्पप्राप्तिरित्यत आह—तयप्प्रत्ययान्ततयेति । ननु  
तयपः अश्रवणात् कथमुभयशब्दस्य तयप्प्रत्ययान्तत्वमित्यत आह—अयज्जादे-

रूपे प्राप्ते विभक्तिनिरपेक्षत्वेनान्तरङ्गत्वाच्चित्तैव संज्ञा भवति । उभये । उतरडतमौ प्रत्ययौ । 'प्रत्ययग्रहणे तदन्ता ग्राह्याः' ( प २४ ) यद्यपि 'संज्ञाविधौ प्रत्ययग्रहणे तदन्तग्रहणं नास्ति' ( प २८ ) 'सुप्तिङन्तम्' ( सू २६ ) इति ज्ञापकात् । तथापीह तदन्तग्रहणम् । केवलयोः संज्ञाभ्याः प्रयोजनाभावेन । अन्यतरा-

शस्य स्थानिवद्भावेनेति । उभादुदात्त इति सूत्रं 'संख्याया अवयव तयप्' इति उभशब्दाद्विहितस्य तयपोऽयजदेशः, तयप्ग्रहणमननुवर्त्य अयच् स्वतन्त्रः प्रत्ययो वा, इति पक्षद्वयं भाष्ये स्थितम् । तत्र प्रथमपक्षाभिप्रायेणात्र सर्वनामसंज्ञाविकल्पशङ्का बोध्या । ननु प्रथमचरमेति विकल्पस्य परत्वात् कथमिह सर्वादीनीति नित्यैव संज्ञेन्यत आह—अन्तरङ्गत्वादिति । तदेवोपपादयति—विभक्तिनिरपेक्षत्वेनेति । प्रथमचरमेति जसि विकल्पविधिः जसपेक्षत्वेन विभक्त्यपेक्षत्वात् बहिरङ्गः । सर्वादीनीति नित्यसंज्ञाविधिस्तु तदनपेक्षत्वात् अन्तरङ्गः, अत्रापेक्षमन्तरङ्गमिति न्यायात् । अतोऽत्र परमपि प्रथमचरमेति विकल्पं बाधित्वा सर्वादीनीति नित्यैव संज्ञा भवति, परादन्तरङ्गस्य बलीयस्त्वादिति भावः । तथा च शीभावो नित्य इत्याह—उभये इति ।

ननु उतरडतमशब्दयोः कापि प्रयोगादर्शनात् किमर्थस्तयोः पाठ इत्यत आह उतरडतमौ प्रत्ययाविति । कियत्तदोर्निर्धारणे द्वयोरेकस्य उतरच्' । 'वा बहूनां जातिपरिप्रश्ने डतमच्' । 'एकाञ्च प्राचाम्' इति तद्धिताधिकारविहितौ उतरडतमौ प्रत्ययौ, 'प्रत्ययः' इत्यधिकृत्य तद्विधेः । अतः प्रत्ययग्रहणपरिभाषया उतरग्रहणेन कतरादिशब्दानाम् डतमग्रहणेन कतमादिशब्दानां च ग्रहणमिति भावः । शङ्कते—यद्यपीति । सुप्तिङन्तमिति । यदि संज्ञाविधावपि प्रत्ययग्रहणपरिभाषा प्रवर्तत, तर्हि सुप्तिङ् पदमित्येव सूत्र्येत, प्रत्ययग्रहणपरिभाषयैव सुप्तिङन्तमित्यर्थलाभात् । अतः संज्ञाविधौ प्रत्ययग्रहणपरिभाषा न प्रवर्तत इति विज्ञायते । एवंच प्रकृते सर्वनामसंज्ञाविधौ उतरडतमग्रहणे प्रत्ययग्रहणपरिभाषानुपस्थानात् कथं तदन्तग्रहणमित्याक्षेपः । परिहरति—तथापीति । अन्यत्र संज्ञाविधौ प्रत्ययग्रहणेन तदन्तग्रहणाभावेऽपि इह सर्वनामसंज्ञाविधौ उतरडतमग्रहणे तदन्तग्रहणमस्त्येवेत्यर्थः । कुत इत्यत आह—केवलयोरिति । 'न केवला प्रकृतिः प्रयोक्तव्या, नापि केवलः प्रत्ययः' इति न्यायेन केवलप्रत्यययोर्दतरडतमयोः प्रयोगानर्हत्वेन तयोः सर्वनामसंज्ञायां फलाभावादित्यर्थः । तस्मात् उतरडतमग्रहणेनात्र कतरकतमादिशब्दानां ग्रहणमिति स्थितम् ।

ननु उतरग्रहणेनैव सिद्धे सर्वादिगणे अन्यतरशब्दपाठो व्यर्थः । अन्यतमशब्दस्यापि डतमप्रत्ययान्तत्वात् सर्वनामत्वापत्तिश्चेत्यत आह—अन्यतरान्यतमशब्दावव्युत्पन्नाविति । इत्थादिशब्दवत् प्रकृतिप्रत्ययविभागविहीनावित्यर्थः । कियत्तदेकेभ्य एव उतरडतमविधानादिति भावः । नन्वेवं सत्यन्यतरान्य-

न्यतमशब्दावव्युत्पन्नौ स्वभावाद्द्विबहुविषये निर्धारयो वर्तते । तत्रान्यतमशब्द-  
स्य गणो पाठभावाच्च संज्ञा । 'स्व' 'त्व' इति द्वावप्यदन्तावन्यपर्यायौ, एक  
उदात्तोऽपरोऽनुदात्त इत्येके । 'एकस्तान्तः' इत्यपरे । नेमः इत्यर्थे । समः सर्व-  
पर्यायः । तुल्यपर्यायस्तु नेह गृह्यते, 'यथासंख्यमनुदेशः समानाम्' (सू० १२८)  
इति ज्ञापकात् । 'अन्तरं बहिर्योगोप' (ग सू ३) इति गणसूत्रे 'अपुरीति

शब्दाभ्यां द्विबहुनिर्धारणावगमः कथमित्यत आह-स्वभावादिति । एवंचान्यतम-  
शब्दस्य न सर्वनामत्वमित्याह-तत्रेति । एतयोर्मध्ये इत्यर्थः । अन्यतरशब्दस्य तु ङ-  
तरप्रत्ययान्तत्वाभावेऽपि सर्वादिगणो पाठादेव सर्वनामत्वमित्युक्तप्रायम् । अथ त्वत्वेत्ये-  
कप्रातिपदिकभ्रमं वारयन् अप्रसिद्धार्थत्वाद्याचष्टे-स्व त्व इति द्वावप्यदन्तावन्य-  
पर्यायाविति । अन्यशब्दसमानार्थकावित्यर्थः । द्वयोरप्यदन्तत्वे अन्यतरपाठवैयर्थ्यं  
परिहरति-एक इति । इत्येके इति । इति कतिपये वृत्तिकृदादयः मन्यन्त इत्यर्थः ।  
'एतं त्वं मन्ये' इत्युदात्तत्वस्य 'उत त्वः पश्यन्' इत्यादावनुदात्तत्वस्य च ऋग्वेदे दर्शना-  
दिति भावः । एकस्तान्त इति । संहितापाठे त्वत् इति छेदमाश्रित्य प्रथमस्त-  
कारान्तः, द्वितीयः अदन्त इत्यपरे मन्यन्त इत्यर्थः । अन्यथा एकश्रुत्या वा स्वरवि-  
निर्मुक्तं वा सकृदेव पठेत्, तावतैव द्वयोरपि लाभात् 'त्वत्त्वसमसिमेत्यनुच्चानि' इति  
फिदसूत्राच्च । स्तरीरु त्वद्भवति, सूत उ त्वत् इति ऋग्व्याख्यावसरे वेदभाष्ये 'त्व-  
दिति सर्वादपठितः अनुदात्तोऽयं अन्यपर्यायः' इत्युक्त्वाच्च । 'त्वदधरमधुरमधूनि  
पिबन्तम्' इति जयदेवप्रयोगाच्च । तत्र हि त्वच्छब्दोऽन्यपर्यायः । त्वतः अधर इति  
विग्रहः । अन्यस्या अधर इत्यर्थः । नतु तवाधर इति विवक्षितम्, 'पश्यति दिशि  
दिशि रहसि भवन्तम्' इति पूर्ववाक्येनान्वयानुपपत्तेः । नेम इत्यर्थे इति । वर्तते  
इति शेषः । 'प्र नेमस्मिन् ददशे सोमो अन्तः' इत्यृचि तथा दर्शनादिति भावः ।  
सम इति । सर्वशब्दसमानार्थक एव समशब्दः सर्वादिगणो पठित इत्यर्थः । तुल्य-  
पर्यायस्त्विति । तुल्यशब्दसमानार्थक इत्यर्थः । ज्ञापकादिति । अन्यथा तत्र  
समेषामिति निर्दिशेदिति भावः ।

ननु अष्टाध्यायीपठिते 'अन्तरं बहिर्योगोपसंव्यानयोः' इति जसि सर्वनामसंज्ञा-  
विकल्पविधायके सूत्रे 'अपुरीति वक्तव्यम्' इति वार्तिकपाठो भाष्ये दृश्यते । एवं-  
चान्तराः पुर्यः इत्यत्र जसि सर्वनामसंज्ञानिषेधेऽपि, अन्तरायां पुरीत्यत्र तानिषेधा-  
भावात् अन्तरस्यामिति स्यादित्यत आह-गणसूत्र इति । यद्यपिदं वार्तिकं जसि

१ स्त्रीत्वविशिष्टनगरार्थप्रतिपादकशब्दस्य विशेष्यत्वेऽन्तरशब्दस्य विशेष-  
णभूतस्य सर्वनामसंज्ञा नेत्यर्थः, तेन पुरी, पूः, नगरी, एषां विशेष्यत्वेऽन्तरायां  
पुर्यामित्यादिरूपेण सर्वनामसंज्ञाकार्याभावः । पुरं, नगरं, पत्तनमित्यादीनां विशेष-  
्यत्वे तु अन्तरस्मिन्नगरे इत्यादिरूपेण सर्वनामकार्यं स्यादिवेतिभावः ।

वक्तव्यम्' ( वा २४० ) अन्तरायां पुरि । ( २१८ ) पूर्वपरावरदक्षिणोत्तराप-  
राधराणि व्यवस्थायामसंज्ञायाम् । १।१।३४॥ एतेषां व्यवस्थायामसंज्ञायां  
सर्वनामसंज्ञा गणपाठारसर्वत्र या प्राप्ता सा जसि वा स्यात् । पूर्वे-पूर्वाः । स्वाभि-  
धेयापेक्षावधिनियमो व्यवस्था । व्यवस्थायां किम् । दक्षिणा गाथकाः । कुशला इ-  
त्यर्थः । असंज्ञायां किम् । उत्तराः कुरवः । ( २१९ ) स्वमज्ञातिधनाख्यायाम् ।

विधायकस्य शेषः, जसश्शी इत्यत्र अत इत्यनुवृत्त्या टाबन्तात्प्रामिविरहात् ।  
ततश्च पुर्यं विशेष्यभूतायां अन्तरशब्दः सर्वादिगणे पाठं न लभते इत्येतद्वाति-  
कार्थः पर्यवस्यति । एवंच जसोऽन्यत्रापि अन्तरशब्दस्य पुर्यां विशेष्यभूतायां सर्व-  
नामत्वं नेति लभ्यते । अतः अन्तरायां पुरीत्यादौ सर्वनामकार्यं स्याद्धादि न भव-  
तीत्यभिप्रेत्योदाहरति—अन्तरायां पुरीति । अथप्यन्तरशब्द एव सर्वादिगणे  
पठितः, नतु टाबन्तः । तथापि लिङ्गविशिष्टपरिभाषया वा एकादेशस्य पूर्वान्तत्वेन  
ग्रहणाद्वा सर्वनामत्वप्राप्तिर्बोद्ध्या । सिमशब्दस्तु 'सिमः कृत्त्रे च शक्ने च स्यान्मर्या-  
दावबद्धयोः' इति कोशे प्रसिद्धः । अथ सर्वादिगणान्तर्गतत्रिसूत्रीसमानाकारामष्टा-  
ध्यायीपठितां पूर्वपरेत्यादित्रिसूतीं पुनरुक्तिशङ्कां व्युद्स्यन् व्यावष्टे—पूर्वपर ।  
सर्वनामानीति विभाषा जसीति चानुवर्तते । तदाह—एतेषामिति । पूर्वादिसप्ता-  
नामित्यर्थः । गण इति । सर्वादिगण इत्यर्थः । या प्राप्तेति । सर्वादीनीत्यनेन  
नित्या संज्ञा या प्राप्तेत्यर्थः । अनेन पूर्वपरेति सूत्रं गणपठितं जसोऽन्यत्र नित्यतया सर्व-  
नामसंज्ञार्थम् । अष्टाध्यायीपठितं तु जसि तद्विकल्पार्थमिति न पौनरुक्त्यमिति सूचितम् ।

स्वाभिधेयेति । अपेक्षयत इत्यपेक्षः कर्मणि घञ् । स्वस्य पूर्वादिशब्दस्या-  
भिधेयं वाच्यं तेन अपेक्षस्याऽपेक्ष्यमाणस्य अवधेर्नियमः व्यवस्थाशब्देन त्रिवक्षित  
इत्यर्थः । ततश्च नियमेनावधिसापेक्षार्थं वर्तमानानां पूर्वादिशब्दानां जसि सर्वनाम-  
संज्ञाविकल्प इति फलति । व्यवस्थायां किमिति । पूर्वादिशब्दानां नियमेना-  
वधिसापेक्ष एवार्थे विद्यमानत्वादिति प्रश्नः । दक्षिणा गाथका इति । अत्र दक्षि-  
णशब्दो नावध्यपेक्ष इति भावः । दक्षिणपार्श्ववर्तिनो गाथका इत्यत्र कस्मादित्यव-  
ध्यपेक्षा अस्त्येनेत्यत आह—कुशला इत्यर्थ इति । यद्यपि प्रावीण्यमपि कस्मा-  
दित्यवध्यपेक्षमेव, तथापि उत्तरे प्रत्युत्तरे च शक्नु इत्यादि प्रत्युदाहरणं बोध्य-  
मित्याहुः । असंज्ञायां किमिति । 'संज्ञोपसर्जनीभूतास्तु न सर्वादयः' इति वक्ष्य-  
माणतया संज्ञायां सर्वनामत्वस्याप्रसङ्गेरिति प्रश्नः । उत्तराः कुरव इति ।  
कुरुशब्दो देशविशेषे नित्यं बहुवचनान्तः । सुमेरुमवधीकृत्य तत्रोत्तरशब्दो वर्तत  
इत्यस्तीह व्यवस्था । किं तु संज्ञाशब्दत्वाच्चास्य सर्वनामता । पूर्वादिशब्दानां तु  
दिक्षु अनादिस्संकेत इति न ते संज्ञाशब्दाः । कुरुषु उत्तरशब्दस्याधुनिकस्सङ्केत  
इति भवत्ययं संज्ञाशब्द इति मन्यते । केचित्त्वसंज्ञायामित्यभावे संज्ञा-  
यामेव पूर्वादिशब्दानामप्रतिविभाषा स्यादित्याहुः । स्वमज्ञाति । अत्रापि सर्व-



१।१।३५ ॥ ज्ञातिधनाम्यवाचिनः स्वशब्दस्य या प्राप्ता संज्ञा सा जसि वा स्यात् ।  
 स्वे—स्वाः । आत्मीया इत्यर्थः । आत्मान इति वा । ज्ञातिधनवाचिनस्तु स्वाः, ज्ञा-  
 तयोऽर्था वा । (२२०) अन्तरं बहिर्योगोपसंव्यानयोः । १।१।३६ ॥ बाह्ये  
 परिधानीये चार्थेऽन्तरशब्दस्य या प्राप्ता संज्ञा सा जसि वा स्यात् । अन्तरे—अन्तरा  
 वा गृहाः । बाह्या इत्यर्थः । अन्तरे—अन्तरा वा शाटकाः । परिधानीया इत्यर्थः ।  
 (२२१) पूर्वादिभ्यो नवभ्यो वा । ७ । १ । १६ ॥ एभ्यो नवभ्यो कसिङ्योः  
 स्मास्मिनौ वा स्तः । पूर्वस्मात्—पूर्वात् । पूर्वस्मिन्—पूर्वे । एवं परादीनामपि । शेषं  
 सर्ववत् । एकशब्दः संख्यायां नित्यैकवचनान्तः । (२२२) न बहुव्रीहौ । १ ।  
 १ । २६ ॥ बहुव्रीहौ चिकीर्षिते सर्वनामसंज्ञा न स्यात् । त्वकं पिता यस्य स त्व-

नामानीति विभाषा जसीति चानुवर्तते । ज्ञातिश्च धनं च ज्ञातिधने तयोराख्या  
 ज्ञातिधनाख्या न ज्ञातिधनाख्या अज्ञातिधनाख्या तस्यां अज्ञातिधनाख्यायाम् ।  
 स्वमिति शब्दस्वरूपापेक्षया नपुंसकत्वम् । तदाह—ज्ञातिधनान्येति । स्वे  
 स्वाः इति । सर्वनामत्वे शोभावः, तदभावे तदभाव इति भावः । आत्मा आत्मीयं  
 ज्ञातिः धनं चेति स्वशब्दस्य चत्वारोऽर्थाः । 'स्वो ज्ञातावात्मनि स्वं त्रिष्वात्मीये  
 स्वोऽस्त्रियां धने' इत्यमरः । अत्र स्वो ज्ञातावात्मनीत्येकं वाक्यम् । ज्ञातावात्मनि  
 च स्वशब्दः पुंलिङ्ग इत्यर्थः । स्वं त्रिष्वात्मीये इति द्वितीयं वाक्यम् । आत्मीये  
 स्वशब्दो विशेष्यनिघ्न इत्यर्थः । स्वोऽस्त्रियां धन इति तृतीयं वाक्यम् । धने स्वश-  
 ब्दः पुंनपुंसक इत्यर्थः । 'स्वः स्यात् पुंस्यात्मनि ज्ञातौ, त्रिष्वात्मीयेऽस्त्रियां धने'  
 इति मेदनी कोशः । तत्र ज्ञातिधनयोः पर्युदासात् आत्मनि आत्मीये च सर्वना-  
 मत्वं जसि विकल्प्यत इत्यभिप्रेत्य व्याचष्टे—आत्मीया इत्यर्थः । आत्मान  
 इति चेति । ज्ञातिधनपर्युदासस्य प्रयोजनमाह—ज्ञातिधनवाचिनस्त्विति ।  
 ज्ञातिवाचिनः धनवाचिनश्च सर्वनामत्वपर्युदासात् जसि स्वाः इत्येव रूपमित्यर्थः ।  
 नच ज्ञातिधनयोरप्यात्मीयत्वपुरस्कारे सर्वनामत्वं न स्यादिति वाच्यम्, आख्या-  
 प्रहणबलेन ज्ञातित्वधनत्वपुरस्कार एव पर्युदासप्रवृत्तेः । अन्तरम् । अत्रापि सर्व-  
 नामानीति विभाषा जसीति चानुवर्तते । बहिः अनावृतप्रदेशः, तेन योगः सम्बन्धः  
 यस्य स बहिर्योगः बहिविद्यमानोऽर्थ इति यावत् । उपसंवीयेत परिधीयत इति  
 उपसंव्यानम् अन्तरीयं वस्त्रम् । तदाह—बाह्य इत्यादिना । पूर्वादिभ्यो ।  
 कसिङ्योः स्मास्मिनावित्यनुवर्तते इत्याह—एभ्य इति । पूर्वपरेत्यादित्रिसूत्रीनि-  
 दिष्टाः पूर्वादय इह विवक्षिताः । त्यदादयो हलन्ताधिकारे व्याख्यास्यन्ते । एक-  
 शब्दः संख्यायामिति । अर्थान्तरे तु द्विवचने बहुवचने अपि स्तः ।

'एकोऽन्यार्थे प्रधाने च प्रथमे केवले तथा ।

साधारणे समानेऽल्पे संख्यायां च प्रयुज्यते ।' इति कोशः ।

स्यादेतत् । त्वत्कपितृकः मत्कपितृक इति बहुव्रीहिः । त्वकं पिता यस्य, अहकं

त्कपितृकः । अहं पितृ यस्य सः मत्कपितृकः । इह समासाप्यागेव प्रक्रियावाक्ये सर्वनामसंज्ञा निषिध्यते । अन्यथा लौकिकविप्रहवाक्य इव तत्राप्यकचवर्तेत । स च समासेऽपि श्रूयेत । अतिक्रान्तो भवकन्तम् अतिभवकान्, इतिवत् । भाष्य-

पिता यस्मिन्ति लौकिकविप्रहवाक्यम् । लौकिकत्वं प्रयोगार्हत्वम् । युष्मदस्मदशरज्ञा-  
ताद्यर्थे 'अव्ययसर्वनाम्ना'मित्यकचि युष्मकद् स्, अस्मकद् स् इति स्थिते, 'के प्रथ-  
मयोः' इत्यमि 'त्वाहौ सौ' इति त्वादेशे अहादेशे च सति 'शेषे लोपः' इति  
लोपे, अतो गुणे, अमि पूर्वे च त्वकम् अहकम् इति रूपम् । युष्मद् स्, पितृ स्,  
अस्मद् स्, पितृ स्, इत्यलौकिकं विप्रहवाक्यम् । प्रयोगानर्हत्वम् अलौकिकत्वम्  
इति स्थितिः । तत्र स्वत्कपितृको मत्कपितृक इति बहुव्रीहिदशायां कप्रत्ययो न  
संभवति । युष्मदस्मदोः सर्वनामत्वेनाकचप्रसङ्गात् । त्वेदमारभ्यते—न बहुव्रीहौ ।  
सर्वादीनि सर्वनामानित्यनुवर्तते । बहुव्रीहौ सर्वादीनि सर्वनामानि न स्युरित्यर्थः  
प्रतीयते । एवं सति सूत्रमिदं व्यर्थम्, प्रियसर्वायेत्यादीनां बहुव्रीहिवार्तिनां सर्वा-  
दीनां स्वार्थोपसंक्रान्तार्थान्तरप्रधानकृत्या उपसर्जनत्वादेव सर्वनामत्वनिषेधसिद्धेः,  
'संज्ञोपसर्जनीभूतास्तु न सर्वादयः' इति वक्ष्यमाणत्वात् । अतो व्याचष्टे—बहु-  
व्रीहौ चिकीर्षित इति । बहुव्रीहविति विषयसप्तम्याश्रयणात् अयमर्थो ल-  
भ्यते । तथाच बहुव्रीहौ प्रसक्ते सति ततः प्रागेव विप्रहवाक्येऽयं निषेधोऽर्थवान् ।  
एकार्थभावात्मकसामर्थ्यस्य समासदशायामेव सत्त्वेन विप्रहवाक्ये तदभावेन तदा-  
नीमुक्तोपसर्जनत्वस्याभावादिति भावः । अथ लौकिकविप्रहवाक्यं दर्शयन्, लक्ष्य-  
भूतं बहुव्रीहिं दर्शयति—त्वकं पितेत्यादिना । सर्वनामत्वाभावात् कप्रत्यये  
'प्रत्ययांतरपदयोश्च' इति त्वमादेशे त्वकः मत्कः इति च रूपम् । ननु बहुव्रीहि  
प्रवृत्तेः प्राक् अलौकिकविप्रहवाक्ये सर्वनामत्वनिषेधात् त्वकं पितेति कथं लौकिक-  
विप्रहवाक्यप्रदर्शनमित्यत आह—इहेति । न बहुव्रीहवित्यस्मिन् सूत्र इत्यर्थः ।  
प्रक्रियावाक्य इति । युष्मद् स् पितृ स्, अस्मद् स् पितृ स्, इत्यलौकिकवि-  
प्रहवाक्य एवेत्यर्थः । लौकिकविप्रहवाक्ये तु नायं निषेधः, बहुव्रीहिवत्तस्य स्वार्थे  
परिनिष्ठितत्वेन स्वतन्त्रप्रयोगार्हतया बहुव्रीहेस्तत्र चिकीर्षितत्वाभावात् अलौकिक-  
विप्रहवात्मके प्रक्रियावाक्य एव तस्य चिकीर्षितत्वात् । यथा चैतत्तथा समासनिक-  
पणे वक्ष्यते । ननु अलौकिकविप्रहवाक्ये मास्तु सर्वनामतानिषेधः को दोषः ।  
तत्राह—अन्यथेति । न बहुव्रीहवित्यलौकिकविप्रहवाक्ये निषेधाभावे सती-  
त्यर्थः । तत्रापीति । अलौकिकविप्रहवाक्येऽपीत्यर्थः । नन्वलौकिकविप्रहवाक्ये  
भवत्वकच् । सत्यप्यकचि तस्य प्रयोगानर्हत्वेन बाधकाभावादित्यत आह—स  
चेति । अलौकिकविप्रहवाक्ये श्रुतस्य लौकिकविप्रहवाक्ये समासे च श्रवणनि-  
यमादिति भावः । उभयत्रापि तन्नियमे दृष्टान्तद्वयमाह—अतिक्रान्तो भवकन्त-

कारस्तु त्वकपितृकः, मकपितृकः इति रूपे इष्टापत्तिं कृत्वेतत्सूत्रं प्रत्याचक्ष्यौ ।  
यथोत्तरं मुनीनां प्रामाण्यम् । 'संज्ञोपसर्जनीभूतास्तु न सर्वादयः' ( वा २२५ )

कम् अतिभवकानिन्तवदिति ।

भवच्छब्दस्य सर्वादिगणे पाठात् सर्वनामत्वादलौकिकविग्रहदशायामकच् ।  
ततश्च भवकत् अम् अति इत्यलौकिकविग्रहवाक्यं संपद्यते । तत्र " अत्यादयः  
क्रान्ताद्यर्थे द्वितीयया ' इति समासे सति ' सुपो धातुप्रातिपदिकयोः ' इति सु-  
ब्लुकि अतिभवकच्छब्दात् प्रथमैकवचने अतिभवकानिति रूपम् । समासाभावपक्षे  
तु भवकन्तमतिक्रान्त इति लौकिकविग्रहवाक्यं भवति । तत्र समासदशायां भव-  
च्छब्दार्थस्य स्वोपसंक्रान्तार्थान्तरप्रधानतया उपसर्जनत्वेऽपि अलौकिकविग्रहदशायां  
भवच्छब्दस्यानुपसर्जनत्वात् सर्वनामत्वे सति प्रवृत्तः अकच् अतिक्रान्तो भवकन्तमिति  
लौकिकविग्रहवाक्ये अतिभवकानिति समासे चानुवर्तते, लौकिकविग्रहदशायां भ-  
वच्छब्दस्य उक्तरीत्या अनुपसर्जनत्वात् । समासे तस्योपसर्जनत्वेऽपि योनिभूतालौ-  
किकविग्रहदशायां प्रवृत्तस्याकचो निवर्तकाभावात् । नच भवत् अम् इत्यलौकिकवि-  
ग्रहदशायां सतोऽप्यनुपसर्जनत्वस्य समासदशायां विनाशं प्राप्स्यमानतया विना-  
शोन्मुखत्वात् अकृतव्यूहपरिभाषया अलौकिकविग्रहवाक्येऽपि सर्वनामत्वाभावात्  
अकज्जुर्लभः । ततश्च अतिक्रान्तो भवकन्तमिति लौकिकविग्रहवाक्ये अतिभवका-  
निति समासे च कथमकच्प्रसक्त इति दृष्टान्तासिद्धिरिति वाच्यम् । एवंजातीयका-  
लौकिकविग्रहवाक्ये सर्वनामत्वप्रवृत्तौ अकृतव्यूहपरिभाषया अनित्यत्वेनाऽप्रवृत्तेः ।  
तदनित्यत्वे च न बहुव्रीहविति सूत्रमेव ज्ञापकम् । तथा हि—यद्यकृतव्यूहपरि-  
भाषा सार्वत्रिकी स्यात्, तर्हि बहुव्रीहिविषयेऽपि युष्मद् स् पितृ स् इत्याद्यलौकिक-  
विग्रहवाक्ये अनुपसर्जनत्वस्य बहुव्रीहिकालिकविनाशोन्मुखतया सर्वनामत्वस्याप्रस-  
क्तत्वात् 'न बहुव्रीहा'विति नारभ्येत । अकृतव्यूहपरिभाषायास्तत्र प्रवृत्तेः भविष्य-  
द्बहुव्रीहिकालिकविनाशोन्मुखमनुपसर्जनत्वं पुरस्कृत्य तदलौकिकविग्रहवाक्ये सर्व-  
नामत्वस्याप्रसक्तत्वात् न तन्निषेधाय न बहुव्रीहावित्यर्थवत् । नच उदाहृतबहुव्री-  
हिविषयालौकिकविग्रहवाक्ये अकृतव्यूहपरिभाषामाश्रित्यैव सर्वनामत्वाभाव आ-  
भीयताम् । किं न बहुव्रीहाविति सूत्रेणेति वाच्यम् । एवं सत्यतिक्रान्तो भवकन्त-  
मतिभवकानित्यादि न सिध्येत् । अकृतव्यूहपरिभाषया तदलौकिकविग्रहवाक्येऽपि

१ उत्तरोत्तरमुन्यभिप्रेतेऽर्थे पूर्वं पूर्वमुन्युक्तार्थानां तात्पर्यं बोध्यम्, 'व्याख्या-  
नतो विशेषप्रतिपत्ति' इति न्यायात्, तेन पाणिनिप्रोक्तार्थेऽप्रामाण्यं लेशतोऽपि-  
नास्ति, नापि पाणिन्यपेक्षया भाष्यवार्तिककृतोरधिकगमाद्यर्थं किं तु सममेव ।  
एवं सति 'न बहुव्रीहौ' इति सूत्रप्रणयनं पूर्वाचार्यानुरोधात्पाणिनिना कृत-  
मिति बोध्यम् ॥ अत्र मुनिशब्देन पाणिनिकात्यायनपतञ्जलय एव प्राच्याः ।

महासंज्ञाकरणेन तदनुगुणानामेव गणे संनिवेशात् । अतः संज्ञाकार्यमन्तर्गणकार्यं च तेषां न भवति । सर्वो नाम कश्चित्तस्यै सर्वाय देहि । अतिक्रान्तः सर्वमति-सर्वस्तस्मा अतिसर्वाय देहि । अतिकतरं कुलम् । अतितत् । ( २२३ ) तृतीया-समासे । १ । १ । ३० ॥ इह सर्वनामता न स्यात् । मासपूर्वाय । तृतीया-

सर्वनामत्वाभावेनाकचः प्रवृत्त्यभावे तस्यातिक्रान्तो भवकन्तमित्यादिलौकिकविप्रह-वाक्ये अतिभवक निति समासेऽपि च श्रवणं न स्यात् । एवंच बहुव्रीहिविशेषे अलौ-किकविप्रहवाक्ये अकृतव्यूहपरिभाषाया अप्रवृत्तिं सिद्धवन्कृत्य सर्वनामत्वनिषेधात्-दितरसमासविषयेऽप्यलौकिकविप्रहवाक्ये अकृतव्यूहपरिभाषाया अप्रवृत्त्या सर्वना-मत्वं विज्ञायते । एतदर्थमेव न बहुव्रीहावेति सूत्रमित्यन्यत्र विस्तरः । प्रत्याच-क्ष्यावेति । निराकृतवानित्यर्थः । सूत्रभाष्ययोरुभयोरपि स्मृतिस्वाविशेषादिकृता-माशङ्क्याह—यथोत्तरमिति । सूत्रकाराद्वर्तिककारस्य उभाभ्यामपि भाष्यकृत इत्येवं मुनीनामुत्तरोत्तरस्य ग्रन्थस्य प्रामाण्यं पूर्वपूर्वस्याप्रामाण्यमिति वैयाकरणप्र-मय इति भावः । न चाकृतव्यूहपरिभाषाया उक्तीत्या अनित्यत्वज्ञापनार्थमेतत्सू-त्रमिति वाच्यम् । अकृतव्यूहपरिभाषाया निर्मूलत्वस्य निष्फलत्वस्य च हलन्ता-धिकारे सेदिवश्शब्दनिरूपणे ‘ समर्थानां प्रथमाद्वा ’ इत्यत्र च वक्ष्यमाणत्वात् ।

संज्ञोपसर्जनीभूता इति । आधुनिकसंकेतः संज्ञा । अन्यविशेषणत्वेन स्वार्थोपस्थापकमुपसर्जनम् । न सर्वादय इति । सर्वादिगणे पठिता न भवन्ती-त्यर्थः । महासंज्ञेति । टिपुभादिबेदाच्चरसंज्ञामकृत्वा सर्वेषां नामानित्यन्वर्थसं-ज्ञाकरणबलेन प्राधान्येनोपस्थितस्वार्थसर्वार्थवाचकत्वस्य सर्वनामशब्दप्रवृत्तिनिमित्त-त्वमित्यवगततया तथापिधानामेव सर्वादिगणे पाठानुमानादित्यर्थः । प्राधान्ये-नोपस्थितेत्यनेन उपसर्जनव्यावृत्तिः । प्राधान्येनोपस्थितसर्वार्थवाचकत्वमित्युक्ते पूर्वा-दिशब्देष्वव्याप्तिः, अतः स्वीयेति । सर्वार्थेत्यनेन संज्ञाशब्दव्यावृत्तिः, संज्ञा-शब्दानामेकैकव्यक्तिविषयकत्वात् । संज्ञाकार्यमिति । सर्वनामसंज्ञाकार्यं शीस्मा-यादिकमित्यर्थः । अन्तर्गतेति । सर्वादिगणे अन्तर्गतो गणः अन्तर्गणः तदीयं कार्यम् ‘ अद्भुतरादिभ्यः ’ ‘ त्यदादीनामः ’ इत्यादिकमित्यर्थः । सर्वाय देहीति । संज्ञाशब्दत्वात् स्मायादेशो न । अतिकतरमिति । कतरमतिक्रान्तं कुलम् अतिकतरमित्यत्र कतरशब्दस्य उपसर्जनत्वाच्चाद्भादेशः । अतितदिति । तमतिक्रान्तो ब्राह्मणः अतितदित्यत्र त्यदाद्यत्वं, तदोः सस्सो इति च न भवति । तृतीयासमासे । सर्वादिनित्यतः सर्वनामग्रहणम्, न बहुव्रीहावित्यतो नेति चानुवर्तत इत्यभिप्रेत्याह—इहेति । मासपूर्वायेति । मा-सेन पूर्व इति विग्रहः । हेतौ तृतीया । पूर्वसदृशेति तृतीयातत्पुरुषसमासः । मा-सात् पूर्वभावीत्यर्थः । ‘ विभाषा दिक्समासे बहुव्रीहौ ’ इत्यतः समासग्रहणे अनुव-र्तमाने पुनः समासग्रहणं तृतीयासमासीयलौकिकविप्रहवाक्यरूपगोणसमासस्यापि

समासार्थवाक्येऽपि न । मासेन पूर्वाय ॥ ( २२४ ) द्वन्द्वे च । १ । १ । ३१ ॥  
 द्वन्द्वे उक्तसंज्ञा न । वर्णाश्रमेतराणाम् । समुदायस्यैवायं निषेधः, न त्ववयवानाम् ।  
 नचैवं तदन्तविधिना सुट्प्रसङ्गः । सर्वनाम्नो विहितस्यामः सुडिति व्याख्यातत्वात् ॥  
 ( २२४ ) विभाषा जसि । १ । १ । ३२ ॥ जमाधारं यत्कार्यं शीभावाख्यं तत्र

पारप्रहाथम् । ततश्च फलितमाह—तृतीयासमासार्थेति ।

द्वन्द्वे च । सर्वादीनात्यतः सर्वनामग्रहणं, न बहुव्रीह्यावित्यतो नेति चानु-  
 वर्तते । तदाह—द्वन्द्वे उक्तसंज्ञा नेति । सर्वनामसंज्ञा नेत्यर्थः । वर्णाश्रमे-  
 तराणामिति । ‘वर्णाश्रमेतराणां नो ब्रहि धर्मानशेषतः’ इति याज्ञवल्क्यस्मृतिः ।  
 वर्णाश्च आश्रमाश्च इतरे चेति द्वन्द्वः । अत्र सर्वनामत्वाभावादामि सर्वनाम्न इति  
 न सुट् । समुदायस्यैवेति । द्वन्द्वे विद्यमानानि यानि सर्वादीनि तानि सर्वना-  
 मानि न स्युरिति नार्थः । विद्यतिक्रियाध्याहारे गौरवात् । किन्तु द्वन्द्वे सर्वनाम-  
 संज्ञा न भवतीति प्रधानभूतया निषेध्यभवनक्रियैव द्वन्द्वस्याधारतान्वयः । द्वन्द्वा-  
 धारा सर्वनामसंज्ञा न भवतीत्युत्तरार्थः । द्वन्द्वस्य सर्वनामसंज्ञा नेति फलितम् । व-  
 र्णाश्रमन्तरेत्यादिसमुदायस्यैव द्वन्द्वता । नतु तदवयवानाम् । एवंच वर्णाश्रमन्तरे-  
 त्यादिसमुदायस्यैव सर्वनामत्वनिषेधः नतु तदवयवानामिति वस्तुस्थितिकथनम् ।  
 ननु द्वन्द्वावयवानां सर्वनामत्वनिषेधाभावे वर्णाश्रमेतरशब्दे इतरशब्दस्य सर्वनाम-  
 तथा ततः परस्यामः सुटि व र्णाश्रमेतरेषामिति स्यात् । नच अवर्णान्तात् सर्वना-  
 म्नोऽज्ञात् परस्यामः सुड्विधानादिह चाभि पर इतरशब्दस्य सर्वनामत्वेऽप्यज्ञत्वा-  
 भावाच्च ततः परस्यामः सुट्प्रसङ्गिरिति वाच्यम् । सुड्विधिर्न्ययमज्ञाधिकारस्थः ।  
 ततश्च ‘पदाज्ञाधिकारे तस्य च तदन्तस्य च’ इति परिभाषया सर्वनामान्ताददन्ता-  
 दज्ञात् परस्यामः सुड्विधीयते । ततश्च वर्णाश्रमेतरशब्दस्य समुदायस्य द्वन्द्वतया  
 सर्वनामत्वनिषेधेऽपि तदवयवस्य इतरशब्दस्य सर्वनामतया तदन्ताज्ञात् परत्वादामः  
 सुट् स्यात् । न चैवं सति द्वन्द्वस्य तन्निषेधो व्यर्थः स्यादित्याशङ्क्यम्, पदाज्ञाधि-  
 कारादन्यत्र तन्निषेधस्याविवक्षादित्याशङ्क्य परिहरति—न चैव-  
 मित्यादिना । एवमित्यनन्तरं सतीति शेषः । एवं समुदायस्यैव निषेधे सति तद-  
 न्तविधिना सुट्प्रसङ्गो नेत्यन्वयः । कुत इत्यत आह—सर्वनाम्नो विहितस्येति ।  
 अवर्णान्तादज्ञात् परस्य सर्वनाम्नो विहितस्यामः सुडिति व्याख्यानादित्यर्थः । प्रकृ-  
 ते च वर्णाश्रमेतरशब्दात् समुदायादाम् विहितः, नच स समुदायः सर्वनामसंज्ञकः,  
 द्वन्द्वस्य तन्निषेधात् । इतरशब्दस्तु सर्वनामसंज्ञकः न ततो विहितः आम् । आमः  
 समुदायादेव विधानात् । अतो न सुडिति भावः । अवर्णान्तादज्ञात् सर्वनाम्नो वि-  
 हितस्यामः सुडिति व्याख्याने तु येषां तेषामित्यत्राव्याप्तिः । अतः अवर्णान्ताद-  
 ज्ञात् परस्य सर्वनाम्नो विहितस्यामः सुडित्येव व्याख्येयम् । विभाषा जसि :  
 सर्वनामग्रहणमनुवर्तते, द्वन्द्व इति च । जसि इत्यविभक्तिको निर्देशः । जसः इः

कर्तव्ये द्वन्द्वे उक्ता संज्ञा वा स्यात् । वर्णाश्रमेतरे-वर्णाश्रमेतराः । शीभावं प्रत्येव विभाषेत्युक्तम्, अतो नाकच्, किं तु कप्रत्यय एव । वर्णाश्रमेतरकाः ॥ ( २२६ ) प्रथमचरमतयाल्पाधकतिपयनेमाश्च । १ । १ । ३३ ॥ एते जसः कार्यं प्रत्युक्तसंज्ञा वा स्युः । प्रथमे-प्रथमाः । शेषं रामवत् । तयप् प्रत्ययस्ततस्तन्ता प्राद्याः । द्वितये द्वितयाः । शेषं रामवत् । नेने-नेमाः । शेषं सर्ववत् । 'विभाषा-

जसिः । आर्षः सप्तम्या लुक् । इशब्द इवर्णपरः सन् शी इतीकारमाचष्ट । ततश्च जसादेशे शीभावे कर्तव्ये इति फलितम् । तदाह—जसाभ्यारमिति । जस् आधरो यस्येति बहुव्रीहिः । जस्स्थानकमित्यर्थः । ननु ज से परतो द्वन्द्वे सर्वनामसंज्ञा वा स्यादित्येव कुतो न व्याख्यायत इत्यत आह—शीभावं प्रत्येवेत्यादिना । यदि तु अकच् स्यात्, तर्हि तस्याव्यवधायकत्वाच्छीभावः प्रसज्यत । कप्रत्यये तु सति तेन व्यवधानाच्चोक्तदोष इत्याह—वर्णाश्रमेतरका इति । नचाकचि कर्तव्ये विकल्पाभावेऽपि सर्वादीनीति नित्या सर्वनामसंज्ञा कुतोऽत्र न स्यादिति वाच्यम्, 'द्वन्द्वे च' इति तस्याः नित्यनिषेधात् । नच द्वन्द्वे चेति निषेधस्य उक्तरीत्या अवयवेषु प्रवृत्त्यभावाद्दर्णाश्रमेतरशब्दे समुदाये इतरशब्दस्यावयवस्य सर्वनामत्वानपायादकज्जुर्वार इति वाच्यम्, द्वन्द्वावयवमात्रे सुन्दरादिप्रिशेषणान्वयाभाववत् कृत्सादिविवक्षाया अभावात् । समुदाये तद्विवक्षायां समुदायोत्तरप्रत्ययेन अवयवगतकृत्सादेरपि बोधेनोक्तार्थतद्वावयवभ्यः पृथक् तदनुत्पत्तेः । अन्यथा अवयवभ्यः प्रत्येकं कप्रत्ययापत्तेः । एतदेवाभिप्रेत्योक्तं भाष्ये—वर्णाश्रमेतरशब्दे अकच् न भवति' इति । एवंच यदा इतरशब्देन द्वन्द्वं कृत्वा कुत्सिता वर्णाश्रमेतरा इति कृत्सायोगः क्रियते तदा कप्रत्यये सति वर्णाश्रमेतरका इत्येव रूपम् । यदा तु कुत्सितः इतरः इतरक इति अकच् कृत्वा वर्णाश्च आश्रमाश्च इतरकश्चेति द्वन्द्वः क्रियते, तदा शीभावविकलः स्यादेव ।

प्रथमचरमतया । विभाषा जसीत्यनुवर्तते, सर्वनामानीति च । तदाह—एत इति । प्रथमादय इत्यर्थः । उक्तसंज्ञा इति । सर्वनामसंज्ञका इत्यर्थः । तत्र नेमशब्दस्य जसि सर्वनामसंज्ञा गणे पाठान्नित्या प्राप्ता । तद्विकल्पोऽत्र विधीयते । नेमशब्दव्यतिरिक्तानां प्रथम शिबदानां तु गणे पाठाभावादप्राप्तैव सर्वनामसंज्ञा जसि विकल्पेन विधीयते । अतः नेमशब्दव्यतिरिक्तानां प्रथमादिशब्दानां जसोऽन्यत्र न सर्वनामकार्यमित्याह—शेषं रामवदिति । तयशब्दे न प्रातिपदिकमित्याह—तयप्प्रत्यय इति । 'संख्याया अत्रयवे तयप्' इति विहित इति शेषः । तत इति । तस्मात् प्रत्ययत्वाद्धेतोः प्रत्ययग्रहणपरिभाषया तदन्ताः तयवन्ता प्राद्या इत्यर्थः । द्वितये द्वितया इति । द्वावयववावस्येत्यर्थे तयप् । यथप्यवयवसमुदायः अवयवी तयवर्थः तस्य च एकत्वादेकवचनमेव युक्तम् । तथापि यदा उद्भूतावयव-

प्रकरणे तीयस्य ङित्सूपसंख्यानम्' ( वा २४२ ) । द्वितीयस्मै द्वितीयाय इत्यादि । एवं तृतीयः । अर्थवद्ग्रहणाच्चेह । पटुजातीयाय । निर्जरः ॥ ( २२७ ) जराया जरसन्यतरस्याम् । ७ । २ । १०१ ॥ जराशब्दस्य जरस् वा स्यादजादौ विभक्तौ । 'पदाङ्गाधिकारे तस्य च तदन्तस्य च' ( प. ३० ) । अनेकाल्वात्सर्वादेशे प्राप्ते 'निर्दिश्यमानस्यादेशा भवन्ति' ( प १३ ) । एकदेशविकृतस्यानन्यत्वात् जर-

भेदः समुदायस्त्यर्थः, उद्भूतत्वं च विवक्षितसंख्याकत्वं तदा अवयवबहुत्वाभिप्रायं अवयविनः अवयवाभेदाभिप्रायं वा बहुवचनमिति न दोषः । अत्र च तयब्ग्रहणमेव प्रमाणम् । अन्यथा तयवन्ताजस एवाभावात् किं तेन । चरमे चरमाः, अल्पे अल्पाः, अर्धे, अर्धाः, कतिपये कतिपयाः, इत्यपि प्रथमशब्दबहुदाहार्यम् । अर्धशब्दस्त्वेकदेशवाची पुंलिङ्गः । समांशवाची तु नपुंसकलिङ्गः । 'वा पुंस्यर्धोऽर्धं समेऽंशके' इति कोशात् । शेषं सर्ववदिति । नेमशब्दस्य सर्वादिगणे पाठादिति भावः । विभाषाप्रकरणे इति । विभाषा जसीत्यधिकारे तीयान्तस्य ङे-ङसि-ङस्-ङि-इत्येतेषु ङित्सु परेषु सर्वनामसंज्ञावचनेन कर्तव्यमित्यर्थः । द्वितीयस्मै द्वितीयायेति । द्वयोः पूरणो द्वितीयः । द्वेस्त्रीय इति पूरणे तीयप्रत्ययः । इत्यादीति । द्वितीयस्मात्, द्वितीयात्, द्वितीयस्मिन् द्वितीये इत्यादिशब्दार्थः । एवं तृतीय इति । ङित्सदाहार्य इति शेषः । 'त्रेः संप्रसारणं च' इति पूरणे तीयप्रत्ययः । रेफस्य संप्रसारणम् ऋकारः । 'संप्रसारणाच्च' इति पूर्वकृपम् । ननु 'प्रकारवचने जातीयर' इति पटुशब्दात् जातीयरि पटुजातीयशब्दः । तस्यापि तीयान्तत्वात् ङित्सु सर्वनामत्वविवक्षितः स्यादित्यत आह—अर्थवदिति । 'अर्थवद्ग्रहणे नानर्थक्यस्य' इति परिभाषया अर्थवानेव तीयोऽत्र गृह्यते । जातीयरि तु समुदायस्यैवार्थवत्त्वं न तु तदेकदेशस्येति भावः ।

निष्क्रान्तो जराया निर्जरः । 'निरादयः क्रान्ताद्यर्थे' इति समासः । 'गोस्त्रियोः' इति ह्रस्वत्वम् । निर्गता जरा यस्मादिति बहुव्रीहिर्वा । अस्य निर्जरशब्दस्य विशेषं दर्शयितुमाह—जरायाः । 'अधन आ विभक्तौ' इत्यतो विभक्तावित्यनुवृत्तम् 'अचिरं ऋतः' इत्यतोऽनुवृत्तेन अचीत्यनेन विशेष्यते । 'यस्मिन् विधिः' इति तदादिविधिः । तदाह—जराशब्दस्येत्यादिना । ननु जराशब्दस्य विधीयमानो जरसादेशः कथं निर्जरशब्दस्य भवेदित्यत आह—पदेति । पदाधिकारे अङ्गाधिकारे च यस्य यद्विहितं तत् तस्य तदन्तस्य च भवतीत्यर्थः । जरसादेशश्चायमङ्गाधिकारस्थत्वात् जराशब्दस्य तदन्तस्य च भवति । जरसादित्यादौ तु व्यपदेशिवद्भावेन तदन्तत्वं बोध्यम् । यद्यपि जराया इत्यस्य अङ्गविशेषणत्वादेव तदन्तविधिः सिद्धः, तथापि येन विधिरित्यस्य प्रपञ्चभूतेयं परिभाषेत्यदोषः । अत एव 'पदमङ्गं च विशेष्यं विशेषणेन च तदन्तविधिः' इति प्रौढमनोरमायामुक्तम् । ननु जराशब्दान्तस्य विधीयमानो जरसादेशः निर्जरशब्दस्य कृत्तस्य स्यात्, अनेकाल्वा-



शब्दस्य जरस् । निर्जरसौ । निर्जरसः । इनादीन्बाधित्वा परत्वाज्जरस् । निर्जरसा । निर्जरसे । निर्जरसः । पचे हलादौ च रामवत् । वृत्तिकृता तु 'पूर्वविप्रतिषेधेनेनातोः कृतयोः संनिपातपरिभाषाया अनित्यत्वमाश्रित्य जरसि कृते निर्जरसिन निर्जरसात् इति रूपे न तु निर्जरसा निर्जरपः इति केचित्' इत्युक्तम् । तथा भिसि

दित्याक्षिप्य समाधत्ते—अनेकाल्त्वादिति । निर्दिश्यमानस्यादेशा भवन्तीति । प्रत्यच्निर्दिश्यमानस्यैवेत्यर्थः । अनया परिभाषया जराशब्दस्यैव जरस् । जराशब्द एव ह्यत्र स्थानी प्रत्यच्निर्दिष्टः । जराशब्दान्तस्य तु निःशस्त्वदन्तविधिलभ्यत्वात् आनुमानिक इति भावः । इयं च परिभाषा 'षष्ठी स्थानेयोगा' इति सूत्रसिद्धार्थकथनपरंति तत्रैव भाष्ये स्पष्टम् । ननु निर्जरशब्दस्य जराशब्दान्तत्वाभावात् कथमिह जरसादेश इत्यत आह—एकदेशेति । द्विजेऽपि पुच्छे आ श्वेव, न चाश्वो न च गर्दभ इति न्यायादिति भावः । निर्जरसौ । निर्जरस इति । प्रथमाद्वितीययोः द्विवचने बहुवचने च रूपम् । अमि निर्जरसमित्युदाहार्यम् । ननु तृतीयैकवचने पञ्चम्येकवचने च, निर्जर आ, निर्जर अस् इति स्थिते इनातोः कृतयोः जरसादेशे निर्जरसिन निर्जरसादिति प्राप्तम् । तथा चतुर्थ्येकवचने षष्ठ्येकवचने च, निर्जर ए, निर्जर अस्, इति स्थिते, यादेशे, स्यादेशे च सति अजादिविभक्त्यभावात् जरसादेशाभावे, निर्जराय निर्जरस्येति प्राप्तम् । तत्राह—इनादीनिति । इन-य-आत्-स्य इत्यादेशान् नुटं च परत्वात् बाधित्वा जरसादेशः । ततश्च अदन्तत्वाभावात् इनादयो न भवन्तीत्यर्थः । निर्जरसेति । तृतीयैकवचनम् । निर्जरसे इति । चतुर्थ्येकवचनम् । निर्जरसः इति । पञ्चम्येकवचने षष्ठ्येकवचने च रूपम् ! निर्जरसोः निर्जरसां निर्जरसीत्युदाहार्यम् । पक्ष इति । जरसादेशाभावपक्ष इत्यर्थः ॥ हलादौ चेति । भिस ऐसादेशे निर्जरैरित्येव रूपम् । न तु जरसादेशे निर्जरसैरिति । अदन्तमङ्गमाश्रित्य प्रवृत्तस्य ऐसः संनिपातपरिभाषया तद्विघातकजरसादेशनिमित्तत्वायोगात् ।

अथ वृत्तिकदुपेक्षितं मतान्तरं दूषयितुम् अनुवदति—वृत्तिकृता त्वित्यादिना । पूर्वविप्रतिषेधेनेत्यादि केचिदित्यन्तो वृत्तिग्रन्थः । वृत्तिकृता तु इनातोः कृतयोः जरसि कृते निर्जरसिन निर्जरसादिति रूपं, ननु निर्जरसा निर्जरस इति केचिदित्युक्तमित्यन्वयः । ननु इनादेशमादादेशं च परत्वात् बाधित्वा जरसि कृते, अदन्तत्वाभावात् कथमिनातो स्यातामित्यत आह—पूर्वविप्रतिषेधेनेति । विप्रतिषेधे पूर्वस्य प्रवृत्तिर्यत्र बोध्यते तत्र पूर्वविप्रतिषेधम्, 'विप्रतिषेधे परं कार्यम्' इति सूत्रं तेनेत्यर्थः । तत्र परशब्दस्येष्टवाचित्वमाश्रित्य विप्रतिषेधे कचित् पूर्वस्य कार्यस्य प्रवृत्त्यभ्युपगमेनेति यावत् । ननु इनातोः कृतयोः कथं जरसादेशः, संनिपातपरिभाषाविरोधादित्यत आह—संनिपातपरिभाषाया अनित्यत्वमाश्रित्येति । तथेति । भिस ऐसादेशे जरसादेशाभावपक्षे निर्जरैरिति रूपम् । संनिपातपरि-

निर्जरसैः इति रूपान्तरमुक्तम् । तदनुसारिभिश्च षष्ठ्येकवचने 'निर्जरस्य' इत्येव रूपमिति स्वीकृतम् । एतच्च भाष्यविरुद्धम् । ( २२८ ) पदञ्जोमासदृशिरासन्यूषन्दोषन्थकञ्जुकन्नुदन्नासञ्जुस्प्रभृतिषु । ६ । १ । ६३ ॥ पददन्त नात्तिका मास हृदय निशा असन् यूष देष यकृत् शकृत् उदक आस्य एषां पदादय आदेशाः स्युः शसादौ वा । यत्तु 'आसनराश्यासन्नादेशः' इति काशिकायामुक्तं तत्प्रामादिकम् । पादः । पादौ । पादाः । पादम् । पादौ । पदः—पादान्

भाषया अनित्यत्वात् जरसि कृते तु निर्जरसरिति रूपान्तरमुक्तमित्यर्थः । तदनुसारीति । निर्जरसिनेत्यादि रूपं यैरुक्तं तदनुसारिभि रेत्यर्थः निर्जरस्येत्येवेति । पूर्वविप्रतिषेधेन स्यादेशे कृते अजादिविभक्त्यभावाच्च जरस् । इनातोः पूर्वविप्रतिषेधे आश्रिते सति एकसूत्रोपात्तत्वात् स्यादेशविषयेऽपि पूर्वविप्रतिषेधः आश्रयितुमुचितः । अतः निर्जरस्येत्येकमेव रूपं, नतु निर्जरस इत्यपीति भावः । एतच्चेति । वृत्तिहृदुप्रेक्षत्तं केषांचिन्मतं तदनुसारितं चेत्यर्थः । भाष्यविरुद्धमिति । 'टाक्सिक्सा'मन तस्याः' इत्यत्र नादेश एव विधेयः । इकारोच्चारणं मास्तु । तथा अदादेश एव विधेयः, नतु दीर्घ आदिति । रामेणेत्यत्र एकारस्तु योगविभागात् भवति । तथाहि 'बहुवचने ऋलभेत्' 'ओसि च' 'आकि चापः' 'संबुद्धौ च' इति सूत्रकमः । तत्र आकीति योगविभागः क्रियते । अतः एकारः स्यात् आकि । रामेण । आपः संबुद्धौ चेत्यन्यो योगः । आप एकारः स्यात् संबुद्धौ आकि ओसि च । हे रमे रमया रमयोः । ऋसेरदादेशे अकारोच्चारणसामर्थ्यात् 'अतो गुणे' इति न परस्परमित्यादि टाक्सिक्साभिति सूत्रे भाष्ये स्थितम् । निर्जरसिन निर्जरसादिति रूपसत्त्वे एतद्भाष्यासंगतिः स्पष्टैव । अत्र इकारस्य आकारस्य च श्रवणाय इनादेशे इकारोच्चारणावश्यकत्वात् । किंच गोनदीयस्त्वाह—अतिजरैरित्येव भवितव्यं संनिपातपरिभाषया इति 'जराया जरसन्यतरस्याम्' इति सूत्रे भाष्ये स्थितम् । निर्जरसरिति रूपाभ्युपगमे एतदसंगतिः स्पष्टैव । अतः पूर्वविप्रतिषेधेनेत्यादि मतान्तरमशुद्धमित्यर्थः ।

अथ पादशब्दस्य शसादौ विशेषं दर्शयितुमाह—पदञ्जो । पद-दत्-नस्-मास्-दृद्-निश-असन्-यूषन्-दोषन्-यकृन्-शकृन्-उदन्-आसन् इत्येषां समाहारद्वन्द्वः । शस् द्वितीयाबहुवचनं प्रभृतिः आदिः येषांमिति तद्गुणसंविज्ञानो बहुवीहिः । 'अनुदात्तस्य चर्दुगन्धस्यान्यतरस्याम्' इत्यतः अन्यतरस्यामित्यनुवर्तते । शसादिषु परेषु पदादय आदेशा वा स्युरित्यर्थः । पदाद्यादेशश्च स्वानु, रूपाः स्थानिन आक्षिप्यन्ते । तदाह—पाददन्तेत्यादिना । यथासंख्यपरिभाषया पादादीनां क्रमेण पदादय आदेशाः प्रत्येतव्याः । तत् प्रामादिकमिति । अममूलकमित्यर्थः । 'हव्या जुह्वान आसनि' इति मन्त्रे 'आसन्यं प्राणमूत्र'

पदा-पादेनेत्यादि । (२२६) सुडनपुंसकस्य । १ । १ । ४३ ॥ सुडिति प्रत्याहारः । स्वादिपञ्चवचनानि सर्वनामस्थानसंज्ञानि स्युरक्तीबल्य । ( २३० ) स्वादिष्वसर्वनामस्थाने । १ । ४ । १७ ॥ कप्प्रत्ययावधिषु स्वादिष्वसर्वनामस्थानेषु परतः पूर्वं पदसंज्ञं स्यात् । ( २३१ ) यचि भम् । १ । ४ । १८ ॥ यकारादिष्वजादिषु च कप्प्रत्ययावधिषु स्वादिष्वसर्वनामस्थानेषु परतः पूर्वं भसंज्ञं स्यात् । ( २३२ ) आ कडारादेका संज्ञा । १ । ४ । १ । इत ऊर्ध्वं 'कडाराः कर्मधारये' ( सू ७५१ ) इत्यतः प्रागेकस्यैकैव संज्ञा ज्ञेया । या परा अनवकाशा

इत्यादौ च आस्यार्थकत्वस्यैव दर्शनादिति भावः । दन्तशब्दस्य सुटि रामवत् । शसि पदञ्जिति दत् आदेशः । दत् अस् इति स्थिते तकारस्य ' भलां जशोऽन्ते ' इति पदान्ते विधीयमानजश्त्वमाशङ्किं पदसंज्ञाविधायकं सूत्रं वक्ष्यति-स्वादिष्वसर्वनामस्थान इति । तत्र किं सर्वनामस्थानमित्यत आह-सुडनपुंसकस्य । ' शि सर्वनामस्थानम् ' इत्यतः सर्वनामस्थानमित्यनुवर्तते । अक्लीबं नपुंसकभिन्नप्रातिपदिकं, तस्य सुट् सर्वनामस्थानसंज्ञः स्यादित्यर्थः । तत्र सुट्शब्दमप्रसिद्धार्थत्वाद्याच्छे-सुडिति प्रत्याहार इति । सु इत्यारभ्य औटष्टकारेणेति शेषः । नतु टाटकारेण, प्रथमातिक्रमणे कारणाभावात् । तदेतदाह-स्वादिपञ्चवचनानीति । स्वादिष्वसर्वनामस्थाने । असर्वनामस्थान इति बहुत्वेऽप्येकवचनमार्थम् । कप्प्रत्ययावधिष्विति । पञ्चमाध्यायान्ते विधीयमानकप्प्रत्ययोत्तरावधिकेष्वित्यर्थः । तत्र च व्याख्यानमेव शरणम् । एवं च दत् अस् इत्यत्र दत्-शब्दस्य सुबन्तत्वाभावेन पदत्वाभावेऽपि अनेन सूत्रेण पदत्वात् ' भलां जशोऽन्ते ' इति तकारस्य जश्त्वं स्यादित्याक्षेपः सूचितः । भसंज्ञया पदसंज्ञाबाधात् न जश्त्वमिति समाधातुं भसंज्ञासूत्रमाह-यचिभम् । यच अथेति समाहारद्वन्द्वः । स्वादिष्वसर्वनामस्थान इत्यनुवृत्तं यचीत्यनेन विशेष्यते । यस्मिन् विधिरिति तदादिविधिः । तदाह-यकारादिष्वित्यादिना । एवं च दत् अस् इत्यत्र दत् इत्यस्य भसंज्ञया पदसंज्ञाबाधान्न जश्त्वमिति भावः । ननु पदभसंज्ञयोरिह समावेशः कुतो न स्यात् । नच विप्रतिषेधे परं कार्यमिति परैव भसंज्ञा भवतीति वाच्यम्, विरोधो हि विप्रतिषेधः । नह्यत्र द्वयोरपि संज्ञयोः समावेशे विरोधोऽस्ति तव्यत्तव्यानीयरादौ कृत्कृत्यप्रत्ययादिसंज्ञासमावेशदर्शनादित्यत आह-आ कडारा । आङ्मर्यादायामित्याह-कडाराः कर्मधारय इत्यतः प्रागिति । आङ्गिह नाभिविधौ । कडारशब्दस्यापि प्रवेशे प्रयोजनाभावात् । प्राक्कडारादिति कडारशब्दस्तु नोत्तरावधिः । कडाराः कर्मधारये इति कडारशब्दस्य उत्तरावधित्वे अधिकलाभात् । प्राक्कडारादित्युत्तरं तत्पुरुषः द्विगुश्चेति चकाराच्च । संज्ञाद्वयसमावेशार्थो हि चकारः । तत्रैकसंज्ञाया नियमाप्रवृत्तौ किं तेन । नन्वस्त्वह एकैव संज्ञा ।

च । तेन शसादावचि भसंज्ञैव । न पदत्वम् । अतो जश्त्वं न । दत्तः । दत्ता । जश्त्वम् । दङ्ग्यामिष्यादि । मासः । मासा । भ्यामि रुत्वे यत्वे च यलोपः । माभ्याम् । माभिरित्यादि । ( २३३ ) भस्य । ६ । ४ । १२६ ॥ इत्यधिकृत्य । ( २३४ ) अल्लोपोऽनः । ६ । ४ । १३४ ॥ अङ्गावयवोऽसर्वनामस्थानयजादि-

तथापि विनिगमनाविरहात् भसंज्ञेवेति कुतो लाभः । तत्राह—या परा अनवकाशा चेति । विरोधाभावेन विप्रतिषेधसूत्रस्य सामान्याद्विशेषबलीयस्त्वस्य चाप्रवृत्तावपि परत्वनिरवकाशत्वयोः अन्यत्र बलवत्त्वेन दृष्टत्वादिहापि ताभ्यां व्यवस्था युज्यत इति भावः । द्वयोः सावकाशयोः परा संज्ञा बलवती । अन्यतरस्याः निरवकाशत्वे तु सैवेति बोध्यम् । तत्र परा यथा—धनुषा शरैर्विध्यतीत्यत्र शराणां विशेषेण प्रत्यवधिभूतस्यैव धनुषो व्यधनं प्रति साधकतमत्वादपादानत्वे करणत्वे च प्राप्ते परा करणसंज्ञैव भवति । अनवकाशा यथा—अततच्छदिति । अत्र तकारादकारस्य 'संयोगे गुह' इति गुहसंज्ञैव अनवकाशत्वात् भवति, ननु लघुसंज्ञा । तस्याः असंयोगे परे चरितार्थत्वात् । अतः सन्वल्गुनीति तत्र न प्रवर्तते । तेनेति । अनवकाशत्वेनेत्यर्थः । अत इति । पदत्वाभावात् जश्त्वं नेत्यर्थः । जश्त्वमिति । दत् भ्यामिति स्थिते स्वादिष्विसर्वनामस्थान इति पदान्तत्वात् 'फलां जशोऽन्ते' इति जश्त्वमित्यर्थः । इत्यादीति । दङ्गिः दत्ते इत्यादिरादिशब्दार्थः । 'खरि च' इति चत्वे दत्सु । पदे रामवत् । मास इति । मासशब्दस्य शसि पङ्क्त इति मास् इत्यादेशे रूपम् । मासेति तृतीयैकवचनम् । रुत्व इति । मास् भ्याम् इति स्थिते स्वादिष्विति पदत्वात् 'ससजुषोः' इति रुः । 'भोभगो' इति तस्य गकारे 'इलि सर्वेषाम्' इति तस्य लोपे माभ्यां माभिरिति रूपमित्यर्थः । इत्यादीति । माभ्यः इत्यादिरादिशब्दार्थः । मास् सु इति स्थिते रुत्वे 'खरवसानयोः' इति विसर्गे 'वा शरि' इति सत्वविकल्पः मास्सु-माःसु ।

भस्य इति । इत्यधिकृतं स्पष्टमेव । यूषशब्दो मण्डवाची । 'मुद्रामलक-यूषस्तु भेदीदीपनपाचकः' इत्यादि वैद्यशास्त्रे प्रसिद्धम् । तस्य शसि 'पङ्क्तः' इति यूषज्ञादेशे यूषन् अस् इति स्थिते । अल्लोपोऽनः । अन् इति लुप्तपष्ठीकं भिन्नं पदम् । अन इत्यवयववषष्ठ्यन्तम् अतो विशेषणम्—अनोऽवयवो योऽकारः तस्य लोप इति । अङ्गस्येत्यधिकृतम् इहावयववषष्ठ्यन्तमाश्रीयते । तच्चान इत्यत्रान्वेति—अङ्गावयवः यः अन् तदवयवस्य अकारस्य लोप इति । भस्येत्यधिकृतम् । अन इत्यनेनान्वेति । ततश्चानः असर्वनामस्थानयजादिस्वादिपरत्वं लभ्यते । तदाह—अङ्गावयव इत्यादिना । अजन्तस्य भस्याङ्गस्याकारस्य लोपः स्यादिति प्राचां व्याख्याने तु तच्छेत्त्यत्र तकारादकारस्यापि लोपप्रसङ्गः । भस्याङ्गस्यानोऽकारस्य लोप इति व्याख्याने तु अनसा मनसेत्यत्रातिव्याप्तिः । अन इत्यावर्त्य अन्नन्तस्य भस्याङ्गस्यानोऽकारस्य लोप इति व्याख्याने तु अनस्तक्षेत्त्यत्रातिव्याप्तिरेव । त-

रवादिपरः योऽन् तस्याकारस्य लोपः स्यात् । ( २३५ ) रषाभ्यां नो णः  
समानपदे । ८ । ४ । १ ॥ एकपदस्थाभ्यां रेफकाराभ्यां परस्य नस्य णः स्यात् ।  
यूष्णः । यूष्णा । 'पूर्वस्मादपि विधौ स्थानिवद्भावः' इति पक्षे 'तु' 'अङ्गप्रवाये'  
इत्येवत्र णत्वम् । 'पूर्वत्रालिङ्गे न स्थानिवत्' ( वा ४३३ ) इति स्थिह नास्ति ।

स्मादुक्तेव व्याख्येत्यन्यत्र विस्तरः । यूष्न् अस् इत्यत्र षकारादकारस्य लापे यूष्  
न् अस् इति स्थिते । रषाभ्याम् । रषाभ्यामिति दिग्भोगे पञ्चमी । परस्येत्यभ्या-  
हार्यम् । समानशब्द एकपर्यायः । यथा—समानप्रामा ण्यमिति । आधारसम-  
मीबलात् विद्यमानाभ्यामिति लभ्यते । नः इति षष्ठी । तदाह—एकपदस्था-  
भ्यामिति । एकत्वं चेहाखण्डत्वं विवक्षितम्, पदे ईदृशेतावतेव सिद्धे समानप्रह-  
णसामर्थ्यात् । अन्यथा रामनामेत्यादौ 'अट्कुप्वाङ्' इति णत्वापत्तिः । एत-  
स्यैव समानपदशब्दस्य तत्राप्यनुवृत्तेः । मातृभोगीणः इत्यत्र णत्वं तु तद्धिताधि-  
कारे वक्ष्यते । यूष्णः इति । शसि रूपम् । यूष्णेति । तृतीयैकवचनम् । नचा-  
ल्लोपस्य स्थानिवद्भावात् नकारस्य षात् परत्वं नेति शङ्क्यम्, 'रषाभ्याम्' इति  
षात्परस्य हि नस्य णत्वे कर्तव्ये अल्लोपस्य स्थानिवद्भावो नापेक्षितः । किंतु  
णत्वाभावे तदपेक्षा । णत्वाभावश्चाशङ्कीयत्वान्नातिदिश्यते । स्थानिनि सति यत्कार्यं  
भवति तदेव हि स्थानिवत्सूत्रेणातिदिश्यते । स्थानिनि सति यन्न भवति तदादेशे-  
ऽपि न भवतीत्येवं कार्याभावस्त्वशाङ्कीयत्वान्नातिदिश्यते इति स्थानिवत्सूत्रे अवोचाम ।

यद्यपि 'अचः परस्मिन्' इत्यत्र अशाङ्कीयः कार्याभावोऽप्यतिदिश्यत इत्य-  
भ्यधायि । तथापि नेह तस्यापि सूत्रस्य प्रवृत्तिरस्ति । स्थानीभूतादचः पूर्वत्वेन  
दृष्टस्यैव विधौ तत्प्रवृत्तेः । इह चाल्लोपस्थानीभूतादकारात् परस्यैव णत्वविधाना-  
दिति भावः । ननु 'अचः परस्मिन्' इति सूत्रे स्थानीभूतादचः पूर्वस्मात् परस्य  
विधावजादेशः स्थानिवदिति पक्षोऽपि भाष्ये स्थितः । एवंचात्र लोपादेशस्थानी-  
भूतादकारात् पूर्वो यः षकारः तस्मात्परस्य नकारस्य णत्वविधौ लोपस्य स्थानिव-  
द्भावे सति अकारेण व्यवधानात् षात्परत्वाभावात् कथं णत्वमित्यत आह—  
पूर्वस्मादिति । पक्षे त्वित्यादिना अस्य पक्षस्यानित्यत्वं सूचितम् । अत एव  
प्रविगण्येति भाष्ये प्रयुक्तं संगच्छते । चुरादौ 'गण संख्याने' इत्यदन्तो धातुः ।  
णिच् । अतो लोपः । अल्लोपस्य स्थानिवद्भावात् 'अत उपधायाः' इति वृद्धिर्न ।  
ययन्तात् क्त्वो ल्यपि णिलोपं बाधित्वा 'ल्यपि लघुपूर्वात्' इति णेरयादेशः ।  
पूर्वस्मात् परस्य विधौ स्थानिवद्भावस्य नित्यत्वे इह 'ल्यपि लघुपूर्वात्' इति  
णेरयादेशो न स्यात् । लोपस्थानीभूतादतः पूर्वस्मात् परस्य णेरयादेशविधावल्लो-  
पस्य स्थानिवद्भावे सति अता व्यवहितत्वेन णेरलघुपूर्वात् णकारात् परत्वाभावात् ।  
तस्मात् 'अचः परस्मिन्' इत्यत्र पूर्वस्मात् परस्य विधौ स्थानिवद्भावस्यानित्यत्वं  
विज्ञायते । एवं च गोशब्दात् संबुद्धौ ओतो णिश्चे वृद्धौ हे गौरिति सिध्यति ।

तस्य दोषः संयोगादिलोपलत्वणत्वेषु ' (वा ४४०) इति निषेधात् । (२३६) न लोपः प्रातिपदिकान्तस्य । ८ । २ । ७ । नेति प्रातिपदिकेति च लुप्तषष्ठीके पदे । प्रातिपदिकसंज्ञकं यत्पदं तदन्तस्य नकारस्य लोपः स्यात् । नलोपस्यासिद्धत्वा-

अन्यथा औकारस्य स्थानीभूताहोकारात् पूर्वो यो गकारः तस्मात् परस्याः संबुद्धे-  
ल्लोपविधौ स्थानिवद्भावे औकारादेः परत्वात् संबुद्धिलोपः स्यादिति शब्देन्दु-  
शेखरे स्पष्टम् । अङ्गव्यवाये इत्येवेति । 'अट्कुप्वाङ्' इति सूत्रेणैवेत्यर्थः ।  
षादव्यवहितपरस्य नस्य णत्वविधानुदाहरणं तु पुष्पातीत्यादि बोध्यम् । वस्तुत-  
स्तु 'तत्रापि ष्टुत्वेनैव सिद्धे षप्रहणम् उत्तरार्थम्' इति स्पष्टमाकरे ।

नन्वल्लोपस्य णत्वे कर्तव्ये कथं स्थानिवद्भावः । पूर्वत्रासिद्धे न स्थानिवदिति  
निषेधात् । णत्वस्य पूर्वत्रासिद्धीयत्वान्नित्यत आह—पूर्वत्रेति । संयोगादिलोपे  
लत्वे णत्वे च कर्तव्ये, तस्य पूर्वत्रासिद्धे न स्थानिवदित्यस्य, दोषः बाधः, अप्रवृत्ति-  
रिति यावत् । संयोगादिलोपे यथा । चक्रयत्र । इह 'अचः परस्मिन्' इति यणा-  
देशस्य स्थानिवद्भावात् 'स्कोस्संयोगाद्योः' इति ककारलोपो न । लत्वे यथा । नि-  
गाल्यते । अत्र णिलोपस्य स्थानिवत्त्वात् 'अचि विभाषा' इति लत्वम् । णत्वे यथा  
माषवपनी । वपतेर्लुट्, अनादेशः, उगित्वात् ङीप्, 'यस्येति च' इति नकारात्  
अकारस्य लोपः । इह अकारलोपस्य स्थानिवत्त्वेन नकारस्य प्रातिपदिकान्तत्वाभा-  
वात् 'प्रातिपदिकान्तनुम्बिभक्तिषु च' इति णत्वं न । यूषन् भ्यामिति स्थिते । न  
लोपः । न इति स्थानषष्ठ्यन्तं पृथक्पदम् । आर्थः षष्ठ्याः लुक् । नकारस्य लोपः  
स्यादित्यर्थः । अन्तस्येति नकारस्य विशेषणम् । अत एव च नस्य विशेषणसापे-  
क्षत्वात् लोपशब्देन समासो न भवति, असामर्थ्यात् । कस्यान्त इत्यपेक्षायां पद-  
स्येत्यधिकृतम् अवयवषष्ठ्यन्तमन्वेति । पदस्य ओऽयमन्तावयवः तस्य नकारस्य  
लोप इति । कीदृशं पदमित्यपेक्षायां प्रातिपदिके लुप्तषष्ठ्यन्तमन्वेति । प्रातिपदिक-  
संज्ञकं यत् पदं तस्य लोपः स्यादिति । अत एव प्रातिपदिकान्तस्येति न समस्तमेकं  
पदम् । तस्य पदशब्देनान्वितेनान्तशब्देनासामर्थ्यात् । तदाह—नेति प्रातिप-  
दिकेति च लुप्तषष्ठीके पदे इति । तदन्तस्येति । तस्य पदस्य अन्तावयवो  
यो नकारः तस्येत्यर्थः । प्रातिपदिकप्रहणं किम् । अहन् । तिङन्तस्य न भवति ।  
पदप्रहणं किम् । राजानौ । ननु नलोपे सति यूषभ्यामित्यत्र 'सुपि च' इति दीर्घः  
स्यात् । यूषभिरित्यत्र 'अतो भिस् ऐस्' इति ऐसादेशः स्यात् । यूषभ्य इत्यत्र 'बहु-  
वचने ऋल्येत्' इति एष्वं स्यादित्यत आह—नलोपस्यासिद्धत्वादिति । इत्या-  
दीति । यूष्णे—यूष्णः—यूष्णोः—यूष्णाम् इति आदिशब्दार्थः । यूषन् ङि इति स्थिते

१ 'अचः परस्मिन् पूर्वविधाविति' सूत्रे पूर्वत्वं परत्वं च व्यवहिताव्यवहित-  
साधारणं गृह्यत इत्युक्तमेव ।

दीर्घ ऐस्त्वमेरवं च न । यूषभ्याम् । यूषभिः । यूषभ्यः इत्यादि । ( २३७ ) वि-  
भाषा ङिश्योः । ६ । ४ । १३६ ॥ अङ्गावयवोऽसर्वनामस्थानयजादिस्वादपरो  
योऽन् तस्याकारस्य लोपो वा स्वात् ङिश्योः परयोः । यूष्णि-यूष्णि । पक्षे राम-  
वत् । 'पद्मो—' ( सू. २२८ ) इति सूत्रे प्रभृतिग्रहणं प्रकारार्थम् । तथा च औङ्-  
श्यामपि दोषज्ञादेशः । अत एव भाष्ये 'ककुद्दोषणी' इत्युदाहृतः । तेन पदङ्घ्रि-  
अरण्योऽस्त्रियाम् 'स्वान्तं हन्मानसं मनः' इत्यादि च संगच्छते । 'आसन्यं प्राण-  
मूचुः' इति च । आस्ये भवः आसन्यः । दोषशब्दस्य नपुंसकत्वमत एव भाष्यात् ।  
तेन दक्षिणं<sup>१</sup> दोर्निशाचर' इति संगच्छते । 'भुज्जगहू प्रवेष्टो<sup>२</sup> दोः' इति साहचर्या-

अल्लोपाऽनः इति नित्ये अल्लोपे प्राप्ते । विभाषा ङिश्योः । अल्लोपोऽन इत्यनु-  
वर्तते । अङ्गस्येति भस्येति चाधिकृतम् । भस्येत्यनेन च असर्वनामस्थानयजादिस्वा-  
दिपरत्वं पूर्ववदनो लभ्यते । तदाह—अङ्गावयव इति । ङिश्योरिति ।  
ङिश्च शी चेति विग्रहः । 'नपुंसकाच्च' इति विहित एवात्र शी गृह्यते । ननु जश्श-  
सोरिशः, तस्मिन् परे भस्वासम्भवात् । पक्षे इति । यूषज्ञादेशाभावपक्षे इत्यर्थः ।

अथ क्वचित् शसादिभ्योऽन्यत्रापि पदाद्यादेशं साधयितुमाह—पद्मन्निति  
सूत्रे इति । प्रकारेति । प्रकारः सादृश्यम् । तच्च प्रत्ययत्वेन बोध्यम् । प्रभृतिग्रह-  
णस्य प्रकारार्थत्वे प्रमाणं दर्शयति—अत एवेति । प्रभृतिग्रहणस्य प्रकारार्थक-  
त्वादेवेत्यर्थः । 'ककुद्दोषणी याचते महादेवः' इत्येवं भाष्ये औङादेशभूतशीभावे  
परतः उदाहृतो दोषज्ञादेशः अत एव संगच्छते इत्यन्वयः । तेनेति । प्रकारार्थक-  
प्रभृतिग्रहणेनेत्यर्थः । पदङ्घ्रिरित्यत्र पदिति प्रथमैकवचनम्, स्वान्तं हदित्यत्र हदिति  
च संगच्छत इत्यर्थः । आदिना निशादिसंग्रहः । आसन्यं प्राणमिति । आसन्यं  
प्राणमूचुरिति च अत एव संगच्छते इत्यन्वयः । आसनशब्दस्य आसज्ञादेश इति  
भ्रमं वारयति—आस्ये भवः इति । प्राणशब्दसमभिव्याहारादियमेव व्युत्पत्ति-  
रिति भावः । 'शरीरावयवाच्च' इत्यास्यशब्दात् भवार्थे यत्प्रत्यये आसज्ञादेशः । 'ये  
चाभावकर्मणोः' इति प्रकृतिभावात् 'नस्तद्धिते' इति टिलोपो न । प्रभृतिग्रहणस्य  
प्रकारार्थत्वाभावे तु इह आसज्ञादेशो न स्यात्, यत्प्रत्ययस्य शसादिषु सुष्ठु अन-  
न्तर्भावादिति भावः । ननु दोषणी इति भाष्ये नपुंसकप्रयोगोऽनुपपन्नः । 'दोषं  
तस्य तथाविधस्य' इत्यादौ पुंस्त्वस्यैव प्रयोगदर्शनादित्यत आह—दोषशब्दस्येति ।  
अत एवेति । ककुद्दोषणी इति भाष्यादेव ज्ञेयमित्यर्थः । तेन दक्षिणमिति ।  
'तमुपाद्रवदुष्यम्य दक्षिणं दोर्निशाचरः' इति रघुवंशे<sup>१</sup> । दक्षिणं दोरुष्यम्य तमुपाद्र-  
वदित्यन्वयः । दोषशब्दस्य द्वितीयैकवचनं दोः इति । पुंस्त्वे दोषमिति स्यादिति  
भावः । ननु भाष्यानुसारात् दोषशब्दस्य नपुंसकत्वमेव स्यादित्यत आह—भुजेति ।



पुंस्त्वमपि । 'दोषं तस्य तथाविधस्य भजतः' इति । द्वयोरहोर्भवो अहः । (२३८)  
 संख्याविसायपूर्वस्याहस्याहन्नन्यतरस्यां ऊँ । ६ । ३ । ११० ॥ संख्या-  
 दिपूर्वस्याहस्याहन्नादेशो वा स्यात् ऊँ । अह्नि-अहनि-अह्ने । विातमहर्गहः ।  
 व्यह्नि-व्यहनि-व्यह्ने । अहः सायः सायाहः । सायाह्नि-सायाहनि-सायाह्ने ॥  
 इत्यदन्ताः ॥

विश्वपाः । (२३६) दीर्घाज्जसि च । ६ । १ । १०५ ॥ दीर्घाज्जसि इचि

'भुजबाहू प्रवेष्टो दोः' इति कोशात् पुंस्त्वमपीत्यर्थः । नन्वयं कोशः दोषशब्दस्य  
 नपुंसकत्वेऽप्युपपन्नः इत्यत आह—साहचर्यादिति । पुलिङ्गभुजादिशब्दसाह-  
 चर्यादित्यर्थः । 'साहचर्याच्च कुत्रचित्' इति कोशे परिभाषितत्वादिति भावः । दोष-  
 शब्दस्य पुंस्त्वसाधने फलं दर्शयति—दोषं तस्येति । 'दोषं तस्य तथाविधस्य  
 भजतश्चापस्य गृह्णन् गुणम्' इति श्रीहर्षः । दोषं हस्तं दूषणं च भजतश्चापस्य  
 गुणं मौर्वी अतिशयं च गृह्णन्नित्यन्वयः । अत्र दोषमिति दोषशब्दस्य पुलिङ्ग-  
 द्वितीयैकवचनम् । अत्र सुप्रभृतिष्विति वाच्ये शस्प्रभृतिष्विति वचनात् सुपि कचि-  
 देव पदाद्यादेशा इति गम्यते । द्वयोरहोरिति । तद्धितार्थेति समासः । काला-  
 द्दठञ् इति ठञ् । 'दिगोर्लुगनपत्ये' इति लुक् । 'सजाहस्सखिभ्यष्टच्' इति टच् ।  
 'अहोऽह एतेभ्यः' इत्याद्यादेशः । रामशब्दवद्रूपाणि । ऊँ विशेषमाह—संख्या-  
 विसाय । संख्या च विश्व सायश्च संख्याविसायाः ते पूर्वे यस्मादिति विप्रहः इत्य-  
 भिप्रेत्य आह—संख्येत्यादिना । संख्यापूर्वमुदाहरति—अह्नि अहनीति ।  
 अहोपे तदभावे च रूपम् । अह्ने इति । अहनादेशाभावे रूपम् । एवं विपूर्वमु-  
 दाहरति—विगतमिति । 'प्रादयो गताद्यर्थे प्रथमया' इति समासः । पूर्ववद-  
 ङादेशः । सायपूर्वमुदाहरति—अहः सायः इत्यादिना । अत एव ज्ञापकादेक-  
 देशिसमासः ॥ इत्यदन्तप्रकरणम् ॥

अथ आकारान्ता निरूप्यन्ते । विश्वपाः इति । आबन्तत्वाभावात्  
 न सुलोपः । एतदर्थमेव हल्ङ्यादिसूत्रे सत्यपि दीर्घप्रहणे आबन्तत्वाभिति भावः ।  
 विश्वं पाति रक्षतीत्यर्थे । 'आतोऽनुपसर्गे कः' इति प्राप्ते वाऽसरूपन्यायेन 'आतो  
 मनिन्कनिब्वनिपश्च' इति चकाराद्विच् । यद्यपि तत्र 'विजुपे छन्दसि' इत्यतः  
 छन्दसीत्यनुवर्तते । तथापि वेदे अनेन विच् । लोके तु 'अन्येभ्योऽपि दृश्यन्ते इति  
 विच् । अन्ये तु 'किप्च' इति सूत्रेण किपमाहुः । 'धुमास्था' इतीत्वं तु न, 'वकारे  
 ईश्वप्रतिषेधः' इति वार्तिकात्, कनिपि पावान इत्येतदर्थं तस्यावश्यकत्वात् । 'किप-  
 स्त्वादन्तेभ्यो भाष्यानुकृक्किब्भ्योऽनभिधानमेव' इति शब्देन्दुशेखरे स्पष्टम् । अत  
 एव भाष्ये पावानः इत्यत्र वनिपा रूपसिद्धिमाश्रित्य 'ईश्वमवकारादाविति वक्त-

य परे पूर्वसवर्णदीर्घो न स्यात् । वृद्धिः विश्वपौ । सवर्णदीर्घः विश्वपाः । यद्यपीह औङि 'नादिचि' (सू १६५) इत्येव सिद्धम् । जसि तु सत्यपि पूर्वसवर्णदीर्घे कृति-  
नास्ति । तथापि 'गौर्यौ' 'गौर्यः' इत्याद्यर्थं सूत्रमिहामि न्याय्यत्वादुपन्यस्तम् । (२४०)  
आतो धातोः । ६ । ४ । १४० ॥ आकारान्तो यो धातुस्तदन्तस्य भस्वाङ्गस्य  
लोपः स्यात् । 'अलोऽन्त्यस्य' (सू ४२) । विश्वपः । विश्वपा । विश्वपाभ्यामि-  
त्यादि । एवं शङ्खध्मादयः । 'धातोः' किम् । हाहान् । टा सवर्णदीर्घः हाहा । के

व्यम्' इति वार्तिकं प्रत्याख्यातम् । ततश्च विश्वपाः इत्यत्र विज्व । विश्वपा औ  
इति स्थिते 'प्रथमयोः पूर्वसवर्णः' इति प्राप्ते । दीर्घाज्जसि च । 'प्रथमयोः' इत्यतः  
पूर्वसवर्णः इति 'नादिचि' इत्यतः नेति इचीति च अनुवर्तते । तदाह—दीर्घादि-  
त्यादिना । नन्विदं सूत्रं व्यर्थम्, 'नादिचि' इत्येव सिद्धेरिति शङ्कते—यद्यपीह  
औङि नादिचीत्येव सिद्धमिति । ननु जसि विश्वपा अस् इति स्थिते पूर्वसव-  
र्णदीर्घनिषेधार्थमिदं सूत्रमावश्यकम् । तत्र 'नादिचि' इत्यस्याप्रवृत्तेरित्यत आह—  
जसि त्विति । मास्तु पूर्वसवर्णदीर्घनिषेधः । पूर्वसवर्णदीर्घे सत्यपि जसि विश्वपाः  
इति सिध्यति । तन्निषेधे सत्यपि 'अकस्सवर्णे दीर्घः' इति कृतेऽपि विश्वपाः इत्येव  
रूपं सिध्यति । अतः किं तन्निषेधेनेत्यर्थः । परिहरति—तथापीति । इत्यादीति ।  
आदिना लक्ष्म्य वित्यादिसंग्रहः । तत्र 'नादिचि' इत्यस्याप्रसक्त्या तन्निषेध आवश्यक  
इति भावः । ननु 'दीर्घाज्जसि च' इति सूत्रं यदि गौर्यौ इत्याद्यर्थमेव, तर्हि ईदन्ता-  
धिकार गौरीशब्दनिरूपणावसर एव तदुपन्यासो युक्त इत्यत आह—इहापि  
न्याय्यत्वादिति । विश्वपावित्यत्र नादिचि' इत्यस्य 'दीर्घाज्जसि च' इत्यस्य च  
प्राप्तौ परत्वेन 'दीर्घाज्जसि च' इत्यस्यैव उपन्यासौचित्यादित्यर्थः । 'अमि पूर्वः'  
विश्वपाम् । औटि विश्वपौ ।

शसि विश्वपा अस् इति स्थिते पूर्वसवर्णदीर्घे प्राप्ते । आतो धातोः । अङ्-  
स्येति भस्येति चाचिकृतम् । धातोरित्यात इति षष्ठ्यन्ते न विशेष्यते । तदन्तविधिः ।  
'अलोपोऽनः' इत्यतो लोप इत्यनुवर्तते । तदाह—आकारान्तो य इति ।  
अलोऽन्त्यस्येति । अन्त्यस्याकारस्य लोप इति शेषः । विश्वपाभ्यामिति ।  
अभत्वादलोपो नेति भावः । इत्यादीति । विश्वपाभिः । विश्वपे । विश्वपः ।  
विश्वपोः । विश्वपाम् । विश्वपि । विश्वपोः । विश्वपासु । एवं शङ्खध्मादय इति ।  
शङ्खेन शङ्खं वा धमतीति शङ्खध्माः । 'ध्मा शब्दामिसंयोगयोः' पूर्ववत् विच्  
क्त्वा । आदिना सोमपादिसंग्रहः । सोमं पिबतीति सोमपाः । कीलालं पिबतीति  
कीलालपाः । वारिपर्यायेषु 'पयः कीलालममृतम्' इत्यमरः मधु पिबतीति मधुपाः  
इत्यादि । धातोः किमिति । 'आतो नापः' इत्येव सूत्र्यताम् । तावतैव रमा  
इत्याद्याबन्तेषु लोपव्यावृत्तेरिति प्रश्नः । हाहानिति । पूर्वसवर्णदीर्घे 'तस्माच्छ्वसः'  
इति त्वम् । हाहा इति गन्धर्वविशेषवाचकमव्युत्पन्नं प्रातिपदिकमेतत् । 'हाहा

वृद्धिः हाहै । ङसिङ्सोर्दीर्घः हाहाः । ओसि वृद्धिः हाहौः । औ आद्गुणः हाहे ।  
शेषं विश्वपावत् । 'आतः' इति योगविभागादधातोरप्याकारलोपः क्वचित् । कत्वः ।  
अः ॥ इत्यादन्ताः ॥

हरिः । 'प्रथमयोः पूर्वपवर्णः' (सू १६४) । हरी । (२४१) जसि च । ७।  
३ । १०६ ॥ ह्रस्वान्तस्याङ्गस्य गुणः स्याज्जसि परे । हरयः । (२४२) ह्रस्वस्य  
गुणः । ७। ३ । १०८ ॥ ह्रस्वस्य गुणः स्यात्सम्बुद्धौ । 'एङ्ह्रस्वात्-' (सू ११३)

ह्रह्रैवमाद्या गन्धर्वाङ्गदिवौकसः' इत्यमरः । सुटि विश्वपावत् । शञि हाहा अस्  
इत्यत्रापि 'आतोऽनापः' इत्यालोपः स्यात् । अतो धातुप्रहणमित्यर्थः । टा सवर्ण-  
दीर्घ इति । टा इत्यविभक्तिकनिर्देशः प्रक्रियादशायां न दुष्यति । तृतीयैकवचने  
सवर्णदीर्घ इत्यर्थः । एवमपि योज्यम् । ऊ वृद्धिरिति । हाहा ए इति स्थिते 'वृद्धि-  
रेचि' इति वृद्धिरित्यर्थः । ङसिङ्सोरिति । हाहा अस् इत्यत्र सवर्ण-  
दीर्घ इत्यर्थः । ओसि वृद्धिरिति । हाहा ओस् इत्यत्र 'वृद्धिरेचि' इति वृद्धिरि-  
त्यर्थः । औ आद्गुणः इति । हाहा इ इत्यत्र आद्गुण इति गुणः एकार इत्यर्थः ।  
क्त्वा, आ इति प्रत्ययौ आकारान्तौ विश्वपावत् । नन्वधातुत्वात् कथमिह आलोप  
इत्यत आह—आत इति योगेति । 'आतो धातोः' इत्यत्र आत इति विभज्यते ।  
आकारान्तस्य भस्याङ्गस्य लोपः स्यादित्यर्थः । तेन कत्वः अः इति शसि कं सिध्यति ।  
धातोरिति योगान्तरम् । आकारान्तो यो धातुस्तदन्तस्य भस्याङ्गस्य लोपः स्यादि-  
त्यर्थः । आबन्तव्यावृत्त्यर्थं हाहादिव्यावृत्त्यर्थं चेदम् । आत इति योगविभागस्तु  
नत्वः अः इत्यादौ कविदाल्लोपार्थः । ननु मालेबाचरति मालाः । आचारकिबन्तात्  
कर्तरि क्विप् । सुबुत्पत्तिः । अत्र कृतेऽपि धातुप्रहणे शसादावालोपो दुर्वारः,  
'सनाद्यन्ताः' इति धातुत्वात् आदन्तत्वाच्च । नच 'अनाप इति वक्तव्यम्'  
इति 'वार्तिकादाबन्तेषु नाल्लोप इति शङ्क्यम्, उक्तरीत्या योगविभागमभ्युपग-  
म्य अनाप इति वार्तिकस्य भाष्ये प्रत्याख्यातत्वादिति चेन्मैवम्, एतद्वार्तिकभा-  
ष्यप्रामाण्यादेव आबन्तेभ्यः आचारक्विवभावबोधनादिति शब्देन्दुशेखरे प्रपञ्चि-  
तम् । इत्यादन्तप्रकरणम् ॥

अथ इकारान्ता निरूप्यन्ते । हरिरिति । हरिशब्दात् सुः रुत्वविसर्गौ ।  
नच विसर्जनीयस्य अकारादुपरि उपसंख्याननेनात्त्वात् तस्मिन् परतः रेफादिकार-  
स्य यणादेशः शङ्क्यः, यणादेशे कर्तव्ये विसर्जनीयस्यासिद्धत्वात् । प्रथमयोः पूर्व-  
सवर्ण इति । हरि औ इति स्थिते अनेन पूर्वसवर्णदीर्घे सति हरी इति  
रूपमित्यर्थः । जसि हरि अस् इति स्थिते पूर्वसवर्णदीर्घे प्राप्ते । जसि च । 'ह्रस्व-  
स्य गुणः' इत्यनुवर्तते । अङ्गस्येव्यधिकृतं ह्रस्वेन विशेष्यते । तदन्तविधिः । तदाह—  
ह्रस्वान्तस्येत्यादिना । हरय इति । अलोऽन्त्यपरिभाषया अन्त्यस्य  
गुणः । इकारस्य तालुस्थानसाम्यादेकारः । अयादेशः । रुत्वविसर्गाविति भावः ।

इति संबुद्धिलोपः । हे हरे । हरिम् । हरी । हरीन् । (२४३) शेषो व्यसखि । १।४।७ ॥ अनदीसंज्ञौ ह्रस्वौ याविवर्णौवर्णौ तदन्तं सखिवर्जं विसंज्ञं स्यात् । 'शेषः' किम् । मत्स्ये । एकसंज्ञाधिकारात्सिद्धे शेषग्रहणं स्पष्टार्थम् । 'ह्रस्वौ' किम् । वातप्रम्ये । 'यू' किम् । मात्रे । (२४४) आङो नाऽस्त्रियाम् । ७।३।१२०॥

हे हरि स् इति स्थिते । ह्रस्वस्य गुणः । 'संबुद्धौ च' इत्यतः संबुद्धावित्वनुवर्तते । तदाह—ह्रस्वस्येत्यादिना । अनेन रेफादिकारस्य गुणः एकारः । संबुद्धिलोप इति । एङः परत्वादिति भावः । नत्वत्र ह्रस्वात् परत्वमस्ति, परत्वान्नित्यत्वाच्च संबुद्धिगुणे कृते ह्रस्वात् परत्वाभावात् । हरिमिति । अभि पूर्वरूपे रूपम् । हरीनिति । पूर्वसवर्णदीर्घे 'तस्माच्छ्रसः' इति नत्वम् ।

तृतीयैकवचने हरि आ इति स्थिते चिकार्यं वक्ष्यन् विसंज्ञामाह—शेषो । 'यू क्षपारूयौ' इत्यतो यू इत्यनुवर्तते । इत्थ उक्त्वा यू इवर्णश्च उवर्णश्च । 'किति ह्रस्वश्च' इत्यतो ह्रस्व इत्यनुवर्तते । तच्च यूभ्यां प्रत्येकमन्वेति । उक्तात् नदीसंज्ञकात् अन्यः शेषः । स च यूभ्यां प्रत्येकमन्वेति । शब्दस्वरूपमित्यभ्याहार्यं यूभ्यां विशेष्यते । तदन्तविधिः । तदाह—अनदीसंज्ञावित्यादिना । शेषः किमिति । अनदीसंज्ञकत्वविशेषणं किमर्थमिति प्रश्नः । मत्स्ये इति । शेषग्रहणाभावे 'किति ह्रस्वश्च' इति नदीत्वपक्षेऽपि विसंज्ञा स्यात् । ततश्च 'आएनयाः' इत्याङागमे वृद्धौ 'घेर्किति' इति गुणे अयादेशे मतस्ये इति स्यादिति भावः । शेषग्रहणाभावेऽपि मत्स्ये इत्यत्र विसंज्ञा न भवति 'आकङारादेका संज्ञा' इत्यनवकाशया नदीसंज्ञया बाधादित्यत आह—एकसंज्ञेति । वातप्रम्ये इति । ह्रस्वग्रहणाभावे वातप्रमी ए इति स्थिते ईकारान्तस्यापि विसंज्ञा स्यात् । ततश्च 'घेर्किति' इति गुणे अयादेशे च वातप्रम्ये इति स्यात् । अतो ह्रस्वग्रहणमिति भावः । मात्रे इति । यू इत्यभावे मातु ए इति स्थिते ऋकारान्तस्यापि विसंज्ञायां 'घेर्किति' इति गुणे अकारे रपरत्वे मातरे इति स्यात् । अतः इदुताविति भावः । वस्तुतस्तु इदुताविति व्यर्थमेव । मात्रे इत्यत्र ऋकारान्तस्य घित्वेऽपि 'घेर्किति' इति गुणो न भवति 'ऋतो विसर्वनामस्थानयोः' इत्यत्र छिप्रग्रहात् ज्ञापकात् । तद्धि मातरि इत्यादौ सप्तम्येकवचने गुणार्थम् । ऋकारान्तस्यापि घित्वे तु घेर्किति इत्येव गुणसिद्धौ किं तेन । आङो

१ यद्यपि 'यू' ग्रहणाभावेऽकारान्तस्य रामादिशब्दस्यापि विसंज्ञापत्तौ रामे इत्यादौ सप्तम्येकवचने 'अचघेः' इत्यौत्वापत्तिरिति प्रथमोपस्थितत्वात्तदेव प्रत्युदाहार्यम् । तथापि 'द्वन्द्वे घि' इति सूत्रेणैव तथासत्त्वदन्तानां द्वन्द्वे पूर्वनिपाते सिद्धे पुनः 'अजायदन्त' मिति सूत्रसामर्थ्येनादन्तानां विसंज्ञाभावज्ञापनं संभवात्तत्र प्रत्युदाहृतमिति दिक् ।

वेः परस्याङो ना स्यादक्षियाम् । आङिति टासंज्ञा प्राचाम् । हरिणा । 'अक्षियाम्' किम् । मत्वा । (२४४) घेङिति । ७।३।११॥ विपञ्चकस्य ङिति सुपि गुणः स्यात् । हरवे । 'वे' किम् । सख्ये । 'ङिति' किम् । हरिभ्याम् । 'सुपि' किम् । पद्वी । 'वेङिति' इति गुणे कृते । (२४६) ङसिङ्सोश्च । ६।१।११० ॥ एङो ङसिङ्सोरिति परे पूर्वरूपमेकादेशः स्यात् । हरेः । हरेः । हयोः । हरीणाम् ।

नाऽस्त्रियाम् । घेः परस्येति । 'अच्च घेः' इत्यतो धिप्रहणानुवृत्तेरिति भावः । हरिणेति । नादेशे 'अद्कृष्वाङ्' इति णत्वम् । ननु आङो विहितो नाभावः कथं टा इत्यस्य स्यादित्यत आह । आङितीति । प्राचामाचार्याणां शास्त्रे संज्ञितेत्यर्थः । मत्त्येति । 'क्षियां क्तिन्' इति क्तिञन्तमतिशब्दस्य ब्रीलिङ्गत्वान्नाभावो नेति भावः । हरिभ्याम् । हरिभिः । हरि ए इति स्थिते । घेङिति । 'सुपि च' इत्यतः सुपीति 'इत्स्वस्य' इत्यतो गुण इति चानुवर्तते । तदाह—घिसंज्ञकस्येत्यादिना । यणोऽपवादः । हरये इति । गुणे अयादेशः । सुपि किं पद्वीति । 'वोतो गुणवचनात्' इति ङीष् । तस्य ङित्वेऽपि सुप्त्वाभावात् तस्मिन् परतो न गुण इत्यर्थः । नच 'घेङि' इत्येव सुत्र्यताम्, इदप्रहणं न कर्तव्यम् । 'यस्मिन् विधिः' इति परिभाषया ङकारादौ सुपीत्यर्थलाभादिति वाच्यम् । एवं सति 'आगनथाः' इत्यत्रापि ङीत्येवानुवृत्तौ ङकारादेरामः आङ्विधीयते । ततश्च मत्यामित्यत्र आगन स्यात् । आमो ङादित्वाभावात् । नच स्थानिवद्भावेन ङादित्वं शङ्क्यम्, अल्विधित्वात् स्थानिनो ङेङकारस्यादित्वेनाश्रयणात् । इदप्रहणे तु स्थानिवद्भावः संभवति । अनुबन्धकार्ये कर्तव्ये अनल्विधाविति निषेधाभावात् आमादेशदशायां ङेङकारस्य इत्संज्ञालोपाभ्यामपहृतत्वेन आम्स्थान्यलत्वाभावात् अनुबन्धानामनेकान्तत्वात् । एकान्तत्वपक्षेऽपि अलप्रहणेन अनुबन्धस्य प्रहणं न भवति, 'अनेकाल्पित्सर्वस्य' इत्यत्र शिदप्रहणात् ज्ञापकात् । अन्यथा इदम् इशित्यादिशितां शकारेणानुबन्धेन सहानेकाल्त्वादेव सिद्धे किं तेन । अतएव तिबायादेशेषु पित्त्वादि सिध्यति । अतएव 'सेर्षापिच्च' इत्यत्र अपिदित्यर्थवत् । अन्यथा पित्कार्यस्याल्विधित्वात्तत्र स्थानिवद्भावस्यैवाप्रसक्त्या हेः पित्त्वस्यैवाप्रसक्तौ किं तन्निषेधेन । तदिदं स्थानिवत्सूत्रे शब्देन्दुशेखरे प्रपञ्चितम् ।

गुणे कृते इति । ङसिङ्सोरिति शेषः । हरे अस् इति स्थिते अपदान्तत्वात् 'एङः पदान्तात्' इति पूर्वरूपे अप्राप्ते अयादेशे प्राप्ते । ङसिङ्सोश्च । 'एङः पदान्तात्' इत्यतः एङ इति, अतीति चानुवर्तते । 'अमि पूर्वः' इत्यतः पूर्व इत्यनुवर्तते । 'एङः पूर्वपरयोः' इत्यधिकृतम् । तदाह—एङो ङसिङ्सोरित्यादिना । हरेः इति । पूर्वरूपे क्त्वत्रिसर्गौ । पञ्चम्येकवचनस्य षष्ठ्येकवचनस्य च रूपमेतत् । यद्यपि ङसिङ्सौ द्वौ, एङौ च द्वौ । तथापि न यथासंख्यमिष्यते । 'यथासंख्यमनुदेशस्समानां, स्वरितेन' इति सूत्रच्छेदमभ्युपगम्य यत्र

(२४७) अञ्च घेः । ७।३।११६॥ इदुङ्गयामुत्तरस्य ङेरौत्स्याद्धेरन्तादेशश्चाकारः । वृद्धिः, हरौ । हर्योः । हरिषु । एवं श्रीपत्यग्निरविक्रम्यादयः । (२४८) अनङ् सौ । ७।१।१६३॥ सख्युरङ्गस्यानङ्गदेशः स्यादसंबुद्धौ सौ परे । 'ङिच्च' (सू ४३) इत्यन्तादेशः । (२४९) अलोऽन्त्यात्पूर्व उपधा । १।१।६५॥ अन्त्यादलः पूर्वो वर्णः उपधासंज्ञः स्यात् । (२५०) सर्वनामस्थाने चासंबुद्धौ । ६।४।८॥ नान्तस्योपधायाः दीर्घः स्यादसंबुद्धौ सर्वनामस्थाने । (२५१) अपृक्त एकालप्रत्ययः । १ । २ । ४१ ॥ एकालप्रत्ययो यः सोऽपृक्तसंज्ञः स्यात् । (२५२) हल्ङ्याब्भ्यो

स्वरितत्वं प्रतिज्ञातं तत्रैव यथासंख्यविज्ञानादिति यथासंख्यसूत्रभाष्ये स्पष्टम् । 'अञ्च घेः' 'उपसर्गे घोः किः' इत्यादिनिर्देशाच्च । हर्योरिति । षष्ठीद्विवचने यणादेशे रूपम् । हरीणामिति । 'हस्वनथापः' इति जुट् । 'नाभि' इति दीर्घः । 'अट्कुप्वाद्' इति णत्वम् । हरि इ इति स्थिते 'घेर्ङिति' इति गुणे प्राप्ते । अञ्च घेः । 'ङेराम्' इत्यतो ङेरित्यनुवर्तते । 'इदुङ्गयाम्' इति 'औत्' इति च सूत्रमनुवर्तते । तदाह—इदुङ्गयामित्यादिना । अन्तादेशः इति । अलोऽन्त्यपरिभाषालभ्यमेतत् । वृद्धिरिति । हर औ इति स्थिते 'वृद्धिरेचि' इति षुद्धौ, हरौ इति रूपमित्यर्थः । हरिष्विति । 'आदेशप्रत्यययोः' इति षत्वम् । अथ सखिशब्दात् सुः । सखि स् इति स्थिते । अनङ् सौ । 'सख्युरसंबुद्धौ' इत्यनुवर्तते । 'अङ्गस्य' इत्यधिकृतम् । तदाह—सख्युरङ्गस्येत्यादिना । सौ इति प्रथमैकवचनम्, नतु सप्तमीबहुवचनम्, असंबुद्धाविति पर्युदासात् । अनङ्ङिच्कार इत् नकारादङ्गार उच्चारणार्थः । अनेकालत्वात् सर्वादेशत्वमाशङ्क्य आह—ङिच्चेति । सखन् स् इति स्थिते उपधाकार्यं वक्ष्यन् उपधासंज्ञामाह—अलोऽन्त्यात् । अल इति पञ्चमी । अन्त्यादिति सामानाधिकरण्यात् । अलप्रत्याहारः वर्णपर्यायः । पूर्वोऽप्यलेव गृह्यते, साजात्यादित्याह—अन्त्यादलः इत्यादिना । अलः किम् । शिष्ट इत्यत्र शास्धातौ आस् इति संघातात् पूर्वशकारस्य उपधात्वं न भवति । अन्यथा 'शास् इदङ्ङलोः' इति शकारस्य इकारप्रसङ्गः । वर्णग्रहणं किम् । शास्धातौ शा इति समुदायस्य उपाधात्वं न भवति । अन्यथा शा इति समुदायस्य इकारः स्यात् । न चालोऽन्त्यपरिभाषया आकारस्यैव इकारो भवतीति वाच्यम्, 'नानर्थकेऽलोऽन्त्यविधिः' इति तजिषेधात् । सर्वनामस्थाने । 'नोपधायाः' इति सूत्रमनुवर्तते । न इति लुप्तषष्ठीकं पदम् । तेनाङ्गस्येत्यवयवषष्ठ्यन्तं विशेष्यते । तदन्तविधिः 'ढ्रलोपे' इत्यतो दीर्घ इत्यनुवर्तते । तदाह—नान्तस्येत्यादिना । सखान् स् इति स्थिते अपृक्तकार्यं वक्ष्यन् अपृक्तसंज्ञामाह—अपृक्तः । एकालिति कर्मधारयः । अत्रैकशब्दोऽसहायवाची । 'एके मुख्यान्यकेवलाः' इत्यमरः । स् इत्यस्यापृक्तसंज्ञायाम् ।

हल्ङ्याब्भ्यो । हल् च ङीच आप् च इति द्वन्द्वः । दिग्योगे पञ्चमी । पर-

दीर्घात्सुतिस्यपृक्तं हल् । ६।१।६८॥ हलन्तात्परं दीर्घौ यौ ङ्यापो तदन्ताच्च परं सु ति सि इत्येतदपृक्तं हल् लुप्यते । 'हल्ङ्याभ्यः' किम् ग्रामणीः । [ 'दीर्घात्' किम् । निष्कौशाम्बिः । अतिस्रद्वः । 'सुतिसि' इति किम् । अभैत्सीद् । तिपा सहचरितस्य सिपो ग्रहणात्सिचो ग्रहणं नास्ति । 'अपृक्तम्' इति किम् । विभर्ति । 'हल्' किम् । विभेद । प्रथमहल् किम् । राजा । नलोपादिर्न स्यात् । संयोगान्त-

मित्यध्याहार्यम् । समालोकदेशयोरपि ङ्यापोरेव दीर्घादिति विशेषणम्, न तु हलः असंभवात् । एवं च दीर्घादिति द्वित्वे एकवचनमार्थम् । हल्ङ्याभ्य इत्यस्य सुति-स्वाक्षिप्तप्रकृतिविशेषणतया प्रत्ययग्रहणपरिभाषया च तदन्तविधिः । ततश्च हल-न्तश्च दीर्घङ्याबन्ताच्च परमिति लब्धम् । सुतिसि इति समाहारद्वन्द्वः । अपृक्त-मिति हत्विति च सामानाधिकरण्येनान्वेति । उकारे इकारे च लुप्ते परिशिष्टः सकारस्त-कारश्च सुतिसि इत्यनेन विवक्षितः । ततश्च हलित्यनेन सामानाधिकरण्यं न विरुध्यते । 'लोपोः ङ्योः' इत्यतो लोप इत्यनुवर्तते । तच्च इह कर्मसाधनमाश्रीयते । लुप्यत इति लोपः कर्मणि घञ् । तदाह—हलन्तात्परमित्यादिना । हल्ङ्याभ्यः किमिति । राम इत्यादावदीर्घान्तत्वाच्च दोष इति प्रश्नः । ग्रामणीरिति । ग्रामं नयतीति विग्रहः । 'णीञ् प्रापणे' 'सत्सुद्विष' इत्यादिना क्तिप् । 'अप्र-ग्रामाभ्यां नयतेणो नाच्यः' इति णत्वम् । हल्ङ्याबन्तत्वाभावाच्च सुलोपः । दीर्घात् किमिति । ङ्यापोर्दीर्घत्वान्यभिचारात् किमर्थं दीर्घत्वविशेषणमिति प्रश्नः । निष्कौशाम्बिः अतिस्रद्वः इति । निष्क्रान्तः कौशाभ्याः, खद्वा-मतिक्रान्तं इति विग्रहे 'निरादयः क्रान्ताद्यर्थे पञ्चम्या' 'अत्यादयः क्रान्ता-द्यर्थे द्वितीयया' इति समासः । 'गोत्रियोः' इति ह्रस्वत्वम् । अत्र ङ्यापोर्ह्रस्व-त्वाच्च सुलोपः । सुतिसि इति किम् अभैत्सीदिति । भिदेलुङि सिच् । अत्र तकारात् सकारस्य लोपो न, सुतिस्यन्यतमत्वाभावादित्यर्थः । ननु सिचस्सिरेवाय-मित्यत आह—तिपेति । तिपा सहचरितस्य विभक्तिरूपस्यैव ग्रहणात् सिचो ग्रहणं नेत्यर्थः । अपृक्तमिति किं विभर्तीति । अत्र ति इति समुदायस्य न हलत्वम् । तकारस्तु यद्यपि तेरवयवः हल् । तथापि तस्य नापृक्तत्वम् । वस्तुतस्तु उकारे इकारे च लुप्ते परिशिष्टः सकारस्तकारश्च सुतिसि इत्यनेन गृह्यते, हल्ङ्यब्द-सामानाधिकरण्यादित्युक्तम् । नात्र इकारलोपोऽस्ति । अतो हल्ग्रहणेनैव विभर्ती-त्यत्र लोपाभावसिद्धेः अपृक्तग्रहणस्य नेदं प्रत्युदाहरणम् । द्वितीयहल्ग्रहणस्य प्रयो-जनं पृच्छति—हल् किमिति । विभेदेति । भिदेलिङ् तिप् णल् । णलः अ-कारस्य हल्त्वाभावाच्च लोपः । प्रथम हल् किमिति । राजन् स इति स्थिते उप-धादीर्घे संयोगान्तलोपेनैव अन्यथासिद्धत्वादित्यत आह—नलोपादिर्न स्या-



लोपस्यासिद्धत्वात् । ] सखा । हे सखे । (२५३) सख्युरसंबुद्धौ । ७।१।६२॥  
सख्युरङ्गात्परं संबुद्धिर्वज्रं सर्वनामस्थानं णिद्विस्स्यात् । (२३४) अचो ङिणिति ।  
७।२।११५॥ णिति णिति च परेऽन्तान्ताङ्गस्य वृद्धिः स्यात् । सखायौ । सखायः ।  
सखायम् । सखायौ । विसंज्ञाभावाच्च तत्कार्यम् । सख्या । सख्ये । (२५४) ख्य-

दिति । संयोगान्तलोपे सति नलोपो न स्यादिति भावः । अभिनोऽत्रेत्यत उत्त्व-  
मादिशब्दार्थः । भिदेलंकि सिप् । ' इतरच ' इति इकारलोपः । ' सिपि धातो  
र्वा ' इति क्त्वम् । सलोपः । अत्र ' अतो रोरप्पुतात् ' इत्युत्वं न स्यात् । कुत  
इत्यत आह—संयोगान्तलोपस्यासिद्धत्वादिति । इत्थ्यादिलोपस्तु नासिद्धः,  
षष्ठप्रथमपादस्थत्वादिति भावः । अत्र क्वचित् पुस्तकेषु 'दीर्घात् किमित्यारभ्य सं-  
योगान्तलोपस्यासिद्धत्वात्' इत्यन्तः संदर्भो न दृश्यते । युक्तं चैतत् मूलकृतैव प्रौढ-  
मनोरमायामस्य संदर्भस्य प्रदर्शितत्वादिति शब्देन्दुशेखरे व्यक्तम् ।

सखेति । सुलोपे सति ' न लोपः ' इति नकारलोपः । नचेह 'सु' माश्रि-  
त्य अनङि कृते तच्चकारमाश्रित्य सोलोपो न संभवति संनिपातपरिभाषाविरोधादिति ।  
'स्वतन्त्रः कर्ता' इत्यादिनिर्देशेन अनङो नकारमाश्रित्य सुलोपे कर्तव्ये सन्निपात-  
परिभाषाया अप्रवृत्तेरित्याहुः । हे सखे इति । 'अनङ् सौ' इत्यत्र असम्बुद्धावि-  
त्यनुवृत्तेरनङभावे ह्रस्वस्य गुणे 'एद्ह्रस्वात्' इति सुलोपे रूपम् । सखि औ इति  
स्थिते णित्कार्यं वृद्धिं वक्ष्यन् णिद्वद्भावं दर्शयति—सख्युरसम्बुद्धौ । सख्युरिति  
दिग्योगे पञ्चमी । 'अङ्गस्य' इत्यधिकृतं पञ्चम्या विपरिणाम्यते । परमित्यध्याहार्यम् ।  
इतोऽत् सर्वनामस्थाने' इत्यतः सर्वनामस्थाने इत्यनुवर्तते । असम्बुद्धावित्यभेदेना-  
न्वेति । 'गोतो णित्' इत्यतो णिदिति प्रथमान्तमनुवृत्तम् । तत्सामानाधिकरण्यात्  
असम्बुद्धाविति सर्वनामस्थाने इति च सप्तमी प्रथमा कल्प्यते । तदाह—सख्यु-  
रङ्गादित्यादिना । णिद्वदिति । णित्कार्यकृत् स्यादित्यर्थः । णिच्चन्दस्तत्कार्या-  
तिदेशार्थ इति भावः । अचो ङिणिति । ञ् च ण् च ङ्गौ तौ इतौ यस्य तत्  
ङ्गित् 'भृजेः' इत्यतो वृद्धिरित्यनुवर्तते । अङ्गस्येत्यधिकृतमचा विशेष्यते । तदन्त-  
विधिः । तदाह—अजन्तस्येत्यादिना । स्थानसाम्यादिकारस्य वृद्धिरैकारः । तस्य  
आयादेशः इत्यभिप्रेत्य आह—सखायाविति । एवं सखायः, सखायं सखायौ ।  
सखीन् इति शसि हरिवद्रूपम्, असर्वनामस्थानत्वाणिगत्वाभावात् न वृद्धिः । धि-  
संज्ञाभावादिति । 'शेषो ध्यसखि' इत्यत्र असखीति पर्युदासादिति भावः । न

ऽपि ' संयोगान्तस्य लोपे हि नलोपादिर्न सिध्यति । रात्तु तेनैव लोपः स्याद्वलस्त-  
स्माद्विधीयते । इति श्लोकसंगृहीतः पूर्वोत्तरपक्षप्रकारसंग्रहः सूचितः । प्रौढमनोर-  
मादावयं प्रपञ्चितः । अबिभर्भवानित्यत्र ' रात्सस्येति नियमात्संयोगान्तलोपो न  
स्यादिति ' रात्तु तेनैव लोपः स्या ' दित्यंशस्यार्थः ।

त्यात्परस्य । ६।१।११२॥ खितिशब्दाभ्यां खीतीशब्दाभ्यां कृतययादेशाभ्यां परस्य ङसिङ्सोरत् उत्स्यात् । सख्युः । (२।१६) औत् । ७।३।११८ ॥ इदुङ्गयां परस्य ङेरौत्स्यात् । उकारानुवृत्तिरुत्तरार्था । सख्यौ । शेषं हरिवत् । शोभनः सखा सुसखा । सुसखायौ । सुसखायः । अनङ्गिद्वद्भावयोराङ्गत्वात्तदन्तेऽपि प्रवृत्तिः ।

तत्कार्यमिति । धिप्रयुक्तकार्यं नेत्यर्थः । सख्येति । सखि आ इति स्थित धित्वाभावात् 'आङो नाऽङ्गियाम्' इति नाभावाभावे यणि रूपम् । सख्ये इति । सखि ए इति स्थिते धित्वाभावात् 'घेङिति' इति गुणाभावे यणि रूपम् ।

ङसिङ्सोः सखि अस् इति स्थिते धित्वाभावात् 'घेङिति' इति गुणाभावे यणि सख्यस् इति स्थिते । ख्यत्यात् परस्य । खिखी इत्यनयोः तिती इत्यनयोश्च कृतययादेशयोः ख्यत्य इति निर्देशः । यकारादकार उच्चारणार्थः । 'एङः पदान्तात् इत्यतः अतीत्यनुवर्तते । तच्च परस्येति सामानाधिकरण्यात् षष्ठ्यन्तं विपरिणम्यते । 'ङसिङ्सोश्च' इत्यतः ङसिङ्सोरित्यनुवर्तते । अवयवषष्ठ्येषा । ततश्च ङसिङ्सोरवयवस्य अत इति लभ्यते । 'ऋत् उत्' इत्यतः उदित्यनुवर्तते । 'एङः पूर्वपरयोः' इति तु निवृत्तम् । परप्रहणसामर्थ्यात् । अन्यथा ख्यत्यादिति पञ्चमीनिर्देशादेव सिद्धे किं तेन । तदाह—खितिशब्दाभ्यामित्यादिना । सख्युरिति । सख्यस् इति स्थिते यकारादकारस्य उकारे रुत्वविसर्गौ । औ सखि इ इति स्थिते धित्वाभावात् 'अच्च घेः' इत्यस्याप्रवृत्त्या सवर्णदीर्घे प्राप्ते । औत् । 'इदुङ्ग्याम्' इति सूत्रमनुवर्तते । 'ङेराम्' इत्यतो ङेरिति च तदाह—इदुङ्ग्यामित्यादिना । ननु घिसंज्ञकेषु हरिकव्यादिषु 'अच्च घेः' इति प्रवर्तते । नदीसंज्ञकेषु तु 'इदुङ्ग्याम्' इति पूर्वसूत्रं प्रवर्तते । अतः सूत्रद्वयविषयादन्यौ सखिपतिशब्दौ एवास्य सूत्रस्य विषय इति व्यक्तम् । एवं च उकारानुवृत्तिर्व्यर्थेत्यत आह—उकारेति । उकारानुवृत्तिः 'अच्च घेः' इत्युत्तरसूत्रेऽनुवृत्त्यर्थेत्यर्थः । सख्यौ इति । ङेरौत्त्वे यणि रूपमिति भावः

सुसखेति । प्रादिसमासः । 'राजाहस्सखिभ्यष्टच्' इति टच् तु न भवति, 'न पूजनात्' इति निषेधात् । अनङ् सौ, उपधादीर्घः, हल्ङ्यादिलोपः, 'न लोपः' इति नकारलोपः इति भावः । सुसखायौ सुसखायः इति । णिद्वद्भावः वृद्धिः आयादेश इति भावः । नन्वनङ्गिद्वक्षे सखिशब्दस्य विधीयमाने कथं सुसखि-शब्दे स्यातामित्यत आह—अनङ् इत्यादि । अङ्गाधिकारस्थतया 'पदाङ्गाधिकारे' इति परिभाषया सखिशब्दान्तेऽपि प्रवृत्तिरित्यर्थः । नन्वेवं सति सुसखिशब्दे असखि इति पर्युदासात् धित्वाभावे नात्वादि न स्यादित्यत आह—समुदायस्येति । नच सुसखिशब्दस्य सखिशब्दरूपत्वाभावेऽपि सखिशब्दान्तत्वादसखीति पर्युदासोऽपि दुर्निवार इति वाच्यम् । 'शेषो ध्यसखि' इत्यस्य पदाङ्गाधिकारस्थत्वादिति भावः । सुसखिनेति । धित्वान्नात्वे रूपम् । सुसख्ये इति । 'घेङिति' इति गुणे अयादेशः । ङसीति । ङसिङ्सोः घेङिति इति गुणे कृते 'ख्य-

समुदायस्य सखिरूपत्वाभावात् 'असखि' (सू २४३) इति निषेधाप्रवृत्तेर्विसंज्ञा । सुसखिना । सुसख्ये । असिद्धसोर्गुणे कृते कृतयणादेशत्वाभावात् 'एयत्यात्—' (सू २४५) इत्युत्वं न । सुसखेः । सुसखावित्यादि । एवमतिशयितः सखा अतिसखा । 'परमः सखा यस्य' इति विग्रहे परमसखा परमसखायौ इत्यादि गौणत्वेऽप्यनङ्गिण्ये प्रवर्तते । सखीमतिक्रान्तोऽतिसखिः । लिङ्गविशिष्टपरिभाषाया अनित्यत्वान्न टच् । हरिवत् । इहानङ्गिण्ये न भवतः । 'गोत्रियोः—' (सू ६२६)

त्यात्' इत्युत्वं नेत्यन्वयः । कृत इत्यत आह—कृतयणादेशत्वाभावादिति । 'एयत्यात्' इत्यत्र कृतयणादेशनिर्देशेन यत्र यणादेशप्रवृत्तिस्तत्रैवोत्पन्नवृत्तेरिति भावः सुसखेरिति । असिद्धसोरेतद्रूपम् । सुसखाविति । 'अच घेः' इत्यौत्वम् । एवमिति । सुसखिशब्दवदित्यर्थः । अतिसखीति । प्रादिसमासः 'न पूजनात्' इति न टच् ।

वस्तुतस्तु उदाहृते सुसखिशब्दे अतिप्रखिशब्दे च विसंज्ञा न भवत्येव । 'शेषो व्यसखि' इत्यत्र हि असखीति शेषविशेषणम् । तदन्तविधिः । सखिशब्दान्त-भिन्नः शेषो विसंज्ञक इति लभ्येत । अत एव 'यस्येति च' इति सूत्रे इकारे परतः इकारलोपे किमुदाहरणम् । सखात्यत्र 'सख्यशिश्वीते भाषायाम्' इति ङीषि इकार-लोपः । न च सवर्णदीर्घेण निर्वाहः शङ्क्यः । सखीमतिक्रान्तः अतिसखिः । प्रादिसमासः । 'गोत्रियोः' इति ह्रस्वः । अतिसखेरागच्छति इत्यत्र इकार-लोपाभावात् सवर्णदीर्घे तस्य एकादेशस्य पूर्वान्ततया सखिप्रहणेन प्रहणात् अस-खीति पर्युदासे विसंज्ञाप्रतिषेधापत्तेः । इकारलोपे तु सति ङीषो ह्रस्वत्वे कृते नायं सखिशब्दः । ङीषस्तदवयवत्वाभावात् इति भाष्यं सङ्गच्छते इति शब्देन्दुशेखरे प्रपञ्चितम् । परमसखेति । बहुव्रीहित्वात्तत्पुरुषत्वाभावाच्च टच् । ननु बहुव्रीहौ सखिशब्दस्य गौणत्वात् कथमनङ्गिण्ये, गौणमुख्ययोर्मुख्ये कार्यसंप्रत्ययः इति न्यायात् इत्यत आह—गौणत्वेऽपीति । मिदचोऽन्त्यात् इति सूत्रे 'तृज्वत् क्रोष्टुः' 'त्रियां च' इति भाष्यकैयटयोः तथा दृष्टत्वादिति भावः । अतिसखि-रिति । अत्यादयः क्रान्ताद्यर्थे द्वितीयया इति समासः । 'गोत्रियोः' इति ह्रस्वः । राजाहस्सखिभ्यष्टच्' इति टच् तु न भवति । तस्मिन् कर्तव्ये ह्रस्वस्य बहुपेक्षतया बहिरङ्गतया असिद्धत्वेन ईकारान्तत्वात् । नन्वेवमपि 'प्रातिपदिकप्रहणे लिङ्गविशि-षस्यापि प्रहणम्' इति परिभाषया सखीशब्दान्तादपि टच् स्यादित्याशङ्क्य आह—लिङ्गविशिष्टेति । 'शकिलान्नलाङ्कुश' इति वार्तिके षट्पटीप्रहणात्तस्याः अनि-त्यत्वमिति भावः । ननु हरिवदिति कथम्, अनङ्गिण्यद्भावयोः प्रवृत्तौ रूपभेदादि-त्यत आह—इहेति । कुतो न भवत इत्यत आह—गोस्त्रियोरिति । लान्ता-णिकत्वादिति । लङ्घ्यं शास्त्रं तत्र भवः इत्यर्थे 'बह्वोऽन्तोदातात्' इति वा अभ्यात्मादित्वाद्वा ठच् । अतिसखिशब्दस्वरूपस्य सामान्यतश्शास्त्रादुभेयत्वादिति

इति ह्रस्वत्वेन सास्त्रिशब्दस्य लाङ्गणिकत्वात् । 'लङ्गणप्रतिपदोक्तयोः प्रतिपदोक्तस्यैव ग्रहणात्' ( प ११४ ) ( २५७ ) पतिः समास एव । १ । ४ । ८॥ पतिशब्दः समास एव विसंज्ञः स्यात् । पत्या । पत्ये । पत्युः । पत्युः । पतीनाम् । पत्यौ । शेषं हरिवत् । समासे तु भूपतये । कतिशब्दो नित्यं बहुवचनान्तः । ( २५८ ) बहुगणवतुङिति संख्या । १ । १ । २३ ॥ एते संख्यासंज्ञाः स्युः । ( २५९ )

यावत् । सस्त्रिशब्दस्तु नैवम् । समानं ख्यायते जनैरित्यर्थे इयिति ङिङेति यलोप इति चानुवर्तमाने 'समाने ख्यः स चोदात्तः' इति ख्याधातोरिणश्च विशिष्योपादानेन व्युत्पादितत्वेन तस्य प्रतिपदोक्तत्वादिति भावः । ननु लाङ्गणिकस्यापि ग्रहणं कुतो नेत्यत आह । लङ्गणेति । लङ्गणशब्देन लाङ्गणिकं निबद्धितम् । विशिष्य प्रत्यक्षोपदिष्टं प्रतिपदोक्तमित्युच्यते । तयोर्मध्ये प्रतिपदोक्तस्यैव ग्रहणमिति परिभाषितत्वादित्यर्थः । प्रतिपदोक्तं भट्टित्युपस्थितिकम् । लाङ्गणिकं तु लङ्गणानुसंधानाद्विलम्बितोपस्थितिकम् । प्रतिपदोक्तमादाय शास्त्रस्य चरितार्थत्वाच्च लाङ्गणिके प्रवृत्तिरिति न्यायसिद्धा चेयं परिभाषा ।

अथ पतिशब्दे विशेषं दर्शयति—पतिः समास एव । ' शेषो ध्यसस्त्रि ' इत्यतो धीत्वनुवर्तते । तदाह । पतिशब्द इत्यादिना । पत्या । पत्ये इति । धित्वाभावाच्चात्वगुणाभावे यणि रूपम् । पत्युरिति । ' ख्यत्यात् ' इत्युत्त्वम् । पत्याविति । धित्वाभावात् ' अच् धेः ' इत्यभावे ' औत् ' इति डेरीत्वे यणि रूपम् । आरम्भसामर्थ्यादेव नियमार्थत्वे सिद्धे एवकारस्तु पतिरेव समासे धिरिति विपरीतनियमव्यावृत्त्यर्थः । तेन सुहरिणेत्यादि सिध्यति । समासे तु भूपतये इति । भूपतिनेत्याद्युपलक्षणम् । ' सीतायाः पतये नमः ' इत्यादि त्वार्थम् । अथ कतिशब्दे विशेषं दर्शयति—कतिशब्दो नित्यं बहुवचनान्तः इति । ' किमः संख्यापरिमाणे ' इत्यनेन किशब्दात् बहुत्वसंख्यावच्छिन्नसंख्येयविषय-प्रश्न एव ङितिः, इति भाष्ये स्पष्टत्वादिति भावः । अथ षट्संज्ञाकार्यं वक्ष्यन् षट्संज्ञोपयोगिनीं संख्यासंज्ञामाह—बहुगण । बहुश्च, गणश्च, वतुश्च, ङतिश्च इति समाहारद्वन्द्वः । एतत् संख्यासंज्ञं स्यादित्यर्थः । फलितमाह—एते इति । बह्वादय इत्यर्थः । बहुगणशब्दाविह त्रित्वादिपरार्धान्तसंख्याव्यापकधर्मविशेषवाचिनौ गृह्येते । न तु वैपुल्यसंघवाचिनौ, संख्यायतेऽनयेति अन्वर्थसंज्ञाविज्ञानात् । वतुङ्ती प्रत्ययौ । संज्ञाविधावपि इह तदन्तग्रहणम् केवलयोः प्रयोगानर्हत्वात् । वतुरिह ' यत्तदेतेभ्यः परिमाणे वतुप् ' इति तद्धितप्रत्ययो गृह्यते । न तु ' तेन तुल्यं क्रिया चेद्वति ' इति वतिरपि, उकारानुबन्धात् । ङतिरपि ' किमः संख्यापरिमाणे ' ङति च ' इति विहितः तद्धित एव गृह्यते, वतुना साहचर्यात् । न तु भातेर्ङवतुरिति विहितः कृदपि । ननु 'संख्यायाः क्रियाभ्याश्चिगणने कृत्वसुच' इत्यादिसंख्या-प्रदेशेषु बह्वादीनामेव चतुर्णां ग्रहणं स्यात् । न तु लोकप्रसिद्धसंख्यावाचकानामपि,

इति च । १ । १ । २५ ॥ इत्यन्ता संख्या षट्संज्ञा स्यात् । ( २६० ) प्रत्ययस्य लुक्श्लुलुपः । १ । १ । ६१ ॥ लुक्श्लुलुप्शब्दैः कृतं प्रत्ययादर्शनं क्रमात्तत्तत्संज्ञं स्यात् । ( २६१ ) षड्भ्यो लुक् । ७ । १ । २२ ॥ षड्भ्यः परयोर्जरशसोर्लुक् स्यात् । ( २६२ ) प्रत्ययलोपे प्रत्ययलक्षणम् । १ । १ । ६२ ॥ प्रत्यये लुप्तेऽपि तदाभितं कार्यं स्यात् । इति 'जसि च' ( सू २४१ ) इति गुणे प्राप्ते । ( २६३ ) न लुमताङ्गस्य । १ । १ । ६३ ॥ लुक् श्लु लुप् एते लुमन्तः । लुमताशब्देन लुप्ते तन्निमित्तमङ्गकार्यं न

'कृत्रिमाकृत्रिमयोः कृत्रिमे कार्यसंप्रत्ययः' इति न्यायात् । ततश्च पञ्चकृतः इत्यादि न स्यादिति चेन्न—संख्याया अतिशदन्तायाः कन्' इत्यत्र तिशदन्तपर्युदासबलेन संख्याप्रदेशेषु कृत्रिमाकृत्रिमन्यायाप्रवृत्तिज्ञापनात् । नहि विंशतित्रिंशदादिशब्दानां कृत्रिमा संख्यासंज्ञाऽस्ति । नचैवं सति बहुवचनप्रहणवैयर्थ्यं शङ्क्यम्, तयोर्नियत-विषयपरिच्छेदकत्वाभावेन लोकसिद्धसंख्यात्वाभावात् । अत एव भाष्ये 'एतत्सूत्र-मतिदेशार्थं यदयमसंख्यां संख्येत्याह' इत्युक्तं सङ्गच्छते इत्यास्तां तावत् । इति च । इतीत्यनिभक्तिको निर्देशः । प्रत्ययत्वात्तदन्तप्रहणम् । पूर्वसूत्रात् संख्येत्यनुवर्तते । 'ष्यान्ता षट्' इत्यतः षडिति च, तदाह—इत्यन्तेति । संख्येति किम् । पतिः ।

अथ षट्संज्ञाकार्यं लुक् वक्ष्यन्नाह—प्रत्ययस्य लुक् । 'अदर्शनं लोपः' इत्यतोऽदर्शनमित्यनुवर्तते । प्रत्ययस्यादर्शनं लुक्श्लुलुप्संज्ञकं स्यादित्यर्थः प्रतीयते । एवं सति एकस्यैव प्रत्ययादर्शनस्य तिस्रोऽपि संज्ञाः स्युः । ततश्च इन्तीत्यत्र शब्दलुकि 'शौ' इति द्वित्वं स्यात् । जुहोतीत्यत्र शसौ सति 'उतो वृद्धिलुकि हन्ति' इति वृद्धिः स्यात् । अतो नैवमर्थः । किं तु लुक्श्लुलुप इत्यावर्तते । ततश्च लुक् श्लु लुप् इत्युच्चार्य विहितं प्रत्ययादर्शनं यथासंख्यपरिभाषया क्रमात् लुगादिसंज्ञं स्यादिति लभ्यते । अतो नोक्तसंकर इत्यभिप्रेत्य आह—लुक्श्लुलुप्शब्दैरित्यादिना । फले लुक्, जुहोत्यादिभ्यः श्लुः, जनपदे लुप् इत्यादिविधिप्रदेशेषु अस्य सूत्रस्य शाटकं वय इतिवद्भाविषंज्ञाविज्ञानात् नान्योन्याश्रयः । तदेवं कतिशब्दस्य षट्संज्ञायाम् । षड्भ्यो लुक् । जरशसोरित्यनुवर्तते । तदाह—षड्भ्यः परयोर्रित्यादिना । जसि लुप्तेऽपि 'जसि च' इति गुणमाशङ्कितुमाह—प्रत्ययलोपे प्रत्ययलक्षणम् । प्रत्ययः निमित्तं यस्य तत् प्रत्ययलक्षणम् । प्रत्ययस्य लोपे सति प्रत्ययनिमित्तकं कार्यं स्यादित्यर्थः । फलितमाह—प्रत्यये लुप्तेऽपीत्यादिना । स्वा-निवद्भावादेव सिद्धे अल्विध्यर्थमिदं सूत्रम् । यत्र प्रत्ययस्यासाधारणं रूपं प्रयोजकं तदेव कार्यं प्रत्ययलोपे सति भवतीति नियमार्थं चेति भाष्यादिषु स्पष्टम् । इति जसि चेतीति । अनेन सूत्रेण लुप्तं प्रत्ययमाश्रित्य 'जसि च' इति गुणे प्राप्ते इत्यर्थः । न लुमताङ्गस्य । प्रत्ययलोपे प्रत्ययलक्षणमित्यनुवर्तते । लु इत्येकदेशोऽ-स्थास्तीति लुमान् । लुक्शब्दः श्लुशब्दः लुप्शब्दश्च । तेन शब्देन प्रत्ययलोपे

स्यात् । कति । कति । कतिभिः । कतिभ्यः । कतिभ्यः । कतीनाम् । कतिषु ।  
अस्मद्यष्मद्वृत्संज्ञकाक्षिपु सरूपाः । त्रिशब्दो नित्यं बहुवचनान्तः । त्रयः । त्रीन् ।  
त्रिभिः । त्रिभ्यः । त्रिभ्यः । (२६४) त्रेल्लयः । ७।१।५३॥ त्रिशब्दस्य त्रयादेशः  
स्यादामि । त्रयाणाम् । परमत्रयाणाम् । गौणत्वे तु नेति केचित् । प्रियत्रीणाम् ।  
वस्तुतस्तु प्रियत्रयाणाम् । त्रिषु । द्विशब्दो नित्यं द्विवचनान्तः । (२६५) त्यदा-

विहिते सति प्रत्ययनिमित्तकमङ्गकार्यं न स्यादित्यर्थः । तदाह—लुक्श्लु इत्या-  
दिना । अङ्गस्य इत्यनुक्रौ पञ्च सप्त इत्यादौ 'सुप्तिङन्तम्' इति पदसंज्ञा न स्यात्,  
जश्शसौलुका लुप्तत्वात् । ततश्च 'न लोपः प्रातिपदिकान्तस्य' इति नलोपो न  
स्यात् । अतोऽङ्गस्येत्युक्तम् । एवंच जसि लुका लुप्ते प्रत्ययलक्षणाभावात् 'जसि च'  
इति गुणो न भवति इत्यभिप्रेत्योदाहरति—कतीति । प्रसङ्गादाह—अस्मदिति ।  
त्रिष्विति । पुंस्त्रीनपुंसकेष्वित्यर्थः । सरूपा इति । समानानि रूपाणि येषामिति  
विग्रहः । लिङ्गविशेषबोधकटाबाधभावादिति भावः । नचैवं सति 'अलिङ्गे युष्मद-  
स्मदी' इति 'साम आकम्' इति सूत्रस्थभाष्यविरोध इति वाच्यम्, पदान्तरसंनि-  
धानं विना लिङ्गविशेषो युष्मदस्मच्छब्दाभ्यां न प्रतीयते इति हि तदर्थः । अत एव  
'न षट्स्वस्मादिभ्यः' इति पञ्चनादिषट्संज्ञकेभ्यः टाढीन्निषेधः संगच्छते । अन्य-  
था स्त्रीत्वाभावादेव तदभावे सिद्धे किं तेन । अत एव च 'हे प्रथमयोः' इति सूत्रे  
भाष्ये युष्मानित्यत्र तस्माच्छसो नः पुंसि इत्युपन्यासः संगच्छते । अत एव च  
'नेतराच्छन्दसि' इति सूत्रे शिशीनुमादिभिर्युष्मदस्मदाद्यादेशानां विप्रतिषेधपरं  
वार्तिकं तद्भाष्यं च संगच्छत इति दिक् ।

त्रिशब्दे विशेषमाह । त्रिशब्दः इति । त्रि आम् इति स्थिते जुटि दीर्घे  
णत्वे त्रीणामिति प्राप्ते । त्रस्त्रयः । 'आमि सर्वनाम्नः' इत्यतः आमीत्यनुवर्तते ।  
तदाह—त्रिशब्दस्येत्यादिना । अनेकाल्त्वात् सर्वादेशः । नुट् दीर्घश्च । तदाह—  
त्रयाणामिति । 'त्रेयङ्' इति तु नोक्तम्, इयङ् अनेङ् इत्यादिवत् ङकारात्पूर्वस्य  
अकारस्य उच्चारणार्थत्वशङ्काप्रसङ्गात् । अङ्गाधिकारस्थत्वात् 'पदाङ्गाधिकारे' इति  
परिभाषया त्रेरिति तदन्तप्रहणमित्यभिप्रेत्योदाहरति—परमत्रयाणामिति ।  
परमाश्च ते त्रयश्चेति विग्रहः । प्रियाः त्रयो यस्य इति प्रियत्रिशब्दो बहुव्रीहिः ।  
तस्यान्यपदार्थप्रधानत्वादेकद्विबहुवचनानि सन्ति । अतो हरिवत्तस्य रूपाणि । तत्र  
त्रयादेशमाशङ्क्य आह—गौणत्वे त्विति । त्रिशब्दस्य उपसर्जनत्वे 'त्रेल्लयः'  
इति न भवतीति केचिदाहुरित्यर्थः । 'गौणमुख्ययोर्मुख्ये कार्यसंप्रत्ययः' इति न्या-  
यात् इति भावः । वस्तुतस्तु त्विति । प्रियत्रयाणामित्येव रूपं वस्तुत्वेन ज्ञेयमि-  
त्यर्थः । प्रामाणिकमिति यावत् । गौणमुख्यन्यायस्त्वत्र न प्रवर्तते, तस्य पदकार्यं  
एव प्रवृत्तेः । अत एव उपसर्जनानां सर्वनामत्वप्रतिषेध आरब्धो वार्तिककृता । अत  
एव च प्रियतिसेत्यादौ तिस्रादयः भाष्ये उदाहृताः संगच्छन्त इत्यन्यत्र विस्तरः ।



दीनामः । ७।२।१०२॥ षष्ठमकारोऽन्तादेशः स्याद्विभक्तौ । ‘द्विपर्यन्तानामेवेष्टिः’ (वा ४४६८) द्वौ । द्वौ । द्वाभ्याम् । द्वाभ्याम् । द्वाभ्याम् । द्वयोः । द्वयोः । ‘द्विपर्यन्तानाम्’ इति किम् । भवान् । भवन्तौ । भवन्तः । संज्ञायामुपसर्जनत्वे च नात्वम् सर्वाद्यन्तर्गणकार्यत्वात् । द्विर्नाम कश्चित् । द्विः । द्वी । द्वयः । द्वावति । क्कान्तोऽतिद्विः । हरिवत् । प्राधान्ये तु परमद्वावित्यादि । औडुलोमिः । औडुलोमी । बहुवचने तु उडुलोमाः । ‘लोम्नोऽपत्येषु बहुष्वकारो वक्तव्यः’ (वा २५६०) । बाह्यादीनो-

अथ द्विशब्दे विशेषमाह—द्विशब्द इति । -तस्य द्वित्वनियतत्वादिति भावः । द्वि औ इति स्थिते । त्यदादीनामः । ‘अष्टन आ विभक्तौ’ इत्यतो विभक्तावित्यनुवर्तते । एषामिति । त्यदादीनामित्यर्थः । त्यद् आदिर्येषामिति विग्रहः । अन्तादेश इत्यलोऽन्त्यपरिभाषालभ्यः । विभक्तौ किम् तत् फलम् । ‘स्वमोर्नपुंसकात्’ इति लुकि अत्वं न । द्विपर्यन्तानामिति । सर्वादिगणे ये त्यदादयः पठिताः तेषामिह द्विपर्यन्तानामेव ग्रहेण भाष्यकारस्य इच्छेत्यर्थः । द्विशब्दस्य द्विवचनेषु परतोऽत्वे कृते रामशब्दवद्रूपाण्यत्याह—द्वावित्यादि । द्विपर्यन्तानामिति किमिति । युष्मदस्मदोरात्वयत्वयलोपैर्बाधात् किमः कादेशविधानाच्च तेषां त्यदादिष्वन्तर्भावेऽपि न दोष इति प्रश्नः । भवान् भवन्ताविति । भवत् स् इति स्थिते ‘उगिदचाम्’ इति नुमि हल्ङ्यादिलोपे संयोगान्तलोपे ‘अत्वसन्तस्य च’ इति दीर्घे भवानिति रूपम् । द्विपर्यन्तानामित्यभावे तु भवत् स् इति स्थिते तकारस्य अत्वे कृते ‘अतो गुणे’ इति पररूपे ‘उगिदचाम्’ इति नुमि ‘सर्वनामस्थाने’ इति दीर्घे सुलोपे नलोपे भवा इति स्यात् । तथा भवत् औ इति स्थिते पूर्ववत्तकारस्य अत्वे नुमि दीर्घे च भवानाविति स्यादिति भावः । अथ यदुक्तं ‘संज्ञोपसर्जनीभूतानां सर्वादिगणकार्यमन्तर्गणकार्यं च न भवति’ इति तत् स्मारयति—संज्ञायामित्यादिना । द्विर्नामेति । नामेत्यव्ययं प्रसिद्धौ । द्विरिति प्रसिद्धः कश्चित् इत्यर्थः । अत्र च संज्ञाभूतस्य द्विशब्दस्य एकद्विबहुवचनानि सन्ति, एकद्वित्र्यादिष्वपि द्विषज्ञकत्वसंभवादित्यभिप्रेत्य आह—द्विः द्वी द्वयः इति । अतिद्विरिति । ‘अत्यादयः’ इति समासः । परमद्वाविति । कर्मधारयोऽयम् । संज्ञोपसर्जनत्वाभावादिव अत्वं भवत्येव । आङ्गत्वेन पदाङ्गाधिकारपरिभाषया तदन्तग्रहणादिति भावः ।

उडूनि नचत्राणीव लोमानि यस्य सः उडुलोमा । तस्यापत्यमौडुलोमिः ‘बाह्यादिभ्यश्च’ इति इञ् । ‘नस्तद्धिते’ इति टिलोपः । आदिशृङिः । अस्व एकवचनद्विवचनयोः सर्वत्र हरिवद्रूपम् । तदाह—औडुलोमिः औडुलोमी इति । बहुवचने तु उडुलोमाः इति । ननु तथा रूपं कथम्, बाह्यादिगणस्थत्वेन इञः प्रसङ्गादित्यत आह—लोम्नोऽपत्येषु बहुष्वकारो वक्तव्यः । लोमन्शब्दात् बहुष्वपत्येषु विवक्षितेषु अकारः प्रत्ययो वक्तव्य इत्यर्थः । बाह्यादीञ इति । बा-



ऽपवादः । औडुलोमिम् । औडुलोमी । उडुलोमान् । इति इदन्ताः ॥  
 'वातप्रमीः' ( उ ४४१ ) इत्युणादिसूत्रेण माङ् ईप्रत्ययः । स च कित् । वातं प्रमि-  
 मीते इति वातप्रमीः । 'दीर्घाज्जसि च' ( सू २३६ ) । वातप्रम्यौ । वातप्रम्यः । हे  
 वातप्रमीः । 'अमि पूर्वः' ( सू १६४ ) । वातप्रमीम् । वातप्रम्यौ । वातप्रमीन् । वात-  
 प्रम्या । वातप्रमीभ्याम् । वातप्रम्ये । वातप्रमीभ्याम् । वातप्रम्यः । वातप्रमीभ्याम् ।  
 वातप्रम्यः । वातप्रम्योः । वातप्रम्याम् । दीर्घत्वाच्च जुट् । औ तु सवर्णदीर्घः । वात-  
 प्रमी । वातप्रम्योः । वातप्रमीषु । एवं यथीपप्यादयः । यान्त्यनेनेति यथीमार्गः ।  
 पाति लोकमिति पपीः सूर्यः । 'यापोः किद्वे च' ( उ ४३६ ) इति ईप्रत्ययः ।

द्वादिगणाद्विहितस्य इवाऽपवाद इत्यथः । उडुलोमन् अ इति स्थिते 'नस्तद्धिते'  
 इति टिलोपः । ङित्वाभावात् कित्वाभावाच्च नादिशुद्धिः । उडुलोमशब्द अका-  
 रान्तः । तस्य सर्वत्र बहुवचनेषु रामवद्रूपमिति भावः । इति इदन्तप्रकरणम् ।

अथेदानीमीकारान्ता निरूप्यन्ते । तत्र वातप्रमीशब्दो द्विधा । 'माङ्  
 माने' इति धातोर्नाप्रत्ययान्तः किबन्तश्च । तत्र प्रथमं व्युत्पादयति--वातप्रमी-  
 रित्यादिना । किदित्यनन्तरं निपात्यते इति शेषः । वातमिति । वातमित्युपपदे  
 कर्तरि माङ्धातोरीप्रत्यये कित्वात् 'आतो लोप इटि च' इत्याल्लोपे 'उपपदम-  
 तिक्' इति समासे तस्मात् सुबुत्पत्तौ वातप्रमीरिति प्रथमैकवचनम् । अव्यन्त-  
 त्वाच्च सुलोपः । एतदर्थमेव ह्रस्व्यादिसूत्रे सत्यपि दीर्घग्रहणे ङङ्ग्रहणमिति भावः  
 दीर्घादिति । वातप्रमी औ इति स्थिते 'दीर्घाज्जसि च' इति पूर्वसवर्णदीर्घे  
 निषिद्धे 'इको यणचि' इति यणि वातप्रम्याविति रूपमित्यर्थः । हे वातप्रमीरिति ।  
 दीर्घान्तत्वात् 'ह्रस्वस्य गुणः' इति न । अमीति । वातप्रमी अम् इति स्थिते  
 'अमि पूर्वः' इति पूर्वरूपे वातप्रमीमिति रूपमित्यर्थः । 'एरनेकाचः' इति यणु  
 न, ईप्रत्ययान्तस्य धातुत्वाभावात् । वातप्रमीनिमिति । पूर्वसवर्णदीर्घे 'तस्मा-  
 च्छसः' इति नत्वम् । वातप्रम्येति । अघित्वात् 'आङो नाऽन्नियाम्' इति  
 नाभावस्याभावे यण् । वातप्रम्ये इति । अघित्वात् ङेङ्सिङ्सु 'घेङिति' इति  
 गुणो न । वातप्रम्यामिति । अमि यणादेशे रूपम् । दीर्घत्वाच्च जुट्, 'ह्रस्व-  
 नद्यापः' इति ह्रस्वग्रहणादिति भावः । औ त्विति । वातप्रमी इ इति स्थिते  
 परत्वाद्यणादेशं बाधित्वा सवर्णदीर्घे वातप्रमी इति रूपम् । अघित्वादिदुदन्तत्वा-  
 भावाच्च 'अच्च घेः' इति, 'औत्' इति च न भवति । वस्तुतस्तु 'ईदूतौ च  
 सप्तम्यर्थे' इति सूत्रे 'सप्तम्यन्तमीदून्तं लोके नास्ति । अतः 'सोमो गौरी अ-  
 धिश्रितः' 'मामकी तनू' इति वेद एव तदुदाहरणम्' इति भाष्यविरोधाद्वात-

१ वातप्रमीः निःशृङ्गो, मृगाकृतिः पशुरिति 'ईदूतौ च सप्तम्यर्थे' इति  
 सूत्रे कौस्तुभे ।

क्विवन्तवातप्रमीशब्दस्य त्वमि शसि औ च विशेषः । वातप्रम्यम् । वातप्रम्यः । वातप्रम्यि । 'एरनेकाचः—' (सू २७२) इति वक्ष्यमाणो यण् । प्रधीवत् बहुयः श्रेयस्यो यस्य सः बहुश्रेयसी । दीर्घक्यन्तत्वात् 'हल्ङ्याप्—' (सू २५२) इति सुलोपः । (२६६) यू स्याख्यौ नदी । १ । ४ । ३ ॥ ईदूदन्तै नित्यस्त्रीलिङ्गौ

प्रमी इति सप्तम्यन्तस्य लोके प्रयोगो नेत्यनुमीयत इति शब्देन्दुशेखरे स्पष्टम् । यापोरिति । 'यापोः किदूदे च' इति औणादिकसूत्रम् । याधातोः, पाधातोश्च ईप्रत्ययः स्यात्, स कित् । प्रकृतिभूतयोस्तयोर्द्वित्वं चेत्यर्थः । कित्वात् 'आतो लोप इटि च' इत्यालोपः । अभ्यासह्रस्वः । क्विवन्तवातेति । माङ् माने 'इत्यस्मात् कर्तरि क्विपि 'धुमास्था' इति ईत्वे वातप्रमीशब्द इति केचित् । तन्न, 'ईत्त्वमवकारादौ' इति वार्तिकविरोधात् । मीन हिंसायाम् इति मीधातोः क्विपि तु वातप्रमीशब्दो निर्बाधः । वक्ष्यमाणो यणिति । 'अमि पूर्वरूपं, शसि पूर्वसवर्णदीर्घ, औ सवर्णदीर्घ च बाधित्वा परत्वात् 'एरनेकाचः' इति यण्, ईकारान्तधातुत्वादिति भावः । प्रधीवदिति । प्रकृष्टं ध्यायतीति प्रधीः । 'ध्यायतेः संप्रसारणं च' इति क्विपि यकारस्य संप्रसारणमिकारः । 'संप्रसारणाच्च' इति पूर्वरूपम् । 'हलः' इति दीर्घः । अस्य च ईकारान्तधातुत्वात् अमि ङसि औ च 'एरनेकाचः' इति यणादेशः ।

बहुय इति । 'बहुादिभ्यश्च' इति ङीप् । श्रेयस्यः इति । अतिप्रशस्ताः इत्यर्थः । 'द्विवचनविभज्योपपदे' इति ईयसुन् । 'प्रशस्यस्य श्रः' इति श्रः । 'उगितश्च' इति ङीप् । बहुश्रेयसीति । 'स्त्रियाः पुंश्च' इति पुंश्चरम् । 'गोस्त्रियोः' इति ह्रस्वस्तु न 'ईयसो बहुव्रीहेर्नेति वाच्यम्' इति तन्निषेधात् । बहुश्रेयसी स् इति स्थिते प्रक्रियां दर्शयति—दीर्घक्यन्तत्वादिति । ननु श्रेयस्त्रीशब्द एव क्यन्तः । प्रत्ययग्रहणे यस्मात् स विहितस्तदादेरेव ग्रहणात् । नच 'स्त्रीप्रत्यये न तदादिनियमः' इति निषेधाज्ज्ञेह तदादिनियम इति वाच्यम्, अनुपसर्जन एव स्त्रीप्रत्यये हि न तदादिनियमः इति प्रतिषेधः । इह तुपसर्जनत्वात्तदादिनियमोऽस्त्येवेति चेत्, अस्तु श्रेयसीशब्दस्यैव क्यन्तत्वम्, ननु बहुश्रेयसीशब्दस्य । तथापि हल्ङ्यादिलोपोऽत्र निर्बाधः । सोः क्यन्तात् श्रेयसीशब्दात्परत्वस्य अनपायात् । नहि हल्ङ्याभ्य इति विहितविशेषणम्, प्रमाणाभावात् । या सा का इत्यादावव्याप्तेश्च तत्र सोष्ठाबन्ताद्विहितत्वाभावात् यत्तत्किमिति हलन्तेभ्यस्सुबुत्पत्तौ त्यदाथत्वे सत्येव टापः प्रवृत्तेः । नच तत्र हलन्ताद्विहितत्वेन निर्बाधः शङ्क्यः, यः सः कः इत्यादावतिव्याप्तेः कर्ता सखा इत्यादावव्याप्तेश्चेत्यास्तां तावत् । 'दीर्घाज्जसि च' इति पूर्वसवर्णदीर्घनिषेधे यणि बहुश्रेयस्यौ । बहुश्रेयस्यः । हे बहुश्रेयसी स् इति स्थिते नदीकार्यं वक्ष्यन् नदीसंज्ञामाह—यू स्याख्यौ नदी । ईश्च ऊश्च यू । पूर्वसवर्णदीर्घः । 'दीर्घाज्जसि च' इति निषेधाभावश्चान्दसः । व्याख्यानादीर्घयोरेव ग्रहणम् । जि-

नदीसंज्ञौ स्तः । 'प्रथमलिङ्गग्रहणं च' (वा १०३६) । पूर्वं स्त्र्यास्यस्योपसर्जनत्वेऽपि इदानीं नदीत्वं वक्तव्यमित्यर्थः । (२६७) अम्बार्थनद्योर्ह्रस्वः । ७।३।१०७॥ अम्बार्थानां नद्यन्तानां च ह्रस्वः स्यात् सम्बुद्धौ । हे बहुश्रेयसि । शसि बहुश्रेयसीन् । (२६८) आरनद्याः । ७।३।११२॥ नद्यन्तात्परेषां क्तितामादागमः स्यात् । (२६९) आटश्च । ६।१।६०॥ आटोऽचि परे वृद्धिरेकादेशः स्यात् । बहुश्रेयस्यै । बहुश्रेयस्याः । बहुश्रेयस्याः । नद्यन्तात्परत्वान्मुद् । बहुश्रेयसीनाम् ।

यमाचक्षाते अथारुयौ । शब्दावित्यर्थात्तन्म्यते । यू इति तद्विशेषणम् । तदन्तविधिः स्त्रियामित्येव सिद्धे आरुयाप्रहणं नित्यलीलिङ्गलाभार्थम् । द्वित्वे नदीत्येकवचनं छान्दसम् । तदाह—ईदृदन्तावित्यादिना । यू किम् मात्रे । 'आरनद्याः' इति न भवति । लीलिङ्गावाति किम् । वातप्रम्ये । नित्येति किम् । प्रामर्ये । ननु प्रकृते बहुश्रेयसीशब्दस्य पुलिङ्गत्वात् कथं नदीसंज्ञेत्यत आह—प्रथमलिङ्गग्रहणं चेति । वार्तिकमेतत् । प्रथमस्य समासादिवृत्तिप्रवृत्तेः पूर्वं प्रवृत्तस्य लीलिङ्गस्य 'यू स्त्र्यारुयौ' इत्यत्र प्रहणं कर्तव्यमित्यर्थः । नन्वेवं सति समासादिवृत्त्यभावे गौर्यादिशब्दानां नदीत्वं न स्यादित्याशङ्क्य अपिशब्दमध्याहृत्य व्याचष्टे—पूर्वमित्यादिना । समासादिवृत्तिप्रवृत्तेः पूर्वं लीलिङ्गस्य सतः वृत्तिदशायामुपसर्जनतया लीलिङ्गत्वाभावेऽपि नदीत्वं वक्तव्यमिति वार्तिकार्थ इति भावः । अम्बार्थनद्योर्ह्रस्वः । अम्बार्थानामिति । अम्बापर्यायाणामित्यर्थः । नद्यन्तानामिति । अङ्गाधिकारस्थत्वात्तदन्तविधिः । तुल्यन्यायत्वादम्बार्थानामित्यत्रापि तदन्तविधिर्बोध्यः । सम्बुद्धाविति । 'सम्बुद्धौ च' इत्यतस्त्वदनुवृत्तेरिति भावः । अम्बागौर्यादिशब्देषु ह्रस्वत्वं तु व्यपदेशिवद्भावेन तदन्तत्वात् ज्ञेयम् । हे बहुश्रेयसि इति । ह्रस्वे सति 'एङ्हस्वात्' इति सम्बुद्धिलोपः । ह्रस्वे गुणस्तु न । प्रक्रियालाघवाय 'अम्बार्थनद्योर्ह्रस्वः' इत्यनुक्त्वा 'अम्बार्थनद्योर्गुणः' इति वाच्ये ह्रस्वविधिसामर्थ्यादिति स्पष्टं भाष्ये । बहुश्रेयस्यौ । बहुश्रेयस्यः । 'दीर्घाज्जसि च' इति पूर्वसवर्णदीर्घनिषेधे यण् । अमि पूर्वः बहुश्रेयसीम् । बहुश्रेयस्यौ । बहुश्रेयसीन् इति । पूर्वसवर्णदीर्घे सति 'तस्माच्छसः' इति नत्वमिति भावः । बहुश्रेयस्या । अघित्वान्नाभावो न, किन्तु यणादेशः । बहुश्रेयसीभ्याम् । बहुश्रेयसीभिः । बहुश्रेयसी ए इति स्थिते घित्वाभावात् तत्कार्यम् ।

यणि बहुश्रेयस्ये इति प्राप्ते । आरनद्याः । अङ्गस्येत्यधिकृतं पञ्चम्या विपरिणम्यते । नद्या इति पञ्चम्यन्तेन विशेष्यते । तदन्तविधिः । घेर्ङिति इत्यतः क्तितीयनुवृत्तं षष्ठ्या विपरिणम्यते । तदाह—नद्यन्तादित्यादिना । ङित्वादाद्यवयवः । बहुश्रेयसी आ ए इति स्थिते । आटश्च । 'इको यणाचि' इत्यतः अचीति 'वृद्धिरेचि' इत्यतः वृद्धिरिति चानुवर्तते । 'एङ् पूर्वपरयोः' इति चाधिकृतम् । तदाह—आटोऽचीत्यादिना । बहुश्रेयस्यै इति । बहुश्रेयसी आ ए

(२७०) डेराम्नद्याम्नीभ्यः । ७ । ३ । ११६ ॥ नद्यन्तादाबन्ताक्षिशब्दाच्च डे-  
राम् स्यात् । इह परत्वादाया नुद् बाध्यते । बहुश्रेयस्याम् । शेषमीप्रत्ययान्तवात-  
प्रमीवत् । अङ्यन्तत्वाच्च सुलोपः । अतिलक्ष्मीः । शेषं बहुश्रेयसीवत् । कुमारी-  
मिच्छन् कुमारीवाचरन् वा ब्राह्मणः कुमारी । क्यजन्तादाचाराक्विबन्ताद्वा कर्तरि

इति स्थिते 'आटश्च' इति वृद्धौ यणादेशे च रूपमिति भावः । यद्यपि 'वृद्धिरचि'  
इत्येव सिद्धम् तथापि ऐत्तत् इत्याद्यर्थम् 'आटश्च' इति सूत्रम् इहापि न्याय्यत्वा-  
दुपन्यस्तम् । बहुश्रेयस्याः इति । कसिद्धसोर्बहुश्रेयसी आ अस् इति स्थिते  
'आटश्च' इति वृद्धौ आकारे यणि रूपमिति भावः । अत्रापि सवर्णदीर्घेण सिद्धम् ।  
न्याय्यत्वात् 'आटश्च' इति वृद्धिः । नद्यन्तात्परत्वादिति । श्रेयसीशब्दस्य ईका-  
रान्तनित्यस्त्रीलिङ्गतया नदीत्वेन बहुश्रेयसीशब्दस्य नद्यन्तत्वादिति भावः । बहु-  
श्रेयसी इ इति स्थिते 'अच्च घेः' इति 'इदुद्भ्याम्' इति च न भवति अङ्घित्वात् ।  
सवर्णदीर्घे प्राप्ते । डेराम्नद्याम्नीभ्यः । आङ्गत्वात् प्रत्ययग्रहणपरिभाषया च  
तदन्तविधिं मभिप्रेत्य आह—नद्यन्तादित्यादिना । डेरिति सप्तम्येकवचनं,  
व्याख्यानात् । नन्वामि कृते हस्वनद्यापः' इति नुटि 'यदागमाः' इति न्यायेन  
नामोऽप्याम्प्रहणेन ग्रहणात् आरनद्याः इति आडागमः स्यादित्याशङ्क्य आह—  
इह परत्वादिति । न च कृतेऽप्याडागमे नुद् किं न स्यादिति वाच्यम्, विप्र-  
तिषेधेन यद्वाधितं तद्वाधितमेव' इति न्यायादिति भावः । शेषमीप्रत्ययान्तेति ।  
वातप्रमीशब्दस्यापि इवर्णान्तधातुत्वाभावेन अमि शसि ङौ च 'एरनेकाचः' इति  
यणः प्राप्त्यभावादिति भावः । 'लच्चेर्मुद् च' इति लच्च्धातोरीप्रत्यये तस्य मुटि च  
लक्ष्मीशब्दः । लक्ष्मीमतिक्रान्त इति विग्रहे 'अत्यादयः कान्ताद्यर्थे'  
इति समासः । अङ्गीप्रत्ययान्तत्वाच्चोपसर्जनह्रस्वः । अङ्यन्तत्वादिति । औ-  
णादिकप्रत्ययान्तत्वादिति भावः । शेषं बहुश्रेयसीवदिति । 'प्रथमलिङ्गग्रहणं  
च' इति नदीत्वादिति भावः ।

अथ धातुत्वमापन्ने कुमारीशब्दे पुंलिङ्गे श्रेयसीशब्दाद्वैलच्छरणं दर्शयितुमाह—  
कुमारीमिच्छन्नित्यादिना । क्यजन्तादिति । कुमारीमात्मनः इच्छतोत्यर्थे  
'सुपः आत्मनः क्यच्' इति क्यच् । कचावितौ । 'सनाद्यन्ता' इति क्यजन्तस्य  
धातुत्वात् तदवयवसुपः अमः 'सुपो धातुप्रातिपदिकयोः' इति लुक् । ततः 'किप्  
च' इति कर्तरि किप् । कपावितौ । इकार उच्चारणार्थः अतो लोपः, 'लोपो व्योः' इति  
यलोपः । 'वेरपृक्तस्य' इति वलोपः । कुमारी इति रूपम् । आचाराक्विबन्तादिति ।  
कुमारीवाचरतीत्यर्थे 'सर्वप्रातिपदिकेभ्यः क्तिच्वा वक्तव्यः' इति किप् । कपावितौ ।  
'वेरपृक्तस्य' इति वलोपः । 'सनाद्यन्ताः' इति धातुत्वात् कर्तरि किप् । तस्य च पूर्ववत्  
कृत्स्नलोपः । कुमारीति रूपम् । नच क्तिबर्थं प्रति कुमारीशब्दस्य उपसर्जनत्वात्  
'गोस्त्रियोः' इति ह्रस्वः शङ्क्यः, 'गोस्त्रियोः' इत्यत्र शास्त्रीयोपसर्जनस्यैव ग्रहणात्

किप् । 'हृङ्याप्—' (सू २५२) इति सुलोपः । (२७१) अवि श्नुधातुभ्रु-  
वां य्वोरियकुवडौ । ६।३।७७॥ श्नुप्रत्ययान्तस्य इवर्णोवर्णान्तस्य धातोः 'अ'  
इत्यस्य चाङ्गस्येयकुवडौ स्तोऽजादौ प्रत्यये परे । 'ङिच' (सू ४३) इत्यन्तादेशः ।  
आन्तरतम्यादेरियङ् । ओरुवङ् । इनीयङि प्राप्ते । (२७२) एरनेकाचोऽसंयोग-  
पूर्वस्य । ६।३।८२॥ धात्ववयवसंयोगपूर्वो न भवति य इवर्णस्तदन्तो यो धातुस्त-  
दन्तस्यानेकाचोऽङ्गस्य यण् स्यादजादौ प्रत्यये परे । इति यण् ।  
कुमार्यौ । कुमार्यः । हे कुमारि । अमि शसि च कुमार्यम् कुमार्यः । कुमार्यै ।

कृत्रिमाकृत्रिमयोः कृत्रिमस्यैव प्रहणात् । हृङ्याविति सुलोपः इति । नच  
कयजन्ते कथं सोऽलोपः पूर्वस्माद्विधावल्लोपस्य स्थानिवद्भावादिति वाच्यम्, 'कौ-  
लुप्तं न स्थानिवत्' इति निषेधादिति भावः । कुमारी औ इति स्थिते 'इको यणचि'  
इति यणपवादमियङ्माशङ्कितुमाह—अचि श्नु । इश्च उश्च यू तयोः य्वोः  
इवर्णोवर्णभोरित्यर्थः । श्नुश्च धातुश्च भ्रूश्चेति द्वन्द्वः । प्रत्ययप्रहणपरिभाषया  
श्नुप्रत्ययान्तं विवक्षितम् । य्वोरिति धातोरेव विशेषणम् । तदन्तविधिः । श्नुभ्रु-  
वोस्तु नित्यमुवर्णान्तत्वाच्च तद्विशेषणम् । इवर्णान्तत्वं तु असंभवाच्च तद्विशेषणम् ।  
संभवव्यविचाराभ्यां स्याद्विशेषणमर्थवत्' इति न्यायात् । अङ्गस्येत्यधिकृतम् । ततश्च  
प्रत्यये परत इति लभ्यते । अचीति तद्विशेषणम् । तदादिविधिः । तदाह—  
श्नुप्रत्ययान्तस्येत्यादिना । य्वोः किम् । चक्रतुः । अचीति किम् । आप्नुयात् ।  
इयङ् उवङ् इत्यनयोरेकालत्वात् सर्वादेशत्वमाशङ्क्य आह—ङिञ्चेत्यन्तादेशः  
इति । नच 'श्नुधातुभ्रवा भिवर्णोवर्णयोः' इत्येवं व्याख्यायतां किञ्च न क्रियता-  
मिति वाच्यम्, एवं सति क्षिपति इत्यादावतिव्याप्तेः । नच अजादिप्रत्यये परत  
इत्यनेन तज्जिरासः शङ्क्यः, अङ्गाक्षिप्तप्रत्ययपरकत्वस्याङ्गविशेषणताया एवोचितत्वा-  
दित्यलम् । आन्तरतम्यादिति । तालुस्थानकस्य इवर्णस्य तादृश एव इयङ् ।  
ओष्ठस्थानकस्य उवर्णस्य तादृश एवोवङित्यर्थः । इतीयङि प्राप्ते इति । कुमारी  
औ इत्यादाविति शेषः ।

एरनेकाचः । 'इणो यण्' इत्यतः यणित्यनुवर्तते । एरिति षष्ठ्यन्तम् ।  
इवर्णस्येत्यर्थः । पूर्वसूत्रे श्नुधातुभ्रवाम् इति द्वन्द्वनिर्देशेऽपि धातोरिति पृथक्कृत्य  
षष्ठ्यन्तमनुवर्तते । नतु श्नुभ्रवावपि । तत्र इवर्णाभावात् । धातोरित्यनुवृत्तं चाव-  
र्तते । एकमवयवषष्ठ्यन्तम् । अन्यत् स्थानषष्ठ्यन्तम् एरिति च धातोरिति षष्ठ्य-  
न्तस्य विशेषणम् । तदन्तविधिः । इवर्णान्तधातोरित्यर्थः । अवयवषष्ठ्यन्त  
धातोरित्येतत् असंयोगपूर्वस्येत्यत्र संयोगांशे अन्वेति । धात्ववयवसंयोगः पूर्वो य-  
स्मात् स धात्ववयवसंयोगपूर्वः तद्विज्ञः असंयोगपूर्वः तस्येति इवर्णविशेषणम् ।  
अङ्गस्येत्यधिकृतं स्थानषष्ठ्यन्तधातुना विशेष्यते । तदन्तविधिः । अनेकः अच्

कुमार्याः । कुमार्याः । कुमारीणाम् । कुमार्याम् । कुमार्योः । प्रधीः । प्रध्यौ । प्रध्यः । प्रध्यम् । प्रध्यः । उन्नयतीत्युन्नीः । धातुना संयोगस्य विशेषणादिह स्यादेव यण् । उन्न्यौ । उन्न्यः । हे उन्नीः । उन्न्यम् । ङेराम् उन्न्याम् । एवं ग्रामणीः । यस्य तस्य अनेकाचः इति अज्ञान्वयि । ‘अचि श्नुधातुभ्रुवाम्’ इत्यतोऽचीत्यनुवर्तते । तच्चाज्ञाच्चित्तस्य प्रत्ययस्य विशेषणम् । तदादिविधिः । तदाह—धात्ववयवेत्यादिना । हरिं हरीन् इत्यादौ यणिनवृत्त्यर्थं भातोरित्यङ्गविशेषणम् । अन्यथा प्रध्यमित्यादाविव पूर्वरूपादीन् बाधित्वा यण् स्यात् । धात्ववयवेति संयोगविशेषणस्य तु प्रयोजनम् उन्नीशब्दनिरूपणावसरे मूल एव स्फुटीभविष्यति । अनेकाचोऽसंयोगादित्येव सुवचम् । ङ्वोरित्यनुवर्तते । धात्ववयवसंयोगात् परौ न भवतः यौ इवर्णोवर्णौ तदन्तस्येत्यर्थलाभः । ‘ओः सुपि’ इति तु नियमार्थः । उवर्णस्य सुप्येव यणिति । ततश्च लुलुवतुरित्यादौ त्वतिप्रसङ्गाभाव इत्यलम् । इति यणिति । कुमार्यौ, कुमार्यः इत्यत्र ‘एरनेकाचः’ इति इयङ्गवादो यणित्यर्थः । नन्वन्तर्वतिसुपा अमा क्यजन्तस्य कुमारीशब्दस्य पदत्वात् ‘इकोऽसवर्णं’ इति प्रकृतिभावः स्यात् । अङ्गोपस्य स्थानिवद्भावेऽपि तमाश्रित्यैव स दुर्वार इति चेन्मैवम्—‘नः क्ये’ इति क्यवि नान्तस्यैव पदत्वनियमात् । अमि शसि चेति । अमि पूर्वरूपं शसि पूर्वसवर्णदीर्घं च बाधित्वा इयङि प्राप्ते तदपवादे ‘एरनेकाचः’ इति यणि अमि कुमार्यम्, शसि कुमार्यः इति रूपम् । ‘तस्माच्छ्रुः’ इति नत्वं तु न, कृतपूर्वसवर्णदीर्घात् परत्वाभावात् । तथाच बहुभ्रैयसीशब्दापेक्षया अमृशसोरेव रूपे विशेष इति भावः ।

प्रधीरिति । प्रध्यायतीति प्रधीः । ‘ध्यायतेः संप्रसारणं च’ इति किप् । यकारस्य संप्रसारणभिकारः । ‘संप्रसारणाच्च’ इति पूर्वरूपम् । ‘हलः’ इति दीर्घः । कृदन्तत्वेन प्रातिपदिकत्वात् सुबुत्पत्तिः । अङ्यन्तत्वाच्च सुलोपः । अजादौ सर्वत्र ‘एरनेकाचः’ इति यण्येव । अस्त्रीत्वाजदीकार्यं न । हे प्रधीः—प्रध्यौ—प्रध्यः । प्रध्यं—प्रध्यः । प्रध्या । प्रध्यै । प्रध्योः । प्रध्यि । प्रकृष्टा धीर्यस्य सः इति विप्रदे तु धीशब्दस्य नित्यस्त्रीत्वात् ‘प्रथमलिङ्गग्रहणं च’ इति नदीत्वाजदीकार्यम् । अङ्यन्तत्वाच्च सुलोपः । प्रधीः । शेषमुदाहृतकिबन्तकुमारीशब्दवत् । हे प्रधि—प्रध्यौ—प्रध्यः । प्रध्यम्—प्रध्यौ—प्रध्यः । प्रध्या । प्रध्यै । प्रध्याः । प्रधीनाम् । प्रध्याम् । उन्नीरिति । ‘सत्सूद्विष’ इत्यादिना उत्पूर्वाङ्गीधातोः किप् । सुबुत्पत्तिः । अङ्यन्तत्वाच्च सुलोपः । अजादौ तु प्रत्यये परे ‘एरनेकाचः’ इति यण् । नन्वत्र इवर्णस्य संयोगपूर्वकत्वात् कथमत्र यणित्यत आह—धातुनेति । धात्ववयवसंयोगपूर्वस्यैव यण् पर्थुदस्यते । नचात्र संयोगो धात्ववयव इति भावः । हे उन्नीरिति । अस्त्रीत्वादनदीत्वात् ‘अम्बार्थ’ इत्यादिना नदीकार्यं नेति भावः ।

‘अनेकाचः’ किम् । नीः । नियौ । नियः । अमि शसि च परस्वादियङ्, नियम् नियः । ङेराम् नियाम् । ‘असंयोगपूर्वस्य’ किम् । सुश्रियौ । यवक्रियौ । ‘गतिकारकेतरपूर्वदस्य यण् नेष्यते’ (वा ५०३४) । शुद्धधियौ । परमधियौ । कथं तर्हि ‘दुर्धियः’ ‘वृश्चिकभियः’ इत्यादि । उच्यते । ‘दुःस्थिता धीर्येषाम्’ इति विग्रहे ‘दुर’ इत्यस्य धीशब्दं प्रति गतित्वमेव नास्ति । यत्क्रियायुक्ताः प्रादयस्तं प्रत्येव

उन्न्यमिति । पूर्वरूपापवादो यणिति भावः । शसादौ उन्न्यः । उन्न्या । उन्न्ये । उन्न्यः । उन्न्योः । ङेरामिति । नदीत्वाभावेऽपि ‘ङेराम्’ इति सूत्रे नीशब्दस्य पृथग्ग्रहणादाम् आङ्गत्वेन नीशब्दान्तादपि भवतीति भावः । एवं ग्रामणीरिति । ग्रामं नयति नियच्छतीति ग्रामणीः । ‘अप्रग्रामाभ्यां नयतेर्णो वाच्यः’ इति णत्वम् । अनेकाचः किमिति । ‘एरनेकाचः’ इत्यत्रेति शेषः । नीरिति । नीधातोः केवलात् पूर्ववत् किप् । अनेकाच्त्वाभावाच्च यण् । किंतु ‘अचि रजुधातु’ इति इयङ् । एतावदेव उज्जीशब्दादस्य वैलक्षण्यमिति भावः । सुश्रियाविति । ‘श्रिञ् सेवायाम् ।’ क्तिञ्चि इत्यादिना किप् प्रकृतेर्दीर्घश्च । सु श्रयतीति शोभना श्रीरस्येति वा सुश्रीः । तत अजादिप्रत्यये यण् न भवति । इवर्णस्य धात्ववयवसंयोगपूर्वकत्वादिति भावः । यवक्रियाविति । यवान् क्रीणातीति यवक्रीः । क्रीञ्धातोः क्विपि रूपम् । अत्रापि धात्ववयवसंयोगपूर्वकत्वान्न यणिति भावः । ‘एरनेकाचः’ इति सूत्रे गतिकारकपूर्वस्थैवेष्यते’ इति वार्तिकं पठितम् । तत्तात्पर्यतः संगृह्णाति—गतिकारकेतरेति । यथाश्रुते तु उदाहृतकिबन्तकुमारीशब्दे यण् न स्यात् । शुद्धधियाविति । शुद्धा धीर्यस्येति विग्रहः । अत्र शुद्धशब्दस्य गतिकारकेतरत्वात् तत्पूर्वकस्य न यणिति भावः । शुद्धं ब्रह्म ध्यायतीति विग्रहे तु स्यादेव यण्—शुद्धयौ इत्यादि ।

कथं तर्हीति । यदि गतिकारकेतरपूर्वस्थैव यण् पर्युदस्यते गतिकारकपूर्वस्य तु अवश्यं यण्, तदा दुर्धिय वृश्चिकभियः इत्यादि कथमित्यन्वयः । आदिना दुर्धियौ वृश्चिकभियौ इत्यादिसंग्रहः । दुस्स्थिता धीर्येषामिति विग्रहः । ‘प्रादिभ्यो धातुजस्य वाच्यो वा चोत्तरपदलोपः’ इति बहुव्रीहिः पूर्वपदे उत्तरखण्डस्य लोपश्च । वृश्चिकात् भीरिति विग्रहः । अत्र दुरो गतित्वात् वृश्चिकस्यापादानत्वाच्च गतिकारकपूर्वत्वात् पर्युदासाभावे सति इयङ्पवादोऽत्र यण् दुर्गार इत्याक्षेपः । उच्यते इति । परिहार इति शेषः । गतित्वमेव नास्तीति । ‘उपसर्गाः क्रियायोगे, गतिश्च’ इति प्रादीनां क्रियान्वये गत्युपसर्गसंज्ञे विहिते । धीशब्दश्च बुद्धिगुणवाची, न तु क्रियावाची । अतो न तं प्रति दुरो गतित्वमिति गतिपूर्वकत्वाभावात् नात्र यण् । किंतु इयङ्केवेत्यर्थः । ननु लुप्तस्य स्थिताशब्दस्य क्रियाप्रवृत्तिनिमित्तकत्वात् तं प्रति दुरो गतित्वमस्यैवेत्यत आह—यत्क्रियेति । यया क्रियया युक्ताः प्रादयः तं प्रत्येव तद्वाचकशब्दं प्रत्येव गत्युपसर्गसंज्ञा इत्यर्थः । नचैवमप्यत्र स्थि-



गत्युपसर्गसंज्ञाः । वृश्चिकशब्दस्य बुद्धिकृतमपादानत्वं नेह विवक्षितम् । वृश्चिक-  
संबन्धिनी भीर्वृश्चिकभीरित्युत्तरपदलोपो वा । (२७३) न भूसुधियोः । ६।४।८५॥  
एतयोर्यण् न स्यादचि सुपि । सुधियौ । सुधियः इत्यादि । सखायमिच्छति सखी-  
यति । ततः किप् । अल्लोपयलोपो । अल्लोपस्य स्थानिवरवाच्याणि प्राप्ते, 'कौ लुप्तं न

ताशब्दं लुप्तं प्रति प्रवृत्तं दुरो गतित्वमादाय दुर्धोशब्दस्य गतिपूर्वकत्वमस्त्येवेति  
वाच्यम् । यत्क्रियायुक्ताः प्रादयः, तत्क्रियावाचकं प्रत्येव गत्युपसर्गत्वम् । तथावि-  
धक्रियावाचकस्यैव च गत्युपसर्गकार्यमित्यर्थस्य विवक्षितत्वात् । ' यत्क्रियायुक्ताः '  
इति च प्रत्यासत्तिन्यायलभ्यम् । वृश्चिकेति । वृश्चिकशब्दस्यापादानत्वं नेह विव-  
क्षितमित्यन्वयः । कुत इत्यत आह । बुद्धिकृतमिति । आरोपितमित्यर्थः । अ-  
पादानत्वं हि विश्लेषावधित्वम् । नह्यत्र वृद्धात् पूर्णं पततीत्यत्र पूर्णविश्लेषे वृद्धस्यैव  
भयविश्लेषे वृश्चिकस्य अवधित्वमस्ति, वृद्धे पूर्णवत् भयस्य वृश्चिके संश्लेषाभावात्  
विश्लेषस्य संश्लेषपूर्वकत्वात् । उक्तं च भाष्ये—'विवक्षातः कारकाणि भवन्ति' इति ।  
प्रकृते च वृश्चिके अपादानत्वारोपस्य वक्त्रधीनत्वात् इह च तदनारोपात् संबन्धमात्र-  
विवक्षया षष्ठीमाश्रित्य वृश्चिकस्य भीरिति षष्ठीसमासे वृश्चिकभीशब्दस्य व्युत्प-  
त्तिराश्रीयते । ततश्च कारकेतरपूर्वकत्वात् नात्र यणिति भावः । नच वृश्चि-  
काङ्क्षीरित्यादौ बुद्धिकृतमेवापादानत्वमादाय पञ्चम्युपपत्तेः ' भीत्रार्थानाम् ' इति  
व्यर्थमिति वाच्यम् तस्य सूत्रस्य भाष्ये प्रत्याख्यातत्वेन इष्टापत्तेरित्यलम् । परिहृ-  
रान्तरमाह—वृश्चिकसंबन्धिनीति । उत्तरपदेति । वृश्चिकसंबन्धिनीति  
पूर्वपदे उत्तरखण्डस्य संबन्धिनीशब्दस्य लोपः । शाकपार्थिवादित्वादित्यर्थः ।

सुष्ठु ध्यायतीति सु शोभना धीर्यस्येति वा विग्रहे सुधीशब्दः । अत्र अजा-  
दौ परे एरनेकाचः इति प्राप्ते । न भूसुधियोः । ' इणो यण् ' इत्यतः यणिति  
' ओः सुपि ' इत्यतः सुपीति 'इको यणचि ' इत्यतः अचीति चानुवर्तते । तदाह—  
एतयोरित्यादिना । एतयोरिति सूत्रोक्तभूसुधियोः परामर्शः । अचीति । अ-  
जादावित्यर्थः । यणि प्रतिषिद्धे इयञ्मभिप्रत्य आह—सुधियाविति । आदिना  
अजादिसर्वसंग्रहः । प्रधीवद्रूपाणि । इयञ्चैव विशेषः । अचीति वस्तुस्थितिः । अन-  
जादौ यणः प्रसक्त्यभावात् । सुपीति किम् । सुधीभिरुपास्य सुध्युपास्यः । वस्तुत-  
स्तु सुपीति नानुवर्तनीयम् । 'एरनेकाचः' इति यणो ह्यत्र न प्रसङ्गः, तस्य अजा-  
दिप्रत्यये विधानात् उपास्यशब्दस्य प्रत्ययत्वाभावात् । 'इको यणचि' इति तु भवत्येव  
'अनन्तरस्य' इति न्यायेन एरनेकाचः, ओः सुपि, इति च विहितयण एव प्रतिषे-  
धात् । सुधिया उपास्यः सुध्युपास्यः इत्यत्र तु अन्तर्वर्तिनी विभक्तिमाश्रित्य 'एरने-  
काचः' इति यणो 'न भूसुधियोः' इति प्रतिषेधेऽपि उपास्यः इत्यत्रमाश्रित्य 'इको  
'यणचि' इति यण् भवत्येव, 'अनन्तरस्य' इति न्यायेन तस्यात्र प्रतिषेधाभावादित्य-  
लम् । सखीयतीति । 'सुप आत्मनः' इति सखिशब्दात् क्यचि कृते 'अकृत्सा-

स्थानिवत्' (वा ४३१) । एकदेशविकृतस्थानन्यतयानङ्गिणवे । सखा । सखायौ । सखायः । हे सखीः । अमि पूर्वरूपात्परत्वाद्याणि प्राप्ते ततोऽपि परत्वात् 'सख्यु-  
रसंबुद्धौ' (सू २५३) इति प्रवर्तते । सखायम् । सखायौ । शसि यण् सख्यः । सह खेन वर्तत इति सखः । तमिच्छतीति सखीः । सुखमिच्छतीति सुखीः । सुतमिच्छतीति सुतीः । सख्यौ । सुख्यौ । सुत्यौ । 'ख्यत्यात्—' (सू २५५) इति दीर्घस्यापि ग्रहणादुक्तः । सख्युः । सुख्युः । सुत्युः । लूनमिच्छतीति लूनीः ।

बन्धातुकयोः' इति दीर्घे सखीयतीति रूपम् । ततः क्विविबिति । तस्मात् सखीय-  
शब्दात् 'सनाद्यन्ताः' इति धातुपञ्जकात् 'क्विप्' इति सूत्रेण क्विवित्यर्थः । अ-  
ल्लोपयलोपाविति । 'अतोः लोपः' इति यकारादकारस्य लोपः, 'लोपो व्योः'  
इति यलोपः इत्यर्थः । यलोपे कर्तव्ये अल्लोपस्तु न स्थानिवत्, 'न पदान्त' इति  
यलोपे स्थाविवत्त्वनिषेधात् । स्थानिवत्त्वादिति । 'अचः परस्मिन्' इत्यनेनेति  
शेषः । यणि प्राप्ते इति । खकारादीकारस्य इको यणचि' इत्यनेनेति शेषः । न  
चान्तवर्तिषुपा पदान्तत्वात् 'न पदान्त' इति निषेधः शङ्क्यः, नः कथे' इति कथचि  
नान्तस्यैव पदत्वात् । क्वौ लुप्तमिति । न पदान्तसूत्रे किलुगुपधात्वचङ्परानि-  
र्हासकृतेषूपसंख्यानम् इति वार्तिके किलुगित्यंशस्यायमनुवादः । तत्र लुगिति लो-  
पो विवक्षित इति तत्रैव भाष्ये स्पष्टम् । लुप्तमिति भावे क्तः । क्विप्प्रत्ययपरको  
लोपः न स्थानिवदित्यर्थः । ततश्च खकारादीकारस्याचपरकत्वाभावात् न यणिति  
भावः । यद्यपि 'न पदान्त' इति सूत्रे कौ लुप्तं न स्थानिवदिति निराकृत्य, कौ  
विधिं प्रति न स्थानिवदित्येव स्वीकृतम्, तथापि गोमत्यतेः क्विपि गोमानिति भा-  
ष्यात् कौ लुप्तं न स्थानिवदित्यपि क्वचिदस्तीति शब्देन्दुशेखरे स्थितम् । ततश्च  
सखायमिच्छतीत्यर्थे सखी इति ईदन्तं रूपं स्थितम् । ततः सुबुत्पतिः ।

अनङ्गित्वे इति । 'अनङ् सौ' 'सख्युरसंबुद्धौ' इत्युभाभ्यामिति शेषः ।  
ईदन्तसस्त्रिशब्दस्य विधीयमाने अनङ्गित्वे कथं सखीशब्दस्य ईदन्तस्य भवेतामि-  
त्यत आह—एकदेशेति । हे सखीरिति । अक्यन्तत्वान्न सुलोपः । स्त्रीत्वा-  
भावान्नदीत्वाभावात् नदीकार्यं न भवति । यणि प्राप्ते इति । 'एरनेकाचः' इत्य-  
नेनेति शेषः । शसि यणिति । पूर्वसवर्णदीर्घापवादो यण् । कृतपूर्वसवर्णदीर्घ-  
त्वाभावान्नन्तत्वं नेति भावः । सख्या । सख्ये । सख्युः । सख्योः । सख्यौ । सह  
खेनेति । खमाकाशं खकारो वा । 'तेन सदेति तुल्ययोगे' इति बहुव्रीहिः । 'वोप-  
सर्जनस्य' इति सभावः । तमिच्छतीति । सखमात्मनः इच्छति इत्यर्थे 'सुप आ-  
त्मनः' इति कथच् । 'कथचि च' इतीत्वं, सनाद्यन्ताः इति धातुत्वात् क्विपि अल्लोप-  
यलोपयोः सखीशब्दः । एवं सुखीशब्दः, सुतीशब्दश्च । सखीरिति । अक्यन्त-  
त्वान्न सुलोपः । सख्यावित्यादि । अजादौ एरनेकाचः इति यणिति भावः ।  
सख्यम् । सख्यः । सख्या । सख्ये । दीर्घस्यापीति । एतदर्थमेव तत्र कृतयणो

हाममिच्छतीति हामीः । प्रस्तीममिच्छतीति प्रस्तीमीः । एषां ङसिङ्सोर्यण् । नत्वमत्वयोरसिद्धत्वात् 'ख्यत्यात्—' ( सू २५५ ) इत्युत्त्वम् । लून्युः । चाम्युः । प्रस्तीम्युः । शुष्कीयतेः क्प् । शुष्कीः । पकीः । इयङ् । शुष्कियौ । शुष्कियः । ङसिङ्सोः शुष्कियः इत्यादि । इति ईदन्ताः ॥ शंभुर्हरिवत् । एवं विष्णुवायुभान्वादयः । ( २७४ ) तृज्वत्क्रोष्टुः । ७ । १ । ६५ ॥ क्रोष्टुस्तृजन्तेन तुल्यं वर्तते,

निर्देश इति भावः । सरुमाम् । सखिय । सुखीसुतीशब्दयोरप्येवम् । लूनीरिति । 'लून् छेदने' कः । 'ल्वादिभ्यः' इति नत्वम् । क्यचि ईत्वम् । अख्यन्तत्वान्न सुलोपः । 'क्षे चये' कः । 'आदेच उपदेशेऽशिति' इत्यात्त्वम् । 'चायो मः' इति मत्वम् । क्यजादि पूर्ववत् । प्रस्तीमीरिति । 'स्त्वै छयै शब्दसङ्घातयोः' कः । 'आदेचः' इत्यात्त्वम् । 'प्रस्त्योऽन्यतरस्याम्' इति मः । 'स्त्यः प्रपूर्वस्य' इति सम्प्रसारणम् । 'सम्प्रसारणाच्च' इति पूर्वरूपम् । 'हलः' इति दीर्घः । क्यजादि पूर्ववत् । सखी सुतीत्यादिवद्रूपाणि । ङसिङ्सोर्यणि । 'एरनेकाचः' इत्यनेनेति शेषः । असिद्धत्वादित्यनन्तरं त्यात् परत्वादिति शेषः । शुष्कीयतेरिति । 'इक्शितपौ धातुनिर्देशे' इति श्रितपा निर्देशोऽयम् । शुष्धातोः कः शुष्कः । 'शुष् कः' इति कत्वम् । शुष्कमात्मन इच्छतीत्यर्थे क्यजन्तात् शुष्कीयधातोः क्पि शुष्कीरिति रूपमित्यर्थः । अख्यन्तत्वान्न सुलोपः । सखी सुतीत्यादिशब्दवत् शुष्कीशब्दः । शुष्कियावित्यादि । संयोगपूर्वत्वान्न यण् । किं तु इयङिति विशेष इति भावः । ङसिङ्सोः शुष्कियः इति । न च कत्वस्यासिद्धत्वात् ख्यत्यात् परत्वादुत्वं शङ्क्यम्, इयङ्देशे सति कृतयणादेशत्वाभावात् इति भावः । इति ईदन्तप्रकरणम् ॥

अथ उदन्ता निरूप्यन्ते । शंभुर्हरिवदिति । तत्र पूर्वसवर्णदीर्घः ऊकारः, गुणस्तु ओकारः, अच् इत्यादयो विशेषास्त्वान्तरतम्यात् संगता इति भावः । 'कुश आह्वाने, रोदने च' इति धातोः सितनिगमिमसिसन्ध्यविधाङ्कुशिभ्यस्तुन् इति तुन्प्रत्यये 'वक्ष' इति शस्य षकारे ष्टुत्वेन टकारे च क्रोष्टुशब्दः । कुशधातोः कर्तरि वृत्ति तु क्रोष्टुशब्दः । द्वावपि सुपालवाचिनौ । तयोरविशेषेण सर्वत्र प्रयोगे प्राप्ते विशेषं दर्शयितुमाह—तृज्वत्क्रोष्टुः । प्रत्ययप्रदणपरिभाषया तृच् इति तृजन्तं गृह्यते । 'तेन तुल्यम्' इति तृतीयान्ताद्वातिः । 'इतोऽत् सर्वनामस्थाने' इत्यतः सर्वनामस्थाने इति 'सरुयुरसंबुद्धौ' इत्यतोऽसंबुद्धाविति चानुवर्तते । तदाह—क्रोष्टुस्तृजन्तेनेत्यादिना । 'कार्यरूपनिमित्तार्थशास्त्रतादात्म्यशब्दिताः । व्यपदेशश्च समैतानतिदेशान् प्रचक्षते ।' इति अतिदेशाः सन्त । तत्र प्राधान्यादिह तृजन्तरूपमेव अतिदिश्यते । तच्च न कर्तृ भर्तृ इत्यादि तृजन्तरूपम् । किंतु क्रोष्टु इत्येव तृजन्तरूपं अतिदिश्यते । कुशधातोरुपस्थितत्वात् अर्थत आन्तर्याच्च इत्य-

असंबुद्धौ सर्वनामस्थाने परे । क्रोष्टुशब्दस्य स्थाने क्रोष्टृशब्दः प्रयोक्तव्य इत्यर्थः ।  
 (२७५) ऋतो ङिसर्वनामस्थानयोः । ७।३।११० ॥ ङौ सर्वनामस्थाने च  
 परे ऋदन्ताङ्गस्य गुणः स्यात् इति प्राप्ते । (२७६) ऋदुशनस्पुरुदंसोऽनेहसां  
 च । ७।१।६४ ॥ ऋदन्तानामुशनसादीनां चानङ् स्यादसंबुद्धौ सौ परे । (२७७)  
 अप्त्तन्तृचस्वसृनप्त्तृनेष्टृत्वष्टृत्तत्तहोतृपोतृप्रशास्तृणाम् । ६ । ४ । ११ ॥  
 अबादीनामुपधाया दीर्घः स्यादसंबुद्धौ सर्वनामस्थाने परे । नप्त्रादिग्रहणं व्युत्पत्तिपक्षे  
 नियमार्थम् । उणादिनिष्पन्नानां तृन्तृजन्तानां संज्ञाशब्दानां चेद्ववति तर्हि नप्त्रा-  
 दीनामेव । तेन पितृभ्रातृप्रभृतीनां न । उद्गातृशब्दस्य तु भवत्येव । 'समर्थः' (सू ६४७)

भिप्रेत्य फलितमाह—क्रोष्टुशब्दस्य स्थाने इति । निमितादीनामुदाहरणानि  
 तु तत्र तत्र प्रदर्शयिष्यामः । क्रोष्टृ स् इति स्थिते । ऋतो ङि । 'ह्रस्वस्य गुणः'  
 इत्यतो गुण इत्यनुवर्तते । अङ्गस्येत्यधिकृतम् ऋत्न इत्यनेन विशेष्यते । तदन्त-  
 विधिः । तदाह—ङौ सर्वेत्यादिना । ऋदुशनस् । 'सक्युरसंबुद्धौ' इत्यतः  
 असंबुद्धाविति 'अनङ् सौ' इत्यतः अनङिति चानुवर्तते । अङ्गस्येत्यधिकृतम् ऋदा-  
 दिभिर्विशेष्यते तदाह—ऋदन्तानामित्यादिना । उशनसादिष्वपि तदन्तविधि-  
 बौध्यः । अनङि ङकार इत्, नकारादकार उच्चारणार्थः । 'ञिच्च' इत्यन्तादेशः ।  
 क्रोष्टृ स् इति स्थिते । अप्त्तन् । 'नोपधायाः' इत्यतः उपधाया इत्यनुवर्तते । सर्व-  
 नामस्थाने चासंबुद्धौ इति चकारवर्जमनुवर्तते । तदाह—अबादीनामिति । अत्र  
 अष्टाध्यायां तावत् 'तृन्' इति सूत्रेण 'एवुल्लृचौ' इति सूत्रेण च कर्तरि तृन्तृचौ विहि-  
 तौ । तथा उणादिषु 'तृन्तृचौ शंसिच्छदादेभ्यः संज्ञायां चानिटौ' 'बहुलमन्यत्रापि'  
 इति सूत्राभ्यां तृन्तृचौ विधाय 'नप्त्तृनेष्टृत्वष्टृहोतृपोतृभ्रातृजामातृमातृपितृदुहितृ'  
 इति सूत्रेण नप्त्रादयो निपातिताः । ततश्च संज्ञाशब्दाः तृन्तृजन्ताः औणादिका इति  
 स्थितिः । तत्र तृजन्तादेव सिद्धे नप्त्रादिग्रहणं व्यर्थमित्यत आह—नप्त्रादिग्रहणमिति

नियमशरीरमाह—उणादीति । तेनेति । औणादिकेषु नप्त्रादिसप्तानामेव  
 तृन्तृजन्तानां दीर्घ इति नियमेन तदितरेषां पितृभ्रात्रादीनां न दीर्घ इति भावः ।  
 नच प्रशास्तृशब्द औणादिको न भवतीति अमितव्यम्, तस्यापि संज्ञाशब्दस्य  
 शंसिच्छदादिगणप्रविष्टत्वेन औणादिकत्वात् । अत्र मूले व्युत्पत्तिपक्षे इत्युक्त्या  
 अव्युत्पत्तिपक्षे नप्त्रादिसप्तानां तृन्तृजन्तत्वाभावादप्राप्तौ नप्त्रादिग्रहणमर्थवत् ।  
 तदितरपितृमात्रादिशब्दानां तु औणादिकानामव्युत्पन्नतया तृन्तृजन्तत्वाभावादेव

१ उशना शुक्राचार्यः, पुरुदंसा मार्जारः, अनेहा कालः ।

२ नप्ता पौत्रो दौहित्रो वा, नेष्टाऽध्वर्युगणीय ऋत्विक् । पोता ब्रह्मगणीय ऋ-  
 त्विक् । होता ऋग्वेदीय ऋत्विक् । प्रशास्ताऽपि ऋत्विग् ।

पूत्रे 'उद्गातारः' इति भाष्यप्रयोगात् । क्रोष्टा क्रोष्टारौ क्रोष्टारः । क्रोष्टारम् क्रोष्टारौ क्रोष्टून् । (२७८) विभाषा तृतीयादिष्वचि । ७।१।६७ ॥ अजादिषु तृतीयादिषु क्रोष्टुर्वा तृज्वत् । क्रोष्टू । क्रोष्टे । (२७९) ऋत उत् । ६।१।१११ ॥ ऋ-दन्तान्कसिङ्सोरिति परे उकार एकादेशः स्यात् । रपरत्वम् । (२८०) रात्सस्य ।

न दीर्घ इति सूचितम् । नन्वेवं सति उद्गातृशब्दस्यापि संज्ञाशब्दस्य शंसिच्छदादि-त्वेन औणादिकत्वात् तस्य च नप्त्रादिसप्तस्वनन्तर्भावात् कथं दीर्घ इत्यत आह—  
उद्गातृशब्दस्येति । 'एतुल्लुचौ' इति सूत्रस्थभाष्ये तु अप्त् इत्येवास्तु, तृन्तृवो-र्ग्रहणं मास्त्विति प्रपञ्चितम् । तृजिति भाष्ये तु तृन्विधौ 'ऋत्वित्तु चानुपसर्गस्य' इति वक्तव्यम् । हाता । पोता । अनुपसर्गस्य किम् । प्रशास्ता । प्रतिहर्ता । औणा-दिकतृजन्त एवायम् । नयतेस्तृन् वक्तव्यः पुक्व । नेष्टा । त्विषेर्देवतायां तृन् वक्तव्यः । अकारश्चोपधायाः अनिट्त्वं च । त्वष्टा 'क्षदेश युक्ते तृन् वक्तव्यः' । क्षता । इत्येवं होतृपोतृनेष्टृत्वष्टृक्षत्तृशब्दाः तृजन्ता व्युत्पादिताः । तन्मते तु तेषां पञ्चानामिह ग्रहणं प्रपञ्चार्थम् । नप्त्प्रशास्तृप्रहणमेव उक्तनियमार्थमित्यन्यत्र विस्तरः ।

क्रोष्टेति । क्रोष्टून् इति स्थिते एकदेशविकृतस्यानन्यतया तृजन्तत्वादीर्घः । हल्ङ्यादिना सुलोपः । नलोपः । यद्यपि 'सर्वनामस्थाने च' इत्येवात्र दीर्घः सिध्यति तथापि परत्वादप्त्तृजित्वेव दीर्घो न्याय्यः । क्रोष्टाराविति । क्रोष्टु औ इति स्थिते तृज्वद्भावे 'ऋतो ङि' इति गुणे अकारे रपरत्वे एकदेशविकृतस्यानन्यतया तृजन्त-त्वादीर्घे रूपम् । एवं क्रोष्टारः । क्रोष्टारम् क्रोष्टारौ । हे क्रोष्टे । असंबुद्धावित्यनुवृत्तेर्न तृज्वद्भावः । शसि शंभुवद्रूपम् । क्रोष्टूनििति । सर्वनामस्थाने इत्यनुवृत्तेः न तृज्व-द्भावः । क्रोष्टु आ इति स्थिते । विभाषा तृतीयादिष्वचि । तृज्वत्क्रोष्टुरित्यनु-वर्तते । अचीति तृतीयादिविभक्तिविशेषणम् । तदादिविधिः । तदाह । अजादि-ष्विति । क्रोष्टेति । तृज्वद्भावे क्रोष्टु आ इति स्थिते ऋकारस्य यण रेफः । एवं क्रोष्टे इति । तृज्वद्भावाभावपक्षे क्रोष्टुना क्रोष्ट्वं शंभुवत् । कसिङ्सोस्तृज्वत्त्वे क्रोष्टु अस् इति स्थिते । ऋत उत् । एङः पदान्तादति कसिङ्सोश्च इत्यतः अ-तीति कसिङ्सोरिति चानुवर्तते । कसिङ्सोरित्यवयवषष्ठी अतीत्यत्रान्वेति । अङ्गस्ये-त्यधिकृतम् ऋत इत्यनेन विशेष्यते । तदन्तविधिः । तदाह—ऋदन्तादित्या-दिना । रपरत्वमिति । ऋकारस्य अकारस्य च स्थाने प्राप्नुवतः उकारस्य ऋका-रस्थानिकत्वानपायादिति भावः । उदिति तपरकरणं द्विमात्रनिवृत्त्यर्थम् । नच 'भाष्यमानोऽणु संबर्णान् न गृह्णाति' इत्येव तन्निवृत्तिः सिध्यतीति वाच्यम् । तस्यानित्यत्वादिह द्विमात्रप्राप्तौ तन्निवृत्त्यर्थत्वात् । तदनित्यत्वं तु अनेनैव तपरकर-णेन ज्ञाप्यते । ततश्च यवलपरे यवला वा इति मकारस्य अनुनासिका एव भवन्तीति 'च्छ्वोः' इति सूत्रे कैयटः । यत्तु तपरत्वं 'दूलोपे' इति दीर्घनिवृत्त्यर्थमिति, तन्न । 'उरगुपरः' इति सूत्रे 'ऊ, रपरः' इति भाष्यप्रयोगविरोधात् । "सुपत्रवा-

दा२।२४ ॥ रेफात्संयोगान्तस्य सस्यैव लोपो नान्यस्य । इति रेफस्य विसर्गः ।  
 क्रोष्टुः । अमि परत्वात् तृज्वद्भावे प्राप्ते 'नुमचिरतृज्वद्भावेभ्यो नुद् पूर्वविप्रतिषे-  
 धेन' (वा ४३७४) । क्रोष्टूनाम् । क्रोष्टुरि । क्रोष्ट्रोः । पक्षे हलादौ च शंभुवत् ।  
 इत्युदन्ता ॥ ह्रह्रः ह्रह्रौ ह्रह्रः । ह्रह्रम् ह्रह्रौ ह्रह्रन् इत्यादि । अतिचमूशब्दे तु नदी-  
 कार्यं विशेषः । हे अतिचमु । अतिचम्वै । अतिचम्वः । अतिचम्वः । अतिचमू-  
 नाम् । अतिचम्वाम् । खलपूः । (२८१) ओः सुपि । ६।४८३ ॥ धात्ववयव-  
 संयोगपूर्वो न भवति य उवर्णस्तदन्तो यो धातुस्तदन्तस्थानेकाचोऽङ्गस्य यण स्या-

हिता बाणा ज्वलिता इव पन्नगाः । नैर्ऋतोरस्य भाव्यन्ते सवितु रश्मयो यथा ॥”  
 इति रामायणप्रयोगविरोधाच्चैत्यलम् । क्रोष्टुर् स् इति स्थिते—रात्सस्य । संयो-  
 गान्तस्य लोप इत्येव सिद्धे नियमार्थमिदमित्याह—सस्यैवेति । तेन ऊर्क् इत्यादौ  
 न संयोगान्तलोपः । रेफस्य विसर्ग इति । खरवसानयोः इति विसर्ग इत्यर्थः ।  
 परत्वादिति । परत्वान्नुटं बाधित्वा तृज्वत्त्वे कृते ततो नुटि नाभि इति दीर्घे  
 णत्वे कृते क्रोष्टृणामिति स्यादित्यर्थः । व च नुद् नित्य इति वाच्यम्, तृज्वत्त्वे कृते  
 संनिपातपरिभाषया नुटो दुर्लभत्वात् । नुमचिरेति । अचिरेत्यनुकरणम् । अचि  
 र इति विहितो रेफो विवर्चितः । प्रकृतिवदनुकरणं भवतीति त्वनित्यम् । ततश्च  
 अचिरेत्यस्य समासप्रवेशेऽपि न लुक् । क्रोष्टूनामिति । तृज्वत्त्वं बाधित्वा नुटि  
 कृते नाभि इति दीर्घे रूपम् । क्रोष्टूरीति । तृज्वत्त्वे क्रोष्टु इ इति स्थिते 'ऋतो ङि'  
 इति गुणे रपरत्वे रूपम् । क्रोष्टूरीति । तृज्वत्त्वे ऋकारस्य यण रेफः । पक्षे  
 इति । तृतीयादिष्वजादिषु तृज्वत्त्वाभावपक्षे इत्यर्थः । ननु तृज्वत्क्रोष्टुः, क्षियां  
 च, विभाषा तृतीयादिष्वचि इति त्रिसूत्री व्यर्था । सुगालवचिनोः क्रोष्टृक्रोष्टुशब्द-  
 योः स्वतन्त्रयोः सत्त्वादिति चेत्, शृणु—सर्वनामस्थाने क्षियां च ऋदन्तस्यैव  
 क्रोष्टृशब्दस्य प्रयोगः । तृतीयादिष्वजादिषु तु उभयस्य, शसि हलादिषु च  
 उदन्तस्यैवेति नियमार्था त्रिसूत्रीति । इति उदन्ताः ।

अथ ऊदन्ता निरूप्यन्ते । ह्रह्ररिति । गन्धर्वविशेषवाचि अव्युत्पन्नं  
 प्रातिपदिकमेतत् । ह्रह्रौ ह्रह्रः इत्यादि । दीर्घाज्जसि च इति पूर्वसवर्णदीर्घनि-  
 षेधः । इको यणचि इति यणि रूपम् । हे ह्रह्रः । ह्रह्रम् ह्रह्रौ ह्रह्रन् । ह्रह्रा । ह्रह्रे ।  
 ह्रह्रः । ह्रह्रौः । ह्रह्राम् । ह्रह्रि । अतिचमूशब्दे त्वेति । चमूमतिकान्तः अति-  
 चमूः । अत्यादयः क्रान्तादर्थे इति समासः । स्त्रीप्रत्ययान्तत्वाभावात् 'गोक्षियोः'  
 इति ह्रस्वो न भवति । नदीकार्यमिति । 'प्रथमलिङ्गप्रदहणं च' इति वचनादिति  
 भावः । खलपूरिति । खलं पुनातीति क्तिप् । खलपू औ खलपू अस् इति स्थिते

१ कृष्युत्पन्नं सस्यादिकं प्रामाद्वहिः यत्र संस्थाप्य शोष्यते वितुषीक्रियते च  
 स प्रदेशः खलशब्देनेहोच्यते । तस्य पवनं गोमयादिनोपलेपनादिकमिह बोध्यम् ।

दजादौ सुपि । ‘ गतिकारकेतरपूर्वपदस्य यण् नेष्यते ’ ( वा ५०३४ ) । खलप्वौ । खलप्वः इत्यादि । एवं सुल्वादयः । ‘ अनेकाचः ’ किम् । लूः लुवौ लुवः । ‘ धात्व-  
वयव—’ इति किम् । उल्लूः उल्ल्वौ उल्लवः । ‘ असंयोगपूर्वस्य ’ किम् । कटप्रः  
कटप्रवौ कटप्रवः । ‘ गति—’ इत्यादि किम् । परमलुवै । ‘ सुपि ’ किम् । लुलुवतुः ।  
स्वभूः । ‘ न भूसुधियोः ’ ( सू २७३ ) । स्वभुवौ स्वभुवः । एवं स्वयम्भूः ।  
( २८२ ) वर्षाभ्वश्च । ६।४।८४ ॥ अस्योवर्णस्य यण् स्यादचि सुपि । वर्षाभ्वौ  
वर्षाभ्वः । इभतीति इम्भूः । ‘ अन्दूदम्भूजम्भूकफलूककम्भूदिधिषूः ’ ( उ ६३ )

‘ अचि श्रुधातु ’ इति उवङि प्राप्ते । ओः सुपि । ‘ एरनेकाचः ’ इति सूत्रं एरि-  
तिवर्जमनुवर्तते । ‘ अचि श्रुधातु ’ इत्यतः अचीत्यनुवृत्तम् । तेन सुपीति विशे-  
ष्यते । तदादिविधिः । ‘ इणो यण् ’ इत्यतः यणित्यनुवर्तते । तदाह—धात्व-  
वयवेत्यादिना । गतिकारकेति । इदमपि वार्तिकम् अत्रानुवर्तते इति भावः ।  
खलप्वौ खलप्व इति । कारकपूर्वकत्वादिह यणिति भावः । हे खलपूः । खल-  
प्वम् खलप्वौ खलप्वः । खलप्त्रा । खलप्त्रे । खलप्त्रः । खलप्त्रः खलप्त्रोः । खल-  
प्त्रि । इह अजादौ ‘ एरनेकाचः ’ इति यणः असंभवात् उवङि प्राप्ते अनेन सूत्रेण  
यणिति भावः । उवङोऽपवादो यणिति फलितम् । इयडुवौ ‘ एरनेकाचः ’ इति  
‘ ओः सुपि ’ इति यण् च सर्वत्र पूर्वरूपसवर्णदीर्घापवादाः । एवं सुल्वादय  
इति । सुष्ठु लुनातीति सुलूः । गतिपूर्वकत्वादिहापि यण् । आदिना केशरल्लुरि-  
त्यादिसंग्रहः । कटप्ररिति । ‘ प्रू गतौ ’ ‘ किञ्चि ’ इत्यादिना किप् उकारस्य  
दीर्घश्च । परमलुवाविति । परमश्चाधौ लूश्चेति विग्रहः । गतिकारकेतरपूर्वक-  
त्वाच्च यण् । लुलुवतुरिति । अत्रसि लुलू इत्यस्य अनेकाच्चेऽपि सुप्परकत्वा-  
भावान्न यणिति भावः । स्वभूरिति । स्वस्मात् भवतीति क्विप् । कारकपूर्वक-  
त्वाद्यणि प्राप्ते आह—न भूसुधियोरिति । वर्षासु भवति वर्षाभूः । वर्षर्तावु-  
त्पन्न इत्यर्थः । वर्षाशब्दो नित्यस्त्रीलिङ्गबहुवचनान्तः । ‘ अप्सुमनस्समासिकताव-  
र्षाणां बहुत्वं च ’ इति लिङ्गानुशासने स्त्र्यधिकारे सूत्रकृतोक्तेः । ‘ वर्षाभूर्ददुरे पु-  
मान् ’ इति यादवः । ‘ न भूसुधियोः ’ इति निषेधे प्राप्ते । वर्षाभ्वश्च । ओः  
सुपि इत्यनुवर्तते । अचि श्रुधातु इत्यतः अचीति च ‘ इणो यण् ’ इत्यतः यणिति  
चानुवर्तते । तदाह—अस्येति । वर्षाभूशब्दस्येत्यर्थः । इभतीति । ‘ इभी  
ग्रन्थे ’ । तुदादिः । शविकरणस्य ‘ सार्वधातुकमपित् ’ इति क्तिञ्चाच्च गुणः ।  
निपातित इति । कूप्रत्ययो नुम् चेह निपात्यते इत्यर्थः । ‘ नश्चापदान्तस्य ’ इ-  
त्यनुस्वारः, ‘ अनुस्वारस्य ययि ’ इति तस्य परसवर्णो मकारः । अत्र च ऊकारो

१ कटः तृणविशेषजन्यमास्तरणं, तं प्रवते तनोति इति कटप्रः ।



इत्युणादिसूत्रेण निपातितः । इम्भवौ इम्भवः । इम्भूर्म् इम्भवौ इम्भून् । शेषं ह्रस्व-  
वत् । 'इन् इति नान्ते हिंसार्थेऽप्यये भुवः क्तिप् । इन्भूः । 'इन्करपुनःपूर्वस्य भुवो  
यण् वक्तव्यः' (वा ४११८) । इन्भवम् इन्भवः इत्यादि खलपूर्वत् । करभूः । करभवम् ।  
करभवः । दीर्घपाठे तु कर एव कारः । स्वार्थिकः प्रज्ञाद्यण् । कारभवम् । कारभवः ।  
पुनर्भूयौगिकः पुंसि । पुनर्भवौ इत्यादि । इग्भूकाराभूशब्दैः स्वयंभूवत् ॥ इत्युदन्ताः ॥  
धाता । हे धातः । धातारौ । धातारः । 'अवर्णान्नस्य यात्वं वाच्यम्' (वा ४६६६)

न धात्ववयवः । अतः उवङ्, 'ओः सुपि' इति यएच न । किंतु 'इको यणचि'  
इत्येव यण । स च 'अमि पूर्वः' इत्यनेन बाध्यत इत्याशयेनाह—इम्भूमिति ।  
शसि दीर्घाज्जसि च इति निषेधाप्रवृत्त्या पूर्वसवर्णदीर्घेण 'इको यणचि' इति  
यण् बाध्यत इत्यभिप्रेत्याह—इम्भूनििति । इम्भवा । इम्भवे । इम्भवः । इम्भवः  
इम्भवोः इम्भवाम् । इह तु 'इन्कर' इति यण् न भवति । भूशब्दस्यार्थवत् एव  
तत्र प्रहणात् । इह च भूशब्दस्य अनर्थकत्वात् । इङिति नान्तमव्ययं हिंसायां  
वर्तते । तस्मिन्नुपपदे भूधातोः क्वित्यर्थः । इन् हिंसां भवते प्राप्नोतीति विप्रहः ।  
इन्भूरिति । तरुविशेषः । सर्पविशेष इत्यन्ये । स्वाभाविक एवात्र नकारः । तस्य  
पदान्तत्वात् 'नष्वापदान्तस्य' इति नानुस्वारः । अत एव न परसवर्णः । 'न  
भूसुधियोः' इति निषेधे प्राप्ते—इन्करपुनःपूर्वस्य भुवो यण् वक्तव्यः ।  
इन्भवमिति । यणा पूर्वरूपं बाध्यत इति भावः । इन्भव इति । शसि यणा  
पूर्वसवर्णदीर्घो बाध्यत इति भावः । करात् करे वा भवतीति करभूः । इन्भूवदित्य-  
भिप्रेत्याह—करभ्वम् करभव इति । 'इन्कर' इत्युदाहृतवार्तिके दीर्घमध्यका-  
रशब्दपाठ इति मतान्तरम् । तत्राह—दीर्घेति । स्वार्थिक इति । स्वस्याः  
प्रकृतेरर्थः स्वार्थः, तत्र भवः स्वार्थिकः । अध्यात्मादित्वाठ्ठन् । प्रज्ञाद्यणिति ।  
'प्रज्ञादिभ्योऽण्' इति प्रज्ञादिभ्यः स्वार्थे अणिवधानादिति भावः । दीर्घपाठे कर-  
पूर्वस्य उवङ्वेव । ह्रस्वपाठे करपूर्वस्य यणेवेति विवेकः । पुनर्भवतीति पुनर्भूः । ननु  
'पुनर्भूदिधिपूकडा' इति कोशात् पुनर्भूशब्दस्य लीलिङ्गत्वात् लीलिङ्गाधिकार  
एव तन्निरूपणं युक्तमित्यत आह—पुनर्भूयौगिकः पुंसीति । पुनः भवतीति  
क्रियानिमित्तस्य पुनर्भूशब्दस्य पुंलिङ्गत्वमप्यस्तीत्यर्थः । इग्भू इति । इशो भव-  
तीति इग्भूः । कारायां भवतीति काराभूः । कारा बन्धनालयः । स्वयंभूवदिति ।  
तत्र 'न भूसुधियोः' इति यणः प्रतिषेधात् । प्रतिप्रसवाभावाच्चेति भावः ॥ इत्युदन्ताः ॥

१ अत्र इमी ग्रन्थे इति तुदादिगणीयाद्धातोरौणादिके ऊप्रत्यये सुमागमे च  
निष्पन्ने इम्भू शब्दे भूधातोरभावादुवङादिकं न ।

२ इशि नेत्रे भवतीति इग्भूः रोगविशेषः । कारायां बन्धनागारे भवतीति  
काराभूः बन्धनालयाधिकृतादिः पुरुषः ।

धातृणामित्यादि । एवं नप्त्रादयः । उद्गातारौ । पिता । व्युत्पत्तिपक्षे नप्त्रादिग्रह-  
णस्य नियमार्थत्वाच्च दीर्घः । पितरौ पितरः । पितरम् पितरौ । शेषं धातृवत् । एवं  
जामातृभ्रात्रादयः । ना नरौ नरः । हे नः । (२८३) नृ च । ६।४।६ ॥ ‘नृ’

अथ ऋदन्ता निरूप्यन्ते । धातेति । डुअञ् धारणपोषणयोः । तत्र  
तृन् तृज्वा स्यात् । कोष्ठुशब्दवदनङ्दीर्घमुलोपनलोपाः । हे धातरिति । ‘ऋ-  
दुशनस्’ इत्यत्रासंबुद्धावित्यनुवृत्तेर्नानङ् । ‘ऋतो ङि’ इति गुणः अकारः, रप-  
रत्वं, हल्ङ्यदिलोपः, विसर्गः । ‘अप्तृन्’ इति दीर्घस्तु न । असंबुद्धावित्यनु-  
वृत्तेः । धाताराविति । ङिसर्वनामस्थानयोः ‘ऋतो ङि’ इति गुणः अकारः  
रपरत्वम्, ‘अप्तृन्’ इति दीर्घश्च । धातारः । धातरम् धातारौ । शसि पूर्वस-  
वर्णदीर्घः ऋकारः, नत्वम् । धातृन् । टा यण् । धात्रा । ङे यण् । धात्रे । ङसि-  
ङ्सोः ऋत उत्, रपरत्वम्, सलोपः, विसर्गः धातुः । धांतुः । धात्रोः धात्रोः । आमि  
‘ह्रस्वनथापः’ इति नुद् । ‘नामि’ इति दीर्घः । नकारस्य रेफषकाराभ्यां परत्वाभा-  
वादप्राप्ते णत्वे । ऋवर्णान्नस्य णत्वं वाच्यम् । ऋवर्णात् परस्येत्यर्थः । इदं तु  
वार्तिकं णत्वविधायकसूत्राणां सर्वेषां शेषभूतम् । कै ‘ऋतो ङि’ इति गुणः अ-  
कारः, रपरत्वम् । धातरि । धातृषु । नच धातृशब्दस्य हिरण्यगर्भसंज्ञाशब्दात्  
औणादिकशंसिच्चदादितृन्तृजन्तत्वादिह कथम् ‘अप्तृन्’ इति दीर्घः, औणादिक-  
तृन्तृजन्तेषु नप्त्रादिसप्तानामेव दीर्घ इति नियमादिति वाच्यम् । धाञ्धातोः शंसि-  
च्चदादित्वकल्पनायां प्रमाणाभावेन धातृशब्दस्य औणादिकत्वाभावादिति भावः । एवं  
नप्त्रादय इति । नप्तृनेष्टृत्वष्टृत्तृहोतृपोतृप्रशास्तृशब्दाः धातृशब्दवदित्यर्थः ।  
उद्गातृशब्दस्य औणादिकतृन्तृजन्तस्य नप्त्रादिष्वनन्तर्भावेऽपि समर्थसूत्रे उद्गातार  
इति भाष्यप्रयोगादेव दीर्घ इत्युक्तं प्राक् । तदेतत् स्मारयति—उद्गाताराविति ।

पितेति । धातृवदनङादि । सर्वनामस्थाने तु ‘ऋतो ङि’ इति गुणः अ-  
कारः, रपरत्वम् । ‘अप्तृन्’ इति दीर्घस्तु नेत्याह—व्युत्पत्तीति । पातीति  
पिता । तृच्प्रत्ययः, इत् आकारलोपश्चेति व्युत्पत्तिर्बोध्या । अव्युत्पत्तिपक्षे तु  
अप्तृन्तृजादिष्वनन्तर्भावात् दीर्घशङ्केव नास्तीति भावः । पितरौ पितरः । पितरम्  
पितरौ पितृन् इत्यादि धातृवत् । एवं जामातृभ्रात्रादय इति । उणादिषु ‘न-  
प्तृनेष्टृत्वष्टृहोतृपोतृभ्रातृजामातृमातृपितृदुहितृ’ इति सूत्रे पितृजामातृमातृशब्दाः  
व्युत्पादिताः । तत्र पितृशब्दस्य व्युत्पत्तिरुक्ता । भ्राजेस्तृनि तृचि वा जलोपः ।  
भ्राता । जायां मातीति जामाता । तृन्प्रत्ययः । तृज्वा यालोपश्च । अनयोरप्यौ-  
णादिकयोर्नप्त्रादिष्वनन्तर्भावात् न दीर्घ इत्यर्थः । आदिना मन्तृ हन्तृ इत्यनयोः  
ग्रहणम्, तयोरुणादिषु ‘तृन्तृचौ शंसिच्चदादिभ्यः’ इति प्रकरणे बहुलमन्यत्रापि  
इत्यत्र उदाहृतत्वात् । नेति । तृशब्दो मनुष्यवाची । तस्मात् सुः । ‘ऋदुशनस्’  
इत्यनङ् । ‘अप्तृन्’ इति सूत्रे अनन्तर्भावात् ‘सर्वनामस्थाने च’ इति नान्तत्व-

इत्येतस्य नामि वा दीर्घः स्यात् । नृणाम्-नृणाम् । ॥ इत्युदन्ताः ॥ 'कृ' 'तृ' अनयोरनुकरणे 'प्रकृतिवदनुकरणम्' (प ३७) इति वैकल्पिकातिदेशादिश्वे रपरत्वे कीः किरौ किरः । तीः तिरौ तिरः इत्यादि गीर्वत् । इत्वाभावपक्षे तु 'ऋदुशन-सू—' (सू १७४) इति 'ऋतो ङि—' (सू २७५) इति च तपरकरणादनङ्गुणौ न । कृः कौ क्रः । कृम् कौ कृन् । का । के इत्यादि । ॥ इत्युदन्ताः ॥ 'गम्ल'

प्रयुक्तो दीर्घः । हल्ङ्यादिलोपः । नलोपः । ना इति रूपम् । नरौ नर इति । 'ऋतो ङि' इति गुणो रपरः । अपृञ्नाथनन्तर्भावात् नान्तत्वाभावाच्च न दीर्घः । हे नः इति । 'ऋतो ङि' इति गुणो रपरः । हल्ङ्यादिलोपो विसर्गश्च । नरम् नरौ । शसि पूर्वसवर्णदीर्घो ऋकारः, नत्वम्, नृन् । टादावचि यणि रेफः । त्रा । त्रे । ङसिङ्सोः ऋत् उत्, रपरः सलोपः, विसर्गश्च । नुः । नुः त्रोः आमि नुद्, 'नामि' इति नित्यं दीर्घे प्राप्ते । नृ च । नृ इति लुप्तषष्ठीकम् । 'नामि' इति सूत्रमनुवर्तते । 'ढ्रलोपे' इत्यतो दीर्घ इत्यनुवर्तते । 'छन्दस्युभयथा' इत्यतः उभयथेत्यनुवर्तते । तदाह—नृ इत्येतस्येत्यादिना । नृणाम् नृणाम् इति । 'ऋवर्णान्नस्य' इति णत्वम् । कौ 'ऋतो ङि' इति गुणः रपरत्वम् । नरि त्रोः नृषु । इत्युदन्ताः ।

अथ ऋदन्ता निरूप्यन्ते—कृ इत्यादिना । कृ तृ इत्यनयोरनुकरणे इत्त्वे रपरत्वे इत्यन्वयः । 'कृ विक्षेपे' 'तृ प्लवनतरणयोः' । कृ तृ इत्याभ्यां शब्दाभ्यां अनुकरणे क्रियमाणे अनुकरणभूताभ्यां ताभ्यां धातुपाठपठितौ कृ तृ इत्येतौ विवक्षितौ । अत एवानुकरणस्य अनुकार्यमर्थः । अनुकार्यं च अनुकरणात् भिन्नमिति 'मतौ छः' इति सूत्रभाष्ये स्थितम् । आनुपूर्व्यव्यत्ययेऽपि वाचकसादृश्यात् अथोपस्थापकत्वमिति अत्र कैयटे, 'प्राग्दीव्यतोऽण्' इत्यत्र भाष्ये च स्पष्टमेतत् । ततश्च अनुकार्यभ्यां कृ तृ इत्याभ्यां अनुकरणभूतयोः कृ तृ इत्यनयोरर्थवत्त्वेन प्रातिपदिकत्वात् सुबुत्पत्तिः । ननु अनुकरणभूतयोरनुकार्यशब्दस्वरूपवाचकत्वात् क्रियावाचकत्वाभावेन धातुत्वाभावात् 'ऋत इद्धातोः' इति कथमित्वम् । न च 'प्रकृतिवदनुकरणम्' इति वचनात् अनुकरणभूतयोः धातुत्वमिति वाच्यम्, एवं सति अधातुरिति धातुपर्युदासात् प्रातिपदिकत्वानुपपत्तेरित्यत आह—प्रकृतिवदनुकरणमिति वैकल्पिकातिदेशादिति । 'यत्तदेतेभ्यः परिमाणे वतुप्' इत्यत्र त्वदायत्वनिर्देशात् 'त्यदादीनि सर्वानित्यम्' इत्येकशेषाकरणात् 'प्रो यङि', 'क्षियो दीर्घात्' इत्यादौ धात्वनुकरणे विभक्तिनिर्देशाच्च प्रकृतिवदनुकरणमिति पाङ्गिकम् । ततश्चात्रातिदेशभावमादाय धातुत्वात् 'ऋत इद्धातोः' इतीत्त्वम् । अतिदेशाभावमादाय धातुत्वाभावात् प्रातिपदिकत्वात् सुबुत्पत्तिश्च न विरुध्यत इति भावः । कीरति । कृधातुरित्यर्थः । ऋकारस्य इत्त्वे रपरत्वे 'वोरुपधायाः' इति दीर्घः । सोर्हल्ङ्यादिलोपः, विसर्गश्च । किराविति । अपदान्तत्वात् 'बोः' इति

‘शक्ल’ अनयोरनुकरणे अनङ् । गमा । शका । गुणविषये तु लपरस्वम् । गमलौ गमलः । गमलम् गमलौ गमून् । गम्ला । गम्ले । ङसिङ्सोस्तु ‘ऋत उत्’ (सू २७६) इत्युभवे लपरस्वे ‘संयोगान्तस्य लोपः’ (सू ५४) । गमुल् । शकुल् इत्यादि । इति लृदन्ताः ॥ इना सह वर्तते इति सेः । सयौ सयः । स्मृतेः । स्मृतयौ स्मृतयः । ॥ इत्येदन्ताः ॥ (२८४) गोतो णित् । ७।१।६०॥ गोशब्दात्परं सर्व-

न दीर्घः । तीरिति । तृधातुरित्यर्थः । गीर्वदिति । गीर्शब्दवद्रूपाणीत्यर्थः । किरम् किरौ किरः । किरा कीर्भ्याम् कीर्भिः । किरि । किरः । किरौ । कीर्षु । भ्यामादौ ‘स्वादिष्वसर्वनामस्थाने’ इति पदत्वात् दीर्घः । इत्वाभावेति । प्रकृतिवदनुकरणमित्यस्यानित्यत्वात् अनुकरणस्य धातुत्वाभावात् ‘ऋत इद्धातोः’ इति इत्वाभावे सतीत्यर्थः । अनङ्गुणौ नेति । ‘ऋत् उत्’ इत्युभयमपि तपरकरणाच्चेति द्रष्टव्यम् । अत एव ‘प्रो यङि’ इत्यादिनिर्देशाः संगच्छन्ते । कूरिति । कृधातुरित्यर्थः । क्रौः । क्रः इत्यादौ यण् । इत्यादीति । क्रः । क्रः क्रोः क्राम् । कि । इत्येदन्ताः ॥

अथ लृदन्ता निरूप्यन्ते । गम्लृ शक्लृ इति । ‘गम्लृ गतौ’ ‘शक्लृ शक्लौ’ अजन्तौ धातु । अनङिति । ऋदुशनस् इत्यनेनेति शेषः । ऋलृवर्णयोः सावर्ण्यादिति भावः । गुणविषये त्विति । ङौ सर्वनामस्थाने च ऋतो ङि इति गुणः अकारः, लपर इत्यर्थः । ‘उरणपरः’ इत्यत्र रप्रत्याहारप्रहणादिति भावः । गमूनेति । लृवर्णस्य दीर्घाभावात् ऋवर्ण एव । पूर्वसवर्णदीर्घे नत्वमिति भावः । ङसिङ्सोस्त्विति । गम्लृ अस् इति स्थिते ऋत उत्, लपरः । गमुल् स् इति स्थिते ‘संयोगान्तस्य लोपः’ गमुल् इति रूपम् ॥ इत्यादीति । गम्लृभ्याम् । गम्लृभिः । गम्लृभ्यः । गम्लृभ्यः । आमि तु गमूणाम् । गमलि गम्लोः गम्लृषु । वस्तुतस्तु ‘उरणपरः’ इत्यत्र अजिति वक्तव्ये अरप्रहणसामर्थ्यात् अण् पूर्वोर्णवेत्युक्ते भाष्ये । यदि लृकारस्य यण् लृकारः स्यात् तर्हि लपरत्वार्थं परेणारप्रहणस्यावश्यकत्वात् तदसंगतिः स्पष्टैव । तस्मादेवंजातीयकानां प्रयोगो न भाष्यसंमत इत्याहुः । इति लृदन्ताः ।

अथ पदन्ता निरूप्यन्ते । इनेति । अः विष्णुः तस्यापत्यम् इः । अत इन् । ‘यस्येति च’ इत्यकारलोपः । इना सहेत्यर्थे ‘तेन सहेति तुल्ययोगे’ इति बहुव्रीहिः । ‘वोपसर्जनस्य’ इति सत्त्वम् । ‘आद्गुणः’ से इति रूपम् । ततः सुः, कृत्वविसर्गौ । सेः । एवं स्मृतेः । स्मृतः इः कामो येनेति विग्रहे ‘अनेकमन्यपदार्थे’ इति बहुव्रीहिः । नच एकादेशस्य पूर्वान्तत्वात् से इत्यस्य अव्ययत्वात् ‘अव्ययादाप्सुपः’ इति लुक् शङ्क्यः, अव्ययमिति महासंज्ञया लिङ्गाद्यनन्वितार्थकस्यैव अव्ययत्वात् । अजादौ अयादेशं मत्वाह—सयौ सय इति । ‘एङ्हस्वात्’ इति संबुद्धिलोपः, हे से । नन्वेवं सति हे द्वे इत्यत्र संबुद्धिलोपो न स्यात् । संबुद्धिं परनिमित्तमाश्रित्य

नामस्थानं णिद्वत्स्यात् । गौः । गावौ । गावः । (२८५) औतोऽम्शसोः । ६ । १ । ६३ ॥  
 'आ ओतः' इति छेदः । ओकारादम्शसोरचि परे आकार एकादेशः स्यात् । शसा  
 साहचर्यास्तुबेव अम् गृह्यते । नेह । अचिनवम् । असुनवम् । गाम् गावौ गाः ।

प्रवृत्तस्य गुणस्य संबुद्धिविघातकं सुतोपं प्रति संनिपातपरिभाषया निमित्तत्वायोगात् ।  
 नचैवं सत्येङ्प्रहणवैयर्थ्यं शङ्क्यम्, हे से इत्यत्र चरितार्थत्वादिति चेत्, शृणु —  
 हे हरे इत्यत्र संबुद्धिरूपस्य स्वोपजीव्यगुणविघात्यत्वमेव नास्ति । सत्यपि तल्लोपे प्रत्य-  
 यलक्षणमाश्रित्य संबुद्धिसत्त्वात्, तेन च गुणस्य निर्बाधत्वात् । केचित्तु गुणात्  
 संबुद्धेः इत्यनुक्त्वा 'एङ्हस्वात्' इत्युक्तेः संनिपातपरिभाषां बाधित्वापि संबुद्धिलोपः  
 प्रवर्तत इत्याहुः । नच जप्ति सयः इति कथम् । अन्तर्बर्तिविभक्त्या से इत्यस्य पदत्वे-  
 नायादेशं बाधित्वा 'एङः पदान्तात्' इति पूर्वरूपापत्तेरिति वाच्यम् 'उत्तरपदत्वे  
 चापदादिविधौ' इति प्रतिषेधात् । उत्तरपदस्य तद्धटितस्य वा पदत्वे कर्तव्ये अन्त-  
 र्बर्तिविभक्तेः प्रत्ययलक्षणं नास्तीति हि तदर्थः । सेनासेवकादिशब्दगतस्य से इत्यस्य  
 अनुकरणं वा अस्तु । तत्र जप्ति अयादेशस्य निर्बाधत्वात् । इत्येदन्ताः ॥

अथ ओदन्ता निरूप्यन्ते । गो स् इति स्थिते । गोतो णित् । गोत इति  
 तपरकरणम् । 'इतोऽत् सर्वनामस्थाने' इत्यतः सर्वनामस्थाने इत्यनुवृत्तं प्रथमया  
 विपरिणम्यते । तदाह—गोशब्दादित्यादिना । णिद्वत्स्यादिति । णिति परे  
 यत् कार्यं तत्कार्यकारीत्यर्थः । गौरिति । णिद्वत्त्वे 'अचो ण्णिति' इति वृद्धिः  
 औकारः । रुत्वविसर्गाविति भावः । गावौ गावः इति । णिद्वत्त्वे वृद्धिः आवा-  
 देशश्चेति भावः । हे गौः । वृद्धौ एङः परत्वाभावात् न संबुद्धिलोपः । अमि गो  
 अम् इति स्थिते णिद्वत्त्वात् वृद्धौ प्राप्तायाम् । औतोऽम्शसोः । छेद इति ।  
 आ ओत इति छेदः, व्याख्यानादिति भावः । ओत इति तपरकरणम् । ओका-  
 रादित्यर्थः । अम् च शस् च अम्शसौ, तयोरिति विग्रहः । अवयवषष्ठ्यन्तमेतत् ।  
 'इको यणचि' इत्यतः अचीत्यनुवर्तते । 'एकः पूर्वपरयोः' इत्यधिकृतम् । तदाह—  
 ओकारादित्यादिना । शस् इह सुबेव गृह्यते । नतु बहुलपार्थादिति तद्धितः शस  
 अचीत्यनुवृत्तेः तद्धितस्य च शसः अजादित्वासंभवात् 'लशक्तद्धिते' इत्यत्र तद्धित-  
 पर्युदासात् । ननु 'चिन् चयने' लङ्, अडागमः, उत्तमपुरुषो मिप् । तस्थस्थमिपा  
 इति तस्य अमादेशः । रनुबिकरणः । 'सार्वधातुकार्धधातुकयोः' इति गुणः ओ-  
 कारः । अचिनो अम् इति स्थिते अवादेशे अचिनवमिति रूपम् । तत्र अचिनो  
 अम् इति स्थिते अवादेशं बाधित्वा 'औतोऽम्शसोः' इत्यात्वे 'अचिनाम्' इति स्या-  
 दित्यत आह—शसेति । गामिति । परापि 'अचो ण्णिति' इति वृद्धिरिह न

१ स्वं संबुद्धिरूपमुपजीव्यं यस्य, स चासौ गुणश्च, तेनोपधात्य इति समासोऽत्र  
 विवक्षितः ।

गवा । गवे । गोः इत्यादि । ओतो णिदिति वाच्यम् । विहितविशेषणं च । तेन सुद्यौः सुद्यावौ सुद्यावः । सुद्यामित्यादि । ‘ओकारान्तद्विहितं सर्वनामस्थानम्’ इति व्याख्यानाच्चेह । हे भानो । हे भानवः । उः शम्भुः स्मृतो येन सः स्मृतौः स्मृतावौ स्मृतावः । स्मृताम् स्मृतावौ स्मृताः इत्यादि । इत्योदन्ताः ॥ (२८६) रायो

भवति आत्वस्य निरवकाशतया तदपवादत्वादिति भाष्यम् । नहि वृद्धिविषयादन्यत्र आत्वस्य प्रवृत्तिरस्तीति तदाशयः । नच योशब्दादमि आत्वं सावकाशं ‘गोतो णित्’ इति णिश्चस्य तत्राभावे वृद्धेरप्रपञ्चेरिति वाच्यम् । अस्मादेव भाष्यात् ‘ओतो णित्’ इति णिश्चस्य वक्ष्यमाणत्वेन तस्यापि वृद्धिविषयत्वादिति भावः । गाः इति । असर्वनामस्थानत्वान्न णिदृश्यम् । नापि वृद्धिः । ‘ओतोऽम्शसोः’ इत्यात्वमिति भावः । टादावचि अवादेशं मत्वाह—गवा गवे इति । गोरिति । ‘कसिक्कसोश्च’ इति पूर्वरूपमिति भावः । इत्यादीति । गवोः गवाम् । गवि इत्यादिशब्दार्थः । योशब्दः ओकारान्तः स्त्रीलिंगः । ‘सुरलोको योदिवौ द्वे स्त्रियाम्’ इत्यमरः । सु शोभना यौः यस्येति बहुव्रीहौ पुलिङ्गः । सुद्यो स् इत्यादि-सर्वनामस्थाने गोतो णित् इत्यप्राप्ते । ओतो णिदिति वाच्यम् । गोत इति गकारमपनीय ‘ओतो णित्’ इति वाच्यमित्यर्थः । तत्र प्रमाणमनुपदमेवोक्तम् । न-त्विदं वार्तिकम् । तत्र ओत इति तपरकरणम् । ओकारात् सर्वनामस्थानं णिदिति लभ्यते । विहितेति । ओकाराद्विहितं सर्वनामस्थानमित्येवमोत इत्येतद्विहितविशेषणमाश्रयणायमित्यर्थः । तेनेति । गोतः इति गकारमपनीय ओत इति वचनेनेत्यर्थः । सुद्यामित्यादीति । गोशब्दवद्रूपाणीति भावः । हे भानो इति । ओकारात् परं सर्वनामस्थानं णिदिति व्याख्याने तु भानुशब्दात् सम्बुद्धौ ‘ह्रस्वस्य गुणः’ इति गुणे ओकारे सति सोः ओकारात् परत्वात् णिदृशे वृद्धौ ओकारे एङः परत्वाभावात् सुलोपाभावे रुत्वविसर्गयोः हे भानौः इति स्यात् । अतो विहितविशेषणमित्यर्थः । ननु ‘एङ्ह्रस्वात् सम्बुद्धेः’ इत्यत्र एङ्प्रहणसामर्थ्यादेव हे भानोः इत्यत्र णित्वं तत्प्रयुक्तवृद्धिश्च न भवति । अन्यथा ‘एङ्प्रह्रस्वात्’ इत्येव त्रयात् । अतो विहितविशेषणमनर्थकमित्यस्वारस्यादाह—हे भानव इति । तत्र ‘जसि च’ इति गुणे भानो अस् इति स्थिते ओतः परत्वाणिदृशे वृद्धौ आवादेशे भानावः इति स्यात् । अतो विहितविशेषणमिति भावः । वस्तुतस्तु लक्षणप्रतिपदोक्तपरिभाषया हे भानो हे भानवः इत्यत्र णिद्वत्त्वाभावोपपत्तेः विहितविशेषणत्वाश्रयणं व्यर्थमेव । उः शम्भुरिति । उः इत्यस्य विवरणं शम्भुरिति । उः स्मृतो येनेति विप्रहे बहुव्रीहिः । ‘निष्ठा’ इति स्मृतशब्दस्य पूर्वनिपातः । आद्गुणः । स्मृतो इति रूपम् । ततः सुबुत्पत्तौ गोशब्दवद्रूपाणि । वस्तुतस्तु ‘गोतो णित्’ इति सूत्रशेषतया ‘योश्च वृद्धिर्नक्तव्या’ इत्येव वार्तिकं भाष्ये दृश्यते । ‘ओतोऽम्शसोः’ इत्यत्र ओतो णिदिति तु न दृश्यते । अतोऽन्योकारान्तं प्रातिपादिकं नास्तीत्याहुः इत्योदन्ताः ॥

हलि । ७ । २ । ८५ ॥ रैशब्दस्य आकारोऽन्तादेशः स्याद्वलि विभक्तौ । राः ।  
अन्यायादेशः । रायौ रायः । रायम् रायौ रायः । राया राभ्यामित्यादि । इत्यैदन्ताः ॥  
ग्लौः, ग्लावौ ग्लावः । ग्लावम् । ग्लावौ ग्लावः इत्यादि । 'औतोऽम्शसोः' (सू २८५)  
इतीह न प्रवर्तते । 'ऐऔच्' (म'सू ४) इति सूत्रेण ओदौतोः सावर्ण्याभावज्ञा-  
नात् । इत्यौदन्ताः ॥

इत्यजन्तपुंलिङ्गप्रकरणम् ।

## अथाजन्तस्त्रीलिङ्गप्रकरणम् । ६ ।

रमा । (२८७) औङ आपः । ७ । १ । १८ ॥ आबन्तादङ्गात्परस्यौङः स्त्री

अथैदन्ता निरूप्यन्ते । रैशब्दो धनवाची । 'अर्थरैविभवा अपि' इत्यमरः ।  
तस्य हलादिविभक्तिषु विशेषं दर्शयति—रायो हलि।राय इति रैशब्दस्य षष्ठ्यन्तम् ।  
'अष्टन आ विभक्तौ' इत्यतः आ इति विभक्ताविति चानुवर्तते । हलीत्यनेन विभक्ता-  
विति विंशष्यते । तदादिविधिः । तदाह—रैशब्दस्येत्यादिना । हल्प्रहणादचि आत्वं  
न, किं तु आयादेश एवेत्यत आह—अचीति । राः । आत्वे क्तविसर्गौ । अचि  
आयादेशमुदाहरति—रायौ राय इति । इत्यादीति । राभिः । राये राभ्याम्  
राभ्यः । रायः राभ्याम् राभ्यः । रायः रायोः रायाम् । रायि रायोः रासु । रै-  
शब्दः छान्दस इति भाष्यम् । क्यजन्त एव छान्दस इति पञ्चान्तरम् ॥ इत्यैदन्ताः ॥

अथ औदन्ता निरूप्यन्ते । ग्लौशब्दश्चन्द्रवाची । 'ग्लौर्मृगाङ्कः कला-  
निधिः' इत्यमरः । तस्य हलादौ न कश्चिद्विकारः । अचि तु आयादेश इति मन्वाह—  
ग्लौः ग्लावौ ग्लाव इति । ग्लावम् ग्लावौ ग्लावः । ग्लावा ग्लौभ्याम् ग्लौभिः  
ग्लावे ग्लौभ्याम् ग्लौभ्यः । ग्लावः ग्लौभ्याम् ग्लौभ्यः । ग्लावः ग्लावोः ग्ला-  
वाम् । ग्लावि ग्लावोः ग्लौषु । ननु 'औतोऽम्शसोः' इत्यत्र ओदप्रहणेन सावर्ण्या-  
दौकारस्यापि प्रहणात् अम्शसोग्लौशब्दस्य आत्वं कुतो न स्यादित्यत आह—  
औतोऽम्शसोरितीह न प्रवर्तत इति । ऐऔजित्यादिग्रन्थस्तु संज्ञाप्रकरणे  
व्याख्यातः । एवं जनानवतीति जनौः । क्तिप् । ज्वरत्वरत्बूट् । एत्येधतीति वृद्धिः ।  
जनावौ । जनावः इत्यादि । इत्यौदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां अजन्तपुंलिङ्गनिरूपणं समाप्तम् ॥

अथ अजन्तस्त्रीलिङ्गा निरूप्यन्ते । रमेति । रमते इति रमा । 'रमु

१ वस्तुतस्तु रमयतीति रमा, रमधातोर्ग्रन्थात्पचाद्यच् । अमन्तत्वेन मित्वात्  
'मितां ह्रस्वः' इति ह्रस्वेन णौ उपधावृद्धिर्न दृश्यते ।



स्यात् । औङ् इत्यौकारविभक्तेः संज्ञा । रमे । रमाः । (२८८) सम्बुद्धौ च । ७ ।  
३ । १०६ ॥ आप एकारः स्यात्सम्बुद्धौ । 'एङ्हस्वात्—' (सू १६३) इति सं-  
बुद्धिलोपः । हे रमे, हे रमे, हे रमाः । रमाम्, रमे रमाः । स्त्रीत्वान्नत्वाभावः ।  
(२८८) आङि चापः । ७।३।१०५ ॥ आङि ओसि च परे आबन्तस्याङ्गस्यै-  
कारः स्यात् । रमया रमाभ्याम् रमाभिः । (२६०) याडापः । ७।३।११३ ॥ आपः  
परस्य ङिद्वचनस्य याडागमः स्यात् । 'वृद्धिरेचि' (सू ७२) । रमायै । सवर्णदीर्घः ।  
रमायाः । रमायाः रमयोः रमाणाम् । रमायाम् रमयोः रमासु । एवं दुर्गादयः ।

क्रीडायाम्' पचाद्यचि 'अजाद्यतष्टाप्' प्रत्ययान्तत्वादप्रातिपदिकत्वेऽपि 'क्याप्राति-  
पदिकात्' इति क्यापोः पृथग्ग्रहणात्, लिङ्गविशिष्टपरिभाषया वा स्वादयः ।  
'हल्क्याप्' इति सुलोपः । अथ रमा औ इति स्थिते । औङ् आपः । आप इति  
पञ्चमी । प्रत्ययग्रहणपरिभाषया आबन्तं विवक्षितम् । अङ्गस्येत्यधिकृतं पञ्चम्या  
विपरिणम्यते । औङः इति षष्ठी । 'जसः शी' इत्यतः शीत्यनुवर्तते । तदाह—  
आबन्तादित्यादिना । औङ्शब्दस्याप्रसिद्धार्थत्वादाह—औङितीति । संज्ञेति ।  
प्राचां शास्त्रे स्थितेति शेषः । रमे इति । रमा औ इति स्थिते शीभावे तस्य स्थानि-  
वशेन प्रत्ययत्वात् । 'लशक्तद्धिते' इति शस्येत्संज्ञायां लोपे 'आद्गुणः' इति एकारः ।  
'यस्येति च' इति लोपस्तु न, अभत्वात् । जसि सवर्णदीर्घं मत्वाह—रमाः इति । पूर्व-  
सवर्णदीर्घस्तु न भवति, 'दीर्घाजसि च' इति निषेधात् । हे रमा स इति स्थिते ।  
संबुद्धौ च । 'बहुवचने ऋल्येत्' इत्यतः एदिति 'आङि चापः' इत्यतः आप इति  
चानुवर्तते । तदाह—आप इत्यादिना । आबन्तस्येत्यर्थः । 'अलोऽन्त्यस्य' हे रमे  
स इति स्थिते प्रक्रियां दर्शयति—एङ्हस्वादिति । हल्क्यादिलोपस्तु न, परत्वात्  
प्रतिपदोक्तत्वाच्च एत्वे कृते हल्क्यादिलोपस्याप्राप्तेः 'एङ्हस्वात्' इति लोपस्यैव पर-  
त्वेन न्याय्यत्वाच्चेति भावः । रमामिति । 'अमि पूर्वः' इति पूर्वरूपम् । औङः  
शीभावे आद्गुणं मत्वाह—रमे इति । स्त्रीत्वादिति । शसि रमा अस् इति  
स्थिते पूर्वसवर्णदीर्घे सति कृतपूर्वसवर्णदीर्घात् परत्वेऽपि 'तस्माच्छसः' इति नत्वं  
स्त्रीलिङ्गत्वाच्च भवतीत्यर्थः । रमा आ इति स्थिते । आङि चापः । ओसि च  
इत्यनुवर्तते आप इति षष्ठी । अङ्गस्येत्यधिकृतम् । तदन्तविधिः 'बहुवचने ऋल्येत्'  
इत्यतः एदित्यनुवर्तते । तदाह—आङि ओसि चेत्यादिना । आङिति  
टासंज्ञा प्राचामित्युक्तम् । अलोऽन्त्यस्य एत्वे अयादेश इत्याह—रमयेति । रमा-  
भिरिति । 'अतो भिसः' इति तपरकरणादेस् न । रमा ए इति स्थिते । या-  
डापः । आप इति पञ्चमी । 'वेङ्किति' इत्यतः ङितीत्यनुवृत्तं षष्ठ्या विपरिण-  
म्यते । तदाह—आपः परस्येत्यादिना । टित्वादाद्यवयवः । वृद्धिरेचीति ।  
या ए इति स्थिते आकारस्य एकारस्य च स्थाने ऐकार एकादेश इति भावः ।  
सवर्णेति । ङसिङ्सोः रमा अस् इति स्थिते याडागमे 'अङ् सवर्णे दीर्घः'

(२६१) सर्वनाम्नः स्याद्ब्रह्मस्वश्च । ७।३।११४ ॥ आबन्तात्सर्वनाम्न परस्य  
 ङितः स्याद् स्यादापश्च ह्रस्वः । याटोऽपवादः । सर्वस्यै । सर्वस्याः । सर्वस्याः ।  
 एकादेशस्य पूर्वान्तत्वेन ग्रहणात् 'आमि सर्वनाम्नः—' (सू २१७) इति सुट् ।  
 सर्वासाम् । सर्वस्याम् सर्वयोः सर्वासु । एवं विश्वाद्योऽप्याबन्ताः । (२६२)  
 विभाषा दिक्समासे बहुव्रीहौ १।१।२८ ॥ अत्र सर्वनामता वा स्यात् । उत्तर-  
 इति सवर्णदीर्घ इति भावः । यङित्येव सुवचम् । 'अतो गुण' इति पररूपं तु  
 न, अकारोच्चारणसामर्थ्यात् । रमयोरिति । 'आङि चापः' इत्येवमेव अयादेश  
 इति भावः । रमाणामिति । 'ह्रस्वनद्यापः' इत्यत्राब्रह्मणान्नुटि पर्जन्यवल्ग-  
 णप्रवृत्त्या 'नामि' इति दीर्घे 'अट्कुप्वाङ्' इति णत्वमिति भावः । रमाया-  
 मिति । रमा इ इति स्थिते, 'कैराम्नाशाम्नाभ्यः' इत्यामादेशे याडागमे सवर्ण-  
 दीर्घ इति भावः । 'न विभक्तौ' इति मस्य नेस्वम् । सर्वशब्दाद्यापि सर्वाशब्दः ।  
 सोऽपि प्रायेण रमावत् । ङित्सु 'याडापः' इति प्राप्ते । सर्वनाम्नः स्याद्ब्र-  
 ह्मस्वश्च । 'याडापः' इत्यतः आप इति पञ्चम्यन्तमनुवृत्तम् । तेन सर्वनाम्न  
 इत्येतद्विशेष्यते । तदन्तविधिः । 'चेङिति' इत्यतः ङितीत्यनुवृत्तं षष्ठ्या विपरि-  
 णम्यते । ततश्च आबन्तात्सर्वनाम्नः परस्य ङितः स्याद् स्यादित्यर्थः । टिप्पणादा-  
 यवयवः । ह्रस्वश्चेति वाक्यान्तरम् । आप इत्यनुवृत्तमावर्तते । षष्ठ्यन्ततया च  
 विपरिणम्यते तच्च ह्रस्व इत्यत्रान्वेति । आपः स्थाने भवतीति तदर्थः । तदाह—  
 आबन्तादिति । याटोऽपवाद इति । येन नाप्राप्तिन्यायादिति भावः । सर्व-  
 स्यै इति । सर्वा ए इति स्याद् । वकारादाकारस्य ह्रस्वः, वृद्धिरिति भावः ।  
 सर्वस्याः इति । ङसिङसाः सर्वा अस् इति स्थिते स्याद्, आपो ह्रस्वः, सवर्ण-  
 दीर्घ इति भावः । ननु आबन्तस्य सर्वाशब्दस्य सर्वादिगणो पाठाभावात् कथं  
 सर्वनामत्वमित्यत आह—एकादेशस्येति । वकारादकारस्य आपश्च योऽयमेका-  
 देशः सवर्णदीर्घः तस्येत्यर्थः । ननु एकादेशनिष्पन्नस्य आकारस्य पूर्वान्तत्वे आ-  
 प्वव्याघातात् आबन्तत्वं व्याहृतम् । न च परादिवशेन आबन्तत्वमपीति वाच्यम्,  
 उभयत आश्रयणे नान्तादिवत् इति निषेधादिति चेत्, सत्यम्—लिङ्गविशिष्टपरि-  
 भाषया आबन्तस्य सर्वनामत्वम् । आबन्तत्वं तु परादिवद्भावेनेत्याहुः । सर्वस्या-  
 मिति । औ सर्वा इ इति स्थिते 'कैराम्' इत्याम् सुटं बाधित्वा परत्वात् स्याद्  
 ह्रस्वश्च । सङ्कटतिन्यायान्न पुनः सुट् । एवमिति । सर्वादिगणपठितविश्वाद्यः  
 आबन्तत्वं प्राप्ताः सर्वाशब्दवदित्यर्थः ।

उत्तरस्याश्च पूर्वस्याश्च दिशोर्यदन्तरालम् उत्तरपूर्वा । 'दिङ्नामान्यन्तराले'  
 इति बहुव्रीहिविशेषोऽयम् । तत्र विशेषं दर्शयितुमाह—विभाषा दिक्समासे ।  
 'सर्वादीनि' इत्यतः सर्वनामग्रहणमनुवर्तते । तदाह—अत्रेति । दिक्समासे  
 इत्यर्थः । 'न बहुव्रीहौ' इत्यलौकिकविग्रहवाक्ये नित्यनिषेधे प्राप्ते विकल्पार्थमिति

पूर्वस्यै-उत्तरपूर्वायै । 'दिङ्नामान्यन्तराले' (सू ८४५) इति प्रतिपदोक्तस्य दिक्समासस्य ग्रहणान्नेह । योत्तरा सा पूर्वाः यस्याः उःमुग्धायास्तस्यै उत्तरपूर्वायै । बहुव्रीहिग्रहणं स्पष्टार्थम् । अन्तरस्यै शालायै । बाह्यायै इत्यर्थः । 'अपुरि' इत्युक्तेर्नेह । अन्तरस्यै नगर्यै । (२६३) विभाषा द्वितीयातृतीयाभ्याम् । ७।३। ११५॥ आभ्यां कितः स्याद् स्यादापश्च ह्रस्वः । इदं सूत्रं त्यक्तुं शक्यम् । तीयस्य ङिस्सूपसंख्यानात् । द्वितीयस्यै-द्वितीयायै । द्वितीयस्याः-द्वितीयायाः । द्वितीयस्याः-द्वितीयायाः । द्वितीयस्याम्-द्वितीयायाम् । शेषं समावत् । एवं तृतीया । 'अम्बार्थे-

केचित् । गौणत्वादप्रोक्त विभाषेयमित्यन्ये । सर्वनामत्वपक्षे उदाहरति-उत्तरपूर्वस्यै इति । स्याद् ह्रस्वौ । उत्तरपूर्वायै इति । सर्वनामत्वाभावपक्षे याद् । उत्तरपूर्वस्याः-उत्तरपूर्वायाः । उत्तरपूर्वासाम्-उत्तरपूर्वाणाम् । उत्तरपूर्वस्याम्-उत्तरपूर्वायाम् । 'सर्वनामो वृत्तिमात्रे पुंस्त्वावः' इति मात्रग्रहणात् संप्रति असर्वनामत्वेऽपि पूर्वपदस्य पुंस्त्वम् । ननु उत्तरा दिगिति गत्वा मोहवशात् पूर्वा दिक् यस्याः सा उत्तरपूर्वा 'अनेकमन्यपदार्थे' इति बहुव्रीहिः । अत्रापि दिक्शब्दघटितसमासत्वात् सर्वनामताविकल्पे उत्तरपूर्वस्यै-उत्तरपूर्वायै इति रूपद्वयं स्यात् । स्याडागमस्तु नेष्यते । तत्राह-दिङ्नामानानीति । 'दिङ्नामान्यन्तराले' इति बहुव्रीहिः प्रतिपदोक्तो दिक्समासः, दिक्शब्दमुच्चार्य विहितत्वात् । ननु 'अनेकमन्यपदार्थे' इति बहुव्रीहिरपि । ततश्च लक्षणप्रतिपदोक्तपरिभाषया न तस्य ग्रहणमित्यर्थः । योत्तरेति । उत्तराशब्दस्य पूर्वाशब्दस्य च सामानाधिकरण्यं द्योतयितुं यत्तच्छब्दैः । सामानाधिकरण्यभावे 'अनेकमन्यपदार्थे' इति बहुव्रीहेरसंभवात्, 'बहुव्रीहिः सामानाधिकरणानां वक्तव्यः' इति वचनात् । उन्मुग्धायाः इति । तेन पूर्वोत्तरयोर्विरोधात् कथं सामानाधिकरण्यमिति शङ्का निरस्ता । ननु 'विभाषा दिक्समासे' इत्येवास्तु । बहुव्रीहिग्रहणं न कर्तव्यम् । प्रतिपदोक्तत्वेन 'दिङ्नामानि' इति बहुव्रीहेरेव ग्रहणसिद्धेरित्यत आह-बहुव्रीहिग्रहणं स्पष्टार्थमिति । बाह्यायै इत्यर्थ इति । 'अन्तरमवकाशावधिपरिधानान्तर्धिभेदतादर्थ्ये । द्विद्वात्मीयविनाबहिरवसरमध्येऽन्तरात्मनि च ॥' इति कोशात् । अर्थान्तरपरत्वे तु सर्वनामत्वाभावात् न स्यादिति भावः । अपुरीत्युक्तेरिति । 'अन्तरं बहिर्योग' इति गणसूत्र इति शेषः । विभाषा । ' 'चेरिति' इत्यतः क्वितीत्यनुवृत्तं षष्ठ्या विपरिणम्यते । 'याडापः' इत्यतः आप इति, 'सर्वनामः

१ योत्तरात्वप्रकारकज्ञानविशेष्यभूता सा वास्तविकी पूर्वा यस्याः । वस्तुतः पूर्वा या मोहवशादुत्तरां मन्यते सेह ग्राह्या । एवं चोत्तरशब्दस्योत्तरात्वप्रकारकज्ञानविशेष्ये लक्षणया तस्य विशेषणत्वात्पूर्वनिपातसिद्धिः । 'गुणे त्वन्याप्यकलना' इति न्यायेन तत्रैव लक्षणौचित्यात् ।

नद्योर्ह्रस्वः' (सू २६७) । हे अम्ब । हे अक् । हे अल्ल । 'असंयुक्ता ये डलकास्त-  
द्वतां ह्रस्वो न' (वा ४१६२) । हे अम्बाडे । हे अम्बाले । हे अम्बिके । जरा ।  
जरसौ । शीभावात्परत्वाज्जरस् । आमि नुटः परत्वात् जरस् । जरसामित्यादि । पक्षे  
हलादौ च रमावत् । इह पूर्वविपतिषेधेन शीभावं कृत्वा सन्निपातपरिभाषयाः

स्याद्' इत्यतः स्यादिति ह्रस्व इति चानुवर्तते तदाह—आभ्यामित्यादिना । इद-  
मिति । 'विभाषा द्वितीयातृतीयाभ्याम्' इति सूत्रं न कर्तव्यमित्यर्थः । कुत  
इत्यत आह—तीयस्येति । विभाषाप्रकरणे तीयप्रत्ययान्तस्य क्तिन्सु सर्वनामत्वो-  
पसंख्यानानादित्यर्थः । नच तीयस्य क्तिन्सूपसंख्यानमेव त्यज्यतामिति वाच्यम्, पुंन-  
पुंसकार्थं तस्यावश्यकत्वात् । अम्बार्थेति । व्याख्यातमिदं पुंसीदन्ताधिकारे । तत्र  
नदीविषये उदाहृतम् । अम्बार्थानुदाहरति—हे अम्बेत्यादि । शेषं रमावत् ।  
अत्र भाष्ये डलकवतीनां प्रतिषेधो वक्तव्यः । हे अम्बाडे । हे अम्बाले । हे अ-  
म्बिके । तदिदं वार्तिकं न कर्तव्यमित्युक्त्वा द्वयच्चकस्यैवाम्बार्थस्य ह्रस्व इति स्थितम् ।  
यथाश्रुतवार्तिके तु हे अल्ल इत्यत्राव्याप्तिः स्यादिति तदाशयः । तदत्र फलितमाह—  
असंयुक्ताः इति । द्वयच्चकानामम्बार्थानां ह्रस्वः इत्यस्याङ्गत्वात्तदन्तविधिः । अ-  
तः जगदम्ब इत्यत्र द्वयच्चकाम्बान्तत्वात् भवति ह्रस्वः ।

जरेति । 'जृष् वयोहानौ' । 'षिद्धिदादिभ्यः' इत्यङ् । 'ऋदृशोऽङि' इति  
गुणः, रपरत्वम् । अदन्तत्वात् टाप्, सुः, इल्ल्यादिना सुलोप इति भावः ।  
जरसाविति । 'जराया जरसन्यतरस्याम्, इति अजादौ जरसादेश इति भावः ।  
ननु शीभावे कृते सति आबन्तसन्निपातमुषजीव्य प्रवृत्तस्य तस्य सन्निपातपरिभाषया  
आबन्तत्वविघातकजरसादेशनिमित्तत्वासम्भवेन जरसादेशाभावे आद्गुणे जरे इ-  
त्येव स्यादित्यत आह—शीभावादिति । जरसि कृते तु आबभावाज्जरीभावा  
इति भावः । जरसः । जरसम् जरसौ जरसः । टा जरसा । न चात्र जरा आ इति  
स्थिते जरसादेशे बाधित्वा परत्वात् 'आङि चापः' इत्येवैव अयादेशे जरयेत्येव युक्त-  
मिति वाच्यम्, एकदेशविकृतन्यायेन कृतेऽप्येत्वे प्रवृत्तस्य जरसादेशस्य नित्यतया  
तस्यैव प्रवृत्तेः, पराङ्गित्यस्य बलवत्त्वात् । कृते तु जरसि आबभावादेशं न । के जरसे ।  
नचात्र जरा ए इति स्थिते जरसादेशे बाधित्वा परत्वात् याटि वृद्धौ जरायै इत्येव युक्तमिति  
वाच्यम्, अन्तरङ्गत्वेन जरसादेशस्यैव प्रवृत्तेः परादन्तरङ्गस्य बलवत्त्वात्, आपः  
परस्य क्तितः सुपो विहितस्य याटो बह्वाश्रयत्वेन बहिरङ्गत्वात् । ङसिङ्सोः जरसः ।  
अत्रापि पूर्ववद्याद् न । जरसोः । एत्वं बाधित्वा नित्यत्वात् जरस् । आमि जरसाम् ।  
नन्वामि नुटि कृते अजदिर्विभक्त्यभावात् कथं जरसादेश इत्यत आह—आमि नुट  
इति । औ जरसि । परमपि केरामं याटं च नित्यत्वादन्तरङ्गत्वच्च क्रमेण बाधित्वा  
जरस् । पक्षे हलादौ च रमावदिति । जरसादेशाभावपक्षे हलादावपि रमावदित्यर्थः ।

मतान्तरं दूषयितुमनुवदति—इह पूर्वेत्यादिना । इह जराशब्दे जरा औ

अनित्यतां चाश्रित्य 'जरसी' इति केचिदाहुः । तन्निर्मूलम् । यद्यपि जरसादेशस्य स्थानिवद्भावेनाबन्ततामाश्रित्य 'औड आपः' (सू २८७) 'आडि चापः' (सू २८६) 'याडापः' (सू २६०) 'ह्रस्वनद्यापः—' (सू २०८) 'डेराम्—' (सू २७०) इति च पञ्चापि विधयः प्राप्ताः । एवं नस्निशपृत्सु । तथाप्यनल्विधावित्युक्तेर्न भवन्ति ।

इति स्थित शीभावमाश्रित्य जरसी इति केचिदाहुरित्यन्वयः । आश्रित्येत्यनन्तरं जरसादेशे कृते इति शेषः । ननु शीभावं बाधित्वा परत्वात् जरसादेश एव युक्त इत्यत आह—पूर्वविप्रतिषेधेनेति । विप्रतिषेधे परमित्यत्र परशब्दस्य इष्टवाचितामाश्रित्य क्वचित् पूर्वस्य प्रवृत्त्याश्रयणेनेत्यर्थः । ननु आबन्तसंनिपातमुपजीव्य प्रवृत्तस्य शीभावस्य संनिपातपरिभाषया आबन्तसंनिपातविधातकजरसादेशनिमित्तत्वं न संभवतीत्यत आह—संनिपातपरिभाषाया अनित्यतां चेति । तन्निर्मूलमिति । पूर्वविप्रतिषेधाश्रयणस्य भाष्यापरिगणितेव प्रवृत्तेः संनिपातपरिभाषायाः सर्वत्रानित्यत्वाश्रयणे प्रमाणाभावाच्चेति भावः ।

स्यादेतत् । जरसौ, जरसामित्यत्र 'औड आपः' 'ह्रस्वनद्यापो नुद' इत्यपेक्षया परत्वादस्तु जरसादेशः । अस्तु च डेडसिङ्गसु जरसे जरसः इत्यत्र याटमन्तरङ्गत्वात् बाधित्वा जरसादेशः । अस्तु च डौ जरसि इत्यत्र नित्यत्वादामं अन्तरङ्गत्वाद्याटं च बाधित्वा जरसादेशः । तथापि तस्य जरसादेशस्य स्थानिवत्त्वेन आबन्तत्वात् तमाश्रित्य एत्वशीभावयाङ्नुडागमाः कृतो न स्युः । किञ्च अनेनैव न्यायेन नासिकाशब्दस्य निशाशब्दस्य धृतनाशब्दस्य च एवशीभावयाङ्नुडागमान् बाधित्वा 'पद्भो' इत्यादिना नस् निश् पृत् इत्यादेशेषु कमेण कृतेषु तेषां स्थानिवद्भावेन आबन्तत्वमाश्रित्य एत्वशीभावयाङ्नुडागमाः प्रसज्येरन्निति शङ्कते—यद्यपीत्यादिना । परिहरति—तथापीति । स्थानीभूताबन्ताश्रयविधयः एते एत्वादिविधयः । अतस्तेषु कर्तव्येषु जरसाद्यादेशानां स्थानिवत्त्वं न संभवति, अनल्विधाविति तन्निषेधात् । ततश्च जरसाद्यादेशानामाबन्तत्वालाभात् एवादिविधयो न भवन्तीत्यर्थः । ननु अल्वव्याप्याकारत्वादिधर्मपुरस्कारेण स्थान्यलमाश्रित्य प्रवर्तमानो विधिरल्विधिरिति । ननु यथाकथञ्चित् अलाश्रयविधिरपि । रामायेत्यत्र 'सुपि च' इति दीर्घाभावप्रसङ्गात् । तत्र हि दीर्घो यञादिसुपि परतो विधीयते । यादेशस्य च सुप्त्वं स्थानिवत्त्वलभ्यम् । यादेशस्य च एकारः अल स्थानी । ततश्च दीर्घस्य स्वनमित्तभूतसुप्त्वांशे तदाश्रयत्वादनल्विधाविति निषेधात् दीर्घे कर्तव्ये यादेशस्य स्थानिवत्त्वाभावेन सुप्त्वाभावात् तस्मिन् परतो दीर्घो न स्यात् । अल्वव्याप्याकारत्वादिधर्मपुरस्कारेण स्थान्यलमाश्रित्य प्रवर्तमानो विधिरल्विधिरित्याश्रयणो न दोषः । दीर्घो हि यादेशस्थानिभूत एकारमेकारत्वेन नाश्रयति । किंतु सुप्त्वेनैव । सुप्त्वं चाल्वव्याप्यं न भवति, भ्यामादावपि रुत्रात् । ततश्च दीर्घस्थानल्विधित्वात् तस्मिन् कर्तव्ये यादेशस्य स्थानिवत्त्वेन सुप्त्वसंभवात् दीर्घो निर्बाधः ।

‘आ आप्’ इति प्रश्निष्ठ्याकाररूपस्यैवापः सर्वत्र ग्रहणात् । एवं ‘हल्ङ्याप्—’  
( सू २५२ ) इति सूत्रेऽपि ‘आ आप्’ ‘ङी ई’ इति प्रश्नेषात्, ‘अतिखट्वः’  
‘निष्कौशाम्बिः’ इत्यादिसिद्धेर्दीर्घग्रहणं प्रत्याख्ययेम् । न चैवमपि ‘अतिखट्वाय’  
इत्यत्र स्वाश्रयमाकारत्वं स्थानिवद्भावेनाप्येवं चाश्रित्य याट् स्यादिति वाच्यम् ।

प्रकृते च एषादिविधयः जरसादेशस्थानीभूताबन्तत्वपुरस्कारेण सभवत्प्रवृत्तिकाः ।  
आप्त्वं च समुदायस्य धर्मः । नत्वाकारमात्रस्य । ततश्च एषादिविधानामनल्वि-  
धित्वात्तेषु कर्तव्येषु जरसादेशस्य स्थानिवश्चेनाबन्तत्वं दुर्वारमित्याशङ्क्याह—आ  
आबित्यादिना । ‘आङि चापः’ इत्यादिषु सवर्णदीर्घेण आ आप् इति प्रश्निष्ठ्या  
आकाररूपाबन्ताश्रयणेन एषादयो विधीयन्ते । ततश्च ते आकारत्वरूपेणाप्यापमा-  
श्रयन्तीति तेषामल्विधित्वात् तेषु कर्तव्येषु जरसादेशस्य स्थानिवश्चादाबन्तत्वं न  
संभवति । ततश्च एषादिविधयोऽत्र न भवन्तीत्यर्थः । प्रसङ्गादाह—एवमिति ।  
यथा ‘आङि चापः’ इत्यादिषु आ आबिति प्रश्नेषः । एवं हल्ङ्याब्भ्यः इत्यत्र ङी  
ई, आ आबिति सवर्णदीर्घेण प्रश्नेषात् दीर्घग्रहणं प्रत्याख्ययेमित्यन्वयः । ननु तत्र  
दीर्घग्रहणाभावे अतिखट्वः ‘निष्कौशाम्बिरित्यत्रापि सुलोपः स्यात् । तथाहि  
खट्वाशब्दष्टाबन्तः खट्वामतिक्रान्तः अतिखट्वः । ‘अत्यादयः क्रान्ताद्यर्थे’ इति  
समासः । कुशाम्बेन निर्वृत्ता नगरी कौशाम्बी । ‘तेन निर्वृत्तम्’ इत्यण् । ‘टिड्ढा-  
णञ्’ इति ङीप् । निष्क्रान्तः कौशाम्ब्याः निष्कौशाम्बिः । ‘निरादयः क्रान्ताद्यर्थे’  
पञ्चम्या इति समासः । उभयत्रापि ‘गोत्रियोः’ इति आपो ङीपश्च ह्रस्वः, ततः  
सुवुत्पत्तिरिति स्थितिः । अत्र स्थानिवश्चेनाकाररूपाबन्तत्वस्य ईकाररूपव्यन्तत्वस्य  
चानपायात् सोर्हल्ङ्यादिलोपे प्राप्ते तन्निवृत्त्यर्थं दीर्घग्रहणमावश्यकमेवेत्यत आह—  
अतिखट्वः निष्कौशाम्बिरित्यादिसिद्धेरिति । अयमाशयः—ङी ई, आ  
आबिति प्रश्नेषे सति आत्वरूपेण ईत्वरूपेण च ङ्यापावाश्रित्य सुलोपप्रवृत्तिर्वक्तव्या ।  
ईत्वात्वयोश्च अल्वव्याप्यधर्मत्वात् तत्पुरस्कारेण प्रवर्तमानलोपविधेरल्विधित्वान्न  
स्थानिवश्चेन ङ्याबन्तत्वमस्तीति न सुलोप इति । एवंच दीर्घग्रहणप्रयोजनस्य प्रश्ने-  
षेणैव सिद्धत्वात् हल्ङ्यादिसूत्रे दीर्घग्रहणं न कर्तव्यमित्यन्यत्र विस्तरः ।

स्यादेतत् । ‘याडापः’ इत्यत्र आ आबिति प्रश्नेषे सत्यपि अतिखट्वाये-  
त्यत्र याङ् दुर्वारः । खट्वामतिक्रान्तः अतिखट्वः । ‘अत्यादयः’ इति समासे  
‘गोत्रियोः’ इति ह्रस्वत्वे रूपम् । ततो ङ्यादेशे ‘सुपि च’ इति दीर्घे अति-  
खट्वायति रूपम् । तत्र ‘याडापः’ इति याट् स्यात् । दीर्घे सति स्थानिवश्चेना-  
काररूपापत्वस्य स्रज्जात् । नचाकारत्वस्य अल्वव्याप्यधर्मत्वात् । तत्पुरस्कारेण प्रव-  
र्तमानयाङ्विधेरल्विधित्वात् न दीर्घस्य स्थानिवश्चेनाकारत्वावाच्छ्रुत्वापत्वमिति वा-  
च्यम्, याङ्विधिर्हि आकाररूपाबन्ताश्रयः । तत्र आकाररूपत्वं दीर्घस्य स्वत एव  
सिद्धमिति न तत् स्थानिवश्चलभ्यम् । किंतु आप्वमेव स्थानिवश्चलभ्यम् । आप्वं

आबन्तं यदङ्गं ततः परस्य याङ्विधानात् । उपसर्जनस्त्रीप्रत्यये तदादिनियमात् ।  
'पह्नो—' (सू २२८) इति नासिकाया नस् । नसः । नसा । नोभ्यामित्यादि । पक्षे  
सुटि च रमावत् । निशाया निश् । निशः । निशा । (२६४) ब्रश्चभ्रस्जस्-

च समुदायधर्म एव । नत्वत्वव्याप्यधर्मः । तेन रूपेण स्थान्यलाश्रयत्वेऽपि अल्वि-  
धित्वाभावाद्याङ्विधौ स्थानिवश्च दुर्वारमिति शङ्कामुद्भाव्य परिहरति—न चेति ।  
एवमपीति । 'याडापः' इत्यत्र आकारप्रश्लेषे सत्यपीत्यर्थः । स्वाश्रयमिति ।  
स्वः आकारः आश्रयो यस्याकारत्वस्य तत्स्वाश्रयम् । स्वतस्सिद्धमिति यावत् ।  
एवमपीत्यारभ्य याद् स्यादित्यन्तः संदर्भः शङ्कापरः । इति च न वाच्यमित्यन्वयः ।  
कुत इत्यत आह—आबन्तं यदङ्गमिति । 'याडापः' इत्यत्र हि आब्रह्मणन  
प्रत्ययग्रहणपरिभाषया आबन्तं गृह्यते । अङ्गस्येति सद्विशेषणं भवति । ततश्चा-  
बन्तादङ्गात् परस्य कितो याङ्विधीयते । यस्मात् शब्दात् यः प्रत्ययो विहितः ता  
दृशप्रकृतिभूतशब्दरूपाद्यवयवकस्य तत्प्रत्ययरूपान्तावयवकस्य समुदायस्य ग्रहणमिति  
परिभाषार्थः । प्रत्ययग्रहणे प्रकृतिप्रत्ययसमुदायस्य ग्रहणमिति पर्यवसन्नार्थः । प्रकृते  
चातिखट्वायेत्यत्र खट्वशब्दाददन्तात् टाङ्विधानात् खट्वा इत्येव टाबन्तम् ।  
तत्तु कितं विभक्तिं प्रति नाङ्गम्, अतिखट्वशब्दादेव कितो विधानात् । यस्मिन्नाङ्गम-  
तिखट्वेति न तद्वाबन्तम् । अतः स्थानिवश्चेन आप्ते सत्यपि न याङ्विति भावः ।  
ननु 'व्यङ्गः सम्प्रसारणम्' इत्यत्र भाष्ये स्त्रीप्रत्यये वाचनिकस्तदादिनियमप्रतिषेधः  
पठितः । तत् कथमत्र तत्प्राप्तिरित्यत आह—उपसर्जनेनेति । तत्र भाष्ये 'स्त्री-  
प्रत्यये चानुपसर्जने न' इति उपसर्जनादन्यत्रैव तदादिनियमनिषेधस्य उक्तया प्रकृते  
स्त्रीप्रत्यये उपसर्जने तदादिनियमस्य निर्बाधत्वादिति भावः । नन्वेवमप्याब्रह्मणेन  
प्रत्ययग्रहणपरिभाषया तदन्ते तेनाङ्गस्य विशेषणात् आबन्तान्तं यदङ्गमित्यर्थात्  
अतिखट्वायेत्यत्र स दोषस्तदवस्थ इति वाच्यम्, अङ्गस्य विशेषणत्वाश्रयणात् ।  
अत एव इयाब्रह्मणे अदीर्घ आदेशो न स्थानिवदिति वार्तिककारमतं दृष्ट्वे फलाभा-  
वेन स्थानिवद्भावाप्रसक्त्या कथं तत्स्थानिके दीर्घे तल्लाभ इति भाष्यकारेण दूषितम् ।

अथ नासिकाशब्दे विशेषमाह—पह्निति । शसि नसः । टा नसा । नो-  
भ्यामित्यादीति । नस् भ्यामित्यत्र 'स्वादिषु' इति पदत्वे 'सप्तजुषो रुः' इति  
रुत्वे 'हशि च' इत्युत्वे गुणे नोभ्याम् नोभिः इत्यादि रूपमित्यर्थः । नस्सु । पक्षे

१ अयं भावः प्रत्ययग्रहणे यस्मात्स विहितस्तदादेस्तदन्तस्य ग्रहणमिति तदा-  
दितदन्तनियमाङ्गीकारे राजकुमारी, परमसुन्दरराजकुमारीत्यादेर्बन्तत्वं न  
स्यादतः अनुपसर्जनस्त्रीप्रत्यये तदादिनियमो भाष्यकृता निषिद्धः, स्त्रीप्रत्यये चानु-  
पसर्जनेनेति परिभाषया । तथा च उपसर्जनस्त्रीप्रत्यये तदादिनियमो यथावदवस्थित  
एवेति फलितमित्याहोपसर्जनस्त्रीप्रत्यये इति ।



जमृजयजराजभ्राजच्छशां षः । ८।२।३६॥ ब्रश्वादीनां सप्तानां कृशान्तयोश्च  
षकारोऽन्तादेशः स्याज्झलि पदान्ते च । षस्य जश्त्वेन डः । निङ्भ्याम् । निङ्भिः ।  
सुपि डः सि धुट्' (सू १३१) इति पक्षे धुट् । चर्त्त्वम् । तस्यालिङ्गत्वात् 'चयो  
द्वितीयाः—' (वा ५०२३) इति द्रतयोष्ठ्यौ न । 'न पदान्ताष्टोः—' (सू० ११४)  
इति ण्वुत्वं न । निट्सु-निट्सु । (२६५) षढोः कः सि । ८।२।४१॥ षस्य ढस्य  
च कः स्यात्सकारे परे । इति तु न भवति । जश्त्वं प्रत्यलिङ्गत्वात् । केचित्त ब्रश्वा-  
दिसूत्रे 'दादेर्धातोः—' (सू ३२५) इति सूत्रात् 'धातोः' इत्यनुवर्तयन्ति । तन्मते  
जश्त्वेन जकारे निङ्भ्याम् । निङ्भिः । 'चोः कुः' (सू ३७८) इति कुत्वं तु न भव-  
ति । जश्त्वस्यासिद्धत्वात् । जश्त्वम् । श्चुत्वम् । चर्त्त्वम् । निङ्शु । निङ्छु । 'मां-  
सपृतनासानूनां मांसपृत्स्नवो वाच्याः शसादौ वा' (वा ३४१६) । पृतः । पृता ।

इति । शसादौ नसादेशाभावपक्षे इत्यर्थः । अथ निशाशब्दे विशेषं दर्शयति ।  
निशाया निशिति । शसादौ 'पद्मन्तो' इत्यनेनेति शेषः । निश् भ्यामिति स्थिते ।  
ब्रश्चभ्रस्ज । ब्रश्वादयः सप्त धातवः । छशौ वणौ, ताभ्यां शब्दरूपविशेष्यमा-  
दाय तदन्तविधिः । झलो झलि इत्यतो झलीत्यनुवर्तते । पदस्यैत्यधिकृतम् ।  
'स्कोः संयोगाद्योरन्ते च' इत्यतः अन्ते इत्यनुवर्तते । तदाह—ब्रश्वादीनामिति ।  
अन्तादेश इत्यलोऽन्त्यसूत्रलभ्यम् । षस्य जश्त्वेन डः इति । प्रकृतसूत्रेण शस्य  
षत्वे तस्य षकारस्य 'स्वादिषु' इति पदत्वात् झलाञ्जशोऽन्ते' इति जश्त्वेन स्थान-  
साम्याङ्कारे निङ्भ्यामित्यादि रूपमित्यर्थः । सुपीति । निश् सु इति स्थिते  
'ब्रश्च' इति षत्वे तस्य जश्त्वेन डकारे 'डस्सि धुट्' इति कदाचित् धुडागमः । चर्त्त्व-  
मिति । डधयोः इति शेषः । स्थानसाम्यात् ढस्य टः, धस्य तः । तस्येति । चर्त्त्व-  
स्येत्यर्थः । ठथौ नेति । धुडभावपक्षे टस्य ठो न । धुट्पक्षे तस्य थो नेत्यर्थः ।  
'नादिन्याक्रोशे' इति सूत्रस्थभाष्ये 'चयो द्वितीयाः' इत्यस्य पाठदर्शनात् तद-  
पेक्षया चर्त्त्वस्य परत्वम् । अथ तकारस्य ण्वुत्वेन टकारमाशङ्क्य आह—न पदा-  
न्तादिति । स्वादिषु इति पदत्वं बोध्यम् । निट्सु इति । धुट्पक्षे रूपम् । तद-  
भावपक्षे तु निट्सु ।

तत्र धुडभावपक्षे निश् सु इति स्थिते 'ब्रश्च' इति षत्वे तस्य षकारस्य जश्त्वात्  
प्राक् ककारमाशङ्कितुमाह—षढोः कः सि । षश्च ढश्चेति द्वन्द्वः । सि इति सप्तमी  
तदाह—षस्येत्यादिना । इति तु न भवतीति । षकारस्य ककारो न भवती-  
त्यर्थः । जश्त्वं प्रत्यसिद्धत्वादिति । 'झलाञ्जशोऽन्ते' इत्यपेक्षया 'षढोः कः  
सि' इत्यस्य परत्वादिति भावः । शसादिषु निशादेशाभावपक्षे सुटि च रमावत् ।  
ब्रश्वादिसूत्रे मतान्तरमाह—केचिन्विति । 'एकाचो बशः' इत्युत्तरसूत्रे धातोरि-  
त्यस्यानुवृत्त्या मध्येऽपि तदनुवृत्तेरौचित्यादिति भावः । अनुवृत्तं च धातोरित्येतत्

पृङ्गयाम् । पक्षे सुटि च रमावत् । गोपा विश्वपावत् । ॥ इत्यादन्ताः ॥  
मतिशब्दः प्रायेण हरिवत् । स्त्रीत्वान्नत्वाभावः । मतीः । नात्वं न । मत्या ।  
(२६६) ङिति ह्रस्वश्च । १।४।६॥ इयङुवङ्स्थानौ स्त्रीशब्दभिन्नौ नित्यस्त्रीलिङ्गा-  
छशयोरेव विशेषणम्, वक्षादिषु धातुत्वाव्यभिचारात् । जश्त्वेनेति । निश् भ्या-  
मित्यादौ निश् इत्यस्य धातुत्वाभावात् षत्वाभावे 'मृलाञ्जशोऽन्ते' इति जश्त्वेन  
शकारस्य स्थानसाम्यात् जकार इत्यर्थः । निज् भ्यामित्यत्र कुत्वमाशङ्क्याह—  
कुत्वं तु नेति । जश्त्वस्यासिद्धत्वादिति । कुत्वं प्रतीति शेषः । निचशु  
इति । निश् सु इति स्थिते, शस्य जश्त्वेन जः, सस्य श्चुत्वेन शः, जस्य चत्वेन  
चः, शस्य छत्वविकल्पः । मांसपृतना । मांस, पृतना, सानु इत्येतेषां भांस्, पृत्,  
स्नु, इत्यादेशा वाच्या इत्यर्थः । 'पद्मो' इति सूत्रे वार्तिकमेतत् । अत एवाह—  
शसादौ वेति । पद्मजिति सूत्रस्य शसादौ विकल्पेन प्रवृत्तेरिति भावः । मांससानु-  
शब्दयोरस्त्रीलिङ्गत्वात् पृतनाशब्दस्यैव शसादौ पृदादेशमुदाहरति—पृतः इति ।  
पक्षे इति । पृदादेशाभावपक्षे इत्यर्थः । गोपा विश्वपावदिति । आबन्तत्वा-  
भावात् न सुलोप इत्यर्थः । इत्यादन्ताः ॥

अथ इदन्ता निरूप्यन्ते । मतिशब्दः प्रायेण हरिवदिति । प्राय-  
शब्दो बहुलपर्यायः । 'प्रायो भूम्नि' इत्यमरः । इह तु ईषद्वनत्वे वर्तते । प्रकृत्यादि-  
त्वात्तृतीया । मतिशब्दः ईषद्वनहरिशब्दवत् प्रत्येतव्य इत्यर्थः । शसि विशेषमाह—  
स्त्रीत्वान्नत्वाभाव इति । 'तस्माच्छसो नः पुंसि' इति नत्वस्य पुंस्त्वे विधाना-  
दिति भावः । तृतीयैकवचने धित्वाच्चाभावमाशङ्क्याह—नात्वं नेति । 'आङो  
नाऽस्त्रियाम्' इति नात्वविधौ अस्त्रियामिति पर्युदासादिति भावः । इदन्तत्वात् यू  
स्याख्याविति नदीत्वे अप्राप्ते ङित्सु तद्विकल्पं दर्शयितुमाह—ङिति ह्रस्वश्च ।  
अत्र चकाराद्वाक्यद्वयमिदम् । तथा हि । 'यू स्त्रयाख्यौ नदी' इत्यनुवर्तते । ईष ऊश्च  
यू 'दीर्घाज्जसि च' इति पूर्वसवर्णदीर्घनिषेधाभावश्चान्दसः । त्रियमेवाचच्चाते  
अपाख्यौ नित्यस्त्रीलिङ्गाविति यावत् । 'नेयङुवङ्स्थानावस्त्री' इति सूत्रं नन्वर्ज-  
मनुवर्तते । इयङुवङोः स्थानं स्थितिर्यथोक्ताविति विग्रहः । इयङुवङ्प्रामिथोग्या-  
वित्यर्थः । 'वामि' इत्यतो वेल्यनुवर्तते । ततश्च इयङुवङ्स्थानौ स्त्रीशब्दभिन्नौ नित्य-  
स्त्रीलिङ्गावीदूतौ नदीसंज्ञौ वा स्तो ङिति परे इति वाक्यमेकं संपद्यते । पुनरपि यू  
इत्यनुवर्तते । ईष उश्च यू । ह्रस्व इति तत्र प्रत्येकमन्वेति । अयाख्याविति चानु-  
वर्तते । स्त्रीलिङ्गाविलेतावदेव विवक्षितम् । नतु नित्यस्त्रीलिङ्गाविति, व्याख्यानात्  
'वामि' इत्यतो वेति चानुवर्तते । ततश्च स्त्रीलिङ्गौ ह्रस्वौ चवर्णौवर्णौ नदीसंज्ञौ वा  
स्तो ङिति परे इति वाक्यान्तरं संपद्यते । तदाह—इयङुवङ्स्थानावित्यादिना ।  
द्वितीयवाक्येऽपि स्त्रीलिङ्गे नित्यत्वविशेषणे तु इष्वशन्यरणिप्रभृतीनामुभयलिङ्गानां

वीदृतौ ह्रस्वौ चेवर्णोवर्णौ स्त्रियां वा नदीसंज्ञौ स्तो ङिति परे । 'आणनद्याः' (सू २६८) । मत्यै—मतये । मत्याः—मतेः । मत्याः—मतेः । नदीत्वपक्षे 'औत्' (सू २५६) इति ङेरौस्वे प्राप्ते । (२६७) इदुङ्गयाम् । ७।३।११७ ॥ नदीसंज्ञा-  
काभ्यामिदुङ्गयां परस्य डेराम् स्यात् । पक्षे 'अच्च घेः' (सू २४७) । मत्याम्—मतौ ।  
एवं श्रुत्यादयः । (२६८) त्रिचतुरोः स्त्रियां तिसृचतसृ । ७।२।६६ ॥ स्त्रीलिङ्ग-  
योरेतयोरेतावादेशौ स्तो विभक्तौ परतः । (२६६) अचि र ऋतः । ७।२।१०० ॥  
तिसृ चतसृ एतयोर्ऋकारस्य रेफादेशः स्यादचि । गुणदीर्घोऽवानामपवादः । तिस्रः ।  
तिस्रः । तिसृभिः । तिसृभ्यः । आमि 'नुमचिर—' (वा ४३७४) इति नुद् ।  
(३००) न तिसृचतसृ षाढाऽ॥ तिसृ चतसृ एतयोर्नामि दीर्घो न स्यात् । तिसृ-

पट्सृदुप्रभृतीनां त्रिलिङ्गानां च ङिति नदीत्वविकल्पो न स्यादिति बोध्यम् । तत्र  
ह्रस्वयोरप्राप्ते दीर्घयोस्तु 'नेयङुवइस्थानी' इति निषेधादप्राप्ते नदीत्वे विभाषेयम् ।  
नदीत्वपक्षे आह—आणनद्याः इति । मति ए इति स्थिते आटि वृद्धौ यणि च  
सिद्धं रूपमाह—मत्यै इति । मतये इति । नदीत्वाभावपक्षे 'शेषो घ्यसखि' इति  
घित्वात् घेङितौति गुणे अयादेशे हरिशब्दवद्रूपम् । नदीत्वपक्षे ङसिङ्सोराटि  
वृद्धिराकारः यण् मत्याः । नदीत्वाभावे मतेः । आमि नदीत्वाभावेऽपि ह्रस्वान्तत्वा-  
न्नुटि दीर्घः मतीनाम् । औ विशेषमाह—नदीत्वपक्षे इति । नदीत्वपक्षे घित्वा-  
भावात् 'अच्च घेः' इति अश्वसंनियोगशिष्टमौस्वं न भवति । किन्तु डेरामिति प्राप्तं,  
तत् बाधित्वा औदिति केवलमौत्त्वे परत्वात् प्राप्ते सतीत्यर्थः । इदुङ्गयाम् ।  
'डेराम्' इति सूत्राजदीप्रहणं डेराम् इति चानुवर्तते । तदाह—नदीसंज्ञकाभ्या-  
मित्यादिना । पक्षे इति । नदीत्वाभावपक्षे 'अच्च घेः' इत्यश्वसंनियोगशिष्टमौस्व-  
मित्यर्थः । मत्याम् मताविति । नदीत्वे तदभावे च रूपम् । मत्यामित्यत्र संनि-  
पातपरिभाषाया अनित्यत्वायण् । एवं श्रुत्यादय इति । आदिना स्मृत्यादिसंग्रहः ।

त्रिचतुरोः । एतयोरेताविति । त्रिचतुरोः तिसृ चतसृ इत्येतावित्यर्थः ।  
विभवताविति । 'अष्टन आ विभक्तौ' इत्यतस्तदनुवृत्तेरिति भावः । जश्शसोः  
तिसृ अस् इति स्थिते । अचि र ऋतः । पूर्वसूत्रात् तिसृचतसृ इत्यनुवर्तते ।  
तच्चेह लुप्तषष्ठीकमाश्रीयते । तदाह—तिसृ इत्यादिना । ननु 'इको यणचि'  
इत्येव सिद्धमित्यत आह—गुणदीर्घोऽवानामपवाद इति । 'ऋतो ङि' इति  
गुणस्य 'प्रथमयोः' इति पूर्वसवर्णदीर्घस्य 'ऋत उत्' इत्युश्वस्य च रत्वमपवा-  
द इत्यर्थः । तिस्र इति । जश्शसोः रूपम् । तत्र जसि 'ऋतो ङि' इति गुणस्य  
रत्वमपवादः । शसि तु 'प्रथमयोः' इति पूर्वसवर्णदीर्घस्य रत्वमपवादः । आ-  
मीति । तिस्र आम् इति स्थिते नुटं बाधित्वा 'अचि र ऋतः' इति रत्वे तिस्रा-  
मिति प्राप्ते 'नुमचिरनृज्वद्भावगुणोभ्यो नुद् पूर्वविप्रतिषेधेन' इति रत्वं बाधित्वा  
नुङित्यर्थः । तिसृ नामिति स्थिते 'नामि' इति दीर्घे प्राप्ते—न तिसृचतसृ ।

याम् । तिसृषु । 'स्त्रियाम्' इति त्रिचतुरोर्विशेषणाच्चेह । प्रियास्त्रयस्त्रीणि वा यस्याः सा प्रियत्रिः । मतिशब्दवत् । आमि तु 'प्रियत्रयाणाम्' इति विशेषः । 'प्रिया-स्तिस्त्रो यस्य सः' इति विग्रहे तु प्रियातिसा प्रियतिस्रौ प्रियतिस्रः । प्रियतिस्र-मित्यादि । प्रियाःस्तिस्त्रो यस्य तत्कुलं प्रियत्रि । स्वमोर्लुका लुप्तत्वेन प्रत्ययलक्षणा-

तिसृचतसृ इति लुप्तषष्ठीकं पदम् । 'दूलोपे' इत्यंता दीर्घ इत्यनुवर्तते । 'नामि' इति सूत्रं चानुवर्तते । तदाह—तिसृ इत्यादिना । तिसृणामिति । 'ऋव-र्णाञ्जस्य' इति णत्वम् । ननु 'अचि र' इति रत्वं 'ऋत उत्' इति उत्त्वस्य कथमपवादः स्यात् उत्त्वस्य ळसिद्धसोरेव प्राप्तेः त्रिचतुरशब्दयोश्च नित्यं बहुवचना-न्तत्वेन ळसिद्धसोरभावादिति चेन्न । प्रियतिस्रः इत्यादिबहुव्रीहौ तत्सत्त्वात् । तच्चानु-पदेनैव वक्ष्यते । ननु प्रियाः त्रयः त्रीणि वा यस्याः सा प्रियत्रिः, इति बहुव्रीहावपि तिस्रादेशः कुतो न स्यादित्यत आह—स्त्रियामित्यमिदं । प्रियत्रिशब्दो हि स्त्रीलिङ्गः । ननु त्रिशब्दः । स्त्रियामिति त्रिचतुरोर्विशेषणम्, ननु तदन्तयोः, प्रमाणाभावात् । न चाङ्गत्वात्तदन्तलाभ इति वाच्यम्, एवमपि त्रिचतुरोरेव प्रत्यक्षश्रुतत्वेन स्त्रियामि-त्यस्य तद्विशेषणताया एवोचितत्वादिति भावः । 'ळिति ह्रस्वश्च' इति नदीत्ववि-कल्पं मत्वाह—मतिशब्दवदिति । आमि त्विति । षष्ठीबहुवचने 'त्रेस्त्रयः' इति त्रयादेशस्य आङ्गत्वेन तदन्तेऽपि प्रवृत्तेरिति भावः । एवं च स्त्रियामित्यस्य त्रि-चतुरन्ताङ्गविशेषणत्वे प्रियत्रिशब्दे पुनर्पुंसकलिङ्गत्रिशब्दगर्भबहुव्रीहौ अतिव्याप्तिः स्यादिति त्रिचतुरोरेव स्त्रियामिति विशेषणमिति स्थितम् ।

अथ स्त्रीलिङ्गत्रिशब्दगर्भबहुव्रीहौ अव्याप्तिनिरासार्थमपि स्त्रियामिति त्रिचतु-रोरेव विशेषणम्, न तु तदन्तयोरिति मत्वाह—प्रियास्तिस्त्र इत्यादि । प्रिय-तिस्रैति । समासे सति अन्तर्वर्तिविभक्त्युक्ता लुप्तत्वात् तिस्रादेशनिवृत्तौ प्रियत्रि-शब्दात् सुः । अत्र प्रियत्रिशब्दस्य पुंलिङ्गत्वेऽपि त्रिशब्दस्य स्त्रीलिङ्गत्वात्तिस्रादेशः । 'ऋदुशनस्' इत्यनङ् । 'सर्वनामस्थाने च' इति दीर्घः । नलोपः । स्त्रियामि-त्यस्य त्रिचतुरन्ताङ्गविशेषणत्वे त्वत्राव्याप्तिः स्यादिति भावः । ननु त्रिचतुरन्ताङ्ग-विशेषणत्वेऽपि नात्राव्याप्तिः प्रियास्तिस्त्रो यस्येति विग्रहवाक्ये प्रवृत्तस्य तिस्रादेश-स्य समासेऽप्यनुवृत्तिसंभवात् इति चैवैवम् । लौकिकवाक्यं हि परिनिष्ठितत्वात् समासस्य न प्रकृतिः किंतु अलौकिकमेव प्रक्रियावाक्यम् । ततश्च प्रिया अस् त्रि अस् इत्यलौकिकप्रक्रियावाक्ये समासप्रवृत्तौ 'अन्तरङ्गानपि विधीन् बहिरङ्गो लु-ग्बाधते' इति परिभाषया तिस्रादेशं बाधित्वा विभक्तिलुकि प्रियत्रिशब्दात् समा-सात् सुबुत्पत्तौ त्रिचतुरोरित्यस्याङ्गत्वात् तदन्तविधावपि 'निर्दिश्यमानस्यादेशा भवन्ति' इति परिभाषया त्रिशब्दस्य तिस्रादेशः । स च स्त्रियामित्यस्य त्रिचतु-रन्ताङ्गविशेषणत्वे सति न स्यात्, प्रियत्रिशब्दस्याङ्गस्य पुंलिङ्गत्वात् । सति चात्र तिस्रादेशे 'नवृत्तश्च' इति कप् तु न । स हि समासान्तत्वात् समासबद्लौकिक-विग्रहवाक्ये प्रवृत्तिमर्हति । तदानीं च उत्तरपदस्य त्रिशब्दस्य ऋदन्तत्वाभावाच्च

भावाच्च तिस्रोदेशः । ' न लुमता — ' ( सू २३६ ) इति निषेधस्यानित्यत्वात्पक्षे प्रियतिसृ । रादेज्ञात्पूर्वविप्रतिषेधेन नुम् ( वा ५०३६ ) । प्रियतिसृणी । प्रियतिसृणि । तृतीयादिषु वक्ष्यमाणपुंवद्भावाविकृपात्पर्यायेण नुम्भावौ । प्रियतिसृणा । प्रिय-  
तिस्रा इत्यादि । द्वे रत्वे सत्याप् । द्वे । द्वे । द्वाभ्याम् । द्वाभ्याम् । । द्वा-  
भ्याम् । द्वयोः । द्वयोः । ॥ इति इदन्ताः ॥ गौरी गौरौ गौर्यः । नदीकार्यम्,

कप् । अन्तर्वर्तिविभक्तेर्लुक्का लुप्तत्वेन प्रत्ययलक्षणाभावाच्च जस्निमित्तकृतिस्रोदेश-  
स्याभावात् । नचाकृते समासान्ते कपि प्रियत्रिशब्दात् सुबुत्पत्तौ तिस्रोदेशे सति  
कप् शङ्क्यः । अकृते कपि समासान्ते समासत्वस्यैवानिष्पत्त्या ततः सुबुत्पत्तेरसंभ-  
वादित्यास्तां तावत् । प्रियतिस्राविति । गुणं बाधित्वा रत्वम् । प्रियतिस्र  
इति । जसि पूर्वसवर्णदीर्घ बाधित्वा रत्वम् । प्रियतिस्रमिति । अमि पूर्वरूपं  
गुणं च बाधित्वा रत्वम् । ' गुणदीर्घोश्चानामपवादः ' इति पूर्वरूपस्याप्युपलक्ष-  
णम् । इत्यादीति । प्रियतिस्रौ । प्रियतिस्रः । प्रियतिस्रा । प्रियतिस्रे । ऋषिः  
प्रियतिस्रः इत्येव ' ऋत उत ' इत्युत्त्वं बाधित्वा रत्वम् । प्रियतिस्रौः । आमि  
त्रयोदेशं बाधित्वा परत्वात्तिस्रोदेशे सति रत्वं बाधित्वा ' नुमचिर ' इति नुद् । प्रियति-  
सृणाम् । प्रियतिस्रि, ' ऋतो ङि ' इति गुणापवादो रत्वम् । प्रियतिस्रोः । ननु  
प्रियास्तिस्रो यस्य तत् कुलं प्रियत्रि इति कथम् । त्रिशब्दस्य लीलिङ्गत्वेन तिसृ-  
भावप्राप्तेः इत्यत आह—स्वमोर्लुकेति । ' स्वमोर्नपुंसकात् ' इति स्वमोर्लुक्का लु-  
प्तत्वेन ' न लुमता ' इति प्रत्ययलक्षणाभावात् विभक्तिपरकत्वाभावाच्च तिसृभाव  
इत्यर्थः । अनित्यत्वादिति । ' न लुमता ' इत्यस्यानित्यत्वम् ' इकोऽचि वि-  
भक्तौ ' इत्यज्जम्हणात् इति नपुंसकाधिकारे वक्ष्यते । अजादिविभक्तौ ' नपुंसकस्य  
भलचः ' इति नुमपेक्षया परत्वात् ' अचि र ऋतः ' इति रत्वमाशङ्क्याह—  
रत्वादिति । लम्बलोपे पञ्चमी । पूर्वविप्रतिषेधेन रत्वं बाधित्वा नुमित्यर्थः ।  
प्रियतिसृणी इति । रत्वं बाधित्वा नुमि णत्वम् । प्रियतिसृणीति । जश्श-  
सोश्शिशः । रत्वं बाधित्वा नुम् । शः सर्वनामस्थानत्वान्तलक्षणदीर्घः, णत्वम् ।  
' प्रत्ययोत्तरपदयोश्च ' इति सूत्रे प्रियतिसृणी, प्रियतिसृणिं इति भाष्योदाहरणात्  
पूर्वविप्रतिषेधमाश्रित्य नुमा रत्वबाध इति बोध्यम् । प्रियतिसृणेति । टायां  
पुंवद्भावापक्षे नुमि रूपम् । प्रियतिस्रेति । पुंवत्त्वे नुमभावात् रत्वम् । इत्या-  
दीति । आदिना प्रियतिस्रे, प्रियतिसृणे इत्यादि बोध्यम् । द्वे रत्वे इति । द्विश-  
ब्दाद्विभक्तौ सत्यां त्यदाद्यत्वे ' अजाद्यतः ' इति टावित्यर्थः । द्वे इत्यादि । टापि  
सति सवर्णदीर्घे द्वाशब्दस्य रमावद्रूपाणीति भावः । इति इदन्ताः ॥

अथ ईदन्ता निरूप्यन्ते । गौरीति । गौरीशब्दात् गौरादिलक्षणबीभि  
' यस्येति च ' इत्यकारलोपे गौरीशब्दः । तस्मात् सुः, हल्ब्यादिलोप इति भावः ।  
गौर्याविति । ' दीर्घाजसि च ' इति पूर्वसवर्णदीर्घनिषेधे यणिति भावः । गौर्यं

हे गौरि । गौर्यै इत्यादि । एवं वाणीनद्यादयः । प्रातिपदिकप्रहणे लिङ्गविशिष्टस्यापि प्रहणादनङि णिद्वन्भावे च प्राप्ते 'विभक्तौ लिङ्गविशिष्टाप्रहणम्' ( वा ४२३८ ) । सखी सख्यौ सख्यः इत्यादि गौरीवत् । अङ्गन्तत्वात् सुलोपः । लक्ष्मीः । शेषं गौरीवत् । एवं तरीतन्त्र्यादयः । स्त्री । हे स्त्री । ( ३०१ ) स्त्रियाः । ६।४।७६ ॥ स्त्रीशब्दस्येयङ् स्यादजादौ प्रत्यये परे । स्त्रियौ स्त्रियः । ( ३०२ ) वाऽम्शसोः । ६।४।८० ॥ अमि शसि च स्त्रिया इयङ् वा स्यात् । स्त्रियम्-स्त्रीम् । स्त्रियौ ।

इति । 'दीर्घाज्जसि च' इति पूर्वसवर्णदीर्घनिषेधे यणिति भावः । नदीकार्यमिति । 'अम्बार्थनद्योर्ह्रस्वः' 'आणनद्याः' ह्रस्वनद्यापो नुट् 'केराम्नयाम्नीभ्यः' इति विहितमित्यर्थः । 'यु स्त्र्याख्यौ' इति नदीत्वम् । बहुश्रेयसीवत् । एवं वाणीनद्यादयः इति । 'वण शब्दे' वययते शब्दयते इति वाणी । 'इन् वपादिभ्यः' इति इन् । 'कृदिकारादक्लिनः' इति ङीष् । 'नदद्' इति पचादौ पठितात् टिश्वात् ङीप् । आदिना कर्त्रा दण्डिनी इत्यादिसंग्रहः । 'संख्यशिश्वीति भाषायाम्' इति सखिशब्दात् ङीषि 'यस्येति च' इति इकारलोपे सखीशब्दः । तस्य 'अनङ् सौ' इत्यनङम्, 'सख्युरसम्बुद्धौ' इति णिद्वन् च शङ्कते—प्रातिपदिकेति । विभक्तौ लिङ्गविशिष्टाप्रहणम् । 'युवोरनाकौ' इत्यत्र 'क्याप्प्रातिपदिकात्' इत्यत्र च भाष्ये इयं परिभाषा पठिता । विभक्तिनिमित्तके कार्ये कर्तव्ये प्रातिपदिकप्रहणे लिङ्गविशिष्टस्य प्रहणं नास्तीत्यर्थः । तथा च अनङ्, णिद्वन् च न भवतीति भावः । सखीति । अङ्गन्तत्वात् सुलोपः । सख्य इत्यादीति । गौरीवदेव कणाणीत्यर्थः । 'लच्चेमुट् च' इति लच्च्धातोरीप्रत्यये मुङागमे लक्ष्मीशब्दः । तस्य विशेषमाह—अङ्गन्तत्वादिति । 'कृदिकारादक्लिनः' इति ङीषि तु सुलोपः भवत्येव । शेषं गौरीवदिति । अम्बार्थेत्यादिकार्यमित्यर्थः । एवं तरीतन्त्र्यादय इति । 'अवितृस्तृतन्त्रिभ्यः ईः' ईप्रत्यये तरीः स्तरीः तन्त्रीः इत्यादि । अत्राप्यङ्गन्तत्वान्न सुलोपः । कृदिकारात् इति ङीषि तु सुलोपः । शेषं गौरीवत् । स्त्री इति । स्त्र्यै शब्दसंघातयोः । स्त्रायतः संगते भवतः अस्यां शुक्लशोणिते इति स्त्री । स्त्रायतेः डट् । डटावितौ । ङिश्चसामर्थ्यादभस्यापि ढेलोपः । लोपो व्योरिति यलोपः । टिश्वात् ङीप् । इङ्ङ्यादिलोप इति भावः । हे स्त्रि इति । अम्बार्थेति ह्रस्वः । स्त्री औ इति स्थिते अधात्विकारत्वात् 'अचि रनुधातु' इति इयङ्यप्राप्ते । स्त्रियाः । अचि रनुधात्वित्यतः अचीति इयङिति चानुवर्तते । तदाह—स्त्रीशब्दस्येत्यादिना । स्त्रियौ स्त्रिय इति । औजसोः, रूपम् । अमि शसि च स्त्रियं स्त्रियः इति नित्यमियङि प्राप्ते । वाऽम्शसोः । वा अम्शसोः इति च्छेदः । स्त्रिया इति इयङिति चानुवर्तते । तदाह—अमि शसि चेत्यादिना । स्त्रियमिति । 'इयङि रूपम् । स्त्रीमिति । इयङ्भावे अमि पूर्वः । स्त्रियाविति । औटि रूपम् । स्त्रियः—स्त्रीः इति । शसि 'वाम्शसोः' इति इयङि तदभावे च रूपम् । स्त्रि-

स्त्रियः-स्त्रीः । स्त्रिया । स्त्रियै । स्त्रियाः । स्त्रियाः स्त्रियोः । परत्वान्नुट् । स्त्रीणाम् ।  
स्त्रियाम् स्त्रियोः स्त्रीषु । स्त्रियमतिक्रान्तोऽतिस्त्रिः । अतिस्त्रियौ ।

गुणनाभावौश्वनुङ्भिः परत्वात्पुंसि बाध्यते ।

हस्त्रीवे नुमा च स्त्रीशब्दस्येयद्वित्यवधार्यताम् ॥

‘जसि च’ (सू २४१) । अतिस्त्रियः । हे अतिस्त्रे हे अतिस्त्रियौ हे अतिस्त्रियः ।  
‘वाऽश्शसोः’ । अतिस्त्रियम्-अतिस्त्रिम् अतिस्त्रियौ अतिस्त्रियः-अतिस्त्रीन् । अति-  
स्त्रिणा । ‘घेर्ङिति’ (सू २४५) । अतिस्त्रिये । अतिस्त्रेः । अतिस्त्रेः अतिस्त्रियोः अति-  
स्त्रीणाम् । ‘अच्च घेः’ (सू २४७) । अतिस्त्रौ । अतिस्त्रियोः ।

येति । इयङ् । स्त्रियै इति । आगनया इत्याट्, वृद्धिः, इयङ् । स्त्रियाः इति ।  
कसिक्कसोराट्, वृद्धिः, इयङ् । स्त्रियोरिति । ओसि इयङ् । परत्वान्नुङिति ।  
आमि ‘स्त्रियाः’ इति इयङ् बाधित्वा परत्वान्नुट् । स्त्रीणामिति । कृते नुटि अ-  
नादिविभक्त्यभावान्नेयङ् । स्त्रियामिति । डेराम् इयङ् ।

अथ प्रसङ्गात् पुंसि नपुंसके च स्त्रीशब्दस्य विशेषं दर्शयति—स्त्रियमति-  
क्रान्तोऽतिस्त्रिरिति । ‘अत्यादयः क्रान्ताद्यर्थे’ इति समासः । गोस्त्रियोरिति  
ह्रस्वत्वम् । दीर्घकथ्यन्तत्वाभावात् ईकाररूपकथ्यन्तत्वाभावाद्वा ह्रस्व्यादिलोपो न भ-  
वति । अतिस्त्रियाविति । स्त्रियाः इत्यस्याङ्गत्वात्तदन्तेऽपि एकदेशविकृतन्यायेन  
प्रवृत्तेरियङिति भावः । अथ जस्, टा, ङे, कसि, कस्, आम्, ङि इत्येतेषु अति-  
स्त्रीशब्दस्य इयङ् नेत्येतत् श्लोकेन संगृह्णाति—गुणनाभावेत्यादिना । पुंसि  
गुणनाभावौश्वनुङ्भिः, हस्त्रीवे नुमा च परत्वात् स्त्रीशब्दस्य इयङ् बाध्यते, इत्यव-  
धार्यतामित्यन्वयः । जसि चेति घेर्ङितीति च गुणः, ‘आङो नाऽस्त्रियाम्’ इति ना-  
त्वम्, ‘अच्च घेः’ इत्यौश्वम्, ‘ह्रस्वनद्यापः’ इति नुट्, ‘इकोऽचि विभक्तौ’ इति नुप्,  
एतेषामियङ्पेक्षया परत्वादित्यर्थः । जसि च इत्यनन्तरम् इति गुण इति शेषः ।  
अतिस्त्रियः इति । इयङ् बाधित्वा गुणे अयादेशे रूपम् । हे अतिस्त्रे इति ।  
‘ह्रस्वस्य गुणः’ इति गुणे ‘एङ्ह्रस्वात्’ इति सम्बुद्धिलोपः । वाम्शसोः इत्यनन्तरं  
इयङ् विकल्प इति शेषः । अतिस्त्रियमिति । अमि इयङ्पेक्षे रूपम् । अति-  
स्त्रिमिति । इयङ्भावपक्षे ‘अमि पूर्वः’ । अतिस्त्रिय इति । ‘वाम्शसोः’ इति  
इयङ् । अतिस्त्रीनिति । इयङ्भावे पूर्वसवर्णदीर्घे ‘तस्माच्छसः’ इति नत्वम् ।  
टा अतिस्त्रिणा । इयङ् बाधित्वा परत्वात् ‘आङो नाऽस्त्रियाम्’ इति नात्वम् ।  
भ्यामादिष्वविकृतम् । ङे अतिस्त्रिये । इयङ् बाधित्वा परत्वात् ‘घेर्ङिति’ इति गुणे  
अयादेशः । कसिक्कसोः अतिस्त्रेः । परत्वात् ‘घेर्ङिति’ इति गुणे ‘कसिक्कसोश्च’  
इति पूर्वरूपम् । अतिस्त्रियोः इयङ् । आमि इयङ् बाधित्वा परत्वान्नुटि नामीति  
दीर्घे णत्वम्-अतिस्त्रीणाम् । इयङ् बाधित्वा परत्वात् ‘अच्च घेः’ अतिस्त्रौ अ-  
तिस्त्रियोः अतिस्त्रिषु । अथ पुंसि पूर्वश्लोकसिद्धमेवार्थं बालबोभाय लघुतरोपायेन





इति ह्रस्वान्तस्वप्रयुक्तौ विकल्पः । 'अस्त्री' इति तु इयङुवङ्स्थानावित्यस्यैव पर्यु-  
दासः, तत्संबद्धस्यैकानुवृत्तेः दीर्घध्यायं निबधः, न तु ह्रस्वस्य । अतिस्त्रियै-अति-  
स्त्रिये । अतिस्त्रियाः-अतिस्त्रेः । अतिस्त्रियाः-अतिस्त्रेः । अतिस्त्रीणाम् । अतिस्त्रि-  
याम्-अतिस्त्रौ । श्रीः श्रियै श्रियः । (ई०२) नेयङुवङ्स्थानावस्त्री । १। ४ ।  
४ ॥ इयङुवङ्कोः स्थितिर्ययोस्तावीदूतौ नदीसंज्ञौ न स्तः न तु स्त्री । हे श्रीः । श्रि-  
यम् श्रियौ श्रियः । श्रियै-श्रिये । श्रियाः-श्रियः । (३०४) वाऽऽमि । १। ४ ५ ॥  
इयङुवङ्स्थानौ स्त्र्याख्यौ यू अमि वा नदीसंज्ञौ स्तः, न तु स्त्री । श्रीणाम्-श्रि-

अतिस्त्रियेति । स्त्रीलिङ्गत्वाच्चात्वाभावे इयङ् । ह्रस्वान्तत्वेति । 'ङिति ह-  
स्वश्च' इत्यत्र इयङुवङ्स्थानौ स्त्रीशब्दभिन्नौ नित्यस्त्रीलिङ्गावीदूतौ नदीसंज्ञौ वा  
स्तः, इति प्रथमं वाक्यम् । ह्रस्वाविवर्णोवर्णौ स्त्रियां नदीसंज्ञौ वा स्तः, इति द्वितीयं  
वाक्यम् । तत्र द्वितीयवाक्यात् अतिस्त्रिशब्दस्य ङित्सु नदीत्वविकल्प इत्यर्थः ।  
ननु 'नेयङुवङ्स्थानावस्त्री' इत्यतः अस्त्रीत्यस्यानुवृत्तेः कथमिह नदीत्वविकल्प  
इत्यत आह—अस्त्री इति त्विति । इयङुवङ्स्थानावित्यादिप्रथमवाक्यविहित-  
नदीत्वस्यैवास्त्रीति पर्युदासः, ननु ह्रस्वावित्यादिद्वितीयवाक्यविहितनदीत्वस्यापी-  
त्यर्थः । कुतः इत्यत आह—तत्संबद्धस्यैवानुवृत्तेरिति । नेयङुवङ्स्थानावित्यतः  
अस्त्रीत्यस्यानुवृत्तिर्वक्तव्या । ततश्च इयङुवङ्स्थानाविति यत्रान्वेति, तत्रैव तत्संबद्ध-  
स्य अस्त्रीत्यस्यानुवृत्तिरुचिता । एवं च ह्रस्वादिवाक्ये इयङुवङ्स्थानावित्यस्य अनु-  
वृत्त्यभावात् अस्त्रीत्यस्यापि तत्र नानुवृत्तिरिति भावः । अतिस्त्रियै इति । नदी-  
त्वपक्षे आट् वृद्धिः । अतिस्त्रिये इति । नदीत्वाभावे घित्वात् 'घेङिति' इति  
गुणे अयादेशः । अतिस्त्रियाः-अतिस्त्रेरिति । नदीत्वे आट् । तदभावे गुणः ।  
'ङसिङ्कोशश्च' इति पूर्वरूपम् । अतिस्त्रियामिति । नदीत्वपक्षे ङेराम्, आट् ।  
अतिस्त्राविति । नदीत्वाभावपक्षे 'अच्च घेः' ।

श्रीरिति । अयन्त्येतामिति श्रीः । 'किञ्चचिप्रच्छिन्नसिद्धुप्रज्वां दीर्घोऽसंप्र-  
सारणं च' इति किप्, प्रकृतेर्दीर्घश्च । श्रीशब्दात् सुः । अङ्ग्यन्तत्वाच्च सुलोपः ।  
श्रियौ श्रिय इति । 'दीर्घाज्जसि च' इति पूर्वसवर्णदीर्घनिषेधे 'इको यणचि' इति  
यणि प्राप्ते धात्ववयवेवर्णान्तत्वात् 'अचि श्नुधातु' इतीयङ् । एकाच्त्वात् संयोग-  
पूर्वकत्वाच्च यण न । 'यू स्त्र्याख्यौ' इति नदीत्वात् 'अम्बार्थ' इति ह्रस्वे प्राप्ते ।  
नेयङुवङ् । 'यू स्त्र्याख्यौ नदी' इत्यतो यू नदीत्यनुवर्तते । स्थानशब्दो भावे ल्यु-  
ङन्तः । इयङुवङ्कोः स्थानं स्थितिर्योरिति बहुव्रीहिः । इयङुवङ्योग्याविति यावत् ।  
तदाह—इयङुवङ्कोरित्यादिना । हे श्रीरिति । अजादावियङ्योग्यत्वात् नदी-  
त्वनिषेधात् 'अम्बार्थनयोः' इति ह्रस्वो नेति भावः । श्रियामिति । अमि पूर्वरूपं  
बाधित्वा इयङ् । श्रियौ श्रिय इति । औदशसोः पूर्ववत् । टा श्रिया । श्रियै

याम् । श्रियाम्-श्रिये । प्रधीशब्दस्य तु वृत्तिकारादीनां मते लक्ष्मीवद्रूपम्, पदान्तरं विनापि स्त्रियां वर्तमानत्वं नित्यस्त्रीत्वम् ' इति स्वीकारात् । ' लिङ्गान्तरानभिधायकत्वं तत् ' इति कैयटमते तु पुंवद्रूपम् । ' प्रकृष्टा धीः ' इति विग्रहे तु लक्ष्मी-  
इति । ' ङिति ह्रस्वश्चेति ङिति नदीत्वपक्षे आट्, वृद्धिः । श्रिये इति । नदी-  
त्वाभावे इयङ् । श्रियाः इति । ङसिङ्सोः नदीत्वे आट्, वृद्धिः । श्रियः इति ।  
नदीत्वाभावपक्षे इयङ् । ङित्वाभावात् अमि ' ङिति ह्रस्वश्चेति अप्रति । वामि । यू  
स्याख्यौ नदीत्यनुवर्तते । ' नेयङ्बुवङ्स्थानावस्त्री ' इति नज्वर्जगनुवर्तते । वा आमीति  
ङेदः । अमि नदीकार्याभावात् । तदाह—इयङ्बुवङ्स्थानावित्यादिना । श्री-  
णामिति । नदीत्वपक्षे ' ह्रस्वनद्यापः ' इति नुट् । श्रियामिति । नदीत्वाभावे  
इयङ् । श्रियाम् श्रियीति । नदीत्वे ङेराम्, आट्, इयङ् । नुट् तु न, आटा  
नुट् बाध्यते इत्युक्तत्वात् । नदीत्वाभावे तु इयङ् । श्रियोः । श्रीषु ।

प्रधीशब्दस्य त्विति । प्रध्यायतीत्यर्थे ' ध्यायतेः संप्रसारणं च ' इति  
किपि यकारस्य संप्रसारणे इकारे ' संप्रसारणाच्च ' इति पूर्वरूपे ' हलः ' इति  
दीर्घे निष्पन्नस्य प्रधीशब्दस्य वृत्तिकारहरदत्तादिमते लक्ष्मीवद्रूपाणि । तत्र ' एरने-  
काचः ' इति यणा इयङ्गे बाधितत्वेन इयङ्स्थानत्वाभावात् ' नेयङ्बुवङ्स्थानौ '  
इति नदीत्वनिषेधाभावात् ' यू स्याख्यौ ' इति नित्यनदीत्वे सति ' अम्बार्थ '   
इत्यादिनदीकार्यप्रवृत्तेरिति भावः । तत्र अमि शसि च पूर्वरूपं पूर्वसवर्णदीर्घं च  
बाधित्वा यणेवेति विशेषः । ननु प्रध्यायतेः किपि निष्पन्नस्य प्रधीशब्दस्य प्रक-  
र्षेण ध्यातृत्वप्रवृत्तिनिमित्तकस्य लिङ्गत्रयसाधारणत्वात् नित्यस्त्रीलिङ्गत्वाभावात् नदी-  
त्वाभावात् कथं नदीकार्याणीत्यत आह—पदान्तरं विनापीति । पदान्तरसम-  
भिव्याहाराभावेऽपि यः शब्दः स्त्रीरूपार्थबोधकः सः नित्यस्त्रीलिङ्गः इति विव-  
क्षितः । अत एव ब्राह्मण्यां आधीशब्दस्य आधै इति रूपमास्थितं भाष्ये । स्त्रिया-  
मेव यो वर्तते स एव नित्यस्त्रीलिङ्गः इत्यभ्युपगमे तु तदसङ्गतिः स्पष्टैव । आधी-  
शब्दस्य क्रियाशब्दतया त्रिलिङ्गत्वात् । अतः पदान्तरं विनापि स्त्रियां वर्तमान-  
त्वमेव नित्यस्त्रीत्वम् । इदं तु प्रधीशब्दस्य संभवत्येव, प्रकर्षेण ध्यातृत्वं निमित्ती-  
कृत्य स्त्रियां वृत्तिसम्भवात् । परंतु प्रधीरित्युक्ते पुंसः स्त्रियाश्च प्रतीतिप्रसक्तौ अन्य-  
तरव्यवच्छेदाय ब्राह्मणः ब्राह्मणी इत्यादिपदान्तरसमभिव्याहारापेक्षा । नैतावता-  
स्य पदान्तरसमभिव्याहाराभावे स्त्रियां वृत्तिरपैति । अतः प्रधीशब्दस्य नित्यस्त्री-  
लिङ्गत्वात् नदीकार्यं निर्बाधमिति भावः । लिङ्गान्तरेति । ' स्त्रीलिङ्गान्यलिङ्गा-  
नभिधायकत्वमेव नित्यस्त्रीत्वम् ' इति कैयटमतम् । ' स्त्रीविषयावेव यो यू तयोरेव  
नदीसंज्ञा ' इति ' यू स्याख्यौ ' इत्यत्र भाष्यादिति तदाशयः । पुंवद्रूपमिति ।  
उदाहृतप्रधीशब्दस्य त्रिलिङ्गतया नित्यस्त्रीत्वाभावात् पुंसीव स्त्रियामपि अनदीत्वा-

वत् । अमि शसि च प्रध्यम् प्रध्यः इति विशेषः । सुष्ठु धीर्यस्याः, सुष्ठु ध्यायति वेति विग्रहे तु वृत्तिकारमते सुधीः श्रीवत् । मतान्तरे तु पुंवत् । सुष्ठु धीः इति विग्रहे तु श्रीवदेव । ग्रामणीः पुंवत् । ग्रामनयनस्योत्सर्गतः पुंघर्मतया पदान्तरं विनापि स्त्रियामप्रवृत्तेः । एवं खलपवनादेरपि पुंघर्मत्वमौत्सर्गिकं बोध्यम् ॥ इति ईदन्ताः ॥ धेनुः मतिवत् । (३०५) स्त्रियां च । ७ । १ । ६६ ॥ स्त्रीवाची

दिति भावः । प्रकृष्टेति । प्रकृष्टा धीरिति विग्रहः प्रादसमासे प्रधीशब्दस्य मत-  
द्वयरीत्यापि नित्यस्त्रीलिङ्गत्वात् लक्ष्मीविद्रूपमित्यर्थः । अमि शसि चेति । प्रध्या-  
यतीति, प्रकृष्टा धीरिति च विग्रहः प्रधीशब्दात् अमि शसि च पूर्वरूपं पूर्वसवर्ण-  
दीर्घं च बाधित्वा ' एरनेकाचः ' इति यण् इत्येतावान् विशेषो लक्ष्मीशब्दापेक्ष्ये-  
त्यर्थः । कैयटमते ब्राह्मण्यां ' आध्यै ' इति भाष्यप्रयोगस्तु बहुव्रीह्यभिप्रायेण नेयः ।  
अत एव भाष्यात् ' नद्युतश्च ' इति कप् नेत्याहुः ।

सुष्ठु धीर्यस्या इति । सुष्ठु धीर्यस्या इति सुष्ठु ध्यायतीति उभयविध-  
विग्रहेऽपि पदान्तरं विना स्त्रियां वर्तमानत्वं नित्यस्त्रीत्वमिति वृत्तिकारादिमते सुधी-  
शब्दस्य नित्यस्त्रीलिङ्गत्वेन ' नेयङुवङ्स्थानावस्त्रो ' इति नदीत्वनिषेधात् ' ङिति  
ह्रस्वश्च ' इति ' बामि ' इति च श्रीशब्दविद्रूपाणि प्रत्येतव्यानि । ' न भूसुधियोः '  
इति यणिनपेधे इयङ् एव प्रवृत्तेरिति भावः । मतान्तरे तु पुंवदिति । लिङ्गा-  
न्तरानभिधायकत्वं नित्यस्त्रीत्वमिति कैयटमते तु त्रिलिङ्गतया नदीत्वाभावात् पुंव-  
देव रूपमित्यर्थः । ननु सुधीशब्दे बहुव्रीहिप्रवृत्तेः प्राक् धीशब्दस्य नित्यस्त्रीलिङ्ग-  
त्वात् ' प्रथमलिङ्गग्रहणं च ' इति नदीत्वं दुर्वारमिति चेत्, सत्यम्—यस्य वृत्तेः  
प्राक् नदीत्वं दृष्टं तस्य उपसर्जनत्वेऽपि नदीत्वमतिदिश्यते । इह च वृत्तेः प्राक्  
धीशब्दस्य केवलस्य एकाच्त्वाद्यणभावे इयङ्योग्यतया ' नेयङुवङ्स्थानौ ' इति  
नदीत्वनिषेधात् वृत्तावपि न तदतिदेश इत्यास्ता तावत् । सुष्ठु धीरिति विग्रहे  
तु श्रीवदेवेति । मतद्वयेपि नित्यस्त्रीलिङ्गत्वादिति भावः । ग्रामणीः पुंवदिति ।  
स्त्रियामिति शेषः । ननु ग्रामं नयति नियमयतीति ग्रामणीशब्दस्य प्रधीशब्दवत्  
पदान्तरं विनापि स्त्रियां वर्तमानत्वात् नित्यस्त्रीलिङ्गत्वान्नदीकार्यसत्त्वात् पुंवदिति  
कथमित्यत आह—ग्रामनयनस्येति । ग्रामनयनस्य लोके उत्सर्गतः सामान्यतः  
पुंघर्मतया पुरुषकर्तव्यतया ब्राह्मणीत्यादिपदान्तरसमभिव्याहारं विना स्त्रीलिङ्गा-  
प्रतीतेः वृत्तिकारादिमतेऽपि नित्यस्त्रीलिङ्गत्वाभावान्नदीत्वं नेत्यर्थः । एवमिति ।  
खलपवनकटप्रवणादिक्रियाणामपि पुरुषकर्तव्यत्वं औत्सर्गिकं सामान्यतः सिद्धम् ।  
अतः खलपूः कटप्रः इत्यादिशब्दानामपि स्त्रियां वृत्तिकारादिमतेऽपि नित्यस्त्रीत्वं  
न । अतः पुंवदेव रूपमित्यर्थः । इति ईदन्ताः ।

अथ उदन्ता निरूप्यन्ते । धेनुर्मतिवदिति । उकारस्य ओकारो गुणः  
अवादेश इत्यादिविशेषस्तु सुगम इति भावः । अथ कौष्ठशब्दस्य स्त्रियां विश-

क्रोष्टुशब्दस्तृजन्तवदपुं लभते । (३०६) ऋन्नेभ्यो ङीप् । ४।१।५॥ ऋदन्तेभ्यो नान्तेभ्यश्च स्त्रियां ङीप् स्यात् । क्रोष्टी क्रोष्टूयौ क्रोष्टूयः । इत्युदन्ताः ॥ वधूः गौरीवत् । भ्रूः श्रीवत् । हे सुभ्रूः । कथं तर्हि 'हापितः कासि हे सुभ्रू' इति भट्टिः । प्रमाद एवायमिति बहवः । खलपूः पुंवत् । पुनर्भूः । 'हन्कर—' ( वा ४।१।८ ) इति यणा उवडो बाधनात् 'नेयडुवड्—' ( सू ३०३ ) इति निषेधो न । हे पुनर्भू । पुनर्भवम् पुनर्भवौ पुनर्भवः । (२०७) एकाजुत्तरपदे णः । ८।४।१२ ॥

षमाह—स्त्रियां च । 'तृज्वत्क्रोष्टुः' इत्यनुवर्तते । रूपात्तदेशोऽयमित्युक्तम् । तदाह—स्त्रीवाचीत्यादिना । तथाच स्त्रियामुदन्तः क्रोष्टुशब्दो नास्त्येव । किन्तु क्रोष्टृ इति ऋदन्त एवेति फलितम् । ऋन्नेभ्यो ङीप् । ऋतश्च ना-  
श्चेति द्वन्द्वः । स्त्रियामित्यधिकृतम् । कयाप्प्रातिपदिकात् इत्यतः प्रातिपदिकप्रह-  
णमनुवृत्तम् ऋन्कारैर्विशेष्यते । तदन्तविधिः । तदाह—ऋदन्तेभ्य इत्यादिना ।  
कपावितौ । क्रोष्टृ ई इति स्थिते यणि क्रोष्ट्रीशब्दात् सुबुत्पातिः । गौरीवद्रूपाणी-  
त्याह—क्रोष्ट्री इत्यादि । इत्युदन्ताः ।

अथ ऊदन्ता निरूप्यन्ते । वधूगौरीवदिति । 'वहो धश्च' इत्युप्रत्ययः  
हस्य धश्च । धात्ववयवोवर्णाभावात् नोवड् । ऊकारस्य यण वकार इत्यादिविशेष-  
स्तु सुगम इति भावः । भ्रूः श्रीवदिति । 'भ्रमेश्च डूः' इति डूप्रत्ययान्तोऽयम् ।  
'अचि श्नुधातुभ्रुवाम्' इत्युवड् इत्यादिविशेषस्तु सुगम इति भावः । सु शोभना भ्रू-  
र्यस्याः सा सुभ्रूः । अस्त्रीप्रत्ययान्तत्वात् 'गोस्त्रियोः' इति ह्रस्वो न भवति । 'ने-  
यडुवड्स्थानावस्त्री' इति भ्रूशब्दस्य तदन्तस्य च निषेधात् नदीत्वं न । ततश्च 'अ-  
म्बार्थ' इत्यादि नदीकार्यं नेत्यभिप्रेत्याह—हे सुभ्रूरिति । कथं तर्हि । यदि  
सुभ्रूशब्दे नदीकार्यं न स्यात् तदा 'हापितः कासि हे सुभ्रू' इति कथं भट्टिराहेत्यर्थः ।  
रावणेन सीतापहारोत्तरं रामविलापोऽयम् । हे सुभ्रू त्वया अहं हापितोऽस्मि विधि-  
नेत्यर्थः । हापित इत्यस्य त्याजित इत्यर्थः । प्रमाद इति । 'अम्बार्थ' इति ह्रस्वस्य  
करणादिति भावः । बहव इति । कतिपये सामान्ये नपुंसकत्वमाश्रित्य कथंचित्  
समादधुः । खलपूः पुंवदिति । खलपवनस्य उत्सर्गतः पुंघर्मतया पदान्तरं विना  
स्त्रियां वर्तमानत्वाभावेन नित्यस्त्रीत्वाभावात् नदीत्वं नेति भावः ।

पुनर्भूरिति । 'पुनर्भूर्दिधिपूर्वदा द्विः' इत्यमरः । तस्य 'नेयडुवड्' इति नि-  
षेधमाशङ्क्याह—हन्करेतीति । 'अम्भसोः पूर्वरूपं पूर्वसवणदीर्घं च बाधित्वा  
'हन्कर' इति यणिति मत्वाह—पुनर्भवम् पुनर्भवाविति । पुनर्भवौ । पुनर्भवाः ।  
नयन्तत्वात् नुटि दीर्घे पुनर्भू नामिति स्थिते रेफान्नकारस्य भिन्नपदस्थत्वात् 'अट्-  
कुप्वाड्' इत्यप्राप्ते । एकाजुत्तरपदे णः । समासस्य चरमावयवे रूढेन उत्तरपद-

एकाजुत्तरपदं यस्य तस्मिन्समासे पूर्वपदस्थानिमित्तात्परस्य प्रातिपदिकान्तनुम्बि-  
भक्तिस्थस्य नस्य नित्यं णत्वं स्यात् । आरम्भसामर्थ्यान्नेत्यवे सिद्धे पुनर्णप्रहणं  
स्पष्टार्थम् । यणं बाधित्वा परत्वान्नुद् । पुनर्भूणाम् । वर्षाभूः । भेकजातौ नित्य-  
स्त्रीत्वाभावात् हे वर्षाभूः कैयटमते । मतान्तरे तु हे वर्षाभु । 'भेक्यां पुनर्नवायां  
स्त्री वर्षाभूर्ददुरे पुमान्' इति यादवः । 'वर्षाभ्वश्च' (सू २८२) । वर्षाभ्वौ वर्षाभ्वः ।  
स्वयम्भूः पुंवत् । इत्युदन्ताः ॥ (३०८) न षट्स्वस्त्रादिभ्यः । ४।१।०॥

शब्देन समास इति लभ्यते । एकः अच् यस्मिन् तत् एकाच्, तत् उत्तरपदं यस्य  
सः एकाजुत्तरपदः । तस्मिन् समासे इति बहुव्रीहिगर्भो बहुव्रीहिः । 'रषाभ्यां नो  
णः' इत्यनुवर्तते । 'पूर्वपदात् संज्ञायाम्' इत्यतः पूर्वपदादित्यनुवर्तते । पूर्वं पदं यस्य  
तत् पूर्वपदम् । एकत्वमविवक्षितम् । पूर्वपदस्थाभ्यामिति लभ्यते । 'प्रातिपदिका-  
न्तनुम्बिभक्तिषु च' इत्यनुवर्तते । विद्यमानस्येति शेषः । तदाह—एकाजुत्तर-  
पदमित्यादिना । नन्विह णकारग्रहणं व्यर्थम् । 'रषाभ्यां नो णः' इत्यत एव  
तदनुवृत्तिसिद्धेः । नच 'प्रातिपदिकान्तनुम्बिभक्तिषु च' इति विकल्पनिवृत्त्यर्थं पुन-  
र्णग्रहणमिति वाच्यम् । आरम्भसामर्थ्यादेव नित्यत्वसिद्धेरित्यत आह—आर-  
म्भेति । यणमिति । 'दन्कर' इति यणमित्यर्थः । पुनर्भूणामिति । रेफस्य  
'हशि च' इत्युत्वं तु न, रोरेव तद्विधानात् । डेराम्, पुनर्भ्वाम् । वर्षाभूशब्दे वि-  
शेषमाह—भेकेति । 'बह्वादिभ्यश्च' इति ङीषो वैकल्पिकत्वात् ङीषभावे वर्षाभू-  
शब्दः । स च भेकजातौ द्विलिङ्गः ।

'भेक्यां पुनर्नवायां स्त्री वर्षाभूर्ददुरे पुमान्' इति यादवः ।

ददुरो भेकः । एवं च 'लिङ्गान्तरानभिधायकत्वम्' इति कैयटमते नित्यस्त्री-  
लिङ्गत्वाभावात् नदीत्वाभावो सति 'अम्बार्थ' इति ह्रस्वाभावे सति हे वर्षाभूरिति रू-  
पमित्यर्थः । मतान्तरे त्विति । 'पदान्तरं विनापि स्त्रियां वर्तमानत्वम्' इति  
वृत्तिकारादीनां मते तु वर्षाभूशब्दस्य जातिशब्दतया पदान्तरं विनापि स्त्रियां वर्त-  
मानतया नित्यस्त्रीत्वाज्जदीत्वे 'अम्बार्थ' इति ह्रस्वे सति हे वर्षाभु इति रूपमित्यर्थः ।  
ननु 'शिली गण्डूपदी भेकी वर्षाभ्वी कमठी डुलिः' इत्यमरकोशे वर्षाभूशब्दस्य  
भेकजातौ स्त्रीलिङ्गमात्रावगमात् कैयटमतेऽपि नित्यस्त्रीत्वं कुतो न स्यादित्यत आह  
भेक्यामिति । यादवकोशानुसारात् अमरकोशे स्त्रीग्रहणमुपलक्षणमिति भावः ।  
यद्वा अमरमतरात् कैयटमतेऽपि नित्यस्त्रीत्वमस्तु । अजादौ 'एरनेकाचः' इति  
यणः 'न भूसुधियोः' इति निषेधे प्राप्ते 'वर्षाभ्वश्च' इति यणः प्रतिप्रसव उक्तः ।  
तं स्मारयति—वर्षाभ्वश्चेति । स्वयम्भूः पुंवदिति । स्वयम्भूशब्दस्य चतुरा-  
नने रुढत्वात् तस्य यौगिकस्य पदान्तरं विना स्त्रियामवृत्तेः न वृत्तिमते नित्यस्त्री-  
त्वम् । कैयटमते तु अनेकलिङ्गत्वात् न नित्यस्त्रीत्वमिति भावः । इत्युदन्ताः ॥

अथ ऋदन्ता निरूप्यन्ते । 'सावसेऽर्चन्' इति कौ उपपदे असधातोः ऋ-

षट्संज्ञकेभ्यः स्वस्त्रादिभ्यश्च ङीष्ठापौ न स्तः ॥

“स्वसा तिस्रश्चतस्रश्च ननान्दा दुहिता तथा ।

याता मातेति ससैते स्वस्त्रादय उदाहृताः ॥”

अप्तृन्—(सू २७७) इति दीर्घः । स्वसा स्वप्सारौ स्वप्सारः । माता पितृवत् । शसि मातृः । इत्यृदन्ताः ॥ द्यौः गोवत् ॥ इत्यौदन्ताः ॥ राः पुंवत् ॥ इत्यैदन्ताः ॥ नौः ग्लौवत् ॥ इत्यौदन्ताः ॥

॥ इत्यजन्तस्त्रीलिङ्गप्रकरणम् ॥

नप्रत्यये स्वसृशब्दः, भगिनीवार्त्ता । ‘ऋभ्यः’ इति ङीपि प्राप्ते । न षट् । षट् इत्यनेन षट्संज्ञका गृह्यन्ते इत्याह—षट्संज्ञकेभ्य इति । ङीष्ठापाविति । ‘ऋन्नेभ्यः’ इत्यतो ङीबिति, ‘टावृचि’ इत्यतष्ठावित्यस्य चानुवृत्तेरिति भावः । स्वस्त्रादीन् पठति—स्वसा तिस्र इत्यादिना । अथ ‘तिसृचतसृ’ इत्यनयोः पाठो न कर्तव्यः ‘न तिसृचतसृ’ इति नामि दीर्घनिषेधादेव लिङ्गात् ङीबभावसिद्धेरिति ‘कृन्मेजन्तः’ इति सूत्रे कैयटः । न नन्दतीति ननान्दा । ‘नञि च नन्देः’ इति ऋन्, वृद्धिश्च । ‘ननान्दा तु स्वसा पत्युः’ इत्यमरः । दोग्धीति दुहिता । नप्तृनेष्टृषष्टृहोतृपोतृभ्रातृजामातृमातृपितृदुहितृ’ इति दुहेस्तृच् । इत् गुणाभावश्च निपातितः । मान्यते पूज्यते इति माता । मान पूजायाम् । तृचि नलोपश्च । यतते इति याता । ‘यतेवृद्धिश्च’ इति ऋन् उपधावृद्धिश्च । भार्यास्तु भ्रातृवर्गस्य यातरः स्युः परस्परम्’ इत्यमरः । अप्तृन्नितीति । स्वसृशब्दात् सुः, ‘ऋदुशनस्’ इत्यनङ्, तृप्त्ययान्तत्वाभावेऽपि ‘अप्तृन्’ इति सूत्रे स्वसृप्रहणात् दीर्घ इति भावः । माता पितृवदिति । ‘अप्तृन्’ इति सूत्रे औणादिकतृन्तृजन्तेषु नप्त्रादीनामेव दीर्घनियमनादिति भावः । इत्यृदन्ताः ।

अथ ओदन्ता निरूप्यन्ते । द्यौर्गोवदिति । ओतो णित्’ इति णिद्वत्त्वातिदेशात् ‘अचो ङिति’ इति वृद्धिः । ‘द्यौदिवौ द्वे स्त्रियामभ्रम्’ इत्यमरः । इत्यौदन्ताः

अथ ऐदन्ता निरूप्यन्ते । राः पुंवदिति । ‘रायो हलि’ इत्यात्वम् । ‘राः ङीत्येके’ इति स्त्रीरस्त्राम्युक्तेः स्त्रीलिङ्गोऽप्ययमिति भावः । इत्यैदन्ताः ।

अथ औदन्ता निरूप्यन्ते । नौग्लौवदिति । ‘स्त्रियां नौस्तरणिस्तरिः’ इत्यमरः । इत्यौदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायामजन्तस्त्रीलिङ्गनिरूपणं समाप्तम् ।



## अथ अजन्तनपुंसकलिङ्गप्रकरणम् । १० ।

(३०६) अतोऽम् । ७।२।२६ ॥ अतोऽङ्गात्स्त्रीबात्स्वमोरेम्यात् । ‘अभि पूर्वः’ (सू १६४) । ज्ञानम् । ‘एङ्हस्वात्—’ (सू १६३) इति हल्मात्रलोपः । हे ज्ञान । (३१०) नपुंसकाच्च । ७।१।१६ ॥ क्लीबात्परस्यौठः शी स्यात् ।

अथाजन्तनपुंसकलिङ्गा निरूप्यन्ते । ज्ञानशब्दात् सुः ‘स्वमोर्नपुंसकात्’ इति तस्य लुकि प्राप्ते । अतोऽम् । अत इति पञ्चमी । अङ्गस्येत्यधिकृतं पञ्चम्या विपरिणम्यते । अत इत्यनेन विशेष्यते । तदन्तविधिः । ‘स्वमोर्नपुंसकात्’ इत्यनुवर्तते । तदाह—अतोऽङ्गादिति । अदन्तादङ्गादित्यर्थः । ज्ञानमिति । सोरमि कृते अमि पूर्वरूपम् इति भावः । अतोऽम्बिधानं तु ‘स्वमोर्नपुंसकात्’ इति लुङ्निवृत्त्यर्थम् । ननु अतः म् इत्येव छेदोऽस्तु । सोर्मकारादेशे ज्ञानमिति सिद्धेः । अमि च ‘आदेः परस्य’ इति अकारस्य मकारे अन्यस्य मकारस्य संयोगान्तलोपेनैव ज्ञानमिति सिद्धेरिति चेत्, भैवम्—एवं सति ज्ञानमित्यत्र ‘सुपि च’ इति दीर्घापत्तेः । न च अदन्तसंनिपातमाश्रित्य प्रवृत्तस्य मादेशस्य तद्विधातकदीर्घनिमित्तत्वं न संभवति संनिपातपरिभाषाविरोधादिति वाच्यम्, ‘सुपि च’ इति दीर्घे कर्तव्ये संनिपातपरिभाषाया अप्रवृत्तेरित्युक्तत्वादित्यलम् । हे ज्ञानेति । हे ज्ञान स् इति स्थिते सोरमि कृते पूर्वरूपे ‘एङ्हस्वात्’ इति मकारलोपे हे ज्ञानेति रूपम् । ननु एङ्हस्वादित्यत्र संबुद्धयाक्षिप्तस्य संबुद्धैवान्वय उचितः । ततश्च एङ्गन्तादङ्गस्वान्ताच्चाङ्गात् परा या संबुद्धिः तदवयवस्य हलो लोप इति लभ्यते । ततश्च प्रकृते पूर्वरूपे कृते तस्य पूर्वान्तत्वाश्रयेण ज्ञान इत्यदन्तमङ्गम् । ततः परा संबुद्धिर्नास्ति मकारमात्रस्यासंबुद्धित्वात्, सुस्थानिकस्याम एव संबुद्धित्वात्, अर्धविकारेण एकदेशविकृतन्यायानवताराच्च । न च पूर्वरूपात् प्राक् ‘एङ्हस्वात्’ इत्यस्य प्रवृत्तिः किं न स्यादिति वाच्यम्, परत्वात् पूर्वरूपस्यैव पूर्वं प्रवृत्तेः । न च पूर्वान्तत्वात् पूर्वरूपस्याङ्गान्तभावात् ज्ञान इत्यदन्तमङ्गम् । परादित्वाच्च अम् इत्यस्य संबुद्धित्वं चेत्याश्रित्य तदवयवहलो मकारमात्रस्य ‘एङ्हस्वात्’ इति लोपो निर्बाध इति वाच्यम् । ‘उभयत आश्रयणे नान्तादिवत्’ इति निषेधादित्यत आह—एङ्हस्वादिति । हल्मात्रलोप इति । पूर्वरूपे कृते संबुद्धेर्मकारमात्रं यत् परिशिष्टं तस्य ‘एङ्हस्वात्’ इति लोप इत्यर्थः । लक्ष्यानुरोधात् संबुद्धयाक्षिप्तमङ्गं संबुद्धौ नान्वेति, किंतु संबुद्धयवयवहल्येवान्वेति । ततश्च एङ्गन्तात् हस्वान्ताच्चाङ्गात् परा यः संबुद्धयवयवहल् तस्य लोप इति लभ्यते । प्रकृते च पूर्वरूपे कृतेऽपि हस्वान्तादङ्गात् परत्वं संबुद्धयवयवस्य मकारमात्रस्य अस्येवेति तस्य ‘एङ्हस्वात्’ इति लोपो निर्बाध इत्यन्यत्र विस्तरः ।

नपुंसकाच्च । ‘जसः शी’ इत्यतः शीति ‘औठ आपः’ इत्यतः औठ इति

भसंज्ञायाम् । (३११) यस्येति च । ६।४।१४८॥ भस्येवर्णावर्णयोर्लोपः स्यादी-  
कारे तद्धिते च परे । इत्यकारलोपे प्राप्ते । 'औङः श्यां प्रतिषेधो वाच्यः'  
(वा४।८६) । ज्ञाने । (३१२) जश्शसोः शिः । ७।१।२०॥ क्लीबादनयोः शिः  
स्यात् । (३१३) शि सर्वनामस्थानम् । १।१।४२॥ 'शि' इत्येतदुक्तसंज्ञं स्यात् ।  
(३१४) नपुंसकस्य भलचः । ७।१।७२ ॥ भलन्तस्याजन्तस्य च क्लीबस्य  
नुमागमः स्यात्सर्वनामस्थाने परे । उपधादीर्घः । ज्ञानानि । पुनस्तद्धत् । शेषं  
रामवत् । एवं धनवनफलादयः । (३१५) अद्भुतरादिभ्यः पञ्चभ्यः । ७।१।  
२५ ॥ एभ्यः क्लीबेभ्यः स्वमोर्द्वादेशः स्यात् । (३१६) टेः । ६।४।१४३॥ डिति

चानुवर्तते । तदाह—क्लीबादिति । औङित्यौकारावेभक्तेः संज्ञयुक्तम् । ज्ञान ई  
इति स्थितं । यस्येति च । यस्य ईतीति छेदः । इत्थं अथ तयोः समाहारः यं  
तस्य इवर्णस्य अवर्णस्य चेत्यर्थः । भस्येत्यधिकृतम् । 'नस्तद्धिते' इत्यतः तद्धिते  
इत्यनुवर्तते । तदाह—भस्येत्यादिना । इत्यकारलोपे प्राप्ते इति । 'सुडन-  
पुंसकस्य' इति पर्युदासेन शीभावस्यासर्वनामस्थानतया तस्मिन् परतो भत्वादिति  
भावः । औङः श्यामिति । औङः यः शी आदेशः तस्मिन् परतः 'यस्येति च'  
इति लोपस्य प्रतिषेधो वक्तव्य इत्यर्थः । श्यामिति निर्देशादेव नित्यस्त्रीत्वं बोध्यम् ।  
औङ इति तु व्यर्थमेव । सर्वे इत्यादौ 'जसः शी' इत्यस्य भाधिकारेणैव व्यावृत्ति-  
सिद्धेः । ज्ञाने इति । ज्ञान ई इति स्थिते आद्गुण इति भावः । जश्शसोः शिः ।  
'स्वमोर्नपुंसकात्' इत्यतो नपुंसकादित्यनुवर्तते । तदाह—क्लीबादिति । ज्ञान शि  
इति स्थिते स्थानिवत्त्वेन प्रत्ययत्वात् 'लशक्तद्धिते' इति शकार इत् । शि सर्व-  
नामस्थानम् । उक्तसंज्ञामिति । सर्वनामस्थानसंज्ञकमित्यर्थः । अनपुंसकस्येति  
पर्युदासात् शि इत्यस्य सर्वनामस्थानत्वे अप्राप्ते वचनम् । नपुंसकस्य भलचः ।  
भल् च अच्चेति समाहारद्वन्द्वः । तेन च अङ्गस्येत्यधिकृतं विशेष्यते । तदन्तविधिः ।  
'इदितो नुम्धातो' इत्यतः नुमित्यनुवर्तते । 'उगिदचाम्' इत्यतः सर्वनामस्थाने  
इत्यनुवर्तते । तदाह—भलन्तस्येत्यादिना । मित्रादन्त्यादचः परः । उपधा-  
दीर्घ इति । ज्ञान न् ई इति स्थिते 'सर्वनामस्थाने च' इति दीर्घ इत्यर्थः । पुनस्त-  
द्धदिति । अमौद्शस्सु ज्ञानं ज्ञाने ज्ञानानि इति क्रमेण रूपाणीत्यर्थः । शेषं  
रामवदिति । शिष्यत इति शेषम् । कर्मणि घञ् । 'घञजबन्ताः पुंसि' इति  
तु प्रायिकमिति भावः ।

अद्भुतरादिभ्यः । अद्भ् डतरादिभ्य इति छेदः । दस्य ध्रुत्वेन डकारः,  
डस्य संयोगान्तलोपश्च आदेशस्वरूपावगतये न कृत इति कैयटः । डतर, डतम,  
अन्य, अन्यतर, इतर इति डतरादयः सर्वादिगणपठिताः । अत्र डत्तडतमौ प्रत्य-  
यौ । अतस्तदन्तग्रहणम् । 'स्वमोर्नपुंसकात्' इति सूत्रमनुवर्तते तदाह—एभ्य-  
इत्यादिना । डकार इत् । कतर अद् इति स्थिते । टेः । अङ्गोपोऽन इत्यस्माङ्गोप

परे भस्य टेलोपः स्यात् । 'वाऽवसाने' (सू २०६) । कतरत्-कतरद् कतरे कत-  
राणि । 'भस्य' इति किम् । पञ्चमः । टेलुसत्वात् 'प्रथमयोः—' (सू १६४) इति  
पूर्वसवर्णदीर्घः 'एङ्हस्वात्—' (सू १६३) इति संबुद्धिलोपश्च न भवति । हे  
कतरत् । पुनस्तद्धत् । शेषं पुंवत् । कतमत् । इतरत् । अन्यत् । अन्यतरत् ।  
अन्यतमशब्दस्य तु अन्यतममित्येव । एकतरात्प्रतिषेधो वक्तव्यः ( वा ४२८७ ) ।  
एकतरम् । सोरमादेशे कृते संनिपातपरिभाषया न जरस् । अजरम् । अजरसी—

इति 'ति विंशतेर्डिति इत्यतः डितीति चानुवर्तते । भस्येत्यधिकृतम् । तदाह—  
डितीत्यादिना । कतर अद् इत्यत्र रेफादकारस्य लोपः । चत्वंविकल्पं स्मार-  
यति—वावसाने इति । ननु पररूपेण कतरदिति सिद्धेः अद्दो डित्करणस्य  
किं प्रयोजनमित्यत आह—टेलुसत्वादिति । टेलुसत्वात् पूर्वसवर्णदीर्घो न भव-  
तीत्यन्वयः । डित्त्वाभावे 'टेः' इति लोपस्याप्राप्तया पररूपं बाधित्वा पूर्वसवर्णदीर्घः  
प्रसज्येत इति भावः । ननु पूर्वसवर्णदीर्घाभावाय दकार एवादेशः क्रियतामित्यत  
आह—एङ्हस्वादित्यादि । सोर्दकारादेशे सति तस्य स्थानिवत्त्वेन संबुद्धित्वात्  
ह्रस्वान्तादङ्गात् परत्वाच्च लोपः प्रसज्येत । अद्दोदेशे तु टिलोपे सति कतर  
इत्यङ्गम् । न तदङ्गस्वान्तम् । यत्तु ह्रस्वान्तं कतर इति न तदङ्गम्, रेफादकारस्य  
प्रत्ययावयवत्वेन तदन्तस्य प्रत्ययपरकत्वाभावेन अङ्गत्वाभावात् । अतष्टिलोपप्रवृत्तये  
अद्दोदेशविधिरिति भावः । पुनस्तद्धदिति । प्रथमावत् द्वितीयेत्यर्थः । शेषं  
पुंवदिति । सर्ववदित्यर्थः । अन्यतमशब्दस्य त्विति । तस्याव्युत्पन्नप्रातिपदि-  
कत्वेन ङतमप्रत्ययान्तत्वाभावेन तत्राद्दोदेशो नेत्यर्थः । 'एकाच्च प्राचाम्' इति  
ङतरजन्तादेकतरशब्दात् स्वमोरद्दोदेशे प्राप्ते आह—एकतरादिति । एकतर-  
शब्दात् परयोः स्वमोरद्दोदेशप्रतिषेधो वक्तव्य इत्यर्थः ।

अविद्यमाना जरा यस्य कुलस्येति विग्रहे 'नञोऽस्त्यर्थानाम्' इति बहुव्रीहौ  
विद्यमानपदलोपे 'गोस्त्रियोः' इति ह्रस्वत्वे अजरशब्दः । तस्य प्रक्रियां दर्श-  
यति—सोररिति । सोरमादेशे कृते अजरमित्यन्वयः । जरसादेशमाशङ्क्याह—  
संनिपातेति । अदन्तसंनिपाताश्रयस्य अमः अदन्तत्वविघातकजरसादेशं प्रति  
निमित्तत्वायोगादिति भावः । अजरसी इति । 'नपुंसकाच्च' इति शीभावे  
जरसादेश रूपम् । अजरे इति । जरसादेशाभावे रूपम् । जसि रूपं दर्शयितु-  
माह—परत्वादिति । अजर अस् इति स्थिते 'जश्शसोः शिः' इति शिभा-  
वात् परत्वाज्जरसि कृते ततः शिभावे ऋलन्तत्वान्नुमित्यर्थ इति केचित् । तदेतत्  
'जराया जरस्' इति सूत्रे अजरांसीत्यत्र 'नुम्जरसोः प्राप्तयोः विप्रतिषेधेन ज-  
रस्' इति भाष्यविरुद्धत्वादुपेक्ष्यम् । शिभावात् पूर्वमेव परत्वात् जरसः प्रवृत्तौ हि  
तदा जसः सर्वनामस्थानत्वाभावेन नुम एवाप्रसक्तेः तदसंगतिः स्पष्टैव । पूर्वविप्रतिषेध-  
माश्रित्यजरसः पूर्वमेव शिभावे तु तद्भाष्यं संगच्छते । एवंच जरसः पूर्वमेव शिभावे कृते

अजरे । परत्वाज्जरसि कृते ऋलन्तत्वान्नुम् । (३१७) सान्त महतः संयोगस्य ।  
६।४।१०॥ सान्तसंयोगस्य महतश्च यो नकारस्तस्योपधाया दीर्घः स्यादसंबुद्धौ  
सर्वनामस्थाने परे । अजरांसि-अजराणि । अमि लुकोऽपवादमम्भावं बाधित्वा पर-  
त्वाज्जरस् । ततः संनिपातपरिभाषया न लुक् । अजरसम्-अजरम् । अजरसी-  
अजरे । अजरांसि-अजराणि । शेषं पुंवत् । ' पङ्क्त — ' (सू २२८) इति हृदयो-  
दकास्यानां हृद् उदन् आसन् । हन्दि । हदा हृद्भ्यामित्यादि । उदानि । उद्गा

तस्य सर्वनामस्थानत्वात् तांस्मिन् परे नुम्जरसोः प्राप्तयोः नुमपेक्षया परत्वात् जरस् ।  
ततो ऋलन्तलक्षणो नुमित्येव व्याख्येयम् । यदि हि जरसादेशात् प्रागेव अजन्त-  
लक्षणो नुम् स्यात् , तदा अजरन् इ इति स्थिते ' निर्दिश्यमानस्यादेशा भवन्ति ' इति  
न्यायेन जर इत्यस्य जरसि कृते अजरस् न इति स्थिते सान्तसंयोगाभावात्  
' सान्त महतः ' इति वक्ष्यमाणदीर्घो न स्यादित्यादि शब्देन्दुशेखरे निर्जरशब्दनि-  
रूपणे, अत्र च प्रपञ्चितम् । उभयथापि अजरन् स् इ इति स्थिते नान्तत्वाभावात्  
' सर्वनामस्थाने च ' इति दीर्घे अप्राप्ते । सान्त महतः । सर्वनामस्थाने चासं-  
बुद्धौ इति, नोपधायाः इति चानुवर्तते । नेति लुप्तषष्ठीकं पदम् । ' द्रुलोपे पूर्वस्य ' इत्यतो दीर्घ इत्यनुवर्तते । नकारस्य उपधायाः दीर्घ इति लभ्यते । संयोगस्येत्यव-  
यवषष्ठ्यन्तं नकारे अन्वेति । सान्तेति षष्ठ्यन्तं पृथक्पदम् । आर्षः षष्ठ्या लुक् ।  
सान्तस्येति लभ्यते । तच्च संयोगे अभेदेनान्वेति—सान्तो यः संयोग इति । अत  
एवासामर्थ्यान्महच्छब्देन तस्य न समासः । महत इत्यप्यवयवषष्ठ्यन्तम् । तच्च  
नकारे अन्वेति । तदाह—सान्तसंयोगस्येत्यादिना । अजरांसीति । दीर्घे  
सति ' नश्चापदान्तस्य ' इत्यनुस्वारः । अत्र उपधाया इति पूर्वत्वमात्रोपलक्षणम्,  
पारिभाषिकोपधात्वस्यासंभवात् । अथ द्वितीयैकवचने रूपं दर्शयितुमाह—अमि  
लुक् इति । अजर अम् इति स्थिते ' स्वमोर्नपुंसकात् ' इति लुक् प्राप्तः, तं  
बाधित्वा तदपवादः ' अतोऽम् ' इत्यम्भावः प्राप्तः, तं बाधित्वा ' विप्रतिषेधे परम् ' इति  
परत्वाज्जरस् । अजरसमिति । वस्तुस्थितिकथनमेतत् । ननु लुगपवादस्या-  
म्भावस्य जरसादेशेन बाधितत्वात् ' अपवादे निषिद्धे पुनरुत्सर्गस्य स्थितिः ' इति  
न्यायेन अमो लुक् कुतो न स्यादित्यत आह—तत इति । ततो न लुगित्य-  
न्वयः । जरसादेशानन्तरं अमो लुङ् न भवतीत्यर्थः । कुत इत्यत आह—संनि-  
पातेति । अमसंनिपातमाश्रित्य प्रवृत्तस्य जरसः तल्लुकि निमित्तत्वाभावादिति  
भावः । शेषं पुंवत् । अजरसा-अजरेण । अजरसे-अजराय । अजरसः-अज-  
रात् । अजरसः-अजरस्य । अजरसोः-अजरयोः । अजरसि-अजरे ।

हृदयोदकाश्चशब्दाः सुटि ज्ञानवत् । शसादौ विशेषमाह—पङ्क्तिरिति ।  
हन्दीति । हृदयशब्दात् शसः शिभावे हृदादेशे ' नपुंसकस्य ऋलचः ' इति

उदभ्यामित्यादि । आसानि । आस्ना आसभ्यामित्यादि । मांसि । मांसा नान्भ्या-  
मित्यादि । वस्तुतस्तु प्रभृतिग्रहणं प्रकारार्थमित्युक्तम् । अत एव भाष्ये 'मांस्पचन्या  
उखायाः' इत्युदाहृतम् । अयस्मयादिस्वेन भत्वात्संयोगान्तलोपो न । ' पङ्क्त— '  
(सू २२८) इत्यत्र हि 'छन्दसि' इत्यनुवर्तितं वृत्तौ । तथापि 'अपो भि' (सू ४४२)

ऋकारात् परतो लुमि ' नञापदान्तस्य ' इत्यनुस्वार तस्य परसवर्णे नकारे रूपम् ।  
इत्यादीति । हृद । हृदः । हदः । हदोः । हदाम् । हृदि । हृदोः । हृत्सु । हृदभा-  
वपक्षे ज्ञानवत् । उदकशब्दः सुटि ज्ञानवत् । शसादौ विशेषमाह—उदानीति ।  
शसः शिभावे उदन्नादेशे ' सर्वनामस्थाने च ' इति दीर्घः । ' अल्लोपोऽन ' इति  
तु न । शः सर्वनामस्थानत्वात् । उदनेति । उदक आ इति स्थिते उदन्नादेशे  
अल्लोपः । उदभ्यामिति । उदन्नादेशे ' न लोपः प्रातिपदिकान्तस्य ' इति न-  
लोपः, ' स्वादिष्वसर्वनामस्थाने ' इति पदत्वात् । इत्यादीति । उद्रे । उद्रः ।  
उद्रः । उद्रोः । उदनि—उद्रि । उद्रोः । उदन्नभावपक्षे ज्ञानवत् । आस्यशब्दः सुटि  
ज्ञानवत् । शसादौ विशेषमाह—आसानीत्यादि । उदन्नादेशवद्रूपाणि । इत्या-  
दीति । आस्ने । आस्नः । आस्नः । आस्नेः । आस्नि—आसनि । आस्नोः । आससु आसन्न-  
भावपक्षे ज्ञानवत् । मांसशब्दोऽपि सुटि ज्ञानवत् । ' मांसपृतनासानूनाम् ' इति  
शसादौ मांस् आदेशः । अत्र नकारस्य ' नञापदान्तस्य ' इति कृतानुस्वारस्य  
निर्देशः । अत एवाह—मान्भ्यामिति । मांस् आदेशे सकारस्य संयोगान्तलोपे  
सति निमित्तापायात् अनुस्वारनिवृत्तौ रूपम् । संयोगान्तलोपस्यासिद्धत्वान्न लोपो न ।

अथ सुख्यपि हृदाद्यादेशं साधयितुमाह—वस्तुतस्त्विति । इत्युक्त-  
मिति । ' ककुद्दोषणी ' इति भाष्यप्रयोगात् प्रभृतिग्रहणस्य प्रकारार्थत्वम् अज-  
न्तपुंलिङ्गाधिकारे स्वयमुक्तमित्यर्थः । ननु प्रभृतिग्रहणस्य प्रकारार्थत्वेऽपि प्रत्यय-  
त्वेन सादृश्यविवक्षायां प्रथमैकवचने हृत् इति प्रयोगोऽनुपपन्नः, सोर्लुका लुप्तत्वेन  
प्रत्ययलक्षणस्याप्यभावात् तदनित्यत्वाश्रयणे च मानाभावादित्यत आह—अत  
एवेति । मांस्पचन्या इति । पच्यते अस्यामुखायामिति पचनी । अधिकरणे  
ल्युट्, अनादेशः । टिश्वात् ङोप् मांसस्य पचनीति षष्ठीसमासः । अत्र ङसो  
लुका लुप्तत्वात् प्रत्ययलक्षणाभावे प्रत्ययपरत्वाभावात् मांस् आदेशो न स्यात् ।  
अतो हृदाद्यादेशविधौ ' न लुमता ' इति निषेधस्यानित्यत्वमाश्रीयत इत्यर्थः ।  
ननु मांस्पचन्या इत्यत्र अन्तर्वर्तिनं ङप् लुप्तमाश्रित्य मांस् इत्यस्यास्ति पदत्वम्,  
' सुप्तिञ्जन्तम् ' इति पदसंज्ञायाः प्रकृतिप्रत्ययधर्मत्वेन केवलाङ्गधर्मत्वाभावेन अत्र  
' न लुमता ' इति निषेधस्याप्रवृत्तेः । अन्यथा राजपुरुष इत्यत्र कथं नलोपः । तत-  
श्चात्र सकारस्य संयोगान्तलोपो दुर्वार इत्यत्र आह—भत्वात् संयोगान्तलोपो  
नेति । ननु यजादिस्वादिप्रत्यये परे विधीयमनायाः भसंज्ञायाः केवलाङ्गधर्म-  
त्वात् तत्र लुका लुप्ते प्रत्ययलक्षणनिषेधात् कथमिह भसंज्ञेत्यत आह—अयस्म-

इत्यत्र 'मासश्छन्दसि' ( वा ४६३४ ) इति वार्तिके छन्दोप्रहणसामर्थ्याल्लोकेऽपि क्वचित् इति कैयटोक्तरीत्या प्रयोगमनुसृत्य पदादयः प्रयोक्तव्या इति बोध्यम् । इत्यदन्ताः ॥ (३१८) ह्रस्वो नपुंसके प्रातिपदिकस्य । १।२।५७ ॥ क्लीबे प्रातिपदिकस्याजन्तस्य ह्रस्वः स्यात् । श्रीपं ज्ञानवत् । श्रीपाय । अत्र संनिपातपरि-

यादित्वेनेति । मांस्आदेशस्य अयस्मयादिगणपठितत्वात् 'अयस्मयादीनि छन्दसि' इति भत्वमित्यर्थः । शङ्कते—पद्वन्नित्यत्रेति । पद्वन् इति सूत्रे 'शीर्षन् छन्दसि' इत्यतः छन्दसीत्यनुवृत्तिः वृत्तिप्रन्थे प्रदर्शितेत्यर्थः । ततश्च वैदिकप्रक्रियायामेव तदुपन्यासो युज्यत इत्याक्षेपः । परिहरति—तथापीति । 'पद्वन्नो' इति सूत्रे छन्दोप्रहणानुवृत्तावपि लोकेऽपि क्वचिदित्यन्वयः । कुतो लोकेऽपि प्रयोग इत्यत आह—अपो भीत्यादीति । 'अपो मि' इति सूत्रम् । अपस्तकारः स्यात् भादौ प्रत्यये परे इत्यर्थः । तत्रास्ति वार्तिकम्—'मासश्छन्दसि' इति । मास् इत्यस्य तकारः स्यात् भादिप्रत्यये परे छन्दसि इति तदर्थः । ऋग्वेदे 'माद्भिः शरद्भिः' इत्यादिमन्त्रमुदाहरणम् । यदि 'पद्वन्' इति छन्दोमात्रविषयं स्यात् तदा मास् इत्यादेशस्य छन्दोमात्रविषयत्वादलौकिकत्वात् मांसश्छन्दसीति सस्य तकारविधौ छन्दोप्रहणं व्यर्थं स्यात् । अतो लोकेऽपि क्वचिदिति कैयटोक्तरीत्या 'पद्वन्' इत्यस्य लोकेऽपि प्रवृत्तिमनुमत्य पदाद्यादेशाः प्रयोक्तुं योग्या इत्यर्थः । इत्यदन्ताः ॥

अथ आदन्ता निरूप्यन्ते । श्रियं पातीति श्रीपाशब्दो विश्वपाशब्दवत् विजन्तः क्तिबन्तो वा । तस्य नपुंसकत्वे ह्रस्वविधानमाह—ह्रस्वो नपुंसके । ह्रस्वश्रुत्या उपस्थितेन अच इत्यनेन प्रातिपदिकस्य विशेषणात् तदन्तविधिरित्याह—क्लीब इत्यादिना । नच कुले इति द्विवचने एकादेशस्य पूर्वान्तत्वेन प्रहणात् अजन्तप्रातिपदिकत्वाद्भ्रस्वः स्यादिति वाच्यम्, अर्थवदधातुः इत्यतः प्रातिपदिकप्रहणानुवृत्तौ पुनः प्रातिपदिकप्रहणेन अन्तवद्भावतः प्रातिपदिकत्वे ह्रस्वाभावबोधनात् । ज्ञानवदिति । ह्रस्वविधानात् दीर्घान्तत्वप्रयुक्तो न कश्चिद्विशेष इति भावः । जश्शसोः शिः श्रीपाणीति रूपम्, भिन्नपदस्थत्वेऽपि 'एकाजुत्तरपदे णः' इति णत्वप्रवृत्तेः । श्रीपेण, इनादेशे गुणे तस्य पूर्वान्तत्वादुत्तरपदस्य एकाच्त्वात् स्यादेव णत्वम् । श्रीपायेति । श्रीपाशब्दस्य 'ह्रस्वो नपुंसके' इति ह्रस्वत्वे क्येयादेशे 'मुपि च' इति दीर्घे रूपम् । संनिपातपरिभाषा तु कष्टायेति निर्देशात् न प्रवर्तत इति प्रागुक्तम् । नन्वत्र ह्रस्वत्वे कृतेऽपि प इत्यस्य एकदेशविकृतन्यायेन धातुत्वानपायात् दीर्घे कृते आकारान्तत्वाच्च 'आतो धातोः' इत्याल्लोपः स्यात्, यादेशस्य स्वतो यकारादितया स्थानिवशेन स्वादिप्रत्ययतया च तस्मिन् परे भत्वस्यापि सत्वादित्यत आह—अत्र संनिपातेति । ननु उपजीव्यविघातकं प्रति उपजीवकं निमित्तं न भवतीति संनिपातपरिभाषया लभ्यते । प्रकृते च अदन्तमुपजीव्य प्रवृत्तस्य यादेशस्य आल्लोपं प्रति कथं न निमित्तत्वम् । यादेशस्य आकारमुपजीव्य

भाषया 'आतो धातोः' ( सू २४० ) इत्याकारलोपो न । इत्यादन्ताः ॥ (३१६)  
स्वमोर्नपुंसकात् । ७।१।२३॥ क्लीबादङ्गात्परयोः स्वमोर्लुक् स्यात् । वारि ।  
(३२०) इकोऽचि विभक्तौ । ७।१।७३ ॥ इगन्तस्य क्लीबस्य नुमागमः स्या-  
दचि विभक्तां । वारिणी । वारीणि । 'न लुमता—' ( सू २६३ ) इति निषेधस्या-  
नित्यत्वात्पक्षे सम्बुद्धिनिमित्तो गुणः । हे वरे—हे वारि । 'आङो ना—' ( सू २४४ )

प्रष्ठत्वाभावेन आकारलोपं प्रति निमित्तत्वं बाधकाभावादिति चेत्, मैवम्—यादे-  
शस्तावत् ह्रस्वमवर्णमुपजाव्य प्रवर्तते, तद्विधावतः इत्यनुवृत्तेः । ततश्च ह्रस्वत्वम-  
वर्णत्वं च समुदितं यादेशस्य उपजाव्यम् । तत्र कष्टायेति निर्देशात् संनिपातपरि-  
भाषां बाधित्वा कृतेऽपि दीर्घे ह्रस्वत्वांश एव निवृत्तः । अवर्णत्वांशस्त्वनुवृत्त एव ।  
तस्याप्याल्लोपेन निवृत्तौ उपजाव्यविधातः स्यादेवेति भवेदेव संनिपातपरिभाषा-  
विरोधः । अतो न भवत्याल्लोप इति कौस्तुभे समाहितम् 'इको गुणवृद्धी' इत्यत्र ।  
वस्तुनस्तु आतो धातोरित्यत्र लङ्गणप्रतिपदोक्तपरिभाषया प्रतिपदोक्त एवाकारान्त-  
धातुर्गृह्यते । इह तु पाधातोर्ह्रस्वत्वे तु पुनर्दीर्घे सति अवगम्यमानं पास्वरूपं ला-  
ङ्गणिकमेवेति न तस्यात्र ग्रहणमित्यास्तां तावत् । इत्यादन्ताः ॥

अथ इदन्ता निरूप्यन्ते । अथ वारिशब्दप्रक्रियां दर्शयितुमाह । स्वमो-  
र्नपुंसकात् । 'षड्भ्यां लुक्' इत्यतो लुगित्यनुवर्तत इत्याह—क्लीबादित्या-  
दिना । वारीति । सौरमश्च लुकि रूपम् । नच 'आदेः परस्य' इति अमः अका-  
रस्यैव लुक् स्यात् । न तु मकारस्यापीति शङ्क्यम्, प्रत्ययस्य लोप एव हि लुगि-  
त्युच्यते । अम् इति समुदाय एवेह प्रत्ययः नतु तदेकदेशभूतमकारमात्रम् । अतो  
लुगमः सर्वादेश एव भवति । इकोऽचि । 'इदितो नुम् धातोः' इत्यतो नुमित्य-  
नुवर्तते । 'नपुंसकस्य भलचः' इत्यतो नपुंसकस्येत्यनुवर्तते । अङ्गस्येत्यधिकृतम् इकः  
विशेष्यते । तदन्तविधिः । तदाह—इगन्तस्येत्यादिना । अचि विभक्ता-  
विति । अजादौ विभक्तावित्यर्थः । 'इकोऽचि सुपि' इत्येव सुवचम् । विभक्तौ किम् ।  
मधु मधं तस्येदं माधवम् । अणि परे नुमि टिलोपे माधमिति स्यात् । वारिणी  
इति । वारि औ इति स्थिते शीभावे नुमि 'अट्कुप्वाङ्' इति णत्वे रूपम् । वारी-  
णि इति । जश्शसोः शिभावे नुमि 'सर्वनामस्थाने च' इति दीर्घे णत्वे रूपम् । हे  
वारि सु इत्यत्र सोर्लुकि प्रक्रियां दर्शयति—पक्ष इति । ह्रस्वस्य गुण इति सम्बु-  
द्धिनिमित्तको गुणः कदाचिद्भवतीत्यर्थः । नन्विह सम्बुद्धेर्लुका लुप्तत्वात् 'न लु-  
मता' इति प्रत्ययलङ्गणनिषेधात् कथं गुण इत्यत आह—न लुमतेति निषेध-  
स्यानित्यत्वादिति । अत्र च 'इकोऽचि विभक्तौ' इत्यत्राज्ग्रहणं ज्ञापकम् ।  
हलादिषु भ्यामादिषु सत्यपि नुमि 'न लोपः प्रातिपदिकान्तस्य' इति तस्य लोप-  
सम्भवादचीति व्यर्थम् । न च सम्बुद्धिव्यावृत्त्यर्थं अज्ग्रहणम् । तत्र नुमि सति 'न  
हिसम्बुद्धयोः' इति निषेधे सति नकारश्रवणप्रसङ्गादिति वाच्यम्, सम्बुद्धेर्लुका



वारिणा । 'वेङ्किति' (सू २४५) इति गुणे प्राप्ते 'वृद्धयौस्त्वज्ज्वावगुणोभ्यो नुम् पूर्वविप्रतिषेधेन' (वा ४३७३) । वारियो । वारिणः । वारिणोः । 'नुमचिर—' (वा ४३७४) इति नुद् । 'नामि' (सू २०६) इति दीर्घः । वारीणाम् । वारिणि । वारिणोः । हलादौ हरिवत् । (३२१) तृतीयादिषु भाषितपुंस्क पुंवद्बाल-  
वस्य । ७।१।७४ ॥ प्रवृत्तिनिमित्तैक्ये भाषितपुंस्कमिगन्तं क्लीबं पुंवद्वा स्याद्वा-  
दावधि । अनादये-अनादिने इत्यादि । शेषं वारिवत् । पीलुर्वृद्धः, तत्फलं पीलु

लुप्ततया प्रत्ययलक्षणाभावन तत्र नुमः प्राप्तेरेवाभावात् । 'न लुमता' इति निष-  
धस्यानित्यत्वे तु सम्बुद्धो प्रत्ययलक्षणेन प्राप्तं नुमं वारयितुमज्ग्रहणम् अर्थवदिति  
भवत्यज्ग्रहणं 'न लुमता' इत्यस्यानित्यत्वे लिङ्गमित्याहुः । अत एव 'इकोचि'  
इति सूत्रे हे त्रपो इति 'एङ्हस्वात्' इति सूत्रे हे त्रपु' इति च भाष्यं संगच्छते ।  
आङो नेति । रूपे विशेषाभावेऽपि नुमपेक्षया परत्वेन नाभावस्यैव न्याय्यत्वा-  
दिति भावः । ङसिङ्सोर्विशेषमाह—घेरिति । नुमं बाधित्वा परत्वात् गुणे प्राप्त  
इत्यर्थः । वृद्धयौस्त्वेति । वातिकम् । वृद्धयादीनां क्रमेण गावौ हरौ क्रीष्ठा हरये  
इत्यवकाशः । नुमोऽवकाशः वारीणि इति । अतिसखीनि इत्यत्र जरशसोः 'सख्यु-  
रसम्बुद्धौ' इति णित्वाद्वृद्धिः परत्वात् नुमं बाधित्वा प्राप्ता । वारिणि इत्यत्र कौ  
तु अच्च घेः' इत्यौत्वं प्राप्तम् । प्रियकोट्टनि इत्यत्र जरशसोः तुज्ज्वस्वं प्राप्तम् ।  
वारिशब्दात् ङयादौ गुणः प्राप्तः । अत्र पूर्वविप्रतिषेधान्नुमेवेत्यर्थः । वारियो  
इति । ङयि गुणं बाधित्वा नुमि णत्वे रूपम् । वारिण इति । ङसिङ्सोर्गुणं  
बाधित्वा नुमि णत्वे रूपम् । वारिणोरिति । ओसि यणं बाधित्वा नुमि णत्वे  
रूपम् । वारि अमित्यत्र परत्वान्नुटं बाधित्वा नुमि प्राप्त आह—नुमचिरेति  
नुडिति । नुम्नुटोः को विशेष इत्यत आह—नामीति । दीर्घ इति । नुमि  
तु सति तस्याङ्गभक्तत्वात् 'नामि' इति दीर्घो न स्यादिति भावः । वारिणीति ।  
कौ 'अच्च घेः' इत्यौत्वं परमपि बाधित्वा 'वृद्धयौस्व' इति पूर्वविप्रतिषेधान्नुम् ।

न विद्यते आदिः उत्पत्तिः यस्य सः अनादिः ईश्वरः । अनादिः अविद्या ।  
अनादि ब्रह्म । त्रिलिङ्गोऽयं विशेष्यनिध्नः । तस्य नपुंसकत्वे प्रथमाद्वितीययोर्वा-  
रिवद्रूपाणि । टादिषु अचि विशेषमाह—तृतीयादिषु । भाषितः पुमान् येन प्र-  
वृत्तिनिमित्तेन तत् भाषितपुंस्कं तदस्यास्तीति अर्शआद्यच् । शब्दस्वरूपम्, विशे-  
ष्यम् । पुंस्त्वे नपुंसकत्वे च एकप्रवृत्तिनिमित्तकमिति यावत् । 'इकोऽचि विभक्तौ'  
इत्यतः इकोऽधीति नपुंसकस्य भूलचः' इत्यतो नपुंसकस्येति चानुवर्तते । षष्ठी  
च प्रथमया विपरिणम्यते । तदाह—प्रवृत्तिनिमित्तैक्य इत्यादिना । पुंव-  
द्देति । गालवग्रहणादिति भावः । अचीति । अजादावित्यर्थः । पुंवस्वे ह्रस्व-  
नुमोरभावः फलति । घटपटादिरूपेणैव तत्तद्वाक्यं प्रत्याययन्ति, नतु द्रव्यत्वपृथि-  
वीत्वादिरूपेणेति निर्विवादम् । ततश्च यद्विशेषणं पुरस्कृत्य घटादिशब्दाः तत्तद्वा-

तस्मै पीलुने । अत्र न पुंवत् । प्रवृत्तिनिमित्तभेदात् । (३२२) अस्थिदधिस-  
क्थ्यक्ष्णामनङ्कुदात्तः । ७ । १ । ७५ ॥ एषामनङ् स्याद्वादावचि, स चोदात्तः ।  
'अल्लोपोऽनः' (सू २३४) । दध्ना । दध्ने । दध्नः । दध्नोः । दध्नाम् ।  
दध्नि-दध्नि । दध्नोः । शेषं वारिवत् । एवमस्थिसक्थ्यक्ष्णीणि । तदन्तस्याप्यनङ् ।  
अतिदध्ना । ॥ इति इदन्ताः ॥ सुधि सुधिनी सुधीनि । हे सुधे-हे सुधि ।  
सुधिया-सुधिना । सुधियाम्-सुधीनाम् । प्रध्या-प्रधिना । ॥ इति ईदन्ताः ॥

क्लिषु प्रयुज्यन्ते तद्विशेषणं प्रवृत्तिनिमित्तमित्युच्यते । वाच्यतावच्छेदकमिति या-  
वत् । एवंच नपुंसकत्वे लिङ्गान्तरं च यस्य एकमेव वाच्यतावच्छेदकं तत् शब्दस्व-  
रूपं भाषितपुंसकशब्देन विवक्षितम् । अनादिशब्दश्च उत्पत्त्यभावात्मकमनादित्वं  
पुरस्कृत्य श्रीपुंनपुंसकतत्त्वव्यक्तिप्रत्यायक इति भवति तस्य प्रवृत्तिनिमित्तैक्ये भा-  
षितपुंसकता । अतस्तस्य टादावचि पुंस्त्वविकल्प इत्यभिप्रेत्योदाहरति—अना-  
दये अनादिने इति । पुंस्त्वे नुमः अप्रवृत्तेः 'वेळिति' इति गुणः । पुंस्त्वा-  
भावे तु नुमिति भावः । इत्यादीति । अनादेः-अनादिनः । अनाद्योः-अना-  
दिनोः । आमि तु अनादीनामित्येव । शेषं वारिवदिति । प्रथमाद्वितीययोः  
भ्यामादौ हलि च वारिवदित्यर्थः । प्रवृत्तिनिमित्तैक्ये इत्यस्य प्रयोजनं दर्शयितु-  
माह—पीलुर्वृत्त इत्यादि । यदा वृत्तविशेषः पीलुशब्दवाच्यः तदा पुंलिङ्गः  
पीलुशब्दः । यदा पीलुजन्यफलं पीलुशब्दवाच्यं तदा नपुंसकलिङ्गः । 'फले  
लुक्' इत्यणो लुक् । अत्र फले वाच्ये पुंस्त्वं नेत्यर्थः । कुत इत्यत आह—प्रवृ-  
त्तिनिमित्तभेदादिति । वृत्तत्वव्याप्यजातिविशेषात्मकं पीलुत्वं वृत्तविशेषे वाच्ये  
प्रवृत्तिनिमित्तम् । फलविशेषे तु वाच्ये फलत्वव्याप्यजातिविशेषात्मकं पीलुत्वं प्रवृ-  
त्तिनिमित्तमिति प्रवृत्तिनिमित्तभेदादित्यर्थः । तदुक्तम्—'पीलुर्वृत्तः फलं पीलु  
पीलुने नतु पीलत्वे । वृत्ते निमित्तं पीलुत्वं तज्जत्वं तत्फले पुनः ।' इति ।

अस्थि, दधि, सक्थि, अक्षि एतेषां प्रथमाद्वितीययोर्वारिवद्रूपाणि ।  
टादावचि विशेषमाह—अस्थिदधि । तृतीयादिष्विति । अचीति चानुवर्तते ।  
तदाह—एषामित्यादिना । नुमोऽपवादः । अनङि ङकार इत्, अकार उच्चारणार्थः ।  
ङिश्वादन्तादेशः । दध्नि दध्नि इति । 'विभाषा ङिश्योः' इत्यल्लोपविकल्प इति  
भावः । तदन्तस्यापीति । आङ्गत्वादिति भावः । अतिदध्नेति । दधि अति-  
क्रान्तं कुलमतिदधि । अत्रापि नपुंसकस्येति संबध्यते । ततश्च धाञः  
'आहगमहन' इति किप्रत्यये दधिशब्दस्य पुंस्त्वे दधिनेत्येव । नपुंसकस्येति श्रूयमाण-  
मस्थ्यादिभिरेवान्वेति । तेनातिदध्ना बाह्यणेनेत्यादि सिद्धम् । इति इदन्ताः ।

अथ ईदन्ता निरूप्यन्ते । सु ध्यायतीति सु शोभना धीर्यस्येति वा विग्रहे

मधु मधुनी मधूनि । हे मधो—हे मधु । एवमग्वाद्यः । सानुशब्दस्य स्नुः वा । स्नूनि—सानूनि । प्रियक्रोष्टु । प्रियक्रोष्टुनी । तृज्वद्भावात्पूर्वविप्रतिषेधेन नुम् । प्रियक्रोष्टूनि । टादौ पुंवत्पक्षे प्रियक्रोष्ट्रा प्रियक्रोष्टुना । प्रियक्रोष्ट्रे—प्रियक्रोष्टवे । अन्यत्र तृज्वद्भावात्पूर्वविप्रतिषेधेन नुमेव । प्रियक्रोष्टुना । प्रियक्रोष्टुने । 'नुम-

सुधीशब्दस्य 'ह्रस्वो नपुंसक' इति ह्रस्वत्वे वारिवद्रूपाणीत्याह । सुधि सुधिनी इत्यादि । परत्वान्नुमा इयङ् बाध्यत इति भावः । सुधिया सुधिनेति । सुध्यातृत्वस्य शोभनज्ञानवत्त्वस्य वा प्रवृत्तिनिमित्तस्य पुंसि नपुंसके च एकत्वात् पुंवत्त्वविकल्पः । एवं प्रधीशब्दः । तत्र 'न भूसुधियोः' इति निषेधाभावात् 'एरनेकाचः' इति यण् । इति ईदन्ताः ।

अथ उदन्ता निरूप्यन्ते । मध्वति । 'मधु मये पुष्परसे' 'मधुर्वसन्ते चैत्रे च' इति कोशान्मधुशब्दस्य पुनपुंसकयोः मद्यत्ववसन्तत्वादिरूपप्रवृत्तिनिमित्तभेदात् न पुंस्त्वविकल्पः । मृद्रीकाविकारवाचिनो मधुशब्दस्य तु नित्यनपुंसकत्वाच्च पुंस्त्वमिति विवेकः । सानुशब्दस्य स्नुः वेति । 'पहन्' इति सूत्रे 'मांसवृत्तनासानूनां मांसपृष्ठन्नवो वाच्याः' इति वार्तिकादिति शेषः । स्नूनि सानूनीति । शसि रूपम् । शसादावेव स्नुविधेः । प्रभृतिग्रहणस्य प्रकारार्थत्वे सुव्यपि स्नुर्भवति । अस्य च 'स्नुः प्रस्थः सानुरन्नियाम्' इति पुनपुंसकत्वात् भाषितपुंसकत्वादस्त्येव पुंस्त्वविकल्पः । प्रियक्रोष्टु प्रियक्रोष्टुनी इति । प्रियः क्रोष्टा यस्त्येति विग्रहः । असर्वनामस्थानत्वाच्च तृज्वश्वम् । अथ जश्शसोः शिभावे सति सर्वनामस्थानत्वात् नुमं बाधित्वा परत्वात् तृज्वश्वं प्राप्ते आह—तृज्वद्भावादिति । 'वृद्धयौश्व' इति वार्तिकादिति भावः । प्रियक्रोष्टूनीति । जश्शसोः शिभावे नुमि सर्वनामस्थाने च' इति दीर्घे रूपम् । नच नित्यत्वादेव नुमसिद्धेः किं पूर्वविप्रतिषेधेनेति वाच्यम्, नित्यत्वान्नुमि कृतेऽपि 'तदागमाः' इति न्यायेन 'तृज्वत्क्रोष्टुः' इत्यस्य नुम्विशिष्टस्य ग्रहणापत्तौ पुनस्तृज्वश्वपत्तेः । पूर्वविप्रतिषेधमाश्रित्य तृज्वत्त्वं बाधित्वा नुमि कृते तु न पुनस्तृज्वश्वम्, 'विप्रतिषेधे यद्बाधितं तद्बाधितमेव' इति न्यायादित्यलम् । पुंवत्पक्षे इति । तत्रापि तृज्वत्त्वपक्ष इत्यर्थः । प्रियक्रोष्ट्रेति पुंस्त्वे तृज्वश्वे च सति रूपम् । अनपुंसकत्वाच्च नुम् । प्रियक्रोष्टुनेति । पुंस्त्वे, तदभावे च तृज्वश्वभावे रूपम् । पुंवत्त्वाभावपक्षेऽपि नुमं बाधित्वा परत्वान्नात्वमेव । प्रियक्रोष्ट्रे इति । पुंस्त्वे तृज्वश्वे यण् । अनपुंसकत्वाच्च नुम् । प्रियक्रोष्ट्रे इति । पुंस्त्वे तृज्वश्वभावे रूपम् । अन्यत्रेति । पुंवत्त्वाभावपक्ष इत्यर्थः । प्रियक्रोष्टुनेति । पुंस्त्वतृज्वश्वयोरभावे रूपम् । तथा ङयि त्रीणि रूपाणि । एवं ङसिङ्सोः । प्रियक्रोष्टुः प्रियक्रोष्टोः प्रियक्रोष्टुनः । प्रियक्रोष्ट्राः—प्रियक्रोष्ट्वोः—प्रियक्रोष्टुनो । आमि विशेषमाह—नुमचिरेति नुडिति । तृज्वश्वं नुमं च बाधित्वेति शेषः । पुंस्त्वे तृज्वश्वं बाधित्वा नुट् । पुंस्त्वभावे तु तृज्वश्वं बाधित्वा नुम्, तदपि

चिर—'(वा ४३७४) इति नुद् । प्रियक्रोष्टृणाम् । इत्युदन्ताः ॥ सुष्ठु सुलुनी सुलूनि । पुनस्तद्वत् । सुस्वा-सुलुना ॥ इत्युदन्ताः ॥ धात् धातृणी धातृणि हे धातः-हे धात् । धात्रा धातृणा । एवं ज्ञातृकर्त्रादयः । ॥ इत्युदन्ताः ॥ (३२३) एच इग्प्रस्वादेशे । १।१।४८॥ आदिश्यमानेषु ह्रस्वेषु एचः इगेव स्यात् । प्रघु प्रघुनी प्रघूनि । प्रघु-

बाधित्वा नुर्वाति । ववेकः । प्रियक्रोष्टरि-प्रियक्रोष्टो-प्रियक्रोष्टृण । भ्यामादो हलि मधुवत् । इत्युदन्ताः ।

अथ ऊदन्ता निरूप्यन्ते । सुल्विति । सुष्ठु लुनातीति क्तिप् । 'ह्रस्वो नपुंसके' इति ह्रस्वः । सुलुनी इति । ओः सुपि इति यणं बाधित्वा परत्वान्नुम् । सुल्वेति । शोभनलवनकर्तृत्वं प्रवृत्तिनिमित्तमेकमिति पुंवत्त्वविकल्पः । पुंवश्चे ह्रस्वाभावेनाधित्वात् नाभावो न । नुमभावश्च । 'ओः सुपि' इति यण । पुंवश्चाभावपक्षे तु यणं बाधित्वा नुम् । केषमृतिषु तु पुंवत्त्वाभावे 'वृद्धयौत्व' इति पूर्वविप्रतिषेधेन नुमि सुलुने, पुंवश्चे तु सुल्वे इत्यादि रूपद्वयम् । इत्युदन्ताः ॥

अथ ऋदन्ता निरूप्यन्ते । धात् इति । दधातीति धात् । 'न लुमता' इति निषेधादनङ् न । धातृणी इति 'इकोऽचि' इति नुमि 'ऋवणाजस्य' इति णत्वम् । धातृणि इति । जश्शसोः शिभावे नुमि 'सर्वनामस्थाने च' इति दीर्घे णत्वम् । 'न लुमता' इति निषेधस्यानित्यत्वात् संबुद्धिनिमित्तको ह्रस्वस्य पक्षे गुण इत्याह—हे धातः-हे धात् इति । धारणकर्तृत्वरूपप्रवृत्तिनिमित्तक्यात् टादावाचि पुंवत्वविकल्प इत्याह—धात्रा-धातृणा इति । धात्रे-धातृणे । धातुः-धातृणः । धात्रोः-धातृणोः । 'नुमचिर' इति नुद् । धातृणाम् । धातरि-धातृणि । इत्युदन्ताः ॥

अथ ओदन्ता निरूप्यन्ते । प्रकृष्टा यौः यस्येति बहुव्रीहौ प्रयोशब्दस्य 'ह्रस्वो नपुंसके' इति ह्रस्वः प्राप्नुवन् एचां ह्रस्वाभावात् तेषां द्विस्थानत्वेन अ, इ, उ, ऋ, लृ, इत्येतेषां ह्रस्वानामन्तरतमत्वाभावात् अन्यतरस्थानसाम्याश्रयेण अवर्णादिषु यस्य कस्यचिदनियमेन पर्यायेण वा प्राप्ताविदमारभ्यते । एच इक् । आदिश्यते इत्यादेशः । कर्मणि घञ् । तस्य ह्रस्वपदेन सह कर्मधारयः । विशेष्यस्यार्थः पूर्वनिपातः । आदेशः इति निर्धारणसप्तमी । सौत्रमेकवचनम् । तदाह—आदिश्यमानेष्वित्यादिना । मध्ये इत्यपपाठः, तद्योगे षष्ठ्या एवौचित्यात् । इगेवेति । तेन अकारव्यावृत्तिः फलतीति भावः । यद्यपीकश्चत्वारः एचोऽप्येवम् । तथापि स्थान्यादेशानां यथासंख्यं न भवति । न ह्ययमपूर्वविधिः किन्तु नियमविधिः । यथाप्राप्तमेव नियम्यते । एचां हि पूर्वभागः अवर्णसदृशः । उत्तरभागस्तु इवर्णोवर्णसदृशः । तत्र पूर्वभागसादृश्यमवर्णस्यास्ति । तस्य च इमप्रहणेन निवृत्तौ इवर्णसादृश्यमात्रमादाय एकारस्य ऐकारस्य च इवर्णः, उवर्णसादृश्यात् ओकारस्य औकारस्य च उवर्णः इति व्यवस्था न्यायप्राप्ता । यथाप्राप्तमेव च नियम्यत इति न

नेत्यादि । इह न पुंवत् । यदिगन्तं प्रथु इति, तस्य भाषितपुंस्कत्वाभावात् । एव-  
मग्रेऽपि । ॥ इत्योदन्ताः ॥ प्ररि प्ररिणी प्ररीणि । प्ररिया । एकदेशविकृ-  
तस्यानन्यत्वात् 'रायो हलि' (सू २८६) इत्यात्वम् । प्रराभ्याम् प्रराभिः । 'नुम-  
चिर—' (वा ४३७४) इति नुव्यात्वे प्रराण्याम् इति माधवः । वस्तुतस्तु संनि-  
पातपरिभाषया नुव्यात्वं न । 'नामि' (सू २०६) इति दीर्घस्त्वारम्भसामर्थ्यत्संनि-  
पातपरिभाषां बाधत इत्युक्तम् । प्ररीण्याम् । ॥ इत्योदन्ताः ॥ सुनु सुनुनी  
सुनुनि । सुनुना । सुनुने इत्यादि । ॥ इत्योदन्ताः ॥

॥ इत्यजन्तनपुंसकलिङ्गप्रकरणम् ॥

यथासंख्यम् । ततश्च प्रथोशब्दे ओकारस्य उकारः ह्रस्व इत्यभिप्रेत्योदाहरति—  
प्रद्यु इत्यादि । ननु पुनपुंसकयोः प्रकृष्टस्वर्गवत्वमेकमेव प्रवृत्तिनिमित्तमिति टादौ  
पुंवत्वविकल्पः कुतो नेत्यत आह । इह न पुंवदिति । कुत इत्यत आह—  
यदिगन्तमिति । प्रथोशब्दः ओदन्तः पुंसि । प्रथुशब्दस्तु उदन्तो नपुंसके ।  
तथाच पुंसि प्रथोशब्दस्य भाषितपुंस्कत्वेऽपि नपुंसके प्रथुशब्दस्य तदपेक्षया भिन्न-  
त्वेन भाषितपुंस्कत्वाभावान्न पुंवत्वमित्यर्थः । केचित्तु पुंसि यः प्रथोशब्दः ओदन्तः  
स एवेदानीं नपुंसकः, तस्य ह्रस्वान्तत्वेऽपि एकदेशविकृतस्यानन्यत्वात् । अतः पुंव-  
त्वविकल्पोऽस्त्येवेत्याहुः । एवमग्रेऽपीति । प्ररि, सून इत्यादावपीत्यर्थः । इत्योदन्ताः ।

अथ ऐदन्ता निरूप्यन्ते । एकारान्तस्योदाहरणं तु स्मृतः इः येन सः  
स्मृतेः । सु शोभनः स्मृतेर्यस्य तत् सुस्मृति इत्यादि बोध्यम् । प्ररीति । प्रकृष्टः  
राः धनं यस्य इति बहुव्रीहौ प्ररेशब्दः । तस्य नपुंसकह्रस्वत्वेन इकारः । सुटि वारि-  
वत् । सोर्लुप्तत्वात् 'रायो हलि' इत्यात्वं न, टादावचि पुंवत्वविकल्पः प्रथुशब्द-  
वत् । भ्यामादौ हलि विशेषमाह—रायो हलीत्यात्वमिति । ननु रेशब्दस्य  
ऐदन्तस्य विहितमात्वं कथमिदन्तस्येत्यत आह—एकदेशविकृतस्यानन्यत्वा-  
दिति । आमि विशेषमाह—नुमचिरेति । नुटि 'रायो हलि' इत्यात्वे प्ररा-  
णामित्यन्वयः । ननु प्ररि आमिति स्थिते नुटं बाधित्वा परत्वान्नुमि तस्याङ्गभक्त-  
त्वात् हलादिविभक्त्यभावात् कथमात्वमित्यत आह—नुमचिरेति । पूर्वविप्रति-  
षेधान्नुमं बाधित्वा नुव्यात्वं निर्बाधमिति भावः । संनिपातेति । ह्रस्वान्तत्वमुप-  
जीव्य प्रवृत्तस्य नुटस्तद्विघातकमात्वं प्रति निमित्तत्वासंभवात् इति भावः । ननु

१ पुंसि क्लीबे च समानशक्यतावच्छेदकत्वे सति समानशकृतावच्छेदकस्यैव  
चृतीयादिषु पुंवत्वविधानेन प्रकृते समानशकृतावच्छेदकत्वरूपसमानानुपूर्वीकत्वा-  
भावाच्च पुंवत्वमिति भावः ।

## अथ हलन्तपुंलिङ्गप्रकरणम् । ११ ।

(३२४) हो ढः । ८।३।३१॥ हस्व ढः स्याज्झलि पदान्ते च । ‘ हल्ङ्याप्— ’  
(सू २५२) इति सुलोपः । पदान्तत्वाद्धस्य ढः । जश्त्वचत्वे । लिङ्—लिङ्, लिहो,  
लिहः । लिहम् लिहो लिहः । लिहा लिङ्भ्याम् इत्यादि । लिङ्सु—लिङ्सु ।  
(३२५) दादेर्धातोर्धः । ८।२।३२॥ उपदेशे दादेर्धातोर्हस्य घः स्याज्झलि पदान्ते

तर्हि हस्वान्तत्वमुपजीव्य प्रवृत्तस्य नुटः तद्विधातकं ‘ नामि ’ इति दीर्घं प्रति कथं  
निमित्तत्वमित्यत आह—नामीति दीर्घस्त्विति । इत्युक्तामिति । रामशब्दा-  
धिकारे इति शेषः । इत्यैदन्ताः ।

अथ औदन्ता निरूप्यन्ते । सुशोभना नौर्यस्येति विप्रहे बहुव्रीहौ ‘ हस्वो  
नपुंसके ’ इति हस्वः उकार इति मत्वाह—सुनु इति । इत्यौदन्ताः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां अजन्तनपुंसकलिङ्गनिरूपणं समाप्तम् ।

अथ हकारान्ता निरूप्यन्ते । तत्र वर्णसमाग्रायकममनुसृत्य हकारान्त-  
मादौ निरूपयितुमाह—हो ढः । ह इति षष्ठ्यन्तम् । ‘ झलो झलि ’ इत्यतो  
झलीत्यनुवर्तते । पदस्येत्यधिकृतम् । ‘ स्कोः संयोगाद्योरन्ते च ’ इत्यतोऽन्ते इ-  
त्यनुवर्तते । तदाह—हस्येति । झलीति । झलि परतः पूर्वस्य हकारस्य, पदा-  
न्ते विद्यमानस्य हकारस्य चेत्यर्थः । नच ङकार एव कुतो न विहित इति वाच्यम्,  
‘ वा हुह ’ इत्यत्र वक्ष्यमाणत्वात् । पदान्तत्वादिति । सुलोपे सति प्रत्ययलङ्घ-  
णमाश्रित्य झलपरत्वाच्चेत्यपि बोध्यम् । लिङिति । ‘ लिह आस्वादेने ’ क्विप् ।  
हल्ङ्यादिना सुलोपः । हस्य ढत्वे ‘ वावसाने ’ इति चत्वंविकल्प इति भावः ।  
लिङ्भ्यामिति । ‘ स्वादिध्वसर्वनामस्थाने ’ इति पदत्वात् ‘ झलां जशोऽन्ते ’  
इति जश्त्वमिति भावः । इत्यादीति । लिङ्भिः । लिङ्भ्यः । लिहो लिहः ।  
लिहः । लिहोः । लिहाम् । लिङ्सु इति । लिङ्सु इति स्थिते हस्य ढः । तस्य  
जश्त्वेन ढः । ‘ खरि च ’ इति चत्वंस्यासिद्धत्वात्ततः प्रागेव ‘ ङः सि ’ इति धुट् ।  
ततो ङस्य चत्वेन टः । धुटश्चत्वंसंपन्नस्य तकारस्यासिद्धत्वात् ‘ चयो द्वितीयाः ’  
इति न भवति । ‘ न पदान्तात् ’ इति तकारस्य ङुत्वं न । लिङ्सु इति । धुङ्-  
भावे रूपम् । हस्य ढः । तस्य जश्त्वेन ढः । तस्य चत्वेन टः । तस्यासिद्धत्वात्  
‘ चयो द्वितीयाः ’ इति न । ‘ न पदान्तात् ’ इति सस्य न ङुत्वमिति भावः ।

दुहधातोः क्तिबन्तात्सुलोपे दुह इत्यत्र ढत्वे प्राप्ते ढत्वं क्वचिदपवदति—दादे-  
र्धातोः । ‘ हो ढः ’ इत्यतः ह इति षष्ठ्यन्तमनुवर्तते । झलि इति पदस्येति,  
अन्ते इति च पूर्ववदनुवर्तते । धातोरित्यावर्तते । एकं धातुग्रहणमवयवषष्ठ्यन्तं

च । उपदेशे किम् । अधोक् इत्यत्र यथा स्यात् । दामलिहमात्मनः इच्छति दाम-  
लिह्यति । ततः किपि दामलिह् । अत्र मा भूत् । (३२६) एकाचो बशो भष्  
भूषन्तस्य स्थ्वोः । ८।२।३७ ॥ धातोरवयवो य एकाच् भूषन्तस्तदवयवस्य  
बशः स्थाने भष् स्यात्सकारे ध्वशब्दे पदान्ते च । एकाचो धातोः इति सामानाधि-  
करण्येनान्वये स्थिह न स्यात् । गर्दभमाचष्टे गर्दभयति । ततः किप्, थिलोपः ।

हकारेऽन्वेति—धातोरवयवस्य हस्येति । दादेरित्येतत्तु धातोरित्यत्र सामानाधिकरण्ये-  
नान्वेति । दः आदिर्यस्येति बहुव्रीहिः, धातोरिति द्वितीयं धातुप्रहणं तु धातोरुप-  
देशकालं लक्षयति । ततश्च फलितमाह—उपदेशे इत्यादिना । धातुप्रदेशकाले  
यो दकारादिर्धातुः तदवयवस्य हस्येत्यर्थः । आवृत्तधातुप्रहणलब्धोपदेशप्रहणस्य  
फलं पृच्छति—उपदेशे किमिति । अयोगिति । ‘दुह प्रपूरणे’ लङ्, अडा-  
गमः, तिप्, शप्, तस्य लुक्, लघूपधगुणः, हल्ङ्यादिना तिपो लोपः, ‘दादेः’  
इति हस्य घः, ‘एकाचो बशः’ इति भष्भावेन दकारस्य धकारः । ‘वाऽवसाने’ इति  
चर्त्वजश्त्वे इति भावः । यथा स्यादिति । यथेति प्राप्तिर्योग्यतायाम् । घत्वमत्र  
प्राप्तिर्योग्यम्, तच्च उपदेशप्रहणे सत्येव स्यादित्यर्थः । घत्वप्रवृत्तिवेलायां दुहधातो-  
र्दकारादित्वं नास्ति, कृते अडागमे ‘तदागमास्तदुपहणेन गृह्यन्ते’ इत्यकारादित्वात् ।  
अतोऽत्र घत्वं न स्यादित्यव्याप्तिः स्यात् । उपदेशप्रहणे तु नायं दोषः, घत्वप्रवृत्ति-  
वेलायां दुहेरत्र दकारादित्वाभावेऽपि धातुप्रदेशकाले दादित्वादिति भावः । तदेव-  
मव्याप्तिपरिहारफलमुक्त्वा अतिव्याप्तिपरिहारफलमाह—दामेति । ग्रीवासु गवा-  
दिपशुबन्धनार्थरज्जुपर्यायो दामशब्दः । ‘लिह आस्वादने’ दाम लेढीति दाम-  
लिह् । तमात्मन इच्छतीत्यर्थे ‘सुप आत्मनः क्यच्’ इति क्यचि ‘सनाद्यन्ताः’ इति  
धातुत्वात् तिपि शपि दामलिह्यतीति रूपम् । ततः किपीति । क्यजन्तात् कर्तरि  
किपि अङ्गोपे यलोपे च दामलिह्यशब्दात् सोर्लोपे ‘होढः’ इति ढत्वे ‘वावसाने’  
इति चर्त्वविकल्पे दामलिह्-दामलिङ् इति रूपमित्यर्थः । अत्र मा भूदिति । माञि  
लुङ् । सर्वलकारापवादः । अत्र घत्वं न भवेदित्येतदर्थमप्युपदेशप्रहणम् । कृते तु  
तस्मिन् घत्वमत्र न भवति । धातुप्रदेशे दामलिह् इति सुब्धातोः पाठाभावादिति भावः ।

तथा च प्रकृतोदाहरणे सौ दुष् इति स्थिते । एकाचो बशो । स च ध्व च  
स्थ्वौ तयोरिति विग्रहः । बश इति स्थानषठी । एकाच इत्यवयवषष्ठी । एकः अच्  
यस्येति विग्रहः । भूषन्तस्येत्यस्य शब्दस्येति विशेष्यम् । एकाचकस्य भूषन्तशब्द-  
स्यावयवो यो बश् तस्य भष् स्यादित्यन्वयः । ‘दादेर्धातोः’ इत्यतो धातोरित्यवयव-  
षष्ठ्यन्तमनुवर्तते । तच्च भूषन्तशब्देनान्वेति । पदस्येत्यधिकृतम् । ‘स्कोः संयो-  
गाथोः’ इत्यतः अन्ते चेत्यनुवर्तते । तदाह—धातोरवयव इत्यादिना । ननु  
संभवति सामानाधिकरण्ये वैयधिकरण्याश्रयणस्यान्याद्यत्वात् एकाच् भूषन्तो यो  
धातुः तदवयवस्य बश इत्येवान्वय उचित इत्यत आह—एकाचो धातोरि-



गर्धप् । ऋलीति निवृत्तम् स्त्वोर्ग्रहणसामर्थ्यात् । तेनेह न । दुग्धम् । दोग्धा । व्यपदेशिवद्भावेन धात्ववयवत्वाद्भभावः । जश्त्वच्त्वे । धुक्—धुग्, दुहौ, दुहः । षत्वच्त्वे । धुवु । (३२७) वा द्रुहमुहण्णुहण्णिहाम् । ८।२।३३ ॥ एषां हस्य त्यादि । गर्दभयतीति । ‘तत्करोति तदाचष्टे’ इति णिजन्तस्य ‘सनाद्यन्ताः’ इति धातुत्वात्तिबादि । ततः क्विबिति । गर्दभि इति ययन्तात् कर्तरि क्विबित्यर्थः । कपावितौ । वेलोपः । णिलोप इति । ‘णिरनिटि’ इत्यनेनेति शेषः । गर्धप् इति । गर्दभ् इत्यस्मात् सुः हल्ङ्यादिलोपः । ‘एकाचो बशः’ इति दस्य घः । ‘वावसाने’ इति चर्त्वम् । एकाचो धातोः ऋषन्तस्येत्यन्वये गर्दभ् इत्यस्य सुब्धातोरनेकाच्त्वात् दकारस्य भभावो न स्यात् । धात्ववयवस्य ऋषन्तस्येत्यन्वये तु भम् इति एकाचो ऋषन्तस्य धात्ववयवत्वात् तदवयवस्य दस्य भभावो निर्बाध इति भावः । अत्र प्राचीनैः ऋलीत्यनुवर्तितम् । तदयुक्कमित्याह—ऋलीति निवृत्तामिति । सामर्थ्यादिति । ऋलीत्यनुवृत्तौ तद्वैयर्थ्यादिति भावः । ननु ऋलीत्यस्यानुवृत्तिरेवास्तु । स्त्वोरित्येव न क्रियतामित्यत आह—तेनेति । ऋलीत्यनुवर्तनेनेत्यर्थः । दुग्धमिति । दुहेः कः । क्त्वात् न लघूपधगुणः । ‘दादेः’ इति हस्य घः । ‘ऋषस्तथोर्धोऽधः’ इति तकारस्य घः । ‘ऋलांजश् ऋशि’ इति घस्य गः । दुग्धमिति रूपम् । दोग्धेति । दुहेस्तृच् । लघूपधगुणः । ‘दादेः’ इति हस्य घः । ‘ऋषस्तथोः’ इति तकारस्य घः । ‘ऋदुशनस्’ इत्यनङ् । ‘सर्वनामस्थाने च’ इति दीर्घः । हल्ङ्यादिलोपः । ‘न लोपः’ इति नकारलोपः, दोग्धा इति रूपम् । ऋलीत्यनुवृत्तौ द्रुहोभयत्रापि घत्वे कृते भभावः स्यादिति भावः ।

ननु दुहेः क्विबन्तात् सोर्लोपे ‘दादेः’ इति घत्वे कृते दुघ् इति ऋषन्तमेकाच्कम् । तस्य धातुत्वात् धात्ववयवत्वाभावात् कथमिह दकारस्य भभावेन घकारः स्यादित्यत आह—व्यपदेशिवद्भावेनेति । विशिष्टः अपदेशः व्यपदेशः मुख्यव्यवहारः, सोऽस्यास्तीति व्यपदेशी, तेन तुल्यं व्यपदेशिवत् । धातावेव धात्ववयवत्वव्यवहारो गौणः, राहोश्शिशरः इत्यादिवदिति भावः । इदं च ‘आयन्तवदेकस्मिन्’ इति सूत्रे भाष्ये स्पष्टम् । धुक्धुगिति । क्विपः प्राक् प्रवृत्ताया धातुसंज्ञाया अनपायात् ‘दादेः’ इति घत्वे कृते ऋषन्तत्वात् भभावे चर्त्वविकल्प इति भावः । दुहौ दुहः । दुहम् दुहौ दुहः । दुहा । भ्यामादौ ‘दादेः’ इति घत्वे कृते स्वादिष्विति पदत्वात् पदान्तत्वप्रयुक्तो भभावः । ‘ऋलां जशोन्ते’ इति जश्त्वम् । धुग्भिः । दुहे धुग्भ्याम् धुग्भ्यः । दुहः । दुहः दुहोः दुहाम् । दुह् सु इति स्थिते प्रक्रियां दर्शयति—षत्वेति । घत्वे कृते भभावे ‘ऋलां जशोन्ते’ इति जश्त्वेन गकारः । तस्य ‘खरि च’ इति चर्त्वस्यासिद्धत्वात् ‘आदेशप्रत्यययोः’ इति षत्वे कृते चर्त्वे धुवु इति रूपमिति भावः । द्रुह जिघांसायाम्, मुह वैचिश्ये, णुह उद्गिरणे, णिह प्रीतौ एभ्यः क्विबन्तेभ्यः सोर्लोपे द्रुहेर्दादित्वात् ढत्वं बाधित्वा नित्यं घत्वे प्राप्ते इतरेषाम-

वा घः स्याज्झलि पदान्ते च । पचे ढः । ध्रुक्-ध्रुग्-ध्रुद्-ध्रुङ्, दुहो, दुहः ।  
ध्रुग्भ्याम्-ध्रुङ्भ्याम् । ध्रुक्-ध्रुदसु-ध्रुदसु । एवं मुहङ्मुहङ्गिहाम् । ( ३२८ )  
इग्यणः संप्रसारणम् । १।१।४५॥ यण स्थाने प्रयुज्यमानो य इक् स संप्रसा-  
रणसंज्ञः स्यात् । ( ३२६ ) वाह ऊद् । ६।४।१३२ ॥ भस्य वाहः संप्रसारणमूढ्

दादित्वादप्राप्ते घत्वे इदमारभ्यते । वा द्रुह । 'दादेः' इत्यतो घ इत्यनुवर्तते ।  
फलतीति पदस्येति अन्ते इति पूर्ववदनुवर्तते । तदाह—एषामिति । दुहादीनां  
चतुर्णामित्यर्थः । ध्रुक्-ध्रुगिति । घत्वपक्षे भभावे चर्त्वविकल्प इति भावः । ध्रु-  
ध्रुडिति । घत्वाभावपक्षे ढत्वे 'हो ढः' इति ढत्वे भभावे चर्त्वविकल्पः । अत्र  
भभावावर्थमेव 'हो ढः' इति सूत्रे ढ एव विहितः, ननु ढः । तथा सति भ्रूषन्तत्वा-  
भावात् भभावा न स्यात् । अचि सुपि दुहम् इत्यादि । ध्रुग्भ्यामिति । घत्वपक्षे  
भभावः । ध्रुङ्भ्यामिति । घत्वाभावपक्षे ढत्वे जश्त्वे रूपम् । एवं भिसि भ्यसि  
च रूपद्वयम् । दुहः । दुहः । दुहोः दुहाम् । ध्रुद्विवति । घत्वे भभावे 'आदेस-  
प्रत्यययोः' इति षत्वे 'खरि च' इति चर्त्वम् । ध्रुद्विस्विति । घत्वाभावपक्षे ढत्वे  
भभावे ढस्य जश्त्वे ध्रुटि चर्त्वे ढस्य चर्त्वम् । चर्त्वस्यासिद्धत्वात् 'चयो द्वितीयाः' इति  
तकारस्य यो न भवति । 'न पदान्तात्' इति षट्त्वं न । ध्रुद्विस्विति । ध्रुडभावे  
रूपम् । इस्य ढः, भभावः, ढस्य जश्त्वेन ढः, तस्य चर्त्वेन टः । एवमिति ।  
भभाववर्जमिति शेषः ।

विश्वं वहतीत्यर्थे 'भजो शिवः' इत्यतो शिवरित्यनुवृत्तौ 'वहश्च' इति शिवः ।  
णकारः इत् । वेलोपः । 'अत उपधायाः' इति वृद्धिः । उपपदसमासः विश्ववाद्  
इति रूपम् । ततस्सोर्हल्लङ्याविति लोपे 'हो ढः' इति ढत्वे 'वाऽवसाने' इति  
चर्त्वविकल्पे विश्ववाद्-विश्ववाङ्, विश्ववाहौ, विश्ववाहः । विश्ववाहम् विश्ववाहौ  
इति सुटि रूपाणि सुगमत्वादुपेक्ष्य शसादौ अचि संप्रसारणकार्यं वक्ष्यन् संप्रसार-  
णसंज्ञां दर्शयति—इग्यणः संप्रसारणम् । यणः स्थाने इति । व्याख्यानान्  
स्थानार्थलाभः । 'षष्ठी स्थानेयोगा' इति तु नेह भवति, अनुवादे परिभाषाणाम-  
नुपस्थितेः षष्ठीश्रुतौ सर्वत्र व्याख्यानानादेव स्थानार्थलाभसंभवात् 'षष्ठीस्थानेयोगा'  
इत्येतत् 'निर्दिश्यमानस्यादेशा भवन्ति' इत्येतदर्थमिति भाष्ये सिद्धान्तितत्वाच्च ।  
संप्रसारणसंज्ञ इति । ततश्च वसोः संप्रसारणम्, वचिस्वपियजादीनाम् इत्यादौ  
संप्रसारणश्रुतौ यणस्थानिक इगुपस्थितो भवति । तत्रान्तरतम्यायस्य इकारः, वका-  
रस्य उकारः, रेफस्य ऋकारः, लस्य लृकार इति ज्ञेयम् । वाह ऊद् । 'भस्य'  
इत्यधिकृतम् । 'वसोः संप्रसारणम्' इत्यतः संप्रसारणमित्यनुवर्तते । तच्च ऊद्  
इत्यनेनान्वेति । तदाह—भस्येत्यादिना । संप्रसारणमिति । तेन वाहो यो

स्यात् । (३३०) संप्रसारणाच्च । ६।१।१०८॥ संप्रसारणादचि पूर्वरूपमेका-  
देशः स्यात् । 'एत्येधत्यूदसु' (सू ७३) । विश्वौहः । विश्वौहेत्यादि । छन्दस्येव शिवः  
इति पक्षे णिजन्ताद्विच् । (३३१) चतुरनडुहोरामुदात्तः । ७।१।६८॥ अनयो-  
राम् स्यात्सर्वनामस्थाने परे, स चोदात्तः । (३३२) सावनडुहः । ७।१।८२॥  
अस्य नुम् स्यात्सौ परे । आत् इत्यधिकारादवर्णात्परोऽयं नुम् । अतो विशेषवि-

यण् वकारस्तस्य ऊठ् इति लभ्यते । संप्रसारणमित्यननुवृत्तौ 'अलोऽन्त्यस्य' इति  
हकारस्य स्यात् । तदनुवृत्तौ तु ऊठो यण्स्थानिकत्वलाभात् नालोऽन्त्यस्येति भ-  
वति । विश्व ऊ आह् अस् इति स्थिते । संप्रसारणाच्च । 'इको यणचि'  
इत्यतः अचीति 'अमि पूर्वः' इत्यतः पूर्व इति चानुवर्तते । 'एकः पूर्वपरयोः'  
इत्यधिकृतम् । तदाह—संप्रसारणादित्यादिना । विश्व ऊह् अस् इति स्थिते  
आद्गुणमाशङ्क्याह—एत्येधत्यूदस्त्विति । अनेन गुणापवादो वृद्धिरिति शेषः ।  
विश्वौहः । विश्वौहा । इत्यादीति । विश्ववाङ्भ्याम् विश्ववाङ्भिः । विश्ववाङ्भ्यः ।  
विश्वौहे । विश्वौहः । विश्वौहः । विश्वौहोः । विश्वौहाम् । विश्ववाट्सु विश्ववाट्सु ।

ननु वहश्चेति शिवविधौ 'छन्दसि सहः' इत्यतः छन्दसीति केचिदनुवर्तयन्ति ।  
तन्मते विश्ववाहशब्दस्य लोके कथं प्रयोग इत्यत आह—छन्दस्येव शिवरिति-  
पक्षे णिजन्ताद्विजिति । विश्वं वाहयतीत्यर्थे वाह इ इति ययन्तात् 'अन्येभ्यो-  
ऽपि दृश्यते' इति विचि 'नेङ्गशि कृति' इति इङ्भावे णिलोपे अट्टकलोपे उपपद-  
समासे विश्ववाह् शब्दो लोके प्रयोगार्हः । किन्तु तस्य ऊठ् न भवति, 'अचः पर-  
स्मिन्' इति णिलोपस्य स्थानिवत्त्वेन शसि तस्य भत्वाभावात् । वाहयतेः क्विपि  
विश्ववाहशब्दस्य तु ऊठ् निर्बाध एव, 'कौ लुप्तम्' इति णिलोपस्य स्थानिवत्त्वा-  
भावेन तस्य भत्वानपायात् । अत एव 'विभाषा पूर्वङ्गापराङ्गाभ्याम्' इति सूत्रे  
प्रष्ठौहः आगतं प्रष्ठवाङ्कृत्यमिति लौकिकविप्रहवाक्ये प्रष्ठौहः इति प्रयोगः संग-  
च्छते । कचित् पुस्तके 'छन्दस्येव शिवः इति प्रामाणिकाः' इति पठ्यते । 'कव्य-  
पुरीष' इत्याद्युत्तरसूत्रे तदनुवृत्तेरावश्यकत्वादिति तदाशयः ।

अनः शकटं वहतीत्यर्थे अनसि वहेः क्विप् अनसो ङश्च इति सस्य ङश्च ।  
'वचिस्वपियजादीनां किति' इति यजादित्वात् वकारस्य संप्रसारणम् उकारः । 'सं-  
प्रसारणाच्च' इति पूर्वरूपम् । अनडुह इति रूपम् । ततः सुबुत्पत्तिः । अनडुह् स  
इति स्थिते । चतुरनडुहोः । अनयोरिति । चतुरनडुहोरित्यर्थः । सर्वनाम-  
स्थान इति । 'इतोऽत्सर्वनामस्थाने' इत्यतः सर्वनामस्थाने इत्यनुवृत्तेरिति भावः ।  
आमि मकार इत् । मित्त्वादन्त्यादचः परः । उकारस्य यण् वकारः । अनङ्वाह् स  
इति स्थिते । सावनडुहः । अस्येति । अनुडुहशब्दस्येत्यर्थः । नुम् स्यादिति ।  
'आच्छीनयोर्नुम्' इत्यतो नुमित्यनुवृत्तेरिति भावः । नुमि मकार इत् । उकार उ-  
च्चारणार्थः । मित्त्वादन्त्यादचः परः । अनङ्वान् इ स इति स्थितम् । ननु आम्नु-

हितेनापि नुमा अमृ न बाध्यते । अमा च नुम् न बाध्यते । सोर्लोपः । नुम्बिधिसामर्थ्यात् 'वसुसंयु—' (सू ३३४) इति दत्वं न । संयोगान्तलोपस्यासिद्धत्वाच्च-

मौ एतौ मित्रादन्त्यादचः उकारात् परो प्राप्तौ । तत्र 'चतुरनडुहोः' इत्याम् सर्वनामस्थाननिमित्तकः सामान्यविहितः । 'सावनडुहः' इति नुम् तु सर्वनामस्थानविशेषे सौ विहितत्वाद्विशेषविहितः । स च निरवकाशत्वात् सामान्यविहितमामं बाधेत, सोरन्यत्राम्बिधेश्वरितार्थत्वात् । तथाच अनडुन् इति स्यात् । अनड्वान् इति न स्यात् । किंच सम्बुद्धौ हे अनडुद् स् इति स्थिते 'अम् सम्बुद्धौ' इत्यमागमः आमपवादोऽनुपदमेव वक्ष्यते । तत्र 'सावनडुहः' इति नुमपि प्राप्तः । सच सम्बुद्धावसम्बुद्धौ च विहितत्वात् सामान्यविहितः । 'अम् सम्बुद्धौ' इत्यम् तु सम्बुद्धावेव विहितत्वात् विशेषविहितः । सच निरवकाशत्वात् सामान्यं नुमं बाधेत, असम्बुद्धौ सौ नुम्बिधेश्वरितार्थत्वात् । ततश्च हे अनड्वन्निति न स्यात् । 'हो ङः' इति ङत्वे हे अनड्वद् इति स्यादित्याशङ्क्याह—आदित्यधिकारादित्यादि नुम् न बाध्यत इत्यन्तम् । 'सावनडुहः' इति नुम्बिधौ तावत् 'आच्छीनयोः' इत्यतः आदिति पञ्चम्यन्तमनुवर्तते । अतः अनडुहः अवर्णात् परो नुमिति लाभात् विशेषविहितेनापि 'सावनडुहः' इति नुमा 'चतुरनडुहोः' इति सामान्यविहितः अमृ न बाध्यते, अवर्णात् परत्वेन विधीयमानं नुमं प्रति आम उपजीव्यत्वात् उपजीव्योपजीवकयोर्विरोधाभावेन बाध्यबाधकभावविरहात् प्रत्युत आमभावे नुमः प्रवृत्त्यसम्भवात् । तथा 'अम् संबुद्धौ' इत्यमा च विशेषविहितेन 'सावनडुहः' इति नुम् न बाध्यते । नुम उपजीवकत्वेन विरोधाभावात्, प्रत्युत अमभावे नुमः प्रवृत्त्यसंभवादित्यर्थः ।

ननु 'सावनडुहः' इति नुम्बिधौ आदित्यनुवर्ततां नाम । तथापि आमपजीवकत्वं नुमो न लभ्यते अनडुहि नुमो नकाराकारात् परत्वेऽपि आदित्यनुवृत्तेरविरोधादिति चेत्, मैवम्—'सावनडुहः' सति नुम्बिधौ मित्त्वादन्त्यादच इत्युपस्थितम् । तत्र च आदित्यनुवृत्तमन्वेति । ततश्चानडुहि यः अन्त्यरूपः अवर्णः तस्मात् परो नुमिति लभ्यते । नकाराकारस्तु नैवंविध इत्यामुपजीवकत्वं नुमो निर्बाधमेव । एवं संबुद्धौ अमुपजीवकत्वमपि ज्ञेयम् । क्वचित्पुस्तके अमा च नुम् न बाध्यत इति पठ्यते । तत्रेयं योजना । ननु बह्वनड्वां हि कुलानीत्यत्र 'नपुंसकस्य भ्रूलचः' इति नुमषेच्छया परत्वादाम् स्यात् । कृते त्वामि पुनर्नुम् न भवति, 'विप्रतिषेधेन यद्वाधितं तद्वाधितमेव' इति न्यायादित्यत आह—अमा च नुम् न बाध्यत इति । 'पुनः प्रसङ्गविज्ञानात् सिद्धम्' इति क्वचिद्विप्रतिषेधेन बाधितस्य पुनरुन्मेषादामि कृतेऽपि 'नपुंसकस्य भ्रूलचः' इति नुम् निर्बाध इति भावः । सोर्लोप इति । अनड्वान् ह् स् इत्यत्र हल्ङ्यादिनेति शेषः । ननु कृते सुलोपे ङकारस्य संयोगान्तलोपे नुमो नकारस्य पदान्तत्वात् 'वसुसंयुध्वंस्वन-

लोपो न । अनङ्वान् । (३३३) अम् संबुद्धौ । ७।१।६६ ॥ चतुरनङुहोरम्  
 स्यात्संबुद्धौ । अमोऽपवादः । हे अनङ्वन् । अनङ्वाहो अनङ्वाहः । अनङुहः ।  
 अनङुहा । (३३४) वसुस्रंसुध्वंस्वनङुहां दः । ८।२।७२ ॥ सान्तवस्वन्तस्य  
 स्रंस्वादेश्च दः प्तापदान्ते । अनङुद्गामित्यादि । सान्त इति किम् । विद्वान् ।  
 पदान्त इति किम् । स्रस्तम् । ध्वस्तम् । (३३५) सहेः साङः सः । ८।३।५६ ॥  
 साङ् रूपस्य सहेः सस्य मूर्धन्यादेशः स्यात् । तुराषाद्—तुराषाद् तुरासाहौ तुरा-

ङुहां दः ' इति दत्वं कुतो न स्यादित्यत आह—नुम्बिधीति । यदि  
 ह्यत्र नुमो नस्य दत्वं स्यात्, तर्हि अनङ्वाह इत्यत्र नुमभावेऽपि हस्य दत्वेनैव अन-  
 ङ्वाद् इति सिद्धेः नुम्बिधिरनर्थकः स्यात् । अतो नुमो नस्य दत्वं नेति विज्ञायत  
 इति भावः । ननु अनङ्वान् ह् स् इत्यत्र सुलोपे संयोगान्तलोपे च कृते नकारस्य  
 प्रातिपदिकान्तत्वात् पदान्तत्वाच्च ' न लोपः प्रातिपदिकान्तस्य ' इति नलोपः  
 किं न स्यात् । नच नुम्बिधिसामर्थ्याभावात् नलोप इति वाच्यम् । नलोपाभावस्थले  
 संबुद्धौ ' हे अनङ्वन् ' इत्यत्र नुम्बिधेश्चरितार्थत्वात् । तत्र ' न ङिंसंबुद्धयोः ' इति  
 नलोपप्रतिषेधादित्यत आह—संयोगान्तेति । हकारलोपस्यासिद्धत्वे सति नका-  
 रस्य प्रातिपदिकान्तत्वाभावात् पदान्तत्वाभावाच्च नलोपो नेत्यर्थः । अनङ्वा-  
 निति । अनङुह स् इति स्थिते आम्, यण्, नुम्, सुलोपः संयोगान्तलोपश्च ।  
 अथ संबुद्धौ हे अनङुह स् इति स्थिते चतुरनङुहोः इत्यामागमे प्राप्ते । अम्  
 संबुद्धौ । ' चतुरनङुहोः ' इत्यनुवर्तते । तदाह—चतुरनुङुहोरिति । अमो  
 मकार इत् । मित्त्वादन्त्यादचः परः । हे अनङ्वन्नि । अम्, यण्, नुम्,  
 सुलोपः, संयोगान्तलोपश्च । अनङ्वाहाविति । सर्वनामस्थानत्वादात् । नुम्  
 तु न । तस्य सावेव विधानात् । अनङुह इति । शसादावचि अविकृत एवान-  
 ङुहंशब्द इति भावः ।

भ्यामादौ हलि विशेषमाह । वसुस्रंसु । वसुः प्रत्ययः तेन तदन्तं गृह्यते ।  
 ' स्रंसु ध्वंसु अवस्रंसने ' इति धातू । ' ससजुगो रुः ' इत्यतः स इति लुप्तषष्ठीक-  
 मनुवृत्तम् । तेन च वसुर्विशेष्यते । तदन्तविधिः । सान्तत्वं स्रंसुध्वंस्वोर्न विशेषणम्  
 अव्यभिचारात् । नाप्यनङुहः, असंभवात् । पदस्येत्यधिकृतं बहुवचनान्तत्वेन वि-  
 धिराम्यते । ' अलोऽन्त्यस्य ' इति तदन्तस्य भवति । फलितमाह—सान्ते-  
 त्यादिना । यथासंभवं रुत्वढत्वयोरपवादः । अनङुद्गामिति । ' स्वादिष्वस-  
 र्वनामस्थाने ' इति पदत्वादिति भावः । इत्यादीति । अनङुद्भिः । अनङुद्भयः । अनङुहे ।  
 अनङुहः । अनङुहः अनङुहोः अनङुहाम् । दत्वे ' खरि च ' इति चर्त्वम् अनङुत्सु ।  
 सान्तेति किमिति । वसोरपि सान्तत्वाव्यभिचारात् । प्रश्नः । विद्वानिति ।  
 विद्वस् स् इति स्थिते ' अत्वसन्तस्य ' इति दीर्घे ' उगिदचाम् ' इति नुमि सुलोपे  
 संयोगान्तलोपे च रूपम् । अत्र वसोः सकारान्तत्वाभावाच्च दत्वमिति भावः ।

साहः । तुराषाड्भ्यामित्यादि । तुरं सहत इत्यर्थे 'छन्दसि सहः' (सू ३४०६) इति शिवः । लोके तु साहयतेः क्तिप् । 'अन्येषामपि—' (सू ३५३६) इति पूर्वपदस्य दीर्घः । ॥ इति हान्ताः ॥ (३३६) दिवं औत् । ७।१।८४ ॥ दिविति प्रातिपदिकस्य औत्स्यात्सौ परे । अद्विवधित्वेन स्थानिवत्त्वाभावात् 'हल्ङ्याप्—'

स्रस्तं ध्वस्तमिति । कृप्रत्ययान्तम् । अत्र पदान्तत्वाभावाज्ज दत्वम् । विद्वांसौ अनङ्वाहावित्याद्यपि प्रत्युदाहार्यम् । अथ तुरासाहशब्दात् सोर्हल्ङ्यादिलोपे हस्य ढत्वे कृते विशेषमाह—सहेः साडः सः । 'इक्षितपौ धातुनिर्देशे' इति 'षह मर्ष-णे' इति धातोरिकप्रत्यये 'धात्वादेः षः सः' इति षस्य सत्वे सहिशब्दः । षह्धा-तोरित्यर्थः । साड इति कृतढत्वढत्ववृद्धेः अनुकरणम् । तदाह—साड् रूपस्येति । मूर्धन्येति । 'अपदान्तस्य मूर्धन्यः' इति तदधिकारादिति भावः । मूर्धनि भवः मूर्धन्यः । मूर्धस्थानक इत्यर्थः । तुराषाट् तुराषाडिति । सुलोपे ढत्वे जश्त्वेन ढत्वे सस्य मूर्धन्यः षकारः, विवृतप्रयत्नसाम्यात् । 'वाऽवसाने' इति चर्त्वपक्षेऽपि मूर्धन्यो भवत्येव, सूत्रे साड इति कृतजश्त्वनिर्देशस्य पदान्तोपलक्षणत्वादिति भावः । तुरासाहाविति । अपदान्तत्वाज्ज मूर्धन्य इति भावः । इत्यादीति । तुराषाड्-भिः । तुराषाड्भ्यः । तुरासाहे । तुरासाहः । तुरासाहः । तुरासाहोः । तुराषाट्सु-तुराषाट्सु । अथ तुराषाड्शब्दं व्युत्पादयति । तुरं त्वरां सहते इत्यर्थे छन्दसि सह इतीति । कर्मण्युपपदे सहेरिवः स्यात् छन्दसीति तदर्थः । णकार इत्, उपधा-वृद्धिः, अपृक्कलोपः । ननु शिवप्रत्ययस्य छन्दोविषयत्वेन तुरासाहशब्दस्य कथं लोके प्रयोग इत्यत आह—लोके त्विति । सहेर्यन्तात् क्तिपि णिलोपे अपृक्कलोपे च सति लोके प्रयोज्य इति भावः । ननु 'नहिवृत्तिष्विष्यधिरुचिसहितनिषु कौ' इति हि सहौ क्तिबन्ते पर एव पूर्वपदस्य विहितो दीर्घः कथमिह स्यादित्यत आह—अ-न्येषामपीति । सहेः किम् । ङकारेण सहितः सडः मृडादिशब्दः सः यस्य नाम सोऽपि लक्षणया सडः तस्यापत्यं । अत इज् । 'यस्येति च' इत्यकारलोपः । आदिवृद्धिः । साडिरिति रूपम् । अत्र न मूर्धन्यः इति भाष्ये स्थितम् । इति हान्ताः ।

अथ वकारान्ता निरूप्यन्ते । दिव्शब्दः स्त्रीलिङ्गः । 'द्योदिवौ द्वे स्त्रिया-मभ्रं व्योम पुष्करमम्बरम्' इत्यमरः । सु शोभना द्यौर्यस्येति बहुव्रीहौ पुंसि सुदिव् स इति स्थिते । दिव औत् । 'सावनडुहः' इत्यतः सौ इत्यनुवर्तते । दिव इति षष्ठ्यन्तम् । 'दिवेर्दिविः' इत्यौणादिकं अव्युत्पन्नं वा प्रातिपदिकं गृह्यते, ननु 'दि-

१ अत्र अय् वय् इत्यादि यकारान्तधातुभ्यः क्तिपि 'लोपो व्यारिति यलोप-सम्भवेन धातुनिष्पन्नो यान्तशब्दः प्रायो न दृश्यते इति क्रमप्राप्तोऽपि यकारा-न्तो नोदाहृतः । तथापि प्रत्याहारसंज्ञकश्चयादिशब्द उदाहरणं यान्ते संभवत्येव ।

( सू २५२ ) इति सुज्ञोपो न । सुद्यौः सुदिवौ सुदिवः । सुदिवम् सुदिवौ ।  
 (३३७) दिव उत् । ६।१।२३१ ॥ दिवोऽन्तादेश उकारः स्यात्पदान्ते । सुद्यु-  
 भ्याम् । सुद्युभिः इत्यादि । ॥ इति वान्ताः ॥ चत्वारः । चतुरः । चतुर्भिः ।  
 चतुर्भ्यः । चतुर्भ्यः । (३३८) षट्चतुर्भ्यश्च । ७।१।५५ ॥ षट्संज्ञकेभ्यश्चतुरश्च  
 परस्यामो जुडागमः स्यात् । णत्वम्, द्वित्वम् । चतुर्णाम् । (३३६) रोः सुपि

वु क्रीडादौ' इति धातुः, 'निरनुबन्धकग्रहणे न सानुबन्धकस्य' इति न्यायात् ।  
 तदाह—दिविति प्रातिपदिकस्येति । औदिति तकार उच्चारणार्थः नत्वादेशे  
 तकारः भ्रयते । एवं चानेकाल्त्वप्रयुक्तं सर्वादेशत्वं न । तकारस्य इत्संज्ञा तु न फला-  
 भावात् । तित्स्वरितस्य तु नात्र सम्भवः । 'तिति प्रत्ययग्रहणम्' इति वार्तिकात् ।  
 ननु सुदिव् स् इत्यत्र वकारस्यौष्वे इकारस्य यणि औकारस्य स्थानिवश्चेन हल्त्वात्  
 हल्ङ्यादिना सुलोपः स्यादित्यत आह—अलिवधित्वेनेति । औकारादेशस्थानि-  
 भूतत्वं वकारात्मकहलः परत्वमाश्रित्य प्रवर्तमानस्य सुलोपस्यालिवधित्वादिति भावः ।  
 सुद्यौरिति । आङ्गत्वात् तदन्तस्याप्यौष्वे यण् । रुत्वविसर्गौ । सुदिवाविति ।  
 अजादिषु सुदिशब्दः अविकृत एवेति भावः । भ्यामादौ हलि विशेषमाह—दिव  
 उत् । अन्तादेश इति । अलोऽन्त्यसूत्रलभ्यम् । पदान्त इति । पदान्तादि-  
 त्वनुवृत्तं सप्तम्या विपरिणम्यत इति भावः । उतस्तत्परत्वं तु 'भाव्यमान उकारः  
 सवर्णप्राहकः' इति ज्ञापनार्थमिति 'तित्स्वरितम्' इति सूत्रे भाष्ये स्पष्टम् । सुद्युभ्या-  
 मिति । वकारस्य उष्वे इकारस्य यण् । अत्र उकारस्य हल इति दीर्घस्तु न, वकारस्थाने  
 उकारस्य संप्रसारणत्वानवसायात् संप्रसारणशब्देन विहितस्यैव इवस्थानिकस्य  
 यणः संप्रसारणत्वात् इति 'इग्यणः' इति सूत्रे शब्देन्दुशेखरे स्पष्टम् । इत्यादीति ।  
 सुदिवे । सुद्युभ्यः । सुदिवः सुदिवोः सुदिवाम् । सुद्युषु । इति वान्ताः ।

अथ रेफान्ता निरूप्यन्ते । 'चतेरुन्' इत्युणादिषु चतुरशब्दो व्युत्पा-  
 दितः नित्यं बहुवचनान्तः । चत्वार इति । जसि रूपम् । 'चतुरनङुहोः'  
 इत्युकारात् आम् । उकारस्य यणिति भावः । चतुर इति । 'शसादौ सर्वनाम-  
 स्थानत्वाभावाज्जाम् । चतुर् आम् इति स्थिते ह्रस्वाद्यन्तत्वाभावात् नुव्यप्राप्ते । ष-  
 ट्चतुर्भ्यश्च । षट्चतुर्भ्य इति पञ्चमी । 'आमि सर्वनाम्नः' इत्यतः आमीत्य-  
 नुवृत्तं षड्म्या विपरिणम्यते । षडिति षट्संज्ञकं गृह्यते । ननु षट्शब्दः, 'कृत्रिमा-  
 कृत्रिमयोः' इति न्यायात् । तदाह—षट्संज्ञकेभ्य इत्यादिना । नुटि टकार  
 इत्, उकार उच्चारणार्थः । टित्वादाद्यवयवः । णत्वमिति । 'रषाभ्याम्' इत्य-  
 नेनेति शेषः । द्वित्वमिति । 'अचो रहाभ्याम्' इति णकारस्येति शेषः । द्वित्व-  
 स्यासिद्धत्वात् पूर्वं णत्वे कृते ततो णस्य द्वित्वम् । नच 'पूर्वत्रासिद्धमद्विर्वचने'  
 इति निषेधः शङ्क्यः, द्वित्वे कर्तव्ये अन्यदसिद्धं नेति हि तदर्थः । न तु द्वित्वस्या-



८।३।१६॥ सप्तमीबहुवचने रोरेव विसर्जनीयो नान्यरेफस्य । षत्वम् । षस्य द्वित्वे प्राप्ते । (३४०) शरोऽचि । ८।४।४६ ॥ अचि परे शरो न द्वे स्तः । चतुर्षु । प्रियचत्वाः । हे प्रियचत्वः । प्रियचत्वारौ प्रियचत्वारः । गौणत्वे तु नुद् नेष्यते । प्रियचतुराम् । प्राधान्ये तु स्यादेव । परमचतुर्णाम् । ॥ इति रेफान्ताः ॥ कमलं कमलां वा आचक्ष्वाणः कमल् कमलौ कमलः । षत्वम् । कमल्लु । ॥ इति लान्ताः ॥

प्यसिद्धत्वं नति तदर्थ इति यात्वात्तरमेव द्वित्वमिति भावः । चतुर् सु इति स्थिते रेफस्य विसर्गे प्राप्ते । रोः सुपि । खरीत्यनुवृत्तेः सप्तमीबहुवचनेमेवात्र सुप्, खर-वसानयोरित्येव सिद्धे नियमार्थ एवैष विधिरित्याह । रोरेवेति । विपरीतनियम-स्तु न, हलोऽनन्तराः संयोग इति निर्देशात् । षत्वमिति ! ' आदेशप्रत्यययोः ' इत्यनेनेति शेषः । रेफस्य इणत्वेन ततः परत्वादिति भावः । षस्य द्वित्व इति । अचो रहाभ्यामित्यनेनेति शेषः । शरोऽचि । ' अचो रहाभ्याम् ' इत्यतो द्वे इति ' नादिन्याकोशे ' इत्यतो नति चानुवर्तते । तदाह—अचि पर इत्यादिना । तथाच चतुर्षु इत्येकषकारमेव रूपम् । नच सत्यपि द्वित्वे ' ऋरो ऋरि सवर्णे ' इति लोपादेव एकषकाररूपसिद्धेरिदं व्यर्थमिति वाच्यम् । लोपस्य वैकल्पिकत्वा-दिति भावः । प्रियाः चत्वारो यस्येति बहुव्रीहौ प्रियचतुरशब्दो विशेष्यनिघ्नः एक-द्विबहुवचनान्तः । तस्य सौ रूपमाह—प्रियचत्वाः इति । प्रियचतुर स् इति स्थिते ' चतुरनङ्होः ' इत्युकारादाम् । तस्याङ्गत्वेन तदन्तेऽपि प्रवृत्तेः । तत उका-रस्य यण् । हल्ङ्यादिलोपश्चेति भावः । हे प्रियचत्वः इति । ' अम् संबुद्धौ ' इत्यमिति भावः । प्रियचत्वारविति । सुटि सर्वनामस्थानत्वादाम् । प्रियच-त्वारः । प्रियचत्वारम्, प्रियचत्वारौ । शसादावाम् न । प्रियचतुरः । प्रियचतुरा प्रियचतुर्भ्याम् प्रियचतुर्भिः।प्रियचतुरे।प्रियचतुर्भ्यः।प्रियचतुरः।प्रियचतुरः।प्रियचतुरोः। आमि ' षट्चतुर्भ्यश्च ' इति नुटमाशङ्क्याह—गौणत्वे त्विति । ' षट्चतुर्भ्यश्च ' इति बहुवचननिर्देशात् तदर्थप्राधान्य एव नुबिति भावः । प्रियचतुरि । प्रियचतुर्षु । परमचतुर्णामिति । कर्मधारयः । आङ्गत्वात्तदन्तादपि नुबिति भावः।इति रान्ताः॥

अथ लकारान्ता निरूप्यन्ते । कमलमिति । कमलं पद्मम् । कमला लक्ष्मीः । कमलामाचष्टे इत्यर्थे कमलाशब्दात् ' तत्करोति तदाचष्टे ' इति णिचि ' सनाद्यन्ताः ' इति धातुत्वात् तदवयवस्य सुपो लुकि ' णाविष्ठवत् प्रातिपदि-कस्य ' इति इष्टवर्णादिलोपे कमल् इति रूपम् । कमलाविति । औजसादिषु न कोऽपि विकार इति भावः । कमलम् कमलौ कमलः । कमला कमलभ्याम् कम-लिभः । कमले । कमलभ्यः । कमलः । कमलः कमलोः कमलाम् । सुपि विशेष-माह—षट्वं कमल्लुष्विति । लकारस्य इणत्वादिति भावः । तोयमाचष्टे तोय् इत्यादियकारान्तास्तु न सन्त्येव, किपि ' लोपो व्योः ' इति यलोपस्य दुर्वारत्वात् । णिलोपस्य स्थानिवश्चं तु न भवति, यलोपे तजिषेधात् । वस्तुतस्तु ' न पदान्ता

(३४१) मो<sup>१</sup> नो धातोः । ८।२।६४॥ मान्तस्य धातोर्नः स्यात्पदान्ते । नत्वस्या-  
सिद्धत्वाज्जलोपो न । प्रशाम्यतीति प्रशान् प्रशामौ प्रशामः । प्रशान्भ्यामित्यादि ।  
(३४२) किमः कः । ७।२।१०३॥ किमः कः स्याद्विभक्तौ । अकचसहितस्याप्यय-

हलो यणः सन्ति' इति लणसूत्रस्थभाष्यादनभिधानमेवंजातयिकानामिति हरदत्तः ।  
'भोभगो' इति सूत्रे वृद्धव् करोतीति भाष्यं तु एकदेशयुक्तिरिति तदाशय इत्य-  
लम् । इति लान्ताः ।

अथ मकारान्ता निरूप्यन्ते । अथ प्रपूर्वात् शमुधातोः किपि 'अनुना-  
सिकस्य किभक्तोः किङिति' इति दीर्घे सति निष्पन्ने प्रशाम्शब्दे विशेषमाह-  
मो नो धातोः । म इति षष्ठ्यन्तं धातोरित्यस्य विशेषणम् । तदन्तविधिः । प-  
दस्येत्यधिकृतम् । 'स्कोः संयोगाधोः' इत्यतः अन्ते इत्यनुवर्तते । तदाह—मा-  
न्तस्य धातोरित्यादिना । 'अलोऽन्त्यस्य' इति मकारस्य भवति । तत्र सोर्ह-  
ल्ल्यादिलोपे सति नकारस्य प्रातिपदिकान्तत्वात् पदान्तत्वाच्च 'न लोपः प्राति-  
पदिकान्तस्य' इति नलोपमाशङ्क्याह—नत्वस्येति । प्रशानिति । स्वरादिपा-  
ठेऽप्यस्य नाव्ययत्वम्, सखवाचित्वात् । असखवाचित्वे तु स्वरादिपाठादव्ययत्व-  
मेवेति भावः । प्रशान्भ्यामिति । भ्यामादौ हलि 'स्वादिष्वसर्वनामस्थाने' इति  
पदत्वाज्जत्वमिति भावः । इत्यादीति । प्रशान्भिः । प्रशामे । प्रशान्भ्यः । प्रशामः ।  
प्रशामः प्रशामोः प्रशामाम् । प्रशामि । प्रशान्तु—प्रशान्तु । 'नश्च' इति धुङ्-  
विकल्पः । अथ कायतेङिमिरिति निष्पन्नः किंशब्दः प्रष्टव्ये वर्तते । तस्य  
विशेषमाह—किमः कः । विभक्ताविति । 'अष्टन आ विभक्तौ' इत्यतस्तदनु-  
वृत्तेरिति भावः । ननु 'इमः' इत्येव सूत्र्यताम् । त्यदादीनाम इत्यनुवृत्तौ त्यदा-  
दीनाम् इमः अकारः स्यादित्यर्थलाभात् । द्विपर्यन्तानामिति तु न सम्बध्यते,  
द्विपर्यन्तेषु त्यदादिषु इमोऽसम्भवात् । एवं च किंशब्दे इम इत्यस्य स्थाने अकारे  
सति क इत्यदन्तत्वं सिध्यति । नच 'अलोऽन्त्यस्य' इति किंशब्दे इमो मकारस्यैव  
अकारः स्यात् । ततश्च इकारस्य यणि क्य इति स्यादिति वाच्यम्, 'नानर्थकेऽलो-  
न्त्यविधिः' इति निषेधेन अलोऽन्त्यपरिभाषाया अप्रवृत्तौ इमः कृत्स्नस्य स्थाने अकारे  
सति क इत्यस्य सिद्धेरित्यत आह—अकचसहितस्येति । त्यदादेरिमः अकार-  
विधौ 'अव्ययसर्वनाम्नाम्' इति किंशब्दस्य अकचि कृते किकम् इति स्थिते इमः  
अकारे कृते कक इति रूपं स्यात् । 'किमः कः' इत्युक्तौ तु साकचकस्यापि किंश-  
ब्दस्य 'तन्मध्यपतितस्तदग्रहणेन गृह्यते' इति न्यायेन किंशब्दत्वात्तस्य कादेशे सति  
क इत्येव रूपं सिध्यतीति भावः । अत्र त्यदादीनामित्यनुवर्त्य वचनविपरिणामेन

१ अत्रापि क्रमप्राप्तजकारान्तेषु 'अतो दीर्घो याञ' इत्यादौ व्यवहृतो यजा-  
दिशब्द उदाहरणं संभवतीति बोध्यम् ।

मादेशः । कः कौ के । कम् कौ कान् इत्यादि सर्ववत् । (३४३) इदमो मः । ७।२।१०८ ॥ इदमो मस्य मः स्यात्सौ परे । त्यदाद्यत्वापवादः । (३४४) इदोऽय् पुंसि । ७।२।१११ ॥ इदम् इदोऽय् स्यात्सौ पुंसि । सोर्लोपः । अयम् । त्यदाद्यत्वं पररूपत्वं च । (३४५) दश्च । ७।२।१०६ ॥ इदमो दस्य मः स्याद्विभक्तौ । इमौ इमे । त्यदादेः संबोधनं नास्ति इत्युत्सर्गः । (३४६) अनाप्यकः । ७।२।११२ ॥

त्यदादेः किमः क इति व्याख्येयम् । अतः सर्वाद्यन्तर्गणकार्यत्वादुपसर्जनत्वे कादेशो न भवति । एवंच विभक्त्युत्पत्तौ कादेशे सर्वशब्दवद्रूपाणीत्याह—कः कावित्यादि । ‘मारुते वेधसि ब्रध्ने पुंसि कः कं शिरोऽम्बुनाः’ इत्यमरः । तत्र कशब्दस्य किशब्दत्वाभावात् न सर्वनामत्वम् । वेधसि तु किशब्दोऽप्यस्ति । तस्य सर्वनामत्वमस्ति नास्तीति पक्षद्वयम् ‘कस्येत्’ इति सूत्रे भाष्ये स्थितम्—कायं हविरित्यत्र यदि किमः कादेशः, यदि वा शब्दान्तरम् उभयथापि कस्मा अनुब्रवीति भवितव्यम् । सर्वस्य सर्वनामसंज्ञा । सर्वश्च प्रजापतिः । प्रजापतिश्च कः । अत्र आह—उभयथापि कायानुब्रवीत्येव । संज्ञैषा तत्रभवत इति ।

अथ इदंशब्दे विशेषमाह । इदमो मः । साविति । ‘तदोः सः सौ’ इत्यतस्तदनुवृत्तेरिति भावः । ‘अलोऽन्यस्य’ इत्यन्यस्य मस्य मः । ननु मस्य मविधिव्यर्थ इत्यत आह—त्यदाद्यत्वापवाद इति । इदम् सू इति स्थिते । इदोऽय् पुंसि । इद इति स्थानषष्ठी । इदम् इत्यनुवर्तते । अवयवषष्ठ्येषा । ‘यः सौ’ इत्यतः सावित्यनुवर्तते । तदाद—इदम् इति । इदम्शब्दस्यावयवो यः इदं तस्येत्यर्थः । अयम् सू इति स्थिते । सोर्लोप इति । हल्ङ्यादिनेति शेषः । अयमिति । सुलोपे प्रत्ययलक्षणमाश्रित्य मकारस्यानुस्वारस्तु न, मकारविधिसामर्थ्यात् । अन्यथा अनुस्वारमेव विदध्यात् । ‘वर्णाश्रये नास्ति प्रत्ययलक्षणम्’ इति निषेधाच्च । अथ औजसादिषु विशेषमाह—त्यदाद्यत्वमिति । इदम् औ इति स्थिते ‘त्यदादीनाम्’ इति मस्य अकार इत्यर्थः । पररूपत्वमिति । इदं औ इति स्थिते ‘अतो गुणे’ इति अकारयोरेकं पररूपम् अकार इत्यर्थः । इदं औ इति स्थिते । दश्च । ‘इदमो मः’ इत्यनुवर्तते । द इति षष्ठी । इदमो दकारस्य इति लभ्यते । ‘अष्टन आ विभक्तौ’ इत्यतः अतिव्यवहितमपि विभक्तावित्येतत् मण्डकप्लुत्या अनुवर्तते । ‘तदोः सः सौ’ इत्यतः साविति तु संनिहितमपि नानुवर्तते, सौ इदमो दस्याभावात् ‘यः सौ’ इत्युत्तरसूत्रे सौग्रहणाच्च । तदाह—इदमो दस्येत्यादिना । तथाच इमं औ इति स्थिते रामवद्रूपाणीत्याह—इमावित्यादि । त्यदादेः संबोधनं नास्तीति । प्रचुरप्रयोगादर्शनादिति भावः । नन्वेवं सति ‘तदोः सः सौ’ इति सूत्रे हे स इति भाष्यविरोध इत्यत आह—उत्सर्ग इति । प्रायिकमित्यर्थः । टादावाचि विशेषमाह । अनाप्यकः । अन्, आपि, अकः इति छेदः । न विद्यते क यस्य सः अक्, तस्य अकः ककाररहितस्येत्यर्थः । ‘इदमो मः’

अककारस्येदम् इदोऽन् स्यादापि विभक्तौ । आप् इति टा इत्यारभ्य सुपः पकारेण प्रत्याहारः । अनेन । (३४७) हलि लोपः । ७।२।११३ ॥ अककारस्येदम् इदो लोपः स्यादापि हलादौ । ‘नानर्थकेऽलोऽन्त्यविधिरनभ्यासविकारे’ ( वा ४१० ) । (३४८) आद्यन्तवदेकस्मिन् । १।१।२१ ॥ एकस्मिन्क्रियमाणं कार्यमादाविवान्त इव च स्यात् । अभ्याम् । (३४९) नेदमदसोरकोः । ७।१।११ ॥ अककारवोरिद-  
इत्यतः इदम् इति इदोऽय् पुंसि’ इत्यतः इद इति चानुवर्तते । ‘अष्टन आ वि-  
भक्तौ’ इत्यतो विभक्ताविति । तदाह—अककारस्येत्यादिना । आपीत्यनेन  
टाप्वाप्चापां प्रहणं नेत्याह—आवित्यादिना । टा इत्याकारमारभ्येत्यर्थः । वि-  
भक्तावित्यनुवृत्तिसामर्थ्यात् न टाबादिप्रहणमिति भावः । अनेनेति । इदम् आ  
इति स्थिते त्यदाद्यत्वं पररूपवम् । इदः अनादेशः । अन आ इति स्थिते इनादेशो  
गुण इति भावः । भ्यामादौ त्यदाद्यत्वे पररूपे च कृते ‘अनाप्यकः’ इति प्राप्तः ।  
हलि लोपः । आप्यक इति पूर्वसूत्रादनुवर्तते । ‘इदमो मः’ इत्यत इदम् इति  
‘इदोऽय् पुंसि’ इत्यत इद इति ‘अष्टनः’ इत्यतो विभक्ताविति चानुवर्तते । हलीति  
विभक्तिविशेषणम् । तदादिविधिः । तदाह—अककारस्येत्यादिना । अलोऽ-  
न्त्यपरिभाषया इदो दकारस्य लोपमाशङ्क्याह । नानर्थक इति । परिभाषेयमुप-  
धासंज्ञासूत्रे भाष्ये स्थिता । इदम्शब्दे इद् इत्यस्यानर्थकत्वात् तदन्तस्येति न लभ्यते ।  
ततश्च इद् इत्यस्य कृत्स्नस्यैव लोप इति भावः । अनभ्यासविकार इत्यनुक्तौ विभर्ती-  
त्यादौ ‘भृशामित्, अतिपिपत्योश्च’ इतीश्वं कृत्स्नस्याभ्यासस्य स्यात् । द्वित्वे सति  
समुदायस्यैवार्थवत्त्वात् । ‘हलि लोपः’ इत्यत्र लोपप्रहणमपनीय ‘हल्यश्’  
इत्येव सूत्रयितुमुचितम् । शित्त्वात् इदः कृत्स्नस्याकारे पररूपे ‘सुपि च’ इति  
दीर्घे आभ्यामित्यादिसिद्धेः ।

ननु इदम् भ्याम् इति स्थिते त्यदाद्यत्वे पररूपे इदो लोपे च कृते अ भ्याम्  
इति स्थिते अङ्गस्याकारात्मकत्वात् अदन्तत्वाभावात् कथं ‘सुपि च’ इति दीर्घ इत्यत  
आह—आद्यन्तवदेकस्मिन् । आदित्वान्तत्वयोर्नित्यमन्यसापेक्षत्वादेकस्मिन्  
तत्प्रयुक्तकार्याणामप्राप्तौ तत्प्राप्तयर्थमिदमारभ्यते । एकशब्दः असहायवाची । ‘एके  
मुख्यान्यकेवलाः’ इत्यमरः । सप्तम्यन्तात् ‘तत्र तस्येव’ इति वतिः । एकस्मिन्नित्यु-  
पमेये सप्तमीदर्शनात् । वतिश्च द्वन्द्वान्ते श्रयमाणत्वात् प्रत्येकं संबध्यते । तदाह—  
एकस्मिन् क्रियमाणमादाविवान्त इव च स्यादिति । तदादितदन्तयोः  
क्रियमाणं कार्यं तदादौ तदन्त इव च असहायेऽपि स्यादित्यर्थः । एकस्मिन्निति  
किम् । दरिद्रातेरेरजिति न । आदिवश्वफलम् । औपंगव इत्यादौ अणप्रत्ययाद्युदात्त-  
त्वम् । आभ्यामित्यादौ अन्तवत्त्वात् दीर्घादिर्भवति । भाष्ये तु आद्यन्तवदित्यपनीय  
व्यपदेशिवदेकस्मिन् इति सूत्रपाठः शिद्धिवः । तेन इयामेत्यादौ ‘एकाचो द्वे प्रथ-  
मस्य’ इति द्विर्भावः, धुक् इत्यत्र व्यपदेशिवत्त्वेन धात्ववयवत्वात् भभावश्च सिध्य-

मदसोर्भिस ऐस् न स्यात् । एस्वम् एभिः । अस्वम्, नित्यत्वात् छेः स्मै, पश्चाद्धलि लोपः । अस्मै आभ्याम् एभ्यः । अस्मात् आभ्याम् एभ्यः । अस्य अनयोः एषाम् । अस्मिन् अनयोः एषु । ककारयोगे तु अयकम् इमकौ इमके । इमकम् इमकौ इमकान् । इमकेन इमकाभ्याम् इत्यादि । (३५०) इदमोऽन्वादेशेऽशनुदात्त-स्तृतीयादौ । २।४।३२ ॥ अन्वादेशविषयस्येदमोऽनुदात्तोऽशादेशः स्यात्तृती-

ति । विशिष्टः अपदेशः व्यपदेशः मुख्यो व्यवहारः सोऽस्यास्तीति व्यपदेशी मुख्य इति यावत् । एकस्मिन् तदादित्वतदन्तत्वतदवयवत्वादिप्रयुक्तकार्यं स्यादिति फलितम् । इदम् भिस् इति स्थिते त्यदाद्यत्वे पररूपे 'हलि लोपः' इति इदो लोपे अ भिस् इति स्थिते 'अतो भिस' ऐस् इति प्राप्ते । नेदमदसोरकोः । 'अतो भिस ऐस्' इत्यतो भिस ऐसित्यनुवर्तते । अकोरिति षष्ठी । न विद्यते ककारो ययोरिति बहु-व्रीहिः । तदाह—अककारयोरित्यादिना । एस्वमिति । 'बहुवचने ऋलि' इत्यनेनेति शेषः । ङयि विशेषमाह—अत्वमित्यादि । अत्वं छेः स्मै इत्यन्वयः । इदम् ए इति स्थिते त्यदाद्यत्वे पररूपे इद ए इति स्थिते ङेर्यादेशं बाधित्वा 'सर्व-नाम्नः स्मै' इति स्मैभावः इत्यर्थः । ननु इद ए इति स्थिते स्मैभावात् परत्वादनादेशे 'विप्रतिषेधे यद्बाधितं तद्बाधितमेव' इति न्यायेन पुनः स्मैभावो न स्यादित्यत आह—नित्यत्वादिति । कृते अकृतेऽप्यनादेशे प्रवृत्तियोग्यतया स्मैभावस्य नित्य-त्वादनादेशात् प्रागेव स्मैभावे कृते अनादेशस्य हलि लोपेन बाध इति भावः । आभ्यामिति । पूर्ववत् । एभ्य इति । त्यदाद्यत्वं, पररूपत्वं, हलि लोपः, 'बहु-वचने ऋल्येत्' इत्येत्वं चेति भावः । अस्मादिति । त्यदाद्यत्वं, पररूपत्वं, हलि लोपः, ङसिङयोः' इति स्मादिति भावः । अस्येति । त्यदाद्यत्वं पररूपत्वं, स्या-देशः, हलि लोपश्चेति भावः । अनयोरिति । त्यदाद्यत्वं, पररूपत्वम्, अनाप्यकः, 'ओसि च' इत्येत्त्वम्, अयादेशश्चेति भावः । एषामिति । आमि, त्यदाद्यत्वं, पररूपत्वं, सुट्, हलि लोपः, एत्वषत्वे अस्मिन्निति । अत्वं, पररूपत्वं, स्मिन्, हलि लोपश्चेति भावः । एष्विति । अत्वं, पररूपत्वं, हलि लोपः, एत्वषत्वे इति भावः ।

ककारयोगे त्विति । 'अव्ययसर्वनामामकच् प्राक् टेः' इत्यनेन इदंश-ब्दस्य अकचि सतीत्यर्थः । अयकमिति । अकचि सति निष्पन्नस्य इदकंशब्द-स्य तन्मध्यपतितन्यायेन 'इदमो मः' इत्यादाविदंप्रहणेन प्रहणान्मत्वादिकमिति भावः । 'अनाप्यकः' इति, 'हलि लोपः' इति, 'नेदमदसोरकोः' इति च नेह प्रवर्तते । ककारयोगे तन्निषेधादित्याशयेनाह—इमकेन इमकाभ्यामिति । इत्यादीति । इमकैः । इमकस्मै । इमकेभ्यः । इमकस्मात् । इमकस्य इमकयोः इमकेषाम् । इमकस्मिन् इमकेषु । इदमोऽन्वादेशे । अन्वादेशे अश् इति च्छेदः । अन्वादेशे इदमः अश् स्यात् तृतीयादिविभक्तौ, स चानुदात्त इति स्पष्टोऽर्थः । 'आशास्ते यं यजमानोऽसौ । आयुराशास्ते' इति प्रस्तुत्य 'तदस्मै देवा राध-

यादौ । अश्वचनं साकच्कार्थम् । (३५१) द्वितीयाटौस्स्वेनः । २।४।३४ ॥  
 द्वितीयायां टौसोश्च परतः इदमेतदोरेनादेशः स्यादन्वादेशः । किञ्चित्कार्यं विधातु-  
 मुपात्तस्य कार्यान्तरं विधातुं पुनरुपादानमन्वादेशः । यथा 'अनेन व्याकरणमधी-  
 तम् एनं छन्दोऽध्यापय' इति । 'अनयोः पवित्रं कुलम् एनयोः प्रभूतं स्वम्' इति ।  
 एनम् एनौ एनान् । एनेन । एनयोः । इति मान्ताः ॥ गणयतेर्विच् । सुगण सु-  
 गणौ सुगणः । सुगणदसु-सुगणदसु-सुगणसु । क्तिप् । 'अनुनासिकस्य विव-

न्ताम्' इत्युदाहरणम् । तत् आयुरादि अस्मै यजमानाय देवाः साधयन्त्वित्यर्थः । अत्र अस्मै इत्युदाहरणम् । इद स्मै इति स्थिते प्रकृतेरशादेशे अनुदात्ते सति 'अनुदात्तौ सुप्पतौ' इति स्मै इत्यैकारः अनुदात्तः । तथाच अस्मै इति सर्वानुदात्तः । एवमाभ्यामित्यादावपि हलादावुदाहरणम् । द्वितीयादावचि टौसोरेनादेशस्य विशिष्य विधानात् । ननु अनुदात्तत्वमेवात्र विधीयताम् । न त्वशादेशोऽपि । त्यदाद्यत्वे हलि लोपे च अस्मै, आभ्याम् इत्यादिरूपस्यान्वादेशोऽपि सिद्धिरत आह—अश्वचनं साकच्कार्थमिति । 'इमकाभ्यां रात्रावधीतम् आभ्यामधीतम्' इत्यत्रान्वादेशे इमकाभ्याम् इति न भवति । अत्र अ अ इति प्रशिष्टनिर्देशात् अनेकाल्त्वात् सर्वादेशत्वसिद्धेः शित्करणं न कर्तव्यमिति भाष्ये स्पष्टम् । द्वितीयाटौस्स्वेनः । द्वितीया च टाश्च ओश्च द्वितीयाटौसः, तेष्विति द्वन्द्वः । 'इदमोऽन्वादेशे' इत्यतः इदम् इति, अन्वादेश इति चानुवर्तते । 'एतदन्नतसोः' इत्यत एतद इति च । तदाह—द्वितीयायामित्यादिना । 'अन्वादेशशब्दं व्याचष्टे—किञ्चिदिति विधातुमिति । अपूर्वं बोधयितुमित्यर्थः । अन्वादेशमुदाहृत्य दर्शयति—यथेति । उदाहरणप्रदर्शने यथाशब्दः । 'ईषदर्थे क्रियायोगे मर्यादाभिविधौ च यः । एतमातं ङितं विद्याद्वाक्यस्मरणयोरङित् ।' इत्यत्र तु एनादेशो न, पूर्वार्धस्य यच्छब्दयोगेन अनुवादत्वात् । किञ्चित् कार्यं विधातुमुपात्तस्य इत्यत्र च पूर्ववाक्ये यथाकथंचित्तदुपादानं विवक्षितम्, न त्विदमेवेत्याग्रह इति भाष्ये स्पष्टम् । इति मान्ताः ।

अथ एकारान्ता निरूप्यन्ते । गणयतेर्विजिति । 'गण संख्याने' इति चुरादिः अदन्तः । ततः सुपूर्वात् स्वार्थे णिच् । अल्लोपस्य स्थानिवश्वात् नोपधावृद्धिः । तस्माद्विच्, 'अन्येभ्योऽपि दृश्यते' इति वचनात् णिलोपः, अपृक्कलोपः, ततः सुबुत्पत्ति, हल्ङ्यादिना सुलोपः । सुगण इति रूपम् । सुगणौ, सुगणः इत्याद्यविकृतमेव । सुपि 'ङ्योः कुक्कुक्शरि' इति ढुमिवकल्पः । 'चयो द्वितीयाः' इति टस्य ठः इत्यभिप्रेत्याह—सुगणदसु इति । द्वितीयाभावे रूपमाह—सुगणदसु

१ 'एङि पररूप' मित्यादौ व्यवहृता एङादिशब्दा ङान्तानामुदाहरणभूता बोध्याः ।

क्कलोः—'( सू २६६६ ) इति दीर्घः । सुगाण सुगाणौ सुगाणः । सुगाण्सु-  
सुगाण्सु-सुगाणसु । ॥ इति यान्ताः ॥ परत्वादुपधादीर्घः, हल्ङ्यादिलोपः,  
ततो नलोपः । राजा । (३५२) न डिसंबुद्धयोः । ८२।८ ॥ नस्य लोपो न  
स्यात् ङौ संबुद्धौ च । हे राजन् । ङौ तु छन्दस्युदाहरणम् । 'सुपां सुलुक्—'  
(सू ३५६१) इति केलुक् । निषेधसामर्थ्यात्प्रत्ययलक्षणम् । 'परमे व्योमन्' ।  
ङावुत्तरपदे प्रतिषेधो वक्तव्यः (वा ४७८५) । (ङौ विषये उत्तरपदे परे 'न डिसं-

इति । दुग्भावे रूपमाह—सुगणसु इति । सुगाणिति । गणधातोर्दन्तात् णिच्,  
अङ्गोपः । तस्य स्थानिवत्त्वात् नोपधावृद्धिः । तस्मात् किप्, णिलोपः, अपृक्तलोपः ।  
'अनुनासिकस्य किक्कलोः' इति दीर्घः । सुगाण इति रूपम् । सुगाणौ सुगाणः  
इत्यादि । नच दीर्घे कर्तव्ये णिलोपाङ्गोपयोः स्थानिवत्त्वं शङ्क्यम्, दीर्घविधौ  
तन्निषेधात्, कौ विधिं प्रति तन्निषेधाच्च । इति यान्ताः ।

अथ नकारान्ता निरूप्यन्ते । अथ राजन्शब्दे विशेषमाह—परत्वा-  
दिति । हल्ङ्यादिलोपापेक्षया परत्वात् पूर्वमेव 'सर्वनामस्थाने चासंबुद्धौ' इति  
दीर्घः । ततो हल्ङ्यादिलोप इत्यर्थः । नच 'विप्रतिषेधे यद्वाधितं तद्वाधितमेव'  
इति न्यायात् कथमिह हल्ङ्यादिलोप इति वाच्यम्, 'पुनः प्रसङ्गविज्ञानात्  
सिद्धम्' इति 'विप्रतिषेधे यद्वाधितम्' इत्यस्य असार्वत्रिकत्वादिति भावः ।  
नलोप इति । 'न लोपः प्रातिपदिकान्तस्य' इति नकारस्य लोप इत्यर्थः । हे  
राजन् सू इति स्थिते हल्ङ्यादिना सुलोपे सति नकारस्य पदान्तत्वात् प्रातिपदिका-  
न्तत्वाच्च लोपे प्राप्ते । न डिसंबुद्धयोः । 'न लोपः प्रातिपदिकान्तस्य' इत्यतः  
न लोप इत्यनुवर्तते । तत्र नेति लुप्तषष्ठीकम् । तदाह—नस्येत्यादिना । हे  
राजन्निति । 'सर्वनामस्थाने च' इति दीर्घस्तु न, असंबुद्धावित्युक्तेः । नन्वत्र  
विग्रहणं व्यर्थम्, राजनीत्यत्र भत्वात्पदत्वाभावाच्चलोपस्याप्रसङ्गोरेत्यत आह—  
ङौ तु छन्दसीति । छन्दस्येवेत्यर्थः । ननु छन्दस्यपि ङौ परतो भत्वात् पदत्वा-  
भावात् कथं नकारस्य लोपप्रसङ्गः, येन तन्निषेधोऽर्थवान् स्यादित्यत आह—सुपा-  
मिति । ननु 'परमे व्योमन्' इत्यादौ केलुका लुप्तत्वात् प्रत्ययलक्षणाभावात्  
कथं तत्र 'न डिसंबुद्धयोः' इत्यस्य प्रवृत्तिरित्यत आह—निषेधसामर्थ्यादिति ।  
छन्दस्यपि किलुकि प्रत्ययलक्षणाभावे सति 'न डिसंबुद्धयोः' इत्यप्रवृत्तौ तद्वै-  
यर्थ्यादिति भावः । ननु यदि छन्दसि 'परमे व्योमन्' इत्यादौ केलुका लुप्तत्वे-  
ऽपि प्रत्ययलक्षणाभावात् 'न डिसंबुद्धयोः' इत्यस्य प्रवृत्तिरभ्युपगम्यते, तर्हि  
चर्मणि तिला अस्य चर्मतिलः, ब्रह्मणि निष्ठा अस्य ब्रह्मनिष्ठः इत्यत्रापि समासे  
किलुकः प्रत्ययलक्षणाभावात् 'न डिसंबुद्धयोः' इति नकारस्य लोपनिषेधः  
स्यादित्यत आह—ङावुत्तरपदे प्रतिषेधो वक्तव्य इति । उत्तरपदे परतो



बुद्धयोः' इत्यस्य निषेधो वाच्य इत्यर्थः) । चर्मणि तिङ्गा अस्य चर्मतिलः । ब्रह्म-  
निष्ठः । राजानौ राजानः । राजानम् राजानौ । ' अल्लोपोऽनः ' ( सू २३४ ) ।  
श्चुत्वम् । न चाल्लोपः स्थानिवत् । पूर्वत्रासिद्धे तन्निषेधात् । नापि बहिरङ्गतया  
असिद्धः । यथोद्देशपक्षे षष्ठी परिभाषां प्रति श्चुत्वस्यासिद्धतयान्तरङ्गाभावे परि-

यः किः तस्मिन् परे ' न ङिसंबुद्धयोः ' इति निषेधस्य प्रतिषेधो वक्तव्य इत्यर्थः ।  
एवं च चर्मतिलः इत्यत्र उत्तरपदे परतः ' न ङिसंबुद्धयोः ' इति प्रतिषेधाभावात्  
नकारस्य लोपो निर्बाध इति भावः ।

भाष्ये तु छन्दसि ' परमे व्योमन् ' इत्यत्र ' अयस्मयादीनि छन्दसि ' इति  
भत्वात् पदत्वाभावाच्चकारलोपस्याप्रसङ्गेऽपि प्रतिषेधो न कर्तव्य इति छिप्रहणं  
प्रत्याख्यातम् । न च राजन्यतीत्यत्र लोके राजनीवाचरतीत्यर्थे ' अधिकरणाच्च ' इति  
क्यचि ' सनाद्यन्ताः इति धात्ववयवत्वात् सुपो धातुप्रातिपदिकयोः इति  
केर्लुकि राजन्य इत्यस्मात् तिपि राजन्यतीत्यत्राप्यन्तर्वर्तिविभक्त्या पदत्वमाश्रित्य  
नकारस्य लोपप्राप्तौ तन्निषेधार्थं छिप्रहणस्यावश्यकत्वात्तत्प्रत्याख्यानभाष्यमनुप-  
पन्नमिति वाच्यम्, एतद्भाष्यप्रामाण्यादेव राजनीवाचरतीत्यर्थे ' अधिकरणाच्च ' इति  
क्यचोऽनभिधानाभ्युपगमादित्यलम् । राजानमित्यादौ सुटि ' सर्वनामस्थाने  
च ' इति दीर्घः । शसि विशेषमाह—अल्लोपोऽन इति । अनेन सूत्रेण जका-  
रादकारस्य लोप इत्यर्थः । राजन् अस् इति स्थिते । श्चुत्वमिति । ततश्च नका-  
रस्य अकारे राज इति सिद्धम् । ननु ' अचः परस्मिन् ' इत्यल्लोपस्य पूर्वस्मादपि  
विधौ स्थानिवत्त्वात् कथमिह श्चुत्वमित्यत आह—नचाल्लोपः स्थानिवदिति ।  
कुत इत्यत आह—पूर्वत्रेति । ' पूर्वत्रासिद्धे ' इति श्चुत्वे कर्तव्ये स्थानिवत्त्वनि-  
षेधादित्यर्थः । ननु अल्लोपो भसंज्ञापेक्षो बहिर्भूतत्वादिप्रत्ययापेक्षो बहिरङ्गः ।  
श्चुत्वं तु श्चुयोगमात्रापेक्षत्वादन्तरङ्गम् । ततश्च ' असिद्धं बहिरङ्गमन्तरङ्गे ' इति  
परिभाषया श्चुत्वे कर्तव्ये बहिरङ्गस्याल्लोपस्यासिद्धत्वादकारेण व्यवधानात् कथमिह  
श्चुत्वमित्यत आह—नापीति । यथोद्देशेति । यथोद्देशं संज्ञापरिभाषमित्येकः  
पक्षः । उद्देशाः उत्पत्तिप्रदेशाः ताननतिक्रम्य यथोद्देशम् । यत्र प्रदेशे संज्ञापरि-  
भाषयोरुत्पत्तिः तत्रैव ते स्थिते प्रतिविधि व्याप्तिरिति इत्यर्थः । असिद्धं बहिरङ्गमन्त-  
रङ्ग इति परिभाषेयं षष्ठाध्याये ' बाह ऊट् ' इति सूत्रे ज्ञापितेति तत्रैव भाष्ये  
स्पष्टम् । ततश्च इयं षष्ठी परिभाषा त्रैपादिकश्चुत्वे कर्तव्ये अन्तरङ्गेऽपि न प्रव-  
र्तते, तां प्रति श्चुत्वस्य अन्तरङ्गस्यासिद्धतया तद्दृष्ट्या श्चुत्वस्यैवाभावेन तद्विषये  
तस्याः परिभाषायाः प्रवृत्त्यसंभवात् । तथा च श्चुत्वे कर्तव्ये बहिरङ्गस्याप्यल्लो-  
पस्यासिद्धत्वाभावादिह श्चुत्वं निर्बाधमिति भावः । ' कार्यकालं संज्ञापरिभाषम् ' इत्यप्यस्ति  
पक्षान्तरम् । प्रतिविधिप्रदेशं प्राप्य संज्ञापरिभाषे व्याप्तिरिति इत्यर्थः ।  
अस्मिन् पक्षे यद्यपि श्चुत्वमन्तरङ्गं पुरस्कृत्य ' असिद्धं बहिरङ्गमन्तरङ्गे ' इति

भाषाया अप्रवृत्तेः । जजोर्ज्ञः । राज्ञः । राज्ञा । (३५३) नलोपः सुप्स्वरसंज्ञा-  
तुग्विधिषु कृति । ८।२।२ ॥ सुब्विधौ स्वरविधौ संज्ञाविधौ कृतिर्तुग्विधौ च  
नलोपोऽसिद्धः, नान्यत्र 'राजाश्च' इत्यादौ । इत्यसिद्धत्वादात्वमेश्वमेरस्वं च न

परिभाषाऽत्र प्रवृत्तिमर्हति । तथापि लक्ष्यानुरोधात् कार्यकालपक्षो नेहाश्रीयत  
इत्यलम् । जजोर्ज्ञ इति जग्योगे तादृशध्वनेर्लोकवेदसिद्धत्वादिति भावः । नत्विदं  
वर्णान्तरम् शिक्षादावदर्शनात् । अत एतज्ज्ञानमिति श्चुत्वसिद्धिरित्याहुः । राज्ञः  
राज्ञेति । शसादावचि भत्वादल्लोपे नकारस्य श्चुत्वेन जकार इति भावः ।

ननु राजन् भ्यामिति स्थिते 'स्वादिषु' इति पदत्वात् कृते नलोपे 'सुपि च'  
इति दीर्घः प्राप्नोति । तथा राजन् भिस् इति स्थिते नलोपे, 'अतो भिसः' इत्यैस्  
प्राप्नोति । तथा राजन् भ्यस् इति स्थिते नलोपे 'बहुवध्वने ऋत्येत्' इत्येत्वं प्राप्नोति ।  
नच नलोपस्यासिद्धत्वादिह दीर्घः ऐस् एस्वं च नेति वाच्यम्, नलोपविषये 'पूर्वत्रा-  
सिद्धम्' इत्यस्य प्रवृत्तौ राजाश्चो दण्ड्यश्च इत्यादावपि नलोपस्यासिद्धत्वात् सवर्ण-  
दीर्घयणाद्यनापत्तेरित्यत आह—नलोपः सुप् । नस्य लोपो नलोपः । विधिशब्दो  
भावसाधनः । विधानं विधिः । सुप् स्वरश्च संज्ञा च तुक्च तेषां विधय इति  
संबन्धसामान्यषष्ठ्या समासः । कृतीति तु तुकैव संबध्यते । अन्यत्रासंभवात् ।  
तदाह—सुब्विधावित्यादिना । सुपो विधिः सुब्विधिः । संबन्धसामान्यं विव-  
क्षितम् । सुबाश्रयविधाविति यावत् । स्वरस्य विधिः । कर्मणः शेषत्वविवक्षया  
षष्ठी । स्वरे विधेये इति यावत् । एवं संज्ञाविधावित्यपि कर्मणः शेषत्वविवक्षया  
षष्ठी । संज्ञायां विधेयायामिति यावत् । कृति परतो यस्तुक् तस्य विधिः कृति-  
तुग्विधिः । इहापि कर्मणः शेषत्वविवक्षया षष्ठी । कृति परे यस्तुक् तस्मिन् विधेये  
इति यावत् । 'पूर्वत्रासिद्धम्' इत्येव सिद्धे अन्यनिवृत्तिफलकनियमार्थमेतदित्याह—  
नान्यत्रेति । अन्यत्रेत्येतदुदाहृत्य दर्शयति—राजाश्च इत्यादाविति । आदि-  
ना दण्ड्यश्च इत्यादिसंग्रहः । अत्र सवर्णदीर्घयणादिविधीनां सुब्विध्याद्यनन्तर्भावात्  
तेषु कर्तव्येषु नलोपस्यासिद्धत्वाभावे सति नकारलोपस्य सस्वात् सवर्णदीर्घादिकं  
निर्बाधमिति भावः । प्रकृते राजभ्याम् राजभ्यः इत्यत्र दीर्घादि न भवत्येवेत्याह—  
इत्यसिद्धत्वादिति । सुपि परतो दीर्घविधिः, भिसः ऐस्विधिः, भ्यसि एस्वि-  
धिश्च सुबाश्रयविधय इति तेषु कर्तव्येषु परिसंख्याविधिलभ्यासिद्धत्वनिषेधाभावे  
सति 'पूर्वत्रासिद्धम्' इति नलोपस्यासिद्धत्वाच्च दीर्घादिकमित्यर्थः । वस्तुतस्तु अन्य-  
निवृत्तिफलकसिद्धविषयकविधित्वमेव नियमविधित्वम् । अत एव 'पञ्च पञ्चनखा  
भक्ष्याः' इत्यत्र पञ्चानां पञ्चनखप्राणिनां भक्षणनियमे तदितरेषां पञ्चनखानां भक्षण-  
प्रतिषेधो गम्यते इति पस्पशाह्निकभाष्ये प्रपञ्चितम् । तदाह—इत्यसिद्धत्वादिति ।

ननु दण्डिष्वित्यत्र नलोपे कृत इणः परत्वात् सस्य षत्वमिति स्थितिः । तत्र  
षत्वविधेः सुबाश्रयविधित्वात् तत्र कर्तव्ये नलोपस्यासिद्धत्वात् कथं षत्वमिति चेत्,

राजभ्याम् राजभिः । राज्ञे राजभ्यः । राज्ञः राज्ञो राज्ञाम् । राज्ञि-राजनि । प्रति-  
दीव्यतीति प्रतिदिवा प्रतिदिवानौ प्रतिदिवानः । अस्य भविष्येऽज्ञोपे कृते ।

मैवम्—न हि षत्वविधिः सुब्विधिः । सुप्त्वं तद्याप्यधर्मं वा पुरस्कृत्य प्रवर्तमानो वि-  
धिर्हि सुब्विधिरिह विवक्षितः । न व षत्वविधिस्तथा । अतस्तत्र नलोपस्य सिद्धत्व-  
मस्येवेति षत्वं निर्बाधम् । अस्तु वा षत्वविधिरपि सुब्विधिः । तथापि तस्मिन्  
कर्तव्ये नलोपस्यासिद्धत्वं न भवत्येव । तदसिद्धत्वे हि किं 'पूर्वत्रासिद्धम्' इत्यनेना-  
पाद्यते, उत 'नलोपः सुप्स्वर' इत्यनेनैव । न तावदाद्यः, नलोपविधेः षत्वविध्यपेक्ष-  
या पूर्वत्वेन तस्य षत्वे कर्तव्ये असिद्धत्वासंभवात् । न द्वितीयः, 'नलोपः सुप्स्वर'  
इत्यनेन हि राजभ्यामित्यादौ नलोपस्यासिद्धत्वमपूर्वं न विधीयते । किंतु 'पूर्वत्रा-  
सिद्धम्' इत्यनेन प्राप्तमेव नियमार्थं पुनर्विधीयते राजाश्च इत्यादौ सुप्स्वरसंज्ञातुग्वि-  
धिभिन्नसवर्णदीर्घादिविधिसिद्धये । दृशिङ्ष्वित्यत्र तु नलोपस्यासिद्धत्वं 'पूर्वत्रा-  
सिद्धम्' इत्यनेन प्राप्तं न भवतीति तस्य 'नलोपः सुप्स्वरः' इति सूत्रविषयत्वं न  
संभवति । अन्यथा सुब्विधावित्यनेन दृशिङ्ष्वित्यादौ षत्वे कर्तव्ये नलोपासिद्धत्व-  
मपूर्वं विधीयते । राजभ्यामित्यादौ तु दीर्घादौ कर्तव्ये सिद्धमेव नियमार्थं विधीयत  
इति विधिवैरूप्यमापद्यते । तस्माद्दृशिङ्ष्वित्यादौ षत्वे कर्तव्ये नलोपस्यासिद्धत्वाभा-  
वात् नलोपस्य सञ्वादिणः परत्वानपायात् षत्वं निर्बाधमिति शब्देन्दुशेखरे प्रपञ्चितम् ।

प्रकृतमनुसरामः । स्वरविधौ यथा—पञ्चार्मम् । अत्र नलोपस्यासिद्धत्वादका-  
रान्तत्वाभावात् 'अर्मे चावर्णं द्यच्छयच्' इति पूर्वपदाद्युदात्तत्वं न भवति । संज्ञा-  
विधौ यथा—दृशिङ्दत्तौ दत्तदृशिङ्नौ । अत्र 'द्वन्द्वे धि' इति पूर्वनिपातनियमो न  
भवति, धिसंज्ञाविधौ नलोपस्यासिद्धत्वेन इदन्तत्वविरहात् । कृतितुग्विधौ यथा—  
वृत्रहभ्याम् वृत्रहभिः । अत्र 'ब्रह्मभ्रणवृत्रेषु क्तिप्' इति विहितं क्तिपमाश्रित्य 'ह्रस्व-  
स्य पिति कृति तुक्' इति न तुक्, नलोपस्यासिद्धत्वेन ह्रस्वस्य नकारव्यवहितत्वात् ।  
कृतीति विशेषणात् 'छे च' इति तुग्विधौ नलोपस्य नासिद्धत्वम् । ततश्च वृत्रहच्छ-  
त्रम् । इह स्यादेव 'छे च' इति तुक् । भाष्ये तु वृत्रहभ्यामित्यादौ नलोपस्य सञ्चे-  
ऽपि संनिपातपरिभाषया 'ह्रस्वस्य पिति' इति तुक् न भविष्यतीति तुग्विधिग्रहणं  
प्रत्याख्यातम् । 'स्वादिषु' इति पदत्वद्वारा भ्यांसंनिपातनिमित्तको नलोपस्तद्विघातकं  
न प्रवर्तयतीत्याशयः । ननु वृत्रहधनमित्यत्र तुग्व्यावृत्त्यर्थं तुग्विधिग्रहणमावश्य-  
कम्, तत्र नलोपस्यान्तर्वर्तिनीं विभक्तिमाश्रित्य प्रवृत्तं पदत्वमादाय प्रवृत्तस्य  
नलोपस्य संनिपातनिमित्तकत्वाभावादिति चेत्, न, तुग्विधिग्रहणप्रत्याख्यानपर-  
भाष्यप्रामाण्येन तादृशसंनिपातानिमित्तकनलोपविषयाणां वृत्रहधनमित्यादीनां अ-  
नभिधानकल्पनादित्यास्तां तावत् । राज्ञि राजनीति । 'विभाषा ङिशयोः' इत्य-  
ज्ञोपविकल्प इति भावः ।

प्रतिदिवेति । दिवु क्रीडादौ । तस्मात् 'कनिन्युवृषितद्धि' इत्युणादिसूत्रेण

(३५४) हलि च । ८।२।७७॥ रेफवान्तस्य धातोरुपधाया इको दीर्घः स्याद्धलि । न चाल्लोपस्य स्थानिवश्चम् । दीर्घविधौ तन्निषेधात् । बहिरङ्गपरिभाषा तूक्तन्यायेन न प्रवर्तते । प्रतिदीप्तः । प्रतिदीप्ता इत्यादि । यज्वा यज्वानौ यज्वानः । (३५५) न संयोगाद्वमन्तात् । ६।४।१३७॥ वकारमकारान्तसंयोगात्परस्यप्नोऽकारस्य लोपो न स्यात् । यज्वनः । यज्वना यज्वभ्याम् इत्यादि । ब्रह्मणः । ब्रह्मणा ब्रह्मभ्याम् इत्यादि । (३५६) इन्हन्पूषार्यम्णां शौ । ६।४।१२॥ एषां शावेवोपधाया

कनिन्प्रत्ययः । कनावितौ । इकार उच्चारणार्थः । प्रतिदिवन्शब्दात् सुबुत्पत्तिः । 'सर्वनामस्थाने च' इति दीर्घः । हल्ङ्यादिना सुलोप प्रतिदिवा इति रूपम् । सुटि राजवत् । अस्येति । प्रतिदिवन्शब्दस्य शसादावचि अल्लोपोऽन इत्यल्लोपे सतीत्यर्थः । हलि च । 'वोरुपधाया दीर्घ इकः' इत्यनुवर्तते । 'सिपि धातोः' इत्यतो धातोरिति च । तच्च वीः इत्यनेन विशेष्यते । तदन्तविधिः । तदाह—रेफवान्तस्येत्यादिना । रेफान्तस्य जीर्यतीत्युदाहरणम् । अपदान्तत्वात् 'वोरुपधायाः' इत्यप्राप्ते विधिः । प्रकृते च प्रतिदिव् नू अस् इति स्थिते नकारे हलि परे वान्तस्य दिव्धातोरुपधाया इकारस्य दीर्घ इति भावः । ननु 'अचः परस्मिन्' इत्यल्लोपस्य स्थानिवश्वादकारेण व्यवधानात् हल्परत्वाभावात् कथमिह दीर्घ इत्याशङ्क्य परिहरति—न चाल्लोपस्य स्थानिवत्त्वमिति । कुत इत्यत आह—दीर्घविधौ तन्निषेधादिति । 'न पदान्त' इति सूत्रेण दीर्घविधौ स्थानिवत्त्वनिषेधादित्यर्थः । नन्वेवमपि भसंज्ञापेक्षस्याल्लोपस्य बहिर्भूतप्रत्ययापेक्षत्वेन बहिरङ्गतया तस्यान्तरङ्गे दीर्घे कर्तव्ये असिद्धत्वादकारेण व्यवधानात् हल्परत्वाभावात् कथमिह दीर्घ इत्यत आह—बहिरङ्गेति । यथोद्देशपक्षे षाष्ठीं परिभाषां प्रति श्चुत्वस्यासिद्धतया अन्तरङ्गाभावे परिभाषाया अप्रवृत्तेः इति राजन्शब्दस्थोक्तन्यायेन दीर्घस्यासिद्धतया तद्विषये 'असिद्धं बहिरङ्गम्' इति परिभाषा न प्रवर्तते इति भावः । प्रतिदीप्ति इति । 'न भकुर्लुराम्' इति निषेधस्तु वान्तस्याभत्वाच्चेति भावः । इत्यादीति । प्रतिदीप्ते । प्रतिदीप्तः । प्रतिदीप्तोः । भ्यामादौ हलि राजवदित्यर्थः । यज्वन्शब्दः सुटि राजवदित्याह—यज्वेति । शसि अल्लोपे प्राप्ते—न संयोगाद्वमन्तात् । वश्च मूचवमौ अन्तौ यस्येति विग्रहः । 'अल्लोपोऽनः' इत्यनुवर्तते । तदाह—वकारेत्यादिना । अन्तग्रहणं स्पष्टार्थम्, वमयोः संयोगविशेषणत्वादेव तदन्तलाभात् । इत्यादीति । यज्वने यज्वनः यज्वनोः । भ्यामादौ हलि राजवदित्यर्थः । मान्तसंयोगस्योदाहरणमाह—ब्रह्मण इति । शसादावचि नाल्लोपः । शेषं राजवदिति भावः । 'वेदस्त्वं तपो ब्रह्म ब्रह्मा विप्रः प्रजापतिः ।' इत्यमरः

वृत्रो नाम असुरः, तं हतवानित्यर्थे 'ब्रह्मभ्रणवृत्रेषु किप्' इति किप् । कपावितौ । अपृक्कलोपः । उपपदसमासः । 'सुपो धातु' इत्यमो लुक्, वृत्रहन्शब्दः तस्मात् सुबुत्पत्तिः । सौ विशेषमाह—इन्हन् । 'दूलोपे' इत्यतो दीर्घ इत्यनुवर्तते ।

दीर्घः, नान्यत्र । इति निषेधे प्राप्ते । (३५७) सौ च । ६।४।१३ ॥ इष्वादीना-  
मुपधाया दीर्घः स्यादसंबुद्धौ सौ परे । वृत्रहा । हे वृत्रहन् । 'एकाजुत्तरपदे—'  
(सू ३०७) इति यात्वम् । वृत्रहणौ वृत्रहणः । वृत्रहणम् वृत्रहणौ । (३५८)  
हो हन्तेर्जिणेषु । ७।३।५४ ॥ भिति णिति च प्रत्यये नकारे च परे हन्तेर्ह-  
कारस्य कृत्वं स्यात् । (३५९) हन्तेः—उपसर्गस्थान्निमित्तात्परस्य हन्तेर्नस्य यात्वं  
स्यात् । प्रहण्यात् । (३६०)—अत्पूर्वस्य । ८।४।२२ ॥ हन्तेरत्पूर्वस्यैव नस्य  
यात्वम्, नान्यस्य । प्रघ्नन्ति । योगविभागसामर्थ्यात् 'अनन्तरस्य विधिवी भवति

'नोपधायाः' इत्यत उपधाया इति । तदाह—एषामिति । इन् हन् पूषन् अर्य-  
मन् इत्यन्तानामित्यर्थः । अङ्गविशेषणत्वेन तदन्तविधिः । 'सर्वनामस्थाने च' इति  
सिद्धे नियमार्थमित्याह—शावेवेति । नान्यत्रेति । शेरन्यत्रेत्यर्थः । इति नि-  
षेधे प्राप्त इति । वृत्रहन्शब्दे हन् इत्यस्यापि शावेव दीर्घ इति नियमात् सौ  
परतः 'सर्वनामस्थाने' इति दीर्घे अप्राप्ते सतीत्यर्थः । सौ च । पूर्वसूत्रमनुवर्तते ।  
तत्र यदनुवृत्तं तच्च । तदाह—इन्नादीनामिति । असम्बुद्धाविति । 'सर्वना-  
मस्थाने च' इत्यतः तदनुवृत्तेरिति भावः । 'इन्हन्पूष' इत्यस्यायमपवादः । हे वृत्र-  
हन्निति । असम्बुद्धावित्यनुवृत्तेर्न दीर्घः । भिन्नपदत्वादाह—एकाजिति ।  
वृत्रहणावित्यादि । शावेवेति नियमान्न दीर्घः । शसादावचि अल्लोपे कृते ।  
हो हन्तेः । हः इति स्थानषष्ठी, हन्तेरित्यवयवषष्ठी । ज् च ण् च ङ्णौ इतौ य-  
योस्तौ ङ्णितौ । इच्छब्दः प्रत्येकं सम्बध्यते । ङ्णितौ च नश्च ङ्णिज्ञाः तेष्विति  
विग्रहः । अङ्गाधिकारात् प्रत्ययत्वं ङ्णितोर्लभ्यते । 'चजोः कु घिरयतोः' इत्यतः  
कुप्रहणमनुवर्तते । तदाह—त्रितीत्यादिना । हन्तेरिति श्रितपा निर्देशः । हन्-  
धातोरित्यर्थः । प्रकृते हकारस्य नकारपरत्वात् कृत्वम् । तत्र घोषवतो नादवतो  
महाप्राणस्य संवृतकण्ठस्य हस्य तादृशो वर्गचतुर्थो घकारः । वृत्रघ्नः वृत्रघ्ना इत्यादि  
सिद्धम् । नन्विह कथं न यात्वम् भिन्नपदस्थत्वेऽपि 'एकाजुत्तरपदे याः' इति यात्वस्य  
दुर्वारत्वात्, कृतेऽप्यल्लोपे तस्य पूर्वस्माद्विधौ स्थानिवशादुत्तरपदस्य एकाच्त्वात् स्था-  
निवशाभावेऽपि 'प्रातिपदिकान्तनुम्बिमङ्गिषु च' इत्यस्य 'कुमति च' इत्यस्य वा  
दुर्वारत्वादिति प्राप्ते तद्वारणार्थम् 'हन्तेरत्पूर्वस्य' इति सूत्रं विभज्य व्याचष्टे—  
हन्तेः । 'रषाभ्यां नो याः' इत्यनुवर्तते । 'उपसर्गादसमासेऽपि' इत्यतः उपसर्गा-  
दित्यनुवर्तते । तात्स्थ्यात्ताच्छब्दम् । उपसर्गस्थादिति लभ्यते । तच्च रषयोः प्र-  
त्येकमन्वेति । तदाह—उपसर्गस्थान्निमित्तादित्यादिना । निमित्तशब्देन  
रेफः षकारश्च विवाचितः । प्रहण्यादिति । अत्र भिन्नपदस्थत्वादप्राप्ते यात्वे व-  
चनम् । प्रकृतोपयुक्तमाह । अत्पूर्वस्य । हन्तेरित्यनुवर्तते । 'रषाभ्यां नो याः' इति  
च । उपसर्गादिति तु निवृत्तम् । हन्तेरत्पूर्वस्य नस्य याः स्यादिति लभ्यते । सिद्धे  
सत्यारम्भो नियमार्थः । तदाह—हन्तेरत्पूर्वस्यैवेत्यादिना । प्रघ्नन्तीति ।

प्रतिषेधो वा' ( प ६२ ) इति न्यायं बाधित्वा 'एकाजुत्तरपदे—' ( सू ३०७ ) । इति यात्वमपि निवर्तते । नकारे परे कुत्वाविधिसामर्थ्यादल्लोपो न स्थानिवत् । वृ-  
त्रघ्नः वृत्रघ्ना इत्यादि । यत्तु वृत्रघ्नः इत्यादौ वैकल्पिकं यात्वं माधवेनोक्तं, तद्भाष्य-  
वार्तिकविरुद्धम् । एवं शार्ङ्गिन्, यशस्विन्, अर्थमन्, पूषन् । यशस्विन्निति वि-

हन्तेर्लट्, मिः, मोऽन्तः, शप्, लुक् 'गमहन' इत्युपधालोपः । 'हो हन्तेः' इति  
कुत्वम् । प्रघ्नन्तीति रूपम् । अत्र उपसर्गस्थरेफात् परत्वात् 'हन्तेः' इत्यनेन प्राप्तं  
यात्वम् 'अत्पूर्वस्य' इति नियमान्न भवति । वृत्रघ्न इत्यत्र 'प्रातिपदिकान्त' इत्या-  
दिगात्वं निवर्तते ।

ननु प्रातिपदिकान्तनुम्बिभक्तिषु च, एकाजुत्तरपदे याः, कुमति च, हन्तेरत्पूर्व-  
स्य इति सूत्रपाठक्रमः । ततश्च अनन्तरस्य विधिः' इति न्यायेन 'अत्पूर्वस्य' इति  
नियमेन प्रघ्नन्तीत्यत्र हन्तेरित्यव्यवहितयात्वमेव निवर्तते । नत्वन्यदित्यत आह—  
योगेति । यदि 'अत्पूर्वस्य' इत्यनेन 'हन्तेः' इति यात्वमेव व्यावर्त्येत, तर्हि हन्ते-  
रत्पूर्वस्य इत्येकमेव सूत्रं स्यात् । उपसर्गस्थान्निमित्तात् परस्य हन्तेरत्पूर्वस्य नस्य  
यात्वम् इत्येतावतैव प्रघ्नन्तीत्यत्र यात्वनिवृत्तिसम्भवात् । अतो योगविभागसामर्थ्यात्  
यात्वमात्रस्यायं नियम इति विज्ञायत इत्यर्थः । एकाजुत्तरेति । 'कुमति च' इ-  
त्यस्य 'प्रातिपदिकान्त' इत्यस्य चोपलक्षणम् । अल्लोपस्य पूर्वस्मादपि विधौ  
स्थानिवत्त्वादेकात्त्वमुत्तरपदस्य बोध्यम् । नच 'पूर्वत्रासिद्धे न स्थानिवत्' इति  
वाच्यम्, 'तस्य दोषः संयोगादिलोपलत्वणत्वेषु' इत्युक्तेः । ननु वृत्रघ्नः इत्यत्र  
'हो हन्तेः' इति कथं कुत्वम् । पूर्वस्य विधावल्लोपस्य स्थानिवत्त्वादित्यत आह—  
नकारे पर इति । माधवमतं दूषयितुमनुवदति—यस्त्विति । तुः पूर्ववैषम्ये ।  
वैकल्पिकमिति 'प्रातिपदिकान्त' इति विहितमित्यर्थः । तद्भाष्येति ।  
'कुव्यवाये हादेशेषु प्रतिषेधो वक्तव्यः । किं प्रयोजनम् । वृत्रघ्नः सघ्नः । प्राधानि ।  
'हन्तेरत्पूर्वस्य' इति सूत्रे अत्पूर्वप्रहणं न कर्तव्यम्' इति 'अट्कुप्वाङ्' इति  
सूत्रे भाष्यम् । अत्र यात्वप्रकरणे हादेशकुव्यवाये प्रतिषेधविज्ञानात् 'प्रातिपदि-  
कान्त' इति यात्वमपि आदेशकुव्यवाये न भवतीति विज्ञायते । तद्विरोधात् माध-  
वमतमुपेक्ष्यमित्यर्थः । एवमिति । वृत्रघ्नशब्दवदित्यर्थः । इन्हन्पूषार्यम्णां शौ,  
सौ च इति दीर्घनियममात्रे दृष्टान्तः न तु कुत्वादौ, असंभवात् । शार्ङ्गम-  
स्यास्तीत्यर्थे 'अत इनिठनौ' इति मत्वर्थीय इनिः । यशोऽस्यास्तीत्यर्थे  
'अस्मायामेधास्रजः' इति विनिः । 'तसौ मत्वर्थे' इति भत्वाच्च  
रत्वम् । नन्वर्थवत्परिभाषया 'इन्हन्' इत्यत्रार्थवत् एव इनो प्रहणम् । ततश्च विन्प्र-  
त्यये इनोऽनर्थकत्वात् तस्य कथं प्रहणमित्याशङ्क्य परिहरति—यशस्विन्नित्या-  
दिना । अनिनस्मन्निति । एतच्च 'येन विधिः' इति सूत्रे भाष्ये स्थितम् । राज्ञः  
इत्यत्र अन् अर्थवान्, दाम्नः इत्यत्र तु अनर्थकः । शार्ङ्गी इत्यत्र इन् अर्थवान्,

प्रत्यये हनोऽनर्थकत्वेऽपि 'इन्हन्—' ( सू ३५६ ) इत्यत्र ग्रहणं भवत्येव । 'अ-  
निनेस्मन्ग्रहणान्यर्थवता चानर्थकेन च तदन्तविधिं प्रयोजयन्ति' ( प १७ ) इति  
वचनात् । अर्थमिण-अर्थमणि । पूषिण-पूषणि । ( ३६० ) मघवा बहुलम् ।  
६।४।१२८॥ मघवन्शब्दस्य वां तृ इत्यन्तादेशः स्यात् । ऋ इत् । ( ३६१ ) उ-  
गिदचां सर्वनामस्थानेऽधातोः । ७।१।७० ॥ अधातोरुगितो नलोपिनोऽञ्च-  
तेश्च नुमागमः स्यात्सर्वनामस्थाने परे । उपधादीर्घः । मघवान् । इह दीर्घे कर्त-

यशस्वी इत्यत्र तु अनर्थकः । सुपया इत्यत्रास् अर्थवान्, सुस्रोता इत्यत्र तु अनर्थकः ।  
असन्तत्वादीर्घः । सुशर्मैत्यत्र मन् अर्थवान्, सुप्रथिमा इत्यत्र तु अनर्थकः । 'मनः'  
इति न ङीप् । अर्थमन्शब्दे पूषन्शब्दे च अल्लोपे विशेष इत्याह—अर्थमिण  
इत्यादि । 'विभाषा छिद्योः' इत्यल्लोपविकल्पः । शसादावचि तु नित्यमल्लोपः  
उक्तप्राय इति भावः ।

मह्यते पूज्यत इत्यर्थे कनिप्रत्ययः । इकार उच्चारणार्थः । ककार इत् । अन्  
इति प्रत्ययः शिष्यते । धातोरवुगागमः । तत्र ककार इत् । उकार उच्चारणार्थः ।  
कित्त्वादन्तावयवः । महधातोर्हस्य घञ इति त्रयं निपात्यते । श्वञ्चनूपषन्प्रीहन्-  
क्तेदन्स्नेहन्मूर्धन्मज्जन्यमन्विश्वप्सन्परिजमन्मातरिश्वन्मघवजित्युणादिसूत्रेण नि-  
ष्पन्ने तस्मिन् मघवन्शब्दे विशेषमाह—मघवा बहुलम् । 'अर्वणस्त्रसौ' इत्यतः  
तृ इत्यनुवर्तते । तच्च लुप्तप्रथमाकम् । मघवेति तु षष्ठ्यर्थे प्रथमा । तदाह—  
मघवन्शब्दस्येत्यादिना । ऋ इदिति । उपदेशेऽजनुनासिक इत् इति ऋकार  
इत्संज्ञक इत्यर्थः । ऋ इत्यभिभक्तिको निर्देशः प्रक्रियासमये न दुष्यति । अलो-  
ऽन्त्यस्य' इति नकारस्य तकारः । सर्वादेशस्तु न, नानुबन्धकृतमनेकाल्त्वम् इति  
वचनात् । मघवत् स् इति स्थिते । उगिदचाम् । अधातोरिति छेदः ।  
उक् इत् येषां ते उगितः । अच् इति लुप्तनकारस्य 'अञ्चु गतिपूजनयोः' इति  
धातोर्ग्रहणम् । अधातोरित्युगिद्विशेषणम् । न त्वञ्चते, असंभवात् । 'इदितो  
नुम् धातोः' इत्यतो नुमित्यनुवर्तते । तदाह—अधातोरुगितः इत्यादिना ।  
नुमि मकार इत् । उकार उच्चारणार्थः । भित्त्वादन्त्यादचः परः । अजिति अच्-  
प्रत्याहारो न गृह्यते, व्याख्यानात्, 'नपुंसकस्य भूलचः' इत्युग्रहणाच्च ।

१ अयं भावः—सर्वत्र संघातेन तदन्तविधिष्वेतार्हि विशिष्टरूपोपादानात् अर्थ-  
वत्परिभाषोपस्थित्याऽर्थवतैव तदन्तविधिः, एतेन 'तीयस्य छित्सूपसंख्यानमित्यादि  
पटुजातीयायेत्याद्यनर्थके न प्रवर्तते । अत् इञ् इत्यादि वर्णग्रहणे तु विशिष्टरूपो-  
पादानाभावादर्थवत्परिभाषाया अप्रवृत्त्या अनर्थकेनापि तदन्तविधिर्भवति, तेन उद-  
मेयस्यापत्यमौदमेयिः इत्यादि सिध्यति । अनिनस्मन् विषये तु विशिष्टरूपोपादान-  
सत्वात् अर्थवतैव विशेषणेन तदन्तविधिप्राप्तावपवादमाह 'अनिनस्मन् ग्रहणानीति ।



व्ये संयोगान्तलोपस्यासिद्धत्वं न भवति । बहुलग्रहणात् । तथा च 'श्वन्नुच्चन्—' ( उ १५७ ) इति निपातनान्मघशब्दान्मतुपा च भाषायामपि शब्दद्वयसिद्धिमाश्रित्यैतत्सूत्रं प्रत्याख्यातमाकरे । 'हविर्जञ्चिति निःशङ्को मखेषु मघवानसौ' इति भट्टिः । मघवन्तौ मघवन्तः । हे मघवन् । मघवन्तम् मघवन्तौ मघवन्तः । मघवता मघवज्जपाम् इत्यादि । तृत्वाभावे मघवा 'छन्दसीवनिपौ च' इति वनिवन्तं

अन्यथा 'उगिदचाम्' इत्येव सिद्धे तद्वैयर्थ्यात् । वृद्धिः गुणः इत्यादिनिर्देशाच्च । अधातोरित्येतत्तु अग्रे गोमच्छब्दनिरूपणावसरे मूल एव व्याख्यास्यते । तत्प्रयोजनं च तत्रैव वक्ष्यते । उपधादीर्घ इति । मघवन् त् स् इति स्थिते हल्ङ्यादिना सुलोपे संयोगान्तलोपे च सति 'सर्वनामस्थाने च' इति दीर्घ इत्यर्थः । नन्विह दीर्घे कर्तव्ये संयोगान्तलोपस्यासिद्धत्वात् नान्तत्वाभावात् पचञित्यादाविव दीर्घो न संभवतीत्यत आह—दीर्घे कर्तव्य इति । बहुलग्रहणादिति ।

'कचित्प्रवृत्तिः कचिदप्रवृत्तिः कचिद्विभाषा कचिदन्यदेव ।

शिष्टप्रयोगाननुसृत्य लोके विज्ञेयमेतद्बहुलग्रहे तु ॥' इति स्थितिः ।

अत्र दीर्घे कर्तव्ये संयोगान्तलोपस्य नासिद्धत्वम् । पचञित्यादौ तु असिद्धत्वमेवेति बहुलग्रहणाज्जभ्यत इत्यर्थः । ननु त्रादेशपक्षे मघवन्नित्येवास्तु, बहुलग्रहणेन संयोगान्तलोपस्यासिद्धत्वाभावकल्पनायां प्रमाणाभावात् । वेदे तु यज्ञेन मघवानित्यादौ दीर्घः छान्दसो भविष्यतीत्यत आह—तथा चेति । त्रादेशपक्षे संयोगान्तलोपस्यासिद्धत्वाभावमभ्युपगम्यैवेत्यर्थः । निपातनादिति । कनिप्रत्ययस्य, अनुगागमस्य, घत्वस्य इति त्रयाणां निपातनादित्यर्थः । तथा च नान्तो मघवन्शब्दः सिध्यतीति भावः । मघशब्दादिति । धनपर्यायादित्यर्थः । मघः धनमस्यास्तीत्यर्थे मतुपि 'मादुपधायाश्च' इति वत्त्वे तान्तो मघवच्छब्दः सिद्ध इति भावः । भाषायामपीति । लोके छन्दसि च इत्यर्थः । शब्दद्वयेति । मघवन्शब्दो मघवच्छब्दश्चेति शब्दद्वयम् 'मघवा बहुलम्' इत्यस्य फलम् । तस्य सिद्धिमाश्रित्येत्यर्थः । आकर इति । 'केशाद्वः' इति सूत्रे कैयटग्रन्थ इत्यर्थः । तत्र ह्येवमुक्तम्—'मघवा बहुलम्' इत्येतन्न कर्तव्यम् । 'श्वन्नुच्चन्' इति निपातनात् मघशब्दान्मतुपा च भाषायामपि शब्दद्वयस्य सिद्धत्वात् इति । त्रादेशपक्षे संयोगान्तलोपस्यासिद्धत्वात् दीर्घाभावाभ्रयणे मघवञिति रूपम् । मतुपि तु 'अत्वसन्तस्य' इति दीर्घे मघवानिति रूपमिति रूपभेदापस्या तदसंगतिः स्पष्टैवेति भावः । वस्तुतस्तु कन्यन्तस्य प्रत्ययस्वरैरान्तोदात्तत्वम्, मतुपि तु ह्रस्वनुद्व्यां मतुप् इति मतुबुदात्तत्वस्य 'न गोश्वन्' इति प्रतिषेधे सति पिच्चादनुदात्तत्वे घकारादकारस्य फिट्स्वरेण उदात्तत्वमिति फलभेदात् कैयटग्रन्थश्चिन्त्य एव । मघवानिति दीर्घः शिष्टसंमतश्चेत्याह—हविरिति । मखेषु यज्ञेषु निःशङ्कः असौ मघवान् हविर्जञ्चिति भक्षयतीत्यर्थः । मघवन्ताचिव्यादि । सुटि त्रादेशो नुम्वेति भावः । शसादौ त्रादेशः नतु नुम्, असर्वनाम-

मध्योदात्तं छन्दस्येव । अन्तोदात्तं तु लोकेऽपीति विशेषः । मघवानौ मघवानः । सुटि राजवत् । (३६२) श्वयुवमघोनामतद्धिते । ६।४।१३३ ॥ अन्नन्तानां भसंज्ञकानामेषामतद्धिते परे संप्रसारणं स्यात् । ‘संप्रसारणाच्च’ ( सू ३३० ) । ‘आद्गुणः’ ( सू ६६ ) । मघोनः । अन्नन्तानाम् किम् । मघवतः । मघवता ।

स्थानत्वादित्यभिप्रेत्याह—मघवतः इति । मघवद्भ्यामित्यादि । त्रादेशे ‘स्वादिषु’ इति पदत्वाज्जश्त्वम् । सुपि त्रादेशे जश्त्वे चत्वे मघवत्सु ।

तृत्वाभावे मघवेति । नान्तात् सौ राजवद्रूपमिति भावः । ननु ‘मघवा बहुलम्’ इति सूत्रे ‘अर्वणस्तु मघोनश्च न शिष्यं छान्दसं हि तत्’ इति वार्तिक-भाष्यकैयटेषु मघवन्शब्दस्य छन्दोमात्रविषयत्वावगमात् कथं तस्य लोके प्रयोग इत्यत आह—छन्दसीवनिपावित्यादि । ‘तदस्त्यास्मिन्निति मनुप’ इत्यधिकारे ‘केशाद्वोऽन्यतरस्याम्’ इति सूत्रे ‘छन्दसीवनिपौ च’ इति वार्तिकम् । छन्दसि ईवनिपौ च वक्तव्यौ वश्च मनुप्च । ‘रथीरभून्मुद्रलानी गविष्टौ, सुमङ्गलीरियं वधूः, ऋतवानं मघवानमीमहे’ इति तत्र भाष्यम् । तत्र वनिप्प्रत्ययान्ते मघवन्शब्दे प्रत्ययस्वरेण वकारादकार उदात्तः । मघशब्दः फिट्स्वरेणान्तोदात्तः । ‘अनुदात्तं पदमेकवर्जम्’ इति शिष्टस्वरेण मकारादकारः वकारादकारश्चानुदात्तः । ‘उदात्तादनुदात्तस्य स्वरितः’ इति वकारादकारः स्वरितः । तथाच मघवन्निति रूपं मध्यो-दात्तं संपद्यते । एतादृशमघवन्शब्दविषयकं छान्दसत्वाभिधानम् । कन्यन्ते तु मघवन्शब्दे वकारादकारः प्रत्ययस्वरेणोदात्तः । शिष्टस्वरेण मकारादकारः घका-रादकारश्च अनुदात्तौ । तथाच मघवन्निति रूपमन्तोदात्तमिति स्थितिः । एतादृश-मघवन्शब्दस्तु लोकेवेदसाधारणः, तस्य छन्दोमात्रविषयत्वे प्रमाणाभावात् । किं च ‘वनो र च’ इति सूत्रे भाष्यम्—मघवन्शब्दः अव्युत्पन्नं प्रातिपदिकमिति । अय-मपि मघवन्शब्दः फिट्स्वरेणान्तोदात्तः लोकेवेदसाधारण एव, छन्दोमात्रविषयत्वे प्रमाणाभावादिति भावः । शब्दरत्ने तु ‘न शिष्यं छान्दसं हि तत्’ इत्युदाहृत-भाष्यवार्तिकयोः सामान्यप्रवृत्तयोः मध्योदात्तमात्रविषयसंकोचे प्रमाणं न किञ्चिद-स्ति । कविप्रयोगाणां तु ‘तं तस्थिवांसं नगरोपकरणे’ इत्यादिविषये बहुशः प्रमाद-दर्शनात् तेषामपि नार्षवचनसंकोचकता । अतो मघवन्शब्दस्य सर्वस्यापि लोके असा-धुत्वमेवेति प्रपञ्चितम् । सुटि राजवदिति । तृत्वाभावपक्षे नान्तत्वादीर्घ इति भावः ।

शसादावचि मघवन् अस इत्यादि स्थिते ‘अज्जोपोऽनः’ इति प्राप्ते । श्वयुव-मघोनामतद्धिते । श्वा च, युवा च, मघवा च इति द्वन्द्वः । ‘वसोः संप्रसारणम्’ इत्यतः संप्रसारणमित्यनुवर्तते । ‘भस्य’ इत्यधिकृतम् । ‘अज्जोपोऽनः’ इत्यतः अन इत्यपकृष्यते । तच्च श्वयुवमघोनां प्रत्येकं विशेषणं, तदन्तविधिः । फलितमाह—अन्नन्तानामित्यादि । ‘इग्यणः संप्रसारणम्’ इति वकारस्य संप्रसारणमुकारः । मघ उ अन् इति स्थिते पूर्वरूपमुक्तं स्मारयति—संप्रसारणाच्चेति । मघ उ न् इति स्थिते गुणं स्मारयति—आद्गुण इति । अन्नन्तानां किमिति । श्वयु-

स्त्रियां मघवती । अतद्धिते किम् । माघवनम् । मघोना । मघवभ्याम् इत्यादि । शुनः । शुना श्रभ्यामित्यादि । युवन्शब्दे वस्योत्वे कृते । (३६३) न संप्रसारणे संप्रसारणम् । ६।१।३७॥ संप्रसारणे परतः पूर्वस्य यणः संप्रसारणं न स्यात् ।

वमघोनामजन्तत्वाव्यभिचारात् किमर्थमजन्तत्वविशेषणम् । मघवन्शब्दे नकारस्य त्रादेशपक्षेऽपि एकदेशविकृतस्यानन्यतया अजन्तत्वसत्त्वादिति प्रश्नः । मघवतः इति । त्रादेशपक्षे मघवन्शब्दे संप्रसारणनिवृत्त्यर्थम् अजन्तत्वविशेषणम् । यद्यप्येकदेशविकृतस्यानन्यतया अजन्तत्वमस्येव । तथापि विशेषणसामर्थ्यात् श्रयमाणनकारान्तस्यैव संप्रसारणमित्याहुः । स्त्रियां मघवतीति । मघवतः स्त्री मघवती, पुंयोगेन स्त्रियां वृत्तौ 'उगितश्च' इति ङीप् । अत्राप्यजन्तत्वविशेषणात् न संप्रसारणमिति भावः । अत्र 'उगिद्वाम्' इति नुम् तु न, ङीपा व्यवधानेन तान्तस्य उगितः सर्वनामस्थानपरकत्वाभात् । लिङ्गविशिष्टपरिभाषा तु नेह प्रवर्तते, विभक्तौ लिङ्गविशिष्टाग्रहणमित्युक्तेरिति भावः । माघवनमिति । 'साऽस्य देवता' इति मघवन्शब्दात् अणि आदिवृद्धिः । अत्राणस्तद्धितत्वात् तस्मिन् परे न संप्रसारणमिति भावः । मघवभ्यामिति । भ्यामादौ हलि नलोप इति भावः । इत्यादीति । मघोने । मघोनः मघोनोः मघोनाम् । मघोनि । श्वन्शब्दः प्रायेण राजवत् । शसादावचि 'श्वयुव' इति संप्रसारणं वकारस्य उकारः । शु अन् इति स्थिते 'संप्रसारणाच्च' इति पूर्वरूपमिति मत्वाह—शुनः शुनेति । इत्यादीति । शुने । शुनः शुनोः शुनाम् । शुनि । युवन्शब्दोऽपि प्रायेण राजवत् । शसादावचि विशेषमाह—युवन्शब्द इति । युवन् अस् इत्यादिस्थिते 'श्वयुव' इति वकारस्य संप्रसारणे उकारे यु उ अन् इति स्थिते 'संप्रसारणाच्च' इति पूर्वरूपे यु उ न् इति स्थिते सवर्णादीर्घे यून इत्यादिरूपेषु सिद्धेषु यकारस्यापि संप्रसारणे प्राप्त इत्यर्थः । लक्ष्ये लक्षणस्य सकृदेव प्रवृत्तिः इत्यस्य तु नायं विषयः, कार्याश्रयवर्णभेदेन लक्ष्यभेदात् । अन्यथा संस्कर्तव्यादौ 'अनचि च' इत्यादेरसकृत्प्रवृत्त्यनुपपत्तेरिति भावः । न संप्रसारणे । इति यकारस्येति । सवर्णादीर्घनिष्पन्नस्य उकारस्य 'अचः परस्मिन्' इति स्थानिवत्त्वेन संप्रसारणतया यकारस्य संप्रसारणपरकत्वात् न संप्रसारणमिकार इत्यर्थः । ननु उकारद्वयस्थानिकस्य उकारस्य स्थानिवत्त्वे सति तस्य उकारद्वयात्मकतया प्रथमेन उकारेण व्यवधानात् संप्रसारणपरत्वाभावात् कथमिह निषेधः । 'येन नाव्यवधानम्' इति न्यायस्य तु नायं विषयः, विव्याथेत्यादौ 'व्यथो लिटि' इति वकारस्याव्यवहितसंप्रसारणपरत्वे निषेधस्य चरितार्थत्वात् इति चेन्मैवम् । एवं हि सति 'न संप्रसारणे संप्रसारणम्' इति निषेधस्य 'व्यथो लिटि' इति संप्रसारणमात्रविषयकत्वमापद्येत । एवंच सति 'व्यथो यो लिटि' इति यकारग्रहणेनैव सिद्धे 'न संप्रसारणे संप्रसारणम्' इति सूत्रमनर्थकमेव स्यात् । अतः 'श्वयुव' इति संप्रसारणनिषेधकत्वमस्यावश्यकमिति व्यव-

१ वस्तुतस्तु 'एकदेशविकृतन्यायेनापि यथा छिन्नपुच्छे शुनिपुच्छवत्त्वं नायार्ति, तथा तान्तमघवच्छब्दे मघवन्शब्दत्वव्यवहार संभवेऽपि नान्तत्वव्यवहारा संभव एव बोध्यः ।

इति यकारस्य नेत्वम् । अत एव ज्ञापकादन्यस्य यणः पूर्वं संप्रसारणम् । यूनः । यूना युवभ्यामित्यादि । अर्वा । हे अर्वन् । (३६४) अर्वणस्त्रसावनजः । ६।४।१२७ ॥ नञा रहितस्यार्वन्तिन्त्याङ्गस्य तु इत्यन्तादेशः स्यात्, न तु सौ । उगित्वान्नुम् । अर्वन्तौ अर्वन्तः । अर्वन्तम् अर्वन्तौ अर्वतः । अर्वता अर्वद्भ्याम् इत्यादि । अनजः किम् ? अनर्वा यज्ववत् । (३६५) पथिमथ्यृभुक्तामात् । ७।१।८५ ॥ एषामाकारोऽन्तादेशः स्यात्सौ परे । आ आत् इति प्रश्नेषेण शुद्धावा

हितेऽपि संप्रसारणे परे यून इत्यादौ निषेधो निर्बाधः । ' यूनस्ति ' इत्यादिनिर्देशाच्चेत्यलम् । ननु सकृत्प्रवृत्त्यैव युवन्शब्दे यवयोः संप्रसारणे जाते निषेधो व्यर्थः । निमित्तत्वानुपपत्तिश्च । यद्वा प्रथमं यकारस्य संप्रसारणमस्तु । तदानीं संप्रसारणपरत्वाभावेन निषेधाप्रवृत्तेः । अनन्तरं तु वकारस्यापि संप्रसारणमस्तु । तत्राह—अत एव ज्ञापकादिति । अन्यथा एतन्निषेधारम्भवैयर्थ्यापातादिति भावः । इत्यादीति । यूने । यूनः, यूनोः । यूनि ।

आतो मनिन्कनिब्वनिपथ, अन्येभ्योऽपि दृश्यते इति ऋधातोः वनिपि गुणे रपरत्वे अर्वन्शब्दः अश्वे योगरूढः । तस्य सौ राजवद्रूपं मत्वाह—अर्वा । हे अर्वन्निनि । अर्वणस्त्रसावनजः । तु असौ इति छेदः । न विद्यते नञ् यस्येति बहुव्रीहिः । अङ्गस्येत्यधिकृतम् अर्वणा विशेष्यते । तदाह । नञा रहितस्येत्यादिना । ऋकार इत् । ' अलोन्त्यस्य ' इति नस्य तः । उगित्वान्नुमिति । ' उगिदचाम् ' इत्यनेनेति भावः । अर्वन्ताविति । जुमो नस्य ' नश्चापदान्तस्य ' इति अनुस्वारः, परसवर्ण इति भावः । शसादावचि असर्वनामस्थानत्वान्नुम् नेति मत्वाह—अर्वत इति । अर्वद्भ्यामिति । ' स्वादिषु ' इति पदत्वाज्जश्त्वमिति भावः । इत्यादीति । अर्वद्भिः । अर्वते । अर्वद्भ्यः । अर्वतः अर्वतोः अर्वताम् । अर्वति । अर्वत्सु । अनजः किमिति । अनजः इत्यस्य किं प्रयोजनमित्यर्थः । अनर्वा यज्ववदिति । अनर्वन्शब्दो यज्ववदित्यर्थः । शसावचि ' न संयोगाद्वमन्तात् ' इत्यल्लोपो नेति भावः ।

पथिन्, मथिन्, ऋभुच्चिन्, एते नकारान्ताः । तेषु विशेषमाह—पथिमथ्यृभुक्तामात् । पन्थाश्च, मन्थाश्च ऋभुक्ताश्च, पथिमथ्यृभुक्ताणः तेषामिति विग्रहः । ' सावनडुहः ' इत्यतः सावित्यनुवर्तते आदिति तपरकरणम् । आकार एव विधेयः । तदाह—एषामित्यादिना । ' अलोऽन्त्यस्य ' इति नकारस्य आकारः । ननु नकारस्य आन्तरतम्यात् अनुनासिक एव आकारः प्राप्नोति । नच निरनुनासिकस्यैवाकारस्योच्चारणात् शुद्ध एव आकार इति वाच्यम्, गुणानामभेदकत्वात् भेदकत्वेऽपि तपरकरणेन अनुनासिकस्याप्याकारस्य ग्रहणात्, व्यक्तिपक्षे तपरसूत्रस्य अनगसु दीर्घप्लुतेषु विध्यर्थत्वात् । नच ग्रहणकसूत्रे वार्णसमाम्नायिकत्वेन निश्चितस्याग्रहणस्य अप्रत्यय इत्यस्य च तपरसूत्रे अनुवृत्तेराकारस्येहानगत्वात् विधीय-

एव व्यक्तेर्विधानाच्चानुनासिकः । (३६६) इतोऽत्सर्वनामस्थाने । ७।१।८६ ॥  
 पथ्यादेरिक्कारस्याकारः स्यात्सर्वनामस्थाने परे । (३६७) थो न्यः । ७।१।८७ ॥  
 पथिमथोस्थस्य न्यादेशः स्यात्सर्वनामस्थाने परे । पन्थाः पन्थानौ पन्थानः ।  
 पन्थानम् पन्थानौ । (३६८) भस्य टेलोपः । ७।१।८८ ॥ भसंज्ञकस्य पथ्या-  
 देहेलोपः स्यात् । पथः । पथा पथिभ्यामित्यादि । एवं मन्थाः ऋभुक्ताः । स्त्रियां

मानत्वाच्च न तत्काल इति वाच्यम्, तपरसूत्रे अणप्रहणस्य अणप्रत्ययप्रहणस्य चानु-  
 वृत्तौ मानाभावादित्यत आह—आ आदिति । सवर्णादीर्घेणाकारान्तरं प्रश्नि-  
 ष्यते । ततश्चानुनासिकरूप आकारो भवतीति लभ्यते । नच सर्वादेशत्वं  
 शङ्क्यम् । नह्यत्र वर्णद्वयं विधीयते, विशेषणविशेष्यभावेनान्वयाभ्युपगमेन अननु-  
 नासिकाकारस्यैकस्यैव विधानादिति भावः । भाष्ये तु अनुनासिकविधेः संमतत्वे प्रति-  
 पत्तिलाघवाय अनुनासिकस्यैव ' उजः, ऊँ ' इत्यत्रेव उच्चार्य विधानसंभवात्तदनुच्चा-  
 रणाच्छुद्ध एव आकार इह विवेच्य इत्युक्तम् । तपरकरणं तु उच्चारणार्थमेव ।  
 वस्तुतस्तु ' भाव्यमानेन सवर्णानां प्रहणं न ' इति परिभाषयैव अनुनासिकाका-  
 रनिराससंभवादाकारप्रश्लेषकेशो व्यर्थः । ' भाव्यमानोऽण सवर्णाच्च गृह्णाति '  
 इति पाठस्तु प्रामादिकः, ' ज्यादादीयसः ' इति सूत्रे आदिति तपरनिर्देशेनेयं  
 परिभाषा ज्ञाप्यते—' भाव्यमानेन सवर्णानां प्रहणं न ' इत्येव भाष्ये पाठात् अणु-  
 दित्सूत्रभाष्येऽप्यणप्रहणरहिताया एवास्याः परिभाषायाः पाठदर्शनाच्चेत्यास्तां  
 तावत् । नकारस्य आत्वे पथि आ स् इति स्थिते । इतोऽत् । पथिमथ्यृभुक्ताम्  
 इत्यनुवर्तते । इत इति तपरकरणं स्पष्टार्थम्, पथ्यादिषु त्रिषु दीर्घप्लुतयोरसंभ-  
 वात् । भाव्यमानत्वादेव सवर्णाप्राहकत्वे सिद्धे अदिति तपरकरणमपि स्पष्टार्थमेव ।  
 तदाह—पथ्यादेरित्यादिना । पथ आ स् इति स्थिते । थो न्यः । थः न्य इति  
 द्वेदः । थः इति षष्ठी । आदेशे अकार उच्चारणार्थः । पथिमथिप्रहणमनुवर्तते ।  
 ऋभुक्षिप्रहणं निवृत्तम्, तत्र थकाराभावात् । ' इतोऽत्सर्वनामस्थाने ' इत्यतः  
 सर्वनामस्थानप्रहणमनुवर्तते । तदाह—पथिमथोरित्यादिना । पन्थाः इति ।  
 नकारस्य आत्वे इकारस्य आत्वे थकारस्य न्यादेशे पन्थ आ स् इति स्थिते सवर्ण-  
 दीर्घे रुत्वविसर्गाविति भावः । पन्थानाविति । पथिन् औ इति स्थिते सावि-  
 त्युक्तेर्नात्त्वम् ' इतोऽत् ' इति इकारस्यात्वे थकारस्य न्यादेशे ' सर्वनामस्थाने च '  
 इति दीर्घे रूपमिति भावः । एवं पन्थानः । पन्थानम् पन्थानौ । शस्त्रादावचि विशेष-  
 षमाह । भस्य टेलोपः । पथ्यादेरिति । पथिमथ्यृभुक्ताम् इत्यनुवर्तत इति भावः ।  
 पथः पथेति । पथिन् अस् पथिन् आ इति स्थिते इतो लोपे रूपद्वयमिति भावः ।  
 पथिभ्यामिति । नलोपे रूपम् । इत्यादीति । पथिभिः । पथे । पथिभ्यः ।  
 पथः पथोः पथाम् । पथि, पथोः पथिषु ।

एवं मन्थाः ऋभुक्ताः इति । मन्थदण्डवाची मथिशब्दः । तस्य आत्वं

नान्तलक्षणे ङीपि भस्वाटिलोपः । सुपथी सुमथी नगरी । अनृभुक्षी सेना । आखं नपुंसके न भवति 'न लुमता—' (सू २६३) इति प्रत्ययलक्षणनिषेधात् । सुपथि वनम् । 'संबुद्धौ नपुंसकानां नलोपो वा वाच्यः' (वा ४७८६) । हे सुपथिन्—हे सुपथि ।

अखं, न्थादेशः, टिलोपश्च । मन्थाः मन्थानौ मन्थानः । मन्थानम् मन्थानौ मथः । मथा मथिभ्याम् । मथे । मथः मथोः मथाम् । मथि । मथिषु । ऋभुक्षिन्शब्दस्तु इन्द्रवाची । तत्र 'थो न्थः' इतिवर्जमाश्वादि भवति । षात्परत्वाण्यत्वं च । ऋभुक्षाः ऋभुक्षाणौ इत्यादि । यत्तु अत्र पन्थानमात्मनः इच्छति पथीयति सुप आत्मनः क्यच्, 'नः क्ये' इति पदत्वात् नलोपः 'अकृत्सार्वधातुकयोः' इति दीर्घः । 'सनाद्यन्ताः' इति धातुत्वम् । ततः क्तिप् । अल्लोपयलोपौ । एकदेशविकृतस्यानन्यत्वात् 'पथिमथि' इत्याखं, 'थो न्थः' । इतोऽट् इत्यत्त्वं तु तपरकरणाच्च भवति । पन्थाः । एरनेकाचः इति यणं बाधित्वा परत्वान्नित्यत्वाच्च 'थो न्थः' । ततः संयोगपूर्वत्वाच्च यण । किन्त्वयडेव । पन्थियौ । 'भस्य टेलोपः' पथः इत्यादि प्रौढमनोरमातश्वबोधिण्यादावुक्तम् । तदेतदनुनासिकविधौ सति प्रतिपत्तिलाघवायानुनासिकस्यैव उच्चारणे कार्ये तदनुच्चारणाच्छुद्धस्यैव विधानमिति भाष्यविरोधादुपेक्ष्यम् । पथीयतेः क्तिपि हि ईकारस्य शुद्धाकारार्थं अनुनासिकानुच्चारणस्यावश्यकत्वे तदसंगतिः स्पष्टैव । तस्मात् पथीयतेः क्विपः अनभिधानमेवोचितमिति शब्देन्दुशेखरे स्पष्टम् । प्रसङ्गादाह—स्त्रियामिति । सु शोभनः पन्थाः अस्या इति बहुव्रीहिः । 'ऋन्नेभ्यः' इति ङीप् । 'भस्य टेलोपः' इति इनो लोपः । सुपथीति रूपम् । 'ऋक्पूः' इत्यप्त्तु न । 'न पूजनात्' इति निषेधात् । न चैवमपि 'न पूजनात्' इति निषेधस्य षचः प्रागेव प्रवृत्तेर्वक्ष्यमाणत्वात् 'इनः भियाम्' इति कप् दुर्वार एवेति वाच्यम्, 'युवोरनाकौ' इत्यत्र सुपथीति भाष्यप्रयोगेण तस्या अनित्यत्वज्ञापनात् । नच लिङ्गविशिष्टपरिभाषया 'पथिमथि' इत्यात्त्वं थो न्थश्च कुतो नेति वाच्यम्, विभक्तौ लिङ्गविशिष्टाग्रहणात् । सुमथी इति । सु शोभनः मन्थाः यस्या इति विग्रहः । ङीबादि पूर्ववत् । अनृभुक्षी सेनेति । अविद्यमानः ऋभुक्षाः यस्या इति विग्रहः । 'नञोऽस्त्यर्थानाम्' इति समासः । ऋभुक्षाः स्वामी ।

अथ सु शोभनः पन्थाः अस्य वनस्येति बहुव्रीहौ सुपथिन्शब्दान्नपुंसकात् 'स्वमोर्नपुंसकात्' इति सोर्लुकि प्रत्ययलक्षणमाश्रित्य सुप्परत्वसत्त्वात् 'पथिमथि' इत्यात्त्वमाशङ्क्याह—आत्त्वं नपुंसके इति । सम्बुद्धाविति । यद्यपि भाष्ये नपुंसकानामित्येव पठितम् । तथापि हे चर्मन् हे चर्मैति भाष्ये सम्बुद्धावेव उदाहृतत्वात् तन्मात्रविषयत्वमस्येति भावः । सम्बुद्धेलुका लुप्तत्वात् सम्बुद्धिपरत्वाभावात् 'न ङिसम्बुद्धयोः' इति निषेधाप्रवृत्तेः नित्यं नलोपप्राप्तौ विकल्पार्थोऽयमारम्भः । ननु नलोपपक्षे 'ह्रस्वस्य गुणः' इति सम्बुद्धौ परतः गुणे कर्तव्ये 'न लुमता' इति निषेधस्यानित्यत्वात् हे वारि हे वारि इतिवत् गुणविकल्पः स्यादित्यत

‘नलोपः सुप्स्वर—’ (सू ३५१) इति नलोपस्यासिद्धत्वाद्धस्वय गुणो न । द्विवचने भत्वाद्दिलोपः । सुपथी । शौ सर्वनामस्थानत्वात्सुपन्थानि । पुनरपि सुपथि सुपथी सुपन्थानि । सुपथा । सुपथे सुपथिभ्यामित्यादि । (३६६) षण्णान्ता षट् १।१।२४॥ षान्ता नान्ता च संख्या षट्संज्ञा स्यात् । ‘षड्भ्यो लुक्’ (सू २६१) पञ्च । पञ्च । संख्या किम् । विप्रुषः । पामानः । शतानि सहस्राणि इत्यत्र संनिपातपरिभाषया न लुक् । सर्वनामस्थानसंनिपातेन कृतस्य नुमस्तद्विधातकत्वात् । पञ्चभिः । पञ्चभ्यः । पञ्चभ्यः । ‘षट्चतुर्भ्यश्च’ (सू ३३८) इति नुद् । (३७०) नोपधायाः । ६।४।७ ॥ नान्तस्योपधाया दीर्घः स्यान्नामि परे । नलोपः ।

आह—नलोपः सुबिति । द्विवचने इति । सुपथिन्शब्दात् औङः शीभावे सति असर्वनामस्थानत्वेन भत्वात् ‘भस्य टेजोपः’ इति इनो लोपे सुपथी इति रूपमित्यर्थः । शाविति । सुपथिन्शब्दात् जश्शसोः शिभावे सति तस्य सर्वनामस्थानत्वात् ‘इतोऽत्’ इत्यत्वे, ‘थो न्यः’ इति थस्य न्यादेशे नान्तत्वात् दीर्घे सुपन्थानि इति रूपमित्यर्थः ।

पञ्चन्शब्दो नित्यं बहुवचनान्तः । तस्य षट्संज्ञाकार्यं लुकं विधास्यन् षट्संज्ञामाह—षण्णान्ता षट् । ष्व नश्च षणौ षट्वेन णः । षणौ अन्तौ यस्याः सा ष्णान्ता । ‘बहुगणवतुडति संख्या’ इत्यतः संख्येत्यनुवर्तते । तच्च पूर्वसूत्रे बहुगणवतुडतिपरमपि शब्दाधिकारादिह पञ्च षडित्यादिप्रसिद्धसंख्याबोधकशब्दपरमाश्रीयते, बहुगणवतुडतिषु ष्णान्तत्वासम्भवात् । तदाह—षान्तेत्यादिना । षड्भ्यो लुक् इति । अनेन जश्शसोर्लुगिति शेषः । पञ्च पञ्चेति । जश्शसोर्लुकि नलोप इति भावः । संख्या किमिति । संख्याप्रहणानुवृत्तेः किं फलमिति प्रश्नः । विप्रुषः पामानः इति । विप्रुषशब्दस्य पामन्शब्दस्य च ष्णान्तत्वेऽपि संख्यावाचकत्वाभावेन षट्संज्ञाविरहात् ततः परस्य जसो न लुगिति भावः । ननु शतशब्दात् जश्शसोः शिभावे ‘नपुंसकस्य भ्रूलचः’ इति नुमि ‘सर्वनामस्थाने च’ इति दीर्घे शतानीति रूपम् । एवं सहस्राणीत्यपि रूपम् । तत्र ‘अट्कुप्वाड्’ इति णत्वं विशेषः । इह ‘तदागमाः’ इति न्यायेन नुमः अङ्गभक्तत्वात् शतन्शब्दसहस्रन्शब्दयोः नान्तसंख्याशब्दत्वात् षट्संज्ञायां सत्यां ‘षड्भ्यो लुक्’ इति जश्शसोर्लुक् स्यादत आह—शतानीत्यादि । सर्वनामेति । सर्वनामस्थानं परत्वेन उपजीव्य प्रवृत्तस्य नुमः सन्निपातपरिभाषया सर्वनामस्थानभूतजश्शसोर्लुकं प्रति निमित्तत्वाभावादित्यर्थः । पञ्चभिः । पञ्चभ्यः इति । नलोपे रूपम् । पञ्चन् आम् इति स्थिते ‘षट्चतुर्भ्यश्च’ इति नुटि नलोपे तस्यासिद्धत्वात् ‘नामि’ इति दीर्घे अप्राप्ते आह—नोपधायाः । नेति लुप्तषष्ठीकम् अङ्गस्येत्यधिकृतस्य विशेषणम् । तदन्तविधिः । ‘दूलोपे’ इत्यतो दीर्घे इत्यनुवर्तते, ‘नामि’ इति सूत्रं च ।



पञ्चानाम् । पञ्चसु । परमपञ्च । परमपञ्चानाम् । गौणत्वे तु न लुङ्नुटौ । प्रिय-  
पञ्चा प्रियपञ्चानौ प्रियपञ्चानः । प्रियपञ्चाम् । एवं सप्तन् नवन् दशन् । (३७१)  
अष्टन आ विभक्तौ । ७।२।८४ ॥ अष्टन आत्वं स्याद्वत्तादौ विभक्तौ । (३७२)  
अष्टाभ्य औश् ७।१।२१ ॥ कृताकारादष्टनः परयोऽर्शसोरौश् स्यात् । 'अष्टाभ्यः'  
इति वक्तव्ये कृतात्वनिर्देशो जश्शसोर्विषये आत्वं ज्ञापयति । वैकल्पिकं चेदमष्टन

तदाह—नान्तस्येत्यादिना । नलोप इति । नलोपस्यासिद्धत्वात् प्रथमं दीर्घं  
ततो नलोप इत्यर्थः । परमेति । परमाश्च ते पञ्च चेति विग्रहः । 'षड्भ्यो लुक्'  
इत्यस्य 'षट्चतुर्भ्यश्च' इत्यस्य चाङ्गत्वात् तदन्तेऽपि प्रवृत्तिरिति भावः । प्रियाः पञ्च  
यस्येति बहुव्रीहिः प्रियपञ्चन्शब्दो विशेष्यनिघ्नः त्रिलिङ्गः । तस्य पुंस्त्वे विशेषमाह—  
गौणत्वे त्विति । 'षड्भ्यो लुक्' इति 'षट्चतुर्भ्यश्च' इति च बहुवचननिर्देशेन  
षट्चतुरर्थप्राधान्यावगमादिति भावः । प्रियपञ्चेति । सुटि हलादौ च राज-  
वत् । शसादावचि तु 'अल्लोपोऽनः' इत्यकारलोपे नस्य रन्तुत्वेन अकारः । चकारे  
तु परे अनुस्वारस्य परसवर्णे अकारः स्थित एव । तथाच अकारद्वयमध्ये चकारः ।

अष्टन्शब्दो नित्यं बहुवचनान्तः । तस्य विशेषमाह । अष्टन आ विभक्तौ ।  
'रायो हलि' इत्यतः हलि इत्यपकृष्यते । तच्च विभक्तेर्विशेषणम् । तदादिविधिः ।  
तदाह—अष्टन आत्वमित्यादिना । प्रहणकसूत्रे अणप्रहणेन वार्णसमाज्ञायि-  
कानामेव प्रहणादाकारस्यानयत्वात् भाव्यमानत्वाच्च शुद्ध एव नकारस्य आकारः ।  
अष्टाभ्य औश् । 'जश्शसोः शिः' इत्यतः जश्शसोरित्यनुवर्तते । अष्टाभ्य इति  
पञ्चमी । तस्मादित्युत्तरस्येत्युपतिष्ठते । अष्टा इत्याकारान्तशब्दो विवक्षितः । तदाह—  
कृताकारादित्यादिना । नकारस्यात्वे कृते सति यः अष्टाशब्दः तस्मादित्यर्थः ।  
शिश्वात् सर्वादेशः । 'आदेः परस्य' इति तु नात्र प्रवर्तते, 'अनेकादिशत्' इति  
परेण तस्य बाधात् । औशादेशोऽयं 'षड्भ्यो लुक्' इत्यस्यापवादः । ननु जश्शसोः  
परतः अष्टन्शब्दस्यात्वं नास्त्येव, 'अष्टन आ विभक्तौ' इति आत्वविधौ हलीत्यप-  
कर्षस्य उक्तत्वात् । ततश्च जश्शसोरौश्विधौ कृताकारात् अष्टन इत्यनुपपन्नम् ।  
तत्राह—अष्टाभ्य इति वक्तव्य इत्यादिभ्यसि अष्टाभ्यः, अष्टाभ्यः इति रूपद्वये सत्यपि  
औश्विधौ लाघवादष्टाभ्य इत्येव निर्देश उचितः, आकारनिर्देशात्तु जश्शसोरचि परतो-  
ऽप्यात्वं विज्ञायत इत्यर्थः । ननु 'अष्टन आ विभक्तौ' इति हलादिविभक्तौ अष्टनो नित्य-  
मात्वविधानात् अष्टाभ्य इत्येव निर्देष्टव्यम्, प्रामाणिकगौरवस्यादोषत्वात् । ततश्च  
औश्विधौ अष्टाभ्य इति निर्देशः जश्शसोरष्टनः कथमात्वं ज्ञापयेदित्यत आह—  
वैकल्पिकं चेदमिति । ज्ञापकादिति । 'अष्टनो दीर्घात्' इति सूत्रम् ।  
दीर्घान्तादष्टन्शब्दात् परा असर्वनामस्थानविभक्तिरुदात्ता स्यादिति तदर्थः ।  
अष्टाभिविकर्षतीत्यत्र भकारादिकार उदात्तः । 'अनुदात्तं पदमेकवर्जम्' इति सिद्ध-  
मनुदात्तम् । दीर्घादिति विशेषणात् अष्टभिरित्यत्र आत्वाभावस्थले भिस उदात्तत्वं न

आत्वम् । ‘अष्टनो दीर्घात्’ (सू ३७१८) इति सूत्रे दीर्घप्रहणाज्ज्ञापकात् । अष्टौ । अष्टौ । परमाष्टौ । अष्टाभिः । अष्टाभ्यः, अष्टाभ्यः, अष्टानाम् । अष्टासु । आत्वाभावे अष्ट अष्ट इत्यादि पञ्चवत् । गौणत्वे स्वात्वाभावे राजवत् । शसि प्रियाष्टनः ।

भवति । किंतु मध्योदात्तत्वमेव, ‘फल्युपोत्तमम्’ इत्यस्य प्रवृत्तेः । षट्चतुर्भ्यो या ऋलादिविभक्तिः तदन्ते पदे विद्यमानमुपोत्तममुदात्तं स्यादिति तदर्थः । यदि तु अष्टन आत्वं नित्यं स्यात् तर्हि अष्टभिरिति ह्रस्वान्तव्यावृत्तये क्रियमाणं दीर्घप्रहण-मनर्थकं स्यात्, व्यावर्त्यभावात् । आत्वस्य विकल्पितत्वे तु तदभावपक्षे अष्टभि-रिति व्यावर्त्यस्य सत्वात् दीर्घप्रहणमर्थवत् । अतो दीर्घप्रहणमष्टन आत्वस्य वै-कल्पिकत्वे ज्ञापकमित्यर्थः । अष्टाविति । अष्टन्शब्दात् जरशसोरौश् । शिश्नात् सर्वादेशः । अष्टाभ्य इति निर्देशात् नकारस्यात्वं, सवर्णदीर्घः, वृद्धिरिति भावः । परमाष्टाविति । ‘अष्टाभ्य औश्’ इत्यस्य आह्रस्वात्तदन्तेऽपि प्रवृत्तिरित्यर्थः । अष्टाभिरिति । हलादौ आत्वे सवर्णदीर्घः । अष्टानामिति । आदौ नुटि कृते सति हलादित्वादात्वम् । नच नान्तत्वप्रयुक्तषट्संज्ञकशब्दसंज्ञिपातमुपजीव्य प्रवृत्तस्य नुटः तद्विघातकमात्वं प्रति कथं निमित्तत्वमिति वाच्यम्, नहि षट्स-न्निपातेन जातस्य नुटः आत्वेऽपि तद्विघातकत्वम् कृतात्वेऽपि स्थानिवश्चेन षटत्व-सत्वात् ‘शमामष्टानां दीर्घः श्यनि’ इत्यादिनिर्देशेन अत्र सञ्ज्ञिपातपरिभाषायाः अनित्यत्वाश्रयणाच्चेति भावः । आत्वाभावे इति । ‘अष्टनो दीर्घात्’ इति दीर्घप्रहणेनात्वविकल्पस्य ज्ञापितत्वादिति भावः । यद्यपि ‘अष्टनो दीर्घात्’ इति सूत्रे शसादिविभक्तिषु परतः स्वरविधायके दीर्घप्रहणं शसादिष्वेवात्वविकल्पं ज्ञाप-यितुं शक्नोति नतु जसि । तथापि ज्ञापकस्य सामान्यापेक्षत्वाज्जस्यप्यात्ववि-कल्प इति भावः ।

प्रियाः अष्टौ यस्येति बहुव्रीहौ प्रियाष्टन्शब्दो विशेष्यनिघ्नः एकद्विबहुवचनान्तः । तत्र विशेषमाह—गौणत्वे त्विति । अष्टन्शब्दार्थस्याप्राधान्ये सती-त्यर्थः । आत्वाभावे इति । ‘अष्टनो दीर्घात्’ इति दीर्घप्रहणेनात्वस्य वैकल्प-कत्वज्ञापनादिति भावः । राजवदिति । प्रायेणेति शेषः । प्रियाष्टा प्रियाष्टानौ प्रियाष्टानः । प्रियाष्टानम्, प्रियाष्टानौ । शसि प्रियाष्टनः इति । ‘अल्लोपोऽनः’ इत्यकारलोपः । ननु कृते अल्लोपे नकारस्य ष्टुत्वेन यात्वं कृतो न स्यादित्यत आह—इहेति । इहाल्लोपस्य स्थानिवद्भावाच्च ष्टुत्वमित्यन्वयः । अल्लोपस्य स्थानिवश्चे सति अकारव्यवहितत्वान्न ष्टुत्वमिति भावः । ननु स्थानिनि सति यत्कार्यं तदे-वादेशेऽतिदेश्यते । स्थानिनि सति यत्कार्यं न भवति तदादेशे न भवति इत्येवं कार्याभावस्तु नातिदिश्यते । अन्यथा नायक इत्यादौ आयाद्यभावप्रसङ्गादिति स्था-निवत्सूत्रे स्थितम् । तस्मादल्लोपस्य स्थानिवश्चात् न ष्टुत्वमित्यनुपपन्नम् । ‘अचः

इह पूर्वस्मादपि विधावल्लोपस्य स्थानिवद्भावाच्च ष्टुत्वम् । कार्यकालपक्षे बहिरङ्ग-  
स्याल्लोपस्यासिद्धत्वाद्वा । प्रियाष्टना इत्यादि । जश्शसोरनुमीयमानमात्वं प्राधान्य  
एव । न तु गौणतायाम् । तेन प्रियाष्टनो हलादावेव वैकल्पिकमात्वम् । प्रियाष्टाः ।  
प्रियाष्टाभ्याम् । प्रियाष्टाभिः । प्रियाष्टाभ्यः । प्रियाष्टाभ्यः । प्रियाष्टासु । “प्रियाष्टनो

परस्मिन्” इति सूत्रं तु यद्यपि स्थानिनि सति यत्कार्यं न भवति तदादेशेऽपि न  
भवतीत्येवं कार्याभावस्यातिदेशकम् । तथापि न तस्यात्र प्रवृत्तिरस्ति । स्थानिभूता-  
दचः पूर्वस्यैव विधौ तत्प्रवृत्तेः । इह च स्थानिभूतादचः परस्यैव ष्टुत्वप्रवृत्तेरित्यत  
आह—पूर्वस्मादपि विधाविति । स्थानिभूतादचः पूर्वस्मात् परस्यापि विधौ  
स्थानिवत्त्वाभ्युपगमादित्यर्थः । नच ‘पूर्वत्रासिद्धीये न स्थानिवत्’ इति निषेधः  
शङ्क्यः । ‘तस्य दोषः संयोगादिलोपलत्वणत्वेषु’ इति तन्निषेधात् । ‘अट्कुप्वाङ्’  
इति णत्वं तु न शङ्क्यम्, टकारेण व्यवधानात् । शब्दकौस्तुभे तावत् ‘तस्य दोषः  
इत्यत्र णत्वग्रहणं मास्त्वित्युक्तम् । तद्रीत्याप्याह—बहिरङ्गस्याल्लोपस्यासिद्धत्वा-  
द्धेति । अल्लोपः अङ्गसंज्ञाभसंज्ञापेक्षत्वाद्बहिरङ्गः । ष्टुत्वं तु तदपेक्षयाल्पापेक्षत्वादन्त-  
रङ्गम् । तस्मिन् कर्तव्ये बहिरङ्गस्याल्लोपस्यासिद्धत्वादकारव्यवहितत्वात् न ष्टुत्वमित्यर्थः ।

ननु यथोद्देशपक्षे ‘असिद्धं बहिरङ्गम्’ इति षष्ठी परिभाषां प्रति ष्टुत्वस्यासि-  
द्धतया अन्तरङ्गाभावेन परिभाषाया अप्रवृत्तेः कथमिहाल्लोपस्यासिद्धत्वमित्यत आह  
कार्यकालपक्षे इति । लक्ष्यानुरोधादिह यथोद्देशपक्षो नाश्रीयते इत्यन्यत्र वि-  
स्तरः । अथ प्रियाष्टन्शब्दस्यात्वपक्षे विशेषमाह—जश्शसोरिति । ‘अष्टाभ्य  
औश्’ इति जश्शसोरौशादेशविधौ कृतात्वनिर्देशात् ज्ञाप्यमानमात्वमष्टन्शब्दस्य  
प्राधान्ये सत्येव भवति । न तूपसर्जनत्वेऽपि, ‘अष्टाभ्य इति बहुवचननिर्देशात् ।  
अन्यथा हाहं इति पञ्चम्यन्तवत् ‘अष्ट औश्’ इति निर्दिशेत् इति ‘ष्णान्ता षट्’  
इति सूत्रे भाष्ये स्पष्टम् । ततः किमित्यत आह—तेनेति । अष्टन्शब्दस्य गौण-  
तायां जश्शसोर्विषये आत्वाभावेनेत्यर्थः । हलादावेवेति । ‘अष्टन आ विभक्तौ’  
इत्यत्र अष्टन इत्येकवचननिर्देशेन अष्टन्शब्दार्थस्य प्राधान्याश्रयणे मानाभावादिति  
भावः । ‘गौणमुख्यथोरुख्ये कार्यसम्प्रत्ययः’ इत्यपि नात्र प्रवर्तते, तथा सति ‘अ-  
ष्टाभ्य औश्’ इत्यत्र बहुवचनवैयर्थ्यादिति बोध्यम् । हलादावेवेत्येवकारेण जश्श-  
सोरप्यात्वस्य पक्षेऽपि व्यावृत्तिरुक्तवानूयते । औञ्चादौ तु हलादित्वाभावादेव आ-  
त्वस्य न प्रसङ्गः । प्रियाष्टाः इति । सौ हलि ‘अष्टन आ विभक्तौ’ इत्यात्वे  
रुत्वविसर्गौ इति भावः । ‘षड्भ्यो लुक्’ इति ‘षट्चतुर्भ्यः’ इति च गौणतायां न  
प्रवर्तत इति च प्रागुक्तं न विस्मर्तव्यम् । तथा च अजादौ सर्वत्र राजवदेव रूपाणि  
हलादिषु पक्षे आत्वमिति स्थितम् ।

तदेतत्संगृह्णाति । प्रियाष्टनो राजवदिति । प्रियाष्टन्शब्दस्याजादिषु

१ ‘आतोधातोः’ इति सूत्रे धातुग्रहणमावन्तानामेव निवृत्त्यर्थमिति मतेनेदम् ।

राजवत्सर्वं हाहावच्चापरं हलि ।” ॥ इति नान्ताः ॥ भेषभावः । जश्त्वचत्वे ।  
भुत्-भुद्, बुधौ, बुधः । बुधा । भुज्याम् । भुत्सु । ॥ इति धातुताः ॥  
(३७३) ऋत्विग्दधृक्स्त्रिगुण्यिगञ्चुयुजिक्श्चान् च । ३।२।५६ ॥ एभ्यः

विभक्तिषु राजवदेव सर्वं रूपम् । हलादिषु विभक्तिषु तु हाहाशब्दवदन्यच्च रूपम् ।  
चकाराद्वाजवदपि । तदित्थमत्र रूपाणि । प्रियाष्टाः—प्रियाष्टा, प्रियाष्टानौ, प्रियाष्टानः ।  
प्रियाष्टानम् प्रियाष्टानौ प्रियाष्टानः । प्रियाष्टाना । प्रियाष्टाभ्याम् प्रियाष्टभ्याम् । प्रियाष्टाभिः  
प्रियाष्टाभिः । प्रियाष्टने । प्रियाष्टाभ्याम् प्रियाष्टभ्याम् । प्रियाष्टाभ्यः—प्रियाष्टभ्यः ।  
प्रियाष्टनः प्रियाष्टाभ्याम्—प्रियाष्टभ्याम् प्रियाष्टाभ्यः—प्रियाष्टभ्यः । प्रियाष्टनः प्रिया-  
ष्टनोः प्रियाष्टानाम् । प्रियाष्टनि प्रियाष्टनि प्रियाष्टनोः प्रियाष्टासु—प्रियाष्टसु । वस्तुतस्तु  
‘ष्णान्ता षट्’ इति सूत्रे भाष्ये ‘अष्टन आ विभक्तौ’ इत्यत्र हलीत्यपकर्षमुक्त्वा  
प्रियाष्टौ प्रियाष्टाः इति न सिध्यति, प्रियष्टानौ प्रियष्टान इत्येव प्राप्नोति इति शङ्किते  
‘यथालक्षणमप्रयुक्ते’ इति समाहितम् । ‘नैव वा लक्षणमप्रयुक्ते प्रवर्तते । प्रयुक्ताना-  
मेवान्वाख्यानात्’ इति कैयटः । एवं च एषामनभिधानमेवोचितम् । अत एव  
‘अष्टाभ्य औश्’ इति सूत्रे भाष्ये ‘अष्टन आत्वं इह वैकल्पिकम् । यदयमात्वभूतस्य  
प्रहणं करोति अष्टाभ्य इति । अन्यथा अष्टन इत्येव ब्रूयात्’ इत्युक्तम् । प्रियाष्टन्श-  
ब्दस्य लोके प्रयोगसत्त्वे तु तत्र गौणे औशादेशप्रवृत्त्यभावाय बहुवचननिर्देशस्या-  
वश्यकत्वात् तदसंगतिः स्पष्टैव । तस्मात् प्रियष्टान्शब्दप्रयोगविचारः सर्वोऽपि अ-  
भित्तिचित्रायित इति शब्देन्दुशेखरे प्रपञ्चितम् । इति नान्ताः ।

अथ धकारान्ता निरूप्यन्ते । ‘बुध अवगमने’ कर्तरि क्तिप् । बुध् इति  
धकारान्तः शब्दः । ततः सुबुत्पत्तिः । सौ विशेषमाह—भेषभाव इति । हल्ङ्या-  
दिना सुलोपे सति प्रत्ययलक्षणमाश्रित्य सकारपरकत्वाद्वा पदान्तत्वाद्वा ‘एकाचो  
बशः’ इति बकारस्य भष् भकार इत्यर्थः । जश्त्वचत्वे इति । वाऽवसाने इति  
चत्त्वविकल्प इति भावः । भ्यामादौ ‘स्वादिषु’ इति पदत्वात् भष्, जश्त्वम् । भुज्याम् ।  
भुद्धिः भुद्भ्यः । भुत्सु । इति धान्ताः ।

अथ जकारान्ता निरूप्यन्ते । अथ युज्शब्दस्य व्युत्पत्तिं दर्शयितुमाह—  
ऋत्विग्दधृक् । धातोरित्यधिकृतं । ‘स्पृशोऽनुदके किन्’ इत्यतः किञित्यनुवर्तते ।  
पञ्चम्यर्थे षष्ठी । तदाह—एभ्यः इति । ऋतौ उपपदे यज्धातोः, धृष्धातोः, स-

• १ उज्झ उत्सर्गे अस्मात् क्तिप् उज्झ इति झकारान्तः, तस्य उग्, उज्झौ,  
उज्झ इति रूपाणि । एवं दिग्वाचकः ककुभ्शब्दः सुककुब् सुककुभौ इत्यादि भा-  
न्तोदाहरणानि, एवं ‘घघहसने’ अस्मात्किपि धान्तोदाहरणम्, दढादिशब्दाणि ज-  
न्तात्किपि ढान्तोदाहरणं बोध्यम् ।

किन् स्यात् । अलाक्षणिकमपि किञ्चित्कार्यं निपातनाल्लभ्यते । निरुपपदाद्यजेः  
किन् । कनावितौ । (३७४) कृदतिङ् । ३।१।६३॥ सन्निहिते धात्वधिकारे तिङ्-  
भिन्नः प्रत्ययः कृत्संज्ञः स्यात् । (३७५) वेरपृक्तस्य । ६।१।६७॥ अपृक्तस्य वस्य  
लोपः स्यात् । 'कृत्तद्धित—' (सू १७६) इति प्रातिपदिकत्वास्त्वादयः । (३७६)  
युजेरसमासे । ७।१।७१॥ युजेः सर्वनामस्थाने नुम्यादसमासे । सुलोपः सं-  
योगान्तलोपः । (३७७) किन्प्रत्ययस्य कुः । ८।२।६२॥ किन् प्रत्ययो यस्मात्तस्य

उधातोः, दिशधातोः, णिहधातोः, अञ्चुधातोः, युजधातोः, कुञ्चधातोश्चेत्यर्थः ।  
ननु ऋत्विक्, दधृक् इत्यादौ कुत्वद्वित्वादि कुत इत्यत आह—अलाक्षणिकम-  
पीति । लक्षणानि सूत्राणि तद्विहितं कार्यं लाक्षणिकम् । सूत्रतः प्रत्यक्षा-  
नुपदिष्टमपि कार्यं निपातनात् सिद्धरूपनिर्देशात् लभ्यत इत्यर्थः । तत्र ऋतावु-  
पपदेः यजेः किन् । तस्य कित्वात् 'वचिस्वपियजादीनाम्' इति संप्रसारणं 'वश्च' इति  
षत्वापवादः कुत्वं च । धृषेः किनि द्वित्वमन्तोदात्तत्वं च । सुजेः कर्मणि किन् अमा-  
गमश्च । दिशेः कर्मणि किन् । उत्पूर्वात् मिहेः किन्, उदो दलोपः षत्वं च ।  
अश्वेः सुप्पुपपदे किन् । युजेः केवलात् किवन् । क्रध्वेः किन् नलोपाभावश्च निपा-  
त्यते । यद्यपि अश्वेः केवलस्यैवोपादानम् तथाप्युष्णिगश्चान्दसाहचर्यात् सोपपद-  
स्यैवाश्वेर्ग्रहणमित्याहुः । निरुपपदादिति । किन्विधिफलं हि नुमो नस्य कुत्वमेव ।  
नुम् च असमासे एव वक्ष्यते । समासे तु सुयुगित्यादौ जस्य 'चोः कुः' इति  
कुत्वेनैव सिद्धतया किनि किपि च विशेषाभावादिति भावः । कनाविता-  
विति । लशक्तद्धिते इति हलन्त्यमिति च सूत्राभ्यामिति शेषः । वकारादिकारस्तु  
उच्चारणार्थः । अथ किञ्चिन्तस्य 'कृत्तद्धित' इति प्रातिपदिकत्वं वक्तुं किवनः कृत्सं-  
ज्ञां दर्शयति—कृदतिङ् । धातोरित्यधिकृतम् प्रत्यय इति च । धातोरिति वि-  
हितविशेषणम् । धातोः विहितः प्रत्यय इति लभ्यते । धातोरित्यधिकृत्य विहित  
इति यावत् । तदाह—संनिहिते धात्वधिकारे इति । तेन णिजादिनिरासः ।  
युज् व् इति स्थिते । वेरपृक्तस्य । 'लोपो व्योः' इत्यतः लोप इत्यनुवर्तते । उत्स-  
ष्टानुबन्धाः सर्वे किबादयो वेरित्यनेन गृह्यन्ते । इकार उच्चारणार्थः, अपृक्तग्रहणात्  
तदाह—अपृक्तस्य वस्येति । अपृक्तस्येति किम् । जागृविः । किनः कृत्संज्ञायाः  
प्रयोजनमाह—कृत्तद्धितेति । युजेरसमासे । उगिदचामित्यतः सर्वनाम-  
स्थान इत्यनुवर्तते । 'इदितो नुम् धातोः' इत्यतो नुमिति च । तदाह—नुम्या-  
दित्यादिना । युन् ज् इति स्थिते प्रक्रियां दर्शयति—सुलोपः इति ।  
परत्वात्पूर्वं नुमि ततो हल्ब्यादिलोप इति भावः । संयोगान्तलोप इति ।  
जकारस्येति शेषः ।

किप्रत्ययस्य कुः ॥ पदस्य इत्यधिकृतम् । 'भलाञ्जशोऽन्ते' इत्यतः अन्त  
इत्यनुवर्तते । किन् प्रत्ययो यस्मात् सः किन्प्रत्ययः तस्येति बहुव्रीहिः । किञ्चन्त-

कवर्गोऽन्तादेशः स्यात्पदान्ते । नस्य कुत्वेनानुनासिको ङकारः । युङ् । 'नश्चापदान्तस्य—' (सू १२३) इति नुमोऽनुस्वारः, परसवर्णः । तस्यासिद्धत्वात् 'चोः कुः' (सू ३७८) इति कुत्वं न । युञौ युजः । युजम् युञौ युजः । युजा युग्भ्याम् इत्यादि । 'असमासे' किम् । (३७८) चोः कुः । ८।२।३० ॥ चवर्गस्य कवर्गः स्यात् ऋलि पदान्ते च । इति कुत्वम् । किन्प्रत्ययस्य—' (सू ३७७) 'इति कुत्व-

स्येति तु नार्थः । तथासति किनः कुरित्येव ब्रूयात्, प्रत्ययग्रहणपरिभाषया किन्न-  
न्तस्येत्यर्थलाभात् । तदाह—किन्प्रत्ययो यस्मादित्यादिना । बहुव्रीहेः 'प्रयोजनं तु घृतस्पृशशब्दनिरूपणे मूल एव वक्ष्यते । कुरिति कवर्गो गृह्यते, उदिच्वात् । अणुदित्सूत्रे अप्रत्यय इत्येतत् अणौव संबध्यते । नतु उदिता, उदित्करणसामर्थ्यात् । तेन कुरिति विधीयमानोऽपि सवर्णप्राद्वहः । ननु नकारस्य कुत्वे कखगघङाः पञ्चापि पर्यायेण प्राप्नुयुः । स्थानत आन्तर्यस्य पञ्चस्वप्यभावात् स्पृष्टप्रयत्नत आन्तर्यस्य पञ्चस्वप्यविशिष्टत्वात् घोषसंवारनादवता अल्पप्राणवता च नकारेण गकारस्यापि आन्तर्यसत्त्वात् । अत आह—नस्येति । नासिकास्थानत आन्तर्यादिति भावः । युङिति । युजिर् योगे । रुधादिः । युनक्तीति युङ् । नुमि कृते तदीयनकारस्य 'चोः कुः' इति कुत्वं न प्राप्नोतीति किन्प्रत्ययस्येत्यारम्भः । अथ औजसादिषु विशेषमाह—नश्चेति । नुमः इति । 'युजेरसमासे इति विहितस्येति शेषः । परसवर्ण इति । 'अनुस्वारस्य ययि इति परसवर्णो ङकारः नासिकास्थानत आन्तर्यादिति भावः । तेन युञ्जावित्यादि सिद्धम् । नन्विह ङकारस्य ऋलि जकारे परे 'चोः कुः' इति कुत्वं कुतो न स्यादित्यत आह—तस्येति । परसवर्णस्येत्यर्थः । युग्भ्यामिति । 'स्वादिषु' इति पदत्वाज्जकारस्य गकार इति भावः । युञ्जु ।

असमास इत्यस्य व्यावर्त्यं सुयुज्शब्दं कथयिष्यन् तत्र विशेषमाह । चोः कुः । 'ऋलो ऋलि' इत्यतो ऋलीत्यनुवर्तते । पदस्येत्यधिकृतम् । 'स्कोः संयोगाद्योः' इत्यतोऽन्ते इत्यनुवर्तते । तदाह—चवर्गस्येति । ननु 'चोः' इत्यत्र उकारस्य उपदेशाभावात् इश्वाभावेन उदिश्वाभावात् कथमिह सवर्णग्रहणमिति चेत्, न । चोः इत्युकारान्तग्रहणसामर्थ्यादेव तत्र उकारस्य इश्वाभ्यनुज्ञानात् । अन्यथा 'चः कुः' इत्येव ब्रूयात् इति । कुत्वमिति । सुयुज्शब्दे जकारस्य कुत्वं गकारः, घोष-  
संवारनादात्प्राणसाम्यात् यथासंख्यसूत्राच्चेति भावः । नन्विह 'किन्प्रत्ययस्य' इत्येव कुत्वं कुतो न स्यात् । यद्यपि सुपूर्वायुजेः 'सत्सुद्विष' इत्यादिना किपि उपपदसमासे सुयुज्शब्दः न किञ्चन्तोऽयम् । निरुपपदायुजेः किञ्जिति अनुपदमे-  
वोक्तत्वात् । तथापि किन् प्रत्ययो यस्मात् इति बहुव्रीह्याश्रयणात् संप्रति किब-  
न्तत्वेऽपि अनेनैव कुत्वमित्यत आह—किन्प्रत्ययस्येति कुत्वस्यासिद्धत्वा-

स्यासिद्धत्वात् । सुयुक्-सुयुग् सुयुजौ सुयुजः । 'युजेः' इति धातुपाठपठितेकार-  
विशिष्टस्यानुकरणम्, न त्विका निर्देशः । तेनेह न । युज्यते समाधत्ते इति युक् ।  
'युज समाधौ' दैवादिक आत्मनेपदी । संयोगान्तलोपः । खन् खजौ खजः इत्यादि ।  
'ब्रश्च'—( सू २६४ ) इति षत्वम्, जश्त्वचत्वे, राट्-राड् राजौ राजः । राट्सु  
राट्सु । एवं विभ्राट् । देवेट् देवेजौ देवेजः । विश्वसृट्-विश्वसृड् विश्वसृजौ विश्व-  
सृजः । इह सृजियज्योः कुत्वं नेति क्लीबे वक्ष्यते । परिमृट् । षत्वविधौ राजिसा-

दिति । तथा चात्र 'चोः कुः' इत्येव न्याय्यमिति भावः । सुयुक्-सुयुगिति ।  
'वावसाने' इति चत्वंविकल्पः । ननु युक् इत्यपि रूपमिष्टं कथं सिध्यत् । किनि  
नुमि युञ्जित्येवापत्तेः । नच 'ऋत्विक्' इत्यादिसूत्रे 'युजेरसमासे' इति सूत्रे च  
युजीति इकारविशिष्टस्यैव निर्देशात् 'युज समाधौ' इति दैवादिकस्य अकारान्त-  
स्याग्रहणात् ततः 'किप् च' इति किपि नुमभावे कुत्वे युक् इति सिध्यतीति  
वाच्यम्, 'इक्शितपौ धातुनिर्देशे' इति इक्प्रत्ययान्तत्वस्य उभयत्रापि संभवेन  
उभाभ्यां किनि नुमि युञ्जित्येवापत्तेरित्यत आह—युजेरिति । 'युजेरसमासे'  
इति सूत्रे युजीति ऋत्विगादिसूत्रे युजीति च धातुपाठे 'युजेर् योगे' इति इकार-  
विशिष्टः यः पठितः तस्यैव रेफाशिरस्कतया ग्रहणम्, न त्विका निर्देशः, व्याख्या-  
नादित्यर्थः । ततः किमित्यत आह—तेनेति ॥ 'खजि गतिवैकल्ये' किप्, इदि-  
त्वाजुम् । 'नश्चापदान्तस्य' इत्यनुस्वारः, परसवर्णो वकारः । खञ्जशब्दः ।  
तस्य विशेषमाह—संयोगान्तेति । हलङ्यादिना सुलोपे जकारस्य संयोगान्त-  
लोपः । ततो निमित्तापायात् अनुस्वारपरसवर्णयोर्निवृत्तिः । खन् इति रूपमित्यर्थः ।  
'अनिदिताम्' इति नलोपस्तु न इदिश्वात् ।

'राजृदीप्तौ' इत्यस्मात् किपि राजशब्दः । तस्य विशेषमाह—ब्रश्चेति ।  
हलङ्यादिना सुलोपे 'ब्रश्च' इति षत्वम् । जश्त्वेन डकारः । 'वावसाने' इति  
चत्वंविकल्पः । भ्यामादौ 'स्वादिषु' इति पदत्वात् षत्वं जश्त्वं च । राड्भ्या-  
मित्यादि । 'ङः सि धुट्' इति विकल्पं मत्वाह—राट्सु-राट्स्विति । एवं  
विभ्राडिति । राजशब्दवत् षत्वादीत्यर्थः । 'टु भ्राजृ दीप्तौ' किप् । विशिष्य  
भ्राजते इति विभ्राट् । देवान् यजतीति देवेट् देवान् यजतीति विभ्रहे किपि यजादि-  
त्वात् 'वचिस्वपि' इति संप्रसारणम् । आदगुणः ॥ विश्वसृडिति । 'सृज  
विसर्गे' किपि 'ब्रश्च' इति षत्वादिति । ननु क्विबन्तेऽपि देवेजशब्दे च किन् प्रत्ययो  
यस्मादिति बहुव्रीह्याश्रयणाद्विकशब्दवत् कुत्वं कुतो न स्यादित्यत आह—  
इहेति । 'सृजिहशोः' इति सूत्रे काम्यचसूत्रे च विश्वसृड्भ्यामिति उपयट्काम्य-  
तीति च भाष्यप्रयोगात् 'किन्प्रत्ययस्य' इति कुत्वं नेत्यर्थः । परिमृडिति ।  
'सृजू शुद्धौ' क्विप् । 'क्विडिति च' इति निषेधात् 'सृजेर्द्विः' इति न भवति ।  
'ब्रश्च' इति षत्वम् । परिमार्ष्टीति परिमृट् । अथ विभ्रागिति कुत्वं साधयितुमाह—



हचर्यात् 'दु भ्राजृ दीसौ' इति फणादिरेव गृह्यते । यस्तु 'एजृ भ्रेजृ भ्राजृ दीसौ' इति तस्य कुत्वमेव । विभ्राक्-विभ्राग् । विभ्राग्भ्याम् इत्यादि । 'परौः व्रजेः षः पदान्ते' ( उ २१७ ) । परावुपपदे व्रजेः क्तिप्स्यादीर्घश्च पदान्तविषये षत्वं च । परित्यज्य सर्वं व्रजतीति परित्रद् परित्रजौ परित्राजः । ( ३७६ ) विश्वस्य वसुराटोः । १६।३।१२८ ॥ विश्वशब्दस्य दीर्घोऽन्तादेशः स्याद्वसौ राट्शब्दे च परे । विश्वं वसु यस्य स विश्वावसुः । राडिति पदान्तोपलक्षणार्थम् । अर्त्वमविवक्षितम् । विश्वाराद्-विश्वाराड् विश्वराजौ विश्वराजः । विश्वाराड्भ्याम् इत्यादि । ( ३८० ) स्कोः संयोगाद्योरन्ते च । ८।२।२६ ॥ पदान्ते झलि च परे यः सं-

षत्वाविधाविति । व्रश्चादिसूत्रे इत्यर्थः । अथ परिव्राजशब्दं व्युत्पादयति । परौ व्रजेः । औणादिकसूत्रमेतत् । 'क्विप्चिप्रच्छि' इत्यादिपूर्वसूत्रात् किञ्चित् दीर्घ इति चानुवर्तते । पदान्त इति ष इत्यनेनैव संबध्यते । ननु किब्दीर्घाभ्यामपि व्याख्यानात् । तदाह—परावुपपदे इत्यादिना । षत्वं चेति । 'चोः कुः' इत्यस्यापवाद इति भावः । विश्वस्मिन् राजते इत्यर्थे 'सत्सूद्विष' इति किपि उपपद-समासे विश्वराजशब्दः । तस्य विशेषमाह—विश्वस्य वसुराटोः । 'दूलोपे' इत्यतो दीर्घ इत्यनुवर्तते । तदाह—विश्वशब्दस्येति । विश्वं वस्विति ।

'वसुर्ग्रहेऽमौ योक्त्रेऽशौ वसु तोये धने मणौ ।' इति कोशः ।

विश्ववसुरित्युदाहरणं प्रासङ्गिकम् । 'आदित्यविश्ववसवः' इत्यमरप्रयोगे तु न दीर्घः । 'नरे संज्ञायाम्' इत्यतः संज्ञाग्रहणापकर्षात् । ननु राट्शब्दस्य कृतचर्त्वस्य निर्देशात् जश्त्वे सति दीर्घो न स्यादित्यत आह—राडिति । अविवक्षितमिति । व्याख्यानादिति भावः । विश्वाराद्-विश्वाराडिति । 'वश्च' इति षत्वम् । जश्त्वचर्त्वे । चर्त्वनिर्देशस्य पदान्तोपलक्षणात्वात् जश्त्वपक्षेऽपि दीर्घः । यद्यपि त्रैपादिकं 'वश्च' इति षत्वं 'चोः कुः' इति कुत्वात्परम् । तथापि चवर्गान्तव्रश्चादिविषये षत्वमपवादत्वात्तान्नासिद्धम्—'अपवादो वचनप्रामाण्यात्' इति । विश्वराजाविति । अपदान्तत्वान्न दीर्घ इति भावः । 'अस्ज पाके' किप् । 'ग्रहिज्या' इति संप्रसारणम् रेफस्य ऋकारः । 'संप्रसारणाच्च' इति पूर्वरूपम् । भृस्जशब्दः । ततः सुबुत्पत्तिः । तत्र विशेषमाह—स्कोः संयोग । पदस्येत्यधिकृतम् । चकारात् 'झलो झलि' इत्यतो झलीत्यनुवर्तते । पदस्यान्ते इति झलीति च संयोगेत्यनेन संबध्यते । संयोगेति लुप्तषष्ठीकं पृथक्पदम् । स च क् च स्को, तयोरिति विग्रहः । 'संयोगान्तस्य लोपः' इत्यतो लोप इत्यनुवर्तते । तदाह—पदान्त इत्यादिना । अत्र काष्ठशक् स्थातेत्यत्र झल्परसंयोगादित्वात् ककारस्य लोपप्राप्तौ तन्निवृत्त्यर्थं वार्तिकं पठितम्—झलीत्यपहाय 'सञ्जी'ति वक्तव्यमिति । सनः सकारमारभ्य आमहिञो ङकारेण प्रत्याहारः । तदिदं वार्तिकं भाष्ये प्रत्याख्यातम्—'काष्ठशगेव नास्ति कृतः काष्ठशक् स्थाता' इति । ककारान्तेभ्यो नास्ति किप्, अनभिधाना-

योगस्तदाद्योः सकारककारयोलोपः स्यात् । भृद्-भृङ् । सस्य रचुत्वेन शः । तस्य जश्त्वेन जः । भृजौ भृजः । 'अस्विग्—' ( सू ३७३ ) इत्यादिना अतावुपपदे यजेः क्तिन् । किञ्चान्तत्वात्कुत्वम् । अस्विक्-अस्विग् अस्विजौ अस्विजः । 'रात्मस्य' ( सू २८० ) इति नियमाच्च संयोगान्तलोपः । ऊर्क्-ऊर्ग ऊर्जौ ऊर्जः । ॥ इति जान्ताः ॥ तदाद्यत्वं पररूपत्वं च । ( ३८१ ) तदोः सः सावनन्त्ययोः ।

दित्याशयः । नच पृथक्स्थातेत्यत्र ककारस्य लोपनिवृत्तये 'सङि' इति वार्तिकमावश्यकमिति वाच्यम्, तत्प्रत्याख्यानपरभाष्यप्रामाण्यदेवंजातीयकसंयोगादिलोपप्राप्ति-योग्योदाहरणानामप्रयोगावगमादिति शब्देन्दुशेखरे स्पष्टम् ।

भृद्-भृङिति । भृज् स् इति स्थिते हल्ङ्यादिलोपे 'स्कोः' इति सकारलोपे जकारस्य ब्रश्वादिना षत्वे जश्त्वंचर्त्वे इति भावः । यद्यपि जकारस्य संयोगान्तलोपेऽपि सकारस्य 'ब्रश्च' इति षत्वे जश्त्वंचर्त्वेयोः भृद्-भृङ् इति सिध्यति । तथापि न्याय्यत्वादिह संयोगादिलोप एव भवति । सस्येति । भृज् औ इत्यादावचि पदान्तभ्रूपरसंयोगादित्वाभावाच्च संयोगादिलोपः । 'भ्रूलां जश् भ्रूशि' इति जश्त्वस्यासिद्धत्वात् सकारस्य रचुत्वमिति भावः । तस्येति । शकारस्येत्यर्थः । तालुकस्थानकत्वात् शकारस्य जकारः । नच जश्त्वस्यासिद्धत्वात् शकारस्य ब्रश्चेति षत्वं शङ्क्यम्, षत्वं प्रति रचुत्वस्यासिद्धत्वात् । भ्यामादौ तु 'स्वादिषु' इति पदत्वात् संयोगादिलोपः । ब्रश्चेति षत्वं जश्त्वं च । भृङ्भ्यामित्यादि । अस्त्विगित्यादिनेति । 'अ गतौ' औणादिकस्तुः । अतुः गमनं प्राप्तिः दक्षिणाद्रव्यलाभो विवक्षितः । तस्मिन्निमित्ते यजन्ति यज्ञियव्यापारं कुर्वन्तीत्यर्थे अतावुपपदे यजधातोः क्तिन् 'वचिस्वपि' इति यकारस्य संप्रसारणमिकारः । पूर्वरूपम् । यणादेशश्च । अस्त्विज् इति रूपम् । ततः सोर्हल्ङ्यादिलोपः । एतावत् सिद्धवत्कृत्याह-क्विञ्चान्तत्वात्कुत्वमिति । क्विञ्प्रत्ययस्येत्यनेनेति शेषः । एतदर्थमेव किन्विधानमिति भावः । नच क्विपि 'चोः कुः' इति कुत्वेनैवैतत्सिध्यतीति वाच्यम् । चोः कुः इति कुत्वं हि 'ब्रश्च' इति षत्वेन अपवादत्वात् बाध्यते । किञ्प्रत्ययस्येति कुत्वं तु किन्विधिसामर्थ्यादेव न बाध्यते । यष्टेत्यादौ षविधेशचरितार्थत्वादिति भावः । ऊर्क्-ऊर्ग इति । 'ऊर्ज बलप्राणनयोः' चुरादिरयन्तात् 'आजभास' इत्यादिना क्तिप्, णिलोपः । ऊर्ज् इति रूपम् । ततः सोर्हल्ङ्यादिलोपः । 'चोः कुः' इति जस्य कुत्वं गकारः । 'वावसाने' इति चर्त्वेविकल्पः । नच कुत्वे कर्तव्ये णिलोपस्य स्थानिवत्वं शङ्क्यम्, पदान्तविधौ तन्निषेधात्, 'पूर्वत्रासिद्धीये न स्थानिवत्' इति वचनाच्च । इति जान्ताः ।

१ कबृ वर्थे, अग कुटिलायां गतौ, कब मदे । इत्यादि धातुभ्यः क्विपि बान्त-गान्त-डान्तानामुदाहरणानि स्पष्टानि ।

७।२।१०६॥ त्यदादीनां तकारदकारयोरनन्त्ययोः सः स्यात्सौ परे । स्यः स्यौ स्ये । त्यम् स्यौ त्यान् । सः सौ ते । परमसः परमतौ परमते । द्विपर्यन्तानामित्येव । नेह । त्वम् । न च तकारोच्चारणसामर्थ्याच्चेति वाच्यम् । अतित्वमिति गौणो चरितार्थत्वात् । संज्ञायां गौणत्वे चात्वसत्त्वे न । त्यद् त्यदौ त्यदः । अतित्यद् अतित्यदौ अतित्यदः । यः यौ ये । एषः एतौ एते । अन्वादेशे तु एनम् एनौ एनान् । एनेन

अथ दकारान्ता निरूप्यन्ते । त्यदशब्दस्तदशब्दपर्यायः । तस्य विशेषमाह—त्यदाद्यत्वं पररूपत्वमिति । सर्वत्र विभक्त्यावुत्पन्नायां 'त्यदादीनाम्' इति दकारस्यानन्त्यस्य अकारः 'अतो गुणे' इति पररूपं चेत्यर्थः । ततश्च अदन्तवद्रूपाणीति भावः । त्य स् इति स्थिते । तदोः सः सावनन्त्ययोः । त्यदादीनामिति । 'त्यदादीनामः' इत्यतस्तदनुवृत्तेरिति भावः । तकारदकारयोरिति । सूत्रे तश्च द्वेति विग्रहः । तकारादकार उच्चारणार्थ इति भावः । सः स्यादिति । आदेशेऽपि अकार उच्चारणार्थः । स्यौ इति । सावित्युक्तेन सत्वमिति भावः । स्ये इति । सर्वनामत्वात् जसः शीभाव इति भावः । स्मायादीनामप्युपलक्षणमिदम् । त्यम् स्यौ त्यान् । स्येन त्याभ्याम् स्यैः । त्यस्मै त्याभ्याम् त्येभ्यः । त्यस्मात् । त्यस्य त्ययोः त्येषाम् । त्यस्मिन् त्येषु । एवं तदशब्दः । परमसः इति । अत्वादीनामाङ्गत्वात्तदन्तेऽपि प्रवृत्तेरिति भावः । ननु युष्मच्छब्दस्यापि त्यदादित्वात्तस्य प्रथमैकवचने त्वमित्यत्र 'तदोः सः सौ' इति सत्त्वं कुतो न स्यादित्यत आह—द्विपर्यन्तेति । 'त्यदादीनामः' इत्यत्र पठितं 'द्विपर्यन्तानामेवेष्ट्यते' इति वार्तिकं 'तदोः सः सौ' इत्यत्राप्यनुवर्तत एवेत्यर्थः । ततः किमित्यत आह—नेहेति । इदशब्दविवाचितमाह—त्वमिति । युष्मच्छब्दस्य द्विशब्दादुपर्येव सर्वादिगणे पाठादिति भावः । ननु 'त्वाहौ सौ' इति तकारोच्चारणसामर्थ्यादेव त्वमित्यत्र सत्त्वं न भवति । अन्यथा स्वाहौ सौ इत्येव ब्रूयात् । अतो द्विपर्यन्तानामित्यनुवृत्तिरिह व्यर्थेत्याशङ्क्य निराकरोति—न चेति । तकारोच्चारणसामर्थ्यादिह सत्त्वं नेति न वाच्यमित्यन्वयः । अतित्वमिति । द्विपर्यन्तानामित्यननुवृत्तौ त्वमित्यत्रापि सत्त्वं स्यात् । न च 'त्वाहौ सौ' इति तकारोच्चारणार्थक्यम्, त्वामतिक्रान्तः अतित्वमिति गौणो युष्मच्छब्दस्य त्वादेशे त्वाहाविति तकारोच्चारणस्य लब्धप्रयोजनत्वादित्यर्थः । नच अतित्वमित्यत्रापि सत्वप्रवृत्तेर्दुर्वारत्वात् त्वाहाविति तकारोच्चारणार्थक्यं दुर्वारमिति वाच्यम्, सत्वस्य सर्वाद्यन्तर्गणकार्यत्वेन गौणे तस्याप्रवृत्तेः । अत एवाह—संज्ञायामिति । त्यदिति । कस्यचिन्नामेदम् । अतित्यदिति । त्यमतिक्रान्त इति विग्रहः । यः इति । यदशब्दस्य त्यदाद्यत्वे पररूपत्वे सर्वशब्दवद्रूपाणि । तकाराभावाच्च सत्वम् । एषः इति । एतदशब्दस्य त्यदाद्यत्वे पररूपत्वे सर्ववदेव रूपाणि । सौ तु तकारस्य

एनयोः । एनयोः । (३८२) डे प्रथमयोरम् । ७।१।२८॥ युष्मदस्मद्भ्यां परस्य डे इत्येतस्य प्रथमाद्वितीययोश्चाभादेशः स्यात् । (३८३) मपर्यन्तस्य । ७।२।६१॥ इत्यधिकृत्य । (३८४) त्वाहौ सौ । ७।२।६४॥ युष्मदस्मदोर्मपर्यन्तस्य त्व अह इत्येतावदेशौ स्तः सौ परे । (३८५) शेषे लोपः । ७।२।६०॥ आत्वयत्वनिमित्ते-तरविभक्तौ परतो युष्मदस्मदोरन्त्यस्य लोपः स्यात् । 'अतो गुणे' ( सू १६१ ) । 'अमि पूर्वः' ( सू १६४ ) त्वम् । अहम् । ननु 'त्वम् स्त्री' 'अहम् स्त्री' इत्यत्र 'त्व अम्' 'अह अम्' इति स्थिते अमि पूर्वरूपं परमपि बाधित्वान्तरङ्गत्वाद्याप् सत्वमिति विशेषः । अन्वादेशे त्विति । 'द्वितीयाटौस्त्वेनः' इत्यस्य एतदशब्देऽपि प्रवृत्तेरिति भावः ।

अथ युष्मदस्मदशब्दयोः प्रक्रियां दर्शयति—डे प्रथमयोरम् । 'युष्मद-स्मद्भ्यां ङसोऽश्' इत्यतो युष्मदस्मद्भ्यामित्यनुवर्तते । परशब्दोऽध्वाहर्तव्यः । डे इति लुप्तषष्ठीकं पृथक्पदम् । प्रथमयोरिति प्रथमाद्वितीयाविभक्त्योर्लाङ्गि-कमिति भाष्यम् । तदाह—युष्मदस्मद्भ्यामित्यादिना । सारमादेशे कृते 'न विभक्तौ' इति मस्य नेश्वम् । युष्मद् अम्, अस्मद् अम् इति स्थितम् । आधि-कृत्येति । कार्याणि वक्ष्यन्त इति शेषः । त्वाहौ सौ । त्वश्च अहश्च त्वाहौ । मपर्यन्तस्येत्यधिकृतम् । 'युष्मदस्मदोरनादेशे' इत्यतो युष्मदस्मदोरित्यनुवर्तते । तदाह—युष्मदस्मदोरित्यादिना । त्व अद् अम्, अह अद् अम् इति स्थितम् । यद्यप्यत्र 'त्वमावेकवचने' इत्येव युष्मदशब्दस्य त्वादेशः सिद्धः । तथापि युष्मान-तिक्रान्तः अतित्वमित्यत्र त्वादेशार्थमिह युष्मदस्त्वविधानम् । नहि तत्र 'त्वमा-वेकवचने' इत्यस्य प्रवृत्तिरस्ति, अत्र युष्मदशब्दस्य बहुत्वविशिष्टे वृत्तेः । एकवचन-शब्दो हि तत्र एकत्वविशिष्टवृत्तिवाची ननु एकवचनसंज्ञकप्रत्ययवाचीत्यनुपदमेव वक्ष्यते । शेषे लोपः । 'अष्टन आ विभक्तौ' इत्यतः आ विभक्तौ इत्यनुवर्तते । विभक्तावित्यनुवृत्तं शेष इत्यनेनान्वेति । युष्मदस्मदोरनादेशे, द्वितीयायां च, प्रथमायाश्च द्विवचने भाषायां, योऽचि इत्यात्वयत्वयोः प्रागुक्तत्वात्तद्विषयातिरिक्त-विभक्तिरिह शेषशब्दार्थः । युष्मदस्मदोरिति चानुवृत्तम् । तदाह—आत्वयत्वेति । अन्त्यस्येति । अलोऽन्त्यपरिभाषालभ्यम् । शेषग्रहणमिह विभक्तिविशेषणं स्पष्टार्थमेव, विशेषविहिताभ्यामात्वयत्वाभ्यां स्वविषये बाधसंभवात् इति प्रकृतसूत्रे 'युष्मदस्मद्भ्यां ङसोऽश्' इति सूत्रे च भाष्यकैयटयोः स्पष्टम् । अतो गुणे इति । पूर्वयोरकारयोः पररूपमिति भावः । त्व अम्, अह अम् इत्यत्र पूर्व-सवर्णदीर्घमाशङ्क्याह—अमि पूर्वः इति ।

अत्र शङ्कते—नन्विति । 'ननु च स्याद्विरोधोक्तौ' इत्यमरः । शङ्कायामिति यावत् । अन्तरङ्गत्वादिति । 'अजायतः' इति टापः परनिमित्तानपेक्षतया पररूपादन्तरङ्गत्वं बोध्यम् । अर्धाङ्गीकारेण परिहरति—सत्यमिति । पररूपाद-

प्राप्नोति । सत्यम् । अलिङ्गे युष्मदस्मदी । तेन स्त्रीत्वाभावात् टाप् । यद्वा शेष इति सप्तमी स्थानिनोऽधिकरणत्वविवक्षया । तेन मपर्यन्ताच्छेषस्य 'अद्' इत्वस्य लोपः । स च परोऽप्यन्तरङ्गे अतो गुणे कृते प्रवर्तते । अदन्तत्वाभावात् टाप् ।

न्तरङ्गष्टाबित्यङ्गीक्रियते । इह प्रवृत्तिस्तु तस्य नाङ्गीक्रियते इत्यर्थः । अलिङ्गे युष्मदस्मदी इति । 'साम आकम्' इति सूत्रे भाष्ये पठितमेतत् । युष्मदस्मदी इति शब्दस्वरूपपरत्वान्पुंसके । शब्दस्वरूपपरत्वादेव च 'त्यदादीनि सर्वैर्नित्यम्' इत्येकशेषोऽपि न, इत एव भाष्यप्रयोगात् । तेनेति । अलिङ्गत्वेनेत्यर्थः । ननु 'हे प्रथमयोः' इति सूत्रे भाष्ये पुंसि युष्मानस्मानित्यत्र 'तस्माच्छसो न पुंसि' इति नत्वस्य सिद्धत्वात् 'शसो न' इति नत्वविधिवैयर्थ्यमाशङ्क्य स्त्रियां नपुंसके च युष्मान् ब्राह्मणीः पश्य, अस्मान् ब्राह्मणीः पश्य, युष्मान् ब्राह्मणकुलानि पश्य, अस्मान् ब्राह्मणकुलानि पश्य इत्यत्र नत्वार्थं 'शसो न' इति नत्वविधानमित्यादि-स्थितम् । किंच स्वमोर्नपुंसकादित्यधिकारे 'नेतराच्छन्दसि' इति सूत्रे 'नपुंसकादेशेभ्यो युष्मदस्मदोर्विभक्त्यादेशा विप्रतिषेधेन' इति वार्तिकतद्भाष्ययोः शिशी-लुङ्नुम्भिर्नपुंसकविहितैस्त्वाहादियुष्मदस्मदादेशानां विप्रतिषेधः उपन्यस्तः । अतः युष्मदस्मदोरलिङ्गत्वमनुपपन्नम् । 'साम आकम्' इति सूत्रे 'अलिङ्गे युष्मदस्मदी' इति भाष्ये तु पुंस्त्रीनपुंसकलिङ्गपदान्तरसमभिव्याहारं विना लिङ्गविशेषो युष्मदस्मच्छब्दाभ्यां न प्रतीयते इत्येवंपरम् इति तत्रैव भाष्ये स्पष्टम् । एवंच युष्मदस्मदोः अलिङ्गसत्त्वात् टाप् दुर्वार इत्यस्वरसादाह—यद्वेति । अधिकरणत्वविवक्षयेति । 'विवक्षातः कारकाणि भवन्ति' इति वक्ष्यमाणत्वादिति भावः । यदि हि शेषे इति विभक्तिविशेषणं स्यात् तर्हि व्यर्थमेव स्यात्, आत्वयत्वाभ्यां विशेषविहिताभ्यां स्वविषये लोपस्य बाधसंभवात् । अतः शेषस्येत्यर्थ आस्थेयः । ततः किमित्यत आह—तेनेति । शेषस्य स्थाने इत्यर्थाश्रयणेनेत्यर्थः । मपर्यन्तादिति । मपर्यन्तस्येत्यपकृष्टं पञ्चम्यन्ततया विपरिणम्यत इति भावः । एतच्च 'त्यदादीनामः' इति सूत्रे 'टिलोपष्टाबभावार्थः कर्तव्य इति स स्मृतः । अथवा शेषसप्तम्या शेषे लोपो विधीयते ।' इति वार्तिकतद्भाष्ययोः स्पष्टम् । नच मपर्यन्तस्य त्व इति अह इति चादेशे कृते शिष्टस्य अद् इत्यस्य मपर्यन्तात्परत्वं नास्तीति वाच्यम्, त्वाहादेशयोः कृतयोः अदो लोपप्रवृत्तिवेलायां मपर्यन्ताच्छेषत्वाभावेऽपि त्वाहादेशप्रवृत्तेः पूर्वकालिकमपर्यन्तशेषत्वमादाय तदुपपत्तेः । नन्वस्तु मपर्यन्ताच्छेषस्य अद्शब्दस्य लोपः । तथापि त्व अद् अम्, अह अद् अम् इति स्थिते पररूपापेक्षया परत्वाददो लोपे अदन्तत्वात् टाप् दुर्वार इत्यत आह—स चेति । शेषे लोप इत्यर्थः । अन्तरङ्गे इति । 'अतो गुणे' इत्यस्य बहिर्भूतविभक्त्यपेक्षलोपापेक्षया अन्तरङ्गत्वं बोध्यम् । अदन्तत्वाभावादिति । त्व अद्, अह अद् इत्यत्र पररूपे सति त्वद् अहद् इति स्थिते अदो लोपे त्व अद् इत्यनयोरद-

परमत्वम् । परमाहम् । अतित्वम् । अत्यहम् । (३८६) युवावौ द्विवचने । ७।२।६२॥ द्वयोरुक्ता युष्मदस्मदोर्मपर्यन्तस्य युवावौ स्तो विभक्तौ । (३८७) प्रथमायाश्च द्विवचने भाषायाम् । ७।२।८८॥ इह युष्मदस्मदोराकारोऽन्तादेशः स्यात् । युवाम् । आवाम् । 'औङि' इत्येव सुवचम् । भाषायाम् किम् । युवं वस्त्राणि । मपर्यन्तस्य (सू ३८३) किम् । साकच्चस्य मा भूत् । युवकाम् । आवकाम् । 'त्वया' 'मया' इत्यत्र 'त्वा' 'म्या' इति मा भूत् । 'युवकाभ्याम्' 'आव-

न्तत्वाभावाच्च टाबित्यर्थः । परमत्वमिति । 'हे प्रथमयोः' इत्यादीनामाज्ञत्वात् तदन्तविधिरिति भावः ।

अतित्वमिति । 'हे प्रथमयोः' इत्यादीनां गौणे अप्रवृत्तौ मानाभावादिति भावः । युष्मद् औ अस्मद् औ, इति स्थिते 'हे प्रथमयोः' इत्यमि कृते युष्मद् अम्, अस्मद् अम् इति स्थिते—युवावौ द्विवचने । 'युष्मदस्मदोर्नादेशे' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । उक्तिर्वचनम् । द्वयोः वचनं द्विवचनम् । तत्र समर्थयोरित्यर्थः । द्वित्वविशिष्टार्थवाचिनोरिति यावत् । ननु द्विवचनसंज्ञके प्रत्यये परे इत्यर्थः, वचनग्रहणसामर्थ्यात् । अन्यथा द्वित्वे इत्येव ज्ञयात् । 'अष्टन आ विभक्तौ' इत्यतो विभक्तावित्यनुवृत्तौ सत्यां द्वित्वे या विभक्तिस्तस्यां परतः इत्यर्थलाभात् । तदाह—द्वयोरुक्तावित्यादिना । द्वयोरुक्तावित्याश्रयणस्य फलमग्रे मूल एव स्पष्टीभविष्यति । युव अद्, आव अद् इति स्थिते 'शेषे लोपः' इति प्राप्ते । प्रथमायाश्च द्विवचने भाषायाम् ॥ 'अष्टन आ विभक्तौ' इत्यतः आप्रहणमनुवर्तते । 'युष्मदस्मदोर्नादेशे' इत्यतो युष्मदस्मदोः इति च । तदाह—इहेति । भाषायां प्रथमाद्विवचने परे इत्यर्थः । भाषायामित्यस्य तु लौकिकव्यवहारे इत्यर्थः । युवाम् । आवामिति । युव अद् अम्, आव अद् अम् इत्यत्र दकारस्य आत्वे पूर्वयोरकारयोः पररूपे ततः सवर्णादीर्घे 'अमि पूर्वेः' इति भावः । औङीत्येव सुवचमिति । द्वितीयाद्विवचनेऽप्यात्वस्य इष्टत्वादिति भावः । युवं वस्त्राणीति । युष्मद् औ, इति स्थिते मपर्यन्तस्य युवादेशे सति शेषलोपे रूपम् ।

मपर्यन्तस्य किमिति । युष्मदस्मदोः समस्तयोरेव युवावादेशयोः कृतयोरपि आत्वे पूर्वरूपे च युवाम् आवामिति सिद्धेरिति प्रश्नः । साकच्चस्येति । 'अव्ययसर्वनाम्नाम्' इति टेः प्रागकचि युष्मकद् औ, अस्मकद् औ इति स्थिते 'हे प्रथमयोः' इत्यमि 'युवावौ द्विवचने' इति समस्तयोः साकच्चयोस्तन्मध्यपतितन्यायेन युवावादेशयोः 'प्रथमायाश्च' इति दकारस्य आत्वे अमि पूर्वे च युवाम् आवाम् इत्येव स्यात् । ककारो न श्रयेत । अतो मपर्यन्तस्येति वचनमित्यर्थः । ननु समुदायादेशत्वेऽपि 'ओकारसकारभकारादौ सुपि सर्वनाम्रष्टेः प्रागकच्, अन्यत्र

काभ्याम्' इति च न सिध्येत् । (३८८) यूयवयौ जसि । ७।२।६३ ॥ स्पष्टम् । यूयम् । वयम् । परमयूयम् । परमवयम् । अतियूयम् । अतिवयम् । इह शेषे लोपोऽन्त्यलोप इति पक्षे जसः शी प्राप्तः 'अङ्गकार्ये कृते पुनर्नाङ्गकार्यम्' ( प ६३ )

सुबन्तस्य टः प्राक्, इति व्यवस्थाया वक्ष्यमाणत्वाद्युवावावामिति परिनिष्ठितसुबन्त-योष्टेः प्रागकचि युवकाम् आवकामिति सिध्यत्येव । अत्र साकचकयोर्बुवावादेशाप्रस-क्तेरित्यस्वरसादाह—त्वया मयेति । यदि मपर्यन्तस्येति न स्यात् तदा 'त्वमा-वेकवचने' इति त्वमादेशौ समस्तयोः स्याताम् । ततश्च तृतीयैकवचने युष्मद् आ, अस्मद् आ इति स्थिते समस्तयोः स्थाने त्वमादेशयोः त्व आ, म आ इति स्थिते 'योऽचि' इति अकारस्य यत्वे त्वया म्या इति स्यात् । अतो 'मपर्यन्तस्य इति वच-नम् । सति तस्मिन् मपर्यन्तस्य त्वमादेशयोः कृतयोः त्व अद् आ, म अद् आ इति स्थिते अकारयोः पररूपे दकारस्य यत्वे च त्वया मया इति सिध्यतीत्यर्थः । ननु 'योऽचि' इति सूत्रस्थाने 'अच्ये' इति सूत्रमस्तु । अजादिविभक्तौ युष्मदस्मदो-रन्त्यस्य एकारः स्यादिति तदर्थः । तथाच त्वमयोः समस्तादेशत्वेऽपि तदन्त्यस्य अकारस्य एत्वे अयादेशे च कृते त्वया मयेति सिध्यतीत्यस्वरसादाह—युवका-भ्यामावकाभ्यामिति च न सिध्येदिति । असति मपर्यन्तवचने इति शेषः । ओकारसकार इत्यादिवचनेन भ्यामि टः प्रागकचि तन्मध्यपतितन्यायेन साकचक-योः स्थाने युवावादेशयोः युवाभ्यामावाभ्यामित्येव स्यात् । ककारो न श्रयेत । युष्म-कद् अस्मकद् इत्यत्र मपर्यन्तस्यैव युवावादेशयोस्तु युष्मदस्मदोरनादेशे इत्यात्वे युवकाभ्याम् आवकाभ्यामिति निर्बाधमित्यर्थः ।

'के प्रथमयोः' इति जसः अमि कृते विशेषमाह—यूयवयौ जसि । स्पष्ट-मिति । युष्मदस्मदोर्मपर्यन्तस्य यूय वय इत्यादेशौ स्तो जसि परतः इति सुगम-मित्यर्थः । यूय अद् अम्, वय अद् अम् इति स्थिते पररूपे 'शेषे लोपः' इति मपर्यन्ताच्छेषस्य अदो लोपे परिनिष्ठितं रूपमाह—यूयम् वयमिति । परम-यूयमिति । यूयवयविधेराङ्गत्वात्तदन्तविधिरिति भावः । अतियूयमिति । गौणत्वेऽपि तदप्रवृत्तौ मानाभावादिति भावः । अत्र शीभावमाशङ्क्य परिहरति—इहेति । इह 'शेषे लोपः' इत्यन्त्यलोप इति पक्षे दकारस्य लोपे सति अवर्णान्तात् सर्वनाम्नः परत्वात् जसः शीभावः प्राप्तो न भवतीत्यन्वयः । कुत इत्यत आह—अङ्गकार्ये इति । अङ्गाधिकारविहिते कार्ये कृते सति पुनः अङ्गाधिकारविहितं कार्यं न भवतीत्यर्थः । तेन त्वमित्यत्र पररूपे कृते 'अमि पूर्वे' इत्यस्य नानुपपत्तिः । 'ज्यादादीयसः' इति सूत्रे 'ज्ञाजोर्जा' इति सूत्रे च 'अङ्गवृत्ते पुनर्वृत्तावविधिः' इति परिभाषा स्थिता । सा चात्र अर्थतः उपनिबद्धा । नच द्वाभ्यामित्यत्र त्यदाद्यत्वे कृते 'सुपि च' इति दीर्घो न स्यादिति वाच्यम् । 'द्वयोरिकस्ये'त्यादिनिर्देशेन तदनित्य-वज्ञापनात् । प्रकृते च शेषलोपस्य आङ्गस्य प्रवृत्तत्वादाङ्गः शीभावो न भवतीति



इति न भवति । 'डे प्रथमयोः—' ( सू ३८२ ) इत्यत्र मकारान्तरं प्राक्षिप्य 'अम् मान्त एवावशिष्यते, न तु विक्रियते' इति व्याख्यानाद्वा । (३८६) त्वमावेकवचने । ७।२।६७॥ एकस्योक्तौ युष्मदस्मदोर्मपर्यन्तस्य त्वमौ स्तो विभक्तौ । (३६०) द्वितीयायां च । ७।२।८७॥ युष्मदस्मदोराकारः स्यात् । त्वाम् । माम् । युवाम् । आवाम् । (३६१) शसो न । ७।१।२६॥ नेत्यविभक्तिकं पदम् । युष्मभावः । ननु 'अङ्गकार्ये' इति परिभाषा नात्र प्रवर्तते । शीभावस्य अङ्गाधिकारविहितत्वेऽपि अङ्गाधिकरणकत्वाभावात् 'अङ्गवृत्ते पुनर्वृत्तावविधिः' इति परिभाषास्वारस्येन तथैव प्रतीतेः । अतोऽत्र शीभावो दुर्वार इत्यस्वरसादाह—डे प्रथमयोरिति । 'डे प्रथमयोरम्' इत्यत्र अम् म् इति मकारान्तरं प्राक्षिप्यते । अम् च म् चेति द्वन्द्वः । अन्त्यो मकारः संयोगान्तलोपेन लुप्तः । प्रक्षिष्टश्च मकारः अमो विशेषणम्, तदन्तविधिः । मकारान्तः अम् स्यादिति लभ्यते । मकारान्तस्य अमः पुनर्मान्तत्वविधानात् अम् मान्त एव भवति । ननु तस्य विकारो भवतीति लभ्यते । अतो न शीभाव इत्यर्थः । वस्तुतस्तु मकारान्तरप्रक्षेपो भाष्ये अदर्शनादुपेक्ष्यः । संनिपातपरिभाषयैवात्र शीभावो न भवति । दकारस्य शेषलोपो हि आत्वयत्वनिमित्तेतरात्मकशेषविभक्त्यात्मकस्य अमः युष्मदस्मदोश्च संनिपातमाश्रित्य प्रवृत्तः । ततः शीभावे तु आद्गुणे यूये वये इति स्यात् । तत्र एकादेशस्य पूर्वान्तत्वे प्रकृत्यनुप्रवेशात् प्रत्ययसंनिपातभङ्गः । परादित्वे तु युष्मदस्मत्संनिपातविरोध इत्यलम् ।

अथ द्वितीयैकवचनस्य अमः 'डे प्रथमयोः' इत्यमि कृते युष्मद् अम्, अस्मद् अम् इति स्थिते—त्वमावेकवचने । 'युष्मदस्मदोर्नादेशे' इत्यतो युष्मदस्मदोरित्यनुवर्तते । 'मपर्यन्तस्य' इत्यधिकृतम् । एकवचनशब्दो यौगिक एव, वचनग्रहणसामर्थ्यात् । तदाह—एकस्येत्यादिना । त्व अद् अम्, म अद् अम् इति स्थिते । द्वितीयायां च । शेषपूरणेन सूत्रं व्याचष्टे—युष्मदस्मदोरिति । 'युष्मदस्मदोर्नादेशे' इत्यतः तदनुवृत्तेरिति भावः । आकार इति । 'अष्टन आ विभक्तौ' इत्यतस्त्वदनुवृत्तेरिति भावः । तथाच द्वितीयाविभक्तौ परतः युष्मदस्मदोराकारः स्यादिति फलति । 'अलोऽन्त्यस्य' इति दकारस्य भवति । त्व अ आ अम्, म अ आ अम् इति स्थिते पररूपे, सवर्णदीर्घे, अमि पूर्वरूपे च परिनिष्ठितं रूपमाह—त्वाम् मामिति । युवाम् आवामिति । पूर्ववत् 'द्वितीयायां च' इत्यात्वमिति विशेषः । 'प्रथमायाश्च' इत्यस्य अत्राप्रावृत्तेः । अथ शसि विशेषमाह—शसो न । 'डे प्रथमयोः' इत्यतः अमित्यनुवर्तते । युष्मदस्मद्भ्यामिति च । युष्मदस्मद्भ्यां परस्य शसः अम् न स्यादिति लभ्यते । तथाच अमभावे 'द्वितीयायां च' इत्यात्वे पूर्वसवर्णदीर्घे तस्माच्छसो नः पुंसि' इति नत्वे युष्मामिति यद्यपि पुंसि रूपं सिध्यति । तथापि युष्मान् ब्राह्मणीः परस्य, अस्मान् ब्राह्मणीः

दस्मद्भ्यां परस्य शसो नकारः स्यात् । अमोऽपवादः । ‘आदेः परस्य’ (सू ४४) ।  
‘संयोगान्तस्य लोपः’ (सू ४४) । युष्मान् । अस्मान् । (३६२) योऽचि ।  
७।२।८६॥ अनयोर्यकारादेशः स्यादनादेशेऽजादौ परतः । त्वया । मया ।  
(३६३) युष्मदस्मदोरनादेशे । ७।२।८६॥ अन्योराकारः स्यादनादेशे हलादौ

पश्य, युष्मान् ब्राह्मणकुलानि पश्य, अस्मान् ब्राह्मणकुलानि पश्य, इति स्नानपुं-  
सकयोर्न सिध्येत् । अतो नेदं सूत्रं शसः अमनिषेधपरम् । किं तु शसो नकारो-  
ऽत्र विधीयते इत्यभिप्रेत्य, तर्हि शसो नः इति प्रथमा कुतो न श्रयते इत्याशङ्क्य च  
आह—नेत्यविभक्तिकं पदमिति । लुप्तप्रथमाविभक्तिकमित्यर्थः । ततश्च  
फलितमाह—युष्मदस्मद्भ्यामित्यादिना । अमोऽपवादः इति । ‘हे प्रथ-  
मयोः’ इति प्राप्त एव नत्वविधेस्तदपवादता । युष्मद् अस्, अस्मद् अस् इति  
स्थिते ‘द्वितीयायां च’ इत्यात्वे अनेन शसो नकारः । स च ‘अलोऽन्त्यस्व’ इति  
नान्त्यस्येत्याह—आदेः परस्येति । संयोगान्तस्येति । अकारस्य नकारे  
कृते सकारस्य लोप इति भावः । यद्यपि शसः अमि कृतेऽपि अकारस्य नकारे  
मकारस्य संयोगान्तलोपे युष्मान् अस्मानिति सिध्यति । तथापि ‘सत्यपि सम्भवे  
बाधनं भवति’ इति न्यायाश्रयस्य अमपवादत्वमाश्रितम् । किंच अमि कृते  
‘हे प्रथमयोः’ इत्यत्र मकारान्तरप्रश्लेषपक्षे अकारस्य नकारे मकारस्य संयोगान्त-  
लोपो न स्यादित्यलम् ।

अथ तृतीया विभक्तिः । युष्मद् आ अस्मद् आ इति स्थिते । योऽचि ।  
‘युष्मदस्मदोरनादेशे’ इत्यनुवर्तते । ‘अष्टन आ विभक्तौ’ इत्यतः विभक्ताविति चानु-  
वर्तते । अचीति विभक्तिविशेषणम् । तदादिविधिः । तदाह—अनयोरिति । युष्म-  
दस्मदोरन्त्यस्येत्यर्थः । अचि किम् ? युवाभ्याम् । अनादेशे किम् ? त्वत्, मत् ।  
‘पञ्चम्या अत्’ इत्यादेशे सति न यत्वम् । युष्मद् आ, अस्मद् आ इत्यत्र ‘त्वमा-  
वेकवचने’ इति मपर्यन्तस्य त्वमादेशयोः दकारस्य यत्वे पररूपे च रूपमिति भावः ।  
युष्मदस्मदोरनादेशे । ‘अष्टन आ विभक्तौ’ इत्यतः आ इति विभक्ताविति चानु-  
वर्तते । ‘रायो हलि’ इत्यतो हलीत्यनुवृत्तं विभक्तिविशेषणम् । तदादिविधिः ।  
तदाह—अनयोरिति । युष्मदस्मदोरन्त्यस्येत्यर्थः । वस्तुतस्तु हलीति नानुवर्त-

युष्मान् कुलानीत्यादि प्रयोगाः सिध्येयुः, तथाप्यतियुष्मान् ब्राह्मणीः, इत्यादिप्रयो-  
गार्थं नादेशविधानमावश्यकमिति, भाष्यकारस्य लक्ष्यैकचतुष्कत्वेन लक्ष्यानुरो-  
धात्तथा पदच्छेदः तैः कर्तुं शक्यः । लक्ष्यैकचतुष्कदृष्ट्यैव ‘पदानां प्रकृतिः सं-  
हितेति’ निरुक्ते उच्यते । अतएव च वाक्यस्फोटो मुख्यः, पदस्फोटः काल्पनिकः  
इति सिद्धान्तः लक्ष्यैकचतुष्कदृष्ट्या । लक्ष्यैकचतुष्कदृष्ट्या तु पदान्यपि नियता-  
न्येव, तद्दृष्ट्यैव च ‘पदानि प्रकृतिर्यस्याः सा संहितेति निरुक्ते उक्तमिति विवेकः ।

विभक्तौ । युवाभ्याम् । आवाभ्याम् । युष्माभिः । अस्माभिः । (३६४) तुभ्यमह्यौ  
 डयि । ७।२।६५॥ अनयोर्मपर्यन्तस्य तुभ्यमह्यौ स्तो डयि । अमादेशः 'शेषे  
 लोपः' (सू ३८५) । तुभ्यम् । मद्यम् । परमतुभ्यम् । परममद्यम् । अतितुभ्यम् ।  
 अतिमद्यम् । युवाभ्याम् आवाभ्याम् । (३६५) भ्यसो भ्यम् । ७।१।३०॥ भ्यसो  
 भ्यम् अभ्यम् वा आदेशः स्यात् । आद्यः शेषे लोपस्यान्त्यलोपत्व एव । तत्राङ्ग-  
 वृत्तपरिभाषया एत्वं न । अभ्यम् तु पञ्चद्वयेऽपि साधुः । युष्मभ्यम् । अस्मभ्यम् ।

नीयम् । 'योऽचि' इत्यजादौ यत्वविधानेन परिशेषादेव तत्सिद्धेः । युवाभ्याम्  
 आवाभ्यामिति । युष्मद् भ्याम्, अस्मद् भ्याम् इति स्थिते युवावादेशयोः दका-  
 रस्य आत्वे सवर्णदीर्घ इति भावः । अत्र हलीत्यनुवृत्तौ 'योऽचि' इत्यजप्रहणं मास्तु ।  
 हलादावात्वस्य विशेषविहितत्वादेव यत्वनिवृत्तिसिद्धेरिति भाष्ये स्पष्टम् ॥ युष्मा-  
 भिः अस्माभिरिति । 'युष्मदस्मदोरनादेशे' इत्यात्वे सवर्णदीर्घ इति भावः ।

अथ चतुर्थी विभक्तिः । युष्मद् ए, अस्मद् ए इति स्थितौ 'त्वमावेकवचने'  
 इति प्राप्ते । तुभ्यमह्यौ डयि । 'के' इत्यस्य सप्तम्येकवचने डयीति । 'युष्मद-  
 स्मदोरनादेशे' इत्यतः युष्मदस्मदोरित्यनुवर्तते । मपर्यन्तस्येत्यधिकृतम् । तदाह-  
 अनयोरिति । युष्मदस्मदोरित्यर्थः । अमादेशः इति । 'के प्रथमयोः' इत्य-  
 नेनेति शेषः । शेषे लोपः इति । अदो दस्य वा लोप इत्यर्थः । 'अमि पूर्वः'  
 इति मत्वाह—तुभ्यम् । मद्यमिति । परमतुभ्यमिति । तुभ्यमद्यविध्योराङ्ग-  
 त्वात्तदन्तेऽपि प्रवृत्तिरिति भावः । अतितुभ्यमिति । गौणत्वे तदप्रवृत्तौ माना-  
 भावादिति भावः । युवाभ्याम् । आवाभ्यामिति । तृतीयाद्विवचनवदिति  
 भावः । भ्यसो भ्यम् । भ्यम् अभ्यमिति वा छेदः । तदाह—भ्यसः इति ।  
 युष्मदस्मद्भ्यां परस्येति शेषः, 'युष्मदस्मद्भ्यां ङ्सोऽश्' इत्यतस्तदनुवृत्तेः । ननु  
 भ्यमादेशपक्षे 'शेषे लोपः' इत्यदो लोपे युष्मभ्यमस्मभ्यमिति मकारादकारो न  
 श्रूयतेत्यते आह—आद्यः इति । लाक्ष्यानुरोधादिह अन्त्यलोपपक्ष एवाश्रय-  
 णीयः । नन्वन्त्यलोपपक्षे दकारस्य लोपे सति 'बहुवचने ऋत्वेयत्' इत्येत्वं स्या-  
 दित्यत आह—तत्राङ्गवृत्तेति । 'अङ्गवृत्तेः पुनर्वृत्तावविधिः' इति परिभाषये-  
 त्यर्थः । अङ्गे वृत्तं वर्तनं यस्य तत् अङ्गवृत्तं, तस्मिन् कार्ये प्रवृत्ते सति अन्यस्य  
 अङ्गकार्यस्य वृत्तौ प्रवृत्तिविषये अविधिः विधिर्नास्तीत्यर्थः । प्रकृते च शेषलोपे  
 अङ्गकार्ये प्रवृत्ते सति, अन्यत् अङ्गकार्यमेत्वं न भवतीति भावः । अभ्यम् त्विति ।  
 अभ्यमादेशस्तु टिलोपपक्षे अन्त्यलोपपक्षे च अनुकूल इत्यर्थः । तत्र अन्त्यलोप-  
 पक्षे अभ्यमो ऋलादित्वाभावात्तस्मिन् परे एत्वं न । किन्तु पररूपे सति युष्मभ्यम्  
 अस्मभ्यम् इति सिध्यति । टिलोपपक्षे तु अङ्गस्य अदन्तत्वाभावादिति एत्वं न ।

अथ पञ्चमी विभक्तिः । एकवचनस्य च । युष्मदस्मद्भ्यां ङ्सोऽश्  
 इत्यतो युष्मदस्मद्भ्यामित्यनुवर्तते 'पञ्चम्या अत्' इति च तदाह—आभ्यामिति ।

(३६६) एकवचनस्य च । ७।१।३२ ॥ आभ्यां पञ्चम्येकवचनस्य अत् स्यात् । त्वत् । मत् । ' ङसेश्च ' इति सुवचम् । युवाभ्याम् । आवाभ्याम् । (३६७) पञ्चम्या अत् । ७।१।३१ ॥ आभ्यां पञ्चम्याः भ्यसोऽस्त्यात् । युष्मत् । अस्मत् । (३६८) तवममौ ङसि । ७।२।६६ ॥ अनयोर्मपर्यन्तस्य तवममौ स्त्रो ङसि । (३६९) युष्मदस्मद्भ्यां ङसोऽश् । ७।१।२७ ॥ स्पष्टम् । तव । मम । युवयोः । आवयोः । (४००) साम आकम् । ७।१।३३ ॥ आभ्यां परस्य साम आकम् स्यात् । भाविनः सुटो निवृत्त्यर्थं ससुट्कनिर्देशः । युष्माकम् । अस्माकम् । त्वयि ।

युष्मदस्मद्भ्यामित्यर्थः । अनेकाल्त्वात् सर्वादेशः । ' न विभक्तौ ' इति तस्य नेत्त्वम् । त्वत् मत् इति । युष्मद् अस्, अस्मद् अस् इति स्थिते त्वमादेशयोः कृतयोः ङसेः अदादेशे सति पररूपे ' शेषे लोपः ' इति टिलोपः । अन्त्यलोपपक्षे दकारलोपे सति त्रयाणामकाराणां पररूपमिति भावः । सुवचमिति । लाघवादिति भावः । पञ्चम्या अत् । ' युष्मदस्मद्भ्यां ङसोऽश् ' इत्यतो युष्मदस्मद्भ्यामित्यनुवर्तते । भ्यसो भ्यम् इत्यतो ' भ्यस ' इति । तदाह—आभ्यामिति । युष्मदस्मद्भ्यामित्यर्थः । युष्मत् अस्मदिति । युष्मद् भ्यस्, अस्मद् भ्यस्, इति स्थिते भ्यसः अदादेशः शेषलोपश्च ।

अथ षष्ठी विभक्तिः । तवममौ ङसि । ' युष्मदस्मदोरनादेशे ' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । तदाह—अनयोरिति । युष्मदस्मदोरित्यर्थः । ' त्वमावेकवचने ' इत्यस्यापवादः । युष्मदस्मद्भ्यां ङसोऽश् । स्पष्टमिति । युष्मदस्मद्भ्यां परस्य ङसः अश् स्यादिति सुगममित्यर्थः । शित्त्वात् सर्वादेशः । तव ममेति । युष्मद् अस्, अस्मद् अस्, इति स्थिते मपर्यन्तस्य तवममादेशयोः कृतयोः अशादेशे दकारात् पूर्वयोरकारयोः पररूपे अदो लोपः । अन्त्यलोपपक्षे दकारलोपः, त्रयाणामकाराणां पररूपमिति भावः । युवयोः आवयोरिति । युष्मद् ओस्, अस्मद् ओस् इति स्थिते मपर्यन्तस्य युवावादेशयोः ' योऽचि ' इति दस्य यत्वे पररूपमिति भावः । साम आकम् । आभ्यामिति । ' युष्मदस्मद्भ्यां ङसोऽश् ' इत्यतस्तदनुवृत्तेरिति भावः । सामः इति । सकारेण सहितः आम् साम् तस्येत्यर्थः । ससुट्कस्य आम इति यावत् । ननु युष्मद् आम्, अस्मद् आम् इति स्थिते अवर्णात् परत्वाभावात् सुटो न प्रसक्तिः । नच ' शेषे लोपः ' इति तस्य लोपे कृते अवर्णात् परत्वमस्तीति वाच्यम् । आकमादेशात् प्राक् अनादेशतया शेषलोपस्यैवात्राप्रसक्तेः ससुट्कनिर्देशोऽनुपपन्नः व्यर्थश्चेत्यत आह—भाविनः इति । भविष्यत इत्यर्थः । यदि तु आम आकम् इत्येवोच्येत, तर्हि आमः आकमादेशे कृते दकारस्य शेषलोपे सति स्थानिवत्त्वेन आकमादेशस्य आम्त्वात् तस्य च अवर्णात्परत्वात् सुडागमः स्यात् । तत

मयि । युवयोः । आवयोः । युष्मासु । अस्मासु ॥

समस्यमाने द्वेकत्ववाचिनी युष्मदस्मदी ।

समासार्थोऽन्यसङ्ख्यश्चेत्तो युवावौ त्वमावपि ॥ १ ॥

एत्वषत्वयोर्युष्मेषाकम्, अस्मेषाकमिति स्यात् । अतः ससुट्कनिर्देशः । यद्यपि आकमादेशप्रवृत्तिकाले सुटो न प्रसङ्गः । तथापि आकमादेशोत्तरं दकारलोपे कृते स्थानिवशेन यः सुट् भविष्यति, तस्यापि स्थानवृष्ट्या स्वीकरणाच्चिद्वृत्तिर्भवति । अन्यथा ससुट्कनिर्देशवैयर्थ्यादिति भावः । यदि तु शेषस्य लोप एवाश्रीयते, तदा कृतेऽप्याकमादेशे अदो लोपे अवर्णात् परत्वाभावादेव सुटः प्रसक्त्यभावात् ससुट्कनिर्देशो मास्तु । युष्माकम् अस्माकमिति । आकमादेशे कृते अदो लोपे रूपम् । दकारलोपे तु सवर्णदीर्घः । एतदर्थमेव दीर्घोच्चारणम् । अन्यथा पररूपापत्तेः । न चाकारोच्चारणसामर्थ्यादेव पररूपनिरास इति वाच्यम्, 'क'मादेशे प्राप्तबहुवचने भ्रूल्येत्' इत्येवनिवृत्त्या चरितार्थत्वादित्यलम् ।

त्वयि मयीति । युष्मद् इ, अस्मद् इ इति स्थिते मपर्यन्तस्य त्वमादेशयोः 'योऽचि' इति दस्य यत्वे पररूपे रूपमिति भावः । युवयोः आवयोरिति । प्राग्वत् । युष्मासु अस्मास्विति । 'युष्मदस्मदोरनादेशे' इति दकारस्य आत्वे सवर्णदीर्घ इति भावः ।

'त्वमावेकवचन' इत्यत्र 'युवावौ द्विवचने' इत्यत्र च एकवचनद्विवचनशब्दौ यौगिकौ, नतु प्रत्ययपराविति स्थितम् । तत्फलं श्लोकचतुष्टयेन संयुद्धानाति—सम-स्यमाने इति । तत्र प्रथमश्लोके चेदित्यनन्तरम् अपीत्यध्याहार्यम् । यदि सम-स्यमाने युष्मदस्मदी द्वेकत्ववाचिनी तदा समासार्थः अन्यसङ्ख्यश्चेदपि युवावौ त्वमावपि स्तः इत्यन्वयः । त्वाम् मां वा अतिक्रान्तः, अतिक्रान्तौ, अतिक्रान्ताः इति, युवामावां वा अतिक्रान्तः, अतिक्रान्तौ, अतिक्रान्ताः इति च विग्रहे 'अ-त्यादयः क्रान्ताद्यर्थे द्वितीयया' इति समासं लभमाने युष्मदस्मदी द्वित्वैकत्वा-न्यतरविशिष्टार्थवाचिनी यदा, तदा समासार्थः मुख्यविशेष्यभूतः अन्यसङ्ख्यश्चेदपि युष्मदस्मदर्थगतसङ्ख्यापेक्षया अन्यसङ्ख्याकश्चेदपि युष्मदस्मदर्थगतद्वित्वे युवावौ, तदर्थगतैकत्वे त्वमौ च द्विवचनैकवचनप्रत्ययपरत्वाभावेऽपि भवतः, युवावादेशविधौ द्विवचनशब्दस्य, त्वमादेशविधौ एकवचनशब्दस्य च यौगिकत्वाश्रयणात् । एकवचने प्रत्यये परतस्त्वमादेशौ, द्विवचने प्रत्यये परतो युवावावादेशौ इत्यर्थाश्रयणे तु त्वाम् मां वा अतिक्रान्तौ, अतिक्रान्ताः इति विग्रहे अतियुष्मदशब्दे अत्यस्मदशब्दे च युष्मदस्मदोर्द्विवचने बहुवचने च प्रत्यये परे त्वमौ न स्याताम् । तथा युवामावां वा अतिक्रान्तः, अतिक्रान्तौ, अतिक्रान्ताः इति विग्रहे युष्मदस्मदोरेकवचने बहु-वचने च प्रत्यये परे युवावौ न स्यातामित्यव्याप्तिः स्यादित्यर्थः ।

ननु युष्मदस्मदोर्द्वयार्थकत्वे युवावौ, एकार्थकत्वे तु त्वमौ इति किं सार्वत्रिकम् ?

सुजस्वेडस्सु परत आदेशाः स्युः सदैव ते ।  
 त्वाहौ यूयवयौ तुभ्यमहौ तवममाविति ॥ २ ॥  
 एते परत्वाद्वाधन्ते युवावौ विषये स्वके ।  
 त्वमावपि प्रबाधन्ते पूर्वविप्रतिषेधतः ॥ ३ ॥  
 द्वेकसङ्ख्यः समासार्थो बह्वर्थे युष्मदस्मदी ।  
 तयोरद्वेकतार्थत्वाच्च युवावौ त्वमौ च न ॥ ४ ॥

नेत्याह—सुजस्वेडस्सु इति । द्वितीयश्लोकेऽस्मिन् उत्तरार्धे त्वाहावित्यादि तत्तत्सूत्रप्रतीकप्रहणम् । इतीत्यनन्तरं ये इत्यध्याहार्यम् । ‘त्वाहौ सौ, यूयवयौ जसि, तुभ्यमहौ जयि, तवममौ जसि’ इति सुजस्वेडस्सु ये आदेशाः विहिताः ते अतियुष्मदत्यस्मच्छब्दाभ्याम् एकद्विबह्वर्थवृत्तित्वेऽपि स्युरित्यर्थः । ननु तत्रापि द्व्यर्थकत्वे युवावौ । एकार्थकत्वे त्वमौ कुतो नेत्यत आह—एते इति । तृतीयश्लोके पूर्वार्धमेकं वाक्यम् । एते त्वाहादयः, स्वके स्वीये विषये सुजसादौ, युवावौ बाधन्ते । कुतः ? परत्वात् । युवावापेक्षया एतेषां परत्वादित्यर्थः । नन्वस्त्वेवं त्वाहादिभिर्युवावयोर्बाधः । त्वमौ तु तेभ्यः परौ कथं तैर्बाध्येतामित्यत आह—त्वमावपीति । पूर्व्वेति । विप्रतिषेधे सति पूर्वं पूर्व्वविप्रतिषेधः । ‘सुप्सुपा’ इति समासः । तृतीयान्तात्तसिः । विप्रतिषेधसूत्रे परशब्दस्य इष्टवाचितया कचिद्विप्रतिषेधे पूर्व्वकार्यस्य प्रवृत्त्याश्रयणादिति भावः ‘प्रत्ययोत्तरपदयोश्च’ इति सूत्रभाष्ये तु ‘त्वमावेकवचने’ इति सूत्रे ‘शेष’ इत्यनुवर्त्य ‘सुजस्वेडस्सुभिन्नविभक्तिषु’ इति व्याख्यातम् ।

तदेवम् ‘त्वमावेकवचने, युवावौ द्विवचने’ इत्यत्र एकद्विवचनशब्दयोर्यौगिकत्वाश्रयणस्य अव्याप्तिपरिहारार्थत्वमुक्त्वा अतिव्याप्तिपरिहारार्थत्वाह—द्वेकसंख्य इति । चतुर्थश्लोकेऽस्मिन् यदा तदेत्यध्याहार्यम् । यदा युष्मान् अस्मान् वा अतिक्रान्तौ अतिक्रान्तः इति विग्रहे समासे सति द्वित्वैकत्वविशिष्टः समासार्थः समासस्य मुख्यविशेष्यभूतः, युष्मदस्मदी तु बह्वर्थके, तदा युवावौ त्वमौ च न स्तः, वयोः युष्मदस्मदोः द्वित्वैकत्वविशिष्टार्थकत्वाभावात् । युवावविधौ त्वमविधौ च युष्मदस्मदोः द्वित्वैकत्वविशिष्टवाचित्वे सत्येव प्रवृत्तेराश्रयणात् । द्विवचने एकवचने च प्रत्यये परतः इत्यर्थाश्रयणे तत्रातिव्याप्तिः स्यादित्यर्थः । अत्र ‘प्रत्ययोत्तरपदयोश्च’ इति सूत्रे भाष्ये ‘त्रिचतुर्युष्मदस्मदप्रहणेष्वर्थप्रहणम्’ इति वार्तिकव्याख्यावसरे ‘युवावौ द्विवचने’ ‘त्वमावेकवचने’ इत्यत्र द्विवचनैकवचनशब्दयोर्यौगिकत्वाश्रयणमुपक्षिप्य युवाम् आवां वा अतिक्रान्तः, अतिक्रान्तौ, अतिक्रान्ताः इति विग्रहान् प्रदर्श्य, त्वाम् मां वा अतिक्रान्तः, अतिक्रान्तौ, अतिक्रान्ताः, इति च विग्रहान् प्रदर्श्य, अतियुष्मदत्यस्मच्छब्दयोः सुजस्वेडस्सुभ्योऽन्यत्र सर्वासु विभक्तिषु एकद्विबहुवचनेषु सर्वत्र युवावादेशौ त्वमादेशौ च उदाहृत्य प्रदर्शितौ । सुजस्वेडस्सु तु त्वाहौ यूयवयौ तुभ्यमहौ तवममौ इत्येत एवादेशाः उदाहृताः । तदिदं

त्वाम् मां वा अतिक्रान्त इति विग्रहे अतिस्त्वम् । अत्यहम् । अतित्वाम् ।  
 अतिमाम् । अतियूयम् । अतिवयम् । अतित्वाम् । अतिमाम् । अतित्वाम् ।  
 अतिमाम् । अतित्वान् । अतिमान् । अतित्वया । अतिमया । अतित्वाभ्याम् ।  
 अतिमाभ्याम् । अतित्वाभिः । अतिमाभिः । अतितुभ्यम् । अतिमह्यम् ।  
 अतित्वाभ्याम् । अतिमाभ्याम् । अतित्वभ्यम् । अतिमभ्यम् । ङसिभ्यसोः—  
 अतित्वत् । अतित्वत् । अतिमत् । अतिमत् । भ्यामि प्राग्वत् । अतितव । अतिमम ।  
 अतित्वयोः । अतिमयोः । अतित्वाकम् । अतिमाकम् । अतित्वयि । अतिमयि ।  
 अतित्वयोः । अतिमयोः । अतित्वासु अतिमासु ॥ युवाम् आवां वा अतिक्रान्त  
 इति विग्रहे सुजस्ङेङ्सु प्राग्वत् । औअम् औट्सु—अतियुवाम् । अतियुवाम् ।  
 अतियुवाम् । अत्यावाम् । अत्यावाम् । अत्यावाम् । अतियुवान् । अत्यावान् ।  
 अतियुवया । अत्यावया । अतियुवाभ्याम् ३ । अत्यावाभ्याम् ३ । अतियुवाभिः ।  
 अत्यावाभिः । भ्यसि—अतियुवभ्यम् । अत्यावभ्यम् । ङसिभ्यसोः—अतियुवत् ।  
 अतियुवत् । अत्यावत् । अत्यावत् । ओसिः—अतियुवयोः । अतियुवयोः । अत्या-  
 वयोः । अत्यावयोः । अतियुवाकम् । अत्यावाकम् । अतियुवयि । अत्यावयि ।

श्लोकचतुष्टयेन संगृहीतम् ।

तदिदानीं तत्प्रपञ्चनपरभाष्यानुसारेणोदाहृत्य प्रदर्शयति—त्वाम् मां वा  
 अतिक्रान्तः इत्यादिना । अतिक्रान्तौ अतिक्रान्ताः इति च विग्रहयोरुपलक्षणा-  
 मिदम् । विग्रहे इत्यनन्तरं ‘रूपाणि वक्ष्यन्त’ इति शेषः । सुजस्ङेङ्सुभ्योऽन्यत्र  
 सर्वासु विभक्तिषु एकद्विबहुवचनेषु मपर्यन्तस्य त्वमावेव भवतः । अवशिष्टप्रक्रियास्तु  
 केवलयुष्मदस्मद्वज्ज्ञेयाः । सुजस्ङेङ्सु तु त्वाहौ, यूयवयौ, तुभ्यमह्यौ, तवममौ  
 इत्येते एवादेशाः पूर्वप्रतिषेधात् त्वमौ बाधित्वा भवन्ति । ततश्च सुजस्ङेङ्सु  
 केवलयुष्मदस्मद्वदेव रूपाणीति निष्कर्षः । अतित्वाकम् अतिमाकमिति ।  
 ननु ‘साम आकम्’ इति ससुट्कनिर्देशायत्र आमः सुट्संभवः तत्रैवाकम्, नचात्र  
 सुट् संभाव्यते । इह युष्मदस्मदोरुपसर्जनत्वेन सर्वनामत्वाभावात् । सुटः सर्वनामः  
 परस्यामो विहितत्वादिति चेत्, भैवम्—ससुट्कत्वस्य <sup>१</sup>भावनामात्रविषयत्वात् ।  
 एवंच सुट् यत्र संभविष्यति तत्र सुटो निवृत्त्यर्थं ससुट्कनिर्देशः । यत्र तु सुट् न  
 संभवति, तत्र केवलस्य आमः सुट् । अत्र च ‘प्रत्ययोत्तरपदयोश्च’ इति सूत्रे अति-  
 त्वाकमतिमाकमिति भाष्ये तदुदाहरणं प्रमाणनित्यास्तां तावत् । तदेवमुपसर्जनयोः  
 युष्मदस्मदोरेकार्थवाचित्वे उदाहरणान्युक्त्वा द्व्यर्थवाचित्वे उदाहरति—युवाम्  
 आवां वा अतिक्रान्तः इति । अतिक्रान्तौ, अतिक्रान्ताः इति विग्रहयोरुप-  
 लक्षणम् । अत्र युष्मदस्मदोरेकार्थवृत्तित्वात् सुजस्ङेङ्सुभ्योऽन्यत्र सर्वासु विभक्तिषु  
 एकद्विबहुवचनेषु मपर्यन्तस्य युवावावेव भवतः अवशिष्टास्तु प्रक्रियाः केवलयुष्म-  
 दस्मद्वत् ज्ञेयाः । सुजस्ङेङ्सु तु त्वाहौ यूयवयौ तुभ्यमह्यौ तवममौ इत्येते एवा-



अतियुवासु । अत्यावासु ॥ युष्मानस्मान्वा अतिक्रान्त इति विग्रहे सुजस्तेडस्सु प्राग्वत् । औअम्औट्सु—अतियुष्माम् । अतियुष्माम् । अतियुष्माम् । अत्यस्माम् । अत्यस्माम् । अत्यस्माम् । अतियुष्मान् । अत्यस्मान् । अतियुष्मया । अत्यस्मया । अतियुष्माभ्याम् ३ । अत्यस्माभ्याम् ३ । अतियुष्माभिः । अत्यस्माभिः । अतियुष्मभ्यम् । अत्यस्मभ्यम् । ङसिभ्यसोः—अतियुष्मत् २ । अत्यस्मत् २ । ओसि—अतियुष्मयोः । अतियुष्मयोः । अत्यस्मयोः । अत्यस्मयोः । अतियुष्माकम् । अत्यस्माकम् । अतियुष्मयि । अत्यस्मयि । अतियुष्मासु अत्यस्मासु । (४०१) पदस्य । ८।१।१६॥ (४०२) पदात् । ८।१।१७॥ (४०३) अनुदात्तं सर्वमपादादौ । ८।१।१८॥ इत्याधिकृत्य । (४०४) युष्मदस्मदोः षष्ठीचतुर्थीद्वितीयास्थयोर्वानावौ । ८ । १ । १२० ॥ पदात्परयोरपादादौ स्थितयोरनयोः षष्ठ्यादिविशिष्टयोर्वा नौ इत्यादेशौ स्तः । तौ चानुदात्तौ । (४०५) बहुवचनस्य वस्नसौ । ८।१।२१॥ उक्तविधयोरनयोः षष्ठ्यादिबहुवचनातन्योर्वस्नसौ स्तः । वानावोरपवादः । (४०६) तेमयावेकवचनस्य । ८।१।२२॥ उक्तविधयोरनयोः षष्ठी-

देशाः परत्वाद्युवावादेशौ बाधित्वा प्रवर्तन्ते । सुजस्तेडस्सु केवलयुष्मदस्मद्वदेव रूपाणीति निष्कर्षः । अथ युष्मदस्मदोरुपसर्जनयोर्बह्वर्थावाचित्वे उदाहरणान्याह—युष्मान् अस्मान्वेति । युष्मानस्मान्वा अतिक्रान्तः, अतिक्रान्तौ, अतिक्रान्ताः इति विग्रहेष्वित्यर्थः । 'द्व्यकसंख्यः समासार्थः' इति चतुर्थश्लोकस्योदाहरणान्येतानि । अत्र युष्मदस्मदोरेकव्यर्थवाचित्वाभावात् सुजस्तेडस्सुभ्योऽन्यत्र मपर्यन्तस्य कापि न त्वमौ नापि युवावौ । 'ङे प्रथमयोः' इत्याद्यास्तु भवन्त्येव । सुजस्तेडस्सु तु त्वाद्द्वौ यूयवयौ तुभ्यमह्वौ तवममौ इत्येते भवन्त्येव । तेषामेकव्यर्थविशेषनिबन्धनत्वाभावात् । प्राग्वदिति । केवलयुष्मदस्मद्वदित्यर्थः ।

पदस्य । पदात् । अनुदात्तं सर्वमपादादौ । इत्यधिकृत्येति । विधयो वक्ष्यन्त इति शेषः । अष्टमस्य प्रथमे पादे इमानि सूत्राणि पठितानि । तत्र 'पदस्य' इत्येतत् 'अपदान्तस्य मूर्धन्यः' इत्यतः प्रागधिक्रियते । 'पदात्' इत्येतत्तु 'कुत्सने च सुप्यगोत्रादौ' इत्यतः प्रागधिक्रियते । 'अनुदात्तं सर्वमपादादौ' इति पदत्रयं तु आ पादसमाप्तेः अधिक्रियते इति भाष्यादिषु स्पष्टम् । युष्मदस्मदोः षष्ठी । षष्ठ्यादिविशिष्टयोरिति । षष्ठीचतुर्थीद्वितीयाभिः सह तिष्ठत इति षष्ठीचतुर्थीद्वितीयास्थौ, तयोरिति विग्रहः । षष्ठ्यादिविशिष्टयोरिति यावत् । षष्ठीचतुर्थीद्वितीयासु परतः तिष्ठत इति विग्रहस्तु न भवति । 'पदस्य' इत्यधिकारविरोधात् । पदस्येत्यनुवृत्तं हि द्विवचनेन विपरिणतं षष्ठीचतुर्थीद्वितीयास्थयोरित्यस्य विशेषणम् । न हि षष्ठ्यादिविभक्तिषु परतः पदत्वमस्ति । भ्यामादौ तत्सर्वेऽपि तदिरत्र द्वितीयादौ तदभावात् । स्थग्रहणस्य तु प्रयोजनं मूल एव वक्ष्यते । बहुवचनस्य वस्नसौ । उक्तविधयोरिति । षष्ठ्यादिविशिष्टयोर्युष्मदस्मदोरि-

चतुर्थ्यैकवचनान्तयोस्ते मे एतौ स्तः । (४०७) त्वामौ द्वितीयायाः । ॥ १२३ ॥  
द्वितीयैकवचनान्तयोस्त्वा मा एतौ स्तः ।

श्रीशस्त्वावतु मापीह दत्तात्ते मेऽपि शर्म सः ।

स्वामी ते मेऽपि सः हरिः पातु वामपि नौ विभुः ॥ १ ॥

सुखं वां नौ ददात्वीशः पतिर्वामपि नौ हरिः ।

सोऽव्याद्धो नः शिवं वो नो दद्यात्सेव्योऽत्र वः स नः ॥ २ ॥

पदात्परयोः किम् । वाक्यादौ मा भूत् । त्वां पातु, मां पातु । अपदादौ

त्यर्थः । तेमयावेकवचनस्य । षष्ठीचतुर्थ्यैकवचनान्तयोरिति । अत्र द्वितीयाग्रहणं नानुवर्तते, तत्र त्वामादेशयोर्वक्ष्यमाणत्वात् । 'तेमयौ' इति सूत्रे तेष्व मेष्व तेमयाविति विग्रह इति भावः । अयमपि वांनावोरपवादः । त्वामौ द्वितीयायाः । त्वाश्च माश्चेति विग्रहः । एकवचनस्येत्यनुवर्तते । तदाह—  
द्वितीयेत्यादिना ।

अथ विभक्तिक्रमवत्तद्वितीयाचतुर्थीषष्ठीक्रमेण एकद्विबहुवचनक्रमेण चोदाहरति—श्रीशः इत्यादि श्लोकद्वयेन । 'तत्र श्रीशस्त्वावतु मापीह' इति प्रथमः पादः । श्रियाः ईशः पतिः विष्णुः त्वा मा अपि पातु इत्यन्वयः । अत्र त्वाम्, माम् इति द्वितीयैकवचनान्तयोः त्वा मा इत्यादेशौ । दत्तात्ते मेऽपि शर्म सः इति । स श्रीशः ते मेऽपि शर्म सुखं दत्तादित्यन्वयः । 'डु दान् दाने' आशिषि लोटि दत्तादिति रूपम् । दद्यादिति क्वचित् पाठः । अत्र तुभ्यम् मय्यम् इति चतुर्थ्यैकवचनान्तयोः ते मे इत्यादेशौ । स्वामी ते मेऽपि स हरिरिति । अत्र तव मम इति षष्ठ्यैकवचनान्तयोः ते मे आदेशः । पातु वामपि नौ विभुरिति । विभुः सर्वव्यापकः वां नौ अपि पातु इत्यन्वयः । अत्र युवाम् आवाम् इति द्वितीयाद्विवचनयोः वां नौ इत्यादेशौ । सुखं वां नौ ददात्वीशः इति । नौ इत्यनन्तरमपिशब्दोऽध्याहार्यः । अत्र युवाभ्याम् आवाभ्याम् इति चतुर्थीद्विवचनान्तयोः वांनावौ । पतिर्वामपि नौ हरिरिति । अत्र युवयोः आवयोरिति षष्ठीद्विवचनान्तयोः वांनावौ । सोऽव्याद्धो नः इति । सः हरि वः नः अपि अव्यात् रक्षतात् इत्यर्थः । अत्र युष्मान् अस्मान् इति द्वितीयाबहुवचनान्तयोः वस्नसौ । शिवं वो नो दद्यादिति । शिवमिति शुभमुच्यते । न इत्यनन्तरम् अपीत्यध्याहार्यम् । अत्र युष्मभ्यम्, अस्मभ्यम् इति चतुर्थीबहुवचनान्तयोः वस्नसौ । सेव्योऽत्र वः सः नः इति । स हरिः वः नः अपि सेव्यः भजनीयः इत्यर्थः । 'कृत्यानां कर्तरि वा' इति षष्ठी । अत्र युष्माकम्, अस्माकम् इति षष्ठीबहुवचनान्तयोः वस्नसौ । त्वां पातु मां पात्विति । अत्र युष्मदस्मदोः पदात् परत्वाभावात् 'त्वामौ द्वितीयायाः' इति न भवतीत्यर्थः । यद्यप्यत्र अस्मच्छब्दस्य पात्विति पदात् परत्वमस्ति । तथापि भिन्नकालं वाक्यद्वय-

किम् । 'वेदैरशेषैः संवेद्योऽस्मान्कृष्णः सर्वदाऽवतु ।' स्थग्रहणाच्छ्रूयमाणावि-  
भक्तियोरेव । नेह । इति युष्मत्पुत्रो ब्रवीति । इत्यस्मत्पुत्रो ब्रवीति । 'समान-  
वाक्ये निघातयुष्मदस्मदादेशा वक्तव्याः' (वा ४७१४) । 'एकतिङ् वाक्यम्'  
(वा ११६६) । तेनेह न । ओदनं पच, तव भविष्यति । इह तु स्यादेव । 'शालीनां  
ते ओदनं दास्यामि' इति । 'एते वांनावाद्य आदेशा अनन्वादेशे वा वक्तव्याः'

मिह विवक्षितमित्यदोषः । संवेद्योऽस्मानिति । अत्रास्मच्छब्दस्य पादादौ  
स्थितत्वाच्चादेशः । यद्यप्यनुष्टुप्छन्दस्कोऽयं श्लोकः । तत्र एकैकः पादः अष्टाक्षरः  
इति स्थितिः । तत्र सन्ध्यभावे 'अस्मान् कृष्णः सर्वदाऽवतु' इत्यस्य नवाक्षरत्वाच्च  
पादत्वम् । कृते तु सन्धौ औकारस्य परादित्वे सति अष्टाक्षरत्वव्याघातः । संवेद्य  
इत्यस्य पदत्वाभावात् अस्मदः पदात् परत्वाभावश्च । पूर्वान्तत्वे तु स्मानित्यस्य  
पादादिस्थितस्य नास्मच्छब्दरूपता । तथापि संवेद्यो इत्येकादेशविशिष्टस्य पूर्वान्त-  
त्वात् पदत्वम् । स्मानित्यस्य तु एकदेशविकृतन्यायेन द्वितीयान्तास्मच्छब्दरूप-  
त्वम् । वस्तुतस्तु औकारस्य पूर्वान्तत्वात् संवेद्यो इत्यस्य पदत्वम्, स्मानित्यादे-  
रष्टाक्षरत्वं च । परादित्वाच्चास्मच्छब्दरूपता । 'उभयत आश्रयणे नान्तादिवत्'  
इति तु नास्तीति इयधातौ निरूपयिष्यामः । केचित्तु 'अपदादौ किं, युष्मान् रक्षतु  
गोविन्दोऽस्मान् कृष्णस्सर्वदावतु' इति प्रत्युदाहरन्ति । तन्न, युष्मान्नित्यस्य पदा-  
त् परत्वाभावादेवाप्राप्तेः । अस्मान्नित्यस्य तु पदात् परत्वेऽपि समानवाक्यस्थप-  
दात् परत्वाभावात् ।

ननु 'युष्मदस्मदोः षष्ठीचतुर्थीद्वितीयान्तयोः' इत्येव सूत्र्यताम्, किं स्थग्रह-  
णेन । स्थग्रहणेऽपि कथञ्चित्तत्त्वैवार्थस्य लाभादित्यत आह—स्थग्रहणादिति ।  
स्थाधातुः अहानौ वर्तते । 'समये तिष्ठ सुग्रीव' इति यथा । समये मर्यादायां  
विषये अनुवृत्तिं मा हासीरिति गम्यते । ततश्च षष्ठीचतुर्थीद्वितीयाः तिष्ठतः न  
परित्यजतः इति व्युत्पत्तिर्विवक्षिता । षष्ठ्यादिविभक्तीरपरित्यजतोरित्यर्थः ।  
अलुप्तषष्ठ्यादिविभक्तिविशिष्टयोरिति फलतीति भावः । इति युष्मत्पुत्र इति ।  
पदात् परत्वं सम्पादयिद्वं इति शब्दः । युवयोर्युष्माकं वा पुत्रः, आवयोरस्माकं  
वा पुत्र इति विग्रहः । अत्र विभक्तेर्लुक् लुप्तत्वात् श्रयमाणविभक्तिकत्वाभावा-  
च्चादेशप्रवृत्तिः । तव पुत्रो मम पुत्र इति विग्रहस्तु न, 'प्रत्ययोत्तरपदयोश्च' इति  
तत्र त्वमादेशयोर्वेद्यमाणात्वात् । समानवाक्ये इति । निमित्तनिमित्तिनोरे-  
कवाक्यस्थत्वे इत्यर्थः । निघातशब्दः अनुदातवाची । एकतिङिति । तिङि-  
त्यनेन तिङन्तं विवक्षितम् । एकःतिङ् यस्येति विग्रहः । इदं च वाक्यलक्षण-  
भेदतच्छास्त्रोपयोग्येव । तेन पश्य मृगो धावति' इत्यादौ नाव्याप्तिरिति समर्थसूत्रे  
भाष्ये स्पष्टम् । ओदनमिति । ओदनं पचत्येकं वाक्यम् । तव भविष्यतीत्य-

(वा ४७१७) । अन्वादेशे तु नित्यं स्युः । धाता ते भक्तोऽस्ति, धाता तव भक्तो-  
ऽस्तीति वा । तस्मै ते नम इत्येव । (४०८) न चवाहाहैवयुक्ते । ८।१।२४॥  
चादिपञ्चकयोगे नैते आदेशाः स्युः । हरिस्त्वां मां च रक्षतु । कथं त्वां मां वा  
न रक्षेदित्यादि । युक्ताग्रहणात्साक्षाद्योगेऽयं निषेधः । परम्परासम्बन्धे त्वादेशः  
स्यादेव । हरो हरिश्च मे स्वामी । ( ४०६ ) पश्यार्थैश्चाना-  
लोचने । ८ । १ । २५ ॥ अचाक्षुषज्ञानार्थैर्धातुभिर्योगे एते आदेशाः न  
स्युः । चेतसा त्वां समीक्षते । परम्परासम्बन्धेऽप्ययं निषेधः । भक्क-

परं वाक्यम् । ततश्च तवेति युष्मच्छब्दस्य भिन्नवाक्यस्थात् पदात् परत्वाभावाच्चा-  
देश इति भावः । शालीनामिति । व्रीहीणामित्यर्थः । प्रकृतिविकारभावे षष्ठी ।  
एते वांनावादयः इति । इदं च 'सपूर्वायाः' इति सूत्रे भाष्ये स्थितम् । धातेति ।  
महादेवं प्रति वचनमेतत् । अन्वादेशे तु नित्यमित्यस्योदाहरणमाह—तस्मै ते  
नम इत्येवेति । अत्र 'योऽभिर्हव्यवाद । य इन्द्रो वज्रबाहुः' इत्यादिपूर्ववाक्यं  
द्रष्टव्यम् । एवं च किञ्चित्कार्यं विधातुमुपात्तस्य कार्यान्तरं बोधयितुं पुनरुपादानाद-  
न्वादेशोऽयमिति तत्र नित्य एवादेश इति भावः ।

न चवाहा । च इत्यव्ययं समुच्चये, वा इति विकल्पे, हा इत्यद्भुते, अह  
इति खेदे, एव इत्यवधारणे, एतेषां द्वन्द्वः । युक्त इति भावे क्तः । तदाह—चादि-  
पञ्चकयोगे इति । पञ्चानामन्यतमेन योगे इत्यर्थः । एते इति । वांनावादय  
इत्यर्थः । 'युष्मदस्मदोः षष्ठी' इत्यादिसूत्रेभ्यस्तत्तदनुवृत्तेरिति भावः । इत्यादीति ।  
कृष्णो मम हा प्रसीदति । अद्भुतमिदमित्यर्थः । कृष्णो ममाह न प्रसीदति ।  
अहेति खेदे । कृष्णो ममैव सेव्यः । ननु 'न चवाहाहैवैः' इत्येवास्तु, मास्तु युक्त-  
ग्रहणम् । 'वृद्धो यूना' इत्यादिवत् तृतीययैव लक्षाभादित्यत आह—युक्तग्रहणा-  
दिति । यत्र चाद्यर्थैः समुच्चयादिभिर्युष्मदस्मदर्थयोः साक्षादन्वयः तत्रैवायं निषेध  
इत्यर्थः । हरो हरिश्चेति । अत्र चशब्दस्य हरिहरयोः साक्षादन्वयः ।  
समुच्चितयोर्हरिहरयोः स्वामीत्यत्रान्वयः । स्वामीत्यस्य मे इत्यनेनान्वयः । ततश्च  
चशब्दस्य अस्मच्छब्देन साक्षादन्वयाभावात् मे आदेशस्य निषेधो नेति भावः ।  
पश्यार्थैश्चानालोचने दर्शनं पश्यः । 'दशिर् प्रेक्षणे' इत्यस्मादत एव  
निपातनात् भावे शप्रत्ययः । 'पाप्मा' इति पश्यादेशः । पश्यः दर्शनम् अर्थो  
येषां ते पश्यार्थाः, तैरिति विग्रहः । आलोचनं चाक्षुषं ज्ञानं, तद्विज्ञमनालोचनम्,  
तत्र विद्यमानैः दर्शनार्थकैरित्यर्थः । पश्येति दशिना ज्ञानसामान्यं विवक्षितम्,  
अनालोचने इति चाक्षुषपर्युदासात् । तदाह—अचाक्षुषेत्यादिना । चेतसेति ।  
देवेत्यध्याहार्यम् । हे देव मनसा त्वां चिन्तयतीत्यर्थः । परम्परेति । 'न चवा-  
हा' इत्यत्र युक्तग्रहणसामर्थ्यात् साक्षात्संबन्धविवक्षा युक्ता । इह तु तद्विवक्षायां  
मानाभावात् परम्परान्वयेऽपि स्यादेव निषेध इत्यर्थः । भक्तस्तवेति । देवेत्य-

स्तव रूपं ध्यायति । आलोचने तु भक्तस्त्वा पश्यति चक्षुषा । (४१०) सपूर्वायाः प्रथमाया विभाषा । ८।१।२६॥ विद्यमानपूर्वात्प्रथमान्तात्परयोरनयोरन्वादेशेऽप्येते आदेशाः वा स्युः । भक्तस्त्वमप्यहं तेन हरिस्त्वां त्रायते स माम् । त्वा मा इति वा । (४११) सामन्त्रितम् । २ । ३ । ४८ ॥ संबोधने या प्रथमा तदन्तमामन्त्रितसंज्ञं स्यात् । (४१२) आमन्त्रितं पूर्वमविद्यमानवत् । ८ । १ । ७२ ॥ स्पष्टम् । अग्रे तव । देवास्मान्पाहि । अग्रे नय । अग्न इन्द्र वरुण । इह युष्मदस्मदोरादेशस्तिङन्तानिघातः आमन्त्रितनिघातश्च न । 'सर्वदा रक्ष देव ध्याहार्यम् । इह त्वेत्यस्य रूपेणान्वयः न तु साक्षात् ध्यायतिर्नात भावः । अनालोचने इत्यस्य प्रयोजनमाह—आलोचने त्विति ।

**सपूर्वायाः ।** वां-नावाद्यादेशाः अनन्वादेशे पाक्षिकाः, अन्वादेशे तु नित्या इत्युक्तम् । अन्वादेशेऽपि कचिद्विकल्पार्थमिदम् । सहशब्दोऽत्र सलोमक इत्यादिवत् विद्यमानवाची । विद्यमानं पूर्वं यस्या इति विग्रहः, 'तेन सहेति तुल्ययोगे' इति वा विग्रहः, तुल्ययोगवचनं प्रायिकम् इति वक्ष्यमाणत्वात् । प्रथमेत्यनेन तदन्तं गृह्यते । तदाह—विद्यमानेत्यादिना । परयोरित्यनन्तरं युष्मदस्मदोरिति शेषः । भक्तस्त्वमिति । देवदत्तेत्यध्याहार्यम् । हे देवदत्त त्वमपि भक्तः, अहमपि भक्तः इत्यन्वयः । तेनेति । भक्तत्वेनेत्यर्थः । त्रायते इति । पालयतीत्यर्थः । अत्र पूर्ववाक्योपात्तयुष्मदस्मदर्थयोरिह पुनरुपादानादन्वादेशोऽयम् । अत्र 'तेने'त्येतत् पूर्वविद्यमानं पदं, ततः परं 'हरि'रिति प्रथमान्तं, ततः परस्य युष्मच्छब्दस्यान्वादेशोऽपि त्वादेशविकल्पः । तथा 'त्रायत' इत्येतत् पूर्वं विद्यमानं पदम्, ततः परं 'सः' इति प्रथमान्तम्, ततः परस्यास्मच्छब्दस्यान्वादेशोऽपि मादेशविकल्पः । 'त्रायत' इत्येतत् मध्यमणिन्यायेन उभयत्र संबध्यते । तेन निमित्तनिमित्तिनोः समानवाक्यस्थत्वं, सः इत्यस्य विद्यमानपूर्वत्वं च बोध्यम् । **सामन्त्रितम् ।** प्रातिपदिकार्थसूत्रोपात्ता प्रथमा 'सा' इत्यनेन परामृश्यते । 'संबोधने च' इत्यतः संबोधने इत्यनुवर्तते । तदाह—संबोधने इत्यादिना । तदन्तमिति प्रत्ययग्रहणपरिभाषालभ्यम् । महासंज्ञाकरणात् संज्ञाविधावपि तदन्तग्रहणम् । अत एव हे है भो इत्यादीनामपि संज्ञा सिद्धा । आमन्त्रितं पूर्वमविद्यमानवत् । स्पष्टमिति । अनुवर्तनीयपदान्तराभावादिति भावः । अग्रे तवेति । 'अग्रे तव श्रवो वयः' इत्यृचि अग्रे इत्यविद्यमानवत् । देवास्मानित्यत्र देवशब्दः अविद्यमानवत् । 'अग्रे नय' इत्यृचि अग्रे इत्यविद्यमानवत् । 'अग्न इन्द्र वरुण' इत्यृचि अग्रे इत्यविद्यमानवदिति भावः । ततः किमित्यत आह—इहेति । अग्रे त्वेत्यत्र, देवास्मानित्यत्र च युष्मदस्मदोः तै नसावादेशौ न भवतः । तव अस्मानित्यनयोः पदात् परत्वाभावात् पादादौ स्थितत्वाच्च । 'अग्रे नय' इत्यत्र नयेति तिङन्तस्य 'तिङ्ङतिङः' इत्यनुदात्तत्वं

नः' इत्यत्र तु देवेत्यस्याविद्यमानवद्भावेऽपि ततः प्राचीनं रक्षेत्येतादृशित्यादेशः । एवम् 'इमं मे गङ्गे यमुने' इति मन्त्रे यमुन इत्यादिभ्यः प्राचीनानामामन्त्रितानामविद्यमानवद्भावेऽपि मेशब्दमेवाश्रित्य सर्वेषां निघातः । (४१३) नामन्त्रिते समानाधिकरणे सामान्यवचनम् । ८ । १ । ७३ ॥ विशेष्यं समानाधि-

न भवति । अतिङन्तात् पदात् परं तिङन्तं निहन्यते इति हि तदर्थः । इह च अग्रे इत्यतिङन्तस्य अविद्यमानवत्त्वादतिङन्तात् परत्वाभावात् नानुदात्तत्वम् । अग्रे इन्द्र वरुणेत्यत्र तु 'आमन्त्रितस्य च' इति सर्वानुदात्तत्वं न भवति । पदात् परमामन्त्रितं निहन्यते इति हि तदर्थः । इह च अग्रेशब्दस्याविद्यमानवत्त्वेन पदात् परत्वाभावात् इन्द्रशब्दस्य नानुदात्तत्वम् । एवं वरुणशब्दस्यापि नानुदात्तत्वम्, ततः प्राचीनयोः अग्रे इन्द्र इत्यनयोरविद्यमानवत्त्वात् ।

ननु सर्वदा रक्ष देव नः इत्यत्र कथं नसादेशः, देवेत्यस्याविद्यमानवत्त्वादित्यत आह—सर्वदेति । 'लक्ष्मीपते तेऽङ्घ्रियुगं स्मरामि' 'प्रतापरुद्र ते ख्यातिः' इत्यादौ तु ते इति विभक्तिप्रतिरूपकमव्ययम्, तत्र आमन्त्रितस्याविद्यमानवत्त्वात् युष्मद्शब्दस्य पादादिस्थत्वात् । एवमिति । 'इमं मे गङ्गे यमुने' इति मन्त्रे सर्वेषां निघात इत्यन्वयः । 'आमन्त्रितस्य च' इत्यनुदात्तत्वमित्यर्थः । सर्वशब्दं विशिनष्टि—यमुन इत्यादिभ्यः प्राचीनानामिति । इति आदिर्येषामिति विग्रहः । आदिना सरस्वतीशुतुर्द्रात्यनयोर्ग्रहणम् । तद्गुणसंविज्ञानो बहुव्रीहिः । यमुने, सरस्वति, शुतुद्रि इत्येतेषु एकैकस्मात्प्राचीनानां गङ्गे, यमुने, सरस्वति इत्येषां सर्वेषां निघात इत्यर्थः । शुतुद्रिशब्दस्य तु अनुदात्तत्वं नेत्यविवादम्, तस्य द्वितीय-पादादिस्थत्वात् । 'आमन्त्रितस्य च' इत्यत्र 'पदस्य, पदात्, अनुदात्तं सर्वमपादादौ' इत्यनुवृत्तेः 'इमं मे' इत्यृचो जगतीच्छन्दस्कतया सरस्वतीत्यन्तप्रथमपादस्य द्वादशाक्षरस्य समाप्तेः । ननु गङ्गे इत्यस्यानुदात्तत्वमुचितम्, तस्य मे इति पदात् परत्वात् । यमुने, सरस्वति इत्यनयोस्तु नानुदात्तत्वसंभवः, ततः प्राचीनयोः गङ्गे यमुने इत्यनयोरविद्यमानवत्त्वेन पदात् परत्वाभावादित्यत आह—आमन्त्रितानामविद्यमानवद्भावेऽपि मेशब्दमेवाश्रित्येति । आमन्त्रितानां मध्ये गङ्गे यमुने इत्यनयोरविद्यमानवद्भावेऽपीति योजनीयम् । एवं च इत्यादिभ्य इति सर्वेषामिति च बहुवचनमनुपपन्नमित्यपास्तम् । क्वचित् पुस्तकेषु यमुन इत्यादिप्राचीनानामन्त्रितानामविद्यमानवद्भावेऽपीति पाठो दृश्यते । तत्र आदिना सरस्वतीत्येतदुच्यते । यमुने सरस्वतीत्याभ्यां प्राचीनयोरामन्त्रितयोरविद्यमानवद्भावेऽपीति सुगममेव । अयं च निघातः पदकाले स्पष्टं श्रूयते ।

नामन्त्रिते । आमन्त्रितम् अविद्यमानवदित्यनुवर्तते । सामान्यवचनमित्यनेन विशेष्यसमर्पकः शब्दो विवक्षितः, विशेष्यस्य विशेषणपेक्षया सामान्यरूपत्वात् । तेन च विशेषणमाक्षिप्यते । समानाधिकरणे इति तत्रान्वेति । समानम् अधिकरणं

करणे विशेषणे आमन्त्रिते परे नाविद्यमानवत्स्यात्, हरे दयालो नः पाहि । अग्ने तेजस्विन् । 'विभाषितं विशेषवचने' (सू ३६५५) । अत्र भाष्यम् 'बहुवचनमिति वक्ष्यामि' इति । बहुवचनान्तं विशेष्यं समानाधिकरणे आमन्त्रिते विशेषणे परे अविद्यमानवद्वा । यूयं प्रभवः देवाः शरण्याः, युष्मान्भजे, वो भजे इति वा । इहान्वादेशेऽपि वैकल्पिका आदेशाः । सुपात्-सुपाद् । सुपादौ । सुपादः । सुपादम् । सुपादौ । (४१४) पादः पत् । ६ । ४ । १३० ॥ पाच्छब्दान्तं यदङ्गं भे तदवयवस्य पाच्छब्दस्य पदादेशः स्यात् । सुपदः । सुपदा । सुपाद्भ्यामित्यादि । इति दान्ताः ॥ अग्निं मन्थतीत्यग्निमत्-अग्निमद् । अग्निमथौ । अग्निमथः । अग्निमद्भ्यामित्यादि । इति थान्ताः ॥ 'ऋत्विग् —' (सू ३७३) इत्यादिसूत्रेणाञ्वेः सुप्युपपदे क्तिन् । (४१५) अनदितां हल उपधायाः क्तिङिति । ६।४।२४॥

यस्येति विग्रहः । समानशब्द एकत्वपरः । विशेष्यबोधकशब्देन अभेदसंसर्गेण एकार्थवृत्तित्वं विवक्षितमित्याशयेनाह—विशेष्यमित्यादिना । हरे दयालो इति । अत्र दयालो इति समानाधिकरणविशेषणे परे हरिशब्दो नाविद्यमानवत् । ततश्च दयालो इत्यस्याविद्यमानवत्त्वेऽपि हरे इति पदात् परत्वाच्चसादेश इति भावः । अग्ने तेजस्विन्निति । इह तेजस्विन्निति विशेषणे परे अग्ने इत्यस्य अविद्यमानवत्त्वाभावात् पदात् परत्वात्तेजस्विन्नित्यस्य निघात इति भावः । सु शोभनौ पादौ यस्येति बहुव्रीहौ 'संख्यासुपूर्वस्य' इति पादशब्दान्त्यलोपे सुपादशब्दः । तस्य सुटि रूपाण्याह—सुपादित्यादिना । शसि विशेषमाह । पादः तत् । भस्य अङ्गस्येति चाधिकृतं पाद इत्यनेन विशेष्यते । तदन्तविधिः । तदाह—पाच्छब्दान्तमिति । पाच्छब्दस्येति । पाच्छब्दान्तस्य विधीयमानोऽपि पदादेशः 'निर्दिश्यमानस्यादेशा भवन्ति' इति पादशब्दस्यैव सर्वादेशो भवति, नतु तदन्तस्येति भावः । इत्यादीति । सुपदे । सुपदः । सुपदः । सुपदोः । सुपदि । इति दान्ताः ॥

अथ थकारान्ता निरूप्यन्ते । अग्निमदिति । 'मन्थ विलोडने' इति भ्वादौ । 'मन्थ विलोडने' इति क्रयादौ । उभाभ्यामपि क्तिपि 'अनिदिताम्' इति नलोपे अग्निमथ् इति रूपम् । ततः सुबुत्पत्तिः । सौ जश्त्वचत्वे इति भावः । भ्यामादौ जश्त्वेन थस्य दः । अग्निमद्भ्यामित्यादि । सुपि 'खरि च' इति चत्त्वम्, अग्निमत्सु । 'मथे विलोडने' इत्यस्याप्येतदेव रूपम् । 'मथि हिंसासंक्लेशनयोः' इति इदितस्तु नलोपाभावात् अग्निमन् अग्निमन्थावित्यादि । इति थान्ताः ॥

अथ चकारान्ता निरूप्यन्ते । ऋत्विगित्यादिसूत्रेणेति । प्र अञ्च-तीत्यर्थे 'अञ्चु गतिपूजनयोः' इति गत्यर्थकाद्धातोः नोपधात् क्तिञित्यर्थः । पूजार्थस्य त्वग्ने वक्ष्यते । क्तिनि 'हलन्त्यम्' इति नकार इत् । इकार उच्चारणार्थः । 'लशक्तद्धिते' इति ककार इत् । 'वेरपृक्तस्य' इति वकारलोपः । प्र अञ्च् इति स्थिते । अनदिताम् । अङ्गस्येत्यधिकृतं बहुवचनेन विपरिणाम्यते । हल इति



हलन्तानामनिदितामङ्गानामुपधायाः नस्य लोपः स्यात्किति ङिति च । ‘उगिदचाम्—’ (सू ३६१) इति नुम् । ‘संयोगान्तस्य लोपः’ (सू २४) नुमो नकारस्य ‘किन्प्रत्ययस्य कुः’ (सू ३७७) इति कुत्वेन ङकारः । प्राङ् । अनुस्वारपरसवर्णौ । प्राञ्चौ, प्राञ्चः । प्राञ्चम्, प्राञ्चौ । (४१६) अचः । ६ । ४ । १३८ ॥ लुप्तनकारस्यान्ततेर्भस्याकारस्य लोपः स्यात् । (४१७) चौ । ६ । ३ । १३८ ॥ लुप्तनकारनकारेऽञ्चतौ परे पूर्वस्याणो दीर्घः स्यात् । प्राचः । प्राचा, प्राग्भ्यामित्यादि । प्रत्यङ्, प्रत्यञ्चौ, प्रत्यञ्चः । प्रत्यञ्चम्, प्रत्यञ्चौ । ‘अचः’ (सू ४१६) इति लोपस्य

तद्विशेषणम् । तदन्तविधिः । ‘अनिदिताम्’ इत्यपि तद्विशेषणम् । इत् ह्रस्व इकारः इत् इत्संज्ञकः येषां तानि इदिन्ति, न इदिन्ति, अनिदिन्ति, तेषामिति विग्रहः । अवयवषष्ठ्यन्तमेतत् उपधाया इत्यत्रान्वेति । उपधाया इत्यप्यवयवषष्ठ्यन्तम् । ‘तच्च श्राज लोपः’ इत्यतो नेत्यनुवृत्ते लुप्तषष्ठीके अन्वेति । क् च ङ् च कङौ इतौ यस्येति विग्रहः । तदाह—हलन्तानामित्यादिना । इति चकारात्पूर्वस्य नकारस्य लोपः । प्र अच् प्राच् इति स्थितम् । तस्मात् सुबुत्पत्तिः । सुटि विशेषमाह—उगिदचामिति । नुमिति । सौ विशेषमाह—संयोगान्तस्य लोपः इति । हलङ्यादिना सुलोपे सतीति शेषः । कुत्वेन ङकारः इति । नासिकास्थानसाम्यादिति भावः । अनुस्वारपरसवर्णाविति । प्राच् औ इति स्थिते नुमि ‘नश्चापदान्तस्य’ इति नकारस्यानुस्वारः । ‘अनुस्वारस्य ययि’ इति तस्य परसवर्णः ङकारः । नस्य श्चुत्वं तु न भवति, अनुस्वारं प्रति तस्यासिद्धत्वादित्यर्थः । शसादावचि नुमभावात् प्र अच् अस् इति स्थिते । अचः । अच इत्यन्चुधातोः ‘अनिदिताम्’ इति लुप्तनकारस्य षष्ठ्यन्तम् । भस्येत्यधिकृतम् । ‘अल्लोपो नः’ इत्यतो अल्लोप इत्यनुवर्तते । तदाह—लुप्तेति । इत्यकारलोपे प्र च् अस् इति स्थिते । चौ । अन्चुधातोरुकारान्तस्य लुप्तनकाराकारस्य चाविति सप्तम्यन्तम् । ढ्रलोपे’ इत्यतः ‘पूर्वस्य दीर्घोऽणः’ इत्यनुवर्तते । तदाह—लुप्तेति । प्राचः इति । यद्यपि ‘अचः’ इत्यल्लोपस्य ‘चौ’ इति दीर्घस्य चाभावेऽपि सवर्णदीर्घेण प्राचः इति सिध्यति । तथापि प्रतीचः इत्याद्यर्थं सूत्रम् । प्राग्भ्यामिति । प्राच् भ्याम् इति स्थिते ‘चोः कुः’ इति कुत्वम्, ‘किन्प्रत्ययस्य कुः’ इति कुत्वस्यासिद्धत्वात् । इत्यादीति । प्राग्भिः । प्राचे । प्राचः, प्राचोः, प्राञ्चु ।

प्रत्यङ् इति । प्रतिपूर्वादञ्चैः किन्, यण, ‘अनिदिताम्’ इति नलोपः, सुबुत्पत्तिः । ‘उगिदचाम्’ इति नुम्, हलङ्यादिना सुलोपः, चकारस्य संयोगान्तलोपः, नुमो नकारस्य ‘किन्प्रत्ययस्य’ इति कुत्वेन ङकारः इति भावः । प्रत्यञ्चाविति । प्रत्यच् औ इति स्थिते ‘उगिदचाम्’ इति नुमि तजकारस्य अनुस्वारे तस्य परसवर्णो ङकार इति भावः । एवं प्रत्यञ्चः । प्रत्यञ्चम्, प्रत्यञ्चौ । ननु प्रति अन्च् इति स्थिते अन्तरङ्गत्वाद्यणि कृते ‘अनिदिताम्’ इति नलोपे

विषयेऽन्तरङ्गोऽपि यण् न प्रवर्तते । ‘अकृतव्यूहाः—’ ( प ५७ ) इति परिभाषया । प्रतीचः । प्रतीचा । ‘अमुमञ्चति’ इति विग्रहे ‘अदस् अञ्च्’ इति स्थिते । ( ४१८ ) विष्वग्देवयोश्च टेरद्व्यञ्चतावप्रत्यये । ६ । ३ । ६२ ॥ अनयोः सर्वनाम्नश्च टेरद्व्यादेशः स्यादप्रत्ययान्ते अञ्चतौ परे । ‘अददि अञ्च्’ इति स्थिते, यण् । ( ४१६ ) अदसोऽसेर्दादु दो मः । ८ । २ । ८० ॥ अदसोऽसान्तस्य दात्परस्य ऊदूतौ स्तो दस्य मश्च । उ इति ह्रस्वदीर्घयोः समाहारद्वन्द्वः । आन्तर-

प्रत्यच् इत्यस्मात् शसि असर्वनामस्थानत्वात् ‘उगिदचाम्’ इति नुमभावे ‘अचः’ इत्यकारलोपे ‘चौ’ इति दीर्घो न भवति, पूर्वस्याणोऽभावात् । ततश्च प्रत्यचः इति स्यादित्यत आह—अचः इति लोपस्येत्यादि । ‘अचः’ इति लोपेन यणिनिमित्तस्याकारस्य विनाशोन्मुखत्वादिह यणन भवति । ततश्च प्रति अच् अस् इति स्थिते ‘अचः’ इत्यकारलोपे सति ‘चौ’ इति इकारस्य दीर्घे प्रतीच इति रूपं निर्बाधम् । एतदर्थमेव ‘अचः’ इति ‘चौ’ इति चारब्धम् । प्राचः पश्येत्यत्र अल्लोपदीर्घयोरभावेऽपि सवर्णदीर्घेणैव रूपसिद्धेः । भाष्ये तु ‘चौ’ इत्या-रम्भसामर्थ्यादेवात्र यण् नेति समाहितम् । न च प्राचः पश्येत्यादौ सावकाशत्वमिति वाच्यम्, सवर्णदीर्घेणैव निर्वाहात् ( ‘वाणांदाङ्गं बलीयः इति परिभाषया ‘अचः’ इत्यल्लोपे सति सवर्णदीर्घासिद्धेः ) इत्यन्यत्र विस्तरः ।

अदस् अञ्च् इति स्थिते इति । किनि उपपदसमासे सुब्लुकि च सति अदस् अञ्च् इति स्थिते । ‘अनिदिताम्’ इति नलोपे कृते अदस् अच् इति स्थिते सतीत्यर्थः । विष्वग्देवयोश्च । अद्रि इति लुप्तप्रथमाकम् । अनयोरिति । विष्वग्देवशब्दयोरित्यर्थः । सर्वनाम्नः इति । चकारेण ‘आ सर्वनाम्नः’ इत्यतस्तदनुकर्षादिति भावः । अप्रत्ययान्ते इति । सूत्रे अप्रत्यय इत्यत्र नित्यम् अश्रयमाणात्वादविद्यमानः प्रत्ययः किवादिद्यस्मादिति बहुव्रीह्याश्रयणादिति भावः । प्रकृते अदसष्टेरद्व्यादेशमुदाहृत्य दर्शयति—अदद्रि अञ्च् इति स्थिते इति । अद्व्यादेशोऽयम् ‘अनिदिताम्’ इति नलोपे कृते प्रवर्तते, नलोपस्य परत्वादिति बोध्यम् । यणिति । रेफादिकारस्येति शेषः । अदद्व्यच् इत्यतः सुबुत्पत्तिः । अदसो । अदसः असेः दात् उ दः मः इति छेदः । अदस इत्यवयवषष्ठ्यन्तम् । असेरिति तद्विशेषणम् । न विद्यते सिः यस्य सः असिः तस्येति विग्रहः । इकार उच्चारणार्थः । दादिति दिग्भागे पञ्चमी । परस्येत्यध्याहार्यम् । तदाह—अदसोऽसान्तस्येति । असेः किम् । अदस्यति । दात् किम् । अमुया । अत्र ‘अलोऽन्त्यस्य’ इति यकारस्य न भवति । ननु उदूताविति कथम्, उ इत्यस्यैव श्रवणादित्यत आह—उ इतीति । उश्च ऊश्च तयोः समाहारः इति विग्रहे द्वन्द्वे सति, सुब्लुकि, सवर्णदीर्घे ‘स नपुंसकम्’ इति नपुंसकत्वे ‘ह्रस्वो नपुंसके प्रातिपदिकस्य, इति ह्रस्वत्वे, समाहारस्यैकत्वादेकवचनस्य सोः ‘स्वमोर्नपुंसकात्’ इति लुकि,

तस्याद्धस्वव्यञ्जनयोर्ह्रस्वो दीर्घस्य दीर्घः । अमुमुयङ्, अमुमुयञ्चौ, अमुमुयञ्चः । अमुमुयञ्चम्, अमुमुयञ्चौ, अमुमुईचः । अमुमुईचा, अमुमुयग्भ्यामित्यादि । मुत्वस्यासिद्धत्वाच्च यण् । ‘अन्यबाधेऽन्यसदेशस्य’ (प १०४) इति परिभाषामाश्रित्य परस्मैव मुत्वं वदतां मते ‘अदमुयङ्’ ‘अः सेः सकारस्य स्थाने यस्य सः असिः उ इति रूपमित्यर्थः । आन्तरतस्यादिति । अर्धमात्रस्य व्यञ्जनस्य ईषत्सदृशो मात्रिको ह्रस्वः उकारः । ह्रस्वस्य तु मात्रिकस्य मात्रिकत्वसादृश्यादुकारो ह्रस्वः, दीर्घस्य तु द्विमात्रत्वसादृश्यात् द्विमात्र उकार इत्यर्थः । अमुमुयङिति । अद्व्यच् स् इति स्थिते ‘उगिदचाम्’ इति जुमि, ह्रस्व्यादिलोपे, चकारस्य संयोगान्तलोपे, जुमो नकारस्य ‘किन्प्रत्ययस्य कुः’ इति कुत्वे, अद्व्यङ् इति स्थिते, प्रथमदकारस्य मत्वे, तदुत्तरस्याकारस्य उत्वे, द्वितीयदकारस्य मत्वे, तदुत्तरस्य रेफस्य उत्वे च कृते, अमुमुयङिति रूपमिति भावः । प्रक्रियाक्रमस्तु सूत्रपौर्वापर्यज्ञानवतां सुगमः । अमुमुयञ्चाविति । प्राञ्चावितिवद्रूपम् । उत्त्वमत्वे पूर्ववत् । अमुमु इ अच् औ इति स्थिते यणिति विशेषः । अमुमुईचः इति । अमुमु इ अच् अस् इति स्थिते अन्तरङ्गोऽपि यण् ‘अचः’ इति लोपविषये न प्रवर्तते इत्युक्तरात्या अकृते यणि ‘अचः’ इत्यकारलोपे ‘चौ’ इति इकारस्य दीर्घ इति भावः । अमुमुयग्भ्यामिति । ‘चोः कुः’ इति कुत्वमिति विशेषः । इकारे परे मकारादुकारस्य यणमाशङ्क्य आह—मुत्वस्यासिद्धत्वादिति । अमुमुईचे । अमुमुईचः । अमुमुईचोः । अमुमुयन्तु ।

मतान्तरमाह—अन्यबाधे इति । अलोऽन्यपरिभाषाया अप्रवृत्त्या अन्यस्य कार्याभावे सति अन्यसमीपवर्तिनः कार्यं भवतीत्यर्थः । प्रकृते च अदस इति नावयवषष्ठी । किन्तु स्थानषष्ठी । ततश्च ‘अलोऽन्यस्य’ इत्युपतिष्ठते । असान्तस्य अदसः अन्यस्य दात्परस्य उत्वं दस्य च म इति फलितम् । अदसश्चान्यवर्णः सकारः दात्परो न भवति । अद्यादेशे कृते तु इकारः अन्तः, सोऽपि दात्परो न भवति । ततश्च अलोऽन्यपरिभाषाया अप्रवृत्त्या अन्यस्य आदेशाभावे सति अन्यसमीपवर्तिन एव दात्परस्य उत्त्वम्, दस्य च मः, नतु ततः प्राचीनयोरपि दकारतदुत्तरवर्णयोर्भुत्वमित्यर्थः । नन्वेवं सति ‘यो नः’ इति धात्वादेशकारस्य विहितं नत्वं नेता इत्यत्रैव स्यात् नमतीत्यत्र न स्यादिति चेत्, भैवम्—अलोऽन्यपरिभाषाया अप्रवृत्त्या अन्यसदेशानन्यसदेशयोर्युगपत्प्राप्ता अन्यसदेशस्यैव भवतीति परिभाषार्थ इति ‘व्यङ्ः संप्रसारणम्’ इति सूत्रे भाष्ये स्पष्टं प्रपञ्चितत्वात् । यद्यपि ‘व्यङ्ः सम्प्रसारणम्’ इति सूत्रे प्रकृतसूत्रे च ‘अनन्यविकारे अन्यसदेशस्य’ इति परिभाषा पठिता तथापि सैवात्रार्थतः संगृहीता । अन्यस्य विकारः आदेशः अन्यविकारः । अन्यविकारस्याभावः अनन्यविकारः, अर्थाभावेऽव्ययीभावेन सह नञ्त्तपुरुषो विकल्प्यते इति वक्ष्यमाणत्वात्तत्पुरुषः । अव्ययी-

तस्य असेः' इति व्याख्यानात् 'त्यदाद्यत्वाविषय एव मुत्वं नान्यत्र' इति पक्षे 'अद-  
द्यङ्' । उक्तं च (भाष्ये) ॥

'अदसोऽदेः पृथङ्मुत्वं केचिदिच्छन्ति लत्ववत् ।

केचिदन्यसदेशस्य नेत्येकेऽसेर्हि दृश्यते ॥' इति ।

'विष्वग्देवयोः' किम् । अश्वाची । 'अञ्चतौ' किम् । विष्वग्युक् । 'अप्रत्यये'  
किम् । विष्वगञ्चनम् । अप्रत्ययग्रहणं ज्ञापयति 'अन्यत्र धातुग्रहणे तदादिविधिः'  
इति । तेनायस्कारः । 'अतः कृकमि—' (सू १६०) इति सः । उदङ्, उदञ्चौ  
उदञ्चः । शसादावचि । (४२०) उद ईत् । ६ । ४ । १३६ ॥ उच्छब्दात्परस्य  
भावपक्षे तु 'तृतीयासप्तम्योर्बहुलम्' इत्यम्भावाभावः । अलोऽन्यपरिभाषाया  
अप्रवृत्त्या अन्यस्य आदेशाभावे सतीति यावत् । अदमुयङिति । अत्र पूर्वस्य  
दकारस्य तदुत्तराकारस्य च न मुत्वमिति विशेषः ।

मतान्तरमाह—अः सेः सकारस्येति । सेरित्यस्य विवरणं सकारस्येति ।  
असेरिति नायं नञ्त्तपुरुषः, किंतु अः सेः यस्य सः असिः, तस्य असेरिति विग्रहः ।  
सेरिति स्थानषष्ठी, इकार उच्चारणार्थः, सकारस्थानकाकारवत् इत्यर्थः । अदसू-  
शब्दस्य त्यदाद्यत्वे कृते सकारस्थानकाकारवत्त्वम् । अतः त्यदाद्यत्ववत् एवादसूशब्द-  
स्य मुत्वं नान्यस्य इति फलितम् । अतः अद्यादेशे सति सकारस्थानकाकारवत्त्वा-  
भावान्न मुत्वमित्यर्थः । तदिदं पक्षत्रयमपि भाष्यसंमतमित्याह—उक्तं चेति ।  
अदसः टेः अद्विधौ सति अदद्यच् इत्यत्र प्रथमद्वितीययोः दकारयोः पृथङ्मुत्वं  
तदुत्तरयोः अवर्णरेफयोस्त्वं च युगपदेव । लत्ववत् । चलीक्लृप्यते इत्यत्र चरी-  
कृप्यते इति स्थिते रेफञ्चकारयोर्यथा 'कृपो रो लः' इति लत्वं, तथा केचिदि-  
च्छन्ति । अन्यसदेशस्यैव केचित् लत्वमिच्छन्ति । अद्यादेशे सति प्रथमयोर्द्विती-  
ययोश्च मुत्वं नैव केचिदिच्छन्ति । हि यतः असेः सकारस्थानकाकारवत् एव मुत्वं  
दृश्यते अः सेः यस्येति बहुव्रीहिणा प्रतीयत इति योजना । विष्वग्देवयोः  
किमिति । विष्वग्देवयोश्चेति किमर्थमित्यर्थः । अश्वाचीति । अत्र विष्वग्देवयोः  
सर्वनाम्नश्चाभावान्नाद्यादेश इति भावः । अप्रत्यये किम् । विष्वगञ्चनमिति ।  
अत्र अन इति ल्युडादेशस्य श्रयमाणतया अञ्चैरप्रत्ययान्तत्वं नेति भावः । ननु  
उत्तरपदाधिकारादञ्चुरूपे उत्तरपदे इत्यर्थाद्विष्वगञ्चनमित्यत्र अद्यादेशस्याप्रसङ्गे  
किमप्रत्ययग्रहणेनेत्यत आह—अप्रत्ययग्रहणमिति । तेनेति । अन्यथा 'अतः  
कृकमि' इत्यत्र 'नित्यं समासे' इत्यतोऽनुवृत्तसमासग्रहणेन उत्तरपदाच्चेपात्  
कृधातुरूपे उत्तरपदे इत्यर्थलाभादयस्कृदित्यत्रैव सत्त्वं स्यात्, अयस्कार  
इत्यत्र न स्यादित्यर्थः ।

उदङिति । उत् अञ्चतीति विग्रहे किञ्चादिरिति भावः । शसादौ 'अचः'  
इति लोपे प्राप्ते । उद ईत् । 'अचः' इति सूत्रमनुवर्तते, अञ्चोप इत्यतः अत् इति

लुप्तनकारस्याञ्चतर्भस्याकारस्य ईस्यात् । उदीचः । उदीचा । उदग्भ्यामित्यादि ।  
 (४२१) समः समि । ६।३।६५ ॥ अप्रत्ययान्तेऽञ्चतौ परे समः समिरादेशः  
 स्यात् । सम्यङ्, सम्यञ्चौ, सम्यञ्चः । समीचः । समीचा । (४२२) सहस्य  
 सध्रिः । ६।३।६५ ॥ अप्रत्ययान्तेऽञ्चतौ परे । सध्रयङ् । (४२३) तिर-  
 सस्तिर्यलोपे । ६।३।६४ ॥ अलुप्ताकारेऽञ्चतावप्रत्ययान्ते परे तिरसस्तिर्या-  
 देशः स्यात् । तिर्यङ्, तिर्यञ्चौ, तिर्यञ्चः । तिर्यञ्चम्, तिर्यञ्चौ, तिरश्चः । ति-  
 रश्चा, तिर्यग्भ्यामित्यादि । (४२४) नाञ्चेः पूजायाम् । ६।४।३० ॥ पूजा-  
 र्थस्याञ्चतेरुपधाया नस्य लोपो न स्यात् । अलुप्तनकारत्वान्न जुम् । प्राङ्,  
 प्राञ्चौ, प्राञ्चः । नलोपाभावादकारलोपो न । प्राञ्चः । प्राञ्चा, प्राङ्भ्याम्

च । भ्रयेत्यधिकृतम् । तदाह—उच्छ्रब्दादित्यादिना । सम् अञ्चतीति विग्रहे  
 किञ्चादि । समः समि । समीति लुप्तप्रथमाकम् । अञ्चतावप्रत्यय इत्यनुवर्तते ।  
 तदभिप्रेत्य शेषपूरणेन सूत्रं व्याचष्टे—अप्रत्ययेति । समीचः इति ॥ ‘अचः’  
 इति लोपे ‘चौ’ इति दीर्घः । सहस्य सध्रिः । सहस्य सध्रिः स्यादप्रत्ययान्ते  
 अञ्चतौ पर इति व्याख्यानं सुगमत्वादुपेक्षितम् । सध्रयङिति । सह अञ्चतीति  
 विग्रहे किञ्चादि पूर्ववत् । सहस्य सध्रयादेशे यण् । तिरसस्तिर्यलोपे । तिरि  
 इति लुप्तप्रथमाकम् । अञ्चतावप्रत्यये इत्यनुवर्तते । न विद्यते ‘अचः’ इत्यल्लोपो  
 यस्य सः अलोपः, तस्मिन्निति विग्रहः । तदाह—अलुप्तेत्यादिना । तिर्यङिति ।  
 तिरः अञ्चतीति विग्रहे किञ्चादि । तिरसस्तिर्यादेशे यण् । तिरश्चः इति ।  
 शसादावचि ‘अचः’ इत्यल्लोपसस्त्वान्न तिर्यादेशः । सस्य श्चुत्वेन शः इति भावः ।

पूजार्थादञ्चुधातोः किञि ‘अनिदिताम्’ इति नलोपे प्राप्ते—नाञ्चेः । ‘अनि-  
 दिताम्’ इति सूत्रात् उपधायाः किञ्चतीत्यनुवर्तते । ‘श्राञ्च लोपः’ इत्यतो नलोप  
 इत्यनुवर्तते । तत्र नेति लुप्तषष्ठीकम् । तदाह—पूजार्थस्येत्यादिना । पूजाया  
 गम्यत्वे सतीत्यर्थः । न त्वत्राञ्चुधातोः पूजार्थत्वमेव इह विवक्षितम् । अत एव  
 अञ्चितं गच्छति इत्यत्र नलोपो न । अञ्चतेरत्र समाधानमर्थः । समाहितो भूत्वा  
 गच्छतीति गम्यते । समाधानं च अव्याकुलत्वम्, अव्याकुलं गच्छतीत्यर्थः ।  
 अव्याकुलगमने च पूजा गम्यते । नत्वञ्चतेरेव सोऽर्थ इति ‘अञ्चोऽनपादाने’ इति  
 सूत्रे भाष्यकैयटयोः स्पष्टम् । प्राङिति । प्रपूर्वादञ्चतेः क्विन् प्रकर्षेण पूजनम-  
 ञ्चेरर्थः नलोपाभावे प्राञ्च् इत्यतः सुबुत्पत्तिः । हलङ्घ्यादिलोपः संयोगान्तलोपः,  
 ततः अनुस्वारपरसवर्णनिवृत्तौ, नकारस्य ‘क्विन्प्रत्ययस्य कुः’ इति कुत्वेन ङकार  
 इति भावः । प्राञ्चाविति । स्वाभाविकनकारस्य अनुस्वारपरसवर्णाविति भावः ।

१ अविधमानः अलोपो यस्मिन्नित्यर्थे अ अलोपे इति स्थिते शकन्ध्वादित्वा-  
 त्पररूपम् । शकन्ध्वादिविधिति वार्तिकमपि ‘अलोपे, सर्वत्र लोहितादिकतन्तेभ्यः,  
 समर्थः पदविधिरित्यादिनिर्देशाज्ज्ञापकादेव सिद्धम् ।

इत्यादि । प्राङ्खु-प्राङ्खु-प्राङ्खु । एवं पूजार्थे प्रत्यङ्कादयः । 'क्रञ्च कौटिल्या-  
ल्पीभावयोः' । अस्य 'ऋत्विग्—' (सू ३७३) आदिना नलोपाभावोऽपि निपात्य-  
ते । क्रुङ्, क्रुञ्चौ, क्रुङ्भ्यामित्यादि । 'चोः कुः' (सू ३७८) पयोमुक्-पयोमुग्,  
पयोमुचौ, पयोमुचः । 'व्रश्च—' (सू २६४) इति षत्वम् । 'स्कोः—' (सू ३८०)

अलुप्तेति । 'उगिदचाम्' इत्यत्र नलोपिनोऽन्वतेरेव ग्रहणान्नुम् न । ततश्च  
नकारद्वयश्रवणं न शङ्क्यमिति भावः । नलोपाभावादिति । शसादावचि  
'अचः' इति लोपो न भवति । लुप्तनकारस्थैवाञ्चतेस्तत्र ग्रहणादिति भावः ।  
प्राञ्चः इति । प्र अञ्च् अस् इति स्थिते सवर्णदीर्घे रूपमिति भावः । 'नाञ्चेः  
पूजायाम्' इत्यनारम्भे सुटि नुमैव रूपसिद्धावपि शसादावचि नकारश्रवणं न स्यात्,  
'अनिदिताम्' इति लोपप्रसङ्गात् । असर्वनामस्थानतया 'उगिदचाम्' इति नुम-  
श्चाप्रसङ्गेरिति बोध्यम् । प्राङ्भ्यामिति । 'स्वादिषु' इति पदत्वात् चकारस्य  
संयोगान्तलोपे अनुस्वारपरसवर्णनिवृत्तौ नकारस्य 'किन्प्रत्ययस्य' इति कुत्वेन ङ-  
कारः इति भावः । इत्यादीति । प्राङ्भिः । प्राञ्चे, प्राङ्भ्याम् प्राङ्भ्यः । प्राञ्चः,  
प्राञ्चोः, प्राञ्चाम् । प्राञ्चि, प्राञ्चोः । प्राङ्खिष्वति । 'ङ्णोः कुक्कुक्' इति  
वा कुक् । 'चयो द्वितीयाः' इति पक्षे खश्च बोध्यः । एवमिति । सुटि पूर्व-  
वदेव रूपाणि । शसादावचि प्रत्यञ्चः, प्रत्यञ्चा । प्रत्यङ्भ्याम् । अमुमुयञ्चः ।  
अमुमुयङ्भ्याम् । उदञ्चः । उदङ्भ्यामित्यादि ज्ञेयम् ।

क्रुञ्च कौटिल्येति । नलोपाभावोऽपीति । 'अनिदिताम्' इति नलो-  
पाभावः, निरुपपदात् किञ्चपि निपात्यत इत्यर्थः । सति तु नलोपे नकारो न  
श्रूयेत । 'उगिदचाम्' इति नुमः सर्वनामस्थानेऽप्यप्रवृत्तेः । वस्तुतस्तु स्वाभा-  
विकोपधस्यैव धातुपाठे निर्देशात् नलोपस्यात्र प्रसङ्गिरेव नास्ति । अत एव 'परे-  
श्च घाङ्कयोः' इति सूत्रे भाष्ये क्रुञ्चेत्यत्र चकारे परे 'चो कुः' इति कुत्वमाशङ्क्य  
ऋत्विगित्यादि सूत्रे क्रुञ्चेति निपातनात् कुत्वं नेत्युक्तं संगच्छते । यदि तु नस्या-  
नुस्वारपरसवर्णाभ्यां ङकारो निर्दिश्येत, तर्हि तस्य 'चो कुः' इति कुत्वप्रसङ्गिरेव  
नास्तीति तदसंगतिः स्यात् । कुत्वे कर्तव्ये परसवर्णस्यासिद्धत्वादित्यास्तां तावत् ।  
नोपधत्वमभ्युपेत्य आह—क्रुङ् इति । हल्ङ्यादिलोपे संयोगान्तलोपे नकारस्य  
'किन्प्रत्ययस्य' इति कुत्वम् । क्रुङ्भ्यामिति । संयोगान्तलोपे नकारस्य कुत्वं  
ङकारः । अत्र प्रथमैकवचने भ्यामादावपि कुत्वं निपातनादेव न भवति, चवर्ग-  
पञ्चमङकार एव सर्वत्रेति 'परेश्च घाङ्कयोः' इति सूत्रभाष्यकैयटस्वरसः । पयो-  
मुगिति । 'मुच्च मोक्षणे' किप् । सुपूर्वात् 'ओ ग्रश्चू छेदने' इति धातोः किपि

इति सलोपः । जश्त्वचत्वे । सुवृद्-सुवृद्, सुवृश्चौ, सुवृश्चः । सुवृदत्सु-सुवृदत्सु ।  
इति चान्ताः । 'वर्तमाने पृषद्वृहन्महज्जगच्छतृवच्च' ( उ २४१ ) एते निपात्य-  
न्ते, शतृवचैषां कार्यं स्यात् । उगिश्वान्नुम् । 'सान्त महतः—' ( ३१७ ) इति  
दीर्घः । 'मह्यते पुज्यत इति महान्, महान्तौ, महान्तः । हे महन् । महतः ।  
महता, महद्भयामित्यादि । ( ४२५ ) अत्वसन्तस्य चाधातोः । ६।४।१४ ॥  
अत्वन्तस्योपधाया दीर्घः स्याद्धातुभिन्नासन्तस्य चासम्बुद्धौ सौ परे । परं नित्यं  
च नुमं बाधित्वा वचनसामर्थ्यादादौ दीर्घः । ततो नुम् । धीमान्, धीमन्तौ,

'ग्रहिज्या' इति सम्प्रसारणे सुवृश्चशब्दः । तस्य विशेषमाह—व्रश्चेति षत्व-  
मिति । हल्ङ्यादिना सुलोपे कृते चकारस्य षत्वमित्यर्थः । सलोपः इति ।  
धातुपाठे व्रश्च् इति सस्य श्चुत्वे कृते व्रश्चू इति निर्देशः । तत्र श्चुत्वस्यासिद्ध-  
त्वात् 'स्कोः' इति सकारस्य लोप इत्यर्थः । 'वावसाने' इति चत्वे षस्य टः । तद-  
भावे जश्त्वेन ङ इत्यर्थः । सुवृदत्स्विति । चत्वंस्यासिद्धत्वात् पूर्वं 'ङः सिः'  
इति वा धुद् । ततश्चत्वंमिति भावः । इति चान्ताः ।

अथ तकारान्ता निरूप्यन्ते । अथ महच्छब्दे विशेषं वक्तुमाह—  
वर्तमाने । उणादिसुत्रमेतत् । निपात्यन्ते इति । तत्र 'पृष सेचने' 'वृहि वृद्धौ'  
अनयोर्गुणभावः, महः कर्मणि अतिप्रत्ययः, गमेर्जगादेशश्चेति विशेषः । शतृव-  
दिति । शतृप्रत्ययान्तवदित्यर्थः । उगिच्चादिति । शतृवद्भावेन सुटि उगिश्वान्नु  
मित्यर्थः । सान्तेति । सुटि महन्त् स् औ इत्यादिस्थितौ नकारात् पूर्वस्य अकार-  
स्य दीर्घ इत्यर्थः । मह्यते इति । कर्तरि कृत् इति कर्त्रर्थं बाधित्वा निपातनात्  
'मह पूजायाम्' इति धातोः कर्मणि अतिप्रत्यय इति भावः । महानिति । नुमि  
दीर्घे सुलोपे संयोगान्तलोप इति भावः । महान्ताविति । नुमि दीर्घे अनुस्वार-  
परसवर्णाविति भावः । हे महन्निति । असंबुद्धावित्यनुवृत्तेः 'सान्तमहतः' इति  
दीर्घो नेति भावः । महतः इति । असर्वनामस्थानत्वाच्छसादौ न दीर्घः । धीः  
अस्यास्तीत्यर्थे धीशब्दान्मनुप्, पकार इत्, उकार उच्चारणार्थः । तद्धितान्तत्वेन  
प्रातिपदिकत्वात् सुबुत्पत्तिः । धीमत् स् इति स्थिते । अत्वसन्तस्य । अतु इति  
लुप्तषष्ठीकं पृथक्पदम् । अङ्गविशेषणत्वात्तदन्तविधिः । अधातोरित्यसन्तविशेषणम् ।  
'नोपधायाः' इत्यतः उपधाया इत्यनुवर्तते । अत्वन्तस्य धातुभिन्नासन्तस्य च उप-  
धाया इति लभ्यते । 'सर्वनामस्थाने चासंबुद्धौ' इत्यतः असंबुद्धाविति 'सौ च'  
इत्यतः साविति 'द्वलोपे' इत्यतो दीर्घ इति चानुवर्तते । तदाह—अत्वन्तस्ये-  
त्यादिना । ननु कृते अकृते च दीर्घे प्रवृत्त्यर्हस्य नुमो नित्यत्वात् परत्वाच्च मकारा-  
कारात् नुमि कृते अत्वन्तत्वाभावात् कथमिह दीर्घ इत्यत आह—परमिति ।  
वचनसामर्थ्यादिति । अन्यथा निरवकाशत्वापत्तिरिति भावः । ततो नुमिति ।  
दीर्घे कृते नुमित्यर्थः । 'विप्रतिषेधे यद्बाधितं तद्बाधितम्' इति त्वनित्यम्, 'पुनः



धीमन्तः । हे धीमन् । असादौ महद्भुत् । धातोरप्यत्वन्तस्य दीर्घः । गोमन्त-  
मिच्छति, गोमानिवाचरतीति वा क्यजन्तादाचारकिबन्ताद्वा कर्तरि क्तिप् । ‘उगिद-  
चाम्—’ (सू ३६१) इति सूत्रेऽज्ग्रहणं नियमार्थम् । धातोश्चेदुगित्कार्यं तर्ह्यन्ते-  
रेव’ इति । तेन ‘स्रत्’ ‘ध्वत्’ इत्यादौ न । ‘अधातोः’ इति त्वधातुभूतपूर्वस्यापि  
नुमर्थम् । गोमान्, गोमन्तौ, गोमन्तः इत्यादि । ‘भातेर्देवतुः’ (उ ६३) । भवान्,

प्रसङ्गविज्ञानात् सिद्धम्’ इत्युक्तेरिति भावः । धीमानिति । दीर्घे नुमि हल्ङ्यादि-  
लोपे संयोगान्तलोपे रूपमिति भावः । हे धीमन्निति । असंबुद्धौ इत्युक्तेः न दीर्घ  
इति भावः । महद्भुदिति । असर्वनामस्थानतया असादौ नुमभावादिति भावः ।  
अत्वसोरिति वक्तव्ये अन्तग्रहणं तु अत्वन्तमात्रग्रहणार्थम् । अन्यथा उपदेशे ये  
अत्वन्तास्त एव गृह्येरन्, न तु मतुबादयः । नह्येते उपदेशे अत्वन्ता इत्याहुः ।  
नन्वधातोरित्येतत् असन्तस्येव अत्वन्तस्यापि विशेषणं कुतो नेत्यत आह—  
धातोरपीति । अत्वन्तस्य धातुत्वेऽपि दीर्घार्थम् । अधातोरित्येतस्य अत्वन्त-  
विशेषणत्वं नाश्रितमित्यर्थः ।

ननु धातुपाठे अत्वन्तधातुरप्रसिद्ध इत्यत आह—गोमन्तमिति । आचरति  
वेत्यनन्तरम् इत्यर्थे इति शेषः । गोमन्तमिच्छतीत्यर्थे ‘सुप आत्मनः क्यच्’ इति  
क्यचि ‘न क्ये’ इति नियमात् पदत्वाभावाज्जशत्वाभावे गोमत्यशब्दात् ‘सनाद्य-  
न्ताः’ इति धातुत्वात् कर्तरि क्तिपि ‘यस्य हलः’ ‘अतो लोपः’ इति यलोपाङ्गोपयोः  
गोमत्शब्दात् सुबुत्पत्तिः । गोमानिवाचरतीत्यर्थे तु ‘सर्वप्रातिपदिकेभ्यः क्तिब्वा  
वक्तव्यः’ इति क्तिपि ‘सनाद्यन्ताः’ इति धातुत्वात् कर्तरि क्तिपि सुबुत्पत्तिरिति भावः ।  
एवंविधात् गोमत्शब्दात् सौ ‘अत्वसन्तस्य’ इति दीर्घे सति ‘उगिदचाम्’ इति  
नुमि हल्ङ्यादिलोपे गोमानिति रूपं वक्ष्यति । तत्र गोमच्छब्दस्य क्यजन्तस्य  
आचारकिबन्तस्य च ‘सनाद्यन्ताः’ इति धातुत्वात् कथमस्य ‘उगिदचाम्’ इति  
नुमागमः, अधातोरेव उगितो नुम्विधानादित्याशङ्क्य आह—उगिदचामिति  
सूत्रे इति । उगितः सर्वनामस्थाने इत्येतावदेव सूत्रमस्तु अन्तेरुगिरादेव सिद्धे ।  
अतः अज्ग्रहणमतिरिच्यमानं नियमार्थमित्यर्थः । नियमशरीरमाह—धातोश्चे-  
दिति । धातोश्चेदुगितः कार्यं स्यात् तर्हि अन्तेरेव ननु धात्वन्तरस्येति नियमार्थम्’ इति  
पूर्वेणान्वयः । नियमस्य फलमाह—तेनेति । ‘सन्सु ध्वन्सु गतौ’ इत्युगितौ  
ताभ्यां क्तिपि ‘अनिदितां हल उपधायाः’ इति नलोपे सुबुत्पत्तौ सोर्हल्ङ्यादि-  
लोपे ‘वसुसंसुध्वंस्वनडुहां दः’ इति दत्वे स्रत् ध्वत् इति रूपमिष्टम् । उगितः  
सर्वनामस्थाने इत्युक्ते तु अत्रापि नुम् स्यात् । कृते त्वज्ग्रहणे उक्तनियमलाभादत्र  
नुम् न भवतीत्यर्थः । तर्ह्येतावतैव सिद्धे अधातोरिति किमर्थमित्यत आह—अधा-  
तोरिति त्विति । अधातुः पूर्व भूतः अधातुभूतपूर्वः, पूर्व अधातुभूतस्यापि  
नुमर्थमधातोरित्येतदित्यर्थः । ततश्च उगिदचां सर्वनामस्थाने इत्येकं वाक्यम् । तत्र

भवन्तौ, भवन्तः । शत्रन्तस्य त्वत्वन्तत्वाभावान्न दीर्घः । भवतीति भवन् ।  
 ( ४२६ ) उभे अभ्यस्तम् । ६ । १ । ५ ॥ षाष्टद्वित्वप्रकरणे ये द्वे विहिते ते  
 उभे समुदिते अभ्यस्तसंज्ञे स्तः । ( ४२७ ) नाभ्यस्ताच्छ्रुतुः । ७ । १ । ७८ ॥  
 अभ्यस्तात्परस्य शतृर्नुम् न स्यात् । ददत्-ददद्, ददतौ, ददतः । ( ४२८ )

अधातोरित्यभावेऽपि अजप्रहणादधातोरुगित इति लाभादधातोरुगितो  
 नलोपिनोऽन्तेष्व नुमागमः स्यादित्यर्थः । अधातोरित्यपरं वाक्यम् ।  
 उक्तो नुमागमः अधातुभूतपूर्वस्यापि भवतीत्यर्थः । प्रकृते च क्यजाचारक्रियुत्परि-  
 नन्तरं धातुत्वे सत्यपि क्यजाद्युत्पत्तेः पूर्वं अधातुत्वसंज्ञानुम् निर्बाध इत्यर्थः ।  
 एतत् सर्वं ' उगिदचाम् ' इति सूत्रे भाष्ये स्पष्टम् । अत्र क्यच्पक्षे दीर्घे नुमि च  
 कर्तव्ये अल्लोपो न स्थानिवत्, दीर्घविधौ तन्निषेधात्, कौ लुप्तं न स्थानिवदित्युक्तेश्च ।

अथ भवच्छब्दे विशेषमाह—भातेर्भवतुरिति । उणादिसूत्रमेतत् । भाधा-  
 तोर्भवतुः स्यादित्यर्थः । डकार इत् । उकार उच्चारणार्थः । द्विश्वसामर्थ्यादभस्या-  
 पि टेलोपः । भवत् इति रूपम् । भवानिति । भवच्छब्दात् सुः । ' अत्वसन्तस्य '  
 इति दीर्घः, ' उगिदचाम् ' इति नुम्, हल्ङ्यादिलोपः, संयोगान्तलोपश्चेति भावः ।  
 शत्रन्तस्य त्विति । ' लटः शतृज्ञानचौ ' इति भूधातोर्लटः शतृ आदेशः ।  
 शकार इत्, ऋकार इत्, शप्, गुणः, अवादेशः, पररूपम्, भवत् इति रूपम् ।  
 तस्य तु अत्वन्तत्वाभावादत्वसन्तस्येति दीर्घो न भवति । तत्र उकारानुबन्धप्रहणा-  
 दित्यर्थः । भवान्निति । सौ नुमि हल्ङ्यादिलोपे संयोगान्तलोपः । भवन्तावि-  
 त्यादि तु पूर्ववदेवेति भावः । दाब्धातोः लटः शत्रादेशे शप् जुहोत्यादिभ्यः शलुः  
 ' श्लौ ' इति द्वित्वम्, अभ्यासह्रस्वः, ' आभ्यस्तयोरातः ' इत्याल्लोपः । ददत् इति  
 रूपम् । ततः सुबुत्पत्तिः । ' उगिदचाम् ' इति नुमि प्राप्ते ' नाभ्यस्तात् ' इति  
 तन्निषेधं वक्ष्यन् अभ्यस्तसंज्ञामाह—उभे अभ्यस्तम् । ' एकाचो द्वे प्रथमस्य '  
 इत्यतो द्वे इत्यनुवर्तते । उभेप्रहणं समुदायप्रतिपर्यर्थम् । द्वे इत्यनेन च षष्ठाध्याय-  
 विहितमेव द्वित्वं विवक्षितम्, ' अनन्तरस्य विधिर्वा प्रतिषेधो वा ' इति न्यायात् ।  
 तदाह—षाष्टेत्यादिना । समुदिते किम् ? नेनिजतीत्यत्र प्रत्येकमभ्यस्तसंज्ञा-  
 याम् ' अभ्यस्तानामादिः ' इत्युदात्तः प्रत्येकं स्यात् । नाभ्यस्ताच्छ्रुतुः । ' इदितो  
 नुम् धातोः ' इत्यतो नुमित्यनुवर्तते । तदाह—अभ्यस्तादित्यादिना । दद-  
 दिति । ददत्शब्दात् सुः । हल्ङ्यादिलोपः । ' नाभ्यस्तात् ' इति निषेधात्  
 ' उगिदचाम् ' इति नुम् न । अत्वन्तत्वाभावाच्च न दीर्घ इति भावः ।

‘ जङ्ग भङ्गणहसनयोः, जागृ निद्राक्षये, दरिद्रा दुर्गतौ, चकास दीप्तौ, शासु  
 अनुशिष्टौ दीधीङ् दीप्तिदेवनयोः, वेवीङ् वेतिना तुल्ये ’ इति सप्त धातवः अदादौ  
 पठिता लुग्विकरणाः । तेभ्यो लटः शत्रादेशे शब्लुकि सुबुत्पत्तौ ' नाभ्यस्ताच्छ्रुतुः '  
 इति निषेध इष्यते । अभ्यस्तसंज्ञायाश्च द्वित्वनिबन्धनत्वादिहाप्राप्ताविदमारभ्यते—

जक्षित्यादयः षट् । ६ । १ । ६ ॥ षट् धातवोऽन्ये जक्षितिश्च सप्तमः एते-  
ऽभ्यस्तसंज्ञाः स्युः । जक्षत्-जक्षद्, जक्षतौ जक्षतः । एवं जाग्रत् दरिद्रत् शा-  
सत्, चकासत् । दीधीवेव्योर्ङित्वेऽपि छान्दसत्वाच्चत्ययेन परस्मैपदम् । दीध्यत्,  
वेव्यत् । इति तान्ताः । गुप्-गुब्, गुपौ, गुपः । गुब्भ्यामित्यादि । इति पान्ताः ।  
( ४२६ ) त्यदादिषु दृशोऽनालोचने कञ् । ३ । २ । ६० ॥ त्यदादिषूप-  
पदेऽवज्ञानार्थाद्दृशेधातोः कञ् स्यात्, चात् किन् । ( ४३० ) आ सर्वनाम्नः ।  
६ । ३ । ६१ ॥ सर्वनाम्नः आकारोऽन्तादेशः स्याद्दृग्दृशवतुषु । कुत्वस्यासिद्ध-

जक्षित्यादयः षट् । अभ्यस्तमित्यनुवृत्तं बहुवचनान्ततया विपरिणम्यते । तत्र  
जक्षितिः आदिर्येषामिति तद्गुणसंविज्ञानबहुव्रीहौ सति जक्षधातुमारभ्य षण्णा-  
मेव ग्रहणं स्यात्, वेवीङो न स्यात् । अतद्गुणसंविज्ञानबहुव्रीहौ तु जागृ इत्या-  
रभ्य षण्णां ग्रहणं स्यात्, नतु जक्षेः । अतो व्याचष्टे-षट् धातवोऽन्ये जक्षि-  
तिश्च सप्तमः इति । अत्र विवरणवाक्ये जक्षितिरिति श्रितपा निर्देशः, जक्ष-  
धातुरित्यर्थः । ‘ रुदादिभ्यः सार्वधातुके ’ इति इडागमे रूपम् । सूत्रे जच् इति  
पृथक्पदम् । इतिना जक्षिः परामृश्यते । इति आदिः येषामित्यतद्गुणसंविज्ञान-  
बहुव्रीहिः । ततश्च इत्यादयः षट् इत्यनेन जक्षधातोः अन्ये जागृ इत्यारभ्य षट्  
धातवो विवक्षिताः चशब्दः अध्याहार्यः । एवं च जक्षधातुश्च जागृधातुमारभ्य  
षट् धातवश्चेत्येवं सप्त धातवः अभ्यस्तसंज्ञकाः स्युरिति फलतीत्यर्थः । तदिदं  
भाष्ये स्पष्टम् । जक्षदिति । अभ्यस्तत्वान्नुन्निषेध इति भावः । ननु दीधीवेव्यो-  
र्ङित्वात् ‘अनुदात्तङित’ इति आत्मनेपदसंज्ञक एव लटः शानजादेशः स्यात् न तु  
शत्रादेशः इत्यत आह—दीधीवेव्योरिति । दीधीवेव्योः छन्दोमात्रविषयत्वं  
तिङन्ताधिकारे वक्ष्यते । ततश्च ‘ व्यत्ययो बहुलम् ’ इति छान्दसं परस्मैपदम् ।  
अतः शानजसंभवात् शत्रादेश एवेत्यर्थः । दीध्यत् वेव्यदिति । दीधी वेवी  
इत्याभ्यां लटः शत्रादेशे कृते शब्लुकि यणादेशः । अभ्यस्तत्वाच्च नुम् नेति  
भावः । इति तान्ताः ।

अथ पकारान्ता निरूप्यन्ते । गुषिति । ‘गुप् रक्षणे’ किप् । ‘ आया-  
दय आर्षधातुके वा ’ इति वैकल्पिकत्वादायप्रत्ययो नेति भावः । गुब्भ्यामिति ।  
‘स्वादिषु’ इति पदत्वात् भ्यामादौ जश्त्वमिति भावः । इति पान्ताः ।

अथ शकारान्ता निरूप्यन्ते । तादृक्शब्दं व्युत्पादयितुमाह—त्यदा-  
दिषु । चकारात् ‘ स्पृशोऽनुदके किन् ’ इत्यतः किन् अनुकृष्यते । आलोचन-  
मिह ज्ञानसामान्यं विवक्षितम् । तदाह—त्यदादिष्वित्यादिना । अनालोचने  
किम् । तं पश्यति तद्दर्शः । कर्मण्यण् । कञि तु कित्वात् गुणो न स्यात् । तद्-  
शब्दे उपपदे किनि, उपपदसमाप्ते सुब्लुकि तद् दृश् इति स्थिते । आ सर्व-  
नाम्नः । आ इत्यविभक्तिनिर्देशः । ‘ दृग्दृशवतुषु ’ इति सूत्रमनुवर्तते । तदाह—

त्वात् 'व्रश्च—' (सू २६४) इति षः । तस्य जश्त्वेन ङः । तस्य कुत्वेन गः । तस्य चत्वेन पच्चे कः । ताडक्-ताडग् ताडशौ ताडशः । 'षत्वापवादत्वात्कुत्वेन खकारः' इति कैयटहरदत्तादिमते तु चत्वाभावपच्चे ख एव श्रूयते, न तु गः, जश्त्वं प्रति कुत्वस्यासिद्धत्वात् । 'दिगादिभ्यो यत्' (सू १४२६) इति निर्देशान्नासिद्धत्वमिति वा बोध्यम् । 'व्रश्च—' (सू २६४) इति षत्वम्, जश्त्वचत्वे । सर्वनाम्न इति । अन्तादेश इति । अलोऽन्यपरिभाषालभ्यमिदम् । ङकारस्य आत्वे सवर्णदीर्घः । ताडश् इति रूपम् । ततः सुबुत्पत्तिः । कुत्वस्येति । ताडश् स् इति स्थिते हल्ङ्यादिलोपे, किन्प्रत्ययस्य कुः इति कुत्वस्यासिद्धत्वात् 'व्रश्च' इति ष इत्यर्थः । तस्येति 'व्रश्च' इति संपन्नस्य षकारस्येत्यर्थः । तस्य कुत्वेनेति । ङकारस्य 'किन्प्रत्ययस्य कुः' इति कुत्वेन गकार इत्यर्थः । तस्य चत्वेनेति । गकारस्य 'वावसाने' इति चत्वंविकल्प इत्यर्थः । ताडगिति । स इव इश्यत इति न विग्रहः । 'कर्तरि कृत्' इति कर्तर्येव किन्विधानात् । किंतु कर्मकर्तरि किन् । स इवायं पश्यति, ज्ञानविषयो भवतीत्यर्थः । 'दशेरत्र ज्ञानविषयत्वापत्तिमात्रवृत्तित्वादज्ञानार्थता' इति 'त्यदादिषु दशेः' इति सूत्रे भाष्ये स्पष्टम् । रुढशब्द एवायमित्यन्ये ।

अथात्र कैयटादिमतं दूषयति—षत्वापवादत्वादिति । यद्यपि दधृगञ्चुयुजिकञ्चुषु अप्राप्तेऽपि व्रश्चादिष्वत्वे 'किन्प्रत्ययस्य कुः' इति कुत्वमारभ्यते । तथापि क्तिपैव सिद्धे 'स्पृशोऽनुदके किन्, त्यदादिषु दशोऽनालोचने कञ् च' इति किन्विधानं 'किन्प्रत्ययस्य कुः' इति कुत्वार्थं क्रियमाणं घृतस्पृक्, ताडक् इत्यादिषु अप्रवृत्तौ निरवकाशमेव स्यात् । अतस्तद्विषये कुत्वस्य फलतः षत्वापवादत्वमिति भावः । किन्विधानं 'किन्प्रत्ययस्य कुः' इति कुत्वार्थमेव इति 'स्पृशोऽनुदके' इति सूत्रे भाष्ये स्पष्टम् । अनवकाशत्वादेव च षकारविषये कुत्वस्य नासिद्धत्वमपि । अन्यथा 'स्पृशोऽनुदके किन्' इत्यादिना स्पृशादेः किन्विधिवैयर्थ्यात् । उक्तं च 'पूर्वत्रासिद्धम्' इत्यत्र भाष्ये—'अपवादो वचनप्रामाण्यात्' इति । खकारः इतीति । अधोषमहाप्राणसाम्यादिति भावः । ख एवेति । ताडक्, ताडग् इति रूपद्वयमिष्टम् । शकारस्य कुत्वेन खकारे सति तस्य 'वावसाने' इति चत्वंपच्चे ताडक् इति रूपसिद्धावपि चत्वाभावपच्चे ताडख् इत्येव स्यात्, ताडग् इति गकारो न श्रूयतेत्यर्थः । नन्वस्तु शकारस्य खकारः । अथापि तस्य चत्वाभावपच्चे जश्त्वेन गकारो निर्बाध इत्यत आह—जश्त्वं प्रतीति । जश्त्वेन गकारे कर्तव्ये शकारस्थानकस्य कुत्वसम्पन्नखकारस्यासिद्धतया ऋलोऽभावेन जश्त्वासंभवादित्यर्थः । अथ कैयटादिमते उक्तदोषं निरस्यति—दिगादिभ्यो यदितीति । विश प्रवेशने' क्विप्, विश् इति रूपम् । तस्य विशेषमाह—व्रश्चेति षत्वमिति । विश् स् इति स्थिते हल्ङ्यादिलोपे 'व्रश्च' इति शकारस्य षकार इत्यर्थः ।

विद्-विड्, विशौ, विशः । विशम् । (४३१) नशेर्वा । ८ । २ । ६३ ॥ नशेः कवर्गोऽन्तादेशो वा स्यात्पदान्ते । नक्-नग्—नद्-नड्, नशौ, नशः । नग्भ्याम् नड्भ्यामित्यादि । (४३२) स्पृशोऽनुदके क्विन् । ३ । २ । ५८ ॥ अनुदके सुप्युपपदे स्पृशेः क्तिन् स्यात् । घृतस्पृक्-घृतस्पृग्, घृतस्पृशौ, घृतस्पृशः । क्तिन् प्रत्ययो यस्मादिति बहुव्रीह्याश्रयणात्किप्यपि कुत्वम् । स्पृक् । षडगकाः प्राग्वत् । इति शान्ताः । 'भि धृषा प्रागल्भ्ये' । अस्मात् 'ऋत्विग्—' (सू ३७३) आदिना क्तिन् । द्वित्वमन्तोदात्तत्वं च निपात्यते । कुत्वात्पूर्वं जश्त्वेन डः गः कः । धृष्णो-

जश्त्वचत्वे इति । षस्य जश्त्वेन डः । 'वावसाने' इति तस्य चत्वेन पच्चे टः इत्यर्थः । विड्भ्याम् । विट्सु विट्सु ।

'गश अदर्शने' क्तिप् । नश् इति रूपम् । ततः सुबुत्पत्तिः । सोर्हल्ङ्यादिलोपे ब्रश्वादिना नित्यं षत्वे प्राप्ते । नशेर्वा । 'क्तिन्प्रत्ययस्य कुः' इत्यतः कुरित्यनुवर्तते, 'स्कोः संयोगाद्योः' इत्यतः अन्ते इति च । 'पदस्य' इत्यधिकृतम् । तदाह—नशेः कवर्ग इत्यादिना । अन्तादेश इत्यलोऽन्त्यसूत्रलभ्यम् । पच्चे 'ब्रश्च' इति षत्वम् । नक् नगिति । कुत्वपच्चे जश्त्वचत्वाभ्यां रूपे । नद् नडिति । षत्वपच्चे जश्त्वचत्वाभ्यां रूपे । नग्भ्याम्-नड्भ्यामिति । कुत्वपच्चे जश्त्वेन गकारः । षत्वपच्चे तु जश्त्वेन डकारः । 'मस्तिजनशोर्फल' इति नुम् तु न, धातोर्विहिते प्रत्यये एव तत्प्रवृत्तेर्वक्ष्यमाणत्वात् । स्पृशोऽनुदके । अनुदके सुपीति । उदकशब्द-भिन्ने सुबन्ते इत्यर्थः । 'सुपि स्थः' इत्यतः सुपीत्यनुवर्तते इति भावः । घृतस्पृक्-घृतस्पृगिति । घृतं स्पृशतीति विग्रहे क्तिन् उपपदसमासः । सुब्लुक् । घृतस्पृश्-शब्दात् सुबुत्पत्तिः । सोर्हल्ङ्यादिलोपः । 'क्तिन्प्रत्ययस्य' इति कुत्वस्यासिद्धत्वात् पूर्वं 'ब्रश्च' इति षः । तस्य जश्त्वेन डः । तस्य कुत्वेन गः । तस्य चत्वंविकल्प इति भावः । घृतस्पृग्भ्याम् । घृतस्पृज् । अथ 'क्तिन्प्रत्ययस्य कुः' इत्यत्र 'किनः कुः' इत्येतावतैव क्तिन्नन्तस्येति लब्धे प्रत्ययग्रहणं क्तिन् प्रत्ययो यस्मादिति बहुव्रीहिलाभायेत्युक्तं युक्शब्दनिरूपणावसरं । तस्य प्रयोजनमाह—क्तिन् प्रत्ययो यस्मादिति बहुव्रीह्याश्रयणात् किप्यपीति । सति भवतीति शेषः । अनुदके सुप्युपपदे तावत् स्पृशेः क्तिन् विहितः । अतो निरुपसर्गात् स्पृशेः क्तिबेव । तस्य संप्रति क्विन्नन्तत्वाभावेऽपि कुत्वं भवत्येव, बहुव्रीह्याश्रयणेन कदाचित् क्विन्नन्तत्वमात्रेणापि क्विन्प्रत्ययान्तत्वयोग्यतालाभादिति भावः । षडगकाः प्राग्वदिति । षत्वजश्त्वकुत्वचत्वेरिति भावः । इति शान्ताः ।

अथ षकारान्ता निरूप्यन्ते । दधृष्शब्दस्य व्युत्पत्तिं दर्शयति—भि धृ-षेति । 'आदिर्जिदुङ्वः' इति भिः इत् । आकारस्तु 'उपदेशोऽजनुनासिकः' इति इत् । ऋत्विगादिनेति । क्विन्नादित्रयं निपात्यते । क्विनि लुप्ते धृष् इत्यस्य द्वित्वम् । 'उरत्' रपरत्वम् । हलादिः शेषः । कित्वाच्च लघूपधगुणः, दधृष् इति

तीति दधक्-दधग्, दधषौ, दधुषः । दध्गभ्यामित्यादि । रत्नानि मुष्णातीति रत्न-  
मुद्-रत्नमुद्, रत्नमुषौ, रत्नमुषः । 'षड्भ्यो लुक्' (सू २६१) षद्-षड् । षड्भिः  
षड्भ्यः । षड्भ्यः । 'षट्चतुर्भ्यश्च' (सू ३३८) इति जुट् । 'अनाम्' इति पर्यु-  
दासान्न षट्त्वनिषेधः । 'यरोऽनुनासिके—' (सू ११६) इति विकल्पं बाधित्वा  
'प्रत्यये भाषायां नित्यम्' (वा ५०१७) इति वचनान्नित्यमनुनासिकः । षयणाम् ।  
षट्सु-षट्सु । तदन्तविधिः । परमषट् । परमषयणाम् । गौणत्वे तु प्रियषषः ।  
प्रियषषाम् । रुत्वं प्रति षत्वस्यासिद्धत्वात् 'ससजुषो रुः' (सू १६२) इति रुत्वम् ।  
(४३३) वोरूपधाया दीर्घ इकः । ८ । २ । ७६ ॥ रेफवान्तस्य धातोरु-  
पधायाः इको दीर्घः स्यात्पदान्ते । पिपठीः, पिपठिषौ, पिपठिषः । पिपठीर्भ्याम् ।

रूपम् । 'जित्यादिर्नित्यम्' इत्याद्युदात्तनिवृत्त्यर्थमन्तोदात्तनिपातनम् । कुत्वा-  
त्पूर्वमिति । जश्त्वं प्रति कुत्वस्यासिद्धत्वात् प्रथमं जश्त्वेन षस्य डकार इत्यर्थः ।  
गः कः इति । 'किन्प्रत्ययस्य' इति डस्य कुत्वेन गकारः, तस्य चत्वेन ककार  
इत्यर्थः । रत्नमुडिति । 'मुष स्तेये' क्विप्, उपपदसमासः सुब्लुक्, हल्ङ्यादि-  
लोपः, जश्त्वचत्वे इति भावः । षषशब्दो नित्यं बहुवचनान्तः । तस्य बहुवचनेष्वेव  
रूपाणि दर्शयति—षड्भ्यो लुगिति । अनेन जश्शसोः लुकि जश्त्वचत्वे इति  
शेषः । तदन्तविधिरिति । 'षड्भ्यो लुक्, षट्चतुर्भ्यश्च' इत्यनयोराङ्गत्वादिति  
भावः । प्रियाः षट् यस्येति बहुव्रीहौ प्रियषषशब्दस्य एकद्विबहुवचनानि सन्ति ।  
प्रियषट्-प्रियषड्, प्रियषषौ, प्रियषषः इत्यादि रत्नमुष्शब्दवत् । तत्र 'षड्भ्यो  
लुक्' इति 'षट्चतुर्भ्यश्च' इति च लुङ्नुटावाशङ्क्य आह—गौणत्वे त्विति ।  
'षड्भ्य' इति, 'षट्चतुर्भ्य' इति च बहुवचननिर्देशबलेन तदर्थप्राधान्य एव लुङ्नुटोः  
प्रवृत्तेरिति भावः । पठितुमिच्छतीत्यर्थे 'पठ व्यक्तायां वाचि' इति धातोः 'धातोः  
कर्मणः समानकर्तृकादिच्छायां वा' इति सन्प्रत्यये 'सन्त्यङोः' इति द्वित्वे हलादि-  
शेषे 'सन्त्यतः' इत्यभ्यासस्य इत्वं, सन इट्, षत्वं, 'सनाद्यन्ताः' इति धातुत्वम् ।  
पिपठिष इत्यस्मात् किप्, 'अतो लोपः', पिपठिष् इति षकारान्तम् । कृदन्तत्वात्  
प्रातिपदिकत्वं, ततः सुः, तत्र विशेषं दर्शयति—रुत्वं प्रतीति । 'कौ लुप्तं न  
स्थानिवत्' इति निषेधाद्धल्ङ्यादिलोपे कृते 'ससजुषो रुः' इति रुत्वम् । न च  
सकाराभावः शङ्क्यः, रुत्वं प्रति षत्वस्यासिद्धत्वादित्यर्थः ।

वोरूपधायाः । र च, व च वौ तयोरिति विग्रहः । 'सिपि धातो रुर्वा'

१ वस्तुतस्तु पिपठिस् इत्यत्र हल्ङ्यादिलोपोत्तरं प्रत्ययलक्षणेन सान्तस्य पदत्वे  
सत्येव 'ससजुषोः' इति रुत्वस्य प्राप्तिसम्भवः, तत्र च 'अपदान्तस्य मूर्धन्यः' इत्य-  
धिकारात्षत्वस्य प्राप्तिरेव नास्तीति 'रुत्वं प्रति षत्वस्यासिद्धत्वादिति लेखोऽनुचित  
एव । किबुत्पत्तेः प्राक्जातं षत्वमादाय यथाकथञ्चिन्मूलं लापनीयम् ।

‘वा शरि’ ( सू १५१ ) इति वा विसर्जनीयः । (४३४) नुम्विसर्जनीयशब्द-  
वायेऽपि । ८।३।५८॥ एतैः प्रत्येकं व्यवधानेऽपि इएकुभ्यां परस्य सस्य मूर्धन्वा-  
देशः स्यात् । ण्टुत्वेन पूर्वस्य षत्वम् । पिपठीषु—पिपठीःषु । ‘प्रत्येकम्’ इति व्या-  
ख्यानादनेकव्यवधाने षत्वं न । निस्स्व । निस्से । नुम्वग्रहणं नुम्वस्थानिकानुस्वा-

इत्यतो धातोरित्यनुवर्तते । वोरिति तद्विशेषणम् । तदन्तविधिः । ‘पदस्य’ इत्य-  
धिकृतम् । ‘स्कोः संयोगाद्योः’ इत्यतः अन्ते इत्यनुवर्तते । तदाह—रेफेत्या-  
दिना । पिपठीरिति । ठकारादिकारस्य दीर्घे रेफस्य विसर्ग इति भावः । पिप-  
ठीर्भ्यामिति । ‘स्वादिषु’ इति पदत्वात् ‘वोरुपधायाः’ इति भ्यामादौ पदा-  
न्तत्वलक्षणो दीर्घ इति भावः । सुपि विशेषमाह—वा शरीति । पिपठीष् सु  
इति स्थिते षत्वस्यासिद्धत्वादुत्वे, दीर्घे, विसर्जनीये, तस्य सत्वं बाधित्वा ‘वा शरि’  
इति विकल्पेन विसर्जनीयः । तदभावपक्षे विसर्जनीयस्य सत्वमित्यर्थः । तत्र विस-  
र्जनीयपक्षे पिपठीः सु इति स्थिते, इएकुवर्गाभ्यां परत्वाभावात् ‘आदेशप्रत्यययोः’  
इति षत्वे अप्राप्ते । नुम्विसर्जनीय । इएकोः इति, मूर्धन्यः इति चानुवर्तते ।  
तदाह—एतैः प्रत्येकमित्यादिना । अत्र प्रत्येकमेव नुमादिभिर्यवधानं विव-  
क्षितम् । न तु ‘अट्कुप्वाङ्’ इतिवत् यथासंभवं व्यवधानमिति भाष्ये स्पष्टम् ।  
ततश्च प्रकृते विसर्जनीयपक्षे तेन व्यवधानेऽपि षत्वमिति भावः । विसर्जनीयस्य  
सत्वपक्षे आह—ण्टुत्वेनेति । पिपठीस् सु इति स्थिते प्रथमसकारेण शरा व्यवा-  
यमाश्रित्य ईकारादिण परत्वात् द्वितीयसकारस्य षत्वे सति पूर्वस्य सकारस्य ण्टु-  
त्वेन षकारः, नतु ‘आदेशप्रत्ययोः’ इति षः । अपदान्तस्य इत्यनुवृत्तेरिति भावः ।  
एवं च ‘नुम्वशरव्यवायेऽपि’ इत्येव सिद्धे विसर्जनीयग्रहणं व्यर्थमित्याहुः । अयो-  
गवाहानां शर्ष्वपि पाठादिह विसर्जनीयग्रहणं भाष्ये प्रत्याख्यातम् । निस्स्वेति ।  
‘णिसि चुम्बने’ लुग्विकरणः । ‘यो नः’ इति णस्य नः, इदिस्वानुम् ।  
अनुदात्तेत्वादात्मनेपदम् । लोरमध्यमपुरुषैकवचनं थास्, ‘थासः से, ‘सवाभ्यां  
वामौ’ इत्येकारस्य वत्वम् । निन्स्स्व इति स्थिते ‘नश्चापदान्तस्य’ इत्यनुस्वारे  
निस्स्वेति रूपम् । अत्र यथासंभवं व्यवधानाश्रयणे तु नुम्वस्थानिकानुस्वारेण सक्का-  
रेण च व्यवहितस्य द्वितीयसकारस्य षत्वं स्यात् । अतः प्रत्येकं व्यवधानमाश्रित-  
मिति भावः । निस्से इति । उक्कधातोर्लोरमध्यमपुरुषैकवचनं थास् । तस्य ‘थासः  
से’ इति सेआदेशः । निस्से इत्यत्रापि द्वितीयसकारस्य षत्वं न भवति, प्रत्येकमेव  
व्यवधानाश्रयणादिति भावः । हिसि हिंसायाम्’ सुपूर्वादस्मात् क्विप्, इदिस्वा-  
नुम्, ततःसप्तमीबहुवचने सुहिन्स्सु इति स्थिते प्रथमसकारस्य संयोगान्तलोपे  
सुहिन्सु इति रूपम् । ‘स्वादिषु’ इति पदान्तत्वात् ‘नश्चापदान्तस्य’ इत्यनु-  
स्वारो न । किं च पुम्वशब्दात् सप्तमीबहुवचने पुंस्सु इति स्थिते प्रथमसकारस्य



रोपलक्षणाथ, व्याख्यानात् । तेनेह न । सुहिन्सु । पुंसु । अत एव न शर्ग्रहणेन गतार्थता । 'रात्सस्य' (सू २८०) इति सलोपे विसर्गः । चिकीः, चिकीर्षौ, चिकीर्षः । 'रोः सुपि' (सू ३३६) इति नियमान्न विसर्गः । चिकीर्षु । 'दमेर्डोस्' (उ २१७) । ङित्वसामर्थ्याद्विलोपः । षत्वस्यासिद्धत्वादुत्त्वविसर्गौ । दोः, दोषौ, दोषः । 'पह्नो—' (सू २२८) इति वा दोषन् । दोष्णः । दोष्णा । दोषः । दोषा ।

संयोगान्तलोपे पुंसु इति रूपम् । तत्र सुहिन्सु इत्यत्र नुमा व्यवधानात् षत्वं स्यात् । नुमग्रहणस्यानुस्वारोपलक्षणाथत्वे पुंसु इत्यत्र षत्वं स्यादित्यत आह—**नुमग्रहणमिति** । व्याख्यानादिति । प्रकृतसूत्रे 'हयवरट्' सूत्रे च भाष्ये तथा व्याख्यानादित्यर्थः । नुमग्रहणं नुमस्थानिकानुस्वारोपलक्षणाथमित्येतत् सूत्राच्चरानुगतमित्याह—अत एव न शर्ग्रहणेन गतार्थतेति । नुमग्रहणस्य नुमस्थानिकानुस्वारोपलक्षणाथत्वादेव शर्ग्रहणेन नुमग्रहणस्य गतार्थता लब्धप्रयोजनता इत्यर्थः । नुमग्रहणस्य केवलानुस्वारोपलक्षणाथत्वे तु शर्ग्रहणेनैव सिद्धत्वात् तदग्रहणमनर्थकं स्यात्, अनुस्वारस्य शर्ष्वपि पाठादिति भावः ।

**चिकीरिति** । कृधातोस्सनि 'इको ऋल्' इति कित्वाट्टकारस्य गुणाभावे 'अउङ्मनगमां सनि' इति दीर्घः । ततः 'ऋत इद्धातोः' इति इष्वम्, 'हलि च' इति दीर्घः । ततः 'सन्त्यङोः' इति द्विष्वम् । 'हलादिशेषः, हस्वः, कुहोरचुः' इत्यभ्यासककारस्य चुत्वं, सस्य षत्वम् । चिकीर्ष इति रूपम् 'सनाद्यन्ताः' इति घातुत्वात्ततः क्तिप् । 'अतो लोपः' । चिकीर्ष इत्यस्मात् षकारान्तात् सुबुत्पत्तौ सोर्हल्ङ्यादिलोपे चिकीर्ष इति स्थितम् । एतावत् सिद्धवत्कृत्य 'रात्सस्य' इति नियमात् षकारस्य संयोगान्तलोपाभावमाशङ्क्य आह—**रात्सस्येति** । षत्वस्यासिद्धत्वादिति भावः । एवं चिकीर्ष्यामित्याद्यूह्यम् । विसर्गमाशङ्क्य आह—**रोः सुपीति** । प्रकृते रपरत्वसम्पन्नस्य रस्य रुत्वाभावादिति भावः । **दमेर्डोसिति** । औणादिकमेतत्सूत्रम् । 'दमु उपशमे' इत्येतस्माद्धातोर्डोस्प्रत्ययः स्यादित्यर्थः । ङकार इत् । ङित्वसामर्थ्यादिति । 'ङेः' इति भस्य विहितष्टिलोप इह भत्वाभावेऽपि ङित्वसामर्थ्यात् भवतीत्यर्थः । सकारस्य प्रत्ययावयवत्वात् षत्वं, दोष इति षकारान्तं रूपम् । ततः सोर्हल्ङ्यादिलोपः । एतावत् सिद्धवत्कृत्य आह—**षत्वस्यासिद्धत्वादुत्त्वविसर्गाविति** । षत्वस्यासिद्धत्वादुत्त्वे सति विसर्गः । वा दोषन्निति । शसादाविति शेषः । दोष्णः इति ।

१ अत्रापि असिद्धशास्त्रप्रवृत्तिप्रतिबन्धकीभूतसिद्धशास्त्रप्रवृत्तिसंभावनायां पूर्वमसिद्धशास्त्रं न प्रवर्तते' इति न्यायेन सुबुत्पत्तेः प्राक् षत्वाप्रवृत्तौ सुबुत्पत्त्यनन्तरं हल्ङ्यादिलोपे च सति पदान्तत्वादेव षत्वाप्राप्त्या 'षत्वस्यासिद्धत्वा'दिति लेखः पूर्ववदस्थान एव बोध्यः ।

‘विश प्रवेशने’ । सन्नन्ताकिप् । कत्वस्यासिद्धत्वासंयोगान्तलोपः । ‘वश्च—’ ( सू २६४ ) इति षः । जश्त्वचत्वे । विविद्—विविङ्, विविचौ, विविचः । ‘स्कोः—’ ( सू ३८० ) इति कलोपः । तद्—तङ्, तच्चौ, तच्चः । गोरद्—गोरङ्, गोरचौ, गोरचः । तच्चिरक्षिभ्यां ग्यन्ताभ्यां किपि तु ‘स्कोः—’ ( सू ३८० ) इति न प्रवर्तते । णिलोपस्य स्थानिवद्भावात् । ‘पूर्वत्रासिद्धे न स्थानिवत्’ ( वा ४३३ ) इति त्विह नास्ति । ‘तस्य दोषः संयोगादिलोपलक्षणत्वेण’ ( वा ४४० ) इति

शसि दोषज्ञादेशे ‘अल्लोपोऽनः’ इत्यकारलोपे ‘रषाभ्याम्’ इति णत्वमिति भावः । दोःसु दोष्णु । विविक्ष्शब्दं व्युत्पादयति—विशेति । सन्नन्तादिति । वेष्टु-मिच्छतीति विग्रहे विशेषः सन् ‘हलन्ताच्च’ इति सनः कित्वान्न लघूपधगुणः । ‘सन्यङोः’ इति द्वित्वम् । हलादिःशेषः । शकारस्य फलपरकत्वात् ‘वश्च’ इति षः । ‘षढो कः सि’ इति षस्य कः । प्रत्ययावयवत्वात् सस्य षत्वम् । ‘सनाद्यन्ताः’ इति धातुत्वात् किप् । ‘अतो लोपः’ विविच् इति षकारान्तं रूपमित्यर्थः । कत्वस्येति । विविच् इत्यस्मात् सोर्हल्ङ्यादिलोपे षकारस्य संयोगान्तलोपः । ‘स्कोः’ इति ककारलोपस्तु न शङ्क्यः । संयोगादिलोपे कर्तव्ये ‘षढोः कः सि’ इति कत्वस्यासिद्धत्वादित्यर्थः । वश्चेति षः इति । संयोगान्तलोपे सति सकारस्य निमित्तस्य निवृत्त्या कत्वस्यापि निवृत्तौ, फलपरत्वनिवृत्त्या पूर्वप्रवृत्तषत्वस्यापि निवृत्तौ, पदान्तत्वात् ‘वश्च’ इति शस्य ष इत्यर्थः । जश्त्वचत्वे इति । षस्य जश्त्वेन ङः, तस्य चत्वंविकल्प इत्यर्थः ।

स्कोरिति । ‘तच्च तनूकरणे’ अस्मात् किप् ततस्सोर्हल्ङ्यादिलोपे ‘स्कोः’ इति कलोपे षस्य जश्त्वेन ङः, तस्य चत्वंविकल्प इत्यर्थः । तङ्भ्याम् । तद्सु—तद्सु गोरङिति । ‘रच् पालने’ इत्यस्मात् कर्मण्युपपदे अणि प्राप्ते, वाऽसरूपन्यायेन किपि सुबुत्पत्तौ तच्शब्दवद्रूपम् । तच्चिरक्षिभ्यामिति । इका निर्देशोऽयम् । तच्च रच् धातुभ्यां ‘हेतुमति च’ इति णिच्, चकार इत् । ‘चुङ्’ इति णकार इत् । ततः ‘सनाद्यन्ताः’ इति धातुत्वात् किपि ‘णेरनिटि’ इति णिलोपे, किपि लुप्ते, तच्च, रच् इति षकारान्ते रूपे । ततः सुलोपे सति संयोगान्तलोपापवादः । ‘स्कोः संयोगाद्योः’ इति ककारस्य लोपः न प्रवर्तते इत्यर्थः । णिलोपस्येति । ‘णेरनिटि’ इति णिलोपस्य ‘अचः परस्मिन्’ इति स्थानिवत्त्वादित्यर्थः । तस्य दोषः

१ तस्य पूर्वत्रासिद्धे न स्थानिव, दित्यस्य दोषः अपवादः, संयोगादिलोपे, लत्वे, णत्वे चेति वार्तिकार्थः । तत्र संयोगादिलोपोदाहरणं तक् तगित्यादि, लत्वे निगाल्यते । अत्र ‘अचि विभाषे’ति लत्वे कर्तव्ये णिलोपस्य स्थानिवत्त्वं भवति । णत्वे माषवपनी । अत्र ङीप्निमित्तकाल्लोपस्य स्थानिवत्त्वानकारस्य प्रातिपदिकान्तत्वाभावात्प्रातिपदिकान्तनुम् विभक्तिषु चे’ति णत्वं न ।

निषेधात् । तस्मात्संयोगान्तलोप एव । तक्—तग् । गोरक्—गोरग् । ‘स्कोः—’  
(सू ३८०) इति कलोपं प्रति कुत्वस्यासिद्धत्वात्संयोगान्तलोपः । पिपक्—पिपग् ।  
एवं विवक् । दिधक् ॥ इति षान्ताः ॥ ‘पिस गतौ’ सुष्ठु पेसतीति सुपीः, सुपिसौ,  
सुपिलः । सुपिसा, सुपीभ्याम् । सुपीःषु—सुपीषु । एवं सुतूः । ‘तुस खण्डने’ ।  
विद्वान्, विद्वांसौ, विद्वांसः । हे विद्वन् । विद्वांसम्, विद्वांसौ । (४३५) वसोः  
सम्प्रसारणम् । ६।४।१३१॥ वस्वन्तस्य भस्य सम्प्रसारणं स्यात् । पूर्वरूपं,  
षत्सम् । विदुषः । विदुषा । ‘वसुसंसु—’ (सू ३३४) इति दत्वम् । विद्वद्भ्याम्

इति । तस्मादिति । ‘स्कोः’ इत्यस्याप्रवृत्तेरित्यर्थः । सति च षकारस्य संयो-  
गान्तलोपे ककारस्य जश्त्वचत्वे इत्यभिप्रेत्य आह—तक्—तग् । गोरक्—गोर-  
गिति । ‘डु पचष् पाके’ अस्मात् सनि ‘सन्त्यङोः’ इति द्वित्वम्, हलादिशेषः ।  
‘सन्त्यतः’ इत्यभ्यासाकारस्य इत्वम् । ‘चोः कुः’ इति चकारस्य कुत्वम् । प्रत्यया-  
वयवत्वात् सस्य षः । पिपच् इति रूपम् । ततः सोर्लोपे ‘स्कोः’ इति ककारस्य  
लोपमाशङ्क्य आह—कुत्वस्यासिद्धत्वादिति । चकारस्थानिकस्येति शेषः ।  
सति च षकारस्य संयोगान्तलोपे झल्परत्वनिवृत्त्या पूर्वप्रवृत्तककारस्य निवृत्तौ पदा-  
न्तत्वात् कुत्वे जश्त्वचत्वे इत्यभिप्रेत्य आह—पिपक्—पिपगिति । पिपच्चौ, पि-  
पच्चः इत्यादि । एवं विवगिति । वक्तुमिच्छतीति विप्रहे ‘वच परिभाषणे’  
इत्यस्मात् विवच्चशब्दः पिपच्चशब्दवदित्यर्थः । दिधगिति । दग्धुमिच्छतीत्य-  
र्थे ‘दह भस्मीकरणे’ इत्यस्मात्सनि, द्वित्वे, हलादिशेषः, अभ्यासेत्वे, दिदहस् इति  
स्थिते ‘दादेर्धातोर्धः’ रति हस्य घत्वे ‘एकाचो वशः’ इति दकारस्य धत्वे, दिधघ्स  
इति घकारस्य चत्वेन ककार प्रत्ययावयवत्वात् सस्य धत्वे ततः क्विपि अतो लोपे  
दिधच् इति रूपम् । तस्मात् सुबुत्पत्तौ सोर्लोपे चत्वेस्यासिद्धत्वात् ‘स्कोः’ इत्यभावे  
षकारस्य संयोगान्तलोपे खरपरत्वाभावात् पूर्वप्रवृत्तककारस्य निवृत्तौ पदान्तत्वात्  
जश्त्वचत्वे इति भावः । दिधच्चौ दिधच्चः इत्यादि । इति षान्ताः ।

अथ सकारान्ता निरूप्यन्ते । सुपीरिति । ‘वोरूपधायाः’ इति दीर्घः ।  
एवं सुतूरिति । विद्वानिति । ‘विद् ज्ञाने’ अदादिः, लटः शत्रादेशे ‘विदेः  
शतुर्वसुः’ शिश्वात् सार्वधातुकत्वात् शप्, लुक् । ‘सार्वधातुकमपित्’ इति ङिश्वा-  
ज लघूपधगुणः । कृदन्तत्वात् प्रातिपदिकत्वं विद्वसुशब्दः । तस्मात् सुः, उगि-  
त्वाङ्गम्, ‘सान्तमहतः’ इति दीर्घः, सुलोपः, सस्य संयोगान्तलोपः, तस्यासिद्ध-  
त्वाल्लोपो नेति भावः । सान्तत्वाभावात् ‘वसुसंसु’ इति दत्वं न । विद्वांसा-  
विति । सुटि नुमि कृते ‘सान्तमहतः’ इति दीर्घः, ‘नश्च’ इत्यनुस्वार इति भावः ।  
शसादावचि विशेषमाह—वसोः संप्रसारणम् । प्रत्ययग्रहणपरिभाषया वसोरिति  
तदन्तग्रहणम् । भस्येत्यधिकृतम् । तदाह—वस्वन्तस्येति । पूर्व्वेति । शसि वका-  
रस्य उत्वे विदु अस् इति स्थिते, ‘संप्रसारणाच्च’ इति पूर्वरूपे, विदुस् इति स्थिते, प्रत्य-

इत्यादि । सेदिवान्, सेदिवांसौ सेदिवांसः । सेदिवांसम् । अन्तरङ्गोऽपीडागमः सम्प्रसारणविषये न प्रवर्तते । ‘अकृतव्यूहाः—’ ( प ५७ ) इति परिभाषया । सेदुषः । सेदुषा, सेदिवद्भयाम् इत्यादि । ‘सान्तमहतः—’ ( सू ३१७ ) इत्यत्र सान्तसंयोगोऽपि प्रातिपदिकस्यैव गृह्यते, न तु धातोः । महच्छब्दसाहचर्यात् । सुष्ठु द्विनस्तीति सुहिन्, सुहिंसौ, सुहिंसः । सुहिन्भ्याम् इत्यादि । सुहिन्सु-यावयवत्वात् सस्य षत्वमित्यर्थः । ‘षत्वतुकोरसिद्ध’ इति पूर्वरूपस्यासिद्धत्वं न शक्यम्, पदान्तपदाद्योरेकादेश एव तत्प्रवृत्तेः । सुपि दत्वे चत्वम् । विद्वत्सु । सेदिवानिति । ‘षद्लु विशरणगत्यवसादनेषु ’ ‘धात्वादेः षः सः’, ‘भाषायां सदवसश्रुवः’ इति लिटः कसुः, उकावितौ, लिटि धातोः ’ इति द्वित्वम्, हलादि-शेषः, ‘अत एकहल्मध्ये ’ इत्येवाभ्यासलोपौ, ‘वस्वेकाजाद्धसाम्’ इति इट् । सेदिवस्शब्दः । ततः सुः, उगिरवान्नुम्, ‘सान्तमहतः’ इति दीर्घः, सुलोपः, सस्य संयोगान्तलोपः, तस्यासिद्धत्वाज्जलोपो न । सान्तवस्वन्तत्वाभावाज्ज दत्वमिति भावः । सेदिवांसाविति । नुमि ‘सान्तमहतः’ इति दीर्घः । ननु उक्तीत्या निष्पन्नात् सेदिवस्शब्दात् शसि ‘वसोः संप्रसारणम्’ इति वकारस्य उत्वे पूर्वरूपे इकारस्य यणि सेदुषः इति स्यात् । ततश्च सेदुषः इति वक्ष्यमाणां रूपमशुक्रम् । नच शसि भविष्यति भविष्यत्संप्रसारणरूपकार्यं पर्यालोच्य पूर्वमेव इट् न प्रवर्तते । पदावधिकान्वाख्यानाभ्युपगमादिति वाच्यम्, एवमपि बहिर्भूतयजाद्य-सर्वनामस्थानस्वादिप्रत्ययनिमित्तकभसंज्ञोपेक्षतया संप्रसारणस्याङ्गस्य बहिरङ्गत्वेन इडागमस्यैवान्तरङ्गत्वात् प्रथमं प्रवृत्तेः । परादन्तरङ्गस्य बलवत्त्वादित्यत आह—अन्तरङ्गोऽपीति । अकृतेति । भविष्यता संप्रसारणेन बलादित्वस्य विनाशा-न्मुखत्वादिति भावः ।

वस्तुतस्तु प्रथममपि सेदिवस्शब्दादेव सुवृत्तिरस्तु । तथापि वकारस्य संप्रसारणे, उत्वे कृते, यणि सत्यपि संप्रसारणस्य बहिरङ्गत्वेनासिद्धत्वात् ‘लोपो व्योः’ इति लोपे सेदुषः इति रूपं सिद्धम् । नच ‘नाजानन्तर्ये बहिष्प्रकृतिः’ इति निषेधः शङ्क्यः । उत्तरकालप्रवृत्तिके अजानन्तर्ये एव तत्प्रवृत्तेरभ्युपगमात् । इह च उत्तरकालप्रवृत्तिके वलि लोपे तदभावात् । किंच कृते इटि संप्रसारणप्रवृत्तावपि वलादित्वरूपनिमित्तनिवृत्त्या इटो निवृत्तौ सेदुषः इति निर्बाधम्, ‘निमित्तापाये नैमित्तिकस्याप्यपायः’ इति न्यायात् । किंच पदावधिकान्वाख्यानेऽपि सेद्वस् अस् इति स्थिते इट्संप्रसारणयोः प्राप्तौ प्रतिपदविधित्वेन शीघ्रोपस्थितिकत्वात् प्रथमं संप्रसारणे वलादित्वाभावादिटः प्राप्तिरेव नास्तीति सेदुषः इति निर्बाधमित्याहुः । सेदुषा सेदिवद्भयामित्यादीति । सेदिवत्सु । ‘द्विसि द्विसायाम्’ इतिश्चानुम्, सुपूर्वात्किप्, इतिश्चानुलोपो न, ‘नश्च’ इत्यनुस्वारः, सुहिंसशब्दात्सोलोपः, सकारस्य संयोगान्तलोपः, तस्यासिद्धत्वाज्जलोपो न । नापि ‘सर्वनामस्थाने च’ इति

सुहिन्सु । ध्वत्-ध्वद्, ध्वसौ, ध्वसः । ध्वज्याम् । एवं स्रत् । (४३६) पुंसोऽसुङ् । ७।१।८६॥ सर्वनामस्थाने विवक्षिते पुंसोऽसुङ् स्यात् । असुङ् उकार उच्चारणार्थः । 'बहुपुंसी' इत्यत्र 'उगितश्च' ( सू ४५५ ) इति ङीबर्थं कृतेन 'पूजो ङुंसुन' ('प्रातेङुंसुन') इति प्रत्ययस्योगित्वेनैव नुम्विद्धेः । पुमान् । हे पुमन् ।

दीर्घः । निमित्तापायादनुस्वारनिवृत्तिः । सुहिन् इति सौ रूपं वक्ष्यति । तत्र 'सान्त-महतः' इति दीर्घमाशङ्क्य आह—सान्तेति । सुहिन्भ्यामिति । 'स्वादिषु' इति पदान्तत्वात् सस्य संयोगान्तलोपे निमित्तापायादनुस्वारनिवृत्तिरिति भावः सुहिन्स्विति । संयोगान्तलोपे अनुस्वारनिवृत्तिः । सुपः सकारमाश्रित्य पुनरनुस्वारस्तु न, पदान्तत्वात् । ध्वदिति । ध्वंसु अवसंसने' कृतानुस्वारनिर्देशः । क्विप्, अनुस्वारस्यासिद्धत्वात् 'अनिदिताम्' इति नलोपः । सोर्लोपः । 'वसुसंसु' इति दत्वम् । 'वाऽवसाने' इति चर्त्वविकल्प इति भावः । एवमिति । 'संसु अवसंसने' क्विबादि पूर्ववदिति भावः ।

'पूज पवने' अस्मात् 'पूजो ङुंसुन' इति उणादिसूत्रेण ङुंसुनप्रत्ययः । ङकारो नकार उकारश्च इत् । ङित्वसामर्थ्यादभस्यापि टेलोपः । पुंसशब्दात् सुबु-त्पत्तिः । तत्र सुटि विशेषमाह—पुंसोऽसुङ् । 'इतोऽत् सर्वनामस्थाने' इत्यतः सर्वनामस्थाने इत्यनुवृत्तिमभिप्रेत्य शेषपूरणेन सूत्रं व्याचष्टे—सर्वनामस्थाने इति । पुंसः असुङ् स्यात् सर्वनामस्थाने इति फलितम् । ननु तत्पुरुषात् परमपुंसशब्दात् सुटि असुङ्देशात् प्रागेव 'समासस्य' इत्यन्तोदात्तत्वं पकारादुकारस्य स्यात् । सर्वनामस्थानोत्पत्तेः प्रागेव समासस्वरस्य अन्तरङ्गत्वात् प्राप्तेः । इष्यते तु असुङि कृते परमपुमस् इत्यत्र मकारादकारस्य । अत आह—विवक्षिते इति । 'पुंसोऽसुङ्' इत्यत्र सर्वनामस्थान इति न परसप्तमी किंतु विवक्षिते इत्यध्याहृत्य सर्वनामस्थाने प्रयोक्तुमिष्टं सति ततः प्रागेव असुङित्यर्थः आश्रीयते । एवं च सर्वनामस्थानोत्पत्तेः प्रागेव असुङि कृते 'समासस्य' इत्यन्तोदात्तत्वं, परमपुमस् इत्यत्र मकारादकारस्य भवतीति न दोष इति भावः । नच परसप्तमीपक्षेऽपि सर्वनामस्थानोत्पत्तेः प्रागन्तरङ्गोऽपि समासस्वरः पकारादुकारस्य अकृतव्यूहपरिभाषया न भवति । असुङि कृते पकारादुकारस्य समासान्ततायाः प्रनङ्क्ष्यत्वादिति वाच्यम्, विवक्षित इत्यर्थाश्रयणेनैव सिद्धे अकृतव्यूहपरिभाषाया अस्वीकार्यत्वादिति भावः ।

अत्र असुङि उकार इत् उदित्कार्यार्थः इति प्राचीनमतं दूषयितुमाह—असु-ङ् उकार उच्चारणार्थः इति । न त्वित्संज्ञकः । प्रयोजनाभावादिति भावः । ननु उदित्कार्यमस्ति प्रयोजनमित्यत आह—पूजो ङुंसुनिषि प्रत्यस्य उगि-त्वेनैव नुम्विद्धेरिति । ननु विनिगमनाविरह इत्यत् आह—बहुपुंसीत्यत्र उगितश्च इति ङीबर्थं कृतेनेति । बहवः पुमांसो यस्याम् इति बहुव्रीहौ सु-ब्लुकि निमित्तापायादसुङो निवृत्तौ बहुपुंसशब्दादुगित्वात् ङीपि बहुपुंसीशब्दः । अत्र ङीपः असर्वनामस्थानत्वात्तस्मिन् विवक्षिते असुङः प्राप्तिरेव नास्ति । ङुंसुनः

पुमांसौ, पुमांसः । पुंसः । पुंसा, पुम्भ्याम्, पुम्भिः इत्यादि । पुंसि । पुंसु ।  
'अदुशन—' (सू २७६) इत्यनङ् । उशना, उशनसौ, उशनसः । 'अस्य संबुद्धौ  
वाऽनङ् नलोपश्च वा वाच्यः' (वा १०३७) । हे उशनन्—हे उशन—हे उशनः ।  
उशबोभ्यामित्यादि । अनेहा, अनेहसौ, अनेहसः । हे अनेहः । अनेहोभ्यामित्यादि ।

उभित्वादेव ङीप् वक्तव्यः । तदर्थं ङुंसुनः उगिश्चमावश्यकम् । तेनैव नुमोऽपि  
सिद्धत्वात् असुङ् उकार उच्चारणार्थ इति भावः । यद्यप्युणादिषु ' पातेङुंसुन् '  
इति वक्ष्यते । तथापि पाठान्तरमिदं द्रष्टव्यम् । ' जियाम् ' इति सूत्रभाष्यकैयट-  
योस्तु सूतेः सस्य पः, ऊकारस्य ह्रस्वः, मसुन् प्रत्ययः इत्युक्तम् । पुमानिति ।  
ङुंसुन् इति कृतानुस्वारनिर्देशः । ततश्च पुंसशब्दात् सौ विवक्षिते असुङ् । उकार  
इत्, उकार उच्चारणार्थः, 'ङिच्च' इत्यन्तादेशः । निमित्तापायादनुस्वारनिवृत्तौ पुमस्  
सुः, उगिश्चान्नुम्, 'सान्तमहतः' इति दीर्घः, सोलोपः सस्य संयोगान्तलोपः तस्या-  
सिद्धत्वाङ्गलोपो नेति भावः । हे पुमन्निति । 'सान्तमहतः' इत्यत्र 'असंबुद्धौ' इत्यनु-  
वृत्तेः न दीर्घ इति भावः । पुमांसाविति । असुङ् पुमस् औ इति स्थिते नुमि  
' सान्त ' इति दीर्घः । 'नश्च' इति नुमोऽनुस्वारः इति भावः । पुंसः । पुंसेति ।  
शसादावसर्वनामस्थानत्वादसुङ्भावे रूपम् । यद्यपरत्वाभावान्न परसवर्ण इति  
भावः । पुम्भ्यामिति । सस्य संयोगान्तलोपे निमित्तापायादनुस्वारनिवृत्तौ भका-  
रमाश्रित्य पुनरनुस्वारे परसवर्ण रूपमिति भावः । इत्यादीति । पुंसे । पुंसः,  
पुंसोः । पुंसीति । अत्र यद्यपरत्वाभावान्न परसवर्णः । नुमस्थानिकानुस्वारस्थैवो-  
पलक्षणात् 'नुम्बिसर्जनीय ' इति षत्वं नेति भावः ।

'वश कान्तौ' अस्मात् 'वशेः कनसिः' इति कनसिप्रत्ययः । ककार इत् ।  
इकार उच्चारणार्थः । 'प्रहिज्या' इति संप्रसारणम् । उशनसशब्दः, तस्य सौ  
विशेषमाह—ऋदुशनेत्यनङ्गिति । उकार इत्, अकार उच्चारणार्थः, ङित्वा-  
दन्तादेशः । उशनन् स् इति स्थिते उपधादीर्घः, ह्रस्व्यादिना सुलोपः, नलोपः ।  
उशना इति रूपमिति भावः । यद्यपि वशधातुशब्दान्दस इति लुग्विकरणे वक्ष्यते ।  
तथापि तत् प्राथिकम्, 'वष्टि वागुरिः' इत्यादिनिर्देशात्, 'उशना भार्गवः कविः'  
इति कोशाच्च । अस्य संबुद्धाविति । एतच्च वृत्तौ पठितम् । वशधातौ माध-  
वस्तु 'संबोधने तूशनसन्निरूपं सान्तं तथा नान्तमथाप्यदन्तम्' इति श्लोकवार्तिक-  
मित्याह । भाष्यादृष्टत्वादित्प्रामाणिकमेवेति प्रामाणिकाः । हे उशनन् इति ।  
अनङ् नलोपाभावे रूपम् । हे उशनेति । अनङ् नलोपे रूपम् । हे उशनः  
इति । अनङ्भावे रूपम् । उशनोभ्यामिति । सस्य रुत्वे 'हशि च' इत्युत्त्वे  
'आद्गुणः' । उशनःसु—उशनस्सु । अनेहेति । 'नञि हन एह च' इति नञि  
उपपदे हनधातोरसुन्, प्रकृतेरेहादेशश्च, उपपदसमासः, 'नलोपो नञः', 'तस्मा-  
न्नुङचि' अनेहसशब्दः । ततः सुः, अनङ्, सुलोपः, उपधादीर्घः, नलोप इति

वेधाः, वेधसौ, वेधसः । हे वेधः । वेधोभ्यामित्यादि । अधातोरित्युक्तेर्न दीर्घः । सुष्ठु वस्ते सुवः, सुवसौ, सुवसः । पिण्डं प्रसते पिण्डप्रः, पिण्डग्लः । 'प्रसु ग्लसु अदने' । (४३७) अदस औ सुलोपश्च ॥ ७ । २ । १०७ ॥ अइस औकारोऽन्तादेशः स्यात्सौ परे सुलोपश्च । 'तदोः सः सौ'—(सू ३८१) इति दस्य सः । असौ । 'औश्वप्रतिषेधः साकच्चस्य वा वक्तव्यः सादुत्वं च' (वा ४४८२) । प्रतिषेधसंनियोगशिष्टमुत्वं तदभावे न प्रवर्तते । असकौ-असुकः ।

भावः । हे अनहः । अनेहोभ्यामित्यादि । वेधाः इति । 'विधानो वेध च' विपूर्वात् धावधातोरसुन् प्रकृतेर्वेधादेशश्च । असुनि उकार उच्चारणार्थः । उगित्वाभावाच्च नुम्, ततः सुः, असन्तत्वादीर्घः, सुलोपः, रुत्वविसर्गाविति भावः । 'वस आच्छादने' लुग्विकरणः । सुपूर्वादस्मात् क्तिप्, सुवस्शब्दः, ततः सुः, हल्ब्यादिलोपः, रुत्वविसर्गौ, सुवः इति रूपं वक्ष्यति । अत्र 'अत्वसन्तस्य' इति दीर्घमाशङ्क्य आह—अधातोरित्युक्तेर्न दीर्घः इति । नच सुवस्शब्दस्य अवसन्तत्वादधातुत्वाच्च दीर्घः दुर्वार इति वाच्यम्, धात्ववयवभिन्नः यः अस् तदन्तस्य दीर्घ इत्याश्रयणात् । सुवोभ्यामित्यादि । 'वस निवासे' इति भौवादिकस्य तु नेदं रूपम्, तस्य यजादित्वेन संप्रसारणप्रसङ्गात् पिण्डप्रसृशब्दः सुवस्शब्दवत् ।

अदसृशब्दात् सौ त्यदाद्यत्वे प्राप्ते । अदस औ । अदस इति षष्ठी । औ इत्यविभक्तिकनिर्देशः । 'तदोः सः सौ' इत्यतः सावित्यनुवर्तते । तदाह—अदस औकारः इति । अन्तादेशः इत्यलोन्त्यपरिभाषालभ्यम् । सकारस्य औश्वे कृते हलः परत्वाभावात् हल्ब्यादिलोपे अप्राप्ते सुलोपविधिः । दस्य सः इति । सुत्वापवाद इति भावः । असौ इति । अदस् स् इति स्थिते सकारस्य औश्वे, सुलोपे, दस्य सत्वे च रूपम् । अथ 'अव्ययसर्वनाम्नाम्' इत्यकचि अदकसृशब्दात् सौ विशेषमाह—औत्वप्रतिषेधः इति । 'अदस औ सुलोपश्च' इत्यत्र अदशब्देन तन्मध्यपतितन्यायेन अदकसृशब्दस्यापि ग्रहणादौत्वे प्राप्ते विकल्पेन तत्प्रतिषेधो वक्तव्यः । 'तदोः सः सौ' इति दकारस्य सकारे कृते तस्मात् सकारात् परस्य अकारस्य उकारश्च वा वक्तव्य इत्यर्थः । ततश्च अदकस् स् इति स्थिते, औश्वाभावे, दस्य सत्वे सति, सकारात् परस्य अकारस्य उत्वे सति, त्यदाद्यत्वे, पररूपे, रुत्वे, विसर्गे, असुकः इति रूपम् । औश्वप्रतिषेधाभावपक्षे अदकस् स् इति स्थिते, सकारस्य औश्वे, सुलोपे, दस्य सत्वे, असकौ इति रूपं वक्ष्यति । तत्र औश्वप्रतिषेधाभावपक्षे औत्वे कृते सकारादकारस्य उत्त्वविकल्पः कुतो न स्यादित्यत आह—प्रतिषेधेति । 'सन्नियोगशिष्टानां सह वा प्रवृत्तिः सह वा निवृत्तिः' इति न्यायादिति भावः । असुकः असुकश्चर्मा इत्यादि त्वसाध्वेवेत्याहुः । केचित्तु अदसृशब्दपर्यायः असुकशब्दः अव्युत्पन्न इत्याहुः । अदस् औ इति स्थिते प्रक्रियां दर्शयति—त्यदाद्यत्वमिति । पररूपमपि बोध्यम् ।



त्यदाद्यत्वं, पररूपम्, वृद्धिः । ‘अदसोऽसेः—’ (सू ४१६) इति मत्वोत्त्वे । अम् । ‘जसः शी’ (सू ११४) । ‘आद्गुणः’ (सू ६६) । (४३८) एत ईद्बहुवचने । ८।२।८१॥ अदसो दात्परस्य एत ईत्स्यादस्य च मो बद्धर्थोक्तौ । अमी । ‘पूर्वत्रासिद्धम्’ (सू १२) इति विभक्तिकार्यं प्राक्, पश्चादुत्त्वमत्वे । अमुम्, अम्, अमून् । मुत्वे कृते विसंज्ञायां नाभावः । (४३६) न मु ने । ८।२।३ ॥ नाभावे

मत्वोत्त्वे इति । अदौ इत्यत्र दात् परस्य औकारस्य दीर्घ ऊकारः दस्य मत्वं चेत्यर्थः । जसि त्यदाद्यत्वं पररूपं च सिद्धवत्कृत्य आह—जसश्शीति । आद्गुणे अदे इति स्थितम् । तत्र दकारादेकारस्य ऊत्वे प्राप्ते । एत ईद्बहुवचने । ‘अदसोऽसेर्दादु दो मः’ इत्यस्मात् ‘अदसो दादिति दो मः’ इति चानुवर्तते । तदाह—अदसः इत्यादिना । बद्धर्थोक्ताविति । सूत्रे बहुवचनशब्दो यौगिकः । पारिभाषिकस्य ग्रहणे तु अमीभिरित्यादिसिद्धावपि अमी इति न सिध्येत्, अदे इत्याकारस्य बहुवचनतया तत्परकत्वाभावादिति भावः । ननु औजसादिषु त्यदाद्यत्वे पररूपे च उत्त्वमत्वयोः कृतयोः अमुऔ अमुअः इत्यादि स्यात् । मुत्वस्यासिद्धत्वाच्च यणित्वाशङ्क्य आह—पूर्वत्रेति । विभक्तिकार्यामिति । त्यदाद्यत्वादिकमित्यर्थः ।

यदि तु ‘पूर्वत्रासिद्धम्’ इत्यत्र कार्यासिद्धत्वमिष्येत, तर्हि अम् अमो इत्यादि न सिध्येत् । तथा हि ‘पूर्वत्रासिद्धम्’ इति सिद्धे असिद्धत्वारोपः उच्यते । निरधिष्ठानश्चासिद्धत्वारोपो न सम्भवति । ततश्च कार्यासिद्धत्वपक्षे सूत्रोदाहरणसम्पत्त्यै परत्वाल्लक्ष्ये कार्यप्रवृत्तेरावश्यकतया परत्वात् त्रैपादिके मुत्वे कृते सति उत्त्वस्थानिनः अकारस्यापहारे सति, पश्चात् मुत्वे अभावप्रतियोगित्वारोपेऽपि, ‘देवदत्तस्य हन्तिरि हते सति देवदत्तस्य न पुनरुन्मज्जनम्’ इति न्यायेन स्थानिभूतस्य दकारादेकारस्याभावात् वृद्धिगुणादि न स्यात् । शास्त्रासिद्धत्वपक्षे तु यद्यत् त्रैपादिकं शास्त्रं प्रवृत्त्यनुमुखं तत्तच्छास्त्र एवाभावारोपसम्भवात् पूर्वशास्त्रप्रतिबन्धकस्य परशास्त्रस्य उच्छेदबुद्धौ सत्यां ‘विप्रतिषेधे परं कार्यम्’ इति न प्रवर्तते । तदुक्तं ‘पूर्वत्रासिद्धे नास्ति विप्रतिषेधोऽभावादुत्तरस्य’ इति । ततश्च स्थानिनः अकारस्य निवृत्त्यभावात् वृद्धिगुणादिप्रवृत्तिः निर्बाधा । एतच्च ‘पूर्वत्रासिद्धम्’ इत्यत्र ‘अचः परस्मिन्’ इत्यत्र ‘वत्त्वतुकोरसिद्धः’ इत्यत्र च भाष्ये स्पष्टम् । प्रपञ्चितं च शब्देन्दुशेखरे शब्दरत्ने च इत्यास्तां तावत् । अमुमिति । अदस् अम् इति स्थिते त्यदाद्यत्वं, पररूपं, अमि पूर्वः, उत्त्वमत्वे, इति भावः । अमू इति । द्वितीयादिवचनं प्रथमादिवचनवत् । अमूनिति । शसि, त्यदाद्यत्वं, पररूपं, पूर्वसवर्णदीर्घः, नत्वं उत्त्वमत्वे इति भावः ।

तृतीयैकवचने अदस् आ इति स्थिते त्यदाद्यत्वं, पररूपं, उत्त्वमत्वे च सिद्धवत्कृत्य आह—मुत्वे कृते विसंज्ञायां नाभावः इति । ‘शेषो ध्यसिखि’ इति

कर्तव्ये कृते च मुभावो नासिद्धः स्यात् । अमुना, अमूभ्याम्, अमूभ्याम्, अमू-  
भ्याम् । अमीभिः, अमुष्मै । अमीभ्यः । अमुष्मात् । अमुष्य, अमुयोः, अमीषाम् ।  
अमुष्मिन्, अमुयोः, अमीषु ॥ इति सान्ताः ॥

इति हलन्तपुंलिङ्गप्रकरणम् ।

घिसंज्ञायाम् 'आढो नाऽस्त्रियाम्' इति नाभाव इत्यर्थः । ननु 'पूर्वत्रासिद्धम्' इति  
विभक्तिकार्यं प्राक् पश्चात् उश्वमुत्वे इति प्रागुक्तम् । सम्प्रति तु मुत्वे कृते घिसंज्ञा-  
यां नाभाव इत्युच्यते । तदिदं पूर्वापरविरुद्धमिति चेत् सत्यम् । यद्विभक्तिकार्यं  
प्रति मुत्वं निमित्तं न भवति, तदेव विभक्तिकार्यं प्राक् भवति, न त्वन्यदिति विव-  
क्षितम् । इह च नाभावं प्रति मुत्वं निमित्तमिति प्रथमं मुत्वप्रवृत्तेरविरोधः । 'न  
मु ने' इत्यारम्भसामर्थ्यादित्यलम् । ननु कृतेऽपि प्रथमं मुत्वे नाभावो न संभवति  
तस्मिन् कर्तव्ये मुत्वस्य असिद्धतया घेः परत्वाभावादित्यत आह—न मु ने । असि-  
द्धमित्यनुवर्तते । म् च उश्चेति समाहारद्वन्द्वः । ने इति ना इत्यस्य सप्तम्येकवच-  
नम् । विषयसप्तमी सत्सप्तमी च एषा । तथाच नाभावे कर्तव्ये कृते च इति ल-  
भ्येत । तदाह—नाभावे इत्यादिना । प्रकृते च नाभावे कर्तव्ये मुत्वस्यासिद्ध-  
त्वाभावात् घेः परत्वाभावात् निर्बाधः । यदि तु नाभावे कर्तव्ये मुभावो नासिद्ध-  
इत्येवाश्रीयते, तर्हि प्रकृते नाभावे कृते 'सुपि च' इति दीर्घः प्रसज्येत । दीर्घे कर्तव्ये  
मुत्वस्याऽसिद्धतया अकारसत्त्वात् । अतः कृतेऽपीत्याश्रितम् । ततश्च प्रकृते ना-  
भावे कृतेऽपि दीर्घे कर्तव्ये मुत्वस्यासिद्धत्वाभावादकाराभावात् न दीर्घः इति  
भावः । अमूभ्यामिति । त्यदाद्यत्वे, पररूपे 'सुपि च' इति दीर्घे, दस्य मत्वं,  
आकारस्य ऊत्त्वम् इति भावः । अमीभिरिति । त्यदाद्यत्वं, पररूपं 'नेदमदसो-  
रकोः' इति ऐसूनिषेधः, 'बहुवचने ऋल्येत्' इत्येवं, 'एत ईद्वहुवचने' इति ईत्त्वम-  
त्वे इति भावः । अमुष्मै इति । त्यदाद्यत्वं, पररूपं, ङेः स्मै, उश्वमत्वे,  
षत्वमिति भावः । अमीभ्यः इति । त्यदाद्यत्वं, पररूपं, 'बहुवचने ऋल्येत्' इत्ये-  
श्वम्, ईश्वमत्वे इति भावः । अमुष्मादिति । त्यदाद्यत्वं, पररूपं, ङसः स्मात्,  
उश्वमत्वे, षत्वमिति भावः । अमुष्येति । त्यदाद्यत्वं, पररूपं, ङसः स्यादेशः, उश्व-  
मत्वे, षत्वमिति भावः । अमुयोरिति । ओसि त्यदाद्यत्वं, पररूपम्, 'ओसि च'  
इत्येश्वम्, अयादेशः, उश्वमत्वे, इति भावः । अमीषामिति । आमि त्यदाद्यत्वं,  
पररूपम्, 'आमि सर्वनाम्नः' इति सुट्, एश्वं, ईत्वं, मश्वं, षत्वमिति भावः ।  
अमुष्मिन्निति । औ त्यदाद्यत्वं, पररूपं, ङेः स्मिन्नादेशः, उश्वमत्वे, षत्वमिति  
भावः । अमीष्विति । सुपि त्यदाद्यत्वं, पररूपम्, एश्वम्, ईश्वमत्वे, षत्वमिति  
भावः । इति सान्ताः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां हलन्तपुंलिङ्गं समाप्तम् ।

## अथ हलन्तस्त्रीलिङ्गप्रकरणम् ।

(४४०) नहो घः । ॥२।३४॥ नहो हस्य घः स्याज्भलि पदान्ते च । उपा-  
नत्-उपानद्, उपानहौ, उपानहः । उपानद्भ्याम् । उपानत्सु । उत्पूर्वात् ‘ष्णिह  
प्रीतौ’ ( धा १२०१ ) इत्यस्मात् ‘ ऋत्विग्— ’ ( सू ३७३ ) आदिना किन्,  
निपातनादलोपषत्वे । किञ्चन्तत्वात्कुत्वेन हस्य घः, जश्त्वचत्वे । उष्णिक्-उष्णिग्,  
उष्णिहौ, उष्णिहः । उष्णिग्भ्याम् । उष्णिक्तु ॥ इति हान्ताः॥ द्यौः, दिवौ, दिवः ।

अथ हलन्तस्त्रीलिङ्गे हकारान्ता निरूप्यन्ते । ‘ णह बन्धने ’ ‘ णो  
नः ’ उपनह्यते इति विग्रहे उपपूर्वात् संपदादित्वात् कर्मणि क्तिप् ‘ नहिश्रुति ’  
इत्यादिना पूर्वपदस्य दीर्घः । उपानहशब्दः स्त्रीलिङ्गः, ‘ पादुका । पादरूपान्तस्त्री’  
इत्यमरः । नहो घः । ‘ हो ङः ’ इत्यतो ङः इत्यनुवर्तते । पदस्य इत्यधिकृतम् ।  
‘ स्कोः संयोग ’ इत्यतः अन्ते इत्यनुवर्तते । ‘ भ्रूलो भ्रुलि ’ इत्यतः भ्रुलि इत्य-  
नुवर्तते । तदाह—नहो हस्येत्यादिना । ‘ हो ङः ’ इति ङत्वापवादः । उपान-  
दिति । उपानहशब्दात् सोर्हल्ब्यादिलोपः, हस्य घः, जश्त्वचत्वे इति भावः ।  
अत्र दकार एव तु न विहितः । तथा सति नद्धमित्यत्र ‘ रदाभ्याम् ’ इति नत्व-  
प्रसङ्गादित्यलम् । उपानद्भ्यामिति । हस्य घत्वे जश्त्वमिति भावः । उपान-  
त्स्वि । घत्वे ‘ खरि च ’ इति चत्वमिति भावः । उष्णिहशब्दः छन्दोविशेष-  
वाची स्त्रीलिङ्गः । तं व्युत्पादयितुमाह—ष्णिह प्रीतावित्यादिना । दलोप-  
षत्वे इति । उदो दकारस्य लोपः सस्य षत्वं च निपात्यत इत्यर्थः । न च ‘ धा-  
त्वादेः षः सः ’ इति कृतसकारस्य ‘ आदेशप्रत्यययोः ’ इत्येव षत्वसिद्धेः किं तज्जि-  
पातेन इति वाच्यम्, ‘ सात्पदाद्योः ’ इति निषेधबाधनार्थं षत्वनिपातनस्याव-  
श्यकत्वात् । न च उष्णिहशब्दात् समासात् सुवृत्पतेः पूर्वं स्निह् इत्येतत् न  
पदम् । नितरां सकारस्य पदादित्वमिति वाच्यम्, पदादादिरिति पक्षे षत्वनिषेध-  
प्रसङ्गेरित्याहुः । हस्य घः इति । घोषनादसंवारमहाप्राणसाम्यादिति भावः ।  
नच ‘ किन्प्रत्ययस्य ’ इति कुत्वस्यासिद्धत्वात् ‘ हो ङः ’ इति ङत्वमेवोचितमिति  
वाच्यम्, षत्वापवादः कुत्वमिति कैयटादिमते तुल्यन्यायतया षत्वस्येव ङत्वस्यापि  
कुत्वेन बाधात् । जश्त्वचत्वे इति । नच जश्त्वे कर्तव्ये ‘ किन्प्रत्ययस्य कुः ’  
इति कुत्वस्यासिद्धत्वं शङ्क्यम्, ‘ उष्णिगञ्चु ’ इति निर्देशेन जश्त्वे कर्तव्ये कुत्व-  
स्यासिद्धत्वाभावज्ञापनात् । वस्तुतस्तु ‘ किन्प्रत्ययस्य कुः ’ इति कुत्वं षत्वापवादे  
न भवति, इति मूलकारमते तुल्यन्यायात् ङत्वस्यापि नापवादः । ततश्च तद्गीत्या  
ढङ्गका इति बोध्यम् । इति हान्ताः ।

अथ वकारान्ता निरूप्यन्ते । द्यौरिति । दिव्शब्दः स्त्रीलिङ्गः । ‘ द्यो  
दिवौ द्वे क्रियाम् ’ इत्यमरः । तस्मात् सुः, ‘ दिव औत् ’ इति वकारस्य औकारः,

द्यभ्याम् । द्युषु ॥ इति वान्ताः ॥ गीः, गिरौ, गिरः । एवं पूः । चतुरश्रतस्त्रादेशः । चतस्रः । चतस्रः । चतसृणाम् ॥ इति रेफान्ताः ॥ किमः कादेशे टाप् । का, के, काः । सर्वावत् । (४४१)यः सौ । (७।२।११०) इदमो दस्य यः स्यात्सौ । 'इदमो मः' (सू ३४३) । इयम् । त्यदाद्यत्वं, टाप् 'दश्च' (सू ३४४) इति मः । इमे, इमाः । इमाम्, इमे, इमाः ।

इकारस्य यण्, रुत्वविसर्गौ, सुलोपस्य औत्त्वस्थानिभूतवकाराश्रयत्वेनाल्विधित्वात् स्थानिवश्वाभावात् न हल्ङ्यादिलोप इति भावः । द्युभ्यामिति । भ्यामादौ हलि 'दिव उत्' इत्युश्वमिति भावः । इति वान्ताः ।

अथ रेफान्ता निरूप्यन्ते । गीरिति । 'गृ निगरणे' क्तिप्, 'ऋत इद्धातोः' इति इश्चं, रपरत्वं, गिरशब्दात् सुबुत्पत्तिः, सोर्लोपः, 'वोरुपधायाः' इति दीर्घः, रेफस्य विसर्ग इति भावः । भ्यामादौ तु हलि 'वोः' इति दीर्घः, गीर्भ्यामित्यादि । गीर्षु—एवं पूरिति । गीर्वदित्यर्थः । पू पालनपूरणयोः 'क्तिप्, 'उदोऽध्यपूर्वस्य' इत्युश्वं रपरत्वम् । पुरशब्दात् सोर्लोपः, 'वो' इति दीर्घः, रेफस्य विसर्ग इति भावः । चतुरश्रतस्त्रादेशः इति । जश्शसोः स्त्रीलिङ्गस्य चतुर्शब्दस्य 'त्रिचतुरोः स्त्रियाम्' इत्यनेनेति भावः । चतस्रः इति परत्वात् 'चतुरनडुहोः' इत्यामं बाधित्वा चतसृभावे यण् । चतसृभावे कृते आम् तु न, विप्रतिषेधे यद्बाधितं तद्बाधितमेव' इति न्यायादिति स्थानिवत्सूत्रे भाष्ये स्पष्टम् । चतसृणामिति । 'न तिसृचतसृ' इति दीर्घनिषेधः । इति रेफान्ताः ।

अथ मकारान्ता निरूप्यन्ते । किमः इति । किमशब्दात् स्त्रीलिङ्गाद्विभक्तौ 'किमः कः' इति प्रकृतेः कादेशे कृते अदन्तत्वात् टावित्यर्थः । सर्वावदिति । सर्वाशब्दवदित्यर्थः । 'सर्वनाम्नो वृत्तिमात्रे पुंवद्भावः' इति न, शब्दस्वरूपपरस्य गौणतया कदाऽपि सर्वनामत्वाभावादिति भावः । अथ इदमशब्दस्य स्त्रीत्वे विशेषमाह—यः सौ । 'इदमो मः' इत्यतः इदमः इत्यनुवर्तते, 'दश्च' इत्यतः दः इति च षष्ठ्यन्तमनुवर्तते । तदाह—इदमो दस्येति । पुंसि तु नेदं प्रवर्तते, 'इदोऽय् पुंसि' इति विशिष्य विधेः । नापि स्त्रीत्वे, तस्य सोः लुका लुप्तत्वात् । ततश्च परिशेषात् स्त्रियामेवेदम् । इयमिति । इदम् स् इति स्थिते, दकारस्य यत्वे, इयम् स् इति स्थिते, त्यदाद्यत्वं बाधित्वा 'इदमो मः' इति मकारस्य मकारे कृते, हल्ङ्यादिना सुलोप इति भावः । इदम् औ इति स्थिते प्रक्रियां दर्शयति—त्यदाद्यत्वमिति । त्यदाद्यत्वे सति, पररूपे, अदन्तत्वात् टापि 'दश्च' इति दकारस्य मत्वे, इमा औ इति स्थिते, 'औङ आपः' इति शीभावे, आद्गुणे इमे इति रूपम् । इमाः इति । जसि त्यदाद्यत्वं, पररूपम्, टाप्, 'दश्च' इति मः, पूर्वसवर्णदीर्घः इति भावः । अत्र विभक्तौ सत्यां त्यदाद्यत्वं, पररूपं, टाप् च सर्वत्र भवन्तीति बोध्यम् । इमाः इत्यत्र इमा अस् इति स्थिते पूर्वसवर्णदीर्घः । 'जसः शी' इति तु न । टापि कृते अदन्तत्वात् परत्वाभावात् । इमा-

अनया । 'हलि लोपः' ( सू ३४७ ) । आभ्याम् । आभ्याम् । आभ्याम् । आभिः ।  
अस्यै । अस्याः, अनयोः, आसाम् । अस्याम्, अनयोः, आसु । अन्वादेशे तु  
एनाम्, एने, एनाः । एनया । एनयोः । एनयोः ॥ इति मान्ताः ॥ 'ऋत्विग्—'  
(सू ३७३) आदिना सृजेः किन् अमागमश्च निपातितः । स्रक्-स्रग्, स्रजौ, स्रजः ।  
स्रग्भ्याम् । स्रजु ॥ इति जान्ताः ॥ त्यदाद्यत्वं टाप् । स्या, त्ये, त्याः । एवं तद्,  
यद्, एतद् ॥ इति दान्ताः ॥ वाक्-वाग्, वाचौ, वाचः । वाग्भ्याम् । वाचु ॥

मिति । अत्वपररूपटाब्मत्वेषु कृतेषु 'अभि पूर्वः' इति भावः । इमे इति ।  
औटि औवत् । इमाः इति । अत्वपररूपटाब्मत्वेषु पूर्वसवर्णदीर्घः । ऋत्वाञ्चत्वा-  
भाव इति भावः । अनयेति । इदम् आ इति स्थिते, अत्वं, पररूपम्, टाप्,  
'अनाप्यकः' इति इद् इत्यस्य अन् आदेशः । अन् आ इति स्थिते, 'आङि  
चापः' इत्येत्वे, अयादेशः इति भावः । टाप्रभृत्यजादौ सर्वत्र अन् आदेश इति  
बोध्यम् । हलि लोपः इति । भ्यामादौ हलि इद् इत्यस्य लोप इत्यर्थः ।  
आभ्यामिति । इदम् भ्याम् इति स्थिते, इदो लोपे, अत्वे पररूपे, टापि च  
रूपमिति भावः । आभिरित्यप्येवम् । अस्यै इति । इदम् ए इति स्थिते, अत्व-  
पररूपटाप्सु स्याडागमे, ह्रस्वत्वे, इदो लोप इति भावः । अस्याः इत्यप्येवम् ।  
अनयोरिति । इदम् ओस् इति स्थिते, इदमः इदः अनादेशे, अत्वपररूपटाप्सु,  
'आङि चापः' इत्येत्वे, अयादेश इति भावः । आसामिति । इदम् आम्  
इति स्थिते, अत्वपररूपटाप्सु, सुटि, इदो लोप इति भावः । अस्यामिति ।  
इदम् इ इति स्थिते, अत्वपररूपटाप्सु, ङेराभि, स्याडागमे, ह्रस्वत्वे, इदो लोपः  
इति भावः । आस्विति । इदम् सु इति स्थिते, अत्वपररूपटाप्सु, इदो लोप इति  
भावः । अन्वादेशे त्विति । 'द्वितीयादौस्त्वेनः' इत्येनादेशे, टापि रमावद्रू-  
पाणि इति भावः । इति मान्ताः ।

अथ जकारान्ता निरूप्यन्ते । स्रज्शब्दं व्युत्पादयति । ऋत्विगिति ।  
'सृज विसर्गे' अस्मात् किन्, ऋकारात् परः अमागमः, मकारः इत्, ऋका-  
रस्य यण् रेफः, स्रज्शब्दः ऋलिङ्गः । 'माल्यं माला स्रजौ मूर्ध्नि' इत्यमरः ।  
स्रक्-स्रगिति । 'किवन्प्रत्ययस्य कुः' इति कुत्वं जश्त्वचर्त्वे इति भावः । इति जान्ताः

अथ दकारान्ता निरूप्यन्ते । त्यदशब्दस्य प्रक्रियां दर्शयति । त्यदा-  
द्यत्वमिति । विभक्तौ, अत्वे, पररूपे, टापि, त्या इति रूपम् । सर्वत्र ततः  
सर्वावद्रूपाणि । सौ तु 'तदोः सः सौ' इति तकारस्य स इति विशेषः । एव-  
मिति । तद् यद् एतद् एतेभ्यः विभक्तौ अत्वपररूपटाप्सु सर्वावद्रूपाणि । त-  
च्छब्दस्य तु तकारस्य सत्वम् । एतच्छब्दस्य तु तकारस्य सत्वे 'आदेशप्रत्यययोः'  
इति षत्वमिति विशेषः ॥ इति दान्ताः ॥

अथ चकारान्ता निरूप्यन्ते । वागिति । ववेः 'क्विब्बचि' इत्यादिना

इति चान्ताः ॥ अप्शब्दो नित्यं बहुवचनान्तः । 'अप्तृन्—' ( सू २७७ ) इति दीर्घः । आपः । अपः । ( ४४२ ) अपो भि । ७ । ४ । ४८ ॥ अपस्तकारः स्याद्भादौ प्रत्यये परे । अद्भिः । अद्भ्यः । अद्भ्यः । अद्भ्यः । अपाम् । अप्सु इति पान्ताः ॥ दिक्-दिग्, दिशौ, दिशः । दिग्भ्याम् । दिक्षु । 'त्यदादिषु—' ( सू ४२६ ) इति इशेः किन्विधानादन्यत्रापि कुत्वम् । इक्-इग्, इशौ, इशः ॥ इति शान्ताः ॥ त्विट्-त्विड्, त्विषौ, त्विषः । त्विड्भ्याम् । त्विट्सु-त्विट्सु । सह जुषत इति सजूः, सखुषौ, सजुषः । सजूर्भ्याम् । सजूषु-सजूषु । षत्वस्या-सिद्धत्वादुत्त्वम् । आशीः, आशिषौ, आशिषः । आशीर्भ्याम् । आशीर्भिः ॥ इति

क्विप्, दीर्घश्च, 'वचिस्वपि' इति सम्प्रसारणाभावश्च, वाच् इति रूपम् । 'सुलोपः, चोः कुः, जश्त्वचत्वे' इति भावः ॥ इति चान्ताः ॥

अथ पकारान्ता निरूप्यन्ते । अप्शब्द इति । 'अप्सुमनस्समासिकतावर्षाणां बहुत्वं च' इति स्त्र्यधिकारे लिङ्गानुशासनसूत्रात् नित्यं बहुवचनान्तत्वं स्त्रीत्वं चेत्यर्थः । दीर्घ इति । जसीति शेषः । अप इति । 'अप्तृन्' इत्यत्र 'सर्वनामस्थाने चासम्बुद्धौ' इत्यनुवृत्तेः शसि न दीर्घ इति भावः । अपो भि । 'अच उपसर्गात्तः' इत्यस्मात् त इत्यनुवर्तते । अङ्गाधिकारस्थमिदम् । ततश्च अङ्गाक्षिप्तप्रत्ययः भि इति सप्तम्यन्तेन विशेष्यते, तदादिविधिः । तदाह—अपस्तकार इत्यादिना । प्रत्यये किम्, अब्भक्षः । अद्भिरिति । पकारस्य तकारे जश्त्वमिति भावः ॥ इति पान्ताः ॥

अथ शकारान्ता निरूप्यन्ते । दिगिति । 'दिश अतिसर्जने' ऋत्विगादिना किन्, सुलोपः, 'वश्च' इति षः, तस्य जश्त्वेन ङः, तस्य 'किन्प्रत्ययस्य कुः' इति कुत्वेन गः, तस्य चत्त्वविकल्प इति भावः । दृश्यन्ते अर्था अनयेति विग्रहे संपदादित्वात् दशेः क्विप् । ततः सुलोपः, 'वश्च' इति षत्वमाशक्यं आह—त्यदादिष्विति । अन्यत्रापीति । त्यदाद्युपपदाभावेऽपीत्यर्थः । किन् प्रत्ययः यस्माद्विहित इति बहुव्रीह्याश्रयणादिति भावः । ङगिति । षङ्गकाः प्राग्वत् । इति शान्ताः ॥

अथ षकारान्ता निरूप्यन्ते । त्विडिति । 'त्विष दीप्तौ' क्विप्, सुलोपः, जश्त्वचत्वे' इति भावः । सजूरिति । 'जुषी प्रातिसेवनयोः' क्विप्, 'सहस्य सः संज्ञायम्' इति वा 'ससजुषोः' इति निपातनाद्वा सहस्य सभावः, सुलोपः, 'ससजुषो रुः' इति षस्य रुत्वं, 'वोरुपधायाः', इति दीर्घः । 'आङः शासु इच्छायाम्' क्विप्, 'आशासः कानुपसंख्यानम्' इत्युपधाया इत्वं, 'शासिवसि-घसीनां' च इति सस्य षः, आशिषशब्दात् सोर्लोपः । एतावत् सिद्धवत्कृत्य आह—षत्वस्येति । आशीरिति । षस्य रुत्वे कृते 'वोरुपधायाः' इति दीर्घ इति भावः ॥ इति पान्ताः ॥

वान्ताः ॥ असौ । त्यदाद्यत्वं, टाप् । औः शी । उत्त्वमत्वे । अमू, अमूः । अ-  
मूम, अमू, अमूः । अमुया, अमूभ्याम्, अमूभिः । अमुष्यै, अमूभ्याम् । अमू-  
भ्यः । अमुष्याः । अमुष्याः, अमुयोः अमूषाम् । अमुष्याम्, अमुयोः, अमूषु ॥  
इति सान्ताः ॥

इति हलन्तस्त्रीलिङ्गप्रकरणम् ॥

## ॥ अथ हलन्तनपुंसकलिङ्गप्रकरणम् ॥

स्वमोर्लुक् । दत्वम् । स्वनडुव-स्वनडुद्, स्वनडुही । 'चतुरनडुहोः—' (सू

अथ सकारान्ता निरूप्यन्ते । असाविति । अदश्शब्दस्य स्त्रियामपि  
पुंवदव सौ रूपमित्यर्थः । अदस् औ इति स्थिते प्रक्रियां दर्शयति—त्यदाद्यत्व-  
मित्यादिना ॥ अत्वे, पररूपे, टापि, औः शीभावे, आद्रुणे, अदे इति स्थिते,  
एकारस्य दीर्घत्वादूत्वं दस्य मत्वं चेत्यर्थः । विभक्तौ सत्याम् अत्वं, पररूपं,  
टाबित्येतत् सर्वत्र ज्ञेयम् । अमूरिति । जसि, अत्वपररूपटाप्सु, पूर्वसवर्णदीर्घे,  
ऊत्वमत्वे । टापि सति अदन्तत्वाभावात् जसः शांभावो न । एकाराभावाज्जेश्वम् ।  
अमूमिति । पुंवत्, ऊत्वं तु विशेषः । अमू इति । औटि औवत् । अमूरिति ।  
शसि जसीव रूपम् । स्त्रीत्वान्नत्वाभावः । अमुयेति । अदस् आ इति स्थिते,  
अत्वपररूपटाप्सु, 'आङि चापः' इत्येस्वे, अयादेशे, उत्त्वमत्वे इति भावः । अमू-  
भ्यामिति । अत्वपररूपटाप्सु, ऊत्वमत्वे इति भावः । एवममूमिरिति । अमु-  
ष्यै इति । अदस् ए इति स्थिते, अत्वपररूपटाप्सु, स्याङ्दूस्वौ, उत्त्वमत्वे,  
षत्वमिति भावः । अमूभ्यः इत्यपि भ्यांवत् । टापि अदन्तत्वाभावदेश्वं न ।  
अमुष्याः इति । ङसिङ्सोर्बेवत्, रुत्वविसर्गौ तु विशेषः । अमुयोरिति ।  
ओसि अत्वपररूपटाप्सु, 'आङि चापः' इत्येस्वे, अयादेशे, मुत्वमिति भावः ।  
अमूषामिति । अमि, अत्वपररूपटाप्सु, सुटि, ऊत्वमत्वे, सस्य षत्वमिति भावः ।  
अमुष्यामिति । अदस् इ इति स्थिते, अत्वपररूपटाप्सु, ङेरामि, स्याङ्दूस्वौ,  
मुत्वमिति भावः । अमूष्विति । सुपि अत्वपररूपटाप्सु, ऊत्वमत्वे, षत्वमिति  
भावः ॥ इति सान्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां हलन्तस्त्रीलिङ्गप्रकरणं समाप्तम् ॥

अथ हलन्तनपुंसकलिङ्गे हकारान्ता निरूप्यन्ते । सु शोभनाः  
अनड्वाहः यस्य कुलस्येति बहुव्रीहौ स्वनडुद्शब्दात् नपुंसकलिङ्गात् सुबुत्पत्तिः ।  
ननु तत्र सौ परतः 'चतुरनडुहोः' इत्याम्, 'अमू संबुद्धौ' इत्यम्, 'सावनडुहः'



३३१ ) इत्याम् । स्वनङ्वांङि । पुनस्तद्वत् । शेषं पुंवत् ॥ इति हान्ताः ॥ 'दिव उव' (सू ३३७) अहर्विमल्लघु । अन्तर्वर्तिनीं विभक्तिमाश्रित्य पूर्वपदत्वेवोत्तरखण्डस्यापि पदसंज्ञायां प्राप्तायाम् 'उत्तरपदत्वे चापदादिविधौ प्रतिषेधः' (वा ४८०)

इति नुम् च स्यात् । हल्ङ्यादिना सुलोपेऽपि प्रत्ययलक्षणसत्त्वादित्यत आह—  
स्वमोर्लुगिति । परत्वात् हल्ङ्यादिलोपं बाधित्वा 'स्वमोर्नपुंसकात्' इति लुक् । ततश्च लुका लुप्तत्वेन प्रत्ययलक्षणाभावादामादि न भवतीति भावः । दत्वमिति । 'वसुसंयु' इत्यनेनेति शेषः । दत्वविधेः पदाधिकारस्थत्वेन तदन्तेऽपि प्रवृत्तेरिति भावः । नच तत्रापि 'न लुमता' इति निषेधः शङ्क्यः । दत्वस्य सुबन्तत्वरूपपदत्वनिमित्तकतया अङ्गकार्यत्वाभावादित्याहुः । स्वनङ्गुदिति । दत्वे चर्त्वाविकल्पः । 'उरःप्रभृतिभ्यः कप्' इति तु न शङ्क्यम्, तत्र गण्ये अनङ्गानित्येकवचनस्यैव पाठादिति बहुव्रीह्याधिकारे मूल एव वक्ष्यते । स्वनङ्गुही इति । 'नपुंसकाच्च' इत्यौङः शीभावः । स्वनङ्वांङीति । 'जश्शशोः शिः' इति शिभावे, तस्य सर्वनामस्थानत्वात् 'चतुरनङ्गुहोः' इत्यामि, 'नपुंसकस्य ऋलचः' इति नुभि 'नश्च' इत्यनुस्वार इति भावः । अत्र यद्वक्तव्यं तत्पुंलिङ्गनिरूपणे उक्तम् । इति हान्ताः ।

अथ वकारान्ता निरूप्यन्ते । विमला यौ आकाशं यस्य अह इति बहुव्रीहौ, सुलुकि, विमलदिग्शब्दात् सोर्लुक् । एतावत् सिद्धवत्कृत्य आह—  
दिव उदिति । अहर्विमल्लघु इति । वस्य उत्वे इकारस्य यणिति भावः । अहर्प्रहणं नपुंसकत्वसूचनार्थम् । ननु विमलदिक् औ इति स्थिते 'नपुंसकाच्च' इति शीभावे विमलदिवी इति रूपं वक्ष्यति । तदयुक्तम्, 'दिव उव' इत्युत्पन्नसंज्ञात् । नच विमलदिवी इति समुदायस्यैव सुबन्ततया पदत्वाच्च वकारस्य दिव्शब्दरूपपदान्तत्वमिति वाच्यम्, 'सुपो धातु' इति लुप्तां दिव्शब्देत्तरां विभक्तिं प्रत्ययलक्षणेनाश्रित्य दिव् इत्यस्य पदत्वात् । नच लुका लुप्तत्वात् न प्रत्ययलक्षणमिति वाच्यम्, पदसंज्ञायाः सुबन्तधर्मतया अङ्गधर्मत्वाभावेन तत्र 'न लुमता' इति निषेधाप्रवृत्तेः । अन्यथा राज्ञः पुरुषः राजपुरुषः इत्यादौ पूर्वभागे नलोपादिकं न स्यादित्याशङ्क्य आह—अन्तर्वर्तिनीमित्यादि । उत्तरपदत्वे चेति । समाधे उत्तरखण्डस्य पदसंज्ञायां कर्तव्यायाम् अन्तर्वर्तिविभक्तिलोपे प्रत्ययलक्षणप्रतिषेधो वक्तव्यः पदादिविधिं वर्जयित्वा इत्यर्थः । वार्तिकमेतत् । विमलदिवी इति । औङि रूपम् । विमलदिवि इति । शशि सति 'जश्शशो शिः' इति शिभावे रूपसिद्धिः । अमूलन्तत्वान्न नुम् ।

दधिसेचाविति । सिञ्चतेः क्तिप् । दध्नः सेचौ दधिसेचौ । समाधे पूर्वोत्तरपदावयवसुपोर्लुकि समासात् पुनः सुबुत्पत्तिरिति स्थितिः । तत्र उत्तरखण्डादुत्तरां विभक्तिं लुप्तां प्रत्ययलक्षणेनाश्रित्य सेच् इत्यस्य पदत्वेन तत्सकारस्य पदा-

इति प्रत्ययलक्षणं न । विमलदिवी, विमलदिवि । ‘अपदादिविधौ’ किम् । दधि-  
सेचौ । इह षत्वनिषेधे कर्तव्ये पदत्वमस्त्येव । चकारस्य कुत्वे तु न ॥ इति वान्ताः ॥  
वाः, वारी । अफलन्तत्वाच्च नुम् । वारि । चत्वारि इति ॥ रेफान्ताः ॥ ‘न  
लुमता—’ (सू २६३) इति कादेशो न । किम्, के कानि । इदम्, इमे, इमानि ।

दितया ‘सात्पदाथोः’ इति षत्वनिषेध इष्टः । ‘उत्तरपदत्वे प्रत्ययलक्षणप्रति-  
षेधः’ इत्येतावत्येवोक्ते तु सेच् इत्युत्तरखण्डस्य पदसंज्ञायां कर्तव्यायां प्रत्ययल-  
क्षणप्रतिषेधः स्यात् । तथाच सेच् इत्यस्य सुबन्तत्वाभावेन अपदतया तत्सकारस्य  
पदादित्वाभावेन षत्वनिषेधो न स्यात् । अतः अपदादिविधावित्युक्तम् । षत्वनि-  
षेधस्य पदादिविधितया तस्मिन् कर्तव्ये प्रत्ययलक्षणमाश्रित्य सेच् इत्यस्य पद-  
त्वात् तत्सकारस्य ‘सात्पदाथोः’ इति षत्वनिषेधो निर्बाधः । ननु सेच् इत्युत्तर-  
खण्डस्य पदत्वे चकारस्य कुत्वं स्यादित्यत आह—चकारस्य कुत्वे तु नेति ।  
कुत्वे कर्तव्ये तु सेच् इत्यस्य पदत्वं नास्त्येव, कुत्वस्य पदान्तविधित्वेन पदादिवि-  
धिभिन्नतया तस्मिन् कर्तव्ये प्रत्ययलक्षणप्रतिषेधसत्त्वेन पदत्वाभावादिति भावः ।  
ननु दधि सिञ्चत इति सोपपदाद्विचि उपपदसमासे षत्वं दुर्वारम्, ‘गतिकारकोप-  
पदानां कृद्धिः सह समासवचनं प्राक् सुबुत्पत्तेः’ इति वक्ष्यमाणत्वेन सेच् इत्य-  
स्य अन्तर्वर्तिसुबभावेन अपदान्ततया ‘सात्पदाथोः’ इति निषेधस्य तत्राप्रवृत्ते-  
रिति चेत्, अत्र सोपपदात् सिचिः विचः अनभिधानमिति भाव इति कैयटः समा-  
हितवान् । पदात् आदिः पदादिरिति पक्षे तु उपपदसमासेऽपि षत्वं सुपरिहरम् ।  
नचैवमपि परमश्चासौ दण्डी च परमदण्डी सः प्रियः यस्य सः परमदण्डिप्रियः  
इत्यत्र अवान्तरतत्पुरुषस्य उत्तरखण्डे नलोपानुपपत्तिः ‘उत्तरपदत्वे च’ इति  
प्रत्ययलक्षणप्रतिषेधेन तस्य पदत्वाभावादिति वाच्यम्, मध्यपदत्वानाक्रान्तस्यैव  
उत्तरखण्डस्य विवक्षितत्वादित्यास्तां तावत् । इति वान्ताः ।

अथ रेफान्ता निरूप्यन्ते । वारिति । वारशब्दो रेफान्तो नपुंसकलिङ्गः ।  
‘आपः स्त्री भूमिन् वार् वारि’ इत्यमरः । वारशब्दात् स्वमोर्लुक्, रेफस्य  
विसर्ग इति भावः । चत्वारितीति । चतुरशब्दो नित्यं बहुवचनान्तः, तस्य ज-  
शशोशिशः, तस्य सर्वनामस्थानत्वात् ‘चतुरनङुहोः’ इति प्रकृतेः आम् । स  
च मिश्वान्त्यादचः उकारात् परः, उकारस्य यण, अफलन्तत्वाच्च नुम् इति  
भावः । इति रेफान्ताः ।

अथ मकारान्ता निरूप्यन्ते । किम्शब्दात् स्वमोर्लुकि प्रत्ययलक्षणमा-  
श्रित्य विभक्तिपरकत्वात् कादेशमाशङ्क्य आह—न लुमतेति । सोरमश्चान्यत्र  
कादेशे सर्वशब्दवद्रूपाणीत्याह—के कानीति । इदमिति । स्वमोर्लुकि रूपम् ।  
‘इदमो मः, दश्च’ इत्यादिविधयो न भवन्ति, ‘न लुमता’ इति निषेधादिति

‘अन्वादेशे नपुंसके एनद्वक्यः’ ( वा १५६६ ) । एनत्, एने, एनानि । एनेन । एनयोः । एनयोः ॥ इति मान्ताः ॥ ब्रह्म, ब्रह्मणी, ब्रह्माणि । ‘सम्बुद्धौ नपुंसकानां नलोपो वा वाच्यः । हे ब्रह्मन्-हे ब्रह्म । ‘रोऽसुपि’ ( सू १७२ ) । अहर्भाति । ‘विभाषा छिश्योः’ ( सू २३७ ) । अह्नी-अहनी, अहानि । ( ४४३ ) अहन् । ८।२।६८॥ ‘अहन्’ इत्यस्य रुः स्यात्पदान्ते । अहोभ्याम्, अहोभिः । इह ‘अहः’

भावः । इमे इति । ओङि अत्वं, पररूपम्, ‘दक्ष’ इति दस्य मः । ‘नपुंसकाच्च’ इति शीभावः, गुण इति भावः । इमानीति । जश्शसोऽशिशः, अत्वं, पररूपं, ‘दक्ष’ इति मः, ‘नपुंसकस्य क्लृप्तचः’ इति नुम्, ‘सर्वनामस्थाने च’ इति दीर्घ इति भावः । अन्वादेशे नपुंसके एनद्वक्य इति । ‘इदमेतदोः’ इति शेषः । इदं च अन्येव भवति । तथाच भाष्ये ‘एनदिति नपुंसकैकवचने वक्त्वम्’ इति पठित्वा ‘कुराडमानय प्रक्षालयैनत्’ इत्युदाहृतम् । औद्शसोः टायाम् ओसि च ‘द्वितीयाटोस्त्वेनः’ इत्येनादेश एव इति मत्वा आह—एने इत्यादि । वस्तुतस्तु ‘द्वितीयाटौस्त्वेनत्’ इत्येव सूत्र्यताम् । नपुंसके अमोर्लुकि एनदिति सिध्यति । एनम्, एनौ, एनान् । एनेन, एनयोः, इति तु त्यदाद्यत्वेन सिद्धमिति भाष्ये स्थितम् । परमार्थतस्तु नपुंसकैकवचने अमि एनदादेशः । एनम्, एनौ इत्याद्यर्थ ‘द्वितीयाटौस्त्वेनः’ इत्यत्र एनादेशो विधातव्यः । येन नाप्रतिन्यायेन एनदादेशस्य त्यदाद्यत्वापवादत्वेन त्यदाद्यत्वासंभवादिति शब्देन्दुशेखरे स्थितं भाष्यप्रदीपोद्योते प्रपञ्चितं च । इति मान्ताः ।

अथ नकारान्ता निरूप्यन्ते । ब्रह्मेति । वेदादौ वाच्ये ब्रह्मन्शब्दः नपुंसकलिङ्गः । ‘वेदस्त्वत्वं तपो ब्रह्मा ब्रह्मा विप्रः प्रजापतिः ।’ इत्यमरः । स्वमोर्लुकि नलोप इति भावः । ब्रह्मणी इति । ओङः शी, ‘अट्कुप्वाङ्’ इति णत्वम् । ‘विभाषा छिश्योः’ इत्यल्लोपस्तु न, ‘न संयोगाद्मन्तात्’ इति निषेधादिति भावः । ब्रह्माणीति । जश्शसोः शिः, तस्य सर्वनामस्थानत्वात् नान्तलक्षणो दीर्घः । हे ब्रह्मन्निति । ‘सम्बुद्धौ नपुंसकानाम्’ इति नलोपविकल्प इति भावः । अथ अहन्शब्दात् स्वमोर्लुकि ‘अहन्’ इति क्त्वे प्राप्ते आह—रोऽसुपीति । लुका लुप्तत्वेन प्रत्ययलक्षणाभावादिति भावः । अहर्भातीति । अत्र क्त्वे तु ‘हशि च’ इत्युक्ते गुणे अहो भातीति स्यात् । रेफविधौ तस्य उत्वं न, रोरित्युकारानुबन्धग्रहणादिति भावः । अहानीति । जश्शसोः शिः, सर्वनामस्थानत्वात् उपधादीर्घः, अल्लोपस्तु न, सर्वनामस्थानत्वादिति भावः । टादावचि अल्लोपः, अहा, अहे इत्यादि । भ्यामादौ हलि विशेषमाह—अहन् । ‘सप्तजुषो रुः’ इत्यतः रुरित्यनुवर्तते, ‘स्कोः संयोगाद्योः’ इत्यतः अन्त इति च, पदस्येत्यधिकृतम् । ‘अहन्’ इति लुप्तषष्ठोकम् । तदाह—अहन्नित्यस्येत्यादिना । अहोभ्यामिति । नकारस्य क्त्वे, ‘हशि च’ इत्युक्ते, गुण इति भावः ।

‘अहोभ्याम्’ इत्यादौ रत्वरुत्वयोरसिद्धत्वाज्जलोपे प्राप्ते ‘अहन्’ इत्यावर्त्य एकेन नलोपाभावं निपात्य द्वितीयेन रुर्विधेयः । तदन्तस्यापि रत्वरुत्वे । दीर्घायहानि यस्मिन् स दीर्घाहा निदाघः । इह हल्ङ्यादिलोपे प्रत्ययलक्षण्येन ‘असुपि’ इति निषेधादस्वाभावे रुः, तस्याद्विस्वान्तलक्षणेन उपाधादीर्घः । सम्बुद्धौ तु हे दीर्घाहो निदाघ, दीर्घाहानौ, दीर्घाहानः । दीर्घाहा । दीर्घाहोभ्याम् । दण्डि, दण्डिनी, दण्डिनी । स्रग्वि, स्रग्विणी, स्रग्वीणि । वाग्मि, वाग्मिनी, वाग्मीनि । बहुवृत्रह,

ननु अहः, अहोभ्यामित्यत्र रत्वरुत्वयोरसिद्धत्वात् नलोपः स्यात् । नच रत्वरुत्वे नलोपापवादाविति वाच्यम्, न ङिसम्बुद्धयोः’ इति नलोपनिषेधस्थले हे अहरित्यत्र, दीर्घाणि अहानि यस्मिन् स दीर्घाहाः हे दीर्घाहो निदाघ इत्यत्र च नलोपे असत्यपि रत्वरुत्वयोरारम्भात् इत्याशङ्क्य निराकरोति—इहेति । एकेनेति । आवृत्तयोः प्रथमेन ‘अहन्’ इति सूत्रेण ‘पदान्ते अहजित्येव स्यात्, न तु नलोप’ इत्यर्थकेनेत्यर्थः । द्वितीयेनेति । ‘अहजित्यस्य रुः स्यात् पदान्ते’ इत्यर्थकेनेत्यर्थः । एवं च ‘अहो नलोपप्रतिषेधः’ इति वार्तिकं न कर्तव्यमिति भावः । तदन्तस्यापीति । अहन्शब्दान्तस्यापि रत्वरुत्वे भवतः, पदाधिकारस्थत्वादिति भावः । ‘प्रहणवता प्रातिपदिकेन तदन्तविधिर्नास्ति’ इति निषेधस्तु प्रत्ययविधिमात्रविषय इति ‘असमासे निष्कादिभ्यः’ इति सूत्रे भाष्यकैयटयोः स्पष्टम् । तदन्ते रुत्वप्रवृत्तिं दर्शयति—दीर्घाहा निदाघ इति । दीर्घाहन्शब्दात् पुंलिङ्गात् सौ परत्वादुपधादीर्घे कृते हल्ङ्यादिना सुलोपः । ‘अहन्’ इति रुत्वे, भोभगो’ इत्यपूर्वत्वाद्यत्वे ‘हलि सर्वेषाम्’ इति यलोपे, रूपमिति भावः । ननु सुलोपे कृते ‘रोऽसुपि’ इति रुत्वे तस्य यत्वं न भवति । यत्वविधौ रोः इत्युकारानुबन्धप्रहणात् । तथाच दीर्घाहानिदाघ इत्येव युक्तमित्यत आह—इह हल्ङ्यादीत्यादि । ननु नान्तलक्षणदीर्घस्य परत्वेऽपि अकृतव्यूहपरिभाषया हल्ङ्यादिलोपात् प्राक् प्रवृत्तिर्न सम्भवति । रुत्वेन नकारस्य विनाशोऽनुसृतत्वादित्यत आह—तस्यासिद्धत्वादिति । प्रवृत्तस्य रुत्वस्यासिद्धत्वाज्जान्तलक्षणो दीर्घो निर्बाध इति भावः । वस्तुतस्तु अकृतव्यूहपरिभाषया निर्मूलत्वादिह हल्ङ्यादिलोपात् पूर्वमेव परत्वादुपधादीर्घ इत्येवोचितमित्यलम् । सम्बुद्धौ त्विति । सोरत्र हल्ङ्यादिलोपात् प्रत्ययलक्षणमाश्रित्य असम्बुद्धौ इति प्रवृत्तेः उपधादीर्घाभावे रुत्वे, ‘हशि च’ इत्युत्वे, आद्गुणे, हे दीर्घाहो निदाघ इति रूपमित्यर्थः । अत्र ‘रोऽसुपि’ इति रत्वरुत्वविधेस्तदन्तेऽपि प्रवृत्तौ फलं तु नपुंसके दीर्घाहनिदाघजालमित्यादि बोध्यम् ।

दण्डीति । दण्डोऽस्यास्तीत्यर्थे ‘अत इनिठनौ’ इति इनिः दण्डन्शब्दात् स्वमोर्लुक्, नस्य लोप इति भावः । दण्डि इति । औक्शरी । असर्वनामस्थानत्वात् ‘इन्हन्’ इति नियमाच्च न दीर्घ इति भावः । दण्डिनीति । जशशोः शिः ‘इन्हन्’ इति दीर्घ इति भावः । स्रग्वीति । ‘अस्मायामेधाञ्जो

बहुवृत्रहणी-बहुवृत्रहणी, बहुवृत्रहाणि । बहुपूष, बहुपूषणी-बहुपूषणी, बहुपूषाणि । बह्वर्यम, बह्वर्यमणी-बह्वर्यमणी, बह्वर्यमाणि ॥ इति नान्ताः ॥ असृजः पदान्ते कुत्वम्, सृजेः किनो विधानात् । विश्वसृडादौ तु न । 'सृजिदशोः—' (सू २४०५) इति सूत्रे 'रञ्जुसृङ्भ्याम्' इति भाष्यप्रयोगात् । यद्वा 'ब्रश्च—' (सू २६४) आ-विनिः' इति सृज्शब्दात् मत्वर्थीयो विनिः । सृज् इत्यस्य अन्तर्वर्तिनी विभक्ति-माश्रित्य पदत्वात् जस्य कुत्वं सग्विन्शब्दात् सुबुत्पत्तिः । दण्डिवद्रूपाणि । अत्र इनः अनर्थकत्वेऽपि 'इन्हन्' इत्यत्र ग्रहणं भवत्येव, 'अनिनस्मन्' इति वचना-दिति बोध्यम् । वाग्गमीति । 'वाचो गिमनिः' इति गिमनिः । तद्धितत्वाच्च गकार इत्, चकारस्य जश्त्वम्, कुत्वम्, वागिमन्शब्दात् सुबुत्पत्तिः, सग्विवद्रू-पाणि । बहवः वृत्रहणः यस्मिन् मन्वन्तरे इति बहुव्रीहौ बहुवृत्रहन्शब्दात् स्व-मोर्लुकि, नलोपे, बहुवृत्रहेति रूपम् । औः श्याम्, असोपे, 'हो हन्तेः' इति कुत्वे, वृत्रघ्नी इति रूपम् । 'अतूर्वस्य' इति नियमान्न यात्वम् । एतावत्सिद्धवत्कृत्य जश्शसोराह—बहुवृत्रहाणीति ॥ शेः सर्वनामस्थानत्वेन तस्मिन् परे असोपा-भावात् 'इन्हन्' इत्युपधादीर्घे 'एकाजुत्तरपदे णः' इति यात्वमिति भावः । बहुपूषाणीति । बहवः पूषणः यस्मिन्निति बहुव्रीहिः । बहुपूष, बहुपूषणी 'रषाभ्याम्' इति यात्वम् । जश्शसोस्तु शिः, शौ दीर्घः, 'अटकुत्वाङ्' इति यात्वम् । बह्वर्यमाणीति । बहवः अर्यमणो यस्मिन्निति बहुव्रीहिः बहुपूषवद्रू-पाणि । इति नान्ताः ।

अथ जकारान्ता निरूप्यन्ते । शरीरं यदा उत्पद्यते तदैव येन सृज्यते न दन्तादिवन्मध्ये इत्यर्थे सृजधातोः नञ्पूर्वात् सम्पदादित्वात् किप् उपपदसमासे 'नलोपो नञः' इति नकारलोपे असृज्शब्दः रक्तपर्यायः नपुंसकलिङ्गः । 'रुधिरा-सृग्लोहितास्तरक्तक्षतजशोगितम्' इत्यमरः । तस्य स्वमोर्लुकि विशेषमाह—असृजः पदान्ते कुत्वमिति । 'किन्प्रत्ययस्य' इति कुत्वस्यासिद्धत्वात् 'चोः कुः' इति प्राप्तं कुत्वं बाधित्वा तदपवादे ब्रश्चादि षत्वे कृते, तस्य 'किन्प्रत्ययस्य' इति कुत्वेन खकारः, अघोषश्चासविवारमहाप्राणत्वसाम्यादित्यर्थः । नच षत्वस्य निरवकाशत्वं शङ्क्यम्, सृष्टमित्यादौ अपदान्ते 'किन्प्रत्ययस्य कुः' इति कुत्वाभावस्थले षत्वस्य चरितार्थत्वात् । ननु क्विन्नन्तत्वाभावादिह 'किन्प्रत्ययस्य' इति कुत्वं कुत इत्यत आह—सृजेः क्विनो विधानादिति । अतिगादिसूत्रेण इति शेषः । तथाच किन् प्रत्ययो यस्मादिति अतद्गुण बहुव्रीह्याश्रयणादिहापि कुत्वं निर्बाधमिति भावः । भाष्यप्रयोगादिति । नच रञ्जुसृङ्भ्याम् इति भाष्यप्रयोगात् विश्वसृडादौ कथं कुत्वाभाव इति वाच्यम्, ज्ञापकस्य सामान्यापेक्षत्वात् । नचैवं सति असृज्शब्देऽ-पि कुत्वं न स्यादिति वाच्यम्, अनव्ययपूर्वपदस्यैव सृजेर्भाष्यप्रयोगतः कुत्वाभा-वबोधनादिति भावः । ननु उदाहृतभाष्यप्रयोगात् विश्वसृङ्गरञ्जुसृडादौ षत्वसिद्धा-

दिसूत्रे सृजियज्योः पदान्ते षत्वं कुत्वापवादः । स्रगृत्विक्छब्दयोस्तु निपातनादेव कुत्वम् । असृक्छब्दस्तु अस्यतेरौणादिके ऋजिप्रत्यये बोध्यः । असृक्-असृग्, असृजी, असृजि । ‘पहन्—’ ( सू २२८ ) इति वा । असन्, असानि । असृजा-अस्रा, असृग्भ्याम्-असभ्यामित्यादि । ऊर्क्-ऊर्ग, ऊर्जी, ऊर्जि । नरजानां संयोगः । ‘बहूर्जि नुमप्रतिषेधः ( वा ४३३१ ) । ‘अन्त्यात्पूर्वो वा नुम्’ ( वा ४३३२ ) । बहूर्जि-बहूर्जि वा कुलानि ॥ इति जान्ताः ॥ त्यत्-त्यद्, त्ये त्यानि । तत्-तद्, ते, तानि । यत्-यद्, ये, यानि । एतत्-एतद्, एते, एता-

वपि देवान् यजतीति देवेद् इत्यादौ ‘चोः कुः’ इति कुत्वस्यासिद्धत्वात् ब्रश्वादिना षत्वे, तस्य ‘विबन्प्रत्ययस्य कुः’ इति कुत्वं दुर्वारमित्यस्वरसादाह—यद्वेति । षत्वं कुत्वापवाद इति । यद्यपि सृष्टमित्यादौ अपदान्ते षत्वं सावकाशम् । तथापि यजिसृज्योः पूर्वोत्तरसाहचर्येण पदान्तेऽपि विशिष्यविहितत्वान्निरवकाशत्वाच्च पदान्तविषये षत्वं कुत्वापवादः । तथाच विश्वसृष्टादौ देवेष्टादौ च षत्वं निर्बाधम् । अत एव ‘सृजिदृशोः इति सूत्रे रज्जुसृष्टभ्यामिति काम्यज्विधिसूत्रे उपयत्काम्यतीति च भाष्यप्रयोगः संगच्छत इति भावः । नन्वेवं सति स्रगृत्विक्छब्दयोरपि ‘किन्प्रत्ययस्य’ इति कुत्वं बाधित्वा ब्रश्वादिना षत्वं स्यादित्वत आह—स्रगृत्विक्छब्दयोरिति । ऋत्विगादिसूत्रे ऋत्विक् स्रक् इति निपातनादेव कुत्वमित्यर्थः । नच स्रष्टा यष्टा इत्यादौ अपदान्ते निपातनात् कुत्वापत्तिरिति वाच्यम् । निपातनेन ह्यनयोः अपवादभूतषत्वस्य अप्रवृत्तिमात्रं बोध्यते । कुत्वं तु स्वशास्त्रेणैव यथायथं भवतीति न दोषः । ननु तर्ह्यसृक्छब्देऽपि कुत्वापवादः षत्वं स्यात्, ऋत्विगादिसूत्रे स्रक्छब्दस्यैव कुत्वनिपातनात् इत्यत आह—असृक्छब्दस्त्विति । ‘असु चपयो’ इत्यस्मात् औणादिके ऋजिप्रत्यये सति निष्पन्नस्य असृक्छब्दस्य ‘ब्रश्च’ इति षत्वाविषयत्वात् ‘चोः कुः’ इति कुत्वे सति असृक्छब्दो बोध्य इत्यर्थः । असृज्जीति । जश्शसोः शिः, फलन्तत्वालुम्, ‘नश्च’ इत्यनुस्वारः, तस्य परसवर्णो अकार इति भावः । असानीति । शसश्शिः, नान्तत्वाद्दीर्घ इति भावः । अस्त्रेति । तृतीयैकवचने असन्नादेशे अल्लोपः । असृग्भ्यामिति । असन्नादेशाभावे कुत्वे जश्त्वमिति भावः । असम्यामिति । म्यामादौ असन्नादेशे नलोप इति भावः ।

ऊर्गिति । ‘ऊर्ज बलप्राणनयोः’ क्तिप्, स्वमोर्लुक्, कुत्वेन गः, तस्य चत्वंविकल्प इति भावः । ऊर्ज्जीति । जश्शसोः शिः, फलन्तत्वालुम्, स च मिश्वादन्यादचः ऊकारात् परो भवति । तदाह—नरजानां संयोग इति । बहूर्ज्छब्दोपि प्रायेण ऊर्ज्वदेव । जश्शसोः शिभावे कृते, फलन्तलक्षणानुमि ऊकारादुपरि प्राप्ते, ‘बहूर्जि प्रतिषेधो वक्तव्यः, अन्त्यात् पूर्वं नुममेक इच्छन्ति’ इति च वार्तिकं प्रवृत्तम् । तदेतदर्थतः संगृह्णाति—बहूर्ज्जीति । बहूर्ज्शब्दे

नि । अन्वादेशे तु एनत् । बेभिद्यतेः क्प् । बेभिद्-बेभिद्, बेभिदी । शाब-  
ल्लोपस्य स्थानिवत्त्वादभलन्तत्वाच्च नुम् । अजन्तलक्षणस्तु नुम् न स्वविधौ स्था-  
निवत्त्वाभावात् । बेभिदि ब्राह्मणकुलानि । चेच्छिदि ॥ इति दान्ताः ॥

अन्त्यादच ऊकारात् उपरि नुमः प्रातिषेधो वक्तव्यः, किंतु अन्त्याद्वर्णात् पूर्वो नुम्  
वा स्यादित्यर्थः । बहूर्जीति । जश्शसोर्नुमभावे रूपम् । बहूर्ज्जीति । जकारात्  
पूर्वं रेफादुपरि नुमि कृते, श्चुत्वस्यासिद्धत्वात् 'नश्च' इति तस्यानुस्वारे, तस्य पर-  
सवर्णे जकारे रूपं बोध्यम् । अत्र बहूर्जिं प्रतिषेध इति प्रथमवार्तिकं न कर्तव्यम्,  
'नपुंसकस्य भलचः' इति सूत्रस्य अचः परो यो भलत् तदन्तस्य क्लीबस्य नुम् स्या-  
दिति व्याख्याने सति नुम एवात्राप्रसङ्गे । न चैवं सति वनानीत्यादावव्याप्तिः श-  
ङ्क्या, 'इकोऽचि विभक्तौ' इत्यतः अचीत्यनुवर्त्य अजन्तस्य क्लीबस्य सर्वनामस्थाने  
परे नुम् स्यादिति वाक्यान्तराश्रयणादिति भाष्ये स्थितम् । एवंच ऊर्कङ्कब्दे शौ  
'नरजानां संयोगः' इति मूलं भाष्यविरुद्धत्वादुपेक्ष्यमेव, तत्र अचः परस्य भलः  
अभावेन नुमः अप्रसङ्गे ॥ इति जान्ताः ॥

अथ दकारान्ता निरूप्यन्ते । त्यदिति । त्यद्, तद्, यद्, एतद्,  
एषां स्वमोर्लुका लुप्तत्वात् त्यदाद्यत्वं, पररूपं, 'तदोः सः सौ' इति सत्त्वं च न  
भवति । इतरत्र तु सर्वत्र त्यदाद्यत्वे पररूपे च अदन्तवद्रूपाणि, सर्वनामकार्यं च  
इति बोध्यम् । अन्वादेशे त्वेनदिति । अन्वादेशे नपुंसकैकवचने एनद्विधाना-  
दिति भावः । औङि जश्शसोश्च एने, एनानि । बेभिद्यतेरिति । श्रितपा निर्देशो-  
ऽयम् । बेभिद्य इति यङन्ताद्धातोः रित्यर्थः । 'मिदिर् विदारणे' । अस्मात् यङि  
'सन्त्यङोः' इति द्वित्वे, हलादिःशेषे, 'अभ्यासे चर्च' इत्यभ्यासभकारस्य ज-  
श्त्वेन बकारे, 'गुणो यङ्लुकोः' इति गुणे, बेभिद्य इति रूपम् । तस्मात् 'सना-  
द्यन्ताः' इति धातुत्वात् क्प्, अतो लोपः, 'यस्य हलः' इति यलोपः । बेभि-  
द्शब्दात् स्वमोर्लुक्, जश्त्वचत्वे बेभिद् बेभिद् इति रूपमिति भावः । बेभिदी  
इति । औङि श्यां रूपम् । जश्शसोश्शौ भलन्तलक्षणां नुममाशङ्क्य आह—शा-  
विति । स्थानिवत्त्वादिति । 'अचः परस्मिन्' इत्यनेनेति शेषः । न चात्र  
अल्लोपस्थानिभूतादचः पूर्वः दकार एव, न त्विकारः, तस्य दकारेण व्यवधानात्  
तथाच तस्य नुम्विधिः स्थानिभूतादचः पूर्वस्य विधिर्नेति वाच्यम्, 'अचः पर-  
स्मिन्' इत्यत्र व्यवहितपूर्वस्यापि ग्रहणस्योक्तत्वात् । 'कौ लुप्तं न स्थानिवत्' इति  
तु न सार्वत्रिकमिति 'दीधीवेवीटाम्' इत्यत्र कैयटे स्पष्टम् । नन्वल्लोपस्य स्थानि-  
वत्त्वात् भलन्तलक्षणानुमोऽभावेऽपि अजन्तलक्षणो नुम् दुर्बार इत्यत आह—  
अजन्तलक्षणस्तु नुम् नेति । कुत इत्यत आह—स्वविधौ स्थानिवत्त्वा-  
भावादिति । अल्लोपस्य स्थानिवत्त्वमाश्रित्य मित्रादन्त्यादचः परः प्रवर्तमानो हि  
नुम् दकारोपरितनस्य अकारोपलङ्घितदेशस्योपरि प्रवृत्तिर्हति तथाच लोपस्थानि-



गवाक्छब्दस्य रूपाणि क्लीबेऽर्चागतिभेदतः ।

असन्ध्यवङ्पूर्वरूपैर्नवाधिकशतं मतम् ॥

स्वम्सुप्सु नव षड् भादौ षट्के स्युस्त्रीणि जश्शसोः ।

चत्वारि शेषे दशके रूपाणीति विभावय ॥

तथाहि । गामञ्चतीति विग्रहे ‘आत्विग्—’ ( सू ३७३ ) आदिना क्तिन् ।  
गतौ नलोपः । ‘अक् स्फोटायनस्य’ ( सू ८८ ) इत्यवङ् । गवाक्-गवाग् ।

भूतस्य स्वस्यैवात्र नुम्विधिः । तस्मिन् कर्तव्ये अल्लोपस्य स्थानिवत्त्वं न संभवति,  
स्थान्यपेक्षया पूर्वस्यैव विधौ ‘अचः परस्मिन्’ इत्यस्य प्रवृत्तेः । स्थानिवत्सूत्र-  
मपि स्थानिभूतस्य स्वस्य कार्यविधौ न प्रवर्तते, अनल्लिङ्गावेति निषेधादित्यर्थः ।  
‘अचः परस्मिन्’ इति सूत्रे पूर्वविधावित्यपनीय ‘अपरविधाविति वक्तव्यं स्वविधौ  
स्थानिवत्त्वार्थम्’ इति वार्तिकं तु भाष्ये प्रत्याख्यातमित्यदोषः । इति दान्ताः ।

अथ चकारान्ता निरूप्यन्ते ॥

जायन्ते नव सौ तथामि च नव भ्यांभिसृभ्यसां संगमे

षट्सङ्ख्यानि नवैव सुप्यथ जसि त्रीण्येव तद्वच्छसि ।

चत्वार्यन्यवचसु कस्य विबुधाः शब्दस्य रूपाणि त-

उजानन्तु प्रतिभास्ति चेन्नगदितुं षाण्मासिकोऽत्रावधिः ॥’

इति प्राचीनस्य कस्यचित् प्रश्नस्य श्लोकद्वयेन उत्तरमाह—गवाक्छब्दस्ये-  
ति । अर्चागतिभेदत इति । ‘अनिदिताम्’ इत्यश्चेर्गतौ नकारस्य लोपः ।  
पूजायां तु नाच्चेः पूजायाम्’ इति निषेधाजस्य लोपो नेत्येवं गतिपूजात्मकार्यभेद-  
निबन्धननलोपतदभावाभ्यामिति यावत् । असन्धीति प्रकृतिभावो विवक्षितः । अ-  
सन्ध्यवङ्पूर्वरूपैरित्यनन्तरं चशब्दोऽध्याहृतव्यः । शतमित्यनन्तरमिति शब्दश्च ।  
तथा च गत्यर्थपूजार्थभेदनिबन्धननलोपतदभावाभ्याम् असन्ध्यवङ्पूर्वरूपैश्च गवा-  
क्छब्दस्य रूपाणि नवाधिकशतमिति मतं सम्मतमित्यर्थः । एतेन ‘विंशत्याद्याः  
सदैकत्वे संख्यासंख्येयसंख्ययोः’ इति कोशात् शतशब्दस्य संख्यापरत्वे गवाक्छ-  
ब्दस्य रूपाणामिति भाव्यम्, संख्येयपरत्वे तु मतमित्येकवचनानुपपत्तिरिति नि-  
रस्तम् । संख्येयपरत्वमाश्रित्य इतिशब्दमध्याहृत्य नवाधिकशतं रूपाणीति मत-  
मित्यर्थाश्रयणात् । यद्वा शतशब्दस्य संख्येयपरत्वेऽपि शतमित्येकत्वाभिप्रायं  
मतमित्येकवचनमित्यदोषः । नवाधिकशतमित्येतत् प्रपञ्चयति—स्वम्सुप्सु नवेति ।  
प्रत्येकमिति शेषः । रूपाणीति सर्वत्रान्वेति । षड्भादौ षट्के स्युरिति । भिसि  
भ्यांत्रये, भ्यसृद्वये च प्रत्येकं षडित्यर्थः । त्रीणि जश्शसोरिति । प्रत्येकमिति  
शेषः । चत्वारि शेषे दशके इति । प्रत्येकमिति शेषः । स्वम्सुप्सु नवेत्येतदुप-  
पादयति—तथाहीति । गामञ्चतीति । गां गच्छति पूजयति वेत्यर्थः । किंनि उप-  
पदसमासे सुब्लुकि गो अञ्च् इति स्थिते प्रक्रियां दर्शयति—गतौ नलोप इति ।

‘सर्वत्र विभाषा—’ ( सू ८७ ) इति प्रकृतिभावे, गोअक्-गोअग् । पूर्वरूपे, गो-  
ऽक्-गोऽग् । पूजायां, नस्य कुत्वेन ङः । गवाङ्-गोऽङ्-गोअङ् । अग्न्यप्येता-  
न्येव नव । औङः शी, भत्वात् ‘अचः’ (सू ४१६) इत्यल्लोपः । गोची । पूजायां  
तु, गवाञ्ची-गोअञ्ची-गोऽञ्ची । ‘जश्शसोः शिः’ (सू ३१२) शेषसर्वनामस्थान-  
त्वान्नुम्, गवाञ्चि-गोअञ्चि-गोऽञ्चि । गतिपूजनयोस्त्रीण्येव । गोचा-गवाञ्चा-  
गोअञ्चा-गोऽञ्चा । गवाग्न्याम्-गोअग्न्याम्-गोऽग्न्याम्-गवाङ्ग्न्याम्-गोअङ्ग-  
गत्यर्थकत्वं ‘अनिदिताम्’ इति नस्य लोप इत्यर्थः ॥ गवाक्-गवागिति । गो

अच् स्, गो अच् अम् इति स्थिते, स्वमोर्लुकि, अक्लीबस्येति पर्युदासात् सर्वनाम-  
स्थानत्वाभावेन ‘उगिदचाम्’ इति नुमभावे, ओकारस्य अवकादेशे सर्वर्णदीर्घः,  
जश्त्वचत्वे इति भावः । सर्वत्रेति । अवकादेशस्य वैकल्पिकत्वात्तदभावपक्षे ‘सर्वत्र  
विभाषा’ इति प्रकृतिभावात् ‘एङः पदान्तादति’ इति पूर्वरूपस्याप्यभावे सतीत्यर्थः ।  
पूर्वरूपे इति । अवङः प्रकृतिभावस्य चाभावे ‘एङः पदान्ता’ इति पूर्वरूपे सती-  
त्यर्थः । तदेवं गत्यर्थकत्वे षड् रूपाणि ।

पूजायामिति । ‘नाञ्चेः पूजायाम्’ इति नलोपाभावात् गो अञ्च् इत्यस्मात्  
स्वमोर्लुकि, चकारस्य संयोगान्तलोपे, नकारस्य ‘किन्प्रत्ययस्य कुः’ इति कुत्वेन ङकारः ।  
ततः अवङि, प्रकृतिभावे, पूर्वरूपे च, त्रीणि रूपाणीति भावः । पूर्वोदाहृतषड् रूप-  
संकलनया सौ नव रूपाणि । औङः शीति । गत्यर्थकत्वे नलोपे औङश्शीभावे च सति  
अक्लीबस्येति पर्युदासादसर्वनामस्थानतया भत्वात् ‘अचः’ इत्यल्लोपे गोची इत्ये-  
कमेव रूपम्, अकारस्य लुप्तत्वेन अवकाद्यसंभवात् । पूजायां त्विति । अलुप्त-  
नकारत्वात् ‘अचः’ इत्यल्लोपो नेति भावः । तथाच औङि त्रीणि रूपाणि । पूर्वो-  
दाहृतैकरूपसंकलनया प्रत्येकं चत्वारि रूपाणि । शेः सर्वनामेति । गत्यर्थकत्वे  
नलोपे सति, शौ ‘उगिदचाम्’ इति नुमि, तस्य ‘नञ्च’ इत्यनुस्वारः, परस-  
वर्ण इति भावः । पूजार्थकत्वे तु अलुप्तनकारत्वान्नुम् न । किंतु स्वाभाविकनकार-  
स्य अनुस्वारः परसवर्ण इति भावः । गतिपूजनयोः शौ अविशिष्टान्येव त्रीणि रूपा-  
णीत्याह—गतिपूजनयोस्त्रीण्येवेति । गोचेति । गत्यर्थकत्वे लुप्तनकारत्वात्  
‘अचः’ इत्यल्लोपे एकमेव रूपमिति भावः । पूजार्थत्वे तु अलुप्तनकारत्वात् ‘अचः’  
इत्यल्लोपाभावे, अवङि, प्रकृतिभावे, पूर्वरूपे च, त्रीणि रूपाणीत्याह—गवाञ्चा-  
गोअञ्चा-गोऽञ्चेति । भ्यामि गत्यर्थकत्वे नलोपे सति चस्य जश्त्वे कुत्वे अव-  
ङसन्धिपूर्वरूपैः त्रीणि रूपाणि । पूजार्थत्वे तु नलोपाभावात् चकारस्य संयोगान्त-  
लोपे नकारस्य ‘किन्प्रत्ययस्य’ इति कुत्वेन ङकारे अवङसन्धिपूर्वरूपैः त्रीणि  
रूपाणीत्यभिप्रेत्याह—गवाग्न्यामित्यादिना । इत्यादीति । गवाग्भिः गोअग्भिः  
गोऽग्भिः गवाङ्भिः गोअङ्भिः गोऽङ्भिः । गोचे गवाञ्चे गोअञ्चे गोऽञ्चे ।  
भ्यामि, भ्यासि च, प्राग्वत् षड् रूपाणि । ङसौ, गोचः—गवाञ्चः—गोअञ्चः—गो-

भ्याम्-गोऽङ्भ्याम् इत्यादि । सुपि तु कान्तानां, पक्षे 'ङ्योः कुक्-' (सू १३०) इति कुक् । गवाङ्क्षु-गोअङ्क्षु-गोऽङ्क्षु-गवाक्षु-गोअक्षु-गोऽक्षु । न चेह 'च्यो द्वितीयाः' ( वा ५०२३ ) इति पक्षे ककारस्य खकारेण षयणामाधिक्यं शङ्क्यम् । चत्वेत्यासिद्धत्वात् । कुक्पक्षे तु तस्यासिद्धत्वाज्जस्त्वाभावे पक्षे च्यो द्वितीया-देशात्त्रीणि रूपाणि वर्धन्त एव ॥

ऊह्यमेषां द्विर्वचनानुनासिकविकल्पनात् ।

रूपाण्यश्वाक्षिभूतानि ( ५२७ ) भवन्तीति मनीषिभिः ॥

ऽञः । भ्यामि, भ्यसि च, प्राग्वत् । ङसि, गोचः-गवाञ्चः गोअञ्चः-गोऽञ्चः । गोचोः-गवाञ्चोः-गोअञ्चोः-गोऽञ्चोः । गोचाम्-गवाञ्चाम्-गोअञ्चाम्-गोचि गवाक्षि-गोअक्षि-गोऽक्षि । ओसि प्राग्वत् । सुपि त्विति । पूजार्थकत्वे नलोपनिषेधात् चकारस्य संयोगान्तलोपे नकारस्य 'क्विन्प्रत्ययस्य' इति कुत्वेन ङकारः । ततश्च अवहसंधिपूर्वरूपैः त्रयाणां रूपाणां ङकारान्तानां कुगागम इत्यर्थः । कुगभावे तु गवाङ्क्षु-गोअङ्क्षु-गोऽङ्क्ष्विति त्रीणि रूपाणि सुगमत्वाज्जोक्तानि । गतौ तु नलोपे सति चस्य कुत्वेन ककारे अवहसंधिपूर्वरूपैः त्रीणि रूपाणि दर्शयति-गवाक्षु-गोअक्षु-गोऽक्ष्विति । तथाच सुपि नव रूपाणि । नन्वेषां मध्ये ककारवत्सु षड्रूपेषु 'च्यो द्वितीयाः' इति ककारस्य खकारपक्षे षड्रूपाणि सखकाराय-धिकानि स्युरित्याशङ्क्य निराकरोति-नचेहेति । चत्वेत्येति । गतौ नलोपे सति, चकारस्य कुत्वे, तस्य जस्त्वेन गकारे, तस्य 'खरि च' इति चत्वेन ककारे, गवाक्षु-गोअक्षु-गोऽक्ष्विति त्रीणि रूपाणीति स्थितिः । तत्र 'च्यो द्वितीयाः' इति शास्त्रदृष्ट्या चत्वेशास्त्रस्यासिद्धत्वात् ककारो नास्त्येव । किन्तु गकार एवास्ति, तस्य चत्वेभावात् 'च्यो द्वितीयाः' इति न भवतीत्यर्थः । तथाच गतौ त्रयाणामाधिक्यं निरस्तम् । पूजार्थां तु कुक्पक्षे गवाङ्क्षु-गोअङ्क्षु-गोऽङ्क्षु इति त्रिषु ककारस्य द्वितीये सति खकारवतां त्रयाणामाधिक्यमिष्टमेवेत्याह-कुक्पक्षे त्विति । नचैवं सति नवाधिकशतमिति विरोधः शङ्क्यः, नवाधिक-शतमिति सूत्रकारस्य मतमित्यर्थात् ।

ऊह्यमेषामिति । प्रदर्शितानां द्वादशाधिकशतरूपाणामित्यर्थः । अश्वाक्षिभूतानीति । सप्तविंशत्यधिक शतशतानीत्यर्थः । अश्वशब्दो हि सप्तत्वसंख्यावच्छिन्नलक्षकः, 'सप्ताश्वा हरितः सूर्यस्य' इति दर्शनात् । अक्षिशब्दस्तु द्वित्वसंख्यावच्छिन्नलक्षकः, मनुष्यादिषु प्रायेणाक्ष्योः द्वित्वात् । भूतशब्दस्तु पञ्चत्वसंख्यावच्छिन्नलक्षकः, पृथिव्यप्तेजोवाय्वाकाशानां भूतशब्दवाच्यानां पञ्चत्वात् । तत्राश्वशब्देन प्रथमनिर्दिष्टेन सप्तत्वसंख्यैव विवक्षिता । अक्षिशब्देन तु

१ 'च्योद्वितीया' इति वार्तिकस्य 'नादिन्याक्रोशे' इति सूत्रस्थात्वात् ।

तिर्यक्, तिरश्ची, तिर्यञ्चि । पूजायां तु, तिर्यङ्, तिर्यञ्ची, तिर्यञ्चि ॥ इति

द्वितीयनिर्दिष्टेन सूचितया द्वित्वसंख्यया दशकद्वयारिमिका विंशतिसङ्ख्या विव-  
क्षिता । भूतशब्देन तु तृतीयनिर्दिष्टेन सूचितया पञ्चत्वसंख्यया पञ्चशतं लक्ष्यते ।  
उक्तञ्च ज्यौतिषेण ।

‘ एकदशशतसहस्रायुतलक्षप्रयुतकोटयः क्रमशः

अर्बुदमब्जं खर्वनिखर्वमहापद्मशङ्खवस्तस्मात् ॥

जलधिष्वान्त्यं मध्यं परार्धमिति दशगुणोत्तराः संज्ञाः ।’ इति ॥

अत्र अश्वशब्दसूचितां सप्तत्वसंख्यामादौ लिखित्वा तदुत्तरतः अक्षिशब्द-  
सूचिता द्वित्वसङ्ख्या लेख्या । तदुत्तरतस्तु भूतशब्दसूचिता पञ्चत्वसङ्ख्या  
लेख्या । अङ्कानां वामतो गतिरिति वचनात् इत्यादि गणकसंप्रदायप्रवर्तकलीला-  
वत्यादिग्रन्थतो ज्ञेयम् । तथाच सप्त च विंशतिश्च पञ्चशतानि च रूपाणि भव-  
न्तीति मनोषिभिर्ह्युक्तमित्यर्थः । तथाहि सौ नवानां रूपाणामन्त्यवर्णस्य ‘अनचि  
च’ इति द्वित्वे तदभावे च अष्टादश रूपाणि । प्रथमाद्विवचने चतुर्णां मध्ये पूजा-  
र्थानां त्रयाणां अकारस्य ‘अनचि च’ इति द्वित्वे तदभावे च षड्रूपाणि, ‘अणो-  
ऽप्रगृह्यस्य’ इति तु न, प्रगृह्यत्वात् । गतौ त्वेकमेव, संकलनया सप्त । जसि तु त्रयाणां  
अकारस्य द्वित्वे तदभावे च षड्रूपाणि, ‘षण्णामेषामन्त्यस्य इकारस्य ‘अणोऽप्रगृह्यस्य’  
इत्यनुनासिकपक्षे षट्, अनुनासिकत्वाभावपक्षे तु षट् स्थितान्येव, संकलनया जसि  
द्वादशा तथाच प्रथमायां विभक्तौ सप्तत्रिंशत् । एवं द्वितीयायां विभक्तावपि सप्तत्रिंशत् ।  
तृतीयैकवचने तु चतुर्णां मध्ये पूजार्थानां त्रयाणां अकारद्वित्वे तदभावे च षड्-  
रूपाणि, गतौ त्वेकमेव । सङ्कलनया सप्त । एषां सप्तानामन्त्यस्य आकारस्य  
अनुनासिकत्वपक्षे सप्त, तदभावे तु सप्त स्थितान्येव, संकलनया चतुर्दश ।  
भ्यामि तु षण्णां मध्ये गतौ गकारस्य, पूजायां ङकारस्य च द्वित्वे षट्, तदभावे षट्  
स्थितान्येव, संकलनया द्वादश । एषु यकारस्य ‘यणो मयः’ इति द्वित्वे द्वादश, मय इति  
पञ्चमी यण इति षष्ठीत्याश्रयणात् । यकारद्वित्वाभावे तु द्वादश स्थितान्येव, सङ्क-  
लनया चतुर्विंशतिः । एषु मकारस्य द्वित्वे चतुर्विंशतिः, तदभावे चतुर्विंशतिः  
स्थितान्येव, संकलनया भ्यामि अष्टाचत्वारिंशत् । भिसि तु षण्णां गतौ मकारस्य  
पूजायां ङकारस्य च द्वित्वे षट्, तदभावे षट् स्थितान्येव, संकलनया द्वादश ।  
एषु विसर्गस्य द्वित्वे द्वादश । अयोगवाहानाम् अट्सु शर्षु चोपसंख्यातत्वेन विसर्ग-  
स्य यत्वात् । तस्य तु द्वित्वाभावे द्वादश स्थितान्येव, संकलनया भिसि चतुर्विंशतिः ।  
तथाच तृतीयाविभक्तौ षडशीतिः । चतुर्थ्येकवचने चतुर्णां मध्ये पूजार्थानां त्रयाणां  
अकारद्वित्वे तदभावे च षट्, गतौ त्वेकमेव, सङ्कलनया ङयि सप्त, एकारस्य  
अनगत्वान्नानुनासिकः । भ्यामि तु प्राग्वदेव अष्टाचत्वारिंशत् । भ्यसि तु षण्णां  
मध्ये गतिपूजनयोः प्रत्येकं त्रयाणां गङ्योद्वित्वे षट्, तदभावे तु षट्, स्थिता-

चान्ताः ॥ यकृत्, यकृती, यकृन्ति । 'पदन्—' ( सू २२८ ) इति वा यकृन् ।

न्येव सङ्कलनया द्वादश । एषु यकारस्य ' यणो भयः ' इति द्वित्वे द्वादश, तदभावे तु द्वादश स्थितान्येव, सङ्कलनया चतुर्विंशतिः । एषु विसर्गस्य द्वित्वे चतुर्विंशतिः, तदभावे तु चतुर्विंशतिः स्थितान्येव, सङ्कलनया भ्यसि अष्टाचत्वारिंशत् । तथा च चतुर्थ्या विभक्तौ त्र्यधिकं शतम् । ङसौ तु पूजायां त्रयाणां रूपाणां जकारद्वित्वे तदभावे च षट्, गतौ त्वेकं स्थितमेव, सङ्कलनया सप्त । एषु विसर्गद्वित्वे सप्त, तदभावे तु सप्त स्थितान्येव, सङ्कलनया ङसौ चतुर्दश । भ्यामि भ्यसि च प्राग्वत् प्रत्येकं अष्टाचत्वारिंशत् । तथाच पञ्चम्यां विभक्तौ दशाधिकं शतम् । ङसि तु ङसिवचतुर्दश । ओसि तु चतुर्णां मध्ये पूजायां त्रयाणां जकारस्य द्वित्वे तदभावे च षट्, गतौ त्वेकं, संकलनया सप्त । एषु विसर्गस्य द्वित्वे तदभावे च चतुर्दश । आमि तु चतुर्णां मध्ये पूजायां त्रयाणां त्रिषु जकारस्य द्वित्वे षट्, गतौ त्वेकं, संकलनया सप्त, एषु मकारस्य द्वित्वे तदभावे च चतुर्दश । तथाच षष्ठ्यां द्विचत्वारिंशत् । औ पूजायां त्रयाणां जकारस्य द्वित्वे तदभावे षट्, गतावेकं, सङ्कलनया सप्त, एषु अन्त्यस्य इकारस्य अनुनासिकत्वे तदभावे च चतुर्दश । ओसि प्राग्वच्चतुर्दश । सुपि तु द्वादशानां मध्ये पूजायां कुगभावपक्षे ङकारस्य द्वित्वे त्रीणि, तदभावे तु त्रीणि स्थितान्येव, सङ्कलनया षट् । कुक्पक्षे तु ' चयो द्वितीयाः ' इति द्वितीयदेशे खकारवन्ति त्रीणि, तदभावे तु ककारवन्ति त्रीणि, सङ्कलनया षट्, षण्णामेषां ङकारद्वित्वे षट्, तदभावे तु षट् स्थितान्येव, सङ्कलनया द्वादश । एषां द्वादशानां ' खयः शरः ' इति षकारद्वित्वे द्वादश, तदभावे तु द्वादश स्थितान्येव, सङ्कलनया चतुर्विंशतिः । ' शरोऽचि ' इति निषेधस्तु न, तस्य सौत्रद्वित्वमात्रविषयत्वात् । तथा च कुक्पक्षे चतुर्विंशतिः, कुगभावे तु षट् स्थितान्येव, सङ्कलनया पूजायां त्रिंशत् । गतौ तु त्रयाणां ककारस्य द्वित्वे त्रीणि, तदभावे तु त्रीणि स्थितान्येव, षण्णामेषां ' खयः शरः ' इति षकारद्वित्वे षट्, तदभावे तु षट् स्थितान्येव, सङ्कलनया द्वादश । तथाच संकलनया गतौ पूजायां च द्विचत्वारिंशत् । एषामन्त्यस्यानुनासिकत्वे तदभावे च सुपि चतुरशीतिः ।

एवं च सु अष्टादश (१८), औ सप्त (७), जस् द्वादश (१२), आहत्य प्रथमायां सप्तत्रिंशत् (३७), अम् अष्टादश (१८), औद् सप्त (७) शस् द्वादश (१२) आहत्य द्वितीययां सप्तत्रिंशत् (३७), टा चतुर्दश (१४), भ्याम् अष्टाचत्वारिंशत् (४८), भिस् चतुर्विंशतिः (२४) । आहत्य तृतीयायां षडशीतिः (८६) । के सप्त (७) भ्याम् अष्टाचत्वारिंशत् (४८), भ्यस् अष्टाचत्वारिंशत् (४८), आहत्य चतुर्थ्यां त्र्यधिकं शतम् (१०३) । ङसि चतुर्दश (१४), भ्याम् भ्यसौः अष्टाचत्वारिंशत् २ (४८) आहत्य पञ्चम्यां दशाधिकं शतं (११०) । ङस् चतुर्दश (१४), ओस् चतुर्दश (१४) आम् चतुर्दश (१४) आहत्य षष्ठ्यां द्वाचत्वारिंशत् (४२) । ङि चतुर्दश (१४), ओस् चतुर्दश (१४), सुप् चतुर-

यकानि । यक्ता-यकृता । शकृत्, शकृती, शकृन्ति-शकानि । शक्ता-शकृता । ददत्, ददती । (४४४) वा नपुंसकस्य । ७ । १ । ७६ ॥ अभ्यस्तात्परो यः शता तदन्तस्य क्लीबस्य नुम् वा स्यात्सर्वनामस्थाने । ददन्ति-ददति । तुदत् ।

शीतिः (८४), आहत्य सप्तम्यां द्वादशाधिकं शतम् (११२) । ततश्च संकलनया पञ्चशतानि च, विंशतिश्च, सप्त च (५२७) रूपाणि । इति गवाक्छब्दप्रक्रिया ॥ तिर्यगिति । तिरः अश्नति इति बिप्रहे 'ऋत्विक्' आदिना क्तिन् । गतौ 'अनि-दिताम्' इति नलोपः । तिरस् अच इत्यस्मात् सुबुत्पत्तिः, स्वमोर्लुक्, प्रत्ययलङ्घणविरहात् असर्वनामस्थानत्वाच्च न नुम् । अभत्वात् 'अचः' इत्यल्लोपो न, तिर-सस्तिर्यादेशः, यण्, 'किन्प्रत्ययस्य' इति कुत्वस्यासिद्धत्वात् चकारस्य 'चोः कुः' इति कुत्वम्, जश्त्वचत्वे इति भावः । तिरश्ची इति । तिरस् अच् औ इति स्थिते औडः रयां, भत्वात्, 'अचः' इत्यल्लोपः । 'अलोपे' इत्युक्तेन तिर्यादेशः । सस्य रचुत्वेन श इति भावः । तिर्यञ्चीति । तिरस् अच् इत्यस्माज्जसि जश्शसोः शिः, सर्वनामस्थानत्वान्नुम्, अनुस्वारपरसवर्णौ तिरसस्तिरिः यण्, अभत्वात्, 'अचः' इत्यल्लोपो नेति भावः । पूजायां तु तिर्यङिति । स्वमोर्लुकि अभत्वात् अलुप्त-नकारत्वात् 'अचः' इत्यल्लोपाभावात्तिर्यादेशः, चकारस्य संयोगान्तलोपः, नस्य कुत्वेन ङकार इति भावः । तिर्यञ्च इति । औडः रयां रूपम् । अलुप्तनकारत्वा-दच इत्यल्लोपाभावात् तिरिः । तिर्यञ्चि इति । जश्शसोः शिः । शेषं पुंवत् । इति चान्ताः ।

अथ तकारान्ता निरूप्यन्ते । यकृदिति । मांसपिण्डविशेषो यकृन्नाम याज्ञिकप्रसिद्धः । स्वमोर्लुक्, जश्त्वचत्वे, इति भावः । यकृती इति । औडश्शी । यकृन्तीति । जश्शसोः शिः, फलन्तत्वान्नुम्, अनुस्वारपरसवर्णाविति भावः । शसादौ विशेषमाह—पद्मिति वा यकन्निति । यकानीति । शसरिशः, यकजादेशः सर्वनामस्थानत्वात् नान्तलङ्घण उपधादीर्घ इति भावः । यक्नेति । टायां यकजादेशे अल्लोपः । यक्ने । यक्तः । यक्नोः । यक्नि-यकनि । यकसु । यकन्न-भावे यकृद्भयामित्यादि । शकृदिति । शकृच्छब्दः विष्ठावाचा, यकृद्वत् । ददत्, ददती इति । शतृप्रत्ययान्तोऽयं ददच्छब्दः पुलिङ्गनिरूपणे, व्युत्पादितः । तस्य स्वमोर्लुक्, औडश्शी नुम् तु न, असर्वनामस्थानत्वात् 'नाभ्यस्ताच्छतुः' इति निषेधाच्च । शौ 'नाभ्यस्तच्छतुः' इति नित्यं नुम्निषेधे प्राप्ते—वा नपुंसकस्य । 'नाभ्यस्ताच्छतुः' इति सूत्रं नञ्वर्जमनुवर्तते । नपुंसकस्येति व्यत्ययेन पञ्चम्यर्थे षष्ठी । 'इदितो नुम् धातोः' इत्यतो नुमिति 'उगिदचाम्' इत्यतः सर्वनामस्थाने इति च अनुवर्तते । तदाह—अभ्यस्तादित्यादिना । ददन्तीति । नुमि अनुस्वारपर-सवर्णौ । तुददिति । 'तुद व्यत्येन' अस्माच्छतृप्रत्यये 'तुदादिभ्यश्शः' इति शः शपोऽपवादः, 'अतो गुणे' इति शतुरकारेण पररूपे तुदच्छब्दः, तस्मात् स्वमोर्लुक्, प्रत्ययलङ्घणविरहात् असर्वनामस्थानत्वाच्च न नुम्, जश्त्वचत्वे इति भावः । तुद-

(४४५) आच्छीनद्योर्नुम् । ७।१।८० ॥ अवर्णान्तादङ्गात्परो यः शतुरवयवस्त-  
दन्तस्याङ्गस्य नुम् वा स्याच्छीनद्योः परतः । तुदन्ती-तुदती, तुदन्ति । भात्,  
भान्ती-भाती, भान्ति । पचत् । (४४६) शप्श्यनोर्नित्यम् । ७।१।८१ ॥  
शप्श्यनोरात्परो यः शतुरवयवस्तदन्तस्य नित्यं नुम् स्याच्छीनद्योः परतः । पचन्ती,

चङ्छब्दादौः श्याम्, असर्वनामस्थात्वान्नुमि अप्राप्ते—आच्छीनद्योर्नुम् । नाभ्य-  
स्तात् इत्यतः शतुरिति 'वा नपुंसकस्य' इत्यतः वेति चानुवर्तते । आदिति पञ्चमी । अङ्ग-  
स्य इत्यधिकृतं पञ्चम्या विपरिणाम्यते, तच्च आदित्यनेन विशेष्येत, तदन्तविधिः ।  
परस्य इत्यध्याह्रियते, शतुरित्यनन्तरमवयवस्येत्यध्याह्रियते, तेन च अङ्गस्येति  
षष्ठ्यन्तं विशेष्यते, तदन्तविधिः । अङ्गस्येत्यस्य आवृत्तिः बोध्या । तदाह—अव-  
र्णान्तादित्यादिना । 'इदितो नुम्' इत्यतः अनुवृत्त्यैव सिद्धे नुम्प्रहणं स्पष्टार्थम् ।  
तुदन्ती-तुदती इति । औः श्यां, नुमि, तदभावे च रूपम् । शविकरणे कृते  
शतुरकारेण पररूपे एकादेशे सति तुद इत्यवर्णान्तमङ्गम्, तदादिप्रहणेन विकरण-  
विशिष्टस्याप्यङ्गत्वात् । ततश्च तुदत् इत्यन्त्यस्तकार शतुरवयवः तुद इत्यवर्णान्तादङ्गात्  
परश्चेति नुमिति भावः । अवर्णान्तादङ्गात् परो यः शतृप्रत्ययः इत्याश्रयेण तु अत्र  
नुम् न स्यात् । शविकरणाकारस्य शतुरकारस्य च एकादेशे कृते तस्य पूर्वान्तत्वे  
शतुरवर्णान्तादङ्गात् परत्वाभावात्, परादित्वे अवर्णान्ताङ्गाभावात् उभयत आश्र-  
यणे च अन्तादिवश्वनिषेधादित्यलम् । तुदन्तीति । जश्शसोः शिशः, सर्वनाम-  
स्थानत्वान्नुमिति भावः । भादिति । 'भा दीप्तौ' लुग्विकरणः । लटः शतरि कृते  
सवर्णदीर्घे भात् इति रूपम् । तस्मात् स्वमोर्लुक् जश्त्वचत्वे इति भावः । भान्ती-  
भाती इति । 'औः शी' 'आच्छीनद्योर्नुम्' इति भावः । भान्तीति । जश्शसोः  
शिशः, सर्वनामस्थानत्वान्नुमिति भावः । पचदिति । पचधातोः लटः शतरि शप्,  
'अतो गुणे' इति पररूपम् । पचत् इत्यस्मात् स्वमोर्लुगिति भावः । औः श्याम्  
'आच्छीनद्योः' इति विकल्पे प्राप्ते—शप्श्यनोर्नित्यम् । 'आच्छीनद्योर्नुम्' इत्य-  
नुवर्तते । 'नाभ्यस्ताच्छतुः' इत्यतः शतुरित्यनुवर्तते । अवयव इति चाध्याह्रियते ।  
तदाह—शप्श्यनोरादित्यादिना । पचन्ती इति । औः श्यां नुमि रूपम् ।  
पचन्तीति । जश्शसोः शौ सर्वनामस्थानत्वान्नुमि रूपम् । दीव्यदिति । दिवु-  
धातोः लटः शतरि, श्यन् 'हलि च' इति दीर्घः । दीव्यच्चङ्छब्दात् स्वमोर्लुगिति  
भावः । दीव्यन्ती इति । औः श्यां नुमि रूपम् । 'शप्श्यनोः' इति नित्यं  
नुमिति भावः । दीव्यन्तीति । जश्शसोः शौ सर्वनामस्थानत्वात् नुमिति भावः ।  
इति तान्ताः ।

अथ पकारान्ता निरूप्यन्ते । स्वबिति । सु शोभनाः आपो यस्मिन्  
सरसीति बहुव्रीहिः । 'अकूपूरब्धुः' इति समासान्तस्तु न भवति । 'न पूजनात्'  
इति निषेधात् । 'अन्तरूपसर्गेभ्योऽप ईत्' इति न भवति । तत्र अप इति कृत-



पचन्ति । दीव्यत्, दीव्यन्ती, दीव्यन्ति ॥ इति तान्ताः ॥ स्वप्-स्वब्, स्वपी ।  
नित्यात्परादपि नुमः प्राक् 'अप्तृन्—' ( सू २७७ ) इति दीर्घः, प्रतिपदोक्तत्वात्  
नुम्, स्वाम्पि । 'निरवकाशत्वं प्रतिपदोक्तत्वम्' इति पक्षे तु प्रकृते तद्विरहान्नुमेव ।  
स्वाम्पि । स्वपा । 'अपो भि' ( सू ४४२ ) । स्वद्भयाम् । स्वद्भिः ॥ इति पान्ताः ॥  
'अतिपृवपि—' ( उ २७४ ) इत्यादिना धनेरुस् । षत्वस्यालित्वाद्भुत्वम् । धनुः,  
धनुषी । सान्त—' ( सू ३१७ ) इति दीर्घः । 'नुम्विसर्जनीय—' ( सू ४३४ )  
इति ष वम् । धनूंषि । धनुषा, धनुर्म्याम् । एवं चतुर्द्विरादयः । पिपठिषतेः किप्

समासान्तप्रहणात् । स्वप्शब्दात् स्वमोर्लुगात् भावः । स्वपी इति । औः  
श्यां रूपम् । असर्वनामस्थानत्वात् न नुमिति भावः । जश्शसोः शौ स्वप् इ इति  
स्थिते, 'अप्तृन्' इति दीर्घे, भलन्तलक्षणानुमि, अनुस्वारे, परसवर्णे, स्वाम्पि इति  
वक्ष्यति । तत्र 'अप्तृन्' इति दीर्घे बाधित्वा परत्वाच्चित्यत्वाच्च नुमि कृते अकारस्य  
उपधात्वाभावात् कथं दीर्घ इत्यत आह—नित्यादित्यादि । प्रतिपदोक्त-  
त्वादिति । 'अप्तृन्' इति दीर्घस्य अप्शब्दमुच्चार्य विहितत्वादित्यर्थः । ननु नि-  
रवकाशत्वं प्रतिपदोक्तत्वमिति 'छदिरुपधिबलेर्देन्' इति सूत्रे 'शेषाद्विभाषा' इति  
सूत्रे च भाष्ये स्थितम् । 'अप्तृन्' इति दीर्घस्तु न निरवकाशः, आपः इत्यत्र साव-  
काशत्वात् । अतोऽत्र नित्यत्वात् परत्वाच्च पूर्वं नुमागमे कथं दीर्घ इत्याशङ्क्य  
इष्टापत्त्या परिहरति—निरवकाशत्वमित्यादि । स्वम्पीति । दीर्घे बाधित्वा  
नुमि अनुस्वारपरसवर्णाविति भावः । 'केचित्तु 'अप्तृन्' इति दीर्घस्य निरवका-  
शत्वरूपप्रतिपदोक्तत्वाभावेऽपि प्रतिपदविधित्वेन शीघ्रोपस्थितिकतया प्रथमं प्रवृत्तौ  
स्वाम्पि, इत्येव युक्तमित्याहुः ॥ इति पान्ताः ।

अथ षकारान्ता निरूप्यन्ते । धनुश्शब्दं व्युत्पादयति—धनेरिति ।  
'जनेरुसिः' इत्यतः उंसिरित्यनुवर्तमाने 'अतिपृवपियजितनिधनितपिभ्यो नित्' इ-  
त्यौणादिकसूत्रेण 'धन धान्ये' इत्यस्माद्धातोः उत्प्रत्यय इत्यर्थः । प्रत्ययावयवत्वात्  
सस्य षत्वे धनुश्शब्दः । तस्मात् स्वमोर्लुक् । तत्र षकारस्य कथं कृत्वमित्यत आह—  
षत्वस्येति । धनुरिति । 'वोरूपधायाः' इति दीर्घस्तु न, रेफान्तस्य अधातु-  
त्वात् । धनूंषीति । 'नश्च' इत्यनुस्वारः । एवं चतुर्द्विरादय इति । 'च-  
क्षेशिश्च' इत्युसिः । शित्वेन सार्वधातुकत्वात् रुशानादेशो न । 'अर्चिशुचिहु-  
सपि' इत्यादिना हुधातोरिस्, 'सार्वधातुकार्धधातुकयोः' इति गुणः, अवादेशः ।  
आदिना सर्पिरादयो प्रात्याः । पिपठिषतेः क्विविति । 'पठ व्यक्तायां वाचि'  
सन्, इद्, द्वित्वं, हलादिशेषः, अभ्यासाकारस्य इश्चं, प्रत्ययावयवत्वात् षत्वं, 'सना-  
धन्ताः' इति धातुत्वम् । पिपठिष इत्यस्मात् किप्, अतो लोपः, पिपठिष् इत्यस्मात्  
स्वमोर्लुक्, षत्वस्यालित्वाद्भुत्वम् । एतावत्सिद्धवत्कृत्य आह—वोरिति दीर्घे  
इति । पिपठिषी इति । औः श्यां रूपम् । सौ विशेषमाह—अललोपस्ये-

श्रीः—' ( सू ४३३ ) इति दीर्घः । पिपठीः, पिपठिषी । अक्षोपस्य स्थानिवत्त्वा-  
ः फलन्तलक्षणो नुम् न । स्वविधौ स्थानिवत्त्वाभावादजन्तलक्षणोऽपि नुम् न ।  
पिपठिषि । पिपठीभ्यामित्यादि पुंवत् ॥ इति शान्ताः ५ पयः, पयसी, पयांसि ।  
पयसा, पयोभ्याम् इत्यादि । सुपुम्, सुपुंसी, सुपुमांसि । अदः । विभक्तिकार्यम्,  
उत्त्वमत्वे । अमू, अमूनि । शेषं पुंवत् ॥ इति शान्ताः ॥

इति हलन्तनपुंसकलिङ्गप्रकरणम् ॥

## अथाव्ययप्रकरणम् । १४ ।

( ४४७ ) स्वरादिनिपातमव्ययम् । १ । १ । ३७ ॥ स्वरादयो निपाता-

ति । वेभिदशब्दनिरूपणे व्याख्यातमेतदनुपदमेव प्राक् । इति शान्ताः ॥

अथ सकारान्ता निरूप्यन्ते । पय इति । 'पयः क्षीरं पयोऽम्बु च'  
इत्यमरः । पयांसीति । शौ नुम् । 'शान्त' इति दीर्घः, अनुस्वार इति भावः ।  
पयोभ्यामिति । क्त्वे, 'हशि च' इत्युक्त्वे, गुण इति भावः । सुपुमिति । सु  
शोभनः पुमान् यस्य गृहस्य इति बहुव्रीहौ, सुपुंस्शब्दात् स्वमोर्लुक्, संयोगान्त-  
लोपः । सुपुंसी इति । औङः श्यां रूपम् । सुपुमांसीति । शः सर्वनाम-  
स्थानत्वात् 'पुंसोऽसुइ' इत्यसुइ । सुपुमस् इति स्थिते, फलन्तलक्षणनुमि,  
'शान्तमहतः' इति दीर्घः, 'नश्च' इत्यनुस्वारश्चेति भावः । अदः इति । अदस्  
शब्दात् स्वमोर्लुक्, क्त्वविसर्गौ, शान्तत्वात् न सुत्वम्, लुका लुप्तत्वात् त्यदा-  
यत्वं नेति भावः । औङादावाह—विभक्तिकार्यमिति । त्यदायत्वादिकमि-  
त्यर्थः । उत्त्वमत्वे इति । 'पूर्वत्रासिद्धम्' इति विभक्तिकार्योत्तरं उत्त्वमत्वे  
इत्यर्थः । अमू इति । औङः शी, त्यदायत्वं, पररूपं, गुणः, ऊत्त्वमत्वे इति भावः ।  
अमूनीति । जश्शसोशिशः, त्यदायत्वं, पररूपं अजन्तत्वात् नुम्, उपधादीर्घः,  
ऊत्त्वमत्वे इति भावः । इति शान्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां हलन्तनपुंसकलिङ्गप्रकरणं समाप्तम् ॥

अथ अव्ययानि निरूप्यन्ते । स्वरादिनिपातमव्ययम् । स्वर आदिः  
येषां ते स्वरादयः, ते च निपाताश्चेति समाहारद्वन्द्वः । फलितमाह—स्वरादय  
इति । स्वरादीन् पठति—स्वरित्यादिना । स्वरादीनां चादीनां च पृथक्पाठ-  
स्तु 'निपाता आद्युदात्ताः' इति स्वरभेदार्थः, चादीनामसत्त्ववाचिनामेवाऽव्ययत्वम्,  
स्वरादीनां तु सत्त्ववाचिनामसत्त्ववाचिनां च तदिति व्यवस्थार्थश्च । स्वर स्वर्गे  
पारत्रिकमुखविशेषे, परलोके च । अन्तर मध्ये । प्रातर प्रत्युषे । पुनर् अप्रथमे,

श्चाव्ययसंज्ञाः स्युः । स्वर । अन्तर । प्रातर । पुनर । सनुतर । उच्चैस् । नीचैस् । शनैस् । ऋधक् । ऋते । युगपत् । आरात् । पृथक् । ह्यस् । श्वस् । दिवा । रात्रौ । सायम् । चिरम् । मनाक् । ईषत् । जोषम् । तूष्णीम् । बहिस् । अवस् । समया । निकषा । स्वयम् । वृथा । नक्तम् । नञ् । हेतौ । इद्धा । अद्धा सामि । 'वत्' ( ग ४ ) । ब्राह्मणवत् । क्षत्रियवत् । सना । सनत् । सनात् । उपधा । तिरस् । अन्तरा । अन्तरेण । ज्योक् । कम् । शम् । सहसा । विना । नाना । स्वस्ति । स्वधा । अलम् । वषद् । औषद् । वैषद् । अन्यत् । अस्ति । उपांशु । क्षमा । विहायसा । दोषा । मृषा । मिथ्या । मुधा । पुरा । मिथो । मि-

विशेषे च । सनुतर अन्तर्धाने । स्वराद्याः पञ्च रेफान्ताः । तेन स्वर्याति प्रा-  
तरत्रेत्यादौ 'हशि च' इत्युत्पन्नं न, तत्र 'रोः' इत्युकारानुबन्धग्रहणात् । उच्चैस्  
महति । नीचैस् अल्पे । शनैस् क्रियामान्ये । ऋधक् सत्ये । वियोगशैघ्र्यसा-  
मीप्यलघुवेष्वित्यन्ये । ऋते वर्जने । युगपत् एककाले । आरात् दूरसमीपयोः ।  
पृथक् भिन्ने । ह्यस् अतीतेऽङि । श्वस् अनागतेऽङि । दिवा दिवसे । रात्रौ  
निशि । सायम् निशामुखे । चिरम् बहुकाले । मनाक्, ईषत् इदं द्वयमल्पे ।  
जोषम् सुखे, मौने च । तूष्णीम् मौने । बहिस् अवस् इदं द्वयं बाह्ये । सम-  
या समीपे, मध्ये च । निकषा अन्तिके । स्वयम् आत्मनेत्यर्थे । वृथा व्यर्थे ।  
नक्तम् रात्रौ । नञ् निषेधे । तत्सादृश्यमभावश्च तदन्यत्वं तदल्पता । अप्रशस्त्यं  
विरोधश्च नञर्थः षट् प्रकीर्तिताः ।' इत्यन्ये । हेतौ निमित्ते । इद्धा प्राकाशये ।  
अद्धा स्फुटावधारणयोः, तत्प्रातिशययोरित्यन्ये । सामि अर्धे, जुगुप्सिते च ।  
वत् इत्यनेन 'तेन तुल्यं क्रिया चेद्वतिः' 'तत्र तस्येव' 'तदर्हम्' इति वति-  
प्रत्ययो गृह्यते । 'उपसर्गाच्छ्रन्दसि धात्वर्थे' इति वतिस्तु न गृह्यते । 'परावतो  
निवत उद्वतश्च' इत्यत्राव्ययत्वाभावात् । वस्तुतस्तु 'तद्वितश्चासर्वविभक्तिः'  
इत्येव सिद्धे वतिग्रहणमिह व्यर्थमेव । ब्राह्मणवत्, क्षत्रियवत् इति वतिप्रत्य-  
यान्तस्योदाहरणम् । केवलप्रत्ययस्य अव्ययत्वे प्रयोजनाभावात् । सना, सनत्,  
सनात्, एतत्त्रयं नित्ये । उपधा भेदे । तिरस् अन्तर्धौ, तिर्यगर्थे, पराभवे  
च । अन्तरा मध्ये, विनार्थे च । अन्तरेण वर्जने । वस्तुतस्तु 'अन्तराऽन्तरेण  
युक्ते' इति सूत्रे भाष्ये अन्तरा, अन्तरेण इत्यनयोः निपातत्वोक्तेरनयोः स्वरा-  
दिषु पाठः प्रक्षिप्त इति बोध्यम् । ज्योक् कालभूयस्त्वे प्रश्ने, शीघ्रायै, सम्प्रति,  
इत्यर्थे च । कम् वारिमूर्धनिन्दासुखेषु । शम् सुखे । सहसा आकस्मिकावि-  
विमर्शयोः । विना वर्जने । नाना अनेकविनार्थयोः । स्वस्ति मङ्गले । स्वधा  
पितृहविर्दाने । अलम् भूषणपर्याप्तिशक्तिवारणनिषेधेषु । वषद्, वैषद्, औ-  
षद् एतत्त्रयं देवहविर्दाने । अन्यत् अन्यार्थे । अस्ति सत्तायाम् । उपसर्गवि-  
भक्तिस्वरप्रतिरूपकारश्च' इति चाद्यन्तर्गणसूत्रादेव अस्तिशब्दस्य विभक्तिप्रतिरू-

थस् । प्रायस् । मुहुस् । प्रबाहुकम् । ( प्रवाहिका ) । आर्यहलम् । अभीक्ष्णम् । साकम् । सार्धम् । नमस् । हिरुक् । धिक् । 'अथ' । अम् । आम् । प्रताम् ।

पकस्य अव्ययत्वसिद्धेरिह स्वरादिगणे तस्य पाठो व्यर्थ इति मतुप्सूत्रे भाष्यकैयटयोः स्थितम् । उपांशु अप्रकाशोच्चारणे, रहस्ये च । क्षमा क्षान्तौ । विहायसा आकाशे । दोषा रात्रौ । मृषा, मिथ्या इदं द्वयं वितथे । मुधा व्यर्थे । पुरा अविरते, चिरातीते, भविष्यदासत्वे च । मिथो, मिथस् इदं द्वयं रहसि, सहाय्ये च । प्रायस् बाहुल्ये । मुहुस् पुनरर्थे । प्रबाहुकम् समकाले, ऊर्ध्वार्थे च । प्रवाहिका इति पाठान्तरम् । आर्यहलम् बलात्कारे । साकटायनस्तु आर्येति प्रतिबन्धे, हलमिति निषेधानुवादयोरित्याह । अभीक्ष्णम् पौनः पुन्ये । साकम् सार्धम् इदं द्वयं सहाय्ये । नमस् नतौ । हिरुक् वर्जने । धिक् निन्दाभर्त्सनयोः । अम् शैप्र्ये, अल्पे च । आम् अङ्गीकारे । प्रताम् ग्लानौ । प्रशाम् समानार्थे । प्रतान् विस्तारे । अत्र प्रतान् इति नान्तस्य पुनः पाठसामर्थ्यात् प्रताम्, प्रशाम् इति पूर्वयोः 'मो नो धातोः' इति नत्वं न । प्रशान् इति नान्तपाठस्तु असाम्प्रदायिकः । 'कृन्मेजन्तः' इति सूत्रभाष्यस्वरसोऽप्येवमिति शब्देन्दुशेखरे स्थितम् । मा, माङ् एतौ निषेधे । आकृतिगणोऽयमिति । ततरश्च अन्येऽप्येवंजातीयकाः स्वरादिगणे ज्ञेयाः । तथाहि—कामम् स्वाच्छन्द्ये । प्रकामम् अतिशये । भूयस् पुनरर्थे । साम्प्रतम् न्याय्ये । परम् किन्त्वर्थे । साक्षात् प्रत्यक्षे । साचि तिर्यगर्थे । सत्यम् अर्धाङ्गीकारे । मङ्ग्लु, आशु इदं द्वयं शैप्र्ये । संवत् वर्षे । अवश्यम् निश्चये । सपदि शैप्र्ये । बलवत् अतिशये । प्रादुस् आविस् इदं द्वयं प्रकाशे । अनिशम्, नित्यम्, सदा, अजस्रम् सन्ततम् एतत्पञ्चकं सातत्ये । उषा रात्रौ । रोदसि यावापृथिव्यर्थे । ओम् अङ्गीकारे ब्रह्मणि च । अत्र अथ उक्त्वा चेति समाहारद्वन्द्वे, ओम्शब्दः ब्रह्मविष्णुशिवात्मकब्रह्मवाची 'अवतेष्टिलोपश्च' इत्युणादिव्युत्पन्नस्तु ब्रह्मण्यङ्गीकारे चेति विवेकः । 'अवतेष्टिलोपश्च' इत्यस्यायमर्थः, अवधातोर्मन् स्यात् प्रत्ययस्य टिलोपश्चेति । अम् इति स्थिते 'ज्वरत्वर' इति वकारस्य उपधाभूतस्याकारस्य च ऊट्, ऊकारद्वयस्य सवर्णदीर्घः, 'सार्वधातुक' इति तस्य गुणः, ओमिति रूपम् । उभयोरपि स्वरादित्वम् । न चौणादिकस्य 'कृन्मेजन्तः' इत्येव सिद्धमिति वाच्यम्, उणादौ हि 'चिवरव्ययम्' इति पठ्यते । च्यन्तानां निपातत्वादेव सिद्धे नियमार्थमिदम् । उणादिपठितानां चादिस्वरादिपठितानां चेदव्ययत्वं, तर्हि चिवरेवाव्ययं नेतरदिति । ततरश्च ओमित्यस्य औणादिकस्याप्राप्ते अव्ययत्वे स्वरादिपाठ इत्यलम् । भूः पृथिव्याम् । भुवर् अन्तरिक्षे । भूटिति, द्राक्, तरसा त्रयमिदं शैप्र्ये । सुष्ठु प्रशंसायाम् । दुष्टु निन्दे । सु पूजायाम् । आः आश्चर्ये । कु

प्रशाम् । प्रतान् । मा । माङ् । आकृतिगणोऽयम् । इति स्वरादयः । च । वा । ह । अह ।  
 एव । एवम् । नूनम् । शश्वत् । युगपत् । भूयस् । कूपत् । सूपत् । कुवित् । नेत् ।  
 चेत् । चण् । कश्चित् । किञ्चित्, यत्र । नह । हन्त । माकिः । माकिम् । नकिः ।  
 (आकिम् । नकिम्) । माङ् । नृज् । यावत् । तावत् । त्वै । द्वै । (न्वै) । रै । औषट् ।  
 वौषट् । स्वाहा । स्वधा । वषट् । (ओम्) । तुम् । तथाहि । खलु । किल । अथो ।

कुत्सिते, ईषदर्थे च । अञ्जसा तत्त्वं शीघ्राय च । मिथु द्वावित्यर्थे । अस्तम्  
 विनाशे । स्थाने युक्तार्थे । ताजक् शैघ्र्ये । चिराय, चिररात्राय, चिरस्थ  
 चिरम्, चिरेण, चिरात् इति षट्कं चिरार्थकम् । वरम् ईषदुत्कर्षे । आनुष-  
 क् आनुपूर्व्ये । अनुषक् अनुमाने । अमेनः शीघ्रसाम्प्रतिकयोः । सुदि शुक्ल-  
 पक्षे । वदि कृष्णपक्षे इत्यादि ॥ इति स्वरादयः ॥

अथ चादीनाह—च वा इत्यादिना । च समुच्चयान्वाचयेतरेतरयोगसमा-  
 हारेषु । वा विकल्पादिषु । ‘वा स्याद्विकल्पोपमयोरिवार्थेऽपि समुच्चये ।’ ह  
 प्रसिद्धौ । अह अद्भुते, खेदे च । एव अवधारणे, अनवकलप्तौ च । एवम्  
 उक्तपरामर्शे । नूनम् निश्चये, तर्के च । शश्वत् पौनःपुन्ये, नित्ये, सहाय्ये च ।  
 युगपत् एककाले । भूयस् पुनरर्थे, आधिक्ये च । कूपत् प्रभे, प्रशंसायां च ।  
 कुवित्—भूर्यर्थे, प्रशंसायां च । नेत् शङ्कायां, प्रतिषेधविचारसमुच्चयेषु च ।  
 चेत् यथर्थे । चण् अयं चेदर्थे णित्, समुच्चयादिष्वननुबन्धकः । स्वरे भेदः  
 फलम् । कश्चित् इष्टप्रश्ने । यत्र अनवकल्प्यमर्षगर्हाश्चर्येषु । नावकलपयामि,  
 न मर्षये, गृहे, आश्चर्यं वा यत्र भवान् वृषलं याजयेत् । नह प्रत्यारम्भे । हन्त  
 हर्षे, विषादे, अनुकम्पायां, वाक्यारम्भे च । माकिः माकिम्, नकिः, इदं  
 त्रयं वर्जने । माङ् नञौ स्वरादिषूक्तौ । अन्यतरत्र पाठ इति युक्तम् । उभयत्र  
 पाठस्तु व्यर्थ एव । नच निपातस्वरार्थः इह पाठ इति वाच्यम्, ‘फिषोऽन्त  
 उदासः’ इत्येव तत्सिद्धेः । नच सश्ववचनत्वेऽप्यव्ययत्वार्थं स्वरादिपाठ इति  
 वाच्यम्, तथा सति लक्ष्मीवाचकस्यापि माशब्दस्याव्ययत्वापत्तेः । तस्माच्चादि-  
 ष्वेव माङ् नञौ पाठपावित्याहुः । यावत्, तावत् इदं द्वयं साकल्यावधिमानाव-  
 धारणेषु । त्वै विशेषवितर्कयोः । द्वै वितर्के न्वै इति पाठान्तरम् । रै दाने,  
 अनादरे च । औषट्, वौषट्, स्वाहा इदं त्रयं देवहविर्दाने । स्वधा पितृ-  
 दाने । औषडादीनामनेकाचां त्रयाणां स्वरभेदार्थं उभयत्र पाठः । तुम् तुङ्कारे ।  
 तथाहि निदर्शने । खलु निषेधवाक्यालङ्कारनिश्चयेषु । किल इवार्थे, वार्तायाम्,  
 अलीके च । अथ अयं मङ्गलानन्तरारम्भप्रश्नकात्स्न्याधिकारप्रतिज्ञासमुच्चयेषु ।  
 अयं स्वरादावपि । तेन मङ्गलवाचकस्य सत्त्वार्थकत्वेऽप्यव्ययत्वम् । तथाच श्री-  
 हर्षः—‘यथाकुलाचारमथावनीन्द्रजां पुरन्धिर्वर्गः स्नपयाम्बभूव ताम् ।’ इति ।  
 अथ स्नपयाम्बभूव इत्यस्य मङ्गलज्ञानं कारयामासेत्यर्थः । निपातश्चाथशब्दः । मृ-

अथ । सुष्ठु । स्म । आदह । 'उपसर्गविभक्तिस्वरप्रतिरूपकाश्च' (ग १९) । अवदत्तम्  
अहंयुः । अस्तिक्षीरा । अ । आ । इ । ई । उ । ऊ । ए । ऐ । ओ । औ । पशु ।  
शुकम् । यथाकथाच । पाद् । प्याद् । अङ्ग । है । हे । भोः । अये । घ । विषु । एकपदे ।  
युत् । आतः । चादिरप्याकृतिगणः । इति चादयः ॥ (४३८) तद्धितश्चासर्वविभक्तिः ।

दङ्गादिध्वानवत् मङ्गलम् । सुष्ठु स्वरभेदार्थः पुनः पाठः । स्म अतीते, पादपूरणे  
च । आदह उपकमर्हिसाकुत्सनेषु । उपसर्गविभक्तिस्वरप्रतिरूपकाश्च ।  
चादिगणसूत्रमेतत् । उपसर्गप्रतिरूपकाः विभक्त्यन्तप्रतिरूपकाः अन्तप्रतिरूपकाश्च  
चादिगणे पाठ्या इत्यर्थः । तत्रोपसर्गप्रतिरूपकमुदाहरति—अवदत्तम् इति ।  
अत्र अवेत्युपसर्गप्रतिरूपकं, न तूपसर्गः । ततश्च 'अच उपसर्गातः' इति तो न  
भवति । तादेशे तु अवत्तमिति स्यात् । अहंयुरिति । अहमिति सुबन्तप्रतिरूप-  
कम्, अहङ्कारे । 'अहंशुभमोर्युस्' इति मत्वर्थो यो युस् । अत्र अहमिति न अस्म-  
च्छब्दस्य प्रथमैकवचनम् । तथा सति 'प्रत्ययोत्तरपदयोश्च' इति मपर्यन्तस्य मदा-  
देशे मयुरित्यापत्तेः । अस्तिक्षीरेति । अस्ति क्षीरं यस्याः इति बहुव्रीहिः, अत्र  
अस्तीति तिङन्तप्रतिरूपकमव्ययं, नतु तिङन्तम् । तथा सति बहुव्रीह्यनुपपत्तेः ।  
'अनेकमन्यपदार्थे' इति बहुव्रीहिविधौ सुबिल्यनुवृत्तेः । एवं च बहुव्रीहिविधौ 'अ-  
स्तिक्षीरेत्युपसंख्यानम्' इति वार्तिकं न कर्तव्यमिति 'अनेकमन्यपदार्थे' इति सूत्रे  
भाष्ये स्पष्टम् । स्वरप्रतिरूपकानुदाहरति—अ इत्यादिना । अ सम्बोधने ।  
आ वाक्यस्मरणयोः । इ सम्बोधनजुगुप्साविस्मयेषु । ई, उ, ऊ, ए ऐ ओ,  
औ, इति सप्तकं सम्बोधने । पशु सम्यगर्थे । शुकम् शैप्रये । यथाकथाच ।  
सङ्घातोऽयमनादरे । पाद्, प्याद्, अङ्ग, है, हे, भोः, अये एते सप्त सम्बोधने ।  
घ हिंसाप्रातिलोम्यपादपूरणेषु । विषु नानार्थे । एकपदे अकस्मादित्यर्थे । युत्  
कुत्सायाम् । आतः इतोऽर्थे । चादिरप्याकृतिगण इति । यत् तत् द्वयं हे-  
तौ । आहोस्वित् विकल्पे । सम् सर्वतोभावे । कम् पादपूरणे । सुकम् अति-  
शये । अनु वितर्के । शम्बत् अन्तःकरणे, आभिमुख्ये च । च पादपूरणे-इवार्थे  
च । चटु, चाटु द्वयं प्रियवाक्ये । हुम् भर्त्सने । इव सादृश्ये । अद्यत्वे इदा-  
नीमित्यर्थे इत्यादि । अत्र स्वरादिचाद्योराकृतिगणत्वेऽपि येषां निपातस्वरः इष्टः तै  
चादिषु, अन्ये तु स्वरादिषु । स्वरद्वयभाजस्तु उभयत्र बोध्याः ॥ इति चादयः ॥

अथ स्वरादिचादिभिन्नान्यव्ययान्याह—तद्धितश्चासर्वविभक्तिः । अस  
र्वविभक्तिरिति बहुव्रीहिः । तत्र सर्वाः विभक्तयः यस्मान् भवन्तीति बहुवचनान्त-  
विग्रहो न संभवति, अव्ययेभ्यः सप्तानां विभक्तीनां उत्पत्त्यभ्युपगमात् । तथाहि  
'तद्धितश्च' इति प्रकृतसूत्रे भाष्ये तावत् 'व्येकयोर्द्विवचनैकवचने' 'बहुषु बहु-  
वचनम्' इति सूत्रविन्यासं भङ्क्त्वा 'एकवचनम्, द्वयोर्द्विवचनम्, बहुषु बहु-  
वचनम्' इति सूत्रन्यासं कृत्वा एकवचनमुत्सर्गतः करिष्यते, द्विवह्वारर्थयोः

१।१।३२॥ यस्मात्सर्वा विभक्तिर्नोत्पद्यते स तद्धितान्तोऽव्ययं स्यात् । परिगणनं कर्तव्यम्—तसिलादयः प्राक्पाशपः, शस्त्रभृतयः प्राक्समासान्तेभ्यः, अम्, आम्, कृत्वोऽर्थाः, तसिवती, नानाजाविति । तेनेह न । पचतिकल्पम् । पचतिरूपम् । (४४६) कृन्मेजन्तः । १।१।३६ ॥ कृद्यो मान्त एजन्तश्च तदन्तमव्ययं स्यात् । स्मारं स्मारम् । जीवसे । पिबध्वै । (४५०) क्त्वातोऽसुन्कसुनः । १।१।४० ॥

तस्य द्विवचनबहुवचने बाधके इत्यादि स्थितम् । ततश्च एकवचनमित्यनेन व्याप्रा-  
तिपदिकात् एकवचनं भवतीति सामान्यविधिना द्वित्वबहुत्वाभावे एकवचनमिति  
लभ्यते । एवं च द्विबहुत्वाभावे सति एकत्वे तदभावे च एकवचनमिति फलति ।  
तत्र द्वित्वबहुत्वयोः द्विवचनबहुवचनोक्तयैव ततोऽन्यत्र एकवचनस्य सिद्धत्वात्  
'एकवचनम्' इति सूत्रं कर्मत्वाद्यभावेऽपि प्रापणार्थं संपद्यते । तथाच अलिङ्गसंख्ये-  
भ्योऽव्ययेभ्यः एकवचनं प्रवर्तमानं विनिगमनाविरहात् सर्वविभक्त्येकवचनं भवति ।  
अत एव अव्ययादाप्सुपः इत्यत्र प्रत्याहारग्रहणमर्थवत् । तस्मात्सर्वा विभक्तयो, यस्मादिति  
न विग्रहः । किन्तु सर्वशब्दोऽत्र सर्वः पटो दग्ध इतिवत् अवयवकात्स्न्ये वर्तते । एवं च  
सर्वा वचनत्रयात्मिका विभक्तिः यस्माज्जोत्पद्यते, किन्त्वेकवचनान्येवोत्पद्यन्ते, स  
तद्धितान्तोऽव्ययसंज्ञः स्यादिति फलतीत्यभिप्रेत्याह—यस्मादिति । सर्वेति ।  
वचनत्रयात्मिकेत्यर्थः । नोत्पद्यत इति । किन्त्वेकवचनान्येवोत्पद्यन्ते इति शेषः ।  
त्यादेतत्—तिङ्शचेत्यनुवृत्तौ 'प्रशंसायां रूपप्' इति रूपप्रत्यये 'ईषदसमाप्तौ  
कल्पप्' इति कल्पप्रत्यये च पचतिरूपं पचतिकल्पमिति रूपम् । प्रशस्तं पचति, ईषत्  
पचतीत्यर्थः । अत्राप्यव्ययत्वं स्यात्, असर्वविभक्तितद्धितान्तत्वात् । किञ्च उभयशब्दे  
अतिव्याप्तिः, तस्याप्यसर्वविभक्तितद्धितान्तत्वादित्यत आह—परिगणनमिति ।  
वार्तिकमेतत् । तसिलादय इति । 'पञ्चम्यास्तसिल्' इत्यारभ्य 'द्वित्र्योश्च धमुञ्'  
इत्यर्थः । शस्त्रभृतय इति । 'बह्वल्पार्थात्' इत्यारभ्य 'अव्यक्कानुकरणात्'  
इति ङाजन्ता इत्यर्थः । अम्, आमिति । 'अमु च च्छन्दसि' इत्यम्, 'किमेत्ति-  
ङव्यय' इत्याम् च गृह्यते । कृत्वोऽर्था इति । 'संख्यायाः क्रियाभ्यावृत्तिगणने  
कृत्वसुच्, द्वित्रिचतुर्भ्यस्सुच्, विभाषा बहोर्धा' इति त्रय इत्यर्थः । तसिवती  
इति । 'तेनैकदिक्, तसिश्च' इति तसिः 'तेन तुल्यम्' इत्यादिविहितो  
वतिश्च गृह्यते । 'प्रतियोगे पञ्चम्यास्तसिः' इत्यस्य तु शस्त्रभृतित्वोदेव सिद्धम् ।  
एवं च स्वरादिषु वदित्यस्य प्रयोजनं चिन्त्यम् । नानाजाविति । 'विनम्भ्याजा-  
नाजौ न सह' इति विहितौ नानाजौ । इति परिगणनं कर्तव्यमित्यन्वयः । गणे परि-  
गणनेनैव सिद्धेः 'तद्धितश्च' इति सूत्रं न कर्तव्यमिति भावः ।

कृन्मेजन्तः । कृत् मेजन्त इति छेदः । म् च एच मेचौ तौ अन्ते यस्येति  
बहुव्रीहिः । तदाह—कृद्यो मान्त इति । तदन्तमिति । केवलस्य कृतः प्रयोगा-  
नर्हत्वात् संज्ञाविधावपि तदन्तविधिरिति भावः । स्मारं स्मारमिति । 'आभी-



एतदन्तमव्ययं स्यात् । कृत्वा । उदेतोः । विसृपः । (४५१) अव्ययीभावश्च । १।१।४१॥ अधिहरि । (४५२) अव्ययादाप्सुपः । २।४।८२ ॥ अव्ययाद्विहितस्यापः सुपश्च लुक् स्यात् । तत्र शालायाम् । विहितविशेषणाच्चेह । अत्युच्चैस्तौ । अव्ययसंज्ञायां यद्यपि तदन्तविधिरस्ति, तथापि न गौणे । 'आब्रह्मण्यर्थमलिङ्गत्वात्' ( वा १६३३ ) ॥

क्षये णमुल् च ' इति स्मृधातोर्णमुल्, 'अचा ऋणति' इति वृद्धिः, रपरत्वम्, 'नित्यबीप्प्रयोः' इति द्वित्वं, मान्तकृदन्तत्वादव्ययत्वम् । जीवसे इति । 'तुमर्थे सेसेनसे' इत्यादिना असेप्रत्ययः । पिबध्वे इति । 'तुमर्थे से' इत्यादिना शब्धेप्रत्ययः । शिश्नात् सार्वधातुकत्वम् । 'पाप्राध्मास्थाम्नादाणुदृश्यतिप्रतिशदसदाम्' इति पिबादेश इति भावः । शप् तु न, कर्त्रर्थे सार्वधातुके तद्विधेः, 'अव्ययकृतो भावे' इति सिद्धान्तादित्याहुः । कृत्वातोऽसुन्कसुनः । कृत्वेति । 'समानकर्तृकयोः' इति कृत्वा । उदेतोरिति । उत्पूर्वादिणः भावलक्षणे इत्यादिना तोसुन् । विसृप इति । सपितृदोः कसुन् । अव्ययीभावश्च । अव्ययसंज्ञः स्यादिति शेषः । अधिहरीति । विभक्त्यर्थेऽव्ययीभावः, हरावित्यर्थः । अव्ययादाप्सुपः । आप् च सुप् च आप्सुप् तस्य आप्सुपः, समाहारद्वन्द्वात् षष्ठी । 'एयच्चत्रियार्थे' इत्यतो लुगित्यनुवर्तते । तदाह—अव्ययाद्विहितस्येति । तत्र शालायामिति । तत्रत्यस्याव्ययत्वात् आपो लुक् । स्त्रीत्वबोधनाय शालायामिति । अथेति । अत्र सुपो लुक् । विहितेति । अव्ययात्परस्येत्यनुक्त्वा अव्ययाद्विहितस्येति व्याख्यानादिति भावः । अत्युच्चैसाविति । उच्चैरतिक्रान्त इति विग्रहे 'अत्यादयः क्रान्ताद्यर्थे द्वितीयया इति समासः । अधिकरणशक्तिप्रधानान्यव्ययानि वृत्तिविषये शक्तिमत्प्रधानानि भवन्ति । यथा दोषामन्यमहः, दिवाभूता रात्रिरिति । अतो द्वितीयासम्भवात् 'अत्यादयः' इति द्वितीयासमासस्याविरोधः । अत्र समासाद्विहितस्य सुपः अव्ययभूतादुच्चैश्शब्दात् परत्वेऽपि ततो विहितत्वाभावात् न लुक् । अत्युच्चैरिति समुदायस्य तु नाव्ययत्वम्, स्वरादिगणे उच्चैश्शब्दस्य केवलस्य पाठादिति भावः । ननु स्वरादिगणे केवलोच्चैश्शब्दस्य पाठेऽपि 'स्वरादिनिपातमव्ययम्' इति अव्ययसंज्ञा भवत्येव 'प्रयोजनं सर्वनामाव्ययसंज्ञायाम्' इति वचनादित्याशङ्कते—अव्ययसंज्ञायां यद्यपि तदन्तविधिरस्तीति । परिहरति—तथापि न गौणे इति । सर्वनामसंज्ञायामुपसर्जनस्य नेति प्रकृतः प्रतिषेधः अव्ययसंज्ञाविधावनुवर्तते इति 'तद्वितश्चासर्वविभक्तिः' इति सूत्रे भाष्ये स्पष्टमिति भावः ।

आब्रह्मण्यर्थमिति । 'अव्ययादाप्सुपः इति सूत्रे इति शेषः । अलिङ्गत्वादिति । अव्ययानां लिङ्गाभावादित्यर्थः । तथाच वार्तिकम्, 'अव्ययादाब्लुग्वचनानर्थक्यं लिङ्गाभावात्' इति । तथा तद्वितश्चासर्वविभक्तिः' इति सूत्रे

‘सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यत्न व्येति तदव्ययम् ॥’

इति [ भाष्योक्ता ]<sup>१</sup> श्रुतिलिङ्गकारकसंख्याभावपरा ॥

‘वष्टि भागुरिरल्लोपमवाप्योरुपसर्गयोः ।

आपं चैव हलन्तानां यथा वाचा निशा दिशा ॥’

भाष्येऽप्युक्तम्—स्त्रीपुंनपुंसकत्वानि सश्वगुणाः एकत्वद्वित्वबहुत्वानि च । एतान्-  
र्थान् ये न वियन्ति तदव्ययमिति । ननु अव्ययानां लिङ्गाभावे ‘सदृशं त्रिषु  
लिङ्गेषु’ इत्याथर्वणश्रुतिविरोध इत्याशङ्क्य परिहरति—सदृशमिति । त्रिषु  
लिङ्गेषु सर्वासु च विभक्तिषु सर्वेषु वचनेषु च यत् न व्येति विकारं न प्राप्नोति,  
किन्तु सदृशं एकप्रकारमेव भवति तदव्ययमिति आथर्वणश्रुतियोजना । अत्र विभ-  
क्तिवचनशब्दौ कारकसंख्यापरौ, नतु प्रत्ययपरौ, अन्यतरग्रहणवैयर्थ्यात्<sup>१</sup> । लिङ्ग-  
कारकेति । लिङ्गकारकसंख्याभावः परः तात्पर्यविषयभूतः यस्या इति विग्रहः ।  
लिङ्गेष्वित्यादिषु सप्तमी हि ‘षष्ठी चानादरे’ इति विहिता । तथाच लिङ्गकारकसंख्याः  
अनादृत्य यत्न व्येति विकारं न प्राप्नोति, किन्तु सदृशम् एकप्रकारमेव भवति,  
तदव्ययमित्युदाहृतश्रुतेरर्थः । ‘तद्धितश्चासर्वविभक्तिः’ इति सूत्रभाष्ये ‘स्त्रीपुं-  
नपुंसकत्वानि सश्वगुणाः एकत्वद्वित्वबहुत्वानि च । एतान्र्थान् ये न वियन्ति तद-  
व्ययम्’ इत्युपक्षिप्य तत्र प्रमाणतया अस्याः श्रुतेरुदाहृतत्वादिति भावः । अयं  
च लिङ्गकारकसंख्याभावनियमः निपातानामेव, स्वरादीनां तु कतिपयानां लिङ्ग-  
कारकसंख्यान्वयोऽस्त्येव ‘स्वरादिनिपातमव्ययम्’ इति सूत्रे भाष्ये ‘चादीनाम-  
सश्ववचनानामेव संज्ञा । स्वरादीनां तु सत्त्ववचनानामसश्ववचनानां च’ इत्युक्त-  
त्वात्, स्वस्ति वाचयति, स्वस्ति वाच्य इति, क्षीणे पुण्ये स्वः पतति, प्रातर्यजते  
इत्यादौ कर्मकारकयोगदर्शनाच्च । अथ प्रसङ्गादाह—वष्टीति । अत्र अपि इत्युप-  
सर्गयोः अकारश्च लोपं, हलन्तानाम् आपं च भागुरिनामक आचार्यः वष्टि, इच्छ-  
तीत्यर्थः । एवशब्दस्तु पादपूरणः । अवैत्युपसर्गे आदेरेवाकारस्य लोपः नान्त्यस्य,  
अपिना साहचर्यात् । भागुरिशब्दं दन्त्योष्ठ्यादि केचित्पठन्ति । तत्त्वबोधिन्यां  
तु पवर्गचतुर्थादिः पठितः । शब्देन्दुशेखरेऽप्येवम् । यथा वाचेति । परिगणन-  
मिति केचित् । उदाहरणमात्रमित्यन्ये । यद्यपि ‘वश कान्तौ’ इत्यस्य छन्दो-  
मात्रविषयत्वं वक्ष्यते । तथापि अस्मादेव लिङ्गाल्लोकेऽपीत्याहुः । वस्तुतस्तु वष्टि

१ परब्रह्मपराप्येषा श्रुतिः शब्दब्रह्मण्यपि क्वचिदंशे लापयितुं शक्या शब्द-  
ब्रह्म परब्रह्मणोस्तादात्म्यात् । एवं ‘चत्वारि शृङ्गा’ इति मन्त्रोऽपि अग्न्यादिपरो  
भाष्यकृता शब्दब्रह्मणि वर्णितो भाष्ये पस्पशादिके । ‘अग्निर्वाग्भूत्वामुखं प्रावि-  
शत्’ इति श्रुत्या अमितत्व शब्दतत्त्वयोस्तादात्म्यात् ।

वगाहः—अवगाहः । पिधानम्—अपिधानम् ॥

इत्यव्ययप्रकरणम् ॥

## अथ स्त्रीप्रत्ययप्रकरणम् । १५ ।

(४५३) स्त्रियाम् । ४।१।३॥ अधिकारोऽयम् । समर्थानामिति यावत् । (४५४)

भागुरिरिति श्लोको भाष्ये न दृश्यते । प्रत्युत ' ङ्याप्प्रातिपदिकात् ' इति सूत्रस्थ-  
भाष्यपर्यालोचनया नास्तीत्येव युक्तम् । तत्र ह्येवमुक्तम्—आम्प्रहणं न कार्यं,  
खट्वा मालेत्यादौ अन्तवस्वेन प्रातिपदिकत्वादेव सिद्धम् इत्युक्त्वा, कुञ्चा उष्णिहा  
देवविशेति हलन्तात् टापः स्वाद्यर्थमाम्प्रहणमस्त्विति आक्षिप्य ' कुञ्चानालभेत  
उष्णिहकुकुभौ देवविशं च ' इति अकारान्तादेव तत्रापि टाबिःयुक्त्वा ' डाबुभा-  
भ्यामन्यतरस्याम् ' इति बहुराजा, बहुराजे, बहुराजाः इत्यर्थम् आम्प्रहणमिति  
समाहितम् । तस्मात् ' आपं चैव हलन्तानाम् ' इत्याश्रित्य वाचा निशा दिशेत्य-  
युक्तम् । अत्र निशदिशोरिगुपधलक्षणे के अदन्तत्वाद्यापि निशा इत्यादिरूपसंभवे-  
ऽपि वाचाशब्दः असाधुरेवेति शब्देन्दुशेखरे स्थितम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां अव्ययनिरूपणं समाप्तम् ॥

अथ स्त्रीप्रत्यया निरूप्यन्ते । तदेवम् ' ङ्याप्प्रातिपदिकात् ' इत्यधि-  
कृत्य ' स्वौजसमौट् ' इति सूत्रं सप्रपञ्चं निरूप्य तदुत्तरमनुकान्तान् स्त्रीप्रत्ययाजि-  
रूपयितुमाह—स्त्रियाम् । अधिकारोऽयमिति । ' अजाद्यतष्टाप् इत्याद्युत्तर-  
सूत्रेष्वनुवृत्त्यर्थमिदं सूत्रं, नतु स्वतन्त्रविधिरित्यर्थः । कियत्पर्यन्तमयमधिकार  
इत्यत आह—समर्थेति । यावदित्यवधौ । ' समर्थानां प्रथमात् ' इत्यतः  
प्रागित्यर्थः । अत्रेदमवधेयम् ।

' स्तनकेशवती स्त्री स्याल्लोमशः पुरुषः स्मृतः ।

उभयोरन्तरं यच्च तदभावे नपुंसकम् । '

इति लक्षणलक्षितम् अवयवसंस्थानविशेषात्मकं लौकिकं स्त्रीपुंसयोर्लिङ्गम् ।  
तदभावे तयोर्भयोरभावे सति यदुभयोरन्तरं सदृशं तन्नपुंसकमित्यर्थः । तदिदं  
लौकिकं लिङ्गमस्मिन् शास्त्रे नोपयुज्यते, तस्य अचेतने खट्वामालादौ बाधात्  
स्त्रीप्रत्ययानापत्तेः । दारानित्यादौ ' तस्माच्छसो नः पुंसि ' इति नत्वानापत्तेश्च ।  
किंतु सश्वरजस्तमसां प्राकृतगुणानां वृद्धिः पुंस्त्वम्, अपचयः स्त्रीत्वम्, स्थिति-  
मात्रं नपुंसकत्वम् । अत एव उत्कर्षापकर्षसंवेऽपि स्थितिमात्रमादाय ' सामान्ये  
नपुंसकम् ' इति प्रवादः । उत्कर्षापकर्षसाम्यात्मकावस्थात्रयसाधारणस्थितिमात्र-  
विवक्षायां नपुंसकं भवतीति तदर्थः । ईदृशमवस्थात्रयं केवलान्वयि, अयं पदार्थः,

अजाद्यतष्टाप् । ४।१।४॥ अजादीनामकारान्तस्य च वाच्यं यस्त्रीत्वं तत्र षोत्थे

इयं व्याक्तिः, इदं वस्तु, इति व्यवहारस्य सार्वत्रिकत्वात् । तच्चेदं लिङ्गमर्थनिष्ठमेव । तदुक्तं भाष्ये—‘एकार्थे शब्दान्यत्वात् दृष्टं लिङ्गान्यत्वमवयवान्यत्वाच्च’ इति । एकस्मिन्नेवार्थे पुंशः तारका नक्षत्रम् इति शब्दनानात्वदर्शनात्, कुटीकुटीरादौ रेफाद्यवयवोपजनने लिङ्गभेददर्शनाच्च स्तनकेशाद्यतिरिक्तमेव लिङ्गमित्यर्थ इति कैयटः । पुंलिङ्गः शब्द इत्यादिव्यवहारस्तु वाच्यवाचकयोरभेदोपचाराद्बोध्यः । नच उपचयादिधर्माणां विरुद्धत्वादेकत्र समावेशायोगादेकस्य द्वित्रिलिङ्गताऽनापत्तिरिति वाच्यम्, एकैकस्मिन् वस्तुनि क्षणभेदेन त्रयाणां धर्माणामपि समावेशोपपत्तेः । उक्तं च भाष्ये—‘कश्चिदपि सत्त्वादिधर्मः कचिन्मुहूर्तमपि नावतिष्ठते, यावदनेन वर्धितव्यमपायेन वा युज्यते’ इति ।

नचैवं सति युगपत् द्वित्रिलिङ्गत्वानापत्तिरिति वाच्यम्, नहि व्यवहारे स्वसमकालिकपदार्थसत्ता प्रयोजिका । तथा सति भूतभविष्यव्यवहारोच्छेदापातात् । तत्र कश्चिच्छब्दः एकलिङ्गविशिष्ट एवार्थे प्रयोज्यः, कश्चित्तु द्विलिङ्गे, कश्चित्तु त्रिलिङ्गे इत्येतत्तु लिङ्गानुशासनशास्त्रादवगन्तव्यम् । एषां पुंस्त्रीनपुंसकशब्दानां वृद्ध्यादिशब्दवदस्मिन् शास्त्रे संकेतश्च लिङ्गानुशासनत एव ज्ञेयः । उक्तं च भाष्ये ‘अवश्यं तावत् कश्चित् स्वकृतान्त आस्थेयः’ इति । वैयाकरणसिद्धान्त इत्यर्थः । ‘कृतान्तौ यमसिद्धान्तौ’ इत्यमरः । तत्र टिष्ठुभादिसंज्ञावक्त्रघुसंज्ञामकृत्वा महासंज्ञाकरणसामर्थ्यात् सति संभवे स्तनकेशवतीत्यादिलौकिकं लिङ्गमप्यत्राश्रीयते । अन्यथा ‘पशुना यजेत’ इत्यत्र स्त्रीव्यक्तावपि सत्त्वाद्युपचयात्मकपुंस्त्वाद्यनपायात् ‘आळो नाऽन्नियाम्’ इति नाभावस्याविरोधात् स्त्रीपशुरप्यालभ्येत । तदेतच्चतुर्थस्य प्रथमपादे ‘तथालिङ्गम्’ इत्यधिकरणे अध्वरमीमांसाकुतूहलवृत्तावबोचामात्रिविधमपि एतस्मिन् जातिव्यक्तिवत् प्रातिपदिकार्थ एव । प्रत्ययार्थत्वे प्राधान्यापत्तौ अजा, खट्वा इत्यादौ स्त्रीत्वविशिष्टतादात्म्यावच्छिन्नाजादिबोधोऽनुभवसिद्धो विरुध्येत । किंच मातृदुहितृत्वसृग्वादि शब्देषु विनापि टाबादिप्रत्ययं स्त्रीत्वविशिष्टार्थस्य बोधात् प्रातिपदिकस्य तत्र शक्त्यावश्यकत्वे टाबादीनामपि शक्तिकल्पने गौरवम् । ‘ऋकारान्ता मातृदुहितृत्वसृयातृननान्दरः, प्रावृड्विप्रड्गुरुत्विषः’ इत्यादिलिङ्गानुशासनसूत्राण्यपि प्रकृतिविषयाण्येव दृश्यन्ते । अत एव च ‘कृदिकारादक्किनः इत्यत्र अक्किन इत्येतदर्थवत् । अन्यथा क्किनैव स्त्रीत्वस्योक्तत्वात् ङीपोऽप्राप्तेः तद्वैयर्थ्यं स्पष्टमेव । न चैवमपि प्रकृत्यैव स्त्रीत्वस्योक्तत्वात् कथं टाबादय इति वाच्यम्, द्वावित्यादिवत् प्रकृत्युक्तस्याव्यावर्तकत्वात् । अन्यथा टाबादिविधिवैयर्थ्यात् । तथा च स्त्रीत्वमिह प्रातिपदिकस्यैव वाच्यम् । टाबादयस्तु तद्ध्येतकाः । तथाच टाबादिषु सत्सु अवश्यं स्त्रीत्वबोध इति नियमः, नतु टाबादिषु सत्स्वेति नियम इति ।

अजाद्यतष्टाप् । अजः आदिर्येषां ते अजादयः ते च अच्चेति समा-

टाप् स्यात् । अजाद्यकिर्डीषो ङीप्श्च बाधनाय । अतः, खट्वा । अजादिभिः स्त्रीत्वस्य विशेषणाच्चेह । पञ्चाजी । ‘द्विगोः’ ( सू ४७६ ) इति ङीप् । अत्र हि समासार्थ-  
हारद्वन्द्वात् षष्ठा । ‘क्याप्रातिपदिकात्’ इत्यतः प्रातिपदिकादित्यनुवृत्तं षष्ठ्या  
विपरिणतम् अजादिभिः अता च विशेष्यते । तदन्तविधिः । तत्राद्विषये  
‘समासप्रत्ययविधौ तदन्तविधेः प्रतिषेधो वक्तव्यः’ इति निषेधो न, ‘उगिद्वर्ण-  
ग्रहणवर्जम्’ इत्युक्तेः । क्याग्रहणं तु नानुवर्तते ‘स्त्रियाम्’ इत्यधिकारं तयोर्विधे-  
यत्वात् । नच अजादिभिः प्रातिपदिकस्य विशेषणोऽपि तदन्तविधिर्नास्ति, ‘समास-  
प्रत्ययविधौ’ इति निषेधात्, ‘ग्रहणवता प्रातिपदिकेन तदन्तविधिर्नास्ति’ इति च  
निषेधादिति वाच्यम्, ‘शूद्रा चामहत्पूर्वा जातिः’ इत्यत्र अमहत्पूर्वेति वचनेनात्र  
तदन्तविधिज्ञापनात् । किंच स्त्रियां व्यक्ता गम्यमानायामिति नार्थः । तर्हि अजा  
खट्वेत्यादौ अजत्वाद्याकरेण वस्तुतः स्त्रीव्यक्तौ गम्यमानायां टाबादिप्रत्ययाः  
स्युः । ततश्च टाबादिप्रत्ययेषु प्रयुज्यमानेषु स्त्रीत्वस्य भानं न नियतं स्यात् । अत  
स्त्रियामिति भावप्रधानो निर्देशः स्त्रीत्वे इति यावत् । तदाह—अजादीनामि-  
त्यादिना । अजाद्यन्तानामित्यर्थः । द्योत्ये इति । उक्करीत्या स्त्रीत्वस्य प्रातिपदि-  
कार्थत्वादिति भावः । उक्तं च भाष्ये—‘स्त्रियां यत् प्रातिपदिकं वर्तते तस्माद्वाबादयो  
भवन्ति स्वार्थे’ इति । टाप् स्यादिति । प्रत्ययः, परश्च इत्यधिकृतम् । कस्मात्  
परो भवतीत्याकाङ्क्षायां संनिधानात् अजादिभ्यः अदन्ताच्चेति बोध्यम् ।

ननु अजादिगणे अज, अश्च इत्याद्यदन्तपाठो व्यर्थः, अदन्तत्वादेव सिद्धेरि-  
त्यत आह—अजाद्यकिरिति । ‘वयसि प्रथमे’ जातेरस्त्रीविषयात्’ इत्यादि-  
वक्ष्यमाणस्य ङीपो ङीप्श्च अदन्तटाबपवादस्य बाधनार्थमजादिग्रहणमित्यर्थः । एवंच  
अदन्तटाबपवादौ ङीप्ङीषौ, तयोरप्यजादिटाबपवाद इति फलति । अजशब्दः  
छागजातौ वर्तते । ‘अजा छागी तुभच्छागबस्तच्छगलका अजे’ इत्यमरः । अज-  
शब्दात् टाप्, टपावितौ, सवर्णदीर्घः । व्यपदेशिवत्वात् अजान्तत्वम् । अत इति ।  
उदाहरणं वक्ष्यत इति शेषः । खट्वेति । खट् कांक्षायाम् ‘अशूप्रषिलटिक-  
णिखटिविशिभ्यः कन्’ खट्वशब्दः अदन्तः तस्मात् टापि सवर्णदीर्घः । शयनं  
मञ्चपर्यङ्कपल्यङ्काः खट्वया समाः’ इत्यमरः । ननु ‘प्रत्ययः, परश्च’ इत्यनुवृत्तौ  
दिग्योगपञ्चम्या युक्तत्वात् अजादिभ्यः अतश्च टाप् स्यात् स्त्रीत्वे द्योत्ये इत्यर्थ एव  
युक्तः । तथाच ‘अजाद्यतः, इति षष्ठ्याश्रयणमयुक्तमित्यत आह—अजादि-  
भिरिति । अजाद्यत इति षष्ठीमाश्रित्य अजादीनाम् अदन्तस्य च वाच्ये स्त्रीत्वे  
टाबित्येवम् अजादिभिः स्त्रीत्वस्य विशेषणादित्यर्थः । पञ्चाजीति । पञ्चानाम-  
जानां समाहारः इति विग्रहे ‘तद्धितार्थ’ इत्यादिना द्विगुः । ‘अकारान्तोत्तरपदो  
द्विगुः स्त्रियामिष्टः’ इति स्त्रीत्वम् । ‘द्विगोः’ इति ङीप् । ‘यस्येति च’ इत्यकारलोपः ।

समाहारनिष्ठं स्त्रीत्वम् । अजा । एडका । अश्वा । चटका । मूषिका । एषु जाति-  
लक्षण्यो ङीष् प्राप्तः । बाला । वत्सा । होढा । मन्दा । बिलाता । एषु 'वयसि  
प्रथमे' ( सू ४७८ ) इति ङीप् प्राप्तः । 'सम्भस्त्राजिनशणपिण्डेभ्यः फलात् ( वा  
२४६७ ) । सम्फला । भस्त्रफला 'व्यापोः—' ( सू १००१ ) इति ह्रस्वः । 'सद-

नन्वत् समासे अजशब्दसत्त्वात्तद्वाच्यमेव स्त्रीत्वमित्यत आह—अत्रेति । हि  
यतः अत्र पञ्चाजशब्दे समासार्थभूतो यः समाहारः तन्निष्ठं स्त्रीत्वं पञ्चाजेति समु-  
दायस्य वाच्यं नत्वजशब्दस्य, अतोऽत न टाबित्यर्थः । नचोक्करीत्या तदन्तविधि-  
सम्भवादजशब्दान्तस्य पञ्चाजेति समासस्य ग्रहणात् तद्वाच्यत्वं स्त्रीत्वस्येति वाच्यम्,  
सत्यपि तदन्तविधौ अजादीनां श्रुतत्वेन स्त्रीत्वस्य तद्विशेषणताया एव न्याय्य-  
त्वात् । अजादिभ्यष्टाप् स्त्रीत्वे द्योत्ये इति व्याख्याने तु स्त्रीत्वस्य अजादिशब्द-  
वाच्यत्वात्ताभात् समाहारनिष्ठमपि स्त्रीत्वमादाय टाप् स्यादिति भावः ।

अथाजादीनुदाहरति—अजेत्यादिना । एडकेति । मेढोरभोरणोर्णाथु-  
मेषवृष्णय एडके' इत्यमरः । अस्य स्त्रीत्वे कोशान्तरं मृग्यम् । अश्वेति ।  
'वाम्यश्वावडवा' इत्यमरः । चटकेति । चटकः पक्षिजातिविशेषः । अस्य जाति-  
शब्दस्य स्त्रीत्वं मृग्यम् । अमरस्तु 'चटकः कलविद्धः स्यात्तस्य स्त्री चटका'  
इत्याह । मूषिकेति । 'चुचुन्दरी गन्धमूषी दीर्घदेही तु मूषिका' इत्यमरः । एषु  
जातीति । अजादिपञ्चसु 'जातेरस्त्री' इति ङीष् प्राप्तः । स अजादिटापा बा-  
ध्यत इत्यर्थः । बालादयः प्रथमवयोवचनाः, तत्र होढादित्रयस्य प्रथमवयोवाचि-  
त्वे कोशो मृग्यः । एष्विति । बालादिपञ्चसु 'वयसि प्रथमे' इति ङीप् प्राप्तः ।  
सः अजादिटापा बाध्यत इत्यर्थः । सम्भस्त्रेति । 'पाककर्ण' इति सूत्रभाष्ये पठि-  
तमिदं वार्तिकमर्थतः संगृहीतम् । सम्, भस्त्र, अजिन, शण, पिण्ड, एतेभ्य  
परो यः फलशब्दः तस्मादपि 'पाककर्ण' इति ङीष् न भवति, किंतु टाबेवे-  
त्यर्थः । सम्फलेति । समृद्धानि फलानि यस्या इति विग्रहः । भस्त्रफलेति ।  
भस्त्रेव फलानि यस्या इति विग्रहः । 'भस्त्रा चर्मप्रसेविका' इत्यमरः । ननु भस्त्रा-  
शब्दस्य नित्यस्त्रीत्वात् भाषितपुंस्कृत्वाभावात् 'स्त्रियाः पुंवत्' इति पुंस्त्वस्या-  
प्रसङ्गे कथं ह्रस्व इत्यत आह—इयापोरिति । व्यापोः संज्ञाच्छन्दसोर्बहुलम्'  
इति ह्रस्व इत्यर्थः । अजिनफला, शणफला, पिण्डफला, ओषधिविशेषसंज्ञाः ।  
सदच्कारण्ड । अयमपि 'पाककर्ण' इति सूत्रपठितवार्तिकार्थसंग्रहः । सत्,  
अच्, कारण्ड, प्रान्त, शत, एक, एतेभ्यः परो यः पुष्पशब्दः तस्मादपि ' पाक-  
कर्णपर्यपुष्पफलमूलवालोत्तरपदाच्च' इति ङीष् न भवति, किंतु टाबेवेत्यर्थः ।  
सत्पुष्पेति । सन्ति पुष्पाणि यस्या इति विग्रहः । अच् इति लुप्तनकारः अञ्चु-  
धातुः गृह्यत इत्यभिप्रेत्य उदाहरति—प्राक्पुष्पेति । प्राञ्चि पुष्पाणि यस्या  
इति विग्रहः । प्रत्यक्पुष्पेति । प्रत्यञ्चि पुष्पाणि यस्या इति विग्रहः । कारण्ड-

क्काण्डप्रान्तशतैकेभ्यः पुष्पात्' (वा १४६६) । सत्पुष्पा । प्राक्पुष्पा । प्रत्यक्पुष्पा । 'शूद्रा चामहत्पूर्वा जातिः' ( वा २४००-२४०१ ) पुंयोगे तु शूद्रा । 'अमहत्पूर्वा' किम् महाशूद्रा । कञ्चा । उष्णिहा । देवविशा । ज्येष्ठा, कनिष्ठा, मध्यमेति पुंयोगे-  
पुष्पा । प्रान्तपुष्पा । शतपुष्पा । एकपुष्पा ।

शूद्रा चामहत्पूर्वा जातिः । 'अजायतः' इति प्रकृतसूत्रे पठितं वार्तिक-  
मेतत् । शूद्रजातिः वाच्या चेत् अमहत्पूर्वः शूद्रशब्दः स्त्रियां टापं लभते । जा-  
तिलक्षणक्षीषोऽपवादः । शूद्रात् स्वभार्यायां विधिना ऊढायामुत्पन्ना स्त्री शूद्रा ।  
जातिरित्यस्य प्रयोजनमाह—पुंयोगे त्विति । शूद्रस्य स्त्री इत्येवं पुंयोगात् स्त्रि-  
यां वृत्तौ जातिवाचित्वाभावान्न टाप् । किन्तु 'पुंयोगादाख्यायाम्' इति क्षीषेवेत्यर्थः ।  
महाशूद्रा इति । महती च सा शूद्रा चेति विग्रहः । कर्मधारयः । 'पुंवत् कर्मधा-  
रय' इति पुंवत्वम् । अत्र महत्पूर्वत्वान्न टाप् । किन्तु जातिलक्षणक्षीषेव । 'आ-  
भीरी तु महाशूद्रा जातिपुंयोगयोः समा' इत्यमरः । नृपाच्छूद्रायामुत्पन्ना उभ्रा,  
तस्यां ब्राह्मणादुत्पन्नः आभीरः, स्त्री चेदाभीरी । अत्र जातिप्रहणस्य अमहत्पूर्व-  
प्रहणस्य च प्रयोजनविचारः शब्देन्दुशेखरे भाष्यप्रदीपोद्घोते च स्फुटः । कुञ्जे-  
ति । कुञ्जशब्दः चकारान्तः 'ऋत्विक्' इत्यादिना क्विबन्तः । पक्षिजातिविशेषे  
वर्तते । 'यत्कौञ्जमिथुनादेकमवधीः काममोहितम्' इति रामायणे । उष्णिह्श-  
ब्दः हकारान्तः, छन्दोविशेषे । 'ऋत्विक्' इत्यादिना क्विबन्त एव । देवविश-  
ब्दः शकारान्तः, गणविशेषात्मकमरुत्सु वर्तते 'मरुतो वै देवानां विशः' इति श्रुतेः ।  
एतेषामदन्तत्वाभावादप्राप्ते टापि तद्विधानार्थमजादिषु पाठः । 'व्याप्रातिपटि-  
कात्' इति सूत्रभाष्ये त्वेषां त्रयाणामदन्तत्वम् आस्थितमिति 'वष्टि भागुरिरल्लो-  
पम्' इति श्लोकव्याख्यावसरे प्रपञ्चितमनुपदमेव । ज्येष्ठेति । यदा ज्येष्ठादि-

१ अत्र वाक्यद्वयम् । शूद्रा चेत्येकम्, अमहत्पूर्वेति द्वितीयम् । जातिरिति  
वाक्यद्वयस्य शेषः, द्वितीयवाक्ये शूद्रशब्दो विशेष्यत्वेन सम्बध्यते । तथाच शूद्र-  
शब्दद्वयं लभते जातिश्चेद्वाच्येति प्रथमवाक्यार्थः । तेन जातौ शूद्रा, पुंयोगे शूद्रा-  
ति सिद्धम् । तथाच कोशः 'शूद्रा शूद्रस्य भार्या स्याच्छूद्रा तज्जातिरेव च' इति ।  
द्वितीयवाक्ये तु महत्पूर्वः शूद्रशब्दद्वयं न लभते जातिश्चेद्वाच्या, महाशूद्रशब्दः  
समुदायशक्त्याऽऽभीरजातिवाचकः, तत्र शूद्रशब्दान्तत्वाज्जातिवाचकत्वाच्च तद-  
न्तर्वाधना टापः प्राप्तौ निषेधः । तथाच कोशः 'आभीरी तु महाशूद्रा जाति-  
पुंयोगयोः समा' इति ॥ यत्र तु महती शूद्रा इत्यर्थविवक्षायां शूद्रशब्दाद्वाबुत्पत्तेः  
प्राक् कुक्कुटाण्डवत् समासः तत्र महाशूद्रशब्दात्पूर्ववार्तिकेन महाशूद्रा इति टाप्  
स्यादेव, तत्र महाशूद्र इति समुदायस्य जातिवाचकत्वाभावेन द्वितीयवार्तिकेन नि-  
षेधाऽप्राप्तेः । इदमेव द्वितीयवार्तिके जातिप्रहणस्य फलम् ।



ऽपि । कोकिल जातवपि । 'मूलान्नजः' (वा २५००) । अमूला । 'ऋन्नेभ्यो ङीप्' (सू ३०६) कर्त्री । दण्डिनी । (४५५) उगितश्च । ४।१।६ ॥ उगिदन्तात्प्रातिपदिकात्स्त्रियां ङीप्स्यात् । भवती । पचन्ती । 'शप्श्यनोः—' (सू ४४६) इति

शब्दः प्रथमोत्पन्नादौ वर्तन्ते तदा अदन्तत्वादेव टाप् सिद्धः । यदा तु ज्येष्ठस्य स्त्रीत्यादिविवक्षा तदापि पुंयोगलक्षणं ङीष्ं बाधित्वा टाबर्थमिह पाठ इत्यर्थः । कोकिलेति । कोकिलशब्दस्य जातवपि जातिलक्षणङीष्ं बाधित्वा टाबर्थमिह पाठ इत्यर्थः । मूलान्नज इति । 'पाककर्ण' इति सूत्रे पठितं वार्तिकमेतत् । न-जः परो यः मूलशब्दः तस्मात् 'पाककर्ण' इति ङीष् न भवति, किन्तु टाबेवेत्यर्थः । अमूलेति । अविद्यमानं मूलं यस्या इति विग्रहे 'नञोऽस्त्यर्थानां वाच्यो वा चो-तरपदलोपः' इति बहुव्रीहिः ।

अत्र 'सम्भवेति, सदच्कारण्डेति, मूलान्नजः' इति च वार्तिकत्रयं 'पाककर्ण' इति सूत्रभाष्यपठितमपि फले विशेषाभावादजादिगणे मूले प्रपञ्चितम् । न चैतान्यजाद्यन्तर्गणसूत्राणीति अमितव्यम् ॥ अजादिराकृतिगणः । तेन 'न मु ने' इति सूत्रभाष्ये टायामादेश इति भाष्यप्रयोगः सिद्धः । अतएव च पूर्वमीमांसायां द्वितीयस्य प्रथमपादे 'स्तुतशस्त्रयोस्तु संस्कारो याज्यावद्देवताभिधानत्वात्' इति स्तुत-शस्त्राधिकरणे 'वशावद्वा गुणार्थं स्यात्' इति गुणसूत्रव्याख्यावसरे शाबरभाष्यभट्ट-वार्तिकयोः 'छागस्य वपाया भेदसः' इति प्राकृतमन्त्रस्य 'वायव्यामजां वशामाल-भेत' इत्यत्र छागाया वपाया इत्युहानुक्रमणं संगच्छते । अत एव च ब्रह्ममीमांसायां प्रथमस्य चतुर्थपादे 'चमसवदविशेषात्' इत्याधिकरणे शाङ्करभाष्यवाचस्प-त्ययोः अजायां छागिति टावन्तः प्रयोग उपपन्नः । अन्यथा जातिलक्षणङीष्प्रसङ्गादित्यास्तां तावत् । 'ऋन्नेभ्यः' इति सूत्रमजन्तस्त्रीलिङ्गाधिकारं प्रसङ्गात् व्याख्यातम् । इह तु सूत्रक्रमात् पुनस्तदुपन्यासः ।

उगितश्च । उक् प्रत्याहारः, उक् इत् यस्य सः उगित्, उगित इति पञ्च-म्यन्तम्, तेन प्रातिपदिकादित्येतत् विशेष्यते, तदन्तविधिः । 'उगिद्वर्णग्रहण-वर्जम्' इत्युक्तेः 'समासप्रत्ययविधौ' इति प्रतिषेधो न । पूर्वसूत्रात् ङीबित्यनुवर्तते । तदाह—उगिदन्तादिति । उगित् द्विविधं प्रातिपदिकं प्रत्ययश्च । तत्र प्राति-पदिकमुदाहरति—भवतीति । सर्वादिगणे भवतु इति अव्युत्पन्नं प्रातिपदिकं पठितं, तस्य व्यपदेशिवत्त्वेन उगिदन्तत्वात् ङीप्, ङपावितौ, 'आच्छीनथोर्नुम्' 'शप्श्यनोर्नित्यम्' इति नुम् न, शत्रन्तत्वाभावात् । 'उगिदचाम्' इत्यपि न, सर्व-नामस्थानत्वाभावात् । अथ द्वितीयमुगितमुदाहरति—पचन्तीति । पचर्लटः शतरि शपि पररूपे पचच्छब्दः । तत्र शतृप्रत्ययः उगित्, तदन्तं पचत् इति प्रा-तिपदिकमिति तस्मात् ङीपि 'शप्श्यनोर्नित्यम्' इति नुमिति भावः । यदि तु सर्वादिगणे पठितं भवतु इत्येतत् 'भातेर्भवतुः' इति व्युत्पाद्यते, तदा उगित्प्रत्य-

नुम् । ' उगिदचाम्— ' ( सू ३६१ ) इति सूत्रेऽग्रहणेन ' धातोश्चदुगित्कार्यं तर्ह्यञ्चतेरेव ' इति नियम्यते । तेनेह न । उखासत् । क्किप् । अनिदिताम्—' ( सू ४१५ ) इति नलोपः । पर्णध्वत् । अञ्चतेस्तु । स्यादेव । प्राची प्रतीची । ( ४२६ ) वनो र च । ४।१।७ ॥ वञ्चन्तात्तदन्ताच्च प्रातिपदिकात्स्त्रियां ङीप्स्यात्, रश्चान्तादेशः । वञ्चिन्ति ङ्वनिष्कनिष्कनिष्कानि सामान्यग्रहणम् । ' प्रत्ययग्रहणे यस्मात्स विहितस्तदादेस्तदन्तस्य ग्रहणम् ' ( प २४ ) । तेन प्रातिपदिकविशेषणात्तदन्तान्तमपि

यान्तस्यैवादाहरणं बोध्यम् । भूधातोः शतरि शपि ऊकारस्य गुणं अवादेश भव-  
च्छब्दात् ङीपि तु, ' शप्श्यनोर्नित्यम् ' इति नुमि भवन्तीति रूपम् । नच भव-  
च्छब्दस्य अव्युत्पन्नत्वे तस्य कथं व्यपदेशिवस्वेन उगिदन्तत्वं, ' व्यपदेशिवद्भा-  
वोऽप्रातिपदिकेन ' इति वचनादिति वाच्यम्, प्रातिपदिकस्य तत्त्वस्वरूपेण ग्रहण  
एव तत्प्रवृत्तेः । ' उगिदचाम् इति सूत्र ' इत्यादिग्रन्थः हलन्ताधिकारं गोमच्छब्दनि-  
रूपणे व्याख्यातः । तेनेति । अञ्चुव्यतिरिक्तधातोरुगित्कार्याभावलाभेनेत्यर्थः ।  
उखेति । उखा कुरङ्गी उखायाः संसते, पर्णात् ध्वंसते इति विग्रहः । ' पिठरं  
स्थाल्युखा कुरङ्गम् ' इत्यमरः । संसु ध्वंसु अवसंसने । सुपीत्यनुवृत्तौ ' क्किप् च'  
इति क्किप्, उपपदसमासः, सुञ्जुक्, ' अनिदिताम् ' इति न लोपः, हल्ङ्यादिना  
सोल्लोपः, ' वसुसंसु ' इति दत्वमिति भावः । स्यादेवेति । ङीबिति शेषः । प्रा-  
चीति । प्रपूर्वात् अञ्चतेः ' ऋत्विक् ' इत्यादिना किन्, ' अनिदिताम् ' इति नलोपः  
उगिस्वात् ङीप्, ' अचः ' इत्यकारलोप ' चौ ' इति दीर्घः । एवं प्रतीची ।

वनो र च । वनः र च इति छेदः । र इति लुप्तप्रथमाकम्, अकार उच्चा-  
रणार्थः चकारात् ङीप् समुच्चीयते । वन इति पञ्चम्यन्तम् । तेन वन्प्रत्ययान्तं  
तदन्तं च विवक्षितम् । प्रातिपदिकादित्यधिकृतम् । तदाह—वञ्चन्तादित्यादिना ।  
अन्तादेश इति । प्रकृतेरिति शेषः । नान्तत्वादेव ङीप् प्राप्तः, तत्संनियोगेन  
रेफमात्रमिह विधेयम् । सामान्येति । अनुबन्धविनिर्मुक्तवन्ग्रहणस्य त्रिष्वपि  
साधारणत्वादिति भावः । ननु वन्ग्रहणेन वन्प्रत्ययान्तं तदन्तं च कथं लभ्यत  
इत्यत आह—प्रत्ययग्रहणे इति । यस्मात् प्रकृतिभूतात् शब्दात् यः प्रत्ययो  
विहितः तदादेः सः प्रकृतिभूतः शब्दः आदित्यस्य तस्य, तदन्तस्य सः प्रत्यय अन्तो  
यस्य समुदायस्य, तस्य च ग्रहणम् । प्रकृतिप्रत्ययसमुदायस्य तन्म-  
ध्यवर्तिनश्च ग्रहणमित्यर्थः । ' तिङ्ङित्ठः ' इत्यत्र तिङ्ग्रहणेन शब्दादिविकरण-  
स्यापि ग्रहणार्थं तदादिग्रहणम् । ' यस्मात् प्रत्ययविधिस्तदादि प्रत्ययेऽङ्गम् '  
इति सूत्रे इयं परिभाषा भाष्ये स्थिता । तेनेति । वञ्चन्तेन प्रातिपदिकादित्य-  
धिकृतस्य विशेषणात् पुनस्तदन्ताधिधिलाभादिति भावः । नचैवं सति वञ्चन्तस्य  
कथं लाभ इति वाच्यम्, ' येन विधिस्तदन्तस्य ' इत्यत्र ' स्वं रूपं शब्दस्या-  
शब्दसंज्ञा ' इत्यतः स्वमित्यनुवर्त्य विभक्तिपरिणामेन स्वस्य चेति व्याख्यानादिति

जभ्यते । सुत्वानमतिक्रान्ता, अतिसुत्वरी । अतिधीवरी । शर्वरी । ‘वनो न हश् इति वक्रष्यम्’ ( वा २४०५ ) । हशन्ताद्धातोर्विहितो यो वन् तदन्तात्तदन्तान्ताच्च प्रातिपदिकान्डीप् रश्च नेत्यर्थः ‘ओण् अपनयने’ वनिप्, ‘विड्वनो —’ ( सु २६८२ ) इत्याख्यम् । अवावा ब्राह्मणी । राजयुध्वा । ‘बहुव्रीहौ वा’ ( वा २४०७ ) ।

भावः । तदेतदपिशब्देन सूचितम् । वन्नन्तमेव व्यपदेशिवत्त्वेन वन्नन्तान्तमिति केचित् । ‘ग्रहणवता प्रातिपदिकेन तदन्तविधिर्नास्ति’ इति तु ‘स्त्रियाम्’ इत्यस्मिन् अधिकारे न प्रवर्तते, ‘शूद्रा चामहत्पूर्वा जातिः’ इत्यत्र अमहत्पूर्वेति लिङ्गात् । अथ वन्नन्तान्तमुदाहरति—सुत्वानमिति । ‘षुञ् अभिषवे’ सुय-जोर्ध्वनिप् ‘ह्रस्वस्य पिति कृति’ इति तुक् । सुत्वन् शब्दः । सुत्वानमतिक्रान्ता इति विग्रहे ‘अत्यादयः’ इति समासः । सुब्लुकि, ङीप्, नकारस्य रत्वम्, अतिसुत्वरीति रूपम् । अतिधीवरीति । ‘डुधान् धारणपोषणयोः’, ‘आतो मनिन्कनिब्बनिपश्च’, ‘अन्येभ्योऽपि दृश्यते’ इति भाषायामपि कनिप् ‘घुमास्था’ इति ईष्वम् । ‘धीवानमतिक्रान्ता इति विग्रहे ‘अत्यादयः’ इति समासः । ङीप् रश्च, अतिधीवरीति रूपम् । भाष्ये तु ध्यायतेः कनिपि संप्रसारणे ‘हलः’ इति दीर्घ इति स्थितम् । शर्वरीति । ‘शृ हिसायाम्’, ‘आतो मनिन्कनिब्बनिपश्च’, ‘अन्येभ्योऽपि दृश्यते’ इति भाषायामपि वनिप्, ‘सार्धधातु-कार्धधातुकयोः’ इति गुणः, ‘वनो र च’ इति ङीप् रश्च । वन्नन्तस्योदाहरण-मेतत् । अतिशर्वरीति पाठे तु इदमपि वन्नन्तान्तस्योदाहरणम् । सुत्वरी, धीवरी, शर्वरी, इति वन्नन्तस्योदाहरणानि ।

वनो नेति । पूर्ववत् वन्नन्तं वन्नन्तान्तं च गृह्यते । हश् इति पञ्चमी, तेन च धातोरित्यधिकृत्य विहितेन वना आक्षिप्तं धातोरित्येतत् विशेष्यते, तदन्त-विधिः । ङीबिति रश्चेति चानुवर्तते । तदाह—हशन्तादित्यादिना । विहितवि-शेषणस्य प्रयोजनं दर्शयन् वन्नन्तोदाहरणं दर्शयितुमाह—ओण् इत्यादिना । वनिबिति । ‘अन्येभ्योऽपि दृश्यते’ इत्यनेनेति शेषः । अवावेति । ओण् इत्यस्मात् वनिपि ‘विड्वनोरनुनासिकस्यात्’ इति एकारस्य आत्वे ओकारस्या-वादेशे अवावन्शब्दः । ङीत्वस्फोरणाय ब्राह्मणीति विशेष्यम् । अत्र ओण् इति धातोः हशन्तात् वन् विहितः, तदन्तत्वात् न ङीब्रत्वे, किंतु राजवद्रूपम् । हशन्तात् धातोः परो यो वन् इति व्याख्याने तु आत्वे सति वनो हश्चः परत्वाभावात् नि-षेधो न स्यादिति भावः । वन्नन्तान्तमुदाहरति—राजयुध्वेति । राजानं योधि-तवतीत्यर्थः । भूते कर्मणि क्विबित्यनुवर्तमाने ‘राजनि युधिकृजः’ इति क्वनिप् कर्माभूते राजनि उपपदे युधेः कृजश्च क्विबिति तदर्थः । उपपदसमासे सुब्लुक् राजयुध्वन्शब्दः । अत्र हशो विहितो वन्, तदन्तो युध्वन्शब्दः, तदन्तो राज-युध्वन्शब्दः, अतो न ङीब्रादेशावित्यर्थः । बहुव्रीहौ । इदं वार्तिकम् । ‘वनो

बहुधीवरी । बहुधीवा । पक्षे ङावच्यते । (४५७) पादोऽन्यतरस्याम् । ४।१।८॥  
पाच्छब्दः कृतसमासान्तस्तदन्ताप्रातिपदिकात् ङीष्वा स्यात् । द्विपदी-द्विपाद् ।  
(४५८) टावृचि । ४।१।९ ॥ ऋचि वाच्यायां पादन्ताद्याप् स्यात् । द्विपदा ऋक् ।  
एकपदा । 'न षट्स्वस्त्रादिभ्यः' ( सू ३०८ ) । पञ्च । 'चतस्रः । 'पञ्च' इत्यत्र  
नलोपे कृतेऽपि 'ण्यान्ता षट्' (सू ३६६) इति षट्संज्ञां प्रति 'नलोपः सुप्स्वर—'  
(सू ३५३) इति नलोपस्यासिद्धत्वात् 'न षट्स्वस्त्रादिभ्यः' (सू ३०८) इति न टाप् ।

र च ' इति विधिः बहुव्रीहौ वा स्यादित्यर्थः । 'अनो बहुव्रीहः' इति निषेध-  
स्यापवादः । बहुधीवरीति । बहुवो धीवानो यस्या इति विग्रहः । बहुधीवेति ।  
कीब्रत्वयोरभावे राजवद्रूपम् । नच बहूनि पर्वाणि यस्याः सा बहुपर्वत्यत्रापि कीब्र-  
त्वविकल्पः स्यादिति वाच्यम्, 'अल्लोपोऽनः' इति उपधालोपयोग्यस्थल एव  
एतद्वार्तिकस्य प्रवृत्तेः भाष्ये उक्तत्वात् बहुपर्वन्शब्दे च 'न संयोगाद्वमन्तात्'  
इत्यल्लोपनिषेधात् । पक्षे इति । कीब्रत्वाभावपक्षे 'ङाबुभाभ्याम्' इति ङाप्  
वच्यत इत्यर्थः । ङपावितौ । बहुधीवन् आ इति स्थिते 'टेः' इति टिलोपे बहु-  
धीवाशब्दात् सोर्हल्ङ्यादिलोपे बहुधीवा इति रमावद्रूपम् । कीब्रत्वयोः ङापश्चा-  
भावे सौ बहुधीवेत्येव रूपम् । कीब्रत्वयोः बहुधीवरीति । औजसादिषु तु बहुधी-  
वर्यो-बहुधीवे-बहुधीवानौ इत्यादि रूपत्रयमिति भावः ।

पादो । कृतसमासान्त इति । अन्तलोपात्मके समासान्ते कृते परिशिष्टः  
पादशब्दः इति गृह्यत इत्यर्थः । तदन्तादिति । पाच्छब्दान्तादित्यर्थः । पाद  
इति पञ्चम्यन्तेन 'प्रातिपदिकात्' इत्यधिकृतस्य विशेषणादिति भावः । ङीष्वा  
स्यादिति । 'ऋजेभ्यः' इत्यतः तदनुवृत्तेरिति भावः । द्विपदीति । द्वौ पादौ  
यस्या इति बहुव्रीहिः । सङ्ख्यासुपूर्वस्य इति पादशब्दान्तस्याकारस्य लोपः ।  
कीपि भत्वात् पादः पत्, द्विपदीति रूपम् । कीबभावे तु द्विपादिति । टावृचि ।  
पादन्तादिति । प्रातिपदिकादिति शेषः । 'पादोऽन्यतरस्याम्' इत्यतः अनु-  
वृत्तेन पाच्छब्देन प्रातिपदिकादित्यधिकृतस्य विशेषणादिति भावः । 'पादोऽन्य-  
तरस्याम्' इति कीपोऽपवादोऽयम् । द्विपदा ऋगिति । द्वौ पादौ यस्या इति  
विग्रहः । एकपदेति । एकः पादो यस्या इति विग्रहः । उभयत्रापि टापि, पादः  
पत् ॥ 'ङ्याप्रातिपदिकात्' इति सूत्रभाष्ये तु पादशब्दसमानार्थकं पदशब्दमव-  
ष्टभ्य प्रत्याख्यातमेतत् । नच ऋचि वाच्यायां द्विपदी द्विपादिति प्रयोगव्यावृत्त्ये  
एतत्सूत्रमिति वाच्यम् । एतद्भाष्यप्रामाण्येन तथाविधप्रयोगस्यापीष्टत्वादित्यलम् ।

न षट्स्वस्त्रादिभ्य इति । इदमजन्ताधिकारे ऋकारान्तनिरूपणे व्या-  
ख्यातम् । पञ्चेति । इहान्तरङ्गत्वात् नान्तलक्षणकीपि प्राप्ते षट्त्वान्निषिद्धे 'षट्-  
भ्यो लुक्' इति जरशसोर्लुकि नलोप इति भावः । चतस्र इति । चतसृभावे  
सति ऋदन्तलक्षणाङीव न, स्वस्त्रादित्वात् । ननु 'न षट्स्वस्त्रादिभ्य' इति कीबेव

(४५६) मनः । ४।१।११॥ मन्नन्तान्न ङीप् । सीमा-सीमानौ । (४६०) अनो बहु-  
व्रीहेः । ४।१।१२॥ अन्नन्ताद्बहुव्रीहेर्न ङीप् । बहुयज्वा । बहुयज्वानौ । (४६१) डाबु-  
भाभ्यामन्यतरस्याम् । ४।१।१३॥ सूत्रद्वयोपात्ताभ्यां डाब्वा स्यात् । सीमा, सीमे-  
सीमानौ । दामा, दामे-दामानौ । 'न पुंसि दाम' इत्यमरः । बहुयज्वा-बहु-  
यज्वे-बहुयज्वानौ । (४६२) अन उपधालोपिनोऽन्यतरस्याम् । ४।१।१२॥  
अन्नन्ताद्बहुव्रीहेरुपधालोपिनो वा ङीप्स्यात् । पच्चे डाब्बीन्निषेधौ । बहुराज्ञी-बहु-  
प्रतिषिध्यताम्, किं डाबनुवृत्त्या । नान्तत्वात् टापः प्रसक्तेरभावेन तन्निषेधवेय-  
थ्यादित्यत आह—पञ्चेत्यत्रेति । पञ्चेत्यत्र 'न षट्स्वस्त्रादिभ्यः' इति न टाबि-  
त्यन्वयः । अदन्तलक्षणष्टाबिति शेषः । नान्तलक्षणङीपि प्रतिषिद्धे सति जश्श-  
सोर्लुकि नलोपे कृते अदन्तत्वात् प्राप्तस्य टापः प्रतिषेधार्थमिह टाबनुवृत्तिरावश्य-  
कीति यावत् । नच नलोपस्यासिद्धत्वात् टापः प्रसक्तेरेव नेति वाच्यम्, सुप्स्वर-  
संज्ञातुग्विधिषु टाब्विधेरनन्तर्भावेन तस्मिन् कर्तव्ये नलोपस्यासिद्धत्वाभावात् ।  
ननु 'न षट्स्वस्त्रादिभ्यः' इत्यत्र सत्यामपि टाबनुवृत्तौ कथमिह षट्संज्ञानिबन्ध-  
नस्तन्निषेधः, नलोपे कृते षट्संज्ञाविरहात् । नच टाब्विधेर्न कर्तव्ये नलोपस्यासि-  
द्धत्वं शङ्क्यम्, टाब्विधेस्य सुप्स्वरसंज्ञातुग्विधिषु अनन्तर्भावादित्यत आह—  
नलोपे कृतेऽपीत्यादि असिद्धत्वादित्यन्तम् । टाब्विधेर्विधिरयं षट्-  
संज्ञामाप विधत्ते कार्यकालपक्षाश्रयणात् । ततश्च तस्मिन् कर्तव्ये नलोपस्यासिद्ध-  
त्वेन षट्संज्ञाया निर्बाधतया षट्संज्ञानिबन्धनस्याप्रतिषेधोऽत्र निर्बाध इति भावः ।  
वस्तुतस्तु नलोपस्यासिद्धत्वेऽपि भूतपूर्वषट्संज्ञामाश्रित्य टाब्विधेः उपपद्यते ।  
अत एव 'षट्संज्ञायां नलोपासिद्धत्वस्य न फलम्' इति 'नलोपः सुप्स्वर' इति  
सूत्रभाष्ये उक्तमित्याहुः ।

मनः । 'न षट्स्वस्त्रादिभ्यः' इत्यतः नेति 'ऋन्नेभ्यः' इत्यतः ङीबिति  
चानुवर्तते । मन इति प्रत्ययग्रहणपरिभाषया तदन्तं गृह्यते । तदाह—मन्नन्ता-  
न्न ङीबिति । सीमेति । 'षिञ् बन्धने' औणादिको मनिन् प्रकृतेर्दार्धश्च ।  
सीमन्शब्दात् ङीपि निषिद्धे राजबद्रूपम् । ङीपि सति तु अल्लोपे सीम्नीति स्या-  
दिति भावः । ननु वक्ष्यमाणङापि सीमति सौ रूपसिद्धेः किं ङीब्विधेनेत्यत आह—  
सीमानाविति । ङापि तु सति सीमे इत्येव स्यादिति भावः । अनो बहुव्रीहेः ।  
अन इति बहुव्रीहेरित्यस्य विशेषणम्, तदन्तविधिः । नेति ङीबिति च पूर्ववदनु-  
वर्तते । तदाह—अन्नन्तादिति । बहुयज्वा, बहुयज्वानाविति । बहवो  
यज्वानो यस्या इति विग्रहः । नान्तलक्षणङीपः प्रतिषेधे राजबद्रूपाणि । 'न संयो-  
गात्' इति निषेधान्नायमुपधालोपी । अतोऽत्र 'अन उपधालोपिनः' इति विकल्पो  
न प्रवर्तितुमर्हति । डाबुभाभ्याम् । उभाभ्यामित्येतद्व्याचष्टे—सूत्रद्वयोपात्ता-  
भ्यामिति । 'मन' इति 'अनो बहुव्रीहेः' इति च सूत्रद्वयोपात्तात् मन्नन्तादन्नन्त-

राजा । बहुराश्यौ-बहुराजे-बहुराजानौ । (४६३) प्रत्ययस्थात्कात्पूर्वस्यात्  
 इदाप्यसुपः । ७।३।४४॥ प्रत्ययस्थात्कारात्पूर्वस्यात्कारत्येकारः स्यादपि परे, स  
 बहुव्रीहेश्च इत्यर्थः । नन्विहान्यतरस्यां प्रहणं व्यर्थम् । नच तदभावे ङाब्धित्यः  
 स्यादिति वाच्यम्, ङापो नित्यत्वे तेनैव ङीपो निवृत्तिसंभवेन ङीब्निषेधवैयर्थ्यात्  
 एवंच ङीप्निषेधङापोर्वचनसामर्थ्यादेव विकल्पसिद्धेः अन्यतरस्यां प्रहणं व्यर्थमिति  
 चेत्, स्पष्टार्थमिति केचित् । भाष्ये तु 'अन्यतरस्याम्' इति योगविभागमा-  
 भित्य 'बहुव्रीहौ वा' इति वार्तिकं प्रत्याख्यातम् । सीमेति । सीमन्शब्दात्  
 ङापि ङिलोपे सीमाशब्दात् सोर्हल्ङ्यादिलोपः । ङाबभावपक्षेऽपि 'मनः' इति  
 ङीब्निषेधे सौ सीमेत्येव राजवद्रूपम् । तर्हि ङाब्धिवेधेः किं फलमित्यत आह—  
 सीमे सीमानाविति । मन्त्रन्तविषये उदाहरणान्तरमाह—दामेति । दाधा-  
 तोराणादिको मनिन् । 'हिरण्यमयं दाम दक्षिणा' इत्यादौ दामशब्दस्य नपुंस-  
 सकृत्वदर्शनादाह—न पुंसीति । दामन्शब्दः पुंसि न, किंतु ङीनपुंसकयोरित्यर्थः,  
 'निषिद्धलिङ्गं शेषार्थम्' इति परिभाषितत्वात् । अन्नन्तबहुव्रीहेरुदाहरति—बहु-  
 यज्वेति । बहवो यज्वानो यस्या इति विग्रहः । ङापि ङिलोपे बहुयज्वाशब्दात्  
 सोर्हल्ङ्यादिलोपः । ङीब्निषेधे सौ एतदेव राजवद्रूपम् । ङापः फलमाह—बहु-  
 यज्वे, बहुयज्वानाविति । शसि बहुयज्वनः । अत्र अङ्गोपस्तु न भवति, 'न  
 संयोगाद्वमन्तात्' इति निषेधात् । अत एव 'अनउपधालोपिनः' इत्यस्य नार्थं विषयः ।  
 अथ बहवो राजानो यस्या इति बहुव्रीहौ बहुराजन्शब्दात् 'अनो बहुव्रीहेः'  
 इति ङीब्निषेधे 'ङाबुभाभ्याम्' इति ङापि च नान्तत्वमाकारान्तत्वं च प्राप्तम्,  
 ङीबन्तत्वमपीष्यते, तदर्थमिदमारभ्यते—अन उपधा । इदं सूत्रं नात्र प्रकरणे  
 पठितम् । किंतु 'दामहायनान्ताच्च' इत्युत्तरं पठितं प्रसङ्गादत्रोपन्यस्तम् । 'बहु-  
 व्रीहेरुधसो ङीप्' इत्यतो बहुव्रीहेरित्यनुवर्तते, 'संख्याव्ययादेर्ङीप्' इत्यतो ङी-  
 बिति च । प्रातिपदिकादित्यधिकृतम् अन इत्यनेन विशेष्यते, तदन्तविधिः । त-  
 दाह—अन्नन्तादित्यादिना । पक्षे ङाङ्गीब्निषेधाविति । कदाचित् ङीब्निषेधः  
 कदाचित् ङाप् चेत्यर्थः । अन्यतरस्यां प्रहणस्य प्रयोजनमिदम् । अकृते त्वन्यतरस्या-  
 प्रहणे बहुयज्वादिशब्दे अनुपधालोपिनि सावकाशस्य 'अनो बहुव्रीहेः' इति ङीप्प्रति-  
 पेधस्य 'ङाबुभाभ्याम्' इति ङापश्च बहुराजन्शब्दादाबुपधालोपिनि अनवकाशेन  
 ङीपा बाधः स्यात् । बहुराजीति । ङीप अङ्गोपे सोर्हल्ङ्यादिलोप इति भावः ।  
 बहुराजेति । ङापि ङीब्निषेधे च सौ रूपम् । बहुराश्याविति । ङीप्पक्षे  
 औङि यण् । बहुराजे इति । ङाप्यक्षे औङि रूपम् । बहुराजानाविति ।  
 ङीब्निषेधे औङि रूपम् ।

प्रत्ययस्थात् । ककारादिति । क् इति वर्णादित्यर्थः । अकार उच्चा-

आप् सुपः परो न चेत् । सर्विका । कारिका । अतः । किम् । नौका । प्रत्ययस्थात् किम् । शक्नोतीति शका । असुपः किम् । बहुपरिव्राजका नगरी । कात् किम् ।

रणार्थः । 'वर्णात्कारः' इत्युक्तं । एवंच सूत्रे कादित्यत्र अकार उच्चारणार्थ इति सूचितम् । स आबिति । इष्वविधौ यः परनिमित्तत्वेनोपेतः स आबित्यर्थः । सुपः परो न चेदिति । सूत्रे असुपः इति पञ्चम्यन्तम्, असमर्थसमासः । अपि सुपः परस्मिन् सति इष्वं न भवतीत्यर्थो विवक्षित इति भावः । सर्विकेति । सर्वशब्दाद्यापि सवर्णादीर्घे सर्वाशब्दः एकादेशस्य पूर्वान्तत्वेन ग्रहणात् सर्वनामकार्यम् । ततश्च 'अभ्ययसर्वनाम्नाम्' इति टेः प्रागकच् । तत्र ककारादकार उच्चारणार्थः । नकार इत् । अक् इति ककारान्तः प्रत्ययः टेः प्रागभवति । सर्वकाशब्देऽस्मिन् ककारात्पूर्वस्य अत इष्वे सर्विकेति रूपम् । ननु ककारात्पूर्वस्य अकारस्य कथमिष्वम् । ककारेण व्यवहिततया । आप्परकत्वाभावादिति चेत्, न—येन नाभ्यवधानम्' इति न्यायेन तद्व्यवधानस्य अबाधकत्वात् । कारिकेति । कृनो यवुल्, अकादेशः, 'अचो ञ्णिति' इति ञ्कारस्य वृद्धिः, रपरत्वं, कारकशब्दात् टाप्, सवर्णादीर्घः, कात्पूर्वस्य रेफादकारस्य इष्वम् । कादिति संघातग्रहणे तु एतिका इति न सिध्यति । एतच्छब्दे टेः प्रागकचि एतकदशब्दात् जप्ति, त्यदाशत्वे, पररूपे, अदन्तत्वाद्यापि, कात्पूर्वस्य इष्वे, एतिका इति रूपम् । अत्राकचि अकारस्य उच्चारणार्थतया प्रत्ययस्थकशब्दाभावात् इष्वं न स्यात्, ककारादुत्तरावर्णस्याकजनवयवत्वात् । नचाकचि अकारस्य नोच्चारणार्थत्वमिति शङ्क्यम्, एवं सति निरित्यव्यये अकचि नकिर् इति न स्यात् । अतः कादित्यनेन ककारादित्येव विवक्षितम् । यका सकेत्यत्र 'न यासयोः' इति इष्वनिषेधास्तिज्ञाच्च । अन्यथा तत्र प्रत्ययस्थककाराभावेन इष्वस्याप्राप्तेः किं तन्निषेधेनत्यलम् ।

नौकेति । नौशब्दात् स्वार्थिकः कः, टाप् । अत्र ककारात् पूर्वस्य औकारस्य इष्वनिवृत्त्यर्थमत इति वचनम् । शकेति । 'शक्ल शक्नौ' पचाश्च, टाप् । अत्र ककारस्य धात्ववयवस्य प्रत्ययस्थत्वाभावान्न ततः पूर्वस्य इष्वम् । बहुपरिव्राजकेति । परिपूर्वाद्वजेः यवुल् । बहवः परिव्राजकाः यस्यामिति बहुव्रीहिः । सुपो लुकि बहुपरिव्राजकशब्दात् टाप् । अत्राकारस्य कात्पूर्वस्य इष्वं न, प्रत्ययलक्षणेन आपः सुबपेक्षया परत्वात् । 'न लुमता' इति निषेधस्तु न, तस्य लुमता लुप्ते प्रत्यये यदङ्गं तस्य कार्य एव प्रवृत्तेः । इत्वं तु टाप्यनाङ्गकार्यमिति नात्र तन्निषेधः । यदि तु 'असुपः' इति पर्युदास आश्रीयेत, तर्हि बहुपरिव्राजक इति समुदायस्य सुम्भिन्नत्वादापः ततः परत्वादिष्वं दुर्वारं स्यादिति भावः । पूर्वस्य किमिति । एकादेशे कृते परस्य ह्रस्वस्याभावात् पूर्वस्येत्यर्थसिद्धमिति प्रश्नः । कटुकेति । कटुशब्दात् स्वार्थे कः, टाप्, सवर्णादीर्घः । पूर्वस्येत्यनुक्तौ अत्र सवर्णादीर्घात् पूर्वं वाणादाङ्गस्य बलीयस्त्वादपवादत्वाच्च द्वितीयककारादुत्तरस्य अका-



नन्दना । पूर्वस्य किम् । परस्य मा भूत् । कटुका । अत इति तपरः किम् । राका । आपि किम् । कारकः । 'मामकनरकशोरूपसंख्य.नम्' ( वा ४५२४ ) । मामिका । नरान्कायतीति नरिका । 'त्यक्त्यपोश्च' ( वा ४५२५ ) । दाक्षिणात्यिका । इहत्तिका । (४६४) न यासयोः । ७।३।४५ ॥ यत्तदोरित्येव स्यात् । यका । सका । यकाम् । तकाम् । 'त्यकनश्च निषेधः' ( वा ४५२६ ) उपत्यका । अधित्यका । 'आशिषि

रस्य आपि परे इत्वं स्यादिति भावः । अत इति तपरः किम् । राका इति । 'कृदाधाराच्चिकलिभ्यः कः' इति राधातोः औणादिकः कप्रत्ययः । 'उणादयो बहुलम्' इति बहुलप्रहणात् 'केऽणः' इति ह्रस्वो न, ककारस्य च नेत्वम् । टाप्, स्त्रीत्वं लोकात् । 'कलातीने सानुमतिः पूर्णो राका निशाकरे ।' इत्यमरः । अत्र ककारात् पूर्वस्य दीर्घाकारत्वान्नेष्वमिति भावः ।

मामकेति । मामकनरकशब्दयोः कात्पूर्वस्य इत्वं वक्तव्यमित्यर्थः । मामि-  
केति । ममेयमिति विग्रहे 'युष्मदस्मदोरन्यतरस्यां खञ् च' इत्यणि, 'तवक-  
ममकावकचने' इति ममकादेश, आदिश्रद्धिः, टाप्, 'टिड्ढाणञ्' इत्यादिना  
कीप्त्वा न, 'केवलमामक' इत्यादिना संज्ञाच्छन्दसरेव मामकशब्दात् कीबिन्य-  
मात् । ततश्चात्र ककारस्य प्रत्ययस्थत्वाभावात् 'प्रत्ययस्थात्' इत्यप्राप्तौ वचन-  
मिदम् । नरानिति । कैशब्दे 'आदेच उपदेशे' इत्याश्वे, 'आतोऽनुपसर्गे कः'  
इति कप्रत्यये 'आतो लोप इटि च' इति आलोपः, उपपदसमासः, सुपो लुक्,  
टाप् । अत्रापि ककारस्य प्रत्ययस्थत्वाभावात् 'प्रत्ययस्थात्' इत्यप्राप्तौ वचनम् ।  
त्यक्त्यपोश्चेति । त्यगन्ते त्यबन्ते च प्रत्ययस्थात्कात्पूर्वस्याकारस्य इत्वं वक्त-  
व्यमित्यर्थः । 'उदीचामातः स्थाने' इति विकल्पस्यापवादः । दाक्षिणात्यि-  
केति । दाक्षिणास्यां दिशि अदूर इति विग्रहे 'दाक्षिणादाच्' इत्याच्, 'तद्धित-  
श्चासर्वविभक्तिः' इत्यव्ययत्वम् । दाक्षिणाशब्दात् भवाद्यर्थे 'दाक्षिणापश्चात्पुर-  
सस्त्यक्' इति त्यक्, 'किति च' इत्यादिश्रद्धिः, दाक्षिणात्यशब्दात् टाप् । ततः  
स्वार्थिकः कः, 'केऽणः' इति टापो ह्रस्वः, पुनष्टाप्, इत्त्वमिति भावः । 'दाक्षि-  
णास्यां दिशि भवेति विग्रहे दाक्षिणाशब्दात् टाबन्तादेव त्यकन्' इति मतं तु  
श्रौढमनोरमायां दूषितम् । इहत्तिकेति । 'अव्ययात्यप्' इति त्यप्, टाप्,  
स्वार्थिकः कः 'केऽणः' इति ह्रस्वः, पुनः टाप् ।

न यासयोः । नात्र कृतटापोः प्रथमान्तयोर्निर्देशः । यत्तदोरित्येव विव-  
क्षितमिति भाष्ये स्पष्टम् । 'प्रत्ययस्थात्' इत्यतः अत इति इदिति चानुवर्तते ।  
तदाह—यत्तदोरिति । यका । सका इति । 'अव्ययसर्वनाम्नाम्' इति यत्त-  
च्छब्दयोष्टेः प्रागकचि सौ त्यदायत्वं, परकृपं, टाप्, हल्ब्यादिना सुलोपः । तच्छ-  
ब्दे 'तदोः सः सौ' इति तकारस्य सकारः । उभयत्रापि 'प्रत्ययस्थात्' इति प्राप्तमि-  
श्वमत्र सूत्रे निषिध्यते । अथ 'न यासयोः' इत्यस्य प्रथमान्तानुकरणत्वे किं बाधक-

वुनश्च न' ( वा ४५२८ ) । जीवका । भवका । 'उत्तरपदलोपे न' ( वा ४५२९ ) । देवदत्तिका-देवका । 'क्षिपकादीनां च न' ( वा ४५३० ) । क्षिपका । ध्रुवका । कन्यका । चटका । 'तारका ज्योतिषि' ( वा ४५३१ ) अन्यत्र तारिका । 'वर्णका

मित्यत आह—यकाम् । तकामिति । त्यकनश्च निषेध इति । त्यकन्प्रत्ययान्तस्यापि 'प्रत्ययस्थात्' इति इश्वप्रतिषेधो वक्तव्य इत्यर्थः । उपत्यका अधित्यकेति । 'उपाधिभ्यां त्यक्ञासञ्जरूढयोः' इति त्यकन्, टाप्, सोर्हल्ङ्यादिलोपः । 'उपत्यकाद्रेरासञ्जा भूमिरूर्ध्वमधिलका । इत्यमरः । ननु त्यकन्विधौ अकारस्य उच्चारणसामर्थ्यादेव इत्वं न भवति । अन्यथा त्यकनमेव विदध्यात्, अतः किं तन्निषेधेनेति चेत्, मैवम्—पञ्चोपत्यको ग्राम इत्यत्र अकारश्रवणार्थत्वादित्यलम् । आशिषीति । आशिषि यो वुन् तस्य योऽयमकादेशः तदकारस्य 'प्रत्ययस्थात्' इति इत्वं नेति वक्तव्यमित्यर्थः । जीवका । भवकेति । जीवतात् भवतादित्यर्थः जीवधातोः भूधातोश्च 'आशिषि च' इति वुन्, 'युवोरनाकौ' इति तस्य अकादेशः, 'सार्वधातुकार्धधातुकयोः' इति भूधातोर्कारस्य गुणः अवादेशश्च । उत्तरपदेति । उत्तरपदलोपेऽपि इत्वं नेति वक्तव्यमित्यर्थः । देवकेति । देवदत्तशब्दात् स्वार्थे कः । ठाजादावूर्ध्वं द्वितीयादचः' 'अनजादौ च विभाषा लोपो वक्तव्यः' इति दत्तशब्दलोपः । देवकशब्दात् टाप् । देवदत्तिकेति तु दत्तपदस्य लोपाभिव्यक्तये उपन्यस्तम् । क्षिपकादीनां चेति । क्षिपकादिशब्दानामित्वं नेति वक्तव्यमित्यर्थः । क्षिपकादिगणं पठति—क्षिपकेति । क्षिप प्रेरणे । 'इगुपधज्ञाप्रिकिरः क' । क्षिपान्न लघुपधगुणः, क्षिपाशब्दात् स्वार्थे कः, 'केऽणः' इति ह्रस्वः, पुनष्टाप् । ध्रुवकेति । 'ध्रुव स्थैर्ये' कुटादिः, क्षिपकेतिवद्रूपम् । यद्वा 'ध्रु स्थैर्ये' पचाद्यच्, 'गाङ्कुटादिभ्यः' इति क्षिपान्न गुणः, उवङ्, ध्रुवशब्दात् टाप् ततः स्वार्थिकः कः, 'केऽणः' इति ह्रस्वः पुनष्टाप् । कन्यकेति । कन्याशब्दात् कः, 'केऽणः' इति ह्रस्वः, पुनष्टाप् । चटकेति । 'चट भेदेन । पचाद्यच्, टाप् स्वार्थे कः, 'केऽणः' इति ह्रस्वः, पुनष्टाप् । क्षिपकादिराकृतिगणः । तेन अलका इष्टका इत्यादि ।

तारका ज्योतिषीति । वार्तिकमिदम् । ज्योतिषि वाच्ये तारकेति भवति, इत्वं न भवतीति यावत् । 'तु प्लवनसंतरणयोः' एवुल्, अकादेशः ऋकारस्य वृद्धिः रपरत्वं, टाप् । ज्योतिरित्यनेन नक्षत्रम् अक्षणः कनीनिका च विवक्ष्यते । 'नक्षत्रमृच्छं भं तारं तारकापि' इति 'तारकाक्षणः कनीनिका' इति चामरः । अन्यत्रेति ज्योतिषोऽन्यत्र वाच्ये तारिकेत्येव भवतीत्यर्थः । वर्णका तान्तव इति । इदमपि वार्तिकम् । तान्तवे गम्ये वर्णकेति भवति, इत्वं नेत्यर्थः । तन्तूनां विकारस्तान्तवम् । 'ओरञ्' । वर्णकेति प्रावरणविशेषः । 'वर्णं वर्णक्रियाविस्तारगुणवच-

तान्तवे' ( वा ४५३२ ) । अन्यत्र वर्णिका । 'वर्तका शकुनौ प्राचाम्' ( वा ४५३३ ) । उदीचां तु वर्तिका । 'अष्टका पितृदेवत्ये' ( वा ४५३४ ) । अष्टिकान्या । 'सूतकापुत्रिकाबृन्दारकाणां वेति वक्तव्यम्' ( वा ४५३५ ) । इह वा अ इति छेदः । कात्पूर्वस्याकारादेशो वेत्यर्थः । तेन पुत्रिकाशब्दे ङीनः इवर्णस्य पञ्चेऽकारः । अन्य-

नेषु' चुरादिः । यन्तात् एवुल्, अकादेशः, णिलापः, टाप् । अन्यत्रेति । तान्तवादन्त्यत्र वर्णकेति इष्टमित्यर्थः । वर्णिका स्तोत्रीत्यर्थः । वर्णिकेति प्रन्थविशेषस्य संज्ञा वा । वर्तका शकुनौ प्राचामिति । इदमपि वार्तिकम् । शकुनिः पक्षी, तत्र गम्ये प्राचां मते वर्तकेति भवति, इष्टं न भवतीत्यर्थः । प्राचांग्रहणस्य प्रयोजनमाह—उदीचां त्विति । उदीचां मते तु शकुनौ गम्ये वार्तिकेति इष्टं भवतीत्यर्थः । वर्तयतेएवुल्, अकादेशः, णिलोपः, स्वार्थे कः, टाप् । 'कोयष्टिकष्टिष्टिभको वर्तको वर्तिकादयः ।' शकुनेरन्यत्र तु नित्यमवेष्टम् । अष्टका पितृदेवत्ये इति । इदमपि वार्तिकम् । पितरश्च ता देवताश्च पितृदेवताः तदर्थं पितृदेवत्यम् । 'देवतान्तात् तादर्थ्यं यत्' इति यत् । पित्रर्थे कर्मणि वाच्ये अष्टकेति भवति 'प्रत्ययस्थात्' इति इष्टं नेत्यर्थः । अश्रन्ति पित्रर्थे ब्राह्मणाः यस्यामिति विग्रहे 'अश भोजने' इत्यस्मात् 'इष्ट्यशिभ्यां तकन्' इति तकन् प्रत्ययः, 'ब्रह्म' आदेना शस्य षः, तकारस्य ष्टुत्वेन टः, अष्टकशब्दात् टाप् । अष्टिकान्येति । अष्टौ अष्टयायाः परिमाणमस्या अष्टिका पाणिनीयाष्टाध्यायी, 'संख्यायाः अतिरादन्तायाः कन्' इति सूत्रेण अष्टौ इति सुबन्तात् कन् प्रत्ययः, सुबन्तात्तद्धितोत्पत्तेः सिद्धान्तयिष्यमाणत्वात् । ततस्तद्धितान्तत्वेन प्रातिपदिकत्वात् 'सुपो धातुप्रातिपदिकयोः' इति जसौ लुकि निमित्तापायात् अष्टन आत्वनिवृत्तौ, अन्तर्वर्तिनी विभक्तिमाश्रित्य पदत्वान्नकारलोपे, अष्टकशब्दात् टापि प्रत्ययस्थात् इति इष्टं भवत्येव । नचान्तर्वर्तिसुपः परत्वं टापः शङ्क्यम्, ककारेण व्यवधानात् । असुपः इत्यस्य बहुपरिव्राजका नगरी इत्यत्र अव्यवहिते सुपः परे टापि चरितार्थत्वात् । अतएव 'क्षिपकादीनां न' इति निषेधोऽर्थवान् । अन्यथा क्षिपाशब्दात् सुबन्तात् स्वार्थिके कप्रत्यये सुपो लुकि अन्तर्वर्तिनी विभक्तिमाश्रित्य टापः सुबपेक्षया परत्वादसुपः इति निषेधसिद्धेः किं तेनेत्यलम् ।

'वा सूतकापुत्रिकाबृन्दारकाणाम्' इति वार्तिकमर्थतः पठति—सूतकेति । अत्र पुत्रिकाशब्दः इकारमध्यः नत्वकारमध्यः, स्त्रियां पुत्रशब्दस्य शार्ङ्गरवादित्वेन ङीनन्तत्वादिति कैयटः । अत्रेश्वविकल्पभ्रमं वारयति—इह वा अ इति । सर्व-  
र्णदीर्घे सति वा इति निर्देश इति भावः । अत्र अ इति लुप्तप्रथमार्कं, कात्पूर्वस्ये-

१ आभ्रफलादेरन्तर्गताऽङ्कुरोत्पादकञ्जीपष्टम्भभूता 'गुठञ्जी' इति भाषा-  
प्रसिद्धाऽष्टिकापदार्थः ।

त्रेस्वबाधनार्थमकारस्यैव पचेऽकारः । सूतिका-सूतका इत्यादि । (४६५) उदी-  
चामातः स्थाने यकपूर्वायाः । ७ । ३ । ४६ ॥ यकपूर्वकस्य क्षीप्रत्ययाकार-  
स्य स्थाने योऽकारस्तस्य काल्पर्वस्येद्वा स्यादापि परे । 'केऽणः' ( सू ८३४ ) इति  
ह्रस्वः । आर्यका-आर्यिका । चटकका-चटाकिका । आतः किम् । साङ्कारये भ-  
वा साङ्कारयिका । यक इति किम् । अशिका । क्षीप्रत्यय इति किम् । शुभं याती-

त्यनुवर्तते, अत इति निवृत्तम्, पुत्रिकाशब्दे अतोऽभावात् । तदाह—कत्पूर्व-  
स्येति । नन्वत्र इश्वविकल्प एव कुतो न विधीयत इत्यत आह—तेनेति । अत्व-  
विधानेनेत्यर्थः पुत्रशब्दात् शार्ङ्गरवादित्वात् ङीनि स्वार्थिके कप्रत्यये ' केऽणः '   
इति ह्रस्व, टापि, पुत्रिकाशब्दः । अत्र इकारस्य इश्वविकल्पविधौ पुत्रिका पुत्री-  
केति इन्मध्यः इन्मध्यश्च स्यात् । अत्वविधौ तु पुत्रका पुत्रिकेति अकारमध्यः  
इकारमध्यश्च भवतीति भावः । ननु सूतकाशब्दे वृन्दारकाशब्दे च कात्पूर्वस्या-  
कारस्य अकारविधिः किमर्थमित्यत आह—अन्यत्रेति । सूतकाशब्दे वृन्दारका-  
शब्दे च प्रत्ययस्थात् इति नित्यमित्वे प्राप्ते तद्विकल्पार्थमित्यर्थः । 'षूल् प्राणि-  
गर्भविमोचनं' धात्वर्थेनोपसंप्रदादकर्मकः । 'गत्यर्थकर्मक' इत्यादिना कर्तरि क्तः, टाप्,  
स्वार्थिकः कः, केऽणः' इति ह्रस्वः, पुनष्टाप् । अत्राकारस्य अत्राभावपक्षे 'प्रत्यय-  
स्थात्' इति इत्वम् । वृन्दमस्यास्तीति मत्वर्थे ' वृज्जवृन्दाभ्यामारकन् '   
इति आरकन्प्रत्ययः । अमरेण तावत् देवतावाची वृन्दारकशब्दः 'अमरा निर्जरा  
देवाः' इत्यादिना पुंलिङ्गेऽनुक्रान्तः । रूपिवाची मुख्यवाची च त्रिलिङ्गः ।  
'त्रिषूतरे' इत्युपक्रम्य 'वृन्दारकौ रूपिमुखौ' इत्यमरः । स्त्रियां टाप् । अत्राप्य-  
कारस्य अत्राभावपक्षे इश्वम् ।

उदीचामातः । ' प्रत्ययस्थात् ' इति सूत्रमनुवर्तते । यश्च कश्च यकौ तौ  
पूर्वौ यस्या इति विग्रहः । यकेति वर्णप्रहरणम्, अकारानुच्चारणार्थौ । यकपूर्वाया  
इत्येतत् आत इत्यस्य विशेषणम् । तेन अर्थगतं स्त्रीत्वमाकारे आरोप्य यकपूर्वाया इति  
स्त्रीलिङ्गनिर्देशः । तेन आकारस्य स्त्रीवाचकत्वं लभ्यते । तदाह—यकपूर्वस्येत्या-  
दिना । ' उदीचांप्रहरणं विकल्पार्थमेव । ननु देशतो व्यवस्थार्थम् ' इति 'न वेति  
विभाषा' इति सूत्रे भाष्ये स्पष्टम् । नच ' षष्ठी स्थानेयोगा ' इत्येव सिद्धेरिह स्थाने-  
प्रहरणं व्यर्थमिति वाच्यम्, अनुवादे परिभाषाणामनुपस्थितेः । तत्र च इदमेव  
स्थानेप्रहरणं ज्ञापकम् । अत एव ' वृद्धिर्यस्याचामादिस्त्वद्वयम् ' इत्यत्र यस्यादिः  
वृद्धिरित्यनुवादे इक्परिभाषा न प्रवर्तते । तत्प्रवृत्तौ तु शालाशब्दस्य वृद्धसंज्ञा न  
स्यात्, शकारादाकारस्य इक्स्थानिकत्वाभावात् । ततश्च शालीय इति ' वृद्धाच्छः '   
इति छः न स्यात्, औपगवीयः इत्यादवेव स्यादित्यलम् । केऽण इति ह्रस्व  
इति । आर्याशब्दात् स्वार्थिके कप्रत्यये यकाराकारस्य 'केऽणः' इति ह्रस्व इत्यर्थः ।  
पुनष्टापि आर्यकाशब्दः । तत्र यकारादाकारस्य आकारस्थानिकत्वादित्वविकल्पः ।

ति शुभंयाः । अज्ञाता शुभंयाः शुभंयिका । 'धात्वन्तयकोस्तु नित्यम्' ( वा ४५१६ ) । सुनयिका । सुपाकिका । ( ४६६ ) भस्त्रैषाज्जाह्वास्वा नङ्पूर्वाणामपि । ७ । ३ । ४ ॥ स्वेत्यन्तं लुप्तषष्ठिकं पदम् । एषामत इद्वा स्यात् ।

‘प्रत्ययस्थात्’ इति नित्यस्य इत्यस्यापवादः । तदाह—आर्यिका-आर्यिकेति । यकारपूर्वस्य उदाहरणमिदम् । अथ ककारपूर्वस्य उदाहरति । चटकका चटकिकेति । चटकाशब्दात् स्वार्थे कः, ‘केऽणः’ इति ह्रस्वः, पुनष्टाप्, इश्वविकल्प इति भावः । साङ्काशियकेति । सङ्काशेन निर्वृत्तं नगरं साङ्काशयम् । ‘बुञ्क्-णकठच्’ इत्यादिना सङ्काशादिभ्यो ययः, आदिवृद्धिः, ‘यस्येति च’ इत्यकारलोपः । साङ्काशयशब्दात् भवार्थे ‘धन्वयोपधाद्बुञ्’ अकादेशः, ‘यस्येति च’ इत्यकारलोपः, टाप्, ‘प्रत्ययस्थात्’ इति नित्यमिष्वम् । इह यकारादकारस्य आकारस्थानिकत्वाभावादिविकल्पो न भवतीति भावः । ननु स्त्रीबोधकस्य अत इद्वा स्यादित्येवास्तु, आत इति मास्तु । साङ्काशयकाशब्दे यकारादकारस्य वृणादेशावयवत्वेन स्त्रीबोधकत्वाभादिति चेत्, तर्ह्यात इति स्पष्टार्थमित्याहुः ।

अशिवकेति । अश्वाशब्दात् कः, ‘केऽणः’ इति ह्रस्वः, पुनष्टाप्, अश्वकाशब्दः । अत्र अकारस्य आकारस्थानिकत्वेऽपि यकपूर्वकत्वाभावादिविकल्पो न, किंतु ‘प्रत्ययस्थात्’ इति नित्यमिष्वमिति भावः । स्त्रीप्रत्यय इतिकिमिति । यकपूर्वाया इति स्त्रीलिङ्गनिर्देशलब्धं स्त्रीप्रत्ययस्येति किमर्थमिति प्रश्नः । शुभंयिकेति । शुभमिति मान्तमव्ययम् । तस्मिन्नुपपदे ‘या प्रापणे’ इति धातोः ‘अन्येभ्योऽपि दृश्यते’ इति विच् शुभंयाशब्दात् स्वार्थे कः ‘केऽणः’ इति ह्रस्वः, टाप्, शुभंयकाशब्दः । अत्र यकारादकारस्य धात्ववयवस्य स्त्रीवाचकत्वाभावादिविकल्पो न, किंतु ‘प्रत्ययस्थात्’ इति नित्यमेवैष्वमिति भावः । ‘यकपूर्वे धात्वन्तप्रतिषेधः’ इति वार्तिकमर्थतः संगृह्णाति—धात्वन्तयकोस्तु नित्यमिति । यच्च कथेति विग्रहः । धात्वन्तयकारककारयोरुपरि विद्यमानस्य अकारस्य नित्यमिष्वम्, न तु विकल्प इत्यर्थः । सुनयिकेति । शोञ्धातोः पचायच् । ‘सार्वधातुकार्धधातुकयोः’ इति गुणे अयादेशे नयशब्दः । सु शोभनः नयः यस्याः सा सुनया, ततः स्वार्थे कः, ‘केऽणः’ इति ह्रस्वः, पुनष्टाप्, सुनयकाशब्दः । अत्र यकारस्य धात्वन्तत्वात् ततः परस्याकारस्य नेत्वविकल्पः, किंतु ‘प्रत्ययस्थात्’ इति नित्यमिष्वमिति भावः ।

भस्त्रैषा । यकपूर्वत्वाभावात् ‘उदीचाम्’ इत्यप्राप्तौ वचनमिदम् । स्वेत्यन्तमिति । भस्त्रा, एषा, अजा, ज्ञा, द्वा, स्वा एषां षण्णां द्वन्द्वः । ततः षष्ठ्या आर्षो लुक् । भस्त्रैषाज्जाह्वास्वानामिति विवक्षितमिति भावः । एषामिति । भस्त्रादीनामित्यर्थः । अत इद्वेति । पूर्वसूत्रादुदीचांप्रद्वयस्य ‘प्रत्ययस्थात्’ इति सूत्रात् इदित्यस्य चानुवृत्तेरिति भावः । नन्वाङ्गत्वात्तदन्तविधौ भस्त्रादिशब्दान्ताना-

तदन्तविधिनैव सिद्धे नञ्पूर्वाणामपीति स्पष्टार्थम् । भस्त्राग्रहणमुपसर्जनार्थम् । अन्यस्य तूत्तरसूत्रेण सिद्धम् । एषा द्वा एतयोस्तु सपूर्वयोर्नैवम् । अन्तर्वर्तिनीं विभक्तिमाश्रित्य 'असुपः' इति प्रतिषेधात् । अनेषका । परमेषका । अद्वके । परमद्वके ।

मिति लभ्यत व्यपदेशिवश्चनं कवलानामपि लभ्यते । एवं च नञ्पूर्वाणां तद्विन्न-पूर्वाणां केवलानां च सिद्धे नञ्पूर्वाणामपीति व्यर्थमित्यत आह—तदन्तविधिनैवेति । ननु तदन्तविधिना भस्त्रादिशब्दानां नञ्पूर्वाणां च प्राप्तौ, नञ्पूर्वाणामेवेति नियमार्थं नञ्पूर्वग्रहणम् । तथा सति केवलानां भस्त्रादिशब्दानां ग्रहणव्यावृत्तिः स्यादित्यापिशब्द इति व्याख्यातुमुचितमिति चेत्, न—एवं सति निर्भक्षिकेत्याद्यसिद्धेः । तस्मात् नञ्पूर्वाणामिति स्पष्टार्थमेवेति भाष्ये स्पष्टम् । ननु भस्त्राशब्दस्य नित्यस्त्रीलिङ्गतया 'अभाषितपुंस्काच्च' इत्युत्तरसूत्रेणैव इत्वविकल्पसिद्धेरिह भस्त्राग्रहणं व्यर्थमित्यत आह—भस्त्राग्रहणमुपसर्जनार्थमिति । निर्भक्षिका इत्युपसर्जनत्वे त्रिलिङ्गतया भाषितपुंस्कत्वेन तत्र 'अभाषितपुंस्काच्च' इत्यस्य अप्रवृत्तेरिति भावः । अन्यस्य त्विति । उपसर्जनादन्यस्य भस्त्राशब्दस्य तु भक्षिका परमभक्षिकेत्यत्र नित्यस्त्रीलिङ्गतया 'अभाषितपुंस्काच्च' इत्युत्तरसूत्रेणैव पाक्षिकमित्त्वं सिद्धम् । अतः 'भक्षैषा' इत्यत्र भस्त्राग्रहणं तदर्थं न भवतीत्यर्थः ।

ननु अनेषका, परमेषका, अद्वके, परमद्वके इत्यत्रापि पाक्षिकमेतदित्त्वं स्यादित्यत आह—एषा द्वेति । एषा द्वा एतयोस्तु पूर्वपदसहितयोरिदं पाक्षिकमित्त्वं नेत्यर्थः । कुत इत्यत आह—अन्तर्वर्तिनीमिति । 'इदाम्यसुपः' इत्यनुवर्तते । इह तु टाप् सुपः पर इति भावः । ननु टावत्र सुपः परो न भवति । तथाहि—एतच्छब्दस्य टेः प्राक् 'अव्ययसर्वनामाम्' इत्यकचि, एतकदशब्दात् सौ 'तदोः सः सौ' इति तकारस्य सत्वे, 'आदेशप्रत्यययोः' इति षत्वे, त्यदाद्यत्वे, पररूपे, स्त्रियामादन्तत्वात् टापि, सवर्णदीर्घे, हल्ङ्यादिलोपे, एषकेति रूपम् । ततः न एषकेति विप्रहे नञ्तपुरुषे कृते, 'नलोपो नञः' इति नञो नकारस्य लोपे, 'तस्मान्नुडचि' इति नुटि, अनेषकेति रूपम् । तथा परमा एषकेति कर्मधारये, परमेषकेति रूपम् । अत्र सौ परे प्रवृत्तत्यदाद्यत्वसिद्धमदन्तत्वमाश्रित्य प्रवृत्तष्टाम् कथं सुपः परः स्यात् । नच नञ्तपुरुषे सौः सामासिके लुकि सति, सत्वत्यदाद्यत्वटाब्जिनवृत्तौ, समासात् पुनः सौ, सत्वत्यदाद्यत्वटाप्सु कृतेषु, हल्ङ्यादिलोपे, अनेषकेत्यत्र समासात् प्राक् प्रवृत्तात् सुपः पर एव टाबिति वाच्यम् सामासिकलुगपेक्षया हल्ङ्यादिलोपस्यैवान्तरङ्गत्वात् प्रवृत्तेः । ततश्च लुमेऽपि सौ प्रत्ययलक्षणसत्वेन निमित्तानपायात् पूर्वप्रवृत्तसत्वत्यदाद्यत्वटापां निवृत्तिर्नास्ति । सच टाप् न सुपः पर इति चेत्, अत्र ब्रमः—अन्तरङ्गानपि विधीन् बहिरङ्गो लुक् बाधते' इति परिभाषया 'सुपो धातुप्रातिपदिकयोः' इति सुब्लुग्विषये अन्तरङ्गोऽपि हल्ङ्यादिलोपो न प्रवर्तते । अतः राजकुमारीत्यादौ श्रयमाणे एव सुपि समासः प्रवर्तते । एवं च

स्वशब्दग्रहणं संज्ञोपसर्जनार्थम् । इह हि 'आतः स्थाने' इत्यनुवृत्तं स्वशब्दस्यातो

गोमान् । प्रयो यस्य सः गोमात्प्रियः इत्यत्र गोमच्छब्दात् सार्लुका लुप्तत्वात् उगि-  
द्वाम्' इति नुमुपधादीर्घादिकं न इति 'प्रत्ययोत्तरपदयोश्च' इति सूत्रभाष्ये  
स्थितम् । 'कृत्तद्धित' इति सूत्रे प्रौढमनोरमायां परिष्कृतमेतत् । एवंच नञ् सु  
एतकद् सु इति स्थिते, नन्तत्पुरुषे कृते, 'अन्तरङ्गानपि' इति न्यायेन त्यदाद्य-  
त्वप्रवृत्तेः प्रागेव सामासिकलुकि, अनेतकदशब्दात् समासात्पुनः सौ, सत्वे, त्यदा-  
द्यत्वे पररूपे, टापि, सवर्णादीर्घे, सोर्हल्ङ्यादिलोपे, अनेषकेति भवति । अत्र  
सवर्णादीर्घप्रवृत्तेः प्राक्समासात्पूर्वोत्पन्नसुपः पर एव टाप् भवतीत्यास्तां तावत् ।  
अद्वके इति । न सु द्वकि औ इति स्थिते, नन्तत्पुरुषे 'अन्तरङ्गानपि' इति  
न्यायेन त्यदाद्यत्वप्रवृत्तेः प्रागेव समासे औङो लुकि कृते, अद्वकिशब्दात् समासा-  
त्पुनरोङि, त्यदाद्यत्वे पररूपे, टापि, औङश्शीभावे, आद्रुणे, अद्वके इति  
भवति । अत्रापि समासात्पूर्वोत्पन्नादौङः सुपः पर एव टाबिति भावः । एवं  
परमद्वके इत्यत्रापि ।

स्यादेतत्—आत्मात्मीयज्ञातिधनवाची स्वशब्दः । तत्र ज्ञातावात्मानि च  
पुंलिङ्ग एव, आत्मीये तु विशेष्यनिम्न स्त्रीलिङ्गः । धने तु पुंनपुंसकलिङ्गः, 'स्वो ज्ञाता-  
वात्मानि स्वं त्रिष्वत्मीये स्वोऽस्त्रियां धने ।' इति कोशात् । यदा तु स्त्रीव्यक्ति-  
विशेषस्य स्वशब्दः संज्ञा तदापि स्त्रीलिङ्गः । तत्र 'स्वमज्ञातिधनाख्यायाम्' इत्युक्तेः  
ज्ञातिधनवाचित्वे सर्वनामत्वं नास्ति । आत्मात्मीयवाचिन एव सर्वनामता, साप्य-  
नुपसर्जनस्यैव भवति, 'संज्ञोपसर्जनीभूतास्तु न सर्वादयः' इत्युक्तेरिति स्थितिः ।  
तत्रात्मीयायां वाच्यायां सर्वनामत्वात् अकचि, टापि, 'प्रत्ययस्थात्' इति नित्य-  
मिश्वे, स्विक्त्वेवेष्ट्यते । तत्तु न युज्यते । भक्षैषा' इत्यादिना इवविकल्पस्य दुर्वा-  
रत्वात् । न वात्र अकजकारस्य आत्स्थानिकत्वाभावाच्चायमिष्वविकल्प इति वाच्यम्,  
एषामत इद्वा स्यादिति विवरणवाक्ये आतः स्थाने इत्यनुवृत्तेरदर्शनादित्यत आह—  
स्वशब्दग्रहणं संज्ञोपसर्जनार्थमिति । स्वशब्दस्य संज्ञाभूतस्य सर्वनामत्वा-  
भावादकजभावे, स्त्रियां टापि, सौ कृते, स्वार्थिककप्रत्यये, उक्करीत्या 'अन्तरङ्गानपि  
विधीन् बहिरङ्गो लुक् बाधते' इति परिभ.षया हल्ङ्यादिलोपं बाधित्वा प्रातिपदि-  
कावयवत्वात् सौर्लुकि, 'केऽणः' इति ह्रस्वे, कप्रत्ययान्तात् पुनष्टापि, स्वकाशब्दः ।  
निर्गता स्वस्या इति विग्रहे 'निरादयः क्रान्ताद्यर्थे पञ्चम्या' इति समासे सुब्लुकि,  
'गोस्त्रियोः' इति ह्रस्वे, टापि, सुपि, स्वार्थिके कप्रत्यये, 'केऽणः' इति ह्रस्वे,  
पुनष्टापि, निस्स्वकाशब्दः । एतद्वदयमेव 'भक्षैषा' इति स्वशब्दस्य उदाहरणम् ।  
आत्मीयायां तु स्वशब्दो न संज्ञाभूतः, नाप्युपसर्जनीभूत इति नोदाहरणमित्यर्थः ।  
कृत इत्यत आह—इह हीति । इह 'भक्षैषा' इति सूत्रे 'उदीचाम्' इति



विशेषणम् । न तु द्वैषयोरसम्भवात् । नाप्यन्येषाम्, अव्यभिचारात् । स्वशब्द-  
स्वनुपसर्जनमात्मीयवाची अकजर्हः । अर्थान्तरे तु न स्त्री । संज्ञोपसर्जनभूतस्तु

पूर्वसूत्रात् आतः स्थाने इत्यनुवृत्तम्, तच्च स्वशब्दस्यैव अतो विशेषणम् । एवं  
च स्वशब्दस्य आतस्थानिकस्य अत इद्वा स्यादिति लभ्यते । एतद्विशेषविवक्षयैव  
एषामत इद्वा स्यादिति विवरणवाक्ये आतः स्थाने इत्यस्यानुवृत्तिर्न प्रदर्शितेति  
भावः । न तु द्वैषयोरिति । द्वा एषा इत्येतयोस्तु विषये आतः स्थान इति न  
संबध्यत इत्यर्थः । कुत इत्यत आह—असंभवादिति । एषा द्वेति सर्वाद्यन्तर्गण-  
त्यदादित्वप्रयुक्तसत्त्वात्वनिर्देशेन सर्वनामत्वावश्यकत्वादकच् । तदकारस्य आतस्था-  
निकत्वस्याप्रसङ्गेरित्यर्थः । नाप्यन्येषामिति । भस्त्राजाज्ञाशब्दानामपि आतः  
स्थान इति विशेषणं नेत्यर्थः । कुत इत्यत आह—अव्यभिचारादिति । भस्त्रा-  
जाज्ञाशब्दानां सर्वनामत्वाभावेनाकजनर्हतया कप्रत्ययान्ततया तेषु ‘केऽणः’ इति  
ह्रस्वसंपन्नस्य अतः आतस्थानिकत्वनियमेन तद्विशेषणवैयर्थ्यादित्यर्थः ।

ननु आतः स्थाने इत्यनुवृत्तम् स्वशब्दस्य अतो विशेषणमस्तु, तावता आ-  
त्मीयायां स्विक्का इत्यत्र इश्वविकल्पशङ्कायाः किमायातमित्यत आह—स्वशब्द-  
स्त्विति । अनुपसर्जनात्मीयवाची स्वशब्दस्तु सर्वनामत्वादकजर्हः । अतस्तदका-  
रस्य आतस्थानिकत्वाभावाच्च प्रकृतसूत्रेणैश्वविकल्पशङ्का, किं तु ‘प्रत्ययस्थात्’ इति  
नित्यमेव इत्यमित्यर्थः । ननु स्वशब्दस्य आत्मात्मीयज्ञातिधनवाचिनः आत्मीया-  
यामुदाहरणत्वाभावेऽपि आत्मज्ञातिधनवाचिनस्तस्य उदाहरणत्वसंभवात् स्वशब्द-  
प्रहणं संज्ञोपसर्जनार्थमित्यनुपपन्नमित्यत आह—अर्थान्तरे तु न स्त्री इति ।  
आत्मज्ञातिधनेषु स्वशब्दो न स्त्रीलिङ्गः । उदाहृतकोशरीत्या आत्मज्ञातिवाचिनः  
स्वशब्दस्य नित्यपुंलिङ्गत्वात् धनवाचिनस्तस्य पुंनपुंसकलिङ्गत्वाच्चेत्यर्थः । तथा च  
टापि परे इत्यस्याभावान्नोदाहरणत्वप्रसङ्गिः । ‘प्रत्ययस्थात्’ इत्यतः आपीत्यनु-  
वृत्तेरिति भावः । इदमुपलक्षणम् । आत्मनि वाच्ये स्वशब्दस्य सर्वनामत्वेन अक-  
जर्हतया तदकारस्य आतस्थानिकत्वाभावाच्चेत्यपि द्रष्टव्यम् । ननु संज्ञोपसर्जनीभूत-  
स्यापि स्वशब्दस्य कथमुदाहरणत्वम् ? तस्याप्यकचि तदकारस्य आतस्थानिकत्वा  
भावादित्यत आह—संज्ञोपसर्जनीभूतस्त्विति । संज्ञोपसर्जनीभूतस्य स्वशब्द-  
स्य असर्वनामतया अकजनर्हत्वेन स्वशब्दात् सुबन्तात् स्वार्थिके कप्रत्यये, सुब्लुकि  
पुनश्चापि, ‘केऽणः’ इति ह्रस्वासंपन्नस्य अतः आतस्थानिकतया भवत्युदाहरणत्वमि-  
त्यर्थः । नचान्तर्वर्तिसुपः परष्टाबिति शङ्क्यम्, केन व्यवधानादिति भावः । तदे-  
वम् ‘भक्षैषा’ इत्यत्र आतः स्थाने इत्यनुवृत्तस्य स्वशब्देऽन्वयलाभात् स्वशब्दा-  
वयवस्य आतस्थानिकस्य अत इद्वा स्यादिति लब्धम्, तस्य प्रयोजनमाह—एवं  
चेति । उक्तरीत्या स्वशब्दे आतस्थानिकस्यैवातः इश्वविकल्पलाभात् आत्मीयायां  
स्वशब्दस्य सर्वनामत्वादकचि तदकारस्य आतस्थानिकत्वाभावादिश्वविकल्पापवृत्तौ

कप्रत्ययान्तत्वाद्भवत्युदाहरणम् । एवं चात्मीयायां स्विक् । परमस्विकेति नित्य-  
मेवैवम्, निर्भस्त्रका-निर्भस्त्रिका । एषका-एषिका । कृतपत्वनिर्देशाच्चेह विकल्पः,  
एतिके-एतिकाः । अजका-अजिका । ज्ञका-ज्ञिका । द्वके-द्विके । निःस्वका निः-  
स्विका । (४६७) अभाषितपुंस्काच्च । ७।३।४८ ॥ एतस्माद्विहितस्य आतः  
स्थाने अत इद्वा स्यात् । गङ्गका-गङ्गिका । बहुव्रीहेर्भाषितपुंस्कत्वात्ततो विहितस्य

‘ प्रत्ययस्थात् ’ इति नित्यमेवैवमित्यर्थः ।

तदेवं प्रत्युदाहरणान्युक्त्वा उदाहरणान्याह—निर्भस्त्रकेत्यादि । भस्त्राया  
निष्क्रान्तेति विग्रहे ‘ निरादयः क्रान्ताद्यर्थे ’ इति समासे, ‘ गोस्त्रियोः ’ इति  
ह्रस्वत्वे, पुनष्टापि, समासात् सौ, कप्रत्यये, ‘ केऽणः ’ इति ह्रस्वे, निर्भस्त्रकश-  
ब्दात् पुनष्टापि, सवर्णदीर्घे, निर्भस्त्रकाशब्दः । तत्र ‘ प्रत्ययस्थात् ’ इति नित्य-  
मित्येव प्राप्ते अनेन इत्त्वविकल्पे निर्भस्त्रिका निर्भस्त्रकेति रूपद्वयम् । केन व्यव-  
धानान्न सुपः परष्टाबिति भावः । एषका एषिकेति । अकचि एतकदशब्दात्  
सुः । ‘ तदोः सः सौ ’ इति सत्वम्, षत्वम्, त्यदाद्यत्वम्, पररूपम्, टाप्,  
‘ प्रत्ययस्थात् ’ इति नित्यमित्येवं बाधित्वा इत्त्वविकल्प इति भावः । ननु अकचि  
एतकदशब्दात् स्त्रियामौजसादिषु एतिके एतिकाः इत्यादौ नित्यमित्यभिष्यते ।  
तद्बाधित्वा अनेन इत्त्वविकल्पः स्यादित्यत आह—कृतषत्वेति । ‘ भस्त्रैतज्ज्ञा-  
स्वा ’ इति वक्तव्ये एषेति कृतषत्वनिर्देशात् औजसादिषु षत्वाभावाज्जत्वविकल्प  
इत्यर्थः । अजका अजिकेति । अजाशब्दात् कः, ह्रस्वः, पुनष्टाप्, सवर्णदीर्घः  
इत्त्वविकल्पः । ज्ञका ज्ञिकेति । ज्ञाधातोः ‘ इगुपधज्ञाप्तीकिरः कः ’ इति कः,  
‘ आतो लोप इटि च ’ इत्याल्लोपः । ज्ञियामदन्तत्वाट्ठाप्, सवर्णदीर्घः । ज्ञाश-  
ब्दात् सुबन्तात् कः, सुब्लुक्, ‘ केऽणः ’ इति ह्रस्वः, पुनष्टाप्, सवर्णदीर्घः,  
इत्त्वविकल्प इति भावः । द्वके द्विके इति । अकचि द्वकिशब्दात् ज्ञियामौळि,  
त्यदाद्यत्वम्, पररूपम्, टाप्, इत्त्वविकल्पः, औळशी, आदगुणः । निःस्वका  
निःस्विकेति । स्वस्याः निष्क्रान्तेति विग्रहः । ‘ निरादयः ’ इति समासः ।  
उपसर्जनह्रस्वः, टाप्, सुपि कः, सुब्लुक्, कप्रत्ययान्तात् पुनष्टापि सवर्णदीर्घः,  
इत्त्वविकल्प इति भावः ।

अभाषितपुंस्काच्च । ‘ उदीचामातः स्थाने ’ इत्यनुवर्तते, अत इदिति च ।  
अभाषितः पुमान् येनेति विग्रहः । विहितस्येत्यध्याहार्यम् । तदाह—एतस्मादि-  
ति । अभाषितपुंस्कादित्यर्थः । अयकपूर्वार्थं वचनम् । गङ्गका गङ्गिकेति । ग-  
ङ्गाशब्दात् कः । ‘ केऽणः ’ इति ह्रस्वः, इत्त्वविकल्पः । विहितविशेषणस्य फल-  
माह—बहुव्रीहेरिति । अविद्यमाना खट्वा यस्या इति विग्रहे ‘ नजोऽस्त्यर्थानां  
वाच्यो वा चोत्तरपदलोपः ’ इति बहुव्रीहौ कृते, विद्यमानपदलोपे नजो नलोपे  
‘ शेषादिभाषा ’ इति कबभावपक्षे, ‘ गोस्त्रियोः ’ इति ह्रस्वे अखट्वशब्दात् टापि,

नित्यम् । अज्ञाता अखट्वा अखट्विका । शेषिके कपि तु विकल्प एव । (३६८)  
 आदाचार्याणाम् । ७।३।४६ ॥ पूर्वसूत्रविषये आदा स्यात् । गङ्गाका । उक्क-  
 पुंस्कात् शुभ्रिका । (३६९) अनुपसर्जनात् । ४ । १ । १४ ॥ अविकारोऽयम्  
 'यूनस्तिः' ( सु ५३१ ) इत्यभिव्याप्य । अयमेव स्त्रीप्रत्ययेषु तदन्तविधिं ज्ञापयति ।

सुपि, अज्ञातादौ के, सुब्लुकि, ' केऽणः ' इति हस्वे, पुनष्टापि अभाषितपुंस्कादि-  
 हितस्य आतः स्थाने अतः अभावाज्ज्ञेत्वविकल्पः । किंतु ' प्रत्ययस्थात् ' इति नि-  
 त्यमिष्टमित्यर्थः । अभाषितपुंस्कात् परस्येति व्याख्यानं तु तादृशखट्वशब्दात् पर-  
 स्य आतः स्थाने अतः सत्त्वादित्त्वविकल्पः स्यादिति भावः । शेषिके कपि त्वि-  
 ति । न स् खट्वा स् इत्यवस्थायां कपि सुब्लुक् । प्रत्ययलक्षणेन भागद्वयस्य सुब-  
 न्तत्वात् । ' नञोऽस्त्यर्थानाम् ' इति बहुव्रीहिसमासः । समासान्त इत्यन्वर्थसंज्ञा-  
 बलात् कबन्तस्यैव समासत्वम् । ततश्च अखट्वाकशब्दे अखट्वा इत्यंशस्य उपस-  
 र्जनस्त्रीप्रत्ययान्तसमासरूपप्रातिपदिकत्वाभावात् 'गोत्रियोः' इति ह्रस्वो न भवति ।  
 नापि ' केऽणः ' इति ह्रस्वः, ' न कपि ' इति निषेधात् । किंतु ' आपोऽन्यतर-  
 स्याम् ' इति ह्रस्वविकल्पः । तत्र खट्वाशब्दात् विहितस्य कपः प्राग्वर्तिनः टापः  
 अभाषितपुंस्कादिहितत्वेन तत्स्थानिकह्रस्वाकारस्य अयम् इति विकल्पो भवत्येवेत्यर्थः ।  
 ' आपोऽन्यतरस्याम् ' इति ह्रस्वाभावपक्षे तु अखट्वाकेत्येव बोध्यम् । आदाचा-  
 र्याणाम् । पूर्वसूत्रविषय इति । अभाषितपुंस्कादिहितस्यातः स्थाने अत  
 इत्यर्थः । शुभ्रिकेति । शुभ्रशब्दो विशेष्यनिघ्नः अनियतलिङ्गः । ततः स्त्रियां  
 टापि शुभ्राशब्दात् कः । ' केऽणः ' इति ह्रस्वः, पुनष्टाप । अत्र कात्पूर्ववर्तिन-  
 टापः अभाषितपुंस्कादिहितत्वाभावात् तत्स्थानिकस्यातो नेत्वविकल्पः । किं तु  
 ' प्रत्ययस्थात् ' इति नित्यमित्वमित्यर्थः ।

अनुपसर्जनादित्यधिकारस्य उत्तरावधिमाह—यूनस्तिरित्यभिव्याप्येति ।  
 ' यूनस्तिः ' इत्यत्राप्ययमधिकारः; नतु ततः प्रागित्यर्थः । अत्र च व्याख्यानमेव  
 शरणम् । अत्र यद्वक्तव्यं तत् ' यूनस्तिः ' इत्यत्र वक्ष्यते । ननु बहवः कुरुचराः  
 यस्यां सा बहुकुरुचरा, नदमतिकान्ता अतिनदा, इत्यादिषु उपसर्जनेषु कुरुचरन-  
 दादिशब्देभ्यः ' टिड्ढाणञ् ' इत्यादिना विधीयमानानां ङीबादिप्रत्ययानां प्रसक्ति-  
 रेव नास्ति, समासप्रत्ययविधौ तदन्तविधिप्रतिषेधात् । तस्मादनुपसर्जनाधिकारो  
 व्यर्थ इत्यत आह—अयमेवेति । अनुपसर्जनादित्यधिकार एवायं स्त्रीप्रत्ययेषु  
 तदन्तविधिं ज्ञापयतीत्यर्थः । एतच्च भाष्ये स्पष्टम् । तत्फलं तु ' वनो र च '  
 इत्यत्र वन्नन्तान्तलाभ इत्यादि ज्ञेयम् । ननु स्त्रीप्रत्ययेषु तदन्तविध्यभावेऽपि  
 नद इवाचरति नदा स्त्री इत्यादिषु आचारविवन्तप्रकृतिकर्तृक्विवन्तेषु ङीबादिनि-  
 वृत्तये अनुपसर्जनाधिकारस्यावश्यकत्वात् कथं तस्य स्त्रीप्रत्ययविधिषु तदन्तविधि-  
 ज्ञापकतेति चेत्, न—अनुपसर्जनाधिकारस्य स्त्रीप्रत्ययविधिषु तदन्तविधिज्ञापनार्थ-

(५७०) टिड्ढाणञ्द्वयसज्जद्वयमात्रचतयष्टकञ्कञ्करपः । ४।१।१५ ॥  
अनुपसर्जनं यद्विदादि तदन्तं यददन्तं प्रातिपदिकं ततः स्त्रियां ङीप् स्यात् । कुरु-  
त्वपरभाष्यप्रामाण्येन स्त्रियामाचाराकबन्तप्रकृतककृत्वाकबन्तानामनाभधानाञ्ज-  
यनादित्यलम् ।

टिड्ढाणञ् । टित्, ङ, अण्, अञ्, द्वयसच्, दम्नच्, मात्रच्, तयप्, ठक्, ठञ्, कञ्, करप्, एषां द्वादशानां समाहारद्वन्द्वात् पञ्चम्येकवचनम् । ङादयः एका-  
दश प्रत्ययाः । प्रत्ययग्रहणपरिभाषया तदन्तग्रहणम् । टितु प्रत्ययः अप्रत्ययश्च ।  
टिडादिभिश्च प्रातिपदिकादित्यधिकृतं विशेष्यते, विशेषणत्वात् तदन्तविधिः । त-  
तश्च टिदन्तात् ङाणादिप्रत्ययान्तान्ताच्च प्रातिपदिकादिति लभ्यते । ‘अजाय-  
तष्टाप्’ इत्यस्मादतः इत्यनुवृत्तम्, तेनापि प्रातिपदिकं विशेष्यते । तदन्तविधिः ।  
‘अनुपसर्जनात्’ इत्येतत् श्रुतेषु टिदादिष्ववान्वेति, नतु तदन्तेषु । स्त्रियामित्य-  
धिकृतम् । तदाह-अनुपसर्जनं यद्विदादीत्यादिना । तदन्तमिति । टिदन्तं  
ङादिप्रत्ययान्तं चेत्यर्थः । टित् त्रिविधः । प्रत्ययः, प्रातिपदिकम्, धातुश्च ।  
तत्रायमुदाहरति—कुरुचरीति । कुरुषु चरतीति अधिकरणे उपपदे  
‘चरेष्टः’ इति कर्तरि टः । टकार इत् । उपपदसमासः । नच प्रत्ययस्यैवात्र टित्त्वात्  
प्रत्ययग्रहणपरिभाषया चरेत्येव टिदन्तम्, नतु कुरुचरशब्दः, तदादिनियमादिति  
वाच्यम्, नदट् देवट् इत्यादेरप्रत्ययस्यापि टितः सत्त्वेन तत्र प्रत्ययग्रहणपरिभाष-  
या अप्रवृत्तौ ‘येन विधिः’ इति टिदन्तत्वस्य कुरुचरशब्दे सत्त्वात् । अथ द्वितीयं  
टितमुदाहरति—नड्डिति । पचादिगणे पठितं प्रातिपदिकमेतत् । वृत्तीयं तु  
कृदन्ते स्तनन्धथीत्युदाहरिष्यते । अनुपसर्जनत्वविशेषणस्य प्रयोजनमाह—उप-  
सर्जनत्वान्नेहेति । बहुकुरुचरेति । बहवः कुरुचराः यस्यामिति विग्रहः ।  
बहुव्रीहिरयमन्यपदार्थप्रधानः । ततश्च टितः टप्रत्ययस्य उपसर्जनत्वान्न ङीप् । अ-  
नुपसर्जनत्वस्य प्रातिपदिकविशेषणत्वे तु ङीबत्र दुर्वारः । अतएव च आपिशलि-  
ना प्रोक्तमधीते आपिशला ब्राह्मणीत्यत्रापि न ङीप् । तत्र हि आपिशलिना प्रो-  
क्तमित्यर्थे ‘तेन प्रोक्तम्’ इत्यणि आपिशलशब्दः । आपिशलमधीते इत्यर्थे  
‘तदधीते तद्वेद’ इत्यणि ‘प्रोक्ताल्लुक्’ इति लुप्ते स्त्रियामदन्तत्वाद्यापि आपिश-  
लेति रूपम् । अनुपसर्जनादित्यस्य प्रातिपदिकविशेषणत्वे प्रोक्ताण्यन्तस्यानुपसर्जन-  
त्वात् स्त्रियां वर्तमानत्वाच्च अण्यन्तत्वनिबन्धनो ङीप् दुर्वारः स्यात् । तस्य च  
श्रुतटिदाद्यन्वये तु प्रोक्ताणः उपसर्जनत्वान्न दोषः । अध्येत्रण तु लुप्तः, अणो  
योऽकारः इति व्याख्यानानेन वर्णाश्रयतया प्रत्ययलक्षणाभावात् । नच ‘स्त्रियाम्’  
इत्यस्य श्रुतटिदादिविशेषणत्वात् प्रोक्ताणश्च स्त्रियामवर्तनादेव न ङीप्ः प्रसक्तिरिति  
वाच्यम्, ज्ञापिते तदन्तविधौ प्राधान्यात् ‘स्त्रियाम्’ इत्यस्य ङीप्प्रकृतिविशेषणता-  
या एव उचितत्वात्, अन्यथा अनुपसर्जनाधिकारवैयर्थ्याच्च । अतएव धीवानमति-

चरी । नदद्-नदी । उपसर्जनत्वाच्चेद् । बहुकुरुचरा । वक्ष्यमाणेत्यत्र टिश्वादुगि-  
श्वाच्च ङीप्प्राप्तः । यासुटो ङिश्चेन 'लाश्रयमनुबन्धकार्यं नादेशानाम्' ( प ७० )  
इति ज्ञापनाच्च भवति । श्नः शानचः शिश्चेन कचिदनुबन्धकार्येऽप्यनल्विधाविति

क्रान्ता अतिधीवरीत्यादि सिद्धमित्यलम् ।

स्यादेतत्—'वच परिभाषणे' । अस्मात् कर्मणि, लृट्, 'लृटः सद्वा' इति तस्य  
शानजादेशः, 'स्यतासी लृलुटोः' इति स्यः, कुवषत्वे, आने मुक्, णत्वम्, टाप्,  
वक्ष्यमाणेति रूपम् । अत्र लृडादेशस्य स्थानिवत्त्वेन टित्त्वादुगित्वाच्च 'टिट्ढढाण-  
ञ्' इति 'उगितश्च' इति च ङीप् प्राप्नोति । नच स्थानिनो लृट्प्रकारस्य ञ्कारस्य  
च इश्वाश्रयणात् ङीब्विधेरल्विधित्वादनल्विधाविति निषेधः शङ्क्यः 'घुमास्थागा-  
पाजहातिसां हलि' इति विडति विहितस्य ईत्त्वस्य 'न ल्यपि' इति निषेधेन लिङ्गेन  
अनुबन्धकार्ये अनल्विधाविति निषेधाभावज्ञापनात् । अनुबन्धकार्येऽप्यनल्विधा-  
विति निषेधप्रवृत्तौ हि क्त्वादेशस्य ल्यपः किश्वाप्रसक्तेस्तस्मिन् परतः ईत्वस्याप्रस-  
क्त्या तन्निषेधवैयर्थ्यं स्पष्टमेव । अतो वक्ष्यमाणेत्यत्र स्थानिवत्त्वेन शानचष्टिश्वादु-  
गित्वाच्च ङीप् दुर्वार इत्याशङ्क्य परिहरति—वक्ष्यमाणेत्यादिना । वक्ष्यमाणे-  
त्यत्र टिश्वादुगित्वाच्च ङीप् प्राप्नो न भवतीत्यन्वयः । कुतो नेत्यत आह—यासु-  
ट इत्यादि ज्ञापनादित्यन्तम् । 'यासुट् परस्मैपदेषूदात्तो ङिच्च' इति लिङ्गा  
देशानां तिप्, तस्, भि इत्यादि परस्मैपदानां यासुडागमस्य ङिश्चं विहितम् ।  
'यदागमाः' इति न्यायेन यासुडागमो लिङ्गादेशावयवः । ततश्च स्थानिवश्चेनैव  
ङिश्चसिद्धेर्यासुटस्तद्विधिवैयर्थ्यं स्यात् । अतः 'लाश्रयमनुबन्धकार्यमादेशानां न'  
इति विज्ञायते । ततश्च वक्ष्यमाणेत्यत्र लृडादेशस्य शानचः टिदुगित्कार्ये ङीपि  
कर्तव्ये स्थानिवश्वाभावाच्च ङीब्वित्यर्थः । ननु 'लाश्रयमनुबन्धकार्यमादेशानां न'  
इति ज्ञापनेऽपि ब्रूतादित्यत्र 'ब्रु ईट्' इति पितो विधीयमान ईडागमो दुर्वारः ।  
तस्य तिबाश्रयत्वेऽपि लाश्रयत्वाभावेन तस्मिन् कर्तव्ये तातङ्कः स्थानिवत्त्वेन पिश्वस्य  
निर्बाधत्वादित्यस्वरसादाह—श्नः शानच् इति । आ इत्यस्मात् षष्ठ्येकवचने  
आलोपे श्न इति रूपम्, 'आतो धातोः' इत्यत्र आत इति 'योगविभागमाश्रित्य  
अधातोरपि कचिदाल्लोपाभ्युपगमात् । 'हलः श्नः शानजम्' इति आप्रत्ययस्य  
शानजादेशो विधीयते । तत्र स्थानिवश्चेनैव सिद्धत्वात् शानचः शित्वं व्यर्थम् ।  
नचानल्विधाविति निषेधः शङ्क्यः, 'न ल्यपि' इति लिङ्गेन अनुबन्धकार्ये अ-  
नल्विधाविति निषेधाभावस्यानुपदमेवोक्तत्वात् । एवं च कचिदनुबन्धकार्येऽपि अन-  
ल्विधाविति निषेधप्रवृत्तिर्विज्ञायते । तथाच वक्ष्यमाणेत्यत्र टिदुगित्कार्ये ङीपि 'अ-  
नल्विधाविति निषेधप्रवृत्त्या स्थानिवश्वाभावेन टिश्वादिगिश्चयोरभावात् न ङीब्वित्यर्थः ।  
वस्तुतस्तु 'लाश्रयमनुबन्धकार्यं नादेशानाम्' इत्यत्र यासुटो ङिश्चं न ज्ञापकम्, तस्य  
तिप्सिन्मिबर्थत्वात् । नहि लिङ्गादेशत्वेऽपि तिप्सिन्मिपां ङिश्चं स्थानिवश्चल-

निषेधज्ञापनाद्वा । सौपर्णेयी । ऐन्द्री । औत्सी । ऊरुद्वयसी-ऊरुद्वी-ऊरुमात्री । पञ्चतयी । आक्षिकी । लावणिकी । यादशी । इत्थरी । 'ताच्छीलिके णेऽपि' ( प

भ्यम्, 'हलः शनः शानञ्मौ' इति सूत्रे भाष्ये 'डिच्च पिन्न, पिच्च डिन्न' इति प्रपञ्चि-  
तत्वात् । तथा शनश्शानचः शिष्वमपि न लिङ्गम्, तत्र शित्वस्य भाष्ये प्रत्या-  
ख्यातत्वात् प्रत्युत शिष्वस्य ज्ञापकत्वे 'सेह्यपिच्च' इति हेरपिष्वस्य तातङो  
डित्वस्य च वैयर्थ्यमिति भाष्ये दूषणाभिधानाच्च । तस्मात् वक्ष्यमाणेत्यत्र ङीबेव  
युक्तः, टाप् त्वसाधुरेव । अजादित्वाद्याविति वा कथञ्चित् समाधेयमित्यास्तां तावत् ।

**सौपर्णेयीति ।** सुपर्ण्याः अपत्यं स्त्री इत्यर्थे 'स्त्रीभ्यो ङक्' इति ङकि  
'आयनय' इत्यादेशः । 'यस्येति च' इतीकारलोपः, 'किति च' इत्यादि-  
वृद्धिः । सौपर्णेयशब्दात् ङीप्, 'यस्येति च' इत्यकारलोपः, सौपर्णेयीति रूपम् ।  
नच 'निरनुबन्धकग्रहणे न सानुबन्धकस्य' इति परिभाषया 'शिलाया ङः',  
'दशङ्खन्दसि' इत्यनयोरेव ग्रहणमिति वाच्यम्, तयोः स्त्रियामप्रवृत्तेरगत्या सानु-  
बन्धकस्य ङस्य ग्रहणादिति भाष्य स्पष्टम् । **ऐन्द्रीति ।** इन्द्रो देवता अस्या  
आमिच्छाया इति विग्रहः, 'सास्य देवता' इत्याणि, 'यस्येति च' इत्यकार-  
लोपः, आदिवृद्धिः, ऐन्द्रशब्दात् ङीप्, 'यस्येति च' इत्यकारलोपः । इन्द्रस्यय-  
मिति वा विग्रहः, 'तस्येदम्' इत्याणि । **औत्सीति ।** 'उत्सः प्रसवणं वारि'  
इत्यमरः । ऋषिविशेषो वा उत्सः । 'उत्सस्ययमिति विग्रहः । 'उत्सादिभ्योऽञ्'  
'यस्येति च' ङीप् । उत्सस्यापत्यं स्त्री औत्सी इति तु नोदाहरणम् । जातिरि-  
त्यनुवृत्तौ 'शार्ङ्गरवाणो ङीन्' इत्येव सिद्धेः 'गोत्रं च चरणैः सह' इत्यपत्य-  
प्रत्ययान्तस्य जातित्वादित्यलम् । **ऊरुद्वयसी ऊरुद्वी ऊरुमात्रीति ।** ऊरु  
प्रमाणमस्या इति विग्रहः । 'प्रमाणे' द्वयसच्दन्मन्मात्रचः । ङीप् । **पञ्च-  
तयीति ।** पञ्च अवयवा यस्या इति विग्रहः । 'संख्याया अवयवे तयप्' ।  
ङीप् । **आक्षिकीति ।** अक्षैर्दीव्यतीति विग्रहः । 'तेन दीव्यति खर्नाति जयति  
जितम्' इति ठक्, आदिवृद्धिः, ठस्येकः, 'यस्येति च' इत्यकारलोपः । आक्षिक-  
शब्दात् ङीप्, 'यस्येति च' । **लावणिकीति ।** लवणं परयमस्या इति विग्रहः ।  
'लवणाट्ठञ्', 'ठस्येकः', आदिवृद्धिः, 'यस्येति च', लावणिकशब्दात् ङीप्, 'य-  
स्येति च' ठेत्येव सिद्धे ठक्ठञोः प्रथमग्रहणं तु ठनो विठस्य च व्यावृत्त्यर्थम् । दण्डो-  
ऽस्त्यस्याः दण्डका 'अत इनिठनौ' काश्या भवा काशिका 'काश्यादिभ्यष्ठञ्जिठौ'  
इति जिठः । **यादशीति ।** 'त्यदादिषु दशः' इति यच्छब्दे उपपदे कञ्, 'आ-  
सर्वनाम्नः' इति यच्छब्दस्याकारः ङीप्, 'यस्येति च' । **इत्थरीति ।** 'इण गतौ'  
'इणशजिसर्तिभ्यः कवरप्' 'ह्रस्वस्य पिति कृति' इति तुक्, इत्थरशब्दात् ङीप्,  
'यस्येति च' 'स्थशभास' इति वरचो व्यावृत्तये ककारानुबन्धग्रहणम् । 'विन्यस्त-  
मङ्गलमहौषधिराश्वरायाः' इति भारविः । 'सैनमीश्वराप्रदह' इति वेदे । करपि

६८ ) । चौरा । 'नञ्जलीकक्युंस्तरुणतलुनानामुपसंख्यानम्' ( वा २४२५ ) ।  
 क्षीणी । पौष्णी । शाक्नीकी । आढ्यङ्करणी । तरुणी-तलुनी । ( ४७१ ) यञश्च ।  
 ४।१।१६॥ यमन्तास्त्रियां ङीप्स्यात् । अकारलोपे कृते । ( ५७२ ) हलस्ताद्धितस्य ।  
 ६।४।१५०॥ हलः परस्य तद्धितयकारस्योपधाभूतस्य लोपः स्यादीति परे । गार्गी ।  
 'अनपत्याधिकारस्याञ्च ङीप्' ( वा २४०६ ) द्वीपे भवा द्वैप्या । अधिकारग्रहणात् नेह  
 देवस्यापत्यं दैव्या । देवाद्यञ्जौ' इति हि यञ् प्राग्दीव्यतीयः, न त्वपत्याधिकारपठितः ।

अन्यतरानुबन्धनेव वरचो व्यावृत्तिसिद्धेः अनुबन्धद्वयोपादानं स्पष्टार्थम् । ईश्वरी तु  
 ईश्वरशब्दात् ईश्वरस्य स्त्रीति पुंयोग ङीप् । 'अथवा 'अश्रोतेराशुकर्मणि वरच् च'  
 इति वरङ्गन्तात् टिङ्गात् ङीप् । यद्वा 'आतो मनिन्कनिव्वनिपश्च' अन्येभ्योऽपि  
 ङश्यते' इति कनिपि वनिपि च 'वनो र च' इति ङीब्रौ ।

ताच्छीलिके णेऽपीति । तच्छीलौ भवस्ताच्छीलिकः । तच्छीलार्थक इति  
 यावत् । तस्मिन् णप्रत्यये सति तदन्तादपि ङीप् भवतीत्यर्थः । ज्ञापकसिद्धमेतत् ।  
 तथाहि—शीलमित्यनुवृत्तौ 'छत्रादिभ्यो णः' इति विहिते णप्रत्यये अणकार्यं  
 भवति, 'कर्मस्ताच्छील्ये' इति ज्ञापकात् । कर्म शीलमस्येति विग्रहे छत्रादित्वात्  
 णप्रत्यये, 'नस्तद्धिते' इति टिलोपे, कर्म इति भवति । नतु 'अन्' इति सूत्रेण  
 अणयन् प्रकृत्या स्यादित्यर्थकेन प्रकृतिभाव इति तदर्थः । अत्र अणि विहितस्य  
 प्रकृतिभावस्य णप्रत्यये परतः प्रतिषेधात् ताच्छीलिकेणप्रत्यये अणकार्यं विज्ञायते ।  
 अतस्ताच्छीलिकणप्रत्ययान्तादणकार्यं ङीप् भवतीति भावः । चौराति । चुरा शीलम-  
 स्या इति विग्रहः । छत्रादिश्वात् णः, आदिशुद्धिः 'यस्येति च' चौरशब्दात् ङीप्, 'य-  
 स्येति च' । नञ्स्नञ् । नञ् झञ्, ईकक्, रुयुन्, तरुण, तलुन एतेषामपि ङीब्विधि-  
 वचनं कर्तव्यमित्यर्थः । नञादयश्चत्वारः प्रत्ययाः, अतस्तदन्तविधिः । स्त्रैणी  
 पौस्नीति । 'स्त्रीपुंसाभ्याम्' इति नञ्जन्वा । तत्र स्त्रीशब्दाज्जि, आदिशुद्धिः,  
 णत्वम्, ङीप्, 'यस्येति च' । पुंशब्दात् स्नाजि, आदिशुद्धिः, ङीप्, 'यस्येति  
 च' । शावतीकीति । शक्तिः आयुधविशेषः प्रहरणम् अस्या इति विग्रहः ।  
 'शक्तियध्वोरीकक्', आदिशुद्धिः, ङीप्, 'यस्येति च' । आढ्यङ्करणीति ।  
 अनाढ्यः आढ्यः क्रियते अनयेति विग्रहः । 'आढ्यसुभग' इत्यादिना रुयुन् ।  
 'युवोः' इत्यनादेशः । 'अरुद्धिषत्' इति मुम्, णत्वम्, ङीप्, 'यस्येति च' ।  
 तरुणी तलुनीति । यद्यप्यनयोः 'वयसि प्रथमे' इत्येव ङीप् सिद्धः । तथापि  
 गौरादिषु पाठात् ङीषि प्राप्ते इदं वचनम् । गौरादिपाठात् ङीषि स्वरे विशेष  
 इति भावः ।

यञश्च । यञ इति प्रत्ययत्वात्तदन्तग्रहणम् । 'ऋन्नेभ्यः' इत्यतो ङीबि-  
 त्यनुवर्तते । स्त्रियामित्याधिकृतम् । तदाह—यञन्तादिति । यद्यपि टिङ्ढा-  
 णञ्' इति पूर्वसूत्र एव यञग्रहणं कर्तुमुचितम् । 'तथापि 'प्राचां ण्फ तद्धितः' इत्यु-



(४७३) प्राचां ष्फ तद्धितः । ४।१।१७ ॥ यञन्तात्फो वा स्यात्त्रियाम्, स च तद्धितः । (४७४) षः प्रत्ययस्य । १।३।६ ॥ प्रत्ययस्यादिः षः इत्यात् ।

तरसूत्रे यञ एवानुवृत्तये पृथक् सूत्रमिति भावः । अकारलोपे कृते इति । गार्गीत्युदाहरणं वक्ष्यति । गर्गस्यापत्यं स्त्री इत्यर्थे 'गर्गादिभ्यो यञ्' इति यञ्, आ-दिवृद्धिः, 'यस्येति च' इति गकारादकारस्य लोपः । गार्ग्यशब्दात् ङीप् 'हल-स्तद्धितस्य' इति यकारलोपात् परत्वात् 'यस्येति च' इति यकारादकारस्य लोपे कृते सति प्रक्रिया वक्ष्यत इत्यर्थः । हलस्तद्धितस्य । हल इति दिग्गोमे पञ्चमी । परस्येत्यध्याहार्यम् । 'यस्येति च' इति सूत्रात् ईतीत्यनुवर्तते, 'सूर्यति-व्यागस्त्य' इत्यतः 'उपधाया' इति, 'य' इति षष्ठ्यन्तं च, 'ढे लोपोऽकद्वाः' इ-त्यतः 'लोप' इति च । तदाह—हलः परस्येत्यादिना । अकारलोपात् प्रागेव यकारलोपो न संभवति, अकारे सति यकारस्य ईकारपरकत्वाभावात् । ननु कृते अकारलोपे कथं यकारस्य उपधात्वम् । नच अल्लोपस्य स्थानिवत्त्वं शङ्क्यम्, यलो-पविधौ तान्निषेधादिति चेत्, न—यलोपे कर्तव्ये अल्लोपस्याभीयत्वेनाभिद्धतया य-कारस्य उपधात्वसंभवात् । उपधाग्रहणानुवृत्तौ तु अल्लोपस्यासिद्धत्वाद्यकारस्य ईकारपरकत्वाभावात् लोपो न स्यात् । यदा तु सूत्रारम्भसामर्थ्यादेवाकारव्यवधानेऽपि यकारस्य लोपः संभवतीत्युच्यते, तदा उपधाग्रहणानुवृत्तिर्मास्तु । गार्गीति । इह 'गोत्रं च चरणैः सह' इति जातित्वेऽपि 'जातेरस्त्रीविषयात्' इति न ङीप्, योपधत्वात् ।

अनपत्याधिकारेति । 'तस्यापत्यम्' इत्यपत्याधिकारविहितभिन्नयञ-न्तान्न ङीबिति वक्तव्यमित्यर्थः । द्वैप्येति । द्वीपे भवेति विग्रहे 'द्वीपादनुसमुद्रं यञ्' इति यञ् । आदिवृद्धिः । 'यस्येति च' टापि, सवर्णदीर्घः । अस्य यञः अपत्याधिकारविहितत्वाभावाच्च ङीबिति भावः । नन्वनपत्याच्च ङीबित्येतावतैव द्वैप्येत्यत्रातिप्रसङ्गनिरासात् अधिकारग्रहणं किमर्थमित्यत आह—अधिकार-ग्रहणादिति । इह नेति शेषः । देवस्यापत्यमिति विग्रहे 'देवाद्यञनौ' इति यञ्, आदिवृद्धिः, 'यस्येति च', दैव्यशब्दात् टाप्, सवर्णदीर्घः, दैव्येति रूपम् । अनपत्याच्च ङीबित्युक्ते अस्य यञः आपत्यत्वात् ङीबिन्निषेधो न स्यात् । अधिकार-ग्रहणे तु अत्रापि निषेधः स्यादेव, अस्य यञः आपत्यत्वेऽपि 'तस्यापत्यम्' इत्य-धिकारबहिर्भूतत्वात् । तदेतदुपपादयति—देवादिति । 'देवाद्यञनौ' इति तु 'तस्यापत्यम्' इत्याधिकारात् प्रागेव 'प्राग्दीव्यतोऽण्' इत्याधिकारपठितः । स चा-पत्यादिविकारान्तार्थेषु साधारणत्वात् अपत्यार्थकोऽपि भवति, न त्वपत्याधिकार-पठित इत्यर्थः । यद्यपि 'यञश्च' इति सूत्रे 'आपत्यग्रहणं कर्तव्यम्' इत्येव भाष्ये दृश्यते । तथापि तत्र आपत्यपदम् 'अपत्याधिकारविहितपरमिति मनोर-मायां शब्दरत्ने च प्रपञ्चितम् । प्राचां ष्फ तद्धितः । यञ इत्यनुवर्तते, त्रिया-

(४७५) आयेनेयीनीयियः फटखछुघां प्रत्ययादीनाम् । ७।१।२ ॥ प्रत्ययादिभूतानां फादीनां क्रमादायन्नादय आदेशः स्युः । तद्धितान्तत्वात्प्रातिपदिकत्वम् । विश्वसामर्थ्यात्फेणोक्तेऽपि स्त्रीत्वे ' पिद्गौरा— ' ( सू ४६८ ) इति वक्ष्यमाणो ङीष् । गार्ग्यायणी । (४७६) सर्वत्र लोहितादिकतन्तेभ्यः । ४।१।२८॥

मित्यधिकृतम् । षफेति लुप्तप्रश्नमाकम् । तदाह—यजन्तादिनि । षः प्रत्ययस्य । ' आदिर्जिडुडवः ' इत्यतः आदिरित्यनुवर्तते । ' उपदेशेऽजनुनासिक इत् ' इत्यतः इदिति च तदाह—प्रत्ययस्यादिरिति । षकारस्य इत्संज्ञायां तस्य लोपः । आयनेयीनीयियः । आयन्, एय्, ईन्, ईय्, इय्, एषां द्वन्द्वात् प्रथमाबहुवचनम् । फ, ढ, ख, छ, घ, एषां द्वन्द्वात् षष्ठीबहुवचनम् । फादिष्वकार उच्चारणार्थः । यथासंख्यपरिभाषया क्रमेणान्वयः । तदाह—प्रत्ययादिभूतानामित्यादिना । आयनो नस्य इवे नित्स्वरोपयोगेऽपि नेश्वम्, फिनो नित्करणात् ज्ञापकात् । तत्साहचर्यादीनांऽपि नस्य नेश्वम् । एयादिषु च यस्य नेश्वम्, प्रयोजनाभावात् । ननु षफस्य तद्धितसंज्ञा किमर्थेऽथत आह—तद्धितान्तत्वादिति । षफान्तस्य प्रातिपदिकत्वे प्रयोजनमाह—पिद्गौरैति वक्ष्यमाणो ङीषिति । ' पिद्गौरादिभ्यश्च ' इत्यत्र प्रातिपदिकादित्यनुवृत्तम्, ततश्च षफान्तस्य प्रातिपदिकत्वाभावे ङीष् न स्यादिति भावः । ननु षफप्रत्ययेनैव स्त्रीत्वस्य द्योतितत्वात् उक्कार्थानामप्रयोगः ' इति न्यायादत्र कथं ङीषित्यत आह—षित्वसामर्थ्यादिति । ष्फेण द्योतितेऽपि स्त्रीत्वे षित्करणसामर्थ्यात् ङीषित्यर्थः । गार्ग्यायणीति । गर्गस्यापत्यं स्त्री इति विग्रहः । गर्गादियजन्तात् गार्ग्यशब्दात् षफः, षकारः इत्, फकारस्य आयन्नादेशः, ' यस्येति च ' इति यकारादकारस्य लोपः, ' हलस्तद्धितस्य इति तु न भवति । ईतीत्यनुवृत्तेः । ' आपत्यस्य च ' इत्यपि न । अनातीति निषेधात् । विश्वात् ङीष्, यत्वमिति भावः ।

सर्वत्र । लोहितादिः गर्गाद्यन्तर्गणः । लोहितः आदिः येषामिति, कतः

१ सर्वत्र पाणिनीयव्याकरणे प्राचाम् ' उदीचाम् ' इति पदाभ्यां तत्तद्देशीया आचार्या गृह्यन्ते, न तु प्राक्कालिका अर्वाचीनकालिका इति कालवाचकत्वं तयोर्विवक्षितम्, सच देशः ' शरावत्यास्तुयोऽवधेः ' देशः प्राग्दक्षिणः प्राच्य उदीच्यः पश्चिमोत्तरः । इति परिभाषितः । अतएव दक्षिणास्थविदर्भादिदेशानामपि पाणिनिमते प्राच्यत्वात् वैदर्भीत्यादौ ' न प्राच्यभर्गादीति निषेधसिद्धिः । ' एङ् प्राचां देशे ' इत्यत्र तु देशग्रहणस्य पृथक्कृतत्वात्तत्र ' प्राचा ' मितिपदं ' कुणिना ' ' पतञ्जलिना ' च प्राक्कालिकाचार्यपरंस्थापितम् । एवं च ' सर्वत्र लोहितादीतिसूत्रे ' सर्वपदस्य ' प्राचांष्फ तद्धित ' इति सूत्रघटकस्य देशवाचक ' प्राचा ' मितिपदप्रतियोगित्वेन निर्देशात् तस्य देशवाचकत्वेन विवक्षितत्वात्सप्तम्यर्थकत्रलन्तत्वं यु-

लोहितादिभ्यः कतशब्दान्तेभ्यो यजन्तेभ्यो नित्यं षः स्यात् । लौहित्यायनी । कात्यायनी । (४७७) कौरव्यमाण्डूकाभ्यां च । ४.१.१६ ॥ आभ्यां षः स्यात् । क्रमेण टाब्डीषोरपवादः । 'कुर्वादिभ्यो एयः' ( सू ११७५ ) । कौरव्यायणी । 'ढक् च मण्डूकात्' ( सू ११२२ ) इत्यण् । माण्डूकायनी । 'आसुरेरुपसंख्यानम्' ( वा २४३३ ) आसुरायणी । (४७८) वयसि प्रथमे ॥ ४.१.२० ॥

अन्तो येषामिति च विग्रहः । कतन्तेत्यत्र शकंध्वादित्वात् पररूपम् । यज इत्यनुवृत्तं बहुवचनान्ततया विपरिणम्यते । 'प्राचां ष तद्धितः' इति सूत्रं प्राचावर्जमनुवर्तते । सर्वत्रेति सर्वेषु मतेष्वित्यर्थः । नित्यमिति यावत् । तदाह-लोहितादिभ्य इत्यादिना । लौहित्यायनीति । लोहितस्यापत्यं स्त्री इति विग्रहः । लोहितशब्दात् गर्गादियजन्तात् षः, ष इत्, फकारस्यायन्, 'यस्येति च' इति यकारादकारस्य लोपः, तद्धित इत्यप्यनुवृत्तेः षिवात् ङीषिति भावः । कात्यायनीति । पूर्ववत् प्रक्रिया बोध्या । कौरव्यमाण्डूकाभ्यां च । आभ्यामिति । कौरव्यमाण्डूकाभ्यामित्यर्थः । क्रमेणेति । कौरव्यशब्दात् टापः माण्डूकशब्दात् ङीषश्चापवाद इत्यर्थः । कौरव्यशब्दस्य यजन्तत्वात् माण्डूकशब्दस्य अणन्तत्वाच्च । ङीपोऽपवाद इत्युचितमिति भ्रमं वारयितुमाह—कुर्वादिभ्य इत्यादिना । कौरव्यायणीति । कुरोरपत्यं स्त्री इति विग्रहः । 'कुर्वादिभ्यो एयः' इति एयः । एकार इत्, 'ओर्गुणः', 'आदिवृद्धिः', 'गोत्रं च चरणैस्सह' इति जातित्वेऽपि योपधत्वात् 'जातेरस्त्रीविषयात्' इति ङीषभावे टाप् प्राप्तः । तं बाधित्वा षः, ष इत्, आयन्, 'यस्येति च' इत्यकारलोपः । षिवात् ङीप् । 'यस्येति च' इति भावः । माण्डूकायनीति । मण्डूको नाम ऋषिः तस्यापत्यं स्त्री इति विग्रहः । 'ढक् च मण्डूकात्' इत्यण्, आदिवृद्धिः, 'यस्येति च', 'गोत्रं च चरणैस्सह' इति जातित्वात् ङीप् प्राप्तः, तं बाधित्वा षः, ष इत्, आयन्, 'यस्येति च', 'षिवात् ङीप्', 'यस्येति च' इति भावः । टाब्डीषोरपवाद इति पाठस्तु प्रामादिकः । आसुरेरुपसंख्यानमिति । षस्येति शेषः । आसुरायणीति । असुरस्थापत्यं स्त्री इति विग्रहः । 'अतद्भ्य', आदिवृद्धिः, षः, ष इत्, आयन्, 'यस्येति च' षित्वात् ङीप्, 'यस्येति च', एतन्मिति भावः । वयसि प्रथमे । प्राणिनां कालकृतावस्थाविशेषो वयः । तच्च कौमारं यौवनं वार्धक्यं चेति त्रिधा ।

॥ 'पिता रक्षति कौमारे भर्ता रक्षति यौवने ।

पुत्रस्तु स्थाविरे भावे न स्त्री स्वातन्त्र्यमर्हति ॥'

उच्यते । आचार्यनिर्देशार्थकत्वे तु 'लोपः शाकल्यस्य 'ह्रास्व सन्नेषाम्' अङ्गार्यगालवयोः, अदः सर्वेषां'मित्यादिवत् षष्ठ्यन्तत्वेन निर्देष्टव्यं स्यादिति विवेकः ।

प्रथमवयोवाचिनोऽदन्तास्त्रियां ङीप्स्यात् । कुमारी । ‘ वयस्यचरमं इति वाच्यम् ’  
( वा २४३५ ) । वधूटी । चिरण्टी । वधूटचिरण्टशब्दौ यौवनवाचिनौ । अतः  
किम्, शिशुः । कन्याया न । ‘कन्यायाः कनीन च’ (सू १११६) इति निर्देशात् ।  
(४७६) द्विगोः । ४।१।२१ ॥ अदन्ताद्विगोर्ङीप्स्यात् । त्रिलोकी । अजादित्वा-

इति दर्शनात् । चतुर्विधं वय इत्यन्ये ।

‘आद्ये वयसि नाधीतं द्वितीये नाजितं धनम् ।

तृतीये न तपस्तप्तं चतुर्थे किं करिष्यति ॥’

इति दर्शनात् । प्रथमे वयसीत्यनन्तरं विद्यमानादिति शेषः ‘ अजाद्यतष्टाप् ’  
इत्यतः अत इत्यनुवृत्तेन प्रातिपदिकादित्यधिकृतं विशेष्यते । तदन्तविधिः । स्त्रिया-  
मित्यधिकृतम् । ‘ऋन्नेभ्यः’ इत्यतो ङीबित्यनुवर्तते । तदाह—प्रथमवयोवा-  
चिन इत्यादिना । कुमारीति । अप्रादुर्भूतयौवनेत्यर्थः । वृद्धकुमारीति तु  
वृद्धायामेव कुमारीत्वारोपात् बोध्यः । वयस्यचरम इति । चरमम् अन्त्यं वयः  
तद्धिन्नम् अचरमं, प्रथमे इत्यपनीय अचरमे इति वक्तव्यमित्यर्थः । किमर्थमित्यत  
आह—वधूटी चिरण्टीति । अनयोर्द्वितीयवयोवाचित्वादप्राप्तिरिति भावः ।  
अनयोर्द्वितीयवयसि अप्रसिद्धत्वादाह—वधूटचिरण्टशब्दौ यौवनवाचिना-  
चिति । भाष्यप्रामाण्यादिति भावः । शिशुरिति । शिशुशब्दस्य प्रथमवयोवा-  
चित्वेऽपि अदन्तत्वाभावात् न ङीबिति भावः । कन्याया नेति । ङीबिति  
शेषः । कुत इत्यत आह—कन्यायाः कनीन चेति । नच द्विवर्षा स्त्री इत्यादा-  
वपि ङीप् शङ्क्यः, शालादावपि प्रयोगसत्त्वेन द्विवर्षेत्यादेः प्रथमवयोवाचित्वाभावात्  
पदान्तरसमभिव्याहारप्रकरणादि अनपेक्ष्य यः वयोवाची तस्यैव विवक्षितत्वात् ।  
द्विगोः । ‘स्त्रिया’मिति ‘अत’ इति ‘ङी’बिति चानुवर्तते । तदाह—अदन्तादिति ।  
त्रिलोकीति । त्रयाणां लोकानां समाहार इति विग्रहः । ‘तद्धितार्थोत्तरपदसमा-  
हार च’ इति द्विगुसमासः । ‘अकारान्तोत्तरपदो द्विगुः स्त्रियामिष्टः’ इति स्त्रीत्वम् ।  
त्रिलोकशब्दात् टाबपवादो ङीप् । ‘यस्येति च’ इति भावः । ननु त्रिफला त्र्य-  
नीका इत्यत्रापि ङीप् प्राप्नोतीत्यत आह—अजादित्वात् त्रिफला त्र्यनीकेति ।  
भवतीति शेषः । त्रयाणां फलानां समाहार इति, त्रयाणामनीकानामिति च विग्रहे  
‘तद्धितार्थ’ इति द्विगुः । ‘अकारान्तोत्तरपदः’ इति स्त्रीत्वम्, ‘द्विगोः’ इति  
ङीपं बाधित्वा अजादित्वाद्वाचित्वेति भावः । अनीकशब्दः ऐन्दवायवाग्रत्वे शुकाग्रत्वे  
आग्रयणाग्रत्वे च वर्तते इति त्र्यनीकाधिकरणे मीमांसकाः ।

१ द्वे एव वयसी, उपचीयमानावयवकावस्थात्मकं प्रथमम्, अपचीयमाना  
वयवकावस्थात्मकं द्वितीयम्, इति सूत्रकृन्मते तु वधूटादिशब्दानामपि प्रथम-  
वयोवाचित्वाद्वर्तिकं मास्तु ।

त्रिकला । त्र्यनीकां ( सेना ) ॥ (४८०) अपरिमाणविस्ताचितकम्बलये-  
भ्यो न तद्धितलुकि । ४।१।२२ ॥ अपरिमाणान्तादिस्ताद्यन्ताच्च द्विगोर्डीङ्ग-  
स्यात्तद्धितलुकि सति । पञ्चभिरश्वैः कीता पञ्चाश्वा । आर्हीयष्टक् । तस्य 'अध्यर्ध-'  
( सू १६६३ ) इति लुक् । द्वौ बिस्तौ पचति द्विबिस्ता । व्याचिता । द्विकम्बल्या ।  
परिमाणान्तात्तु आढकी । तद्धितलुकि किम् । समाहारे पञ्चाश्वी । (४८१)

अपरिमाण । 'द्विगोः' इति ङीबिति चानुवर्तते । प्रातिपदिकादित्यधिकृतम्-  
परिमाणादिभिर्विशेष्यते । तदन्तविधिः । तदाह-अपरिमाणान्तादित्यादिना ।  
अपरिमाणान्तमुदाहरति—पञ्चभिरिति । तद्धितलुकं दर्शयति—आर्हीयष्टक् ।  
अध्यर्धेति लुगिति । पञ्चभिरश्वैः कीतेति विग्रहे 'तद्धितार्थ' इति द्विगुः ।  
'आर्हीदगोपुच्छसङ्ख्यापरिमाणाष्टक्' इत्यधिकारे 'तेन कीतम्' इति ठक्  
'अध्यर्धपूर्वाद्विगोलुगसंज्ञायाम्' इति तस्य लुक् । अत्र 'द्विगोः' इति ङीप् न  
भवति, अपरिमाणान्तद्विगुत्वात् । नन्वत्र 'द्विगोः' इति प्राप्तङीप्निषेधेऽपि 'टिड्-  
ढाणञ्', इति ठमिमित्तिको ङीप् दुर्वारः । द्वाभ्यां शताभ्यां कीता द्विशतेत्यत्र  
'सङ्ख्याया अतिशदन्तायाः' इति कनः 'अध्यर्ध' इति लुकि 'अपरिमाण'  
इति निषेधस्य चरितार्थत्वात् इति चेत्, सत्यम्—'टिड्ढाणञ्' इत्यत्र प्रत्यास-  
त्त्या टिड्ढाणञादीनां यः अकारः तदन्तमिति विवक्षितम् । पञ्चाश्वशब्दश्चायं  
ठगवयवाकारान्तो न भवतीति न दोषः । नच प्रत्ययलक्षणेन ठगवयवाकारान्तत्वं  
शङ्क्यम्, वर्णाश्रये प्रत्ययलक्षणाभावात् । बिस्तादिशब्दानां तु परिमाणविशेष-  
वाचित्वात् 'अपरिमाण' इत्यनेन अप्राप्तः पृथगुपादानम् । द्वौ बिस्ताविति ।  
'सुवर्णबिस्तौ द्वेभ्रोऽच्चे' इत्यमरः । 'गुह्याः पञ्चाय माषकः । ते षोडशाक्षः' इति च ।  
गुह्यापञ्चकं माषपरिमाणम् । माषषोडशकम् अक्षपरिमाणम्, तच्च अशीतिगुञ्जात्म-  
कम् । तस्मिन् हेमविषये अक्षपरिमाणे सुवर्णबिस्तशब्दादित्यर्थः । द्वौ बिस्तौ पचतीति  
विग्रहे 'तद्धितार्थ' इति द्विगुः । 'सम्भवत्यवहरतिपचति' इति ठक्, तस्य 'अध्यर्ध'  
इति लुक् । 'द्विगोः' इति ङीप् प्रतिषिद्धे सति टापि द्विबिस्ता मूषा । द्विबिस्त-  
परिमाणकद्विरयं द्रावयतीत्यर्थः । पचिरिह द्रावणे द्रष्टव्यः । व्याचितेति । 'आ-  
चितो दश भाराः' इति इत्यमरः । 'तुला त्रियां पलशतं भारः स्याद्विशतिः पुमान्  
इति च । द्वावाचितौ वहतीत्यर्थे 'आढकाचितपात्रात् खोऽन्यतरस्याम्' 'द्विगोष्ठं च'  
इति खठनोरभावे प्राग्वतीयष्टञ् । 'अध्यर्ध' इति तस्य लुक् । अनेन 'द्विगोः' इति  
ङीप् निषिद्धे टापि व्याचिता शकटी । द्विकम्बलयेति । कम्बलस्य प्रकृतिभूतं  
द्रव्यं कम्बलम् ऊर्णापलशतं । 'तदर्थं विकृतेः प्रकृतौ' इत्यर्थे 'कम्बलाच्च संज्ञा-  
याम्' इति यत् । द्वाभ्यां कम्बलाभ्यां कीतेति विग्रहः 'तेन कीतम्' इति ठगः

कारणान्तात् क्षेत्रे । ४ । १ । २३ ॥ क्षेत्रे यः कारणान्तो द्विगुस्ततो न ङीप्  
तद्धितलुकि । द्वे कारणे प्रमाणमस्या द्विकारणं क्षेत्रभक्तिः । 'प्रमाणे द्वयसच्—'  
(सू १८३८) इति विहितस्य मात्रचः 'प्रमाणे जः, द्विगोर्नित्यम्' इति लुक् । क्षेत्रे  
किम् । द्विकारणं रज्जुः । ( ४८२ ) पुरुषात्प्रमाणेऽन्यतरस्याम् । ४ । १ ।

'अध्यर्ध' इति लुक्, 'द्विगोः' इति ङीप् अनेन प्रतिषिद्धे टाप् । नन्वत्र 'न तद्धि-  
तलुकि' इत्येवास्तु । तावत्तैव पञ्चभिरश्वैः कीता पञ्चाश्वेति सिद्धेः 'अपरिमाण' इति  
मास्तु । एवंच द्विबिस्ता व्याचिता द्विः पञ्चल्येत्यपि सिद्धेर्बिस्तादिप्रहणमपि मास्तिव-  
यत आह—परिमाणान्तात्त्विति ।

'गुणाः पञ्च तु माषः स्यात्ते सुवर्णस्तु षोडश ।

पलं सुवर्णाश्चत्वारः पञ्च वापि प्रकीर्तितम् ॥

पलद्वयं तु प्रसृतं द्विगुणं कुडवं मतम् ।

चतुर्भिः कुडवैः प्रस्थः प्रस्थाश्चत्वार आढकः ॥' इति स्मृतिः ।

द्वावाढकौ पचतीति विग्रहे 'आढकचितपात्रात् खोऽन्यतरस्याम्, द्विगोष्ठंश्च  
इति खठनोरभावे प्राग्वतीयष्ठञ् । 'अध्यर्ध' इति लुक् । 'द्विगोः' इति ङीप् । व्या-  
ढकीति रूपम् । 'न तद्धितलुकि' इत्येतावत्येवोक्ते अत्रापि ङीपो निषेधः स्यात् । अतः  
अपरिमाणान्न तद्धितलुकीति वक्तव्यम् । तावत्युक्ते द्विबिस्तेत्यादौ परिमाणत्वात्  
ङीष्निषेधो न स्यात् । अतो बिस्तादिप्रहणमपीति भावः ।

कारणान्तात् क्षेत्रे । 'द्विगोः' इति, न तद्धितलुकीति चानुवर्तते । तदाह—  
क्षेत्रे य इत्यादि । द्वे कारणे इति । षोडशारत्न्यायामो दण्डः कारणमिति  
स्मृतिः । द्वे कारणे प्रमाणमस्याः इति विग्रहे 'तद्धितार्थ' इति द्विगुसमासे द्विका-  
ण्डशब्दस्य क्षेत्रवर्तित्वे नपुंसकत्वशङ्काव्युत्पत्तयामात्रे क्षेत्रभक्तिरिति विशेष्योपादानम् ।  
तद्धितलुकं दर्शयितुमाह—प्रमाणे द्वयसज्जिति । नच कारणद्वयस्य प्राति-  
पदिकविशेषणतया तदन्तलाभादन्तग्रहणं व्यर्थमिति शङ्क्यम्, असति ह्यन्तग्रहणे  
क्षेत्र इत्येतत् कारणस्यैव विशेषणं स्यात् श्रुतत्वात् । क्षेत्रे यः कारणशब्दः तदन्ता-  
दिति लभ्येत । एवंच द्विकारणं क्षेत्रभक्तिरित्यत्र द्विकारणशब्दस्यैव  
क्षेत्रवर्तित्वात् कारणशब्दस्य प्रमाणवाचित्वात् ङीष्निषेधो न स्यात् ।  
द्वाभ्यां कारणद्वयाभ्यां कारणप्रमितक्षेत्राभ्यां कीता द्विकारणं बडंबत्यत्रैव  
ङीष्निषेधः स्यात् । अतः अन्तग्रहणम् । द्विकारणं रज्जुरिति । पूर्ववत् मात्रचो  
लुकि 'द्विगोः' इति ङीप् । क्षेत्रवर्तित्वाभावात् न तज्जिषेध इति भावः । ननु  
'अपरिमाण' इति पूर्वसूत्रे परिमाणशब्देन किं परिच्छेदकमात्रं विवक्षितम्, उत  
'ऊर्ध्वमानं किलोन्मानं परिमाणं तु सर्वतः । आयामस्तु प्रमाणं स्यात्' इति वार्ति-  
कानुसारेण परितः सर्वतः आरोहतः परिणाहतश्च येन मीयते तत् परिमाणमित्याढककु-  
डबाद्येव आयामव्यावृत्तं विवक्षितम् ? नाहः, तथा सति द्वौ हस्तौ प्रमाणमस्या इति

२४ ॥ प्रमाणे यः पुरुषस्तदन्ताद्विगोर्लोब्ध्वा स्यात्तद्वितलुकि । द्वौ पुरुषौ प्रमाण-  
मस्याः सा द्विपुरुषी—द्विपुरुषा वा परिखा । ( ४८३ ) ऊधसोऽनङ् । ५ । ४ ।  
१३१ ॥ ऊधोऽन्तस्य बहुव्रीहिरनङादेशः स्यात् स्त्रियाम् । इत्यनङि कृते डाब्डी-  
न्निषेधेषु प्राप्तेषु । ( ४८४ ) बहुव्रीहेरुधसो ङीष् । ४ । १ । २५ ॥ ऊधोऽन्ता-  
द्वहुव्रीहेर्ङीप् स्यात्स्त्रियाम् । कुरङोधनी । स्त्रियाम् किम् कुरङोधो धेनुकम् । इहा-

विग्रहं द्विहस्ता भित्तिरित्यत्र पूर्ववन्मात्रचो लुकि ङीन्निषेधो न स्यात् । न द्वितीयः, तथा  
सति काण्डशब्दस्यायामप्रमाणपरतया उक्तपरिमाणपरत्वाभावेन 'अपरिमाण' इत्य-  
नेनैव द्विकाण्डा क्षेत्रभक्तिः इत्यत्रापि ङीन्निषेधसंभवेन 'काण्डान्तात् क्षेत्रे इति सूत्रार-  
म्भवैयर्थ्यादित्युभयतः पाशा रज्जुरिति चेत्, सत्यम्--'अपरिमाण' इति पूर्वसूत्रे पारि-  
भाषिकमेव परिमाणं विवक्षितं, न त्वायामोऽपि ततश्च द्विहस्ता भित्तिरित्यत्र 'अपरि-  
माण' इति ङीन्निषेधो निर्बाधः । काण्डान्तादिति सूत्रं तु काण्डान्तात् क्षेत्र एव  
ङीन्निषेधः, नान्यत्र द्विकाण्डो रज्जुरित्यादाविति नियमार्थमित्यन्यत्र विस्तरः ।

**पुरुषात् ।** द्विगोरिति तद्वितलुकीति ङीविति चानुवर्तते । तदाह—प्रमाणे  
य इत्यादिना । प्रमाणमायामः, 'आयामस्तु प्रमाणं स्यात्' इति वचनात् । द्वौ  
पुरुषाविति । पञ्चहस्तायामः पुरुष इत्युच्यते; 'पञ्चारतिः पुरुषः' इति शुल्ब-  
सूत्रात् । द्वौ पुरुषौ प्रमाणमस्या इति विग्रहे 'तद्वितार्थ' इति द्विगुणमासः । 'प्रमा-  
णे द्वयसज्जद्वन्मात्रचः' इति विहितस्य मात्रचः 'प्रमाणे लः, द्विगोर्नित्यम्' इति  
लुक् । अत्र उक्तीरित्या पुरुषप्रमाणस्य आयामात्मकस्य 'अपरिमाण' इति नित्यं  
ङीन्निषेधे प्राप्ते विकल्पार्थमिदं वचनम् । 'अन्ये तु 'तदस्य परिमाणम्' इति ठकः  
ठओ वा 'अध्यर्ध' इति लुक् । तत्र हि उत्तरसूत्रानुरोधात् परिमाणशब्देन परि-  
च्छेदकमात्रं गृह्यते इत्याहुरित्यास्तां तावत् । द्विपुरुषी द्विपुरुषा वा परिखे-  
ति । तिर्यक् द्विपुरुषायतेत्यर्थः । दुर्गं परितः तत्परिच्छेदार्थो जलाशयः परिखा ।

अथ कुरङमिव ऊधो यस्या इति बहुव्रीहौ कुरङोधस्यशब्दः । तत्र विशेषमाह—  
ऊधसोऽनङ् । 'बहुव्रीहौ सक्थ्यक्ष्णोः' इत्यतो बहुव्रीहावित्यनुवृत्तं षष्ठ्या वि-  
पारणम्यते, ऊधसः इत्यनेन विशेष्यते, तदन्तविधिः । तदाह—ऊधोऽन्तस्येति ।  
समासान्तप्रकरणस्थत्वेऽपि विरुद्धादस्यारेशत्वं बाध्यम् । इत्यनङि कृते इति ।  
अनङि ङकार इत्, अकार उच्चारणार्थः, 'ङिच्' इत्यन्त्यस्य सकारस्य अन्, पररूपम्,  
कुरङोधनम् इति स्थिते सतीत्यर्थः । डाब्डीन्निषेधेऽपि । 'डाबुभाभ्याम्'  
इति वैकल्पिके डापि, 'अन् उपधालोपिनः' इति वैकल्पिके ङीपि, तदुभयाभावे  
'ऋच्चेभ्यः' इति प्राप्तस्य ङीपः 'अनो बहुव्रीहः' इति निषेधे च प्राप्ते इत्यर्थः ।  
बहुव्रीहेः । ऊधस इति बहुव्रीहेर्विशेषणम्, तदन्तविधिः, स्त्रियाभित्यधिकृतम् ।  
तदाह—ऊधोऽन्तादिति । कुरङोधनीति । अनङि कृते ङीधि 'अङ्गोपोऽनः'  
इति भावः । 'ऊधस्तु क्लीबमापीनम्' इत्यमरः । ङीधिषेधस्तु स्वरे विशेषः



नङ् रूपि न । तद्विधौ 'क्षियाम्' (वा ३३६७) इत्युपसंख्यानान्तात् । (४८५) संख्याव्ययादेर्डीप् । ४ । १ । २६ ॥ ऊषोऽपवादः । झूनी । अत्यूधनी । बहुव्रीहेरित्येव । ऊधोऽतिक्रान्ता अत्यूधाः । (४८६) दामहायनान्ताच्च । ४ । १ । २७ ॥ संख्यादेर्बहुव्रीहेर्दामान्ताद्धायनान्ताच्च ऊप्यात् । दामान्ते ङाप्रतिषेधयोः प्राप्तयोर्हायनान्ते टापि प्राप्ते वचनम् । द्विदाम्नी । अव्ययग्रहणाननुवृत्तेरुद्दामा बङ्-बेत्यत्र ङाप्रतिषेधावपि पक्षे स्तः । द्विहायनी बाला । 'त्रिचतुर्भ्यां हायनस्य णत्वं वाच्यम्' (वा ५०३८) । 'वयोवाचकस्यैव हायनस्य ऊऽणत्वं चेष्ट्यते' (वा २४४१) त्रिहायणी । चतुर्हायणी । वयसोऽन्यत्र द्विहायना, त्रिहायना, चतुर्हायना शाला । (४८७) नित्यं संज्ञाछन्दसोः । ४ । १ । २६ ॥ अन्नन्ताद्बहुव्रीहेरुपधातोपिनो ऊप्यात्संज्ञाछन्दसोः । सुराज्ञी नाम नगरी । अन्यत्र पूर्वेषु विकल्प एव । वेदे तु शतमूर्ध्नी ॥ (४८८) केवलमामकभागधेयपापापरसमानार्थकृतसुम-

फलम् । स्त्रियां किमिति । ऊष्विधौ स्त्रियामित्यनुवृत्तिः किमर्थेति प्रश्नः । कुरङोघो धैनुकमिति । कुरङमिव ऊधो यस्येति विग्रहः । नपुंसकत्वस्फोरणाय धैनुकमिति विशेष्यम् धेनूनां समूह इत्यर्थः । 'अचित्तहस्तिधेनोष्ठक्' इसु सुक्रान्तात्कः' आदिश्रद्धिः, क्लीबत्वं लोकात् । अत्र स्त्रीत्वाभावात् ऊष्वित्यर्थः । ननु मास्तु ऊष, अनङ् तु कुतो न स्यात्, समासान्तप्रकरणस्थ ऊधसोऽनङ्विधौ 'क्षियाम्' इत्यभावादित्यत आह—तद्विधाविति । ऊधसोऽनङ्विधौ 'क्षियाम्' इत्युपसंख्यानानादित्यर्थः । बहुव्रीहेः किम् । ऊधः प्राप्तेति विग्रहे 'प्राप्तापन्ने च द्वितीयया' इति समासे प्राप्ताधाः ।

संख्याव्ययादेर्डीप् । संख्याव्ययादेरूधोऽन्तात् स्त्रियां ऊप् स्यादित्यर्थः । ऊषोऽपवाद इति । 'बहुव्रीहेरूधसो ऊप्' इत्यस्यापवाद इत्यर्थः । स्वरविशेषः । संख्यादेरुदाहरति—द्वयूधनीति । द्वे ऊधसो यस्याः इति विग्रहः । अनङ् ऊपि अङ्गोप इति भावः । अव्ययादेरुदाहरति—अत्यूधनीति । अतिशयितमूधो यस्याः इति विग्रहः । बहुव्रीहेरित्येवेति । बहुव्रीहेरित्यनुवर्तते एवेत्यर्थः । ऊधोऽतिक्रान्तेति । 'अत्यादयः क्रान्ताद्यर्थे द्वितीयया' इति समासस्य अबहुव्रीहित्वात् ऊप् । अत एव नानङ्, नापि ऊष । दामहायनान्ताच्च । संख्यादेः ऊप् इति चानुवर्तते तदाह—संख्यादेरिति । अव्ययग्रहणं तु नानुवर्तते अस्वरितत्वादिति भावः । बहुव्रीहिविशेषणत्वादेव सिद्धे अन्तग्रहणं स्पष्टार्थम् । दामान्ते इति । द्विदामन्शब्दे दामान्ते 'ङाबुभाभ्याम्' इति ङापि 'अन उपधातोपिनः' इति ऊपि, 'अनो बहुव्रीहेः' इति ऊप्प्रतिषेधे च प्राप्ते,

१ बहुव्रीहौ पूर्वपदप्रकृतिस्वरत्वेन शेषनिघाते उदात्तनिवृत्तिस्वरस्याप्राप्त्या ऊपः पित्वादनुदात्तत्वमेव ।

ङ्गलभेषजाच्च । ४।१।३०॥ एभ्यो नवभ्यो नित्यं ङीप्स्यात्संज्ञाच्छन्दसोः । ‘अथो  
त इन्द्रः केवलीर्विशः’ ‘मामकी तनू’ । भागधेयी । पापी । अपरी । समानी ।  
आर्यकृती । सुमङ्गली । भेषजी । अन्यत्र केवला इत्यादि । मामकग्रहणं निय-  
मार्थम् । अण्यन्तत्वादेव सिद्धेः । तेन लोकेऽसंज्ञायां मामिका । (४८६) अन्त-

द्विहायनीत्यत्रापि हायनान्ते अदन्तत्वाद्वापि प्राप्ते ‘दामहायनान्ताच्च’ इति वचन-  
मित्यर्थः । द्विदाम्नीति । द्वे दामनी यस्याः इति विग्रहः । ङीपि ‘अल्लोपोऽनः’  
इति भावः । ननु अव्ययग्रहणानुवृत्तौ किं बाधकमित्यत आह—अव्ययग्रहणे-  
ति । उदाहमेति । उत्क्रान्तं दाम यस्या इति विग्रहः । डान्निषेधावपीति ।  
अपिना ‘अन उपधा’ इति ङीप् गृह्यते, अग्रहणे अनर्थकस्यापि ग्रहणात् । अथ  
हायनान्तस्य उदाहरति—द्विहायनी बालेति । द्वौ हायनौ यस्या इति विग्रहः ।  
अथ त्रिहायणीत्यत्र भिन्नपदत्वात् णत्वप्राप्तावाह—त्रिचतुर्भ्यामिति । नन्वव-  
मपि द्विहायना शाला इत्यत्रापि ङीप् स्यात्, त्रिहायना शालेत्यत्र तु ङीप् णत्वं च  
स्यातामित्यत आह—वयोवाचकस्येति । इष्यते इति । भाष्यकृतेति शेषः ।

केवलमामक । ‘नित्यं संज्ञाच्छन्दसोः’ इति पूर्वसूत्रमनुवर्तते । एवं च ‘अन  
उपधालोपिनोऽन्यतरस्याम्’ इति अन्यतरस्यां ग्रहणं निवृत्तम् । ‘संख्याव्ययादे-  
ङीप्’ इत्यतो ङीबित्यनुवर्तते । तदाह—एभ्य इति । केवल, मामक, भागधेय,  
पाप, अपर, समान, आर्यकृत, सुमङ्गल, भेषज इत्येतेभ्यो नवभ्य इत्यर्थः । ‘छन्द-  
स्युदाहरति—अथोत इन्द्रः केवलीरिति । मामकी तनू इति । मदीया-  
यामित्यर्थः । ‘युष्मदस्मदोरन्यतरस्यां खञ् च’ इत्याणि ‘तवकममकावेकवचने’ इति  
प्रकृतेर्ममकादेशः, ङीप्, ‘सुपां सुलुक्’ इति सप्तम्या लुक् । ‘मित्रावरुणयोर्भाग-  
धेयी स्थ’ । ‘भागरूपनामभ्यो धेयः’ इति स्वार्थिको धेयप्रत्ययः । भागशब्दस्य  
पुंलिङ्गत्वेऽपि ‘स्वार्थिकाः प्रकृतेः कचिल्लिङ्गवचनान्यतितिवर्तन्ते’ इति स्त्रीत्वम्, ङीप् ।  
‘तन्वः सन्तु पापीः ।’ पापमस्यास्तीत्यर्थे अर्श आद्यजन्तात् स्त्रीत्वे ङीप् । ‘उत वा-  
परीभ्यः मघवा विजिग्ये’ । अपरशब्दः पवर्गमध्यः । ‘समानीव आकूतिः ।’ आर्य-  
कृतीति कचित् वेदे अन्वेषणीयम् । एवं सुमङ्गलीति च । ‘सुमङ्गलीरियं वधूः’ इ-  
त्यत्र ‘छन्दसीवनिपौ च’ इति मत्वर्थे ईप्रत्ययः । ‘शिवा रुद्रस्य भेषजी ।’ भेषज-  
शब्दः रोगनिवर्तके औषधे प्रसिद्धः । अत एव सूत्रात् स्त्रीत्वमपि । यद्वा भिष-  
जः इयमित्यर्थे अणि इकारस्य एकारः, अतएव निपातनात् । संज्ञायामप्येवमेव  
सर्वत्र ङीबुदाहार्यः । संज्ञाच्छन्दोभ्यामन्यत्र तु केवला मामिका इत्यादि । नन्व-  
ण्यन्तत्वादेव ‘टिड्ढाणञ्’ इति ङीपि सिद्धे मामकग्रहणं व्यर्थमित्यत आह—मा-  
मकग्रहणमिति । लोके असंज्ञायां च ङीप्निवृत्त्यर्थमिति भावः । एवं भेषजशब्द-  
स्य अण्यन्तत्वेऽपि ज्ञेयम् । एतदर्थमेव वैदिकप्रक्रियायाम् इदं नोपन्यस्तम् ।

वत्पतिवतोर्नुक् । ४।१।३२ ॥ एतयोः स्त्रियां नुक्स्यात् । ‘ ऋन्नेभ्यो ङीप् ’ (सू ३०६) । गर्भिण्यां जीवद्भर्तृकायां च प्रकृतिभागौ निपात्येते । तत्रान्तरस्त्यस्यां गर्भे इति विग्रहे अन्तरशब्दस्याधिकरणशक्तिप्रधानतयास्तिसामानाधिकरण्याभावादप्राप्ते मनुबिपात्यते । ‘ पतिवती ’ इत्यत्र तु वत्त्वं निपात्यते । अन्तर्वती । पतिवती । प्रत्यु-  
दाहरणं तु अन्तरस्त्यस्यां शालायां घटः । पतिमती पृथिवी । (४६०) पत्युर्नो यज्ञसंयोगे । ४।१।३३ ॥ पतिशब्दस्य नकारादेशः स्याद्यज्ञेन सम्बन्धे । वसिष्ठस्य पत्नी । तत्कर्तृकस्य यज्ञस्य फलभोक्त्रीत्यर्थः । दम्पत्योः सहाधिकारात् । (४६१) विभाषा सपूर्वस्य । ४।१।३४ ॥ पतिशब्दान्तस्य सपूर्वस्य प्रातिपदिकस्य नो वा

अन्तर्वत्पतिवतोर्नुक् । एतयोः स्त्रियां नुगिति । कित्वसामर्थ्यात् अयमागमः, ननु प्रत्यय इति भावः । किश्चादन्तावयवः, अन्तर्वत् न, पतिवत् न इति स्थिते आह—ऋन्नेभ्यो ङीबिति । गर्भिण्यामिति । गर्भिण्यां जीवद्भर्तृकायां च स्त्रियाम् अन्तर्वत् पतिवत् इति प्रकृतिभागौ नुक्संनि-  
योगेन निपात्येते इत्यर्थः । वार्तिकमेतत् । कतरस्मिन् किं निपात्यत इत्यत आह—  
तत्रेति । तयोर्मध्य इत्यर्थः । अन्तरस्त्यस्यां गर्भे इति विग्रहे अप्राप्ते मनुप् निपा-  
त्यत इत्यन्वयः । कथमप्राप्तिर्मनुप् इत्यत आह—अन्तरशब्दस्येत्यादि अभा-  
वादित्यन्तम् । ‘ तदस्यास्त्यस्मिन्निति मनुप् ’ इति सूत्रेण अस्तिसमानाधिकर-  
णात् कर्तृकारकप्रधानप्रथमान्तात् मनुप्रत्ययो विहितः । यथा गौरस्यास्तीति गो-  
मानित्यादौ । प्रकृते तु प्रथमान्तः कर्तृकारकप्रधानो गर्भशब्द एवास्तिसमानाधि-  
करणः, ननु अन्तरशब्दः, तस्याधिकरणकारकप्रधानतया अस्तिसमानाधिकरण्या-  
संभवात् । अतोऽत्र अप्राप्ते मनुबिपात्यत इत्यर्थः । ततश्च ‘ मादुपधायाश्च म-  
तोर्वः ’ इति मकारस्य वत्त्वे अन्तर्वत् इति प्रकृतिभागः संपद्यत इति भावः । वत्व-  
मिति । पतिरस्या अस्तीति विग्रहे ‘ तदस्यास्त्यस्मिन् ’ इति मनुपो मकारस्य मा-  
दुपधात् परत्वाभावेन ‘ मादुपधायाः ’ इति वत्वमप्राप्तं निपात्यत इत्यर्थः । प्रत्यु-  
दाहरणं त्विति । गर्भिण्यामेव मनुबिपातनादन्तरस्त्यस्यां शालायां घट इति  
विग्रहवाक्यमेव, ननु मनुबित्यर्थः । पतिमती पृथिवीति । जीवद्भर्तृकायामेव  
वत्वनिपातनादिह वत्त्वाभाव इति भावः । पत्युर्नो । पत्युरिति षष्ठी । न इत्यकार  
उच्चारणार्थः । स्त्रियामित्यधिकृतम् । तदाह—पतिशब्दस्येति । यज्ञेनेति ।  
यज्ञसंबन्धः यज्ञेन सह स्वामितया संबन्धः, यज्ञफलभोक्तृत्वमिति यावत् । तदाह—  
तत्कर्तृकस्येति । वसिष्ठकर्तृकस्येत्यर्थः । ननु वसिष्ठकर्तृकयज्ञस्य वसिष्ठ एव फ-  
लभोक्तेत्युचितं, ननु तत्स्थपि, स्वर्गकामः इत्यादिपुंलिङ्गशब्दैः पुंस एवाधिकाराव-  
गमात् इत्यत आह—दम्पत्योः सहाधिकारादिति । एतच्च प्रकृतसूत्रे भाष्ये  
स्पष्टम् । अत एव पूर्वमीमांसायां षष्ठस्य प्रथमपादे ‘ लिङ्गविशेषनिर्देशात् पुंयुक्त-  
मैतिशायनः ’ इत्यधिकरणे ‘ स्ववतोस्तु वचनादैककर्म्यं स्यात् ’ इत्यधिकरणे च

स्यात् । गृहस्य पतिः गृहपतिः—गृहपत्नी । ‘अनुपसर्जनस्य’ इतीहोत्तरार्थमनुवृत्तमपि न पत्युर्विशेषणं, किंतु तदन्तस्य । तेन बहुव्रीहावपि । दृढपत्नी—दृढपति । वृषल-पत्नी—वृषलपतिः । अथ ‘वृषलस्य पत्नी’ इति व्यस्ते कथमिति चेन्न । पत्नीव पत्नी-त्युपचारात् । यद्वा । आचाराकिबन्तात्कर्तरि क्प् । अस्मिञ्च पत्ने, पत्नीयौ, पत्नीयः

दंपत्योः सहाधिकारः सिद्धान्तितः । प्रपञ्चितं चैतदस्माभिरध्वरमीमांसाकुतूहलवृत्तौ ।

विभाषा सपूर्वस्य । पत्युर्नः इत्यनुवर्तते । प्रातिपदिकादित्यनुवृत्तं षष्ठ्या विपरिणतं पत्युरित्यनेन विशेष्यते, तदन्तविधिः । सपूर्वस्येत्येतत् पतिशब्दान्तप्रातिपदिके अन्वेति । पूर्वावयवसहितस्येत्यर्थः । तदाह—पतिशब्दान्तस्येत्यादिना । यज्ञसंयोगाभावेऽपि अप्राप्तविभाषेयम् । गृहपतिः—गृहपत्नीति । नत्वपत्ने ‘ऋजेभ्य’ इति ङीप् । अत्र गृहपतिशब्दः पतिशब्दान्तः गृहशब्दात्मक-पूर्वावयवसहितश्चेति भावः । नच ‘ग्रहणवता प्रातिपदिकेन’ इति निषेधः शङ्क्यः, ‘शूद्रा चामहत्पूर्वा’ इति लिङ्गेन तस्य क्रियामित्यधिकारे अत्रवृत्तेरुक्तत्वात् । ननु दृढः पतिः यस्या इति बहुव्रीहौ दृढपतिः दृढपत्नीति नत्वविकल्प इष्यते, स तु न संभवति, ‘अनुपसर्जना’दित्यधिकारात् पतिशब्दस्यात्रोपसर्जनत्वात् । नच अनुपसर्जनात् इति नात्र संबध्यते इति वाच्यम्, उत्तरत्रानुवृत्तये इहापि तदनुवृत्तेरावश्यकत्वादित्यत आह—अनुपसर्जनस्येत्यादि । किं तु तदन्तस्येति । सपूर्वस्येति पत्यन्तस्य श्रुतत्वेन तद्विशेषणताया एव न्याय्यत्वात् । अवान्तरवाक्यार्थ-बोधोत्तरेमेव अनुपसर्जनत्वविशेषणप्रश्नः । तत्काले सपूर्वस्य श्रुतत्वेन तेनैव संबन्धे जाते सति पश्चात् पतिशब्देऽपि पुनर्व्यापारे मानाभावादिति भावः । तेनेति । अनुपसर्जनत्वस्य पत्यन्तविशेषणत्वेनेत्यर्थः । यज्ञसंयोगग्रहणमनुवर्त्य प्राप्तविभाषा कुतो न स्यादित्यत आह—वृषलपत्नीति । पतिरक्षतीति पतिः वृषलस्य पतिः स्त्री इति विग्रहः । अपशूद्राधिकरणे शूद्राणां यज्ञाधिकारनिराकरणादिह यज्ञसंयोगाभावादप्राप्तमेव नत्वं विभाष्यत इति भावः ।

आक्षिपति—अथेति । आक्षेपारम्भद्योतकोऽथशब्दः, प्रश्नद्योतको वा । ‘मङ्गलानन्तरारम्भप्रश्नात्स्नैष्वथो अथ ।’ इत्यमरः । व्यस्ते इति । विग्रह-वाक्ये इत्यर्थः । ततश्च सपूर्वत्वाभावात् न प्रकृतसूत्रेण नत्वविकल्पः । यज्ञसंयोगाभावाच्च न पूर्वसूत्रेण । अतो वृषलस्य पत्नीत्यनुपपन्नमित्याक्षेपः । इति चे-न्नेति । इत्याक्षिपसि चेत् नैतद्युक्तमित्यर्थः । पत्नीवेति । यज्ञसंयुक्तायां द्विज-भार्यायां यः पत्नीशब्दो व्युत्पादितः तस्यैव शूद्रक्रियामपि अयज्ञसंयुक्तायां पाणि-ग्रहणादिधर्मपुरस्कारेण गौरया वृत्त्या प्रयोगः । यथा गङ्गायामिति स्त्रीलिङ्गस्य तीरे प्रयोगः । उक्तं च भाष्ये—‘तुषजकस्य पत्नीत्युपमानात्सिद्धम्’ इति यद्वेति ।

इतीयङ्विषये विशेषः । सपूर्वस्य किम् । गवां पतिः स्त्री । (४६२) नित्यं स-  
पत्न्यादिषु । ४।१।३५ ॥ पूर्वविकल्पापवादः । समानस्य सभावोऽपि निपात्यते ।  
समानः पतिर्यस्याः सा सपत्नी । एकपत्नी । वीरपत्नी । (४६३) पूतक्रतोरै च ।  
४।१।३६ ॥ अस्य स्त्रियामै आदेशो ङीप्च । ‘ इयं त्रिसूत्री पुंयोग एवेत्यते ’ ( वा  
२४४६ ) । पूतक्रतोः स्त्री पूतक्रतायी । ‘ यया तु क्रतवः पूताः स्यात्पूतक्रतुरेव सा ’ ।  
(४६४) वृषाकप्यग्निकुसितकुसिदानामुदात्तः । ४।१।३७ ॥ एषामुदात्त ए  
आदेशः स्यान्ङीप्च । वृषाकपेः स्त्री वृषाकपायी । ‘ हरविष्णु वृषाकपी ’ इत्यमरः ।

श्रौढिवादमात्रमिदम्, स्त्रियामाचारकिबन्तप्रकृतिकिवबन्तशब्दाः न सन्तीति ‘अ-  
नुपसर्जनात्’ इत्यत्रोक्तत्वात् । सपूर्वस्येति किमिति । प्रातिपदिकविशेषण-  
तया पतिशब्दस्य तदन्तलाभे सति पतिशब्दान्तस्य सपूर्वत्वाव्यभिचारात् सपूर्व-  
स्येति किमर्थमिति प्रश्नः । गवां पतिः स्त्रीति । स्वामिनी रक्षित्री वेत्यर्थः ।  
असमस्तत्वात् गवामित्यस्य न पूर्वावयवत्वमिति भावः । यद्यपि ‘यत्र सङ्घाते पूर्वी  
भागः पदं तत्र चेत् प्रातिपदिकसंज्ञा भवति तर्हि समासस्यैव’ इति नियमेन गवां  
पतिः इति समुदायस्य पत्यन्तत्वेऽपि प्रातिपदिकत्वाभावादेवात्र नत्वविकल्पो न  
भवति । तथापि गवां पतिरित्यत्र पतिशब्दस्यैव व्यपदेशिवश्वेन तदन्ततया नत्व-  
विकल्पप्राप्तौ तन्निवृत्त्यर्थं सपूर्वस्येति वचनांभावेन भावः । वस्तुतस्तु ‘व्यपदेशव-  
द्भावोऽप्रातिपदिकेन’ इति निषेधादिह केवलपतिशब्दस्य पतिशब्दान्तत्वाभावा-  
देव नत्वविकल्पनिवृत्तिसिद्धेः सपूर्वस्येति स्पष्टार्थमित्याहुः ।

नित्यं सपत्न्यादिषु । विषयसप्तम्येषा । सपत्न्यादिविषये तत्सिद्धयर्थं नित्यं  
नत्वमित्यर्थः । पूर्वविकल्पेति । ‘विभाषा सपूर्वस्य’ इति विकल्पस्यापवाद  
इत्यर्थः । आरम्भसामर्थ्यादेव नित्यत्वे सिद्धे नित्यग्रहणं स्पष्टार्थम् । ननु समानः  
पतिर्यस्याः सा सपत्नीति वक्ष्यति । तत्र समानशब्दस्य सभावोऽनुपपन्नः, अतः  
सदृशपर्यायेण सदृशब्देनैव बहुव्रीहिराश्रयणीयः । एवं च ‘वोपसर्जनस्य’ इति  
वैकल्पिकः सभाव इत्यत आह—समानस्येति । इह गणे समान, एक, वीर,  
भ्रातृ, पुत्र इति समानादयः पठिताः । अतः समानशब्देनैव बहुव्रीहिरुचितः ।  
तस्य च निपातनादेव नित्यं सभाव इति भावः । समानः पतिरिति । अत्र  
समानशब्द एकपर्यायः, पतिशब्दस्तु विवाहनिवन्धनभर्तृशब्दपर्यायः । वीर-  
पत्नीति । वीरः पतिर्यस्याः इति विग्रहः । सपत्न्यादित्वाजत्वम् ।

पूतक्रतोरै च । ऐ इति लुप्तप्रथमाकम् । पूतक्रतुशब्दात् स्त्रियां ङीप्स्यात्,  
प्रकृतेरैकारोऽन्तादेशश्चेत्यर्थः । इयं त्रिसूत्रीति । वार्तिकमिदम् । पूतक्रतोरित्या-  
दिसूत्रत्रयं पुंयोगात् स्त्रियां वृत्तावेवेत्यर्थः । पूतक्रतायीति । पूतः क्रतुः येन सः  
पूतक्रतुः, तस्य स्त्रीत्यर्थे ङीप्, तकारादुकारस्य ऐकारः, तस्य आयादेश इति भावः ।  
पुंयोग इत्यस्य प्रयोजनमाह—यथेति । वृषाकप्यग्नि । ऐ चेत्यनुवर्तते । तदाह—

‘वृषाकपायी श्रीगौर्योः’ इति च । अग्रायी । कुसितायी-कुसिदायी । कुसिदशब्दो ह्रस्वमध्यो न तु दीर्घमध्यः । (४६५) मनोरौ वा । ४।१।३८ ॥ मनुशब्दस्यौ-कारादेशः स्यादुदात्तकारश्च वा । ताभ्यां सन्नियोगशिष्टो ङीप्च । मनोः स्त्री मनायी-मनावी-मनुः । (५६६) वर्णादनुदात्तात्तोपधात्तो नः । ४।१।३६ ॥

एषामिति । वृषाकपायीति । ङीप्, प्रकृतेरुदात्तः ऐकारोऽन्तादेशः, तस्य आया-देशः, तस्य एकारस्थानिकत्वात् तदाकारोऽप्युदात्तः ‘अनुदात्तं पदमेकवर्जम्’ इति अर्वाशिष्टानामचामनुदात्तत्वम् । उदात्त इति किम् । ‘लघावन्ते द्वयोश्च बहुषो गुरुः’ इति वृषाकपिशब्दो मध्योदात्तः-‘नाहमिन्द्राणि रारण सख्युर्वृषाकपेः’ इति यथा । अन्ते एकस्मिन् लघौ सति द्वयोर्वा लघ्वोः सतोः पूर्वः बहुचकस्य गुरुः उदात्तः स्यादिति तदर्थः । ततश्च षकारादाकारस्य उदात्तत्वे ‘अनुदात्तं पदमेकवर्जम्’ इत्यवशिष्टानामचामनुदात्तत्वमिति स्थितिः । तथा च पकारादिकारस्यानुदात्तत्वात् तत्स्थाने ऐकारः अनुदात्तः स्यात् । ततश्च तदादेशभूतायादेशाकारस्याप्यनुदात्तत्वं स्यात् । अतोऽत्र उदात्तत्वविधिः । अग्रायीति । ‘अग्निर्मूर्धा’ इत्यादौ अग्नि-शब्दः अन्तोदात्तः, ततो ङीप्, प्रकृतेरैकारोऽन्तादेशः, स च भवज्जान्तर्थादुदात्त एव भवति । अतस्तदादेशायादेशाकारस्य उदात्तत्वमिदेरुदात्त इत्येतदग्निशब्दे अन्वयं न लभते, प्रयोजनाभावात् । कुसितायी कुसिदायीति । कुसितकुसिदे अव्युत्पन्नप्रातिपदिके देवताविशेषस्य नामधेयं, फिट्स्वरेणान्तोदात्ते । ततो ङीप् ऐकारश्चान्तादेशः, सच भवज्जान्तर्थादुदात्त एवेति कुसितकुसिदशब्दयोरपि उदात्त इत्यस्य नान्वय इति वृथादिग्रन्थेषु स्थितम् । अत एवाह—कुसिदशब्दो ह्रस्व-मध्यो न तु दीर्घमध्य इति । दीर्घमध्यत्वे हि ‘लघावन्ते’ इति मध्योदात्ततया शिष्टस्वरेण दकारादकारस्यानुदात्ततया तत्स्थाने ऐकारस्यानुदात्ततया तत्स्थाने आया-कारस्यानुदात्तत्वापत्त्या तज्जवृत्त्यर्थं तत्राप्युदात्तग्रहणस्यावश्यकत्वादुदाहृतवृत्त्यादि ग्रन्थविरोधः स्पष्ट एवेति भावः । मनोरौ वा । ऐ चेति, उदात्त इति, ङीबिति चानु-वर्तते । तदाह—मनुशब्दस्येति । उदात्तकारश्चेति । औकारः, उदात्त ऐकारश्च वा स्यादित्यर्थः । उदात्तकार इति समासनिर्देशादुदात्त इत्यौकारेण न संबध्यत इति सूचितम्, एतच्च वृत्तिपदमञ्जरीः स्पष्टम् । चकारात् ङीप् ऐकारौकाराभ्यां समुच्चीयते । तदाह—ताभ्यामिति । ऐकारौकाराभ्यां समुच्चयेनैव विहित इत्यर्थः । ततश्च तदुभया-भावपक्षे ङीबपि नेति लभ्यते, ‘सन्नियोगशिष्टानां सह वा प्रवृत्तिः सह वा निवृत्तिः’ इति परिभाषावशादिति भावः । इयं तु परिभाषा ‘पूतकृतोरै च’ इति सूत्रभाष्ये स्थिता । मनायीति । ‘यद्वै किं च मनुर्वदत्’ इत्यादौ मनुशब्दः ‘ग्नित्यादि-नित्यम्’ इत्याद्युदात्तः । ‘धान्ये नित्’ इत्यतो निदित्यनुवृत्तौ ‘शृस्त्रन्निह’ इत्यादिना मनेरुपत्ययविधेः । ततश्च शिष्टस्वरेण नकारादुकारः अनुदात्तः । तस्य स्थाने उदात्त ऐकारः, तस्यायादेशः ङीप् चेति भावः । मनावीति । अत्रौकारोऽनुदात्त एव । मनुरिति । ऐकारस्य औकारस्य चाभावे तत्सन्नियोगशिष्टो ङीबपि नेत्युक्तमेव ।

वर्णवाची योऽनुदात्तान्तस्तोपधस्तदन्तादनुपसर्जनात्प्रातिपदिकाद् । ङीप्स्यात् तकारस्य नकारादेशश्च । एनी—एता । रोहिणी—रोहिता । ‘वर्णानां तणतिनितान्तानाम्’ (फि ३३) इति फिदसूत्रेणाद्यदात्तः । ‘त्र्येयया शलल्या’ इति गृह्यम् । त्रीयेतान्यस्या इति बहुव्रीहिः । अनुदात्तात् किम् । श्वेता । ‘घृतादीनां च’ (फि २१) इत्यन्तोदात्तोऽयम् । अत इत्येव । शितिः स्त्री । ‘पिशङ्गादुपसंस्थानम्’ ( वा

वर्णादनु । वेति ङीबिति चानुवर्तते । अनुदात्तादिति वर्णादित्यस्य विशेषणम्, तदन्तविधिः । तोपधादित्यपि वर्णादित्यत्रान्वेति, तकारः उपधा यस्येति विग्रहः । तकारादकार उच्चारणार्थः । वर्णादित्यस्य ‘स्वं रूपं शब्दस्य’ इति वर्णशब्दादिति नार्थः, तोपधत्वासंभवात् । किं तु वर्णवाचिनः शब्दादित्यर्थो विवक्षितः । वर्णादित्येतत्प्रातिपदिकादित्यस्य विशेषणम्, तदन्तविधिः । त इति षष्ठी, तकारस्येत्यर्थः । न इत्यत्र नकारादकार उच्चारणार्थः, नकार इत्यर्थः । तदाह—वर्णवाचीत्यादिना । तदन्तादनुपसर्जनादिति । अनुपसर्जनादित्यनुवृत्तं वर्णान्ते अन्वेति, नतु वर्णादित्यत्रेति भावः । एनी एतेति । श्वेतेत्यर्थः । एतशब्दात् ङीप्, तकारस्य नकारश्च । ङीबभावे टाबेव । नत्वं तु न भवति, ङीपा संनियोगशिष्टत्वात् । एतशब्दः श्वेतपर्याय इति कल्पसूत्रव्याख्यातारो धूर्तस्वामिभवंस्वामिस्त्वदत्तप्रभृतयो याज्ञिकाः । रोहिणी—रोहितेति । रोहितशब्दो रक्त्वर्णपर्यायः । ङीपि णत्वे रोहिणीति । तदभावे टाप । अनुदात्तान्तत्वं गमयितुमाह—वर्णानामिति । तान्तेत्यत्र तकारादकार उच्चारणार्थः । त, ण, ति, नि, त् इत्यन्तानां आदिरुदात्त इत्यर्थः । एतः, शोणः, शितिः, पृश्निः, पृषत् इति क्रमेणोदाहरणानि । प्रकृते एतशब्दे एकारस्य, रोहितशब्दे ओकारस्य चोदात्तत्वे अनुदात्तं पदमेकवर्जम् इति शिष्टस्वरेण अर्वाशिष्टानामनुदात्तत्वादन्तानुदात्तत्वमित्यर्थः ।

ननु ‘अनुपसर्जनात्’ इत्यनुवृत्तस्य श्रुतवर्णविशेषणत्वमेव युक्तम्, नतु तदन्तविधिलभ्यवर्णान्तविशेषणत्वमित्यत आह—त्र्येयेति । त्रीणि एतानि श्वेतानि अवयवसंस्थानानि यस्या इति बहुव्रीहौ त्र्येतशब्दः । तत्र एतशब्दस्य वर्णवाचिनः उपसर्जनत्वात् ङीप्त्वे न स्याताम् । अनुपसर्जनादित्यस्य वर्णान्तविशेषणत्वे तु त्र्येतशब्दस्यानुपसर्जनत्वाच्च दोष इति भावः । शलल्येति । शल्यकाख्यमृगविशेषस्य अङ्गरुहा सूची शललीति याज्ञिकप्रसिद्धिः । गृह्यमिति । गृह्यन्ते संगृह्यन्ते औपासनाग्निसाध्यकर्माण्यत्रेति व्युत्पत्त्या आपस्तम्बाश्वलायनादिप्रणीतकल्पसूत्रविशेष उच्यते । त्र्येयेति णत्वमार्षम् । यजुर्वेदे तु ‘त्रि एयया शलल्या निवर्तयेत’ इति पठितम् । तत्र त्रीणि एतानि श्वेतानि यस्या इति विग्रहः । यणभावो णत्वं च आर्षमिति वेदभाष्ये भट्टभास्करः । ननु ‘वर्णानां तणति’ इति श्वेतशब्दस्यानुदात्तत्वात् शिष्टस्वरेणानुदात्तान्तत्वमेवेत्यत आह—घृतादीनामिति । अत इत्येवेति । ‘अजायतष्टाप्’ इत्यस्मादत इत्यनुवर्तत एवेत्यर्थः । शितिः



२४५५ ) । पिशङ्गी-पिशङ्गा । ' असितपलितयोर्न ' ( वा २४५३ ) । असिता । पलिता । ' छन्दसि क्रमेके ' ( वा २४५४ ) असिक्री । पलिक्री । अवदातशब्दस्तु न वर्णवाची, किं तु विशुद्धवाची । तेन अवदाता इत्येव । ( ४६७ ) अन्यतो ङीष् । ४ । १ । ४० ॥ तोपधभिन्नाद्वर्णवाचिनोऽनुदात्तान्तात्प्रातिपदिकारिण्यां ङीष्स्यात् । कल्माषी । सारङ्गी । लघावन्ते द्वयोश्च बह्वषो गुरुः' ( फि ४२ ) इति मध्योदात्तावेतौ । अनुदात्तान्तात् किम् । कृष्णा । कपिला । ( ४६८ ) षिद्वौरादिभ्यश्च । ४ । १ । ४१ ॥ षिद्व्यो गौरादिभ्यश्च ङीष्स्यात् । नर्तकी । गौरी ।

स्त्रीति । ' शिती धवलमेचक्रौ ' इत्यमरः । पिशङ्गीति । ' लघावन्ते ' इति पिशङ्गशब्दस्य मध्योदात्ततया शिष्टस्वरेणानुदात्तान्तत्वेऽपि तोपधत्वाभावात् अप्राप्तो ङीबुपसंख्यायते । ' अन्यतो ङीष् ' इति वक्ष्यमाणङीषोऽपवादः । स्वरे विशेषः । असितेति । वार्तिकमेतत् । असितशब्दस्य कृष्णवाचकतया पलितशब्दस्य श्वेतवाचकतया च ' वर्णादनुदात्तात् ' इति प्राप्ते ङीष्त्वे निषिध्यते । छन्दसि क्रमेके इति । इदमपि वार्तिकम् । असितपलितयोस्तकारस्य ङीष्प्रनियोगेन क्कादेशम् अन्ये आचार्या इच्छन्तीत्यर्थः । असिक्रीति । असितशब्दात् ङीप्, तकारस्य क्कादेशे पररूपे ' यस्येति च ' इत्यकारलोपः । कन् इति नकारान्त एवादेश इत्यन्ये । एवं पलिकनीत्यपि । ' पलितं जरसा शौक्ल्यम् ' इत्यमरः । ननु ' अवदातः सितो गौरः ' इति कोशादवदातशब्दस्य वर्णवाचित्वात् ' लघावन्ते ' इति मध्योदात्ततया अनुदात्तान्तत्वात्तोपधत्वाच्च ' वर्णादनुदात्तात् ' इति ङीष्त्वे स्यातामित्यत आह—अवदातशब्दस्त्विति । ' अवदातः सिते पीते शुद्धे ' इति कोशात् ' दैप् शोधने ' इत्यस्मात् तप्रत्यये अवदातशब्दस्य व्युत्पत्तेश्चेति भावः । एतच्च ' पुंयोगादाख्यायाम् ' इति सूत्रे भाष्ये स्पष्टम् । ' अवदातः सितो गौरः ' इति कोशस्तु शुद्धत्वसाधर्म्यात् बाध्यः ।

अन्यतो ङीष् । पञ्चम्यास्तसिः । वर्णादिति, अनुदात्तादिति, तोपधादिति चानुवर्तते । तत्र कस्मादन्यतः इत्यपेक्षयां तोपधादिति प्रतियोगित्वेनान्वेति—तोपधापेक्षया अन्यत इति । तदाह—तोपधभिन्नादिति । कल्माषीति । चित्रवर्णेत्यर्थः । ' चित्रं किर्मीरकल्माषशबलैतारश्च कर्बुरे ' इत्यमरः । सारङ्गीति । ' सारङ्गः शबले त्रिषु ' इत्यमरः । ' फिषोऽन्त उदात्तः ' इत्यन्तोदात्तत्वशङ्कां व्युदस्यति—लघाविति । एतत्सूत्रं ' वृषाकपी 'ति सूत्रव्याख्यावसरे व्याख्यातम् । कृष्णा कपिलेति । फिद्वस्वरेणान्तोदात्ताविभाविति भावः । षिद्वौरादिभ्यश्च । ष् इत् येषां

१ असितपलितयोश्छन्दसि तकारस्य क्कादेशः, तत्संनियोगेन ङीप् च । तं च क्कादेशमेके आचार्या भाषायामपीच्छन्तीति वाक्यद्वयमूह्यम् । तेन गतो गणस्तूर्णमसिक्किनकानामित्यादिः कैयटोक्तः प्रयोगः सिद्धः ।

‘अनुडुहः स्त्रियाम् आम् वा’ ( वा ४३७८ ) । अनुडुही-अनुड्वाही । पिप्पल्या-  
दयश्च’ ( ग ४७ ) । आकृतिगणोऽयम् । ( ४६६ ) सूर्यतिष्यागस्त्यमत्स्यानां  
य उपधायाः । ६ । ४ । १४६ ॥ अङ्गस्योपधायाः यस्य लोपः स्यात्स चेयः  
सूर्याद्यवयवः । ‘मत्स्यस्य ऊयाम्’ ( वा ४१६८ ) । ‘सूर्यागस्त्ययोश्छे च ऊयां च’  
( वा ४१६६ ) । तिष्यपुष्ययोर्नक्षत्राणि यलोप इति वाच्यम्’ ( वा ४२०० ) । मत्सी

ते षितः, गौरः आदिः येषां ते गौरादयः, षितश्च गौरादयश्चेति द्वन्द्वः । नर्तकी-  
ति । ‘नृती गात्रविज्ञेपे’ ‘शिल्पिनि ष्वुन्’ ‘षः प्रत्ययस्य’ इति षकार इत्, ‘हल-  
न्त्यम्’ इति नकारश्च इत्, ‘युवोरनाकौ’ इति अकादेशः, लघूपधगुणः, रपरत्वम् ।  
नर्तकशब्दात् ङीष्, टापोऽपवादः, ‘यस्येति च’ इत्यकारलोप इति भावः । गौ-  
रीति । श्वेत्यर्थः । फिदस्वरेण अन्तोदात्तत्वात् ‘अन्यतो ङीप्’ इत्यप्राप्तेरिह वि-  
धिरिति भावः । संज्ञाशब्दो वायम् । ‘उमा कात्यायनी गौरी’ इत्यमरः । ‘दश-  
वर्षा भवेद् गौरी’ इति स्मृतिः । अनुडुही-अनुड्वाहीति । अनुडुहः स्त्रीत्यर्थः ।  
अने! वहतीति यौगिक्षे वा । गौरादिगणे निपातनादेव ङीषि आम्बिकल्पः । एवं  
च ‘अनुडुहः स्त्रियाम् आम् वेति वक्तव्यम्’ इति वार्तिकं न कर्तव्यमिति भावः ।  
पिप्पल्यादयश्चेति । अत्र गौर, मत्स्य, मनुष्य, शृङ्ग, गवय, हय, मुकय, गौ-  
तम, अनुड्वाही, अनुडुही, तरुण, तलुन् श्वन् इति पठित्वा ‘पिप्पल्यादयश्च’ इ-  
त्युक्त्वा पिप्पली, हरीतकी, कोशातकी, पृथिवी, मातामही इत्यादि पठितम् । तत्र  
पिप्पलीशब्दस्य जातिवाचित्वेऽपि नियतस्त्रीलिङ्गत्वात् ङीषोऽप्राप्तेरिह पाठः । श्वन्  
शब्दस्य तु ‘ऋन्नेभ्यः’ इति ङीपि प्राप्ते ङीषर्थे इह पाठः । स्वरे विशेषः । आकृ-  
तिगणोऽयमिति । गौरादिरित्यर्थः । ‘पिप्पल्यादेरवान्तरगणत्वे प्रयोजनं चित्यम् ।

मत्स्यशब्दात् गौरादित्वात् ङीषि विशेषं दर्शयितुमाह—सूर्यतिष्याग-  
स्त्य । ‘ढे लोपोऽकृद्वाः’ इत्यतो लोप इत्यनुवर्तते । य इति षष्ठी अङ्गस्येत्य-  
धिकृतमवयवषष्ठ्यन्तम्, तच्च उपधायामन्वेति । अङ्गस्य उपधाभूतो यो यकारः  
तस्य लोपः स्यादिति लभ्यते । सूर्यतिष्यागस्त्यमत्स्यानामित्यवयवषष्ठ्यन्तं य-  
कारेऽन्वेति, न त्वङ्गविशेषणम् । तदाह—अङ्गस्येत्यादिना । मत्स्यस्य ऊया-  
मिति । तेनेह न, मत्स्यस्येदं मात्स्यम् । सूर्यागस्त्ययोश्छे च ऊयां चेति ।  
सूरीयः । सूरी । अगस्तीयः । अगस्ती । नेह, सौर्थम् । आगस्त्यम् । तिष्येति ।  
‘नक्षत्रेण युक्तः कालः’, ‘संधिवेलाद्युनक्षत्रेऽभ्योऽण्’ इति च विहिते नक्षत्र-  
संबन्धिनि अणि परतः तिष्यपुष्ययोर्यलोप इत्यर्थः । तत्र तिष्यस्य यलोपो निय-  
म्यते । पुष्यस्य त्वप्राप्ते विधीयते । तिष्येण युक्तः पूर्णमासः, तिष्ये भवो वा तैषः ।  
एवं पौषः । नेह—तिष्यस्य पुष्यस्य वाऽयं तैष्यः, पौष्यः । मत्सीति । मत्स्यश-  
ब्दात् गौरादिङीषि यलोपः, ‘यस्येति च’ इत्यकारलोपः । ननु ‘पितृव्यमातु-  
लमातामहपितामहाः’ इति सूत्रे मातुः पिता पितुः पितेति विग्रहे मातृपितृभ्यां

‘मातरि षिच’ ( वा २७१० ) इति विश्वादेव सिद्धे गौरादिषु मातामहीशब्दपाठा-  
दनित्यः पितां ङीष् । दंष्ट्रा । ( ५०० ) जानपदकुण्डगोणस्थलभाजनाग-  
कालनीलकुशकामुककवरादृत्यमत्रावपनाकृत्रिमाश्राणास्थौल्यवर्णा-  
नाच्छादनायोविकारमैथुनेच्छाकेशवेशेषु । ४ । १४२ ॥ एभ्य एकादशभ्यः प्राति-  
पदिकेभ्यः क्रमादृत्यादिष्वर्थेषु ङीप्स्यात् । जानपदी वृत्तिश्चेत्, अन्या तु जानपदी ।  
उत्सादित्वादजन्तत्वेन ‘टिड्ढ —’ ( सू ४७० ) इति ङीप्पाद्युदात्तः । कुण्डी अमत्रं  
चेत्, कुण्डान्या । ‘कुडि दाहे’ । ‘गुरोश्च हलः’ ( सू ३२८० ) इत्यप्रत्ययः । यस्तु  
‘अमृते जारजः कुण्डः’ इति मनुष्यजातिवचनस्ततो जातिलक्षणो ङीष् भवत्येव ।  
अमत्रे हि स्त्रीविषयत्वादप्राप्तो ङीष् विधीयते, न तु नियम्यते । गोणी आवपनं

डामहचि टिलोपे मातामहपितामहशब्दौ निपातितौ । तत्र मातुर्माता पितुर्मतेति  
विग्रहं डामहचः षित्वं विहितम्—‘मातरि षिच’ इति । ततश्च षित्वविधानादेव  
ङीप्सिद्धेः गौरादिषु मातामहीशब्दपाठो न कर्तव्यः । नच ‘मातरि षिच’ इति न  
क्रियतामिति वाच्यम्, पितामहीत्यत्र ङीप्स्यं तस्यावश्यकत्वादित्यत आह—मात-  
रीति । दंष्ट्रेति । दंशेः ‘दाम्रीशस’ इति करणे घृन् । अत्र षित्वे सत्यपि न  
ङीषिति भावः । सूर्यादीनामज्ञानामुपधाभूतस्य यकारस्य लोप इति तु न व्याख्या-  
तम् । तथा सति सौरी बलाकेति न सिध्येत् । सूर्येणैकदिक् इत्यर्थे ‘तेनैकदिक्’  
इत्यणि तदन्तात् ङीपि अण्यन्तमङ्गम्, नतु सूर्यशब्द इति तदसिद्धिः । वचनं तु  
सूरी कुन्तीत्यत्र चरितार्थमित्यन्यत्र विस्तरः ।

जानपद । जानपदेत्यादि कवरादित्यन्तमेकं पदम् । समाहारद्वन्द्वात् पञ्चमी ।  
जानपदीति । जनपदे भवेत्यर्थः । वृत्तिश्चेदिति । जीविका गम्या चेदित्यर्थः ।  
ननु उत्सादित्वादजि ङीपैव सिद्धे ङीप्विधिव्यर्थ इत्यत आह—उत्सादित्वादि-  
ति । ‘अनुदात्तौ सुप्पितौ’ इति ङीप्पाद्युदात्तत्वम् । ङीषि तु प्रत्ययस्वरेणान्तो-  
दात्तत्वमिति भेद इत्यर्थः । कुण्डीति । ‘पिठरं स्थाल्युखा कुण्डम्’ इत्यमरः ।  
‘पात्रामत्रे च भाजनम्’ इति च । कुण्डशब्दस्य स्त्रीत्वमपि ङीप्विधिसामर्थ्यात् ।  
‘पिठरे तु न ना कुण्डम्’ इति विश्वः । कुण्डाऽन्येति । दहनीत्येवार्थः । तदेव  
विशदयति—कुडि दाहे इति । गुरोश्चेति । गुरुमतो हलन्ताद्धातोः अप्रत्य-  
यः स्यात् भावकर्मणोः स्त्रियामिति तदर्थः । ननु ‘अमृते जारजः कुण्डो मृते भर्त-  
रि गोलकः ।’ इति मनुष्यजातिविशेषवाची कुण्डशब्दोऽपि प्रत्युदाहरणं किं न  
स्यादित्यत आह—यस्त्विति । जातिलक्षण इति । ‘जातेरस्त्रीविषयात्’ इति  
जातिनिमित्तक इत्यर्थः । ननु अमत्रेऽपि वाच्ये कुण्डशब्दात् जातिलक्षणङीषि  
सिद्धे तद्वचनं व्यर्थम् । नच अमत्र एव ङीषिति नियमार्थं तदिति वाच्यम्, एवं

चेत्, गोणान्या । स्थली अकृत्रिमा चेत्, स्थलाऽन्या । भाजी आणा चेत्, भाजा-  
न्या । नागी स्थूला चेत्, नागाऽन्या । गजवाची नागशब्दः स्थौल्यगुणयोगादन्यत्र  
प्रयुक्त उदाहरणम् । सर्पवाची तु दैर्घ्यगुणयोगादन्यत्र प्रयुक्तः प्रत्युदाहरणम् । काली  
वर्णश्चेत्, कालान्या । नीली अनाच्छादनं चेत्, नीलाऽन्या । नील्या रक्ता शाटी-  
त्यर्थः । 'नील्या अन्वक्त्व्यः' ( वा २६८० ) इत्यन् । अनाच्छादनेऽपि न सर्वत्र  
किं तु 'नीलादोषधौ' ( वा २४५६ ) । नीली । 'प्राणिनि च' ( वा २४५८ ) ।

सति मनुष्यजातिविशेषवाचित्वे ङीषोऽनुत्पत्तेरित्यत आह—अमत्रे हि स्त्रीवि-  
षयत्वादिति । 'जातेरङ्गीविषयात्' इत्यनित्यस्त्रीलिङ्गात् ङीष् विहितः । अमत्रे  
कुण्डशब्दो नित्यस्त्रीलिङ्गः, 'पदान्तरं विना स्त्रियां वर्तमानत्वं नित्यस्त्रीत्वम्' इति  
स्वीकारात् । 'कुण्डी कमण्डलौ जारात् पतिपत्नीसुते पुमान् ।' इति मेदिनीकोशा-  
च्च । तथाच कुण्डशब्दात् जातिलक्षणाङीषप्राप्त एव विधीयते, ननु नियम्यते ।  
अतो मनुष्यजातिवाचित्वेऽपि ङीष् निर्बाध इति भावः ।

आवपनं चेदिति । आप्यते निक्षिप्यते अस्मिन्नित्यर्थे आङ्पूर्वाद्बोध्यम् ।  
गोणाऽन्येति । कस्याश्चिदिदं नाम । अकृत्रिमा चेदिति । इदानीतनपुरुष-  
परिष्कृता भूमिः कृत्रिमा, तद्धिजेत्यर्थः । स्थलाऽन्येति । कृत्रिमेत्यर्थः । 'स्थल-  
योदकं परिगृह्णन्ति' इति यजुर्वेदे । भाजीति । भज्यते सेव्यते इति कर्मणि  
घञ् । 'घञजबन्ताः पुंसि' इति तु प्रायिकम् । आणा चेदिति । 'यवागूरुष्णि-  
का आणा' इत्यमरः । भाजाऽन्येति । अत्राणेत्यर्थः । 'आ पाके' क्तः । 'संयो-  
गादेरातो धातोर्यएवतः' इति निष्ठानत्वम्, णत्वं च, पक्वेत्यर्थः । नागशब्दस्य  
स्थौल्ये काप्यप्रसिद्धेराह—गजवाचीति । वर्णश्चेदिति । वर्णः प्रवृत्तिनिमित्तं  
चेदित्यर्थः । वर्णविशिष्टा चेदिति यावत् । अन्यथा कालशब्दस्य 'गुणे शुक्लादयः  
पुंसि' इति पुंस्त्वापातात् । सूत्रे वर्णा इति च्छेदः । अर्शआद्यजन्ताष्टाप् । का-  
लाऽन्येति । कौर्ययुक्तेत्यर्थः । संज्ञाशब्दो वा । अनाच्छादनं चेदिति । वन्न-  
भिन्नं गवादिकमित्यर्थः । नीलाऽन्येति । नन्वत्राच्छादनस्य विशेष्यत्वे स्त्रीत्वा-  
नुपपत्तिः । पटीत्यस्य विशेष्यत्वेऽपि नीलवर्णवती पटीत्यर्थे ङीषः अप्रसङ्गिरेव  
'नीलादोषधौ, प्राणिनि च' इति नियमस्य वक्ष्यमाणत्वादित्यत आह—नील्या-  
रक्तेति । नील्या ओषध्या रागविशेषं प्राप्तेत्यर्थः । ननु कथमयमर्थो लभ्यत  
इत्यत आह—नील्या अनिति । 'तेन रक्तं रागात्' इत्यत्र इदं वार्तिकम् ।  
नीलीशब्दादन्प्रत्यये सति 'यस्येति च' इति लोपे नीलशब्दः, तस्य नीलीरक्त-  
वाचकस्य विशेषणांशे ओषधिवचकत्वसंवात् 'नीलादोषधौ प्राणिनि च' इति  
नियमे सत्यपि ङीषः प्राप्तेस्तन्निवृत्त्यर्थमनाच्छादनप्रहणमिति भावः । ननु नीला  
कुण्डीत्यत्रापि अनाच्छादनत्वात् ङीष् स्यादित्याशङ्क्य आह—अनाच्छादनेऽ-  
पीति । 'नीलादोषधौ, प्राणिनि च' इति वार्तिकमेतत् । नीलात् अनाच्छादने-

नीली गौः । 'संज्ञायां वा' ( वा २४५७ ) । नीली-नीला । कुशी अयोविकार-  
श्चेत्, कुशाऽन्या । कामुकी मैथुनेच्छा चेत्, कामुकाऽन्या । कबरी केशानां सन्नि-  
वेशश्चेत्, कबराऽन्या । चित्रेत्यर्थः । ( ५०१ ) शोणात्प्राचाम् । ४ । १ । ४३ ॥  
शोणी-शोणा । ( ५०२ ) वोतो गुणवचनात् । ४ । १ । ४४ ॥ उदन्ताद्-

ऽपि भवन् ङीष् आषधौ प्राणिनि चैव स्यात्, न त्वन्यत्रेत्यर्थः । एवंच नीला कु-  
ण्डीत्यादौ न ङीषिति भावः । 'संज्ञायां वा' इत्यपि वार्तिकम् । संज्ञायामुक्तवि-  
षये तदन्यत्रापि ङीष् वा स्यादित्यर्थः । अयोविकारश्चेदिति । फाला इति  
प्रसिद्धः । कुशाऽन्येति । छन्दोगसूत्रे 'प्रस्तोता तु कुशाः कारयेद्यज्ञियस्य वृक्षस्य  
खदिरस्य दीर्घसत्रेष्वेके प्रादेशमात्रीः कुशपृष्ठास्त्वक्कस्समामज्जते' इति प्रसिद्धा ।  
कामुकीति । कामयितुं शीलमस्या इति विग्रहे 'लषपत' इत्यादिना कमेरु-  
कम् । मैथुनेच्छावती चेदित्यर्थः । अर्शआद्यजन्ताद्वाप् । कामुकाऽन्येति । धना-  
दीच्छावतीत्यर्थः । शोणात् प्राचाम् । 'रोहितो लोहितो रक्तः शोणः कोकन-  
दच्छविः ।' इत्यमरः । 'वर्णानां तण्णतिनितान्तानाम्' इति शोणशब्दः आद्यु-  
दात्तः अनुदात्तान्तः । 'अन्यतो ङीष्' इति नित्यं ङीषि प्राप्ते विकल्पार्थमिदम् ।

वोतो गुणवचनात् । प्रातिपदिकादित्यनुवृत्तम् । वा उत् इति च्छेदः ।  
उता गुणवचनस्य प्रातिपदिकस्य विशेषणात् तदन्तविधिः । तदाह—उदन्ता-  
दिति । वा ङीषिति । ङीषिति नात्रानुवर्तते । 'गुणवचनात् ङीबाद्युदात्तार्थः'  
इति वार्तिकादिति भावः । मृद्धीति । मृदुशब्दात् ङीपि यण् । अत्र

सश्वे निविशतेऽपैति पृथग्जातिषु दृश्यते ।

आधेयश्चाक्रियाजश्च सोऽसश्वप्रकृतिर्गुणः ।'

इति भाष्ये गुणलक्षणमुक्तम् । सत्त्वं द्रव्यं समवायिकारणं तत्रैव निविशते  
समवैति यः स गुण इत्यन्वयः । द्रव्यमात्रसमवेत इति यावत् । मात्रपदात् सत्ता-  
जातिर्व्यवच्छिद्यते, तस्याः द्रव्यगुणक्रियावृत्तित्वात् । अथ द्रव्यत्वे अतिव्याप्ति-  
वारणाय आह—अपैतीति । कतिपयद्रव्येभ्योऽपगच्छतीत्यर्थः । द्रव्यत्वस्य सर्वद्रव्य-  
वृत्तित्वाच्चातिव्याप्तिरिति भावः । एवमपि गोत्वे अतिव्याप्तिवारणाय आह—पृथ-  
ग्जातिषु दृश्यते इति । पृथक् भिन्नाः जातयः येषां ते पृथग्जातयः । भिन्नजातीय-  
द्रव्यवृत्तिरिति यावत् । गोत्वस्य गोजातीयेष्वेव सत्त्वात् भिन्नजातीयेषु अश्वदिष्व-  
सत्त्वाच्चातिव्याप्तिरिति भावः । एवमपि क्रियायामतिव्याप्तिवारणाय आह—आधे-  
यश्चाक्रियाजश्चेति । आधीयते उत्पाद्यते इत्याधेयः उत्पाद्यः अक्रियाजः अनुत्पाद्यः ।  
उत्पाद्यत्वानुत्पाद्यत्वाभ्यां द्विविध इति यावत् । गुणो नित्यानित्यभेदेन द्विविधो भवति ।  
नित्यगतानां गुणानां नित्यत्वात्, अनित्यगतानामनित्यत्वात् । क्रियायास्तु सर्वस्या

गुणवाचिनो वा ङीप् स्यात् । मृद्वी-मृदुः । उतः किम् । शुचिः । गुण इति किम् ।  
आखुः । 'खरुसंयोगोपधान्न' ( वा २४६० ) । 'खरुः, पतिवरा कन्या' । पाण्डुः ।  
( ५०३ ) बह्नादिभ्यश्च । ४ । १ । ४४ ॥ एभ्यो वा ङीप्स्यात् । बह्वी-बहुः ।

अप्युत्पाद्यत्वान्नातिव्याप्तिरिति भावः । एवमपि द्रव्ये अतिव्याप्तिः, तस्य अवयव-  
द्रव्यसमवेतत्वात् असमवायिकारणसंयोगनाशे ततोऽपायात् विजातीयार्थिवाच्य-  
यवेषु सत्त्वात् नित्यानित्यभेदसत्त्वाच्च । अत आह—असत्त्वप्रकृतिरिति । अद्रव्य-  
स्वभाव इत्यर्थः । द्रव्यभिन्न इति यावत् । अत्र मात्रपदेन सत्ताजातेः, अपैती-  
त्यनेन द्रव्यत्वस्य, पृथग्जातिषु दृश्यते इत्यनेन गोत्वादिजातेश्च निरासात् तद्वि-  
न्नत्वमिति लब्धम् । 'आधेयश्चाक्रियाजश्च' इत्यनेन क्रियानिरासात् क्रियाभिन्न-  
त्वं लब्धम् । असत्त्वप्रकृतिः इत्यनेन द्रव्यस्य निरासात् द्रव्यभिन्नत्वं लब्धम् ।  
तथाच जातिभिन्नत्वे सति क्रियाभिन्नत्वे सति द्रव्यभिन्नत्वे सति समवेतत्वं गुण-  
लक्षणं निष्कृष्टं वेदितव्यम् । समवेतत्वाभावादभावनिरासः । अत्र 'नित्यद्रव्य-  
वृत्तयो विशेषास्त्वन्गता एव' इति तार्किकाभिमतविशेषपदार्थाङ्गीकारे तद्विन्नत्व-  
मपि निवेश्यम् । 'आकङ्कारादेका संज्ञा' इति सूत्रभाष्ये तु 'समासकृदन्ततद्धिता-  
न्ताव्ययसर्वनामजातिसंख्यासंज्ञाशब्दव्यतिरिक्तमर्थवच्छब्दरूपं गुणवचनसंज्ञं भव-  
ति' इत्युक्तम् । तदिदं प्रकृतसूत्रभाष्यस्थलक्षणस्यास्योक्तस्य प्रपञ्चनपरं वेदितव्यम् ।  
परन्तु आकङ्कारसूत्रभाष्ये संख्याशब्दभिन्नत्वमप्युपात्तम् । तदप्युक्तलक्षणे निवे-  
श्यम् । न चैवमपि मृदुपदवादिशब्दानां गुणविशिष्टद्रव्यवाचित्वात् । गुणवचनत्वाभाव  
इति वाच्यम् । गुणवचनेत्यन्वर्थसंज्ञया गुणोपसर्जनद्रव्यवाचित्वस्यैव विवक्षितत्वात् ।  
एवंच रूपशब्दस्य न गुणवचनता, तस्य प्राधान्येन रूपवाचितया रूपवति प्रयोगा-  
भावात् । रूपादिशब्दस्यापि गुणवचनशब्देन ग्रहणे 'गुणवचनेभ्यो मतुपो लु-  
गिष्टः' इत्यत्रापि रूपादिशब्दानां ग्रहणापत्तौ रूपो घटः इत्यादिप्रयोगापत्तेः प्रपञ्चितं  
चैदरूपाधिकरणोऽस्माभिरध्वरमीमांसाकुतूहलवृत्तौ ।

शुचिरिति । शुक्लत्वर्थः । 'शुक्लगुप्त्रशुचिश्चतविशदश्येतपाण्डराः ।'  
इत्यमरः । नच शुचिधातोः 'इगुपधात् कित्' इत्यौणादिके इप्रत्यये उत्पन्नस्य  
शुचिशब्दस्य आकङ्कारसूत्रे भाष्ये कृदन्तस्य गुणवचनत्वपर्युदासादेवात्र ङीप् न  
भविष्यतीति वाच्यम्, उणादीनाम् अव्युत्पत्तिपक्षाश्रयणात् । आखुरिति ।  
मूषिकेत्यर्थः । आखोस्तु जातिविशिष्टद्रव्यवचनत्वादुक्तगुणवचनत्वाभावात् ङीप् ।  
'खरुसंयोगोपधान्न' इति वार्तिकम् । खरुश्च संयोगोपधश्चेति समाहारद्वन्द्वः ।  
खरुशब्दात् संयोगोपधाच्च 'वोतो गुणवचनात्' इति ङीप् नेत्यर्थः । खरुशब्दम-  
प्रसिद्धत्वात् व्याचष्टे । पतिवरा कन्येति । पतिलाभोत्करठावतीत्यर्थः । औत्क-  
रठव्यलक्षणगुणोपसर्जनद्रव्यवाचितया गुणवाचित्वात् प्राप्तिः । पाण्डुरिति ।  
श्वेतेत्यर्थः । संयोगोपधत्वात् न ङीप् । बह्नादिभ्यश्च । गुणवचनत्वादेव सिद्धे  
बहुग्रहणं व्यर्थमेवेति प्राञ्चः । वस्तुतस्तु अनुपदोदाहृताकङ्कारसूत्रभाष्यरीत्या संख्या-

‘कृदिकारादक्किनः’ (ग ५०) । रात्रिः—रात्री । ‘सर्वतोऽक्किन्रथादित्येके’ (ग ५१) शकटिः—शकटी । अक्किन्रथात् किम् । अजननिः । क्किन्रन्तत्वादप्राप्ते विध्यर्थे पद्धतिशब्दो गण्ये पठ्यते । ‘हिमकाषिहतिषु च’ (सू ६६२) इति पद्मावः । पद्धतिः—पद्धती । (५०४) पुंयोगादाख्यायाम् । ४।१।४८॥ या पुमाख्या पुंयोगास्त्रियां

शब्दानां गुणवचनत्वाभावात् अप्राप्तस्य ङीषो विधानार्थं बहुप्रहणमित्याहुः । बह्वी बहुरिति । वैपुल्यवाची बहुशब्दोऽयम् । त्रित्वादिसमनियत संख्याविशेषवाचित्वे तु एकवचनानुसृतेः । वैपुल्यवाचित्वेऽपि ‘बहुगणवतुडति संख्या’ इति संख्याशब्दत्वात् न गुणवचनत्वमिति न वैयर्थ्यमिति भावः । ‘कृदिकारादक्किनः’ इति बह्वाद्यन्तर्गणसूत्रम् । कृतो य इकारस्तदन्तात् प्रातिपदिकात् ङीष् वा स्यात्, न तु क्किन्रन्तादित्यर्थः । रात्रिः रात्रीति । ‘राशदिभ्यां त्रिप्’ इति राधातोरौणादिकत्त्रिप् । गुणवचनत्वाभावात् उदन्तत्वाभावाच्चाप्राप्ते वचनम् । ‘सर्वतोऽक्किन्रथादित्येके’ इत्यपि बह्वाद्यन्तर्गणसूत्रमेव । कृदिकारान्तादकृदिकारान्तादपि ङीष् वा स्यात्, न तु क्किन्रन्तर्कप्रत्ययान्तादित्यर्थः । शकटिः शकटीति । शकटिशब्दस्य अव्युत्पन्नप्रातिपदिकत्वात् कृदन्तत्वाभावात् सर्वत इति वचनम् । अव्युत्पत्तिपक्षे रात्रिशब्दोऽप्युदाहरणं बोध्यम् । अजननिरिति । ‘स्त्रियां क्किन्’ इत्यधिकारे ‘आकौशे नञ्यनिः’ इति नञि उपपदे जनेरनिप्रत्ययः, अक्किन इत्युक्ता अत्र निषेधो न स्यात् । अतः अक्किन्रन्थादित्युक्किरिति भावः । ननु हनधातोः स्त्रियां कर्मणि क्किनि ‘अनुदात्तोपदेश’ इत्यादिना नलोपे हतिशब्दः, तस्य क्किन्रन्तत्वात् कथं पद्धतिशब्दात् ङीषित्यत आह—क्किन्रन्तत्वादिति । गण इति । बह्वादिगण इत्यर्थः । ननु पादाभ्यां हतिरिति विग्रहे ‘कर्तृकरणे कृता बहुलम्’ इति तृतीयासमासे सुब्लुकि पाद हति इति स्थिते कथं पदादेशः, ‘पादः पत्’ इत्यत्र कृतसमासान्तलोपस्यैव पादशब्दस्य ग्रहणात् भत्वाभावाच्च । ‘पादस्य पदाज्यातिगोपहतेषु’ इत्यपि न संभवति, तस्य आज्यादिष्वेव परेषु प्रवृत्तेरित्यत आह—हिमकाषीति । हिमादिषु परेषु पादशब्दस्य पदादेशः स्यादिति तदर्थः ।

पुंयोगात् । पुंयोगादिति हेतौ पञ्चमी । आख्यायामिति पञ्चम्याः सप्तम्यादेशः, ‘सुपां स्थाने सुपो भवन्तीति वक्तव्यम्’ इत्युक्तेः । आख्येत्यनेन वाचकः शब्दो विवक्षितः, कस्य वाचकः इत्यपेक्षया पुंयोगादित्युपस्थितत्वात् पुंस इति लभ्यते । तथाच आख्यायामित्यनेन पुंस प्राप्तत्वात् शब्दादिति लभ्यते । पुंयोगा-

१ अत्र पुंयोगो दाम्पत्यलक्षणो, जन्यजनकभावलक्षणः, सहोदरत्वलक्षणश्चेति त्रिविधो गृह्यते । आद्ये गोपीत्यादीनि, द्वितीये देवकी केकयीत्यादीनि, तृतीये यमयमी, कृपकृपी, इत्यादीन्युदाहरणानि बोध्यानि । एवं च ‘यवनानां लिपिर्वनानी, इत्यादेरपि जन्यजनकभावलक्षणपुंयोगेऽन्तर्भावात् ‘यवनाक्लिप्याम्’ इति वार्तिकं नापूर्वम् । आनुगागमार्थं तु यवनशब्दस्य ‘इन्द्रवरुणेत्यत्र पाठः ।



वर्तते ततो ङीप्स्यात् । गोपस्य स्त्री गोपी । ‘पालकान्ताङ्ग’ (वा २४६१) गोपालिका । अश्वपालिका ~~ङ्~~ ‘सूर्यादेवतायां चाब्वाच्यः’ (वा २४७१) । सूर्यस्य स्त्री

दिति स्त्रियामित्यत्रान्वेति । तथाच पुंयोगमाश्रित्य लक्षणया स्त्रियां वर्तमानादिति लभ्यते । तदाह—या पुमाख्येत्यादिना । ङीप्तेति । ‘अन्यतो ङीप्’ इत्य-  
तस्तदनुवृत्तेरिति भावः । ‘वातो गुणवचनात्’ इति पूर्वसूत्रे तु ‘गुणवचनात्  
र्वाबायुदात्तार्थः’ इति वार्तिकात् ङीप् लब्ध इति न तत्रास्यानुवृत्तिः । गोपस्य  
स्त्रीति । गाः पातीति गोपः, ‘आतोऽनुपसर्गे कः’ । तज्जायायां तु गोरक्षणा-  
भावेऽपि तद्भार्यात्वात् तद्वषपदेशः । ततश्च पुंयोगमाश्रित्य लक्षणया स्त्रियां वर्त-  
मानत्वात् ङीप् ‘यस्येति च’ इत्यकारलोप इति भावः । हरेः स्त्री, शंभोः स्त्री  
इत्यादौ न ङीप्, स्त्रीप्रत्ययविधिप्रकरणे अत इत्यनुवृत्तेः । या तु स्वयमेव गाः  
पाति, नतु गोपस्य स्त्री, सा तु गोपा, तत्र गोपशब्दस्य स्वत एव स्त्रियां वृथा पुंयो-  
गादवृत्तेः । नच गोपस्य माता श्वश्रुः मातुलानी वा गोपीति स्यादिति वाच्यम्,  
‘अकुर्वती पापं भर्तृकृतान् वधबन्धादीन् यथा लभेत एवं तच्छब्दमपि’ इति  
भाष्यस्वारस्येन जायापत्यात्मकस्यैव पुंयोगस्य विवक्षितत्वात् । दुहितरि केकयी  
देवकी इत्यादयस्तु गौरादौ पाठ्या इति शब्देन्दुशेखरे स्थितम् । आख्याग्रहणं  
किम्—प्रसूता । अयं हि शब्दो जातप्रसवामाह । स च प्रसवः पुंयोगनिमित्तकः,  
तन्निमित्ता चास्य स्त्रियां वृत्तिः, न त्वयं पुंसि प्रसिद्धः, अतो न ङीप् ।

अत्र ‘गोपालकादीनां प्रतिषेधः’ इति वार्तिकम् । अत्र आदिपदेन अश्व-  
पालिकेत्यादयः पालकान्ता एव गृह्यन्ते, भाष्ये तेषामेवोदाहरणात् । तदाह—  
पालकान्तान्नेति । पुंयोगलक्षणङीप्ति शेषः । गोपालिकेति । गोपालकस्य  
स्त्रीत्यर्थः । ननु पालयतीति पालकः, कर्तरि ग्वुल्, ‘युवोरनाकौ’ इत्यकादेशः ।  
‘शोरनिटि’ इति णिलोपः । गवां पालक इति विग्रहे षष्ठीसमासे सुपो लुकि  
गोपालकशब्दः । तत्र किं शेषे षष्ठी, उत ‘कर्तृकर्मणोः कृति’ इति कर्मणि षष्ठी ।  
न तावदाद्यः, प्रत्ययलक्षणमाश्रित्य टापः समासावयवात् पालकशब्दात् उत्पन्न-  
सुपः परत्वेन असुप इति निषेधात् ‘प्रत्ययस्थात्’ इति इत्यनुपपत्तेः । नचास्तु  
कर्मणि षष्ठीति द्वितीयः पक्षः । ‘गतिकारकोपदानां कृद्धिः सह समासवचनं प्रा-  
क्सुबुत्पत्तेः’ इति वचनेन सुबुत्पत्तेः प्रागेव पालकशब्देन प्रातिपदिकेन गवामिति  
षष्ठ्याः समासे सति समासात् उत्पन्नस्य टापः सुपः परत्वाभावेन इवस्य निर्बाध-  
त्वादिति वाच्यम्, ‘तृजकाभ्यां कर्तरि’ इति कारकषष्ठ्याः समासनिषेधादिति  
चेत्, मैवम्—गाः पालयतीति गोपालः । कर्मण्यण् । उपपदसमासः । गोपाल  
एव गोपालकः, स्वार्थिकः कः । तद्धितावयवत्वात् सुब्लुक् । गोपालकस्य स्त्री गो-  
पालिकेति व्युत्पत्त्याश्रयणात् । नह्यत्र टाप् सुपः परः, केन व्यवधानात् । अस्तु  
वा शेषषष्ठ्या समासः । एवमपि न टाप् सुपः परः, शेषत्वविवक्षायामपि वस्तुतः

देवता सूर्या । देवतायाम् किम् । सूरि कुन्ती । मानुषीयम् । (५०५) इन्द्रवरुण-  
भवशर्वरुद्रमृडाहिमारण्ययवयवनमातुलाचार्याणामानुक् । ४ । १।४६॥  
एषामानुगागमः स्यान्डीष्व । इन्द्रादीनां षण्णां मातुलाचार्ययोश्च पुंयोग एवेष्यते ।  
तत्र ङीषि सिद्धे आनुगागममात्रं विधीयते । इतरेषां चतुर्णामुभयम् । इन्द्राणी ।  
हिमारण्ययोर्महत्वे' (वा २४७२) । महद्धिमं हिमानी । महदरण्यम् अरण्यानी ।  
'यवाद्दोषे' (वा २४७३) । दुष्टो यवो यवानी । 'यवनान्निष्याम्' (२४७४) । यवनानां  
लिपिर्यवनानी । मातुलोपाध्याययोरानुगा । मातुलानी-मातुली । उपाध्यायानी-

कारकतया सुबुत्पत्तेः प्रागेव शेषषष्ठ्या समासप्रवृत्तेः । अत एव प्रकृतसूत्रे 'उपपद-  
मतिङ्' इति सूत्रे च भाष्ये कुम्भकारपदे सुबुत्पत्तेः प्रागेव कुम्भस्येति शेषषष्ठ्या  
समास उपन्यस्तः संगच्छत इति शब्देन्दुशेखरे प्रपञ्चितम् । सूर्यादेवताया-  
मिति । देवताभूतायां स्त्रियां पुंयोगाद्वर्तमानात् सूर्यशब्दात् चाप् वक्तव्य इत्यर्थः ।  
'पुंयोगात्' इति ङीषोऽपवादः । चपावितौ । सूर्येति । चापि सवर्णदीर्घः ।  
देवतायां किमिति । सूर्यस्त्रियां देवतात्वाव्यभिचारात् प्रश्नः । सूरि कुन्तीति ।  
ङीषि 'सूर्यतिष्य' इति यकारलोपः, 'यस्येति च' इत्यकारलोपः । मानुषीय-  
मिति । इयं कुन्ती मानुषी, न तु देवतेत्यर्थः । एतच्च महाभारतादौ स्पष्टम् । नच  
'सूर्यादेवतायां न' इत्येवोच्यताम्, ङीषि निषिद्धे टापैव सूर्येति सिद्धेरिति वाच्यम्  
टापि हि सति पिश्वादनुदात्तत्वम् 'अनुदात्तौ सुप्पितौ' इत्युक्तेः । चापि तु  
'चितः' इत्यन्तोदात्तत्वमिति भेदः ।

इन्द्रवरुण । आनुगागम इति । कित्वादागमलिङ्गादिति भावः । ङीष्  
चेति । 'अन्यतो ङीप्' इत्यतस्तदनुवृत्तेरिति भावः । पुंयोग एवेष्यते इति ।  
पुंयोगादित्यनुवृत्तेः, तेषां ङीत्वे पुंयोगं विना अप्रवृत्तेश्चेति भावः । नन्वेवं पुंयोगा-  
दित्येव सिद्धे ङीष्विधिव्यर्थ इत्यत आह—तत्रेति । तत्र इन्द्रादिषु षट्सु मातुला-  
चार्ययोश्च पुंयोगादित्येव ङीषि सिद्धे तत्संनियोगेन आनुगागममात्रं विधीयत इ-  
त्यर्थः । इतरेषामिति । हिमारण्ययवयवनानां तु आनुक् ङीप् चेत्युभयं विधी-  
यते, तत्र पुंयोगस्यासंभवादिति भावः । इन्द्राणीति । आनुकि ककार इत्, उ-  
कार उच्चारणार्थः, कित्वादन्तावयवः, सवर्णदीर्घः, णत्वमिति भावः । वरुणानी  
भवानी, शर्वाणी, रुद्राणी, मृडानी इत्युदाहरणानि, सुगमत्वादुपेक्षितानि । दीर्घो-  
च्चारणं विना अनुग्विधौ तु पररूपापत्तिः, अकारोच्चारणस्य अङ्गोपनिवृत्त्या चरित-  
त्वात् । नुग्विधौ तु अङ्गोपापत्तिरित्यन्यत्र विस्तरः । हिमारण्योर्महत्वे । इति  
वार्तिकम् । महत्त्वविशिष्टे हिमे अरण्ये च वर्तमानयोरानुङ्ङीषावित्यर्थः । मह-  
द्धिमं हिमानीति । महत्त्वयोगे स्त्रीत्वमत एव ज्ञेयम् । अरण्यानीति । महद-  
रण्यमित्यर्थः । यवाद्दोषे । इति वार्तिकम् । आनुङ्ङीषाविति शेषः । दुष्टयवे  
वृत्तौ स्त्रीत्वमत एव ज्ञेयम् । यवनान्निष्याम् । इत्यपि वार्तिकम् । लिपिरक्षर-

उपाध्यायी । 'या तु स्वयमेवाध्यापिका तत्र वा ङीष् वाच्यः' । उपाध्यायी-उपाध्याया । 'आचार्यादणत्वं च' ( वा २४७७ ) । आचार्यस्य स्त्री आचार्यानी । पुंयोग इत्येव । आचार्या, स्वयं व्याख्यात्री । 'अर्यक्षत्रियाभ्यां वा स्वार्थे' ( वा २४७८ ) । अर्याणी-अर्या । स्वामिनी वैश्या वेत्यर्थः । क्षत्रियाणी-क्षत्रिया । पुंयोगे तु, अर्या । क्षत्रिया । कथं 'ब्रह्माणी' इति । ब्रह्माण्यमानयति जीवयतीति

विन्यासः । तत्र लक्षणया वृत्तौ आनुङ्ङीषावित्यर्थः । मातुलोपाध्याययोरा-  
नुग्वेति । इदमपि वार्तिकम् । अत्र पुंयोगादिति सम्बध्यते, हिमादिष्विवात्र अ-  
सम्भवाभावात् । अत्र आनुगेव तु विकल्प्यते, आनुगभावेऽपि पक्षे ङीष् भवत्येव ।  
मातुलान्नित्यं प्राप्ते उपाध्यायादप्राप्ते विभाषेयम् । मातुलानी मातुलीति ।  
मातुलस्य स्त्रीत्यर्थः । उपाध्यायानी उपाध्यायीति । उपाध्यायस्य स्त्रीत्यर्थः ।  
या तु स्वयमेवेति । इदं तु वार्तिकं तृतीयस्य तृतीये 'इङश्च' इति सूत्रे पठि-  
तम् । या स्वयमेवाध्यापयति न तूपाध्यायस्य स्त्री, तत्र पुंयोगाभावेऽपि केवल-  
ङीष्कल्पो वाच्य इत्यर्थः । 'युगान्तरे ब्रह्मवादिन्यः स्त्रियः सन्ति' तद्विषयमिदम्,  
'पुरा युगेषु नारीणां मौञ्जीबन्धनमिष्यते ।

अध्यापनं च वेदानां सावित्रीवचनं तथा ॥'

इति स्मरणात् । आचार्यादणत्वं च । इत्यपि वार्तिकम् । चकारः आनुङ्-  
ङीषोः समुच्चयार्थः । आचार्यानीति । आचार्यस्य स्त्रीत्यर्थः । 'अट्कुप्वाङ्'  
इति णत्वं न भवति ।

'उपनीय तु यः शिष्यं वेदमध्यापयेद्द्विजः ।

सकल्पं सरहस्यं च च तमाचार्यं प्रवक्षते ॥'

'एकदेशमुपाध्यायः' इति स्मृतिः । पुंयोग इत्येवेति । पुंयोगग्रहणमनु-  
वर्तत एवेत्यर्थः । तत्प्रयोजनमाह—आचार्येति । अत्र पुंयोगाभावं विशदयति-  
स्वयं व्याख्यात्रीति । धर्मोपदेष्टृत्वार्थः । 'यस्माद्धर्मानाचिनोति स आचार्यः'  
इति स्मरणादिति भावः । अर्यक्षत्रियाभ्यां वा । इति वार्तिकम् । आनुङ्ङीषा-  
विति शेषः । स्वार्थ इति व्याख्यानलभ्यम्, तेन पुंयोगनिरासः । अत एव भाष्ये  
'आर्याणी अर्या' इत्येवोक्तम् । पुंयोग एव प्रवृत्तौ तु उपाध्यायीतिवत् अर्याति  
ङीषमेवोदाहरेत् । अर्यशब्दं व्याचष्टे—स्वामिनी, वैश्या वेत्यर्थ इति । 'अर्यः  
स्वामिवैश्ययोः' इति निपातनादिति भावः । क्षत्रियाणी, क्षत्रियेति । क्षत्ति-  
यात् क्षत्रियायां भार्यायामुत्पन्नेत्यर्थः । 'सर्वोभ्यः सर्व्यासु जायन्ते हि सजातयः' ।  
इत्युपक्रम्य 'विन्नास्वेष विधिः स्मृतः' इति स्मरणात् । विन्नास्वित्यस्य ऊढास्वि-  
त्यर्थः । पुंयोगे तु अर्या क्षत्रियाति । अर्यस्य स्त्री अर्या, क्षत्रियस्य स्त्री  
क्षत्रिया, वैश्या शूद्रा वेत्यर्थः । कथमिति । 'इन्द्रवरुण' इत्यादिसूत्रे ब्रह्मण्यशब्दस्य  
अग्रहणात् ब्रह्मणः स्त्रीत्यर्थः ब्रह्माणीत्यानुङ्ङीषौ कथमिति प्रश्नः । उत्तरमाह—

‘ कर्मण्यण् ’ ( सू २११३ ) । (५०६) क्रीतात्करणपूर्वात् । ४।१।५० ॥  
क्रीतान्ताददन्तात्करणादेः स्त्रियां ङीप्स्यात् । वस्त्रक्रीती । कचिन्न । धनक्रीता ।  
(५०७) क्रादल्पाख्यायाम् । ४ । १ । ५१ ॥ करणादेः क्रान्ताददन्तास्त्रियां ङी-

ब्रह्माणमिति । आनयतीत्यस्य व्याख्यानं जीवयतीति । ‘ अन प्राणने ’ प्राणने  
जीवनम् । अस्माद्धातोर्हेतुमण्यचि उपधावृद्धौ तिपि शपि गुणायदेशौ आनय-  
तीति रूपम् । भर्तृजीवनस्य जायासौमङ्गल्यायत्तत्वात् । ततश्च ब्रह्माणमानयतीति  
विग्रहे आनि इति गयन्तात् ‘ कर्मण्यण् ’ इत्यणि ‘ णेरनिटि ’ इति णिलोपे  
आनशब्देन ब्रह्माणमित्यस्य उपपदसमासे सुब्लुकि नलोपे सर्वणदीर्घे ब्रह्मानश-  
ब्दात् ‘ टिड्ढाणन् ’ इति ङीपि ‘ यस्येति च ’ इत्यकारलोपे ‘ पूर्वपदात् संज्ञा-  
याम् ’ इति णत्वे ब्रह्माणीति रूपमिति भावः । ‘ एकाजुत्तरपदे ’ इति तु न, अणि  
सति प्रातिपदिकस्य व्यच्छत्वात् लुप्तेऽप्यणि लोपस्य स्थानिवशात् । ‘ पूर्वत्रासिद्धीये  
न स्थानिवत् ’ इति तु न, ‘ तस्य दोषः ’ इत्युक्तेः ।

क्रीतात्करणपूर्वात् । प्रातिपदिकादित्यनुवृत्तम् अत इत्यनुवृत्तेन क्रीतादि-  
त्यनेन च विशेष्यते, तदन्तविधिः । तदाह—क्रीतान्तादित्यादिना । करण-  
मादिर्यस्येति विग्रहः । प्रातिपदिकशब्दो विशेष्यम्, तेन करणादेरिति पुंस्त्वमुप-  
पन्नम् । वस्त्रक्रीतीति । ननु वस्त्रेण क्रीतेति टाबन्तेन विग्रहे ‘ कर्तृकरणे कृता  
बहुलम् ’ इति समासात्मकं प्रातिपदिकमादन्तमेव, न त्वदन्तमिति कथमत्र ङीषि-  
ति चेत्, सत्यम्—समासस्य तावदलौकिकविग्रहवाक्यं प्रकृतिः । वस्त्र भिस् क्रीत  
इति स्थिते ‘ गतिकारकोपपदानां कृद्भिः सह समासवचनं प्राक् सुबुत्पत्तेः ’ इति  
परिभाषया सुबुत्पत्तेः प्रागेव क्रीतशब्देन समासे ‘ सुपो धातु ’ इति सुब्लुकि वस्त्र-  
क्रीतेति प्रातिपदिकस्य अदन्तत्वं निर्बाधमिति भावः । एतच्च ‘ पुंयोगादाख्यायाम् ’  
इति सूत्रे भाष्ये स्पष्टम् । धनक्रीतेत्यत्रापि ङीष् स्यादित्यत आह—कचिन्नेति ।  
‘ कर्तृकरणे कृता बहुलम् ’ इति बहुलग्रहणेन ‘ गतिकारकोपपदानाम् ’ इत्यस्य  
कचिदप्रवृत्त्यवगमादिह सुबन्तेन समासः । तत्र च सुपः प्रागेवान्तरङ्गत्वात् टापि  
सति ततः सुपि टाबन्तप्रकृतिकसुबन्तेन समासे सुब्लुकि धनक्रीताशब्दस्य अदन्त-  
त्वाभावात् ङीषित्यर्थः । एवं च अत इत्यनुवृत्तेरेतत्प्रयोजनमित्युक्तं भवति । एतच्च  
‘ उपपदमतिङ् ’ इत्यत्र कैयटे स्पष्टम् । करणपूर्वात् किम् । सुक्रीता । नचैवमपि  
वस्त्रेण क्रीतेति वाक्यात् ङीष्प्रसङ्गः । क्रीतेति प्रातिपदिकस्य करणपूर्वत्वात् अदन्त-  
त्वाच्चेति वाच्यम्, करणपूर्वादिति हि क्रीतान्तस्य प्रातिपदिकस्य विशेषणम्, ननु  
क्रीतशब्दस्य । करणं पूर्वं यस्मिन् इति बहुव्रीहिः । करणशब्दात्मकपूर्वावयवात्  
क्रीतान्तसमासप्रातिपदिकादित्यर्थः । एतदर्थमेव पूर्वग्रहणम् । अन्यथा क्रीतात्क-  
रणादित्येवावच्यदित्यलम् ।

स्यादल्पत्वे द्योत्ये । अभ्रलिप्ती द्यौः । अल्पाख्यायाम् किम् । चन्दनलिप्ता अङ्गना ।  
(५०८) बहुव्रीहेश्चान्तोदात्तात् । ४।१।५२ ॥ बहुव्रीहेः क्कान्तादन्तोदात्ताद-  
न्तास्त्रियां ङीष्स्यात् । ‘जातिपूर्वादिति वक्तव्यम्’ ( वा २४८४ ) । तेन ‘बहु-  
न्मुकालसुखादिपूर्वाञ्च’ ऊरुभिन्नी । नेह बहुक्रीता । ‘जातान्ताञ्च’ ( वा २४७६ ) ।  
दन्तजाता । ‘पाणिगृहीती भार्यायाम्’ ( वा २४८० ) । पाणिगृहीता अन्या ।  
(५०९) अस्वाङ्गपूर्वपदाद्वा । ४।१।५३ ॥ पूर्वेण नित्ये प्राप्ते विकल्पोऽयम् ।

क्तादल्पाख्यायाम् । करणादेरिति । करणपूर्वादित्यनुवृत्तेरिति भावः ।  
क्तान्तादिति । क्कान्तान्तादित्यर्थः, प्रत्ययप्रहणपरिभाषालब्धक्कान्तेन प्रा-  
तिपदिकस्य विशेषणात् । अदन्तादिति । अत इत्यनुवृत्तेरिति भावः । अल्पत्वे  
द्योत्ये इति । अल्पाख्यायामिति समुदायोपाधिः । अल्पत्वं करणगतं क्रियागतं  
वा । अभ्रलिप्ती द्यौरिति । अभ्रैरल्पैराच्छब्देत्यर्थः । अभ्रैरीषदाच्छब्देति वा ।  
बहुव्रीहेश्च । क्कादिति अत इति चानुवर्तते । तदाह—बहुव्रीहेरिति । क्का-  
न्तादिति । क्तान्तान्तादित्यर्थः । तेनेति । जातिपूर्वादिति विशेषणेन बह्वादि-  
पूर्वाञ्च ङीषित्यर्थः । ‘सुखादिभ्यः कर्तृवेदनायाम्’ इत्यत्र सुखादिगणः पठितः ।  
‘जातिकालसुखादिभ्योऽनाच्छादनात् क्कोऽकृतमितप्रतिपन्नाः’ इति ‘नन्मुभ्याम्’  
इति ‘बहोर्नञ्वदुत्तरपदभूमिन्’ इति च क्कान्तबहुव्रीहावन्तोदात्तविधायकानि ।  
अत्र जातिपूर्वादित्युक्तेर्बह्वादिपूर्वस्यान्तोदात्तत्वेऽप्यर्थात् पर्युदास इति भावः । ऊरु-  
भिन्नीति । ऊरु भिन्नौ असंयुक्तौ यस्या इति विग्रहः । ‘निष्ठा’ इति भिन्नश-  
ब्दस्य पूर्वनिपातस्तु न भवति, ‘जातिकालसुखादिभ्यः परा निष्ठा वाच्या’ इति  
वार्तिकात् । ‘जातिकालसुखादिभ्यः’ इत्यादिसूत्रेणान्तोदात्तमिदम् । जातिलक्षणं  
तु ‘जातेरस्त्रीविषयात्’ इत्यत्र वक्ष्यते । बहुक्रीतेति । बहवः क्रीताः ययेति  
विग्रहः । अकृता, सुकृता, मासयाता, सुखयाता, दुःखयाता इति च भाष्ये प्रत्युदा-  
हृतम् । जातान्तान्न इति वार्तिकम् । ‘बहुव्रीहेश्च’ इत्युक्तो ङीष् नेत्यर्थः ।  
दन्तजातेति । दन्ताः जाताः यस्या इति विग्रहः । ऊरुभिन्नीतिवत् परनिपातः ।  
पाणिगृहीती भार्यायामिति । इदमपि वार्तिकम् । विधिवद्वा भार्या, तस्यां  
विद्यमानादेव पाणिगृहीतशब्दात् ङीषित्यर्थः । विवाहकाले विधिवत् पाणिः गृहीतो  
यस्या इति विग्रहः । पाणिगृहीताऽन्येति । दास्यादिरित्यर्थः ।

अस्वाङ्गपूर्वपदाद्वा । स्वाङ्गलक्षणमुत्तरसूत्रे वक्ष्यते । अस्वाङ्गं यत् पूर्व-  
पदं तस्मात् परं यत् क्कान्तं तदन्तात् बहुव्रीहेर्ङीष् वा स्यादिति सूत्रार्थः । यद्यपि  
अस्वाङ्गं पूर्वपदं यस्य तस्मात् क्कान्तबहुव्रीहेरित्यपि व्याख्यातुं शक्यम् । तथापि  
उत्तरसूत्रे अस्वाङ्गपूर्वपदादित्यनुवृत्तस्य कर्मधारयसमासाश्रयणादिहापि तथा व्या-  
ख्यानमुचितम् । ननु बहुकृता, अकृता इत्यादावपि अस्वाङ्गपूर्वपदक्कान्तबहुव्रीहि-  
त्वात् ङीष्विकल्पः स्यादित्याशङ्क्याह—पूर्वेणेति । ‘बहुव्रीहेश्चान्तोदात्तात्’ इति

सुरापीती—सुरापीता । ‘अन्तोदात्तात्’ किम् । वस्त्रच्छन्ना । ‘अनाच्छादनात्’ इत्यु-  
दात्तनिषेधः । अत एव पूर्वेणापि न ङीष् । (५१०) स्वाङ्गाद्योपसर्जनादसं-  
योगोपधात् । ४।१।५४ ॥ असंयोगोपधमुपसर्जनं यस्वाङ्गं तदन्ताददन्तात्प्राति-  
पदिकाद्वा ङीष् । केशानतिक्रान्ता अतिकेशी—अतिकेशा । चन्द्रमुखी—चन्द्रमुखा ।  
संयोगोपधात् सुगुल्फा । उपसर्जनात् किम् । शिखा । ‘स्वाङ्गं त्रिधा ।

‘अद्वयं मूर्तिमत्स्वाङ्गं प्राणस्थिमविकारजम् ।

पूर्वसूत्रेण नित्यं ङीषि प्राप्ते तद्विकल्पोऽत्र विधीयत इत्यर्थः । एवं च जातिपूर्वादि-  
त्यस्य अन्तोदात्तादित्यस्य च इहापि संबन्धात् बहुकृता इत्यादौ नातिप्रसङ्ग इति  
भावः । सुरापीती सुरापीतेति । सुरा पीता ययेति विप्रहः । ऊरुभिर्जीतिवत्  
पूर्वनिपातः । अन्तोदात्तात् किमिति । ‘बहुव्रीहेश्च’ इत्यत्र श्रुतम् ‘अस्वाङ्ग-  
पूर्वपदाद्वा’ इत्यत्रानुवृत्तमपि अन्तोदात्तादित्येतत् किमर्थमिति प्रश्नः । वस्त्रच्छ-  
न्नेति । ऊरुभिर्जीतिवत् पूर्वनिपातः । अथ वस्त्रच्छन्नेत्यत्र ‘जातिकालसुखादि-  
भ्यः’ इत्यन्तोदात्तत्वमाशङ्क्य निरस्यति—अनाच्छादनादिति । तथाच बहु-  
व्रीहित्वात् पूर्वपदप्रकृतिस्वरे शेषनिघातेन अनुदात्तान्तमेतदिति भावः । अत  
एवेति । ‘अस्वाङ्गपूर्वपदात्’ इत्यनेन ‘बहुव्रीहेश्च’ इति पूर्वसूत्रेण च वस्त्र-  
च्छन्नेत्यत्र वैकल्पिको नित्यश्च ङीष् नेत्यर्थः । अन्तोदात्तत्वं एवोभयोः प्रवृत्तेरिति भावः ।

स्वाङ्गाच्च । उपसर्जनादिति असंयोगोपधादिति च स्वाङ्गादित्यत्रान्वेति ।  
स्वाङ्गादित्येतत् अत इत्यनुवृत्तं च प्रातिपदिकादित्यनुवृत्तस्य विशेषणम्, तदन्त-  
विधिः । तदाह—असंयोगोपधमित्यादिना । वा ङीषिति । ‘अस्वाङ्गपू-  
र्वपदाद्वा’ इत्यतः वेति ‘अन्यतो ङीष्’ इत्यतः ङीषित्यस्य चानुवृत्तेरिति भावः ।  
बहुव्रीहेरित्यनुवर्तमाने उपसर्जनग्रहणं किमर्थमित्याशङ्क्य परिहरति—केशानति-  
क्रान्तेति । ‘अत्यादयः क्रान्तायर्थे’ इति समासस्तत्पुरुषः । अत्र बहुव्रीहि-  
त्वाभावेऽपि प्राप्त्यर्थमुपसर्जनग्रहणमिति भावः । ‘एकविभक्तिं चापूर्वनिपाते’ इति  
केशशब्दस्य उपसर्जनत्वम् । चन्द्रमुखी चन्द्रमुखेति । चन्द्र इव मुखं यस्या  
इति विप्रहः । सुगुल्फेति । सु शोभनौ गुल्फौ यस्या इति विप्रहः । ‘पदङ्घ्रि-  
श्चरणोऽन्नियाम्’ । ‘तद्ग्रन्थी घुटिके गुल्फौ’ इत्यमरः । उपसर्जनात् कि-  
मिति । केवलकेशादिशब्दानां अनुपसर्जनानां स्त्रीत्वविरहादेवाप्राप्तेः प्रश्नः ।  
शिखेति । अत्र स्वाङ्गान्तत्वात् केवलशिखाशब्दात् ङीष्निवृत्त्यर्थमुपसर्जनग्रहण-  
मित्युक्तम् । अन्यथा टापं बाधित्वा पच्चे ङीष् स्यादिति भावः । शोभना शिखा  
सुशिखेति क्वचित् पुस्तकेषु दृष्टम्, तत् प्रक्षिप्तं वेदितव्यम् । टावन्तेन समासे अन-  
दन्तत्वादेव प्राप्तिविरहात् ।

ननु स्वस्य अवयवीभूतस्य अङ्गं स्वाङ्गम् । तथा च सुमुखा शालेत्यादावन्ति-

सुस्वेदा, द्रवत्वात् । सुशाना, अमूर्तत्वात् । सुमुखा शाला, अप्राणिस्थत्वात् । सुशोफा, विकारजत्वात् । अतत्स्थं तत्र दृष्टं च—सुकेशी-सुकेशा वा रथ्या । अप्राणिस्थस्यापि प्राणिनि दृष्टत्वात् । ‘—तेन चेत्तत्तथायुतम् ।’ सुस्तनी-सुस्तना वा प्रतिमा । प्राणिवप्राणिसदृशे स्थितत्वात् । (५११) नासिकोदरौष्ठजङ्घादन्त-

व्याप्तिः, तत्र मुखशब्दार्थस्य प्रथमभागस्य अवयवभूतशालाङ्गत्वात् । किं च सुकेशी रथ्येत्यत्राव्याप्तिः, तत्र केशानां रथ्याङ्गत्वाभावादित्यत आह—स्वाङ्गं त्रिधेति । ‘अद्रवं मूर्तिमत् स्वाङ्गं प्राणिस्थमविकारजम् । अतत्स्थं तत्र दृष्टं च, तेन चेत्तत्तथायुतम् ।’ इति भाष्ये त्रिधा निरुक्तं पारिभाषिकं स्वाङ्गमिह विवक्षितमित्यर्थः । तत्र प्रथमार्धं प्रथमं स्वाङ्गलक्षणमित्यभिप्रेत्य विच्छिद्य पठति—अद्रवमिति । न विद्यते द्रवः यस्य तत् अद्रवम् । मूर्तिः अवयवसंयोगः अस्यास्तीति मूर्तिमत्, अवयवसंयोगसमवायिकारणं द्रव्यमिति यावत् । प्राणिनि प्राणवति जन्तौ विद्यमानं प्राणिस्थम् । अविकारजं रोगादिविकाराजन्यं च यत् तत् प्रथमं स्वाङ्गमित्यर्थः । अद्रवमित्यस्य प्रयोजनमाह—सुस्वेदेति । सु शोभनः स्वेदः घर्मजः उदकप्रस्रवः यस्या इति विग्रहः । स्वेदस्य शोभनत्वं तु दुर्गन्धाभावः । द्रवत्वादिति । न स्वाङ्गत्वमिति शेषः । अतो न क्लीबित्यर्थः । मूर्तिमदित्यस्य प्रयोजनमाह—सुज्ञानेति । सु शोभनं ज्ञानं यस्या इति विग्रहः । अमूर्तत्वादिति । न स्वाङ्गत्वमिति शेषः । प्राणिस्थमित्यस्य प्रयोजनमाह—सुमुखा शालेति । सु शोभनं मुखं प्रथमभागः यस्या इति विग्रहः । अप्राणिस्थत्वादिति । न स्वाङ्गत्वमिति शेषः । अविकारजमित्यस्य प्रयोजनमाह—सुशोफेति । सु अधिकः शोफः श्वयथुः यस्या इति विग्रहः । ‘शोफस्तु श्वयथुः’ इत्यमरः । विकारजत्वादिति । रोगजत्वादित्यर्थः । न स्वाङ्गत्वमिति शेषः ।

अतत्स्थं तत्र दृष्टं चेति । द्वितीयं स्वाङ्गलक्षणम् । तच्छब्देन प्राणी परामृश्यते । अतत्स्थम् अप्राणिस्थं तत्र प्राणिनि दृष्टं यत् तदपि स्वाङ्गमित्यर्थः । रथ्येति । रथ्यास्थानां केशानां प्राणिस्थत्वाभावात् पूर्वलक्षणेन स्वाङ्गत्वाऽसिद्धेर्लक्षणान्तरमिति भावः । उक्ललक्षणमुदाहरणे योजयति—अप्राणिस्थस्यापीति । इदानीं प्राणिस्थत्वाभावेऽपि कदाचित् प्राणिस्थत्वादपि स्वाङ्गत्वमित्यर्थः ।

तेन चेत्तत्तथा युतमिति । तृतीयं स्वाङ्गलक्षणम् । अत्र भाष्ये ‘स्वाङ्गमप्राणिनोऽपि’ इति शेषः पूरितः । चेदिति यद्यर्थः । तेन प्राणिस्थेन स्तनाद्यङ्गाकृतिकावयवविशेषेण तत् अप्राणिद्रव्यं प्रतिमादि तथा प्राणिद्रव्यवत् युतं संबद्धं यदि, तदा तत् स्तनाद्याकृतिकं अप्राणिनोऽपि स्वाङ्गमित्यर्थः । सुस्तनी सुस्तना वा प्रतिमेति । सु शोभनौ स्तनौ स्तनाकृतौ अवयवौ यस्या इति विग्रहः । प्रतिमागतयोः स्तनाकृतिकावयवयोः कदाचिदपि प्राणिस्थत्वाभावात् प्राण्यन्तरे अदृष्टत्वात् पूर्वलक्षणद्वयस्याप्यप्रवृत्तेर्लक्षणान्तरमिदम् । अथोदाहरणे लक्षणं योजयति—



कर्णशृङ्गाच्च । ४।१।५५ ॥ एभ्यो वा ङीप् स्यात्, आद्यथोर्बहुजलक्षणो निषेधो बाध्यते, पुरस्तादपवादन्यायात् । ओष्ठादीनां पञ्चानां तु 'असंयोगोपधात्' इति इति पर्युदासे प्राप्ते वचनं मध्येऽपवादन्यायात् । सहनञ्जलक्षणस्तु प्रतिषेधः परस्वादस्य बाधकः । तुङ्गनासिकी-तुङ्गनासिकेत्यादि । नेह । सहनासिका । अनासिका अत्र वृत्तिः । 'अङ्गात्रकण्ठेभ्यो वङ्गव्यम्' । स्वाङ्गी-स्वङ्गेत्यादि । एतच्चानुरूपसमु-

प्राणिवदिति । सप्तम्यन्ताद्वृत्तिः । प्राणिवत् प्राणिसदृशे प्रातेमादिद्वये स्थितत्वात् स्वाङ्गमित्यर्थः । नच कल्याणपाणिपादेति बहुव्रीहावपि ङीप् स्यादिति वाच्यम् । 'अस्वाङ्गपूर्वपदाद्वा' इत्यनुवृत्तेः । अत्र हि पाणिपादेति समुदायो न स्वाङ्गम्, किन्तु स्वाङ्गसमुदाय एव । यत्तु स्वाङ्गं पादेति न तु तत् अस्वाङ्गात् पूर्वपदात् परम्, पाणिपदेन व्यवधानात् । तथा च स्वाङ्गस्य पादस्य अस्वाङ्गात् पूर्वपदात् कल्याणशब्दात् परत्वाभावान्न ङीषिति भाष्ये स्पष्टम् ।

नासिकोदरोष्ठजङ्घादन्तकर्णशृङ्गाच्च । अस्वाङ्गपूर्वपदाद्वा' इत्यतो वेति 'अन्यतो ङीप्' इत्यतो ङीषिति चानुवर्तते । तदाह—एभ्य इति । उपसर्जन-भूतनासिकादिशब्दान्तेभ्य इत्यर्थः, पूर्वसूत्रादुपसर्जनादित्यनुवृत्तेः । ननु 'स्वाङ्गाच्च' इति पूर्वसूत्रेणैव सिद्धे किमर्थमिदमित्यत आह—आद्ययोरिति । नासिकोदर-शब्दयोर्विषये 'न क्रोडादिबहुचः' इति निषेधः प्राप्तः, सः अनेन ङीष्णिकल्पविधिना बाध्यत इत्यर्थः । बहुजलक्षणनिषेधस्तु सुजघनत्यादौ सावकाश इति भावः । ननु सहनासिका, अनासिका, सहोदरा, अनुदरा इत्यत्र 'सहनञ्चिद्यमानपूर्वाच्च' इति निषेधोऽप्यनेन बाध्यताम् । 'सहनञ्' इत्यस्य सकेशा अकेशा इत्यादौ सावकाशत्वादित्यत आह—पुरस्तादिति । 'पुरस्तापवादा अनन्तरान् विधीन् बाधन्ते नोत्तरान्' इति न्यायादित्यर्थः । ततश्च 'सहनञ्' इति निषेधो 'नक्रोडादि'सूत्रेण व्यवहितत्वात् 'नासिकोदर' इत्यनेन बाधं नार्हतीत्यर्थः । ओष्ठादिपञ्चकस्य प्रयोजनमाह—ओष्ठादीनामिति । सुगुल्फेत्यादौ असंयोगोपधादित्यस्य सावकाशत्वादिति भावः । ननु सहोष्ठा, अनोष्ठा इत्यादौ 'सहनञ्' इति निषेधोऽप्यनेन बाध्यतामित्यत आह—मध्येऽपवादिति । 'मध्येऽपवादाः पूर्वान् विधीन् बाधन्ते नोत्तरान्' इति न्यायादित्यर्थः । ननु 'नासिकोदर' इति ङीष्णिकल्पस्तुङ्गनासिकी इत्यादौ सावकाशः । 'सहनञ्' इति निषेधस्तु सहकेशेत्यादौ सावकाशः, सहनासिकेत्यादौ तु उभयप्राप्तौ कतरस्य बाध इत्यत आह—सहनञ्जलक्षणस्त्विति । अस्येति । 'नासिकोदर' इति ङीष्णिकल्पविधेरित्यर्थः । तुङ्गनासिकी तुङ्गनासिकेति । 'न क्रोडादिबहुचः' इति बहुजलक्षणङीष्णिषेधं बाधित्वा 'नासिकोदर' इति विकल्पः । इत्यादीति । कुम्भोदरी-कुम्भोदरा । अत्र बहुजलक्षणङीष्णिषेधं बाधित्वा ङीष्णिकल्पः । बिम्बोष्ठी-बिम्बोष्ठा । सुजङ्घी-सुजङ्घा । शुभ्रदन्ती-शुभ्रदन्ता । सुकर्णी-सुकर्णा । सुशृङ्गी-सुशृङ्गा । ओष्ठादिषु संयोगोपधत्वेऽपि ङीष्णिकल्पः । नेह सहनासिकेति । सहशब्दो विद्यमानवचनः, सह नासिका यस्या

क्षयार्थेन चकारेण संग्राह्यमिति केचित् । 'भाष्याद्यनुकृतादप्रमाणम्' इति प्रामा-  
णिकाः । अत्र वार्तिकानि । 'पुच्छाच्च' ( वा २४८६ ) । सुपुच्छी-सुपुच्छा । 'क-  
रमणिविपशरेभ्यो नित्यम्' ( वा २४६० ) । कबरं चित्रं पुच्छं यस्याः सा कबर-  
पुच्छी मयूरीत्यादि । 'उपमानात्पक्षाच्च पुच्छाच्च' ( वा २४६१ ) । नित्यमित्येव ।  
उलूकपक्षी शाला । उलूकपुच्छी सेना । ( ५१२ ) न क्रोडादिवह्वचः । ४।१।५६॥  
क्रोडादेर्बह्वचश्च स्वाङ्गान्न ङीप् । कल्याणक्रोडा । अश्वानामुरः क्रोडा । आकृति-

इति विग्रहः । अविद्यमाना नासिका यस्या इति च विग्रहः । इह उभयत्रापि 'सह-  
नष्विद्यमान' इति ङीष्निषेधः, नतु 'नासिकोदर' इति ङीष्विकल्प इत्यर्थः ।

वक्त्रव्यमिति । वा ङीषिति इति शेषः । संयोगोपधत्वाद्बन्धनम् । स्वङ्गीति ।  
सु शोभनानि अङ्गानि यस्या इति विग्रहः । सुगात्री-सुगात्रा । सुकण्ठी-सुकण्ठा ।  
वृत्तिग्रन्थस्य मूलं दर्शयति—एतच्चेति । प्रामाणिका इति । एवं च तन्वङ्गी,  
सुगात्री, कलकण्ठी इत्यपभ्रंशा एवेति भावः । पुच्छाच्चेति । संयोगोपधत्वेऽपि  
पुच्छशब्दान्तात् ङीष्वेति वक्त्रव्यमित्यर्थः । कबरमणीति । कबरादिभ्यः परो यः  
पुच्छशब्दः तदन्तात् नित्यं ङीषिति वक्त्रव्यमित्यर्थः । पुच्छाच्चेत्युक्तविकल्पापवादः ।  
कबरमित्यस्य व्याख्यानं चित्रमिति । इत्यादीति । मण्यपुच्छी । वृश्चिकी विष-  
पुच्छी । शरपुच्छी पक्षिजातिविशेषः । उपमानादिति । उपमानात् परो यौ  
पक्षपुच्छशब्दौ तदन्तादपि ङीषित्यर्थः । नित्यमित्येवेति । नित्यमित्यनुवर्तत  
एवेत्यर्थः । विकल्पापवादः । उलूकपक्षी शालेति । उलूकः पक्षिविशेषः, उलू-  
कपक्षाविव पक्षौ पार्श्वे यस्या इति विग्रहः । 'सप्तम्युपमानपूर्वपदस्य बहुव्रीहिर्वाच्यः  
उत्तरपदलोपश्च' इति समासः । संयोगोपधत्वादप्राप्ते विधिः । उलूकपुच्छी  
सेनेति । उलूकपुच्छमिव पुच्छं पश्चिमान्तः यस्या इति विग्रहः । पूर्ववदेव  
बहुव्रीहिः । 'पुच्छाच्च इति विकल्पस्यापवादः ।

न क्रोडादिवह्वचः । क्रोडा आदिर्न्यस्येति, बह्वचः अचः न्यस्येति च विग्रहः ।  
क्रोडादिश्च बह्वच् च इति समाहारद्वन्द्वः । क्रोडादेरिति । क्रोडादिर्गणः, बह्वच्  
च यत् स्वाङ्गं तदन्तात् ङीष् नित्यर्थः । कल्याणक्रोडेति । कल्याणी क्रोडा यस्या  
इति विग्रहः । 'स्त्रियाः पुंवत्' इति कल्याणशब्दस्य पुंस्त्वम् । अश्वाना-  
मिति । हरदत्तादिमते क्रोडाशब्दो नित्यस्त्रीलिङ्गः । उपसर्जनह्रस्ववे अदन्ततया  
'स्वाङ्गाच्चोपसर्जनात्' इति प्राप्तो ङीष् निषिध्यते । अमरस्तु 'न ना क्रोडं भुजा-

१ माधवस्तु 'क्रुड निमज्जने' इति धातौ तुदादिगणो आह-क्रोडः घञ्, अश्वाना-  
नामुरः क्रोडा, टाबन्तोऽयं स्वभावतो विशेषविषयः । क्रोडादिगणो टाबन्तमात्रस्य  
पाठात् । 'न ना क्रोडं भुजान्तरमिति अमरोक्तस्य सामान्यभुजान्तर वाचकस्य तु बहु-  
व्रीहौ कल्याणक्रोडी मयूरीत्यादिः स्वाङ्गलक्षणो ङीष् विकल्पः स्यादेवेति ।

गणोऽयम् । सुजघना । (५१३) सहनजिवद्यमानपूर्वाच्च । ४।१।५७ ॥ सहे-  
त्यादित्रिकपूर्वाञ्छ डीष् । सकेशा । अकेशा । विद्यमाननासिका । (५१४) नख-  
मुखात्संज्ञायाम् । ४।१।५८ ॥ डीष्ण स्यात् । शूर्पणखा । गौरमुखा । संज्ञा-  
याम् किम् । ताम्रमुखी कन्या । (५१५) दिक्पूर्वपदान्डीप् । ४।१६० ॥ दि-  
क्पूर्वपदात्स्वाङ्गान्तात्प्रातिपदिकात्परस्य डीषो डीबादेशः स्यात् । प्राङ्मुखी । आद्यु-  
दात्तं पदम् । (५१६) बाहः । ४।१।६१ ॥ बाहन्तात्प्रातिपदिकान्डीष्यात् । डीषे

न्तरम्' इति स्त्रीत्वं नपुंसकत्वं चाह । कश्चित् कोशे पुंस्त्वमपि दृश्यते । क्रोडादि-  
गणे क्रोडेति प्रातिपदिकं पठ्यते । एवं च लिङ्गत्रयेऽपि उदाहरणं निर्बाधम् ।  
आकृतिगणोऽयमिति । क्रोडादिरिति शेषः । सुजघनेति । बह्वच उदाहर-  
णम् । सुशोभनं जघनं यस्या इति विग्रहः । सहनञ् । त्रिकपूर्वादिति । स्वाङ्गा-  
दिति शेषः । सकेशेति । सह केशा यस्या इति बहुव्रीहिः । सहशब्दो विद्यमान-  
वचनः । 'वोपसर्जनस्य' इति सभावविकल्पः । 'स्वाङ्गाच्च' इति प्राप्तस्य निषेधः ।  
'नासिकोदर' इति डीष्विकल्पोऽप्यनेन बाध्यत इत्युक्तं स्मारयितुमुदाहरति । विद्य-  
माननासिकेति । विद्यमाना नासिका यस्या इति बहुव्रीहिः । नखमुखात्  
संज्ञायाम् । नखमुखादिति समाहारद्वन्द्वः । शेषपूरणेन सूत्रं व्याचष्टे—डीष्  
नेति । 'स्वाङ्गाच्च' इति प्राप्तस्य निषेधोऽयम् । शूर्पणखेति । राक्षसीविशेषस्य  
नाम । शूर्पाणीव करुहाः यस्या इत्यस्वपदविग्रहः, संज्ञात्वेन नित्यसमासत्वात् ।  
'पूर्वपदात् संज्ञायाम्' इति णत्वम् । केवलयौगिकत्वे तु डीष् भवत्येव । णत्वं तु न ।  
गौरमुखेति । कस्याश्चिन्नाम । श्वेतं मुखं यस्या इत्यस्वपदविग्रहः । ताम्रमुखीति ।  
यौगिकोऽयम् । ताम्रं मुखं यस्या इति विग्रहः ।

दिक्पूर्वपदान्डीप् । दिक् पूर्वपदं यस्येति विग्रहः । स्वाङ्गादित्यनुवर्तते ।  
प्रातिपदिकादिति च । 'अन्यतो डीष्' इत्यतो डीषित्यनुवृत्तं षष्ठ्या विपरिणम्यते ।  
तदाह—दिक्पूर्वेत्यादिना । प्राङ्मुखीति । प्राक् मुखं यस्या इति विग्रहः ।  
डीषो डीन्विधेः फलमाह—आद्युदात्तं पदमिति । डीपः पित्वादनुदात्तत्वे  
बहुव्रीहिप्रकृतिस्वरेणाद्युदात्तत्वम् । डीषि तु प्रत्ययस्वरेणान्तोदात्तत्वं स्यादित्यर्थः ।  
नच स्वतन्त्रो डीषेव विधीयतामिति वाच्यम्, तथा सति प्राग्गुल्फेत्यादावपि  
'असंयोगोपधात्' इति निषेधं बाधित्वा ङिप्रसङ्गात् । डीषो डीबादेशविधौ तु  
'स्वाङ्गाच्चोपसर्जनादसंयोगोपधात्' इति विहितडीषो डीन्विधानाज्ज दोषः । 'असं-  
योगोपधात्' इत्यस्यानुवृत्त्यङ्गीकारे तु प्रतिपत्तिर्गौरवमिति भावः । बाहः । बाह  
इति पञ्चम्यन्तं प्रातिपदिकादित्यनुवृत्तस्य विशेषणम्, तदन्तविधिः । तदाह—  
बाहन्तादिति । डीषेऽन्यतोऽनुवर्तत इति । 'अन्यतो डीष्' इत्यत इति शेषः ।  
न डीषिति । 'दिक्पूर्वपदात्' इति पूर्वतन्त्रे संनिहितमपि डीष्प्रहणमिह नानु-

वानुवर्तते न ङीप् । 'दित्यवाट् च मे दित्यौही च मे' । (५१७) सख्यशिश्वीति भाषायाम् । ४ । १ । ६२ ॥ इतिशब्दः प्रकारे भाषायाम् इत्यस्यानन्तरं द्रष्टव्यः । तेन छन्दस्यपि कचित् । सखी । अशिश्वी । 'आ धेनवो धुनयन्तामशिश्वीः ।' (५१८) जातेरस्त्रीविषयादयोपधात् । ४ । १ । ६३ ॥ जातिवाचि यच्च च स्त्रियां नियतमयोपधं ततः स्त्रियां ङीप्स्यात् । 'आकृतिग्रहणा जातिः—अनुगतसंस्थानव्यङ्ग्येत्यर्थः । तटी ॥

वर्तते, अस्वरितत्वादित्यर्थः । स्वरे विशेषः । दित्यौहीति । गवां तावत् षणमासात्मकमेकैकं वयः । 'गर्भाश्च मे वत्साश्च मे इत्यनुवाके अनुक्रान्तानि वयांसि । तत्र तृतीयं वयो दित्यशब्देनोच्यते इति यजुर्वेदभाष्ये भवस्वामिधूर्तस्वाम्यादिकृतकल्पभाष्येषु च स्पष्टम् । दित्यं वहतीति विग्रहे 'च्छन्दसि सहः', 'वहश्च' इति एवम्, उपधावृद्धिः, उपपदसमासः । दित्यवाट्शब्दात् ङीप्, 'वाह ऊट्' 'एत्येधत्यूठ्सु' इति वृद्धिः, दित्यौहीति रूपम् । एवप्रत्ययस्य छन्दोमात्रविषयत्वाद्देवाक्यमुदाहृतम् । लोके तु वाहयतेः क्विपि, वाट्शब्दात् ङीप्, दित्यौहीति रूपमस्ति । वैदिकप्रक्रियायामुपन्यसनीयमप्येतत् सूत्रमेतदर्थमिहोपन्यस्तम् ।

सख्यशिश्वी । सखिशब्दात् अशिशुशब्दाच्च स्त्रियां ङीप् निपात्यते भाषायाम् । लौकिकप्रयोगो भाषा । तर्हि वेदे नैव स्यादित्यत आह—इतिशब्द इति । प्रकारे इत्यनन्तरं वर्तते इति शेषः । प्रकारः सजातीयता । भाषायामित्यस्येति । सच इतिशब्दः भाषायामित्यस्यानन्तरं संनिवेश्यते इत्यर्थः । ततश्च भाषायां वेदे चेति फलितम् । नन्वेवं सति भाषायामिति व्यर्थमित्यत आह—तेनेति । भाषाग्रहणेन भाषायां सर्वत्र भवति, वेदे तु कविदिति लभ्यत इत्यर्थः । सखीति । सखिशब्दात् ङीप् 'यस्येति च' इति खकारादिकारस्य लोपः । भाषायां किम् । 'सखा सप्तपदा भव' । अशिश्वीति । न विद्यते शिशुर्यस्या इति विग्रहः । अशिशुशब्दात् ङीप् उकारस्य यण् । 'अशिश्वी शिशुना विना' इत्यमरः । छन्दस्यपि कचिदित्यस्योदाहरणमाह—आ धेनवो धुनयन्तामशिश्वीरिति । अशिश्वीशब्दात् जसि 'दीर्घाजसि च' इति पूर्वसवर्णदीर्घनिषेधाभावश्छन्दसः ।

जातेरस्त्री । अर्थे कार्यासंभवाच्छब्दे कार्यं विज्ञायत इत्याह—जातिवाचीति । न च स्त्रियां नियतमिति । स्त्री विषयः नियमेन वाच्या यस्याः इति बहुव्रीहिणा स्त्रीविषयशब्दो नियतस्त्रीलिङ्गपरः । तथाच अस्त्रीविषयादित्यनेन अनियतस्त्रीलिङ्गादिति विवक्षितम्, नैयत्यलाभायैव विषयग्रहणम् । अन्यथा अस्त्रिया इत्येवावक्ष्यदिति भावः । ननु यदि 'नित्यमेकमनेकानुगतं सामान्यम्' इति तार्किकोक्ता जातिः, तर्हि शुक्लादिगुणस्य नित्यत्वैकत्वपक्षे शुक्लेत्यादावतिव्याप्तिः, आपगवी कठी इत्यादावव्याप्तिश्च । 'सवर्णभ्यः सवर्णासु जायन्ते हि स-

—लिङ्गानां च न सर्वभाक् । सकृदाख्यातनिर्ग्राह्या—

‘असर्वलिङ्गत्वे सत्येकस्यां व्यक्तौ कथनाद्व्यत्यन्तरे कथनं विनापि सुग्रहा जातिः’ इति लक्षणान्तरम् । वृषली । सत्यन्तम् किम् । शुक्ला । सकृत्—इत्यादि किम् । देवदत्ता । —गोत्रं च चरणैः सह ।’ अपत्यप्रत्ययान्तः शास्त्राध्येतृवाची च

जातयः ।’ इत्यादिस्मृत्या जननेन यत् प्राप्यते ब्राह्मणत्वादि सा जातिश्चेत्युवत्वादावव्याप्तिः । तथा च युवातितरेत्यत्र ‘जातेरच’ इति पुंस्त्वनिषेधो न स्यात् इति चेत्, न—आकृतिग्रहणा जातिः, लिङ्गानां च न सर्वभाक् । सकृदाख्यातनिर्ग्राह्या, गोत्रं च चरणैः सह ॥’ इति भाष्योक्तत्रिविधजातेर्विवक्षितत्वात् इत्यभिप्रेत्य भाष्योक्तत्रिविध्यं प्रपञ्चयति—आकृतिग्रहणा जातिरिति । प्रथमेति शेषः । आकृतिः अवयवसंनिवेशविशेषः । गृह्यते अनेनेति ग्रहणं व्यञ्जकम्, करणे ल्युट्, सामान्ये नपुंसकम्, आकृतिः ग्रहणं यस्या इति विग्रहः । उपसर्जनत्वात् ‘टिड्ढाणञ्’ इति ङीञ् । फलितमाह—अनुगतेति । सर्वासु घटादितत्तद्धाकिषु एकरूपतत्तदाकारव्यङ्ग्येति यावत् । गृह्यत इति कर्मणि ल्युट्, आकृत्या ग्रहणा आकृतिग्रहणेति तु न व्याख्येयम्, ‘टिड्ढाणञ्’ इति ङीप्प्रसङ्गात् । तटीति । ‘तटं त्रिषु इत्यमरः । जलसमीपप्रदेशः आकृतिविशेषविशिष्टस्तटः, अतस्तटत्वमाकृतिव्यङ्ग्यत्वाज्जातिः, अतस्तटशब्दस्य जातिवाचित्वादनियतस्त्रीलिङ्गत्वादयोपधत्वाच्च ङीषिति भावः । युवत्वादिकमप्याकृतिव्यङ्ग्यत्वात् जातिरेव । अनेन प्रथमलक्षणेन अनुगताकारप्रत्ययसिद्धा तटत्वादिजातिरुक्ता ।

नन्वेवं सति वृषलत्वादीनां जातित्वं न स्यात्, तदवयवसंनिवेशस्य ब्राह्मणादिसाधारणत्वेन वृषलत्वादीनां तद्व्यङ्ग्यत्वाभावादित्याशङ्क्याह—लिङ्गानां च न सर्वभाक् । सकृदाख्यातनिर्ग्राह्येति । अन्या जातिरिति शेषः । लिङ्गानामिति कर्मणि षष्ठी । सर्वाणि लिङ्गानि न भजते इत्यर्थः । असमर्थसमास आर्षः । सकृदित्यतः पूर्वं एकस्यां व्यक्ताविति शेषः । आख्यातेति भावे क्तः, उपदेश इत्यर्थः । निर्ग्राह्येत्यस्य व्यत्यन्तरे उपदेशं विनापि सुगमेत्यर्थः, निरित्युपसर्गवशात् । निर्ग्राह्येत्यनन्तरमन्या जातिरिति शेषः । फलितमाह—असर्वेति । एकस्यामिति । एकस्यां व्यक्तौ वृषल इत्युपदेशात् व्यत्यन्तरे तदुपदेशं विनापि सुगमेति यावत् । लक्षणान्तरमिति । जात्यन्तरमित्यर्थः । अन्यथा उक्ततटत्वादिजातेरेव ‘आकृतिग्रहणा जातिः’ इत्युक्तलक्षणादन्यदिदं लक्षणमिति स्यात्, नहीदं युज्यते, तटस्य सर्वलिङ्गत्वात् । वृषलीति । वृषलत्वं ह्यसर्वलिङ्गं नपुंसकत्वाभावात्, एकस्यां व्यक्तौ वृषलत्वे उपदिष्टे सति तदपत्यसहोदरादिषु तदुपदेशं विना तस्य सुग्रहत्वात् सकृदाख्यातनिर्ग्राह्यं चेति भावः । ब्राह्मणत्वं तु पुत्रपौत्रादौ यद्यपि न सुगमम्, ब्राह्मणात् क्षत्रियायामुत्पन्नस्य ब्राह्मणत्वाभावात् । तथापि पित्रादौ सुगममेव । एवं

शब्दो जातिकार्यं लभत इत्यर्थः । औपगवी । कठी । कलापी । बह्वृची । ब्राह्मणी-  
त्यत्र तु शार्ङ्गरवादिपाठान्धीना ङीष्बाध्यते । जातेः किम् । मुण्डा । अस्त्रीविषयात्  
क्षत्रियत्वं वैश्यत्वं च तत्पित्रादावेव सुप्रहम् । सत्यन्तं किमिति । असर्वलि-  
ङ्गत्वे सतीति किमर्थमित्यर्थः । शुक्लेति । बलाकेति शेषः । 'गुणे शुक्लादयः पुंसि  
गुणिलिङ्गास्तु तद्वति । इति कोशात् विशेष्यनिघ्नतया त्रिलिङ्गत्वादसर्वलिङ्गत्वा-  
भावात् शुक्लत्वं न जातिः । अवयवसंस्थानव्यङ्ग्यत्वाभावान्न पूर्वतत्त्वमपि ।  
देवदत्तेति । संज्ञात्वेन नपुंसकलिङ्गहीनतया असर्वलिङ्गत्वेऽपि न सकृदाख्यात-  
निर्प्राङ्त्वमिति भावः । अनेन द्वितीयलक्षण्येन जनननिनिमित्तकब्राह्मणत्वादि-  
जातिसङ्ग्रहः ।

नन्वेवमपि औपगवी कठीत्याद्यसंग्रहः, औपगवत्वादेरनुगतसंस्थानव्यङ्ग्यत्वा-  
भावात्, सर्वलिङ्गत्वाच्चेत्यत आह—गोत्रं च चरणैः सहैति । जातिरित्यनुष-  
ज्यते । गोत्रशब्देन अपत्यं विवक्षितम्, नतु पौत्रप्रभृतीति पारिभाषिकम्, व्याख्या-  
नात् । अत एवानन्तरापत्यप्रत्ययान्ते अवन्तीत्यत्र जातिप्रयुक्ता ङीषिति 'अनुपस-  
र्जनात्' इति सूत्रस्थभाष्यं संगच्छते । शब्देन्दुशेखरे तु पारिभाषिकमेव गोत्रमिह  
विवक्षितमिति प्रपञ्चितम् । चरणशब्दस्तु शाखाध्येतरि प्रसिद्धः । चरणैः सह गोत्रं  
जातिरिति लभ्यते । गोत्रं चरणाश्च जातिरिति यावत् । यद्यपि अनुगताकारप्रत्य-  
यवेद्या जननविशेषप्रयुक्ता चेति द्विविधैव जातिलोके प्रसिद्धा । तत्र गोत्रचरणा  
नान्तर्भवन्ति । तथापि 'अतस्मिन् तच्छब्दस्तद्वाचिषु शब्देषु तत्कार्यार्थ' इत्यभिप्रेत्य  
व्याचष्टे—अपत्यप्रत्ययान्त इत्यादिना । गोत्रमुदाहरति—औपगवीति ।  
उपगोरपत्यं स्त्री इत्यर्थे 'तस्यापत्यम्' इत्यणि 'टिड्ढाणञ्' इति ङीष् बाधित्वा  
परत्वादानेन ङीष् । स्वरे भेदः । चरणमुदाहरति—कठीति । कठेन प्रोक्तमधीया-  
नेत्यर्थः । कलापीति । वैशम्पापायनान्तेवासित्वनिबन्धनो णिनिः । 'कठचर-  
काल्लुक्' इति तस्य लुक् । ततः 'तदधीते' इत्यणः 'प्रोक्काल्लुक्' इति लुक्,  
ततो ङीष् । चरणविषये उदाहरणान्तरमाह—बह्वृचीति । बहवः ऋषः अ-  
ध्येयाः यस्या इति विग्रहः । 'ऋक्पूरब्धुःपथामानच्चे' 'अनृचबह्वृचावध्येतयैव'  
इत्यच्समासान्तः, ततो ङीष् । 'पुरा कल्पे तु नाराणां मौञ्जीबन्धनमिष्यते । अध्या-  
पनं च वेदानां सावित्रीवचनं तथा ।' इति यमादिस्मृतिः । ननु 'लिङ्गानां च न  
सर्वभाक्' इति 'गोत्रं च चरणैः सहः' इति च जातिलक्षणे ब्राह्मणीति परित्यज्य  
वृषली औपगवी इत्येवं कुत उदाहृतमित्यत आह—ब्राह्मणीत्यत्रेति । ब्रह्मणः  
अपत्यमित्यर्थे 'तस्यापत्यम्' इत्यणि 'ब्राह्मोऽजातौ' इति टिलोपाभावे आदिवृद्धौ  
ब्राह्मणशब्दः । स्त्रियां तु जातिलक्षणं ङीष् बाधित्वा 'शार्ङ्गरवाद्यञो ङीन्' इति  
ङीन्, शार्ङ्गरवादिगणे तत्पाठस्य निरवकाशत्वादिति भावः ।

तदेवं जातिस्वरूपमुक्त्वा ङीष्विधौ तद्ग्रहणस्य प्रयोजनं पृच्छति—जातेः

किम् । बलाका । अयोपधात् किम् । क्षत्रिया । 'योपधप्रतिषेधे ह्यगवयमुकयमनुष्यमत्स्यानामप्रतिषेधः' (वा २४६५) । हयी । गवयी । मुकयी । 'हलस्तादितस्य' (सू ४७२) इति यलोपः । [ 'मनोज्ञाताव्यतौ पुक्च' (सू ११८५) ] । मनुषी । 'मत्स्यस्य ङ्याम्' (वा ४१६८) । मत्सी । (५१६) पाककर्णपर्यापुष्पफलमूलवालोत्तरपदाच्च । ४।१।६४ ॥ पाकाद्युत्तरपदाजातिवाचिनः स्त्रीविषयादपि

किमिति । मुण्डेति । मुण्डत्वं नाम विलुप्तसर्वकेशत्वम् । तत्तु नाकृतिव्यङ्ग्यम्, केशदशायामपि तदाकृतेः सत्त्वात् । नापि 'लिङ्गानां च' इति लक्षणलक्षितम्, सर्वलिङ्गत्वात् । नापि गोत्रचरणान्तर्भूतम् । अतो न जातिरिति भावः । अस्त्रीविषयात् किमिति । विषयप्रहणलभ्यं नियतत्वं प्रवेश्य अनियतस्त्रीलिङ्गादिति किमर्थमित्यर्थः । बलाकेति । पक्षिवर्गे 'बलाका बिसकण्ठका' इत्यमरः । बलाकात्वस्य आकृतिव्यङ्ग्यतया जातित्वेऽपि नियतस्त्रीलिङ्गत्वाच्च ङीषित्यर्थः । यद्यपि बलां कायतीति यौगिकत्वे त्रिलिङ्गत्वमस्ति, तथापि प्रवृत्तिनिमित्तैक्ये स्त्रीलिङ्गान्यलिङ्गरहितभिन्नादित्यर्थो विवक्षित इति न दोषः, जातिविशेषे नियतस्त्रीलिङ्गत्वात् । भाष्ये तु अनियतस्त्रीलिङ्गत्वमङ्गीकृत्य अजादित्वाद्याविति समाहितम् । क्षत्रियेति । 'लिङ्गानां च न सर्वभाक्' इति जातिलक्षणसत्त्वेऽपि योपधत्वाच्च ङीषिति भावः ।

योपधप्रतिषेधे ह्यगवयेति । वार्तिकमिदम् । हयादीनां योपधत्वेऽपि ङीष्वाच्य इत्यर्थः । हयीति । अश्वा प्रसिद्धा । गवयीति । गोसदृशश्चतुष्पाज्जातिविशेषः । मुकयीति । चतुष्पाज्जातिविशेषः । हल इति । मनुष्यशब्दात् स्त्रियां ङीषि मनुष्य ई इति स्थिते 'हलस्तादितस्य' इति यकारस्य लोपे 'यस्येति च' इत्यकारलोपे मनुषीति रूपमित्यर्थः । 'हलस्तादितस्य' इति लोपप्रवृत्तये यकारस्य तद्धितावयवत्वं दर्शयितुमाह—मनोज्ञाताविति । तद्धिताधिकारे अपत्याधिकारस्थमिदं सूत्रम् । मनुशब्दादपत्ये अव्यतौ प्रत्ययौ स्तः प्रकृतेः पुक्च, प्रकृतिप्रत्ययसमुदायेन जातौ गम्यायामिति तदर्थः । मत्स्यशब्दात् ङीषि यकारस्य तद्धितावयवत्वाभावादप्राप्ते लोपे आह—मत्स्यस्य ङ्यामिति । 'सूर्यतिष्य' इति सूत्रे वार्तिकमिदम् । मत्स्यस्यावयवस्य यकारस्य लोपः स्यात् ङ्यामेवेति नियमार्थमिदम् । मत्सीति । ङीषि यकारलोपे 'यस्येति च' इति लोप इति भावः । इयां किम् । मात्स्योऽवतारः ।

पाककर्ण । 'जातेरस्त्रीविषयात्' इति पूर्वसूत्रेणैव सिद्धे किमर्थमिदमित्यत आह—स्त्रीविषयादपीति । नियतस्त्रीलिङ्गादपीत्यर्थः । नियतस्त्रीलिङ्गत्वात् पूर्वेणाप्राप्तिरिति भावः । जातिवाचित्वं दर्शयितुमाह—ओषधिविशेषे कदा इति । अवयवव्युत्पत्तिरहिता इत्यर्थः । इतो मनुष्यजातेः । शेषपूरणेन सूत्रं



कीर्त्यात् । ओदनपाकी । शङ्कुकर्णी । शालपर्णी । शङ्खपुष्पी । दासीफली । दर्भ-  
मूली । गोवाली । ओषधिविशेषे रुढा एते । (५२०) इतो मनुष्यजातेः ।  
४।१।६५ ॥ कीर्त्यात् । दाक्षी । योपधादपि । उदमेयस्यापत्यं स्त्री औदमेयी ।  
मनुष्य-इति किम् । तित्तिरिः । (५२१) ऊङुतः । ४।१।६६ ॥ उकारान्तादयो-  
पधान्मनुष्यजातिवाचिनः स्त्रियामूङ् स्यात् । कुरुः । ‘कुरुनादिभ्यो एयः’ (सू  
११६०) । तस्य स्त्रियामवन्ति—’ (सू ११६५) इत्यादिना लुक् । अयोपधात्  
किम् । अध्वर्युः । ‘अप्राणिजातेश्चरज्जवादीनामुपसंख्यानम्’ (वा २५०२) रज्जवा-

व्याचष्टे—**ङीष् स्यादिति** । इदन्तान्मनुष्यजातिवाचिनः स्त्रियां कीर्त्यादित्यर्थः ।  
स्त्रीप्रत्ययविधिषु अत इत्यनुवृत्तेरिदन्तात् ‘जातेरस्त्रीविषयात्’ इत्यप्राप्तौ वचनम् ।  
दाक्षीति । दक्षस्यापत्यं स्त्री इत्यर्थे अत इनि, अल्लोपः, आदिवृद्धिः, ङीष्,  
‘यस्येति च’ इति इकारलोपः । ‘गोत्रं च चरणैः सह’ इति जातिवाचित्वम् । दक्षः  
प्रजापतिविशेषः । योपधादपीति । अयं ङीषिति शेषः । पुनर्जातिप्रहणेन यो-  
पधप्रहणस्य अनुवृत्त्यभावबोधनादिति भावः । औदमेयीति । उदमेयो नाम  
कश्चित्, तस्यापत्यं स्त्री इत्यर्थे अत इष्, ‘यस्येति च’ इत्यल्लोपः, आदिवृद्धिः,  
औदमेयिशब्दात् ङीष्, ‘यस्येति च’ इति इकारलोपः । तित्तिरिरिति । तित्ति-  
रिः पक्षिजातिविशेषः । स्त्रियां ङीष् न, अमनुष्यजातिवाचित्वादिति भावः । ‘स्त्रीपुंस  
योरपत्यान्तद्विचतुष्पदपदोरगाः ।’ इत्यमरकोशादयं स्त्रियामपि भवति । द्विपाश्वात् ।

**ऊङुतः** । ‘अयोपधा’दिति ‘मनुष्यजाते’रिति चानुवर्तते, उत इति तद्विशेषणम्,  
तदन्तविधिः । तदाह—**उकारान्तादित्यादिना** । कुरुरिति । कुरुचेत्रस्य  
राजा कुरुः, तस्यापत्यं स्त्रीत्यर्थः । ‘गोत्रं च चरणैः सह’ इति जातित्वम् । कुरु-  
शब्दात् ऊङि सवर्णदीर्घः । ऊङि दीर्घोच्चारणस्य प्रयोजनं भाष्ये स्पष्टम् । ‘तस्या-  
पत्यम्’ इत्यणमाशङ्क्याह—**कुरुनादिभ्यो एय इति** । अपत्याधिकारस्थमिदं  
सूत्रम् । अनेन सूत्रेण अणपवादो एयप्रत्यय इत्यर्थः । तर्हि स श्रूयतेत्यत आह—  
**तस्येति** । अध्वर्युरिति । अध्वर्युशाखाध्यायिनीत्यर्थः । चरणत्वात् जातित्वम् ।  
‘पुरा युगेषु नारीणां मौञ्जीबन्धनमिष्यते । अध्यापनं च वेदानां सावित्रीवचनं  
तथा ।’ इति यमादिस्मृतिः । अप्राणिजातेश्चेति । वाचकानामिति शेषः ।  
रज्जवादिभिन्नानामप्राणिजातिवाचकानामपि ऊङ उपसंख्यानमित्यर्थः । नन्वत्र उत  
इति संबध्यते वा, न वा, नाद्यः, अलावूरिति भाष्योदाहरणविरोधात् अलावूशब्द-  
स्य ऊदन्तत्वात् । न द्वितीयः, अदन्तादपि अप्राणिजातिवाचिनः ऊङापत्तेरित्यत  
आह—**रज्जवादिपर्युदासादिति** । उत इति न संबध्यते । अदन्तेषु नाति-  
प्रसङ्गः ‘नाजवयुक्रमन्यसदृशाधिकरणे तथा ह्यर्थगतिः’ इति न्यायेन रज्जवादि-  
सदृशानामुपवर्णान्तानामेव प्रहणादिति भावः । अलाव्वेति । अलावूशब्दादूङि

दिपर्युदासादुवर्णान्तेभ्य एव । अलाब्वा । कर्कन्ध्वा । अनयोर्दीर्घान्तत्वेऽपि 'नोङ्-  
धात्वोः' (सू ३७२१) इति विभक्त्युदात्तत्वप्रतिषेधे ऊङः कृजम् । प्राणिजातेस्तु  
कृकवाकुः । रज्ज्वादेस्तु रज्जुः, हनुः । (५२२) बाह्वन्तात्संज्ञायाम् । ४ ।  
१ । ६७ ॥ स्त्रियामूङ् स्यात् । भद्रबाहुः । संज्ञायाम् किम् । वृत्तबाहुः । (५२३)  
पङ्गोश्च । ४ । १ । ६८ ॥ पङ्गूः । 'श्वशुरस्योकाराकारलोपश्च' (वा ५०३६) ।  
चादूङ् । पुंयोगलक्षणस्य ङीष्वाऽपवादः । लिङ्गविशिष्टपरिभाषया स्वादयः । श्वश्रुः  
(५२४) ऊरुत्तरपदादौपम्ये । ४ । १ । ६६ ॥ उपमानवाचिपूर्वपदमूरुत्तरपदं

सवर्णदीर्घे अलावूशब्दात् ऊङन्तात् सुबुत्पत्तिः । टायां यणादेशे अलाब्वा इति  
रूपम् । एवं कर्कन्धूशब्दादूङन्तात् टायां कर्कन्ध्वा इति रूपम् । 'कर्कन्धूर्बदरी'  
इत्यमरः, 'तुम्ब्यलावूष्मे समे' इति च । ननु ऊदन्तत्वादनयोर्ङ्विधिविपर्यय इत्यत  
आह—अनयोरिति । कृकवाकुरिति । पक्षिजातिविशेषः । अत्र मनुष्यजाति-  
त्वाभावात् पूर्वेणापि न ङीष् ।

बाह्वन्तात्संज्ञायाम् । ऊङुतः इत्यतः ऊङित्यनुवर्तते, स्त्रियामित्यधिकृतम्,  
प्रातिपदिकादिति च । तदाह—स्त्रियामूङ् स्यादिति । भद्रबाहूरिति । क-  
स्याश्चित्संज्ञा । संज्ञायां किमिति । संज्ञायामित्येतत् किमर्थमिति प्रश्नः ।  
वृत्तबाहूरिति । वृत्तौ बाहु यस्या इति विग्रहः । स्त्रियामपि नोङ् । पङ्गोश्च ।  
ऊङिति सूत्रशेषः । भ्रमपादत्वं पङ्गुत्वं न जातिः, आसीने शयाने च आकृत्या दुर्भ-  
हत्वात्, एकस्यां व्यक्तौ विकलपादोऽयं पङ्गुरिति पङ्गुत्वस्योपदेशेऽपि व्यक्त्यन्त-  
रेषु आसनशयनाद्यस्थेषु तस्य दुर्भहत्वात्, गोत्रचरणानन्तर्भावाच्च । ततश्च 'ऊङुतः'  
इत्यप्राप्तौ वचनमिदम् । श्वशुरस्येति । वृथादौ पठितमिदम् । चकारात् ऊङ-  
नुकृष्यते । श्वशुरस्य ङी इत्यर्थे पुंयोगलक्षणे ङीषि प्राप्ते तदपवाद ऊङ्, तत्संनि-  
योगेन रेफादकारस्य शकारादुकारस्य लोपश्चेत्यर्थः । नच वकारादकारस्य लोपः शङ्क्यः,  
'अन्त्यबाधेऽन्त्यसदेशस्य' इति वचनात् । 'यस्येति च' इति तु नात्र भवति  
ईकारे तद्धिते च तद्विधानात् । ननु श्वश्रुरित्यत्र कथं स्वादयः, 'क्याप्रातिपदि-  
कात्' इत्यधिकृत्य तद्विधेः, अस्य च क्याबन्तत्वाभावात्, ऊङन्तस्य च प्रत्यया-  
न्तत्वेन प्रातिपदिकत्वाभावादित्यत आह—लिङ्गविशिष्टेति । 'प्रातिपदिकग्रहणे  
लिङ्गविशिष्टस्यापि ग्रहणम्' इति परिभाषयेत्यर्थः । वस्तुतस्तु श्वशुरस्येति वचन-  
ममूलकमेव, भाष्ये अदृष्टत्वात् 'क्याप्रातिपदिकात्' इति सूत्रस्थभाष्यविरोधाच्च ।  
तत्र हि 'क्याप्रातिपदिकात्' इत्यत्र ऊङोऽपि ग्रहणं कर्तव्यमित्याक्षिप्य उवर्णा-  
न्तादुङ् विधीयते । तत्र सवर्णदीर्घे एकादेशे कृते पूर्वान्तत्वेन प्रातिपदिकत्वलाभा-  
देव सिद्धमित्युक्तम् । यदि ह्यङ्करीत्या श्वश्रूशब्दे व्युत्पाद्यते तर्हि रेफादकारस्य

यत्प्रातिपदिकं तस्मादूङ् स्यात् । करभोरुः । (५२५) संहितशफलक्षणा-  
मादेश्च । ४ । १ । ७० ॥ अनौपम्यार्थं सूत्रम् । संहितोरुः । सैव शफोरुः ।  
शफौ खुरौ ताविव संश्लिष्टत्वादुपचारात् । लक्षणशब्दादर्श आद्यच् । लक्षणोरुः ।  
वामोरुः । 'संहितसहाभ्यां चेति वक्तव्यम्' (वा २५०३) । हितेन सह संहितौ  
ऊरु यस्याः सा संहितोरुः । सहेते इति सहौ ऊरु यस्याः सा सहोरुः । यद्वा

लुप्तत्वेन एकादेशाप्रसङ्गेस्तदसङ्गतिः स्पष्टैव । तथाच श्वश्रुरित्यव्युत्पन्नं प्रातिपदिक-  
मिति शब्देन्दुशेखरे स्पष्टम् ।

ऊरुत्तर । ऊरुः उत्तरपदं यस्येति बहुव्रीहिः । प्रातिपदिकादित्यनुवर्तते ।  
उत्तरपदेत्यनेन पूर्वपदमाक्षिप्तम्, औपम्ये इति तत्रान्वेति उपमीयते अनयेत्युपमा  
उपमानम्, उपमैव औपम्यं स्वार्थं ध्यञ् । तदाह—उपमानवाचीति । कर-  
भोरुरिति । करभाविव ऊरु यस्या इति विग्रहः । 'मणिवन्धादाकनिष्ठं करस्य  
करभो बहिः ।' इत्यमरः । करभोरुत्वस्याजातित्वादप्राप्तौ वचनम्, ऊर्वाकृतेः कर-  
भसदृशपुरुषोरुसाधारणत्वेन करभसादृश्यघटितकरभोरुत्वस्य आकृतिग्राह्यत्वाभा-  
वात् असर्वलिङ्गत्वाद्यभावाच्च । उपमानवाचीति किम्—वृत्तोरुः करभोपमोरुरि-  
त्यादौ नोङ्, करभशब्दस्य करभसदृशे अवृत्त्या उपमानवाचित्वाभावात् । संहि-  
तशफ । संहित शफ लक्षण वाम एतत्पूर्वपदादप्युक्ततरपदादूङ् स्यादित्यर्थः ।  
पूर्वेणैव सिद्धे किमर्थमित्यत आह—अनौपम्यार्थमिति । संहितोरुरिति ।  
संहितौ संश्लिष्टौ ऊरु यस्या इति विग्रहः । सैव शफोरुरिति । संहितोरुरेव श-  
फोरुरित्यनेनोच्यत इत्यर्थः । शफशब्दं विवृणोति—शफौ खुराविति । यद्यपि  
'शफं क्रीबे खुरः पुमान्' इत्यमरः । तथापि 'शफः खुरे गवादीनाम्' इति  
चन्द्रकोशात् पुंस्त्वमिति भावः । ननु शफत्वमूर्वोः प्रत्यक्षविच्छेदमित्यत आह—  
ताविवेति । यतः शफाविव, अत ऊरु शफशब्देनोच्येते इत्यर्थः । कुतस्तत्सादृ-  
श्यमित्यत आह—संश्लिष्टत्वादिति । तर्ह्युपमानवाचिपूर्वपदत्वादेव सिद्धमि-  
त्यत आह—उपचारादिति । शफवत् वास्तवं संश्लिष्टत्वमवलम्ब्य शफत्वस्य  
आरोपादित्यर्थः । एवं च शफशब्दात् तत्सादृश्याप्रतीतेर्नोङ्कदोष इति भावः । ल-  
क्षणोरुरिति । लक्षणौ ऊरु यस्या इति विग्रहः । ननु मार्दवादिगुणपर्यायस्य  
लक्षणशब्दस्य कथमूरुशब्दसामानाधिकरण्यामित्यत आह—लक्षणशब्दादिति ।  
लक्षणमनयोरस्तीति विग्रहे लक्षणशब्दात् 'अर्शआदिभ्योऽच्' इत्यच्प्रत्यय इ-  
त्यर्थः । तथाच लक्षणयुक्तौ इत्यर्थलाभादिह नोङ्कदोष इति भावः । वामोरु-  
रिति । वामौ सुन्दरौ ऊरु यस्या इति विग्रहः । 'वामौ वल्गुप्रतीपौ द्वौ' इत्यमरः ।

सहितेति । सहित सह आभ्यां परः यः ऊरुशब्दः तस्मादपि ऊरु स्या-  
दिति वक्तव्यमित्यर्थः । ननु संहितग्रहणेनैव एकदेशविकृतन्यायेन सिद्धे पुनः संहि-

विद्यमानवचनस्य सहशब्दस्य ऊर्वतिशयप्रतिपादनाय प्रयोगः । ( ५२६ ) संज्ञा-  
याम् । ४ । १ । ७२ ॥ कद्रुकमण्डल्वोः संज्ञायां स्त्रियामूङ् स्यात् । कद्रुः । कम-  
ण्डलुः । संज्ञायाम् किम् । कद्रुः । कमण्डलुः । अञ्छन्दोऽर्थं वचनम् । ( ५२७ )  
शार्ङ्गरवाद्यञो ङीन् । ४ । १ । ७३ ॥ शार्ङ्गरवादेरञो योऽकारस्तदन्ताच्च जा-  
तिवाचिनो ङीन्स्यात् । शार्ङ्गरवी । वैदी । 'जातेः' इत्यनुवृत्तेः पुंयोगे ङीषेव । नृ-  
नरयोर्वृद्धिश्च' ( ग ५४ ) इति गणसूत्रम् । नारी । ( ५२८ ) यङश्चाप् । ४ ।

तत्रह्यं व्यर्थमित्यत आह—हितेनेति । हितेन सहेति विग्रहे ' तेन सह ' इति  
बहुव्रीहौ ' वोपसर्जनस्य ' इति सभावे सहितशब्द इत्यर्थः । ननु सहशब्दस्य  
विद्यमानवचनत्वे सहोक्तमित्यत्र सहशब्दप्रयोगो व्यर्थ इत्यत आह—सहेते इति ।  
रतिकालिकमर्दनमिति शेषः । विद्यमानवचनत्वेऽपि सहशब्दस्य न वैयर्थ्यमित्या-  
ह—यद्वेति । अतिशयेन विद्यमानत्वं विवक्षितमिति न वैयर्थ्यमिति भावः । सं-  
ज्ञायाम् । कद्रुकमण्डल्वोः इति, ऊङिति चानुवर्तते, स्त्रियामित्यधिकृतम् । तदाह—  
कद्रुकमण्डल्वोः संज्ञायां स्त्रियामूङ् स्यादिति । अञ्छन्दोऽर्थमिति ।  
पूर्वसूत्रे छन्दसीत्युक्त्वात् लोके संज्ञायामप्राप्तौ अयमारम्भः । कद्रुरिति नागानां  
मातुः संज्ञा । एतच्च महाभारतादौ स्पष्टम् । कमण्डलूरिति कस्यचिन्मृगस्य संज्ञा ।  
अत एव ' चतुष्पाद्भ्यो ङञ् ' इत्यत्र कामण्डलेय इत्युदाहरिष्यते । पात्रपर्यायस्तु  
नोदाहरणम्, तस्य स्त्रीलिङ्गत्वाभावात् ।

शार्ङ्गरवाद्यञो ङीन् । शार्ङ्गरवादीति लुप्तपञ्चमीकम् । अञ इति षष्ठी ।  
अत इत्यनुवृत्तं पञ्चम्यन्ते अन्वेति । जातेरित्यनुवृत्तमता विशेष्यते । तदन्तविधिः ।  
तदाह—शार्ङ्गरवादेरित्यादिना । शार्ङ्गरवीति । शृङ्गरोरपत्यं स्त्रीत्यर्थे  
अण्, आदिवृद्धिः, रपरत्वम्, ओर्गुणः ' गोत्रं च चरणौः सह ' इति जातित्वात्  
ङीषि प्राप्ते ङीन् । स्वरे विशेषः । वैदीति । विदस्यापत्यं स्त्रीत्यर्थः । 'अनृत्या-  
नन्तर्ये विदादिभ्योऽञ् ' । गोत्रत्वेन जातित्वात् ङीषि प्राप्ते ङीन् । अजा अकार-  
स्य विशेषणालेह—शूरसेनी । ' जनपदशब्दात् ' इत्यपत्ये अञ् । ' अतरच ' इति तस्य लुक् । अत्र जातिलक्षणङीषेव न तु ङीन् । अञो लुप्तत्वेन नकाराद-  
कारस्य अञोऽवयवत्वाभावात् । नृनरयोर्वृद्धिश्चेति । चकारात् ङीन् । नारी-  
ति । नृनरशब्दयोरुदाहरणम् । तत्र नृशब्दात् ' ऋन्नेभ्यः ' इति ङीषि प्राप्ते  
ङीन्, ऋकारस्य वृद्धिः, रपरत्वम् । जातिलक्षणङीषस्तु नृशब्दान्न प्रसक्तिः, तत्र  
अत इत्यनुवृत्तेः । नरशब्दात् ङीनि नकारादकारस्य वृद्धिः । ननु परमपि 'यस्येति  
च' इति लोपं बाधित्वा अन्तरङ्गत्वादलोऽन्त्यपरिभाषया रेफादकारस्य वृद्धिः  
स्यात् । न च कृतायामपि वृद्धौ ' यस्येति च ' इत्यकारलोपः स्यादिति वाच्यम्,  
वृद्धिविधिसामर्थ्यादेव तस्य लोपाभावसिद्धेरिति चेदुच्यते—नृनरयोरित्यत्र नर् इति

१।७४॥यङन्तास्त्रियां चाप्स्यात् । यङिति व्यङ्ग्यङोः सामान्यग्रहणम् । आम्बष्ठ्या ।  
कारीषगन्ध्या । ‘षाद्यजश्चाच्’ (वा २५०५) । शार्कराद्या । पौतिमाष्या ।  
(५२६) आवट्याच्च । ४ । १ । ७५ ॥ अस्माच्चाप्स्यात् । ‘यजश्च’ (सू ४०१)  
इति ङीपोऽपवादः । अवटशब्दो गर्गादिः । आवट्या । (५२६) तद्धिताः । ४ ।

रेफान्तस्य लुप्ताकारस्यानुकरणम् । नरः अः नरः, ना च नरश्च नृनरौ, तयोरिति  
विग्रहः । नचैवमपि वानरीशब्दे अतिप्रसङ्ग इति वाच्यम्, अर्थवत् एव ग्रहणात् ।  
न च नृशब्दात् ङीनि वृद्धौ नारीति सिद्धेर्नरग्रहणं व्यर्थमिति वाच्यम्, नरत्व-  
जातिवाचिनः नरशब्दात् स्त्रियां जातिलक्षणङीषि नरीति व्यावृत्त्यर्थत्वात् । वस्तु-  
तस्तु ‘नृनरयोर्वृद्धिश्च’ इति गणसुत्रं नारब्धव्यमेव । ‘तदस्य धर्म्यम्’  
इत्यनुवृत्तौ ‘ऋतोऽञ्’ इति सूत्रेण ‘नरस्य चेति वक्तव्यम्’ इति वार्तिकेन च  
नुर्धम्या नरस्य धर्म्येत्यर्थे नृशब्दान्नरशब्दाच्च अत्रि ततः ‘टिड्ढाणञ्’ इति  
ङीपि नारीति सिद्धेः । ‘ञ्जित्यादिनित्यम्’ इति प्रकृतेराद्युदात्तत्वे ङीपः पिप्वाद्-  
नुदात्तत्वम् । ङीन्यपि नित्स्वरेण प्रकृतेरुदात्तत्वमिति स्वरे विशेषाभावात् । नचैवं  
सति मनुष्यधर्म्यत्वेनैव बोधः स्यात्, न तु नरत्वेनेति वाच्यम्, योग्यतया हि  
नरत्वजातिविशिष्टैव बुध्यते । अत एव वास्तुनि भवो वास्तव्य इति रूपस्य ‘दिगा-  
दिभ्यो यत्’ इति भवार्थकतया सिद्धत्वात् ‘वसेस्तव्यत्कर्तरि णिच्च’ इति वचनं  
न कर्तव्यमिति भाष्यं संगच्छते । रुढानां यथाकथंचिदन्वाख्यानमिति कैयट इति  
शब्देन्दुशेखरे स्थितम् ।

यङश्चाप् । पकारो ‘हल्ङ्याच्भ्यः’ इत्यत्र ग्रहणार्थः । चकारः ‘चितः’  
इत्यन्तोदात्तार्थः । सामान्येति । यङ् रूपस्य उभयत्रापि सत्त्वादिति भावः ।  
व्यङ्मुदाहरति—आम्बष्ठ्येति । आम्बष्ठस्यापत्यं स्त्रीत्यर्थः । ‘वृद्धेत्को-  
सल’ इति व्यङ् । आम्बष्ठ्यशब्दाच्चाप् । व्यङ्मुदाहरति—कारीषगन्धयेति ।  
करीषं गवादिपशुपुरीषं, तस्येव गन्धो यस्य सः करीषगन्धिः । ‘उपमानाच्च’ इति  
गन्धस्य इकारोऽन्तादेशः । करीषगन्धेः गोत्रापत्यं स्त्री इत्यर्थे अग्रप्रत्ययः । ‘अ-  
णिवोरनार्थयोः’ इति तस्य व्यङ्ग्यदेशः । षाद्यजः इति । षकारात् परो यो यञ्  
तदन्तादपि चाबित्यर्थः । शार्कराद्येति । शर्कराक्षस्यापत्यं स्त्रीत्यर्थः । पौतिमा-  
ष्येति । पौतिमाषस्यापत्यं स्त्रीत्यर्थः । ‘गर्गादिभ्यो यञ्’ इत्युभयत्र यञ् । आव-  
ट्याच्च । ननु कथमवटशब्दस्यापत्यमित्यर्थे यञन्तत्वमित्यत आह—अवटशब्द  
इति । आवट्येति । अवटस्यापत्यं स्त्रीत्यर्थः । गर्गादियञि ‘यस्येति च’ इत्यकारलोपे  
आदिवृद्धौ आवट्यशब्दात् चाप् ।

१ अयं भावः टाप् ङाप् चाप् ङीप् ङीन् ङीष् इति षण्णां स्त्रीप्रत्ययानां  
तद्धितसंज्ञानुक्तावपि ङ्याप्प्रातिपदिकादिति सूत्रे ङ्यापोः पृथगुक्त्वात्तदन्तेभ्यः


१।७६ ॥ आ पञ्चमसमासेरधिकारोऽयम् । (५३१) यूनस्तिः । ४।१।७७ ॥ युवन्शब्दात्तिप्रत्ययः स्यात्, स च तद्धितः । लिङ्गविशिष्टपरिभाषया सिद्धे तद्धिताधिकार उत्तरार्थः । युवतिः । अनुपसर्जनादित्येव । बहवो युवानो यस्यां सा बहु-युवा । युवतीति तु यौतेः शत्रन्तान्डीपि बोध्यम् ॥

॥ इति स्त्रीप्रत्ययप्रकरणम् ॥

तद्धिताः । वक्ष्यमाणाः प्रत्ययाः तद्धितसंज्ञकाः प्रत्येतव्या इत्यर्थः । अधिकारसूत्रमेतत् । उत्तरावधिमाह—आपञ्चमेति । यूनस्तिः । तद्धिताः इत्यनुवृत्तमेकवचनेन विपरिश्रम्यते । तदाह—युवन्शब्दात् तिप्रत्ययः स्यात् स च तद्धित इति । त्रिभामिति शेषः । ‘समर्थानाम्’ इत्यतः प्राक् तदधिकारस्योक्तत्वादिति भावः । नान्तलक्षणणीपोऽपवादः । नन्वत्र तद्धितग्रहणानुवृत्तिर्व्यर्था । नच ‘कृतद्धित’ इति प्रातिपदिकार्थं तदनुवृत्तिरिति वाच्यम्, प्रातिपदिकत्वाभावेऽपि लिङ्गविशिष्टपरिभाषया तिप्रत्ययान्तात् सुबुत्पत्तिरित्यत आह—लिङ्गविशिष्टस्येति । युवतिरिति । स्वादिष्विति पदत्वात् ‘न लोप’ इति नकारलोपः । अनुपसर्जनादित्येवेति । अनुवर्तत एवेत्यर्थः । बहुयुवेति । उपसर्जनत्वात्तिप्रत्ययाभावे नान्तलक्षणणीपः ‘अनो बहुव्रीहेः’ इति निषेधे ‘डाबुभाभ्याम्’ इति डापि च रूपम् । ननु युवतीभिः परिवृतः इत्यादौ कथं युवतीशब्द ईकारान्त इत्यत आह—युवतीति त्विति । ‘यु मिश्रणे’ इत्यस्माल्लटः शतरि, शपो लुकि, उवङि, उगिस्वान्डीपि युवतीशब्दो व्युत्पन्नो बोध्य इत्यर्थः । पति सुखेन मिश्रयन्ती योषिदुच्यते । अन्ये तु युधातोरौणादिके बाहुलकात् कनुप्रत्यये कित्वात् गुणाभावे उवङि उगिस्वात् ङीपि युवतीशब्दः सिध्यतीत्याहुः ।

इति श्रीमद्भवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां स्त्रीप्रत्ययनिरूपणं समाप्तम् ॥

स्वाव्युत्पत्तिः सिद्धा । ऊङन्ते तु पूर्वान्तवद्भावेन प्रातिपदिकत्वात्स्वादिसिद्धिः । श्वश्रूशब्दस्तु पाणिनिमते अव्युत्पन्न एव । ष्फप्रत्ययस्य तु तद्धितसंज्ञोक्तैव । एवंच युवतिरित्यत्र त्यन्तात्स्वाव्युत्पत्तये तद्धिताकार इत एव समारब्धः इति ।





## अथ कारकप्रकरणम् । १६ ।

(५५२) प्रातिपदिकार्थलिङ्गपरिमाणवचनमात्रे प्रथमा । २।३।४६ ॥  
नियतोपस्थितिकः प्रातिपदिकार्थः । मात्रशब्दस्य प्रत्येकं योगः । प्रातिपदिकार्थमात्रे  
लिङ्गमात्राद्याधिक्ये संख्यामात्रे च प्रथमा स्यात् । उच्चैः । नीचैः । कृष्णः । श्रीः ।

अथ कारकप्रकरणप्रारम्भः । तदेवम् 'व्याप्प्रातिपदिकात्' इत्यधिकृत्य  
विहितः स्वादिप्रत्ययाः सप्रपञ्चम् निरूपिताः । तत्र प्रथमादिसप्तम्यन्तसप्त-  
विभक्तीनामर्थविशेषव्यवस्थां दर्शयितुमुपक्रमते—प्रातिपदिकार्थः । ननु प्रवृत्ति-  
निमित्तं व्यक्तिश्चेति द्विकं प्रातिपदिकार्थः, प्रवृत्तिनिमित्तं व्यक्तिः लिङ्गं चेति त्रिकं  
प्रातिपदिकार्थः, प्रवृत्तिनिमित्तं व्यक्तिः लिङ्गं संख्या चेति चतुष्कं प्रातिपदिकार्थः,  
प्रवृत्तिनिमित्तं व्यक्तिः लिङ्गं संख्या कारकं चेति पञ्चकं प्रातिपदिकार्थः, इत्येते पञ्चा  
'सरूपाणामेकशेष' एकविभक्तौ 'त्रियाम्' इत्यादिसूत्रेषु भाष्ये स्थिताः मञ्जूषायां  
प्रपञ्चिताश्च । तत्र त्रिकादिपक्षेषु लिङ्गस्यापि प्रातिपदिकार्थत्वात् पृथग्ग्रहणं व्य-  
र्थमित्यत आह—नियतेति । नियता उपस्थितिर्यस्येति विग्रहः । यस्मिन् प्राति-  
पदिके उच्चारिते यस्यार्थस्य नियमेनोपरिस्थितिः स तदर्थ इत्यर्थः । एवंच तटः तटी  
तटम् इत्याद्यनियतलिङ्गेषु नियमेन कस्यापि लिङ्गस्योपस्थित्यभावात् प्रातिपदिकार्थ-  
शब्देनाग्रहणात् पृथक् लिङ्गग्रहणमावश्यकमिति भावः । मात्रशब्दस्य वचनशब्दे-  
नैवान्वयभ्रमं वारयति—मात्रशब्दस्येति । प्रातिपदिकार्थश्च लिङ्गं च परिमाणं  
च वचनं चेति द्वन्द्वः । प्रातिपदिकार्थलिङ्गपरिमाणवचनान्येव प्रातिपदिकार्थलिङ्ग-  
परिमाणवचनमात्रमित्यस्वपदविग्रहः । मात्रशब्दोऽवधारणे । 'मात्रं कात्स्न्ये-  
ऽवधारणे' इत्यमरः । 'मयूरव्यंसकादयश्च' इति नित्यसमासः । मात्रशब्दस्य द्वन्द्वा-  
न्ते श्रूयमाणत्वात् प्रातिपदिकार्थे, लिङ्गे, परिमाणे वचने च प्रत्येकमन्वय इत्यर्थः ।  
वचनं संख्येति वक्ष्यति ।

ननु प्रातिपदिकार्थमात्रे लिङ्गमात्रे परिमाणमात्रे संख्यामात्रे च प्रथमेत्यनुप-  
पन्नम् । लिङ्गादीनां केवलानां प्रातिपदिकार्थं विना काप्यनुपस्थितेरित्याशङ्क्य अत  
एव बाधकात् लिङ्गमात्रे अधिके इति विवक्षितमित्यग्निप्रत्य व्याचष्टे—लिङ्गमा-  
त्राद्याधिक्य इति । लिङ्गमात्राधिक्ये परिमाणमात्राधिक्ये चेत्यर्थः । प्राति-  
पदिकार्थमात्र इत्यस्योदाहरति—उच्चैरित्यादि । नन्वव्ययेषु 'सामान्ये नपुं-  
सकम्' इति नपुंसकत्वस्य च कृष्णशब्दे पुंस्त्वस्य च श्रीशब्दे स्त्रीत्वस्य च ज्ञानशब्दे  
नपुंसकत्वस्य च भानात् कथं प्रातिपदिकार्थस्योदाहरणान्येतानीत्यत आह—अलि-  
ङ्गा इत्यादि । 'अव्ययादाप्सुपः' इति सूत्रे 'आब्ग्रहणं व्यर्थमलिङ्गत्वात्' इति  
भाष्योक्तरीत्या अव्यये कस्यापि लिङ्गस्यानुपस्थितिरिति प्रातिपदिकार्थमात्रे

ज्ञानम् । अलिङ्गा नियतलिङ्गाश्च प्रातिपदिकार्थमात्र इत्यस्योदाहरणम् । अनियत-  
लिङ्गास्तु लिङ्गमात्राधिक्यस्य । तटः—तटी—तटम् । परिमाणमात्रे द्रोणो व्रीहिः ।

इत्यस्य भवत्यव्ययमुदाहरणम् । कृष्णशब्दे पुंस्त्वस्य श्रीशब्दे स्त्रीत्वस्य ज्ञानशब्दे  
नपुंसकत्वस्य च नियमेन भानमस्ति, तेषां नियतलिङ्गत्वात् । अतस्तेषु लिङ्गा-  
नामपि प्रातिपदिकार्थान्तर्भावात् तेषामपि प्रातिपदिकार्थमात्रे इत्युदाहरणत्वं निर्बाध-  
मिति भावः । यद्यपि कृष्णः पटः, कृष्णा पटी, कृष्णं वस्त्रम् इत्यादौ कृष्णशब्दञ्जलि-  
ङ्गः, तथापि भगवत्पर एवात्र कृष्णशब्दो विवक्षित इति भावः । नच प्रातिपाद-  
कोक्तार्थे किं प्रथमयेति वाच्यम्, एकत्वादिसंख्याबोधार्थत्वात् । नचाव्ययात् प्रथमो-  
त्पत्तेः फलाभावः ‘अव्ययादापसुपः’ इति लुकोऽवश्यं प्रवृत्तेरिति वाच्यम्, पदत्वा-  
र्थं सुबुत्पत्तेरावश्यकत्वात् । तेन उच्चैरित्यादौ रुत्वविसर्गौ ‘उच्चैस्ते सम्यगुच्चारणम्’  
इत्यादौ तेमयादिसिद्धिश्च भवति । अनियतेति । अनियतलिङ्गास्तु तटादिशब्दाः  
लिङ्गमात्राधिक्यस्योदाहरणम् । तत्र लिङ्गानामनियतोपस्थितिकतया प्रातिपदिका-  
र्थान्तर्भावादित्यर्थः । तटः तटी तटमिति । ‘तटं त्रिषु’ इत्यमरः ।

परिमाणमात्रे इति । उदाहरणं वक्ष्यते इत्यर्थः । द्रोणो व्रीहिरिति ।  
द्रोणः परिमाणविशेषः ।

‘जालसूर्यमरीचिस्थं त्रसरेणुरिति स्मृतम् ।

तेऽष्टौ लिङ्गा तु तास्मिन् राजसर्षप उच्यते ॥

गौरस्तु ते त्रयष्वट् ते यवो मध्यस्तु ते त्रयः ।

कृष्णलः पञ्च ते माषः ते सुवर्णस्तु षोडश ।

पलं सुवर्णाश्वत्वारः पञ्च वापि प्रकीर्तितम् ।

पलद्वयं तु प्रसृतं द्विगुणं कुडबं मतम् ।

चतुर्भिः कुडबैः प्रस्थः प्रस्थाश्वत्वार आढकः ।

आढकस्तैश्चतुर्भिस्तु द्रोण इत्यभिधीयते ॥

कुम्भो द्रोणद्वयं शूर्पः खारी द्रोणास्तु षोडश ।’ इति स्मरणात् ॥

व्रीहिरिति । जातावेकवचनम् ‘जात्याख्यायामेकस्मिन् बहुवचनमन्यतर-

१ द्रोण, आढक, प्रस्थ, कुडव इत्यादिपरिमाणवाचकशब्देभ्यो यदा तत्तत्प-  
रिमितं धान्यादिकमित्यर्थो विवक्ष्यते तदा प्रत्ययार्थस्य धान्यादौ परिच्छेदपरिच्छेद-  
कभावकपभेदसम्बन्धेनान्वयाय द्रोणो व्रीहिरित्यादौ द्रोणादिपदेभ्यः परिमाणे प्रथ-  
मा । न चैवं रीत्या द्रोणो व्रीहिमानयेति प्रयोगापत्तिः । अत्रापि मात्रपदसम्बन्धेन  
अख्याधिकरणन्यायेन द्रोणपरिमितस्यापि कर्मत्वेन तथाविवक्षायां परिमाणमात्र इति  
प्रथमाया अप्राप्तेः । केवलं द्रोणत्व-आढकत्वाद्यवच्छिन्नः पदार्थ इत्येतावन्मात्रविव-  
क्षायां तु द्रोणः आढकः इति प्रातिपदिकार्थमात्रे प्रथमा बोध्या ।

द्रोणरूपं यत्परिमाणं तत्परिच्छिन्नो व्रीहिरित्यर्थः । प्रत्ययार्थे परिमाणे प्रकृत्यर्थोऽभेदेन संसर्गेण विशेषणम्, प्रत्ययार्थस्तु परिच्छेद्यपरिच्छेदकभावेन व्रीहौ विशेषणमिति विवेकः । वचनं संख्या । एकः । द्वौ । बहवः । इहोक्तार्थत्वाद्विभक्तेरप्राप्तौ वचनम् । (५३३) संबोधने च । २।३।४७ ॥ इह प्रथमा स्यात् । हे राम ॥

स्याम्' इति वचनात् । व्रीहिराशिरिति यावत् । नन्वेकस्याः व्रीहिव्यक्तेः द्रोणपरिमाणं संभवति । ननु द्रोणाख्यपरिमाणविशेषस्य व्रीहिव्यक्तेश्च कथमभेदान्वयः धर्मधर्मिणोर्भेदादित्यत आह—द्रोणरूपमिति । तथाचभेदान्वयस्य बाधादेव द्रोणपरिमाणस्य व्रीहिव्यक्तेश्च परिच्छेद्यपरिच्छेदकभावेनान्वयाभ्युपगमाच्चोक्तदोष इति भावः । ननु द्रोणशब्दस्य परिमाणविशेषवाचिनो नियतपुंलिङ्गत्वे प्रातिपदिकार्थमात्रे इत्येव सिद्धम् । यदि तु 'अन्नियामाढकद्रोणौ' इति द्विलिङ्गता, तर्हि लिङ्गमात्राधिक्ये इत्येव सिद्धम् । तत् किं परिमाणग्रहणेनेति चेत्तत्राह—प्रत्ययार्थे परिमाणे इति । न हि द्रोणत्वेन रूपेण परिमाणविशेषवाचिद्रोणशब्दात् स्वार्थे प्रथमाविभक्तिरिष्यते, येन प्रातिपदिकार्थमात्रे इत्यनेन गतार्थता स्यात् । किं तु द्रोणत्वेन परिमाणवाचिनो द्रोणशब्दात् परिमाणत्वसामान्यरूपेण द्रोणपरिमाणो विवक्षिते प्रथमा विभक्तिर्विधीयते । ततश्च प्रत्ययार्थे परिमाणसामान्ये द्रोणशब्दार्थात्मकप्रकृत्यर्थः परिमाणविशेषः सामान्यविशेषात्मकाभेदसंसर्गेणान्वेति । परिमाणसामान्यात्मकप्रत्ययार्थस्तु परिच्छेद्यपरिच्छेदकभावेन व्रीहावन्वेति । तथाच द्रोणाख्यपरिमाणविशेषात्मकं यत् सामान्य परिमाणं तत्परिच्छिन्नो व्रीहिरिति बोधः फलति । अन्यथा द्रोणाख्यपरिमाणविशेषपरिच्छिन्नो व्रीहिरिति बोधः स्यात् । परिमाणसामान्यं न प्रतीयेत । तदर्थमिह परिमाणग्रहणमित्यर्थः ।

वचनं संख्येति । पूर्वाचार्यैस्तथा संज्ञाकरणादिति भावः । तथाच संख्यामात्रे प्रथमेति लभ्यते । नच लिङ्गमात्राधिक्ये परिमाणात्राधिक्ये इतिवत् संख्यामात्राधिक्ये इति कुतो न व्याख्यातमिति वाच्यम्, केवललिङ्गपरिमाणाः काप्युपस्थित्यभावेन तथा व्याख्यानेऽपि एकद्विबहुशब्देष्वेकत्वद्वित्वबहुत्वानां केवलानां नियतोपस्थितिसत्त्वेन संख्यामात्रे इत्येव व्याख्यातमुचितत्वात् । अत एव भाष्ये वचनग्रहणांशे एकः द्वौ बहवः इत्युदाहृतम् । ननु एकः द्वौ बहवः इत्यत्र एकत्वद्वित्वबहुत्वानां नियमेनोपस्थित्या 'प्रातिपदिकार्थे' इत्येव सिद्धे वचनग्रहणं व्यर्थमित्यत आह—इहेति । प्रकृतिभिरैकत्वादीनामुक्तत्वात् 'उक्तार्थानामप्रयोगः' इति न्यायेन प्रथमाविभक्तेरप्राप्तौ तदर्थं वचनग्रहणमित्यर्थः । तथाच विभक्तिरिहानुवादिका शब्दसाधुत्वार्थं प्रयोज्या, 'न केवला प्रकृतिः प्रयोक्तव्या' नापि प्रत्ययः इति अनभिहितसूत्रभाष्यसिद्धन्यायादिति भावः । इदमेवाभिप्रेत्योक्तं भाष्ये—'उक्तेष्वप्येकत्वादिषु प्रथमा' इति । मात्रग्रहणात् कारकाद्याधिक्ये प्रथमा न भवति । अत्र 'अर्थे प्रथमा' इत्येव सूत्रयितुमुचितामिति प्रौढमनोरमादौ प्रपञ्चितम् ।

(५३४) कारके । १।४।२३ ॥ इत्यधिकृत्य । (५३५) कर्तुरीप्सिततमं कर्म । १।४।४६ ॥ कर्तुः क्रियया आप्तुमिष्टतमं कारकं कर्मसंज्ञं स्यात् । कर्तुः किम् । माषेष्वश्वं बध्नाति । कर्मण्य ईप्सिता माषाः, न तु कर्तुः । तमप्रहणं किम् ।

संबोधने च । इहेति । संबोधने अधिके गम्येऽपि प्रथमा स्यादित्यर्थः । संबोधनमभिमुखीकृत्य ज्ञापनम् । हे रामेति । मां पाहीति शेषः । इह रामं प्रति मद्रक्षणं ज्ञाप्यम् । नच 'हे राजन् सार्वभौमो भव' इत्यत्र सार्वभौमशब्दादपि संबोधनं प्रथमा स्यादिति वाच्यम्, सम्यक् बोधनमेव हि संबोधनम् समित्युपसर्गबलात् । श्रोतरि विशिष्य राजत्वादिना ज्ञाते सत्येव तं प्रति कश्चिदर्थो ज्ञापयितुं शक्यः, नान्यथा । ततश्च संबोधनविभक्तिरियमनुवाद्यविषयैवेति लभ्यते । न तु विधेय-विषया । तथाच सार्वभौमत्वस्य विधेयस्य इदानीमसिद्धत्वेन अनुवाद्यत्वाभावाच्च सार्वभौमशब्दात् संबोधनविभक्तिरिति मञ्जूषायां विस्तरः । इति प्रथमा विभक्तिः ।

अथ द्वितीया विभक्तिः । कारके । इत्यधिकृत्येति । संज्ञा वक्ष्यन्ते इति शेषः । क्रियाजनकं कारकम्, करोति क्रियां निर्वर्तयतीति भाष्ये व्युत्पत्तिदर्शनात् । ब्राह्मणस्य पुत्रं पश्यतीत्यत्र ब्राह्मणस्यान्यथासिद्धत्वान्न कारकत्वम् । कर्तुरीप्सित । कारके इत्यनुवृत्तं प्रथमया विपरिणम्यते । आप्तुमिष्ट्यमाणमीप्सितम् । आप्तु व्याप्तौ, अस्मात् सन्नन्तात् ' मतिबुद्धिपुजार्येभ्यश्च ' इति वर्तमाने क्तः । मतिरिच्छा, बुद्धेः पृथग्ग्रहणात् । ' क्तस्य च वर्तमाने ' इति कर्तरि षष्ठी । अतिशयेनेप्सितमीप्सिततमम् । धातूपात्तव्यापाराश्रयः कर्ता । केनाप्तुमित्याकाङ्क्षायां कर्तृविशेषणीभूतव्यापारेणेत्यर्थाल्लभ्यते, तत् फलितमाह—कर्तुः क्रिययेत्यादिना । क्तप्रत्ययोपात्तं वर्तमानत्वं तु न विवक्षितम् । तेन कटं करोति कृतवान् इत्यादौ नाव्याप्तिः । आप्तिः संबन्धः । एवं च कर्त्रा स्वनिष्ठव्यापारप्रयोज्यफलेन संबन्धुमिष्ट्यमाणमित्यर्थः । यथा तरङ्गुलान् पचति इत्यत्र विक्रियनुकूलव्यापारः पचर्थः । तप्तोदकप्रस्वेदनकृतप्रशिथिलावयवकत्वात्मकं मृदुविशदत्वं विक्रान्तिः, तदनुकूलव्यापारः अधिश्रयणोदकासेचनैधोपकर्षणप्रज्वलनादिरूप इति ' कारके ' इत्यादिसूत्रभाष्ये स्पष्टम् । अत एव ' फलव्यापारयोर्धातुः ' इति सिद्धान्तः । तथाच तरङ्गुलानधिश्रयणादिव्यापारेण विक्रेदयतीत्यर्थः । अधिश्रयणादिरूपकर्तृव्यापारप्रयोज्याविक्रितिरूपफलाश्रयत्वात् तरङ्गुलानां कर्मत्वम् । ननु कर्तृग्रहणं व्यर्थम् । नच व्यापारलाभाय तदिति वाच्यम्, केनाप्तुमित्याकाङ्क्षायां कारकाधिकारादेव तज्ज्ञाभादिति पृच्छति—कर्तुः किमिति । माषेष्वश्वं बध्नातीति । माषेषु भक्षणाय प्रवृत्त्यनुसृतमुदरव्यथाभयात्तद्भक्षणाग्निवर्तयितुमन्यत्र बध्नातीत्यर्थः । अत्र माषाणां कर्मत्वनिवृत्त्यर्थं कर्तृग्रहणमिति भावः । कर्तृग्रहणे कृते तु नोक्तदोष इत्याह—कर्मण्य

पयसा ओदनं भुङ्क्ते । 'कर्म' इत्यनुवृत्तौ पुनः कर्मग्रहणमाधारनिवृत्त्यर्थम् । अन्यथा गेहं प्रविशतीत्यत्रैव स्यात् । (५३६) अनभिहिते । २।३।१ ॥ इत्यधिकृत्य । (५३७) कर्मणि द्वितीया । २।३।२ ॥ अनुक्ते कर्मणि द्वितीया स्यात् । हरिं भजति । अभिहिते तु कर्मणि 'प्रातिपदिकार्थमात्रे' इति प्रथमैव । अभिधानं च ईप्सिता माषाः, न तु कर्तुरिति । बन्धनकर्माभूतस्याश्वस्यैवात्र माषा ईप्सिताः, नतु बन्धनकर्तुः, अश्वरक्षणस्यैव तदपेक्षितत्वादित्यर्थः ।

तमब्रह्मणं किमिति । तमबन्तमीप्सिततममित्येतत् किमर्थं 'कर्तुं हेतुं कर्म' इत्येवास्त्विति प्रश्नः । पयसा ओदनं भुङ्क्ते इति । पयसा मिश्रमित्यर्थः । यद्यप्यत्र भोक्तुरोदन एव पयसा मिश्रः उद्देश्यः, नतु केवलं पयः, नापि केवलं ओदनः । नद्यसौ केवलपयःपानेन तुष्यति, नापि केवलौदनेन । तथापि यदा भुक्तवानेव पयोलिप्सया पुनरोदनभोजने प्रवर्तते तदेदं प्रत्युदाहरणम् । तत्र यद्यपि पय एव उद्देश्यं भुजिक्रियां प्रति, तथापि भुजिक्रियाकर्माभूतमोदनं प्रति मिश्रणसाधनतया गुणत्वेनैव तदुद्देश्यं, नतु भोज्यत्वेन । अतस्तत्र पयसो गुणत्वेन ओदनस्य तत्संस्कार्यतया उद्देश्यत्वादोदनस्यैव ईप्सिततमत्वम्, नतु पयसोऽपि । तस्याप्योदन एव ईप्सिततमः, गुणेष्वस्य नानुरोध इति भावः । नच तमब्रह्मणं किमर्थम्, 'कर्तुरीप्सितं कर्म' इत्येवास्त्विति वाच्यम्, 'अमेर्माणवकं वारयति' इत्यत्र माणवकस्य 'वारणार्थानामीप्सितः' इत्यपादानत्वनिवृत्त्यर्थत्वादिति प्रकृतसूत्रभाष्ये स्थितम् । तेदतद्वारणार्थानामिति सूत्रव्याख्यावसरे स्फुटीभविष्यति । प्राचीनैस्तु कैश्चित् 'तमब्रह्मणं किम्, पयसा ओदनं भुङ्क्ते' इति ग्रन्थः केवलतमब्रह्मणप्रयोजनपरतया व्याख्यातः । ते भाष्यविरुद्धत्वादुपेक्ष्याः । ननु 'अधिशिङ्स्थासां कर्म' इत्यतोऽनुवृत्तेरिह कर्मग्रहणं व्यर्थमित्यत आह—कर्मग्रहणमाधारेति । अधिशिङ्गित्यत्र हि आधारः इत्यनुवर्तते । इहापि तदनुवृत्तिर्माभूदिति कर्मग्रहणमित्यर्थः । ननु हरिं भजतीत्यादावसंभवादेव तदनुवृत्तिर्न भविष्यतीत्यत आह—अन्यथा गेहं प्रविशतीत्यत्रैव स्यादिति । हरिं भजतीत्यादौ न स्यादित्येवकारार्थः ।

अनभिहिते । इत्यधिकृत्येति । द्वितीयादि वक्ष्यत इत्यर्थः । कर्मणि द्वितीया । 'अनभिहिते' इत्यनुवृत्तं व्याचष्टे—अनुक्ते इति । हरिं भजतीति । तुष्ट्यनुकूलपरिचरणात्मकव्यापारो भजेरर्थः पूजादिव्यापारेण हरिं तोषयतीत्यर्थः । कर्तृनिष्ठपूजनादिव्यापारप्रयोज्यतुष्टिरूपफलाश्रयत्वाद्वरिः कर्म । हरिनिष्ठतुष्ट्यनुकूल एकदेवदत्तनिष्ठो वर्तमानो व्यापार इति बोधः, 'भावप्रधानमाख्यातम्' इति निरुक्तकारयास्कवचनात् । क्रियाप्रधानं तिष्ठन्तमिति तदर्थः । एवं च हरिनिष्ठतुष्ट्यनुकूलव्यापाराश्रयो देवदत्त इति प्रथमान्तविशेष्यकबोधस्ताकिंसंमतो नादत्तव्य इति मञ्जूषादौ प्रपञ्चितम् । अभिहिते त्विति । हरिः

प्रायेण तिङ्कृतद्वितसमासैः । तिङ्, हरिः सेव्यते । कृत्, लक्ष्म्या सेवितः । तद्धित, शतेन क्रीतः शत्यः । समास, प्राप्तः आनन्दो यं स प्राप्तानन्दः । ववचि-  
क्षिपातेनाभिधानम्, यथा—‘विषवृक्षोऽपि संवर्ध्य स्वयं छेत्तुमसाम्प्रतम् ।’ साम्प्रत-

सेव्यते इत्यादाविति शेषः । प्रथमैवेति । तद्विधावनभिहिताधिकाराभावात् ‘अभि-  
हिते प्रथमा’ इति वार्तिकान्वेति भावः । अत्र भाष्ये कटं करोति भीष्ममुदारं दर्श-  
नीयं शोभनमित्यत्र कटशब्दादुत्पाद्यमानया द्वितीयया कर्मणोऽभिहितत्वात् भीष्मा-  
दिभ्यो द्वितीया न प्राप्नोतीत्याशङ्क्य ‘तिङ्कृतद्वितसमासैरभिधानम्’ इति परिगणि-  
तम् । तत्र प्रायेणेत्यध्याहृत्याह—अभिधानं चेति । समासैरित्यनन्तरं विवक्षि-  
तमिति शेषः । तिङ्गिति । अविभक्तिकनिर्देशोऽयं तिङ्गभिधानप्रदर्शनाय । हरिः  
सेव्यत इति । ‘लः कर्मणि’ इति कर्मणि लकारः । ‘भावकर्मणोः’ इत्यात्मने-  
पदम् । तिङन्तेन अभिहितत्वाद्धरेः कर्मणो न द्वितीयेति भावः । हरिं भजतीति  
वाक्यार्थः । कर्तृकर्मलकारयोरेकरूप एव वाक्यार्थबोध इति वैयाकरणसमयः ।  
कृदिति । तिङ्गितिवदयमप्यविभक्तिकनिर्देशस्तदुदाहरणसूचनाय । लक्ष्म्या सेवि-  
त इति । हरिरिति शेषः । भूते कर्मणि क्तः, कर्तरि वृतीया । लक्ष्मीनिष्ठपरि-  
चरणजनिततुष्ट्याश्रयो हरिरिति बोधः । ‘सर्वप्रधानानि नामानि’ इति यास्कस्मृ-  
तिमनुरूपं प्रातिपदिकेषु प्रथमान्तोपात्तविशेष्यकबोधस्यैव सर्वसंमतत्वात् । अत्र  
सेवितहरेः कर्मणः कृता अभिहितत्वाच्च द्वितीया । तद्धितेति । अयमप्यविभक्ति-  
कनिर्देशस्तदुदाहरणसूचनाय । शतेन क्रीतः शत्य इति । पटादिरिति शेषः ।  
‘शताच्च ठन्यतावशते’ इति यत्प्रत्ययस्तद्धितः । अत्र कर्मणस्तद्धितेनोक्तत्वाच्च द्विती-  
या । समासेति । अयमप्यविभक्तिकनिर्देशस्तदुदाहरणसूचनाय । प्राप्तानन्द  
इति । देवदत्तादिरिति शेषः । ‘गत्यर्थाकर्मक’ इत्यादिना प्राप्तेति कर्तरि क्तः ।  
अन्यपदार्थस्य कर्मणः बहुव्रीहिसमासेनाभिहितत्वाच्च द्वितीयेति भावः । आनन्द-  
कर्तृकप्राप्तिकर्माभूत इति बोधः ।

प्रायेणेत्यस्य फलं दर्शयति—कचिदिति । विषवृक्षोऽपीति असांप्रतमित्यत्रा-  
न्वेति । संवर्ध्येत्यत्र छेत्तुमित्यत्र चान्वये द्वितीयापत्तेः । तत्र त्वर्थादिष्वृक्षमिति  
गम्यते । न सांप्रतमिति विग्रहे नस्तत्पुरुषः । युज्यत इत्यर्थ इति । युजिर्योगे  
कर्मणि लकारः । औचित्या न युज्यते । औचित्ययुक्तो न भवतीति यावत् । ‘युक्ते  
द्वे सांप्रतं स्थाने’ इत्यमरः । अत्र वृक्षस्य कर्मणो निपातेनाभिहितत्वाच्च द्वितीयेति  
भावः । वस्तुतस्तु छेत्तुमिति तुमुञ्जत्र दुर्लभः । कृष्णं द्रष्टुं यातीत्यत्रेव क्रियार्थ-  
क्रियोपपदत्वाभावेन ‘तुमुन्वुलौ क्रियायां क्रियार्थायाम्’ इत्यस्याप्रवृत्तेः । ‘शकृष्ट’  
इत्यादिनापि तुमुञ्ज, शकादियोगाभावात् । किंतु ‘इच्छार्थेषु’ इत्यनुवृत्तौ ‘समान-  
कर्तृकेषु तुमुन्’ इति तुमुन्, अक्रियार्थोपपदत्वेऽपि तस्य प्रवृत्तेः । यथा इच्छति  
भोक्तुमित्यादि । एवं च तुमुन्रसाधुत्वाय इष्यत इत्यध्याहार्यम् । विषवृक्षोऽपि

मित्यस्य हि युज्यत इत्यर्थः । (५३८) तथायुक्तं चानीप्सितम् । १.४।५० ॥  
ईप्सिततमवक्रियया युक्तमनीप्सितमपि कारकं कर्मसंज्ञं स्यात् । ग्रामं गच्छन्तृणं  
स्पृशति । विषं भुङ्क्ते ।

संवर्ध्य छेतुमिष्यत इति यत् तदसांप्रतं अयुक्तमित्यर्थः । एवं चात्रापि तिङाभि-  
हितत्वादेव द्वितीयानिवारणात् तिङ्कृतद्वितसमासैरभिधानम् इति परिगणनवार्तिके  
प्रायेणेत्यध्याहारो विफल इति शब्देन्दुशेखरे स्थितम् । पक्वमोदनं भुङ्क्त इत्यत्र  
तु पचिभुजिक्रियानिरूपिते द्वे कर्मत्वशक्ती । तत्र गुणभूतपचिनिरूपितकर्मत्वशक्तेः  
क्तप्रत्ययाभिहितत्वेऽपि प्रधानभूतभुजिक्रियानिरूपितामनभिहितां कर्मत्वशक्तिमा-  
दाय द्वितीया निर्बाधेति भाष्ये स्पष्टम् ।

ननु यथा बहुपटुरित्यादौ तद्धितेन बहुचप्रत्ययेन उक्तत्वात् कल्पबादयो न  
भवन्ति, तथा क्रियते कटः इत्यादावपि तिङादिभिरुक्तत्वात् द्वितीयादयो न भवि-  
ष्यन्ति, 'उक्तार्थानामप्रयोगः' इति न्यायात् । किंच कटं करोतीत्यादौ सावकाशा  
द्वितीया कृतः कटः इत्यादौ न भवत्येव, अनवकाशया प्रथमया बाधात् । नच वृद्धः  
प्लवः इत्यादिः प्रथमाया अवकाश इति वाच्यम्, तत्र गम्यामस्तिक्रियां प्रति  
कर्तृत्वेन तृतीयाप्रसङ्गात् । अस्तु वा तत्र प्रथमाया अवकाशः । तथाप्युभयोः साव-  
काशत्वे परत्वात् प्रथमैव स्यात् । एवं चानभिहिताधिकारो व्यर्थ इति चेत्, मैवम्—  
'कर्मणि द्वितीया' इत्यादीनां 'व्येकयोर्द्विवचनैकवचने' 'बहुषु बहुवचनम्' इत्यनयोश्च  
एकवाक्यतया कर्मणि यदेकत्वं द्वित्वं बहुत्वं वा तत्र एकद्विबहुवचनानीति लभ्यते ।  
तत्र 'अनभिहिते' इत्यारम्भे अनभिहिते कर्मणि यदेकत्वं तत्र द्वितीयेत्येवमर्थः  
स्यात् । 'अनभिहिते' इत्यभावे तु कर्मणि यदेकत्वं तत्र द्वितीयैकवचनमित्येव  
पर्यवसेत् । तथा सति कृतः कट इत्यादौ केन कर्ममात्रोक्तावपि तदेकत्वस्यानुक्त-  
तया द्वितीयैकवचनं दुर्वारं स्यात् । नच प्रथमाया निरवकाशत्वं शङ्क्यम्, नील-  
मिदं नतु रक्तमित्यादौ विशेषणान्तरनिवृत्तितात्पर्यके अस्तिक्रियाया अनावश्यक-  
त्वेन तत्र प्रथमायाः सावकाशत्वात् । नापि तत्र परत्वात् प्रथमैव भविष्यतीति  
वाच्यम्, कर्तव्यः कट इत्यादौ ततोऽपि परत्वेन कृद्योगलक्षणषष्ठीप्रसङ्गात् । एवं  
च संख्या विभक्त्यर्थ इति पक्षे 'अनभिहिते' इत्यारब्धव्यम् । यदि तु पञ्चकं  
प्रातिपदिकार्थः इत्यनाश्रित्य कारकं विभक्त्यर्थ इत्याश्रीयते, तदा कारकस्य  
क्तप्रत्ययादिनोक्तत्वान्न द्वितीयादिविभक्तिप्रसङ्गः । एकत्वादिसंख्याबोधश्च  
प्रातिपदिकार्थमात्रे प्रवृत्तया प्रथमैव सम्भवति । अतः 'अनभिहिते' इति नार-  
ब्धव्यमिति भाष्यकैयटकौस्तुभादिषु स्पष्टम् । अतिविस्तरस्तु मञ्जूषायामनुसंधेयः ।

तथायुक्तं चानीप्सितम् । तथाशब्दस्य सादृश्यवाचकस्य प्रतियोगि-  
सापेक्षत्वादाह—ईप्सिततमवदिति । पूर्वसूत्रे संनिहितत्वादीप्सिततममेव सादृश्य-



(५३६) अकथितं च । १।४।५१॥ अपादानादिविशेषैरविवक्षितं कारकं कर्म संज्ञेयम् ॥  
 ( दुह्याच्पच्दण्ड् रुधिप्रच्छिचिब्रशासुजिमन्थमुषाम् ।

कर्मयुक्स्यादकथितं तथा स्यात्कीदृक्पवहाम् ॥

‘दुहादीनां द्वादशानां तथा नीप्रभृतीनां चतुर्णां कर्मणा यद्युच्यते तदेवाकथितं कर्म’ इति परिगणनं कर्तव्यमित्यर्थः । गां<sup>१</sup> दोग्धि पयः । बलिं याचते वसुधाम् ।

प्रतियोगीति भावः । क्रिययेति । क्रियाजन्यफलयुक्तमित्यर्थः । पूर्वसूत्रे ईप्सिततमस्य कर्मत्वमुक्तम् । द्वेष्योपेक्ष्यसंप्रहार्थमिदं वचनम् । तत्र उपेक्ष्यमुदाहरति—ग्रामं गच्छंस्तृणं स्पृशतीति । संयोगानुकूलव्यापारः स्पृशेरर्थः । अत्र स्पृश्यमानस्य तृणस्य ईप्सिततमत्वाभावेऽपि गङ्गां स्पृशतीत्यादौ स्पृश्यमानस्येप्सिततमस्य गङ्गादेरिव क्रियाजन्यसंयोगात्मकफलाश्रयत्वात्कर्मत्वमिति भावः । द्वेष्यमुदाहरति—विषं भुङ्क्ते इति । यदा कश्चिद्वलवता वैरिणा निगृह्यमाणो विषं भुङ्क्ते तदेदमुदाहरणम् । भुजेर्हि मुखे प्रक्षिप्तस्य गलविवरप्रवेशानुकूलः हनुचलनादिव्यापारोऽर्थः । विषस्य द्वेष्यतया ईप्सिततमत्वाभावेऽपि ओदनं भुङ्क्ते इत्यादौ भुज्यमानस्य ईप्सिततमस्य ओदनादेरिव क्रियाजन्यगलविवरप्रवेशात्मकफलाश्रयत्वात् कर्मत्वमिति भावः । नच ‘धातूपस्थाप्यफलशालि कर्म’ इत्येवास्तु, किमीप्सितानीप्सितयोः पृथक् ग्रहणेनेति वाच्यम्, अग्नेर्माणवकं वारयतीत्यत्र हि ‘वारणार्थानामीप्सितः’ इति माणवकस्यापादानत्वं प्राप्तं तन्निवृत्त्यर्थं ‘कर्तुरीप्सिततमम्’ इति वक्तव्यमेव । एवञ्च द्वेष्योदासीनसंप्रहार्थं ‘तथायुक्तं च’ इति सूत्रमावश्यकमित्यास्तां तावत् ।

अकथितं च । अकथितशब्दं व्याचष्टे—अपादानादिविशेषैरिति । अपादानं संप्रदानम् अधिकरणं कर्म करणं कर्ता हेतुः<sup>१</sup> इति कारकसप्तकम् । तदेतद्यदा अपादानत्वादिविशेषात्मना न विवक्षितं किन्तु संबन्धसामान्यात्मनैव तदा तत्कर्मसंज्ञकमित्यर्थः । ननु नटस्य शृणोति इत्यत्र नटसंबन्धि श्रवणमित्यर्थेन नटस्यापि कर्मत्वं स्यात् । तस्य क्रियान्वयित्वेन कारकत्वात्, वस्तुतः अपादानस्य संबन्धित्वेन विवक्षितत्वाच्चेत्याशङ्क्य परिगणयति—दुह्याजिति । वार्तिकार्थसंप्रह-  
 श्लोकोऽयम् । अतो व्याचष्टे—दुहादीनामिति । दुह प्रपूरणे, दु याच याच्यायाम्  
 डु पचष् पाके । दण्ड दण्डनिपातने चुरादिः । निग्रह इत्यर्थः, इह ग्रहणार्थकः । रुधिर आवरणे, प्रच्छ शीप्सायाम् । श्लोके प्रच्छीत्यत्रेकार उच्चारणार्थः । इका निर्देशे तु ‘ग्रहिज्या’ इति संप्रसारणप्रसङ्गात् । चिञ् चवने, ब्रञ् व्यक्तायां वाचि, शासु अनुशिष्टौ, जि अभिभवे, मन्थ विलोडने, मुष स्तेये इति द्वादशानामित्यर्थः । चतुर्णामिति । गीञ् पापणे, हञ् हरणे, कृष विलेखने, वह प्रापणे इति चतुर्णा-

१ वस्तुतो दण्डेन घट इत्यादौ क्रियान्वया भावात् हेतु संज्ञायाः ‘कारके’ इत्यधिकारविधानाभावाच्च हेतोः कारकत्वं नास्ति ।

अविनीतं विनये याचते । तण्डुलानोदनं पचति । गर्गाञ्जतं देहयति । व्रजमव-

मित्यर्थः । कर्मणा यद्यज्यते इति । कर्मयुगित्यस्य व्याख्यानमिदम् । करणे उप-  
पदे कर्मणि वाच्ये 'सत्सूद्विष' इत्यादिना क्विबिति भावः । यद्यपि

‘दुहियाचिरुधिप्रच्छिभिच्छिचिजामुपयोगनिमित्तमपूर्वविधौ ।

ब्रविशासिगुणेन च यत्सचते तदकीर्तितमाचरितं कविना ।’

इति प्रकृतसूत्रस्थश्लोकवार्तिके पचिमथिमुष्यादयो न पठिताः । तथापि चकारेण  
तेऽपि संग्राह्या इति कैयटः ।

गां दोग्धि पय इति । क्षरणानुकूलव्यापारः क्षारणपर्यायो दुहरर्थः ।  
क्षारणात्मकव्यापारप्रयोज्यक्षारणात्मकफलाश्रयत्वात्पयः कर्म । गोस्तु क्षरणे अपा-  
दानम् । तदपादानत्वमुपेक्ष्य संबन्धित्वात्मना गोर्विवक्षायां कर्मत्वमनेन भवति ।  
ततश्च शेषषष्ठीनिरासे द्वितीया भवति । तदिदमुक्तं प्रौढमनोरमायाम्—गोसंब-  
न्धि पयःकर्मकं दोहनमर्थ इति । तथाच न माषाणामश्नयिादित्यत्रेव शेषत्वविव-  
क्षायां प्राप्तां षष्ठीं बाधितुमिदं सूत्रम् । गोरपादानत्वविवक्षायां तु पञ्चम्येव—गोः  
पयो दोग्धीति । गोसकाशात् पयः क्षारयतीत्यर्थः । यदि तु गौः पयोविशेषणं तदा  
षष्ठ्येव । गोसंबन्धि यत्पयः तत् क्षारयतीत्यर्थः । एवमग्रेऽप्युक्तमिति प्राचीनमतानु-  
सारी पन्थाः । वस्तुतस्तु अपादानत्वादिविशेषरूपेणाविवक्षितं किंतु कर्मत्वेनैव  
विवक्षितम् अकथितम् । तादृशमपादानादि कर्मसंज्ञकं स्यादित्यर्थः, कारकत्वव्या-  
प्यसंज्ञानां स्वबोध्ये कर्मत्वादिशक्तिमत्त्वबोधकत्वात् । बोधोऽपि तथैव । एवं च  
गांदोग्धि पयः इत्यत्र गोकर्मकं पयः कर्मकं च दोहनमित्येव बोधः । अवधेः सकाशा-  
द्द्रवद्रव्यविभागो हि क्षारणम् । तच्च गोपनिष्ठव्यापारप्रयोज्यम् । एवंच कर्तृव्या-  
पारप्रयोज्यक्षारणात्मकविभागविशेषाश्रयत्वात् गोः, पयसश्च पूर्वसूत्राभ्यां कर्म-  
त्वमस्त्येव । अतः उभयकर्मकबोध एव युक्तः, नतु संबन्धित्वेन गोर्बोधः । अत एव  
प्रकृतसूत्रभाष्ये ‘अकथितम्’ इत्यनेनैव सिद्धत्वात् पूर्वसूत्रद्वयस्य वैयर्थ्यमाशङ्क्य  
ईप्सितमात्रस्याप्यनेन कर्मसंज्ञायां ‘वारणार्थानाम्’ इत्यस्यानवकाशतया अंभर्मा-  
णवकं वारयतीत्यत्र माणवकस्याप्यपादानसंज्ञायां प्राप्तायां ‘कर्तुरीप्सिततमं कर्म’  
इत्यारब्धव्यम् । ततश्च द्वेष्योपेक्ष्यसंग्रहाय ‘तथायुक्तं चानीप्सितम्’ इत्यारब्ध-  
व्यमिति समाहितम्—‘एतेन कर्मसंज्ञा सर्वा सिद्धा भवत्यकथितेन । तत्रेप्सितस्य  
किं स्यात् प्रयोजनं कर्मसंज्ञायाः ॥ यत्तु कथितं पुरस्तादीप्सितयुक्तं च तस्य सिद्धय-  
र्थम् । ईप्सितमेव तु यत्स्यात्तस्य भविष्यत्यकथितेन ’ ॥ इति श्लोकद्वयेनेति शब्दे-  
न्दुशेखरे स्थितम् । ‘एतेन कर्म’त्यादिभाष्यार्थस्तु कैयटे भाष्यप्रदीपोद्घोते च स्पष्ट  
इत्यास्तां तावत् ।

वर्लि याचते वसुधामिति । हरिरिति शेषः । बलिर्नामासुरविशेषः । मद्यं

रुणद्धि गाम् । माणवकं पन्थानं पृच्छति । वृद्धमवचिनोति फलानि । माणवकं

देहीति प्रार्थना याचैरर्थः । दानानुकूलो मह्यं देहीति शब्दप्रयोगरूपव्यापार इति यावत् । बलिकर्तृकं वसुधाकर्मकं दानं प्रार्थयत इत्यर्थः । कर्तुः कर्मत्वविवक्षायां द्वितीयेति नव्याः । प्रार्थनारूपव्यापारजन्यदाने जनकतया आश्रयत्वात् । बलि-संबन्धि यद्वसुधाकर्मकं दानं तत् प्रार्थयत इत्यर्थ इति तु प्राचीनाः । अविनीतं विनयं याचत इति । अभ्युपगमप्रार्थना याचैरर्थः । यदा कश्चिद्वलवान् अविनीतः दुर्बलं कंचिद्वाधते तदा दुर्बलमधिकृत्येदं वाक्यं प्रवृत्तम् । अविनीतकर्तृकं विनय-कर्मकमभ्युपगमं प्रार्थयत इत्यर्थः । कर्तुः कर्मत्वविवक्षायां द्वितीयेति नवीनाः । अविनीतसंबन्धिनमभ्युपगममिति तु प्राचीनाः । तण्डुलानोदनं पचतीति । वि-क्लिश्यनुकूलव्यापारः पचैरर्थः । तप्तोदकप्रस्वेदनजनितप्रशिथिलावयवकत्वात्मकं सृदुवि-शदत्वं विक्रितिः । तथा ओदनाख्यद्रव्यान्तरं प्रकृतिभूतेषु तण्डुलेषु समवेतं नि-ष्पद्यत इति स्थितिः । तत्र शिथिलावयवसंयोगविशेषात्मिका विक्रितिः समवाय-संबन्धेन तण्डुलेषु वर्तते । ओदने तु जन्यजनकभावेन वर्तते । तण्डुलैः प्रकृति-भूतैः ओदनं करोतीत्यर्थः । तण्डुलसमवायिकारणिकां तत्समवेतामोदनजनिकां विक्रितिं निर्वर्तयतीत्यर्थः । तत्र व्यापारफलं विक्रितिं प्रति जन्यतया आश्रयत्वात् ओदनः प्रधानं कर्म । तादृशोदनजनिकां विक्रितिं प्रति समवायित्वेनाधारत्वात् तण्डुलानां गुणकर्मत्वमिति तद्विवक्षायां द्वितीया । तण्डु-सम्बन्धिनीमोदनजनिकां विक्रितिं निर्वर्तयतीति तु प्राचीनाः ।

गगार्न् शतं दण्डयतीति । दण्डधातुः ग्रहणानुकूलव्यापारार्थकः । ताड-नादिना गर्गेभ्यः सुवर्णशतं गृह्णातीत्यर्थः । ताडनादिव्यापारप्रयोज्यग्रहणविषय-त्वात् शतं प्रधानकर्म । गर्गाणां तु तद्ग्रहणवधित्वात् गुणकर्मत्वम् । ग्रहणं हि परकीयद्रव्यस्य परस्वत्वनिवृत्तिपूर्वकं स्वीकरणम् । तत्र स्वत्वविच्छेदे गर्गाणामव-धित्वादपादानत्वम्, ग्रहणघटकतादृशविश्लेषप्रतियोगिभूतस्वत्वाश्रयत्वात् कर्मत्वं च । तत्रापादानत्वमनादृत्य कर्मत्वविवक्षायां द्वितीया । गर्गसम्बन्धिकमिति तु प्राञ्चः । व्रजमवरुणद्धि गामिति । निर्गमप्रतिबन्धपूर्वकयत्किञ्चिदधिकरणकचिरस्थित्यनु-कूलबन्धनद्वारकपिधानादिव्यापारो रुधैरर्थः । गां निर्गमप्रतिबन्धपूर्वकं व्रजे चिरस्थितिकां करोतीत्यर्थः । अत्र चिरस्थितिं प्रति व्रजस्याधिकरणत्वमुपेक्ष्य गोद्वारा तत्स्थित्याश्रयतया कर्मत्वविवक्षायां द्वितीया । व्रजसम्बन्धिनं गोकर्मकं चिरस्थि-त्यनुकूलव्यापारं करोतीत्यर्थ इति प्राचीनाः । माणवकं पन्थानं पृच्छतीति । जिज्ञासितव्यार्थज्ञानानुकूलः केन पथा गन्तव्यमित्यभिलाषादिरूपव्यापारः पृच्छे-रर्थः । तत्र विषयतया ज्ञानरूपफलाश्रयत्वात् पन्थाः प्रधानकर्म । तज्ज्ञानं प्रति जनकतया आश्रयत्वात् माणवको गुणकर्म । माणवकेन पन्थानं ज्ञातुमिच्छती-त्यर्थः । अत्र माणवके करणत्वाविवक्षायां द्वितीया । पथिविषयकं माणवकसंबन्धि

धर्मं ब्रूते—शास्ति वा । शतं जयति देवदत्तम् । सुधां क्षीरनिधिं मन्थनाति । देवदत्तं शतं मुष्णाति । ग्राममजां नयति—हरति—कषति—वहति वा । अर्थनिबन्धनेन

ज्ञानमिच्छतीत्यर्थ इति प्राञ्चः । वृक्षमवचिनोति फलानीति । वृक्षात् प्रच्याव्य फलान्यादत्त इत्यर्थः । प्रच्याव्यादानानुकूलव्यापारो लोष्टप्रहारादिरूपः अवपूर्वकचिन्धातोरर्थः । तत्र प्रच्याव्यादानविषयत्वात् फलानि प्रधानकर्म । प्रच्यवावधित्वाद्वृक्षोऽपादानम् । तस्यापादानत्वमुपेक्ष्य कर्मत्वविवक्षायां द्वितीया, वृक्षस्य फलप्रच्यवाश्रयत्वेन कर्मत्वात् प्रच्यवस्य विभागस्य द्विनिष्ठत्वात् । वृक्षसंबन्धित्वं प्रच्युतफलादानं तत् करोतीत्यर्थ इति प्राचीनाः । माणवकं धर्मं ब्रूते शास्ति वेति । बोधनानुकूलव्यापारः 'बोदनालक्ष्णोऽर्थो धर्म' इत्यादिशब्दप्रयोगात्मको ब्रूवोऽर्थः । माणवकाय धर्मं बोधयतीत्यर्थः । व्यापारप्रयोज्यबोधविषयत्वाद्धर्मः प्रधानकर्म । बोधविषयेण कर्मणाऽभिप्रेयमाणत्वान्माणवकः संप्रदानम् । तस्य संप्रदानत्वमुपेक्ष्य धर्मद्वारा बोधाश्रयत्वात् कर्मत्वविवक्षायां द्वितीया । धर्मविषयकं माणवकसंबन्धिनं बोधं जनयतीत्यर्थ इति तु प्राञ्चः । शासेस्तु धर्मं कुर्वित्यादिविधिघटितशब्दप्रयोगरूपो बोधनानुकूलव्यापारोऽर्थः । इतरत् प्राग्वत् ।

शतं जयति देवदत्तमिति । जि अभिभवे । ग्रहणानुकूलतादनादिव्यापारो जयतेरर्थः । गर्गान् शतं दण्डयतीतिवद्व्याख्येयम् । सुधां क्षीरनिधिं मन्थनातीति । मन्थ विलोढने । द्रवद्रव्यगतसारोद्भवानुकूलः मन्थानदण्डभ्रमजनितसंचोभात्मक आस्फालनपर्यायो व्यापारो मन्थेरर्थः । क्षीरोदधेः सकाशात् सुधां मन्थानदण्डभ्रमणेनोद्भावयतीत्यर्थः । व्यापारप्रयोज्योद्भावश्रयत्वात् सुधा प्रधानकर्म । क्षीरोदधिस्तु उद्भवं प्रत्यपादानम् । तस्यापादानत्वमुपेक्ष्य सुधाद्वारा उद्भवाश्रयत्वात् कर्मत्वविवक्षायां द्वितीया । सुधाश्रयं क्षीरोदधिसंबन्धिनम् उद्भवं करोतीत्यर्थ इति तु प्राचीनाः । देवदत्तं शतं मुष्णातीति । अपश्यति देवदत्तं तदीयं सुवर्णशतं तस्मादपनीयादत्त इत्यर्थः । परस्वामिकद्रव्यस्य स्वामिनः सकाशादपनीयादानानुकूलः स्वाम्यज्ञातो निशासंचारमितिच्छिद्रकरणादिरूपव्यापारो मुषेरर्थः । व्यापारप्रयोज्यापनयनपूर्वकादानाश्रयत्वाच्छतं प्रधानकर्म । अपनयनावधित्वाद्देवदत्तोऽपादानम् । अपादानत्वमनादित्यापनीयादेयद्रव्यस्वामितया देवदत्तस्यापनीयादानाश्रयत्वात् कर्मत्वविवक्षायां द्वितीया । शतकर्मकं देवदत्तसंबन्धपनीयादानं करोतीत्यर्थ इति तु प्राञ्चः । ग्राममजां नयतीति । ग्रामे अजां प्रापयतीत्यर्थः । ग्रीष्म प्रापणे । देशान्तरसंयोगानुकूलचलनगमनपर्यायो व्यापारः प्राप्तिः । ननु देशान्तरसंयोगमात्रम् । ग्रामं प्रति चलनदशायामेव प्राप्नोति गच्छतीति प्रयोगदर्शनात् । चलनेन संयोगे जाते अजा ग्रामं गता प्राप्तेत्येव दर्शनात् । तादृशप्राप्त्यनुकूलो दण्डोद्यमनमार्गान्तरगतिप्रतिबन्धपूर्वकयोग्यमार्गसंयोजनादिरूप-

संज्ञा । बलिं भिच्छते वसुधाम् । माणवकं धर्मं भाषते-अभिधत्ते-वक्त्रीत्यादि । कार-  
कं किम् । माणवकस्य पितरं पन्थानं पृच्छति । 'अकर्मकधातुभिर्योगे देशः कालो  
भावो गन्तव्योऽध्वा च कर्मसंज्ञक इति वाच्यम्' (वा ११०३—११०४) । कुरून्

व्यापारो नीधातोरर्थः । एतादृशव्यापारप्रयोज्यग्रामसंयोगतदनुकूलगमनोभयाश्र-  
यत्वादजा प्रधानकर्म । तादृशजाधारत्वात् ग्रामोऽधिकरणम् । अधिकरणत्वमना-  
दृत्य ग्रामस्यापि तथाविधसंयोगाश्रयत्वात् कर्मत्वविवक्षायां द्वितीया । अजाकर्मकं  
ग्रामसंबन्धि नयनमित्यर्थ इति तु प्राचीनाः । एवमेव ग्रामम् अजां हरति कर्षति  
वहतीत्यपि व्याख्येयम् । तत्र देशान्तरसंयोगानुकूलम् अजाचलनं बाहकद्वारकं,  
तादृशचलनानुकूलव्यापारः स्कन्धग्रहणादिरूपो हरतेरर्थः । रज्जुबन्धनादिना  
बलाच्चालनं कृषेरर्थः । शकटाद्यारोपणादिरूपदेशान्तरसंयोगानुकूलप्राप्त्यनुकूलो  
वहेरर्थ इति विशेषः ।

अर्थनिबन्धनेयं संज्ञेति । कैयटादिभिस्तथा व्याख्यातत्वादिति भावः । त-  
थाच एतदर्थकधात्वन्तरसंयोगेऽपि द्विकर्मत्वं लभ्यते । वस्तुतस्तु भाष्ये याचिरुधी-  
त्याद्युदाहृतश्लोकद्वयपरिगणिताः दुहियाचिरुधिप्रच्छिभिच्छिचिष्त्रशासय इत्यष्टावेव  
धातवो द्विकर्मकाः । न तु पचिदरिण्डजिप्रभृतयस्तद्बहिर्भूता अपि । अर्थनिबन्धनेयं  
संज्ञेत्यपि न युक्तम्, भाष्ये अदर्शनात्, भाष्ये याचिग्रहणेनैव सिद्धे भिक्षिग्रहणवै-  
यर्थ्याच्च । नन्वेवं सति अहमपीदमचोद्यं चोद्ये इति 'तद्वाजस्य बहुषु' इति सूत्र-  
स्थभाष्यविरोधः । तत्र हि चुदधातुः चौरादिकः प्रच्छिपर्यायः, कर्मणि लट्,  
उत्तमपुरुषैकवचनम् । अप्रष्टव्यमहं पृच्छये इत्यर्थः । अत्र चुदेद्विकर्मकत्वदर्शनात्  
अर्थनिबन्धनेयं संज्ञेति विज्ञायत इति चेत्, न—तावता चुदधातोरपि द्विकर्मकत्व-  
लाभेऽपि तदन्येषां द्विकर्मकत्वे मानाभावात् । अत एव 'कर्तुरीप्सिततमम्' इति  
सूत्रभाष्ये, व्यर्थः पचिः तण्डुलानोदनं पचतीति तण्डुलान्विक्लेदयन्नोदनं निर्वर्त-  
यतीति गम्यते । तण्डुलानोदनं पचतीति तण्डुलविकारमोदनं निर्वर्तयतीति गम्य-  
ते । ओदनं पचतीति ओदनार्थान् तण्डुलान् विक्लेदयतीति गम्यत इत्युदाहृतम् ।  
कर्तुरीप्सिततममित्येव तण्डुलानामपि कर्मत्वमिति पचैरतदुदाहरणत्वमनुपपन्न-  
मेव । तस्माद्भाष्यपरिगणितबहिर्भूतधातूनामन्तर्भावितव्यर्थकत्व एव द्विकर्मकत्व-  
मिति शब्देन्दुशेखरे स्थितम् ।

ननु कुरून्स्वपिति देवदत्तः, मासमास्ते इत्यादौ कुर्वादेरनुद्देश्यत्वात् 'कर्तुरीप्सिततमम्'-  
इति कर्मत्वं न संभवति । कर्तुरेव स्वापादिक्रियाश्रयत्वात् । 'तथायुक्तम्' इत्यपि  
न कर्मत्वमित्यत आह—अकर्मकधातुभिरिति । ग्रामसमूहात्मककुरूपञ्चालाऽ-  
वन्त्यादिपरोऽत्र देशशब्दः, ननु ग्रामादिरपि । तेन ग्रामे स्वपितीत्यत्र न द्वितीया ।  
अत्र च 'अधिशीङ्स्थासां कर्म' इति लिङ्गम् । अन्यथा अधिशेते अधितिष्ठति

स्वपिति । मासमास्ते । गोदोहमास्ते । क्रोशमास्ते ॥

(५४०) गतिबुद्धिप्रत्यवसानार्थशब्दकर्मकर्मकाणामणि कर्ता स यौ । १ । ४ । ५२ ॥ गत्याद्यर्थानां शब्दकर्मणामकर्मकाणां चाणौ यः कर्ता स यौ कर्म स्यात् ॥

अध्यास्ते वा वैकुण्ठं हरिः इत्यत्राप्यनेनैव कर्मत्वसिद्धेस्तद्वैयर्थ्यं स्पष्टमेवेत्यभिप्रेत्यो-  
दाहरति—कुरुन् स्वपितीति । देवदत्त इति शेषः । कुरुषु निद्रां करोतीत्यर्थः ।  
देवदत्तात् न तृतीया, तिङ् आभिहितत्वादिति भावः । कुर्वादिशब्दाः जनपद-  
विशेषेषु स्वभावान्नित्यबहुवचनान्ताः । मासमास्ते इति । मासस्याधिकरण-  
सज्ञां बाधित्वा कर्मत्वम् । गोदोहमिति । दोहनं दोहः । भावे घञ् ।  
भागो धात्वर्थः । गोदोहनकालोऽत्र विवक्षितः । नचेह कालत्वादेव सिद्धिः शङ्क्या,  
अहोरात्रसमूहस्य मासादेरेव तत्र ग्रहणात् । गन्तव्यत्वेनाध्वनो विशेषितत्वात्  
नियतपरिमाणः क्रोशादिरेव गृह्यत इत्यभिप्रेत्योदाहरति—क्रोशमास्ते इति ।  
गन्तव्यत्वविशेषणादध्वन्यास्ते इत्यत्र न भवति । अनत्यन्तसंयोगार्थमिदं वार्तिकम् ।  
अत्यन्तसंयोगे तु ‘कालाध्वनोरत्यन्तसंयोगे’ इत्येव सिद्धमिति प्राचीनानुसारी  
पन्थाः । वस्तुतस्तु ‘अकर्मकधातुभिर्योगे’ इत्यादिवचनं भाष्ये न दृश्यते । किंतु  
अकर्मकधातूनां कथं द्विकर्मकत्वमित्याशङ्कायां ‘कालभावाध्वगन्तव्याः कर्मसंज्ञा  
ह्यकर्मणाम् । देशश्च’ इत्युक्तम् । हिशब्दघटितत्वादित्दं न विधायकम्, किंतु अनु-  
वादकमेव । तथाहि ‘कुरुन् स्वपिति’ इत्यादौ स्वापादिक्रियया कुर्वादिन् व्याप्नो-  
तीत्यर्थः, धातूनामनेकार्थतया कदाचित् तेषां स्वापादिकरणकव्यापनेऽपि वृत्तेः ।  
ततश्च ‘कर्तुरीप्सिततमम्’ इत्येव सिद्धम् । यदा तु स्वपादिधातूनां स्वापादावेव  
वृत्तिः, नतु व्याप्तिपर्यन्ते, तदा कुरुषु स्वपिति, मासे आस्ते इत्यधिकरणत्वमेव ।  
एतच्च ‘अकथितं च’ इत्यत्र ‘कालाध्वनोरत्यन्तसंयोगे’ इत्यत्र च भाष्ये स्पष्टम् ।  
अत एव ‘समां समां विजायते’ इति सूत्रे समायां समायां विजायते इति विग्रह-  
कथनं भाष्ये संगच्छते । अन्यथा द्वितीयाप्रसङ्गात् । अत एव च लकारार्थप्रक्रि-  
यायाम् अत्यन्तापहवे लिङ्वक्तव्यः’ इत्यत्र ‘कालिङ्गेष्ववात्सीः नाहं कलिङ्गान् जगाम’  
इति मूलकृदुदाहृते वाक्ये कलिङ्गेष्विति सप्तमी संगच्छते ।

उक्तं च हरिणा—‘कालाभावाध्वदेशानामन्तर्भूतक्रियान्तरैः ।

सर्वैरकर्मकैर्योगे कर्मत्वमुपजायते ॥’ इति ।

इति शब्देन्दुशेखरे प्रपञ्चितम् ।

गतिबुद्धि । गतिश्च बुद्धिश्च प्रत्यवसानं च तानीति द्वन्द्वः । प्रत्यवसानं  
भक्षणम् । गतिबुद्धिप्रत्यवसानानि अर्थो येषामिति विग्रहः । शब्दः कर्म येषां  
ते शब्दकर्माणः, तेषामिति बहुव्रीहिः । अविद्यमानं कर्म येषां ते अकर्मकाः ।  
उभयत्रापि कर्मशब्दः कारकपरः । गतिबुद्धिप्रत्यवसानार्थाश्च शब्दकर्माणश्च

शत्रूनगमयत्स्वर्गं वेदार्थं स्वानवेदयत् ।

आशयश्चामृतं देवान्वेदमध्यापयद्विधिम् ॥

आसयत्सलिले पृथ्वीं यः स मे श्रीहरिर्गतिः ।

गति—इत्यादि किम् । पाचयत्योदनं देवदत्तेन । अययन्तानाम् किम् । गम-  
यति देवदत्तो यज्ञदत्तं, तमपरः प्रयुङ्क्ते, गमयति देवदत्तेन यज्ञदत्तं

अकर्मकाश्च तेषामिति द्वन्द्वः । अणौ कर्ता अणिकर्ता । यच्छब्दोऽध्याहार्यः ।  
तदाह—गत्याद्यर्थानामित्यादिना । णौ अनुत्पन्ने सति शुद्धधातुवाच्यां  
क्रियां प्रति यः कर्ता सः एयन्तधातुवाच्यां प्रयोजकव्यापारात्मिकां क्रियां प्रति  
कर्मसंज्ञकः स्यादित्यर्थः ।

क्रमेणोदाहरति—शत्रूनििति । ‘शत्रूनगमयत् स्वर्गम्’ इति गत्यर्थकस्योदा-  
हरणम् । शत्रवो युद्धे मृताः स्वर्गमगच्छन्, तान् यः शस्त्रघातेनागमयत् स्वर्गं स  
श्रीहरिर्मे गतिरित्यत्रान्वयः । अत्र गमेरययन्तावस्थायां शत्रवो गमनक्रियां प्रति  
कर्तारः, स्वर्गस्तु कर्म । एयन्तावस्थायां तु णिज्वाच्यां प्रयोजकव्यापारात्मिकां  
शस्त्रघातक्रियां प्रति घातयिता हरिः कर्ता । शत्रवस्तु कर्म । शस्त्रघातजन्या या क्रिया  
स्वर्गप्राप्तिस्तदाश्रयत्वात् । एवंच हरिः प्रयोजककर्ता, शत्रवस्तु प्रयोज्यकर्तारः ।  
प्रयोजककर्तुर्हरेः शाब्दं प्राधान्यम्, अन्यानधीनत्वलक्षणं चार्थप्राधान्यमस्ति ।  
शत्रूणां तु अन्याधीनस्वर्गप्राप्तिकर्तृत्वं प्रयोजकाधीनत्वात् गुणभूतमेव ।  
शेषित्वलक्षणमार्थप्राधान्यं तु प्रयोज्यशत्रुगतकर्तृत्वस्यैव, प्रयोजकव्यापारस्य  
प्रयोज्यस्वर्गप्राप्त्यर्थत्वादिति स्थितिः । तत्रान्यानधीनत्वलक्षणस्यार्थप्राधान्यस्य  
शाब्दप्राधान्यस्य च प्रयोजकव्यापारे सत्त्वात् तदनुरोधि शत्रुगतं कर्मत्वं ‘कर्तुरीप्सित-  
तमम्’ इत्येव सिद्धम् । अतो नियमार्थमिदं सूत्रम् । णिजर्थेनाप्यमानस्य प्रयोज्यक-  
र्तृत्वं कर्मत्वं भवति तर्हि गत्यर्थादीनामेवेति । तेन पाचयति देवदत्तेन इत्यादौ  
प्रयोज्यकर्तुर्न कर्मत्वम्, किंतु कर्तृत्वमेव । तदेतत् ‘हेतुमिति च’ इति सूत्रे  
भाष्यकैयटयोः स्पष्टम् । उक्तं च हरिणा । ‘गुणक्रियायां स्वातन्त्र्यात्  
प्रेषणे कर्मतां गतः । नियमात् कर्मसंज्ञायाः स्वधर्मेणाभिधीयते ।’ इति ।  
स्वधर्मेणेति तृतीययेत्यर्थः । एवंच स्वर्गकर्मकं शत्रुनिष्ठं यत्नमनं तदनुकूलो  
यजिष्ठो व्यापारः स श्रीहरिर्मे गतिरिति वाक्यार्थः । एवमप्रेऽप्युक्तम् । वेदार्थं  
स्वानवेदयदिति । बुद्धयर्थघातोरुदाहरणम् । स्वशब्दः आत्मीयपरः, स्वे स्व-  
कीयाः विधिप्रमुखाः वेदार्थमविदुः, तान् हरिः वेदार्थमवेदयदित्यर्थः । अत्र स्वेषां  
प्रयोज्यकर्तृणां कर्मत्वम् । आशयश्चामृतं देवानिति । शब्दकर्मणः उदाहरण-  
म् । देवा अमृतमाश्रन्, तान् हरिराशयदित्यर्थः । वेदमध्यापयद्विधि-  
मिति । शब्दकर्मणः उदाहरणमेतत् । विधिः ब्रह्मा वेदमधीतवान्, तं हरिः अ-  
ध्यापयदित्यर्थः । अत्र प्रयोज्यकर्तृविधेः कर्मत्वम् । आसयत्सलिले पृथ्वी-



विष्णुमित्र । 'नीवह्योर्न' ( वा ११०६ ) । नाययति, वाहयति वा भारं भृत्येन । 'नियन्तृकर्तृकस्य वहेरनिषेधः' ( वा १११० ) । वाहयति रथं वाहान्सूतः । 'आदि-खाद्योर्न' ( वा ११०६ ) । आदयति, खादयति वा अन्नं बटुना । 'भक्षेरिहिसार्थस्य

मिति । अकर्मकस्योदाहरणम् । सलिले पृथ्वी आस्त, तां हरिरासयदित्यर्थः । अत्र पृथिव्याः प्रयोज्यकर्तृयाः कर्मत्वम् । यः स मे श्रीहरिर्गतिरिति प्रतिवाक्यमन्वयः ।

नीवह्योर्निति । णीञ् प्रापणे, वह प्रापणे इत्यनयोः एयन्तयोः प्रयोज्यकर्तुः 'गतिबुद्धि' इत्युक्तं नेति वक्तव्यमित्यर्थः । नाययति वाहयति वेति । भृत्यो भारं नयति वहति वा, तं प्रेरयतीत्यर्थः । अत्र प्रयोज्यकर्तृभृत्यस्य णिच्प्रकृत्यर्थं नयनं वहनं च प्रति कर्तुः प्रयोजकव्यापारं प्रति कर्मत्वे निवृत्ते णिच्प्रकृत्यर्थं प्रति कर्तृत्व-स्यैव निरपवादत्वेनावस्थानात् तृतीया बोध्या । यद्यपि नीवह्योः प्रापणमर्थः, तथापि गत्यनुकूलव्यापारार्थके प्रापणे गतेर्विशेषणत्वेन प्रविष्टतया गत्यर्थत्वात् प्राप्तिरिति भावः । नियन्तृकर्तृकस्य वहेरनिषेध इति । एवंच तत्र प्रयोज्यकर्तृकस्य 'नीवह्योर्न' इति प्रतिषेधस्याभावे सति प्रयोज्यस्य कर्मत्वं वक्तव्यमिति फलितम् । वाहयतीति । वाहाः अश्वाः वहन्ति, तान् सूतः प्रेरयतीत्यर्थः । 'नियन्ता प्राजिता यन्ता सूतः क्षत्ता च सारथिः ।' इत्यमरः । 'वहन्ति बलीवर्दाः यवान्, वाहयति बलीवर्दान् देवदत्तः' इति भाष्योदाहरणात् नियन्ता पशुप्रेरक एव विव-क्षितः । आदिखाद्योर्निति । अद भक्षणे, खाद भक्षणे, अनयोः प्रयोज्यकर्तुः कर्मत्वं नेति वक्तव्यमित्यर्थः । प्रत्यवसानार्थकत्वात् प्राप्तिः । आदयति खादयति वेति । अति खादति वा अन्नं बटुः, तं प्रेरयतीत्यर्थः । भक्षेरिति । अहिसार्थ-कस्य भक्षधातोः प्रयोज्यकर्तुः कर्मत्वं नेति वक्तव्यमित्यर्थः । ननु 'गतिबुद्धि' इति सूत्रे अणौ कर्तुः णौ कर्मत्वमुक्तम् । भक्षधातुस्तु चुरादित्वात् नित्यं स्वार्थिक-एयन्तः । तस्याणिकर्ता नास्त्येव । अतस्तस्य कर्मत्वनिषेधोऽनुपपन्नः, अप्रसक्तत्वा-दिति चेत्, न—अत एव निषेधास्तिज्ञात् 'गतिबुद्धि' इति सूत्रे णिप्रहणेन हेतु-मत एव विवक्षितत्वात् । एवंच हेतुमण्यणचि अनुत्पन्ने सति अण्यन्तभक्षिधातु-वाच्यां क्रियां प्रति कर्तुः हेतुमण्यण्यन्तवाच्यां क्रियां प्रति कर्मत्वमित्यर्थः पर्यवस्य-तीति न दोषः । भक्षयत्यन्नं बटुनेति । चुरादियन्तात् भक्षधातोर्हेतुमण्यणचि

१ न नी-खाद्यदि-शब्दाय-कन्दि-ह्यतिषु क्वचित् ।

हेतुण्यन्तेषु कर्तृत्वं कर्मता स्यात्तिङादिषु ॥ इति हरिवचने क्वचिदित्युक्त्या मैत्रः देवदत्तेन पूगं खादयतीत्यत्र देवदत्तसामानाधिकरण्येऽपि खादिधातोः कर्मणि शानच् मैत्रेण पूगं खाद्यमानो देवदत्तो ब्रूते इति । एवं चैत्रः देवदत्तेनार्थं निर्णाय-यति, चैत्रेणार्थं निर्णाय्यमानो देवदत्तस्तिष्ठतीति प्रयोगोपपत्तिर्बोध्या । श. श. प्रका०

न' ( वा ११११ ) भक्षयत्यन्नं बटुना । अर्हिसार्थस्य किम् । भक्षयति बलीवर्दान्-  
 न्सस्यम् । 'जल्पतिप्रभृतीनामुपसंख्यानम्' ( वा ११०७ ) । जल्पयति भाषयति  
 वा धर्मं पुत्रं देवदत्तः । 'दृशेच्च' ( वा ११०८ ) । दर्शयति हरिं भक्तान् । सूत्रे  
 ज्ञानसामान्यार्थानामेव ग्रहणं, न तु तद्विशेषार्थानामित्यनेन ज्ञाप्यते । तेन स्मरति  
 जिघ्रति इत्यादीनां न । स्मारयति प्रापयति वा देवदत्तेन । 'शब्दायतेर्न' (वा ११०५)।  
 शब्दाययति देवदत्तेन । धात्वर्थसंगृहीतकर्मत्वेनाकर्मकत्वात्प्राप्तिः । येषां देशकाला-  
 दिभिर्भङ्गं कर्म न संभवति तेऽत्राकर्मकाः । न त्वविवक्षितकर्माणोऽपि । तेन 'मास-  
 मासयति देवदत्तम्' इत्यादौ कर्मत्वं भवति । 'देवदत्तेन पाचयति' इत्यादौ तु न ।

पूर्वणेलोपे हेतुमण्यन्तात्तिबादौ सति भक्षयतीति रूपम् । एवंच भक्षयत्यन्नं बटुः,  
 खादतीत्यर्थः । तं प्रेरयतीति ग्यन्तस्यार्थः । भक्षयति बलीवर्दान् सस्यमिति ।  
 क्षेत्रे प्रकृढमलूनं सस्यमिह विवक्षितम् । तस्य तदानीमन्तःप्रज्ञजीवत्वात् तद्ग्रहणं  
 हिंसैवेति भावः ।

जल्पतिप्रभृतीनामिति । एतेषामणौ यः कर्ता स णौ कर्म स्यादिति वक्तव्य-  
 मित्यर्थः । जल्पयति भाषयति वेति । धर्ममिति शेषः । पुत्रो धर्मं जल्पति  
 भाषते वा, तं देवदत्तः प्रेरयतीत्यर्थः । गत्यर्थादिध्वनन्तर्भावाद्बचनम् । नच शब्दन-  
 क्रियार्थत्वादेव सिद्धे वचनमिदं व्यर्थमिति वाच्यम्, अत एव 'शब्दकर्माकर्मकाणा'  
 मित्यस्य शब्दः कर्मकारकं येषामित्यर्थात् । अन्यथा वेदमध्यापयद्विधिमित्यसिद्धेः ।  
 वार्तिके आदिना व्याहरतिवदत्यादीनां संप्रहः । भाष्ये तु 'के पुनर्जल्पतिप्रभृतयः,  
 जल्पति विलपति आभाषते' इत्येवोक्तम् । परिगणनमित्येके, उदाहरणमात्रप्रद-  
 र्शनमित्यन्ये । दृशेच्चिति । 'दृशिर प्रेक्षणे' अस्याप्यणौ यः कर्ता स णौ कर्म  
 स्यादिति वक्तव्यमित्यर्थः । दर्शयतीति । हरिं भक्ताः पश्यन्ति, तान् गुरुः प्रेरय-  
 तीत्यर्थः । ननु दृशेर्बुद्धिविशेषात्मकत्वादेव सिद्धे किमर्थमिदं वचनमित्यत आह—  
 सूत्रे इति । 'गतिबुद्धि' इति सूत्रे बुद्धिग्रहणेन ज्ञानसामान्यवाचिनां 'विद  
 ज्ञाने, ज्ञा अवबोधने' इत्यादीनामेव ग्रहणम्, नतु ज्ञानविशेषवाचिनामित्येतत्  
 'दृशेच्च' इत्यनेन विज्ञायते । अन्यथा 'दृशेरच' इत्यस्य वैयर्थ्यप्रसङ्गात् । ते-  
 नेति । ज्ञापनेनेत्यर्थः । स्मरति जिघ्रतीत्यादीनामिति । आदिना प्रेक्षते इत्या-  
 दीनां संप्रहः । स्मारयतीति । स्मरति प्रियां देवदत्तः, जिघ्रति चन्दनं देवदत्तः,  
 तं यज्ञदत्तः प्रेरयतीत्यर्थः ।

शब्दायतेर्नेति । शब्दं करोतीत्यर्थे 'शब्दवैर' इत्यादिना क्यञि, 'अकृ-  
 त्सार्वधातुकयोः' इति दीर्घे, 'सनाद्यन्ताः' इति धातुत्वे शितपा निर्देशोऽयम् ।  
 शब्दायेति क्यङन्तधातोः अणौ कर्ता णौ कर्म नेति वक्तव्यमित्यर्थः । शब्दाययति  
 देवदत्तेनेति । शब्दायते देवदत्तः, तं यज्ञदत्तः प्रेरयतीत्यर्थः । देवदत्तस्य कर्म-  
 त्वाभावात् प्रयोज्यकर्तृत्वमादाय तृतीयैव । अत्र शब्दकर्मकत्वात् प्राप्तिरिति भ्रमं

(५४१) हृकोरन्यतरस्याम् । १।४।५३ ॥ हृकोरणौ यः कर्ता स णौ वा कर्मसंज्ञः स्यात् । हारयति कारयति वा भृत्यं-भृत्येन वा कटम् । 'अभिवादिदशो-  
रात्मनेपदे वेति वाच्यम्' ( वा १११४ ) । अभिवादयते दर्शयते देवं भक्तं-भक्तेन  
वा । (५४२) अधिशीङ्स्थाऽऽसां कर्म । १।४।४६ ॥ अधिपूर्वाणामेषामाधारः  
कर्म स्यात् । अधिशेते-अधितिष्ठति-अध्यास्ते वा वैकुण्ठं हरिः । (५४३) अभि-

निरस्यति—धात्वर्थेति । शब्दकर्मकमुत्पादनं शब्दायेति क्यङन्तस्य धातोरर्थः ।  
एवं च शब्दात्मकं कर्म धात्वर्थे अन्तर्भूतम् । अतः शब्दायेति क्यङन्तधातुरक-  
र्मकः, 'धात्वर्थबहिर्भूतकर्मकत्वमेव सकर्मकत्वम्' इति 'सुप आत्मनः' इति सूत्रे  
भाष्ये प्रपञ्चितत्वात् । तस्मादकर्मकत्वादेवात्र प्राप्तिरित्यर्थः । एवं च 'शब्दाययति  
सैनिकै रिपून्' इति कर्म प्रयुजानाः परास्ताः । ननु मासमास्ते देवदत्तः, तं प्रेरयति  
मासमासयति देवदत्तं यज्ञदत्त इत्यत्र देवदत्तस्य प्रयोज्यकर्तुः कर्मत्वं न स्यात् ।  
आसधातोर्गत्यादिष्वनन्तर्भावात् । नचाकर्मकत्वात्तदन्तर्भाव इति वाच्यम्, 'अकर्म-  
कधातुभिर्योगे' इति मासस्य कर्मतया आसेरकर्मकत्वासंभवात् । किं च ओदनादि-  
कर्मणः अविवक्षायां देवदत्तः पचति, पाचयति देवदत्तेन यज्ञदत्त इत्यत्र प्रयोज्य-  
कर्तुर्देवदत्तस्य कर्मत्वं स्यात्, तदानीं पचेरकर्मकत्वेन गत्यादिष्वनन्तर्भावादित्यत  
आह—येषामिति । इदं च प्रकृतसूत्रे भाष्यकैयटयोः स्पष्टम् ।

हृको । हा च का च हृकौ तयोरिति विग्रहः । हारयति कारयति वे-  
ति । हरति करोति वा कटं भृत्यः, तं प्रेरयतीत्यर्थः । अत्र प्रयोज्यकर्तुर्भृत्यस्य  
कर्मत्वविकल्पः । हृकोर्गत्यर्थादिष्वनन्तर्भावादप्राप्ते विभाषेयम् । हृकोरर्थान्तरे तु  
प्राप्तविभाषा । अभ्यवहारयति सैन्धवान् सैन्धवैर्वा, विकारयति सैन्धवान् सैन्धवै-  
र्वा । अत्र अभ्यवहरतेर्भक्षणार्थत्वात् विकारयतेरकर्मकत्वाच्च प्राप्तिः । अभिवा-  
दीति । हेतुमण्यन्यतस्याभिपूर्वकवधातोर्दशप्रकृतिकण्यन्तस्य चात्मनेपदिनोऽणौ  
कर्ता णौ कर्म वेत्यर्थः । अभिवादयते इति । अभिवदति नमस्करोति देवं भक्तः,  
तं गुरुः प्रेरयतीत्यर्थः । कर्तृगामिनि फले 'णिचश्च' इत्यात्मनेपदम् । अत्र भक्त-  
स्य प्रयोज्यकर्तुः कर्मत्वविकल्पः । अप्राप्तविभाषेयम् । परस्मैपदे तु अभिवादयति  
देवं भक्तेनेत्येव । पश्यति देवं भक्तः, तं गुरुः प्रेरयति । दर्शयते देवं भक्तं भक्तेन  
वा । 'गतिबुद्धि' इत्यत्र बुद्धिप्रहणेन ज्ञानसामान्यवाचिन एव प्रहणमित्युक्तम् ।  
तथापि 'दशेश्च' इति नित्यं प्राप्ते विकल्पः ।

अधिशीङ्स्थासां कर्म । शीङ्, स्था, आस् एषां द्वन्द्वः । अधिपूर्वाः शी-  
ङ्स्थासः इति विग्रहे शाकपार्थिवादित्वादुत्तरपदलोपः । तदाह—अधिपूर्वाणा-  
मिति । अधिकरणसंज्ञापवादोऽयम् । अधिशेते इति । अधिशेते वैकुण्ठं हरिः,  
अधितिष्ठति वैकुण्ठं हरिः, अध्यास्ते वैकुण्ठं हरिरित्यन्वयः ।  
अधिस्तु सप्तम्यर्थस्याधारस्य द्योतकः । वैकुण्ठे शेते तिष्ठत्यास्ते वेत्यर्थः ।

निविशश्च । १।४।४७ ॥ अभिनीत्येतत्सङ्घातपूर्वस्य विशतेराधारः कर्म स्यात् । अभिनिविशते सन्मार्गम् । 'परिक्रयणे संप्रदानम्—' ( सू ५८० ) इति सूत्रादिह मण्डूकप्लुत्या अन्यतरस्यां प्रहणमनुवर्त्य व्यवस्थितविभाषाश्रयणात्कचिन्न । पापेऽभिनिवेशः । ( ५४४ ) उपान्वध्याङ्वसः । १।४।४८ ॥ उपादिपूर्वस्य वसते-राधारः कर्म स्यात् । उपवसति-अनुवसति-अधिवसति-आवसति वा वैकुण्ठं हरिः । 'अभुक्त्यर्थस्य न' ( वा १०८७ ) । वने उपवसति ।

॥ 'उभसर्वतसोः कार्या धिगुपर्यादिषु त्रिषु ।

द्वितीयाऽऽग्नेडितान्तेषु ततोऽन्यत्रापि इश्यते ॥' ( वा १४४४ )

अभिनिविशश्च । आधार इति कर्मेति चानुवर्तते । अभिनीति संघातप्रहणम् । तदाह—अभिनीत्येतत्संघातपूर्वस्येति । अभिनिविशते सन्मार्गमिति । आप्रहवानित्यर्थः । अप्रतिहतप्रवृत्तिमानिति यावत् । नन्वेवं सति पापेऽभिनिवेशः इत्यत्रापि कर्मत्वात् द्वितीया स्यादित्यत आह—परिक्रयणे इति । 'परिक्रयणे' इति सूत्रादन्यतरस्यां प्रहणमनुवर्त्य व्यवस्थित विभाषाश्रयणात् कचिन्नेत्यन्वयः । तर्हि अभिनिविशते सन्मार्गमित्यत्रापि विकल्पः स्यादित्यत आह—व्यवस्थितेति । ननु 'परिक्रयणे संप्रदानमन्यतरस्याम्, आरोऽधिकरणम्, अधिशीङ्स्थासां कर्म, अभिनिविशश्च' इति सूत्रक्रमः । तत्र 'अभिनिविशश्च' इत्यत्र कथमन्यतरस्यां प्रहणानुवृत्तिः, 'आरोऽधिकरणम्' 'अधिशीङ्स्थासां कर्म' इत्यत्र च तदनुवृत्तेरभावादित्यत आह—मण्डूकप्लुत्येति । तुल्यमिति शेषः । मण्डूकाः यथा मध्ये पदानि सन्ततमप्रक्षिपन्त एव उत्प्लुत्य गच्छन्ति तद्वदनुवर्त्येत्यर्थः । 'एष्वर्थेष्वभिनिविष्टानाम्' इति समर्थसूत्रे भाष्यप्रयोगोऽत्र मानम् । उपान्वध्याङ्वसः । उप अनु अधि आङ् इत्येतेषां द्वन्द्वः । उपान्वध्याङ्पूर्वो वस् इति निप्रहे शाकपार्थिवादित्वात् समासः । तदाह—उपादिपूर्वस्येति । उपवसतीत्यादि । वैकुण्ठे वसतीत्यर्थः । उपसर्गाः आधारत्वयोक्तकाः । अत्र 'वसेर्यर्थस्य प्रतिषेधः' इति वार्तिकम् । तत्रार्थशब्दो निवृत्तिवचनः । 'अर्थोऽभिवेयरेवस्तुप्रयोजननिवृत्तिषु ।' इत्यमरः । भोजनस्यार्थः निवृत्तिर्यस्मात् प्रतीयते सः अर्थः, भोजननिवृत्तिवाचकस्य अशेराधारस्य कर्मत्वप्रतिषेध इति यावत् । तदेतदर्थतः संगृह्णाति—अभुक्त्यर्थस्य नेति ।

अथोपपदविभक्तयः । उभसर्वतसोः इति । वार्तिकम् । उभशब्दसर्वशब्दप्रकृतिकृतसन्तयोः प्रयोगे सति द्वितीया कार्येत्यर्थः । धिगिति । धिक्शब्दस्य प्रयोगे सति द्वितीया कार्या । 'प्रकृतिवदनुकरणम्' इत्यव्ययत्वात्सुपो लुक् । उपर्यादिष्वित्यनेन 'उपर्यध्यधसस्सामीप्ये' इति सूत्रोपात्तान्यव्ययानि गृह्यन्ते । द्विरुक्तस्य परमाग्नेडितम्, तदन्तेषु कृतद्विर्वचनेष्विति यावत् । तथाच कृतद्विर्वचनेषु उपर्यादिषु त्रिषु प्रयुज्यमानेषु द्वितीयेत्यर्थः । तत इति । उक्तप्रदेशेभ्योऽन्यत्रापि द्वितीया

उभयतः कृष्णं गोपाः । सर्वतः कृष्णम् । धिक् कृष्णाभकम् । उपर्युपरि लोकं हरिः । अध्यधी लोकम् । अधोऽधो लोकम् । 'अभितःपरितःसमया निकषा-  
हा प्रति योगेऽपि' (वा १४४२—१४४३) । अभितः कृष्णम् । परितः कृष्णम् ।  
ग्रामं समया । निकषा लङ्काम् । हा कृष्णाभकम् । तस्य शोच्यता इत्यर्थः । 'बुभु-  
क्षितं न प्रतिभाति किञ्चित्' । (५४५) 'अन्तराऽन्तरेणयुक्ते' । २।३।४ ॥ आभ्यां

दृश्यत इत्यर्थः । उभयतः कृष्णं गोपा इति । कृष्णस्य पार्श्वद्वयेऽपीत्यर्थः ।  
आद्यादित्वात् तसिः । 'उभयोऽन्यत्र' इत्ययच् । षष्ठ्यर्थे द्वितीया । सर्वतः कृष्ण-  
मिति । कृष्णस्य सर्वेषु पार्श्वेषु गोपा इत्यर्थः । धिक् कृष्णाभकमिति । धिक्  
निन्दायाम् । कृष्णाभकस्य निन्देत्यर्थः । केचित्तु कृष्णाभको निन्द्य इत्यर्थः, प्रथमार्थे  
द्वितीयेत्याहुः । धिङ्मुखेत्यत्र तु निषिद्धाचरणमित्यध्याहार्यम् । उपर्युपरीति ।  
'उपर्यध्यधसस्सामीत्ये' इति द्विवचनम् । लोकस्य समीपे उपरि हरिरस्तीत्यर्थः ।  
अध्यधीति । लोकस्य समीपदेशे हरिरस्तीत्यर्थः । अधोऽध इति । लोकस्य  
समीपे अधो हरिरस्तीत्यर्थः । अभितःपरित इति । 'ततोऽन्यत्रापि दृश्यते' इत्यस्य  
प्रपञ्चोऽयम् । योगेऽपीत्यनन्तरं द्वितीयेति शेषः । अभितः कृष्णमिति गोपा इति शेषः ।  
कृष्णस्य पार्श्वद्वयेऽपीत्यर्थः । परितः कृष्णमिति कृष्णस्य सर्वेषु पार्श्वेषु गोपा इत्यर्थः ।  
'पर्यभिभ्यां च' इति तसिल् । ग्रामं समया निकषेति । समया निकषा इति च  
आकारान्ते अव्यये । ग्राममित्यस्य प्रत्येकमन्वयः । ग्रामस्य समीपे इत्यर्थः । 'निक-  
षान्तिके' 'समयान्तिकमध्ययोः' इति चामरः । 'विलङ्घ्य लङ्कां निकषा हनिष्यति'  
इति माघः । हा कृष्णाभकमिति । हा इत्याकारान्तमव्ययं खेदे । 'हा विषाद-  
शुगार्तिषु इत्यमरः । तदाह—तस्य शोच्यतेत्यर्थ इति । कृष्णाभकः शोच्य  
इत्यर्थ इत्यन्ये । प्रतियोगमुदाहरति—बुभुक्षितमिति । बुभुक्षितस्य किञ्चिदपि न  
स्फुरतीत्यर्थः । 'भा दमौ' इह तु उपसर्गबलात् स्फुरणे वर्तते । ततो लङ्घ्यादौ-  
अवृत्तेः प्रतेर्न कर्मप्रवचनीयत्वम् । एवं च कर्मप्रवचनीययुक्ते द्वितीया' इत्यनेन गतार्थत्वं  
न भवति ।

अन्तरान्तरेणयुक्ते । अन्तरा इत्याकारान्तमव्ययं, नतु टाबन्तम् । अन्तरेणे-

१ सर्वेषां मद्यमम्लानामुपर्युपरि वर्तते ।

अत्राता शरणं यातं यात्यधोऽधश्च दुर्गतेः ॥

इत्यादौ अतिशये द्वित्वं नित्यबीप्सयोरित्यत्र वक्ष्यमाणरीत्या । न तु 'उपर्यध्य-  
धस' इत्यनेन सामीप्ये, इति न तत्र अम्लादिपदाद्द्वितीया, प्रकृतवार्तिकेन  
सामीप्ये द्वित्वे एव तद्विधानात् ।

२ 'हा पितः कासि हे सुभ्र' इति भाट्टिप्रयोगे तु हाशब्देन स्वगतमेव कष्टं  
बोध्यते न तु पित्रादिगतमिति न ततो द्वितीया । हा शब्दयोगाभावात् । हे पुत्र  
धिगस्तु इत्यादौ तु त्वामित्यध्याहार्यम् ।

योगे द्वितीया त्यात् । अन्तरा त्वां मां हरिः । अन्तरेण हरिं न सुखम् ।

(१४६) कर्मप्रवचनीयाः । १।४।८३ ॥ इत्यधिकृत्य । (१४७) अनुर्लक्षणे । १ । ४ । ८४ ॥ लक्षणे द्योत्येऽनुरूपसंज्ञः स्यात् । गत्युपसर्गसंज्ञापवादः । (१४८) कर्मप्रवचनीययुक्ते द्वितीया । २।३।८८ ॥ एतेन योगे द्वितीया स्यात् । पर्जन्यो जपमनु प्रावर्षत् । हेतुभूतजपोपलक्षितं वर्षणमित्यर्थः । परापि हेतौ तृतीया

त्यप्यव्ययेमव, ननु तृतीयान्तम् इति भाष्ये स्थितम् । अन्तरा त्वां मां हरिरिति । तव च मम च मध्ये हरिरित्यर्थः 'अन्तरा मध्ये' इत्यमरः । अन्तरेण हरिमिति । हरेर्वर्जने सुखं नास्तीत्यर्थः । 'पृथग्विनान्तरिणोर्द्विरङ्गानां च वर्जने ।' इत्यमरः । किमनयोरन्तरेण गतेनेत्यत्र तु अन्तरशब्दो विशेषवाची । अनयोर्विशेषेण ज्ञातेन-त्यर्थः । अत्र अन्तरेणेत्यस्य तृतीयान्तत्वादव्ययत्वाभावाज्ज तद्योगे द्वितीया । नचैवं सति 'हलोऽनन्तराः संयोगः' इत्यत्र 'द्वयोश्चैवान्तरा कश्चित्' इति भाष्यप्रयोगः कथमिति शङ्क्यम्, मध्यत्वनिमित्तमवधित्वं हि यथोर्निर्णायं तत्र द्वितीया । ययोस्तु न तन्निर्णयस्तत्र संबन्धसामान्ये षष्ठ्येव भवति युक्तप्रहणादिति कैयटः ।

कर्मप्रवचनीयाः । इत्यधिकृत्येति । 'प्राप्तिश्चराजिपाताः' इति पर्यन्तमिति बोध्यम् । अनुर्लक्षणे । लक्षणे द्योत्ये इति । लक्ष्यलक्षणभावसंबन्धे द्योत्ये इत्यर्थः । उक्तसंज्ञ इति । कर्मप्रवचनीयसंज्ञ इत्यर्थः । लक्ष्यते ज्ञायतेऽनेनेति लक्षणम्, तच्च हेतुभूतं विवक्षितम्, ननु वृत्तं प्रति विद्योतते विद्युदितिवत् चिह्नमात्रम्, तथा सति 'लक्षणेऽप्यम्' इत्येव सिद्धेरिति वक्ष्यते । गत्युपसर्गसंज्ञापवाद इति । अनेन क्रियायोगे एव कर्मप्रवचनीयसंज्ञेति सूचितम् । 'कर्मप्रवचनीयाः' इति महासंज्ञाकरणसामर्थ्यादन्वर्थत्वम् । कर्मेति क्रियोच्यते, तां प्रोक्तवन्तः कर्मप्रवचनीयाः, भूते कर्तरि बाहुलकादनीयप्रत्ययः, ततश्च क्रियामेव न द्योतयन्ति किंनु क्रियानिरूपितसंबन्धविशेषं द्योतयन्ति । एवं च अनुप्रत्यादिषु क्रियानिरूपितसंबन्धस्य द्योत्यत्वेन अन्वयात् तत्र गत्युपसर्गसंज्ञयोः प्राप्तिर्बोद्ध्या ।

कर्मप्रवचनीय । युक्ते इति भावे क्तः । तदाह—एतेन योगे इति । पर्जन्यो जपमन्विति । कदा पर्जन्योऽवर्षदिति प्रश्ने उत्तरमिदम् । अत्र वृष्टिकाल उपदेश्यः, स च दुर्ज्ञानत्वात् शाखाप्रं प्रति द्विकलशब्द इतिवत् प्रज्ञानं किंचिदवलम्ब्यैव ज्ञाप्यः । जपोऽत्र प्रज्ञानम्, तत्र जपकाले पर्जन्यः प्रावर्षदिति संभवति । हेतुभूतजपो ह्यत्र लक्षणम् । हेतुत्वं च पूर्वकालवृत्तित्वघटितम् । एवं च वर्षहेतुभूतवरुणजपोत्तरकाले पर्जन्यः प्रावर्षदित्युत्तरं पर्यवस्यति । तत्र लक्षणत्वं हेतुत्वं चेति द्वयं द्वितीयार्थः । तदुभयमनुना द्योत्यते । लक्षणत्वं च ज्ञानजनकज्ञानविषयत्वम् । जपज्ञानेन तदुत्तरकालविशिष्टा वृष्टिर्ज्ञाप्यते । ततश्च जपात्मकहेतुज्ञानजन्यज्ञानविषयो वर्षणमिति बोधः । तदाह—हेतुभूतेति । अनभिहिताधिकाराज पर्जन्यात् तृतीया, तस्य तिङा अभिहितत्वात् । ननु हेतुत्वांशस्य कथमिह लाभः,

अनेन बाध्यते । 'लक्षणेत्थंभूत—' ( सू ५५२ ) इत्यादिना सिद्धे पुनः संज्ञाविधानसामर्थ्यात् । ( ५४६ ) तृतीयार्थे १।४।८५॥ अस्मिन्द्योत्येऽनुक्तसंज्ञः स्यात् । नदीमन्ववसिता सेना । नद्या सह संबद्धेत्यर्थः । 'पिञ् बन्धने' क्तः । ( ५५० ) 'हीने' १।४।८६॥ हीने द्योत्येऽनुः प्राग्वत् । अनु हरि सुराः । हरेर्हीना

'अनुर्लक्षणे' इत्यत्र तदनुपादानात् । एवंच हेतुत्वाविवक्षायां वृत्तमनु विद्योतते विद्युदित्यत्र 'अनुर्लक्षणे' इति सावकाशम् । 'हेतौ' इति तृतीया तु धनेन कुलमित्यादौ सावकाशा । पर्जन्यो जपमनु प्रावर्षदित्यत्र तु तदुभयमपि प्रसक्तम् । तत्र परत्वात् हेतुतृतीयैव स्यादित्यत आह—परापीति । 'अनुर्लक्षणे' इति कर्मप्रवचनीयत्वप्रयुक्तद्वितीयाविधिनेत्यर्थः । पुनस्संज्ञेति । वृत्तमनु विद्योतते विद्युत् इत्यत्र हि 'अनुर्लक्षणे' इत्यस्य न प्रयोजनम्, 'लक्षणेत्थम्' इत्येव सिद्धेः । ततश्च 'अनुर्लक्षणे' इत्यारम्भसामर्थ्यात् हेतुभूते लक्षणे अनोः कर्मप्रवचनीयत्वलब्धया द्वितीयाया हेतौ तृतीया बाध्यत इति विज्ञायते इत्यर्थः । ततश्च हेतुत्वमपि शाब्दबोधे विषय इति फलति ।

तृतीयार्थे । अनुरित्यनुवर्तते । कर्मप्रवचनीयाः इत्यधिकृतम् । अस्मिन् द्योत्ये इति । 'सहयुक्तेऽप्रधाने' इति तृतीयार्थे साहित्ये द्योत्ये इत्यर्थः । अत्र 'तृतीयार्थे' इत्यनेन कर्तृकरणे न गृह्यते, रामेण शरेणानुहतो वालीत्यत्र 'उपपदविभक्तेः कारकविभक्तिर्बलीयसी' इति न्यायेन तृतीयाया एव प्रत्यया अस्याः संज्ञायाः फलाभावात् । नापि 'येनाङ्गविकारः' इति तृतीयार्थोऽत्र विवक्षितः, 'अनन्तरस्य' इति न्यायेन 'कर्मप्रवचनीययुक्ते द्वितीया' इत्यस्य 'सहयुक्तेऽप्रधाने' इत्यस्यैव बाधकत्वात् । तदाह—नद्या सह संबद्धेति । साहित्यं द्वितीयार्थः, अनुस्तद्व्योतक इति भावः । ननु अत्रासितशब्दस्य अवपूर्वात् 'षोऽन्तकर्मणि' इति धातोः रुत्पञ्चत्वात्कथमुक्तार्थलाभ इत्यत आह—पिञ् बन्धने क्त इति । उपसर्गबलेन संबन्धवृत्तेरस्मात् क्तप्रत्यय इत्यर्थः । अत्र यदवश्यं पुनःपुनर्लक्ष्यस्य ज्ञापकं तदेव न लक्षणम् । किं तु सकृत् ज्ञापकमपि । यथा यं कमण्डलुना भवान् अद्राक्षीत्, स छात्र इति । सकृदेव हि कमण्डलुपाणिर्दृष्टः, तस्य कमण्डलुर्लक्षणमिति 'अनुर्लक्षणे' इत्यत्र भाष्ये स्पष्टम् । तेन व्याप्यात्मकालिङ्गमेवात्र लक्षणमिति न भ्रमितव्यम् । हीने । हीने द्योत्ये इति । निकर्षे द्योत्ये इत्यर्थः । हीन इति भावे क्तः । 'ओ हाक् त्यागे' इति धातोरोदिष्वात् 'ओदितश्च' इति निष्ठानत्वम् । अनुः प्राग्वदिति । कर्मप्रवचनीयसंज्ञ इत्यर्थः । अनु हरि सुरा इति । अत्र निकृष्टभावोऽनुद्योत्यो द्वितीयार्थः । तदाह—हरेर्हीना इत्यर्थ इति । हरेरिति षष्ठी प्रतियोगितायाम्, हरिप्रतियोगिकनिकर्षवन्त इत्यर्थः । उपोऽधिके च । चकारात् हीने इति समु-



इत्यर्थः । ( ५५१ )<sup>११</sup> उपोऽधिके च<sup>१२</sup> । १।४।८७॥ अधिके हीने च षोड्ये उपेत्य-  
व्ययं प्राक्संज्ञं स्यात् । अधिके, सप्तमी वक्ष्यते । हीने, उप हरिं सुराः<sup>१३</sup> ( ५५२ )  
लक्षणेत्थंभूताख्यानभागवीप्सासु प्रतिपर्यनवः<sup>१४</sup> १ । ४ । ६० । एष्वर्थेषु  
विषयभूतेषु प्रत्यादय उक्तसंज्ञाः स्युः । लक्षणे, वृत्तं प्रति-परि-अनु वा विद्योतते  
विद्युत् । इत्थंभूताख्याने, भक्तो विष्णुं प्रति-परि-अनु वा । भागे, लक्ष्मीर्हरिं प्रति-  
परि-अनु वा । हरेर्भाग इत्यर्थः । वीप्सायाम्, वृत्तं वृत्तं प्रति-परि-अनु वा

चीयते । तदाह—अधिके हीने चेति । आधिक्ये निकर्षे चेत्यर्थः । प्राक्संज्ञ-  
मिति । प्रागुक्तकर्मप्रवचनीयसंज्ञकमित्यर्थः । अधिके संज्ञाविधानं न द्वितीयार्थ-  
मित्याह—अधिके सप्तमी वक्ष्यत इति । ‘यस्मादधिकम्’ इत्यनेन कर्मप्रवच-  
नीयसंज्ञाकार्यं सप्तमी वक्ष्यत इत्यर्थः । हीने इति । उदाहरणं वक्ष्यत इति शेषः ।  
उप हरिं सुरा इति । हरेर्हीना इत्यर्थः ।

लक्षणेत्थंभूत । लक्षणं ज्ञापकम्, अयं प्रकारः इत्थं, तं प्राप्तः इत्थंभूतः,  
तस्याख्यानमुपपादकमित्थंभूताख्यानम्, भागः स्वीकार्योऽशः तत्त्वामी विवक्षितः ।  
व्याप्तुं कात्स्न्येन संबन्धुमिच्छा वीप्सा । लक्षणं च इत्थंभूताख्यानं च भागश्च  
वीप्सा चेति द्वन्द्वाद्विषयसप्तमी । तदाह—एष्विति । एष्वर्थेषु षोड्येष्विति  
तु नाश्रितम् । व्याप्तुमिच्छायास्तद्व्योत्यार्थत्वाभावादिति भावः । लक्षणे इति ।  
उदाहरणं वक्ष्यते इति शेषः । वृत्तं प्रतीति । लक्ष्यलक्षणभावसंबन्धो द्विती-  
यार्थः<sup>१५</sup> । स च प्रत्यादिद्योत्यः । वृत्तेण लक्ष्यमाणा विद्युत् विद्योतते इत्यर्थः ।  
उत्पन्नविनष्टा विद्युत्, तदुत्पादितोः वृत्तप्रकाशोऽपि उत्पन्नविनष्ट एव । तथाच वृत्त-  
प्रकाशोत्तरं विद्युतोऽसत्त्वेन प्रत्यक्षाभावादनुमेया सा । ततश्च प्रकाशितेन वृत्तेण वि-  
द्युद्ज्ञानात् वृत्तेः लक्षणम् । इत्थंभूताख्यान इति । उदाहरणं वक्ष्यत इति शेषः ।  
भक्तो विष्णुं प्रतीति । भज सेवायाम् । भक्तिरस्त्यस्येति भक्तः, मत्वर्थोऽर्श-  
आद्यच्, विषयतासंबन्धः प्रत्यादिद्योत्यो द्वितीयार्थः, तस्य भक्तावेकदेशेऽन्वयः विष्णु-  
विषयकभक्तिमानित्यर्थः । अत्र भक्तः भक्तिरूपं प्रकारविशेषं प्राप्तत्वात् इत्थंभूतः तस्य  
विष्णुविषयकतया उपपाद्यत्वाद्विषयतासंबन्धस्तदुपपादकः प्रतिद्योत्य इति ज्ञेयम् ।  
भागे इति । उदाहरणं वक्ष्यत इति शेषः । लक्ष्मीर्हरिं प्रतीति । स्वामित्वं  
द्वितीयार्थः । प्रत्यादिद्योत्यः । तदाह—हरेर्भाग इत्यर्थ इति । हरेः स्व-  
भूतेति यावत् ।

१ अयमत्राभियुक्तानां संग्रहः—लक्षणवीप्सेत्थंभावेष्वाभिभागे परिप्रती ।  
अनुरेषु सहाय्ये च, हीने उपश्च कथ्यते । इति ॥ अन्ते चेन अनोरनुकर्षः । तेनाऽनोः  
षट्स्वर्थेषु कर्मप्रवचनीयता । उपस्य अधिकार्थे संज्ञासत्त्वेऽपि तद्योगे सप्तम्युक्तेः तस्य  
द्वितीयाऽप्रयोजकताञ्च तदर्थस्यात्र संग्रहः ।

सिञ्चति । अत्रोपसर्गत्वाभावाच्च षत्वम् । एषु किम् । परिषिञ्चति । (५५३) अभि-  
रभागे १।४।६१ ॥ भागवर्जे लक्षणादावभिरूक्तसंज्ञः स्यात् । हरिमभि वर्तते ।  
भक्तो हरिमभि । देवं देवमभि सिञ्चति । अभागे किम् । यदत्र ममाभिष्यात्तद्दी-

वीप्सायामिति । उदाहरणं वक्ष्यत इति शेषः । वृत्तं वृत्तं प्रतीति ।  
'नित्यवीप्सयोः' इति द्विर्वचनम् । अत्र सन्वाच्या इच्छा स्वरूपसती व्याप्तिरेव  
तु विवक्षिता, सा च कात्स्न्येन संबन्धात्मिका । तथाच प्रकृत्यर्थगतकात्स्न्यमेव  
व्याप्तिः, सा यद्यपि द्विर्वचनशोल्या, तथापि प्रतिपर्यनुयोगे तद्द्योत्यत्वमपि । तथाच  
कृत्तं वृत्तं सिञ्चतीत्यर्थः । व्यक्तिकात्स्न्यमिह विवक्षितम्, नत्ववयवकात्स्न्यमिति  
'नित्यवीप्सयोः' इत्यत्र भाष्ये स्पष्टम् । ननु सेचने वृत्तस्य कर्मत्वादेव द्वितीयासिद्धेः  
किमिह कर्मप्रवचनीयसंज्ञयेत्यत आह—अत्रेति । गत्युपसर्गसंज्ञापवादः कर्मप्रव-  
चनीयसंज्ञेत्युक्तम्, अतोऽत्र प्रतेः कर्मप्रवचनीयसंज्ञया उपसर्गसंज्ञाया बाधात् 'उप-  
सर्गात् सुनोति' इति षत्वं न भवति । कर्मप्रवचनीयत्वाभावे तु प्रतेरुपसर्गत्वात्ततः  
परस्य सिञ्चतेः सस्य षत्वं स्यादित्यर्थः । भाष्ये तु 'किमर्थमिदमुच्यते, कर्मत्वादेव  
द्वितीया सिध्यति, उपसर्गसंज्ञानिवृत्तिस्तु न प्रयोजनम् । क्रियायोगाभावे तदप्रसङ्गे-  
रित्याक्षिप्य द्वितीयार्थमेवैतत् कर्मप्रवचनीयसंज्ञाविधानम्' इत्युक्तम् । वृत्तस्य सेचने  
कर्मत्वेऽपि तदविवक्षायां संबन्धविवक्षायां षष्ठी बाधितुमिदं कर्मप्रवचनीयत्वविधा-  
नम् । किं च वृत्तस्य सेचने कर्मत्वेऽपि प्रथमतः प्रतियोग्यसंबन्धे अन्वयेन अन्तर-  
ङ्गत्वात्तन्निमित्तषष्ठीबाधनार्थमिदम् । वृत्तं वृत्तं प्रति पक्षिण आसते इत्यादौ अक-  
र्मकधातुयोगे अधिकरणादिसंज्ञानिरासार्थं चेदमिति भाष्याशय इति शब्देन्दुशेखरं  
मञ्जूषायां च स्पष्टम् । एषु किमिति । लक्षणेत्थंभूताव्यानभागवीप्सासु' इति  
किमर्थमित्यर्थः । परिषिञ्चतीति । अभिमित्यादि शेषः । अत्र लक्षणाद्यभावात्  
कर्मप्रवचनीयत्वाभावे 'उपसर्गात्सुनोति' इति षत्वमिति भावः । अभिरभागे ।  
लक्षणादाविति । आदिना इत्थंभूताख्यानवीप्सयोः संग्रहः । लक्षणे उदाहरति—  
हरिमभि वर्तत इति । जयः केति प्रश्ने इदमुत्तरम् । लक्ष्यभावः अभिद्योत्यो  
द्वितीयार्थः । हरिलक्ष्यो जय इत्यर्थः । भक्तो हरिमभीति । इत्थंभूताख्याने  
उदाहरणमिदम् । विषयतासंबन्धः अभिद्योत्यो द्वितीयार्थः । हरिविषयकभक्तिमानि-  
त्यर्थः । वीप्सायामुदाहरति—देवं देवमभि सिञ्चतीति । कात्स्न्यसंबन्धात्मिका  
व्याप्तिर्द्वितीयार्थः, अभिद्योत्यश्च । कृत्तं देवमभि सिञ्चतीत्यर्थः । षत्वाभावादि  
पूर्ववत् । यदत्रेति । बहूनां द्रव्यं तरङ्गुलादि यत्र संसृष्टं तत्रेदं वाक्यम् । स्वस्वा-  
भिभावः षष्ठ्यर्थः । अभिस्तद्द्योतकः । अत्र संसृष्टद्रव्यं यत् वस्तु मम स्वभूतं  
स्यात्, तत् मय्यं दीयतामित्यर्थः । स्यादित्यस्तेर्लिङ्गे रूपम् । अत्र मम भाग इत्य-  
र्थतः पर्यवसानादभाग इति कर्मप्रवचनीयत्वपर्युदासात् उपसर्गत्वस्य निर्बाधत्वात्

यताम् । (५५४) अधिपरी अनर्थकौ । १।४।६३ ॥ उक्तसंज्ञौ स्तः । कुतो-  
ऽध्यागच्छति । कुतः पर्यागच्छति । गतिसंज्ञाबाधात् 'गतिर्गतौ' ( सू ३६७७ )  
इति निघातो न । (५५५) सुः पूजायाम् । १।४।६४ ॥ सु सिक्तम्, सु स्तुतम् ।  
अनुपसर्गत्वान्न षः । पूजायाम् किम् । सुषिक्तं किं स्यात् तवात्र । क्षेपोऽयम् ।  
(५५६) अतिरतिक्रमणे च । १।४।६५ ॥ अतिक्रमणे पूजायां च अतिः कर्म-  
प्रवचनीयसंज्ञः स्यात् । अति देवान् कृष्णः । (५५७) अपिः पदार्थसंभावना-  
ऽन्ववसर्गगर्हासमुच्चयेषु । १।४।६६ ॥ एषु द्योत्येष्वपिरुक्तसंज्ञः स्यात् । सर्पि-

‘उपसर्गप्रादुर्भ्यामस्तिर्यङ्परः’ इति षत्वम् ।

अधिपरी अनर्थकौ । उक्तसंज्ञौ स्त इति । कर्मप्रवचनीयसंज्ञकावित्यर्थः ।  
कुतोऽध्यागच्छति, कुतः पर्यागच्छतीति । अत्र कुत इत्युपादानपञ्चम्या-  
स्तसिल् । कस्मात् प्रदेशादागच्छतीत्यर्थः । नन्वत्र अधिपर्योरनर्थकतया सम्ब-  
न्धस्य तद्द्योत्यत्वाभावेन द्योत्यसम्बन्धप्रतियोगित्वरूपकर्मप्रवचनीययुक्तत्वस्याभावाच्च  
द्वितीयाप्रसक्तिरित्यत आह—गतिसंज्ञाबाधादिति । अत्र ‘गतिर्गतौ’ इत्यत्र  
पदादित्यधिकारात् पदात्परत्वसम्पत्तये कुत इत्युपात्तमिति भावः । अत्र प्रभवति  
पराभवति अनुभवतीत्यादौ प्रादेरिवार्थान्तरद्योतकत्वाभावेऽपि धात्वर्थद्योतकत्वम-  
स्त्येव । अर्थान्तरद्योतकत्वाभावेन अनर्थकत्वव्यवहारः । उक्तं च भाष्ये—अन-  
र्थान्तरवाचिनौ धातुनोक्तक्रियामेवाहुः’ इति । एवं च क्रियायोगाभावात् गतित्व-  
स्यापि न प्रसक्तिरिति शङ्का निरस्ता । सुः पूजायाम् । कर्मप्रवचनीय इति शेषः ।  
सु सिक्तं सु स्तुतमिति । अत्र सोः कर्मप्रवचनीयत्वे प्रयोजनमाह—अनु-  
पसर्गत्वान्न ष इति । ‘उपसर्गात् सुनोति’ इत्यनेनेति शेषः पूजायां किमिति ।  
सुना पूजायाः नित्यं प्रतीतेः प्रश्नः । सुषिक्तं किं स्यात् तवात्रेति । त्वया  
सम्यक् सिक्तं, किन्तु अत्रास्मिन् सुषेके कृते सति सेक्तुस्तव किं, न किञ्चिदपीत्यर्थः ।  
क्षेपोऽयमिति । निन्दात्र गम्यत इत्यर्थः । सेकक्रियाकर्तुः पूज्यत्वे गम्य एवात्र  
कर्मप्रवचनीयत्वम् । तदभावात् ‘उपसर्गात् सुनोति’ इति षत्वमिति भावः । अ-  
तिरतिक्रमणे च । चकारात् पूजायामिति समुच्चयत इत्याह—पूजायां चेति ।  
अतिक्रमणमुचितादाधिक्यम् । अति देवान् कृष्णः इति । प्रपञ्चसंरक्षणविषये  
देवेभ्योऽधिकः कृष्ण इत्यर्थः । देवानां पूज्य इति वा । आद्येऽर्थे ‘कुगतिप्रादयः’  
इति समासो न । ‘स्वती पूजायाम्’ इति नियमात् । द्वितीये त्वनभिधानान्नेत्याहुः ।

अपिः पदार्थः । पदार्थश्च संभावनञ्च अन्ववसर्गश्च गर्हा च समुच्चयश्चेति  
द्वन्द्वः । एषु द्योतकतया विद्यमानः अपिः कर्मप्रवचनीय इत्यर्थः । तदाह—  
एष्विति । अप्रयुज्यमानस्य पदान्तरस्यार्थः पदार्थः, तद्द्योतकमपिमुदाहरति—  
सर्पिषोऽपि स्यादिति । यत्रातिदौर्लभ्यादत्यल्पमाज्यं भुञ्जानेभ्यो दीयते तदु-  
पहासार्थमिदं वाक्यम् । अत्रापिः कर्मप्रवचनीयत्वे प्रयोजनमाह—अनुपसर्गत्वा-

षोऽपि स्यात् । अनुपसर्गत्वात् षः । संभावनायां लिङ् । तस्या एव विषयभूते भवने कर्तृदौर्लभ्यप्रयुक्तं दौर्लभ्यं द्योतयन्नपिशब्दः स्यादित्यनेन संबध्यते । सर्पिषः इति षष्ठी त्वपिशब्दबलेन गम्यमानस्य बिन्दोरवयवावयविभावसंबन्धे । इयमेव ह्यपिशब्दस्य पदार्थद्योतकता नाम । द्वितीया तु नेह प्रवर्तते । सर्पिषो बिन्दुना योगो न त्वपिनेत्युक्तत्वात् । अपि स्तुयाद्विष्णुम्, संभावनं शक्त्युत्कर्षमाविष्कर्तुमत्युक्तिः । अपि स्तुहि, अन्ववसर्गः कामचारानुज्ञा । धिग्देवदत्तम् अपि स्तुयाद्वपलम्, गर्हा ।

न्न ष इति । 'उपसर्गप्रादुर्भ्याम्' इत्यनेनेति शेषः । अपिद्योत्यं पदार्थं विशदयितुमाह—संभावनायां लिङिति । 'उपसंवादाशङ्कयोश्च' इति सूत्रे 'उपसंवादाशङ्कयोलिङ्' इति पठितवचनेनेति शेषः । तत्र आशङ्का उत्कटान्यतरकोटिका शङ्का, संभावनैवेति भावः । सा च प्रकृत्यर्थगता भवति, प्रत्ययानां प्रकृत्यर्थान्वितस्वार्थबोधकत्वव्युत्पत्तेः । अस्मातोश्च भवनमर्थः, 'अस भुवि' इत्युक्तेः । भवनं च सत्ता, 'भू सत्तायाम्' इत्युक्तेः । ततश्च संभावनाविषयीभूतभवनार्थकादस्मातोः कर्तरि लिङि र्नसोरसोपे यासुडागमादौ स्यादिति रूपम् । तेन च संभावनाविषयभवनाश्रयः कर्ता अवगतः, सच कर्ता क इत्याकाङ्क्षायां प्रकरणात् औचित्यात् सर्पिष इत्यवयवषष्ठीबलाच्च बिन्दुरिति गम्यते, तमेवापिशब्दो द्योतयति, सच बिन्दुरपिशब्दद्योत्यः कर्ता प्रकृत्यर्थे संभावनाविषये भवने स्वस्य बिन्दोर्दौर्लभ्यात् तदेव दौर्लभ्यं पुरस्कृत्यान्वेति, संभावनाविषयत्वबोधे दौर्लभ्यस्यापि संभावनाविषयतया अनुभवसिद्धत्वात् । तदिदं दौर्लभ्यमपि अपिशब्दो द्योतयति । एवं च बिन्दोः कर्तृविशेषरूपेण द्योत्योक्तदौर्लभ्यसंबन्धेन च स्यादित्यत्रान्वयः । तदाह—तस्या एवेति । संभावनाया एवेत्यर्थः । कर्तुर्बिन्दोर्दौर्लभ्यात् भवनक्रियायां यत् दौर्लभ्यं तद्योतयन् अपिशब्दः स्यादित्यनेन संबध्यत इत्यर्थः । ननु सर्पिरेव कर्तृत्वेनान्वेतु इत्यत आह—सर्पिषः इति । संबन्ध इत्यनन्तरं वर्तत इति शेषः । एवं च सर्पिरवयवबिन्दुर्दौर्लभ्यप्रयुक्तदौर्लभ्यवती बिन्दुर्कर्तृका संभावनाविषयीभूता सत्तेति बोधः । इयमेवेति । बिन्दुर्दौर्लभ्यप्रयुक्तदौर्लभ्यद्योतकतैवेत्यर्थः । ननु कर्मप्रवचनीयेनापिना अन्वयसत्त्वात् सर्पिषो द्वितीया स्यादित्यत आह—द्वितीया तु नेति । कुत इत्यत आह—सर्पिष इति । सर्पिषः बिन्दुनैव योगः, न त्वपिनेत्येवं सर्पिष इति षष्ठी त्वित्यादिसंदर्भेण उक्तत्वादित्यर्थः । कर्मप्रवचनीयद्योत्यसंबन्धप्रतियोगित्वमेव कर्मप्रवचनीययुक्तत्वम्, प्रकृते च अपिद्योत्यस्य उक्तसंबन्धस्य बिन्दुरेव प्रतियोगी नतु सर्पिरिति भावः । तदेवं पदार्थद्योतकमपिमुदाहृत्य संभावनद्योतकमपिमुदाहरति—अपि स्तुयाद्विष्णुमिति । 'संभावनेऽलमिति चेत् सिद्धाप्रयोगे' इति लिङ् ।

संभावनपदं व्याचष्टे—संभावनमित्यादिना । अवाङ्मनसगोचरं विष्णु-

१ प्रतियोगित्वं—प्रतियोग्यर्थ बोधकत्वमित्यर्थः ।

अपि सिञ्च, अपि स्तुहि, समुच्चये । (५५८) कालाध्वनोरत्यन्तसंयोगे । २।३।५ ॥ इह द्वितीया स्यात् । मासं कल्याणी । मासमधीते । मासं गुडधानाः । क्रोशं कुटिला नदी । क्रोशमधीते । क्रोशं गिरिः । अत्यन्तसंयोगे किम् । मासस्य द्विरधीते । क्रोशस्यैकदेशे पर्वतः ॥

(५५९) स्वतन्त्रः कर्ता । १।४।५५ ॥ क्रियायां स्वातन्त्र्येण विवक्षितो-

मपि स्तुयात् । स्तोतुं शक्न इत्यर्थः । अत्युक्तिरियम् अवाङ्मनसगोचरस्य विष्णोः केनापि स्तोतुमशक्यत्वात् । तत्र कर्मप्रवचनीयत्वे उपसर्गत्वबाधात् ‘उपसर्गात् सुनोति’ इति षत्वं न । अन्ववसर्गद्योतकमपिमुदाहरति—अपि स्तुहीति । स्तुहि वा, न वा, यथेष्टं कुर्वित्यर्थः । अन्ववसर्गपदं व्याचष्टे—अन्ववसर्गः काम-चारानुज्ञेति । ‘प्रैषातिसर्ग’ इति लोट् । गर्हाद्योतकमपिमुदाहरति—अपि स्तुयाद् वृषलमिति । ‘गर्हायां लङ्पिजात्वाः’ इति लटं बाधित्वा परत्वादन्तर-ङ्गत्वाच्च संभावनायां लिङ् । अत्र वृषलस्य निन्यत्वात् तत्स्तुतेर्निन्यत्वं गम्यमानम-पिशब्दो द्योतयति । धिग्देवदत्तमिति तदनुवादः । समुच्चयद्योतकमपिमुदाहरति—अपि सिञ्च अपि स्तुहीति । अपिद्वयेन मिलितेन समुच्चयद्योतनात् प्रत्येकं कर्मप्रवचनीयत्वादुभयत्रापि षत्वाभावः । सिञ्च, स्तुहि चेत्यर्थः ।

कालाध्वनोः । इहेति । कालाध्वनोरत्यन्तसंयोगे इत्यर्थः । निरन्तरसंयो-गः अत्यन्तसंयोगः । अन्तः बिच्छेदः तमतिक्रान्तः अत्यन्तः स चासौ संयोग-श्चेति विप्रहः । गुणक्रियाद्रव्यैरित्योचित्यात् गम्यते । गुणक्रियाद्रव्यैः कालाध्वनो-रविच्छिन्नसंयोगे गम्ये द्वितीया स्यादित्यर्थः । सा च कालाध्वभ्यामेव भवति, श्रुत-त्वात् । तत्र गुणात्यन्तसंयोगे उदाहरति—मासं कल्याणीति । भवतीति शेषः । त्रिंशद्दिनात्मको मासः । तस्मिन्नविच्छिन्नमङ्गलवानित्यर्थः । क्रियात्यन्तसंयोगे उदा-हरति—मासमधीते इति । त्रिंशद्दिनात्मके प्रतिदिनमुचितकाले निरन्तरमधीत इत्यर्थः । द्रव्यात्यन्तसंयोगे उदाहरति—मासं गुडधाना इति । मासे प्रतिदिनं निरन्तरं गुडधानाः सन्तीत्यर्थः । कालात्यन्तसंयोगमुदाहृत्य अध्वात्यन्तसंयोगे उदाहरति—क्रोशं कुटिला नदीत्यादि । मासस्य द्विरिति । मासे त्रिंश-द्दिनात्मके द्वयोर्दिनयोः प्रतिदिनमेकवारमित्येवं द्विरधीत इत्यर्थः । ‘द्वित्रिचतुर्भ्यः सुच्’ इति द्विशब्दात् कृत्वोऽर्थे सुच् ‘कृत्वोऽर्थप्रयोगे कालेऽधिकरणे’ इति षष्ठी । शेषषष्ठीति केचित् । ‘शिवरात्रौ जागृयात्’ इत्यत्र तु अधिकरणत्वस्य विवक्षितत्वात् सप्तमीत्याहुः । उपपदविभक्तीनां शेषत्वविवक्षायामेव प्रवृत्तेरिति त-दाशयः । इति द्वितीया विभक्तिः ।

अथ तृतीया विभक्तिः । स्वतन्त्रः कर्ता । कारकाधिकारात् क्रिया-जनने स्वातन्त्र्यमिह विवक्षितमित्याह—क्रियायामिति । स्वातन्त्र्यमिह प्राधा-न्यमिति भाष्ये स्पष्टम् । ननु स्थाली पचतीत्यादौ कथं स्थाल्यादीनां कर्तृत्वं, स्वा-

अर्थः कर्ता स्यात् । (५६०) 'साधकतमं करणम् । १ । ४ । ४२ ॥ क्रियासिद्धौ प्रकृष्टोपकारकं कारकं करणसंज्ञं स्यात् । तमग्रहणं किम् । गङ्गायां घोषः । (५६१) कर्तृकरणयोस्तृतीया । २ । ३ । १८ ॥ अनभिहिते कर्तरे करणे च तृतीया स्यात् । रामेण बाणेन हतो वाली । 'प्रकृत्यादिभ्य उपसंख्यानम्' (वा १४६६) । प्रकृत्या चारुः । प्रायेण याज्ञिकः । गोत्रेण गार्ग्यः । समेनैति । विषमेणैति । द्विदोणेन

तन्त्र्याभावादित्यत आह-विवक्षितोऽर्थ इति । 'विवक्षातः कारकाणि भवन्ति' इति भाष्यादिति भावः । स्वातन्त्र्यं च धात्वर्थव्यापाराश्रयत्वम् । फलानुकूलव्यापारो धात्वर्थः । तत्र पचतीत्यत्र विकृतिरूपफलाश्रयं तदुल्लेखितव्याप्तिवारणाय व्यापारेति । उक्तं च हरिणा—'धातुनोक्तक्रिये नित्यं कारके कर्तृतेष्यते' इति । धातुपातव्यापारवतीत्यर्थः । साधकतमं करणम् । क्रियासिद्धाविति । क्रियोत्पत्तावित्यर्थः । कारकाधिकारलभ्यमिदम् । प्रकृष्टोपकारकमिति । कर्त्रा क्रियायां जनयितव्यायां यत् सहायभूतं तदुपकारकमित्युच्यते । साधकतममित्यस्य व्याख्यानमेतत् । साधकशब्दात् 'अतिशयने तमप्' इति तमप् । अतिशयितं साधकं साधकतममिति भावः । यद्यापारानन्तरं क्रियानिष्पत्तिः तत् प्रकृष्टम् । कर्तृव्यापाराधीनयद्यापाराव्यवहिता क्रियानिष्पत्तिः तत्तस्यां करणमिति यावत् । तमग्रहणं किमिति । साधकमित्येवोच्यताम् । कारकाधिकारादेव सिद्धे पुनः साधकग्रहणादेव प्रकृष्टं साधकमिति विज्ञायत इति प्रश्नः । गङ्गायां घोष इति । अयमाशयः—कारकप्रकरणे गौणमुख्यन्यायः एतत्सूत्रादन्यत्र न प्रवर्तते इति ज्ञापनार्थं तमग्रहणम् । अन्यथा 'आधारोऽधिकरणम्' इत्यत्र अन्वर्थमहासंज्ञाबलादेवाधारलाभे पुनस्तदग्रहणसामर्थ्यात् सर्वावयवव्याप्त्या य आधारः सोऽधिकरणमित्यर्थः स्यात् । एवं च तिलेषु तैलं, दध्नि सर्पिरित्यादावेव स्यात् । गङ्गायां घोषः, कूपे गर्गकुलमित्यादौ न स्यात् । अतस्तमग्रहणमिति भाष्ये स्पष्टम् । अत्र यद्वक्तव्यं तत् 'आधारोऽधिकरणम्' 'सप्तम्यधिकरणे च' इत्यत्र वक्ष्यते ।

कर्तृकरणयोस्तृतीया । 'अनभिहिते' इत्यधिकारादाह-अनभिहित इति । रामेणेति । रामकर्तृकबाणकरणकर्हिंसाक्रियानिषयो वालीत्यर्थः । प्रकृत्यादिभ्य उपसंख्यानमिति । तृतीयाया इति शेषः । उपपदविभक्तिरियम् । यथायोगं सर्वविभक्त्यपवादः । प्रकृत्या चारुरिति । संबन्धस्तृतीयाथेः । प्रकृतिः स्वभावः, तत्संबन्धिचारुत्ववानित्यर्थः । यदा तु स्वभावेनैवायमभिरूपः न त्वलंकारादिनेति करणान्तरव्युदासाय प्रकृतेः करणत्वं विवक्ष्यते तदा 'कर्तृकरणयोः' इत्येव सिद्धमिति भाष्यम् । प्रायेण याज्ञिक इति । प्रायशब्दो बहुलवाची । बहुलाचारसंबन्धियाज्ञिकत्ववानित्यर्थः । संबन्धश्च ज्ञाप्यज्ञापकभावः । बहुलेन आचारेण हेतुना ज्ञाप्ययाज्ञिकत्ववानित्यर्थे तु 'इत्थंभूतलक्षणे' इत्येव सिद्धम् । बहुलेन आचारेण संपन्न-

धान्यं क्रीणाति । सुखेन दुःखेन वा यातीत्यादि । (५६२) दिवः कर्म च । १ ।  
 ४ । ४३ ॥ दिवः साधकतमं कारकं कर्मसंज्ञं स्यात्, चात्करणसंज्ञम् । अक्षरैश्चा-  
 न्वा दीव्यति । (५६३) अपवर्गे तृतीया । २ । ३ । ६ ॥ अपवर्गः फलप्रा-  
 प्तिः, तस्यां श्रौत्यायां कालाध्वनोरत्यन्तसंयोगे तृतीया स्यात् । अह्ना क्रोशेन वा  
 अनुवाकोऽधीतः । अपवर्गे किम् । मासमधीतो नायातः । (५६४) सहयुक्ते-  
 ऽप्रधाने । २ । ३ । १६ ॥ सहाय्येन युक्तेऽप्रधाने तृतीया स्यात् । पुत्रेण सहा-

याज्ञिकत्ववानित्यर्थे तु करणत्वादेव सिद्धमिति भाष्यम् । गोत्रेण गार्ग्य इति ।  
 गोत्रमस्य गार्ग्य इत्यर्थः । अत्र प्रथमा प्राप्ता । गोत्रेण हेतुना ज्ञाप्यगार्ग्यत्ववानि-  
 त्यर्थे तु 'इत्थंभूतलक्षणे' इत्येव सिद्धम् इति भाष्यम् । समेनैति, विषमेणैतीति ।  
 क्रियाविशेषणमेतत् । समं विषमं च गमनं करोतीत्यर्थः । कर्मणि द्वितीया प्राप्ता ।  
 समेन विषमेण वा पथा एतीत्यर्थे तु करणत्वादेव सिद्धम् इति भाष्यम् । द्विद्रोणेन  
 धान्यं क्रीणातीति । द्वयोर्द्रोणयोः समाहारः द्विद्रोणम् । पात्रादित्वाच्च क्रीत्वम् ।  
 द्विद्रोणसंबन्धि धान्यमित्यर्थे षष्ठी प्राप्ता । द्विद्रोणपरिमितधान्यमूल्यं हिरण्यं  
 द्विद्रोणं, तेन क्रीणातीत्यर्थे तु करणत्वादेव सिद्धम् इति भाष्यम् । सुखेनेति ।  
 सुखजनकं यानं करोतीत्यर्थः । क्रियाविशेषणम् । द्वितीया प्राप्ता । इत्यादीति ।  
 नाम्ना सुतीक्ष्णः नामसंबन्धिसुतीक्ष्णत्ववानित्यर्थः । नामज्ञाप्यसुतीक्ष्णत्ववानित्यर्थे  
 तु 'इत्थंभूतलक्षणे' इत्येव सिद्धम् । धान्येन घनवानित्यत्र तु अभेदस्तृतीयार्थः ।  
 धान्याभिन्नघनवानित्यर्थः । वह्निन्वेन वह्निं जानामीत्यत्र तु प्रकारत्वं तृतीयार्थः ।  
 वह्नित्वप्रकारकवह्निज्ञानवानस्मीत्यर्थ इत्याद्युक्तम् ।

दिवः कर्म च । साधकतममित्यनुवर्तते । तदाह—दिवः साधकतममिति ।  
 दिवुधात्वर्थं प्रति साधकतममित्यर्थः । चादिति । चकारात् करणसंज्ञकमित्यपि  
 लभ्यत इत्यर्थः । अपवर्गे तृतीया । अपवर्गः समाप्तिः, 'कर्मापवर्गे लौकिका अमयः'  
 इत्यादौ दर्शनात् । इह तु फलप्राप्तिर्विवक्षिता । फलप्राप्तिपर्यन्तत्वात् प्रायेण क्रियायाः ।  
 तदाह—अपवर्गः फलप्राप्तिरिति । कालाध्वनोरिति । अनेन 'काला-  
 ध्वनोः' इति द्वितीयाया अयमपवाद इति सूचितम् । अह्नेति । अहि क्रोशे वा  
 निरन्तरम् अनुवाकोऽध्ययनेन गृहीत इत्यर्थः । नायात इति । न गृहीत इत्यर्थः ।  
 सहयुक्ते । 'पृथग्विनानानाभिः' इतिवत् सहेनेत्येव सिद्धे युक्तप्रहणं सहार्थकशब्दानां

१ एवं नाम्ना देवदत्त इत्यादिपदाद्बोध्यम् । 'सुरथो नाम राजाऽभूत्' इत्यादौ  
 तु अव्ययसंज्ञकाज्ञामशब्दात्तृतीयाया अव्ययत्वात् । लुग्बोध्यः ।

२ वृजी बर्जने इति धातोरपपूर्वस्य घञन्तस्य परित्यागोऽर्थः । स च साधन-  
 सामप्रदाः । तथाच साधनसामग्रीपरित्यागस्य फलप्राप्तिर्दशायामेव संभवादपवर्ग-  
 पदार्थः फलप्राप्तिः । अनथैव रीत्याऽपवर्गपदार्थो मोक्षोऽपि फलतीति बोध्यम् ।



गतः पिता । एवं साकंसाधंसंयोगेऽपि । विनापि तद्योगं तृतीया । 'वृद्धो यूना-  
(सू ६३१) इत्यादिनिर्देशात् । ( ५६५ ) येनाङ्गविकारः । २ । ३ । २० ॥  
येनाङ्गेन विकृतेनाङ्गिनो विकारो लक्ष्यते ततः तृतीया स्यात् । अक्षणा काणः ।  
अक्षिसम्बन्धिकाणत्वविशिष्ट इत्यर्थः । अङ्गविकारः किम् । अक्षि काणमस्य ।  
(५६६) इत्थं भूतलक्षणे । २ । ३ । २१ ॥ कञ्चित्प्रकारं प्राप्तस्य लक्षणे तृ-  
तीया स्यात् । जटाभिस्तापसः । जटाज्ञाप्यतापसत्वविशिष्ट इत्यर्थः । (५६७) सं-  
ज्ञोऽन्यतरस्यां कर्मणि । २ । ३ । ३२ ॥ संपूर्वस्य जानातेः कर्मणि तृतीया  
वा स्यात् । पित्रा पितरं वा संजानीते । (५६८) हेतौ । २ । ३ । २३ ॥ हेत्व-  
साकमित्यादीनामपि ग्रहणार्थमित्याह—सहार्थेनेति । पुत्रेणेति । पितुरत्रागम-  
नक्रियासंबन्धः शाब्दः । पुत्रस्य तु तस्मिन् हित्यगम्य आर्थिक इति तस्याप्राधान्यम् ।  
यद्यप्यागमनक्रियाकर्तृत्वादेव पुत्रात् तृतीया सिद्धा । तथापि पुत्रेण सह स्थूल  
इत्याद्येवास्य मुख्योदाहरणम् इति भाष्ये स्पष्टम् । अर्थग्रहणस्य प्रयोजनमाह—एवं  
साकमिति । ननु 'पुत्रेणागतः पिता' इत्यत्र सहादिशब्दाभावात् कथं तृतीयेत्यत  
आह—विनापीति । 'वृद्धो यूना तल्लक्षणश्चेत्' इति सत्रे सहादिशब्दाभावेऽपि  
तदर्थविगमेऽपि तृतीयानिर्देशदर्शनादित्यर्थः । येनाङ्गविकारः । अङ्गान्यस्य सन्ती-  
त्यङ्गं शरीरम् । अर्शआयच् । तस्य विकार इति विग्रहः । येनेत्यनेन प्रकृत्यर्थभूतमङ्गं  
परामृश्यते । नह्यविकृतेन अङ्गेन अङ्गिनो विकारः संभवति । तदाह—येनाङ्गेनेत्या-  
दिना । अक्षणा काण इति । काणशब्दः काणत्ववति वर्तते । संबन्धस्तृतीयार्थः ।  
स च काणत्वेऽन्वेति । तदाह—अक्षिसंबन्धीति । संबन्धश्च विकारप्रयुक्तत्वरूपः ।  
अक्षिविकारप्रयुक्तकाणत्ववानिति यावत् । यद्यपि एकमक्षि विकलं काणमित्युच्यते ।  
तथाप्यवयवधर्मस्य शरीरे तदवच्छिन्नात्मनि व्यवहारो निरूढः । द्वौ विप्रावितिवत्  
अक्षेणति पदस्य प्रयोगः समर्थः । इत्थंभूतलक्षणे । अयं प्रकारः इत्थं, तं भूतः  
प्राप्तः इत्थंभूतः 'भू प्राप्तौ' इति चौरादिकात् 'आधृषाद्वा' इति णिजभावे गत्यर्थकर्मक'  
इत्यादिना कर्तरि क्तः । लक्षणं ज्ञापकम् । प्रकारविशेषं प्राप्तस्य ज्ञापके (संबन्धे द्योत्ये)  
इत्यर्थः । तदाह—कञ्चित्प्रकारमिति । जटाभिस्तापस इति । तपः अस्या-  
स्तीति तापसः । 'तपस्सहस्राभ्यां विनीनी' 'अएच' इति मत्वर्थीयः अएप्रत्ययः ।  
तापसत्ववति वर्तते । लक्ष्यलक्षणभावस्तृतीयार्थः । तदाह—जटाज्ञाप्येति । नच  
ज्ञाने करणत्वादेव तृतीया सिद्धेति वाच्यम्, करणत्वाविवक्षायां लक्ष्यलक्षणभाव-  
मात्रविवक्षायां तृतीयार्थत्वात् । संज्ञोऽन्यतरस्यां कर्मणि । संपूर्वस्य ज्ञाधातो-  
रनुकरणात् षष्ठ्येकवचनं 'संज्ञ' इति तदाह—संपूर्वस्य जानातेरिति । द्वितीया-  
पवादोऽयं तृतीयाविकल्पः । संजानीते इति । सम्यक् जानीते इत्यर्थः । 'संपति-  
भ्यामनाध्याने' इत्यात्मनेपदम् ।

हेतौ । हेत्वर्थे इति । हेतुरिह कारणपर्यायो लौकिक एव विवक्षितः, ननु

र्थे तृतीया स्यात् । द्रव्यादिसाधारणं निर्व्यापारसाधारणं च हेतुत्वम् । करणत्वं तु क्रियामात्रविषयं व्यापारनियतं च । दण्डेन घटः । पुण्येन दृष्टो हरिः । फलमपीह हेतुः । अध्ययनेन वसति । 'गम्यमानाऽपि क्रिया कारकविभक्तौ प्रयोजिका' ।

‘तत्प्रयोजको हेतुश्च’ इति कृत्रिमः, तस्य चकारेण कर्तृसंज्ञाया अपि सत्त्वेन कर्तृतृतीययैव सिद्धेः । ननु हेतोरपि करणत्वादेव तृतीया सिद्धेत्याशङ्क्य हेतुत्वकरणत्वयोर्भेदमाह—द्रव्यादिसाधारणमिति । आदिना गुणक्रियासंग्रहः । द्रव्यं गुणं क्रियां च प्रति यज्जनकं तत्र सर्वत्र विद्यमानमित्यर्थः । निर्व्यापारसाधारणं चेति । द्वारीभूतव्यापारवति तद्रहिते च विद्यमानं चेत्यर्थः । एवं च द्रव्यगुणक्रियात्मककार्यत्रयनिरूपितं निर्व्यापारसव्यापारवृत्ति च यत् तद्धेतुत्वमिति फलति । करणत्वं त्विति । क्रियाजनकमात्रवृत्ति व्यापारवद्वृत्ति च यत् तदेव करणत्वमित्यर्थः । एवं च हेतुत्वकरणत्वयोः भेदादन्यतरेण अन्यतरस्य नान्यथासिद्धिरिति भावः । तत्र द्रव्यं प्रति हेतुमुदाहरति—दण्डेन घट इति । दण्डहेतुको घट इत्यर्थः । दण्डे व्यापारसत्त्वेऽपि क्रियाजनकत्वाभावात् करणत्वमिति भावः । क्रियां प्रति हेतुमुदाहरति—पुण्येन दृष्टो हरिरिति । यागादिना स्वर्गादिफले जननीये यदवान्तरव्यापारभूतमपूर्वं तत् पुण्यमित्युच्यते । तस्य हरिदर्शनजनकत्वेऽपि निर्व्यापारत्वान्न करणत्वमिति भावः । गुणं प्रति हेतुत्वे तु पुण्येन ब्रह्मवर्चसमित्याद्युदाहार्यम् । ननु अध्ययनेन वसतीत्यत्र कथं तृतीया । अध्ययनस्य गुरुकुलवासं प्रति हेतुत्वाभावात् प्रत्युत अध्ययनस्य वाससाध्यत्वादित्यत आह—फलमपीह हेतुरिति । अध्ययनं यद्यपि वासफलं तथापि वासं प्रति हेतुरपि भवति । इष्टसाधनताज्ञानस्य प्रवृत्तिहेतुतया अध्ययनस्य फलस्य स्वज्ञानद्वारा वासजनकत्वात् । यदा त्वध्ययने फले एतादृशं हेतुत्वमविवक्षित्वा अध्ययनार्थमेव वासो विवक्ष्यते, तदा चतुर्थ्येव भवति—अध्ययनाय वसतीति । एतच्च प्रकृतसूत्रे कैयटे स्पष्टम् ।

ननु अलं श्रमेण इत्यत्र कार्यस्य कस्यचिदप्यश्रवणात् करणत्वेहेतुत्वयोरसंभवात् कथं तृतीयेत्यत आह—गम्यमानाऽपीति । न केवलं श्रयमाणैव क्रिया विभक्तौ प्रयोजिका, किं तु गम्यमानापीत्यर्थः । करणतृतीयैवेयमित्यभिप्रेत्याह—

१ अयं भावः करणसंज्ञायां ‘कारके’ इत्यधिकारात् क्रियान्वयित्वनियमात् क्रियामात्रविषयत्वं लब्धम् । तथा कर्तृव्यापारजन्यव्यापारवत्त्वनियमात्करणस्य व्यापारनियतत्वं लब्धम् । हेतौ तथाविधनियमद्वयकारणाभावादेव द्रव्यगुणक्रियाऽन्यतमान्वयित्वं, व्यापारतदभावान्यतरत्वं चैतसर्गिकमेवेति ।

२ पुण्यस्य गुणविशेषरूपत्वेन गुणे क्रियाश्रयत्वासम्भवेन सव्यापारत्वाभावात्करणत्वासम्भवेन हेतुत्वमेव ।

अलं श्रमेण । श्रमेण साध्यं नास्तीत्यर्थः । इह साधनक्रियां प्रति श्रमः करणम् । शतेन शतेन वत्सान् पाययति पयः । शतेन परिच्छिद्येत्यर्थः । 'अशिष्टव्यवहारे दास्यः प्रयोगे चतुर्थ्यर्थे तृतीया' ( वा ५०४० ) । दास्या संयच्छते कामुकः । धर्म्यं तु भार्यायै संयच्छति ॥

(५६६) कर्मणा यमभिप्रैति स संप्रदानम् । १।४।३२॥ दानस्य कर्मणा यमभिप्रैति स संप्रदानसंज्ञः स्यात् । (५७०) चतुर्थी संप्रदाने । २।३।१३ ॥ विप्राय गां ददाति । अनभिहित इत्येव । दीयतेऽस्मै दानीयो विप्रः । 'क्रियया यम-

अलं श्रमेणेति । ऊषरक्षेत्रं परिष्कुर्वाणं प्रति इदं वाक्यं प्रवृत्तम् । अत्र अलमिति नञर्थे निषेधे वर्तते । 'अलं भूषणपर्याप्तिशक्तिवारणवाचकम् ।' इत्यमरः । साध्यमित्यध्याहारलभ्यम् । तदाह—श्रमेण साध्यं नास्तीत्यर्थ इति । सद्यः खदाधायकत्वात् साधने व्यापृतिरेव श्रम इत्युपचर्यते । नन्वेवमपि साधनीयस्य व्रीह्यादिफलस्य क्रियारूपत्वाभावात् कथं श्रमस्य तत्र करणत्वमित्यत आह—इहेति । साध्यमित्यत्र प्रकृतिभूतो यो धातुस्तदर्थः साधनक्रिया उत्पत्त्यात्मिका तां प्रतीत्यर्थः । एतेन श्रमस्य साधनक्रियायाश्चाभेद इति निरस्तम्, श्रमशब्देन व्रीह्याद्युत्पत्त्यनुकूलकर्षणादिव्यापारस्य, 'साधनक्रियां प्रती'त्यनेन व्रीह्याद्युत्पत्तेश्च विवक्षितत्वात् । 'गम्यमानापि क्रिया विभक्तौ प्रयोजिका' इत्यत्र उदाहरणान्तरमाह—शतेनेति । वीप्सायां द्विवचनम् । एकैकेन शतेन संख्यया वत्सान् पाययतीति प्रतीयमानार्थः । तत्र वत्सनिष्ठशतसंख्ययाः पायने करणत्वाभावात् परिच्छिद्येति गम्यते । एकैकशतसंख्यया वत्सान् परिच्छिद्य तदधिकवत्सभ्यो व्यावर्त्य पाययतीत्यर्थः । तथाच शतसंख्ययाः परिच्छेदं प्रति करणत्वमिति भावः । अशिष्टेति । इदं च 'दाणश्च सा चेच्चतुर्थ्यर्थे' इत्यनेन ज्ञाप्यत इति पदव्यवस्थायां वक्ष्यते । वैदिकमार्गानुयायिनः शिष्टाः, वेदमार्गादपेताः अशिष्टाः, तेषां व्यवहारः आचारः, तस्मिन् विषये दाणधातोः प्रयोगे सति चतुर्थ्यर्थे संप्रदाने तृतीया वाच्येत्यर्थः । दास्या संयच्छते कामुक इति । दास्यै कामुकः प्रयच्छतीत्यर्थः । कामुक इत्यनेन रत्यर्थमिति गम्यते । दास्यां रतिः धर्मशास्त्रनिषिद्धत्वादाशिष्टव्यवहार इति भावः । अशिष्टपदप्रयोजनमाह—धर्म्यं त्विति । धर्मादनपत इत्यर्थः । न तृतीयेति शेषः । 'धर्मपथ्यर्थन्यायादनपते' इति यदिति रत्नाकरः । धर्मे त्विति पाठस्तु सुगम एव । इति तृतीया विभक्तिः ।

अथ चतुर्थी विभक्तिः । कर्मणा यमभि । कर्मसंज्ञकेन गवादिद्रव्येण यमभिप्रैति शेषित्वेनाध्यवस्यति स संप्रदानमित्यर्थः । शेषित्वं भोक्तृत्वम् । संप्रदीयते यस्मै तत् संप्रदानमित्यन्वर्थसंज्ञैषा । ततश्च कस्याः क्रियायाः कर्मणेत्याकाङ्क्षायां दानस्येति गम्यते । तदाह—दानस्येत्यादिना । देयद्रव्योद्देश्यं संप्रदानमिति फलितम् । दानस्येति किम् । पयो नयति देवदत्तस्य । अत्र देवदत्तस्य पयोनयनोद्दे-

भिप्रेति सोऽपि संप्रदानम्' (वा १०८५) । पत्ये शेते । यजे; 'कर्मणः करणसंज्ञा संप्रदानस्य च कर्मसंज्ञा' ( वा १०८६ ) पशुना रुद्रं यजते । पशुं रुद्राय ददातीत्यर्थः । (५७१) रुच्यर्थानां प्रीयमाणः । १ । ४ । ३३ ॥ रुच्यर्थानां धातूनां प्रयोगे प्रीयमाणोऽर्थः संप्रदानं स्यात् । हरये रोचते भक्तिः । अन्यकर्तृकोऽभिलाषो रुचिः । हरिनिष्ठप्रीतेर्भक्तिः कर्त्री । प्रीयमाणः किम् । देवदत्ताय रोचते मोदकः

श्यत्वेऽपि न संप्रदानत्वम्, पयसा दानकर्मत्वाभावात् । चतुर्थी संप्रदानोविप्रायेति । विप्रमुद्दिश्य गां ददातीत्यर्थः । अनभिहित इत्येवेति । अनुवर्तत एवेत्यर्थः । दानीयो विप्र इति । दानोद्देश्य इत्यर्थः । 'कृत्यल्युटो बहुलम्' इति बहुलप्रहणात् संप्रदाने अनीयम् । तेन कृता संप्रदानस्य विप्रस्याभिहितत्वाच्च चतुर्थीति भावः । ननु दानक्रियाकर्मोद्देश्यस्यैव संप्रदानत्वे पत्ये शेते इत्यत्र अकर्मकशयनक्रियोद्देश्यस्य पत्युः कथं संप्रदानत्वमित्याशङ्कायां 'क्रियाप्रहणमपि कर्तव्यम्' इति वार्तिकं प्रवृत्तम् । तदेतदर्थतः संगृह्णाति—क्रियया यमिति । क्रियोद्देश्यमपि संप्रदानमिति यावत् । पत्ये शेते इति । पतिमुद्दिश्य शेते इत्यर्थः । नन्वेवमपि श्रादनं पचतीत्यादावपि संप्रदानत्वप्रसङ्गः । न च कर्मसंज्ञाविधिवैयर्थ्यं शङ्क्यम्, अत एव तत्र कर्मत्वसंप्रदानत्वयोर्विकल्पोपपत्तेरिति चेत्, न—पत्ये शेते इत्यकर्मकस्थले सावकाशायाः संप्रदानसंज्ञायाः सकर्मकस्थले कर्मसंज्ञया बाधात् । तथाच अकर्मकक्रियोद्देश्यमपि संप्रदानमिति फलतीति भावः । कर्मणः करणसंज्ञा संप्रदानस्य च कर्मसंज्ञेति । वार्तिकमिदम् । एकस्मिन् वाक्ये कर्मणः संप्रदानस्य च समवाये सतीति शेषः । यजधातुविषयमेवेदमित्यभिप्रेत्योदाहरति—पशुना रुद्रं यजत इति । अत्र यजधातुर्दानार्थक इत्यभिप्रेत्याह—पशुं रुद्राय ददातीत्यर्थ इति । इदं वार्तिकं छान्दसमेवेति कैयटः ।

रुच्यर्थानाम् । रुच्यर्थानां धातूनामिति । 'रुच दीप्तावभिप्रीतौ च' । दीप्तिरिह न रुच्यर्थः, प्रीयमाण इति विरोधात् । तथाच प्रीतिजननार्थानामित्यर्थः । प्रीयमाण इति । समवायेन प्रीत्याश्रय इत्यर्थः । हरये रोचते भक्तिरिति । भक्तिः स्वविषयां प्रीतिं हरौ जनयतीत्यर्थः । भक्तिगतव्यापारप्रयोज्यप्रीत्याश्रयत्वाद्धरेः कर्मत्वं प्राप्तम्, तदपवादोऽयम् । नन्वेवं सति हरिर्भक्तिमन्लभतीत्यत्रापि भक्तेः प्रीतिविषयत्वात् संप्रदानत्वं स्यादित्यत आह—अन्यकर्तृकोऽभिलाषो रुचिरिति । समवायेन प्रीत्याश्रयापेक्षया यदन्यत् तत्कर्तृकाभिलाषः रुचधात्वर्थः । प्रीत्याश्रयकर्तृकः किञ्चिद्विषयक इच्छाविशेषोऽभिलाषः । तथा च अभिलषते रुच्यर्थकत्वाभावाच्च तद्योगे संप्रदानत्वम् । प्रकृते च प्रीत्याश्रयो हरिः, तदपेक्षया यत् अन्यत् भक्तिः, तत्कर्तृकैव प्रीतिरिति रुच्यर्थयोगः । नन्विह भक्तेः संप्रदानत्वं कुतो न स्यात् । विषयतासंबन्धेन भक्तेरपि प्रीत्याश्रयत्वादित्यत आह—हरिनिष्ठप्रीतेर्भक्तिः कर्त्रीति । हरेरेव समवायसंबन्धेन प्रीत्याश्रयतया

पथि । (५७२) श्लाघद्बुद्धस्थाशपां ज्ञीप्स्यमानः । १ । ४ । ३४ ॥ एषां प्रयोगे बोधयितुमिष्टः संप्रदानं स्यात् । गोपी स्मराकृष्णाय श्लाघते ह्युते तिष्ठते शपते वा । ज्ञीप्स्यमानः किम् । देवदत्ताय श्लाघते पथि । (५७३) धारेरुत्तमर्णः । १ । ४ । ३५ ॥ धारयतेः प्रयोगे उत्तमर्णं उक्तसंज्ञः स्यात् । भक्ताय धारयति मोक्षं हरिः उत्तमर्णः किम् । देवदत्ताय शतं धारयति ग्रामे । ( ५७४ ) स्पृहेरीप्सितः ।

प्रीयमाणत्वात् भक्तेः कर्त्र्या उक्करीत्या प्रीयमाणत्वाभावाच्च न संप्रदानत्वमिति भावः । भक्तिर्हरिं प्रीणाति प्रीणयतीत्यादौ तु न भक्तेः संप्रदानत्वप्रसक्तिः, तिष्ठा अभिहितत्वात् समवायेन प्रीत्याश्रयत्वाभावाच्च । नापि हरेः, प्रीयमाण इति कर्मणि शानच्प्रयोगबलेन प्रीधातुयोगे रुच्यर्थानामित्यस्याप्रसक्तेर्विज्ञानात् अन्यथा प्रीधातुकर्मणः संप्रदानत्वे कर्मणि शानचो दौर्लभ्यात् । मोदकः पथीति । अत्र पथः प्रीयमाणत्वाभावाच्च संप्रदानत्वमिति भावः । श्लाघद्बुद्ध । ‘ श्लाघ क-  
त्यने ’ ‘ बुद्ध अपनयने ’ ‘ ष्ठा गतिनिवृत्तौ ’ ‘ शप उपालम्भे ’ एषां द्वन्द्वः । शपामित्यनन्तरं प्रयोगे इत्यध्याहार्यम् । श्लाघादीनां स्तुत्यादिना बोधनमर्थः, ज्ञीप्स्यमान इति लिङ्गात् । ज्ञापनवाचिनो ज्ञपेः सन्नन्तात् कर्मणि शानच् । त-  
दाह—एषां प्रयोगे इत्यादिना । गोपी स्मरादिति । मन्मथपीडावशात् गोपी आत्मस्तुत्या विरहवेदनां कृष्णं बोधयतीत्यर्थः । कृष्णस्यैव स्तुत्यत्वे तु द्वितीयैवेत्याहुः । बुद्धे इति । सपत्न्यपनयनेन स्वाशयं कृष्णं बोधयती-  
त्यर्थः । तिष्ठते इति । गन्तव्यमित्युक्तेऽपि स्थित्या स्वाशयं कृष्णं बोधयतीत्य-  
र्थः । ‘ प्रकाशनस्थेयारुययोश्च ’ इत्यात्मनेपदम् । शपते इति । उपालम्भेन स्वाशयं कृष्णं बोधयतीत्यर्थः ।

धारेरुत्तमर्णः । धारेरित्यनन्तरं प्रयोगे इत्यध्याहार्यम् । ‘ धृङ् अवस्थाने ’ इत्यस्य हेतुमण्यनन्तस्य धारेरिति निर्देशः । तदाह—धारयतेरित्यादिना । अन्यस्वामिकं द्रव्यं नियतकाले पुनरर्पणबुद्ध्या गृहीतम् ऋणमित्युच्यते । तत्र ऋणस्य प्रहीता अधमर्णः, ऋणस्यार्पयिता धनस्वामी उत्तमर्णः । प्रतिमासम-  
शीतिभागादिबुद्ध्या उत्तमम् अधिकतां प्राप्तम् ऋणं यस्येति विप्रहः । भक्तायेति । भक्तसंबन्धी यो मोक्षः अपरिमितनित्यसुखविशेषः तं धारयतीत्यर्थः । धरते मोक्षः, अवतिष्ठते इत्यर्थः । तं प्रेरयति, धारयति, अवस्थापयतीति यावत् । पूजयन् हि भक्तः तुलसीदलादिद्रव्यं प्रयच्छति, तच्च गृह्णन् तुष्टो हरिः तत्प्रत-  
द्रव्यं मोक्षदानेन निष्क्रीणाति । तदाहुः पौराणिकाः—‘ तोयं वा पत्रं वा यद्वा किञ्चित् समर्पितं भक्त्या । तद्वर्णं मत्वा देवो निःश्रेयसमेव निष्कयं मनुते । ’  
इत्यादि । तथाचात्र भक्तस्य ऋणदातृत्वेन उत्तमर्णत्वात् संप्रदानत्वं संबन्धवद्भव-  
वादः । स्पृहेरीप्सितः । ‘ स्पृह ईप्सायाम् ’ चुरादावदन्तः । ततः स्वार्थे णिचि

१।४।३६ ॥ स्पृहयतेः प्रयोगे इष्टः संप्रदानं स्यात् । पुष्पेभ्यः स्पृहयति । ईप्सितः किम् । पुष्पेभ्यो वने स्पृहयति । ईप्सितमात्रे इयं संज्ञा । प्रकर्षविवक्षायां तु परत्वात्कर्मसंज्ञा, पुष्पाणि स्पृहयति । (५७५) क्रुधद्रुहेर्ष्यासूयार्थानां यं प्रति कोपः । १।४।३७ ॥ क्रुधाद्यर्थानां प्रयोगे यं प्रति कोपः स उक्तसंज्ञः स्यात् । हरये क्रुध्यति, द्रुह्यति, ईर्ष्यति, असूयति वा । यं प्रति कोपः किम् । भार्यामीर्ष्यति । मैनामन्यो दाक्षीदिति । क्रोधोऽमर्षः । द्रोहोऽपकारः । ईर्ष्या अक्षमा । असूया गुणेषु दोषाविष्करणम् । द्रोहादयोऽपि कोपप्रभवा एव गृह्यन्ते । अतो विशेषणं सामान्येन 'यं प्रति कोपः' इति । (५७६) क्रुधद्रुहोरुपस्पृष्टयोः कर्म । १।४।३८

अस्त्रोपस्य स्थानिवश्वात् लघूपधगुणाभावे स्पृहिशब्दात् षष्ठ्येकवचनम् । प्रयोग इत्यध्याहार्यम् । तदाह—स्पृहयतेरित्यादिना । ननु पुष्पेभ्यः स्पृहयतीत्येव स्यात्, ननु पुष्पाणि स्पृहयतीत्यपि । उभयं त्विष्यते । तत्राह—ईप्सितमात्र इति । यदा त्वीप्सितत्वस्यापि न विवक्षा, किं तु विषयतामात्रविवक्षा, तदा पुष्पाणां स्पृहयतीति साधु । 'कुमार्य इव कान्तस्य त्रस्यन्ति स्पृहयन्ति च ।' इत्यादिदर्शनात् । वाक्यपदीये तु स्पृहयतिप्रयोगे कर्मसंज्ञायाः शेषषष्ठ्याश्चायमपवाद इति स्थितम् । हेलाराजोऽप्येवम् । तन्मते पुष्पाणि स्पृहयति पुष्पाणां स्पृहयतीत्याद्यसाध्वेवेत्यन्यत्र विस्तरः ।

क्रुधद्रुह । क्रुधाद्यर्थानामिति । 'क्रुध क्रोधे' 'द्रुह द्रोहे' श्यन्विकरणौ । 'ईर्ष्य ईर्ष्यायां' शब्धिकरणः । 'असूज उपतापे' करण्वादिः । एषामर्था एवार्था येषामिति विग्रहः । हरये क्रुध्यतीति । रावणादिरिति शेषः । हरिविषयकं कोपं करोतीत्यर्थः । घातेच्छासमनियतश्चित्तवृत्तिविशेषः कोपः । अकर्मकत्वात् षष्ठी प्राप्ता । द्रुह्यतीति । कोपात् हरिविषयकमपकारं करोतीत्यर्थः । अकर्मकत्वात् षष्ठी प्राप्ता । अपकारो दुःखजनिका क्रिया । धात्वर्थोपसंप्रदादकर्मकः । ईर्ष्यतीति । ईर्ष्या असहनम् । हरिं कोपात् सहत इत्यर्थः । कर्मणि द्वितीया प्राप्ता । असूयति वेति । असूया गुणेषु दोषारोपः । यथाविहितकर्माचारे दम्भादिकृतत्वारोपणम् । इह कोपात् हरिं दुर्गुणं मन्यत इत्यर्थः । मैनामिति । एनां भार्यामन्यो न पश्येत् इत्येतदर्थं भार्यागुणेषु दोषारोपणं करोतीत्यर्थः । नात्र भार्या प्रति कोपः, किन्तु परेण दृश्यमानां तां न सहत इत्येव विवक्षितमिति बोध्यम् । एवंच क्रोधद्रोहेर्ष्यासूयानां कोपमूलकत्व एवेदमिति भाष्ये स्थितम् । तथाच कुप्यति कस्मैचिदित्याद्यसाध्वेव, कोपस्य कोपमूलकत्वाभावात् कुधार्थकत्वाभावाच्च । प्रकृढकोप एव हि क्रोधः, 'नह्यकुपितः क्रुध्यति' इति भाष्यात् ।

सोपसर्गयोरनयोर्योगे यं प्रति कोपः तत्कारकं कर्मसंज्ञं स्यात् । क्रमभि-  
क्रुध्यति—अभिद्रुह्यति । (५७७) राधीद्योर्यस्य विप्रश्नः । १।४।३६ ॥ एतयोः  
कारकं संप्रदानं स्यात्, यदीयो विविधः प्रश्नः क्रियते । कृष्णाय राध्यति—ईक्षते  
वा । पृष्ठो गर्गः शुभाशुभं पर्यालोचयतीत्यर्थः । (५७८) प्रत्याङ्भ्यां श्रुवः  
पूर्वस्य कर्ता । १।४।४० ॥ आभ्यां परस्य शृणोतेर्योगे पूर्वस्य  
प्रवर्तनारूपस्य व्यापारस्य कर्ता संप्रदानं स्यात् । विप्राय गां प्रतिशृणोति आशृणो-  
ति वा । विप्रेण मह्यं देहीति प्रवर्तितस्तंप्रतिजानीते इत्यर्थः । (५७९) अनुप्रति-

क्रुधद्रुहोः । उपसृष्टयोरित्येतत् व्याचष्टे—सोपसर्गयोरिति । पूर्वसूत्राप-  
वादोऽयम् । हरेः क्रोधद्रोहादेश्यत्वाभावात् ' क्रियथा यमभिप्रति ' इति  
संप्रदानत्वस्य न प्रसक्तिः । नापि तादर्थ्यचतुर्थ्याः । क्रुधद्रुहोरकर्मकत्वात् न  
हरेः कर्मत्वम् । अतः शेषषष्ठ्यां प्राप्तायां वाचनिकं कर्मत्वम् । राधीद्योः ।  
यदीय इति । यद्विषयक इत्यर्थः । विप्रश्न इत्येतद्व्याचष्टे—विविधः प्रश्नः इति ।  
कृष्णाय राध्यति ईक्षते वा । पृष्ठो गर्ग इति । गर्गो नाम ज्योतिश्शास्त्र-  
वित् आषिविशेषः, स कृष्णाय राध्यति ईक्षते वेत्यन्वयः । 'राध संसिद्धौ' ईक्ष  
दर्शने' । इह तु प्रश्नविषयशुभाशुभपर्यालोचनमर्थः, यस्य विप्रश्न इति लिङ्गात् ।  
तदाह—शुभाशुभं पर्यालोचयतीत्यर्थ इति । अत्र शुभस्याशुभस्य च प्रश्न-  
विषयस्य धात्वर्थोपसंग्रहादकर्मकावेतौ । अत एव राध्यतीति श्यन्नुपपद्यते ।  
अन्यथा 'राधोऽकर्मकात्' इति नियमात् श्यन् न स्यात् । एवंच किं कृष्णस्य  
शुभमशुभं वेति पृष्ठो गर्गः कृष्णविषयकं शुभाशुभं पर्यालोचयतीत्यर्थः । कृष्णस्य  
संप्रदानत्वं षष्ठ्यपवादः ।

प्रत्याङ्भ्याम् । प्रत्याङ्भ्यामिति दिग्योगे पञ्चमी । परस्येत्यध्याहार्यं श्रुव  
इत्यस्य विशेषणम् । 'श्रु श्रवणे' । इह तु प्रेरणापूर्वकाभ्युपगमे वर्तते । पूर्वशब्दः  
प्रेरणारूपकव्यापारं परामृशति । तदाह—आभ्यामित्यादिना । पूर्वस्येत्यस्य  
व्याख्यानम्—प्रवर्तनारूपस्येति । प्रेरणारूपस्येत्यर्थः । प्रत्याङ्भ्यामित्यनेन समु-  
दिताभ्यां परस्येति नार्थो विवक्षितः, किन्तु प्रत्येकमेव तयोर्निमित्तत्वम्, अन्यथा  
'अभिनिविशश्च' इतिवत् ' प्रत्याङ् श्रुवः ' इत्येव ब्रथादित्यभिप्रेत्यादाहरति—  
विप्राय गां प्रतिशृणोति आशृणोति वेति । अत्र प्रतिपूर्वक आङ्पूर्वकश्च  
श्रुधातुः प्रेरणापूर्वकाभ्युपगमे वर्तते, ततश्च प्रवर्तितः प्रतिजानीते इति लभ्यते ।  
केन प्रवर्तित इत्याकाङ्क्षायां विप्रः कर्तृत्वेनान्वेति । तत्र विप्रस्य प्रेरणाकर्तृत्वात्  
संप्रदानत्वं कर्तृवृत्तीयापवाद इत्यभिप्रेत्याह—विप्रेणेति । मह्यं गवादिद्रव्यं देहीति  
विप्रेण पृष्ठः सन् देवदत्तः तुभ्यं ददामीत्यभ्युपगच्छीति योजना । अनुप्रतिशृ-  
णश्च । पूर्वस्य कर्तेत्यनुवर्तते । 'गृ शब्दे' इत्यस्य श्रान्तस्य अनुकरणशब्दात् गृण  
इति षष्ठी । अत्र गृधातुः शंसितुर्कर्मके शंसनविषयकप्रोत्साहने वर्तते । तत्र पूर्व-



गृणश्च ।१।४।४१॥ आभ्यां गृणातिः कारकं पूर्वव्यापारस्य कर्तृभूतमुक्तसंज्ञं स्यात् । होत्रेऽनुगृणाति-प्रतिगृणाति वा । होता प्रथमं शंसति, तमध्वर्युः प्रोत्साहयतीत्यर्थः । (५८०) परिक्रयणे संप्रदानमन्यतरस्याम् ।१।४।४४॥ नियतकालं भृत्या स्वीकरणं परिक्रयणम् तस्मिन्साधकतमं कारकं संप्रदानसंज्ञं वा स्यात् । शतेन-शताय वा परिक्रीतः । 'तादर्थ्ये चतुर्थी वाच्या' ( वा १४५८ ) । मुक्तये हरिं भजति । 'क्लृपि संपद्यमाने च' ( वा १४५९ ) । भक्तिर्ज्ञानाय कल्पते-संपद्यते-जायते

व्यापारस्य शंसनस्य कर्ता संप्रदानमित्यर्थः । तदाह—आभ्यामिति । पूर्वसूत्रे प्रत्याङ्भ्यामिति द्विवचननिर्देशबलात् प्रत्येकमेव धातुसंबन्धावधारणात् तत्साहचर्यात् इहापि प्रत्येकमेव धातुसंबन्ध इत्यभिप्रेत्योदाहरति—होत्रे अनुगृणाति प्रतिगृणाति वेति । होता प्रथममिति । शंसितारं होतारं उत्तरोत्तरशंसनविषये प्रोत्साहयतीति यावत् । 'ओऽथ मोदै व' इति प्रतिगरमन्त्रः । ओ इति संबोधने, मोदै इति लोडुत्तमपुरुषैकवचनम् । व इत्येवकारार्थः । हे होतः अथ त्वदीयशंसनानन्तरं तुष्याम्येवेति तदर्थः । प्रोत्साहने होतुः कर्मत्वं प्राप्तम्, पूर्वव्यापारं शंसनं प्रति कर्तृत्वाद्धेतुः संप्रदानत्वम् ।

परिक्रयणे । नियतकालमिति । तुभ्यमेतावद्वेतनं दीयते, तत् गृह्णन् एतावन्तं कालं त्वं मम कर्मकरो भव इत्येव परिमितकालं भृत्या स्वीकरणं परिक्रयणमित्यर्थः । साधकतममित्यनुवर्तते । तदाह—तस्मिन् साधकतममिति।संप्रदानत्वाभावे करणसंज्ञा । शतेनेति । सुवर्णादियदिद्विद्वद्व्यशतेनेत्यर्थः । तादर्थ्ये चतुर्थी वाच्येति । 'चतुर्थी संप्रदाने' इति सूत्रभाष्ये पठितमेतत् । तस्मै इदं तदर्थम् । अर्थेन नित्यसमासः । तदर्थस्य भावः तादर्थ्यम् । ब्राह्मणादित्वात् ष्यञ् । तेन च उपकार्योपकारकभावसंबन्धो विवक्षितः । तत्र उपकार्यादेव चतुर्थी, भाष्ये यूपाय दारु, कुण्डलाय हिरण्यम्, इत्युदाहृतत्वादित्याभिप्रेत्योदाहरति—मुक्तये इति । मुक्त्यर्थमित्यर्थः । उपकार्यत्वं च बहुविधं जन्यत्वादि । यथा मुक्तये हरिं भजतीति, मुक्तिर्जन्येति गम्यते । प्राप्यत्वं वा, ब्राह्मणाय दधीति ब्राह्मणस्योपकार्यत्वं गम्यते इत्यादि । नचैवमपि अनेनैव सिद्धे 'चतुर्थी संप्रदाने' इति सूत्रं संप्रदानसंज्ञाविधानं च व्यर्थमिति वाच्यम्, 'हरये रोचते भक्तिः' इत्यादौ 'रुच्यर्थानां प्रीयमाणः' इत्याद्यर्थं तदावश्यकत्वादिति भाष्ये स्पष्टम् । क्लृपि संपद्यमाने चेति । क्लृपीति सप्तमी, संपत्तिः विकारात्मना उत्पात्तिः, परिणाम इति यावत् । क्लृपिधातौ प्रयुज्यमाने सति संपद्यमानेऽर्थे वर्तमानात् चतुर्थी वाच्येत्यर्थः । भक्तिरिति । ज्ञानात्मना परिणामते इत्यर्थः । क्लृपीत्यर्थप्रहणमित्याभिप्रेत्योदाहरति—संपद्यते, जायते इत्यादीति । आदिना परिणामते इत्यादिसंप्रहः । परिणामत्वप्रकारकबोधार्थमिदं वचनम् । अन्यथा तादर्थ्यचतुर्थ्यैव सिद्धमित्याहुः । उत्पातेन ज्ञापिते चेति । अशुभसूचकः आकस्मिकः भूतविकारः उत्पातः, तेन सूचितेऽर्थे

इत्यादि । 'उत्पातेन ज्ञापिते च' ( वा १४६० ) वाताय कपिला विद्यत् । 'हितयोगे च' ( वा १४६१ ) । ब्राह्मणाय हितम् । ( ५८१ ) क्रियार्थोपपदस्य च कर्मणि स्थानिनः । २।३।१४ । क्रियार्था क्रिया उपपदं यस्य तस्य स्थानिनोऽप्रयुज्यमानस्य तुमुनः कर्मणि चतुर्थी स्यात् । फलेभ्यो याति । फलान्याहर्तुं यातीत्यर्थः । नमस्कुर्मो नृसिंहाय । नृसिंहमनुकूलायितुमित्यर्थः । एवं स्वयंभुवे नमस्कृत्य' इत्यादावपि । ( ५८२ ) तुमर्थाच्च भाववचनात् । २।३।१४ ॥ 'भाववचनाश्च' ( सू ३।१८० ) इति

विद्यमानात् चतुर्थी वाच्येत्यर्थः । वातायेति । महावातस्य सूचिकेत्यर्थः । हितयोगे चेति । चतुर्थी वाच्येति शेषः । ब्राह्मणाय हितमिति । ब्राह्मणस्य सुखकृदित्यर्थः । याजनादीति शेषः ।

क्रियार्थः । क्रिया अर्थः प्रयोजनं यस्याः सा क्रियार्था । क्रियेति विशेष्यमध्याहार्यम् । क्रियाफलकाक्रियावाचकमिति यावत् । क्रियार्था क्रिया उपपदं यस्येति विग्रहः । तुमुनो विशेषणमेतत् । उपोच्चारितं पदम् उपपदम् । स्थानिन इत्यपि तद्विशेषणम् । स्थानं प्रसक्तिरभ्यास्तीति स्थानी, तस्येति विग्रहः । अप्रयुज्यमानस्येति यावत् । तादृशस्य तुमुन्नन्तस्य कर्मणि चतुर्थीति फलितम् । 'तुमुन्नुलौ क्रियायां क्रियार्थायाम्' इति तुमुन्विधिमहिम्ना क्रियाफलकमुपपदं क्रियावाच्येव लभ्यते । तदाह—क्रियार्था क्रियेति । स्थानिन इत्यस्य व्याख्यानम्—अप्रयुज्यमानस्येति । फलेभ्यो यातीत्यत्र कस्य तुमुन्नन्तस्य प्रसक्तिरित्यत आह—फलान्याहर्तुमिति । इह फलाहरणक्रियार्था यानक्रिया, तद्वाचके उपपदे आहर्तुमित्यध्याहारलभ्यतुमुन्नन्तार्थाहरणक्रियां प्रति फलानां कर्मत्वात् चतुर्थी द्वितीयापवादः । नच तादर्थ्यचतुर्थ्या गतार्थता शङ्क्या, नहि यानक्रिया फलार्था, किन्तु फलकर्मकाहरणक्रियार्थैव, अतो न फलेभ्यस्तादर्थ्यचतुर्थीप्रसक्तिः । एवं च फलकर्मकाहरणक्रियार्था यानक्रियेति बोधः । उदाहरणान्तरमाह—नमस्कुर्म इति । तुमुन्नन्तार्थाध्याहारं दर्शयति—नृसिंहमनुकूलीयतुमिति । नचात्र 'नमःस्वस्ति' इत्येव चतुर्थी सिद्धेति वाच्यम्, 'उपपदविभक्तेः कारकविभक्तिर्बलीयसी' इति द्वितीयापत्तेः । एतत्सूचनार्थमेवेदमुदाहरणान्तरं दर्शितम् ।

तुमर्थाच्च । 'तुमुन्नुलौ क्रियायां क्रियार्थायाम्' इति सूत्रम् । क्रियार्थायां क्रियायामुपपदभूतायां भविष्यति काले तुमुन्नुलौ स्तः । भोजतुं व्रजति, भोजको व्रजति, भविष्यद्भुजिक्रियार्थो व्रजतिरत्रोपपदम् । अस्य तुमुनः अर्थ इवार्थो यस्य तस्मादिति विग्रहः । भावः क्रिया, उच्यते अनेनेति वचनः, भावस्य वचनः भाववचनः, तस्मादिति विग्रहः । क्रियावाचिन इति यावत् । प्रत्ययादिति शेषः । तत्र 'अव्ययकृतो भावे' इति तुमुनो भाव एव विहितत्वेन तुमर्थकस्य प्रत्ययस्य भाववचनत्वे सिद्धे पुनर्भाववचनप्रदणं सूत्रविशेषपरिग्रहणार्थमित्याह—भाववचनाश्चेति । भावे इत्यधिकृत्य ये घञादिप्रत्यया विहिताः ते क्रियार्थक्रियायामुपपदभूतायां

सूत्रेण यो विहितस्तदन्ताच्चतुर्थी स्यात् । यागार्थं याति यष्टुं यतीत्यर्थः ।

(५८३) नमःस्वस्तिस्वाहास्वधाऽलंवषड्योगाच्च । २।३।१६ ॥

एभिर्योगे चतुर्थी स्यात् । हरये नमः । 'उपपदविभक्तेः कारकविभक्तिर्बलीयसी'

भविष्यति स्युरिति तदर्थः । यागाय यातीत्याद्युदाहरणम् । एवं च क्रियार्थक्रियोपपदत्वलाभार्थं तुमर्थादिति विशेषणम् । अत्र तादर्थ्यस्य तुमुनेव घञो द्योतितत्वात् 'उक्तार्थानामप्रयोगः' इति न्यायेन तादर्थ्यचतुर्थ्या अप्राप्ता प्रथमायाः प्राप्ताविदं वचनम् । तुमर्थादिति किम् । पाकः त्यागः इत्यादौ घञो भावे इत्यधिकारस्थत्वेऽपि न चतुर्थी । क्रियार्थक्रियोपपदत्वाभावेन तुमर्थकत्वाभावात् । भाववचनादिति किम् । पाचको व्रजति । पक्तुं व्रजतीत्यर्थः । 'तुमुन्गुलौ' इति गुलु । तस्य तुमर्थकत्वेऽपि 'भावे' इत्यधिकारे विध्यभावान्न चतुर्थी । तादर्थ्यस्य गुलुलैवाकृत्वान्न तादर्थ्यचतुर्थी, किंतु प्रथमैव ।

नमः स्वस्ति । युज्यत इति योगः, कर्मणि घञ् । नमस् इत्यादिभिर्द्युक्तादित्यर्थः । फलितमाह—एभिर्योगे इति । न च तादर्थ्यचतुर्थ्या गतार्थत्वं शङ्क्यम्, तादर्थ्यस्य शेषत्वविवक्षायां षष्ठीनिवारणार्थत्वात् । तादर्थ्यं हि उपकार्योपकारकभावः, तस्य यदा संबन्धत्वेन भानं तदा षष्ठी यथा 'गुरोरिदं गुर्वर्थम्' इति भाष्ये स्पष्टम् । एवंच नमःस्वस्त्यादियोगे तादर्थ्यस्य शेषत्वविवक्षायामपि चतुर्थ्येवेत्येतदर्थमिदं सूत्रम् । ननु नमस्करोति देवानित्यत्रापि चतुर्थी स्यादित्यत आह—उपपदविभक्तेरिति ! पदान्तरयोगनिमित्तिका विभक्तिः उपपदविभक्तिः, तदपेक्षया कारकविभक्तिर्बलीयसीत्यर्थः । 'अन्तरान्तरेण' इति सूत्रे भाष्ये पठितमिदं वचनम् । तच्च न्यायसिद्धम् । क्रियाकारकयोर्हि संबन्धः अन्तरङ्गः । उपपदार्थेन तु यत्किञ्चित्क्रियाकारकभावमूलकः संबन्ध इति तन्निमित्ता विभक्तिर्बहिरङ्गेति कैयटः । अन्ये तु उपपदविभक्त्या संबन्धसामान्यमवगम्यते, विशेषावगमस्तु प्रकरणादिपर्यालोचनया लभ्यः । कारकविभक्त्या तु कर्मत्वादिसंबन्धविशेषो भट्टित्येवावगम्यत इति सा बलीयसीत्याहुः । नमस्करोति देवानिति । करशिरस्संयोगादिना तोषयतीत्यर्थः । करशिरस्संयोगादिमात्रार्थत्वे अकर्मकत्वापातात् । प्रजाभ्यः स्वस्तीति । प्रजासंबन्धि कुशलमित्यर्थः । अग्नये स्वाहेति । अग्न्युद्देश्यकं द्रव्यदानमित्यर्थः । पितृभ्यः स्वधेति । पितृन्द्देश्यकं द्रव्यदानमित्यर्थः । 'स्वं रूपं शब्दस्य' इति अलंशब्दस्यैव ग्रहणे कुमारीणामलङ्कार इत्यत्रातिव्याप्तिः । किञ्च दैत्येभ्यो हरिरलमित्यत्रैव स्यात्, दैत्येभ्यो हरिः प्रभुरित्यादौ न स्यादित्यत आह—अलभि-

( प १०३ ) । नमस्करोति देवान् । प्रजाभ्यः स्वस्ति । अग्नये स्वाहा । पितृभ्यः स्वधा । ‘अलमिति पर्याप्त्यर्थप्रहणम्’ ( वा १४६२ ) । तेन दैत्येभ्यो हरिरलं-प्रभु-समर्थः-शक्त इत्यादि । प्रभ्वादियोगे षष्ठ्यपि साधुः । ‘तस्मै प्रभवति—’ ( सू १७६५ ) ‘स एषां ग्रामणीः’ ( सू १८७८ ) इति निर्देशात् । तेन ‘प्रभु-र्बुभूषुर्भुवनत्रयस्य’ इति सिद्धम् । वषडिन्द्राय । चकारः पुनर्विधानार्थः । तेना-शीर्विवक्षायां परामपि ‘चतुर्थी चाशिषि—’ ( सू ६३१ ) इति षष्ठीं बाधित्वा चतुर्थ्यैव भवति । स्वस्ति गोभ्यो भूयात् ।

( ५८४ ) मन्यकर्मण्यनादरे विभाषाऽप्राणिषु । २।३।१७ ॥ प्राणिवर्जं मन्यते; कर्मणि चतुर्थी वा स्यात्तिरस्कारे । न त्वां तृणं मन्ये तृणाय वा । श्यना

तीति । वार्तिकमेतत् । अलमित्यनेन पर्याप्त्यर्थकशब्दानां प्रहणमित्यर्थः । तेनेति । पर्याप्त्यर्थप्रहणेनेत्यर्थः । इत्यादीति । आदिना कुमारीणामलङ्कार इत्यत्रातिव्याप्तिनिराससंप्रहः । ननु ‘प्रभुर्बुभूषुर्भुवनत्रयस्य’ इत्यादौ कथं षष्ठीत्यत आह—प्रभ्वादियोगे षष्ठ्यपि साधुरिति । कुत इत्यत आह—स एषां ग्रामणी-रिति निर्देशादिति । नन्वेवं सति दैत्येभ्यः प्रभुरिति चतुर्थी न स्यात् । अलं-शब्दस्तु पर्याप्तितरार्थक एव भाविष्यतीत्यत आह—तस्मै प्रभवतीति । वषडिन्द्रायेति । इन्द्रोद्देश्यकं हविर्दानमित्यर्थः । ननु स्वस्ति गोभ्यो भूयात् इत्याशी-र्वाक्ये चतुर्थ्येवेष्यते । तत्र ‘चतुर्थी चाशिष्यायुष्य’ इत्यादिना परत्वात् पक्षे षष्ठीप्रसङ्ग इत्यत आह—चकारः पुनर्विधानार्थ इति । तेनेति । पुनर्विधानसामर्थ्येनेत्यर्थः ।

मन्यकर्मणि । अप्राणिष्विति च्छेदः । ‘मन ज्ञाने’ दिवादिः, श्यन्विकरणं, ‘मनु अवबोधने’ तनादिरुविकरणः । तत्र मन्येति श्यना निर्देशात् दैवादिकस्य प्रहणमित्याह—मन्यतेरिति । कर्मणीति । अतो द्वितीयां बाधित्वा पक्षे चतु-र्थीति सूचितम् । तिरस्कारे इति । अनादर इत्यस्य व्याख्यानमेतत् । ‘अनादरः परिभवः परीभावस्तिरस्क्रिया’ इत्यमरः । न त्वां तृणमिति । हे देवदत्त त्वां

१माघ.स. १-४६ ॥ २ अत्रानादरद्योतककर्मण एव चतुर्थी तेन युष्मदादिपदेभ्यो न सा । तृणादप्यपकृष्टं त्वां मन्ये इत्यर्थः । अत्र चापकर्षो बाधितो विवक्षितो न तु वास्तविकः ‘मन्यते: कर्मणो यस्मादयुक्तेवापकृष्टता । नञ्बोध्याऽस्माद्द्वितीयावच्चतुर्थी प्राणि-वर्जितात् । इति भाष्योक्तस्मृतौ अपकृष्टतायामयुक्ता इति विशेषणोक्तेः । ‘सदृश-त्वं तृणादीनां मन्यकर्मण्यनुकृते । द्वितीयावच्चतुर्थ्यापि बोध्यते बाधितं यदि’ इत्या-पिशलस्मृतौ ‘बाधितं यदीत्युक्तेष्व । तेन जारजं न द्विजं मन्ये । इत्यादौ द्विजाद-पकृष्टत्वस्याऽबाधितत्वाच्च द्विजपदाच्चतुर्थी । अत्र चा‘नुकृते’ इत्युक्त्या ‘न त्वं कीटो मतो मम । इत्यादौ कीटशब्दाच्च चतुर्थी, केन कर्मण उक्तत्वात् ॥

निर्देशात्तानादिकयोगे न । न त्वां तृणं मन्ये । 'अप्राणिष्वित्यपनीय नौकाकान्त-  
शुकसृगालवर्जेष्विति वाच्यम्' ( वा १४६४ ) । तेन 'न त्वां नावं मन्ये' इत्यत्रा-  
ऽप्राणित्वेऽपि चतुर्थी न । 'न त्वां शुने मन्ये' इत्यत्र प्राणित्वेऽपि भवत्येव ।  
(५८५) गत्यर्थकर्मणि द्वितीयाचतुर्थ्यौ चेष्टायामनध्वनि । २।३।१२ ॥  
अध्वभिन्ने गत्यर्थानां कर्मण्येते स्तश्चेष्टायाम् । ग्रामं ग्रामाय वा गच्छति । चेष्टा-  
याम् किम् । मनसा हरिं व्रजति । अनध्वनि इति किम् । पन्थानं गच्छति । गन्त्रा-  
ऽधिष्ठितेऽध्वन्येवायं निषेधः । यदा तूत्पथात्पन्था एवाक्रमितुमिष्यते तदा चतुर्थी  
भवत्येव । उत्पथेन पथे गच्छति । )

तृणत्वेनापि न मन्ये इत्यर्थः । ननुपादानादयमर्थो लभ्यते । तृणादप्यधमत्वप्रती-  
तेस्तिरस्कारातिशयः फलितः । तृणं त्वां मन्ये तृणाय वेत्युक्तौ तु तृणसाम्यमेव  
प्रतीयेत । न तु ततोऽप्यपकृष्टत्वम् । एतदेवाभिप्रेत्य भाष्येऽपि ननुपात्तः । न च  
मन्यकर्मत्वाविशेषात् त्वामिति युष्मच्छब्दादपि चतुर्थी शङ्क्या, अनादरद्योतके  
कर्मणि इत्यर्थस्य विवक्षितत्वात् । तृणमेव ह्यत्रानादरद्योतकम्, न तु युष्मदर्थः ।  
श्यनेति । तानादिकमनुधातुकर्मणि द्वितीयैव, न तु पक्षे चतुर्थीति भावः । न  
त्वां तृणं मन्ये इति । अनुधातोरुविकरणस्य लङुत्तमपुरुषैकवचनम् । ननु 'न  
त्वां नावमजं मन्ये' इत्यत्रापि चतुर्थीविकल्पः स्यादित्यतिव्याप्तिः । न त्वां शुने  
मन्ये इत्यादौ तु प्राणित्वात् चतुर्थीविकल्पो न स्यादित्यतिव्याप्तिः । कर्मणः प्राणि-  
त्वादित्यत आह—अप्राणिष्वित्यपनीयेति । न त्वां नावं मन्ये इति ।  
जीर्णं नावं प्रति वाक्यमेतत् । न त्वामजं मन्ये इत्यप्युदाहार्यम् । कुत्सितमजं  
प्रति वाक्यमेतत् । उभयत्राप्यप्राणित्वेऽपि न चतुर्थीविकल्पः, किंतु द्वितीयैवेति  
भावः । न त्वां शुने मन्ये इति । हे देवदत्त त्वां श्वत्वेनापि न मन्ये इत्यर्थः । न  
त्वां काकं मन्ये, न त्वां शुकं मन्ये, न त्वां सृगालं मन्ये इत्यप्युदाहार्यम् । एषु  
प्राणित्वेऽपि न चतुर्थीविकल्प इति भावः ।

गत्यर्थः । शारीरपरिस्पन्दक्षेष्टा । मनसेति । अत्र शारीरचेष्टायाः अभावाज्ज  
द्वितीयाचतुर्थ्यौ, किंतु द्वितीयैवेति भावः । 'आस्थितप्रतिषेधो वक्तव्यः' इति वार्ति-  
कमर्थतः संगृह्णाति—गन्त्राऽधिष्ठिते इति । गन्त्राकान्ते अध्वन्येव अनध्व-  
नीत्ययं निषेध इत्यर्थः । यथा—पन्थानं गच्छतीति । पन्थानं प्राप्नोतीत्यर्थः । अत्र  
पथः प्राप्त्याश्रयत्वेन गन्त्राधिष्ठितत्वान्निषेधः । अस्य वार्तिकस्य प्रयोजनमाह—  
यदा स्त्विति । उत्पथादिति । अमार्गादित्यर्थः । ल्यब्लोपे पञ्चमी । उज्जयिनीं  
प्राप्तुं प्रस्थितः मोहात्तन्मार्गात् प्रच्युतः मार्गान्तरं प्रविष्टः । तं परित्यज्य पुनरुज्ज-  
यिनीमार्गः आक्रमितुमिष्यते, तदा अनध्वनीति निषेधाभावाच्चतुर्थ्यपि भवत्येव-

१ 'नौकाकान्तशृगालानां प्राणित्वं शाब्दकस्मृतेः' इति पूर्वाचार्यस्मरणात् ।  
श. श. मका०

(५८६) ध्रुवमपायेऽपादानम् । १।४।२४॥ अपायो विश्लेषः, तस्मिन्साध्ये ध्रुवमवधिभूतं कारकमपादानं स्यात् । (५८७) अपादाने पञ्चमी । २।३।२८॥ ग्रामादायाति । धावतोऽश्वात्पतति । कारकम् किम् । वृत्तस्य पर्यं पतति । 'जुगुप्साविरामप्रमादार्थानामुपसंख्यानम्' ( वा १०७६ ) । पापाज्जुगुप्सते, विरमति । धर्मात्प्रमाद्यति । (५८८) भीत्रार्थानां भयहेतुः । १।४।२५॥ भयार्थानां त्राणार्थानां च प्रयोगे भयहेतुरपादानं स्यात् । चोराद्विभेति चोरात्त्रायते । भयहेतुः किम् । अरण्ये बिभेति, त्रायते वा । (५८९) पराजेरसोढः । १ । ४ । २६ ॥ पराजेः

त्यर्थः । तादृशं लक्ष्यं दर्शयति—उत्पथेन पथे गच्छतीति । उत्पथेनेत्यनन्तरं गन्तुमशक्नु इति शेषः । उत्पथेन उज्जयिनीं प्राप्तुमशक्नुः उत्पथं परित्यज्य उज्जयिनीमार्गं प्रवेष्टुं तदीयं मार्गमनुसरतीत्यर्थः । अत्र उज्जयिनीमार्गस्य गन्त्राधिष्ठितत्वाभावात् अनध्वनीति निषेधो न भवति, अतश्चतुर्थी भवति, पक्षे द्वितीया चेति भावः । इति चतुर्थी विभक्तिः ।

अथ पञ्चमी विभक्तिः । ध्रुवमपाये । अपायपदं व्याचष्टे—अपायो विश्लेष इति । वियोग इत्यर्थः । ध्रुवपदं व्याचष्टे—अवधिभूतमिति । द्वयोः संयुक्तयोरन्यतरस्य चलनाद्विश्लेष इति स्थितिः । तत्र तादृशचलनानाश्रयभूतं ध्रुवम् । तच्चैद्वार्थादवधिभूतं विवक्षितमिति भावः । अपादाने पञ्चमी । स्पष्टत्वान्न व्याख्यातम् । ग्रामादायातीति । आगच्छतीत्यर्थः । कस्मादित्याकाङ्क्षाविषयत्वात् ग्रामोऽवधिरिति अपादानत्वात् पञ्चमी । माथुराः पाटलीपुत्रकेभ्यः आगत्यतराः इत्यादौ बुद्धिकल्पितविशेषावधित्वमादाय अपादानत्वमिति भाष्ये स्पष्टम् । ननु विश्लेषानुकूलचलनानाश्रयभूतं यत् तदेव ध्रुवमिति व्याख्यायताम् । किमवधित्वविवक्षयेत्यत आह—धावतोऽश्वात् पततीति । अश्वस्य चलनाश्रयत्वेऽपि पतनक्रियां प्रति कस्मादित्याकाङ्क्षाविषयत्वलक्षणमवधित्वं न विरुद्धमिति भावः । जुगुप्सेति । जुगुप्सादर्थकधातुभिर्योगे जुगुप्सादिविषयस्यापादानत्वमित्यर्थः । पापाज्जुगुप्सत इति । पापविषये कुत्सितत्वबुद्ध्या न रमते इत्यर्थः । विरमतीति । पापादित्यनुषज्यते । पापविषये न प्रवर्तते इत्यर्थः । धर्मात् प्रमाद्यतीति । धर्मविषये मुह्यतीत्यर्थः । वास्तवसंयोगविश्लेषयोरभावात् वचनमिदम् । यदा तु जुगुप्सते इत्यादौर्जुगुप्सादिभिर्निवर्तते इत्यर्थं आश्रीयते, तदा बुद्धिकृतविश्लेषावधित्वमादाय अपादानत्वादेव सिद्धमिति वार्तिकमिदं भाष्ये प्रत्याख्यातम् ।

भीत्रा।चोराद्विभेतीति । चोरेण हेतुनेत्यर्थः । हेतुवृत्तीया प्राप्ता । चोरात्त्रायत इति । चोरेण हेतुना आत्मानं तत्कृतवधबन्धनादिनिवृत्त्यै रक्षतीत्यर्थः । यदा तु चोरात् बिभेति भीत्या निवर्तते, चोरात्त्रायते आत्मानं त्रातुं निवर्तयतीत्यर्थः आश्रीयते, तदा बुद्धिकल्पितविश्लेषावधित्वमादायापादानत्वं सिद्धमिति इदं

प्रयोगेऽसह्योऽर्थोऽपादानं स्यात् । अध्ययनात्पराजयते । ग्लायतीत्यर्थः । असोढः किम् । शत्रूःपराजयते । अभिभवतीत्यर्थः । (५६०) वारणार्थानामीप्सितः । १।४।२७ ॥ प्रवृत्तिविघातो वारणम्, वारणार्थानां धातूनां प्रयोगे ईप्सितोऽर्थो-

सूत्रं भाष्ये प्रत्याख्यातम् । पराजेरसोढः । सहधातोः कप्रत्यये धत्वढत्वष्टुत्वढ-लोपेषु कृतेषु 'सहिवहोरोदवर्णस्य' इत्योश्चे सोढ इति रूपम् । तत्र क्कार्थो भूत-कालो न विवक्षितः । तदाह—असह्योऽर्थ इति । सोढुमशक्य इत्यर्थः । हेतुतृतीयाऽपवादोऽयम् । ग्लायतीत्यर्थ इति । असहनादिति शेषः । यदा तु असहनाजिवर्तते इत्यर्थ आश्रीयते, तदा ध्रुवमित्यपादानत्वादेव सिद्धमिति भाष्यम् । अभिभवतीति । तिरस्करोतीत्यर्थः । अत्र शत्रूणामभिभवनीयतया असह्यत्वाभावाच्चापादानता ।

वारणार्थानामीप्सितः । प्रवृत्तिविमुखीकरणं वारणम् । यवेभ्य इति । यवेषु प्रवर्तितुकामां गां प्रवृत्तिविमुखीकरोतीत्यर्थः । संयोगपूर्वकविश्लेषाभावात् 'ध्रुवमपाये' इत्यप्राप्ताविदं वचनम् । तत्र यवानां स्वकीयतया संरक्षणीयत्वेन ईप्सितत्वादपादानत्वं, नतु गोः, तस्याः परकीयत्वेनानीप्सितत्वात्, वारणीयतया ईप्सितत्वव्याघाताच्च । तथाच 'तथायुक्तं च' इति गोः कर्मत्वात् द्वितीया । यदा तु यवाः परकीयाः, गौस्तु स्वकीया, तदा वारणमसंभावितमेव । वस्तुतस्तु यवानां परकीयत्वेऽपि तद्विनाशादधर्मः स्यात् । यवस्वामी गामपहृत्य बध्नीयात् । गोस्वामिनं च यवस्वामी दण्डयेत् । अतो यवानां रक्षितुमिष्टत्वात् ईप्सितत्वादपादानत्वमस्त्येव । गोस्तु स्वकीयत्वेऽपि बाधकनिवृत्त्यै वारयितुमिष्टतमत्वात् कर्मत्वम् । नच गोरीप्सिततमत्वेऽपि ईप्सितत्वस्यापि स्रग्वादपादानत्वं किं न स्यादिति वाच्यम्, ईप्सिततमत्वे 'वारणार्थानाम्' इत्यपादानत्वं बाधित्वा 'कर्तुरीप्सिततमम्' इति कर्मत्वस्यैव परत्वात् प्राप्तेः । नच 'वारणार्थानामीप्सितः' इत्यपादानत्वस्य 'कर्तुरीप्सिततमम्' इति कर्मत्वापवादत्वं शङ्क्यम्, 'कर्तुरीप्सिततमम्' इति कर्मत्वं हि ईप्सिततममात्रविषयम् । वारणार्थानामित्यपादानत्वं तु ईप्सितविषयम् । तस्य प्रकृते ईप्सितेषु यवेषु परकीयेषु सावकाशत्वात् न 'कर्तुरीप्सिततमम्' इति कर्मत्वापवादत्वम् । अतः परत्वात् गोः स्वकीयायाः परकीयव्यापेक्षया ईप्सिततमत्वात् कर्मत्वमेव । नच अग्नेर्माणवकं वारयतीत्यत्र अग्नेरीप्सितत्वाभावात् कथमपादानत्वमिति वाच्यम्, इष्टत्वभ्रमादमौ विषये स्पर्श-फलकप्रवृत्त्यभिमुखं माणवकं प्रवृत्तिविमुखीकरोतीति हि तदर्थः । तत्रामिस्पर्श माणवकस्य दाहप्रसङ्गात् तद्विषयप्रवृत्तिविमुखीकरणायामकारणक्रियया आप्तुमिष्टतमत्वेन वारयितुरीप्सिततमत्वात् माणवकस्य कर्मत्वम् । अग्नेस्तु वारणक्रियेप्सिततममाणवकीयस्पर्शक्रियया आप्तुमिष्टतमत्वेऽपि वारयितुरीप्सितत्वात् अपादानत्वम् । एतेन कर्तुर्व्यापारजन्यफलाश्रयः कर्मेत्येवास्तु, 'कर्तुरीप्सिततमं कर्म' तथा-



उपादानं स्यात् । यवेभ्यो गां वारयति । ईप्सितः किम् । यवेभ्यो गां वारयति क्षेत्रे । ( ५६१ ) अन्तर्धौ येनादर्शनमिच्छति । १।४।२८॥ व्यवधाने सति यत्कर्तृकस्यात्मनो दर्शनस्याभावमिच्छति तदुपादानं स्यात् । मातुर्निर्लीयते कृष्णः । अन्तर्धौ किम् , चौरान् न दिदृक्षते । इच्छतिग्रहणं किम् । अदर्शनेच्छायां सत्त्वां सत्यपि दर्शने यथा स्यात् । ( देवदत्ताद्यज्ञदत्तो निर्लीयते ) । ( ५६२ ) आख्यातोपयोगे । १।४।२९॥ नियमपूर्वकविद्यास्वीकारे वक्त्रा प्राक्संज्ञः स्यात् । उपाध्या-

युक्तं चानीप्सितम् ' इति किमीप्सिततमानीप्सितयोः पृथग्रहणेन । एतावतैव हरिं भजति, ग्रामं गच्छन् तृणं स्पृशति, विषं भुङ्क्ते इत्यादिसर्वलक्ष्यसंग्रहादिति निरस्तम् । कर्तृव्यापारजन्यफलाश्रयः कर्म इत्युक्तौ हि ' वारणार्थानाम् ' इति सूत्रमस्यापवादः स्यात्, विशेषविहितत्वात् । तथाच माणवकस्य कर्मत्वं न स्यात् । नचामौ ' वारणार्थानाम् ' इति सावकाशमिति वाच्यम्, वारयतेर्द्यत्र स्पर्शफलकप्रवृत्तिविघटनमर्थः । तच्चान्यतो नयनादिरूपम् । तादृशव्यापारप्रयोज्यफलं माणवककर्तृकस्पर्शफलकप्रवृत्तिविरहः । तत्र स्पर्शांशोऽग्निनिष्ठः माणवकनिष्ठश्च, संयोगरूपस्य स्पर्शस्य द्विनिष्ठत्वात् । प्रवृत्तिविरहश्च विषयतया अग्निनिष्ठः । आश्रयतया माणवकनिष्ठश्च । तथाच कर्तृव्यापारप्रयोज्यफलाश्रयत्वलक्षणकर्मत्वस्य परत्वादुभयत्रापि प्राप्तौ ' वारणार्थानाम् ' इत्युपादानत्वं निरवकाशत्वादपवादः स्यादिति माणवकादपि पञ्चमी स्यात्, तद्वाधनार्थं ' कर्तुरीप्सिततमं कर्म ' इत्यारब्धव्यम् । एवंच ईप्सितमात्रे अग्नौ सावकाशस्यापादानत्वस्य परत्वादीप्सिततमे माणवके बाधः सिध्यति । ' कर्तुरीप्सिततम 'मित्यारब्धे च द्वेभ्योदासीनसंग्रहार्थं ' तथायुक्तम् ' इत्यप्यारब्धव्यमित्यास्तां तावत् । भाष्ये तु बुद्धिकल्पितसंयोगविश्लेषकृतमपादानत्वमाश्रित्य प्रत्याख्यातमिदं सूत्रम् ।

अन्तर्धौ । अन्तर्धावित्येतत् व्याचष्टे—व्यवधाने सतीति । व्यवधानेनेति यावत् । यत्कर्तृकस्येति । येनेति कर्तृत्वीयेति भावः । आत्मनो दर्शनस्येति । आत्मन इति दर्शनशब्दयोगे कर्मणि षष्ठी । आत्मन इत्यध्याहारलभ्यम् । अत एव येनेति कर्तरि तृतीया संगच्छते । अन्यथा कृद्योगषष्ठीप्रसङ्गात् । आत्मन इत्यध्याहारे तु उभयप्राप्तौ कर्मण्येवेति नियमाज्ज कृद्योगषष्ठी । आत्मशब्देन इच्छतिकर्ता विवक्षितः । व्यवधानेन स्वविषये यत्कर्तृकदर्शनस्य अभावमिच्छतीति यावत् । मातुर्निर्लीयते कृष्ण इति । ' लीङ् श्लेषे ' श्यन्विकरणः । इह तूपसर्गवशात् व्यवधानेन परकर्तृकस्वविषयकदर्शनविरहानुकूलव्यापारे वर्तते । ततश्च कृष्णः मातृकर्तृकस्वविषयकदर्शनविरहाय कुड्यादिना प्रच्छन्नो भवतीत्यर्थः । अत्र व्यवधानमाश्रित्य मातृकर्तृकस्वविषयकदर्शनविरहस्य कृष्णेनेष्यमाणतया मातुरपादानत्वात् पञ्चमी । कर्तृत्वीयापवादोऽयं षष्ठ्यपवादो वा । भाष्ये तु बुद्धिकृतमपादानत्वमाश्रित्य इदमपि प्रत्याख्यातम् । आख्यातोपयोगे ।

यादधीते । उपयोगे किम् । नटस्य गाथां शृणोति । (५६३) जनिकर्तुः प्रकृतिः । १।४।३०॥ जायमानस्य हेतुरपादानं स्यात् । ब्रह्मणः प्रजाः प्रजायन्ते । (५६४) भुवः प्रभवः । १।४।३१॥ भवनं भूः । भूकर्तुः प्रभवस्तथा । हिमवतो गङ्गा प्रभवति । तत्र प्रकाशते इत्यर्थः ।

‘ ल्यब्लोपे कर्मण्यधिकरणे च ’ ( वा १४७४-१४७५ ) । प्रासादात्प्रेक्षते,

आख्याता उपयोगे इति छेदः । आख्यातेति तृजन्तात् प्रथमैकवचनम् । उपयोगपदं व्याचष्टे—नियमपूर्वकेति । भाष्ये तथोक्तेरिति भावः । आख्यातेति तृजन्तं व्याचष्टे—वक्तेति । अध्यापयितेत्यर्थः । उपाध्यायादधीते इति । नियमविशेषपूर्वकं उपाध्यायस्योच्चारणम् अनूच्चारयतीत्यर्थः । षष्ठ्यपवादोऽयम् । भाष्ये तु उपाध्यायाजिर्गतं वेदं गृह्णातीत्यर्थमाश्रित्य प्रत्याख्यातमिदम् ।

जनिकर्तुः प्रकृतिः । जनिर्जननमुत्पत्तिः । ‘ जनी प्रादुर्भावे ’ दैवादिकोऽकर्मकः । ‘ इणजादिभ्यः ’ इति भावे इण् । ‘ जनिवध्योरच ’ इति निषेधान्नोपधावृद्धिः । जनेः कर्तेति विग्रहः । शेषषष्ठ्या समासः । ‘ तृजकाभ्यां कर्तरि ’ इति निषेधस्तु कारकषष्ठ्या एवेति वक्ष्यते । जायमानस्येति । जनधातोः कर्तरि लटश्चानच्, श्यन्, ज्ञाजनोर्जा ’ ‘ आने मुक् ’ उत्पत्त्याश्रयस्येत्यर्थः । प्रकृतिशब्दं व्याचष्टे—हेतुरिति । ब्रह्मण इति । हिरण्यगर्भादित्यर्थः । घटादिषु कुलालादिवत् तस्य प्रजोत्पत्तौ निमित्तकारणत्वमिति भावः । वृत्तिकृन्मतमेतदयुक्तम्, संयोगविशेषसत्त्वेन ‘ ध्रुवमपाये ’ इत्येव सिद्धत्वात् । अतोऽत्र मूलं हेतुशब्दः उपादानकारणपर एव । अत एव भाष्यकैयटयोः ‘ गोमयाद्वृश्चिका जायन्ते गोलोमाविलोमभ्यो दूर्वा जायन्ते ’ इत्युदाहृत्य परिणामेषु प्रकृतिद्रव्यावयवानुस्यूतिसत्त्वेऽपि बुद्धिकृतविशेषसत्त्वात् ‘ ध्रुवमपाये ’ इत्येव सिद्धमिति प्रत्याख्यानं संगच्छते । एवंच ‘ ब्रह्मणः प्रजाः प्रजायन्ते ’ इत्यत्र ब्रह्मशब्देन मायोपहितमीश्वरचैतन्यमेव विवक्षितम् । तद्धि सर्वकार्योपादानमिति वेदान्तसिद्धान्तः । भुवः प्रभवः । पूर्वसूत्रे समासनिर्दिष्टमपि कर्तृग्रहणमेकदेशे स्वरितत्वप्रतिज्ञाबलादिहानुवर्तते । तदाह—भूकर्तुरिति । भवनं भूः संपदादित्वात् क्तिप् । भुवः कर्ता भूकर्ता तस्येत्यर्थः । प्रभव इति । प्रभवति प्रथमं प्रकाशतेऽस्मिन्निति प्रभवः, प्रथमप्रकाशस्थानमित्यर्थः । प्रभवतीत्यस्य उत्पद्यते इत्यर्थे तु असंगतिः, गङ्गायास्तत्रानुत्पत्तेः । तदाह—प्रकाशते इत्यर्थ इति । प्रथमं प्रकाशते इति यावत् । अत एव हिमवति प्रकाशते इत्यत्र न भवति । एतेन जनिकर्तुरित्यनेन ‘ ध्रुवमपाये ’ इत्यनेन च गतार्थत्वं निरस्तम् । भाष्ये तु अपक्रामतीत्यर्थमाश्रित्य ‘ ध्रुवमपाये ’ इत्यनेनैव सिद्धमिति स्थितम् ।

ल्यब्लोपे इति ल्यबन्तस्य लोपे अदर्शने अप्रयोगे सति गम्यमानतदर्थं

आसनात्प्रेक्षते । प्रासादमारुह्य, आसने उपाविश्य, प्रेक्षते इत्यर्थः । श्वशुराग्नि-  
हेति । श्वशुरं वीक्षयेत्यर्थः । ' गम्यमानापि क्रिया कारकविभक्तीनां निमित्तम् '  
( वा ५०४१ ) कस्मात्त्वम्, नद्याः । ' यतश्चाध्वकालनिमानं ततः पञ्चमी '  
( वा १४७७ ) । ' तद्युक्तादध्वनः प्रथमाससम्यौ ' ( ब्रा १४७६ ) । ' कालात्स-  
प्तमी च वक्तव्या ' ( वा १४७८ ) । वनाद् ग्रामो योजनं-योजने वा । कार्तिक्या  
आग्रहायणी मासे ।

( ५६५ ) अन्यारादितरर्तेदिक्शब्दाञ्चूत्तरपदाजाहियुक्ते । २।३।२६॥  
एतैर्योगे पञ्चमी स्यात् । अन्येत्यर्थप्रहणम् । इतरग्रहणं प्रपञ्चार्थम् । अन्यो भिन्न

प्रति कर्मणि अधिकरणे च पञ्चमी वाच्येत्यर्थः । जिह्वेतीति । लज्जते इत्यर्थः ।  
नन्वत्र ल्यबन्तस्य प्रयोगाभावात् कथं तदर्थं प्रति कर्माद्यवगतिरित्यत आह—  
गम्यमानापीति । प्रकरणादिनेत्यर्थः । गम्यमानापीत्यस्य प्रयोजनान्तरमाह—  
कस्मात्त्वमिति । आगतोऽस्मीति गम्यमानक्रियापेक्षमपादानत्वमिति भावः ।  
नद्या इत्युत्तरम् । आगतोऽस्मीति गम्यमानक्रियापेक्षमपादानत्वमिति भावः । यत-  
श्चेति । यत इति तृतीयार्थे तसिः । येनावधिना अध्वनः कालस्य वा निमानं परि-  
च्छेदः इयत्ता गम्यते, ततः पञ्चमी वाच्येत्येकं वाक्यम् । तत्र पञ्चमीति पाठेऽप्य-  
यमेवार्थः । तद्युक्तादिति । तेन पञ्चम्यन्तेन युक्तादन्वितात् अध्ववाचिनः प्रथमा-  
सप्तम्यौ वाच्ये इति द्वितीयं वाक्यम् । ' कालात्सप्तमी च वक्तव्या ' इति वाक्यान्तरम् ।  
तद्युक्तादित्यनुषज्यते । तेन पञ्चम्यन्तेन अन्वितात् कालवाचिनः सप्तमी वक्तव्येत्यर्थः ।  
वनादिति । अत्र योजनात्मकमध्वपरिमाणं वनेन पूर्वावधिना परिच्छिद्यते, कस्मा-  
दारभ्य योजनमित्याकाङ्क्षोत्थानात् । योजने योजनमिति प्रथमासप्तम्योरपि स्वा-  
त्तराव्यवहितदेशवृत्तित्वमर्थः । वनात्मकपूर्वावधिकयोजनोत्तरदेशे ग्राम इत्यर्थः । अवधि-  
त्वसत्त्वेऽपि विश्लेषाप्रतीतेर्ध्रुवमित्यपादानत्वाभावाद् वचनम् । कार्तिक्या इति ।  
कार्तिक्याः मासे आग्रहायणीत्यन्वयः । अत्र मासात्मकं कालपरिमाणं कार्तिक्या  
पूर्वावधिना परिच्छिद्यते, कस्मादारभ्य मास इत्याकाङ्क्षोत्थानात् । मास इति सप्त-  
म्यास्तु स्वात्तराव्यवहितकालवृत्तित्वमर्थः । कार्तिकपौर्णमास्यात्मकपूर्वावधिकमासो-  
त्तरकालं मार्गशीर्षपौर्णमासीत्यर्थः ।

[ अथोपपदविभक्तयः ] । अन्यारात् । युक्त इति भावे क इत्याह—पमि-  
र्योगे इति । अन्य, आरात्, इतर, ऋते, दिक्शब्द, अञ्चूत्तरपद, आच, आहि  
एतैरष्टभिर्योगे सतीत्यर्थः । भिन्नादिशब्दयोगे पञ्चमी साधयितुमाह—अन्येत्यर्थ-  
प्रहणमिति । व्याख्यानादिति भावः । अन्यार्थकशब्दयोगे पञ्चमीति फलितम् ।  
तर्होत्तरग्रहणं व्यर्थमन्यार्थकत्वादेव सिद्धेरित्यत आह—इतरग्रहणं प्रपञ्चार्थमिति ।  
' पचि विस्तारे ' । अन्यशब्दस्य अन्यार्थकशब्दग्रहणोपलणार्थत्वकथनस्य प्रयोजन-

इतरो वा कृष्णात् । आराद्वनात् । ऋते कृष्णात् । पूर्वो ग्रामात् । दिशि दृष्टः शब्दो दिक्शब्दः । तेन संप्रति देशकालवृत्तिना योगेऽपि भवति । चैत्रात्पूर्वः फाल्गुनः । अवयववाच्ययोगे तु न । 'तस्य परमात्रेणितम्' ( सू ८३ ) इति निर्देशात् । पूर्वं कायस्य । अञ्चूत्तरपदस्य तु दिक्शब्दत्वेऽपि षष्ठ्यतसर्थ—' ( सू ६०१ ) इति षष्ठीं बाधितुं पृथग्ग्रहणम् । प्राक्-प्रत्यग्वा ग्रामात् । आच् दक्षिणा ग्रामात् । आहि, दक्षिणाहि ग्रामात् । 'अपादाने पञ्चमी' ( सू १८७ ) इति सूत्रे

कथनार्थमिति यावत् । अन्यो भिन्न इतरो वेति । भेदवान् विलक्षण इत्याद्युपलक्षणमिदम् । कृष्णप्रतियोगिकभेदवानित्यर्थः । षष्ठ्यपवादोऽयम् । अन्यादिशब्दानामवधिनीयमसत्त्वेऽपि संयोगविशेषाभावादपादानत्वस्य न प्रसङ्गः । एवमंग्रऽपि । आराद्वनादिति । वनस्य दूरं समीपं वेत्यर्थः । 'आराद्दूरसमीपयोः' इत्यमरः । ऋते कृष्णादिति । ऋते इत्येकारान्तमव्ययम् । 'ऋते वर्जने इत्यमरः । कृष्णस्य वर्जने सुखं नास्तीत्यर्थः । 'क्व कर्मप्रध्वंसः फलति पुरुषाराधनमृते' इति शिवरहस्यान्तर्गतस्तुतिगतः प्रयोगस्त्वार्षः । 'ततोऽन्यत्रापि दृश्यते' इति वा द्वितीया । 'ऋते द्वितीया च' इति चान्द्रं सूत्रम् । अथ दिक्छन्दयोगे उदाहरति—पूर्वो ग्रामादिति । ग्रामावधिकपूर्वदिग्वर्तो ग्राम इत्यर्थः । ननु चैत्रात् पूर्वः फाल्गुन इत्यत्र पूर्वशब्दश्च कालवाचकतया दिग्वाचकत्वाभावात् कथं तथोगे पञ्चमीत्यत आह—दिशि दृष्ट इति । रुढ्या दिग्विशेषवाचकाः पूर्वादय एव गृह्यन्ते । न त्वैन्द्रीककुवादयः । संप्रतीति । कदाचिदिग्वाचकानामिदानीं कालवाचकानामपि योगे पञ्चमी भवतीत्यर्थः । नन्वेवं सति पूर्वं कायस्येत्यत्रापि स्यादित्यत आह—अवयववाचीति । तस्य परमिति । तस्येति हि प्रकृतं द्विरुक्तं परामृशति । द्विरुक्तस्य परं परावयवभूतमात्रेणितमिति तदर्थः । पूर्वं कायस्येति । शरीरस्य पूर्वावयव इत्यर्थः ।

अञ्चुधातुः उत्तरपदं यस्य सः अञ्चूत्तरपदः प्रागादिदिक्छन्दः, नतु सध्रयङ् इत्यादिशब्दोऽपि, दिक्शब्दसाहचर्यात् । तेन सध्रयङ् देवदत्तेनेत्यत्र न पञ्चमी । ननु दिक्शब्दत्वादेव सिद्धे अञ्चूत्तरपदग्रहणं व्यर्थमित्यत आह—अञ्चूत्तरपदस्येति । षष्ठ्यतसर्थेत्यनन्तरं परत्वात् प्राप्तामिति शेषः । प्राक् प्रत्यग्वा ग्रामादिति । ग्रामावधिक इत्यर्थः । आजिति । आच्प्रत्ययान्तयोगे उदाहरणं वक्ष्यत इति सूचनमिदम् । दक्षिणा ग्रामादिति । ग्रामावधिकायां दक्षिणस्यां दिशीत्यर्थः । आहीति । आहिप्रत्ययान्तयोगे उदाहरणसूचनमिदम् । दक्षिणाहि ग्रामादिति । ग्रामावधिकायां दक्षिणस्यां दिशि दूर इत्यर्थः । 'आहि च दूरे' इत्याहिप्रत्ययः । आजाहिप्रत्ययान्तयोर्दिक्शब्दत्वे-

‘कार्तिक्याः प्रभृति’ इति भाष्यप्रयोगात्प्रभृत्यर्थयोगे पञ्चमी । भवात्प्रभृति-आरभ्य वा सेव्यो हरिः । ‘अपपरिबहिः—’ ( सू ६६६ ) इति समासविधानात् ज्ञापकाद्बहियोगे पञ्चमी । ग्रामाद्बहिः । ( ५६६ ) अपपरी वर्जने । १।४।८८ ॥ एतौ वर्जने कर्मप्रवचनीयौ स्तः । ( ५६७ ) आङ्मर्यादावचने । १।४।८९ ॥ आङ्मर्यादायामुक्तसंज्ञः स्यात् । वचनग्रहणादभिविधावपि । ( ५६८ ) पञ्चम्यपाङ्-

ऽपि ‘षष्ठ्यतसर्थ’ इति षष्ठीं बाधितुं पृथक् ग्रहणम् । नन्वेवमपि ‘भवात्प्रभृत्यारभ्य वा सेव्यो हरिः’ इत्यादौ कथं पञ्चमी । अन्यादिशब्दयोगाभावादित्यत-आह—अपादाने इति । प्रभृतियोगे इति । प्रभृत्यर्थकशब्दयोगे इत्यर्थः । तथा हि—‘अपादाने पञ्चमी’ इति सूत्रे भाष्ये ‘यतश्चाध्वकालनिमानम्’ इति वार्तिकं पठित्वा कार्तिक्याः आप्रहायणी मासे इत्युदाहृत्य ‘इदं न वक्तव्यम्’ इति तद्वार्तिकप्रत्याख्यानमुपक्षिप्य ‘इदमत्र प्रयोक्तव्यं सन्न प्रयुज्यते, कार्तिक्याः प्रभृत्याप्रहायणी मासे’ इत्युक्तम् । प्रभृतिशब्दाभावेऽपि तदर्थसत्तया पञ्चमी सिद्धेत्यर्थः । एवं वदता भाष्यकृता ‘प्रभृत्यर्थकशब्दयोगे पञ्चमी’ति वचनं ज्ञाप्यते । अन्यथा पञ्चम्यर्थं वार्तिकस्यावश्यकत्वात्तदसंगतिः स्पष्टैव । एवंच प्रभृतिशब्दपर्यायशब्दयोगेऽपि पञ्चमी भवति । अत एव च ‘कार्तिक्याः प्रभृति’ इति भाष्यव्याख्यावसरे तत आरभ्येत्यर्थ इति कैयट आह । तत्र हि तत इति पञ्चम्यास्तसिः । एतत् सर्वमभिप्रेत्योदाहरति—भवात् प्रभृति, आरभ्य वेति । भवः उत्पत्तिः, आरभ्येत्यस्यावधिं परिगृह्येत्यर्थः । प्रभृतीत्यव्ययमप्येतदर्थकमेव । भवमवधिं परिगृह्य हरिः सेव्य इत्यर्थः । उत्पत्तिक्षणात्मकपूर्वावधिकोत्तरकाले सर्वदा आमरणं हरिः सेव्य इति यावत् । अत्रारभ्येति क्रियापेक्षया कर्मत्वविवक्षायां द्वितीयैव, ‘उपपदविभक्तेः कारकविभक्तिर्वलीयसी’ इत्युक्तेः । यथा ‘सूर्योदयमारभ्य आस्तमयात् जपति’ इत्यादौ । शेषत्वविवक्षायां तु षष्ठीं बाधित्वा भवशब्दात् पञ्चमी । प्रभृतिशब्दयोगे तु आरभ्येत्यर्थे कदापि न द्वितीया, प्रभृतिशब्दार्थस्यावधिं परिगृह्येत्यस्यावध्यादिघटितत्वेन क्रियात्वाभावात् । अपपरीति । बहिरशब्दयोगे पञ्चमी सिद्धवत्कृत्य ‘अपपरिबहिरश्चवः पञ्चम्या’ इति समासविधानात् बहिरशब्दयोगे पञ्चमी विज्ञायते इत्यर्थः । इदंच ‘अपपरि’ इति सूत्रे भाष्ये स्पष्टम् । ‘करस्य करभो बहिः’ इति त्वसाध्वेव । ‘ज्ञापकसिद्धं न सर्वत्र इति वा कथञ्चित्समाधेयम् ।

अपपरी वर्जने । कर्मप्रवचनीयौ स्त इति । कर्मप्रवचनीयाः इत्यधिकृतस्य द्विवचनेन विपरिणाम इति भावः । वर्जने किम् । परिषिञ्चति । सर्वतः सिञ्चतीत्यर्थः । अत्रोपसर्गत्वात् ‘उपसर्गात्सुनोति’ इति षत्वम् । आङ्मर्यादावचने । उक्तसंज्ञ इति । कर्मप्रवचनीयसंज्ञक इत्यर्थः । ननु ‘आङ्मर्यादायाम्’ इत्येव सिद्धे वचनग्रहणं व्यर्थमित्यत आह—वचनग्रहणादिति । तेन विनेति

परिभिः । २।३।१० ॥ एतैः कर्मप्रवचनीयैर्योगे पञ्चमी स्यात् । अप हरेः, परि हरेः संसारः । परिरत्र वर्जने । लक्षणादौ तु हरिं परि । आ मुक्तेः संसारः । आ सकलाद् ब्रह्म । (५६६) प्रतिः प्रतिनिधिप्रतिदानयोः । १।४।६२ ॥ एतयोरर्थयोः प्रतिकृत्तसंज्ञः स्यात् । (६००) प्रतिनिधिप्रतिदाने च यस्मात् । २।३।११ ॥ अत्र कर्मप्रवचनीयैर्योगे पञ्चमी स्यात् । प्रद्युम्नः कृष्णात्प्रति । तिलेभ्यः प्रतियच्छति माषान् । (६०१) अकर्तर्य्युक्ते पञ्चमी । २ । ३ । २४ ॥ कर्तृवर्जितं यद्वयं हेतुभूतं ततः पञ्चमी स्यात् । शताद्वदः । अकर्तरि किम् । शतेन बन्धितः ।

मर्यादा, तेन सहेत्यभिविधिः । मर्यादाशब्दो यत्रोच्यते तन्मर्यादावचनम् 'आङ्-मर्यादाभिविध्योः' इति सूत्रम् । तत्र य आङ् दृष्टः स कर्मप्रवचनीयसंज्ञकः स्यादित्यर्थः । तथाच मर्यादाभिविध्योराङ् कर्मप्रवचनीय इति फलतीति भावः । पञ्चम्यपाङ्परिभिः । एतैरिति । अप आङ् परि इत्येतैरित्यर्थः । कर्मप्रवचनीयैरिति । कर्मप्रवचनीययुक्ते इत्यतस्तदनुवृत्तेरिति भावः । अप हरेः परि हरेः संसार इति । अपहरेः संसारः परिहरेः संसार इत्यन्वयः । हरिं वर्जयित्वा जनिमृतिचक्रात्मकं संसरणमित्यर्थः । ननु 'वृत्तं प्रति विद्योतते, भक्तो हरिं प्रति' इत्यादौ 'लक्षणेत्थंभूत' इति कर्मप्रवचनीयत्वात् 'कर्मप्रवचनीययुक्ते द्वितीया' इति द्वितीयां परत्वात् अपवादत्वाच्च बाधित्वा 'पञ्चम्यपाङ्परिभिः' इति पञ्चमी स्यादित्यत आह—परिरत्रेति । 'पञ्चम्यपाङ्परिभिः' इत्यत्र वर्जनार्थकेनापेन साहचर्यात् परिरपि वर्जनार्थक एव गृह्यत इत्यर्थः । आ मुक्तेरिति । मुक्तेः प्रागिति यावत् । आसकलादिति । ब्रह्म सकलमभिव्याप्य वर्तत इत्यर्थः ।

प्रतिः प्रतिनिधि । सदृशः प्रतिनिधिः, दत्तस्य प्रतिनिर्यातनं प्रतिदानम् । उक्तसंज्ञ इति । कर्मप्रवचनीयसंज्ञक इत्यर्थः । प्रतिनिधि । अत्रेति । सूत्रोक्तविषये इत्यर्थः । सूत्रे यस्मादिति षष्ठ्यर्थे पञ्चमी अस्मादेव निर्देशात् । 'कृष्णस्य प्रतिनिधिः' इति तु 'ज्ञापकसिद्धं न सर्वत्र' इति समाधेयम् । तथाच यत्सम्बन्धिनी प्रतिनिधिप्रतिदाने तस्मात् कर्मप्रवचनीययुक्तात्पञ्चमीत्यर्थः फलति । प्रद्युम्नः कृष्णात्प्रतीति । युद्धादौ प्रद्युम्नः कृष्णनिरूपितसादृश्यवानित्यर्थः । पञ्चम्यर्थः सादृश्यम् । प्रतिस्तु तद्व्योतकः । तिलेभ्य इति । ऋणत्वेन गृहीतान् तिलान् स्वरूपेण मूल्याद्यात्मना वा प्रत्यर्पयतीत्यर्थः । कर्मणि पञ्चमी । अकर्तर्य्युक्ते । 'हेतौ' इति सूत्रमनुवर्तते । अकर्तरि हेतुभूते ऋणे विद्यमानादित्यर्थः । फालतमाह—कर्तृवर्जितमिति । कर्तृसंज्ञारहितमित्यर्थः । शताद्वद इति । नियमितकाले प्रत्यर्पणाभावे सति सुवर्णादिशतेन ऋणेन हेतुना अधर्मणो बद्ध इत्यर्थः । हेतुवृत्त्यापवादः । शतेन बन्धित इति । अधर्मणः उत्तमयोगेनेति शेषः । बन्धे-

(६०२) विभाषा गुणेऽस्त्रियाम् । २।३।२५ ॥ गुणे हेतावस्त्रीलिङ्गे पञ्चमी वा स्यात् । जाड्यात्-जाड्येन वा बद्धः । गुणे किम् । धनेन कुलम् । अस्त्रियाम् किम् । बुद्ध्या मुक्तः । 'विभाषा' इति योगविभागादगुणे स्त्रियां च क्वचित् । धूमादग्निमान् । नास्ति घटोऽनुपलब्धेः । (६०३) पृथग्विनानानाभिस्तृतीयाऽन्यतरस्याम् । २।३।३२ ॥ एभिर्योगे तृतीया स्यात् पञ्चमीद्वितीये च । अन्यतरस्याग्रहणं समुच्चयार्थम्, पञ्चमीद्वितीये चानुवर्तते । पृथग्रामेण-रामात्-रामं वा । एवं विना,

हेतुमण्यन्तात्कर्मणि क्तः । अधर्मणः उत्तमर्णेन बद्ध इत्यण्यन्तस्यार्थः । शतेन ऋणेन प्रयोजककर्त्रा उत्तमर्णेन प्रयोज्यकर्त्रा बन्धनं कारितः अधर्मण इति रण्यन्तस्यार्थः । अत्र शतमृणं प्रयोजकत्वात् कर्तृसंज्ञं हेतुसंज्ञं च, 'तत्प्रयोजको हेतुश्च' इत्यत्र चकारेण कर्तृसंज्ञाया अपि विधानात् । ततश्च शतशब्दात् कर्तरि तृतीयां बाधित्वा अपवादत्वात् पञ्चमी स्यात् । अतः अकर्तरीत्युक्तमिति भावः । शतस्य हेतुत्वेऽपि कर्तृत्वाच्च ततः पञ्चमीति भावः ।

विभाषा । हेतावित्यनुवर्तते । तदाह—गुणे हेतावस्त्रीलिङ्गे इति । विद्यमानादिति शेषः । जाड्यादिति । जाड्यस्य भावो जाड्यम् । 'गुणवचनब्राह्मणादिभ्यः कर्मणि च' इति ष्यञ् । ननु धूमादग्निमानित्यादौ कथं पञ्चमी, धूमादेरगुणत्वादित्यत आह—योगविभागादिति । 'विभाषा' इति योगो विभज्यते । हेतावित्यनुवर्तते, पञ्चमीति च । हेतौ पञ्चमी वा स्यादित्यर्थः । ततश्च धूमादग्निमानित्यादि सिद्धम् । ततः गुणेऽस्त्रियामिति । तत्र विभाषेत्यनुवर्तते पञ्चमीति च । गुणे हेतावस्त्रीलिङ्गे पञ्चमी वा स्यादित्युक्तोऽर्थः । ततश्च जाड्याद्बद्ध इत्यादि सिद्धम् । ननु विभाषेत्येव सिद्धे गुणेऽस्त्रियामिति व्यर्थमित्यत आह—अगुणे स्त्रियां च क्वचिदिति । योगविभागस्य इष्टसिद्ध्यर्थत्वादिति भावः । अत्रागुणे उदाहरति—धूमादिति । अग्निमानित्यनन्तरं ज्ञायत इति शेषः, धूमस्य अग्निज्ञानहेतुत्वात् अत्र धूमस्य अगुणत्वेऽपि हेतुत्वात् ततः पञ्चमीति भावः । स्त्रियामुदाहरति—नास्ति घट इति । घट इत्यनन्तरं इति ज्ञायत इति शेषः । अनुपलब्धेरिति । उपलब्धिः ज्ञानम्, तस्या अभावः अनुपलब्धिः । नन्तत्पुरुषः । न चार्थाभावेऽव्ययीभावः शङ्क्यः, अर्थाभावे तयोर्विकल्पस्य वक्ष्यमाणत्वात् ।

पृथग्विना । पञ्चमीद्वितीये चेति । तृतीयाभावपक्षे इति शेषः । 'अपादाने पञ्चमी' 'षष्ठ्यतसर्थप्रत्ययेन' 'एनपा द्वितीया' 'पृथग्विना' इति सूत्रकमः । तत्र षष्ठीत्यस्वरितत्वाच्चानुवर्तते, पञ्चमी द्वितीयेति चानुवर्तते । तथाच तृतीयाभावपक्षे पञ्चमी द्वितीया चेति भावः । ननु तृतीयाभावपक्षे द्वितीयेव संनिहितत्वात् स्यात्, ननु पञ्चम्यपि, षष्ठ्यतसर्थेत्यत्र तदनुवर्ततेभावात् । अतोऽत्र पञ्चम्याः समावेशोऽनुपपन्न इत्यत आह—अन्यतरस्याग्रहणमिति । तृतीया चेत्येतावतैव संनिहितद्वितीयासमुच्चयसिद्धेरन्यतरस्यामिति गुरुयत्नकरणं व्यवहिताया



नाना । (६०४) करणे च स्तोकाल्पकृच्छ्रकतिपयस्यासत्त्ववचनस्य । २ ।  
 ३।३३॥ एभ्योऽद्रव्यवचनेभ्यः करणे तृतीयापञ्चम्यौ स्तः । स्तोकेन स्तोकाद्वा मुक्तः ।  
 द्रव्ये तु स्तोकेन विषेण हतः । (६०५) दूरान्तिकार्थेभ्यो द्वितीया च । २ ।  
 ३।३५ ॥ एभ्यो द्वितीया स्याच्चात्पञ्चमीतृतीये च । प्रातिपदिकार्थमात्रे विधिरयम् ।  
 ग्रामस्य दूरम्-दूरात्-दूरेण वा, अन्तिकम्-अन्तिकात्-अन्तिकेन वा । असत्त्व-  
 वचनस्य इत्यनुवृत्तेर्नह । दूरः पन्थाः । (६०६) षष्ठी शेषे । २।३।५० ॥ कारक-

अपि पञ्चम्याः समुच्चयार्थम्, अव्ययानामनेकार्थकत्वादिति भावः । ननु पञ्चम्याः  
 'षष्ठ्यतसर्थ' इत्यत्राननुवृत्ताया इहानुवृत्तेरसम्भवात् कथमिह तदुपस्थितिरित्यत  
 आह—पञ्चमीद्वितीये चानुवर्तते । मण्डकप्लुत्येति शेषः । पृथग्रामे-  
 णेति । रामप्रतियोगिकभेदवानित्यर्थः । एवं विना नानेति । विना रामेण,  
 रामात्, रामम् । नाना रामेण, रामात्, रामं वा । पृथग्विनानानास्त्रयोऽपि भेदा-  
 र्थका इति केचित् । 'पृथग्विनान्तरेणर्ते हि ऋङ्गानां च वर्जने ।' इत्यमरः । रा-  
 मस्य वर्जने सुखं नास्तीत्यर्थः । करणे च । एभ्य इति । स्तोक अल्प कृच्छ्र  
 कतिपय एभ्यश्चतुर्भ्य इत्यर्थः । असत्त्वपदं व्याचष्टे—अद्रव्येति । अन्यतरस्या-  
 मित्यनुवर्तते, पञ्चमीति च । ततश्च करणे पञ्चमी वेति लभ्यते । तदभावे तु तृतीया  
 सिद्धैव । तदाह—तृतीयापञ्चम्याविति । स्तोकेन स्तोकाद्वा मुक्त इति ।  
 लघुना आयासेन मुक्त इत्यर्थः । आयासो न द्रव्यमिति भावः । द्रव्ये त्विति ।  
 द्रव्ये तृतीया स्तोकेन विषेण हत इति तृतीयैवेत्यर्थः । अल्पेनाल्पाद्वा मुक्तः, कृच्छ्रेण  
 कृच्छ्राद्वा मुक्तः । कष्टेनेत्यर्थः । कतिपयेन कतिपयाद्वा मुक्तः । अकृत्स्नेन साधनेनेत्यर्थः ।

दूरान्तिक । एभ्य इति । दूरार्थकेभ्यः अन्तिकार्थकेभ्यश्चेत्यर्थः । चकारः  
 व्यवहितयोरपि पञ्चमीतृतीययोः समुच्चयार्थः । ननु 'दूरान्तिकार्थैः षष्ठ्यन्यतर-  
 स्याम्' इति संनिहितषष्ठ्या अपि । व्याख्यानात् । तदाह—चात्पञ्चमी-  
 तृतीये चेति । प्रातिपदिकार्थमात्रे विधिरयमिति । व्याख्यानादिति  
 भावः । तथाच प्रथमापवाद इति फलितम् । 'दूरादावसथान्मूर्त्तं दूरात्पादावनेज-  
 नम् ।' इति भाष्यप्रयोगात् सप्तम्यर्थेऽधिकरणेऽप्ययं विधिः । ननु दूरः पन्था इ-  
 त्यत्र कथं न पञ्चमीत्यत आह—असत्त्ववचनस्येति । दूरः पन्था इत्यत्र पन्थाः  
 द्रव्यम् । तद्दिशेषणं दूरशब्दः सत्त्ववचन इति भावः ॥ इति पञ्चमी विभक्तिः ॥

अथ षष्ठी विभक्तिः । षष्ठी शेषे । उक्तादन्यः शेषः । कर्मणि द्वि-  
 तीया' इत्यादिसूत्रेषु द्वितीयादिविधिषु हि कर्मकर्तृकरणसंप्रदानापादानाधिकरणका-  
 रकाण्यनुकान्तानि । प्रथमाविधौ प्रातिपदिकार्थोऽनुकान्तः । एतेभ्यः अन्यः स्व-  
 स्वामिभावादिसंबन्धः शेषपदार्थ इत्यर्थः । तत्रासति बाधके संबन्धो विशेषरूपेण  
 सामान्यरूपेण च भासते, 'न हि निर्विशेषं सामान्यम्' इति न्यायात् । सति तु  
 बाधके मातुः स्मरतीत्यादौ संबन्धत्वेनैव भानम् । कर्मत्वादिविशेषरूपेणापि भाने

प्रातिपदिकार्थव्यतिरिक्तः स्वस्वामिभावादिसंबन्धः शेषः, तत्र षष्ठी स्यात् । राज्ञः पुरुषः । कर्मादीनामपि संबन्धमात्रविवक्षायां षष्ठ्येव । सतां गतम् । सर्पिषो जानीते । मातुः स्मरति । एधो दकस्योपस्कुरुते । भजे शंभोश्चरणयोः । फलानां वृक्षः ।

द्वितीयादिप्रसङ्गादिति स्थितिः । राज्ञः पुरुष इत्यत्र स्वस्वामिभावरूपविशेषात्मना संबन्धत्वरूपसामान्यात्मना च संबन्धः षष्ठ्यर्थः । राजाश्रितस्वामित्वनिरूपितस्वत्वात्मकसंबन्धाश्रयः पुरुष इति बोधः । आश्रयत्वादि तु संसर्गमर्यादया भासते । तत्र पुरुषो मुख्यं विशेष्यम् । संबन्धस्त्वाधेयतया पुरुषविशेषणम् । राजा तु आश्रयतया संबन्धविशेषणम् । संबन्धस्त्वाधेयतया राजानं प्रति विशेष्यम्, 'प्रधान-प्रत्ययार्थवचनम्' इति वचनेन प्रत्ययार्थस्य प्रकृत्यर्थं प्रति प्राधान्यावगमात् । अत एव पुरुषशब्दादपि न षष्ठी, राजनिरूपितसंबन्धाश्रयः पुरुष इति बोधे संबन्धस्य प्रकृत्यर्थपुरुषं प्रति विशेषणत्वेन विशेष्यत्वेन च भानानुपपत्तेः । यदा तु पुरुषगतस्वत्वनिरूपितस्वामित्वरूपसंबन्धाश्रयो राजेति बोधः, तदा पुरुषस्य राजेति पुरुषशब्दात् षष्ठी भवत्येवेत्यन्यत्र विस्तरः ।

सतां गतमित्यादौ कर्तृतृतीयादिकमाशङ्क्याह—कर्मादीनामपीति । कर्मत्वकर्तृत्वादीनामपि संबन्धत्वसामान्यात्मना विवक्षायां षष्ठ्येव, नतु कारकविभक्त्य इत्यर्थः । तथाच 'कस्य च वर्तमाने' इति सूत्रे भाष्यम्—'कर्मत्वादीनामविवक्षा शेषः' इति । सतां गतमिति । भावे क्तः । सत्संबन्धि गमनमित्यर्थः । कर्तृत्वविवक्षायां तु सद्भिर्गतमिति तृतीया भवेत्येव । कृद्योगलक्षणा षष्ठी तु न भवति, 'न लोक' इति निषेधात् । सर्पिषो जानीते इति । करणत्वविवक्षायां सर्पिषा उपायेन प्रवर्तते इत्यर्थः । करणत्वस्य संबन्धत्वविवक्षायां तु षष्ठी, कर्त्राश्रिता सर्पिस्सम्बन्धिनी प्रवृत्तिरिति बोधः । मातुः स्मरतीति । कर्मत्वविवक्षायां मातरं स्मरतीत्यर्थः । कर्मत्वस्य शेषत्वविवक्षायां तु देवदत्तकर्तृकं मातृसम्बन्धि स्मरणमित्यर्थः । एधो दकस्योपस्कुरुते इति । एधशब्द अकारान्तः पुंलिङ्गः, 'कारके' इति सूत्रे "एधाः पक्ष्यन्ते" इति भाष्यप्रयोगात् । एधाश्च उदकानि चेति द्वन्द्वात् षष्ठी । 'जातिरप्राणिनाम्' इत्येकवद्भावः । कर्मत्वविवक्षायां एधोदकं शोषणगन्धद्रव्याधानादिना परिष्कुरुते इत्यर्थः । कर्मत्वस्य शेषत्वविवक्षायां तु एधोदकसम्बन्धि परिष्करणमिति बोधः । एधशब्दस्साकारान्तोऽप्यस्ति नपुंसकलिङ्गः, 'काष्ठं दाबिन्धनं त्वेध इष्मभेधः समित् क्षियाम् ।' इति कोशात् 'यथैधांसि समिद्धोऽग्निः' इत्यदिदर्शनाच्च । तथा सति एधः दकस्येति छेदः, उदकशब्दसमावेशे एध उदकस्येत्यापत्तेः । उदकशब्दपर्यायो दकशब्दोऽप्यस्ति, 'भुवनममृतं जीवनं स्यात् दकं च' इति हलानुधकोशात् । तथाच एधः कर्तृ उदकं परिष्कुरुते इत्यर्थः । कर्मत्वस्य शेषत्वविवक्षायां तु षष्ठी, निम्बकरजादिकाष्ठविशेषप्रज्वलितामितप्तोदकस्य गुणविशेषो वैद्यशास्त्रप्रसिद्धः । भजे शंभोश्चरणयोरिति । अत्र चरणयोः कर्मत्वस्य

(६०७) षष्ठी हेतुप्रयोगे । २ । ३ । २६ ॥ हेतुशब्दप्रयोगे हेतौ द्योत्ये षष्ठी स्यात् । अन्नस्य हेतोर्वसति । (६०८) सर्वनाम्नस्तृतीया च । २ । ३ । २७ ॥ सर्वनाम्नो हेतुशब्दस्य च प्रयोगे हेतौ द्योत्ये तृतीया स्यात् षष्ठी च । केन हेतुना वसति । कस्य हेतोः । 'निमित्तपर्यायप्रयोगे सर्वासां प्रायदर्शनम्' (वा १४७३) किं निमित्तं वसति, केन निमित्तेन, कस्मै निमित्ताय इत्यादि । एवं किं कारणम्, को हेतुः, किं प्रयोजनम् इत्यादि । प्रायग्रहणादसर्वनाम्नः प्रथमाद्वितीये न स्तः । ज्ञानेन निमित्तेन हरिः सेव्यः । ज्ञानाय निमित्ताय इत्यादि । (६०९) षष्ठ्यत-सर्थप्रत्ययेन । २ । ३ । ३० ॥ एतद्योगे षष्ठी स्यात् । '—दिक्शब्द—' (सू ५६५) इति पञ्चम्या अपवादः । ग्रामस्य दक्षिणतः, पुरः, पुरस्तात्, उपरि, उपरिष्ठात् ।

शेषत्वविवक्षायां षष्ठी । शंभुचरणसंबन्धि भजनमित्यर्थः । फलानां तृप्त इति । अत्रापि करणत्वस्य शेषत्वविवक्षायां षष्ठी । फलसंबन्धिनी तृप्तिरिति बाधः ।

**षष्ठी हेतुप्रयोगे ।** हेतावित्यनुवर्तते । तदाह—हेतौ द्योत्ये इति । हेतुत्वे द्योत्ये इत्यर्थः । हेतुवाचकात् षष्ठीति फलितम् । 'हेतौ' इति तृतीयां बाधित्वा षष्ठी । हेतुप्रयोगे किम् । अन्नेन वसति हेतौ द्योत्ये इति किम् । अन्नस्य हेतोस्तुभ्यं नमः । अत्र युष्मच्छब्दान्न भवति । सर्वनाम्नस्तृतीया च । सर्वनाम्न इति षष्ठी । तदाह—सर्वनाम्नो हेतुशब्दस्य चेति । कस्माद्भवतीत्यपेक्षायां सन्निहितत्वात् सर्वनामहेतुभ्यामिति गम्यते इत्यभिप्रेत्योदाहरति—केन हेतुनेति । सर्वनाम्न इति यदि पञ्चमी स्यात्, तदा हेतुशब्दात् षष्ठी न स्यादिति बोध्यम् । निमित्तपर्यायेति । निमित्तपर्यायाणां प्रयोगे तेभ्यस्तस्मानाधिकरणेभ्यश्च सर्वासां विभक्तीनां प्रायेण प्रयोगो भवतीत्यर्थः । किं निमित्तं वसतीति । प्रथमान्तं द्वितीयान्तं च ज्ञेयम् । इत्यादीति । कस्मात् निमित्तात्, कस्य निमित्तस्य, कस्मिन्निमित्ते । पर्यायग्रहणस्य प्रयोजनमाह—एवं किं कारणमित्यादि । प्रायग्रहणस्य प्रयोजनमाह—प्रायग्रहणादिति । एवं च 'षष्ठी हेतुप्रयोगे' सर्वनाम्नस्तृतीया च' इति सूत्रद्वयं न कर्तव्यं भवतीति भावः । षष्ठ्यतसर्थ । एतद्योगे इति । 'दिक्शब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः' इत्यारभ्य 'आहि च दूरे' 'उत्तराच्च' इत्यन्तैः सूत्रैर्दिग्देशकालवृत्तभ्यः शब्देभ्यः स्वार्थे प्रत्यया विहिताः । तत्र 'दक्षिणोत्तराभ्यामतसुच्' इति विहितः यः अतसुच्प्रत्ययः तस्यार्थः दिग्देशकालरूपः स एवार्थो यस्य सः अतसर्थप्रत्ययः तद्योगे इत्यर्थः । यद्यप्यतसर्थप्रत्ययेषु अस्तातिरेव प्रथमः । तथापि लाघवादतसर्थेत्युक्तम्, न त्वस्तात्यर्थेति, संयुक्ताच्चरघटितत्वेन गौरवात् । दिक्शब्देतीति । 'अन्याराव' इति सूत्रे दिक्शब्देत्यनेन या पञ्चमी विहिता तदपवाद इत्यर्थः । दक्षिणत इति । सप्तमीपञ्चमीप्रथमान्तात् स्वार्थे दिग्देशकालवृत्तेः दक्षिणशब्दात् अतसुच् । दक्षिणस्यां, दक्षिणस्याः, दक्षिणा वा दिगित्यर्थः । एवं देशे काले च । पुरः इति । पूर्वाशब्दादस्तात्यर्थे 'पूर्वाधरावरा-

(६१०) एनपा द्वितीया । २ । ३ । ३१ ॥ एनबन्तेन योगे द्वितीया स्यात् ।  
‘एनपा’ इति योगविभागात्षष्ठीपि । दक्षिणेन ग्रामं—ग्रामस्य वा । (६११) दूरान्ति-  
कार्थः षष्ठ्यन्यतरस्याम् । २ । ३ । ३४ ॥ एतैर्योगे षष्ठी स्यात्पञ्चमी च ।  
दूरं, निकटं ग्रामस्य—ग्रामाद्वा ।

(६१२) ज्ञोऽविदर्थस्य कैरण्ये । २ । ३ । ५१ ॥ जानातेरज्ञानार्थस्य करणे

ग्रामसि पुरधवक्षेषाम्’ इत्यस्मिप्रत्ययः प्रकृतेः पुरादेशश्च । पूर्वस्यां, पूर्वस्याः, पूर्वा  
वेत्यर्थः । पुरस्तादिति । पूर्वशब्दादस्तातिप्रत्यये सति ‘अस्ताति च’ इति प्रकृतेः  
पुरादेशः । पुरश्शब्दसमानार्थकमिदम् । उपरीति । ‘उपर्युपरिष्ठात्’ इति सूत्रेण  
ऊर्ध्वशब्दात् रिप्प्रत्ययः रिष्ठातिरूपप्रत्ययः प्रकृतेरुपादेशश्च निपातितः । ऊर्ध्वायां  
दिशि, ऊर्ध्वाया दिशः, ऊर्ध्वा दिगिति वा अर्थः । एवं देशे कालेऽपि ।

एनपा द्वितीया । ‘षष्ठ्यतसर्थ’ इति षष्ठ्याः नित्यं बाधे प्राप्ते आह—  
योगविभागादिति । एनपेति योगो विभज्यते । ‘षष्ठ्यतसर्थ’ इति पूर्वसूत्रात्  
षष्ठीत्यनुवर्तते । एनबन्तेन योगे षष्ठी स्यादित्यर्थः द्वितीयेति योगान्तरम् । एनपे-  
त्यनुवर्तते । एनबन्तेन योगे द्वितीया स्यादित्युक्तोऽर्थः । दक्षिणेनेति । ‘एनब-  
न्यतरस्यामदूरेऽपञ्चम्याः’ इत्येनप् । एवमुत्तरेणेति । उत्तरेण ग्रामं ग्रामस्य  
वेत्युदाहरणमित्यर्थः । पूर्वेण ग्रामं ग्रामस्य वेत्याद्यपि बोध्यम्, दिक्शब्देभ्य एन-  
न्विधेः । भाष्ये तु ‘षष्ठ्यतसर्थ’ इति सूत्रात् प्राक् ‘एनपा द्वितीया’ इत्यस्य  
पाठ इति ‘पृथग्विना’ इति सूत्रे उक्तम् । अतोऽत्र सत्यपि योगविभागे षष्ठीग्र-  
हणानुवृत्तेरसंभवादेनपा योगे षष्ठ्यासाधुरेवेति युक्तम् । दूरान्तिकार्थः । एतै-  
रिति । दूरार्थकैरन्तिकार्थकैश्च शब्दैर्योगे इत्यर्थः । पञ्चमी चेति । षष्ठ्यभावे  
‘अपादाने पञ्चमी’ इत्यतः अनुवृत्ता पञ्चमीति भावः । ‘एनपा द्वितीया’ इति  
‘पृथग्विनानानाभिस्तृतीया’ इति द्वितीयातृतीये संनिहिते अपि न समुच्चीयेते,  
व्याख्यानात् ।

ज्ञोऽविदर्थस्य । ज्ञः अविदर्थस्येति च्छेदः । ज्ञ इति ज्ञाधातोरनुकरणात्  
षष्ठ्येकवचनम् । वित् ज्ञानं अर्थः यस्य विदर्थः, स न भवतीति अविदर्थः । ज्ञा-  
नार्थकमिदमस्येति यावत् । तदाह—जानातेरज्ञानार्थस्येति । शेषत्वेनेति ।

१ इदं काशिकावृत्त्यनुसारेण, भाष्येऽदृष्टत्वात् । ‘तत्रागारं धनपतिगृहादुत्तरे-  
णास्मदीय’ मित्यादौ धनपतिगृहमवधीकृत्येत्यर्थे ल्यब्लोपे पञ्चमी ।

२ इत आरभ्य ‘कृत्वोऽर्थप्रयोगे’ इत्यभिव्याप्य प्रतिपदविधाना षष्ठी  
बोध्या । तत्फलं समासाभाव इति वक्ष्यते । मध्ये दिवस्तदर्थस्य, विभाषापसर्गे, प्रे-  
ष्यब्रुवोः, इति सूत्रत्रये व्याख्यानात् ‘शेषे’ इत्यस्य संबन्धाभावात्सूत्रत्रयमिदं  
कर्मणि षष्ठी विधायकं बोध्यम् ।

शेषत्वेन विवक्षिते षष्ठी स्यात् । सर्पिषो ज्ञानम् (६१३) अधीगर्थद्वयेशां कर्मणि । २।३।५२॥ एषां कर्मणि शेषे षष्ठी स्यात् । मातुः स्मरणम् । सर्पिषो दयनम्, ईशनं वा । (६१४) कृजः प्रतियत्ने । २।३।५३॥ प्रतियत्नो गुणाधानम् । कृजः कर्मणि शेषे षष्ठी स्याद्गुणाधाने । एधो दकस्योत्करणम् । (६१५) रुजार्थानां भाववचनानामज्वरेः । २।३।५४॥ भावकर्तृकाणां ज्वरिवर्जितानां रुजार्थानां कर्मणि शेषे षष्ठी स्यात् । चौरस्य रोगस्य रुजा । 'अज्वरिसन्ताप्योरिति वाच्यम्' ( वा १५०७ ) । रोगस्य चौरज्वरः, चौरसन्तापो वा । रोगकर्तृकं चौरसंबन्धि ज्वरादिकमित्यर्थः । (६१६) आशिषि नाथः । २।३।५५॥ आशीरर्थस्य

संबन्धत्वेनेत्यर्थः । शेष इत्यनुवृत्तेरिति भावः । सर्पिषो ज्ञानमिति । वस्तुतः करणीभूतं यत्सर्पिः तत्संबन्धिनी प्रवृत्तिरित्यर्थः । अविदर्थस्येति लिङ्गादेव 'ज्ञा अवबोधने' इति धातोः प्रवृत्तौ वृत्तिः । 'षष्ठी शेषे' इति सिद्धेऽपि 'प्रतिपदविधाना षष्ठी न समस्यते' इत्येतदर्थं वचनम् । अधीगर्थः । एषामिति । 'इक् स्मरणे' नित्यमधिपूर्वः, तस्यार्थ इवार्थो यस्य सः अधीगर्थः । स्मरणार्थक इति यावत् । शेष इति । 'षष्ठी शेषे' इत्यतस्तदनुवृत्तेरिति भावः । मातुः स्मरणमिति । वस्तुतः कर्माभूतमातृसंबन्धि स्मरणमित्यर्थः । सर्पिषो दयनमिति । वस्तुतः कर्माभूतसर्पिस्संबन्धि दयनमित्यर्थः । 'दय दानर्गातरक्षणाहिंसादानेषु' । दीनान् दयते इत्यत्र दुःखाद्वियोजयितुमिच्छतीत्यर्थः । परदुःखापहरणेच्छा दया । ईशनं वेति । सर्पिष इत्यनुषज्यते । वस्तुतः कर्माभूतसर्पिस्संबन्धी यथेष्टविनि योग इत्यर्थः । इदमपि समासनिषेधार्थमेव । लोकानीष्टे इत्यत्र तु यथास्वेच्छमाज्ञापयतीत्यर्थः । कृजः प्रति । कर्मणीति, शेष इति चानुवर्तते । प्रतियत्नो गुणाधानम् । तदाह—कृजः कर्मणीति । एधोदकस्योपस्करणमिति ॥ एधश्शब्दस्सकारान्तो नपुंसकलिङ्गः । दकशब्द उदकवाची । एधश्च दकं चेति द्वन्द्वः । यद्वा एधशब्दः अकारान्तः पुंलिङ्गः । एधश्च उदकं चेति द्वन्द्व इत्यनुपदमेवोक्तम् । वस्तुतः कर्माभूतैधोदकसंबन्धि परिष्करणमित्यर्थः ।

रुजार्थानाम् । रुजा पीडा रोग इत्यर्थो येषामिति विग्रहः । भाववचनामित्येतद्व्याचष्टे—भावकर्तृकाणामिति । वक्तीति वचनः, कर्तरि ल्युट् । प्रकृत्यर्थो न विवक्षितः । भावः धात्वर्थः वचनः कर्ता येषामिति विग्रहः । भावकर्तृकाणामिति फलितमिति भाष्ये स्पष्टम् । शेष इति कर्मणीति चानुवर्तते । तदाह—कर्मणि शेष इति । इदमपि समासाभावार्थमेव । चौरस्य रोगस्य रुजेति । अत्र रुजेति व्याधिकृतसंतापादिपीडोच्यते । रोगश्चौरं संतापादिना पीडयतीति पर्यवसन्नोऽर्थः । रोगकर्तृका वस्तुतः कर्माभूतचौरगता संतापादिपीडेत्यर्थः । अत्र भावघबन्तेन रोगशब्देन शरीरक्षयादिविकारविशेषो विवक्षितः । सच रुजायां कर्ता । तत्कर्मणश्चौरस्य शेषत्वविवक्षायां षष्ठी । रोगस्य चौररुजेति समासो न

नाथतेः शेषे कर्मणि षष्ठी स्यात् । सर्पिषो नाथनम् । आशिषि इति किम् । माण्य-  
वकनाथनम् । तत्संबन्धिनी याच्नेत्यर्थः । (६१७) जासिनिप्रहणनाटकाथ-  
पिषां हिंसायाम् । २।३।५६ ॥ हिंसार्थानामेषां शेषे कर्मणि षष्ठी स्यात् । चौर-  
रस्योज्जासनम् । निप्रौ संहतौ विपर्यस्तौ व्यस्तौ वा । चौरस्य निप्रहणनम्—प्रणि-  
हननम्—निहननम्—प्रहणनं वा । ‘ नट अवस्कन्दने ’ चुरादिः । चौरस्योच्चाटनम् ।  
चौरस्य क्काथनम् । वृषलस्य पेषणम् । हिंसायाम् किम् । धानापेषणम् । (६१८)  
व्यवहृपणोः समर्थयोः । २।३।५७ ॥ शेषे कर्मणि षष्ठी स्यात् । घते क्रयविक्र-

भवतीति बोध्यम् । अज्वरिसंताप्योरिति । ‘ रुजार्थानां भाववचनानां ज्वरिसंता-  
पिवर्जितानाम् ’ इति सूत्रं वक्तव्यमित्यर्थः । रोगस्य चौरज्वर इति । अत्र चौर-  
ज्वरशब्दे शेषषष्ठ्याः समासो भवत्येव, शेषषष्ठ्याः पुनर्विध्यभावात् । एवं रोगस्य  
चौरसंताप इत्यत्रापि बोध्यम् । अत्राज्वरिसंताप्योरित्यनुक्तौ तु रुजार्थानां भावव-  
चनानां कर्मणि शेषे चौरशब्दात् षष्ठी स्यादित्यतिव्याप्तिं दर्शयितुमाह—रोग-  
कर्तृकमिति । रोगकर्तृकः वस्तुतः कर्माभूतचौरसंबन्धी ज्वरः संतापो वेति या-  
वत् । एवंच ज्वरिसंताप्योः रुजार्थकत्वात् रोगात्मकभावकर्तृकत्वाच्च तत्कर्मणश्चौर-  
रस्य शेषत्वविवक्षायां नानेन षष्ठी, किन्तु कृद्ये गे षष्ठी, षष्ठी शेषे इत्येव षष्ठी  
वा । अतः चौरज्वरः चौरसंताप इति समासो भवत्येवेति भावः ।

आशिषि नाथः । शेषे, कर्मणि इति चानुवर्तते । तदाह—आशीरर्थ-  
स्येति । इदमपि समासाभावार्थमेव । सर्पिषो नाथनमिति । इदं मे भूयादि-  
तीच्छा आशासनम् । तदेवाशीः नाथतेरर्थः । वस्तुतः कर्माभूतसर्पिस्सम्बन्धि आ-  
शासनमित्यर्थः । जासिनिप्र । कर्मणि शेषे इत्यनुवर्तते । तदाह—हिंसार्था  
नामित्यादिना । इदमपि समासाभावार्थमेव । चौरस्योज्जासनमिति ।  
‘ जसु ताडने ’ ‘ जसु हिंसायाम् ’ इति चुरादौ । वस्तुतः कर्माभूतचौरसंबन्धिनी  
हिंसेत्यर्थः । ‘ जसु मोक्षणे ’ इति दैवादिकस्य तु न प्रहणम्, हिंसार्थत्वाभावात्  
जासीति निर्देशाच्च । निप्राविति । निप्रहणेति निप्रपूर्वस्य हनधातोः निर्देशः ।  
तत्र नि प्र इत्येतौ समस्तौ गृह्येते, प्रनीत्येवं व्युत्क्रमेण च गृह्येते, प्रेति नीति च  
पृथगपि गृह्येते, व्याख्यानादित्यर्थः । समस्ताबुदाहरति—चौरस्य निप्रहणन-  
मिति । वस्तुतः कर्माभूतचौरसंबन्धि हननमित्यर्थः । ‘ हन्तेरत्पूर्वस्य ’ इति ण-  
त्वम् । विपर्यस्ताबुदाहरति—प्रणिहननमिति । ‘ नेर्गङ् ’ इति णत्वम् । हन्ते-  
र्नकारस्य तु न णत्वम्, ‘ अट्कुप्वाङ् ’ इति नियमात् नेर्नकारस्य तदनन्तर्भावात् ।  
व्यस्ताबुदाहरति—निहननं प्रहणनं वेति । निमिताभावाज्निहननमित्यत्र ‘ ह-  
न्तेरत्पूर्वस्य ’ इति णत्वं न । चुरादिरिति । ‘ नट वृत्तौ ’ इति तु न गृह्येते, ना-

व्यवहारे चानयोस्तुल्यार्थता । शतस्य व्यवहरणं, पणनं वा । समर्थयोः किम् । शलाकाव्यवहारः । गणनेत्यर्थः । ब्राह्मणपणनं स्तुतिरित्यर्थः । (६१६) दिवस्तदर्थस्य । २।३।५८॥ अतार्थस्य क्रयविकयरूपव्यवहारार्थस्य च दिवः कर्मणि षष्ठी स्यात् । शतस्य दीव्यति । तदर्थस्य किम् । ब्राह्मणं दीव्यति । स्तौतीत्यर्थः । (६२०)

एति दीर्घोच्चारणादिति भावः । चौरस्योन्नाटनमिति । उपसर्गवशान्नाटोद्दि-  
सायां वृत्तिरिति भावः । चौरस्य काथनमिति । 'कथ हिंसायाम्' इति घ-  
टादौ । 'घटादयो मितः' इति तस्य मिश्वेऽपि 'मितां ह्रस्वः' इति न भवति,  
इह दीर्घनिपातनात् । वृषलस्य पेषणमिति । हिंसेत्यर्थः ।

व्यवहृपणोः । शेषपूरणेन सूत्रं व्याचष्टे—शेषे कर्मणि षष्ठी स्यादि-  
ति । समौ तुल्यौ अर्थौ ययोरिति विग्रहः । शकन्वादित्वात् पररूपम् । एकार्थ-  
कस्य व्यवपूर्वकहन्धातोः पणधातोश्च कर्मणि शेषत्वेन विवक्षिते षष्ठी स्यादित्यर्थः ।  
इदमपि समासनिवृत्त्यर्थमेव । ननु 'पण व्यवहारे स्तुतौ च' इति पणधातुः स्तु-  
तावपि वर्तते, नतु व्यवहार एव, तत्कथमनयोरेकार्थकत्वमित्यत आह—द्यते  
इति । द्यते अक्षैः क्रीडने क्रयविक्रयविषयकमूल्यसंवादे चानयोः व्यवहृपणोः ए-  
कार्थकत्वमित्यर्थः । तथाच एतादृशव्यवहारार्थकयोरिति फलतीति भावः । शत-  
स्य व्यवहरणं पणनं वेति । शतव्यवहारेण क्रयविक्रयव्यवहारेण वा गृह्णा-  
तीत्यर्थः । केवलव्यवहारार्थकत्वे अकर्मकत्वापातात् । तथाच वस्तुतः कर्माभूतशत-  
संबन्धि अक्षक्रीडनेन ग्रहणं, क्रयविक्रयविषयकमूल्यसंवादेन ग्रहणं वेत्यर्थः । स-  
मर्थयोः किमिति । व्यवहारार्थकयोरिति किमर्थमित्यर्थः । शलाकाव्यवहार  
इति । प्रत्युदाहरणे व्यवहरतेर्न व्यवहारार्थकत्वमित्याह—गणनेत्यर्थ इति ।  
वस्तुतः कर्माभूतशलाकासंबन्धिगणनेति फलितम् । अत्र षष्ठ्याः पुनर्विध्यभावाद-  
स्त्येव समास इति भावः । ब्राह्मणपणनमिति । पणतेः प्रत्युदाहरणम् । अत्र  
पणिर्न व्यवहारार्थ इत्याह—स्तुतिरित्यर्थ इति । वस्तुतः कर्माभूतब्राह्मणसंब-  
न्धिनी स्तुतिरित्यर्थः । अत्रापि अस्त्येव समास इति भावः ।

दिवस्तदर्थस्य । पूर्वसूत्रे निर्दिष्टव्यवहृपणौ तच्छब्देन परामृश्येते । तयोः  
व्यवहृपणोः अर्थ एवार्थो यस्येति विग्रहः । तदाह—द्युतार्थस्येति । द्यूतमक्षक्री-  
डनेन ग्रहणं अर्थो यस्य दिव इति विग्रहः । क्रयेति । क्रयविक्रयविषयकमूल्यसं-  
वादोऽर्थः यस्य दिव इति बहुव्रीहिः । कर्मणि षष्ठीति । इह शेष इति नानुवर्त-  
ते, व्याख्यानादिति भावः । तथाच कर्मणः शेषत्वविवक्षाभावात् 'षष्ठी शेषे'  
इत्यप्राप्तौ इदं वचनम्, नतु कृदन्तयोगे समासनिवृत्त्यर्थम् । तत् ध्वनयन्नुदाहरति—  
शतस्य दीव्यतीति । शतमक्षक्रीडनेन क्रयविक्रयविषयकमूल्यसंवादेन वा गृह्-



विभाषोपसर्गे । २।३।५६ ॥ पूर्वयोगापवादः । शतस्य शतं वा प्रतिदीप्यति । (६२१) प्रेष्यब्रुवोर्हविषो देवतासंप्रदाने । २ । ३ । ६१ ॥ देवतासंप्रदानके-  
ऽर्थे वर्तमानयोः प्रेष्यब्रुवोः कर्मणो हविषो वाचकाच्छब्दात्षष्ठी स्यात् । अग्नये छा-  
गस्य हविषो वपाया मेदसः प्रेष्य अनुब्रूहि वा । (६२२) कृत्वोऽर्थप्रयोगे काले-  
ऽधिकरणे । २।३।६४ ॥ कृत्वोऽर्थानां प्रयोगे कालवाचिन्यधिकरणे शेषे षष्ठी

णातीत्यर्थः । अत्र शेष इत्यननुवृत्तेः कर्मत्वप्रकारक एव बोधः । अत एव 'द्विती-  
या ब्राह्मणे' इत्युत्तरसूत्रे 'गामस्य तदहः सभायां दीव्येयुः' इत्यत्र नित्यषष्ठी-  
प्राप्तौ द्वितीयार्थमित्युक्तं भाष्यकैयटयोः संगच्छत इत्यन्यत्र विस्तरः । विभाषोप-  
सर्गे । उपसर्गे सति व्यवहृपणार्थस्य दिवः कर्मणि षष्ठी वा स्यादित्यर्थः ।

प्रेष्यब्रुवोः । देवतासंप्रदानके इति । देवता संप्रदानं यस्य तस्मिन्नित्यर्थः ।  
प्रेष्यब्रुवोरिति । 'इष गतौ' दिवादिः श्यञन्तः, उपसर्गवशात् प्रेरणे वर्तते ।  
प्रेष्यश्च ब्रूश्च तयोरिति विग्रहः । कर्मण इति । 'अधीगर्थ' इत्यतः कर्मणीत्यनु-  
वृत्तं षष्ठ्या विपरिणाम्यत इति भावः । हविष इति । हविश्शब्दः न स्वरूपपरः  
किंतु हविर्विशेषवाचकशब्दपरः, व्याख्यानात् । तथाच देवतासंप्रदानकक्रियावाचिनोः  
प्रेष्यब्रुवोः कर्माभूतः यो हविर्विशेषः तद्वाचकाच्छब्दात् षष्ठीति फलितम् । अत्रापि  
शेष इति नानुवर्तते, व्याख्यानात् । तथाच द्वितीयापवादोऽयम् । अग्नये छाग-  
स्येति । मैत्रावरुणं प्रति अर्घ्यकृतृकोऽयं सम्प्रेषः । हे मैत्रावरुण, अग्न्युद्देशेन  
प्रदास्यमानं छागसम्बन्धि यद्विः वपाख्यं मेदोरूपं तत् प्रेष्य । 'होतायच्छदमिं  
छागस्य वपाया मेदसो जुषतां हविर्होतयज' इति प्रेषेण प्रकाशयेत्यर्थः । अत्र यद्यपि  
'अग्नये छागस्य वपाया मेदसः प्रेष्य' इत्येव कल्पसूत्रेषु दृश्यते, नतु हविष इत्यपि ।  
तथापि तथाविधः प्रेषो भाष्योदाहरणात् क्वचिच्छाखायां ज्ञेयः । मेदश्शब्देन  
वज्रखण्डतुल्यो मांसविशेष उच्यते । अनुब्रूहि वेति । अग्नये छागस्य हविषो  
वपाया मेदसोऽनुब्रूहीत्युदाहरणम् । हे मैत्रावरुण, अग्न्युद्देशेन प्रदास्यमानं छाग-  
सम्बन्धि यद्विः वपाख्यं मेदोरूपं तत्पुरोऽनुवाक्यया प्रकाशयेत्यर्थः । प्रेष्यब्रुवोः  
किम्, अग्नये छागस्य हविर्वपां मेदो जुहुषि । हविषः किम् । अग्नये गोमयानि  
प्रेष्य । देवतासंप्रदाने किम् । माणवकाय पुरोडाशं प्रेष्य । 'हविषः प्रस्थितत्व-  
विशेषणे प्रतिषेधो वक्तव्यः' । इन्द्रामिभ्यां छागस्य हविर्वपां मेदः प्रस्थितं प्रेष्य ।  
प्रस्थितमिति अव्यक्तमित्यर्थः ।

कृत्वोऽर्थ । कृत्वोऽर्थानामिति । कृत्वमुच्चप्रत्ययस्यार्थ एवार्थः येषां ते  
कृत्वोऽर्थाः, तेषां प्रयोग इत्यर्थः । शेषे षष्ठीति । 'दिवस्तदर्थस्य' इत्यादिपूर्वसूत्रे  
विच्छिन्नमपि शेषग्रहणं मण्डूकफुल्ला इहानुवर्तते, व्याख्यानात् । पञ्चकृत्वोऽहो

स्यात् । पञ्चकृत्वोऽहो भोजनम् । द्विरहो भोजनम् । शेषे किम् । द्विरहन्यध्ययनम् ।  
(६२३) कर्तृकर्मणोः कृति । २।३।६५ ॥ कृद्योगे कर्तरि कर्मणि च षष्ठी  
स्यात् । कृष्णस्य कृतिः । जगतः कर्ता कृष्णः । 'गुणकर्मणि वेद्यते' (वा५०४२) ।  
नेता अश्वस्य स्रग्नस्य स्रग्नं वा । कृति किम् । तद्धिते मा भूत् । कृतपूर्वा कटम् ।

भोजनमिति । पञ्चवारं वस्तुतः अधिकरणीभूतं यदहः तत्संबन्धि भोजनमित्यर्थः  
'संख्यायाः क्रियाभ्यावृत्तिगणने कृत्वसुच्' । इह षष्ठ्याः शेषे पुनर्विधानाच्च समासः  
द्विरहन्यध्ययनमिति । 'द्वित्रिचतुर्थ्यः सुच्' इति कृत्वोऽर्थे सुच् । अत्र अधि-  
करणस्य विवक्षितत्वात्सप्तम्येव, ननु षष्ठी ।

कर्तृकर्मणोः कृति । कृत्प्रत्यये प्रयुज्यमाने सतीत्यर्थः । फलितमाह—  
कृद्योग इति । तत्र कर्तयुदाहरति—कृष्णस्य कृतिरिति । भावे द्वियां क्तिन् ।  
कृष्णकर्तृका सृष्टिरित्यर्थः । कर्मण्युदाहरति—जगत इति । जगत्कर्मकसृष्ट्यनु-  
कूलव्यापारवानित्यर्थः । गुणकर्मणीति । कृदन्तद्विकर्मकधातुयोगे अप्रधानकर्मणि  
षष्ठीविकल्प इष्यत इत्यर्थः । प्रधानकर्मणि तु नित्यैव षष्ठी । 'अकथितं च' इत्यत्र  
भाष्ये स्थितमेतत् । नेता अश्वस्येति । 'अकथितं च' इत्यत्र 'ग्राममजां नयति'  
इत्युदाहरणे अजा प्रधानं कर्म, ग्रामस्तु गुणकर्मिति प्रपञ्चितं प्राक् । तद्रीत्या अत्र  
अश्वः प्रधानकर्म, स्रग्नस्तु गुणकर्मिति ज्ञेयम् ।

स्यादेतत्—कृतीति व्यर्थम् । नच तिङ्श्रव्यावृत्त्यर्थं तदिति वाच्यम्, ओदनं  
पचतीत्यादौ 'न लोक' इति लादेशयोगे षष्ठीनिषेधादेव षष्ठ्यभावसिद्धेः । शतेन  
क्रीतः शल्योऽश्वः इत्यादौ तु तद्धितयत्प्रत्ययाभिहितत्वादेव अश्वदेः षष्ठी न भविष्यति ।  
न च देवदत्तं हिरुगित्यादौ हिरुगाद्यव्ययबोध्यवर्जनादिक्रियां प्रति कर्मत्वाद्नेन षष्ठी  
शङ्क्या, 'न लोकाव्यय' इति तन्निषेधात् । शेषत्वविवक्षायां तु षष्ठ्यत्र इष्यत एव ।  
एवञ्च परिशेषात् कृद्योग एवेयं षष्ठी पर्यवस्यतीति किं कृद्ग्रहणेनेति पृच्छति—  
कृति किमिति । उत्तरमाह—तद्धिते इति । तद्धितयोगे षष्ठीनिवृत्त्यर्थमिति  
यावत् । कृतपूर्वा कटमिति । कटः पूर्व कृतः अनेनेति लौकिकविग्रहः । तत्र  
पूर्वमिति क्रियाविशेषणम् । 'सुप्सुपा' इति समासः । अनेनेत्यनुवृत्तौ कृतपूर्वशब्दात्  
'पूर्वादिनिः' 'सपूर्वाच्च' इति इतिप्रत्ययस्तद्धितः । तत्र करोतिक्रियापेक्षया कटस्य  
कर्मत्वाद्नेन षष्ठीप्राप्तौ तद्धितयोगाच्च भवति । ननु कृतः कटः पूर्वमनेनेति विग्रहे  
कृतशब्दस्य पूर्वशब्देन समासो न संभवति । कृतशब्दस्य कटशब्दापेक्षत्वेन साम-  
र्थ्यविरहात् । अत एव तद्धितः इतिप्रत्ययोऽपि दुर्लभः किञ्च कृतं इति कृत्प्रत्ययेन कट-  
स्य कर्मणोऽभिहितत्वेन ततः षष्ठ्याः प्राप्तिरेव नास्तीति किं तन्निवृत्त्यर्थेन कृद्ग्रहणेन ।  
कृत्प्रत्ययेन कृता अभिहितत्वादेव कटात् द्वितीयापि दुर्लभेति चेत्, भैवम्, कृत अम् पूर्व  
अम् इत्यलौकिकविग्रहवाक्ये कटस्यासंनिहिततया कर्मत्वेनान्वयासंभवेन कृन्धातो-

१ अयुक्तमेतत् । 'न लोकाव्यय' इत्यत्राऽव्ययपदेन कृतव्ययस्य ग्रहणात् । हिरुगादि-

स्तदानीमकर्मकतया कर्मणि कृप्रत्ययस्यासंभवे सति 'नपुंसके भावे कृः' इति भावे कृप्रत्यये कृते सति कृतशब्दस्य कटशब्दसोपचत्वाभावात् समासतद्धितौ निर्बाधौ । ततश्च कृतपूर्वाति तद्धितान्तस्य पूर्वं कृतवानित्यर्थः पर्यवस्यति । किं कृतवानिति कर्म-जिज्ञासायां कटमित्यन्वेति, गुणभूतयापि क्रियया कारकसंबन्धस्य कटं कृतवानित्यादौ दर्शनात् । तच्च कर्मत्वं न कृप्रत्ययेनाभिहितम्, तस्य भावे विधानात् । नापी-निप्रत्ययेन, तस्य कर्तारि विधानात् । तथाच अस्मिन् कृदुद्ग्रहणे षष्ठी स्यात् । तन्नि-वृत्त्यर्थं कृदुद्ग्रहणमिति भाष्ये स्पष्टम् ।

न च निष्ठायोगे निषेधादेवात्र षष्ठी न भविष्यतीति वाच्यम्, 'नपुंसके क्ले भावे षष्ठ्या उपसंख्यानम्' इति 'कृस्य च वर्तमाने' इति सूत्रस्थवार्तिकेन निष्ठायोगे षष्ठीनिषेधस्यात्राप्रसङ्गेः । तथाच षष्ठ्यभावे उक्तीत्या अनभिहितत्वात् द्वितीया सुलभैव । नच कृतेऽपि कृदुद्ग्रहणे षष्ठी दुर्वारा, कृतेति कृप्रत्ययात्मककृद्योगस्य सत्वादिति वाच्यम्, कृदुद्ग्रहणसामर्थ्येन भाष्योदाहरणेन च वृत्त्यन्तर्भावानापन्नकृद्यो-गस्य विवक्षितत्वात् । प्रकृते च कृतेत्यस्य तद्धितवृत्त्यन्तर्भूतत्वान्न तद्योगः षष्ठी-निमित्तम् । नचैवं सति ओदनस्य पाचकतमः, ओदनस्य पाचकप्रहणम् इत्यादौ षष्ठी न स्यात् वृत्त्यनन्तर्भूतकृद्योगाभावात् । तथाच ओदनं पाचकतमः, ओदनं पाचक-प्रहणम् इति द्वितीयैव स्यादिति वाच्यम्, इष्टापत्तेः । अत एव मनुबधिकारे 'प्रज्ञा-श्रद्धार्चाभ्यो यः' इत्यत्र 'प्राज्ञो व्याकरणम्' इत्युदाहरिष्यते मूलकृता । नचैवं घटः क्रियत इत्यत्रापि कर्मणो विवक्षाभावमाश्रित्य भावलकारे सति अनन्तरं घटस्य कर्मत्वेनान्वयसंभवात् अनभिहितत्वात् द्वितीया दुर्वारेति वाच्यम्, वैषम्यात् । कृतपूर्वात्यत्र हि अलौकिकविग्रहदशायां कटशब्दस्यासंनिधानात् कर्मणो विवक्षा न संभवतीति भावे कृप्रत्यय इति युक्तमाश्रयितुम् । क्रियते इत्यत्र तु न संभवत्येवा-विवक्षा, कृतद्धितसमासैकशेषसनाद्यन्तधातुरूपवृत्तिपञ्चकानन्तर्भूतत्वेन वृत्तिशून्य-तया विग्रहाभावात् । तथाच वृत्तिविषय एवायं व्युत्पत्तिप्रकार इति प्राचीनमतानु-सारी पन्थाः । शब्देन्दुशेखरे तु ओदनं पाचकतम इत्यादौ द्वितीया असाधुरेव, षष्ठ्येव साधुरिति प्रपञ्चितम् । विस्तरमयान्नेह तल्लिख्यते । ननु भट्टिकाव्ये "ददै-र्दुःखस्य मादृग्भ्यो धा्यैरामोदमुत्तमम् । लिम्पैरिव तनोर्वार्तैश्चेतयः स्यात् ज्वलो न कः ॥" इति श्लोकोऽस्ति । श्रीरामस्य विरहार्तस्य वाक्यमेतत् । अत्र दुःखस्येति तनोरिति च कर्मणि षष्ठी । मादृग्भ्यो दुःखं ददैर्ददद्भिः, पुष्पादीनाम् आमोदं परिमलं धायैः पोषकैः, तनोः तनुं शरीरं लिम्पैः लिम्पद्भिः कः चेतयः प्राणी ज्वलः ज्वलन्निव न स्यादित्यर्थः । अत्रामोदस्योत्तमस्येति कर्मणि षष्ठ्या भाष्यम् । धायशब्दस्य पोषणार्थकधातुधातोः 'ददातिदधात्योः' इति णप्रत्ययात्मककृदन्तत्वा-दिति चेत्, न—उत्तममामोदं पुष्पादीनां गृहीत्वा दुःखस्य पौषकैरित्येवं गृहीत्वेत्य-ध्याहृत्य तद्योगे द्वितीयाया उपपत्तेः ।

प्रतिपाद्यार्थस्य साध्यत्वरूपक्रियात्वाभावात्तन्निरूपितकर्मत्वाऽप्राप्तिरत्र बोध्य ।

(६२४) उभयप्राप्तौ कर्मणि । २।३।६६ ॥ उभयोः प्राप्तिर्यस्मिन्कृति तत्र कर्म-  
यथेव षष्ठी स्यात् । आश्चर्यो गवां दोहोऽगोपेन । ‘स्त्रीप्रत्यययोरकाकारयोर्नायं नि-  
यमः’ ( वा १५१३ ) । भेदिका विभिरसा वा रुदस्य जगतः । ‘शेषे विभाषा’  
( वा १५१३ ) । स्त्रीप्रत्यये इत्येके । विचित्रा जगतः कृतिर्हरेः—हरिणा वा । के-  
चिद्विशेषेण विभाषामिच्छन्ति । शब्दानामनुशासनमाचार्येण—आचार्यस्य वा ।  
(६२५) क्लस्य च वर्तमाने । २।३।६७ ॥ वर्तमानार्थस्य क्लस्य योगे षष्ठी स्यात् ।  
‘न लोक—’ ( सू ६२७ ) इति निषेधस्यापवादः । राज्ञां मतो बुद्धः पूजितो वा ।  
(२२६) अधिकरणवाचिनश्च । २।३।६८ ॥ क्लस्य योगे षष्ठी स्यात् । इदमे-  
षामासितं शयितं गतं भुक्तं वा ।

उभयप्राप्तौ कर्मणि । पूर्वसूत्रात् कृतीत्यनुवर्तते । उभयप्राप्ताविति बहु-  
व्रीहिः । अन्यपदार्थः कृत् । तदाह—उभयोः प्राप्तिर्यस्मिन् कृतीति । एक-  
स्मिन् कृति उभयोः कर्तृकर्मणोः षष्ठीप्रसक्तौ कर्मण्येव षष्ठी स्यात्, ननु  
कर्तरीति यावत् । आश्चर्य इति । अगोपकर्तृकः गोकर्मकः यो दोहः सः अद्भुत  
इत्यर्थः । उभयोः प्राप्ताविति षष्ठीसमासाश्रयणे तु ओदनस्य पाको ब्राह्मणानां  
च प्रादुर्भाव इत्यत्रापि कर्मण्येव षष्ठी स्यान्न तु कर्तरि । बहुव्रीह्याश्रयणे तु एक-  
स्यैव कृतो निमित्तत्वाभावात् भिन्नक्रियानिरूपितकर्तृकर्मणोः षष्ठीप्राप्तौ नायं नि-  
यम इति फलति । स्त्रीप्रत्यययोरिति । वार्तिकमेतत् । ‘स्त्रियां क्तिन्’ इत्य-  
धिकारविहितयोः अकाकारप्रत्यययोः कृतोः प्रयोगे कर्मण्येवेत्युक्तनियमो नास्ती-  
त्यर्थः । कर्तर्यपि षष्ठी भवतीति फलितम् । भेदिकेति । धात्वर्थनिर्देशे एवुल् ।  
अकादेशः, टाप्, ‘प्रत्ययस्थात्’ इतीषम् । विभित्सेति । भिदेः सन्नन्तात्  
‘अ प्रत्ययात्’ इत्यकारप्रत्ययः टाप् । रुद्रकर्तृकं जगत्कर्मकं भेदनं, भेदनेच्छा वे-  
त्यर्थः । शेषे विभाषेति । इदमपि वार्तिकम् । अकाकारप्रत्ययव्यतिरिक्तप्रत्यय-  
योगे ‘उभयप्राप्तौ’ इति नियमो विकल्प्यत इत्यर्थः । स्त्रीप्रत्यये इत्येके इति ।  
उक्तो विकल्पः स्त्रीप्रत्यययोगे सत्येव भवतीति केचिन्मन्यन्ते इत्यर्थः । विवित्रेति ।  
हरिकर्तृका जगत्कर्मिका कृतिरित्यर्थः । केचिद्विशेषेणेति । अकाकारभिन्नस्त्री-  
प्रत्यये अस्त्रीप्रत्यये च कृति प्रयुज्यमाने उक्तविकल्प इत्यर्थः । शब्दानामिति ।  
आचार्यकर्तृकं शब्दकर्मकमनुशासनमित्यर्थः । अनुशासनमसाधुभ्यो विवेचनम् ।

क्तस्य च वर्तमाने । ननु ‘कर्तृकर्मणोः कृति’ इत्येव सिद्धे किमर्थमि-  
दमित्यत आह—न लोकेति । राज्ञां मतो बुद्धः पूजितो वेति । मनुधातोः  
बुधधातोः पूजधातोश्च ‘मतिबुद्धिपूजार्थेभ्यश्च’ इति वर्तमाने क्लप्रत्ययः । तत्र  
मतिरिच्छा, बुद्धेः पृथक् ग्रहणात् । राजकर्तृकवर्तमानच्छाविषयः राजकर्तृकवर्तमा-  
नज्ञानविषयः राजकर्तृकवर्तमानपूजाश्रय इति क्रमेणार्थः । ‘पूजितो यः सुरासुरैः’  
‘त्वया ज्ञातो घटः’ इत्यत्र तु भूते क्लप्रत्ययो बोध्यः । नच ‘मतिबुद्धि’ इत्य-

(६२७) न लोकाव्ययानिष्ठाखलर्थतृनाम् । २।३।६६ ॥ एषां प्रयोगे षष्ठी न स्यात् । लादेश । कुर्वन्-कुर्वाणो वा सृष्टि हरिः । उाहरि दिदत्तुः-अलङ्करीष्णुर्वा । उक । दैत्यान्घातुको हरिः । 'कमेरनिषेधः' ( वा १५१६ ) । लक्ष्याः कामुको हरिः । अव्ययम् । जगत्सृष्ट्वा । सुखं कर्तुम् । निष्ठा । विष्णुना हता दैत्याः । दैत्या-

नेन भूतकृतस्य बाधः शङ्क्यः, 'तेन' इत्यधिकारे उपज्ञप्ते इति लिङ्गात् तदबाध-  
ज्ञापनादित्याहुः । अधिकरणवाचिनश्च । शेषपूरणेन सूत्रं व्याचष्टे-कृतस्य  
योगे षष्ठीति । शयितमिति । शेतऽस्मिन्निति शयितम् । 'शीङ् स्वप्ने'  
'क्रोऽधिकरणे च ध्रौव्य' इति कप्रत्ययः । तत्र एषामिति कर्तरि षष्ठी । 'न  
लोक' इति निषेधापवादः । 'भुजेस्तु प्रत्यवसानार्थकत्वात् अधिकरणे कप्रत्य-  
यः ।' इदमेषां भुक्तमोदनस्य इत्यत्र तु कर्तृकर्मणोर्द्वयोरपि षष्ठी । 'उभयप्राप्तौ'  
इति नियमस्तु न प्रवर्तते, मध्येऽपवादन्यायेन 'कर्तृकर्मणोः कृति' इति षष्ठ्या  
एव तन्नियमाभ्युपगमात् ।

**न लोक । एषामिति ।** ल, उ, उक, अव्यय, निष्ठा, खलर्थ, तृन् एषा-  
मित्यर्थः । उ, उक इत्यत्र सवर्णदीर्घे सति ऊकेति भवति । ततः ल ऊकेत्यत्र आ-  
द्गुणे लोकेति भवति । लादेशेति । अविभक्तिकनिर्देशोऽयं लादेशोदाहरणसूच-  
नार्थः । ल इति लङादीनां सामान्येन ग्रहणम् । तेषां च साक्षात्प्रयोगाभावात्  
तदादेशग्रहणमिति भावः । कुर्वन् कुर्वाणो वेति । लटः शतृशानचौ । इह  
कर्मणि षष्ठीनिषेधात् द्वितीया । उ इति । तदुदाहरणसूचनमिदम् । उ इत्यनेन  
कृतो विशेषणात्तदन्तविधिः । हरिं दिदत्तुरिति । दशेऽसन्नतात् 'सनाशंसभिद्ध  
उः' इति उप्रत्ययः कृत् । व्यपदेशिवत्वेन उकारान्तोऽयं कृत् । हरिकर्मकदर्शनेच्छा-  
वानित्यर्थः । अलङ्करीष्णुर्वेति । हरिमित्यनुषज्यते । 'अलं कृञ्' इत्यादिना  
ताच्छील्यादाविष्णुच् । उवर्णस्यैव ग्रहणे त्वत्र निषेधो न स्यात् । उक इति । इद-  
मपि तदुदाहरणसूचनार्थम् । दैत्यान् घातुको हरिरिति । 'आ केस्तच्छीलत-  
द्धर्मतत्साधुकारिषु' इत्यधिकारे 'लषपतपदस्थाभूवृषहनकमगमशृभ्य उकञ्' इति  
इति तच्छीलादिषु हनधातोः कर्तरि उकप्रत्ययः, उपधावृद्धिः । 'हो हन्तेः' इति  
हस्य घत्वम् । 'हनस्तोऽचिण्णलोः' इति नकारस्य तकारः । घातनशीलः घातनधर्मा  
घातनसाधुकारी वेत्यर्थः । कमेरिति । वार्तिकमिदम् । उकान्तकमेर्योगे षष्ठ्या  
निषेधो नास्तीत्यर्थः । लक्ष्याः कामुक इति । 'लषपत' इत्यादिना उकञ् ।  
अव्ययमिति । उदाहरणसूचनमिदम् । जगत्सृष्ट्वा । हरिरास्ते इति शेषः ।  
'समानकर्तृकयोः' इति क्त्वात्प्रत्ययः । क्त्वातोऽसुनसुनः' इति अव्ययत्वम् । सुखं  
कर्तुमिति । भक्तस्य हरिः प्रभवतीति शेषः । 'तुमुन्यवुलौ क्रियायां क्रियार्थायाम्'  
इति तुमुन् । 'कृन्मेजन्तः' इत्यव्ययत्वम् । इह कृदव्ययमेव गृह्यत इति केचित् ।  
वस्तुतस्तु अविशेषात् अकृदन्तमपीति तत्त्वम् । देवदत्तं हिरक् । तत्कर्मकं वर्जन-

नृहत्वान्विष्णुः । खलर्थाः । ईषत्करः प्रपञ्चो हरिणा । तृन् इति प्रत्याहारः 'शतृ-  
शानचौ' इति तृशब्दादारभ्य आतृनो नकारात् । शानन् । सोमं पवमानः । चानश् ।  
आत्मानं मण्डयमानः । शतृ । वेदमधीयन् । तृन् । कर्ता लोकान् । द्विषः शतुर्वी'  
( वा १५२२ ) । मुरस्य—मुरं वा द्विषन् । सर्वोऽयं कारकषष्ठ्याः प्रतिषेधः । शेषे  
षष्ठी तु स्यादेव । ब्राह्मणस्य कुर्वन् । नरकस्य जिष्णुः । ( ६२= ) अकेनोर्भावि-

मित्यर्थः । निष्ठेति । उदाहरणसूचनमिदम् । 'कृक्कवत् निष्ठा' विष्णुना हता  
इति । अत्र भूते इति कर्मणि कृः । कर्तरि षष्ठीनिषेधात्तृतीया । दैत्यान् हत-  
वानिति । भूते कर्तरि कृवतुः । कर्मणि षष्ठीनिषेधात् द्वितीया । खलर्था इति ।  
उदाहरणसूचनमिदम् । ईषत्कर इति । 'ईषद्दुस्सुषु कृच्छ्राकृच्छ्रेषु खल्' इति  
कर्मणि खल् । अर्थग्रहणात् 'आतो युच्' इति खलर्थका युजपि गृह्यते । ईषत्पानः  
सोमो भवता ।

ननु तृन्नित्यनेन यदि तृनेव गृह्येत, तर्हि सोमं पवमान इत्यादौ न स्यादि-  
त्यत आह—तृन्निति प्रत्याहार इति । कुत आरभ्य किमन्तानामित्यत आह—  
शतृशानचाविति तृशब्दादारभ्य आतृनो नकारादिति । लटः शतृशानचा-  
वित्यत्र शत्रादेशस्य एकदेशस्तृशब्दः, ततः आरभ्य 'तृन्' इति सूत्रस्थनकार-  
पर्यन्तानामित्यर्थः । 'लटः शतृशानचावप्रथमासमानाधिकरणे, सम्बोधने च, तौ  
सत्, पूज्यजोश्शानन्, ताच्छील्यवयोवचनशक्तिषु चानश्, इङ्धार्योश्शत्रुकृच्छ्रि-  
णि, द्विषोऽमित्रे, सुजो यज्ञसंयोगे, अर्हः प्रशंसायाम्, आ केस्तच्छीलतद्धर्मतत्सा-  
धुकारिषु, तृन्' इति सूत्रक्रमः । अत्र शानन्नादितृन्नन्तानां ग्रहणम्, ननु 'लटः  
शतृ' इति तृशब्दस्यापि शत्रादेशैकदेशस्य, तस्य कापि पृथक् प्रयोगानर्हत्वात् ।  
नापि शानचः, लादेशत्वादेव सिद्धेः इति स्थितिः । शानन्निति । उदाहरणसूचन-  
मिदम् । सोमं पवमान इति । 'पूज्यजोश्शानन्' । आत्मानं मण्डयमान  
इति । 'मडि भूषायाम्' 'ताच्छील्यवयोवचन' इति चानश् । शतृ इति । उदा-  
हरणसूचनमिदम् । वेदमधीयन्निति । 'इङ्धार्योः' इति शतृप्रत्ययः । तृन्निति ।  
उदाहरणसूचनमिदम् । कर्ता लोकानिति । तृन्निति सूत्रेण तच्छील्लादिषु तृन्प्र-  
त्ययः । शानन्नादितृन्नन्तानां लादेशत्वाभावात् प्रत्याहाराश्रयणमिति बोध्यम् ।  
द्विषश्शतुर्वेति । शत्रन्तद्विषधातुयोगे षष्ठीनिषेधो वा वक्तव्य इत्यर्थः । मुरस्य  
मुरं वा द्विषन्निति । 'द्विषोऽमित्रे' इति शतृप्रत्ययः । तस्य तृन्प्रत्याहारप्रविष्टत्वा-  
न्नित्यनिषेधे प्राप्ते विकल्पोऽयम् । सर्वोऽयमिति । 'अनन्तरस्य' इति न्यायादिति  
भावः । शेषे षष्ठी त्विति । शाब्दबोधे प्रकारवैलक्षण्यं फलमिति भावः । ब्राह्म-  
णस्य कुर्वन्निति । हरिरिति शेषः । लटश्शत्रादेशः । मुखतो ब्राह्मणसंबन्धिस-  
ृष्ट्यनुकूलव्यापारवानित्यर्थः । कर्मत्वविवक्षायां तु द्वितीयैव । नरकस्य  
जिष्णुरिति । ग्लाजिस्थश्च ग्स्नुः' इति तच्छील्लादिषु ग्स्नुप्रत्ययः । नरकसंबन्धि-

व्यदाधमर्ययोः । २।३।७० ॥ भविष्यत्यकस्य भविष्यदाधमर्यार्थेनश्च योगे षष्ठी न स्यात् । सतः पालकोऽवतरति । व्रजं गामी । शतं दायी । (६२६) कृत्यानां कर्तरि वा । २।३।७१ ॥ षष्ठी वा स्यात् । मया-मम वा सेव्यो हरिः । कर्तरि इति किम् । गेयो माणवकः सान्नाम् । 'भव्यगेय—' ( सू २८६४ ) इति कर्तरि यद्विधानादनभिहितं कर्म । अत्र योगो विभज्यते । कृत्यानाम् । उभयप्राप्तौ इति, न इति चानुवर्तते । तेन नेतव्या व्रजं गावः कृष्णेन । ततः कर्तरि वा । उक्तोऽर्थः ।

जयवानित्यर्थः । कर्मत्वविवक्षायां तु द्वितीयैव ॥

अकेनोर्भविष्य । नेत्यनुवर्तते । अकश्च इन् च तयोरिति विग्रहः । भविष्यच्च आधमर्यं च तयोरिति द्वन्द्वः । यथासंख्यं नेष्यते, भाष्यात् । भविष्यति आधमर्यं च वर्तमानयोः अकेनोः योगे षष्ठी नेति फलितम् । तत्र आधमर्या-शः अकेन नान्वेति, आवश्यकाधमर्ययोगिनिः' इत्युक्तेः । अतः भविष्यदर्श एवाके अन्वेति । इनेस्तु भविष्यदाधमर्ययोरुभयोरप्यन्वयः, संभवात् । तदाह— भविष्यत्यकस्येति । भविष्यदाधमर्यार्थेनश्चेति । भविष्यदर्शकस्य आधमर्यार्थकस्य चेन इत्यर्थः । सतः पालक इति । सज्जनान् पालयिष्यन् हरिः प्रादुर्भवतीत्यर्थः । 'तुमुन्मुखलौ क्रियायां क्रियार्थायाम्' इति भविष्यति एवुल, तत्र 'भविष्यति गम्यादयः' इत्यतः भविष्यतीत्यनुवृत्तेः । आदनस्य पाचक इत्यत्र तु न षष्ठीनिषेधः, 'एवुल्लुचौ' इत्यस्य भविष्यति विधानाभावात् । व्रजं गामी-ति । 'गमेरिनिः' इत्यौणादिक इनिः । स च भविष्यति विहितः, 'भविष्यति गम्यादयः' इत्युक्तेः । गोष्ठं गमिष्यन्नित्यर्थः । शतं दायीति । ऋणत्वेन गृहीतं शतं प्रत्यर्पयतीत्यर्थः । 'आवश्यकाधमर्ययोगिनिः' इत्याधमर्यं णिनिः । तस्य भविष्यति विधानाभावात् भविष्यदर्शकतया गतार्थत्वं न शङ्क्यम् ।

कृत्यानाम् । शेषपूरणेन सूत्रं व्याचष्टे—षष्ठी वा स्यादिति । कृत्या इत्यधिकृत्य विहिताः कतिपयकृतप्रत्ययविशेषाः, तद्योगे कर्तरि षष्ठी वा स्यादित्यर्थः । 'कर्तृकर्मणोः' इति नित्यं प्राप्ते विकल्पोऽयम् । मया मम वा सेव्यो हरिरिति । 'षेव् सेवायाम्' 'ऋह्लोर्यत्' इति कर्मणि एयत्प्रत्ययः । अस्मच्छब्दार्थस्य कर्तुः अनभिहितत्वात् षष्ठीवृत्तीये । गेय इति । नन्विह साम्नः कर्मत्वस्य 'अचो यत्' इति यत्प्रत्ययाभिहितत्वात् कथं षष्ठीप्रसङ्गिरित्यत आह—भव्येति । ननु 'नेतव्या व्रजं गावः कृष्णेन' इत्यत्र कृत्यसंज्ञकतव्यप्रत्यययोगात् 'उभयप्राप्तौ' इति बाधित्वा कृष्णात् षष्ठीविकल्पः स्यात्, व्रजात् 'कर्तृकर्मणोः कृति' इति नित्यं षष्ठी स्यादित्यत आह—अत्र योगो विभज्यत इति । विभागप्रकारं दर्शयति—कृत्यानामिति । अनुवर्तत इति । तथाच कृत्ययोगे कर्तृकर्मणोः



(६३०) तुल्यार्थैरतुलोपमाभ्यां तृतीयान्यतरस्याम् । २।३। ७२ ॥  
 तुल्यार्थैर्योगे तृतीया वा स्यात्पक्षे षष्ठी । तुल्यः सदृशः समो वा कृष्णस्य कृष्णेन  
 वा । अतुलोपमाभ्यां किम् । तुला उपमा वा कृष्णस्य नास्ति । (६३१) चतुर्थी  
 चाशिष्यायुष्यमद्रभद्रकुशलसुखार्थहितैः । २।३। ७३ ॥ एतदर्थैर्योगे चतुर्थी  
 वा स्यात्पक्षे षष्ठी आशिषि आयुष्यं चिरजीवितं कृष्णाय—कृष्णस्य वा भूयात् ।  
 एवं मद्रं भद्रं कुशलं निरामयं सुखं शम् अर्थः प्रयोजनं हितं पथ्यं वा भूयात् ।  
 आशिषि किम् । देवदत्तस्यायुष्यमस्ति । व्याख्यानात्सर्वत्रार्थग्रहणम् । मद्रभद्रयोः  
 पर्यायत्वादन्वतरो न पठनीयः ।

(६३२) आधारोऽधिकरणम् । १।५।४५ ॥ कर्तृकर्मद्वारा तन्निष्ठक्रियाया

उभयोः प्रसक्ता षष्ठी नेत्यर्थः फलति । नेतव्या व्रजमिति । ‘गुणकर्मणि वे-  
 द्यते’ इति व्रजाद्विकल्पस्तु न भवति । नेता अश्वस्य सुप्तस्य सुप्तं वेति उभयप्रा-  
 सिरहिते कृत्यव्यतिरिक्ते चरितार्थस्य ‘दोग्धव्या गाः पयः कृष्णेन’ इत्यादौ गुण-  
 कर्मणः उक्तत्वेन प्रधानकर्मणि चरितार्थेनानेन परत्वात् बाधात् । ततः कर्तरि  
 वेति । ‘कृत्यानाम्’ इति सूत्रप्रणयनानन्तरं कर्तरि वेति पृथक् प्रेणतव्यमित्य-  
 र्थः । उक्तोऽर्थ इति । ‘कृत्यानाम्’ इत्यनुवर्त्य कृत्ययोगे कर्तरि षष्ठी वा  
 स्यादिति व्याख्येयमित्यर्थः । अनुभयप्राप्तिविषये मया मम वा सेव्यो हरिरित्या-  
 दाविदमवतिष्ठते ।

अथोपपदविभक्तयः । तुल्यार्थैः । शेषषष्ठ्यां नित्यं प्राप्तायां तृतीयावि-  
 कल्पोऽयम् । तुल्यैरिति बहुवचनादेव पर्यायग्रहणे सिद्धे अर्थग्रहणं पदान्तरनिर-  
 पेक्षश्चेत्तुल्यार्थस्तेषां ग्रहणार्थम् । तेन गौरिव गवय इत्यादौ नेत्याहुः । अतु-  
 लोपमाभ्यामिति पर्युदासात् अनव्यययोग एवेदमित्यन्ये । चतुर्थी च । एतद-  
 र्थैरिति । आयुष्य, मद्र, भद्र, कुशल, सुख, अर्थ, हित एतदर्थैरित्यर्थः । पक्षे  
 षष्ठीति । चकारेण तत्समुच्चयावगमादिति भावः । आयुष्यपर्यायश्चिरजीवितमि-  
 ति । कुशलं निरामयमिति मद्रभद्रपर्यायौ । शमिति सुखपर्यायः । प्रयोजनमित्यर्थ-  
 पर्यायः । पथ्यमिति हितपर्यायः । ‘हितयोगे च’ इति नित्यचतुर्थी तु नाशिषि  
 ज्ञेया । ननु ‘स्वं रूपम्’ इति परिभाषया आयुष्यादिशब्दानामेव ग्रहणमुचितमि-  
 त्यत आह—व्याख्यानादिति । ननु मद्रभद्रयोः पृथग्रहणादेतदर्थैरिति व्या-  
 ख्यानमयुक्तमित्यत आह—मद्रभद्रयोरिति । इति षष्ठी विभक्तिः ।

अथ सप्तमीविभक्तिः । आधारोऽधिकरणम् । कारके इत्यधिकृतं प्र-  
 थमान्ततया विपरिणम्यते, तच्च आधारस्य विशेषणम्, आधारः कारकमधिकर-  
 णमिति लभ्यते । क्रियान्वयि कारकम् । एवञ्च कस्याधार इत्याकाङ्क्षायाम् उप-  
 स्थितत्वात् क्रियाया इति लभ्यते । क्रिया च कर्तृकर्मगता विवक्षिता । तदाधार-

आधारः कारकमधिकरणसंज्ञः स्यात् । (६३३) सप्तम्याधिकरणे च । २।३।  
३६ ॥ अधिकरणे सप्तमी स्यात्, चकाराद्दूरान्तिकार्थेभ्यः । औपश्लेषिको वैषयि-  
कोऽभिव्यापकश्चेत्याधारस्त्रिधा । कटे आस्ते । स्थाल्यां पचति । मोक्षे इच्छास्ति ।  
सर्वस्मिन्नात्मास्ति । वनस्थ दूरे अन्तिके वा । 'दूरान्तिकार्थेभ्यः—' (सू ६०५)  
इति विभक्तित्रयेण सह चतस्रोऽत्र विभक्तयः फलिताः । 'कल्पेन्विषयस्य कर्मण्युप-

त्वं च न साक्षात्, किंतु कर्तृकर्मद्वारैव, व्याख्यानात् । तदाह—कर्तृकर्मद्वारे-  
ति । तान्निष्ठेति । कर्तृकर्मनिष्ठेत्यर्थः । सप्तम्याधिकरणे च । चकाराद्-  
दूरेति । 'दूरान्तिकार्थेभ्यो द्वितीया च' इति पूर्वसूत्रात् दूरान्तिकार्थेभ्य इत्यस्य  
चकारेणानुकर्षणादिति भावः । औपश्लेषिक इति । उपश्लेषः संयोगादिसंब-  
न्धः । तत्प्रयोज्य आधारः प्रथम इत्यर्थः । वैषयिक इति । विषयतासंबन्धकृत  
आधारः द्वितीय इत्यर्थः । अभिव्यापक इति । सकलावयवव्याप्तिकृत आधार-  
स्तृतीय इत्यर्थः । तत्र औपश्लेषिकं कर्तृद्वारकमाधारमुदाहरति—कटे आस्ते  
इति । देवदत्त इति शेषः । तत्र साक्षाद्देवदत्तात्मककर्तृगतामासनक्रियां प्रति कट-  
स्य संयोगसम्बन्धं पुरस्कृत्य देवदत्तद्वारा तदाधारत्वादधिकरणत्वम् । अथ कर्म-  
द्वारकमौपश्लेषिकमाधारमुदाहरति—स्थाल्यां पचतीति । तदण्डुलानिति शेषः ।  
साक्षात्तदण्डुलात्मककर्मगतां पाकाक्रियां प्रति स्थाल्याः संयोगसम्बन्धं पुरस्कृत्य त-  
दण्डुलद्वारा आधारत्वादधिकरणत्वम् । रूपे रूपत्वमस्ति, शरीरे चेष्टास्तीत्यादौ स-  
मवायेन औपश्लेषिकमाधारत्वमित्यादि ज्ञेयम् । अथ वैषयिकमाधारमुदाहरति—  
मोक्षे इच्छास्तीति । अत्र कर्तृभूतच्छागतां सत्ताक्रियां प्रति मोक्षस्य विषयता-  
सम्बन्धपुरस्कारेण इच्छाद्वाराधारत्वादधिकरणत्वम् । अथाभिव्यापकमाधारमुदा-  
हरति—सर्वस्मिन्नात्मास्तीति । अत्र आत्मरूपकर्तृगतां सत्ताक्रियां प्रति कृत्स्न-  
व्याप्तिं पुरस्कृत्य आत्मद्वारा सत्ताधारत्वात्सर्वस्याधिकरणत्वम् ।

अथ चकारानुकृष्टदूरान्तिकार्थेभ्य उदाहरति—वनस्थ दूरे अन्तिके वे-  
ति । दूरान्तिकमित्यर्थः । प्रातिपदिकार्थमात्रे विधिरयम् । विभक्तित्रयेणेति ।  
द्वितीयपञ्चमीतृतीयाभिरित्यर्थः । वस्तुतस्तु उप समीपे श्लेषः संबन्धः तत्कृतमौप-  
श्लेषिकमिति व्युत्पत्त्या सामीपिकमेवाधारत्वमौपश्लेषिकम् । अत एव 'अधिकरणं  
नाम त्रिप्रकारम्—व्यापकमौपश्लेषिकं वैषयिकमिति । शब्दस्य तु शब्देन कोऽन्यो-  
ऽभिसंबन्धो भवितुमर्हति अन्यदत्त उपश्लेषात् । 'इको यणचि' अच्युपश्लिष्टस्य' इति  
'संहितायाम्' इत्यत्र भाष्यं संगच्छते । अच्युपश्लिष्टस्य अचसमीपोच्चारितस्येत्यर्थ इति  
कैयटः । अत एव मासेऽतिक्रान्ते दीयत इत्यत्र मास औपश्लेषिकमधिकरणमिति  
'तत्र च दीयते कार्यं भववत्' इत्यत्र भाष्यं संगच्छते । अत एव च 'तदस्मिन्नधिक-  
मिति दशान्ताङ्कः' इत्यत्र एकादश मासा अधिका अस्मिन् कार्षापणशते इत्यत्रा-  
धिकानां एकादशानां कथं शतमधिकरणमित्याक्षिप्य व्यापकवैषयिकाधिकरणसंभवात्

संख्यानम्' ( वा १४८५ ) । अधीती व्याकरणे । अधीतमनेनेति विग्रहे 'इष्टादि-  
भ्यश्च' ( सू १८८८ ) इति कर्तरीनिः । 'साध्वसाधुप्रयोगे च' ( वा १४८६ ) ।  
साधुः कृष्णो मातरि असाधुर्मतुले । 'निमित्तात्कर्मयोगे' ( वा १४९० ) । निमि-  
त्तमिह फलम् । योगः संयोगसमवायात्मकः ।

‘चर्मणि दीपिनं हन्ति दन्तयोर्हन्ति कुञ्जरम् ।

औपश्लेषिकमधिकरणं विज्ञायत इति भाष्यं संगच्छते । एवं च 'कटे आस्ते' इत्यादौ  
औपश्लेषिकाधारोदाहरणं मूलोक्तमनुपपन्नेमेव, उक्तभाष्यविरोधात् । एवं च 'कटे आस्ते'  
इत्यादौ एकदेशव्याप्त्या गौणमभिव्यापकाधारत्वम् । सर्वावयवव्याप्तिकृताधिकरण-  
त्वमेव मुख्यम्, वैषयिकमौपश्लेषिकं च गौणमित्यर्थस्य भाष्यसंमतत्वात् । अत एव  
'स्वरितेनाधिकारः' इति सूत्रे 'साधकतमं करणम्' इति सूत्रे च भाष्ये "अधिकर-  
णमाचार्यः किं मन्यते । यत्र कृत्स्नमाधारात्मा व्याप्तो भवति । तर्हि इहैव सप्तमी  
स्यात्—तिलेषु तैलं, दाघ्निरि सपिः इति । गङ्गायां घोषः, कूपे गर्गकुलम् इत्यत्र तु  
न स्यात्, मुख्य एव कार्यसंप्रत्ययादित्याशङ्क्य स्वरितेनाधिकं कार्यं भवतीति वचनात्  
तमग्रहणाच्च न दोषः" इति समाहितम् । एवं च 'कटे आस्ते, गङ्गायां घोषः'  
इत्यादौ गौणमप्यधिकरणं सप्तम्यर्थ एव । यदि तु 'गङ्गायां घोषः' इत्यादौ सामी-  
पिकमधिकरणत्वं न विवक्ष्यते तदा लक्षणेति बोध्यम् । विस्तरस्तु शब्देन्दुशेखरे  
द्रष्टव्यः ।

कृत्येन्विषयस्येति । न च 'कृतपूर्वी कटम्' इत्यत्रापि सप्तमी शङ्क्या, इन्-  
प्रत्ययान्तः यः कृतप्रत्ययान्तः तस्य कर्मणाल्यर्थाभ्युपगमात् । कर्तरीनिरिति ।  
भावकान्तात् अधीतशब्दात् कर्तरीनिप्रत्यये कृते अधीतीत्यस्याधीतवानित्यर्थः पर्य-  
वस्यति । किम् अधीतवानिति कर्मविशेषजिज्ञासायां व्याकरणम् अध्ययने कर्म-  
त्वेनान्वेति । तच्च व्याकरणकर्मत्वं न केनाप्यभिहितमिति कृतपूर्वी कटम् इतिवत्  
द्वितीयायां प्राप्तायामनेन सप्तमीति भावः । साध्वसाधुप्रयोगे चेति । सप्तमी  
वक्तव्येति शेषः साधुरिति । हितकारीत्यर्थः । असाधुरिति । अहितकारीत्यर्थः ।  
उभयत्र शेषषष्ठ्यपवादः । 'साधुनिपुणाभ्यामर्चायाम्' इत्येव सिद्धे इह साधुप्रहण-  
मनर्चार्थम् । यथा—साधुर्भृत्यो राजनि । इह तत्त्वकथने तात्पर्यम् । साधुनिपुणा-

१ हन्तेः कर्मण्युपपद्यमानात् प्राप्तुमर्थे तु सप्तमीम् ।

चतुर्थीबाधिकाभाहुः चूर्णिभागुरिवाभटाः ॥

इति हरिकारिकायां प्राप्तुमित्यर्थविवक्षायामेव सप्तमीत्युक्त्या आहर्तुं कर्तुमि-  
त्याद्यर्थविवक्षायां तु 'मुक्ताफलाय करिणं हरिणं पलाय सिंहं निहन्ति भुजविक्रम-  
सूचनाय । का नीतिरीतिरियती रघुवंशवीर शारवामृगे जरति यस्तव बाण  
मोक्षः ॥ इत्यादिवचनार्थेव 'क्रियार्थोपपदस्य च' इति सूत्रेण भवति । श. श. प्रका.

केशेषु चमरीं हन्ति सीम्नि पुष्कलको हतः ॥' [ इति भाष्यम् ]

हेतौ तृतीयात्र प्राप्ता । सीमा अण्डकोशः । पुष्कलको गन्धमृगः । योगविशेषे किम् । वेतनेन धान्यं लुनाति । (६३४) यस्य च भावेन भावलक्षणम् । २।३।३७ ॥ यस्य क्रियया क्रियान्तरं लक्ष्यते ततः सप्तमी स्यात् । गोषु दुग्धमानासु गतः । 'अर्हाणां कर्तृत्वेऽनर्हाणामकर्तृत्वे तद्वैपरीत्ये च' (बा १४८७-१४८८) सस्सु तरस्स असन्त आसते । अमस्सु तिष्ठस्सु सन्तस्तरन्ति । सस्सु तिष्ठस्सु अस-

भ्यामित्यत्र साधुप्रहणस्य प्रयोजनं वक्ष्यते । निमित्तादिति । कर्मयोगे हेतुवाचकाच्छब्दात् सप्तमी वाच्येत्यर्थः । ननु 'जाड्येन बद्ध' इत्यत्रापि सप्तमी स्यादित्यत्र आह—निमित्तमिह फलमिति । फलमेवेत्यर्थः । इष्टसाधनताज्ञानस्य प्रवर्तकतया फलस्यापि हेतुत्वं बोध्यम् । जन्यजनकत्वासंबन्धं व्यावर्तयितुमाह—योगः संयोगसमवायात्मक इति । अयुतसिद्धयोः संबन्धः समवायः । अन्ययोस्तु संयोगः । चर्मणीति । चर्मार्थं व्याघ्रं हन्तीत्यर्थः । अत्र द्वीपिना कर्मणा चर्मणः समवाय एव, अवयवावयविनोरयुतसिद्धत्वात् । दन्तयोरिति । दन्तार्थमित्यर्थः । अत्र कुञ्जरेण कर्मणा दन्तयोः समवाय एव । केशेष्विति । केशार्थमित्यर्थः । चमरी मृगविशेषः । साम्नीति । सीमार्थमित्यर्थः । हेतुतृतीया प्राप्तेति । तादर्थ्यचतुर्थ्यपीति बोध्यम् । सीमा अण्डकोश इति । 'सीमा घटस्थितिक्षेत्रेष्वण्डकोशेषु च खियाम् ।' इति मेदिनी । पुष्कलको गन्धमृग इति । 'अथ पुष्कलको गन्धमृगे क्षेपणकीलयोः ।' इति मोदनी । अत्रापि पुष्कलकेन कर्मणा सीम्नः समवाय एव । हरदत्तस्तु सीमा ग्रामादिमर्यादा । तस्याः ज्ञानार्थं पुष्कलकः शङ्कुर्वृतः निखात इति व्याचष्ट । अत्र पुष्कलकेन कर्मणा सीम्नः संयोगो बोध्यः । वेतनेनेति । अत्र वेतनं भृतिद्रव्यम्, तदर्थमित्यर्थः । अत्र वेतनस्य लूयमानस्य धान्यस्य न तादर्थ्यमेव संबन्धः, न तु संयोगः, नापि समवाय इति भावः ।

यस्य च । भावशब्दौ क्रियापर्यायावित्यभिप्रेत्य व्याचष्टे—यस्य क्रिययेति । क्रिया च कर्त्राश्रयाः कर्माश्रया च । तत्र कर्माश्रयामुदाहरति—गोष्विति । देवदत्तः कदा गत इति प्रश्ने उत्तरमिदम् । अत्र लक्षकत्वसंबन्धे सप्तमी । शेषषष्ठ्यपवादः । वर्तमानदोहनविशिष्टाभिर्गोभिर्ज्ञाप्यगमनवानित्यर्थः । अत्र दोहनक्रियायाः साक्षाल्लक्षकता । गवां तु तदाश्रयतया । ततश्च गोदोहनदशायां गत इत्युत्तरं पर्यवस्यति । दुग्धासु गत इत्यत्र तु अतीतदोहनविशिष्टाभिः गोभिर्ज्ञाप्यमानगमनवानित्यर्थः । गोदोहोत्तरकाले गत इति फलितम् । कर्तृगतक्रियायास्तु ब्राह्मणेष्वधोयानेषु गत इत्युदाहार्यम् । अत्र सदवश्यं पुनः पुनर्लक्ष्यज्ञापकं तदेव न लक्षणम् । किंतु सकृत् ज्ञापकमपि । यथा—यं कमण्डलुपाणिं भवानद्राक्षीत् स छात्र इति । यद्यपि सकृदसौ कमण्डलुपाणिर्दृष्टः । तथापि तस्य कमण्डलुर्लक्षणं भवत्येवेति प्रकृतसूत्रे

वस्तुतस्तु दन्तानां केशानां च संयुक्तद्रव्यान्तरत्वात्तैः सह कुञ्जरादेः संयोगएव, नतु समवायः

न्तरन्ति । असत्सु तरसु सन्तरितश्नन्ति । (६३५) षष्ठी चानादरे । २।३।  
 ३८ ॥ अनादराधिके भावलक्षणे षष्ठीसप्तम्यौ स्तः । रुदति रुदतो वा प्रावाजीव ।  
 रुदन्तं पुत्रादिकमनाहत्य संन्यस्तवानित्यर्थः । (६३६) स्वामीश्वराधिपतिदा-  
 यादसाक्षिप्रतिभूप्रसूतैश्च । २।३।३६ ॥ एतैः सप्तमियोंगे षष्ठीसप्तम्यौ स्तः ।  
 षष्ठ्यामेव प्राप्तायां पाक्षिकसप्तम्यर्थं वचनम् । गवां—गोषु वा स्वामी । गवां—गोषु  
 वा प्रसूतः । गा एवानुभवितुं जात इत्यर्थः । (६३७) आयुक्तकुशलाभ्यां  
 चासेवायाम् । २।६।४० ॥ आभ्यां योगे षष्ठीसप्तम्यौ स्तः तात्पर्येऽर्थः । आयुक्तो  
 व्यापारितः । आयुक्तः कुशलो वा हरिपूजने—हरिपूजनस्य वा । आसेवायाम् किम् ।  
 आयुक्तो गौः शकटे । ईषद्युक्त इत्यर्थः ।

भाष्ये स्पष्टम् । 'उदिते आदित्ये जुहोति' इत्यत्र तु सामीपिकमधिकरणत्वं सप्त-  
 म्यर्थः । उदितादित्यसमीपकाल इत्यर्थः । आदित्योदयोत्तरसमीपकाल इति पर्यव-  
 सन्नोऽर्थः । 'उपरागे ज्ञायात' इत्यत्र तु उपरागपदेन उपरागाश्रयकालो लक्ष्यत  
 इत्यधिकरणसप्तम्येवेत्यन्यत्र विस्तरः ।

षष्ठी चानादरे । चात्सप्तमीत्यनुकुर्यते । अनादरे इति विषयसप्तमी । यस्य  
 चेति पूर्वसूत्रमनुवर्तते । अनादरे गम्यमाने सति यस्य क्रियया क्रियान्तरं लक्ष्येत  
 ततः षष्ठी सप्तमी चेत्यर्थः । फलितमाह—अनादराधिके इति । अनादरः  
 अधिको यस्मादिति विग्रहः । रुदति रुदत इति । कदा संन्यस्तवानिति प्रश्ने  
 उत्तरमिदम् । अत्र लक्षकत्वं षष्ठीसप्तम्योरर्थः । अनादरविशिष्टं प्रव्रजनं धात्वर्थः ।  
 षष्ठीसप्तम्यौ तात्पर्यमाहिके । अनादरश्च लक्षकक्रियाश्रयपुत्रादिविषयः । वर्तमान-  
 रोदनक्रियाविशिष्टपुत्रादिज्ञाप्यं अनादरविशिष्टं प्रव्रजनमित्यर्थः । फलितमाह—  
 रुदन्तं पुत्रादिकमिति । स्वामीश्वर । षष्ठीसप्तम्याविति । चकारेण तदुभया-  
 नुकर्षणादिति भावः । ननु शेषषष्ठ्यैव सिद्धे किमर्थमिह षष्ठीविधानमित्यत आह—  
 षष्ठ्यामेवेति । गवां गोषु चेति । गोसंबन्धीत्यर्थः । गवां गोषु वा ईश्वरः ।  
 गवां गोषु वा अधिपतिः । गवां गोषु वा द्वायादः । पुत्रादिभिर्ग्रहीतुं योग्यः पित्रा-  
 यार्जितधनांशो दायाः । तमादत्त इति दायादः । 'आतोऽनुपसर्गे' इति कावधौ  
 अनुपसर्गग्रहणे सत्यपि अत एव निपातनात् कः । गोसंबन्धिदायाद इत्यर्थः । गवां  
 च दाये अन्वयः । नित्यसाक्षाच्छ्रुत्वाद्बुद्धिः । गवात्मकम्यांशस्य आदातेति फलि-  
 तोऽर्थः । 'यस्मादधिकम्' इति सूत्रभाष्ये तु दायादशब्दः स्वाभिपर्याय इति  
 स्थितम् । गवां गोषु वा प्रसूत इति । गोसंबन्धीत्यर्थः । संबन्धश्च भोक्तृ-  
 त्वरूपः । तदाह—गा एवेति । एवशब्दात् महिषादिव्यावृत्तिः । आयुक्त ।  
 आसेवापदं व्याचष्टे—तात्पर्ये इति । औत्सुक्ये इत्यर्थः । 'तत्परे प्रसितसक्ता-  
 विष्टार्थोद्युक्त उत्सुकः । इत्यमरः । आयुक्तपदं व्याचष्टे—व्यापारित इति । एव-

(६३८) यतश्च निर्धारणम् । २।३।४१ ॥ जातिगुणक्रियासंज्ञाभिः समु-  
दायादेकदेशस्य पृथक्करणं निर्धारणं यतस्ततः षष्ठीसप्तम्यौ स्तः । नृणां-नृषु वा  
द्विजः श्रेष्ठः । गवां-गोषु वा कृष्णा बहुक्षीरा । गच्छतां-गच्छत्सु वा धावच्छीघ्रः ।  
छात्राणां छात्रेषु वा मैत्रः पटुः । (६३९) पञ्चमी विभक्ते । २।३।४२ ॥ विभागो  
विभक्तम् । निर्धार्यमाणस्य यत्र भेद एव तत्र पञ्चमी स्यात् । माथुराः पाटलिपुत्र-  
केभ्य आढ्यतराः । (६४०) साधुनिपुणाभ्यामर्चायां सप्तम्यप्रतेः । २।३।४३ ॥

तित इत्यर्थः । आयुक्तः कुशलो वेति । हरिपूजनविषये आयुक्तः प्रवर्तित  
इत्यर्थः । अत्र वैषयिकाधिकरणत्वविवक्षायां सप्तम्यामेव प्राप्तायां, संबन्धमात्र-  
विवक्षायां तु षष्ठ्यामेव प्राप्तायां वचनम् । आयुक्तो गौरिति । आर्त्तापदर्थे ।  
'युज्योर्गे' । तदाह-ईषद्युक्त इत्यर्थ इति ।

यतश्च निर्धारणम् । जातिगुणेति । यत इति तत इति च पञ्चम्यर्थे  
तसिः । यस्मात्समुदायात् एकदेशस्य जातिगुणक्रियासंज्ञाभिः पृथक्करणं स्वेतरव्या-  
वृत्तधर्मविशेषवत्त्वबोधनं निर्धारणशब्दवाच्यं गम्यते तस्मात् षष्ठीसप्तम्यावित्यर्थः ।  
अत्र स्वशब्देन एकदेश उच्यते । तत्र जात्या पृथक्करणमुदाहरति-नृणां नृषु  
वेति । नृशब्दो मनुष्यसमुदाये वर्तते । उद्भूतावयवभेदविवक्षायां बहुवचनम् ।  
द्विज इति तु जात्यभिप्रायमेकवचनम् । षष्ठीसप्तम्योः अवयवावयविभावः संबन्धो-  
ऽर्थः उदाहृतनिर्धारणविषयत्वरूपश्च । ततश्च मनुष्यसमुदायैकदेशभूतो द्विजः स्वे-  
तरव्यावृत्तश्रेष्ठ्यरूपधर्मक इत्यर्थः । गुणेन पृथक्करणमुदाहरति-गवां गोषु वेति ।  
गोसमुदायैकदेशभूता कृष्णा गौः स्वेतरव्यावृत्तबहुक्षीरात्वरूपधर्मिकेत्यर्थः । क्रियाया  
पृथक्करणमुदाहरति-गच्छतां गच्छत्सु वेति । गच्छत्समुदायैकदेशभूतो धावन्  
स्वेतरव्यावृत्तशीघ्रधर्मक इत्यर्थः । संज्ञया पृथक्करणमुदाहरति-छात्राणामिति ।  
छात्रसमुदायैकदेशभूतो मैत्रनामा स्वेतरव्यावृत्तपटुत्वधर्मक इत्यर्थः ।

पञ्चमी विभक्ते । विभागो विभक्त्यनिति । भावे कृप्रत्ययाश्रयणादिति  
भावः । 'यतश्च निर्धारणम्' इत्यनुवर्तते निर्धारणावधिभूतानां मनुष्यादीनां निर्धा-  
र्यमाणानां द्विजानां च सामान्यात्मना अभेदो विशेषात्मना भेदश्च स्थितः । एवं च  
निर्धारणे सर्वत्र कथंचिद्भेदस्य सत्त्वात् विभक्तं इत्यनेन भेद एवेत्यर्थो विवक्षितः ।  
ततश्च यत्र निर्धारणावधेर्निर्धार्यमाणस्य च भेद एव, न तु केनाप्युपात्तरूपेण अभेदः  
तत्रैवास्य प्रवृत्तिरित्यभिप्रेत्याह-निर्धार्यमाणस्येति । निर्धारणावधेरिति शेषः,  
'यतश्च निर्धारणम्' इत्यनुवृत्तेः । अत्रावधिब्यावृत्तधर्मवत्त्वबोधनमेव, न तु समुदा-  
यादेकदेशस्येत्यंशो विवक्षितः, असंभवादित्यभिप्रेत्योदाहरति-माथुरा इति ।  
अवधित्वं पञ्चम्यर्थः । मथुरादेशीयाः पाटलीपुत्रदेशीयापेक्षया अतिशयेनाढ्या  
इत्यर्थः । अत्र मथुरादेशीयत्वपाटलीपुत्रदेशीयत्वयोः गोत्वाश्रयत्ववद्विरोधात् कथञ्चि-  
दपि तद्रूपेण नाभेद इति निर्धारणावधेः पञ्चमीति भावः । साधुनिपुणाभ्याम् ।

आभ्यां योगे सप्तमी स्यादर्चायाम्, न तु प्रतेः प्रयोगे । मातरि साधुर्निपुणो वा ।  
 अर्चायाम् किम् । निपुणो राज्ञो भृत्यः । इह तत्त्वकथने तात्पर्यम् । ‘अप्रत्यादिभि-  
 रिति वक्तव्यम्’ ( वा १४६३ ) । साधुर्निपुणो वा मातरं प्रति परि अनु वा ।  
 (६४१) प्रसितोत्सुकाभ्यां तृतीया च । २।३।४४॥ आभ्यां योगे तृतीया स्यात्  
 चात्सप्तमी । प्रसित उत्सुको वा हरिणा-हरौ वा । (६४२) नक्षत्रे च लुपि । २।३  
 ।४५ ॥ नक्षत्रे प्रकृत्यर्थे यो लुप्संज्ञया लुप्यमानस्य प्रत्ययस्यार्थस्तत्र वर्तमानातृती-  
 यासप्तम्यौ स्तोऽधिकरणे । ‘मूलेनावहयेदेवीं श्रवणेन विसर्जयेत् । मूले श्रवणे  
 इति वा । लुपि किम् । पुण्ये शनिः । (६४३) सप्तमीपञ्चम्यौ कारकमध्ये ।  
 २।३।७ ॥ शक्तिद्वयमध्ये यौ कालाध्वानौ ताभ्यामेते स्तः । अथ भुक्त्वायं ब्रह्मे-  
 ब्रह्माद्वा भोक्ता । कर्तृशक्तयोर्मध्येऽयं काल । इहस्थोऽयं क्रोशे-क्रोशाद्वा लक्ष्यं

शेषषष्ठ्यपवादः । मातरि साधुरिति । हितकारीत्यर्थः । निपुणो वेति ।  
 मातरि कुशल इत्यर्थः । शुश्रूषायामिति शेषः । निपुणो राज्ञ इति । साधुशब्द-  
 प्रयोगे तु अर्चा विनापि सप्तमी भवत्येव, ‘साध्वसाधुप्रयोगे च’ इत्युक्तेः । इह साधु-  
 ग्रहणं तु अर्चायां प्रत्यादियोगे सप्तमीनिवृत्त्यर्थम् । अप्रत्यादिभिरिति । प्रति,  
 परि, अनु एतैर्योगे सति साधुनिपुणाभ्यां योगेऽपि न सप्तमीति भावः । प्रसितो-  
 त्सुकाभ्याम् । ‘तत्परे प्रसितासक्ताविष्टार्थोद्युक्त उत्सुकः’ इत्यमरः । वैषयिकाधि-  
 करणत्वे सप्तम्यामेव प्राप्तायामिदं वचनम् ।

नक्षत्रे च लुपि । नक्षत्र इत्यनन्तरं प्रकृत्यर्थे सतीति शेषः । लुप्शब्देन  
 लुप्संज्ञया लुप्तप्रत्ययार्थो विवक्षितः । तदाह—नक्षत्रे प्रकृत्यर्थे इति । अधि-  
 करण इति । ‘सप्तम्यधिकरणे च’ इत्यतः मण्डूकप्लुत्या तदनुवृत्तेरिति भावः ।  
 मूलेनेति । मूलनक्षत्रयुक्तकाल इत्यर्थः । ‘नक्षत्रेण युक्तः कालः’ इत्यण् । ‘लुब-  
 विशेपे’ इति तस्य लुप् । अधिकरणे किम् । मूलं प्रतीक्षते । नक्षत्र इति किम् ।  
 पञ्चालेषु तिष्ठति । इह ‘जनपदे’ इति, लुप् । सप्तमीपञ्चम्यौ । कारकशब्दः  
 कर्तृत्वादिशक्तिपरः, न तु कर्त्रादिपरः, व्याख्यानात् । मध्यस्यावधिद्वयसापेक्षत्वात्  
 कारकयोर्मध्यमिति विग्रहः । तदाह—शक्तिद्वयमध्ये इति । ‘कालाध्वनोः’ इत्यनुवृत्तं  
 पञ्चम्यन्ततया विपरिणाम्यत इत्याह—यौ कालाध्वानाविति । अथ भुक्त्वेति ।  
 सामीपिकाधिकरणत्वे सप्तम्यामेव प्राप्तायां वचनम् । अथ भुक्त्वा ब्रह्मे अतीते  
 तत्समीपे तृतीयेऽङ्घ्रि भोक्तेत्यर्थः । भविष्यति लुट् । कर्तृशक्त्योरिति । अथ-  
 तनभुजिक्रियानिरूपितकर्तृत्वस्य ब्रह्मोत्तरदिनगतभुजिक्रियानिरूपितकर्तृत्वस्य चेत्यर्थः ।  
 कारकशब्दस्य कर्त्रादिपरत्वे त्विह न स्यात्, क्त्वाप्रत्ययस्य कर्त्रेकत्वे विधानात् ।  
 कर्तृशक्तिस्तु भुजिक्रियाभेदात् भिद्यत एव । कारकद्वयमध्येऽप्युदाहरति—इह-  
 स्थोऽयमिति । इहापि देशतः सामीपिकमधिकरणत्वं पञ्चमीसप्तम्योरर्थः । इह



विध्येत् । कर्तृकर्मशक्त्योर्मध्येऽयं देशः । अधिकशब्देन योगे सप्तमीपञ्चम्याविध्येते । 'तदस्मिन्नधिकम्—' ( सू १८४६ ) इति 'यस्मादधिकम्—' ( सू ६४५ ) इति च सूत्रनिर्देशात् । लोके-लोकाद्वा अधिको हरिः ।

(६४४) अधिरीश्वरे<sup>१</sup> । १।४।६७ ॥ स्वस्वामिसंबन्धे अधिः कर्मप्रवचनी-यसंज्ञः स्यात् । (६४५) यस्मादधिकं यस्य चेश्वरवचनं तत्र सप्तमी । २।३ । ६ ॥ अत्र कर्मप्रवचनीययुक्ते सप्तमी स्यात् । उप परार्धे हरेर्गुणाः । परार्धादधिका इत्यर्थः । ऐश्वर्ये तु स्वस्वामिभ्यां पर्यायेण सप्तमी । अधि भुवि रामः । अधि रामे भूः । 'सप्तमी शौण्डैः' ( सू ७१७ ) इति समासपक्षे तु रामाधीना । 'अषड्वच-

तिष्ठन्नयमिष्वासः इषुणा क्रीशोत्तरसमीपदेशे लक्ष्यं विध्येदित्यर्थः । कर्तृकर्मश-क्त्योरिति । कर्तृत्वकर्मत्वरूपशक्त्योर्मध्य इत्यर्थः । कारकशब्दस्य कर्त्रादिपरत्वे त्विहैव स्यात् । अथ भुक्त्वायमित्यत्र न स्यादिति सूचयितुमिदमप्युदाहृतम् । ननु लोके लोकाद्वा अधिको हरिरित्यत्र अवधित्वसंबन्धे शेषषष्ठ्येवोचितेत्याशङ्क्याह—अधिकशब्देनेति । लोके लोकाद्वेति । अवधित्वसंबन्धः सप्तमीपञ्चम्योरर्थः । लोकापेक्षया श्रेष्ठ इत्यर्थः ।

अधेः कर्मप्रवचनीयकार्यं वक्ष्यन् कर्मप्रवचनीयसंज्ञामाह—अधिरीश्वरे । ईश्वरशब्देन ईश्वरत्वं स्वस्वामिभावसंबन्धात्मकं विवक्षितम् । 'कर्मप्रवचनीयाः' इत्यधिकृतमेकवचनान्ततया विपरिणम्यते । तदाह—स्वस्वामीति । यस्मादधि-कम् । कर्मप्रवचनीययुक्ते इत्यनुवर्तते । तदाह—अत्र कर्मप्रवचनीयेति । शेष-षष्ठ्यपवादः । उप परार्धे इति । अवधित्वं सप्तम्यर्थः । तदाह—परार्धाद-धिका इत्यर्थे इति । यस्मादधिकं संख्यान्तरं न विद्यते तत्परार्धम् । तदपेक्ष्ये-त्यर्थः । 'उपोऽधिके च' इति उपेत्यस्य कर्मप्रवचनीयत्वस्येदं फलम् । यस्येश्वरवचन-मित्यस्य यत्सम्बन्धी ईश्वर उच्यते ततः सप्तमीत्येकोऽर्थः । इह यच्छब्देन स्वमुच्यते । एवंच स्ववाचकात्सप्तमीति लभ्यते । ईश्वरशब्दो भावप्रधानः यस्येश्वरत्वमुच्यते ततः सप्तमीत्यन्योऽर्थः । याज्ञिष्मीश्वरत्वमुच्यते ततः सप्तमीति यावत् । एवंच स्वामिवाचकात्सप्तमीति लभ्यते । तदाह—ऐश्वर्ये तु स्वस्वामिभ्यां पर्यायेण सप्तमीति । अधि भुवि राम इति । अधिरीश्वर-पर्यायः । सम्बन्धः सप्तम्यर्थः । भुवः स्वामी राम इत्यर्थः । अत्र स्ववा-चकात्सप्तमी । अधि रामे भूरिति । अत्र अधिः स्वशब्दपर्यायः । सम्बन्धः सप्तम्यर्थः । रामस्य स्वभूता भूरित्यर्थः । अत्र स्वामिवाचकात्स-

१ 'ईश्वरे तोसुनकसुनौ' इतीश्वरशब्दोऽवधिर्माभूत्, अयमेवावधिरस्त्विति 'प्राप्तीश्वराजिपाताः' इत्यत्र रेफविशिष्टोच्चारणम् ।

( सू २०७६ ) इत्यादिना खः । (६४६) विभाषा कृञि । १।४।६८ ॥ अधिः करोतौ प्राक्संज्ञो वा स्यादीश्वरेऽर्थे । यदत्र मामधिकरिष्यति । विनियोष्यत इत्यर्थः । इह विनियोक्तुरीश्वरत्वं गम्यते । अगतित्वात् ' तिङि चोदात्तवति ' ( सू ३६७८ ) इति निघातो न । ॥ इति सप्तमी विभक्तिः ॥

॥ इति कारकप्रकरणम् ॥

## अथाव्ययीभावसमासप्रकरणम् । १७ ।

(६४७) समर्थः पदविधिः । २।१।१ ॥ पदसंबन्धी यो विधिः स समर्थः-

प्तमी । समासपक्षे त्विति । शौण्डादिमण्ये अधिशब्दस्य पठितत्वेन तेनाधिशब्देन रामे इति सप्तम्यन्तस्य समासे सति ' सुपो धातु ' इति सुब्लुकि रामाधिशब्दात् ' अषड्ज्ञाशितङ्ग्वलङ्कर्मालम्पुरुषाध्युत्तरपदात् खः ' इति खप्रत्यये ' आयनेयीनीयियः ' इति तस्य ईनादेशे रामाधीना भूरिति सिध्यति । रामस्वामिकेत्यर्थः । विभक्त्यर्थे अव्ययीभावे त्वधिरामं भूः । रामाधिकरण्या भूरित्वर्थः । खप्रत्ययस्तु न । अध्युत्तरपदस्वाभावात् । विभाषा कृञि । ' अधिरीश्वरे ' इत्यनुवर्तते । कर्मप्रवचनीया इत्यधिकृतम् । तदाह—अधिः करोताविति । कृष्णातौ परे अधिः कर्मप्रवचनीयो वा स्यादीश्वरत्वे इति यावत् । यदत्र मामधिकरिष्यतीति । अस्मिन्विषये मामधिकरिष्यतीति यत्तद्युक्तमित्यर्थः । अत्र कर्मप्रवचनीययोगे मामिति द्वितीया । अधिकरिष्यतीत्येतत् व्याचष्टे—विनियोक्ष्यत इत्यर्थ इति । तर्हि कर्मत्वादेव द्वितीयासिद्धेः किं कर्मप्रवचनीयत्वेनेत्यत आह—अगतित्वादिति । तिङि चेति । उदात्तवति तिङि परे गतिनिहन्यत इति तदर्थः । अत्र करिष्यतीति तिङन्तमुदात्तवत्, ' तिङ्ङितिङः ' इति निघातस्य ' निपातैर्यत् ' इत्यादिना निषेधात् । ततश्च अधेरत्र गतित्वाभिघात इह प्राप्तः । कर्मप्रवचनीयत्वे तु स न भवति, तेन गतित्वस्य बाधात् । अतः अधेर्निघाताभावा-र्थमिदं सूत्रमिति सिद्धम् ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां विभक्त्यर्थनिरूपणं समाप्तम् ।

अथ समासाः । तदेवं विभक्त्यर्थं निरूप्य तदाश्रितसमासाच्चिरूपयिष्यन् तदुपोद्धातत्वेनाह—समर्थः पदविधिः । विधीयते इति विधिः कार्यम् । पदस्य विधिः पदविधिरिति शेषषष्ठ्या समासः । तदाह—पदसंबन्धी यो विधिरिति । समर्थाश्रित इति । सूत्रे समर्थशब्दः समर्थाश्रिते लाक्षणिक इति भावः । सामर्थ्यं द्विविधम्—व्यपेक्षालक्षणम्, एकार्थोभावलक्षणं च । तत्र स्वार्थपर्यवसायि-

श्रितो बोध्यः । (६४८) प्राक्कडारात्समासः । २।१।३ ॥ ‘कडाराः कर्मधारये’

नां पदानामाकाङ्क्षादिवशात् परस्परान्वयः तत् व्यपेक्षाभिधं सामर्थ्यम्, विशिष्टा अपेक्षा व्यपेक्षेति व्युत्पत्तेः, संबन्धार्थः समर्थ इति व्युत्पत्तेश्च । इदं च राज्ञः पुरुष इत्यादिवाक्य एव भवति । तत्र च एकैकस्य शब्दस्य यो यः संनिहितो योग्यश्च तेन तेनान्वयो भवति । यथा राज्ञः पुरुषोऽश्वश्चेति, राज्ञो देवदत्तस्य च पुरुष इति, ऋद्धस्य राज्ञः पुरुष इति च । एकार्थोभावलक्षणसामर्थ्यं तु प्रक्रियादशायां प्रत्येकमर्थवत्त्वेन पृथक् गृहीतानां पदानां समुदायशक्त्या विशिष्टैकार्थप्रतिपादकत्वरूपम् । संगतार्थः समर्थः, संसृष्टार्थः समर्थ इति व्युत्पत्तेः । संगतिः संसर्गश्च एकीभाव एव । यथा—संगतं घृतं तैलेनेति एकीभूतमिति गम्यते, यथा वा संसृष्टोऽग्निरिति एकीभूत इति गम्यत इति भाष्याच्च । इदं च सामर्थ्यं राजपुरुष इत्यादिवृत्तावेव । अत एव ऋद्धस्य राजपुरुष इत्येवं राज्ञे पुरुषविशेषणो ऋद्धत्वविशेषणं नान्वेति, विशिष्टस्य एकपदार्थतया राज्ञः पदार्थैकदेशत्वात् । देवदत्तस्य गुरुकुलमित्यत्र तु उपसर्जनस्य नित्यसापेक्षत्वात् समासः । यद्वा गुरुवद्देवदत्तोऽपि विशेष्ये प्रधाने कुल एवान्वेति, तत्र गुरुणा कुलस्य उत्पाद्यत्वसंबन्धेनान्वयः । देवदत्तेन तु कुलस्य तदीयगुरुत्पाद्यतयाऽन्वयो गुरुगर्भः । उक्तं च हरिणा—

“संबन्धिशब्दः सापेक्षो नित्यं सर्वः समस्यते ।

वाक्यवत्सा व्यपेक्षा हि वृत्तावपि न हीयते ॥” इति

“समुदायेन संबन्धो येषां गुरुकुलादिना ।

संसृष्टस्यावयवांस्ते तु युज्यन्ते तद्वता सह ॥” इति च ।

एतेन ‘अयश्शूल’ इति सूत्रे भाष्ये ‘शिवस्य भगवतो भक्तः’ इत्यर्थे शिव-भागवतः इत्यादि व्याख्यातम् । एकार्थोभावश्चायमलौकिकविग्रहवाक्ये कल्प्यते । यथा लादेशभूतशतृशानचोः अप्रथमासामानाधिकरण्यं कल्प्यते तद्वत् । अत एव ‘लस्य अप्रथमासामानाधिकरणेनार्थेनायोगादादेशानुपपत्तिः, तस्य कापि प्रयोगाभावादित्याक्षिप्य आदेशे सामानाधिकरण्यं दृष्ट्वा अनुमानात् गन्तव्यं प्रकृतेरपि तद्व-वति’ इति ‘लटश्शतृशानचौ’ इति सूत्रभाष्ये समाहितम् । ‘सिद्धानां शब्दानामन्वाख्यानात् पचन्तं देवदत्तं पश्येत्यादिप्रयोगदर्शनात् स्थानिनोऽपि लस्य प्रक्रियार्थं कल्पितस्य अप्रथमासामानाधिकरण्यमनुमीयते’ इति कैयटः । अत्र प्रक्रियार्थं कल्पितस्येत्युक्त्या अन्यस्यापि प्रक्रियार्थं कल्पितस्य बोधकत्वकल्पना सूचिता । अलौकिकविग्रहवाक्ये श्रयमाणानां च शब्दानां कल्पतशक्तित्यागे मानाभावात् प्रत्येकशक्तिसहकृतया समुदायशक्त्या विशिष्टोपस्थितिः । ततश्च अयमेकार्थ-

१ एवं देवीभागवतः, परमगार्ह्यायणः, इत्यादावपि बोध्यम् । निरूपितं चैतदर्थवत्सूत्रे टिप्पण्यामिति तत्र द्रष्टव्यम् ।

( सू ७२१ ) इत्यतः प्राक् समास इत्यधिक्रियते । ( ६४६ ) सह सुपा । २।१।४॥  
 'सह' इति योगो विभज्यते । सुबन्तं समर्थेन सह समस्यते । योगविभागस्येष्ट-  
 सिद्धयर्थत्वात्कतिपयतिङन्तोत्तरपदोऽयं समासः । स च कृन्दस्येव । पर्यभूषयत् ।  
 अनुव्यचलत् । ' सुपा ' । सुसुपा सह समस्यते । समासत्वात्प्रातिपदिकत्वम् ।

भावः अजहत्स्वार्था वृत्तिरिष्यते । वृत्तिविषये पदानां प्रत्येकमनर्थकत्वमाश्रित्य  
 जहत्स्वार्था वृत्तिस्तु नाश्रयितुं युक्ता, महाबाहुः, सुपन्थाः इत्यादौ आश्वायनापत्तेः,  
 वृत्तौ महादादिशब्दानामनर्थकत्वात् अर्थवद्ग्रहणसंभवे अनर्थकस्य ' आन्महतः '  
 इत्यादौ ग्रहणायोगात् । तदुक्तम्—

‘ जहत्स्वार्था तु तत्रैव यत्र रुढिर्विरोधिनी । ’ इति

अवयवार्थविरुद्धो यत्र समुदायार्थस्तत्रैव सेति तदर्थः । यथा अश्वकर्णमण्ड-  
 पादौ । विस्तरस्तु शब्देन्दुशेखरे मञ्जूषायां चानुसंधेयः । समर्थः किम् । पश्य  
 कृष्णं श्रितो राममित्रम् । अत्र कृष्णश्रितयोः परस्परान्वयाभावाद्विशिष्टैकार्थोप-  
 स्थित्यजनकत्वाच्च सामर्थ्यम् ।

प्राक्कारात् । ' आक्कारात् ' इत्येव प्रागिति सिद्धे प्राग्ग्रहणमेकसंज्ञाधि-  
 कारेऽपि अव्ययीभावादिंसंज्ञासमुच्चयार्थमिति भाष्ये स्पष्टम् । संपूर्वकस्य अस्यतेरे-  
 कीकरणात्मकः संश्लेषोऽर्थः । समस्यते अनेकं पदमिति समासः । ' अकर्तरि च  
 कारके संज्ञायाम् ' इति कर्मणि घञ् । अत एव मूले समस्यते इति वक्ष्यते । तथाच  
 अन्वर्थेयं संज्ञा । सह सुपा । ' सुबामन्त्रिते ' इत्यतः सुबित्यनुवर्तते । सुबन्तं  
 सुबन्तेन सहोच्चारितं समाससंज्ञं भवतीति फलति । एवं सति पर्यभूषयदित्यादौ  
 सुबन्तस्य तिङन्तेन समासो न स्यात् । तत्राह—सहेति योगो विभज्यत  
 इति । समाससंज्ञाया अन्वर्थत्वादेकस्याप्रसङ्गात् सुपेत्येतावतैव सहेति सिद्धे तद्-  
 ग्रहणं योगविभागार्थमिति भावः । सहेत्यत्र ' सुबामन्त्रिते ' इत्यतः सुबित्यनु-  
 वर्तते । प्रत्ययग्रहणपरिभाषया तदन्तग्रहणम् । ' समर्थः पदविधिः ' इत्यतः  
 समर्थग्रहणमनुवृत्तं तृतीयया विपरिणम्यते । तदाह—सुबन्तमित्यादिना । स-  
 मस्यत इति । एकीक्रियते प्रयोक्तृभिरित्यर्थः । समाससंज्ञां लभत इति यावत् ।  
 केचित्तु सुबन्तं कर्तुं समर्थेन समस्यते एकीभवतीत्यर्थः । कर्तरि लट् । ' उप-  
 सर्गादस्यत्यूह्योः ' इत्यात्मनेपदम् । समासशब्दोऽपि कर्तरि बाहुलकाद्धन्त  
 एव, कर्मणि घन्तो वा । तथा सति समस्यत इति कर्तरि तिङन्तं फलितार्थ-  
 कथनपरमित्याहुः । ननु घटो भवतीत्यत्र समासे घटभवतीत्यपि लोके प्रयोगः  
 स्यादित्यत आह—योगविभागस्येति । कतिपयेति । कतिपयानि तिङन्तानि  
 उत्तरपदानि यस्येति विग्रहः । पर्यभूषयदिति । समासान्तोदात्तत्वे शेषनिघात  
 इति ' कुगति ' इति सूत्रं कैयटः । देवो देवान् ऋतुना पर्यभूषयदित्यत्र तु स्वरव्य-  
 त्ययो बोध्यः । अनुव्यचलदिति । अचलदित्यनेन वेः पूर्वं समासे सति तेन

(६५८) सुपो धातुप्रातिपदिकयोः । २ । ४ । ७१ ॥ एतयोरवयवस्य सुपो लुक्स्यात् । 'भूतपूर्वे चरद्' (सू १११६) इति निर्देशाद् भूतशब्दस्य पूर्वनिपातः । पूर्वं भूतो भूतपूर्वः । 'इवेन समासो विभक्त्यलोपश्च' ( वा १२३६, १३४१ ) । जीमूतस्येव । ( ६५१ ) अव्ययीभावः । २।१।५॥ अधिकारोऽयम् । (६५२)

अनोः समासः । न त्वनुव्योयुगपत्समासः, सुबित्येकत्वस्य विवक्षितत्वात् । अत एव महिष्या अजायाश्च क्षीरमित्यत्र क्षीरशब्देन सुबन्तयोर्न समास इति कैयटः ।

सुपा । ' सुबामन्त्रिते ' इत्यतः सुबित्यनुवर्तते । समास इत्यधिकृतम् । तदाह—सुप्सुपेति । सुबन्तं सुबन्तेनेत्यर्थः । ततश्च पूर्वं भूत इति विप्रहे समाससंज्ञा स्थिता । समासत्वात् प्रातिपदिकसंज्ञेति । 'कृत्तद्धितसमासश्च' इत्यनेनेति शेषः । सुपो धातु । धातुप्रातिपदिकयोरित्यवयवषष्ठीत्याह—एतयोरवयवस्येति । लुक् स्यादिति । 'एवञ्चत्रियार्धजितो यूनि लुक्' इत्यतस्तदनुवृत्तेरिति भावः । न च सुप इत्यनेन सप्तमीबहुवचनस्यैव ग्रहणं किं न स्यादिति वाच्यम्, 'पञ्चम्याः स्तोकादिभ्यः' इत्यलुग्विधानात् सुप्प्रत्याहारस्यैवात्र ग्रहणमिति ज्ञापनात् । नचैवमपि पूर्वं भूत इति लौकिकविप्रहवाक्ये परिनिष्ठितसंधिकार्ययोः सुबन्तयोः समासे सति पूर्वमित्यत्र अमि पूर्वरूपस्य एकादेशस्य परादित्वमाश्रित्य अमो लुकि समासदशायां वकारादकारो न श्रयेत । पूर्वान्तत्वे तु परिशिष्टस्य मकारस्य सुप्त्वाभावात् कथं लुगिति वाच्यम्, 'सुपो धातु' इति लुग्विषये 'अन्तरङ्गानपि विधीन् बहिरङ्गो लुक् बाधते' इत्याश्रित्य संधिकार्यप्रवृत्तेः प्रागेवालौकिकविप्रहवाक्ये समासप्रवृत्तिरिति 'प्रत्योत्तरपदयोश्च' इति सूत्रभाष्ये स्थितम् । 'कृत्तद्धितसमासाश्च' इत्यत्र प्रौढमनोरमायामपि परिष्कृतमिदम् । 'भजैषा' इति सूत्रव्याख्यावसरे प्रपञ्चितं चास्माभिः । एवंच पूर्वं अम् भूत स इत्यलौकिकविप्रहदशायामेव अमो लुक्प्रवृत्तेर्नोक्तदोषः । तथाच सुपो लुकि भूतपूर्वेति स्थितम् । ननु 'सुबन्तं सुबन्तेन समस्यते' इति समासशास्त्रे सुबन्तं प्रथमानिर्दिष्टम् । सुबन्तत्वं च द्वयोरप्यविशिष्टम् । ततश्च 'प्रथमानिर्दिष्टं समास उपसर्जनम्' इति वक्ष्यमाणोपसर्जनत्वस्य द्वयोरप्यविशिष्टत्वात् 'उपसर्जनं पूर्वम्' इत्यन्यतरस्य पूर्वनिपाते विनिगमनाविरह इत्यत आह—भूतपूर्वे चरडिति । पूर्वं भूत इति । लौकिकविप्रहोऽयम् । पूर्वमिति क्रियाविशेषणम् । भूतपूर्व इति । समासत्वेन प्रातिपदिकत्वात् समुदायात् पुनर्यथायथं सुबुत्पत्तिरिति भावः ।

इवेनेति । इवेत्यव्ययेन सुबन्तस्य समासः । 'सुपो धातु' इति लुगभावः । पूर्वपदस्य प्रकृतिसिद्धस्वरश्च भवति, न तु समासस्वर इति वक्तव्यमित्यर्थः । 'सह सुपा' इति सिद्धे समासविधानमिवशब्दस्य पूर्वनिपातनिवृत्त्यर्थम् । अन्यथा अत्र

अव्ययं विभक्तिसमीपसमृद्धिवृद्धयर्थाभावात्प्रादुर्भाव-  
पश्चाद्यथानुपूर्व्ययौगपद्यसादृश्यसंपत्तिसाकल्यान्तवचनेषु । २।१।६॥  
'अव्ययम्' इति योगो विभज्यते । अव्ययं समर्थेन सह समस्यते। सोऽव्ययीभावः ।  
(६५३) प्रथमानिर्दिष्टं समास उपसर्जनम् । १।२।४३॥ समासशस्त्रे प्रथमानि-  
र्दिष्टमुपसर्जनं संज्ञं स्यात् । (८४) उपसर्जनं पूर्वम् । २।२।३०॥ समासे उपसर्जनं

इवशब्दस्यापि सुबन्तत्वाविशेषात् समासशस्त्रे प्रथमानिर्दिष्टत्वेनोपसर्जनत्वात् पूर्व-  
निपातः स्यात् । जीमूतस्येवेति । अत्र जीमूतशब्दस्य पूर्वपदस्य फिट्स्वरणान्तो-  
दात्तत्वेमेव, न तु समासस्येत्यन्तोदात्तत्वम् । अत्र यथार्थत्वप्रयुक्तोऽव्ययीभावस्तु न,  
'तत्र तस्येव' इति निर्देशात् । काचित्कश्चायं समासः । अत एव बह्वृचा एव  
पदपाठे अवगृह्णन्ति । याजुषास्तु भिजे एव पदे पठन्ति । 'उद्वाहुरिव वामनः'  
इत्यादिव्यस्तप्रयोगाश्च संगच्छन्ते । 'हरीतकीं भुङ्क्ष्व राजन् मातेव हितकारिणीम् ।  
इत्यत्र तु मातरमिवेति भवितव्यम् । 'तिङ्समानाधिकरणे प्रथमा' 'अभिहिते प्रथमा'  
इति वार्तिकस्वारस्येन प्रथमायाः कारकविभक्तित्वोक्तिपरभाष्येण च क्रियायोग एव  
प्रथमायाः प्रवृत्त्या मातेति प्रथमायाः मातृसदृशीमित्यर्थे असाधुत्वादित्यास्तां तावत् ।  
अव्ययीभावः । अधिकारोऽमिति । एकसंज्ञाधिकारेऽपि अनया संज्ञया समा-  
ससंज्ञा न बाध्यते इति 'प्राक्कडारात्' इत्यत्रोक्तम् ।

अव्ययं विभक्ति । विभक्त्यर्थान्नभावेऽप्यपदिशमित्यादि साधयितुमाह—  
अव्ययमिति योगो विभज्यत इति । अत्र 'समर्थः पदविधिः' इत्यतः समर्थ-  
ग्रहणमनुवृत्तं तृतीयान्ततया विपरिणम्यते । समास इति अव्ययीभाव इति चाधि-  
कृतम् । तदाह—अव्ययं समर्थेनेति । सोऽव्ययीभाव इति । स समासः  
अव्ययीभावसंज्ञः स्यादित्यर्थः । तथाच दिशयोर्मध्यमित्यस्वपदविग्रहे मध्यार्थकस्य  
अपेत्यव्ययस्य दिशयोरित्यनेन समाससंज्ञातस्य समासस्याव्ययीभावसंज्ञा च सिद्धा ।  
तथाच समासत्वात् प्रातिपदिकत्वे 'सुपो धातु' इति सुब्लुकि सति दिशा अप  
इति स्थितम् ।

अत्र उपसर्जनकार्यं वक्ष्यन्नुपसर्जनसंज्ञामाह—प्रथमानिर्दिष्टम् । ननु  
समासे प्रथमानिर्दिष्टमुपसर्जनम् इति व्याख्याने असंभवः, समासे सति 'सुपो  
धातु' इति प्रथमाया लुप्तत्वात् । समासे चिकीर्षिते प्रथमानिर्दिष्टम् इति व्याख्याने  
तु कृष्णं श्रितः कृष्णश्रितः इत्यत्र विग्रहे कृष्णशब्दस्य द्वितीयानिर्दिष्टत्वादुपसर्जन-  
त्वं न स्यात् । श्रितशब्दस्य प्रथमानिर्दिष्टत्वादुपसर्जनत्वं स्यात् । अतो व्याचष्टे—  
समासशस्त्रे इति । समासपदं समासविधायकशस्त्रपरमिति भावः । एवंच  
'द्वितीया श्रित' इति समासविधायकशस्त्रे द्वितीयान्तस्यैव कृष्णशब्दस्य द्वितीयेति  
प्रथमानिर्दिष्टत्वादुपसर्जनत्वम् । एवंच 'अव्ययम्' इति समासविधावपेत्यस्य  
प्रथमानिर्दिष्टत्वादुपसर्जनत्वं स्थितम् । उपसर्जनं पूर्वम् । प्राक्कडारात् समासः

प्राक्प्रयोज्यम् । ( ६५५ ) एकविभक्तिं चापूर्वनिपाते । १ । २ । ४४ ॥ विग्रहे यन्नियतविभक्तिकं तदुपसर्जनसंज्ञं स्यात्, न तु तस्य पूर्वनिपातः । ( ६५६ ) गोस्त्रियोरुपसर्जनस्य । १ । २ । ४८ ॥ उपसर्जनं यो गोशब्दः स्त्रीप्रत्ययान्तं च तदन्तस्य प्रातिपदिकस्य ह्रस्वः स्यात् । 'अव्ययीभावश्च' ( सू ४५१ ) इत्यव्ययत्वम् । ( ६५७ ) नाव्ययीभावादतोऽम्त्वपञ्चम्याः । २ । ४ । ८३ ॥

इत्यधिकृतम् । समास इति प्रथमान्तं योग्यतया सप्तम्यन्तं विपरिणम्यते । तदाह—समासे उपसर्जनं प्राक् प्रयोज्यमिति । पूर्वमित्यस्य पूर्वं प्रयोज्यमित्यर्थ इति भावः । एवंच प्रकृते अपत्यस्य पूर्वं प्रयोगनियमः सिद्धः । अपदिशा इति स्थितम् ।

अत्र दिशाशब्दस्यापि उपसर्जनत्वमाह—एकविभक्तिः । 'प्रथमानिर्दिष्टं समास उपसर्जनम्' इत्यतः समास इति उपसर्जनमिति चानुवर्तते । समास इत्यनेन विग्रहवाक्यं लक्ष्यते । एकैव विभक्तिर्यस्य तदेकविभक्तिः, नियतविभक्तिकमिति यावत् । एवंच विग्रहे यन्नियतविभक्तिकं तत्पूर्वनिपातभिन्नकार्ये कर्तव्य उपसर्जनं स्यादित्यर्थः । फलितमाह—विग्रहे यन्नियतेति । निष्कौशाम्बिशब्द उदाहरणम् । तत्र कौशाम्ब्याः निष्कान्तः निष्कातं निष्कान्तेन निष्कान्ताय निष्कान्तात् निष्कान्तस्य निष्कान्ते इति विग्रहेषु 'निरादयः कान्ताद्यर्थे पञ्चम्या' इति समासे निष्कौशाम्बिः निष्कौशाम्बि निष्कौशाम्बिना इत्यादि, इति स्थितिः । अत्र कौशाम्बीशब्द एव विग्रहे नियतविभक्तिक इति तस्योपसर्जनत्वमनेन भवति । समासशास्त्रे कौशाम्बीशब्दस्य पञ्चमीनिर्दिष्टत्वमेव, न तु प्रथमानिर्दिष्टत्वमिति 'प्रथमानिर्दिष्टम्' इत्यनेनोपसर्जनत्वा प्राप्तौ वचनम् । तत्र कौशाम्बीशब्दस्य अनेन उपसर्जनत्वेऽपि न पूर्वनिपातः । तत्तद्विभक्त्यन्तैरेव समास इत्यत्र इदमेव सूत्रं प्रमाणम् । 'तुल्यार्थैः' इति सूत्रे भाष्ये स्पष्टमिदम् । प्रथमान्तपदेनैव समास इति 'अनेकम्' इति सूत्रे भाष्ये स्थितम् । प्रकृते च दिशयोर्मध्यः मध्यं मध्येनेत्यादिविग्रहवाक्येषु दिशाशब्दस्य नियतविभक्तिकत्वात् समासविधौ प्रथमानिर्दिष्टत्वाभावेऽपि अनेनोपसर्जनत्वं भवति । पूर्वनिपातस्तु न भवतीति स्थितम् ।

गोस्त्रियोः । 'ह्रस्वो नपुंसके प्रातिपदिकस्य' इत्यतः ह्रस्व इति प्रातिपदिकस्येति चानुवर्तते । उपसर्जनस्येति गोस्त्रियोर्विशेषणम् । प्रत्येकाभिप्रायमेकवचनम् । स्त्रीशब्देन स्त्रीप्रत्ययो गृह्यते । प्रत्ययग्रहणपरिभाषया तदन्तविधिः । उपसर्जनभूतस्य गोशब्दस्य स्त्रीप्रत्ययान्तस्य चेति लभ्यते । तदुभयं प्रातिपदिकस्य विशेषणम् । तदन्तविधिः । तदाह—उपसर्जनमित्यादिना । अत्र च शास्त्रीयमेवोपसर्जनं गृह्यते, न त्वप्रधानमात्रम्, कुमारीमिच्छन् कुमारीवाचरन्वा ब्राह्मणः कुमारीत्यत्रातिप्रसङ्गात् । अव्ययीभावश्चेत्यव्ययत्वमिति । तथाच अव्ययीभावसमासादुत्पन्नानां सुपाम् 'अव्ययादाप्सुपः' इति लुक् स्यादिति शङ्कायामाह—नाव्ययी-



अदन्तादव्ययीभावात्सुपो न लुक्, तस्य तु पञ्चमीं विना अमादेशश्च स्यात् । दिश-  
योर्मध्येऽपदिशम् । 'क्लीबाव्ययं त्वपदिशं दिशोर्मध्ये विदिक् स्त्रियाम् ।' इत्यमरः ।  
(६:८) तृतीया सप्तम्योर्बहुलम् । २।४।२४ ॥ अदन्तादव्ययीभावात्तृतीया-  
सप्तम्योर्बहुलमम्भावः स्यात् । अपदिशम्—अपदिशेन अपदिशम्—अपदिशे बहुल-  
प्रहणात् सुमदम् उन्मत्तगङ्गम् इत्यादौ सप्तम्याः नित्यमम्भावः । 'विभक्तिः—  
इत्यादेरयमर्थः । विभक्त्यर्थादिषु वर्तमानमव्ययं सुबन्तेन सह समस्यते,

भावात् । अम् तु अपञ्चम्या इति छेदः । 'नाव्ययीभावादतः' इत्येकं वाक्यम् ।  
'यच्चत्रियार्थ' इत्यतो लुगित्यनुवर्तते । 'अव्ययादाप्सुपः' इत्यतः सुप इति च ।  
अता अव्ययीभावो विशेष्यते । तदन्तविधिः । तदाह—अदन्तादव्ययीभावात्  
सुपो न लुगिति । अम् तु अपञ्चम्याः इति वाक्यान्तरम् । पञ्चमीभिन्नस्य तु सुपः  
अमादेशः स्यात् । पञ्चम्यास्तु अम् न भवतीति लभ्यते । तदाह—तस्य प-  
ञ्चमीं विना अमादेश इति । अत्रापञ्चम्या इति प्रतिषेधोऽयम् अनन्तरत्वा-  
दम् एव भवति, न तु लुङ्निषेधस्यापि । एवंचादन्तादव्ययीभावात् परस्य सुपो न  
लुक्, कित्वादेशः । पञ्चम्यास्तु लुक् अमादेशश्च न भवतीति स्थितिः । सूत्रे  
एतत्सूचनार्थमेव तु शब्दः । 'अव्ययीभावादतोऽम्त्वपञ्चम्याः' इत्येवोक्तौ तु अद-  
न्तादव्ययीभावात् परस्य पञ्चमीभिन्नस्य सुपः लुकोऽपवादः अमादेशः स्यादित्येव  
लभ्येत । एवं सति पञ्चम्या अमोऽभावे 'अव्ययादाप्सुपः' इति लुक् स्यात् । अतो  
लुङ् निषिध्यत इत्यास्तां तावत् । अपदिशमिति । पञ्चमीभिन्नविभक्तीनामुदा-  
हरणम् । पञ्चम्यास्तु अपदिशादित्युदाहार्यम् । यद्यपि नपुंसकह्रस्वत्वेनाप्येतत् सि-  
ध्यति, 'अव्ययीभावश्च' इति नपुंसकत्वस्य वक्ष्यमाणात्वात् । तथापि 'गोस्त्रियोः'  
इति सूत्रं चित्रगुः अतिस्त्वः इत्याद्यर्थमादश्यकमिति इहापि न्याय्यत्वादुपन्य-  
स्तम् । तदेवमव्ययमिति भाष्यादृष्टेनापि योगविभागेन अपदिशमिति रूपसाधनं  
वृद्धसंमतमित्याह—क्लीबाव्ययमिति तृतीया । 'नाव्ययीभावात्' इत्यस्मात् अत  
इत्यनुवर्तते, तदाह—अदन्तादिति । अमादेशाभावे तु 'नाव्ययीभावात्' इत्यलुक्  
ननु वेति सिद्धे किं बहुलप्रहणेनेत्यत आह—बहुलप्रहणादिति ।

तदेवमव्ययमिति योगं विभज्य व्याख्याय तदुत्तरखण्डं व्याख्यातुमुक्रमते—  
विभक्तीत्यादेरयमर्थ इति । विभक्तीत्यनेन विभक्त्यर्थो विवक्षितः । उच्यन्त इति  
वचनाः । कर्मणि ल्युट् । विभक्ति, समीप, समृद्धि, व्युद्धि, अर्थाभाव, अत्यय, असंप्रति,  
शब्दप्रादुर्भाव, पश्चात्, यथा, आनुपूर्व्य, यौगपथ्य, सादृश्य, संप्रति, साकल्य, अन्त एतेषां

१ तथाच बार्तिकम् 'सप्तम्या ऋद्धि—नदीसमास—संख्यावयवेभ्यो नित्यम्'  
तत्राथस्योदाहरणं सुमदमिति । द्वितीयस्य उन्मत्तगङ्गम् । तृतीयस्य एकाविंशति-  
भारद्वाजं, सप्तगङ्गमित्यादि । ;

सोऽव्ययीभावः । विभक्तौ तावत् । हरौ इत्यधिहरि । सप्तम्यर्थस्यैवात्र द्योतकोऽधिः । हरि किं अधि इत्यलौकिकं विग्रहवाक्यम् । अत्र निपातेनाभिहितेऽप्यधिकरण्यो वचनसामर्थ्यात्सप्तमी । (६५६) अव्ययीभावश्च । २ । ४ । १८ ॥ अयं नपुंसकं स्यात् । ' ह्रस्वो नपुंसके प्रातिपादिकस्य ' ( सू ३१८ ) । गोपायतीति गाः पातीति

षोडशानां द्वन्द्वः । ते च ते वचनाश्च इति विग्रहः । विभक्त्यर्थादिषु वाच्येष्वित्यर्थः । अव्ययमित्यनुवर्तते । अव्ययीभावः, समास इति चाधिकृतम् । तदाह—विभक्त्यर्थादिष्विति । विभक्तौ तावदिति । विभक्त्यर्थे प्रथममुदाह्रियत इत्यर्थः । हरौ इत्यधिहरीति । हरौ इति लौकिकविग्रहः । तेन यावदवगम्यते तावदेवाधिहरीति समासेनाप्युच्यत इत्यर्थः । अधिशब्दस्य हरावित्यनेन अव्ययीभावसमासे सुब्लुकि समासविधावव्ययमिति प्रथमानिर्दिष्टत्वात् अधेः पूर्वनिपाते समासादुत्पन्नस्य सुपः 'अव्ययादाप्सुपः' इति लुगिति भावः । ननु लौकिकविग्रहे समस्यमानः अधिशब्दः कुतो नोपात्त इत्यत आह—सप्तम्यर्थस्यैवात्र द्योतकोऽधिरिति । तथाचाधियोत्थार्थस्य अधिकरणत्वस्य सप्तम्यैव उक्तत्वात् अधिशब्दे न पृथगुपात्तः, नित्यसमासताया वक्ष्यमाणत्वेन स्वपदविग्रहानौचित्यादिति भावः । ननु हरौ इति परिनिष्ठितसंधिकार्यस्य समासे सति औ इत्यस्य सुपो लुकि समासे रेफादिकारः कुतः श्रयेतेत्यत आह—हरि डि इति । संधिकार्यात् प्रागलौकिकविग्रहवाक्य एव समासप्रवृत्तेः ' प्रत्ययोत्तरपदयोश्च ' इति भाष्यसंमतत्वादिति भावः । यथा चैतत् तथा भूतपूर्वः इत्यत्रानुपदमेवोक्तम् । नन्वधिना निपातेनाधिकरणत्वस्योक्तत्वात् कथं हराविति सप्तमीत्यत आह—अत्र निपातेनेति । वचनेति । सुपेत्यनुवर्त्य सुबन्तेनात्र समासविधिसामर्थ्यात् सप्तमी स्यादेवेति भावः । वस्तुतस्तु अनभिहितसूत्रभाष्ये तिङ्कृतद्धितसमासैरित्येव परिगणनं दृष्टम् । अतो निपातेनाधिना अभिहितेऽप्यधिकरणत्वे सप्तमी निर्बाधा । ' विषवृद्धोऽपि संवर्ध स्वयं छेत्तुमसांप्रतम् ' इत्यत्र तु एष्टव्य इत्यध्याहार्यम् । कृताऽभिधानात् विषवृद्धात् द्वितीया न भवति । नच कृतद्धितसमासैरिति परिगणनं भाष्ये प्रत्याख्यातमिति वाच्यम्, कटं करोति भीष्ममुदारं दर्शनीयम् इत्यत्र परिगणनफलस्यान्यथासिद्धेरेव तत्रोक्तत्वादित्यास्तां तावत् । अव्ययीभावश्च । अयं नपुंसकं स्यादिति । ' स नपुंसकम् ' इत्यतः तदनुवृत्तेरिति भावः । नपुंसकत्वस्य फलमाह—ह्रस्वो नपुंसक इति । गोपायतीति । रक्षतीत्यर्थः । ' गुप् रक्षणे ' विच् । ' आयादय आर्ध-

१ अत्र 'वचनेषु' इति सूत्रे प्रहणात् तत्तदव्ययानां तत्तदर्थवाचकत्वे विवक्षिते अव्ययीभावः, द्योतकत्वे तु नेतिफलति, तेन समृद्धा मद्राः सुमद्राः इत्यादौ सोः समुद्धादिद्योतकत्वे नाव्ययीभावः, किंतु यथासंभवं तत्पुरुषादिः ।

वा गोपाः, तस्मिन्नित्यभिर्गोपम् । समीपे कृष्णस्य समीपमुपकृष्णम् । समया ग्रामम्, निकषा लङ्काम्, आराद्वनादित्यत्र तु नाव्ययीभावः, 'अभितःपरितः—' ( वा १४४२ ) 'अन्यारात्—' ( सू ५६५ ) इति द्वितीयापञ्चम्योर्विधानसामर्थ्यात् । मद्राणां समृद्धिः संमद्रम् । यवनानां नृद्धिर्दुर्धनम् । विगता आद्धिर्वृद्धिः । मच्चि-

धातुके वा' इत्यायप्रत्ययः । 'लोपो व्योः' इति यलोपः । 'वेरपृक्तस्य' इति वकार-लोपः । गोपाशब्दः आकारान्तः । गाः पातीति । पातेर्विचि उपपदसमासे गोपा-शब्द इति भावः । अधिगोपमिति । विभक्त्यर्थेऽव्ययीभावसमासे सुब्लुकि नपुंसकत्वे ह्रस्वत्वे सति 'नाव्ययीभावात्' इत्यमि पूर्वरूपमिति भावः 'गोत्रियोः' इति तु नात्र प्रसज्यते, त्रीप्रत्ययान्तत्वाभावात् ।

समीपे इति । समीपार्थकाव्ययस्य समासे उदाहरणं वक्ष्यत इत्यर्थः । कृष्णस्य समीपमिति । लौकिकविप्रहवाक्यमेतत् । अत्र समस्यमानस्य उप-शब्दस्य स्थाने समीपमिति प्रयुक्तम् । कृष्णस्य उप इति तु न विप्रहः, नित्यसमा-सत्वेनास्वपदविप्रहौचित्यात् । ननु समया ग्रामं, निकषा लङ्काम्, आराद्वनात् इत्यत्रापि समयाद्यव्ययानां समीपार्थकत्वात् अव्ययीभावः स्यात्, ततश्च 'ग्रामं समया, ग्रामं निकषा, वनादारात्' इति प्रयोगो न स्यात् । अव्ययीभावसमासे अव्ययस्य पूर्वनिपातनियमादित्यत आह—समयेति । विधानसामर्थ्यादिति । समया ग्रामं, निकषा लङ्काम्, आराद्वनात् इत्यत्र शेषषष्ठ्यां सत्यामपि अव्ययी-भावसमासे सति प्रातिपदिकावयवत्वात् उपपदविभक्त्योः द्वितीयापञ्चम्योः षष्ठ्या वा लुकि समासात् प्रातिपदिकार्थादिविवक्षायां सर्वासु विभक्तिषु जातासु यथायथं अम्भावे तद्विकल्पे च 'समयाग्रामं, निकषालङ्कम्, आराद्वनं, समयाग्रामेण, निकषालङ्केन, आराद्वनेन' समयाग्रामे, निकषालङ्के, आराद्वने इति स्यादेवाततश्च द्वितीयापञ्चम्योर्विधिः व्यर्थः स्यात् । षष्ठ्यैव गतार्थत्वात् । नच समासात् पुनरुपपदविभक्ती द्वितीयापञ्चम्यौ शङ्क्ये, सकृत्प्रवृत्तयोः पुनः प्रवृत्त्ययोगात् । वस्तुतस्तु मध्यार्थकसमयाशब्दयोगे द्वितीया-विधानस्य दूरार्थकाराच्छब्दयोगे पञ्चमीविधानस्य चरितार्थत्वात् इदमयुक्तम् । नचैवं सति 'समया ग्रामम्' इत्यादौ अव्ययीभावः शङ्क्यः, अम्भच्छ इत्यादाविव वि-भक्त्यर्थसमीपादिमात्रवृत्त्यव्ययस्यैव प्रहणात् समयानिकषाऽऽराच्छब्दानां चाधिक-रणशक्तिप्रधानतया समीपमात्रवृत्तित्वाभावात् । ग्रामस्य समीपे इति हि तेषामर्थः । उपशब्दस्तु तन्मात्रवाची । उपकृष्णं भक्ता इत्यत्र कृष्णसमीप्यवन्त इति बोधात् ।

मद्राणां समृद्धिरिति । समित्यव्ययपर्यायः समृद्धिशब्दो विप्रहवाक्ये ज्ञेयः । एतत्सूत्रविहितसमासस्य नित्यतया अस्वपदविप्रहः । एवमप्येऽपि ज्ञेयम् । संमद्रमिति । सर्वत्र सुब्लुगादि पूर्ववत् ज्ञेयम् । समृद्धा मद्राः संमद्रा इत्यादौ तु

१ एवं विभक्त्यर्थे अन्तरं प्रति इत्याद्यव्ययानामपि समासो भवति 'अन्तर्गिरि' रेणुक्थितः । उरसि इति प्रत्युरसम्, इत्यादिप्रयोगात् ।

कायामभावो निर्मलिकम् । हिमस्यात्ययोऽतिहिमम् । अत्ययो ध्वंसः । निद्रा-  
ऽसंप्रति न युज्यते इत्यतिनिद्रम् । हरिशब्दस्य प्रकाशः इतिहरि । विष्णोः पश्चादनु-  
विष्णु । पश्चाच्छब्दस्य तु नायं समासः । ' ततः पश्चात्संख्यते ध्वंस्यते ' इति  
भाष्यप्रयोगात् । योग्यतावीप्सापदार्थानतिवृत्तिसादृशानि यथार्थाः । अनुरूपम् ,  
रूपस्य योग्यमित्यर्थः । अर्थमर्थं प्रति प्रत्यर्थम् । प्रतिशब्दस्य वीप्सायां कर्मप्रवचनी-  
यसंज्ञाविधानसामर्थ्यात्तद्योगे द्वितीयागर्भं वाक्यमपि । शक्तिमनतिक्रम्य यथाशक्ति ।

नाव्ययीभावः, वचनग्रहणसामर्थ्येनाव्ययार्थप्राधान्य एव तत्प्रवृत्तेरिति भाष्ये स्प-  
ष्टम् । यवनानां व्युद्धिः दुर्यवनमिति । दुर्शब्दार्थको व्युद्धिशब्दो विप्रहे ज्ञेयः ।  
विगतेति । अभावप्रतियोगिनीत्यर्थः । ऋद्धेरभावो व्युद्धिरिति यावत् । नचार्था-  
भावेऽयमिति अमितव्ययम्, समस्यमानपदार्थाभावस्यैव तत्र विवक्षितत्वात् इह च  
यवनाभावस्याप्रतीतेः । यवनीयशृङ्गभावस्यैव प्रतीतेः । तत् ध्वनयन् अर्थाभावे  
उदाहरति—मल्लिकाणामभावो निर्मलिकमिति । विप्रहे निशब्दसमानार्थ-  
कमभावपदमिति भावः । षटः पटो नेत्यत्र तु नाव्ययीभावः, अर्थग्रहणसामर्थ्येना-  
त्यन्ताभावस्यैव विवक्षितत्वात् । हिमस्यात्ययोऽतिहिममिति । अतीत्य-  
व्ययपर्यायः अत्ययशब्दो विप्रहे ज्ञेयः । अर्थाभावेत्यनेन पौनरुक्त्यं  
निरस्यति—अत्ययो ध्वंस इति । अर्थाभावशब्देनात्यन्ताभाव एव विवक्षितः ।  
तेन पटस्य प्रागभावः निष्पटमिति न भवतीति भावः । सूत्रे असंप्रतीत्यस्य संप्रति  
न युज्यते इत्यर्थः । ' एतर्हि संप्रतीदानिम् ' इत्यमरः । युजिक्रियान्तर्भावेण एका-  
र्थीभावान्नसमासः । तदाह—निद्रा संप्रति न युज्यते इत्यतिनिद्रमिति ।  
अतीत्यव्ययस्यासंप्रत्यर्थकस्य स्थाने संप्रति न युज्यते इति विप्रहवाक्यं ज्ञेयम् ।  
सूत्रे शब्दप्रादुर्भाव इत्यनेन शब्दस्य प्रकाशनं विवक्षितम् । तदाह—हरिशब्द-  
स्य प्रकाशः इतिहरि इति । इतीत्यव्ययं शब्दप्रकाशे वर्तते । तस्य हरिशब्देन  
स्वरूपपरेण षष्ठ्यन्तेन समास इति भावः । विष्णोः पश्चादनुविष्णु इति ।  
अनु इत्यव्ययं पश्चादर्थे वर्तते इत्यर्थः ।

भाष्येति । ' अचः परस्मिन् ' इति सूत्रभाष्ये इत्यर्थः । ' ततः पश्चात् ' इत्यत्राव्ययीभावे तु पश्चाच्छब्दस्य पूर्वनिपातः स्यादिति भावः । एतद्भाष्यप्रयोगा-  
देव एतत् सूत्रे तत्तदर्थबोधकपदघटकतया गृहीताव्ययेन तत्तदर्थकेनायं समासो नेति  
विज्ञायते । अत एव ' यथाऽसादृश्ये ' इति सूत्रे सादृश्यसंप्रतीति प्राप्नोतीत्येवोक्तं  
भाष्ये । यथाशब्देन तु भवत्येव समासः, उत्तरसुत्रारम्भात् । सूत्रे यथाशब्देन त-  
दर्थो लक्ष्यते । यथार्थे विद्यमानमव्ययं समस्यते इति लभ्यत इत्यभिप्रेत्याह—  
योग्यतेति । अनुरूपमिति । अत्रानु इत्यव्ययं योग्यतायाम्, अतो यथार्थे वर्तत  
इति भावः । अर्थमर्थं प्रतीति । लौकिकविप्रहवाक्यम् । अत्र वीप्सायां द्विव-

हरेः सादृश्यं सदृशि । वक्ष्यमाणेन सदृश्यं सः । ज्येष्ठस्यानुपूर्व्येणेत्यनुज्येष्ठम् । चक्रेण युगपदिति विग्रहे । (६६०) अव्ययीभावे चाकाले । ६।३।८१॥सदृश्यः सः स्यादव्ययीभावे न तु काले । सचक्रम् । काले तु सहपूर्वङ्गम् । सदृशः सख्या ससखि । यथार्थत्वेनैव सिद्धे पुनः सादृश्यग्रहणं गुणभूतेऽपि सादृश्ये यथा स्यादित्येवमर्थम् । क्षत्राणां संपत्तिः सक्षत्रम् । ऋद्धेराधिक्यं समृद्धिः, अनुरूप आत्मचनम् । ‘लक्षणेत्थंभूताख्यान’ इति वीप्सायां शोत्यायां प्रतेः कर्मप्रवचनीयत्वात् तद्योगे द्वितीया । समासे तु द्विवचनं न, समासेन वीप्सायाः शोतितत्वात् इति ‘इयवरट्’ इति सूत्रे कैयटः । प्रतिना तस्योक्तत्वादिति तु तत्त्वम् । नन्वर्थमर्थं प्रतीति लौकिकविग्रहप्रदर्शनं न संभवति । नित्यसमासत्वादित्यत आह—प्रतिशब्दस्येति । सामर्थ्यादिति । अव्ययीभावसमासस्य नित्यत्वे तु शेषषष्ठ्यामपि अव्ययीभावे सुब्लुकि समासात् सर्वविभक्तीनामम्भावे तद्विकल्पे च प्रत्यर्थं प्रत्यर्थेनेत्यादिसिद्धे द्वितीयाफलकं प्रतेः कर्मप्रवचनयित्वविधानमनर्थकं स्यादिति भावः । वस्तुतस्तु प्रतिस्थानमित्यादौ ‘उपसर्गात्सुनोति’ इति षत्वाभावसंपादनेन कर्मप्रवचनीयत्वं चरितार्थमेव । ‘अर्थमर्थं प्रति प्रत्यर्थम्’ इति ‘सरूपायाम्’ इति सूत्रे भाष्ये प्रयोगदर्शनात् इह वैकल्पिकसमास इति तत्त्वम् । शक्तिमनतिक्रम्य यथाशक्तीति । ‘परावरयोगे च’ इति क्त्वाप्रत्ययः । परावरत्वं च बौद्धम् । अत्र नैत्यव्ययं पदार्थानतिक्रमे वर्तत इत्यर्थः । हरेः सादृश्यं सदृशीति । अत्र सहेत्यव्ययं सादृश्ये वर्तत इति भावः । वक्ष्यमाणेनेति । ‘अव्ययीभावे चाकाले’ इत्यनेनेत्यर्थः । ज्येष्ठस्यानुपूर्व्येणेत्यनुज्येष्ठमिति । कार्यं कृतमिति शेषः । तत्तद्विभक्त्या विग्रह इति पक्षाभिप्रायेणोदम् । पूर्वस्य क्रमेण इत्यनुपूर्वम्, ततः स्वार्थे ष्यञ् । एतत्सूत्रगृहीताव्ययेन समासो नेत्यनुपदमेवोक्तम् । तथापि सूत्रगृहीतानुनाप्यनुज्येष्ठमिति समासः, अनुपूर्वेति निर्देशात् । सूत्रे युगपच्छब्दात् स्वार्थे ष्यञ् यौगपद्यशब्दः । तत् ध्वनयन्नाह—चक्रेण युगपदिति । युगपत्पर्यायस्य सदृशशब्दस्य चक्रेण इत्यनेन समासे कृते सतीत्यर्थः । युगपच्छब्देन तु न समासः । सूत्रे गृहीतत्वादिति भावः ।

अव्ययीभावे । सदृश्यः सः स्यादिति । ‘सदृश्यः सः संज्ञायाम्’ इत्यतः तदनुवृत्तेरिति भावः । न तु काले इति । कालवाचके परे सदृश्यः सो नेत्यर्थः । सचक्रमिति । चक्रेण युगपत्प्रयुक्तमित्यर्थः । सहपूर्वाहमिति । समीपादौ अव्ययीभावः । सूत्रे सादृश्येति स्वार्थे ष्यञ् । तद्ध्वनयन्नाह—सदृशः सख्या ससखीति । सहेत्यव्ययं सदृशार्थकमिति भावः । गुणभूतेऽपीति । वचनग्रहणसामर्थ्येनाव्ययार्थप्राधान्य एव समासप्रवृत्तेः गुणीभूतसादृश्ये अप्राप्त्या तद्ग्रहणमिति भावः । क्षत्राणां संपत्तिः सक्षत्रमिति । क्षत्रियाणामनुरूपं कर्मेत्यर्थः । सहेत्यव्ययमत्र संपत्तौ वर्तत इति भावः । संपत्तिसमृद्धिशब्दयोः पौनरु-

भावः संपत्तिरिति भेदः । तृणमप्यपरित्यज्य सतृणमस्ति । साकल्येनेत्यर्थः । न त्वत्र तृणमक्षणे तात्पर्यम् । अन्ते, अग्निग्रन्थपर्यन्तमधीते साम्नि । (६६१) यथो-  
ऽसादृश्ये । २।१।७ ॥ असादृश्य एव यथाशब्दः समस्यते । तेनेह न । यथा  
हरिस्तथा हरः । हरेरुपमानत्वं यथाशब्दो द्योतयति । तेन 'सादृश्य' इति वा

क्त्यं परिहरति—ऋद्धेरिति । धनधान्यादेरित्यर्थः । अनुरूप इति । अनुरूपः  
योग्यः आत्मभावः, स्वोचितं कर्मेति यावत् । तृणमप्यपरित्यज्य सतृणम-  
स्तीति । 'परावरयोगे च' इति क्त्वा । परावरत्वं बौद्धमेव । सदृशब्दोऽत्रापरि-  
वर्जने वर्तते । न तु तृणसदृशभावेऽपीति भावः । नन्वेवं सति साकल्ये कथमिदमुदा-  
हरणं स्यादित्यत आह—साकल्येनेत्यर्थ इति । पात्रे परिविष्टं सकलं भक्ष्य-  
तीति यावत् । न त्वत्रेति । तृणमक्षणस्याप्रसङ्गेति भावः । अन्ते इति ।  
उदाहरणं भक्ष्यत इति शेषः । सूत्रे अन्तशब्देन अन्तावयवसाहित्यं विवक्षितमि-  
त्यभिप्रेत्यादाहरति—अग्निग्रन्थपर्यन्तमधीते साम्नीति । अग्निशब्देन अग्नि-  
चयनप्रतिपादको ग्रन्थो विवक्षितः । तेनान्तावयवेन सहितं ग्रन्थमिति विग्रहः ।  
अग्निग्रन्थपर्यन्तमिति बहुव्रीहिः । ग्रन्थमिति अन्यपदार्थाभ्याहारः । अधीत इति तु  
न समासप्रविष्टम् । अन्तावयवेन अग्निग्रन्थेन सहितं वेदकल्पसूत्रादिभागमधीते  
इत्यर्थः । अत्र कृष्णस्यानभ्येतव्यत्वात् अग्निग्रन्थपर्यन्ताभ्ययने तत्कात्स्न्यान्वनवमात्  
साकल्यात्पृथगुक्तिः ।

यथाऽसादृश्ये । असादृश्ये इति द्वेदः । व्याख्यानात् । असादृश्ये योग्य-  
तावीप्सापदार्थानतिवृत्तिरूपे वर्तमानं यथेत्यव्ययं समस्यते इत्यर्थस्य यथार्थत्वादेव  
सिद्धेः नियमार्थमिदमित्याह—असादृश्ये एवेति । ननु 'प्रकारवचने थाल्'  
इति विहितथाल्प्रत्ययान्तस्य कथं सादृश्ये वृत्तिरित्यत आह—हरेरिति । सामा-  
न्यस्य भेदको यो विशेषः स प्रकारः, तस्मिन् प्रकारे थालिति 'प्रकारवचने थाल्'

१ अत्र 'यथार्थ' कोटौ यथाशब्दस्य प्रविष्टत्वेन सूत्रोपात्ताव्ययत्वेन समासो  
न प्राप्नोतीति विध्यर्थमिदं सूत्रम् । अनेन चाव्युत्पन्नस्य वीप्सावाचिनो यथाशब्द-  
स्य समासो विधीयते, न तु 'प्रकारवचने थाल्' इति व्युत्पन्नस्य, तथा च भाष्यम्—  
'असादृश्य' इत्युच्यते तत्रेदं न सिध्यति, यथाशक्ति, यथाबलम् इति । किं  
कारणं यथेत्ययं 'प्रकारवचनेथाल्' सच सादृश्ये वर्तते' इत्याशङ्क्य नैष दोषः—अयं  
यथाशब्दोऽस्त्येवाव्युत्पन्नो वीप्सावाची अस्ति च व्युत्पन्नस्थालान्तः सा-  
दृश्यवाची । तत्राऽव्युत्पन्नस्य वीप्सावाचिन इदं ग्रहणमिति समाहितम् । पुनः  
'व्युत्पन्नस्य थालान्तस्य ग्रहणं कस्माच्च भवति 'सादृश्य' ग्रहणात्प्राप्नोति  
इत्याशङ्क्य 'असादृश्ये' इति प्रतिषेधसामर्थ्याच्च, इति समाधानात्सादृश्ये पूर्व-  
स्यापि समासो नेत्यर्थः ।

‘यथार्थ’ इति वा प्राप्तं निषिध्यते । (६६२) यावद्वधारणे । २।१।८॥ यावन्तः श्लोकास्तावन्तोऽच्युतप्रणामाः यावच्छ्लोकम् । (६६३) सुप्प्रतिना मात्रार्थे । २।१।९ ॥ शाकस्य लेशः शाकप्रति । मात्रार्थे किम् । वृद्धं प्रति विद्योतते विद्युत् । (६६४) अक्षशलाकासंख्याः परिणा । २।१।१० । अतव्यवहारे पराजय एवार्थं

इत्यस्यार्थः । ततश्च यद्विशेषधर्मवान् हरिः तद्विशेषधर्मवान् हर इति बोधे सति यत्तच्छब्दाभ्यां तयोः प्रकारयोः अभेदावगमात् उपमानत्वप्रतीतिरिति भावः । ते-  
नेति । प्राप्तमित्यत्रान्वयः । सादृश्यार्थकत्वेनेत्यर्थः । सादृश्य इति वेति । ‘अ-  
व्ययं विभक्ति’ इति सूत्रगतेन सादृश्ये वर्तमानमव्ययं समस्यत इत्यंशेन वा यथार्थे  
विद्यमानमव्ययं समस्यत इत्यंशेन वा प्रप्तामव्ययीभावसमासकार्यं निषिध्यत इति  
भावः । भाष्ये तु प्रकारवचने यथाशब्दयोगे सादृश्येत्यनेनैव प्राप्तिरुक्ता, न तु यथा-  
र्थत्वेन प्राप्तिरुक्ता । यथाशब्दस्य सूत्रगृहीत्वेन तद्योगे यथार्थेत्यप्रवृत्तेरिति तदाशय  
इति शब्देन्दुशेखरे विस्तरः । यावद्वधारणे । इयत्तापरिच्छेदे गम्ये यावदि-  
त्यव्ययं समस्यते । सोऽव्ययीभाव इत्यर्थः । यावन्त इति । यत् परिमाणं येषा-  
मिति विप्रहे ‘यत्तदेतेभ्यः परिमाणे वतुप्’ इति वतुप्प्रत्ययः । यावदित्यव्ययमेव  
समस्यते, विप्रहस्तु तद्विदितान्तेनैव, नित्यसमासत्वेन अस्वपदविप्रहौचित्यात् । अव-  
धारणे किम् । यावद्दत्तं तावद्भुक्तम् । इयत् भुक्तमिति नावधारयतीत्यर्थः ।

सुप्प्रतिना मात्रार्थे । सुबिति छेदः । मात्रा लेशः । तस्मिन्नर्थे विद्यमानेन  
प्रतिना सुबन्तं समस्यत इत्यर्थः । सुबित्यनुवर्तमाने पुनः सुप्प्रहणं संनिहितस्याव्य-  
यमित्यस्याननुवृत्त्यर्थम् । तत् ध्वनयन्नुदाहरति—शाकस्य लेशः शाकप्रतीति ।  
अत्र प्रतीत्यव्ययं मात्रार्थकम् । अतस्तेन शाकस्येति सुबन्तस्य समासः । समासविधौ  
सुबन्तस्य प्रथमानिर्दिष्टत्वेन उपसर्जनत्वात्पूर्वनिपातः, न तु प्रतेः, तस्य समासविधौ  
तृतीयानिर्दिष्टत्वात् । वृद्धं प्रतीति । अत्र प्रतेः मात्रार्थकत्वाभावात् न तेन  
समासः । न च ‘लक्षणेत्थम्’ इति कर्मप्रवचनीयत्वविधानसामर्थ्यादेवात समासो  
न भविष्यति, सति समासे द्वितीयायाः षष्ठ्या वा लुकि अविशेषात्, सकृत्प्रवृत्ततया  
समासात्तद्विभक्त्यनुत्पत्तेरिति वाच्यम्, वृद्धं प्रति सिद्ध्यति इत्यादौ ‘उपसर्गात् सुनोति’  
इति षत्वनिवृत्त्या कर्मप्रवचनीयत्वस्य चरितार्थत्वादित्यन्यत्र विस्तरः । अक्षशलाका ।  
समस्यन्ते सोऽव्ययीभाव इति शेषः । द्यूतव्यवहारे इति । वार्तिकमिदम् । इदं  
द्यूतं तावत् पञ्चभिः अक्षैः शलाकाभिर्वा भवति । यदि अक्षाः शलाका वा कृत्स्नाः  
उत्ताना अवाञ्चो वा पतन्ति, तदा पातयिता जयति । अन्यथा पराजयत इति स्थितिः ।  
अक्षेणेति । कर्तरि तृतीया । विपरीतं वृत्तमित्यत्र वृतेर्भावे कः । विपरीतमिति  
क्रियाविशेषणम् । जये यथा परिवर्तितव्यं न तथा परिवृत्तमित्यर्थः । शलाका-



समासः । अचेष्ट विपरीतं वृत्तमक्षपरि । शलाकापरि एकपरि । (६६५) विभाषा २।१।११॥ अधिकारोऽयम् । एतत्सामर्थ्यादेव प्राचीनानां नित्यसमासत्वम् । 'सुप्सुपा' इति तु न नित्यसमासः । अव्ययम् इत्यादिसमासविधानाज्ज्ञापकात् । (६६६) अपपरिबहिरञ्चवः पञ्चम्या २।१।१२॥ अपविष्णु संसारः—अप विष्णोः ।

परीति । शलाकया विपरीतं वृत्तमिति भावः । एकपरीति । एकेन विपरीतं वृत्तमित्यर्थः । एवं द्विपरि त्रिपरि इत्यादि ।

विभाषा । अधिकारोऽयमिति । ततश्च उत्तरत्र समासविधिषु एतदनुवर्तते इति लभ्यते । ननु 'प्राक्कङ्कारात् समासः' इत्यत ऊर्ध्वं 'सह सुपा' इत्यतः प्रागेव कृतो विभाषाधिकारो न कृत इत्यत आह—एतत्सामर्थ्यादिति । मध्ये विभाषाधिकारपाठसामर्थ्यादेवेतः प्राचीनानां नित्यसमासत्वं गम्यत इत्यर्थः । यद्यपीतः प्राचीनानां विकल्पे प्रमाणाभावादेव नित्यत्वं सिद्धम् । तथापि तस्यैव लिङ्गेन दृढीकरणमिति बोध्यम् । नन्वेवं सति 'सुप्सुपा' इत्यपि नित्यसमासः स्यात् । ततश्च पूर्वं भूतः इति लौकिकविग्रहवाक्यमनुपपन्नं स्यात् । 'सुप्सुपा' इति विषये विस्पष्टं पटुः विस्पष्टपटुरिति विग्रहप्रदर्शनपरम् 'आकङ्कारात्' इति सूत्रस्थभाष्यमपि विरुध्येत्यत आह—सुप्सुपेति तु न नित्यसमास इति । कुत इत्यत आह—अव्ययमित्यादीति । 'आकङ्कारात्' इत्येव सिद्धे 'प्राक्कङ्कारात्' इति प्राग्ग्रहणं समाससंज्ञायाः अव्ययीभावादिसंज्ञासमावेशार्थम् । अन्यथा एकसंज्ञाधिकारात् पर्यायः स्यादिति 'आकङ्कारात्' इति सूत्रे भाष्ये स्थितम् । तत्र 'अव्ययं विभक्ति' इत्याद्यव्ययीभावादिविधिषु 'सुप्सुपा' इति समासमनूय नाव्ययीभावादिसंज्ञा विधेयाः । 'उपपदमतिङ्' 'कर्तृकरणे कृता बहुलम्' 'आख्यातमाख्यातेन क्रियासातत्ये' इत्यादी सुबन्तस्य सुबन्तेन समासस्य उद्देश्यस्याप्रसिद्धेः । अतस्तेषु समासविधानस्यावश्यकत्वात् अर्थाधिकारानुरोधात् सर्वत्र समास इत्यनुवृत्तं विधेयसमर्पकमित्यास्थेयम् । तत्र 'सुप्सुपा' इत्येव सिद्धे 'अव्ययं विभक्ति' इत्याद्यव्ययीभावादिविधिषु समाससंज्ञाविधानं व्यर्थं सत् ततः प्राचीनविधेः वैकल्पिकत्वं ज्ञापयति । न चाव्ययीभावादिविधिषु समासविध्यभावे अव्ययादीनां समासशास्त्रे प्रथमानिर्दिष्टत्वाभावेन उपसर्जनत्वाभावात् पूर्वनिपातनियमो न स्यात् । तदर्थमव्ययीभावादिविधिषु समासविधानं चरितार्थमिति वाच्यम्, 'प्रथमानिर्दिष्टम्' इति सूत्रे समास इत्यस्य समासत्वव्याप्याव्ययीभावादि-

१ अयं भावः 'समर्थः पदविधिः । इति सूत्रेण एकार्थीभावपक्षे एव समासस्य पदविध्यन्तर्गतस्य नियमनात् एकार्थीभावसामर्थ्यसत्त्वे समासः, व्यपेक्षासामर्थ्यविवक्षायां च वाक्यमिति व्यवस्थायाः सिद्धत्वाद्विभाषाधिकारो व्यर्थ इति सामर्थ्याद्वक्ष्यमाणेषु व्यपेक्षाया एकार्थीभावस्य च विवक्षा संभवति, इतः प्राचीनेषु तु एकार्थीभावविवक्षैव, न व्यपेक्षाविवक्षेति ज्ञापयतीति ।

परिविष्णु-परि विष्णोः । बहिर्वनम्-बहिर्वनात् । प्राग्वनम्-प्राग्वनात् । (६६७)  
 आङ्मर्यादाऽभिविध्योः । २।१।१३॥ एतयोराङ् पञ्चम्यन्तेन वा समस्यते  
 सोऽव्ययीभावः । आमुक्ति संसारः-आ मुक्तेः । आबालं हरिभक्तिः-आ बालेभ्यः ।  
 (६६८) लक्षणेनाभिप्रती आभिमुख्ये । २।१।१४॥ आभिमुख्यद्योतकाभिप्रती  
 चिह्नवाचिना सह प्राग्वत् । अभ्यग्नि शलभाः पतन्ति, अग्निमभि । प्रत्यग्नि, अग्नि  
 प्रति (६६९) अनुर्यत्समया । २।१।१५॥ यं पदार्थं समया बोध्यते तेन लक्षण-  
 भूतेनानुः समस्यते सोऽव्ययीभावः । अनुवनमशनिर्गतः । वनस्य समीपं गत

विधायके शास्त्रे इत्यर्थाभ्युपगमेन अव्ययादीनाम् उपसर्जनत्वासेद्धैर्वक्तुं शक्यत्वात् ।  
 तस्मादव्ययीभावादिविधेषु समासविधानं 'सुप्सुपा' इति समासस्य वैकल्पिकत्वं  
 ज्ञापयतीति स्थितम् । आकङ्कारात् इति सूत्रे 'सुप्सुपा' इति समासविषये विस्पष्टं  
 पटुः विस्पष्टपटुः इति विग्रहप्रदर्शनपरभाष्यं चेह लिङ्गमित्यन्तं बहुना । एवं च 'इवेन  
 समासः' इत्यादि वैकल्पिकमिति सिद्धम् । यद्यपि नित्यसमासाधिकारं 'कुगति'  
 इत्यत्रापि इवेनेति वार्तिकं पठितम् । तथापि 'सुप्सुपा' इत्यत्र पठितमेव तत्रापि  
 स्मार्थत इति कैयटः ।

अपपरिवहिः । समस्यन्ते सोऽव्ययीभाव इति शेषः । अपविष्णविति ।  
 अत्र अप इत्यव्ययं वर्जने । विष्णुं वर्जयित्वा संसरणमित्यर्थः । अपविष्णो-  
 रिति । लौकिकविग्रहवाक्यम्, समासस्य वैकल्पिकत्वेनास्वपदविग्रहनियमाभा-  
 वात् । 'अपपरी वर्जने' इति अपेत्यव्ययस्य कर्मप्रवचनीयत्वात् तद्योगे 'पञ्च-  
 म्यपाङ्परिभिः' इति पञ्चमी । तदन्तेन अपेत्यस्याव्ययीभावसमासः, सुब्लुक् ।  
 अपेत्यव्ययस्य प्रथमानिर्दिष्टत्वात् पूर्वनिपातः । समासात् सुबुत्पत्तिः । 'अव्यया-  
 दाप्सुपः' इति लुक् । एवं यथायथमपि ज्ञेयम् । परिविष्णविति । अत्रापि परि-  
 वर्जने । पञ्चम्यादि पूर्ववत् । बहिर्वनम् बहिर्वनादिति । अस्मादेव ज्ञापकात् बहि-  
 र्योगे पञ्चमी । इतरत पूर्ववत् । अदन्तत्वादम्भावः । प्राग्वनम् प्राग्वनादिति ।  
 अञ्चूत्तरपदयोगे पञ्चमी । आङ्मर्यादाभिविध्योः । एतयोरिति । मर्यादाभिवि-  
 द्योः विद्यमानादित्यर्थः । मर्यादायामुदाहरति-आमुक्तीति । मुक्तेः प्रागित्यर्थः ।  
 अभिविधावुदाहरति-आबालमिति । बालानारभ्य इत्यर्थः । 'आङ्मर्यादा-  
 वचने' इत्युभयत्रापि कर्मप्रवचनीयत्वात् 'पञ्चम्यपाङ्परिभिः' इति पञ्चमी । ल-  
 क्षणेनाभि । लक्षणेनेत्येतद्याचष्टे-चिह्नवाचिनेति । प्राग्वदिति । समस्यते  
 सोऽव्ययीभाव इत्यर्थः । अभ्यग्नि शलभाः पतन्तीति । शलभाः जुह्वन्तु-  
 विशेषाः स्थूलमच्छिकाः । अग्निमभीति । विग्रहोऽयम् । 'अभिरभागे' इति  
 'लक्षणेत्यम्' इति चाभिप्रत्योः कर्मप्रवचनीयत्वम्, अग्निज्ञाप्यं तदभिमुखं च शल-  
 भपतनमित्यर्थः ।

अनुर्यत्समया । लक्षणेनेत्यनुवर्तते । यदिति समयायोगे 'अभितःपरितः'

इत्यर्थः । (६७०) यस्य चायामः । २।१।१६ ॥ यस्य दैर्घ्यमनुना बोध्यते तेन लक्षणभूतेनानुः समस्यते । अनुगङ्गं वाराणसी । गङ्गाया अनु । गङ्गादैर्घ्यसदृश-दैर्घ्योपलक्षितेत्यर्थः । (६७१) तिष्ठद्गुप्रभृतीनि च । २।१।१७ ॥ एतानि नि-पात्यन्ते । तिष्ठन्ति गावो यस्मिन् काले स तिष्ठद्गु दोहनकालः । आयतीगवम् । इह शत्रादेशः पुंवद्भावाविरहः समासान्तश्च निपात्यते । खलेयवम् इत्यादि । (६७२) पारे मध्ये षष्ठ्या वा । २।१।१८ ॥ पारमध्यशब्दौ षष्ठ्यन्तेन सह वा समस्येते ।

इति द्वितीयान्तम् । सामान्ये नपुंसकम् । तदाह—यं पदार्थमिति अनुवन-मिति । अत्र वनशब्दः वनसमीपदेशे लाक्षणिकः । वनसमीपस्य लक्षणत्वं वस्तु-सदेव निमित्तम् । तदाह—वनस्य समीपं गत इत्यर्थ इति । वस्तुतो लक्षणी-भूतस्य वनस्य समीपं गत इति यावत् । ‘अव्ययं विभक्ति’ इत्यादिना सिद्धे विभा-षार्थमिदं सूत्रम् । ततश्च वनस्यानु इति लौकिकविप्रहवाक्यमुदाहार्यम् । नात्र कर्म-प्रवचनीयसंज्ञा शङ्कया, वस्तुसत एवात्र लक्षणत्वस्य निमित्तत्वाश्रयणात् । लक्षण-त्वस्य ज्ञातस्य निमित्तत्वे तु वनमनु इत्येव वाक्यमुदाहार्यम् । यस्य चायामः । लक्षणेनेत्यनुवर्तते । अनुरित्यनुवर्त्य आवर्त्य तृतीयया विपरिणम्यते । तत्र एकं लक्षणेनेत्यत्र संबध्यते । द्वितीयं तु अनुनेत्येतत् ‘यस्य चायामः’ इत्यनन्तरं संबध्यते । द्योत्यत इति शेषः । आयामो दैर्घ्यम् । तदाह—यस्य दैर्घ्यमिति । यदैर्घ्यसदृशं दैर्घ्यमित्यर्थः । समस्यते इति । सोऽव्ययीभाव इत्यपि बोध्यम् । अनुगङ्गमिति समासः । लौकिकविप्रहं दर्शयति—गङ्गाया अन्विति । इहापि लक्षणत्वं वस्तु-सदेव निमित्तम् न त्वनुद्योत्यम् । अतो न कर्मप्रवचनीयत्वम् । द्योत्यत्वेनान्वये तु गङ्गामन्विति युक्तम् । अनुगङ्गमित्यत्र गङ्गाशब्देन गङ्गादैर्घ्यसदृशं दैर्घ्यं लक्ष्यते । तदेवानुद्योत्यम् । तदाह—गङ्गादैर्घ्येति ।

तिष्ठद्गुप्रभृतीनि च । एतानीति । शब्दरूपाणीत्यर्थः । तिष्ठन्ति गाव इति । फलितार्थकथनम् । तिष्ठन्त्यो गावो यस्मिन् काले स तिष्ठद्गु इत्येव वक्तव्यम्, ‘सुष्ठुपा’ इत्यनुवृत्तेः । दोहनकाल इति । तदा गवां शयनो-पवेशनयोरभावादिति भावः । आयतीगवमिति । आयत्यो गावो यस्मिन् काले इति विप्रहः । इहेति । उदाहरणद्वये इत्यर्थः । शत्रादेश इति । तिष्ठन्त्यो गाव इति आयत्यो गाव इति च प्रथमासमानाधिकरणात्वात् ‘लटश्शतृशानचौ’ इत्यप्राप्तौ तन्निपातनमिति भावः । पुंवद्भावेति । तिष्ठन्तीशब्दस्येव आयतीश-ब्दस्यापि ‘छायाः पुंवत्’ इति पुंवत्वस्य प्राप्तौ तदभावो निपात्यते इति भावः । समासान्तश्चेति । आयतीगोशब्दस्य टच् समासान्तो निपात्यते, तत्पुरुष एव गोशब्दस्य टज्जिघेरेति भावः । समासान्तश्चेति चकारात् अव्ययीभावश्च निपात्यते इति ज्ञेयम् । तथा च तिष्ठद्गोशब्दस्य नपुंसकवत्त्वम् । अव्ययत्वात् सुपो लुक् । आयतीगवशब्दात् ‘नाव्ययीभावात्’ इत्यम्भाव इत्यादिं फलति । इत्यादीति ।

एदन्तत्वं चानयोर्निपात्यते । पक्षे षष्ठीतत्पुरुषः । पारेगङ्गादानय-गङ्गापारात् । मध्येगङ्गात्-गङ्गामध्यात् । महाविभाषया वाक्यमपि । गङ्गायाः पारात् । गङ्गाया मध्यात् । (६७३) संख्या वंश्येन । २।१।१६ ॥ वंशो द्विधा, विद्यया जन्मना

खलेयवं खलेबुसम् इति सप्तम्या अलुक् इत्यादि प्राह्यम् ।

पारे मध्ये षष्ठ्या वा । पारे मध्ये इति न सप्तम्यन्तयोर्ग्रहणम् । किं तु पारमध्यशब्दयोरेवेत्याह—पारमध्यशब्दाविति । समस्येते इति । अव्ययी-भावसंज्ञौ चेत्यपि बोध्यम् । ननु पारमध्यशब्दयोरकारान्तयोः ग्रहणे कथमेकार-निर्देश इत्यत आह—एदन्तत्वं चेति । ननु विभाषा इत्यधिकारादेव सिद्धे वा-ग्रहणं किमर्थमित्यत आह—पक्षे षष्ठीतत्पुरुष इति । वाग्रहणाभावेऽयमव्ययी-भावसमासः विशेषविहितत्वात् षष्ठीसमासं बाधेत । तदबाधार्थं वाग्रहणमिति भावः । पारेगङ्गादानयेति । गङ्गायाः पारात् इति विग्रहे अव्ययीभावसमासे सति सु-ब्लुकि पारशब्दस्य पूर्वनिपाते निपातनादेत्वे नपुंसकह्रस्वत्वे पारेगङ्गशब्दात् समा-सात् पुनः पञ्चम्युत्पत्तिः । ‘ अव्ययादाप् ’ इति न लुक्, अदन्ततया ‘ नाव्ययी-भावात् ’ इति निषेधात् । अपञ्चम्या इति पर्युदासादम्भावश्च नेति भावः । गङ्गा-पारादिति । षष्ठीसमासपक्षे ज्ञेयम् । मध्येगङ्गादिति । पारेगङ्गादिति वद्रूपम् । गङ्गामध्यादिति । षष्ठीसमासे ज्ञेयम् । पारे मध्ये इति सप्तम्यन्ते षष्ठ्या सम-स्येते इति व्याख्याने तु गङ्गायाः पारे मध्ये इति विग्रहे समासे सति ‘ तत्पुरुषे कृति बहुलम् ’ इति बहुलग्रहणात् सप्तम्योरलुकि नपुंसकह्रस्वत्वे समासात् पुनरु-त्पन्नायाः सप्तम्याः अम्भावे पारेमध्यं पारेगङ्गम् इति सिद्धेः एकारनिर्देशो व्यर्थः स्यात् । अतः यत्र सप्तम्यर्थो न संभवति तदर्थमेकारनिपातनमिति भाष्ये स्पष्टम् । एतत्सूचनायैव पञ्चम्यन्तोदाहरणमिति बोध्यम् । ननु यदि वाग्रहणमिह पक्षे षष्ठी-समासप्राप्त्यर्थमेव स्यात्, तर्हि गङ्गायाः पारात् गङ्गाया मध्यादिति वाक्यं न स्या-दित्यत आह—महाविभाषयेति । विभाषेत्यधिकृता महाविभाषा । सर्वेषु समा-सविधिषु प्रायेण तस्यानुवृत्तेः महत्त्वं बोध्यम् । ननु अव्ययीभावसमासस्य षष्ठी-समासापवादत्वेऽपि तस्य महाविभाषया वैकल्पिकत्वात् तद्भावपक्षे उत्सर्गतः ष-ष्ठीतत्पुरुषः प्रवर्तते एव । तस्यापि षष्ठीसमासस्य विभाषाधिकारस्थत्वेन वैकल्पि-कत्वात् तद्भावपक्षे वाक्यमपि सिध्यत्येव । तस्मादिह सूत्रे वाग्रहणं व्यर्थमेवेति चेत्, उच्यते, ‘ यत्र उत्सर्गापवादौ महाविभाषया विकल्पितौ तत्रापवादेन मुक्ते पुनरुत्सर्गो न प्रवर्तते ’ इति ज्ञापनार्थमिह वाग्रहणम् । तेन पूर्वं कायस्येत्यत्र एकदेशिसमा-सेन मुक्ते षष्ठीसमासो न भवति । दक्षस्यापत्यं दाक्षिरित्यत्र अत इवा मुक्ते ‘ तस्यापत्यम् ’ इत्यण न भवति । किं तु वाक्यमेवेति भाष्ये स्पष्टम् ।

संख्या वंश्येन । वंशो द्विधेति । वंशः संततिः । ‘ संततिर्गोत्रजननकु-लाग्न्यभिजनान्वयौ । वंशोऽन्ववायः संतानः ’ इत्यमरः । विद्यया जन्मनेति ।

च । तत्र भवो वंश्यः । तद्वाचिना सह संख्या वा समस्यते । द्वौ मुनी वंश्यौ द्वि-  
मुनि व्याकरणस्य । त्रिमुनि । विद्यातद्वतामभेदविवक्षायां त्रिमुनि व्याकरणम् ।  
एकविंशतिभारद्वाजम् । (६७४) नदीभिश्च । २।१।२० ॥ नदीभिःसह संख्या प्रा-  
ग्वत् । 'समाहारे चायमिष्यते' ( वा १२४६ ) । सप्तगङ्गम् । द्वियमुनम् । (६७५)  
अन्यपदार्थे च संज्ञायाम् । २।१।२१॥ अन्यपदार्थे विद्यमानं सुबन्तं नदीभिः  
सह नित्यं समस्यते संज्ञायाम् । विभाषाधिकारेऽपि वाक्येन संज्ञानवगमादिह  
नित्यसमासः । उन्मत्तगङ्गं नाम देशः । लोहितगङ्गम् । (६७६) समासान्ताः ।

तत्र जन्मना वंशः पुत्रादिपरम्परेति प्रसिद्धमेव । विद्यया तु वंशः गुरुपरम्परा, 'य-  
स्माद्धर्मानाचिनोति स आचार्यः । तस्मै न द्रुह्येत् कदाचन । स हि विद्यातस्तं ज-  
नयति । तच्छ्रेष्ठं जन्म । शरीरेमेव मातापितरौ जनयतः' इत्याद्यापस्तम्बस्मरणा-  
त् । तत्र भवो वंश्य इति । दिगादित्वात् यत् । वा समस्यते इति । सो-  
व्ययीभाव इत्यपि बोध्यम् । द्वौ मुनी वंश्याविति । विप्रहोऽयम् । मुनिशब्दो  
विद्यावंश्यवाचीति सूचनाय वंश्यावित्युक्तम् । द्विमुनि व्याकरणस्येति । द्वौ  
च तौ मुनी चेति विप्रहे 'विशेषणं विशेष्येण बहुलम्' इति कर्मधारयं बाधित्वा  
अव्ययीभावः । अव्ययत्वात् सुब्लुक् । व्याकरणविद्यायाः प्रवर्तकौ द्वौ मुनी पाणि-  
निकात्यायनावित्यर्थः । त्रिमुनीति । त्रयो मुनयः पाणिनिकात्यायनपतञ्जलय इति  
विप्रहः । नन्वेवं त्रिमुनि व्याकरणमिति सामानाधिकरण्यानुपपत्तिरित्यत आह—  
विद्यातद्वतामिति । यद्यपि बहुव्रीहिणाप्येतत् सिद्धम् । तथापि विभक्त्यन्तरेषु  
रूपभेद इत्याहुः । अथ जन्मना वंश्यमुदाहरति—एकविंशतिभारद्वाजमिति ।  
एकविंशतिः भरद्वाज इति कर्मधारयं बाधित्वा अव्ययीभावः । तत्र विप्रहवाक्ये  
भरद्वाजशब्दात् बिदादित्वादञ् । 'यजबोश्च' इति लुक् । समासे तु 'उपकादि-  
भ्योऽन्यतरस्यामद्वन्द्वे' इति लुगभावः । 'तृतीयासप्तम्योर्बहुलम्' इति सूत्रे  
'एकविंशतिभारद्वाजम्' इति प्रयोगदर्शनेन उपकादिषु भारद्वाजशब्दस्य पाठानुमानात् ।

नदीभिश्च । प्राग्वदिति । नदीभिः संख्या समस्यते सोऽव्ययीभाव इत्य-  
र्थः । समाहारे चेति । वार्तिकम् । चकार एवार्थे, भाष्ये चकारविहीनस्यैव पाठा-  
त् । सप्तगङ्गमिति । सप्तानां गङ्गानां समाहार इति विप्रहे 'तद्वितीयोत्तरपद-  
समाहारे च' इति द्विगुसमासं बाधित्वा अव्ययीभावसमासः । द्वियमुन-  
मिति । द्वयोर्यमुनयोः समाहार इति विप्रहः । अत्र नदीशब्देन नदीशब्दविशे-  
षस्य नदीवाचकानां च प्रहणम् इति संख्यासंज्ञासूत्रे भाष्ये स्पष्टम् । तेन पञ्चनदं  
सप्तगोदावरमित्यादि सिध्यति । अन्यपदार्थे च । संख्येति निवृत्तम् । नदीभि-  
रित्यनुवर्तते । तदाह—सुबन्तं नदीभिरिति । समस्यत इति । सोऽव्ययी-  
भाव इत्यपि बोध्यम् । संज्ञानवगमादिति । सम्यक् ज्ञायते इति संज्ञा । 'आत-  
थोपसर्गे' इति कर्मण्यद् । उन्मत्ता गङ्गा यस्मिन्निति वाक्येन देशविशेषस्यानवग-

५।४।६८ ॥ इत्यधिकृत्य । (६७७) अव्ययीभावे शरत्प्रभृतिभ्यः । ५ । ४ ।  
 १०७ ॥ शरदादिभ्यष्टच्स्यात्समासान्तोऽव्ययीभावे । शरदः समीपमुपशरदम् ।  
 प्रतिविपाशम् । शरद् । विपाश् । अनस् । मनस् । उपानह् । दिव् । हिमवत् ।  
 अनडुह् । दिश् । इश् । विश् । चेतस् । चतुर् । त्यद् । तद् । यद् । कियत् । 'जराया  
 जरस् च' ( ग १४७ ) । उपजरसम् । 'प्रतिपरसमनुभ्योऽच्णः' ( ग १४८ ) ।

मादिह नित्यसमास इत्यर्थः । ततश्च नास्ति लौकिकविग्रहः, अस्वपदविग्रहो वेति  
 फलति । वस्तुनस्तु विभाषाधिकारादयमपि समासो वैकल्पिक एव । अत एव  
 'द्वितीयतृतीय' इति सूत्रे अन्यतरस्यांप्रहणेन उत्सर्गापवादयोर्महाविभाषाविषय-  
 त्वात् अपवादाभावे उत्सर्गस्याप्रवृत्तिरिति ज्ञापितेऽर्थे उन्मत्तगङ्गमित्युदाहृतम् ।  
 'अव्ययीभावेन मुक्ते बहुव्रीहिर्न' इति चोक्तं भाष्ये । अस्य समासस्य नित्यत्वे तु  
 तदसंगतिः स्पष्टैव, कदाप्यव्ययीभावमुक्त्यसंभवात् ।

**समासान्ताः ।** इत्यधिकृत्येति । आपादपरिसमाप्तेरिति भावः । अत्र  
 समासपदम् अलौकिकविग्रहवाक्यपरमेव । अत एव बहुकुमारीक इत्यत्र ह्रस्वो न ।  
 'गोत्रियोः' इति सूत्रे 'अन्तः' इति सूत्रे च भाष्ये स्पष्टमेतत् । एवंचालौकिक-  
 विग्रहवाक्ये समाससंज्ञासमकालमेव समासान्ता इति सिद्धान्तः । अन्तशब्द-  
 श्वरमावयववाची । अत एव उपशरदमित्यादौ 'नाव्ययीभावात्' इत्यम् । तत्र टच-  
 स्तदनवयवत्वे टजन्तस्याव्ययीभावसमासत्वाभावादम् न स्यात् । तथाच टचस्तदन-  
 वयवत्वे 'अव्ययानां भमात्रे टिलोपः' इति प्रसज्येत । टचस्तदवयवत्वे तु  
 तदन्तस्यैवाव्ययीभावसमासतया अव्ययत्वादुपशरद् इत्यस्याव्ययत्वाभावाच्च टि-  
 लोपः । समासान्तप्रत्ययाश्चालौकिकविग्रहवाक्ये सुपः परस्तादेव भवन्ति । अत एव  
 'प्रत्ययस्थात्' इति सूत्रभाष्ये 'बहुचर्भिका' इत्युदाहृतं संगच्छते । विस्तरस्तु  
 शब्देन्दुशेखरे ज्ञेयः ।

**अव्ययीभावे ।** 'राजाहस्सखिभ्यष्टच्' इत्यतः टजित्यनुवर्तते । तदाह—  
 शरदादिभ्य इति । अव्ययीभावे उत्तरपदं यत् शरदादिप्रकृतिकं सुबन्तं तद-  
 न्तात् टच् स्यात् । स च अलौकिकविग्रहवाक्यान्तावयव इत्यर्थः । उपशरद-  
 मिति । 'अव्ययं विभक्ति' इत्यादिना समीपार्थकस्य उपेत्यव्ययस्य शरद इति  
 षष्ठ्यन्तेनाव्ययीभावः । टच् । टचः समासावयवत्वेन तदन्तस्याव्ययीभावसमास-  
 त्वात् 'नाव्ययीभावात्' इत्यम् । उपशरद् इत्यस्य अव्ययीभावसमासत्वाभावात्  
 अनव्ययत्वात् 'अव्ययानां भमात्रे टिलोपः' इति न भवति । विपाद्शब्दो नदी-  
 विशेषे वर्तते । 'विपाशा तु विपाद् स्त्रियाम्' इत्यमरः । 'लङ्घणेनाभिप्रती' इति  
 अव्ययीभावसमासः । शरदादिगणं पठति—शरदित्यादिना । अत्र ऋयन्तानां  
 'ऋयः' इति विकल्पे प्राप्ते नित्यार्थः पाठः । 'जराया जरश्च' इति शरदादिगण-  
 सूत्रम् । जराशब्दस्य जरसादेशश्चास्मिन् गणे वाच्य इत्यर्थः । उपजरसमिति ।

‘यस्येति च’ ( सू ३११ ) । प्रत्यक्षम् । अक्षणः परम् इति विग्रहे समासान्तविधानसामर्थ्यादव्ययीभावः । ‘परोच्चे लिट्’ ( सू २१७१ ) इति निपातनात्परस्यौकारादेशः । परोक्षम् । ‘परोच्चा क्रिया’ इत्यादि तु अर्शआद्यच्चि । समक्षम् । अन्वक्षम् । (६७८) अनश्च ५।४।१०८॥अञ्जन्तादव्ययीभावाद्ब्रह्म्यात् । (६७९) नस्तद्धिते ।

जरायाः समीपमित्यर्थः । सामीप्ये उपेत्यव्ययस्य जराया इति षष्ठ्यन्तेनाव्ययीभावसमासे कृते टच्, सुब्लुक्, उपेत्यस्य पूर्वनिपातः । टचो विभक्तिवाभावात् तस्मिन् परेऽप्राप्ते जरसि अनेन जरस् । टजन्ताद्यथायथं सुपः अम्भाव इति भावः । ‘प्रतिपरसम्’ इत्यपि गणसूत्रम् । एतेभ्यः परस्याक्षिशब्दस्य इह गणे पाठ इत्यर्थः । यस्येति चेति । टचस्तद्धितत्वात्तस्मिन् परे इकारस्य लोप इति भावः ।

प्रत्यक्षमिति । अक्षिणी प्रतीति विग्रहः । अक्षणोरभिमुखमित्यर्थः । ‘लक्षणेत्थम्’ इति कर्मप्रवचनीयत्वात् द्वितीया । ‘लक्षणेनाभिप्रती’ इत्यव्ययीभावः । टच्, सुब्लुक् ‘यस्येति च’ इति इकारलोपः । प्रत्यक्षशब्दात् यथायथं सुबुत्पत्तिः, अम्भाव इति भावः । परमिति । व्यवहितमित्यर्थः । अविषय इति यावत् । अक्षणः परमिति विग्रहे अव्ययीभाव इत्यन्वयः । ननु परशब्दस्यानव्ययत्वात् कथमिहाव्ययीभाव इत्यत आह—समासान्तविधानसामर्थ्यादिति । प्रतिपरसमिति परशब्दात् परस्याक्षिशब्दस्य टजर्थं शरदादिगणे पाठोऽवगतः । ‘अव्ययीभावे शरत्प्रभृतिभ्यः’ इत्यव्ययीभावे टज्वहितः । तत्सामर्थ्यादनव्ययस्यापि परशब्दस्याव्ययीभाव इत्यर्थः । परोक्षमिति । अक्षणः परमिति विग्रहे परमित्यस्य अक्षि इत्यनेनाव्ययीभावसमासः । टच्, सुब्लुक् । परशब्दस्य ओकारोऽन्तादेशः पररूपम् । परोच्चाद्यथायथं सुप् अम्भाव इति भावः । अर्शआद्यच्चीति । परोक्षमस्यास्तीत्यर्थे परोक्षशब्दात् धर्मप्रधानात् ‘अर्शआदिभ्योऽच्’ इति मत्वर्थीये अच्प्रत्यये कृते ‘यस्येति च’ इत्यकारलोपे टापि च कृते, परोच्चा क्रिया इत्यादि ज्ञेयमित्यर्थः । अत्र गणसूत्रे परग्रहणं प्रक्षिप्तमिति युक्तम्, ‘परोच्चे लिट्’ इति सूत्रस्थभाष्यकैयटयोरत्र समासान्तस्यापि निपातनेनैव साधितत्वात् । समक्षमिति । अक्षणोर्गोम्यमित्यर्थः । यथार्थेऽव्ययीभावः । टच्, इकारलोप इति भावः । अन्वक्षमिति । अक्षणोः पश्चादित्यर्थः । पश्चादर्थे अव्ययीभावः । शेषं समक्षवत् ।

१ परो भावः परस्याच्चे परोच्चे लिटि दृश्यताम् । उत्वं वाऽऽदेः परादक्षणः सिद्धं वाऽस्माज्जिपातनात् । इति भाष्येण अक्षिशब्दस्यादेः उकारादेशो वा बोध्य इति पक्षत्रयोक्तेः ।

२ अक्षणोः समीपे समक्षमिति सामीप्यार्थे उचितः समासः । ‘तथा समक्षं दहता मनोभवम्’ इत्यादि कुमारसं० सर्ग ५-१ श्लोकीयटीकादौ मस्तिनाथादिभिस्तथैव विग्रहप्रदर्शनात् ।



६।४।१४४॥ नान्तस्य भस्य ढेलोपः स्यात्तद्धिते । उपराजम् । अध्यात्मम् । (६८०)  
नपुंसकादन्यतरस्याम् । ५।४।१०६॥ अन्नन्तं यत्क्लीबं तदन्तादव्ययीभावाद्गुञ्जा  
स्यात् । उपचर्मम्-उपचर्म । (६८१) नदीपौर्णमास्याग्रहायणीभ्यः । ५।४।११०॥  
वा टच्स्यात् । उपनदम्-उपनदि । उपपौर्णमासम्-उपपौर्णमासि । उपाग्रहाय-  
णम्-उपाग्रहायणि । (६८२) ऋयः । ५।४।१११॥ ऋयन्तादव्ययीभावाद्गुञ्जा  
स्यात् । उपसमिधम्-उपसमिध् (६८३) गिरेश्च सेनकस्य । ५।४।११२॥  
गिर्यन्तादव्ययीभावाद्गुञ्जा स्यात् । सेनकग्रहणं पूजार्थम् । उपगिरम्-उपगिरि ॥

॥ इत्यव्ययीभावसमासप्रकरणम् ॥

अनश्च । अव्ययीभावे इत्यनुवृत्तं पञ्चम्या विपरिणम्यते । अन इति तद्विशेष-  
णम् । तदन्तविधिः । तदाह—अन्नन्तादिति । नस्तद्धिते । न इति षष्ठ्य-  
न्तम् । तेन भस्येत्यधिकृतं विशेष्यते, तदन्तविधिः । ढेरिति सूत्रमनुवर्तते । ‘अल्लो-  
पोऽनः’ इत्यस्माल्लोप इति च । तदाह—नान्तस्येति । उपराजमिति । राज्ञः  
समीपमित्यर्थः । समीप्ये उपेत्यस्याव्ययीभावः । ‘अनश्च इति टच्, सुब्बुक्, ढिलोपः  
उपराजशब्दाद्यथायथं सुप्, अम्भावः । टजन्तस्यैवाव्ययीभावसमासत्वाद्गुञ्जि परे  
अव्ययानां भमात्रे ढिलोपाप्रवृत्तेः ‘नस्तद्धिते’ इत्यारम्भः । अध्यात्ममिति ।  
आत्मनीत्यर्थः । विभक्त्यर्थे अव्ययीभावः । शेषं पूर्ववत् । नपुंसकादन्यतरस्याम् ।  
अन इत्यनुवृत्तं नपुंसकस्य विशेषणम् । तदन्तविधिः अन्नन्तात् क्लीबादिति लब्धम् ।  
तेनाव्ययीभावे इत्यनुवृत्तं पञ्चम्या विपरिणतं विशेष्यते, तदन्तविधिः । तदाह—  
अन्नन्तादिति । उपचर्मम् उपचर्मेति । चर्मणः समीपमित्यर्थः । समीप्ये  
उपेत्यव्ययस्याव्ययीभावः । टचि ढिलोपः अम्भावः । टजभावे उपचर्मेति रूपम् ।

नदीपौर्णमासी । शेषपूरणेन सूत्रं व्याचष्टे—वा ढजिति । अन्यतरस्या-  
मिति ढजिति चानुवर्तत इति भावः । नदी पौर्णमासी आग्रहायणी एतदन्तादव्य-  
यीभावसमासाद्गुञ्जा स्यादिति यावत् । अत्र नदीसंज्ञकस्य न ग्रहणम्, पौर्णमा-  
स्याग्रहायणीग्रहणाल्लिङ्गात् । उपनदमिति । नद्याः समीपमित्यर्थः । समीप्ये  
उपेत्यस्याव्ययीभावसमासः । टच् ‘यस्येति च’ इतीकारलोपः । उपनदशब्दात्  
सुप् अम्भाव इति भावः । उपनदीति । टजभावे रूपम् । नपुंसकह्रस्वः । ‘अव्य-  
यादाप्सुपः’ इति लुक् । उपपौर्णमासमिति । पौर्णमास्याः समीपमित्यर्थः ।  
टचि उपनदमितिवद्रूपम् । उपपौर्णमासीति । टजभावे रूपम् । एवम् उपाग्र-  
हायणम् उपाग्रहायणीति ज्ञेयम् । अग्रे हायनमस्याः आग्रहायणी मार्गशीर्षपौर्ण-  
मासी, अत ऊर्ध्वं मकरायनप्रवृत्त्या उदगयनप्रवृत्तेः । उदगयनादिरेव हि संवत्सर-  
स्यादिः, ‘अयने द्वे गतिरुदग्दक्षिणार्कस्य वत्सरः ।’ इति प्रसिद्धेः । ऋयः । ऋ-  
या अव्ययीभावे इत्यनुवृत्तं पञ्चम्या विपरिणतं विशेष्यते । तदन्तविधिः । अन्य-

## अथ तत्पुरुषसमासप्रकरणम् । १८ ।

(६८४) तत्पुरुषः । १२।१।२२॥ अधिकारोऽयम् । प्राग्बहुव्रीहिः । (६८५)  
द्विगश्च । १२।१।२३॥ द्विगुरपि तत्पुरुषसंज्ञः स्यात् । इदं सूत्रं त्यक्तुं शक्यम् ।  
'संख्यापूर्वो द्विगुश्च' इति पठित्वा चकारबलेन संज्ञाद्वयसमावेशस्य सुवचत्वात् ।  
समासान्तः प्रयोजनम् । पञ्चराजम् । (६८६) द्वितीया श्रितातीतपातितग-

तरस्यामिति टजिति चानुवर्तते । तदाह—भयन्तादिति । गिरेश्च सेनक-  
स्य । सेनको नामाचार्यः । पूजार्थमिति । अन्यतरस्यांप्रहणानुवृत्त्यैव विकल्प-  
सिद्धेरिति भावः । उपगिरमिति । गिरेः समीपमित्यर्थः । टचि 'यस्येति च'  
इति इकारलोपः अम्भावः । इह सेनकप्रहणात् 'नदीपौर्णमासी' इत्यत्र 'भयः' इ-  
त्यत्र चान्यतरस्यांप्रहणं नानुवर्तते इति केचिद् ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां अव्ययीभावसमासप्रकरणम् ॥

अथ तत्पुरुषसमासनिरूपणम् । तत्पुरुषः । प्रागिति ॥ 'शेषो ब-  
हुव्रीहिः' इत्यतः प्रागित्यर्थः । द्विगुश्च । द्विगुरपीति । 'तद्धितार्थोत्तरपदस-  
माहारे च' इति वक्ष्यमाणसमासस्य 'संख्यापूर्वो द्विगुः' इति द्विगुसंज्ञा विधास्यते । स  
द्विगुसमासोऽपि तत्पुरुषसंज्ञक इति यावत् । एतत्सूत्राभावे एकसंज्ञाधिकारात् द्विगुसंज्ञया  
तत्पुरुषसंज्ञा बाध्येतेति भावः । इदमिति । 'द्विगुश्च' इत्येतदित्यर्थः । तर्हि द्विगु-  
संज्ञया तत्पुरुषसंज्ञा बाध्येतेत्यत आह—संख्येति 'संख्यापूर्वो द्विगुः' इति द्विगु-  
संज्ञाविधायकं सूत्रम् । तत्र चकारः पठनीयः । ततश्च संख्यापूर्वसमासः द्विगुस-  
ंज्ञकस्तत्पुरुषसंज्ञकश्च स्यादिति लभ्यते । एवंच चकारेण लघुना तत्पुरुषसंज्ञासमु-  
च्चयलाभात् 'द्विगुश्च' इति गुरुभूतं सूत्रं न कर्तव्यमित्यर्थः । ननु मास्तु द्विगोस्त-  
त्पुरुषत्वमित्यत आह—समासान्तः प्रयोजनमिति । तदुदाहृत्य दर्शयति—  
पञ्चराजमिति । पञ्चानां राज्ञां समाहार इति विग्रहे 'तद्धितार्थ' इति द्विगुः । तस्य  
तत्पुरुषत्वात् 'राजांस्सखिभ्यष्टच्' इति टच् । 'स नपुंसकम्, इति नपुंसकत्वम् । 'अका-  
रान्तोत्तरपदो द्विगुः स्त्रियाम्' इति तु न भवति, समासान्तस्य टचः समुदायावयव-  
त्वेन उत्तरपदावयवत्वाभावात् । नच 'संख्यापूर्वो द्विगुश्च' इति पाठे द्विगुस्तत्पुरुष-  
संज्ञयोः पर्यायेण प्रवृत्तिः स्यात् । अतः समुच्चयार्थं 'द्विगुश्च' इति पृथक्सूत्रम-  
स्ति चेति वाच्यम्, संख्यापूर्वं इति द्विगुरिति च योगौ विभज्य पूर्व्यां संख्यापूर्वस्य  
तत्पुरुषसंज्ञाविधिः, द्विगुरित्यनेन द्विगुसंज्ञाविधिरित्याश्रयणे सति, चकारमन्तरेणापि  
पर्यायेण प्रवृत्तिसिद्ध्या चकारस्य समुच्चयार्थत्वोपपत्तेः ।

द्वितीया श्रित । द्वितीयान्तमिति । प्रत्ययप्रहणपरिभाषया लभ्यस्तदन्त-

तात्पर्यस्तप्राप्तापन्नैः । २।१।२४॥ द्वितीयान्तं श्रितादिप्रकृतिकैः सुबन्तैः सह वा समस्यते स तत्पुरुषः । कृष्णं श्रितः कृष्णश्रितः । दुःखमतीतो दुःखातीतः इत्यादि । 'गम्यादीनामुपसंख्यानम्' (वा १२४७) प्रामं गमी प्रामगमी । अन्नं बुभुक्षुः अन्नबुभुक्षुः । (१८७) स्वयं क्लेन । २।१।२५॥ 'द्वितीया'—( सू० ६८६ ) इति न संबध्यते,

विधिः । ननु सुपेत्यनुवृत्तं बहुवचनान्ततया विपरिणतं प्रत्ययग्रहणपरिभाषया सुबन्तपरम् । प्रत्ययग्रहणपरिभाषया च प्रत्ययग्रहणे प्रकृतिप्रत्ययसमुदायग्रहणं लभ्यते । तथाच सुबन्तैरित्यस्य, सुपत्प्रकृतिसमुदायैरित्यर्थः पर्यवस्यति । श्रितादिशब्दास्तु कप्रत्ययान्ता एव न तु सुबन्ताः, तेषां सुबन्तितसमुदायात्मकत्वाभावादित्यत आह—श्रितादिप्रकृतिकैः सुबन्तैरिति । श्रितादिशब्दाः श्रितादिप्रकृतिकेषु लाक्षणिका इति भावः । 'गतिकारकोपपदानां कृद्धिः सह समासवचनं प्राक्सुबुत्पत्तेः' इत्यस्य तु नायं विषयः, 'कर्तृकरणे कृता'साधनं कृता' इतिवत् कारकविशेषानुपादानादिति प्रौढमनारमायां स्थितम् । नच श्रितादीनां समर्थविशेषणत्वात्तदन्तविधौ श्रितान्तादिशब्दप्रकृतिकैरित्यर्थलाभात् कृष्णं परमश्रित इत्यत्रापि समासः स्यादिति वाच्यम्, समासप्रत्ययविधौ तदन्तविधिप्रतिषेधात् । कृष्णं श्रित इति श्रयतेर्गतिविशेषार्थकत्वात् 'गत्यर्थार्कर्मक' इति कर्तरि कृः । 'न लोक' इति कृद्योगषष्ठीनिषेधात् कर्मणि द्वितीया । समासविधौ द्वितीयेति प्रथमानिर्दिष्टत्वात् कृष्णशब्दस्य पूर्वनिपातः । दुःखातीत इति । दुःखमतीत इति विग्रहः । 'इण् गतौ' । अतिपूर्वात् कर्तति कृः । इत्यादीति । गर्तं पतितो गर्तपतितः । 'पतलू गतौ' कर्तरि कृः । तनिपतिदरिद्रातिभ्यः सनो वेट्कत्वेन 'यस्य विभाषा' इति इतिनेषधप्राप्तावपि अत एत निपातनादिट् । प्रामं गतः प्रामगतः प्राममत्यस्तः अतिक्रान्तः प्रामात्यस्तः प्रामं प्राप्तः प्रामप्राप्तः । संशयमापन्नः संशयापन्नः ।

गम्यादीनामिति । गम्यादिप्रकृतिकैः सुबन्तैरपि द्वितीयान्तं समस्यते स तत्पुरुष इति यावत् । प्रामं गमीति । 'गमेरिनिः' इति औणादिक इनिप्रत्ययः, स च 'भविष्यति गम्यादयः' इति वचनात् भविष्यति काले भवति । 'अकेनोः' इति कृद्योगषष्ठीनिषेधात् कर्मणि द्वितीया । प्रामं गमिष्यन्नित्यर्थः । अन्नं बुभुक्षुरिति । भुजेः सन् । 'सनाशंसभिच् उः' 'न लोक' इति कृद्योगषष्ठीनिषेधात् कर्मणि द्वितीया । बुभुक्षुशब्दे गम्यादौ पठित इति भावः । स्वयं क्लेन । कप्रत्ययान्तप्रकृतिसुबन्तेन स्वयमित्यव्ययं समस्यते स तत्पुरुष इत्यर्थः ।

१ यद्यपि भाष्ये 'गमिगाम्यादीनामुपसंख्यानम् । इतिपाठः । 'गमे रिनि' रित्यौणादिकस्य 'आवश्यकधर्मार्थयोर्णिनिः । इति च उणादिभिन्ननिष्पन्नस्योपादानमुभयविधानामन्येषां च प्रत्ययानां परिग्रहार्थं मिति कैयटे पद्मज्यार्याचोक्तं, तथापि आदिशब्दस्य प्रकारार्थत्वेन सर्वेषां संग्रह इत्याशयेन दीक्षितैः गम्यादीनामित्युक्तम् ।

अयोग्यत्वात् । स्वयंकृतस्यापत्यं स्वायंकृतिः । (६८८) खट्वा क्षेपे । २।१।२६॥  
खट्वाप्रकृतिकं द्वितीयान्तं क्लान्तप्रकृतिकेन सुबन्तेन समस्यते निन्दायाम् । खट्वा-  
रूढो जालमः नित्यसमासोऽयम् । न हि वाक्येन निन्दाऽवगम्यते । (६८९) सा-  
मि । २।१।२७ ॥ सामिकृतम् । (६९०) कालाः । २।१।२८॥ 'क्लेन' इत्येव ।

अयोग्यत्वादिति । स्वयमित्यव्ययस्य आत्मनेत्यर्थकस्य कर्तृशक्तिप्रधानतया  
तृतीयाया एवोचितत्वादिति भावः । स्वयमित्यव्ययस्य समासे असमासेऽपि को  
भेदः । असमासेऽपि 'अव्ययादाप्सुपः' इति लुक्ः प्रवृत्तेरित्यत आह—स्वयं-  
कृतस्यापत्यं स्वायंकृतिरिति । स्वयंकृतस्यापत्यमित्यर्थे 'अत इज्' इति  
स्वयंकृतशब्दात् षष्ठ्यन्तादिभि तद्धितान्तप्रातिपदिकावयवत्वात् सुब्लुकि 'यस्येति  
च' इत्यकारलोपे आदिवृद्धौ स्वायंकृतिशब्दः । समासाभावे तु कृतशब्दस्यैव  
षष्ठ्यन्तत्वात्तत इजि ऋकारस्यादिवृद्धौ रपरत्वे स्वयंकार्तिः इत्येव स्यादिति भावः ।  
वस्तुतस्तु असामर्थ्यादिह न तद्धितः । स्वयंकृतशब्दस्य समासस्वरः प्रयोजनम् ।

खट्वा क्षेपे । क्लेनेत्यनुवर्तते । प्रत्ययग्रहणात्तदन्तविधिः । क्षेपो निन्दा ।  
द्वितीयेति सुपेति चानुवर्तते । तदुभयमपि प्रत्ययग्रहणपरिभाषया तदन्तपरं सत्  
प्रकृतिप्रत्ययसमुदायपरम् । खट्वाशब्दस्य च सुब्लुकिप्रत्ययसमुदायात्मकत्वासंभवात्  
अत्र खट्वाशब्दः क्लप्रत्ययान्तशब्दश्च तत्प्रकृतिके लाङ्गणिक इत्याह—खट्वा-  
प्रकृतिकमिति । खट्वारूढो जालम इति । 'जालमोऽसमीक्ष्यकारी' इत्यमरः ।  
खट्वा अम् आरूढ स् इत्यलौकिकविग्रहः । लौकिकविग्रहस्तु  
नास्तीत्याह—नित्यसमासोऽयमिति । तत् कुत इत्यत आह—न हि वाक्ये-  
न निन्दाऽवगम्यत इति । वृथ्यर्थबोधकं वाक्यं लौकिकविग्रहः । तत्र खट्वा-  
मारूढ इति वाक्यं हि गृहस्थाश्रमिणि निन्दां न गमयति । खट्वारूढ इति समा-  
सस्तु रूढ्या निन्दां गमयति । तथाच भाष्यम् 'अधीत्य स्नात्वा गुर्वनुज्ञातेन खट्वा  
आरोढव्या । यस्तावदन्यथा करोति, स खट्वारूढोऽयं जालम इत्युच्यते' इति ।  
अत्र जालम इत्यनेन उद्धृते अयं शब्दो रूढः, अवयवार्थे तु नाभिनिवेष्टव्यम् इति  
सूचितम् । सामि । सामीत्यव्ययमर्थे वर्तते । तत् क्लान्तप्रकृतिकसुबन्तेन समस्यत  
इत्यर्थः । सामिकृतमिति । समासाभावे तु तद्धितवृत्तौ सामिकार्तिरिति स्यादिति

१ रूढश्चायं, तेन खट्वामारोह्यतु, नवा, निषिद्धाचरणशीलः सर्वोऽपि खट्वा-  
रूढ इत्युच्यते 'यस्तावदन्यथा करोति स खट्वारूढोऽयं जालम' इति भाष्ये जालम-  
पदेनोपसंहारात् । येन खट्वां समारूढः परितप्येत कर्मणा । आदावेव न तत्कुर्या-  
दध्रुवे जीविते सति ॥१॥ महाभारते पर्व ५ अ० ४६ श्लो० २६ अत्रतु असमस्तो-  
ऽपि खट्वासमारूढशब्दो निन्दायामार्थः ।

अनत्यन्तसंयोगार्थं वचनम् । मासप्रमितः प्रतिपच्चन्द्रः । मासं परिच्छेत्तुमारब्धवानित्यर्थः । (६६१) अत्यन्तसंयोगे च । २ । १ । २६ ॥ 'कालाः' इत्येव । अक्रान्तार्थं वचनम् । मुहूर्तं सुखम् मुहूर्तसुखम् । (६६२) तृतीया तत्कृतार्थेन गुणवचनेन । २।१।० । 'तत्कृत' इति लुप्ततृतीयाकम् । तृतीयान्तं तृतीयान्तार्थकृतगुणवचनेनार्थशब्देन च सह प्राग्वत् शङ्कुलया खण्डः शङ्कुलाखण्डः । धान्येनार्थो धान्यार्थः । 'तत्कृत' इति किम् । अचणा काणः । (६६३) पूर्व-

भावः । कालाः क्लेनेत्येवेति । क्लेनेत्यनुवर्तत एवेत्यर्थः । कालवाचिप्रकृतिकद्वितीयान्ताः क्लप्रत्ययान्तप्रकृतिकसुबन्तेन वा समस्यन्त इत्यर्थः । ननु 'अत्यन्तसंयोगे च' इत्युत्तरसूत्रेणैव सिद्धे किमर्थमिदमित्यत आह—अनत्यन्तेति । मासप्रमित इति । मासं प्रमित इति विग्रहः । प्रपूर्वकात् माधातोः 'आदिकर्मणि कः कर्तरि च' इति कर्तरि कः । तदाह—मासं परिच्छेत्तुमिति । इह प्रतिपच्चन्द्रेण मासस्य नात्यन्तसंयोग इति भावः । अत्यन्तसंयोगे च । काला इत्येवेति । तेन अत्यन्तसंयोगे कालवाचिनो द्वितीयान्ताः सुबन्तेन सह वा समस्यन्त इति लभ्यत इत्यर्थः । ननु 'कालाः' इति पूर्वसूत्रेणैव सिद्धे किमर्थमिदमित्यत आह—अक्रान्तार्थमिति । अत्र क्लेनेति निवृत्तमिति भावः । मुहूर्तं सुखमिति । अत्यन्तसंयोगे द्वितीया । मुहूर्तव्यापि सुखमित्यर्थः ।

तृतीया तत्कृत । तत्कृतेत्यस्याव्यवहितमप्यर्थेनेति परित्यज्य गुणवचनेनेत्यत्रान्वयं वक्तुमाह—तत्कृतेति लुप्ततृतीयाकमिति । तत्र तृतीयेत्यनेन तृतीयान्तं विवक्षितम् । तत्कृतेति लुप्ततृतीयाकं भिन्नं पदम् । तच्छब्देन तृतीयान्तपरामर्शना तदर्थो लक्ष्यते । तत्कृतेत्येतच्च गुणद्वारा गुणवचनेऽन्वेति । ततश्च तृतीयान्तं तृतीयान्तार्थकृतो यो गुणः तद्वाचिना समस्यते, अर्थशब्देन च तृतीयान्तं समस्यत इति वाक्यद्वयं संपद्यत इति भाष्ये स्थितम् । तदाह—तृतीयान्तमित्यादिना । गुणेत्यस्य तत्कृतत्वसापेक्षत्वेऽपि सौत्रः समासः । इदं सूत्रं कृतशब्दार्थद्वारक एव सामर्थ्ये प्रवर्तते । न तु साक्षात्परस्परान्वये इति भाष्ये स्पष्टम् । नच घृतेन पाटवमित्यत्रातिप्रसङ्गः शङ्क्यः, गुणेनेति सिद्धे वचनग्रहणात् गुणोपसर्जनद्रव्यवाचिशब्दो गृह्यत इति व्याख्यानात् । शङ्कुलया खण्डः शङ्कुलाखण्ड इति । देवदत्त इति शेषः । शङ्कुलाखण्डो देवदत्तः इत्येव भाष्ये उदाहृतम् । 'खडि भेदने' भावे घञ् । खण्डनं खण्डः । मत्वर्थीयः अर्थश्चाद्यच् । शङ्कुलयेति करणे तृतीया । शङ्कुलाकृतखण्डनक्रियावानित्यर्थः । यत्तु 'आकङ्कारात्' इति सूत्रभाष्ये 'समासकृदन्ततद्धितान्ताव्ययसर्वनामजातिसंख्यासंज्ञाशब्दभिन्नमर्थवच्छब्दस्वरूपं गुणवचनसंज्ञं भवति' इत्युक्तम् । तदेतत् प्रकृते न प्रवर्तते । गुणमुक्तवता गुणवचनेनेति भाष्येण यौगिकत्वावगमात् । अतोऽत्र

सदृशसमोनार्थकलहनिपुणमिश्रशृङ्गैः । २।१।३१ ॥ तृतीयान्तमेतैः प्रा-  
ग्वत् । मासपूर्वः । मातृसदृशः । पितृसमः । ऊनार्थे माषोने कार्षापणम् । माष-  
विकलम् । वाक्कलहः । आचारनिपुणः । गुडमिश्रः । आचारशृङ्गः । मिश्रग्रहणे  
सोपसर्गस्यापि ग्रहणम् । ' मिश्रं चानुपसर्गमसन्धौ ' ( सू ३८८८ ) इत्यत्रानुप-  
सर्गग्रहणात् । गुडसंमिश्रा धानाः । ' अवरस्योपसंख्यानम् ' ( वा १२५६ ) । मा-

गुणशब्देन धर्ममात्रं विवक्षितम् । एवंच खण्डशब्दस्य क्रियावचनत्वेऽपि न क्षतिः ।  
तत्रबोधिण्यां तु ' बोतो गुणवचनात् ' इत्यत्र ' सत्त्वे निविशतेऽपैति ' इत्यादि-  
लक्षणलक्षितो गुणोऽत्र गृह्यत इत्युक्तम् । तद्याख्यावसरे क्रियाया गुणत्वं ना-  
स्तीत्युक्तम् । इह तु खण्डशब्दस्य क्रियावाचिनोऽपि गुणवचनत्वमास्थितम् ।  
तत्तु प्रकृतसूत्रस्थभाष्यविरुद्धत्वात् पूर्वोत्तरविरुद्धत्वाच्चेद्वयम् । अर्थशब्देन समा-  
समुदाहरति—धान्येनेति । अर्थशब्दो धनपरः । हेतौ तृतीया । धान्वहेतुकं ध-  
नमित्यर्थः । अत्र धनस्य धान्यहेतुकत्वेऽपि तत्करणकत्वाभावादप्राप्ता पृथगुक्तिः ।  
धान्येनेति प्रकृत्यादित्वात्तृतीया । धान्याभिन्नं धनमित्यर्थ इति केचित् । ननु श-  
ङ्कुलया खण्डः इत्यत्र ' कर्तृकरणे कृता बहुलम् ' इत्येव सिद्धे तत्कृतेति व्य-  
र्थमिति पृच्छति—तत्कृत इति किमिति । गुणवचनेन चेत् तत्कृतेनैवेति नि-  
यमार्थं तत्कृतग्रहणमित्यभिप्रेत्य प्रत्युदाहरति—अदृष्टा कारण इति । नह्यदृष्टा  
कारणत्वं, कृतं किंतु रोगादिनेति भावः । गुणवचनेनेति किम् । गोभिर्वपावान् । गोसं-  
बन्धिर्क्षीरादिभोजनेन देवदत्तस्य वपावत्त्वमित्यस्ति तत्कृतत्वम् । किंतु न गुणवचनोऽसौ ।

पूर्वसदृश । एतैरिति । पूर्व, सदृश, सम, ऊनार्थ, कलह, निपुण, मिश्र,  
शृङ्ग एतैरित्यर्थः । मासपूर्व इति । मासेन पूर्व इति विग्रहः । मासात्  
प्रागुत्पन्न इत्यर्थः । यद्यप्यवधित्वसंबन्धे ' अन्यारादितरते ' इति दिक्शब्दयोगे पञ्चमी  
प्राप्ता, दिशि दृष्टः शब्दो दिक्शब्द इत्यभ्युपगमात् । तथाप्यत एव ज्ञापकात्  
तृतीया । हेतौ तृतीयेत्यन्ये । मातृसदृश इति । मात्रा सदृश इति विग्रहः । पि-  
तृसम इति । पित्रा सम इति विग्रहः । ' तुल्यार्थैरतुलोपमाभ्याम् ' इति तृती-  
या । ' तुल्यार्थैः ' इति षष्ठ्यां षष्ठीसमासेनैव सिद्धमित्याहुः । ऊनार्थेति । उदा-

१ सदृशार्थकशब्दयोगे ' तुल्यार्थै ' रिति षष्ठ्यां षष्ठीसमासेन सिद्धावपि  
तेनैव सूत्रेण तृतीयायां सत्यामपि समासार्थमिदं विधीयमानं समासेऽपि शाब्दबोधे-  
ऽवान्तरवैलक्षण्यं संपादयति । अत एव रन्धनस्य स्थाली रन्धनस्थालीतिषष्ठी-  
समाससंभवेऽपि रन्धनाय स्थालीति चतुर्थीसमासः प्रकृतिविकृतिभावाभावाच्चेति  
' तदर्थ ' ग्रहणसंपादितनियमफलं संगच्छते । एवमेव तृचोयोगे त्रिभुवनविधातु  
रित्यादौ शेषषष्ठ्याः समासे कर्मणि षष्ठ्या असमासे च शाब्दबोधावान्तरवैलक्ष्य-  
मेव फलमिति बोध्यम् ।

सेनावरो मासावरः । (६६४) कर्तृकरणे कृता बहुलम् । २।१।३२॥ कर्तरि  
करणे च तृतीया कृदन्तेन बहुलं प्राग्वत् । हरिणा त्रातो हरित्रातः । नखैर्भिन्नो  
नखभिन्नः । 'कृद्ग्रहणे गतिकारकपूर्वस्यापि ग्रहणम्' ( प २६ ) नखनिर्भिन्नः ।  
कर्तृकरणे इति किम् । भिन्नाभिरुषितः । हेतावेषा तृतीया । बहुलग्रहणं सर्वोपा-  
धिव्यभिचारार्थम् । तेन 'दात्रेण लूनवान्' इत्यादौ न । कृता किम् । काष्ठैः  
पचतितराम् । (६६५) कृत्यैराधिकार्थवचने । २ । १ । ३३ ॥ स्तुतिनिन्दा-

हरणसूचनमिदम् । माषेणमिति । माषाख्यपरिमाणविशेषेण ऊनं परिमाणमि-  
त्यर्थः । अत एव ज्ञापकादवधित्वे तृतीया, हेतौ वा । अर्थग्रहणं च ऊनेनैव संब-  
ध्यते, न तु पूर्वादिभिरपि, समसदृशयोः पृथगुपादानात् । अर्थग्रहणस्य प्रयोजन-  
माह—माषविकलमिति । माषेण विकलमिति विग्रहः । हीनमित्यर्थः । पूर्व-  
वत् तृतीया । वाक्कलह इति । वाचा कलह इति विग्रहः । आचारानिपुण  
इति । आचारेण निपुण इति विग्रहः । आचारहेतुकैर्निपुण्यवानित्यर्थः । गुड-  
मिश्र इति । गुडेन मिश्र इति विग्रहः । आचारश्लक्ष्ण इति । आचारेण  
श्लक्ष्ण इति विग्रहः । आचारहेतुककुशलत्ववानित्यर्थः । ननु गुडसंमिश्रा इत्यत्र  
कथं समासः ? सुबन्तविशेषणत्वेऽपि समासप्रत्ययविधौ तदन्तविधिप्रतिषेधात् ।  
तत्राह—मिश्रग्रहणे सोपसर्गस्यापि ग्रहणमिति । कुत इत्यत आह—मिश्रं  
चेति । असन्धौ मिश्रेत्युत्तरपदमुपसर्गहीनं तृतीयान्तात् परमन्तोदात्तमिति तद-  
र्थः । अत्रानुपसर्गग्रहणादितरत्र मिश्रग्रहणे सोपसर्गग्रहणं विज्ञायत इत्यर्थः ।  
मासेनावर इति । मासेन पूर्व इत्यर्थः । न्यून इत्यर्थे ऊनार्थकत्वादेव सिद्धम् ।

कर्तृकरणे । कर्ता च करणं चेति समाहारद्वन्द्वात् सप्तमी । तृतीयेत्यनुवर्तते ।  
प्रत्ययग्रहणपरिभाषया तदन्तग्रहणम् । कृत्येत्यपि तथैव । तदाह—कर्तरि करणे चे-  
ति । प्राग्वदिति । समस्यते स तत्पुरुष इत्यर्थः । इह कृद्ग्रहणेन कृत्प्रत्यय एव  
गृह्यते, बहुलग्रहणादिति भाष्यम् । अतः कान्तेमवोदाहरति—हरिणा त्रात  
इति । पालित इत्यर्थः । ननु कृदन्तस्य समर्थविशेषणत्वेऽपि समासप्रत्ययविधौ  
तदन्तविधिप्रतिषेधाच्चखनिर्भिन्न इत्यत्र न स्यादित्यत आह—कृद्ग्रहणे इति ।  
परिभाषेयम् 'गतिरनन्तरः' इति सूत्रे भाष्ये स्थिता । पचतितरामिति । अ-  
तिशयेन पचतीत्यर्थः । 'अतिशयेन' 'तिष्ठश्च' इत्यनुवृत्तौ 'द्विवचनविभज्य'  
इति तरप् । 'किमेतिष्ठव्ययघादाम्ब्रव्यप्रकर्षे' इत्याम् । अत्र तद्धितान्तेन समा-

१ वस्तुतस्तु अवरोऽर्वाकालिक इत्यर्थः, तेनोनार्थत्वाभावात्पूर्वेण न सिध्यति ।

२ सर्वेत्युक्त्या पादाभ्यां द्वियत इति पादहारकः कर्माणि एवुलन्तेन पञ्चम्य-  
न्तस्य समासः सिद्धः । गले चोपयति मन्दं गमयतीति गत्नेचोपकः सप्तम्यन्तस्य  
समासः 'अमूर्धमस्तका'दित्यलुक् ।



फलकमर्थवादवचनमधिकार्थवचनम् । तत्र कर्तरि करणे च तृतीया कृत्यैः सह प्राग्वत् । वातच्छेद्यं तृणम् । काकपेया नदी । (६६६) अन्नेन व्यञ्जनम् । २।१। ३४ ॥ संस्कारकद्रव्यवाचकं तृतीयान्तमन्नेन प्राग्वत् । दध्ना ओदनो दध्योदनः इहान्तभूतोपसेकक्रियाद्वारा सामर्थ्यम् । (६६७) भक्ष्येण मिश्रीकरणम् । २।१। ३५ ॥ गुडेन धानाः गुडधानाः । मिश्रणक्रियाद्वारा सामर्थ्यम् । (६६८) चतुर्थी तदर्थार्थबलिहितसुखरक्षितैः । २।१। ३६ ॥ चतुर्थ्यन्तार्थाय यत्तद्वाचिना अर्थ्यादिभिश्च चतुर्थ्यन्तं वा प्राग्वत् । तदर्थेन प्रकृतिविकृतिभाव एव । बलिरक्षित-प्रहणाज्जापकात् । यूपाय दारु यूपदारु । नेह । रन्धनाथ स्थाली । अश्वघासा-

सनिवृष्यर्थं कृद्प्रहणमिति भावः । कृत्यैरधिकार्थवचने । अर्थवादवचनमिति।अविधायकोक्तिरित्यर्थः । वातच्छेद्यं तृणमिति। वातेन छेद्यमिति विप्रहः। छेत्तुं योग्यमित्यर्थः । ‘ ऋहलोऽर्थत् ’ इति कृत्यप्रत्ययः । कोमलत्वेन स्तुतिः, दुर्बलत्वेन निन्दा वा । काकपेयेति । ‘ अचो यत् ’ इति यत् ‘ ईदति ’ इति ईस्वं गुणः । अत्र पूर्णाम्भस्त्वेन स्तुतिः, अल्पाम्भस्त्वेन निन्दा वा । अन्नेन व्यञ्जनम् । व्यञ्जनशब्दं व्याचष्टे—संस्कारेति । संस्कियते गुणविशेषवत्तया क्रियते अन्नेनेति संस्कारः, उपसेकादिसाधनं दध्यादि, तद्वाचकमित्यर्थः । अन्नेनेति । अन्नम् ओदनः । तद्वाचकशब्देनेत्यर्थः । ‘ भिस्सा स्त्री भक्तमन्वोऽन्नम् ’ इति कोशः । दध्ना ओदनो दध्योदन इति । नन्विह दध्नेति करणत्वस्य उपासिकपदापेक्षत्वात् असामर्थ्यात् कथमिह समास इत्यत आह—अन्तर्भूतेति । उपसेकक्रियां विना दध्नः अन्नसंस्कारकत्वानुपपत्त्या दध्ना इत्यस्य अधिकरणकोपसेके वृत्तेर्नासामर्थ्यमिति भावः । तदुक्तं भाष्ये—‘ युक्तार्थसंप्रत्ययाच्च सामर्थ्यम् ’ इति । भक्ष्येण मिश्रीकरणम् । मिश्रीक्रियते खाद्यं द्रव्यमन्नेनेति मिश्रीकरणं गुडादि । तद्वाचकं तृतीयान्तं भक्ष्यवाचकेन समस्यत इत्यर्थः । कठिनद्रव्यं खाद्यम् । पृथुकादि भक्ष्यं विवक्षितम् । गुडेन धाना गुडधाना इति । ‘ धाना भृष्टयवे स्त्रियः ’ इत्यमरः । गुडेन मिश्रा धाना इत्यर्थः । ननु गुडकरणत्वस्य मिश्रपदापेक्षत्वाच्च सामर्थ्यमित्यत आह—मिश्रणेति । गुडेनेत्यस्य गुडकरणकमिश्रणे वृत्तेर्नासामर्थ्यमिति भावः ।

चतुर्थी । प्रत्ययप्रहणपरिभाषया चतुर्थीत्यनेन चतुर्थ्यन्तं गृह्यते । तदर्थ, अर्थ, बलि, हित, सुख, रक्षित एषां द्वन्द्वः । चतुर्थ्यन्तं एतैः षड्भिः समस्यते, स तत्पुरुष इति फलितम् । तदर्थेत्यत्र तच्छब्देन चतुर्थ्यन्तार्थो विवक्षितः । तस्मै चतुर्थ्यन्तार्थाय इदं तदर्थम् । ‘ अर्थेन नित्यसमासः ’ इति वक्ष्यमाणः समासः । चतुर्थ्यन्तवाच्यप्रयोजनकं यत् तत् तदर्थमिति पर्यवस्यति । तदाह—चतुर्थ्यन्तार्थायेत्यादिना । तदर्थेनेति । तदर्थेन समास इति यदुक्तं तत्प्रकृतिविकृतिभाव एव भवति, न त्वन्यत्रेत्यर्थः । कुत इत्यत आह—बलिरक्षित-

दयस्तु षष्ठीसमासाः । 'अर्थेन नित्यसमासो विशेष्यलिङ्गता चेति वक्तव्यम्' ( वा १२७३-१२७४ ) । द्विजायायं द्विजार्थः सूपः । द्विजार्था यवागूः । द्विजार्थं पयः ।

तेति । यदि तादर्थ्यमात्रे अयं समासः स्यात्, प्रकृतिविकृतिभाव एवेति नोच्येत, तर्हि बलिरक्षितग्रहणं व्यर्थं स्यात् । भूतभ्यो बलिः, गोभ्यो रक्षितं तृणमित्यत्रापि बलेर्भूतार्थतया, रक्षिततृणस्य गवार्थतया च तदर्थेत्येव समाससिद्धेरिति भावः । यूपायेति । अत्र चतुर्थ्यन्तवाच्ययूपार्थं दारु । अतो दारुशब्देन यूपायेत्यस्य समासः, यूपस्य दारुविकृतत्वाच्च, तच्चादिना अष्टाश्रीकृतवृत्तस्यैव यूपशब्दार्थत्वात् । अथ प्रकृतिविकृतिभावग्रहणस्य प्रयोजनमाह—नेहेति । रन्धनायेति । पाकायेत्यर्थः । 'रध द्विसायाम्' । इह पाको विवक्षितः । भावे ल्युट्, अनादेशः । 'रधिजभोरचि' इति जुम् । स्थाल्याश्चतुर्थ्यन्तवाच्यपाकार्थत्वेऽपि प्रकृतिविकृतिभावविरहाच्च समासः । ननु अश्वेभ्यो घासः अश्वघासः, धर्माय नियमः धर्मनियमः इत्यादौ कथं तदर्थेन समासः, प्रकृतिविकृतिभावविरहादित्यत आह—अश्वघासादयस्तु षष्ठीसमासा इति । नचैवं रन्धनाय स्थालीत्यत्रापि षष्ठीसमासः स्यादेवेति प्रकृतिविकृतिभावनियमो व्यर्थ इति वाच्यम्, शाब्दबोधे संबन्धत्वतादर्थ्यत्वकृतवैलक्षण्येन उक्तनियमसाफल्यत् । एवंच रन्धनस्य स्थालीति संबन्धत्वेन भाने षष्ठीसमास इष्ट एव । तादर्थ्यत्वेन भाने चतुर्थीसमासवारणाय तु प्रकृतिविकृतिभावनियमाश्रयणमित्यस्तां तावत् । तदेवं तदर्थेत्यंशः प्रपञ्चितः ।

अथेदानीमर्थशब्देन चतुर्थ्यन्तस्य समासे विशेषमाह—अर्थेनेति । अर्थशब्देन चतुर्थ्यन्तस्य नित्यसमास इति वक्तव्यम् । अन्यथा विभाषाधिकाराद्विकल्पः स्यात् । विशेष्यस्य प्रधानस्य यल्लिङ्गं तल्लिङ्गमित्यपि वक्तव्यम् । अन्यथा अर्थशब्दस्य नित्यं पुलिङ्गत्वात् 'परवल्लिङ्गम्' इति सर्वत्र पुलिङ्गनैव स्यादित्यर्थः । अर्थशब्दोऽत्र वस्तुपरः । 'अर्थोऽभिधेयैर्वस्तुप्रयोजननिवृत्तिषु' इत्यमरः । इह उपकारकं वस्तु विवक्षितमित्यभिप्रेत्योदाहरति—द्विजायायं द्विजार्थः सूप इति । तत्र द्विजायायमित्यस्वपदविग्रहः । तत्र अर्थशब्दस्थाने अयमिति शब्दः, नित्यसमासत्वेनास्वपदविग्रहौचित्यात् । द्विजायेति तादर्थ्यचतुर्थी । तदन्तस्य अर्थशब्देन समासः विशेष्यसूपशब्दस्य पुलिङ्गत्वात् समासस्य पुलिङ्गता च । द्विजस्य उपकारकः सूप इत्यर्थः । द्विजार्था यवागूरिति । द्विजायेयमिति विग्रहः । अर्थशब्दस्य नित्यपुलिङ्गत्वेऽपि 'परवल्लिङ्गम्' इति पुलिङ्गं बाधित्वा अनेन विशेष्यलिङ्गानुसारेण स्त्रीलिङ्गता । द्विजार्थं पय इति । द्विजायेदमिति विग्रहः । अत्र विशेष्यलिङ्गानुसाराच्चपुं प्रकृतम् । भाष्ये तु चतुर्थ्यैव तादर्थ्यस्योक्तत्वात् 'उक्ताथार्नामप्रयोगः' इति न्यायेन अर्थशब्देन विग्रहाप्रसङ्गेनित्यसमासत्वं न्यायसिद्धमेव । गुरोरिदं गुर्वर्थमित्यादाविव लिङ्गमपि लोकोक्त एव सिद्धमिति वार्तिकमिदं प्रत्याख्यातम् । भूतबलिरिति । भूतेभ्यो बलिरिति विग्रहः । तादर्थ्यचतुर्थ्यन्तस्य बलिशब्देन समासः । गोहितमिति ।

भूतबलिः । गोहितम् । गोसुखम् । गोरक्षितम् । ( ६६६ ) पञ्चमी भयेन । २।१।३७॥ चोराङ्गं चोरभयम् । 'भयभीतभीतिभीभिरिति वाच्यम्' (वा १२७५) वृकभीतः । ( ७०० ) अपेतापोढमुक्कपतितापत्रस्तैरल्पशः । २।१।३८॥ एतैः सहाल्पं पञ्चम्यन्तं समस्यते स तत्पुरुषः । सुखापेतः । कल्पनापोढः । चक्र-मुक्कः । स्वर्गपतितः । तरङ्गापत्रस्तः । अल्पशः किम् । प्रासादात्पतितः । ( ७०१ ) स्तोकाऽन्तिकदूरार्थकृच्छ्राणि क्लेन । २।१।३९॥ स्तोकाऽन्मुक्कः । अल्पान्मुक्कः । अन्तिकादागतः । अभ्याशागतः । दूरादागतः । विप्रकृष्टादागतः । कृच्छ्रादागतः । 'पञ्चम्याः स्तोकादिभ्यः' (सू ६५६) इत्यलुक् । ( ७०२ ) षष्ठी । २।२८॥ राज्ञः पुरुषो राजपुरुषः । ( ७०३ ) याजकादिभिश्च । २ । २ । ६ ॥ एभिः षष्ठ्यन्तं समस्यते । 'तृजकाभ्यां कर्तरि' ( सू ७०६ ) इत्यस्य प्रतिप्रसवोऽयम् । ब्राह्मण-

गोभ्यो हितमिति विग्रहः । गवामनुकूलमित्यर्थः । 'हितयोगं च' इति शेषषष्ठ्यप-वादश्चतुर्थी । तदन्तस्य हितशब्देन समासः । गोरक्षितमिति । तृणादिकमिति शेषः । गोभ्यो रक्षितमिति विग्रहः । तादर्थ्यचतुर्थ्यन्तस्य रक्षितशब्देन समासः ।

पञ्चमी भयेन । पञ्चम्यन्तं भयशब्देन सुबन्तेन समस्यत इत्यर्थः । चोरा-ङ्गं चोरभयमिति । 'भीत्रार्थानां भयहेतुः' इत्यपादानत्वात् पञ्चमी । भय-भीतभीतिभीभिरिति । सूत्रे भयशब्दस्यैव ग्रहणात् भीतादेरप्राप्ते समासे वचनम् । वृकभीत इति । वृकभीतिः वृकभीरित्यप्युदाहार्यम् । अत्र भाष्ये अपर आहृत्युक्त्वा 'भयनिर्गतजुगुप्सुभिरिति वक्तव्यम्' इत्युक्त्वा वृकभयं, प्रामनिर्गतः, अधर्मजुगुप्सुः इत्युदाहृतम् । चोरत्रस्तः, भोगोपरत इत्यादौ 'सुप्सुपा' इति वा मयूरव्यंसकादित्वाद्वा समासः । अपेतापोढ । अल्पशः इति स्वार्थे शस्, अत एव निपातनात् । तदाह—अल्पं पञ्चम्यन्तमिति । 'बहुल्परार्थात्' इति शस् तु न भवति, बहुल्परार्थान्मङ्गलामङ्गलवचनम् इति वक्ष्यमाणत्वात् । स्तोकाऽन्तिक । स्तोकाऽन्तिक, दूर एतदर्थकानि, कृच्छ्र एतानि पञ्चम्यन्तानि कृप्रत्ययान्तेन समस्यन्त इत्यर्थः । अर्थग्रहणं स्तोकाऽन्तिकदूरेषु संबध्यते । अल्पान्मुक्क इति । स्तोकापर्यायस्योदाहरणम् । अभ्याशादागत इति । अन्तिकपर्यायस्योदाहरणम् । विप्रकृष्टादागत इति । दूरशब्दपर्याय उदाहार्यः । 'करणे च स्तोका' इति पञ्चमी । दूरादागत इत्यत्र तु 'दूरान्तिकार्थेभ्यः' इति पञ्चमी । अत्र 'सुपो धातु' इति लुक्-माशङ्क्याह—पञ्चम्याः स्तोकादिभ्य इत्यलुगिति ।

षष्ठी । षष्ठ्यन्तं सुबन्तेन समस्यते, स तत्पुरुष इत्यर्थः । राजपुरुष इति । राजन् अस् पुरुष स् इत्यलौकिकविग्रहवाक्ये समासे सति सुब्लुकि अन्तर्वर्तिनीं विभक्तिं प्रत्ययलक्षणेनाश्रित्य नलोपः । नच लुका लुप्तत्वाच्च प्रत्ययलक्षणमिति वाच्यम्, पदत्वस्य सुब्लुकिप्रसङ्गमुदायधर्मत्वेन तस्य अङ्गकार्यत्वाभावादिति भावः । याजकादिभिश्च । ननु 'षष्ठी' इति पूर्वसूत्रेणैव सिद्धे किमर्थमिदमित्यत आ-

याजकः । देवपूजकः । 'गुणात्तरेण तरलोपश्चेति वक्तव्यम्' (वा ३८४१) । तरबन्तं यद्गुणवाचि तेन सह समासस्तरलोपश्च । 'न निर्धारणे' (सू ७०४) इति 'पूर-  
णगुण'—(सू ७०५) इति च निषेधस्य प्रतिप्रसवोऽयम् । सर्वेषां श्वेततरैः सर्व-  
श्वेतः । सर्वेषां महत्तरः सर्वमहान् । 'कृद्योगा च षष्ठी समस्यत इति वाच्यम्' (वा १३१७) इध्मस्य प्रव्रश्चनः इध्मप्रव्रश्चनः । (७०४) न निर्धारणे । २।२।१०॥  
निर्धारणे या षष्ठी सा न समस्यते । नृणां द्विजः श्रेष्ठः । 'प्रतिपदवि-

ह--तृजकाभ्यामिति । ब्राह्मणयाजक इति । ब्राह्मणस्य याजक इति विग्रहः ।  
यजतेत्यन्तात् कर्तरि ण्युल् अकादशः । 'कर्तृकर्मणोः कृति' इति  
कर्मणि षष्ठी । देवपूजक इति । देवानां पूजक इति विग्रहः । पूजकशब्दो  
याजकादिरिति भावः । भूर्भतेति तृजन्तस्योदाहार्यम्, भर्तृशब्दस्य  
याजकादित्वात् । गुणात्तरेणेति । वार्तिकमिदं 'सर्वं गुण' इति सूत्रे भाष्ये स्थि-  
तम् । गुणवाचकात् विहितो यस्तरप् तदन्तेन षष्ठी वा समस्यते, तरपो लोप-  
श्चेत्यर्थः । फलितमाह—तरबन्तं यदिति । ननु षष्ठी' इति सूत्रेणैव सिद्धे  
किमर्थमिदमित्यत आह—न निर्धारणे इति । 'सर्वं गुण' इति सूत्रे भाष्ये तु  
'पूरणगुण इत्यस्यापवाद इत्येवोक्तम् । सर्वशब्दानुवृत्तेः सर्वशब्द एवेदं वार्तिक-  
मित्यभिप्रेत्योदाहरति—सर्वेषां श्वेततरः सर्वश्वेत इति । बकानां गुण इति  
शेषः । द्रव्यान्तरवृत्तिश्चेत्तत्तत्पक्षेण सर्वेषां बकानां श्वेतगुणोऽयमधिक इत्यर्थः ।  
'द्विवचनविभज्य' इति विभक्त्योपपदे तरप् । अत्र सर्वेषामिति षष्ठ्यन्तस्य श्वेत-  
तरशब्देन समासे तरपो लोपः सर्वश्वेत इति रूपम् । सर्वमहानिति । ईश्वर इति शेषः ।  
पूर्ववत्तरप् । सर्वेषां महत्तरः इति विग्रहः । इतरसंबन्धमहत्त्वापेक्षया ईश्वरस्य मह-  
त्त्वमधिकमित्यर्थः । कृद्योगेति । कृता योगो यस्या इति विग्रहः । 'कर्तृकर्मणोः  
कृति' इति विहितेति भाष्यम् । इध्मप्रव्रश्चन इति । कुठार इति शेषः । प्रवृक्षयते-  
ऽनेनेति प्रव्रश्चनः । करणे ल्युट् । इध्मानां प्रव्रश्चन इति विग्रहः । कर्मणि षष्ठी ।  
'प्रतिपदविधाना' इति वक्ष्यमाणनिषेधस्यापवादोऽयम् ।

न निर्धारणे । नृणां द्विजः श्रेष्ठ इति । अत्र नृणामिति षष्ठ्यन्तस्य  
द्विजशब्देन समासो न भवति । पुरुषाणामुत्तमः पुरुषोत्तम इत्यत्र तु शेषषष्ठ्यत्र,  
न तु निर्धारणषष्ठी । यतो निर्धारणम् 'यच्च निर्धार्यते, यच्च निर्धारणहेतुः, एत-  
त्त्रितयसंनिधान एव तस्याः प्रवृत्तेरिति कैयटः । गुणेन निषेधस्त्वनित्य इति तरप्सूत्रे  
कैयटः । केचित्तु 'उत्तमः पुरुषस्त्वन्यः परमात्मेत्युदाहृतः ।' इति गीतावाक्यात्

१ अत्र सर्वेषामिति षष्ठी संबन्धसामान्ये न तु निर्धारणे, अन्यथा श्वेततर  
इति तरपोऽनुपपत्तेः । तथा च द्वयोर्मध्ये श्वेततरोऽर्थं सर्वसंबन्धीत्यर्थः । 'न निर्धा-  
रणे' इत्यस्यापवाद इति दीक्षितोक्तिस्त्वरुचिप्रस्ता ।

धानां षष्ठी न समस्यत इति वाच्यम् ' ( वा १३२० ) । सर्पिषो ज्ञानम् । (७०५) पूरणगुणसुहितार्थसद्व्ययतव्यसमानाधिकरणेन । २।२।१९॥ पूरणार्थैः सदादिभिश्च षष्ठी न समस्यते । पूरणे, सतां षष्ठः । गुणे, काकस्य काष्ण्यम् । ब्राह्मणस्य शुक्लाः । यदा प्रकरणादिना दन्ता इति विशेष्यं ज्ञातं तदे-

कर्मधारय एव । उत्तमशब्दस्य विशेषणत्वेऽपि राजदन्तादित्वात् परनिपात इत्याहुः । प्रतिपदविधानेति । पदं पदं प्रतीति वीप्सायामव्ययीभावः । प्रतिपदं विधानं यस्याः सा प्रतिपदविधाना । ' षष्ठी शेषे ' इति शेषलक्षणां षष्ठीं वर्जयित्वा सर्वा षष्ठी प्रतिपदविधानेति भाष्यम् । सर्पिषो ज्ञानमिति । अत्र 'ज्ञोऽविदर्थस्य करणे ' इति विहितषष्ठ्याः समासो न भवति । ' न निर्धारणे ' इति प्रत्याख्येयमेवेति भाष्ये स्पष्टमित्यलम् ।

**पूरणगुण ।** पूरणगुणसुहितानि अर्था येषां ते पूरणगुणसुहितार्थाः, ते च सत्त्व अव्ययं च तव्यश्च समानाधिकरणं चेति समाहारद्वन्द्वात् तृतीया । तदाह—पूरणाद्यर्थैरिति । पूरणे इति । उदाहरणं वक्ष्यत इति शेषः । सतां षष्ठ इति । षण्णां पूरण इत्यर्थे ' तस्य पूरणे ङद् ' ' षट्कृतिकतिपयचतुरां थुक् ' । नचै कुम्भपूरणमित्यत्रापि स निषेधः स्यादिति वाच्यम्, ' सोऽचि लोपे चेत्पादपूरणम् ' इति निर्देशेन पूरणार्थकप्रत्ययस्यैव ग्रहणात् । ' उञ्छषष्ठैकितसैकतानि इत्यत्र तु उञ्छात्मकः षष्ठ इति व्याख्येयम् । गुणे इति । उदाहरणं वक्ष्यत इत्यर्थः । प्रधानत्वेन वा उपसर्जनत्वेन वा गुणवाची गुणशब्दः, व्याख्यानात् । तदाह—काकस्य काष्ण्यम्, ब्राह्मणस्य शुक्ला इति । कृष्णशब्दात् 'गुणवचनब्राह्मणादिभ्यः ' इति भावे व्यञ्ज । शुक्लशब्दात् ' गुणवचनेभ्यो मनुपो लुक् ' इति लुक् । ननु दन्ता इति शेषपूरणेन ब्राह्मणस्य दन्ताः शुक्ला इत्यर्थे

१ अयं भावः ' ज्ञोऽविदर्थस्ये ' त्याद्यष्टसूत्र्यां शेषे इति अनुवर्तते इत्युक्तम्, तथाच ' न माषाणामश्नीयात् ' इत्यादाविव ' षष्ठी शेषे ' इत्यनेनैव शेषे षष्ठी सिद्धौ साऽष्टसूत्री नियमार्था ' इह षष्ठ्येव न तु तस्या लुक् ' इति । तथा च लुक् प्रयोजकः समास एवनेति फलति, तेन 'प्रतिपदविधाना षष्ठी न समस्यते' इति सिद्धम् । एवंचाऽनेन वचनेन कृद्योगषष्ठ्या अपि समासनिषेधे प्राप्ते आदौ 'कृद्योगा च षष्ठी समस्यते ' इति वचनं यदारभ्यते, तदपि मास्तु, अस्यैव प्रतिपदविधाने ' त्यादिवचनस्य फलितार्थरूपत्वेनाऽनारब्धव्यत्वे तद्वाधकस्य ' कृद्योगे 'तिवचनस्याप्यनारब्धव्यत्वादिति दिक् ।

२ 'कुम्भपूरणभवः' इत्ययं प्रयोगो रघुवंशे नवमसर्गे श्लोके ७३

३ 'उञ्छषष्ठे ' त्यादिः प्रयोगो रघुवंशे पञ्चमसर्गे श्लोके ८

दमुदाहरणम् । अनित्योऽयं गुणेन निषेधः । ‘ तदशिष्यं संज्ञाप्रमाणत्वात् ’ ( सू १२१५ ) इत्यादिनिर्देशात् । तेन अर्थगौरवम् । बुद्धिमान्धम् इत्यादि सिद्धम् । सुदितार्थास्तृप्त्यर्थाः । फलानां सुहितः । तृतीयासमासस्तु स्यादेव । स्वरे विशेषः । सत्, द्विजस्य कुर्वन्-कुर्वाणो वा । किङ्कर इत्यर्थः । अव्ययम्, ब्राह्मणस्य कृत्वा ।

ब्राह्मणशब्दस्य दन्तशब्देनान्वयात् शुक्लशब्देनान्वयाभावादसामर्थ्यात् कथमिह समासप्रवृत्तिरित्यत आह—यदा प्रकरणादिनेति । प्रकरणादर्थद्वैत्यर्थः । दन्ताः संयुक्ताः शुभावहाः, न तु, विरला इत्यादिदन्तवर्णने प्रकृते यदा ब्राह्मणस्य शुक्ला इत्युच्यते, तदा प्रकरणात् दन्ता इति विशेष्योपस्थितिः । यदा वा सर्ववर्णेषु दन्तवस्त्रभूषणेषु प्रकृतेषु ब्राह्मणस्य शुक्ला इत्युच्यते, तदा अर्थात् दन्ता इति विशेष्योपस्थितिः, तत्र सामर्थ्यसंवात् समासे प्राप्ते निषेध इत्यर्थः । अत्र ‘आकडारात्’ इति सूत्रोक्तगुणवचनसंज्ञकानां ‘तृतीया तत्कृत’ इति सूत्रे प्रपञ्चितानां गुणानां न ग्रहणम्, अत्र गुणवचनशब्दाभावात् । किंतु ‘वोतो गुणवचनात्’ इति सूत्रभाष्ये प्रपञ्चितानां ‘सर्वे निविशतेऽपैति’ इत्यादिलक्षणलक्षितगुणानामेव ग्रहणमिति बोध्यम् । एतेन ‘आकडारात्’ इति सूत्रभाष्ये तद्विद्वान्तस्य गुणवचनत्वपर्युदासात् कथं काक्षर्यादिशब्दानां गुणवाचित्वमिति निरस्तम् । अथ अर्थगौरवमित्यादौ षष्ठीसमासं साधयितुमाह—अनित्योऽयमिति । संज्ञाप्रमाणत्वादिति । संज्ञायाः प्रमाणत्वं संज्ञाप्रमाणत्वं तस्मादिति विग्रहः । अत्र प्रमाणत्वस्य गुणत्वात् तेन षष्ठीसमासनिषेधात्समासनिर्देशोऽनुपपन्नः स्यात् । अतो गुणेन समासनिषेधः अनित्य इति विज्ञायत इत्यर्थः । इत्यादीति । आदिना गुणकात्स्न्यमित्यादिसंग्रहः ।

वस्तुतस्तु अनित्यो गुणेन निषेध इत्ययमर्थो भाष्ये न इश्यते । न च कृष्णकत्वमित्यादौ समासानुपपत्तिरिति वाच्यम्, ‘पङ्क्तिर्विशति’ इति सूत्रे विशत्यादिशब्दा भाववचना भवन्तीत्युक्त्वा गवां विशतिर्गवां सहस्रमित्यर्थे गोर्विशतिर्गो-सहस्रमित्यादिप्रयोगात् । अर्थगौरवमित्यादौ तु अर्थगतं गौरवमिति मध्यमपदलोपिसमासो बोध्य इति शब्देन्दुशेखरे प्रपञ्चितम् । सुहितपदं व्याचष्टे—सुहितार्थाः तृप्त्यर्था इति । नपुंसके भावे कः इति भावः । १. फलानां सुहित इति । करणत्वस्याविवक्षायां संबन्धविवक्षायां षष्ठी । अर्थग्रहणात् फलानां तृप्तिरित्यादावपि न समासः । फलसुहितमिति कथं समास इत्यत आह—तृतीयासमासस्तु स्यादेवेति । करणत्वविवक्षायां तृतीया । ‘कर्तृकरणे कृता बहुलम्’ इति समास इति भावः । तर्हि सुहितयोगे षष्ठीसमासनिषेधो व्यर्थ इत्यत आह—स्वरे विशेष इति । तृतीयासमासे ‘तृतीया कर्मणि’ इति पूर्वपदप्रकृतिस्वरः । षष्ठीसमासे तु समासस्येत्यन्तोदात्तत्वमिति फलभेद इति भावः । सदिति । सयोगे षष्ठीसमासनिषेध उदाह्रियत इत्यर्थः । ‘तौ सत्’ इति शतृ-

पूर्वोत्तरसाहचर्यात्कृद्व्ययमेव गृह्यते । तेन तदुपरि इत्यादि सिद्धमिति रक्षितः । तव्यः, ब्राह्मणस्य कर्तव्यम् । तव्यता तु भवत्येव, स्वकर्तव्यम् । स्वरे भेदः । समा-  
नाधिकरणेन, तत्तकस्य सर्पस्य । विशेषणसमासस्त्विव बहुलप्रहणात् । 'गोधेनोः'  
इत्यादिषु 'पोदायुवति—' ( सू ७४४ ) इत्यादीनां विभक्त्यन्तरे चरितार्थानां  
परत्वाद्वाधकः षष्ठीसमासः प्राप्तः । सोऽप्यनेन वार्यते । (७०६) क्लेन च पूजा-

शानचोः सदिति संज्ञा वक्ष्यते । ननु द्विजस्य कुर्वन्निति न कर्मणि षष्ठी, 'न लोक'  
इति निषेधात् । नापि द्विजस्य घटं कुर्वन्निति घटाद्यपेक्षया शेषषष्ठी, तर्हि सापे-  
क्षत्वेनासामर्थ्यात् कुर्वन्नित्यनेन समासाप्रवृत्तेरित्यत आह—किङ्कर इत्यर्थ इति ।  
द्विजं परिचरन्नित्यर्थ इति यावत् । कृष्णातुरिह परिचरणे वर्तत इति फलितम् ।  
अव्ययमिति । उदाहरणं वक्ष्यत इति शेषः । पूर्वोत्तरेति । सत्तव्याभ्यां कृ-  
दभ्यामित्यर्थः । 'अनेकमन्यपदार्थे' इति सूत्रभाष्ये सर्वपक्षादिति प्रयोगश्चेह  
लिङ्गम् । तव्य इति । उदाहरणं वक्ष्यत इत्यर्थः । ब्राह्मणस्य कर्तव्यमिति ।  
'अर्हे कृत्यतृचक्ष' 'तव्यत्तव्यानीयरः' इति कृत्यस्तव्यः । 'कृत्यानां कर्तरि वा'  
इति षष्ठी । तव्यता तु भवत्येवेति । षष्ठीसमास इति शेषः । तकारानुबन्ध-  
रहितस्यैव तव्यस्य सूत्रे प्रहणात्तव्यतो न प्रहणमिति भावः । स्वकर्तव्यमिति ।  
स्वस्य कर्तव्यमिति विग्रहः । 'कृत्यानां कर्तरि वा' इति षष्ठी । अत्र तव्यता  
योगात् समासनिषेधो नेति भावः । ननु तव्यप्रत्ययमाश्रित्य ब्राह्मणकर्तव्यमिति  
समाससंभवात् किं तव्ययोगे तन्निषेधेनेत्यत आह—स्वरे भेद इति । तव्यति  
कृते कृदुत्तरपदप्रकृतिस्वरेण प्रकृतिस्वरः, तव्ये तु नेति फलभेद इति भावः ।

समानाधिकरण इति । समानाधिकरणेन षष्ठ्यन्तं न समस्यते इत्यत्रो-  
दाहरणं वक्ष्यत इत्यर्थः । तत्तकस्य सर्पस्येति । अत्र समासे सति पुनः समा-  
सात् षष्ठ्यत्पत्तौ तत्तकसर्पस्येति न भवतीत्यर्थः । ननु षष्ठीसमासस्य निषेधेऽपि  
'विशेषणं विशेष्येण बहुलम्' इति कर्मधारयसमासो दुर्वारः । अतः किं  
षष्ठीसमासनिषेधेनेत्यत आह—विशेषणसमासस्त्विति । ननु षष्ठीसमासनि-  
षेधसामर्थ्यादेवात्त कर्मधारयो न भविष्यति । तत् किमगतिरुक्त्या बहुलप्रहणा-  
श्रयणेन । न च कर्मधारयस्वर एव यथा स्यात्, न तु षष्ठीसमासस्वर इत्येतदर्थः  
षष्ठीसमासनिषेध इति वाच्यम्, उभयथापि 'समासस्य' इत्यन्तोदात्तत्वस्याविशि-  
ष्टत्वादिति चेत्, भैवम्—कर्मधारये हि सति गमनस्य श्रयस इत्यादौ 'श्रज्यावम-  
कन्पापवत्सु भावे' इति पूर्वपदप्रकृतिस्वरः । षष्ठीसमासे त्वन्तोदात्तत्वं स्यात् । तन्मा

१ भैत्रय रक्षितः इत्यर्थः अतएव भट्टिः 'यत्कृतेऽरीत्रिगूढ्योमः । आदेयाः  
किं कृते भोगाः । इत्यादि निमित्तार्थकेन कृते इति विभक्तिप्रतिरूपकाव्ययेन  
समासं कृतवान् ।



याम् । २।२।१२ ॥ 'मतिबुद्धि—' ( सू ३०८६ ) इति सूत्रेण विहितो यः  
 क्लृप्तदन्तेन षष्ठी न समस्यते । राज्ञां मतो बुद्धः पूजितो वा । राजपूजितः इत्यादौ  
 तु भूते क्लृप्तेन सह तृतीयान्तस्य समासः । (७०७) अधिकरणवाचिना च ।  
 २।२।१३ ॥ क्लेन षष्ठी न समस्यते । इदमेषामासितं गतं भुक्तं वा । (७०८)  
 कर्मणि च । २।२।१४ ॥ 'उभयप्राप्तौ कर्मणि' ( सू ६२४ ) इति या षष्ठी  
 सा न समस्यते । आश्रयों गवां दोहोऽगोपेन । (७०६) तृजकाभ्यां कर्तरि ।

भूदित्यतदर्थं षष्ठीसमासनिषेध आवश्यक इति समासनिषेधस्य चरितार्थत्वाच्च तस्य  
 विशेषणसमासनिवृत्तिसामर्थ्यमिति बहुलप्रहणमाश्रितम् । न चैवमपि तच्चकसर्प  
 इति प्रथमान्तविग्रहं कर्मधारये सति तच्चकसर्पस्येति दुर्निवारमिति वाच्यम्, निषे-  
 धसामर्थ्यादेव प्रथमान्तकर्मधारयमाश्रित्य तच्चकसर्पस्येत्येवंजातीयकप्रयोगाभावोक्त-  
 यनात् । अथ समानाधिकरणेन निषेधे उदाहरणान्तरमाह—गोधेनोरिति ।  
 गोधेनोरित्यादिषु षष्ठीसमासः प्राप्तः, सोऽप्यनेन वार्यत इत्यन्वयः । आदिना यूनः  
 खलतेरित्यादिसंग्रहः । ननु षष्ठीसमास एवात्र न प्रसज्यते 'पोटायुवति', 'युवा  
 खलति' इत्यादिविशेषविहितकर्मधारयेणात्र परस्यापि षष्ठीसमासस्य बाधितत्वादि-  
 त्यत आह—पोटायुवतीत्यादीनां विभक्त्यन्तरे चरितार्थानां परत्वा-  
 द्वाधक इति । पोटायुवति, युवा खलति इत्यादिविधयः गौर्धेनुः, युवा खलति-  
 रित्यादिषु प्रथमाविभक्त्यन्तेषु सावकाशाः । षष्ठीसमासस्तु राज्ञः पुरुषः इत्यादाव-  
 समानाधिकरणे सावकाशः । गोर्धेनोः, यूनः खलतेरित्यादिषु उभयं प्राप्तम् । तत्र  
 पोटायुवति, युवा खलति, इत्यादिविधीन् बाधित्वा षष्ठीसमासः प्राप्तः । सोऽप्यनेन  
 समानाधिकरणेनेति निषेधेन वार्यत इत्यर्थः । नच निषेधसामर्थ्यादेव पोटायुवती-  
 त्यादिसमासोऽपि बाध्यतामिति वाच्यम्, षष्ठीसमासे गोर्धेनोरित्यादौ अन्यतर-  
 स्य पूर्वनिपातः । 'पोटायुवति' इत्यादिसमासे तु गोयुवादिशब्दस्यैवेति फलभेदस्य  
 स्पष्टत्वात् । समानाधिकरणेन निषेधश्चायं क्वाचित्क एव, अन्यस्य पदस्यार्थ इत्यर्थे  
 अन्यपदार्थ इति निर्देशात् । तेन नीलोत्पलस्य गन्ध इत्यादिः सिद्धः ।

क्लेन च पूजायाम् । अत्र पूजाप्रहणं 'मतिबुद्धिपूजार्थेभ्यश्च' इति सूत्रोपल-  
 क्षणम् । तदाह—मतिबुद्धीति सूत्रेणेति । राज्ञां मतो बुद्धः पूजितो वेति ।  
 राज्ञा इष्यमाणः ज्ञायमानः पूज्यमान इति क्रमेणार्थः । 'मतिबुद्धिपूजार्थेभ्यश्च'  
 इति वर्तमाने कः । 'कस्य च वर्तमाने' इति षष्ठी । नन्वेवं सति राजपूजितः राजमतः  
 राजबुद्ध इति कथं समास इत्यत आह—राजपूजित इत्यादाविति । अधि-  
 करणवाचिना च । शेषपूरणेन सूत्रं व्याचष्टे—क्लेनेति । इदमेषामासितं शयि-  
 तं गतं भुक्तं वेति । 'क्लोऽधिकरणे च ध्रौव्यगतिप्रत्यवसानार्थेभ्यः' इत्यधिकरणे  
 कः । 'अधिकरणवाचिनश्च' इति षष्ठी । कर्मणि च । क्लेनेति निवृत्तम् । कर्मणि  
 या षष्ठी सा न समस्यते इत्यर्थे अपां स्रष्ट्यादावपि निषेधसिद्धेः 'तृजकाभ्यां

२।२।१५ ॥ कर्त्रर्थतृजकाभ्यां षष्ठ्या न समासः । अपां स्रष्टा । वज्रस्य भर्ता ।  
 ओदनस्य पाचकः । कर्तरि किम् । इच्छूणां भक्ष्यामितुभक्षिका । पत्यर्थभर्तृशब्दस्य  
 तु याजकादित्वासमासः । भूभर्ता । कथं तर्हि घटानां निर्मातुस्त्रिभुवनविधातुश्च  
 कलहः' इति । शेषषष्ठ्या समास इति कैयटः । (७१०) कर्तरि च । २।२।१६॥  
 कर्तरि षष्ठ्या अकेन न समासः । भवतः शायिका । नेह तृजनुवर्तते । तद्योगे

कर्तरि' इति व्यर्थं स्यात् । किं तु चकार इतिपर्यायः । कर्मणीति सप्तम्येकवचन-  
 मुच्चार्य या षष्ठी बिहिता सा न समस्यत इत्यर्थः । फलितमाह—उभयेत्यादिना ।  
 आश्चर्य इति । यद्यप्यत्र 'कर्तृकर्मणोः कृति' इत्येव कर्मणि षष्ठी, न तु 'उभयप्राप्तौ  
 कर्मणि' इति सूत्रेण, तस्य सूत्रस्य कर्मण्येव षष्ठी, न तु कर्तरीति नियमपरत्वात् । तथापि  
 नियमसूत्राणां विधिरूपेण निषेधरूपेण च द्वेधा प्रवृत्तेः स्वीकाराज् दोषः । शब्दानु-  
 शासनमित्यत्र तु वस्तुतः आचार्यस्य कर्तृत्वेऽपि तस्यानुपादानादुभयप्राप्तावित्यस्या-  
 प्रवृत्तेर्नायं निषेधः, 'कृत्वोऽर्थप्रयोगे' इत्यनुवृत्त्या कर्तृकर्मणोरुभयोः प्रयोग एव तस्य  
 प्रवृत्तेः । यद्वा शेषे विभाषा अविशेषेण विभाषेत्याश्रित्य उभयप्राप्तावित्यभावपक्षे  
 'कर्तृकर्मणोः कृति' इत्येव षष्ठ्याः प्राप्तेर्नायं निषेध इत्यलम् ।

तृजकाभ्यां कर्तरि । कर्तरीति तृजकयोरेव विशेषणम्, श्रुतत्वात् । नतु  
 षष्ठ्याः । तदाह—कर्त्रर्थतृजकाभ्यामिति । अपां स्रष्टा, वज्रस्य भर्तेति ।  
 'एवुल्लुचौ इति कर्तरि तृच् । 'कर्तृकर्मणोः' इति कर्मणि षष्ठी । एवमोदनस्य  
 पाचक इति पचेः कर्तरि एवुल् । अकादेश इति विशेषः । इत्तुभक्षिकेति ।  
 'त्रियां क्तिन्' इत्यधिकारे धात्वर्थनिर्देशे एवुल् । कर्मणि षष्ठ्याः समासः । 'कर्मणि  
 च' इति निषेधस्तु न, कर्तुः प्रयोग एव तत्प्रवृत्तेः । ननु भुवो भर्ता भूभर्तेत्यत्रापि  
 निषेधः स्यात् । नच भर्तृशब्दस्य याजकादौ पाठात् भवत्येव षष्ठीसमासः । 'याज-  
 कादिभिश्च' इत्यस्य प्रतिप्रसवार्थत्वादिति वाच्यम्, एवं तर्हि वज्रस्य भर्तेत्यत्रापि  
 समासप्रसङ्गादित्यत आह—पत्यर्थेति । याजकादौ पत्यर्थकस्यैव भर्तृशब्दस्य  
 ग्रहणं, व्याख्यानात् । ततश्च वज्रस्य भर्तेत्यत्र 'याजकादिभिश्च' इति समासो नेति  
 भावः । कथं तर्हीति । त्रयाणां भुवनानां समाहारस्त्रिभुवनं, तद्वितार्थ इति द्विगुः ।  
 'अकारान्तोत्तरपदे द्विगुः त्रियाम्' इति तु न भवति, पात्राद्यन्तस्य नेत्युक्तेः ।  
 त्रिभुवनस्य विधातेति तृचो योगे कथं कर्मणि षष्ठ्याः समास इत्याक्षेपः । परिहरति—  
 शेषषष्ठ्येति । प्रत्यासत्या कारकषष्ठ्या एवायं निषेध इति बहुष्विति सूत्रे कैयट  
 आहैत्यर्थः । कर्तरि च । कर्तरीत्येतत् षष्ठीत्यनुवृत्ते अन्वेति । तदाह—कर्तरि

१ हठादाकृष्टानां कतिपयपदानां रचयिता जनः स्पर्धालुश्चेदहह कविना वश्य  
 वचसा । भवेदथ श्वो वा किमिह बहुना पापिनि कलौ घटानां निर्मातु त्रिभुवन-  
 विधातुश्च कलहः ॥१॥ इति पुरातनः श्लोकः । २ वस्तुतस्तु 'पर्यायाहै'ति एवुच् ।

कर्तुरभिहितत्वेन कर्तृषष्ठ्या अभावात् । (७११) नित्यं क्रीडाजीविकयोः । २।२।१७ ॥ एतयोरर्थयोरकेन नित्यं षष्ठी समस्यते । उद्दालकपुष्पभञ्जिका । क्रीडा-विशेषस्य संज्ञा । ‘संज्ञायाम्’ ( सू ३२८६ ) इति भावे एवुल् । जीविकायां दन्तलेखकः । तत्र क्रीडायां विकल्पे जीविकायां ‘तृजकाभ्यां कर्तरि’ ( सू ७०६ ) इति निषेधे प्राप्ते वचनम् । (७१२) पूर्वापराधरोत्तरमेकदेशिनैकाधिकरणे । २।२।११ ॥ अवयविना सह पूर्वादयः समस्यन्ते, एकत्वसंख्याविशिष्टश्चेदवयवी । षष्ठीसमासापवादः । पूर्वं कायस्य पूर्वकायः । अपरकायः । एकदेशिना किम् ।

षष्ठ्या इति । अकेनेति । ‘तृजकाभ्यां कर्तरि’ इत्यतस्तदनुवृत्तेरिति भावः । भवतः शायिकेति । ‘त्रियां क्तिन्’ इत्यधिकारे धात्वर्थनिर्देशे एवुल्, अकादेशः, टाप् । ‘कर्तृकर्मणोः’ इति कर्तरि षष्ठी । अत्र अकस्य कर्त्रर्थकत्वाभावात् ‘तृजकाभ्याम्’ इत्यस्य न ‘प्राप्तिः । ननु पूर्वसूत्रे ‘तृजकाभ्याम्’ इति समस्तपदोपादानात् कथमिहाकस्यैवानुवृत्तिः, न तु तृच इत्यत आह—नेहेति । तद्योगे । इति । तृचः कर्तरि विहितत्वेन स्रष्टा कृष्ण इत्यादौ कर्तुः कृताभिहिततया तत्र कर्तरि षष्ठ्या एवाप्रसक्त्या तत्समासनिषेधस्य शशशृङ्गेण कण्डूयनं न कर्तव्यमिति वदसंभवपरा-हतत्वादित्यर्थः ।

नित्यं क्रीडाजीविकयोः । उद्दालकपुष्पभञ्जिकेति । उद्दालकः श्ल-ष्मातकः तस्य पुष्पाणि तेषां भजनमित्यस्वपदविग्रहः । संज्ञायामिति । ‘त्रियां’ क्तिन्’ इत्यधिकारे ‘संज्ञायाम्’ इति भावे एवुलित्यर्थः । अत्र कर्मणि षष्ठ्याः समासः । वस्तुतस्तु ‘स्त्रियां क्तिन्’ इत्यधिकारे ‘धात्वर्थनिर्देशे एवुल्’ इति भावे एवुलित्येव युक्तम् । ‘संज्ञायाम्’ इति तु अधिकरणार्थमिति कृदन्ते वक्ष्यते । तथा सति उद्दालकपुष्पाणि भज्यन्ते यस्यां क्रीडावामिति विग्रहः । जीविकाया-मिति । उदाहरणं वक्ष्यत इत्यर्थः । दन्तलेखक इति । दन्तानां लेखनेन जीवतीत्य-स्वपदविग्रहः । लिखेः कर्तरि एवुल् । अकादेशः । जीविका समासगम्या । ननु ‘षष्ठी’ इति सूत्रेणैवात्र षष्ठीसमाससिद्धेः किमर्थमिदमित्यत आह—तत्रेति । तत्र तस्मिन् उदाहरणद्वये क्रीडाबोधक उद्दालकपुष्पभञ्जिकेत्यत्र विभाषाधिकारात् षष्ठीसमासविकल्पे प्राप्ते, जीविकाबोधके तु दन्तलेखक इत्यत्र ‘तृजकाभ्याम्’ इति षष्ठीसमासनिषेधे प्राप्ते इदं सूत्रमारब्धमित्यर्थः ।

पूर्वापर । ‘पूर्वापराधरोत्तरम्’ इति समाहारद्वन्द्वात् प्रथमैकवचनम् । एकदेश-शब्दः अवयवे रूढः । एकदेशः अस्यास्तीत्येकदेशी अवयवी, तेनेति लभ्यते । अधिकरणं द्वयम् । एकमधिकरणम् एकाधिकरणम् । एकत्वविशिष्टद्वये वर्तमा-नेन अवयवविवाचकसुबन्तेन पूर्वापराधरोत्तरशब्दाः सुबन्ताः समस्यन्ते, स तत्पुरुष इत्यर्थः । फलितमाह—अवयविना सहेत्यादिना । ननु पूर्वस्यासौ कायश्चेति कर्मधारयेणैव पूर्वकाय इत्यादि सिद्धम् । भक्त्या कायशब्दस्य कायवयववाचित्वेन

पूर्वं नाभेः कायस्य । एकाधिकरणे किम् । पूर्वशब्दात्राणाम् । सर्वोऽप्येकदेशोऽह्ना समस्यते । 'संख्याविषाय'—(सू २३८) इति ज्ञापकात् । मध्याह्नः । सायाह्नः ।

सामानाधिकरण्योपपत्तेरित्यत आह—षष्ठीसमासापवाद इति । पूर्वं कायस्येति विग्रहे 'षष्ठी' इति सूत्रेण समास सति षष्ठ्यन्तस्य समासविधौ प्रथमानिर्दिष्टत्वात् पूर्वनिपातः स्यात् । तच्चित्त्वर्थमिदं वचनमित्यर्थः । पूर्वं कायस्येति । अत्र पूर्वं कायस्येति विग्रहवाक्यम् । अर्धमिति गम्यम् । विशेष्याभिप्रायान्नपुंसकत्वम् । 'तस्य परमाश्रितम्' इति निर्देशादवयववृत्तिदिक्शब्दयोगे पञ्चम्यभावात् षष्ठी । पूर्वकाय इति । पूर्वशब्दस्य समासविधौ प्रथमानिर्दिष्टत्वात् पूर्वनिपातः । 'परवर्त्तिनम्' इति पुंस्त्वमिति भावः । 'यत्र उत्सर्गापवादौ महाविभाषया विकल्प्येते तत्रापवादेन मुक्ते पुनरुत्सर्गो न प्रवर्तते' इति 'पारे मध्ये षष्ठ्या वा' इत्यत्रोक्तम् । ततश्च एकदेशिसमासाभावे षष्ठीसमासो न भवति । अपरकाय इति । अपरं कायस्येति विग्रहः । अधरकायः । उत्तरकायः । एकदेशिना किमिति । एकद्रव्यवाचिना पूर्वादयः समस्यन्त इत्येवास्त्वित्यर्थः । पूर्वं नाभेः कायस्येति । अत्र नाभेरिति पूर्वशब्देऽन्वेति । दिग्योगे पञ्चमी । नाभ्यपेक्षया यत् पूर्वमर्धं तत् कायावयवभूतमित्यर्थः । अत्र नाभिशब्दस्य नाभ्यपेक्षया पूर्वांशेऽन्वयः । अत्र पूर्वस्यांशस्य नाभिरवधिरेव, न त्ववयवी । अतो नाभिशब्देन पूर्वशब्दस्य समासो न भवतीत्यर्थः । पूर्वशब्दात्राणामिति । अत्र छात्रशब्दः छात्रसमुदायपरः । उद्भूतावयवसमुदायापेक्षं बहुवचनम् । अवयवावयविभावसम्बन्धे षष्ठी । छात्रसमुदायस्य पूर्वमर्धमित्यर्थः । अत्र छात्रसमुदायस्य एकत्वेऽपि उद्भूतावयवकतया बहुत्वादेकत्वसंख्यावैशिष्ट्याभावाच्च समास इति भावः ।

ननु अहो मध्यं मध्याह्नइत्यत्र कथमेकदेशिसमासः । मध्यशब्दस्य पूर्वादिष्वनन्तर्भावादित्यत आह—सर्वोऽप्येकदेश इति । पूर्वादिभिन्नोऽपीत्यर्थः । ज्ञापकादिति । 'तत्पुरुषस्य' इति 'अहस्सर्वैकदेशसंख्यातपुरुषाच्च' इति च प्रकृते, 'अहोऽह एतेभ्यः' इत्येकदेशवाचकात् परस्य अहन्शब्दस्य अह्नादेशो विधीयते । ततश्चाह्नः साय इति विग्रहे अवयविवृत्तिना अहन्शब्देन षष्ठ्यन्तेन अवयववृत्तिसायशब्दस्य तत्पुरुषसमासे सति प्रथमानिर्दिष्टत्वात् सायशब्दस्य पूर्वनिपाते सति एकदेशवृत्तिसायशब्दात् परस्य अहन्शब्दस्य अह्नादेशे 'रात्राह्नाह्नाः पुंसि' इति पुंस्त्वे सायाह्न इति भवति । तस्मात् सप्तम्यकवचने परे 'संख्याविषाय' इति सायशब्दपूर्वकस्य अहन्शब्दस्य अह्नादेशविकल्प उक्तः । सायाह्नि, सायाहनि, सायाह्ने इत्युदाहरणम् । तत्र अह्नः साय इति विग्रहे यदि सायशब्दस्य पूर्वा-

१ षोऽन्तकर्मणि इति धातोर्धञि आत्वे युकि सायशब्दोऽन्तवाचक इति अवयववाचित्वं सिद्धम् ।

केचित्तु । सर्वं एकदेशः कालेन समस्यते न त्वहैव । ज्ञापकस्य सामान्यापेक्षत्वात् । तेन मध्यरात्रः, उपारताः पश्चिमरात्रगोचरात् इत्यादि सिद्धमित्याहुः । ( ७१३ ) अर्धं नपुंसकम् । २।२।२॥ समांशवाच्यर्धशब्दो नित्यं क्लीबे, स प्राग्वत् । 'एकविभक्तावषष्ठ्यन्तवचनम्' (वा ६७३) । एकदेशिसमासविषयकोऽयमुपसर्जन-संज्ञानिवेधः । तेन 'पञ्चखट्वी' इत्यादि सिध्यति । अर्धं पिप्पल्या अर्धपिप्पली ।

अप्रविष्टत्वादहन्शब्देन समासो न स्यात् । तदा 'षष्ठी' इति सूत्रेण अहन्शब्दस्य षष्ठ्यन्तस्य सायशब्देन समासे सति षष्ठ्यन्तस्यैव समासशास्त्रे प्रथमानिर्दिष्टत्वात् पूर्वनिपाते सति सायशब्दात् परस्याहशब्दस्य अहबादेशविधानं निर्विषयं स्यात् । अतः 'सर्वोऽप्येकदेशोऽहो समस्यते' इति विज्ञायते इत्यर्थः । मध्याह्न इति । अहो मध्यमिति विग्रहे अयं समासः । 'राजाहस्सस्त्रिभ्यष्टच्' इति टच् । अहोऽह एतेभ्यः' इत्यहोदेशः । सायाह्नः इति । अहः साय इति विग्रहः । मध्याह्नवत् । ननु 'सर्वोऽप्येकदेशः कालेन समस्यते' इत्ययुक्तम्, 'संख्याविसाय' इति सूत्रे अह-न्शब्दस्यैवोपात्ततया तदितरकालवाचिना सर्वस्यैकदेशस्य समासज्ञापनानुपपत्तेरित्यत आह—ज्ञापकस्येति । अहन्शब्देन सह सायशब्दस्य एकदेशिसमासं सिद्धव-त्कृत्य सायशब्दादहशब्दोपादानात् सर्वेणापि अवयववृत्तिकालवाचिना सर्वस्यैक-देशस्य समासो ज्ञाप्यते, ज्ञापकस्य सामान्यापेक्षत्वात् । नत्वहन्शब्देन सायशब्द-स्यैव पूर्वाद्यप्रविष्टत्वेऽपि समासो ज्ञाप्यत इति भावः । मध्यरात्र इति । रात्रेर्म-ध्यमित्यर्थः । पश्चिमरात्रेति । रात्रेः पश्चिममिति विग्रहः । 'अहस्सर्वैकदेश' इत्येव समासान्तः ।

अर्धं नपुंसकम् । अर्धमिति नपुंसकलिङ्गनिर्देशादेव नपुंसकत्वे लब्धे पुन-र्नपुंसकग्रहणं नित्यनपुंसकलिङ्गस्य ग्रहणार्थमित्यभिप्रेत्याह—समांशवाच्यर्ध-शब्दो नित्यं क्लीबे इति । वर्तते इति शेषः । 'वा पुंस्यर्धोऽर्धं समेऽशके' इति कोशादिति भावः । अंशसामान्यवाची अर्धशब्दः पुंसि वा नपुंसके वा भवति । समे त्वंश्चे 'अर्धशब्दो नपुंसकलिङ्ग एवेत्यर्थः । भाष्ये तु समप्रविभागे नपुंसकलिङ्गोऽर्धशब्दः । अंशसामान्यवाची तु पुंलिङ्ग इत्युक्तम् । स प्राग्वदिति । सः नित्यनपुंसकलिङ्गः अर्धशब्द अवयवविवाचिना समस्यत इत्यर्थः । अर्धशब्दस्य पूर्वाद्यनन्तर्भावात् पूर्वेण न प्राप्तिः । ननु अर्धं पिप्पल्याः अर्धपिप्पली-त्युदाहरणं बक्ष्यति । तत्र अर्धं पिप्पल्याः अर्धपिप्पली, अर्धेन पिप्पल्याः अर्धपि-प्पल्या, अर्धाय पिप्पल्याः अर्धपिप्पल्यै, अर्धात्पिप्पल्याः अर्धपिप्पल्याः, अर्धस्य पिप्पल्याः अर्धपिप्पल्याः, अर्धे पिप्पल्याः अर्धपिप्पल्याम् इति विग्रहेषु पिप्पली-शब्दस्य नियतविभक्तिकृतया 'एकविभक्ति चापूर्वनिपाते' इत्युपसर्जनत्वात् 'गोस्त्रियोः'

‘ ङीबे ’ किम् प्रामार्थः । द्रव्यैक्य एव । अर्धं पिप्पलीनाम् । (७१४) द्वितीय-  
तृतीयचतुर्थतुर्याण्यन्यतरस्याम् । २ । २ । ३ ॥ एतान्येकदेशिना सह  
प्राम्बद्धा । द्वितीयं भिक्षाया द्वितीयमिक्षा । ‘ एकदेशिना ’ किम् । द्वितीयं भिक्षाया  
भिक्तुकस्य । अन्यतरस्याङ्ग्रहणसामर्थ्यात् । ‘ पूरणगुण— ’ ( सू ७०५ ) इति  
निषेधं बाधित्वा पक्षे षष्ठीसमासः । भिक्षाद्वितीयम् । (७१५) प्राप्तापन्ने च द्वि-

इति ह्रस्वः स्यादित्यत आह—एकविभक्ताविति । ‘ एकविभक्तिं चापूर्वनिपाते ’ इति  
सूत्रे ‘ अषष्ठ्यन्तम् ’ इति वक्तव्यमित्यर्थः । ततश्च पिप्पलीशब्दस्य षष्ठ्यन्तत्वाच्चो-  
पसर्जनत्वमिति न ह्रस्व इत्यर्थः । नन्वेवं सति पञ्चानां खट्वानां समाहारः समाहारं  
समाहारेणेत्यादिविग्रहेषु खट्वाशब्दस्य नियतविभक्तिकत्वेऽपि षष्ठ्यन्तत्वात् अनु-  
पसर्जनत्वात् ‘ गोत्रियोः ’ इति ह्रस्वाभावे अदन्तत्वाभावेन ‘ द्विगोः ’ इति ङीबभावे  
पञ्चखट्वेति स्यात्, पञ्चखट्वीति न स्यादित्यत आह—एकदेशिसमासविषय-  
कोऽयमिति । अपथञ्जपुंसकम् ’ इति सूत्रभाष्ये पञ्चखट्वीत्युदाहरणमत्र लिङ्गमिति  
भावः । अर्धपिप्पलीति । प्रथमानिर्दिष्टमित्यर्धशब्दस्थोपसर्जनत्वात् पूर्वनिपातः ।  
पिप्पलीशब्दस्य तु विग्रहे नियतविभक्तिकत्वेऽपि ‘ एकविभक्तौ ’ इति निषेधादुपसर्ज-  
नत्वाभावान्न ह्रस्व इति भावः । प्रामार्थ इति । प्रामस्यार्थ इति विग्रहः ।  
प्रामस्यांश इत्यर्थः । अर्धशब्दस्य समांशवाचित्वाभावेन नित्यनपुंसकत्वाभावान्नायं  
समासः । किन्तु ‘ षष्ठी ’ इत्येव समास इति षष्ठ्यन्तस्य पूर्वनिपातः । द्रव्यैक्य एवेति ।  
एकाधिकरण इत्यनुवर्तते एवेत्यर्थः । अर्धं पिप्पलीनामिति । अत्र द्रव्यैक्या-  
भावान्न समासः । सति समासे अर्धपिप्पलीत्येव स्यात्, विशेष्यैक्यात् । इदं सूत्रं  
‘ परवल्लिङ्गम् ’ इति सूत्रभाष्ये प्रत्याख्यातम् । द्वितीयतृतीय । द्वितीयं भिक्षाया  
इति विग्रहोऽयम् । भिक्षाया द्वितीयमर्धमित्यर्थः । द्वितीयमिक्षाति । द्वितीयशब्द-  
स्य प्रथमानिर्दिष्टत्वात् पूर्वनिपातः । ‘ परवल्लिङ्गम् ’ इति ङीत्वम् । द्वितीयं भिक्षाया  
भिक्तुकस्येति । भिक्षाया द्वितीयं भागं भिक्तुकस्येत्यन्वयः । भिक्षाया इत्यवयव-  
षष्ठी द्वितीयमित्यत्रान्वेति । द्वितीयमित्येतत्तु भिक्तुकस्येत्यत्र कर्मत्वेनान्वेति । ‘ न  
लोक ’ इति निषेधान्न षष्ठी । अत्र द्वितीयमित्यस्य भिक्तुकस्येत्यनेन समासो न भवति ।  
द्वितीयं प्रति भिक्तुकस्य एकदेशित्वाभावादित्यर्थः । ननु विभाषाधिकारेण विकल्पे  
सिद्धे अन्यतरस्याङ्ग्रहणं व्यर्थमित्यत आह—अन्यतरस्यामिति । अन्यतर-  
स्याङ्ग्रहणसामर्थ्यात् पक्षे षष्ठीसमास इत्यन्वयः । अन्यथा षष्ठ्यपवादभूतेनानेन  
समासेन मुक्ते उत्सर्गो न प्रवर्तते । महाविभाषाधिकारे “ अपवादेन मुक्ते उत्सर्गो न  
प्रवर्तते ” इति ‘ पारेमध्ये षष्ठ्या वा ’ इति वामद्वयेन ज्ञापितत्वादिति भावः । ननु  
‘ पूरणगुण ’ इति निषेधात् कथमिह षष्ठीसमास इत्यत आह—पूरणगुणेति

तीयया । २।२।४ ॥ पचे 'द्वितीया श्रित—' ( सू ६८६ ) इति समासः । प्राप्नो जीविकां प्राप्नजीविकः—जीविकाप्राप्तः । आपन्नजीविक—जीविकापन्नः । इह सूत्रे, 'द्वितीयया अ' इति छिन्वा अकारोऽपि विधीयते । तेन जीविकां प्राप्ता स्त्री प्राप्न-जीविका । आपन्नजीविका । (७१६) कालाः परिमाणिना । २।२।५ ॥ परिच्छेद्यवाचिना सुबन्तेन सह कालाः समस्यन्ते । मासो जातस्य मासजातः । ब्रह्म-जातः । द्वयोरहोः समाहारो ब्रह्मः । ब्रह्मो जातस्य इति विग्रहे 'उत्तरपदेन परि-

निषेधं बाधित्वेति । अन्यथा अन्यतरस्याङ्ग्रहणवैयर्थ्यादिति भावः । इत्येक-देशिसमासनिरूपणम् ।

प्राप्तापन्ने च द्वितीयया । प्राप्त, आपन्न एतौ शब्दौ द्वितीयान्तेन समस्येते इत्यर्थः । चकारो द्वितीयासमाससमुच्चयार्थः । तदाह—पन्न इति । वस्तुतस्तु 'द्वितीया श्रित' इति सूत्रे "प्राप्तापन्नशब्दाभ्यां द्वितीयायाः समासविधानमपि निरवकाशमेव इति तत्समुच्चयस्य सिद्धत्वात् चकारो न तत्समुच्चयार्थः" इति भाष्ये स्थितम् । तत्र प्रकृतसूत्रेण समासे प्राप्तापन्नयोः पूर्वनिपातः । 'द्वितीया श्रित' इति समासे तु द्वितीयान्तस्य पूर्वनिपातः । तदाह—प्राप्तजीविक इत्यादि । अथ जीविकां प्राप्ता स्त्री जीविकामापन्ना स्त्री इति विग्रहे प्रकृतसूत्रेण समासे सति पूर्वपदयोरकारमन्तादेशं साधयितुमाह—इह सूत्रे इति । अकारोऽपीति । प्राप्तापन्ने द्वितीयया समस्येते । तयोरकारोऽन्तादेशश्चेत्यर्थलाभादिति भावः । तेनेति । प्राप्तापन्नयोरकारस्यान्तस्य स्थाने अकारविधानेनेत्यर्थः ।

कालाः परिमाणिना । परिमाणिपदं व्याचष्टे—परिच्छेद्यवाचिनेति । काला इति बहुवचनात् कालविशेषवाचका इत्यर्थः । मासो जातस्य मास-जात इति । अत्र विग्रहे मासः प्रधानम् । समासे तु जातः प्रधानम् । मास-जातो दृश्यतामित्यादौ जातस्यैव दर्शनकर्मत्वादिप्रतीतिः । विशेषणविशेष्यभावस्तु एकार्थोभावसम्बन्धसाध्यः । एतदेवाभिप्रेत्य मूले क्वचित् पुस्तके मासो जातस्य यस्य स इति पठितम् । तत्र विग्रहे जातस्येति परिच्छेद्यपरिच्छेदकभावे षष्ठी । जातपरिच्छेदको मास इति विग्रहवाक्ये बोधः । मासपरिच्छेद्यो जात इति समा-साद्वोधः । तत्र मासस्तावत् जननं साक्षात् परिच्छिन्नति । जननाश्रयं तु देवदत्तं जननद्वारा परिच्छिन्नति । तथाच मासपरिच्छेद्यजननाश्रयो देवदत्त इति समासा-द्वोधः फलति । षष्ठीसमासापवादोऽयम् । षष्ठीसमासे तु जातमास इति स्यात् । नच मासो जातस्य यस्य सः मासजात इति बहुव्रीहिण्यैतत्सिद्धमिति वाच्यम् । समानाधिकरणानामेव बहुव्रीहिविधानात् । 'निष्ठा' इति जातशब्दस्य पूर्वनिपा-तापेक्ष । 'जातिकालसुखादिभ्यः परा निष्ठा वाच्या' इति जातशब्दस्य पर-निपातस्तु न । सुखादावस्य पाठकल्पनायां प्रमाणाभावादित्यलम् । द्वयहो जात-स्येति । 'तद्धितार्थ' इति समाहारे द्विगुः । 'राजाहस्सखिभ्यः इति टच् । 'रात्रा-हाहाः पुंसि' इति पुंस्त्वम् ।



माणिना द्विगोः सिद्धये बहूनां तत्पुरुषस्योपसंख्यानम् ' (वा १२८८) । द्वे अहनी जातस्य यस्य स अहजातः । ' अहोऽहः— ' ( सू ७६० ) इति वक्ष्यमाणोऽह्मादेशः । पूर्वत्र तु ' न संख्यादेः समाहारे ' ( सू ७६३ ) इति निषेधः (७१७) सप्तमी शौण्डैः । २।१।४० ॥ सप्तम्यन्तं शौण्डादिभिः प्राग्वद्वा । अक्षेषु शौण्डोऽक्षशौण्डः । अधिशब्दोऽत्र पठ्यते । ' —अध्युत्तरपदात्— ' (सू २०७६) इति खः । ईश्वराधीनः । (७१८) सिद्धशुष्कपक्वबन्धैश्च । २ । १ । ४१ ॥ एतैः

उत्तरपदेनेति । ' तद्धितार्थ ' इति सूत्रभाष्ये इदं वार्तिकं पठितम् । तेन हि सूत्रेण उत्तरपदे परे दिक्संख्ययोस्सुबन्तेन द्विगुसमासो विहितः । उत्तरशब्दश्च समासस्य चरमावयवे रुढः । ततश्च द्वे अहनी जातस्य यस्येति विग्रहे त्रयाणां समासे सति जातशब्दे उत्तरपदे संपञ्चे पूर्वयोस्सुबन्तयोर्द्विगुसमासप्रवृत्तिर्वक्तव्या । सच समासत्रयाणां ' कालाः परिमाणिना ' इति पूर्वसूत्रेण न सम्भवति । ' सुप्सुपा ' इत्येकत्वस्य विवक्षितत्वात् । अतः उत्तरपदेन परिमाणिना परिच्छेद्यवाचिना परनिमित्तभूतेन हेतुना द्विगोस्सिद्धये बहूनां तत्पुरुषस्योपसंख्यानं वक्तव्यमित्यर्थः । उत्तरपदभूतपरनिमित्तकद्विगुसिद्धये त्रिपदतत्पुरुषो वाच्य इति यावत् । ' सुप्सुपा ' इत्येकत्वं विवक्षितमित्यत्र इदमेव लिङ्गम् । द्वे अहनी इति । द्वे अहनी जातस्येति विग्रहे त्रयाणां समासे सुब्लुकि बहन् जात इति जातशब्दे उत्तरपदे परे द्वि अहन् इत्यनयोः ' तद्धितार्थ ' इति द्विगुसमासे ' राजाहस्सखिभ्यः ' इति टचि ' अहोऽह एतेभ्यः ' इत्यह्मादेशे बहजात इति रूपमित्यर्थः । अत्र पूर्वयोर्द्विगुतत्पुरुषत्वाभावे टच् अह्मादेशश्च न स्यातामिति भावः । ननु द्वयोरहोस्समाहारो बह इति कथं पूर्वमुक्तम् । तत्राप्यह्नादेशप्रसङ्गादित्यत आह— पूर्वत्र त्विति । निषेध इति । अह्नादेशनिषेध इत्यर्थः । इति षष्ठीसमासनिरूपणम् ।

सप्तमी शौण्डैः । शौण्डादिभिरिति । बहुवचननिर्देशात् गणपाठाच्च शौण्डशब्दस्तदादिपरः । अक्षेषु शौण्ड इति । शौण्डः क्रियाकुशलः । वैषयिकाधिकरणत्वे सप्तमी । अक्षविषयकक्रीडाकुशल इत्यर्थः । अत्रेति । शौण्डादित्यर्थः । ईश्वराधीन इति । प्रपञ्च इति शेषः । ' ईश्वरे अधि इति विग्रहः ।

१ अधिशब्दोऽत्र अधियप्रधानः पठ्यते, तेनाधेयार्थप्राधान्यविवक्षायां मनेन समासे नित्यं खप्रत्यये ईश्वराधीनः ' इति, अधिकरणप्राधान्यविवक्षायां तु अधिशब्दस्य विभक्त्यर्थेऽव्ययीभावः अधीश्वरमिति । केवलः अधीनशब्दस्तु इन् प्रभुमधिगत इति विग्रहे ' अत्यादय ' इति वार्तिकेन समासे बोध्यः । एवमाधेयप्रधानोऽन्तःशब्दोऽप्यत्र गण्ये पठ्यते तस्य वनेऽन्तर्वनान्तः इति समासः, अधिकरणप्राधान्ये तु 'अन्तर्वणम्' इत्यव्ययीभावः । ' प्रनिरन्तरिति ' णत्वम् ।

सप्तम्यन्तं प्राग्वत् । सांकाश्यसिद्धः । आतपशुष्कः । स्थालीपकः । चक्रबन्धः ।  
 (७१६) ध्वाङ्क्षेण क्षेपे । २।१।४२ ॥ ध्वाङ्क्षवाचिना सह सप्तम्यन्तं समस्यते-  
 निन्दायाम् । तीर्थे ध्वाङ्क्ष इव तीर्थध्वाङ्क्षः । तीर्थकाकः । (७२०) कृत्यैर्ऋणे ।  
 २।१।४३ ॥ सप्तम्यन्तं कृत्यप्रत्ययान्तैः सह प्राग्वदावश्यके । मासेदेयम् ऋणम् ।  
 ऋणग्रहणं नियोगोपलक्षणार्थम् । पूर्वाह्णेगेयं साम । (७२१) संज्ञायाम् ।  
 २।१।४४ ॥ सप्तम्यन्तं सुपा प्राग्वत्संज्ञायाम् । वाक्येन संज्ञानवगमाच्चित्त्यसमासो-  
 ऽयम् । अरण्येतिलकाः । वनेकशेरुकाः । ' हलदन्तात्सप्तम्याः— ' ( सू ६६६ )  
 इत्यलुक् । (७२२) क्लेनाहोरात्रावयवाः । २ । १ । ४५ ॥ अहो रात्रेश्चावयवाः  
 सप्तम्यन्ताः क्लान्तेन सह प्राग्वत् । पूर्वाह्णकृतम् अपररात्रकृतम् । अवयवग्रहणं  
 किम् । अहि इष्टम् । (७२३) तत्र । २ । १ । ४६ ॥ ' तत्र ' इत्येतत्सप्तम्यन्तं

' अभिरीश्वरे ' इत्यधेः कर्मप्रवचनीयत्वम् । ' यस्मादधिकम् ' इति सप्तमी । तद-  
 न्तस्य अधिना समासः । सुब्लुक्, ' अषडक्ष ' इति अद्भ्युत्तरपदत्वात् स्वः । ई-  
 नादेशः । ईश्वराधीन इति रूपम् । सिद्धशुष्क । सप्तमीत्यनुवर्तते । तदाह—  
 एतैस्सप्तम्यन्तं प्राग्वदिति । सांकाश्यसिद्ध इति । संकाशनं निर्वृत्तं नगरं  
 साङ्काश्यम् । तत्र सिद्धः उत्पन्नो ज्ञातो वेत्यर्थः । आतपशुष्क इति । आतपे  
 शुष्क इति विग्रहः । स्थालीपक्व इति । स्थाल्यां पक्व इति विग्रहः । चक्र-  
 बन्ध इति । चके बन्ध इति विग्रहः । शौण्डादिगणे एतेषां पाठाभावात् पृथ-  
 गुक्तिः । ध्वाङ्क्षेण क्षेपे । ध्वाङ्क्षेत्यर्थग्रहणम्, व्याख्यानात् । तदाह—ध्वाङ्क्ष-  
 क्षवाचिना सह सप्तम्यन्तं समस्यत इति । क्षपपदं व्याचष्टे—निन्दा-  
 यामिति । तीर्थे ध्वाङ्क्ष इव तीर्थध्वाङ्क्ष इति । ध्वाङ्क्षः काकः स इव  
 यो गुरुकुले चिरं न तिष्ठति स इत्यर्थः । एवं हि निन्दा भवति । अर्थग्रहणस्य  
 प्रयोजनमाह—तीर्थकाक इति । कृत्यैर्ऋणे । सप्तमीत्यनुवर्तते । कृत्यग्रह-  
 णेन प्रत्ययग्रहणपरिभाषया कृत्यसंज्ञकप्रत्ययान्तग्रहणम् । ' ऋणपदमावश्यकोप-  
 लक्षणम् ' इति भाष्यम् । तदाह—सप्तम्यन्तं कृत्यप्रत्ययान्तैः सह प्राग्व-  
 दावश्यके इति । मासे इति । सामीप्याधकरणत्वं सप्तमी । मासाव्यवाहो-  
 त्तरकाले प्रत्यर्पणीयमृणमित्यर्थः । ऋणपदस्यावश्यकोपलक्षणतायाः प्रयोजन-  
 माह—पूर्वाह्णेगेयं सामेति । ' तत्पुरुषे कृति ' इत्यलुक् । यत्प्रत्यय एव  
 कृत्योऽत्र विवक्षित इति भाष्यम् । तेनेह न । पूर्वाह्णे दातव्या भिक्षेति ।  
 संज्ञायाम् । सप्तमीत्यनुवर्तते । तदाह—सप्तम्यन्तं सुपा प्राग्वत् संज्ञा-  
 यामिति । अरण्येतिलका इति वनेकशेरुका इति च संज्ञाशब्दौ । ' हलदन्तात्  
 सप्तम्याः ' इत्यलुक् ।

क्लेनाहोरात्रावयवाः । अहोरात्रयोः अवयवा इति विग्रहः । सप्तमीत्यनु-  
 वर्तते । क्लेनेति तदन्तग्रहणम् । तदाह—अहो रात्रेश्चावयवा इति । अहरव-

क्रान्तेन सह प्राग्वत् । तत्रभुक्तम् । (७२४) क्षेपे । २।१।४७॥ सप्तम्यन्तं क्रान्तेन प्राग्वन्निन्दायाम् । 'अवतप्तेनकुलस्थितं त एतत्' (७२५) पात्रेसमितादयश्च । २।१।४८॥ एते निपात्यन्ते क्षेपे । पात्रेसमिताः । भोजनसमय एव सङ्गताः, न तु कार्ये । गेहेश्वरः । गेहेनर्दा । आकृतिगणोऽयम् । चकारोऽवधारणार्थः । तेनैषां समासान्तरे घटकतया प्रवेशो न । परमाः पात्रेसमिताः । (७२६) पूर्वकालैक-सर्वजरत्नपुराणनवकेवलाः समानाधिकरणेन । २ । १ । ४९ ॥ 'विशेषणं विशेष्येण—' ( सू ७३६ ) इति सिद्धे पूर्वनिपातनियमार्थं सूत्रम् । एकशब्दस्य

यवस्थोदाहरति—पूर्वाङ्कृतमिति । रात्र्यवयवस्थोदाहरति—अपररात्रकृतमिति । तत्र । तत्रेति शब्दस्वरूपग्रहणम् । सप्तमीति क्तेनेति चानुवर्तते । तदाह—तत्रेत्येतत् सप्तम्यन्तं क्तेन सह प्राग्वदिति । तत्रभुक्तमिति । समासस्वरः प्रयोजनम् । तत्रभुक्तस्येदं तात्रभुक्तम् इति च । क्षेपे । सप्तमीति क्तेनेति चानुवर्तते । तदाह—सप्तम्यन्तं क्रान्तेन प्राग्वन्निन्दायामिति । अवतप्तेनकुलस्थितं त एतदिति । स्थितमिति भावे क्तः । नकुलेन स्थितम् । 'कर्तृकरणे कृता बहुलम्' इति समासः । 'कृद्ग्रहणे गतिकार-कपूर्वस्यापि ग्रहणम्' इति परिभाषया नकुलस्थितशब्दोऽपि क्रान्तः । तेन सहाव-तप्ते इति सप्तम्यन्तस्य अनेन समासे कृते 'तत्पुरुषे कृति' इत्यलुक् । हे देवदत्त, ते तव, एतत् अवस्थानम्, अवतप्ते नकुलस्थितमित्यन्वयः । यथा अवतप्तप्रदेशे नकुलाः न चिरं तिष्ठन्ति तथा कार्याण्युपक्रम्य तान्यनिर्वर्त्य इतस्ततो धावनमि-त्यर्थः । अव्यवस्थितोऽस्मीति निन्दा ज्ञेया । पात्रेसमितादयश्च । निपात्यन्त इति । कृतसमासादिकार्या एते शब्दा निर्दिश्यन्त इत्यर्थः । पात्रेसमिता इति । इण् गतौ संपूर्वात् 'गत्यर्थकर्मक' इति कर्तरि क्तः । निपातनात् सप्तम्या अलुक् । भोजनपात्रे निहिते सति संगता इत्यर्थः । फलितमाह—भोजनेति । गेहेश्वर इति । गेह एव प्रकटितशौर्यः, न तु युद्ध इत्यर्थः । गेहेनर्दाति । नर्द शब्दे, 'सुप्यजातौ' इति णिनिः । समासे सति निपातनादलुक् । गेह एव गर्जति, युद्धादौ तु न प्रवर्तते इत्यर्थः । चकारोऽवधारणार्थ इति ततश्च एतं यथा गणे पठितास्त-थैव भवन्तीत्यर्थः । ततः किमित्यत आह—तेनेति । ततश्च परमाश्च ते पात्रेसमि-ताश्चेत्यादौ समासो न भवति ।

**पूर्वकालैक ।** सुबिल्यनुवृत्तं बहुवचनेन विपरिणम्यते । सुपेति चानुवर्तते । पूर्वः कालो यस्य स पूर्वकालः । पूर्वकालवृत्तिरित्यर्थः । ततश्च पूर्वकालेत्यनेन पूर्व-कालवृत्त्यर्थकशब्दस्य ग्रहणम् । एकादिशब्दास्तु षट् स्वरूपपरा एव । तथाच पूर्वका-लादयस्सप्त सुबन्ताः समानाधिकरणेन सुबन्तेन समस्यन्ते, स तत्पुरुष इत्यर्थः । समानम् एकम् अधिकरणं वाच्यम् यस्येति विग्रहः । एकार्थवृत्तित्वं सामानाधिकर-ण्यमिति फलितम् । पूर्वनिपातेति । पश्चादनुलिप्तः पूर्वं ज्ञातत्वेन, पूर्वं ज्ञातो वा

‘दिकसंख्ये संज्ञायाम्’ ( सू ७२७ ) इति नियमबाधनार्थं च । पूर्वं ज्ञातः पञ्चादनुलिप्तः ज्ञातानुलिप्तः । एकनाथः । सर्वयाज्ञिकाः । जरन्नैयायिकाः । पुराणमीमांसकाः । नवपाठकाः । केवलवैयाकरणाः । (७२७) दिक्संख्ये संज्ञायाम् । २।१।५० ॥ ‘समानाधिकरणेन’ इत्यापादपरिसमाप्तेरधिकारः । संज्ञायामेवेति

पञ्चादनुलिप्तत्वेन विशेषष्टुं शक्यते । अतो ‘विशेषणं विशेष्येण’ इति समासे सति अन्यतरस्य पूर्वनिपाते प्राप्ते पूर्वकालवृत्तिशब्दस्यैव पूर्वनिपातार्थमिदं वचनम् । एवमेकादीनामपीत्यर्थः । एकशब्दविषये प्रयोजनान्तरमप्याह—एकशब्दस्येति । ‘दिकसंख्ये संज्ञायां समस्येते’ इति नियमस्य वक्ष्यमाणतया एकनाथ इत्यत्र विशेषणसमासस्य बाधे प्राप्ते तत्प्रतिप्रसवार्थमप्येकप्रदणमित्यर्थः । ज्ञातानुलिप्त इति । विग्रहवाक्यवदिह पूर्वपश्चाच्छब्दाभावेऽपि ज्ञानानुलेपनयोः पौर्वापर्यं समासगम्यमेव । पूर्वकालः समस्यते इत्युक्ते परकालेनेत्यर्थात्प्रतीतेः । एकनाथ इति । एकश्चासौ नाथश्चेति विग्रहः । सर्वयाज्ञिका इति । यज्ञमधीयते विदन्ति वा याज्ञिकाः । ‘ऋतूकथादिसूत्रान्ताट्ठक्’ सर्वे च ते याज्ञिकाश्चेति विग्रहः । जरन्नैयायिका इति । जरन्तश्च ते नैयायिकाश्चेति विग्रहः । न्यायमधीयते विदन्ति वा नैयायिकाः । पूर्ववत् ठक् । ‘न खाभ्याम्’ इत्यैजागमो वृद्धिनिषेधश्च । ‘जीर्यतेरतृन्’ इति भूते अतृन् । जीर्णनैयायिका इत्यर्थः । पुराणमीमांसका इति । मीमांसामधीयते मीमांसकाः । ‘कमादिभ्यो लुन्’ । पुराणाश्च ते मीमांसकाश्चेति विग्रहः । नवपाठका इति । नवाश्च ते पाठकाश्चेति विग्रहः । अत्र पुराणसाहचर्याश्वशब्दो नूतनवाच्येव गृह्यते । न तु संख्याविशेषवाची । केवलवैयाकरणा इति । व्याकरणमधीयते विदन्ति वा वैयाकरणाः । ‘तदधीते तद्वेद’ इत्यण् । ‘न खाभ्याम्’ इति वृद्धिनिषेध ऐजागमश्च । केवलाश्च ते वैयाकरणाश्चेति विग्रहः ।

दिक्संख्ये संज्ञायाम् । अधिकार इति । ‘पूर्वकालैक’ इति सूत्रस्थं समानाधिकरणेनेत्येतत् आपादसमाप्तेरनुवर्तत इत्यर्थः । ततश्च दिक्संख्ये समानाधिकरणेन सुबन्तेन समस्येते, स तत्पुरुष इत्यर्थः । ननु ‘विशेषणं विशेष्येण’ इत्येव सिद्धे किमर्थमिदं वचनमित्यत आह—संज्ञायामेवेति । नचैवं सति पञ्च गावो यस्य सः पञ्चगुरिति बहुव्रीहिर्न स्यात्, पञ्चानां गवां समाहारः पञ्चगवमित्यत्र ‘तद्वितार्थ’ इति समासश्च न स्यादिति वाच्यम् । ‘विशेषणं विशेष्येण’ इति यदि दिक्संख्ययोस्समासः स्यात् तर्हि संज्ञायामेवेति नियमशरीराभ्युपगमात् । पूर्वसूत्रं, पूर्वमासः, पूर्वसमुद्रः इत्यादौ तु संज्ञात्वाभावेऽपि कालदेशवाचकत्वात् समासो भवत्येव । ननु ‘त्रिलोकनाथः पितृसद्मगोचरः’ इति कथं कालिदासप्रयोगः । त्रिलोकशब्दस्य असंज्ञात्वात् । त्रयाणां लोकानां समाहार इति विग्रहे ‘तद्वितार्थ’ इति द्विगुसमासे तु ‘द्विगोः’ इति ङीप्प्रसङ्गः । ‘अकारान्तोत्तरपदो द्विगुः क्षिया-

नियमार्थं सूत्रम् । पूर्वेषुकामशमी सप्तर्षयः । नेह, उत्तराः वृक्षाः । पञ्च ब्राह्मणाः । (७२८) तद्धितार्थोत्तरपदसमाहारे च । २।१।५१॥ तद्धितार्थे विषये उत्तर-पदे च परतः समाहारे च वाच्ये<sup>१</sup> दिक्संख्ये प्राग्वद्वा । पूर्वस्यां शालायां भव.पौर्वशालः । समासे कृते 'दिक्पूर्वपदादसंज्ञायां जः' (सू १३२८) इति जः । 'सर्वनाम्नो वृत्तिमात्रे पुंवद्भावः' (वा १३७६) । आपरशालः । पूर्वा शाला प्रिया यस्येति त्रिपदे

मिष्टः' इति स्त्रीलिङ्गत्वात् । पात्रादित्वात् न स्त्रीत्वमित्यभ्युपगमे 'यदि त्रिलोकी-गणनापरा स्यात्' इत्यादिप्रयोगाः न युज्येरन्निति चेत्, सत्यम् । लोकशब्दोऽत्र लोकसमुदायपरः । ज्यवयवो लोकत्रिलोक इति मध्यमपदलोपी समासः । एतच्च 'द्विगोर्लुगनपत्ये' इति सूत्रे भाष्ये स्पष्टम् । षोडशपदार्थानामित्यत्र तु षोडशसं-ख्याकाः पदार्था इति मध्यमपदलोपी समास इत्यलम् । पूर्वेषुकामशमीति । पूर्वशब्दस्य इषुकामशमीशब्देन समासः । देशविशेषस्य संज्ञेयम् । सप्तर्षय इति । मरीच्यत्रिप्रभृतीनां समानामृषीणां संज्ञेयम् । नेहेति । असंज्ञात्वादिति भावः ।

**तद्धितार्थः ।** एकापि सप्तमी विषयभेदात् भिद्यते । तत्र तद्धितार्थेत्यंशे वैष-यिकाभारत्वे वर्तते । उत्तरपदेत्यंशे सामीपिकमाधारत्वमादाय परसप्तमी पर्यवस्यति । समाहारांशे तु वाच्यतया आधारत्वे सप्तमी । पूर्वसूत्रात् दिक्संख्ये इत्यनुवर्तते । तदाह—तद्धितार्थे विषये इति । तद्धितार्थे भविष्यतद्धितजन्यज्ञानविषये सती-त्यर्थः । तद्धिते भविष्यतीति यावत् । प्राग्वदिति । समानाधिकरणेन समस्यते स तत्पुरुष इत्यर्थः । तद्धितार्थे दिक्समासमुदाहरति—पूर्वस्यामिति । समासे कृते इति । पूर्वस्यां शालायां भव इति विग्रहे 'तद्धितार्थः' इति समा-से कृते 'दिक्पूर्वपदात्' इति अप्रत्यये कृते 'यस्येति च' इत्याकारलोपे आदि-वृद्धिरिति भावः । सर्वनाम्न इति । मात्रशब्दः कात्स्न्ये । समासतद्धितादि-वृत्तिगतसर्वनाम्नां पुंवत्त्वमिति तदर्थः । यदि तु तद्धिते परे दिक्संख्ये समस्येते इत्युच्यते, तर्हि उत्पन्ने तद्धिते समासः, समासे कृते दिक्पूर्वपदत्वात्तद्धित इत्यन्यो-न्याश्रयप्रसङ्गः । तद्धितार्थे वाच्ये दिक्संख्ये समस्येते इति तु न व्याख्यातम् । तद्धितार्थस्य तद्धितवाच्यतया समासार्थत्वाभावात् । अतस्तद्धिते भविष्यतीत्येव व्याख्यातुमुचितम् । आपरशाल इति । अपरस्यां शालायां भव इति विग्रहः । समासादि पौर्वशालवत् । उत्तरपदे परतो दिक्समासमुदाहरति—पूर्वा शाला प्रिया यस्येत्यादिना । ननु बहुव्रीहिसमासे कृते सुपां लुप्तत्वात् उत्तरपदे प-

१ अयंभावः समूहरूपः समाहारः समासेनैव वाच्य इष्यते । अन्यथा समासे-न समाहारस्यानुकृत्वे समासात् 'तस्य समूहः' इति सामूहिकोऽण् स्यात्, तस्य च द्विगोर्लुगनपत्ये' इति लुकि पञ्चगवमित्यादौ 'गोरतद्धितलुकि' इति टच् न स्यात् तद्धितलुकः सत्वादिति ।

बहुव्रीहौ कृते प्रियाशब्दे उत्तरपदे पूर्वयोस्तत्पुरुषः । तेन शालाशब्दे आकार उदात्तः । पूर्वशालाप्रियः । दिक्षु समाहारो नास्त्यनभिधानात् । संख्यायास्तद्धितार्थे, षण्णां मातृणामपत्यं षाणमातुरः । पञ्च गावो धनं यस्येति त्रिपदे बहुव्रीहवचान्तरतत्पुरुषस्य विकल्पे प्राप्ते 'द्वन्द्वतत्पुरुषयोरुत्तरपदे नित्यसमासवचनम्' ( १२८७ ) ( ७२६ ) गोरतद्धितलुकि ५४।६२॥ गोऽन्तात्तत्पुरुषादृच्स्यात्समासान्तो न तद्धितलुकि । पञ्चगवधनः । पञ्चानां गवां समाहारः । ( ७३० ) संख्यापूर्वो द्विगुः । ॥२१॥५२॥ 'तद्धितार्थ—' ( सू ७२८ ) इत्यत्रोक्तस्त्रिविधः संख्यापूर्वो

रतः पूर्वयोः किमनेन समासेनेत्यत आह—तेन शालाशब्दे आकार उदात्त इति । अवान्तरतत्पुरुषे सति समासान्तादात्तत्वेन लकारादाकार उदात्त इत्यर्थः । असति त्ववान्तरतत्पुरुषे पूर्वपदप्रकृतिस्वरेणाद्युदात्तत्वं स्यादिति भावः । ननु पूर्वेषां पुरुषाणां समाहार इत्यत्रापि समासः स्यादित्यत आह—दिदिवति । दिक्षु समाहारो द्विगुविषयो न भवतीत्यर्थः । समाहारे दिक्पूर्वपदसमासो नास्तीति यावत् ।

संख्यायास्तद्धितार्थे इति । समास उदाह्रियत इत्यर्थः । तत्र तद्धितार्थे उदाहरति—षाणमातुर इति । 'मातुरुत्संख्यासम्भद्रपूर्वायाः' इत्यण्, प्रकृतेरुकार-श्चादेशः, आदिवृद्धिश्च । अथ उत्तरपदे परत उदाहरति—पञ्च गाव इति । अवान्तरतत्पुरुषस्येति । उत्तरपदे परतो विहितस्येत्यर्थः । विकल्पे प्राप्ते इति । महाविभाषाधिकारादिति शेषः । ततश्च पञ्चगोशब्दयोस्तत्पुरुषाभावपक्षे 'गोरतद्धितलुकि' इति तत्पुरुषप्रयुक्तटजभावे पञ्चगोधन इत्यपि स्यादिति भावः । द्वन्द्व-तत्पुरुषयोरिति । उत्तरपदे परतः यौ द्वन्द्वतत्पुरुषौ तयोर्नित्यत्वं वक्तव्यमित्यर्थः । समासग्रहणं तु संपातायातम्, अनन्वयात् उत्तरपदे परतः समाससंज्ञाया अन्य-भिचाराच्च, उत्तरपदशब्दस्य समासोत्तरस्वरण्डे कृत्वात् । गोरतद्धितलुकि । 'तत्पुरुषस्याङ्गुलेः' इत्यतस्तत्पुरुषस्येत्वनुवृत्तं पञ्चम्या विपरिणतं गोरित्यनेन विशेष्यते ।

तदन्तविधिः । 'राजाहस्सखिभ्यः' इत्यतष्टजित्यनुवर्तते । समासान्त इत्यधिकृतम् । तदाह—गोऽन्तादित्यादिना । अतद्धितलुकीति किम् । पञ्चभिर्गोभिः क्रीतः पञ्चगुः । अत्र तद्धितश्च 'अध्यर्थ' इति लुक् । पञ्चगवधन इति । त्रिपदबहु-व्रीहौ कृते सति धनशब्दे उत्तरपदे परे पूर्वयोस्तत्पुरुषे टचि अवादेश इति भावः । अत्र 'द्वन्द्वतत्पुरुषयोः' इति वार्तिके द्वन्द्वस्योदाहरणं तु वाक् च त्वक् च प्रिया यस्य सः वाक्त्वचप्रिय इति बोध्यम् । इह त्रिपदबहुव्रीहौ कृते पूर्वयोर्नित्यद्वन्द्वः । तेन 'द्वन्वाच्चुदषहान्तात् समाहारे' इति टजपि नित्य एव । नच वाक्त्वक्छन्दयोः परस्परसामानाधिकरण्याभावात् कथमिह त्रिपदबहुव्रीहिरिति वाच्यम् । द्वयोः

१ एवं छत्रोपानहप्रियः, शमीदृषदप्रियः, वाक्त्विषप्रियः इत्यादिद्वन्द्व-नित्यत्वे, गणरात्रप्रियः, बज्रलप्रिय इत्यादि तत्पुरुषनित्यत्वे फलं बोध्यम् ।

द्विगुः स्यात् । (७३१) द्विगुरेकवचनम् । २।४।१ ॥ द्विग्वर्थः समाहार एक-  
वत्स्यात् । 'स नपुंसकम्' ( सू ८२१ ) इति नपुंसकत्वम् । पञ्चगवम् । (७३२)  
कुत्सितानि कुत्सनैः । २।१।५३ ॥ कुत्स्यमानानि कुत्सनैः सह प्राग्वत् । वैया-

प्रियाशब्दसामानाधिकरण्यमादाय तदुपपत्तेः । 'सप्तमीविशेषणे बहुव्रीहौ' इति  
ज्ञापकेन कण्ठेकाल इत्यादाविव व्याधिकरणबहुव्रीहिसंभवाच्च । 'वाक्त्वचप्रियः'  
इति भाष्ये उदाहरणमेवात्र लिङ्गमित्यलम् ।

अथ समाहारे उदाहर्तुं विप्रहं दर्शयति—पञ्चानां गवां समाहार इति ।  
अत्र समासे सति 'गोरतद्धितलुकि' इति टचि अवादेशे पञ्चगवशब्दस्य द्विगुकार्यं  
विधास्यन् द्विगुसंज्ञामाह । संख्यापूर्वः द्विगुः । संख्या पूर्वोऽवयवो यस्येति  
बहुव्रीहिः । 'तद्धितार्थ' इति पूर्वसूत्रविहितसमासः अन्यपदार्थः, प्रत्यासत्तेः तदाह—  
तद्धितार्थेत्यत्रोक्तत्रिविध इति । तद्धितार्थे विषये उत्तरपदे च परतः समाहारे  
च वाच्ये इयं बन्त्रिप्रकारो यः संख्यापूर्वः समास उक्तः स द्विगुरिति यावत् । तथाच  
पञ्चगवशब्दस्य समाहारे वाच्ये विहितसमासत्वात् द्विगुसंज्ञा स्थिता । तद्धितार्थे तु  
पञ्चसु कपालेषु संस्कृतः पुरोडाशः पञ्चकपालः । 'संस्कृतं भक्षाः' इत्यण् । 'द्विगो-  
र्लुगनपत्ये' इति लुक् । उत्तरपदे यथा, पञ्चनावप्रियः । 'नावो द्विगो' इति समासान्तष्टच् ।  
द्विगुरेकवचनम् । अत्र 'समाहारग्रहणं कर्तव्यम्' इति वार्तिकात् समाहार इति  
लभ्यते । वक्तीति वचनम् । बाहुलकः कर्तरि ल्युट् । सामान्ये नपुंसकम् । समाहारे  
द्विगुः एकार्थप्रतिपादकः स्यादिति लभ्यते । तत्र यदि समाह्रियत इति कर्मणि घञि  
समाहारशब्दः समाहृतप्रधानः, तदा समाहृतगतद्वित्वबहुत्वयोः एकत्वानुपपत्तेरति-  
देशस्सम्पद्यते । तदाह—द्विग्वर्थः समाहार एकवदिति । यदा समाहरणं  
समाहारः समूहः, तदा तस्यैकत्वादेव सिद्धमिति नेदं सूत्रमारम्भणीयमिति भाष्ये  
स्पष्टम् । केचित्तु समूहस्य वस्तुत एकत्वेऽपि उद्भूतावयवभेदविवक्षया द्विबहुवचन-  
व्यावृत्त्यर्थमिदम् । एवं चात्र उद्भूतावयवभेदविवक्षा न कर्तव्येति फलतीत्याहुः ।  
स नपुंसकमिति । समाहारे द्विगुर्द्वन्द्वश्च नपुंसकं स्यादिति तदर्थो मूले वक्ष्यते ।  
इति द्विगुसमासः ।

कुत्सितानि कुत्सनैः । वर्तमाने क्तः, व्याख्यानात् । तदाह—कुत्स्य-  
मानानीति । कुत्सनैरिति करणे ल्युट् । प्राग्वदिति । सामानाधिकरण्येन समस्यते  
स तत्पुरुष इत्यर्थः । वैयाकरणस्वसूचिरिति । वैयाकरणश्चासौ स्वसूचिश्चेति  
विप्रहः । यः प्राक्रियां पृष्ठस्सन् प्रश्ने विस्मारयितुमाकाशं दर्शयति पश्यति वा स

१ पञ्चगवे पञ्चगवानीत्यत्र तु प्रथमं द्विग्वर्थस्यैकवद्भावे कृते योऽयमेकशेषे कृते  
द्विग्वर्थानां समुदायस्तस्याऽद्विग्वर्थत्वाद्विहिरङ्गत्वाच्चैकवद्भावो न भवतीति भाष्ये स्पष्टम् ।



करणखसूचिः । मीमांसकदुर्दुरुटः । (७३३) पापाणके कुत्सितैः २।१।५४ ॥  
 पूर्वसूत्रापवादः । पापनापितः । अणककुलालः । (७३४) उपमानानि सामा-  
 न्यवचनैः । २ । १ । ५५ ॥ घन इव श्यामो घनश्यामः । इह पूर्वपदं तत्सदृशे  
 लाघणिकमिति सूचयितुं लौकिकविग्रहे इवशब्दः प्रयुज्यते । पूर्वनिपातनियमार्थं

एवमुच्यते । अत्र वैयाकरणः प्रक्रियाविस्मरणाजिन्यः । खसूचनं निन्दाहेतुः ।  
 मीमांसकदुर्दुरुट इति । 'दुल उत्क्षेपे' चुरादिः । दुर्पूर्वादौणादिकः कूटप्रत्ययः ।  
 बहुलमन्यत्रापि' इति णेरुक् । रत्नयोरभेदात् रः । यो मीमांसामधीत्यान्यथा  
 जानानो दुराक्षेपं करोति स एवमुच्यते । विशेष्यस्य पूर्वनिपातार्थं सूत्रम् । विशेषण-  
 समासे तु विशेषणस्य पूर्वनिपातः स्यात् । पापाणके कुत्सितैः । पापशब्दः  
 अणकशब्दश्च कुत्सितवाचकैः समस्यते स तत्पुरुष इत्यर्थः । ननु विशेषणसमासे-  
 नैव सिद्धे किमर्थमिदमित्यत आह—पूर्वसूत्रेति । पापमस्यास्तीति मत्वर्थीयः  
 अर्शआद्यच् । पापशब्दः पापवति वर्तते । अणकशब्दः कुरूणिणि वर्तते । 'कुरूप-  
 कुत्सितावय्वेष्टगर्ह्याणकास्समाः ।' इत्यमरः । ततश्च पापाणकशब्दौ निन्दाहेतु-  
 भूतपापकुरूपात्मकप्रवृत्तिनिमित्तौ कुत्सनाभिधायिनौ । ततश्चानयोः पूर्वसूत्रेण समासे  
 परनिपातः स्यात् । अतः पूर्वनिपातनियमार्थमिदं सूत्रमित्यर्थः । पापनापित इति ।  
 पापश्चासौ नापितश्चेति विग्रहः । अणककुलाल इति । अणकश्चासौ कुलाल-  
 श्चेति विग्रहः ।

उपमानानि सामान्यवचनैः । उपमीयन्ते सदृशतया परिच्छिद्यन्ते यैस्ता-  
 न्युपमानानि सादृश्यनिरूपकाणीत्यर्थः । सामान्यः उपमानोपमेयसाधारणधर्मः  
 तमुक्त्वन्तः शब्दाः सामान्यवचनाः । बाहुलकः कर्तरि ल्युट् । पूर्वं सामान्यमुक्त्वा  
 तद्वति द्रव्ये ये पर्यवस्यन्ति ते सामान्यवचनाः इति यावत् । तथाच सादृश्यनिरू-  
 पकशब्दापरपर्याया उपमानशब्दाः उपमानोपमेयसाधारणधर्मविशिष्टवाचिभिः  
 समानाधिकरणैः समस्यन्ते स तत्पुरुषः इत्यर्थः । घन इव श्यामो घनश्याम  
 इति । नन्विह घन इव श्याम इति विग्रहे घनशब्दस्य श्यामशब्दस्य चैकार्थवृत्ति-  
 त्वलक्षणसामानाधिकरण्याभावात् कथमिह समासः, इवशब्दापेक्षत्वेनासामर्थ्या-  
 चेत्यत आह—इह पूर्वपदमिति । एवंच घनशब्दे लक्षणया घनसदृशे रामे  
 वर्तते, श्यामशब्देऽपि रामे वर्तते इति सामानाधिकरण्यम् । अत एव मृगीव  
 चपला मृगचपला इत्यत्र 'पुंवत्कर्मधारय' इति पुंवत्वं सिध्यति । घनशब्दस्य भूत-  
 पूर्वगत्योपमानपरत्वं निर्वाह्यम् । तथाच 'घनसदृशश्यामः' इति बोधः । सादृश्यं  
 तद्भजत्वे सति तद्वतधर्मवत्त्वम् । एवंच सादृश्यप्रतियोग्यनुयोगिनोस्साधारणधर्म-  
 वत्त्वं लब्धम् । स चेह साधारणधर्मः उत्तरपदोपस्थाप्य एव गृह्यते । संनिहितत्वात् ।  
 तथाच घनगतश्यामत्वसदृशश्यामत्ववान् इति बोधपर्यवसानम् । ननु विशेषणसमा-  
 सेन सिद्धे किमर्थमिदं सूत्रमित्यत आह—पूर्वनिपातेति । अन्यथा उभयोरपि

सूत्रम् । (७३५) उपमितं व्याघ्रादिभिः सामान्याप्रयोगे । २ । १ । ५६ ॥  
उपमेयं व्याघ्रादिभिः सह प्राग्वत्साधारणधर्मस्याप्रयोगे सति । विशेष्यस्य पूर्वनि-  
पातार्थं सूत्रम् । पुरुषव्याघ्रः । नृसोमः । व्याघ्रादिराकृतिगणः । सामान्याप्रयोगे  
किम् । पुरुषो व्याघ्र इव शूरः । (७३६) विशेषणं विशेष्येण बहुलम् । २ ।  
१।५७॥ भेदकं समानाधिकरणेन भेदेन बहुलं प्राग्वत् । नीलमुत्पलं नीलोत्पलम् ।

गुणवचनतया विशेषणविशेष्यभावे कामचारात् खञ्जकुब्जः कुब्जखञ्जः इतिवद-  
नियमः स्यादिति भावः ।

उपमितम् । प्राग्वदिति । समानाधिकरणैस्समस्यते स तत्पुरुष इत्यर्थः ।  
अत्रोपमितस्य नित्यमुपमानाकाङ्क्षत्वादुपमानभूतव्याघ्रादिभिरित्यर्थसिद्धम् । ननु  
विशेषणसमासेनैव सिद्धे किमर्थमिदं सूत्रमित्यत आह—विशेष्यस्येति ।  
उपमानोपमेयसमभिव्याहारे उपमानस्यैव विशेषणत्वात्पूर्वनिपाते प्राप्ते विशेष्यस्य  
पूर्वनिपातनार्थमिदमित्यर्थः । पुरुषव्याघ्र इति । पुरुषो व्याघ्र इवेति विग्रहः ।  
अत्र सादृश्योपपादकः शौर्यात्मकः साधारणधर्मः, स इह नोपात्त  
इति भवति समासः । पुरुषो व्याघ्र इव शूर इति । शौर्येण व्याघ्रसदृश इति  
यावत् । अत्र शौर्यस्योपमानोपमेयसाधारणधर्मस्य प्रयोगाच्च समास इति भावः ।  
' भाष्याब्धिः क्रातिगम्भीरः ' इति कैयटप्रयोगस्तु मयूरव्यंसकादिवात्समाधेयः ।  
भाष्यमेवाब्धिरिति रूपकं वा । नच पुरुषशब्दस्य शूरशब्दसापेक्षत्वादसामर्थ्या-  
देवात्र समासस्य न प्रवृत्तिः । अतः ' सामान्याप्रयोगे ' इति व्यर्थमिति वाच्यम्,  
समस्यमानेष्वप्रधानस्यैव हि सापेक्षत्वं सामर्थ्यविधातकं, न तु प्रधानस्य । तथा-  
चात्र पुरुषस्य प्रधानतया तस्य शूरापेक्षत्वेऽपि अस्त्येव सामर्थ्यमिति समासप्रवृत्तेः,  
तन्निवृत्त्यर्थं सामान्याप्रयोग इति वचनम् । इदमेव प्रधानस्य सापेक्षत्वेऽपि न सा-  
मर्थ्यविधातकत्वमिति ज्ञापयति । तेन राजपुरुषः सुन्दर इत्यादौ समासः सिद्धो  
भवतीति भाष्ये स्पष्टम् ।

विशेषणं विशेष्येण बहुलम् । विशिष्यते अनेनेति विशेषणम्, इतरस्मा-  
द्व्यवर्तकम् । व्यावर्त्य तु विशेष्यं भिन्नत्वेन ज्ञायमानम् । समानाधिकरणेनेत्यधिकृ-  
तम् । तदाह—भेदकमिति । प्राग्वदिति । समस्यते स तत्पुरुष इत्यर्थः ।  
नीलमुत्पलं नीलोत्पलमिति । नीलपदं तावदुत्पलमनीलादुत्पलाद्व्यवर्तयतीति  
विशेषणसमर्पकम् । तस्य उत्पलपदेन विशेष्यसमर्पकेण समासः । प्रथमानिर्दिष्ट-  
त्वाद्विशेषणस्य पूर्वनिपात इति भावः । नच उत्पलपदम् अनुत्पलात्नीलं व्यावर्तय-  
तीत्युत्पलपदस्यापि विशेषणत्वं स्यादिति वाच्यम्, जातिशब्दो गुणक्रियाशब्द-  
समभिव्याहारे विशेष्यसमर्पक एव, न तु विशेषणसमर्पकः, स्वभावात् । यथा—  
नीलोत्पलं, पाचकब्राह्मण इति । गुणशब्दयोः समभिव्याहारे विशेषणविशेष्यभा-  
वस्य न नियमः । यथा—खञ्जकुब्जः कुब्जखञ्ज इति । क्रियाशब्दयोरप्यनियमः ।

बहुलग्रहणात् कचिन्नित्यम्, कृष्णसर्पः । कचिन्न, रामो जामदग्न्यः । (७३७) पूर्वापरप्रथमचरमजघन्यसमानमध्यमध्यमवीराश्च । २।१ । ५८ ॥ पूर्व-निपातनियमार्थमिदम् । पूर्ववैयाकरणः । अपराध्यापकः । ‘अपरस्यार्धे पश्चभावो वक्तव्यः’ ( वा ३२५३ ) अपरश्चासावर्धश्च पश्चार्धः । कथम् ‘एकवीरः’ इति । ‘पूर्वकालैक—’ ( सू ७२६ ) इति बाधित्वा परत्वादनेन समासे ‘वीरैकः’ इति हि स्यात् । बहुलग्रहणाद्भव्यति । (७३८) श्रेण्यादयः कृतादिभिः । २।१। ५९ ॥ ‘श्रेण्यादिषु च्यर्थवचनं कर्तव्यम्’ ( वा १२६६ ) । अश्रेणयः श्रेणयः कृताः श्रेणिकृताः (७३९) क्लेन नञ्विशिष्टेनानञ् । २।१।६० ॥ नञ्विशिष्टेन

यथा—पाचकपाठकः पाठकपाचक इति । तथा गुणक्रियाशब्दयोरप्यनियमः । यथा—खजपाचकः पाचकखज इति भाष्ये स्पष्टम् । तथा कैलासाद्रिः, मन्दराद्रिः, अयोध्यानगरी इत्यादौ संज्ञाशब्दा अपि विशेषणसमर्पका एव, स्वभावात् । सामान्यजातिविशेषजातिशब्दयोः समभिव्याहारो तु विशेषजातिरेव विशेषणम् । शिश-पात्रञ्च इत्यादि ज्ञेयम् । ननु वाग्रहणेन सिद्धं बहुलग्रहणं किमर्थमित्यत आह—बहुलग्रहणादिति ।

पूर्वापर । पूर्वादयः समानाधिकरणेन समस्यन्ते इत्यर्थः । विशेषणसमासे-नैव सिद्धे किमर्थमिदमित्यत आह—पूर्वनिपातेति । अपराध्यापक इति । बहुलग्रहणानुवृत्त्या पाचकादिक्रियाशब्देः पूर्वादीनामेषां न समास इति समर्थसूत्रे भाष्ये स्थितम् । ततश्च ‘अपराध्यापकः’ इत्युदाहरणमुपेक्ष्यम् । अपरभीमा-सक इत्युदाहरणमुचितम् । अपरस्यार्धे इति । ‘पश्चात्’ इति सूत्रभाष्ये इदं वार्तिकं स्थितम् । प्रथमवैयाकरणः, चरमवैयाकरणः, ‘मध्यान्मः’ मध्यमवैया-करणः, वीरवैयाकरणः । आक्षिपति—कथमेकवीर इति । हि यतः, अनेन प्रकृतसूत्रेण, वीरशब्दस्यैकशब्देन समासे सति वीरशब्दस्य पूर्वनिपाते सति वीरैक इति स्यात् । अतः ‘एकवीरः’ इति कथमित्यन्वयः । ननु ‘पूर्वकालैक’ इति सूत्रेणैकशब्दस्य वीरशब्देन समासे सति ‘एकवीरः’ इति निर्बाधमित्यत आह—पूर्वकालैकेति बाधित्वा परत्वादिति । परिहरति—बाहुलकादिति । बहु-लग्रहणानुवृत्तेरस्य सूत्रस्याप्रवृत्तौ पूर्वकालेत्येव समासो भवतीत्यर्थः । श्रेण्यादयः । श्रेण्यादयः कृतादिभिः समानाधिकरणैः समस्यन्ते स तत्पुरुष इत्यर्थः । श्रेण्या-दिष्विति । श्रेण्यादिषु समासविधौ च्यर्थवचनं चि्वप्रत्ययार्थेऽभूततद्भावे गम्ये श्रेण्यादीनां समासो वक्तव्य इत्यर्थः । अश्रेणय इति । शिल्पेन पर्येन वा जी-विनां समूहाः श्रेणयः । पूर्वं शिल्पेन पर्येन वा जीवितुमसमर्थाः इदानीं तेन जीवितुं समर्थाः कृता इत्यर्थे समासे सति ‘श्रेणिकृताः’ इति भवतीत्यर्थः । श्रे-णिशब्दो ह्रस्वान्तः, भाष्ये तथैवोदाहरणात् । यदा तु सिद्धा एव श्रेणयः परि-ष्कृतास्तदा तु न समासः, च्यर्थभावात् । चि्वप्रत्ययान्तस्य तु परत्वात् ‘कुगति’

क्लान्तेनानञ् क्तान्तं समस्यते । कृतं च तदकृतं च कृताकृतम् ।<sup>१</sup> शाकपार्थिवादीनां सिद्धये उत्तरपदलोपस्योपसंख्यानम्<sup>२</sup> ( वा १३१० ) । शाकप्रियः पार्थिवः शाक-पार्थिवः । देवब्राह्मणः । ( ७४० ) सन्महत्परमोत्तमोत्कृष्टाः पूज्यमानैः । २।१।६१ ॥ सदैवः । वक्ष्यमाणेन महतः आकारः । महावैयाकरणः । पूज्यमानैः किम् । उत्कृष्टो गौः । पङ्कादुद्धृत इत्यर्थः । ( ७४१ ) वृन्दारकनागकुञ्जरैः पूज्यमानम् । २।१।६२ ॥ गोवृन्दारकः । व्याघ्रादेः आकृतिगणत्वादेव सिद्धे

इति नित्यसमासः । ततः 'चौ च' इति श्रेणिशब्दस्य दीर्घः ।

क्तेन नञ्विशिष्टेनानञ् । नञ्विशिष्टेन क्लान्तेन समानाधिकरणेन सह नञरहितं क्लान्तं समस्यते, स तत्पुरुष इत्यर्थः । कृतं च तदिति । एकदेशस्य करणात्कृतम् एकदेशान्तरस्याकरणात्तदेवाकृतम् । पूर्वनिपातनियमार्थम् । सिद्धं च तदभुक्तं चेत्तत्र तु नायं समासः, विशिष्टशब्दो ह्यत्राधिकवाची । यथा देवदत्ताय-ज्ञदत्तः स्वाध्यायेन विशिष्ट इत्युक्ते अधिक इति गम्यते । नञैव विशिष्टं नञमात्रा-धिकेन क्लान्तेनति लभ्यते । एवंच समानप्रकृतिकत्वं क्लान्तयोः पर्यवसन्नमिति बा-ध्यम् । शाकपार्थिवादीनामिति । 'वर्णो वर्णेन' इति सूत्रभाष्ये इदं वार्तिकं पठितम् । शाकप्रियः पार्थिवः शाकपार्थिव इति । शाकः प्रियः यस्य स शाकप्रियः । 'वा प्रियस्य' इति प्रियशब्दस्य परनिपातः । शाकप्रियश्चासौ पार्थि-वश्च इति विग्रहे बहुव्रीहिरगमो विशेषणसमासः । तत्र पूर्वखण्डे बहुव्रीहौ उत्तर-पदस्य प्रियशब्दस्य लोपः । देवब्राह्मण इति । देवाः प्रियाः यस्य स देवप्रियः, स चासौ ब्राह्मणश्चेति विग्रहः । पूर्ववदुत्तरपदलोपः । देवपूजको ब्राह्मण इति वा विग्रहः ।

सन्महत्परम । समानाधिकरणैः समस्यन्ते स तत्पुरुषः इति शेषः । सदैव इति । सन् वैद्य इति विग्रहः । चिकित्साशास्त्रकूलक्षपज्ञानत्वं सत्त्वम् । तेन वैद्यस्य पूजा गम्यते । पूर्वनिपातनियमार्थं सूत्रम् । वक्ष्यमाणेनेति । महाश्चासौ वैयाकरणश्चेति विग्रहे अनेन समासे सति महच्छब्दस्य 'आन्महतः' इति व-क्ष्यमाणेन आकारे अन्तादेशे सवर्णदीर्घे महावैयाकरण इति भवतीत्यर्थः । ननु उत्कृष्टो गौरित्यत्रोत्कृष्टशब्दस्य अतिशयितवाचितया तेन गोः पूजावगमात् कथ-मिह समासो न भवतीत्यत आह—पङ्कादुद्धृत इत्यर्थ इति । उत्पूर्वकः कृष-धातुरिहोद्धरणार्थक इति भावः । परमवैद्यः, उत्तमवैद्यः, उत्कृष्टवैद्यः । गुणक्रिया-शब्दैः समासे सदादीनां पूर्वनिपातनियमार्थमिदं सूत्रम् । वृन्दारकनागकुञ्जरैः ।

१ 'नुडिडधिकेनापीति वाच्यम्' इति वार्तिकेन अशितं च तदनशितं चे-त्यादौ नुडधिकेन, क्लिष्टं चाक्लिशितं चेत्यादौ क्लिष्टः क्तवानिष्ठयोरिति वा इडधिके-नापि समाससिद्धिः । वस्तुतस्तु नुडिटोः तत्तत्क्लान्तावयवत्वेन तद्विशिष्टैः समाससि-द्धिरिति दीक्षितैस्तदुपेक्षितम् ।

सामान्यप्रयोगार्थं वचनम् । (७४२) कतरकतमौ जातिपरिप्रश्ने । २।१।६३॥  
 कतरकठः । कतमकलापः । 'गोत्रं च चरणैः सह' इति जातित्वम् । (७४३)  
 किं क्षेपे ! २।१।६४ ॥ कुत्सितो राजा किंराजा, यो न रक्षति । (७४४)  
 पोटायुवतिस्तोककतिपयगृष्टिधेनुवशावेहद्वष्कयणीप्रवक्तृश्रोत्रिया-

समानाधिकरणैः समस्यत इति शेषः । विशेषणसमासैव सिद्धे विशेष्यस्य पूर्व-  
 निपातनियमार्थं सूत्रम् । गोवृन्दारक इति । वृन्दारकशब्दो देवतावाची । 'अ-  
 मरा निर्जरा देवाः' इत्युपक्रम्य, 'वृन्दारका देवतानि' इत्यमरः । गौः वृन्दा-  
 रक इवेति विग्रहः । गौः नाग इव गोनागः । गौः कुञ्जर इव गोकुञ्जरः । नागशब्दः  
 कुञ्जरशब्दश्च गजवाची । अत्र गोवृन्दारकादितुल्यत्वात् श्रेष्ठ्यं गम्यत इति पूज्य-  
 मानता । ननु व्याघ्रादेराकृतिगणत्वात् 'उपमितं व्याघ्रादिभिः' इत्येव सिद्धे कि-  
 मर्थमिदमित्यत आह—व्याघ्रादेरिति । सामान्येति । गोकुञ्जरः श्रेष्ठ इत्या-  
 दाविति भावः ।

कतरकतमौ । जातिपरिप्रश्ने गम्ये कतरकतमौ समानाधिकरणेन समस्यते  
 इत्यर्थः । कतरकठ इति । अनयोः कः कठ इत्यर्थः । 'कियत्तदोर्निर्धारणे  
 द्वयोरिकस्य डतरच्' कठेन प्रोक्तमधीते कठः । वैशम्पायनान्तेवासित्वात् प्रोक्ते णिनिः ।  
 'कठचरकाल्लुक्' इति तस्य लुक् । ततः 'तदधीते' इत्यणः 'प्रोक्काल्लुक्' इति  
 लुक् । कतमकलाप इति । एषां कः कलाप इति विग्रहः । कलापिना प्रोक्त-  
 मधीते कलापः । कलापिनोऽण् 'सब्रह्मचारि' इति टिलोपः । 'वा बहूनां जाति-  
 परिप्रश्ने डतमच्' । ननु घटत्वादिवत् कठशाखाध्यतृत्वादिकं न जातिः । 'आकृति-  
 ग्रहणा जातिः' इति लक्षणस्य 'लिङ्गानां च न सर्वभाक्, 'सकृदाख्यातनिर्माह्या'  
 इति लक्षणस्य च तत्राप्रवृत्तेरित्यत आह—गोत्रं चेति । अत्र कतमशब्दस्य  
 जातिपरिप्रश्न एव व्युत्पादनात् कतरार्थमेव जातिपरिप्रश्नग्रहणम् । एवंच अनयोः  
 कतरो देवदत्त इत्यत्र न भवति समासः । एषां कतमो देवदत्तः इति तु नास्त्येव ।  
 जातिपरिप्रश्न एव डतमचो विधानात् । वस्तुतस्तु डतरडतमविधौ द्वयोरिति  
 बहूनामिति जातिपरिप्रश्ने इति प्रत्याख्यातं भाष्ये । एवंच कतम एषां देवदत्त इत्य-  
 प्यास्ति । तत्र समासाभावाय जातिपरिप्रश्नग्रहणम् इति शब्देन्दुशेखरे स्थितम् ।  
 किं क्षेपे । क्षेपो निन्दा । तत्र गम्ये किमित्यन्यथं समानाधिकरणेन समस्यते  
 स तत्पुरुष इत्यर्थः । कुत्सितो राजेति । अस्वपदाविग्रहोऽयम् । किम्पदस्थाने  
 कुत्सितपदमिति ज्ञेयम्, वाक्येन निन्दानवगमेन स्वपदलौकिकविग्रहासम्भवात् ।  
 किंराजेति । 'राजाहस्सस्त्रिभ्यः' इति टच् तु न, 'किमः क्षेपे' इति निषेधात् ।  
 ननु राज्ञो बहुसम्पत्तिशालिनः कथं कुत्सितत्वमित्यत आह—यो न रक्षतीति ।  
 स किंराज्यन्वयः ।

पोटायुवति । पोटादिभिः समानाधिकरणैर्जातिवाचकं समस्यते स तत्पुरुष

ध्यापकधूर्तैर्जातिः । २ । १ । ६५ ॥ (७४५) तत्पुरुषः समानाधिकरणः कर्मधारयः । १ । २ । ४२ ॥ (७४६) पुंवत्कर्मधारयजातीयदेशीयेषु । ६ । ३ । ४२ ॥ कर्मधारये जातीयदेशीययोश्च परतो भाषितपुंस्कात्पर ऊढभावो यस्मिंस्तथाभूतं पूर्वं पुंवत् । पूरणीप्रियादिष्वप्राप्तः पुंवद्भावो विधीयते । महानवमी । कृष्णचतुर्दशी । महाप्रिया । तथा कोपधादेः प्रतिषिद्धः पुंवद्भावः कर्मधारयादौ प्रतिप्रसूयते । पाचकस्त्री, दत्तभार्या, पञ्चमभार्या, सौघ्नभार्या, सुकेशभार्या, ब्राह्म-

इत्यर्थः । अथ कर्मधारयकार्यं वक्ष्यन् कर्मधारयसंज्ञामाह—तत्पुरुषः समान । समानम् एकमधिकरणं वाच्यं ययोः पदयोः, ते समानाधिकरणे पदे, ते अस्य स्त इति समानाधिकरणः, मत्वर्थीयः अर्शआद्यच् । समानाधिकरणानेकपदावयवक-स्तत्पुरुषः कर्मधारयसंज्ञको भवतीत्यर्थः । तत्पुरुषाधिकारे इयं संज्ञा न कृता, तथा सत्येकसंज्ञाधिकारात् कर्मधारयसंज्ञया तत्पुरुषसंज्ञा बाध्येतेत्याहुः । पुंवत्कर्मधा-रय । स्त्रियाः पुंवद्भाषितपुंस्कादनूक्तिरिति वर्तते । एकापि सप्तमी विषयभेदाद्भियते । कर्मधारयांश्च अधिकरणसप्तमी । जातीयदेशीयविषये परसप्तमी । तदाह—कर्मधारये इति । तथाभूतमित्यनन्तरं स्त्रीवाचकमिति शेषः । भाषितपुंस्का-दनूक्तित्वे तत् 'स्त्रियाः पुंवत्' इति सूत्रे स्फुटीकरिष्यते । ननु कर्मधारये 'स्त्रियाः पुंवत्' इत्यनेन सिद्धं पुंवत्त्वम्, जातीयदेशीययोस्तु 'तसिलादिष्वाकृत्वसुचः' इत्यनेन सिद्धमित्यत आह—पूरणीप्रियादिष्वप्राप्त इति । अपूरणीप्रियादिष्विति पर्युदासादिति भावः । महानवमीति । महती चासौ नवमी चेति विग्रहः । 'सन्महत्' इत्यादिना समासः । नवानां पूरणी नवमी । 'तस्य पूरणे ङट्' 'ना-न्तादसंख्यादेर्महत्' । टित्वात् ङीप् । अत्र नवमीशब्दस्य पूरणप्रत्ययान्तत्वात्तस्मिन् परे 'स्त्रियाः पुंवत्' इति पुंवत्त्वमप्राप्तमनेन विधीयते । कृते पुंवत्त्वे 'आन्महत्' इत्याश्वमिति भावः । कृष्णचतुर्दशीति । चतुर्दशानां पूरणी चतुर्दशी । ङट् 'नस्तद्धिते' इति टिलोपः । टित्वान्ङीप् । कृष्णा चासौ चतुर्दशी चेति विग्रहः । महाप्रियेति । महती चासौ प्रिया चेति कर्मधारयः । अत्रापि प्रियादिपर्युदा-सादप्राप्तमनेन विधीयत इति भावः ।

'पुंवत्कर्मधारय' इत्यस्य प्रयोजनान्तरमाह—तथा कोपधादेरिति । 'न कोपधायाः' 'संज्ञापूरणयोश्च' 'वृद्धिनिमित्तस्य च तद्धितस्यारक्तविकारे' 'स्वाज्ञा-न्तेतः' 'जातेष्व' इति पञ्चसूत्र्या प्रतिषिद्ध इत्यर्थः । कर्मधारयादाविति । कर्मधारये जातीयदेशीययोश्च परयोरित्यर्थः । पाचकस्त्रीति । पाचिका चासौ स्त्री चेति कर्मधारयः । अत्र 'न कोपधायाः' इति पुंवत्त्वस्य प्रतिषेधः प्राप्तः । दत्तभार्या, पञ्चमभार्येति । दत्ता चासौ भार्या चेति, पञ्चमी चासौ भार्या चेति च कर्मधारयः । अत्र 'संज्ञापूरणयोश्च' इति प्रतिषेधः प्राप्तः । सौघ्नभा-र्येति । सौघ्नी चासौ भार्या चेति कर्मधारयः । अत्र 'वृद्धिनिमित्तस्य च' इति

णभार्या । एवं पाचकजातीया पाचकदेशीया इत्यादि । इभपोटा । ‘पोटा स्त्री-  
पुंसलक्षणा’ । इभयुवतिः । अग्निस्तोकः । उदश्वित्कतिपयम् । ‘गृष्टिः सकृत्प्रसूता’  
गोगृष्टिः । ‘धेनुर्नवप्रसूता’, गोधेनुः । ‘वशा बन्ध्या’, गोवशा । वेहद्रुर्भघातिनी,  
गोवेहत् । बष्कयण्यतरुणवत्सा, गोबष्कयणी । कठप्रवक्ता । कठश्रोत्रियः । कठा-  
भ्यापकः । कठधृतः । (७४७) प्रशंसावचनैश्च । २ । १ । ६६ ॥ एतैः सह

प्रतिषेधः प्राप्तः । सुकेशभार्येति । सुकेशी चासौ भार्या चेति कर्मधारयः । अत्र  
‘स्वाङ्गाच्च’ इति निषेधः प्राप्तः । ब्राह्मणभार्येति । ब्राह्मणी चासौ भार्या चेति  
कर्मधारयः । अत्र ‘जातेश्च’ इति निषेधः प्राप्तः । अथ जातीयदेशीययोः  
प्रतिप्रसवमुदाहरति—एवं पाचकजातीया पाचकदेशीयेति । ‘प्रकारवचने’  
इति जातीयर, ‘ईषदसमासौ’ इति देशीयर । उभयत्रापि ‘तक्षिलादिषु’ इति पुंव-  
श्वस्य ‘न कोपधायाः’ इति निषेधः प्राप्तः । इत्यादीति । दत्तजातीया, दत्तदेशीया,  
पञ्चमजातीया, पञ्चमदेशीया, सौम्रजातीया, सौम्रदेशीया, सुकेशजातीया, सुकेश-  
देशीया, ब्राह्मणजातीया, ब्राह्मणदेशीया ।

तदेवं ‘पुंवकर्मधारय’ इति सूत्रं निरूप्य ‘पोटायुवति’ इति सूत्रस्य क्रमेणो-  
दाहरणान्याह—इभपोटेति । पोटा चासौ इमी चेति कर्मधारयः । इमीशब्दस्य  
पुंवत्वम् । जातः पूर्वानपातार्थमिदं सूत्रम् । पोटा स्त्रीपुंसलक्षणा इति ।  
कोशवाक्यमिदम् । स्त्रीपुंसयोर्लक्षणाणि चिह्नानि यस्या इति बहुव्रीहिः । इभ-  
युवतिरिति । युवतिश्चासौ इमी चेति विग्रहः । कर्मधारये पुंवश्वम् । अग्नि-  
स्तोक इति । स्तोकः अल्पः, स चासौ अमिश्रवेति विग्रहः । उदश्वित्क-  
तिपयमिति । तक्रं ह्युदश्वित् इत्यमरः । कतिपयं च तदुदश्वित्चेति कर्मधारयः ।  
गृष्टिः सकृत्प्रसूतेति । कोशवाक्यमिदम् । गोगृष्टिरिति । गृष्टिश्चासौ गौ-  
श्चेति कर्मधारयः । धेनुर्नवप्रसूतेति । कोशवाक्यमिदम् । गोधेनुरिति ।  
धेनुश्चासौ गौश्चेति विग्रहः । वशा बन्धयेति । कोशवाक्यमिदम् । गो-  
वशेति । वशा चासौ गौश्चेति विग्रहः । वेहद्रुर्भघातिनीति । कोशवा-  
क्यमिदम् । गोवेहदिति । वेहच्चासौ गौश्चेति विग्रहः । बष्कयण्यतरुण-  
वत्सेति । ‘चिरसूता बष्कयणी’ इत्यमरः । तरुणवत्सेत्यपपाठः । गोबष्क-  
यणीति । बष्कयणी चासौ गौश्चेति विग्रहः । कठप्रवक्तेति । प्रवक्ता

१ तक्रं ह्युदश्वित्मयितं पादाम्बुवर्धाम्बुनिर्जलमिति कोशात् अर्धाम्बुभिर्भ्रं  
दधि उदश्वित्ति, तक्रं तु पादाम्बु इतिभेदः । उदकेन श्वयति वर्धते इत्युदश्वित् ।  
‘उदकस्योद’ इत्युदादेशः ।

२ जनयति कुमुदभ्रान्ति धूर्तवको बालमत्स्यानामित्यादौ धूर्तस्य पूर्वनिपातस्तु  
बाहुलकात् ।



जातिः प्राग्वत् । गोमतल्लिका । गोमचर्चिका । गोप्रकाण्डम् । गवोद्धः । गोतल्लजः । प्रशस्ता गौरित्यर्थः । मतल्लिकादयो नियताल्लिङ्गाः, न तु विशेष्यनिष्ठाः । जातिः किम् । कुमारी मतल्लिका । (७४८) युवा खलतिपलितवलिनजरतीभिः । २।१।६७ ॥ पूर्वनिपातनियमार्थं सूत्रम् । लिङ्गविशिष्टपरिभाषया युवतिशब्दोऽपि समस्यते । युवा खलतिर्युवखलतिः । युवतिः खलती युवखलती । युवजरती । युवत्यामेव जरतीधर्मोपलम्भेन तदपूरोपात्सामानाधिकरण्यम् । (७४९) कृत्यतु ।

अध्यापकः, स चासौ कठश्चेति विग्रहः । कठाध्यापक इति । अध्यापकश्चासौ कठश्चेति विग्रहः । कठधूर्त इति । धूर्तश्चासौ कठश्चेति विग्रहः । ‘धूर्तोऽञ्च-देवी’ इत्यमरः । विट इत्यन्ये । नच ‘कुत्सितानि कुत्सनैः’ इत्यनेन सिद्धिः शङ्का, प्रवृत्तिनिमित्तकुत्सायामेव तत्प्रवृत्तेः । न हि कठत्वं कुत्सितम् ।

प्रशंसावचनैश्च । एतैरिति । रुढ्या प्रशंसावाचकैरित्यर्थः । जातिरिति । ‘पोटायुवति’ इत्यतस्तदनुवृत्तेरिति भावः । प्राग्वदिति । समानाधिकरणैः सम-स्यते स तत्पुरुष इत्यर्थः । जातेः पूर्वनिपातनियमार्थं सूत्रम् । गोमतल्लिकेति । मतल्लिका चासौ गौश्चेति विग्रहः । गोमचर्चिकेति । मचर्चिका चासौ गौश्चेति विग्रहः । गोप्रकाण्डमिति । प्रकाण्डं चासौ गौश्चेति विग्रहः । गवोद्ध इति । उद्धश्चासौ गौश्चेति विग्रहः । ‘अवद्धस्फोटायनस्य’ ‘आद्गुणः’ । गोतल्लज इति । तल्लजश्चासौ गौश्चेति विग्रहः । सर्वत्र परवल्लिङ्गता । मतल्लिकादिशब्दानामप्रसि-द्धत्वाद्याचष्टे—प्रशस्ता गौरित्यर्थ इति । गोशब्दस्य स्त्रीलिङ्गत्वाभिप्रायात्प्र-शस्तेति स्त्रीलिङ्गनिर्देशः । गोशब्दस्य पुल्लिङ्गत्वे तु प्रशस्त इति पाठ्यम् । ननु गो-शब्दस्य पुल्लिङ्गत्वे मतल्लिकामचर्चिकाप्रकाण्डशब्दानामपि विशेष्यनिष्ठात्वात् पुल्लि-ङ्गतापत्तिः । गोशब्दस्य स्त्रीलिङ्गत्वे तु प्रकाण्डोद्धतल्लजानामपि स्त्रीलिङ्गतापत्ति-श्चेत्यत आह—मतल्लिकादय इति । ‘मतल्लिका मचर्चिका प्रकाण्डमुद्धतल्लजौ । प्रशस्तवाचकान्यमूनि’ इत्यमरः । कुमारी मतल्लिकेति । अवस्थाविशेषात्मकव-योविशेषवाचित्वाच्च जातिवाची कुमारीशब्द इति न समासः । समासे तु ‘पुंवत्क-र्मधारय’ इति पुंवत्त्वं स्यादिति भावः ।

युवा खलति । युवन्शब्दः खलत्यादिभिः समानाधिकरणैः समस्यते, स तत्पुरुष इत्यर्थः । विशेषणसमासेन सिद्धे किमर्थमिदमित्यत आह—पूर्वेति । युवन्श-ब्दस्य खलत्यादिशब्दानां च गुणवाचित्वाद्विशेषणत्वे कामचारात्पूर्वनिपातस्यानि-यमे प्राप्ते तन्नियमार्थमिदं सूत्रमित्यर्थः । खलतिः केशहीनशिराः । ‘पलितं जरसा शौक्ल्यम्’ ‘वलिनो वलिभः समौ’ इत्यमरः । युवा खलतिः युवखलति-रिति । अन्तर्धर्तिनीं विभक्तिमाश्रित्य पदत्वाच्चलोपः । ननु युवेति पुल्लिङ्गनिर्देशात्

ल्याख्या अजात्या । २ । १ । ६८ ॥ भोज्योष्णम् । तुल्यश्चेतः । सदृशश्चेतः । अजात्या किम् । भोज्य ओदनः । प्रतिषेधसामर्थ्याद्विशेषणसमासोऽपि न । (७५०) वर्णो वर्णेन । २।१।६९ ॥ समानाधिकरणेन सह प्राग्वत् । कृष्णसारङ्गः । (७५१) कडाराः कर्मधारये । २।२।३८ ॥ कडारादयः शब्दाः कर्मधारये वा पूर्व प्रयोज्याः । कडारजैमिनिः । जैमिनिकडारः । (७५२) कुमारः श्रमणादिभिः । २।१।७० ॥ कुमारी श्रमणा कुमारश्रमणा । इह गये श्रमणा

कथं युवतिशब्दस्य समास इत्यत आह—लिङ्गविशेषेति । युवतिः स्त्रलतिः युवस्त्रलतिरिति । ‘पुंवत्कर्मधारय’ इति पुंवत्वम् । युवजरतीति । जरती वृद्धा । युवतिश्चासौ जरती चेति विग्रहः । ‘पुंवत्कर्मधारय’ इति पुंवत्वम् । ननु युवतिः कथं जरती स्यादित्यत आह—युवत्यामेवेति । कृत्यतुल्यप्राख्या । कृत्यप्रत्ययान्ताः तुल्यवाचकाश्च जातिभिन्नवाचकं समानाधिकरणेन समस्यन्ते स तत्पुरुष इत्यर्थः । भोज्योष्णमिति । भोज्यं च तदुष्णं चेति विग्रहः । ‘ऋह्लोर्यत्’ इति र्यत् । अर्हे कृत्यप्रत्ययः । भोज्योष्णशब्दयोः क्रियागुणशब्दत्वात् विशेषणत्वे कामचारादनियतपूर्वनिपाते प्राप्त नियमार्थमिदम् । तुल्यश्चेत इति । तुल्यश्चासौ श्वेतश्चेति विग्रहः । उभयोर्गुणवचनतया विशेषणत्वानियमेऽपि तुल्यशब्दस्यैव पूर्वनिपातः । आख्याग्रहणस्य प्रयोजनमाह—सदृशश्चेत इति । सदृशशब्दस्य तुल्यपर्यायत्वादिति भावः । भोज्य ओदन इति । अत्र ओदनशब्दस्य जातिवाचित्वात्तनायं समासो न भवतीत्यर्थः । नन्वेतत्समासाभावेऽपि विशेषणसमासो दुर्वार इत्यत आह—प्रतिषेधेति । भोज्यशब्दपूर्वनिपातस्योभयत्राप्यविशिष्टतया ‘अजात्या’ इति पर्युदासवैयर्थ्यादिति भावः ।

वर्णो । शेषपूरणेन सूत्रं व्याचष्टे—समानाधिकरणेनेति । वर्णवाचिना समानाधिकरणेन वर्णवाची समस्यते स तत्पुरुष इत्यर्थः । कृष्णसारङ्ग इति । सारङ्गश्चित्रवर्णवान् । कृष्णशब्दः कृष्णावयवके लाक्षणिक इति सामानाधिकरण्यम् । कृष्णश्चासौ सारङ्गश्चेति विग्रहः । विशेषणसमासेन भिदे इदं प्रपञ्चार्थमेव । यत्तु ‘वर्णो वर्णेष्वनेते’ इति स्वरविधौ प्रतिपदोक्तत्वादस्यैव ग्रहणार्थमिदम् । तेन सारङ्गस्यावयवः कृष्णः सारङ्गकृष्ण इत्यत्र ‘वर्णो वर्णेषु’ इति स्वरो नेति, तच्चिन्त्यम्, कर्मधारयस्वरप्रकरणे ‘वर्णो वर्णेष्वनेते’ इति सूत्रस्य पाठेनैव सिद्धेरिति दिक् । कडाराः कर्मधारये । ‘उपसर्जनं पूर्वम्’ इत्यतः पूर्वमित्यनुवर्तते । कडाराः इति बहुवचननिर्देशात्तदादिग्रहणम् । तदाह—कडारादय इति । ‘उपसर्जनं पूर्वम्’ इति नित्ये प्राप्ते विकल्पोऽयम् । कडारजैमिनिरिति । कडारश्चासौ जैमिनिश्चेति विग्रहः । कुमारः श्रमणादिभिः । कुमारशब्दः श्रमणादिभिः समानाधिकरणैः समस्यते स तत्पुरुष इत्यर्थः । कुमारी श्रमणा कुमारश्रमणेति । ‘पुंवत्कर्मधारय’ इति पुंवत्वम् । श्रमणा परित्य-

प्रव्रजिता गर्भिणीत्यादयः स्त्रीलिङ्गाः पठ्यन्ते । लिङ्गविशिष्टपरिभाषाया एतदेव ज्ञापकं बोध्यम् । (७५३) चतुष्पादो गर्भिण्या । २।१। ७१॥ चतुष्पाज्जाति-  
वाचिनो गर्भिणीशब्देन सह प्राग्वत् । गोगर्भिणी । ‘चतुष्पाज्जातिरिति वक्तव्यम्’  
( वा १३११ ) । नेह । स्वस्तिमती गर्भिणी । (७५४) मयूरव्यंसकादयश्च ।  
२।१। ७२॥ एते निपात्यन्ते । मयूरो व्यंसकः मयूरव्यंसकः । व्यंसको धूर्तः ।  
उदक्चावाक्चोच्चावचम् । निश्चितं च प्रचितं च निश्चप्रचम् । नास्ति किञ्चन यस्य  
सोऽकिञ्चनः । नास्ति कुतो भयं यस्य सोऽकुतोभयः । अन्यो राजा राजान्तरम् ।  
चिदेव चिन्मात्रम् । ‘आख्यातमाख्यातेन क्रियासातत्ये’ (ग २०) । अश्रीत पिब-

कसर्वसज्ञा । ननु सूत्रे कुमारशब्दस्य पुंलिङ्गस्यैव पाठात् कथमिह स्त्रीलिङ्गस्योदा-  
हरणमित्यत आह—इहेति । ननु गणो स्त्रीलिङ्गानामेव पाठो सूत्रस्य कथं तेषु  
प्रवृत्तिः । नच लिङ्गविशिष्टपरिभाषयेति वाच्यम्, तत्सद्भावे प्रमाणाभावादित्यत  
आह—लिङ्गेति । एतदेवेति । एतदपीत्यर्थः, ‘युवा खलति’ इति सूत्रे जरती-  
प्रहणस्यापि तज्ज्ञापकत्वात् । न हि युवन्शब्दस्य जरतीसामानाधिकरण्यमस्ति ।  
चतुष्पादो गर्भिण्या । ‘जातिप्रहणं कर्तव्यम्’ इति वार्तिकमभिप्रेत्याह—  
चतुष्पाज्जातीति । गोगर्भिणीति । गर्भिणी चासौ गौश्वेति विप्रहः । विशेष-  
व्यस्य पूर्वनिपातार्थमिदं सूत्रम् । जातिरिति किम् । कालाक्षी गर्भिणी ।

मयूरव्यंसकादयश्च । एते निपात्यन्त इति । कृतसमासकार्या निर्दि-  
श्यन्त इत्यर्थः । मयूरव्यंसक इति । व्यंसकश्चासौ मयूरश्चेति विप्रहः ।  
व्यंसको धूर्त इति । अत्र कोशो मृग्यः । गुणवचनत्वात् व्यंसकशब्दस्य पूर्व-  
निपाते प्राप्ते इदं वचनम् । उच्चावचमिति । उदक्शब्दस्य उच्चेत्यादेशः । अवा-  
क्शब्दस्य अवचादेशश्च । ‘उच्चावचं नैकभेदम्’ इत्यमरः । निश्चप्रचमिति ।  
निश्चितशब्दस्य निश्चादेशः । प्रचितशब्दस्य प्रचादेशः । नास्ति किञ्चनेति ।  
चनेत्यव्ययमप्यर्थे । नास्ति किमपि यस्येत्यर्थे बहुव्रीह्यपवादस्त्रिपदस्तत्पुरुषः । नञो  
नकारस्य लोपश्च निपात्यते । ‘न लोपो नञः’ इति तु नात्र प्रवर्तते, किंशब्द-  
स्य उत्तरपदत्वाभावात् समासचरमखण्ड एव उत्तरपदशब्दस्य रूढत्वात् । नास्ति  
कुत इति । कुतोऽपि भयमस्य नास्तीति विप्रहस्यार्थः । अकुतोभय इति ।  
बहुव्रीह्यपवादस्तत्पुरुषः । अन्यो राजा राजान्तरमिति । अत्र अन्तरशब्दः  
अन्यपर्यायः । तस्य स्थाने अन्यशब्दो विप्रहवाक्ये ज्ञेयः, नित्यसमासत्वेन अस्व-  
पदविप्रहौचित्यात् । नित्यसमासत्वं च राजान्तरमित्यस्य व्याख्यानादेव ज्ञेयम् ।

१ अवधारणार्थकमात्रशब्दसमासस्येदमुदाहरणम्, एवं ‘प्राति० वचनमात्रे  
प्रथमा’ इत्यादि । कात्स्न्यार्थकमात्रशब्दस्य तु ‘सर्वनाम्नो वृत्तिमात्रे पुंवद्भावः,’  
इत्यादि बोध्यम् ।

तेत्येवं सततं यन्नाभिधीयते सा अश्नीतपिबता । पचतभृजता । खादतमोदता ।  
 'एहीडादयोऽन्यपदार्थे' ( ग १८ ) एहीड इति यस्मिन्कर्मणि तदेहीडम् । एहिय-  
 वम् । उद्धर कौष्ठादुत्सृज देहीति यस्यां क्रियायां सोद्धरोत्सृजा । उद्धमविधमा ।  
 असातत्यार्थमिह पाठः । 'जहि कर्मणा बहुलमाभीक्ष्ये कर्तारं चाभिदधाति' ।  
 ( ग २६ ) । जहीत्येतत्कर्मणा बहुलं समस्यते आभीक्ष्ये गम्ये समासेन चेत्क-  
 र्ताभिधीयत इत्यर्थः । जहिजोडः । जहिस्तम्बः । ( ७५५ ) ईषदकृता । २।२।७॥  
 ईषत्पिङ्गलः । 'ईषद्गुणवचनेनेति वाच्यम्' ( वा १३१६ ) । ईषदक्रमम् । ( ७५६ ) ।  
 नञ् । २।२।६ ॥ नञ्सुपा सह समस्यते । ( ७५७ ) नलोपो नञः । ६।३।७३॥  
 नञो नस्य लोपः स्यादुत्तरपदे । न ब्राह्मणोऽब्राह्मणः । ( ७५८ ) तस्मान्नुडचि ।  
 ६।३।७४॥ लुप्तनकाराक्षय उत्तरपदस्याजदेर्नुडागमः स्यात् । अनञ्चः । अर्था-

अत्र अन्तरशब्दस्य परनिपातः । चिदेव चिन्मात्रमिति । 'मात्रं कात्स्न्येऽ-  
 वधारणे' इत्यमरः । नित्यसमासत्वसूचनाय अस्वपदविग्रहः । निपातनादनुनासिक-  
 नित्यतेत्याहुः । आख्यातमिति । गणसूत्रम् । क्रियासातत्ये गम्ये तिङन्तं तिङ-  
 न्तेन समस्यते, स तत्पुरुष इत्यर्थः । अश्नीतपिबतेति । इहासुबन्तत्वेऽपि स-  
 मासः । क्रियारूपस्यान्यपदार्थस्य प्राधान्यात् स्त्रीत्वाद्वाप । एवं पचतभृजतेत्यादा-  
 वपि । एहीडादय इति । इदमपि गणसूत्रम् । अन्यपदार्थे एहीडादयो निपात्य-  
 न्त इत्यर्थः । एहि ईडे इति विग्रहः । ईडे इति लङुत्तमपुरुषैकवचनम् । डकारादे-  
 कारस्य अकारादेशः । एहियवमिति । यौमीत्यस्य यवादेशः । उत्सृजेत्यस्य  
 विवरणम्—देहीति । इह पाठ इति । एहीडादिष्वित्यर्थः । 'जहि कर्मणा बहु-  
 लम्' इत्यपि गणसूत्रम् । कर्ता अभिधीयते इति । उक्तेः कर्तेत्यर्थः । जहि-  
 जोड इति । जोड इति कस्यचित् संज्ञा । जाह जोडं जहि जोडमित्याभीक्ष्येयन  
 य आह स जहिजोडः । जहिस्तम्ब इति । जाह स्तम्बम्, जहि स्तम्बमिति य  
 आहिति विग्रहः । इति समानाधिकरणाधिकारः ।

ईषदकृता । ईषच्छब्दः अकृदन्तप्रकृतिकसुबन्तेन समस्यते स तत्पुरुष  
 इत्यर्थः । ईषत्पिङ्गल इति । पिङ्गलशब्दः अन्युत्पन्नप्रातिपदिकमिति भावः ।  
 ईषद्गुणवचनेनेति । अकृतेत्यपह्रायेति शेषः ।

नञ् । इदं समानाधिकरणाधिकारस्थं नेत्यभिप्रेत्याह—सुपा समस्यत  
 इति । न लोपो नञः । नेति लुप्तषष्ठीकं पदम् । तदाह—नञो नस्येति ।  
 उत्तरपदे इति । 'अलुगुत्तरपदे' इत्यतस्त्वदनुवृत्तेरिति भावः । नञोऽशिति सिद्धे  
 लोपवचनम् अकब्रह्मण इति साकच्कार्थमित्याहुः । अब्राह्मण इति । अत्रारोपि-  
 तत्वं नमर्थः । आरोपितत्वं च ब्राह्मणत्वद्वारा ब्राह्मणे अन्वेति । आरोपितब्राह्मण-  
 त्ववानिति बोधः । अर्थात् ब्राह्मणभिन्न इति पर्यवस्यति । केचित्तु नञ् भिन्नवाची,  
 ब्राह्मणाद्भिन्न इत्यर्थे इत्याहुः । तदसुक्रमम्, ब्राह्मणाद्भिन्न इत्यर्थे पूर्वपदार्थप्राधान्यापत्तेः ।

भावेऽव्ययीभावेन सहायं विह्वल्यते । 'रक्षोहागमलध्वसन्देहाः प्रयोजनम्' इति 'अद्रुतायामसंहितम्' ( वा ११६७ ) इति च भाष्यवार्तिकप्रयोगात् । तेन अनु-

तथाच 'उत्तरपदार्थप्रधानस्तत्पुरुष' इति भाष्योद्धोषो विरुध्येत । किंच, अते, अतस्मै, अतस्मादित्यादौ सर्वनामकार्थं शीभावस्मायादिकं न स्यात्, तच्छब्दार्थस्य नञर्थं प्रति विशेषणत्वे अप्रधानत्वात् 'संज्ञोपसर्जनभूतास्तु न सर्वादयः' इत्युक्तेः । तथा अस इत्यादौ 'तदोः सः सावनन्त्ययोः' इति सर्वाद्यन्तर्गतत्वादािकार्यं सत्त्वं च न स्यात् । अनेकमित्यत्र एकवचनानुपपत्तिश्च । एकभिन्नस्य एकत्वासंभवेन द्वित्वबहुत्वनियमेन च द्विबहुवचनापत्तेः । तथा सति 'अनेकमन्यपदार्थे' इति नोपपद्येत 'एतत्तदोः सुलोपः' इत्यत्र अनञ्समासप्रदणं चात्र लिङ्गम् । तद्धि असः शिवः, अनेषः शिवः इत्यादौ सुलोपाभावात् । तद्धिजः एतद्धिजः इत्यर्थे तु तच्छब्दाद्यर्थस्य उपसर्जनतया त्यदाद्यत्वानापत्तौ हल्ल्यादिलोपस्य दुर्वारत्वात्तद्वैयर्थ्यं स्पष्टमेव । तस्मादुत्तरपदार्थप्रधान्यं भाष्योक्तमनुसृत्य आरोपितत्वमेव नञर्थ इति युक्तम् । विस्तरस्तु प्रौढमनोरमायां शब्दरत्ने मञ्जूभायां च ज्ञेयः । प्राचीनास्तु 'तत्सादृश्यमभावश्च तदन्यत्वं तदल्पता । अप्राशस्त्यं विरोधश्च नञर्थाः षट् प्रकीर्तिताः ॥' इति पठित्वा अब्राह्मणः, अपापम्, अनश्वः, अनुदरा कन्या, अपशवो वा अन्ये गोअश्वेभ्यः, अधर्मः इत्युदाजहः । तत्र सादृश्यादिकं प्रकरणादिगम्यमित्याहुः ।

**तस्मान्नुडचि ।** तच्छब्देन पूर्वसूत्रावगतो लुप्तनकारो नञ् परामृश्यते । उत्तरपद इत्यनुवृत्तं अचीत्यनेन विशेष्यते । तदादिविधिः । 'उभयनिर्देशे पञ्चमीनिर्देशो बलीयान् परत्वात्' इति परिभाषया सप्तमी षष्ठीं प्रकल्पयति । तदाह—**लुप्तनकारादिति ।** अनश्व इति । समासे सति नञो नकारस्य लोपे तत्परिशिष्टाकारस्य नुद् । टकार इत् । उकार उच्चारणार्थः । टिश्वादाद्यवयव इति भावः । नुक् तु न कृतः । ङमुट्प्रसङ्गात् । ननु 'उत्तरे कर्मण्यविघ्नमस्तु' इत्यादौ विघ्नानामभाव इत्यर्थे नञस्तत्पुरुषे सति परवल्लिङ्गत्वे अविघ्न इति स्यात् । नच अर्थाभावे अव्ययीभावेन तत्सिद्धिरिति वाच्यम्, अव्ययीभावस्य निर्मल्लिकमित्यादौ सावकाशतया परत्वात्तत्पुरुषस्यैव प्रसङ्गादित्यत आह—**अर्थाभावे इति ।** रक्षेति । पस्पशाह्निकभाष्ये इदं वाक्यम् । रक्षा च ऊहश्च आगमश्च लघु च असंदेहश्च इति द्वन्द्वः । 'परवल्लिङ्गम्' इति पुंस्त्वम् । अत्र संदेहाभाव इत्यर्थे असंदेहशब्दस्य असंदेहा इति प्रयोगात् तत्पुरुषो विज्ञायते । अव्ययीभावे रक्षोहागमलध्वसन्देह-

१ अभ्यासार्थं द्रुता वृत्तिः मध्या वै चिन्तने मता ।

शिष्याणामुपदेशार्थं वृत्तिरिष्टा विलम्बिता ।

इत्युक्तासु द्रुत-विलम्बित-मध्याख्यासु त्रिषु वृत्तिषु द्रुतव्यतिरिक्तयोः मध्य-विलम्बितवृत्तयोः संहिताया अभावः प्राप्नोतीति पूर्वपक्षवार्तिकम् ।

पलब्धिः, अविवादः, अविघ्नम् इत्यादि सिद्धम् । 'नञो नलोपस्तिङि क्षेपे' ( वा ३१८४) । अ पचसि त्वं जालम् । नैकधा इत्यादौ तु नशब्देन सह 'सुपा' (सू६४६) इति समासः । (७५६) नभ्राएनपान्नवेदानासत्यानमुचिनकुलनखनपुंसक-  
नक्षत्रनक्रनाकेषु प्रकृत्या । ६।३।७५॥ पाङ् इति शत्रन्तः । वेदाः इत्यसुब्र-  
न्तः । न सत्या असत्याः । न असत्या नासत्याः । न मुञ्चतीति नमुचिः । न  
कुलमस्य । न खमस्य । न स्त्री पुमान् । स्त्रीपुंसयोः पुंसकभावो निपातनात् । न  
चरतीति नक्षत्रम् । क्षीयतेः चरतेर्वा क्षप्रमिति निपात्यते । न क्रामतीति नक्रः ।  
'क्रमेडः' । न अक्रमस्मिन्निति नाकः । (७६०) नगोऽप्राणिष्वन्यतरस्याम् ।

मिति स्यात् । अद्रुतायामसंहितमिति । 'परः सलिकर्षः संहिता' इति सूत्रे  
पठितमिदं वार्तिकम् । अद्रुतायां वृत्तौ संहिताभाव इत्यर्थः । अत्र अव्ययीभावे  
सति असंहितमिति प्रयोगात् अव्ययीभावेऽपि अर्थाभावो नञा गम्यो भवतीति  
विज्ञायते । अन्यथा तत्पुरुषे सति परवर्द्धितत्वादसंहितेति स्यात् । ततश्च नञा  
गम्ये अभावे तत्पुरुषाव्ययीभावयोर्विकल्प इति स्थितम् । तेनेति । अनुपलब्धि-  
रित्यत्र अविवाद इत्यत्र च तत्पुरुषः, अविघ्नमित्यत्र अव्ययीभावश्च सिध्यतीत्यर्थः ।  
शब्देन्दुशेखरे तु अन्यथा प्रपञ्चितम् । नञो नलोपस्तिङि क्षेपे इति । 'न  
लोपो नञः' इति सूत्रस्थवार्तिकमिदम् । नञो नकारस्य लोपः स्यात् तिङि परे  
निन्दायामिति वक्तव्यमित्यर्थः । अ पचसि त्वं जालमेति । कुत्सितं पचतीत्यर्थः ।  
अत्र अ इति भिन्नं पदं तिङन्तेन समासाभावात् । वार्तिकमिदं प्रसङ्गादुपन्यस्तम् ।  
नञ्समानार्थकेन अ इत्यव्ययेनापि सिद्धमिदमिति वार्तिकं विफलमेव । केचित्तु  
अस्मादेव वार्तिकादव्ययेषु अ इत्यस्य पाठः अप्रामाणिक इत्याहुः । ननु नैकधेत्य-  
त्रापि नञ्समासे 'न लोपो नञः' इति नकारस्य लोपे 'तस्मान्नुच्चि' इति नुटि  
अनेकधेत्येव स्यादित्यत आह—नैकधेत्यादौ त्विति । एतदर्थमेव 'नञ्'  
इति सूत्रे 'न लोपो नञः' इति सूत्रे च नकारानुबन्धप्रद्वयमिति भावः । नभ्राए-  
नपात् । सुगमम् ।

अनुवर्तमान इति । समासविधयो वक्ष्यन्त इति शेषः । कुगतिप्रादयः ।  
समस्यन्त इति । स तत्पुरुष इत्यपि ज्ञेयम् । कुत्सितः पुरुष इति । नित्य-

१ काशिकायां स्पष्टमिदं, तथाच 'उगिद्वामिति नुमि नपान् नपान्तौ, नपान्त  
इति रूपाणि स्युः । 'उमे वनस्पत्यादिषु' इति सूत्रे काशिकायां तु न पाति न पाल-  
यति वा नपात् क्बन्तः 'नभ्राडिति निपातनात्तुक्, आयुदात्तधेत्युक्त् । तन्मते  
तनूनपात् तनूनपातौ तनूनपात इति नुम् रहितानि रूपाणि बोध्यानि । 'तनूनपात-  
मुषसस्य निपाते, इति मन्त्रे तथादर्शनात् ॥ न वेत्तीति नवेदाः । नासत्यावक्षिनौ,  
बहुत्वमविवाचितम् ।

६।३।७७॥ नग इत्यत्र नम्प्रकृत्या वा । नगाः—अगाः पर्वताः । अप्राणिषु इति किम् अगो वृषजः शीतेन । 'नित्यं क्रीडा'—(सू ७११) इत्यतः नित्यम् इत्यनुवर्तमाने—(७६१) कुगतिप्रादयः । २।२।१८॥ एते समर्थेन नित्यं समस्यन्ते । कुत्सितः पुरुषः कुपुरुषः । 'गतिश्च' (सू २३) इत्यनुवर्तमाने । (७६२) ऊर्यादिचिविडाचश्च । १।४।६१॥ एते क्रियायोगे गतिसंज्ञाः स्युः । ऊरीकृत्यः शुक्लीकृत्यः । पटपटाकृत्यः । 'कारिकाशब्दस्योपसंख्यानम्' (वा ११३२) । कारिका क्रिया । कारिकाकृत्यः । (७६३) अनुकरणं चानितिपरम् । १।४।६२॥ खाट्कृत्यः । अनितिपरम् किम् । खाडिति कृत्वा निरर्थावत् । (७६४) आदरानादरयोः सदसती । १।४।६३॥ सत्कृत्यः । असत्कृत्यः । (७६५) भूषणेऽलम् । १।४।६४॥ अलंकृत्यः । भूषणे किम् । अलं कृत्वौदनं गतः । पर्याप्तमित्यर्थः । 'अनुकरणम्'—(सू ७६३) इत्यादित्रिसूत्री स्वभावात्कृत्विवषया । (७६६) अन्तरपरिग्रहे ।

समासत्वादस्वपदविग्रहः । कुत्सितार्थकस्य कु इत्यव्ययस्यैवात्र ग्रहणम्, न तु पृथ्वी-पर्यायस्य, गत्यादिसाहचर्यात् । गतिश्चेत्यनुवर्तमान इति । क्रियायोग इति चेति बोध्यम् । ऊर्यादिचिविडाचश्च । चिविडाचौ प्रत्ययौ । ऊरीकृत्येति । ऊरीत्यव्ययमङ्गीकारे, तस्य कृत्वेत्यनेन गतिसमासः । समासेऽनञ्पूर्वे क्त्वो ल्यप् । शुक्लीकृत्येति । अशुक्लं शुक्लं कृत्वेत्यर्थः । 'कृम्वस्तिभोगे' इत्यभूततद्भावे चिवः । गति-समासे सति क्त्वो ल्यप्, नेरपृक्तस्येति बलोपः । अस्य च्वौ इति ईत्स्वम् । पटपटाकृत्येति । पटपटा इति शब्दं कृत्वेत्यर्थः । 'अन्यकानुकरणात् द्वयजवराधार्दनितां डाच्' इति पटच्छब्दाद्वाचि द्वित्वम्, टिलोपः । 'नित्यमात्रेण डाचि' इति तकारपकारयोः पकार एकादेशः । गतिसमासे क्त्वो ल्यप् । कारिकाशब्दस्योपसंख्यानमिति । गतिसंज्ञाया इति शेषः । कारिकाशब्दं व्याचष्टे—कारिका क्रियेति । 'क्रियां क्तिन्' इत्यधिकार धात्वर्थनिर्देश एवुत् । कारिकाकृत्येति । क्रियां कृत्वेत्यर्थः । द्वितीयान्तस्य गतिसमासे क्त्वो ल्यप्, सुब्लुक्, कारिकाशब्दोऽत्र न कर्त्रावाची, न श्लोकवाची च, व्याख्यानात् । अनुकरणं चानितिपरम् । अनुकरणं गतिसंज्ञं स्यात् इतिपरं वर्जयित्वेत्यर्थः । खाट्कृत्येति । खाडिति शब्दं कृत्वेत्यर्थः । गतिसमासे क्त्वो ल्यप् । खाडिति कृत्येति । न चात्र इतिशब्देन व्यवहितत्वे क्रियायोगाभावादेव गतिसंज्ञा न भविष्यति, तत्किमनितिपरग्रहणेनेति वाच्यम्, यथाकथंचित्क्रियायोगसत्त्वात् । 'ते प्राग्भातोः' इति सूत्रं तु ते गत्युपसर्गाः धातोः प्रागेव प्रयोज्याः, न तु परत इति प्रयोगनियमपरमेवेति भावः ।

आदरानादरयोः सदसती । सदिति असदिति च अव्यये आदरानादरयोः क्रमेण विद्यमाने गतिसंज्ञके स्त इत्यर्थः । सत्कृत्येति । आदरं कृत्वेत्यर्थः । असत्कृत्येति । अनादरं कृत्वेत्यर्थः । गतिसमासे क्त्वो ल्यप् । भूषणेऽलम् ।



१।४।६५ ॥ अन्तर्हृत्य । मध्ये हृत्वेत्यर्थः । अपरिग्रहे किम् । अन्तर्हृत्वा गतः । हतं परिगृह्य गत इत्यर्थः । (७६७) कणेमनसी श्रद्धाप्रतीघाते । १।४।६६ ॥ कणेशब्दः पयः पिबति । मनोहृत्य । कणेशब्दः सप्तमीप्रतिरूपको निपातः, अभिलाषातिशये वर्तते । मनश्शब्दोऽप्यत्रैव । (७६८) पुरोऽव्ययम् । १।४।६७ ॥ पुरस्कृत्य । (७६९) अस्तं च । १ । ४ । ६८ ॥ अस्तमिति मान्तमव्ययं गतिसंज्ञं स्यात् । अस्तंगत्य । (७७०) अच्छ गत्यर्थवदेषु । १।४।६९ ॥ अव्ययम् इत्येव । अच्छगत्य । अच्छोष । अभिमुखं गत्वा उक्त्वा चेत्यर्थः । अव्ययम् किम् । जलमच्छं गच्छति । (७७१) अदोऽनुपदेशे । १।४।७० ॥ अदकृत्य, अदकृतम् - भूषणे विद्यमानं अलमित्यव्ययं गतिसंज्ञकं स्यादित्यर्थः । अलंकृत्येति । कटकादिधारणेन परिष्कारं कृत्वेत्यर्थः । कृज्ज्विषयेति । कृज्योग एव भवतीत्यर्थः । वस्तुतस्तु संकोचे प्रमाणाभावात् धात्वन्तरयोगेऽपि त्रिसूत्रीप्रवृत्तियुक्ता । अत एव अलं भुक्त्वा आदनं गत इति वृत्तिकृता प्रत्युदाहृतम् । अन्तरपरिग्रहे । अपरिग्रहे वर्तमानं अन्तरित्यव्ययं गतिसंज्ञकं स्यादित्यर्थः । हतं परिगृह्येति । हत्वा गमनं हतम् अपरिगृह्य परिगृह्य वा भवति । तत्र आयमुदाहरणं, द्वितीयं प्रत्युदाहरणमित्यर्थः । अपरिग्रह इति प्रयोगोपाधिरेव, न तु वाच्यकाटिप्रविष्टम् । कणेमनसी श्रद्धाप्रतीघाते । कणेशब्दो मनश्शब्दश्च श्रद्धाप्रतीघाते गतिसंज्ञकौ स्तः । अत्यन्ताभिलाषः श्रद्धा, तस्याः निवृत्तिः प्रतीघातः । कणेशब्देति । गतिसमासे क्त्वा ल्यप् । मनोहृत्येति । पयः पिबतीत्यनुषज्यते । ननु समासे कृते कणे इति सप्तम्याः कथं न लुगित्यत आह—कणेशब्द इति । ननु श्रद्धाप्रतीघातस्य कथमिहावगतिः, श्रद्धावाचकशब्दाभावात् । मनसो घाते सति कथं वा पयःपानमित्यत आह—अभिलाषातिशये इति । कणेशब्द इत्यनुषज्यते । 'परावरयोगे च' इति सूत्रेण क्त्वा । अभिलाषनिवृत्तिपर्यन्तं पयः पिबतीत्यर्थः । श्रद्धाप्रतीघाते किम्—कणे हत्वा गतः । सूक्ष्मस्तरण्डुलावयवः कणाः, तद्विषये हत्वा गत इत्यर्थः । मनो हत्वा गतः, विषयानादौ मनःप्रवृत्तिं प्रतिबन्ध्य गत इत्यर्थः ।

पुरोऽव्ययम् । पुर इत्यव्ययं गतिसंज्ञकं स्यात् । पुरस्कृत्येति । गतिसमासे क्त्वा ल्यप् । अव्ययं किम् । पुरम्, पुरौ, पुरः कृत्वा गतः । अस्तं च । पूर्वसूत्रादव्ययमित्यनुवर्तते इत्याह—मान्तमव्ययमिति । अस्तङ्गत्वेति । तिरोधानं प्राप्येत्यर्थः । अव्ययं किं, कारणम् अस्तं कृत्वा । प्रक्षिप्तं कृत्वेत्यर्थः । अच्छ गत्यर्थवदेषु । गत्यर्थधातुषु वदधातौ च प्रयुज्यमानेषु अच्छेत्यव्ययं गतिसंज्ञं स्यात् । अच्छगत्येति । गतिसमासे क्त्वा ल्यप् । अच्छोद्येति । वदधातोः क्त्वा । गतिसमासे क्त्वा ल्यप् । अच्छेत्यव्ययमाभिमुखे । तथा—बहिर्छेतीति । तदाह—अभिमुखमिति । जलमच्छं गच्छतीति ।

परं प्रत्युपदेशे प्रत्युदाहरणम् । अदः कृत्वा, अदः कुरु । (७७२) तिरोऽन्तर्धौ । १।४।७१ ॥ तिरोभूय । (७७३) विभाषा कृञि । १।४।७२ ॥ तिरस्कृत्य, तिरः कृत्वा । (७७४) उपाजेऽन्वाजे । १।४।७३ ॥ एतौ कृञि वा गतिसंज्ञौ स्तः । उपाजेकृत्य, उपाजे कृत्वा । अन्वाजेकृत्य, अन्वाजे कृत्वा । दुर्बलस्य बलमाधायेत्यर्थः । (७७५) साक्षात्प्रभृतीनि च । १।४।७४ ॥ कृञि वा गतिसंज्ञानि स्युः । 'च्यर्थ इति वाच्यम्' ( वा ११४२ ) । साक्षात्कृत्य, साक्षात् कृत्वा । लवणंकृत्य, लवणं कृत्वा । मान्तत्वं निपातनात् । (७७६) अनत्याधान उरसिमनसी । १।४।७५ ॥ उरसिकृत्य, उरसि कृत्वा । अभ्युपगम्येत्यर्थः । मन-

अत्राच्छशब्दस्य नाव्ययत्वम्, न गतिसंज्ञा, नापि 'प्राप्तिश्चराजिपाताः' इत्यधिकृतनिपातसंज्ञा । निपातत्वे सति हि अव्ययत्वात् विभक्तिलुक् स्यादिति भावः । अदोऽनुपदेशे । अदश्शब्दः अनुपदेशे गतिसंज्ञः स्यात् । अदःकृत्येति । गतिसमासे क्त्वो ल्यप् । अमुं यज्ञं कृत्वेत्यर्थे तु सुब्लुक् च । अदःकृतमिति । 'गतिरनन्तरः' इति स्वरः फलम् । यदा स्वयमेव पर्यालोचयति तदेदमुदाहरणम् । परं प्रतीति । अदः कुर्वित्यादावित्यर्थः । तिरोऽन्तर्धौ । अन्तर्धिः व्यवधानम्, तत्र तिरस् इत्यव्ययं गतिसंज्ञकं स्यादित्यर्थः । तिरोभूयेति । गतिसमासे क्त्वो ल्यप् । व्यवहितो भूत्वेत्यर्थः । विभाषा कृञि । कृञि प्रयुज्यमाने तिरस् इत्यव्ययं गतिसंज्ञं वा स्यादित्यर्थः । तिरस्कृत्य तिरःकृत्येति । गतिसंज्ञापक्षे गतिसमासे क्त्वो ल्यप् । 'तिरसोऽन्यतरस्याम्' इति सत्वविकल्पः । तिरः कृत्वेति । गतित्वाभावपक्षे सत्वमपि न भवति, तद्विधौ गतिप्रदणानुवृत्तेरित्याहुः । केचित्तु तिरस्कार इति परिभवे प्रयोगदर्शनात् सत्वाविधौ गतिप्रदणं नानुवर्तयन्ति । उपाजेऽन्वाजे । उपाजेकृत्येति । गतिसंज्ञापक्षे गतिसमासे क्त्वो ल्यप् । अन्वाजेकृत्येत्यपि तथैव । उपाजे, अन्वाजे इत्यव्यये दुर्बलस्य बलाधाने वर्तते । तदाह—दुर्बलस्येति ।

साक्षात्प्रभृतीनि च । शेषपूरणेन सूत्रं व्याचष्टे—कृञि वेति । साक्षादित्यव्ययम् । च्यर्थ इति । अभूततद्भावे गम्ये सतीति वक्तव्यमित्यर्थः । साक्षात्कृत्येति । अप्रत्यक्षं प्रत्यक्षं कृत्वेत्यर्थः । गतित्वपक्षे क्त्वो ल्यप् । तत्र सुब्लुकमाशङ्क्याह—मान्तत्वमिति । लवणम्, उष्णम्, शीतम्, उदकम्, आद्यम् इति पञ्चानां साक्षात्प्रभृतिगणे मान्तत्वं निपात्यत इत्यर्थः । अनत्याधाने । उरसि मनसि इति विभक्तिप्रतिरूपके अव्यये गतिसंज्ञे वा स्तः अनत्याधाने ।

१ उपाजेऽन्वाजे एदन्तौ विभक्तिप्रतिरूपकौ निपातौ । एवम् उरसि मनसि, इमावपि तथैव निपातौ ।

सिक्त्य, मनसि कृत्वा । निश्चित्येत्यर्थः । अत्याधानमुपश्लेषणं, तत्र न । उरसि कृत्वा पाणिं शेते । (७७७) मध्ये पदे निवचने च । १।४। ७६ ॥ एते कृञि वा गतिसंज्ञाः स्युरनत्याधाने । मध्येकृत्य मध्ये कृत्वा । पदेकृत्य, पदे कृत्वा । निवचनेकृत्य, निवचने कृत्वा । वाचं नियम्येत्यर्थः । (७७८) नित्यं हस्ते पाण्युपयमने । १।४।७७ ॥ कृञि । उपयमनं विबाहः । स्वीकारमात्रमित्यन्ये । हस्तेकृत्य । पाण्यौकृत्य । (७७९) प्राध्वं बन्धने । १।४।७८ ॥ प्राध्वम् इत्यव्ययम् । प्राध्वंकृत्य । बन्धनेनानुकूल्यं कृत्वेत्यर्थः । प्रार्थनादिना त्वानुकूल्यकरणे, प्राध्वं कृत्वा । (७८०) जीविकोपनिषदावौपम्ये । १।४। ७९ ॥ जीविका-मिव कृत्वा जीविकाकृत्य । उपनिषदमिव कृत्वा उपनिषत्कृत्य । औपम्ये किम् ।

उरसिकृत्येति । गतित्वपच्चे क्त्वो ल्यप् । इह अत्याधानं न गम्यत इत्याह—अभ्युपगम्येत्यर्थ इति । मनसिकृत्येति । गतित्वपच्चे क्त्वो ल्यप् । इहापि नात्याधानं गम्यत इत्याह—निश्चित्येत्यर्थ इति । अत्याधानशब्दं विवृण्वन् तस्य प्रयोजनमाह—अत्याधानमुपश्लेषणमिति । संवाग इत्यर्थः । उरसि कृत्वेति । उरसि पाणिं निधाय शेत इत्यर्थः । अत्र पाणिश्लेषणावगमाच्च गतिसंज्ञाति भावः । मध्येपदे । गतित्वे तदभावे च त्रयाणामेदन्तत्वं निपात्यते । मध्ये कृत्येति । गतिसमासे क्त्वो ल्यप् । मध्यं कृत्वेत्यर्थः । पदेकृत्येति । गतिसमासे क्त्वो ल्यप् । पदं कृत्वेत्यर्थः । निवचनेकृत्येति । वचनाभावं कृत्वेत्यर्थः । तदाह—वाचं नियम्येत्यर्थ इति । वचनस्य अभावः निवचनम् । अर्थाभावे अव्ययीभाव इति भावः । नित्यं हस्ते । शेषपूरणेन सूत्रं व्याचष्टे—कृञीति । हस्ते इति पाण्यविति च शब्दौ कृञि नित्यं गतिसंज्ञौ भवतः उपयमन इति यावत् । हस्तेकृत्य, पाण्यौकृत्येति । कन्यां स्वीकर्तुं पाणिं गृहीत्वेत्यर्थः । एदन्तत्वमौदन्तत्वं चानयोर्निपात्यते । उपयमने किं, हस्ते कृत्वा सुवर्णं गतः । अन्यदीयमिति बुद्ध्या दातुं परावृत्त इत्यर्थः । प्राध्वं बन्धने । प्राध्वमिति न द्वितीयान्तमित्याह—प्राध्वमित्यव्ययमिति । बन्धने गम्ये प्राध्वमित्यव्ययं गतिसंज्ञकं स्यादित्यर्थः । प्राध्वंकृत्येति । गतिसमासे क्त्वो ल्यप् । अत्र प्राध्वमिति मान्तमव्ययं बन्धनेन आनुकूल्ये वर्तते । तदाह—बन्धनेनेति । बन्धनग्रहणस्य प्रयोजनमाह—प्रार्थनादिनेति । जीविकोपनिष । उपमैव औपम्यं, तस्मिन्निषधे जीविकाशब्दः उपनिषच्छब्दश्च कृत्वा योगे गतिसंज्ञौ स्तः । जीविकामिवेति । अशनपानादिजीवनोपायो जीविका । तामिव अवश्यं कृत्वेत्यर्थः । जीविकाकृत्येति । गतिसमासे क्त्वो ल्यप् । उपनिषदमिव कृत्वेति । उपनिषत्

१ त्रिष्वपि एदन्तत्वं निपात्यते, नत्वेषां सप्तम्यन्तप्रतिरूपकाव्ययत्वम् । एवं 'नित्यं हस्ते पाण्यौ' इत्यत्रापि बोध्यम् ।

जीविकां कृत्वा । प्रादिग्रहणमगत्यर्थम् । सुपुरुषः । अत्र वार्तिकानि । ‘प्रादयो गताद्यर्थे प्रथमया’ ( वा १३३५ ) प्रगतं आचार्यः प्राचार्यः । ‘अत्यादयः क्रान्ताद्यर्थे द्वितीयया’ ( वा १३३६ ) । अति क्रान्तो मालामितिमालः । ‘अवादयः कृष्टाद्यर्थे तृतीयया’ ( वा १३३७ ) अव कृष्टः कोकिलया अवकोकिलः । ‘पर्यादयो ग्लानाद्यर्थे चतुर्थ्या’ ( वा १३३८ ) । परि ग्लानोऽध्ययनाय पर्यध्ययनः । ‘निरादयः क्रान्ताद्यर्थे पञ्चम्या’ ( वा १३३९ ) निष्क्रान्तः कौशाम्ब्याः निष्कौशाम्बिः ।

वेदान्तभागः, तामिव रहसि प्राह्यत्वेन कृष्येत्यर्थः । उपनिषत्कृत्येति । गतिसमासे क्तवो ल्यप् । उभयत्रापि सुब्लुक् । तदेवं ‘कुगतिप्रादयः’ इत्यत्रत्यगति-समासाः प्रपञ्चिताः ।

ननु गतिग्रहणेनैव सिद्धे प्रादिग्रहणं व्यर्थमित्यत आह—प्रादिग्रहणमगत्यर्थमिति । सुपुरुष इति । अत्र क्रियायोगाभावादगतिस्त्वेऽपि समासः । सोः पूजार्थकत्वेऽपि धातुवाच्यक्रियायोगाभावाच्च गतित्वम् । भाष्ये तु ‘कुगतिप्रादयः’ इति सूत्रमपनीय तत्स्थाने ‘काङ्स्वतिदुर्गतयः समस्यन्त इति वक्तव्यम्’ इत्युक्त्वा ‘कुब्राह्मणः, आकडारः, सुब्राह्मणः, अतिब्राह्मणः, दुर्बाह्मणः, दूरीकृत्य’ इत्युदाहृतम् । स्वती पूजायाम्, दुर्निन्दायाम्, आढीषदर्थे, कुः पापार्थे इति सौनागव्याकरणवचनम् इति भाष्ये स्पष्टम् । अत्र वार्तिकानीति ‘प्रादयो गताद्यर्थे समस्यन्ते इति वक्तव्यम्’ इति वार्तिकं पठित्वा तत्र व्यवस्थापकानि पञ्च वार्तिकानि सौनागव्याकरणसिद्धानि भाष्ये यानि पठितानि तानि प्रदर्शयन्त इत्यर्थः । प्रादय इति । गताद्यर्थे विद्यमानाः प्रादयः समस्यन्त इत्यर्थः । प्र गत आचार्य इति । प्रत्यस्य विवरणं गत इति, गत आचार्य इत्येव अस्वपदविग्रहः, नित्यसमासत्वात् । अभिगतो मुखं अभिमुखः, प्रतिगतोऽक्षं प्रत्यक्ष इत्यादि । अत्यादय इति । क्रान्ताद्यर्थे अत्यादयः समस्यन्त इत्यर्थः । अति क्रान्तो मालामिति । अति-शब्दः क्रान्ते वर्तते । क्रान्तो मालामित्यस्वपदविग्रहः । तत्र क्रमुधातोरतिक्रमणमर्थः । अतिमाल इति । ‘एकविभक्ति च’ इति मालाशब्दस्य उपसर्जनत्वात् ‘गोब्लिभोः’ इति ह्रस्वः । अवादय इति । कृष्टाद्यर्थे अवादयः समस्यन्त इत्यर्थः । अवकोकिल इति । कोकिलया आहूत इत्यर्थः । पर्यादय इति । ग्लानाद्यर्थे पर्यादयः समस्यन्त इत्यर्थः । अध्ययनाय अध्ययनार्थ, तेन श्रान्त इत्यर्थः । परिरत्र ग्लाने वर्तते । निरादय इति । क्रान्ताद्यर्थे निरादयः समस्यन्त इत्यर्थः । निष्कौशाम्बिरिति । अतिमालवत् ह्रस्वः । निरित्यव्ययं निर्गमने वर्तते ।

१ अत्र प्रादीनां गत, क्रान्त, इत्यादिक्रियावाचकनिरूपितगतित्वेऽपि पुरुष, माला इत्यादिनिरूपितगतित्वाऽभावाद्भत्यपेक्षया प्रादीनां पृथग्ग्रहणम् । यत् क्रियायुक्ताः प्रादयः तं प्रत्येवगत्युपसर्गसंज्ञा इति नियमात् ।

‘कर्मप्रवचनीयानां प्रतिषेधः’ ( वा १३३६ ) वृद्धं प्रति । ( ७८१ ) तत्रोपपदं सप्तमीस्थम् । ३ । १ । ६२ ॥ सप्तम्यन्ते पदे ‘कर्मणि’ ( सू २६१३ ) इत्यादौ वाच्यत्वेन स्थितं कुम्भादि तद्वाचकं पदमुपपदसंज्ञं स्यात् । तस्मिंश्च सत्येव वक्ष्यमाणः प्रत्ययः स्यात् । ( ७८२ ) उपपदमतिङ् । २ । २ । १६ ॥ उपपदं सुबन्तं समर्थेन नित्यं समस्यते । अतिष्ठन्तश्चायं समासः । कुम्भं करोतीति कुम्भकारः । इह कुम्भ अस् कार इत्यलौकिकं प्रक्रियावाक्यम् । अतिङ् किम् । मा भवान्भूत् ।

कर्मप्रवचनीयानां प्रतिषेध इति । वार्तिकमेतत् । वृद्धं प्रतीति । ‘लक्षणे-  
त्थम्’ इति कर्मप्रवचनीयत्वाच्च प्रादिसमासः । इदं तु वार्तिकं भाष्ये प्रत्याख्यातम् ।

अथोपपदसमासं वक्ष्यन्नुपपदसंज्ञामाह—तत्रोपपदं सप्तमीस्थम् । अधि-  
कारोऽयम् । सप्तमीति तदन्तग्रहणम् । सप्तम्यन्ते पदे वाच्यवाचकभावसंबन्धेन तिष्ठतीति सप्तमीस्थम् । सप्तम्यन्तवाच्यमिति यावत् । धातोरित्यधिकारसूत्रादुत्तर-  
सूत्रमिदम् । ततश्च तदधिकारान्तर्गतेषु ‘कर्मण्यण्’ इत्यादिसूत्रेषु यत्सप्तम्यन्त-  
मुच्चारितं तदेव इह विवक्षितम् । एवं च तदुदाहरणे कुम्भं करोति कुम्भकार इत्यत्र  
सप्तम्यन्तवाच्यं कुम्भादीति पर्यवसन्नम् । कुम्भादेश्च उपपदसंज्ञायां प्रयोजनाभा-  
वात्तद्वाचकपदेषु विश्राम्यति । तथा च धातोरित्यधिकारान्तर्गते कर्मणीत्यादिसूत्रे  
यत्सप्तम्यन्तं कर्मणीत्यादि तद्वाच्यं यत् कुम्भादि तद्वाचकं पदम् उपपदसंज्ञं स्या-  
दित्यधिकृतं वेदितव्यमित्यर्थः फलति । तदाह—सप्तम्यन्ते पद इत्यादिना ।  
तत्र ‘धातोः कर्मणः समानकर्तृकात्’ इति, ‘धातोरेकाचो हलादेः’ इति ‘धातो’  
इति च क्रमेण त्रयो धात्वधिकाराः । तत्र प्रत्यासत्त्या तृतीयधात्वधिकारस्थसप्त-  
म्यन्तस्यैव ग्रहणात् ‘धातोरेकाचः’ इत्यधिकार ‘चिल लुङि’ इत्यत्र सप्तम्यन्तं  
न गृह्यते । अन्यथा कर्मणीत्यादाविव लुङन्ते अभुदित्यादावुपपद धातोः चिलरि-  
त्यर्थः स्यात् । ननु तत्रेति व्यर्थम्, तृतीयधात्वधिकारस्य प्रकृतत्वादेव ग्रहणसंभ-  
वादित्याशङ्क्याह—तस्मिंश्च सत्येव वक्ष्यमाणः प्रत्ययः स्यादिति । अय-  
माशयः । तत्रेति भिन्नं वाक्यं क्रमव्यत्यासनं योज्यम् । सप्तमीस्थमुपपदसंज्ञं  
स्यात् । तत्र, तस्मिन्सति इति चाधिकृतं वेदितव्यमिति । तथाचोपपदे सति व-  
क्ष्यमाणः प्रत्ययः स्यादिति तत्रेत्यस्यार्थः फलति । तथा च ‘कर्मण्यण्’ इत्यत्र  
इदं सूत्रमुपस्थितम् । कर्मणीति सप्तम्यन्तं प्रथमान्तत्वेन विपरिणम्यते । सप्तमी-  
निर्देशस्तु उपपदसंज्ञाप्रवृत्त्यर्थः । धातोरण् स्यात् कर्तर्यर्थे, कर्मवाचकं तु कुम्भादि-  
पदम् उपपदसंज्ञं प्रत्येतव्यम्, तस्मिन्नुपपदे सत्येव अण् स्यादिति फलति । त-  
स्मिन् सत्येवाण् स्यादित्यभावे तु कार इत्येवं केवलादपि धातोः कर्तर्यर्थे अग्र-  
प्रत्ययः स्यात् । कर्मणीति सप्तम्यन्तनिर्देशस्तु कुम्भकार इत्यादौ उपपदसंज्ञां प्राप-  
त्य ‘उपपदमतिङ्’ इति नित्यसमाससंपादनेन कुम्भ इत्यस्य कार इत्यस्य च  
साधुवप्राप्यार्थतया चरितार्थः । तस्मिन्नुपपदे सत्येवाण् स्यादित्युक्ते तु कुम्भाद्यु-

‘माडि लुङ्’ ( २२१६ ) इति सप्तमीनिर्देशान्माडुपपदम् । अतिङ्ग्रहणं ज्ञापयति सुपा इत्येतन्नेहानुवर्तत इति । पूर्वसूत्रेऽपि गतिग्रहणं पृथक्कृत्यातिङ्ग्रहणं तत्रापकृष्यते । सुपा इति च निवृत्तम् । तथा च ‘गतिकारकोपपदानां कृद्धिः सह

पपदस्य अणप्रत्ययोत्पत्तौ निमित्तत्वावगमाच्च केवलादणप्रत्ययः, उपपदसंज्ञायाः प्रत्ययविधिसंनियोगशिष्टस्वलाभात् । ‘धः कर्मणि ष्टून्’ ‘भुवो भावे’ इत्यादौ सप्तम्यन्तमर्थनिर्देशपरमेव, व्याख्यानादिति भाष्यकैयटादिषु स्पष्टम् ।

उपपदमतिङ् । सुबन्तमिति । ‘सुबामन्त्रिते’ इत्यतस्तदनुवृत्तेरिति भावः । समर्थेनेति । प्रथमान्तं समर्थग्रहणं तृतीयान्ततया विपरिणम्यत इति भावः । अतिङन्तश्चायं समास इति । सूत्रे तिङिति तदन्तग्रहणमिति भावः । समासः तिङन्तघटितो न भवतीत्यर्थः । अतिङ् किम् ? कारको व्रजति । ‘तुमुन्गुलौ क्रियायां क्रियार्थायाम्’ इति व्रजतानुपपदे कृबो गुल्, अकादेशः । उपपदं समर्थेनेत्येतावत्युक्ते इहाप्युपपदसमासः स्यात् । अतः अतिङ्ग्रहणम् । नचैवं सुबित्यवृत्तेः प्रयोजनाभाव इति वाच्यम्, चर्मकार इत्यत्र नलोपार्थकत्वात् । उपपदमतिङन्तं समर्थेन समस्यत इति व्याख्याने तु सुबिति नानुवर्तत । ततश्च चर्मकार इत्यत्र नलोपो न स्यादिति भावः । कुम्भमिति । कुम्भं करोतीत्यर्थे ‘कर्मण्यण्’ इति कर्माभूतकुम्भवाचकपदे उपपदे कृब्धातोः कर्तरि अणप्रत्यये ‘अचो ङिति’ इति वृद्धौ रपरत्वे कारशब्दः । तेन कुम्भशब्दस्य समासे कुम्भकारशब्द इत्यर्थः । ननु कुम्भं करोतीति कथं विग्रहप्रदर्शनम्, अतिङन्तः समास इत्युक्तत्वादित्यत आह—कुम्भ अस् कार इत्यलौकिकं प्रक्रियावाक्यमिति । लोके प्रयोगानर्हत्वमलौकिकत्वम् । ‘प्रत्ययोत्तरपदयोश्च’ इति सूत्रभाष्यरीत्या अलौकिकविग्रहवाक्य एव समासप्रवृत्तिः । कुम्भं करोतीति तदर्थप्रदर्शनमात्रमिति भावः । कुम्भ अम् कार इत्यपपाठः, कृथोगे षष्ठ्या विधानात् । मा भवान् भूदिति । अत्र भूदिति तिङन्तेन माङः समासनिवृत्त्यर्थमतिङ्ग्रहणमिति भावः । भवानिति पदं तु समासाभावसूचनाय मध्ये प्रयुक्तम् । ननु माङः तृतीयधात्वधिकारे सप्तमीनिर्दिष्टत्वं तु अदृष्टं, येन तस्य उपपदत्वात् समासः प्रसज्यत इत्यत आह—माङिति । ननु अतिङ्ग्रहणं व्यर्थं, मा भवान् भूदित्यत्र सुपेत्यनुवृत्त्यैव समासनिवृत्तिसंभवादित्यत आह—अतिङ्ग्रहणमिति । एवंच उपपदम् असुबन्तेन समस्यत इति फलितम् । गतिसमासाऽप्यसुबन्तेनेत्याह—पूर्वसूत्र इति । उत्तरसूत्रात्पूर्वसूत्रे अनुवृत्तिरपकर्षः । ‘कृप्रादयः’ इति ‘गति’ इति च योगो विभज्यते । कृप्रादयः सुबन्तेन समस्यन्ते । गतिस्तु समर्थेन समस्यते । अतिङन्तश्च समास इति व्याख्येयमिति यावत् । ततः किमित्यत आह—तथा चेति । गतिकारकोपपदानां कृदन्तैः सह सुबुत्पत्तेः प्राक् समासो वक्तव्य इति प्राचीनव्याकरणोक्तं सिद्धं भवतीत्यर्थः । यद्यप्युक्तरीत्या गत्युपपदयोरेव लाभः, तथाप्येकदेशानुमतिद्वारा प्राचीनपरिभाषेयं सिध्यति ।

समासवर्चनं प्राक्सुबुत्पत्तेः' ( प ७६ ) इति सिद्धम् । व्याघ्री । अश्वक्रीती । कच्छपी । ( ७८३ ) अमैवाव्ययेन । २।२।२० ॥ अमैव तुल्यविधानं यदुपपदं तदेवाव्ययेन सह समस्यते । स्वादुक्कारम् । नेह । 'कालसमयवेलासु तुमुन्' ( सू

अथ परिभाषायाः फलं दर्शयितुं गतिसमासमुदाहरति—व्याघ्रीति । व्याजि-  
घ्रतीति व्याघ्रः । व्याङ्पूर्वात् घ्राधातोः 'आतश्चोपसर्गे' इति कः, 'आतो लोप इटि  
च' इत्याल्लोपः । 'पाप्राध्माधेट्ट्शशः' इति तु न भवति, 'जिघ्रतेः संज्ञायां नेति  
वाच्यम्' इति निषेधात् । आघो घ्रशब्देन गतिसमासः । आघ्रशब्देन वेः गति-  
समासः । तत्र यदि घ्रशब्दस्य सुबन्तत्वमपेक्षेत, तर्हि स्त्रीपत्यये उत्पत्तेः सुबुत्पत्तिः  
स्यात्, स्वार्थद्रव्यलिङ्गसंख्याकारकप्रयुक्तकार्याणां क्रमिकत्वस्य 'कुत्सिते' इति सूत्र-  
स्थभाष्यदर्शितस्य 'व्याप्रातिपदिकात्' इत्यत्रास्माभिः प्रपञ्चितत्वात् । ततश्च  
सुबुत्पत्तये लिङ्गसंख्याकारकं क्रमेण अपेक्ष्यमिति प्रथमं लिङ्गसंयोगे सति अदन्त-  
त्वात् टाप् स्यात् । न तु जातिलक्षणाङ्गीष्, घ्रशब्दमात्रस्य जातिवाचित्वाभावात् ।  
ततश्च घ्राशब्देन सुबन्तेन समासे सति व्याघ्राशब्दस्य अदन्तत्वाभावात् जातिल-  
क्षणाङ्गीष् न स्यादिति भावः । यद्यप्युपपदत्वेनाप्येतत्सिद्धम्, तथापि गतित्वसंभव-  
मात्रेणैवमित्याहुः । वस्तुतस्तु आघो घ्राशब्देन उपपदसमासः, 'आतश्चोपसर्गे'  
इति सप्तमीनिर्देशात् । वेस्तु आघ्रशब्देन गतिसमास इति तदंशे गतिसमासोदा-  
हरणमित्याहुः । अथ कारकसमासमुदाहरति—अश्वक्रीतीति । अश्वेन क्रीतेति  
विग्रहे 'कर्तृकरणे कृता' इति समासः । 'क्रीतात्करणपूर्वात्' इति ङीष् । सुबन्तेन  
समासे तु उक्करीत्या पूर्व टापि अदन्तत्वाभावात् ङीष् न स्यादिति भावः । उपपद-  
समासमुदाहरति—कच्छपीति । कच्छैः तीरं, तेन तस्मिन् वा पिबतीति कच्छपी ।  
'सुपि स्थः' इत्यत्र 'सुपि' इति योगविभागात्कः, उपपदसमासः । तस्य सुबन्ता-  
पेक्षायां उक्करीत्या टावेव स्यात्, न तु जातिलक्षणाङ्गीषिति भावः ।

अमैवाव्ययेन । अमैवलनन्तरं तुल्यविधानमित्यध्याहार्यम् । 'तुल्याभैरतु-  
लोपमाभ्याम्' इति तृतीया । अमैव तुल्येति । अम्प्रत्ययमात्रविधायकशास्त्रेण  
अमैव सह यस्य उपपदसंज्ञा विधीयते तदुपपदमव्ययेन समस्यत इति यावत् ।  
पूर्वसूत्रेणैव सिद्धं नियमार्थमिदमित्याह—तदेवेति । विवरणवाक्ये द्वितीय एव-

१ प्राक् सुबुत्पत्तेरित्युक्तिः उत्तरपदमात्रसंबन्धिनी, तेन समस्यमानपूर्वपदा-  
त्सुबुत्पत्तिरिष्यत एव । अतएव राजदर्शात्यादौ राजन्शब्दादेः अन्तर्वर्तिविभ-  
क्त्या पदत्वान्नलोपादिसिद्धिः । किञ्च सुबुत्पत्तेरित्यत्र सुब्रह्मणं प्रत्ययमात्रोप-  
लक्ष्यं, तेनोत्तरपदे स्त्रीप्रत्ययाद्युत्पत्तेरपि प्राक् समासः ।

२ वस्तुतस्तु 'जलप्रायमनूपं स्यात्पुंसि कच्छस्तथाविधः' इति कौञ्जाज्जल-  
प्रायप्रदेशः कच्छम् ।



३१७६ ) । कालः समयो वेत्ता वा भोक्तुम् । अमैवेति किम् । अग्रे भोजम्—  
अग्रे भुक्त्वा । 'विभाषाऽग्रेप्रथमपूर्वेषु' ( सू ३३४५ ) इति क्त्वाणमुलौ । अमा  
चान्येन च तुल्यविधानमेतत् । (७८४) तृतीयाप्रभृतीन्यन्यतरस्याम् ।  
२ । २ । २१ ॥ 'उपदंशस्तृतीयायाम्' ( सू ३३६८ ) इत्यादीन्युपपदान्यमन्ते-  
नाव्ययेन सह वा समस्यन्ते । मूलकेनोपदंशं भुङ्क्ते—मूलकोपदंशम् ।  
उच्चैःकारम् । (७८५) क्त्वा च । २ । २ । २२ ॥ तृतीयाप्रभृती-  
न्युपपदानि क्त्वान्तेन सह वा समस्यन्ते । उच्चैःकृत्य उच्चैः कृत्वा । 'अव्ययेऽ-

कारो नियमलभ्यः, न तु सूत्रस्थः, तस्य अप्राप्ते अमा तुल्यविधानत्वे अवधारणा-  
र्थत्वात् । स्वादुक्कारमिति । स्वादुं कृत्वेत्यर्थः । आदनं भुङ्क्ते इति शेषः ।  
'स्वादुमि यमुल्' इति यमुल्, स्वादुशब्दस्य मान्तत्वं निपातनात् । 'कृन्मेजन्तः'  
इत्यव्ययत्वम् । तदेवेति नियमस्य प्रयोजनमाह—नेहेति । उपपदसमास इति  
शेषः । भोक्तुमिति । यद्यपि 'कालसमयवेलासु' इति सप्तमीनिर्देशात् काल-  
समयवेलानामुपपदत्वम् । तथापि कालादीनामुपपदसंज्ञा तुमुना तुल्यविधानेनैव, न  
त्वमा । अतः कालादीनामुपपदत्वेऽपि न समास इत्यर्थः । अमैवेति किमिति ।  
अमैवत्वेवकारः किमर्थ इति प्रश्नः । अमा चान्येन चेति । अम्प्रत्ययेन क्त्वाप्र-  
त्ययेन च सह उपपदसंज्ञा अग्रेप्रथमपूर्वशब्दानां विहिता, ततश्च उपपदत्वस्य अमैव  
तुल्यविधानत्वाभावात् न उपपदसमास इति भावः ।

तृतीयाप्रभृतीन्यन्यतरस्याम् । तृतीयाशब्देन 'उपदंशस्तृतीयायाम्' इत्या-  
रम्भ 'अन्वच्यानुलोम्ये' इत्यन्तसूत्रोपात्तान्युपपदानि विवक्षितानि । अमेति, अव्य-  
येनेति चानुवर्तते, एवकारस्तु नानुवर्तते, अस्वरितत्वात् । अमेत्येतदव्ययविशेषणम् ।  
तदाह—उपदंशस्तृतीयायामित्यादिना । मूलकेन उपदंशं भुङ्क्ते मूल-  
कोपदंशमिति । 'उपदंशस्तृतीयायाम्' इति यमुल् । अमैव तुल्यविधानत्वात्  
पूर्वसूत्रेण नित्ये प्राप्ते विकल्पोऽयम् । ननु मूलकेनेत्यस्य भुङ्क्ते इत्यत्रैवान्वयात्  
उपदंश इत्यत्रानन्वयादसामर्थ्यात् कथमिह समास इति चेत्, मैवम्—उपदंशन-  
क्रियां प्रति हि मूलकस्य आधिकं कर्मत्वमादाय सामर्थ्यमुपपाद्यम् । तृतीया तु  
प्रधानक्रियानुरोधात् परत्वाच्चोपपाद्येत्यन्यत्र विस्तरः । उच्चैःकारमिति ।  
उच्चैः कृत्वेत्यत्र तु 'अव्ययेऽयथाभिप्रेताख्याने कृञः क्त्वाणमुलौ' ।  
तत्र उच्चैःकारमित्यत्र उपपदत्वस्य अमैव तुल्यविधानत्वाभावात् 'अमैवाव्ययेन'  
इत्यप्राप्ते अनेन विकल्पः । समासपक्षे 'आदिर्णमुल्यन्यतरस्याम्' इति कृदुत्तर-  
पदप्रकृतिस्वरः आद्युदात्तत्वम् । असमासपक्षे तु उच्चैरिति फिट्सूत्रेण अन्तोदात्त-  
त्वमिति फले मेदः । अमन्तेनेति किम्, पर्याप्तो भोक्तुम् । 'पर्याप्तवचनेषु'  
इति तुमन् । क्त्वा च । तृतीयाप्रभृतीनीति पूर्वसूत्रमनुवर्तते । क्त्वेति तृतीयार्थे  
प्रथमा । टायां 'सुपां सुलुक् पूर्वसवर्ण' इति पूर्वसवर्णोदीर्घ इत्यपरे । तदाह—

यथाभिप्रेत' ( सू ३३८१ ) इति क्त्वा । तृतीयाप्रभृतीनीति किम् । अलं कृत्वा, खलु कृत्वा । (७८६) तत्पुरुषस्याङ्गुलेः संख्याव्ययादेः । ५ । ४ । ८६॥ संख्याव्ययादेरङ्गुल्यन्तस्य तत्पुरुषस्य समासान्तोऽच स्यात् । द्वे अङ्गुली प्रमाण-  
मस्य अङ्गुलं दारु । निर्गतमङ्गुलिभ्यो निरङ्गुलम् । (७८७) अहस्सर्वैकदेश-  
संख्यातपुरयाश्च रात्रेः । ५ । ४ । ८७ ॥ एभ्यो रात्रेरच्स्यात्, चात्संख्याव्य-  
यादेः । 'अहर्ग्रहणं द्वन्द्वार्थम्' ( वा ३३५३ ) अहश्च रात्रिश्चाहोरात्रः । सर्वा रात्रिः  
सर्वरात्रः । पूर्वं रात्रेः पूर्वरात्रः । संख्यातरात्रः । पुरयरात्रः । द्वयो रात्र्योः समा-

तृतीयेति । ननु 'उपदेशस्तृतीयायाम्' इत्यतः प्राग्व समानकर्तृकारिति क्त्वा-  
विधेः पाठात् कथमुच्चैः कृत्वेत्युदाहरणमित्यत आह—अव्ययेऽयथेति ।  
'अव्ययेऽयथाभिप्रेताख्याने कृञः क्त्वाणमुष्णो' इति सूत्रेणेत्यर्थः । अलं कृ-  
त्वेति । 'अलंखल्वोः प्रतिषेधयोः प्राचां क्त्वा' इत्येतत् 'उपदेशस्तृतीयायाम्'  
इत्यतः पूर्वमेव पठितम् । अतः तद्विहितक्त्वः मान्तेन सह समासाभावात् न ल्य-  
बिति भावः । इत्युपपदसमासाः ।

अथ तत्पुरुषेषु असाधारणसमासान्तान् वक्तुमुपक्रमते—तत्पुरुषस्याङ्-  
गुलेः संख्याव्ययादेः । 'अच्प्रत्यन्ववपूर्वात्' इत्यतः अजित्यनुवर्तते, समासान्त  
इत्यधिकृतम् । तेन समासस्य अन्तावयव इति लभ्यते । प्रत्ययः परश्च इत्यधिका-  
रात् अच्प्रत्ययस्य तत्पुरुषात् परत्वेऽपि तस्य तदवयवत्वात् अङ्गुलेरिति अवयव-  
षष्ठी । अङ्गुलेरिति तत्पुरुषविशेषणं, तदन्तविधिः । तदाह—संख्याव्ययादेरि-  
ति । संख्या च अव्ययं च संख्याव्यये ते आदी यस्येति विग्रहः । द्वयङ्गुल-  
मिति । 'तद्वितार्थ' इति द्विगुः । 'प्रमाणे लः' 'द्विगोर्नित्यम् इति लुक् । अङ्गुलि-  
शब्दादचि तस्य तद्वितत्वात्तस्मिन् परे 'यस्येति च' इति इकारलोपः । निरङ्गुल-  
मिति । 'निरादयः कान्ताद्यर्थे' इति समासः, अच्, इलोपः । अहस्सर्वैक-  
देशसंख्यातपुरयाश्च । एभ्यो रात्रेरिति । अहन्, सर्व, एकदेश, संख्यात,  
पुरय एभ्यः परस्य रात्रिशब्दस्येत्यर्थः । अहन्नादिपूर्वपदकस्य रात्र्यन्तस्य  
तत्पुरुषस्येति यावत् । ननु अहरादिः रात्र्यन्तस्तत्पुरुषो नास्त्येव । अहो रात्रिरिति  
वा अहश्चासौ रात्रिश्चेति वा असंभवादित्यत आह—अहर्ग्रहणं द्वन्द्वार्थमिति ।  
नच ब्रह्मणो यदहः तस्यावयवभूता या मानुषी रात्रिरिति षष्ठीतत्पुरुषः संभव-  
तीति वाच्यम्, अहर्ग्रहणं द्वन्द्वार्थमिति भाष्यप्रामाण्येन एवंजातीयकतत्पुरुषस्य  
प्रयोगाभावोन्नयनात् । अहोरात्र इति । द्वन्द्वादच्, इलोपः 'जातिरप्राणिनाम्'  
इत्येकवत्त्वम् । 'स नपुंसकम्' इति बाधित्वा 'रात्राद्वाहाः पुंसि' इति पुंस्त्वम् ।

१ 'हेमन्तशिशिरावहोरात्रे च छन्दसि' इति पाणिनीय सूत्रे २-४-२८ 'अहो-  
रात्र' इति निर्देशमूलकाद्व्याख्यानादिति भावः ।

हारो द्विरात्रम् । अतिक्रान्तो रात्रिमतिरात्रः । (७८८) राजाहस्सखिभ्यष्टच् । ५।४।६१ ॥ एतदन्तात्तत्पुरुषादृचत्वात् । परमराजः । अतिराजी । कृष्णसखः । (७८६) अह्नष्टखोरेव । ६।४।१४५ ॥ एतयोरेव परतोऽह्नष्टिलोपः स्यात्, नान्यत्र । उत्तमाहः । द्वे अहनी भृतो अहनिः क्रतुः । तद्वितार्थे द्विगुः । 'तम-  
सर्वा रात्रिः सर्वरात्र इति । सर्वा रात्रिरिति विग्रहे 'पूर्वकालैक' इति कर्म-  
धारयः । अच् इकारलोपः ।

'रात्राह' इति पुंस्त्वम् । 'सर्वनाम्नो वृत्तिमात्रे' इति पुंस्त्वम् । एकदेशेत्यर्थ-  
प्रहणमित्यभिप्रेत्योदाहरति—पूर्वमिति । पूर्वं रात्रेरिति विग्रहे 'पूर्वापराधरोत्तरम्'  
इत्येकदेशिसमासः । अच्, इलोपः, 'रात्राह' इति पुंस्त्वम् । संख्यातरात्र इति ।  
संख्याता रात्रिरिति विग्रहे कर्मधारयः । 'पुंवत्कर्मधारय' इति पुंस्त्वम् । पुण्य-  
रात्र इति । पुण्या रात्रिरिति विग्रहे कर्मधारयः । 'पुंवत्कर्मधारय' इति पुंस्त्वम् ।  
अच्, इलोपः । 'रात्राह' इति पुंस्त्वम् । द्विरात्रमिति । तद्वितार्थे इति द्विगुः ।  
संख्यादित्वादच्, इलोपः । 'संख्यापूर्वं रात्रं क्रीबम्' इति नपुंसकत्वम् । अति-  
रात्र इति । 'अत्यादयः क्रान्ताद्यर्थे' इति समासः । अव्ययादित्वादच्, इलोपः,  
'रात्राह' इति पुंस्त्वम् ।

राजाहस्सखिभ्यष्टच् । 'तत्पुरुषस्याङ्लेः' इत्यतः तत्पुरुषस्येत्यनुवृत्तं पञ्चमी-  
बहुवचनत्वेन विपरिणतं राजाहस्सखिभ्यः इत्यनेन विशेष्यते । तदन्तविधिः, तदाह—  
एतदन्तादिति । परमराज इति । परमश्चासौ राजा चेति विग्रहः । समासा-  
न्तष्टच् । 'नस्तद्धिते' इति टिलोपः । अतिराज इति । अतिक्रान्तो राजानमिति  
विग्रहः । 'अत्यादयः' इति समासः । टचि टिलोपः । कृष्णसख इति । कृष्णस्य  
सखेति विग्रहः । समासान्तष्टच् । 'यस्येति च' इति इकारलोपः । अह्नष्टखोः ।  
शेषपूरणेन सूत्रं व्याचष्टे—टिलोपः स्यादिति । टेरित्यनुवर्तते, 'अङ्गोपोऽनः'  
इत्यस्मात् लोप इति चेति भावः । 'नस्तद्धिते' इत्येव सिद्धे नियमार्थमिदमित्याह—  
नान्यत्रेति । एवकारस्तु अह्न एव टखोरिति विपरीतनियमव्यावृत्त्यर्थः । टखोरे-  
वेति किम् । अह्ना निर्वृत्तम् आह्निकम् 'कालाट्टच्' इत्यधिकारे 'तेन निर्वृत्तम्' इति  
ठच् । टिलोपाभावादङ्गोपः । टप्रत्यये उदाहरति—उत्तमाह इति । उत्तमं च  
तदह्नश्चेति विशेषणसमासः 'राजाहस्सखिभ्यष्टच्' इति टच् 'अह्नष्टखोरेव' इति प्रकृतसूत्रेण  
टिलोपः 'रात्राह्नाहाः पुंसि' इति पुंस्त्वम् । खे उदाहरति—द्वे अहनी भृत इति ।

१ समासान्तानामुच्चरपदाऽवयवत्वस्य भाष्यासंमत्त्वात् टितोऽनुपसर्जनत्वात् कीप् ।

२ अह्नीनः, द्विगोर्वैत्यनुवृत्तौ, रात्र्यहःसंवत्सराच्चेत्यनेन अहःशब्दान्तद्विगोः  
स्वविधानसामर्थ्यादेवात्र न टच्, न हि टचि सति अहःशब्दान्तद्विगोः संभव इति ।

धीष्टः—' ( सू १७४४ ) इत्यधिकारे ' द्विगोर्वा ' इत्यनुवृत्तौ ' राज्ञहस्संवास-  
राञ्च ' ( सू १७५१ ) इति खः । लिङ्गविशिष्टपरिभाषया अनित्यत्वाच्चेह । म-  
द्राणां राज्ञी मद्राज्ञी । (७६०) अहोऽह एतेभ्यः । ५१४।८८ ॥ सर्वादिभ्यः पर-  
स्याहन्तब्दस्याह्लादेशः स्यात् समासान्ते परे । (७६१) अहोऽदन्तात् । ८।४।७॥  
अदन्तपूर्वपदस्थाद्रेफात्परस्याऽह्लादेशस्य नस्य णः स्यात् । सर्वाह्यः । पूर्वाह्यः ।

अत्यन्तसंयोगे द्वितीया । श्रुतः परिकीर्त इत्यर्थः । व्यहीन इत्यत्र प्रक्रियां दर्शयति—  
तद्धितार्थे द्विगुरिति । कोऽत्र तद्धित इत्यत आह—तमधीष्ट इत्यादि ।  
तथाच व्यहन्शब्दात् खस्य ईनादेशे 'अहृष्टखारेव' इति टिलोपे व्यहीन इति रूप-  
मित्यर्थः । नन्वत्र अहोऽह एतेभ्यः' इत्यह्लादेशः कुतो न स्यात् । नच खे टिलोप-  
विधिसामर्थ्याह्लादेश इति वाच्यम् । अहीन इत्यत्र खे टिलोपविधेः चरितार्थत्वात्  
इति चेत्, न—समासान्ते पर एवाह्लादेशविधानात् प्रकृते तु समासान्तविधेरनित्य-  
त्वात् 'राजाहस्सखिभ्यः' इति न टच्चायद्यपि उक्तमाहः इत्यत्र व्यहीन इत्यत्र च 'नस्त-  
द्धिते' इत्येव टिलोपः सिद्धः । तथापि आह्लिकमित्यादावावश्यकस्य नियमविधेर्विधि-  
मुखेनापि प्रवृत्त्यभ्युपगमादिह तदुपन्यासः । ननु मद्राणां राज्ञी मद्राज्ञीत्यत्रापि  
लिङ्गविशिष्टपरिभाषया 'राजाहस्सखिभ्यः' इति टच् स्यादित्याशङ्क्याह—लिङ्गेति ।  
अनित्यत्वादिति । समासान्तप्रकरणे लिङ्गविशिष्टपरिभाषा नेति 'इयाप्प्रातिपदि-  
कात्' इत्यत्र भाष्ये उक्तत्वादिति भावः । मद्राज्ञीति । नच टचि सत्यपि 'यस्येति  
च' इतीकारलोपे मद्राज्ञशब्दात् टिश्वात् ङीपि मद्राज्ञीति निर्बाधमिति वाच्यम्,  
टचि हि सति 'भस्यादे तद्धिते' इति पुंवच्चे टिलोपे मद्राज्ञी इति स्यादिति भावः ।

अहोऽह एतेभ्यः । पूर्वसूत्रे अहस्सर्वैकदेशसंख्यातपुण्यशब्दा निर्दिष्टाः ।  
तत्र चकारेण संख्याव्यये अनुकृष्टे । अहन्शब्दवर्जं ते सर्वे एतच्छब्देन परामृश्यन्ते,  
नत्वहश्शब्दः, अहश्शब्दात् परस्य अहन्शब्दस्य तत्पुरुषे असंभवादित्याभिप्रेत्य  
व्याचष्ट—सर्वादिभ्य इति । समासान्ते पर इति । एतत्तु प्रकरणाज्ज्ञेयम् ।  
अहोऽदन्तात् 'पूर्वपदात्संज्ञायाम्' इत्यतः पूर्वपदादित्यनुवृत्तम् अदन्तादित्यत्रान्वे-  
ति । 'रषाभ्यां नो णः' इति सूत्रं षकारवर्जमनुवर्तते । पूर्वपदादित्यनेन पूर्वपदस्था-  
दिति विवक्षितम् । तदाह—अदन्तपूर्वेति । तदन्तविधिनैव सिद्धे अन्तग्रहणं  
स्पष्टार्थम् । लङ्गेषु अहस्सु भवो लङ्गाह्य इत्यत्र णत्वार्थं षादित्यपि

१ 'अहः सर्वैकदेशे'ति सूत्रे एकदेशग्रहणात् अहः पूर्व इति विग्रहे'पूर्वापराभ-  
रोत्तरमेकदेशिनेतिसमासे एव पूर्वाह्यशब्दे अह्लादेशो बोध्यः । पूर्व च तदहश्चेति  
विग्रहे 'पूर्वापरमथमचरमेति समासे तु केवलं टचि पूर्वाह इत्येवेति बोध्यम् । एवम-  
परशब्दस्याप्येकदेशिसमासे अपराह्य इति, कर्मधारये तु अपराह इति, एवं मध्य-  
शब्देनापि समासे द्विविधा व्यवस्था बोध्या ।

संख्याताहः । द्वयोरहोर्भवः । ' कालाट्ठञ् ' ( सू १३८१ ) ' द्विगोलुङ्गनपत्ये ' ( सू १०८० ) इति ठञो लुक् । अहः । स्त्रियामदन्तत्वाट्ठाप् । अह्ना । अहप्रियः । अत्यहः । ( ७६२ ) जुम्नादिषु च । दा४।३६ ॥ एषु शात्वं न स्यात् । दीर्घाह्नी प्रावृट् । एवं चैतदर्थमह इत्यदन्तानुकरणावकेशो न कर्तव्यः । ' प्रातिपदिकान्त—' ( सू १०५५ ) इति शात्ववारणाय जुम्नादिषु पाठस्यावश्यकत्वात् । अदन्ता-

बोध्यम् । समासान्ते पर इति किम् । द्वे अहनी मृतो अहीनः । अत्र समा-  
सान्तविभरनित्यत्वात् टजभावे अहदेशो न । सर्वाह इति । सर्वमहरिति विप्रहे  
' पूर्वकाल ' इति समासे ' राजाहस्सखिभ्यः ' इति टच्, अहदेशः, शात्वं ' रात्रा-  
ह्नाहाः ' इति पुंस्त्वम् । पूर्वाह इति । समासादि सर्वाहस्यवत् । संख्याताह  
इति । संख्यातमहरिति विप्रहः । विशेषणसमासः, टच् अहदेशः । निमित्ताभावा-  
ज्ज शात्वम् । पुरायपूर्वस्य त्वप्ने वक्ष्यते । संख्यापूर्वस्य उदाहरति—द्वयोरहोरित्या-  
दि । अह इति । तद्वितार्थे द्विगुः । टच् । ततो भवार्थे ठञ्, तस्य लुक्, अह-  
देशः । प्रसङ्गादाह—स्त्रियामिति । द्वयहेति । द्वयोरहोर्भवत्यर्थः । ठञ् लुक्  
च पूर्ववत् । ' अपरिमाणविस्त ' इति न ङीप् । ठम्निमित्तस्तु ङीप् नेत्यपरिमाण-  
विस्तृत्यत्रोक्तम् । टचष्टिस्वेऽप्युपसर्जनत्वात् ' ठिड्ड ' इति न ङीप् । वस्तुतस्तु  
स्त्रीत्वमेवान्न नास्ति । रात्राह्नाहाः पुंस्त्रीत्यङ्गेरिति शब्देन्दुशेखरे प्रपञ्चितम् । संख्या-  
पूर्वस्योदाहरणान्तरमाह—द्वयहप्रिय इति । द्वे अहनी प्रिये यस्येति विप्रहः ।  
तद्वितार्थेत्युत्तरपदे द्विगुः । टच्, अहदेश इति भावः । अव्ययपूर्वस्योदाहरति—  
अत्यह इति । अहरतिकान्त इति विप्रहः । अत्यादय इति समासः । टच् अ-  
हदेश इति भावः ।

जुम्नादिषु च । रषाभ्यामित्यतो ण इति ' न भाभूपूकमि ' इत्यतो नति  
चानुवर्तते । तदाह—एष्यति । दीर्घाह्नी प्रावृडिति । वर्षतौ प्रावृट्शब्दः  
स्त्रीलिङ्गः । ' स्त्रियां प्रावृट् स्त्रियां भूमिन् वर्षाः ' इत्यमरः । दीर्घाण्यहानि यस्मि-  
न्निति बहुव्रीहिः । ' अन उपधालोपिनोऽन्यतरस्माम् ' इति ङीप् ' अहोपोऽनः '  
इत्युपधालोपः । ' अहोऽदन्तात् ' इति शात्वं तु जुम्नादिवाच्येति भावः । ननु जु-  
म्नादिषु दीर्घाह्नीत्यस्य पाठो व्यर्थः ' अहोऽदन्तात् ' इत्यत्र हि अह इत्यदन्तात्  
षष्ठ्यर्थे प्रथमा । अदन्तपूर्वपदस्थान्निमित्तात् परस्य अहशब्दस्य नस्य शात्वं स्या-  
दिति तदर्थः । दीर्घाह्नीत्यत्र च अहदेशस्याप्रसक्त्या अदन्तत्वाभावादेव शात्वस्या-  
प्राप्तौ किं तन्निवृत्त्यर्थेन जुम्नादिपाठेनेत्यत आह—एवंचेति । एवं सति दीर्घाह्नी-  
शब्दस्य जुम्नादिपाठे सात, एतदर्थम् ' अहोऽदन्तात् ' इति शात्वनिवृत्त्यर्थम्,  
अह इत्यस्य अदन्तत्वानुसरणं षष्ठ्यर्थे व्यत्ययेन प्रथमानुसरणं क्लेशावहं न क-  
र्तव्यमित्यर्थः । जुम्नादिपाठदेव शात्वनिवृत्तिसिद्धिरिति भावः । ननु दीर्घाह्नीत्यस्य  
शात्वाभावाय किं जुम्नादिपाठोऽभ्युपगम्यताम् उत अह इत्यस्य अदन्तत्वमित्यत्र

दिति तपरकरणाच्चेह । परागतमहः पराहः । (७६३) न संख्यादेः समाहारे । ५।४।८६ ॥ समाहारे वर्तमानस्य संख्यादेरह्नादेशो न स्यात् । संख्यादेः इति स्पष्टार्थम् । द्वयोरहोः समाहारो ब्रह्मः । त्र्यहः । (७६४) उत्तमैकाभ्यां च । ५।४।९० ॥ आभ्यामह्नादेशो न । उत्तमशब्दोऽन्त्यार्थः पुण्यशब्दमाह । ‘पुण्यैकाभ्याम्’ इत्येव सूत्रयितुमुचितम् । पुण्याहम् । सुदिनाहम् । सुदिनशब्दः प्रशस्तवाची । एकाहः । ‘उत्तमप्रहणमुपान्त्यस्यापि संप्रहार्थम्’ इत्येके । संख्याताहः । (७६५) अत्राख्यायामुरसः । ५ । ४ । ६३ ॥ टच्स्यात् । अश्वानामुर इव

विनिगमनाविरह इत्यत आह—प्रातिपदिकान्तेति । अथ ‘अहोऽदन्तात्’ इत्यत्र पूर्वपदविशेषणे अदन्तादिति तपरत्वस्य प्रयोजनमाह—अदन्तादिति । पराह इति । ‘प्रादयो गताद्यर्थे’ इति समासः, टच्, अव्ययात्परत्वादह्नादेशः । परेति पूर्वपदस्यादन्तत्वाभावात् न गत्वमिति भावः । न संख्यादेः समाहारे । अह्नादेश इति । ‘अहोऽहः’ इत्यतस्तदनुवृत्तेरिति भावः । ननु संख्यादिभिन्नस्य तत्पुरुषस्य समाहार अभावादेव सिद्धे संख्यादेरिति व्यर्थमित्यत आह—स्पष्टार्थमिति । ब्रह्म इति । समाहारे द्विगुः । टच्, ‘रात्राह’ इति पुंस्त्वम् । संख्यादित्वात्प्राप्तस्य अह्नादेशस्य निषेधः । त्र्यह इति । त्रयाणामह्नां समाहार इति विग्रहः । समासादि ब्रह्मवत् ।

उत्तमैकाभ्यां च । ननु उत्तमशब्दात् परस्याहन्शब्दस्य अह्नादेशाप्रसङ्गे उत्तमप्रहणं व्यर्थमित्यत आह—उत्तमशब्द इति । उत्तमशब्दः अन्ये वर्तते । यथा द्वादशाहे ‘उदयनीयातिरात्र उत्तममहः’ इति अन्त्यमिति गम्यते । ‘अहस्सर्वैकदेशसंख्यातपुण्या’दित्युपात्तेषु अन्त्यः पुण्यशब्दो विवक्षित इत्यर्थः । तर्हि पुण्यैकाभ्याम् इत्येव कुतो न सूत्रितमित्याशङ्क्य स्वतन्त्रेच्छत्वान्महर्षेरित्याह—पुण्यैकाभ्यामित्येवेति । पुण्याहमिति । पुण्यमहरिति विग्रहे विशेषणसमासः, टच्, टिलोपः, ‘पुण्यसुदिनाभ्यां च’ इति नपुंसकत्वम् । एकाह इति । एकमहरिति विग्रहे ‘पूर्वकाल’ इति समासः । टच्, टिलोपः । उपान्त्यस्यापीति । लक्षणेयति शेषः । पुण्येय्यनुक्त्वा उत्तमप्रहणमेव लक्षणाबीजम्, उत्तमं च एकं चेति द्वन्द्वः, सौत्रं द्विवचनमिति भावः । संख्याताह इति । संख्यातमहरिति विग्रहे विशेषणसमासः, टच्, टिलोपः । ‘रात्राह’ इति पुंस्त्वम् । उपान्त्यसंख्यातशब्दपूर्वकत्वात् नाह्नादेशः ।

अत्राख्यायामुरसः । शेषपूरणेन सूत्रं व्याचष्टे—टच् स्यादिति । पञ्चम्यर्थे सप्तमी । अग्रं प्रधानं तद्वाची य उरश्शब्दः तदन्तात्तत्पुरुषाटच् स्यादित्यर्थः । ‘अग्रयाख्यायाम्’ इति पाठान्तरम् । अग्रे भवमग्र्यं, मुख्यमिति यावत् । अ-

अश्वोरसम् । मुख्योऽथ इत्यर्थः । ( ७६६ ) अनोऽश्मायस्सरसां जातिसं-  
ज्ञयोः । ५ । ४ । ६४ ॥ टस्याज्जातौ संज्ञायां च । उपानसम्, अमृताश्मः,  
कालायसम्, मण्डूकसरसम् इति जातिः । महानसम्, पिण्डाश्मः, लोहिताय-  
सम्, जलसरसम् इति संज्ञा । ( ७६७ ) ग्रामकौटाभ्यां च तदणः । ५ । ४ । ६५ ॥  
ग्रामस्य तच्चा ग्रामतच्च । साधारण्यं इत्यर्थः । कुठ्यां भवः कौटः । स्वतन्त्रः । स  
चासौ तच्चा च कौटतच्च । ( ७६८ ) अतेः शुनः । ५ । ४ । ६६ ॥ अतिश्वो  
वराहः । अतिश्वी सेवा । ( ७६९ ) उपमानादप्राणिषु । ५ । ४ । ६७ ॥  
अप्राणिविषयकोपमानवाचिनः शुनष्टस्यात् । आकर्षः श्वेवाकर्षश्च । अप्राणिषु-  
किम्, वानरः श्वेव वानरश्चा । ( ८०० ) उत्तरमृगपूर्वाच्च सकथः । ५ । ४ । ६८ ॥  
चादुपमानात् । उत्तरसकथम् । मृगसकथम् । पूर्वसकथम् । फलकमिव सविध

श्वानामुर इवेति । उरो यथा प्रधानं तथेत्यर्थः । उरश्शब्दस्य मुख्ये वृत्तौ ल-  
क्षणाबीजमिदम् । अश्वोरसमिति । उरश्शब्देन मुख्यवाचिना षष्ठीसमासः,  
टच्, ' परवल्लिङ्गम् ' इति नपुंसकत्वम् । अप्राख्यायामित किम्, देवदत्तस्योरः  
देवदत्तोरः । अनोऽश्मायस् । उपानसमिति । उपगतमन इति प्रादिसमासः ।  
अमृताश्म इति । अमृतः अश्मेति विग्रहः । टचि, टिलोपः । कालायस-  
मिति । कालम् अय इति विग्रहः, टच्, ' परवल्लिङ्गम् ' इति नपुंसकत्वम् । म-  
ण्डूकसरसमिति । षष्ठीसमासः । टच् । जातिविशेषा एते । महानसं, पिण्डा-  
श्मः, लोहितायसं, जलसरसमिति संज्ञाविशेषाः । ग्रामकौटाभ्यां च तदणः ।  
आभ्यां टजिति । ग्रामकौटाभ्यां परो यस्तच्चन्शब्दः तदन्तात्तत्पुरुषाट्च् स्या-  
दित्यर्थः । ग्रामतच्च इति । टचि टिलोपः । साधारण्य इति । ग्रामे यावन्तो  
जनाः सन्ति तावतां विधेय इत्यर्थः । कुठ्यां भव इति । कुटीमेकां क्रयादिना  
सम्पाद्य तत्र यो वसति, न तु परकीयभूमिप्रदेशे, स कौट इत्यर्थः । फलितमाह-  
स्वतन्त्र इति । कौटतच्च इति । टचि, टिलोपः ।

अतेश्शुनः । अतीत्यव्ययात् परो यः श्वन्शब्दः तदन्तात्तत्पुरुषाट्जित्यर्थः ।  
अतिश्व इति । श्वानमतिक्रान्त इति विग्रहः । अत्यादय इति समासः । टचि,  
टिलोपः । श्वपेक्षयाधिकवेगवान् वराह इत्यर्थः । अतिश्वी सेवेति । श्वानमति-  
क्रान्तेत्यर्थः, श्वपेक्षया नीचा सेवेति यावत्, टच्, टिलोपः । टिश्चात् ङीप्, य-  
स्येति चेत्यकारलोपः । उपमानादप्राणिषु । आकर्षः श्वेवेति । आकृष्यवे  
कुसूलादिगतधान्यमनेनेत्याकर्षः । पञ्चाङ्गुलो दारुविशेषः । ' उपमितं व्याघ्रा-  
दिभिः ' इति समासः । टच्, टिलोपः, आकर्षश्च इति रूपम् । उपमानात् किम् ।  
शुनो निष्क्रान्तः निश्वा । उत्तरमृग । उत्तर, मृग, पूर्व एभ्यः उपमानाच्च



फलकसकथम् । (८०१) नावो द्विगोः । ५ । ४ । १६ ॥ नौशब्दान्ताद्द्विगो-  
ष्टस्यात्, न तु तद्धितलुकि । द्वाभ्यां नौभ्यामागतो द्विनावरूप्यः । 'द्विगोलुग-  
नपत्ये' ( सू १०८० ) इत्यत्र अचि इत्यस्यापकर्षणाद्धर्तादेर्न लुक् । पञ्चनावप्रियः ।  
द्विनावम् । त्रिनावम् । अतद्धितलुकीति किम् । पञ्चभिर्नौभिः क्रीतः पञ्चनौः । (८०२)  
अर्धाञ्च । ५ । ४ । १०० ॥ अर्धाञ्चावष्टस्यात् । नावोऽर्धम्-अर्धनावम् ।  
क्लीबत्वं लोकात् । (८०३) खार्याः प्राचाम् । ५ । ४ । १०१ ॥ द्विगोरर्धाञ्च  
खार्याष्ट्वा स्यात् । द्विखारम्-द्विखारि । अर्धखारम्-अर्धखारी । (८०४) द्वित्रि-  
भ्यामञ्जलेः । ५ । ४ । १०२ ॥ टज्वा स्याद् द्विगौ । व्यञ्जलम् व्यञ्जलि । अतद्धि-

परो यः सक्थिशब्दः तदन्तात्तत्पुरुषाट्च्, स्यादित्यर्थः । उत्तरसकथमिति ।  
उत्तरं सकथीति विग्रहः । पूर्वं सकथीति विग्रहे 'पूर्वकाल' इति समासः । फल-  
कसकथमिति । फलकमिव सकथीति विग्रहे मयूरव्यंसकादित्वात् समासः ।  
सर्वत्र टच्, टिलोपः ।

नावो द्विगोः । न तु तद्धितलुकीति । 'गोरतद्धितलुकि' इत्यतो मण्ड-  
कप्लुत्या तदनुवृत्तेरिति भावः । द्विनावरूप्य इति । तद्धितार्थे समासः, टच्,  
आवादेशः । हेतुमनुष्येभ्योऽन्यतरस्यां रूप्यः, तस्य 'द्विगोलुगनपत्ये' इति लुक्मा-  
शङ्क्याह—द्विगोलुगनपत्ये इत्यत्रेति । अपकर्षणादिति । 'गोत्रेऽलुगचि'  
इत्युत्तरसूत्रादित्यर्थः । पञ्चनावप्रिय इति । पञ्च नावः प्रियाः यस्येति विग्रहे  
उत्तरपदे द्विगुः, टच्, आवादेशः । द्विनावमिति । द्वयोः नावोः समाहार इति  
विग्रहे द्विगुः, टच्, आवादेशः, 'स नपुंसकम्' इति नपुंसकत्वम् । त्रिनावमिति ।  
तिसृणां नावां समाहार इति विग्रहः । द्विनाववत् । पञ्चनौरिति । तद्धितार्थे  
समासः । आर्होयष्टक्, 'अर्धार्ध' इति लुक् । अर्धाञ्च । अर्धशब्दात् परो यो  
नौशब्दः तदन्तात् तत्पुरुषाट्जित्यर्थः । अर्धनावमिति । 'अर्धं नपुंसकम्' इति  
समासः, टच्, आवादेशः । अत्र 'परवलिङ्गम्' इति ङीत्वमाशङ्क्याह—क्लीबत्वं  
लोकादिति । खार्याः प्राचाम् । खारीशब्दान्तात् द्विगोः, अर्धपूर्वकात् खारी-  
शब्दान्तात्तत्पुरुषाच्चेत्यर्थः । द्विखारमिति । द्वयोः खार्योः समाहार इति विग्रहे  
द्विगुः । टच्, 'यस्येति च' । 'स नपुंसकम्' इति नपुंसकत्वम् । टजभावपक्षे 'स  
नपुंसकम्' इति नपुंसकत्वाच्चपुंसकह्रस्वः । अर्धखारीति । खार्या अर्धमिति विग्र-  
हः । 'अर्धं नपुंसकम्' इति समासः, टच्, यस्येति च । क्लीबत्वं लोकात् ।  
अर्धखारीति । पूर्ववत् समासः । टजभावपक्षे 'परवलिङ्गम्' इति ङीत्वम् ।

१ अत्र अपकर्षणेन कार्यसाधनात् साक्षादनीत्यस्यात्रैव सूत्रेऽनुपादानात् कचि  
द्धर्तादेरपि लुगभवति यथा द्वयो रथयो रजं द्विरथं चक्रम् । 'रथाद्यत्' इति यतो लुक् ।  
इति स्पष्टं प्राचां ग्रन्थे ।

तलुकीत्येव । द्वाभ्यामञ्जलिभ्यां क्रीतो द्वयञ्जलिः । ( ८०५ ) ब्रह्मणो जानपदाख्यायाम् । ५ । ४ । १०४ ॥ ब्रह्मान्तात्तत्पुरुषादृक्ष्यात्समासेन जानपदत्वमाख्यायते चेत् । सुराष्ट्रे ब्रह्मा सुराष्ट्रब्रह्मः । ( ८०६ ) कुमहद्भ्यामन्यतरस्याम् । ५ । ४ । १०५ ॥ अभ्यां ब्रह्मणो वा ऽक्ष्यात्तत्पुरुषे । कुत्सितो ब्रह्मा कुब्रह्मः—कुब्रह्मा । ( ८०७ ) आन्महतः समानाधिकरणजातीययोः । ६ । ३ । ४६ ॥

एकविमक्तावषष्ठ्यन्तवचनादुपसर्जनत्वाभावाच्च ह्रस्वः । अर्धस्वारि इति कचिदध्रस्वान्तपाठः । तदा क्लीबत्वं लोकात्, तता नपुंसकह्रस्वः । द्वित्रिभ्यामञ्जलेः । शेषपूरणेन सूत्रं व्याचष्टे—टञ्वा स्यादिति । द्विगाविति । द्वयञ्जलमिति । द्वयोरञ्जलोः समाहार इति विग्रहे द्विगुः, टच्, 'यस्येति च', 'स नपुंसकम्' । द्वयञ्जलीति । समाहारे द्विगुः । टजभावे सति नपुंसकह्रस्वत्वम् । अतद्धितलुकीत्येवेति । अनुवर्तत एवेत्यर्थः । अञ्जलिभ्यां क्रीत इति । अञ्जलिशब्दः अञ्जलिपरिमितधान्यादौ वर्तते, केवलस्याञ्जलेः मूल्यत्वाद्यम्भवात् । परिमाणत्वात् ठञ् । 'अध्यर्ध' इति तस्य लुक् ।

ब्रह्मणो जानपदाख्यायाम् । जनपदे भवो जानपदः भावप्रधानो निर्देशः । तस्य केनाख्येत्याकाङ्क्षायाम् प्रकृतत्वात् समासेनेति लभ्यते । तदाह—समासेन जानपदत्वमाख्यायते चेदिति । जानपदत्वमित्यनन्तरं ब्रह्मण इति शेषः । सुराष्ट्रे ब्रह्मेति । ब्रह्मशब्दोऽत्र पुंलिङ्गः । ब्रह्मा विप्रः । 'वेदस्त्वत्तपो ब्रह्म ब्रह्मा विप्रः प्रजापतिः' इत्यमरः । सप्तमीति योगविभागात् समासः । टच्, टिलोपः, 'परवलिङ्गम्' इति पुंस्त्वम् । जानपदेति किम् । देवब्रह्मा नारदः । कुमहद्भ्यामन्यतरस्याम् । कुब्रह्मेति । टजभावे रूपम् । 'कुगतिप्रादयः' इति समासः । कुब्रह्म इति । टचि रूपं, टिलोपः । अथ महत्पूर्वस्य टज्जिक्कल्पमुदाहरिष्यन् विशेषमाह—आन्महतः । 'अलुगुत्तरपदे' इत्युत्तरपदाधिकारस्थमिदं सूत्रम् । उत्तरपदे इत्यनुवृत्तं समानाधिकरणपदे अन्वेति, न तु जातीय इति, तस्य प्रत्ययत्वात् । तदाह—महत आत्त्वमित्यादिना । महाब्रह्म इति । महांश्चासौ ब्रह्मा चेति विग्रहः । 'सन्महत' इत्यादिना समासः । आत्त्वम् । सवर्णदीर्घः । 'कुमहद्भ्याम्' इति टच् । टिलोपः, 'परवलिङ्गम्' इति पुंस्त्वम् । महाब्रह्मेति । टजभावे आत्वे रूपम् । अथ प्रसङ्गादुक्तमात्त्वविधिं प्रपञ्चयिष्यन् समानाधिकरणे पुनरुदाहरति—महादेव इति । जातीये उदाहरति—महाजातीय इति । महत्सदृश इत्यर्थः । प्रकारवचने जातीयर, आत्त्वम्, सवर्णदीर्घः । समानाधिकरणे किमिति । 'आन्महतो जातीये चे'त्येवास्तु । चकारादुत्तरपदसमुच्चये सति महत् आत्त्वम् स्यात् उत्तरपदे जातीये च परत इत्यर्थलाभादेव महादेव इत्यादिसिद्धेः किं समानाधिकरणेनेति प्रश्नः । महतः सेवा महत्सेवेति । अत्र षष्ठ्यभिधाने आत्त्वनिवृत्त्यर्थं समानाधिकरणग्रहणमिति भावः ।

महतः आकारोऽन्तादेशः स्यात्समानाधिकरण्ये उत्तरपदे जातीये च परे । महाब्रह्मः—  
महाब्रह्मा । महादेवः । महाजातीयः । समानाधिकरण्ये किम् । महतः सेवा मह-  
त्सेवा । लाक्षणिकं विहाय प्रतिपदोक्तः 'सन्महत्'—( सू ७४० ) इति समासो  
ग्रहीष्यत इति चेत्, महाबाहुः न स्यात् । तस्मात् 'लक्ष्यप्रतिपदोक्तयोः प्रति-  
पदोक्तस्य' ( प ११४ ) इति परिभाषा नेह प्रवर्तते । समानाधिकरण्यग्रहण-  
सामर्थ्यात् । 'आत्' इति योगविभागादात्वं, 'प्रागेकादशभ्यः'—(सू १६१५) इति  
निर्देशाद्वा । एकादश । महतीशब्दस्य 'पुंवत्कर्मधारयः'—(सू ७४६) इति पुंवद्भावे

ननु षष्ठीसमासो लाक्षणिकः, समस्यमानपदं विशिष्य अनुच्चार्य सामान्य-  
शास्त्रत एव निर्वर्तितत्वात् । 'सन्महत्' इत्ययं समासस्तु सन्महदादिशब्दं समस्य-  
मानं विशिष्योच्चार्य विहितत्वात् प्रतिपदोक्तः । ततश्च लक्षणप्रतिपदोक्तपरिभाषया  
'आन्महतो जातीये चे'त्यत्र 'सन्महत्' इति प्रतिपदोक्तसमासोत्तरपदग्रहणे सति तत्  
एव षष्ठीसमासोत्तरपदनिराससंभवाच्चार्थमेव समानाधिकरण्यग्रहणमिति शङ्कते—  
लाक्षणिकमित्यादिना । परिहरति—महाबाहुर्न स्यादिति । महान्तो बाहु-  
यस्येति विग्रहः । अस्य समासस्य 'अनेकमन्यपदार्थे' इति सामान्यविहितत्वात् प्रति-  
पदोक्तत्वाभावात्तदुत्तरपदे परे आत्त्वं न स्यात्, अतः समानाधिकरण्यग्रहणमित्यर्थः ।  
ननु कृतेऽपि समानाधिकरण्यग्रहणे लक्षणप्रतिपदोक्तपरिभाषाप्रवृत्तेर्दुर्वारत्वात् महा-  
बाहुरित्यत्रात्वं न स्यादेवेत्यत आह—तस्मादिति । तच्छब्दार्थमाह—समाना-  
धिकरण्यग्रहणसामर्थ्यादिति । एवं च लक्षणप्रतिपदोक्तपरिभाषां बाधित्वा लाक्ष-  
णिकस्यापि ग्रहणार्थं समानाधिकरण्यग्रहणमिति भावः । नच सुमहान्तो बाहु यस्य स  
सुमहाबाहुरित्यत्र कथमाश्वम् । आश्वविधेः पदाङ्गाधिकारस्थत्वाभावेन तदन्तविध्य-  
भावादिति वाच्यम्, उत्तरपदाच्चिन्नपूर्वपदस्य महता विशेषणे सति तदन्तविधिलाभात् ।  
परममहत्परिमाणवानित्यत्र तु महतः परिमाणं महत्परिमाणं, परमं महत्परिमाण-  
मिति षष्ठीसमासगर्भः कर्मधारय इति दिक् । ननु 'आन्महतः' इत्यत्र महत् एव ग्रहणात्  
'अष्टनः' इत्युत्तरसूत्रे अष्टनोरेव ग्रहणात् एकादशेत्यत्र कथमाश्वमित्यत आह—  
आदिति योगविभागादात्त्वमिति । योगविभागस्य भाष्यादृष्टत्वादाह—  
प्रागेकादशभ्य इति निर्देशाद्धेति । एकादशेति । एकश्च दश चेति द्वन्द्वः ।  
एकाधिका दशेति वा । आन्महत इत्यत्र लिङ्गविशिष्टपरिभाषया महतीशब्दस्यापि  
जातीयरप्रत्यये परे महताजातीयेति स्यादित्यत आह—महतीशब्दस्येति ।  
नच परत्वात्पुंवत्वं बाधित्वा आश्वं स्थादिति वाच्यम्, 'आन्महतः' इत्यत्र

१ समानम् अधिकरणं यस्य स समानाधिकरणः, शब्दस्य हि वाच्यतासंबन्धे-  
नार्थोऽधिकरणं भवति तेनैकार्थकत्वं समानाधिकरण्यपदार्थः, समानविभक्तिकत्वं  
तेन फलितं, न तु तदेव लक्षणं गौरव इत्यादावतिव्याप्तेः ।

कृते आश्वम् । महाजातीया । 'महतः आश्वे घासकरविशिष्टेषूपसंख्यानं पुंवद्भावश्च' ( वा ३६५० ) । असामानाधिकरण्यार्थमिदम् । महतो महत्या वा घासो महा-  
घासः । महाकरः । महाविशिष्टः । 'अष्टनः कपाले हविषि' ( वा ३६५१ ) अष्टा-  
कपालः । 'गवि च युक्ते' ( वा ३६५२ ) । गोशब्दे परे युक्त इत्यर्थे गम्ये  
अष्टन आश्वं स्यादिति वक्तव्यमित्यर्थः । अष्टागवं शकटम् । 'अचप्रत्यन्वव—'  
( सू १४३ ) इत्यत्र अच् इति योगविभागाद्बहुव्रीहावप्यच् । अष्टानां गवां समा-  
हारोऽष्टगवम् तद्युक्त्वाच्छकटमष्टागवमिति वा । ( ८०८ ) अष्टनः संख्याया-  
मबहुव्रीह्यशीत्योः । ६।३।४७ ॥ आत्स्यात् । द्वा च दश च द्वादश । अधि-  
कां दशेति वा । द्वाविंशतिः । अष्टादश । अष्टाविंशतिः । अबहुव्रीह्यशीत्योः किम् ।

लिङ्गविशिष्टपरिभाषा न प्रवर्तत इति क्वाप्सुत्रे भाष्ये उक्तत्वादिति भावः ।

महतः आश्वे इति । घास, कर, विशिष्ट एषु परतः महत आत्वं च वक्त-  
व्यमित्यर्थः । ननु 'आन्महतः' इत्यात्वे 'पुंवत्कर्मधारय' इति पुंवत्त्वे च सिद्ध-  
किमर्थमिदमित्यत आह—असामानाधिकरण्यार्थमिदमिति । महाकर  
इति । महतो महत्या वा कर इत्यर्थः । महाविशिष्ट इति । महतो महत्या  
वा विशिष्टः, अधिक इत्यर्थः । अष्टन इति । कपाले उत्तरपदे हविषि वाच्ये  
अष्टन आश्वं वक्तव्यमित्यर्थः । अष्टाकपाल इति । अष्टसु कपालेषु संस्कृतः पुरो-  
डाश इत्यर्थे तद्धितार्थे द्विगुः । 'संस्कृतं भक्षाः' इत्यण् । 'द्विगोलुगनपर्ये' इति  
लुक् । आश्वं सवर्णदीर्घः । गवि च युक्ते इति । वार्तिकमिदम् । तत्सूचयितु-  
माह—वक्तव्यमित्यर्थ इति । अष्टागवं शकटमिति । अष्टौ गावो यस्येति  
बहुव्रीहिः । आश्वं, सवर्णदीर्घः । अष्टभिर्गोभिर्युक्तमित्यर्थः । ननु 'गोरतद्धितलुकि'  
इति टजिवधेस्तत्पुरुषमात्रावषयत्वात् अष्टागवमिति कथमित्यत आह—अचप्रत्य-  
न्वेत्येतेति । तत्पुरुषत्वे अष्टगवशब्दश्च जन्त एवेत्याह—अष्टानामिति । तथा  
च समाहारद्विगोस्तत्पुरुषत्वात् 'गोरतद्धितलुकि' इति टच् सुलभ इत्यर्थः । नन्वाष्टानां  
गवां समाहार इत्यर्थे शकटे कथमन्वयः, युक्तार्थवृत्तित्वाभावात्, कथं वा आश्वमि-  
त्यत आह—तद्युक्तत्वादिति । समाहाराद्विगुरुपतत्पुरुषादृचि व्युत्पन्नस्य अष्टगव-

१ संख्येये ह्यादश त्रिषु । विंशत्याद्याः सदैकत्वे सर्वाः संख्येयसंख्ययोरारत्यमरः ।

२ इदमप्यन्वाख्यानोपायमात्रं, वस्तुतः संख्यान्तराणि निरस्तावयवान्येक-  
विंशत्यादीनि । अतएव तेभ्यः संख्याकार्यकृत्वसुजादिसिद्धिः । एकविंशतिभारद्वा-  
जमिति संख्यासमासादिसिद्धिः । अन्यथा स्वाङ्गसमुदाये कल्याणपाणिपादा मयूरी-  
त्यादौ स्वाङ्गत्वाभावेन स्वाङ्गाच्चोपसर्जनेति ऋषोऽभाववत्प्रकृते संख्यासमुदाये संख्या-  
कार्यानुपपत्तिरिति शेखरोक्तिः ।

द्वित्राः । अशीतिः । 'प्राक्शतादितिवक्तव्यम्' ( वा ३६५३ ) । नेह । द्विशतम् । द्विसहस्रम् । (८०६) त्रेस्त्रयः । ६।३।४८ ॥ त्रिशब्दस्य त्रयस् संख्यापूर्वविषये । त्रयोदश । त्रयोविंशतिः । बहुव्रीहौ तु, त्रिदश त्रिदशाः । सुजर्थे बहु-  
व्रीहिः । अशीतौ तु त्र्यशीतिः । प्राक्छतादित्येव । त्रिशतम् । त्रिसहस्रम् ।  
(८१०) विभाषा चत्वारिंशत्प्रभृतौ सर्वेषाम् । ६ । ३ । ४६ ॥ अष्टनोच्चेश्च

शब्दस्य लक्षणया अष्टभिर्गोभिर्युक्ते वर्तमानस्य आश्रयमित्यर्थः ।

द्व्यष्टनः । शेषपूरणेन सूत्रं व्याचष्टे—आत्स्यादिति । द्विशब्दस्य अष्ट-  
न्यब्दस्य च संख्यावाचके उत्तरपदे परे आत्स्यात्, न तु बहुव्रीह्याशीत्योरित्यर्थः ।  
द्विशब्दस्योदाहरति—द्वादशेति । द्वौ च एकश्च द्वेकाः, व्यधिकः एकः द्वेका इ-  
त्यादौ तु नास्ति 'एकादिनवान्तानां परस्परं द्वन्द्वतत्पुरुषौ न स्तः' इति 'चार्थे'  
इति सूत्रे भाष्ये ध्वनितत्वादिति शब्देन्दुशेखरे स्थितम् । द्वाविंशतिरिति । द्वौ  
च विंशतिश्चेति समाहारद्वन्द्वः । 'स नपुंसकम्' इति क्लीबत्वं तु न । किंतु लो-  
कात् क्लीत्वम् । इतरेतरयोगस्तु न, अनभिधानात् । व्यधिका विंशतिरिति तत्पुरुषो  
वा । अथाष्टन्यब्दस्योदाहरति—अष्टादशेति । अष्टौ च दश चेति द्वन्द्वः । अ-  
ष्टाधिका दशेति वा । अष्टाविंशतिरिति । अष्टौ च विंशतिश्चेति समाहारद्वन्द्वः ।  
क्लीत्वं लोकात् । अष्टाधिका विंशतिरिति वा । द्वित्रा इति । द्वौ वा त्रयो चेति  
विग्रहः । 'संख्याव्यय' इति बहुव्रीहिः । 'बहुव्रीहौ संख्येये ङच्' इति ङच् ।  
बहुव्रीहत्वाद् द्विशब्दस्य आश्रयं न । द्व्यशीतिरिति । द्वौ चाशीतिश्चेति समा-  
हारद्वन्द्वः । क्लीत्वं लोकात् । व्यधिका अशीतिरिति वा । अत्राशीतिपरकत्वात् द्वि-  
शब्दस्याश्रयं न । प्राक्शतादिति । 'अष्टनः संख्यायाम्' इत्येतत् शतप्रभृति-  
संख्याशब्दे परे न भवतीति वक्तव्यमित्यर्थः । द्विशतमिति । द्वौ च शतं चेति  
समाहारद्वन्द्वः । व्यधिकं शतमिति वा । एवं द्विसहस्रमित्यत्रापि ।

त्रेस्त्रयः । सन्धिवेलादिषु त्रयोदशेति पाठात् सकारान्तोऽयमादेश इत्याह—  
त्रयस्स्यादिति । पूर्वविषये इति । प्राक्शतात् संख्याशब्दे उत्तरपदे परतः,  
न तु बहुव्रीह्याशीत्योरित्यर्थः । त्रयोदशेति । त्रयश्च दश चेति, व्यधिका दशेति  
वा विग्रहः । सुब्लुकि त्रिशब्दस्य त्रयस्, रुत्वम्, उरुत्वम्, आद्गुणः । एवं त्रयो-  
विंशतिरित्यपि । त्रिदशा इति । त्रिरावृत्ता दशेत्यर्थः । 'बहुव्रीहौ संख्येये  
ङच्' इति ङच् । नन्वत्र त्रिरित्यस्य 'संख्यायाः क्रियाभ्यावृत्तिगणने कृत्वसुच्'  
द्वित्रिचतुर्भ्यः सुच्' इति सुजन्तत्वात् समासेऽपि सुचः श्रवणापत्तिरित्यत आह—  
सुजर्थे बहुव्रीहिरिति । सुजर्थे क्रियाभ्यावृत्तौ लक्षणया विद्यमानस्य त्रिशब्द-  
स्यैवात्र 'संख्याव्यय' इति बहुव्रीहिः न तु सुजन्तस्येत्यर्थः । त्र्यशीतिरिति ।  
त्रयश्चाशीतिश्चेति समाहारद्वन्द्वः । क्लीत्वं लोकात् । व्यधिकाशीतिरिति वा । त्रि-  
शतमिति । त्रयश्च शतं चेति समाहारद्वन्द्वः, व्यधिकं शतमिति वा । एवं त्रिस-

प्रागुक्तं वा स्याच्चत्वारिंशदादौ परे । द्विचत्वारिंशत्-द्वाचत्वारिंशत् । अष्टचत्वारिंशत्-  
अष्टाचत्वारिंशत् । त्रिचत्वारिंशत्-त्रयश्चत्वारिंशत् । एवं पञ्चाशत्षाष्टिसप्ततिनवतिषु ।  
(८११) एकादिश्चैकस्य चादुक् । ६।३।७६॥ एकादिर्नन्प्रकृत्या स्यादेकस्य चादु-  
गागमश्च । नञो विंशत्या सह समासे कृते एकशब्देन सह 'तृतीया' इति योगविभागा-  
त्समासः । अनुनासिकविकल्पः । एकेन नविंशतिः एकात्रविंशतिः-एकाद्विंशतिः ।  
एकोनविंशतिरित्यर्थः । 'षष उश्च दत्तदशधासूत्तरपदादेशदुत्वं च धासु वेति वाच्यम्'  
( वा ४००१-४००२ ) । षोडन्-षोडश-षड्धा-षोढा । (८१२) परवलिङ्गं

ह्रस्वमित्यपि । विभाषा चत्वारिंशत् । व्यवहितस्यापि अष्टनोरित्यस्य सम्ब-  
न्धाय-सर्वेषामिति । अष्टनोस्त्रेरेत्यर्थः । तदाह-अष्टनोस्त्रेरेति ।

एकादिश्च । 'न लोपो नञः' इत्यतः नञः इति षष्ठ्यन्तमनुवर्तते । तच्च  
प्रथमया विपरिणम्यते । 'नभ्राएनपात्' इत्यतः प्रकृत्येत्यनुवर्तते । तदाह-  
एकादिर्नञ् प्रकृत्येति । एकः आदिर्यस्येति विग्रहः । एकस्य चादुगागम-  
श्चेति । आदुगिति अदुगिति वा छेदः । नञो विंशत्येति । न विंशतिरिति वि-  
ग्रहे नञ्समासे सति नविंशतिशब्दस्य एकशब्देन तृतीयान्तेन सह एकेन नविंश-  
तिरिति विग्रहः समास इत्यन्वयः । ननु तत्कृतत्वाद्यभावात् कथमिह तृतीयासमास  
इत्यत आह-तृतीयेति योगविभागादिति । अनुनासिकविकल्प इति ।  
तृतीयासमासे कृते सुब्लुकि एक नविंशति इति स्थिते 'न लोपो नञः' इति प्राप्त-  
स्य नकारलोपस्य प्रकृतिभावाज्जिवृत्तौ एकशब्दस्यादुगागमः, तत्र ककार इत्, उकार  
उच्चारणार्थः । किञ्चादन्तावयवः, सवर्णदीर्घः, एकाद् नविंशतिरिति स्थिते 'यरो-  
ऽनुनासिके' इति दकारस्य पक्षे अनुनासिकनकार इत्यर्थः । अदुगागमपक्षेऽपि  
पररूपं तु अकारोच्चारणसामर्थ्याज्ज भवति । एकेन न विंशतिरिति विग्रहवाक्यम् ।  
एकेन हेतुना विंशतिर्न भवतीत्यर्थः । एकात्रविंशतिः, एकाद्विंशतिरिति ।  
अनुनासिकत्वे तदभावे च रूपम् । एकोनविंशतिरित्यर्थ इति । पर्यवस्यतीति शेषः ।  
एकेन ऊनेति विग्रहः । 'पूर्वसदृश' इति समासः । साचासौविंशतिश्च ।

षष उत्त्वमिति । दत्तशब्दे दशन्शब्दः च उत्तरपदे परे धाप्रत्यये च परे  
षष्ठ्यन्तस्य उत्त्वं उत्तरस्त्रएडस्य दत्तशब्दस्य दशन्शब्दस्य धाप्रत्ययस्य च आदेश-  
कारस्य धकारस्य च दुत्वं च वक्तव्यमित्यर्थः । दुत्वमित्येव छेदः, न तु ण्दुत्व-  
मिति प्रयोजनाभावात् । 'धासु वा' इति बहुवचनाद्विधार्थधाप्रत्ययस्यैव ग्रहण-  
मिति भाष्यम् । धाप्रत्यये परे षष उश्च वा स्यात् । दुत्वं तु उश्चपक्षे तदभावपक्षे  
च पूर्ववाक्याजित्यमेवेति कैयटः । उश्चपक्षे एव नित्यं दुत्वमिति हरदत्तः । षोड-  
ञ्चिति । षट् दन्ता यस्येति बहुव्रीहौ 'वयसि दन्तस्य दत्' इति दन्तादेशः, ऋ-  
कारस्य इश्चम् । अन्त्यषकारस्य उश्चम् । आदुगागमः, दकारस्य दुत्वेन ङकारः,  
सुप्रत्यये उगिश्चान्नुम्, सुलोपः, संयोगान्तलोपः । तस्यासिद्धत्वाज्ज दीर्घः । षोडन्

द्वन्द्वतत्पुरुषयोः । २ । ४ । २६ ॥ एतयोः परपदस्येव लिङ्गं स्यात् । कुक्कुटमयूर्याविमे । मयूरीकुक्कुटाविमौ । अर्धपिप्पली । 'द्विगुप्राप्तापञ्चालम्पूर्वगति-समासेषु प्रतिषेधो वाच्यः' वा १५४५ । पञ्चसु कपालेषु संस्कृतः पञ्चकपालः पुरोडाशः । प्राप्नो जीविकां प्राप्नो जीविकः । आपन्नजीविकः । अलं कुमार्यै अलं-कुमारिः । अत एव ज्ञापकात्समासः । निष्कौशाम्बिः । (८१३) पूर्ववदश्वव-डवौ । २।४।२७ ॥ द्विवचनमतन्त्रम् । अश्ववडवौ । अश्ववडवैः ।

इति रूपम् । षोडशेति । षट् च दश चेति, षडधिका दशेति वा विग्रहः । अन्यस्य षकारस्य उत्त्वम्, आद्गुणः, दकारस्य दुत्वेन ङकारः । इरदत्तमतमनु-सृत्य उश्वाभावपक्षे धाञ् वेल्यस्योदाहरति—षड्धेति । 'सख्याया विधार्थे धा' अन्यस्य षकारस्य उश्वाभावपक्षे तु दुत्त्वमपि न भवति । 'मूलां जशोन्ते' इति जश्त्वेन षकारस्य ङ इति भावः । उश्वपक्षे उदाहरति—षोढेति । धाप्रत्ययः, अन्यस्य षकारस्य उश्वम्, आद्गुणः, दुत्वेन धस्य ङ इति भावः । कैयटमते तु उत्वाभावपक्षेऽपि दुत्वं नित्यमेव । षड्ढा । कैयटमतमेव युक्कम्, षोढा, षड्ढा इत्येव भाष्ये उदाहृतत्वादिति शब्देन्दुशेखरे स्थितम् ।

परवलिङ्गम् । परवदिति षष्ठ्यन्ताद्वतिः । तदाह—एतयोः परपद-स्येवेति । द्वन्द्वपदमत्र इतरेतरयोगद्वन्द्वपरम्, समाहारद्वन्द्वे 'स नपुंसकम्' इत्यस्य तदपवादत्वात् । कुक्कुटमयूर्याविमे इति । अत्र द्वन्द्वे अवयवलिङ्गेनानियमे प्राप्ते नियमार्थमिदम् । अर्धपिप्पलीति । 'अर्धं नपुंसकम्' इति तत्पुरुषः । अस्य एकदेशिसमासस्य पूर्वपदार्थप्रधानतया पूर्वपदलिङ्गे प्राप्ते उत्तरपदलिङ्गार्थं विधिः । अत्र 'द्वन्द्वतत्पुरुषयोः' इति षष्ठ्यन्तमर्थपरम् । द्वन्द्वतत्पुरुषार्थयोरित्यर्थः । एवंच कुक्कुटमयूर्याविमे इत्यनुप्रयोगेऽपि तदेव लिङ्गम् । द्विगुप्राप्तेति । द्विगु, प्राप्ता, आपन्न, अलंपूर्व, गतिसमास एतेषु परवलिङ्गस्य प्रतिषेधा वक्तव्य इत्यर्थः । पञ्चस्त्विति । उत्तरपदस्य नपुंसकत्वात् समासस्य नपुंसकत्वं प्राप्तं न भवति, किन्तु विशेष्यलिङ्गमेव । प्राप्तजीविक इति । अत्र उत्तरपदस्य जीविकाशब्दस्य यल्लिङ्गं तत्समासस्य न भवति । अलंपूर्वस्योदाहरति—अलं कुमार्यै, अलं-कुमारिरिति । अत्र उत्तरपदकुमारीलिङ्गं समासस्य न भवति । नन्वत्र तदर्थ-दियोगाभावान्न चतुर्थसमासः । 'पर्यादयो ग्लानाद्यर्थे' इत्यपि न भवति, तस्य समासस्य नित्यत्वेन अलं कुमार्यै इति भाष्ये विग्रहप्रदर्शानुपपत्तेरित्यत आह—अत एवेति । 'एकविभक्ति च' इति कुमारीशब्दस्योपसर्जनत्वाद्भवः । गति-समासमुदाहरति—निष्कौशाम्बिरिति । अत्र कौशाम्बीशब्दलिङ्गं समासस्य

१ वस्तुतस्तु अलंशब्दस्य प्रादित्वाभावात्पर्यादयो ग्लानाद्यर्थे इत्यनेनाऽप्राप्तावपि 'अषड्धेति' सूत्रे 'अलंकर्मालंपुरुषेत्यादिपाणिनिनिर्देशाज्ज्ञापकात् समासः ।



(८१४) रात्राह्लाहाः पुंसि । २।४।२७॥ एतदन्तौ द्वन्द्वतत्पुरुषौ पुंस्येव । अनन्तरत्वात्परवल्लिङ्गतापवादोऽप्ययं परत्वात्समाहारनपुंसकतां बाधते । अहोरात्रः । रात्रेः पूर्वभागः पूर्वरात्रः । पूर्वाह्नः । अहः 'संख्यापूर्वं रात्रं क्लीबम्' (लि १३१) । द्विरात्रम् त्रिरात्रम् गणरात्रम् । (८१५) अपथं नपुंसकम् । २ । ४ । ३० ॥ तत्पुरुषः इत्येव । अन्यत्र तु अपथो देशः । कृतसमासान्तनिर्देशाच्चेह । अपन्थाः ।

न भवति । यद्यपि निरादिसमास एवायम्, न तु गतिसमासः, प्रादिप्रहणमगल्यर्थमित्युक्तेः । तथापि गतिसमासग्रहणं प्रादिसमासोपलक्षणमित्याशयः ।

पूर्ववदश्ववडवौ । अश्वश्च बडवा च इति द्वन्द्वे परवल्लिङ्गं बाधित्वा पूर्ववल्लिङ्गार्थमिदम् । अश्ववडवाविति द्वन्द्वः पूर्वपदस्य लिङ्गं लभते इत्यर्थे बहुवचने विभक्त्यन्तरे च न स्यादित्यत आह—द्विवचनमतन्त्रमिति । उपलक्षणमिदम् । द्विवचनं विभक्तिश्चेति द्वयमपि अविवक्षितमित्यर्थः । पूर्ववदप्रहणमत्र लिङ्गम् । अन्यथा निपातनादेव सिद्धे किं तेनेति भावः । रात्राह्लाहाः । द्वन्द्वतत्पुरुषयोरित्यनुवृत्तं प्रथमाबहुवचनेन विपरिणतं रात्रादिभिर्विशिष्यते, तदन्ताविधिः । रात्राह्लाहान्तद्वन्द्वतत्पुरुषाः पुंसीत्यर्थः । फलितमाह—एतदन्ताविति । परवल्लिङ्गतापवादः । ननु अहोरात्र इति समाहारद्वन्द्वे 'स नपुंसकम्' इति नपुंसकत्वप्रसङ्गः । नच नपुंसकत्वस्याप्ययं पुंस्त्वविधिरपवाद इति वाच्यम्, 'पुरस्तादपवादाः अनन्तरान्विधीन् बाधन्ते नोत्तरान्' इति न्यायेन अस्य पुंस्त्वविधेः परवल्लिङ्गतामात्रापवादत्वात् । तस्मादहोरात्राविति इतरेतरद्वन्द्व एवेहोदाहर्तुमुचित इत्यत आह—अनन्तरत्वादिति । अयमिति । पुंस्त्वविधिरिति शेषः । अहोरात्र इति । अहश्च रात्रिश्च तयोस्समाहार इति द्वन्द्वे परत्वाच्चपुंसकत्वम् अपवादत्वात् परवल्लिङ्गमपि बाधित्वा अनेन पुंस्त्वम् । 'अहस्सर्वैकदेश' इत्यच् । पूर्वाह्न इति । अह्नः पूर्वमित्येकदेशिसमासः । 'राजाहस्सखिभ्यः' इति टच् । 'अह्नोऽहः' इत्यह्लादेशः । परवल्लिङ्गं नपुंसकं च बाधित्वा पुंस्त्वम् । द्वयद्व इति । द्वयोरहोस्समाहार इति विग्रहे द्विगुः, टच्, 'न संख्यादेस्समाहारे' इत्यह्लादेशानिवेधः । परवल्लिङ्गं बाधित्वा पुंस्त्वम् । उत्तरपदस्याह्नशब्दस्य अकारान्तत्वाभावान्न स्त्रीत्वम्, समासान्तस्य समासभङ्गत्वात् । संख्यापूर्वम् । लिङ्गानुशासनसूत्रमिदम् । न त्वष्टाभ्यायीस्थं सूत्रम्, नापि वार्तिकम्, भाष्ये अदर्शनात् । 'रात्राह्लाहाः पुंसि' इत्यस्यायमपवादः । द्विरात्रमिति । समाहारद्विगुः । 'अहस्सर्वैकदेश' इत्यच् । गणरात्रमिति । गणशब्दो बहुपर्यायः, 'बहुगणवतु' इति संख्यात्वम् । गणानां रात्रीणां समाहार इति द्विगुः, अच् ॥

अपथं नपुंसकम् । न पन्थाः इति विग्रहे नञ्समासे ननो नस्य लोपे 'अथपूः' इत्यप्रत्यये टिलोपे अपथशब्दः, स नपुंसकमित्यर्थः । परवल्लिङ्गतापवादः । तत्पुरुष इत्येवेति । 'परवल्लिङ्गम्' इत्यतस्तदनुवृत्तेरिति भावः । द्वन्द्व-

( ८१६ ) अर्धर्चाः पुंसि च । २ । ४ । ३१ ॥ अर्धर्चादयः शब्दाः पुंसि क्लीबे च स्युः । अर्धर्चः—अर्धर्चम् । ध्वजः—ध्वजम् । एवं तीर्थशरीरमण्डपीयूष-  
देहाङ्कुशकलशेत्यादि । ( ८१७ ) जात्याख्यायामेकस्मिन्बहुवचनमन्यतर-  
स्याम् । १ । २ । ५८ ॥ एकोऽप्यर्थो वा बहुवद्भवति । ब्राह्मणाः पूज्याः—ब्राह्मणः  
पूज्यः । ( ८१८ ) अस्मदो द्वयोश्च । १ । २ । ५९ ॥ एकत्वे द्वित्वे च विवक्षितेऽस्म-  
दो बहुवचनं वा स्यात् । बयं व्रमः । पक्षे, अहं ब्रवीमि, आवां ब्रव इति वा ।  
'सविशेषणस्य प्रतिषेधः' ( वा ७२१ ) । पटुरहं ब्रवीमि । ( ८१९ ) फल्गुनी-  
प्रोष्ठपदानां च नक्षत्रे । १ । २ । ६० ॥ द्वित्वे बहुत्वप्रयुक्तं कार्यं वा स्यात् । पूर्वं  
फल्गुन्यौ—पूर्वाः फल्गुन्यः । पूर्वं प्रोष्ठपदे—पूर्वाः प्रोष्ठपदाः । नक्षत्रे किम् । फल्गुन्यौ  
माणिके ( ८२० ) तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् ।  
१ । २ । ६३ ॥ बहुत्वं द्वित्ववद्भवति । तिष्यश्च पुनर्वसू च तिष्यपुनर्वसू । तिष्येति

प्रहणं तु नानुवर्तते, अयोग्यत्वात् । अन्यत्र त्विति । बहुव्रीहवित्यर्थः ।  
अपन्थाः इति । 'पथो विभाषा' इति समासान्तविकल्पः । 'पथः संख्याव्यया-  
देः' इति वक्ष्यमाणवार्तिकेन गतार्थमेवेदं सूत्रम् । अर्धर्चाः । बहुवचनात्तदा-  
दीनां प्रहणमित्याह—अर्धर्चादय इति । अर्धर्चमिति । ऋचोऽर्धमिति  
विग्रहे 'अर्धं नपुंसकम्' इति समासः । 'ऋक्पूः' इति अच् । परवल्लिङ्गं क्लीत्वं  
बाधित्वा पुनपुंसकत्वविकल्पः । जात्याख्यायां । आकृत्यधिकरणन्यायेन घटा-  
दिशब्दानां जातिवाचकत्वाज्जातिश्चैकत्वादेकवचनमेव स्यादित्यारम्भः । जातिशब्दे  
एकत्वे बहुवचनं वा स्यादित्युत्तरार्थः । तथा सति ब्राह्मणाः भोज्या इत्यादौ विशे-  
षणान्न स्यादित्याशङ्क्य एकस्मिन्नर्थे विद्यमानः शब्दः बहूनर्थान् बक्तिः, एकार्थो  
बहुवद्भवतीति लभ्यते इत्यभिप्रेत्याह—एकोऽप्यर्थ इति । बहुत्वप्रयुक्तं कार्यं  
लभत इत्यर्थः । अस्मदो द्वयोश्च । सविशेषणस्येति । 'त्वं राजा वयम-  
प्युपासितगुरुप्रज्ञाभिमानोन्नताः' इत्यत्र तु अवयवगतबहुत्वाभिप्रायं बहुवचनम् ।  
फल्गुनी । नक्षत्रे इति प्रथमाद्विवचनम् । नक्षत्रे यद्यभिधीयेते इत्यर्थः । चेन द्वयो-  
रित्यनुकर्षः । तदाह—द्वित्वे इति । पूर्वं प्रोष्ठपदे इति । स्त्रीत्वा-  
दौक्शशीभाबः । प्रोष्ठपदा भाद्रपदा स्त्रियाम्' इत्यमरः । फल्गुन्यौ  
माणिके इति । फल्गुनीनक्षत्रयुक्तकाले जाते इत्यर्थः । 'नक्षत्रेण युक्तः'  
इत्यण् । 'लुबविशेषे' इति लुप् । ततो जातार्थे 'फल्गुन्यषाढाभ्यां टानौ' इति  
टः । टित्वात् ङीप् ।

तिष्यपुनर्वस्वोः । विशाखानुराधा इति । विशाखे च अनुराधाचेति  
विग्रहः । तिष्यपुनर्वसव इति । तिष्यश्च पुनर्वसू चेति विग्रहः । तिष्यशब्दात्

१ भाष्ये तु 'जातिशब्देन जातिरप्यभिधीयते द्रव्यमपि । तद्यदा द्रव्याभिधानं  
तदा बहुवचनं, यदा तु सामान्याभिधानं तदैकवचनं भविष्यतीत्येतत्सूत्रं प्रख्याख्यातम् ।

किम् । विशाखानूराधाः । नचत्रेति किम् । तिथ्यपुनर्वसवो माणवकाः । (८२१)  
स नपुंसकम् । २।४।१७॥ समाहारे द्विगुर्द्वन्द्वश्च नपुंसकं स्यात् । परवस्त्रिङ्गाप-  
वादः । पञ्चगवम् । दन्तोष्ठम् । ‘अकारान्तोत्तरपदो द्विगुः स्त्रियामिष्टः’ ( वा  
१५५६ ) । पञ्चमूली । ‘आबन्तो वा’ ( वा १५५७ ) पञ्चखट्वम्—पञ्चखट्वी ।  
‘अनो नलोपश्च, वा च द्विगुः स्त्रियाम्’ ( वा १५५८ ) पञ्चतल्ली—पञ्चतल्लीम् । ‘पात्रा-  
जन्तस्य न’ ( वा १५५९ ) । पञ्चपात्रम् । त्रिभुवनम् । चतुर्युगम् । ‘पुरयसुदिना-  
भ्यामहः क्लीबोष्ठा’ ( वा १५५३ ) पुरयाहम् । सुदिनाहम् । ‘पथः संख्याब्ध-

पुर्वसुशब्दाच्च ‘नचत्रेण युक्तः’ इत्यण् । ‘लुबविशेषे’ इति लुप् । ततो जातार्थे  
सन्धिबेलाद्यया । ‘अविष्ठाफल्गुनी’ इत्यादिना लुक् । जात्याख्यायामित्यादिचतुस्सू-  
त्र्या अत्र संगतिश्चिन्त्या । स नपुंसकम् । ‘द्विगुरकवचनम्’ इति द्विगुः ‘द्वन्द्वश्च  
प्राणि’ इति द्वन्द्वश्च तच्छ्रुदेन परामृश्यते । तौ च समाहारार्थावेव विवक्षितौ,  
व्याख्यानात् । तदाह—समाहारे इति । पञ्चगवमिति । पञ्चानां गवां समा-  
हार इति द्विगुः । दन्तोष्ठमिति । दन्ताश्च ओष्ठौ चेति विग्रहः । ‘द्वन्द्वश्च प्राणि’  
इति समाहारद्वन्द्वः । अकारान्तेति । अकारान्तम् उत्तरपदं यस्येति विग्रहः ।  
‘स नपुंसकम्’ इत्यस्यापवादः । पञ्चमूलीति । समाहारद्विगुः, स्त्रीत्वं, ‘द्विगोः’  
इति ङीप् । आबन्तो चेति । स्त्रियां वेति वक्तव्यमित्यर्थः । पञ्चखट्वमिति ।  
समाहारद्विगुः । नपुंसकत्वे ह्रस्वः । पञ्चखट्वीति । उपसर्जनह्रस्वत्वे अदन्त-  
त्वात्, ‘द्विगोः’ इति ङीप् । अनो नलोपश्चेति । अन इत्यावर्तते । एकं प्रथ-  
मया विपरिणतं द्विगुरित्यत्रान्वेति । तदन्तविधिः । अजन्तो द्विगुः स्त्रियां वा  
स्यात्, अनो नस्य लोपः स्यादित्यर्थः । वाग्रहणं स्त्रियामित्यत्रैव संबध्यते, न तु  
नलोपेऽपि । तेन स्त्रीत्वाभावेऽपि नलोपः । पञ्चतल्लीति । पञ्चानां तक्षणां समा-  
हार इति द्विगुः, स्त्रीत्वं, नलोपः, ‘द्विगोः’ इति ङीबिति भावः । पञ्चतल्लीमिति ।  
समाहारद्विगुः । स्त्रीत्वाभावपक्षे ‘स नपुंसकम्’ इति नपुंसकत्वं, नलोप इति  
भावः । न चान्तवर्तिनीं विभक्तिमाश्रित्य तच्छ्रुदस्य सुबन्तत्वेन पदत्वात् ‘न  
लोपः प्रातिपदिक’ इत्यनेन नलोपो भविष्यतीति वाच्यम्, ‘उत्तरपदत्वे च’ इति  
प्रत्ययलक्षणाभिधानात् ।

पात्राजन्तस्य नेति । पात्रादिर्गणः । तदन्तस्य समाहारद्विगोः न स्त्रीत्व-  
मिति वक्तव्यमित्यर्थः । पञ्चपात्रम्, त्रिभुवनम्, चतुर्युगमिति । स्त्रीत्वा-  
भावे ‘स नपुंसकम्’ इति नपुंसकत्वमिति भावः । पुरयेति । पुरयसुदिनाभ्यां परः  
यः अहन्शब्दः तदन्तस्य तत्पुरुषस्य नपुंसकत्वं वक्तव्यमित्यर्थः । ‘रात्राह’ इत्यस्या-

१ उत्तरपदग्रहणात् पञ्चराजम् इत्यादौ न स्त्रीत्वं, टचः समासान्तावयवत्वेन  
उत्तरपदस्य राजन्शब्दस्याकारान्तत्वाभावात् ।

यादेः' (वा १५५४) । संख्याव्ययादेः परः कृतसमासान्तः पथशब्दः क्लीबमित्यर्थः । त्रयाणां पन्थास्त्रिपथम् । विरूपः पन्थाः विपथम् । कृतसमासान्तनिर्देशाच्चेह । सुपन्थाः, अतिपन्थाः । 'सामान्ये नपुंसकम्' (वा ५०४३) । मृदु पचति । प्रातः कमनीयम् । (८२२) तत्पुरुषोऽनञ्कर्मधारयः । २।४।१६॥ अधिकारोऽयम् । (८२३) संज्ञायां कन्थोशीनरेषु । २।४।२०॥ कन्थान्तस्तत्पुरुषः क्लीबं स्यात्, सा चेदुशीनरदेशोत्पन्नायाः कन्थायाः संज्ञा । सुश-

पवादः । पुण्याहमिति । पुण्यम् अहरिति कर्मधारयः, 'राजाहः' इति टच्, टिलोपः । 'उत्तमैकाभ्यां च' इति अह्लादेशनिषेधः । सुदिनाहमिति । सुदिनम् अहरिति कर्मधारयः, टच्, टिलोपः, प्रशस्तपर्यायः सुदिनशब्द इति न पौनरुक्त्यम् । पथः संख्याव्ययादेरिति । नपुंसकत्वं वक्तव्यमिति शेषः । संख्याव्ययेति समाहारद्वन्द्वः । संख्याव्ययमादिरिति कर्मधारयः, दिग्योगे पञ्चमी, पर इति शेषः, पथ इति कृतसमासान्तादकारान्तात् प्रथमा । तदाह—संख्याव्ययादेरिति । परवर्जितापवादः । त्रिपथमिति । 'ऋक्पूः' इति अप्रत्ययः, टिलोपः । एवं विपथमित्यपि । 'प्रादभो गताद्यर्थे' इति समासः । सुपन्थाः, अतिपन्थाः इति । 'स्वती पूजायाम्' इति समासः । 'न पूजनात्' इति समासान्तनिषेधः । आवश्यकत्वादेन सिद्धे 'अपथं नपुंसकम्' इति न कार्यम् ।

सामान्ये नपुंसकमिति । न्यायसिद्धमेतत्, विशेष्यविशेषणसंनिधाने सति स्त्रीत्वपुंस्त्वयोरनभिव्यक्तौ 'उभयोरन्तरं यच्च तदभावे नपुंसकम् ।' इति लक्ष-लक्षितनपुंसकत्वस्थैव न्याय्यत्वात् । अत एव 'दाण्डिनायन' इति सूत्रभाष्ये एकश्रुतिः स्वरसर्वनाम, नपुंसकं लिङ्गसर्वनामेत्युक्तम् । मृदु पचतीति । क्रियाविशेषणमिदं द्वितीयान्तम् । पचेहिं विक्लिर्यञ्कूलव्यापारोऽर्थः । तत्र विक्लिर्यंशे मृदुत्वमन्वेति । विक्लित्तिश्च व्यापारे साध्यत्वेनान्वेति । तथाच मृदु पाकं करोतीत्यर्थः । तथाच धातूपात्तव्यापारं प्रति कर्माभूतेन विक्लिर्यंशेन सामानाधिकरण्यात् मृद्विति द्वितीया । यत्र तु धात्वर्थः करणत्वेनान्वेति 'यजेत स्वर्गकामः' इत्यादौ, तत्र हि यागेन स्वर्गं कुर्यादित्यर्थः । तत्र क्रियाविशेषणस्य तृतीयान्तत्वमेव 'उद्योतिष्ठेमेन यजेत स्वर्गकामः' इत्यादावित्यन्यत्र विस्तरः । प्रातः कमनीयमिति । रमणीयमित्यर्थः । अत्रापि प्रातरित्यव्ययस्य विशेष्यस्यालिङ्गत्वात् तद्विशेषणस्य कमनीयशब्दस्यानव्ययस्य लिङ्गविशेषावगमकत्वाभावात् नपुंसकत्वमेवेति भावः । इदं चानियतलिङ्गविषयम् । तेन आदि पचति प्रातरादिरित्यत्र न भवति, आदिशब्दस्य नियतलिङ्गत्वात् ।

तत्पुरुषोऽनञ् । नञ्समासकर्मधारयाभ्यां भिन्नस्तत्पुरुषो वक्ष्यमाणकार्य-

मस्थापत्न्यानि सौशमयः तेषां कन्था सौशमिकन्थम् । संज्ञायाम् किम् । वीर्य-  
कन्था । उशीनरेषु किम् । दाक्षिकन्था । (८२४) उपज्ञोपक्रमं तदाद्याचिरुया-  
सायाम् । २ । ४ । २१ ॥ उपज्ञान्तः उमक्रमान्तश्च तत्पुरुषो नपुंसकं स्यात्,  
तयोरुपज्ञायमानोपक्रम्यमाणयोरिति प्राथम्यं चेदाख्यातुमिच्छते । पाणिनेरुपज्ञा  
पाणिन्युपज्ञं ग्रन्थः । नन्दोपक्रमं द्रोणः । (८२५) छाया बाहुल्ये । २४ । २॥  
छायान्तस्तत्पुरुषो नपुंसकं स्यात्पूर्वपदार्थबाहुल्ये । इच्छायां छाया इच्छुच्छायम् ।  
'विभाषा सेना'—( सू ८२८ ) इति विकल्पस्यायमपवादः । 'इच्छुच्छायानिषा-  
दिभ्यः' इति तु 'आ समन्तान्निषादिभ्यः' इत्याहश्चेष्टो बोध्यः । (८२६) सभा  
राजाऽमनुष्यपूर्वा । २ । ४ । २३ ॥ राजपर्यायपूर्वोऽमनुष्यपूर्वरच सभान्तस्त-

भागित्वर्थः । तदाह—अधिकारोऽयमिति । 'परवर्जितम्' इत्यतः प्रागिति  
शेषः । संज्ञायां कन्था । सुगममेव । उपज्ञा । उपज्ञायते प्रथमं ज्ञायत  
इत्युपज्ञा । 'स्त्रियां क्तिन्' इत्यधिकारे 'आतश्चोपसर्गे' इति कर्मण्यङ् । उपक्रम्यते  
आरभ्यते इत्युपक्रमः । कर्मणि घञ् । 'नोदात्तोपदेशस्य' इति वृद्धिनिषेधः । उप-  
ज्ञा चोपक्रमश्चेति समाहारद्वन्द्वः । तत्पुरुषः इत्यस्य विशेषणमिदम्, तदन्तविधिः,  
'स नपुंसकम्' इत्यतो नपुंसकमित्यनुवर्तते । तदाह—उपज्ञान्तः उपक्रमान्त-  
श्चेति । तच्छब्देन उपज्ञोपक्रमौ विवक्षितौ । आदिशब्दो भावप्रधानः प्राथम्ये  
वर्तते । तयोरिति प्राथम्यं तदादिः । तस्य आचिरुयासा आख्यातुमिच्छा, विव-  
क्षायामिति यावत् । तदाह—तयोरित्येति । पाणिनेरुपज्ञेति । कर्तरि  
षष्ठी । पाणिन्युपज्ञं ग्रन्थ इति । पाणिनिना प्रथमं ज्ञायमान इत्यर्थः । इदं  
प्रकरणं परवर्जितत्वस्य विशेष्यनिघ्नत्वस्य चापवादः । नन्दोपक्रमं द्रोण इति ।  
नन्देनारभ्यमाण इत्यर्थः । कर्तरि षष्ठ्याः समासः । छाया बाहुल्ये । छायाया  
तत्पुरुषस्य विशेषणत्वात् तदन्तविधिमभिप्रेत्याह—छायान्त इति । पूर्वपदार्थेति ।  
कस्य बाहुल्ये इत्याकाङ्क्षायां आपादकद्रव्यनिमित्तकत्वात् छायायाः तद्बाहुल्ये इति  
गम्यते । तच्चापादकद्रव्यमर्थात् पूर्वपदार्थभूतमिति भावः । बाहुल्ये किम् । कुञ्चस्य  
छाया कुञ्चच्छाया ।

सभा । राजा च अमनुष्यश्च राजामनुष्यौ, तौ पूर्वौ यस्याः सा राजामनुष्य-

१ स्यान्दीरणं वीरतरं मूलेऽस्योशीरमस्त्रियाम्' इति कोशात् यस्य मूलमुशीरं  
भवति तादृशं तुणं वीरणं तेषां कन्थेत्यर्थः ।

२ उपज्ञा ज्ञानमाद्यं स्याज्ज्ञात्वाऽऽरम्भ उपक्रमः इत्यमरः । तेन पाणिनिसम-  
वेताञ्ज्ञानविषयो ग्रन्थ इत्यादिरर्थः ।

३ रघुवंशे चतुर्थे सर्गे श्लोके २० एष प्रयोगः ।

तपुरुषो नपुंसकं स्यात् । इनसभम् । ईश्वरसभम् । 'पर्यायस्यैवेष्ट्यते' (वा ५१६) नेह, राजसभा, चन्द्रगुप्तसभा । अमनुष्यशब्दो रूढ्या रक्षःपिशाचादीनाह । रक्षस्सभम्, पिशाचसभम् । (८२७) अशाला च । २ । ४ । २४ ॥ सङ्घा-  
तार्थो या सभा तदन्वस्तत्पुरुषः क्लीबं स्यात् । स्त्रीसभम् । स्त्रीसङ्घात इत्यर्थः ।  
अशाला किम् । धर्मसभा धर्मशालेत्यर्थः । (८२८) विभाषा सेनासुराच्छा-  
याशालानिशानाम् । २ । ४ । २५ ॥ एतदन्तस्तत्पुरुषः क्लीबं वा स्यात् ।  
ब्राह्मणसेनम्—ब्राह्मणसेना । यवसुरम्—यवसुरा । कुड्यच्छायम्—कुड्यच्छाया ।  
गोशालम्—गोशाला । श्वनिशम्—श्वनिशा । 'तत्पुरुषोऽनन्वर्तधारयः' (सू ८२२)  
इत्यनुवृत्तेर्नेह । इहसेनो राजा । असेना । परमसेना ।

॥ इति तत्पुरुषसमासप्रकरणम् ॥

पूर्वा इति विग्रहः । सभया तत्पुरुषविशेषणात्तदन्तविधिः । राजशब्देन राजपर्याय  
एव विवक्षितः, न तु राजन्शब्दः । तदाह—राजपर्यायपूर्व इति । इनसभं,  
ईश्वरसभमिति । इनस्य ईश्वरस्य वा सभेति विग्रहः । इनश्चरशब्दौ राजपर्या-  
याविति भावः । पर्यायमात्रप्रद्वये प्रमाणं दर्शयति—पर्यायस्यैवेष्ट्यत इति ।  
भाष्यकृतेति शेषः । 'स्व रूपम्' इति सूत्रे 'जित्पर्यायवचनस्यैव राजाद्यर्थम्'  
इति वार्तिकं भाष्ये पठितमिति भावः । राजसभेति । राजन्शब्दपूर्वकत्वेऽप्यत्र  
राजपर्यायपूर्वकत्वं नास्तीति भावः । चन्द्रगुप्तसभेति । चन्द्रगुप्त इति राजविशे-  
षस्य नाम, न तु तत्पर्याय इति भावः । नन्वमनुष्यपूर्वकत्वात् देवसभेत्यादावपि स्या-  
दित्यत आह—अमनुष्यशब्दो रूढ्येति । असुरशब्दो दैत्यानिवेति भावः ।  
अशाला च । अशालार्थकैत्यर्थः । सभाशब्दः शालायां सङ्घातार्थे च वर्तते । तत्र  
राजामनुष्यपूर्वकस्य शालावाचिनः सभाशब्दस्य पूर्वसूत्रे क्लीबत्वमुक्तम् । संप्रति  
संघातवाचिनः सभाशब्दस्य क्लीबत्वमुच्यत इत्याह—संघातार्था या सभेति ।  
सभाशब्द इत्यर्थः । विभाषा सेना । प्रथमार्थे षष्ठी । तत्पुरुष इत्यनुवृत्तं सेना-  
दिभिर्विशेष्यते । तदन्तविधिः । तदाह—एतदन्त इति । प्रत्येकाभिप्रायमेकवच-  
नम् । श्वनिशमिति । शुनो निरति विग्रहः । कृष्णचतुर्दशीत्याहुः । 'शुनश्च-  
तुर्दश्यामुपवसतः पश्यामः' इति तिर्यगधिकरणे शाबरभाष्ये स्थितम् । इहसेन  
इति । इहा सेना यस्येति बहुव्रीहिः । तत्पुरुषत्वाभावात् न क्लीबत्वविकल्पः ।  
असेनेति । तत्पुरुषत्वेऽपि नन्वसमासत्वाच्च क्लीबत्वविकल्पः । परमसेनेति । कर्म-

१ 'यस्यां मत्ता निशि श्वानः श्वनिशं श्वनिशा च सा' इति केशवः । शुनश्च  
चतुर्दश्यामुपवसतः पश्याम इति तिर्यगधिकरणे शाबरभाष्यात् कृष्णचतुर्दशी  
श्वनिशा ।

## अथ बहुव्रीहिसमासप्रकरणम् । १६ ।

(८२६) शेषो बहुव्रीहिः । २ । २ । २३ ॥ अधिकारोऽयम् । 'द्वितीया श्रित'—(सू ६८३) इत्यादिना यस्य यिकस्य विशिष्य समासो नोक्तः स शेषः प्रथमान्त मित्यर्थः । (८३०) अनेकमन्यपदार्थे । २ । २ । २४ ॥ अनेकं प्रथमान्तमन्यपदार्थं वर्तमानं वा समस्यते स बहुव्रीहिः । अप्रथमाविभक्त्यर्थे बहु-व्रीहिरिति समानाधिकरणानामिति च फलितम् । प्राप्तमुदकं यं सः प्राप्तोदको ग्रामः । ऊढरथोऽनड्वान् । उपहतपशू रुदः । उद्धृतौदना स्थात्नी । पीताम्बरो

धारयत्वात् न क्लीबत्वम् । 'तत्पुरुषोऽनङ्कर्मधारयः' इत्यधिकारस्य अत्रैव प्रयो-जनमिति कैयटे प्रपञ्चितम् ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां तत्पुरुषसमासप्रकरणम् ॥

शेषो बहुव्रीहिः । त्रिकस्येति । विभक्तेरित्यर्थः । ननु द्वितीया श्रित इति 'तृतीया तत्कृत' इति 'चतुर्थी तदर्थ' इति 'पञ्चमी भयेन' इति 'षष्ठी' इति 'सप्तमी शौण्डैः' इति च द्वितीयादिविभक्तीनां षण्णां समासो विहितः । विशेषणं विशेष्येणेत्यादिना तु प्रथमाया अपि समासो विहितः, अतः शेषविभक्तिर्दुर्लभेत्यत आह—विशिष्येति । विशेषणसमासस्य वस्तुतः प्रथमाविभक्तौ प्रवृत्तावपि प्रथमाविभक्तिं विशिष्य उच्चार्य विधानाभावात् समासविधिषु विशिष्यनिर्दिष्टद्वितीयादिविभक्तिषद्व्यपेक्षया शेषः प्रथमाविभक्तिरिति भावः । तदाह—प्रथमान्त मित्यर्थ इति । एतच्च भाष्ये स्पष्टम् ।

अनेकमन्यपदार्थे । प्रथमान्तमिति । शेषग्रहणानुवृत्तिलभ्यमिदम् । एवं च सुप्सुपेति नानुवर्तते, प्रयोजनाभावात् । अनेकं सुबन्तमिति पाठोऽपि प्रथमान्तमित्यर्थः । अन्येति । उपस्थितप्रथमान्तातिरिक्त्यर्थः । एवं च पञ्चभिर्भुक्तमन्नं यस्य सः पञ्चभुक्तः इति बहुव्रीहिनित्यर्थ 'बहुव्रीहिः समानाधिकरणानामिति वक्तव्यम्' इति वार्तिकं यद्भाष्ये स्थितं, यच्च वृष्टे देवे यो गतः सः वृष्टदेव इति बहुव्रीहिनित्यर्थ 'अप्रथमाविभक्त्यर्थे बहुव्रीहिर्वक्तव्यः' इति वार्तिकं, तदुभयमपि न कर्तव्यमित्याह—अप्रथमाविभक्त्यर्थे बहुव्रीहिरिति समानाधिकरणानामिति च फलितमिति । शेषग्रहणमिति शेषः । शेषग्रहणात् प्रथमान्त इति लभ्यत इति हि भाष्यम् । पञ्चभिर्भुक्तस्य इत्यत्र च समस्यमानपदयोरेकस्याप्रथमान्तत्वाच्च बहुव्रीहिरिति फलितम् । प्रथमान्तातिरिक्तस्य पदस्यार्थे वर्तमानं समस्यते इत्यर्थाश्रयणाद्वृष्टे देवे गतः इत्यत्रापि न बहुव्रीहिरिति फलितमिति भावः । तत्र द्वितीयार्थबहुव्रीहिमुदाहरति—प्राप्तमिति । 'ग-



हरिः । वीरपुरुषको ग्रामः । प्रथमार्थे तु न । वृष्टे देवे गतः । व्यधिकरणानामपि न । पञ्चभिर्मुक्तमस्य । 'प्रादिभ्यो धातुजस्य वाच्यो वा चोत्तरपदलोपः' (वा १३६०) प्रपतितपर्णः प्रपर्णः । 'नञोऽस्त्यर्थानां वाच्यो वा चोत्तरपदलोपः' (वा १३६१) अविद्यमानपुत्रः अपुत्रः । [ 'अव्ययानां च' उच्चैर्मुखः । 'सप्तम्युपमानपूर्वपदस्योत्तरपदलोपश्च' । सप्तम्यन्तं उपमानं च पूर्वपदं सस्व तस्व पदान्तरेण समासः उत्तरपदलो-

त्यर्थकर्मक ' इति कर्तरि क्तः । अत्र विग्रहवाक्ये ग्रामकर्मकप्राप्तिकर्तु उदकमित्येवं ग्रामस्य विशेषणतया, विशेष्यत्वेन तु प्राप्तस्य उदकस्य बोधः । समासे तु एकार्थीभावमहिम्ना उदककर्तृकप्राप्तिकर्मभूतः ग्राम इत्येवं ग्रामस्य विशेष्यतया, तद्विशेषणतया तु प्राप्तस्य उदकस्य बोधः । एवमुत्तरत्रापि विशेषणविशेष्यभावव्यत्यासो ज्ञेयः । अथ तृतीयार्थबहुव्रीहिमुदाहरति—ऊढरथोऽनङ्गवानिति । ऊढो रथो येनेति विग्रहः । अथ चतुर्थार्थबहुव्रीहिमुदाहरति—उपहृतपशु रुद्र इति । उपहृतः पशुः यस्मै इति विग्रहः । अथ पञ्चम्यर्थबहुव्रीहिमुदाहरति—उद्धृतौदना स्थालीति । उद्धृतः ओदनः यस्या इति बहुव्रीहिः । अथ षष्ठ्यर्थबहुव्रीहिमुदाहरति—पीताम्बरो हरिरिति । पीतमम्बरं यस्येति विग्रहः । अथ सप्तम्यर्थबहुव्रीहिमुदाहरति—वीरपुरुषको ग्राम इति । वीराः पुरुषाः यस्मिन्निति विग्रहः । 'शेषादिभाषा' इति कप् । अत्र कर्मादीनां समासेनाभिहितत्वात् प्रथमेव । प्रथमार्थे तु नेति । अन्यपदार्थशब्देन प्रथमान्तातिरिक्ताद्वितीयाद्यन्तार्थस्यैव विवक्षितत्वादिति भावः । व्यधिकरणानामपि नेति । अनेकं प्रथमान्तमित्युक्तेरिति भावः ।

प्रादिभ्यः । प्रादिभ्यः परं यद्धातुजप्रकृतिकप्रथमान्तं तस्य अन्येन प्रथमान्तेन बहुव्रीहिर्वाच्यः । तत्र बहुव्रीहौ प्रादिभ्यः परस्य उत्तरपदस्य धातुजस्य लोपश्च विकल्पेन वाच्य इत्यर्थः । अत्र बहुव्रीहिरित्यनुवादः, लोपस्यैव विधिः । प्रपतितपर्ण इति । प्रकृष्टं पतितं प्रातितम् । 'प्रादयो गताद्यर्थे' इति समासः । प्रपतितं पर्णं यस्मादिति विग्रहः । प्रपर्ण इति । प्रपतितेति पूर्वपदे धातुजस्य उत्तरपदस्य लोपे रूपम् । नञोऽस्त्यर्थानां । नञः परेषामस्त्यर्थवाचिनां सुबन्तानां बहुव्रीहिर्वाच्यः । तत्रास्त्यर्थवाचिनामुत्तरपदभूतानां लोपश्च वा बहुव्य इत्यर्थः । अविद्यमानपुत्र इति । न विद्यमान इति नञप्रमासः । नञो नलोपः । अविद्यमानः पुत्रो यस्येति विग्रहः । अपुत्र इति । अस्त्यर्थकविद्यमानशब्दस्य लोपे रूपम् । अत्रापि बहुव्रीहिरित्यनुवादः । अव्ययानां चेति । बहुव्रीहिर्वाच्य इति शेषः । उच्चैर्मुख इति । उच्चैरित्यस्याधिकरणशक्तिप्रधानतया सप्तम्यन्तत्वेन प्रथमान्तत्वाभावादप्राप्ते बहुव्रीहौ वचनम् ।

पश्च भवतीत्यर्थः । कण्ठस्थः कालः यस्य सः कण्ठकालः । उष्ट्रमुख-  
मिव मुखं यस्य सः उष्ट्रमुखः । 'संघातविकारषष्ठ्याश्चोत्तरपदलोपश्च' । केशानां  
संघातश्चूडा यस्य सः केशचूड लुबर्णस्य विकारः अलङ्कारो यस्य सः सुवर्णालङ्कारः ।  
'अस्तिक्षीरादयश्च' ] । अस्तीति विभक्तिप्रतिरूपकमव्ययम् । अस्तिक्षीरा गौः ।  
(८३१) स्त्रियाः पुंवद्भाषितपुंस्कादनूङ् समानाधिकरणे स्त्रियामपूर-  
णीप्रियादिषु । ६ । ३ । ३४ ॥ भाषितपुंस्कादनूङ् ऊङोऽभावोऽस्यामिति

सप्तम्युपमानपूर्वपदस्योत्तरपदलोपश्चेति । सप्तम्यन्तोपमानसहिते पूर्व-  
पदे यस्य तत् सप्तम्युपमानपूर्वपदम्, तस्य समस्तपदस्य पदान्तरेण बहुव्रीहिर्वाच्यः ।  
समस्तपदात्मके पूर्वपदे यदुत्तरपदं तस्य लोपश्च वक्तव्य इत्यर्थः । तत्र सप्तम्यन्त-  
सहितसमस्तपूर्वपदकं बहुव्रीहिमुदाहरति—कण्ठस्थः कालो यस्य सः कण्ठ-  
काल इति । 'सुपि स्थः' इति कः । कण्ठे तिष्ठतीति कण्ठस्थः । उपपदसमासः ।  
'अमूर्धमस्तकात्' इति सप्तम्या अलुक् । कण्ठस्थ इति समस्तपदम् । तस्य काल-  
शब्देन बहुव्रीहिरित्यनुवादः । सुपो लुक् । तत्र कण्ठस्थेतद्बहुव्रीहेः पूर्वपदं  
सप्तम्यन्तपदसहितं तस्मिन् बहुव्रीहौ स्थितत्वं तस्य लोपो वाचनिकः । कण्ठकाल-  
इति सप्तम्यन्तपदघटितसमासगर्भो बहुव्रीहिः । तदवयवभूतसप्तम्याः 'अमूर्धमस्त-  
कात्' इत्यलुक् । अथ उपमानसहितसमस्तपूर्वपदकं बहुव्रीहिमुदाहरति—उष्ट्र-  
मुखमिव मुखं यस्य सः उष्ट्रमुख इति । उष्ट्रस्य मुखमिवेति विप्रदे षष्ठी-  
तत्पुरुषः । मुखशब्दो मुखसदृशे लाक्षणिक इति सूचयितुमिवशब्दः । उष्ट्रमुख-  
मिव मुखं यस्येति विप्रदे बहुव्रीहिरित्यनुवादः । तत्र उष्ट्रमुखेतद्बहुव्रीहेः पूर्वपदं  
तस्मिन् उत्तरपदस्य मुखशब्दस्य लोपो वाचनिकः । संघातविकारषष्ठ्याश्चो-  
त्तरपदलोपश्चेति । षष्ठ्यन्तात्परस्य उत्तरपदस्य पदान्तरेण बहुव्रीहिर्वाच्यः ।  
षष्ठ्यन्तादुत्तरपदस्य लोपश्च । केशानां संघातश्चूडा यस्य सः केशचूड  
इति । संघातशब्दस्य लोपे रूपम् । सुवर्णस्य विकारोऽलङ्कारः यस्य सः  
सुवर्णालङ्कार इति । अत्र विकारशब्दस्य उत्तरपदस्य लोपे रूपम् । अस्ति-  
क्षीरादयश्चेति । अस्तिक्षीरादयो बहुव्रीह्युपसंख्येया इत्यर्थः । अस्तिक्षीरा गौ-  
रित्यत्र अस्तीत्यस्य तिङन्ततया प्रथमाविभक्त्यन्तत्वाभावादप्राप्ते बहुव्रीहाविदं  
वचनम् । वस्तुतस्तु वचनमिदं नारब्धव्यमित्याह—अस्तीति विभक्तिप्रति-  
रूपकमव्ययमिति । विभक्तिप्रतिरूपकत्वेन निपातितत्वादस्तीति 'स्वरादिनिपा-  
तमव्यय'मित्यव्ययं विद्यमानार्थकम् । ततः सोः 'अव्ययादाप्सुपः' इति लुकि प्रत्य-  
यलक्षणेन प्रथमान्तत्वादेव सिद्धेरिदं वचनं न कर्तव्यमिति भावः । तदुक्तं भाष्ये—  
'अस्तिक्षीरादिवचनं न वाच्यत्वात्' इति ।

स्त्रियाः पुंवत् । भाषितपुंस्कादनूङिति समस्तमेकपदं स्त्रिया इति षष्ठ्य-  
न्तस्य विशेषणमित्यामिप्रेत्य व्याचष्टे—भाषितपुंस्कादिति । अनूङित्यस्य व्या-

बहुव्रीहिः । निपातनात्पञ्चम्या अलुक्, षष्ठ्याश्च लुक् । तुल्ये प्रवृत्तिनिमित्ते' यदु-  
क्तपुंस्कं तस्मात्परं ऊङोऽभावो यत्र तथाभूतस्य स्त्रीवाचकस्य शब्दस्य पुंवाचकस्येव  
रूपं स्यात्समानाधिकरणे स्त्रीलिङ्गे उत्तरपदे, न तु पूरण्यां प्रियादौ च परतः ।  
'गोस्त्रियोः—( सू ६५६ ) इति ह्रस्वः । चित्रा गावो यस्येति लौकिकविग्रहे 'चित्रा

ख्यानम्—ऊङोऽभाव इति । अर्थाभावेऽव्ययीभावः, नञ्तत्पुरुषो वा । भा-  
षितपुंस्कादिति दिग्गोणे पञ्चमी । पर इति प्रथमान्तमध्याहार्यम् । तथाच भा-  
षितपुंस्कात् परः अनूङ् यस्येति विग्रहे बहुव्रीहिरिति फलति । ननु समासे सति  
पञ्चम्या लुक्प्रसङ्गे इत्यत आह—निपातनात् पञ्चम्या अलुगिति । इदमुप-  
लक्षणम् । निपातनात् अप्रथमान्तस्यापि बहुव्रीहिः परशब्दलोपश्चेत्यपि बोध्यम् ।  
यद्वा, अत एव निपातनादप्रयुज्यमानेऽपि परशब्दे तदर्धे गम्ये पञ्चमी । नन्वेव-  
मपि स्त्रिया इति षष्ठ्यन्तस्य 'भाषितपुंस्कादनूङ्' इति यदि विशेषणं स्यात्, तर्हि  
भाषितपुंस्कादनूङ् इति षष्ठी श्रूयतेत्यत आह—षष्ठ्याश्च लुगिति । निपातना-  
दित्थनुषज्यते । भाषितः पुमान् येन तद्भाषितपुंस्कम् तदस्यास्तीति अर्शआद्यच् ।  
पुंस्त्वे स्त्रीत्वे च एकप्रवृत्तिनिमित्तकमिति यावत् । तृतीयादिषु भाषितपुंस्कम्' इत्यत्र  
व्याख्यातमेतत् । तदाह—तुल्ये प्रवृत्तिनिमित्ते इति । स्त्रीवाचकस्य  
शब्दस्येति । स्त्रीलिङ्गस्येत्यर्थः । स्त्रिया इति षष्ठ्यन्तं न स्त्रीप्रत्ययपरमिति भावः ।  
पुंवदिति रूपातिदेशः पुंस इव पुंवदिति षष्ठ्यन्तादिति । तदाह—पुंवाचक-  
स्येव रूपमिति । स्त्रियामिति सप्तम्यन्तमपि न स्त्रीप्रत्ययपरं किन्तु स्त्रीलिङ्ग-  
परम् । तच्च 'अलुगुत्तरपदे' इत्यधिकृते उत्तरपदेऽन्वेति । तदाह—स्त्रीलिङ्गे  
उत्तरपदे इति । अपूरणीप्रियादिष्वित्येतद्व्याचष्टे—न तु पूरण्यां प्रियादौ  
च परत इति । पूरणीति स्त्रीलिङ्गनिर्देशात् स्त्रीलिङ्गः पूरणप्रत्ययान्तो विव-  
क्षित इति ज्ञेयम् । तुल्ये प्रवृत्तिनिमित्ते इति किम्, कुटीभार्यः । अत्र पुंवत्वं न  
भवति, कुटीशब्दो घटे पुंलिङ्गः, गेहे तु स्त्रीलिङ्ग इति प्रवृत्तिनिमित्तभेदात् । स्त्री-  
प्रत्ययः पुंवत्स्यादित्युक्ते तु स्त्रीप्रत्ययस्य लोपः पर्यवस्येत् । ततश्च पट्वी भार्या यस्य  
सः पटुभार्यः इत्यत्र उत्तरपदपरनिमित्तमाश्रित्य ङीषो लोपे तस्य 'अचः परस्मिन्'  
इति स्थानिवद्भादुकारस्य यण् स्यात् ।

ह्रस्व इति । चित्रा गावो यस्येति विग्रहे बहुव्रीहिसमासे सुब्लुकि सति अ-

१ भाषितः पुमान् यस्मिन् प्रवृत्ति निमित्तभूतेऽर्थे इति बहुव्रीह्युत्तरमर्श आद्य-  
चा लब्धोऽयमर्थ इति भावः । एवं च गर्भिणी प्रसूता इत्यादि शब्दानां 'गर्भी-  
व्रीहिः प्रसूतोऽय' मित्यादि प्रयोगे पुंस्त्वेऽपि समानप्रवृत्तिनिमित्तकत्वाभावात्  
गर्भिभार्यः प्रसूतभार्य इत्यादौ पुंवत्त्वाऽप्राप्त्या 'स्त्रियाः पुंवत्' इति योगविभाग  
रूपो यत्नः कार्य इति भाष्ये ध्वनितं शेखरे प्रपञ्चितम् ।

अस् गो अस्' इत्यलौकिकविग्रहे चित्रगुः । रूपवद्भार्यः । चित्रा जरती गौर्यस्येति विग्रहे अनेकोक्तेर्बहुनामपि बहुव्रीहिः । अत्र केचित्-चित्राजरतीगुः-जरतीचित्रा-गुर्वी । एवं दीर्घान्तन्वीजङ्घ-तन्वीदीर्घाजङ्घ । त्रिपदे बहुव्रीहौ प्रथमं न पुंवत् । उत्तरपदस्य मध्यमेन व्यवधानात् । द्वितीयमपि न पुंवत् पूर्वपदत्वाभावात् । उत्तरपदशब्दो हि समासस्य चरमावयवे रूढः । पूर्वपदशब्दस्तु प्रथमावयवे रूढ इति वदन्ति । वस्तुतस्तु नेह पूर्वपदमाक्षिप्यते । 'आनङ् ऋतः'-( सू ६२१ )

नेकमिति प्रथमान्तनिर्दिष्टत्वा, विग्रहे नियतविभक्तिकृतया वा उपसर्जनत्वे सति चित्रगोशब्दे ओकारस्य 'गोत्रियोः इत्युकारो ह्रस्व इत्यर्थः । ननु चित्रा गाव इति लौकिकसमासाभ्युपगमे सुपो लुकः प्राक् चित्रा अस् इत्यत्र पूर्वसवर्णदीर्घे गा अस् इत्यत्र पूर्वक्षे च एकदेशे कृते तस्य परादिवक्षेन आसो लुकि चित्रशब्दे अकारो न श्रूयत चित्रगुरित्यत्र उकारश्च न श्रूयत, पूर्वान्तवक्षे तु परिशिष्टस्य सकारमात्र-स्य सुप्त्वाभावान्नलुक् न स्यादित्यत आह-चित्रा अस् इति । गोशब्दस्य स्त्री-लिङ्गत्वात् तद्विशेषणत्वाच्चित्रेति स्त्रीलिङ्गनिर्देशः । 'प्रत्ययोत्तरपदयोश्च' इति सूत्र-भाष्यरीत्या 'अन्तरङ्गानपि विधीन् बहिरङ्गो लुग्बाधते' इति न्यायात् प्रागेव पूर्व-सवर्णदीर्घात् सुब्लुगिति भावः । चित्रगुरिति । बहुव्रीहौ ह्रस्वत्वे चित्राशब्दस्य पुंस्त्वमिति भावः । रूपवद्भार्य इति । रूपवती भार्या यस्येति विग्रहः । अत्र उपसर्जनह्रस्वः । रूपवतीशब्दस्य पुंस्त्वम् । ननु चित्रा जरती गौर्यस्येति विग्रहे कथं त्रिपदबहुव्रीहिः, 'सुप् सुपा' इत्येकवस्य विवक्षितत्वादित्यत आह-अने-कोक्तेरिति । शेषग्रहणात् प्रथमान्तमिति लब्धम् । एकस्य प्रथमान्तस्य समासो नोपपद्यते, समास इत्यन्वर्थसंज्ञाविज्ञानात् । ततश्चार्थादनेकं प्रथमान्तमिति सिद्धे पुनरनेकग्रहणात् द्विबहूनां प्रथमान्तानां बहुव्रीहिरिति भाष्ये स्पष्टमिति भावः । अत्रेति । त्रिपदबहुव्रीहावित्यर्थः । चित्राजरतीगुः, जरतीचित्रागुर्वेति । गां प्रति चित्रात्वस्य जरतीत्वस्य च विशेषणत्वाविशेषात् अन्यतरस्य 'सप्तमीविशे-षणे बहुव्रीहौ इति पूर्वनिपात इति भावः । एवं दीर्घेति । दीर्घे तन्व्यौ जङ्घे यस्येति विग्रहः । उभयत्रापि पूर्वमध्यपदयोः पुंस्त्वमाशङ्क्याह-त्रिपदे इति । उत्तरपदस्येति । समासचरमावयवपदस्य उत्तरपदत्वात् तृतीयमेव पदमत्रोत्तर-पदं वाच्यम् । तत्परकत्वं च मध्यमपदस्यैव, ननु प्रथमपदस्यापि, तस्य मध्यमेन पदेन व्यवधानादित्यर्थः । ननु तर्हि मध्यमपदस्य पुंस्त्वं दुर्वारम्, उत्तरपदपर-कत्वस्यैवादित्यत आह-द्वितीयमपि न पुंवदिति । पूर्वपदत्वाभावादिति । उत्तरपदेन पूर्वपदमाक्षेपाक्षभ्यते । समासप्रथमावयवपदमेव पूर्वपदम् । ननु मध्य-

१ परे तु पूर्वपदाक्षेपेऽपि न दोषः । 'धर्मादनित् केवला'दिति केवलग्रहणे-नाऽऽक्षिप्तपूर्वपदस्याऽऽपेक्षिकपूर्वार्थकत्वबोधनेन निरुक्तकथार्थागसम्भवादित्याहुः ।

इत्यत्र यथा । तेनोपान्त्यस्य पुंवदेव । चित्राजरदगुः इत्यादि । अत एव 'चित्रा-  
जरत्नौ गावौ यस्येति द्वन्द्वगर्भेऽपि चित्राजरदगुः' इति भाष्यम् । कर्मधारयपूर्व-  
पदे तु द्वयोरपि पुंवत् । जरस्त्रिष्वगुः । कर्मधारयोत्तरपदे तु चित्रजरद्वीकः ।  
स्त्रियाः किम् । ग्रामणि कुक्षं दृष्टिरस्य ग्रामणिदृष्टिः । भावितपुंस्कात् किम् । गङ्गा-  
भार्यः । अनूङ् किम् । वामोरुभार्यः । समानाधिकरण्ये किम् । कल्याणयाः माता  
कल्याणीमाता । स्त्रियाम् किम् । कल्याणी प्रधानं यस्य सः कल्याणीप्रधानः ।

मावयवपदमपीति भावः । ननु मध्यमपदापेक्षया प्रथमपदस्य पूर्वपदत्वमस्ति ।  
मध्यमपदस्य च प्रथमपदापेक्षया उत्तरपदत्वमस्तीत्यत आह—उत्तरपदशब्दे  
हीति । रूढ इति । वैयाकरणसमयसिद्ध इत्यर्थः । इति वदन्तीति । एवं-  
प्रकारेण केचिद्वदन्तीत्यन्वयः ।

तत्र प्रथमपदस्य त्रिपदबहुव्रीहौ नास्ति पुंवत्वमिति युज्यते । उत्तरपदपरकत्वा-  
भावात् । मध्यमपदस्य तु पूर्वपदत्वाभावेऽप्यस्त्येव पुंवत्वम्, 'स्त्रियाः पुंवत्' इत्यत्र  
तु पूर्वपदस्याश्रवणात् अनुवृत्त्यभावाच्च, किन्तु उत्तरपदे इत्यनेन पूर्वपदस्य पुंव-  
त्वमित्यर्थात् गम्यत इति वक्तव्यम् । तदपि न सम्भवतीत्यत आह—  
नेह पूर्वपदमाक्षिप्यत इति । इह 'स्त्रियाः पुंवत्' इत्यत्र उत्तरपदे इत्यनुवृत्तेन  
पूर्वपदं नाक्षिप्यते, नार्थाद्गम्यत इत्यर्थः । कुल इत्यत आह—आनकृत इत्यत्र  
यथेति । ऋदन्तानां द्वन्द्वे आनङ् स्यात् उत्तरपदे इति तदर्थः । तत्र चतुर्णां  
द्वन्द्वे 'होतृपोतृनेष्टेद्रातारः' इत्युपान्त्यस्य नेष्टुरानङ्गुदाहृतः 'समर्थः पदविधिः'  
इत्यत्र भाष्ये । तत्रोत्तरपदेन पूर्वपदाक्षेपनियमे नेष्टुरुपान्त्यस्य पूर्वपदत्वाभावात्  
आनङ् नोपपद्येत । तस्माज्जावश्यं उत्तरपदे विहितं कार्यं पूर्वपदस्यैवेति नियम इ-  
त्यर्थः । तेनेति । पूर्वपदानाक्षेपेणेत्यर्थः । उपान्त्यस्येति । अन्त्यस्य समीप-  
मुषान्त्यम् । चरमावयवसमीपवर्तिनः मध्यमस्येत्यर्थः । पुंवदेवेति । रूपमिति  
शेषः । तदेव दर्शयति—चित्राजरदगुरिति । अत्र चित्राशब्दस्य न पुंवत्वम् ।  
मध्यमेन व्यवधानात् उत्तरपदपरकत्वाभावाच्चेति भावः । इत्यादीति । जरतीचि-  
त्रगुः, तन्वीदीर्घजङ्घः, दीर्घातनुजङ्घः ।

ननु 'आनकृतः' इत्यत्र 'होतृपोतृनेष्टेद्रातारः' इति भाष्योदाहरणान्मास्तु  
पूर्वपदाक्षेपः । 'स्त्रियाः पुंवत्' इति सूत्रे तदनाक्षेपे किं प्रमाणमित्यत आह—अत  
एवेति । 'स्त्रियाः पुंवत्' इत्यत्रापि पूर्वपदानाक्षेपादित्यर्थः । द्वन्द्वगर्भेऽपीत्यनन्तरं  
बहुव्रीहाविति शेषः । भाष्यमिति । यद्यपि कृत्स्नभाष्यपरिशोधनायां चित्राजर-  
दगुरित्युदाहरणं भाष्ये कापि न दृश्यते, तथापि चित्राजरदगुरित्यनन्तरं प्रयोग-  
मिति शेषः । भाष्यमित्यस्य पदवीमृदुभार्यः इति प्रकृतसूत्रस्य भाष्यमित्यर्थः । सू-  
चयतीति शेषः । 'स्त्रियाः पुंवत्' इति प्रकृतसूत्रभाष्ये हि पद्व्यौ मृद्वौ हि भार्ये  
यस्येति द्वन्द्वगर्भवबहुव्रीहौ पद्वीमृदुभार्यः इत्युदाहृतम् । तत्र पद्वीमृदुशब्दात्मकः ।

पूरण्यां तु । (८३२) अप्पूरणीप्रमाणयोः । ५ । ४ । ११६॥ पूरणार्थप्रत्ययान्तं यत्स्त्रीलिङ्गं तदन्ताःप्रमाण्यन्ताच्च बहुव्रीहेरप्यात् । कल्याणी पञ्चमी यासां रात्रीणां ताः कल्याणीपञ्चमा रात्रयः । स्त्री प्रमाणी यस्य सः स्त्रीप्रमाणः । ‘पुंवद्भावप्रति-  
षेधोऽप्यत्ययश्च प्रधानपूरण्यामेव ’ ( वा ३३५६-३६१० ) । रात्रिः पूरणी वाच्या

द्वन्द्वः पूर्वपदं, न तस्य भाषितपुंस्कत्वमस्तीति न पुंवश्वम्, द्वन्द्वस्य परवक्षिणं तानियमात् । तत्र द्वन्द्वे पूर्वपदस्य षट्बीशब्दस्य तु न पुंवश्वम् । मध्यमपदेन व्यवधानादुत्तरपदपरकत्वाभावात् ! मध्यमपदस्यानुत्तरपदत्वादसमानाधिकरणत्वाच्च न तस्मिन्परे पुंवश्वसंभवः । षट्बीशब्दस्य तु केवलस्य भाषितपुंस्कत्वात् उत्तरपद-  
परकत्वाच्च पुंवत्वमिति तदाशयः । ‘स्त्रियाः पुंवत्’ इत्यत्र पूर्वपदाच्चेपे तु षट्दुशब्दस्य पूर्वपदत्वाभावेन पुंवश्वाप्रवृत्तेः तदसंमतिः स्पष्टैव । ततश्च षट्बीशब्दार्थ इति भाष्यं चित्राजरद्वुरिति प्रयोगं गमयतीत्यर्थः । कर्मधारयेति । जरती चासौ चित्रा चेति कर्मधारयः । ‘पुंवत्कर्मधारय’ इति जरतीशब्दस्य पुंवश्वात् ङीपो निवृत्तिः । ततश्च जरच्चित्रा गौर्यस्येति कर्मधारयपूर्वपदत्वे बहुव्रीहौ पूर्वपदस्य जरच्चित्राशब्दस्य स्त्रियाः पुंवत्’ इति पुंवश्वात् टापो निवृत्तिरिति भावः । कर्मधारयोत्तरेति । जरती चासौ गौश्चेति कर्मधारये ‘गोरतद्धितलुकि’ इति टचि अवादेशे ‘पुंवत्कर्मधारय’ इति जरतीशब्दस्य पुंवश्वे ङीपो निवृत्तौ टिश्वात् ङीपि जरद्वीशब्दः । ततश्चित्रा जरद्वी यस्येति कर्मधारयोत्तरपदके बहुव्रीहौ ‘नयुतश्च’ इति कपि चित्रशब्दस्य ‘स्त्रियाः पुंवत्’ इति पुंवश्वे चित्रजरद्वीक इति रूपमित्यर्थः ।

स्त्रियाः किमिति षष्ठ्यन्तस्य प्रश्नः । ग्रामणि कुलं दृष्टिरस्य ग्राम-  
णिदृष्टिरिति । ग्रामणीशब्दस्य नपुंसकत्वे ‘ह्रस्वो नपुंसके’ इति ह्रस्वे ग्रामणि-  
शब्द इदन्तः । कुलशब्दे नपुंसकस्फोरणार्थः । दृष्टिशब्देन नेत्रस्थानापन्नं विवक्षि-  
तम् । ग्रामणि दृष्टिरस्येत्येव विग्रहः । ‘स्त्रियाः’ इत्यभावे ग्रामणीशब्दस्य पुंवश्वे नपुंसकह्रस्वनिवृत्तौ ग्रामणीकुलमिति स्यादिति भावः । गङ्गाभार्य इति । अत्र गङ्गाशब्दस्य नित्यस्त्रीलिङ्गतया भाषितपुंस्कत्वाभावात् न पुंवश्वमिति भावः ।  
वामोरुभार्य इति । वामौ सुन्दरौ ऊरु यस्या इति बहुव्रीहिः । ‘संहितशफलञ्च  
णवामादेश्व’ इत्युक् । तदन्तस्य पुंवश्वे ऊञे निवृत्तौ वामोरुभार्य इति पूर्वपदमुदन्त-  
मेव स्यादिति भावः । स्त्रियां किमिति । सप्तम्यन्तस्य प्रश्नः । कल्याणी  
प्रधानं यस्य सः कल्याणीप्रधान इति । अत्र प्रधानशब्दस्य नित्यनपुंसकत्वात्  
कल्याणीशब्देन सामानाधिकरण्येऽपि स्त्रीलिङ्गत्वाभावात्तस्मिन्परे पुंवश्वं नेति भावः ।

१ ‘अप्पूरणीप्रमाणयो’ रितिसूत्रे ‘अपि प्रधानपूरणीप्रहणमिति वार्तिकम् ।  
‘स्त्रियाः पुंवदिति’ सूत्रे च ‘पूरण्यां प्रधानपूरणीप्रहणमिति च ।

चेत्युक्तोदाहरणे मुख्या । अन्यत्र तु । (८३३) नद्यतश्च । १।४।१५३ ॥ नद्युत्तर-  
पदादन्तोत्तरपदाच्च बहुव्रीहेः कस्यात् । पुंवद्भावः । (८३४) केऽणः । ७।४।१३॥

**पूरण्यां त्विति ।** पुंवस्वनिषेधोदाहरणे विशेषो वक्ष्यत इति शेषः । अप्पूरणी ।  
अबिति छेदः । 'बहुव्रीहौ सक्थ्यक्षणाः' इत्यतो बहुव्रीहावित्यनुवृत्तं पूरणीप्रमा-  
णीभ्यां विशेष्यते, तदन्तविधिः, स्त्रीलिङ्गनिर्देशात् पूरणप्रत्ययान्तं स्त्रीलिङ्गमिह  
गृह्यते । तदाह—पूरणार्थेत्यादिना । अप् स्यादिति । समासान्तस्तद्धित  
इत्यपि बोध्यम् । पञ्चमीति । पञ्चानां पूरणीत्यर्थः । 'तस्य पूरणे ङट्' 'नान्ताद-  
संख्यादेः' इति तस्य मङागमः । टित्वात् ङीप् । कल्याणीपञ्चमा रात्रय इति ।  
इह बहुव्रीहौ कृते पञ्चमीशब्दे पूरणार्थप्रत्ययान्ते परे कल्याणीशब्दस्य पुंवस्वनि-  
षेधः, अप्, 'यस्येति च' इतीकारलोपः । ननु पञ्चमी रात्रिरन्यपदार्थप्रविष्टा वा  
न वा । नाद्यः, तस्याः समस्यमानपदार्थत्वेन तदन्यत्वानुपपत्तेः । नान्त्यः, पञ्चम्या  
रात्रेरन्यपदार्थप्रवेशाभावे कल्याणीपञ्चमा इति समासात्पञ्चमी रात्रिं विना चतुर्णा-  
मेव बोधनापत्तौ पञ्चमपदस्यासंगत्यापादनादिति चेत्, सत्यम्—पञ्चानां रात्रीणां  
उद्भूतावयवभेदः समुदाय एवान्यपदार्थः । तत्र पञ्चम्या रात्रेः प्रवेशेऽपि तद्धटि-  
तसमुदायस्यान्यपदार्थत्वं न विरुध्यते, समुदायस्यावयवापेक्षया अन्यत्वात् । रात्रय  
इति बहुवचनं तु अवयवबहुत्वापेक्षम् । यथा चैतत्तथा सर्वनामसंज्ञासूत्रे प्रपञ्चितम् ।

**अथ प्रमाण्यन्तादन्विषेधोदाहरणमाह—स्त्री प्रमाणी यस्य सः स्त्रीप्र-**  
**माण इति ।** प्रमाणशब्दोऽत्र करणल्युङन्तः, विशेष्यनिघ्नः, टित्वात् ङीप् ।  
बहुव्रीहौ सति अप्रत्यये 'यस्येति च' इति ईकारलोपे स्त्रीप्रमाण इति रूपम् ।  
पूर्वपदस्य तु नित्यस्त्रीलिङ्गत्वादभाषितपुंस्कन्वाज पुंवत्त्वप्रसक्तिः । प्रधानपूरण्या-  
मेवेति । 'स्त्रियाः पुंवत्' इति सूत्रे 'अप्पूरणी' इति सूत्रे च प्रधानपूरणीग्रहणं  
कर्तव्यमिति भावः । ननु कल्याणीपञ्चमाः रात्रय इत्यत्र पञ्चम्या रात्रेः समस्य-  
मानपदार्थत्वात् कथं प्राधान्यं, बहुव्रीहेरन्यपदार्थप्रधानत्वादित्यत आह—रात्रिः  
पूरणी वाच्या चेत्युक्तोदाहरणे मुख्येति । कल्याणीपञ्चमाः रात्रय इत्युक्तो-  
दाहरणे पञ्चानां पूरणी रात्रिः समस्यमानपञ्चमीपदार्थत्वेऽपि अन्यपदार्थसमुदाय-  
घटकतया बहुव्रीहिसमासवाच्यापि भवतीति कृत्वा मुख्या भवतीत्यर्थः । उद्भूता-

१ अत्र नद्यन्तमुत्तरपदमित्युक्त्या बहुवो धीवानो यस्या सा बहुधीवरीत्यत्र न  
कप्, लिङ्गविशिष्टपरिभाषया बहुव्रीहेर्बन्धन्तत्वेऽपि उत्तरपदस्य तत्त्वाभावात् । एव  
मृदन्त मुत्तरपदमित्युक्त्या प्रियास्तिस्रो यस्य स प्रियतिसल्यत्र न कप् अत्र हि अन्त-  
रङ्गा नपीति न्यायेन तिस्रादेशात्पूर्वसामासिकसुब्लुकि समासादुत्पत्तां विभक्तिमा-  
श्रित्यैव तिस्रादेशकरणादुत्तरपदं बहुव्रीह्यारम्भकमृदन्तं नास्ति ।



के परेऽणो ह्रस्वः स्यात् । इति प्राप्ते । (८३५) न कपि । ७।४।१३ ॥ कपि परे अणो ह्रस्वो न स्यात् । कल्याणपञ्चमीकः पञ्चः । अत्र तिरोहितावयवभेदस्य पञ्चस्यान्यपदार्थतया रात्रिरप्रधानम् । बहुकर्तृकः । अप्रियादिषु किम् । कल्याणीप्रियः । प्रिया मनोज्ञा कल्याणी सुभगा दुर्भगा भक्तिः सचिवा स्वसा कान्ता दान्ता समा चपला दुहिता वामा अबला तनया । ' सामान्ये नपुंसकम् ' इदं भक्ति-

वयवस्य रात्रिसमुदायस्य प्रधानत्वेऽपि तद्धटकतया यथा प्रथमाद्याश्चतस्रो रात्रयः समासाभिधेयाः, एवं पञ्चम्यपि रात्रिः समासाभिधेया भवतीति समस्यमानपञ्चमीपदार्थस्य अन्यपदार्थानुप्रवेशात् प्राधान्यमिति भावः । अन्यत्र त्विति । कल्याणपञ्चमीकः पञ्च इत्यत्र पूरण्या रात्रेरन्यपदार्थप्रवेशाभावात् अप्राधान्यादप्रत्ययाभावे सति विशेषो वक्ष्यत इत्यर्थः ।

नद्यतश्च । नदी च ऋचति समाहारद्वन्द्वात्पञ्चमी । ' बहुव्रीहौ सक्थ्यक्षणाः ' इत्यतो बहुव्रीह्यावित्यनुवृत्तं पञ्चम्या विपरिणम्यते । तदाक्षिप्तमुत्तरपदं नद्यद्भ्यां विशेयते । तदन्तविधिः । ' उरःप्रभृतिभ्यः ' इत्यतः कबित्यनुवर्तते । तदाह—नद्युत्तरपदादिति । नद्यन्तोत्तरपदादित्यर्थः । कप् स्यादिति । तद्धितः समासान्तश्चेत्यपि बोध्यम् । तथाच कल्याणी पञ्चमी यस्य पञ्चस्येति विग्रहे बहुव्रीहौ सति व्यपदेशिवत्त्वेन पञ्चम्युत्तरपदस्य नद्यन्तत्वात्तदुत्तरपदकबहुव्रीहेः कबिति भावः । नद्यन्तात् बहुव्रीहेरिति न व्याख्यातम् । बहुधीवरीति बहुव्रीहेः नद्यन्तत्वात् कबापत्तेः । नद्यन्तोत्तरपदादिति व्याख्याने तु न दोषः । धीवन्शब्दस्योत्तरपदस्य नका-रान्तत्वेन नदीत्वाभावादिति शब्देन्दुशेखरे विस्तरः । पुंवद्भाव इति । पूरण्याः रात्रेः समासवाच्यत्वाभावेन निषेधाभावादिति भावः । केऽणः । ह्रस्वः स्यादिति । ' शृदृपाम् ' इत्यतस्तदनुवृत्तेरिति भावः । न कपि । अणो ह्रस्व इति । ' केऽणः ' इत्यतः ' शृदृपाम् ' इत्यतश्च तदनुवृत्तेरिति भावः । ननु कल्याणपञ्चमीकः पञ्च इत्यत्र पञ्चदशाहोरात्रात्मके पञ्चे अन्यपदार्थे पञ्चम्या रात्रेः प्रवेशात् प्राधान्यं दुर्वारमित्यत आह—अत्र तिरोहितेति । रात्रेः तत्प्रवेशाभावात् अप्राधान्यमिति भावः । भाष्ये एवमुदाहरणमेवात्र लिङ्गम् । ऋदन्तोत्तरपदात्कपमुदाहरति—बहुकर्तृक इति । बहवः कर्तारो यस्येति विग्रहः ।

तदेवमपूरणीप्रियादिवित्थत्र पूरणीविषयं प्रपञ्च्य प्रियादिषु परेषु पुंवद्भावनिषेधस्य प्रयोजनं पृच्छति—अप्रियादिषु किमिति । कल्याणीप्रिय इति । कल्याणी प्रिया यस्येति विग्रहः । प्रियादिगणं पठति—प्रिया मनोज्ञेत्यादि । ननु भक्तिशब्दस्य प्रियादिषु पाठे इदं भक्तिर्यस्य सः इदं भक्तिरित्यत्र कथं पुंवत्वमित्यत आह—सामान्ये नपुंसकमिति । आश्रित्येति शेषः । इदमिति । पदसंस्कारपञ्चे सामान्यपरत्वमाश्रित्य इदं शब्दो नपुंसकलिङ्गो व्युत्पाद्यः । ततस्त-

यस्य सः दृढभक्तिः । स्त्रीत्वविवक्षायां तु दृढभक्तिः । (८३६) तसिलादिष्वत्रा  
कृत्वसुचः । ६ । ३ । ३५ ॥ तसिलादिषु कृत्वसुजन्तेषु परेषु स्त्रियाः पुंवत्स्यात् ।  
परिगणनं कर्तव्यम् । अव्याप्त्यतिव्याप्तिपरिहाराय । ‘त्रतसौ’ ( वा ३६१८ ) ।  
‘तरसमपौ’ ( वा ३६१९ ) । ‘चरट्जातीयरौ’ ( वा ३६२० ) । ‘कल्पब्दे-  
शीयरौ’ ( वा ३६२१ ) । ‘रूपप्पाशपौ’ ( वा ३६२२ ) । ‘थालू’ ( वा  
३६२३ ) । ‘तिल्थ्यनौ’ ( वा ३६२४ ) । बह्वीषु बहुत्र । बहुतः । दर्शनीयतरा

स्य भक्तिशब्देनान्वये पूर्वप्रवृत्तं नपुंसकत्वं नापैति, लिङ्गविशेषस्याबिवक्षितत्वात्,  
वेदाः प्रगाणमिति वत् । अत्र चार्थे पस्पशाह्निकभाष्ये ‘शक्यं च अनेन श्वमांसादि-  
भिरपि लुत् प्रतिहन्तुम्’ इति प्रयोगो लिङ्गम् । नन्वेवं सति प्रियादिषु भक्तिश-  
ब्दपाठो व्यर्थ इत्यत आह—स्त्रीत्वविवक्षायां त्विति । वाक्यसंस्कारपक्षे वि-  
शेष्यानुसारेण स्त्रीत्वप्रतीतेर्नियमादिति भावः । तसिलादिष्वकृत्वसुचः ।  
‘स्त्रियाः पुंवत्’ इत्यनुवर्तते । आ कृत्वसुच इत्याङ् अभिविध्यर्थकः, तमभिव्या-  
प्येत्यर्थः । तदाह—तसिलादिषु कृत्वसुजन्तेष्विति । ‘पञ्चम्यास्तसिल्’  
इत्यारभ्य ‘संख्यायाः क्रियाभ्यावांत्तगणने कृत्वसुच्’ इत्येतत्पर्यन्तसूत्रविहितेष्वि-  
त्यर्थः । उत्तरपदपरकत्वाभावात् स्त्रियाः पुंवदित्यप्राप्तौ वचनमिदम् ।

ननु तिल्थ्यन्शसां कृत्वसुचः परत्रैव पाठात् तसिलादिष्वनन्तर्भावात्तेषु परेषु  
वृकतिः अजड्या बहुशः इत्यत्र पुंवत्त्वं न स्यादित्यव्याप्तिः । ‘ईषदसमाप्तौ कल्प-  
ब्देश्यदेशीयरः’ इति देश्यस्य ‘षष्ठ्या रूप्य च’ इति रूप्यस्य च तसिलादिष्व-  
न्तर्भावात् तयोः परतः पट्वादेश्येत्यत्र च शुभ्रा रूप्येत्यत्र च पुंवत्त्वं स्यादित्यति-  
व्याप्तिरित्यत आह—परिगणनमिति । अव्याप्त्यतिव्याप्तीति । इष्टस्थले  
अप्रवृत्तिरव्याप्तिः । अनिष्टस्थले प्रवृत्तिः अतिव्याप्तिः । परिगणनप्रकारमाह—  
त्रतसावित्यादिना । बह्वीषु बहुत्र इति । बह्वीष्वित्यर्थे बह्वीशब्दात् ‘सप्त-  
म्यास्त्रल’ इति त्रलि पुंवत्त्वं ङीषो निवृत्तौ बहुत्रेति रूपमित्यर्थः । बहुत इति ।  
‘पञ्चम्यास्तसिल्’ इति बह्वीशब्दात् तसिल्, पुंवत्त्वात् ङीषो निवृत्तिरिति भावः ।  
दर्शनीयतरेति । अनयोरियमतिशयेन दर्शनीयेत्यर्थे दर्शनीयाशब्दात् ‘द्विवचन-  
विभज्योपपदे तरप्’ इति तरप् । पुंवत्त्वे टापो निवृत्तिरिति भावः । दर्शनीयत-  
मेति । आसामियमतिशयेन दर्शनीयेत्यर्थे दर्शनीयाशब्दात् ‘अतिशायने तम-

१ अत्र परिगणने जातीयदेशीयग्रहणं सामान्यार्थं । ‘पुंवत्कर्मधारये’ति सूत्रे  
तयोर्ग्रहणं तु ‘न कोपधाया’ इत्यादिनिषेधबाधनार्थं । न च ‘पुंवत्कर्मधारयेति  
सूत्रे एव तयोर्ग्रहणमस्तु, कोपधादावपि परत्वात्तेन निषेधबाधसिद्धेरिति वाच्यम्  
‘निषेधाश्च बलीयांस’ इतिन्यायेन निषेधविषये परत्वस्य प्रावल्याबोधकत्वात् । निषे-  
धबलीयस्त्वस्य चेदमेव जातीयदेशीयग्रहणं ज्ञापकं बोध्यम् ।

दर्शनीयतमा । 'घरूप'—( सू ६८५ ) इति वक्ष्यमाणो ह्रस्वः परत्वात्पुंवद्भावं बाधते । पट्वितरा । पट्वितमा । पटुचरी । पटुजातीया । दर्शनीयकल्पा । दर्शनीयदेशीया । दर्शनीयरूपा । दर्शनीयपाशा । बहुधा । प्रशस्ता वृकी वृकतिः । अजाभ्यो हिता अजथ्या । 'शसि बह्वलपार्थस्य पुंवद्भावो वक्तव्यः' (वा ३१२६) बह्वीभ्यो देहि बहुशः । अल्पाभ्यो देहि अल्पशः । 'त्वतल्लोर्गुणवचनस्य' (वा ३१२७) शुक्लाया भावः शुक्लत्वम्, शुक्रतागुणवचनस्य किम् । कर्त्र्या भावः

बिष्टनौ ' इति तमप् । पुंवस्वे टापो निवृत्तिरिति भावः । ननु पट्वीशब्दात्तरपि तमपि च पट्वीतरा पट्वीतमा इत्यत्रापि पुंवस्वे ङीषो निवृत्तौ पटुतरा पटुतमेति स्यादित्यत आह—घरूपेति । तथा च ह्रस्वेन पुंवस्वे बाधिते सति ङीषो निवृत्त्यभावे तस्य ह्रस्वे सति पट्वितरा पट्वितमेति रूपमित्यर्थः ।

पटुचरोति । पट्वीशब्दात् ' भूतपूर्वं चरद् ' इति पुंवस्व ङीषो निवृत्तिरिति भावः । पूर्वं पट्वीत्यर्थः । पटुजातीयेति । पट्वीशब्दात् ' प्रकारवचने जातीयर् ' इति पुंवस्वे ङीषो निवृत्तिरिति भावः । पटुसदृशीत्यर्थः । दर्शनीयकल्पेति । ' ईषदसमाप्तौ ' इति दर्शनीयाशब्दात् कल्पप । पुंवस्वे टापो निवृत्तिरिति भावः । प्रायेण दर्शनीयेत्यर्थः । दर्शनीयदेशीयेति । ' ईषदसमाप्तौ ' इति दर्शनीयाशब्दात् देशीयर् । पुंवस्वे टापो निवृत्तिरिति भावः । प्रायेण दर्शनीयेत्यर्थः । दर्शनीयरूपेति । दर्शनीयाशब्दात् ' प्रशंसायां रूपम् ', इति रूपपि पुंवस्वे टापो निवृत्तिरिति भावः । प्रशस्तत्वेन द्रष्टुं योग्येत्यर्थः । दर्शनीयपाशेति । दर्शनीयाशब्दात् याप्ये पाशप् । पुंवस्वे टापो निवृत्तिरिति भावः । कुत्सितत्वेन द्रष्टुम योग्येत्यर्थः । बहुथेति । बह्वीशब्दात् प्रकारवचने धात् । पुंवस्वे ङीषो निवृत्तिरिति भावः । बहुप्रकारेत्यर्थः । वृकतिरिति । प्रशंसायामित्यनुवृत्तौ ' वृकज्येष्ठाभ्यां तिलतांतिर्लौ च छन्दसि ' इति वृकीशब्दात् जातिलक्षणाङ्गीषन्तात् तिल । पुंवस्वे ङीषो निवृत्तिरिति भावः । अजथ्येति । ' तस्मै हितम् ' इत्यधिकारे ' अजाविभ्यां थ्यन् ' इत्यजाशब्दात् थ्यन् । पुंवस्वे टापो निवृत्तिरिति भावः । ' वृकतिरजथ्या ' इत्यत्र ' जातेश्च ' इति पुंवत्त्वनिषेधो न, परिगणनसामर्थ्यात् । शसीति । शसि परे बह्वर्थकस्य अल्पार्थकस्य पुंवस्वं वक्तव्यमित्यर्थः । त्रतसावित्यादिपरिगणितेष्वनन्तर्भावाद्वचनमिदम् । बह्वीभ्य इति । बह्वीभ्यो देहीत्यर्थे ' बह्वलपार्थाच्छस् कारकादन्यतरस्याम् ' इति बह्वीशब्दात् शस् । पुंवस्वे ङीषो निवृत्तिरिति भावः । संप्रदानकारकत्वस्फोरणाय देहीति शब्दः । अल्पश इति । अल्पाभ्यो देहीत्यर्थः । पुंवस्वे टापो निवृत्तिरिति भावः ।

त्वतल्लोरिति । त्वप्रत्यये तल्प्रत्यये च परे गुणोपसर्जनद्रव्यवाचिनः पुंवस्वं वक्तव्यमित्यर्थः । कर्त्रीत्वमिति । कर्त्रीशब्दस्य क्रियानिमित्तत्वाच्च गुणवचनत्वमिति भावः । ' आकङ्क्षात् ' इति सूत्रभाष्ये समासकृदन्ततद्धितान्ताव्ययसर्वना-

कर्त्रीत्वम् । 'शरदः कृतार्थता' इत्यादौ तु सामान्ये नपुंसकम् । 'भस्याडे तद्धिते' (वा ३६२८) । हस्तिनीनां समूहो हारतिकम् । अडे किम् । रौहिणेयः । 'स्त्रीभ्यो ढक्' ( सू ११२३ ) इति ङोऽत्र गृह्यते । 'अमेर्ढक्' ( सू १२३६ ) इति ढकि तु पुंवदेव । अग्रायी देवता अस्य स्थालीपाकस्य आग्नेयः । सपत्नी-

मजातिसंख्यासंज्ञाशब्दभिन्नमर्थवच्छब्दरूपं गुणवचनसंज्ञकं भवतीति स्थितम् । प्रकृते च गुणवचनशब्देन एतेदव विवक्षितम् । 'वोतो गुणवचनात्' इति सूत्रभाष्यस्थं 'सर्वे निविशतेऽपैति' इत्यादि गुणलक्षणं तु नात्र प्रवर्तते । अत एव 'एक तद्धिते च' इति सूत्रभाष्ये एकस्याः भावः एकत्वमित्यत्र एकशब्दस्य गुणवचनत्वाभावात् 'त्वतलोर्गुणवचनस्य' इत्यप्राप्तं पुंस्त्वमत्र विधीयत इत्युक्तं सङ्गच्छते । सखीत्वमित्यादि तु असाध्वेवेति शब्देन्दुशेखरे विस्तरः । ननु कृतः अर्थः कृत्यं यया सा कृतार्था, तस्या भावः कृतार्थतेत्यत्र कथं पुंस्त्वम् । कृतार्थशब्दस्य समासत्वेन उक्तगुणवचनत्वाभावादित्यत आह—शरद इति । दढभक्तिरित्यत्रानुपदोक्तीत्या कृतः अर्थः येन तत् कृतार्थमिति सामान्याभिप्रायं कृतार्थशब्दं प्रथमतो व्युत्पाद्य तस्मादविवक्षितलिङ्गात् तत्प्रत्ययो व्युत्पाद्य इति भावः । भस्याडे इति । ढभिजे तद्धिते परे स्त्रियाः पुंस्त्वं वक्तव्यमित्यर्थः । परिगणितेष्वनन्तर्भावाच्चनम् । हास्तिकमिति । 'तस्य समूहः' इत्यधिकार 'अचित्तहरितधेनोः' इति ठक् । ठत्येकः । पुंस्त्वे सति नान्तलक्षणधीपो निवृत्तिः । 'नस्तद्धिते' इति टिलोप इति भावः । न व पुंवत्त्वाभावेऽपि 'यस्येति च' इति ईकारलोपे टिलोपे च हास्तिकमिति सिद्धमिति वाच्यम् । 'यस्य' इति लोपस्याभीयत्वेनासिद्धतया स्थानिवशेन च तद्धितपरकत्वाभावेन टिलोपानापत्तेः । 'ठक्छसोश्च' इति पुंस्त्वादेव सिद्धित्वनाशङ्क्या । छसः साहचर्येण 'भवतष्टक्छसौ' इति ठक् एव तत्र ग्रहणात् । रौहिणेय इति । 'वर्णादनुदात्तात्' इति रोहितशब्दात् ङीप् तकारस्य नकारश्च । रोहिण्याः अपत्यमित्यर्थे 'स्त्रीभ्यो ढक्', एयादेशः 'भस्य' इति पुंस्त्वे ङीष्कारयोः निवृत्तिः स्यादिति भावः । गृह्यत इति । व्याख्यानादिति भावः । अग्रायीति । अग्नेः स्त्री अग्रायी । 'वृषाकप्यामि' इति ङीप् । अमेरि-कारस्य ऐकारादेशः । अग्रायी देवता अस्येत्यर्थे 'अमेर्ढक्' इति ढक् । प्रातिपदिकग्रहणे लिङ्गविशिष्टस्यापि ग्रहणात् । ततो ढस्य एयादेशः पुंस्त्वे सति ङीबैत्वनिवृत्तौ अमि एय इति स्थिते 'यस्येति च' इति इकारलोपे आदिशृद्धौ आग्नेय इति रूपम् । पुंस्त्वनिषेधे तु अग्रायेय इति स्यादिति भावः । वस्तुतस्तु अमित्वं पुंसि प्रवृत्तिनिमित्तं, स्त्रियां तु अमिसंबन्ध इति प्रवृत्तिनिमित्तभेदादेवात्र न पुंस्त्वमिति बोध्यम् ।

शब्दस्त्रिधा । शत्रुपर्यायासपत्नशब्दाच्छाङ्गारवादित्वान्ङीन्येकः । समानः पतिर्यस्या इति विग्रहे विवाहनिबन्धनं पतिशब्दमाश्रित्य नित्यस्त्रीलिङ्गो द्वितीयः । स्वामि-  
पर्यायपतिशब्देन भाषितपुंस्कस्तृतीयः । आद्ययोः शिवाद्यण् । सपत्न्या अपत्यं  
सापत्नः । तृतीयात् लिङ्गविशिष्टपरिभाषया पत्युत्तरपदलक्षणो एव एव, न त्वण् ।  
शिवादौ रूढयोरेव ग्रहणात् । सापत्यः 'ठक्छसोश्च' ( वा ३६२६ ) । भवत्या-

सपत्नीशब्दस्त्रिधेति । व्युत्पादनभेदादिति शेषः । शत्रुपर्यायादिति ।  
'रिपौ वैरिसपत्नारिद्विषदूद्वेषणदुर्हृदः' इति कोशादिति भावः । अयं भाषितपुंस्कः ।  
विवाहनिबन्धनमिति । विवाहजनितसंस्कारविशेषनिमित्तकमित्यर्थः । 'पतित्वं  
सप्तमे पदे' इत्यादिस्मरणादिति भावः । आश्रित्यत्यनन्तरं प्रवृत्त इति शेषः । समानः  
पतिः यस्या इति बहुव्रीहिः । 'नित्यं सपत्न्यादिषु' इति निपातनात् सभावः, ङीप्  
नत्वं च । नित्यस्त्रीलिङ्ग इति । अन्यपदार्थस्य ङीत्वे सत्येव विवाहनिबन्धनपति-  
शब्दस्य सभावादिविधानादिति भावः । 'पतिर्नाम धवः' इति कोशादिति भावः ।  
आद्ययोरिति । शत्रुपर्यायं सपत्नशब्दं विवाहनिबन्धनं पतिशब्दं चाश्रित्य  
प्रवृत्तयोः सपत्नीशब्दयोरित्यर्थः । सापत्न इति । सपत्न्याः अपत्यमित्यर्थे 'तस्या-  
पत्यम्' इत्यणं बाधित्वा 'ङीभ्यो ढक्' इति ढकि प्राप्ते 'शिवादिभ्योऽण्' इत्यणि  
आद्यस्य सपत्नीशब्दस्य भाषितपुंस्कतया पुंश्चे ङीनो निवृत्तौ सापत्न इति रूपम् ।  
ननु नकारस्यापि निवृत्तिः शत्रुपर्यायसपत्नशब्दस्य अव्युत्पन्नप्रातिपदिकतया तत्र  
नकारस्य ङीत्वनिमित्तकत्वाभावात्, द्वितीयस्य तु सपत्नीशब्दस्य ङीप्त्वाभ्याम्  
उत्पन्नस्य शिवाद्यणि कृते भाषितपुंस्कत्वाभावात् न पुंश्चम्, किंतु ङीपो 'यस्येति  
च' इति लोपे सापत्न इति रूपम् । सति तु पुंश्चे ङीप्कारयोः निवृत्तौ सापत्न  
इति स्यात् । तृतीयास्त्विति । स्वामिपर्यायं पतिशब्दमाश्रित्य प्रवृत्तात् सपत्नी-  
शब्दात् पत्युत्तरपदलक्षणो एव एवेत्यन्वयः । सपत्न्याः अपत्यमित्यर्थे 'तस्याप-  
त्यम्' इत्यणं बाधित्वा 'दित्यदित्यादित्यपत्युत्तरपदादण्यः' इति एव एवेत्यन्वयः ।  
ननु सपत्नीशब्दो न पत्युत्तरपद इत्यत आह—लिङ्गविशिष्टपरिभाषयेति ।  
एवशब्दस्य व्यावर्त्यमाह—न त्वणिति । ननु एवप्रत्ययस्यापि शिवाद्यण् अप-  
वाद इत्यत आह—शिवादौ रूढयोरेवेति । सपत्नशब्दः शत्रौ केवलरूढः ।  
विवाहनिबन्धनं पतिशब्दमाश्रित्य प्रवृत्तस्तु योगरूढः, विवाहकर्तारि पाति रक्ष-  
तीति योगस्यापि सत्त्वात् । स्वामिपर्यायं तु पतिशब्दमाश्रित्य प्रवृत्तः केवलयो-  
गिकः । शिवादौ रूढयोरेव ग्रहणम्, ननु केवलयोगिकस्य, योगाद्गूढैर्बलवत्त्वादिति  
भावः । ततः किमित्यत आह—सापत्य इति । स्वामिपर्यायपतिशब्दघटित-  
सपत्नीशब्दस्य भाषितपुंस्कत्वात् पुंश्चे सति ङीप्त्वयोर्निवृत्तौ 'यस्येति च' इती-  
कारलोपः । सापत्य इति रूपमित्यर्थः ।

ठक्छसोश्चेति । वार्तिकमेतत् । एतयोः परतः पुंश्चं वक्तव्यमिति शेषः ।

रङ्गात्राः भावत्काः, भवदीयाः । एतद्वार्तिकम् 'एक तद्धिते च' ( सू १००० ) इति सूत्रं च न कर्तव्यम् । ' सर्वनाम्नो वृत्तिमात्रे पुंवद्भावः ' इति भाष्यकारेष्टया गतार्थत्वात् । सर्वमयः सर्वकाम्यति । सर्विका भार्या यस्य सर्वकभार्यः । सर्वप्रियः

अभत्वादप्राप्तौ वचनम् । भावत्काः भवदीया इति । ' तस्येदम् ' इत्यधिकारे 'भवतष्ठ्वसौ' इति भवतीशब्दात् ठक्त्वसौ, लिङ्गविशिष्टस्यापि ग्रहणात् । तत्र ठकि इकादेशात्प्राक् ठवस्थायामेव पुंवश्चे इकादेशं बाधित्वा 'इसुसुक्कान्तात् कः' इति कादेशः । नच इकादेशे सति भत्वात् 'भस्याढे तद्धिते' इति पुंवश्च कृते इकस्य स्थानिवश्चेन ठक्त्वात् 'इसुसुक्कान्तात्' इति कादेशे भावत्क इति रूपसिद्धौ किं ठग्रहणेनेति वाच्यम्, इकादेशे कृते हि मथितं पण्यमस्य माथितिकः इत्यत्रेव अलिवधितया स्थानिवश्चाभावेन संनिपातपरिभाषया कादेशानापत्तेः । अतष्ठग्रहणम् । भवतीशब्दाच्छसि तु 'सिति च' इति पदत्वेन भत्वस्य बाधात् 'भस्याढे' इत्यप्राप्ते पुंवश्चे अनेन पुंवश्चम् । एतदिति । ' ठक्त्वसौश्च ' इति वार्तिकमित्यर्थः । एक तद्धिते चेति । एकशब्दस्य तद्धिते उत्तरपदे च परे ह्रस्वः स्यादिति तदर्थः । एकस्याः भावः एकत्वं, एकता, एकस्याः शाटी एकशाटी । वृत्तिमात्र इति । कृतद्धितादयो वृत्तयः । मात्रशब्दः कात्स्न्ये । 'त्रियाः पुंवत्' इत्यादिसूत्रगतनिमित्ताभावोऽपि भवति । भाष्यकारेष्टयेति । भाष्यकारवचनेनेति यावत् । इदं च 'दक्षिणोत्तराभ्याम्' इति सूत्रे भाष्ये स्पष्टम् । गतार्थत्वादिति । निवृत्तप्रयोजनकत्वात् इति भावः । एतत्प्रयोजनस्य 'सर्वनाम्नः' इति वचनेनैव सिद्धत्वादिति यावत् ।

'सर्वनाम्नो वृत्तिमात्रे' इत्यस्य तद्धितवृत्तौ उदाहरति—सर्वमय इति । सर्वस्या आगत इत्यर्थः 'तत आगतः' इत्यधिकारे 'मयट् च' इति मयट्, 'सर्वनाम्नः' इति पुंवश्चम्, चिन्मयमित्यादिवदत्यन्तस्वार्थिको वा मयट् । अथ सनाद्यन्तधातुवृत्ता-उदाहरति—सर्वकाम्यतीति । सर्वामात्मन इच्छतीत्यर्थे 'काम्यच्च' इति सर्वाशब्दात् काम्यच् । 'सर्वनाम्नः' इति पुंवश्चम् । 'सनाद्यन्ताः' इति धातु-त्वान्नादि । मयट्काम्यचोस्त्रतसावित्यादिपरिगणितेष्वनन्तर्भावात्तसिलादिष्विति पुंवश्चमत्र न स्यादिति भावः । तद्धितवृत्तौ उदाहरणान्तरमाह—सर्वकभार्य इति । समासवृत्तिरेवैषा । सर्वप्रिय इति । सर्वा प्रिया यस्येति विग्रहः । समासवृत्तिरियम् । प्रियादिपर्युदासो रूपवतीप्रिय इत्यादौ उपयुज्यत इति भावः । वस्तुतस्तु एकशब्दे अकचप्रत्यये 'प्रत्ययस्थात्' इति इषे एकिका, तस्या भावः एकिकत्वम् । अत्र पुंवश्चे टाप इत्वस्य च निवृत्तौ एककत्वमिति स्यात् । इकारो न श्रयेत । इत्वनिमित्तस्य टापो निवृत्तत्वात् पाचिकाशब्दात् जातीयरि पाचकजाती-येतिवत् । ह्रस्वे सति स्थानिवत्वेन टापः सत्त्वात् प्राप्तजीविकवदित्वश्रवणमिति फल-

इत्यादि । पूर्वस्यैवेदम् । 'भक्षैषाजज्ञाद्वा'—( सू ४६६ ) इति लिङ्गात् । तेनाक-  
व्येकशेषवृत्तौ च न । सर्विका । सर्वाः । 'कुक्कुट्या दीनामण्डादिषु' ( वा ३६३४ )  
कुक्कुट्या अण्डं कुक्कुटाण्डम् । मृग्याः पदं मृगपदम् । मृगचीरम् । काकशावः ।  
( ८३७ ) क्यङ्गानिनोश्च । ६ । ३ । ३६॥ एतयोः परतः पुंवत् । एनीवाचरति  
एतायते । श्येनीवाचरति श्येतायते । स्वभिन्नां कांचिदर्शनीयां मन्यते दर्शनीय-  
मानिनी । दर्शनीयां स्त्रियं मन्यते दर्शनीयमानी चैत्रः । ( ८३८ ) न कोपधायाः ।

भेदसत्त्वात् 'एक तद्धिते च' इति न गतार्थमित्याहुः । ननु तदितरा तदन्येत्यादा-  
वुत्तरपदस्य सर्वनामत्वात् पुंवश्च स्यादित्यत आह—पूर्वस्यैवेदमिति । वृत्तिप्रवि-  
ष्टानेकभागानां मध्ये किञ्चिदपेक्षया पूर्वस्यैवेदं सर्वनाम्नः पुंवस्वविधानमित्यर्थः ।  
भस्त्रैषाजज्ञाद्वा इति लिङ्गादिति । 'भक्षैषा' इति सूत्रेण एषा द्वा इत्येतयोः  
साकच्चयोरपि कात्पूर्वस्य इवविधानम् अन्यथा निविषयं स्यात् । तद्धितवृत्तौ तयोः  
सर्वनामतया पुंवस्वनियमादिति भावः । अकचि तद्धितवृत्तावुदाहरति—सर्विकेति ।  
सर्वाशब्दात् साकच्चाद्यापि 'प्रत्ययस्थात्' इति इषे पुंवश्चे टाबिष्वयोः निवृत्तिः  
स्यादिति भावः । एकशेषवृत्तावुदाहरति—सर्वा इति । टाबन्तस्य प्रथमाबहुव-  
चनमिदम् । पुंवश्चे टापो निवृत्तिः स्यादिति भावः ।

कुक्कुट्यादीनामण्डादिष्विति । पुंवश्च वक्तव्यमिति शेषः । असमाना-  
धिकरणार्थमिदमिति सूचयन् षष्ठीसमासमुदाहरति—कुक्कुट्या अण्डं कुक्कु-  
टाण्डमिति । पुंवश्चेन जातिलक्षणधीषो निवृत्तिरिति भावः । एवमपि ।  
मृगचीरमिति । मृग्याः चीरमिति विग्रहः । काकशाव इति । काक्याः शाव  
इति विग्रहः । 'पोतः पाकोऽर्भको डिम्भः पृथुकः शावकः शिशुः ।' इत्यमरः ।  
क्यङ्गानिनोश्च । एतयोरिति । क्यङ्गि मानिनि च उत्तरपदे परत इत्यर्थः ।  
एनीवेति । एता चित्रवर्णा । 'चित्रं किम्मीरकल्माषशबलैताश्च कर्बुरे ।' इत्यमरः ।  
एतशब्दः श्वेतपर्याय इति याज्ञिकाः । 'वर्णादनुदात्ता' इति ङीप् नकारश्च ।  
'उपमानादाचारे' इत्यनुवर्तमाने 'कर्तुः क्यङ् सलोपश्च' इति एनीशब्दात्  
कङ्गि पुंवश्चे ङीप्स्त्वयोर्निवृत्तौ, 'अकृत्सार्वधातुकयोः' इति दीर्घे एतायते  
इति रूपमिति भावः । श्येनीवेति । श्येतशब्दः श्वेतपर्यायः । 'शुक्लशुभ्रशुचि-  
श्वेतविशदश्येतपाण्डुराः ।' इति अमरः । क्यङादि पूर्ववत् । ननु 'स्त्रियाः पुंवत्'

१ 'भस्याडे' इति वार्तिकस्याप्ययं निषेधः, तेन विलेपिकाया धर्म्यं विलेपि-  
कमित्यादौ 'अण् महिष्यादिभ्य' इत्यणि निरुक्तवार्तिकप्राप्तपुंवत्वं निषिध्यते ।  
भाष्योक्तेष्टस्तु नायं निषेधः तेन सर्वकमार्थ इत्यादौ 'सर्वनाम्नो वृत्तिमात्रे' इति  
पुंवश्च सिध्यति ।



६।३।३७॥ कोपधायाः स्त्रियाः न पुंवत् । पाचिकाभार्यः । रसिकाभार्यः । मद्रिकायते । मद्रिकामानिनी । ‘ कोपधप्रतिषेधे तद्धितवुप्रहणम् ’ ( वा ३६३१ ) । नेह । पाका भार्या यस्य सः पाकभार्यः । ( ८३६ ) संज्ञापूरणयोश्च । ६।३।३८॥ अनयोर्न पुंवत् । दत्ताभार्यः । दत्तामानिनी । दानक्रियानिमित्तः स्त्रियां पुंसि च संज्ञाभूतोऽयमिति भाषितपुंस्कत्वमस्ति । पञ्चमीभार्यः । पञ्चमीपाशा । ( ८४० )

इत्येव मानिनीत्युत्तरपदे परतः पुंवश्चसिद्धेः मानिन्प्रहणं किमर्थमित्याशङ्क्य मानिन्प्रहणसमानाधिकरणार्थम् अस्त्रीलिङ्गार्थं चेत्यभिप्रेत्य असमानाधिकरणे परे तावदुदाहरति—स्वभिन्नामिति । दर्शनीयमानिनीति । दर्शनीयामिति द्वितीयान्ते उपपदे सुप्यजातौ णिनिरित्यनुवृत्तौ ‘मन’ इति णिनिप्रत्ययः, उपपदसमासः, सुब्लुक्, असमानाधिकरणेऽपि मानिन्शब्दे उत्तरपदे परे अनेन पुंवश्च टापो निवृत्तौ ‘अज्ञेभ्यः’ इति ङीप् दर्शनीयमानिनीति रूपम् । या त्वात्मानमेव दर्शनीयां मन्यते तस्या दर्शनीयायाः ‘ स्त्रियाः पुंवत् ’ इत्येव पुंवश्च सिद्धमिति ध्वनयितुं स्वभिन्नामित्युक्तम् । एकस्या एव दर्शनीयायाः मनधात्वर्थं प्रति कर्मत्वकर्तृत्वसंभवेऽपि वास्तवाभेदेन मानिनीशब्दसमानाधिकरणसम्भवादिति भावः । अथास्त्रीलिङ्गे उत्तरपदे उदाहरति—दर्शनीयामिति । स्त्रियमित्यनन्तरमाश्रयमानमिति शेषः । आत्मानं यः दर्शनीयां स्त्रियं मन्यते सः दर्शनीयमानी चैत्र इत्यन्वयः । अत्र उत्तरपदवाच्यस्य मानिनः वस्तुतो दर्शनीयस्त्रीभेदेऽपि आरोपिततदभेदमादाय सामानाधिकरण्यं यद्यप्यस्ति, तथापि मानिन्शब्दस्य उत्तरपदस्य पुलिङ्गत्वात् तस्मिन् परे पुंवश्च न प्राप्तमित्यनेन तद्विधिरिति भावः ।

न कोपधायाः । पाचिकाभार्य इति । पाचिका भार्या यस्येति विग्रहः । पचो एवुल् । अकादेशटाबिश्चानि, पुंवश्च टाबिश्चयोर्निवृत्तिः स्यात् । रसिकेति । रसोऽस्या अस्तीति रसिका, ‘अत इनिठनौ’ इति ठन् । ठत्येकः, टाप्, पुंवश्चनिषेधः । पुंवश्च तु टापो निवृत्तिः स्यात् । मद्रिकायते इति । मद्राख्य देशविशेष भवा मद्रिका ‘ मद्रवज्योऽकन् ’ टाप्, इवम् । मद्रिकेवाचरतीत्यर्थः । ‘क्यङ्मानिनोश्च’ इति पुंवश्च प्राप्तमिह निषिध्यते । मद्रिकामानिनीति । मद्रिकां मन्यत इत्यर्थे ‘मनश्च’ इति णिनिः । उपपदसमासः । इहापि ‘क्यङ्मानिनोश्च’ इति पुंवश्च प्राप्तं निषिध्यते । उभयत्रापि पुंवश्च टाबित्वयोर्निवृत्तिः स्यात् । तद्धितवुप्रहणमिति । ‘न तद्धितवुकोपधायाः’ इति सूत्रं पठनीयमिति यावत् । तद्धितसंबन्धी वुसंबन्धी च यः ककारः तदुपधायाः स्त्रिया न पुंवश्चमिति फलति । मद्रिकायते इति तद्धितकोपधादाहरणम् । पचिकाभार्य इति तु वुसंबन्धिकोपधादाहरणम् । तद्धितवुप्रहणस्य प्रयोजनमाह—नेदेति । पाकेति । ‘अर्भकपृथुरपाका वयसि’ इत्यादिषु कप्रत्ययान्तो निपातितः । अयं तद्धितस्य वुप्रत्ययस्य वा न ककार इति नात्र पुंवश्चनिषेध इति भावः । ननु दत्ताशब्दस्य संज्ञा-

वृद्धिनिमित्तस्य च तद्धितस्यारक्ताविकारे । ६ । ३ । ३६ ॥ वृद्धिशब्देन विहिता या वृद्धिस्तद्देतुर्यस्ताद्धितोऽरक्ताविकारार्थस्तदन्ता स्त्री न पुंवत् । स्त्री-भार्यः । माथुरीयते । माथुरीमानिनी । वृद्धिनिमित्तस्य किम् । मध्यमभार्यः । तद्धितस्य किम् । काण्डलावभार्यः । वृद्धिशब्देन किम् । तावद्भार्यः । रक्ते तु,

त्वेन एकद्रव्यनिवेशितया भाषितपुंस्कत्वाभावात् 'स्त्रियाः पुंवत्' इत्यस्य प्रसङ्गे-रेवाभावात् किं तन्निषेधेनेत्यत आह—दानक्रियानिमित्त इति । दत्तशब्दोऽयं ङित्थादिशब्दवज्ज, किंतु दानक्रियां पुरस्कृत्यैव स्त्रियां पुंसि च संज्ञाभूतः प्रवृत्तः, अतस्तस्य भाषितपुंस्कत्वात् पुंवत्वे प्राप्ते निषेधोऽयमित्यर्थः । पूरण्याः पुंवत्स्वनिषेधमुदाहरति—पञ्चमीभार्य इति । पञ्चमी भार्या यस्येति विग्रहः । अत्र 'स्त्रियाः पुंवत्' इति प्राप्तं निषिध्यते । पञ्चमीपाशेति । निन्दिता पञ्चमीत्यर्थः । 'याप्ये पाशप्' । अत्र 'तसिलादिषु' इति प्राप्तं पुंवत्वं निषिध्यते ।

वृद्धिनिमित्तस्य च । वृद्धेर्निमित्तं हेतुरिति विग्रहः । रक्तं च विकारश्चेति समाहारद्वन्द्वः । ततो नञ्त्पुरुषः । रक्ताविकारभिन्नोऽर्थे विद्यमानस्येत्यर्थः । वृद्धि-शब्देन विहितैव वृद्धिरिह विवक्षिता, व्याख्यानात् । तदाह—वृद्धिशब्देन-त्यादिना । तदन्तेति । प्रत्ययप्रदणपरिभाषालभ्यम् । स्त्रीति । छत्रो दे-शः । तत्र भव इत्यण् । 'यस्येति च' इत्याकारलोपः । णिश्वादादिवृद्धिः, 'टिड्ढाणञ्' इति ङीप् । स्त्री भार्या यस्येति विग्रहः । 'स्त्रियाः पुंवत्' इति प्राप्त-मिह निषिध्यते । माथुरीयते माथुरीमानिनीति । माथुरायां भवा माथुरी, 'तत्र भवः' इत्यण् 'यस्येति च' इत्याकारलोपः, आदिवृद्धिः, 'टिड्ढ' इति ङीप् । माथुरीवाचरतीत्यर्थे 'कर्तुः क्यङ्' इति क्यङ् । 'सनाद्यन्ताः' इति धातुत्वान्न-डादि, माथुरीयते । माथुरी मन्यते माथुरीमानिनी, 'मनः' इति णिनिः, उपधावृद्धिः । उपपदसमासः, सुब्लुक्, नान्तत्वान्ङीप् । इहोभयत्रापि 'क्यङ्मानिनोश्च' इति प्राप्तं पुंवत्वं निषिध्यते । मध्यमभार्य इति । मध्ये भवा मध्यमा, 'मध्यान्मः' इति मः । मध्यमा भार्या यस्येति विग्रहः । 'स्त्रियाः पुंवत्' इति पुंवत्त्वम् । अत्र मप्रत्ययस्य तद्धितस्य वृद्धिनिमित्तत्वाभावात् पुंवत्स्वनिषेधः । काण्डलावभार्य इति । काण्डं लुनातीति काण्डलावी, 'कर्मण्यण्' इत्यण्प्रत्ययः कृत्, 'अचो ङिति' इति वृद्धिः, आवादेशः, उपपदसमासः, 'टिड्ढाणञ्' इति ङीप् । काण्डलावी भार्या यस्येति विग्रहः, पुंवत्वात् ङीपो निवृत्तिः । अत्राणः कृत्वाच-द्वितत्वाभावात् न पुंवत्स्वनिषेधः । तावद्भार्य इति । तत् परिमाणमस्यास्ता-वती, 'यत्तदेतेभ्यः परिमाणे वतुप्' इति तच्छब्दाद्वतुप् तद्धितः, 'आ सर्व-नाम्नः' इत्याकारः, उगिश्वात् ङीप् । तावती भार्या यस्येति विग्रहः । पुंवत्वात् ङीपो निवृत्तिः, 'आ सर्वनाम्नः' इत्याकारात्मिकां वृद्धिं प्रति वतुपो निमित्तत्वे-

काषायी कन्था यस्य स काषायकन्थः । विकारे तु, हैमी मुद्रिका यस्येति हैम-  
मुद्रिकः । वृद्धिशब्देन वृद्धिं प्रति फलोपधानाभावादिह पुंवत् वैयाकरणभार्यः ।  
सौवश्वभार्यः । (८४१) स्वाङ्गाच्चेतः । ६।३।४०॥ स्वाङ्गाच्चः ईकारस्तदन्ता स्त्री  
न पुंवत् । सुकेशीभार्यः । स्वाङ्गात् किम् । पटुभार्यः । ईतः किम् । अकेशभार्यः ।

ऽपि आकारस्य वृद्धिशब्देन विधानाभावात्तन्निमित्तवतुबन्तस्य न पुंवत्त्वनिषेधः ।

रक्ते त्विति । रक्तेऽर्थे विद्यमानस्य तद्धितस्य न पुंवत्त्वनिषेध इत्यर्थः ।  
काषायीति । कषायो गैरिको धातुविशेषः, तेन रक्ता काषायी 'तेन रक्तं रा-  
गात्' इत्यणि 'यस्येति च' इति लोपः, आदिवृद्धिः, 'टिड्ढाणञ्' इति  
ङीप् । काषायकन्थ इति । पुंवत्त्वे ङीपो निवृत्तिः । अत्राणः तद्धितस्य रक्तार्थ-  
कत्वात् न पुंवत्त्वनिषेधः । विकारे त्विति । विकारार्थे विद्यमानस्य तद्धितस्य  
न पुंवत्त्वनिषेध इत्यर्थः । हैमीति । हेम्नो विकारभूतस्यार्थः । 'अनुदात्तादेश्च'  
इत्यञ्, टिलोपः, आदिवृद्धिः, 'टिड्ढ' इति ङीप्, हैमीति रूपम् । हैमी मु-  
द्रिका यस्येति विग्रहः । पुंवत्त्वे ङीपो निवृत्तिः । अत्राणस्तद्धितस्य विकारार्थकत्वाच्च  
पुंवत्त्वनिषेधः । स्यादेतत् । व्याकरणमधीते वेत्ति वा स्त्री वैयाकरणी, 'तदधीते  
तद्वेद' इत्यण् तद्धितः । 'यस्येति च' इत्यकारलोपः । अणो णित्त्वात् तन्नि-  
मित्तिकायाः यकाराकारस्य पर्जन्यवज्जङ्गणप्रवृत्त्या प्राप्तायाः वृद्धेः 'न य्वाभ्याम्'  
इति निषेधः । यकारात् प्रागैकारागमश्च, 'टिड्ढाणञ्' इति ङीप् । वैयाकरणी  
भार्या यस्येति बहुव्रीहौ पुंवत्त्वे ङीपो निवृत्तौ वैयाकरणभार्य इति रूपम् ।  
तथा स्वश्वस्यापत्यं स्त्री 'अत इञ्' इति इञोऽपवादः शिबाद्यण्, 'यस्येति च'  
इति लोपः । प्रथमवकारात् परस्य अकारस्यादिवृद्धेर्न य्वाभ्यामिति निषेधः । प्रथम  
वकारात् प्रागौकारागमश्च, 'टिड्ढ' इति ङीप् । सौवश्वी भार्या यस्येति बहुव्रीहौ पुंव-  
त्त्वे ङीपो निवृत्तौ सौवश्वभार्य इति रूपमिति स्थितिः । अत्रोभयत्रापि आदिवृद्धेः 'न  
य्वाभ्याम्' इति निषेधेऽपि अणः तद्धितस्य णिश्चैन स्वरूपयोग्यवृद्धिनिमित्तत्वानपा-  
यात् पुंवत्त्वनिषेधो दुर्वार इत्यत आह-वृद्धिं प्रति फलोपधानाभावादिह  
पुंवदिति । प्रतीत्यनन्तरं निमित्तस्य तद्धितस्येति शेषः । अणः वृद्धिनिमित्तस्य  
यत् फलं वृद्धिस्तेन उपधानं तात्कालिकप्रादित्यं तदभावादित्यर्थः । 'वृद्धेस्तद्धितस्य',  
इत्येतावत्युक्तेऽपि निमित्तत्वसंबन्धे वृद्धेरिति षष्ठीमाश्रित्य 'वृद्धिनिमित्ततद्धितस्य' इ-  
त्यर्थलाभे सति निमित्तप्रहणात् फलोपहितनिमित्तत्वं विवक्षितमिति विज्ञायत इति  
भावः । यद्यप्यैजागमसिद्धवृद्धिं प्रति अणप्रत्ययः फलोपहितमेव निमित्तम् । तथापि  
वृद्धिशब्देन विहितां वृद्धिं प्रति फलोपहितं निमित्तं न भवत्येवेति न दोषः । वृद्धि-  
शब्देन विहितैव वृद्धिरिह गृह्यत इत्यत्रापि इदमेव निमित्तप्रहणं लिङ्गम् । अन्यथा  
ऐजागमादत्र फलोपहितनिमित्तत्वस्यापि सत्त्वात् तन्निमित्तप्रहणं निष्फलं स्यात् ।  
विस्तरस्तु शब्देन्दुशेखरे द्रष्टव्यः ।

‘अमानिनीति वक्तव्यम्’ ( वा ३६३२ ) सुकेशमानिनी । ( ८४२ ) जातेश्च । ६ । ३ । ४१ ॥ जातेः परो यः स्त्रीप्रत्ययस्तदन्तं न पुंवत् । शूद्राभार्यः । ब्राह्मणीभार्यः । सौत्रस्यैवायं निषेधः । तेन हस्तिनीनां समूहो हास्तिकमित्यत्र ‘भस्याढे’ ( वा ३६२८ ) इति तु भवत्येव । ( ८४३ ) संख्ययाव्ययासन्नादूराधिक-

स्वाङ्गाच्चेतः । ईत इति च्छेदः । तदाह—स्वाङ्गाच्च ईकार इति । सुकेशीभार्य इति । सु शोभनाः केशाः यस्याः सा सुकेशी स्वाङ्गाच्चापसर्जनात् इति ङीष् । ‘स्त्रियाः पुंवत्’ इति प्राप्तस्य निषेधः । पटुभार्य इति । पट्वी भार्या यस्येति विग्रहः । पटुत्वस्य अस्वाङ्गत्वाच्च पुंवत्निषेधः । किंतु पुंवत्त्वे ‘वोतो गुणवचनात्’ इति ङीषो निवृत्तिरिति भावः । अकेशभार्य इति । अविद्यमानाः केशाः यस्याः सा अकेशा ‘नञोऽस्त्यर्थानाम्’ इति बहुव्रीहिः, विद्यमानशब्दस्य लोपश्च । स्वाङ्गत्वेऽपि न ङीष्, ‘सहनन्विद्यमान’ इति निषेधात् । अतष्टाबेव । अकेशा भार्या यस्येति विग्रहः । स्वाङ्गत्वेऽपि ईकाराभावाच्च पुंवत्निषेधः । किंतु पुंवत्त्वे टापो निवृत्तिरिति भावः । अमानिनीति । स्वाङ्गाच्चेति निषेधः मानिन्शब्दे परतः न भवतीति वक्तव्यमित्यर्थः । सुकेशमानिनीति । सुकेशी मन्यत इत्यर्थे ‘मनश्च’ इति णिनिः, उपधावृद्धिः, उपपदसमासः, सुब्लुक्, पुंवत्त्वे ङीषो निवृत्तिरिति भावः । जातेश्च । ईत इति अस्वरितत्वाच्चानुवर्तत इत्यभिप्रेत्याह—जातेः परो यः स्त्रीप्रत्यय इति । शूद्राभार्य इति । ‘शूद्रा चामहत्पूर्वा’ इति जातिलक्षणङीषोऽपवाददृष्टाप् । पुंवत्निषेधान्न टापो निवृत्तिः । ब्राह्मणीभार्य इति । पुंवत्निषेधाच्च न शार्ङ्गरवादिङीनो निवृत्तिः । ननु हस्तिनीनां समूहो हास्तिकमित्यत्र ‘अचित्तहस्ति’ इति ठकि हस्तिनीशब्दस्य ‘भस्याढे’ इति कथं पुंवत्त्वं ‘जातेश्च’ इति निषेधादित्यत आह—सौत्रस्यैवायं निषेध इति । सूत्रविहि-

१ अत्र ‘गतिकारकोपपदानां कृद्धिः सह समासवचनं प्राक् सुबुत्पत्तेः’ इति परिभाषया सुपो ङीपश्चोत्पत्तेः प्राक् समासे उत्तपदभूतमानिन्शब्दपरत्वमस्त्येवेति ।

२ अत्र जातिपदं पञ्चम्यन्तं, अतएव लक्षणप्रतिपदोक्तपरिभाषया जातेरङ्गीविषयादिति स्त्रीप्रत्ययस्यैव नात्र ग्रहणमिति ध्वनयितुमाह शूद्राभार्य इति । अतएव च दरद् भार्या यस्य दारदभार्य इति पुंवत्वासद्धिः, अन्यथा जातेः षष्ठ्यन्तत्वे स्त्रिया इति सामानाधिकरण्ये च ‘गोत्रं च चरणैरिति जातित्वात् स्त्रीत्वाच्चनिषेधः प्रसज्येतेति बोध्यम् ।

३ अयमिति संज्ञापुरण्याश्च, ‘वृद्धिनिमित्तस्य । स्वाङ्गाच्चेतः । जातेश्च । इति सूत्रचतुष्टयोक्त इत्यर्थः । न कोपधाया इति निषेधस्तु ‘भस्याढे’ इति वार्तिकस्यापीत्युक्तमेव, स्पष्टं चेदं भाष्ये ।

संख्याः संख्येये । २ । २ । २५ ॥ संख्येयार्थया संख्ययाः अव्ययादयः  
समस्यन्ते स बहुव्रीहिः । दशानां समीपे ये सन्ति ते उपदशाः । नव एका-  
दश वेत्यर्थः । बहुव्रीहौ संख्येये—(सू ८५१) इति वक्ष्यमाणो ङच् । (८४४)  
ति विंशतेर्ङिति । ६ । ४ । १४२ ॥ विंशतेर्भस्य तिशब्दस्य लोपः स्याद्विति ।  
आसन्नविंशाः विंशतेरासन्ना इत्यर्थः । अदूरत्रिंशाः । अधिकचत्वारिंशाः । द्वौ  
वौ त्रयो वा द्वित्राः । द्विरावृत्ताः दश द्विदशाः । विंशतिरित्यर्थः । (८४५) दिङ्-

तस्येत्यर्थः । 'भस्याङे' इति तु वार्तिकमिति भावः । एतच्च 'न कोपधायाः' इति  
सूत्रे भाष्ये स्पष्टम् ।

संख्यया । शेषप्रहणम् 'अनेकमन्यपदार्थे' इति च निवृत्ते । बहुव्रीहिरित्यनुव-  
र्तते । 'सुप्सुपा' इति च । संख्येये इत्येतत्संख्येत्यत्रान्वेति । संख्यया परिच्छेद्यं संख्ये-  
यम्, तत्रार्थे विद्यमानया संख्येयेति लभ्यते । संख्याशब्दश्चायं न स्वरूपपरः,  
किंतु एकादिशतान्तशब्दपरः । तदाह—संख्येयार्थया संख्ययेति । एकादि-  
शब्देन सुबन्तेनेत्यर्थः । अव्ययादय इति । अव्यय आसन्न अदूर अधिक  
संख्या एते सुबन्ता इत्यर्थः । अत्रापि संख्याशब्दे न स्वरूपपरः, किंतु एकादि-  
शब्दपर एव । अत्रेदमवधेयम्—विंशतेः प्रागेकादिशब्दाः संख्येयेषु वर्तन्ते विशे-  
ष्यलिङ्गाश्च । दशादयो नित्यबहुवचनान्ताः । विंशत्यादिशब्दास्तु नित्यमेकवच-  
नान्ताः संख्यायां संख्येये च वर्तन्ते नवतिपर्यन्ताः नित्यस्त्रीलिङ्गाश्च । यथा विंश-  
तिर्ब्राह्मणाः, ब्राह्मणानां विंशतिरिति । यदा विंशत्यादिः संख्या, ततो द्विःषड्बहु  
वचने स्तः । यथा गवां द्वे विंशती इति, चत्वारिंशदिति गम्यते । गवां तिस्रो  
विंशतय इति, षष्टिरिति गम्यते । 'विंशत्याद्याः सदैकत्वे संख्याः संख्येयसंख्ययोः ।  
संख्यार्थे द्विबहुत्वे स्तस्तासु चानवतेः स्त्रियः ।' इत्यमरः । अत्राव्ययस्योदाहरति—  
दशानां समीपे ये सन्ति ते उपदशा इति । उपशब्दस्य समीपार्थकस्याव्य-  
यीभाव उक्तः । इह तु समीपवर्तिनि उपशब्दे वर्तते । दशसमीपवर्तिन इत्यर्थः ।  
ततश्च अन्यदार्थवृत्तिवाभावादप्रथमान्तत्वाच्च 'अनेकमन्यपदार्थे' इत्यप्राप्ते वचन-  
मिदम् । तस्य दशानां वृद्धादीनां समीपकांतेना गवादय इत्यर्थभ्रमं वारयति—  
नवैकादश वेत्यर्थ इति । सामीप्यमिह दशन्शब्दार्थगतदशत्वोपपन्नम्, एका-  
र्थीभावबलात् । तथाच दशत्वसमीपवर्तिसंख्याव्रत्सु उपशब्द इति फलति । तत-

१ अनेकमन्यपदार्थे इत्यनेनैव सिद्धिमाश्रित्येतत्सूत्रं प्रत्याख्यातं भाष्ये । 'बहु-  
व्रीहौ संख्येये' इति ङजपि 'अनेक' मिति बहुव्रीहौ भविष्यतीत्युक्तं, तन्मते द्वित्रा  
इत्यादीनां सामञ्जस्येन सिद्धेरयोगात्प्रत्याख्यानमेकदेशयुक्तिरेव ।

२ एवं द्वौ वा चत्वारो वा द्विवताः । त्रयो वा चत्वारो वा त्रिचतुराः अत्र तु ङच् बा-  
धित्वा ऋयुपाभ्यां चतुरोऽजिष्यते इत्यच् । पञ्च वा षड् वा पञ्चषाः इत्यादि बोध्यम् ।

नामान्यन्तराले । २ । २ । २६ ॥ दिशो नामान्यन्तराले वाक्ये प्राग्वत् । दक्षिणस्याश्च पूर्वस्याश्च दिशोऽन्तरालं दक्षिणपूर्वा । नामग्रहणाद्यौगिकानां न । ऐन्द्र्याश्च कौबेर्याश्चान्तरालं दिक् । (८४६) तत्र तेनेदमिति सरूपे । २ । २ । २७ ॥

एव दशत्वसमीपवर्तिसंख्यावन्त इति बोधपर्यवसानं भवति । ङजिति । उपदश-  
न्यशब्दात् ङचि 'नस्तद्धिते' इति टिलोप इति भावः ।

आसन्नशब्दस्य विंशतिशब्देन षष्ठ्यन्तेन समासे ङचि कृते 'टेः' इति इका-  
रमात्रस्य लोपे प्राप्ते आह—ति विंशतेर्ङिति । तीति लुमषष्ठाकम् । 'भस्य'  
इत्यधिकृतम् । 'अल्लोपोऽनः' इत्यल्लोपोऽनः इत्यनुवर्तते । तदाह—विंशतेर्भस्ये-  
ति । अलोऽन्यस्य' इति न भवति, 'नानर्थकेऽलोऽन्यत्रिधिः' इत्युक्तेः । आ-  
सन्नविंशा इति । विंशतिसंख्यासन्नप्रख्यावन्त इत्यर्थः । ङचि कृते आसन्न-  
विंशति-अ-इति स्थिते, तिलोपे सवर्णदीर्घ बाधित्वा 'अतो गुणे' इति पररूपे,  
आसन्नविंशशब्दः अदन्तः । 'उत्तरपदत्वे चापदादिविधौ प्रतिषेधः' इति प्रत्यय-  
लक्षणाभावेनापदत्वात् । अथादूरशब्दस्योदाहरति—अदूरत्रिंशा इति । त्रिंश-  
तः अदूरा इति विग्रहः । त्रिंशत्संख्यायाः अदूरसंख्यावन्त इत्यर्थः । ङचि टिलोपः ।  
अधिकस्योदाहरति—अधिकचत्वारिंशा इति । चत्वारिंशतोऽधिका इति  
विग्रहः । चत्वारिंशत्संख्यायाः अधिकसंख्यावन्त इत्यर्थः । ङचि टिलोपः । संख्या-  
वाचकशब्दस्य संख्यावाचकशब्देन समासमुदाहरति—द्वौ वा त्रयो वा द्वित्रा  
इति । वार्थे बहुव्रीहिः द्वित्र्यन्यतरा इत्यर्थः । ङचि टिलोपः । ननु द्वित्रा आनीय-  
न्तामित्युक्ते कदाचित् द्वावानयति, तदा कथं बहुवचनमिति चेत्, अत्र भाष्ये  
'अनिश्चये बहुवचनं प्रयोक्तव्यम्' इति वचनात् समाहितम् । तथा 'कार्यान्वये  
विकल्पः' शब्दात्तु नियमेन कोटिद्वयोपस्थितिः । तदुपस्थित्यनन्तरमन्यतरानग-  
मिच्छया । अतः शब्दाजिनियमेन पञ्चानामुपस्थिति'रित्यपि समाहितम् । न व वार्थ-  
प्राधान्यात् 'अनेकमन्यपदार्थे' इत्येवात्र सिद्धमिति वाच्यम्, 'शेषाद्विभाषा' इति  
कबभाषार्थकत्वात् । स हि कप् 'अनेकमन्यपदार्थे' इति विहितबहुव्रीहावेव प्रवर्तत  
इति भाष्ये स्पष्टम् । अथ संख्यायाः संख्यायाः समासे उदाहरणान्तरमाह—  
द्विरावृत्ता दश द्विदशा इति । शब्दशक्तिस्वाभाव्यात्सुजर्थान्तर्भावेण पूर्व-  
पदस्य वृत्त्याश्रयणात् समासे सुचो न श्रवणमिति भाष्ये स्पष्टम् । द्वित्वसंख्याक-  
दशत्ववन्त इत्यर्थः । फलितमाह—विंशतिरित्यर्थ इति ।

१ इन्द्रो वह्निः पितृपतिः नैऋतो वरुणो मरुत् । कुबेर ईशः पतयः पूर्वादीनां  
दिशां क्रमात् । इतिकोशात् इन्द्रस्येयं कुबेरस्येयमिति विग्रहे 'तस्येद' मित्यणन्ता  
न्वीबन्तौ ऐन्द्रीकौबेरीशब्दौ, तौ चान्यत्रापि योगवशात् यत्र कचित्प्रयोक्तुं  
शक्याविति यौगिकौ ।

सप्तम्यन्ते ग्रहणविषये स रूपे पदे तृतीयान्ते च ग्रहणविषये इदं युद्धं प्रवृत्त-  
मित्यर्थे समस्येते कर्मव्यतिहारे द्योत्ये स बहुव्रीहिः । इतिशब्दादयं विषयविशेषो  
लभ्यते । 'अन्येषामपि दृश्यते' ( सू ३५३१ ) दीर्घ इत्यनुवर्तते । इषि कर्मव्य-  
तिहारे बहुव्रीहौ पूर्वपदान्तस्य दीर्घः । इक्षमासान्तो वक्ष्यते । तिष्ठद्गुप्रभृति-  
ष्विच्छत्यस्य पाठादवग्रहीभावत्वमव्ययत्वं च । केशेषु केशेषु गृहीत्वेदं युद्धं प्रवृत्तं  
केशाकेशि । दण्डैश्च दण्डैश्च ग्रहणत्वेदं युद्धं प्रवृत्तं दण्डादण्ड । मुष्टिमुष्टि । ( ८७७ )  
ओर्गुणः । ६।४।१४६॥ उवर्णान्तस्य भस्य गुणः स्यात्तद्धिते । अवादेशः । बाहू-  
बाहवि । 'ओरोत्' इति वक्रव्ये गुणोक्तिः 'संज्ञापूर्वको विधिरनित्यः' ( प १४ ) इति

दिङ्नामानि । नामानीत्यनन्तरं सुबन्तानि परस्परमिति शेषः । प्राग्व-  
दिति । समस्यन्ते स च बहुव्रीहिरित्यर्थः । नामानीति बहुत्वमविवक्षितमित्यभि-  
प्रेत्योदाहरति—दक्षिणस्याश्चेति । दक्षिणपूर्वेति । स्त्रीत्वं लोकात् । यद्वा  
अन्तरालमिह दिगेव गृह्यते । 'सर्वनाम्नो वृत्तिमात्रे पुंस्त्वम्' इति भाष्यम् ।  
यद्यप्युपसर्जनत्वाच्च सर्वनामत्वम् । तथापि भूतपूर्वगत्या सर्वनामत्वमादाय पुंस्त्वं  
भवति, अत एव भाष्यात् । ननु दिशोरन्तराले इत्येव सिद्धे नामग्रहणं किमर्थ-  
मित्यत आह—नामग्रहणादिति । दिक्षु रुढाः शब्दाः दिङ्नामानानीत्यनेन विव-  
क्षिताः । ऐन्द्रीशब्दः कौबेरीशब्दश्चेन्द्रसंबन्धात् कुंबरसंबन्धाच्च प्रवृत्तौ यौगिक एव  
न रुढ इति भावः । तत्र तेन । समास इति, बहुव्रीहिरिति चाधिकृतम् । तत्र  
इत्यनेन सप्तम्यन्ते पदे विवक्षिते । ग्रहणविषये इति प्रथमाद्विवचनान्तं तद्विशेषण-  
मध्याहार्यम् । तेन इत्यनेन तु तृतीयान्ते पदे विवक्षिते । ग्रहणविषये इति  
प्रथमाद्विवचनान्तं तद्विशेषणमध्याहार्यम् । स रूपे इति प्रथमाद्विवचनान्तं  
पदविशेषणम् । ग्रहणविषये इति ग्रहणविषये इति तु सप्तम्यन्तयोस्तृतीयान्त-  
योश्च यथासंख्यमन्वेति । इदम् इत्यर्थनिर्देशः । युद्धं प्रवृत्तमिति तद्विशेष्यमध्या-  
हार्यम् । कर्मव्यतिहारे द्योत्ये इत्यप्यध्याहार्यम् । तदाह—सप्तम्यन्ते इति ।  
प्रथमाद्विवचनमिदम् । ग्रहणविषये इति । गृह्यते अस्मिन्निति ग्रहणम्,  
केशादि, अधिकरणे ल्युट्, तत् विषयः वाच्यं ययोस्ते, ग्रहणविषये, ग्रहणावा-  
चके इति यावत् । ग्रहणविषये इति । ग्रह्यते अनेनेति ग्रहणं दण्डादि तत्  
विषयः वाच्यं ययोस्ते ग्रहणविषये ग्रहणावाचके इति यावत् । अत्रापि स रूपे पदे  
इत्यन्वेति । इदं युद्धं प्रवृत्तमित्यर्थे इति । इदमिति सामान्यार्थनिर्देशः ।  
युद्धमिति विशेषनिर्देशः । अतः केशाकेशि युद्धमिति न पुनराक्तिः । परस्परग्रहणं

१ युद्धग्रहणं क्रियामात्रोपलक्षणं, तेन 'कर्णाकर्णौ प्राथितमयशः' इस्तादृष्टि-  
मिषात् स्पृशन्कृचतटीम् । इत्यादौ युद्धान्यक्रियायामपि समासादिसिद्धिः ।  
स्पष्टं चेदं भाष्ये ।



ज्ञापयितुम् । तेन स्वायम्भुवम् इत्यादि सिद्धम् । सरूपे इति किम् । ह्येन मुस-

परस्परप्रहरणं च कर्मव्यतिहारः । ननु प्रहरणविषये प्रहरणविषये इत्याद्याहारं किं प्रमाणमित्यत आह—इतिशब्दादिति । इतिशब्दे लौकिकप्रसिद्धप्रकारवचनः । केशाकेशीत्यादिलौकिकप्रयोगे यावानर्थः प्रसिद्धस्त्वावत्यर्थेऽयं बहुव्रीहिर्भवतीत्यर्थः ।

अन्येषामपि दृश्यते । अनुवर्तते इति । 'दूलोपे' इत्यत इति शेषः । 'नहिवृत्तिवृषि' इत्यादिपूर्वसूत्रोक्तादन्येषामपि दीर्घो दृश्यत इत्यर्थः । अतिप्रसङ्गमा-  
शङ्क्याह—कर्मव्यतिहारे बहुव्रीहौ पूर्वपदान्तस्य दीर्घ इति । बहुव्रीहौ चेत् कर्मव्यतिहारे एव पूर्वपदान्तस्यैव दीर्घ इत्यर्थः । तेन तुराषाडित्यादौ दीर्घो निर्बाधः । दृशिप्रहरणादयमर्थो लभ्यते । वक्ष्यत इति । 'इच्छकर्मव्यतिहारे' इति सूत्रेणेति शेषः । तिष्ठद्गुप्रभृतिष्विति । वृत्तिप्रन्थ एवात्र प्रमाणम् । अव्य-  
यीभावत्वमिति । तत्र अव्ययीभावः इत्यनुवृत्तेरिति भावः । अव्ययत्वमिति । 'अव्ययीभावश्च' इत्यनेनेति शेषः । 'अव्ययादाप्सुपः' इति सुब्लुक् तत्फलमिति भावः । गृहीत्वेति । परस्परमिति शेषः । न च केशप्रहरणस्य पुरुषकर्तृकत्वात् प्रवृत्तेश्च युद्धकर्तृकत्वात् समानकर्तृकत्वाभावात् कथमिह क्त्वाप्रत्यय इति वाच्यम्, गृहीत्वेत्यनन्तरं स्थितयोरित्यध्याहारात् । ततश्च अस्य केशेषु सः, तस्य केशेष्व-  
यमित्येवं परस्परं गृहीत्वा स्थितयोरिदं युद्धं प्रवृत्तमिति विप्रहवाक्यं फलितम् । केशाकेशीति । केशेषु केशेष्वित्यनयोर्महणाद्यन्तर्भावेन वृत्तिघटकयोः समासे सति सुब्लुक् पूर्वपदस्य दीर्घः, इच्छसमासान्तः । 'यस्येति च' इत्यकारलोपः । अव्ययत्वात्सुब्लुगिति भावः । अन्यपदार्थवृत्तित्वेऽपि एकशेषापवादोऽयं बहु-  
व्रीहिसमासः अप्रथमान्तार्थश्च ।

दण्डैश्चेति । अस्य दण्डैः सः, तस्य दण्डैरयमित्येवं परस्परं प्रहृत्य स्थित-  
योरिदं युद्धं प्रवृत्तमिति विप्रहार्थः । दण्डादण्डीति । दण्डैर्दण्डैरित्यनयोः प्रह-  
रणाद्यन्तर्भावेन समासघटकयोः समासे सति सुब्लुक्, पूर्वपदस्य दीर्घः, इच्,  
'यस्येति च' इति अकारलोपः । अव्ययत्वात् सुब्लुक् । मुष्टीमुष्टीति । अस्य मुष्टिभिः  
सः, तस्य मुष्टिभिश्चायमित्येवं परस्परं प्रहृत्य स्थितयोरिदं युद्धं प्रवृत्तमिति विप्रहः ।  
मुष्ट्या मुष्ट्या इत्यनयोः समासे सति सुब्लुगादि पूर्ववत् । मुष्टामुष्टीति पूर्वपदान्तस्य  
आत्वमपाणिनीयमेव । ओर्गुणः । ओः इत्युकारात् षष्ठ्येकवचनम् । तेन भस्ये-  
त्यधिकृतं विशेष्येत । तदन्तविधिः । 'नस्तद्धिते' इत्यनुवर्तते । तदाह—उधर्णा-

१ शेखरोक्करीत्या स्वायम्भुवमित्यस्य लोकेऽसाधुत्वे तु संज्ञापूर्वक इति परिभाषायाः 'शौबादंष्ट्रो मणि'रिति श्वादंष्ट्रायां भव इत्यर्थे वृद्धसंज्ञापूर्वको न छः किन्त्वण्येवेति भाष्योक्ते रूपे फलत्वं कल्प्यमिति दिक् ।

जेन । (८४८) तेन सहेति तुल्ययोगे । २ । २ । २८ ॥ तुल्ययोगे वर्तमानं सह इत्येतत्तृतीयान्तेन प्राग्वत् । (८४९) वोपसर्जनस्य । ६।३।८२ ॥ बहुव्रीहे-  
रवयवस्य सहस्य सः स्याद्वा । पुत्रेण सह सपुत्रः, सहपुत्रो वा आगतः । तुल्य-  
योगवचनं प्रायिकम् । सकर्मकः । सलोमकः । (८५०) प्रकृत्याशिषि । ६। ३।  
८३ ॥ सहशब्दः प्रकृत्या स्यादाशिषि । स्वस्ति राज्ञे सहपुत्राय, सहामात्याय ।  
'अगोवसहलेष्विति वाच्यम्' ( वा ३६६० ) । सगवे । सवत्साय । सहजाय ।

न्तस्येति । बाहूबाहवीति । बाहौ बाहौ च परस्परं गृहीत्वा स्थितयोरिदं युद्धं प्रवृत्तमिति विग्रहः । समासः, सुब्लुक्, पूर्वपदस्य दीर्घः, इच् । 'यस्येति च' इति बाधित्वा ओर्गुणः, अवादेशः । अव्ययत्वात् सुपो लुक् । ननु गुणः उकारस्थाने भवन् स्थानसाम्यादोकार एव भवति । ततश्च लाघवात् 'ओरोत्' इत्येव सिद्धे गुण इति गुह्यनिर्देशो व्यर्थ इत्यत आह—ओरोत् इति । नचैवमपीह तद्धितसंज्ञा-पूर्वकत्वं दुर्वारमिति वाच्यम्, विधेयसमर्पकं पदं यत्र संज्ञारूपं स एव संज्ञापूर्वक-विधिरित्यभ्युपगमात् । नच 'ओत्' इति 'तपस्तत्कालस्य' संज्ञेति वाच्यम्, विधी-यमानत्वादेव तत्कालत्वमिदया तकारस्य उच्चारणार्थत्वात् । स्वायम्भुवमिति । स्वयम्भुवोऽपत्यमित्यर्थे अण्, स्वायंभुवः, संज्ञापूर्वकत्वेनानित्यत्वाद्गुणाभाव उवङ्, आदिबुद्धिरिति भावः । स्वायम्भुवमिति पाठे तस्येदमित्यण् । हलेन मुसलेनेति । अत्र असकृत्त्वात् हलामुसलीति न भवतीति भावः ।

तेन सहेति तुल्ययोगे । तुल्ययोगे इति । युगपत्कालिकक्रियायोगे इत्यर्थः । तृतीयान्तेनेति । तेनेत्यनेन तल्लाभादिति भावः । प्राग्वदिति । समस्यते स बहुव्रीहेरित्यर्थः । असामानाधिकरण्यार्थं कबभावार्थं चेद्म् । वोपसर्जनस्य । उत्तरपदे इत्यधिकृतम् । 'सहस्य सः संज्ञायाम्' इत्यतः सहस्य स इत्यनुवर्तते । उपसर्जनम् अस्यास्तीत्युपसर्जनः, मत्वर्थे अर्शआद्यच् । उत्तरपदा-द्धिसमासो विशेष्यम् । उपसर्जनवतः समासस्येत्यर्थः । यद्यपि सर्वेषामपि समा-सानां कश्चिदवयवः उपसर्जनमेव । तथापि सामर्थ्यादुपसर्जनसर्वावयवकस्येति लभ्यते । तथाच उपसर्जनस्येत्यनेन बहुव्रीहेरिति लब्धम् । अवयवषष्ठ्येषा तदाह—  
बहुव्रीहेरवयवस्येत्यादिना । बहुव्रीहेरिति किम् । सहबुद्ध्वा । 'राजनि युधिकृमः, सहे च' इति क्वनिप् । उपपदसमासः । अबहुव्रीह्यावयवस्य सहस्य सत्वं न । सपुत्र इति । सभावे रूपम् । पुत्रेण युगपदागत इत्यर्थः । प्रायिकमिति । इतिशब्दादिदं लभ्यते । 'विभाषा सपूर्वस्य' इत्यादिनिर्देशाच्चेति भावः । सकर्म-क इति । विद्यमानकर्मक इत्यर्थः । अत्र तुल्ययोगाभावेऽपि सहस्य सः । प्रकृत्याशिषि । 'सहस्य सः संज्ञायाम्' इत्यतः सहस्येऽनुवृत्तं प्रथमया विपरिण-म्यते । तदाह—सहशब्द इति । प्रकृत्येति । स्वभावो न स्थितः स्यादित्यर्थः । सभावो नेति यावत् । स्वस्तीति । भूयादिति शेषः । सहपुत्रायेति । तेन

(८५१) बहुव्रीहौ संख्येये डजबहुगणात् । ५।४।७३ ॥ संख्येये यो बहु-  
व्रीहिस्तस्मादुच्येयात् । उपदशाः । अबहुगणात् किम् । उपबहवः । उपगणाः ।  
अत्र स्वरे विशेषः । 'संख्यायास्तत्पुरुषस्य वाच्यः' । ( वा ३३४८ ) निर्गतानि  
त्रिंशतो निस्त्रिंशानि वर्षाणि चैत्रत्य । निर्गतत्रिंशतोऽङ्गुलिभ्यो निस्त्रिंशः खङ्गः ।

(८५२) बहुव्रीहौ सक्थ्यद्यणोः स्वाङ्गात्षच् । ५।४।११३ ॥ व्यत्ययेन षष्ठी ।  
स्वाङ्गवाचिसक्थ्यद्यन्तादुब्रीहोः षच्स्यात् । दीर्घे सक्थिनी यस्य सः दीर्घसक्थः ।  
जलजाही । 'स्वाङ्गात्' किम् । दीर्घसक्थि शकटम् । स्थूलावा वेणुयष्टिः ।  
'अचणोऽदर्शनात्' ( सू ६४४ ) इत्यच् । (८५३) अङ्गुलेर्दारुणि । ५।४।११४ ॥

सहेति समासे कृते, आशीर्योगाज्ज समावः । सहामात्स्यायेति । अगोवत्सेति ।  
गोवत्सहलेषु परतः सहस्य प्रकृतिभावो नेत्यर्थः । सगवे इति । राज्ञे  
स्वस्तीति शेषः ।

अथ बहुव्रीहवसाधारणसमासान्तानाह—बहुव्रीहौ । संख्येये यो बहुव्री-  
हिरिति । 'संख्ययाव्यय' इति विहित इति शेषः । तस्मादिति । बहुव्रीहविति  
पञ्चम्यर्थे सप्तमीति भावः । उच्येयात् इति । समासान्तस्तद्धितेति ज्ञेयम् ।  
उपदशा इति । दशानां समीपे ये सन्तीति विप्रहः । 'संख्ययाव्यय' इति बहु-  
व्रीहिः । सुब्लुक् । उपदशान्शब्दादुचि 'नस्तद्धिते' इति टिलोपः । उपबहवः ।  
उपगणा इति । बहूनां समीपे ये सन्तीति, गण य समीपे ये सन्तीति च विप्रहः ।  
'बहुगणवतुडति संख्या' इति संख्यात्वात् 'संख्ययाव्यय' इति समासः । अबहु-  
गणात् इति निषेधाज्ज डच् । ननु उपगणाः इत्यत्र डचि सति असति च रूपसा-  
म्यात् किं तन्निषेधेनत्यत आह—अत्र स्वरे विशेष इति । डचि सति  
चित इति अन्तोदात्तत्वं स्यादित्यर्थः । संख्याया इति । संख्यान्ततत्पुरुषस्य  
समासान्तो डच् वक्तव्य इत्यर्थः । निस्त्रिंशानीति । 'निरादयः कान्त' इति  
तत्पुरुषः, डच्, 'टेः' इति टिलोपः । त्रिंशतोऽधिकानीति यावत् । निस्त्रिंश  
इति । समासादि पूर्ववत् । त्रिंशदधिकाङ्गुलिरित्यर्थः । न च गवां विंशतिर्गोविं-  
शतिरित्यत्रातिप्रसङ्गः शङ्क्यः, अव्ययादेः इति विशेषणादिति भाष्ये स्पष्टम् ।  
नचैकाधिका विंशतिरेकविंशतिरित्यत्र 'संख्ययाव्यय' इति समासे सति 'बहु-  
व्रीहौ संख्येये' इति डच् शङ्क्यः, अन्यत्राधिकलोपादिति वार्तिकादित्यस्तां तावत् ।

बहुव्रीहौ । व्यत्ययेनेति । सक्थ्यक्षणोरिति षष्ठी पञ्चम्यर्थे, 'व्यत्ययो बहु-  
लम्' इति छन्दसि वचनादित्यर्थः । 'छन्दोवत्सूत्राणि भवन्ति' इति भाष्यम् ।  
'बहुव्रीहा'विति सप्तमी व्यत्ययेन पञ्चम्यर्थे । तदाह—स्वाङ्गवाचीति । स-  
क्थ्यद्यन्तादिति । बहुव्रीहिविशेषणत्वात् तदन्तविधिरिति भावः । षच्

१ अव्ययादेरित्येव तेन आधिका विंशतिः इत्यादौ तत्पुरुषे नेति भाष्ये स्पष्टम् ।

अङ्गुल्यन्त'बहुव्रीहेः षत्स्याद्दाकुर्यर्थे । पञ्च अङ्गुलयो यस्य तत्पञ्चाङ्गुलं दारु ।  
अङ्गुलिसदृशावयवं धान्यादिविचेषणकाष्टमुच्यते । बहुव्रीहेः किम् । द्वे अङ्गुली  
प्रमाणमस्याः अङ्गुला यष्टिः । तद्धितार्थे तत्पुरुषे 'तत्पुरुषस्याङ्गुलेः'—(सू ७८६)  
इत्यच् । दारुणि किम् । पञ्चाङ्गुलिर्हस्तः । ( ८१४ ) द्वित्रिभ्यां ष मूर्धः ।  
५ । ४ । ११५ ॥ आभ्यां मूर्धः षः स्याद्बहुव्रीहौ । द्विमूर्धः । त्रिमूर्धः । 'नेतु-  
र्नक्षत्रे अव्यक्तायः' ( वा ३३६० ) । मृगो नेता यासां ताः मृगनेत्राः रात्रयः ।

स्यादिति । समासान्तस्तद्धितश्चेति ज्ञेयम् । दीर्घसक्थ इति । षच् 'यस्येति  
च' इति लोपः । जलजाक्षीति । जलजे इव अक्षिणी यस्या इति विप्रहः ।  
समासे षचि 'नस्तद्धिते' इति टिलोपः । विश्वात् ङीष् । विश्वं ङीषर्थमिति  
भावः । दीर्घसक्थि शकटमिति । दीर्घे सक्थिनी सक्थिसदृशावीषादण्डौ  
यस्येति विप्रहः । अत्र सक्थिशब्दार्थयोरीषादण्डयोः 'अद्रवं मूर्तिमत्स्वाङ्गम्'  
इत्यादिस्वाङ्गलक्षणभावाच्च षजिति भावः । अत्र 'स्वाङ्गात्' इत्यस्य प्रत्युदाह-  
रणान्तरमाह—स्थूलाक्षेति । स्थूलानि अक्षणि पर्वप्रन्थयो यस्या इति बहु-  
व्रीहिः । अस्वाङ्गत्वादिह न षजिति भावः । ननु षजभावेऽपि नान्तलक्षणङीपि  
स्थूलाक्षिणीति स्यादित्यत आह—अक्षोऽदर्शनादित्याजिति । षचि तु विश्व-  
लक्षणङीष् स्यादिति भावः । अङ्गुलेर्दारुणि । बहुव्रीहावित्यनुवृत्तस्य पञ्चम्यर्थे  
सप्तम्यन्तस्य अङ्गुल्या विशेषणात् तदन्तर्बिधिरित्यभिप्रत्याह—अङ्गुल्यन्ता-  
दिति । पञ्चाङ्गुलं दार्विति । षचि 'यस्येति च' इति इकारलोपः । ननु  
दारुणः कथं अङ्गुलय इत्यत आह—अङ्गुलिसदृशावयवमिति । अङ्गुलि-  
सदृशाः अवयवाः यस्येति विप्रहः । धान्येति । कुसूलादिस्थितधान्याद्याकर्षक-  
मिति यावत् । उच्यत इति । लक्षणयेति शेषः । अङ्गुलेति । 'प्रमाणे द्वय-  
सच्' इति विहितस्य मात्रचः 'द्विगोर्नित्यम्' इति लुक् । अबहुव्रीहित्वादन न  
षजिति भावः । तर्हि अङ्गुलिरिति स्यादित्यत आह—तद्धितार्थे इति । षचि  
तु ङीष् स्यादिति भावः ।

द्वित्रिभ्याम् । षेति लुप्तप्रथमाकं पदम् । द्विमूर्ध इति । द्वौ मूर्धानौ य-  
स्येति विप्रहः । त्रिमूर्ध इति । त्रयो मूर्धानो यस्येति विप्रहः । समासान्तः ।  
'नस्तद्धिते' इति टिलोपः । षचि अनुवर्तमाने षग्रहणं चित्स्वरनिवृत्त्यर्थम् ।  
नेतुरिति । नक्षत्रे विद्यमानो यो नेतृशब्दः तदन्ताद्बहुव्रीहेरप् वक्तव्य इत्यर्थः ।

१यदा मध्यममानेन रात्रि सम्बन्धिद्वादशघण्टात्मककाले मृगनक्षत्रं स्वोदयादस्तपर्यन्तं  
दृश्यं भवति, तदा मृगो रात्रीणां नेता, इदं च प्रायः वृश्चिकान्तस्थे सूर्ये धनुरारम्भ-  
स्थे च त्रयोदश दिनानि यावत्संभवति । एवं पुष्यनेत्रा रात्रयो मकरस्थिते सूर्ये त्रयो  
दश संभवन्ति ।

पुष्यनेत्राः । (८५५) अन्तर्बहिर्भ्यां च लोमनः । ५ । ४ । ११७ ॥ आभ्यां लोमोऽप्युद्बुधौ । अन्तर्लोमः । बहिर्लोमः । ( ८५६ ) अञ्जासिकायाः संज्ञायां नसं चास्थूलात् । ४ । ५ । ११८ ॥ नासिकान्ताद्बुधौ हेरव्याञ्जासिकाशब्दश्च नसं प्राप्नोति न तु स्थूलपूर्वात् । (८५७) पूर्वपदात्संज्ञायामगः । ८ । ४ । ३ ॥ पूर्वपदस्थान्निमित्तात्परस्य नस्य णः स्यात्संज्ञायां न तु गकारव्यवधाने । दुरिव नासिका यस्य द्रुणसः । खरणसः । अगः किम् । ऋचामयनम् ऋगयनम् । ‘अणुगयनादिभ्यः ( सू १४५२ ) इति निपातनाणत्वाभावमाश्रित्य अगः इति प्रत्याख्यातं भाष्ये । अस्थूलात् किम् । स्थूलनासिकः । ‘खुरखराभ्यां वा नस्’ ( वा ३३६३ ) । खुरणाः खरणाः । ‘पक्षेऽजपीष्यते ’ । खुरणसः ।

नेता नायकः । मृगो नेतेति । मृगः मृगशीर्षम् । रात्रिनेता चन्द्रः । तद्योगान्नक्षत्रस्यापि बोध्यम् । मृगनेत्रा इति । मृगनेत्रशब्दादप्, ऋकारस्य यण्, रेफः, टाप् । पुष्यनेत्रा इति । पुष्यो नेता यासामिति विप्रहः । अन्तर्बहिर्भ्यां च लोमनः । अन्तर्लोम इति । अन्तः लोमानि यस्येति विप्रहः, अप्, टिलोपः । एवं बहिर्लोमः । अञ्जासिकायाः । अच् इति च्छेदः । नासिकाया इत्यस्य बहुव्रीहेर्विशेषणत्वात् तदन्तर्बिधिमभिप्रेत्याह—नासिकान्तादिति । नसमित्यनन्तरं प्राप्नोतीत्यध्याहार्यम् । उपस्थितत्वाञ्जासिकाशब्द इति लभ्यते । तदाह—नासिकाशब्दश्च नसं प्राप्नोतीति ।

पूर्वपदात् । रषाभ्याम् इत्यनुवृत्तम् । पूर्वपदशब्देन पूर्वपदस्थं लक्ष्यते । ‘रषाभ्याम्’ इत्यनेन लब्धो रेफः पश्च प्रत्येकमन्वेति । तदाह—पूर्वपदस्थान्निमित्तादिति । रेफषकारात्मकादित्यर्थः । अग इति पञ्चम्यन्तम् । गकारभिजात्परस्येत्यर्थः । गकारात्परस्य नेति यावत् । तदाह—नतु गकारव्यवधाने इति । अनेन ‘अट्कुप्वाङ्नुम्व्यवायेऽपि’ इत्यनुवृत्तिः सूचिता । अन्यथा अग इत्यस्य वैयर्थ्यं स्यात् । खण्डपदत्वादप्राप्तौ बचनमिदम् । द्रुरिवेति । वृद्ध इत्यर्थः । द्रुणस इति । बहुव्रीहेरच् । नासिकाशब्दस्य नसादेशः । णत्वम् । ऋगयनमिति । ‘ऋवर्णात्’ इति वार्तिकस्याप्यत्रानुवृत्त्या णत्वं प्राप्तं गकारेण व्यवधानाच्च भवतीति भावः । अत्र ऋचामयनमिति विप्रहप्रदर्शनं चिन्त्यम्, वाक्येन संज्ञानवगमात् । नच रघुनाथ इत्यादौ संज्ञायां णत्वं शङ्क्यम्, णत्वेन चेत्संज्ञा गम्यत इत्यर्थात् । इह तु कृते णत्वे संज्ञात्वभङ्गापत्तेर्न णत्वम् । अत एव ‘मृजोऽसंज्ञायां’ इति सूत्रभाष्ये ‘य एते संज्ञायामिति विधीयन्ते, तेषु नैवं विज्ञायते संज्ञायामभिधेयायामिति । किं तर्हि प्रत्ययान्तेन चेत्संज्ञा गम्यते’ इत्युक्तम् । खुरेति । खुरखराभ्यां परस्य नासिकाशब्दस्य बहुव्रीहौ संज्ञायां नसादेशो

खरणासः । (८५८) उपसर्गाच्च । ५ । ४ । ११६ ॥ प्रादेर्यो नासिकाशब्दस्त-  
दन्ताद्वहुव्रीहरेच् नासिकाया नसादेशश्च । असंज्ञार्थमिदं वचनम् । उन्नता नासि-  
का यस्य सः उन्नसः । ( ८५९ ) उपसर्गादनोत्परः । ८ । ४ । २८ ॥ इति  
सूत्रम् । तद्गङ्कवा भाष्यकार आह—उपसर्गाद्वहुलम् । उपसर्गस्थान्निमित्ता-  
त्परस्य नसो नस्य णः स्याद्वहुलम् । प्रणसः । वेर्मो वक्रणः' ( वा ३३६५ ) ।  
विगता नासिका यस्य विप्रः । 'ख्यञ्च' ( वा ३३६६ ) । विख्यः । कथं तर्हि  
विनसा इतवान्धवा ' इति भट्टिः । विगतया नासिकयोपलक्षितेति व्याख्येयम् ।  
( ८६० ) सुप्रातसुश्वसुदिवशारिकुत्तचतुरश्रैणीपदाजपदप्रोष्ठपदाः ।

वेति वक्तव्यमित्यर्थः । प्रकृतत्वादेव सिद्धे नसादेशवचनम् अचप्रत्ययानुवृत्तेति न-  
त्यर्थम् । खुरणा इति । खुराविव नासिके यस्येति विग्रहः । नसादेशः । 'पूर्व-  
पदात्संज्ञायाम्' इति णत्वम् । 'अत्वसन्तस्य' इति दीर्घः । खरणा इति ।  
खररूपा नासिका यस्येति विग्रहः । पक्षे खुरनासिक इति खरनासिक इति च न  
भवतीत्याह—पक्षे अजपीष्यते इति । अचप्रत्ययसहितः नसादेश इत्यर्थः ।  
भाष्ये त्विदं न दृश्यते ।

उपसर्गाच्च । नन्वन्नासिकाया इत्येव सिद्धे किमर्थमिदमित्यत आह—असं-  
ज्ञार्थमिति । उपसर्गादनोत्पर इति सूत्रमिति । तत्र हि 'नञ् धातुस्थो'  
इति सूत्रान्नसिति लुप्तषष्ठीकमनुवर्तते । 'रषाभ्यां नो णः' इत्यनुवर्तते । उपस-  
र्गस्थाद्रेफषकारात्परस्य नसो नस्य णः स्यात्, ओत्परस्तु नकारो णत्वं न  
प्राप्नोतीत्यर्थः । खण्डपदस्थत्वादप्राप्ताविदं सूत्रम् । 'प्र ण आर्धुषि तारिषत्'  
इत्याद्युदाहरणम् । अनोत्परः किम् ? 'प्र नो मुञ्चतम्' अत्र ओत्परकत्वाच्च णत्व-  
मिति स्थितिः । तद्गङ्कवत्त्वेति । 'अनोत्परः' इत्यपनीय तत्स्थाने बहुलमिति च  
कृत्वा भाष्यकार आहृत्यर्थः । तथाच फलितं सूत्रमाह—उपसर्गाद्वहुलम् ।  
निमित्तादिति । रेफषकारात्मकादित्यर्थः । 'उपसर्गादनोत्परः' इति यथाश्रुते तु  
'प्रणो नय' इत्यादावव्याप्तिः, 'प्र न्पूषा' इत्यादावतिव्याप्तिश्चेति भावः । प्रणस  
इति । प्रगता नासिका यस्येति विग्रहः । 'उपसर्गाच्च' इत्यच्, नासिकाया नस् ।  
'उपसर्गाद्वहुलम्' इति णत्वमिति भावः ।

वेरिति । वेः परो यो नासिकाशब्दः स प्रादेशं प्राप्नोतीति भावः । विप्र  
इति । विगता नासिका यस्येति विग्रहः । प्रकृतवार्तिकेन नासिकाशब्दस्य प्रादेश  
इति भावः । विगता नासिका यस्येति विग्रहे अवि नसादेशे टापि च विनसेति  
भट्टिप्रयोगो न युज्यते । प्रादेशस्यास्य नसादेशं प्रत्यपवादत्वादित्याक्षिपति—  
कथं तर्हीति । समाधत्ते—विगतयेति । विगता नासिका । प्रादिसमासः ।  
अबहुव्रीहित्वात् न प्रादेशः । किंतु टायां 'पहन्' इति नसादेशे विनसेति तृतीयान्तं  
रूपम् । उपलक्षितेत्यध्याहार्यमिति भावः ।

५ । ४ । १२० ॥ एते बहुव्रीहयोऽप्प्रत्ययान्ता निपात्यन्ते । शोभनं प्रातरस्य सुप्रातः । शोभनं श्वोऽस्य सुश्वः । शोभनं दिवा अस्य सुदिवः । शारेरिव कुक्षिरस्य शारिकुक्षः । चतस्रोऽश्वयोऽस्य चतुरश्वः । एण्या इव पादावत्यैणीपदः । अजपदः । प्रोष्ठो गौः, तस्येव पादावस्य प्रोष्ठपदः । ( ८६१ ) नञ्दुःसुभ्यो हलिसक्थ्योरन्यतरस्याम् । ५ । ४ । १२१ ॥ अक्ष्यात् । अहलः—अहलिः असक्थः—असक्थिः । एवं दुःसुभ्याम् । शक्त्योः इति षाठान्तरम् । अशक्तः—अशक्तिः । ( ८६२ ) नित्यमसिचप्रजामेधयोः । ५ । ४ । १२२ ॥ नञ्दुःसुभ्यः इत्येव । अप्रजाः । दुःप्रजाः । सुप्रजाः । अमेधाः । दुर्मेधाः । सुमेधाः ।

सुप्रात । सुप्रात इति । अच्प्रत्ययः । ‘अव्ययानां भमात्रे टिलोपः’ । सुश्व इति । अच्, पूर्वबद्धिलोपः । सुदिव इति । शोभनं दिवा यस्येति विग्रहः । दिवेत्याकारान्तमव्ययम् । ‘अव्ययानां भमात्रे टिलोपः’ इति टिलोपः । शारिकुक्ष इति । शारिः पक्षिविशेषः । अचि, ‘यस्येति च’ इति इकारलोपः । चतस्रोऽश्व इति । कोणा इत्यर्थः । अचि, ‘यस्येति च’ इति इकारलोपः । एण्या इवेति । एणी मृगी । अज पद इति । अजः छागः, तस्येव पादावस्येति विग्रहः । एणीपदादिषु अच् । निपातनात् पादः पत् । नञ्दुस्सुभ्यः । शेषपूरणेन सूत्रं व्याचष्टे—अच् स्यादिति । अहलः अहलिरिति । अविद्यमानः हलिः यस्येति विग्रहः । हलिशब्द इदन्तो हलपर्यायः । तदन्तादचि ‘यस्येति च’ इति इकारलोपे तदभावे च रूपम् । यद्यपि हलशब्देन हलिशब्देन च रूपद्वयं सिद्धम् । तथापि अनुक्तसमासान्ततया शैषिकस्य कपः प्रप्तौ तन्निवृत्त्यर्थमिदं वचनम् । अस्य वैकल्पिकत्वेऽपि अनुक्तसमासान्तत्वाभावादत्र न कप् । असक्थः, असक्थिरिति । अविद्यमानं सक्थि यस्येति विग्रहः । एवं दुस्सुभ्यामिति । दुर्हलः, दुर्हलिः । दुस्सक्थः, दुस्सक्थिः । शक्त्योरिति । ‘हलिशक्त्योः’ इति केचित् पाणिनीयाः पठन्तीत्यर्थः । केचिच्चिन्त्याः पाणिनिना तथा पाठिता इति वदन्तीति भावः ।

नित्यमसिच् । नञ्दुस्सुभ्य इत्येवेति । पूर्वसूत्रादनुवर्तत इति भावः । एतेभ्यः पराभ्यां प्रजामेधाशब्दाभ्यां नित्यमसिच् समासान्तः स्यात्, स तद्धित

१ अन्यत्र तु प्रकृष्टं प्रातर्यस्येति बहुव्रीहौ प्रप्रातः, प्रप्रातरौ, प्रप्रातर इत्यादि । एवं प्रकृष्टं श्वोऽस्येति प्रश्नाः ‘अत्वसन्तस्ये’तिदीर्घः, प्रश्वसौ, प्रश्वस इत्यादि चन्द्रमोवत् । प्रदिवा इति तु हाहावत् । अत्र सर्वत्र गौणत्वादव्ययत्वाभावः । कर्मधारये तु प्राधान्यादव्ययत्वं स्यादेव ॥

२ नित्यग्रहणमन्यस्मिन्नपि पूर्वपदेऽसिज् विधानार्थं, तेन अल्पमेधस इत्यादिसिद्धिरिति वृत्तिकारादय आहुः ।



( ८६३ ) धर्मादनिच्केवलात् । ५ । ४ । १२४ ॥ केवलात्पूर्वपदात्परो यो धर्मशब्दस्तदन्ताद्बहुव्रीहेरनिष्पत्त्यात् । कल्याणधर्मा । केवलात् किम् । परमः स्वो धर्मो यस्येति त्रिपदे बहुव्रीहौ मा भूत् । स्वशब्दो हीह न केवलं पूर्वपदम्, किं तु मध्यमत्वादापेक्षिकम् । ‘सन्दिग्धसाध्यधर्मा’ इत्यादौ तु कर्मधारयपूर्वपदो बहुव्रीहिः । एवं च परमस्वधर्मा इत्यपि साध्वेव । निवृत्तिधर्मा, अनुच्छित्तिधर्मा इत्यादिवत् । पूर्वपदं तु बहुव्रीहिणा आक्षिप्यते । ( ८६४ ) जम्भा सुहरिततृण-

इत्यर्थः । असिचः चकार इत्, इकार उच्चारणार्थः । अन्यतरस्यामित्यनुवृत्तिनिवृ-  
त्यर्थं नित्यप्रहणम् । अस्वरितत्वादेव तदनुवृत्त्यभावे सिद्धे स्पष्टार्थमिति तथैवम् ।  
अप्रजा इति । अविद्यमाना प्रजा यस्येति विग्रहः । ‘ननोऽस्त्यर्थानाम्’ इति  
समासः । असिचि ‘यस्येति च’ इत्याकारलोपादप्रजशब्दात् सुबुत्पत्तिः । सौ  
तु ‘अत्वसन्तस्य’ इति दीर्घः । ‘हल्ङ्याप्’ इति सुलोपः । यथप्यकारं विना  
सिचि विहितेऽपि सिद्धमिदम् । तथापि सिच्यभत्वेन आकारलोपाभावादप्रजासू-  
शब्दात् सुबुत्पत्तौ, प्रथमैकवचने अप्रजाः इति रूपसिद्धावपि अप्रजसाविति न  
स्यात् । किंतु अप्रजासावित्यादि स्यात् । तस्मादकारोच्चारणं भत्वसंपादनार्थमा-  
वश्यकम् । दुष्प्रजा इति । दुर्गता प्रजा यस्येति विग्रहः । ‘प्रादिभ्यो धातुजस्य’  
इति समासः । असिजादि पूर्ववत् । ‘इदुदुपधस्य’ इति षत्वम् । सुप्रजा इति ।  
शोभना प्रजा यस्येति विग्रहः । असिजादि पूर्ववत् । अमेधा इत्यादि । अवि-  
द्यमाना मेधा यस्येति विग्रहः । असिजादि पूर्ववत् । केचित्तु नित्यप्रहणमन्यतो  
विधानार्थम्, तेनाल्पमेधसः इत्यादि सिध्यतीत्यप्याहुः ।

धर्मादनिच्केवलात् । पूर्वपदादित्यध्याहृत्य केवलादित्यस्य  
तद्विशेषणत्वमाह—केवलात्पूर्वपदादिनि । अनिचि चकार इत् । इकार उच्चा-  
रणार्थः । मध्यमपदत्वानाक्रान्तत्वं केवलपूर्वत्वम् । कल्याणधर्मेति । कल्याणो  
धर्मो यस्येति विग्रहः । अनिचि ‘यस्येति च’ इत्याकारलोपः । परम इति । परमः  
स्वः धर्मो यस्येति बहुव्रीहौ परमस्वधर्मशब्दे स्वशब्दस्य धर्मशब्दापेक्षया पूर्वपद-  
त्वात् ततः परमस्वधर्मशब्दादप्यचः प्राप्तौ तज्जिज्ञस्यर्थं केवलप्रहणमिति भावः ।  
केवलप्रहणे कृते तु न दोष इत्याह—स्वशब्दो हीह न केवलं पूर्वपदमिति ।  
किं त्विति । किं तु स्वशब्दः धर्मपदापेक्षया पूर्वत्वात्पूर्वपदं, न तु केवलं, मध्य-  
मत्वात् । केवलशब्देन च पदान्तरराहित्यवाचिना मध्यमपदत्वानाक्रान्तत्वलाभा-  
दित्यर्थः । इदं च ‘इजादः’ इति सूत्रभाष्ये स्पष्टम् । एवं च त्रिपदबहुव्रीहौ परमस्व-  
धर्म इत्येव भवति । नत्वनिच् । ‘सर्वनामसंख्ययोरुपसंख्यानम्’ इति स्वशब्दस्य

१ आहिताग्न्यादेराकृतिगणत्वं हरदत्तादिग्रन्थे स्पष्टम् तदनुसारेणैदम् । धन-  
त्वेन धनबोधकत्वे तु सर्वनामत्वप्राप्तिरेव नेति तथैवम् ।

सोमेभ्यः । ५।४।१२५ ॥ जम्भा इति कृतसमासान्तं निपात्यते । जम्भो भक्ष्ये दन्ते च । शोभनो जम्भोऽस्य सुजम्भा । हरितजम्भा । तृणं भक्ष्यं यस्य, तृण-  
मिव दन्ता यस्येति वा तृणजम्भा । सोमजम्भा । स्वादिभ्यः किम् । पतितजम्भः ।  
(८६५) दक्षिणेर्मा लुब्धयोगे । ५।४।१२६ ॥ दक्षिणे ईर्मं व्रणं यस्य दक्षिणेर्मा  
मृगः । व्याधेन कृतव्रण इत्यर्थः । (८६६) इच्चैर्मव्यतिहारे । ५।४।१२७ ॥  
कर्मव्यतिहारे यो बहुव्रीहिस्तस्माद्विस्तारसमासान्तः । केशाकेशि । मुप्रत्नामुसलि ।  
(८६७) द्विदण्ड्यादिभ्यश्च । ५।४।१२८ ॥ तादर्थ्यं चतुर्थेषा । एषां सिद्धयर्थः ।

पूर्वनिपातस्तु 'वाहितामादिषु' इति पाक्षिकत्वाच्च भवति । नन्वेवं सति संदिग्धः  
साध्यः धर्मो यस्य स संदिग्धसाध्यधर्मा इत्यत्र कथमनिच् । अत्र हि संदिग्धेति  
केवलं पूर्वपदं, धर्मशब्दस्तस्मात् परो न भवति । यस्मात् साध्यशब्दात् परो धर्म-  
शब्दः, तस्य तु न पूर्वपदत्वम्, मध्यमपदत्वादित्यत आह—संदिग्धेति । संदि-  
ग्धसाध्यशब्दस्य केवलपूर्वपदत्वात् तत्रानिच् निर्बाध इति भावः । एवं चेति ।  
उक्करीत्या परमस्वासौ स्वश्च परमस्वः, परमस्वः धर्मो यस्येति कर्मधारयाश्रयणे तु  
केवलपूर्वपदत्वादितिच् । परमस्वधर्मेत्यपि साध्वेवेत्यर्थः । निवृत्तीति । निवृत्तिः  
धर्मो यस्येति, अनुच्छित्तिः धर्मो यस्येति च विग्रहः । अत्र समासे निवृत्तिशब्दस्य  
अनुच्छित्तिशब्दस्य च केवलपूर्वपदत्वात् यथायोग्यमनिजिति भावः । नन्विह  
सूत्रे पूर्वपदशब्दस्याश्रवणादनुवृत्त्यभावाच्च कथं पूर्वपदादिति लभ्यत इत्यत आह—  
पूर्वपदं त्विति ।

जम्भा सुहरित । जम्भेति नकारान्तं पदम् । तदाह—जम्भेति कृतस-  
मासान्तमिति । अनिजन्तमित्यर्थः । सु, हरित, तृण, सोम इत्येतेभ्यः परो यो  
जम्भशब्दः तदन्तात् बहुव्रीहेः अनिच्प्रत्ययो निपातित इति भावः । जम्भो भक्ष्ये

१ राजन् शब्दवत्, तेन शसादावांच 'अक्लोपोऽन, इत्यक्लोपे हरित जम्भः  
इत्यादि बोध्यम् ।

२ अत्र शसादौ 'नसंयोगाद्वमन्ता' इत्यक्लोपनिषेधाद् दक्षिणेर्मणः इत्या-  
दि बोध्यम् । वाली हेमाब्जमाली गुणनिधिरिपुणा निर्मितो दक्षिणेर्मा । इति तु ला-  
क्ष्णिकः प्रयोगः लुब्धयोगाभावात् ।

३ इच् प्रत्ययस्य तिष्ठद्गुप्रभृतिषु पाठादव्ययत्वम्, तत्फलं लुगादिसिद्धिः ।  
ननु एवं सति 'तत्र तेनेद'मिति सूत्रमेवाव्ययीभावप्रकरणे पाठ्यम्, इजपि तत्स-  
मासान्तप्रकरणे पाठ्य इति चेन्न, द्विदण्ड्यादिभ्यश्चेत्यत्र इजप्रहणस्य पृथक्कर्तव्य-  
तापत्तेः । इच्चश्चकारः स्वरार्थः, तिष्ठद्गुप्रभृतिषु विशेषणार्थश्च, तेन सुगन्धिरित्या-  
दौ नातिव्याप्तिः ।

मिथप्रत्ययः स्यात् । द्वौ दयद्वौ यस्मिन्प्रहरणे तद्विदयिङ प्रहरणम् । द्विमुसल्लि । उभाहस्ति । उभयाहस्ति । (८६८) प्रसंभ्यां जानुनोर्द्धुः । ५।४।१२६॥ आभ्यां परयोर्जनुशब्दयोर्जुरादेशः स्याद्बहुव्रीहौ । प्रगते जानुनी यस्य प्रजुः । संजुः । (८६९) ऊर्ध्वाद्विभाषा । ५ । ४ । १३० ॥ ऊर्ध्वजुः । ऊर्ध्वजानुः (८७०) धनुश्च । ५ । ४ । १३२ ॥ धनुरन्तस्य बहुव्रीहेरनङादेशः स्यात् । (द्विधन्वा) ।

दन्ते चेति । अत्र कोशो मृग्यः । सुजम्भेति । सुजम्भशब्दादनिति 'यस्येति च' इत्यकारलोपः । हरितजम्भेति । हरितो जम्भो यस्येति विग्रहः । तृणमिवेति । तृणशब्दस्य दन्तवाचिना जम्भशब्देन सामानाधिकरण्यलाभाय तृणशब्दस्य तत्सदृश लक्षणेति भावः । सोमजम्भेति । सोमः चन्द्रः स इव शुभ्राः जम्भाः दन्ताः यस्येति विग्रहः । सोमः सोमलता वा, सैव जम्भः भक्ष्यं यस्येति विग्रहः । पतितजम्भ इति । पतिताः जम्भाः दन्ताः यस्येति विग्रहः । दक्षिणैर्मा । लुब्धो व्याधः, तथोगे 'दक्षिणैर्मा' इत्यनिच्प्रत्ययः, बहुव्रीहिश्च निपात्यते । दक्षिणे ईर्मं यस्येति विग्रहः । ईर्ममित्यस्य व्याख्यानं व्रणमिति । व्यधिकरणत्वेऽपि बहुव्रीहिर्निपातनात् । अनिति 'यस्येति च' इत्यकारलोपे दक्षिणेर्मेति रूपम् । लुब्धशब्दं विवृण्वन्नाह—व्याधेनेति । रोगादिना व्रणे तु दक्षिणेर्मः इत्येवेति भावः । इच्छकर्मव्यतिहारे । समासान्त इति । तद्धित इत्यपि ज्ञेयम् । केशकेशीति । अत्र प्रक्रिया प्रागेव प्रदर्शिता । द्विदण्ड्यादिभ्यश्च । द्विदण्ड्यादिषु इदन्तानामेव निपातनात् तेभ्यः परत्वेन इच्प्रत्ययविधिरनर्थक इत्याशङ्क्य नेयं पञ्चमीत्याह—तादर्थ्यं चतुर्थ्येवेति । द्वौ दण्डाविति । कर्मव्यतिहाराभावेऽपि वैरूप्येऽपि बहुव्रीहिः इच्प्रत्ययश्च निपात्यते । द्विदण्डीति । दण्डादण्डीतिवत् प्रक्रिया । कर्मव्यतिहाराभावात् पूर्वपदस्य न दीर्घ इति विशेषः । द्विमुसल्लीति । द्वे मुसले यस्मिन् प्रहरणे इति विग्रहः । उभाहस्ति । उभयाहस्तीति । उभौ हस्तौ यस्मिन् प्रहरण इति विग्रहः । उभयोऽन्यत्रेति नित्यमस्यचि प्राप्ते निपातनेन विकल्प्यते । कर्मव्यतिहाराभावेऽपि दीर्घश्च ।

प्रसंभ्यां । जानुशब्दयोरिति । प्र सम् इति पूर्वपदद्वित्वात् उत्तरपदभूत-

१ धनुर्वाचको धन्वन्शब्दोऽप्यस्ति 'धनुश्चापौ धन्वशरासनकोदण्डकामुकम्' इति कोशात् । तेन सह बहुव्रीहिणा शार्ङ्गधन्वेत्यादिरूपाणां सिद्धौ 'धनुषश्च—' तिसृत्रं शार्ङ्गधनुरित्यादिरूपनिवृत्त्यर्थम् । स्वलावण्याशंसा धृतधनुषमहाय तृणवत् महिम्नःस्तवे श्लो० २३ इति तु समासान्तानामनित्यत्वात् । अनित्यत्वे च प्रतेरंश्वादयस्तत्पुरुषे' इतिसूत्रे अंश्वादिगणे राजन्शब्दपाठो ज्ञापकः । स हि तत्पुरुषे प्रतिराजेत्यत्राऽन्तोदात्तत्वार्थः । 'राजाहः सखिभ्य' इति टचो नित्यत्वे चित्वादेवान्तोदात्तत्वे सिद्धे राजन्शब्दपाठो व्यर्थ इति ।

शार्ङ्गधन्वा । ( ८७१ ) वा संज्ञायाम् । ५ । ४ । १३३ ॥ शतधन्वा—शतधनुः ।  
 ( ८७२ ) जायाया निङ् । ५ । ४ । १३४ ॥ जायान्तस्य बहुव्रीहेर्निष्ठादेशः  
 स्यात् । ( ८७३ ) लोपो व्योर्वलि । ६ । १ । ६६ ॥ वकारयकारयोर्लोपः स्या-  
 द्बलि । पुंवद्भावः । युवतिर्जाया अस्य युवजानिः । ( ८७४ ) गन्धस्येदुत्पूति-  
 सुसुरभिभ्यः । ५ । ४ । १३५ ॥ एभ्यो गन्धस्वेकारोऽन्तादेशः स्यात् । उद्ग-  
 न्धिः । पूतिगन्धिः । सुगन्धिः । सुरभिगन्धिः । ‘ गन्धस्येत्वे तदेकान्तग्रन्थम् ’

जानुशब्दस्यापि द्वित्वं बोध्यम् । जानुन इत्युक्ते तु ‘ प्रत्ययः, परश्च ’ इत्यधिकारा-  
 त् पञ्चम्यन्तत्वसंभवात् शोः प्रत्ययत्वं च सम्भाव्येत । तस्मादेशत्वसिद्धये षष्ठीद्वि-  
 वचननिर्देशः । तदाह—जुरादेश इति । प्रञ्जुरिति । ‘ प्रादिभ्यो धातुजस्य ’  
 इति समासः । संञ्जुरिति । संगते जानुनी यस्येति विग्रहः । ऊर्ध्वाङ्घ्रिभाषा ।  
 ऊर्ध्वशब्दात् परो वा जानुशब्दः तस्य जुरादेशो वा स्यात् । बहुव्रीहावित्यर्थः ।  
 ऊर्ध्वञ्जुरिति । ऊर्ध्वे जानुनी यस्येति विग्रहः । धनुषश्च । ‘ ऊर्ध्वसोऽनङ् ’  
 इति पूर्वसूत्रं स्त्रीप्रत्ययाधिकारे व्याख्यातम् । तस्मादनङ्गित्यनुवर्तते । तदाह—  
 अनङ्गादेश इति । ङित्वादन्तादेशः । ‘ प्रत्ययः, परश्च ’ इत्यधिकारस्थत्वेऽपि  
 ङित्वादन्तादेश इति भावः । द्विधन्वेति । द्वे धनुषी यस्येति विग्रहः । समासे  
 द्विधनुशब्दे सकारस्य अनङ्गादेशः । ङकार इत् । अकार उच्चारणार्थः । उकार-  
 स्य यणिति भावः । शार्ङ्गधन्वेति । शृङ्गस्येदं शार्ङ्गं ‘ तस्येदम् ’ इत्यण्, तत्  
 धनुर्यस्येति विग्रहः । समासे शार्ङ्गधनुशब्दे सकारस्यानङ्, ङकार इत्, अकार  
 उच्चारणार्थः, उकारस्य यणिति भावः । महिम्नस्त्वैव ‘ स्वलावण्याशंसाधृतधनु-  
 षम् ’ इति प्रयोगस्तत्त्वार्थः । वा संज्ञायाम् । ‘ धनुषश्च ’ इत्युक्तः अनङ् संज्ञायां  
 वा स्यादित्यर्थः । शतधन्वेति । शतधन्वा नाम राजविशेषः स्यमन्तकोपा-  
 ख्याने प्रसिद्धः ।

जायाया निङ् । आदेश इति । प्रत्ययः, परश्च ’ इत्यधिकारस्थत्वेऽपि  
 ङित्वादन्तादेशोऽयमिति भावः । लोपो व्योर्वलि । वय् अनयोर्द्वन्द्वात् षष्ठी-  
 द्विवचनम् । तदाह—वकारयकारयोरिति । पुंवद्भाव इति । ‘ क्रियाः  
 पुंवत् ’ इत्येनेनेति शेषः । युवजानिरिति । जायाशब्दे यकारादाकारस्य निङ् ।  
 ङकार इत्, ‘ लोपो व्योः ’ इति यकारलोपः । युवतिशब्दस्य पुंवत्त्वात् तिप्रत्य-  
 यस्य निवृत्तिः । नलोप इति भावः । गन्धस्येदुत् । गन्धस्य इत् इति च्छेदः ।  
 एभ्य इति । उत्, पूति, सु, सुरभि एतेभ्य इत्यर्थः । इकारोऽन्तादेश इति ।

१ ‘ आप्रायि वान् गन्धवहः सुगन्धः ’ इति भट्टिप्रयोगे तु गन्धवह इतिपदेन  
 गन्धस्यागन्तुकत्वसूचनेन एकान्तत्वविवक्षाऽभावाज्जदादेशः समासान्तः । अत्र वान्  
 इति शत्रन्तं वायु वाचकं, तद्विशेषणं गन्धवह इति ।

( वा ३३६८ ) । एकान्तः एकदेश इवाविभागेन लक्ष्यमाण इत्यर्थः । सुगन्धि-  
पुष्पं सलिलं च । सुगन्धिर्वायुः । नेह सु शोभनाः गन्धाः द्रव्याण्यस्य सुगन्ध-  
आपणः । ( ८७४ ) अल्पाख्यायाम् । ५ । ४ । १३६ ॥ सूपस्य गन्धो लेशो  
यस्मिंस्तत्सूपगन्धि भोजनम् । घृतगन्धि ' गन्धो गन्धक आमोदे लेशे सम्बन्ध-  
गर्वयोः । ' इति विश्वः । ( ८७६ ) उपमानाच्च । ५ । ४ । १३७ ॥ पद्मस्येव  
गन्धोऽस्य पद्मगन्धिः । ( ८७७ ) पादस्य लोपोऽहस्त्यादिभ्यः । १५।४।१३८ ॥  
हरत्यादिवर्जितादुपमानात्परस्य पादशब्दस्य लोपः स्यात् समासान्तो बहुव्रीहौ ।

पूर्वोत्तरसाहचर्यादिकार आदेश एवति भावः । समासान्ताधिकारात् ' आदेः पर-  
स्य ' इति न भवति । उद्गन्धिरिति । उद्गतो गन्धो यस्येति विग्रहः । पूति-  
गन्धिरिति । पूतिशब्दः असुरभौ । पूतिः गन्धो यस्येति विग्रहः । सुगन्धि-  
रिति । शोभनो गन्धो यस्येति विग्रहः । सुरभिगन्धिरिति । सुरभिः गन्धो  
यस्येति विग्रहः । सर्वत्र ' वायुः ' इति विशेष्यम् ।

तदेकान्तेति । तस्य विशेष्यभूतद्रव्यस्य एकान्तः एकदेश इव प्रतीयमान  
इत्यर्थः । अत्र गन्धस्य गुणस्य द्रव्यैकदेशत्वं न युज्यत इत्याशङ्क्य एकान्तशब्दः  
एकदेशवदविभक्ते लाक्षणिक इत्याह—एकान्तः एकदेश इवेति । सुगन्धि-  
पुष्पं सलिलं चेति । अत्र गन्धस्य पुष्पात् सलिलाच्च द्रव्यात् पृथगलक्ष्यमाण-  
त्वादिति भावः । सु शोभना इति । सु इत्यस्य व्याख्यानं शोभना इति ।  
गन्धा इति । गन्धवन्त इत्यर्थः । ' गुणवचनेभ्यो मनुषो लुगिष्ठः ' इति लुक् ।  
द्रव्याणीति । चन्दनादीनीत्यर्थः । गन्धा इत्यस्य विशेष्यमेतत् । गन्धशब्दस्य नपुं-  
सकद्रव्यविशेषणत्वेऽपि नियतलिङ्गत्वात् पुंस्त्वं युज्यते । ' गन्धस्तु सौरभे नृत्ये  
गन्धके गर्वलेशयोः । स एव द्रव्यवचनो बहुत्वे पुंसि च स्मृतः । ' इति कौशात् ।  
सुगन्ध आपण इति । अत्र गन्धशब्दवाच्यानां चन्दनादिद्रव्याणां विशेष्यभू-  
तापणापेक्षया पृथक् लक्ष्यमाणत्वादित्त्वं नेति भावः । अल्पाख्यायाम् । अल्प-  
वचने सति गन्धशब्दस्य इकारोऽन्तादेशः स्यात् बहुव्रीहवित्यर्थः । लेश इति  
गन्धशब्दस्य विवरणम् । सूपस्य गन्धः यस्मिन्नित्येव विग्रहः । सूपगन्धि भो-  
जनमिति । उपपूतिसुरभिपूर्वकत्वाभावादेकान्तत्वाभावाच्चाप्राप्तं वचनमिदम् ।  
व्यधिकरणपदानामपि कचिदस्ति बहुव्रीहिरिति मूल एवानुपदं वक्ष्यते । घृतग-  
न्धीति । घृतस्य गन्धः लेशः यस्मिन्निति विग्रहः । गन्धशब्दस्याल्पवाचित्वे  
प्रमाणमाह—गन्धो गन्धक इति । उपमानाच्च । उपमानवाचिपूर्वपदात्  
परस्यापि गन्धशब्दस्य इकासेऽन्तादेशः स्यात् बहुव्रीहवित्यर्थः । पद्मस्येवेति ।  
फलितार्थकथनमिदम् । पद्मगन्ध इव गन्धो यस्येति विग्रहः । पद्मपदं पद्मसंबन्धि-  
गन्धसदृशे लाक्षणिकम् । ' सप्तम्युपमानपूर्वपदस्य ' इति समासः ।

पादस्य लोपः । अहस्त्यादिभ्य इति च्छेदः । उपमानादित्यनुवर्तते ।

स्थानिद्वारेणायं समासान्तः । व्याघ्रस्येव पादावस्य व्याघ्रपात् । अहस्त्यादिभ्यः  
किम् । हस्तिपादः । कुसूलगदः । ( ८७८ ) कुम्भपदीषु च । ५ । ४ । १३६॥  
कुम्भपद्यादिषु पादस्य लोपो ङीप् च निपात्यते स्त्रियाम् । 'पादः पत्' (सू ४१४)  
कुम्भपदी । स्त्रियाम् किम् । कुम्भपादः । ( ८७९ ) संख्यासुपूर्वस्य  
५ । ४ । १४० ॥ पादस्य लोपः स्यात्समासान्तो बहुव्रीहौ । द्विपात् । सुपात् ।  
( ८८० ) वयसि दन्तस्य दत् । ५ । ४ । १४१ ॥ संख्यासुपूर्वस्य दन्तस्य  
दत् इत्यादेशः स्याद्वयसि । द्विदन् । चतुर्दन् । षट् दन्ता अस्य षोडन् । सुदन्-  
सुदती । वयसि किम् । द्विदन्तः करी । सुदन्तो नटः । ( ८८१ ) स्त्रियां संज्ञा-  
याम् । ५ । ४ । १४३ ॥ दन्तस्य दत् स्यात्समासान्तो बहुव्रीहौ । अयोदती ।  
फालदती । संज्ञायाम् किम् । समदन्ती । ( ८८२ ) विभाषा श्यावारोका-  
भ्याम् । ५ । ४ । १४४ ॥ दन्तस्य दत् स्याद्बहुव्रीहौ । श्यावदन्—  
श्यावदन्तः । अरोकदन् अरोकदन्तः । ( ८८३ ) अग्रान्तशुद्धशुभ्रवृषवरा-

तदाह—हस्त्यादिवर्जितादिति । 'आदेः परस्य' इत्यप्रवृत्तये आह—समा-  
सान्तो बहुव्रीहविति । शेषिकस्य कपो निवृत्त्यर्थमपि लोपस्य समासान्तत्वम् ।  
अन्यथा अनुकसमासान्तत्वात् कप् प्रसज्येत । नन्वभावात्मकस्य लोपस्य कथं  
समासान्तावयवत्वमित्यत आह—स्थानीति । व्याघ्रस्येवेति । फलितार्थकथन-  
मिदम् । व्याघ्रपादाविव पादावस्येति विग्रहः । 'सप्तम्युपमानपूर्वपदस्य' इति  
समासः । कुम्भपदीषु च । कुम्भपदीष्विति बहुवचननिर्देशात् गणपाठाच्च  
कुम्भपद्यादिप्रहणमिति भावः । ङीप् चेति । 'पादोऽन्यतरस्याम्' इति विकल्पा-  
पवाद इति भावः । स्त्रियामिति । कुम्भपद्यादीनां स्त्रीलिङ्गानामेव गणे पाठा-  
दिति भावः । कुम्भपदीति । कुम्भस्येव पादावस्येति विग्रहः । 'पादस्य लोपो-  
ऽहस्त्यादिभ्यः' इति लोपे सिद्धे तदनुवादेन नित्यं ङीबर्थं वचनम् । संख्यासु-  
पूर्वस्य । शेषपूरणेन सूत्रं व्याचष्टे—पादस्येति । उपमानात् परत्वाभावादप्राप्तौ  
वचनम् । द्विपादिति । द्वौ पादावस्येति विग्रहः । सुपादिति । शोभनौ  
पादावस्येति विग्रहः ।

वयसि दन्तस्य दत् । द्विदन्निति । द्वौ दन्तौ यस्येति विग्रहः । शिशुः  
गम्यते । दन्तस्य दन्तादेशः । ऋकार इत् । उगिरवान्नुम् । सुलोपः । संयोगान्त-  
लोपः । तस्यासिद्धत्वादुपधादीर्घो न । चतुर्दन्निति । चत्वारो दन्ता यस्येति  
विग्रहः । दन्तादि पूर्ववत् । षोडन्निति । षट् दन्ता यस्येति विग्रहः । दन्तादि  
पूर्ववत् । 'षष उ१व'मिति ष्टुत्वोत्वे । सुदन्निति । सु शोभना दन्ताः समस्ता जाता

१ द्विदं निर्व्यथनं रोकं रन्ध्रं श्वभ्रं वपा सुषिः इत्यमरः । तेन अविद्यमानं रोकं  
द्विदं येषु ते अरोका अङ्घ्रिदा इत्यर्थः ॥ रुच दीप्तावस्मादङ्घ्रि कुत्वे रोको दीप्तिर्वा ।

हेभ्यश्च । ५ । ४ । १४५ ॥ एभ्यो दन्तस्य दत् वा । कुङ्मलाप्रदन्-कुङ्मला-  
प्रदन्तः । (८८४) ककुदस्यावस्थायां लोपः । ५ । ४ । १४६ ॥ अजातक-  
कुत् । पूर्णककुत् । ( ८८५ ) त्रिककुत्पर्वते । ५ । ४ । १४७ ॥ त्रीणि ककु-  
दान्यस्य त्रिककुत् । संज्ञेषा पर्वतविशेषस्य । त्रिककुदोऽन्यः । (८८६) उद्विभ्यां  
काकुदस्य । ५ । ४ । १४८ ॥ लोपः स्यात् । उत्काकुत् विककुत् । काकुदं  
तालु । ( ८८७ ) पूर्णाद्विभाषा । ५ । ४ । १४९ ॥ पूर्णकाकुत्-पूर्णकाकुदः ।  
(८८८) सुहृद्दुर्हदौ मित्रामित्रयोः । ५ । ४ । १५० ॥ सुदुभ्यां हृदयस्य  
हृद्भावो निपात्यते । सुहृन्मित्रम् । दुर्हदमित्रः । अन्यत्र सुहृदयः, दुर्हृदयः ।

यस्येति विग्रहः । वयोविशेषावगतये समस्तस्य निवेशः । सुदतीति । शोभना  
दन्ताः समस्ता यस्या इति विग्रहः । दन्तादेशः । 'उगितश्च' इति ङीप् । द्विदन्तः  
करीति । हस्तिनः सर्वदा द्विदन्तत्वेन वयोविशेषानवगतिरिति भावः । स्त्रियां  
संज्ञायाम् । शेषपूरणेन सूत्रं व्याचष्टे—दन्तस्येति । वयोविशेषानवगमेऽपि  
प्राप्त्यर्थमिदम् । अयोदतीति । फालदतीति । संज्ञाविशेषाविभौ । समदन्तीति ।  
समा दन्ता यस्या इति विग्रहः । 'नासिकोदर' इति ङीप् । विभाषा श्यावारो-  
काभ्याम् । शेषपूरणेन सूत्रं व्याचष्टे—दन्तस्येति । श्यावदन्निति । श्यावा  
धूम्रा दन्ताः यस्येति विग्रहः । 'श्यावः स्यात् कपिशो धूम्रः' इत्यमरः । अरोक-  
दन्निति । अरोका अदीप्ताः अच्छिद्रा वा दन्ता यस्येति विग्रहः । अग्रान्त ।  
अग्रः अग्रशब्दोऽन्तेऽवसाने यस्य सः अग्रान्तः इत्यभिप्रेत्योदाहरति—कुङ्मला-  
प्रदन्निति । कुङ्मलानां मुकुलानां अग्राणि तानीव दन्ता यस्येति विग्रहः । शुद्धदन्-  
शुद्धदन्तः । शुभ्रदन् शुभ्रदन्तः वृषदन्-वृषदन्तः । वराहदन्-वराहदन्तः ।

ककुदस्य । अवस्थायां गम्यमानायां ककुदस्य लोपः स्यात् बहुव्रीह्यावित्यर्थः ।  
आहारकालादिकृतोऽवयवानामुपचयोऽपचयश्चावस्थेत्युच्यते । बलीवर्ददौर्मृत्तगतो बाल्ये  
उद्भूतोऽवयवः ककुदम् । अजातककुदिति । अजातं ककुदमस्येति विग्रहः ।  
बाल इत्यर्थः । पूर्णककुदिति । पूर्णं ककुदमस्येति विग्रहः । युत्रेत्यर्थः । त्रिक-  
कुत् पर्वते । पर्वतविशेषे गम्ये इत्यर्थः । त्रिककुदिति कृताकारलोपो निपात्यते ।  
त्रीणि ककुदानि शृङ्गाणि यस्येत्यर्थः । उद्विभ्यां काकुदस्य । लोप इति ।  
उद्विभ्यां परस्य काकुदस्य लोपः स्यात् बहुव्रीह्यावित्यर्थः । उत्काकुदिति । उत्तमं  
काकुदं यस्येति विग्रहः । काकुदशब्दं व्याचष्टे—काकुदं ताल्विति । पूर्णा-  
द्विभाषा । पूर्णात् परस्य काकुदस्य लोपो वा स्यादित्यर्थः । पूर्णं काकुदं यस्येति  
विग्रहः । सुहृद्दुर्हदौ । यथासंख्यमभिप्रेत्योदाहरति—सुहृन्मित्रमिति । सु  
शोभनं हृदयं यस्येति विग्रहः ।



( ८८६ ) उरःप्रभृतिभ्यः कप् । ५ । ४ । १५१ ॥ व्यूढोरस्कः प्रियसर्पिष्कः । इह पुमान्, अनङ्वान्, पयः, नौः, चर्ममीः इत्येकवचनान्तानि पठ्यन्ते । द्विवचनबहुवचनान्तेभ्यस्तु 'शेषाद्विभाषा' ( सू ८६१ ) इति विकल्पेन कप् । द्विपुमान् द्विपुंस्कः । 'अर्थान्नजः' ( ग १४६ ) । अनर्थकम् । नजः किम् । अपार्थम्-अपार्थकम् । ( ८६० ) इनः स्त्रियाम् । ५ । ४ । १५२ ॥ बहुदण्डिका नगरी । 'अनिनस्मैन्ग्रहणान्यर्थवता चानर्थकेन च तदन्तविधिं प्रयोजयन्ति' ( प १७ ) बहुवाग्गिमका । श्रियाम् किम् । बहुदण्डी बहुदण्डिको ग्रामः । ( ८६१ ) शेषाद्विभाषा । ५ । ४ । १५४ ॥ अनुकसमासान्तच्छेषाधिकारस्याद्वुव्रीहेः कच्चा

उरःप्रभृतिभ्यः कप् । बहुव्रीहौ समासान्तः तद्धित इति विशेषः । तद्धितत्वात् ककारस्य नेत्संज्ञा । व्यूढोरस्क इति । व्यूढं विशालम् उरः वक्षः यस्येति विग्रहः । कप् । 'सोऽपदादौ' इति सत्वम् । प्रियसर्पिष्कः इति । प्रियं सर्पिः यस्येति विग्रहः । कप् । 'इणः षः' इति षत्वम् ॥ ननु द्वौ पुमांसौ यस्य सः द्विपुमानित्यनुपपन्नम् । उरःप्रभृतिषु पुमानिति पुंस्शब्दस्य पाठादित्यत आह-इहेति । गणे अविभक्तिकानामेव पाठः । इह तु केषांचिदेकवचनान्तानामेव पाठस्तद्विवक्षार्थ इति भावः । द्विपुंस्क इति । 'संपुंकानाम्' इति सः । अर्थान्नज इति । गणसूत्रम् । नजःपरो योऽर्थशब्दस्तदन्तात् बहुव्रीहेः कप् स्यादिति तदर्थः । अनर्थकमिति । अविद्यमानोऽर्थो यस्येति विग्रहः । अपार्थम्—अपार्थकमिति । अपगतोऽर्थो यस्मादिति विग्रहः । अत्र नञ्पूर्वकत्वात् न नित्यः कबिति भावः । इनः स्त्रियाम् । इनन्तात् कप् स्यात् बहुव्रीहावित्यर्थः । बहुदण्डिका नगरीति । दण्डः अस्यास्तीति दण्डी, 'अत इनिठनौ' इति इनिः । बहवः दण्डिनः यस्याम् इति विग्रहः । बहुवाग्गिमकेति । वागस्यास्तीति वाग्गमी । 'वाचो गिमनिः' इति गिमनिप्रत्ययः । नकारादिकार उच्चारणार्थः । तद्धितत्वात् गकारस्य नेत्संज्ञा, चकारस्य कुत्वम्, जश्त्वम्, वाग्गमीति रूपम् । बहवो वाग्गिमनो यस्यामिति विग्रहः । अत्रेन अनर्थकत्वेऽपि 'अनिनस्मन्' इति वचनात्तदन्तस्याप्यत्र ग्रहणमिति भावः । बहुदण्डी बहुदण्डिको ग्राम इति । बहवः दण्डिनः यस्मिन्निति विग्रहः । अत्र समासस्यास्तीतिज्ञात्वाच्च नित्यः कबिति भावः ।

शेषाद्विभाषा । इतः पूर्वं येभ्यः समासान्ता विहिताः तेभ्योऽन्यः शेषः ।

१ अतएव अकृशमकृशलक्ष्मीश्वेतसा शंसितं सः । इति भारविप्रयोगे बहुवचनान्तलक्ष्मीशब्दसत्त्वान्न कप् पाञ्चिकत्वात् ।

२ सुपथी सुमथी नगरीत्यत्र तु समासान्तविधेरनित्यत्वाच्च कप् । 'न पूजनादिति निषेधस्तु 'बहुव्रीहौ सक्थ्यदणोरित्यतः प्राचीनानामेव, 'शुबोरनाकौ' इति सूत्र भाष्ये सुपथी इति प्रयोगोऽनित्यत्वाङ्गीकारे मानम् ।

स्यात् । महायशस्कः—महायशाः । अनुक्त—इत्यादि किम् । व्याघ्रपात् । सुगन्धिः । प्रियपथः । शेषाधिकारस्थात् किम् । उपबहवः । उत्तरपूर्वा । सपुत्रः । तन्त्रादिना । शेषशब्दोऽर्थद्वयपरः । (८६२) आपोऽन्यतरस्याम् । ७।४।२५॥ कप्याबन्तस्य ह्रस्वो वा स्यात् । बहुमालाकः बहुमालकः । कबभावे बहुमालः ।

तदाह—अनुक्तसमासान्तादिति । शेषाधिकारस्थादिति । शेषादित्यनेन शेषाधिकारस्थादित्यपि विवक्षितमिति भावः । महायशस्क इति । महत् यशः यस्यति च विग्रहः । ‘आन्महतः’ इत्याश्वे, कपि, ‘सोऽपदादौ’ इति सत्वम् । महायशा इति । कबभावे ‘अस्त्वसन्तस्य’ इति दीर्घः । व्याघ्रपादिति । ‘पादस्य लोपोऽहस्तादिभ्यः’ इत्युक्तसमासान्तोऽयम्, स्थानिद्वारा लोपस्यापि समासान्तत्वात् । सुगन्धिरिति । ‘गन्धस्येदुत्पूति’ इति कृतसमासान्तोऽयम् । प्रियपथ इति । ‘ऋक्पूः’ इति कृतसमासान्तोऽयम् । उपबहव इति । संख्ययाव्यय’ इति बहुव्रीहिरयं, न शेषाधिकारस्थः । उत्तरपूर्वोति । अथमपि ‘दिङ्नामान्यन्तराले’ इति बहुव्रीहिः, न शेषाधिकारस्थः । सपुत्र इति । ‘तेन सह’ इत्ययमपि बहुव्रीहिः, न शेषाधिकारस्थः । ननु सकृदुच्चारिताच्छेषशब्दात् कथमर्थद्वयलाभ इत्यत आह—तन्त्रादिनेति । आदिना आवृत्तिसंग्रहः । एकमनेकोपयोगि तन्त्रम् । उच्चारयित्रा तन्त्रेणोच्चारितात् शब्दात् आवृत्त्या बोध इति बोध्यम् । ‘श्वेतो धावति’ इत्यादौ सकृदुच्चारणेऽपि ( भाष्ये ) ‘श्वा इतो धावति, श्वेतगुणको धावति इत्येवमनेकार्थबोधदर्शनादिति भावः । आपोऽन्यतरस्याम् । कपीति । ‘न कपि’ इत्यतस्तदनुवृत्तेरिति भावः । आबन्तस्येति । प्रत्ययग्रहणपरिभाषया लब्धाभेदम् । ह्रस्वो वेति । ‘शृद्ध्रां ह्रस्वो वा’ इत्यतः तदनुवृत्तेरिति भावः । ‘न कपि’ इति नित्यं निषेधे प्राप्ते विकल्परथमिदं वचनम् । बहुमालाक इति । बहुयो माला यथेति विग्रहः । ह्रस्वपक्षे बहुमालक इति भवति । कपो वैकल्पिकत्वात् पक्षे बहुमालः । सर्वत्र ‘स्त्रियाः पुंवत्’ इति पुंवत्वम् ।

१ तन्त्रम्, आवृत्तिः, एकशेष इति प्रकारत्रयं, तत्रैकशेषः द्विवचनेऽपीत्यादौ सूत्रेष्वेवासहविवक्षायामुपयुज्यते । अर्थभेदेऽपि शब्दाऽभेद इति पक्षे प्रकृते तन्त्रं, नानाफलकसमानाकरकानेकव्यापाराणां मध्ये एकव्यापारणं नानाफलोत्पादनं तत्रमिति तन्त्रलक्षणम् ॥ अर्थभेदेन शब्दभेदः इति पक्षे आवृत्तिः । किं चोच्चारयितुरेव तन्त्रमुपयुज्यते, बोद्धुस्तु आवृत्त्यैव बोधः ।

२ शेखरकृन्मते तु शेषपदेन ‘बहुव्रीहौ सवध्यक्षोः’ इति अनन्तरबहुव्रीह्याधिकारोक्तापेक्षयाऽन्यत् गृह्यते । तेन प्रियपथिक इत्यत्र पक्षे कप् भवत्येव ‘ऋक्-पूरब्धू’रिति अप्रत्ययस्तु कबभावपक्षे चरितार्थ इति ॥ भट्टोजीदीक्षितैस्तु कैयटानुसारेणोक्तम् ।

(६६३) न संज्ञायाम् । ५ । ४ । १५५ ॥ 'शेषात्' (सू ५६१) इति प्राप्तः कज्ञ स्यात्संज्ञायाम् । विश्वे देवा अस्य विश्वदेवः । (८६४) ईयसश्च । ५ । ४ । १५६ ॥ ईयसन्तोत्तरपदाच्च कप् । बहवः श्रेयांसोऽस्य बहुश्रेयान् । 'गोस्त्रियोः—' (सू ६२६) इति ह्रस्वत्वे प्राप्ते । 'ईयसो बहुव्रीहेर्नेति वाच्यम्' (वा ६६६) । बह्वयः श्रेयस्योऽस्य बहुश्रेयसी । बहुव्रीहेः किम् । अतिश्रेयसिः । (८६५) वन्दिते भ्रातुः । ५ । ४ । १५७ ॥ पूजितेऽर्थे यो भ्रातृशब्दस्तदन्ताच्च कप्स्यात् । प्रशस्तो भ्राता यस्य प्रशस्तभ्राता, सुभ्राता । 'न पूजनात्' (सू ६२४) इति निषेधस्तु 'बहुव्रीहौ सक्थ्यच्चणोः'—(सू ८५२) इत्यतः प्रागेवेति वक्ष्यते । वन्दिते किम् । मूर्खभ्रातृकः । (८६६) नाडीतन्त्र्योः स्वाङ्गे । ५ । ४ । १५८ ॥ स्वाङ्गे यौ नाडीतन्त्रीशब्दौ तदन्ताच्च कप् स्यात् । बहुनाडिः कायः । बहुतन्त्रीर्मीवा । बहुतन्त्रीर्धमनी । स्त्रीप्रत्ययान्तत्वाभावादध्रस्वो न । स्वाङ्गे किम् । बहुनाडीकः रत्नम् । बहुतन्त्रीका वीणा । (८६७) निष्प्रवाणिश्च । ५ । ४ । १६० ॥ कवभावोऽत्र निपात्यते । प्रपूर्वद्वयतेत्युट् । प्रवाणी तन्तुवायशलाका । निर्गता प्रवाणस्य

न संज्ञायाम् । शेषादिति प्राप्त इति । 'अनन्तरस्य' इति न्यायात् 'शेषाद्विभाषा' इति विहितस्य कप एवायं निषेधः, नतु व्यवहितस्य 'नयृतश्च' इत्यादि-कप इति भावः । विश्वे देवा अस्मेति । अत्र संज्ञायां समासस्य नित्यत्वात् लौकिकविग्रहप्रदर्शनं चिन्त्यमेव । ईयसश्च । बहुश्रेयसीशब्दे श्रेयसीशब्दस्यैव प्रत्ययग्रहणपरिभाषया ईयसन्तत्वादाह—ईयसन्तोत्तरपदादिति । बहुव्रीहिणा उत्तरपदादित्याच्छिप्यत इति भावः । न कबिति 'न संज्ञेयसोः' इति वक्तव्ये पृथग्रयोगकरणात् नित्यस्य वैकल्पिकस्य च कपोऽयं निषेध इति भावः । श्रेयांस इति । अतिशयेन प्रशस्ता इत्यर्थः । 'द्विवचनविभज्य' इति ईयसुन् । 'प्रशस्यस्य श्रः' इति श्रः, 'आद्गुणः' इति गुणः । बहुश्रेयानिति । शैषिकः कन्निषिध्यते । ह्रस्वत्वे प्राप्ते इति । बह्वयः श्रेयस्यः यस्येति बहुव्रीहिः । तत्र श्रेयसीशब्दस्यापस-र्जनस्त्रीप्रत्ययान्तत्वात् 'गोस्त्रियोः' इति ह्रस्वत्वे प्राप्ते इत्यर्थः । ईयसो बहुव्रीहेरिति । ईयसन्तात् बहुव्रीहेः परस्य स्त्रीप्रत्ययस्य ह्रस्वो नेति वाच्यमित्यर्थः । बहुश्रेय-सीति । 'नयृतश्च' इति नित्यः कबिह निषिध्यते, लिङ्गविशिष्टपरिभाषया ईयस-ग्रहणेन स्त्रीप्रत्ययान्तश्रेयसीशब्दस्यापि ग्रहणादिति भावः । बहुव्रीहेः किमिति । 'ईयसो बहुव्रीहेः' इत्यत्रेति शेषः । अतिश्रेयसिरिति । श्रेयसीमतिक्रान्त इति तत्पुरुषोऽयमिति भावः ।

वन्दिते भ्रातुः । पूजितेऽर्थे इति । 'वदि अभिवादनस्तुत्यो' इत्युभयार्थ-कवदिधातोरेह उभयसाधारणपूजार्थकत्वमाश्रीयत इति भावः । प्रशस्तभ्रातेति । 'नयृतश्च' इति प्राप्तः कबिह निषिध्यते । सुभ्रातेति । सु शोभनो भ्राता यस्य स

निष्प्रवाणिः पट् । समाप्तवानः । नव इत्यर्थः । (८६८) सप्तमीविशेषणे बहु-  
व्रीहौ । २।२।३५॥ सप्तम्यन्तं विशेषणं च बहुव्रीहौ पूर्वं प्रयोज्यम् । कण्ठेकालः ।  
अत एव ज्ञापकाध्यधिकरणपदो बहुव्रीहिः । चित्रगुः । 'सर्वनाम-  
' संख्ययोरुपसंख्यानम् ' ( वा १४१६ ) सर्वश्वेतः । त्रिशुक्रः ।

इति विग्रहः । अत्रापि 'नयृतश्च' इति प्राप्तस्य कपो निषेधः । ननु 'न पूजानात्'  
इत्येव निषेधे सिद्धे किमर्थमित्यत आह—न पूजनादिति । प्रागेवेति । एवंच  
'नयृतश्च' इत्यादिकपः तेन निषेधाप्राप्तौ इदं वचनमिति भावः । नाडीतन्त्र्योः  
स्वाङ्गे । बहुनाडिः काय इति । प्राणिस्थत्वात् स्वाङ्गत्वसूचनाय काय इति  
विशेष्यम् । उपसर्जनह्रस्वः । 'नयृतश्च' इति प्राप्तः कप् न भवति । बहुतन्त्री-  
र्षीवेति । बहुतन्त्रीशब्दे 'गोस्त्रियोः' इति ह्रस्वमाशङ्क्याह—स्त्रीप्रत्ययान्त-  
त्वाभावादिति । 'अवितृस्तृतन्त्रीभ्य ईः' इत्याद्यादिकस्य 'स्त्रियाम्' इत्यधिकारेऽ-  
विहितत्वादिति भावः । निष्प्रवाणिश्च । प्रपूर्वादिति । 'वेच् तन्तुसंताने' इत्य-  
स्मात् प्रपूर्वात् 'करणाधिकरणयोश्च' इत्यधिकरणे ल्युट् । प्रोयते अस्यामिति  
प्रवाणी । पूर्वपदात् संज्ञायाम्' इति णत्वम् । समाप्तवान इति । समाप्तं वानं  
वानाक्रिया यस्येति विग्रहः । अत्र शैषिककबभावो निपात्यते ।

सप्तमीविशेषणे । 'उपसर्जनं पूर्वम्' इत्यतः पूर्वमित्यनुवर्तते । प्रत्ययग्रहण-  
परिभाषया सप्तमीति तदन्तग्रहणमात्रदाह—सप्तम्यन्तमिति । कण्ठेकाल इति ।  
कण्ठे तिष्ठतीति कण्ठस्थः स कालो यस्येति विग्रहः । सुपीति योगविभागात् कः ।  
'सप्तम्युपमानपूर्वपदस्य' इति बहुव्रीहिसमासः, स्थ शब्दलोपश्च, इति 'अनेकमन्यपदार्थे'  
इति सूत्रभाष्ये स्पष्टम् । 'अमूर्धमस्तकात्' इति सप्तम्या अलुक् । अत एवेति । यद्यपि  
कण्ठस्थशब्दः प्रथमान्त एवात्र बहुव्रीहौ पूर्वपदम्, तस्य कालशब्देन सामानाधि-  
करण्यमस्त्येवेति कथं सप्तमीग्रहणं व्यधिकरणपदबहुव्रीहिज्ञापकम् । किंच विशे-  
षणत्वादेव सिद्धे किं वा सप्तमीग्रहणेन । तथापि यदा स्थपदमनादस्य कण्ठे इत्यस्या-  
धिकरणत्वं तस्य च कालरूपे उत्तरपदार्थे उपसंक्रमः, तदा कण्ठे इत्यस्याप्रथमान्तत्वात्  
बहुव्रीहिरप्रसक्तेः तत्र सप्तम्यन्तस्य पूर्वनिपातविधिरभित्तिचित्राधितः स्यात् । ततश्च  
सप्तमीग्रहणात् अप्रथमान्तोऽपि बहुव्रीहिः कचिदस्तीति विज्ञायते इति योज्यम् ।

१ तपरस्तत्कालस्येति सूत्रे तः परो यस्मादिति बहुव्रीहौ परशब्दस्य सर्वनाम-  
त्वेऽपि पूर्वनिपाताऽकरणादस्य कचिदप्रवृत्तिर्ज्ञाप्यते, तेन जहत् स्वं (स्ववाचकं पदं)  
यं स जहत्स्वः, तथाभूतोऽर्थो यस्यां सा जहत्स्वार्था वृत्तिः, इत्यादौ प्रथमे बहुव्रीहौ  
स्वशब्दस्य सर्वनामत्वेऽपि पूर्वनिपातः । एवं 'वन्धेतरा जानपदोपदाभिः' इति का-  
लिदासप्रयोगे इतरशब्दस्य न पूर्वनिपातः ।

२ द्विशुक्र इति पाठोऽसङ्गतः, तत्र सर्वनामत्वादेव द्विशब्दस्य पूर्वनिपातसिद्धेः ।

‘ मिथोऽनयोः समासे संख्या पूर्वम् शब्दपरविप्रतिषेधात् ’ ( वा ५०४४ ) ।  
 अन्यः । ‘ संख्याया अल्पीयस्याः ’ ( वा १४१७ ) । द्वित्राः । द्वन्द्वेऽपि । द्वादश ।  
 ‘ वा प्रियस्य ’ ( वा १४२० ) । गुडप्रियः, प्रियगुडः । ‘ गड्वादेः परा सप्तमी ’  
 ( वा १४२१ ) । गडुकण्ठ । कचिन्न । वहेगडुः । ( ८६६ ) निष्ठा । २२ । १६ ॥

तेन ‘सच्छास्त्रजन्मा हि विवेकलाभः’ इत्यादि सिद्धम् । चित्रगुरिति ।  
 उभयोरपि प्रथमानिर्दिष्टत्वेन विग्रहे नियतविभक्तिकत्वेन चान्यतरस्य पूर्वनिपाते  
 प्राप्ते उत्तरपदविशेषणस्यैव पूर्वनिपातार्थं विशेषप्रहणमिति भावः ।

सर्वनामसंख्ययोरिति । बहुव्रीहौ पूर्वनिपातस्येति शेषः । सर्वश्चेत  
 इति । सर्वः श्वेतः यस्येति विग्रहः । उभयोरपि गुणवचनत्वेन विशेषणविशेष्य-  
 भावे कामचारात् अन्यतरस्य पूर्वनिपाते प्राप्ते सर्वनामत्वात् सर्वशब्दस्यैव पूर्वनि-  
 पातः । उपसर्जनत्वेऽपि भूतपूर्वगत्या सर्वनामत्वम् । त्रिशुक्ल इति । त्रयः शुक्ला  
 यस्येति विग्रहः । उभयोरपि कामचारेण पूर्वनिपाते प्राप्ते संख्यात्वात् त्रिशब्द-  
 स्यैव पूर्वनिपातः । द्विशुक्लः इत्यत्र तु सर्वनामत्वादव सिद्धम् । ननु द्वौ अन्यौ  
 यस्य अन्य इति बहुव्रीहौ सर्वनामसंख्ययोरन्यतरस्य पाञ्चिकः पूर्वनिपातः स्यादि-  
 त्यत आह—मिथोऽनयोरिति । सर्वनामसंख्ययोरित्यर्थः । संख्या पूर्व-  
 मिति । प्रयोज्येति शेषः । शब्दपरेति । एकस्मिन्नेव सूत्रे सर्वनामसंख्ययोः  
 समासोपात्तत्वेऽपि सर्वनामसंख्याशब्दयोः संख्याशब्दस्य पाठतः परत्वमादाय  
 विप्रतिषेधसूत्रप्रवृत्तेरित्यर्थः । संख्याया अल्पीयस्या इति । न्यूनाधिकसंख्या-  
 वाचकशब्दानां समासे न्यूनसंख्यायाः पूर्वं प्रयोग इति वक्तव्यमित्यर्थः । द्वित्रा इति,  
 द्वौ वा त्रयो वेति विग्रहे ‘ संख्ययाव्यय ’ इति बहुव्रीहिः । ननु ‘ द्वन्द्वे चि ’ इ-  
 त्यतः द्वन्द्वे इत्यनुवृत्तौ ‘ अल्पात्तरम् ’ इति सूत्रभाष्येऽस्य वार्तिकस्य पाठात्  
 बहुव्रीहौ कथमस्य प्रवृत्तिरित्यत आह—द्वन्द्वेऽपीति । इदं च वार्तिकं द्वन्द्वेऽद्वन्द्वेऽपि  
 प्रवर्तत इत्यर्थः । द्वादशेति । द्वौ च दश च इति द्वन्द्वः । तत्पुरुषे तु शतानां विं-  
 शतिः विंशतिशतमित्युदाहार्यम् । ‘ तदस्मिन्नधिकमिति दशान्ताङ्कः ’ इति सूत्र-  
 भाष्ये सहस्राणां शतम् इत्यर्थे शतसहस्रमिति भाष्यकैयटयोः प्रयोगोऽत्र मानमि-  
 ति शब्देन्दुशेखरे स्थितम् । वा प्रियस्येति । बहुव्रीहौ पूर्वं प्रयोगो वक्तव्य इ-  
 त्यर्थः । गड्वादेः परा सप्तमीति । बहुव्रीहौ योज्येति वक्तव्यमिति शेषः ।  
 गडुकण्ठ इति । गडुः कण्ठे यस्येति विग्रहः । गडुर्नाम प्रीवादिगतो दुर्मास-  
 गोलः । ( असंज्ञात्वात् ‘ हलदन्तात् ’ इत्यलुक् न ) । कचिन्नेति । व्याख्यान-

१ आदिपदात् पञ्च नामौ यस्य स पञ्चनामः, ऊर्णा नामौ यस्य स ऊर्ण-  
 नामः इत्यादि बोध्यम् । ऊर्णाशब्दे ‘ व्यापोः संज्ञाछन्दसो ’ रिति ह्रस्वः ।

२ सच्छास्त्रजन्म यस्येति व्यधिकरण पदयोः बहुव्रीहिः ॥ ३ असंबद्धमिदम् ॥

निष्ठान्तं बहुव्रीहौ पूर्वं स्यात् । कृतकृत्यः 'जातिकालसुखादिभ्यः परा निष्ठा वाच्या' ( वा १४२२ ) । सारङ्गजग्धी । मासजाता । सुखजाता । प्रायिकं चेदम् । कृत-कटः । पीतोदकः । (६००) वाऽऽहिताग्न्यादिषु । २।२।३७ ॥ आहिताग्निः । अग्न्याहितः । आकृतिगणोऽयम् । 'प्रहरणार्थेभ्यः परे निष्ठासप्तम्यौ' (वा १४२५) । अस्युद्यतः । दण्डपाणिः । कचिन्न । विवृतासिः ।

इति बहुव्रीहिसमासप्रकरणम् ।

मेवात्र शरणम् । वहेगडुरिति । वहः स्कन्धः तस्मिन् गडुर्यस्येति विग्रहः ।

निष्ठा । निष्ठान्तमिति । 'कृतवतू निष्ठा' इति वक्ष्याते । तदन्तमित्यर्थः । कृतकृत्य इति । कृतं कृत्यं येनेति विग्रहः । उभयोरपि क्रियाशब्दत्वात् विशेषणत्वे कामचारात् अन्यतरस्य पूर्वनिपाते प्राप्ते निष्ठान्तस्य पूर्वनिपातः । जातिकालेति । 'जातिकालसुखादिभ्योऽनाच्छादनात् कः' इति स्वरविधिना ज्ञापितमिदमिति भाष्ये स्पष्टम् । जातिपूर्वस्योदाहरणमाह—सारङ्गजग्धीति । सारङ्गः जग्धः भक्षितः यया इति विग्रहः । 'अस्वाङ्गपूर्वपदाद्वा' इति ङीष् । कालपूर्वस्योदाहरति—मासजातेति । मासः जातः यस्या इति विग्रहः । टाप् । सुखपूर्वस्योदाहरति—सुखजातेति । सुखं जातं यस्या इति विग्रहः । प्रायिकमिति । व्याख्यानमेवात्र शरणम् । कृतकट इति । कृतः कटः येनेति विग्रहः । अत्र कटत्वस्य जातित्वेऽपि न कृतशब्दस्य परनिपातः । पीतोदक इति । पीतम् उदकं येनेति विग्रहः । उदकत्वस्य जातित्वेऽपि न पीतशब्दस्य परनिपातः । वाऽऽहिताग्न्यादिषु । निष्ठायाः पूर्वं प्रयोग इति शेषः । आहिताग्निरिति । आहिताः आधानेन संस्कृताः अग्नयः येनेति विग्रहः । प्रहरणार्थेभ्य इति । आयुधार्थेभ्य इत्यर्थः । निष्ठायामुदाहरति—अस्युद्यत इति । असिः उद्यतः येनेति विग्रहः । सप्तम्या उदाहरति—दण्डपाणिरिति । दण्डः पाणौ यस्येति विग्रहः । 'निष्ठा' इत्यस्य 'सप्तमीविशेषणे' इत्यस्य चायमपवादः । कचिन्नेति । व्याख्यानमेवात्र शरणम् । विवृतासिरिति । विवृतः कोशा-जिष्कासितः असिर्येनेति विग्रहः । एवंजातीयान्याहिताग्र्यादित्वकल्पनया समा-धेयानीत्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां बहुव्रीहिसमासनिरूपणम् ।

## अथ द्वन्द्वसमासप्रकरणम् । २० ।

(६०१) चार्थे द्वन्द्वः ॥ २१ ॥ २२ ॥ २६ ॥ अनेकं सुबन्तं चार्थे वर्तमानं वा समस्यते, स द्वन्द्वः । समुच्चयान्वाचयेतरेतरयोगसमाहाराश्चार्थाः । परस्परनिरपेक्षस्यानेकस्यैकस्मिन्नन्वयः समुच्चयः । अन्यतरस्यानुषङ्गिकत्वेऽन्वाचयः । ' मिलितानामन्वये इतरेतरयोगः । समूहः समाहारः । तत्रेश्वरं गुरुं च भजस्व इति समुच्चये, भिन्नामट गां चानय इत्यन्वाचये च न समासोऽसामर्थ्यात् । धवखादिरौ । संज्ञापरि-

अथ द्वन्द्वसमासनिरूपणम्—चार्थे द्वन्द्वः । ' सुबामन्त्रिते ' इत्यतः सुबिति, ' अनेकमन्यपदार्थे ' इत्यतः अनेकमिति चानुवर्तते । समास इति विभाषा इति चाधिकृतम् । तदाह—अनेकमित्यादिना । कश्चार्थ इत्यत आह—समुच्चयेति । ' चान्वाचयसमाहारेतरेतरसमुच्चये ' इत्यमरः । तत्र समुच्चयं निर्वक्ति—परस्परेति । एकस्मिन्निति । एकस्मिन् क्रियापदे आवृत्ते एकस्य असमस्यमानपदस्य प्रथममन्वयः, तदनन्तरमन्यस्यान्वयो यत्र, तत्र समुच्चयः चार्थ इत्यर्थः । यथा—ईश्वरं गुरुं च भजस्व इति । तत्र हि चशब्दयोगात् गुरोः ईश्वरसापेक्षत्वम्, न त्वीश्वरस्य गुरुसापेक्षत्वम्, तस्य चकारयोगाभावात् । अत एवात्र एक एव चशब्दः प्रयुज्यते । एवं च ईश्वरं च भजस्व गुरुं च भजस्व इति वाक्यद्वयं पर्यवस्यति । अथान्वाचयं लक्षयति—अन्यतरस्येति । यत्रान्यतरस्य पदस्यैकस्मिन् क्रियापदे आनुषङ्गिकत्वेन परार्थप्रवृत्तिविषयत्वेनान्वयः, इतरस्य तु पदस्यान्यस्मिन् क्रियापदे उद्देश्यत्वेनान्वयश्च तत्रान्वाचयश्चार्थ इत्यर्थः । यथा—भिन्नामट गां चानय इति । ' अट गतौ ' । भिन्नामटनेन प्राप्नुहीत्यर्थः । भिन्नामट, तदा गौः संगतं चेत् तामप्यानय, नतु गवानयने ऐदंपर्येण प्रयतितव्यमिति तात्पर्यार्थः । इतरेतरयोगं लक्षयति—मिलितानामिति । परस्परापेक्षितानां समुदितानामेकस्मिन् क्रियापदेऽन्वयो यत्र, तत्रेतरेतरयोगः परस्परसाहचर्यं चार्थः प्रत्येतव्य इत्यर्थः । यथा धवश्च खदिरश्च धवखदिराविति । अत्र परस्परसाहित्यसूचनाय चकारद्वयप्रयोगः । अथ समाहारं लक्षयति—समूहः समाहार इति । परस्परसाहित्यमित्यर्थः । यथा संज्ञापरिभाषयोः समूहः संज्ञापरिभाषमिति । तत्रेतरेतरयोगद्वन्द्वे साहित्यं द्रव्यविशेषणम् । यथा धवखदिरौ द्विन्द्वीति । समुदितविति गम्यते । समाहारद्वन्द्वे तु समूहो विशेष्यम् । यथा संज्ञापरिभाषमिति । तयोः समूह इति गम्यते । संज्ञापरिभाषमधीते इत्यादौ समूहस्य क्रियान्वयस्तु समूहिद्वारा बोध्य इत्यलम् ।

तत्रेति । तेषु चार्थेषु समुच्चयेऽन्वाचये च न द्वन्द्वसमास इत्यन्वयः । ईश्वरं गुरुं च भजस्वति । समुच्चयोदाहरणमिदम् । भिन्नामट गां चानयेत्युदाहरणं चानुपदमेव व्याख्यातम् । असामर्थ्यादिति । ईश्वरं गुरुं च इत्यत्रोक्तरीत्या



भाषम् । अनेकोक्तेर्होतृपोतृनेष्टोद्गातारः । द्वयोर्द्वयोर्द्वन्द्वं कृत्वा पुनर्द्वन्द्वे तु होतापो-  
तानेष्टोद्गातारः । (६०२) राजदन्तादिषु परम् । २।२।३१॥ एषु पूर्वप्रयोगार्हं  
परं स्यात् । दन्तानां राजा राजदन्तः । 'धर्मादिष्वनियमः' ( वा १४१८ )  
अर्थधर्मा-धर्माथौ । दम्पती-जम्पती-जायापती । जायाशब्दस्य जम्भावो दम्भा-  
वश्च वा निपात्यते । आकृतिगणोऽयम् । ( ६०३ ) द्वन्द्वे धि । २।२।३२॥ द्वन्द्वे

ईश्वरगुणशब्दयोः परस्परनिरपेक्षयोरावृत्ते भजस्वेति पदे क्रमेणान्वयात् पर-  
स्परमन्वयाभावादसामर्थ्यम् । भिन्नमट गां चानय इत्यत्र तु भिन्नागवोरटने  
आनयने च क्रमेण परस्परवार्तानभिज्ञयोरेवान्वयात् परस्परान्वयाभावादसामर्थ्यं  
स्पष्टमेव । ततश्च इतरेतरयोगसमाहारयोरेव चार्थयोः परस्परसाहित्यसत्त्वात् समर्थ-  
त्वेन द्वन्द्वसमासः । विस्तरस्तु मञ्जूशयां द्रष्टव्यः । इतरेतरयोगमुदाहरति—धव-  
खदिराविति । धवश्च खदिरश्चेति द्वन्द्वः । धवो वृक्षविशेषः, खदिरः प्रसिद्धः,  
तौ समुदिताविति बोधः । समाहारे तूदाहरति—संज्ञेति । संज्ञा च परिभाषा  
च तयोः समाहार इति विग्रहः । समाहारस्यैकत्वादिकवचनम् । 'स नपुंसकम्' इति  
नपुंसकत्वम् । ननु 'चार्थे द्वन्द्वः' इत्यत्र 'सुप्सुपा' इत्यनुवृत्त्यैव धवखदिरावि-  
त्यादिसिद्धेरनेकग्रहणानुवृत्तिर्व्यर्थेत्यत आह—अनेकोक्तेरिति । होतृपोत्रिति ।  
होता च पोता च नेष्टा च उद्गाता च इति विग्रहे बहूनामपि द्वन्द्वार्थमनेकग्रहण-  
मिति भावः । 'आनङृतो द्वन्द्व' इति नेष्टशब्दस्यैव उत्तरपदपरकत्वात् आनङ्;  
ननु होतृपोतृशब्दयोरपि, उत्तरपदस्य मध्यमपदव्यवहितत्वेन होतृपोतृशब्दयोरुत्तर-  
पदपरकत्वाभावात् । ननु तर्हि होतापोतानेष्टोद्गातारः इति कथमित्यत आह—  
द्वयोरिति । होता च पोता चेति द्वयोर्द्वन्द्वः । होतृशब्दस्य आनङ् । ततश्च नेष्टा  
च उद्गाता चेति द्वयोर्द्वन्द्वः । नेष्टशब्दस्यानङ् । ततः होतापोतारौ च नेष्टोद्गातारौ  
चेति द्वन्द्वद्वयगर्भो द्वन्द्वः । तत्र नेष्टोद्गातृशब्दे उत्तरपदे होतापोतृशब्दस्य आनङि-  
त्यर्थः । आनङि ङकार इत् । ङित्वादन्तादेशः । अकार उच्चारणार्थः । अन्तर्व-  
र्तिनीं विभक्तिमाश्रित्य पदत्वाजस्य लोपः । नेष्टोद्गातृशब्दे आदुगुणश्च ।

राजदन्तादिषु परम् । 'उपसर्जनं पूर्वम्' इत्यनुवर्तते । तदाह—एष्विति ।  
राजदन्तादिष्वित्यर्थः । पूर्वप्रयोगार्हमित्यतः प्राक् उपसर्जनमिति शेषः । राजदन्त  
इति । दन्तशब्दस्य षष्ठीतत्पुरुषेऽप्रधानतयोपसर्जनत्वेऽपि परनिपातः । इह गणौ  
राजदन्तामेवणादिशब्दास्तत्पुरुषाः, विष्वक्सेनार्जुनादयः द्वन्द्वाश्च पठिताः अतो  
द्वन्द्वप्रकरणे तदुपन्यासः । विष्वक्सेनार्जुनावित्यत्र 'अजाद्यदन्तम्' इत्यर्जुनश-  
ब्दस्य पूर्वनिपाते प्राप्ते, परनिपातः । धर्मादिष्वनियम इति । गणसूत्रमिदम् ।  
अन्यतरस्य पूर्वनिपात इत्यर्थः । अर्थधर्माविति । अजाद्यदन्तशब्दस्य पूर्वनि-  
पातनियमे प्राप्ते तदनियमः वक्तव्य इत्यर्थः । निपात्यत इति । पाङ्क्तिको राज-  
दन्तादिगण इत्यर्थः । पत्युरभ्यर्हितत्वेऽपि परनिपातश्च । आकृतिगणोऽयमिति ।

धिसंज्ञं पूर्वं स्यात् । हरिश्च हरश्च हरिहरौ । ‘अनेकप्रासावेकत्र नियमोऽनियमः शेषे’ ( वा १४१० ) हरिगुरुहराः—हरिहरगुरवः । ( ६०४ ) अजाद्यदन्तम् । २।२।३३॥ इदं द्वन्द्वे पूर्वं स्यात् । ईशकृष्णौ । बहुष्वनियमः । अश्वरथेन्द्राः, इन्द्राश्वरथाः । ‘ध्यन्तादजाद्यदन्तं विप्रतिषेधेन’ ( वा १४२६ ) इन्द्रामी । ( ६०५ ) अल्पात्तरम् । २।२।३४॥ शिवकेशवौ । ‘अनुनञ्चत्राणां समाचाराणामानुपूर्व्ये-  
य’ ( वा १४२१ ) हेमन्तशिशिरवसन्ताः । कृतिकारोहिण्यौ । समाचाराणाम्

वृत्तौ तु कृत्स्नोऽयं गणः पठितः । द्वन्द्वे धि । पूर्वमित्यनुवर्तते । तदाह—  
पूर्वं स्यादिति । हरिहराविति । हरिशब्दस्य धित्वात् पूर्वनिपातः । ननु  
हरिहरगुरवः इत्यत्र गुरुशब्दस्यापि धित्वात् पूर्वनिपातः स्यादित्यत आह—अने-  
केति । अनेकस्य धिसंज्ञकपदस्य द्वन्द्वप्राप्तौ सत्यामेकस्य धिसंज्ञकस्य पूर्वनिपातनि-  
यमः । शेषेऽन्यस्मिन् धिसंज्ञकपदविषये पूर्वनिपातस्य विकल्प इत्यर्थः । इदं  
अल्पात्तरम्’ इति सूत्रे भाष्ये स्पष्टम् । जातिपक्षे तावत् आकृतिं पुरस्कृत्य सर्वासु  
व्यक्तिषु तत्तच्छास्त्राणि सकृदेव प्रवर्तन्ते, सकृच्छ्रुतत्वात् । न तु प्रतिव्यक्ति, तथा  
सति प्रतिव्यक्त्यावृत्तिप्रसङ्गात् । ततश्च अनेकधिसंज्ञकसमवाये एकस्य धिसंज्ञकस्य  
पूर्वनिपाते सति पुनः शास्त्रं न प्रवर्तते, सकृत्प्रवृत्त्यैव शास्त्रस्य शान्ताकाङ्क्षत्वात् ।  
व्यक्तिपक्षस्तु नेहाश्रीयते, लक्ष्यानुरोधादित्याहुः । हरिहरगुरव इति । हरगुरु-  
शब्दयोर्न नियम इति भावः ।

अजाद्यदन्तम् । इदमिति अज.दित्वे सत्यदन्तमित्यर्थः । ईशकृष्णाविति ।  
अत्र कृष्णस्यादन्तत्वेऽप्यजादित्वाभावाच्च पूर्वनिपातः । बहुष्वनियम इति ।  
वक्तव्य इति शेषः । ननु इन्द्रामी इत्यत्र धित्वादमिशब्दस्य पूर्वनिपातः किं न  
स्यादित्यत आह—ध्यन्तादिति । ध्यन्तशब्देन ‘द्वन्द्वे धि’ इति सूत्रं विवक्षितम् ।  
ल्यब्लोपे पञ्चमी । विप्रतिषेधसूत्रेण ‘द्वन्द्वे धि’ इत्येतत् बाधित्वा ‘अजाद्यदन्तम्’  
इति प्रवर्तते इत्यर्थः । अल्पात्तरम् । अल्पः अलसंख्यः अच् यस्य तदल्पाच्,  
तदेवालपात्तरम् । अत एव निपातनात् स्वार्थे तरप्, कुत्वाभावश्च । अल्पसंख्या-  
च्छकं पदं द्वन्द्वे पूर्वं प्रयोज्यमित्यर्थः । शिवकेशवाविति । हरिहरयोरन्यतरोत्कर्ष-  
वादस्य पाषण्डवादत्वादिति भावः । यदि तु ‘द्विवचनविभज्य’ इत्यतिशयार्थे तर-  
प्स्यात्, तदा धवखदिरपलाशाः इत्यत्र बहुषु न स्यादिति प्राञ्चः । शब्देन्दुशेखरे  
तु प्रकर्षार्थक एवायं तरप् इति स्थितम् ।

अनुनञ्चत्राणामिति । समानसंख्याच्कानां, ऋतूनां नञ्चत्राणां च द्वन्द्वे  
आनुपूर्व्येण क्रमेण निपातो वक्तव्य इत्यर्थः । हेमन्तशिशिरवसन्ता इति ।  
त्रयाणामृतूनामानुपूर्व्यं लोकप्रसिद्धम् । एवं कृतिकादिनञ्चत्राणामपि । ग्रीष्म-  
वसन्ताविति । विषमाक्षरत्वाच्च वसन्तस्य पूर्वनिपातः । किंतु अल्पात्तरत्वात्

किम् । ग्रीष्मवसन्तौ । 'लघ्वक्षरं पूर्वम्' (वा १४१३) कुशकाशम् । 'अभ्यर्हितं च' (वा १४१२) । तापसपर्वतौ । 'वर्णानामानुपूर्व्येण' (वा १४१५) ब्राह्मणक्षत्रियविद्वद्धाः । 'आतुज्यायसः' (वा १६१६) युधिष्ठिरार्जुनौ । (६०६) द्वन्द्वश्च प्राणितूर्यसेनाज्ञानाम् । २।४।२॥ एषां द्वन्द्व एकवत्स्यात् । पाणिपादम् । मार्दङ्गिकपाणविकम् । रथिकाश्वारोहम् । समाहारस्यैकवादेकवे सिद्धे नियमार्थं प्रकरणम् । प्राणयज्ञादीनां समाहार एव यथा स्यात् ।

ग्रीष्मस्य पूर्वनिपातः । लघ्वक्षरं पूर्वम् । लघु अक्षरमच् यस्य तत् द्वंद्वे पूर्वं प्रयोज्यमिति वक्तव्यमित्यर्थः । कुशकाशमिति । समाहारद्वंद्वोऽयम् । अभ्यर्हितं चेति । श्रेष्ठः पूर्वः प्रयोज्य इति वक्तव्यमित्यर्थः । तापसपर्वताविति । पर्वतस्य स्थावरजन्मतया तापसस्य तदपेक्षया अभ्यर्हितत्वं बोध्यम् । भाष्ये तु मातापितरावित्युदाहृतम् । 'गर्भधारणपोषाभ्यां पितुर्माता गरीयसी' इत्यादिस्मृतेरिति तदाशयः । वर्णानामानुपूर्व्येणेति । एषां क्रमेण पूर्वनिपातः । 'ब्रह्मक्षत्रियविद्वद्धा वर्णाः' इत्यमरः । तेषामानुपूर्व्यं तु 'प्रजापतिरकामयत प्रजायेयेति, स मुखतस्त्रिवृतं निरभिमीत' इत्यादितैत्तिरीयब्राह्मणादिसिद्धम् । आतुज्यायसः इति । ज्येष्ठभ्रातुः पूर्वनिपात इत्यर्थः । अत्र 'द्वन्द्वे चि' 'अजायदन्तम्' इति विधिद्वयम् 'अल्पात्तरम्' लघ्वक्षरं पूर्वम्, ऋतुनक्षत्राणाम्, 'अभ्यर्हितं च' 'आतुज्यायसः' इति विधिभिः परत्वात् बाध्यते । भाष्ये तु सर्वत एवाभ्यर्हितं पूर्वनिपातमिति मतान्तरं स्थितम् ।

द्वन्द्वश्च प्राणि । प्राणितूर्यसेनाज्ञानीति द्वन्द्वगर्भषष्ठीसमासः । द्वन्द्वान्ते श्रूयमाणः अङ्गशब्दः प्रत्येकं संबध्यते इत्यभिप्रेत्य आह—एषामिति । प्राणयज्ञानां तूर्याज्ञानां सेनाज्ञानां चेत्यर्थः । द्वन्द्व इति । समाहारद्वन्द्वः इत्यर्थः । 'द्विगुरेकवचनम्' इति पूर्वसूत्रे 'समाहारग्रहणं कर्तव्यम्' इति वार्तिकस्यात्राप्यनुवृत्तेः । एकवदिति । एकवचनमित्यनुवर्तते । एकं वक्तीत्येकवचनम् । कर्तरि ल्युट् सामान्याभिप्रायं नपुंसकम् । पाणिपादमिति । पाणयोः पादयोश्च समाहार इति विग्रहः । अत्र समाहारे एकवत्त्वं 'स नपुंसकम्' इति नपुंसकत्वं च । पाणयोः पादयोश्च प्राणयवयवत्वात् प्राणयज्ञोदाहरणमिदम् । अथ तूर्याङ्गद्वन्द्वे उदाहरति—मार्दङ्गिकपाणविकमिति । मृदङ्गपाणवशब्दौ वाद्यविशेषपरौ । इह तु तद्वादेनऽपि वर्तते । मृदङ्गवादनं शिल्पमस्येत्यर्थे 'शिल्पम्' इति ठक् । मार्दङ्गिकपाणविकयोः समाहार इति विग्रहः । तूर्याङ्गत्वादकवचनम् । तूर्याङ्गत्वं च तद्वादकतया बोध्यम् । 'स नपुंसकम्' इति नपुंसकत्वम् । सेनाङ्गद्वन्द्वे उदाहरति—

१ 'वासुदेवाऽर्जुनाभ्यां वुन्' इति सूत्रेऽजायदन्तत्वादर्जुनस्य पूर्वनिपातप्राप्तौ वासुदेवस्य पूर्वनिपातकरणेन ज्ञापितमिदमिति भाष्ये स्पष्टम् ।

(६०७) अनुवादे चरणानाम् । २।४।३॥ चरणानां द्वन्द्वः एकवत्स्यासिद्ध-  
स्योपन्यासे । 'स्थेणोलुङीति वक्तव्यम्' ( वा १५३५-१५३६ ) । उदगात्कठका-  
लापम्, प्रत्यष्ठात्कठकौथुमम् । ( ६०८ ) अध्वर्युकतुरनपुंसकम् । २।४।४॥

मार्दङ्गिकपाणविकमिति । मृदङ्गपाणवशब्दौ वाद्यविशेषपरो । इह तु तद्वादने-  
ऽपि वर्तेते । मृदङ्गवादने शिल्पमस्येत्यर्थे 'शिल्पम्' इति ठक् । मार्दङ्गिकपाण-  
विकयोः समाहार इति विग्रहः । तूर्याङ्गत्वादेकवचनम् । तूर्याङ्गत्वं च तद्वादकतया  
बोध्यम् । 'स नपुंसकम्' इति नपुंसकत्वम् । सेनाङ्गद्वन्द्वे उदाहरति—रथि-  
काश्वारोहमिति । रथेन चरन्तीति रथिकाः । पर्पादिभ्यः षन् । रथिकानाम-  
श्वारोहाणां च समाहार इति विग्रहः । सेनावयवत्वादेकवत्त्वम् । पूर्ववन्नपुंसकत्वम् ।  
ननु समाहारद्वन्द्वे समाहारस्य विशेष्यत्वात् तस्य चैकत्वादित्त्वं सूत्रं व्यर्थमित्यत  
आह—समाहारस्यैकत्वादिति । समाहार एवेति । न त्वितरेतरयोगः ।  
एषां द्वन्द्वनियमार्थं सूत्रमित्यर्थः । एवमुत्तरसूत्रायपि समाहार एवेति नियमार्थानि ।  
नचेतरेतरयोगद्वन्द्वे एषामेकत्वविधानार्थमिदं सूत्रमस्तु । तथाच पाणिपादः इति पुंलिङ्ग-  
मेकवचनान्तं रूपं फलमिति वाच्यम्, 'समाहारग्रहणं कर्तव्यम्' इति पूर्वसूत्र-  
स्थवार्तिकस्यात्रानुवृत्तेः, एकवद्भावप्रकरणेऽस्मिन् सर्वत्र समाहारद्वन्द्वानामेव भाष्ये  
उदाहृतत्वाच्च । नच रथिकामार्दङ्गिकाविःत्यादावतिप्रसङ्गः शङ्क्यः, प्राणयज्ञानां पर-  
स्परद्वन्द्व एकवत्, तूर्याङ्गानां परस्परद्वन्द्व एकवत्, सेनाङ्गानां परस्परद्वन्द्व एकव-  
दित्यभ्युपगमादित् भाष्ये स्पष्टम् ।

अनुवादे चरणानाम् । चरणानां द्वन्द्व एकवदिति । शाखाध्येतृवि-  
शेषाश्चरणाः । तद्वाचिनां परस्परद्वन्द्वः एकवदित्यर्थः । अनुवाद इत्येतद्व्याचष्टे—  
सिद्धस्योपन्यासे इति । अवगतार्थस्य प्रतिपादने इत्यर्थः । स्थेणोरिति । लुङीति  
प्रत्येकमन्वयाभिप्रायमेकवचनम् । लुङन्ते स्थाधातौ लुङन्ते इत्येतातौ च प्रयुज्यमान  
एव अनुवादे चरणानां द्वन्द्वः एकवदिति वक्तव्यमित्यर्थः । उदगादिति । प्रादुरभूदि-  
त्यर्थः । इत्येतातौ लुङि रूपम् । कठकालापमिति । कठेन प्रोक्तमधीयते इति  
कठाः । वैशम्पायनान्तेवासित्वादिशानिः । तस्य 'कठचरकात्' इति लुक् ।  
ततोऽध्येतृप्रत्ययस्य 'प्रोक्ताल्लुक्' इति लुक् । कलापिना प्रोक्तमधीयते इति  
कालापाः । प्रोक्तार्थे 'कलापिनोऽण्' 'सब्रह्मचारिपीठसर्पि' इत्यादिना टिलोपः ।  
ततोऽध्येत्रणः 'प्रोक्ताल्लुक्' इति लुक् । कठानां कालापानां च समाहार इति  
विग्रहः । प्रत्यष्ठादिति । प्रतिपूर्वात् स्थाधातौ लुङि रूपम् । कठकौथुममिति ।  
कठेन प्रोक्तमधीयते इति कठाः । कौथुमिना प्रोक्तमधीयते इति कौथुमाः । प्रोक्ते-  
ऽर्थे 'तेन प्रोक्तम्' इत्यण् । 'सब्रह्मचारि' इत्यनेन टिलोपः । ततोऽध्येत्रणो  
लुक् । कठानां कौथुमानां च समाहार इति विग्रहः । यदा कठाः कालापाश्च उदिताः,

यजुर्वेदे विहितो यः ऋतुस्तद्वाचिनामनपुंसकलिङ्गानां द्वन्द्वः एकवत्स्यात् । अर्का-  
श्वमेधम् । अध्वर्युऋतुः किम् । इषुवज्रा, सामवेदे विहितौ । अनपुंसकम् किम् ।  
राजसूयवाजपेये । अर्धर्चादी । ( १०६ ) अध्ययनतोऽविप्रकृष्टाख्यानाम् ।  
२।४।५॥ अध्ययनेन प्रत्यासन्ना आख्या येषां तेषां द्वन्द्वः एकवत् । पदकक्रमकम् ।  
( ११० ) जातिरप्राणिनाम् । २।४।६॥ प्राणिवर्जजातिवाचिनां द्वन्द्वः एकवत् ।  
धानाशङ्कुलि । प्राणिनां तु, विट्छूदाः । द्रव्यजातीनामेव । नेह । रूपरसौ ।  
गमनाकुञ्चने । जातिप्राधान्य एवायमेकवद्भावः । द्रव्यविशेषविवक्षायां तु, बदरा-

यदा कठाः कौथुमाश्च प्रतिष्ठिताः, तदा किञ्चिदिदं वक्तव्यमिति कृतसंकेतयोरिदं वा-  
क्यद्वयम् । अत्रोदयप्रतिष्ठयोः पूर्वसिद्धयोरनुवादादेकत्वम् । स्थणोः किम् । अभूतन्  
कठकालापाः । लुकि किम्, अतिष्ठन् कठकालापाः ।

अध्वर्युऋतुः । अध्वर्युशब्दोऽत्राध्वर्युकर्मविधायकयजुर्वेदपरः । तदाह—  
यजुर्वेदे इति । अर्काश्वमेधमिति । अर्को महाऋतुः । अश्वमेधो नाम  
प्रसिद्धः । उभौ यजुर्वेदविहितकतू । अर्कस्य चाश्वमेधस्य च समाहार इति विग्रहः ।  
इषुवज्राविति । ऋतुविशेषावेतौ न यजुर्वेदविहिताविति भावः । तर्हि कस्मिन्  
वेदे विहितावित्यत आह—सामेति । राजसूयवाजपेये इति । एतयोर्यजुर्वे-  
दविहितत्वेऽपि नपुंसकत्वाच्चैकवत्त्वमिति भावः । राजसूयवाजपेययोः पुलिङ्गतया  
प्रसिद्धराह—अर्धर्चादी इति । अध्ययनतः । अविप्रकृष्टाख्यानामिति चेद्धः ।  
अध्ययनत इति तृतीयार्थे तसिः । तदाह—अध्ययनेन प्रत्यासन्नेति ।  
संनिकृष्टेत्यर्थः । पदकक्रमकमिति । पदान्यधीयते पदकाः । क्रमान् अधीयते  
क्रमकाः । ‘ क्रमादिभ्यो वुन् ’ । पदकानां क्रमकाणां च समाहार इति विग्रहः ।  
पदाध्ययनानन्तरं क्रमाध्ययनमित्यध्ययनगता प्रत्यासतिरध्येतर्यारोप्यत इति भावः ।  
पदक्रममिति नोदाहृतम्, ‘ जातिरप्राणिनाम् ’ इत्येव सिद्धेः । तदध्येतृत्वं तु न  
जातिरिति भावः । जातिरप्राणिनाम् । जातिरिति षष्ठीबहुवचनस्थाने व्यस्येन  
प्रथमा, जातिवाचिनामित्यर्थः । धानाशङ्कुलीति । धानाश्च शङ्कुल्यश्च तासां  
समाहार इति विग्रहः । जातिवाचित्वादेकवत्त्वम्, नपुंसकत्वाद्भ्रष्टम् इति  
भावः । विट्छूदा इति । विशश्च शूदाश्चेति विग्रहः । द्रव्यजातीयानामेवेति ।  
अप्राणिनामिति पर्युदासे सति नञित्युक्त्यायादिदं लभ्यत इति भावः । रूप-  
रसाविति । गुणगतजातिवचनावेतौ । गमनाकुञ्चने इति । क्रियागतजाति-  
विशेषवाचिनावेतौ ।

ननु बदर्याः फलानि बदराणि, आमलक्याः फलान्यामलकानि ‘ फले लुक् ’  
इति विकारप्रत्ययस्य लुकि ‘ लुक्छितलुकि ’ इति स्त्रीप्रत्ययस्य लुक् । फलत्वव्याप्य-  
जातिविशेषवाचिनावेतौ । ततश्च बदराणि चामलकानि च बदरामलकं बदराम-  
लकानीति कथं रूपद्वयम् ‘ जातिरप्राणिनाम् ’ इत्येकवत्त्वस्य नित्यत्वादित्यत

मलकानि । (६११) विशिष्टलिङ्गो नदीदेशोऽग्रामाः । २।४।७॥ ग्रामवर्जनदी-  
देशवाचिनां भिन्नलिङ्गानां समाहारे द्वन्द्वः एकवत्स्यात् । उद्धयश्च इरावती च  
उद्धयेरावति । गङ्गा च शोणश्च गङ्गाशोणम् । कुरवश्च कुरुक्षेत्रं च कुरुकुरुक्षेत्रम् ।  
भिन्नलिङ्गानाम् किम् । गङ्गायमुने । मदकेकयाः । अग्रामाः किम् । जाम्बवं नग-  
रम् । शालूकिनी ग्रामः । जाम्बवशालूकिन्यौ । (६१२) जुद्रजन्तवः । २।४।८॥

आह—जातिप्राधान्ये इति । व्यक्तिविशेषानादरेण सकलतत्त्वव्यक्त्यनुस्यूतजा-  
तिविवक्षायामित्यर्थः । घटमानयेत्यादौ हि घटादिशब्दानामाकृत्यधिकरणन्यायेन  
घटत्वादजातिरर्थः । जातेश्च निराश्रयाया उपस्थित्यसंभवात् आश्रयभूतव्य-  
क्त्याकाङ्क्षायां विशेषात् कृत्स्नाप्युपस्थिता । तत्र घटमानयेत्यादिप्रयोगेषु जातेरती-  
तानागतवर्तमानकृत्स्नव्यक्तीनां च क्रियान्वयासंभवात् व्यक्तिविशेषमेव कश्चिदादाय  
क्रिया विश्राम्यति । इदमेव च जातेः प्राधान्यं तत्तज्जात्याश्रयसकलतत्त्वव्यक्तिबोधक-  
त्वात्मकम् । घटाः शुक्लाः इत्यादिप्रयोगेषु पदान्तरसमभिव्याहारादिवशाद्व्यक्तिवि-  
शेषानेव जातिरुपस्थापयतीति जातेरप्राधान्यम्, जात्याश्रयसकलव्यक्त्यनुपस्थाप-  
कत्वादिति 'तस्यादितः' इति सूत्रे कैयट स्पष्टम् । ततश्च फलत्वव्याप्यया बदर-  
त्वजात्या आमलकत्वजात्या चाविशेषात्तदाश्रयसकलव्यक्त्युपस्थितौ बदरामलक-  
मित्येकवद्भावः । द्रव्यविशेषेति । आरण्यानि बदरामलकानीत्यादौ फलत्वव्या-  
प्यबदरत्वामलकत्वादजातिभ्याम् आरण्यात्वादिविशेषितकतिपयव्यक्तीनामेवोप-  
स्थितिः । ग्राम्याणां व्यक्तीनामुपस्थितेः तयोर्जात्योरप्राधान्यात् नायमेकवद्भाव  
इत्यर्थः । क्षीरोदके संपृक्ते इत्यन्तादिवसूत्रभाष्यप्रयोगोऽत्र लिङ्गमित्याहुः ।

विशिष्टलिङ्गो नदीदेशोऽग्रामाः । अग्रामा इति च्छेदः । व्यत्ययेन बहु-  
त्वे एकवचनम् । विपूर्वकशिषधातुः भेदे वर्तते—विशेषणं विशिष्येणेत्यादौ यथा ।  
विशिष्टं लिङ्गं येषामिति विग्रहः । तथा च ग्रामवाचकभिन्नाः भिन्नलिङ्गकाः ये  
नदीवाचिनः ये देशवाचिनश्च तेषां द्वन्द्व एकवत् स्यादिति लभ्यते । तदाह—  
ग्रामवर्जेति । समाहारे द्वन्द्व इति । एकवद्विधः फलाभिप्रायमेतत्, अस्यै-  
कवद्भावप्रकरणस्य समाहार एव द्वन्द्व इति नियमार्थताया अनुपदमेवोक्तत्वात् ।  
उद्धयश्चेति । उद्धयो नाम नदविशेषः, इरावती नाम काचिन्नदी । तयोर्नदी-  
विशेषवाचकत्वादेकवचनम् । नदीशब्देन नदस्यापि प्रहणात् अन्यथा भिन्नलिङ्गत्वा-

१ अत्र ग्रामशब्देन 'उदीच्यग्रामाच्च बहुवोऽन्तोदात्तात्' ४-२-१०६  
इत्यादाविव नगरं न गृह्यते, अनगराणामिति वक्तव्यमिति वार्तिकमूलाभ्याख्यानात् ।

२ जुद्रजन्तुरनस्थिः स्यात् अथवा जुद्र एव यः ।

शतं वा प्रसृतौ येषां केचिदानकुलादपि॥

तत्राऽऽनकुलादपीतीयमेव स्मृतिः प्रमाणमितरासां विरोधादिति काशिका ।

एषां समाहारे एव द्वन्द्वः एकवदित्यर्थः । यूकालिप्तम् । आनकुलास्तुद्रजन्तवः । (६१३) येषां च विरोधः शाश्वतिकः । २।४।६॥ एषां प्राग्वत् । अहिनकुलम् । गोव्याघ्रम्, काकोलूकम् इत्यादौ परत्वत् विभाषा वृत्तमृग'—( सू ६१६ ) इति प्राप्तं चकारेण बाध्यते । (६१४) शूद्राणामनिरवसितानाम् । २।४।१०॥ अबहिष्कृतानां शूद्राणां प्राग्वत् । तच्चायस्कारम् । पात्रद्वहिष्कृतानां तु चण्डालमृतपाः । (६१५) गवाश्वप्रभृतीनि च । २।४।११॥ यथोच्चारितानि साधूनि

सम्भवादिति भावः । जाम्बवशालूकिन्यादिति । 'अप्रामाः' इत्यनेन प्रामावयवकद्वन्द्वपर्युदासो विवक्षितः । अयं च द्वन्द्वः नगरग्रामोभयावयवकोऽपि प्रामावयवक इति तस्य पर्युदास इति भावः । तुद्रजन्तवः । एतेषां द्वन्द्वः एकवदित्यर्थः । फलितमाह—एषां समाहारे एव द्वन्द्व इति । यूकालिप्तमिति । यूकाश्च लिप्ताश्चेति विग्रहः । केशबहुल शिरःप्रदेशे स्वेदजाः जन्तुविशेषाः यूकाः, लिप्ताश्च प्रसिद्धाः । एकवचनं नपुंलङ्गस्वत्वं च । आ नकुलादिति । 'नकुलपर्यन्ताः तुद्रजन्तवः' इति भाष्यादिति भावः ।

येषां च । शेषपूरणेन सूत्रं व्याचष्टे—एषां प्राग्वदिति । समाहारद्वन्द्वः एकवदित्यर्थः । शाश्वदित्यवयवं सदित्यर्थे वर्तते । ततो भवार्थे ठञ् । निपातनात् अव्ययानां भमात्रे टिलोपः, 'इसुसुकान्तात्कः' इति कादेशश्च न भवति । स्वाभाविक इत्यर्थः । अहिनकुलमिति । अहयो नकुलाश्चेति विग्रहः । अनयोः स्वाभाविको विरोधः प्रसिद्धः । विरोधो वैरम्, नतु सहनवस्थितिः । तेन छायातपावित्यत्र न भवति । देवासुराः इत्यत्र तु नायमेकवद्भावः, तद्विरोधस्य कादाचित्कत्वात् । अमृतादिप्रयुक्तः कादाचित्क एव हि तेषां विरोधः, अमृतमथनादिकाले तेषां विरोधाभावात् । ननु 'विभाषा वृत्तमृग' इति सूत्रे पशुशकुनिद्वन्द्वयोरेकवद्भावविकल्पो वक्ष्यते । तस्य तावत् गोमहिषं गोमहिषाः, हंसचक्राकं हंसचक्रवाकाः, इत्यत्रावकाशः । येषां चेत्यस्य अहिनकुलमित्यवकाशः । गोव्याघ्रं काकोलूकमित्यादौ तदुभयं प्रसक्तम् । तत्र परत्वाद्वक्ष्यमाणविभाषा प्राप्नोतीत्यशङ्क्याह—गोव्याघ्रमिति । चकारेणेति । येषां चेति चकारेणेत्यर्थः । एतच्च भाष्य स्पष्टम् ।

शूद्राणाम् । अनिरवसितशब्दं व्याचष्टे—अबहिष्कृतानामिति । 'यैर्भुक्तं पात्रं चारोदकप्रक्षालनेन संस्कारेणापि न शुध्यति ते निरवसिताः चण्डालादयः । यैस्तु भुक्तं पात्रं संस्कारेण शुध्यति तेऽनिरवसिताः' इति भाष्ये स्पष्टम् । शूद्राणामिति । त्रैवर्णिकेतरः शूद्रशब्देन विवक्षितः, अनिरवसितानामिति लिङ्गात् । प्राग्वदिति । समाहारद्वन्द्व एकवदित्यर्थः । तच्चायस्कारमिति । तच्चाणश्च अयस्काराश्चेति विग्रहः । अनिरवसितानामित्यस्य प्रयोजनमाह—पात्रादिति । चण्डालमृतपा इति । एतद्भूतपात्रस्य संस्कारेणापि नास्ति शुद्धिरिति अत



स्युः । गवाश्वम् । दासीदासमित्यादि । (६१६) विभाषा वृत्तमृगतृणधान्य-  
व्यञ्जनपशुशकुन्यश्ववडवपूर्वापराधरोत्तराणाम् । २।४।१२॥ वृत्तादीनां  
सप्तानां द्वन्द्वः, अश्ववडवेत्यादि द्वन्द्वत्रयं च प्राग्वद्वा । 'वृत्तादौ विशेषाणामेव  
ग्रहणम्' ( वा २१८ ) प्रत्यन्यप्रोधम्-प्रत्यन्यप्रोधाः । रुरुपृषतम्-रुरुपृषताः ।  
कुशकाशम्-कुशकाशाः । ग्रीहियवम्-ग्रीहियवाः । दधिघृतम्-दधिघृते । गोम-  
हिषम्-गोमहिषाः । शुकबकम्-शुकबकाः । अश्ववडवम्-अश्ववडवैः । पूर्वापरम्-

एव भाष्याद्विज्ञेयम् । धर्मशास्त्रेषु च प्रसिद्धमेतत् । गवाश्वप्रभृतीनि च । यथा  
गण्ये पठितानि तथैव साधूनीत्यर्थः । गवाश्वमिति । गवाश्वाश्चैति विग्रहः ।  
अत्र 'विभाषा वृत्त' इति पशुद्वन्द्वत्वात् विकल्पे प्राप्ते नित्योऽयं विधिः । अत्र  
सर्वत्र 'विभाषा' इति प्रकृतिभावे पूर्वरूपे च गो अश्वं गोऽश्वमिति नैकवचननियमः,  
यथोच्चारितानीत्युक्तेः गण्ये च गवाश्वमित्येव निर्देशात् । गवाश्वादिषु 'यथोच्चारितं  
द्वन्द्ववृत्तम्' इति वार्तिकमत्र मानम् । दासीदासमिति । अत्रैकवचननियमः ।  
'पुमान् त्रिया' इत्येकशेषस्तु निपातनाज्ज । इत्यादीति । गवावकं गवैडकमित्यादि  
वृत्तौ स्पष्टम् ।

विभाषाः वृत्त । द्वन्द्व इत्यनुवृत्तम् । एकापि षष्ठी विषयभेदात् भिद्यते । वृत्ता-  
दिसप्तानामवयवत्वेनान्वयः—वृत्तादीनां द्वन्द्व इति । वृत्ताद्यवयवको द्वन्द्व इति  
सम्भ्यते । अश्ववडवादियुगलत्रयस्य त्वभेदेनान्वये—अश्ववडव, पूर्वापर, अधरोत्तर  
इत्यात्मको द्वन्द्व इति । तदाह—वृत्तादीनामिति । प्राग्वदिति । विकल्पेन  
एकवदित्यर्थः । वृत्तादाविति । वृत्तविशेषवाचिनां, तृणविशेषवाचिनां, धान्यविशे-  
षवाचिनां, पशुविशेषवाचिनां चेत्यर्थः । 'स्वं रूपम्' इति सूत्रे भाष्यवार्तिकयोस्त-  
थोक्तत्वादिति भावः । तथाच वृत्ताश्च धवाश्चेत्यादौ नायं विधिरिति फलितम् ।  
किं तु 'जातिरप्राणिनाम्' इति नित्यमेवैकवचनम् । तत्र वृत्ताद्यवयवकद्वन्द्वेषु सप्तसु  
वृत्तद्वन्द्वमुदाहरति—सन्नेति । प्रज्ञाश्च न्यप्रोधाश्चेति विग्रहः । मृगद्वन्द्वमुदा-  
हरति—रुरुपृषतमिति । रुरवश्च पृषताश्चेति विग्रहः । तृणद्वन्द्वमुदाहरति—  
कुशेति । कुशाश्च काशाश्चेति विग्रहः । धान्यद्वन्द्वमुदाहरति—ग्रीहीति ।  
ग्रीहयश्च यवाश्चेति विग्रहः । व्यञ्जनद्वन्द्वमुदाहरति—दधीति । दधि च घृतं

१ कृष्णसाररुन्यङ्कुरङ्कुशम्बररौहिषाः ।

गोकर्णपृषतैर्यरोहिताश्वमरो मृगाः ॥

इति कोशात्कृष्णसारादयः पृथक् मृगाणां जातिविशेषाः ॥

२ सामान्यवृत्तवाचकानां सरूपत्वे एकशेषप्रसङ्गः, विरूपत्वेऽपि विरूपाणा-  
मपि समानार्थानामित्येकशेषप्रसङ्गः । सामान्यविशेषयोस्त्वनभिधानाद् द्वन्द्वभावं  
इति पारिशेष्यादाह वृत्तादौ विशेषाणामेवेति ।

पूर्वापरे । अधरोत्तरम्—अधरोत्तरे । ‘फलसेनावनस्पतिमृगशकुनिचुद्रजन्तुधान्य-  
तृणानां बहुप्रकृतिरेव द्वन्द्वः एकवदिति वाच्यम्’ ( वा १२४० ) । बदराणि  
चामलकानि च बदरामलकम् । ‘जातिरप्राणिनाम्’ ( सू ६१० ) इत्येकवद्भाषः ।  
नेह, बदरामलके, रथिकाश्वारोहा, प्लक्ष्ण्यप्रोधावित्यादि । ‘विभाषा वृत्—’  
( सू ६१६ ) इति सूत्रे येऽप्राणिनस्तेषां ग्रहणं ‘जातिरप्राणिनाम्’ ( सू ६१० )  
इति नित्ये प्राप्ते विकल्पार्थम् । पशुग्रहणं हस्त्यश्वादिषु सेनाङ्गत्वाच्चित्ये प्राप्ते  
‘मृगाणां मृगैरेव शकुनीनां तैरेवोभयत्र द्वन्द्वः, अन्यैस्तु सहेतरेतरयोग एव’

चेति विग्रहः । पशुद्वन्द्वमुदाहरति—गोमहिषमिति । गावश्च महिषश्चेति  
विग्रहः । शकुनिद्वन्द्वमुदाहरति—शुकेति शुकाश्च बकाश्चेति विग्रहः । अश्व-  
वड्वाद्विद्वन्द्वमुदाहरति—अश्ववड्वावमिति । अश्वश्च वड्वाश्चेति विग्रहः ।  
‘पूर्ववदश्ववड्वौ’ इति अश्ववड्वावित्यत्र पूर्वपदवत् पुलिङ्गता ।

फलसेनेति । एकवद्भावप्रकरणशेषभूतमिदं वार्तिकम् । ‘द्वन्द्वश्च प्राणि-’  
इत्यादिसूत्रैः फलसेनादीनां द्वन्द्व एकवद्भावन् बहुवचनान्तावयवक एव एकवत्  
भवति, नत्वेकद्विवचनान्तावयवक इत्यर्थः । तत्र फलद्वन्द्वमुदाहरति—बदराणि  
चेति । बदरीफलानि आमलकीफलानि चेत्यर्थः । विकारतद्धितस्य फले लुक् ।  
‘लुक्तद्धितलुकि’ इति स्त्रीप्रत्ययस्य लुक् । जातिरिति । बहुवचनान्तावयवक-  
द्वन्द्वत्वात् ‘जातिरप्राणिनाम्’ इत्येकवचनमित्यर्थः । बहुप्रकृतिरेवेत्यस्य प्रयोजनमाह—  
नेहेति । बदरामलके इति । बदरं चामलकं चेति विग्रहः । बहुवचनान्तावय-  
वकद्वन्द्वत्वाभावाच्च ‘जातिरप्राणिनाम्’ इत्येकवचनम् । रथिकाश्वारोहाविति ।  
अत्र सेनाङ्गत्वेऽपि नैकवचनम् । प्लक्ष्ण्यप्रोधाविति । इह वृत्तद्वन्द्वत्वेऽपि ‘विभाषा  
वृत्त’ इत्येकवचनं न । इत्यादीति । रुष्टृषतौ, अत्र मृगद्वन्द्वत्वेऽपि नैकवचनम् ।  
हंसचक्रवाकौ, अत्र शकुनिद्वन्द्वत्वेऽपि नैकवचनम् । यूकालिङ्गे, अत्र लुद्रजन्तुद्वन्द्व-  
त्वेऽपि नैकवचनम् । व्रीहियवौ, अत्र धान्यद्वन्द्वत्वेऽपि नैकवचनम् । कुशकाशौ, अत्र  
तृणद्वन्द्वत्वेऽपि नैकवचनम् ।

ननु ‘चार्थे द्वन्द्वः’ इत्यनेनेतरेतरयोगसमाहारद्वन्द्वाभ्यामेव एकवचनविकल्पस्य  
सिद्धत्वात् ‘विभाषा वृत्त’ इति सूत्रं व्यर्थमित्याशङ्क्याह—विभाषेत्यादि विक-  
ल्पार्थमित्यन्तम् । वृत्तमृगतृणधान्यव्यञ्जनद्वन्द्वेषु प्लक्ष्ण्यप्रोधां, रुष्टृषतं, कुश-  
काशं, व्रीहियवं दधिघृतम् इत्येतेषु ‘जातिरप्राणिनाम्’ इति नित्यविहितैकवचा-  
नित्यत्वार्थमप्राणिवृत्तादिग्रहणमित्यर्थः । नन्वेवमपि पशुग्रहणं व्यर्थम्, तदुदाहरणे  
गोमहिषमित्यत्र ‘जातिरप्राणिनाम्’ इति नित्यैकवचननियमस्याप्रप्त्या तन्निवृत्त्यर्थ-  
त्वायोगादित्यत आह—पशुग्रहणं हस्त्यश्वादिषु सेनाङ्गत्वात् नित्ये प्राप्ते  
इति । विकल्पार्थमित्यनुषज्यते । नन्वेवमपि मृगशकुनिग्रहणं व्यर्थम्, तदुदाहरणे  
रुष्टृषतं शुक्बकमित्यादौ ‘जातिरप्राणिनाम्’ इति एकवचनस्य सेनाङ्गनिबन्धनैक-

इति नियमार्थं मृगशकुनिग्रहणम् । एवं पूर्वापरम्, अधरोत्तरम् इत्यपि । अश्वव-  
डवग्रहणं तु पक्षे नपुंसकत्वार्थम् । अन्यथा परत्वात् ' पूर्वपदश्ववडवौ ' ( सू-  
८१३ ) इति स्यात् । ( ६१७ ) विप्रतिषिद्धं चानधिकरणवाचि । २।४।१३॥

वश्वस्य च अप्राप्त्या तज्जिज्ञेयर्थत्वाभावेन ' चार्थे द्वन्द्वः ' इत्येवेतरेतरयोगसमाहार-  
द्वन्द्वाभ्यामेकवश्वविकल्पसिद्धेरित्यत आह—मृगाणां मृगैरेवेत्यादि मृगशकु-  
निग्रहणमित्यन्तम् । मृगाणां मृगैरेव सह उभयत्र इतरेतरयोगे समाहारे च  
' चार्थे ' इति द्वन्द्वः । यथा—रुद्रपृषतं, रुद्रपृषतावित्यादि । तथा शकुनीनां शकुनि-  
भिरेव उभयत्र इतरेतरयोगे समाहारे च ' चार्थे ' इति द्वन्द्वः । यथा—शुकबकम्,  
शुकबकाविति । मृगाणां तदितरैः शकुनीनां तदन्यैश्च सह इतरेतरयोगद्वन्द्व एव  
भवति, न समाहारद्वन्द्वः । यथा—रुद्रशुका इति । एतादृशनियमार्थं मृगशकुनि-  
ग्रहणमित्यर्थः । ननु पूर्वापरग्रहणम् अधरोत्तरग्रहणं च व्यर्थम्, ' चार्थे ' इत्येव  
सिद्धेः । ' जातिरप्राणिनाम् ' इत्यादिनित्यैकवश्वस्य तत्र अप्रवृत्त्या तज्जिज्ञेयर्थत्वासं-  
भवादित्यत आह—एवं पूर्वापरम् अधरोत्तरम् इत्यपीति । यथा मृगशकु-  
निग्रहणं मृगैरेव मृगाणां शकुनीनां तैरेव उभयत्र द्वन्द्वः, एवं पूर्वशब्दस्य अपर-  
शब्देनैव, अधरशब्दस्य उत्तरशब्देनैव उभयत्र इतरेतरयोगे समाहारे च द्वन्द्वः ।  
अन्येन तु सह पूर्वोत्तरावित्यादौ इतरेतरयोग एवेति नियमार्थं पूर्वापरग्रहणम् अ-  
धरोत्तरग्रहणं चेत्यर्थः ।

ननु अश्ववडवग्रहणं व्यर्थम्, सेनाङ्गत्वेऽपि पशुद्वन्द्वत्वादेव एकवद्भावविकल्प-  
सिद्धेरित्यत आह—अश्ववडवेति । नपुंसकत्वविकल्पार्थमित्यर्थः । ननु समाहार-  
स्य एकत्वादेव एकवत्त्वसिद्धेः इदम् एकवश्वप्रकरणं समाहार एव द्वन्द्व इति निय-  
मार्थमित्युक्तम् । तथाच पशुद्वन्द्वत्वात् एकवश्वविकल्पे सति समाहारे वा इतरेतर-  
योगे वा द्वन्द्व इत्यनियमः पर्यवस्यति । एवंच समाहारद्वन्द्वपक्षे ' स नपुंसकं ' इति  
नपुंसकत्वम्, इतरेतरयोगे तु नेति नपुंसकत्वविकल्पस्य सिद्धत्वात् अश्ववडवग्रहणं  
व्यर्थमेवेत्यत आह—अन्यथेति । इह नपुंसकत्वविध्यभावे समाहारद्वन्द्वपक्षेऽपि  
' स नपुंसकम् ' इति नपुंसकत्वं बाधित्वा परत्वात् ' पूर्वपदश्ववडवौ ' इति पुस्त्वं  
स्यात् । नपुंसकविधौ तु तत्सामर्थ्यात् समाहारद्वन्द्वपक्षे ' पूर्वपदश्ववडवौ ' इत्येतत्  
बाधित्वा नपुंसकत्वं भवत्येव । अधिकारप्राप्तपूर्ववदश्वेत्येतत्तु इतरेतरयोगद्वन्द्वे साव-  
काशमिति भावः ।

विप्रतिषिद्धं च । विभाषा इत्यनुवर्तते । विप्रतिषेधो विरोधः सहानवस्थान-  
लक्षणः । अधिकरणं द्वयम् । अद्वयवाचि विरुद्धार्थकं च यदनेकं सुबन्तं तदव-  
यवको द्वन्द्वः विभाषैकवद्भावक इत्यर्थः । फलितमाह—विरुद्धार्थानामिति ।  
गोत्वाश्वत्वं, गोत्वाश्वत्वे सुखदुःखं सुखदुःखे इत्याद्युदाहरणम् । ननु ' चार्थे '

विरुद्धार्थानामद्रव्यवाचिनां द्वन्द्व एकवद्वा स्यात् । शीतोष्णम्-शीतोष्णे । वैक-  
लिपिकः समाहारद्वन्द्वः 'चार्थे' ( सू ६०१ ) इति सूत्रेण प्राप्तः, सः विरुद्धार्थानां  
यदि भवति तर्हिद्रव्यवाचिनामेवेति नियमार्थमिदम् । तेन द्रव्यवाचिनामितरेतर-  
योग एव । शीतोष्णे उदके स्तः । विप्रतिषिद्धम् किम् । नन्दकपाञ्चजन्यौ । इह  
पाक्षिकः समाहारद्वन्द्वो भवत्येव । ( ६१८ ) न दधिपयआदीनि । २।३।१५॥  
एतानि नैकवत्स्युः दधिपयसी । इध्मावर्हिषी । निगतनादीर्घ । ऋक्समासे वाङ्मनसे॥

इति इतरेतरयोगसमाहाराभ्यामेवात्र एकवत्त्वविकल्पसिद्धः इदं व्यर्थम् । नच  
'जातिरप्राणिनाम्' इति नित्यं प्राप्ते विकल्पार्थमिति वाच्यम्, जातिप्रवृत्तिनि-  
मित्तकद्रव्यवाचिनां द्वन्द्व एव तत्प्रवृत्तेरित्यत आह—वैकलिपिक इत्यादि निय-  
मार्थमिदमित्यन्तम् । तेनेति । उक्तनियमेनेत्यर्थः—शीतोष्णे उदके स्त  
इति । अत्र विरुद्धार्थकत्वेऽपि द्रव्यवाचित्वात् न समाहारद्वन्द्व इति भावः ।  
नन्दकपाञ्चजन्यविति । विष्णोः खङ्गः नन्दकः, शंखस्तु पाञ्चजन्यः, तयोरैकत्र  
विष्णौ सहावस्थानात् न विरुद्धत्वमिति स्थितिः । इह विप्रतिषिद्धग्रहणाभावे 'चार्थे'  
इति समाहारद्वन्द्वः अद्रव्यवाचिनामेवेति नियमो लभ्येत । एवं सति नन्दकपाञ्च-  
जन्यमिति पाक्षिकसमाहारद्वन्द्वो न स्यात्, समाहारद्वन्द्वस्य सर्वस्यापि अद्रव्यवा-  
चिष्वेव नियमितत्वात् । विप्रतिषिद्धमित्युक्तौ तु विरुद्धार्थानां समाहारद्वन्द्वश्चेत्  
तर्हि अद्रव्यवाचिनामेवेति नियमो लभ्येत । नन्दकपाञ्चजन्ययोश्चाविरुद्धत्वादयं  
नियमो न प्रवर्तते । ततश्च द्रव्यवाचित्वेऽपि 'चार्थे' इति कदाचित् समाहार-  
द्वन्द्वः, कदाचित् इतरेतरयोगद्वन्द्वश्च भवत्येव । तदाह—इह पाक्षिकः समा-  
हारद्वन्द्वो भवत्येवेति ।

न दधिपयआदीनि । एतानि नैकवत् स्युरिति । एषां समाहारद्वन्द्वो  
नास्तीत्यर्थः । दधिपयसी इति । दधि च पयश्चाति विग्रहः । 'जातिरप्राणि-  
नाम्' इति नित्यमेकवत्त्वं प्राप्तं बाधित्वा व्यञ्जनद्वन्द्वत्वाद्विकल्पः प्राप्तः, सोऽपि न  
भवति । इध्मावर्हिषी इति । इध्मंच बर्हिष्येति विग्रहः । दीर्घ इति । इध्म-  
शब्दस्येति शेषः । ऋक्समासे इति । ऋक् च साम चेति विग्रहः । 'अचतुर'  
इत्यादिनाऽच्छमासान्तः । वाङ्मनसे इति । वाक् च मनश्चेति विग्रहः । पूर्व-  
वत्समासान्तः । अत्र गण्ये ब्रह्मजपती इत्यादि पठितम् । समाहारद्वन्द्व एवेति  
नियमप्रक्रमेपि नानेन नियमस्यैव निषेधः, ब्रह्मजपती इत्यादौ नियमस्याप्राप्तेः ।

१ कौमोदकी गदा, खड्गो नन्दकः, कौस्तुभो मणिः । इति कोशात् भगवतः  
खड्गो नन्दकः । पाञ्चजन्यो भगवतः शङ्खः, 'पाञ्चजन्यं हृषीकेश' इति  
गीतावाक्यात् ।

२ इध्मं समित्, 'इध्ममेधः समित् स्त्रियाम्' इति कोशः ।

(६१६) अधिकरणैतावत्त्वे च । २।४ । १५ ॥ द्रव्यसङ्ख्यावगमे एकवदेवेति नियमो न स्यात् । दश दन्तोष्ठाः । (६२०) विभाषा समीपे । २।४ । १६ ॥ अधिकरणैतावत्त्वस्य सामीप्येन परिच्छेदे समाहार एव इत्येवंरूपो नियमो वा स्यात् । उपदशम्, दन्तोष्ठम् । उपदशाः, दन्तोष्ठाः । (६२१) आनङ्गुतो द्वन्द्वे । ६ ।

किंत्वेकवत्त्वस्यैव । तथाच 'चार्थे' इति समाहारद्वन्द्वस्य निषेधः फलति । अधिकरणैतावत्त्वे च । अधिकरणं द्रव्यं, तस्य एतावत्त्वभियन्ताविशेषः । तदाह—  
द्रव्यसंख्यावगमे इति । समस्यमानपदार्थस्येयत्ताविशेषे पदान्तरसमभिव्याहार-  
गम्ये इत्यर्थः । नियमो नेति । ब्रह्मप्रजापती इत्यादौ समाहार एव द्वन्द्व इति  
नियमस्य प्रकृतस्याप्रवृत्तेरेकवत्त्वनिषेधः पूर्वसूत्रे आश्रितः । इह तु बाधकाभात्  
प्रकृतस्य नियमस्यैव निषेध आश्रित इति भावः । दश दन्तोष्ठा इति ।  
दन्ताश्च आष्ठाश्चेति विग्रहः । इतरेतरयोगद्वन्द्वोऽयम्, न तु समाहारद्वन्द्वः । समा-  
सार्थसमाहारविशेषणीभूतसमस्यमानपदार्थानां पदान्तरलभ्यदशत्वसापेक्षत्वेनासा-  
मर्थ्यात् । इतरेतरयोगद्वन्द्वस्तु भवत्येव, तत्र समस्यमानपदार्थानामेव प्रधानत्वात्  
'उपमितं व्याघ्रादिभिः' इति सूत्रभाष्ये प्रधानस्य सापेक्षत्वेऽपि समासाभ्युगमात् ।  
ततश्चात्रैकवदेवेति नियमाभावे सति असामर्थ्यात्समाहारत्वे निवृत्ते परिशेषादितरे-  
तरयोगत्वमेवावतिष्ठेत् । यदि त्वेकवच्च स्यादित्येव व्याख्यायेत, तर्हि समाहारद्वन्द्वो  
नेत्यर्थः पर्यवस्यत् । तथा सति दश दन्तोष्ठाः इतीतरेतरयोगद्वन्द्वो न स्यात्,  
'द्वन्द्वश्च प्राणितूर्य' इति तन्निषेधात् । तथाच वाक्यमेव स्यात् । किञ्च समाहार-  
द्वन्द्वनिषेधोऽयं व्यर्थ एव, उक्तरीत्याऽसामर्थ्यात्समाहारत्वे निवृत्ते परिशेषादितरे-  
तरयोगत्वमेवावतिष्ठेत् । एवं च प्राणितूर्यनिबन्धनस्य एकवदेव स्यादिति  
नियमस्य इतरेतरयोगद्वन्द्वनिवृत्तिफलकस्थानेन निषेधे सति इतरेतरयोगद्वन्द्वस्याव-  
स्थितिः फलतीति पदमञ्जरी स्पष्टम् ।

विभाषा समीपे । अधिकरणैतावत्त्वे इत्यनुवर्तते । समीपे इत्यस्य सामीप्येन  
परिच्छिन्ने सतीत्यर्थः । फलितमाह—अधिकरणेति । उपदशं दन्तोष्ठमिति ।  
दशानां समीपे इत्यर्थेऽव्ययीभावः । उक्तरीत्याऽसामर्थ्यात्समाहार-  
द्वन्द्वः । समानलिङ्गवचनत्वादव्ययीभावस्यैवानुप्रयोगः इति भाष्यम् । अत एवोप-  
दशं दन्तोष्ठेनेत्यादि सिद्धम् । समीपसमीपिनोरभेदविवक्षायां सामानाधिकरण्यम् ।

१ उपदशमिति सामीप्येऽव्ययीभावः । अतएव दन्तोष्ठस्य उपदशमिति  
प्रयोगोऽपि साधुः । एवं च दन्तोष्ठमित्यादिसमाहारपक्षे सामीप्येन परिच्छेदकार्थ-  
कपदेऽव्ययीभाव एव । दन्तोष्ठा इतीतरेतरयोगद्वन्द्वीयानुप्रयोगे तु उपदशाः इति  
संख्यायाव्ययेति बहुव्रीहिनियम इति शेखरे स्पष्टम् काशिकायां च ।

३ । २५ ॥ विद्यायोनिःसम्बन्धवाचिनामृदन्तानां द्वन्द्वे आनङ् स्यादुत्तरपदे परे । होतापोतारौ । होतृपोतृनेष्टोद्धारः । मातापितरौ । ' पुत्रेऽन्यतरस्याम् ' (सू ६८०) इत्यतो मण्डूकप्लुत्या ' पुत्रे ' इत्यनुवृत्तेः पितापुत्रौ । (६२२) देवताद्वन्द्वे च । ६।३।२६॥ इहोत्तरपदे परे आनङ् । मित्रावरुणौ । ' वायुशब्दप्रयोगे प्रतिषेधः ' ( वा ३१०७ ) । अग्निवायू-वायवग्नी । पुनर्द्वन्द्वप्रहणं प्रसिद्धसाहचर्यस्य परिग्रहार्थम् । तेन ब्रह्मप्रजापती इत्यादौ नानङ् । एतद्धि नैकहविर्भागित्वेन श्रुतम्, नापि लोके प्रसिद्धं साहचर्यम् । (६२३) ईदग्नेः सोमवरुणयोः । ६।३।२७ ॥ देव-

नवत्वसंख्यदन्तोष्ठसमूहः एकादशत्वसंख्यदन्तोष्ठसमूहः इति वा बोधः । उपदशा दन्तोष्ठा इति । इतरेतरयोगद्वन्द्वोऽयम् । दशानां समीपे ये सन्ति ते उपदशा इति बहुव्रीहिः । नव एकादश वेत्यर्थः । बहुव्रीहरेवात्रानुप्रयोगः समानलिङ्गवचनत्वात् इति भाष्यम् ।

**आनङ्कृतो द्वन्द्वे । विद्यायोनिःसम्बन्धवाचिनामिति ।** विद्यासम्बन्धवाचिनां योनिःसम्बन्धवाचिनां चेत्यर्थः । 'ऋतो विद्यायोनिःसम्बन्धेभ्यः' इत्यतस्तदनुवृत्तरिति भावः । ऋदन्तानामिति । बहुत्वे व्यत्ययेन 'ऋतः' इत्येकवचनम् । ऋदन्तसर्वावयवकानामित्यर्थः । ऋन इत्यनुवर्तमाने पुनः ऋन इत्युक्तिः एतदर्थेति भावः । उत्तरपदे परे इति । 'अलुगुत्तरपदे' इत्यधिकारादिति भावः । होतापोताराविति । होता च पोता चेति विग्रहः । विद्याद्वारकैक्यज्ञातिवत्त्वकृतः सम्बन्धः । आनङ्ङिङ्कार इत्, अकार उच्चारणार्थः, 'ङिच' इत्यन्तादेशः, नलोपः, नकारस्तु रपरत्वनिश्चयार्थ इति भाष्ये स्पष्टम् । होतृपोत्रिति । अत्र होतृशब्दस्य पोतृशब्दस्य च नानङ्, नेष्टृशब्देन व्यवधानात् उत्तरपदपरकत्वाभावात् । तथाच नेष्टृशब्दस्यैवानङ् । उत्तरपदेन तु न पूर्वपदमाक्षिप्यते, समर्थसूत्रे नेष्टृशब्दस्याऽऽनङ्दर्शनात् । अथ योनिःसम्बन्धमुदाहरति—मातापितराविति । पितृपितामहाः इत्यादौ तु नानङ् । ऋदन्तसर्वावयवकत्वाभावादिति भावः । तर्हि पितापुत्राविति कथमित्यत आह—पुत्रेऽन्यतरस्यामिति । 'ऋतो विद्यायोनिःसम्बन्धेभ्यः' इत्यत्र 'विभाषा स्वसुपलोः' इत्यत्र च मध्यऽसम्बन्धादाह—मण्डूकेति । अनुवृत्तेरिति । नच तातपुत्रावित्यत्रापि स्यादिति वाच्यम्, ऋदन्तस्य पुत्रे परे आनङ् स्यादिति वाक्यभेदेन व्याख्यानात् ।

**देवताद्वन्द्वे च । मित्रावरुणाविति ।** इह ऋदन्तत्वाभावात् पूर्वेणाप्राप्ते विधिरयम् । वायुशब्देति । वायुशब्दस्य पूर्वपदत्वेनोत्तरपदत्वेन वा प्रयोगे सत्यानङ्ः प्रतिषेधो वक्तव्य इत्यर्थः । ननु पूर्वसूत्रात् द्वन्द्वप्रहणे अनुवर्तमाने पुनः द्वन्द्वप्रहणं व्यर्थमित्यत आह—पुनरिति । निर्वापादौ प्रसिद्धसाहित्यकदेवतावाचकशब्दप्रहणार्थमित्यर्थः । तेनोक्ते । प्रसिद्धसाहचर्यप्रहणेनेत्यर्थः । एतदिति । ए-

ताद्वन्द्वे इत्येष । (६२४) अग्नेः स्तुतस्तोमसोमाः । ८।३।८२ ॥ अग्नेः परेषा-  
मेषां सस्य षः स्यात्समासे । अग्निष्टुत् । अग्निष्टोमः अग्नीषोमौ । अग्नीवरुणौ ।  
(६२५) इद्वृद्धौ । ६।३।८८ ॥ वृद्धिमत्युत्तरपदे अग्नेरिदादेशः स्यादेवताद्वन्द्वे ।  
अग्नमरुतौ देवते अस्य अग्निमारुतं कर्म । अग्नीवरुणौ देवते अस्य अग्निवारुणम् ।  
'देवताद्वन्द्वे च' ( सू १२३६ ) इत्युभयपदवृद्धिः । अलौकिके विग्रहवाक्ये आ-

तत ब्रह्मप्रजापतियुगलं हविर्भागित्वेन न वेदे प्रसिद्धमित्यर्थः । नापि लोके इ-  
ति । प्रौढिवादमात्रमेवेदम्, 'वेदे ये सहनिर्वापनिर्दिष्टाः इत्येव भाष्ये दर्शनात्,  
लोकप्रसिद्धसाहचर्यग्रहणे पार्वतीपरमेश्वरावित्यादावतिप्रसङ्गाच्च । ईदग्नेः । इत्येवे-  
ति । देवताद्वन्द्वे इत्यनुवर्तत एवेत्यर्थः । सोमशब्दे वरुणशब्दे च उत्तरपदे परे  
अग्नेरिदादेशः स्यात् देवताद्वन्द्वे इत्यर्थः । आनङ्गोऽपवादः । अग्नेः स्तुत् ।  
स्तुत्, स्तोम, सोम इति द्वन्द्वात् षष्ठ्यर्थे प्रथमा । 'सहेः साङः सः' इत्यतः स  
इति षष्ठ्यकवचनान्तमुनुवर्तते । अग्नेरिति पञ्चमी । 'समासेऽङ्गुलेः' इत्यतः  
समासे इत्यनुवर्तते । तदाह—अग्नेः परेषामिति । षः स्यादिति । 'अपदा-  
न्तस्य मूर्धन्यः' इत्यनुवृत्तेरिति भावः । 'सात्पदाद्योः' इति षत्वनिषेधापवादो-  
ऽयम् । अग्निष्टुदिति । ऋतुविशेषोऽयम् । अग्निष्टोम इति । स्तोत्रविशेष-  
स्य संस्थाविशेषस्य च नाम । अग्नीषोमाविति । अग्निश्च सोमश्चेति विग्रहः ।  
ईश्वरत्वे । अग्नीवरुणाविति । अग्निश्च वरुणश्चेति विग्रहः । ईश्वम् । देवता-  
द्वन्द्वे किम् । अग्निर्नाम कश्चित्, सोमो नाम कश्चित् । अग्निषोमौ । अदेवताद्वन्द्व-  
त्वादीर्यं न । अत एव च न षत्वम्, 'अग्नेर्दीर्घात् सोमस्य इष्यते' इति वार्तिकात् ।

इद्वृद्धौ । अग्नेरिति देवताद्वन्द्वे इति चानुवर्तते । वृद्धिशब्देन वृद्धिमल्लक्ष्यते,  
देवताद्वन्द्वे केवलवृद्धिरूपोत्तरपदासंभवात् । तदाह—वृद्धिमतीति । इदिति त-  
कार उच्चारणार्थः । प्रयोजनाभावान्नेत्संज्ञा । नापि तपरकरणम्, विधीयमानत्वा-  
देव सवर्णग्राहकत्वात् । अग्नमारुताविति । अग्निश्च मरुच्चेति विग्रहः । 'दे-  
वताद्वन्द्वे च' इत्यानङ् । अग्निमारुतं कर्मेति । 'साऽस्य देवता' इत्यण् ।  
तद्वितान्तप्रातिपदिकावयवत्वात् सुपो लुक् । अग्नीवरुणाविति । 'ईदग्नेः'  
इतीश्वम् । अग्निवारुणमिति । 'साऽस्य देवता' इत्यण् । ननु 'तद्वितेष्व-  
चामादेः' इत्यादेरचो वृद्धिविधानात् कथमुत्तरपदस्यादिवृद्धिरित्यत आह—  
देवताद्वन्द्वे चेत्युभयपदवृद्धिरिति । नन्वग्नेरिदादेशस्य इकारविधिव्यर्थ इत्यत  
आह—आनङ्गीकर्त्तव्यं च बाधित्वेति । अग्निमारुतमित्यत्रानङ्ः अग्निवारु-  
णमित्यत्र ईश्वस्य च बाधनार्थमग्नेरिदादेशस्य पुनरिदादेशविधानमित्यर्थः ।

ननु 'समर्थानां प्रथमाद्वा' इत्यत्र परिनिष्ठितत्वात् 'तद्वितोत्पत्तिरिति वक्ष्य-



नहमीश्वं च बाधित्वा इत् । वृद्धौ किम् । आग्नेन्द्रः । 'नेन्द्रस्य परस्य' (सू१२४०) इत्युत्तरपदवृद्धिप्रतिषेधः । 'विष्णौ न' ( वा ३६०६ ) । आग्नावैष्णवम् । (६२६) दिवो द्यावा । ६ । ३ । २६ ॥ देवताद्वन्द्वे उत्तरपदे । द्यावाभूमी । द्यावाक्षामा । (६२७) दिवसश्च पृथिव्याम् । ६ । ३ । ३० ॥ दिवः इत्येव, चाह्यावा । आदेशोऽकारोच्चारणं सकारस्य रूपं माभूदित्येतदर्थम् । औश्च पृथिवी च दिवस्पृथिव्यौ—द्यावापृथिव्यौ । 'छन्दसि दृष्टानुविधिः' । 'द्यावा चिदस्मै पृथिवी' 'दिवस्पृथि-

ते । तथा च अग्रामारुतौ देवते अस्येति, अग्निवरुणौ देवते अस्येति च विग्रह अग्रामरुच्छब्दात् अग्निवरुणशब्दाच्च आनन्तीश्वभ्यां परिनिष्ठितात् देवताद्वन्दात् 'साऽस्य देवता' इत्यण तद्धितः उत्पद्यते । ततस्तन्निमित्तकोभयपदवृद्धिः । ततः 'इद्वृद्धौ' इत्यस्य प्रवृत्तिरिति क्रमः । ततश्च तद्धितोत्पत्तेः प्रागेव प्रवृत्तयोरानन्तीश्वयोः कथम् 'इद्वृद्धौ' इत्यनेन बाधः ? युगपत्प्रवृत्तावेव बाध्यबाधकभावभ्युपगमात् । उक्तं च भाष्ये—'भुक्त्वन्तं प्रति मा भुक्त्वा इत्युक्ते, किं तेन कृतं स्यात्' इति । अत आह—अलौकिके विग्रहवाक्ये इति । अग्नि मरुत् औ देवते अस्येति, अग्नि वरुण औ देवते अस्येति च तद्धितालौकिकविग्रहवाक्ये आनन्तीश्वे प्रवर्तमाने बाधित्वा इद्विधिः प्रवर्तत इत्यर्थः । यद्यपि तदानिम् उत्तरपदस्य वृद्धिमत्त्वं नास्ति, तद्धिताभावात् । तथाप्युत्तरपदस्य भाव्येव वृद्धिमन्त्वमिह विवक्षितमिति भावः । आग्नेन्द्र इति । अग्निश्च इन्द्रश्च अग्नेन्द्रौ । 'देवताद्वन्द्वे च' इत्यानङ् आदगुणः । अग्नेन्द्रौ देवते अस्येत्याग्नेन्द्रः । 'साऽस्य देवता' इत्यण । आदिवृद्धिः । अत्रेन्द्रशब्दस्योत्तरपदस्य वृद्धिमत्त्वाभावात् 'इद्वृद्धौ' इति नेति भावः । 'देवताद्वन्द्वे च' इत्युभयपदवृद्धिमाशङ्क्याह—नेन्द्रस्येति । विष्णौ नेति । विष्णुशब्दे परे अग्नेरिकारो नेति वक्तव्यमित्यर्थः । आग्नावैष्णवमिति । अग्निश्च विष्णुश्च अग्नाविष्णू । 'देवताद्वन्द्वे च' इत्यानङ् । अग्नाविष्णू देवते अस्येत्यर्थे 'साऽस्य देवता' इत्यण । आग्नावैष्णवं हविः । 'देवताद्वन्द्वे च' इत्युभयपदवृद्धिः । इत्वाभावादानङ्गेव ।

दिवो द्यावा । शेषदूरेण सूत्रं व्याचष्टे—देवताद्वन्द्वे इति । द्यावाभूमी इति । औश्च भूमिश्चेति विग्रहः । द्यावाक्षामा इति । 'द्यावाक्षामा रुक्मो अन्तर्विभाति' इति ऋचि पठितमिदम् । द्यावापृथिव्योरित्यर्थः । औश्च क्षामा चेति विग्रहः । क्षामाशब्दो भूमिपर्यायः वेदः । तत्र द्वन्द्वे दिवो द्यावादेशः । षष्ठ्यास्तु 'सुपां सुलुक्' इति ङादेशः, 'देवताद्वन्द्वे च' इति पूर्वोत्तरपदयोः प्रकृतिस्वर इति वेदभाष्ये स्पष्टम् । दिवसश्च पृथिव्याम् । दिव इत्येवेति । दिव इत्यनुवर्तत एवेत्यर्थः, स्वरितत्वादिति भावः । तर्हि चकारो व्यर्थ इत्यत आह—चादिति । तथाच दिवशब्दस्य दिवसादेशः द्यावादेशश्च स्यात् पृथिवीशब्दे उत्तरपदे परे देवताद्वन्द्वे इत्यर्थः । दिवस्पृथिव्याः इत्यत्र सकारादकारस्याश्रव-

व्योररतिः' इत्यत्र पदकाराः विप्रगं पठन्ति । (६२२) उषासोषसः । ६।३।३१॥  
 उषश्शब्दस्योषासादेशो देवताद्वन्द्वे । उषासासूर्यम् । (६२६) मातरपितराबुद्दी-  
 चाम् । ६ । ३ । ३२ ॥ मातरपितरौ । उदीचाम् किम् । मातापितरौ । (६३०)  
 द्वन्द्वाच्चुदषहान्तात्समाहारे । ५ । ४ । १०६ ॥ चवर्गान्ताद्वषहान्ताच्च  
 द्वन्द्वाट्च् स्यात्समाहारे । वाक्च त्वक्च वाक्त्वचम् । त्वक्सजम् । शमीदृषदम् ।  
 वाक्त्विषम् । छत्रोपाहम् । समाहारे किम् । प्रावृट्छुरदौ ॥  
 इति द्वन्द्वसमासप्रकरणम् ॥

णादिवसादेशस्य सकारान्तत्वावश्यभावात् आदेशे सकारादकारोच्चारणस्य किं  
 प्रयोजनमित्यत आह—आदेशोऽकारोच्चारणमिति । सामर्थ्यात् 'समजुषो  
 रुः' इति रुत्वं नेति भावः । ननु 'द्यावा चिदस्मै पृथिवी सन्तमेते' इत्यत्र दि-  
 व्शब्दपृथिवीशब्दयोः कथं द्वन्द्वः ? कथं वा दिवो द्यावादेशः ? उत्तरपदस्य चिद-  
 स्मै इत्यनेन व्यवहितत्वादित्यत आह—छन्दसि दृष्टानुविधिरिति । भाष्य-  
 वाक्यमेतत् । वेदे दृष्टानुसरणमित्यर्थः । यथा दृष्टं तथा प्रक्रिया कल्पनीयेति भावः ।  
 पदकारा इति । 'दिवस्पृथिव्योः' इत्यवग्रहे विसर्गं पठन्तीत्यर्थः । पदकारा  
 इत्यनेन पदपाठस्याधुनिकत्वं सूचितम् । तथाच विसर्गपाठः प्रामादिक इति सूचि-  
 तम् अकारोच्चारणेन रुत्वानिवृत्तेरुक्तत्वात् ।

उषासोषसः । उषासासूर्यमिति । उषाश्च सूर्यश्चेति समाहारद्वन्द्वः ।  
 मातरपितराबुद्दीचाम् । उदीचां मते मातरपितराविति भवतीत्यर्थः । अत्र  
 मातृशब्दस्यारङ्गदेशो निपात्यते । मातापितराविति । अरङ्भावे 'आनङ्गतः'  
 इत्यानङ् । द्वन्द्वाच्चुदष । समासान्ताधिकारस्थं तद्धिताधिकारस्थं चेदं सूत्रम् ।  
 टच्स्यादिति । 'राजाहस्सखिभ्यः' इत्यतस्तदनुवृत्तेरिति भावः ।  
 वाक्त्वचमिति । वाक्च त्वक्च इति समाहारद्वन्द्वः । कुत्वस्याभिद्धत्वाच्चवर्गान्त-  
 त्वाट्च् । एवं त्वक्सजमित्यत्रापि । त्वक्च स्रक्चेति विग्रहः । शमीदृषदमिति ।  
 शमी च दृषच्चेति विग्रहः । दकारान्तत्वाट्च् । वाक्त्विषमिति । वाक्च त्विच्चेति  
 विग्रहः । षान्तत्वाट्च्, जश्त्वस्यासिद्धत्वादिति भावः । छत्रोपानहमिति । छत्रं  
 च उपानच्चेति विग्रहः । हान्तत्वाट्च् । प्रावृट्छुरदाविति । प्रावृट् च शश्चेति  
 विग्रहः । इतरेतरयोगद्वन्द्वत्वान्न टाजति भावः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
 बालमनोरमायां द्वन्द्वसमासप्रकरणं समाप्तम् ।

१ 'मातरपितृ' इति प्रातिपदिकं निपात्यते इत्यर्थः । तेन प्रथमाद्वितीया-  
 द्विवचने 'ऋतोऽङी'ति गुणसंभवेऽपि तृतीयादौ मातरपितृभ्यामित्यादि बोध्यः ।

## अथैकशेषप्रकरणम् । २१ ।

अथैकशेषः । 'सरूपाणाम्—' ( सू १८८ ) । रामौ रामाः । 'विरूपाणा-  
मपि समानार्थानाम्' ( वा ७४७ ) । वक्रदण्डश्च कुटिलदण्डश्च वक्रदण्डौ कुटिल-  
दण्डौ । (६३१) वृद्धो यूना तल्लक्षणश्चेदेव विशेषः । १ । २ । ६५ ॥ यूना  
सहोक्तौ गोत्रं शिष्यते, गोत्रयुवप्रत्ययमाश्रकृतं चेतयोः क्लृप्तं वैरूप्यं स्यात् ।  
गार्ग्यश्च गार्ग्यायणश्च गार्ग्यौ । वृद्धः किम् । गर्गगार्ग्यायणौ । यूना किम् ।

अथैकशेषो निरूप्यते—तदेवं द्वन्द्वे निरूपिते तदपवादमेकशेषप्रकरणमा-  
रभते—अथैकशेष इति । निरूप्यत इति शेषः । तत्रैकशेषसूत्राणि व्याचिरुया-  
सुः पूर्वं व्याख्यातमपि सूत्रं सन्दर्भशुद्धये आह—सरूपाणामिति । तदुदाहरण-  
मपि स्मारयति—रामौ रामाः इति । विरूपाणामिति । 'सरूपाणाम्' इत्य-  
नेन सूत्रेणार्थभेदेऽपि शब्दैकरूप्ये एकशेषः उक्तः, एकार्थकत्वे विरूपाणामप्येकशेषः  
वक्तव्य इत्यर्थः । वक्रदण्डश्चेति । अत्र शब्दैकैकैरूप्येऽप्यर्थैक्यात् अन्यतरः शिष्यत  
इति भावः । वृद्धो यूना । रूपतोऽर्थतश्च भेदेऽपि प्राप्त्यर्थमिदम् । यूनेति ।  
'जीवाति तु वंश्ये युवा' इति वक्ष्यमाणयुवप्रत्ययान्तनेत्यर्थः । सहोक्ताविति ।  
अध्याहारलब्धमेतत् । गोत्रमिति । वृद्धशब्देन 'अपत्यं पौत्रप्रभृति गोत्रम्'  
इति सूत्रोक्तं गोत्रं विवक्षितम् । अपत्यमन्तरितं वृद्धमिति पूर्वाचार्यपरिभाषितत्वा-  
दिति भावः । गोत्रप्रत्ययान्तमिति यावत् । न च 'गोत्रं यूना' इत्येव कुतो न  
सूत्रितमिति वाच्यम् अपत्याधिकारादन्यत्र गोत्रप्रहणेन लौकिकं गोत्रं विवक्षितमि-  
ति सिद्धान्तज्ञापनार्थत्वात् । शिष्यत इति । शेष इति कर्मणि षवन्तमनुवर्तत  
इति भावः । तल्लक्षण इति । सः गोत्रप्रत्ययः युवप्रत्ययश्च लक्षणं निमित्तं  
यस्येति विप्रहः । विशेषः वैलक्षण्यम् । तथाच गोत्रयुवप्रत्ययान्तयोर्विशेषः वैरू-  
प्यम्, तल्लक्षणश्चेत् गोत्रयुवप्रत्ययनिमित्तकत्वेदित्यर्थः । अन्यनिमित्तको न चेदि-  
त्यर्थः सिद्धः । तदाह—गोत्रयुवेति । कृत्स्नमिति । एवकारलभ्यमिदम् ।

गार्ग्यश्चेति । गर्गस्य गोत्रापत्यं गार्ग्यः । गर्गादिभ्यो यञ् । गार्ग्यायण  
इति । गर्गस्य गोत्रापत्यं गार्ग्यः । तस्यापत्यं युवा गार्ग्यायणः । 'यनिञोश्च' इति  
फक् । गार्ग्याविति । अत्र गार्ग्यशब्दस्य गार्ग्यायणशब्दस्य च गोत्रयुवप्रत्ययकृत-  
म् । शेखरे तु उभयत्राप्यरङ् निपात्यते इति मतान्तरमुक्तं, तन्मते तुतीयादौ  
मातरपितराभ्यामित्यादि । काशिकादिमतेन तु पूर्वोक्तप्रकार एव सिद्धान्तः ।

१ 'सरूपाणा' मिति सूत्रे सरूपाणामितिपदमावर्त्यते, तत्रैकं समानपूर्वाका-  
णामेकशेषबोधकं, द्वितीयं रूप्यते बोध्यत इति रूपमर्थः, समानं रूपमर्थो  
येषामिति व्युत्पत्त्या समानार्थवाचकं । तेन समानार्थानामप्येकशेष इति फलितं ते-  
नेदं वार्तिकं सिद्धमिति नापूर्वमिदम् ।

गर्गगायौ । तल्लक्षणः किम् । भागवित्तिभागवित्तिकौ कृत्स्नम् किम् । गार्ग्यवात्स्या-  
यनौ (६३२) स्त्री पुं वच्च । १ । २ । ६६ ॥ यूना सहोक्तौ वृद्धा स्त्री शिष्यते  
तदर्थश्च पुंवत् । गार्गी च गार्ग्यायणौ च गर्गाः । 'अस्त्रियाम्' इत्यनुवर्तमाने  
'यज्जोश्च' ( सू ११०८ ) इति लुक् । दाक्षी च दाक्षायणश्च दाक्षी । (६३३)  
पुमान् स्त्रिया । १ । २ । ६७ ॥ स्त्रिया सहोक्तौ पुमान्शिष्यते, तल्लक्षण एव

मेव वैरूप्यमिति गोत्रप्रत्ययान्तो गार्ग्यशब्दः शिष्यत इति भावः । गर्गगार्ग्या-  
यणाविति । गर्गश्च गार्ग्यायणश्चेति विग्रहः । अत्र गर्गशब्दस्य गार्ग्यायणशब्दस्य  
च युवप्रत्ययमात्रकृतवैरूप्येऽपि गोत्रप्रत्ययान्तत्वाभावाज्जकशेष इति भावः । गर्गगार्ग्या-  
विति । अत्र गर्गशब्दस्य गार्ग्यशब्दस्य च गोत्रप्रत्ययमात्रकृतवैरूप्येऽपि गोत्रप्रत्ययान्तो  
गार्ग्यशब्दः न शिष्यते, यूना सहोक्त्यभावादिति भावः । भागवित्तिभागवित्तिका-  
विति । भागवित्तस्य गोत्रापत्यं भागवित्तिः । अत इम् । भागवित्तेः सौवीरस्यापत्यं युवा  
कुत्सितो भागवित्तिकः । 'वृद्धाठक् सौवीरेषु' इति ठक् । अत्र भागवित्तिशब्दस्य  
भागवित्तिकशब्दस्य च न गोत्रयुवप्रत्ययमात्रकृतं वैरूप्यम्, कुत्सासौवीरत्वकृतस्यापि  
वैरूप्यस्य सत्वात् । अतो गोत्रप्रत्ययान्तो भागवित्तिशब्दो न शिष्यत इति भावः ।  
गार्ग्यवात्स्यायनाविति । गर्गस्य गोत्रापत्यं गार्ग्यः, वत्सस्य गात्रापत्यं वात्स्यः  
गर्गादित्वाद्यञ् । वत्सस्यापत्यं युवा वात्स्यायनः । 'यज्जोश्च' इति फक् । गार्ग्यश्च  
वात्स्यायनश्चेति विग्रहः । अत्र गार्ग्यशब्दस्य वात्स्यायनशब्दस्य च न गोत्रयुव-  
प्रत्ययमात्रकृतं वैरूप्यम्, प्रकृतिवैरूप्यस्य गोत्रयुवप्रत्ययमात्रकृतत्वाभावात् । अतो  
गोत्रप्रत्ययान्तो गार्ग्यशब्दः न शिष्यत इति भावः ।

स्त्री पुंवच्च । वृद्धो यूनेत्यनुवर्तते । वृद्धेति स्त्रीलिङ्गन विपरिणम्यते । तदाह—  
यूना सहोक्तौ वृद्धा स्त्री शिष्यत इति । गोत्रप्रत्ययान्तः स्त्रीवाचकः शब्दः  
शिष्यत इति भावः । स्त्रीत्वस्य वैरूप्यकारणस्याधिकस्य सत्वात् पूर्वेणाप्राप्ते वचन-  
मिदम् । तदर्थं इति । तस्य शिष्यमाणस्य स्त्रीवाचकगोत्रप्रत्ययान्तस्यार्थः पुमानिव  
स्यादित्यर्थः । गार्गी चेति । गर्गस्यापत्यं स्त्रीत्यर्थः । गर्गादिद्यन्नतात् 'यज्जोश्च'  
इति ङीप् । गार्ग्यायणौ चेति । गर्गाद्यन्नतात् यून्धपत्ये 'यज्जोश्च' इति फक् ।  
गर्गा इति । अत्र स्त्रीत्वकृतवैरूप्याधिक्येऽपि गोत्रप्रत्ययान्तः स्त्रीवाचको गार्गी-  
शब्दः शिष्यते । स पुंवत् । तर्हि यञ् कुतो न अयत इत्यत आह—अस्त्रिया-  
मितीति । उपलक्षणमिदम् । 'तद्वाजस्य बहुषु तेनैवास्त्रियाम्' इत्यतः अस्त्रिया-  
मिति, तेनैवेति, बहुष्विति चानुवर्तमाने सतीत्यर्थः । एतेन पुंवदित्यस्य प्रयोजन-  
मुक्तम् । गार्गी च गार्ग्यायणश्चेति विग्रहस्तु न दर्शितः । तथा सति अबहुत्वात्

१ 'इन्द्रन्द्रायौ' इत्यादौ तु नायमेकशेषः, पुंयोगकृतविशेषसत्त्वेन स्त्री-  
त्वपुंस्त्वमात्रकृतनैलक्षण्यमाभावात् ।

विशेषश्चेत् । हंसी च हंसश्च हंसौ । (६३४) भ्रातृपुत्रौ स्वसृदुहितृभ्याम् ।  
 १ । २ । ६८ ॥ भ्राता च स्वसा च भ्रातरौ । पुत्रश्च दुहिता च पुत्रौ । (६३५)  
 नपुंसकमनपुंसकेनैकवच्चास्यान्यतरस्याम् । १ । २ । ६९ ॥ अक्लीबेन स-  
 होक्त्रो क्लीबं शिष्यते, तच्च वा एकवत्स्यात्तल्लक्षण एव विशेषश्चेत् । शुक्लः पटः ।  
 शुक्ला शाटी । शुक्लं वस्त्रम् । तदिदं शुक्लम् । तानीमानि शुक्लानि । (६३६)  
 पिता मात्रा १ । २ । ७० ॥ मात्रा सहोक्तौ पिता वा शिष्यते । माता च

यजो लुगभावे सति पुंस्त्वे स्त्रीत्वे च रूपं तुल्यम्—गार्ग्याविति । तत्र पुंस्त्वं निर-  
 र्थकं स्यात् । उदाहरणान्तरमाह—दाक्षी चेति । दक्षस्य गौत्रापत्यं स्त्री दाक्षी ।  
 'अत इन्' इतीजन्तात् 'इता मनुष्यजातेः' इति ङीप् । दाक्षायणश्चेति । दक्ष-  
 स्यापत्यं पुमान् दाक्षिः, तस्यापत्यं युवा दाक्षायणः । 'यजिजाश्चेति फक् । दाक्षी च  
 दाक्षायणश्चेति विग्रहे दाक्षीशब्द शिष्यते । तस्य पुंस्त्वे सति ङीषो निवृत्तौ दाक्षिश-  
 ब्दात् प्रथमाद्विवचनं दाक्षी इति भवति । अत्र तल्लक्षणश्चेदव विशेष इत्यप्यनुवर्तते ।  
 ततश्च भागवित्ति च भागवित्तिश्च, गार्गो च वात्स्यायनश्चेत्यत्र न भवति ।

पुमान्स्त्रिया । तल्लक्षण एवेति । 'वृद्धो यूना' इत्यस्तदनुवृत्तरिति  
 भावः । हंसी चेति । अत्र पुंस्त्वस्त्रीत्वमात्रकृतवैरूप्यात् पुलिङ्गो हंसशब्दः  
 शिष्यते । स्त्रीत्वपुंस्त्वकृतवैरूप्यादेव 'सरूपाणाम्' इत्यस्याप्राप्तिः । मातृमातरा-  
 वित्यत्र जननीवाचकपरिच्छेत्तृवाचकमातृशब्दयोस्तु नायमकशेषः । एकविभक्तौ  
 सरूपाणामित्यनुवर्त्य एकविभक्तौ सरूपाणां स्त्रीत्वपुंस्त्वेतरकृतवैरूप्यरहितानामित्या-  
 श्रयणात् । इह च मातरावित्यत्र 'अप्तृन्' इति दीर्घतदभावाभ्यामपि वैरूप्यात् ।  
 अत एव हंसश्च वरटा चेत्यत्रापि नेत्यलम् । भ्रातृपुत्रौ । स्वसृदुहितृभ्यां सहोक्त्रौ  
 क्रमात् भ्रातृपुत्रौ शिष्येते । स्वरूपतोऽपि वैरूप्यादप्राप्तौ वचनम् । नपुंसकम् ।  
 अन्यतरस्यां प्रहणम् एकवदित्यनेनैवान्वेति, आनन्तर्यात्, नत्वेकशेषेणेत्याह—  
 तच्चेति । तल्लक्षण एवेति । नपुंसकत्वादनपुंसकत्वमात्रकृतवैरूप्यं चेदित्यर्थः ।  
 शुक्लः पटः शुक्ला शाटी शुक्लं वस्त्रमिति । पटशब्दसमभिव्याहारात् शुक्ल-  
 शब्दः पुलिङ्गः, शाटीशब्दसमभिव्याहारात् स्त्रीलिङ्गः, वस्त्रशब्दसमभिव्याहारे तु  
 नपुंसकलिङ्गः, 'गुणे शुक्लादयः पुंसि गुणिलिङ्गास्तु तद्वति' इत्यमरोक्तेरिति  
 भावः । तच्च सा च इदं च तत् । अयं च इयं च इदं च इदम् । शुक्लश्च शुक्ला च  
 शुक्लं च शुक्लम् । अत्र नपुंसकान्येव शिष्यन्ते एकवच्च भवन्ति । तानीमानि शु-  
 क्लानीति । नपुंसकत्वे एकशेषे सति एकवच्चाभावे रूपाणि । न चेतरेतरयोगवि-  
 वक्षायां द्विवहुवचनान्तयोः, समाहारद्वन्द्वविवक्षायामेकवचनस्य च सिद्धत्वात् एक-  
 वदिति व्यर्थमिति वाच्यम्, अत एवैकशेषप्रकरणस्य समाहारेऽप्रवृत्तिज्ञापनात् ।  
 तेन ओदनश्च ओदनं च तयोः समाहारे ओदनमिति न भवति । ओदनशब्दो  
 व्यर्थर्चादिः । ओदनश्च ओदनं चेति इतरेतरयोगद्वन्द्वेऽपि ओदनमिति न

पिता च पितरौ—मातापितरौ वा । (६३७) श्वशुरः श्वश्रवा । १ । २ । ७१ ॥  
 श्वश्रवा सहोक्तौ श्वशुरो वा शिष्यते, तल्लक्षण एव विशेषश्चेत् । श्वश्रश्च श्वशुरश्च  
 श्वशुरौ—श्वश्रुश्वशुरौ वा । (७३८) त्यदादीनि सर्वैर्नित्यम् । १ । २ । ७२ ॥  
 सर्वैः सहोक्तौ त्यदादीनि नित्यं शिष्यन्ते । स च देवदत्तश्च तौ । 'त्यदादीनां मिथः  
 सहोक्तौ यत्परं तच्छिष्यते' (वा ८०१) । स च यश्च यौ, (सा च या च ये) ।  
 'पूर्वशेषोऽपि दृश्यते' इति भाष्यम् । स च यश्च तौ । 'त्यदादितः शेषे पुनः  
 पुंसकतो लिङ्गवचनानि' (वा ७६६) । स च देवदत्तश्च तौ । तच्च देवदत्तश्च  
 यज्ञदत्ता च तानि । पुन्रपुंसकयोस्तु परत्वात्पुंसकं शिष्यते । तच्च देवदत्तश्च ते ।  
 'अद्वन्द्वतत्पुरुषविशेषणानामिति वक्तव्यम्' (वा ८००) । कुक्कुटमयूषाविमे ।

अनभिधानात् । एवं च कचिदनभिधानस्यावश्याश्रयणीयतया द्वन्द्वमात्रस्थैकशेष-  
 विषयेऽनभिधानमाश्रित्य एकस्य शब्दस्यानेकार्थत्वं चाश्रित्य एकशेषप्रकरणं भाष्ये  
 प्रत्याख्यातम् ।

पिता मात्रा । 'पुमान् स्त्रिया' इत्यत्र सकृन्नामित्यनुवृत्तेरप्राप्ताविदं व-  
 चनं विकल्पार्थं च । मातापितराविति । 'पितुर्दशगुणं माता गौरवेणातिरि-  
 च्यते' इति स्मृत्या मातुरभ्यर्हितत्वात्पूर्वनिपातः । 'आनकृतः' इत्यानङ् । श्वशु-  
 रः श्वश्रवा । श्वश्रुश्वशुराविति । श्वश्रवा अपि मातृतुल्यत्वोक्तेरभ्यर्हित-  
 त्वम् । 'श्वश्रुः पूर्वजपत्नी च मातृतुल्या प्रकीर्तिता' इति स्मृतेः । इह तल्लक्षणप्रहण-  
 नुवृत्तिः स्पष्टार्था, 'श्वशुरः श्वश्रवा' इति शब्दप्रहणात् । त्यदादीनि । सर्वै-  
 रिति । त्यदादिभिरितरैश्चेत्यर्थः । ताविति । अत्र देवदत्तशब्दो निवर्तते ।  
 तच्छब्दस्तु शिष्यतोतद्देवदत्ताविति न भवति । सर्वैः किम् ? प्रत्यासत्त्या त्यदादिभि-  
 रेव सहोक्तावित्यर्थो मा भूदित्येतदर्थम् । त्यदादीनां मिथ इति । भाष्ये स्थि-  
 तमेतत् । यत् परमिति।त्यदादिगणे यत् परं पठितं तच्छिष्यत इत्यर्थः, शब्दपर-  
 विप्रतिषेधाश्रयणादिति भावः । स च यश्च यौ, सा च या च ये इति ।  
 त्यदादिगणे यच्छब्दस्य तच्छब्दाद्ध्वं पाठात् परत्वात् स एव शिष्यते इति भा-  
 वः । पूर्वशेषोऽपीति । परशब्दस्येष्टवाचित्वात् कचित्पूर्वमपि शिष्यत इति  
 भावः । अत्र 'द्विपर्यन्तानाम्' इति न भवति । अहं च भवांश्चावामिति भाष्योक्तेः ।  
 त्यदादित इति । आद्यादित्वात् षष्ठ्यर्थे तसिः । त्यदादीनां स्त्रीशेषोऽपि सह-  
 विवक्षितेषु यः पुमान् यच्च नपुंसकं तद्वशेन लिङ्गप्रतिपादकानि भवन्तीत्यर्थः । का-  
 नीत्याकाङ्क्षायामर्थात्यदादीन्येव सम्बध्यन्ते । सा च देवदत्तश्च ताविति ।  
 अत्र तच्छब्दः शिष्यते समभिव्याहृतदेवदत्तशब्दलिङ्गश्च । देवदत्तशब्दस्तु निव-

मयूरीकुक्कुटाविमौ । तच्च सा च अर्धपिप्पलयौ ते । (६३६) ग्राम्यपशुसङ्घेष्व-  
तरुणेषु स्त्री । १।२।७३ ॥ एषु सहविवक्षायां स्त्री शिष्यते । ‘ पुमान् स्त्रिया ’  
( सू ६३३ ) इत्यस्यापवादः । गाव इमाः । ग्राम्य इति किम् । रुख इमे ।  
पशुग्रहणं किम् । ब्राह्मणा इमे । सङ्घेषु किम् । एतौ गावौ । अतरुणेषु किम् ।  
वत्सा इमे । ‘ अनेकशक्रेष्विति वाच्यम् ’ ( वा ८०५ ) । अश्वा इमे । इह सर्व-

र्तत एव । पुन्नपुंसकयोरिति । सद्वाक्काविति शेषः । परत्वादिति । पुंनपुंस-  
कतो लिङ्गवचनानित्यत्र पुमपेक्षया नपुंसकस्य पाठतः परत्वावगमादित्यर्थः ।

अद्वन्द्वेति । द्वन्द्वतत्पुरुषविशेषणानां त्यदादीनां स्त्रीशेषे ‘ त्यदादितः शेषे  
पुंनपुंसकतो लिङ्गवचनानि ’ इत्येतन्न भवतीत्यर्थः । द्वन्द्व उदाहरति—कुक्कुट-  
मयूर्याविमे इति । अयं च इयं च इमे इत्यत्र ‘ त्यदादितः शेषे ’ इति पुंलिङ्ग-  
त्वं न भवति, किंतु विशेष्यनिर्गतेव । यद्यपि द्वन्द्वे उभयपदार्थप्रधानत्वात् उभय-  
मपि विशेष्यम् । तथापि परवलिङ्गम् ’ इति परपदलिङ्गत्वात्तदधीनतैव विशेषण-  
स्येति बोध्यम् । न च अयं च इयं च इत्यत्र स्त्रीशेष एव न भवति, ‘ पुमान् स्त्रि-  
या ’ इत्युक्तत्वात् । अतः पुंनपुंसकतः लिङ्गविधेः प्रसङ्गः कथामिति वाच्यम्, ‘ प-  
रवलिङ्गम् ’ इति हि द्वन्द्वतत्पुरुषयोः परवलिङ्गविधिः । अतः द्वन्द्वविशेषणस्य  
तत्पुरुषविशेषणस्य चानुप्रयोगे तदेव लिङ्गमिति भाष्यकैयटयोः स्थितम् । ततश्च  
‘ कुक्कुटमयूर्याविमे ’ इति उदाहरणे अयं च इयं च इति विग्रहे ‘ पुमान् स्त्रिया ’  
इति पुंशेषेऽपि ‘ परवलिङ्गम् ’ इति विशेषणत्वात् स्त्रीलिङ्गत्वे सति तस्य ‘ त्यदा-  
दितः ’ इति पुंवत्त्वं प्राप्तमनेन निषिध्यत इति नानुपपत्तिः । कचिन्मूलपुस्तकेषु तु  
मयूरीकुक्कुटाविमाबित्यपि दृश्यते । तत्तु प्रकृतानुपयुक्तम्, अत्र मयूरीकुक्कुटा-  
विति द्वन्द्वार्थस्य पुंलिङ्गतया इयं चायं च इमाविति तद्विशेषणस्यानुप्रयुज्यमान-  
स्यापि ‘ पुमान् स्त्रिया ’ इति परिशिष्टस्य पुंलिङ्गस्य इदमशब्दस्य स्त्रीत्वाप्रस-  
क्त्या तत्र ‘ त्यदादितः शेषे ’ इति पुंस्त्वविधेरप्रवृत्तत्वेन ‘ अद्वन्द्वतत्पुरुषविशेष-  
णानाम् ’ इति निषेधस्यानुपयोगात् ।

तत्पुरुषे उदाहरति—तच्चेति । पिप्पल्या अर्धम् अर्धपिप्पली । ‘ अर्धं  
नपुंसकम् ’ इति तत्पुरुषः । अर्धपिप्पली च पिप्पल्यर्थं च अर्धपिप्पल्यौ । तच्च  
सा च ते । तत्र पिप्पल्यर्थशब्दविशेष्याभिप्रायं तदिति नपुंसकत्वम् । सेति स्त्रीत्वं

१ अपत्यसामान्यवाचिनोऽपि वत्सशब्दस्य प्रकरणादिना तरुणपरत्वे इदं प्रत्युदा-  
हरणं बोध्यम् । वस्तुतो बर्करा इमे इति प्रत्युदाहरणमुचितम् । बर्करस्तरुणः पशुः ।

२ पिप्पल्यर्थं च अर्धपिप्पली च इति विग्रहे विरूपायामपि समानार्थानामि-  
त्येकशेषे अर्धपिप्पल्यौ इति विशेष्यं सिद्धम् । तद्विशेषणत्वेन क्रमेण तच्च सा चे-  
ति द्वयस्यैकशेषे ते इति स्त्रीलिङ्गम् ।



त्रैकशेषे कृतेऽनेकसुबन्ताभावाद्वन्द्वो न । तेन शिरसी शिरांसि इत्यादौ समासस्येत्यन्तोदात्तः प्राण्यङ्गत्वादेकवद्भावश्च न । पन्थानौ पन्थानः इत्यादौ समासान्तो न । इत्येकशेषप्रकरणम् ॥

तु अर्धपिप्पलीति विशेष्याभिप्रायम् । अत्र 'पुमान् स्त्रिया' इत्यस्य नैव प्रसङ्गः । किंतु 'नपुंसकमनपुंसकेनैकवत्' इति नपुंसकं शिष्टम् । तत्र 'परवस्त्रिजम्' इति स्त्रीत्वम् । तस्य स्त्रीलिङ्गतया तद्विशेषणस्यापि 'परवस्त्रिजम्' इति स्त्रीत्वम् । तस्य 'त्यदादितः शेषे' इति नपुंसकत्वं प्राप्तं निषिध्यते । एवंच ते इति स्त्रीलिङ्गमेव सिध्यति । यद्यपि स्त्रीत्वे नपुंसकत्वे वा ते इति द्विवचनस्य न कोऽपि विशेषः । तथाप्यर्धपिप्पल्यस्ताः इत्युदाहार्यम् । तच्च तच्च सा चेति विग्रहः ।

ग्राम्यपशु । एष्विति । तरुणभिन्नेषु ग्राम्याणां पशूनां संघेष्वित्यर्थः । इह अनपुंसकेनैकानुवर्तनादाह—पुमान् स्त्रियेत्यस्यापवाद इति । गौश्च गौश्च इति पुलिङ्गस्त्रीलिङ्गेषु गोशब्देषु सहविवक्षितेषु 'पुमान् स्त्रिया' इत्येतद्बाधित्वा स्त्री शिष्यते इति भावः । ननु स्त्रीशेषे पुंशेषे वा न कोऽपि रूपभेद इत्यत आह—इमा इति । अनुप्रयोगे रूपभेदः फलमिति भावः । 'त्यदादितः शेषे' इति न भवति, 'गाव इमाः' इति भाष्यप्रयोगादित्याहुः । रुख इमे इति । रुखः कृष्णारुखो मृगः । अग्राम्यपशुत्वाच्च स्त्री शिष्यते । किंतु 'पुमान् स्त्रिया' इत्येकशेषः । ततश्चानुप्रयोगे इमे इति पुलिङ्गत्वमेव । ब्राह्मणा इमे इति । ब्राह्मणी च ब्राह्मणाश्चेति विग्रहः । अपशुत्वाच्च स्त्री शिष्यते । किंतु 'पुमान् स्त्रिया' इत्येकशेषः । अन्यथा ब्राह्मण्यः इमा इति स्यात् । एतौ गावाविति । स्त्रीलिङ्गपुलिङ्गयोः सहोक्तौ असंघत्वाच्च स्त्री शिष्यते । संघशब्दो हि बहूनां समुदाये वर्तते, अन्यथा एकशेषस्यानेकविषयत्वादेवानेकपरिग्रहे सिद्धे किं तेनेति भावः । स्त्रीशेषे तु एते इति अनुप्रयोगे रूपं स्यात् । वत्सा इमे इति । वत्साश्च वत्साश्च इति विग्रहः । तरुणत्वाच्च स्त्री शिष्यते । अन्यथा वत्सा इमा इत्यनुप्रयोगः स्यात् । अनेकशेषेष्विति वाच्यमिति । वार्तिकमिदम् । एकशफा अश्वादयः, तेषां सहोक्तौ ग्राम्यपश्विति न भवति । अश्वा इमे इति । एकशफत्वाच्च स्त्री शिष्यते । ततश्चानुप्रयोगे पुलिङ्गत्वमिति भावः ।

ननु 'सरूपाणाम्' इति सूत्रे 'तिष्यपुनर्वस्वेनर्क्षत्रद्वन्द्वे' इत्यतः द्वन्द्वग्रहणानुवृत्त्या द्वन्द्वे एकशेष इति भाष्यात् कृते द्वन्द्वे एकशेषः स्यादित्यत आह—इहेति । इहोदाहृतेषु एकशेषविषयेषु सर्वत्र प्रसक्तं द्वन्द्वमनवकाशत्वादेकशेषो बाधते । कृते त्वेकशेषेऽनेकाभावात् द्वन्द्वो नेत्यर्थः । द्वन्द्वसमासे एकशेष इति भाष्यं तु द्वन्द्वे प्रसक्ते सहविवक्षायामेकशेष इति व्याख्येयम् । ननु कृत एव द्वन्द्वे एकशेषो भवतु, का हानिरित्यत आह—तेनेति । द्वन्द्वात्

## अथ सर्वसमासशेषप्रकरणम् । २२ ।

कृत्तद्धितसमासैकशेषसनाद्यन्तधातुरूपाः पञ्च वृत्तयः । परार्थाभिधानं वृत्तिः । वृत्त्यर्थावबोधकं वाक्यं विग्रहः । स द्विविधः । लौकिकोऽलौकिकश्च । परिनिष्ठितत्वात्साधुलौकिकः । प्रयोगानर्होऽसाधुरलौकिकः । यथा राज्ञः पुरुषः, राजन् अस्

प्रागेवैकशेषाश्रयणेनेत्यर्थः । कृते द्वन्द्वे एकशेषाभ्युपगमे शिरसी इति द्विवचने शिरांसीति बहुवचने च समासस्येत्यन्तोदात्तः स्यात्, प्राणयज्ञत्वात् 'द्वन्द्वश्च प्राणि' इत्यादिना एकवद्भावश्च स्यादित्यर्थः । आदिना शिरोभ्यां शिरोभिरित्यादिसंग्रहः । पन्थानाविति । द्वन्द्वे कृते एकशेषाभ्युपगमे पन्थानौ पन्थानः, पथिभ्याम् पथिभिः इत्यादौ 'ऋक्पूः' इत्यप्रत्ययः समासान्त स्यादिति भावः । नचात्र 'इतोऽत्सर्वनाम' इति सर्वनामस्थाने परेऽकारविधानाल्लिङ्गात् समासान्तः सुपरिहरः । 'इतोऽत्' इत्युक्तेऽपि सावित्यनुवर्त्य पन्था इति सिद्धेरिति वाच्यम्, 'पथो विभाषा' इति समासान्ताभावे अपन्थानावित्यादौ 'इतोऽत्' इति सूत्रस्य सावकाशत्वात् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायाम् एकशेषप्रकरणं समाप्तम् ।

अथ प्रसङ्गात् सर्वसमासोपयुक्तं प्रकीर्णकं प्रकरणमारभते—कृत्तद्धितेति । कृदन्ताः तद्धितघटिताः समासा एकशेषाः सनादिप्रत्ययान्तधातवश्चेति वृत्तयः पञ्चविधा इत्यर्थः । वृत्तिसामान्यलक्षणमाह—परार्थाभिधानं वृत्तिरिति । 'समर्थः पदविधिः' इति सूत्रे भाष्ये स्थितमेतत् । अभिधानमिति करणे ल्युट् । सामान्ये नपुंसकम् । विग्रहवाक्यावयवपदार्थेभ्यः परः अन्यः योऽयं विशिष्टैकार्थः तत्प्रतिपादिका वृत्तिरित्यर्थः । प्रक्रियादशायां प्रत्येकमर्थवत्त्वेन प्रथमविगृहीतानां पदानां समुदायशक्त्या विशिष्टैकार्थप्रतिपादिका वृत्तिरिति यावत् । समुदायशक्तिश्च 'समर्थः पदविधिः' इति परिभाषया लभ्या । तत्र समासतद्धितयोः पदविधित्वं स्पष्टमेव, सुप्पुपा' इत्यनुवर्त्य समासविधानात्, सुबन्तात्तद्धितोत्पत्तेः बद्धप्रमाणत्वात् । कृतामपि केषांचित् 'कर्मण्यण्' इति उपपदनिमित्तकानां पदविधित्वमस्त्येव । 'सुप आत्मनः क्यच्' इत्यादीनामपि पदविधित्वमस्त्येव । एकशेषविधावपि द्वन्द्व इत्यनुवृत्तेः द्वन्द्वविषये तद्विधानात् एकार्थोभावोऽस्त्येव इति मञ्जूषादौ विस्तरः । वृत्त्यर्थावबोधकमिति । यद्यपि वृत्तावेव समुदायशक्त्या विशिष्टैकार्थप्रतिपादकता,

१ परपदार्थोऽभिधीयतेऽनेनेति करणे ल्युट् । तत्तत्पदाभिधासमुदायाभिधायिभिः यद्धटकैः पदैः परपदार्थान्वितस्वार्थस्यैवोपस्थापनं सा वृत्तिरित्यर्थः । एकशेषेऽपि 'यः शिष्यते स लुप्यमानार्थाभिधायीति न्यायेन परार्थाभिधानसत्वात्पञ्चस्वपि वृत्तिषु लक्षणसमन्वयसिद्धिः ।

पुरुष सु इति । अविग्रहो नित्यसमासः, अस्वपदविग्रहो वा । समासश्चतुर्विधइति तु प्रायोवादः । अव्ययीभावतत्पुरुषबहुव्रीहिद्वन्द्वविकारबहिर्भूतानामपि 'सह सुपा' (सू ६४६) इति समासविधानात् । पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः, इत्यपि प्राचां वादः प्रायोऽभिप्रायः । सूत्रप्रति उन्मत्तगङ्गम् इत्याद्यव्ययीभावे अतिमालादौ तत्पुरुषे, द्वित्राः इत्यादिबहुव्रीहौ, दन्तोष्ठम् इत्यादिद्वन्द्वे चाभावात् । तत्पुरुषविशेषः कर्मधारयः । तद्विशेषो द्विगुः । अनेकपदत्वं द्वन्द्वबहुव्रीहोरेव । तत्पुरुषस्य कचिदेवेत्युक्तम् । किं च ।

नतु वाक्ये इति समर्थसूत्रे भाष्ये प्रपञ्चितम् । तथापि समासवृत्तियोग्यविभक्त्यन्तपदानां पृथक्प्रयुज्यमानानां समूहो विग्रहवाक्यमिति बोध्यम् ।

परिनिष्ठितत्वादिति । व्याकरणसंस्कृतत्वादित्यर्थः । प्रयोगानर्ह इति । व्याकरणसंस्कृतत्वाभावादित्यर्थः । यथेत्युदाहरणप्रदर्शने । राज्ञः पुरुष इति । लौकिकविग्रहवाक्यमिति शेषः । राजन् अस् पुरुष सु इति । अलौकिकविग्रहवाक्यमिति शेषः । अविग्रहो नित्यसमास इति । लौकिकविग्रहवाक्यरहित इत्यर्थः, समासस्य नित्यत्वादिति भावः । अस्वपदेति । समस्यमानपदसमानार्थकपदान्तरकृतविग्रहो वा नित्यसमास इत्यर्थः । संज्ञाविषयसमासे तु वाक्येन संज्ञानवगमेऽपि वृत्तिघटकपदज्ञापनाय समस्यमानपदार्थबोधकवाक्यप्रयोगो भवत्येव । तत्र समासनित्यत्ववादस्तु वाक्यस्य वृत्तिसमानार्थकत्वाभावात् गौण इत्याहुः । चतुर्विधइति । अव्ययीभावः, तत्पुरुषः, बहुव्रीहिः, द्वन्द्वश्चेति चतुर्विध इत्यर्थः । प्रायोवाद इति । प्रायस् इत्यव्ययं बाहुल्ये । बाहुल्याभिप्रायकश्च तस्य चातुर्विध्यप्रवाद इत्यर्थः । कुत इत्यत आह—अव्ययीभावेति । बहिर्भूतानामपीति । समासानामिति शेषः । प्रायोऽभिप्राय इति । बाहुल्यतात्पर्यक इत्यर्थः । सूत्रप्रतीति । इह द्वन्द्वे चेत्यनन्तरं श्रुतमभावादिति पदम् अव्ययीभावे इत्यनन्तरं, तत्पुरुषे इत्यनन्तरं, बहुव्रीहवित्यनन्तरं चान्वेति । सूत्रप्रतीत्यव्ययीभावे उत्तरपदार्थप्रधानतया, उन्मत्तगङ्गं देशः, लोहितगङ्गं देशः, इत्यव्ययीभावेऽन्यपदार्थप्रधानतया पूर्वपदार्थप्राधान्याभावादित्यर्थः । अतिमालादौ तत्पुरुषे पूर्वपदार्थप्रधानतया उत्तरपदार्थप्राधान्याभावादित्यर्थः । द्वित्रा इति बहुव्रीहौ उभयपदार्थप्रधानतयाऽन्यपदार्थप्राधान्याभावादित्यर्थः । दन्तोष्ठमित्यादिद्वन्द्वे समाहारस्यैव प्रधानतया उभयपदार्थप्राधान्याभावादित्यर्थः । तत्पुरुषविशेषः कर्मधारय इति । 'तत्पुरुषः समा-नाधिकरणः कर्मधारय' इत्युक्तेरिति भावः । तद्विशेषो द्विगुरिति । कर्मधारय-

१ उत्तरपदेन परिमाणिना द्विगोः सिद्धये बहूनां तत्पुरुषस्योपसंख्यानमित्युक्तमित्यर्थः ।

सुपां सुपा तिङा नाम्ना धातुनाऽथ तिङां तिङा ।

सुबन्तेनेति विज्ञेयः समासः षड्विधो बुधैः ॥

सुपां सुपा, राजपुरुषः । तिङा, पर्यभूषयत । नाम्ना, कुम्भकारः । धातुना, कटप्रू, अजस्रम् । तिङां तिङा, पिबतखादता । खादतमोदता । तिङां सुपा । कृन्त विचक्षणेति यस्यां क्रियायां सा कृन्तविचक्षणा । एहीडादयोऽन्यपदार्थे इति मयूरव्यं सकादौ पाठास्समासः ।

इति सर्वसमासशेषप्रकरणम् ।

विशेष इत्यर्थः । 'संख्यापूर्वो द्विगुः' इत्यादिारित भावः । अनेकपदत्वमिति । द्वाित्रचतुरादिपदकत्वमिस्थर्थः । 'अनेकमन्यपदार्थे' इति बहुव्रीहिगतस्यानेकग्रहणस्य द्वन्द्वविधावप्यनुवृत्तेरिति भावः । कचिदेवेति । बह्वजात इत्यादावित्यर्थः । इत्युक्त्वमिति । भाष्यादाविति शेषः ।

किंचेति । अव्ययमिदं विशेषः न्तरप्रदर्शने । सुपां सुपेति । सुबन्तानां सुबन्तेन तिङन्तेन प्रातिपदिकेन धातुना च समासः । अथेति पूर्ववाक्यव्यवच्छेदे । तिङामिति । तिङन्तानां तिङन्तेन सुबन्तेन च समास इत्येवं षड्विधः समासो ज्ञेय इत्यर्थः । सुपेति । सुपेत्यस्योदाहरणं वक्ष्यत इत्यर्थः । राजपुरुष इति । राज इत्यस्य षष्ठ्यन्तस्य पुरुष इति सुबन्तेन समासः । तिङेति । सुपां तिङेत्यस्योदाहरणं वक्ष्यत इत्यर्थः । पर्यभूषयदिति । 'सह सुपा' इत्यत्र सहेति योगविभागात् परीति सुबन्तस्य तिङन्तेन समासः । नाम्नेति । सुपां प्रातिपदिकेन समासे उदाहरणं वक्ष्यत इत्यर्थः । कुम्भकार इति । 'उपपदमतिङ्' इति कुम्भस्येति षष्ठ्यन्तस्य कारेति प्रातिपदिकेन समासः, 'गतिकारकोपपदानां कृद्भिः सह समासवचनं प्राक् सुबुत्पत्तेः' इत्युक्तेरिति भावः । धातुनेति । सुपां धातुना समासे उदाहरणं वक्ष्यत इत्यर्थः । कटप्रूरिति । 'किञ्चिप्रच्छयायतस्तुकटप्रजुश्रीणां दीर्घोऽसंप्रसारणं च' इति वार्तिकेन 'प्रु गतौ' इति धातुना समासो निपातितः, नतु तिङन्तेनोपपदसमास इति अमितव्यम्, किञ्चिद्वाविह सप्तमीनिर्देशाभावेन उपपदत्वाभावात्, अथ सुपां धातुनोदाहरणान्तरमाह--अजस्रमिति । 'नमिकम्पिस्म्यजसकामिहिसदीपो रः' इति सूत्रे रप्रत्ययविधौ जसधातुना सह नञ्समासो निपा-

१ कटप्रु इति धातुना समासासदध्युत्तरं । किञ्चितीति वार्तिकेन किञ्चीर्षयो-विधानात् । एवमजस्रमित्यत्र जसधातुना नञः समासोत्तरं नमिकमीति सूत्रेण रोविधीयते इति उभयत्र धातुमात्रेण सह निपातनात्समासः । पर्यभूषदित्यादि तिङन्तसमासार्थं कृतेन 'सह सुपे' त्यत्र 'सह' इति योगविभागेन धातुमात्रेणापि समासः सुसाधः इति दीक्षिताः । २ कोष्ठान्तर्गतः पाठोऽसंबद्धः ।

## अथ सर्वसमासान्तप्रकरणम् । २३ ।

(६४०) ऋक्पूरब्धूःपथामानच्चे । ५ । ४ । ७४॥ अ अनच्चे इति छेदः । ऋगाद्यन्तस्य समासस्य अप्रत्ययोऽन्तावयवः स्यात्, अच्चे या धून्तदन्तस्य तु न । अर्धर्चः । अनृचबह्वृचावध्येतर्येव । नेह, अनृक्साम । बह्वृक्सूक्तम् । विष्णोः पुर्विष्णुपुरम् । क्लीबत्वं लोकात् । विमलापं सरः । (६४१) छान्तरूपसर्गेभ्यो-

तितः । तिङां तिङेति । समासे उदाहरणं वक्ष्यत इत्यर्थः । पिबतखादतेति । मयूरव्यंसकादित्वात् तिङन्तस्य तिङन्तेन समासः । तिङां सुपेति । समासे उदाहरणं वक्ष्यत इत्यर्थः । कृन्तविचक्षणेति । हे विचक्षण कृन्त छिन्दीत्यर्थः । इह तिङन्तस्य सुबन्तेन समासः कथमित्यत आह—एहीडादय इति । अत्र सुपां तिङेत्यनेनैव तिङां सुबन्तेनेत्यस्यापि ग्रहणात् समासस्य षड्विधत्वं चिन्त्यम् । पञ्चविधत्वमेव युक्तम्, उभयत्रापि सुप्तिङ्घटितत्वाविशेषादित्याहुः । अन्ये तु सुपां तिङेत्यनेन सुबन्तपूर्वपदकतिङन्तोत्तरपदकसमासस्य ग्रहणम् । तिङां सुबन्तेनेत्यनेन तु तिङन्तपूर्वपदकसुबन्तोत्तरपदकसमासस्य ग्रहणमित्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां सर्वसमासशेषप्रकरणं समाप्तम् ।

अथ सर्वसमाससाधारणसमासान्ता निरूप्यन्ते—ऋक्पूरब्धूः । छेद इति । सूत्रे अ इति लुप्तप्रथमान्तनिर्देश इति भावः । समासान्ता इत्याधिकृतम् । ऋगादिभिः समासो विशेष्यते । तदन्तविधिः । तदाह—ऋगाद्यन्तस्येति । ऋक्, पुर, अप्, धुर, पथिन् एतदन्तस्येत्यर्थः । अप्रत्यय इति । अकारात्मकप्रत्यय इत्यर्थः । अच्चे या धूरिति । अक्षसंबन्धिनी या धुरित्यर्थः । सूत्रे संबन्धिनोऽधिकरणत्वविवक्षया अनच्चे इति सप्तमी । अनच्चे इति च पुर्णबन्धेनैव संबध्यते, अन्यैरसंभवादिति भावः । अर्थर्च इति । ऋचोऽर्धमिति विग्रहः । ‘अर्धं नपुंसकम्’ इति समासः । अकारः समासान्तः । ‘अर्धर्चाः पुंसि च’ इति पुंस्त्वम् । अनृचबह्वृचावध्येतर्येवेति । अविद्यमानाः ऋचः यस्येति विग्रहः । अनृचः केवलतज्जुरध्येता । बहवः ऋचः यस्यांति बह्वृचः ऋक्छास्त्री इत्युदाहरणम् । अध्येतर्येवेति नियमस्य प्रयोजनमाह—नेहेति अनृक्सामेति । अविद्यमानाः ऋचः यस्मिन्निति विग्रहः । ऋच्यनध्युहं प्रजापतेर्हृदयं नाम । बह्वृक्सूक्तमिति । बहवो ऋचः यस्मिन्निति विग्रहः । अथ पुरशब्दान्तस्योदाहरति—विष्णोरिति । ननु पुरशब्दस्य स्त्रीत्वात् ‘परवस्त्रिङ्गम्’ इति विष्णुपुरशब्दस्य स्त्रीत्वं युक्तमित्यत

१ पूःशब्दपयोयभूतः पुरशब्दोऽप्यास्ति तेन सह समासे विष्णुपुरमित्यादिरूपसिद्धौ पुनः पूर्वग्रहणमत्र विष्णुपूः इत्यादिरूपनिवृत्त्यर्थम् ।

ऽप ईत् । ६ । ३ । ६७ ॥ अप इति कृतसमासान्तस्यानुकरणम् । षष्ठ्यर्थे प्रथ-  
मा । एभ्योऽपस्य ईत्स्यात् । द्वयोर्गता आपो यस्मिन्निति द्वीपम् । अन्तरीपम् ।  
प्रतीपम् । समीपम् । 'समापो देवयजन'मिति तु समा आपो यस्मिन्निति बोध्यम् ।  
कृतसमासान्तग्रहणाच्चेह स्वप् स्वपी । 'अवर्णान्ताद्वा' (वा ५०४५) । प्रेपम् । परेपम् ।  
प्रापम् । परापम् । (६४२) ऊदनोर्देशे । ६ । ३ । ६८ ॥ अनोः परस्यापस्य  
ऊत्स्याद्देशे । अनूपो देशः । राजधुरा । अच्चे तु अक्षधूः । दृढधूरक्षः । सखिपथः,  
रम्यपथो देशः । (६४३) अक्षप्रत्यन्ववपूर्वात्सामलोमः । ५ । ४ । ७५ ॥ एतत्पूर्वा-

आह—क्लीबत्वं लोकादिति । अथाप्शब्दान्तस्योदाहरति—विमलार्प सर  
इति । विमलाः आपः यस्मिन्निति विग्रहः ।

अन्तरुप । कृतसमासान्तस्येति । अकारप्रत्ययान्तस्येत्यर्थः । एभ्य  
इति । द्वि अन्तर उपसर्ग एतेभ्य इत्यर्थः । अपस्येति । अकारप्रत्ययान्तस्याप्शब्द-  
स्येत्यर्थः । ईत्स्यादिति । 'आदेः परस्य' इति परिभाषया आदेरकारस्येत्यर्थः ।  
द्वयोर्गता इति । द्वयोः पार्श्वयोर्गताः आपः यस्मिन्निति विग्रहः । व्यधिकरणपदा  
बहुव्रीहिः । अकारप्रत्ययः, ईत्वं, सर्वादीर्घश्च । अन्तरीपमिति । अन्तर्गता  
आपो यस्मिन्निति विग्रहः । प्रतीपमिति । प्रतिकृताः आपा यस्मिन्निति विग्रहः ।  
उपसर्गात् परत्वात् ईत्वं । समीपमिति । संगताः आपो यस्मिन्निति विग्रहः ।  
उपसर्गात् परस्योदाहरणान्तरमिदम् । समापो देवयजनमिति । श्रुतिरेषा ।  
अत्र उपसर्गात् परत्वाभावात् ईत्वं नेति भावः । देवा इज्यन्ते अस्मिन्निति देवय-  
जनं यज्ञभूमिः । समाप इति पुंस्त्वं छान्दसम् । भाष्ये तु समाप ईत्वं नेत्युक्त्वा  
समापं नाम देवयजनमित्युदाहृतम् । तत्र समापशब्दे देवयजनविशेषवाच्येव विव-  
क्षितः, 'समीपसमृद्धि' इति निर्देशात्, समीपमिति भाष्ये उदाहरणाच्च । स्वबि-  
ति । शोभना आपो यस्येति विग्रहः । 'न पूजनात्' इति समासान्तनिषेधः ।  
अकृतसमासान्तत्वादीत्वं न । स्वपी इति । प्रथमाद्विवचनमिदम् । अवर्णान्ता-  
द्धेति । अवर्णान्तादुपसर्गात् परस्यापस्य ईत्वं वा वक्तव्यमित्यर्थः । प्रेपम् प्राप-  
मिति । प्रगता आपो यस्येति विग्रहः । परेपम् परापमिति । परागता आपो  
यस्येति विग्रहः । ऊदनोर्देशे । ईत्वंस्यापवादः । ऊत् स्यादिति । 'आदेः परस्य'  
इति ज्ञेयम् । अनूपो देश इति । अनुकूलाः आपः यस्मिन्निति विग्रहः । अप्र-  
त्ययः, ऊत्वं सर्वादीर्घश्च । अनूपः इत्यत्र ऊगोऽवग्रहणार्थं दीर्घोच्चारणमिति  
भाष्यम् । बह्वृचास्तु अनूपो गोमान् गोभिरित्यत्र नावगृह्णन्ति । तदेवं 'ऋक्पूः'  
इति सूत्रगतः अप्शब्दः प्रपञ्चितः । अथ धूर्शब्दान्तस्योदाहरति—राजधुरेति ।  
राज्ञो धुरिति विग्रहः । धूर्शब्दोऽत्र राज्ये लाक्षणिकः । अकारप्रत्ययः । 'परव-  
क्षिप्तम्' इति स्त्रीत्वम् । टाप् । अच्चे त्विति । अक्षसंबन्धिनी या धूस्तदन्तात्  
अकारप्रत्ययो न । अक्षधूरिति । अक्षो नाम रथावयवदण्डविशेषः, यदप्रयो-

स्सामलोमान्तास्समासदक्ष्यात् । प्रतिसामम् । अनुसामम् । अवसामम् । प्रतिलोमम् । अनुलोमम् । अवलोमम् । 'कृष्णोदक्पाण्डुसंख्यापूर्वाया भूभेरजिष्यते' ( वा २०४६ ) कृष्णभूमः । उदग्भूमः । पाण्डुभूमः । द्विभूमः प्रासादः । 'संख्याया नदीगोदावरीभ्यां च' ( वा २०४७ ) । पञ्चनदम् । सप्तगोदावरम् । अच् इति योगविभागादन्यत्रापि । पञ्चनाभः । ( ६४४ ) अक्षणोऽदर्शनात् । ५ । ४ । ७६ ॥ अचक्षुः पर्यायादक्षणोऽन्वयात्समासान्तः । गवामक्षीव गवाक्षः । ( ६४५ ) अचक्षुः-

श्वके आसज्यते तस्याक्षस्वामं धूः । अनेन 'अक्ष समासार्थे धुरो नाकारप्रत्ययः' इति व्याख्यानेऽत्र निषेधो न स्यादिति सूचितम् । दृढधूरक्ष इति । दृढा धूर्यस्मेति विग्रहः । एतेनाक्षे पूर्वपदे धुरो नाकारप्रत्यय इति व्याख्याने अत्र निषेधो न स्यादिति सूचितम् । तद्वत् 'ऋक्पूः' इति सूत्रे धुशब्दः प्रपञ्चितः । अथ पथिन्शब्दस्योदाहरति—सखिपथाविति । सखा च पन्थाश्चेति द्वन्द्वः । अकारप्रत्ययः । 'नस्ताद्धिते' इति टिलोपः । सखिपथ इति पाठे तु सख्युः पन्थाः इति तत्पुरुषः । रम्यपथ इति । रम्यः पन्था यस्येति विग्रहः ।

अक्षप्रत्यन्वव । एतत्पूर्वादिति । प्रति, अनु, अव एतत्पूर्वादित्यर्थः । प्रतिसाममिति । प्रतिगतं सामेति विग्रहः । अच्, 'नस्ताद्धिते' इति टिलोपः । अनुसाममिति । अनुगतं सामेति विग्रहः । अच्, टिलोपः । अवसाममिति । अवकृष्टं सामेति विग्रहः । अच्, टिलोपः । प्रतिलोममिति । प्रतिगतं लामेति विग्रहः । अनुलोममिति । अनुगतं लामेति विग्रहः । अवलोममिति । अवगतं लामेति विग्रहः । सर्वत्राच्, टिलोपः । कृष्णोदगिति । नदं वार्तिकम् । किं त्वच्चप्रत्येत्यत्र अजिति योगविभागमूलाभियुक्तोक्तिरेषा । कृष्णेति । कृष्णा भूमिः यस्य, उदीची भूमिः यस्य, पाण्डुः भूमिः यस्य, द्वे भूमी यस्य, तिस्रा भूमयः यस्येति च विग्रहः । प्रासादः सर्वत्र विशेष्यः । संख्याया इति । इदमप्यजिति योगविभागमूत्तकमेव । संख्यायाः परो यो नदीशब्दः गोदावरीशब्दश्च ताभ्यामजिष्यत इत्यर्थः । पञ्चनदमिति । पञ्चानां नदीनां समाहार इति विग्रहः । सप्तगोदावरमिति । सप्तानां गोदावरीणां समाहार इति विग्रहः । 'नदीमिश्र' इत्यव्ययीभावः । अचि 'यस्येति च' इति लोपः । 'नाव्ययीभावात्' इत्यम् । अन्यत्रापीति । अजिति शेषः । पञ्चनाभ इति । पञ्च नामौ यस्येति विग्रहः । वस्तुतस्तु योगविभागस्य भाष्येऽदर्शनात् पृथोदरादित्वमवोचितम् । अक्षणोऽदर्शनात् । अदर्शनादिति च्छेदः । दृश्यतेऽनेनेति दर्शनं चक्षुः । करणे ल्युट् । अचक्षुर्वाचिन इति फलितम् । तदाह—अचक्षुः पर्यायादिति । गवामक्षीवेति । अक्षिशब्दस्तत्सदृशे लाक्षणिक इति सूचयितुमिवशब्दः प्रयुज्यते । मुख्यवृत्त्या चक्षुर्वाचकत्वाभावादच् । पुंसत्वं लोकात् । अचक्षुः । आद्यास्त्रयो बहुव्रीहय इति । बहुव्रीहय एवेत्यर्थः । भाष्यवाक्यमिदम् ।



विचतुरसुचतुरस्त्रीपुंसधेन्वनङ्गहर्कसामवाङ्मानसाक्षिभ्रुवदारगवोर्वष्ठी-  
चपदष्ठीवनकृन्दिवरात्रिन्दिवाहर्दिवसरजसनिःश्रेयसपुरुषायुषध्यायुष-  
ज्यायुषर्ग्यजुषजातोक्षमहोक्षवृद्धोक्षोपशुनगोष्ठश्वाः । ५ । ४ । ७७ ॥  
एते पञ्चविंशतिरजन्ता निपात्यन्ते । आद्यास्तयो बहुव्रीहयः । अविद्यमानानि  
चत्वारि यस्य अचतुरः । विचतुरः । सुचतुरः । 'त्र्युपाभ्यां चतुरोऽजिष्यते' ( वा  
३३५१ ) । त्रिचतुराः । चतुर्णां समीपे उपचतुराः । तत एकादश द्वन्द्वाः । स्त्री-  
पुंसौ । धेन्वनङ्गहौ । ऋक्सामे । वाङ्मनसे । अक्षिणी च अ्रुवौ च अक्षिभ्रुवम् ।  
दाराश्च गावश्च दारगवम् । ऊरू च अष्ठीवन्तौ च ऊर्वष्ठीवम् । निपातनाटिलोपः ।  
पदष्ठीवम् । निपातनात्पादशब्दस्य पद्मावः । नक्रं च दिवा च नक्रन्दिवम् । रात्रौ

अचतुर इति । 'नवाऽस्त्यर्थानाम्' इति विद्यमानपदलोपः । विचतुर  
इति । विगतानि चत्वारि यस्येति विप्रहः । सुचतुर इति । सु शोभनानि च-  
त्वारि यस्येति विप्रहः । 'न पूजनात्' इति निषेधो बाध्यते । त्र्युपाभ्यामिति ।  
वार्तिकमिदम् । त्रि उ उ आभ्यां परो यश्चतुर्शब्दस्तस्मादजिष्यत । त्रिचतुरा  
इति । त्रयो वा चत्वारो वेति विप्रहः । 'संख्ययाव्ययासञ्च' इति बहुव्रीहः ।  
'बहुव्रीहौ संख्येये ङच्' इति ङचं बाधित्वाऽयम् । ङचि तु टिलोपः स्यात् ।  
उपचतुरा इति । त्रयः पञ्च वेत्यर्थः । 'संख्याव्यय' इति बहुव्रीहः । अ-  
च् । तत एकादश द्वन्द्वा इति । द्वन्द्वा एवेत्यर्थः । इदमपि भाष्यवाक्यम् ।  
स्त्रीपुंसाविति । स्त्री च पुमांश्चेति विप्रहः । अच् । स्त्रीपुमांसाविति न भवति ।  
धेन्वनङ्गहाविति । धेनुश्च अनङ्वांश्चेति विप्रहः । अच् । धेन्वनङ्वाहाविति  
न भवति । समाहारद्वन्द्वे द्वन्द्वाच्चुदशहान्तात्' इत्येव सिद्धम् । ऋक्सामे  
इति । ऋक्च साम चेति विप्रहः । अच्, टिलोपः । ऋक्सामनी इति न भवति ।  
वाङ्मनसे इति । वाक् च मनश्चेति विप्रहः । अच् । वाङ्मनसी इति न भवति ।  
अक्षिभ्रुवमिति । अच् 'प्राण्यङ्गत्वादेकवचम् । अक्षिभ्रु इति न भवति । दार-  
गवमिति । समाहारद्वन्द्वादच् । दारगु इति न भवति । इतरेतरयोगद्वन्द्वे तु दार-  
गावः । ऊर्वष्ठीवमिति । प्राण्यङ्गत्वादेकवत्त्वम् । ऊरू सक्थिनी । अष्ठीवन्तौ  
जानुनी । 'सक्थि क्लीबे पुमानूकः' इति, 'जानूरुपवाष्ठीवदन्नियाम्' इति चामरः ।  
नन्वङ्गिवादनान्तत्वाच्च कथं टिलोप इत्यत आह—निपातनाटिलोप इति ।  
पदष्ठीवमिति । पादौ चाष्ठीवन्तौ चेति द्वन्द्वादच् । प्राण्यङ्गत्वादेकवचम् । नन्व-  
भत्वात् कथमिह पादशब्दस्य पद्माव इत्यत आह—निपातनादिति । नक्रमिति  
मान्तमव्ययम् । दिवस्याकारान्तमव्ययम् । नक्रं दिवेति द्वन्द्वादच् । 'यस्येति च'  
इत्याकारलोपः, 'अव्ययीभावश्च' इत्यव्ययत्वम्, नपुंसकत्वं चा'नाव्ययीभावात्' इत्यम्भावः ।  
मान्तत्वमिति । रात्रौ च दिवा चेति द्वन्द्वे कृते सुबुद्धिं कुं ते रात्रेर्मान्तत्वं नि-

च दिवा च रात्रिर्दिवम् । रात्रेर्मान्तरं निपात्यते । अह्नि च दिवा चाहर्दिवम् ।  
वीप्सायां द्वन्द्वो निपात्यते । अहन्यहनीत्यर्थः । सरजसमिति साकश्येऽव्ययीभावः ।  
बहुव्रीहौ तु सरजः पङ्कजम् । निश्चितं श्रेयो निःश्रेयसम् । तत्पुरुष एव । नेह ।  
निःश्रेयान्पुरुषः । पुरुषस्यायुः पुरुषायुषम् । ततो द्विगु । त्रयायुषम् । त्रयायुषम् ।  
ततो द्वन्द्वः । ऋग्यजुषम् । ततस्त्रयः कर्मधारयाः । जातोक्षः । महोक्षः । वृद्धोक्षः । शुनः  
समीपमुपशुनम् । टिलोपाभावः संप्रसारणं च निपात्यते । गोष्ठे आ गोष्ठश्चः ।  
(६४६) ब्रह्महस्तिभ्यां वर्चसः । ५ । ४ । ७८ ॥ अच्युत् । ब्रह्मवर्चसम् ।

पात्यत इत्यर्थः । 'यस्येति च' इति आकारलोपः, अम्भावश्च ।

अहर्दिवमिति । द्वन्द्वे कृते सुच्लुकि, लुका लुप्त प्रत्ययलक्षणं नेति प्रत्यय-  
लक्षणाभावात् 'रोऽसुपि' इति रत्वम्, अच्, 'यस्येति च' इत्याकारलोपः,  
अम्भावश्च । नन्वहन्शब्दार्थस्य दिवाशब्दार्थस्य च एकत्वात् साहित्याभावात् कथ-  
मिह द्वन्द्वः । अहर्न्यक्तिभेदमादाय द्वन्द्वप्रसङ्गावपि 'विरूपाणामपि समानार्थकाना-  
नाम्' इत्येकशेषो दुर्वार इत्यत आह—वीप्सायां द्वन्द्वो निपात्यत इति ।  
'नित्यवीप्सयोः' इति वीप्सायां द्विवचने कृते एकशेषं बाधित्वा द्वन्द्वो निपात्यत  
इत्यर्थः । सरजसमिति । रजोऽप्यपरित्यज्य इत्यस्वपदविग्रहः । रजः धूलिः ।  
साकल्ये सहशब्दस्य रजशब्देनाव्ययीभावः । 'अव्ययीभावे चाकाले' इति स-  
हशब्दस्य सभावः । अच् । अव्ययीभाव इति । भाष्ये तथावचनात् अव्ययी-  
भावस्य ग्रहणमिति भावः । सरजः पङ्कजमिति । रजोभिः परागैः सहेति  
विग्रहः 'तेन सहेति तुल्ययोगे' इति बहुव्रीहिः । 'वोपसर्जनस्य' इति सहस्य  
सः । बहुव्रीहित्वात् नाच् । निःश्रेयसमिति । कर्मधारयादच् । तत्पुरुष एव-  
ति । तथा भाष्यादिति भावः । निःश्रेयानिति । निश्चितं श्रेयो यस्येति बहुव्री-  
हित्वाच्चाच् इति भावः । 'ईयसश्च' इति निषेधान्न कप् । पुरुषायुषमिति ।  
षष्ठीसमासात् अजिति भाष्यम् । ततो द्विगु इति । भाष्यवाक्यमिदम् । द्रया-  
युषम्, त्रयायुषमिति । द्वयोरायुषोः समाहार इति, त्रयाणामायुषां समाहार  
इति च विग्रहः । 'तद्धितार्थे' इति द्विगोरच् । ततो द्वन्द्व इति । भाष्यवा-  
क्यमिदम् । ऋग्यजुषमिति । ऋचश्च यजुषि च एषां समाहार इति समाहार-  
द्वन्द्वः । ततस्त्रयः कर्मधारया इति । तथा भाष्यादिति भावः । जातोक्ष  
इति । जातश्चासावुक्षा चेति विग्रहः । अचि सत्युक्षन् शब्दे टिलोपः । महोक्ष  
इति । महोश्चासावुक्षा चेति विग्रहः । 'आन्महतः' इत्यास्वम् । अचि टिलोपः ।  
वृद्धोक्ष इति । वृद्धश्चासावुक्षा चेति विग्रहः । अचि टिलोपः । उपशुननि-  
ति । अव्ययीभावादच्, तथा भाष्यात् । नन्वत्र 'नस्तद्धिते' इति टिलोपः  
कुतो न स्यात् । 'अतद्धिते' इति पर्युदासात् 'अयुवमघोनामतद्धिते' इति कथं  
वा संप्रसारणं स्यादित्यत आह—टिलोपाभावः संप्रसारणं च निपात्यत

हस्तिवर्चसम् । 'पल्यराजभ्यां चेति वक्त्व्यम्' ( वा ३:५२ ) । पल्यवर्चसम् । राजवर्चसम् । (६४७) अवसमन्धेभ्यस्तमसः । ५ । ४ । ७६॥ अवतमसम् । सन्तमसम् । अन्धयतीत्यन्धम् । पचाद्यच् । अन्धं तमोऽन्धतमसम् । (६४८) श्वसो वसीयःश्रेयसः । ५ । ४ । ८०॥ वसुशब्दः प्रशस्तवाची । तत ईयसुनि वसीयः । श्वसशब्दः उत्तरपदार्थप्रशंसाभाशीर्विषयमाह । मयूरव्यंसकादित्वात्समासः । श्वोवसीयसम् । श्वःश्रेयसं ते भूयात् । (६४९) अन्ववतसाद्रहसः । ५।४८ ॥

इति । गोष्ठश्च इति । सप्तमसिमासादजिति भाष्यम् । अत एव भाष्यात् सप्तमसिमासः । टिलोपः । 'अतद्धिते' इति निषेधाज् संप्रसारणम् । षष्ठीतत्पुरुषे तु गोष्ठ्या ।

ब्रह्म । शेषपूरणेन सूत्रं व्याचष्टे—अच्छस्यादिति । ब्रह्मवर्चसमिति । ब्रह्मणो वर्च इति विग्रहः । हस्तिवर्चसमिति । हस्तिनो वर्च इति विग्रहः । पल्यराजभ्यामिति । आभ्यां परो यो वर्चश्शब्दः तस्मादपि अजिति वक्त्व्यमित्यर्थः । पल्यवर्चसमिति । पलं मांसं तदर्हति पल्यः, मांसभोजीत्यर्थः । तस्य वर्च इति विग्रहः । राजवर्चसमिति । राज्ञो वर्च इति विग्रहः । अवसमन्धेभ्यस्तमसः । अव सम अन्ध एभ्यः परो यस्तमश्शब्दस्तस्मादच्छादित्यर्थः । अवतमसमिति । अवहीनं तम इति विग्रहः । प्रादिसमासः । संतमसमिति । संततं तमः इति विग्रहः । प्रादिसमासः । अन्धयतीत्यन्धमिति । 'अन्ध दृष्ट्युपघाते' चुरादिः, दृष्टि प्रतिबन्धातीत्यर्थः । पचाद्यजिति । 'नन्दिप्रहिपचादिभ्यो ल्युणिन्यचः' इति पचादित्वप्रयुक्तोऽच्छप्रत्यय इत्यर्थः । अवि णिलोपेऽन्धमिति रूपम् । गाढमित्यर्थः फलति । गाढस्यैव तमसः दर्शनप्रतिबन्धकत्वात् । अन्धतमसमिति । कर्मधारयादच् । श्वसः । श्वस् इत्यव्ययात् परो यो वसीयश्शब्दः श्रेयश्शब्दश्च तस्मादच् स्यादित्यर्थः । वसुशब्दः प्रशस्तवाचीति । 'यं कामयेत वसयिष्यन् स्यात्' इत्यादौ तथा दर्शनादिति भावः । तत इति । अतिशयेन वसुरिति विग्रहः 'द्विवचनविभज्योपगदे' इतीयसुनि, 'तुरिष्ठेमेयसु' इत्यनुवृत्तौ टेरिति टिलोपे वसीयश्शब्द इत्यर्थः । श्वस्शब्द इति । यद्यपि श्वश्शब्दः कालविशेषवाची । तथापि प्रकृते शब्दशक्तिस्वभावादुत्तरपदार्थगतां प्रशंसाम् आशीर्विषयं द्योतयतीत्यर्थः । आशिषो विषयः आशीर्विषयः तमिति षष्ठीसमासः । प्रशंसाविशेषणम् । विषयशब्दस्य नित्यपुंलिङ्गत्वात् न स्त्रीलिङ्गता । एवं च श्वसशब्दः उत्तरपदार्थगतप्रशंस्यस्य द्योतक इति फलितोऽर्थः । ननु तर्हि श्वसशब्दस्योत्तरपदार्थगतप्रशंस्यद्योतकत्वेऽप्युत्तरपदसामानाधिकरण्याभावात् कथं विशेषणसमास इत्यत

१ अर्थ परपदस्येह श्वसशब्दः क लवाच्यपि ।

अभिधत्ते स्वभावेन तेनेमौ मङ्गलार्थकौ ॥ पाणिनीयमतदर्पणे ।

अनुरहसम् । अवरहसम् । तप्तरहसम् । (६५०) प्रनेरुरसः सप्तमीस्थात् ।  
५ । ४ । ८२ ॥ उरसि प्रति प्रत्युरसम् । विभक्त्यर्थेऽव्ययीभावः । (६५१) अ-  
नुगवमायामे । ५ । ४ । ८३ ॥ एतन्निपात्यते दीर्घत्वे । अनुगवं यानम् । 'यस्य  
चायामः' ( सू ६७० ) इति समासः । (६५२) द्विस्तावा त्रिस्तावा वेदिः ।  
५ । ४ । ८४ ॥ अचप्रत्ययष्टिलोपः समासश्च निपात्यते । यावती प्रकृतौ वेदिस्ततो

आह—मयूरिति । तथाचाशीर्लिङादिप्रयोग एव अस्य साधुत्वमित्यभिप्रेत्योदा-  
हरति—श्वोवसीयसमिति । अनिशयेन प्रशस्तमित्यर्थः । श्वःश्रेयसमिति ।  
अतिशयेन प्रशस्तमिति विग्रहे प्रशस्तशब्दादीयसुन्, प्रशस्तस्य श्वः । 'प्रकृष्टैकाच्'  
इति प्रकृतिभावाच्च टिलोपः । आद्गुणः । श्रेयम् इति रूपम् । श्वशब्दस्तु उत्तर-  
पदार्थगतप्रशंसाद्योतकः । 'श्वःश्रेयसं शिवं भद्रम्' इत्यमरः । ते भूयादिति तु  
उभयत्रापि संबध्यते—श्वोवसीयसं ते भूयात्, श्वःश्रेयसं ते भूयादिति ।

अन्ववतसाद्रहसः । अनु अव तप्त एतेषां समाहारद्वन्द्वः । एभ्यः परो  
यो रहश्शब्दः तस्मादच्स्यादित्यर्थः । रहः अप्रकाशप्रदेशः । अनुरहसमिति ।  
अनुगतं रह इति विग्रहः । अवरहसमिति । अवहीनं रह इति विग्रहः । उभ-  
यत्र प्रादिसमासः । तप्तरहसमिति । तप्तं रह इति विग्रहः । प्रनेरुरसः ।  
सप्तम्यर्थे योतकतया वर्तते इति सप्तमीस्थम् । सप्तम्यर्थद्योतकात् प्रनेः परो वः  
उरश्शब्दः तस्मादच् स्यादित्यर्थः । उरसीति । अनेन यदुच्यते तदेव प्रत्युरस-  
मित्यनेनोच्यते इत्यर्थः । सप्तम्यर्थद्योतकः प्रतिः । तस्य विभक्त्यर्थे विद्यमानस्य  
'अव्ययं विभक्ति' इत्यादिनाऽव्ययीभाव इति भावः । अनुगवमायामे । एतद्दिनि ।  
अनुगवमित्येतदित्यर्थः । अनुना दीर्घत्वे द्योत्येऽचप्रत्ययान्ता निपात्यते इत्यर्थः ।  
आयामशब्दो दीर्घपर इति भावः । अनुगवं यानमिति । अनुगाशब्दादवि अत्रादेश  
इति भावः । यस्य चेति । 'यस्य चायामः' इत्यव्ययीभावसमासः । तथा च  
गोदैर्धर्मसदृशदैर्ध्यकं यानमित्यर्थः फलतीति भावः ।

द्विस्तावा । यावती प्रकृताविति । यतः अङ्गकलापस्यातिदेशः  
सा प्रकृतिः । अश्वमधस्य प्रकृतिरभिष्टामः, तत्राम्नाताङ्गकला-  
पानामश्वमधेऽतिदेशात् । तदुक्तं कल्पसूत्रेषु 'सप्तसोमकतूनामभिष्टामः प्रकृतिः' इति ।  
तस्मिन् अभिष्टामे वेदिपरिमाणं श्रुतम् । तत्र च 'त्रिंशत्पदानि प्रकृमा वा पञ्चात्ति-  
रश्नी षट्त्रिंशत् प्राची चतुर्विंशतिः पुरस्तत्तिरश्नी' इति प्रकृतौ वेदिपरिमाणमुक्तम् ।  
अस्यां तु वेद्यां ततो द्विगुणितं त्रिगुणितं च क्षेत्रपरिमाणमुक्तं कल्पसूत्रेषु 'अष्टा-

१ अनुगतं रहो यस्मिन्निति बहुव्रीहिः, तत्पुरुषो वा ।

२ परेणानधिगम्यं हि यद्रहो वहितमवत् ।

तप्तं च तद्रहश्चेति तत्तप्तरहसं विदुः ॥ पाणिनीयमतदर्पणे ॥

द्विगुणा त्रिगुणा वा अश्वमेधादौ तत्रेदं निपातनम् । वेदिः इति किम् । द्विस्तावती त्रिस्तावती रज्जुः । (६५३) उपसर्गादध्वनः । ५ । ४ । ८५ ॥ प्रगतोऽध्वानं प्राध्वो रथः । (६५४) न पूजनात् । ५ । ४ । ६६ ॥ पूजनार्थत्परेभ्यः समासान्ता न स्युः । सुराजा । अतिराजा । 'स्वतिभ्यामेव' (वा ३३४६) । नेह । परमराजः । पूजनात् किम् । गामतिक्रान्तोऽतिगवः । 'बहुव्रीहौ सकथ्यक्षयोः—' (सु ८५२) इत्यतः प्रागेवायं निषेधः । नेह । सुसक्थः । स्वक्षः । (६५५) किमः क्षेपे । ५ । ४ । ७० ॥ क्षेपे यः किंशब्दस्तत परं यत्तदन्तात्समासान्ता न स्युः । कुत्सितो राजा । किंराजा । किंसखा । किंगौ । क्षेपे किम् । किंराजः । किंपखः । किंगवः ।

विंशत्यूनं पदसहस्रं महावेदिः' इति । पदग्रहणमत्र प्रकमस्याप्युपलक्षणम् । तथाच प्रकृतौ अग्निष्टोमे यावती वेदिः तदपेक्षया द्विगुणा त्रिगुणा वा अश्वमेधादौ वेदिरस्ति, तत्र आश्वमेधिकवेद्यामभिधेयायां द्विस्तावेति त्रिस्तावेति च भवतीत्यर्थः । 'संख्यायाः क्रियाभ्यावृत्तिगणने कृत्वसुच्' 'द्वित्रिचतुर्भ्यः सुच्' इति द्विशब्दात् क्रियाभ्यावृत्तौ सुचि कृते द्विरिति त्रिरिति च रूपम् । तत् प्राकृतं परिमाणम् अस्थ अस्तीति तावती । प्राकृतपरिमाणेति यावत् । द्विरिति तच्चब्दार्थे प्रकृतिपरिमाणोऽन्वेति । द्विः तावतीति विग्रहः । द्विरावृत्तं प्राकृतं यत् परिमाणं तद्व्याश्वमेधिकी वेदिरित्यर्थः । अत एव निपातनात् समासः, अचप्रत्ययः, तावतीशब्दस्य 'भस्याडे' इति पुंवस्वे ङीपो निवृत्तौ प्रत्ययस्याङिस्वेऽपि प्रकृतेर्नान्तत्वाभावेऽपि टिलोपः । द्विस्तावती त्रिस्तावती रज्जुरिति । अत्र वेशामप्रवृत्तेः अचप्रत्ययटिलोपसमासा न भवन्तीत्यर्थः । तथाच प्रत्युदाहरणे द्विरिति भिन्नं पदम् । उपसर्गादध्वनः । उपसर्गात् परो योऽध्वन्शब्दः तस्मादच् स्यादित्यर्थः । प्राध्वो रथ इति । 'अत्यादयः' इति समासादच् । 'नस्तद्विते' इति टिलोपः ।

न पूजनात् । परेभ्य इत्यध्याहार्यम् । समासान्ता इति पूर्वसूत्रमनुवर्तते । तदाह—पूजनार्थादिति । 'पूजायां स्वतिग्रहणं कर्तव्यम्' इति वार्तिकमभिप्रेत्यादाहरति—सुराजेति । सु शोभनो राजेति प्रादिसमासः । अतिराजेति । पूज्यो राजेत्यर्थः । उभयत्रापि 'राजाहस्सखिभ्यः' इति टच् न भवति । स्वतिभ्यामेवेति । स्वतिभ्यां परो यो राजन् शब्दः तस्मादेवेत्यर्थः, तथा वार्तिकादिति भावः । नेहेति । निषेध इति शेषः । परमराज इति । परमश्चासौ राजा चेति विग्रहः । अतिगव इति । 'अत्यादयः' इति समासः । अतेः पूजनार्थकत्वाभावात् न टचो निषेधः । एवं परमराज इत्यत्रापि । इत्यतः प्रागिति । 'प्राग्बहुव्रीहिग्रहणं कर्तव्यम्' इति वार्तिकार्थसंग्रहोऽयम् । सुसक्थः स्वक्ष इति । सु शोभने सकथनी यस्य, सु शोभने अक्षिणी यस्येति च विग्रहः । 'बहुव्रीहौ सकथ्यक्षयोः' इति षच् । किमः क्षेपे । किंराजा । किंसखेति । इह 'राजाहस्सखिभ्यः' इति टच् न भवति । 'किं क्षेपे' इति समासः । किंराजः किंसखः

(६५६) नञस्तत्पुरुषात् । ५ । ४ । ७१ ॥ समासान्तो न । अराजा । असखा । तत्पुरुषात् किम् । अधुरं शकटम् । (६५७) पथो विभाषा । ५ । ४ । ७२ ॥ नञ्पूर्वात्पथो वा समासान्तः । अपथम्—अपन्थाः । तत्पुरुषात् इत्येव । अपथो देशः । अपथं वर्तते ।

इति सर्वसमासान्तप्रकरणम् ।

## अथालुक्समासप्रकरणम् । २४ ।

(६५८) अलुगुत्तरपदे । ६।३।१ ॥ अलुगधिकारः प्रागानङ्, उत्तरपदाधिकारस्त्वापादसमाप्तेः । (६५९) पञ्चम्याः स्तोकादिभ्यः । ६।३।२ ॥ एभ्यः

इति । किञ्चिदोऽत्र प्रश्ने । कस्य राजा, को राजेति वा विग्रहः । निन्दानवगमात् न टचो निषेधः ।

नञस्तत्पुरुषात् । शेषपूरणेन सूत्रं व्याचष्टे—समासान्तो नेति । नञ्पूर्वपदात्तत्पुरुषात् समासान्तो नेति फलितम् । अधुरं शकटमिति । अविद्यमाना धूर्यस्येति विग्रहः । नञ्पूर्वपदत्वेऽप्यतत्पुरुषत्वात् ‘ऋक्पूः’ इति समासान्तस्य न निषेधः । पथो विभाषा । पथ इति । पथिन्शब्दादित्यर्थः । अपथमिति । न पन्था इति विग्रहे नञस्तत्पुरुषः । ‘ऋक्पूः’ इत्यप्रत्यये सति ‘नस्तद्धिते’ इति टिलोपः । ‘पथः संख्याव्ययादेः’ इति नपुंसकत्वम् । अपन्था इति । अप्रत्ययाभावे रूपम् । तत्पुरुषादित्येवेति । अनुवर्तत एवेत्यर्थः । अपथो देश इति । अविद्यमानः पन्था यस्येति विग्रहः । बहुव्रीहित्वात् ‘ऋक्पूः’ इत्यप्रत्ययस्य पाक्षिकोऽपि न निषेधः । अपथं वर्तते इति । अर्थाभावेऽव्ययीभावः । अतत्पुरुषत्वात् ‘ऋक्पूः’ इत्यप्रत्ययस्य न पाक्षिकोऽपि निषेधः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां बालमनोरमायां सर्वसमासान्तप्रकरणं समाप्तम् ।

अथालुक्समासो निरूप्यते—अलुगुत्तरपदे । नायं विधिः, राजपुरुष इत्यादावतिप्रसङ्गात्, ‘पञ्चम्याः स्तोकादिभ्यः’ इत्याद्यारम्भाच्च । किंतु पदद्वयमधिक्रियते । अस्य कियत्पर्यन्तमनुवृत्तिरित्यत आह—अलुगधिकारः प्रागानङ् इति । ‘आनङ्कृतः’ इत्यतः प्रागित्यर्थः । उत्तरपदेति । षष्ठस्य तृतीये पादे आद्यमिदं सूत्रम् । इत उत्तरमेतत्पादपरिसमाप्तिपर्यन्तमुत्तरपदाधिकार इत्यर्थः । अत्रोत्तरपदाधिकारानयमे भाष्यमेव प्रमाणम् । पञ्चम्याः स्तोकादिभ्यः । एभ्य इति । स्तोकादिभ्यः परा या पञ्चमी तस्याः ‘सुपो धातु’ इति लुङ् न स्यादित्यर्थः । उत्तरपदे इति । उत्तरशब्दः समासचरमावयवे रूढः, पदे इत्येव सिद्धे उत्तरग्रह-

पञ्चम्या अलुक्स्यादुत्तरपदे । स्तोकान्मुक्तः । एवमन्तिकार्थदूरार्थकृच्छ्रेभ्यः । उत्तर-  
पदे किम् । निष्कान्तः स्तोके त्रिस्तोकः । ' ब्राह्मणाच्छंसिन उपसंख्यानम् ' ( वा  
३८७८ ) । ब्राह्मणे विहितानि शस्त्राण्युपचाराद्ब्राह्मणानि तानि शंसतीति ब्राह्म-  
णाच्छंसी ऋत्विग्विशेषः । द्वितीयार्थे पञ्चमी उपसंख्यानानादेव । ( ६६० ) ओजः-  
सहोऽम्भस्तमसस्तृतीयायाः । ६।३।३॥ ओजसाकृतमित्यादि । ' अजस  
उपसंख्यानम् ' ( वा ३८८० ) । अजसंवृतम् । अर्जवेन कृतमित्यर्थः । ' पुंसा-

णात् । स्तोकान्मुक्त इति । एवमल्पान्मुक्तः । ' स्तोकान्तिकदूरार्थकृच्छ्राणि  
क्तेन ' इति समासः । अत्र पञ्चम्या अलुक् । एवमिति । आदिपदेन समासविधौ  
गृहीतानामन्तिकादीनां ग्रहणादिति भावः । अन्तिकादागतः, अभ्याशादागतः,  
दूरागतः, विप्रकृष्टादागतः, कृच्छ्रादागतः । निस्स्तोक इति । ' निरादयः कान्ता-  
द्यर्थे पञ्चम्या ' इति समासः । अत्र स्तोकाशब्दस्य उत्तरपदपरकत्वाभावात् पञ्चम्या  
अलुक् न । स्तोकान्मुक्तः इत्यादौ समासप्रयोजने तु समासस्वरः, सर्वस्मात् स्तोका-  
न्मुक्त इति विशेषणयोगाभावश्च । किंच, स्तोकान्मुक्तस्यापत्यं स्तोकान्मुक्तिरित्यादौ  
समुदायात्तद्वितात्पत्तिश्च । स्तोकान्मुक्ता, स्तोकान्मुक्ताः इति द्विवचनान्तैः न  
समासः, अनभिधानादिति भाष्य स्पष्टम् ।

ब्राह्मणाच्छंसिन उपसंख्यानमिति । पञ्चम्या अलुक् इति शेषः । ननु  
ब्राह्मणानि शंसतीत्यर्थे कथं पञ्चमी । विधायकवाक्यानि हि ब्राह्मणशब्देनोच्यन्ते,  
कर्मचादना ब्राह्मणानि ' इति कल्पसूत्रात्, ' शेष ब्राह्मणशब्दः ' इति मन्त्रभि-  
न्नेवदभागे ब्राह्मणशब्दस्य जैमिनिना संकतितत्वाच्च । एतादृशब्राह्मणभागस्य न  
कापि शंसनं विहितम्—' ऋचः शंसति निविदः शंसति ' इति श्रुतिष्वित्यत  
आह—ब्राह्मणे इति । शस्त्राणीति । ऋचां निविदां च संघः शस्त्रम् । उप-  
चारादिति । लक्षणेत्यर्थः । द्वितीयार्थे इति । पञ्चम्या अलुगुपसंख्यानब-  
लादेव द्वितीयार्थे पञ्चमीत्यर्थः । ओजस् । ओजस्, सहस्, अम्भस्, तमस् एषां  
समाहारद्वन्द्वः । एभ्यः परस्यास्तृतीयाया अलुक् स्यादुत्तरपदे इत्यर्थः । ओज-  
साकृतमिति । ' कर्तृकरणे कृता बहुलम् ' इति समासः । ' ओजा दीप्तौ बले ' इत्यमरः । इत्यादीति । सहसाकृतम्, अम्भसाकृतम् । तमसावृतम् । तमोवृत-  
मिति तु असाध्वेव । शेषषष्ठ्या वा समासः । अजस उपसंख्यानमिति ।  
अजसशब्दात् तृतीयाया अलुक् उपसंख्यानमित्यर्थः । अजसाकृतमिति । अज-  
सशब्दः आजव वतेति, यथा क्षत्रज्ञोऽजसा नयतीत्यादौ तथा दर्शनात् । तदाह—  
अर्जवेनेति । पुंसानुजः । तृतीयाया अलुकि साधुरिति शेषः । यस्येति ।

१ अप्रगीतमन्त्रसाध्या स्तुतिः शस्त्रम्, प्रगीतमन्त्रसाध्या स्तुतिः स्तोत्रमिति  
याज्ञिकानां व्यवस्था ।



जुजो जुनुषान्ध इति च ' ( वा ३८८१ ) । यस्याप्रजः पुमान्स पुंसानुज ।  
जुनुषान्धो जात्यन्धः । ( ६६१ ) मनसः संज्ञायाम् । ६।३ । ४ ॥ मनसागुप्ता ।  
( ६६२ ) आज्ञायिनि च । ६ । ३ । ५ ॥ मनसः इत्येव ।  
मनसा ज्ञातुं शीलमस्य मनसाज्ञायी । ( ६६३ ) आत्मनश्च । ६ । ३ । ६ ॥ आत्म-  
नस्तृतीयाया अलुक् स्यात् । ' पूरण इति वक्तव्यम् ' ( वा ३८८२ ) । पूरणप्रत्ययान्ते  
उत्तरपदे इत्यर्थः । आत्मनापञ्चमः । ' जनार्दनस्त्वात्मचतुर्थ एव इति बहुव्रीहिर्बोध्य ।  
पूरणे किम् । आत्मकृतम् । ( ६६४ ) वैयाकरणाख्यायां चतुर्थ्याः । ६।३।७॥

यस्य पुमान् पूर्वजः स पुंसा हेतुना अनुजः कनीयान् इत्यर्थः । जुनुषेति । ' जुनु-  
र्जननजन्मानि ' इत्यमरः । जुनुषा जन्मना अन्ध इत्यर्थः । फलितमाह—  
जात्यन्ध इति । ब्राह्मणादिजातितुल्यान्धवानित्यर्थः । उत्पत्तिप्रभृत्यन्ध  
इति यावत् ।

मनसः संज्ञायाम् । मनस्तृतीयाया अलुक् स्यादुत्तरपदे इत्यर्थः । मन-  
सागुप्तेति । कस्याश्चित् संज्ञेयम् । असंज्ञायां तु मनोगुप्ता । आज्ञायिनि च ।  
मनस इत्येवेति । अनुवर्तते एवेत्यर्थः । मनस्तृतीयाया अलुक् स्यात् आज्ञा-  
यिनि परे इत्यर्थः । असंज्ञार्थमिदम् । ज्ञातुमिति । प्रेरयितुमित्यर्थः । मनसा-  
ज्ञायीति । ' सुष्यजातौ ' इति णिनिः । ' आतो युक्विणुकृतोः ' इति युक् ।  
अत्र सूत्रभाष्ये ' आत्मनश्च पूरणे उपसंख्यानम् ' इति वार्तिकं पठितम् । तत्रा-  
त्मनश्चेत्यंशं व्याख्यातुं पृथगुपादेते—आत्मनश्चेति । चकारास्तृतीयाया अलु-  
गिति चानुष्यकृत इत्याह—आत्मनस्तृतीयाया अलुगिति । उत्तरपदे परे इति  
शेषः । पूरण इति वक्तव्यमिति । नात्र पूरणशब्दो गृह्यते । किन्तु स्वरितत्व-  
बलेन पूरणाधिकारविहितप्रत्ययग्रहणात् ' प्रत्ययग्रहेण ' इति तदन्तर्विधिरित्य-  
भिप्रेत्याह—पूरणप्रत्ययान्ते इति । आत्मनापञ्चम इति । आत्मा पञ्चम  
इत्यर्थः । प्रकृत्यादित्वात् प्रथमार्थे तृतीया । यद्वा आत्मकृतपञ्चमत्ववानित्यर्थः ।  
करणे तृतीया । करोति क्रियान्तर्भावेण तस्याः ' तृतीया तत्कृता ' इति समासः ।  
पञ्चद्वयमपीदं भाष्ये स्थितम् । ननु संकर्षणप्रयुम्नानिद्वयादयो विष्णुव्यूहाः ।  
जनार्दनस्तु एषां नियन्तेति विष्णुपुराणादौ स्थितम् । तत्रेदमाहुः पौराणिकाः—  
जनार्दनस्त्वात्मचतुर्थ एवेति । तत्र तृतीयाया अलुकि आत्मनाचतुर्थ इति भवि-

१ ' आत्मनश्च पूरणे ' इति वार्तिकांशोऽयं सूत्रे प्राक्षिप्त इति कचित् ।

२ एतेन आत्मनेपदपरस्मैपदादिसंज्ञाः प्राचीनाः, वैयाकरणाश्च तादृश-  
संज्ञाभिर्व्यवहर्तारोऽपि प्राचीना इति पाणिनिनैव बोध्यते इति पूर्वपरम्परागत-  
मिदं व्याकरणं न नूतनमिति भावः ।

आत्मनः इत्येव । आत्मनेपदम् । आत्मनेभाषाः । तादर्थ्यं चतुर्थी । चतुर्थी इति योगविभागात्समासः । (६६४) परस्य च । ६ । ३ । ८ ॥ परस्मैपदम् । परस्मैभाषाः । (६६६) हलदन्तात्सप्तम्याः संज्ञायाम् । ६ । ३ । ९ ॥ हलन्ताददन्ताच्च सप्तम्याः अलुक्संज्ञायाम् । त्वचिसारः । (६६७) गवियुधिभ्यां स्थिरः । ८ । ३ । १५ ॥ अभ्यां स्थिरस्य सप्तम्याः स्वात् । गविष्ठिरः । अत्र गवीति वचनादेवालुक् । युधिष्ठिरः । अरण्येतल्लिकाः । अत्र 'संज्ञायाम्' ( सू ७२१ ) इति सप्तमीसमासः । 'हृद्यभ्यां च' ( वा ३८८५ ) । इदिष्टृक् दिविष्टृक् । (६६८) कारनाम्नि च प्राचां हलादौ । ६ । ३ । १० ॥ प्राचां देशे यस्कारनाम तत्र हलादावुत्तरपदे हलदन्तात्सप्तम्या अलुक् । मुकुटेकार्पाणम् । इषदिमाषकः । पूर्वेषु सिद्धे नियमार्थम् । कारनाम्येव प्राचामेव हलादावेवेति । कारनाम्नि किम् । अभ्याहितैपशुः । कारादन्यस्यैतदेयस्य नाम । प्राचाम् किम् । यूथपशु । हलादौ तन्मिलित्यत आह—जनार्दनस्त्विति । बहुव्रीहिरिति । आत्मा चतुर्थो यथेति विग्रहे बहुव्रीहिरित्यर्थः । एकस्याप्यौपाधिकभेदं परिकल्प्य वृत्तिपदार्थत्वमन्यपदार्थत्वं च विवक्षणीयमिति भावः । तदिदं भाष्ये स्पष्टम् ।

वैयाकरणाख्यायाम् । आत्मन इत्येवेति । अनुवर्तत एवेत्यर्थः । न च 'आत्मनश्च' इत्यस्य वार्तिकत्वे कथमिह सूत्रे एतदनुवृत्तिरिति वाच्यम् । 'सोऽपदादौ' इति सूत्रे पठितस्य 'काम्ये शेरवेति वाच्यम्' इति वार्तिकस्य 'इणष्पः' इति सूत्रेऽनुवृत्तिवदुपपत्तेः । व्याकरणे भवा वैयाकरणी सा चासावाख्या च वैयाकरणाख्या तस्यां या चतुर्थी तस्या अलुगित्यर्थः । आत्मनेभाषेति । पूर्वाचार्यकृतमात्मनेपदस्य संज्ञान्तरमिदं धातुपाठे प्रसिद्धम् । तादर्थ्यं चतुर्थीति । तथा चात्मने इत्यस्यात्मार्थमित्यर्थः । आत्मगामिनि फले प्रायेण ताद्विधानादिति भावः । ननु प्रकृतिविकाराभावात् कथमिह तादर्थ्यं चतुर्थ्याः समास इत्यत आह—चतुर्थीति योगविभागादिति । पस्पशाहिकभाष्ये धर्माय नियमो धर्मनियम इति भाष्यमिह लिङ्गम् । परस्य च । वैयाकरणाख्यायां परशब्दस्यापि चतुर्थ्या अलुगित्यर्थः । हलदन्तात् । त्वचिसार इति । अत एव ज्ञापकाद्वयधिकरणपदे बहुव्रीहिः । 'वंशे त्वक्सारकर्मारत्वचिसारतृणध्वजाः' इत्यमरः । अथ हलन्तस्योदाहरणान्तरं वक्ष्यति—युधिष्ठिर इति । अत्र 'अजिरशिशिरस्थिर' इत्युच्चादिसूत्रेण स्थाधातोः किरचि स्थिरशब्दो व्युत्पादितः । तत्र 'अदिशप्रत्यययोः' इति षत्वस्य 'सात्पदायोः' इति निषेधे प्राप्त इदमारभ्यते—गवियुधिभ्यां स्थिरः । गवीति युधीति च सप्तम्या अनुकरणम् ।

१ गविष्ठिरो मुनिविशेषः विदादिगणे पठितः ॥ युधिष्ठिरो धर्मराजः प्रसिद्धः ॥ अभ्याहितोऽतिथिः, तदीयार्थः पशुरित्यर्थः ।

किम् । अविकटोरणः । हलदन्तात् किम् । नद्यां दोहो नदीदोहः । (६६६)  
 मध्याद्गुरौ । ६ । ३ । ११॥ मध्येगुरुः । 'अन्ताच्च' (वा ३८६४) । अन्तेगुरुः ।  
 (६७०) अमूर्धमस्तकात्स्वाङ्गादकामे । ६ । १ । १२॥ कण्ठेकालः । उरसिलोमा ।  
 अमूर्धमस्तकात् किम् । मूर्धशिशः । मस्तकशिशः । अकामे किम् । मुखे कामो-  
 ऽस्य मुखकामः । (६७१) बन्धे च विभाषा । ६ । ३ । १३ ॥ हलदन्तात्सप्त-  
 म्या अलुक् । हस्तेबन्धः—हस्तबन्धः । हलदन्त इति किम् । गुप्तिबन्धः । (६७२)

म्या अनुकरणम् । स्थिर इति प्रथमा षष्ठ्यर्थे । 'सहेः साढः सः' इत्यस्मात् स  
 इति षष्ठ्यन्तमनुवर्तते । 'अपदान्तस्य मूर्धन्यः' इत्यधिकृतम् । तदाह—  
 आभ्यामिति । ननु 'अन्तरङ्गानपि विधीन् बहिरङ्गो लुग्नाधते' इति परिभा-  
 षया आदेशात् पूर्वमेव केलुकि प्रवृत्ते हलन्तश्चाभावात् कथमिहालुगित्यत आह—  
 अत्र गवीति । युधिष्ठिर इति । युध्धातोर्भावे क्त्रिपि युध्वाब्दात् सप्तम्येक-  
 वचनम् । हलन्तत्वं दलुक्, पत्वं च । पाण्डवस्य धर्मपुत्रस्य नामदम् । तदेवं  
 हलन्तादलुक् प्रपञ्च्य अदन्तादलुक्मुदाहरति—अरण्येतिलका इति । ननु  
 तिलकशब्दस्य शौर्यादिगण्येऽभावात् कथं तेन सप्तमीसमास इत्यत आह—  
 अत्र संज्ञायामिति । ह्युभ्यां चेति । ह्रस्वब्दात् दिवशब्दाच्च सप्तम्या अलु-  
 ग्वक्तव्य इत्यर्थः । असंज्ञार्थमिदम् । हृदिस्पृगिति । 'पद्म्' इति कौ हृदयस्य  
 हृदादेशः, हृदयं स्पृशतीत्यर्थः । दिविस्पृगिति । दिवं स्पृशतीत्यर्थः । इहोभय-  
 त्रापि सप्तम्या अलुग्विधानबलादेव कर्माणां सप्तमीति भाष्यम् । 'अमूर्धमस्तकात्'  
 इत्यनेन त्वलुक् न सिध्यति, तत्र संज्ञायामित्यनुवृत्तेः ।

कारनाम्नि । यत् कारनामेति । राजप्राज्ञो भागः करः, स एव कारः,  
 तद्विशेषवाचक इत्यर्थः । नियमार्थमिति । प्राचां देशे हलादौ यदि भवति कारनाम्न्येव,  
 कारनाम्नि हलादौ चेत् प्राचामेव, प्राचां कारनाम्नि चेत् हलादावेवेति नियमत्रया-  
 र्थमित्यर्थः । अविकटोरण इति । अविशब्दात् संघात कटच्, उरणो मेषः ।  
 नद्यामिति । नद्युत्तारणे तात्कालिको दोहः करः । मध्याद्गुरौ । गुरुशब्दे  
 परे मध्यशब्दात् सप्तम्या अलुक् स्यादित्यर्थः । असंज्ञार्थमिदम् । अन्ताच्चेति ।  
 सप्तम्या अलुक् स्यात् गुरौ परे इत्यर्थः । अमूर्धमस्तकात् । मूर्धमस्तकशब्द-  
 वर्जितात् स्वाङ्गवाचकात् सप्तम्या अलुक् स्यात्, नतु कामशब्दे उत्तरपदे इत्यर्थः । अत्र  
 संज्ञायामित्यनुवर्तते । अत एव 'हृद्दुभ्यांच' इत्यत्र हृदप्रहणमर्थवत् । कण्ठे काल इति ।  
 शिवस्य नाम । उरसिलोमेति । कस्यचिज्ज्ञाम । अत एव ज्ञापकात् व्यधिकरण-  
 पदो बहुव्रीहिः । बन्धे च विभाषा । शेषपूरणेन सूत्रं व्याचष्टे—हलदन्ता-

१ मेढोरभोरणोर्णायुमेष्वृण्य एङ्के इत्यमरः ।

२ मध्येगुरुर्वर्णो यस्य स मध्येगुरुः जगण इत्यर्थः । अन्तेगुरुः सगण इत्यर्थः ॥

तत्पुरुषे कृति बहुलम् । ६ । ३ । १४॥ स्तम्बेरमः—(स्तम्बरमः) । कर्णेजपः—  
 (कर्णजपः) । क्वचिन्न । कुरुचरः । (१७३) प्रावृत्ल्लुरत्कालदिवां जे।६।३।१५॥  
 प्रावृषिजः । शरदिज । कालेजः । दिविजः । पूर्वस्थायं प्रपञ्चः । (६७४) विभा-  
 षा वर्षक्षरशरवरात् । ६ । ३ । १६॥ एभ्यः सप्तम्या अलुग्जे । वर्षेज—वर्षजः ।  
 क्षरेजः—क्षरजः । शरेजः—शरजः । वरेजः—वरजः । (६७५) घकालतनेषु काल-  
 नाम्नः । ६।३।१७ ॥ सप्तम्या विभाषया लुक्स्यात् । घ—पूर्वाह्नेतरे—पूर्वाह्नतरे ।  
 पूर्वाह्नेतमे—पूर्वाह्नतमे । काल—पूर्वाह्नेकाले—पूर्वाह्नकाले । तम—पूर्वाह्नेतने—पूर्वाह्नतने—  
 (९७६) शयवासवासिष्वकालात् । ६ । ३ । १८ ॥ खेयः—खशयः ।  
 ग्रामेवासः—ग्रामवासः । ग्रामेवासी—ग्रामवासी । ‘हलदन्तात्’ इत्येव । भूमिशयः ।  
 ‘अपो योनियन्मत्तुषु’ ( बा ३८७६ ) । अप्सु योनिरूपत्तिर्यस्य सोऽप्सुयोनिः ।  
 अप्सु भवः अप्सभ्यः । अप्सुमन्तावाज्यभागौ । (६७७) नेन्सिद्धबध्नातिषु च ।

दिति । हस्तेबन्ध इति । संज्ञायामिति सप्तमीतत्पुरुषोऽयम् । इह तत्पुरुष इति  
 संबध्यते, बन्ध इति घञन्तम्, अन्यत्र तु ‘नेन्सिद्ध’ इति निषेध इति स्पष्टं  
 भाष्ये । तत्पुरुषे कृति । तत्पुरुषे सप्तम्या बहुलमलुक् स्यात् कृदन्ते उत्तरपदे  
 संज्ञायामित्यर्थः । स्तम्बेरम इति । वृणसमूहः स्तम्बः, तस्मिन् रमत इति स्त-  
 म्बरमः हस्ती । कर्णेजप इति । कर्णे जपति परदोषमुपांश्चाविष्करोतीति कर्णे-  
 जपः पिशुनः । ‘स्तम्बकर्णयो रमिजपोः’ इत्यच् । उपपदसमासः । क्वचिन्ने-  
 ति । बहुलप्रहणादिति भावः । कुरुचर इति । ‘चरेष्टः’ इत्यधिकरण उप-  
 पदे चरेष्टः । उपपदसमासः । यद्यपि हलदन्तादित्यनुवृत्त्यैव सिद्धमिदम्, तथापि  
 बहुलप्रहणादेव सिद्धे ‘हलदन्तात्’ इति नानुवर्तनयिमिति भावः ।

प्रावृत्ल्लुरत् । प्रावृत्, शरत्, काल, दिव् एषां सप्तम्या अलुक् स्यात् ज-  
 शब्दे परं संज्ञायामित्यर्थः । ननु ‘हलदन्तात्’ इत्येव सिद्धं किमर्थमिदमित्यत  
 आह—पूर्वस्थैवायं प्रपञ्च इति । विस्तर इत्यर्थः । विभाषा वर्ष । शेषपू-

१ ‘सायंचिर’मिति सूत्रे ४-३-२३ भाष्ये प्राह्णप्रगयोरेदन्तत्वनिपातनं  
 व्यर्थमलुकासिद्धेः’ इत्याशङ्क्य यदा सप्तमीभिन्नविभक्त्यन्तात्प्रत्ययः प्राह्णः  
 सोढोऽस्येति प्राह्णेतनः इत्यर्थं तदित्युक्तेरत्र सूत्रे विभाषेऽयुक्तिः काशिकानुरोधात् अस्य  
 वैकल्पिकत्वेऽलुका सिद्धे, इति भाष्यासङ्गतेः ।

२ ‘अपोयोनियन्मत्तुषु’ इतिपाठः प्राचीनः । अप्सु मतिरिति तदुदाहरणं,  
 प्रकृतपाठस्तु हरदत्तानुरोधात् । वस्तुतस्त्विदं वार्तिकं ‘तत्पुरुषे कृति’ इत्यत्र बहुलप्रह-  
 णप्रपञ्चभूतमिति नापूर्वम् ।

३ कारीरीष्ट्यां भवतः । तत्र आज्यभागानुवाक्यामन्त्रयोः ‘अप्सु’ इति  
 सप्तम्यन्तपदघटितत्वात् ।

६ । ३ । १६ ॥ इज्जन्तादिषु सप्तम्या अलुम् । स्थण्डिलशायी । सांकर्यसिद्धः । चक्रबद्धः । (६७८) स्थे च भाषायाम् । ६ । ३ । २० ॥ सप्तम्या अलुम् । सम-  
स्थः । भाषायाम् किम् । कृष्णोऽस्या खरेष्ठः । (६७९) षष्ठ्या आक्रोशे ।  
६ । ३ । २१ । चौर्यकुलम् । आक्रोशे किम् । ब्राह्मणकुलम् । 'वाग्दिवपश्यद्भयो  
युक्तिदण्डहरेषु' ( वा ३८६७ ) वाचोयुक्तिः । दिशोदण्डः । पश्यतोहरः । 'आमु-  
ष्यायणांमुष्यपुत्रिकामुष्यकुलिकेति च' ( वा ३८६८-३८६९ ) अमुष्यापत्यमा-

रणेन सूत्रं व्याचष्टे—एभ्यस्सप्तम्या इति । घकालतनेषु । शेषपूरणेन सूत्रं  
व्याचष्टे—सप्तम्या इति । घेति । घे पर उदाहरणसूचनमिदम् । तरप्तमपौ  
घः । पूर्वाह्णेतेर इति । अतिशायने सप्तम्यन्तात् तरप्तमपौ । अत एव तत्तद्वि-  
भक्त्यन्तात् तरप्तमपाविति विज्ञायते । कालेति । उदाहरणसूचनमिदम् ।  
पूर्वाह्णेकाले इति । अत एव विशेषणादिसमासोऽपि तत्तद्विभक्त्यन्तानामेव ।  
तनेति । उदाहरणसूचनमिदम् । पूर्वाह्णेतने इति । 'विभाषा पूर्वाह्णापरा-  
ह्णाभ्याम्' इति व्युत्थुलौ तुद् च । शयवास । शय, वास, वासिन् एतेषु परेषु  
कालभिजात् सप्तम्या अलुक् स्यादित्यर्थः । अपो योनि । योनिशब्दे यत्प्रत्यये  
मतुपि च परेऽशब्दात् सप्तम्या अलुक् स्यादित्यर्थः । अप्सव्य इति । दिगा-  
दित्त्वयत् । 'ओर्गुणः' 'वान्तो यि' इत्यवादेशः । अप्सुमन्ताविति । अ-  
प्सु इति पदं यदीयमन्त्रयोरस्ति तावत्सुमन्तौ, आज्यभागाविति कर्मविशेषौ ।  
नेन्सिद्धबध्नादिषु च । चक्रबद्ध इति । साधनं कृता इति क्तान्तेन सप्तम्य-  
न्तस्य समासः । स्थे च भाषायाम् । 'अनन्तरस्य' इति न्यायात् 'तत्पुरुषे  
कृति' इत्यस्यैवायं निषेधः । अत एव 'अनेकमन्यपदार्थे' इति सूत्रभाष्ये 'स-  
प्तम्युपमानपूर्वपदस्य' इति वार्तिकव्याख्यावसरे कण्ठस्थः कालो बस्येति विग्रहे  
कण्ठस्थशब्दस्य समासत्वमभ्युपगम्य उत्तरपदलोप उभयन्तः संगच्छते । यदा तु  
'अमूर्धमस्तकात्' इत्यस्याप्ययं निषेधः स्यात्तर्हि तदसंगतिः स्यात्, लुक्प्रसङ्गात् ।  
षष्ठ्या आक्रोशे । अलुगुत्तरपदे इति शेषः । आक्रोशो निन्दा । वाग्दिव् ।  
वाक्, दिक्, पश्यत् एतेभ्यः परस्याः षष्ठ्या अलुक् स्यात् युक्ति, दण्ड, हर एतेषु  
क्रमादुत्तरपदेषु परेष्वित्यर्थः । वाचोयुक्तिरिति । शब्दप्रयोग इत्यर्थः । दिशो-  
दण्ड इति । अधिकरणस्य शेषत्वविवक्षायां पठ्ठी । पश्यतोहर इति । पश्य-  
न्तमनाइत्य हरतीत्यर्थः । 'षष्ठी चानादेर' इति षष्ठी । आमुष्यायणेति ।  
वार्तिकमिदम् । एते निपात्यन्ते ।

१ नडादिगणेऽमुष्य' इति षष्ठ्यन्तपाठसामर्थ्या तथा मनोज्ञादिगणेऽमुष्य-  
पुत्र, अमुष्यकुल इति पाठाच्च त्रिषु षष्ठ्या अलुक् निपात्यते । तन्मूलकमिदं  
वार्तिकं, नापूर्वमिति भावः । किंच 'प्रतिजनादिभ्यः खञ्', इति गणेऽमुष्यकुल-

मुष्यायणः । नडादिश्वाफक् । अमुष्यपुत्रस्य भावः आमुष्यपुत्रिका । मनोज्ञादि-  
त्वाद्भुम् । एवमामुष्यकुलिका । 'देवानांप्रिय इति च मूर्खे' ( वा ३६०० ) अन्यत्र  
देवप्रियः । 'शेषपुच्छलाङ्गुलेषु शुनः' ( वा ३६०१ ) । शुनःशेषः । शुनपुच्छः ।  
शुनोलाङ्गुलः । 'दिवसश्च दासे' ( वा ३६०२ ) दिवोदासः । (६८०) पुत्रेऽन्य-  
तरस्याम् । ६ । ३ । २२ ॥ षष्ठ्याः पुत्रे परेऽलुग्वा निन्दायाम् । दास्याः पुत्रः  
दासीपुत्रः । निन्दायाम् किम् । ब्राह्मणीपुत्रः । (६८१) ऋतो विद्यायोनि-  
संबन्धेभ्यः । ६ । ३ । २३ ॥ विद्यासंबन्धयोनि-संबन्धवाचिनः अदन्तात्षष्ठ्या  
अलुक् । होतुरन्तेवासी होतुःपुत्रः । पितुरन्तेवासी पितुःपुत्रः । 'विद्यायोनि-संबन्ध-

अमुष्येति । अमुष्यावयवमित्यर्थे 'नडादिभ्यः फक्' इति फकि आयजादेशे  
आदिवृद्धौ तद्धितान्तत्वात् प्रातिपदिकतया तदवयवत्वात् प्राप्तस्य सुब्लुको नषेभे  
नस्य णत्वे आमुष्यायण इति रूपमित्यर्थः । अमुष्य पुत्रः इति विप्रहं षष्ठीसमासे  
षष्ठ्या अलुकि अमुष्यपुत्रशब्दः । अमुष्यपुत्रस्य भाव इत्यर्थे 'द्वन्द्वमनोज्ञादिभ्यश्च'  
इति लुभि अकादेशे पुत्रशब्दात् सुपो लुकि आदिवृद्धौ स्त्रीत्वाद्यापि 'प्रत्ययस्थात्'  
इतीश्वे आमुष्यपुत्रिकाशब्द इत्यर्थः । एवमिति । अमुष्य कुलमिति षष्ठीसमासे  
षष्ठ्या अलुकि अमुष्यकुलशब्दाद्भुनादिः पूर्ववदित्यर्थः । देवानामिति । वार्तिक-  
मिदम् । मूर्खेः अज्ञः । दिवु कीडायाम् । देवाः कीडासक्ताः मूर्खाः, तेषां प्रियोऽपि  
मूर्खे एव, मूर्खप्रियस्यावश्यं मूर्खत्वादिति 'अजर्वी' इत्यत्र कैयटः । शेषपुच्छेति ।  
वार्तिकमिदम् । षष्ठ्या अलुगिति शेषः । संज्ञायामिति भाष्यम् । शुनश्शेष इति ।  
शुनः शेष इव शेषः यस्येति विप्रहः । ( 'मेढ्रो मेहनशेफैषी' ) । शेषशब्दोऽ-  
प्यस्ति, 'शेफाय स्वाहा' इति दर्शनात् । शुनःपुच्छ इति । शुनः पुच्छमिव  
पुच्छं यस्यति विप्रहः । एवं शुनोलाङ्गुल इत्यपि । अविशेषाणां संज्ञा एताः ।  
दिवश्च दासे इति । वार्तिकम् । षष्ठ्या अलुगिति शेषः । दिवोदास इति ।  
कश्चिद्राजपिरयम् । पुत्रेऽन्यतरस्याम् । निन्दायामिति । आक्रोशे इत्यनु-  
वृत्तिलभ्यमिदम् । स्पष्टं चेदम् 'आनदृतः' इत्यत्र भाष्ये ।

ऋतो विद्या । एकत्वे बहुवचनम् । तदाह—विद्यासंबन्धयोनि-संबन्ध-

शब्दपाठादामुष्यकुलीन इति भवति तदेतद्वार्तिकमात्रेण न सिध्यतीति ।

१ शुनः शेष दिवोदासादीनां वैदिकशब्दत्वादव्युत्पन्नत्वात्पृषादरादित्वाद्वा  
पाणिनिमते सिद्धिर्बोध्यः । शुनःशेषशब्द 'उभे वनस्पत्यादिषु युगपत्' इति  
सूत्रे वनस्पत्यादिगणे निपातनादपि सिध्यति ।

२ असंबन्धमिदं, प्रकृते लाङ्गुलवाचकः शेषशब्दो वर्तते, निर्दिष्टकोशे तु  
शेष इति फकारघटितो मूत्रेन्द्रियवाचकः शब्दः, स तु नेह विवक्षित इति ।

भ्यस्तत्पूर्वोत्तरपदग्रहणम्' ( वा ३६०३ ) । नेह, होतृधनम् । ( ६८२ ) विभाषा स्वसृपत्योः । ६ । ३ । २४ ॥ अदन्तात्पृष्टा अलुक्वा स्वसृपत्योः परयोः । ( ६८३ ) मातुःपितृभ्यामन्यतरस्याम् । ८ । ३ । ८५ ॥ आभ्यां स्वसुः सख्यो वा स्यात्समासे । मातुःष्वसा—मातुःस्वसा । पितुःष्वसा—पितुःस्वसा । लुक्पक्षे तु । ( ६८४ ) मातृपितृभ्यां स्वसा । ८ । ३ । ८६ ॥ आभ्यां परस्य स्वसुः सख्यः स्यात्समासे । मातृष्वसा । पितृष्वसा । असमासे तु । मातुःस्वसा । पितुःस्वसा । इत्यलुक्प्रमासप्रकरणम् ।

वाचिनः अदन्तादिति । अलुक् स्यादिति । उत्तरपदे परत इति शेषः । विद्यासंबन्धवाचिनमुदाहरति—होतुरन्तेवासीति । अत्रेदविहितकर्मविशेषकर्ता होता । अतो होतृशब्दः विद्यासंबन्धप्रवृत्तिनिमित्तक इति भावः । होतुःपुत्र इति । विद्यासंबन्धवाचिनः उदाहरणान्तरमिदम् । अथ योनिसंबन्धवाचिनमुदाहरति—पितुरन्तेवासीति, पितुःपुत्र इति च । ननु होतृधनं पितृधनमित्यत्राप्यलुक् स्यादित्यत आह—विद्यायोनिसंबन्धेभ्यः तत्पूर्वोत्तरपदग्रहणमिति । विद्यायोनिसंबन्धेभ्यः इत्यत्र विद्यासंबन्धयोनिसंबन्धवाचिनोः पूर्वोत्तरपदयोः ग्रहणमित्यर्थः । पूर्वोत्तरपदयोरुभयोरपि विद्यासंबन्धयोनिसंबन्धान्यतरवाचित्वं विवक्षितमिति भावः । होतृधनं पितृधनमित्यत्र उत्तरपदस्य विद्यासंबन्धयोनिसंबन्धान्यतरवाचित्वाभावात् न षष्ठ्या अलुगिति भावः । अन्यतरसंबन्धवाचित्वस्य विवक्षितत्वादेव होतुःपुत्र इत्यादि सिद्धम् । विभाषा स्वसृपत्योः । अदन्तादिति । विद्यासंबन्धयोनिसंबन्धान्यतरवाचिन इति शेषः । ततश्च भोक्तृस्वसंख्यत्र नातिभ्यासिः । पूर्वेण नित्ये प्राप्ते विकल्पोऽयम् ।

अलुक्पक्षे विशेषमाह—मातुःपितृभ्यामन्यतरस्याम् । ' मातृपितृभ्यां स्वसा ' इति पूर्वसूत्रात् स्वस्येत्यनुवर्तते । षष्ठ्यर्थे प्रथमा । ' सहः साढस्सः ' इति सूत्रात् स इति षष्ठ्यन्तं पदमनुवर्तते । ' अपदान्तस्य मूर्धन्यः ' इत्यधिकृतम् । तदाह—आभ्यामिति । मातुः पितुरिति षष्ठ्यन्ताभ्यामित्यर्थः । समासे इति । ' समासेऽङ्गुलः सङ्गः ' इत्यतस्तदनुवृत्तेरिति भावः । मातुःष्वसा पितुःष्वसेति अलुकि षत्वे रूपम् । मातुः स्वसा पितुः स्वस्येत्यलुकि षत्वाभावे रूपम् । लुक्पक्षे त्विति । विशेषो वक्ष्यत इति शेषः । मातृपितृभ्यां स्वसा । स्वसुरिति। सूत्रे षष्ठ्यर्थे प्रथमेति भावः। मातृष्वसा पितृष्वसेति । लुक्पक्षे नित्यमेव षत्वम् । आदेशप्रत्ययसकारत्वाभावादप्राप्ते विधिरयम् । षत्वविधौ समासप्रदणानुवृत्तेः फलं दर्शयति—असमासे त्विति । वाक्ये नैकल्लिपकं षत्वमपि नास्तीत्यर्थः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां अलुक्प्रमासप्रकरणं समाप्तम् ।



## अथ समासाश्रयविधिप्रकरणम् २५ ।

(६८५) घरूपकल्पचेलङ्ब्रवगोत्रमतहतेषु ऊयोऽनेकाचो ह्रस्वः ।

६ । ३ । ४३ ॥ भाषितपुंस्काद्यो ङी तदन्तस्यानेकाचो ह्रस्वः स्याद्धरूपकल्पप्रत्ययेषु परेषु, चेलङादिषु चोत्तरपदेषु । ब्राह्मणितरा । ब्राह्मणितमा । ब्राह्मणिरूपा । ब्राह्मणिकल्पा । ब्राह्मणिचेली । ब्राह्मणिप्रवा । ब्राह्मणिगोत्रा इत्यादि । ब्रूजः पचाद्याचि वच्यादेशगुणयोरभावोऽपि निपात्यते । चेलङादीनि वृत्तिविषये कुत्सनवाचीनि । तैः 'कुत्सितानि कुत्सनैः' ( सू ७३२ ) इति समासः । ऊयः किम् । दत्ता-

अथ समासाश्रयविधिः निरूप्यते—घरूप । उत्तरपदे इत्यधिकृतं चेलङादिष्वन्वेति, ननु घरूपकल्पेषु, घशब्दवाच्यतरप्तमपौः रूपकल्पपौश्च प्रत्ययत्वात् । नच तदन्तग्रहणं सति तेषूत्तरपदत्वं संभवतीति वाच्यम् 'हृदयस्य हृत्तेजः' इत्यत्र उत्तरपदाधिकारे प्रत्ययग्रहणे तदन्तग्रहणाभाव इति भाष्ये उक्तत्वात् । 'त्रियाः पुंवत्' इत्यतो भाषितपुंस्कादित्यनुवृत्तम् । ऊय इति तदन्तग्रहणं, केवलस्यानेकाच्त्वाभावात् । तदाह—भाषितपुंस्काद्यो ङी इति । एतदर्थमेव 'त्रियाः पुंवत्' इत्यत्र भाषितपुंस्कादिति पञ्चम्यन्तमुपात्तम् । तत्र भाषितपुंस्काया इति षष्ठ्यन्तोपादाने तु इह तदनुवृत्तिर्न स्यात्, असंभवात् । नहि ङीप्रत्ययस्य तदन्तस्य भाषितपुंस्कत्वमस्ति । नच तत्रापि नार्थवत्स्यात् अनूडिति पर्युदासात् ङीप्रत्ययत्वात् ङीप्रत्ययग्रहणं नेत्युक्त्वात् । ब्राह्मणितरा । ब्राह्मणितमेति । अतिशायने तरप्तमपौ । नच 'तसिल्लादिषु' इति पुंवत्त्वेन ङीपो निवृत्तिः शङ्क्या, 'जातेश्च' इति निषेधात् । ब्राह्मणिरूपेति । प्रशंसायां रूपम् । ब्राह्मणिकल्पाति । 'ईषदसमाप्तौ' इति कल्पम् । ब्राह्मणिचेलीति । 'चिल वसने' तस्मादचि चेलङिति पचादौ पठितम् । टित्वात् ङीप् । इत्यादीति । ब्राह्मणिमता । ब्राह्मणिहता । ब्रूज इति । ब्रूज्यातोराच कृते 'ब्रुवो वचिः' इति वच्यादेशस्य लघूपधगुणस्य च अभावो निपात्यत इत्यर्थः । चेलङादीनीति । समासवृत्तिविषये चेलङ्ब्रवगोत्रहता इत्युत्तरपदानि कुत्सनवाचीनीति कृत्वा 'कुत्सितानि कुत्सनैः' इति कर्मधारय इत्यर्थः । आमलकीतेरेति । आमलकीशब्दस्य वृत्तवाचित्वे नित्यं ङीलिङ्गत्वात् भाषितपुंस्कत्वाभावेन न ह्रस्व इति भावः । ननु 'न पैदान्त' इति सूत्रे भाष्ये बिम्बबद्ध्यामलकशब्दानां भाषितपुंस्कत्वावगमात् कथमामलकीशब्दस्य

१ तत्र हि लुकि किमुदाहरणं बिम्बं, वदरं, नैतदस्ति पुंवद्भावेन सिद्धम् । इदं तर्ह्यामलकम् । अत्र हि वृद्धसंज्ञावशान्मयटि भत्वं नास्तीति पुंवत्त्वाऽप्राप्तिरिति कैयटः । तथाच त्रिषु पुंवद्भावसंबन्धाद्भाषितपुंस्कत्वं लभ्यते ।

तरा । भाषितपुंस्कात् किम् । आमलकीतरा । कुवलीतरा । (६८६) नद्याः  
शेषस्यान्यतरस्याम् । ६ । ३ । ४४ ॥ अङ्यन्तनद्याः ङ्यन्तस्यैकाचश्च घा-  
दिषु ह्रस्वो वा स्यात् । ब्रह्मबन्धुतरा-ब्रह्मबन्धुतरा । स्त्रितरा-स्त्रितरा । 'कृन्नद्या न'  
( वा ३६३८ ) । लक्ष्मीतरा । (९८७) उगितश्च । ६ । ३ । ४५ ॥ उगितः  
परा या नदी तदन्तस्य घादिषु ह्रस्वो वा स्यात् । विदुषितरा । ह्रस्वाभावपक्षे तु  
'तसिल्लादिषु-' ( सू ८३६ ) इति पुंवत् । विद्वत्तरा । वृथादिषु विदुषीतरा इत्य-  
प्युदाहृतम् । तन्निर्मूलम् । (६८८) हृदयस्य हृल्लेखयदणलासेषु । ६ । ३ । ४६ ॥  
हृदयं लिखतीति हृल्लेखः । हृदयस्य प्रियं हृद्यम् । हृदयस्येदं हार्दम् । हृल्लासः ।  
लेख—इत्यणन्तस्य ग्रहणम् । घञि तु हृदयलेखः । लेखग्रहणं ज्ञापकम् 'उत्तर-  
पदाधिकारे तदन्तविधिर्नास्ति' ( प २६ ) इति । (६८९) वा शोकप्यङ्गारोगेषु ।  
६ । ३ । ४७ ॥ हृच्छोकः—हृदयशोकः । सौहार्दम्-सौहृदयम् । हृदोग-हृदय-  
रोगः । हृदयशब्दपर्यायो हृच्छब्दोऽप्यस्ति । तेन सिद्धे प्रपञ्चार्थमिदम् । (६९०)  
वृत्तावशेष नित्यस्त्रीलिङ्गत्वमित्यरुचराह—कुवलीतरेति । वृत्ताविशेषे नित्यस्त्री-  
लिङ्गोऽयमिति भावः । अमरस्तु 'कर्कन्धुर्वदरी काली घाण्टा कुबलफनिले' इति  
नपुंसकत्वमाह ।

नद्याः शेषस्यान्यतरस्याम् । उक्तादन्यः शेषः । ङ्यन्तस्यानेकाच इति  
पूर्वमुक्ते स्थितम्, तदन्यत्वं च अनेकाचो ङ्यन्तत्वाभावे ङ्यन्तस्यानेकाचत्वाभावेऽपि  
संभवति । तदाह—अङ्यन्तनद्याः ङ्यन्तस्यैकाचश्चेति । 'ऊङुतः' इति  
ब्रह्मबन्धुशब्दः ऊङन्तः । भाषितपुंस्कायेति तु नेहानुवर्तत इत्यभिप्रेत्योदाहरति—  
स्त्रितरेति । कृन्नद्या नेति । कृदन्ता या नदी तस्या ह्रस्वो नेति वाच्यमित्यर्थः ।  
लक्ष्मीतरेति । 'लक्ष्मीन् च' इति औणादिके इप्रत्यये मुडागमे च लक्ष्मीशब्दः  
कृदन्त इति भावः । उगितश्च । विदुषितरेति 'विदेः शतुर्वसुः इति वसु-  
प्रत्ययः । उगिदन्तमिदम् । अनेकाचत्वात् नद्याः शेषत्वस्याप्राप्तेरिति भावः ।  
विद्वत्तरेति । पुंवत्त्वे ङीपो निवृत्तौ विद्वत्तरेति रूपमित्यर्थः । तन्निर्मूलमिति ।  
पुंवत्त्वस्य दुर्वारत्वादित्यर्थः । 'विद्वच्छ्रेयसोः पुंवत्त्वं न वक्तव्यम्' इति वृत्तिः ।  
परन्तु वचनामिदं भाष्यादृष्टत्वादुपेक्ष्यमिति भावः । अत्रोगितः परा या नदीति मूलं  
वर्यायेरेव नदीसंज्ञेति मताभिप्रायकम् ।

हृदयस्य । लेख, यत्, अण्, लास एषु परेषु हृदयस्य हृदादेश इत्यर्थः ।  
हृदयं लिखतीति हृल्लेखः । कर्मण्यण् । हृदयस्य प्रियं हृद्यमिति । 'हृदयस्य  
प्रियः' इति यत्प्रत्ययः । हार्दमिति । 'तस्मैवम्' इत्यण्, हृदादेशः । हृल्लास इति ।  
घञन्तोऽयमिति भावः । लेखेत्यणन्तस्य ग्रहणमिति । अण्प्रत्ययसादचर्चादिति  
प्राञ्चः । व्याख्यानादिति तत्त्वम् । तर्हि लेखग्रहणमेव व्यर्थम्, अणौ च सिद्धेरित्यत

पादस्य पदाज्यातिगोपहतेषु । ६ । ३ । ५२ ॥ एषूत्तरपदेषु पादस्य पद  
इत्यदन्त आदेशः स्यात् । पादाभ्यामजतीति पदाजिः । पदातिः । ‘अज्यतिभ्यां  
पादे च’ ( उ ५७०—५७१ ) इतीएप्रत्ययः । अजेर्व्यभावो निपातनात् । पदगः ।  
पदोपहतः । ( ६६१ ) पद्यत्यतदर्थे । ६ । ३ । ५३ ॥ पादश्च पत्स्यादतदर्थे यति  
परे । पादौ विध्यन्ति पद्याः शर्कराः । अतदर्थे किम् । पादार्थमुदकं पाद्यम् ।  
‘पादार्थाभ्यां च’ ( सू २०६३ ) इति यत् । ‘इके चरतावुरसंस्थानम्’ ( वा  
३६५८ ) । पादाभ्यां चरति पदिकः । पर्णादित्वात् घञ् । ( ६६२ ) हिमकाषिहतिषु  
च । ६ । ३ । ५४ ॥ षड्भिमम् । पत्काषी । पद्धतिः । ( ६६३ ) ऋचः शे ।  
६ । ३ । ५५ ॥ ऋचः पादस्य पत्स्याच्छे परे । गायत्री पञ्चः संसति । पादंपाद-  
मित्यर्थः । ऋचः किम् । पादशः कार्षापणं ददाति । ( ६६४ ) वा घोषमिश्र-  
शब्देषु । ६ । ३ । ५६ ॥ पादस्य पत् । पद्मोषः—पादबोषः । पन्मिश्र—पाद-  
मिश्रः । पच्छब्दः—पादशब्दः । ‘निष्के चेति वाच्यम्’ ( वा ३६५६ ) । पञ्चिष्कः-

आह—ज्ञापकमिति । ज्ञाप्यांशमाह—उत्तरपदाधिकारे तदन्तविधिर्ना-  
स्तीति । तत्फलं तु घरूपकल्पब्रह्मे तदन्तविध्यभावः । वा श्लोकः । सौहार्थ-  
मिति । ब्राह्मणादिन्वात् भावे ष्यञि ‘हृद्गगसिन्ध्वन्ते’ इत्युभयपदवृद्धिः ।  
सौहृदयमिति । भावे ष्यञि हृच्छब्दन्वाभावात् आदिवृद्धौ ‘यस्येति च’ इति  
लोपे रूपमिति भावः । पादस्य पद । पद इति लुप्तप्रथमार्कं पृथक्पदम् ।  
एष्विति । आजि, आति, ग, उपहन इत्येतेष्वित्यर्थः । अदन्त इति । उत्तरसूत्रे  
पदिति हलन्तस्य ग्रहणादिति भावः । अजतीति । ‘अज गतिश्चेपणयोः’ ।  
पदातिरिति । पादाभ्यामततीति विग्रहः । ‘अत गतौ’ । अज्यतिभ्यामिति ।  
पादे उपपदं अजधातोर्ततधातोश्च इण् स्यादिति तदर्थः । अजीत्यस्य ‘अजेर्व्यघजोः’  
इति वीभावमाशङ्क्याह—अजेर्व्यभावो निपातनादिति । अजीति निर्देशादि-  
त्यर्थः । पदग इति । पादाभ्यां गच्छतीत्यर्थः । ‘गमश्च, अन्तात्यन्ताध्वदूरपार-  
सर्वानन्तेषु ङः’ इति सूत्रस्थेन ‘अन्येभ्योऽपि दृश्यते’ इति वार्तिकेन गमधतोः ङः ।  
तदन्ते गशब्दे परे पादस्यादन्तः पदादेशः । दकारान्तादेशे तु पद्म इति स्यात् ।  
पदोपहत इति । पादाभ्यामुपहत इति विग्रहः । अत्रापि दकारान्तादेशे पदुपहत  
इति स्यात् ।

पाद्यमिति । ‘पादार्थाभ्यां च’ इति तादर्थ्ये अतप्रत्ययः । इके चरता-  
विति । चरत्यर्थे विहितस्य घ्नो य इकादेशः तस्मिन् परे पादस्य पत्स्यादित्युप-  
संस्थानमित्यर्थः । हिमकाषि । एषु परेषु पादस्य पत्स्यादित्यर्थः । षड्भिममि-  
ति । पादस्य हिममिति विग्रहः । पत्काषीति । पादौ पादाभ्यां वा कषतीत्यर्थः ।  
‘सुप्यजातौ’ इति णिनिः । पद्धतिरिति । हन्यते इति हतिः । कर्मणि क्तिन् ।  
पादाभ्यां हतिरिति विग्रहः । ‘कर्तृकरणे कृता’ इति समासः । ऋचः शे ।

पादनिष्कः । (६६५) उदकस्योदः संज्ञायाम् । ६ । ३ । ५७ ॥ उदमेघः । 'उत्तरपदस्य चेति वक्तव्यम्' ( वा ३६६६ ) । क्षीरोदः । (६६६) पेषंवासवा-  
हनधिषु च । ६ । ३ । ५८ ॥ उदपेषं पिनष्टि । उदवासः । उदवाहनः । उद-  
धिर्घटः । समुद्रे तु पूर्वेषु सिद्धम् । (६६७) एकहलादौ पूरयितव्येऽन्यतर-  
स्याम् । ६ । ३ । ५९ ॥ उदकुम्भः—उदककुम्भः । एक—इति किम् । उदक-  
स्थाली । पूरयितव्ये इति किम् । उदकपर्वतः । (६६८) मन्थौदनसकतुबिन्दु-  
वज्रभारहारवीवधगाहेषु च । ६ । ३ । ६० ॥ उदमन्थः—उदकमन्थः,  
उदौदनः—उदकौदनः इत्यादि । (६६९) इको ह्रस्वोऽङ्गो गालवस्य ।

शस्य शस्प्रत्ययैकदेशस्यानुकरणात् सप्तमीत्यभिप्रेत्योदाहरति—पच्छु इति ।  
'संख्यैकवचनाच्च वीप्सायाम्' इति पादशब्दात् शसु । तद्धितश्चासर्वविभाक्तः' इत्य-  
व्ययत्वम्, नत्विह लोमादिशस्य ग्रहणम्, लोमादौ पादशब्दस्य पाठाभावात् ।  
पादशः कार्षापणं ददातीति । कार्षापणाख्यपरिमाणुविशेषं सुवर्णादिकं पादं  
पादं ददातीत्यर्थः । वा घोष । शेषपूरणेन सूत्रं व्याचष्टे—पादस्य पदिति ।  
निष्के चेति । पादस्य पदिति शेषः ।

उदकस्योदः । उदकशब्दस्य उद इत्यादेशः स्यात् उत्तरपदे संज्ञायामि-  
त्यर्थः । उदमेघ इति । उदकपूर्णमेघादश्यात् कस्यचिदियं संज्ञा । उत्तर-  
पदस्य चेति । उत्तरपदस्य उदकशब्दस्य उद इत्यादेशः स्यात् संज्ञायामित्यर्थः ।  
क्षीरोद इति । क्षीरं उदकस्थानीयं यस्येति विग्रहः । क्षीरोदं सरः इति त्वसा-  
ध्वव, असंज्ञावात् । पेषंवास । पेषमिति णमुलन्तमव्ययम् । तस्मिन्वासवा-  
हनधिषु च परतः उदकशब्दस्य उदः स्यादित्यर्थः । असंज्ञार्थं वचनम् । उद-  
पेषं पिनष्टीति । उदकेन पिनष्टीत्यर्थः । 'स्नेहं पिषः' इति णमुल् । कषादिषु  
यथाविध्यनुप्रयोगः । उदवास इति । उदकस्य वास इति विग्रहः । उदवाहन  
इति । करणे ल्युट् । उदकस्य वाहक इत्यर्थः । उदधिर्घट इति । उदकं  
धीयतेऽस्मिन्निति विग्रहः । 'कर्मण्यधिकरणं च' इति किप्रत्ययः । असंज्ञात्व-  
स्फोरणाय घटः इति विशेष्यम् । समुद्रे त्विति । तत्र उदधिशब्दस्य संज्ञात्वेन  
'उदकस्योदः' इति पूर्वसूत्रेण सिद्धमित्यर्थः । एकहलादौ । ह्रस्वत्वस्य एकैक-  
वर्णधर्मत्वादेव सिद्धे एकग्रहणादसंयुक्तत्वं लभ्यते । पूरयितव्यं पूरणार्हं कुम्भादि ।  
असंयुक्तहलादौ पूरयितव्यवाचके उत्तरपदे परे उदकस्य उद इत्यादेशः स्यादि-  
त्यर्थः । मन्थौदन । उदकस्य उदोदशो वेति शेषः । अपूरयितव्यार्थं वचनम् ।  
उदमन्थः—उदकमन्थ इति । उदकमिश्रो मन्थ इति विग्रहः । द्रवद्रव्यसंपृक्ताः  
सकृवो मन्थः । भर्जनयवापिष्ठानि सकृवः । उदौदनः—उदकौदन इति । उदक-

६ । ३ । ६१ ॥ इगन्तस्याङ्यन्तस्य ह्रस्वो वा स्यादुत्तरपदे । ग्रामणीपुत्रः—  
ग्रामणीपुत्रः । इक किम् । रमापतिः । अङ्यः इति किम् । गौरिपतिः । गालव-  
प्रहृषं पूजार्थम् । अन्यतरस्याम् इत्यनुवृत्तेः । 'इयङुवङ्भाविनामव्ययानां च नेति  
वाच्यम्' ( वा ३६६३ ) श्रीमदः । अभङ्गः । शुक्लीभावः । 'अभ्रकुंसादीनामिति  
वङ्गव्यम्' ( वा ३६६४ ) अकुंसः-अकुंसः । अकुटिः—अकुटिः । 'अकारोऽनेन  
विधीयते' इति व्याख्यान्तरम् । अकुंसः अकुटि । अवा कुंसो भाषणं शोभा वा  
वस्य सः स्त्रीवेषधारी नर्तकः । अवा कुटिः कौटिल्यम् । (१०००) एक तद्धिते  
च । ६ । ३ । ६२ ॥ एकशब्दस्य ह्रस्वः स्यात्तद्धिते उत्तरपदे च । एकस्या आगत-  
मेकरूप्यम् । एकक्षीरम् । (१००१) उद्यापोः संज्ञाछन्दसोर्बहुलम् । ६ । ३ ।

मिश्र इत्यर्थः । इत्यादीति । उदसक्कवः उदकमक्कवः । उदबिन्दवः—उदकबि-  
न्दवः । उदवज्रः—उदकवज्रः । उदभारः उदकभारः । उदहारः—उदकहारः । उदवीवधः  
उदकवीवधः । उदगाहः—उदकगाहः । वीवधस्तु जलाद्याहरणयोग्यः उभयतः  
शिव्यः स्कन्धबाह्यः काष्ठविशेषः ।

इको ह्रस्वः । अङ्य इति च्छेदः । ग्रामणीपुत्र इति । कर्मधारयः षष्ठी-  
समासा वा । नीधातेरीकारोऽयं, नतु ङीप्प्रत्यय इति भावः । ननु गालवप्रहण-  
णस्य विकल्पार्थकत्वं किं न स्यादित्यत आह—अन्यतरस्यामित्यनुवृत्तेरि-  
ति । इयङुवङ्भाविनामिति । तदर्हाणामित्यर्थः । श्रीमदः । अभङ्ग  
इति । श्रीभ्रशब्दौ अजादिप्रत्यये परे इयङुवङ्गर्हाविति भावः । शुक्लीभाव इ-  
ति । अभूततद्भावे च्विप्रत्यये 'अस्य च्वौ' इति ईश्वम् । 'च्वौ' इति दीर्घः ।  
'ऊर्यादिच्चिङाचश्च' इति निपातत्वादव्ययत्वमिति भावः । अभ्रकुंसादीना-  
मिति । भ्रशब्दस्य उवङ्भावितया ह्रस्वनिषेधो यः प्राप्तः स नेत्यर्थः । अका-  
रोऽनेनेति । 'अ भ्रकुंसादीनाम्' इति वातिके अ इति लुप्तप्रथमाकं पृथक्पद-  
म् । तथा च भ्रकुंसादीनामवयवः यो भ्रशब्दः तस्य अकारः अन्तादेशः स्यादिति  
व्याख्यानान्तरमित्यर्थः । अवा कुंसो भाषणमिति । तत्तदर्थज्ञापनमित्यर्थः ।  
'अकुंसश्च अकुंसश्च अकुंसश्चति नर्तकः' इत्यमरः, 'अकुटिर्भ्रकुटिर्भ्रकुटिः त्रि-  
याम्' इति च । एक तद्धिते च । एकैति लुप्तषष्ठीकम् । तदाह—एकशब्द-  
स्येति । स्त्रीप्रत्ययान्तस्यति शेषः, अन्यथा ह्रस्वविधिवैयर्थ्यात् । उत्तरपदे चे-  
ति । चकारात्तदनुकर्ष इति भावः । एकस्याः आगतम् एकरूप्यमिति । हे-  
तुमनुष्येभ्योऽन्यतरस्यां रूप्यः । एकक्षीरमिति । एकस्याः क्षीरमिति विग्रहः ।

उद्यापोः । उत्तरपदे ह्रस्वः स्यादिति शेषः । रेवतिपुत्र इति । कस्यचि-

६३ ॥ रेवतिपुत्रः । अजक्षीरम् । (१००२) त्वे च । ६ । ३ । ६४ ॥ त्वप्रत्यये  
 ड्यापोर्वा ह्रस्वः । अजत्वम्—अजात्वम् । रोहिणित्वम्—रोहिणीत्वम् । (१००३)  
 व्यङ्गः सम्प्रसारणं पुत्रपत्योस्तत्पुरुषे । ६ । १ । १३ ॥ व्यङ्गन्तस्य पूर्व-  
 पदस्य सम्प्रसारणं स्यात्पुत्रपत्योरुत्तरपदयोस्तत्पुरुषे । (१००४) सम्प्रसारणस्य ।  
 ६ । ३ । १३५ ॥ सम्प्रसारणस्य दीर्घः स्यादुत्तरपदे । कौमुदगन्ध्यायाः पुत्रः

तसंज्ञयम् । अथ छन्दस्युदाहरति—अजक्षीरमिति । अजायाः क्षीरमिति  
 विप्रहः । ‘परमं वा एतत्पथा यदजक्षीरम्’ इति तैत्तिरीये । त्वे च । शेषपूर-  
 णेन सूत्रं व्याचष्टे—त्वप्रत्यये ड्यापोर्वा ह्रस्व इति । अजत्वं रोहिणी-  
 त्वमिति । संज्ञात्वाभावात् छन्दस्येवायमिति वृत्तिः । अनुत्तरपदार्थं वचनम् ।

व्यङ्गः सम्प्रसारणम् । प्रत्ययग्रहणपरिभाषया व्यङ्ग इति तदन्तग्रहणम् ।  
 तदाह—व्यङ्गन्तस्य पूर्वपदस्येति । तस्य सूत्रस्य उत्तरपदाधिकारस्थत्वेऽपि  
 तत्पुरुषग्रहणेन पूर्वपदज्ञात इति भावः । उत्तरपदयोरिति । इदमपि तत्पुरुष-  
 पदलभ्यम् । यद्वा उत्तरादाधिकारेण पूर्वपदमाक्षिप्यत । सम्प्रसारणस्य । दीर्घ  
 इति । ‘दूलोपे’ इत्यतस्तदनुवृत्तेरिति भावः । उत्तरपदे इति । ‘अलुगुत्तर-  
 पदे’ इति तदधिकारादिति भावः । कौमुदगन्ध्यायाः पुत्र इति । विप्रहवा-  
 क्यमिदम् । कुमुदगन्ध इव गन्धो यस्य सः कुमुदगन्धिः । ‘सप्तम्युपमानपूर्वपद-  
 स्य बहुव्रीहिर्वाच्यो वा चोत्तरपदलोपः’ इति बहुव्रीहिः, कुमुदगन्धशब्दे पूर्वखण्डं  
 उत्तरस्य गन्धशब्दस्य लोपश्च । ‘उमानाच्च’ इति इधम् । कुमुदगन्धेरपत्यं  
 स्त्री इत्यर्थे तस्यापत्यमित्यण् । ‘अणिजेरनर्षयोः’ इति तस्य व्यङ्गदेशः ।  
 ‘यस्येति च’ इति इकारलोपः । आदिवृद्धिः । यञ्श्चाप् । कौमुदगन्ध्याशब्द  
 इति भावः । कौमुदगन्ध्यायाः पुत्र इति षष्ठीसमासः । सुब्लुकि कौमुदगन्ध्यापुत्र  
 इति स्थिते व्यङ्गः सम्प्रसारणेन यकारस्य इकारः । तस्य तदुत्तराकारस्य च ‘संप्र-  
 सारणाच्च’ इति पूर्वरूपेण इकारे ‘सम्प्रसारणस्य’ इति दीर्घे कौमुदगन्ध्यापुत्र  
 इति रूपमिति भावः । ‘हलः’ इति दीर्घस्य तु नात्र प्रसक्तिः, सम्प्रसारणात् पूर्वस्य  
 हलः सम्प्रसारणनिमित्तनिरूपिताज्ञावयवत्वाभावात् । कौमुदगन्ध्यापतिरिति कौ-  
 मुदगन्ध्यायाः पतिरिति विप्रहः । पूर्ववत्प्रक्रिया । ‘इको ह्रस्वोऽङ्यो गालवस्य’  
 इति पाक्षिकं ह्रस्वमाशङ्क्याह—व्यवस्थितविभाषया ह्रस्वो नेति । अत्र तु  
 व्याख्यानमेव शरणम् ।

स्यादेतत् । करीषं गोमहिषादिपुरीषम्, करीषगन्ध इव गन्धो यस्य सः  
 करीषगन्धिः, तस्यापत्यं स्त्री कारीषगन्ध्या, परमा चासौ कारीषगन्ध्या च परमकारीष-  
 गन्ध्या, तस्याः पुत्रः परमकारीषगन्धीपुत्रः इत्यत्रापि व्यङ्गः सम्प्रसारणं, तस्य  
 दीर्घश्चेति स्थितिः । अत्र सम्प्रसारणं दुर्लभम् । व्यङ्गः करीषगन्धिशब्दादेव विहित-  
 त्वेन परमकारीषगन्ध्याशब्दस्य पूर्वपदस्य व्यङ्गन्तत्वाभावात्प्रत्ययग्रहणे यस्मात्स

कौमुदगन्धीपुत्रः । कौमुदगन्धीपतिः । व्यवस्थितविभाषया ह्रस्वो न । 'स्त्रीप्रत्यये चानुपसर्जने न' ( प २७ ) इति तदादिनियमप्रतिषेधात् परमकारीषगन्धीपुत्रः । उपसर्जने तु तदादिनियमाज्ञेः । अतिकारीषगन्ध्यपुत्रः । (१००५) बन्धुनि बहु-  
व्रीहौ । ६। १ । १४ ॥ बन्धुशब्दे उत्तरपदे ष्यङः संप्रसारणं स्याद्बहुव्रीहौ ।  
कारीषगन्ध्या बन्धुरस्येति कारीषगन्धीबन्धुः । बहुव्रीहौ इति किम् । कारीषगन्ध्या-  
याः बन्धुः कारीषगन्ध्याबन्धुः । कर्त्ताविनिर्देशस्तु शब्दस्वरूपापेक्षया 'मातृमातृक-  
मातृषु वा' ( वा ३४४६ ) कारीषगन्धीमातः—कारीषगन्ध्यामातः । कारीषगन्धी-  
मातृकः—कारीषगन्ध्यामातृकः । कारीषगन्धीमाता—कारीषगन्ध्यामाता । अत  
एव निपातनान्मातृशब्दस्य मातृजादेशः । 'नयृतश्च' ( सू ८३३ ) इति कवि-  
कल्पाश्च । बहुव्रीहावेवेदम् । नेह । कारीषगन्ध्याया माता कारीषगन्ध्यामाता ।  
चित्तवसामर्थ्याच्चित्स्वरौ बहुव्रीहिस्वरं बाधते । (१००६) इष्टकेपीकामालानां

विहितस्तदादेस्तदन्तस्य च ग्रहणादित्यत आह—स्त्रीप्रत्यये चति । ष्यङः स्त्रियां  
विहितत्वात् स स्त्रीप्रत्ययः । ततश्च 'स्त्रीप्रत्यये चानुपसर्जने न' इति परिभाषया  
तदादिनियमाभावात्परमकारीषगन्ध्याशब्देऽपि ष्यङन्त एवेति तत्र संप्रसारणे दीर्घे  
च परमकारीषगन्धीपुत्र इति रूपमिति भावः । इयं परिभाषा 'ष्यङः संप्रसारणम्'  
इति प्रकृतसूत्रे भाष्ये पठिता । तत्रानुपसर्जनग्रहणस्य प्रयोजनमाह—उपसर्जने  
त्त्विति । कारीषगन्ध्यामातृकान्तः अतिकारीषगन्ध्यः, 'अत्यादयः' इति समासे,  
उपसर्जनह्रस्वः । तस्य पुत्रः अतिकारीषगन्ध्यपुत्रः । अत्र 'स्त्रीप्रत्यये तदादिनियमो  
न' इति निषेधो न भवति, अनुपसर्जन एव स्त्रीप्रत्यये तस्य निषेधस्य प्रवृत्तेः ।  
ष्यङ् त्वयं स्त्रीप्रत्ययोऽत्र उपसर्जन एव । अतस्तत्र तदादिनियमसत्त्वात् अतिकारीष-  
गन्ध्यशब्दो नैव ष्यङन्त इति न संप्रसारणमिति भावः ।

बन्धुनि बहुव्रीहौ । कारिषगन्धीबन्धुरिति । अत्र पत्युत्तरपदत्वाभा-  
वात् तत्पुरुषत्वाभावाच्च पूर्वेषु न प्राप्तिः । मातृमातृकमातृषु वेति । वार्तिक-  
मिदम् । मातृच्, मातृक, मातृ एषु परेषु ष्यङः संप्रसारणं वा वक्तव्यमित्यर्थः ।  
मातृचि उदाहरति—कारीषगन्धीमातः कारीषगन्ध्यामात इति । मातृ-  
शब्दस्य मातृजादेशः, अदन्तमेतत् । मातृके उदाहरति—कारीषगन्धीमातृ-  
कः कारीषगन्ध्यामातृकः इति । 'नयृतश्च' इति कप् । मातृशब्दे उदा-  
हरति—कारीषगन्धीमाता कारीषगन्ध्यामातेति । शैषिककबभावे रूपम् ।  
ननु मातृशब्दस्य मातृजादेशे किं प्रमाणं, 'नयृतश्च' इति नित्यविधानात् पाञ्चि-

१ 'मातृक' इति मातृशब्दान्तबहुव्रीहिः अदन्तत्वात्संभाव्यमान कवि-  
शिष्टस्यानुकरणं, न तु मातृक इत्यर्थवत्, समासान्तानामुत्तरपदावयवत्वाभावात्  
समासावयवत्वस्यैव सिद्धान्तात् ।



चित्तूलभारिषु । ६ । ३ । ६५ ॥ इष्टकादीनां तदन्तानां च पूर्वपदानां चित्ता-  
दिषु क्रमादुत्तरपदेषु ह्रस्वः स्यात् । इष्टकचित्तम् । पक्वष्टकचित्तम् । इषीकतूतम् ।  
मुञ्जेषीकतूलम् । मालभारी । उत्पलमालभारी । (१००७) कारे सत्यागदस्य  
। ६ । ३ । ७० ॥ मुमस्यात् । सत्यङ्कारः । अगदङ्कारः । 'अस्तेश्चेति वक्तव्यम्' ( वा  
३६७३ ) । अस्तुङ्कारः । 'धेनोर्भव्यायाम्' ( वा ३६७५ ) । धेनुर्भव्या । 'लो-  
कस्य पृणै' ( वा ३६७६ ) । लोकंपृणः । पृणः इति मूलविभुजादिवाक्कः ।

ककप् च दुर्लभ इत्यत आह—अत एवेति । बहुव्रीहावेवेदमिति । 'बन्धुनि  
बहुव्रीहौ' इति सूत्रे अस्य वार्तिकस्य पठितत्वादिति भावः । मातजिति चित्करणं  
स्वरार्थमिहाह—चित्त्वसामर्थ्यादिति ।

इष्टकेशीका । उत्तरपदे इत्यधिकृतम् । तल्लब्धं पूर्वपदं इष्टकादिभिर्विशे-  
ष्यते । तदन्तविधिः । व्यपदेशिवद्भावात् तेषामपि ग्रहणम् । उत्तरपदाधिकार-  
स्यापि पदाधिकाराभ्युपगमात् 'पदाङ्गाधिकारे तस्य तदन्तस्य च' इति वचनेन  
वा तेषां ग्रहणम् । 'इको ह्रस्वः' इत्यतः ह्रस्व इत्यनुवर्तते । तदाह—इष्टकादी-  
नां तदन्तानां चेति । इष्टकचित्तमिति । इष्टकादिभिश्चित्तमिति विग्रहः ।  
'कर्तृकरणे कृता' इति समासः । तदन्तविधेः प्रयोजनमाह—पक्वष्टकचित्तमि-  
ति । इषीकतूलमिति । इषीकायास्तूलमिति विग्रहः । तूलमग्रं, शष्पामत्यन्य ।  
मुञ्जेषीकतूलमिति । मुञ्जेषीकायास्तूलमिति विग्रहः । मालभारीति । 'मुष्य-  
जातौ' इति णिनिः । हारिष्विति पाठान्तरम् ।

कारे सत्यागदस्य । शेषपूरणेन सूत्रं व्याचष्टे—मुम् स्यादिति । 'अरु-  
र्द्विषत्' इत्यतस्तदनुवृत्तेरिति भावः । सत्यस्य अगदस्य च कारे परं मुम् स्यादिति फलितम् ।  
मुमि मकार इत् । उकार उच्चारणार्थः । मित्त्वादन्यादचः परः । सत्यङ्कार इति ।  
भावे घञ् । सत्यस्य कार इति विग्रहः । शपथकरणमित्यर्थः । अगदङ्कार इति ।  
गदो रोगः तस्याभावः अगदः । अर्थाभावे अव्ययीभावेन सह तत्पुरुषस्य विक-  
ल्पोक्तेः । अगदस्य कार इत्यर्थः । अस्तेश्चेति । कारे मुमिति शेषः । अस्तु-  
कार इति । अस्तिवाति तिङन्तप्रतिरूपकमव्ययमभ्युपगमे वर्तते । धेनोरिति ।  
मुम् वक्तव्य इति शेषः । धेनुर्भव्येति । नवप्रसवाप्राप्तियमुक्तिः । भविष्यन्ती  
धेनुरित्यर्थः । 'भव्यगेय' इति कर्तरि निपातनात् कृत्यप्रत्ययः । धेनुश्चासौ भव्या  
चेति विग्रहः । मयूरव्यसकादित्वात् भव्याशब्दस्य परनिपातः । लोकस्य पृणै  
इति । मुम्बक्तव्य इति शेषः । ननु लोकं पृणतीति विग्रहः कर्मण्याण लघूमध-  
गुणं रपरत्वे पर्ण इति स्यादित्यत आह—पृण इति मूलाविभुजादित्वात् क इ-

१ अस्तुङ्कारो देवताविशेषोऽपि वर्तते, य उषःकाले 'अस्तु' वदन् परिभ्रमति ।

२ त्रियां टापि कृते 'लोकंपृणा' इष्टक विशेषाश्चयनयागे उपयुक्ताः श्रौते प्रसिद्धाः ।

‘इत्येऽनभ्याशस्य’ (वा ३६७७) । अनभ्याशमित्यर्थः । दूरतः परिहर्तव्य इत्यर्थः । ‘आष्ट्रग्न्योरिन्धे’ (वा ३६७८) अष्ट्रमिन्धः । अग्निमिन्धः । ‘गिलेऽगिलस्य’ (वा ३६७९) । तिमिङ्गिलः । अगिलस्य किम् । गिलगिलः । ‘गिलेगिले च’ (वा ३६८०) । तिमिङ्गिलगिलः । उष्णभद्रयोः करणे (वा ३६८१) । उष्णङ्करणम् । भद्रङ्करणम् (१००८) रात्रेः कृति विभाषा । ६।३।७२ ॥ कृदन्ते परे । रात्रिञ्चरः—रात्रिचरः । रात्रिमटः—रात्र्यट । आखिदर्थमिदं सूत्रम् ।

ति । इत्येऽनभ्याशस्येति । मुम् वक्तव्य इति शेषः । अनभ्याशमित्यर्थः । अभ्याशः समीपम्, अनभ्याशं दूरं, द्वितीयान्तमिदम् । इत्यातोः प्रापणार्थकात् ‘एतिस्तुशास्’ इत्यादिना क्यप्, गम्यादीनामुपसंख्यानं इति द्वितीयासमासः । सुब्लुकि मुम् । दूरं प्रापयितव्यः, नतु समीपमित्यर्थं मनसि निधायाह—दूरतः परिहर्तव्य इति । आष्ट्रग्न्योरिन्धे इति । मुम् वक्तव्य इति शेषः । आष्ट्रमिन्ध इति । आष्ट्रं धानादभर्जनार्हं पात्रम्, तत् इन्द्रे तापयतीति आष्ट्रमिन्ध, कर्मण्यणि उपपदसमासः । सुब्लुकि, मुम् । अग्निमिन्ध इति । अग्निं प्रज्वलयतीत्यर्थः । गिलेऽगिलस्येति । अगिलस्येति च्छेदः । गिले परे गिलमिन्धस्य मुम् वाच्य इत्यर्थः । तिमिङ्गिल इति । ‘गृ निगरणे’ । तिमिर्मत्स्यविशेषः । तं गिलतीति मूलविभुजादित्वात् कः । ‘ऋत इद्धातोः’ इति इत्वे रपरत्वे ‘अचि विभाषा’ इति लत्वम्, उपपदसमासः । सुब्लुकि मुम् । गिलगिल इति । अयमपि मत्स्यविशेषः । गिलगिले चेति । अगिलस्य मुम् वाच्य इत्यर्थः । तिमिङ्गिलगिल इति । गिलं गिलतीति गिलगिलः, तिमिनां गिलगिल इति विग्रहः । संबन्धसामान्ये षष्ठी । तिमिषु गिलगिल इति निर्धारणसप्तमी वा । ‘संज्ञायाम्’ इति सप्तमीसमासः । उष्णभद्रयोः करणे इति । मुम् वाच्य इत्यर्थः । उष्णङ्करणम्, भद्रङ्करणमिति षष्ठीसमासः ।

रात्रेः कृति विभाषा । अस्य उत्तरपदाधिकारस्थत्वेन ‘प्रत्ययग्रहणे तदन्तग्रहणम्’ इति तु इह न भवति । कृतः धातुप्रकृतिकत्वेन रात्रेः कृतः असंभवात् तदन्तविधिरित्यभिप्रेत्य आह—कृदन्ते परे इति । रात्रिर्मुम् वा स्यादित्यर्थः । रात्रिञ्चरः रात्रिचर इति । सुप्युपपदे चरेष्टः, उपपदसमासः, सुब्लुकि पक्षे मुम् । रात्रिमटः—रात्र्यट इति । सुप्युपपदे मूलविभुजादित्वात् कः । उपपदसमासः । सुब्लुक् पक्षे मुम् । ननु रात्रिर्मन्यः इत्यत्रापि मुम्बिकल्पः स्यादित्यत आह—अखिदर्थमिदं सूत्रमिति । खिति त्विति । खिति तु इमं मुम्बिकल्पं बाधित्वा पूर्वविप्रतिषेधेन ‘अरुद्विषदजन्तस्य’ इति नित्यमेव मुमो विधानं कृदधिकारे वक्ष्यत इत्यर्थः । रात्रिर्मन्य इति । ‘आत्ममाने खश्च’ इति खश् । खशः शिश्नेन सार्वधातुकत्वात् तस्मिन् परे ‘दिवादिभ्यः श्यन्’ इति श्यनि शिश्नान्नित्यं मुमिति भावः ।

खिति तु 'अरुर्द्विषत्—' (सू २६४२) इति नित्यमेव वक्ष्यते । रात्रिम्मन्यः । (१००६) सहस्य सः संज्ञायाम् । ६ । ३ । ७८ ॥ उत्तरपदे । सपलाशम् । 'संज्ञायाम्' किम् । सहयुध्वा । (१०१०) ग्रन्थान्ताधिके च । ६ । ३ । ७९ ॥ अनयोरर्थयोः सहस्य सः स्यादुत्तरपदे । समुहूर्तं ज्योतिषमधीति । सद्रोणा खारी । (१०११) द्वितीये चानुपाख्ये । ६ । ३ । ८० ॥ अनुमेये द्वितीये सहस्य सः स्यात् । सराक्षसीका निशा । राक्षसी साक्षादनुपलभ्यमाना निशयानुमीयते । (१०१२) समानस्य च्छन्दस्यमूर्धप्रभृत्युदर्केषु । ६ । ३ । ८१ ॥ समानस्य सः स्यादुत्तरपदे न तु मूर्धादिषु । 'अनु' भ्राता सगर्भ्यः । अनु सखा सयूथ्यः । यो नः सनुत्यः । 'तत्र भवः' इत्यर्थे 'सगर्भसयूथसनुताद्यत्' (सू ३४६०) । अमूर्धादिषु किम् । समानमूर्धा । समानप्रभृतयः । समानोदर्काः । समानस्य इति

सहस्य सः । उत्तरपदे इति । शेषपूरणेनोक्तमिदम् । सह इत्यस्य स इत्यादेशः स्यादुत्तरपदे इत्यर्थः । 'वोपसर्जनस्य' इत्यस्यापवादः । सपलाशमिति । 'तेन सह' इति बहुव्रीहिः । वनविशेषस्य संज्ञेयम् । सहयुध्वेति । 'सहे व' इति क्वनिप् । असंज्ञात्वान्न सभावः । ग्रन्थान्ताधिके च । ग्रन्थान्तश्च अधिकश्चेति समाहारद्वन्द्वः । अनयोरर्थयोरिति । विद्यमानस्येति शेषः । समुहूर्तमिति । मुहूर्तविधिपरग्रन्थपर्यन्तं ज्योतिःशास्त्रमधीति इत्यर्थः । अन्तवचने अव्ययीभावः । 'अव्ययीभावे चाकाले' इत्यत्र कालपर्युदासादप्राप्ते सभावे ग्रन्थान्तप्रहरणम् । सद्रोणा खारीति । द्रोणपरिमाणादधिकेत्यर्थः । मयूरव्यंसकादित्वात् सहशब्दस्याधिकवाचिनः समासः सभावश्च । द्वितीये चानुपाख्ये । अप्रधानेऽसहाये द्वितीयशब्दो लाक्षणिकः । उपाख्यायते प्रतीयते उपलभ्यते इत्युपाख्यम्, तदन्यदनुपाख्यम्, अनुमेयमिति यावत् । तदाह—अनुमेय इति । सहायवाचिन्त्युत्तरपदे परत इत्यर्थः । सराक्षसीका निशेति । 'तेन सह' इति बहुव्रीहिः । 'नद्यतश्च' इति कप् । अनुमेयराक्षसीसहिता निशेत्यर्थः । तदाह—राक्षसी साक्षादिति ।

समानस्य । नतु मूर्धादिष्विति । मूर्धन्, प्रभृति, उदर्क एषु परेषु नेत्यर्थः । सगर्भ्य इति । समाने गर्भे भव इत्यर्थः । सयूथ्य इति । समाने यूथे भव इत्यर्थः । सनुत्य इति । समाने नुते भव इत्यर्थः । सर्वत्र 'तद्वितार्थ' इति समासे समानस्य सभावः । समानमूर्धेति । समानो मूर्धा मध्येति विग्रहः । समानप्रभृतय इति । समानः प्रभृतिराद्यव्यवो येषामिति विग्रहः । समानोदर्का इति । समानः उदर्कः येषामिति विग्रहः । तैत्तिरीये 'सजृर्ध्वतुभिः, सजृर्विधाभिः, सजृर्वसुभिः, सजृरुद्भिः, सजृरादित्यैः, सजृर्विश्वदैवैः सजृर्वैः सजृर्देवैर्वयोनाथैरमये त्वा वैश्वानरायाश्विनाध्वर्यु सादयतामिह त्वा' इति मन्त्राः संसृष्टाः पञ्च पठिताः ।

योगो विभज्यते । तेन सपक्षः साधर्म्यं सजातीयमित्यादि सिद्धमिति काशिका । अथवा सहशब्दः सहशवचनोऽस्ति । सहशः सख्या ससखीति यथा । तेनायमस्वपदविग्रहो बहुव्रीहिः । समानः पक्षोऽस्येत्यादि । (१०१३) ज्योतिर्जनपदरात्रिनाभिनामगोत्ररूपस्थानवर्णवयोवचनबन्धुषु । ६ । ३ । ८५ ॥ एषु द्वादशसूत्रपदेषु समानस्य सः स्यात् । सज्योतिः । सजनपद इत्यादि । (१०१४) चरणे ब्रह्मचारिणि । ६ । ३ । ८६ । ब्रह्मचारियुत्तरपदे समानस्य सः स्याच्चरणे समानत्वेन गम्यमाने । चरणः शाखा । ब्रह्म वेदः । तदध्ययनार्थं व्रतमपि ब्रह्म, तच्चरतीति ब्रह्मचारी । समानस्य सः, सब्रह्मचारी । (१०१५) तीर्थे

पञ्चस्वपि मन्त्रेषु सजूर्भुविः, सजूर्विधाभिरित्ययम् आद्यवयवः सजूर्देवैर्वयोनार्थैरित्यन्तावयवश्च समानः, सजूर्भुविः इत्यादिपञ्चानां एकैकस्य कमेण एकैकस्मिन् मन्त्रे मध्ये निवेश इति याज्ञिकमर्यादा । ननु लोके सपक्षादिशब्देषु कथं समानस्य सभाव इत्यत आह—समानस्येति योगो विभज्यत इति । तथाच समानस्य सः स्यादिति वाक्यान्तरं संपद्यते । तत्र छन्दसीत्यभावात्लोकेऽपि क्वचिद्धवतीति लभ्यत इति भावः । सपक्ष इति । समानः पक्षो यस्येति विग्रहः । साधर्म्यमिति । समानो धर्मो यस्य सः सधर्मा, समानस्य सभावः । तस्य भावः साधर्म्यम् । ब्राह्मणादित्वात् ष्यञ् । सजातीयमिति । समाना जातिर्यस्य इति विग्रहः । समानस्य सभावः । ‘जात्यन्ताच्छ्र बन्धुनि’ इति छः । इत्यादीति । सग्राम इत्यादिसंग्रहः । योगविभागस्य भाष्यादृष्टत्वात् युक्त्यन्तरमाह—अथवेति । तेनेति । तेन सहशवचनेन सहशब्देन बहुव्रीहिरित्यन्वयः । तथाच ‘वोपसर्जनस्य’ इति सहस्य सभाव इति भावः । ननु तर्हि समानः पक्षः यस्य इति कथं विग्रहः । सहशब्दस्यैव विग्रहे प्रवेशौचित्यादित्यत आह—अस्वपद इति । वृत्तावेव सहशब्दः सहशवचन इति भावः ।

ज्योतिर्जनपद । अच्छन्दोऽर्थं वचनमिदम् । सज्योतिरिति । समानं ज्योतिर्यस्येति विग्रहः । एवं सजनपद इत्यादीति । सरात्रिः, सनाभिः, सनामा, संगोत्रः, सरूपः, सस्थानः, सवर्णः, सवयाः, सवयनः, सबन्धुः । चरणे ब्रह्मचारिणि । समानस्येति स इति चानुवर्तते । उत्तरपदे इत्यधिकृतम् । तदाह—ब्रह्मचारियुत्तरपदे समानस्य सः स्यादिति । चरणे इति सप्तमी समानस्येत्यत्रान्वेति । चरणे विद्यमानस्येत्यर्थः । फलितमाह—चरणे समानत्वेन गम्यमाने इति । तत्र चरणपदं व्याचष्टे—चरणः शाखेति । वैदिकप्रसिद्धिरेव तत्र मूलम् । ब्रह्मचारिपदं निर्वक्तुमाह—ब्रह्म वेद इति । ‘वेदस्तर्यं तपो ब्रह्म’ इत्यमरः । तच्चरणार्थमिति । तस्य वेदस्य चरणम् अध्ययनं तच्चरणं व्रतमपि ब्रह्मशब्देन विवाक्षितमित्यर्थः । गौण्या वृत्तेति शेषः । तच्चरतीति । तत् व्रतं चरति अनुतिष्ठतीत्यर्थे ब्रह्मचारिशब्द इत्यर्थः । ‘सुष्यजातौ’ इति णिनिः । समा-

ये । ६ । ३ । ८७ ॥ तीर्थे उत्तरपदे यादौ प्रत्यये विवक्षिते समानस्य सः स्यात् । सतीर्थः । एकगुरुकः । 'समानतीर्थे वासी' ( सू १६५८ ) इति यप्रत्ययः । (१०१६) विभाषोदरे । ६ । ३ । ८८ ॥ यादौ प्रत्यये विवक्षिते इत्येव । सोदर्थः—समानोदर्थः । (१०१७) दृग्दृशवतुषु । ६ । ३ । ८९ ॥ सट्क् सदृशः । 'दृक्षे चेति वक्तव्यम्' ( वा ३६६२ ) सदृक्षः । वतुस्तरार्थः । (१०१८) इदंकिमोरीशकी । ६ । ३ ॥ ९० ॥ दृग्दृशवतुषु इदम् ईश् किमः की स्यात् । ईदृक्—ईदृशः । कीदृक्—कीदृशः । वतुर्ग्राहरणं वक्ष्यते । दृक्षे चेति वक्तव्यम्' ( वा ३६६२ ) ईदृक्षः । कीदृक्षः । 'आ सर्वनाम्नः' ( सू ४३० ) । 'दृक्षे च' ( वा ३६६२ ) तादृक्—तादृशः । तावान्—तादृक्षः । दीर्घः, मत्वोत्वे । अमूदृशः—अमूदृक्—अमूदृक्षः ।

नस्य स इति । समानो ब्रह्मचारीति कर्मधारये सति प्रकृतसूत्रेण समानस्य सभावे सति सप्रह्वचारीति रूपमित्यर्थः । समानत्वं च वेदद्वारा बन्धम् । तथाच समानवेदाध्ययनार्थं व्रतचारीति फलितोऽर्थः । भाष्ये तु समाने ब्रह्मणि वृत्तं चरतीत्यर्थे चरेणिनिः वृत्तशब्दस्य लोपश्च अत्र निपात्यत इत्युक्तम् ।

तीर्थे ये । यशब्दात् अकारान्तात्सप्तम्येकवचनम्, अकारो न विवक्षितः, प्रत्यय इति विशेष्यमध्याहार्यम् । 'यस्मिन् विधिः' इति तदादिविधिः । तदाह—यादौ प्रत्यये इति । नात्र यप्रत्ययान्ते तीर्थशब्दे परे इति व्याख्यातुं शक्यते । 'समानतीर्थे वासी' इति समानतीर्थशब्दात् कृतसमासादेव वासीति तद्धितार्थे यप्रत्ययविधानात् । स च यप्रत्ययः अन्तरङ्गे सभावे कृते एव भवति । 'समर्थानां प्रथमाद्वा' इति सूत्रेण परिनिष्ठितादेव तद्धितोत्पत्तेर्वक्ष्यमाणत्वात् कृतेऽपि सभावे एकदेशविकृतन्यायेन भूतपूर्वगत्या वा समानतीर्थशब्दसत्त्वात् । अतः यप्रत्ययपरकत्वं समानशब्दस्य कथमित्यत आह—विवक्षिते इति । सतीर्थ इति । समाने तीर्थे वासीत्यर्थः । अत्र सामीप्ये सप्तमी । समानशब्दस्त्वेकपर्यायः । तीर्थशब्दे गुरौ । तदाह—एकगुरुक इति । तद्धितार्थे समासप्रवृत्तये तद्धितं दर्शयति—समानेति । 'निपानागमयोस्तीर्थमृषिजुष्टजले गुरौ' इत्यमरः । विभाषोदरेऽदृशब्दे परे समानस्य सभावो वा स्यादित्यर्थः । इत्येवेति । अनुवर्तत एवेत्यर्थः ।

दृग्दृशवतुषु । समानस्य स इति शेषः । सट्क् सदृश इति । समानो दृश्यते इत्यर्थे 'समानान्ययोश्च' इति दृशः किन् कञ् च । दृक्षे चेति । समानस्य सत्वमिति शेषः । सदृक्ष इति । कसोऽपि बाध्यः' इति दृशः कक्षः ।

१ यान्ति न्यायप्रवृत्तस्य तीर्थस्योऽपि सहायताम् ।

अपन्थानं तु गच्छन्तं सोदरोऽपि विमुञ्चति ॥

इति बन्ध्वर्थे सोदरशब्दस्तु समानमुदरं(गर्भकोशः)यस्येति बहुव्रीहौ पूर्वोक्तरित्या 'समानस्य' इति योगविभागात्सादेशः ।

(१०१६) समासेऽङ्गुले सङ्गः । ८ । ३ । ८० ॥ अङ्गुलिशब्दात्सङ्गस्य सस्य मूर्धन्यः स्यात्समासे । अङ्गुलिषङ्गः । समासे किम् । अङ्गुलेः सङ्गः । (१०२०) भीरोः स्थानम् । ८ । ३ । ८१ ॥ भीरुशब्दात्स्थानस्य सस्य मूर्धन्यः स्यात्समासे । भीरुष्ठानम् । असमासे तु भीरोः स्थानम् । (१०२१) ज्योतिरायुषः स्तोमः । ८ । ३ । ८३ ॥ आभ्यां स्तोमस्य सस्य मूर्धन्यः समासे ज्योतिष्ठोमः । आयुष्ठोमः । समासे किम् । ज्योतिष स्तोमः । (१०२२) सुषामादिषु च । ८ । ३ । ८८ ॥ सस्य मूर्धन्यः । शोभनं साम यस्य सुषामा । सुषान्विः । (१०२३) एति संज्ञायामगात् । ८ । ३ । ९६ ॥ (ग १८२) सस्य मूर्धन्यः । हरिपेणः । एति किम् हरिसक्थम् । संज्ञायाम् किम् । पृथुसेनः । अगकारात् किम् । विष्वक्सेनः । इण्कोः इत्येव । सर्वसेनः । (१०२४) नक्षत्राद्वा । ८ । ३ । १०० ॥ (ग १८३) । एति सस्य संज्ञायामगकारान्मूर्धन्यो वा । रोहिणीपेणः—रोहिणीसेनः । अगकारात् किम् । शतभिषक्सेनः । आकृतिगणोऽयम् । (१०२५) अषष्ठ्यतृतीयास्थस्यान्यस्य दुगाशीराशास्थास्थितोत्सुकोतिकारकरागच्छेषु ।

वतुरुत्तरार्थ इति । यत्तदेतेभ्यः परिमाणे वतुपः समानशब्दादसंभवादिति भावः । इदंकिमोरीशकी । ईश की इति द्वे पदे । इदक् ईदृश इति । इदमिव दृश्यते इत्यर्थे त्यदादिषु दृशेः विबन्कजौ । ईशः शिखं सर्वादंशत्वाय । वक्ष्यत इति । तद्धितप्रकरणे इयान् इत्युदाहरणं वक्ष्यत इत्यर्थः । दक्षे चेति । इदंकिमोः इशकी बह्व्यौ इति शेषः । आ सर्वनाम्न इति । आ इति लुप्तप्रथमाकम् । तादृक् तादृश इति । तदिव दृश्यत इत्यर्थे 'त्यदादिषु दृशः' इति किन्कजौ । तदोदकारस्य आत्वे सवर्णदीर्घः । तावानिति । तत् परिमाणमस्येति विप्रहं यत्तदेतेभ्यः इति वतुप् । तादृक् इति । तदिव दृश्यते इति विप्रहः । अमूहगित्यत्र प्रक्रियां दर्शयति—दीर्घ इति । अदसः आत्वे कृते सवर्णदीर्घः । ततः ऊरुत्वमेव इत्यर्थः । अः सेरिति व्याख्यानेऽपि अकारेण आकारस्यापि प्रहणात् ऊरुत्वमेव ।

समासेऽङ्गुलेः सङ्गः । भीरो स्थानम् । ज्योतिरायुषः स्तोमः । अत्र त्रिसूत्र्याम् अङ्गुलेः सङ्गः, भीरोः स्थानम्, ज्योतिषः स्तोमः, आयुषः स्तोमः इत्याद्यर्थे प्रत्यासत्या तयोः पदयोः समासे सति उत्तरपदस्थस्य सस्य ष इत्यर्थः । तदूध्वनयन् प्रत्युदाहरति—अङ्गुलेः सङ्ग इत्यादि । नेह 'इण्कोः' इत्यनुवर्तते, व्याख्यानात् । सुषामादिषु च । स्पष्टम् । एति संज्ञायामगात् । एकोरे परे सस्य षः स्यादित्यर्थः । नक्षत्राद्वा । स्पष्टम् ।

अषष्ठ्यतृतीयास्थस्य । अषष्ठ्याम् अतृतीयायां च परतस्तिष्ठतीति अ-

१ सुषामाद्यन्तर्गणसूत्रमेतत् । एवं 'नक्षत्राद्वा' इत्यपि सुषामादि गणसूत्रम् । द्वयमपि सूत्रे प्रक्षिप्तं वृत्तिकृदादिभिः ।

६ । ३ । ६६ ॥ अन्यशब्दस्य दुगागमः स्यादाशीरादिषु परेषु । अन्यदाशीः । अन्यदाशा । अन्यदास्था । अन्यदास्थितः । अन्यदुत्सुकः । अन्यदूतिः । अन्य-  
दागः । अन्यदीयः । अषष्ठी—इत्यादि किम् । अन्यस्यान्येन वाशीरन्याशीः ।  
'कारके छे च नायं निषेधः' (वा ५०४८) । अन्यस्य कारकोऽन्यत्कारः । अन्य-  
स्यायमन्यदीयः । गहादेराकृतिगणत्वाच्च । (१०२६) अर्थे विभाषा । ६ ।  
३ । १०० ॥ अन्यदर्थः । अन्यार्थः । (१०२७) कोः कत्तत्पुरुषेऽचि । ६ ।  
३ । १०१ ॥ अजादावुत्तरपदे । कुत्सितोऽश्वः कदश्वः । कदन्नम् । तत्पुरुषे किम्  
कृष्टो राजा । 'त्रौ चै' (वा ३६६८) । कुत्सितास्त्रयः कत्त्रयः । (१०२८) रथ-  
वदयोश्च । ६ । ३ । १०२ ॥ कदथः । कद्वदः । (१०२९) तृणे च जातौ ।  
६ । ३ । १०३ ॥ कत्तणम् । (१०३०) का पथ्यक्षयोः । ६ । ३ । १०४ ॥  
कापथम् । काक्षः । अक्षशब्देन तत्पुरुषः, अक्षिशब्देन बहुव्रीहिर्वा । (१०३१)

षष्ठ्यतृतीयास्थः तस्य अषष्ठीतृतीयान्तस्येत्यर्थः । अषष्ठीतृतीयास्थस्येत्येव सिद्धे  
नञ्द्वयोपादानं स्पष्टार्थम् । आशीरादिष्विति । आशीः, आशा, आस्था, आ-  
स्थित, उत्सुक, ऊति, कारक, राग, छ इत्येतेषु इत्यर्थः । दुकि ककार इत् । उकार  
उच्चारणार्थः । किन्वादन्तावयवः । अन्यदाशीरित्यादयः कर्मधारयाः । नायं नि-  
षेध इति । 'अषष्ठ्यतृतीयास्थस्य' इति निषेधः कारकच्छयोर्नास्तीत्यर्थः । भा-  
ष्योक्तमिदम् । अर्थे विभाषा । अन्यस्य दुगिति शेषः ।

कोः कत्तत्पुरुषेऽचि । कत् इति च्छेदः । शेषपूरणेन सूत्रं व्याचष्टे—  
अजादावुत्तरपदे इति । कदश्वः कदन्नमिति । 'कुगति' इति स-  
मासः । कृष्टो राजेति । कुत्सितः उष्ट्रो यस्येति बहुव्रीहित्वात् न कदादेशः ।  
त्रौ चेति । त्रिशब्दे परे कदादेशो वक्तव्य इत्यर्थः । उत्तरपदस्याजादित्वाभावात्  
वचनम् । रथवदयोश्च । 'कोः कत्तत्पुरुषे' इति शेषः । कदथः कद्वद-  
इति । 'कुगति' इति समासः । वदतीति वदः । कुत्सितो वदः कद्वदः । तृणे  
च जातौ । तृणशब्दे कोः कत्स्यात् जातौ वाच्यायाम् । कत्तणमिति । तृण-  
जातिविशेषोऽयम् । 'अस्त्री कुशं कुथो दर्भः पवित्रमथ कत्तृणम्' इत्यमरः ।

का पथ्यक्षयोः पथिन्, अक्ष अनयोः परतः कोः का इत्यादेशः स्यादित्यर्थः ।  
कापथमिति । कुत्सितः पन्था इति विग्रहः । 'कुगति' इति समासः । 'अ-  
क्पूः' इत्यप्रत्ययः । 'पथः संख्याव्ययादेः' इति नपुंसकत्वम् । कापथ इति पाठे

१ कारकशब्दे छप्रत्यये च परेऽन्यशब्दस्य षष्ठ्यतिरिक्तावयवस्यन्तस्या संभवा-  
दितिभावः । अन्येन कारक इति समासादर्शनात् ।

२ कत्र्यादिभ्यो ढकञ्' इति सूत्रे पाणिनिना कत्त्रिशब्दस्य निर्दिष्टत्वादेवोहितमिदं,  
नत्वपूर्वं वार्तिकम् ।



ईषदर्थे । ६ । ३ । १०५ ॥ ईषज्जलं काजलम् । अजादावपि परत्वात्कादेशः ।  
काम्लः । (१०३२) विभाषा पुरुषे । ६ । ३ । १०६ ॥ कापुरुषः—कुपुरुषः ।  
अप्राप्तविभाषेयम् । ईषदर्थे हि पूर्वविप्रतिषेधान्नित्यमेव । ईषत्पुरुषः कापुरुषः ।  
(१०३३) कवं चोष्णे । ६ । ३ । १०७ ॥ उष्णशब्दे उत्तरपदे कवं का च  
वा स्यात् । कवोष्णम्—कोष्णम्—कदुष्णम् । (१०३४) पृषोदरादीनि य-  
थोपदिष्टम् । ६ । ३ । १०८ ॥ पृषोदरप्रकाराणि शिष्टैर्यथोच्चरितानि तथैव  
सार्धूनि स्युः । पृषदुदरं पृषोदरम् । तलोपः । वारिवाहको वलाहकः । पूर्वपदस्य

तु बहुव्रीहिः । काक्षशब्दे समासं दर्शयति—अक्षशब्देन तत्पुरुष इति । कु-  
त्सितमक्षमिन्द्रियमिति विग्रहः ‘ कुगति ’ इति समास इत्यर्थः । अक्षिशब्देने-  
ति । कुत्सिते अक्षिणी यस्येति विग्रहे ‘ बहुव्रीहौ सक्थ्यद्गोः ’ इतिषजित्यर्थः ।  
ईषदर्थे । ईषदर्थे विद्यमानस्य कोः का इत्यादेशः स्यादित्यर्थः । ईषज्जलं का-  
जलमिति । ईषत् जलमिति विग्रहे ‘ कुगति ’ इति समासः । नित्यसमासत्वात्  
अस्वपदविग्रहप्रदर्शनम् । कुत्सितः आम्लः काम्लः इत्यत्र ‘ कोः कत्तपुरुषेऽपि ’  
इति कदादेशमाशङ्क्याह—अजादावपीति । विभाषा पुरुषे । कोः का इत्या-  
देश इति शेषः । अप्राप्तविभाषेति । ननु कोः ईषदर्थकत्वे सति ‘ ईषदर्थे ’  
इति नित्ये कादेशे प्राप्ते विकल्पसंभव इत्यत आह—ईषदर्थे हीति । वृत्त्यनुसा-  
रेणोदमुक्तम्, पूर्वविप्रतिषेधस्य भाष्यानुकृत्वात् । कवं चोष्णे । कवं का च  
वेति । विभाषेत्यनुवृत्तेरिति भावः । उभयाभावे कदादेशः । तथाच रूपत्रयम् ।  
तदाह—कोष्णम्-कवोष्णम्-कदुष्णम् ।

पृषोदरादीनि यथोपदिष्टम् । आदिशब्दो न प्रभृतिवाची, गणपाठे पृषो-  
दरादिपाठस्यादर्शनात् यथोपदिष्टपदस्य वैयर्थ्याच्च । किंतु प्रकारवाची । तदाह—  
पृषोदरप्रकाराणीति । प्रकारः सादृश्यं, तच्च शास्त्रोक्तलोपागमादेशादिरहितत्वेन  
बोध्यम् । व्याकरणशास्त्रागृहीतानीति यावत् । उपपूर्वको दिशिरुच्चारणार्थः ।  
भावे क्तः । उपदिष्टमुपदेशः उच्चारणं, तदनतिक्रम्य यथोपदिष्टम् । पदार्थानति-

१ येषु लोपागमवर्णविकाराः श्रूयन्ते, नचोच्यन्ते, तानि पृषोदरप्रकाराणी-  
ति भाष्यम् ।

२ प्रागादर्शात् (पर्वतात्) प्रत्यकालकवनात्, दक्षिणेन हिमवन्तमुत्तरेण पारि-  
यात्रम् ‘ आर्यावर्तः ’ । तस्मिन्नार्यावर्ते निवासे ये ब्राह्मणाः कुम्भीधान्याः अलो-  
लुपाः अगृह्यमाणकारणाः किञ्चित् [ फलानुसन्धान ] मन्तरेण कस्याश्चिद्विद्यायाः  
पारं गतास्ते तत्र भवन्तः शिष्टा इति भाष्यम् ।

३ निरुक्तादिशास्त्रसिद्धानामसमासपदानामुणादयो बहुलमिति सिद्धिः । अनेन  
तु समासपदानामिति विवेक इति हरदत्तः । तज्ज, द्विसादीनामनेनासिद्धेः ।

वः । उत्तरपदादेश्च लत्वम् । 'भवेद्वर्णागमाद्वंसः सिंहो वर्णविपर्ययात् । गूढोऽत्मा वर्णविकृतेर्वर्णनाशात्पृषोदरम् ।' दिक्छन्देभ्यस्तीरस्य तारभावो वा' (वा ३१६६) दक्षिणतारम्—दक्षिणतीरम् । उत्तरतीरम्—उत्तरतारम् । 'दुरो दाशनाशदभ्ये-  
पूर्वमुत्तरपदादेः ष्टुत्वं च (वा ४००१) दुःखेन दाश्यते दूडाशः । दुःखेन न श्यते दूषाशः । दुःखेन दभ्यते दूडभः । खल् त्रिभ्यः । दम्भेनलोपो निगत्यते । दुः-

वृतावव्ययीभावः । शिष्टैरित्यध्याहार्यम् । तथाच फलितमाह—शिष्टैर्यथोच्चारि-  
तानि तथैव साधूनीति । शिष्टास्तु शब्दतत्त्वसाक्षात्कारवन्तः योगिनः इति  
भाष्यकैयटयोः स्पष्टम् । तलोप इति । षष्ठीसमासे सुब्लुकि तलोपे 'आद्गुणः'  
इति भावः । पूर्वपदस्येति । वारिवाहकशब्दे वारिशब्दस्य पूर्वपदस्य  
वकारः सर्वादेशः । वाहकशब्द उत्तरपदं तदादेर्वकारस्य लकारादेश इत्यर्थः ।  
भवेद्वर्णागमाद्वंस इति । हसधातोः पचाद्यचि अनुस्वारागमे हंस इति रूपमि-  
त्यर्थः । हनधातोश्च सगागमे 'नश्चापदान्तस्य' इति अनुस्वार इत्यन्ये । सिंहो  
वर्णविपर्ययादिति । 'हिसि हिंसायाम्' इत्यतः पचाद्यचि इदिवान्नुम् । 'नश्च'  
इत्यनुस्वारः । हकारस्य सकारः, सकारस्य हकारश्च । सिंह इति  
रूपमित्यर्थः । यद्यपि हंससिंहयोरुणादौ व्युत्पत्तिरुक्ता । तथाप्युणादिसूत्राणां  
शाकटायनप्रणीतत्वेन शास्त्रान्तरत्वादिह व्युत्पादनं न दोष इत्याहुः । गूढोऽत्मा  
वर्णविकृतेरिति । गूढः आत्मा यस्येति बहुव्रीहौ उत्तरपदादेराकारस्य उकारे  
आद्गुणे रूपमिति भावः । वर्णनाशात्पृषोदरमिति । पृषत् उदरमित्यत्र तकार-  
लोपे सति आद्गुणे पृषोदरमिति भवतीत्यर्थः ।

दिक्छन्देभ्यस्तीरस्येति । वार्तिकमिदम् । दुरो दाशेति । इदमपि वार्ति-  
कम् । दुर् इत्यस्य दाश, नाश, दभ, ध्य इत्येतेषु परेषु उत्वं उत्तरपदादेः ष्टुत्वं  
च वक्तव्यमित्यर्थः । दूडाश इति । दुर् नाश इति स्थिते रेफस्य उत्वं सवर्णदीर्घः ।  
नाशेर्नकारस्य ष्टुत्वेन णत्वम् । दूडभ इति । दुर् दभ इति स्थिते रेफस्य उत्वं,

१ वस्तुतस्तु पाणिनिमतेऽव्युत्पत्तिपक्षस्यैव सिद्धान्तितत्वाद् हंसादीनामुणा-  
दिरीत्याऽसिद्धिमभिप्रत्यानेन साधनम् । सर्पिषेत्यादावनेनैव षत्वम् । अनेन च तद्धि-  
तादयोऽपि यथायथमूह्यन्ते । अतएव पुराणशब्देऽनेन त लोप इति सर्वादिसूत्रे  
कैयटः । द्वितीयचतुर्थतुर्याण्यन्यतरस्याम् । इति सूत्रोक्तस्तुर्यशब्दः 'चत्वा-  
रिबाक्परिमिता' इतिमन्त्रायुक्तस्तुरीयशब्दश्च पाणिनिमते पृषोदरादिरेव, वार्तिक ।  
कृता तु तदर्थं 'चतुरच्छ्रयतौ' इति वार्तिकमारब्धम् । किंच शक्नन्धादिगणसा-  
ध्याः समर्थ-कतन्तादिशब्दाः पृषोदरादित्वसाध्याः एव । अतएव मनीषिशब्दः पृषो-  
दरादिरिति पस्पशायां कैयटः ।

२ पाणिनिमते एतद्वार्तिकमुत्तरं च पृषोदरादिराकृतिगणत्वात्संगृहीतम् ।

खेन ध्यायतीति दूढयः । 'आतश्च—' (सू २८१८) इति कः । अवन्तोऽस्यां  
सीदन्तीति वृसी । अवच्छेदस्य वृ आदेशः । सदरधिकरणे डट् । आकृतिगणो-  
ऽयम् । (१०३५) संहितायाम् । ६ । ३ । ११४ ॥ अधिकारोऽयम् । (१०३६)  
कर्णे लक्षणस्याविष्टापञ्चमणिभिन्नच्छिन्नच्छिद्रस्वस्वस्तिकस्य ।  
६ । ३ । ११५ ) कर्णशब्दे परे लक्षणवाचकस्य दीर्घः । द्विगुणाकर्णः । लक्षणस्य  
किम् । शोभनकर्णः । आविष्टादीनाम् किम् । विष्टकर्णः । अष्टकर्णः । पञ्चकर्णः ।  
मणिकर्णः । भिन्नकर्णः । छिन्नकर्णः । छिद्रकर्णः । सूचकर्णः । स्वस्तिककर्णः ।

सवर्णदीर्घः । दभेर्दकारस्य घटुत्वेन ङकारः । खल् त्रिभ्य इति । 'दाश्ट दाने'  
'गश अदर्शने' स्यन्तः, 'दभ हिंसायाम्' इति त्रिभ्यः धातुभ्यः 'ईषदु-  
रसुषु' इति खलप्रत्यय इत्यर्थः । ननु द्वित्परकत्वाभावात् कथमिह 'अनिदिताम्'  
इति नलोप इत्यत आह—दम्भेर्नलोपो निपात्यत इति । दूढ्य इति । दुर-  
ध्यः इति स्थिते रेफस्य उत्वं सवर्णदीर्घः, धस्य घटुत्वेन ङत्वम् । आतश्चेति ।  
'ध्यै चिन्तायाम्' 'आतश्चोपसर्गे' इति कप्रत्यये 'आदेच उपदेशे' इति आ-  
श्च 'आतो लोप इटि च' इत्याल्लोपे ध्यशब्द इत्यर्थः । सदिरिति । सद्धातोः  
अधिकरणेऽर्थे ङटि ङिश्चसामर्थ्यादभस्यापि टेलोपे स इति रूपम् । अवत् स इति  
स्थिते उपपदसमासे सुब्लुकि अवच्छेदस्य वृ इत्यादेशे वृषशब्दात् 'टिङ्ढ' इति ङीपि  
वृसीति रूपमिति भावः । दिक्छन्देभ्य इत्यारभ्य एतदन्तः सन्दर्भः पृषोदरादीनी-  
त्यस्यैव प्रपञ्चः । आकृतिगणोऽयमिति । पृषोदरादिरित्यर्थः । तेन कर्तुंकामः,  
कर्तुमनाः इत्यादिसंग्रहः ।

संहितायाम् । सुगमम् । कर्णे लक्षणस्य । दीर्घविधिः, 'द्रलोपे' इत्य-  
तस्तदनुवृत्तेः । यत्पशूनां स्वामिविशेषसंबन्धज्ञानार्थं दात्रशूलचक्राद्याकारचिह्नं क्रियते  
तल्लक्षणशब्देन विवक्षितम् । तेन लम्बकर्णः इत्यादौ नातिप्रसङ्गः । द्विगुणाकर्ण  
इति । द्विगुणरेखौ कर्णौ यस्येति विप्रहः । अष्टकर्ण इत्यादेरष्टसंख्यालिपिचिह्नकर्ण  
इत्यादिरर्थः । अष्टसंख्याकरेखाचिह्नकर्ण इति वा । नद्विवृति । उपानदिति ।  
'गृह बन्धने' 'गो नः' सम्पदादित्वात्कर्मणि क्तिप् । उपनह्यते इत्युपानत् ।  
पूर्वपदस्य दीर्घः । 'नहो धः' । निवर्तते इति नीवृत् । 'वृत्तु वर्तने' कर्तरि क्विप्,

१ तेन 'लुम्पेदवश्यमः कृत्ये तुं काममनसोरपि ।

समो वा हितततयोः मांसस्य प चियुङ्घ्नोः । इत्यादि सिद्धम् ।

२ एतदधिकारफलं तु विद्वा हि त्वा गोपतिं शूरगोना, मित्यत्र संहितायां  
'अचोऽतस्तिष्ठः' इत्यनेन यथा दीर्घो विद्म इत्यस्य भवति, तथा विद्म, हित्वा इति  
पद काले मा भवत्विति । एतदधिकारस्थानामन्यशास्त्राणां तु उत्तरपदाधिकारात्स-  
मास एव प्रवृत्त्या तत्र च संहिताया नित्यत्वान्नास्य संहिताधिकारस्य फलमिति बोध्यम् ।

(१०३७) नहिवृतिवृषिव्यधिरुचिसहितनिषु कौ । ६ । ३ । ११६ ॥  
 विवृन्तेषु एषु परेषु पूर्वपदस्य दीर्घः । उपानत् । नीवृत् । प्रोवृत् । मर्मावित् ।  
 नीरुक् । अभीरुक् । ऋतीषट् । परीतत् । कौ इति किम् । परिणहनम् । 'विभाषा  
 पुरुषे' ( सू १०३२ ) इत्यतो मण्डकप्लुत्या विभाषा अनुवर्तते । सा च व्यवस्थि-  
 ता । तेन गतिकारकयोरेव । नेह । पटुरुक् । तिग्मरुक् । (१०३८) वनगिर्योः  
 संज्ञायां कोटरकिंशुलुकादीनाम् । ६ । ३ । ११७ ॥ कोटरादीनां वने परे,  
 किंशुलुकादीनां गिरौ परे च दीर्घः स्यात्संज्ञायाम् । (१०३९) वनं पुरगामिश्र-  
 कासिध्रकासारिकाकोटराग्रेभ्यः । ८ । ४ । ४ ॥ वनशब्दस्योत्तरपदस्य  
 एभ्य एव णत्वं नान्येभ्यः । इह कोटरान्ताः पञ्च दीर्घविधौ कोटरादयो बोध्याः ।

दीर्घः । प्रवर्षतीति प्रावृट् । 'वृष सेचने' क्तिप्, दीर्घः । मर्माणि विध्यतीति  
 मर्मावित् । क्तिप्, 'प्रहिज्या' इति संप्रसारणम् । उपपदसमासः, सुब्लुक्, नलोपः,  
 दीर्घः । निरोचत इति नीरुक्, 'रुच दीप्तौ' क्तिप्, दीर्घः । ऋति सहते इति  
 ऋतीषट् । 'षह मर्षणे' क्तिप्, दीर्घः, 'हो ङः', 'सात्पदायोः' इति षत्वनिषेधे  
 प्राप्ते पूर्वपदात् इति षत्वमिति हरदत्तः । सुषामादित्वादित्यपरे । परितनोतीति  
 परीतत् । 'तनु विस्तारे' क्तिप्, 'गमः कौ' इत्यत्र गमादीनामित्युपसंख्यानात्  
 अनुनासिकलोपः । तुक्, दीर्घः । अथ पटुरुक्, तिग्मरुगित्यादौ दीर्घमाशङ्क्याह—  
 विभाषेति । पटुरुगिति । पटु रोचत इति बिप्रहः । उभयत्र कर्तरि क्तिप् ।  
 पूर्वपदयोर्गतिकारकान्यतरत्वाभावाच्च दीर्घः । व्यवस्थितविभाषाश्रयणे व्याख्यान-  
 मेव शरणम् ।

वनगिर्योः । वनगिर्योरिति सप्तमी । कोटरश्च किंशुलुक्श्च कोटरकिंशुलुकौ  
 तावादी येषामिति बिप्रहः । कोटरादीनां किंशुलुकादीनां चेति लभ्यते । यथासंख्य-  
 मन्वयः । तदाह—कोटरादीनामित्यादिना । पुरगावणमित्युदाहरणानि  
 वक्ष्यन्ते । तत्र णत्वविधिं दर्शयति—वनं पुरगा । वनमिति षष्ठ्यर्थे प्रथमा  
 इत्यभिप्रेत्याह—वनशब्दस्येति । एभ्य इति । पुरगा, मिश्रका, सिध्रका,  
 सारिका, कोटर, अग्रे इत्येतेभ्य एव परस्य उत्तरपदस्य वनशब्दस्य यो नकारस्तस्य  
 णत्वमित्यन्वयः, 'रषाभ्याम्' इत्यतो यो नः इत्यनुवृत्तेः । सूत्रे अग्रे इति सप्तम्य-  
 न्तस्यानुकरणम् । नन्विह भिन्नपदत्वात् 'अट्कुप्वाह' इति णत्वस्याप्राप्तेः अपूर्व-  
 विध्यर्थकत्वावश्यकत्वात् एभ्य एवेति कथं नियमलाभ इत्यत आह—इह कोट-  
 रान्ता इति । इह णत्वविधौ उपात्ताः पुरगा मिश्रका सिध्रका सारिका कोटर  
 इत्येवं पञ्च शब्दाः, त एव वनगिर्योरिति दीर्घविधौ कोटरादिशब्देन विवक्षिता  
 इत्यर्थः । ततः किमित्यत आह—तेषामिति । णत्वविधौ तावत्पुरगादिशब्दाः पञ्च  
 दीर्घान्ता एव निर्दिष्टाः । दीर्घस्तु तेषां संज्ञायामेव वनगिर्योरिति विहितः । एवंच

तेषां कृतदीर्घाणां णत्वविधौ निर्देशो नियमार्थः । अग्रेष्वण्डस्य तु विध्यर्थः । पुर-  
गावणम् । मिश्रकावणम् । सिध्रकावणम् । सारिकावणम् । कोटरावणम् । एभ्य  
एव इति किम् । असिपत्रवनम् । वनस्याग्रे अग्रेवणम् । राजदन्तादिषु निपातना-  
त्सप्तम्या अलुक् । प्रातिपदिकार्थमात्रे प्रथमा । किंशुलुकागिरिः । (१०४०) वले ।  
६ । ३ । ११८ ॥ बलप्रत्यये परे दीर्घः स्यात्संज्ञायाम् । कृषीवलः । (१०४१)  
मतौ बह्वचोऽनजिरादीनाम् । ६ । ३ । ११९ ॥ अमरावती । अनजिरादी-  
नाम् किम् । अजिरवती । बह्वचः किम् । व्रीहिमती । संज्ञायाम् इत्येव । नेह ।  
वलयवती । (१०४२) शरादीनां च । ६ । ३ । १२० ॥ शरावती ।

एतेषामसंज्ञायां दीर्घाभावात् संज्ञायामेव 'वनं पुरगा' इति णत्वविधिरिति पर्यवस्यति ।  
ततश्च तेषु वनशब्दनकारस्य 'पूर्वपदात्संज्ञायामगः' इत्येव णत्वे सिद्धे पुनरपि  
कृतदीर्घस्य पुरगादिपञ्चकस्य णत्वविधौ निर्देशो नियमार्थः संपद्यत इत्यर्थः ।

अग्रेष्वण्डस्य त्विति । णत्वविधौ अग्रेष्वण्डस्य निर्देशस्तु अग्रेवणशब्दे  
अपूर्वणत्वविध्यर्थ एव, न तु नियमार्थः । अग्रेवणशब्दस्यासंज्ञात्वादिति भावः । न  
च पुरगावणशब्दे गकारव्यवधानात् 'पूर्वपदात्संज्ञायाम्' इत्यस्य प्राप्त्यसंभवात् अत्र  
अपूर्वणत्वविध्यर्थमेव पुरगाप्रहणमिति वाच्यम्, अग इति हि पञ्चमी । गकारा-  
न्तात्पूर्वपदात्परस्य णत्वं नेति लभ्यते । पुरगाशब्दस्त्वयम् आकारान्त एव, न तु  
गकारान्त इति, तत्र अग इति निषेधाप्राप्त्या ' पूर्वपदात्संज्ञायाम् ' इत्येव सिद्धे,  
पुरगाप्रहणमपि नियमार्थमेवेति भावः । पुरगावणमित्यादयः  
नरकविशेषाणां संज्ञाः । असिपत्रवनमिति । नरकविशेषोऽयम् ।  
अत्र संज्ञात्वेऽपि 'पूर्वपदात्संज्ञायाम्' इति णत्वं न भवति । एभ्य एवेति  
नियमादिति भावः । अग्रेवणमिति । वनशब्दस्य षष्ठ्यन्तस्य अग्रे-  
शब्देन सह षष्ठीसमास इति भावः । ननु तर्हि ' सुपो धातु ' इति सप्तम्या अपि  
लुक् स्यादित्यत आह—राजदन्तादिष्विति । अनेन वनशब्दस्य परनिपातो-  
ऽपि सूचितः । ननु सप्तम्यर्थप्राधान्यात्सप्तमी स्यादित्यत आह—प्रातिपदिके-  
ति । सप्तम्यर्थस्य प्रातिपदिकेऽन्तर्भावादिति भावः । किंशुलुकादीनामुदाहरण-  
माह—किंशुलुकागिरिरिति । अज्जनागिरिरित्यप्युदाहार्यम् ।

वले । कृषीवल इति । कृषिरस्यास्तीति विग्रहे ' रजःकृष्यासुति ' इत्या-  
दिना वलच् । मतौ । मनुप्रत्यये परे बह्वचो दीर्घः स्यात्संज्ञायां, न त्वजिरादीना-  
मित्यर्थः । अमरावतीति । इन्द्रनगर्याः संज्ञेयम् । अमराः अस्यां सन्तीति वि-

१ आतृवल इत्यत्र तु अणोऽभावाच्च दीर्घः । पुत्रवल इत्यत्र तु अणः सत्वे-  
ऽपि असंज्ञात्वाच्च दीर्घः । उभयत्रापि ' रजःकृष्यासुती ' तिसूत्रस्थेन ' अन्येभ्योऽपि दृश्यते '  
इति वार्तिकेन वलच् ।

(१०४३) इको वहेऽपीलोः । ६ । ३ । १२१ ॥ इगन्तस्य दीर्घः स्याद्द्वे ।  
अपीवहम् । कपीवहम् । इकः किम् । पिण्डवहम् । अपीलोः किम् । पीलुवहम् ।  
'अपीत्वादीनामिति वाच्यम्' (वा ४००५) । दारुवहम् । (१०४४) उपसर्गस्य  
घञ्यमनुष्ये बहुलम् । ६ । ३ । १२२ ॥ उपसर्गस्य बहुलं दीर्घः स्याद्द्वयन्ते  
परे, न तु मनुष्ये । परीपाक-परिपाकः । अमनुष्ये किम् । निषादः । (१०४५)  
इकः काशे । ६ । ३ । १२३ ॥ इगन्तस्योपसर्गस्य दीर्घः स्यात्काशे । नीकाशः  
इकः किम् । प्रकाशः (१०४६) अष्टनः संज्ञायाम् । ६ । ३ । १२४ ॥  
उत्तरपदे दीर्घः । अष्टापदम् । संज्ञायाम् किम् । अष्टपुत्रः । (१०४७) चित्तेः  
कपि । ६ । ३ । १२७ ॥ एकचितीकः । द्विचितीकः । (१०४८) नरे संज्ञा-  
याम् । ६ । ३ । १२६ ॥ विश्वानरः । (१०४९) मित्रे चर्षी । ६ । ३ । १३० ॥  
विश्वामित्रः । अपौ किम् । विश्वमित्रो माणवकः । 'शुनो दन्तदंष्टाकर्णकुन्दवराह-

प्रहः । 'मादुपभायाश्च' इति 'संज्ञायां' इति वा मस्य वः । अजिरवतीति ।  
नदीविशेषस्य संज्ञेयम् । वलयवतीति । अनजिरादित्वेऽप्यसंज्ञात्वान्न दीर्घ इति  
भावः । शरादीनां च । मतौ दीर्घः संज्ञायामिति शेषः । अबहुचकत्वात्पूर्वेण न  
प्राप्तिः । शरावतीति । शराः अस्यां सन्तीति विप्रहः । नदीविशेषस्य नाम ।  
इको वहेऽपीलोः । अपीलोरिति च्छेदः । इगन्तस्येति । पूर्वपदस्येति शेषः ।  
उपसर्गस्य । परीपाक इति । षचेर्भावे घञ्, उपधावृद्धिः । 'चजोः कु घि-  
ययतोः' इति कुत्वम् । निषाद इति । पुलिन्दो नाम मनुष्यजातिविशेषः ।  
निषीदत्यस्मिन् पापमिति निषादः । 'हलश्च' इत्यधिकरणे घञ् । दौवारिके प्रती-  
हारशब्दे दीर्घस्त्वप्रामाणिकः । यद्वा प्रतीहारः द्वारम्, तत्स्थत्वात् मनुष्ये गौणः ।  
इकः काशे । नीकाश इति । पचायजन्तत्वात् पूर्वेण न प्राप्तिः ।

अष्टनः संज्ञायाम् । शेषपूरणेन सूत्रं व्याचष्टे—उत्तरपदे दीर्घ इति ।  
अष्टापदमिति । संज्ञात्वमन्वेषणीयम् । चित्तेः कपि । दीर्घ इति शेषः । एक-  
चितीक इति । अग्न्याख्यस्थण्डिलविशेष इति शेषः । एका चित्तिर्यस्येति वि-  
प्रहः । शैबिकः कप् । द्विचितीक इति । द्वे चिती यस्येति विप्रहः । नरे संज्ञा-  
याम् । विश्वस्य दीर्घ इति शेषः । 'विश्वस्य वसुराटोः' इति पूर्वसूत्रात् विश्वस्य-

१ अत्र सूत्रे भाष्ये 'सादकारयोः कृत्रिमे' प्राकारः प्रासादः अकृत्रिमे तु  
प्रकारः प्रसाद इत्यादिरपि ऋक्तन्त्र व्याकरणीयपञ्चमप्रपाठकद्वितीयदशकस्थ-  
सूत्रानुवादः ।

२ अष्टापदं शारिफलमित्यमरः । शारीणां संज्ञेयम् । शारिपटे हि प्रतिपङ्क्ति  
अष्टौ कोष्ठानि भवन्ति तान्येव पदानि स्थानानि ( अक्षवराटिकादिभिर्देवनकाले )  
संचालनार्थं लब्धानि यस्य तदित्यन्वर्थसंज्ञेयम् । ३ शरास्तृणविशेषाः ।

पुच्छपेदेषु दीर्घो वाच्यः' ( वा ५०४६ ) श्वादन्त इत्यादि । (१०५०) प्रनिर-  
न्तःशरेक्षुसत्ताप्रकार्यस्त्रदिरपीयूक्षाभ्योऽसंज्ञायामपि । ८ । ४ । ५ ॥  
एभ्यो वनस्य णत्वं स्यात् । प्रवणम् । काव्यवणम् । इह षात्परत्वाणत्वम् ।  
(१०५१) विभाषौषधिवनस्पतिभ्यः । ८ । ४ । ६ ॥ एभ्यो वनस्य णत्वं  
वा स्यात् । दूर्वावणम्-दूर्वावनम् । शिरीषवणम्-शिरीषवनम् । 'अच्यञ्ज्यामेव'  
( वा ४६८४ ) । नेह । देवदारुवनम् । 'इरिकादिभ्यः प्रतिषेधो वक्तव्यः '

त्यनुवर्तते । मित्रे चर्षौ । मित्रशब्दे परे विश्वस्य दीर्घः स्यात् । ऋषौ वाच्ये  
इत्यर्थः । शुनो दन्तेति । श्वशब्दस्य दन्तादिषु परतः दीर्घ इत्यर्थः । श्वाद्-  
न्त इति । शुनो दन्त इति विग्रहः । श्वादंष्ट्रा, षष्ठीसमासः । दीर्घान्त एव दंष्ट्रा-  
शब्दो वार्तिके पठ्यत इति केचित् । ह्रस्वान्त इत्यन्ये । श्वादंष्ट्रः । बहुव्रीहिरयम् ।  
श्वाकर्णः, श्वाकुन्दः, श्वावराहः, श्वापुच्छम्, श्वापदः । श्वपुच्छैर्मवनामितमित्य-  
साध्वेव । प्रनिरन्तः । एभ्य इति । प्र, निर, अन्तर, शर, इक्षु, प्लक्ष, आ-  
म्र, कार्श्य, खदिर, पीयूक्षा इत्येतभ्य इत्यर्थः । वनस्येति । ' वनं पुरगा ' इ-  
त्यतः तदनुवृत्तेरिति भावः । प्रवणमिति । प्रकृष्टं वनमिति विग्रहः । प्रादिसमा-  
सः । इहेति । काव्यवणमित्यत्र षकारात्परत्वेन णत्वम्, नतु रेफात् परत्वमा-  
दाय, अडादिभिन्नषकारेण व्यवधानादिति भावः । एतेन काश्चेति तालव्यशकार-  
मध्यपाठः अप्रामाणिक इति सूचितम् । तथा सति निमित्ताभावात् णत्वासंभ-  
वात्, अट्कुप्वाङ्भिर्जन शकारेण व्यवहिततया रेफस्य तन्निमित्तत्वासंभवात् । नि-  
र्वणं, अन्तर्वणं, शरवणम्, इक्षुवणम्, प्लक्षवणं, आम्रवणं, कार्श्यवणं, खदिरवणं,  
पीयूक्षावणम् ।

विभाषौषधि । वनस्य णत्वमिति । औषधिवनस्पतिभ्यः परस्य वनस्य  
यो नकारस्तस्य णत्वं वेत्यर्थः । औषधिभ्यः उदाहरति—दूर्वावणमिति ।  
' औषध्यः फलपाकान्ताः ' इत्यमरः । अथ वनस्पतिभ्यः उदाहरति—शिरी-  
षवणमिति । यद्यपि यः पुष्पैर्विना फलति स एव उडुम्बरादिर्वनस्पतिः, ' वान-

१ ऋक्तन्त्रव्याकरणे पञ्चमप्रपाठके द्वितीयदशकेऽष्टमसूत्रस्यानुवादेऽयं वार्ति-  
ककृतोक्तः । पाणिनिमतेषु 'अन्येषामपि दृश्यते' इति सूत्रेण सिद्धमिदम् ।

२ इरिकादय औषधिविशेषाः, एतदपि वार्तिकं व्यवस्थितविभाषाफलभूतमि-  
ति नापूर्वम् ।

३ अरण्यरुदितं कृतं शवशरीरमुद्धतितं स्थलेऽब्जमवरोपितं सुचिरमूषरे वर्षि-  
तम् । श्वपुच्छमवनामितं बधिरकर्णजापः कृतो धृतोऽन्धमुखदर्पणो यदबुधो जनः से-  
वितः । इति श्लोके इत्यर्थः । वस्तुतस्तु एतद्वार्तिकस्य ' अन्येषामपि दृश्यते ' इति  
सूत्रप्रपञ्चरूपत्वाद् दृशिग्रहणादत्र न भवतीति बोध्यमिति दिक् ।



( वा ४६८५ ) । इरिकावनम् । मिरिकावनम् । तिमिरावनम् । ( १०५२ )  
वाहनमाहितात् । ८ । ४ । ८ ॥ आरोप्य यदुद्यते तद्वाचिस्थाग्निमितात्परस्य  
वाहननकारस्य णत्वं स्यात् । इक्षुवाहयम् । आहितात् किम् । इन्द्रवाहनम् ।  
इन्द्रस्वामिकं वाहनमित्यर्थः । वहतेर्ल्युटि वृद्धिरिदं सूत्रे निपातनात् । ( १०५३ )  
पानं देशे । ८ । ४ । ६ ॥ पूर्वपदस्थाग्निमितात्परस्य पानस्य नस्य णत्वं स्याद्देशे  
गम्ये । क्षीरं पानं येषां ते क्षीरपाणा उशीनराः । सुरापाणाः प्राच्याः । पीयत

स्पत्यः फलैः पुष्पात्तैरपुष्पाद्वनस्पतिः ' इत्युक्तेः । शिरीषवृक्षश्चायं पुष्पफलवानेव  
न वनस्पतिः । तथापि वनस्पतिशब्देनात्र वृक्षसामान्यं विवक्षितम् । अत एव  
' लुपि युक्तवच्चक्रिवचने ' इति सूत्रे भाष्ये शिरीषवणमित्यत्र शिरीषे वनस्पतित्वं  
व्यवहृतमिति दिक् । झञ्झयज्झयामेवेति । परस्य वनस्य णत्वं वाच्यमिति  
शेषः । देवदारुवनमिति । प्रत्युदाहरणम् । इरिकादिभ्य इति । एभ्यः पर-  
स्य वनस्य णत्वप्रतिषेध इत्यर्थः । वाहनमाहितात् । वाहने आधीयते वहनाय  
यत्, ननु स्वयमेवारोढुं शक्नोति तदाहितम् । तदाह—आरोप्येति । निमि-  
त्तादिति । रेफकारान्यतरस्मादित्यर्थः । वाहननकारस्येति । वाहनस्य यो  
नकारस्तस्येत्यर्थः । अनेन सूत्रे वाहनमिति षष्ठ्यर्थे प्रथमेति सूचितम् । इक्षुवा-  
हणमिति । इक्षुवा हि वहनाय परैरारोप्यन्ते, ननु स्वयमेवारोढुं शक्नुवन्ति इति  
तेषामाहितत्वं बोध्यम् । आरोपितेक्षुयुक्तं शकटादि वाहनमिति यावत् । इन्द्र-  
वाहनमिति । ऐरावतादाविन्द्रस्य स्वयमेवारोहणान्नाहितत्वमिति भावः । यदि क-  
दाचित् अन्येन वाहने आरोप्यते तदा आहितत्वमिन्द्रस्याप्यस्त्येव । यदा इन्द्रः  
स्वयमेवारोहति वाहनं, तदा प्रत्युदाहरणमिति मनसि निधाय—इन्द्रस्वामि-  
कमिति । ननु वहेः करणे ल्युटि कथमुपधादीर्घः, णिप्प्रत्ययपरकत्वाभावादित्यत  
आह—वहेर्ल्युटीति ।

पानं देशे । पानमिति षष्ठ्यर्थे प्रथमेत्यभिप्रेत्याह—पानस्येति । उशी-  
नरा इति । देशविशेष बहुवचनान्तोऽयम् । ननु पानशब्दस्य भावल्युह-  
न्तत्वे क्षीरम्पानमिति कथं सामानाधिकरण्यामित्यत आह—पीयते  
इति । वा भावकरणयोः । इत्येवेति । अनुवर्तत एवेत्यर्थः । भावे  
करणे च यः पानशब्दः तस्य उक्त्वविषये णो वा स्यादित्यर्थः । आदेशार्थं  
वचनम् । क्षीरपानम्—क्षीरपाणमिति । क्षीरस्य पानमिति विग्रहः । भावे

१ गान्धार ( आधुनिककन्दाहार ) देशीया इत्यर्थः ।

२ शरावत्यास्तु योऽवधेः । देशः प्राग्दक्षिणः प्राच्य उदीच्यः पश्चिमोत्तरः ।  
इति पारिभाषिकः प्राच्यदेशः । शरावती च नर्मदायां संगता नरसिंहपुरमण्डले  
( जवलपुरप्रान्त निकटे ) वर्तते ।

इति पानम् । कर्मणि ल्युट् । (१०५४) वा भावकरणयोः । ८ । ४ । १० ॥  
 पानस्य इत्येव । क्षीरपानम्-क्षीरपाणम् । 'गिरिनद्यादीनां वा' ( वा ४६८६ )  
 गिरिनदी-गिरिणदी । चक्रनितम्बा-चक्रणितम्बा । (१०५५) प्रातिपदिकान्त-  
 नुम्बिभक्तिषु च । ८ । ४ । ११ ॥ पूर्वपदस्थान्निमित्तात्परस्य एषु स्थितस्य  
 नस्य यो वा स्यात् । प्रातिपदिकान्ते माषवापिणौ । नुमि व्रीहिवापाणि । विभक्तौ  
 माषवापेण । पक्षे माषवापिनावित्यादि । 'उत्तरपदं यत्प्रातिपदिकं तदन्तस्यैव  
 णत्वम्' ( वा ४६६० ) नेह । गर्गाणां भगिनी गर्गभगिनी । अत एव नुम्प्रहणं  
 कृतम् । अङ्गस्य नुम्बिधानात्तद्भक्तो हि नुम् । न तूत्तरपदस्य । किञ्च 'प्रहिण्वन्'  
 इत्यादौ हि वेर्नुमो णत्वार्थमपि नुम्प्रहणम् । प्रेन्वनम् इत्यादौ तु लुभ्रादित्वाच्च ।

करणे वा ल्युट् । पानक्रिया पानपात्रं वेत्यर्थः । गिरिनद्यादीनामिति । पूर्वपद-  
 स्थान्निमित्तात्परस्य उत्तरपदस्थस्य नस्य यो वेत्युपसंख्यानमित्यर्थः । गिरिनदीति  
 विग्रहः । चक्रनितम्बेति । चक्रमिव नितम्बो यस्याः सा इति विग्रहः । प्रातिप-  
 दिकान्त । पूर्वपदस्थादिति । 'पूर्वपदात्संज्ञायाम्' इत्यतस्तदनुवृत्तेरिति  
 भावः । एषु स्थितस्येति । प्रातिपदिकान्ते नुमि विभक्तौ च विद्यमानस्येत्यर्थः ।  
 वा स्यादिति । 'वा भावकरणयोः' इत्यतस्तदनुवृत्तेरिति भावः । प्रातिपदि-  
 कान्ते इति । उदाहरणं वक्ष्यत इति शेषः । माषवापिणाविति । माषान्  
 वपते इति विग्रहः । 'बहुलमाभीक्ष्ये' इति जातावपि सुप्युपपदे णिनिः । उप-  
 पदसमासः । वापिन्शब्दस्य कृदन्तत्वेन प्रातिपदिकत्वात् तदन्तनस्य णत्वमिति  
 भावः । नुमीति । उदाह्रियत इति शेषः । व्रीहिवापाणीति । कृषीवलकुला-  
 नीति शेषः । व्रीहीन्वपन्ति इति विग्रहः । कर्मण्यण् । व्रीहिवापशब्दाज्जपुंसकात्  
 'जरशसोरिशः' 'नपुंसकस्य झलचः' इति नुमि 'सर्वनामस्थाने च' इति दीर्घः ।  
 नुमो नस्य णत्वमिति भावः । विभक्ताविति । उदाह्रियते इति शेषः । माष-  
 वापेणेति । तृतीयाविभक्तिस्थत्वाच्चस्य णत्वम् । इत्यादीति णत्वाभावपक्षे माष-  
 वापिनौ, माषवापानि, माषवापेन इत्युदाहार्यमिति भावः ।

ननु गर्गाणां भगिनी गर्गभगिनीत्यत्र ङीप्प्रत्ययप्रकृतिभूतभगिन्शब्दात्मक-  
 प्रातिपदिकान्तत्वात् नकारस्य णत्वविकल्पः कुतो न स्यादित्यत आह—उत्तरपदं  
 यत्प्रातिपदिकं तदन्तस्यैव णत्वमिति । पूर्वपदेन उत्तरपदमाक्षिप्तम् । तच्च  
 प्रातिपदिकस्यैव विशेषणम्, नतु तदन्तस्य, नापि नुम्बिभक्त्योः, असंभवादिति  
 भावः । नेहेति । गर्गाणां भगिनी गर्गभगिनीति षष्ठीसमासे भगिनीशब्द उत्तर-  
 पदं, नतु तत्प्रातिपदिकं, प्रत्ययान्तत्वात् । लिङ्गविशिष्टपरिभाषया प्रातिपदिकग्रह-  
 णेन भगिनीशब्दस्य ग्रहणेऽपि तदन्तम् ईकार एव, नतु नकारः अतो न तस्येदं  
 पाक्षिकं णत्वमिति भावः । प्रातिपदिकस्योत्तरपदत्वविशेषणं सूत्रकारस्य संमतमित्याह—  
 अत एवेति । प्रातिपदिकस्य उत्तरपदत्वविशेषणादेव सूत्रकारेण कृतं नुम्प्रहण-

‘युवादेर्न’ ( वा ४६६६ ) । रम्ययूना । परिपक्वानि । ‘एकाजुत्तरपदे णः’ ( सू ३०७ ) । नित्यम् इत्युक्तम् । वृत्रहणौ । हरिं मानयतीति सा हरिमाणी । नुमि,

मर्थवत् । अन्यथा तदनर्थकमित्यर्थः । कुत इत्यत आह—अङ्गस्येति । ‘नपुंसकस्य भलचः’ इति नुम्विधौ अङ्गस्येत्यनुवृत्तम् । तथाच भलन्तस्याजन्तस्य नाङ्गस्य क्लीबस्य नुम् स्यात् सर्वनामस्थाने इत्यर्थो लभ्यते । माषवापाणीत्यत्र तु सर्वनामस्थानं प्रति माषवापशब्दोऽङ्गम् । तस्य माषवापशब्दस्य विहितो नुमागमस्तदवयव एव भवति, ननु उत्तरपदभूतत्रापशब्दस्यैवावयवः । तथाच उत्तरपदभूतप्रातिपदिकान्तत्वाभावात् ‘प्रातिपदिकान्त’ इत्यनेन णत्वविकल्पस्याप्राप्तौ नुम्प्रहणम् । प्रातिपदिकस्य उत्तरपदत्वविशेषणाभावे तु माषत्रापशब्दान्तावयवस्य नुमः माषवापेति प्रातिपदिकान्तावयवत्वस्य सत्त्वात् ‘प्रातिपदिकान्त’ इत्येव सिद्धं नुम्प्रहणं व्यर्थं स्यादित्यर्थः । तदेवं प्रातिपदिकस्य उत्तरपदत्वविशेषणे नुम्प्रहणं लिङ्गमिति स्थितम् ।

वस्तुतस्तु नेदं लिङ्गमित्याह—किं व प्रहियेवन्नित्यादौ हि वेनुमो णत्वार्थमपि नुम्प्रहणमिति । किंचेति विशेषप्रदर्शने । ‘हिवि प्रीणने’ भ्वादिः, इदित्वात् नुम्, लटः शत्रादेशः । माषवापाणीत्यत्र नुमो नस्य प्रातिपदिकान्तत्वेपि प्रहियेवन्शब्दे नुमो नस्य प्रातिपदिकान्तत्वाभावात् ‘प्रातिपदिकान्त’ इत्यनेन णत्वविकल्पस्याप्राप्तेस्तदर्थं नुम्प्रहणमावश्यकम् । अतः उत्तरपदत्वस्य प्रातिपदिकविशेषणत्वे कथं नुम्प्रहणं लिङ्गं स्यात् । तस्मादुत्तरपदविशेषणे भाष्यमेव शरणागमिति भावः । ननु माषवापिणावित्यत्र वापिन् इति प्रातिपदिकस्य कथमुत्तरपदत्वम् ‘गतिकारकोपपदानां कृद्धिः सह समासवचनम्’ इति सुबुत्पत्तेः प्रागेव समासप्रवृत्तेरिति चेत्, न—उत्तरपदशब्दस्य समासचरमावयवे कृद्धत्वादित्यलम् । ननु ‘द्विव्याप्तौ’ इदित्वा नुम् । ल्युटि अनादेशः । प्रकृष्टमिन्ननमिति प्रादिसमासे नुमो नकारस्य णत्वविकल्पः स्यादित्यत आह—प्रेन्वनमिति ।

युवादेर्नेति । उक्तणत्वविकल्प इति शेषः । वार्तिकमिदम् । रम्ययूनेति । रम्यश्चासौ युवा चेति विग्रहः । प्रातिपदिकान्तनकारत्वाप्राप्तिः । परिपक्वानीति । इह नुमो नकारस्य ‘प्रातिपदिकान्त’ इति विकल्पं बाधित्वा ‘कुमति च’ इति नित्यं णत्वं प्राप्तम् । तदिह युवादित्वाच्चिषिध्यते । एकाजुत्तरपदे णः । अजन्तर्नीलिङ्गे पुनर्भूशब्दनिरूपणे व्याख्यातमपि प्रकरणानुराधात् स्मर्यते । नित्यमित्युक्तमिति । आरम्भसामर्थ्याजित्यमिदं णत्वमिति तत्रैवोक्तमित्यर्थः । हरिमाणीति । मनेर्यन्तात् ‘क्विप च’ इति क्विपि ‘गतिकारकोपपदानाम्’ इति सुबु-

१ समस्ताः शब्दा युवादिषु, असमस्ताः लुभ्नादिषु इति भेदाभिप्रायेण पृथग्वार्तिकमिति स्पष्टं शेखरे । निरुक्तभेदानङ्गीकारे तु लुभ्नादित्वादव सिद्धिः पाणिनिमते सर्वेषाम् ।

क्षीरपाणि । विभक्तौ, क्षीरपेण । रम्यविणा । (१०५६) कुमति च । ८।४।१३॥  
कवर्गवत्युत्तरपदे प्राग्वत् । हरिकामिणी । हरिकामाणि । हरिकामेण । (१०५७)  
पदव्यवायेऽपि । ८ । ४ । ३८ ॥ पदेन व्यवधानेऽपि णत्वं न स्यात् । माष-  
कुम्भवापेन । चतुरङ्गयोगेन । 'अतद्धित इति वाच्यम्' ( वा ५०१५ ) । आर्द्ध-

त्पत्तेः प्राक् समासः । नान्तत्वात् ङीप् । अत्र मान् इति प्रातिपदिकमुत्तरपदं तदन्तत्वात्  
नकारस्य णत्वविकल्पे प्राप्ति नित्यं णत्वम् । नुमीति । उदाह्रियत इति शेषः । क्षी-  
रपाणीति । कर्मण्युत्तरपदे पाधातोः 'आतोऽनुपसर्गे कः' इति कः, 'आतो  
लोप इटि च' इत्याहलोपः । क्षीरपशब्दाज्जशसोऽशिशः । अजन्तलक्षणो नुम दीर्घः ।  
तस्य नित्यं णत्वम् । विभक्ताविति । उदाह्रियत इति शेषः । क्षीरपेणेति ।  
विभक्तिस्थत्वाच्चस्य नित्यं णत्वम् । विभक्तावुदाहरणान्तरमाह—रम्यविणेति ।  
विः पक्षी, रम्यश्चासौ विश्व तेनेति विग्रहः । नचात्र 'पदव्यवायेऽपि' इति निषेधः  
शङ्क्यः । किमिह प्रत्ययलक्षणेन अन्तर्वर्तिनीं विभक्तिमाश्रित्य 'सुप्तिङन्तम्' इति  
पदत्वमभिमतम्, उत तृतीयाविभक्तौ परतः 'स्वादिषु' इति पदत्वम् । नाद्यः ।  
'उत्तरपदत्वे चापदादिविधौ' इति प्रत्ययलक्षणप्रतिषेधात् । न द्वितीयः । 'स्वादिषु'  
इत्यनेन हि रम्यविशब्दस्यैव पदत्वं लभ्यते, नतु विशब्दस्य, तृतीयाविभक्तेः  
समुदायादेव विधानात् । अत एव पुनर्भूणामित्यत्र नामि भूशब्दमात्रस्य पदत्वा-  
भावात् 'पदव्यवायेऽपि' इति निषेधाभावाण्णत्वमिति प्राञ्चः । अत्र यद्वक्तव्यं तत्  
'पदव्यवायेऽपि' इत्यत्रानुपदमेव वक्ष्यते ।

कुमति च । प्राग्वदिति । प्रातिपदिकान्तनुम्बिभक्तिस्थस्य नस्य नित्यं  
णत्वं स्यादित्यर्थः । अनेकाजुत्तरपदार्थमिदम् । हरिकामिणाविति । 'बहुलमा-  
भीक्ष्ये' इति णिनिः । प्रातिपदिकान्तत्वाण्णत्वम् । हरिकामाणीति ।  
अजन्तलक्षणानुमो नित्यं णत्वम् । हरिकामेणेति । विभक्तिस्थस्योदाहरणम् ।  
पदव्यवायेऽपि । पदेन व्यवधाने इति । पदेनेत्यनन्तरं निमित्तकार्यिणोरिति  
शेषः । न स्यादिति । 'न भाभूपूकमिगमि' इत्यतस्तदनुवृत्तरिति भावः ।  
माषकुम्भवापेनेति । माषाणां कुम्भो माषकुम्भः, तस्य वाप इति पष्ठीसमासः ।  
अत्र निमित्तकार्यिणोः षकारनकारयोः कुम्भपदेन व्यवधानात् न णत्वम् ।  
चतुरङ्गयोगेनेति । चत्वारि अङ्गानि रथगजतुरगपदातिरूपाणि यस्य तत् चतुरङ्गं  
सैन्यम्, तेन योग इति विग्रहः । अत्र निमित्तकार्यिणोरङ्गपदेन व्यवधानाच्च  
णत्वम् । उभयत्रापि कुम्भशब्दस्य अङ्गशब्दस्य च प्रत्ययलक्षणेन अन्तर्वर्तिनीं  
विभक्तिमाश्रित्य पदत्वं बोध्यम् ।

'उत्तरपदे चापदादिविधौ प्रतिषेधः' इति निषेधस्तु नात्र प्रवर्तते, उत्तर-  
खण्डस्य कार्यभाक्त्वे सत्येव तत्प्रवृत्तेः । अत एव 'न लुमताङ्गस्य' इत्यत्र परमवा-  
चेत्येव तस्याः परिभाषाया उदाहरणमुक्तं भाष्ये । अत्र हि वाक्छब्दस्य उत्तरपदस्य

गोमयेण । शुष्कगोमयेण । (१०४८) कुस्तुम्बुरूणि जातिः । ६ । १ । १४३ ॥  
 अत्र सुणिनपात्यते । कुस्तुम्बुरूधान्याकम् । क्लीबत्वमतन्त्रम् । जातिः किम् ।  
 कुतुम्बुरूणि । कुत्सितानि तिन्दुकीफलानीत्यर्थः । (१०४९) अपरस्पराः  
 क्रियासातत्ये । ६ । १ । १४४ ॥ सुणिनपात्यते । अपरस्पराः सार्था गच्छन्ति ।  
 सततमविच्छेदेन गच्छन्तीत्यर्थः । क्रिया—इति किम् । अपरपरा गच्छन्ति ।  
 अपरे च परे च सकृदेव गच्छन्तीत्यर्थः । (१०५०) गोष्पदं सेवितासेवित-  
 प्रमाणेषु । ६ । १ । १४५ ॥ सुट् सस्य षत्वं च निपात्यते । गावः पद्यन्तेऽस्मि-

कुत्वरूपकार्यभाक्त्वमस्तीति तस्य अन्तर्वर्तिनी विभक्तिमाश्रित्य पदत्वाभावात्  
 कुत्वं न भवति । अत एव च 'कुमति च' इति सूत्रे भाष्ये माषाणां कुम्भः  
 माषकुम्भः माषकुम्भस्य वापो माषकुम्भवापः तेन माषकुम्भवापेनेत्यत्र 'पदव्य-  
 वायेऽपि' इति निषेधप्रवृत्तये 'प्रातिपदिकान्त' इति शात्वप्रवृत्तिरुपन्यस्ता सङ्ग-  
 च्छते । नचैवं सति रम्यविणा इत्यत्र वि इत्युत्तरखण्डस्य कार्यभाक्त्वाभावात्  
 'उत्तरपदत्वे चापदादिविधौ' इति प्रत्ययलक्षणाविषयस्याप्रवृत्तौ अन्तर्वर्तिविभक्त्या-  
 श्रयणेन पदत्वात् 'पदव्यवायेऽपि' इति शात्वनिषेधः स्यादिति वाच्यम्, पदे  
 परे यत्पदं तेन व्यवधाय शात्वं नेत्यर्थस्यैव भाष्यसमतत्वात् । तच्च अनुपदमेव स्पष्टी-  
 भविष्यति । रम्यविणेत्यत्र च विशब्दस्यान्तर्वर्तिविभक्त्या पदत्वेऽपि तस्य पद-  
 परकत्वाभावान्न शात्वनिषेधः । एतेन पुनर्भूणामित्यत्रापि शात्वं निर्वाधम् ।

अतद्धिते इति । अतद्धिते परे यत्पदं तेन व्यवधाने अर्थ निषेधः, ननु  
 तद्धितपरकपदेनेत्यर्थः । आर्द्रगोमयेणेति । गोः पुरीषं गोमयं 'गोश्च पुरीषे'  
 इति गोशब्दात् षष्ठ्यन्तात् मयट् तद्धितः, तद्धितान्तप्रातिपदिकावयवत्वात् सुपो  
 लुक् । आर्द्र गोमयमिति कर्मधारयः । यद्यपि प्रत्ययलक्षणेन अन्तर्वर्तिनी विभक्ति-  
 माश्रित्य गोशब्दः मयटि पदम् । तथापि तस्य तद्धितपरकतया तेन व्यवधानेऽपि  
 रेफात्परस्य शात्वं भवत्येव, अस्मिन् प्रकरणे अट्कुप्वाङ्नुम्व्यवायस्य अबाधकत्वात् ।  
 शुष्कगोमयेणेति । षात्परस्यादाहरणम् । भाष्ये तु 'पदान्तस्य' इति पूर्वसूत्रा-  
 त्पदग्रहणानुवृत्तिमभिप्रेत्य पदे परतः पदेन व्यवधाय शात्वं नेत्याश्रित्य वार्तिकमिदं  
 प्रत्याख्यातम् । अथ 'सुट् कात्पूर्वः' इत्यतः सुडित्यनुवृत्तौ कर्तचित्सूत्राणि व्या-  
 ख्यातुमुपक्रमते । कुस्तुम्बुरूणि । अत्रेति । जातिविशेष वाच्ये कुस्तुम्बुरू-  
 शब्दः ससुट्को निपात्यत इत्यर्थः । कुस्तुम्बुरूधान्याकमिति । गुल्माविशेष  
 प्रसिद्धः । क्लीबत्वमतन्त्रमिति । आवाक्षतमित्यर्थः । वचनमप्यतन्त्रमिति  
 बोध्यम् । कुतुम्बुरूणीति । धान्याकजातिवाचकत्वाभावात् न सुडिति भावः ।  
 तदाह—कुत्सितानि तिन्दुकीफलानीत्यर्थ इति । तुम्बुरूशब्दस्य तिन्दुक-  
 वाचकत्वे कोशो मृग्यः ।

न्देशे स गोभिः सेवितो गोष्पदः । असेविते, अगोष्पदान्यरण्यानि । प्रमाणे,  
गोष्पदमात्रं क्षेत्रम् । सेवित-इत्यादि किम् । गोः पदं गोपदम् । (१०६१)  
आस्पदं प्रतिष्ठायाम् । ६ । १ । १४६ ॥ आत्मयापनाय स्थाने सुट् निपात्यते ।  
आस्पदम् । प्रतिष्ठायाम् इति किम् । आ पदात् आपदम् । ( आपदापदम् ) ।  
(१०६२) आश्चर्यमनित्ये । ६ । १ । १४७ ॥ अद्भुते सुट् । आश्चर्यं यदि स  
शुद्धीत । अनित्ये किम् । आचर्यं कर्म शोभनम् । (१०६३) वर्चस्केऽव-  
स्करः । ६ । १ । १४८ ॥ कुलितं वर्चो वर्चस्कमन्त्रमलम् । तस्मिन् सुट् ।  
अवकीर्यत इत्यवस्करः । वर्चस्के किम् । अवस्करः । (१०६४) अपस्करो रथा-  
ङ्गम् । ६ । १ । १४९ ॥ अपकरोऽन्यः । (१०६५) विष्किरः शकुनौ वा ।  
६ । १ । १५० ॥ पचे विकिरः । 'वावचनेनैव सुड्विकल्पे सिद्धे विकिरप्रहणं  
तस्यापि शकुनेरन्यत्र प्रयोगो मा भूत्' इति वृत्तिः । तन्न । भाष्यविरोधात् ।

अपरस्पराः क्रियासातत्ये । स्पष्टम् । गोष्पदम् । असेविते गोष्पद-  
शब्दस्य वृथ्यसंभवात् नष्टपूर्वकमुदाहरति—अगोष्पदानीति । गवां सञ्चरो यत्र  
नैव संभवति तत्रापि सुडिति भावः । गोष्पदमात्रं क्षेत्रमिति । क्षेत्रस्यालप्र-  
माणत्वमनेन ज्ञाप्यते । अतो गोष्पदात् क्षेत्रस्याविक्येऽपि न क्षतिः । आस्पदं  
प्रतिष्ठायाम् । आत्मेति । आत्मयापनं शरीरधरत्वं, तदर्थं यत् स्थानं तस्मिन्  
गम्ये सुडित्यर्थः । आपदादापदमिति । आ पदादिति विप्रहे अव्ययीभावे  
आपदमिति भवतीत्यर्थः । आपदापदमिति पाठे तु आपदमित्यस्य आपदित्यर्थः ।  
आश्चर्यमनित्ये । अद्भुते गम्ये आङ्पूर्वकस्य चरेः सुट् । 'चरेराङि चागुरौ'  
इति यत् । अनित्यप्रहणमपनीय अद्भुते इति वक्तव्यमिति वार्तिकमभिप्रेत्याह—  
अद्भुते सुडिति । तने आश्चर्यं नीला द्यौः, आश्चर्यमन्तरिक्षं यदबन्धनानि न ह-  
न्त्राणि न पतन्तीत्यादिसंप्रहः । अनित्ये इत्यनेन कादाचित्कतया अद्भुतं लक्ष्यत इत्युक्ते  
तु एतन्न सिध्येत् । वर्चस्केऽवस्करः । 'मूत्रं प्रस्त्राव उच्चारवस्करौ शमलं  
शकृत् । गूयं पुरीषं वर्चस्कमङ्गी विष्ठाविशौ स्त्रियाम् ॥' इत्यमरः । अपस्करो ।  
'स्याद्रथाङ्गमपस्कर' इत्यमरः । 'चक्रं रथाङ्गम्' इति च । विष्किरः । विकिरतीति  
विकिरः । 'कृ विक्षेपे' 'इगुपधज्ञा' इति कः । शकुनौ गम्ये सुड्वा, 'परिनिविभ्यः'  
इति षत्वम् । 'नर्गोकोवाजिबिकरवित्रिष्किरपतत्रयः' इत्यमरः ।

वा वचनेनैवेति । वृत्तिप्रत्यये 'विष्किरः शकुनौ विकिरो वा' इति सूत्रपाठः ।  
तत्र वाप्रहणादेव सुड्विकल्पे सिद्धे विकिरप्रहणं विष्किरः विकिर इति शकुनावे-  
वेति नियमार्थम् । अतः शकुनेरन्यत्र उभयोरपि शब्दयोः प्रयोगो नास्तीति लभ्यत  
इत्यर्थः । भाष्ये हि 'विष्किरः शकुनौ वा' इति सूत्रं पठित्वा वाप्रहणं सुड्विकल्पः,

१ 'विकिरं वैश्वदेविकम्' विकिरं पिण्डदानं च । इत्याद्यन्यत्र प्रयोगदर्शनात् ।

( १०६६ ) प्रतिष्कशश्च कशेः । ६ । १ । १५२ ॥ 'कश गतिशासनयोः' इत्यस्य प्रतिपूर्वस्य पचाद्यचि सुट् निपात्यते षत्वं च । सहायः पुरोयायी वा प्रतिष्कश इत्युच्यते । कशेः किम् । प्रतिगतः कशां प्रतिकशोऽश्च । यद्यपि कशेरेव कशा, तथापि कशेरिति धातोर्ग्रहणमुपसर्गस्य प्रतेर्ग्रहणार्थम् । तेन धात्वन्तरोपसर्गाच्च । ( १०६७ ) प्रस्कएवहरिश्चन्द्रावृषी । ६ । १ । १५३ ॥ हरिश्चन्द्रग्रहणममन्त्रार्थम् । ऋषी इति किम् । प्रकएवो देशः । हरिचन्द्रो माणवकः । ( १०६८ ) मस्करमस्करिणौ वेणुपरिवाजकयोः । ६ । १ । १५४ ॥ मकर-शब्दोऽव्युत्पन्नः, तस्य सुडिनिश्च निपात्यते । वेणु—इति किम् । मकरो ग्राहः । मकरी समुद्रः । ( १०६९ ) कास्तीराजस्तुन्दे नगरे । ६ । १ । १५५ ॥ ईष-त्तीरमस्यास्तीति कार्तीरं नाम नगरम् । अजस्येव तुन्दमस्येति अजस्तुन्दं नाम नगरम् । नगरे किम् । कार्तीरम् । अजस्तुन्दम् । ( १०७० ) कारस्करो वृक्षः । ६ । १ । १५६ ॥ ( ग १५३ ) कारं करोतीति कारस्करो वृक्षः । अन्यत्र कार-करः । केचित्तु कस्कादिष्विदं पठन्ति, न सूत्रेषु । ( १०७१ ) पारस्करप्रभृतीनि च संज्ञायाम् । ६ । १ । १५७ ॥ एतानि समुद्रकानि निपात्यन्ते नास्ति ।

ननु शकुनेरन्यत्र विकिरशब्दस्य प्रयोगो नेति स्थितम् । अन्यत्रापि 'विकिरं वैश्व-देविकम्' इत्यत्र दर्शनादिति भावः । प्रतिष्कशश्च कशेः । कशेरिति कश इत्यत्रान्वेति । तथाच कशधातोः निष्पन्नस्य कशशब्दस्य प्रतेः परस्य सुट् स्यादि-त्यर्थः । कशेरेवेति । कशधातोरेव कशाशब्दो निष्पन्न इत्यर्थः । धात्वन्तरेति । प्रतिगतः कशां प्रतिकश इत्यत्र गमि प्रत्येव प्रतिरूपसर्गः, ननु कश्चि प्रति, 'यत्कि-यायुक्ताः प्रादयः' इति नियमादित्यर्थः । प्रस्कएवहरिश्चन्द्रावृषी । अमन्त्रा-र्थमिति । मन्त्रे तु 'ह्रस्वाच्चन्द्रोत्तरपदे मन्त्रे' इति पूर्वसूत्रेणैव सिद्धमिति भावः । तत्सूत्रं वैदिकप्रक्रियायां व्याख्यास्यते । मस्करमस्करिणौ । यथासंख्यमन्वयः । मस्करिग्रहणात्परिवाजक एव मस्करिशब्दः । अन्यत्र तु मकरीत्यनेत्याहुः । कास्तीराजस्तुन्दे । कास्तीरशब्दः अजस्तुन्दशब्दश्च नगरे निपात्यते इत्यर्थः । कारस्करो वृक्षः । कारं करोतीति विग्रहः । 'कृजो हेतुताच्छीलये' इति टः ।

१ कएवस्यानादेः पुत्रः प्रस्कएव ऋषिः 'आङ्गिरस्वन्महिषतप्रस्कएवस्य शुभी हवम्' ऋग्वेद १-४५-३ इत्यादि मन्त्रे प्रसिद्धः । हरिश्चन्द्रो राजर्षिः प्रसिद्धः ।

२ गणसूत्रमिदं न तु वार्तिकमिति शेखरे स्पष्टम् । अस्य कस्कादिगणोपाठे तु तेन सिद्धविसर्गस्य स्थाने सत्वविधानादत्र विसर्गभावात्सत्वासिद्धिरित्यरुचिरत्र । एवं 'तद्वृद्धतोः' प्रायस्य चित्तिचित्तयोः । इदं द्वयमपि गणसूत्रमिति शेखरटीकायां भैरवमिश्राः, तत्र आधुनिकगणोपाठे, कारस्करो वृक्षः 'तद्वृद्धतो' इति द्वयं लभ्यते 'प्रायस्येति' तु न लभ्यते ।



पारस्करः । किष्किन्धा । 'तद्बृहतोः करपत्योश्चोरदेवतयोः सुट् तलोपश्च' ( वा ३७१३ ) । तात्पूर्वं चत्वेन दकारो बोध्यः । तद्बृहतोर्दकारतकारौ लुप्येते । कर-  
पत्योस्तु सुट् । चोरदेवतयोः इति समुदायोपाधिः । तस्करः । बृहस्पतिः । 'प्रायस्य  
चित्तिचित्तयोः' ( वा १३७४ ) । प्रायश्चित्तिः । प्रायश्चित्तम् । वनस्पतिरित्यादि ।  
आकृतिगणोऽयम् ।

॥ इति समासाश्रयविधिप्रकरणम् ॥

## अथ तद्धिताधिकारप्रकरणम् । २६ ।

अथापत्यादिविकारान्तार्थसाधारणाः प्रत्ययाः ।

(१०७२) समर्थानां प्रथमाद्वा । ४ । १ । ८२ ॥ इदं पदत्रयमधिक्रियते ।  
'प्राग्दिशः—' ( सू १६४७ ) इति यावत् । सामर्थ्यं परिनिष्ठितत्वम् । कृतसन्धि-  
कार्थत्वमिति यावत् । (१०७३) प्राग्दीव्यतोऽण् । ४ । १ । ८३ ॥ ' तेन

पारस्करप्रभृतीनि च । पारस्कर इति । पारं करोतीति विग्रहः । पूर्व-  
वद्वः । किष्किन्धेति । किं किमपि वानरसैन्यं धत्ते इति किष्किन्धा । ' आतो-  
ऽनुपसर्गे कः ' । टाप्, निपातनात् किमो द्वित्वम् । मलोपः, सुट्, षत्वं च । रुढ-  
शब्दा एते कथञ्चिद्व्युत्पाद्यन्ते । एषामवयवार्थो न विचारणीयः । तद्बृहतो-  
रिति । पारस्करादिगणसूत्रमेतत् । तद्दशब्दे तकारस्थान्त्यस्याभावादाह—ता-  
त्पूर्वमपि । तलोपश्चेत्यत्र तकारात्पूर्वमित्यर्थः । तत् चौर्यं करोतीति विग्रहः ।  
' कृन्नो हेतुताच्छील्ये ' इति टः । बृहस्पतिरिति । बृहती वाक् तस्याः पतिः  
इति विग्रहः । कुक्कुट्यादीनामण्डादिष्विति पुंस्त्वम्, तलोपः, सुट् । ' वाग्धि  
बृहती तस्या एष पतिः ' इति च्छन्दोगब्राह्मणम् । प्रायस्य चित्तिचित्तयो-  
रिति । गणसूत्रमिदम् । प्रायस्य चित्तिः चित्तं वेति विग्रहः । ' प्रायः पापं  
विजानीयाच्चित्तं तस्य विशोधनम् । ' इति स्मृतिः । वनस्पतिरिति । वनस्य  
पतिरिति विग्रहः । आकृतिगणोऽयमिति । तेन शतात्पराणि परश्शतानी-  
त्यादि सिद्धम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां समासाश्रयविधिप्रकरणं समाप्तम् ।

तदेवं समासप्रपञ्चं निरूप्य तद्धितप्रकरणमारभते । समर्थानां प्रथमाद्वा ।  
विधेयस्यादर्शनाज्जायं स्वतन्त्रविधिरिति मत्वाह—इदं पदत्रयमधिक्रियत इ-

१ बृहस्पतिशब्दः 'उभे वनस्पत्यादिषु युगपद्, इति सूत्रे वनस्पत्यादिगणोऽपि  
पाणिनिना निपातितः ।

दीव्यति—' ( सू १५५० ) इत्यतः प्रागणधिक्रियते । ( १०७४ ) अश्वपत्यादि-  
भ्यश्च । ४ । १ । ८४ ॥ एभ्योऽणस्याप्राग्दीव्यतीयेष्वर्थेषु । वक्ष्यमाणस्य य-  
स्यापवादः ( १०७५ ) तद्धितेष्वचामादेः । ७ । २ । ११७ ॥ ञिति णिति च  
तद्धिते परेऽचामादेरचो वृद्धिः स्यात् । ( १०७६ ) किति च । ७ । २ । ११८ ॥

ति । स्वरितत्वप्रतिज्ञाबलादिति भावः । अधिकारस्योत्तरावधिमाह—प्राग्दिश  
इति यावदिति । ' प्राग्दिशो विभक्तिः ' इति सूत्रम् उत्तरावधिरित्यर्थः । ' सम-  
र्थानाम् ' इति निर्धारणषष्ठी । प्राथम्यं च ' तस्यापत्यम् ' इत्यादितत्तसूत्रेषु प्रथ-  
मोच्चारितत्वम् । समर्थानां मध्ये प्रथमोच्चारितादित्यर्थः । ' समर्थात्प्रथमाद्वा ' इति सुव-  
चम् । केचित्तु बहुवचनबलादनेकसमर्थसमवाय एवास्य प्रवृत्तिः । एवं च ' प्राग्दि-  
शः ' इत्यादिषु स्वार्थिकप्रत्ययविधिषु नास्य प्रवृत्तिरिति लभ्यते इत्याहुः । ननु  
सुबन्तात्तद्धितोत्पत्तर्वक्ष्यमाणत्वेन तद्धितविधीनां पदविधितया ' समर्थः पदविधिः '  
इति परिभाषयैव एकार्थीभावरूपसामर्थ्यलाभादिह समर्थग्रहणं व्यर्थमित्यत आह—  
सामर्थ्यं परिनिष्ठितत्वमिति । समर्थः पदः शक्नु इति पर्यायाः । शक्नुत्वं च  
कार्योत्पादनयोग्यत्वम् । शब्दस्य च कार्यमर्थप्रतिपादनमेव । तच्छक्नुत्वं च कृते-  
ष्वेव संधिकार्येषु संभवति । तथाच कृतसन्धिकार्यत्वमेव सामर्थ्यमिह पर्यवस्यति ।  
तदाह—कृतसन्धिकार्यत्वमिति यावदिति ।

प्राग्दीव्यतोऽण् । ' तेन दीव्यति खनति जयति जितम् ' इति सूत्रस्थदी-  
व्यतिशब्दैकदेशस्यानुकरणमिह दीव्यच्छब्दः । तेन च तद्धटितं तत्सूत्रं लक्ष्यते ।  
तदाह—तेन दीव्यतीत्यतः प्रागणधिक्रियते इति । तथाच तस्यापत्यमि-  
त्याद्युत्तरसूत्रेषु केवलमर्थनिर्देशपरेषु विधेयप्रत्ययविशेषासंयुक्तेषु किं भवतीत्याका-  
ङ्क्षायामणित्युपतिष्ठत इति लभ्यते । कस्माद्भवतीत्याकाङ्क्षायां ' समर्थात्प्रथ-  
मात् ' इति प्रकृतिविशेषो लभ्यते । यत्र तु विधेयः प्रत्ययविशेषः श्रूयते तत्रा-  
णिति नोपतिष्ठते, अणित्यस्यौत्सर्गिकतया वैशेषिकेण इजादिना बाधात् । अश्व-  
पत्यादिभ्यश्च । चकारात् ' प्राग्दीव्यतोऽण् ' इत्यनुकृष्यते । तदाह—ए-  
भ्योऽण् स्यात् प्राग्दीव्यतीयेष्वर्थेष्विति । दीव्यतः प्राक् प्राग्दीव्यत् ' अ-  
पपरिबहिरश्वः पञ्चम्या ' इत्यव्ययीभावः । ' ऋयः ' इति टच् तु न, तस्य पा-  
त्तिकत्वात् । प्राग्दीव्यतः भवाः प्राग्दीव्यतीयाः । वृद्धाच्छब्दः । ' अव्ययाश्च ' इति तु न,  
अव्ययीभावस्याव्ययत्वे ' लुङ्मुखस्वरोपचाराः प्रयोजनम् ' इति परि-  
गणनात् । अत एव ' अव्ययानां भमात्रे टिलोपः ' इत्यपि न भवति । ननु ' प्रा-  
ग्दीव्यतोऽण् ' इत्येव सिद्धे किमर्थमिदं सूत्रमित्यत आह—वक्ष्यमाणस्येति ।  
' दित्यदित्यादित्यपत्युत्तरपदाणयः ' इति वक्ष्यमाणस्य पत्युत्तरपदत्वप्रयुक्तण्य-  
प्रत्ययस्य बाधनार्थमित्यर्थः । तद्धितेष्वचामादेः । ' अचो ञिति ' इत्यनुव-  
र्तते । ' मृजेर्द्धिः ' इत्यतो वृद्धिरिति च । अचामिति निर्धारणषष्ठी । तदाह—

किति तद्धिते च तथा । अश्वपतेरपत्याद्याश्वपतम् । गाणपतम् । 'गाणपत्यो मन्त्रः' इति तु प्रामादिकमेव । (१०७७) दित्यदित्यादित्यपत्युत्तरपदाण्यः । ४।१ । ८५ ॥ दित्यादिभ्यः पत्युत्तरपदाच्च प्राग्दीव्यतीयेष्वर्थेषु रयः स्यादणोऽपवादः । दैत्यैः । अदितेरादित्यस्य वा आदित्यः । प्राजापत्यः । 'यमाच्च' इति काशिकायाम् । याम्यः । 'पृथिव्या नाबौ' ( वा २५५४ ) । पार्थिवा पार्थिवी । 'देवाद्यजौ' ( वा २५५५ ) । दैव्यम्-दैवम् । 'बहिषष्टिलोपो यञ् च' ( वा २५५६ ) बाह्यः । 'ईकञ्च' ( वा २५५७ ) बाहीकः । 'स्थान्नोऽकारः' ( वा २५५८ ) । अश्वस्थामा ।

जितीति । किति च । तथेति । अचामादेरचो वृद्धिरित्यर्थः । इदं सूत्रं प्रकृतानुपयुक्तमपि व्याख्यासौकर्याय इहोपन्यस्तम् । अपत्यादीति । आदिना समूहायर्थसंग्रहः । आश्वपतमिति । अश्वपतेरणि आदिवृद्धौ 'यस्येति च' इति इकारलोपः । गाणपतमिति । अश्वपत्यादिषु गणपतिशब्दः पठित इति भावः । गाणपत्य इति । गणपतिर्देवता अस्य मन्त्रस्येति विग्रहः । प्रामादिकमेवेति । प्रमादादायातमित्यर्थः । गणपतिक्षेत्रपत्यादीनामश्वपत्यादिगणे पाठस्य वृत्तौ दर्शनादिति भावः ।

दित्यदित्यादित्य । दित्यादिभ्य इति । दिति, अदिति, आदित्य एतेभ्य इत्यर्थः । पत्युत्तरपदादिति । पतिः उत्तरपदं यस्य तस्मादिति विग्रहः । प्राग्दीव्यतीयेष्वर्थेष्विति । प्राग्दीव्यत इत्यनुवृत्तेरिति भावः । अणोऽपवाद इति । विशेषविहितत्वादिति भावः । दैत्य इति । दितेरपत्यमिति विग्रहः । दितेर्यप्रत्ययः । 'चुद्ध' इति णकार इत्, आदिवृद्धिः, 'यस्येति च' इति इकारलोपः । अदितेः आदित्यस्य वेति । अपत्यादीति शेषः । आदित्य इति । जातायर्थे रये आदिवृद्धौ 'यस्येति च' इति लोपे आदित्य इति रूपम् । आदित्यशब्दात् रये आदिवृद्धौ 'यस्येति च' इति लोपे 'यस्यो मयः' इति पूर्वयकारस्य द्वित्वे सति 'हलो यमाम्' इत्याद्यकारस्य लोपे द्वियकारं रूपम् । द्वित्वाभावे लोपे चासति द्वियकारमेव । असति द्वित्वे यकारलोपे च सत्येकयकारं रूपम् । अनपत्यत्वात् 'आपत्यस्य च' इति यलोपो न । अदितेरपत्ये रये आदित्यशब्दात्पुनरपत्ये रये 'आपत्यस्य च' इति यलोपः । प्राजापत्य इति । पत्युत्तरपदात् प्रजापतिशब्दात् रये आदिवृद्धौ 'यस्येति च' इति लोपः । दैतेया इति त्वसाधेव ।

१ उत्तरपदग्रहणात्परमप्रजापत्यादिशब्दाच्च भवति । नह्यत्र पतिशब्द उत्तरपदं किन्तु प्रजापतिशब्द इति ।

२ दैतेयः, आदितेयः इति दित्यदितिशब्दाभ्यां ङीषन्ताभ्यां 'ङीभ्यो-ढक्' इति ङकि बोध्यम् । लिङ्गविशिष्टपरिभाषाया अनित्यत्वान्न ङीषन्तादृश्य इति प्राचीनाः । अत्रमते कितजन्तात् 'कृदिकारा'दितिङीष् ।

पृषोदरादित्वात्स्य तः । 'भवार्थे तु लुगवाच्यः' ( वा २८८२ ) । अश्वत्थामा । 'लोमोऽपत्येषु बहुष्वकारः' ( वा २५६० ) । बाह्वादीजोऽपवादः । उडुलोमाः । उडुलोमान् । बहुषु किम् । औडुलोमिः । 'सर्वत्र गोरजादिप्रसङ्गे यत्' । ( वा २५६१ ) । गव्यम् । अजादिप्रसङ्गे किम् । गोभ्यो हेतुभ्य आगतं गोरूप्यम्, गो-

साधुत्वश्रद्धाजान्ये तु पृषोदरादित्वात् समाधेयम् । काशिकायामिति । भाष्ये त्विदं न दृश्यत इति भावः । याम्य इति । यमस्यापत्यादीति विग्रहः ।

पृथिव्या जाजाविति । अश्व, अञ् च वक्तव्यावित्यर्थः । पार्थिवेति । पृथिव्या अपत्यादीति विग्रहः । अप्रत्यये 'चुद्ध' इति अकार इत्, आदिवृद्धिः, 'यस्येति च' इति लोपः । ख्रियामदन्तत्वाट्पा । पार्थिवीति । अञि 'टिड्ढाणञ्' इति ङीप् । अप्रत्ययस्यैव विधौ ङीप् न स्यात् । अञ एव विधौ टाप् न स्यात् । तस्मादुभयविधिः । एतत्सूचनाय स्त्रीलिङ्गोदाहरणमिति बोध्यम् । देवादिति । देवशब्दात् यञ् अञ् च प्रत्ययो प्राग्दीव्यतीयेष्वर्थेषु वक्तव्यावित्यर्थः । दैव्यम् दैवमिति । देवस्यापत्यादीति विग्रहः । यञि अञि च आदिवृद्धौ 'यस्येति च' इति लोपः । बहिष इति । बहिस् इति सकारान्तमव्ययम् । तस्मात् प्राग्दीव्यतीयेष्वर्थेषु यञ्, प्रकृतेः टिलोपश्चेति वक्तव्यमित्यर्थः । बाह्य इति । बहिर्भवः इत्यादिविग्रहः । यञि टिलोपे आदिवृद्धिः । अव्ययानां भमात्रे टिलोप इत्यस्यानित्यत्वज्ञापनार्थमिह टिलोपविधानम् । तेन आराद्धवः आरातीयः इत्यादि सिध्यति । ईकक् चेति । बहिष ईकक् च स्यात् प्रकृतेः टिलोपश्चेति वक्तव्यमित्यर्थः । बाहीक इति । बहिष ईककि टिलोपे 'किति च' इत्यादिवृद्धिः । स्थाम्न इति । स्थामन्शब्दात् अकारप्रत्ययः प्राग्दीव्यतीयेष्वर्थेषु वाच्य इत्यर्थः । अणोऽपवादः । अश्वत्थाम इति । अश्वस्यैव स्थामा स्थितिर्यस्येति विग्रहः । अश्वत्थाम्नोऽपत्यं, तत्र जातः, इत्यादिः विग्रहः । प्रत्ययविधित्वेऽपि भाष्ये उदाहरणात् तदन्तविधिः । अश्वस्थामन्शब्दादकारप्रत्यये 'नस्तद्धित' इति टिलोपः । अणि तु आदिवृद्धिः स्यात् । ननु उदः परत्वाभावात्कथमिह सकारस्य थकार इत्यत आह—पृषोदरादित्वादिति । भवार्थे तु लुगवाच्य इति । अकारप्रत्ययस्येति शेषः । लोम इति । लोमन्शब्दाद्बहुषु अपत्येषु वाच्येषु अकारप्रत्ययो वक्तव्य इत्यर्थः । बाह्वादीज इति । बाह्वादित्वप्रयुक्तस्य ह्योऽपवाद इत्यर्थः । उडुलोमा इति । उडुनि नञ्-त्राणीव लोमानि यस्य सः उडुलोमा, तस्यापत्यमिति विग्रहः । केवलस्य लोमन्ः

१ लुग् वक्ष्यते इति शेखरसंमतः पाठः । 'अन्तः पूर्वपदादृञ्' ४-३ ६० इति सूत्रे 'स्थाम्नो लुगजिनात्तथा' इति वार्तिकाशयप्रदर्शनमिदम् । अजिनशब्दे स्थामन् शब्दे च तदन्तविधिरिष्यते इति कैयटः । तत्र अजिनान्तोदाहरणं कृष्णाजिने भवः कृष्णाजिनः । सिंहाजिन इति ।

मयम् । (१०७८) उत्सादिभ्योऽञ् । ४ । १ । ८६ ॥ औत्सः । 'अग्निकलि-  
भ्यां ढग्वक्त्वयः' ( वा २६८६ ) । अग्नेरपत्यादि आग्नेयम् । कालेयम् ।  
इत्यपत्यादिविकारान्तार्थसाधारणाः प्रत्ययाः ।

## अथापत्याधिकारप्रकरणम् ।

(१०७९) स्त्रीपुंसाभ्यां नञ्छञौ भवनात् । ४ । १ । ८७ ॥ 'धान्यानां  
भवने-' ( सू १८०२ ) इत्यतः प्रागर्थेषु स्त्रीपुंसाभ्यां क्रमाच्चञ्छञौ स्तः । स्त्रेणः  
पौञ्जः । वत्यर्थे न । 'स्त्री पुंवच्च' ( सू ६३२ ) इति ज्ञापकात् । स्त्रीवत् पुंवत् ।  
(१०८०) द्विगोर्लुगनपत्ये । ४ । १ । ८८ ॥ द्विगोर्निमित्तं अस्तद्धितोऽजादिर-

अपत्ययोगासंभवात्प्रत्ययार्वाधित्वेऽपि तदन्तविधिः । अकारप्रत्यये सति 'नस्त-  
द्धिते' इति टिलोपः । औडुलोमिरिति । उडुलोमोऽपत्यमिति विग्रहः । अ-  
त्रापत्यबहुत्वाभावादकारप्रत्ययो न । किंतु बाह्वादित्वादिति टिलोप इति भावः ।

सर्वत्र गोरिति । लोम्नेऽपत्येष्विति पूर्ववात्तिकादपत्यग्रहणानुवृत्तिनिवृत्त्यर्थं  
सर्वत्रग्रहणम् । अपत्ये तदन्येषु च प्राग्दीव्यतीयेष्वर्थेषु गोशब्दादजादिप्रत्ययप्रसङ्गे  
सति यत्प्रत्ययो वाच्य इत्यर्थः । गव्यमिति । गवि भवं गौरागतमित्यादि वि-  
ग्रहः । अणुपवादो यत् । गोरूप्यम्-गोमयमिति । 'हेतुमनुष्येभ्योऽन्यतर-  
स्याम्' इति रूप्य इत्यर्थः । 'मयड्वैतयोः' इति रूप्यमयटौ । इलादित्वान्नैतयो-  
र्जत्प्रत्ययो बाधक इति भावः । उत्सादिभ्योऽञ् । प्राग्दीव्यतीयेष्वर्थेष्विति  
शेषः । अणिञाद्यपवादः । 'दृष्टं साम' इति सूत्रभाष्ये 'सर्वत्राग्निकलिभ्यां ढग्वक्त्वयः'  
इति वार्तिकं पठितम् । दृष्टं सामेत्यर्थे ततोऽन्येष्वर्थेषु ढग्वक्त्वय इत्यर्थः । तत्र सर्व-  
त्रेति त्यक्त्वा लाघवात्प्राग्दीव्यतीयेष्वेवेदं वार्तिकं पठति-अग्निकलिभ्यामिति ।  
अपत्यादीति । अग्निदेवता अस्य इत्यादिसंग्रहः । आग्नेयम् कालेयमिति ।  
ढकि एयादेशे किरमादादिवृद्धौ 'यस्येति च' इति लोपः ।

इत्यपत्यादिविकारान्तार्थसाधारणाः प्रत्ययाः ।

अथापत्याधिकारो निरूप्यते । स्त्रीपुंसाभ्याम् । भवनशब्देन 'धान्यानां  
भवने च्छेत्ते स्तञ्' इति सूत्रं विवक्षितम् । प्राग्दीव्यतः इत्यतः प्रागित्यनुवृत्तम् ।  
तदाह—धान्यानामिति । स्त्रीपुंसाभ्यामिति । 'अचतुर' इत्यच् । स्त्रीश-  
ब्दात् पुंश्शब्दाच्चेत्यर्थः । स्त्रेण इति । स्त्रियां अपत्यम् स्त्रीषु भवः, स्त्रीणां  
समूहः इत्यादिविग्रहः । नञ्, वृद्धिः, णत्वम् । पौंस्न इति । पुंशोऽपत्यम्, पुंशि  
भवः, पुंसां समूहः इत्यादिविग्रहः । पुंश्शब्दात् स्त्रिणि 'स्वादिषु' इति पदत्वात्सं-  
योगान्तलोपः, आदिवृद्धिः । प्रत्ययसकारस्तु भ्रूयते, उभाभ्यामपि नञ्प्रत्ययस्यैव  
विधौ तु पुंसः सकारस्य संयोगान्तलोपे पुञः इति स्यादिति भावः । वत्यर्थे नेति ।

नपत्यार्थः प्राग्दीव्यतीयस्तस्य लुक्त्वात् । पञ्चसु कपालेषु संस्कृतः पुरोडाशः पञ्च-  
कपालः द्विगोर्निमित्तम् इति किम् । पञ्चकपालस्येदं खण्डं पाञ्चकपालम् । अजादिः  
किम् । पञ्चगर्गरूप्यम् । अनपत्ये किम् । द्वयोर्भिन्नयोरपत्यं द्वैभिन्निः । (१०८१)

‘तेन तुल्यं क्रिया चेद्विभिन्नः’ इति वतिप्रत्ययो वक्ष्यते । तस्यार्थे स्त्रीपुंसाभ्यां  
नञ्जनौ न भवत इत्यर्थः । कुत इत्यत आह—‘स्त्री पुंवच्चे’ति ज्ञापकादिति ।  
अन्यथा पुंवदिति निर्देशोऽनुपपन्नः स्यादिति भावः । न च पुंवदिति निर्देशः  
पुंशब्दाद्व्यर्थे स्त्रजभावं ज्ञापयेत्, नतु स्त्रीशब्दाज्जनभावमपीति वाच्यम्, नञ्ज-  
ओरेकसूत्रोपात्ततया वत्यर्थे स्त्रजभावे ज्ञापिते सति स्त्रीशब्दाज्जनभावस्यापि लाभात्  
ज्ञापकस्य सामान्यापेक्षत्वात् । तदुक्तं भाष्ये ‘योगापेक्षं ज्ञापकम्’ इति ।

द्विगोर्लुगनपत्ये । द्विगोरिति हेतुत्वसंबन्धे षष्ठी । लुक्श्रवणात् प्रत्ययस्ये-  
त्युपस्थितम्, प्रत्ययादर्शनस्यैव लुक्त्वात् । तथाच द्विगुनिमित्तस्य प्रत्ययस्य लुगि-  
ति लभ्यते । द्विगुनिमित्तश्च प्रत्ययः तद्धित एव भवति, तद्धितार्थे विषये तद्धिधा-  
नात् । ततश्च द्विगुनिमित्तस्य तद्धितस्येति लभ्यते । प्राग्दीव्यत इत्यनुवृत्तेः प्राग्दी-  
व्यतीयत्वं तद्धितविशेषणम् । ‘गोत्रेऽलुगचि’ इत्युत्तरसूत्रे अचीति सप्तम्यन्तस्य  
गोत्रविशेषणतया तदादिविधिः । अजादावित्यर्थकमचीति पदमिहापकृष्यते । तच्च  
षष्ठ्या विपरिणतं तद्धितविशेषणम् । तदाह—द्विगोर्निमित्तमित्यादिना । पञ्च-  
कपाल इति । ‘संस्कृतं भक्षाः’ इत्यण्, तद्धितार्थे द्विगुः, अणो लुक् । प्रत्यय-  
लक्षणाभावाज्जादिवृद्धिः । पञ्चकपालस्येदमिति । पञ्चसु कपालेषु संस्कृतः पु-  
रोडाश इत्यर्थे अणि विवक्षिते द्विगुसमासे अणो लुकि निष्पन्नात् पञ्चकपाल-  
शब्दात् ‘तस्येदम्’ इत्यणि आदिशृद्धौ पाञ्चकपालमित्यत्राणो लुङ् न भवति,  
अणो द्विगुनिमित्तत्वाभावादिति भावः । पञ्चगर्गरूप्यमिति । पञ्चभ्यो गर्गेभ्यः  
आगतमित्यर्थे ‘हेतुमनुष्येभ्यः’ इति रूप्यप्रत्ययः । ‘तद्धितार्थ’ इति द्विगुप्रमास-  
निमित्तत्वेऽपि अजादित्वाभावात् न लुगिति भावः । द्वैभिन्निरिति । अत्र ‘अत  
इज्’ इति इजोऽपत्यार्थकत्वान्न लुगिति भावः । न च तिस्रो विद्या अधीयान त्रैविद्य  
इत्यत्राप्यणो लुक् स्यादिति वाच्यम्, व्यवयवा विद्या त्रिविद्या । शाकपार्थिवादिः ।

१ पञ्चकपाल्यां संस्कृतमिति विग्रहे तत्राऽणो द्विगुनिमित्तत्वाभावेन लुको-  
ऽप्राप्त्या पाञ्चकपालमिति रूपस्य प्राप्तावापि तत्र अविरविकन्यायेन पञ्चकपाली-  
शब्दः प्रत्ययप्रयोजक एव न भवति, किन्तु पञ्चसु कपालेषु संस्कृत इति विग्रहे तद्धि-  
तार्थे समास एव प्रत्ययोत्पादक इति भाष्ये स्पष्टम् । अविरविकन्यायस्य चायमर्थः ।  
अवेमांसमिति विग्रहे अविकशब्दोदेव प्रत्ययोत्पत्त्याऽऽविकमित्येव भवति न तु  
अविशब्दात्प्रत्ययोत्पत्त्याऽऽवमिति । तद्वत्प्रकृतेऽपीत्यर्थः ।

गोत्रेऽलुगचि । ४ । १ । ८६ ॥ अजादौ प्राग्दीव्यतीये विवक्षिते गोत्रप्रत्ययस्मा-  
ल्लेबल्यात् । गर्गाणां छात्राः । 'वृद्धाच्छः' ( सू १३३७ ) ( १०८२ ) आपत्य-  
स्य च तद्धितेऽनाति । ६ । ४ । १५१ ॥ हलः परस्यापत्ययकारस्य लोपः  
स्यात्तद्धिते परे, न त्वाकारे । गार्गीयाः । प्राग्दीव्यतीये किम् । गर्गेभ्यो हितं  
गर्गीयम् । अचि किम् । गर्गेभ्यः आगतं गर्गरूप्यम् । ( १०८३ ) यूनि लुक् ।

त्रिविद्यामभीते त्रैविद्य इति विप्रहे त्रिविद्याशब्दादणो द्विगुनिमित्तत्वाभावात् ।  
प्राग्दीव्यतीयस्येति किम् । पञ्चभ्यः कपालेभ्यो हितं पञ्चकपालीयम् ।

गोत्रेऽलुगचि । अलुगिति च्छेदः । प्राग्दीव्यत इत्यनुवृत्तेः प्रत्ययाधिका-  
राच्च प्राग्दीव्यतीये प्रत्यये इति लब्धम् । अचीति तद्विशेषणं तदादिविधिः ।  
विषयसप्तम्येषा, ननु परसप्तमी । तदाह—अजादावित्यादिना । गोत्रप्रत्यय-  
स्येति । गोत्रार्थकप्रत्ययस्येत्यर्थः । लुक्ः प्रत्ययादर्शनत्वात् प्रत्ययस्येति लब्धम् ।  
गर्गाणां छात्रा इति । वक्ष्यमाणोदाहरणविग्रहप्रदर्शनमिदम् । गर्गस्य गोत्रापत्यं  
गार्ग्यः । 'गर्गादिभ्यो यञ्' । गर्गस्य गोत्रापत्यानीति बहुत्वविवक्षायां यञि कृते  
तस्य 'यञञोश्च' इति लुकि गर्गा इति भवति । वृद्धाच्छ इति । गार्ग्यशब्दा-  
दुक्तेऽर्थे छप्रत्यय इत्यर्थः । छस्य ईयादेशः, तस्मिन्भविष्यति अजादौ परे 'यञ-  
ञोश्च' इति प्राप्ते लुङ् न भवति । तथाच गार्ग्य ईय इति स्थिते 'यस्येति च' इति  
यञोऽकारस्य लोपे गार्ग्य ईय इति स्थिते परिशिष्टस्य यञो यकारस्य लोपमाह—  
आपत्यस्य च । अनातीति च्छेदः । 'ढे लोपोऽकद्वाः' इत्यत्रो लोप इत्यनु-  
वर्तते । 'सूर्यतिष्य' इत्यतो य इति षष्ठ्यन्तमनुवर्तते । 'हलस्तद्धितस्य' इत्यतो  
हल इति पञ्चम्यन्तमनुवर्तते । तदाह—हलः परस्यापत्ययकारस्येति । अ-  
पत्यार्थकयकारस्येत्यर्थः । यञो लुकि तु आदिवृद्धिर्न स्यादिति भावः । अल्लोप-  
स्याभीयत्वेऽपि नासिद्धत्वम्, आरम्भसामर्थ्यात् । 'हलस्तद्धितस्य' इति यलो-  
पस्यात्र प्रसङ्गावपि न्याय्यत्वादिदमेव भवति । गर्गीयमिति । 'तस्मै हितम्'  
इति गार्ग्यशब्दाच्छः । तस्य प्राग्दीव्यतीयत्वाभावात् तस्मिन्परे 'यञञोश्च' इति  
यञो लुगभवत्येवेति नादिवृद्धिरिति भावः । गर्गरूप्यमिति । 'हेतुमनुष्येभ्यः'

१ यद्यपि अपत्याधिकाराद्वहिः लौकिकं गोत्रं गृह्यते इति 'यूनिलुक्' इति  
सूत्रभाष्ये स्पष्टं, तथापीह 'यूनिलुक्' इति सूत्रसाहचर्याच्छास्त्रीयसंज्ञैव गृह्यते  
इति स्पष्टं शेषरे ।

२ 'तद्वाजस्य बहुषु' इति प्रकरणीय 'यञञे.श्च' २-४-६४ इत्यादिसूत्र-  
प्राप्तस्य लुकोऽयं निषेधः । अयं च निषेधः तत्रैव द्वितीयस्य चतुर्थपादे तु न कृतः  
'प्राग्दीव्यतोऽण ४-१-८३ इत्यतः प्राग्दीव्यत इत्यनुवर्त्य प्राग्दीव्यतीयेष्वर्थेषु  
इत्यर्थलाभासंभवात् ।



४ । १ । ६० ॥ अजादौ प्राग्दीव्यतीये प्रत्यये विवक्षिते युवप्रत्ययस्य लुक्स्यात् । ग्लुचुकस्य गोत्रापत्यं ग्लुचुकायनिः । वक्ष्यमाणः फिन् । ततो यून्यण् । ग्लौचु-  
कायनः । तस्य च्छात्रोऽपि ग्लौचुकायनः । अणो लुकि वृद्धत्वाभावाच्छो न ।  
( १०८४ ) पैलादिभ्यश्च । २ । ४ । ५६ ॥ एभ्यो युवप्रत्ययस्य लुक् । 'पीलाया  
वा' ( सू ११२१ ) इत्यण् । तस्मात् 'अणो व्यचः' ( सू ११८० ) इति फिन् ।

इति रूप्यप्रत्ययः । तस्य प्राग्दीव्यतीयत्वेऽप्यजादित्वाभावात्तस्मिन्परे यञः अलु-  
ङ् । यदि तु अजादौ प्राग्दीव्यतीये परे इति व्याख्यायेत, तर्हि गार्ग्यशब्दाच्छे  
तस्य ईयादेशे कृते अलुग्विधिः प्रवर्तते, नतु ततः प्राक् । एवंच छप्रवृत्तेः प्राक्  
'यञञोश्च' इति यञो लुकि कृते आदिवृद्धेर्निवृत्तौ गार्ग्यशब्दस्य वृद्धत्वाभावात्  
ततः छो न स्यात् । अणि सति गार्गाः छात्राः इत्येव स्यात् । अजादौ प्रत्यये  
विवक्षिते इति व्याख्याने तु छप्रत्यये विवक्षिते तत्प्रवृत्तेः प्रागेव यञि अलुग्विधेः  
प्रवृत्तौ यञन्तस्य वृद्धत्वात् छो निर्बाधः । यलोषविधौ आपत्यस्येति किम्, संका-  
शेन निवृत्तं नगरं साङ्कारवं 'सङ्काशादिभ्यो एयः' ततो भवार्थे 'धन्वयोप-  
धात्' इति वुञ् । सांकाश्यकः । तद्धिते किम्, गार्ग्ये गार्ग्यथोः । अनातीति  
किम्, गार्ग्यायणः ।

यूनि लुक् । प्राग्दीव्यत इत्यनुवृत्तेः प्रत्ययाधिकाराच्च प्राग्दीव्यतीये प्रत्यये  
इति लभ्यते । अवीति प्रत्ययविशेषणं, तदादिभिधिः । विषयसप्तम्येषा, नतु पर-  
सप्तमी । तदाह—अजादौ प्राग्दीव्यतीये विवक्षिते इति । युवप्रत्यय-  
स्येति । युवार्थकप्रत्ययस्येत्यर्थः । लुकः प्रत्ययादर्शनत्वात् प्रत्ययस्येति लभ्यत इ-  
ति भावः । ननु ग्लुचुकस्य गोत्रापत्यं ग्लुचुकायनिरिति कथम् 'अत इज्' इति  
इजः प्राप्तेरित्यत आह—वक्ष्यमाण इति । 'प्राचामवृद्धात् फिन् बहुलम्' इ-  
त्यनेनेति शेषः । आयजादेशे ग्लुचुकायनिरिति रूपमिति भावः । तत इति ।  
ग्लुचुकायनेरपत्यार्थे 'तस्यापत्यम्' इत्याणि आदिवृद्धौ 'नस्येति च' इति लोपे  
ग्लौचुकायन इति रूपमित्यर्थः । तस्येति । ग्लौचुकायनस्य छात्र इत्यर्थे तस्येद-  
मित्यणि युवापत्याणो लुकि ग्लौचुकायन इत्येव रूपमित्यर्थः । ननु युवापत्याणः  
'नस्येति च' इति लोपेनेव छात्रार्थे ग्लौचुकायन इति रूपसिद्धेस्तस्य लुग्विधिर-  
नर्थक इत्यत आह—अणो लुकीति । छात्रार्थकछप्रवृत्तेः प्रागेव युवप्रत्ययस्याणो  
लुकि आदिवृद्धेर्निवृत्तौ ग्लुचुकायनशब्दस्य वृद्धत्वाभावात् छो न भवति । युव-  
प्रत्ययस्य लुगभावे तु वृद्धत्वात् छः स्यात् । एतदर्थमेव युवप्रत्ययस्य लुग्विधानमि-  
त्यर्थः । स्थितत्वातुर्थिको युवप्रत्ययलुक् । तत्प्रसङ्गादद्वैतीयार्थिको युवप्रत्ययलुगनुकम्यते ।

पैलादिभ्यश्च । 'एयञ्त्रियार्थ' इत्यतो यूनि लुक् इत्यनुवर्तते । तदाह—  
एभ्यो युवप्रत्ययस्य लुगिति । अजादिप्रत्यये अविवक्षितेऽपि प्राप्त्यर्थमिदम् ।  
पीलाया इति । पीलाया गोत्रापत्यमित्यर्थे 'स्त्रीभ्यो ढक्' इति ढकं बाधित्वा

तस्य लुक् । पैलः पिता पुत्रश्च । 'तदाजाच्चाणः' ( न २१ ) 'अञ्मगध' इत्यण-  
न्तादाङ्गशब्दात् 'अणो अचः' ( सू ११८० ) इति फिजो लुक् । आङ्गः पिता  
पुत्रश्च । ( १०८४ ) इजः प्राचाम् । २ । ४ । ६० ॥ गोत्रे य इज् तदन्ताद्युव-  
प्रत्ययस्य लुक्स्यात् तच्चेद्गोत्रं प्राचां भवति । पञ्जागारस्य अपत्यम् । 'अत इज्'  
( सू १०६२ ) 'यजिजोश्च' ( सू ११०३ ) इति फक् । पाञ्जागारिः पिता पुत्रश्च ।  
प्राचाम् । किम् । दाक्षिः पिता दाक्षायणः पुत्रः । ( १०८६ ) न तौल्वलिभ्यः ।  
२ । ४ । ६१ ॥ तौल्वल्यादिभ्यः परस्य युवप्रत्ययस्य लुक् न स्यात्, पूर्वेण प्राप्तः ।  
तुल्वलः । तत इजि फक् । तौल्वलिः पिता तौल्वलायनः पुत्रः । ( १०८७ ) फक् फिजो-  
रन्यतरस्याम् ४ । १ । ६१ ॥ 'यूनिलुक्' ( सू १०८३ ) इति नित्ये लुकि प्राप्ते विकल्पार्थं  
सूत्रम् । कात्यायनस्य छात्राः कातीयाः-कात्यायनीयाः । यस्कस्यापत्यं यास्कः

'पीलाया वा' इत्यणित्यर्थः । तस्मादिति । पैलस्यापत्यं युवेत्यर्थे 'पैलादि-  
भ्यश्च' इति लुक् 'अणो अचः' इति फिज् इत्यर्थः । पीलाया गोत्रापत्यस्या-  
पत्यं पीलाया युवापत्यमिति पर्यवस्यति । तस्येति । तस्य युवार्थकफिक्प्रत्ययस्य  
अनेन लुगित्यर्थः । पीलाया गोत्रापत्ये युवापत्ये च पैलशब्द इत्याह-पैलः पिता  
पुत्रश्चेति । यूनः पिता युवा चेत्यर्थः । 'तदाजाच्चाणः' इति पैलादिगणसू-  
त्रम् । तदाजप्रत्ययात्परस्य युवप्रत्ययस्याणो लुगित्यर्थः । अञ्मगधेति । अङ्ग-  
शब्दे देशविशेषे । तस्य राजा आङ्गः । तस्य गोत्रापत्यमप्याङ्गः । 'अञ्मगध'  
इत्यण् । तस्यापत्यं युवाप्याङ्ग एव । 'अणो अचः' इति फिज् । तस्यानेन लु-  
क् । इजः प्राचाम् । इजः इति पञ्चमी । प्रत्ययत्वात्तदन्तप्रदणम् । 'ययञ्च-  
त्रिय', इत्यतो यूनं लुगित्यनुवर्तते । इजन्तात्परस्य युवप्रत्ययस्य लुगित्यर्थः ।  
अर्थादिजो गोत्रार्थकत्वं लभ्यते । तदाह-गोत्रे य इज् तदन्ताद्युवप्रत्ययस्य  
लुगिति । प्राचाम् इति गोत्रविशेषणम्, न तु विकल्पार्थम् व्याख्यानात् ।  
तदाह-तच्चेद्गोत्रं प्राचां भवतीति । प्राग्देशीयमित्यर्थः । पन्नागारस्येति ।  
प्राग्देशे पञ्जागारो नाम कश्चित्, तस्य गोत्रापत्यमित्यर्थे 'अत इज्' इति इजि  
पाञ्जागारिः । पाञ्जागारेरपत्यं युवेत्यर्थे पाञ्जागारिशब्दात् 'याञ्जजाश्च' इति फक् ।  
तस्यानेन लुक् । एवंच पञ्जागारस्य गोत्रापत्ये युवापत्ये च पाञ्जागारिरित्येव रूप-  
मित्यर्थः । प्राचां किमिति । गोत्रविशेषणं किमर्थमित्यर्थः । दाक्षिः पिता,  
दाक्षायणः पुत्र इति । दाक्षस्य गोत्रापत्यं दाक्षिः, अत इज् । तस्यापत्यं युवा  
दाक्षायणः । 'यजिजोश्च' इति फक् । तस्य लुक् न भवति, दाक्षिशब्दस्य प्राग्दे-  
शीयगोत्रप्रत्ययान्तत्वाभावेन न युवप्रत्ययस्य फक् प्राग्देशीयगोत्रार्थकादिजः परत्वम् ।

न तौल्वलिभ्यः । बहुवचनात्तौल्वल्यादीनां प्रदणमित्याह-तौल्वल्या-  
दिभ्यः परस्येति । पूर्वेणेति । 'इज् प्राचाम्' इत्यनेन प्राप्तो लुगनेन प्रति-  
षिध्यत इत्यर्थः । तुल्वल इति । तुल्वलो नाम प्राच्यः कश्चित् । तस्य गोत्रा-

शिवायण् । तस्यापत्यं युवा यास्कायनिः । ‘अणो ब्रचः’ ( सू ११८० ) इति फिञ् । तस्य छात्राः यास्कीयाः—यास्कायनीयाः । (१०८८) तस्यापत्यम् । ४ । १ । ६२ ॥ षष्ठ्यन्तात्कृतसन्धेः समर्थादपत्येऽर्थे उक्ता वक्ष्यमाणश्च प्रत्यया

पत्यं तौत्वलिः । अत इञ् । तस्यापत्यं युवा तौत्वतायनः । ‘यजिञश्च’ इति फक् । ‘इजः प्राचाम्’ इति लुङ्नेत्यर्थः ।

अथ प्रकृतं चातुर्थिकं लुग्विधिमनुसरति । फक्फिजोरन्यतरस्याम् । यूनीत्येवेति । ‘यूनि लुक्’ इति पूर्वसूत्रमनुवर्तते इत्यर्थः । ‘यूनि लुक्’ इत्युक्तो लुक् फक्फिजार्वा स्यादित्यर्थः । तदाह—पूर्वेणेति । कात्यायनस्येति । कतस्य गोत्रापत्यं कात्यः । गर्गादित्वाद्यञ् । तस्यापत्यं युवा कात्यायनः । ‘यजिञश्च’ इति फक् । कात्यायनस्य छात्राः इत्यर्थे ‘तस्येदम्’ इत्यनुवृत्तौ ‘वृद्धाच्छः’ इति छः । ईयादेशः । अत्र छात्रार्थकच्छप्रत्यये विवक्षितं युवार्थकफक्को लुकि सति, कात्य ईय इति स्थिते ‘यस्येति च’ इत्यकारलोपे ‘आपत्यस्य च’ इति यलोपे कातीया इति रूपम् । फक्को लुगभावे तु कात्यायनीया इति रूपमित्यर्थः । यस्कस्येति । यस्कस्य गोत्रापत्यमित्यर्थे ‘अत इञ्’ इति इजपवादः शिवायणित्यर्थः । तस्येति । यास्कस्यापत्यं युवेत्यर्थे ‘अणो ब्रचः’ इति फिञि आयज्ञादेशे यास्कायनिरिति रूपमित्यर्थः । तस्य छात्रा इति । यास्कायनेः छात्राः इत्यर्थे ‘तस्येदम्’ इत्यनुवृत्तौ ‘वृद्धाच्छः’ इति छः । तस्य ईयादेशः । यास्कायनीया इति रूपम् । अत्र छात्रार्थकच्छप्रत्यये विवक्षितं युवार्थकफिजो लुकि ‘यस्येति च’ इति अकारलोपे यास्कीया इति रूपमित्यर्थः ।

तस्यापत्यम् । तद्धिता इति, प्रत्ययः, परश्च इति चाधिकृतम् । तच्छब्दः सर्वनामतया बुद्धिस्थपरामर्शित्वादुपगवादिसर्वविशेषबन्धकः । तस्य उपगवादेरपत्यमित्यर्थे तद्धिताः प्रत्ययाः परं भवन्तीति लभ्यते । कस्मात्पेर प्रत्यया भवन्तीत्याकाङ्क्षायां ‘समर्थानां प्रथमाद्वा’ इत्याधिकारात् प्रथमोच्चारितात्समर्थात्तच्छब्दलब्धोपगवादिरिति लभ्यते । प्रातिपदिकादित्यधिकृतम् । ‘घकालतनेषु कालनाम्नः’ इति तरप्तमसनेषु तद्धितेषु परतः सप्तम्या अलुग्विधानात्सुपस्त्वदितोत्पत्तिर्ज्ञापितत्वात् सुप्शिरस्कात्प्रातिपदिकादिति लभ्यते । सुप् चेह तस्येति प्रथमोच्चारिते पदे उपस्थितत्वात् षष्ठ्येव गृह्यते । ततश्च षष्ठ्यन्तादिति फलति । समर्थः कृतसंघिकार्यत्वमित्युक्तमेव । तदाह—षष्ठ्यन्तात्कृतसंघेरिति । ‘समर्थः पदविधिः’ इति परिभाषया लब्धमाह—समर्थोदिति । विशिष्टैकार्यप्रतिपादकादित्यर्थः । सुबन्तात्तद्धितोत्पत्त्या तद्धितविधीनां पदविधित्वादिति भावः । उक्ता इति । ‘प्राग्दीव्यतोऽण्’ इत्याद्या औत्सर्गिका इत्यर्थः । वक्ष्यमाणाश्चेति ‘अत इञ्’ इत्याद्या वैशेषिका इत्यर्थः । वा स्युरिति । ‘समर्थानां प्रथमाद्वा’ इत्याधिकृतत्वादिति भावः । ‘अपत्यं पौत्रप्रभृति गोत्रम्’ इति उत्तरसूत्रव्याख्यावसरे अपत्यशब्दो व्याख्यास्यते ।

वा स्युः । उपगोरपत्यमौपगवः । आदिवृद्धिरन्त्योपधावृद्धी बाधते । 'तस्येदमित्यपत्ये-  
ऽपि बाधनार्थं कृतं भवेत् । उत्सर्गः शेष एवासौ वृद्धान्यस्य प्रयोजनम् ।' ( वा

औपगव इति । उपगोरपि आदिवृद्धिः । और्गुणः । अवादेशः । अत्र प्रकृत्यैव उपगोर्लाभात् अपत्यमेव प्रत्ययार्थ इति स्थितिः । ननु उपगु अ इति स्थिते और्गुणात्परत्वात् 'अचो ङ्णिति' इति वृद्धिः स्यात्, और्गुणस्य पशव्य इत्यादौ चरितार्थत्वात् । कृते च गुणे अवादेश सति 'अत उपधायाः इति वृद्धिर्दुर्निवारा । त्वष्टुरपत्यं त्वाष्ट्रः, मघवतोऽपत्यं माघवतः इत्यादौ गुणाप्रशक्त्या अन्त्योपधा-  
वृद्धयोर्निर्बाधत्वाच्च । नच परत्वादादिवृद्धौ अन्त्योपधावृद्धी बाध्येते इति वाच्यम्, विप्रतिषेधे हि परस्य पूर्वबाधकता । नचेह विप्रतिषेधाऽस्ति, देशभेदेनोभयसंभवात् । नाप्यन्त्योपधावृद्धयोरपवादः आदिवृद्धिरिति वक्तुं शक्यम्, सुश्रुतोऽपत्यं सौश्रुतः इत्यादौ अन्त्योपधावृद्धयोरप्राप्तयोरप्यादिवृद्धेः प्रवृत्तेः । तस्मादादिवृद्धिस्थले अन्त्यो-  
पधावृद्धी स्थातामित्यत आह—आदिवृद्धिरिति । 'अचो ङ्णिति' इत्यन्त्यवृद्धिम् 'अत उपधायाः' इत्युपधावृद्धिं च आदिवृद्धिर्बाधते इत्यर्थः । पुष्करसदोऽपत्यमि-  
त्यर्थे बाह्यादित्वादिन्, 'अनुशतिकादीनां च' इत्युभयोः पदयोरदिवृद्धिः । पुष्करसदशब्दस्य अनुशतिकादौ पाठात् । तत्र यथादिवृद्धिरन्त्योपधावृद्धी न बाधेत, तदा आदिवृद्ध्या उपधावृद्ध्या च पुष्करसादेः सिद्धत्वात् अनुशतिकादौ पुष्करस-  
च्छब्दपाठोऽनर्थकः स्यात् । अतस्तत्कौशिकेन्यन्यायात् सत्यपि सम्भवे बाधनं भवति इति विज्ञायत इति भाष्ये स्पष्टम् ।

तस्येदमित्यपत्येऽपीत्यादि । श्लोकवार्तिकमिदम् । तत्र प्रथमचरणस्या-  
यमर्थः—तस्येदमिति विहितः अण् अपत्येऽर्थेऽपि भवति, इदमर्थे तस्याप्यन्तर्भा-  
वात् । अतस्तस्यापत्यमित्यणविधानं व्यर्थमिन्याक्षेपः । नच 'अत इज्' इत्याद्युत्तर-  
सूत्रार्थं 'तस्यापत्यम्' इत्यावश्यकमिति वाच्यम् । एवं हि सति 'तस्यापत्यमत इज्'  
इत्येकमेव सूत्रमस्तु । तथा च 'तस्यापत्यम्' इति पृथक्सूत्रकरणं व्यर्थमित्याक्षेपः  
पर्यवस्यति । अत्र समाधत्ते—बाधनार्थं कृतं भवेदिति । 'तस्येदम्' इत्यणं  
बाधित्वा 'वृद्धाच्छः' इति छः अपत्ये प्राप्तः, तद्बाधनार्थं 'तस्यापत्यम्' इति पृथक्सूत्रं  
कृतमित्यर्थः । ननु 'वृद्धाच्छः' इति सूत्रं शेषाधिकारस्थम्, अपत्यादिचतुरर्थ्यन्ते-  
भ्योऽन्त्रः शेषः । तथाच अपत्यार्थस्य शेषाधिकारस्यत्वाभावात् तस्मात्तत्र छप्रत्य-  
यस्याप्रसक्तेस्तद्बाधनार्थत्वं 'तस्यापत्यम्' इत्यस्य कथमित्यत आह—उत्सर्गः शेष  
एवासाविति । उत्सृज्यते अदन्त-बाह्यादिप्रकृतिभ्यो विद्युज्यत इत्युत्सर्गः ।  
कर्मणि घञ् । अदन्त-बाह्यादिभिन्नप्रकृतिसंबद्धः अपत्यार्थोऽसौ शेषो भवत्येवेत्यर्थः ।  
आक्षेप्युर्हि 'तस्यापत्यमत इज्' इत्येकसूत्रमभिमतम् । विनियुक्तादन्यः शेषः ।  
अदन्त-बाह्यादिप्रकृतिसंयुक्तापत्यार्थ एव विनियुक्तः । न तु तद्भिन्नप्रकृतिसंयुक्तापत्या-  
र्थोऽपि । ततश्च तस्य शेषत्वात्तस्मिन्नपत्ये छस्य प्रसक्तत्वात् तद्बाधनार्थं 'तस्यापत्यम्'

२५८१—२५८४ ) योमाविभागस्तु । भानोरपत्यं भानवः । कृतसन्धेः किम् । सौत्थितिः । अकृतव्यूहपरिभाषया सावुत्थितिर्मा भूत् । समर्थपरिभाषया नेह ।

इति पृथक्सूत्रम् । सति चास्मिन् पृथक्सूत्रे प्रकृतिसामान्यसंयुक्तापत्यार्थस्योपयुक्तत्वादशेषत्वाच्छस्य न प्राप्तिरित्यप्राप्तिसंपादनद्वारा छबाधकत्वं 'तस्यापत्यम्' इति पृथक्सूत्रस्य सिद्धम् । अयमप्राप्तबाध इत्युच्यते । नन्वेवमपि उपगोरपत्यमित्यत्र उपगोरवृद्धत्वात् छस्य नैव प्रसक्तिरिति किं पृथक्सूत्रेणेत्यत आह—वृद्धान्यस्य प्रयोजनमिति । भानोरपत्यं भानवः इत्यादौ यानि भान्वादिप्रातिपदिकानि वृद्धानि, यानि उपगवादिप्रातिपदिकानि नामधेयत्वाद् वृद्धानि, तेभ्यः छप्रत्ययबाधनार्थं 'तस्यापत्यम्' इति पृथक्सूत्रमित्यर्थः । ननु 'तस्येदम्' इत्यणि इदन्त्वेन बोधः । 'तस्यापत्यम्' इत्यणि तु अपत्यत्वेन बोध इति शाब्दबोधे वैलक्षण्यसत्त्वात्, 'तस्येदमित्यपत्येऽपि' इत्याक्षेप एवायमनुपपन्न इति चेत् न—एतद्वार्तिकभाष्यप्रामा-  
र्येण 'तस्येदम्' इति इदंशब्देन अपत्यस्य इदंत्वेन ग्रहणाभावविज्ञानात् । 'प्रदी-  
यतां दाशरथाय मैथिली' इति त्वार्षत्वाच्च दुष्तीत्यास्तां तावत् ।

कृतसन्धेः किमिति । 'समर्थानां प्रथमाद्वा' इत्यधिकारसूत्रस्थसमर्थग्रहण-  
लब्धं कृतसन्धेरित्येतत् किमर्थमिति प्रश्नः । सौत्थितिरिति । सु शोभनः उत्थितः  
सुत्थितः । प्रादिभ्रमासे सवर्णदीर्घः सुत्थितस्यापत्यं सौत्थितिः, अत इज्, सुब्लुक,  
आदिवृद्धिः, 'यस्येति च' इत्यकारलोपः । कृतसन्धेरित्यभावे तु सु उत्थित इत्यस्या-  
मेव दशायां सवर्णदीर्घात्परत्वादादिवृद्धौ कृतायामावादेशे सावुत्थितिरिति स्यादिति  
भावः । नन्वन्तरङ्गत्वात्सवर्णदीर्घे कृते तदुत्तरमेव इज्प्रत्यय उचितः, परादन्तरङ्गस्य  
बलवत्त्वात् । ततश्च संधेः प्राक् तद्वितोत्पत्तेरप्रसङ्गे कृतसन्धेरिति व्यर्थमेवेत्यत  
आह—अकृतेति । अन्तरङ्गपरिभाषाया अप्यपवादभूतया अकृतव्यूहपरिभाषया  
संधेः प्रागेव प्रत्ययः स्यात् । ततश्च आदिवृद्धयपेक्षया अन्तरङ्गोऽपि सवर्ण-  
दीर्घः अकृतव्यूहपरिभाषया आदिवृद्धेः प्राक् न प्रवर्तते । एवंच सवर्णदीर्घात्प्रागेवा-  
दिवृद्धौ आवादेशे सावुत्थितिरिति स्यादित्यर्थः । नच इजि सति कृते सवर्णदीर्घे  
ऊकारस्य जायमानया वृद्ध्या सवर्णदीर्घनिमित्तस्य कस्यचिद्विनाशाभावादकृतव्यूह-

१ अयुक्तमेतत्समाधानं, 'शेषे' इति सूत्रभाष्ये इदं विशेषाह्यते अपत्यं, निवासः,  
समूह इत्युक्त्या, अपत्यादीनामपि इदंत्वेन ग्रहणात् । विद्वान्ते तु अपत्यादीना-  
मिदमर्थत्वेऽपि शेषत्वाभावादपत्यर्थे तस्येदमित्यनेन प्राप्नोति । यदपि पूर्वपक्षे इद-  
न्त्वेन च बोध इति वैलक्षण्यप्रदर्शनं तदपि न, 'तत्र भवः' 'तत्र जात' इत्यादिशै-  
षिकसाहचर्येण तस्येदमित्यत्रापि तत्तद्विशेषरूपेणैव बोधस्येष्टत्वात् । इदन्त्वेन  
निर्देशस्तु अनुलिखितानां सर्वेषां संग्रहाय न त्विदंत्वेन बोधाय । अत एव शेखरे  
इदं मतं प्रतिक्षिप्तम् । सर्वनामस्थलेतत्तद्विशेषरूपेणपार्श्विकः शक्तिग्रहोऽपीष्ट इति ।

वस्त्रमुपगोरपत्यं चैत्रस्य । प्रथमात् किम् । अपत्यवाचकास्पष्टयर्थे मा भूत् । वाग्रह-  
णाद्वाक्यमपि । 'दैवयज्ञि—' ( सू० १२०१ ) इति सूत्रा'दग्यतरस्यां'ग्रहणानुवृत्तेः  
समासोऽपि । उपग्वपत्यम् । जातित्वाङ्गीप् । औपगवी । आश्वपतः । दैत्यः ।  
औत्सः । स्रैणः । पौत्नः । (१०८६) अपत्यं पौत्रप्रभृति गोत्रम् । ४।१।१६२॥  
अपत्यत्वेन विवक्षितं पौत्रादि गोत्रसंज्ञं स्यात् । (१०८७) जीवति तु वंश्ये  
युवा । ४ । १ । १६३ ॥ वंश्ये पित्रादौ जीवति पौत्रादेर्यदपत्यं चतुर्थादि तथुव-  
संज्ञमेव, न तु गोत्रसंज्ञम् । (१०८९) औतरि च ज्यायसि । ४।१।१६४॥

परिभाषायाः कथमिह प्रवृत्तिरिति वाच्यम्, यदि सवर्णदीर्घो न स्यात्तदा सु उत्थित  
इत्यवस्थायां सकारादुकारस्य वृद्ध्या औकारे सति सवर्णदीर्घनिमित्तस्य अको वि-  
नाशः स्यादिति संभावनया अकृतव्यूहपरिभाषायाः प्रवृत्तेरिति कथञ्चिद्योज्यम् ।  
वस्तुतस्तु अकृतव्यूहपरिभाषा नास्त्येव, भाष्ये काप्यव्यवहृतत्वात्, प्रत्युत भाष्य-  
विरुद्धत्वाच्च । 'विप्रतिषेधे परं कार्यम्' इति सूत्रभाष्ये हि परादन्तरङ्गं बलीयः  
इत्युक्त्वा सौत्थितिरित्यत्र परामप्यादिबुद्धिं बाधित्वा अन्तरङ्ग एकादेश इत्युक्तम् ।  
पदस्य विभज्यान्वाख्याने सु उत्थित इति स्थिते परत्वादबुद्धिः प्राप्ता । अन्तरङ्ग-  
त्वादेकादेश इति कैयटः । अकृतव्यूहपरिभाषासत्त्वे तदसंगतिः स्पष्टैवा सेदुष इत्या-  
दौ अकृतव्यूहपरिभाषाफलस्यान्यथासिद्धिस्तु तत्र तत्र प्रपञ्चितैवेत्यास्तां तावत् ।  
विस्तरस्तु शब्देन्दुशेखरे ज्ञेयः ।

वस्त्रमुपगोरपत्यं चैत्रस्येति । अत्र उपगुशब्दादपत्ये अण् न भवति,  
उपगोर्वन्नेणैवान्वयात् । यद्यपि तत्संबन्ध्यपत्ये प्रत्ययविधानात् इह च अपत्यस्य  
तच्छब्दवाच्योपगुसंबन्धाभावादेव अत्र प्रत्ययस्य न प्रसक्तिः । तथापि ऋद्धस्व  
औपगवर्मत्यादिबारणाय सामर्थ्यमेकार्थोभावलक्षणमाश्रयणीयमिति भावः । अ-  
पत्यवाचकादिति । उपगुरपत्यमस्य देवदत्तस्येत्यर्थे औपगवो देवदत्त इति माभू-  
दित्यर्थः । प्रथमादित्युक्तौ तु 'तस्यापत्यम्' इति सूत्रे षष्ठ्यन्तस्यैव प्रथमोच्चारितत्वा-  
दुपगुरिति प्रथमान्तात् न भवतीत्यर्थः । वाग्रहणाद्वाक्यमपीति । वाग्रहणा-  
भावे हि तद्धितस्य नित्यत्वादुपगोरपत्यमिति वाक्यं न स्यादिति भावः । ननु उ-  
पग्वपत्यमिति कथं षष्ठीसमासः, तद्धितानां समासापवादत्वात् । नच तद्धितानां  
पाक्षिकत्वात्तदभावपक्षे षष्ठीसमासो निर्बाध इति वाच्यम्, 'अपवादेन मुक्ते उत्सर्गो  
न प्रवर्तते' इति 'पारे मध्ये षष्ठ्या वा' इति वाग्रहणेन ज्ञापितत्वादित्यत आह—

१ एवंच, न पतति पुमाननेनेत्यपत्यमिति व्युत्पत्त्या पौत्रादीनामप्यपत्यत्वं विव-  
क्षितुं शक्यं, 'अपत्यं पौत्रप्रभृति' इति सूत्राच्चरस्वारस्याच्च ।

२ आतुरवंश्यत्वादयमारम्भः । वंश्यपदेन स्वोत्पादकपरंपराघटकानां पितृपि-  
तामहप्रपितामहप्रभृतीनामेव ग्रहणात् ।

ज्येष्ठे आतरि जीवति कनीयांश्चतुर्थ्यादिर्युवसंज्ञश्च स्यात् । (१०६२) वान्यस्मि-

देवयज्ञीति । सूत्रादिति । जातित्वादिति । अपत्यार्थकाण्यन्तस्य औपगव-  
शब्दस्य ' गोत्रं च चरणैः सह ' इति जातित्वात् कोषित्यर्थः । आश्वपत  
इति । अश्वपतेरपत्यमिति विग्रहः । पत्युत्तरपदतत्क्षणं एव बाधित्वा ' अश्वप-  
त्यादिभ्यश्च ' इत्यणिति भावः । दैत्य इति । दितेरपत्यमिति विग्रहः । ' दि-  
त्यादिति ' इति एयः अणपवादः । औत्स इति । उत्सः कश्चित्, तस्या-  
पत्यमिति विग्रहः । ' उत्सादिभ्योऽन् ' इत्यञ् इजाणपवादः । स्वरे विशेषः ।  
स्त्रैणः । पौत्स इति । स्त्रिया अपत्यं, पुंसोऽपत्यमिति विग्रहः । ' स्त्रीपुंसाभ्याम् '  
इति नञ्सन्धौ अणोऽपवादः ।

अपत्यम् । अपत्याधिकारात् सिद्धे पुनरपत्यग्रहणं व्यर्थमित्यत आह—अप-  
त्यत्वेन विवाक्षितमिति । एवंच पौत्रत्वादिना विवक्षितानां पौत्रादीनां न गोत्रसं-  
ज्ञेति भावः । ' सन्ततिर्गोत्रजननकुलान्यभिजनान्वयौ । ' इति कोशतः गोत्रशब्दस्य  
सन्ततिवाचकत्वात् पुत्रस्यापि गोत्रत्वे प्राप्ते पौत्रादिग्रहणादिह शास्त्रे पुत्रस्य न  
गोत्रत्वम् । ननु ' आत्मजस्तनयः सूनुः सुतः पुत्रः स्त्रियां त्वमी । आहुर्दुहितरं सर्वेऽ-  
पत्यं तौकं तयोः समे । ' इत्यादिकोशात् अपत्यशब्दस्य पुत्र एव कृत्वात् कथम्  
' अपत्यं पौत्रप्रभृति ' इति सामानाधिकरण्यामिति चेत्, भवम्—अपत्यशब्दो  
हि नात्मजपर्यायः, किंतु पुत्रपौत्रादिसंततिपर्यायः, न पतन्ति नरके पितरो येन  
तदपत्यमिति ' पङ्क्तिर्विशति ' इति सूत्रे भाष्ये व्युत्पादितत्वात् । तथा च पौत्रा-  
दयोऽपि पितामहादीनां नरकादुद्धर्तार इति तेषामप्यपत्यत्वमस्त्येवेति ' एको गोत्रे '  
इति सूत्रभाष्ये स्पष्टम् । एतच्च महाभारतादौ जस्तर्काव्युपाख्यानेषु प्रसिद्धमेव ।  
कोशस्तु सूत्रभाष्यादिविरुद्धत्वात् उपेक्ष्य एव । न चैवमपि गर्गस्य पुत्रोऽपि  
अङ्गिरसः पौत्रत्वाद्गोत्रं स्यादिति वाच्यम्' यस्य यः पौत्रादिः तस्य तद्गोत्रमिति  
व्याख्यानादित्यलम् ।

जीवति । वंशः उत्पादकपित्रादिपरम्परा तत्र भवो वंशयः । दिगादित्वा-  
द्यत् । तदाह—वंश्ये पित्रादौ जीवतीति । जीवतीति सप्तम्यन्तम् । पौत्रादे-  
रिति । पूर्वसूत्रापौत्रप्रभृति इत्यनुवृत्तं षष्ठ्या विपरिणाम्यत इति भावः । यद्-  
पत्यमिति । ' तस्यापत्यम् ' इत्यतस्तदनुवृत्तेरिति भावः । तुरवधारणे युवेत्य-  
नन्तरं द्रष्टव्यः । तदाह—युवसंज्ञमेवेति । तेन एकसंज्ञाधिकारबहिर्भावेऽपि

१ कनीयानिति । अत्रेयसुना द्वयोर्मध्ये कनीयान् इति न विवक्षितं, ' आद्य-  
न्तवत्सूत्रेऽयं मे ज्येष्ठोऽयं मे मध्यमोऽयं मे कनीयान् इति भाष्यप्रयोगे बहूनां निर्धा-  
रणेऽपि इयमुन्दर्शनात् ।



नसपिण्डे स्थविरतरे जीवति । ४ । १ । १६५ ॥ आतुरन्यस्मिन्सपिण्डे स्थविरतरे जीवति पौत्रप्रभृतेरपत्यं जीवदेव युवसंज्ञं वा स्यात् । एकं जीवतिग्रहणमपत्यस्य विशेषणम् । द्वितीयं सपिण्डस्य । तरव्निर्देश उभयोरुत्कर्षार्थः । स्थानेन वयसा चोत्कृष्टे पितृव्ये मातामहे आतरि वा जीवति । गार्ग्यस्यापत्यं गार्ग्या-

गोत्रसंज्ञाया अपि अस्मिन् न समावेश इति भावः । युवसंज्ञया सह गोत्रसंज्ञायाः समावेशे तु शालङ्का इति पैलीया इति च न स्यात् । शलङ्कुः कश्चित्, तस्य गोत्रापत्यं शालङ्किः । इष् । पैलादिगणे शालङ्कीति पाठात् प्रकृतेः शलङ्कदेशश्च । शालङ्केरपत्यं युवापि शालङ्केरिव । ' यमिजाश्च ' इति फक् । ' पैलादिभ्यश्च ' इति तस्य लुक् । शालङ्केर्यूनः छात्रा इत्यर्थे ' इजश्च ' इत्यणि शालङ्का इति रूपम् । तथा पीलाया गोत्रापत्यं पैलः । ' पीलाया वा ' इत्यण् । पैलस्यापत्यं युवापि पैल एव । ' अणो व्यचः ' इति फिच् । ' पैलादिभ्यश्च ' इति तस्य लुक् । पैलस्य यूनः छात्रा इत्यर्थे वृद्धाच्छः । पैलीया इति रूपम् । युवगोत्रसंज्ञयोः समावेशे तु ' गोत्रऽलुगचि ' इति फक्फिजोः अलुक् प्रसज्येत्यलम् ।

आतरि च ज्यायसि । जीवतीत्यनुवर्तते । तदाह—ज्येष्ठे आतरि जीवति कनीयानिति । अनुज इत्यर्थः । पौत्रप्रभृतीत्यनुवृत्तं षष्ठ्या विपरिणम्यते । अपत्यमित्यधिकृतम् । पौत्रादेरपत्यामित्यर्थः । फलितमाह—चतुर्थ्यादिरिति । मृतेष्वपि पित्रादिषु ज्येष्ठे आतरि जीवति युवसंज्ञार्थमिदम् । वाऽन्यस्मिन् । शेषपूरणेन सूत्रं व्याचष्टे—पौत्रप्रभृतेरपत्यं जीवदेव युवसंज्ञं वा स्यादिति । सपिण्डास्तु स्वयम्, पिता, पितामहः, प्रपितामहः, तस्य पितृपितामहप्रपितामहाश्चेति सप्त पुरुषाः । एवं मातृवंशेऽपीत्यादि धर्मशास्त्रेषु प्रसिद्धम् । स्थविरतरः अतिवृद्धः । जीवतीति सप्तम्यन्तमनुवृत्तं सपिण्डे इति सप्तम्यन्तेऽन्वेति । अत्रत्यं तु जीवतिपदं तिङन्तम् अपत्येऽन्वेति—यदपत्यं जीवति तद्युवसंज्ञकमिति । ततश्च आतुरन्यस्मिन्वृद्धतमे सपिण्डे जीवति सति पौत्रप्रभृतेरपत्यं जीवदेव युवसंज्ञं वा स्यादिति फलितम् । एकमिति । अत्रत्यमित्यर्थः । द्वितीयमिति । अनुवर्तमानमित्यर्थः । उभयोरिति । हेतुत्वसंबन्धे षष्ठी । उभयहेतुकोत्कर्षवाचकस्तरबित्यर्थः । तदेव विवृणोति—स्थानेन वयसा चेति । स्थानतः उत्कृष्टः पितृव्यः, तस्य पितृस्थानीयत्वात् । वयसा उत्कृष्टो मातामहः । आतरीति संनिहितत्वान्मातामहआतरीत्यर्थ इति केचित् । पितृव्यपुत्र इत्यन्ये ।

१ अत्र सपिण्डपदेन पितृसापिण्डयमेव गृह्यते न मातृसापिण्डयमिति काशिकायाम् । तच्च मतं प्रमाणाभावात्परित्यज्य मातृसापिण्डयमपि प्रकृते गृह्यते इति दीक्षिताः । तद्वद्वयति 'पितृव्ये मातामहे आतरि वेत्यादि ॥ २ अत्र आतरीत्युपादानं पूर्वसूत्राशयमपि मनसिकृत्य ज्येष्ठभ्रातृर्बोधनाय ।

यणः—गार्ग्यो वा । स्थविर—इति किम् । स्थानवशोन्यूने गार्ग्य एव । जीवति इति किम् । मृते मृतो वा गार्ग्य एव । ‘ वृद्धस्य च पूजायामिति वाच्यम् ’ ( वा २६५४ ) । गोत्रस्यैव वृद्धसंज्ञा प्राचाम् । गोत्रस्य युवसंज्ञा पूजायां गम्यमानायाम् । तत्रभवान्गार्ग्यायणः । पूजा—इति किम् । गार्ग्यः । ‘ यूनाश्च कुत्सायां गोत्रसंज्ञेति वाच्यम् ’ ( वा २६५१ ) । गार्ग्यो जालमः । कुत्सा—इति किम् । गार्ग्यायणः । ( १०६३ ) एको गोत्रे । ४ । १ । ६३ ॥ गोत्रे एक एवापत्यप्रत्ययः स्यात् । उपगोर्गोत्रापत्यमौपगवः । गार्ग्यः । नाडायनः ।

जीवतीति किमिति । जीवतिद्वयस्य किं प्रयोजनमिति प्रश्नः । मृते मृतो वा गार्ग्य एवेति । मृते सपिण्डे चतुर्थो गार्ग्य एव । मृतश्च चतुर्थो गार्ग्य एवेत्यर्थः । वृद्धस्य चेति । वार्तिकमिदम् । तत्र वृद्धपदं विवृणोति—गोत्रस्यैव वृद्धसंज्ञा प्राचामिति । गोत्रमेव वृद्धमिति प्राचीनाचार्या व्यवहरन्तीत्यर्थः । तथाच वार्तिकस्य फलितमर्थमाह—गोत्रस्य युवसंज्ञा पूजायां गम्यमानायामिति । उदाहरति—तत्रभवान् गार्ग्यायण इति । तत्रभवानिति पूज्यवाची, युवसंज्ञकानामल्पवयस्कत्वेन वृद्धाधीनत्वेन सुखितया च पूजा । तां गोत्रप्रभृतिस्तृतीयोऽपि मन्यते । अत्र युवसंज्ञाविधिसामर्थ्यात्स्वार्थे युवप्रत्ययो बोध्यः । गार्ग्यो जालम इति । यो वृद्धाननादस्य स्वातन्त्र्यं भजते तद्विषयमिदम् ।

एको गोत्रे । संख्याविशेषोपादाने तदितरसंख्याव्यवच्छेदस्य स्वभावसिद्धत्वात् एक एवेति गम्यते । अपत्याधिकारात्प्रत्ययाधिकाराच्च अपत्यप्रत्यय इति तद्विशेष्यलाभः । तदाह—गोत्रे एक एवापत्यप्रत्ययः स्यादिति । औपगव इति । उपगोर्गोत्रापत्ये ‘ तस्यापत्यम् ’ इत्यण् । गार्ग्य इति । गर्गस्य गोत्रापत्ये गर्गादिभ्य इति यञ् । नाडायन इति । नडस्य गोत्रापत्ये ‘ नडादिभ्यः ’ इति फक् । गोत्र एक एव प्रत्ययः स्यादित्येवोक्तौ तु अनन्तरापत्यप्रत्ययान्तादौपगवशब्दादिप्रत्ययो न निवार्येत । नियमस्य सजातीयविषयतया गोत्रप्रत्ययान्तादेव गोत्रप्रत्ययो वार्येत । अतोऽपत्यग्रहणमित्याहुः । नन्वेकस्मिन्गोत्रे युगपदेनैकप्रत्ययाप्रसङ्गेर्व्यर्थमिदं सूत्रमिति चेत्, मैवम्—अपत्यशब्दो हि पुत्र एव रुढः इत्येक पक्षः । पुत्रादिसाधारण इत्यन्यः पक्ष इति प्रकृतसूत्रभाष्ये स्थितम् । तदेतत् ‘ अपत्यं पौत्रप्रभृति ’ इति सूत्रव्याख्यावसरे प्रपञ्चितं चस्माभिः । तत्र प्रथमपक्षे उपगोः पौत्रे अपत्यप्रत्ययेन बुबोध्यिषिते ऋति तस्य उपगुपुत्रापत्यस्य उपगुं प्रत्यपत्यत्वाभावात् ‘ तस्यापत्यम् ’ इत्यण् न संभवति । ततश्च उपगुपुत्रे वाच्ये ‘ तस्यापत्यम् ’ इत्यणा औपगवशब्दे व्युत्पादिते सति औपगवस्यापत्ये वस्तुतः उपगोः तृतीये गोत्रे विवक्षिते औपगवशब्दात् ‘ अत इज् ’ इति इजि औपगवस्त्यनेनैव उपगोस्तृतीयो बोधनीयः स्यात् । एवंच उपगोस्तृतीये विवक्षिते उपगोरण् औपगवादिजिति प्रकृतिद्वयात्प्रत्ययद्वयमनिष्टं स्यात् । तत्र यद्यपि उपगोरणिष्ठः,

‘ गोत्रे स्वैकोनसंख्यानां प्रत्ययानां परम्परा ।

यद्वा स्वद्वयनसंख्येभ्योऽनिष्टोत्पत्तिः प्रसज्यते ॥

अपत्यं पितुरेव स्यात्ततः प्राचामपीति च ।

मतभेदेन तद्धान्यै सूत्रमेतत्तथोत्तरम् ॥ ’

तथापि उपगोस्तृतीये विवक्षिते अनिष्टमिष्टप्रत्ययमपत्ययो जनयतीति सोऽप्यनिष्ट एव । तथाच तत्रानिष्टप्रत्ययद्वयनिवृत्तये एको गोत्रे अपत्यप्रत्ययः स्यादित्यनपत्येऽपि उपगोस्तृतीये अपत्यप्रत्ययो विधीयते । सच वस्तुतः अणैव, न त्विच्, अदन्तत्वाभावात्, विहिते च तस्मिन् औपगवादिवपि निवर्तते, गोत्रे बुबोधविषिते एकस्यैवापत्यप्रत्ययस्य विधेः । अतः प्रत्ययद्वयमाला निवर्तते । एवमुपगोश्चतुर्थे विवक्षिते तस्य उपगुं तत्पुत्रं च प्रत्ययत्वाभावात् पौत्रं प्रत्येवापत्यत्वादौपगविशब्दात् ‘यान्नोश्च’ इति फकि प्रकृतित्रयादनिष्टा औपगवायन इति प्रत्ययत्रयमाला स्यात् । उपगोः पञ्चमे विवक्षिते तु औपगवायनशब्दादिवि औपगवायनिः इत्येवं प्रकृतिचतुष्टयात् प्रत्ययचतुष्टयमाला स्यात् । षष्ठे तु औपगवाबनिशब्दात्फकि औपगवायनायनं इत्येवं प्रकृतिपञ्चकात् पञ्च प्रत्ययाः स्युः । तदेवं फगिजाः परम्परायां मूलप्रकृतेरुपगोः शततमे गोत्रे विवक्षिते एकोनशतात्प्रकृतिभ्यः एकोनशतमनिष्टप्रत्ययाः स्युः ।

अत्र तृतीयप्रभृति कस्मिंश्चिद्गोत्रे विवक्षिते उपगुं प्रत्यनपत्येऽपि तस्मिन् ‘एको गोत्रे’ इत्यणैव भवति, नतु इवादि । यदा त्वपत्यशब्दः पुत्रपौत्रादिसाधारणः तदा यद्यपि उपगोरनन्तरापत्ये पुत्रे इव पौत्रादिष्वपि विवक्षितेषु ‘तस्यापत्यम्’ इत्यणि औपगव इतीष्टं सिध्यति । तथापि उपगोरनन्तरापत्ये अणि सति औपगवस्यानन्तरापत्ये उपगोस्तृतीये विवक्षितं प्रत्ययः अनिष्टः प्रसज्येत । एवमुपगोश्चतुर्थे विवक्षिते सिद्धेऽपि उपगोरणि औपगवे, तस्मादिवि औपगविः, तस्मात्फकि औपगवायनः, इत्येवं प्रत्ययत्रयमपि कदाचित्प्रसज्येत । तत्रापि उपगोर्मूलप्रकृतेरणिष्ट एव । इष्फकौ तु प्रत्ययावनिष्टौ । तथा उपगोश्चतुर्थे विवक्षिते द्वितीयस्मादेकः अनिष्टप्रत्ययः तृतीयस्मादन्य इत्येवं प्रकृतिद्वयादनिष्टौ द्वौ प्रत्ययाविति पथैवस्यति । एवं पञ्चमे प्रकृतित्रयात् त्रयः प्रत्ययाः । षष्ठे प्रकृतिचतुष्टयात् चत्वारः प्रत्ययाः इत्येवं मूलाच्छततमे गोत्रे अष्टनवतैरष्टनवातेरनिष्टप्रत्ययाः स्युः । तत्र ‘एका गोत्र’ इति नियमविधिः । गोत्रे एक एव प्रत्ययः स्यादिति । तत्रापि प्रथमातिक्रमे कारणाभावान्मूलप्रकृतेर्यः प्रत्ययः प्राप्तुं योग्यः स एवेति फलति । सूत्रे एकशब्दः प्रथमपर्यायः । ‘एके मुख्यान्त्येकवलाः’ इत्यमरः । मुखे भवो मुख्यः प्रथमः । ‘एकोऽन्यार्थे प्रधाने च प्रथमे केवले तथा ।’ इति कोशान्तरम् । तथाच मूलप्रकृतेरेव गोत्रे विवक्षिते स्वयोग्यप्रत्ययलाभ इति व्याख्यानन्तरम् । गोत्रे एकः प्रथम एवशब्दः प्रत्ययोत्पादक इति ।

पितुरेवापत्यमिति पक्षे ह्युपगोस्तृतीये वाच्ये औपगवादिभ्यात् । चतुर्थे त्व-  
जीवज्ज्येष्ठे मृतवंश्ये वा औपगवेः फक् । इत्थं फगिजोः परम्परायां मूलाच्छ्रुततमे  
गोत्रे एकोनशतं प्रत्ययाः स्युः । पितामहादीनामपीति मुख्यपक्षे तु तृतीये वाच्ये

तदेतत्सर्वं श्लोकद्वयेन संगृह्णाति—गोत्रे स्वैकोनेति । अत्र प्रथमश्लोकान्ते  
श्रुतं 'प्रसज्यते' इत्येतत्पदं पूर्वार्धे परम्परेत्यनन्तरमपि संबध्यते । तत्र स्वं गोत्रं  
मूलपुरुषोपगवपेक्षया यत्संख्याकं तदपेक्षया एकोनसंख्याकानां अनिष्टप्रत्ययानां  
परम्परैवोक्तरीत्या प्रसज्येत । ननु कदाचिदपि गोत्रे औपगव इत्यणन्तमिष्टं सिध्य-  
तीत्यर्थः । यद्वेति । स्वं गोत्रं तत् मूलपुरुषोपगवपेक्षया यत्संख्याकं तदपेक्षया  
द्वयनसंख्याकप्रकृतिभ्यः तावतां प्रत्ययानामनिष्टानामुत्पत्तिरुक्तरीत्या प्रसज्यत इत्यर्थः ।  
ननु कथमिदं पक्षद्वयमित्यत आह—अपत्यमित्यादि मतभेदेनेत्यन्तम् ।  
पुत्र एवापत्यमिति पक्षे प्रथमः पक्ष उन्मिषति । पुत्रपौत्रादिसाधारणोऽपत्यशब्द  
इति पक्षे तु द्वितीयः पक्ष उन्मिषतीति भावः । तद्धान्यै इति । तस्य उक्तप्रका-  
राभ्याम् अनिष्टोत्पादनस्य हानिः निवृत्तिः, तदर्थमिदमित्यर्थः । तथोत्तरमिति ।  
गोत्रायून्यस्त्रियाम्' इत्युत्तरसूत्रमपि तथा योज्यमित्यर्थः । तत्रापत्यशब्दः पुत्र एव  
रूढ इति पक्षे अनिष्टं प्रपञ्चयति—पितुरेवेत्यादिना । औपगवादिभ्यः स्या-  
दिति । 'अत इन्' इत्यनेनेति शेषः । औपगवादेव इन् स्यात्, न तु उपगोरणि-  
त्यर्थः, तृतीयस्य उपगुं प्रत्यपत्यत्वाभावादिति भावः । चतुर्थे त्वित्यतः पूर्वम् उप-  
गोरिति शेषः । अजीवज्ज्येष्ठे इति । जीवन् ज्येष्ठो यस्येति विग्रहः । जीवति तु  
ज्येष्ठे चतुर्थस्य 'भ्रातरि च जग्रायसि' इति युवसंज्ञया गोत्रत्वं बाध्यतेति भावः ।  
मृतवंश्ये इति । मृतः वंश्यो यस्येति विग्रहः । वंश्ये जीवति तु 'जीवति तु  
वंश्ये युवा' इति युवसंज्ञया गोत्रत्वं बाध्यतेति भावः । औपगवेः फगिति ।  
'यस्मिजोश्च' इत्यनेनेति शेषः । एकोनेति । एकोनशतात्प्रकृतिभ्यः एकोनशतं

१ पितामहसविधे क्रीडन्तं बालकमुद्दिश्य कथ्येदमपत्यमिति प्रश्ने 'अस्य'  
इति साक्षाज्जनकनिर्देशस्य व्यवहारे दर्शनात् ।

२ अस्य च मुख्यपक्षत्वं जारत्कारवोपाख्यानेन भारतेकिंन सिद्धं, तत्र हि या-  
यावरनामका ऋषयः कांचिद् ब्रह्मशाखामवलम्ब्य स्थिताः अधस्थितगर्तान्वितदेशे  
पतनभयत्रस्ता जरत्कारुणा गच्छता दृष्टाः । ततो जरत्कारुणा 'किमर्थं भवन्तो  
भीताः कुतश्च भवतामियमवस्थेति पृष्टे त ऊचुः । अस्मत्कुलोत्पन्नः जरत्कारुणामा  
नैष्ठिकं ब्रह्मचर्यं वसन् दारपरिग्रहं न वाञ्छति । स यावत्पर्यन्तं जीवति तावत्स्व-  
स्माकं नाधः पातः, एवमेवावस्थितिः, तन्मरणोत्तरं तु वयं पतेम इति निश्चयेन  
भीतभीताः स्थिता वयमिति । एतेन यः कोऽपि कुलजः पूर्वजानुद्धर्तुमीष्टे इति सिद्ध-  
मिति सोऽपत्यपदवाच्यो भवतीति ।

उपगोरणा इष्टे सिद्धेऽप्यणान्तादित्रयि स्यात् । ततश्चतुर्थे फगिति फगिञोः परम्परायां शततमे गोत्रेऽष्टनवतेरनिष्टप्रत्ययाः स्युः अतो निबमार्थमिदं सूत्रम् । एषमुत्तरसूत्रेऽप्युह्यम् । (१०६४) गोत्राद्यून्यस्त्रियाम् । ४ । १ । ६४ ॥ यून्यपत्ये गोत्रप्रत्ययान्तादेवापत्यप्रत्ययः स्यात्, स्त्रियां तु न युवसंज्ञा । गर्गस्य युवा-

प्रत्यया अनिष्टाः स्युरित्यर्थः । अथापत्यशब्दः पुत्रपौत्रादिसाधारण इति पक्षे अनिष्टं प्रपञ्चयति—पितामहादीनामपीति । मुख्यपक्षत्वं त्वस्य भाष्ये पूर्वपक्षस्य निराकरणात् ‘अपत्यं पौत्रप्रभृति’ इति सूत्रस्वरसाच्च बोध्यम् । इष्टे सिद्धेऽपीति । तृतीयादीनामप्यपत्यत्वेन तत्र ‘तस्यापत्यम्’ इत्यणो निर्वाधत्वादिति भावः । तत इति । इजन्तादित्यर्थः । अष्टनवतेरिति । प्रकृतिभ्यः इति शेषः । अनिष्टप्रत्ययाः स्युरिति । अष्टनवतेरिति शेषः । नियमार्थमिति । यद्यप्युपगोस्तृतीयादिषु अपत्यप्रत्ययविध्यर्थत्वेमेव प्रथमपक्षे, तथापि गर्गात्तृतीयादिषु विवक्षितेषु गोत्रविहितगर्गादियथा गार्ग्यशब्दस्येष्टस्य सिद्धावपि गर्गादिभिः ततः फगित्येवं प्रत्ययपरम्पराप्यनिष्टा प्राप्नोतीति नियमार्थत्वमपि प्रथमपक्षेऽप्यस्य सूत्रस्येति भावः । एवमुत्तरसूत्रेऽप्युह्यमिति । तत्प्रकारस्तु उत्तरसूत्रे एव वक्ष्यते ।

गोत्राद्यून्यस्त्रियाम् । गर्गस्य गोत्रं गार्ग्यः, गर्गस्य तृतीयः । ‘गर्गादिभ्यः’ इति गोत्रं यञ् । गार्ग्यस्य तृतीयः स गर्गस्य पञ्चमो युवापत्यं, तस्मिन्बुबोधयिषिते गार्ग्यशब्दात् गोत्रप्रत्ययान्तात् ‘यजिञोश्च इति फकि गार्ग्यायण इति रूपमिष्यते । तथा षष्ठादिष्वपि युवापत्येषु गार्ग्यायण इत्येवेष्यते । तदिदमपत्यशब्दः पुत्रपौत्रादिसाधारण इति पक्षे यद्यपि सुलभमेव, गर्गात्तृतीयं गार्ग्यं प्रति पञ्चमादीनामप्यपत्यत्वात् । तथापि गर्गस्य पञ्चमाद्यपत्ये यूनि विवक्षिते गर्गान्मूलप्रकृतेरपि इज् स्यात् । तथा गर्गस्य अनन्तरापत्यं इजि गार्गिः तदपत्यत्वेन विवक्षिते गर्गस्य पञ्चमादौ यूनि गार्गिः फकि गार्ग्यायण इत्यपि स्यात् । तथा गर्गस्य चतुर्थे यूनि गोत्रत्वाभावात् यजभावे इजि गार्गिः । तदपत्यत्वेन विवक्षिते गर्गस्य पञ्चमादौ यूनि गार्गिः फकि गार्ग्यायण इति स्यात् । गोत्रप्रत्ययान्तादेव गार्ग्यशब्दात् गर्गस्य पञ्चमाद्यपत्ये यूनि फकि गार्ग्यायण इत्येवेष्यते । तदर्थं गोत्रप्रत्ययान्तादेव यूनि प्रत्यय इति नियमः क्रियते—गोत्राद्यूनीति । तदाह—यून्यपत्ये गोत्रप्रत्ययान्तादेवेति । ननु मूलप्रकृतेस्तदनन्तरापत्यप्रत्ययान्तात् युवप्रत्ययान्ताच्चेति भावः । नचापत्यशब्दः पुत्र एव रुढ इति पक्षे पञ्चमादौ यूनि चतुर्थाद्यपत्यप्रत्ययान्तादेव प्रत्ययः स्यात् । ननु तृतीयवाचिगोत्रप्रत्ययान्तादिति तत्र विध्यर्थमेवेदं स्यात्, ननु नियमार्थमिति वाच्यम्, पुत्रपौत्रादिसाधारणोऽपत्यशब्द इत्येव भाष्ये सिद्धान्तितत्वादिति भावः ।

स्त्रियां तु न युवसंज्ञेति । इह अत्रियामिति योगो विभज्यते । यून्यपत्यं नुवर्तते । उभयमपि प्रथमया विपरिणम्यते । तथाच त्री उक्कयुवसंज्ञिका नेति फलि-

पत्यं गार्ग्यायणः । स्त्रियां गोत्रत्वादेक एव प्रत्ययः । (१०६५) अत इञ् । ४ । १ । ६५ ॥ अदन्तं यत्प्रातिपदिकं तत्प्रकृतिकात्षष्ठ्यन्तादिभ्यः प्रातिपत्येऽर्थे । दाक्षिः । (१०६६) बाह्यादिभ्यश्च । ४ । १ । ६६ ॥ बाह्विः । औडुलोमिः । आकृति-  
गणोऽयम् । (१०६७) सुधातुरकञ् च । ४ । १ । ६७ ॥ चादिञ् । सुधातु-  
रपत्यं सौधातकिः । 'व्यासवरुडनिषादचण्डालबिम्बानां चेति वक्तव्यम्' ( वा  
२६११ ) । (१०६८) न उवाभ्यां पदान्ताभ्यां पूर्वौ तु ताभ्यामैच् ।

तमिति भावः । नच स्त्रीभिन्ने यूनि गोत्रादेवेत्यर्थः कुतो नाश्रीयते, एवं सत्येकवा-  
क्यत्वलाभादिति वाच्यम्, पञ्चमादिषु युवतिषु प्रत्ययमालाप्रसङ्गात् । नच 'एको  
गोत्रे' इति नियमात्तन्निवृत्तिः संभवतीति वाच्यम्, युवसंज्ञया गोत्रसंज्ञया बाधात् ।  
नच सत्यपि योगविभागे स्त्रियां न युवप्रत्यय इति व्याख्यायतामिति वाच्यम्,  
गोत्रप्रत्ययेन युवत्यभिधानानापत्तेरित्यलम् । गर्गस्येति । गर्गस्य पञ्चमादौ यूनि  
गार्ग्यशब्दात् गोत्रे यजन्तात्फकि गार्ग्यायण इति रूपमित्यर्थः । स्त्रियां युवसंज्ञा-  
निषेधस्य प्रयोजनं दर्शयति—स्त्रियामिति । पञ्चमादियुवतीनां युवसंज्ञाविरहेण  
गोत्रत्वात् । 'एको गोत्रे' इति नियमाद्गार्गीत्येव भवति, नतु गार्ग्यायणीति रूपमि-  
त्यर्थः । स्त्रीभिन्ने यूनि गोत्रादेवेत्यर्थाश्रयणे तु युवसंज्ञया गोत्रसंज्ञया बाधात्  
'एको गोत्रे' इत्यस्याप्रवृत्तेः प्रत्ययमाला स्यादिति भावः ।

अत इञ् । प्रातिपदिकादित्यधिकृतम् अता विशेष्यते, तदन्तविधिः । तदाह—  
अदन्तं यत्प्रातिपदिकमिति । 'तस्यापत्यम्' इत्यनुवृत्तं 'समर्थानां प्रथमाद्वा'  
इति च । ततश्च प्रथमोच्चारिततच्छब्दबोधितात्प्रातिपदिकादिति लब्धम् । सुबन्ता-  
त्तद्धितोत्पत्तिरिति सिद्धान्तात् सुबन्तादिति लभ्यते । सुप्चेदोपस्थितत्वात् षष्ठ्येव  
विवक्षिता । तथाच षष्ठ्यन्तात्प्रातिपदिकादिति लभ्यते । यद्यपि प्रातिपदिकं न  
षष्ठ्यन्तम्, प्रत्ययग्रहणपरिभाषया प्रकृतिप्रत्ययसमुदायस्यैव लाभात् । तथापि प्राति-  
पदिकप्रकृतिकषष्ठ्यन्तादित्यर्थो विवक्षितः । तदाह—तत्प्रकृतिकात्षष्ठ्यन्ता-  
दिति । दाक्षिरिति । दक्षस्यापत्यमिति विग्रहः । इञ्, आदिवृद्धिः, 'यस्येति  
च' इत्यकारलोपः । 'प्रदीयतां दाशरथाय मैथिली' इति त्वार्थमिति 'तस्यापत्यम्'  
इत्यत्र निरूपितम् । प्रातिपदिकग्रहणाननुवृत्तौ तु अदन्तात्षष्ठ्यन्तादिति लभ्येत ।  
तथाच दक्षयोरपत्यं दाक्षिरिति न सिध्येदिति भावः । बाह्यादिभ्यश्च । अपत्ये  
इमिति शेषः । बाह्विविरिति । बाहुर्नाम कश्चिद्विषयः, अथ 'ऋषयः' इत्यधिकृत्य  
बाह्विर्गार्ग्यगौतमौ' इत्याश्वलायनसूत्रे दर्शनात् । बाहोरपत्यमिति विग्रहः । इञि,  
और्गुणः । औडुलोमिरिति । उडुलोमोऽपत्यमिति विग्रहः । इञि 'नस्तद्धिते'  
इति टिलोपः । आदिवृद्धिः, अदन्तत्वाभावादप्राप्तिः । सुधातुरकञ् च । चादि-  
जिति । सुधातृशब्दात्षष्ठ्यन्तादपत्येऽर्थे इञ्प्रत्ययः, प्रकृतेरकञादेशश्चेत्यर्थः । अ-  
कञो ककार इत्, अकार उच्चारणार्थः । ङिच्चेत्यन्तादेशः । तदाह—सौधात-

७ । ३ । ३ ॥ पदान्ताभ्यां यकारवकाराभ्यां परस्य न वृद्धिः । किं तु ताभ्यां पूर्वौ क्रमादैच्चावागमौ स्तः । वैयासकिः । वारुडकिः इत्यादि । (१०६६) गोत्रे कुञ्जादिभ्यः च्फञ् । ४ । १ । ६८ ॥ (११००) व्रातच्फञोरस्त्रियाम् । ५ । ३ । ११३ ॥ व्रातवाचिभ्यः च्फञन्तेभ्यश्च स्वार्थे न्यः स्यात् न तु स्त्रियाम् ।

किरिति । व्यासेति । व्यास, वरुड, निषाद, चण्डाल, बिम्ब एभ्यश्च इति प्रकृतेरकडादेश इत्यर्थः ।

न खाभ्याम् । य् च वश्च खाविति विग्रहः । वकारादकार उच्चारणार्थः । तदाह—यकारवकाराभ्यामिति । परस्येत्यध्याहारलभ्यम् । न वृद्धिरिति । मृज्वृद्धिरित्यतस्तदनुवृत्तेरिति भावः । तुशब्दो विशेषप्रदर्शनार्थ इत्याह—किं-त्त्विति । ताभ्यामिति । यकारवकाराभ्यामित्यर्थः । पूर्वाविति । पूर्ववयवा-वित्यर्थः । तेन आगमत्वं लभ्यते । तदाह—ऐच्चावागमाविति । ऐच् प्रत्याहारः । यथासंख्यं यकारात्पूर्वं ऐकारः, वकारात्पूर्वं औकारः । वैयासकिरिति । वेदान्वयस्यति विविधमस्यति शाखाभेदेन विभजतीति वेदव्यासः, कर्मण्यण् । अत्र नामैकदेशग्रहणम् । व्यासस्यापत्यमिति विग्रहः । इज्प्रत्ययः । प्रकृतेरकडादेशः । अत्र यकारः पदान्तः । तस्मात्परस्य आकारस्य पर्जन्यवृद्ध्याप्रवृत्त्या आदिवृद्धिः प्राप्ता न भवति । किंतु यकारात्पूर्वं ऐकारः आगमः । वैयासकिरिति रूपम् । स्वत्व-स्यापत्यं सौवश्विरित्यत्र वकारात्परस्य न वृद्धिः, ततः पूर्वं औकारः । नच ऐचो वृद्धयपवादत्वादेव वृद्धयभावसिद्धेस्तज्जिषेधो व्यर्थ इति वाच्यम्, यत्र खाभ्यां परस्य प्रसङ्गाया वृद्धेः निषेधः तत्रैव ऐजागमाविति विषयनिर्देशार्थत्वात् । तेन दाध्यश्वि-रित्यादौ न । वृद्धिनिषेधोऽयं येन नाप्राप्तिन्यायेन आदिवृद्धेरेव । तेन द्वे अशीती भृतो व्याशीतिक इत्यत्र ‘संख्यायाः संवत्सरसंख्यस्य च’ इत्युत्तरपदवृद्धिर्भवत्येव । वरुडदयो जातिविशेषाः । वारुडकिः, नैषादकिः, चण्डालकिः, बिम्बकिः ।

गोत्रे कुञ्ज । स्पष्टम् । इजोऽपवादः । च्फञि चजावितौ । व्रातच्फञोः । व्रातश्च च्फञ्च इति द्वन्द्वाध्यत्येन पञ्चम्यर्थे पठ्ठी । तदाह—व्रातवाचिभ्य इति । स्वार्थे ङ्यः स्यादिति । ‘पूगाब्ज्योऽप्रामणीपूर्वात्’ इत्यतः ङ्यः इत्यनुवर्तते । स च स्वार्थिकः, ‘व्यादयः प्राग्वुनः’ इति स्वार्थिकेषु परिगणनादिति भावः । कौञ्जायन्य इति । कुञ्जस्य गोत्रापत्यमिति विग्रहः । च्फञि चजावितौ

१ पदान्ताभ्यां किम् एतीति यन्, तस्य यतोऽपत्यं यात इत्यत्र माभूत् ‘इणो यणिति यकारस्यापदान्तत्वात् ।

२ पूर्वशब्दोऽवयववाचको न तु केवलं, पूर्वकालोच्चारणविषयत्वपरः, अन्यथा इक्ष अजश्च यजं तत्र भव ऐयजः, अस्य ऐकारस्य अवयवत्वाभावे ऐयजशब्दस्य वृद्धत्वाभावात् ततश्चात्राद्यर्थे छो न स्यात्, अवयवत्वे तु सिध्यति ऐयजीयः ।



कौञ्जायन्यः । बहुत्वे तद्राजत्वाल्लुग्वच्यते । ब्राह्मण्यन्यः । स्त्रियां कौञ्जायनी । गोत्रत्वेन जातित्वान्दीप् । अनन्तरापत्ये कौञ्जिः । (११०१) नडादिभ्यः फक् । ४ । १ । ६६ ॥ गोत्र इत्येव । नाडायनः । चारायणः । अनन्तरो नाडिः । (११०२) हरितादिभ्योऽजः । ४ । १ । १०० ॥ एभ्योऽनन्तेभ्यो यूनि फक् । हारितायनः । इह गोत्राधिकारेऽपि सामर्थ्याद्यन्ययम् । न हि गोत्रादपरो गोत्रप्रत्ययः । बिदाद्यन्तर्गणो हरितादिः । (११०३) यजिजोश्च । ४ । १ । १०१ ॥ गोत्रे यौ यजिजौ तदन्तात्फक्स्यात् । 'अनाति' इत्युक्तेः 'आपत्यस्य-' (सू१०८२) इति यत्नोपो न । गार्ग्यायणः । दाक्षायणः । (११०४) शरद्वच्छुनकदर्माद्भृगुवत्साम्रायणेषु ॥ ४ । १ । १०२ ॥ गोत्रे फक् । अजिजोरपवादः । आद्यौ बिदादी । शरद्वतायनो भार्गवश्चेत्, शरद्वतोऽन्यः । शौनकायनो वात्स्यश्चेत्, शौनकोऽन्यः । दार्भायणः साम्रायणश्चेत्, दार्भिरन्यः । (११०५) द्रोणपर्वतजीवन्तादन्यतरस्याम् । ४ । १ । १०३ ॥ एभ्यो गोत्रे फक्वा । द्रोणायनः—

आयज्ञादेशः, आदिवृद्धिः, ततो ज्यः, जकार इत्, 'यस्येति च' इत्यकारलोपः । तद्राजत्वादिति । 'ज्यादयस्तद्राजाः' इति वचनादिति भावः । लुग्वच्यते इति । 'तद्राजस्य बहुषु' इत्यनेनेति शेषः । ब्राह्मण्यन्य इति । ब्रह्मस्य गोत्रापत्यमिति विग्रहः । चफजादि पूर्ववत् । ज्यविधावास्त्रियामित्यस्य प्रयोजनमाह—स्त्रियां कौञ्जायनीति । कुञ्जस्यापत्यं स्त्री इति विग्रहः । स्त्रीत्वादिह न ज्यप्रत्यय इति भावः । अदन्तत्वादिह टापमाशङ्क्याह—गोत्रत्वेनेति । कृते तु ज्यप्रत्यये योपधत्वाज्जातिलक्षणकीषभावे टाप् स्यादिति भावः । चफज्विधौ गोत्रप्रदणस्य प्रयोजनमाह—अनन्तरापत्ये कौञ्जिरिति ।

नडादिभ्यः फक् । इजोऽपवादः । अनन्तरो नाडिरिति । अनन्तरापत्यस्य गोत्रत्वाभावात् फगभावे इजेत्यर्थः । 'हरितादिभ्योऽजः' इत्यादि स्पष्टम् । याजिजोश्च । गोत्रे इत्याधकृतं याजिजोर्विशेषणम्, नतु विधेयस्य फक्, व्याख्यानात् । तदाह—गोत्रे यौ यजिजाविति । सामर्थ्याद्यन्ययम् । न हि गोत्रप्रत्ययात् गोत्रप्रत्ययोऽस्ति, 'एको गोत्रे' इति नियमात् । अनातीति । गर्गस्य गोत्रं गार्ग्यः । गर्गादिवाद्यञ् । गार्ग्यस्यापत्यं युत्रत्यर्थे यजन्तात् फकि आयज्ञादेशे अनातीति पर्युदासात् 'आपत्यस्य च' इति यत्नोपाभावे णत्वे गार्ग्यायण इति रूपमित्यर्थः । दाक्षायण इति । दाक्षस्य गोत्रापत्यं दाक्षिः, अत इज्, दाक्षेरपत्यं युवा दाक्षायणः, इजन्तात्फक् । गोत्रे किम् । सुतङ्गमादूरभवः इत्यर्थे 'सुतङ्गमादिभ्य इज्' इति इजि सौतङ्गभेरपत्ये न फक् । शरद्वच्छुनक । शेष-पूरणेन सूत्रं व्याचष्टे—गोत्रे फगिति । आद्यौ बिदादी इति । शरद्वच्छुनकशब्दौ बिदादी । अतः तदुभयविषये अजपवाद इत्यर्थः । दर्मविषये त्विजोऽपवाद

द्रौणिः । पार्वतायनः—पार्वतिः । जैवन्तायनः—जैवन्तिः । अनादिरिह द्रोणः । अश्वत्थाम्न्यनन्तरे तूपचारात् । (११०६) अनृष्यानन्तर्ये विदादिभ्योऽञ् । ४ । १ । १०४ ॥ एभ्योऽञ् गोत्रे, ये त्वत्रानृषयः पुत्रादयस्तेभ्ये अनन्तरे । सूत्रे स्वार्थे ष्यञ् । विदस्य गोत्रापत्यं वैदः । अनन्तरो वैदिः । बाह्वादेराकृतिगणत्वादिञ् । पुत्रस्यापत्यं पौत्रः । दौहित्रः । (११०७) गर्गादिभ्यो यञ् । ४ । १ । १०५ ॥

इति स्पष्टमेव । दर्भः कश्चिदृषिः । ऋष्यणं बाधित्वा बाह्वादित्वादिञ् । आग्राय-  
णश्चेदिति । अग्रो नाम कश्चिदृषिः । नडादिफगन्तोऽयम् । द्रोणपर्वत । अना-  
दिरिति । अश्वत्थाम्नः पिता यो महाभारते कलेरादौ प्रसिद्धः, तदपेक्षया अ-  
न्य एवायं अनादिर्द्रोण इत्यर्थः । अश्वत्थाम्नीति । द्रोणाचार्यस्यानन्तरापत्ये  
अश्वत्थाम्नि द्रौणायन इति प्रयोग इत्यर्थः । तदिदं ' बाह्वादिभ्यश्च ' इति सूत्रे  
भाष्ये स्पष्टम् ।

अनृष्यानन्तर्ये । अनृषीति लुप्तपञ्चमीकम् । विदादिभ्योऽञ् इति द्विरावर्त-  
ते । तथाच ' अनृष्यानन्तर्ये विदादिभ्योऽञ् ' इति कृत्स्नमेकं वाक्यम् । विदादि-  
भ्योऽञ् इति वाक्यान्तरम् । तत्र द्वितीयं वाक्यं व्याचष्टे—एभ्योऽञ् गोत्रे इ-  
ति । गोत्रे विवाचिते विदादिभ्यः अञ् स्यादित्यर्थः । अत्र प्रथमं वाक्यं कृत्स्नसूत्रं  
व्याचष्टे—ये त्विति । अनृषिभ्यो विदादिभ्यः अनन्तरापत्ये अञ् स्यादित्यन्तरा-  
र्थः । विदादौ हि ऋषयः अनृषयश्च पठिताः । तत्र ये अनृषयः तेभ्योऽनन्तरा-  
पत्ये अञिति फलितमिति भावः । ननु अनन्तर्ये इति भवणादनन्तर इति कथ-  
मित्यत आह—सूत्रे स्वार्थे ष्यञिति । अनन्तरशब्दादिति शेषः । चतुर्वर्णा-  
दित्वादिति भावः । विदस्य गोत्रापत्यं वैद इति । विदस्य ऋषित्वात्ततो गोत्र  
एवाञिति भावः । ऋष्यणोऽपवादः । स्वरे विशेषः । ननु अनन्तरापत्ये अञ-  
भावे इष्यपवादः ऋष्यणेवोचित इति कथमनन्तरो वैदिरित्यत आह—बाह्वादे-

१ अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥ इति हर्युक्तेः ॥

अत्राभिव्यक्तत्वेनानाद्यर्थभिधायित्वमुच्यते । स्वतन्त्रा इत्यनेन गौणनिरासः ।  
तेन स्वशुरसदृशस्यापत्यं आशुरिः । अत्र ' राजश्वशुराद्यत् ' इति यत् न । लोकविश्रु-  
ता इत्यनेन अप्रयुक्त निरासः । तेन आदित्यं पश्यतीत्यादौ कर्मण्यण् नेत्याद्युक्तम् ।

२ अनन्तरापत्ये इति व्याख्यानं वृष्यनुसारेण । भाष्ये तु ' ऋषिभ्योऽनन्त-  
रे न ' इत्येवंभूता व्याख्याऽसमर्थ समासम् ' अनृषि ' इत्यत्राश्रित्य दर्शिता । तेन  
ये त्वत्रानृषयस्तेभ्योऽनन्तरेऽपीत्युक्तम्, अपिना व्यवहितेऽपि प्रत्ययः पुत्रादिभ्यो-  
ऽनृषिभ्यो भवतीति फलितम् । अतएव पौत्राः दौहित्राः इत्यादौ प्रवराध्यायप्रसिद्ध-  
गोत्रत्वाभावाल्लुको वारणं वक्ष्यमाणं संगच्छते ।

गोत्रे इत्येव । गार्ग्यः । वात्स्यः । (११०८) यजजोश्च । २ । ४ । ६४ ॥ गोत्रे यद्यन्तमजन्तं च तदवयवयोरेतयोर्लुक्त्वात्तत्कृते बहुत्वे, न तु क्षियाम् । गर्गाः । वत्साः । विदाः । उर्वाः । तत्कृते इति किम् । प्रियगार्ग्याः । क्षियां तु गार्ग्यः क्षियः । गोत्रे किम् । द्वैप्याः । औत्साः । प्रवराध्यायप्रसिद्धमिह गोत्रम् । तेनेह

रिति । विदादिगणस्थादन्वेषेनन्तरापत्ये अजमुदाहरति—पौत्रः दौहित्र इति । पुत्रस्यानन्तरापत्यमिति दुहितुरनन्तरापत्यमिति च विग्रहः । यथायथम-  
णिजेरपवादः अञ् ।

गर्गादिभ्यो यञ् । गार्ग्यः । वात्स्य इति । गर्गस्य गोत्रापत्यमिति वत्स-  
स्य गोत्रापत्यमिति च विग्रहः । रामो जामदग्न्यः, पाराशर्यो व्यासः इत्यादौ तु  
अनन्तरापत्ये गोत्रत्वारोपायजित्याहुः । यजजोश्च । द्वितीयचतुर्थपादे इदं सू-  
त्रम् । न त्विदं चातुर्थिकमपत्याधिकारस्थम् । तत्र प्रत्ययग्रहणपरिभाषया तदन्त-  
ग्रहणम् । ‘ तद्राजस्य बहुषु तेनैवाक्षियाम् ’ इति सूत्रं तद्राजस्येतिवर्जमनुवर्तते ।  
‘ एयच्छत्रिय ’ इत्यतो लुगिति ‘ यस्कादिभ्यो गोत्रे ’ इत्यतो गोत्रे इति च ।  
तदाह—गोत्रे यदिति । एतयोरिति । यजजोरित्यर्थः । प्रत्ययादर्शनस्यैव लु-  
क्त्वादिति भावः । तत्कृते इति । यजन्प्रत्ययार्थगतबहुत्वे इति यावत् । गर्गा  
इति । गर्गस्यापत्यानीत्यादिविग्रहः । प्रियगार्ग्या इति । प्रियो गार्ग्यो येषा-  
मिति विग्रहः । अत्र यजर्थगतबहुत्वाभावाच्च लुगिति भावः । द्वैप्या इति । द्वीपे  
भवा इत्यर्थः । ‘ द्वीपादनुसमुद्रम् ’ इति यञ् । औत्सा इति । उत्से भवा इ-  
त्यर्थः । ‘ उत्सादिभ्योऽञ् ’ इहोभयत्रापि यजजोर्गोत्रवाचित्वाभावाच्च लुगिति  
भावः । ननु पौत्राः दौहित्राः इत्यत्राप्यनुषिबिदादिलक्षणाजो लुक् स्यात् । नच  
तस्यानन्तरापत्यवाचित्वाद्गोत्रवाचित्वाभावाच्च लुगिति वाच्यम्, ‘ यूनि लुक् ’  
इति सूत्रभाष्ये अपत्याधिकारादन्यत्र लौकिकमेव गोत्रं गृह्यते इति सिद्धान्तित्वा-  
दित्यत आह—प्रवरेति । ‘ कश्यपोऽत्रिभरद्वाजो विश्वामित्रोऽथ गौतमः । जम-  
दग्निर्वसिष्ठश्च सप्तैते ऋषयः स्मृताः । ‘ तेषां यदपत्यं तद्गोत्रमित्याचक्षते ’ इति ।  
बोधायनीयादिप्रवराध्यायप्रसिद्धाः भार्गवादय एवेह गोत्रत्वेन विवक्षिता इत्यर्थः ।

१ ‘ गोत्रावयवात् ’ ३-१-६६ इति सूत्रे अष्टाशीतिसहस्राणि ऊर्ध्वरेतस  
ऋषयो बभूवुः । तत्रागस्त्याष्टमैः कश्यप-अत्रि-भरद्वाज-विश्वामित्र-गौतम-  
जमदग्नि-वसिष्ठैः वंशनिर्माणार्थं गाहस्थ्यमभ्युपगतं, तेषां तत्रभवतां यान्यप-  
त्यानि तानि गोत्राणि गोत्रप्रवर्तकानि चेत्युक्तं, तेषामेव प्रवराध्याये संग्रहः । तानि तु  
गोत्राण्यसंख्यानि वर्तन्ते, तेषां प्रवरास्तु एकोनपञ्चाशदेव तथाहि—

गोत्राणां तु सहस्राणि प्रयुतान्यर्बुदानि च ।

उनपञ्चादेवैषां प्रवरा ऋषिदर्शनात् । इति स्मृत्युक्तेः ।

न । पौत्राः । दौहित्राः । (११०६) मधुबभ्रवोर्ब्राह्मणकौशिकयोः । ४ । १ । १०६ ॥  
 गोत्रे यञ् । माधव्यो ब्राह्मणः । माधवोऽन्यः । बाभ्रव्यः कौशिकर्षिः । बाभ्रवोऽन्यः ।  
 बभ्रशब्दस्य गर्गादिपाठास्सिद्धेऽपि नियमार्थमिदम् । गर्गादिपाठफलं तु लोहितादि-  
 कार्यम् । बाभ्रव्यायणी । (१११०) कपिबोधादाङ्गिरसे । ४ । १ । १०७ ॥  
 गोत्रे यञ्स्यात् । काप्यः । बौध्यः । अनाङ्गिरसे किम् । कापेयः । बौधिः । (११११)  
 वतण्डाच्च । ४ । १ । १०८ ॥ आङ्गिरसे इत्येव । वातण्ड्यः । अनाङ्गिरसे तु  
 गर्गादौ शिवादौ च पाठाद्यजणौ । वातण्ड्यः—वातण्डः । (१११२) लुक्स्त्रियाम् ।  
 ४ । १ । १०९ ॥ 'वतण्डाच्च' ( सू ११११ ) इति विहितस्य लुक्स्यास्त्रियाम् ।  
 शार्ङ्गवादिवाङ्डीन् । वतण्डी । अनाङ्गिरसे तु वातण्ड्यायनी । लोहितादिवाक्फः ।  
 अणि तु वातण्डी । ऋषित्वाद्वक्त्यमाणः ष्यङ् न । (१११३) अश्ववादिभ्यः  
 फञ् । ४ । १ । ११० ॥ गोत्रे । आश्वायनः । ' पुंसि जाते ' ( ग सू ६६ )

कैयटेन लौकिकस्य गोत्रस्य प्रहणमिति भाष्यमुपादाय तथैव व्याख्यातत्वादिति  
 भावः । एवंच पौत्रा दौहित्राः इत्यादौ पौत्रदौहित्रयोः तथाविधगोत्रवाचित्वाभावा-  
 न्नलुगिति स्थितम् । विस्तरस्तु शब्देन्दुशेखरे ज्ञेयः ।

मधुबभ्रवोः ब्राह्मणकौशिकयोः । शेषपूरणेन सूत्रं व्याचष्टे—गोत्रे  
 यमिति । मधुशब्दाद्बभ्रशब्दाच्च गोत्रापत्यं यञ् स्यात् ब्राह्मणे कौशिके च यथा-  
 संख्यं वाच्ये इत्यर्थः । लोहितादिकार्यमिति । ष्फ इत्यर्थः । लोहितादिर्गर्गा-  
 यन्तर्गण इति भावः । बाभ्रव्यायणीति । बभ्रोगोत्रापत्यं ङीति विग्रहः । गर्गा-  
 दियञ् बाभ्रव्यशब्दात् ' सर्वत्र लोहितादिकतन्तेभ्यः ' इति ष्फः । आयज्ञादेशः,  
 षित्वात् ङीषिति भावः । कपिबोधादाङ्गिरसे । गोत्रे यञ् स्यादिति ।  
 शेषपूरणमिदम् । कपिशब्दाद्बोधशब्दाच्च आङ्गिरसात्मके गोत्रे गम्ये यञ् स्यादि-  
 त्यर्थः । कापेय इति । अत्र गोत्रस्य अनाङ्गिरसत्वात् यञभावे ' इतश्चानिजः '  
 इति ढक् । बौधिरिति । अत्राप्यनाङ्गिरसत्वात् यञभावे ऋष्यणं बाधित्वा बा-  
 ह्वादित्वादिञिति भावः । कपेर्गर्गादौ पाठेऽपि आङ्गिरस एवेति नियमार्थं प्रहणम् ।  
 तस्य गर्गादौ पाठस्तु लोहितादिकार्यार्थः । काप्यायनी । बोधशब्दात् अप्राप्ते वि-  
 धिः । वतण्डाच्च । वतण्डस्य गर्गादौ शिवादौ च पाठात् यजणोः प्राप्तयोराङ्गि-  
 रसे यजेवेति नियमार्थमिदम् । लुक् स्त्रियाम् । वतण्डाच्चेति विहितस्ये-  
 ति । यञ इति शेषः । वतण्डीति । वतण्डस्य गोत्रापत्यं ङी आङ्गिरसीति  
 विग्रहः । यञो लुकि आदिवृद्धिनिवृत्तौ ङीनिति भावः । वातण्ड्यायनीति ।  
 यञि आदिवृद्धौ लोहितादिब्रह्मणः ष्फः, षित्वात् ङीषिति भावः । ' वतण्डाच्च '  
 इति विहितस्येत्यस्य प्रयोजनमाह—अणि तु वातण्डीति । शिवादित्वादणि  
 गोत्रत्वेन जातित्वाज्जातिलक्षणे ङीषि तस्याणो वतण्डाद्विहितत्वेऽपि 'वतण्डाच्च'

पुंसीति तु प्रकृतिविशेषणम् । जातस्य गोत्रापत्यं जातायनः । पुंसि इति किम् ।  
जाताया अपत्यं जातेयः । (१११४) भर्गात्त्रैगर्ते । ४ । १ । १११ ॥ गोत्रे फञ् ।  
भार्गायणस्त्रैगर्तः । भार्गिरन्यः । (१११५) शिवादिभ्योऽण् । ४ । १ । ११२ ॥  
गोत्रे इति निवृत्तम् । शिवस्यापत्यं शैवः । गाङ्गः । पक्षे तिकादिष्वाफिञ् । गाङ्गा-  
यनिः । शुभ्रादिष्वाङ्ढक् । गाङ्गेयः । (१११६) अवृद्धाभ्यो नदीमानुषीभ्य-  
स्तन्नामिकाभ्यः । ४ । १ । ११३ ॥ अवृद्धेभ्यो नदीमानुषीनामभ्योऽणस्यात् ।  
ढकोऽपवादः । यामुनः । नार्भदः चिन्तिताया अपत्यं चैन्तितः । अवृद्धाभ्यः  
किम् । वासवदत्तेयः । नदी-इत्यादि किम् । चैनतेयः । तन्नामिकाभ्यः किम् ।  
शोभनाया अपत्यं शौभनेयः । (१११७) ऋष्यन्धकवृष्णिङ्कुरुभ्यश्च । ४ । १  
१४४ ॥ ऋषयो मन्त्रदष्टारः । वासिष्ठः । वैश्वामित्रः । अन्धकेभ्यः, श्वाफल्कः ।

इति विहितत्वाभावान्न लुगिति भावः । ननु वतण्डादणि तस्य 'अणिञोरना-  
र्षयोः' इति वक्ष्यमाणः ष्यङ् स्यादित्यत आह—ऋषित्वादिति ।

अश्वादिभ्यः । गोत्रे इति । शेषपूरणमिदम् । आङ्गिरसे इति निवृत्तम् ।  
आश्वायन इति । अश्वस्य गोत्रापत्यमिति विग्रहः । इवमवादः फञ् । पुंसि  
जाते इति । गणसूत्रम् । प्रकृतिविशेषणमिति । पुंसि विद्यमानो यो जातश-  
ब्दः तस्माद्गोत्रे फञित्यर्थः । जातेय इति । 'स्त्रीभ्यो ढक्' । भर्गात्त्रैगर्ते ।  
इदमपि गणसूत्रम् । त्रिगर्तो नाम भर्गस्य पुत्रः । तस्यापत्यं त्रैगर्तः । ऋष्यण् ।  
तस्मिन्गोत्रे भर्गात् फञ् । शिवादिभ्योऽण् । निवृत्तमिति । वृत्तिकैयटयोः तथो-  
क्त्वादिति भावः । 'यूनि लुक्' इति सूत्रस्य भाष्यकैयटयोस्तु गोत्रसंज्ञासूत्रपर्यन्तं  
गोत्राधिकार इति लभ्यते । तत्तु मतान्तरमित्येके । तदेव युक्तमिति शब्दे-  
न्दुशेखरे प्रपञ्चितम् । अवृद्धाभ्यो नदी । नदीमानुषीशब्दापेक्षमवृद्धाभ्य इति  
स्त्रीत्वम् । वस्तुतस्तु अवृद्धेभ्यो नदीमानुषीनामभ्यः इत्येव सूत्रयितुमुचितमिति  
व्याचष्टे—अवृद्धेभ्य इत्यादि । ननु 'तस्यापत्यम्' इत्येव सिद्धे किमर्थमिद-  
मित्यत आह—ढकोऽपवाद इति । चिन्तिता नाम काचिन्मानुषी । वासव-  
दत्तेय इति । वासवदत्ता नाम काचिन्मनुष्यस्त्री । तस्या अपत्यमिति विग्रहः ।  
वृद्धसंज्ञकत्वादणभावे ढगिति भावः । चैनतेय इति । विनताया अपत्यमिति  
विग्रहः । विनता नाम गरुडमाता, सा न मानुषी, नापि नदीति भावः । शौभनेय  
इति । शोभनाशब्दोऽयं न नदीमानुषीनामेति भावः ।

१ 'यूनि लुक्' इति सूत्रे ध्वनिते 'अपत्यं पौत्रप्रभृती'ति गोत्रसंज्ञा-सूत्र  
४-१-१६२ पर्यन्तं गोत्राधिकार इति मते तु भीष्मादावनन्तरापत्ये गोङ्गय इति  
प्रयोगोऽनन्तरापत्ये परशुरामे जामदग्न्य इति प्रयोगवज्जलणयोपपद्यः । एवमेव  
पाराशर्यो व्यास इति लक्षणया ।

वृष्णिभ्यः, वासुदेवः । आनिरुद्धः । शौरिः इति तु बाह्यादित्वात् । कुरुभ्यः, ना-  
कुलः साहदेवः । इज एवायमपवादः, मध्येऽपवादस्याद्यात् । अत्रिशब्दात् परत्वा-  
द्धक् । आत्रेयः । (१११२) मातुरुत्संख्यासंभद्रपूर्वायाः । ४ । १ । ११५ ॥  
संख्यादिपूर्वाय मातृशब्दस्योदादेशः स्यादयप्रत्ययम् । द्वैमातुरः । पाणमातुरः ।  
साम्मातुरः । भाद्रमातुरः । आदेशार्थं वचनम् । प्रत्ययरतूत्सर्गेण सिद्धः । स्त्रीलिङ्ग-  
निर्देशोऽर्थापेक्षः । तेन धान्यमातुर्न । संख्या इति किम् । सौमात्रः । शुभ्रादित्वाद्

ऋष्यन्धक । प्रलीनाः वेदाः तपोबलवशात् यान् अर्षन्ति प्राप्नुवन्ति ते  
ऋषयः । तथाच तैत्तिरीये श्रुतम्—‘अजान्ह वै पृथ्वीस्तपस्यमानान्ब्रह्म स्वयम्भवभ्या-  
नर्षत्, त ऋषयोऽभवन्, तदधीणामृषित्वम्’ इति । अजाः नित्याः, पृथ्वयः शुक्लाः  
शुद्धाः इति यावत् । तान् तपस्यमानान् तपश्चरतः स्वयम्भु अनादि ब्रह्म वेदः  
अभ्यानर्षत् । ‘ऋष गतौ’ आभिमुख्येन प्राप्नोत् । ते वेदस्य अर्षणात् ऋषिशब्द-  
वाच्याः अभवन्निति वेदभाष्यम् ।

‘सर्गादिष्वमेय वेदान्तसेतिहासान्महर्षयः ।

लेभिरे तपसा पूर्वमनुज्ञाताः स्वयम्भुवा ।’

इति पुराणेषु प्रसिद्धम् । कात्यायनप्रणीतसर्वानुक्रमणिकाख्यग्रन्थे स्पष्टमेतत् ।  
तदाह—ऋषयो मन्त्रद्रष्टार इति । अन्धकशब्देन वृष्णिशब्देन कुरुशब्देन च  
अन्धकादिवंश्या विवक्षिताः । ऋषिविशेषवाचिभ्यः अन्धकादिवंश्यवाचिभ्यश्चापत्ये  
अस् स्यादित्यर्थः । इवोऽपवादः । ऋषिभ्यः उदाहरति—वालिष्ठः वैश्वामित्र  
इति । अन्धकेभ्य इति । अन्धकवंश्यवाचिभ्यः उदाह्रियते इत्यर्थः । श्वाफलक  
इति । श्वफलकस्यापत्यमिति विग्रहः । वृष्णिभ्य इति । वृष्णिवंश्यवाचिभ्य  
उदाह्रियत इत्यर्थः । वासुदेव इति । वसुदेवस्यापत्यमिति विग्रहः । आनिरुद्ध  
इति । अनिरुद्धस्यापत्यमिति विग्रहः । ननु शूरो नाम कश्चित् वृष्णिवंश्यः ।  
तस्यापत्यं शौरिः कथम्, अण्प्रसङ्गादित्यत आह—शौरिरिति त्विति ।  
बाह्यादित्वादित्यनन्तरम् इजा समाधेयमिति शेषः । कुरुभ्य इति । कुरुवंश्यवा-  
चिभ्यः उदाह्रियते इत्यर्थः । नकुलसहदेवौ प्रसिद्धौ । ननु अत्रैरपत्यमित्यर्थे ‘इतश्वा-  
निज’ इति ढकि आत्रेय इति कथम्, ऋष्यणा इज इव ढकोपि बाधौचित्यादित्यत  
आह—इज एवेति । न तु ढकः इत्यर्थः ।

मातुरुत्संख्यासंभद्रपूर्वायाः । द्वैमातुर इति । द्वयोर्मात्रोरपत्यमिति  
विग्रहः । ‘तद्धितार्थ’ इति समासः । अण्, ऋकारस्योकारः, रपरत्वम् । एवं  
पाणमातुरः सामातुर इति । समीचीना माता संमाता, संमातुरपत्यं सामातुरः ।

२ ‘युगान्तेऽन्तर्हितान् वेदान् । इति पाठः पुराणादावुपलभ्यते, स एव च  
शंकराचार्यप्रभृतिभिर्ब्रह्मसूत्रभाष्ये देवताधिकरणे समाहृतत्वाद्योग्यः ।

वैमात्रेयः । (१११६) कन्यायाः कनीन च । ४ । १ । ११६ ॥ ढकोऽपवा-  
दोऽण्, तत्सन्नियोगेन कनीनादेशश्च । कनीनो व्यासः कर्णश्च । अनूढाया एवा-  
पत्यमित्यर्थः । (११२०) विकर्णशुङ्गच्छगलाद्वत्सभरद्वाजात्रिषु । ४ । १ ।  
११७ ॥ अपत्येऽण् । वैकर्णो वात्स्यः । वैकर्णिरन्यः । शौङ्गो भारद्वाजः । शौङ्गि-  
रन्यः । छागल आत्रेयः । छागलिरन्यः । केचित्तु 'शुङ्गा' इत्याबन्तं पठन्ति ।  
तेषां ढक्प्रत्युदाहरणम् । शौङ्गेयः । (११२१) पीलाया वा । ४ । १ । ११८ ॥  
तन्नामिकाणं बाधित्वा 'अचः' ( सू ११२४ ) इति ढकि प्राप्ते पच्चेऽणिवधीयते ।  
पीलाया अपत्यं पैलः—पैलेयः । (११२२) ढक्च मण्डूकात् । ४।१।११९॥

अण्, उत्, रपरत्वम् । भाद्रमातुर इति । भद्रा चासौ माता चेति विग्रहः ।  
अणादि पूर्ववत् । ननु 'तस्यापत्यम्' इत्येव सिद्धे अणिवधिव्यर्थ एवेत्यत आह—  
आदेशार्थं वचनमिति । उदादेशस्य अणसंनियोगेन विध्यर्थमित्यर्थः । ननु  
धान्यं यो मीमंते तस्यापि मातृग्रहणं कुतो न स्यात् । तथा च तत्रापि द्वैमातुरा-  
दिकं प्राप्नोतीत्यत आह—स्त्रीलिङ्गनिर्देशोऽर्थापेक्ष इति । मातृगतं स्त्रीत्वं  
शब्दे आरोप्य संख्यासंभद्रपूर्वाया इति निर्दिश्यते । अतः स्त्रीलिङ्गस्य मातृशब्दस्य  
जननीवाचकस्य ग्रहणमित्यर्थः । तेन धान्यमातुर्नेति । अत्र मातृशब्दस्य  
परिच्छेत्तृवाचिनः पुंलिङ्गत्वादिति भावः । सौमात्र इति । सुमातुरपत्यमित्यर्थे  
'तस्यापत्यम्' इत्यण् । संख्यासंभद्रपूर्वत्वाभावात् नायमण्, उत्त्वमपि तत्संनियोग-  
शिष्टत्वाच्चेति भावः । ( ननु द्वैमात्रेयः इति कथम्, संख्यापूर्वकतया अणः उच्यते  
च दुर्वारत्वादित्यत आह—शुभ्रादित्वादिति । 'शुभ्रादिभ्यश्च' इति ढकि  
रूपमित्यर्थः ) । कन्यायाः कनीन च । कनीनेति लुप्तप्रथमाकम् । ढक् इति ।  
'स्त्रीभ्यो ढक्' इति विहितस्येत्यर्थः । कनीनादेशश्चेति । प्रकृतेरिति शेषः । भारते  
व्यासः कर्णश्च कन्यायाः पुत्रौ इति प्रसिद्धम् । ननु कन्याया अप्रादुर्भूतयौवनत्वात्  
पुंसंयोगाभावात् कथमपत्यसंबन्ध इत्यत आह—अनूढाया इति । अलम्भविवाहाया  
इत्यर्थः । एतच्च भाष्ये स्पष्टम् ।

१ कन्या शब्दोऽयं पुंसाऽभिसंबन्ध ( विवाह ) पूर्वके संप्रयोगे निवर्तते ।  
या चेदानीं प्रागभिसंबन्धात् पुंसा सह संप्रयोगं गच्छति तस्यां कन्याशब्दो वर्तते  
एवेति भाष्यमूलकमिदम् । एवं चाक्षतयोनित्वं न कन्याशब्दप्रवृत्तिनिमित्त-  
मिति भावः ।

२ नन्वित्यादिष्टीकाऽसंबद्धा 'वैमात्रेयः' इत्येव मूले पाठात् । विमातुः ( सा  
पत्नमातुः ) अपत्यमिति तदर्थः । द्वैमात्रेय इति मूले पाठं प्रकल्प्य तथा व्याख्या  
नमपि दुष्टमेव, शुभ्रादिगणे विमातृशब्दस्यैव सर्वत्रोपलम्भात् । द्वयोर्मात्रोरपत्य-  
मिति विग्रहे द्वैमातुर इत्यस्यैवेष्टत्वात् 'द्वैमातुरगणाधिपाः' इति कोशादेशश्च ।



चादण् । पत्ते इञ् । मण्डूक्यः—मण्डूकः—मण्डूकिः । (११२३) स्त्रीभ्यो ढक् । ४ । १ । १२० ॥ स्त्रीप्रत्ययान्तेभ्यो ढक्स्यात् । वैनतेयः । बाह्वादित्वात्सौ-  
मित्रिः । शिवादिवात्सापलः । (११२४) द्व्यचः । ४ । १ । १२१ ॥ द्व्यचः स्त्री-  
प्रत्ययान्तदपत्ये ढक् । तन्नामिकाणोऽपवादः । दात्तेयः । पार्थ इत्यत्र तु 'तस्येदम्'  
( सू १५०० ) इत्यण् । (११२५) इतश्चानिजः । ४ । १ । १२२ ॥ इकारा-  
न्तात् द्व्यचोऽपत्ये ढक्स्यात्, न विजन्तात् । दौलेयः । नैवेयः । आत्रेयः ।  
(११२६) शुभ्रादिभ्यश्च । ४ । १ । १२३ ॥ ढक्स्यात् । शुभ्रस्यापत्यं शौभ्रेयः ।  
(११२७) विकर्णकुपीतकात्काश्यपे । ४ । १ । १२३ ॥ अपत्ये ढक् । वैक-  
र्ण्यः । कौपीतक्यः । अन्यो वैकर्ण्यः । कौपीतकिः । (११२८) भ्रुवो वुक्च ।

विकर्ण । वत्सादिशब्दैस्तद्वंश्या विवक्षिताः । विकर्ण, शुङ्ग, छगल एभ्योऽण्  
स्यात्, वत्सवंश्ये भरद्वाजवंश्ये अत्रिवंश्य चापत्ये इत्यर्थः । एतेन वत्सादीनां मूल-  
पुरुषत्वात् विकर्णादिन्प्रत्यपत्यत्वासंभव इति निरस्तम् । विकर्णादिभ्यो वात्स्यादिष्वेव  
ऋष्यण् इति नियमार्थं सूत्रम् । पीलाया वा । अपत्येऽणिति शेषः । पीला नाम  
काचिन्मानुषी । तन्नामिकाणमिति । वाग्रहणाभावो तु अनेनाणा नित्यमेव ढको  
बाधः स्यात् । नच महाविभाषया अणः पाक्षिकत्वात्तदभावे ढक् भवत्येवेति वाच्यम्,  
महाविभाषया अपवादे निषिद्धे उत्सर्गो न प्रवर्तत इति ज्ञापनात् । अन्यथा शैवः  
शैविरित्यादिः स्यात् । ढक् च मण्डूकात् । मण्डूको नाम ऋषिः । पत्ते इमिति ।  
पूर्वसूत्राद्वाग्रहणानुवृत्तेरिति भावः । स्त्रीभ्यो ढक् । स्त्रीशब्देन टाबादयः  
स्त्रीप्रत्ययाश्चातुर्थिका गृह्यन्ते, न त्वन्येऽपि स्त्रीवाचकाः, व्याख्यानादित्याह—  
स्त्रीप्रत्ययान्तेभ्य इति । विनता नाम गरुडमाता, तस्याः अपत्यमिति विग्रहः ।  
प्रत्ययग्रहणं किम् । दत्तं कश्चित्क्षत्रियः, तस्यापत्यं स्त्री दत्त । 'धम्मगध' इत्यण् ।  
'अतश्च' इति तस्य लुक् । तस्या अपत्यं दारदः । अत्र दरच्छब्दस्य स्त्रीलिङ्गत्वेऽपि  
स्त्रीप्रत्ययान्तत्वाभावात् ढक् । ननु सुमित्राया अपत्यं सौमित्रिः, सपत्न्या अपत्यं  
सापल इति कथं, ढक्प्रसङ्गादित्यत आह—बाह्वादित्वादित्यादि । सापलशब्दे  
पुंवश्वं नेति प्रागेवोक्तम् । द्व्यचः । ननु 'स्त्रीभ्यो ढक्' इत्येव सिद्धं किमर्थमिद-  
मित्यत आह—तन्नामिकेति । दात्तेय इति । दत्ता नाम काचिन्मानुषी,  
तस्या अपत्यमिति विग्रहः । ननु पृथाया अपत्यं पार्थ इति कथम्, तन्नामिकाणं  
बाधित्वा 'द्व्यचः' इति ढक्प्रसङ्गादित्यत आह—पार्थ इत्यत्रेति । शिवादि-  
त्वादपत्य एवाणित्यन्ये ।

इतश्चानिजः । अस्त्रीप्रत्ययान्तार्थमिदम् । दुलिः निधिश्च कश्चित् । आ-  
त्रेय इति । अत्रिः प्रसिद्धः । परत्वादयमृष्यणमपि बाधत इति भावः । शुभ्रादि-

१ ढकोऽपवादः 'क्रश्वा कोकिलादण्वक्तव्यः' क्रौञ्चः, कौकिलः इति वृत्तिः ।

४।१।१२५ ॥ चाड्ढक् । औवेयः । (११२६) प्रवाहणस्य ढे । ७ । ३ । २८ ॥  
 प्रवाहणशब्दस्योत्तरपदस्याचामादेरचो वृद्धिः, पूर्वपदस्य तु वा ढे परे । प्रवाहणस्या-  
 पत्यं प्रावाहणेयः—प्रावाहणेयः । (११३०) तत्प्रत्ययस्य च । ७ । ३ । २६ ॥  
 ढप्रत्ययान्तस्य प्रवाहणस्योत्तरपदस्यादेरचो वृद्धिः पूर्वपदस्य तु वा । प्रवाहणेयस्या-  
 पत्यम् प्रावाहणेयिः—प्रावाहणेयिः । बाह्यतद्धितनिमित्ता वृद्धिर्वाश्रयेण विकल्पेन  
 बाधितुं न शक्यते इति सूत्रारम्भः । (११३१) कल्याणयादीनामिन्ङ् । ४ । १

भ्यश्च । ढक् स्यादिति । शेषपूरणम् । इजाद्यपवादः । शुभ्रस्यापत्यमिति ।  
 अर्द्धात्वादप्राप्तौ ढगिति भावः । विकर्णकुषीतकात्काश्यपे । अपत्ये ढगिति ।  
 शेषपूरणम् । काश्यप एवेति नियमार्थं शुभ्रादिभ्यः पृथक् पाठः । भ्रुवो वुक् च ।  
 चाड्ढगिति । अशब्दादपत्ये ढक् स्यात् प्रकृतेर्वुगागमश्च । वुकि वकार इत् । उकार  
 उच्चारणार्थः । कश्चिदन्तावयवः । औवेय इति । अर्नाम काचित्, तस्या अपत्य-  
 मिति विग्रहः । ढकि एयादेशे प्रकृतेर्वुकि आदिवृद्धिः । वुगभावे तु ऊकारस्य वृद्धौ  
 आवादेशे औवेय इति स्यात् ।

प्रवाहणस्य ढे । उत्तरपदस्येत्यधिकृतम् । 'तद्धितेष्वचामादेः' इत्यतः  
 अचामादेरित्यनुवर्तते । 'मृजेवृद्धिः' इत्यतो वृद्धिरिति 'अर्धात्परिमाणस्य पूर्वस्य  
 तु वा' इत्यतः पूर्वस्य वेति च । तदाह—प्रवाहणशब्दस्येति । प्रावाहणेयः-  
 प्रवाहणेय इति । शुभ्रादित्वात् ढकि पूर्वपदस्य पात्तिकी आदिवृद्धिः । उत्तर-  
 पदस्य नित्यम् । उत्तरपदे आकारस्य वृद्धेः फलं तु प्रवाहणेयीभार्य इत्यत्र 'वृद्धिनि-  
 मित्तस्य च' इति पुंस्त्वप्रतिषेध एव । तत्प्रत्ययस्य च । पूर्वसूत्रे यदनुवृत्तं तत्सर्व-  
 मिहाप्यनुवर्तते । तच्छब्देन ढप्रत्ययः परामृश्यते । तदाह—ढप्रत्ययान्तस्येति ।  
 प्रावाहणेयिः प्रावाहणेयिरिति । शुभ्रादिढगन्तादिज । ननु पूर्वसूत्रेणैव  
 सिद्धत्वादित्दं व्यर्थमित्यत आह—बाह्येति । ढक्प्रत्ययान्तात् बाहिर्भूतो य इज्  
 तर्जिमित्ता 'तद्धितेष्वचामादेः' इति नित्या आदिवृद्धिः । ढाश्रयेणेति । ढप्रत्यये  
 परे विहितेनेति यावत् । तथाविधेन वृद्धिविकल्पेन पूर्वसूत्राविहितेन बाधितुं न  
 शक्यते, भिन्ननिमित्तकत्वादित्यर्थः । पूर्वसूत्रं हि केवलढप्रत्ययान्ते ढप्रत्ययं परनि-  
 मित्तत्वेनाश्रित्य प्रवृत्तं, ढङ्निमित्ततामादिवृद्धिं बाधत इति युक्तं, न त्विन्प्रत्ययनि-  
 मित्तामपि नित्यामादिवृद्धिम् । अतस्तस्या अपि बाधनार्थमिदं सूत्रमित्यर्थः । इदं

१ प्रवाहणशब्दात् 'शुभ्रादित्वाड्ढक् भवाति । तथाच 'प्रवाहणस्य ढे'  
 'तत्प्रत्ययस्य च' इति सूत्रद्वयं 'शुभ्रादिभ्यश्च' इत्यनन्तरं समुल्लिख्य 'विकर्णकुषी०'  
 भ्रुवो वुक् च' इति सूत्रद्वयं तदनन्तरमेवापेक्ष्यते । विपरीतपाठस्तु लेखकप्रमादादिति-  
 शेखरेऽपि स्पष्टम् ।

१२६ ॥ एषामिनङादेशः स्यात्, ढक् च । कल्याणिनेयः, बान्धकिनेयः । (११३२) कुलटाया वा । ४ । १ । १२७ ॥ इनङ्मात्रं विकल्प्यते । ढक्तु नित्यः पूर्वैणैव । कौलटिनेयः—कौलटेयः । सती भिबुक्क्यत्र कुलटा । या तु व्यभिचारार्थं कुलान्यटाति तस्याः 'बुद्धाभ्यो वा' (सू ११३७) इति पक्षे ढक् । कौलटेरः । (११३३) हृद्गसिन्ध्वन्ते पूर्वपदस्य च । ७ । ३ । १६ ॥ हृदाद्यन्ते पूर्वोत्तरपदयोरचामादेरचो वृद्धिर्भिति णिति किति च । सुहृदोऽपत्यं सौहार्दः । सुभगाया अपत्यं सौभागिनेयः । सक्तुप्रधानाः सिन्धवः सक्तुसिन्धवः । तेषु भवः साक्तुसैन्धवः । (११३४) चटकाया षेरक् । ४ । १ । १२८ ॥ 'चटकादिति वाच्यम्' ( वा २६२४ ) । लिङ्गविशिष्टपरिभाषया स्त्रिया अपि । चटकस्य चटकाया वा अपत्यं चाटकैरः । 'स्त्रियामपत्ये लुग्वक्त्र्यः' ( वा २६२५ ) । तयोरेव स्त्र्यपत्यं चटका ।

वृद्धिबिधिरपि 'शुभ्रादिभ्यश्च' इत्यत्रैव वक्तुं युक्तम् ।

कल्याण्यादीनामिनङ् । इनङि ङकार इत् । कल्याणिनेय इति । कल्याण्या अपत्यमिति विप्रहः । बान्धकिनेय इति । बन्धक्या अपत्यमिति विप्रहः । अत्र गणे स्त्रीप्रत्ययान्ता एव पठ्यन्ते । तेभ्यो ढक् सिद्ध एव । इनङेव तु विधीयते । कुलटाया वा । इनङ्मात्रमिति । व्याख्यानादिति भावः । पूर्वैणैवेति । 'स्त्रीभ्यो ढक्' इत्यनेनेत्यर्थः । कुलानि गृहाणि अटतीति कुलटा । शकन्वादिवात्पररूपम् । अत्रेति । 'कुलटाया वा' इति सूत्रे इत्यर्थः । पक्षे द्विगिति । द्विगपि कदाचिद्ववतीत्यर्थः । कौलटेर इति । कुलटाया ढक् ङकारस्य एयादेशे 'लोपो व्योः' इति यकारलोप इति भावः । हृद्ग । हृदाद्यन्त इति । हृत्, भग, सिन्धु एतदन्तेषु समासेष्वित्यर्थः । चकारादुत्तरपदस्येत्यनुकूप्यते । तदाह—पूर्वोत्तरपदयोरिति । सौहार्द इति । अणि उभयपदादिवृद्धिः । ऋकारस्य तु आकारो रपरः । सौभागिनेय इति । कल्याण्यादित्वात् ढकि इनङि उभयपदादिवृद्धिरिति भावः । एतत्प्रसङ्गादेव इदं सूत्रमत्रोपन्यस्तम् । महते सौभगाय' इत्यत्र तु उद्गात्रादित्वाद्भावे अञ् । उत्तरपदादिवृद्धयभावश्छान्दसः । सिन्धव इति । अत्रा इत्यर्थः ।

चटकाया षेरक् । चटकाशब्दादपत्ये षेरक्प्रत्ययः स्यादित्यर्थः । ननु स्त्रीलिङ्गनिर्देशात् पुंलिङ्गाच्च स्यादित्यत आह—चटकादिति । सूत्रे चटकाया इत्यपनीय चटकादिति वाच्यमित्यर्थः । तर्हि स्त्रीलिङ्गान्न स्यादत आह—लिङ्गेति । स्त्रिया अपीति । स्त्रीलिङ्गादप्यैरगित्यर्थः । तयोरिति । चटकस्य चटकाया-

१ चटक्त्वज्जात्यवच्छिन्नस्य निर्देशार्थं 'चटकाया' इति स्त्रियां जातिनिर्देशः । तेन चटकस्य चटकाया वाऽपत्यमिति उभयथाऽपि विप्रहे सिद्धमिति 'चटकादिति वाच्य' मिति वार्तिकं नापूर्वम् ।

अजादित्वाद्याप् । (११३५) गोधाया ढक् । ४ । १ । १२६ ॥ गौधेरः । शुभा-  
दित्वात्पच्चे ढक् । गौधेयः । (११३६) आरगुदीचाम् । ४ । १ । १३० ॥  
गौधारः । रका सिद्धे आकारोच्चारणमन्यतो विधानार्थम् । जडस्यापत्यं जाडारः ।  
पण्डस्यापत्यं पाण्डारः । (११३७) जुद्राभ्यो वा । ४ । १ । १३१ ॥ अङ्गही-  
नाः शीलहीनाश्च जुद्राः ताभ्योः वा ढक् । पच्चे ढक् । कायेरः—कायेयः । दासेरः—  
दासेयः । (११३८) पितृष्वसुश्छण् । ४ । १ । १३२ ॥ अणोऽपवादः । पैतृ-  
ष्वस्त्रीयः । (११३९) ढकि लोपः । ४ । १ । १३३ ॥ पितृष्वसुरन्त्यस्य लोपः  
स्याड्ढकि । अत एव ज्ञापकोऽड्ढक् । पैतृष्वसेयः । (११४०) मातृष्वसुश्च । ४ ।  
१ । १३४ ॥ पितृष्वसुर्यदुक्तं तदस्यापि स्यात् । मातृष्वस्त्रीयः—मातृष्वसेयः ।

अेत्यर्थः । ननु चटकेति कथं, जातित्वात् ङीष्प्रसङ्गादित्यत आह—अजादित्वा-  
दिति । गोधाया ढक् । गौधेर इति । गोधाया अपत्यमिति विग्रहः । ढकि  
ढकारस्य एयादेशे 'लोपो व्योः' इति यलोपः कित्वादादिद्वादिरिति भावः । आरगुदी-  
चाम् । गोधाया आरगवा स्यादित्यर्थः । अन्यत इति आकारान्तादन्यत्  
अदन्तं, तस्मादपि कचिद्विधानार्थमित्यर्थः । जाडार इति । रगिवधौ आकारो  
न अयेतेति भावः । पण्डो नपुंसकः, तस्यापत्यं चित्रजातत्वादिना । जुद्राभ्यो  
वा । अङ्गहीना इति । चक्षुरादिकतिपयावयवविकला इत्यर्थः । शीलहीना  
इति । सद्वृत्तहीना इत्यर्थः । यथेष्टपुरुषसंचारिण्य इति यावत् । 'अनियतपुंस्का  
अङ्गहीना वा जुद्राः' इति भाष्यम् । पितृष्वसुश्छण् । पैतृष्वस्त्रीय इति ।  
पितृष्वसुरपत्यमिति विग्रहः । छस्य ईयादेशे आदिवृद्धिः । सकाराढकारस्य  
यस् । ढकि लोपः । पितृष्वसुरित्यनुवर्तते । अलोऽन्त्यपरिभाषया  
अन्त्यस्य लोपः । तदाह—पितृष्वसुरन्त्यस्य लोप इति । ननु  
पितृष्वसुरपत्ये ढक एव दुर्लभत्वात्कथं तस्मिन् परे लोपविधिरित्यत

१ चटकत्वजातिविशिष्टवाचकाच्चटकाशब्दात्स्त्र्यपत्ये जातस्य प्रत्ययस्य  
लुकि कृते 'लुक् तद्धितलुकि' इति टापो लुकि कृते यत्स्त्र्यपत्यवाचकं चटकेति  
तस्य, जातिवाचकचटकाशब्दस्य च जातिलक्षणङीष् बाधनार्थं द्वयोरनुकरणे-  
न सूत्रे निर्देशेन टापो निपातनात्सिद्धिरिति अजादित्वमस्य मास्तु । अजादित्व-  
कल्पनायामपि द्विविधयोरनुकरणभावश्यकमेव ।

२ अन्ये तु 'ङीभ्योऽड्' इति सूत्रे ङीवाचकाद्ढगित्येवार्थः ननु ङीप्रत्यया-  
न्तादिति । तथाच 'ङीभ्योऽड्' गित्येवात्र मातृष्वसुशब्दाच्च ढक् । दरदोऽपत्यं ङी-  
दरद इडबिडोऽपत्यं स्त्री इडबिड्, पृथजोऽपत्यं स्त्री पृथक् उशिकोऽपत्यं स्त्री  
उशिक् इत्यादौ तु स्त्रीवाचकत्वेऽपि ततस्तदपत्यमित्यर्थेऽनभिधानान्न ढक्, शिवा-  
दित्वकल्पनाद्वाऽण् बोध्य इति शेखरे विस्तरः ।

(११४१) चतुष्पाद्भ्यो ढञ् । ४। १। १३५॥ (११४२) ढे लोपोऽकट्वाः । ६ । ४ । १४७॥ कद्रूभिन्नस्योवर्णान्तस्य भस्व लोपः स्यात् ढे परे । कामण्डलेयः । कमण्डलुशब्दश्चतुष्पाज्जातिविशेषे । (११४३) गृष्ट्यादिभ्यश्च । ४।१।१३६॥ एभ्यो ढञ् स्यात् । अण्डकोरपवादः । गार्ह्येयः । मित्रयोरपत्यम्, ऋष्यणि प्राप्ते ढञ् । (११४४) केकयमित्रयुप्रलयानां यादेरियः । ७ । ३ । २ ॥ एषां यकारादेरियादेशः स्यात् जिति णिति किति च तद्धिते परे । इति इयादेशे प्राप्ते । (११४५) दाण्डिनायनहास्तिनायनार्थवर्णिकजैह्माशिनेयवाशिनायनि-भौणहत्यधैवत्यसारवैच्वाकमैत्रेयहिरण्मयानि । ६ । ४ । १७४ ॥ एतानि

आह—अत एवेति । शुभ्रादित्वात् ढगित्यन्ये । पैतृष्वसेय इति । ढकि अन्त्यस्य ऋकारस्य लोपे आदिवृद्धिः । ‘ मातृपितृभ्यां स्वसा ’ इति षत्वम् । मातृष्वसुश्च । चकाराच्छ्रृण ढकि लोपश्चानुवृध्यते । तदाह—पितृष्वसुर्य-दुक्तमिति ।

चतुष्पाद्भ्यो ढञ् । चतुष्पादः पशवः । तद्विशेषवाचिभ्यः अपत्ये ढजि-त्यर्थः । ढे लोपोऽकट्वाः । भस्येत्यधिकृतम् ‘ ओर्गुणः ’ इत्यतः ओरिति षष्ठ्यन्तेनानुवृत्तेन विशेष्येत । तदन्तविधिः । तदाह—कद्रूभिन्नस्येति । ‘ अलो-ऽन्त्यस्य ’ इत्यन्त्यलोपः । ओर्गुणापवादः । कामण्डलेय इति । कमण्डलोर-पत्यमिति विग्रहः । ढकि एयादेशे आदिवृद्धौ उकारलोपः । ननु कमण्डलुशब्द-वाच्यस्य जलपात्रस्याचेतनस्य कथमपत्ययोगः, तत्राह—कमण्डलुशब्दश्चतु-ष्पाज्जातिविशेषे इति । अत एव ‘ कमण्डलुपदे आदधीत ’ इति बह्वृच-ब्राह्मणं संगच्छत इति भावः । गृष्ट्यादिभ्यश्च । अण्डकोरिति । गृष्टि, हलि, बलि, कुठि, अणस्ति, मित्रयु एते गृष्ट्यादयः । अत्र अन्त्यथोः ऋषित्वा-दण् प्राप्तेः । अन्येभ्यस्तु ‘ इतश्चानिजः ’ इति ढक् प्राप्तेः इति विवेकः । सकृत्प्र-सूता मानुष्यादिरपि गृष्टिः, ननु गौरिव । ततश्च ‘ चतुष्पाद्भ्यः ’ इत्यनेन न प्रा-प्तिः । केकयमित्रयु । ‘ तद्धितेष्वचामादेः इत्यतस्तद्धितप्रहणमनुवर्तते । ‘ अचो-ऽणिति ’ ‘ किति च ’ इत्यतः णिणीतीति, कितीति च । तदाह—एषामिति । आदेशे यकारादकार उच्चारणार्थः केकयस्यापत्यं क्कैकयी । ‘ जनपदशब्दात् ’ इत्यञ् । मैत्रेयिकया श्लाघते, मित्रयोर्भाव इत्यर्थे ‘ गोत्रचरणात् ’ इति वुञ् । प्रलयादागतं प्रालेयम् । अण् । अत्र सर्वत्र यादेरियादेशः इत्युदाहरणानि । प्राप्ते इति । मित्रयोरपत्ये ढजि एयादेशे मित्रयु एय इति स्थिते ओर्गुणं बाधित्वा यु इत्यस्य इयादेशे सति आद्गुणे मैत्रेयेय इति प्राप्ते सतीत्यर्थः ।

दाण्डिनायन । एतानि निपात्यन्ते इति । दाण्डिनो हस्तिनश्चापत्यं दाण्डिनायनः, हास्तिनायनः । नडादित्वात्फक् । निपातनाट्टिलोपो न । अथर्वणा

निपात्यन्ते । इति युक्तोपः । मैत्रेयः । मैत्रेयौ । (११४६) यस्कादिभ्यो गोत्रे । २ । ४ । ६३ ॥ एभ्योऽपत्यप्रत्ययस्य लुक्स्यात्तत्कृते बहुत्वे, न तु स्त्रियाम् । मित्र-  
यवः । (११४७) अत्रिभृगुकुत्सवसिष्ठगोतमाङ्गिरोभ्यश्च । २ । ४ । ६५ ॥  
एभ्यो गोत्रप्रत्ययस्य लुक्स्यात्तत्कृते बहुत्वे, न तु स्त्रियाम् । अत्रयः । भृगवः ।  
कुत्साः । वसिष्ठाः । गोतमाः । अङ्गिरसः । (११४८) बह्वच इजः प्राच्यभर-  
प्रोक्तो ग्रन्थः उपचारादथर्वा । तमधीते आथर्वणिकः । वसन्तादित्वात् ठक् । नि-  
पातनाञ्ज टिलोपः । जिह्वाशिनाऽपत्यं जैह्वाशिनेयः । शुभ्रादित्वाड्ढक् । निपातनाञ्ज  
टिलोपः । वाशिनाऽपत्यं वाशिनायनिः । 'उदीचां वृद्धात्' इति फिच् । निपातनान्न-  
टिलोपः । अणहन्, धावन् एतयोर्भावे व्यञ् । नकारस्य तकारश्च निपात्यते । न च  
'हनस्तोऽचिरणलोः' इत्यनेनैव तकारः सिद्ध इति शङ्क्यम् 'धातोः कार्यमुच्य-  
मानं तत्प्रत्यये भवति' इति परिभाषया 'हनस्तः' इति तत्त्वस्य धातुविहितप्रत्य-  
ये पर एव प्रवृत्तेः । इदमेव तकारनिपातनमस्यां परिभाषायां ज्ञापकमिति 'मृज-  
वृद्धिः' इत्यत्र भाष्ये स्पष्टम् । तेन वार्त्रघ्नमित्यत्र तत्त्वं न । सरध्वां भवं सारवम्  
उदकम् । अणि यू इत्यस्य व इत्यादेशो निपात्यते । इक्ष्वाकोरपत्यमैक्ष्वाकः ।  
जनपदशब्दात्क्षत्रियादञ् । उकारलोपो निपात्यते । बहुत्वे तु तद्राजत्वाल्लुक् । इ-  
क्ष्वाकवः । इक्ष्वाकृषु जनपदेषु भवोऽप्यैक्ष्वाकः । कोपधादण् । उकारलोपश्च । सू-  
त्रे ऐक्ष्वाक्येयत्र अजणन्तयोर्ग्रहणम् । बहुत्वे तद्राजत्वादञ्चो लुक् । अणस्तु नेति  
विशेषः । हिरण्यस्य विकारो हिरण्यमयः । मयटि णकाराद्यकाराकारयोर्लोपः । इ-  
ति गुलोप इति । मित्रयु एय इति स्थिते यु इत्यस्य लोपो निपातनादिति भावः  
मैत्रेयीति 'टिड्ढाणञ्' इति ङीप् ।

यस्कादिभ्यो गोत्रे । नेदं सूत्रमपत्याधिकारस्थम्, किंतु द्वैतीयिकम् । अ-  
तो गोत्रशब्देन प्रवराध्यायप्रसिद्धमेव गोत्रमिह विवक्षितम्, 'अपत्याधिकाराद-  
न्यत्र लौकिकमेव गोत्रं गृह्यते' इति 'यूनि लुक्' 'स्त्रीपुंसाभ्याम्' इत्यौदि-  
सूत्रभाष्ये सिद्धान्तितत्वात् । 'एयक्षत्रियार्थ' इत्यतो लुगित्यनुवर्तते । 'तद्राज-  
स्य बहुषु तेनैवास्त्रियाम्' इति सूत्रं तद्राजवर्जमनुवर्तते । तदाह—एभ्योऽपत्य-  
प्रत्ययस्येति । मित्रयव इति । मित्रयोरपत्यानि पुमांस इत्यर्थः । गृध्यादि-  
ढको लुकि आदिर्वाद्धनिवृत्तिः । अत्रिभृगु । पूर्वसूत्राद्गोत्र इति, तत्र यदनुवृत्तं  
तच्च सर्वमिहानुवर्तते । तदाह—एभ्यो गोत्रेति । अत्रेः, मृगोः, कुत्सस्य, वसि-

१ भरतानांप्राच्यत्वेऽपि पृथगुपादानमन्यत्र प्राच्यग्रहणं भरतानामग्रहणार्थम् ।  
तेन 'इजः प्राचा' मितिलुक् भरतयूनो न यौधिष्ठिरिः पुत्रः यौधिष्ठिरा-  
यणः पुत्र इति ।

२ आदिपदेन 'गोत्रावयवात्' ४-१-७६ ।

तेषु । २ । ४ । ६६ ॥ बह्वचः परो य इज् प्राच्यगोत्रे भरतगोत्रे च वर्तमानस्तस्य लुक्स्यात् । पञ्जागाराः । युधिष्ठिराः । (११४६) न गोपवनादिभ्यः । २ । ४ । ६७ ॥ एभ्यो गोत्रप्रत्ययस्य लुक् न स्यात् । बिदाद्यन्तर्गणोऽयम् । गोपवनाः । शैमवाः । (११५०) तिककितवादिभ्यो द्वन्द्वे । २ । ४ । ६८ ॥ एभ्यो गोत्रप्रत्ययस्य बहुत्वे लुक्स्यात् द्वन्द्वे । तैकायनयश्च कैतवायनयश्च । 'तिकादिभ्यः फिज्' (सू ११७८) तस्य लुक् । तिककितवाः । (११५१) उपकादिभ्योऽन्यतरस्यामद्वन्द्वे । २ । ४ । ६९ ॥ एभ्यो गोत्रप्रत्ययस्य बहुत्वे लुक्वा स्यात् द्वन्द्वे चाद्वन्द्वे च । [ औपकायनाश्च लामकायनाश्च । 'नडादिभ्यः फक्' (सू ११०१) । तस्य लुक् । उपकलमकाः—औपकायनलामकायनाः ] । आष्टकपिष्ठलाः—आष्टकिकपिष्ठलयः । [ उपकाः—औपकायनाः ] । लमकाः—लामकायनाः । (११५२)

ष्ठस्य, गोतमस्य, अङ्गिरसश्च अपत्यानि पुमांस इति विग्रहाः । तत्र अत्रेः ' इत-श्चानिजः ' इति ढकोऽनेन लुक् । इतरेभ्यस्तु ऋष्यण इति बोध्यम् । लुकि आदि-वृद्धेर्निवृत्तिः । बह्वच इजः । प्राच्ये उदाहरति—पन्नागारा इति । पन्नागारस्यापत्यानीति विग्रहः । अत इजो लुक् । भरतगोत्रे उदाहरति—युधिष्ठिरा इति । युधिष्ठिरस्यापत्यानीति विग्रहः । कुरुलक्षणं यथं बाधित्वा बाह्यादित्वात् इज् । तस्य लुक् । अबहुत्वे तु यौधिष्ठिरिः ।

न गोपवनादिभ्यः । बिदाद्यन्तर्गणोऽयमिति । ततश्च अजः ' यज-जोश्च ' इति प्राप्तस्य लुङ् नेति भावः । तिककितव । तैकायनयश्च कैतवा-यनयश्चेति । द्वन्द्वविग्रहप्रदर्शनम् । तिककितवा इति । द्वन्द्वे इति सप्तमीनि-र्देशात् पदद्वयादपि फिजो लुक् । उपकादिभ्यो । चकारमध्याहृत्याह—द्वन्द्वे चेति । एवं च अस्वरितत्वादेव पूर्वसूत्रात् द्वन्द्वप्रहणाननुवृत्तैव सिद्धे अद्वन्द्व-प्रहणं स्पष्टार्थमेव । नच द्वन्द्वे नेति निषेध एव किं न स्यादिति वाच्यम्, द्वन्द्वा-नामपि गणो पाठात् । तदेतत्सूचयन् द्वन्द्वमुदाहरति—आष्टककपिष्ठला इति । इजो वा लुक् । अद्वन्द्वे उदाहरति—लमकाः लामकायना इति । अथादि-फजो लुग्विकल्पः । उपकाः औपकायनाः इत्याद्यप्युदाहार्थम् । आगस्त्य । अग-स्तयः । कुरिडना इति । अगस्त्यशब्दादध्यणो लुक् । प्रकृतेरगस्त्यादेशः । कौरिडन्यशब्दो गर्गादियजन्तः । बहुत्वे यजो लुक् । प्रकृतेः कुरिडनादेशश्च ।

१ बिदादिषु 'हरितादिगणात्प्रागेव गोपवनादिगणो प्राह्य इति भाष्ये स्पष्टम् ।

२ अत्र द्वन्द्वेऽपि वैकल्पिको लुग्भाष्ये उक्तः । एतेन काशिकायां यदुक्तं आष्टककपिष्ठलशब्दो तिककितवादिषु पठ्यते इति तत्र द्वन्द्वे नित्यं लुक्, अ-द्वन्द्वे तु वेति तदुपेक्ष्यम् ।



आगस्त्यकौण्डिन्ययोरगस्तिकुण्डिनच् । २ । ४ । ७० ॥ एतयोरवयवस्य  
 गोत्रप्रत्ययस्याणो यञश्च बहुषु लुक्स्यात् अवशिष्टस्य प्रकृतिभागस्य यथासंख्यम्  
 अगस्ति कुण्डिनच् एतावादेशौ स्तः । अगस्तयः । कुण्डिनाः । (११५३) राज-  
 श्वशुराद्यत् । ४ । ४ । १३७ ॥ 'राज्ञो जातावेवेति वाच्यम्' ( वा २६२७ )  
 (११५४) ये चाभावकर्मणोः । ६ । ४ । १६८ ॥ यादौ तद्धिते परेऽन्प्रकृत्या  
 स्याच्च तु भावकर्मणोः । राजन्यः । अशुर्यः । जातिग्रहणाच्छूद्रादावुत्पन्नो राजनः ।  
 (११५५) अन् । ६ । ४ । १६७ ॥ अणि अन् प्रकृत्या स्यात् । इति टिलोपो  
 न । अभावकर्मणोः किम् । राज्ञः कर्म भावो वा राज्यम् । (११५६) संयोगा-  
 दिश्च । ६ । ४ । १६६ ॥ इन् प्रकृत्या स्यादणि परे । चक्रिणोऽपत्यं चाक्रिणः ।

‘यस्कादिभ्यो गोत्रे’ इत्यारभ्य ‘आगस्त्यकौण्डिन्ययोः’ इत्यन्तं द्वैतीथीकम् ।  
 अथ प्रकृतं चातुर्थिकम् ।

राजश्वशुराद्यत् । राजन्शब्दात् श्वशुरशब्दाच्चापत्ये यत्प्रत्ययः स्यादित्यर्थः ।  
 क्रमेण अणिजोरपवादः । राज्ञो जातावेवेति । जातिः समुदायवाच्या चेदि-  
 त्यर्थः । ये चाभावकर्मणोः । अनिति पूर्वसूत्रमनुवर्तते । ‘प्रकृत्यैकाच्’ इत्यतः  
 प्रकृत्येति । अङ्गाधिकारलब्धप्रत्ययो यकारेण विशिष्यते । तदादिविधिः । तदाह-  
 यादाविति । राजन्य इति । चत्त्रियात् चत्त्रियायां स्वभार्यायामुत्पन्नो राजन्य  
 इति धर्मशास्त्रेषु प्रसिद्धम् । यत्प्रत्यये प्रकृतिभावान्न टिलोपः । शूद्रादाविति ।  
 चत्त्रियात् शूद्रायां वा तदन्यस्यां वा अनुदायाम् उत्पन्न इत्यर्थः । राजन इति ।  
 अणि रूपम् । तत्र ‘नस्तद्धिते’ इति टिलोपे प्राप्ते । अन् । ‘इनयनपत्ये’ इत्यतः  
 अणीत्यनुवर्तते । ‘प्रकृत्यैकाच्’ इत्यतः प्रकृत्येति च । तदाह—अणीति ।  
 राज्यमिति । ‘गुणवचनब्राह्मणादिभ्यः’ इति ष्यञ् । टिलोपः । संयोगादिश्च ।  
 इन् प्रकृत्येति । ‘इनयनपत्ये’ इत्यतः ‘प्रकृत्यैकाच्’ इत्यतश्च तदनुवर्तेरिति  
 भावः । चक्रिणोऽपत्यं चाक्रिण इति । ‘इनयनपत्ये’ इत्यत्रानपत्ये इति

१ अत्र अगस्त्य शब्दादव्यय इति ‘सूर्यतिष्ये’ति सूत्रे कैयटः । अगस्ति  
 प्रकृतिकगर्गादियञन्तस्य तु बहुत्वे ‘यञञोश्च’ इति लुका सिद्धम् ॥ कुण्डिन शब्द  
 पर्यायभूतनान्त कुण्डिन् शब्दात्तस्य भार्येत्यर्थे नान्तत्वान्ङीपि सिद्धस्य कुण्डिनी-  
 शब्दस्य गर्गादित्वाद्यञि अतएव निपातनात्पुंवत्वाभाव इति ‘भस्याढ’ इति सूत्र-  
 भाष्यात्पुंवत्वाभावेन ‘नस्तद्धित’ इति टिलोपाप्राप्त्या यञो लुकि कुण्डिनीत्यस्य-  
 स्थाने कुण्डिनजादेश इति भावः । अदन्तकुण्डिनशब्दस्य तु गर्गादौ पाठो  
 नास्त्येव ॥ तथाच अगस्तीनां छात्रा इति विवक्षायां तु ‘गोत्रेऽलुगचि’ इति लुकि  
 निषिद्धे तत्संनियोगशिष्टादेशनिषेधे आगस्तीयाः कौण्डिनीया इति । अतएवादे-  
 शात्पृथक् लुगप्युक्तः ।

(११५७) न मपूर्वोऽपत्येऽवर्मणः । ६ । ४ । १७० ॥ मपूर्वोऽन् प्रकृत्या न स्यादपत्येऽणि । भाद्रसामः । मपूर्वः किम् । सौत्वनः । अपत्ये किम् । चर्मणा परिवृतश्चर्मणो रथः । अवर्मणः किम् । चक्रवर्मणोऽपत्यं चाक्रवर्मणः । 'वा हितनाम्न इति वाच्यम्' ( वा ४२१५ ) । हितनाम्नोऽपत्यं हैतनामः—हैतनामनः । (११५८) ब्राह्मो जातौ ॥ ६ । ४ । १७१ ॥ योगविभागोऽत्र कर्तव्यः । ब्राह्मः इति निपात्यतेऽनपत्येऽणि । ब्राह्मं हविः । ततो जातौ । अपत्ये जातावणि ब्रह्मण-  
ष्टिलोपो न स्यात् । ब्रह्मणोऽपत्यं ब्राह्मणः । अपत्ये किम् । ब्राह्मी ओषधिः । (११५९) औक्षमनपत्ये । ६ । ४ । १७२ ॥ अणि टिलोपो निपात्यते । औक्षम् पदम् । अनपत्ये किम् । उच्चणोऽपत्यमौक्षः । (११६०) षपूर्वहन्धृतराज्ञामणि ६ । ४ । १७३ ॥ षपूर्वो योऽन् तस्य हनादेश्च भस्यातो लोपोऽणि । औक्षः । ताक्षः । औण्यः । धृतराज्ञोऽपत्यं धार्तराज्ञः । षपूर्व—इति किम् । साम्नोऽपत्यं सामनः । अणि किम् । ताक्ष्यः । (११६१) क्षत्राद्धः । ४ । ४ । १७८ ॥ क्षत्रियः । जातौ इत्येव । क्षात्रिरन्यः । (११६२) कुलात्स्वः । ४ । ४ । १७९ ॥

पर्युदासादप्राप्तः । न मपूर्वोऽपत्येऽवर्मणः । भाद्रसाम इति । भाद्रसाम्नो-  
ऽपत्यामिति विग्रहः । अणि टिलोपः । अनो मपूर्वत्वाच्च प्रकृतिभावः । सौत्वन इति ।  
सुत्वनोऽपत्यामिति विग्रहः । मपूर्वत्वाभावात्प्रकृतिभावः । चर्मण इति । 'परिवृतो  
रथः' इत्यणि टिलोपः । अणः आपत्यत्वाभावात्प्रकृतिभावः । वा हितनाम्न  
इति । 'न मपूर्वः' इति प्रतिषेध इति शेषः ।

ब्राह्मो जातौ । ब्रह्मन्शब्दादपत्ये अणि 'न मपूर्वोऽपत्ये' इति प्रकृतिभा-  
वनिषेधो जातवेदेत्यर्थः फलति । तथा सति ब्रह्मणोऽपत्यं ब्राह्मण इति जातिवि-  
शेषे न सिध्येत्, 'न मपूर्वः' इति प्रकृतिभावनिषेधे सति 'नस्तद्धिते' इति टि-  
लोपस्य दुर्नारत्वात् । किञ्च ब्रह्मा देवता अस्य ब्राह्मं हविरिति न सिध्येत्, न म,  
पूर्व इति प्रकृतिभावनिषेधस्य जातवेदेति नियमितत्वेन अनिति प्रकृतिभावा-  
टिलोपासंभवात् । अत आह—योगविभाग इति । ब्राह्मः इत्येकं सूत्रम् । तत्र  
'इनण्यनपत्ये' इत्यतः अनपत्येऽणीत्यनुवर्तते । तदाह—ब्राह्म इति नि-  
पात्यते अनपत्येऽणीति । तथाच ब्रह्मन्शब्दादनपत्येऽणि अनिति प्रकृतिभाव-  
निवृत्तेष्टिलोपः फलित इति मत्वोदाहरति—ब्राह्मं हविरिति । ब्रह्मा देवता अ-  
स्येति विग्रहः । 'सास्य देवता' इत्यण् । ततो जाताविति । ततः ब्राह्म  
इति सूत्रात्पृथगेव जाताविति सूत्रं कर्तव्यमित्यर्थः । इह 'न मपूर्वोऽपत्येऽवर्मणः'  
इति सूत्रादपत्ये इति 'प्रकृत्यैकाच्' इत्यतः प्रकृत्येति चानुवर्तते । तदाह—  
अपत्ये जाताविति । ब्राह्मण इति । ब्रह्मणः सकाशात्सजातीयार्था भार्या-  
यामुत्पन्न इत्यर्थः । योगविभागस्त्वयं भाष्ये स्पष्टः । औक्षम् । शेषपूरणेन सूत्रं  
व्याचष्टे—अणि टिलोपो निपात्यते इति । 'अन्' इति प्रकृतिभावापवाद

कुलीनः । तदन्तादपि । उत्तरसूत्रे अपूर्वपदात् इति लिङ्गात् । आढ्यकुलीनः । (११६३) अपूर्वपदादन्यतरस्यां यङ्ढकञौ । ४ । ४ । १४० ॥ कुलात् इत्येव । पक्षे खः । कुल्यः—कौलेयकः—कुलीनः । पदग्रहणं किम् । बहुकुल्यः—बाहुकुलेयकः—बाहुकुलीनः । (११६४) महाकुलादञ्खञौ । ४ । ४ । १४१ ॥ अन्यतरस्याम् इत्यनुवर्तते । पक्षे खः । माहाकुलः—माहाकुलीनः—महाकुलीनः । (११६५) दुष्कुलाङ्ढक् । ४ । १ । १४२ ॥ पूर्ववत्पक्षे खः । दौष्कुलेयः—दुष्कुलीनः । (११६६) स्वसुशङ्खः । ४ । १ । १४३ ॥ स्वस्त्रीयः । (११६७) आतुर्व्यञ्च । ४ । १ । १४४ ॥ चाच्छः । अणोऽपवादः । आतुर्व्यः—आत्रीयः । (११६८) व्यन्सपक्षे । ४ । १ । १४५ ॥ आतुर्व्यन् स्यादपत्ये, प्रकृतिप्रत्ययसमुदायेन शत्रौ वाच्ये । आतुर्व्यः शत्रुः । ‘पाप्मना आतुर्व्येण’ इति तूपचारात् ।

इति भावः । औक्षमिति । टिलोपे रूपम् । औक्षेण इति । अपत्येऽणि टिलोपाभावे अल्लोप इति भावः । ननु प्रकृतिभावादल्लोपो न स्यादत आह—षपूर्वद्वन् । ‘अल्लोपोऽनः’ इत्यनुवर्तते । भस्येत्यधिकृतम् । तदाह—षपूर्व इति । ताक्षेण इति । ‘तक्षणोऽण उपसंख्यानम्’ इति कारिलक्षणादयस्यापवादोऽण् । ताक्षेण इति । ‘सेनान्तलक्षणाकारिभ्यश्च’ इति एयः ।

क्षत्राद्धः । अपत्ये इति शेषः । क्षत्रिय इति । घस्य इयादेशे ‘यस्येति च’ इत्याकारलोपः । क्षात्रिरन्य इति । क्षत्राच्छ्रुदादालुप्ञ्ज इत्यर्थः । कुलात्खः । अपत्ये इति शेषः । कुलीन इति । खस्य ईनादेशः । ननु ‘समासप्रत्ययविधौ’ इति तदन्तविधिनिषेधात् आढ्यकुलीन इति कथमित्यत आह—तदन्तादपीति । आढ्यकुलीन इति । आढ्यकुलशब्दात्कर्मधारयात्खः । कुले आढ्यत्वप्रतीतिरत्र फलम् । कुलीनशब्देन कर्मधारये तु तदप्रतीतिरिति भेदः । अपूर्वपदादन्यतरस्याम् । कुलादित्येवेति । पूर्वपदरहितात् कुलादपत्ये यङ्ढकञौ वा स्त इत्यर्थः । पक्षे ख इति । यङ्ढकञोरभावपक्षे इत्यर्थः । बहुकुल्य इति । ‘विभाषा सुपः’ इति बहुचप्रत्ययो न पदम् । अतः पूर्वपदरहितत्वात् यङ्ढकञ्खा भवन्त्येवेत्यर्थः । महाकुलादञ्खञौ । अनुवर्तत इति । अन्यथा महाविभाषाधिकारे अपवादेन मुक्ते उत्सर्गस्याप्रवृत्तेः ‘पीलाया वा’ इत्यत्रोक्तत्वात्पूर्वसूत्रोक्तः खो न स्यादिति भावः । तदाह—पक्षे ख इति । तथा सति आदिवृद्धिर्नेति भावः । दुष्कुलाङ्ढक् । पूर्ववदिति । अन्यतरस्यांग्रहणानुवृत्तेरिति भावः । स्वसुशङ्खः । अपत्ये इति शेषः । स्वस्त्रीय इति । छस्य ईयादेशः, ऋकारस्य यण् । आतुर्व्यञ्च । तकारः ।

१ केनापि दौष्कुलेयेन कुल्यां माहाकुलीं प्रियाम् ।

द्वतां माहाकुलीनस्य तस्य लिप्तामहे वषम् । इति भट्टिः । खो० ५२२ ।

(११६६) रेवत्यादिभ्यष्टक् । ४ । १ । १४६ ॥ (११७०) ठस्येकः । ७ । ३ । ५० ॥ अङ्गात्परस्य ठस्येकादेशः स्यात् । रैवतिकः । (११७१) गोत्रस्त्रियाः कुत्सने ण च । ४ । १ । १४७ ॥ गोत्रं या स्त्री तद्वाचकाच्छब्दादणठकौ स्तः कुत्सायाम् । सामर्थ्याद्युनि । गार्ग्या अपत्यं गार्गः—गार्गिको वा जातमः । 'भस्याडे तद्धिते' इति पुंवद्भावाद्गार्ग्यशब्दादणठकौ । 'यस्य—' ( सू ३११ ) इति लोपः ।

'तिस्त्वरितम्' इति स्वरार्थ इति बोध्यम् । व्यन् सपत्ने । अपत्ये इति । प्रत्ययेनापत्यमुच्यते । भ्रातृशब्दार्थस्तु न विवक्षितः । तथाच भ्रातृशब्दोत्तरत्वे व्यन्प्रत्ययार्थः शत्रुः इति भाष्ये स्पष्टम् । ननु 'पाप्मना भ्रातृव्येण' इति कथम्, पाप्मनोऽपत्यत्वाभावादित्यत आह—पाप्मना भ्रातृव्येण इति तूपचारादिति । हिंसकत्वगुणयोगाल्लाङ्घनिक इत्यर्थः ।

रेवत्यादिभ्यष्टक् । अपत्ये इति शेषः । ठगाद्यपवादः । ठस्येकः । अङ्गस्ये-  
त्यधिकृतं पञ्चम्या विपरिणम्यते । तदाह—अङ्गात्परस्य ठस्येति । ठकारस्ये-  
त्यर्थः । रैवतिक इति । रेवत्याः अपत्यमिति विग्रहः । ठके ककार इत्, अकार  
उच्चारणार्थः । ठकारस्य इकः अदन्त आदेशः । अङ्गात्किम्, कर्मठः इत्यत्र  
ठकारस्य न भवति । अत्र भाष्ये अङ्गसंबन्धिठस्येति व्याख्याने कर्मठः इत्यत्र सुपं  
प्रति कर्मठशब्दस्याङ्गत्वात्तदीयठस्य इकादेशमाशङ्क्य अङ्गसंज्ञानिमित्तं यष्टकारस्त-  
स्येको भवति, तादृशश्च ठकारः प्रत्यय एव भवति, नचेह ठकारः प्रत्यय इति  
समाहितम् । ततश्च ठके अकार उच्चारणार्थः, ठकार एव प्रत्ययः इति विज्ञायते ।  
'ठस्येति संघातग्रहणम्' इत्यपि भाष्ये स्थितम् । अस्मिन्पक्षे ठके अकार उच्चार-  
णार्थो न भवति, संघात एव प्रत्ययः, इकादेशे अकार उच्चारणार्थ एवेत्यलम् ।

गोत्रस्त्रियाः । ण इति लुप्तप्रथमाकम् । चात् ठगनुकृष्यते । तदाह—  
गोत्रं या स्त्री इत्यादिना । सामर्थ्यादिति । 'एको गोत्रे' इति नियमादिति  
भावः । गार्ग्या अपत्यमिति । गार्गस्य गोत्रापत्यं स्त्री गार्गी । 'गर्गादिभ्यः'  
इति यञ् । 'यञञ' इति ङीप् । 'यस्येति च' इत्यकारलोपः । 'हलस्तद्धितस्य' इति  
यकारलोपः । गार्ग्याः अपत्यं युवेति विग्रहः । पितुरविज्ञाने मात्रा व्यपदेशः  
कुत्सनम् । यद्यपि णप्रत्यये ठक इकादेशे च 'यस्येति च' इति लोपे गार्गः गार्गिकः  
इति सिध्यति । तथापि वस्तुस्थितिमाह—पुंवद्भावादिति । 'भस्याडे' इति पुंवत्त्वे  
सति ङीपो निवृत्तौ भूतपूर्वगत्या स्त्रीवाचकत्वमादाय गार्ग्यशब्दादणठकावित्यर्थः । नच  
'वृद्धिनिमित्तस्य च' इति पुंवत्त्वनिषेधः शङ्क्यः, सौत्रस्यैवायं निषेधः न तु 'भस्याडे' इति  
वार्तिकस्थेत्युक्तत्वात् । 'भस्याडे' इत्यस्य तद्धिते विवक्षिते प्रवृत्तिमभ्युपगम्य गार्ग्यशब्दा-  
दित्युक्तम् । तच्च समूहाधिकारे 'भिच्चादिभ्योऽण्' इत्यत्र स्फुटीभविष्यति । स्त्रियाः किम्,  
औपगवस्यापत्यं युवा औपगविः । प्रकरणादिगम्या कुत्सा । गोत्रेति किं, कारिकेयः ।  
णस्य णिश्च तु ग्लुचुकायन्या अपत्यं युवा ग्लौचुकायन इत्यत्र वृद्धर्थम् ।

‘आपत्यस्य—’ ( सू १०८२ ) इति यलोपः । (११७२) वृद्धाट्ठक् सौवीरेषु । बहुलम् । ४ । १ । १४८ ॥ सुवीरदेशोज्झवाः सौवीराः । वृद्धासौवीरगोत्रायूनि बहुलं ठक्स्याकुत्सायाम् । भागवित्तेः, भागवित्तिकः । पक्षे फक् । भागवित्तायनः । (११७३) फेरञ्च च । ४ । १ । १४६ ॥ फिजन्तासौवीरगोत्रापत्ये छः ठक्च कुत्सने गम्ये । यमुन्दस्यापत्यं यामुन्दायनिः । तिकादिस्वाफिञ् । तस्यापत्यं यामुन्दायनीयः—यामुन्दायनिकः । कुत्सने किम् । यामुन्दायनिः । औत्सर्गिकस्यायो ‘यच्चत्त्रियः—’ ( सू १२०६ ) इति लुक् । सौवीर इति किम् । तैकायनिः । (११७४) फाण्टाहृतिमिमताभ्यां णफिञौ । ४ । १ । १५० ॥ सौवीरेषु । नेह यथासंख्यम् । अल्पात्तरस्य परनिपाताद्विज्ञात् इति वृत्तिकारः । भाष्ये तु यथासंख्यमेव इति स्थितम् । फाण्टाहतः—फाण्टाहृतायनि । मैमतः—मैमतायनिः ।

वृद्धाट्ठक्सौवीरेषु । पूर्वसूत्राद्गोत्रेत्येकदेशोऽनुवर्तते । सौवीरेष्विति प्रकृतिविशेषणम् । तदाह—वृद्धादिति । ‘वृद्धिरस्याचामादिः’ इति वृद्धिसंज्ञकादित्यर्थः । ठग्रहणं यस्य अनुवृत्तिनिवृत्त्यर्थम् । भागवित्तेरिति । भगवित्तस्य सौवीरं गोत्रापत्यं भागवित्तिः, तस्यापत्यं युवेत्यर्थे ठकि इकादेशे भागवित्तिक इति रूपमित्यर्थः । पक्षे फगिति । ‘यन्मिश्रच’ इत्यनेनेति शेषः । फेरञ्च च । छेति लुप्तप्रथमाकम् । यमुन्दस्येति । यमुन्दो नाम सुवीरदेशे कश्चित् । यामुन्दायनिरिति । यामुन्दायनेरपत्यं युवेत्यर्थे कुत्सनाभावात् छठगभावे ‘तस्यापत्यम्’ इत्यण् । ‘यच्चत्त्रियार्थ’ इति तस्य लुगित्यर्थः । तैकायनिरिति । तैकायनेरपत्यं युवेत्यर्थे असौवीरत्वात् छठगभावे ‘तस्यापत्यम्’ इत्यण् । ‘यच्चत्त्रिय’ इति तस्य लुगिति भावः । फाण्टाहृति । सौवीरेष्विति । शेषपूरणमिदम् । सौवीरगोत्रादित्यर्थः । फाण्टाहतस्य गोत्रापत्यं फाण्टाहृतिः, अत

१ अयं च त्रिष्वेव, ‘भागपूर्वपदो वित्तिः द्वितीयस्तार्णबिन्दवः ।

तृतीयस्त्वाकशापेयो गोत्राट्ठक् बहुलं ततः ॥

तार्णबिन्दवस्य तार्णबिन्दविकः । पक्षे तार्णबिन्दविः । अकशापः शुभ्रादिः आकशापेयस्यापत्यं कुत्सितमाकशापेयिकः पक्षे आकशापेयिः । इति काशिका ।

२ अयमपि त्रिष्वेव, यमुन्दश्च सुयामा च वार्ष्ण्यायणिः फिजः स्मृताः ।

सौवीरेषु च कुत्सायां द्वौ योगौ शब्दविस्मरेत् ॥

इति काशिका ।

सुयाम्नोऽपत्यं सौयामायनिः तस्यापत्यं सौयामायनीयः सौयामायनिकः, वृषस्यापत्यं वार्ष्ण्यायणिः तदपत्यं वार्ष्ण्यायणीयः वार्ष्ण्यायणिक इति । अत्र ‘गोत्रस्त्रिया’ इति कुत्सने एव । वृद्धाट्ठक् फेरञ्चेति द्वयं सौवीरे कुत्सायां च । ‘फाण्टाहृती’ति तु सौवीरे एवेति द्वितीयार्थतात्पर्यम् ।

(११७५) कुर्वादिभ्यो एयः । ४ । १ । १५१ ॥ अपत्ये । कौरव्या ब्राह्मणाः । वावदूक्याः । 'सम्राजः क्षत्रिये' ( ग सू ७५ ) । साम्राज्यः । साम्राजोऽन्यः । (११७६) सेनान्तलक्षणकारिभ्यश्च । ४ । १ । १५२ ॥ एभ्यो एयः । 'एति संज्ञायाम्—' ( सू १०२३ ) इति सस्य षः । हारिषेयः । लाक्षयः । कारिः शिल्पी, तस्मात् तान्तुवाय्यः । कौम्भकार्यः । नापित्यः । (११७७) उदीचामिञ् । ४ । १ । १५३ ॥ हारिषेयिः । लाक्षयिः । तान्तुवायिः । कौम्भकारिः । नापितान्तु परत्वारिजेव । नापितायनिः । तच्चणोऽण उपसंख्यानम्' ( वा २५४० ) 'षपूर्वं—' ( सू ११६० ) इत्यनोऽकारलोपः । ताक्षणः । पक्षे ताक्षयः । (११७८) तिकादिभ्यः फिञ् । ४ । १ । १५४ ॥ तैकायनिः । (११७९) कौसल्यकार्मार्याभ्यां च । ४ । १ । १५५ ॥ अपत्ये फिञ् । इजोऽपवादः ।

इञ् । तस्यापत्यं युवेति विग्रहः । मिमत इति । मिमतस्यापत्यमिति विग्रहः । मिमतशब्दे सौवीरगोत्रादिति न संबध्यते, व्याख्यानान्नात्रत्वाभावाच्चेति भावः ।

कुर्वादिभ्यो एयः । अपत्ये इति । शेषपुरणमिदम् । सौवीरेष्विति निवृत्तम् । कौरव्याः ब्राह्मणा इति । कुरुर्नाम कश्चिद्ब्राह्मणः । तस्यापत्यानीति विग्रहः । एयप्रत्यये आर्गुणे अवादेशः, आदिवृद्धिः । यस्तु 'कुर्नादिभ्यो एयः' इति एयो वक्ष्यते, तस्य तद्राजत्वात् बहुषु लुकि कुरवः क्षत्रियाः इति भवति । एतत्सूचनार्थमेव बहुवचनं ब्राह्मणा इति विशेष्यं चोदाहृतम् । वातदूक्या इति । वावदूकस्यापत्यानीति विग्रहः । सम्राजः क्षत्रिये इति । कुर्वादणसूत्रम् । अपत्ये इति शेषः । क्षत्रिय एवेति नियमार्थमिदम् । साम्राजोऽन्य इति । सम्राजः शूद्रादौ उत्पन्न इत्यर्थः । सेनान्त । एभ्य इति । सेनान्तलक्षणकारिभ्य इत्यर्थः । अकुर्वादित्वाद्धचनम् । हारिषेय इति । हरिषेयो नाम कश्चित् । 'एति संज्ञायाम्' इति षत्वम् । तस्यासिद्धत्वात्सेनान्तत्वाएयः । लाक्षय इति । लक्षणमस्यास्तीति लक्षणः, अर्शआद्यच्, तस्यापत्यमिति विग्रहः । कारिपदं व्याचष्टे—कारिः शिल्पीति । तस्मादिति । कारिविशेषवाचिनो एये सतीत्यर्थः । तान्तुवाय्य इति । तन्तुवायस्यापत्यमिति विग्रहः । कौम्भकार्य इति । कुम्भकारस्यापत्यमिति विग्रहः । नापित्य इति । नापितस्यापत्यमिति विग्रहः ।

उदीचामिञ् । सेनान्तलक्षणकारिभ्यः इञ् स्यादुदीचां मते इत्यर्थः । नापितान्तु परत्वात् फिजेवेति । उदीचां वृद्धादित्यनेनेति शेषः । तच्चणोऽण-उपसंख्यानमिति । उदीचां मते इति शेषः । ताक्षण इति । अणि प्रकृतिभावाज् टिलोपः । 'अङ्गोपस्तु 'षपूर्वहन्' इति वचनाद्भवति । पक्षे ताक्षय इति । प्राचां मते कारित्वलक्षणो एय इत्यर्थः । 'ये चाभाषकर्मणोः' इति प्रकृतिभावाज् टिलोपः । तिकादिभ्यः फिञ् । इजोऽपवादः । तैकायनिरिति ।

परमप्रकृतेरेवायमिष्यते । प्रत्ययसन्नियोगेनतृकं प्रकृतिरूपं निपात्यते । कोसलस्यापत्यं  
 कोसल्यायनिः । कर्मास्यापत्यं कर्मर्यायणिः । 'छागवृषयोरपि' ( वा २६४३ ) ।  
 छाग्यायनिः । वाष्यायणिः । (११८०) अणो द्व्यचः । ४ । १ । १५६ ॥ अपत्ये  
 फिञ् । इजोऽपवादः । कार्त्रायणिः । अणः इति किम् । दाक्षायणः । द्व्यचः किम् ।  
 औपगविः । [ 'त्यदादीनां फिञ्वा वाच्यः ( वा ५०५० ) । त्यादायनिः—त्यादः ] ।  
 (११८१) उदीचां वृद्धादगोत्रात् । ४ । १ । १५७ ॥ आम्रगुप्तायनिः । प्राचां  
 तु आम्रगुप्तिः । वृद्धात् किम् । दाक्षिः । अगोत्रात् किम् । औपगविः । (११८२)  
 वाकिनादीनां कुक्च । ४ । १ । १५८ ॥ अपत्ये फिञ्वा । वाकिनस्यापत्यं  
 वाकिनकायनिः—वाकिनिः । (११८३) पुत्रान्तादन्यतरस्याम् । ४।१।१५९॥  
 अस्माद्वा फिञ्सिद्धः, तस्मिन्परे पुत्रान्तस्य वा कुग्विधीयते । गार्गीपुत्रिकायणिः—  
 गार्गीपुत्रायणिः—गार्गीपुत्रिः । (११८४) प्राचामवृद्धात्फिञ्बहुलम् । ४ । १ ।

फिञि आयज्ञादेशः । कोसल्य । परमप्रकृतेरेवेति । कोसलकर्मारम्भां फिञ्,  
 तस्य युट् चेत्यर्थः । भाष्ये स्पष्टमेतत् । छागवृषयोरपीति । फिञ्, तस्य युट्  
 चेति वक्तव्यमित्यर्थः । अणो द्व्यचः । अपत्ये फिञिति । शेषपूरणमिदम् ।  
 द्व्यचः अरप्रत्ययान्तादपत्ये फिञित्यर्थः । कार्त्रायणिरिति । कर्तुः छात्रः कार्त्रः,  
 'तस्येदम्' इत्यण् । कार्त्रस्यापत्यं कार्त्रायणिः । फिञि आयज्ञादेशे णत्वम् ।  
 दाक्षायण इति । दक्षस्यापत्यं दाक्षिः । अत इज् । दाक्षरपत्यं दाक्षायणः ।  
 'यजिजोश्च' इति फक् । अरण्यन्तत्वाभावान्न फिञिति भावः । औपगवि-  
 रिति । उपगोर्गोत्रापत्यमौपगवः । तस्यापत्यमौपगविः युवा । द्व्यच्त्वाभावान्न  
 फिञिति भावः । कर्तुरपत्ये तु कुर्वादिगणे पाठात् एय एवेति बोध्यम् । 'त्यदा-  
 दीनां फिञ्वावाच्यः । त्यादादिनिः त्यादः ।' इति क्वचित्पुस्तके दृश्यते । तत्तु ण-  
 मादिकम्, 'त्यदादीनि च' इति त्यदादीनां वृद्धत्वात् 'उदीचां वृद्धात्' इत्येव  
 सिद्धेः, भाष्ये अस्य वार्तिकस्य अदर्शनाच्च ।

उदीचां वृद्धादगोत्रात् । वृद्धसंज्ञकात् अगोत्रप्रत्ययान्तात्फिञ् स्यात् उ-  
 दीचां मते इत्यर्थः । आम्रगुप्तायनिरिति । आम्रगुप्तस्यापत्यमिति विग्रहः ।  
 प्राचां त्विति । मते इति शेषः । आम्रगुप्तिः । अत इज् । औपगविरिति ।  
 उपगोर्गोत्रापत्यम् औपगवः, तस्यापत्यं युवा औपगविः । औपगवस्य गोत्रत्वात्ततो  
 यूनि फिञभावे इज्नेति भावः । वाकिनादीनाम् । शेषपूरणेन सूत्रं व्याचष्टे—  
 अपत्ये फिञ्नेति । चकारादुदीचामिति फिञिति चानुवर्तते इति भावः । तथा  
 च वाकिनादिभ्यः फिञ् वा स्यात्, प्रकृतीनां कुगागमश्चेति कलितम् । पुत्रान्ताद-  
 न्यतरस्याम् । स्पष्टम् । प्राचामवृद्धात् । अवृद्धसंज्ञकात् अपत्ये बहुलं फिञ्  
 स्यादित्यर्थः । प्राचांप्रहणं पूजार्थम् । ग्लुचुकायनिरिति । ग्लुचुकस्यापत्यमिति



१६० ॥ ग्लुचुकायनिः । (११८५) मनोज्ञतावर्ज्यतौ षुक्च । ४।१।१६१॥  
समुदायार्थो जातिः । मानुषः—मनुष्यः । (११८६) जनपदशब्दात्क्षत्रिया-  
दञ् । ४ । १ । १६६ ॥ जनपदक्षत्रिययोर्वाचकादञ् स्यादपत्ये । ‘दाण्डिनायन’  
(सू ११४५) इति सूत्रे निपातनाद्विज्ञोपः । ऐच्वाकः । ऐच्वाकौ ‘क्षत्रियसमान-  
शब्दाब्जनपदात्तस्य राजन्यपत्यवत्’ ( वा २६६६ ) । तद्राजमाचक्ष्णाणस्तद्राज  
इत्यन्वर्थसंज्ञासामर्थ्यात् । पञ्चाङ्गानां राजा पाञ्चालः । ‘पूरोरयवक्रुष्यः’ ( वा  
२६७० ) पौरवः । ‘पाण्डोर्ब्यण्’ ( वा २६७१ ) पाण्डवः । (११८७) साल्वेय-  
गान्धारिभ्यां च । ४ । १ । १६७॥ आभ्यामपत्येऽञ् । ‘वृद्धेव-’ (सू११८६)

विग्रहः । अवृद्धात्किम् । राजदन्तिः । बहुलप्रहणाञ्चह—दाक्षिः । मनोज्ञतौ ।  
मनुशब्दात् अञ् यत् एतौ प्रत्ययौ स्तः, तयोः परयोः मनुशब्दस्य षुगागमश्च  
प्रकृतिप्रत्ययसमुदायेन जातौ गम्यायामित्यर्थः । तदाह—समुदायार्थो जाति-  
रिति । नात्रापत्यग्रहणं संबध्यत इति भावः । अन्यथा मानुषा इत्यत्र ‘यजञोश्च’  
इति लुक् स्यादिति बोध्यम् ।

जनपदशब्दात् । जनपदो देशः, तद्वाचकशब्दो जनपदशब्दः,  
तथाभूतो यः क्षत्रियवाचकशब्दः, तस्मादित्यर्थः । फलितमाह—  
जनपदक्षत्रिययोरिति । ऐच्वाक इति । इच्वाकुर्नाम देशः, राजा च ।  
तस्य राज्ञोऽपत्यमिति विग्रहे अञ्, अणोऽपवादः । स्वरे विशेषः । ओर्गुणं बा-  
धित्वा ‘दाण्डिनायन’ इति सूत्रे निपातनादुकारस्य टेलोपः । ऐच्वाकाविति ।  
बहुवचने तु लुग्वक्ष्यत इति भावः । क्षत्रियसमानेति । क्षत्रियवाचकशब्देन  
समानशब्दो जनपदवाचकः, तस्मात् षष्ठ्यन्तात् राजन्यर्थे अपत्यवत्प्रत्यया भवन्ती-  
त्यर्थः । वार्तिकमेतत्सूत्रसिद्ध्यर्थकथनपरमित्याह—तद्राजमिति । ‘जनपदशब्दा-’  
दित्यादिविहितानामन्नादीनां तद्राजसंज्ञा विहिता ‘ते तद्राजाः’ इति । प्रत्ययानां तद्रा-  
जत्वं तद्वाचकत्वाद्गौणम् । एवंच तद्राजवाचकास्तद्राजाः इत्यन्वर्थसंज्ञैषा, नतु  
टिष्ठुभादिवदवयवार्थरहिता । तथाच अन्नादिप्रत्ययानां तद्राजसंज्ञकानां राजवाचक-  
त्वमपि विज्ञायत इति राजन्यपि वाच्ये ते भवन्तीति विज्ञायत इत्यर्थः ।  
पञ्चालानामिति । बहुवचनान्तमिदं देशविशेषनाम, भाष्ये तथैव प्रयोगदर्शनात् ।  
‘द्युम्नगध’ इत्यत्र भाष्ये ‘नेषो नाम जनपदः’ इति दर्शनाद्देशवाचिनोऽप्येकवचन-  
मिति ज्ञेयम् । जनपदशब्दादिति किम् । द्रुह्योरपत्यं द्रौह्यवः । अणोव, तद्राजत्वा-

१ जातिभिर्जे तु ‘अपत्ये कुत्सिते मूढे मनोरीत्सर्गिकः स्मृतः ।

नकारस्य च मूर्धन्यस्तेन सिध्यति माणवः ॥

इतिभाष्यात् मूढत्वकुत्सितत्वविवक्षायां यात्वविधिः । अण् तु ‘तस्यापत्य’ मिल्यो-  
त्सर्गिक एव । मानव इति तु अकुत्सितेऽपत्येऽणि बोध्यम् । अत्रापि जातित्वान्कीर्षि  
मानवी जातिः । २ प्रवराध्यायप्रसिद्धगोत्रत्वाभावाच्चिन्त्यमिदम् ।

इति व्यङ्गोऽपवादः । साल्वेयः । गान्धारः । तस्य राजन्यप्येवम् । (११८८)  
 द्व्यञ्मगधकालिङ्गसूरमसादण् । ४ । १ । १६८ ॥ अजोऽपवादः । अच् ।  
 अङ्गः । चाङ्गः । सौह्यः । मागधः । कालिङ्गः । सौरमसः । तस्य राजन्यप्येवम् ।  
 (११८९) वृद्धेत्कोसलाजादाञ्ज्यङ् । ४ । १ । १६९ ॥ वृद्धात् । आम्बष्ठ्यः ।  
 सौवीर्यः । इत् । आवन्त्यः । कौन्त्यः । कौसल्यः । अजादस्यापत्यमाजायः ।  
 (११९०) कुरुनादिभ्यो एयः । ४ । १ । १७० ॥ कौरव्यः । नैषध्यः । ' स  
 नैषधत्यार्थपतेः ' इत्यादौ तु शेषिकोऽण् । (११९१) साल्वावयवप्रत्यग्रथक-  
 लकूटाश्मकादिभ्य् । ४ । १ । १७१ ॥ साल्वो जनपदस्तदवयवा उदुम्बराद-  
 यस्तेभ्यः प्रत्यग्रथादिभ्यस्त्रिभ्यश्च इभ् । अजोऽपवादः । औदुम्बरिः । प्रात्यग्रथिः ।  
 कालकूटिः । आश्मकिः । राजन्यप्येवम् । (११९२) ते तद्राजाः । ४ । १ । १७२ ॥

भावाद्वहुत्वे न लुक् । द्रौण्यः । चत्त्रियादिति किम् । पञ्चालो नाम कश्चिद्ब्राह्मणः ।  
 तस्यापत्यं पाञ्चालः । वैदेहिः ।

पूरोरणिति । पूरुशब्दस्य जनपदवाचित्वाभावात्प्राग्दीव्यतीये अणि  
 सिद्धे तद्राजसंज्ञार्थं वचनम् । देशवाचित्वे तु ' द्व्यञ्मगध ' इत्येव  
 सिद्धम् । पाण्डोर्ज्यणिति । वाच्य इति शेषः । इह श्वेतगुणावाचिनो  
 युधिष्ठिरपितृवाचिनश्च पाण्डोर्न प्रहणम्, जनपदादित्युक्तेः तस्य च पाण्डुदेशाधिपति-  
 राजत्वाभावात् । पाण्ड्य इति । पाण्डोरपत्यं पाण्डुदेशस्य राजा वेत्यर्थः । साल्वेय ।  
 ननु साल्वेयगान्धारिशब्दौ अव्युत्पन्नौ देशचत्त्रियोभयवाचिनौ । ताभ्याम् जन-  
 पदशब्दादिभि सिद्धे किमर्थमिदमित्यत आह—वृद्धेदिति व्यङ्गोऽपवाद इति ।  
 द्व्यञ्मगध । अजोऽपवाद इति । जनपदशब्दादिति विहितस्याजोऽपवाद  
 इत्यर्थः । अजिति । उदाह्रियते इति शेषः । अङ्ग, वङ्ग, सुह्य इत्येते व्यचः देश-  
 चत्त्रियवाचिनः । अङ्गस्यापत्यमिति विग्रहः । तस्य राजन्यप्येवमिति । अङ्गादिदेशस्य  
 राजेति विग्रहः । वृद्धेत्कोसलाजादाञ्ज्यङ् । जनपदचत्त्रियोभयवाचकाद्वृद्ध-  
 संज्ञकात् इदन्तात् कोसलात् अजादाच्चापत्ये व्यक्तित्यर्थः । वृद्धादिति । उदाहि-  
 यते इत्यर्थः । आम्बष्ठ्यः सौवीर्य इति । आम्बष्ठसौवीरशब्दौ जनपदचत्त्रि-  
 योभयवाचकौ । इदिति । इदन्तोदाहरणसूचनमिदम् । आवन्त्य इति । अवन्तिशब्दो  
 देशे राजनि च । कौसल्य इति । कोसलशब्दो देशे राजनि च । अजादस्या-  
 पत्यमिति । राजवाचकत्वे विग्रहोऽयम् । देशवाचकत्वे तु अजादानां राजेति विग्रहः ।

कुरुनादिभ्यो एयः । कुरुशब्दात् नकारादिभ्यश्च जनपदच-  
 त्रियवाचकेभ्योऽपत्ये राजनि च एयः स्यादित्यर्थः । कौरव्य इति । कुरोरपत्यं  
 कुरूणां राजेति वा विग्रहः । नैषध्य इति । निषधशब्दो देशे राजनि च । शौ-

१ उदुम्बरा स्तिलखलाः मद्रकारा युगन्धराः ॥

भूलिङ्गाः शरदण्डाश्च साल्वावयवसंज्ञिताः ॥ इति काशिका ।

अजादय एतत्संज्ञाः स्युः । (११६३) तद्राजस्य बहुषु तेनैवास्त्रियाम् । २ ।  
 ४ । ६२ ॥ बहुष्वर्थेषु तद्राजस्य लुक्स्यात्तदर्थकृतबहुत्वे, न तु स्त्रियाम् । इच्वा-  
 कवः, पञ्चालाः इत्यादि । कथं तर्हि 'कौरव्याः पशवः' 'तस्यामेव रघोः पाण्ड्याः'  
 इति च । कौरव्ये पाण्ड्ये च साधव इति समाधेयम् । 'रघूणामन्वयं वैच्ये'  
 'निरुध्यमाना यैदुभिः कथञ्चित्' इति तु रघुयदुशब्दयोस्तदपत्ये लक्षणया ।  
 (११६४) कम्बोजाल्लुक् । ४ । १ । १७३ ॥ अस्मात्तद्राजस्य लुक् । कम्बोजः ।  
 कम्बोजौ । 'कम्बोजादिभ्य इति वक्तव्यम्' ( वा २६७४ ) । चोलः । शकः ।

षिक इति । तस्येदमित्यनेनेति शेषः । साल्वावयव । उदुम्बरादय इति ।  
 'उदुम्बरास्तिलखला मद्रकारा युगन्धराः । भूलङ्गाः शरदण्डाश्च साल्वावयवसंज्ञि-  
 ताः ।' इति प्रसिद्धिः । 'द्यम्भगध' इति भाष्ये तु बुध आजमीढ अजकन्दा अपि गृहीताः ।

ते तद्राजाः । ते इत्यनेन जनपदशब्दादित्याद्यारभ्य विहिता अजादयः  
 परामृश्यन्ते । तदाह—अजादय इति । तद्राजस्य । 'एयत्तृत्त्रियार्थ' इत्यतो  
 लुगित्यनुवर्तते । तेनेत्यनन्तरं कृते बहुत्वे इत्यध्याहार्यः । तदाह—बहुष्विति ।  
 तदर्थकृतबहुत्वे इति । अजादिप्रत्ययान्तमात्रार्थगतबहुत्वे सतीत्यर्थः । तेनेति  
 किम् । प्रियो वाङ्मा येषां ते प्रियवाङ्माः इत्यत्र बहुत्वस्यान्यपदार्थगतत्वात् वाङ्मा-  
 शब्दात्परस्य न लुक् । यद्यपि वर्तिपदार्थविशिष्टान्यपदार्थगतं बहुत्वं वर्तिपदार्थ-  
 गतमपि भवति । तथापि अन्त्ययान्तार्थवाङ्मात्रगतं न भवतीति न लुक् । एत-  
 दर्थमेवकारग्रहणम् । इच्वाकवः पञ्चाला इति । 'जनपदशब्दात्' इति  
 विहितस्य अजो लुकि आदिवृद्धिनिवृत्तिः । इत्यादीति । अङ्गाः वङ्गाः इत्यादि  
 बोध्यम् । कथं तर्हीति । कौरव्या इत्यत्र एयप्रत्ययस्य पाण्ड्य इत्यत्र ज्यएप्रत्य-  
 यस्य च तद्राजतया बहुषु लुक्संज्ञादित्यर्थः । साधव इतीति । कौरव्यशब्दात्  
 पाण्ड्यशब्दाच्च 'तत्र साधुः' इति यत्प्रत्यये 'यस्येति च' इत्यकारलोपे यत्प्रत्य-  
 यस्य तद्राजत्वाभावाच्च लुगित्यर्थः । ननु रघुयदुशब्दयोर्जनपदवाचित्वाभावात् प्रा-  
 ग्दीव्यतीयेऽणि तस्य तद्राजत्वाभावात् कथं बहुषु तस्य लुगित्याशङ्क्य परिहरति—  
 रघूणामिति । लक्षणयेति । प्रयोग इति शेषः । ततश्च नेदमपत्यप्रत्ययान्तमिति  
 भावः । लक्षणाबीजं तु रघुयदुसमानवृत्तिकत्वं बोध्यम् ।

कम्बोजाल्लुक् । तद्राजा इत्यनुवृत्तं षष्ठ्या विपरिणम्यते । कम्बोजात्परस्य  
 तद्राजस्य लुक् स्यादित्यर्थः । अबहुत्वार्थं सूत्रम् । तदाह—कम्बोजः कम्बोजाविति ।  
 जनपदशब्दादिति विहितस्य अजो लुक् । चोलः शक इति । चोलशकौ देश-  
 विशेषौ राजविशेषौ च । द्वयजलक्षणस्येति । 'द्यम्भगध' इति विहितस्येत्यर्थः ।

अञ्जलचणस्याणो लुक् । केरलः । यवनः । अजो लुक् । 'कम्बोजाः समरे' इति पाठः सुगमः । दीर्घपाठे तु कम्बोजोऽभिजनो येषामित्यर्थः । 'सिन्धुतक्षिशिलादिभ्योऽणौ' (सू १४७३) इत्यण् । (११६५) स्त्रियामवन्तिकुन्तिकुरुभ्यश्च । ४ । १ । १७४ ॥ तद्राजस्य लुक्स्यात् । अवन्ती । कुन्ती । कुरुः । (११६६) अतश्च । ४ । १ । १७५ ॥ तद्राजस्याकारस्य स्त्रियां लुक्स्यात् । शूरसेनी । मदी । कथं 'माद्रीसुतौ' इति 'ह्रस्व एव पाठः' इति हरदत्तः । भर्गादिवं वा कल्प्यम् । (११६७) न प्राच्यभर्गादियौधेयादिभ्यः । ४ । १ । १७६ ॥ एभ्यस्तद्राजस्य न लुक् । पाञ्चाली । वैदर्भी । आङ्गी । वाङ्गी । मागधी । एते प्राच्याः । भार्गी । कारुशी । कैकेयी । कैकेयीत्यत्र तु जन्यजनकभावलक्षणे पुंयोगे ङीष् । युधा शुक्रा आभ्यां 'अचः' (सू ११२४) इति ङक् । ततः स्वार्थे 'पश्चादियौधेयादि-

केरल इति । केरलयवनशब्दौ देशराजोभयवाचिनौ । अजो लुगिति । जनपदशब्दादिति विहितस्येति शेषः । ननु कम्बोज इति कथं, लुक्प्रसङ्गादित्यत आह—कम्बोजाः समरे इति । दीर्घपाठे त्विति । अचां मध्ये आदेरच्चा दीर्घभूतस्य पाठे त्वित्यर्थः । अभिजन इति । यत्र पूर्वैरुपितं सोऽभिजनः इत्यग्रे वक्ष्यति । सिन्धुतक्षेति । सिन्ध्वादौ कम्बोजशब्दस्य पाठादिति भावः । स्त्रियामवन्ति । अवन्ती कुन्तीति । अवन्तेः कुन्तेष्वापर्यं स्त्री राज्ञी वेति विग्रहः । 'वृद्धेत्कोसल' इति ष्यङोऽनेन लुकि 'इतो मनुष्यजातेः' इति ङीष् । कुरुरिति । 'कुरुनादिभ्यः' इति ण्यस्य लुक् । अतश्च । तद्राजस्याकारस्येति । अत इति तद्राजविशेषणम् । तद्राजात्मकस्य अकारस्येत्यर्थः । शूरसेनीति । अजो लुकि प्रत्ययलक्षणाभाश्रित्य अपत्यप्रत्ययान्तत्वेन जातित्वात् ङीष् । 'न लुमता' इति निषेधस्तु न, ङीष्बोधेरङ्कार्यत्वाभावात् । एवं मदी ।

न प्राच्य । एभ्य इति । प्राच्येभ्यः भर्गादिभ्यः यौधेयादिभ्यश्चेत्यर्थः । एते प्राच्या इति । क्षत्रिया इति शेषः । यथायथं अजः अणश्च लुक् । भर्गादीनुदाहरति—भार्गी, कारुशी, कैकेयीति । जन्यजनकभावेति । अत्र यद्वक्तव्यं तत् 'पुंयोगादाख्यायाम्' इत्यत्रोक्तम् । अथ यौधेयादिभ्यो लुक्प्रतिषेधं

१ रघुवंशे स ४ श्लो०

२ धर्मो विवर्धति युधिष्ठिरकीर्तनेन शत्रुर्विनश्यति धनञ्जयकीर्तनेन । पापं प्रणश्यति वृक्रेऽदरकीर्तनेन माद्रीसुतौ कथयतां न भवन्ति रोगाः ॥ इति पाण्डवगीतायां लोमहर्षणोक्तिः ।

३ विदर्भदेशः आधुनिको वङ्गाङ्गप्रान्तः नागपुरप्रान्त निकटस्थितोऽपि 'देशः प्राग्दक्षिणः प्राच्यः' इति परिभाषया प्राच्यदेशान्तर्गत एव ।

भ्योऽणञौ' ( सू २०७० ) इत्यञ् । 'शाङ्गरवाचजः—' ( सू २२७ ) इति ङीन् । 'अतश्च' ( सू ११६६ ) इति लुकि तु ढगन्तत्वान्ङीप्युदात्तनिवृत्तिस्वरः स्यात् । यौधेयी । शौक्रेयी । ( ११६८ ) अणिञोरनार्थयोगुरुपोत्तमयोः ष्यङ् गोत्रे ४ । १ । १७८ ॥ ज्यादीनामन्त्यमुत्तमं, तस्य समीपमुपोत्तमम् । गोत्रे यावणिञौ विहितावनाषौ तदन्तयोगुरुपोत्तमयोः प्रातिपदिकयोः स्त्रियां ष्यङादेशः स्यात् । 'निर्दिश्यमानस्यादेशा भवन्ति' ( प १३ ) इत्यणिञोरेव । षङावितौ । 'यङश्चाप्' ( सू २२८ ) । कुमुदगन्धेरपत्यं स्त्री कौमुदगन्ध्या । वाराह्या । अनार्थयोः किम् । वासिष्ठी । वैश्वामित्री । गुरुपोत्तमयोः किम् । औपगवी । जातिलक्षणे ङीष् ।

दर्शयितुमाह—युधा, शुका इत्यादिना । ढगिति । युधाया अपत्यं, शुकाया अपत्यमिति विग्रहे तन्नामिकायां बाधित्वा 'द्यवः' इति ढकि एयादेशे 'यस्येति च' इत्यकारलोपे आदिवृद्धिः । यौधेयशब्दात् शौक्रेयशब्दाच्च 'पश्वादि यौधेयादिभ्योऽणञौ' इति स्वार्थे तद्राजसंज्ञके पाश्चमिके अणि 'यस्येति च' इत्यकारलोपे 'शाङ्गरवाचजः' इति ङीनि यौधेयी शौक्रेयीति रूपमिति भावः । नन्वत्र 'अतश्च' इति अञौ लुकि सत्यपि 'टिड्ढ' इति ङीपि, यौधेयी शौक्रेयीति सिद्धेरिह यौधेयादिप्रहणमनर्थकमित्यत आह—अतश्चेति लुकि त्विति । उदात्तनिवृत्तीति 'अनुदात्तस्य च यत्रोदात्तलोपः' इत्यनेन ङीबुदात्तः स्यात् । सिद्धान्ते त्वञन्तत्वात् ङीनि आद्युदात्तत्वमिति भावः ।

अणिञो । ज्यादीनामन्त्यमुत्तममिति । तथा भाष्यादिति भावः । तस्य समीपमुपोत्तममिति । सामीप्येऽन्यथाभाव इति भावः । गुरु उपोत्तमम् उत्तमसमीपवर्ति ययोरिति विग्रहः । प्रातिपदिकादित्यधिकृतं षष्ठीद्विवचनेन विपरिणम्यते । उपोत्तमगुरुवर्णकयोः प्रातिपदिकयोः रिति लभ्यते । 'अणिञोः' इत्यनेन प्रत्ययप्रहणपरिभाषया अणिञन्तयोर्प्रहणम् । गोत्रे इत्येतत् अणिञोरन्वेति । ऋषेरविहितौ अनाषौ । इदमपि अणिञोर्विशेषणम् । स्त्रियामित्यधिकृतम् । तदाह—गोत्रे यावणिञावित्यादिना । आदेशः स्यादिति । स्थानषष्ठीनिर्देशादादेशत्वलाभः । ननु अणिञन्तयोः ष्यङादेशोऽयमनेकाल्त्वात् सर्वादेश स्यादित्यत आह—निर्दिश्यमानस्येति । तथा च अणिञोरेवायमादेश इति भावः । 'ङिञ्' इत्यन्तादेश इति तु न युक्तम्, ङित्वस्य 'ष्यङः सम्प्रसारणं' इत्यादौ चरितार्थत्वात् ।

कुमुदगन्धेरिति । कुमुदगन्ध इव गन्धो यस्येति विग्रहः । 'सप्तम्युपमानपूर्वपदस्य बहुव्रीहिर्वाच्यः उत्तरपदलोपश्च' इति बहुव्रीहिः, पूर्वखण्डे उत्तरपदस्य गन्धशब्दस्य लोपश्च । 'उपमानाच्च' इति इष्वम् । कुमुदगन्धेरपत्यं स्त्रीति विग्रहे अण् । 'यस्येति च' इति इकारलोपः, आदिवृद्धिः, कौमुदगन्धशब्दः, तत्र धकारादणोऽकार उत्तमः । तत्समीपवर्ती गुरुः गकारादकारः, 'संयोगे गुरु'

गोत्रे किम् । अहिच्छत्रे जाता अहिच्छत्री । (११६६) गोत्रावयवात् ॥ १७६ ॥  
गोत्रावयवा गोत्राभिमतः कुलाख्यास्ततो गोत्रे विहितयोरणिनोः स्त्रियां व्यङ्ग-  
देशः स्यात् । अगुरुपोत्तमार्थ आरम्भः । पौणिक्या । भौणिक्या ॥ (१२००)  
क्रौड्यादिभ्यश्च । ४ । १ । ८० ॥ स्त्रियां व्यङ्गप्रत्ययः स्यात् । अगुरुपोत्तमार्थोऽ-  
नणिनन्तार्थआरम्भः । क्रौड्या । व्याड्या । गौकष्या । 'सुत युवत्याम्' (ग सू १५)

इत्युक्तेः । नचानुस्वारधकारव्यवहितत्वात्कथमुत्तमसमीपवर्तित्वं गकारादकारस्येति  
वाच्यम्, 'येन नाव्यवधानं तेन व्यवहितेऽपि' इति न्यायेन हला व्यवधानस्या-  
दोषत्वात् । नद्याणि परे अव्यवहितो गुरुः क्वचिदस्ति ; एवंच गुरुपोत्तमं प्राति-  
पदिकं कौमुदगन्धेत्यणन्तं, तदवयवस्य अणः व्यङ्गदेशे 'यङ्क्षाप्' इति चापि  
कौमुदगन्ध्याशब्द इत्यर्थः । इणन्तस्योदाहरति—वाराहोति । वराहस्यापत्यं  
स्त्रीति विग्रहः, अत इज्, अकारलोपः, वाराहिशब्दः । तत्र इकार उत्तमः । रेफा-  
दाकार उत्तमसमीपवर्ती गुरुः । इणः इकारस्य व्यङ्गदेशः, चाबिति भावः ।  
वासिष्ठी वैश्वामित्रीति । ऋष्यणन्तावेतौ । औपगवीति । अणन्तत्वेऽपि  
गुरुपोत्तमत्वाभावाच्च व्यङ् । जातिलक्षण इति । 'गोत्रं च चरणैः सह' इति  
जातित्वम् । अहिच्छत्रीति । जातार्थे अणयं, नतु गोत्र इति न व्यङ् । नच  
व्यङ्गप्रत्यय एव कुतो न विधीयते इति वाच्यम्, तथा सति उदमेयस्यापत्यं स्त्री  
इति विग्रहे अत इजि व्यङ्गि चापि औदमेय्या, तस्या अपत्यं औदमेयेय इति न  
लिख्येत्, अस्यापत्यप्रत्ययत्वाभावेन यलोपाप्राप्तेरिति स्पष्टं भाष्ये ।

गोत्रावयवात् । गोत्रावयवशब्दं व्याचष्टे—गोत्रावयवा गोत्राभिमता  
इति । गोत्रं कुलम् अभिमतं प्रख्यातं याभिरिति विग्रहः । कुलप्रख्यातिकृत इ-  
त्यर्थः । कुलव्यपदेशकृत इति यावत् । तदाह—कुलाख्या इति । कुलम् आ-  
ख्यायते व्यपदिश्यते याभिरिति कुलाख्याः । कुलनामानित्यर्थः । पुणिकादिश-  
ब्दैर्हि कुलं व्यपदिश्यते—पुणिकाः वयं, भुणिकाः वयमित्यादि । अवपूर्वकात्  
'यु मिश्रणे' इति धातोरुपसर्गवशेन प्रख्यात्यर्थकात् पचाद्यचि अवयवशब्दः ।  
कुलस्यावयवः प्रख्यापकशब्दः कुलावयव इति लभ्यत इति भावः । ननु पूर्वैश्व  
सिद्धे किमर्थमित्यत आह—अगुरुपोत्तमार्थ इति । गोत्रादवयुतं मिश्रितम्  
अनन्तरापत्यं तदर्थमित्यपि भाष्ये स्पष्टम् । एवंच पूर्वसूत्रे अपत्याधिकारबहिर्भूतेऽपि  
पारिभाषिकमेव गोत्रं गृह्यत इति भाष्यस्वरसः । पौणिक्येति । पुणिकस्या-  
पत्यं स्त्रीति विग्रहे अत इणन्तात् व्यङ्गि चाप् । एवं भौणिक्या । मनुष्यनामत्वे  
तन्नामिकायाः व्यङ् ।

क्रौड्यादिभ्यश्च । 'प्रत्ययविधिः' इति भाष्योक्तं पञ्चान्तरमाश्रित्याह—  
व्यङ्गप्रत्यय इति । पूर्वैण सिद्धे किमर्थमिदमित्यत आह—अगुरुपोत्तमा-  
र्थोऽनणिनन्तार्थश्चेति । क्रौड्येति । क्रौडस्यापत्यं स्त्रीति विग्रहे अत इज-

सूत्या । 'भोज क्षत्रिये' ( ग सू ५६ ) । भोज्या । (१२०१) दैवयज्ञिशौचि-  
वृत्तिसात्यमुग्रिकाण्डेविद्धिभ्योऽन्यतरस्याम् । ४ । १ । ८१ ॥ एभ्यश्च-  
तुभ्यः व्यङ्वा । अगोत्रार्थमिदम्, गोत्रेऽपि परत्वात्प्रवर्तते । पक्षे 'इतो मनुष्य-'  
( सू ५२० ) इति छीप् । दैवयज्ञ्या-दैवयज्ञी । इत्यादि ।

॥ इत्यपत्याधिकारप्रकरणम् ॥

## अथ तद्धिते चातुरर्थिकप्रकरणम् । २७ ।

(१२०२) तेन रक्कं रागात् । ४ । २ । १ ॥ रज्यतेऽनेनेति रागः, कषायेण रक्कं  
वक्कं काषायम् । माज्जिष्ठम् । रागात् किम् । देवदत्तेन रक्कं वक्कम् । (१२०३)  
लाक्षारोचनाट्ठक् । ४ । २ । २ ॥ लाक्षिकः रौचनिकः । 'शकलकर्दमाभ्या-  
मुपसंस्थानम् ।' ( वा २६७६ ) । शाकलिकः । कर्दमिकः । 'आभ्यामणपि'  
इति वृत्तिः । शाकलः । कर्दमः । 'नील्या अन्न' ( वा २६८० ) नील्या रक्कं

न्तात्थ्यङ्, चाप् । इह 'त्र्यादीनामन्त्यमुत्तमम्' इत्युक्तेन गुरुपोत्तमत्वम् । मनु-  
ष्यनामत्वे त्वण् । गौकक्ष्यशब्दो गर्गादियञन्तः । तस्य अनणिवन्तत्वेऽपि व्यङ् ।  
सूत युवत्यामिति । गणसूत्रमिदम् । सूतशब्दो युवत्यां व्यङ् लभत इत्यर्थः ।  
सूत्येति । प्राप्तयौवनेत्यर्थः । जातौ तु सूतीत्येव । भोज क्षत्रिये । इदमपि  
गणसूत्रम् । दैवयज्ञि । अगोत्रार्थमिति । अनन्तरापत्यार्थमित्यर्थः । प्रव-  
र्तते इति । विकल्प इति शेषः । पक्षे इति । व्यङ्भावपक्षे इत्यर्थः । दैव-  
यज्ञीति । दैवयज्ञस्यापत्यं स्त्री शौचिवृत्त्या-शौचिवृद्धी । सत्यमुग्रः निपातना-  
न्मुम् । सत्यमुग्रस्यापत्यं स्त्री सात्यमुग्रया-सात्यमुग्री । काण्डेन विद्धः काण्डे-  
विद्धः । निपातनादेश्वम् । काण्डेविद्धस्यापत्यं स्त्री काण्डेविद्धया-काण्डेविद्धी ।  
काण्डेविद्धीति पाठान्तरम् । कण्ठे विद्धं वेधो यस्य, तस्यापत्यम्, कण्ठेविद्धिः ।

इत्यपत्याधिकारप्रकरणम् ।

अथ तद्धितचातुरर्थिकप्रकरणं निरूप्यते । तेन रक्कं रागात् ।  
रज्यत इति । रज्यते वर्णान्तरं प्राप्यते अनेनेत्यर्थे रज्जेः कण्ठे घञि कृते 'घञि  
च भावकरणयोः' इति नलोपे 'चजोः कुघिण्यतोः' इति कुत्वे उपधावृद्धौ रागशब्द  
इत्यर्थः । तथाच रागशब्देन रज्जनसाधनं द्रव्यमुक्कं भवति । तेनेति सामान्यनिर्देशः ।  
तथाच तेन रक्कं वर्णान्तरं प्राप्तमित्यर्थे रागात् रज्जनद्रव्यवाचकात् तृतीयान्तादण्  
स्यादित्यर्थः, 'प्राग्दीभ्यतोऽण्' इत्यधिकारात् । कषायेणेति । कषायो धातु-  
विशेषः रज्जनद्रव्यं, तेन रक्कं वर्णान्तरं काषायमित्यर्थः । माज्जिष्ठमिति ।  
माज्जिष्ठा नाम रज्जनद्रव्यविशेषः । लाक्षारोचनाट्ठक् । अणोऽपवादः । ला-  
क्षिक इति । पट इति शेषः । लाक्ष्या रक्क इति विग्रहः । रौचनिक इति ।



नीलम् । 'पीताम्बु' ( वा २६८१ ) । पीतम् । ' हरिद्रामहारजनाभ्याम् ' ( वा २६८२ ) । हरिद्रम् । माहारजनम् । ( १२०४ ) नक्षत्रेण युक्तः कालः । ४ । २ । ३ ॥ पुष्येण युक्तं पौषमहः । पौषी रात्रिः । ( १२०५ ) लुबविशेषे । ४ । २ । ४ ॥ पूर्वण विहितस्य लुप्स्यात् षष्टिदण्डात्मककालस्यावान्तरविशेषश्चेन्न गम्यते । अथ पुष्यः । कथं तर्हि 'पुष्ययुक्ता पौर्णमासी पौषी' इति । ' विभाषा फाल्गुनीश्रवणाकार्तिकीचैत्रीभ्यः ' ( सू १२२५ ) इति निर्देशेन पौर्णमास्यामयं लुप्तेति ज्ञापितत्वात् । श्रवणशब्दात् अत एव लुप् युक्तवद्भावाभावश्च । अबाध-

(गो) रोचनया रक्त इति विग्रहः । शाकलिक इति । शकलं रागद्रव्यविशेषः । वृत्तिरिति । भाष्ये तु नैतददृष्टम् । नील्या अनिति । वक्तव्य इति शेषः । अणोऽपवादः । नीली ओषधिविशेषः । ' पीताम्बु' अणोऽपवादः । पीतं हरितालकादि द्रव्यम् । हरिद्रामहेति । अणोऽपवादः । स्वरे विशेषः । हरिद्रा प्रसिद्धा । महारजनं नाम रागद्रव्यविशेषः । इति रक्ताधिकारः ।

नक्षत्रेण । अस्मिन्नर्थे प्रथमोच्चारितात् नक्षत्रवाचकाच्छब्दात् प्राग्दीव्यतीयाः प्रत्यया यथायथं स्युरित्यर्थः । नक्षत्रयुक्तचन्द्रमाः नक्षत्रशब्देन विवक्षितः । पुष्येण युक्तमिति । पुष्ययुक्तचन्द्रमसा युक्तमित्यर्थः । पौषम् अहरिति । पुष्यशब्दादणि 'तिष्यपुष्ययोर्नक्षत्राणि यलोपः' इति यलोपः । पौषी रात्रिरिति । पुष्ययुक्तचन्द्रमसा युक्तमित्यर्थः । अणि यलोपे 'टिड्ढ' इति ङीप् । नक्षत्रेणेति किम् । चन्द्रेण युक्ता रात्रिः । कालः किम् । पुष्येण युक्तचन्द्रमाः । लुबविशेषे । षष्टिदण्डेति । षष्टिदण्डिकापरिच्छिन्ने काले एकैकस्मिन् एकैकेन चन्द्रमा युज्यत इति स्थितिः । तस्य षष्टिदण्डस्य कालस्य अवान्तरविशेषः अहर्वा रात्रिर्वेति न गम्यते चेदित्यर्थः । अथ पुष्य इति । अथेत्यव्ययम् अहोरात्रवाचि अधिकरणशक्तिप्रधानम्, इह तु आधिकरणशक्तिविनिर्मुक्तः अहोरात्रकालो विवक्षितः । तथाच अयमहोरात्रः पुष्ययुक्तचन्द्रमसा युक्त इत्यर्थः । अहर्वा रात्रिर्वेति विशेषानवगमादणो लुप् । कथं तर्हि इति । पौर्णमास्याः षष्टिदण्डात्मिकाया अवान्तरविशेषानवगमादिह लुप् स्यादित्याक्षेपः । समाधत्ते—विभाषेति । फाल्गुनीकार्तिकीचैत्रीशब्दानां नक्षत्राणिविशिष्टानां पौर्णमास्यां प्रयोगदर्शनेन पौर्णमास्यां नक्षत्रयुक्तायां 'लुबविशेषे' इत्यर्थं लुप् नेति ज्ञापितत्वात् पौषी पौर्णमासीत्यत्र न लुबित्यर्थः । ननु तर्हि श्रवणयुक्तपौर्णमास्यां लुबभावात् कथं श्रवणेति निर्देश इत्यत आह—श्रवणशब्दात्त्वत एव लुबिति । श्रवणेति निपातनादेव पौर्णमास्यां लुबित्यर्थः । ननु 'कृतिका श्रवणः पुष्यः चित्रास्वात्योर्यदन्तरम् ।' इत्यादौ श्रवणशब्दस्य पुंलिङ्गत्वदर्शनेन तस्मादणो लुपि कृते 'लुपि युक्तवद्भक्तिवच्चेन' इति पुंलिङ्गत्वावश्यंभावान्छ्रवणेति कथं ङीलिङ्गतेत्यत आह—युक्तवद्भा-

१ ' स्यात्कुसुम्भं वाह्निं शिखं महारजनमित्यपि ' इति कौशात्कुसुम्भराग इत्यर्थः ।

कान्यपि निपातनानि । आवणी । (१२०६) संज्ञायां श्रवणाश्वत्थाभ्याम् । ४ । २ । ५ ॥ विशेषार्थोऽयमारम्भः । श्रवणा रात्रिः । अश्वत्थो मुहूर्तः । संज्ञायाम् किम् । आवणी । आश्वत्था । (१२०७) द्वन्द्वाच्छ्रुः । ४ । २ । ६ ॥ नचत्रद्वन्द्वाच्छ्रुः काले छः स्याद्विशेषे सत्यसति च । तिष्यपुनर्वसवीयमहः । राधानुराधीया रात्रिः । (१२०८) दृष्टं साम ४ । २ । ७ ॥ तेनेत्येव । वसिष्ठेन दृष्टं वासिष्ठं साम । 'अस्मिन्नर्थेऽण् ङिद्वा वक्रव्यः' ( वा २६१० ) । उशनसा दृष्टमौशनम्—औशनसम् । (१२०९) कलेर्ढक् । ४ । २ । ८ ॥ ( वा २६८६ ) । कलिना दृष्टं कालेयं साम । (१२१०) वामदेवाङ्गुपङ्गुयौ । ४ । २ । ९ ॥ वामदेवेन दृष्टं साम वामदेव्यम् । 'सिद्धे यस्येति लोपेन किमर्थं ययतौ ङितौ । ग्रहणं वाभावश्चेति । निपातनादिति शेषः । ननु तर्हि आवणीति नैव स्यादित्यत आह—अबाधकान्यपि निपातनानीति । इयं परिभाषा वृत्तौ स्थिता । सर्वादिसूत्रभाष्ये तु 'बाधकान्येव निपातनानि' इत्युक्तम् ।

संज्ञायाम् । श्रवणाश्वत्थाभ्यां परस्य नचत्रप्रत्ययस्य लुप् त्यात्मज्ञायामित्यर्थः । ननु 'लुर्बाविशेषे' इत्येव सिद्धे किमर्थमिदमित्यत आह—विशेषार्थोऽयमारम्भ इति । श्रवणा रात्रिरिति । श्रवणयुक्तचन्द्रमसा युक्ता रात्रिरित्यर्थः । 'विभाषा फास्युनीश्रवणा' इति सूत्रे श्रवणेति निर्देशस्य सामान्यापेक्षत्वात् अपौरुषमास्यामपि युक्तवद्भावो नेति विज्ञायते । अतः श्रवणा रात्रिरिति सिद्धमिति प्रकृतसूत्रे भाष्ये स्पष्टम् । अश्वत्थो मुहूर्त इति । अश्वत्थो नाम अश्विनीनचत्रम् । तेन युक्तः अश्वत्थः मुहूर्तविशेषो ज्योतिषे प्रसिद्धः । द्वन्द्वाच्छ्रुः । तिष्यपुनर्वसवीयमहरिति । तिष्यश्च पुनर्वसू च तिष्यपुनर्वसू, ताभ्यां युक्तमहरिति विग्रहः । छस्य ईयादेशे ओर्गुणः । राधानुराधीया रात्रिरिति । राधेति विशाखा नचत्रमुच्यते । राधा च अनुराधाश्च राधानुराधाः तद्युक्ता रात्रिरित्यर्थः । दृष्टं साम । तेनेत्येवेति । अनुवर्तत एवेत्यर्थः । तेन दृष्टं सामेत्यर्थे तृतीयान्तादद्यादयः स्युरित्यर्थः । अस्मिन्नर्थे इति । 'दृष्टं साम' इत्यर्थे यः अण् सः ङित्वेत्यर्थः । औशनसमिति । अणि टिलोपपक्षे रूपम् । कलेर्ढक् । वामदेवाङ्गुपङ्गुयौ । वामदेव्यमिति । ङित्वाट्टिलोपः । तिष्वं स्वरार्थम् । ननु 'यस्येति च' इति लोपेन सिद्धे किमर्थमिह ङित्करणमिति चेत्, सत्यम्—ययतौरेव विधौ 'ययतोश्चातदर्थे' इति नञः परस्य ययदन्तस्यान्तोदात्तस्वरविधौ अनयोर्ग्रहणं स्यात्, तदभावार्थं ङित्करणम् । ङित्करणे सति तु स्वरविधावनयोर्न ग्रहणम्, 'निरनुबन्धकग्रहणे सति न सानुबन्धकस्य ग्रहणम्' इति परिभाषया 'तदनुबन्धकग्रहणे

१ 'विशाखयोश्च' १-२-६२ इति पा. सूत्राद्विशाखानचत्रस्य द्वे तारे, तेन तदर्थक राधाशब्देऽपि विग्रहे द्विवचनमुचितम् ।

माऽतदर्थे भूङ्गामदेव्यस्य नञ्स्वरे ।' इति भाष्यम् । (१२११) परिवृतो रथः । ४ । २ । १० ॥ वस्त्रैः परिवृतो वासो रथः । रथः किम् । वस्त्रेण परिवृतः कायः । समन्ताद्वेष्टितः परिवृत उच्यते । तेनेह न—छात्रैः परिवृतो रथः । (१२१२) पाण्डुकम्बलादिनिः । ४ । २ । ११ ॥ पाण्डुकम्बलेन परिवृतः पाण्डुकम्बली । पाण्डुकम्बलशब्दो राजास्तरणवर्णकम्बलस्य वाचकः । मत्वर्थीयेनैव सिद्धे वचनमणो निवृत्त्यर्थम् । (१२१३) द्वैपवैयाघ्रादञ् । ४ । २ । १२ ॥ द्वीपिनो विकारो द्वैपम् । तेन परिवृतो द्वैपो रथः । एवं वैयाघ्रः । (१२१४) कौमारापूर्ववचने ४ । २ । १३ ॥ कौमार इत्यविभक्तिको निर्देशः । अपूर्वत्वे निपातनमिदम् । अपूर्वपतिं कुमारीं पतिरुपपन्नः कौमारः । यद्वा । अपूर्वपतिः कुमारी पतिमुपपन्ना

सति नातदनुबन्धकस्य' इति परिभाषया च तन्निवृत्तिर्भवति । एते तु परिभाषे इहैव ज्ञाप्येते । तथाच अवामदेव्यमित्यत्रायं स्वरो न भवति । एतत्संम्राहकं भाष्यस्थं श्लोकं पठति—सिद्धे यस्येत्यादि । अत्र पूर्वार्धमाक्षेपपरम् । 'यस्य' इति लोपेन सिद्धे ययतौ किमर्थं द्वितौ कृतावित्यर्थः । ग्रहणमिति । वामदेव्यशब्दस्य नञ्स्वरे नञाश्रयस्वरविधौ अतदर्थे 'ययतोश्चातदर्थे' इति सूत्रे अनयोर्ज्यङ्गयोर्ग्रहणं मा भूदित्येतदर्थं क्तिङ्करणमित्यर्थः ।

परिवृतो रथः । तेनेत्यनुवर्तते । तेन परिवृतो रथः इत्यर्थे तृतीयान्तादद्यादयः स्युरित्यर्थः । ननु छात्रैः परिवृतो रथः इत्यत्रापि स्यादित्यत आह—समन्ताद्वेष्टितः परिवृत इत्युच्यत इति । रथस्य समन्तादाच्छादनाय यद्वज्रादिकं रथावयवभूतं तद्वाचकादेवेत्याशयः, एकान्तग्रहणमिति वार्तिकत्वात् । पाण्डुकम्बलादिनिः । तेनेति परिवृतो रथ इति चानुवर्तते । इतिप्रत्यये नकारादिकार उच्चारणार्थः । ननु 'अत इनिठनौ' इति मत्वर्थीयेन इनेव सिद्धे किमर्थमिदमित्यत आह—अणो निवृत्त्यर्थमिति । द्वैपवैयाघ्रादञ् । तेनेति परिवृतो रथ इति चानुवर्तते । तृतीयान्तात् द्वैपशब्दाद्वैयाघ्रशब्दाच्च परिवृतो रथ इत्यर्थे अञ् स्यादित्यर्थः । अणोऽपवादः । स्वरे विशेषः । द्वीपिन इति । द्वीपी व्याघ्रः, तस्य विकारः चर्मैत्यर्थे 'प्र णिरजतादिभ्यः' इत्यमि द्वैपशब्द इत्यर्थः । एवं वैयाघ्र इति । व्याघ्रस्य चर्म, वैयाघ्रम् । अमि 'न ऋभ्याम्' इत्यैच् । तेन परिवृतो वैयाघ्र इति भावः । कौमारापूर्ववचने । तेनेति परिवृतो रथ इति च निवृत्तम् । अविभक्तिक इति । लुप्तप्रथमाक इति भावः । अपूर्वशब्दो भावप्रधान इत्याह—अपूर्वत्वे निपातनमिदमिति । न पूर्वः पतिर्यस्याः सा अपूर्वपतिः, तां कुमारीं मुपयतवान् पतिरित्यर्थे द्वितीयान्तात् कुमारीशब्दादण् स्यादित्येकोऽर्थः । कुमारी अपूर्व पतिमुपपन्नैत्यर्थे प्रथमान्तात्कुमारीशब्दादण् स्यादित्यन्योऽर्थः । आद्ये उदाहरति—अपूर्वपतिमिति । द्वितीये उदाहरति—यद्वेत्यादि । आद्ये उपयन्तरि प्रत्ययः । द्वितीये उपयतायां स्वार्थे प्रत्यय इति विवेकः ।

कौमारी भार्या । (१२१५) तत्रोद्धृतममत्रेभ्यः । ४ । २ । १४ ॥ शरावे  
उद्धृतः, शाराव ओदनः । उद्धरतिरिहोद्धरणपूर्वके निधाने वर्तते । तेन सप्तमी ।  
उद्धृत्य निहित इत्यर्थः । (१२१६) स्थण्डिलच्छ्रयितरि व्रते । ४ । २ । २५ ॥  
तत्र इत्येव । समुदायेन चेद्भूतं गम्यते । स्थण्डिले शेते स्थाण्डिलो भिक्षुः ।  
(१२१७) संस्कृतं भक्षाः । ४ । २ । १६ ॥ सप्तम्यन्तादण्यसंस्कृतेऽर्थे,  
यत्संस्कृतं भक्षाश्चेते स्युः । आष्ट्रे संस्कृताः, आष्ट्रा यवाः । अष्टसु कपालेषु संस्कृ-  
तोऽष्टकपालः पुरोडाशः । (१२१८) शूलोखाद्यत् । ४ । २ । १७ ॥ अणोऽप-  
वादः । शूले संस्कृतं शूल्यं मांसम् । उखा पात्रविशेषः । तस्यां संस्कृतमुच्यम् ।  
(१२१९) दध्नष्टक् । ४ । २ । १८ ॥ दधि संस्कृतं दाधिकम् । (१२२०)  
उदश्वितोऽन्यतरस्याम् । ४ । २ । १९ ॥ ठक् स्यात् । पक्षेऽण् । (१२२१)

तत्रोद्धृतम् । तत्रोद्धृतमित्यर्थे अमत्रवाचकशब्दात् सप्तम्यन्तात् प्रत्ययः  
स्यादित्यर्थः । अमत्रं भाजनं शरावादि । ननु उद्धरणे पृथक्करणे शरावस्यापादा-  
नत्वात् कथं सप्तमीत्यत आह—उद्धरतिरिहेति । ‘ सास्मिन्पौर्यामासी ’ इत्यतः  
प्राक् तत्रेत्यनुवर्तते । स्थण्डिलच्छ्रयितरि । स्थाण्डिलशब्दात्सप्तम्यन्तात्  
व्रतनिमित्तकशयनकर्तरि वाच्ये प्रत्ययः स्यादित्यर्थः । संस्कृतं भक्षाः । भक्ष्य-  
न्त इति भक्षाः, कर्मणि घञ् । तत्रेत्यनुवर्तते । तदाह—सप्तम्यन्तादिति ।  
एकवचनं बहुवचनं च सामान्याभिप्रायम्, ‘ जात्याख्यायामेकस्मिन्बहुवचनम् ’  
इत्युक्तेरित्याभिप्रेत्याह—यत्संस्कृतं भक्षाश्चेते स्युरिति । संस्कारो नाम पा-  
कादिना गुणविशेषाधानम् । अष्टकपाल इति । ‘ तद्धितार्थ ’ इति समासः ।  
भक्षा इति किम् । पुष्पपुटे संस्कृतं वज्रम् । शूलोखाद्यत् । समाहारद्वन्द्वत्प-  
ञ्चमी । तत्रेति संस्कृतं भक्षा इति चानुवर्तते । सप्तम्यन्ताच्छ्रुलशब्दादुखाशब्दाच्च  
‘ संस्कृतं भक्षाः ’ इत्यर्थे यत् स्यादित्यर्थः । उखा पात्रविशेष इति । ‘ पिठरं  
स्थाल्युखा कुण्डम् ’ इत्यमरः । दध्नष्टक् । सप्तम्यन्ताद्दिशब्दात् संस्कृतं भक्षा  
इत्यर्थे ठक् स्यादित्यर्थः । अणोऽपवादः । दाधिकमिति । ठकि इकादेशे ‘ य-  
स्येति च ’ इति इकारलोपः । इह दधि अधिकरणे संस्कारो लवणादिना भवति ।  
प्राग्वहतेरित्यत्र तु ‘ संस्कृतम् ’ इति तृतीयान्तात् ठक्वक्ष्यते ।

उदश्वितोऽन्यतरस्याम् । ठक् स्यादिति । शेषपूरणमिदम् । उक्ल-  
विषये उदश्विच्छब्दादुक्त्वा स्यादित्यर्थः । इसुसुक्तान्तात्कः । इसुसुक्ताः अ-  
न्तः यस्येति विग्रहः । तकारादकार उच्चारणार्थः । ठस्य कः स्यादिति । ठकि  
ककार इत्, अकार उच्चारणार्थः, ठकारस्य शिष्टस्य ककारः आदेश इति ‘ ठस्ये-  
कः ’ इत्यत्रोक्तम् । श्वयतीत्यस्य विवरणम्—वर्धते इति । ‘ दु ओ शिव गति-  
वृद्धयोः ’ इति धातुरिह वृद्धयर्थक इति भावः । उदश्विदिति । किपि तुक् ।  
‘ उदकस्योदः संज्ञायाम् ’ इत्युदादेशः । ‘ तक् अदश्विन्मथितं पादाम्ब्वर्धाम्बु

इसुसुक्रान्तात्कः । ७ । ३ । ५१ ॥ इस् उस् ठक् त् एतदन्तात्परस्य ठत्त्व  
कः स्यात् । उदकेन श्रयति वर्धते इत्युदशित् । तत्र संस्कृतः औदशिकः—औ-  
दशितः । इसुसोः प्रतिपदोक्तयोर्ग्रहणात् । आशिषा चरत्याशिषिकः । उषा चरति  
औषिकः । 'दोष उपसंख्यानम्' ( वा ५०५१ ) दौर्भ्यां चरति दौष्कः । (१२२२)  
क्षीराद्दृढम् । ४ । २ । २० ॥ अत्र संस्कृतम् इत्येव सम्बध्यते, न तु भक्षा  
इति । तेन यवाग्वामपि भवति । क्षैरेयी । (१२२३) सास्मिन्पौर्णमासीति ।  
४ । २ । २१ ॥ इतिशब्दात् 'संज्ञायाम्' इति ज्ञम्यते । पौषी पौर्णमास्यस्मिन्पौषो  
मासः । (१२२४) आप्रहायण्यश्वत्थाट्ठक् । ४ । २ । २२ ॥ अग्रे हाय-  
नमस्या इत्याग्रहायणी । प्रज्ञादेराकृतिगणत्वादण् । 'पूर्वपदात्संज्ञायाम्—' ( सु  
८५७ ) इति णत्वम् । आप्रहायणी पौर्णमास्यस्मिन्नाग्रहायणिको मासः । अश्व-  
त्थेन युक्ता पौर्णमास्यश्वत्थः । निपातनात्पौर्णमास्यामपि लुप् । आश्वत्थिकः ।  
(१२२५) विभाषा फाल्गुनीश्रवणाकार्तिकीचैत्रीभ्यः । ४ । २ । २३ ॥

निर्जलम्' इत्यमरः । प्रतिपदोक्तयोरिति । इस्प्रत्ययस्य उस्प्रत्ययस्य च उणादौ  
प्रतिपदोक्तयोरिह ग्रहणमित्यर्थः । यथा सापिष्कः, घानुष्कः इति । आशिषिक  
इति । चरतीति ठक् । शासुधातोः क्षिपि 'आशासः कौ' इत्युपभाया इत्वम् ।  
उषा चरति औषिक इति । वसधातोः क्षिपि सम्प्रसारणे उषेति तृतीया-  
न्तम् । 'शासिबसिषधीनां च' इत्युभयत्र षत्वम् । दोष इति । दोषशब्दात्  
ठस्य कः स्यादित्यर्थः । दौष्क इति । तरतीति ठक् । क्षीराद्दृढम् । क्षैरेयी-  
ति । क्षीरे संस्कृता यवागूरित्यर्थः । भक्षग्रहणानुवृत्तौ त्विह न स्यात्, यवाग्नाः  
पेयत्वेन खाद्यत्वाभावात् ।

सास्मिन्पौर्णमासीति । तत्र इति, संस्कृतं भक्षाः इति च निवृत्तम् । सा  
पौर्णमासी अस्मिन्नित्यर्थे प्रथमान्तात्प्रत्ययः स्यादित्यर्थः । इतिशब्दादिति ।  
एतच्च भाष्ये स्थितम् । पौषीति । पुष्येण युक्ता पौषी पौर्णमासी, सा यस्मि-  
न्मासे स पौषो मासः । पौषीशब्दादणि 'यस्येति च' इति ईकारलोपः । एवं  
मघाभिर्युक्ता पौर्णमासी माघी, सा यस्मिन्मासे माघो मासः । तथा फाल्गुन  
इत्यादि । संज्ञायां किम् । पौषी पौर्णमासी अस्मिन्पञ्चदशरात्रे । आप्रहाय-  
ण्यश्वत्थाट्ठक् । पूर्वसूत्रविषये आप्रहायणीशब्दादश्वत्थशब्दाच्च ठक् स्या-  
दित्यर्थः । अणोऽपवादः । हायनमिति । संवत्सर इत्यर्थः । 'संवत्सरो  
वत्सरोऽब्दो हायनोऽस्त्री' इत्यमरः । यस्या ऊर्ध्वं संवत्सरस्यारम्भः सा पौर्णमासी  
आप्रहायणीत्यर्थः । तर्हि आप्रहायणेति स्यादित्यत आह—प्रज्ञादेरिति । 'प्रज्ञा-  
दिभ्यश्च' इति स्वार्थे अणि 'टिड्ढ' इति ङीबित्यर्थः । अश्वत्थेनेति । अश्व-  
नीनक्षत्रेणेत्यर्थः । अश्वत्थ इति । नक्षत्राणः 'लुबविशेषे' इति लुबिति भावः ।

एभ्यष्टग्वा । पक्षेऽण् । फाल्गुनिकः—फाल्गुनो वा मासः । श्रावणिकः—श्रावणः । कार्तिकिकः—कार्तिकः । चैत्रिकः—चैत्रः । (१२२६) साऽस्य देवता । ४।२।२४॥ इन्द्रो देवता अस्येति ऐन्द्रं हविः । पाशुपतम् । बार्हस्पत्यम् । त्यज्यमानद्रव्ये उद्देश्यविशेषो देवता, मन्त्रस्तुत्या च । ऐन्द्रो मन्त्रः । ‘आग्नेयो वै ब्राह्मणो देवतया’ इति तु शैषिकेऽर्थे ‘सर्वत्राग्नि—’ ( वा २६८६ ) इति ढक् । (१२२७) कस्येत् । ४ । २ । २५ ॥ कशब्दस्येदादेशः स्यात्प्रत्ययसंनियोगेन । ‘यस्य—’ ( सू ३११ ) इति लोपात्परत्वादादिवृद्धिः । को ब्रह्मा देवता अस्य कायं हविः ।

ननु ‘विभाषा फाल्गुनीश्रवणाकार्तिकीचैत्राभ्यः’ इति निर्देशेन पौर्णमास्यां ‘लुब-विशेष इत्यस्याप्रवृत्तरुक्त्वात् कथमिह लुबित्यत आह—निपातनात्पौर्णमास्यामपि लुबिति । तथाच पौर्णमास्यां लुप् नेति ज्ञापनमेतद्यतिरिक्तविषयमिति भावः । विभाषा फाल्गुनी । एभ्यष्टग्वेति । ‘सास्मिन्’ इत्युक्तविषये इति शेषः । फाल्गुनिकः—फाल्गुनो वा मास इति । फाल्गुनी पौर्णमास्यस्मिन्निति विग्रहः । एवं श्रावणिक इत्यादि । इति युक्कार्थकाः ।

साऽस्य देवता । अस्मिन्नर्थे प्रथमान्तादणादयः स्युरित्यर्थः । ऐन्द्रं हविरिति । इन्द्रात्मकदेवतासम्बन्धीत्यर्थः । पाशुपतमिति । पशुपतिर्देवता अस्येति विग्रहः । ननु देवताशब्दस्य लोकप्रसिद्धजातिविशेषवाचकत्वे पितरो देवता अस्य पित्र्यमित्याद्यनुपपन्नमित्यत आह—त्यज्यमानद्रव्ये उद्देश्यविशेषो देवतेति । हविश्शेषमृत्विग्भ्यो ददाति, विप्राय गां ददाति इत्यादौ ऋत्विग्विप्रादेर्देवतात्वव्यावृत्तये विशेषप्रहणम् । त्यज्यमानहविस्साध्यः अस्मदाद्यप्रत्यक्षः यस्तृप्त्याशुपकारः तदाश्रयो देवतेति यावत् । मन्त्रस्तुत्या चेति । ‘आग्निमीडे पुरोहितम्’ इत्यादिमन्त्रेषु यज्ञपुरोहितत्वादिगुणविशिष्टत्वेन या प्रतिपाद्यते सापि देवतेत्यर्थः । ऐन्द्रो मन्त्र इति । इन्द्रस्तुत्यको मन्त्र इत्यर्थः । ननु ‘आग्नेयो वै ब्राह्मणो देवतया’ इत्यत्र कथं देवतातद्धितः । अत्र अग्नेर्हविर्देवत्वस्य मन्त्रस्तुत्यत्वस्य चाभावादित्यत आह—आग्नेयो वै इति शैषिकेऽर्थे इति शेषे इति सूत्रलब्धे तदभिमानिकत्वं गम्ये इत्यर्थः । अग्निर्नाम यो देवताजातिविशेषो लोकवेदसिद्धः तदभिमानिको ब्राह्मण इति बोधः । कस्येत् । प्रत्ययसंनियोगेनेति । साऽस्य देवता’ इति विहिते कशब्दादण्यप्रत्यये परं तत्संनियोगेन ऋतेरिक्तारोऽन्तादेश इत्यर्थः । तथाच कशब्दादणि प्रकृतेरिक्तारे अन्तादेशो वृद्धौ आयादेशो कायमिति सिद्धम् । तत्र किं अ इति स्थिते ‘यस्येति च’ इति इकारलोपमाशंक्याह—यस्येति लोपात्परत्वादादिवृद्धिरिति । कशब्दस्य विवरणम् ब्रह्मेति । यद्यप्यत्र इवविधिबलादेव लोपो न भवतीति भाष्यम् । तथापि वस्तुस्थितिकथनमिदम् । तस्य प्रयोजनमाह—श्रीर्देवता अस्य आयं हविरिति ।

अत्रेदमवधेयम् । ‘कस्येत्’ इत्यत्र कशब्दस्य अकारान्तस्य षष्ठ्यकवचनमि-

श्रीदेवता अस्य आयम् । (१२२८) शुक्राद्धन् । ४ । २ । २६ ॥ शुक्रियम् ।  
 (१२२९) अपोनप्त्रपांनप्तृभ्यां घः । ४ । २ । २७ ॥ अपोनप्त्रियम्—अपां-  
 नप्त्रियम् । अपोनपात् अपांनपाच्च देवता । प्रत्ययसंनियोगेन तूक्तं रूपं निपात्यते ।  
 अत एव अपोनपाते—अपांनपातेऽनुब्रूहीति प्रैषः । (१२३०) छ च । ४ । २ । २८ ॥  
 योगविभागो यथासंख्यनिवृत्त्यर्थः । अपोनप्त्रीयम्—अपांनप्त्रीयम् । ( छप्रकरणे  
 पैङ्गाक्षीपुत्रादिभ्य उपसंख्यानम् ) ( वा २७०१ ) । पैङ्गाक्षीपुत्रीयम् । तार्णबिन्दवी-  
 यम् ) । ' शतरुद्राद्ध श्र ' ( वा २७०२ ) । चाच्छः । शतं रुद्राः देवता अस्य  
 शतरुद्रियम्—शतरुद्रीयम् । घच्छ्रयोर्विधानसामर्थ्यात् ' द्विगोलुगनपत्ये ' ( सू १०८० )  
 इति न लुक् । (१२३१) महेन्द्राद्धाणौ च । ४ । २ । २९ ॥ चाच्छः । महे-

त्येकः पक्षः । सर्वोदिगणपठितस्य किंशब्दस्य षष्ठ्येकवचनमिति पक्षान्तरम् ।  
 तत्राद्यपक्षे हविःप्रचारे ' कायानुब्रूहि ' इति प्रैषः इति निर्विवादम्, सर्वादि-  
 गणबहिर्भूतत्वेन स्मैभावासंभवात् । द्वितीयपक्षे तु किंशब्दस्य प्रजापतिनामत्वेन  
 असर्वनामत्वान्न स्मैभावः, अन्वर्थसंज्ञाबलेन एकार्थवृत्तेः संज्ञाशब्दस्य सर्वनाम-  
 त्वाभावात् । तथाच कायानुब्रूहीत्येव प्रैषः । यद्वा प्रजापतेः सर्वात्मकत्वेन तन्नामः  
 किंशब्दस्य सर्वनामत्वात् ' कस्मा अनुब्रूहि ' इत्येव संप्रैष इति भाष्ये प्रपञ्चितम् ।  
 एवंच विष्णुसहस्रनामसु ' विश्वं विष्णुः ' इति, ' एको नैकः सवः कः किं यत्-  
 त्पदमनुत्तमम् । ' इति च पठितविश्वादिशब्देष्वप्ययं न्यायस्तुल्यः । तथाच विश्व-  
 स्मै नमः, विश्वाय नमः इत्यादि प्रयोज्यमित्यास्तां प्रासङ्गिकम् । शुक्राद्धन् ।  
 ' साऽस्य देवता ' इत्यर्थे इति शेषः । शुक्रियमिति । शुक्रो देवता अस्येति  
 विप्रहः । अपोनप्त्रपांनप्तृभ्यां घः । प्रत्ययसंनियोगेनेति । घप्रत्ययसंनि-  
 योगेन अपोनपाच्छब्दस्य अपोनप्तृभावः, अपांनपाच्छब्दस्य अपांनप्तृभावश्च  
 निपात्यत इत्यर्थः । अत एवेति । घप्रत्ययसंनियोगेनैव उक्तादेशविधेरित्यर्थः ।  
 अत्र घप्रत्ययाभावान्नोक्तादेशाविति भावः । छ च । उक्तविषये छोऽपीत्यर्थः ।  
 ननु अपोनप्त्रपांनप्तृभ्यां घच्छ्रौ इत्येवास्तु । तत्राह—योगविभाग इति । पै-  
 ङ्गाक्षीपुत्रीयमिति । पैङ्गाक्षीपुत्रो देवता अस्येति विप्रहः । तार्णबिन्दवीय-  
 मिति । तार्णबिन्दुः देवता अस्येति विप्रहः । शतरुद्राद्ध श्रेति । वार्तिक-  
 मिदम् । शतरुद्रियमिति । घस्य इयादेशः । शतरुद्रीयमिति । छस्य ईया-  
 देशः । उभयत्र ' तद्धितार्थ ' इति द्विगुसमासः । ' द्विगोलुगनपत्ये ' इति लुक्-  
 माशङ्क्याह—घच्छ्रयोरिति ।

१ कोष्ठकान्तर्गतः पाठो मूलकोमुयां नास्ति, भाष्यवृत्त्याद्यनुरोधात्कैचिदि-  
 ह प्रक्षिप्तोऽपि योग्यत्वादिह स्थापितः ।



न्द्रियम् हविः, माहेन्द्रम्, महेन्द्रीयम् । (१२३२) सोमादृषण् । ४।२।३० ॥  
 सौम्यम् । टित्वान्डीप् । सौमी ऋक् । (१२३३) वाय्वृतुपित्रुषसो यत् । ४।  
 २।३१ ॥ वायव्यम् । एवम् ऋतव्यम् । (१२३४) रीडृतः । ७।४।२७ ॥  
 अकृषकारेऽसार्वधातुके यकारे च्चौ च परे ऋदन्ताङ्गस्य रीडादेशः स्यात् । 'यस्येति  
 च' (सू ३११) । पित्र्यम् । उषस्यम् । (१२३५) द्यावापृथिवीशुनासीर-  
 मरुत्वदग्नीषोमवास्तोष्पतिगृहमेधाच्छ्रु च । ४।२।३२ ॥ चाषत् ।  
 द्यावापृथिवीयम्-द्यावापृथिव्यम् । शुनासीरीयम्-शुनासीर्यम् । (१२३६) अग्ने-  
 र्दक् । ४।२।३३ ॥ आग्नेयम् । (१२३७) कालेभ्यो भववत् । ४।२।३४ ॥

महेन्द्राद्वाणौ च । महेन्द्रियमिति । महेन्द्रो देवता अस्येति विप्रहः ।  
 षस्य इयादेशः । माहेन्द्रमिति । अणि रूपम् । महेन्द्रीयमिति । छस्य ईया-  
 देशः । सोमादृषण् । सौम्यमिति । सोमो देवता अस्येति विप्रहः । टित्स्य  
 प्रयोजनमाह—टित्वान्डीविति । सौमीति । सोमो देवता अस्या ऋचः इति  
 विप्रहः । ङीपि 'हलस्तद्धितस्य' इति यलोपः । वाय्वृतुपित्रुषसो यत् ।  
 वायु, ऋतु, पितृ, उषस् एभ्यः यदित्यर्थः । वायव्यमिति । वायुर्देवता अस्येति  
 विप्रहः । यति ओर्गुणः । 'वान्तो यि' इत्यवादेशः । एवम् ऋतव्यमिति ।  
 ऋतुः देवता अस्येति विप्रहः । रीडृतः । अङ्गस्येत्यधिकृतम् ऋता विशेष्यते ।  
 तदन्तविधिः । 'अयङ् यि क्विति' इत्यतः यि इत्यनुवर्तते । 'अकृत्सार्वधातु-  
 कयोः' इत्यतः अकृत्सार्वधातुकयोरिति 'च्चौ च' इति सूत्रं च तदाह—अकृ-  
 दित्यादिना । पित्र्यमिति । पितरः देवता अस्येति विप्रहः । यति पितृशब्द-  
 रीङ् । ङिच्च 'इत्यन्तादेशः' । 'यस्येति च' इति ईकारलोपः । कयचि पित्री-  
 यतीत्यादौ 'अङ्गकार्ये कृते पुनर्नाङ्गकार्यम्' इति वचनात् 'अकृत्सार्वधातुकयोः'  
 इति दीर्घे अप्राप्ते ईकारोच्चारणम् । उषस्यमिति । उषः देवता अस्येति वि-  
 प्रहः । भस्वेन पदत्वाभावात् सकारस्य न रुत्वादि ।

द्यावापृथिवी । द्यावापृथिवी, शुनासीर, मरुत्वत्, अग्नीषोम, वास्तोष्पति,  
 गृहमेध एतेभ्यः छो यच्च स्यादित्यर्थः । अणः पत्युत्तरपदस्यस्य चापवादः । द्या-  
 वापृथिवीयम् द्यावापृथिव्यमिति । द्यावापृथिवी देवता अस्येति विप्रहः ।  
 छस्य ईयादेशः । उभयत्र 'यस्येति च' इति लोपः । शुनासीरीयमिति ।  
 शुनो वायुः, सीरः, आदित्यः, शुनश्च सीरश्च शुनासीरौ । 'देवताद्वन्द्वे च' इत्या-  
 नङ् । शुनासीरावस्य स्त इति शुनासीरः । 'वाय्वादित्यवानिन्द्रो विवद्वितः'  
 इति वेदभाष्ये भट्टभास्करः । शुनासीरो देवता अस्येति विप्रहः । मरुत्वान् देवता  
 अस्य मरुत्वतीयम् मरुत्वत्यम् । अग्नीषोमौ देवता अस्य अग्नीषोमीयम् । वास्तुनः  
 पतिः वास्तोष्पतिः रुद्रः । निपातनादलुक् षत्वं च । 'रुद्रः खलु वै वास्तोष्पतिः'  
 इति ब्राह्मणम् । अमरस्तु इन्द्रपर्यायेषु 'वास्तोष्पतिः सुरपतिः' इत्याह । वा-

मासिकम् । प्रावृषेयम् । (१२३८) महाराजप्रोष्ठपदाट्ठञ् । ४ । २ । ३५॥  
माहाराजिकम् । प्रौष्ठपदिकम् । (१२३९) देवताद्वन्द्वे च । ७ । ३ । २१ ॥  
अत्र पूर्वोत्तरपदयोराद्यचो वृद्धिः स्यात् णिति णिति किति च परे । आग्निमारुतम् ।  
(१२४०) नेन्द्रस्य परस्य । ७ । ३ । २२ ॥ परस्येन्द्रस्य वृद्धिर्न स्यात् । सौ-  
मेन्द्रः । परस्य किम् । ऐन्द्राग्रः । (१२४१) दीर्घाच्च वरुणस्य । ७ । ३ । २३ ॥  
दीर्घात्परस्य वरुणस्य न वृद्धिः । ऐन्द्रावरुणम् । दीर्घात् किम् । आग्निवारुणम् ।  
आग्निवारुणीमनड्वाहीमालभेत । 'तदस्मिन्वर्तत इति नवयज्ञादिभ्य उपसंख्या-  
नम्' ( वा २७०६ ) । नावयज्ञिकः कालः । पाकयज्ञिकः । 'पूर्णमासादयवक्रव्यः'

स्तोष्पतिदेवता अस्य वास्तोष्पतीयं, वास्तोष्पत्यम् । गृहमेधो देवता अस्य गृह-  
मेधीयम् गृहमेध्यम् । अग्नेर्दक् । अग्नेयमिति । प्राग्दीव्यतीयेष्वर्थेष्वयम् ।  
' सर्वत्राग्निकलिभ्याम् ' इति वचनात् । कालेभ्यो भववत् । कालवाचिभ्यो  
भवेऽर्थे येन विशेषणेन ये प्रत्यया वक्ष्यन्ते, ते ' साऽस्य देवता ' इत्यर्थे कालवा-  
चिभ्यस्तेनैव विशेषणेन भवन्तीत्यर्थः । मासिकमिति । मासो देवता अस्येति  
विग्रहः । कालाट्ठञ् । प्रावृषेयमिति । प्रावृट् देवता अस्येति विग्रहः । प्रावृष  
एयः । महाराजप्रोष्ठपदाट्ठञ् । माहाराजिकमिति । महाराजो वैश्रवणः,  
सः देवता अस्येति विग्रहः । प्रौष्ठपदिकमिति । प्रोष्ठपदो देवता अस्येति वि-  
ग्रहः । वृत्तः ' साऽस्य देवता ' इत्याधिकारः ।

अथ प्रासङ्गिकम् । देवताद्वन्द्वे च । 'मृजेवृद्धिः' इत्यतो वृद्धिरित्यनुवर्तते ।  
'अचो ण्णिति' इत्यतः ण्णतीति, 'किति च' इति सूत्रं चानुवर्तते । 'तद्धितेष्वचामादेः'  
इत्यतः अचामादेरिति 'द्वद्गगसिन्ध्वन्ते पूर्वपदस्य च' इत्यतः पूर्वपदस्येति, 'उत्तर-  
पदस्य च' इति सूत्रं चानुवर्तते । तदाह-अत्रेत्यादिना । आग्निमारुतमिति ।  
आग्निश्च मरुच्च अग्नमरुतौ ' देवताद्वन्द्वे च ' इत्यानङ् । अग्नमरुतौ देवता अस्य  
आग्निमारुतम् । अणि अनेन उभयपदादिवृद्धिः । अलौकिके विग्रहवाक्ये एव  
आनङ् बाधित्वा ' इद्वृद्धौ ' इति इष्वम् । नेन्द्रस्य परस्य । 'देवताद्वन्द्वे च '  
इत्युक्ता उभयपदवृद्धिः उत्तरपदस्य इन्द्रशब्दस्य नैत्यर्थः । सौमेन्द्र इति । चरु-  
रिति शेषः । तैत्तिरीये ' सौमेन्द्रं श्यामाकं चरुम् ' इति छान्दसम् । दीर्घाच्च  
वरुणस्य । ऐन्द्रावरुणमिति । इन्द्रावरुणौ देवता अस्येति विग्रहे द्वन्द्वः ।  
आनङ् । इन्द्रावरुणशब्दादणि दीर्घाकारात्परत्वात् वरुणस्य नादिवृद्धिः । आ-  
ग्निवारुणमिति । ' इद्वृद्धौ ' इत्यभेरानङ् बाधित्वा इष्वे कृते दीर्घात्परत्वाभा-  
वाच्चेष्टाभावे सति ' देवताद्वन्द्वे च ' इत्युभयपदवृद्धिरिति भावः । इति प्रासङ्गि-  
कम् । अथ प्रकृतम् ।

तदस्मिन्निति । 'महाराजप्रोष्ठपदाट्ठञ्' इति सूत्रे वार्तिकमिदम् । तदस्मि-

( वा २७०७ ) । पूर्णो मासोऽस्यां वर्तते इति पौर्णमासी तिथिः । ( १२४२ )  
 पितृव्यमातुलमातामहपितामहः । ४ । २ । ३६ ॥ एते निपात्यन्ते ।  
 'पितुर्भातरि व्यत्' ( वा २७०८ ) । पितुर्भाता पितृव्यः । 'मातुर्दुलच्' ( वा १७०८ )  
 मातुर्भाता मातुलः । 'मातृपितृभ्यां पितरि ढामहच्' ( वा २७०९ ) । मातुः  
 पिता मातामहः । पितुः पिता पितामहः । 'मातरि षिच्' ( वा २७१० ) । माता-  
 मही । पितामही । 'अवेर्दुग्धे सोढदूसमरीसचो वक्रव्याः' ( वा २७१२ ) । सकार-  
 पाठसामर्थ्याच्च षः । अविमरीसम् । अविदूसम् । अविमरीसम् । 'तिलाज्जिष्ण-  
 त्पिञ्जपेजौ' ( वा २७१३ ) । तिलापिञ्जः । तिलपेजः । वन्ध्यस्तिल इत्यर्थः ।

न्वर्तते' इत्यर्थे नवयज्ञादिभ्यः प्रथमान्तेभ्यः ठञः उपसंख्यानमित्यर्थः । नावय-  
 ज्ञिकः काल इति । नवयज्ञः नूतनधान्यद्रव्यको यज्ञः आप्रयणाख्यः सः यस्मि-  
 न्काले वर्तते सः नावयज्ञिकः । आप्रयणकालः इति यावत् । पाकयज्ञिक इति ।  
 पाकयज्ञः औपासनाग्निसाध्यः पार्वणस्थालीपाकादिः सः यस्मिन्काले वर्तते सः  
 पाकयज्ञिकः । पूर्णमासादिति । तदस्मिन्वर्तते इत्यर्थे पूर्णमासशब्दात्प्रथमान्ता-  
 दण् वक्रव्य इत्यर्थः । पूर्णो मासोऽस्यामिति । मासश्चन्द्रमासः पूर्णश्चासौ  
 मासश्च पूर्णमासः पूर्णचन्द्रः, सः यस्यां तिथौ वर्तते सा पौर्णमासी तिथिरित्यर्थः ।  
 अणि 'टिड्ढाणञ्' इति ङीप् । यद्यपि पूर्णो मासः चन्द्रः पूर्णमासः । तस्येयमि-  
 त्यर्थे 'तस्येदम्' इत्यणि पौर्णमासीति सिद्धम् । तथापि ईदृश एवार्थे अयं  
 साधुरिति भावः ।

पितृव्यमातुल । कस्मिन् अर्थे किं निपात्यते इत्यत आह—पितुर्भातरि  
 व्यदित्यादिना । मातुल इति । मातृशब्दात् डुलञि 'टेः' इति टिलोपः  
 मातामह इति । मातृशब्दात् ढामहञि टिलोपः । एवं पितामहः । मातरि  
 षिच्चेति । मातृपितृभ्यां मातरि ढामहच्, स च षिद्धवतीत्यर्थः । षिश्च फलं  
 ङीषित्याह—मातामही पितामहीति । अवेरिति । अवेर्दुग्धमित्यर्थे अवि-  
 शब्दात् सोढः, दूस, मरीसच् एते प्रत्यया वक्तव्या इत्यर्थः । सोढसकारस्य  
 प्रत्ययावयवत्वात् षत्वमाशङ्क्याह—सकारपाठसामर्थ्यान्न ष इति । अन्यथा  
 षोढ इत्येवोपदेशेदिति भावः । तिलादिति । तिलशब्दः ओषधिविशेषे मुख्यः ।

१ वस्तुतस्तु मासशब्दे स्तत्तद्वर्षसंबन्धिद्वादशांशपरः । अत एव सौरवर्ष-  
 द्वादशांशः सौरमासः, एवं सावनमासः, चान्द्रमास इत्यादि । तथा च प्रकृते  
 चान्द्रवर्ष संबन्धिद्वादशांशाभिप्रायेण मासशब्दप्रयोगसत्त्वात्तस्य चन्द्रार्थकत्वं न  
 कल्पनीयम् । अन्यत्र लोके तदर्थकत्वाद्दृष्टत्वाच्च । चान्द्रमासस्य कृष्णप्रतिपद-  
 मारभ्य प्रवृत्तिः, शुक्लपूर्णिमायां च समाप्तिरिति मासस्य तदा पूर्णत्वमपि  
 संभवत्येवेति ।

‘पिञ्जरकुन्दसि ङिच्च’ ( वा २७१४ ) तिलिपञ्जः । (१२४३) तस्य समूहः । ४ । २ । ३७ ॥ काकानां समूहः काकम् । बाकम् । (१२४४) भिक्षादिभ्योऽण् । ४ । २ । ३८ ॥ भिक्षाणां समूहो भैक्षम् । गर्भिणीनां समूहो गर्भिणम् । इह ‘भस्याढे—’ इति पुंवद्भावे कृते । (१२४५) इनण्यनपत्ये । ६ । ४ । १६४ ॥ अनपत्यर्थेऽणि परे इन्प्रकृत्या स्यात् । तेन ‘नस्तद्धिते’ ( सू ६७६ ) इति टिलोपो न । युवतीनां समूहो यौवनम् । शत्रन्तादनुदात्तादेरणि यौवतम् । (१२४६) गोत्रोक्तोष्टोरभ्रराजराजन्यराजपुत्रवत्समनुष्याजाङ्गम् । ४ । २ । ३६ ॥

तत्फले तु गौणः । तत्र यदा तिलशब्दः निष्फल ओषाधिविशेषे वर्तते, तदा तस्मात्स्वार्थे पेज, पिञ्ज इति प्रत्ययौ स्त इत्यर्थः । इति देवतार्थकाः ।

तस्य समूहः । ‘इनित्रकव्यचरच’ इति यावदिदमनुवर्तते । अस्मिन्नर्थे प्रथमोच्चारितात् षष्ठ्यन्तात्प्राग्दीव्यतीयाः अणादयो यथासम्भवं स्युरित्यर्थः । ‘अचित्तहस्तिधेनोष्ठक्’ इत्याद्यपवादविषयं परिहृत्योदाहरति—काकम् बाकमिति । समूहप्रत्ययान्तानां नपुंसकत्वं लोकात् । भिक्षादिभ्योऽण् । तस्य समूह इत्येव । भैक्षमिति । अत्र ‘अचित्तहस्ति’ इति वक्ष्यमाणठगपवादोऽण् । गर्भिणमिति । गर्भशब्दान्मत्वर्थीये इन्प्रत्यये कृते प्रत्ययः परश्च, आयुदात्तश्च इति इकारस्य उदात्तत्वे ‘अनुदात्तं पदमेकवर्जम्’ इति शिष्टस्यानुदात्तत्वे गर्भिन्शब्दः अनुदात्तादिः । ततो नान्तलक्षणङीपि तस्य ‘अनुदात्तौ सुप्पितौ’ इत्यनुदात्तत्वे गर्भिणीशब्दोऽप्यनुदात्तादिरेव । ततः समूहेऽर्थे ‘अनुदात्तादेरञ्’ इति वक्ष्यमाणो अञि प्राप्ते भिक्षादित्वादणिति भावः । अणि प्रत्ययस्वरेणान्तोदात्तत्वम् । अञि तु ‘ज्जित्यादिनित्यम्’ इत्याद्युदात्तत्वमिति स्वरे विशेषः । अणि टिलोपाभावोऽपि प्रयोजनमिति दर्शयति—इह भस्येति । गर्भिणीशब्दादणि सति ‘भस्याढे’ इति पुंवश्चेन ङीपो निवृत्तौ गर्भिन् अ इति स्थिते ‘नस्तद्धिते’ इति टिलोपे प्राप्ते सतीत्यर्थः ॥

इनण्यनपत्ये । इन् अणीति छेदः । प्रकृत्येति । ‘प्रकृत्येकाच्’ इत्यतस्तदनुवृत्तेरिति भावः । टिलोपो नेति । अञि तु प्रकृतिभावाप्रवृत्तेः टिलोपः स्यादिति भावः । यौवनमिति । ‘कनिन्युवृषितद्धि’ इत्यौणादिककनिन्प्रत्ययान्तो नित्स्वरेणाद्युदात्तः । ततः त्रियां ‘यूनस्तिः’ इति तिप्रत्ययस्य प्रत्ययस्वरेणोदात्तत्वे सति शिष्टस्वरेण युवतिशब्दस्यानुदात्तादिस्वादणि प्राप्ते भिक्षादित्वादणि कृते सति ‘भस्याढे’ इति पुंवश्चे तिप्रत्ययस्य निवृत्तौ ‘अन्’ इति प्रकृतिभावाटिलोपाभावे यौवनमिति रूपम् । अञि तु प्रकृतिभावस्याप्रवृत्तेष्टिलोपः स्यादिति भावः । वस्तुतस्तु ‘भस्याढे तद्धिते’ इत्यस्य अढे तद्धिते विवक्षिते सति ततः प्रागेव पुंवदित्यर्थः । ततश्च तद्धितोत्पत्तेः प्रागेव युवतिशब्दस्य पुंवश्चे ति-

एभ्यः समूहे वुञ् स्यात् । लौकिकमिह गोत्रं, तच्चापत्यमात्रम् । (१२४७) युवो-  
रनाकौ । ७ । १ । १ ॥ यु वु एतयोरनुनासिकयोः क्रमात् अन अक एतावा-  
देशौ स्तः । ग्लुचुकायनीनां समूहो ग्लौचुकायनकम् । औक्षकमित्यादि । 'आप-  
त्यस्य च—' ( सू १०८२ ) इति यलोपे प्राप्ते 'प्रकृत्याऽके राजन्यमनुष्ययुवानः'  
( वा ४२१४ ) । राजन्यकम् । मानुष्यकम् । 'वृद्धाच्चेति वक्रव्यम्' ( वा २७१६ )  
वार्द्धकम् । (१२४८) केदाराद्यञ्च । ४ । २ । ४० ॥ चाद्गुञ् । कैदार्यम्—कैदार-

प्रत्ययस्य निवृत्तौ युवन्शब्दस्य कनिष्ठप्रत्ययान्तस्य निस्त्वरणायुदात्तत्वादनुदात्तादि-  
त्वाभावादन्भावे 'तस्य समूहः' इत्याणि प्रकृतिभावाट्टिलोपाभावे यौवनमिति  
सिद्धमेवेति युवतिशब्दो भिच्चादिगणे प्रत्याख्यातो भाष्यकैयटयोरित्यलम् । शत्र-  
न्तादिति । प्रत्ययस्वरेण मध्योदात्तत्वादनुदात्तादिरयं युवच्छब्दः । ततः उगिष्ठा-  
च्चणोपः पुंवश्चेन निवृत्तौ युवच्छब्दादनुदात्तादेरपि यौवतमिति रूपमिति भावः ।

गोत्रोक्षोष्ट्र । एभ्य इति । गोत्र, उच्चन्, उष्ट्र, उरभ्र, राजन्, राजन्य,  
राजपुत्र, वत्स, मनुष्य, अज एतेभ्य इत्यर्थः । लौकिकमिह गोत्रमिति । नतु  
पारिभाषिकमित्यर्थः । अत्र लौकिकं गोत्रं किमित्यत आह—तच्चापत्यमात्रमि-  
ति । प्रवराभ्याये परिगणितं पुत्रपौत्रादि कृत्स्नापत्यमित्यर्थः । 'अपत्याधिकाराद-  
न्यत्र लौकिकमेव गोत्रं गृह्यते, नतु पारिभाषिकं गोत्रमिष्यते' इति 'स्त्रीपुंसाभ्याम्'  
इत्यादिसूत्रभाष्ये सिद्धान्तितत्वादिति भावः । युवोरनाकौ । युथ वुरच  
युवुः । समाहारद्वन्द्वे सौत्रं पुंस्त्वम् । तदाह—यु वु एतयोरिति ।  
'अनुनासिकयोरिष्यते' इति वार्तिकलब्धमेतत् । अनुनासिकयोः किम्,  
ऊर्णायुः । ग्लुचुकायनीनामिति । 'प्राचामवृद्धात्' इति ग्लुचुकशब्दादपत्ये फिन्,  
'इतो मनुष्यजातेः' इति ङीष्, समूह वुञ् । अकादेशः, आदिवृद्धिः, 'यस्येति  
च' इतीकारलोपः । औक्षकमिति । उक्षाणां समूहः इति विप्रहः । वुञ्, अका-  
देशः, टिलोपः, आदिवृद्धिः । उष्ट्राणां समूहः इति विप्रहः, औष्ट्रकम् । उरभ्राः  
मेषाः तेषां समूहः, औरभ्रकम् । राजकम्—राजन्यकम् । वात्सकम् । मानुष्य-  
कम् । आजकम् । यलोपे प्राप्ते इति । राजन्यशब्दाद्वुञ्जि अकादेशे 'आ-  
पत्यस्य च' इति यकारस्य लोपे प्राप्ते सतीत्यर्थः । प्रकृत्याऽके राजन्यमनुष्य-  
युवान इति । अके परे राजन्य, मनुष्य, युवन् एते प्रकृत्या स्युरिति वक्रव्यमि-  
त्यर्थः । यूनो भावो यौवनकम् । मनोज्ञादित्वाद्वुञ् । प्रकृतिभावाच्च टिलोपः ।  
'वृद्धाच्च' इति वृद्धशब्दस्वरूपमेव गृह्यते, नतु 'वृद्धिर्यस्याचामादिः' इति

१ अत्रार्थे गोत्रप्रत्ययान्तत्वात्सिद्धे पुनः राजन्यमनुष्यग्रहणं प्रकृतसूत्रस्थं  
ज्ञापकं । तेन गार्ग्यायणानां समूहो 'गार्ग्यायणक'मित्यादियुवप्रत्ययान्तादपि  
वुञ् सिध्यति ।

कम् । 'गायिकाया यमिति वक्रव्यम्' (वा २७१६) । गायिक्यम् । (१२४६)  
ठञ्कवचिनश्च । ४।२।४१॥ चात्केदारादपि । कवचिनां समूहः कावचिकम् ।  
कैदारिकम् । (१२५०) ब्राह्मणमाणववाडवाद्यन् । ४।२।४२॥ ब्राह्मण्यम् ।  
माणव्यम् बाढव्यम् । 'पृष्ठादुपसंख्यानम्' (वा २७२०) पृष्ठ्यः षडहः ।  
(१२५१) ग्रामजनबन्धुभ्यस्तल् । ४।२।४३॥ ग्रामता । जनता । बन्धुता ।  
'गजसहायाभ्यां चेति वक्रव्यम्' (वा २७२१) गजता सहायता । 'अह्नः खः  
क्रतौ' (वा २७२२-२७२३) । अहीनः । अहर्गणसाध्यसुत्याकः क्रतुरित्यर्थः ।  
क्रतौ किम् । आह्नः । इह खण्डिकादित्वादञ् । 'अह्नष्ट्वोरेव' (सू ७८६) इति  
नियमाट्टिलोपो न । 'पर्श्वं णस् वक्तव्यः' (वा २७२४) । (१२५२) सिति

वृद्धसंज्ञकम्, भाष्ये वृद्धशब्दस्यैवोदाहरणात् । तदाह--वार्द्धकमिति । वृद्धानां  
समूहः इति विग्रहः ।

केदाराद्यञ् च । कैदार्यम्-कैदारकमिति । केदाराणां समूह इति  
विग्रहः । गायिकाया यञ् । यञ्प्रहणात् वुवो निवृत्तिः । गायिक्यमिति ।  
गायिकानां समूहः इति विग्रहः । ठञ् कवचिनश्च । केदारादपीति । कव-  
चिन्शब्दात् केदारशब्दाच्च समूहे ठञ् स्यादित्यर्थः । कावचिकमिति । ठञ्,  
इकादेशे टिलोपः । ब्राह्मणमाणववाडवाद्यन् । ब्राह्मण्यमित्यादि । ब्राह्मणा-  
नां माणवानां बाढवानां च समूह इति विग्रहः । मनोरपत्यं माणवः । अणि  
नस्य णत्वम् । 'अपत्ये कुत्सिते मूढे मनोरौत्सर्गिकः स्मृतः । नकारस्य च मूर्धन्यः  
तेन सिध्यति माणवः ।' इति 'मनोर्जातावज्यतौ पुक्च' इति सूत्रे भाष्यम् ।  
पृष्ठादिति । यन इति शेषः । पृष्ठ्यः षडह इति । षष्णां अहां समाहारः  
षडहः, समाहारे द्वियुः । 'राजाहस्सखिभ्यः' इति टाचि टिलोपः । रथन्तरवृह-  
द्वैरूपवैराजशक्ररैवताख्यानि षट् पृष्ठाख्यस्तोत्राणि । तद्युक्कान्यहानि लक्षणया  
पृष्ठानि, तेषां समूहः इति विग्रहः । ग्रामजन । समूह इत्येव । ग्रामतेत्यादि ।  
ग्रामाणां जनानां बन्धुनां च समूह इति विग्रहः । तलन्तानां स्त्रीत्वं लोकात्

१ केदाराद्यञ् च इति सूत्राद् यननुवृत्त्याऽपि ब्राह्मणमाणवबाढवेषु  
आदिशुद्धिसत्त्वाद् वृद्धिकृतविशेषाभावात् यनि यञि च आयुदात्तस्वरस्या-  
विशेषाच्च ब्राह्मणादिभ्यो यन् विधानं व्यर्थं सत् अन्यतोऽपि विधानार्थत्वं  
ज्ञापयति, तेन पृष्ठादुपसंख्यानमिति वार्तिकं निष्पन्नमिति नापूर्वं, पृष्ठशब्दादप्ये-  
विधाने तु आदिशुद्ध्यापत्तिः स्पष्टैव ।

२ 'पार्श्वस्थानि तु पर्शुका' इत्यमरात् पार्श्वस्थिवाचकः स्त्रीलिङ्गः ।  
पर्शुकाशब्दः । ३ केदारं चैत्रम् ।

च । १।४।१६॥ सिति परे पूर्व पदसंज्ञं स्यात् । अभत्वादोगुणो न । पर्शूनां समूहः पार्श्वम् । (१२५३) अनुदात्तादेरञ् । ४।२।४४॥ कापोतम् मायूरम् । (१२५४) खण्डिकादिभ्यश्च । ४।२।४५॥ अन्त्यात् । खण्डिकानां समूहः खण्डिकम् । (१२५५) चरणेभ्यो धर्मवत् । ४।२।४६॥ काठकम् । छान्दोग्यम् । (१२५६) अचित्तहस्तिधेनोष्ठक् । ४।२।४७॥ साक्नुकम् । हास्तिकम् । धैनुकम् । (१२५७) केशाश्वाभ्यां यञ्छ्वावन्यतरस्याम् । ४।२।४८॥ पञ्च

‘तलन्तं स्त्रियाम्’ इति लिङ्गानुशासनसूत्राच्च । गजसहायाभ्यां चेति । आभ्यामपि समूहे तलिति वक्तव्यमित्यर्थः । अहः खः क्रतौ इति । वार्तिकमिदम् । क्रतौ वर्तमानात् अहन्शब्दात् समूहेऽर्थे स्वप्रत्ययो वाच्य इत्यर्थः । अहीन इति । अहश्शब्देन सौत्यान्यहानि विवक्षितानि । तेषां समूहः इति विग्रहः । अहन्शब्दात् खः, ईनादेशः । ‘अह्णष्टखोरेव’ इति टिलोप इति भावः । फलितमाह—अहर्गणेति । आह इति । अहां समूह इति विग्रहः । इह कृत्वप्रतीतेर्न ख इति भावः । ‘अचित्तहस्तिधेनोः’ इति ठकमाशङ्क्याह—इहेति । ‘खण्डिकादिभ्यश्च’ इत्यञ्जित्यर्थः । नन्वेवं सति ‘अन्’ इति प्रकृतिभावस्याणि विहितस्यात्रासंभवाट्टिलोपः स्यादित्यत आह—अह्णष्टखोरेवेतीति । टिलोपाभावे सति ‘अञ्जोपोऽनः’ इत्यकारलोपे आहः इति रूपमिति भावः । पश्वा णसिति । अणोऽपवादः । पर्शुशब्दः उकारान्तस्त्रीलिङ्गः पार्श्वगतास्थिवाची । तस्मात् णसि ओगुणे प्राप्ते—सिति च । ‘सुप्तिष्ठन्तं पदम्’ इत्यतः पदमित्यनुवर्तते । तदाह—सिति परे पूर्वं पदसंज्ञमिति । सकारः इत् यस्य सः सित् । ‘स्वादिभ्वसर्वनामस्थाने’ इत्येव सिद्ध भ्रंशपवादोऽयम् । अभत्वादिति । पदत्वेनानेन भत्वस्य बाधादिति भावः । पर्शूनां समूहः पार्श्वमिति । पर्शु अ इति स्थिते ‘इकाऽप्रवर्णे’ इति शाकल्यह्रस्वप्रकृतिभावयोः ‘सिति च’ इति तत्रत्यवचनान्तरेण तन्निषेधे यणादेशे पार्श्वमिति रूपमिति भावः ।

अनुदात्तादेरञ् । समूह इत्येव । कापोतम् । मायूरमिति । ‘लघावन्ते द्वयोश्च बहुषो गुरुः’ इति कपोतमायूरशब्दौ मध्योदात्ताविति भावः । खण्डिकादिभ्यश्च । शेषपूरेण सूत्रं व्याचष्टे—अञ् स्यादिति । समूहे इति शेषः । अनुदात्तार्थमिदम् । चरणेभ्यो धर्मवत् । चरणाः शास्त्राध्येतारः । धर्मेऽर्थे ण्यभ्यः प्रकृतिभ्यो ये प्रत्यया वक्ष्यन्ते ते ताभ्यः प्रकृतिभ्यः समूहे स्युरित्यर्थः । काठकमिति । कठानां समूह इति विग्रहः । ‘गोत्रचरणाद्वुञ् इति धर्मे वक्ष्यमाणो वुञ् समूहेऽपि भवति । छान्दोग्यमिति छन्दोगाः सामशास्त्रिनः, तेषां समूह इति विग्रहः । ‘छन्दोगौक्थिकयाज्ञिकबहुवचनटात् ण्यः’ इति धर्मे वक्ष्यमाणो

१ एतेन ‘गोत्रचरणाद्वुञ्’ ४-३-१२६ इति सूत्रे ‘चरणाद्धर्माम्नाययोरिति वक्तव्यमिति वार्तिकभेदतन्मूलकमेव, नापूर्वम् ।



ठग्यौ । कैश्यम्—कैशिकम् । अश्वीयम्—आश्वम् । (१२५८) पाशादिभ्यो यः । ४।२।४६॥ पाश्या । वृथ्या । धूम्या । वन्या । वात्या । (१२५९) खलंगोरथात् । ४।२।५०॥ खल्या । गव्या । रथ्या । (१२६०) इनित्रकट्यचश्च । ४।२।५१॥ खलादिभ्यः क्रमास्त्युः । खलिनी । गोत्रा । रथकट्या । 'खलादिभ्य इनिर्वक्तव्यः' ( वा २७३५ ) । डाकिनी । कुटुम्बिनी । आकृतिगणोऽयम् । (१२६१) विषयो देशे । ४।२।५२॥ षष्ठ्यन्तादणादयः स्युरत्यन्तपरिशीलितेऽर्थे स चेदेशः । शिबीनां विषयो देशः शैबः । देशे किम् । देवदत्तस्य विषयो-

व्यः समूहेऽपि भवात् । अचित्तहस्ति । अचित्ताः अप्राणिनः तद्वाचिभ्यः, हस्तिशब्दात् भेनुशब्दाच्च समूहे ठक् स्यादित्यर्थः । साक्तुकमिति । सक्तूनां समूह इति विप्रहः । 'इसुसुक्रान्तरकः' इत्युक्तः परत्वात् ठस्य कः । आदिवृद्धिः । ह्वास्तिकमिति । हस्तिनां समूह इति विप्रहः—ठक्, इकः, टिलोपः, आदिवृद्धिः । धैनुकमिति । भेनूनां समूह इति विप्रहः । उक्तः परत्वात् ठस्य कः । आदिवृद्धिः । केशाश्वभ्याम् । समूह इत्येव । केशाश्वं वा, अश्वच्छां वेत्यर्थः । पक्षे इति । केशाश्वभावे 'अचित्त' इति ठक् । अश्वत् छाभावे अणित्यर्थः । कैश्यम् कैशिकमिति । केशानां समूह इति विप्रहः । क्रमेण यञ्ठकौ । अश्वीयम् आश्वमिति । क्रमेण छाणौ । पाशादिभ्यो यः । समूह इत्येव । पाशयेत्यादि । पाशानां वृणानां धूमानां वनानां वातानां च समूह इति विप्रहः । स्त्रीत्वं लोकात् । खलंगोरथात् । समूह इत्येव । खल, गो, रथ एभ्यो यः स्यादित्यर्थः । खल्या गव्या रथ्येति । खलानां गवां रथानां च समूह इति विप्रहः । यद्यपि पाशादिभ्येव एषां पाठो युक्तः । तथापि उत्तरसूत्रे एषामेवानुवृत्त्यर्थं पृथक् पाठः । इनित्रकट्यचश्च । स्युरिति । इनि त्र कट्यच् एते स्युरित्यर्थः । खलिनीति । खलानां समूह इति विप्रहः । इनिप्रत्यये नकारादिकार उच्चारणार्थः । स्त्रीत्वं लोकात् । नान्तत्वान्छेप् । गोत्रेति । गवां समूह इति विप्रहः । गोशब्दात् त्रः । स्त्रीत्वं लोकात्, टाप् । रथकट्येति । रथानां समूह इति विप्रहः । कट्यचि ककारस्य नेश्वम्, अतद्धित इत्युक्तेः । स्त्रीत्वाद्वाप् । खलादिभ्य इनिर्वक्तव्यः इति । 'इनित्रकट्यचश्च' इति सूत्रे इनिप्रहणमकृत्वा 'गोरथात्त्रकट्यचो' इत्येवं सूत्रं कृत्वा 'खलादिभ्य इनिः' इति पृथकर्तव्यमित्यर्थः ।

विषयो देशे । समूह इति निवृत्तम् । तस्यैत्यनुवर्तते । तस्य विषय इत्यर्थे प्रथमोच्चारितात् षष्ठ्यन्तात्प्रत्ययाः स्युरिति लभ्यते । तदाह—षष्ठ्यन्तादिति । विषयशब्दं व्याचष्टे—अत्यन्तपरिशीलितेऽर्थे इति । देवदत्तविषयोऽनुवाके इत्यत्र तथा दर्शनादिति भावः । तादृं तत्रातिव्याप्तिः स्यादित्यत आह—स चेदिति । सः अत्यन्तपरिशीलितोऽर्थो देशश्चेदित्यर्थः । एवंच अत्यन्तपरिशीलि-

ऽनुवादकः । (१२६२) राजन्यादिभ्यो वुष् । ४।२।५३॥ राजन्यकः । (१२६३) भौरिक्याद्यैषुकार्यादिभ्यो विधल्भक्तलौ । ४।२।५४॥ भौरिकीणां विषयो देशः भौरिकिविधम् । भौलिकिविधम् । ऐषुकारिभक्तम् । सारसायनभक्तम् । (१२६४) सोऽस्यादिरिति च्छन्दसः प्रगाथेषु । ४।२।५५॥ अण् । पङ्क्तिरादिरस्येति पाङ्क्तः प्रगाथः । 'स्वार्थ उपसंख्यानम्' (वा २७४४) । त्रिष्टुबेव त्रैष्टुभम् । (१२६५) संग्रामे प्रयोजनयोद्धभ्यः । ४।२।५६॥ 'सोऽस्य' इत्यनुवर्तते । सुभद्रा प्रयोजनमस्य सङ्ग्रामस्येति सौभद्राऽभरता योद्धारोऽस्य संग्रामस्य भारतः ।

ते देशे गम्ये प्रत्ययाः स्युरिति फलितम् । विषयशब्दो ह्ययं क्वचित् प्रामसमूहात्मके जनपदे वर्तते । तद्यथा—सामन्तस्य राज्ञो विषयोऽनेन लब्ध इति । क्वचिदिन्द्रियप्राप्ते वर्तते । तद्यथा चक्षुर्विषयो रूपमिति । क्वचिदन्यत्रावृत्तौ वर्तते । यथा मत्स्यानां विषयो जलमिति । अन्यत्र नास्तीति गम्यते । प्रकृते तु देवदत्तविषयोऽनुवाक इतिवदत्यन्तपरिशीलिते वर्तते । तत्र विषयशब्देन अत्यन्तपरिशीलितेऽर्थे अवगते सति अनुवाकादिव्यावृत्त्यर्थं देशग्रहणम् । शिवीनां विषयो देश इति । अत्यन्तपरिचितो देश इत्यर्थः । देवदत्तस्य विषय इति । अत्यन्तपरिचितोऽनुवाक इत्यर्थः । अत्र देशस्यानवगमात् न प्रत्यय इति भावः । विषय इति किम् । देवदत्तस्य कदाचिद्गन्तव्यो मार्गः । न च देवदत्तस्य गृहमित्यत्र अत्यन्तपरिचितदेशत्वात् प्रत्ययः स्यादिति वाच्यम्, जनपदसमूहात्मकात्यन्तपरिशीलितदेशस्यैवात्र विवक्षितत्वात् । राजन्यादिभ्यो वुष् । तस्य विषयो देश इत्यर्थे राजन्यादिभ्यः षष्ठ्यन्तेभ्यो वुष् स्यादित्यर्थः । अणोऽनुवादः । राजन्यक इत्यत्र राजन्यानां विषयो देश इत्यर्थः । भौरिक्याद्यैषु । भौरिक्यादिभ्यः ऐषुकार्यादिभ्यश्च षष्ठ्यन्तेभ्यः यथाक्रमं विधल्, भक्तल्, एतौ प्रत्ययौ स्तो विषयो देश इत्यर्थे । भौरिकिविधमिति । भौरिकीणां विषयो देश इत्यर्थः । भौलिकिविधमिति । भौलिकीनां विषयो देश इत्यर्थः । ऐषुकारिभक्तमिति । ऐषुकारीणां विषयो देश इत्यर्थः । सारसायनभक्तमिति । सारसायानां विषयो देश इत्यर्थः । इह नपुंसकत्वं लोकात् ।

सोऽस्यादिः । ऋग्वेदयमात्रातं पादावृत्त्या ऋक्त्रयं संपद्यते । स च संप्रगाथ इति छन्दोगसूत्रे बह्वृचसूत्रे च प्रसिद्धम् । षष्ठ्येकवचनस्थाने सप्तमीबहुवचननार्थम् । सोऽस्य प्रगाथस्य आदिरित्यर्थे प्रथमान्तात् छन्दोविशेषवाचकात् अणादिप्रत्ययाः स्युरित्यर्थः । अच्चेरयत्ताविशेषो गायत्र्यादिश्छन्दः । पङ्क्तिरादिरिति । पङ्क्तिच्छन्दस्का ऋक् आदिर्यस्य प्रगाथस्य सः पाङ्क्तः प्रगाथः इत्युच्यते इत्यर्थः । स्वार्थ इति । छन्दोवाचिभ्यः स्वार्थे अणादिप्रत्ययस्योपसंख्यानमित्यर्थः । त्रैष्टुभमिति । क्लीबत्वं लोकात् । संग्रामे । अनुवर्तते

( १२६६ः ) तदस्यां प्रहरणमिति क्रीडायां णः । ४ । २ । ५७ ॥ दण्डः प्रहरणमस्यां क्रीडायां दाण्डा । मौष्टा । ( १२६७ ) घञः सास्यां क्रियेति जः । ४ । २ । ५८ ॥ घञन्तात्क्रियावाचिनः प्रथमान्तादस्यामिति सप्तम्यर्थे क्रीलिङ्गे जप्रत्ययः स्यात् । घञः इति कृद्ग्रहणाद्भित्तिकारकपूर्वस्यापि ग्रहणम् । ( १२६८ ) श्येनतिलस्य पाते जे । ६ । ३ । ७१ ॥ श्येन तिल एतयोर्मुमागमः स्यात् जप्रत्यये परे पातशब्दे उत्तरपदे । श्येनपातोऽस्यां वर्तते श्येनम्पाता मृगया । तिलपातोऽस्यां वर्तते तैलम्पाता स्वधा । श्येनतिलस्य किम् । दण्डपातोऽस्यां तिथौ वर्तते दाण्डपाता तिथिः । ( १२६९ ) तदधीते तद्वेद । ४ । २ । ५९ ॥ व्याकरणमधीते वेद वा वैयाकरणः । ( १२७० ) क्रतूकथादिसूत्रान्तादठक् । ४ । २ । ६० ॥ क्रतुविशेषवाचिनामेवेह ग्रहणम् । तेभ्यो मुख्यार्थेभ्यो वेदितरि, तत्प्रतिपादकग्रन्थपरेभ्यस्त्वध्ये- इति । तथाच संप्राम इति सप्तम्यष्टं षष्ठ्या विपरिणतम् अस्येत्यनेनान्वेति । तदस्य संप्रामस्य प्रयोजनं, तेऽस्य संप्रामस्य योद्धार इत्यर्थे प्रयोजनयोद्धृवानिभ्यः प्रथमान्तेभ्यः अणादयः स्युरित्यर्थः । तदस्याम् । तत् अस्यां क्रीडायां प्रहरणमित्यर्थे प्रथमान्तात् प्रहरणवाचकात् णप्रत्ययः स्यादित्यर्थः । प्रहियते अनेनेति प्रहरणम् आयुधम् । दाण्डेति । अणि तु ङीप् स्यादिति भावः । मौष्टेति । मुष्टिः प्रहरणमस्यां क्रीडायामिति विग्रहः । घञः सास्याम् । अस्यामित्यनन्तरं मृगयायामित्यादि स्त्रीलिङ्गविशेष्यमध्याहार्यम् । सा क्रिया अस्यां मृगयादिक्रियायामित्यर्थे घञन्तप्रकृतिकप्रथमान्तात्क्रियावाचिनः जः स्यादित्यर्थः । फलितमाह—घञन्तादित्यादिना । कृद्ग्रहणादिति । तत्प्रयोजनमनुपदमेव वक्ष्यते । श्येनतिलस्य पाते जे । मुमागमः इति । ‘ अरुद्धिषत् ’ इत्यतः तदनुवृत्तेरिति भावः । जप्रत्यये इति । जप्रत्यये परे यः पातशब्दः तस्मिन्नित्यर्थः । उत्तरपदे इति । ‘ अलुगुत्तरपदे ’ इति तदधिकारादिति भावः । श्येनपात इति । पतनं पातः । भावे घञ् । श्येनपातेति । श्येनपातशब्दात् घञन्तात् जः । यद्यपि पातशब्द एव घञन्तः तथापि कृद्ग्रहणपरिभाषया श्येनपातशब्दस्यापि ग्रहणं बोध्यम् । श्येनस्य पात इति कृद्योगषष्ठ्या समासः । तथाच श्येनपातशब्दस्यादिवृद्धिः । तैलपाता स्वधेति । स्वधाशब्दः क्रीलिङ्गः पित्र्यक्रियायां वर्तते ‘ नमः स्वधायै ’ इत्यादिदर्शनात् । स्वधेत्यनेन क्रीडायामिति नानुवर्तते इति सूचितम् । तदस्यामिति प्रकृते पुनरस्यामिति ग्रहणात् ।

तदधीते । तदधीते इत्यर्थे तद्वेत्तित्यर्थे च द्वितीयान्तादणादयः स्युरित्यर्थः । गुरुमुखादक्षरानुपूर्वाग्रहणमध्ययनम् । शब्दार्थज्ञानं वेदनम् । एतेन अध्ययनविधिरर्थज्ञानपर्यन्त इति कतिपयमीमांसकोक्तिः परास्ता, पृथग्ग्रहणवैयर्थ्यात् । यथाचैतत्तथा अध्वरमीमांसाकुतूहलवृत्तौ प्रपञ्चितमस्माभिः । वैयाकरण इति । अणि ‘ न य्याभ्याम् ’ इत्यैजागमः । क्रतूकथादि । ‘ तदधीते तद्वेद ’ इत्य-

तरि । अग्निष्टोमिकः वाजपेयिकः । उक्थं सामविशेषः । तल्लक्षणपरो ग्रन्थवि-  
शेषो लक्षणयोक्थम् । तदधीते वेद वा औक्थिकः । 'मुख्यार्थात्तूक्थशब्दाट्ठगणौ  
नेष्येते' । न्यायम्-नैयायिकः । वृत्तिम्-वार्त्तिकः । लोकायतम्-लौकायतिकः  
इत्यादि । 'सूत्रान्तावकल्पादेरेवेष्यते' ( वा २७४४ ) । सांप्रहसूत्रिकः । अक-  
ल्पादेः किम् । काल्पसूत्रः । ' विद्यालक्षणकल्पान्ताच्चेति वक्रव्यम् ' ( वा २७४९ )  
वायसविधिकः गौलक्षणिकः । आश्वलक्षणिकः । पाराशरकल्पिकः । 'अङ्गक्षत्रधर्म-  
त्रिपूर्वाद्विद्यान्ताच्चेति वक्रव्यम् ' ( वा २७४५ ) । आङ्गविद्यः । क्षात्रविद्यः ।  
धर्मविद्यः । त्रिविधा विद्या त्रिविद्या । तामधीते वेद वा त्रैविद्यः ।

थेयोः क्रतु, उक्थादि, सूत्रान्त एभ्यः ठक् स्यादित्यथेः । क्रतुविशेषवाचन-  
मेवेति । न तु क्रतुशब्दस्यैवेत्यर्थः । अन्यथा उक्थादिगण एव क्रतुशब्दमपि  
पठेदिति भावः । ननु क्रतुविशेषाणां कथमध्ययनम् । अक्षरप्रहणात्मकत्वाभावा-  
दित्यत आह—तेभ्य इति । अग्निष्टोमादिशब्दाः क्रतुविशेषेषु मुख्याः । तत्प्र-  
तिपादकग्रन्थेषु तु गौणाः । तत्र क्रतुविशेषात्मकमुख्यार्थकेभ्यः अग्निष्टोमादिश-  
ब्देभ्यः वदितरि प्रत्ययाः । अग्निष्टोमादिक्रतुप्रतिपादकग्रन्थेषु लक्षणया विद्य-  
मानेभ्यस्तु तेभ्यः अध्येतरीत्यर्थः । अग्निष्टोमिक इति । अग्निष्टोमं क्रतुं वेति  
तत्प्रतिपादकग्रन्थमधीते इति वार्थः । उक्थशब्दः सामसु मुख्यः । सामलक्षण-  
ग्रन्थे प्रातिशारुये तु गौणः । तत्र गौणार्थकादेव उक्थशब्दात् ठगित्याह—उ-  
क्थं सामविशेष इति । ' अग्निष्टोमस्तात्रात्परं यत्साम गीयते ' इति वृत्तिकृ-  
दुक्तेरिति भावः । भाष्ये तु सामशब्दपर्याय उक्थशब्द इति लक्ष्यते ।  
मुख्यार्थादिति । सामवाचिनः उक्थशब्दात्तु न ठक्, तस्मिन्निषिद्धे तदधीते  
इत्यण् च न भवतीत्यर्थः । भाष्ये तु मुख्यार्थकादुक्थशब्दात् ठक् नेत्येव लक्ष्यते ।  
उक्थादिगणपठितात् न्यायादिशब्दात् ठकमुदाहरति—न्यायमिति । अधीते  
वेति वेति शेषः । नैयायिक इति । ठकि एजागमः । वृत्तिमिति । अधीते  
वेद वेति शेषः । वार्त्तिक इति । ठकि आदिवृद्धौ रपरत्वम् । सांप्रहसूत्रिक  
इति । संप्रहसूत्रं सूत्रमधीते वेति वेत्यर्थः । विद्यालक्षणेति । विद्या, लक्षण,  
कल्प एतदन्तादपि उक्तेऽर्थे ठगित्यर्थः । अङ्गेति । अङ्ग, क्षत्र, धर्म, त्रि एतत्पू-  
र्वकाद्विद्यान्तात् समासात् ठक् नेत्यर्थः । ततश्च अणेव । त्रिविधा विद्या त्रि-  
विद्या इति । शाकपार्थिवादित्वाद्विधाशब्दस्य लोप इति भावः । तिस्रो विद्या-  
त्रिविद्या इति न विप्रहः, ' दिक्संख्ये संज्ञायाम् ' इति नियमात् । नापि तिस्रो

१ उक्थ्यः षोडशी, अतिरात्रः, आप्तोर्यामः इत्यादिषु ज्योतिष्टोमसंस्थासु  
यज्ञायाज्ञयाख्यामिष्टोमसामोत्तरमुक्थं साम गीयते, तेन साम्ना समाप्यमानत्वादे-  
वोक्थ्याख्यसंस्थायाः उक्थ्यत्वमिति विशेषः ।

‘आख्यानारख्यायिकेतिहासपुराणेभ्यश्च’ (वा २७४६) यवक्रीतमाधिकृत्य कृतमाख्यान-  
मुपचाराच्चक्रीतम्, तदधीते वेति वा यावक्रीतिकः । वासवदत्तामाधिकृत्य कृता  
आख्यायिका वासवदत्ता । ‘आधिकृत्य कृते ग्रन्थे’ (सू १४६७) ‘इत्यर्थे वृद्धाच्छः’  
(सू १३३७) । तस्य ‘लुबाख्यायिकाभ्यो बहुलम्’ इति लुप् । ततोऽनेन ठक् ।  
वासवदत्तिकः । ऐतिहासिकः । पौराणिकः । ‘सर्वादेः सादेश्च लुग्वक्तव्यः’ (वा  
२७४८) । सर्ववेदानधीते सर्ववेदः । सर्वतन्त्रः । सवार्तिकः । ‘द्विगोलुक्’—  
(सू १०८०) इति लुक् । द्वितन्त्रः । इकन्पदोत्तरपदाच्छतपद्येः षिकन्पथः’

विद्या अधीते वेद वेति तद्वितार्थे द्विगुः, तथा सति तद्वितस्य द्विगुनिमित्ततया  
‘द्विगोलुगनपत्ये’ इति लुगापत्तः । तिसृणां विद्यानां समाहार इति द्विगुर-  
प्यत्र निर्बाध एव ।

आख्यानेति । आख्यान, आख्यायिका, इतिहास, पुराण एभ्यश्च उक्तेऽर्थे  
ठवक्तव्य इत्यर्थः । तत्र आख्यानशब्देन आख्यायिकाशब्देन च आख्यानविशेष-  
वाचिनः आख्यायिकाविशेषवाचिनश्च ग्रहणम् । इतिहासपुराणशब्दयोस्तु स्वरूप-  
योरेव ग्रहणम् । आख्यानं नाम कथाप्रबन्धः । ‘आख्यायिकोपलब्धार्था पुराणं  
पञ्चलक्षणम्’ इत्यमरः । ‘इतिहासः पुरावृत्तम्’ इति च । ‘सर्गश्च प्रतिसर्गश्च’  
वशमन्वन्तराणि चावंशानुचरितं चेति पुराणं पञ्चलक्षणम्’ तत्र आख्यानादुदाह-  
रति—यवक्रीतमिति । आख्यायिकाया उदाहरति—वासवदत्तामिति । लुग्व-  
क्तव्य इति । उक्तप्रत्ययस्येति शेषः । सर्ववेद इति । अणो लुकि आदिवृद्धयभा-  
वः । सर्वतन्त्र इति । सर्वतन्त्राण्यधीते वेद वेत्यर्थः । सवार्तिक इति । वार्ते-  
केन सह सवार्तिकम् । तेन सह बहुव्रीहिः । ‘वोपसर्जनस्य’ इति सभावः । सवार्तिकं  
सूत्रमधीते इत्यर्थः । द्विगोरिति । द्वे तन्त्रे अधीते वेति वेत्यर्थे तद्वितार्थे द्विगु-  
निमित्तत्वादयो लुकि आदिवृद्धयभावे द्वितन्त्र इति रूपमित्यर्थः । इकन् पदो-  
त्तरपदादिति । पदशब्दः उत्तरपदं यस्य सः पदोत्तरपदः तस्मादुक्तेऽर्थे इक-

१ आख्यानभेक नायक-चरित-निबन्धनं यथा भारते नलोपाख्यानमित्यादि ।  
इतिहासस्तु नानानायकचरित-निबन्धनो यथा महाभारतम् ।

२ गद्यरूपो ग्रन्थविशेष आख्यायिकेति ‘आधिकृत्य कृते ग्रन्थे’ इति सूत्रे  
हरदत्तः । सा च प्रत्यक्षानुभूतनायकचरित-निबन्धना ।

३ वनपर्वणि महाभारते १३८ अध्याये यवक्रीतेन गुरुं विनैव वेदोऽधीत इति  
वर्णनम् । स च यवक्रीतः युधिष्ठिरादिसमयात्सहस्रशो वर्षेभ्यः प्राचीनः । तस्मिन्नपि  
काले लेखनकला भारतवर्षे आसीदेव, तदभावे गुरुं विना वेदाध्ययनानुपपत्तेः ।  
एवं च भारते पञ्चसहस्र वर्षेभ्यः प्राक् लेखनकला नासीदिति वदन्त आधुनिकाः  
परास्ताः ।

( वा २७४६-२७५० ) पूर्वपदिकः । उत्तरपदिकः । शतपथिकः—शतपथिकी । षष्टिपथिकः—षष्टिपथिकी । ( १२७१ ) क्रमादिभ्यो वुन् । ४।२।६१॥ क्रमकः । क्रम पद शिक्षा मीमांसा क्रमादिः । ( १२७२ ) अनुब्राह्मणादिनिः । ४।२।६२॥ 'तदधीते तद्वेद' ( सू १२६६ ) इत्यर्थः । ब्राह्मणसदृशो ग्रन्थोऽनुब्राह्मणं, तदधीते-ऽनुब्राह्मणी । मत्वर्थीयेनैव सिद्धेऽयबाधनार्थमिदम् । ( १२७३ ) वसन्तादिभ्यष्टक् । ४।२।६३॥ वासन्तिकः । अथर्वाणमधीते आथर्वणिकः । 'दाण्डिनायन—' ( सू ११४५ ) इति सूत्रे निपातनाद्विज्ञोपो न । ( १२७४ ) प्रोक्ताल्लुक् । ४।२।६४॥ प्रोक्कार्थकप्रत्ययात्परस्याध्येतृवेदितृप्रत्ययस्य लुक्स्यात् । पणनं पणः । ' घञर्थे कविधानम् ' इति कः । सोऽस्यास्तोति पणी । तस्य गोत्रापत्यं पाणिनः । ( १२७५ ) गाथिविदधिकेशिगणपणिनश्च ।

नप्रत्ययो वक्तव्यः । शतषष्टेःषिकन्पथ इति । शतशब्दात् षष्टिशब्दाच्च परा यः पथिन्शब्दः तस्मात् उक्तेऽर्थे षिकन्प्रत्ययो वक्तव्य इत्यर्थः । पूर्वपदिक इति । पूर्वपदमधीते वेत्ति वेत्यर्थः । एवमुत्तरपदिकः । शतपथिक इति । शतपथं नाम वाजसनेयिब्राह्मणम् । तदधीते वेत्ति वेत्यर्थः । शतपथिकीति । टिप्पणात् ङीबिति भावः । एवं षष्टिपथिकः । षष्टिपथिकीति ।

क्रमादिभ्यो वुन् । तदधीते तद्वेद इत्यर्थे इति शेषः । क्रमक इति । क्रममधीत वेत्ति वेत्यर्थः । क्रमादिगणं पठति—क्रमेत्यादि । क्रमादिरिति । अयं क्रमादिगण इत्यर्थः । पदकः शिक्षकः मीमांसकः इत्युदाहरणानि । अनुब्राह्मणादिनिः । शेषपूरणेन सूत्रं व्याचष्टे—तदधीते तद्वेदेत्यर्थे इति इतिप्रत्यये नकारादिकार उच्चारणार्थः । तथाच नकारस्योपदेशेऽन्यत्वाभावाच्चेत्संज्ञा । ननु 'अत इनिठनौ' इति मत्वर्थे इनिनैव सिद्धत्वादित्दं व्यर्थमित्यत आह—अयबाधनार्थमिति । भाष्ये तु प्रत्याख्यातमेवेदम् । वसन्तादिभ्यष्टक् । 'तदधीते तद्वेद' इत्येव । वासन्तिक इति । वसन्तवर्णनपरग्रन्थो वसन्तः । तमधीते वेत्ति वेत्यर्थः । अथर्वाणमिति । अथर्वणा प्रोक्तो वेदः लक्षणया अथर्वा, तमित्यर्थः । वस्तुतस्तु प्रोक्तप्रत्ययस्य 'ऋषिभ्यो लुगवक्तव्यः' इति वचनाल्लुक् । आथर्वणिक इत्यत्र 'नस्तद्धिते' इति टिप्पणापमाशङ्क्याह—दाण्डिनायनेति । वान्तसंयोगपूर्वकत्वात् नाल्लोपः ।

अथ पाणिनिशब्दं व्युत्पादयितुमुपक्रमते—प्रोक्ताल्लुक् । प्रोक्तशब्देन प्रोक्कार्थप्रत्ययो विवक्षितः । अध्येतृवेदितृप्रत्ययस्येति प्रकृतत्वाद्भ्यते । तदाह—प्रोक्कार्थकेति । पणनं पण इति । स्तुतिरित्यर्थः । ननु 'हलश्च' इति घञि उपधावृद्धिः स्यादित्यत आह—घञर्थे इति । पणीति । ' अत इनिठनौ ' इति मत्वर्थे इनिः । तस्येति । पणिनो गोत्रापत्ये तस्यापत्यमित्यणि पाणिन इति रूपमित्यर्थः । अत्र अणः अपत्यत्वात्तस्मिन् परे 'इनयनपत्ये' इति प्रकृतिभावा-

६ । ४ । १६५ ॥ एतेऽणि प्रकृत्या स्युः । इति टिलोपो न । ततो यून्यपत्ये इञ् । पाणिनिः । (१२७६) एयक्षत्रियार्धञितो यूनि लुगणिञोः २ । ४ । ५८ ॥ एयप्रत्ययान्तात्क्षत्रियगोत्रप्रत्ययान्ताद्व्यभिधायिनो गोत्रप्रत्ययान्तात् भितश्च पर-  
योर्बुवाभिधायिनोरणिञोल्लुक्स्यात् । कौरव्यः पिता । कौरव्यः पुत्रः । श्वाफल्कः  
पिता । श्वाफल्कः पुत्रः । वासिष्ठः पिता । वासिष्ठः पुत्रः । तैकायनिः पिता ।  
तैकायनिः पुत्रः । एभ्यः किम् । शिवाद्यण् । कौहडः पिता । तत इञ् । कौहडिः  
पुत्रः । यूनि किम् । वामरथ्यस्य च्छात्राः वामरथाः । इत्यणो लुक् न भवति ।

भावाट्टिलोपे प्राप्ते । गाथिविदथि । 'इनएयनपत्ये' इत्यतः अणीत्यनुवर्तते ।  
'प्रकृत्यैकाच्' इत्यतः प्रकृत्येति च । तदाह—एतेऽणि प्रकृत्या स्युरिति । गाथिन्,  
विदथिन्, केशिन्, गणिन्, पाणिन् एते इत्यर्थः । अपत्येऽप्यणि प्रकृतिभावार्थमिदम् ।  
ततो यून्यपत्ये इति । मूलप्रकृतिः पणी । तदपेक्षया चतुर्थेऽपत्ये यूनि विवक्षिते  
पाणिनशब्दात् गोत्राण्यन्तात् अत इभि पाणिनिरिति रूपमित्यर्थः । पाणिनशब्दस्य  
अनन्तरापत्यप्रत्ययान्तत्वे तु ततोऽनन्तरापत्ये मूलप्रकृतिपण्यपेक्षया तृतीये गोत्रा-  
पत्ये इञ् न संभवति, एको गोत्रे' इति नियमात् । नापि मूलप्रकृत्यपेक्षया चतुर्था  
पत्ये यूनि पाणिनशब्दादनन्तरापत्यप्रत्ययान्तादिञ् संभवति, 'गोत्रायून्यन्नियाम्'  
इति यून्यपत्ये गोत्रप्रत्ययान्तादेवापत्यप्रत्ययनियमात् । अतः गोत्राप्रत्ययान्तात्  
पाणिनशब्दायूनि इत्प्रत्यय इत्युक्तमिति बोध्यम् ।

अत्र इञो लुक्माशङ्कितुमाह—एयक्षत्रियार्ध । एयादयः सर्वे गोत्रप्रत्यया  
एव गृह्यन्ते 'गोत्रायूनि' इत्युक्तेः । तदाह—गोत्रप्रत्ययान्तादित्यादि । एय-  
प्रत्ययस्योदाहरति—कौरव्य इति । कुरोः गोत्रापत्यं कौरव्यः । कुर्वादिभ्यो  
एयः । कौरव्यस्यापत्यं युवेत्यर्थे अत इञ् । तस्यानेन लुक् । क्षत्रियप्रत्ययस्यो-  
दाहरति—श्वाफल्क इति । श्वफल्कस्य गोत्रापत्यं श्वाफल्कः । 'ऋष्यन्धक'  
इत्यण् । श्वाफल्कस्यापत्यं युवेत्यर्थे अत इञ् । तस्यानेन लुक् । आर्षप्रत्ययस्यो-  
दाहरति—वासिष्ठ इति । वसिष्ठस्य गोत्रापत्यं वासिष्ठः । ऋष्यण् । वासिष्ठ-  
स्यापत्यं युवेत्यर्थे इञ् । तस्यानेन लुक् । जित उदाहरति—तैकायनिरिति ।  
तिकस्य गोत्रापत्यं तैकायनिः । तिकादिभ्यः फिञ् । तैकायनेरपत्यं युवेत्यर्थे तस्या-  
पत्यमित्यण् । तस्यानेन लुक् । वामरथ्यस्येति । वामरथस्य गोत्रापत्यं वाम-  
रथ्यः । कुर्वादिभ्यो एयः । वामरथ्यस्य छात्रा इत्यर्थे 'कएवादिभ्यो गोत्रे' इति  
छापवादः अण्, तस्यानेन लुङ् न भवति, तस्य युवार्थकत्वाभावादिति भावः ।

१ वामरथः कुर्वादिः, तस्य कएवादित्वाभावेऽपि 'वामरथ्यस्य' कएवादिवत्स्व-  
रवर्जं मित्युक्तः जातस्य 'कएवादिभ्यो गोत्रे' इत्यणो न लुगिति भावः ।



आर्षग्रहणेन प्रतिपदोक्तस्य ऋष्यण एव ग्रहणात् । पाणिनिना प्रोक्तं पाणिनीयम् । 'वृद्धाच्छः' ( सू १३३७ ) । 'इजश्च' ( सू १३३३ ) इत्यण् तु न । गोत्रे य इज् तदन्तादिति वच्यमाणात्वात् । ततोऽध्येतृवेदित्रयो लुक् । स्वरे स्त्रियां च विशेषः । पाणिनीयः । पाणिनीया । (१२७७) सूत्राच्च कोपधात् । ४ । २ । ६५ ॥ सूत्रवाचिनः ककारोपधादध्येतृवेदितृप्रत्ययस्य लुक् स्यात् । अप्रोक्तार्थ आरम्भः । अष्टावध्यायाः परिमाणमस्य अष्टकं पाणिनेः सूत्रम् । तदधीयते विदन्ति वा अष्टकाः । 'संख्याप्रकृतिकादिति वाच्यम्' । नेह । माहावार्तिकः । कालापकः ।

इत्यणो लुक्तु न भवतीति । 'एयच्छत्रिय' इति सूत्रेण पाणिनिरित्यत्र इणो लुङ् न भवतीत्यर्थः । कुत इत्यत आह—आर्षग्रहणेनेति । पाणिनिशब्दे पणिन्शब्दादणप्रत्ययस्य औत्सर्गिकस्य वस्तुगत्या ऋषिवाचित्वेऽपि ऋषौ प्रतिपदोक्त्वाभावाच्च ततः परस्य इणो लुगिति भावः । न च पणिन्शब्दाद्गोत्रापत्ये 'ऋष्यन्धक' इत्यणव कुतो न स्यादिति वाच्यम्, यत्र औत्सर्गिकस्य अणः इत्यादिना बाधः प्रसक्तः, तत्रैव तद्बाधनार्थम् ऋष्यणः प्रवृत्तेः । वस्तुतस्तु 'वान्यस्मिन्सपिण्डे' इति सूत्रभाष्ये अत्रिशब्दात् 'इत्थानिजः' इति ढकि अत्रियशब्दादिजो 'एयच्छत्रियार्थ' इति लुगित्युक्तत्वादितदुपेक्ष्यम् । 'एयच्छत्रिय' इत्यत्र तु ऋषिवाचकस्य रुढस्यैव ग्रहणम् । पणिन्शब्दः, तदपत्ये पाणिन्शब्दश्च न ऋषिवाचकौ । अतः औत्सर्गिकाण्यन्त एव पाणिन्शब्द इति शब्देन्दुशेखरे प्रपञ्चितम् । पाणिनिनेति । पाणिनिना प्रोक्तमित्यर्थे 'तेन प्रोक्तम्' इत्यणं बाधित्वा 'वृद्धाच्छः' इति छप्रत्यये ईयादेशे पाणिनीयशब्द इत्यर्थः । ननु पाणिनिशब्दात्तद्धिते विवक्षिते 'यूनि लुक्' इति इणो लुकि सत्यपि प्रत्ययलक्षणेन इयन्तत्वमाश्रित्य ह्यपवादः अण् स्यादित्यत आह—इजश्चेत्यण् तु नेति । पाणिनिशब्दे इज् युवापत्यार्थक एव, न तु गोत्रार्थकः, युवसंज्ञया गोत्रसंज्ञाया बाधादिति भावः । यद्यपि अपत्याधिकारादन्यत्र न पारिभाषिकं गोत्रमित्युक्तम् । तथाप्यत्र पारिभाषिकमेव गोत्रं गृह्येत इति उपरिष्ठात् 'इजश्च' इति सूत्रे वक्ष्यते । तत इति । पाणिनीयशब्दादित्यर्थः । पाणिनीयमधीते वेत्ति वेत्यर्थे पाणिनीयशब्दादणि 'प्रोक्ताल्लुक्' इति तस्य लुगिति भावः । ननु असत्यपि अध्येतृवेदितृप्रत्ययस्याणो लुकि पाणिनीयशब्दः सिध्यत्येवेत्यत आह—स्वरे स्त्रियां च विशेष इति । अध्येतृवेदितृप्रत्ययस्याणो लुगभावे प्रत्ययस्वरेणान्तोदात्तत्वं स्त्रियां च ङीप् स्यात् । लुकि तु सति छान्दस्य ईयादेशस्य ईकारः प्रत्ययस्वरेणोदात्तः टाप् च सिध्यति । तदाह—पाणिनीयः पाणिनीयेति ।

सूत्राच्च कोपधात् । ककारोपधादित्यनन्तरं परस्येति शेषः । ननु 'प्रोक्ताल्लुक्' इत्येव सिद्धे किमर्थमिदमित्यत आह—अप्रोक्तार्थ आरम्भ इति । अप्रोक्तार्थादपि प्रत्ययात्परस्य लुगर्थमित्यर्थः । अष्टकमिति । तदस्य परिमाण-

(१२७८) छन्दोब्राह्मणानि च तद्विषयाणि । ४ । २ । ६६ ॥ छन्दांसि ब्राह्मणानि च प्रोक्तप्रत्ययान्तानि तद्विषयाणि स्युः । अध्येतृवेदितृप्रत्ययं विना न प्रयोज्यानीत्यर्थः । कठेन प्रोक्तमधीयते कठाः । वैशम्पायनान्तेवासिस्वाण्डिण्यनिः । तस्य 'कठचरकात्—( सू १४८७ ) इति लुक् । ततोऽण् । तस्य 'प्रोक्ताल्लुक्' ( सू १२७४ ) ।



मित्यधिकारे 'संख्यायाः संज्ञासंघसूत्राध्ययनेषु' इति 'संख्याया अतिशदन्तायाः कन्' इति च सूत्ररूपेऽर्थे कन् । अष्टका इति । अष्टकशब्दादध्यतृवेदितृप्रत्ययस्य अनेन लुक्, कोपधात्सूत्रवाचिनः परस्वादिति भावः । संख्याप्रकृतिकादिति । 'सूत्राच्च कोपधात्' इति लुक् संख्याप्रकृतिकप्रत्ययान्तादेव परस्य भवतीत्यर्थः । माहावार्तिक इति । महावार्तिकं नाम सूत्रम् । तदर्थात् वेति वा माहावार्तिकः । अत्र अणो न लुक् ।

छन्दोब्राह्मणानि । छन्दांसि मन्त्राः, ब्राह्मणानि विधिवाक्यानि । तेषां द्वन्द्वः । वेद इति यावत्, मन्त्रब्राह्मणयोर्वेदनामधेयमिति स्मरणात् । 'प्रोक्ताल्लुक्' इत्यतः प्रोक्तादित्यनुवर्तते । प्रथमाबहुवचनेन विपरिणाम्यते । प्रोक्तप्रत्ययान्तानीति लभ्यते । तदाह—छन्दांसीत्यादिना । तद्विषयाणीत्यत्र तच्छब्देन अध्येतृवेदितृप्रत्यया विवक्षिताः । तैर्विषयः अविनाभावः येषां तानि तद्विषयाणि । 'बिज् बन्धने' विशिष्य सयो-बन्धः विषयः, अविनाभाव इति यावत् । अध्यतृवेदितृप्रत्ययसंयुक्तान्येव स्युरित्यर्थः । फलितमाह—अध्येतृवेदितृप्रत्ययं विना न प्रयोज्यानीत्यर्थ इति । पाणिनिना प्रोक्तं पाणिनीयं व्याकरणम् । पाणिनीयास्तदध्येतारो वेदितारो वेतिवत् अध्येतृप्रत्ययं विनापि प्रयोगे प्राप्ते नियमार्थमि-

१ जुष्टाऽपि ते च छन्दसि ६-१-२०६ नित्यं मन्त्रे ६-१-२१० अत्रोत्तर-सूत्रे मन्त्रग्रहणेन छन्दःपदवाच्यत्वं मन्त्रब्राह्मणयोरिति पाणिनिमतसिद्धेः प्रकृत-सूत्रे छन्दोप्रहणात्पृथग् ब्राह्मणप्रहणसामर्थ्यात् छन्दः पदेन गायत्र्यादिच्छन्दो-विशिष्टा मन्त्रा एव गृह्यन्ते । ब्राह्मणपदस्य पृथग्ग्रहणफलं तु ब्राह्मणवशिष्टमन्या-येन पुराणप्रोक्तब्राह्मणप्रहणं तेन याज्ञवल्क्येन प्रोक्तानि ब्राह्मणानि याज्ञवल्क्यानि 'करवादिभ्यो गोत्रे' इत्याण् आपस्यस्येति यलोपः । अत्र न अध्येत्रादिप्रत्यय-विषयता । सूत्रकारदृष्ट्या याज्ञवल्क्यादयो नूतना इति वृत्तिकृतां व्यवहारात् । एतेनाधुनिकैर्दयानन्दादिभिः एतत्सूत्रबलात्प्राणनेः ब्राह्मणभागे छन्दस्त्वमसंमतमिति यदुच्यते तन्निःसारम् ।

२ चेन 'पुराणप्रोक्तेषु' इति सूत्रीयविषयभिन्ने कल्पे सूत्रे च तद्विषयतेष्यते इति भाष्ये स्पष्टम् ।

## अथ चातुरर्थिकाः ।

(१२७६) तदस्मिन्नस्तीति देशे तन्नाम्नि । ४ । २ । ६७ ॥ उदुम्बराः सन्त्यस्मिन्देशे औदुम्बरः । (१२८०) तेन निर्वृत्तम् । ४ । २ । ६८ ॥ कुशाम्बेन निर्वृत्ता कौशाम्बी नगरी । (१२८१) तस्य निवासः । ४ । २ । ६९ ॥ शिबीनां निवासो देशः शैबः । (१२८२) अदूरभवश्च । ४ । २ । ७० ॥ विदिशाया अदूरभवं नगरं वैदिशम् । चकारेण प्रागुक्तास्त्रयोऽर्थाः सन्निधाप्यन्ते, तेन वक्ष्यमाणप्रत्ययानां चातुरर्थिकत्वं सिध्यति । (१२८३) ओरञ् । ४ । २ । ७१ ॥ अणोऽपवादः । कचतु-काचतवम् । नद्यास्तु परत्वान्मतुप् । इक्षुमती । (१२८४) मतोश्च बह्वजङ्गात् । ४ । २ । ७२ ॥ बह्वच अङ्गं यस्य मतुपः तदन्तादञ् ।

दम् । कठेनेति । कठेन प्रोक्तमधीयते इत्यर्थे कठा इत्युदाहरणमिति भावः । तदुपपादयति—वैशम्पायनेनेति । कठेन प्रोक्तमित्यणपवादः ‘वैशम्पायनान्तेवासिभ्यश्च’ इति णिनिरित्यर्थः । तस्येति । णिनेः ‘कठचरकाल्लुक्’ इत्यनेन लुगित्यर्थः । एवंच कठेन प्रोक्तो वेदभागः कठ इति स्थितम् । ततोऽणिति । तस्मात् लुप्तप्रोक्तप्रत्ययकात् कठशब्दात् तदधीते इति अणित्यर्थः । तस्य प्रोक्ताल्लुगिति । तस्याध्येत्रणः ‘प्रोक्ताल्लुक्’ इति लुगित्यर्थः । तथाच कठेन प्राक्तमधीयते कठा इत्येवं कठशब्दस्य लुप्तप्रोक्तप्रत्ययान्तस्य अध्येत्रणा सहैव प्रयोगार्हता, ननु तेन विना केवलप्रोक्तप्रत्ययान्तस्येति भावः ।

अथ चातुरर्थिकान् प्रत्ययान् वक्तुमुपक्रमते । तदस्मिन्नस्तीति । तदस्मिन्नस्तीत्यर्थे प्रथमोच्चारिताप्रथमान्तादणादयः स्युः । प्रत्ययान्तेन प्रकृतिर्नामके देशे गम्ये इत्यर्थः । प्रसिद्धदेशग्रहणार्थ इतिशब्दः । मतुपोऽपवादः । तेन निर्वृत्तम् । देशे तन्नाम्नीत्यनुवर्तते । तेन निर्वृत्तमित्यर्थे तृतीयान्तादणादयः स्युः तन्नाम्नि देशे इत्यर्थः । तस्य निवासः । तन्नाम्नि देशे इत्येव । तस्य निवासः इत्यर्थे षष्ठ्यन्तादणादयः स्युः तन्नाम्नि देशे इत्यर्थः । स्वत्ववान् विषयः । निवासस्तु वसतिमात्रं स्वत्वास्वत्वसाधारणमित्याहुः । अदूरभवश्च । तस्येति तन्नाम्नि देशे इति चानुवर्तते । तस्य अदूरभव इत्यर्थे षष्ठ्यन्तादणादयः स्युः तन्नाम्नि देशे इत्यर्थः । नन्वत्र चकारः किमर्थ इत्यत आह—चकारेणेति । अदूरभवः इति विध्यनन्तरं प्रागुक्तास्त्रयोऽर्थाः पुनरुपस्थाप्यन्ते इत्यर्थः । किमर्थमित्यत आह—तेनेति । अन्यथा संनिहितत्वात् अदूरभव इत्येव उत्तरविधिष्वनुवर्ततेति भावः । चातुरर्थिकत्वमिति । चतुरर्थ्या भव इत्यर्थे द्विगोरध्यात्मादित्वाट्टञ् । तद्धितार्थद्विगो तु, ‘द्विगोर्लुगनपत्ये’ इति लुक् स्यात् । केचित्तु चतुर्णां सूत्राणामर्थाश्चतुरर्थाः, तत्र भवाश्चातुरर्थिका इत्याहुः । ओरञ् । ‘तदस्मिन्नस्ति’ इत्यादिषु चतुर्ष्वर्थेषु प्रथमोच्चारितास्तद्विभक्त्यन्तादञ् स्यात्, अणोऽपवादः । अमधिकारः ‘सुवा-

नाण् । सैधकावतम् । बह्वच् इति किम् । आहिमतम् । अङ्गग्रहणं बह्वच् इति तद्विशेषणं यथा स्यात् मत्वन्तविशेषणं मा भूत् । (१२८५) बह्वचः कूपेषु । ४ । २ । ७३ ॥ अणोऽपवादः । दीर्घवरत्रेण निवृत्तो दीर्घवरत्रः कूपः । (१२८६) उदक्च विपाशः । ४ । २ । ७४ ॥ विपाशः उत्तरे कूले ये कूपास्तेष्वञ् । अबह्वजर्थ आरम्भः । दन्तेन निवृत्तो दान्तः कूपः । उदक् किम् । दक्षिणतः कूपेष्वणेव । (१२८७) सङ्कलादिभ्यश्च । ४ । २ । ७५ ॥ कूपेषु इति निवृत्तम् । सङ्कलेन निवृत्तं साङ्कलम् । पौष्कलम् । (१२८८) स्त्रीषु सौवीरसाल्वप्राज्नु । ४ । २ । ७६ ॥ स्त्रीलिङ्गेष्वेषु देशेषु वाच्येष्वञ् । सौवीरे, दात्तामित्रेण निवृत्ता दात्तामित्री नगरी । साल्वे, वैधूमाग्नी । प्राचि, माकन्दी । (१२८९) सुवास्त्वादिभ्योऽण् । ४ । २ । ७७ ॥ अणोऽपवादः । सुवास्तोरदूरभवं सौवास्तवम् ।

स्त्वादिभ्योऽण्' इति यावत् । कात्तवमिति । कत्तुरस्मिन्नस्तीत्यादि विग्रहः । मतोश्च । सैधकावतमिति । सिधकावानस्मिन्नस्तीत्यादयश्चत्वारोऽर्थाः यथा-योगं बोध्याः । आहिमतमिति । अहिमानस्मिन्नस्तीत्यादयोऽर्थाः । अहिशब्दस्य व्यक्तत्वादञ् नेति भावः ।

बह्वचः कूपेषु । बह्वचः प्रातिपदिकात् अञ् चतुर्ष्वर्थेषु अणोऽपवादः । दीर्घवरत्रेण निवृत्तः कूपः दीर्घवरत्रः । उदक्च विपाशः । विपाश उत्तरे कूले इति । विपाशशब्द शकारान्तो नदीविशेषवाचो । सङ्कलादिभ्यश्च । निवृत्तमिति । व्याख्यानादिति भावः । अणोऽपवादः । पौष्कलमिति । पुष्कलेन निवृत्तमिति विग्रहः । स्त्रीषु सौवीर । सौवीरे इति । उदाहरणं वक्ष्यत इति शेषः । दात्तामित्री नगरीति । 'टिड्ड' इति ङीप् । साल्वे इति । उदाह्रियत इति शेषः । वैधूमाग्नीति । विधूमाग्निना निवृत्तेत्यर्थः । अग्नि ङीप् । प्राचीति । प्राचि देशे उदाह्रियत इत्यर्थः । माकन्दीति । माकन्देन निवृत्तेत्यर्थः ।

सुवास्त्वादिभ्योऽण् । अज इति । ओरमित्यस्यापवाद इत्यर्थः । सौवास्तवमिति । अणि ओर्गुणः । वार्णवमिति । वर्णोरदूरभवमित्यर्थः । ननु 'ओरञ्' इत्येव सिद्धे पुनर्विधिसामर्थ्यादेव तदननुवृत्तौ अणि सिद्धे पुनरग्रहणं व्यर्थमित्यत आह—अग्रग्रहणमिति । रोणी । लुप्तपञ्चमीकभिदम् । तदन्तादिति । 'येन विधिः' इति सूत्रस्थभाष्यादिह प्रत्ययविधावपि तदन्तविधिरिति भावः । रौण इति । रोरया निवृत्तः कूप इत्यर्थः । आजकरौण इति । अजकरोरया निवृत्त इत्यर्थः । अणि 'यस्य' इति ईकारलोपः । कोपधाश्च ।

१ दीर्घा वरत्रा यस्येत्यन्वर्था कस्यचित्संज्ञा । नग्नी वग्नी वरत्रा स्यादिति कोशात् वरत्राशब्दः चर्मादिनिर्मितदृढरज्ज्वर्थकः । २ 'विपाश' नाम नदी पञ्चनदे व्यासेति प्र० ।

वर्णु-वार्थवम् । अणग्रहणं नद्यां मनुषो बाधनार्थम् । सौवास्तवी । (१२६०) रोणी । ४ । २ । ७८ ॥ रोणीशब्दात्तदन्ताच्चाण् । कृपाणोऽपवादः । रौणः । आजकरोणः । (१२६१) कोपधाञ्च । ४ । २ । ७९ ॥ अण् । अणोऽपवादः । कार्णच्छिद्रकः कूपः । कार्कवाकवम् । त्रैशङ्कवम् । (१२६२) वुञ्छणकठजिल-सेनिरढञ्जययफक्फिञ्ज्यककठकोऽरीहणकृशाश्वश्यकुमुदकाशतृ-णप्रेक्षाशमसखिसङ्काशबलपक्षकर्णसुतङ्गमप्रगदिन्वराहकुमुदादिभ्यः । ४ । २ । ८० ॥ सप्तदशभ्यः गण्येभ्यः सप्तदश क्रमात्स्युश्चतुरर्थ्याम् । अरीहणा-दिभ्यो वुञ् । अरीहणेन निर्वृत्तमारीहणकम् । कृशाश्वादिभ्यश्छण् । कार्शाश्चीयम् । ऋश्यादिभ्यः कः । ऋश्यकम् । कुमुदादिभ्यश्छच् । कुमुदिकम् । काशादिभ्य इलः । काशिलः । तृणादिभ्यः सः । तृणसम् । प्रेक्षादिभ्य इनिः । प्रेक्षी । अशमादिभ्यो रः । अशमरः । सख्यादिभ्यो ढञ् । साखेयम् । सङ्काशादिभ्यो ययः । साङ्काश्यम् । बलादिभ्यो यः । बल्यम् । पक्षादिभ्यः फक् । पाक्षायणः । 'पथः पन्थ च' ( ग सू ७६ ) पान्थायनः । कर्णादिभ्यः फिञ् । कार्णायनिः । सुतङ्गमादिभ्य इञ् । सौतङ्गभिः । प्रगद्यादिभ्यो व्यः । प्रागद्यः । वराहादिभ्यः कक् । वाराहकः ।

कार्णच्छिद्रक इति । कर्णच्छिद्रकेण निर्वृत्तः कूप इत्यर्थः । कार्कवाकवमिति । कृकवाकुना निर्वृत्तः कूप इत्यर्थः । ओर्गुणः, आदिवृद्धौ रपरत्वम् । त्रैशङ्कवमिति । त्रिशङ्कुनां निर्वृत्तः कूप इत्यर्थः ।

वुञ्छण् । वुञ्, छण्, क, ठच्, इल, स, इनि, र, ढञ्, यय, य, फक्, फिञ्, इञ्, व्य, कक्, ठक् एतेषां सप्तदशानां द्वन्द्वत्प्रथमाबहुवचनम् । अरीहण, कृशाश्व, ऋश्य, कुमुद, काश, तृण, प्रेक्ष, अशमन्, सखि, सङ्काश, बल, पक्ष, कर्ण, सुतङ्गम, प्रगदिन्, वराह, कुमुद एतेषां सप्तदशानां द्वन्द्वः । एते आदयः येषामिति बहुव्रीहेः पञ्चमीबहुवचनम् । यथासंख्यावगमाय कुमुदशब्दयोरेकशेषो न कृतः । प्रगदिन्शब्दे नलोपाभावस्तु इकारान्तत्वभ्रमनिरासाय । द्वन्द्वान्ते श्रयमाणस्य आदिशब्दस्य अरीहणादिषु प्रत्येकमन्वयः । तथाच अरीहणादिभ्यो वुञ्, कृशाश्वादिभ्यः छण् इत्येवं सप्तदश वाक्यानि संपन्नानि । तदाह—  
सप्तदशभ्य इति । अरीहणादिसप्तदशगण्येभ्यः वुजादयः प्रत्ययाः क्रमात्स्यु-रित्यर्थः । चतुरर्थ्यामिति । 'तदास्मिन्नस्तीति देशे तजाम्नि' 'तेन निर्वृत्तम्' 'तस्य निर्वासः' 'अदूरभवश्च' इति चतुर्थ्वर्थेषु प्रथमोच्चारितात्तद्विभक्त्यन्तात् यथायोगं प्रत्ययाः इति फलितम् । एतेषु गण्येषु चेतनवाचका अचेतनवाचकाश्च सन्ति । तत्र यथायोगं चतुरर्थ्याः अन्वयः । प्रेक्षीति । प्रेक्षते इति प्रेक्षः, तेन निर्वृत्त-मित्यर्थः । प्रेक्षया निर्वृत्तमिति वा । पथः पन्थ च इति । पक्षादिगणसूत्रमिदम् । पान्थायन इति । पथः अदूरभव इत्यर्थः ।

कुमुदादिभ्यष्टक् । कौमुदिकः । (१२६३) जनपदे लुप् । ४ । २ । ८१ ॥ जन-  
पदे वाच्ये चातुरर्थिकस्य लुप्यात् । (१२६४) लुपि युक्तवद्वाक्तिवचने । १ ।  
२ । ५१ ॥ लुपि सति प्रकृतिवल्लिङ्गवचने स्तः । पञ्चालानां निवासो जनपदः  
पञ्चालाः । कुरवः । अङ्गाः । वङ्गाः । कलिङ्गाः । (१२६५) तदशिष्यं संज्ञाप्र-  
माणत्वात् । १ । २ । ५३ ॥ युक्तवद्वाचनं न कर्तव्यम् । संज्ञानां प्रमाणत्वात् ।  
(१२६६) लुब्धोगाप्रख्यानात् । १ । २ । ५४ ॥ लुबपि न कर्तव्योऽवयवार्थ-  
स्येहाप्रतीतेः । (१२६७) योगप्रमाणे च तदभावेऽदर्शनं स्यात् । १ । २ । ५५ ॥  
यदि हि योगस्यावयवार्थस्येदं बोधकं स्यात्तदा तदभावे न दृश्येत । (१२६८)

जनपदे लुप् । चातुरर्थिकस्येति । प्रकरणलभ्यमिदम् । लुपि युक्तवत् ।  
प्रकृतिभूतः शब्दः युक्तः, व्यक्तिः लिङ्गं, वचनं संख्यति पूर्वाचार्यसंकेतः । तदाह—  
लुपि सति प्रकृतिवल्लिङ्गवचने स्त इति । लुबिति प्रत्ययादर्शनमुच्यते । लुपः  
प्रवृत्तेः प्राक् प्रत्ययप्रकृतेर्यल्लिङ्गं वचनं ते एव लुपि सति भवतः, न तु प्रत्ययार्थवि-  
शेष्यमनुसृत्येत्यर्थः । पञ्चालानामिति । पञ्चालसंज्ञकानां राज्ञामित्यर्थः । पञ्चाला  
इति । तस्य निवासः इति विहितस्याणः ‘जनपदे लुप्’ इति लुपि प्रकृतिवत्  
बहुवचनमिति भावः । कुरव इत्यादि । कुरुणाम् अङ्गानां वङ्गानां कलिङ्गानां  
च निवासो जनपद इति विग्रहः । लिङ्गातिदेशे तु कटुबदर्या अदूरभवो जनपदः  
कटुबदरोत्पुदाहार्यम् । तदेतत्पूर्वाचार्यसूत्रं पाणिनिः प्रत्याचष्टे । तदशिष्यम् ।  
यथा दाराः इत्यादौ शास्त्रीयपुंस्त्वविशिष्टस्यैव स्त्रीरूपार्थस्य भानम्,  
तथा लुपि सति शास्त्रीयप्रकृत्यर्थगतलिङ्गसंख्याविशिष्टस्यैव स्वार्थस्य लोक-  
व्यवहारादेव भानं संभवति, न तु तदंशे शास्त्रव्यापारापेक्षेति भावः । संज्ञाना-  
मिति । लोकव्यवहाराणामित्यर्थः । एवं च लुबपि न विवेय इत्याह—लुब्धोगा-  
प्रख्यानात् । अशिष्यमित्यनुवृत्तं पुंलिङ्गेन विपरिणतं लुबित्यनन्तरं संबध्यते ।  
तदाह—लुबपि न कर्तव्य इति । योगः अवयवार्थः तस्य अप्रख्यानात् अप्र-  
तीतेरित्यर्थः । तदाह—अवयवेति । नहि पञ्चालाङ्गवङ्गादिष्वसंबन्धित्वेन पञ्चालाः  
अङ्गाः वङ्गाः इत्यादितो बोधः, अतः प्रत्यय एव तत्र नास्तीति भावः । प्रत्ययस्वी-  
कारे बाधकमाह—योगप्रमाणे च । पञ्चालाङ्गवङ्गादिशब्देषु योगस्य अवयवार्थस्य  
प्रमापकत्वे सति तदभावे पञ्चालाङ्गादिज्ञातिव्यसम्बन्धाभावे संप्रति शूद्रादिराजके  
जनपदे पञ्चालादिशब्दे न प्रयुज्येत, प्रयुज्येत च यतः, अतः पञ्चालादिशब्दाः  
जनपदविशेषेषु केवलरूढा इति युक्तमित्यर्थः । तदाह—यदि हि योगस्येति ।

१ पूर्वाचार्यानुरोधात्कृतान्याप सूत्राणि स्वयं खण्डयति तदशिष्यमित्यादि-  
त्रिसूत्र्या । एवमेव ‘न बहुव्रीहौ’ इत्यादेरपि केवलं पूर्वाचार्यानुरोधादेव पाणि-  
निना प्रणयनं कृतं, न तु स्वाभिप्रायणेति भाष्यकृता तत्खण्डितमिति बोध्यम् ।

प्रधानप्रत्ययार्थवचनमर्थस्यान्यप्रमाणत्वात् । १ । २ । ५६ ॥ 'प्रत्ययार्थः प्रधानम्' इत्येवंरूपं वचनमप्यशिष्यम् । कुतः । अर्थस्य लोकेत एव सिद्धेः । ( १२६६ ) कालोपसर्जने च तुल्यम् । १ । २ । ५७ ॥ अतीतायाः रात्रेः पश्चार्धेनागामिन्याः पूर्वार्धेन च सहितो दिवसोऽद्यतनः, विशेषणमुपसर्जनम्, इत्यादि पूर्वार्चायैः परिभाषितम् । तत्राप्यशिष्यत्वं समानम् । लोकप्रसिद्धेः । ( १३०० ) विशेषणानां चाजातेः । १ । २ । ५२ ॥ लुबर्धस्य विशेषणानामपि तद्वाङ्मिवचने स्तो जातिं वर्जयित्वा । पञ्चाला रमणीयाः । गोदौ रमणीयौ । अजातेः किम् । पञ्चालाः जनपदः । गोदौ प्रामः । 'हरीतक्यादिषु व्याक्तिः' ( वा ७१५ ) । हरीतक्याः फलानि हरीतक्यः । 'खलतिकादिषु वचनम्' ( वा ७१६ ) । खलतिकस्य पर्वतस्यादूरभवानि खलतिकं वनानि । 'मनुष्यलुपि प्रतिषेधः' ( वा ७१७ ) मनुष्यलक्षणे लुबर्धे विशेषणानां न । लुबन्तस्य तु भवतीत्यर्थः । चञ्चा अभिरूपः । ( १३०१ ) वरणादिभ्यश्च । ४ । २ । ८२ ॥ अजनपदार्थ आरम्भः । वरणा-

अथ प्रसङ्गादन्यदापि पूर्वाचार्यपरिभाषितं निराचष्टे । प्रधानप्रत्ययार्थः । प्रत्ययार्थ इति । प्रकृत्यर्थं प्रति प्रत्ययार्थः प्रधानं विशेष्यम्, प्रकृत्यर्थस्तु तद्विशेषणमित्येवं यत्पूर्वाचार्यवचनं तदपीत्यर्थः । कालोपसर्जने च । कालश्च उपसर्जनं चेति समाहारद्वन्द्वात् विषयसप्तमी । अशिष्यमित्यनुवृत्तं भावप्रधानमाश्रीयते । कालविषये उपसर्जनविषये च यत्पूर्वाचार्याणां विशेषवचनं तत्राप्यशिष्यत्वं समानमित्यर्थः । तद्विशेषवचनं विशदयन् व्याचष्टे-अतीताया इत्यादिना । विशेषणानां चाजातेः । कस्य विशेषणानामत्याकाङ्क्षायां लुबित्वनुवृत्तं षष्ठ्या विपरिणतं संबध्यते, लुप्तप्रत्ययार्थस्येति लभ्यते । तदाह-लुबर्धस्येति । तद्वदिति । प्रकृतिवदित्यर्थः । ' लुपि युक्तव्यक्तिवचने ' इत्यस्मादुत्तरं पठितमिदं सूत्रं तत्रैव व्याख्यातुमुचितम् । पञ्चाला रमणीया इति । पञ्चालानां निवासो जनपद इत्यर्थः । अत्र प्रत्ययार्थजनपदं प्रति विशेषणस्यापि रमणीयशब्दस्य प्रकृतिवद्बहुवचनम् । गोदौ रमणीयाविति । गोदयोर्निवासो जनपद इत्यर्थः । अत्र प्रत्ययार्थजनपदस्य तद्विशेषणस्यापि प्रकृतिवत् द्विवचनम् । पञ्चाला जनपद इति । जनपदशब्दस्य जातिवाचित्वाच्च प्रकृतिवद्बहुवचनम् । गोदौ प्राम इति । अत्र प्रामशब्दस्य जातिवाचित्वाच्च प्रकृतिवत् द्विवचनम् । हरीतक्यादिषु व्याक्तिरिति । वार्तिकमिदम् । लुपि लिङ्गं प्रकृतिवद्भवति । न तु वचनमिति शेषः । हरीतक्याः फलानि हरीतक्य इति । 'हरीतक्यादिभ्यश्च' इति विकारप्रत्ययस्य लुप् । अत्र प्रत्ययार्थेषु फलेषु प्रकृतिवत्स्त्रीलिङ्गमेव भवति, न

१ स्वयमकृतान्यपि पूर्वाचार्यमात्र कृतानि सूत्राणि खण्डयति प्रधानप्रत्ययेत्यादिद्वयेन ।



नामदूरभवं नगरं वरणाः । (१३०२) शर्कराया वा । ४ । २ । ८३ ॥ अस्माच्चातुरर्थिकस्य  
वा लुप्स्यात् । (१३०३) ठक्छौ च । ४ । २ । ८४ ॥ शर्कराया एतौ स्तः । कुमुदादौ  
वराहादौ च पाठसामर्थ्यात्पक्षे ठक्ककौ । वाग्रहणसामर्थ्यात्पक्षे औत्सर्गिकोऽण् । तस्य  
लुग्विकल्पः । पङ्क्ती रूपानि । शर्करा-शार्करम्-शार्करिकम्-शर्करीयम्-शर्करिकम्-  
शार्करकम् । (१३०४) नद्यां मतुप् । ४ । २ । ८५ ॥ चतुरर्थिकः । इक्षुमती ।  
(१३०५) मध्वादिभ्यश्च । ४ । २ । ८६ ॥ मतुप्स्याच्चातुरर्थिकः । मधुमान् ।

त्वेकवचनमिति भावः । खलतिकादिषु वचनम् । वार्तिकमिदम् । एषु लुपि  
प्रकृतिवद्वचनमेव भवति, नतु लिङ्गमित्यर्थः । खलतिकं वनानीति । 'वरणा-  
दिभ्यश्च' इति लुप् । अत्र खलतिकशब्दस्य लुप्तप्रत्ययान्तस्य प्रकृतिवत्पुंलिङ्गत्वं  
न भवति, किन्तु एकवचनमेवेति भावः । मनुष्यलुपि प्रतिषेध इति । वार्ति-  
कमिदम् । मनुष्यलक्षणे इति । मनुष्यात्मके लुप्तप्रत्ययार्थे यानि विशेषणानि  
तेषां प्रकृतिर्वालिङ्गवचनप्रतिषेध इत्यर्थः । चञ्चा अभिरूप इति । चञ्चा तृण-  
मयी प्रतिमा, तत्सदृशो मनुष्यः चञ्चा । 'इवे प्रतिकृतौ' इत्यधिकारे 'संज्ञायाम्'  
इति कनः 'लुम्मनुष्ये' इति लुप् । अत्र लुप्तप्रत्ययान्तस्य चञ्चाशब्दस्य मनुष्ये  
वाच्ये प्रकृतिलिङ्गत्वम्, नतु तद्विशेषणस्य अभिरूपशब्दस्येति भावः । इति  
युक्त्वद्भावप्रकरणम् ।

अथ प्रकृतमारभते । वरणादिभ्यश्च । 'जनपदे लुप्' इत्युत्तरमिदं सूत्रम् ।  
वरणादिभ्यः परस्य चातुरर्थिकप्रत्ययस्य लुप् स्यादित्यर्थः । पूर्वैर्णैव सिद्धे किमर्थ-  
मिदमित्यत आह—अजनपदार्थ आरम्भ इति । वरणानामिति । वरणा  
नाम नदी काश्या उत्तरतः प्रसिद्धा । अवयवाभिप्रायं पूजार्थं वा बहुवचनम् ।  
वरणानामदूरभवं नगरं वरणाः । अत्र लुप्तप्रत्ययान्तस्य वरणाशब्दस्य नगरे  
वाच्ये प्रकृतिवत्पुंलिङ्गं बहुवचनं च । शर्कराया वा । लुग्विकल्पेन । प्रत्या-  
सस्या चातुरर्थिकस्येति लभ्यते । तदाह—अस्मादिति । ठक्छौ च । शर्कराया  
इत्यनुवर्तते । तदाह—शर्कराया एतौ स्त इति । ठक्ककाविति । कुमुदा-  
दित्वात् ठक्, वराहादित्वात् कक् इति विवेकः । वाग्रहणेति । अन्यथा तत्र  
पाठसामर्थ्यादेव ठक्कः कक्श्च लोपविकल्पसिद्धेस्तद्वैयर्थ्यादिति भावः । शर्करेति ।  
अणो लुपि युक्त्वद्भावे रूपम् । शार्करमिति । अणि रूपम् । शार्करिकमिति ।  
ठक् रूपम् । शर्करीयमिति । छे रूपम् । शर्करिकमिति । ठक् रूपम् ।  
शार्करकमिति । कक् रूपम् । शर्कराः सन्त्यस्मिन् इत्यर्थः, शर्कराभिः  
निर्वृत्तमिति वा ।

नद्यां मतुप् । चातुरर्थिक इति । शेषपूरणम् । इक्षुमतीति । मतुपि  
उपावितौ । इक्षुवः सन्त्यस्मिन् इत्यर्थः । मध्वादिभ्यश्च । शेषपूरणेन सूत्रं व्याचष्टे—

अनर्थ आरम्भः । (१३०६) कुमुदनडवेतसेभ्यो ङ्मतुप् । ४ । २ । ८७ ॥  
 कुमुद्वान् । नड्वान् । वेतस्वान् । आद्ययोः 'ऋयः' ( सू १८१८ ) इति, अन्ये  
 'मादुपधायाः—' ( सू १८१७ ) इति वक्ष्यमाणेन वः । 'महिषाच्चेति वक्तव्यम्'  
 ( वा २७६१ ) महिष्मान्नाम देशः । (१३०७) नडशादाङ्ङवलच् । ४ । २ ।  
 ८८ ॥ नड्वलः । 'शादो जम्बालघासयोः' इत्यमरः । शाद्वलः । (१३०८) शिखा-  
 या वलच् । ४ । २ । ८९ ॥ शिखावलम् । (१३०९) उत्करादिभ्यश्छुः ।

मत्तुप् स्याच्चातुरार्थिक इति । मधुमानिति । मधूनां निवास इत्यर्थः ।  
 पूर्वेण सिद्धे किमर्थमिदमित्यत आह—अनर्थ इति । कुमुदनड । कुमुद-  
 नड वेतस एतेभ्यः ङ्मतुप् स्यादित्यर्थः । ङकारः उपौ च इतः । अयं मत्वर्थ  
 एवेति 'न पदान्त' इति सूत्रभाष्यकेयटयोः स्थितम् । कुमुद्वानिति । कुमुदाः  
 अस्मिन् सन्तीति विग्रहः । ङ्मतुपि ङिवात् ङिलोपः । नड्वानिति । नडाः  
 अस्मिन् सन्तीति विग्रहः । 'कुमुद्वान्कुमुदप्राये' इत्यमरः । वेतस्वानिति । वेतसाः  
 अस्मिन् सन्तीति विग्रहः । आद्ययोरिति । कुमुद्वच्छन्दे नड्वच्छन्दे च 'ऋयः'  
 इति मत्तुपो मस्य वकारः । वेतस्वच्छन्दे तु 'मादुपधायाः' इति मस्य वकार  
 इत्यर्थः । वस्तुतस्तु नड्वच्छन्देऽपि 'ऋयः' इत्यस्यासिद्धत्वात् 'मादुपधायाः'  
 इत्येव न्याय्यम्, 'प्रकरणे प्रकरणमसिद्धम्, नतु एकस्मिन्नेव प्रकरणे पूर्वयोगं  
 प्रति परस्यासिद्धत्वम्' इत्यस्य 'उपसर्गादसमासे' इति सूत्रभाष्ये दूषितत्वात् ।  
 वेतस्वानित्यत्र कृत्वं तु न, अङ्गोपस्य स्थानिवत्त्वात् । 'न पदान्त' इति निषेध-  
 स्तुन,पदे अन्त इति विगृह्य पदे परतश्चरमावयवे कर्तव्ये परपदस्थाज्जादेशस्यैव तन्नि-  
 षेधप्रवृत्तेर्भाष्याभ्युपगतत्वात् । 'पूर्वत्रासिद्धे न स्थानिवत्' इति निषेधोऽपि न,  
 पदे अन्त इति विगृह्य तत्र स्थानिवत्त्वात् निषेधव्यावृत्तिसाधनपरभाष्यप्रामाण्येन पद-  
 चरमावयवकार्यविधायकातिरिक्तस्यैव त्रैपादिकस्य ग्रहणादिति शब्देन्दुशेखरे वि-  
 स्तरः । महिषाच्चेत्यनन्तरं तु ङ्मतुबिन्त शेषः । महिष्मानिति । महिषाः अ-  
 स्मिन् सन्तीति विग्रहः । ङिवाङ्गिलोपः । अङ्गोपस्य स्थानिवत्त्वाज्जशत्वम् ।  
 प्रत्यये भाषायां नित्यम् इति तु न । तस्य सवर्थे परतो विधेः । न हि षकारस्य-  
 योऽनुनासिकोऽस्ति ।

नडशादाङ्ङवलच् । नड्वल इति । ङिवाङ्गिलोपः । शाद्वल इति ।  
 शादाः अस्मिन् सन्तीति विग्रहः । शादो दन्त्योपधः । ङोपध इत्यन्ये । 'नड-  
 प्राये नड्वान्ङङ्गवल इत्यपि' इत्यमरः । 'शाद्वलः शाद्वहरिते' इति च । शिं-

१ महिषशब्देऽन्तिमाकारलोपे तस्य स्थानिवत्त्वात्षकारस्य जशत्वं न, अत्रापि  
 'न पदान्त' 'पूर्वत्रासिद्धे न स्थानिवत्' इत्यनयोः न प्रवृत्तिः, वेतस्वानित्यत्रत्य  
 टीकाकारोक्तरीत्येति बोध्यम् ।

४ । २ । ६० ॥ उत्करीयः । (१३१०) नडादीनां कुक्च । ४ । २ । ६१ ॥  
नडाकीयम् । 'क्रञ्चा ह्रस्वत्वं च' ( ग सू ८० ) । क्रञ्चकीयः । 'तच्चन्नलोपश्च'  
( ग सू ८१ ) तच्चकीयः । (१३११) बिल्वकादिभ्यश्छस्य लुक् । ६।४।१५३  
नडाद्यन्तर्गता बिल्वकादयः, तेभ्यश्छस्य लुक्कृद्धिते परे । बिल्वा यस्यां सन्ति सा  
बिल्वकीया । तस्यां भवा बैल्वकाः । वेत्रकीयाः—वैत्रकाः । छस्य किम् । छमा-  
त्रस्य लुग्यथा स्यात्कुको निवृत्तिर्मा भूत् । अन्यथा 'सन्नियोगशिष्टानाम्' (प६७)  
इति कुगपि निवर्तेत । लुगग्रहणं सर्वलोपार्थम् । लोपो हि यमात्रस्य स्यात् ।

इति तद्धिते चातुरर्थिकप्रकरणम् ।



स्त्राया वलच् । निर्वृत्तार्थं सूत्रं देशे तज्जाम्नि अणो बाधनार्थं च । 'दन्तशि-  
खासंज्ञायाम्' इति पञ्चमे वक्ष्यमाणं तु अदेशोऽपि शिखावलः इति रूपार्थम् ।  
उत्करादिभ्यश्छः । चातुरर्थिक इति शेषः । उत्करीय इति । देशविशेषोऽ-  
यम् । उत्करेण निर्वृत्तमिति वा, तस्य निवासः, तस्य अदूरभव इति वा ।  
नडादीनां कुक्च । नडादिभ्यः छः स्यात् चातुरर्थिकः प्रकृतेः कुक् च । क्रञ्चा-  
ह्रस्वत्वं चेति । नडादिगणसूत्रम् । क्रञ्चाशब्दाच्छः, प्रकृतेः कुक्, आकारस्य  
ह्रस्वश्च । क्रञ्चकीय इति । क्रञ्चा अस्मिन् सन्तीत्यादिविग्रहः । तच्चन्नलो-  
पश्च । इदमपि गणसूत्रम् । तच्चन्शब्दात् छः कुक्, नकारस्य लोपश्च ।

बिल्वकादिभ्यश्छस्य लुक् । षाष्ठमिदं सूत्रम् । बिल्वकादीति नडाद्यन्त-  
र्गतबिल्वादीनां कृतकुगागमानां निर्देशः । ककारादकार उच्चारणार्थः । तद्धिते  
इति । 'आपत्यस्य च तद्धिते' इत्यतस्तदनुवृत्तरिति भावः । बिल्वकीयेति ।  
'नडादीनां कुक् च' इति छः । प्रकृतेः कुक् च । तस्यां भवाः, बैल्वका इति ।  
बिल्वकीयाशब्दाद्भवार्थे अण् । तस्मिन्परे छस्य लुगिति भावः । वेत्रकीया  
इति । वेत्राणि अस्यां सन्तीत्यर्थे नडादित्वाच्छः, प्रकृतेः कुक् च इति भावः ।  
वैत्रका इति । वेत्रकीयायां भवा इत्यर्थः । वेत्रकीयाशब्दात् अणि छस्य लुगिति  
भावः । छस्य किमिति । एभ्यः परस्य छस्यैव संभव इति प्रश्नः । संनियो-  
गेति । 'संनियोगशिष्टानां सह वा प्रवृत्तिः सह वा निवृत्तिः' इति न्यायेने-  
त्यर्थः । 'ढे लोपोऽकृद्वाः' इत्यतो लोप इत्यनुवृत्त्यैव सिद्धे लुगग्रहणं किमर्थ-  
मित्यत आह—लुगग्रहणं सर्वलोपार्थमिति । प्रत्ययादर्शनस्यैव लुक्शब्दार्थ-  
त्वात् कृत्स्नस्य ईयस्य लोपो लभ्यते इति भावः । लोपविधौ तु नैवं लभ्यते इ-  
त्याह—लोपो हीति । लोपविधौ, 'सूर्यतिथ्य' इत्यतः य उपधायाः इत्यनुवृत्तौ  
बिल्वादिभ्यः परस्य छदेशभूतस्य ईयस्य उपधाभूतो यो यकारः तस्म लोप इत्यर्थ-

## अथ तद्धिते शैषिकप्रकरणम् । २८ ।

(१३१२) शेषे । ४ । २ । ६२ ॥ अपत्यादिचतुरर्थ्यन्तादन्योऽर्थः शेषः, तत्राणा-  
दयः स्युः । चतुषा गृह्यते चातुषं रूपम् । श्रावणः शब्दः । औपनिषदः पुरुषः ।  
दृषदि पिष्टा दार्षदाः सक्त्वः । उलूखले क्षुण्यः औलूखलो यावकः । अश्वेरुह्यते  
आश्वो रथः । चतुर्भिरुह्यते चातुरं शकटम् । चतुर्दश्यां दृश्यते चातुर्दशं रत्नः ।  
'शेषे' इति लक्षणं चाधिकारश्च । 'तस्य विकारः' इत्यतः प्राक्छेषाधिकारः ।  
(१३१३) राष्ट्रावारपाराद्धखौ । ४ । २ । ६३ ॥ आभ्यां क्रमाद्धखौ स्तः  
शेषे । राष्ट्रियः । अवारपारीणः । 'अवारपाराद्विगृहीतादपि विपरीताच्चेति वक्तव्यम्'  
( वा २७७१-२७७२ ) । अवारीणः । पारीणः । पारावारीणः । इह प्रकृति-

लाभाधिकारमात्रस्य लोपः स्यात् । य उपधायाः इत्यननुवृत्तौ तु 'आदेः परस्य'  
इति ईकारस्यैव लोपः स्यादिति भावः ।

इति तद्धिते चातुरर्थिकप्रकरणम् ।

अथ शैषिकप्रकरणं निरूप्यते । शेषे । अणादय इति । 'प्राग्दी-  
व्यतोऽण्' इत्यादिसाधारणाः प्रत्यया इत्यर्थः । चतुर्भिरिति । अश्वादिभिरि-  
ति शेषः । चतुर्दश्यामिति । कृष्णचतुर्दश्यां रात्रौ रक्षांसि दृश्यन्ते इत्यागमः ।  
लक्षणमिति । प्रदर्शितेषु ग्रहणाद्यर्थेषु उत्तरसूत्रैरनुपात्तेषु अणादिविधायकमि-  
त्यर्थः । अधिकारत्वे तु उत्तरसूत्रेष्वेवानुवृत्तिलाभादिदं न सिध्येदिति भावः ।  
अधिकारश्चेति । उत्तरसूत्रेष्वनुवृत्त्यर्थश्चेत्यर्थः, स्वरितत्वादिति भावः । अधि-  
कारस्योत्तरावधिमाह—तस्य विकार इत्यतः प्रागिति । नच उत्तरसूत्रेषु  
निर्दिष्टानामर्थविशेषाणाम् अपत्यादिचतुरर्थ्यन्तादन्यत्वस्य सिद्धत्वात् शेषाधिकारो  
व्यर्थ इति वाच्यम्, 'तस्येदम्' इत्यादावपत्यादिचतुरर्थ्यन्तार्थानां ग्रहणाभा-  
वात् तदावश्यकत्वात् । न च प्रदर्शितेषु ग्रहणाद्यर्थेषु 'तस्येदम्' इत्येव अणा-  
दिसिद्धेः शेष इत्यस्य विधित्वं नाश्रयणीयमिति वाच्यम्, 'शैषिकान्मनुबर्थी-  
यात्' इत्यादौ प्रदर्शितग्रहणाद्यर्थकानामपि ग्रहणलाभाय तदावश्यकत्वात् । इदं-  
त्वेन भासमानमपत्याद्यपि न शेषः, 'इदंविशेषा ह्येते अपत्यं समूहो विकारो  
निवासः' इति भाष्यात् । प्रपञ्चितं चैतत् 'तस्यापत्यम्' इत्यत्र 'तस्येदमित्यपत्ये-  
ऽपि' इत्यादिश्लोकवार्तिकव्याख्यावसरे ।

राष्ट्रावारपाराद्धखौ । आभ्यामिति । राष्ट्रशब्दादवारपारशब्दाच्चेत्य-  
र्थः । राष्ट्रिय इति । राष्ट्रे जातः भवः इत्यादिरर्थो यथायोगं बोध्यः । घस्य  
इयः । अवारपारीण इति । खस्य ईनादेशः, णत्वम् । अवारपाराद्विगृही-  
तादपीति । अवारशब्दात्पारशब्दाच्च पृथग्भूतादपि खो वक्तव्य इत्यर्थः ।

विशेषाद्वाद्यव्युत्पलन्ताः प्रत्यया उच्यन्ते । तेषां जातादयोऽर्थविशेषाः समर्थ-  
विभक्तयश्च वच्यन्ते । (१३१४) ग्रामाद्यखञौ । ४ । २ । ६४ ॥ ग्राम्यः—  
ग्रामीणः । (१३१५) कत्त्यादिभ्यो ढकञ् । ४ । २ । ६५ ॥ कुसिताख्यः  
कस्त्रयः । तत्र जातादिः कात्त्रेयकः । नागरेयकः । ग्रामात् इत्यनुवृत्तेर्प्राप्तेयकः ।  
(१३१६) कुलकुक्षिप्रीवाभ्यः श्वास्यलङ्कारेषु । ४ । २ । ६६ ॥ कौलेयकः  
श्वा । कौलोऽन्यः । कौक्षेयकोऽसिः । कौक्षोऽन्यः । प्रैवेयकोऽलङ्कारः । प्रैवोऽन्यः ।  
(१३१७) नद्यादिभ्यो ढक् । ४ । २ । ६७ ॥ नादेयम् । माहेयम् । वाराण-  
सेयम् । (१३१८) दक्षिणापश्चात्पुरसस्त्यक् । ४ । २ । ६८ ॥ दक्षिणा

विपरीताच्चेति । पारावारशब्दादपत्तिरर्थः । ननु राष्ट्रावारपारित्यारभ्य 'वि-  
भाषा पूर्वाङ्गापराङ्गाभ्याम्' इत्यन्तैः सूत्रैः राष्ट्रादिशब्देभ्यः प्रकृतिभ्यः शेष-  
ऽर्थे प्रत्यया विहिताः । तस्यापत्यमित्यादिवदर्थविशेषास्तु न निर्दिश्यन्ते । यत्कि-  
ञ्चिद्विभक्त्यन्तेभ्यः राष्ट्रादिप्रकृतिविशेषेभ्यः घादयः व्युत्पलन्ताः प्रत्ययाः स्युः,  
'समर्थानां प्रथमाद्वा' इत्यस्यानुपस्थित्या प्रथमोच्चारितविभक्तिविशेषानुपस्थितेः ।  
किञ्च 'तत्र जातः' इत्यादिसूत्रेषूत्तरेषु अर्थविशेषा एव निर्दिष्टाः । तत्र प्रथमो-  
च्चारितसप्तम्यन्तादितत्तद्विभक्त्यन्तेभ्यः सर्वेभ्यः साधारणा अणादय एव स्युः ।  
तत्राह—इह प्रकृतीत्यादिना । राष्ट्रावारेत्यादिसूत्राणां प्रकृतिविशेषेभ्यः केव-  
लप्रत्ययविधीनां अर्थविशेषविभक्तिविशेषाकाङ्क्षायां, 'तत्र जातः' इत्यादिसूत्राणां  
च केवलमर्थविशेषनिर्देशपराणां 'समर्थानाम्' इति सूत्रलब्धतत्तद्विभक्तिकप्रकृ-  
तिविशेषाणां विधेयप्रत्ययविशेषाकाङ्क्षायां परस्परमेकवाक्यत्वे सति तत्र जातः  
इत्याद्यर्थेषु प्रथमोच्चारिततत्तद्विभक्त्यन्तेभ्यः राष्ट्रादिशब्देभ्यो घादय व्युत्पलन्ताः  
प्रत्ययाः स्युरिति लभ्यत इति भावः । राष्ट्राद्यन्याभ्यस्तु प्रकृतिभ्यो जाताद्यर्थेषु  
अणादयः साधारणा भवन्त्येव । ग्रामाद्यखञौ । ग्राम्य इति । यप्रत्यये 'य-  
स्येति च' इति लोपः । ग्रामीण इति । खञ ईनादेशः, णत्वम् ।

कत्त्यादिभ्यो ढकञ् । कस्त्रय इति । 'कुगतिप्रादयः' इति कुशब्दस्य  
समासः । 'त्रौ च' इति कोः कदादेशः । कात्त्रेयक इति । ढकञ्, ढकारस्य  
एयादेशः 'लोपो व्योः' इति यलोपः । अनुवृत्तेरिति । खरितत्वादिति भावः ।  
तथाच ग्रामशब्दात् ढकञापि लभ्यते इत्यर्थः । कुलकुक्षि । कुलाच्छुनि, कुक्षेः  
असौ, प्रीवायाः अलङ्कार ढकनित्यर्थः । कौलेयकः श्वेति । कुले जातादिरिति  
विग्रहः । कौक्षेयकोऽसिरिति । कुक्षौ कोशे भवः खञ इत्यर्थः । प्रैवेयकं  
इति । प्रीवासु भव इति विग्रहः । नद्यादिभ्यो ढक् । माहेयमिति । मही  
भूमिः, तस्यां जातादीत्यर्थः । वाराणसेयमिति । वाराणस्यां जातादीत्यर्थः ।  
दक्षिणापश्चात् । आजन्तमव्ययमिति । अव्ययसाहचर्यादाजन्तं गृह्यत इति

इत्याजन्तमव्ययम् । दाक्षिणात्यः । पाश्चात्यः । पौरस्त्यः । (१३१६) कापिश्या-  
ष्फक् । ४ । २ । ६६ ॥ कापिश्यां जातादि कापिशायनं मधु । कापिशायनी  
दाक्षा । (१३२०) रङ्गोरमनुष्येऽण् च । ४ । २ । १०० ॥ चात्फक् । राङ्गवो  
गौः । राङ्गवायणः । अमनुष्ये इति किम् । राङ्गवको मनुष्यः । (१३२१)  
द्युप्रागपागुदक्प्रतीचो यत् । ४ । २ । १०१ ॥ दिव्यम् । प्राच्यम् । अपा-  
च्यम् । उदीच्यम् । प्रतीच्यम् । (१३२२) कन्थायाष्टक् । ४ । २ । १०२ ॥  
कान्थिकः । (१३२३) वर्णो वुक् । ४ । २ । १०३ ॥ वर्णसमीपदेशो वर्णुः ।  
तद्विषयार्थवाचिककन्थाशब्दाद्भवस्यात् । 'यथा हि जातं हिमवत्सु कान्थकम्' ।  
(१३२४) अव्ययात्त्यप् । ४ । २ । १०४ ॥ 'अमेहकतसिन्नेभ्य एव' ( वा  
२७७६ ) । 'अमान्तिकसहार्थयोः' । अमात्यः । इहत्यः । कृत्यः । ततस्त्यः ।  
भावः । दक्षिणा, पश्चात्, पुरस् एभ्योऽव्ययेभ्यो जाताद्यर्थेषु त्यक्प्रत्ययः स्यादि-  
त्यर्थः । कापिश्याष्फक् । कापिश्याः षफक् इति छेदः । कापिशीशब्दात्  
ष्फक् स्यादित्यर्थः । कापिशी नाम देशविशेषः । कापिशायनी दाक्षेति ।  
विश्वात् ङीष् । रङ्गोरमनुष्येऽण् च । रङ्गोरण् स्यात् चात् षफक् । राङ्गवो  
गौरिति । रङ्गुर्नाम देशविशेषः । तत्र जातादिरित्यर्थः । राङ्गवको मनुष्य  
इति । अत्र मनुष्यत्वाच्च षफगणौ । किन्तु 'मनुष्यतस्थयोः' इति बक्ष्यमागो  
वुज् । अकादेशः । राङ्गवो मनुष्यः इति त्वपपाठः ।

द्युप्रागपाक् । दिव्, प्राञ्च्, अपाञ्च्, उदञ्च्, प्रत्यञ्च् एभ्यो यस्यादित्यर्थः ।  
सूत्रे 'दिव उत्' इत्युक्तेन निर्देशः । दिव्यमिति । दिवि जातादीत्यर्थः । प्राच्यमि-  
ति । प्राप्ति प्रदेशे जातादीत्यर्थः । तद्धितोत्पत्तौ सुब्लुकि प्राञ्च् य इति स्थिते 'अनि-  
दिताम्' इति नलोपे 'अचः' इत्यकारलोपे 'चौ' इति दीर्घे प्राच्यमिति रूपम् ।  
अपाच्यमिति । इदमपि पूर्ववत् । उदीच्यमिति । अत्र 'उद ईत्' इति  
ईत्वं विशेषः । प्रतीच्यमिति । प्राच्यवद्रूपम् । कन्थायाष्टक् । तिर्यक्स्यूत-  
बहुवचनखण्डसमूहः कन्था । देशविशेष इत्यन्य । वर्णो वुक् । वर्णसमीपेति ।  
वर्णुर्नाम सिन्धुनदः, तस्यादूरभव इत्यर्थे सुवास्त्वादित्वादगो 'जनपदे लुप्' इति  
लुप् । तथाच वर्णसमीपदेशो वर्णुः, तस्मिन् या कन्था तद्वाचकात् वुक्प्रत्यय इति  
यावत् । अव्ययात्त्यप् । अमेहेति । अमा, इह, क तसि, त्र एभ्य एव अव्य-  
येभ्यः त्यक्प्रत्यय इति परिगणनवार्तिकमिदम् । अमात्य इति । समीपे सह वा  
जात इत्यर्थः । औपरिष्ट इति । उपरिष्ठादित्यव्ययस्य परिगणितेष्वनन्तर्भावात्  
न त्यप् । अणि औपरिष्ट इति रूपमित्यर्थः । कथमिह टिलोप इत्यत आह—  
अव्ययानामिति । वार्तिकमिदम् । भमात्रे इति । कात्स्न्ये मात्रशब्दः ।  
कृत्स्नस्य भस्याव्ययस्य टिलोपः । 'नस्तद्धिते' इत्याद्युपाधिर्नापेक्षित इत्यर्थः ।  
नन्वेवं सति आरादित्यव्ययात् छस्य ईयादेशे टिलोपे आरीय इति स्यादित्यत

तत्रत्यः । परिगणनम् किम् । उपरिष्ठाद्भवः औपरिष्ठः । 'अव्ययानां भमात्रे टिलोपः'  
( वा ४१८७ ) । अनित्योऽयं बहिषटिलोपविधानात् । तेनेह न । आरातीयः ।  
शाश्वतीयः । 'त्यन्नेर्ध्रुव इति वक्रव्यम्' ( वा २७८० ) । नित्यः । 'निसो गते'  
( वा २७८१ ) ( १३२५ ) ह्रस्वात्तादौ तद्धिते । ८ । ३ । १०१॥ ह्रस्वादिणः  
परस्य सस्य षः स्यात्तादौ तद्धिते । निर्गतो वर्णाश्रमेभ्यो निष्पद्यङ्गङाङादिः ।  
'अरण्यारणः' ( वा २७८२ ) । आरण्याः सुमनसः । 'दूरादेत्यः' ( वा २७८३ )  
दूरेत्यः । 'उत्तरादाहन्' ( वा २७८४ ) । औत्तराहः । ( १३२६ ) ऐषमोह्यः श्व-  
सोऽन्यतरस्याम् । ४ । २ । १०५ ॥ पृथ्यत्यन्वा । पृथे वच्यमाणा व्यङ्ग्यलौ  
ऐषमस्त्यम्-ऐषमस्तनम् । ह्यस्त्यम्-ह्यस्तनम् । श्वस्त्यम्-श्वस्तनम् । पृथे शौव-  
स्तिकं वच्यते । ( १३२७ ) तीररूपोत्तरपदादञ्ज्यौ । ४ । २ । १०६ ॥

आह—अनित्योऽयमिति । त्यन्नेरिति । नि इत्यव्ययात् त्यप् स्याद्भ्रुवे गम्ये  
इत्यर्थः । 'नियतं भवं नित्यम्' इति भाष्यम् । निसो गते इति । निस् इत्य-  
व्ययात् त्यप् वक्रव्यो गते गम्ये इत्यर्थः । निस् त्य इति स्थिते सकारस्य पदान्त-  
त्वादादेशप्रत्ययावयवत्वाभावाच्च षत्वे अप्राप्ते । ह्रस्वात्तादौ । इएकोरित्यतः  
इएप्रहणमनुवर्तते । 'सहेः साङः स' इत्यतः सः इति षष्ठ्यन्तमनुवर्तते । अप-  
दान्तस्य मूर्धन्यः' इति च । तदाह—ह्रस्वादिण इति । निष्ठ्य इति । त्यपि  
सस्य षत्वे तकारस्य ध्रुत्वेन टः ।

अरण्यारण इति । वक्रव्य इति शेषः । आरण्याः सुमनस इति ।  
'न्नियः सुमनसः पुष्पम्' इत्यमरः । अरणेय भवा इत्यर्थे णप्रत्यये टापि आरण्या  
इति रूपम् । अणि तु ङीप् स्यादिति भावः । दूरादेत्य इति । वक्रव्य इति  
शेषः । दूरेत्य इति । दूरादागतः, दूरे भव इति वार्थः । दूरादित्यव्ययात् एत्य-  
प्रत्यये अव्ययानां भमात्रे इति टिलोपः । उत्तरादाहमिति । वाच्य इति शेषः ।  
औत्तराह इति । उत्तरस्मादागतः उत्तरस्मिन् भव इति वार्थः । औत्तर इति  
त्वसाधु । ऐषमोह्यः । पृथ्य इति । ऐषमस्, ह्यस्, श्वस् एतेभ्य इत्यर्थः ।  
वच्यमाणाविति । 'सायान्निर्वाहप्रगेऽव्ययेभ्यष्टयट्यलौ तुट्' इत्यनेनेति शेषः ।  
ऐषमस्त्यमिति । ऐषमस् इत्यव्ययं वर्तमाने संवत्सरे वर्तते । तत्र भवमित्यर्थः ।  
'पक्ष्परार्थेषमोऽब्दे पूर्वं पूर्वतरे यति ।' इत्यमरः । ऐषमस्तनमिति । व्यङ्ग्यलौ  
वा । टावितौ, ध्वोरनादेशः, तस्य तुट्, ट इत्, उकार उच्चारणार्थः, टिस्वादाद्य-  
वयवः । ह्यस्त्यं—ह्यस्तनमिति । ह्यस् इत्यव्ययं गतेऽङि । तत्र भवमित्यर्थः ।  
श्वस्त्यम्—श्वस्तनमिति । श्वस् इत्यव्ययमनागतेऽङि । तत्र भवमित्यर्थः ।  
'ह्यो गतेऽनागतेऽङि श्वः' इत्यमरः । पृथे इति । 'श्वसस्तुट् च' इति ठञि तस्य



यथासंख्येन । काकतीरम् । पाल्वलतीरम् । शैवरूप्यम् । तीररूपान्तात् इति नोक्तम् । बहुचपूर्वान्मा भूत् । बाहुरूपम् । (१३२८) दिक्पूर्वपदादसंज्ञायां जः । ४ । २ । १०७ ॥ अणोऽपवादः । पौर्वशालः । असंज्ञायाम् किम् । संज्ञा-भूतायाः प्रकृतेर्मा भूत् । पूर्वेषुकामशम्यां भवः पूर्वेषुकामशमः । 'प्राचां प्रामनगराणाम्' (सू १४००) इत्युत्तरपदवृद्धिः । (१३२९) मद्रेभ्योऽञ् । ४ । २ । १०८ ॥ दिक्पूर्वपदात् इत्येव । 'दिशोऽमदाणाम्' (सू १३९६) इति मदर्पयुदासादादि-वृद्धिः । पौर्वमदः । आपरमदः । (१३३०) उदीच्यग्रामाच्च बह्वचोऽन्तो-दात्तात् । ४ । २ । १०९ ॥ अज स्यात् । शैवपुरम् । (१३३१) प्रस्थोत्तर-पदपलद्यादिकोपधादण् । ४ । २ । ११० ॥ माहिकिप्रस्थः । पालदः । नैलीनकः । (१३३२) कण्वादिभ्यो गोत्रे । ४ । २ । १११ ॥ एभ्यो गोत्रप्रत्यया-न्तेभ्योऽणस्यात् । कण्वो गर्गादिः । काण्व्यस्य छात्राः काण्वाः । (१३३३) इजश्च ४ । २ । १२२ ॥ गोत्रे य इञ् तदन्तादणस्यात् । दात्ताः । गोत्रे किम् । सौतङ्ग-

इकोदेशे तुडागमे 'द्वारादीनां च' इत्येजागमे शौवस्तिकमित्यपि वक्ष्यमाणं रूपमित्यर्थः ।

तीररूपा तीरोत्तरपदात् रूपोत्तरपदाच्च क्रमादञ्ज्यत्वेत्यर्थः । काकतीरमिति । ककतीरे भवमित्यर्थः । पाल्वलतीरमिति । पल्वलतीरे भवमित्यर्थः । शैवरूप्य-मिति । शिवरूपे भवमित्यर्थः । रूप्योत्तरपदेति क्वचित्पाठः । तथा सति ज्यप्रत्यये 'यस्येति च' इत्यकारलोपे द्वियकारं रूपम् । बाहुरूपमिति । 'विभाषा सुपो बहुच् पुरस्तात्' इति बहुपूर्वस्य रूपान्तत्वेऽपि तदुत्तरपदकत्वाभावाज्ज्य इति भावः । दिक्पूर्वपदात् । पञ्चम्यर्थे सप्तमी । असंज्ञाभूतात् दिक्पूर्वपदकात् जः स्यादित्यर्थः । पौर्वशाल इति । पूर्वस्यां शालायां भव इत्यर्थे 'तद्वितार्थ' इति समासात् जः । मद्रेभ्योऽञ् । इत्येवेति । दिक्पूर्वात् मद्रशब्दादणित्यर्थः । पर्युदासादिति । उत्तरपदवृद्धेः पर्युदासे सति आदिबुद्धिरित्यर्थः । बहुवचनाज्जनपदवाचिन एव ग्रहणम् । पौर्वमद्र इति । पूर्वेषु मद्रेषु भव इत्यर्थः । उदी-च्यग्रामाच्च । शैवपुरमिति । उत्तरदेशे शिवपुरं नाम ग्रामविशेषः । तत्र भव-मित्यर्थः । समासस्येत्यन्तोदात्तः शिवपुरशब्दः । बह्वचः किम् । ध्वज्जी (डीषन्तो) नाम उत्तरदेशे ग्रामविशेषः । तत्र भवः ध्वजः । अन्तोदात्तात्किम् । शार्करीधानम् । कृदुत्तरपदप्रकृतिस्वरेण लिट्स्वरस्यैवावस्थानात् मध्योदात्तोऽयम् ।

प्रस्थोत्तरपद । प्रस्थोत्तरपदात् पलद्यादिभ्यः कोपधाच्च अणित्यर्थः । प-लदिः आदिर्येषामिति विग्रहः । उदीच्यग्रामलक्षणस्य अणोऽपवादः । माहिकि-प्रस्थ इति । माहिकिप्रस्थनाम्नि ग्रामे भव इत्यर्थः । पालद इति । पलदि-नाम्नि ग्रामे भव इत्यर्थः । नैलीनक इति । निलीनकनाम्नि ग्रामे भव इत्यर्थः । कण्वादिभ्यो गोत्रे । काण्व्यस्येति । कण्वस्य गोत्रापत्यं काण्व्यः । गर्गा-दियञ् । काण्व्यस्य छात्रा इत्यर्थे अनेन छात्रपवादः अण् । 'यस्येति च' इत्यका-

मेरिदं सौतङ्गमीयम् । गोत्रमिह शास्त्रीयं, न तु लौकिकम् । तेनेह न । पाणिनीयम् ।  
(१३३४) न ह्यचः प्राच्यभरतेषु । ४ । २ । ११३ ॥ 'इजश्च' (सू १३३३)  
इत्यणोऽपवादः । प्राष्टीयाः । काशीयाः । भरतानां प्राच्यत्वेऽपि पृथगुपादानम्  
अन्यत्र प्राच्यग्रहणे भरतानामग्रहणस्य लिङ्गम् । (१३३५) वृद्धिर्यस्याचामादि-  
स्तद्वृद्धम् । १ । १ । ७३ ॥ यस्य समुदायस्याचां मध्ये आदिवृद्धिस्तद्वृद्ध-  
संज्ञं स्यात् । (१३३६) त्यदादीनि च । १ । १ । ७४ ॥ वृद्धसंज्ञानि स्युः ।  
(१३३७) वृद्धाच्छुः । ४ । २ । ११४ ॥ शालीयः । मालीयः । तदीयः ।  
(१३३८) एङ् प्राचां देशे । १ । १ । ७५ ॥ एङ् यस्याचामादिस्तद्वृद्धसंज्ञं  
वा स्यादेशाभिधाने । एणीपचनीयः । गोनर्दीयः । भोजकटीयः । पत्नेऽणि ऐणी-  
पचनः, गौनर्दः, भौजकटः । एङ् किम् । आदिच्छस्त्रः । कान्यकुब्जः । 'वा नाम-  
धेयस्य वृद्धसंज्ञा वक्रव्या' (वा २७६) । दैवदत्तः-देवदसीयः । (१३३९) भव-

रलोपः । ' आपत्यस्य च ' इति यकारलोपः । कारवा इति रूपम् । इजश्च ।  
दाक्षा इति । दक्षस्य गोत्रापत्यं दाक्षिः । अत इज् । दाक्षेः छात्रा इति विग्रहः ।  
सौतङ्गमेरिदमिति । सुतङ्गमस्य निवासः सौतङ्गमिः । ' सुतङ्गमादिभ्य इज् '  
सौतङ्गमेरिदमित्यर्थे वृद्धात् छुः, न त्वण्, इजो गोत्रार्थकत्वाभावात् । गोत्रमिह  
शास्त्रीयमिति । अपत्याधिकारादन्यत्र यद्यपि लौकिकमेव गोत्रमिति सिद्धान्तः ।  
तथापि इह सूत्रद्वयेऽपि शास्त्रीयमेव गोत्रं गृह्यते, ' युनि लुक् ' इति सूत्रभाष्ये  
तथोक्तत्वादिति भावः । पाणिनीयमिति । पाणिनो गोत्रापत्यं पाणिनः । तस्मा-  
पत्यं युवा पाणिनिः । तस्येदं पाणिनीयम् । वृद्धात् छुः । अण् तु न, पाणिनि-  
शब्दस्य युवप्रत्ययान्तत्वादिति भावः । न द्वयचः । प्राच्येषु भरतेषु च  
गोत्रेषु विद्यमानादिभन्तात् ह्यचः अण् न भवतीत्यर्थः । इजश्चेत्यणोऽपवादः ।  
प्रतिषेध इत्यर्थः । प्राष्टीया इति । प्राष्ठस्य गोत्रापत्यं प्राष्टिः, तस्य छात्रा इत्यर्थः ।  
काशीया इति । काशस्य गोत्रापत्यं काशिः, तस्य छात्रा इत्यर्थः । अणो निषेधे  
वृद्धात् छुः । लिङ्गमिति । तेन औद्दालकिः पिता, औद्दालकायनः पुत्रः इत्यत्र  
' इजः प्राचाम् ' इति भरतेभ्यो लुङ् न भवति ।

वृद्धिर्यस्य । अचामिति बहुत्वमनेकत्वोपलक्षणम् । तेन शालाशब्दस्यापि  
वृद्धत्वं सिध्यति । व्यपदेशिवश्वेन ज्ञाशब्दस्यापि वृद्धत्वम् । त्यदादीनि च ।  
शेषपूरणेन सूत्रं व्याचष्टे—वृद्धसंज्ञानि स्युरिति । आदेरचो वृद्धिसंज्ञकत्वाभा-  
वादारम्भः । वृद्धाच्छुः । वृद्धसंज्ञकात् छुः स्यात् जातादिष्वर्थेषु । अणोऽपवादः ।  
शालीय इति । शालायां जात इत्यादिरर्थः । एवं तदीयः । एङ् प्राचां देशे ।  
देशविशेषनाम्नष्वेदेकादिरेव वृद्धसंज्ञक इति नियमार्थमिदम् । वा नामधेय-  
स्येति । रुदशब्दत्वमिह नामत्वम् । न त्वाधुनिकसंकेतितत्वमेव । तेन घटीय-

तष्टकञ्सौ । ४ । २ । ११५ ॥ वृद्धाद्भवत एतौः स्तः । भावत्कः । जश्त्वम् ।  
 भवदीयः । वृद्धात् इत्यनुवृत्तेः शत्रन्तादण्येव । भावतः । (१३४०) काश्यादि-  
 भ्यष्टञ्जिठौ । ४ । २ । ११६ ॥ इकार उच्चारणार्थः । काशिकी—काशिका ।  
 बैदिकी—बैदिका । 'आपदादिपूर्वपदात् कालान्तात्' ( ग सू ७४ ) । आपदादिरा-  
 कृतिगणः । आपत्कालिकी—आपत्कालिका । (१३४१) बाहीकग्रामेभ्यश्च ।  
 ४ । २ । ११७ ॥ बाहीकग्रामवाचिभ्यो वृद्धेभ्यष्टञ्जिठौ स्तः । छस्यापवादः ।  
 कास्तीरं नाम बाहीकग्रामः । कास्तीरिकी—कास्तीरिका । (१३४२) विभाषोशी-  
 नरेषु । ४ । २ । ११८ ॥ एषु ये ग्रामास्तद्वाचिभ्यो वृद्धेभ्यष्टञ्जिठौ वा स्तः ।  
 सौदर्शनिकी—सौदर्शनिका—सौदर्शनीया । (१३४३) ओर्देशे ठञ् । ४ । २ । ११९ ॥  
 उवर्णान्ताद्देशवाचिनष्टञ् । निषादकर्षूः । नैषाद-कर्षुकः । 'केऽणः' ( सू ८३४ )  
 इति ह्रस्वः । देशे किम् । पटोरञ्जात्राः पाटवाः । जिठं व्यावर्तयितुं ठञ्प्रहणम् ।  
 वृद्धाच्छं परत्वादयं बाधते । दाक्षिकर्षुकः । (१३४४) वृद्धात्प्राचाम् । ४ । २ ।  
 १२० ॥ प्राग्देशवाचिनो वृद्धादेवेति नियमार्थं सूत्रम् । आदकजम्बुकः । शाक-

मित्यादि सिद्धम् । भवतष्टकञ्सौ । भवात्क इति । ' इषुसुकान्तात्कः ' ।  
 ननु भवच्छब्दाच्छस्य ईयादेशे सति भत्वेन पदत्वस्य बाधात्कथं जश्त्वमित्यत  
 आह—जश्त्वमिति । ' सिति च ' इति पदत्वेन भत्वस्य बाधादिति भावः ।  
 ननु भावत इति कथमराप्रत्ययः, ' त्यदादीनि च भवच्छब्दस्य वृद्धतया छस्यैव  
 युक्त्वादित्यत आह—वृद्धादित्यनुवृत्तेः शत्रन्तादण्येवेति । त्यदादिषु 'भाते-  
 र्वतुः ' इति डवत्वन्तस्यैव पाठादिति भावः ।

काश्यादिभ्यष्टञ्जिठौ । ठञ् जिठ इति प्रत्ययौ स्तः । जिठप्रत्यये जि  
 इति समुदायस्य ' आदिजिठुडवः ' इति इत्संज्ञायां प्रयोजनाभावात् ञकार एव  
 इत्, तस्य जिस्वरः प्रयोजनम् । ठञ एव विधौ तु ङीप् स्यात्, टाप् न स्यात् ।  
 नन्वेवं सति इठप्रत्यये ठस्य इकादेशो न स्यात् । अङ्गात्परत्वाभावादित्यत आह—  
 इकार उच्चारणार्थ इति । काशिकीति । काश्यां जातादिरित्यर्थः । ठञ-  
 न्तात् ङीप् । काशिकेति । जिठप्रत्यये इकादेशे टाप् । बैदिकी बैदिकेति ।  
 बैदिदेशविशेषः । आपदादिपूर्वपदात्कालान्तादिति । गणसूत्रम् । ठञ्जिठ-  
 वित्येव । आपदादिरिति । आपत् आदिर्धस्येति विग्रहः । आपत्कालिकी  
 आपत्कालिकेति । ठञ् ङीप्, जिठे टाप् । बाहीकग्रामेभ्यश्च । बाहीका-  
 र्ख्याः केचिद्ग्रामाः तद्विशेषवाचिभ्य इत्यर्थः । तदाह—बाहीकग्रामवाचिभ्य  
 इति । विभाषोशीनरेषु । पूर्वसूत्रे समस्तनिर्देशेऽपि ग्रामेभ्य इत्यनुवर्तते, एक-  
 देशे स्वरितत्वप्रतिज्ञानात् । तदाह—एषु ये ग्रामा इति । उशीनरेषु ये ग्रामा-  
 स्तद्विशेषवाचिभ्यः इत्यर्थः । सौदर्शने नाम उशीनरदेशे कश्चिद्ग्रामः । सौदर्श-  
 नीया । ठञ्जिठयोरभावे वृद्धाच्छः । ओर्देशे ठञ् । निषादकर्षूरिति । कश्चि-

जम्बुकः । नेह । मल्लवास्तु माङ्गवास्तवः । (१३४५) धन्वयोपधाद्वुष् ।  
 ४ । २ । १२१ ॥ धन्वविशेषवाचिनो यकारोपधाच्च देशवाचिनो वृद्धाद्वुष् स्यात् ।  
 ऐरावतं धन्व, ऐरावतकः । साङ्काश्यकाम्पिल्यशब्दौ वुञ्छणादि—( सू १२६२ )  
 सूत्रेण गयन्तौ । साङ्काश्यकः । काम्पिल्यकः । (१३४६) प्रस्थपुरवहान्ताञ्च ।  
 ४ । २ । १२२ ॥ एतदन्ताद्वृद्धादेशवाचिनो वुञ्स्यात् । छस्यापवादः । माङ्गा-  
 प्रस्थकः । नान्दीपुरकः । पैलुवहकः । पुरान्तप्रहणमप्रागर्थम् । प्राग्देशे तूत्तरेण  
 सिद्धम् । (१३४७) रोपधेतोः प्राचाम् । ४ । २ । १२३ ॥ रोपधादीकारा-  
 न्ताञ्च प्राग्देशवाचिनो वृद्धाद्वुञ्स्यात् । पाटलिपुत्रकः । ईतः, काकन्दकः ।  
 (१३४८) जनपदतद्वध्योश्च । ४ । २ । १२४ ॥ जनपदवाचिनस्तद्वधिवा-  
 चिनश्च वृद्धाद्वुञ्स्यात् । आदर्शकः । त्रैगर्तकः । (१३४९) अवृद्धादपि बहु-  
 वचनविषयात् । ४ । २ । १२५ ॥ अवृद्धाद्वृद्धाच्च जनपदतद्वधिवाचिनो बहु-  
 वचनविषयात्प्रातिपदिकाद्वुञ्स्यात् । अवृद्धादयो वृद्धाच्छस्यापवादः । अवृद्धाज्जन-

द्वप्राम इति शेषः । नैपादकर्पुक इति । उगन्तात्परत्वात् कादेशः । वृद्धा-  
 त्प्राचाम् । 'ओर्देशे ठञ्' इत्यनुवर्तते । प्राचामिति देशविशेषणम्, नतु विक-  
 ल्पार्थ, व्याख्यानात् । पूर्वेण सिद्धे नियमार्थमिदम् । तदाह—प्राग्देशेत्या-  
 दिना । आढकजम्बुक इति । आढकजम्बूर्नाम कश्चिद्वप्रामः । तत्र भव इत्यर्थः ।  
 उगन्तात्परत्वात् ठस्य कः । 'केऽणः' इति ह्रस्वः । एवं शाकजम्बुकः । मल्ल-  
 वास्त्विति । कश्चित् प्राच्यो प्राम इति शेषः ।

धन्वयोपधाद्वुष् । ऐरावतं धन्वेति । ऐरावतारूपं धन्वेत्यर्थः । धन्व  
 मरुप्रदेशः । 'समानो मरुधन्वानो' इत्यमरः । आष्टकं नाम धन्व इति भाष्याज्-  
 पुंसकत्वमपि । ऐरावतक इति । ऐरावतारूपे मरुप्रदेशे भव इत्यर्थः । वुष्,  
 अकादेशः । साङ्काश्यकः काम्पिल्यक इति । साङ्काश्ये काम्पिल्ये च भव  
 इत्यर्थः । प्रस्थपुरवहान्ताञ्च । एतदन्तादिति । प्रस्थ, पुर, वह एतदन्तादि-  
 त्यर्थः । ननु पुरान्तप्रहणं व्यर्थम्, नान्दीपुरक इत्यत्र 'रोपधेतोः प्राचाम्' इत्युत्त-  
 रसूत्रेण सिद्धत्वादित्यत आह—पुरान्तेति । रोपधेतोः प्राचाम् । रोपधश्च,  
 ईच्च तयोरिति द्वन्द्वः । षष्ठी पञ्चम्यर्थे । प्राचामिति देशविशेषणम् । तदाह—  
 रोपधादित्यादिना । ईत इति । उदाह्रियत इति शेषः । काकन्दक इति ।  
 काकन्दी नाम देशः, तत्र भव इत्यर्थः । जनपदतद्वध्योश्च । आदर्शक इति ।  
 आदर्शो नाम जनपदः । तत्र भव इत्यर्थः । त्रिगर्तो नाम जनपदविशेषस्यावधिः ।  
 जनपदत्वेन सिद्धावपि त्रिगर्तशब्दे परमपि गर्तोच्चरपदाच्छं बाधितुमिह तद्वधि-  
 प्रहणम् । तदाह—त्रैगर्तक इति । अवृद्धादपि बहुवचनविषयात् ।  
 अवृद्धाज्जनपदादिति । उदाह्रियत इति शेषः । आजमीढक इति ।  
 आजमीढेषु भव इत्यर्थः । आजमीढारूपः जनपदः कस्यचिज्जनपदस्यावधिः ।

पदात्, आङ्गकः । अवृद्धाजनपदावधेः, आजमीढकः । वृद्धाजनपदात्, दार्वकः ।  
 वृद्धाजनपदावधेः, कालरञ्जकः । विषयग्रहणं किम् । एकशेषेण बहुत्वे मा भूत् ।  
 वर्तनी च वर्तनी च वर्तनी च वर्तन्यः । तासु भवो वर्तनः । (१३५०) कच्छा-  
 ग्निवक्त्रवर्तौत्तरपदात् । ४ । २ । १२६॥ देशवाचिनो वृद्धादवृद्धाच्च वुञ्स्यात् ।  
 दारुकच्छकः । काण्डाग्रकः । सैन्धुवक्त्रकः । बाहुवर्तकः । (१३५१) धूमादि-  
 भ्यश्च । ४ । २ । १२७ ॥ देशवाचिभ्यो वुञ् । धौमकः । तैथकः । (१३५२)  
 नगरात्कुत्सनप्रावीण्ययोः । ४ । २ । १२८ ॥ नगरशब्दाद्वुञ्स्यात्कुत्सने  
 प्रावीण्ये च गम्ये । नागरकश्चौरः शिल्पी वा । कुत्सन—इति किम् । नागराः ब्रा-  
 ह्मणाः । (१३५३) अरण्यान्मनुष्ये । ४ । २ । १२९ ॥ वुञ् 'अरण्याण्यः'  
 ( वा २७८२ ) इत्यस्यापवादः । 'पथ्यध्यायन्यायविहारमनुष्यहस्तिष्विति वाच्यम्'  
 ( वा २८१६ ) । आरण्यकः पन्थाः अध्यायो न्यायो विहारो मनुष्यो हस्ती वा ।  
 ' वा गोमयेषु ' ( वा २८२० ) । आरण्यकाः—आरण्याः वा गोमयाः ।  
 (१३५४) विभाषा कुरुयुगन्धराभ्याम् । ४ । २ । १३०॥ वुञ् । कौरवकः  
 कौरवः । यौगन्धरकः—यौगन्धरः । (१३५५) मद्रवृज्योः कन् । ४ । २ । १३१॥  
 जनपदवुञोऽपवादः । मद्रेषु जातो मद्रकः । वृजिकः । (१३५६) कोपधादण् ।

वृद्धाजनपदादिति । उदाह्रियत इति शेषः । दार्वक इति । दार्व इति  
 बहुवचनान्तो जनपदविशेषं वर्तते । तत्र भव इत्यर्थः । कालरञ्जक इति ।  
 कलञ्जरेषु भव इत्यर्थः । कच्छाग्नि । कच्छ, अग्नि, वक्त्र, वर्त एतदुत्तरपदा-  
 दित्यर्थः । शेषपूरणेन सूत्रं व्याचष्ट—देशवाचिन इति । छाणोरपवादः ।  
 दारुकच्छक इति । दारुकच्छे भव इत्यर्थः । काण्डाग्रक इति । काण्डाग्रो  
 भव इत्यर्थः । अकादेशे 'यस्येति च' इति इकारलोपः । सैन्धुवक्त्रक इति ।  
 सिन्धुवक्त्रे भव इत्यर्थः । बाहुवर्तक इति । बहुवर्ते भव इत्यर्थः । धूमादि-  
 भ्यश्च । देशवाचिभ्यो वुञ् इति शेषपूरणम् । नगरात्कुत्सन । नागराः  
 ब्राह्मणा इति । कत्रयादिषु माहिष्मतीसाहचर्येण संज्ञाभूतस्यैव नगरशब्दस्य  
 ग्रहणम् । अतो न ढकञ् । 'प्राचां प्रामनगराणाम्' इति सूत्रभाष्ये, नागरा  
 इत्युदाहरणात् । अरण्यान्मनुष्ये । आरण्यक इति । पन्थाः अध्यायः  
 न्यायः विहारः मनुष्यः हस्ती वा । वा गोमयेष्विति । वार्तिकमिदम् । विभाषा  
 कुरु । कुरुयुगन्धरौ जनपदौ । अवृद्धाभ्यामपि ताभ्याम् 'अवृद्धादपि' इति नित्यं  
 प्रातिर्बिकल्पः ।

मद्रवृज्योः कन् । मद्रो वृजिश्च जनपदविशेषः । जगपदवुञोऽपवादः ।  
 कोपधादण् । माहिषिक इति । माहिषिको नाम जनपदः, तत्र भव इत्यर्थः ।  
 'प्रस्थोत्तरपद' इत्यादिना सिद्धे जनपदवुञ्बाधनार्थमिदम् । कच्छादिभ्यश्च ।  
 काच्छ इति । अत्र वुञोऽपवादेऽण् । सैन्धव इति । ओदेशे ठञोऽपवादः ।

४ । २ । १३२ ॥ माहिषिकः । (१३५७) कच्छादिभ्यश्च । ४ । २ । १३३ ॥  
देशवाचिन्योऽण् । वुजादेरपवादः । काच्छः । सैन्धवः । (१३५८) मनुष्यत-  
त्स्थयोर्वुञ् । ४ । २ । १३४ ॥ कच्छाद्यणोऽपवादः । कच्छे जातादिः काच्छको  
मनुष्यः । काच्छकं हसितम् । मनुष्य—इति किम् । काच्छो गौः । (१३५९)  
अपदातौ साल्वात् । ४ । २ । १३५ ॥ साल्वशब्दस्य कच्छादित्वाद्वुञि सिद्धे  
नियमार्थमिदम् । अपदातावेवेति । साल्वको ब्राह्मणः । अपदातौ किम् । साल्वः  
पदातिव्रजति । (१३६०) गोयवाग्वोश्च । ४ । २ । १३६ ॥ साल्वाद्वुञ् ।  
कच्छाद्यणोऽपवादः । साल्वको गौः । साल्विका यवागूः । साल्वमन्यत् । (१३६१)  
गर्तोत्तरपदाच्छुः । ४ । २ । १३७ ॥ देशे । अणोऽपवादः । वृकगर्तीयम् ।  
उत्तरपदग्रहणं बहुचूर्वनिरासार्थम् । (१३६२) गद्वादिभ्यश्च । ४ । २ । १३८ ॥  
छुः स्यात् । गद्वायः । 'मुखपार्श्वतसोर्लोपश्च' ( ग सू ७८ ) । मुखर्तीयम् । पार्श्व-  
तीयम् । अव्ययानां भमात्रे टिलोपस्यानित्यतां ज्ञापयितुमिदम् । 'कुग्जनस्य परस्य  
च' ( ग सू ८६ ) । जनकीयम् । परकीयम् । 'देवस्य च' ( ग सू ९० ) ।  
देवकीयम् । 'स्वस्य च' स्वकीयम् । 'वैष्णवादिभ्यश्च यवाग्वयः' ( ग सू ९१ ) ।  
वैष्णवीयम् । वैत्रकीयम् । औत्तरपदकीयम् । (१३६३) प्राचां कटादेः । ४ । २ ।  
१३९ ॥ प्राग्देशवाचिनः कटादेशछुः स्यात् । अणोऽपवादः । कटनगरीयम् । कट-  
घोषीयम् । कटपत्त्वर्तीयम् । (१३६४) राज्ञः क च । ४ । २ । १४० ॥ वृद्धत्वाच्छे  
सिद्धे तत्संनियोगेन कादेशमात्रं विधीयते राजकीयम् । (१३६५)  
वृद्धादकेकान्तस्त्रोपधात् । ४ । २ । १४१ ॥ 'अक' 'इक' एतदन्ता-

मनुष्यतत्स्थयोर्वुञ् । कच्छादिभ्य इत्यनुवर्तते । तदाह—कच्छादीति ।  
अपदातौ साल्वात् । नियमार्थमिति । साल्वाच्चेदपदातावेवेति नियमार्थ-  
मित्यर्थः । गोयवाग्वोश्च । जातत्वादिना विवक्षितयोरित्यर्थः ।

गर्तोत्तरपदाच्छुः । देशे इति । शेषपूरणम् । देशवाचिन इति यावत् ।  
वृकगर्तीयमिति । वृकगर्तो नाम देशः । तत्र भव इत्यर्थः । ननु गर्ताच्छु  
इत्येतावतैव केवलगर्तशब्दस्य देशवाचित्वाभावात् गर्तोत्तरपदात् इति सिद्धे उत्तर-  
पदग्रहणं व्यर्थमित्यत आह—उत्तरपदग्रहणमिति गद्वादिभ्यश्च । गद्वाय इति ।  
गद्वा देशविशेषः । मुखपार्श्वेति । गद्वादिगणसूत्रम् । मुखपार्श्वेति लुप्तषष्ठीकं  
पदम् । तस्मन्तयोरेतयोरन्यस्य लोपश्च । चाच्छुः । असंभवादत्र जनपदस्येति न  
सम्बन्धते । कुग्जनस्येति । गणसूत्रमिदम् । जनशब्दस्य परशब्दस्य च कुगा-  
गमः स्यात् । चाच्छुः । अत्रापि देश इति न सम्बन्धते । देवस्य च । इदमपि  
गणसूत्रम् । चात्कुक् छुश्च । 'देवाद्यजौ' इत्यस्यापवादः । देवानुग्रह इति भाष्य-  
प्रयोगाद्वैवमित्यपि साधु । स्वकीयमिति । गद्वादित्वाच्छुः कुक्च । स्वशब्दोऽपि  
गद्वादिः, आगमशालस्यानित्यत्वात् स्वीयम् । प्राचां कटादेः । कटनगरीयमिति ।

स्त्रोपधाच्च वृद्धादेशवाचिनः छः स्यात् । ब्रह्मणको नाम जनपदः यत्र ब्राह्मणा  
 आयुधजीविनः, तत्र जातो ब्रह्मणकीयः । शात्मलिकीयः । आयोमुखीयः ।  
 ( १३६६ ) कन्थापलदनगरग्रामहृदोत्तरपदात् । ४ । २ । १४२ ॥  
 कन्थादिपञ्चकोत्तरपदादेशवाचिनो वृद्धाच्छः स्यात् । ठञ्जिठादेरपवादः । दाचि-  
 कन्थीयम् । दाचिपलदीयम् । दाचिनगरीयम् । दाचिग्रामीयम् । दाचिहृदीयम् ।  
 ( १३६७ ) पर्वताच्च । ४ । २ । १४३ ॥ पर्वतीयः । ( १३६८ ) विभाषा-  
 ऽमनुष्ये । ४ । २ । १४४ ॥ मनुष्यभिन्नेऽर्थे पर्वताच्छो वा स्यात् । पचेऽण् ।  
 पर्वतीयानि—पर्वतानि वा फलानि । अमनुष्ये किम् । पर्वतीयो मनुष्यः ।  
 ( १३६९ ) कृकणपर्णाद्भारद्वाजे । ४ । २ । १४५ ॥ भारद्वाजदेशवाचिभ्या-  
 माभ्यां छः । कृकणीयम् । पर्णीयम् । भारद्वाजे किम् कार्कणम् । पार्णम् ॥

( १३७० ) युष्मदस्मदोरन्यतरस्यां खञ् च । ४ । ३ । १ ॥ चाच्छः । पचेऽण् ।  
 युवयोः युष्माकं वा अयं युष्मदीयः । अस्मदीयः । ( १३७१ ) तस्मिन्नाणि च  
 युष्माकास्माकौ । ४ । ३ । २ ॥ युष्मदस्मदोरेतावादेशौ स्तः, खन्यणि च । यौष्माकी-  
 णः । आस्माकीनः । यौष्माकः । आस्माकः । ( १३७२ ) तवकममकावेकवचने ।

कटनगरो नाम प्राच्यो देशः । राज्ञः क च । राजन्शब्दात् छः स्यात्, ककार-  
 श्रान्तादेशः । वृद्धादकेकान्तस्त्रोपधात् । ब्राह्मणकीय इति । कोपधाणोऽ-  
 पवादः छः । शात्मलिकीय इति । शात्मलिको नाम देशः । तत्र भव इत्यर्थः ।  
 इकान्तोदाहरणमिदम् । कोपधाणपवादः । आयोमुखीय इति । 'बाहीकप्रामेभ्यश्च'  
 इति ठञ्जिठयोरपवादः छः । कन्थापलद । ठञ्जिठादेरपवाद इति । नगरान्ते  
 'रोपधेतोः' इति वुञोऽपवादः । इतरत्र 'बाहीकप्रामेभ्यश्च' इति ठञ्जिठयोरपवाद  
 इति विवेकः । पर्वताच्च । इत्यादि स्पष्टम् ।

युष्मदस्मदोरन्यतरस्यां खञ् च । युष्मदस्मच्छब्दयोरिह शब्द-  
 स्वरूपपरत्वात् 'त्यदादीनि सर्वैर्नित्यम्' इत्येकशेषो न भवति । पञ्चम्यर्थे  
 षष्ठी । युष्मच्छब्दादस्मच्छब्दाच्च जाताद्यर्थेषु खञ् स्यादित्यर्थः । चाच्छः ।  
 गर्तोत्तरपदादस्याधिकृतः छः चकारेण समुचीयत इत्यर्थः । पचे-  
 ऽणिति । अन्यतरस्यामहणादिति भावः । अत्र 'युष्मदस्मदोः' इति योगो  
 विभज्यते । आभ्यां छो भवतीत्यर्थः । 'खञ् च' इति, योगान्तरम् । आभ्यां  
 'खञ् च भवतीत्यर्थः । अन्यतरस्यामिति योगान्तरम् । आभ्यां छखञौ वा स्तः,  
 पचेऽणित्यर्थः । अतः न यथासंख्यमिति भाष्ये स्पष्टम् । युष्मदीय इति । द्वि-  
 'वचनान्ताद्बहुवचनान्ताच्च छः ईयादेशः । सुब्लुकि युवादेशस्य निवृत्तिः, तस्य  
 विभक्तौ परे विधानात् । प्रकृत्यर्थकत्वे विभक्त्युत्पत्तयेऽपि त्वादेशो वक्ष्यते । अस्म-



४।३।३॥ एकार्थवाचिनोर्युष्मदस्मदोस्तबकममकौ स्तः खन्प्रणि च । तावकीनः—  
तावकः । मामकीनः—मामकः । छे तु ।

( १३७३ ) प्रत्ययोत्तरपदयोश्च । ७ । २ । २८ ॥ मपर्यन्तयोरेकार्थयोस्त्वमौ  
स्तः प्रत्यये उत्तरपदे च । त्वदीयः । मदीयः । उत्तरपदे तु, त्वत्पुत्रः । मत्पुत्रः ।

( १३७४ ) अर्धाद्यत् । ४ । ३ । ४ ॥ अर्ध्यः । ( १३७५ ) परावराध-  
मोत्तमपूर्वाच्च । ४ । ३ । ५ ॥ परार्ध्यम् । अवरार्ध्यम् । अधमार्ध्यम् । उत्तमा-  
मार्ध्यम् । ( १३७६ ) दिक्पूर्वपदाट्ठञ्च । ४ । ३ । ६ ॥ चाद्यत् । पौर्वा-  
र्धिकम्—पूर्वार्ध्यम् । ( १३७७ ) ग्रामजनपदैकदेशादञ्ठञौ । ४।३।७॥ ग्रामैक-  
देशवाचिनो जनपदैकदेशवाचिनश्च दिक्पूर्वपदादर्धान्तादञ्ठञौ स्तः । इमे अस्मा-  
कं ग्रामस्य जनपदस्य वा पौर्वाधाः—पौर्वाधिकाः । ग्रामस्य पूर्वस्मिन्नर्थे भवाः इति  
तद्धितार्थे समासः । ठञ्प्रहणं स्पष्टार्थम् । अञ्चेत्युक्ते यतोऽप्यनुकर्षः सम्भाव्येत ।

( १३७८ ) मध्यान्मः । ४ । ३ । ८ ॥ मध्यमः । ( १३७९ ) अ सां-  
प्रतिके । ४ । ३ । ९ ॥ मध्यशब्दादकारप्रत्ययः स्यात्सांप्रतिकेऽर्थे । उत्कर्षा-

दीय इति । आवयोरस्माकं वा अयमित्यर्थः । अथ खन्नि अणि च विशषमाह-  
तस्मिन्नाणि च । पूर्वसूत्रे निर्दिष्टः खञ् तच्चब्देन परामृश्यते । तदाह—खन्नि  
अणि चेति । अत्र स्थानिनोरादेशयोश्च यथासंख्यम्, न तु परनिमित्तयोः,  
तस्मिन्नणि इति व्यस्तनिर्देशात् । यौष्माकीण इति । युवयोर्युष्माकं वा अय-  
मिति विग्रहः । खञ्, ईनादेशः, युष्माकादेशः, आदिवृद्धिः, णत्वम् । आस्मा-  
कीन इति । आवयोरस्माकं वा अयमिति विग्रहः । अणि उदाहरति—यौष्मा-  
कः आस्माक इति । तवकममकौ । एकवचने इति युष्मदस्मदोः प्रकृत्यो-  
र्विशेषणम् । एकस्य वचनम् उक्तिः एकवचनम् । एकस्योक्तौ व्याप्रियमाणयोरिति  
लभ्यते । तदाह—एकार्थवाचिनोरिति । छे त्विति । एकार्थवृत्तयोर्विशेषो  
वक्ष्यत इति शेषः । प्रत्ययोत्तरपदयोश्च । साप्तमिकमिदम् । त्वमात्रकवचने  
इत्यनुवर्तते । ‘ युष्मदस्मदोरनादेशे ’ इत्यतो युष्मदस्मदोरित्यनुवर्तते । मपर्यन्त-  
स्येष्टधिकृतम् । तदाह—मपर्यन्तयोरित्यादि । त्वदीयः मदीय इति । छे  
सुञ्जुकि तवममयोरिन्वृत्तौ मपर्यन्तयोः त्वदिति मदिति च आदेशौ । विभक्तिपर-  
कत्वाभावाच्च शेषे लोपः । उत्तरपदे तु परे त्वत्पुत्रो मत्पुत्रः इत्युदाहरणम् ।

अर्धाद्यत् । अर्ध्य इति । अर्थे जातादिरित्यर्थः । ‘ सपूर्वपदाट्ठञ् वा-  
च्यः ’ इति वार्तिकं भाष्ये स्थितम् । बालेयाधिकः । परावर । अर्धाद्यदिति  
शेषः । अवरशब्दे दन्तोऽव्यवकारमभ्यः । दिक्पूर्वपदाट्ठञ् च । अर्धादि-  
त्येव परावरपूर्वार्धशब्दात्पूर्वसूत्रेण यदेव, विशिष्य विहितत्वात् । ग्रामजनपद ।  
ननु अञ् चेत्येतावतैव चकारात् ठञोऽनुकर्षसिद्धेः ठञ्प्रहणं व्यर्थमित्यत आह—  
ठञ्प्रहणमिति । ननु अञ् चेतुक्तेऽपि चकाराट्ठञोऽनुकर्षः स्पष्ट एवेत्यत आह—

पकर्षहीनो मध्यो वैयाकरणः । मध्यं दारु । नातिह्रस्वं नातिदीर्घमित्यर्थः ।  
 ( १३८० ) द्वीपादनुसमुद्रं यञ् । ४ । ३ । १० ॥ समुद्रस्य समीपे यो  
 द्वीपस्तद्विषयाद्द्वीपशब्दाच्चञ् स्यात् । द्वैप्यम्-द्वैप्या । ( १३८१ ) कालादूठञ्  
 । ४ । ३ । ११ ॥ कालवाचिभ्यष्टञ् स्यात् । मासिकम् । सांवत्सरिकम् ।  
 सायंप्रातिकः । पौनःपुनिकः । कथं तर्हि ' शार्वरस्य तमसो निषिद्धये ' इति का-  
 लिदासः । ' अनुदितौषसरागा ' इति भारविः । समानकालीनं, प्राक्कालीनमि-  
 त्यादि च । ' अपभ्रंशा एवैते ' इति प्रामाणिकाः । ' तत्र जातः ' ( सू २३६३ )  
 इति यावत्कालाधिकारः । ( १३८२ ) आद्धे शरदः । ४ । ३ । १२ ॥ ठञ्  
 स्यात् । ऋत्वणोऽपवादः । शारदिकं आद्धम् । ( १३८३ ) विभाषा रोगातपयोः ।

अञ् चेत्युक्त इत्यादि । मध्यान्मः । स्पष्टम् । अ सांप्रतिके । अ इति लु-  
 सप्रथमाकम् । मध्यादित्यनुवर्तते । तदाह—मध्यशब्दादित्यादि । संप्रतीत्यव्य-  
 यम् उत्कर्षापकर्षहीनत्वात्मकसाम्ये वर्तते, तैत्तिरीये ' अनाप्तश्चतुरात्रोऽतिरिक्तः  
 षड्रात्रोऽथवा एष संप्रति यज्ञो यत्पञ्चरात्रः ' इत्यत्र तथा दर्शनात् । पञ्चरात्रः न  
 न्यूनः नाप्यतिरिक्तः, सम इत्यर्थः । संप्रतिशब्दात् स्वार्थे विनयादिस्वाट्ठञि सां-  
 प्रतिकम् । प्रज्ञादित्वात् स्वार्थे अणि तु सांप्रतमित्यपि भवति । ' एतर्हि संप्रति ' इति  
 कोशादिदानीमित्यर्थेऽपि । प्रकृते तु साम्यं विवक्षितम् । द्वीपादनु । अनु-  
 समुद्रमिति सामीप्ये अव्ययीभावः । अनुसमुद्रमिति सप्तम्यन्तम्, विद्यमानादित्य-  
 ध्याहार्यम् । तदाह—समुद्रस्य समीपे इति । द्वैप्येति । ' यञश्च ' इति ङीप्  
 तु न, अनपत्याधिकारस्थात् नेति तन्निषेधात् ।

कालादूठञ् । ' कालशब्दस्यैव न प्रहणम् । किन्तु कालशब्दस्य  
 कालविशेषवाचकानां च प्रहणम् ' इति ' तदस्य परिमाणम् ' ' संख्यायाः ' इति  
 सूत्रभाष्ये स्पष्टम् । तदाह—कालवाचिभ्य इति । सायंप्रातिकः पौनः  
 पुनिक इति । ' अव्ययानां भमात्रे ' इति टिलोपः । ' सायंचिरम् ' इति व्यु-  
 व्युलौ तु न भवतः, ' नस्तद्धिते ' इति सूत्रभाष्ये तथा प्रयोगदर्शनात् । शार्वर-  
 स्येति । शार्वरिकस्येति भाव्यमिति भावः । अनुदितौषसेति । औषधिकेति  
 भाव्यमिति भावः । समानेति । समानकालिकं प्राक्कालिकमिति भाव्य-  
 मित्यर्थः । प्रामाणिका इति । केचित्तु अमुकः पुरतः परेशुरित्यादि एतेऽपि  
 शब्दाः अव्युत्पन्नाः, पृषोदारादयो वा साधव इत्याहुः । इति यावदिति ।  
 व्याख्यानादिति भावः । आद्धे शरदः । ठञ् स्यादिति । शेषपूरण-  
 मिदम् । ननु ' कालादूठञ् इत्येव सिद्धे किमर्थमिदमित्यत आह—ऋत्वण इति ।  
 ' संधिवलाद्युतुनक्षत्रेभ्योऽण् ' इति वक्ष्यमाणस्येत्यर्थः । शारदिकमिति । शरदि  
 ऋतौ भवमित्यर्थः । शरच्छब्दस्य संबत्सरवाचित्वे तु पूर्वैणैव सिद्धम् । विभाषा

४ । ३ । १३ ॥ शारदिकः—शारदो वा रोगः आतपो वा । एतयोः किम् । शारदं दधि । (१३८४) निशाप्रदोषाभ्यां च । ४ । ३ । १४ ॥ वा ठञ् स्यात् । नैशिकम्—नैशम् । प्रादोषिकम्—प्रादोषम् । (१३८५) श्वसस्तुद् च । ४ । ३ । १५ ॥ श्वसशब्दादठञ् वा स्यात् । तस्य तुङागमश्च । (१३८६) द्वारादीनां च । ७।३।४॥ द्वार, स्वर, (स्वोऽध्याय, स्वग्राम) । व्यल्कश, स्वस्ति, स्वर, स्फ्यकृत्, स्वादु, मृदु, श्वस्, श्वन्, स्व एषां न वृद्धिरैजागमश्च । शौवस्तिकम् । (१३८७) सन्धि-वेलाद्युतुनक्षत्रेभ्योऽण् । ४ । ३ । १६ ॥ सन्धिवेलादिभ्यः ऋतुभ्यो नक्षत्रेभ्यश्च कालवृत्तिभ्योऽणस्यात् । सन्धिवेलायां भवं सान्धिवेलम् । प्रैषम् । तैषम् । सन्धिवेला, सन्ध्या, अमावस्या, त्रयोदशी, चतुर्दशी, पौर्णमासी, प्रतिपत् । 'संवत्सरात्फलपर्वणोः' ( ग सू ६२ ) । सांवत्सरं फलं पर्व वा । सांवत्सरिकमन्यत् । (१३८८) प्रावृष एण्यः । ४ । ३ । १७ ॥ प्रावृषेण्यः । (१३८९) वर्षाभ्यष्टक् । ४ । ३ । १८ ॥ वर्षासु साधु वार्षिकं वासः । 'कालात्साधुपुण्यत्पच्य-

रोगातपयोः । ठञ्जति शारद इति चानुवर्तते । शारदं दर्शयति । ऋत्वणिति भावः । निशाप्रदोषाभ्यां च । वा ठञ् स्यादिति । शेषपूरणम् । 'काला दठञ्' इति नित्यं प्राप्ते विकल्पोऽयम् । श्वसस्तुद् च । तस्येति । प्रत्ययस्येत्यर्थः । तुटि टकार इत् । उकार उच्चारणार्थः । द्वारादीनां च । 'न य्वाभ्याम्' इति सूत्रं पदान्ताभ्यामिति वर्जमनुवर्तते, 'मृजेर्द्विः' इत्यंता वृद्धिरिति च । तदाह— एषां न वृद्धिरैजागमश्चेति । द्वारादीनां नादिवृद्धिः, किन्तु यकारवकाराभ्यां पूर्वो ऐजागमौ स्त इत्यर्थः । अत्र यकारवकारयोरपदान्तत्वात् 'न य्वाभ्यां पदान्ताभ्याम्' इत्यप्राप्ते वचनमिदम् । शौवस्तिकमिति । श्वस् इत्यव्ययात् जातादर्थे ठञ्जि इकादेशे तुङागमे वकारात्पूर्वमैजागमेन औकारः । अकारस्य न वृद्धिः ।

सन्धिवेला । कालवृत्तिभ्य इति । 'कालादठञ्' इत्यतस्तदनुवृत्तेरिति भावः । ठञोऽपवादः तैषमिति । तिष्ये भवादीत्यर्थः । 'तिष्यपुण्ययोर्नक्षत्राणि' इति यलोपः । तिष्ये जातः इत्यर्थे 'श्रविष्ठाफलगुनी' इति लुग्वक्ष्यते । सन्धिवेलादिगणं पठति—सन्धिवेलेत्यादि । संवत्सरात्फलपर्वणोरिति । गणसूत्रमिदम् । प्रावृष एण्यः । ऋत्वणोऽपवादः । प्रावृषेण्य इति । प्रावृद् वर्षर्तुः । तत्र भवादिरित्यर्थः । जाते तु ठप् वक्ष्यते । प्राक्रियालाघवार्थं णकारोच्चारणम् । वर्षाभ्यष्टक् । तृतीयतौ वर्षाशब्दो नित्यं बहुवचनान्तः, 'अप्सु-मनःसमासिकतावर्षाणां बहुत्वम्' इति लिङ्गानुशासनसूत्रात् । 'स्त्रियां प्रावृद् स्त्रियां भूमिन् वर्षाः' इत्यमरः । वर्षाशब्दाज्जाताद्यर्थे ठगित्यर्थः । वर्षासु सा-

१ द्वारादिषु स्वग्राम स्वाध्याययोः पाठः स्वशब्दादेवेति नियमार्थः ।

तेन स्वेन राजन्ते तेस्वराः, ततः स्वार्थेऽणि स्वारा इत्यत्र नैजागमः ।

२ शौवस्तिकत्वं विभवान् येषां प्रजन्ति तेषां दयसे न कस्मात् । इति भट्टिः ।

मानेषु' ( सू १४१८ ) इति साध्वर्थे । (१३६०) सर्वत्राएच तलोपश्च ।  
 ४ । ३ । २२ ॥ हेमन्तादस्यात्तलोपश्च वेदलोकयोः । चकारात्पञ्चे ऋत्वण् ।  
 हैमनम्-हैमन्तम् । (१३६१) सायंचिरंप्राह्मेप्रगेऽव्ययेभ्यष्टुत्युलौ तुद्  
 च । ४ । ३ । २३ ॥ सायमित्यादिभ्यश्चतुर्भ्योऽव्ययेभ्यश्च कालवाचिभ्यःक्युजौ  
 स्तः तयोस्तुद् च । तुटः प्रागनादेशः 'अनद्यतने-' (सू २१८५) इत्यादिनिर्देशात् ।  
 सायंतनम् । चिरंतनम् । प्राह्मप्रगयोरेदन्तत्वं निपात्यते । प्राह्मेतनम् । प्रगेतनम् ।  
 दोषातनम् । दिवातनम् । ' चिरपरुत्परारिभ्यस्त्वो वक्रव्यः ' ( वा २८४२ ) ।  
 चिरत्नम् । परुत्नम् । परारित्नम् । 'अग्रादिपश्चाद्धिमच्' ( वा २८४४ ) । अग्रिमम् ।

ध्विति । हितकारीत्यर्थः । ननु ' तत्र साधुः ' इति साध्वधिकारस्य शेषाधिकार-  
 बहिर्भूतत्वात्कथं साध्वर्थेऽयं प्रत्यय इत्यत आह—कालादिति । साध्वर्थे इति ।  
 साध्वर्थेऽपि ठगित्यर्थः । अस्य जाताद्यर्थेषु शैषिकेष्वन्तर्भावादिति भावः । सर्व-  
 त्राएच । छन्दसीत्यनुवृत्तिनिवृत्त्यर्थं सर्वत्रग्रहणम् । लोके वेदे चेत्यर्थः । ' हेम-  
 न्ताच्च ' इति पूर्वसूत्रात् हेमन्तादित्यनुवर्तते । तदाह—हेमन्तादित्यादिना ।  
 ननु ' सर्वत्राण् तलोपश्च ' इत्येवं सिद्धे प्रथमचकारो व्यर्थ इत्यत आह—चका-  
 रादिति । हैमनमिति । हैमन्तेत्यत्र तकारात्प्राक् नकारस्यानुस्वारपरसवर्णौ  
 स्थितौ । तत्र तकाराकारसमुदायस्य लोप इति पक्षे अनिति प्रकृतिभावाच्च टि-  
 लोपः । तकारस्यैव लोप इति पक्षे तु अकारस्य ' यस्थेति च ' इति लोपे तस्य  
 आभीयत्वेनासिद्धत्वात् स्थानिवत्त्वाद्वा न टिलोपः । हैमन्तमिति । ऋत्वणि रू-  
 पम् । अत्र न तलोपः, तस्य एतत्सूत्रप्रतिपदेऽङ्गाणां संनियोगशिष्टत्वादिति भावः ।

सायंचिरम् । चतुर्भ्य इति । सायं चिरं प्राह्मे प्रगे इत्येभ्य इत्यर्थः ।  
 कालवाचिभ्य इति । ' कालाट्ठञ् ' इत्यतस्तदनुवृत्तेरिति भावः । तयो-  
 रिति । व्युत्थुलोरित्यर्थः । ननु सायंतनमित्यादौ कथं योरनादेशः । ' युवोर-  
 नाकौ ' इति ह्यङ्गाधिकारस्थम् । अङ्गात्परयोः यु वु इत्येतयोरनाको विधीयेत ।  
 प्रकृते च अन्तरङ्गत्वात्तुटि यु इत्यस्य अङ्गात्परत्वाभावादनादेशो न संभवति । नच  
 ' तदागमास्तद्ग्रहणेन गृह्यन्ते ' इति न्यायेन त्यु इत्यस्यापि युग्रहणेन ग्रहणात्त-  
 स्याङ्गात् परत्वं निर्बाधमिति वाच्यम्, ' निर्दिश्यमानस्यादेशा भवन्ति ' इति  
 परिभाषया योरेवाऽनादेशप्राप्तेः तस्य च तुटा व्यवहितत्वाद्वाङ्गात्परत्वाभावादित्यत  
 आह—तुटः प्रागनादेश इति । कुत इत्यत आह—अनद्यतने इत्यादिनि-  
 र्देशादिति । आदिना ' घकालतनेषु ' इत्यत्र तनेति प्राह्यम् । सायंतनमिति ।  
 ' धो अन्तर्कर्मणि ' इति धातोर्धमि सायशब्दो दिवसावसाने रूढः । तस्माद्व्यु-  
 थ्यलौ, तयोरनादेशे तुद्, प्रकृतेर्मान्तत्वं निपात्यते । यत्तु सायमिति स्वरादिप-

आदिमम् । पश्चिमम् । 'अन्ताच्च' ( वा २८४५ ) अन्तिमम् । ( १३६२ ) विभाषा पूर्वाह्णापराह्णाभ्याम् । ४ । ३ । २४ ॥ आभ्यां व्युत्थुलौ वा स्तः, तयोस्तुद् च । पक्षे ठञ् । पूर्वाह्णोत्तनम् । अपराह्णोत्तनम् । 'घकालतनेषु—' ( सु ६७५ ) । इत्यलुक् । पूर्वाह्णः सोढोऽस्येति विग्रहे तु पूर्वाह्णोत्तनम् । अपराह्णोत्तनम् । पूर्वाह्णिकम् । अपराह्णिकम् । ( १३६३ ) तत्र जातः । ४ । ३ । २५ ॥ सप्तमीसमर्थाज्जात इत्यर्थेऽणादयो घादयश्च स्युः । स्रुध्ने जातः स्रौध्नः । औत्सः । राष्ट्रियः । अवारपारीणः इत्यादि । ( १३६४ ) प्रावृषष्टप् । ४ । ३ । २६ ॥ एण्यस्यापवादः । प्रावृषि जातः प्रावृषिकः । ( १३६५ ) संज्ञायां शरदो वृञ् । ४ । ३ । २७ ॥ ऋत्वणोऽपवादः । शारदकाः दर्भविशेषाः मुद्गविशेषाश्च ।

ठितमव्ययं, तस्याव्ययत्वादेव व्युत्थुलौ सिद्धौ । चिरंतनमिति । अत्रापि प्रकृतेर्मन्तत्वं निपात्यते । अस्मादेव लिङ्गाश्चिरमित्यस्याव्ययेषु पाठः अप्रामाणिक इति गम्यते । प्राहृतनमिति । प्राहृणः सोढोऽस्येति विग्रहः, 'तदस्य सोढम्' इत्यर्थस्य निर्देक्ष्यमाणत्वात् । प्राहृणे जातः इत्याद्यर्थे तु 'घकालतनेषु' इति एदन्तत्वं सिद्धम् । प्रगेतनमिति । प्रगच्छतीति प्रगः, तस्मिन् जातादिरित्यर्थः । यत्तु प्रगे इत्यव्ययमेदन्तं प्रातरित्यर्थे तस्य त्वव्ययत्वादेव सिद्धम् । अव्ययेभ्य उदाहरति—दोषातनमिति । दोषेत्याकारान्तमव्ययं रात्रौ । दिवातनमिति । दिवेत्याकारान्तमव्ययमहि । चिरपरुदिति । चिर, परुत्, परारि एभ्यः लप्रत्यय इत्यर्थः । चिरत्नमिति । व्युत्थुलोरेव प्राप्तयोर्वचनम् । लप्रत्ययपक्षे मान्तत्वं न भवति, व्युत्थुल्भ्यां तस्य संनियोगशिष्टत्वात् । परुदिति परारीति चाव्ययं पूर्वस्मिन् पूर्वतरे च वत्सरे क्रमाद्वर्तते । अग्रादीति । वार्तिकमिदम् । अग्र, आदि, पश्चात् एभ्यः ङिमच् स्यादित्यर्थः । पश्चिममिति । 'अव्ययानां भमात्रे' इति टिलोपः । अन्ताच्च । इदमपि वार्तिकम् ।

विभाषा पूर्वाह्ण । पक्षे ठञिति । तथा सति न तुद्, तस्य व्युत्थुल्भ्यां संनियोगशिष्टत्वादिति भावः । तदेवं 'राष्ट्रावार' इत्यारभ्य एतदन्तैः सूत्रैः राष्ट्रादिप्रकृतिविशेषेभ्यः घादयः प्रत्ययविशेषाः अनुक्रान्ताः ।

अथ तेषां प्रत्ययानामर्थविशेषान् प्रकृतीनां च विभक्तिविशेषान् दर्शयितुमुपक्रमते । तत्र जातः । सप्तमीसमर्थादिति । सप्तम्यन्तात्कृतसंधेरित्यर्थः । तत्रेत्यनेन सप्तम्यन्तस्यैव प्रथमानिर्दिष्टत्वादिति भावः । अणादय इति । अपत्यादिविकारान्तार्थसाधारणा इत्यर्थः । घादय इति । 'राष्ट्रावारपार' इत्यादिभिः विशेषविहिता इत्यर्थः । प्रावृषष्टप् । ठपः पितृवम् 'अनुदात्तौ सुप्पितौ' इति स्वरार्थम् । एण्यस्येति । 'प्रावृष एण्यः' इति विहितस्येत्यर्थः । एवंच

(१३६६) उत्तरपदस्य । ७ । ३ । १० ॥ अधिकारोऽयम् । 'हनस्तः—'  
 ( सू २५७४ ) इत्यस्मात्प्राक् । (१३६७) अवयवाद्गतोः । ७ । ३ । ११ ॥  
 अवयववाचिनः पूर्वपदाद्गुवाचिनोऽचामादेरचो वृद्धिः स्यात् भिति णिति किति च  
 तद्धिते परे । पूर्ववार्षिकः । अपरहैमनः । अवयवात् किम् । पूर्वासु वर्षासु भवः  
 पौर्ववार्षिकः । 'ऋतोवृद्धिमद्विधावयवानाम्' ( वा ५६० ) इति तदन्तविधिः पूर्वत्र ।  
 इह तु न, अवयवत्वाभावात् । (१३६८) सुसर्वाधाज्जनपदस्य । ७ । ३ । १२ ॥  
 उत्तरपदस्य वृद्धिः । सुपाञ्चालकः । सर्वपाञ्चालकः । अर्धपाञ्चालकः । 'जनपदतद-  
 वध्योः—' ( सू १३४८ ) इति वुञ् । सुसर्वाधादिकृच्छब्देभ्यो जनपदस्य ' ( वा  
 ५५६ ) इति तदन्तविधिः । (१३६९) दिशोऽमद्गणाम् । ७ । ३ । १३ ॥

' प्रावृष एयः ' इति सूत्रं जातादन्यार्थमिति पर्यवस्यति । संज्ञायां शरदो  
 वुञ् । संज्ञायामित्येतत् 'कृतलब्धकृति' इत्येतत्पर्यन्तमनुवर्तत इति केचिदिति वृत्ति-  
 कृतः । उत्तरपदस्य । अधिकारोऽयमिति । सप्तमे आदिवृद्धिप्रकरणे एत-  
 दादिसूत्राणि । अवयवाद्गतोः । पूर्वपदादिति । परस्येति शेषः । ऋतुवा-  
 चिन इति । उत्तरपदस्येति शेषः । पूर्ववार्षिक इति । ऋतुविशेष वर्षाशब्दो  
 नित्यस्त्रीलिङ्गो बहुवचनान्तः । वर्षाणां पूर्वं पूर्ववर्षः, तत्र जात इत्यर्थः । 'पूर्वा-  
 पराधरोत्तरम्' इत्येकदेशिसमासः । अपरहैमन इति । हेमन्तस्यापरम् अपर-  
 हेमन्तः । तत्र जातादिरित्यर्थः । एकदेशिसमासः । 'सर्वत्राणव तलोपश्च' इ-  
 त्यण्, तलोपश्च, उत्तरपदादिवृद्धिः । पूर्वासु वर्षास्त्विति । 'तद्धितार्थे' इति  
 समासः । आदिवृद्धिरेव । न तु उत्तरपदादिवृद्धिः, पूर्वपदस्य अवयववृत्तित्वाभावात् ।

ननु कथमिह 'वर्षाभ्यष्टक्' इति ठक्, प्रत्ययविधौ तदन्तविधिप्रतिषेधात्, त-  
 त्राह—ऋतोरिति । अवयववाचकानां शब्दानामुपरि स्थितात् ऋतुवाचकात्  
 वृद्धिनिमित्तकप्रत्ययविधाने कर्तव्ये तदन्तविधिर्वाच्य इत्यर्थकेन 'येन विधिः' इति सूत्र-  
 भाष्यस्थितवचनेन पूर्वत्र पूर्वमुदाहृते उदाहरणे तदन्तविधिरित्यर्थः । तथाच पूर्ववा-  
 षिकः इत्यत्र पूर्वहैमन इत्यत्र चोदाहरणे 'वर्षाभ्यष्टक्' इति ठक्, 'सर्वत्राण च  
 तलोपश्च' इत्येतलोपौ च सिध्यन्ति । इह तु नेति । प्रत्युदाहरणे तु तदन्तविधि-  
 र्नास्ति । पूर्वासु वर्षास्त्विति सामानाधिकरण्येन पूर्वशब्दस्य अवयववृत्तित्वाभावा-  
 दित्यर्थः । ततश्च प्रत्युदाहरणे पौर्ववार्षिक इत्यत्र 'कालाठुञ्' इति ठञेव, ननु ठक्,  
 खरे विशेषः । पौर्वहैमन्तिक इत्यत्रापि ठञेवेति भावः ।

. सुसर्वाधाज्जनपदस्य । सु, सर्व, अर्ध इत्येतत्पूर्वस्थ जनपदवाचिन इत्यर्थः ।  
 उत्तरपदस्य वृद्धिरिति । शेषपूरणम् । सुपाञ्चालक इति । सुपाञ्चालेऽपि जात  
 इत्यर्थः । जनपदेति । 'जनपदतदवध्योः' इत्यनुवृत्तौ अश्रद्धादपि बहुवचनविषया-  
 दिति वुञ् इत्यर्थः । ननु 'अश्रद्धादपि' इति प्रत्ययविधौ कथं तदन्तविधिरित्यत आह—  
 सुसर्वेति । सु, सर्व अर्ध, दिक्शब्द एभ्यः परस्य जनपदवाचिनः उपरि प्रत्यय-

दिग्वाचकाजनपदवाचिनो वृद्धिः । पूर्वपाञ्चालकः । दिशः किम् । पूर्वपाञ्चालाना-  
मयं पौर्वपञ्चालः । अमद्राणाम् किम् । पौर्वमद्रः । योगविभाग उत्तरार्थः ।  
(१४००) प्राचां ग्रामनगराणाम् । ७ । ३ । १४ ॥ दिशः परेषां ग्रामवाचिनां  
नगरवाचिनां चाङ्गानामवयवस्य च वृद्धिः । पूर्वेषुकामशम्यां भवः पूर्वेषुकामशमः ।  
नगरे पूर्वपाटलिपुत्रकः । (१४०१) पूर्वाह्णापराह्णार्द्रामूलप्रदोषावस्कराद्-  
बुन् । ४ । ३ । २८ ॥ पूर्वाह्णकः । अपराह्णकः । आर्द्रकः । मूलकः । प्रदो-  
षकः । अवस्करकः । (१४०२) पथः पन्थ च । ४ । ३ । २९ ॥ पथि जातः  
पन्थकः । (१४०३) अमावास्याया वा । ४ । ३ । ३० ॥ अमावास्यकः—  
अमावास्यः । (१४०४) अ च । ४ । ३ । ३१ ॥ अमावास्यः । (१४०५)  
सिन्ध्वपकराभ्यां कन् । ४ । ३ । ३२ ॥ सिन्धुकः । कच्छाद्यणि मनुष्यबुभि

विधौ तदन्तविधिरित्यर्थकेन 'येन विधिः' इति सूत्रभाष्यपठितवचनेन तदन्तविधि-  
रित्यर्थः । दिशोऽमद्राणाम् । अमद्राणामिति च्छेदः । दिग्वाचकादिति ।  
परस्येति शेषः । जनपदवाचिन इति । मद्रवाचिभिन्नस्येत्यपि बोध्यम् । वृद्धि-  
रिति । आदेरिति शेषः । पौर्वपञ्चाल इति । अत्र पूर्वशब्दः कालवाचीति  
भावः । पौर्वमद्र इति । 'मद्रभ्योऽञ्' इत्यञ् । ननु 'सुसर्वादिदिशो जनपदस्या-  
मद्राणाम्' इत्येकसूत्रमेवास्तिवत्यत आह—योगविभाग उत्तरार्थ इति । 'प्राचां  
ग्रामनगराणाम्' इत्युत्तरसूत्रे दिश एव संबन्धो यथा स्यादित्येवमर्थमित्यर्थः ।  
एकसूत्रत्वे तु सुसर्वादिभ्यः परस्यापि मद्रशब्दस्य पर्युदासः प्रसज्येतेति इहार्थोऽपी-  
त्येके । प्राचां ग्रामनगराणाम् । दिश इति । दिशः परे ये प्राच्यग्रामवाचिनः  
प्राच्यनगरवाचिनश्च तेषामवयवस्यादेर्बृद्धिः स्यादित्यर्थः । पूर्वेषुकामशम्यामिति ।  
'दिक्संख्ये संज्ञायाम्' इति समासः । अण् । संज्ञात्वात् 'दिक्पूर्वपदात्' इति ज्ञो न ।  
समुदायस्य ग्रामनामत्वेऽपि उत्तरपदस्यापि तन्नामत्वमस्तीति उत्तरपदादिवृद्धिः ।  
नगरेति । उदाहरणसूचनम् । पूर्वपाटलिपुत्रक इति । 'पूर्वापरप्रथम' इति  
समासः । 'अवृद्धादपि' इति बुञ् । यद्यपि पाटलीपुत्रशब्दे उत्तरपदे आदेर्बृद्धि-  
रेव । तथापि पूर्वपदस्य वृद्धिनिवृत्तिः फलम् ।

पूर्वाह्णापराह्ण । पूर्वाह्णकः अपराह्णकः इति । पूर्वाह्णे अपराह्णे च  
जात इत्यर्थः । 'विभाषा पूर्वाह्णापराह्णाभ्याम्' इत्यस्यापवादः । व्यञ्जुलोः ठञश्च  
विकल्पस्तु जातादन्यार्थे सावकाश इति भावः । आर्द्रकः मूलक इति । आर्द्रायां  
मूले च जात इत्यर्थः । ऋत्वणोऽपवादः । प्रदोषक इति । 'निशाप्रदोषाभ्याम्'  
इत्यस्यापवादः । अवस्करक इति । औत्सर्गिकस्याणोऽपवादः । पथः पन्थ-  
च । पथिन्शब्दात् बुन् स्यात् प्रकृतेः पन्थादेशश्च । अमावास्याया वा । बुनिति  
शेषः । पक्षे संधिवेलादित्वादण् । एकदेशविकृतन्यायादमावस्याशब्दादप्ययं विधिः ।



च प्राप्ते । अपकरणकः । औत्सर्गिकेऽपि प्राप्ते । (१४०६) अणञौ च । ४।३।३३॥  
 क्रमास्तः । सैन्धवः । आपकरणः । (१४०७) अविष्टाफलगुन्यनुराधास्वाति-  
 तिष्यपुनर्वसुहस्तविशाखाषाढाबहुलालुक् । ४ । ३ । ३४ ॥ एभ्यो न-  
 चत्रवाचिभ्यः परस्य जातार्थप्रत्ययस्य लुक् स्यात् । (१४०८) लुक् तद्धितलुकि ।  
 १ । २ । ४६ ॥ तद्धितलुकि सत्युपसर्जनस्त्रीप्रत्ययस्य लुक् स्यात् । अविष्टासु जातः  
 अविष्टः । फल्गुनः इत्यादि । 'चित्रारेवतीरोहिणीभ्यः स्त्रियामुपसंख्यानम्' ( वा  
 २८५७ ) । चित्रायां जाता चित्रा । रेवती रोहिणी आभ्यां 'लुक् तद्धितलुकि' इति  
 लुकि कृते पिप्पल्यादेराकृतिगणत्वात्पुनर्बोष् । ' फल्गुन्यषाढाभ्यां टानौ वक्रव्यौ '

अ च । अ इति लुप्तप्रथमाकम् । अमावास्याशब्दादकारः प्रत्ययोऽपीत्यर्थः ।  
 आदिबृद्धयभावः प्रयोजनम् । सिन्धवपकराभ्यां कन् । सिन्धुक इति ।  
 सिंधौ जात इत्यर्थः । कच्छादीति । 'कच्छादिभ्यश्च' इत्यपि 'मनुष्यतत्स्थयोश्च'  
 इति वुजि च प्राप्ते अयं कन्वाधिरित्यर्थः । अपकरणक इति । अपकरे जात  
 इत्यर्थः । अणि प्राप्ते इति । कन्वाधिरिति शेषः । अणञौ च । क्रमात् स्त  
 इति । सिन्धवपकराभ्यामिति शेषः ।

अविष्टा । एभ्य इति । अविष्टा, फल्गुनी, अनुराधा, स्वाति, तिष्य, पुन-  
 र्वसु, हस्त, विशाखा, अषाढा, बहुला एतेभ्य इत्यर्थः । जातार्थेति । प्रकरण-  
 लभ्यमिदम् । स्वातिशब्दः ह्रस्वान्त इति कैयटहरदत्तौ । दीर्घान्त इति 'अत  
 सातत्यगमने' इति धातौ माधवः । कृत्तिकावाचिबहुलाशब्दष्टाबन्तः । समाहार-  
 द्वन्द्वे ह्रस्वनिर्देशः । लुक् तद्धितलुकि । प्रथमस्य द्वितीये इदं सूत्रम् । उपस-  
 र्जनस्त्रीप्रत्ययस्येति । 'गोत्रियोरुपसर्जनस्य' इत्यतस्तदनुवृत्तेरिति भावः ।  
 अविष्ट इति । ऋत्वणो लुकि स्त्रीप्रत्ययस्य निवृत्तिः । 'लुक् तद्धितलुकि' इत्यत्र  
 अप्रधानमेवोपसर्जनम्, ननु शास्त्रीयम्, असंभवादिति भावः । फल्गुन इति ।  
 फल्गुन्योः जात इत्यर्थः । अणो लुकि स्त्रीप्रत्ययनिवृत्तिः । इत्यादीति । अनुरा-  
 धासु जातः अनुराधः । नक्षत्राणो लुकि स्त्रीप्रत्ययनिवृत्तिः । एवमप्रेऽपि ।  
 "अनुराधान् हविषा वर्धयन्तः" इत्यादौ छान्दसं पुंस्त्वम् । स्वात्यां जातः स्वातिः ।  
 तिष्ये जातः तिष्यः । पुनर्वस्वोर्जातः पुनर्वसुः । हस्ते जातो हस्तः । विशाखयो-  
 र्जातः विशाखः । अषाढासु जातः अषाढः । बहुलासु जातः बहुलः । चित्रेति ।  
 चित्रादिभ्यः परस्य स्त्रीरूपजातार्थकप्रत्ययस्य लुगित्यर्थः । रेवती रोहिणीति ।  
 जातायां नक्षत्राणो लुकि सति प्रकृतेर्गौरादिस्त्रीप्रत्ययनिवृत्तौ जातार्थगतस्त्रीत्वे  
 पुनर्बोष् । ननु रेवती नक्षत्रे रोहिणी नक्षत्रे इति गौरादौ पाठादिह जातार्थवृत्तिभ्यां  
 कथं बोधित्यत आह—आभ्यामिति । रेवतीरोहिणीशब्दाभ्यामित्यर्थः । परस्य  
 स्त्रीत्वविशिष्टजातार्थप्रत्ययस्येति शेषः । आकृतिगणत्वादिति । स्त्रीत्वविशिष्ट-  
 जातार्थवृत्त्योरनयोः पिप्पल्यादौ निवेशे भाष्योदाहरणमेव प्रमाणम् । स्त्रिया-

( वा २८५८ ) । स्त्रियामित्येव । फल्गुनी । अषाढा । 'श्रविष्ठाषाढाभ्यां छृण्वक्लव्यः' ( वा २८५९ ) । अस्त्रियामपि । आविष्टीयः । आषाढीयः । ( १४०६ ) जे प्रोष्ठपदानाम् । ७ । ३ । १८ ॥ प्रोष्ठपदानामुत्तरपदस्याचामादेरचो वृद्धिः स्या-  
जातार्थे जिति णिति किति च । प्रोष्ठपदासु जातः प्रोष्ठपादो माण्यवकः । जे इति  
किम् । प्रोष्ठपदासु भवः प्रौष्ठपदः । बहुवचननिर्देशात्पर्यायोऽपि गृह्यते । भाद्रपादः ।  
( १४१० ) स्थानान्तगोशालखरशालाच्च । ४ । ३ । ३५ ॥ एभ्यो जातार्थ-  
प्रत्ययस्य लुक् स्यात् । गोस्थाने जातो गोस्थानः । गोशालः । खरशालः । विभाषा  
सेना—' ( सू ८२८ ) इति नपुंसकत्वे ह्रस्वत्वम् । ( १४११ ) वत्सशालाभि-  
जिदश्वयुक्कृतभिषजो वा । ४ । ३ । ३६ ॥ एभ्यो जातार्थस्य लुग्व्वा स्यात् ।  
वत्सशाले जातो वत्सशालः—वत्सशालः इत्यादि । 'जातार्थे प्रतिप्रसृतोऽण्वा ङिद्व-

मित्येवेति । तथा भाष्यादिति भावः । फल्गुनी, अषाढा इत्याभ्यां कमात् टः  
अन् च स्त्रीत्वविशिष्टजातार्थे वक्लव्यावित्यर्थः । फल्गुनीति । फल्गुन्योर्जातेत्यर्थः ।  
नक्षत्राणोऽपवादः टप्रत्ययः । 'यस्येति च' इति ईकारलोपः । जातार्थस्त्रीत्वे  
टिच्चात् ङीप् । अषाढेति । अषाढासु जातेत्यर्थः । नक्षत्राणोऽपवादः अन्  
'यस्येति च' इत्याकारलोपः । जातार्थे स्त्रीत्वे टाप् । 'श्रविष्ठाफल्गुनी' इत्यादिना  
टानोर्लुक् तु न, विधानसामर्थ्यात् । छृण्वक्लव्य इति । नक्षत्राणोऽपवादः ।  
विधिसामर्थ्यादस्यापि न लुक् । अस्त्रियामपीति । अत्र स्त्रियामिति न  
संबध्यते, भाष्ये तथोदाहरणादिति भावः । आविष्टीय इति । श्रविष्ठासु जात  
इत्यर्थः । छृण्, ईयः, 'यस्येति च' इत्याकारलोपः । णिच्चादादिवृद्धिः । आषा-  
ढीय इति । अषाढासु जात इत्यर्थः ।

जे प्रोष्ठपदानाम् । आदिद्विविधप्रकरणे उत्तरपदस्येत्यधिकारे इदं सूत्रम् ।  
तदाह—प्रोष्ठपदानामिति । जशब्देन जातार्थप्रत्ययो विवक्षितः । तदाह—  
जातार्थे इति । प्रोष्ठपदानामिति बहुवचनस्य प्रयोजनमाह—बहुवचनेति ।  
भाद्रपाद इति । भाद्रपदासु जात इत्यर्थः । स्थानान्तगोशाल । एभ्य इति ।  
स्थानान्त, गोशाल, खरशाल एतेभ्य इत्यर्थः । गोस्थान इति । गोस्थाने जात  
इत्यर्थः । गोशाल इति । गोशाले जात इत्यर्थः । एवं खरशालः । सर्वत्र अणो  
लुकि नादिवृद्धिः । ननु शालाशब्दस्य स्त्रीलिङ्गत्वात् ह्रस्वनिर्देशोऽनुपपन्न इत्यत  
आह—विभाषा सेनेति । लिङ्गविशिष्टपरिभाषया स्त्रीलिङ्गादपि लुक् । वत्स-  
शालाभिजित् । एभ्य इति । वत्सशाला, अभिजित्, अश्वयुज्, शतभिषज्  
इत्येभ्य इत्यर्थः । परस्येति शेषः । इत्यादीति । अभिजिति जातः आभिजितः—  
अभिजित् । अश्वयुजोर्जातः आश्वयुजः—अश्वयुक् । शतभिषजि जातः शतभिषजः—  
शतभिषक् । जातार्थे इति । 'कालादठञ्' इति ठञा निवर्तित औत्सर्गिकोऽण्  
सन्धिवेलादिसूत्रेण पुनरुत्थितो ङिद्वा वक्लव्य इत्यर्थः । 'इष्टं साम' इति सूत्र-

क्रव्यः ( वा २६६० ) । शातभिषजः—शातभिषः—शतभिषक् । (१४१२) नक्ष-  
त्रेभ्यो बहुलम् । ४ । ३ । ३७ ॥ जातार्थप्रत्ययस्य बहुलं लुक् स्यात् । रोहिण्यः  
रोहिण्यः । (१४१३) कृतलब्धक्रीतकुशलाः । ४ । ३ । ३८ ॥ 'तत्र' इत्येव ।  
सुप्ते कृतो लब्धः क्रीतः कुशलो वा सौम्यः । (१४१४) प्रायभवः । ४ । ३ । ३९ ॥  
'तत्र' इत्येव । सुप्ते प्रायेण बाहुल्येन भवति सौम्यः । (१४१५) उपजानूपक-  
र्णोपनीवेष्टक् । ४ । ३ । ४० ॥ औपजानुकः । औपकर्णिकः । औपनीविकः ।  
(१४१६) संभूते । ४ । ३ । ४१ ॥ सुप्ते संभवति सौम्यः । (१४१७) कोशा  
इडम् । ४ । ३ । ४२ ॥ कौशेयं वस्त्रम् । (१४१८) कालात्साधुपुण्यत्प-

भाष्ये इदं वार्तिकं दृष्टम् । शातभिष इति । आणि दिवपक्षे टिलोपः । नक्ष-  
त्रेभ्यो बहुलम् । रोहिण्य इति । रोहिण्यां जात इत्यर्थः । नक्षत्राणो लुकि  
आदिवृद्धिनिवृत्तौ ' लुक् तद्धितलुकि ' इति स्त्रीप्रत्ययनिवृत्तिः । नच तथा सति  
तकारस्य नकारोऽपि निवर्तेतेति वाच्यम् । न हि रोहितशब्दोऽयं वर्णविशेषवा-  
च्यः, येन ' वर्णादनुदात्तात् ' इति ङीपो निवृत्तौ तकारोऽपि निवर्तेत । किंतु  
रोहिणीशब्दोऽयमव्युत्पन्नो नक्षत्रविशेषे रूढः । रोहिणी नक्षत्रे इति गौरादिपा-  
ठात् ङीप् । अत एव ' रोहिणी नक्षत्रं प्रजापतिर्देवता ' इत्यादौ अन्तोदात्तत्वं  
श्रयमाणं न विरुध्यते । अन्यथा ' वर्णानां तण्णतिनितान्तानाम् ' इति आद्युदा-  
त्तत्वं स्यादित्यलम् ।

कृतलब्ध । तत्रेत्येवेति । ' तत्र जातः ' इत्यतस्तत्रेत्येवानुवर्तते ।  
जात इति तु निवृत्तमित्यर्थः । तथा च कृतो लब्धः क्रीतः कुशलो वेत्यर्थे सप्त-  
म्यन्तादणादयो घादयश्च यथायथं स्युरित्यर्थः । सौम्य इति । औत्सर्गिकोऽण् ।  
राष्ट्रे कृतो राष्ट्रिय इत्याद्यप्युदाहार्यम् । प्रायभवः । तत्रेत्येवेति । प्रायभव  
इत्यर्थे सप्तम्यन्तादणादयो घादयश्च यथायथं स्युरित्यर्थः । प्रायशब्दस्य व्याख्या-  
नम्—बाहुल्येनेति । तत्र भव इत्येव सिद्धत्वात् प्रत्याख्यातमिदं भाष्ये ।  
उपजानूपकर्ण । प्रायभव इत्यर्थे उपजानु उपकर्ण उपनीवि इत्येभ्यः ठगित्य-  
र्थः । उपजान्वादिषु सामीप्येऽव्ययीभावः । औपजानुक इति । जानुनः समी-  
पमुपजानु । तत्र प्रायभव इत्यर्थः । उगन्तात्परत्वात् ठस्य कः । औपकर्णिक  
इति । कर्णस्य समीपमुपकर्ण, तत्र प्रायभव इत्यर्थः । औपनीविक इति ।  
नीवेः समीपमुपनीवि, तत्र प्रायभवः इत्यर्थः । संभूते । तत्रेत्येव । सप्तम्यन्ता-  
त्सम्भूतेऽर्थे अणादयो धादयश्च यथायथं स्युरित्यर्थः । संभवः संभावना ।  
कोशाइडम् । कौशेयं वस्त्रमिति । कृमिविशेषकोशस्य विकार इत्यर्थः,  
' विकारे कोशाइडम् ' इति वार्तिकात् । कालात्साधुपुण्यत् । तत्रेत्येव ।  
साधुः, पुण्यत्, पच्यमानम् इत्यर्थेषु सप्तम्यन्ताद्यथाविहितं प्रत्ययाः स्युरित्यर्थः ।

च्यमानेषु । ४ । ३ । ४३ ॥ हेमन्ते साधुहैमनः प्रावारः । वसन्ते पुष्प्यन्ति  
वासन्त्यः कुन्दलताः । शरदि पच्यन्ते शारदाः शालयः । (१४१६) उप्ते च ।  
४ । ३ । ४४ ॥ हेमन्ते उप्यन्ते हैमन्ता यवाः । (१४२०) आश्वयुज्या वुञ्  
४ । ३ । ४५ ॥ ठञोऽपवादः । आश्वयुज्यामुसाः आश्वयुजकाः माषाः । (१४२१)  
ग्रीष्मवसन्तादन्यतरस्याम् । ४ । ३ । ४६ ॥ पञ्चे ऋत्वण् । ग्रीष्मकम्—  
ग्रीष्मम् । वासन्तकम्—वासन्तम् । (१४२२) देयमृण् । ४ । ३ । ४७ ॥ ‘कालात्’  
इत्येव । मासे देयमृणं मासिकम् । (१४२३) कलाप्यश्वत्थयवबुसाद्वुञ् ।  
४ । २ । ४८ ॥ यस्मिन्काले मयूराः कलापिनो भवन्ति स उपचारात्कलापी ।  
तत्र देयमृणं कलापकम् । अश्वत्थस्य फलमश्वत्थः । तद्युक्तः कालोऽप्यश्वत्थः ।  
यस्मिन्काले अश्वत्थाः फलन्ति, तत्र देयमृणमश्वत्थकम् । यस्मिन्यवबुसमुत्पद्यते  
तत्र देयमृणं यवबुसकम् । (१४२४) ग्रीष्मावरसमाद्वुञ् । ४ । ३ । ४९ ॥  
ग्रीष्मे देयमृणं ग्रीष्मकम् । आवरसमकम् । (१४२५) संवत्सराग्रहायणीभ्यां  
ठञ्च । ४ । ३ । ५० ॥ चाद्वुञ् । सांवत्सरिकम्—सांवत्सरकम् । अग्रहायणि-

‘पुष्प विकसने’ इति दैवादिकात् लटः शतरि पुष्प्यदिति भवति । हैमनः  
प्रावार इति । ‘सर्वत्राण च तलोपश्च’ इत्यणि तलोपः । वासन्त्य इति ।  
‘टिड्ढ’ इति ङीप् । शारदा इत्यत्र ऋत्वण् । ‘तत्र भवः’ इति यावत् का-  
लादित्यनुवर्तते । उप्ते च । तत्रेत्येव । कालवाचिनः सप्तम्यन्तादुप्तेऽर्थे यथावि-  
हितं प्रत्ययाः स्युः । उप्यन्त इति । ‘डु वप् बीजसन्ताने’ भूतकालस्त्वविव-  
क्षित इति भावः । आश्वयुज्या वुञ् । तत्रोप्त इत्येव । सप्तम्यन्तादाश्वयु-  
जीशब्दात् उप्तेऽर्थे वुञ् स्यादित्यर्थः । ठञोऽपवाद इति । ‘कालाट्ठञ्’,  
इति विहितस्येत्यर्थः । आश्वयुजका माषा इति । अश्वयुग्भ्यां युक्ता पौर्ण-  
मासी आश्वयुजी, तत्रोप्ता इत्यर्थः । ग्रीष्मवसन्तात् । ग्रीष्मात् वसन्ताच्च सप्त-  
म्यन्तादुप्ते वुञ् चेत्यर्थः ।

देयमृण् । कालादित्येवेति । तत्रेत्यप्यनुवर्तते । वुञिति निवृत्तम् । सप्त-  
म्यन्तात्कालवाचिनः देयमित्यर्थे यथाविहितं प्रत्ययाः स्युः । तस्मिन् देयद्रव्ये  
ऋणे सतीत्यर्थः । मासिकमिति । ‘कालाट्ठञ्’ कलाप्यश्वत्थ । कलापिन्,  
अश्वत्थ, यवबुस एभ्यः कालवाचिभ्यः सप्तम्यन्तेभ्यो देयमृणमित्यर्थे वुञ् स्यादि-  
त्यर्थः । कलापकमिति । वुञ् अकादेशः ‘नस्तद्धिते’ इति टिलोपः । अश्व-  
त्थस्य फलमश्वत्थ इति । विकारप्रत्ययस्य फले लुगिति भावः । अश्वत्थशब्द-  
स्य षड्वादित्वे तु ततः ‘षड्वादित्योऽण्’ इति फले अणो विधानसामर्थ्यात् लुग-  
भावे अश्वत्थशब्दः फले लाङ्गणिक इति भावः । ग्रीष्मावरसमाद्वुञ् । समा-

कम्-आग्रहायणकम् । (१४२६) व्याहरति मृगः । ४ । ३ । ५१ ॥ काल-  
वाचिनः सप्तम्यन्ताच्छब्दायते इत्यर्थे अणादयः स्युः, यो व्याहरति स मृगश्चेत् ।  
निशायां व्याहरति नैशो मृगः-नैशिकः । (१४२७) तदस्य सोढम् ४ ३ ५२ ॥  
'कालात्' इत्येव । निशासहचरितमध्ययनं निशा, तत्सोढमस्य नैशिकः-नैशः ।  
(१४२८) तत्र भवः । ४ । ५३ ॥ स्रुते भवः स्रौघः । राष्ट्रियः । (१४२९)  
दिगादिभ्यो यत् । ४ । ३ । ५४ ॥ दिश्यम् । वर्ग्यम् । (१४३०) शरीराव-  
यववाच्य । ४ । ३ । ५५ ॥ दन्त्यम् । कण्ठ्यम् । (१४३१) प्राचां नगरान्ते  
७ । ३ । २४ ॥ प्राचां देशे नगरान्तेऽङ्गे पूर्वपदस्योत्तरपदस्य चाचामादेरचो वृद्धि-  
जिति णिति किति च । सुहानगरे भवः सौहानागरः । पौण्ड्रनागरः । प्राचाम्  
किम् । मदनगरम् उदत्तु, तत्र भवो मादनगरः । (१४३२) जङ्गलध्रेनुवलजा-  
न्तस्य विभाषितमुत्तरम् । ७ । ३ । २५ ॥ जाङ्गलाद्यन्तस्याङ्गस्य पूर्वपदस्या-  
चामादेरचो वृद्धिरुत्तरपदस्य तु वा जिति णिति किति च । कुरुजङ्गले भवं कौरुजङ्गलम्-  
कौरुजाङ्गलम् । वैश्वधेनवम्-वैश्वधेनवम् । सौवर्णवालजम्-सौवर्णवालजम् ।  
(१४३३) दतिकुक्षिकलशिवस्त्यस्त्यहेर्ढञ् । ४ । ३ । ५६ ॥ दार्तेयम् ।

शब्दो वत्सरे नित्यस्त्रीलिङ्गबहुवचनः । ग्रीष्म अवरसमा अनयोः समाहारद्वन्द्वा-  
त्पञ्चमी । तत्र देयमृणमित्यर्थे आभ्यां वुजित्यर्थः । आवरसमकमिति । अव-  
रासु समासु देयमृणमित्यर्थः । 'तद्धितार्थ' इति समासः । संवत्सराग्रहाय-  
णीभ्यां ठञ् च । देयमृणमित्यर्थे सप्तम्यन्तादिति शेषः । सन्धिबेलादिगणे  
'संवत्सरात् फलपर्वणोः' इति पठितम् । तत्र फले देयर्णत्वेन विवक्षिते प्राप्तः  
अण् अनेन ठजा बाध्यते । व्याहरति मृगः । तत्र कालादित्येव । देयमृणे  
इति निवृत्तम् । तदस्य सोढम् । अस्मिन्नर्थे प्रथमान्ताद्यथाविहितं प्रत्ययाः  
स्युः । सोढमित्यस्य अभ्यस्तमित्यर्थः । नैशिकः-नैशः इति । 'निशाप्रदोषा-  
भ्यां च' इत्यण्ठञौ ।

तत्र भवः । कालादिति निवृत्तम् । अस्मिन्नर्थे सप्तम्यन्ताद्यथाविहितं प्रत्ययाः  
स्युरित्यर्थः । भवनं सत्ता, जननमुत्पत्तिरिति भेदः । स्रौघ इति । औत्सर्गिको-  
ऽण् । राष्ट्रिय इति । 'राष्ट्रवार' इति घः । दिगादिभ्यो यत् । भवः इत्यर्थे  
सप्तम्यन्तेभ्य इति शेषः । दिश्यमिति । दिशि भवमित्यर्थः । शरीरावयव-  
वाच्य । भव इत्यर्थे सप्तम्यन्तेभ्य इति शेषः । दन्त्यमिति । दन्ते भवमित्यर्थः ।  
'यस्येति च' इत्यकारलोपः । एवं कण्ठ्यम् । प्राचां नगरान्ते । अङ्गस्य  
धिकृतं नगरान्ते इति सप्तम्यनुरोधेन सप्तम्या विपरिणम्यते । 'उत्तरपदस्य'  
इत्यधिकृतम् । 'द्वद्गगसिन्ध्वन्ते' इति सूत्रात्पूर्वपदस्येत्यनुवर्तते । तदयमर्थः ।  
प्राचां यज्ञगरं तदन्ते अङ्गे पूर्वपदस्योत्तरपदस्य च अचामादेरचो वृद्धिः स्यात् जिति

कौत्सेयम् । कलशिर्घटः तत्र भवं कालशेयम् । (१४३४) ग्रीवाभ्योऽण् च । ४ । ३ । ५७ ॥ चाड्डञ् । ग्रैवयम्-ग्रैवम् । (१४३५) गम्भीराञ्ज्यः । ४ । ३ । ५८ ॥ गम्भीरे भवं गाम्भीर्यम् । 'पञ्चजनादुपसंख्यानम्' ( वा २८६८ ) पाञ्च-जन्मम् । (१४३६) अव्ययीभावाच्च । ४ । ३ । ५८ ॥ परिमुखं भवं पारिमुख्यम् । 'परि-मुखादिभ्यएवेत्येते' (वा २८६६) । नेह औपकूलः । (१४३७) अन्तःपूर्वपदाट्ठञ् । ४ । ३ । ६० ॥ 'अव्ययीभावात्' इत्येव । वेशमनीत्यन्तर्वेशमम् । तत्र भवमान्तर्वेशमकम् । आन्तर्गणिकम् । 'अध्यात्मादेष्टुमिष्यते' (वा २८६९) अध्यात्मं भवं आध्यात्मिकम् ।

णिति किति च तद्धिते इति । सुहानगरमिति पुराड्नगरमिति च प्राग्देशस्य पूर्वा-न्तावधिः । मद्रनगरम् उदत्तिवति । उदग्देशे मदनगरं नाम किञ्चिन्नगरमस्ती-त्यर्थः । जङ्गलधेनु । जङ्गलाद्यन्तस्याङ्गस्येति । जङ्गल, धेनु, वलज इत्य-न्तस्येत्यर्थः । कुरुजङ्गले इति । भवमिति शेषः । कुरुजङ्गलादिशब्दाः देश-विशेषेषु । दतिकुक्षि । भव इत्यर्थे दति, कुक्षि, कलशि, वस्ति, अस्ति, अहि इत्ये-भ्यः सप्तम्यन्तेभ्यः इति शेषः । दातेयमिति । दतौ भवमित्यर्थः । ढञ्, एयः, आदिवृद्धिः, रपरत्वम् । दतिश्चर्मभक्षिका । कौत्सेयमिति । धृमादित्वाद्वुञि प्राप्ते ठञ् । कलशिर्घटः । 'कलशिर्मथनपात्रम्' इत्यमरव्याख्यातारः । 'वस्ति-र्नाभेरधो द्वयोः' इत्यमरः । तत्र भवो बास्तेयः । अस्तीति विभक्तिप्रतिरूपकम-व्ययम् । सत्तार्या धने चेति न्यासकारो हरदत्तश्च । तत्र भवः आस्तेयः । अहिः सर्पः, तत्र भवः आहेयः ।

ग्रीवाभ्योऽण् च । 'शरीरावयवञ्च' इति यतोऽपवादः । ग्रीवाशब्दो-ऽयं धमनीसंघे वर्तते । तत्र उद्भूतावयवभेदसंघदिवक्षायां बहुवचनान्तात्प्रत्यय इति सूचयितुं बहुवचनम् । तिरोहितावयवभेदविवक्षायां तु एकवचनान्तादप्य-यदन्तौ स्त एव । गम्भीराञ्ज्यः । गाम्भीर्यमिति । यञ्विधौ तु स्त्रियां 'प्राचां षफः तद्धितः' इति षफः स्यात् । अव्ययीभावाच्च । व्य इति शेषः । परिमु-खादिभ्य इति । यद्यपीदं वार्तिकं भाष्ये न दृष्टं, तथापि दिगादिगणपाठानन्तरं परिमुखादिगणपाठसामर्थ्यादिहाव्ययीभावपदं परिमुखादिपरमिति गम्यते । न ह्यष्टाध्याय्यां परिमुखादिगणस्य कार्यान्तरमस्ति । औपकूल इति । उपकूलं भव इत्यर्थः । अव्ययीभावत्वेऽपि परिमुखाद्यनन्तर्भावात् न ष्यः । अन्तःपूर्व-पदाट्ठञ् । वेशमनीत्यन्तर्वेशममिति । विभक्त्यर्थे अव्ययीभावः । -'अनञ्' इति टच् । आन्तर्वेशमकमिति । ठञ्, इकः, सुब्लुक्, टिलोपः, आदिवृद्धिः । आन्तर्गणिकमिति । गणे इत्यन्तर्गणम् । तत्र भवेमित्यर्थः । आध्यात्मिक-

१ आदिपदात् प्रति शाखं भवं प्रातिशाख्यं व्याकरणं, तच्च शौनकीयं, तैत्तिरीयं, कात्यायनीयम्, आथर्वणिकं च तत्तच्छाखायां नियतं वर्तते ।

(१४३८) अनुशतिकादीनां च । ७ । ३ । २० ॥ एषामुभयपदवृद्धिः स्यात् जिति णिति किति च । आधिदैविकम् । आधिभौतिकम् । ऐहलौकिकम् । पारलौकिकम् । अध्यात्मादिराकृतिगणः । (१४३९) देविकांशिशपादित्यवाद्दीर्घसत्रश्रेय-  
सामात् । ७ । ३ । १ ॥ एषां पञ्चानां वृद्धिप्राप्तावादेरचः आत् जिति णिति किति च । दाविकम् । देविकाकूले भवाः दाविकाकूलाः शालयः । शिशपाया विकारः शांशपश्रमसः । 'पलाशादिभ्यो वा' ( सू १५२१ ) इत्यञ् । दित्यौहः इदं दात्यौहम् । दीर्घसत्रे भवं दार्घसत्रम् । श्रेयासि भवं श्रायसम् । (१४४०) ग्रामात्पर्यनुपूर्वात् । ४ । ३ । ६१ ॥ ठञ् स्यात् । अव्ययीभावात् इत्येव । पारिग्रामिकः । आनुग्रामिकः । (१४४१) जिह्वामूलाङ्गुलेशब्दः । ४ । ३ । ६२ ॥ जिह्वामूलीयम् । अङ्गुलीयम् । (१४४२) वर्गान्ताच्च । ४ । ३ । ६३ ॥ कवर्गीयम् । (१४४३) अशब्दे यत्खावन्यतरस्याम् । ४ । ३ । ६४ ॥

मिति । आत्मनीत्यध्यात्मम् । तत्र भवमित्यर्थः । आध्यात्मिकमिति । आ-  
त्मनीत्यध्यात्मम् । तत्र भवमित्यर्थः । अनुशतिकादीनां च । आदिवृद्धिप्रक-  
रणे उत्तरपदस्य, पूर्वपदस्य चेत्यधिकार इदं सूत्रम् । तदाद—एषामिति ।  
आधिदैविकमिति । देवेष्वित्यधिदेवम्, तत्र भवमित्यर्थः । ठञि उभयपद-  
वृद्धिः । आधिभौतिकमिति । भूतेष्वधिभूतम् । तत्र भवमित्यर्थः । ऐहलौ-  
किकमिति । इह लोके भवमित्यर्थः । पारलौकिकमिति । परलोके भवमि-  
त्यर्थः । सर्वत्र ठञि उभयपदवृद्धिः ।

देविका । आदिवृद्धिप्रकरणे इदं सूत्रम् । एषामिति । देविका, शिशपा,  
दित्यवाह्, दीर्घसूत्र, श्रेयस् इत्येषामित्यर्थः । वृद्धिप्राप्ताविति । आदिवृद्धि-  
प्राप्तौ तदपवादत्वेन आदेरचः आकारः स्यादित्यर्थः । दाविकमिति । देविका  
नाम नदी, तस्यां भवमित्यर्थः । दाविकाकूला इति । उत्तरपदवृद्धिभ्रमनिरा-  
साय इदमुदाहरणम्, अस्य सूत्रस्य तदधिकारबहिर्भूतत्वादिति भावः । शांशप  
इति । इकारस्य आकारः, अञि वृद्धिः, शिशपाशब्दस्य पलाशादौ पाठत्  
पाञ्चिकोऽञ् । तदभावेऽणित्यर्थः । दात्यौहमिति । दित्यवाह्शब्दात् 'तस्येदम्'  
इत्यणि 'वाह ऊट्' इति संप्रसारणं, पूर्वरूपम् । 'एत्यधःयूट्' इति वृद्धिः । इका-  
रस्य आदिवृद्धयपवादः आकारः । दार्घसत्रमिति । 'तस्येदम्' इत्यण्, आदेरी-  
कारस्य आकारः । श्रायसमिति । तत्र भवः इत्यणि एकारस्य आकारः ।  
ग्रामात्पर्यनुपूर्वात् । ठञ् स्यादिति । 'अन्तःपूर्वपदात्' इत्यतः तदनुवृत्तेरिति

१ इयं देविकानदी जम्बूप्रान्ते ऊधमपूरनगरनिकटास्थितात् शुद्धमहादेव—  
नामकात्तीर्थस्थानात् निर्गच्छन्तीयं पुरमण्डल-उत्तरवाहिनीत्यादिजम्बूप्रान्तीय  
प्रसिद्धग्रामान् समथा वहन्ती वसन्तरनामकं नदं संगच्छति ।



पक्षे पूर्वैण छः । मद्गर्ग्यः—मद्गर्गीणः—मद्गर्गीयः । अशब्दे किम् । कवर्गीयो वर्णः ।  
 ( १४४४ ) कर्णललाटात्कनलङ्कारे । ४ । ३ । ६५ ॥ कर्णिका । लला-  
 टिका । ( १४४५ ) तस्य व्याख्यान इति च व्याख्यातव्यनाम्नः  
 । ४ । ३ । ६६ ॥ सुपां व्याख्यानः सौपो ग्रन्थः । तैडः । कार्तः । सुप्सु भवं  
 सौपम् । ( १४४६ ) बहुचोऽन्तोदात्ताट्टञ् । ४ । ३ । ६७ ॥ षत्वणत्व-  
 योर्विधायकं शास्त्रं षत्वणत्वम् । तस्य व्याख्यानस्तत्र भवो वा पात्वणत्विकः ।  
 ( १४४७ ) क्रतुयज्ञेभ्यश्च । ४ । ३ । ६८ ॥ सोमवाध्येषु यागेष्वेतौ प्रसि-  
 द्धौ । तत्रान्यतरोपादानेन सिद्धे उभयोरुपादानसामर्थ्यादिसोमकः । अपहि गृह्यन्ते ।  
 अग्निष्टोमस्य व्याख्यानस्तत्र भवो वा आग्निष्टोमिकः । वाजपेयिकः ।  
 राजसूयिकः । पाकयज्ञिकः । नावयज्ञिकः । बहुवचनं स्वरूपविधि-  
 निरासार्थम् । अनन्तोदात्तार्थ आरम्भः । ( १४४८ ) अध्यायेष्वेवर्षेः ४ ३ ६६ ॥

भावः । जिह्वामूलाङ्गुलेश्चुः । ‘शरीरावयवाच्च’ इति यतोऽपवादः । वर्गा-  
 न्ताच्च । कवर्गीयमिति । कादिवर्गे भवमित्यर्थः । अशब्दे । वर्गान्तात् छः  
 इति शेषः । मद्गर्ग्यः मद्गर्गीण इति । मत्पक्षे भव इत्यर्थः । कर्णललाटात् ।  
 ‘शरीरावयवाच्च’ इति यतोऽपवादः । कर्णिका ललाटेकेति । कर्णे ललाटे  
 भवोऽलङ्कारः इत्यर्थः । स्त्रीत्वं लोकात् । टापि ‘प्रत्ययस्थात्’ इति इत्वम् ।

तस्य व्याख्यान इति च । व्याख्यायते अनेनेति व्याख्यानो ग्रन्थः,  
 करणे ल्युट् । तस्य व्याख्यान इति विग्रहे व्याख्यातव्यग्रन्थप्रतिपादकात् षष्ठ्य-  
 न्तात्, भव इत्यर्थे च सप्तम्यन्ताद्यथाविहितं प्रत्ययाः स्युरित्यर्थः । चकारः ‘तत्र  
 भवः’ इत्यस्य समुच्चयार्थः । सौप इति । औत्सर्गिकोऽण् । तैड इति । तिङां  
 व्याख्यानो ग्रन्थ इत्यर्थः । कार्त इति । कृतां व्याख्यान इत्यर्थः । अणि आदि-  
 वृद्धौ रपरत्वम् । भवार्थे उदाहरति—सुप्सु भवं सौपमिति । नच ‘तस्येदम्’  
 ‘तत्र भवः’ इत्याभ्यामेव सिद्धत्वादित्दं सूत्रं व्यर्थमिति वाच्यम्, अर्थद्वयनिर्देशस्य  
 अपवादभूतवक्ष्यमाणठञादिविधानायावश्यकत्वादिति भाष्ये स्पष्टम् । बहुचोऽन्तो-  
 दात्ताट्टञ् । अन्तोदात्ताद्बहुवचः उक्त्वविषये ठञ् स्यात् । अणोऽपवादः ।  
 क्रतुयज्ञेभ्यश्च । सोमेति । सोमलताद्व्यकयागेषु क्रतुशब्दो यज्ञशब्दश्च प्रसिद्ध  
 इत्यर्थः । तर्ह्यन्यतरग्रहणं व्यर्थम्, बहुवचनेन स्वरूपग्रहणनिवृत्तेरित्यत आह—तत्रेति ।  
 गृह्यन्त इति । ततश्च इह क्रतुशब्देन सोमयागाः, यज्ञशब्देन तदितरयागाः विवक्षिता  
 इति भावः । एवंच सोमयागविशेषवाचिभ्यः, तदितर यागविशेषवाचिभ्यश्च उक्त्वविषये  
 ठञत्वर्थः । पाकयज्ञिक इति । औपासनाग्निसाध्याः पार्वणस्थालीपाकादयः  
 पाकयज्ञाः । तेषां व्याख्यानो ग्रन्थः, तेषु भव इति ब्रार्थः । नावयज्ञिक इति ।  
 नूतनद्वयकः आप्रयणाख्यः यज्ञः नवयज्ञः । ननु पूर्वसूत्रेण सिद्धे किमर्थमिदमिष्यत  
 आह—अनन्तोदात्तार्थ इति । वाजपेयशब्दो मध्यादाच्च तैत्तिरीयादौ प्रसिद्धः ।

ऋषिशब्देभ्यो लक्षणया व्याख्येयग्रन्थवृत्तिभ्यो भवे व्याख्याने चाध्याये ठञ् स्यात् । वसिष्ठेन दृष्टो मन्त्रो वसिष्ठः, तस्य व्याख्यानः तत्र भवो वा वासिष्ठिकोऽध्यायः । अध्यायेषु किम्, वासिष्ठी ऋक् । ( १४४६ ) पौरोडाशपुरोडाशात्ठञ् । ४ । ३ । ७० ॥ पुरोडाशसहचरितो मन्त्रः पुरोडाशः स एव पौरोडाशः । ततः छन्दः पौरोडाशिकः । पुरोडाशिकः । ( १४५० ) छन्दसो यदणौ । ४३ । ७१ ॥ छन्दस्य — छन्दसः । ( १४५१ ) द्यजृद्ब्राह्मणकप्रथमाध्वरपुरश्चरणनामाख्याताद्ठक् । ४ । ३ । ७२ ॥ ब्यच्, ऐष्टिकः ( शैषिकः ), पाशुकः । ऋतः, चातुर्होतृकः । ब्राह्मणिकः । आर्चिकः इत्यादि । ( १४५२ ) अणुगयनादिभ्यः । ४ । ३ । ७३ ॥ ठप्तादेरपवादः । आर्गयनः । औपनिषदः । वैयाकरणः ।

यद्यपि अग्निष्टोमशब्दः अन्तोदात्त एव तैत्तिरीये दृष्टः । नवयज्ञशब्दोऽपि षष्ठी-समासः, समासस्वरणान्तोदात्त एव । तथापि अन्यार्थमिदमन्तोदात्तेष्वपि परत्वात् प्रवर्तत इति न दोषः । अध्यायेष्वेवर्षेः । वसिष्ठेन दृष्टो मन्त्रो वसिष्ठ इति । लक्षणयेति भावः । वासिष्ठिकोऽध्याय इति । कश्चित् ग्रन्थविशेषोऽयम् । वासिष्ठी ऋगिति । ऋचः अध्यायसमाख्याभावात् न ठञिति भावः ।

पौरोडाश । उक्त्विषये इति शेषः । पुरोडाशेति । पुरोडाशशब्दसहितो मन्त्रः लक्षणया पुरोडाश इत्युच्यत इत्यर्थः । स एव पौरोडाश इति । प्रज्ञादित्वात्स्वार्थेऽणिगति भावः । पौरोडाशिक इति । पौरोडाशात् छनि रूपम् । पुरोडाशिक इति । पुरोडाशशब्दात् छनि रूपम् । षिन्वात् ङिप् । पौरोडाशिकी — पुरोडाशिकी । छन्दसो यदणौ । तस्य व्याख्याने तत्र भवे चेति शेषः । छन्दस्यः — छान्दस इति । छन्दसां व्याख्यानः, तत्र भवो वेत्यर्थः । द्यजूलक्षणस्य वक्ष्यमाणस्य ठकोऽपवादः । द्यजृद्ब्राह्मण । ब्यच्, ऋत, ब्राह्मण, ऋक्, प्रथम, अध्वर, पुरश्चरण, नामन्, आख्यात एभ्यः ठक् स्यात् तस्य व्याख्याने तत्र भवे च । शैषिक इति । शेषस्य व्याख्यानः तत्र भवो वेत्यर्थः । पाशुक इति । पशुयागप्रतिपादकग्रन्थः पशुः, तस्य व्याख्यानः तत्र भवो वेत्यर्थः । उक्ः परत्वात् ठस्य कः । ऋत इति । उदाह्रियत इत्यर्थः । चातुर्होतृक इति । 'चित्तिः स्रक्' इत्यादयो मन्त्राश्चतुर्होतारस्तैत्तिरीये प्रसिद्धाः । तेषां व्याख्यानः तत्र भवो वेत्यर्थः । ब्राह्मणिकः, आर्चिक इति । ब्राह्मणानि मन्त्रव्यतिरिक्तवेद-भागाः, तेषामृचां वा व्याख्यानः तत्र भवो वेत्यर्थः । इत्यादीति । प्राथमिकः, आध्वरिकः, पौरश्चरणिकः, नामिकः, आख्यातिकः । अणुगयनादिभ्यः । तस्य व्याख्याने तत्र भवे चेति शेषः । आर्गयन इति । ऋगयनम् ऋक्संहिता, तस्य व्याख्यानः तत्र भवो वेत्यर्थः । 'बह्वचोऽन्तोदात्तात्' इति ठञि प्राप्ते अण् । औपनिषद् इति । उपनिषदो व्याख्यानस्तत्र भवो वेत्यर्थः । एवं वैयाकरणः ।

( १४५३ ) तत आगतः । ४ । ३ । ७४ ॥ सुप्तादागतः । सौघनः । ( १४५४ )  
 ठगायस्थानेभ्यः । ४ । ३ । ७५ ॥ शुल्कशालायाः आगतः शौल्कशाब्जिकः ।  
 ( १४५५ ) शुण्डिकादिभ्योऽण् । ५ । ३ । ७६ ॥ आयस्थानठकश्छादीनां  
 चापवादः । शुण्डिकादागतः शौण्डिकः । कार्कणः । तैर्थः । औदपानः ।  
 ( १४५६ ) विद्यायोनिस्वन्धेभ्यो वुञ् । ४ । ३ । ७७ ॥ औपाध्यायकः,  
 पैतामहकः । ( १४५७ ) ऋतष्ठञ् ४ । ३ । ७८ ॥ वुजोऽपवादः । होतृकम् ।  
 भ्रातृकम् । ( १४५८ ) पितुर्यञ्च । ४ । ३ । ७९ ॥ चाट्ठञ् । 'रीडृतः' ( सू  
 १२३४ ) । 'यस्येति च' ( सू ३११ ) इति लोपः । पित्र्यम्-पैतृकम् । ( १४५९ )  
 गोत्रादङ्गवत् । ४ । ३ । ८० ॥ विदेभ्यः आगतं वैदम् । गार्गम् । दाक्षम् ।  
 औपगवकम् । ( १४६० ) नञः शुचीश्वरक्षेत्रज्ञकुशलनिपुणानाम् । ७ । ३ । ३० ॥  
 नञः परेषां शुच्यादिपञ्चानामादेरचो वृद्धिः पूर्वपदस्य तु बा निदादौ परे । आशौचम्—  
 अशौचम् । अनैश्वर्यम्—अनैश्वर्यम् । आक्षेत्रज्ञम्—अक्षेत्रज्ञम् । आकौशलम्—  
 'न स्वाभ्याम्' इत्येच् । अग्रप्रहणं तु छन्नाधनार्थम् । अन्यथा अणा मुक्ते छो  
 दुर्वारः स्यादित्याहुः ।

तत आगतः । अस्मिन्नर्थे पञ्चम्यन्ताद्यथाविहितं प्रत्ययाः स्युरित्यर्थः ।  
 सौघ्न इति । औत्सर्गिकोऽण् । ठगायस्थानेभ्यः । तत आगतः इत्यर्थे इति  
 शेषः । दृष्टादिषु स्वामिप्राप्त्या भागः आयः । स यस्मिन् गृह्यते तदायस्थानम्,  
 तद्वाचिभ्य इत्यर्थः । शुण्डिकादिभ्योऽण् । तत आगत इत्येव । शुण्डिकमाय-  
 स्थानविशेषः । पूर्वसूत्रविहितठगपवादः । कार्कण इति । कृकणादागत इति शेषः ।  
 'कृकणपर्णाद्भारद्वाजे' इति छस्यापवादः । तैर्थ इति । धूमादिवुजोऽपवादः ।  
 औदपान इति । अत्र उत्सादत्वाद् न प्राप्तो न भवति, पुनरग्रप्रहणात् । अन्यथा  
 यथाप्राप्तविधाने आयस्थानठकं बाधित्वा अत्रैव स्यात् । विद्यायोनि । तत आगत  
 इत्येव । औपाध्यायकः, पैतामहक इति । उपाध्यायात्पितामहाच्च आगत  
 इत्यर्थः । ऋतष्ठञ् । ऋदन्ताद्विद्यायोनिस्वन्धवाचिन इत्यर्थः । तत आगत  
 इत्येव । होतृकम्, भ्रातृकमिति । उकः परत्वात् ठस्य कः । पितुर्यञ्च ।  
 यति प्रक्रियां दर्शयति—रीडृत इति । गोत्रादङ्गवत् । अङ्गे ये प्रत्ययाः ते तत  
 आगत इत्यर्थेऽपि भवन्तीत्यर्थः । विदेभ्य आगतमिति । विप्रहप्रदर्शनम् । अत्र  
 'यजोश्च' इति बहुत्वे अजो लुकि विदेभ्य इति निर्देशः । वैदमिति । 'सङ्घाट-  
 लक्षणेऽप्यभिजन्मण्' इत्युक्तेरजन्तादिहाप्यर्थे अपि विवक्षिते 'गोत्रेऽनुगचि'  
 इत्यजो लुङ्निवृत्तौ वैदशब्दाणां । 'व्यजृद्वनाक्षण' इति व्यजलक्षणास्य ठकोऽ-  
 पवादः । गार्गमिति । यजन्तादण् । दाक्षमिति । इजन्तादण् । औपगव-  
 कमिति । उपगोरपत्यमौपगवः, तस्मादागतमित्यर्थः । 'गोत्रचरणाद्वुञ्'  
 इति वुञ् । यद्यपि तस्येदमित्यर्थे अयं वुञ् विहितः, तथाप्यप्यभिजन्तादङ्गेऽपि

अकौशलम् । अनैपुण्यम्—अनैपुण्यम् । (१४६१) हेतुमनुष्येभ्योऽन्यतरस्यां  
 रूप्यः । ४ । ३ । ८१ ॥ समादागतं समरूप्यम् । विषमरूप्यम् । पक्षे गहा-  
 दिक्वाच्छः । समीयम् । विषमीयम् । देवदत्तरूप्यम्—दैवदत्तम्—देवदत्तीयम् ।  
 (१४६२) । मयद् च । ४ । ३ । ८२ ॥ सममयम् । विषममयम् । देवदत्त-  
 मयम् । (१४६३) प्रभवति । ४ । ३ । ८३ ॥ ततः इत्येव । हिमवतः प्रभवति  
 हैमवती गङ्गा । (१४६४) विदूराज्ज्यः । ४ । ३ । ८४ ॥ विदूरात्प्रभवति  
 वैदूर्या मणिः । (१४६५) । तद्गच्छति पथिदूतयो । ४ । ३ । ८५ ॥ सुप्तं  
 गच्छति सौप्तः पन्थाः दूतो वा । (१४६६) अभिनिष्क्रामति द्वारम् ।  
 ४ । ३ । ८६ ॥ तत् इत्येव । सुप्तमभिनिष्क्रामति सौप्तं कान्यकुब्जद्वारम् ।  
 (१४६७) अधिकृत्य कृते ग्रन्थे । ४ । ३ । ८७ ॥ तत् इत्येव । शारीरकम-  
 धिकृत्य कृतो ग्रन्थः शारीरकीयः । 'शारीरकं भाष्यम् इति त्वभेदोपचारात् ।  
 [१४६८] । शिशुकन्दयमसभद्वन्द्वेन्द्रजननादिभ्यश्छः । ४ । ३ । ८८ ॥

स दृष्ट इति तस्याप्यत्रार्थे आतदेशो भवति । न हि 'संघाट्' इति प्रतिपदोक्त-  
 स्यात् एवात्रातिदेशः । किं तु अङ्के दृष्टस्य सर्वस्यापि, व्याख्यानादिति भावः ।  
 नञः शुचीश्वर । आदिवृद्धिप्रकरणे उत्तरपदस्य पूर्वस्य तु वेत्यनुवृत्ताविदं सू-  
 त्रम् । आशौचम्—अशौचम् इति । अशुचेरागतमित्यर्थः । तत आगत इत्य-  
 णि पूर्वपदस्यादिवृद्धिविकल्पः । उत्तरपदस्य तु नित्या आदिवृद्धिः । एवमभेदोऽपि  
 अक्षेत्रज्ञात् अकुशलात् अनिपुणाच्च आगतमित्यर्थो बोध्यः । अनैश्वर्यमित्यत्र  
 तु ब्राह्मणादित्वात् भावे ष्यञ् ।

हेतुमनुष्येभ्यः । तत आगत इत्येव । हेतुभ्य उदाहरति—समादागत-  
 मित्यादि । मनुष्यवाचिन उदाहरति—दैवदत्तरूप्यमिति । मयद् च ।  
 उक्ताविषये इति शेषः । प्रभवति । तत इत्येवेति । आगत इति तु निवृत्तम् ।  
 प्रभवतीत्यर्थे पञ्चम्यन्ताद्यथाविहितं प्रत्ययाः स्युरित्यर्थः । प्रभवः प्रथमप्रकाशः ।  
 हिमवतः प्रभवतीति । हिमवति प्रथमं प्रकाशत इत्यर्थः । 'भुवः प्रभवः'  
 इत्यपादानत्वम् । विदूराज्ज्यः । ततः प्रभवतीत्येव । विदूरशब्दो दन्त्यमध्यः  
 बालवायाख्येदशपर्यायो विदूरशब्द इति भाष्ये स्पष्टम् । तद्गच्छति पथिदू-  
 तयोः । गच्छतीत्यर्थे द्वितीयान्तात्प्रत्ययाः स्युः, स चेद्वन्ता पन्थाः दूतो वा, इत्य-  
 र्थः । अभिनिष्क्रामति द्वारम् । कान्येति । कन्यकुब्जाख्यजनपदस्य द्वार-  
 मित्यर्थः । अधिकृत्य । तदित्येवेति । अधिकृत्य कृतो ग्रन्थः, इत्यर्थे द्वितीया-  
 न्तात्प्रत्ययाः स्युरित्यर्थः । शारीरकमिति । शरीरस्यायं शारीरः जीवात्मा,  
 तमित्यर्थः । तस्येदमित्यणान्तात् स्वार्थे कः । शारीरकीय इति । वृद्धत्वाच्छः ।  
 शिशुकन्द । शिशुकन्द, यमसभ, द्वन्द्व, इन्द्रजननादि एभ्यः छः स्यादधिकृत्य

शिशूनां क्रन्दनं शिशुक्रन्दः, तमधिकृत्य कृतो ग्रन्थः शिशुक्रन्दीयः । यमस्य सभा यमसभम् । क्लीबत्वं निपातनात् । यमसभीयः । किरातार्जुनीयम् । इन्द्रजनमादिराकृतिगणः । इन्द्रजननीयम् । विरूढभोजनीयम् । (१४६६) सोऽस्य निवासः । ४ । ३ । ८६ ॥ सुघ्नो निवासोऽस्य सौघ्नः । (१४७०) अभिजनश्च ४ । ३ । ६० ॥ सुघ्नोऽभिजनोऽस्य सौघ्नः । यत्र स्वयं वसति स निवासः । यत्र पूर्वैरुषितं सोऽभिजन इति विवेकः । (१४७१) आयुधजीविभ्यश्छः पर्वते । ४ । ३ । ६१ ॥ पर्वतवाचिनः प्रथमान्तादभिजनशब्दादस्येत्यर्थे छः स्यात् । हृद्गोलः पर्वतोऽभिजनो येषामायुधजीविनां ते हृद्गोलीयाः । आयुध-इति किम् । ऋत्तोदः पर्वतोऽभिजनो येषां ते आर्त्तोदा द्विजाः । (१४७२) शण्डिकादिभ्यो ज्यः । ४ । ३ । ६२ ॥ शण्डिकोऽभिजनोऽस्य शण्डिक्यः । (१४७३) सिन्धुतत्तशिलादिभ्योऽणजौ । ४ । ३ । ६३ ॥ सिन्ध्वादिभ्योऽण् तत्तशिलादिभ्योऽण् स्यादुक्तेऽर्थे । सैन्धवः । तत्तशिला नगरी अभिजनोऽस्य तात्तशिलः । (१४७४) तुदीसल्लातुरवर्मतीकूचवाराड्ढक्छण्ढञ्ज्यकः । ४ । ३ । ६४ ॥ तुदी अभिजनोऽस्य तौदेयः । सल्लातुरीयः । वार्मतेयः । कौचवार्यः । (१४७५) भक्तिः । ४ । ३ । ६५ ॥ 'सोऽस्य' इत्यनुवर्तते । भज्यते सेव्यत इति भक्तिः, सुघ्नो भक्तिरस्य सौघ्नः । (१४७६) अचित्ताददेशकालादठक् । ४ । ३ । ६६ ॥

कृते ग्रन्थे इत्यर्थः । निपातनादिति । 'सभा राजा' इति तु नपुंसकत्वं न भवति । तत्र 'अमनुष्यशब्दे कृत्वा रत्नःपिशाचादीनाह' इत्युक्तेरिति भावः ।

सोऽस्य निवासः । आत्मिजन्ये प्रथमान्तात्प्रत्ययाः स्युरित्यर्थः । यत्र संप्रत्युष्यते स निवासः इति भाष्यम् । अभिजनश्च । स इत्यनुवर्तते । पूर्ववद्भाष्येयम् । यत्र पूर्वैरुषितं सोऽभिजन इति भाष्यम् । यत्र स्वयमिति । उदाहृत-भाष्यस्यायमर्थ इति भावः । आयुधजीविभ्यः । पर्वतादिति पाठान्तरम् । अभिजनशब्दादिति । अभिजनदेशवाचिन इत्यर्थः । आयुधजीविनोऽभिधातुमिति शेषः । सूत्रे । 'क्रियार्थोपपदस्य' इति चतुर्थी । हृद्गोल इति । पर्वतविशेषोऽयम् । ऋत्तोद इति । अयमपि पर्वतविशेषः । शण्डिकादिभ्यो ज्यः । सोऽभिजन इत्यर्थे प्रथमान्तेभ्यः इति शेषः । सिन्धुतत्त । सैन्धव इति । सिन्धुर्देशविशेषः अभिजनोऽस्येति विग्रहः । तुदीसल्लातुर । तुदी, सल्लातुर, वर्मती, कूचवार एभ्यः प्रथमान्तेभ्यः ढक्, छण्, ढञ्, यक् एतै स्युः

१ तत्तशिला इति पाणिन्यादीनां पठनस्थानम्, अत्र महत्तमं विथापीठमासीत् । इदं च स्थानं 'पेशावर' निकटे वर्तते ।

२ सल्लातुर इति पाणिनेर्ग्रामो जन्मस्थानभूतः पेशावरमण्डले वर्तते ।

अपूपा भक्तिरस्य आपूपिकः । पायसिकः । अचित्तात् किम् । दैवदत्तः । आदेशात् किम् । सौम्यः । अकालात् किम् । ग्रैष्मः । (१४७७) महाराजाट्टञ् । ४ । ३ । ६७ ॥ माहाराजिकः । (१४७८) वासुदेवार्जुनाभ्यां वुञ् । ४।३।६८॥ वासुदेवकः । अर्जुनकः । (१४७९) गोत्रक्षत्रियाख्येभ्यो बहुलं वुञ् । ४।३।६९॥ अणोऽपवादः । परत्वाद्वृद्धाच्छं बाधते । ग्लुचुकायनिर्भक्तिरस्य ग्लौचुकायनकः । नाकुलकः । बहुलग्रहणाच्चेह । पाणिनः भक्तिरस्य पाणिनीयः । (१४८०) जनपदिनां जनपदवत्सर्वं जनपदेन समानशब्दानां बहुवचने ४ । ३ । १०० ॥ जनपदस्वामिवाचिनां बहुवचने जनपदवाचिनां समानश्रुतिनां जनपदवत्सर्वं स्यात्प्रत्ययः प्रकृतिश्च । 'जनपदतदवध्योरच' ( सू १३४८ ) इति प्रकरणे ये प्रत्यया उक्तास्तेऽत्रातिदिश्यन्ते । अङ्गाः जनपदो भक्तिरस्य आङ्गकः । अङ्गाः क्षत्रियाः भक्तिरस्य आङ्गकः । जनपदिनाम् किम् । पञ्चालाः ब्राह्मणाः भक्तिरस्य पाञ्चालः । जनपदेन इति किम् । पौरवो राजा भक्तिरस्य पौरवीयः ।

अस्याभिजन इत्यर्थे । भक्तिः अनुवर्तते इति । सोऽस्य भक्तिरित्यर्थे प्रथमान्तात्प्रत्ययाः स्युरित्यर्थः । अचित्ताददेश । देशकालव्यतिरिक्तादप्राणिवाचिनः ठक् स्यादुक्तविषये । अपूपाः भक्तिरिति । सामान्याभिप्रायं भक्तिरित्येकवचनं वेदाः प्रमाणमिति वत् । पायसिक इति । पयो भक्तिरस्येति विग्रहः । महाराजाट्टञ् । सोऽस्य भक्तिरित्यर्थे इति शेषः । माहाराजिक इति । महाराजः भक्तिरस्येति विग्रहः । वासुदेव । सोऽस्य भक्तिरित्येव । वासुदेवक इति । वासुदेवो भक्तिरस्येति विग्रहः । एवमर्जुनकः । ननु वसुदेवस्यापत्यमित्यर्थे 'अस्यन्धकवृष्णिङ्कुरुभ्यश्च' इति वाष्णैयत्वादणि वासुदेवशब्दात् 'गोत्रक्षत्रियाख्येभ्यो बहुलं वुञ्' इति वुञैव सिद्धत्वाद्वासुदेवग्रहणं व्यर्थमिति चेत्, सत्यम्—अणन्तो वासुदेवशब्दोऽत्र न गृह्यते । किन्तु यस्मिन् समस्तं वसति यो वा समस्ते वसति स वासुः, स चासौ देवश्चेति व्युत्पत्त्या वासुदेवशब्दोऽयं भगवति योगरूढ एवेति न दोषः । उक्तं च भाष्ये—'नैषा क्षत्रियाख्या संज्ञेषा तत्रभवतः' इति । गोत्रक्षत्रिय । गोत्रप्रत्ययान्तेभ्यः क्षत्रियावाचिभ्यश्च उक्तविषये बहुलं वुञ् स्यादित्यर्थः । इह न पारिभाषिकं गोत्रम् । छं बाधते इति । औपगवक इत्यादाविति शेषः । ग्लुचुकायनिरिति । 'प्राचामवृद्धात्' इति फिनि ग्लुचुकायनिशब्दः । नाकुलक इति । क्षत्रियाख्योदाहरणम् ।

॥ जनपदिनाम् । बहुवचने परे ये जनपदेन समानशब्दाः जनपदवाचिशब्देन समानः शब्दः श्रवणं येषां तथाविधाः तेषां जनपदिनां जनपदस्वामिवाचिनां जनपदवत् जनपदे इव सर्वं स्यादित्यर्थः । 'जनपदतदवध्योश्च' इति प्रकरणे ये प्रत्यया विहिताः ते भवन्ति । प्रकृतयोऽपि तथैव भवन्तीति तु सर्वश-

(१४८१) तेन प्रोक्तम् । ४ । ३ । १०१ ॥ पाणिनिना प्रोक्तं पाणिनीयम् ।  
(१४८२) तित्तिरिवरतन्तुखण्डकोखाच्छृणु । ४ । ३ । १०२ ॥ 'छन्दो-  
ब्राह्मणानि—' ( सू १२७८ ) इति तद्विषयता । तित्तिरिणा प्रोक्तमधीयते तैत्ति-  
रीयाः । (१४८३) काश्यपकौशिकाभ्यामृषिभ्यां णिनिः । ४ । ३ । १०३ ॥  
काश्यपेन प्रोक्तमधीयते काश्यपिनः । (१४८४) कलापिवैशम्पायनान्तेवासि-

ब्दाङ्गभ्यते । तदाह—जनपदस्वामिबाचिनामित्यादिना । अङ्गा जनपद  
इति । दृष्टान्तार्थमिदम् । अङ्गनाम्नां राज्ञां निवासो जनपदः अङ्गाः, 'जनपदे  
लुप्' इति चातुरथिकस्य लुप् । सः जनपदः भक्तिरस्येत्यर्थे 'जनपदतदवध्योश्च'  
इति वृत्प्रत्यये आङ्गकः इति यथा, तथा अङ्गदेशस्वामिनः क्षत्रियाः अङ्गाः भक्ति-  
रस्येत्यर्थे क्षत्रियवाचकादङ्गशब्दादवुञ्जि आङ्गका इति रूपमित्यर्थः । पञ्चाला  
ब्राह्मणा इति । अभेदोपचारादिह ब्राह्मणेषु पञ्चालशब्दः । तत्रातिदेशाभावादयोव  
भवति । पौरव इति । पौरवशब्दो न जनपदवृत्तिरिति भावः । बहुवचने किम्,  
एकवचनद्विवचनयोः सत्यपि शब्दभेदे अतिदेशो भवति । यथा आङ्गो वा आङ्गौ  
वा भक्तिरस्य आङ्गक इति । प्रकृतिष्वेति किम् ? मद्राणां राजा माद्रः  
'ह्यङ्मगध' इत्यण् । माद्रो भक्तिरस्येत्यर्थे अतिदेशान्माद्रस्य मद्रत्वे सति 'मद्र-  
वृज्योः' इति कनि माद्रक इति सिध्यति ।

तेन प्रोक्तम् । अस्मिन्नर्थे तृतीयान्तात् यथाविहितं प्रत्ययाः स्युरित्यर्थः ।  
पाणिनीयमिति । व्याकरणमिति शेषः । वृद्धाच्छृणुः । प्रथमं प्रकाशितम् प्रोक्त-  
म् । नेह देवदत्तेनाध्यापितम् । तित्तिरिवरतन्तु । तेन प्रोक्तमित्येव । तित्तिरि,  
वरतन्तु, खण्डक, उख एभ्यः उक्त्वविषये छृणु स्यादित्यर्थः । इत आरभ्य 'तै-  
कदिक्' इतिपर्यन्तं प्रोक्ते वेदे भवन्ति 'शौनकादिभ्यः छन्दसि' इति छन्दो-  
ग्रहणस्य ततः पूर्वं ततः उत्तरं चापकर्षानुवृत्त्योरभ्युपगमात् । अत्र छणादिप्रत्य-  
यान्तानामेषां केवलानां न प्रयोगः । किंत्वध्येतृवेदितृप्रत्ययशिरस्काणामेवेत्याह—  
छन्दोब्राह्मणानीति । तद्विषयतेति । अध्येतृवेदितृप्रत्ययशिरस्कत्वनियम इत्यर्थः ।  
तैत्तिरीया इति । प्रोक्ते वेदे छृणु ईयः । तैत्तिरीयः, शाखाभेदः, तमधीयते  
विदन्ति वेत्यर्थे अण् । 'प्रोक्ताल्लुक्' इति तस्य लुगिति भावः । वारतन्तवीयाः  
खाण्डक्याः, औखीयाः । तित्तिरिणा प्रोक्तः श्लोकः इत्यत्र तु न, छन्दसीत्यनु-  
वृत्तेः । छन्दःशब्देन च कल्पसूत्राणामपि ग्रहणम्, तेषां सर्वशाखागतविधिवा-  
क्यसंग्रहात्मकत्वात् । काश्यप । तेन प्रोक्तमित्येव । छस्यापवादः । काश्यपिन  
इति । काश्यपशब्दात् णिनिः । णकार इत्, नकारादिकारः उच्चारणार्थः । क-

१ स्वकृतं परकृतं वा यदध्यापनेन वा प्रकर्षणोक्तं तत्रायं विधिः । अतएव  
'इति ग्रन्थे' ४-३-११६ इत्यनेन नेदं गतार्थम् ।



भ्यश्च । ४ । ३ । १०४ ॥ कलाप्यन्तेवासिभ्यः—हरिद्रुणा प्रोक्तमधीयते हारिद्र-  
विणः । वैशम्पायनान्तेवासिभ्यः—आलम्बिनः । (१४८५) पुराणप्रोक्तेषु ब्रा-  
ह्मणकल्पेषु । ४ । ३ । १०५ ॥ तृतीयान्तात्प्रोक्तार्थे णिनिः स्यात् यत्प्रोक्तं  
पुराणप्रोक्ताश्चेद्ब्राह्मणकल्पास्ते भवन्ति । पुराणेन चिरन्तनेन मुनिना प्रोक्ताः ।  
भल्लु, भाल्लविनः । शाठ्यायन, शाठ्यायनिनः । कल्पे, पिङ्ग, पैङ्गी कल्पः ।  
पुराण—इति किम् । याज्ञवल्क्यानि ब्राह्मणानि । आश्वमरथः कल्पः । आणे 'आ-

श्यपिन्शब्दात् 'प्रोक्ताल्लुक्' इत्यध्यतृप्रत्ययस्याणो लुगिति भावः । एवं कौशि-  
किनः । ऋषिभ्यां किम्, इदानीन्तनेन काश्यपेन प्रोक्तं काश्यपीयम् ।

कलापि । तेन प्रोक्तमित्येव । कलापिशिष्यवाचिभ्यो वैशम्पायनशिष्यवा-  
चिभ्यश्च णिनिः स्यादित्यर्थः । कलाप्यन्तेवासिभ्य इति । उदाह्रियत इति  
शेषः । हारिद्रविण इति । हरिद्रुर्नाम कलापिनः शिष्यः । ततः प्रोक्ते णिनिः,  
ओर्गुणः, आदिवृद्धिः । हारिद्रविन्शब्दादध्येत्रणः 'प्रोक्ताल्लुक्' इति लुगिति  
भावः । हरिद्रुः, छगली, तुम्बुरुः, उलपः इति चत्वारः कलापिशिष्याः । तुम्बु-  
रुणा प्रोक्तमधीयते तौम्बुरविणः । छगलिनस्तु द्विगुणवक्ष्यते । औलपिनः ।  
वैशम्पायनान्तेवासिभ्य इति । उदाह्रियत इति शेषः । आलम्बिन इति ।  
आलम्बिः, कलिङ्गः, कमलः, ऋचाभः, आरुणिः, तारुण्यः, श्यामायनः, कठः,  
कलापी इति नव वैशम्पायनशिष्याः । तत्र आलम्बिश्च शब्दात् अध्येत्रणः प्रोक्ते  
णिनिः । आलम्बिन्शब्दादध्येत्रणः 'प्रोक्ताल्लुक्' इति लुक् । आलम्बिनः,  
कालिङ्गिनः, कामलिनः, आर्चाभिनः, आरुणिनः, तारुण्डिनः । अत्र 'आपत्यस्य'  
इति यलोपः । श्यामायनिनः । कठात्तु लुग्वक्ष्यते । कलापिनस्त्वण् वक्ष्यते । वै-  
शम्पायनशिष्यः कलापी । तथाच कलाप्यन्तेवासिनां वैशम्पायनशिष्यत्वादेव सिद्धे  
पृथग्ग्रहणात् तच्चिह्न्यशिष्याणां न ग्रहणमिति भाष्ये स्पष्टम् ।

पुराणप्रोक्तेषु । 'तेन प्रोक्तम्' इति 'णिनिः' इति चानुवर्तते । मन्त्र-  
व्यतिरिक्तवेदभागाः ब्राह्मणानि । बोधायनादिकल्पसूत्राणि कल्पाः । तथाभूतेषु  
पुरातनमुनिप्रोक्तेषु ग्रन्थेषु वाच्येषु तृतीयान्तान्तिणनिः स्यादित्यर्थः । तदाह—  
तृतीयान्तादिति । यत्प्रोक्तमिति । सामान्याभिप्रायमेकवचनम् । प्रत्ययाभिधेयं  
यत्प्रोक्तं तत्पुरातनमुनिप्रोक्तब्राह्मणकल्पात्मकं चेदिति यावत् । पुराणप्रोक्तमित्येतद्-  
व्याचष्टे पुराणेनेति । ब्राह्मणे उदाहरति—भल्लु, भाल्लविनः इति । भल्लु इति  
प्रकृतिनिर्देशः । भल्लुना पुरातनमुनिना प्रोक्तान् ब्राह्मणभागानधीयते इत्यर्थे  
प्रोक्तार्थणिनिः । भाल्लविग्शब्दादध्येत्रणो लुकि भाल्लविन इति रूपमिति भावः ।  
ब्राह्मणे उदाहरणान्तरमाह—शाठ्यायन, शाठ्यायनिन इति । शाठ्यायनेति  
प्रकृतिनिर्देशः । शाठ्यायनेन पुरातनमुनिना प्रोक्तान् ब्राह्मणभागान् अधीयते  
इत्यर्थे प्रोक्तार्थणिनिप्रत्यये शाठ्यायनिन्शब्दादध्येत्रणो लुकि शाठ्यायनिन इति

पत्यस्य—' ( सू १०८२ ) इति यलोपः । ( १४८६ ) शौनकादिभ्यश्छन्दसि । ४ । ३ । १०६ ॥ छन्दस्यभिधेये एभ्यो णिनिः । शौनकेन प्रोक्तमधीयते शौन-  
किनः । ( १४८७ ) कठचरकाल्लुक् । ४ । ३ । १०७ ॥ आभ्यां प्रोक्तप्रत्ययस्य  
लुक्स्यात् । कठेन प्रोक्तमधीयते कठाः । चरकाः । ( १४८८ ) कलापिनोऽण् ।  
४ । ३ । १०८ ॥ कलापिना प्रोक्तमधीयते कालापाः । 'नान्तस्य टिलोपे सव्रह्म-  
चारिपीठसर्पिकलापिकौथुमितैतिलिजाजलिलाङ्गलिशिलालिशिखारिडसूकरसन्नामुपर्व-  
णामुपसंख्यानम्' ( वा ४१८३ ) इत्युपसंख्यानान्टिलोपः । ( १४८९ ) छगलिनो  
ढिनुक् । ४ । ३ । १०९ ॥ छगलिना प्रोक्तमधीयते छगलेयिनः । ( १४९० )  
पाराशर्यशिलालिभ्यां भित्तुनटसूत्रयोः । ४ । ३ । ११० ॥ णिनिः स्यात् ।  
पाराशर्येण प्रोक्तं भित्तुसूत्रमधीयते पाराशरिणो भित्तवः । शैलालिनो नटाः ।

रूपमित्यर्थः । कल्पे इति । उदाह्रियत इति शेषः । पिङ्ग, पैङ्गो कल्प इति ।  
पिङ्गेति प्रकृतिनिर्देशः । पिङ्गेन पुरातनमुनिना प्रोक्त इत्यर्थे णिनि रूपम् ।  
'छन्दोब्राह्मणानि च तद्विषयाणि' इत्यध्येतृप्रत्ययान्तत्वनिधमस्तु कल्पेषु न सर्वत्र  
प्रवर्तत इति 'छन्दोब्राह्मणानि' इति सूत्रे भाष्ये स्पष्टम् । याज्ञवल्क्यानि ब्राह्मणा-  
नीति । याज्ञवल्क्येन प्रोक्तानीत्यर्थः । आशमरथः कल्प इति । आशमरथेन  
प्रोक्त इत्यर्थः । यलोपः इति । यज्ञवल्काश्चरथशब्दौ कयवादी । ताभ्यां यञन्ताभ्याम्  
अणि 'आपत्यस्य च' इति यलोप इत्यर्थः । याज्ञवल्क्याशमरथ्यावाधुनिकावित्य-  
भिमानः । भाष्ये तु शाब्द्यायनादितुल्यकालत्वात् याज्ञवल्क्यादिभ्यो णिनिप्रतिषेध  
इति तद्विषयता च नेति वचनद्वयमारब्धमित्यास्तां तावत् ।

कठचरकाल्लुक् । प्रोक्तप्रत्ययस्येति । प्रकरणलभ्यम् । कठा इति ।  
वैशम्पायनान्तेवासित्वलक्षणिणो लुक् । अध्येत्रणस्तु 'प्रोक्ताल्लुक्' इति लुक् ।  
चरकाः इति । चरकेण प्रोक्तमधीयत इत्यर्थः । प्रोक्ताणोऽनेन लुकि अध्येत्रणः  
प्रोक्ताल्लुक् । कलापिनोऽण् । 'तेन प्रोक्तम्' इत्येव । वैशम्पायनशिष्यत्वात्  
प्राप्तस्य णिनेरपवादः । कालापा इति । कलापिन्शब्दादणि टिलोपे कालाप-  
शब्दादध्येतृप्रत्ययस्य छस्य लुगिति भावः । 'इनयनपत्ये' इति प्रकृतिभावमा-  
शङ्क्याह—नान्तस्येति । छगलिनो ढिनुक् । छगलिन्शब्दादुक्तविषये ढिनु-  
क्प्रत्ययः स्यादित्यर्थः । कलाप्यन्तेवासित्वात् प्राप्तस्य णिनेरपवादः । छगलेयिन  
इति । ककार इत्, उकार उच्चारणार्थः । ढिन् शिष्यते । ढस्य एय्, टिलोपः ।  
ततोऽध्येतृप्रत्ययस्य लुगिति भावः । पाराशर्य । णिनिः स्यादिति । उक्तविष्ये  
इति शेषः । मण्डूकप्लुत्या णिनिरेवानुवर्तते इति भावः । पाराशर्येण प्रोक्तं भित्तु-  
सूत्रमित्यर्थे, शिलालिना प्रोक्तं नटसूत्रमित्यर्थे च' तृतीयान्ताणिनिः स्यादिति  
यावत् । भित्तवः संन्यासिनः, तदधिकारिकं सूत्रं भित्तुसूत्रं व्यासप्रणीतं प्रसिद्धम् ।  
पाराशर्येणेति । पाराशरशब्दाद्गर्गादित्वात् गोत्रे यञि पाराशर्यः । व्यास इह

(१४६१) कर्मन्दकृशाश्वदिनिः । ४ । ३ । १११ ॥ 'भिन्नुनटसूत्रयोः' इत्येव । कर्मन्देन प्रोक्तमधीयते कर्मन्दिनो भिन्नवः । कृशाश्विनो नटाः । (१४६२) तेनैक-  
दिक् । ४ । ३ । ११२ ॥ सुदान्ना अदिणा एकदिक् सौदामनी । (१४६३)  
तसिश्च । ४ । ३ । ११३ ॥ स्वरादिपाठादव्ययत्वम् । पीलुमूलेन एकदिक्  
पीलुमूलतः । (१४६४) उरसो यच्च । ४ । ३ । ११४ ॥ चात्तसिः । अणोऽप-  
वादः । उरसा एकदिक् उरस्यः—उरस्तः । (१४६५) उपज्ञाते । ४ । ३ । ११५ ॥  
तेन इत्येव । पाणिनिनोपज्ञातं पाणिनीयम् । (१४६६) कृते ग्रन्थे । ४ । ३ । ११६ ॥  
वारुचिना कृतो वारुचो ग्रन्थः । (१४६७) संज्ञायाम् । ४ । ३ । ११७ ॥  
तेन इत्येव । अग्रन्थार्थमिदम् । मल्लिकाभिः कृतं मालिकं मधु । (१४६८) कुला-  
लादिभ्यो वुञ् । ४ । ३ । ११८ ॥ तेन कृते संज्ञायाम् । कुलालेन कृतं कौला-  
लकम् । वारुडकम् । (१४६९) क्षुद्राभ्रमरवटरपादपादञ् । ४ । ३ । ११९ ॥  
तेन कृते संज्ञायाम् । क्षुद्राभिः कृतं क्षौद्रम् । आभ्रम् । वाटरम् । पादपम् ।

त्वनन्तरापत्ये गोत्रत्वरोपायञ् । तेन प्रोक्ते भिन्नुसूत्रे णिनिः, ततोऽध्येतृप्रत्ययस्य  
लुक् । पाराशरिण इति । जसि रूपम् । शैलालिन इति । शिलालिन्शब्दात्  
नटसूत्रे प्रोक्ते णिनो टिलोपे शैलालिन्शब्दादध्येतृप्रत्ययस्याणो लुकि शैलालिन  
इति जसि रूपमिति भावः । कर्मन्द । कर्मन्देन प्रोक्ते भिन्नुसूत्रमित्यर्थे कृशाश्वेन  
प्रोक्तं नटसूत्रमित्यर्थे च तृतीयान्तादिनिः स्यादिति यावत् । प्रत्यये अन्त्य इकार  
उच्चारणार्थः । कर्मन्दशब्दादिनिः । ततोऽध्येत्रयो लुक् । एवं कृशाश्विनः ।

तेनैकदिक् । सहाय्ये तृतीया । एकदिक् अधि ऋणात्मिका यस्य तदेकदिक् ।  
तेन सह एकस्यां दिशि विद्यमानमित्यर्थे तृतीयान्ताद्यथाविहितं प्रत्ययाः स्युरित्यर्थः ।  
सौदामनीति । अणि 'अन्' इति प्रकृतिभावाच्च टिलोपः । तसिश्च । 'तेनैक-  
दिक्' इत्यर्थे तृतीयान्तात्तसिश्च स्यादित्यर्थः । इकार उच्चारणार्थः । स्वरादिपाठा-  
दिति । 'स्वरादिनिपातमव्ययम्' इति प्रकरणे 'ताद्धितश्चासर्वविभक्तिः' इत्यत्र  
'तसिलादयः' इति परिगणने तसैः पाठादित्यर्थः । उरसो यच्च । उरसा एकदि-  
गित्यर्थे तृतीयान्तादित्यर्थः । उपज्ञाते । तेनोपज्ञातमित्यर्थे तृतीयान्तात् यथा-  
विहितं प्रत्ययाः स्युरित्यर्थः । उपज्ञातं प्रथमज्ञातम् । कृते ग्रन्थे तेन कृतो ग्रन्थः  
इत्यर्थे तृतीयान्ताद्यथाविहितं प्रत्ययाः स्युरित्यर्थः । संज्ञायाम् । तेनेत्येवेति ।  
तेन कृतमित्यर्थे संज्ञायां तृतीयान्ताद्यथाविहितं प्रत्ययाः स्युरित्यर्थः । ग्रन्थे इति  
नानुवर्तते । तदाह—अग्रन्थार्थमिति । कुलालादिभ्यो वुञ् । तेन कृते  
संज्ञायामिति शेषपूरणम् । वारुडकमिति । वरुडो जातिविशेषः । क्षुद्राभ्रमर ।  
तेन कृते संज्ञायामिति शेषपूरणम् । क्षुद्रा मधुमच्छिकाः ।

(१५००) तस्येदम् । ४ । ३ । १२० ॥ उपगोरिदमौपगवम् । 'वहेस्तुरणिट् च'  
( वा २६१० ) । संवोढुः स्वं सांवहित्रम् । 'अग्नीधः शरणे रण भत्वं च'  
( वा २६११ ) । अग्निमिन्धे अग्नीत् तस्य स्थानमाग्नीध्रम् । तात्स्थ्यात्सोऽप्या-  
ग्नीध्रः । 'समिधामाधाने पेन्यण्' ( वा २६१२ ) । सामिधेन्यो मन्त्रः—सामिधेनी  
ऋक् । (१५०१) रथायत् । ४ । ३ । १२१ ॥ रथ्यं चक्रम् । (१५०२) पत्र-

तस्येदम् । इदमित्यर्थे षष्ठ्यन्तादद्यादयः साधारणप्रत्ययाः राष्ट्रवारत्यादि-  
भिर्विशिष्य विहिताः घादयश्च प्रत्यया यथाविहितं स्युरित्यर्थः । अत्र शेषे इत्यनु-  
वृत्तम् । ततश्च अपत्यादिचतुरर्थ्यन्तार्थेभ्योऽन्येषां शेषभूतसर्वविशेषाणां सामा-  
न्यविशेषरूपेण प्रत्ययार्थत्वं लभ्यते । अपत्यादीनां तु न केनापि रूपेण इदंशब्दा-  
र्थत्वमिति 'तस्यापत्यम्' इत्यत्रोक्तम् । वहेस्तुरणिट् चेति । वार्तिकमिदम् ।  
तुरिति तृन्तृचोः सामान्येन प्रहणम् । बहुधाताविहितः यः तृप्रत्ययः तस्मादण् स्यात्  
तृप्रत्ययस्य इडागमश्च । तत्र अण् पूर्वण् सिद्धः इङ्विध्यर्थमनुयत । संवोढुः स्वमिति  
विग्रहदर्शनम् । वहेस्तृच्, तृन् वा । वहेरनुदात्तत्वात् 'एकाच उपदेशे' इति नेट् ।  
ढस्वधत्वष्ट्वढलोपाः । सहिवहोरोदवर्णस्य' इत्योत्त्वम् । सांवहित्रमिति । ढत्वादीनां  
मसिद्धत्वादलौकिक एव विग्रहवाक्ये पूर्वमिड् । ततो निमित्ताभावाज् ढत्वादि ।  
अग्नीधः शरणे रण भत्वं चेति । वार्तिकमिदम् । शरणमित्यर्थे अग्निच्छ्र-  
ब्दात् षष्ठ्यन्तादण्, तस्मिन्परे भत्वं च वक्तव्यमित्यर्थः । शरणं गृहम् । अग्नि-  
मिन्धे अग्नीदिति । ऋत्विग्विशेषोऽयम् । इन्धः क्तिप् 'अनिदिताम्' इति  
नलोपः । आग्नीध्रमिति । सोमे महावेदेरुत्तरार्धे पञ्चारत्विचतुरश्रस्थानविशेष-  
संज्ञेयम् । भत्वाज् जश्त्वम् । प्रत्ययस्वरेणान्तोदात्तोऽयं शब्दः । तैत्तिरीये एतद्वै  
यज्ञस्यापराजितं यदामिध्रिमित्यादावायुदात्तत्वं तु 'आग्नीध्रसाधारणादण् वक्तव्यः'  
इति स्वाधिके अजि बोध्यम् । नन्वेवम् 'आग्नीध्रः प्रश्नाश्रावयेत्' इत्यादौ कथ-  
मृत्विग्विशेषे आग्नीध्रशब्दः । तत्राह—तात्स्थ्यादिति । आग्नीध्राख्यदेशस्थ-  
त्वात् ऋत्विग्विशेषे आग्नीध्रशब्दो गौण इति भावः । समिधामिति । आधीयते  
अनेनेत्याधानो मन्त्रः । आधानो मन्त्र इत्यर्थे षष्ठ्यन्तात् समिच्छ्रब्दात् पेन्य-  
ण्प्रत्ययो वाच्य इत्यर्थः । षत्वं ङीष्मर्थमित्याह—सामिधेनी ऋगिति । सामि-  
धेन्यशब्दात् ङीष् 'हलस्तद्धितस्य', इति यलोपः ।

१ द्वयोरथयोरङ्गं द्विरथ 'रथसीताहलेभ्यो यद्विधौ' इति तदन्तविधिना  
'रथायत्' इति यत्, तस्य द्विगोर्लुगनपत्य' इति लुक् । यस्तु द्वौ रथौ वहति  
स द्विरथः । तद्वहतीति यत् प्राग्दीव्यतीयत्वाभावाज् लुक् । तद्वहतीत्यत्र रथ  
प्रहणाज्ज्ञापकादेव 'रथायत्' इति यतः अजादित्वाभावेऽपि पूर्वोक्ते द्विरथमित्या-  
दौ द्विगोर्लुगनपत्ये इति लुक् इति मनोरमादौ स्पष्टम् ।

पूर्वादञ् । ४ । ३ । १२२ ॥ पत्रं वाहनम् । अश्वरथस्येदमाश्वरथम् । (१५०३)  
 पत्राध्वर्युपरिषदश्च । ४ । ३ । १२३ ॥ अञ् । 'पत्राद्वाह्ये' ( वा २६०८ ) ।  
 अश्वस्येदं वहनीयमाश्वम् । आध्वर्यवम् । पारिषदम् । (१५०४) हलसीराट्ठक्  
 ४ । ३ । १२४ ॥ हालिकम् । सैरिकम् । (१५०५) द्वन्द्वाद्वुन्वैरमैथुनिकयोः  
 ४ । ३ । १२५ ॥ काकोलूकिका । कुत्सकुशिकिका । वैरे देवासुरादिभ्यः प्रतिषेधः'  
 ( वा २६१४ ) । दैवासुरम् । (१५०६) गोत्रचरणाद्वुञ् । ४ । ३ । १२६ ॥  
 औपगवकम् । 'चरणाद्धर्माग्राययोरिति वक्तव्यम्' ( वा २६१३ ) । काठकम् ।  
 (१५०७) सङ्गाङ्गलक्षणेष्वाज्यजिज्ञामण् । ४ । ३ । १२७ ॥ 'घोषप्रहणमपि

रथाद्यत् । 'तस्येदम्' इत्येव । रथ्यं चक्रमिति । 'रथाद्रथाङ्गे' इति  
 वचनाच्चक्रमिति विशेष्यम् । पत्रपूर्वादञ् । रथादित्येव । पत्रं वाहनमिति ।  
 'पत्रं वाहनपक्षयोः' इति कोशः । पत्राध्वर्युपरिषदश्च । अजिति ।  
 शेषपूरणम् । पत्रादिति । पत्राद्वाह्य एवेति वक्तव्यमित्यर्थः । आश्वमिति ।  
 पत्रेत्यर्थप्रहणमिति भावः । आध्वर्यवं पारिषदमिति । अध्वर्योरिदं, परिषद  
 इदमिति विग्रहः । हलसीराट्ठक् । तस्येदमित्येव । हालिकम् । सैरिक-  
 मिति । हलस्येदं, सीरस्येदमिति विग्रहः । द्वन्द्वाद्वुन् । वैरे मैथुनिकायां च  
 इदन्त्वेन विवक्षिते द्वन्द्वात् षष्ठ्यन्तात् पुन् स्यादित्यर्थः । काकोलूकिकेति ।  
 काकोलूकस्य वैरमित्यर्थः । पुनि स्त्रीत्वं लोकात् । कुत्सकुशिकिकेति । कुत्स-  
 कुशिकयोर्विवाह इत्यर्थः । पु न स्त्रीत्वं लोकात् । मिथुनं दम्पती । तस्य कर्म मैथु-  
 निका । मनोज्ञादित्वाद्वुञ् । स्त्रीत्वं लोकात् । वैरे देवासुरेति । वार्तिकमिदम् ।  
 दैवासुरमिति । देवासुरयोर्वैरमित्यर्थः । पुनभावे अण् । मैथुनिकायां तु  
 देवासुरिकेत्येव । 'द्वन्द्वे देवासुर' इति त्वपगठः, अत्र भाष्ये वैर इत्येव वार्तिक-  
 पाठात् । 'शिशुकन्द' इति सूत्रभाष्ये तु 'द्वन्द्वे देवासुरादिभ्यः प्रतिषेधः' इति  
 पठितम्, दैवासुरम् राज्ञोऽसुरमित्युदाहृतं च । देवासुराद्यधिकृत्य कृतमाख्यान-  
 मित्यर्थः । गोत्रचरणाद्वुञ् । गोत्रप्रत्ययान्तात् शास्त्राध्येतृवाचिनश्च षष्ठ्यन्ता-  
 दिदमित्यर्थे वुनित्यर्थः । प्रवराध्यायप्रसिद्धमिह गोत्रमित्यभिप्रेत्योदाहरति—  
 औपगवकमिति । औपगवस्येदमित्यर्थः । वस्तुतस्तु औपगवः प्रवरसूत्रेषु न दृष्टः ।  
 ग्लौचुकायनकमिति वृथादौ उदाहृतम् । चरणादिति । चरणाद्यो पुञ् विहितः  
 सः धर्म आम्नाये च वाच्ये भवति नान्यत्रेत्यर्थः । काठकमिति । कठेन प्रोक्तम-  
 धीयते कठाः, तेषां धर्मः आम्नायो वेत्यर्थः आम्नायो वेदाभ्यासः ।

सङ्गाङ्ग । अयन्ताध्, ययन्तात्, इयन्ताच्च सङ्गे अङ्गे लक्षणे च इदन्त्वेन  
 विवक्षिते अणित्यर्थः । छस्यापवादः । घोषेति । 'सङ्गाङ्गलक्षणघोषेषु' इति  
 सूत्रं कर्तव्यमित्यर्थः । तथाच तिस्रः प्रकृतयः प्रत्ययार्थाश्चत्वार इति न यथासं-  
 ख्यम् । गार्गा इति । सङ्गः अङ्गो घोषो वेति शेषः । गार्गमिति । लक्षणमिति

कर्तव्यम्' ( वा २६१५ ) । अञ् । बैदः । सङ्कोऽङ्को घोषो वा बैदं लक्षणम् । यञ्, गार्गः—गार्गम् । इञ् दाक्षः—दाक्षम् । परम्परासम्बन्धोऽङ्कः । साक्षात् लक्षणम् । ( १५०८ ) शाकलाद्वा । ४ । ३ । १२८ ॥ अण्वोक्तेऽर्थे । पक्षे चरणत्वाद्वुञ् । शकलेन प्रोक्तमधीयते शाकलाः, तेषां सङ्कोऽङ्को घोषो वा शाकलः—शाकलकः । लक्षणे क्लीबता । ( १५०९ ) छन्दोगौक्थिकयाज्ञिकबह्वृचनटाञ्ज्यः । ४ । ३ । १२९ ॥ छन्दोगानां धर्म आम्नायो वा छान्दोग्यम् । औक्थिक्यम् । याज्ञिक्यम् । बह्वृच्यम् । नाट्यम् । 'चरणाद्धर्माग्नाययोः' ( वा २६१३ ) इत्युक्तम् । तत्साहचर्यान्नटशब्दादपि तयोरेव । ( १५१० ) न दण्डमाणवान्तेवासिषु । ४ । ३ । १३० ॥ दण्डप्रधाना माणवा दण्डमाणवाः तेषु शिष्येषु च वृत्तं स्यात् । दाक्षाः दण्डमाणवाः शिष्या वा । ( १५११ ) रैवतिकादिभ्यश्छुः । ४ । ३ । १३१ ॥ तस्येदमित्यर्थे । वुजोऽपवादः । रैवतिकीयम् । बैजव पीयम् । ( १५१२ ) कौपिञ्जलहास्तिपदादण् । ४ । ३ । १३२ ॥

शेषः । एवं दाक्षो, दाक्षमित्यत्रापि । नन्वङ्कलक्षणशब्दयोः पर्यायत्वात् पृथग्ग्रहणं व्यर्थमित्यत आह—परम्परेति । यथा गवादिनिष्ठस्तप्तमुद्राविशेषः अङ्कः । तस्य हि गोद्वारा स्वामिसम्बन्धः । साक्षादिति । विद्याविशेषस्तु देवदत्ते साक्षाद्विद्यमानत्वात्तस्य लक्षणमित्यर्थः । बैदी विद्या । 'घोष आभीरपक्षी स्यात्' इत्यमरः । शाकलाद्वा । शकलेनेति । शकलशब्दात्प्रोक्ताण्यन्ताद्धेतुप्रत्ययस्य लुकि शाकलशब्दात् 'गोत्रचरणात्' इति धर्माग्नाययोरुजोऽपवादः अण् । तदभावे वुञ् । छन्दोगौक्थिक । संघादयो निवृत्ताः छन्दोगादीनां चरणत्वात् । धर्माग्नाययोरिति संबध्यते । छन्दोग, औक्थिक, याज्ञिक, बह्वृच, नट एभ्यो धर्मे आम्नाये च इदंत्वेन विवक्षिते व्यः स्यादित्यर्थः । ननु नटस्य अचरणत्वात्तत्र धर्माग्नाययोः कथमन्वय इत्याशङ्कते—चरणाद्धर्माग्नाययोरित्युक्तमिति । यद्यपीति शेषः । परिहरति—तत्साहचर्यादिति । तथापि छन्दांगादिसाहचर्यान्नटशब्दादपि धर्माग्नाययोरिव प्रत्यय इत्यर्थः । न दण्ड । दण्डमाणवाश्च अन्तेवासिनश्च तेष्विति द्वन्द्वः । दाक्षा इति । दाक्षस्यापत्यं दाक्षिः, तस्येमे दण्डमाणवाः शिष्या इत्यर्थे गोत्रत्वलक्षणा वुञ् न भवति, किंत्वैतस्मिन्कोऽणव ।

रैवतिकादिभ्यश्छुः । तस्येदमित्यर्थे इति । शेषपूरणम् । वुज इति । गोत्रत्वलक्षणवुजोऽपवाद इत्यर्थः । रैवतिकीयमिति । रेवत्या अपत्यं रैवतिकः । रेवत्यादिभ्यश्छुः । रैवतिकस्येदमिति विग्रहः । बैजवापीयमिति । बैजवापस्यापत्यं बैजवापिः, तस्येदमिति विग्रहः । कौपिञ्जलहास्तिपदादण् । कौपिञ्जलस्यापत्यमित्यनन्तरं 'इत्यर्थे' इति शेषः । इहेति । अस्मिन् वार्तिके कौपिञ्जलेति निर्देशात् अत इत्वं बाधित्वा अणित्यर्थः । तदन्तादिति । अण्यन्तात् 'तस्येदम्'

( वा २६१८ ) । कुपिञ्जलस्यापत्यम् । इहैव निपातनादण् । तदन्तात्पुनरण् ।  
कौपिञ्जलः । गोत्रवुजोऽपवादः । हस्तिपादस्यापत्यं हास्तिपदः, तस्यायं हास्तिपदः  
( १५१३ ) आथर्वणिकस्येकलोपश्च । ४ । ३ । १३३ ॥ अणस्यात् । आथर्व-  
णिकस्यायमाथर्वणो धर्म आम्नायो वा । चरणाद्वुजोऽपवादः ।

इति तद्धिते शैषिकप्रकरणम् ।

## अथ तद्धिते प्राग्दीव्यतीयप्रकरणम् । २६ ।

( १५१४ ) तस्य विकारः । ४ । ३ । १३४ ॥ 'अश्मनो विकारे टिलोपो  
वक्तव्यः' ( वा ४१८५ ) । अश्मनो विकारः आश्मः । भास्मनः । मार्त्तिकः ।  
( १५१५ ) अवयवे च प्राण्योपधिवृत्तेभ्यः । ४ । ३ । १३५ ॥ चाद्विकारे ।

इत्यर्थे अनेन वार्तिकेन पुनरुक्तित्वार्थः । हस्तिपादस्येति । हस्तिन इव  
पादौ अस्म्येति विग्रहः, 'पादस्य लोप' इति न भवति अहस्यादिभ्य इति  
प्रतिषेधात् । हस्तिपादस्यापत्यं हास्तिपदः । अत इजं बाधित्वा अत एव नि-  
पातनादण् पञ्चावश्च हास्तिपदस्यायमित्यर्थे अनेन अणिति भावः । गोत्रवुजोऽ-  
पवादः । आथर्वणिकस्येकलोपश्च । इदं सूत्रमिति कैयटः । वार्तिकमित्य-  
न्ये । अण् स्यादिति । आथर्वणिकशब्दात्तस्येदमित्यर्थे अण् स्यात् । प्रकृतेरि-  
कस्य लोपश्चेत्यर्थः । आथर्वणिकस्येति । अथर्वणा प्रोक्तो वेदः अथर्वेत्युपचर्यते,  
तमर्धोति आथर्वणिकः । वसन्तादित्वाद्ठक् । आथर्वणिकस्यायमित्यर्थे अनेन  
अणि, इको लोपे 'दाणिङनायन' इति टिलोपाभावे, आथर्वण इति रूपमि-  
त्यर्थः । धर्म आम्नायो वेति । 'चरणाद्धर्माम्नाययोः' इत्युक्तेरिति भावः ।  
ननु तस्येदमित्येव सिद्धे अणिवधिव्यर्थे इत्यत आह—चरणाद्वुजोऽपवाद-  
इति । आथर्वणिकशब्दस्य अथर्वणवेदाध्येतृत्वाच्चित्वादिति भावः । इति तद्धिते  
शैषिकप्रकरणम् ।

अथ विकारार्थप्रत्यया निरूप्यन्ते । तस्य विकारः । विक्रियते इति वि-  
कारः, कर्मणि घञ् । प्रकृतेरवस्थान्तरात्मिकां विक्रियां प्राप्त इत्यर्थः । विकार  
इत्यर्थे षष्ठ्यन्तादणादयः साधारणा वक्ष्यमाणाश्च वैशेषिक यथाविहितं स्युरि-  
त्यर्थः । अश्मनो विकार इति । विकारार्थकप्रत्यये परे अश्मन्शब्दस्य टिलोपो  
वक्तव्य इत्यर्थः । अनिति प्रकृतिभावापवादः । आश्म इति । अणि टिलोप-  
रूपम् । एवं चर्मणो विकारः चार्मः कोशः । 'चर्मणः कोशे' इत्युपसंख्यान-  
टिलोपः । भास्मन इति । भस्मनो विकार इत्यर्थः । अणि अनिति प्रकृति-  
भावाच्च टिलोपः । मार्त्तिक इति । मृत्तिकाया विकार इत्यर्थः । अत्र 'प्राणि-  
रजतादिभ्योऽञ्' 'ओरञ्' 'अनुदात्तादेश्च' इत्यादिवक्ष्यमाणापवादविषयभि-



मयूरस्यावयवो विकारो वा मायूरः । मौर्व काण्डं भस्म वा । पैप्पलम् । (१५१६)  
बिल्वादिभ्योऽण् । ४ । ३ १३६ ॥ बैल्वम् । (१५१७) कोपधाच्च । ४ । ३ ।  
१३७ ॥ अण् । अजोऽपवादः । तर्कु, तार्कवम् । तैत्तिडीकम् । (१५१८) त्रपु-  
जतुनोः पुक् । ४ । ३ । १३८ ॥ आभ्यामण् स्याद्विकारे, एतयोः पुगागमश्च ।  
त्रापुषम् । जातुषम् । (१५१९) ओरञ् । ४ । ३ । १३९ ॥ दैवदारवम् ।  
भाद्रदारवम् । (१५२०) अनुदात्तादेश्च । ४ । ३ १४० ॥ दाधित्थम् । कापि-  
त्थम् । (१५२१) पलाशादिभ्यो वा । ४ । ३ । १४१ ॥ पालाशम् । खादिरम् ।

जमुदाहरणम् । तत्र अश्मन्, भस्मन्, चर्मन् इति त्रयं मनिन्प्रत्ययान्तं निस्त्व-  
रेणाद्युदात्तम् । मृत्तिकाशब्दोऽपि 'मृत्स्तिकन्' इति तिकन्नन्तः । निस्त्वेरेणा-  
द्युदात्तः । अवयवे च प्राणयोषधि । प्राणिवाचिनः ओषधिवाचिनो वृक्षवा-  
चिनश्च षष्ठ्यन्तेभ्यः अवयवे विकारे च अणादयः साधारणा उक्ताः वक्ष्यमाणाश्च  
प्रत्ययाः यथाविहितं स्युः । अन्येभ्यस्तु विकारमात्र इत्यर्थः । प्राणिन उदाहरति—  
मायूर इति । 'लघावन्ते' इति मयूरशब्दो मध्योदात्तः । ततः 'प्राणिरज-  
तादिभ्यः' इत्यञ् । ओषधेरुदाहरति—मौर्वमिति । मूर्वा ओषधिविशेषः ।  
तस्या अवयवो विकारो वेत्यर्थः । औत्सर्गिकोऽण् । 'अनुदात्तादेश्च' इत्यञ् तु  
वक्ष्यमाणो न भवति, 'तृणधान्यानां च द्यषाम्' इत्याद्युदात्तत्वात् । वृक्षस्यो-  
दाहरति—पैप्पलमिति । पिप्पलः अश्वत्थः, तस्यावयवो विकारो वेत्यर्थः ।  
'लघावन्ते' इति मध्योदात्तः पिप्पलशब्दः । 'अनुदात्तादेश्च' इति वक्ष्यमा-  
णाजोऽभावे औत्सर्गिकोऽण् ।

बिल्वादिभ्योऽण् । एषु प्राणयोषधिवृक्षेभ्यः अवयवे विकारे च, इतरे-  
भ्यस्तु विकारे अण् स्यादित्यर्थः । बैल्वमिति । बिल्वस्यावयवो विकारो वेत्यर्थः ।  
बिल्व, व्रीहि, काण्ड, मुद्ग, मसूर, गोधूम, इल्लु, वेणु, गवेषुक, कार्पासी, पाट-  
ली, कर्कन्धू, कटीर इति बिल्वादयः । तत्र गवेषुकस्य 'कोपधाच्च' इत्यणि सिद्धे  
मयटो बाधनार्थमिह पाठः । इतरेषां तु 'अनुदात्तादेश्च' इत्यञो बाधनार्थमिति  
कौस्तुभे विस्तरः । कोपधाच्च । अणिति शेषः । तत्र प्राणयोषधिवृक्षेभ्योऽ-  
वयवे विकारे च, इतरेभ्यस्तु विकारे एव । तर्कु तार्कवमिति । तर्कु इति  
प्रकृतिनिर्देशः । तर्कुर्नाम वृक्षविशेषः, तस्यावयवो विकारो वेत्यर्थः । 'ओरञ्'  
इत्यस्यापवादः अण् । तैत्तिडीकशब्दो 'लघावन्ते' इति मध्योदात्तः । 'अनु-  
दात्तादेश्च' इत्यञोऽपवादः अण् । त्रपुजतुनोः पुक् । त्रापुषम् । जातुष-  
मिति । त्रपुणो जतुनश्च विकार इत्यर्थः । ओरञ् । ढवणादिञ् स्यादित्यर्थः ।  
प्राणयोषधिवृक्षेभ्यः अवयवे विकारे च, इतरेभ्यस्तु विकारे । दैवदारवम् । भा-  
द्रदारवमिति । देवदारोर्भाद्रदारोश्चावयवो विकारो वेत्यर्थः । 'पीतद्रवथानाम्'  
इत्याद्युदात्तवेत्तौ । ततश्च 'अनुदात्तादेश्च' इत्यनेन गतार्थता न । अनुदात्ता-

कारिरम् । (१५२२) शम्याः प्लज् । ४ । ३ । १४२ ॥ शामीलं भस्म । बिन्वा-  
न्जीष् । शामीली स्नुक् । (१५२३) मयङ्वैतयोर्भाषायामभक्ष्याच्छादनयोः  
४ । ३ । १४३ ॥ प्रकृतिमात्रान्मयङ्वा स्याद्विकारावयवयोः । अश्ममयम्-आश्म-  
नम् । ‘अभक्ष्य—’ इत्यादि किम् । मौद्गः सूपः । कार्पासमाच्छादनम् । (१५२४)  
नित्यं वृद्धशरादिभ्यः । ४ । ३ । १४४ ॥ आन्नमयम् । शरमयम् । ‘एकाचो  
नित्यम्’ ( ५०५२ ) । त्वङ्मायम् । वाङ्मयम् । कथं तर्हि ‘आप्यम् अम्मयम्’  
इति, ‘तस्येदम्’ (सू १५००) इत्यण्यन्तात्स्वार्थे ष्यञ् । (१५२५) गोश्च पुरीषे  
४ । ३ । १४५ ॥ गोः पुरीषं गोमयम् । (१५२६) पिष्टाच्च । ४ । ३ । १४६ ॥  
मयट् स्याद्विकारे । पिष्टमयम् भस्म । कथं पैष्टी सुरेति । सामान्यविवक्षायां ‘तस्ये-  
दम्’ ( सू १५०० ) इत्यण् । (१५२७) संज्ञायां कन् । ४ । ३ । १४७ ॥

देश्च । विकारे अजिति शेषः । ‘अवयवे च ’ इति सूत्रमप्यत्र संबध्यते ।  
दाधित्थमिति । दाधित्थस्यावयवो विकारो वेत्यर्थः । एवं कपित्थम् । ‘कपित्थे  
तु दाधित्थप्राहिमन्मथाः’ इत्यमरः । अव्युत्पन्नप्रातिपदिकत्वात् फिट्स्वरणान्तो-  
दात्तावेतौ । पलाशादिभ्यो वा । अजिति शेषः । अवयवं चेत्येव । पलाशख-  
दिरशिशपास्यन्दनानामनुदात्तादित्वात् नित्यं प्राप्ते इतरेषाम् अप्राप्ते विकल्पोऽयम् ।

शम्याः प्लज् । शमीशब्दो गौरादिङीषन्तः । तस्मात्षष्ठ्यन्तादवयवे वि-  
कारे प्लज् स्यादित्यर्थः । षकारलकारावितौ । ‘अनुदात्तादेश्च ’ इत्यञोऽपवादः ।  
शामीलं भस्मेति । शम्या विकार इत्यर्थः । शामीली स्नुगिति । शम्या  
विकार इत्यर्थः । वरुणप्रघासेषु शमीमय्यः स्नुचः प्रसिद्धाः । अवयवे तु शामीली  
शाखा । मयङ्वैतयोः । अधिकारादेव विकारावयवयोरिति सिद्धेरेतयोरिति वच-  
नम् उक्तवक्ष्यमाणापवादविषयेष्वपि पक्षे मयङ्वर्थम् इति भाष्ये स्पष्टम् । तेन बि-  
ल्वमयं बैल्वमित्यादि सिध्यतीत्यभिप्रेत्य आह—प्रकृतिमात्रादिति । सर्वस्याः  
प्रकृतेरित्यर्थः । अश्ममयमिति । मयटि अन्तर्वर्तिनीं विभक्तिमाश्रित्य पदत्वम्,  
नलोपः । आश्मनमिति । कल्माषांप्रिर्नाम कश्चिद्राजा तत्पत्न्यां वसिष्ठेनोत्पा-  
दितः अश्मकः इति । अश्मन्शब्दात् स्वार्थे कप्रत्ययः, तदभावे अश्मेत्यपि नाम,  
तस्य विकारो अवयवो वेत्यर्थः । ‘अन् ’ इति प्रकृतिभावाच्च टिलोपः । नच वि-  
कारार्थकत्वे ‘अश्मनो विकारे ’ इति टिलोपः शङ्क्यः । तत्र पाषाणवाचकत्वेन  
प्रसिद्धस्याश्मन्शब्दस्यैव ग्रहणादिति भावः । नित्यं वृद्धशर । मयङ्विति शेषः ।  
उक्तविकल्पस्यापवादः । एकाक्तो नित्यमिति । नित्यमिति योगविभागलब्ध-  
मिदम् । अण्यण्यन्तादिति । अपामिदमापम् ‘तस्येदम्’ इत्यण् । ततः स्वार्थे  
चतुर्वर्णादित्वात् ष्यञि आप्यमिति रूपमित्यर्थः । गोश्च पुरीषे । नित्यं मयङ्वि-

‘पिष्टात्’ इत्येव । पिष्टस्य विकारविशेषः पिष्टकः । ‘पूपोऽपूपः पिष्टकः स्यात्’ । (१५२८) व्रीहेः पुरोडाशे । ४ । ३ । १४८ ॥ मयट् स्यात् । बिल्वाद्यणोऽपवादः । व्रीहिमयः पुरोडाशः । व्रीहमन्यत् । (१५२९) असंज्ञायां तिलयवाभ्याम् । ४ । ३ । १४९ ॥ तिलमयम् । यवमयम् । संज्ञायां तु तैलम् । यावकः । (१५३०) तालादिभ्योऽण् । ४ । ३ । १५२ ॥ अन्यमयटोरपवादः । ‘तालाद्धनुषि’ ( ग सू १६४ ) तालं धनुः । अन्यतालमयम् । ऐन्द्रायुधम् । (१५३१) जातरूपेभ्यः परिमाणे । ४ । ३ । १५३ ॥ अण् । बहुवचनात्पर्यायग्रहणम् । हाटकः तापनीयः सौवर्ण्यो वा निष्कः । परिमाणे किम् । हाटकमयी यष्टिः । (१५३२) प्राणिरजतादिभ्योऽञ् । ४ । ३ । १५४ ॥ शौकम् । बाकम् । राजतम् । (१५३३) जितश्च तत्प्रत्ययात् । ४ । ३ । १५५ ॥ जिघो विकारावयवप्रत्ययः तदन्तादन्त्यात्तयोरेवार्थयोः । मयटोऽपवादः । शामीलस्य शामीलम् ।

त्यनुवर्तते । गोमयमिति । यद्यपि पुरीषं न गोर्विकारो नाप्यवयवः । तथापि तस्येदमित्यर्थेऽयं प्रत्ययः । पिष्टाच्च । शेषपूरणेन सूत्रं व्याचष्टे—मयट् स्याद्विकारे इति । संज्ञायां कन् । विकारविशेष इति । अपूप इत्यर्थः । तदाह—पूपोऽपूपः पिष्टकः स्यादिति । अमरकोशोऽयम् । पुरोडाशस्तु न पिष्टकः, तस्यापूपत्वात् । ‘अनुक्रमनपूपाकृतिमश्वशफमात्रं पुरोडाशं करोति’ इति श्रुतेः । व्रीहेः पुरोडाशे । पुरोडाशात्मके विकारे नित्यं मयट् स्यादित्यर्थः । तर्हि बिल्वादिगणे पाठः किमर्थमित्यत आह—व्रीहमन्यदिति । असंज्ञायां तिलयवाभ्याम् । नित्यं मयडिति शेषः । यावक इति । यवशब्दाद्विकारे अण् । ततः ‘यावादिभ्य’ इति स्वार्थे कन् ।

तालादिभ्योऽण् । तालाद्धनुषीति । गणसूत्रमिदम् । तालं धनुरिति । ‘नित्यं वृद्ध’ इति मयटोऽपवादः । ऐन्द्रायुधमिति । ‘अनुदात्तादेश्व’ इत्यणोऽपवादः, समासस्वरेणान्तोदात्तत्वात् । जातरूपेभ्यः । अणिति । शेषपूरणम् । जातरूपं सुवर्णं, तद्वाचिभ्योऽण् स्यात्परिमाणे विकारे गम्ये इत्यर्थः । ननु जातरूपशब्दस्यैव कुतो न ग्रहणमित्यत आह—बहुवचनादिति । हाटक इत्यादि । हाटकस्य तापनीयस्य सुवर्णस्य वा निष्कपरिमाणको विकार इत्यर्थः । तापनीय इति । ‘नित्यं वृद्धशरादिभ्यः’ इति मयटोऽपवादः । इतरत्र तु ‘अनुदात्तादेश्व’ इत्यणोऽपवादः । ‘गुञ्जाः पञ्चाद्यमाषकः । ते षोडशाक्षः’ इत्यमरः । ‘सुवर्णबिस्तौ हेम्नोऽच्चे’ इति च । प्राणिरजतादिभ्योऽञ् । शौकम् बाकमिति । शुकस्य बकस्य वा अवयवो विकारो वेत्यर्थः । ‘प्राणिनां कूर्पवम्’ इत्याद्युदात्तत्वात् ‘अनुदात्तादेश्व’ इत्यणो न प्राप्तिः । राजतमिति । अनुदात्तादित्वादजि शिद्धे मयड्बाधनार्थमञ्जिघिः । जितश्च तत्प्रत्ययात् । तयो विकारावयवयोः प्रत्ययः तत्प्रत्ययः । तदाह—जिघ इति । तयोरेवेति । विकारावयवयोरेवेत्यर्थः ।

दाधित्थस्य दाधित्थम् । कापित्थम् । जितः किम् । बैल्वमयम् । ( १५३४ )  
 क्रीतवत्परिमाणात् । ४ । ३ । १५६ ॥ 'प्राग्वहतेष्ठक्' ( सू १५४८ ) इत्या-  
 रभ्य क्रीतार्थे ये प्रत्यया येनोपाधिना परिमाणाद्विहितास्ते तथैव विकारोऽतिदिश्यन्ते ।  
 अणादीनामपवादः । निष्केण क्रीतं नैष्किकम् । एवं निष्कस्य विकारोऽपि नैष्किकः ।  
 शतस्य विकारः शत्यः—शतिकः । ( १५३५ ) उष्ट्राद्वुञ् । ४ । ३ । १५७ ॥  
 प्राण्यजोऽपवादः । औष्ट्रकः । ( १५३६ ) उमोर्णयोर्वा । ४ । ३ । १५८ ॥  
 औमकम्—औमम् । और्णकम्—और्णम् । वुजभावे यथाक्रममणौ । ( १५३७ )  
 एण्या ढञ् । ४ । ३ । १५९ ॥ ऐण्यम् । एणस्य तु ऐणम् । ( १५३८ ) गोप-  
 यसोर्यत् । ४ । ३ । १६० ॥ गव्यम् । पयस्यम् । ( १५३९ ) द्रोश्च । ४ । ३ ।  
 १६१ ॥ दुर्ध्वः, तस्य विकारोऽवयवो वा द्रव्यम् । ( १५४० ) माने वयः । ४ । ३ ।

शामीलस्येति । शम्या विकारः अवयवो वा शामीलम् । 'शम्याः षलज्' ।  
 शामीलस्य विकारः अवयवो वेल्यर्थे अञ्जि शामीलमिति भवतीत्यर्थः । 'नित्यं वृद्ध'  
 इति मयटोऽपवादः । दाधित्थमिति । दाधित्थस्य विकारोऽवयवो वा दाधित्थम् ।  
 अनुदात्तादित्वादञ् । दाधित्थस्य विकारो दाधित्थम्, मयडपवादोऽञ् । बैल्वमय-  
 मिति । 'बिल्वादिभ्योऽण्' इति बिल्वशब्दादाणि बैल्वः, तस्य विकार इत्यर्थे  
 मयडेव, न त्वञ् । अणो जिस्वाभावादित् भावः । भाष्ये तु 'विकारावयवप्रत्यया-  
 न्तात् पुनस्तत्प्रत्यया अनभिधानात् न' इत्याश्रित्य सूत्रमिदं प्रत्याख्यातम् ।

क्रीतवत्परिमाणात् । उपाधिनेति । प्रकृत्यादिविशेषणेनेत्यर्थः । नैष्किक  
 इति । 'असमासे निष्कादिभ्यः' इति क्रीते ठक् । शत्यः शतिक इति ।  
 'शताच्च ठन्यतौ' इति क्रीते ठन्यतौ । उष्ट्राद्वुञ् । प्राण्यज इति । 'प्राणिरजता-  
 दिभ्योऽञ्' इत्यस्यापवाद इत्यर्थः । उमोर्णयोर्वा । वुजिति शेषः । औमकमिति ।  
 उमा सत्यविशेषः । 'उमा स्यादतसी जुमा' इत्यमरः । उमाया विकारोऽवयवो  
 वेल्यर्थः । औममिति । 'तृणधान्यानां च' इत्युमाशब्द आद्युदात्तः ततो वुजभावे  
 अनुदात्तादेश्च' इत्यजभावादौत्सर्गिकोऽण् । ऊर्णाशब्दस्तु फिट्स्वरेणान्तोदात्तः ।  
 ततो वुजभावे अनुदात्तादित्वादञ् इत्यर्थः । 'ऊर्णा मेषादिलोप्ति स्यात्' इत्यमरः ।  
 'स्थूणोर्णे नपुंसके च' इति लिङ्गानुशासनसूत्रम् । एण्या ढञ् । एण्या अवयवो  
 विकारो वा ऐण्यम् । ढस्य एयादेशः । 'यस्येति च' इति ईकारलोपः । श्रीलि-  
 ङ्गनिर्देशस्य प्रयोजनमाह—एणस्य त्विति । गोपयसोर्यत् । गव्यमिति ।  
 गोविकारोऽवयवो वेल्यर्थः । 'वान्तो यि' इत्यवादेशः । पयस्यमिति । पयसो  
 विकार इत्यर्थः । 'सर्वत्र गोरजोदिप्रसङ्गे यत्' इत्येव सिद्धे यद्विधानं 'मयड्वैतयोः'  
 इति पाञ्चिकमयटो बाधनार्थम् । द्रोश्च । यदिति शेषः । 'एकाचो नित्यम्' इति  
 मयटः 'ओरञ्' इत्यस्य चापवादः । माने वयः । द्रोस्त्येवेति । माने विकारे

१६२॥ दोः इत्येव । द्रुवयम् । 'यौतवं द्रुवयं पाठ्यमिति मानार्थकं त्रयम्' इत्यमरः ।  
(१५४१) फले लुक् । ४ । ३ । १६३ ॥ विकारावयवप्रत्ययस्य लुक्स्यात्फले ।  
आमलक्याः फलमामलकम् । (१५४२) प्लत्तादिभ्योऽण् । ४ । ३ । १६४ ॥  
विधानसामर्थ्याच्च लुक् । प्लत्तात् । (१५४३) न्यग्रोधस्य च केवलस्य । ७ ।  
३ । ५ ॥ अस्य न वृद्धिरैजागमश्च । नैग्रोधम् । (१५४४) जम्बवा वा । ४ ।  
३ । १६५ ॥ जम्बूशब्दात्फलेऽण्वा स्यात् । जम्बवम् । पक्षे ओरञ्, तस्य लुक्,  
जम्बु । (१५४५) लुप् च । ४ । ३ । १६६ ॥ जम्बवाः फलप्रत्ययस्य लुब्बा  
स्यात् । 'लुपि युक्त्वत्-' ( सू १२६४ ) जम्बवाः फलं जम्बूः । 'फलपाकशुषामुप-  
सङ्ख्यानम्' ( वा २६४६ ) । ब्रीहयः । मुद्राः । 'पुष्पमूलेषु बहुलम्' ( वा २६५० )  
मल्लिकायाः पुष्पं मल्लिका । जात्याः पुष्पं जाती । विदार्या मूलं विदारी । बहुलप्रह-  
णाग्नेह । पाटलानि पुष्पाणि । साल्वानि मूलानि । बाहुलकात्क्वचित्तुलुक् । अशो-

गम्ये द्रुशब्दाद्वयप्रत्ययः स्यादित्यर्थः । फले लुक् । आमलकमिति फलितस्य  
वृद्धस्य फलमवयवो विकारश्च । तस्मिन्मयटो लुकि 'लुक्कृतिलुकि' इति  
वीथौ लुक् ।

प्लत्तादिभ्योऽण् । विकारे अवयवे चेति शेषः । तत्र शिप्रकर्कन्धूशब्दयोरु-  
वर्णान्तत्वादजि प्राप्ते प्लत्तन्यग्रोधादीनाम् अनुदात्तादित्वादजि प्राप्ते अणिवधिः ।  
नन्वस्य फले अणो लुक् कुतो नेत्यत आह—विधानेति । न्यग्रोधस्य च  
केवलस्य । 'न द्वाभ्याम्' इत्युत्तरसूत्रमिदम् । अस्मेति । केवलस्य न्यग्रोधस्ये-  
त्यर्थः । केवलत्वं पदान्तरविहीनत्वम् । न्यक् रोहतीति न्यग्रोध इति व्युत्पत्तिपक्षे  
यद्यपि 'न द्वाभ्याम्' इत्येव सिद्धम्, यकारस्य पदान्तत्वात् । तथापि केवलस्यैव  
इति नियमार्थं सूत्रम् । अव्युत्पत्तिपक्षे तु यकारस्य अपदान्तत्वात् विध्यर्थमेव ।  
केवलस्य किम् । न्याग्रोधमूलाः शालयः । जम्बवा वा । जम्ब्विति । जम्बवाः  
फलमित्यर्थः । अणो लुकि विशेष्यानुसारेण नपुंसकत्वात् ह्रस्व इति भावः ।  
लुप् च । लुक्कैव सिद्धे लुक्विधेः फलमाह—लुपि युक्त्वदिति । जम्बूरिति ।  
जम्बवाः फलमित्यर्थः । फलप्रत्ययस्य लुपि युक्त्वत्त्वेन विशेष्यलिङ्गवचने बाधित्वा  
स्तीत्वमेकवचनं चेत्यर्थः । तथाच जम्बवाः फलान्यपि जम्बूरिव । फलपाकेति ।  
फलपाकेन शुष्यन्तीति फलपाकशुषः ओषधयः, तद्वाचिभ्यः परस्य फलप्रत्ययस्य  
लुप उपसङ्ख्यानमित्यर्थः । 'फले लुक्' इत्यस्यापवादः । ब्रीहय इति । बांद्वाख्या-  
नामोषधीनां फलानीत्यर्थः । एवं मुद्राः । बिल्वाद्यणो लुप् । युक्त्वद्भावात्पुंस्त्वम्,  
नतु विशेष्यनिघ्नत्वम् । पुष्पमूलेषु । बहुलमिति । वार्तिकमिदम् । विकारा-  
वयवप्रत्ययस्य लुप् स्यादिति शेषः । पुष्पं मल्लिकेति । 'अथ द्वितीयं प्रागीषात्'  
इत्यनुवृत्तौ 'मादीनां च' इति फिट्सूत्रेण मध्योदात्तो मल्लिकाब्दः । ततः 'अनुदा-  
त्तादेशच' इत्यणो लुप् । युक्त्वत्त्वात्स्तीत्वम् । जातीति । 'लघावन्ते' इत्यन्तोदात्तो

कम् । करवीरम् । (१५४६) हरीतक्यादिभ्यश्च । ४ । ३ । १६७ ॥ एभ्यः  
फलप्रत्ययस्य लुप्स्यात् । हरीतक्यादीनां लिङ्गमेव प्रकृतिवत् । हरीतक्याः फलानि  
हरीतक्यः । (१५४७) कंसीयपरशव्ययोर्यञ्जौ लुक्च । ४ । ३ । १६८ ॥  
कंसीयपरशव्यशब्दाभ्यां यञ्जौ स्तश्छयतोश्च लुक् । कंसाय हितं कंसीयम् । तस्य  
विकारः कांस्यम् । परशवे हितं परशव्यम् तस्य विकारः पारशवः ।

इति तद्धिते चतुर्थस्य तृतीयपादे प्राग्दीव्यतीयप्रकरणम् ।

## अथ तद्धिते प्राग्वहतीयप्रकरणम् । ३० ।

(१५४८) प्राग्वहतेष्टक् । ४ । ४ । १ ॥ तद्वहतीत्यतः प्राक् ठगधिक्रि-  
यते । 'तदाहेति माशब्दादिभ्यः उपसङ्ख्यानम्' ( वा २६२१ ) मा शब्दं कार्षीः

जातिशब्दः । ततः 'अनुदात्तादेश्च' इत्यञोऽनेन लुप् । युक्त्वश्वात्स्त्रीत्वम् ।  
विद्वारीति । जातिष्ठीषन्तमिदं प्रत्ययस्वरेणान्तोदात्तम् । अनुदात्तादिस्वादाभि तस्य  
लुप्, युक्त्वश्वात्स्त्रीत्वम् । पाटलानीति । बिल्वादिस्वादण् । एवं साल्वानि ।  
ननु अशोकस्य पुष्पम् अशोकं, करवीरस्य पुष्पं करवीरम्, इत्यत्रापि 'पुष्पमूलेषु  
बहुलम्' इति लुपि युक्त्वश्वात् पुंस्त्वे अशोकः पुष्पं करवीरः पुष्पमिति स्यादित्यत  
आह—बहुलग्रहणात् कचिल्लगिति । तथाच युक्त्वश्वस्याप्रवृत्तेः विशेष्यनिघ्नत्व-  
मेवेति भावः ।

हरीतक्यादिभ्यश्च । हरीतक्यादीनामिति । वार्तिकमिदम् । एषां  
प्रकृतिलिङ्गमेव लुप्तप्रत्ययार्थे अतिदिश्यते, नतु प्रकृतिवचनमपीत्यर्थः । हरीतक्य  
इति । जातिष्ठीषन्तः प्रत्ययस्वरेणान्तोदात्तो हरीतकीशब्दः । ततोऽनुदात्तादि-  
त्वादाभि तस्य 'फले लुक्' इति लुकि प्राप्ते लुपि युक्त्वश्वात्स्त्रीत्वे विशेष्यानुवा-  
द्विवचनम् । कंसीयपरशव्य । अत्र यञ्जोर्न लुक्, विधिवैयर्थ्यात् । नापि  
प्रकृत्योः, प्रत्ययादर्शनस्यैव लुक्त्वात् । अतः परिशेषात् प्रकृत्येकदेशयोः छयतोरिति  
लभ्यते । तदाह—छयतोरिति । कंसीयमिति । कंशो नाम धातुलोहविशेषः ।  
तस्मै हितमिति छः । कांस्यमिति । कंभीयशब्दात् यञि छस्य लुकि आदिबद्धौ  
'यस्येति च' इत्यकारलोपः । परशव्यमिति । 'तस्मै हितम्' इत्यधिकारे 'उगवा-  
दिभ्यो यत्' इति यति ओर्गुणे 'वान्तो यि' इत्यवादेशः । पारशव इति ।  
परशव्यशब्दादाभि यतो लुकि ओर्गुणे पारशवः । 'हलस्तद्धितस्य' इति तु न,  
ईतीत्यनुवृत्तेः । अनापत्यत्वात् 'आपत्यस्य च' इत्यपि लोपो न प्रसज्यत इति भावः ।

इति तद्धिते चतुर्थस्य तृतीयपादे प्राग्दीव्यतीयप्रकरणम् ।

अथ चतुर्थस्य चतुर्थः पादः प्रारभ्यते—प्राग्वहतेष्टक् । वहतीत्येक-  
देशेन 'तद्वहति रथयुगप्रासङ्गम्' इति सूत्रं परामृश्यते इत्यभिप्रेत्याह—तद्वह-

इति य आह स माशब्दिकः । (१५४६) स्वागतादीनां च । ७ । ३ । ७ ॥  
 ऐज्ज स्यात् । स्वागतमित्याह स्वागतिकः । स्वाध्वरिकः । स्वङ्गस्यापत्यं स्वाङ्गिः ।  
 व्यङ्गस्यापत्यं व्याङ्गिः । व्यङ्गस्यापत्यं व्याङ्गिः । व्यवहारेण चरति व्यावहारिकः ।  
 स्वपतौ साधु स्वापतेयम् । 'आहौ प्रभूतादिभ्यः' ( वा २६५२ ) । प्रभूतमाह ।  
 प्राभूतिकः । पार्यासिकः । 'पृच्छतौ सुज्ञातादिभ्यः' ( वा २६५३ ) । 'सुज्ञातं  
 पृच्छति सौज्ञातिकः । सौज्ञशायनिकः । अनुशतिकादिः । 'गच्छतौ परदारादिभ्यः'

तीत्यत इति । तदाहेति । इतिशब्दे व्युत्क्रमेण तच्छब्दानन्तरं दृष्टव्यः ।  
 तदित्याहेत्यर्थे माशब्दस्वागतइत्यादिशब्देभ्यः ठक् उपसंख्यानमित्यन्वयः । त-  
 दित्यनेन वाक्यार्थो विवक्षितः । इतिशब्दस्तस्य वाक्यार्थस्य कर्मत्वं गमयति ।  
 ' मा शब्दं कार्षीः ' इत्याहेत्याद्यर्थे तद्वाक्यावयवात् ' माशब्द ' इत्यादिशब्दात्  
 ठगिति यावत् । मा शब्दं कार्षीः इति य आह स माशब्दिक इति ।  
 शब्दं मा कार्षीरित्यन्वयः । ' माङि लुङ् ' इति लोट्यर्थे लुङ् । ' न माङ्योङ् '  
 इत्यङागमनिषेधः । शब्दं न कुरु इत्यर्थः । अत्र आहेति ब्रज्वात्वर्थव्यङ्गवचन-  
 क्रियां प्रति मा शब्दं कार्षीरिति वाक्यार्थः कर्म । तद्वाक्यैकदेशः माशब्देति समु-  
 दायः । तस्मान्निर्विभक्तिकादयं प्रत्ययः । न हि माशब्देति समुदायाद्विभक्तिर-  
 स्ति । एवंच माशब्देति समुदायाद्ठक् माशब्दिक इति रूपम् । ' मा शब्दः  
 कारि ' इति पाठे तु कारीति कर्मणि लुङ् । शब्दो न कार्य इत्यर्थः । नच तदाहे-  
 त्यर्थे माशब्दादिभ्यः ठगिति यथाश्रुतम् अभ्युपगम्य माशब्दमाहेत्याद्यर्थे माशब्दे-  
 त्यादिशब्देभ्यो द्वितीयान्तेभ्यः ठगित्येव कुतो न व्याख्यायत इति वाच्यम्, एवं  
 सति ' आहौ प्रभूतादिभ्यः ' इत्युत्तरवार्तिकारम्भवैयर्थ्यापत्तेरिति भावः । स्वागता-  
 दिगणे स्वागत, स्वध्वर इति पठितम्, तत्र विशेषमाह—स्वागतादीनां च ।  
 ' न खाभ्यां पदान्ताभ्यां पूर्वौ तु ताभ्यामैच् ' इति प्रकरणे ' कर्मव्यतिहारे '  
 इत्यस्मादुत्तरं सूत्रमिदम् । ऐज्ज स्यादिति । शेषपूरणमिदम् । ' न खाभ्यां  
 पदान्ताभ्यां पूर्वौ तु ताभ्यामैच् ' इति प्राप्तः ऐज्ज न स्यादित्यर्थः । स्वाध्वरिक  
 इति । स्वध्वर इत्याहेत्यर्थः ।

अथ स्वागतादिगणशेषमुदाहरति—स्वङ्गस्येति । व्याङ्गिरिति । व्यङ्गस्या-  
 पत्यमिति विप्रहः । व्यङ्गस्येति । न विद्यते ङो यस्य सः अङः विगतः अङः  
 व्यङ्गः । स्वापतेयमिति । ' पथ्यतिथिवसतिस्वपतेर्ङञ् ' द्वारादित्वादौच् ' प्राप्नो  
 निषिध्यते । आहोविति । आहेति पदैकदेशादिकारस्य उच्चारणार्थो निर्देशः तदिति  
 पूर्ववार्तिकादनुवर्तते । आहेत्यर्थे द्वितीयान्तेभ्यः प्रभूतादिभ्यष्ट्वाच्य इत्यर्थः ।



( वा २६५४ ) । पारदारिकः । गौरुतल्पिकः । (१५५०) तेन दीव्यति खनति जयति जितम् । ४ । ४ । २ ॥ अचैर्दीव्यति आचिकः । अभ्रया खनति आभ्रिकः । अचैर्जयति आचिकः । अचैर्जितमाचिकम् । (१५५१) संस्कृतम् । ४ । ३ ॥ दध्ना संस्कृतं दाधिकम् । मारीचिकम् । (१५५२) कुलत्थकोपधादण् ४ । ४ । ४ ॥ ठकोऽपवादः । कुलत्थैः संस्कृतं कौलत्थम् । तैन्तिणीकम् । (१५५३) तरति । ४ । ४ । ५ ॥ उडुपेन तरति औडुपिकः । (१५५४) गोपुच्छाट्ठञ् । ४ । ४ । ६ ॥ गौपुच्छिकः । (१५५५) नौद्यचष्टन् । ४ । ४ । ७ ॥ नाविकः । घटिकः । बाहुभ्यां तरति बाहुका स्त्री । (१५५६) चरति । ४ । ४ । ८ ॥ तृतीयान्ताद्गच्छति भक्षयतीत्यर्थयोष्वस्यात् । हस्तिना चरति हास्तिकः । शाकटिकः । दध्ना भक्षयति दाधिकः । ( १५५७ ) आकर्षात्पुल् । ४ । ४ । ९ ॥ आकर्षो निकषोपलः । आकर्षात् इति पाठान्तरम् । तेन चरति आकर्षिकः । पित्वाण्डीप् आकर्षिकी । (१५५८) पर्पादिभ्यः ष्टन् । ४ । ४ । १० ॥ पर्पेण चरति पर्पिकः

पर्याप्तिक इति । पर्याप्तमाहेत्यर्थः । पृच्छताविति । तदित्यनुवर्तते । पृच्छतीत्यर्थे द्वितीयान्तेभ्यः सुप्तातादिभ्यः ठवाच्य इत्यर्थः । सौखशायनिक इति । सुखशयनं पृच्छतीत्यर्थः । अनुशतिकादिरिति । सुखशयनशब्द इति शेषः । ततश्च ' अनुशतिकादीनां च ' इति पूर्वोत्तरपदयोरादिवृद्धिरिति भावः । गच्छताविति । तदित्यनुवर्तते । गच्छतीत्यर्थे परदारादिभ्यो द्वितीयान्तेभ्यः ठगित्यर्थः । पारदारिक इति । परदाराङ्गच्छतीत्यर्थः । गौरुतल्पिक इति । गुरुतल्पं गच्छतीत्यर्थः । गुरुतल्पो गुरुस्त्री । तेन दीव्यति खनति जयति जितम् । तेन दीव्यति, तेन खनति, तेन जयति, तेन जितम् इति विग्रहेषु तृतीयान्ताट्ठगित्यर्थः । अभ्रिः कुहालः । देवदत्तेन जितमित्यत्र तु न ठक् । करणतृतीयान्तादेव तद्विधेः । संस्कृतम् । तेनेत्येव । संस्कृतमित्यर्थे तृतीयान्ताट्ठगित्यर्थः । । ' संस्कृतं भक्षाः ' इत्यत्र तु सप्तम्यन्तादणादिविधिः । मारीचिकमिति । मरीचिभिः संस्कृतमित्यर्थः । कुलत्थकोपधादण् । संस्कृतमित्यर्थे तृतीयान्तादिति शेषः । तैन्तिणीकमिति । तैन्तिणीकेन संस्कृतमित्यर्थः । तरति । तरतीत्यर्थे तृतीयान्ताट्ठगित्यर्थः । गोपुच्छाट्ठञ् । तरतीत्यर्थे तृतीयान्तादिति शेषः । नौद्यचष्टन् । ठनिति च्छेदः । ष्टुत्वकृतः सस्य षकारः । तरतीत्यर्थे नौशब्दात् ध्वचश्च तृतीयान्तात् ठनित्यर्थः । नाविक इति । नावा तरतीत्यर्थः । घटिक इति । घटेन तरतीत्यर्थः । बाहुका स्त्रीति । उकः परत्वात् ठस्य कः । अदन्ताट्ठाप् ।

चरति । गच्छति भक्षयतीति । ' चर गतिभक्षणयोः ' इति चरधातारर्थद्वये वृत्तेरिति भावः । हास्तिक इति । ठनि इके ' नस्तद्धिते ' इति टि-

पर्पिकी । येन पीठेन पङ्गवश्चरन्ति स पर्पः । अश्विकः । रथिकः । (१५५६) श्वग-  
 णाट्ठञ् च । ४ । ४ । ११ ॥ चात्थन् । (१५६०) श्वादेरिञि । ७ । ३ । ८ ॥  
 ऐज् । श्वभस्त्रस्यापत्यं श्वभस्त्रिः । श्वादंष्ट्रिः । तदादिविधौ चेदमेव ज्ञापकम् ।  
 'इकारादाविति वाच्यम्' ( वा ४५१२ ) । श्वगणेन चरति श्वागणिकः—श्वागणिकी  
 श्वगणिकः—श्वगणिकी । (१५६१) पदान्तस्यान्यतरस्याम् । ७ । ३ । ६ ॥  
 श्वादेरङ्गस्य पदशब्दान्तस्यैज् वा । श्वापदस्येदं श्वापदम्—शौवापदम् । (१५६२)  
 वेतनादिभ्यो जीवति । ४ । ४ । १२ ॥ वेतनेन जीवति वैतनिकः । धानुष्कः ।  
 (१५६३) वस्त्रक्रयविक्रयाट्ठन् । ४ । ४ । १३ ॥ वस्त्रेण मूल्येन जीवति वा-  
 लोपः । आकर्षाट्ठल् । तेन चरतीत्यर्थे तृतीयान्तादाकर्षशब्दात् छलित्यर्थः ।  
 पर्पादिभ्यः ष्ठन् । ष्ठन् इति च्छेदः । चरतीत्यर्थे तृतीयान्तेभ्य इति शेषः ।  
 षित्वं ङीष्मितीत्याह—पर्पिकीति । अश्विक इति । अश्वेन चरतीत्यर्थः । श्व-  
 गणाट्ठञ् च । उक्तविषये इति शेषः । श्वगणशब्दात्तृतीयान्ताच्चरतीत्यर्थे ठञ् ष्ठन्  
 च स्यादित्यर्थः । श्वागणिक इत्युदाहरणं वक्ष्यति । तत्र श्वन्शब्दस्य द्वारादित्वादै-  
 जागमे प्राप्ते । श्वादेरिञि । 'न कर्मव्यतिहारे इत्यतो नेत्यनुवर्तते । अङ्गस्थे-  
 त्यधिकृतम् । श्वन्शब्दः आदिर्नस्येति विग्रहः । श्वन्शब्दपूर्वपदस्याङ्गस्य इञि परे  
 नैजागम इत्यर्थः । श्वाभस्त्रिरिति । अत इज् । श्वादंष्ट्रिरिति । श्वदंष्ट्रस्या-  
 पत्यमित्यर्थः । ननु श्वन्शब्द एव द्वारादौ पठ्यते ननु श्वभस्त्रशब्दः । ततश्च तस्य  
 द्वारादित्वाभावादैजागमप्रसङ्गिरेव नेत्यत आह—तदादिविधाविति । द्वारादि-  
 गणे श्वन्शब्दस्य पाठेऽपि अस्मादेव प्रतिषेधात् श्वन्शब्दपूर्वकस्याङ्गस्य द्वारादि-  
 गणे ग्रहणं विज्ञायत इत्यर्थः । तत्फलं तु श्ववहनस्येदं शौववहनं नाम नगरम् ।  
 ननु प्रकृते श्वागणिके इज्भावात्कथमयं इत्यत आह—इकारादाविति वाच्य-  
 मिति । इञीति परित्यज्य इकारादाविति वाच्यमित्यर्थः । इञि तु व्यपदेशिव-  
 स्वेन इकारादित्वम् । श्वागणिक इति । ठञि आदिवृद्धिः । श्वगणिक इति ।  
 छनि रूपम् । श्वागणिकीति । ठञन्तात् ' टिड्ढाण्यद्वयसज्जदध्नात्रक्तथष्ठ-  
 कठक्कञ्करपः ' इति ङीप् । श्वगणिकीति । षिष्वात् ङीप् । प्रसङ्गादाह—  
 पदान्तस्यान्यतरस्याम् । ' श्वादेरिञि ' इत्यस्मादुत्तरं सूत्रमिदम् । पदं पद-  
 शब्दः अन्तो यस्येति विग्रहः । तदाह—पदशब्दान्तस्येति । ऐज्वेति । नि-  
 षेधविकल्पे सति विधिविकल्पः फलित इति भावः । श्वापदस्येति । शुनः पद-  
 मिव पदं यस्येति विग्रहः । ' शुनो दन्तदंष्ट्रा ' इत्यादिना दीर्घः । शौवापद-  
 मिति । ' तस्येदम् ' इत्याह । ' वृद्धाच्छः ' इति तु 'न, अनभिधानादित्याहुः ।  
 अन्ये तु श्वपुच्छवद्दीर्घाभावे अणमाहुः ।

वेतनादिभ्यो जीवति । जीवतीत्यथ तृतीयान्तेभ्यः ठञिति शेषः । वैत-  
 निक इति । वेतनेन जीवतीत्यर्थः । धानुष्क इति । धनुषा जीवतीत्यर्थः ।

ञ्जिकः । क्रयविक्रयग्रहणं सङ्घातविगृहीतार्थम् । क्रयविक्रयिकः—क्रयिकः—विक्रयिकः ।  
 (१५६४) आयुधाच्छ्र च । ४ । ४ । १४ ॥ चाट्ठन् । आ-  
 युधेन जीवति आयुधीयः—आयुधिकः । (१५६५) हरत्युत्सङ्गादिभ्यः । ४।४।  
 १५ ॥ उत्सङ्गेन हरत्यौत्सङ्गिकः । (१५६६) भस्त्रादिभ्यः षठ् । ४।४।१६॥  
 भस्त्रया हरति भस्त्रिकः । भिस्वात्, भस्त्रिकी । (१५६७) विभाषा विवधात् ।  
 ४ । ४ । १७ ॥ विवधेन हरति विवधिकः । पञ्चे ठक् । वैवधिकः । एकदेशवि-  
 कृतस्यानन्यत्वाद्दीवधादपि षठ् । वीवधिकः, वीवधिकी । विवधवीवधशब्दौ उभ-  
 यतो बद्धशिक्ये स्कन्धवाद्ये काष्ठे वर्तते । (१५६८) अण् कुटिलिकायाः । ४ ।  
 ४ । १८ ॥ कुटिलिका व्याधानां गतिविशेषः, कर्मारोपकरणभूतं लोहं च । कुटि-  
 लिकया हरति मृगानङ्गारान्वा कौटिलिको व्याधः कर्मरश्च । (१५६९) निर्वृत्तेऽ-  
 क्षयतादिभ्यः । ४ । ४ । १९ ॥ अक्षयतेन निर्वृत्तमाक्षयतिकं वैरम् । (१५७०)  
 त्रेर्मस्मित्यम् । ४ । ४ । २० ॥ त्रिप्रत्ययान्तप्रकृतिकात्तृतीयान्ताच्चिर्वृत्तेऽर्थे मप्स्या-  
 मित्यम् । कृत्या निर्वृत्तं कृत्रिमम् । पक्त्रिमम् । 'भावप्रत्ययान्तादिमब्वक्लव्यः' ( वा

उसन्तात्परत्वाट्ठस्य कः । ' इणः षः ' इति षत्वम् । वस्नक्रयविक्रयाट्ठन् ।  
 जीवतीत्यर्थे तृतीयान्तेभ्यो वस्नादिभ्यः ठन् स्यादित्यर्थः । संघातविगृहीता-  
 र्थमिति । व्याख्यानादिति भावः । आयुधाच्छ्र च । जीवतीत्यर्थे तृतीया-  
 न्तात् आयुधशब्दात् छः स्यात् ठन् चेत्यर्थः । हरत्युत्सङ्गादिभ्यः । हरती-  
 त्यर्थे तृतीयान्तेभ्यः उत्सङ्गादिभ्यः ठक् स्यादित्यर्थः । भस्त्रादिभ्यः षठ् ।  
 षनिति छेदः । हरतीत्यर्थे तृतीयान्तेभ्यो भस्त्रादिभ्यः षठ् स्यादित्यर्थः । भिस्वा-  
 दिति । ङीष् इति शेषः । विभाषा विवधात् । हरतीत्यर्थे तृतीयान्तात् षनि-  
 ति शेषः । अण् कुटिलिकायाः । हरतीत्यर्थे तृतीयान्तात् कुटिलिकाशब्दा-  
 दण् स्यादित्यर्थः । कर्मारो लोहकारः तस्य यत् अङ्गारतप्तलोहादिग्रहणसाधनं  
 लोहविकारभूतं सन्दंशापरनामधेयं, तदपि कुटिलिकेत्यर्थः । निर्वृत्तेऽक्षयता-  
 दिभ्यः । निर्वृत्तमित्यर्थे तृतीयान्तेभ्योऽक्षयतादिभ्यः ठगित्यर्थः । त्रेर्मस्मित्यम् ।  
 तेन निर्वृत्तमित्यर्थे ' द्वितः क्त्रः ' इति क्त्रप्रत्ययान्ताच्चित्यं मप्प्रत्ययः स्यादि-  
 त्यर्थः । ' समर्थानां प्रथमाद्वा ' इति महाविकल्पनिवृत्त्यर्थं नित्यग्रहणात् । ततश्च  
 अस्मिन्नर्थे मप्प्रत्ययं विना क्त्रप्रत्ययान्तस्य प्रयोगो नेति भाष्ये स्पष्टम् । एवं  
 चात्र अस्वपदविग्रहं दर्शयति—कृत्या निर्वृत्तमिति । अत्र विग्रहवाक्ये ' क्षियां  
 क्तिन् ' इति क्तिन्नन्तोऽयं कृतिशब्दः । कृत्रिममिति । ' डुकृन् करणे ' इति  
 धातोः ' द्वितः क्त्रः ' इति क्त्रप्रत्ययान्तान्मप् । पक्त्रिममिति । पक्त्र्यां  
 निर्वृत्तमित्यस्वपदविग्रहः । ' डुपचष् पाके ' इत्यस्मात्क्त्रप्रत्ययान्तान्मप् । इ-  
 मब्वक्लव्य इति । निर्वृत्तमित्यर्थे तृतीयान्तादिति शेषः । अत्र नित्यमिति न  
 संबध्यते इत्यभिप्रत्य लौकिकस्वपदविग्रहं दर्शयति—पाकेन निर्वृत्तमिति ।

२६५६ ) पाकेन निर्वृत्तं पाक्मिमम् । त्यागिमम् । (१५७१) अपमित्ययाचिताभ्यां कक्कनौ । ४ । ४ । २१ ॥ अपमित्येति ल्यबन्तम् । अपमित्य निर्वृत्तमापमित्यकम् । याचितेन निर्वृत्तं याचितकम् । (१५७२) संसृष्टे । ४ । ४ । २२ ॥ दध्ना संसृष्टं दाधिकम् । (१५७३) चूर्णादिनिः । ४ । ४ । २३ ॥ चूर्णैः संसृष्टाश्चूर्णिनोऽपूपाः । (१५७४) लवणाल्लुक् । ४ । ४ । २४ ॥ लवणेन संसृष्टो लवणः सूपः । लवणं शाकम् । (१५७५) मुद्गादण् । ४ । ४ । २५ ॥ मौद्ग ओदनः । (१५७६) व्यञ्जनैरुपसिक्ते । ४ । ४ । २६ ॥ ठक् । दध्ना उपसिक्कं दाधिकम् । (१५७७) ओजःसहोऽम्भसा वर्तते । ४ । ४ । २७ ॥ ओजसा वर्तते औजसिकः शूरः । साहसिकश्चौरः । आम्भसिको मत्स्यः । (१५७८) तत्प्रत्यनुपूर्वमीपलोमकूलम् । ४ । ४ । २८ ॥ द्वितीयान्तादस्माद्वर्तते इत्यादिमन्त्रेण ठक्स्यात् । क्रियाविशेषणत्वाद्वितीया । प्रतीपं वर्तते प्रातीपिकः । आन्वीपिकः ।

अपमित्ययाचिताभ्याम् । ल्यबन्तमिति । 'मेङ् प्रणिदाने' इत्यस्मात् विनिमयार्थकात् 'उदीचां माङो व्यतिहारे' इति क्त्वाप्रत्यये गतिसमासे ल्यपि 'मयतेरिदन्यतरस्याम्' इति इङ्वे 'ह्रस्वस्य पिति' इति तुगागमे अपमित्येत्यव्ययम्, 'क्त्वातोऽसुन्कसुनः' इत्युक्तेरित्यर्थः । निर्वृत्तमित्यर्थे अपमित्येत्यव्ययात्प्रथमान्तायाचितशब्दाच्च तृतीयान्तात् कक् कन् च यथासंख्यं स्यातामित्यर्थः । अपमित्येत्यंशे तृतीयान्तत्वासंभवात् प्रथमान्तादिति लभ्यते । संसृष्टे । संसृष्टमित्यर्थे तृतीयान्तात् ठक् इत्यर्थः । चूर्णादिनिः । संसृष्टमित्यर्थे तृतीयान्तादिति शेषः । लवणाल्लुक् । पूर्वसूत्रविहितस्येति शेषः । मुद्गादण् । तेन संसृष्टमित्यर्थे तृतीयान्तादिति शेषः । मौद्ग ओदन इति । मुद्गैः संसृष्ट इत्यर्थः । व्यञ्जनैरुपसिक्ते । उपसिक्कमित्यर्थे तृतीयान्तेभ्यो व्यञ्जनवाचिभ्यः ठगित्यर्थः । सेचनेन मृदूकरणमुपसेकः । संसृष्ट इत्येव सिद्धे नियमार्थं सूत्रम्—व्यञ्जनवाचिभ्यः उपसिक्क एवेति । तेनेह न, सूपेन संसृष्टा स्थाली ।

ओजःसहो । वर्तते व्याप्रियते इत्यर्थे ओजस्, सहस्, अम्भस् एभ्यः तृतीयान्तेभ्यः ठक् स्यादित्यर्थः । औजसिक इति । ओजसा बलेन वर्तते, युद्धे व्याप्रियत इत्यर्थः । साहसिक इति । सहसा प्राणवियोगाभ्युपगमेन स्तेये व्याप्रियत इत्यर्थः । आम्भसिक इति । अम्भसा हेतुना संचारे व्याप्रियत इत्यर्थः । तत्प्रत्यनुपूर्व । तदिति द्वितीयान्तानुकरणम् । प्रत्यनुपूर्वेभ्यो द्वितीयान्तेभ्यः ईपलोमकूलशब्देभ्यः वर्तते इत्यर्थे ठक् स्यादित्यर्थः । ननु प्रतीपं वर्तते इत्यादि-वक्ष्यमाणाविप्रहेषु वर्ततेरकर्मकत्वात् कथं द्वितीयेत्यत आह—क्रियाविशेषणत्वादिति । इदं च कारकनिरूपणे निरूपितम् । 'क्रियाविशेषणानां प्रथमान्तत्वमेव' इति तु शब्देन्दुशेखरे । प्रतीपामिति । प्रतिगताः आपो यस्मिन्निति बहुव्रीहिः । 'ऋक्पूः' इत्यकारः समासान्तः । 'बन्तरूपसर्गेभ्योऽप ईत्' इति ईश्वम् । अनुगताः

प्रातिलोमिकः । आनुलोमिकः । प्रातिकूलिकः । आनुकूलिकः । (१५७६) परि-  
मुखं च । ४ । ४ । २६ ॥ परिमुखं वर्तते पारिमुखिकः । चात्पारिपार्श्विकः ।  
(१५८०) प्रयच्छति गर्ह्यम् । ४ । ४ । ३० ॥ द्विगुणार्थं द्रव्यं द्विगुणं, तत्प्र-  
यच्छति द्वैगुणिकः । त्रैगुणिकः 'वृद्धेर्वृधुषिभावो वक्रव्यः' ( वा २६६५ ) । वार्धु-  
षिकः । (१५८१) कुसीददशैकादशाष्टन्ष्टचौ । ४ । ४ । ३१ ॥ गर्ह्यार्थाभ्या-  
माभ्यामेतौ स्तः प्रयच्छतीत्यर्थः । कुसीदं वृद्धिः, तदर्थं द्रव्यं कुसीदं, तत्प्रयच्छतीति  
कुसीदिकः—कुसीदिकी । एकादशार्थत्वादेकादश ते च ते वस्तुतो दश चेति विग्रहेऽ-  
कारः 'समासान्त इहैव सूत्रे निपात्यते । दशैकादशिकः—दशैकादशिकी । दशैका-  
दशान्प्रयच्छतीत्युत्तमर्ण एवेहापि तद्धितार्थः । (१५८२) उच्छति । ४ । ४ । ३२ ॥

आपो यास्मिन् तदन्वीपम् । 'ऊदनेर्देशे इत्युत्वं तु न, अदेशत्वात् । प्रतीपान्वीप-  
शब्दौ हि प्रतिकूलानुकूलशब्दपर्यायौ कृडौ । अवयवार्थेषु तु नामिनिवेष्टव्यम् ।  
परिमुखं च । अस्माद्द्वितीयान्तात् वर्तते इत्यर्थे ठगित्यर्थः । चादिति ।  
चकारादनुक्तसमुच्चयार्थात् परिपार्श्वमित्यस्मादपि ठकि पारिपार्श्विक इति भवतीत्यर्थः ।  
पारिमुखिक इत्यस्य यतो यतः स्वामिनो मुखं तत्र वर्तत इत्यर्थः । एवं पारिपार्श्विकः ।

प्रयच्छति गर्ह्यम् । तदिति द्वितीयान्तमनुवर्तते । गर्ह्यं प्रयच्छतीत्यर्थे  
द्वितीयान्ताट्ठागत्यर्थः । द्विगुणार्थं द्रव्यं द्विगुणमिति । द्वैगुणिक इति वक्ष्य-  
माणोदाहरणं द्विगुणशब्देन द्विगुणार्थं द्रव्यं विवक्षितमित्यर्थः । तत्प्रयच्छति  
द्वैगुणिक इति । द्विगुणमिवितुं स्वद्रव्यमृणं प्रयच्छतीत्यर्थः । 'अशीतिभागो  
वृद्धः स्यान्मासि मासि सबन्धकः' इत्यादिधर्मशास्त्रविरुद्धत्वादिह गर्ह्यमिति भावः ।  
वृद्धेरिति । वृद्धिशब्दात् उक्तार्थे ठकि प्रकृतेर्वृधुषि इत्यादेशो वाच्य इत्यर्थः ।  
इकारान्त आदेशः । वार्धुषिक इति । वृद्धयर्थं द्रव्यं वृद्धिः, तत्प्रयच्छतीत्यर्थे  
वृद्धिशब्दात् ठकः इकादेशे प्रकृतेर्वृधुष्यादेश इति भावः । 'वृद्ध्याजीवस्तु वार्धुषिः'  
इति तु प्रमाद एव । कुसीद । गर्ह्यार्थाभ्यामिति । कुसीद, दशैकादश आभ्यां  
द्वितीयान्ताभ्यां गर्ह्यार्थकाभ्यां प्रयच्छतीत्यर्थे कमात् षन्ष्टचौ स्त इत्यर्थः । विश्वम्  
वीषर्थमित्याह—कुसीदिकीति । निस्वचिस्वयोस्तु स्वेर विशेषः । अथै षच्प्रकृतिं  
दशैकादशशब्दं व्युत्पादयति—एकादशार्थत्वादित्यादिना । यत्र एकादश  
निष्कान् अधिकान् प्रत्यर्पयेति समर्थं कृत्वा दश निष्काः ऋणत्वेन दीयन्ते, तत्र  
ऋणत्वेन गृहीता दश निष्काः एकादशार्थत्वात् एकादशशब्देन उपचर्यन्ते । ततश्च  
एकादश च ते दश चेति कर्मधारये 'संख्याया अल्पयिष्याः' इति दशन्शब्दस्य  
पूर्वनिपातः । इहैव निपातनादकारः समासान्तः, टिलोपः, दशैकादशाः इति  
रूपमित्यर्थः । दशैकादशिक इति । एकादश निष्कानधिकान् ग्रहीतुं दश निष्कान्  
अधमर्णाय प्रयच्छतीति यावत् । अथ लौकिकविग्रहवाक्यं दर्शयति—दशैकाद-  
शान् प्रयच्छतीति । इहापीति । विग्रहवाक्ये यथा उत्तमर्णः प्रधानत्वेन

बदरायुञ्छति बादरिकः । (१५८३) रक्षति । ४।४।३३॥ समाजं रक्षति सामाजिकः ।  
 (१५८४) शब्ददर्दुरं करोति । ४।४।३४॥ शब्दं करोति शाब्दिकः । दादुरिकः ।  
 (१५८५) पक्षिमत्स्यमृगान्हन्ति । ४ । ४ । ३५ ॥ 'स्वरूपस्य पर्यायाणां  
 विशेषाणां च ग्रहणम्' ( वा ५२३ ) । 'मत्स्यपर्यायेषु मीनस्यैव' । पक्षिणो हन्ति  
 पाक्षिकः । शाकुनिकः । मायूरिकः । मात्स्यिकः । मैनिकः । शाकुलिकः । मार्गिकः ।  
 हारिणिकः । सारङ्गिकः । (१५८६) परिपन्थं च तिष्ठति । ४ । ४ । ३६ ॥  
 अस्माद्वितीयान्तात्तिष्ठति हन्ति चेत्यर्थे ठक्त्वात् । पन्थानं वर्जयित्वा व्याप्य वा  
 तिष्ठति पारिपन्थिकश्चैरः । निपातनात् पन्थादेशः । परिपन्थं हन्ति पारिपन्थिकः ।  
 (१५८७) माथोत्तरपदव्यनुपदं घावति । ४ । ४ । ३७ ॥ दण्डाकारो

निर्दिश्यते, तथा समासेऽपि उत्तमर्ण एव ऋणदातैव तद्धितार्थः प्रधानभूत इत्यर्थः ।

उञ्छति । तदिति द्वितीयान्तमनुवर्तते । उञ्छतीत्यर्थे द्वितीयान्ताट्टगित्यर्थः ।  
 भूम्यां निपातितस्य व्रीह्यादः कणशः आदानमुञ्छः । रक्षति । अस्मिन्नर्थे द्विती-  
 यान्ताट्टगित्यर्थः । शब्ददर्दुरं करोति । शब्दं करोति दर्दुरं करोतीति विभ्रहे  
 द्वितीयान्ताट्टगित्यर्थः । इह शब्दविषये प्रकृतिप्रत्ययविभागपूर्वकज्ञाने करोतिर्वर्तते,  
 व्याख्यानात् । तेनेह न—शब्दं करोति खरः । दादुरिक इति । 'दर्दुरस्तोयदे  
 भेके वाद्यभाण्डादिभेदयोः । दर्दुरा चण्डिकायां स्यात्पामजाले तु दर्दुरम् ।"  
 इति विश्वः । इह यथायोग्यमन्वयः । पक्षिमत्स्यमृगान्हन्ति । अस्मिन्नर्थे  
 पक्ष्यादिशब्देभ्यो द्वितीयान्तेभ्यः ठगित्यर्थः । स्वरूपस्येति । पक्षिमत्स्यमृग-  
 शब्दैः तत्तत्स्वरूपाणां तत्तत्पर्यायाणां तद्विशेषवाचिनां च ग्रहणमित्यर्थः, 'स्व-  
 रूपम्' इति सूत्रभाष्ये तथोक्तेरिति भावः । मीनस्यैवेति । मत्स्यपर्यायेषु मीन-  
 स्यैव ग्रहणम्, न त्वनिमिषादिशब्दानामित्यर्थः । इदमपि 'स्व रूपम्' इत्यत्र  
 भाष्ये स्थितम् । पाक्षिक इति । स्वरूपस्थोदाहरणम् । शाकुनिक इति तु पक्षि-  
 पर्यायस्य । मायूरिक इति । पक्षिविशेषस्य । तथा मात्स्यिकः, मैनिकः, शा-  
 कुलिक इति क्रमेण स्वरूपपर्यायविशेषाणामुदाहरणम् । तथा मार्गिकः, हारि-  
 णिकः, सारङ्गिकः इति क्रमेण स्वरूपपर्यायविशेषाणामुदाहरणम् ।

परिपन्थं च तिष्ठति । अस्मादिति । परिपन्थशब्दादित्यर्थः । चका-  
 रात् हन्तीत्यनुकृष्यते । तदाह—तिष्ठति हन्ति चेति । पन्थानं वर्जयि-  
 त्वेति । एतेन 'अपपरी वर्जने' इति परेः कर्मप्रवचनीयत्वे 'पञ्चम्यपाङ्परि-  
 मिः' इति पञ्चम्याम् 'अपपरिबहिरश्रवः पञ्चम्या' इति अव्ययीभावसमासः  
 सूचितः । व्याप्य वेति । एतेन सर्वतःशब्दपर्यायस्य परेः परिगतः पन्था इति  
 प्रादिसमासे परिपन्थशब्दः इति सूचितम् । अव्ययीभावः प्रादिसमासो वेत्यपि  
 बोध्यम् । उभयथापि क्रियाविशेषणत्वात् द्वितीयान्तत्वम् । निपातनात् पन्था-  
 देश इति । नेदं प्रत्ययसंनियोगेन निपातनम् । किंतु ततोऽन्यत्रापि परिपन्थ-

माथः पन्थाः दण्डमाथः । दण्डमाथं धावति दाण्डमाथिकः । पादविकः । अनु-  
पदिकः । ( १५८८ ) आक्रन्दाट्ठञ् च । ४ । ४ । ३८ ॥ अस्माट्ठन्त्यात्,  
च ट्ठक् धावतीत्यर्थः । आक्रन्दं दुःखिनां रोदनस्थानं धावति आक्रन्दिकः । ( १५८९ )  
पदोत्तरपदं गृह्णाति । ४ । ४ । ३९ ॥ पूर्वपदं गृह्णाति पौर्वपदिकः औत्तरपदिकः ।  
( १५९० ) प्रतिकण्ठार्थललामं च । ४ । ४ । ४० ॥ एभ्यो गृह्णात्यर्थे ठक् स्यात् । प्रति-  
कण्ठं गृह्णाति प्रातिकण्ठिकः । आर्थिकः । लालामिकः । ( १५९१ ) धर्मं चरति ।  
४ । ४ । १ ॥ धार्मिकः । 'अधर्माच्चेति वक्तव्यम्' ( वा २६६६ ) । आधार्मिकः ।  
( १५९२ ) प्रतिपथमेति ठञ्च । ४ । ४ । ४२ ॥ प्रतिपथमेति प्रतिपथिकः ।  
प्रातिपथिकः । ( १५९३ ) समवायान्समवैति । ४ । ४ । ४३ ॥ सामवायिकः ।  
सामूहिकः । ( १५९४ ) परिषदो एयः । ४ । ४ । ४४ ॥ परिषदं समवैति  
पारिषयः । ( १५९५ ) सेनाया वा । ४ । ४ । ४५ ॥ एयः स्यात् । पक्षे ठक् ।

शब्दोऽस्ति । इदमेव सूचयितुं प्रकृतेरपि द्वितीयोच्चारणमिति वृत्तिकृतः । इदमेवा-  
भिप्रेत्य विग्रहं दर्शयति—परिपन्थं तिष्ठतीति ।

माथोत्तर । माथोत्तरपद, पदवी, अनुपद एभ्यो द्वितीयान्तेभ्यो धावती-  
त्यर्थे ठगित्यर्थः । माथपदं व्याचष्टे—माथः पन्था इति । मथ्यते गन्तुमि-  
राहन्यते इति व्युत्पत्तेरिति भावः । दण्डमाथ इति । शाकपार्थिवादिः । पन्थानं  
धावतीति धावतेर्गत्यर्थत्वात् । सकर्मकत्वम् । पादविक इति । पदवी धावतीति  
विग्रहः । आनुपदिक इति । अनुपदं धावतीति विग्रहः । आक्रन्दाट्ठञ् च ।  
अस्मादिति । आक्रन्दशब्दाद्द्वितीयान्तादित्यर्थः । आक्रन्दन्ति अस्मिन्नि-  
त्याक्रन्दः । तदाह—आक्रन्दो दुःखिनां रोदनस्थानमिति । पदोत्तर-  
पदम् । पदशब्दः उत्तरपदं यस्य तस्मात् द्वितीयान्तात् गृह्णातीत्यर्थे ठक् स्यादि-  
त्यर्थः । प्रतिकण्ठार्थः । एभ्य इति । प्रतिकण्ठ, अर्थ, ललाम इत्येभ्य इत्यर्थः ।  
आर्थिक इति । अर्थं गृह्णातीत्यर्थः । लालामिक इति । ललामं चिह्नं तद्गृह्णा-  
तीत्यर्थः । 'लिङ्गं ललामं च ललाम च' इत्यमरः । धर्मं चरति । चरतीत्यर्थे  
द्वितीयान्तात् धर्मशब्दाद्गुणित्यर्थः । अधर्माच्चेतीति । 'ग्रहणवता प्रातिपदिकेन  
तदन्तविधिर्नास्ति' इति तदन्ताग्रहणादप्राप्ते आरम्भः । प्रतिपथमेति ठञ्च ।  
प्रतिपथमित्यव्ययीभावात् एतीत्यर्थे ठन् ठक् च स्यादित्यर्थः । प्रतिपथामिति  
'लङ्घणेनाभिप्रती अभिमुख्ये' इत्यव्ययीभावः । 'ऋक्पूः' इति समासान्तः ।  
समवायान् समवैति । द्वितीयान्तेभ्यः समवायवाचिशब्देभ्यः समवैतीत्यर्थे  
ठगित्यर्थः । बहुवचनात्तदर्थवाचिशब्दग्रहणम् । समवैति मेलयतीत्यर्थः । परिषदो  
एयः । द्वितीयान्तात्परिषच्छब्दात्समवैतीत्यर्थे ठगणवाचो एय इत्यर्थः ।  
सेनाया वा । एयः स्यादिति । शेषपूरणमिदम् । द्वितीयान्तात्सेनाशब्दा



सैन्याः—सैनिकाः । (१५६६) संज्ञायां ललाटकुक्कुट्यौ पश्यति । ४।४।४६॥  
 ललाटं पश्यति लालाटिकः सेवकः । कुक्कुटीशब्देन तत्पाताहः स्वल्पदेशो लक्ष्यते ।  
 कौक्कुटिको भित्तुः । (१५६७) तस्य धर्म्यम् । ४ । ४ । ४७ ॥ आपणस्य  
 धर्म्यमापणिकम् । (१५६८) अण् महिष्यादिभ्यः । ४ । ४ । ४८ ॥ महिष्या  
 धर्म्यं माहिषम् । याजमानम् । (१५६९) ऋतोऽण् । ४ । ४ । ४९ ॥ यातुर्ध-  
 र्म्यं यात्रम् । 'नराच्चेति वक्रव्यम्' ( वा २६६७ ) । नरस्य धर्म्यां नारी । 'विशसि-  
 तुरिङ्लोपश्चाच्च वक्रव्यः' ( वा २६६८ ) । विशसितुर्धर्म्यं वैशसम् । 'विभाजयि-  
 तुर्गिलोपश्चाच्च वाच्यः' ( वा २६६९ ) । विभाजयितुर्धर्म्यं वैभाजित्रम् । (१६००)  
 अवक्रयः । ४ । ४ । ५० ॥ षष्ठ्यन्ताद्वकस्यादवक्रयेऽर्थे । आपणस्यावक्रयः आप-  
 णिकः । राजप्राह्मं द्रव्यमवक्रयः । (१६०१) तदस्य परयम् । ४ । ४ । ५१ ॥  
 अपूपाः परयमस्य आपूपिकः । (१६०२) लवणादृण् । ४।४।५२॥ लावणिकः ।  
 (१६०३) किसरादिभ्यः घृन् । ४ । ४ । ५३ ॥ किसरं परयमस्य किसरिकः ।  
 पित्तान्डीष । किसरिकी । किसर, उशीर नलद इत्यादिकिसरादयः सर्वे सुगन्धि-  
 द्रव्यविशेषवाचिनः । (१६०४) शलालुनोऽन्यतरस्याम् । ४ । ४ । ५४ ॥  
 घृन् स्यात्, पक्षे ठक् । शलालुकः—शलालुकी । शलालुकः—शलालुकी ।

सेनाशब्दात् समवेतीत्यर्थे एयो वा स्यादित्यर्थः । सैन्याः सैनिका इति ।  
 सेनां मेलयन्तीत्यर्थः । संज्ञायाम् । ललालकुक्कुटीशब्दाभ्यां पश्यतीत्यर्थे ठक्  
 स्यात्संज्ञायामित्यर्थः । संज्ञा कृद्धिः, न त्वाधुनिकः संकेतः । लालाटिकः सेवक  
 इति । दूरे स्थित्वा प्रभोर्ललाटं पश्यति, नतु कार्ये प्रवर्तते इत्यर्थः । ' लालाटिकः  
 प्रभोर्भालदर्शी कार्याक्षमश्च यः ' इत्यमरः । कौक्कुटिक इति । कुक्कुटीपत-  
 नाहंदेशं पश्यतीत्यर्थः ।

तस्य धर्म्यम् । धर्मादनपेतं धर्म्यम्, आचरितुं योग्यमित्यर्थः । धर्म्यमि-  
 त्यर्थे षष्ठ्यन्तादृगित्यर्थः । अण् महिष्यादिभ्यः । षष्ठ्यन्तेभ्यो धर्म्यमित्यर्थे  
 इति शेषः । ऋतोऽण् । ऋदन्तात्षष्ठ्यन्तात् धर्म्यमित्यर्थे अमित्यर्थः । ना-  
 रीति । अमन्तत्वात् ङीबिति भावः । इङ्लोप इति । इटो लोप इत्यर्थः । वै-  
 शसत्रमिति । विशसितृशब्दादणि इटो लोपे ऋकारस्य यणि आदिवृद्धिः ।  
 वैभाजित्रमिति । विभाजयितृशब्दादणि णिलोपः । अवक्रयः । तस्येत्यनु-  
 वर्तते । तदाह—षष्ठ्यन्तादिति । तदस्य परयम् । असिन्नर्थे प्रथमान्तात्  
 ठगित्यर्थः । विक्रेतव्यं द्रव्यं परयम् । लवणादृण् । तदस्य परयमित्येव । लाव-  
 णिक इति । लवणमस्य परयमित्यर्थः । किसरादिभ्यः घृन् । तदस्य परय-  
 मित्येव । षष्ठ्यति च्छेदः । तदाह—पित्तान्डीषिति । शलालुनोऽन्यतरस्याम् ।  
 षष्ठ्यति शेषः । तदस्य परयमित्येव । शलालुक इति । शलालु परयमस्येति

शलालुः सुगन्धिद्रव्यविशेषः । (१६०५) शिल्पम् । ४ । ४ । ५५ ॥ मृदङ्गवादनं  
 शिल्पमस्य मार्दङ्गिकः । (१६०६) मड्डुकभर्भरादणम्यतरस्याम् । ४ । ४ । ५६ ॥  
 मड्डुकवादनं शिल्पमस्य माड्डुकः—माड्डुकिः । आर्भर—आर्भरिकः ।  
 (१६०७) प्रहरणम् । ४ । ४ । ५७ ॥ तदस्य इत्येव । असिः प्रहरणमस्य  
 आसिकः । धानुष्कः । (१६०८) परश्वधाट्ठञ्च । ४ । ४ । ५८ ॥ पारश्वधिकः ।  
 (१६०९) शक्तियष्ट्योरीकक् । ४ । ४ । ५९ ॥ शाक्तीकः । याष्टीकः ।  
 (१६१०) अस्ति नास्ति दिष्टं मतिः । ४ । ४ । ६० ॥ तदस्य इत्येव । अस्ति  
 परलोकः इत्येवं मतिर्यस्य सः आस्तिकः । नास्तीति मतिर्यस्य स नास्तिकः ।  
 दिष्टमिति मतिर्यस्य स दैष्टिकः । (१६११) शीलम् । ४ । ४ । ६१ ॥ अपूपभ-  
 क्षणं शीलमस्य आपूपिकः । (१६१२) छत्रादिभ्यो णः । ४ । ४ । ६२ ॥  
 गुरोर्दोषाणामावरणं छत्रम्, तच्छीलमस्य छात्रः । (१६१३) कर्मस्ताच्छी-  
 ल्ये । ६ । ४ । १७२ ॥ कर्मः इति ताच्छील्ये शे ऽटिलोपो निपात्यते । कर्मशीलः  
 विप्रहः । उकः परत्वाट्ठस्य कः । विश्वस्य फलमाह—शलालुकीति । शिल्पम् ।  
 तदस्य शिल्पमित्यर्थे प्रथमान्तात् ऽगित्यर्थः । क्रियासु कौशलं शिल्पम् । ननु  
 मार्दङ्गिकः इत्युदाहरणं वक्ष्यति । तत्र मृदङ्गं शिल्पमिति कथं विप्रहः, मृदङ्गस्य  
 शिल्पत्वासंभवात् तत्राह—मृदङ्गवादनमिति । मृदङ्गवादनविषयकमित्यर्थः ।  
 मृदङ्गशब्दो लक्षणया मृदङ्गवादनविषयकः इति भावः । मड्डुकभर्भरात् ।  
 तदस्य शिल्पमित्येव । पच्चे ठक् । मड्डुकभर्भरौ वाद्यविशेषौ ।

प्रहरणम् । तदस्येत्येव । प्रहरणवाचिनः प्रथमान्तात्तदस्येत्यर्थे ऽगित्यर्थः ।  
 प्रहियतेऽनेनेति प्रहरणम्, आयुधम् । धानुष्क इति । धनुः प्रहरणमस्येति  
 विप्रहः । उसन्तात्परत्वाट्ठस्य कः । 'इणः षः' इति षः । परश्वधाट्ठञ्च ।  
 तदस्य प्रहरणमित्येव । चात् ठक् । 'परशुश्च परश्वधः' इत्यमरः । शक्तियष्ट्यो-  
 रीकक् । शक्तियष्टिशब्दाभ्यां प्रथमान्ताभ्यां प्रहरणवाचिभ्यामस्येत्यर्थे ईकक्  
 स्यादित्यर्थः । अस्ति नास्ति । तदस्येत्येवेति । अस्तीति मतिरस्यास्ति,  
 नास्तीति मतिरस्यास्ति, दिष्टमिति मतिरस्यास्तीत्यर्थेषु कमेण अस्तीत्यस्मात् नास्ती-  
 त्यस्मात् दिष्टमित्यस्माच्च प्रथमान्ताट्ठगित्यर्थः । अस्तिनास्तिशब्दौ निपातौ ।  
 यद्वा वचनादेव आख्यातात्प्रत्ययः । 'देवं दिष्टम्' इत्यमरः । शीलम् । अस्येत्यर्थे  
 शीलवाचिनः प्रथमान्ताट्ठगित्यर्थः । शीलं स्वभावः । अपूपभक्षणमिति ।  
 अपूपशब्दस्तद्भक्षणे लाक्षणिक इति भावः । छत्रादिभ्यो णः । एभ्यः प्रथमा-  
 न्तेभ्यः अस्य शीलमित्यर्थे णप्रत्ययः स्यादित्यर्थः । छत्रं शीलमस्य छात्रः,  
 इत्युदाहरणं वक्ष्यति । तत्र छत्रस्य शीलत्वानुपपत्तेः छत्रपदं गुरोर्दोषावरणे गौण-  
 मित्याह—गुरोरिति । शीलमित्यर्थे छत्रादित्वात् णप्रत्यये कृते । कर्मस्ता-  
 च्छील्ये । तत् शीलं यस्य सः तच्छीलः, तस्य भावः ताच्छील्यम् । तस्मिन्वाच्ये

कर्मः । 'नस्तद्विते' ( सू ६७६ ) इत्येव सिद्धे 'अण्यकार्यं ताच्छीलिके षोऽपि' ।  
तेन चौरा तापसी इत्यादि सिद्धम् । ताच्छील्ये किम् । कर्मणः । (१६१४)  
कर्माध्ययने वृत्तम् । ४ । ४ । ६३ ॥ प्रथमान्तावृत्त्यर्थे ठक्स्यादध्ययने वृत्ता  
या क्रिया सा चेत्प्रथमान्तस्यार्थः । एकमन्यद्वृत्तमस्य ऐकान्यिकः । यस्याध्ययने  
प्रवृत्तस्य परीक्षाकाले विपरीतोच्चारणरूपं स्खलितमेकं जातं, सः । (१६१५)  
बह्वचपूर्वपदाट्ठञ् । ४ । ४ । ६४ ॥ प्राग्विषये । द्वादशान्यानि कर्माण्यध्ययने  
वृत्तान्यस्य द्वादशान्यिकः । द्वादशापपाठाः अस्य जाता इत्यर्थः । (१६१६) हितं  
भक्षाः । ४ । ४ । ६५ ॥ अपूपभक्षणं हितमस्मै आपूपिकः । (१६१७) तदस्मै

कर्म इति भवतीत्यर्थः । णप्रत्यये परे टिलोपः स्यादिति यावत् । तदाह—टिलोपो  
निपात्यत इति । षोऽपीत्यनन्तरम् इति ज्ञापनार्थमिदमिति शेषः । अत्र  
टिलोपविधिर्हि 'अन्' इति प्रकृतिभावनिवृत्त्यर्थः । ततश्च अणि विहितस्य प्रकृति-  
भावस्य णप्रत्यये परतः प्रतिषेधादणकार्यकारित्वं णप्रत्ययस्य ज्ञाप्यत इति भावः ।  
तेनेति । चुरा शीलमस्याः, तपः शीलमस्याः इति विप्रदे चुरातपःशब्दाभ्यां  
छत्रादित्वाणप्रत्यये सति तदन्ताभ्यामणन्तकार्ये कपि चौरा तापसीति सिद्ध-  
मित्यर्थः । कर्मण इति । 'तस्येदम्' इत्यणि 'कर्मस्ताच्छील्ये' इत्यस्याप्रवृत्त्या  
'अन्' इति प्रकृतिभावाच्च टिलोप इति भावः ।

कर्माध्ययने वृत्तम् । 'तदस्य पण्यम्' इत्यतः तदस्येत्यनुवर्तते । 'तदस्य  
कर्माध्ययने वृत्तम्' इत्यर्थनिर्देशः । तत्र तदित्यनेन विशेष्येण कर्म वृत्तमित्यन्वेति ।  
कर्मशब्दः क्रियापरः । वृत्तमित्यस्य जातमित्यर्थः । वृत्तं कर्म प्रति विशेष्यसमर्पकं  
तदिति प्रथमोच्चारितम् । ततश्च अस्य अध्ययनविषये तत्कर्म वृत्तमित्यर्थे तच्छब्द-  
गम्यविशेष्यवाचकात् प्रथमान्ताट्ठक् स्यादित्यर्थः । तदाह—प्रथमान्तादिति ।  
वृत्तं कर्म प्रति विशेष्यसमर्पकादिति शेषः । अध्ययने वृत्तेति । विषयसप्तम्येषा ।  
या क्रियेति । अनेन कर्मशब्दः क्रियापर इति सूचितम् । प्रथमान्तस्यार्थ  
इति । अनेन कर्म वृत्तमित्येतत् तदित्यस्य प्रथमान्तस्य विशेषणमिति सूचितम् ।  
तदित्यननुवृत्तौ कर्मशब्दस्यैव सूत्रे प्रथमानिर्दिष्टत्वात् तत एव प्रत्ययः स्यात्, ननु  
तद्विशेष्यवाचकात्, तस्य प्रथमानिर्दिष्टत्वाभावादित्यप्रत्योदाहरति—एकमन्यद्वृत्त-  
मस्य । ऐकान्यिक इति । 'तद्वितार्थ' इति समासे ऐकान्यशब्दाट्ठगिति  
भावः । द्वैयन्यिकः, त्रैयन्यिकः । ऐजागमो विशेषः । बह्वचपूर्वपदाट्ठञ् । 'तदस्य  
कर्माध्ययने वृत्तम्' इत्यनुवर्तते । तदाह—प्राग्विषये इति । द्वादशान्यिक इति ।  
'तद्वितार्थ' इति समासः । एवं त्रायोदशान्यिकः । नित्वादादिवृद्धिः । हितं भक्षाः ।  
तदस्येत्यनुवृत्तम् । तत्र षष्ठी चतुर्थ्यां विपरिणम्यते, हितयोगात् । तत् अस्मै हित-  
मित्यर्थे प्रथमान्ताट्ठक् स्यात् यत् हितं भक्षावेत् ते स्युरित्यर्थः । संस्कृतं भक्षाः  
इतिवद्व्याख्येयम् । अपूपभक्षणमिति । अनेन अपूपशब्दः अपूपभक्षणे लाक्षणिक

दीयते नियुक्तम् । ४ । ४ । ६६ ॥ अप्रभोजनं नियुक्तं दीयते अस्मै आप्रभो-  
जनिकः । (१६१८) आणामांसौदनाट्टिउन् । ४ । ४ । ६७ ॥ आणा नियुक्तं  
दीयतेऽस्मै आणिकः । आणिकी । मांसौदनग्रहणं सङ्घातविगृहीतार्थम् । मांसौ-  
दनिकः—मांसिकः—ओदनिकः । (१६१९) भक्तादणन्यतरस्याम् । ४ । ४ । ६८ ॥  
पचे ठक् । भक्तमस्मै नियतं दीयते भाक्तः—भाक्तिकः । (१६२०) तत्र नियुक्तः ।  
४ । ४ । ६९ ॥ आकरे नियुक्तः आकरिकः । (१६२१) अगारान्ताट्टुन् । ४ । ४ ।  
७० ॥ देवागारे नियुक्तो देवागारिकः । (१६२२) अध्यायिन्यदेशकालात् ।  
४ । ४ । ७१ ॥ निषिद्धदेशकालवाचकाट्टवत्यादध्येतरि । श्मशानेऽधीते श्माशा-  
निकः । चातुर्देश्यामधीते । चातुर्देशिकः । (१६२३) कठिनान्तप्रस्तारसंस्था-  
नेषु व्यवहरति । ४ । ४ । ७२ ॥ तत्र इत्येव । वंशकठिने व्यवहरति वांश-  
कठिनिकः । वंशाः वेणवः कठिनाः यस्मिन्देशे स वंशकठिनः । तस्मिन्देशे या  
क्रिया यथा अनुष्ठेया तां तथैवानुतिष्ठतीत्यर्थः । प्रास्तारिकः । सांस्थानिकः ।  
(१६२४) निकटे वसति । ४ । ४ । ७३ ॥ नैकटिको भिक्षुः । ( १६२५ )  
आवसंथात् घृल् । ४ । ४ । ७४ ॥ आवसथे वसति आवसथिकः । विश्वा-  
न्धीष् । आवसथिकी ।

इति सूचितम् । अपूपो हितमित्यर्थे तु न ठक्, अभिधानस्वाभाव्यादिति भावः ।

तदस्मै दीयते नियुक्तम् । अस्मिन्नर्थे प्रथमान्ताट्टगित्यर्थः । आणामांस ।  
तदस्मै दीयते नियतमित्येव । आणा यवागूः । 'यवागूः ऋणिष्ठा आणा विक्षेपी  
तरला च सा' इत्यमरः । टिप्पणं ङीबर्थम् । तदाह—आणिकीति । संघात-  
विगृहीतार्थमिति । ठकैव सिद्धे ओदनिक इत्यत्र आदिवृद्धभावात् प्रत्ययान्तर-  
विधानमिति भावः । भक्तादणन्यतरस्याम् । तदस्मै दीयते नियतमित्येव ।

तत्र नियुक्तः । अस्मिन्नर्थे सप्तम्यन्ताट्टक् स्यादित्यर्थः । नियुक्तः अधि-  
कृतः । संरक्षणादौ प्रेरित इति यावत् । आकरिक इति । आकरः रत्नाद्युद्भव-  
स्थानम् । अगारान्ताट्टुन् । तत्र नियुक्त इत्येव । निश्वाद्यादिवृद्धिः । तदाह—  
देवागारिक इति । अध्यायिन्यदेशकालात् । निषिद्धेति । अदेशकाले-  
त्यत्र नञ् निषिद्धे वर्तते इति भावः । श्माशानिकः । चातुर्देशिक इति ।  
देशकालभिन्नादिति व्याख्याने तु इह न स्यादिति भावः । कठिनान्तप्रस्तार ।  
अस्मिन्नर्थे कठिनान्त, प्रस्तार, संस्थान एभ्यः सप्तम्यन्तेभ्यः ठगित्यर्थः । वंशकठिन-  
शब्दं विवृणोति—वंशा इति । व्यवहरणम् उचितक्रिया । तदाह—यस्मिन्देशे  
इति । प्रस्तारसंस्थानशब्दौ अवयवसंनिवेशपर्यायौ । निकटे वसति । अस्मि-  
न्नर्थे सप्तम्यन्ताजिकटशब्दाट्टगित्यर्थः । नैकटिको भिक्षुरिति । प्रामात्कोशे

‘आकर्षात्पर्पादेर्भक्षादिभ्यः कुसीदसूत्राच्च ।

आवसथात्किसरादेः षितः षडेते ठगधिकारे ॥’

( वा २६५५ ) षडिति सूत्रषट्केन विहिता इत्यर्थः । प्रत्ययास्तु सप्त ॥

इति तद्धिते ठगधिकारप्रकरणम् ।

## अथ तद्धिते प्राग्घितीयप्रकरणम् । ३१ ।

( १६२६ ) प्राग्घिताद्यत् । ४ । ४ । ७५ ॥ ‘तस्मै हितम्’ ( सू १६६५ )

इत्यतः प्राग्यदधिक्रियते । ( १६२७ ) तद्वहति रथयुगप्रासङ्गम् । ४ । ४ । ७६ ॥

रथं वहति रथ्यः । युग्यः । वस्त्रानां दमनकाले स्कन्धे यत्काष्ठमासज्यते स प्रा-

सङ्गः । तं वहति प्रासङ्ग्यः । ( १६२८ ) धुरो यद्ढकौ । ४ । ४ । ७७ ॥

भिन्नुणा वस्तव्यमिति शास्त्रमुल्लङ्घय निकटे यो भिन्नुवंसति तत्रैवायं ठगिति भावः ।  
अत्र व्याख्यानमेव शरणम् । आवसथात्ष्ठल् । तत्र वषतीत्यर्थे आवसथात्  
सप्तम्यन्तात् छलित्यर्थः । आवसथं गृहम् । षित्वं छीषथम् । तदाह—आवस-  
थिकीति । आकर्षादित्यादि । श्लोकवातिकमिदम्—‘प्राग्वहतेष्ठक्’ इत्यादौ  
ठगिति वा छगिति छेद इति संशयनिश्चयार्थम् ‘आकर्षात्ष्ठल् इति सूत्रभाष्ये पठि-  
तम् । तत्र आकर्षादित्यनेन ‘आकर्षात्ष्ठल्’ इति सूत्रं विवक्षितम् । पर्पादिभ्यः  
इत्यनेन ‘पर्पादिभ्यः छन्’ इति सूत्रं विवक्षितम् । भक्षादिभ्यः इत्यनेन ‘भक्षा-  
दिभ्यः छन्’ इति सूत्रं विवक्षितम् । कुषीदसूत्रादित्यनेन ‘कुषीददशैकादशात्  
छन्छचौ’ इति सूत्रं विवक्षितम् । आवसथादित्यनेन ‘आवसथात् छल्’ इति सूत्रं  
विवक्षितम् । किसरादेरित्यनेन किसरादिभ्यः छन्’ इति सूत्रं विवक्षितम् । ‘प्राग्वह-  
तेष्ठक्’ इत्यधिकारे एतैः सूत्रैर्विहिताः षट् प्रत्ययाः षित इत्यर्थः । ननु ‘कुसीदं’  
इति सूत्रे प्रत्ययद्वयविधानात् एतत्सूत्रषट्कविहिताः सप्त प्रत्ययाः स्वभ्यन्त इति  
षट् षित इति कथमित्यत आह—षडितीति । षडित्यनेन सूत्राभिप्रायं षट्त्वं  
विवक्षितमिति भावः । इति तद्धिते प्राग्वहतीयप्रकरणम् ॥

अथ प्राग्घितीयप्रकरणं निरूप्यते—प्राग्घिताद्यत् । हितशब्दः तद्धित-  
सूत्रपरः । तदाह—तस्मै हितमिति । तद्वहति रथ । रथादि वहतीत्यर्थे  
द्वितीयान्तात् रथ युग प्रासङ्ग इति त्रयात् यत्स्यादित्यर्थः । युग्य इति । रथादि-  
वहनकाले अश्वदिस्कन्धेषु तिर्यक् यत् काष्ठमीषत्प्रोतमासज्यते तद्युगम् । तद्वह-  
तीत्यर्थः । दमनकाले इति । रथादिवहने सुशिक्षितावश्वौ नियुज्य तत्स्कन्धवा-  
हयुगे यद्युगान्तरमासज्य तस्मिन्शिक्षिता अश्वदयो वहनशिक्षार्थं नियुज्यन्ते स  
प्रासङ्ग इत्यर्थः । ‘प्रासङ्गो ना युगाद्युगे’ इत्यमरः । धुरो यद्ढकौ । धुराब्दे-  
द्वितीयान्तात् वहतीत्यर्थे यत् ढक् च स्यादित्यर्थः । यद्ढक्याविति पाठान्तरम् ।

‘हलि च’ ( सू ३२४ ) इति दीर्घे प्राप्ते । ( १६२६ ) न भकुर्लुराम् । ॥ २१७६ ॥  
 भस्य कुर्लुरोश्चोपधायाः दीर्घो न स्यात् । धुर्यः—धौर्यः । ( १६३० ) खः सर्वधु-  
 रात् । ४ । ४ । ७८ ॥ सर्वधुरां वहतीति सर्वधुरीणः । ( १६३१ ) एकधुरा-  
 ल्लुक् च । ४ । ४ । ७९ ॥ एकधुरा वहति एकधुरीणः—एकधुरः । ( १६३२ )  
 शकटादण् । ४ । ४ । ८० ॥ शकटं वहति शकटो गौः । ( १६३३ ) हलसी-  
 राट्क् । ४ । ४ । ८१ ॥ हलं वहति हालिकः । सैरिकः । ( १६३४ ) संज्ञायां  
 जन्या । ४ । ४ । ८२ ॥ जनी वधूः । तां वहन्ति प्रापयन्ति जन्याः । ( १६३५ )  
 विध्यत्यधनुषा । ४ । ४ । ८३ ॥ द्वितीयान्ताद्विध्यतीत्यर्थे यत्स्यात्, न चेत्तत्र  
 धनुः करणम् । पादौ विध्यन्ति पद्याः शर्कराः । ( १६३६ ) धनगणं लब्धा ।

हलि चेतीति । ‘धूर्वा हिंसायाम्’ आजभास’ इति क्तिप् । ‘रास्त्रोपः’ इति लोपः ।  
 अश्वादिस्कन्धवाह्यप्रदेशो युगावयवो धूः । धुरशब्दात् यति ‘हलि च’ इति दीर्घे  
 प्राप्ते सतीत्यर्थः । न भकुर्लुराम् । ‘वोरुपधायाः’ इत्यतः उपधाया इति दीर्घ  
 इति चानुवर्तत । तदाह—भस्येत्यादिना । ‘धूर्वहे धुर्यधौर्यधुरीणाः’ इत्यमरः ।  
 खः सर्वधुरात् । सर्वा धूः सर्वधुरा ‘पूर्वकाल’ इति तत्पुरुषः । ‘ऋक्पूः’ इति  
 समासान्तः । ‘परवलिङ्गम्’ इति स्त्रीत्वाद्वा । इह तु शब्दस्वरूपपेक्षया नपुंसक-  
 निर्देशः । द्वितीयान्तात्सर्वधुराशब्दात् वहतीत्यर्थे खः स्यादित्यर्थः । सर्वधुरीण  
 इति । सर्वधुरां वहतीत्यर्थः । ‘स तु सर्वधुरीणो यो भवेत् सर्वधुरावहः’ इत्यमरः ।  
 एकधुराल्लुक् च । एकधुराशब्दात् द्वितीयान्ताद्वहतीत्यर्थे खः स्यात् । तस्य  
 पक्षे लुगित्यर्थः । एकधुरीणः—एकधुर इति । एकधुरां वहतीत्यर्थः । शकटा-  
 दण् । द्वितीयान्ताच्छकटशब्दात् वहतीत्यर्थे अण् स्यादित्यर्थः । यतोऽपवादः ।  
 हलसीराट्क् । आभ्यां द्वितीयान्ताभ्यां वहतीत्यर्थे ठगित्यर्थः । संज्ञायां  
 जन्या । जनीशब्दात् द्वितीयान्तात् वहतीत्यर्थे यत्स्यात्संज्ञायामित्यर्थः । जनी  
 वधूरिति । जायतेऽस्यां गर्भं इत्यर्थे जनिघसिभ्यामिति जनधातोः इणि ‘जनि-  
 वध्योश्च’ इति वृद्धिप्रतिषेधे ‘कृदिकारात्’ इति छीषि जनीशब्दस्य निष्पत्तेरिति  
 भावः । ‘समाः स्नुषाजनीवध्वः’ इत्यमरः । वहन्तीत्यस्य विवरणं प्रापयन्तीति ।  
 वरगृहमिति शेषः । जन्या इति । जामातुर्वयस्या इति शेषः । ‘जन्याः स्निग्धा  
 वरस्य ये’ इत्यमरः ।

विध्यत्यधनुषा । तदिति द्वितीयान्तमनुवर्तते । अधनुषेति सप्तम्यर्थे  
 तृतीया । धनुषः अभावः अधनुः तस्मिन्सतीत्यर्थः । अर्थाभावे नन्तत्पुरुषः ।  
 अर्थाभावे अव्ययीभावेन अयं विकल्प्यत इत्युक्त्वात् । द्वितीयान्ताद्विध्यतीत्यर्थे  
 यत्स्यादधनुषः करणस्याभावे सतीत्यर्थः । न चेत्तत्रेति । तत्र वेधने धनुः करणं  
 न चैदित्यर्थः । पद्या इति । पादशब्दाद्यति ‘पद्यत्यतदर्थे’ इति पद्मावः । अध-  
 नुषेति किम् । धनुषा चोरं विध्यति देवदत्तः । अत्र चोराद्यत् न भवति । न चान-

४।४।८४॥ तृजन्तमेतत् । धनं लब्धा धन्यः । गणं लब्धा गण्यः । (१६३७)  
 अज्ञाणः । ४।४।८५॥ अन्नं लब्धा अन्नः । (१६३८) वशं गतः । ४।४।८६॥  
 वश्यः परेच्छानुसारी (१६३९) पदमस्मिन्दृश्यम् । ४।४।८७॥ पयः कर्ममः ।  
 नातिशुष्क इत्यर्थः । (१६४०) मूलमस्याबर्हि । ४।४।८८॥ आबर्हणमाबर्हः  
 उत्पादनं, तदस्यास्तीत्याबर्हि मूलमाबर्हि येषां ते मूल्या मुद्राः । (१६४१)  
 संज्ञायां धेनुष्या । ४।४।८९॥ धेनुशब्दस्य पुगागमो यप्रत्ययश्च स्वार्थे निपा-  
 त्यते, संज्ञायाम् । धेनुष्या बन्धके स्थिता । (१६४२) गृहपतिना संयुक्ते ज्यः ।  
 ४ । ४ । ९० ॥ गृहपतिर्यजमानः तेन संयुक्तो गार्हपत्योऽग्निः । (१६४३) नौव-  
 योधर्मविषमूलमूलसीतातुलाभ्यस्तार्यनुल्यप्राप्यवध्यानाभ्यसमसमि-  
 तसंमितेषु । ४।४।९१॥ नावा तार्यं नाव्यम् । वयसा तुल्यो वयस्य । धर्मेण प्राप्यं

सामर्थ्यादेवात्र यजेति वाच्यम्, विध्यतीत्यस्य प्रत्ययार्थत्वेन प्रधानतया तस्य सा-  
 पेक्षत्वेऽपि सामर्थ्याविधातात् । अन्यथा औपगवां देवदत्तः उपगुनपृत्वात् इत्यादौ  
 अणादिकं न स्यात् प्रत्ययार्थैकदेशस्य व्यधनस्य करणविशेषनित्यसापेक्षत्वाच्च इति  
 शब्देन्दुशेखरे विस्तरः । धनगणं लब्धा । धनशब्दात् गणशब्दाच्च द्वितीया-  
 न्ताल्लब्धेत्यर्थे यत्स्यादित्यर्थः । ननु लब्धशब्दस्य तृजन्तस्य कृदन्तत्वात्तद्योगे कर्म-  
 णि षष्ठी स्यादित्यत आह—तृजन्तमेतदिति । तथाच 'न लोक' इति निषे-  
 धाच्च षष्ठीति भावः । अज्ञाणः । लब्धेत्यर्थे द्वितीयान्तादिति शेषः । वशं  
 गतः । वशशब्दात् द्वितीयान्ताद्गत इत्यर्थे यदित्यर्थः । वश्य इति । वशं गत  
 इति विग्रहः । 'वश कान्तौ' । कान्तिरिच्छा । वशनं वशः । 'वशिरणयोऽपसंख्यानम्'  
 इत्यप् । वशं इच्छां गतः प्राप्तः, इच्छाधीन इत्यर्थः । वशधानुः छान्दस इति  
 लुग्विकरणे वक्ष्यते, तत्प्रायिकमिति भावः । सर्वस्यापि स्वेच्छानुसारित्वादाह—  
 परेच्छानुसारीति । पदमस्मिन्दृश्यम् । प्रथमान्तात्पदशब्दात् दृश्यत  
 इत्यर्थे यदित्यर्थः । अत्र तदिति द्वितीयान्तमनुवृत्तं प्रथमया विपरिणम्यते । मूल-  
 मस्याबर्हि । आबर्हणमिति । उत्पादनमित्यर्थः । उपसर्गवशात् 'बृहू उद्यमने'  
 इति धातोरुत्पादने वृत्तिः । मूल्या मुद्रा इति । मूलतः उत्पादनीया इत्यर्थः ।  
 संज्ञायां धेनुष्या । यप्रत्ययश्चेति । यति तु तित्स्वरः स्यादिति भावः । धेनु-  
 ष्येति । या धेनुर्दोहनार्थमुत्तमर्णाय अधमर्णेन दीयते तस्या इयं संज्ञा । तदाह—  
 बन्धके स्थितेति । अमरवाक्यमिदम् । संज्ञायामित्यापादपरिसमाप्तेरधिकारः ।  
 संज्ञा हि रुढिर्विचिता । गृहपतिना । अस्मिन्नर्थे गृहपतिशब्दात् तृतीयान्तात्  
 व्यः स्यादित्यर्थः । गार्हपत्योऽग्निरिति । अग्निविशेष इत्यर्थः । तत्र पत्नीसंया-  
 जेषु अग्निहोत्रे च गृहपतिदेवताकहोमस्य क्रियमाणत्वात् गृहपतियोगः । यद्यपि  
 देवसूद्विषु 'अमये गृहपतये पुरोडाशमष्टाकपालं निर्वपति' इति द्विर्होम आह-  
 वनीये क्रियते । तथापि संज्ञाधिकारादाहवनीये नास्य प्रयोगः ।



धर्म्यम् । विषये वध्यो विष्यः । मूलेनानाम्यं मूल्यम् । मूलेन समो मूल्यः । सीतया समितं सीत्थं चेतम् । तुलया समितं तुल्यम् । ( १६४४ ) धर्म-  
पथ्यर्थन्यायादनपेते । ४ । ४ । १२ ॥ धर्मादनपेतं धर्म्यम् । पथ्यम् ।  
अर्थ्यम् । न्याय्यम् । ( १६४५ ) छन्दसो निर्मिते । ४ । ४ । १३ ॥ छन्दसा निर्मितं  
छन्दायम् । इच्छया कृतमित्यर्थः । ( १६४६ ) उरसोऽण् च । ४ । ४ । १४ ॥ चाण्डा  
उरसा निर्मितः पुत्रः औरसः—उरस्यः । ( १६४७ ) हृदयस्य प्रियः । ४ ।  
४ । १५ ॥ हृद्यो देशः । ‘हृदयस्य हृद्ये’ ( सू १८८ ) इति हृदादेशः ।  
( १६४८ ) बन्धने चर्षी । ४ । ४ । १६ ॥ हृदयशब्दात्षष्ठ्यन्ताद्बन्धने यत्स्या-  
द्वेदेऽभिधेये । हृदयस्य बन्धनं हृद्यो वशीकरणमन्त्रः । ( १६४९ ) मतजनहृत्ता-  
त्करणजल्पकर्षेषु । ४ । ४ । १७ ॥ मतं ज्ञानं, तस्य करणं भावः साधनं  
वा मत्स्यम् । जनस्य जल्पो जन्यः । हलस्य कर्षो हस्यः । ( १६५० ) तत्र साधुः ।

नौवयोधर्म । नौ, वयस्, धमे, विष, मूल, मूल, सीता, तुला एभ्योऽष्टभ्यः  
क्रमात् तार्थे, तुल्ये, प्राप्ये, वध्ये, आनाम्ये, समे, समिते समिते चार्थे यस्मादित्यर्थः ।  
तृतीयान्तेभ्यः इत्यर्थात् गम्यते । तार्थादियोगे करणे कर्तार हेतो तुल्यादियोगे  
च तस्या एव संभवात् । अत्र मूलशब्दयोर्यथासंख्यप्रवृत्तये नैकशेषः । अन्यथा  
सप्तानां प्रकृतीनाम् एकैकस्या अष्टस्वप्न्यर्थेषु प्रत्यय इति भ्रमः स्यात् । तार्थमिति ।  
तरीतुं शक्यमित्यर्थः । ‘ऋहृजोर्ण्यत्’ । वयसा तुल्य इति । मित्र एवायं  
प्रत्ययो नतु शत्रौ, संज्ञाधिकारात् । मूलेनानाम्यमिति । पटादेरुत्पत्त्यर्थं वशि-  
ग्भिर्निनियुक्तं द्रव्यं मूलम् । तेन सह यदधिकं द्रव्यम् आनम्यते विक्रेतुः संमती-  
करणेन लभ्यते तन्मूल्यमित्यर्थः । लोकास्तु विक्रेतुर्लब्धं सर्वं द्रव्यं मूल्यमिति  
व्यवहरन्ति । तत्र लक्षणा बोध्या । सा च सांप्रतिकी निरुद्धा वा । सीतयेति ।  
सीता लाङ्गलपद्धतिः । तथा समितं संगतमित्यर्थः । कृष्टमिति यावत् । तुलयेति ।  
तुला घटा, तथा उन्मितमित्यर्थः । धर्मपथ्यर्थः । धर्म, पथिन् अर्थ, न्याय एभ्यः  
अनपेतमित्यर्थे यदित्यर्थः । औचित्यात्पञ्चम्यन्तेभ्यः इति लभ्यते । धर्मादनपेत-  
मिति । अप्रच्युतमित्यर्थः । पथ्यमिति । पथः अनपेतमित्यर्थः । न्याय्यमिति ।  
न्यायादनपेतमित्यर्थः । छन्दसो निर्मिते । छन्दशब्दात्तृतीयान्तात् निर्मितेऽर्थे  
यदित्यर्थः । इच्छयेति । छन्दःशब्दः इच्छावाचीति भावः । ‘छन्दः पथेऽभि-  
लाषे च’ इत्यमरः । उरसोऽण् च । तृतीयान्ताच्चिर्मित इत्यर्थे इति शेषः ।  
उरस्यः इति । ‘अज्ञादज्ञात्संभवसि हृदयादधिजायसे’ इति श्रुतेरिति भावः ।  
पुत्र इति संज्ञाधिकारात्त्वन्धस् । हृदयस्य प्रियः । षष्ठ्यन्तात् हृदयशब्दात् प्रिय  
इत्यर्थे यत्स्यादित्यर्थः । बन्धने चर्षी । मतजनहृत्तात् । यथासंख्यम् एभ्यः  
एभ्येषु यदिति शेषः । मतं ज्ञानमिति । मनधातोः भावे कृ इति भावः ।  
करणं भावः साधनं वेति । कृष्णातोर्भावे करणे वा ल्युटि करणशब्दः । तेन

४ । ४।६८॥ [अग्रे साधुः अभ्यः । सामसु साधुः सामन्यः । 'ये चाभावकर्मणोः'  
( सू ११५४ ) इति प्रकृतिभावः । कर्मण्यः । शरण्यः । (१६५१) प्रतिजना-  
दिभ्यः खञ् । ४ । ४ । ६९ ॥ प्रतिजनं साधुः प्रातिजनीनः । सांयुगीनः ।  
सार्वजनीनः । वैश्वजनीनः । (१६५२) भक्ताणः । ४ । ४ । १०० ॥ भक्ते सा-  
धवो भक्ताः शाल्यः । (१६५३) परिषदो एयः । ४ । ४ । १०१ ॥ पारिषदः ।  
परिषदः इति योगविभागाण्योऽपि । पारिषदः । [ पर्वदः इति पाठान्तरम् ।  
पार्षदः । ] (१६५४) कथादिभ्यष्टक् । ४ । ४ । १०२ ॥ कथायां साधुः क्वा-  
थिकः । (१६५५) गुडादिभ्यष्टक् । ४ । ४ । १०३ ॥ गुढे साधुर्गौडिक इक्षुः ।  
साक्तुका यवाः । (१६५६) पथ्यतिथिवसतिस्वपतेर्दञ् । ४ । ४ । १०४ ॥  
पथि साधु पाथेयम् । आतिथेयम् । वसनं वसतिः, तत्र साधुर्वासतेयी रात्रिः ।  
स्वापतेयं धनम् । (१६५७) सभाया यः । ४ । ४ । १०५ ॥ सभ्यः । (१६५८)  
समानतीर्थे वासी । ४ । ४ । १०७ ॥ साधुः इति निवृत्तम् । वसतीति वासी ।  
समाने तीर्थे गुरौ वसतीति सतीर्थ्यः । (१६५९) समानोदरे शयित ओ चो-  
दात्तः । ४ । ४ । १०८ ॥ समाने उदरे शयितः स्थितः समानोदर्यो भ्राता ।

जननक्रिया वा जननसाधनं वा विवक्षितमित्यर्थः । मृत्यमिति । ज्ञानस्य जननक्रिया  
जननसाधनं वेत्यर्थः

तत्र साधुः । सप्तम्यन्तात्साधुरित्यर्थे यस्यादित्यर्थः । अग्रय इति । अग्रे  
साधुरित्यर्थः । साधुरत्र प्रवीणो गृह्यते, ननु हितः, तत्र 'तस्मै हितम्' इति वक्ष्य-  
माणत्वात् । प्रतिजनादिभ्यः खञ् । तत्र साधुरित्येव । सप्तम्यन्तेभ्यः एभ्यः  
साधुरित्यर्थे खञ् स्यादित्यर्थः । प्रातिजनीन इति । प्रतिजनमिति वीप्सायामभ्य-  
यीभावः । तत्र साधुरित्यर्थः । एवं वैश्वजनीनः । भक्ताणः । सप्तम्यन्तादस्मात्  
साधुरित्यर्थे इति शेषः । परिषदो एयः । सप्तम्यन्तात्साधुरित्यर्थे इति शेषः ।  
योगेति । परिषद इति प्रथमो योगः । परिषदः णः स्यादित्यर्थः । ततः 'एयः'  
इति द्वितीयो योगः । परिषदो एयः स्यादित्यर्थः । कथादिभ्यष्टक् । इत्यादि  
स्पष्टम् । गुडादिभ्यष्टक् । साक्तुका यवा इति । सक्तुषु साधव इत्यर्थः ।  
गुडादित्वाट्ठञ् उगन्तत्वाट्ठस्य कः । पथ्यतिथि । इत्यादि स्पष्टम् । समानतीर्थे  
वासी । समानतीर्थशब्दात्सप्तम्यन्तात् वसतीत्यर्थे यस्यादित्यर्थः । वसतीति  
वासीति । प्रह्लादेराकृतिगणत्वापिणनिः । तीर्थशब्दस्य विवरणं गुराविति ।  
सतीर्थ्य इति । समानतीर्थशब्दश्चयति 'तीर्थे ये' इति समानस्य सभावः ।  
समानोदरे शयितः । समानोदरशब्दात् सप्तम्यन्तात् शयितः इत्यर्थे यस्यात्  
ओकारश्च उदात्त इत्यर्थः । शयित इत्यस्य विवरणं स्थित इति । कुशेशयं जलेशयं  
इत्यादौ तथा दर्शनादिति भावः । समानोदर्य इति । समानमुदरमिति विग्रहे

(१६६०) सोदराद्यः । ४ । ४ । १०६ ॥ सोदर्यः । अर्थः प्राग्वत् ।

इति तद्धिते चतुर्थस्य चतुर्थपादे प्राग्बितीयप्रकरणम् ।

## अथ तद्धिते छयाद्विधिप्रकरणम् । ३२ ।

(१६६१) प्राक् क्रीताच्छुः । ५ । १ । १ ॥ 'तेन क्रीतम्' ( सू १७०२ ) इत्यतः प्राक्छोऽधिक्रियते । (१६६२) उगवादिभ्यो यत् । ५ । १ । २ ॥ प्राक् क्रीतादित्येव । उवर्णान्ताद्गवादिभ्यश्च यस्याच्छ यापवादः । 'नाभि नभं च' ( ग सू ६५ ) । नभ्योऽक्षः । नभ्यमञ्जनम् । रथनाभावेवेदम् । 'शुनः सम्प्रसारणं वा च दीर्घत्वम्' ( ग सू ६६ ) । शून्यम्-शून्यम् । 'ऊधतोऽनङ् च' ( ग सू ६७ ) ।

'पूर्वापरप्रथम' इत्यादिना समासाद्यति कृते तित्स्वरापवादः ओकारस्योदात्तः । 'विभाषोदरे' इति सभावे असति रूपम् । सोदराद्यः । सप्तम्यन्तात् शयित इत्यर्थे इति शेषः । तिश्वाभावात्प्रत्ययस्वेरणान्तोदात्तोऽयम् । 'विभाषोदरे' इति सभावः । 'अपन्थानं तु गच्छन्तं सोदरोऽपि विमुञ्चति' इत्यत्र तु समानपर्यायसह-शब्दस्य बहुव्रीहौ 'वोपसर्जनस्य' इति सभावो बोध्यः । एवं 'यत्र भ्राता सहोदरः' इत्याद्यपि सिद्धम् ।

इति तद्धिते चतुर्थस्य चतुर्थः पादः ।

अथ पञ्चमाध्यायः । प्राक्क्रीताच्छुः । क्रीतशब्दस्तद्धितसूत्रपरः । तदाह-तेन क्रीतमिति । 'तेन क्रीतम्' इत्यतः प्राक् येषु सूत्रेषु अर्था एव निर्देक्ष्यन्ते ननु प्रत्ययाः, तेषु छ इत्युपस्थितं भवतीति यावत् । उगवादिभ्यो यत् । उवर्णान्तादित्येव इति द्वन्द्वात् पञ्चमी । उवर्णान्तादिति । प्रातिपदिकविशेषणत्वात् तदन्तविधिः । 'उगिद्वर्णप्रहणवर्जम्' इत्युक्तेः प्रत्ययविधावपि तदन्तविधिरिति भावः । इदमपि सूत्रं प्राक्क्रीताद्वक्ष्यमाणसूत्रेषु प्रत्ययविशेषानुपादाने उपतिष्ठते । नाभि नभं चेति । गवादिगणसूत्रम् । नाभिशब्दः नभादेशं यत्प्रत्ययं च प्राप्नोतीत्यर्थः । नभ्योऽक्ष इति । यत्र अक्षदण्डः प्रवेश्यते तच्चक्रमध्यगतच्छिद्रं नाभिरित्युच्यते । तस्मै हितः अक्षदण्डः, स हि अनुगुणत्वात् नाभये हितः । नभ्यमञ्जनमिति । अञ्जनं तैलसेकः । नाभेरञ्जने कृते तत्र प्रोतं चक्रं सुपरिवर्तनं भवतीति नाभः परिवर्तनात्मककार्यक्षमताधायकत्वाद्वाञ्जनं नाभये हितम् । अत्र शरीरावयवविशेषवाचिनाभिशब्दो न गृह्यते । भाष्ये रथनाभेरेव प्रहणादित्याभिप्रेत्य आह—रथनाभावेवेदमिति । शरीरावयवविशेषवाचिनाभिशब्दात् 'शरीरावयवाद्यत्' इति वक्ष्यमाणः केवलो यत्, ननु नभादेश इति भावः । शुनः सम्प्रसारणमिति । गवादिगणसूत्रम् । श्वशब्दाद्यत्स्यात् प्रकृतेः सम्प्रसारणम्, तस्य

ऊधन्यः । (१६६३) कम्बलाञ्च संज्ञायाम् । ५ । १ । ३ ॥ यत्स्यात् । कम्ब-  
ल्यमूर्णापलशतम् । संज्ञायाम् किम् । कम्बलीया ऊर्णा । (१६६४) विभाषा  
हविरपूपादिभ्यः । ५ । १ । ४ ॥ आभिचयं दधि, आभिचीयम् । पुरोडाश्या-  
स्तद्वृत्ताः, पुरोडाशीयाः । अपूप्यम्-अपूपीयम् । ( १६६५ ) तस्मै हितम् ।  
५ । १ । ५ ॥ वत्सेभ्यो हितो वत्सीयो गोधुक् । शङ्कवे हितं शङ्क्यं दाह । गव्यम् ।  
हविष्यम् । (१६६६) शरीरावयवाद्यत् । ५ । १ । ६ ॥ दन्त्यम् । कण्ठयम् ।  
'नञ्जासिकायाः' ( वा ३४६७ ) । नस्यम् । नाभ्यम् । (१६६७) ये च तद्धिते ।  
६ । १ । ६१ ॥ यादौ तद्धिते परे शिरःशब्दस्य शीर्षजादेशः स्यात् । शीर्षजः ।  
तद्धिते किम् । शिर इच्छति शिरस्यति । 'वा केशेषु' ( वा ३४६३ ) । शीर्षज्याः  
शिरस्या वा केशाः । 'अचि शीर्ष इति वाच्यम्' ( वा ३४६४ ) । अजादौ तद्धिते  
शिरसः शीर्षादेशः । स्थूलशिरस इदं स्थूलशीर्षम् । ( १६६८ ) खलयवमाष-  
तिलवृषन्नह्यणश्च । ५ । १ । ७ ॥ खलाय हितं खल्यम् । यव्यम् । माष्यम् ।

संप्रसारणस्य पाक्षिकं दीर्घत्वमित्यर्थः । शून्यम्-शून्यमिति । शुने हितमित्यर्थः ।  
ऊधसोऽनद् चेति । इदमदि गणसूत्रम् । ऊधरशब्दात् यत्स्यात् प्रकृतेरनङा-  
देशश्चेत्यर्थः । आदेशो ककार इत्, नकारादकार उच्चारणार्थः, क्षिवादान्तदेशः ।  
कम्बलाञ्च । कम्बलशब्दात् यत्स्यात् प्राक्क्रीतीयेष्वर्थेषु संज्ञायामित्यर्थः ।  
कम्बल्यम् ऊर्णापलशतमिति । कम्बलाय हितमित्यर्थः । विभाषा हविः ।  
हविर्विशेषवाचिभ्यः अपूपादिभ्यश्च प्राक्क्रीतीयेष्वर्थेषु यद्वा स्यादित्यर्थः । पच्चे छः ।  
आभिचयं दधीति । आभिचायै हितमित्यर्थः । तप्ते पयसि दधि निक्षिप्ते सति  
यत् घनीभूतं निष्पद्यते सा आभिचैत्युच्यते ।

तस्मै हितम् । अस्मिन्नर्थे चतुर्थ्यन्ताद्यथाविहितं प्रत्ययाः स्युः ।  
वत्सीय इति । छे रूपम् । यो गोधुक् वत्सेभ्यः पयः शिष्टा दोग्धि स एवमुच्यते ।  
शङ्कव्यमिति । शङ्कवे हितमित्यर्थः । उवर्णान्ताद्यत् । गव्यमिमि । गोभ्यो हितं  
तृणादिकमित्यर्थः । गवादिब्रह्मणो यत् । हविष्यमिति । हविषे हितमित्यर्थः ।  
हविःशब्दो गवादिः 'विभाषा हविः' इत्यत्र तु हविर्विशेषवाचिनामेव प्रहृणं, व्याख्या-  
नात् । शरीरावयवाद्यत् । शरीरावयवविशेषवाचकात् चतुर्थ्यन्तात् हितमित्यर्थे  
यत्स्यादित्यर्थः छस्यापवादः । नस्यमिति । नासिकायै हितमित्यर्थः । 'पद्न्' इति  
नस्, प्रभृतिप्रहणस्य प्रकारार्थत्वात् । भाष्ये तु 'नासिकाया यत् तस् चक्षुषे नस्'  
इति पठितम् । नाभ्यमिति । नाभये हितमित्यर्थः । नाभिरत्र शरीरावयवः ।  
र्यावयवत्वे तु नभादेश उक्तः । ये च तद्धिते । शीर्षजादेश इति ।  
'शीर्षन् छन्दसि' इत्यतः तदनुवृत्तेरिति भावः । शीर्षज इति । शिरसे हितं  
इत्यर्थः । शरीरावयवत्वाद्यति शीर्षजादेशो 'ये चाभावकर्मणोः' इति प्रकृति-  
भावाच्च टिलोपः । शिरस्यतीति । शिरः आत्मनः इच्छतीत्यर्थे ' सुपः आ-

तित्यम् । वृष्यम् । ब्रह्मण्यम् । चाद्रथ्या । (१६६६) अजाविभ्यां थ्यन् । ५ । १ । ८ ॥ अजथ्या यूथिः । अविथ्या । (१६७०) आत्मन्विश्वजनभोगोत्तर-  
पदात्तः । ५ । १ । ६ ॥ (१६७१) आत्माध्वानौ खे । ६ । ४ । १६६ ॥  
एतौ खे प्रकृत्या स्तः । आत्मने हितमात्मनीनम् । विश्वजनीनम् । 'कर्मधारयादेवे-  
ष्यते' । षष्ठीतत्पुरुषाद्बहुव्रीहेश्च छ एव । विश्वजनीयम् । 'पञ्चजनादुपसंख्यानम्'  
( वा २६६६ ) पञ्चजनीनम् । 'सर्वजनादृञ् खश्च' ( वा २६६७ ) । सार्वजनिकः  
सर्वजनीनः । 'महाजनादृञ्' ( वा २६६८ ) । माहाजनिकः । मातृभोगीणः ।  
पितृभोगीणः । राजभोगीणः । 'आचार्यादणत्वं च' ( ग सू १८४ ) आचार्यभोगीणः ।  
(१६७२) सर्वपुरुषाभ्यां णट्औ । ५ । १ । १० ॥ 'सर्वाण्यो वेति वक्तव्यम्'

त्मनः ' इति क्यचि, ' नः क्ये ' इति नियमात् पदत्वाभावान्न रुत्वम् ।  
वा केशेषु । केशेषु वाच्येषु यो यकारादिस्तद्धितः तस्मिन्परे शिरसः शीर्षज्ञा-  
देशो वा स्यादित्यर्थः । प्रसङ्गादाह—अचीति । खलयव । खळादिभ्यश्चतु-  
थ्यन्तेभ्यः हितमित्यर्थे यत्स्यादित्यर्थः । वृषशब्दोऽत्र अकारान्त एव गृह्यते, नतु  
नकारान्तः । तेन वृष्ये हितमिति वाक्यमेव । ब्रह्मण्यशब्दे । ब्राह्मणवाच्येव गृह्यते,  
नतु वेदादिवाची । तेन ब्रह्मणे वेदाय हितमिति वाक्यमेवेति भाष्ये स्पष्टम् ।  
ब्रह्मण्यमित्यत्र ' ये चाभावकर्मणोः इति प्रकृतिभावान्न टिलोपः । चाद्रथ्येति ।  
चकारस्यानुकृशमुच्चयार्थत्वादिति भावः । अजाविभ्यां थ्यन् । अजरच अवि-  
श्चेति द्वन्द्वः । अविशब्दस्य भित्त्वेऽपि ' अजाणदन्तम् ' इत्यजशब्दस्य पूर्वनि-  
पातः । अजथ्या यूथिरिति । अजेभ्यः अजाभ्यो वा हितेत्यर्थः । लिङ्गविशि-  
ष्टपरिभाषया अजाशब्दादपि थ्यन् । तसिलादिष्विति पुं०११म् । अविथ्येति ।  
अविभ्यो हितेत्यर्थः । स्त्रीत्वं लोकाद ।

आत्मन्विश्वजन । आत्मन्, विश्वजन, भोगोत्तरपद एभ्यः हितमित्यर्थे  
खः स्यादित्यर्थः । आत्मनीनमित्युदाहरणं वक्ष्यति । तत्र टिलोपे प्राप्ते—आ-  
त्माध्वानौ खे । प्रकृत्या स्त इति । ' प्रकृत्यैकाच् ' इत्यतस्तदनुवृत्तेरिति  
भावः । कर्मधारयादेवेति । विश्वजनशब्दादिति शेषः । अत्र व्याख्यानमेव  
शरणम् । विश्वजनीयमिति । विश्वस्य जनो विश्वजनः साधारणो वैयादिः ।  
विश्वो जनो यस्येति बहुव्रीहिर्वा । तस्मै हितमिति विग्रहः । पञ्चजनीनमिति ।  
ब्राह्मणचत्रियवैश्यशूद्राश्वत्वारो वर्णाः रथकारजातिष्वेत्येते पञ्च जनाः । तेभ्यो  
हितमिति विग्रहः । सर्वजनादृञ् खश्चेति । वक्तव्य इति शेषः । समाना-  
धिकरणादिति वक्तव्यम् इति वार्तिकं भाष्ये स्थितम् । महाजनादृजिति । वक्त-  
व्य इति शेषः । विश्वजनप्रसङ्गादिदं वार्तिकद्वयमुपन्यस्तम् । अथ भोगोत्तरपद-  
स्योदाहरति—मातृभोगीण इति । मातृभोगाय हित इत्यर्थः । आचार्यादिति ।  
आचार्यशब्दात्परस्य भोगीणशब्दस्य नस्य णत्वाभावो वाच्य इत्यर्थः । नच अ-

( वा २६६६ ) । सर्वस्मै हितं सार्वम्-सर्वीयम् । 'पुरुषाद्वधविकारसमूहेतेनकृतेषु'  
( वा ३००० ) भाष्यकारप्रयोगात्तेनेत्यस्य द्वन्द्वमध्ये निवेशः । पुरुषस्य वधः  
पौरुषेयः, 'तस्येदम्' ( सू १५०० ) इत्याणि प्राप्ते । पुरुषस्य विकारः पौरुषेयः,  
'प्राणिरजतादिभ्योऽञ्' ( सू १५३२ ) इत्याणि प्राप्ते । समूहेऽप्याणि प्राप्ते । एकाकिनो-  
ऽपि परितः पौरुषेयवृता इव' इति भाष्यः स. २-४ । तेन कृते ग्रन्थेऽपि प्राप्ते, अग्रन्थे  
तु प्रासादादावप्राप्त एवेति विवेकः । ( १६७३ ) माणवचरकाभ्यां खञ् । ५ ।  
१ । ११॥ माणवाय हितं माणवीनम् । चारकीणम् । ( १६७४ ) तदर्थं विकृतेः  
प्रकृतौ । ५ । १ । १२ ॥ विकृतिवाचकाच्चतुर्थ्यन्तात्तदार्थायां प्रकृतौ वाच्यार्था-  
प्रत्ययः स्यात् । अङ्गारेभ्यः एतानि अङ्गारीयाणि काष्ठानि । प्राकारीया इष्टकाः ।

समानपदस्थत्वादेवात्र यात्वस्याप्रसङ्गेस्तन्निषेधो व्यर्थ इति वाच्यम्, मातृभोगी-  
णादौ यात्वज्ञापनार्थत्वात् । सर्वपुरुषाभ्यां णाढञौ । सर्व, पुरुष आभ्यां  
चतुर्थ्यन्ताभ्यां क्रमात् णाढञौ स्तः हितमित्यर्थे इत्यर्थः । सर्वाण्येति । अत्र  
सर्वशब्दस्य स्वरूपपरत्वाच्च सर्वनामकार्यम् । पुरुषाद्वधेति । वार्तिकमिदम् ।  
पुरुषशब्दाद्वधादिष्वेवार्थेषु ढञ् स्यात्, न हितार्थे इत्यर्थः । ननु तेन कृतमिति स-  
मुदायस्य असुबन्तत्वात् कथं समासे निवेश इत्यत आह—भाष्येति । आणि  
प्राप्ते इति । अनेन ढञिति शेषः । प्राणीति । रजतादित्वादणि प्राप्ते अनेन  
ढञित्यर्थः । समूहेऽप्याणि प्राप्ते इति । पुरुषाणां समूहः इत्यर्थे ' तस्य स-  
मूहः ' इत्याणि प्राप्ते अनेन ढञित्यर्थः । पौरुषेयवृता इवेति । पुरुषसमूहवृता  
इवेत्यर्थः । परितः आदर्शप्रतिफलनादिति भावः । तेन कृते इति । पुरुषेण  
कृतो ग्रन्थ इत्यर्थे कृते ग्रन्थे इत्याणि प्राप्ते, पुरुषेण कृतः प्रासाद इत्यर्थे तु कस्मि-  
न्नपि प्रत्यये अप्राप्ते अनेन ढञित्यर्थः ।

माणव । आभ्यां चतुर्थ्यन्ताभ्यां हितमित्यर्थे खञ् स्यादित्यर्थः । माण-  
वीनमिति । मनोः कुत्सितमपत्यं माणवः, ' अपत्ये कुत्सिते मूढे मनोरौत्सर्गिको-  
ण् स्मृतः । नकारस्य च मूर्धन्यस्तेन सिध्यति माणवः ।' इत्यपत्याधिकारवार्ति-  
कात् । माणवाय हितमिति विग्रहः । चारकीणमिति । चरतीति चरः पचा-  
द्यञ् । ततः स्वार्थिकः कः, चरकाय हितमिति विग्रहः । तदर्थं विकृतेः प्रकृतौ ।  
तदर्थमिति सामान्ये नपुंसकम् । तस्मै इदं तदर्थम् । तच्छब्देन विकृतिः परामृ-  
श्यते । सप्तम्यर्थे प्रथमा । विकृत्यर्थायां प्रकृताविति लभ्यते । एवं च तच्छब्देन  
चतुर्थ्यन्तेन विकृतिरेव प्रथमं निर्दिश्यते । तथाच चतुर्थ्यन्तात् विकृतिवाचका-  
दिति लभ्यते । तदाह—विकृतिवाचकादित्यादिना । प्रत्ययः स्यादिति ।  
यथाविहितमिति शेषः । अङ्गारेभ्य एतानीति० अङ्गारार्थानीत्यर्थः । अर्थेन  
नित्यसमासविधानादस्वपदविग्रहः । अत्र काष्ठानि प्रकृतिद्रव्याणि । अङ्गाराः वि-  
कृतयः । तद्वाचकादङ्गारशब्दाच्छब्दप्रत्यये अङ्गारीयाणीति रूपम् । प्राकारीया

शङ्कभ्यं दारु । (१६७५) छदिरुपधिवलेर्दञ् । ५ । १ । १३ ॥ छादिषेयाणि  
तृणानि । बालेयास्तण्डुलाः । 'उपधिशब्दात्स्वार्थे इष्यते' ( वा ३००३ ) । उप-  
धीयते इत्युपधिः रथाङ्गं, तदेव औपधेयम् । (१६७६) ऋषभोपानहो ज्यः ।  
५ । १ । १४ ॥ छस्यापवादः । आर्षभ्यो वत्सः । औपानहो मुञ्जः । चर्मण्यप्य-  
यमेव पूर्वविप्रतिषेधेन । औपानहं चर्म । (१६७७) चर्मणोऽञ् । ५ । १ । १५ ॥  
चर्मणो या विकृतिस्तद्वाचकादभ्यात् । वध्र्यै इदं वध्र्यं चर्म । वारत्रं चर्म ।  
(१६७८) तदस्य तदस्मिन्स्यादिति । ५ । १ । १६ ॥ प्राकारः आसामिष्ट-  
कानां स्यात्प्राकारीयाः इष्टकाः । प्रासादीयं दारु । प्राकारोऽस्मिन्स्यात्प्राकारीयो देशः ।

इष्टका इति । प्राकारेभ्य इमा इति विप्रहः । प्राकारार्था इत्यर्थः । शङ्कभ्य-  
मिति । शङ्के इदमिति विप्रहः । शङ्कवर्थमित्यर्थः । 'उगवादिभ्यः' इति  
यत् । छदिरुपधिवलेर्दञ् । छदिष्, उपधि, बलि एषां समाहारद्वन्द्वे सौत्रं  
पुंस्त्वम् । एभ्यः तादर्थ्यचतुर्थ्यन्तेभ्यः प्रकृतौ वाच्यायां ढनित्यर्थः । छादिषेया-  
णीति । छदिः तृणपटलः । तस्मै इमानोति विप्रहः । छदिरर्थानीत्यर्थः । ढञि  
एयादेशे षात्परत्वागणत्वम् । बालेयास्तण्डुला इति । बलये इमे इति विप्रहः ।  
बल्यर्था इत्यर्थः । 'करोपहारयोः पुंस्त्रि बलिः' इत्यमरः । 'भागधेयः करो बलिः' इति  
च । उपधिशब्दादिति । वार्तिकमिदम् । उपधीयते इति । अचदददामे उप-  
धीयते प्रोतं क्रियते इत्युपधिः । 'उपसर्गे घोः किः' इति धाञः क्प्रत्ययः । 'आतो  
लोप इटि च' इत्याहोपः । उपधिः रथाङ्गमिति । तथा भाष्यादिति भावः ।

ऋषभोपानहो ज्यः । ऋषभ उपानह अनयोः समाहारद्वन्द्वात्पञ्चमी ।  
ऋषभशब्दादुपानहशब्दाच्च तादर्थ्यचतुर्थ्यन्तात् प्रकृतौ वाच्यायां ज्यप्रत्ययः  
स्यादित्यर्थः । आर्षभ्य इति । ऋषभाय अयमिति विप्रहः । ऋषभार्थ इत्यर्थः ।  
यो वत्सः ऋषभावस्थाप्राप्त्यर्थं पोष्यते स एवमुच्यते । औपानहो मुञ्ज इति ।  
उपानहे अयमिति विप्रहः । उपानदर्थो मुञ्ज इत्यर्थः । कचिद्देशे मुञ्जतृणरूपानत्  
क्रियते । चर्मण्यपीति । चर्मणि प्रकृतित्वेन वाच्येऽपि अयं व्य एव 'चर्मणो-  
ऽञ्' इत्यञ् परमपि पूर्वविप्रतिषेधेन बाधित्वा भवतीत्यर्थः । एतच्च 'उगवादिभ्यः'  
इति सूत्रभाष्ये स्थितम् । औपानहमिति । उपानदर्थं चर्मण्यर्थः । चर्मणोऽ-  
ञ् । चर्मणः इति षष्ठ्यन्तं विकृतावन्वेति । तदाह—चर्मणो या विकृतिः त-  
द्वाचकादिति । तादर्थ्यचतुर्थ्यन्तादिति शेषः । अञ् स्यादिति । प्रकृतौ वा-  
च्यायामिति शेषः । वध्र्यै इदमिति । वध्र्यैरौणादिके वृनि वध्र्यशब्दः । टिश्वात्  
ढीप्, वध्र्यौ चर्मरज्जुः । 'नध्री वध्र्यौ वरत्रा स्यात्' इत्यमरः । वध्र्यै इदमिति  
पाठान्तरम् । 'वृधिवपिभ्यां रज्' इति वृधेः रनि लघूपधगुणो रपरत्वे वध्र्यशब्द-  
श्चर्मवाचकः, तस्माद्विकारे अणि वध्र्यौ रज्जुः ।

१ ऋषभोपानहोर्ज्यः इत्येवसर्वत्रपाठः । उपर्युक्तपाठे टजभावोऽनित्यत्वात् ।



इतिशब्दो लौकिकीं विवक्षामनुसारयति । तेनेह न । प्रासादो देवदत्तस्य स्यादिति ।  
(१६७६) परिखाया ढञ् । ५ ॥ १ । १७ ॥ पारिखेयी भूमिः ।

इति तद्धिते छयतोः पूर्वोऽवधिः ।

## अथ तद्धितार्ह्यप्रकरणम् । ३३ ।

( १६८० ) प्राग्वतेष्टञ् । ५ । १ । १८ ॥ 'तेन तुल्यम्—' (सू १७७८)  
इति वृत्तिं वक्ष्यति । ततः प्राक्ठञधिक्रियते । (१६८१) आर्हादगोपुच्छसङ्ख्या-  
परिमाणाट्टकाः ५ । १ । १६ ॥ 'तदर्हति' (सू १७२८) इत्येतदभिध्याप्य ठञधिकारमध्ये  
ठञोऽपवादष्टगधिक्रियते गोपुच्छादीन्वर्जयित्वा । ( १६८२ ) असमासे नि-

तदस्य तदस्मिन् स्यादिति । ' तदर्थं विकृतेः प्रकृतौ ' इति निवृत्तम् इति  
कैयटः । तदस्य स्यादिति, तदस्मिन् स्यादिति चार्थे प्रथमान्ताद्यथाविहितं प्रत्ययः  
स्यादित्यर्थः । स्यादित्यत्र ' संभावनेऽलमिति ' इति संभावने लिङ् । प्राकार  
आसामिति । करणत्वस्य सम्बन्धसामान्यविवक्षायां षष्ठी । आभिरिष्टकाभिः  
प्राकारः कर्तुं शक्यत इति विप्रहवाक्यस्य फलितोऽर्थः । प्राकारीया इति । प्राका-  
रशब्दात्प्रथमान्तात् छः । इष्टकाः प्रत्ययार्थः । प्राकारपर्याप्ता इष्टका इति यावत् ।  
प्रासादीयं दार्विति । प्रासादोऽस्य स्यादिति विप्रहः । प्रासादपर्याप्तमिति यावत् ।  
प्राकारीयो देश इति । प्रायेण प्राकारोऽस्मिन्देसे संभाव्यत इत्यर्थः । देशस्य  
तद्योग्यपाषाणेष्टकादिबहुलत्वादिति भावः । अनेन ' तदर्थं विकृतेः ' इत्यनुज्ञा-  
विह न स्यादिति सूचितम् । ननु प्रासादो देवदत्तस्य स्यादित्यत्रातिप्रसङ्गः स्यादि-  
त्यत आह—इतिशब्दो लौकिकीं विवक्षामिति । शिष्टव्यवहारमित्यर्थः ।  
परिखाया ढञ् । पूर्वसूत्रविषये इति शेषः । पारिखेयी भूमिरिति । परिखा  
अस्या अस्ति, अस्यामस्तीति वा विप्रहः । परिखायोग्येत्यर्थः । छयतोः पूर्वो-  
ऽवधिरिति । ' प्राग्वतेष्टञ् ' इत्यारभ्य ' द्वित्रिपूर्वादण् च ' इत्यन्तैः सूत्रैः  
प्रत्ययविशेषव्युत्पत्तिषु ' तेन कृतम् ' इति पठितम् । ततश्च ' प्राक्कृतात् '  
इत्युक्तेष्वपि सूत्रेषु छयतोरनुवृत्तिः कुतो नेति न शङ्क्यम्, प्रत्ययविशेषाणां श्रवणे  
तयोरनुवृत्त्यसंभवादिति भावः ।

इति तद्धिते छयतोरवधिः ।

अथ आर्हायाः । प्राग्वतेः । वृत्तिशब्दस्तद्धितसूत्रपरः । तदाह—तेन तुल्य-  
मिति । ' तेन तुल्यम् ' इत्यतः प्राक् येषु सूत्रेषु अर्था एव निर्दिश्यन्ते ननु  
प्रत्ययाः, तत्र ठञित्युपतिष्ठत इति यावत् । आर्हादगोपुच्छसङ्ख्यापरिमा-  
णाट्टक् । तदर्हतीति सूत्रगते अर्हतिशब्दे एकदेशानुकरणमर्हति, तच्च तद्धितसूत्र-

ष्कादिभ्यः । ५ । १ । २० ॥ ' आर्हात् ' इत्येतत् ' तेन क्रीतम् ' ( सू १७०२ ) इति यावत्सप्तदशसूत्र्यामनुवर्तते । निष्कादिभ्योऽसमासे ठक्स्यादाहो-  
येष्वर्थेषु । नैष्किकम् । समासे तु ठजेव । ( १६८३ ) परिमाणान्तस्यासंज्ञा-  
शाणयोः । ७ । ३ । १७ ॥ उत्तरपदवृद्धिः स्यात् जिदादौ । परमनैष्किकः ।  
असंज्ञा इति किम् । पञ्च कलापाः परिमाणमस्य पाञ्चकलापिकम् । ' तदस्य  
परिमाणम् ' [ सू १७२३ ] इति ठञ् । असमासग्रहणं ज्ञापकं भवति ' इतः  
प्राक्प्रदन्तविधिः ' इति । तेन सुगव्यम्—यवापूप्यमित्यादि । इत ऊर्ध्वं तु  
' संख्यापूर्वपदानां तदन्तग्रहणं प्राग्वतेरिष्यते, तच्चालुकि— ' ( वा ३०१८ ) ।

परम्, आढभिभ्यासौ, व्याख्यानात् । तदाह—तदर्हतीति । इत्येतदभि-  
व्याप्येति । इदमपि सूत्रं प्रत्ययविशेषाश्रवणे उपतिष्ठते । अत्र संख्यापरिमा-  
णयोः पृथग्ग्रहणात्संख्या न परिमाणम् । तथाच वार्तिकम्—' ऊर्ध्वमानं किलो-  
न्मानं परिमाणं तु सर्वतः । आयामस्तु प्रमाणं स्यात् संख्या बाह्या तु सर्वतः ।'  
इति । तुलायामारोप्य द्रव्यगुह्यत्वं येन परिच्छिद्यते तदुन्मानं गुञ्जामाषनिष्कसुव-  
र्यपलादि । येन काष्ठादिनिर्मितेन आयतविस्तृतोच्छ्रितेन पात्रविशेषेण व्रीह्यादि  
परिच्छिद्यते पात्रगतायामविस्तारोच्छ्रायैः, तत्परिमाणं प्रस्थादि । आयामः दैर्घ्यं  
येन परिच्छिद्यते तत्प्रमाणम् अरत्निप्रादेशादि । संख्या तु उक्तत्रितयापेक्षया  
बाह्या भिन्ना एकस्वद्वित्वादित्यर्थः । असमासे । इति यावदिति । ' तेन क्री-  
तम् ' इत्येतत्पर्यन्तमित्यर्थः । ठगिति । पूर्वसूत्रात्तदनुवृत्तेरिति भावः । आर्हो-  
येष्विति । ' तदर्हति ' इत्येतत्पर्यन्तमतिक्रान्तेषु ' तेन क्रीतम् ' इत्याद्यर्थेष्वित्य-  
र्थः । नैष्किकमिति । निष्केण क्रीतमित्यर्थः । यथायोगं क्रीताद्यर्थान्वयः ।  
समासे तु ठजेवेति । परमनिष्कादिशब्दादित्यर्थः ।

परिमाणान्तस्यासंज्ञाशाणयोः । आदिवृद्धिप्रकरणे उत्तरपदस्येत्यधिकारे  
इदं सूत्रम् । शेषपूरणेन तथाचष्टे—उत्तरपदवृद्धिः स्यादिति । उत्तरपदस्य  
आदेरचो वृद्धिः स्यादित्यर्थः । जिदादाविति । जिति णिति किति चेत्यर्थः ।  
परमनैष्किक इति । परमनिष्केण क्रीत इत्यर्थः । समासत्वाद्गुणभावे औत्सर्गि-  
कष्टम् । स्वरे विशेषः । ननु निष्कादिभ्य एव ठको विधानात्तदन्तात् समासाद्गु-  
कोऽप्रसङ्गेरसमासग्रहणं व्यर्थम् । न च प्रातिपदिकग्रहणस्यापञ्चमाध्यायसमाप्तेर-  
धिकृतत्वात्प्रातिपदिकविशेषणतया तदन्तविधौ समासादपि ठकः प्रसङ्गिरस्तीति  
वाच्यम्, 'ग्रहणवता प्रातिपदिकेन तदन्तविधिर्नास्ति' इति निषेधात् । निष्का-  
दीनां च विशिष्य गृहीतत्वेन ग्रहणवत्त्वादित्यत आह—असमासग्रहणमिति ।  
सुगव्यमिति । सु शोभना गौः सुगौः, 'न पूजनात्' इति निषेधात् 'गोरतद्धित-  
लुकि' इति न टच् । 'उगवादिभ्यः' इति गोशब्दान्तात् । यवापूप्यमिति ।  
विभाषा हविरपूपादिभ्यः' इत्यपूपान्तत्वात् । नन्वसमासग्रहणात् ज्ञापकात् इत

पारायणिकः । द्वैपारायणिकः । अलुकि इति किम् । द्वाभ्यां शूर्पाभ्यां क्रीतं द्विशूर्पम् । द्विशूर्पेण क्रीते 'शूर्पाङ्ग'— ( सू १६६१ ) मा भूत् । किं तु ठञ् । द्विशौर्पिकम् । ( १६८४ ) अर्धात्परिमाणस्य पूर्वस्य तु वा । ७ । ३ । २६ ॥ अर्धात्परिमाणवाचकस्योत्तरपदस्यादेरचो वृद्धिः, पूर्वपदस्य तु वा भिति णिति किति च । अर्धद्वेणेन क्रीतम् अर्धद्रौणिकम्—अर्धद्रौणिकम् । ( १६८५ ) नातः परस्य ७ । ३ । २७ ॥ अर्धात्परस्य परिमाणाकारस्य वृद्धिर्न पूर्वपदस्य तु वा भिदाहो । अर्धप्रस्थिकम्—अर्धप्रस्थिकम् । अतः किम् । आर्धकौडविकम् । तपरः किम् । अर्धस्वार्या भवा अर्धस्वारी । अर्धस्वारीभार्थ इत्यत्र 'वृद्धिनिमित्तस्य—' ( सू ८४० ) इति पुंवन्नाचनिषेधो न स्यात् । ( १६८६ ) शताच्च ठन्यतावशते । ५ । १ । २१ ॥

ऊर्ध्वमपि तदन्तविधिः किं न स्यात् । ततश्च परमपारायणं वर्तयतीत्यत्रापि 'पारायणतुरायणचान्द्रायणं वर्तयति' इति ठञ् स्यादित्यत आह—इत ऊर्ध्वं त्विति । वार्तिकमिदम् । नन्वेवमपि द्विशूर्पेण क्रीतमित्यर्थे शूर्पशब्दान्तादपि 'शूर्पाङ्गन्यतरस्याम्' इति अञ् स्यादित्यत आह—तञ्चालुकीति । इत ऊर्ध्वं संख्यापूर्वपदानां तदन्तग्रहणमिति यदुक्तम्, तत्तद्वितर्कं सति न भवतीत्यर्थः । इदमपि वार्तिकमेव । द्विशूर्पमिति । 'तद्वितार्थ' इति द्विगुरयम् । तद्वितप्रकृतिभूतः शब्दो न लुगन्तः । अतः संख्यापूर्वपदात् शूर्पान्तादस्मात् 'शूर्पाङ्गन्यतरस्याम्' इति प्राप्तस्य अञ्छब्दो वा 'अध्यर्ध' इति लुक् । द्विशूर्पशब्दो लुगन्तः । ततश्च तस्मात् क्रीतेऽर्थे 'शूर्पाङ्ग' इति न भवति । लुकि सति तदन्तग्रहणाभावादित्यर्थः । द्विशौर्पिकमिति । 'तेन क्रीतम्' इति ठञि 'परिमाणान्तस्यासंज्ञाशाणयोः' इत्युत्तरपदवृद्धिः । अस्य ठञो लुक् तु न भवति, तस्य द्विगुन्मितत्वाभावात् ।

अर्धात्परिमाणस्य । 'परिमाणान्तस्य' इत्यस्मादुत्तरमिदं सूत्रम् । अर्धद्रौणिकम्—अर्धद्रौणिकमिति । द्रौणशब्दस्य निष्कादित्वेऽपि असमासग्रहणाच्च ठक् । किं तु ठञेव । नातः परस्य । परिमाणाकारस्येति । परिमाणवाचकवयवस्य अकारस्येत्यर्थः । पूर्वपदस्य तु चेति । पूर्वपदस्यादेरचस्तु वृद्धिर्वेत्यर्थः । आर्धकौडविकमिति । अर्धकुडबेन क्रीतमित्यर्थः । 'तेन क्रीतम्' इति ठञ् । अत्र कुडबशब्दस्य परिमाणविशेषवाचिनः आदेरचः अकारत्वाभावाच्च वृद्धिनिषेधः । किन्तु 'अर्धात्परिमाणस्य' इत्युत्तरपदवृद्धिरिति भावः । तपरः किमिति । दीर्घस्याकारस्य वृद्धिनिषेधे फलाभावादस्त्वस्येति सिद्धमिति प्रश्नः । अर्धस्वार्या भवा अर्धस्वारीति । निषेधो न स्यादिति । पूर्वपदस्य वृद्धयभावपक्षे वृद्धिं प्रति फलोपहितनिमित्तत्वाभावादिति भावः । पूर्वपदस्य वृद्धिपक्षे तु वृद्धिं प्रति

शतेन क्रीतं शतिकम्-शत्यम् । अशते किम् । शतं परिमाणमस्य शतकः सङ्ख्यः ।  
 इह प्रत्ययार्थो वस्तुतः प्रकृत्यर्थश्च भिद्यते । तेन ठन्यतौ न । किं तु कनेव । अस-  
 मासे इत्येव । द्विशतेन क्रीतं द्विशतकम् । (१६८७) संख्याया अतिशदन्ता-  
 याः कन् । ५ । १ । २२ ॥ संख्यायाः कन्स्यादादीयेऽर्थे, न तु त्यन्तशदन्तायाः ।  
 पञ्चभिः क्रीतः पञ्चकः । बहुकः । त्यन्तायास्तु साप्ततिकः । शदन्तायाः चात्वारि-  
 शत्कः । (१६८८) वतोरिङ्वा । ५ । १ । २३ ॥ वत्वन्तात्कन इङ्वा स्यात् ।  
 तावतिकः—तावकः । (१६८९) विशतित्रिशङ्ग्यां इवुञ्चसंज्ञायाम् । ५ ।  
 १ । २४ ॥ योगविभागः कर्तव्यः । आभ्यां कन्स्यात् । असंज्ञायां इवुञ्च स्यात् ।  
 कनोऽपवादः । विशकः । त्रिशकः । संज्ञायां तु विशतिकः । त्रिशकः । (१६९०)  
 कंसाट्टिठन् । ५ । १ । २५ ॥ टो लीबर्थः । इकार उच्चारणार्थः । कंसिकः—  
 कंसिकी । 'अर्धावेति वक्रव्यम्' ( वा ३०१८ ) । अधिकः—अधिकी । 'कार्षा-  
 पणाट्टिठन्वक्रव्यः प्रतिरादेशश्च वा' ( वा ३०१९ ) । कार्षापणिकः—कार्षापणिकी ।  
 प्रतिकः—प्रतिकी । (१६९१) शूर्पादजन्यतरस्याम् । ५ । १ । २६ ॥ शौर्षम्-

फलोपहितनिमित्तस्वरत्वात् स्यादेव उत्तरपदाकारस्य वृद्धिनिषेधेऽपि पुंस्वरनिषेधः ।  
 परिमाणान्तस्येत्यारभ्य एतदन्तं साप्ततिकम् । अथ प्रकृतं पाञ्चमिकम् । शताच्च  
 ठन्यतांशते । आदीयेष्वर्थेषु शतादुन्यतौ स्तः, न तु शतेऽर्थे इत्यर्थः । उत्तर-  
 सूत्रप्राप्तकनोऽपवादः । शतकः संघ इति । उत्तरसूत्रेण कञ्जित भावः । नन्विह  
 संघस्यैव प्रत्ययार्थत्वात् कथम् 'अशते' इति निषेध इत्यत आह—इहेति । प्रत्ययार्थः  
 संघः प्रकृत्यर्थात् शतात्परिमाणात् न भिद्यते । गुणगुणिनोरभेद एव हि पारमा-  
 र्थिकः । भेदस्तु काल्पनिक एवेति भावः । यत्र तु शतं प्रत्ययार्थः प्रकृत्यर्थाद्भिद्यते  
 तत्र नायं निषेधः । शतेन क्रीतं शत्यं शटकशतम् । अत्र हि निष्कशतं प्रकृत्यर्थः ।  
 शटकशतं तु प्रत्ययार्थः । एतत्सर्वं भाष्ये स्पष्टम् । असमास इत्येवेति । चकारस्य  
 तदनुकर्षणार्थत्वादिति भावः । द्विशतेनेति । द्विगुणशतेनेत्यर्थः । द्विगुणमासे  
 तु द्विशतशब्दस्य लुगन्ततया लुकि तदन्तविविनिषेधात् प्राप्तिरेव नेति बाध्यम् ।

संख्यायाः । तिश्च शब्द तिशतौ, तौ अन्ते यस्याः सा तिशदन्ता, न  
 तिशदन्ता अतिशदन्ता, द्वन्द्वगर्भबहुव्रीहिगर्भो नञात्पुरुषः । साप्ततिक इति ।  
 सप्तत्या क्रीत इत्यर्थः । 'तेन क्रीतम्' इति ठञ् । चात्वारिशत्क इति । चत्वा-  
 रिशता क्रीतमित्यर्थः । 'तेन क्रीतम्' इति ठञ्प्रत्ययस्य तकारात्परत्वात्कः । वतोरिङ्वा ।  
 वतोरित्यनेन प्रत्ययप्रहणपरिभाषया तदन्तं गृह्यते । कञ्जिति प्रथमान्तमनुवृत्तम् ।  
 'वतोः' इति पञ्चमी 'तस्मादित्युत्तरस्य' इति परिभाषया षष्ठ्यन्तं प्रकल्पयति ।  
 तदा—वत्वन्तादिति । तावतिक इति । तावता क्रीत इत्यर्थः । 'यतदेतेभ्यः'  
 इति वतुप् 'बहुगणवतु' इति संख्यासंज्ञायां 'संख्याया अतिशदन्तायाः' इति कन्,  
 तस्य इट्, टिङ्वादाद्यवयवः । विशतित्रिशङ्ग्यां इवुञ्चसंज्ञायाम् । नन्वेक-

शौर्षिकम् । (१६६२) शतमानविंशतिकसहस्रवसनादण् । ५ । १ । २७ ॥  
 पुण्योऽयस्यात् । ठञ्ठकनामपवादः । शतमानेन क्रीतं शतमानम् । वैशतिकम् ।  
 साहस्रम् । वासनम् । (१६६३) अध्यर्धपूर्वद्विगोलुगसंज्ञायाम् । ५ । १ । २८ ॥  
 अध्यर्धपूर्वद्विगोश्च परस्यार्हाय लुक्स्यात् । अध्यर्धकंसम् । द्विकंसम् । संज्ञायां  
 तु पाञ्चकलापिकम् । (१६६४) विभाषा कार्षापणसहस्राभ्याम् । ५ । १ । २९ ॥

सूत्रत्वे विंशतित्रिंशद्भ्यां इवुनेव स्यात्, कन् तु न स्यात् । अतिशदन्ताया इति  
 निषेधादित्यत आह—योगेति । 'विंशतित्रिंशद्भ्याम्' इत्येकं सूत्रम् । 'इवुण-  
 संज्ञायाम्' इत्यपरमित्यर्थः । आद्यं व्याचष्टे—आभ्यां कन् स्यादिति ।  
 'संख्याया अतिशदन्तायाः' इत्यतः कन् इत्यनुवर्तत इति भावः । द्वितीयसूत्रे  
 विंशतित्रिंशद्भ्याम् इत्यनुवृत्तिमभिप्रेत्याह—असंज्ञायामिति । आभ्यामिति  
 शेषः । विंशक इति । विंशत्या क्रीत इत्यर्थः । इवुन् अकोदेशः । 'तिविंशतेति'  
 इति तिशब्दस्य लोपः । त्रिंशक इति । इवुन् अकोदेशः 'टः' इति टिलोपः ।  
 आद्यसूत्रं परिशेषात् संज्ञायामित्यभिप्रेत्याह—संज्ञायां त्वाति । कंसात् ।  
 इत्यादि स्पष्टम् । शूर्पादञ् । आर्हायेष्वर्थेऽप्येति शेषः । शूर्पशब्दस्य परिमाणवा-  
 चित्वात् ठञ् प्राप्ते तदपवादोऽञ् पक्षे विधीयते । पक्षे ठञ् । शतमान । शत-  
 मानमिति । अत्र ठञ् प्राप्ते । वैशतिकमिति । विंशत्या क्रीतं विंशतिकम् ।  
 संज्ञाशब्दोऽयम् । 'विंशतित्रिंशद्भ्याम्' इति योगविभागात् कन् । विंशतिकेन  
 क्रीतमिति विप्रहः । तत्र परिमाणविशेषस्य संज्ञा चेदृञ् प्राप्ते, अन्यस्य संज्ञा  
 चेदृक् प्राप्ते । साहस्रमिति । सहस्रेण क्रीतमिति विप्रहः । 'संख्याया  
 अतिशदन्तायाः' इति कन् प्राप्ते । वासनमिति । वसनेन क्रीतमिति विप्रहः ।  
 अत्र ठक् प्राप्ते ।

अध्यर्धपूर्व । अध्यर्धशब्दः पूर्वो यस्य सः अध्यर्धपूर्वः, सच द्विगुणेति  
 समाहारद्वन्द्वात्पञ्चमी । सूत्रं पुंस्त्वम् । तदाह—अध्यर्धपूर्वात् द्विगुणेति ।  
 आर्हायस्येति । प्रत्यासत्तिलभ्यम् । अध्यर्धकंसमिति । अभ्याकंसमर्थं यस्मिन्  
 तत् अध्यर्धम् । 'प्रादिभ्यो धातुजस्य' इति बहुव्रीहौ पूर्वखण्डे उत्तरपदलोपः ।  
 सार्धमित्यर्थः । अध्यर्धेन कंसेन क्रीतमिति विप्रहः । तद्वितार्थे द्विगुः । 'संख्याया  
 अतिशदन्तायाः' इति कन् । तस्यानेन लुगिति भावः । द्विकंसमिति ।  
 द्वाभ्यां कंसाभ्यां क्रीतमात्रेण विप्रहः । ठको लुक् । नच अध्यर्धकंसमित्यत्रापि  
 द्विगुत्वादेव सिद्धमिति वाच्यम्, किञ्चित्सङ्ख्याकार्यं कृत्वसुजादिकमध्यर्धशब्द-  
 स्य नेति ज्ञापनार्थत्वात् । पाञ्चकलापिकमिति ण्यञ् कलापाः परिमाणः  
 मस्येति विप्रहः 'तद्वितार्थे' इति द्विगुः । 'तदस्य' इति ठञ् । संख्यासंज्ञा-  
 सूत्रभाष्ये तु 'अध्यर्धपूर्वात्' इति पाठो दृश्यते । नच द्वाभ्यां शूर्पाभ्यां  
 क्रीतं द्विशूर्पं, तेन क्रीतं द्विशौर्षिकमिति पूर्वोक्तोदाहरणे ठमो लुक् स्यादिति वाच्यम्

लुगवा स्यात् । अध्यर्धकार्षापणम्—अध्यर्धकार्षापणिकम् । द्विकार्षापणम्—द्विकार्षापणिकम् । औपसङ्ख्यानिकस्य टिठनो लुक् । पञ्चे अध्यर्धप्रतिकम् । द्विप्रतिकम् । अध्यर्धसहस्रम्—अध्यर्धसाहस्रम् । द्विसहस्रम्—द्विसाहस्रम् । (१६६५) द्वित्रिपूर्वांनिष्कात् । ५ । १ । ३० ॥ लुगवा स्यात् । द्विनिष्कम्—द्विनैष्किकम् । त्रिनिष्कम्—त्रैनिष्किकम् । बहुपूर्वांश्चेति वक्तव्यम्' ( वा ३०२४ ) बहुनिष्कम्—बहुनैष्किकम् । (१६६६) विस्ताच्च । ५ । १ । ३१ ॥ द्वित्रिबहुपूर्वादिस्तादार्ह्यस्य लुगवा स्यात् । द्विविस्तम्—द्विवैस्तिकम् इत्यादि । (१६६७) विंशतिकत्स्वः । ५ । १ । ३२ ॥ अध्यर्धपूर्वाद्द्विगोरित्येव । अध्यर्धविंशतिकीनम् । द्विविंशतिकीनम् । (१६६८) खार्या ईकन् । ५ । १ । ३३ ॥ अध्यर्धखारीकम् । द्विखारीकम् । 'केवलायाश्चेति वक्तव्यम्' ( वा ३०२५ ) । खारीकम् । (१६६९) पणपादमाषशताद्यत् । ५ । १ । ३४ ॥ अध्यर्धपण्यम् । द्विपण्यम् । अध्यर्धपाण्यम् । द्विपाण्यम् । इह 'पादः पत्' ( सू ४१४ ) इति न । 'यस्य—' ( सू ३११ ) इति औपस्य स्थानिवद्भावात् । 'पण्यतदर्थे' ( सू ६११ ) इत्यपि न, प्राण्यङ्गार्थस्यैव तत्र प्रदृष्टात् ।

द्विगुनिमित्तस्यार्ह्यस्य लुगिति व्याख्यानादित्यलम् । विभाषा । लुग्वेति । आर्ह्यस्येति शेषः । औपसङ्ख्यानिकस्येति । ' कार्षापणाटिठन् वक्तव्यः ' इत्युक्तस्येत्यर्थः । अध्यर्धप्रतिकमिति । प्रत्यादेशस्य टिठन्संनियोगशिष्टत्वात् प्रत्यादेशपक्षे टिठनो न लुगिति भावः । अध्यर्धसहस्रमिति । ' शतमान ' इति बिहितस्याणो लुक् । लुगभावे तु ' सङ्ख्यायाः संवत्सरसंख्यस्य च ' इत्युत्तरपदवृद्धिः । द्वित्रिपूर्वांनिष्कात् । लुगवा स्यादिति । आर्ह्यस्येति शेषः । द्विनिष्कमिति । ठनो लुक्, समासादुक्तोऽसंभवात् । विस्ताच्च । आर्ह्यस्य लुग्वेति शेषः । द्विविस्तं द्विवैस्तिकमिति । द्वाभ्यां विस्ताभ्यां क्रीतमिति विग्रहः । ठञः पाक्षिको लुक् । इत्यादीति । बहुविस्तं बहुवैस्तिकमित्युदाहार्यम् । 'बहुपूर्वाञ्च' इति वार्तिकस्य अप्राप्यनुवृत्तेः भाष्ये उक्तत्वात् ।

विंशतिकात्स्वः । अध्यर्धपूर्वाद्द्विगोरित्येवेति । पूर्वसूत्रयोरध्यर्धपूर्वादित्यस्यासंभवात् द्विगोरित्यस्य प्रयोजनाभावादननुवृत्तावपि इह तदनुवर्तत इति भावः । अध्यर्धविंशतिकीनमिति । अध्यर्धविंशत्या क्रीतमध्यर्धविंशतिकम् । ' विंशतित्रिंशद्भ्याम् ' इति योगविभागात् कन् । अध्यर्धविंशतिकेन क्रीतमिति विग्रहः । द्विविंशतिकीनमिति । द्वाभ्यां विंशतिकाभ्यां क्रीतमिति विग्रहः । खार्या ईकन् । अध्यर्धपूर्वादिति द्विगोरिति चानुवर्तत इत्यभिप्रेत्योदाहरति—अध्यर्धखारीकम्—द्विखारीकमिति । ' तदस्य परिमाणम् ' इति ठञि तस्य च लुकि प्राप्ते ईकन् । केवलायाश्चेति । खार्या इति शेषः । पण्यपाद् । अध्यर्धपूर्वादिति द्विगोरिति चानुवर्तत इत्यभिप्रेत्योदाहरति—अध्यर्धपण्यम् । द्विपण्यमिति । अध्यर्धपण्येन क्रीतमित्यर्थः । द्विपाण्यमिति ।

(१७००) शाखाद्वा । ५ । १ । ३५ ॥ यस्यात् । पवे ठञ् । तस्य लुक् । अभ्य-  
र्धशाण्यम्—अभ्यर्धशाण्यम् । ( १७०१ ) द्वित्रिपूर्वादण् । ५ । १ । ३६ ॥  
शाखात् इत्येव । चाद्यत् । तेन त्रैरूप्यम् । ‘ परिमाणान्तस्यासंज्ञाशाण्योः ’ ( सू  
१६८३ ) इति पर्युदासादादिवृद्धिरेव । द्वैशाण्यम्—द्विशाण्यम्—दिशाण्यम् । इह  
ठञादयस्त्रयोदश प्रत्ययाः प्रकृतास्तेषां समर्थविभक्तयोऽर्थाश्चाकाङ्क्षितास्त इदानी-  
मुच्यन्ते । ( १७०२ ) तेन क्रीतम् । ५ । १ । ३७ ॥ ठञ् । गोपुच्छेन क्रीतं  
गोपुच्छिकम् । साप्ततिकम् । प्रास्थिकम् । ठक् । नैष्ठिकम् । ( १७०३ ) इद्गोण्याः  
१ । २ । ५० ॥ गोण्या इत्यात्तद्धितलुकि । लुकोऽपवादः । पञ्चभिर्गोणीभिः

द्वाभ्यां पादाभ्यां चतुर्धाशाभ्यां क्रीतमिति विग्रहः । यति ‘ यस्येति च ’ इत्य-  
कारलोपः । स्थानिवद्भावादिति । ‘ अवः परस्मिन् ’ इत्यनेनेति भावः ।  
प्राण्यङ्गार्थस्येति । व्याख्यानादिति भावः । इह सूत्रे पणमाषसाहचर्यात् पाद-  
शब्दोऽपि परिमाणविशेषवाची गृह्यते । शाखाद्वा । पक्षे ठञिति । आर्हादिति  
ठग्विधौ परिमाणपर्युदासाद्वृद्धिति भावः । तस्य लुगिति । ठवः इति भावः ।  
अत्र अभ्यर्धपूर्वादिति द्विगोरिति चानुवर्तत इत्यभिप्रत्य अभ्यर्धपूर्वादुदाहरति—  
अभ्यर्धशाण्यम् अभ्यर्धशाण्यमिति । यति ठवो लुकि च रूपम् । अथ  
शाण्यन्तद्विगोरुदाहरणं वक्ष्यन् विशेषमाह—द्वित्रिपूर्वाङ्गं च । वार्तिकमि-  
दम् । चाद्यदिति । पाञ्चिको यत् चकारेण समुच्चीयत इत्यर्थः । ततश्च यतोऽ-  
भावे ठञपि लभ्यते । तदाह—तेन त्रैरूप्यमिति । अणो यता ठञा चेत्यर्थः ।  
अणि परिमाणान्तस्येत्युत्तरपदवृद्धिमाशङ्क्याह—परिमाणान्तस्येति । ठञा-  
दयस्त्रयोदशेति । ‘ प्राग्वतेः ’ इति ठञ्, ‘ आर्हात् ’ इति ठक्, ‘ शताच्च ’  
इति ठन्त्यतौ, ‘ संज्ञायाः ’ इति कन्, ‘ विंशतित्रिंशद्भ्याम् ’ इति इवुन्, ‘ कं-  
सात् ’ इति टिठन्, ‘ शूर्गात् ’ इत्यञ्, ‘ शतमान ’ इत्यण्, ‘ विंशतिकात्स्त्रः ’  
इति स्त्रः, ‘ स्त्रायाः ’ इति ईकन्, ‘ पणपाद ’ इति अत्, ‘ द्वित्रि ’ इति वार्ति-  
कोक्ताणां, इत्येवं त्रयोदशेत्यर्थः । प्रकृता इति । प्रकान्ता इत्यर्थः । समर्थवि-  
भक्तय इति । ‘ समर्थानां प्रथमाद्वा ’ इति सूत्रलभ्यसमर्थविशेषणीभूतप्रथमो-  
च्चारिततत्तद्विभक्तय इत्यर्थः ।

तेन क्रीतम् । अस्मिन्नर्थे तृतीयान्ताद्यथाविहितं ठञादयः स्युरित्यर्थः ।  
ठञिति । उदाह्रियत इति शेषः । गोपुच्छेन क्रीतं गोपुच्छिकमिति ।  
‘ अगोपुच्छ ’ इति पर्युदासाद्वृद्धिभावे औत्सर्गिकवृद्धिति भावः । साप्ततिक-  
मिति । सप्तत्या क्रीतमित्यर्थः । अगोपुच्छसङ्ख्या इति पर्युदासाद्वृद्धिभावे ठञिति  
भावः । प्रास्थिकमिति । प्रस्थेन क्रीतमित्यर्थः । ‘ अगोपुच्छसङ्ख्यापरिमा-  
णात् ’ इति पर्युदासाद्वृद्धिभावे ठञिति भावः । ठगिति । उदाह्रियत इति शेषः ।  
नैष्ठिकमिति । निष्केण क्रीतमित्यर्थः । ‘ अग्रमासे निष्कादिभ्यः ’ इति



क्रीतः पटः पञ्चगोणिः । (१७०४) तस्य निमित्तं संयोगोत्पातो ॥ ५१ ॥ ३८॥  
 संयोगः संबन्धः । उत्पातः शुभाशुभसूचकः । शतिकः—शत्यो वा धनपतिसंयोगः ।  
 शत्यं—शतिकं दक्षिणाक्षिपन्दनं शतस्य निमित्तमित्यर्थः । वातपित्तश्लेष्मभ्यः शम-  
 नकोपनयोरुपसंख्यानम् ( वा ३०३३ ) । वातस्य शमनं कोपनं वा वातिकम् ।  
 पित्तिकम् । श्लेष्मिकम् । 'संनिपाताच्चेति वक्तव्यम्' ( वा ३०३७ ) सांनिपातिकम् ।  
 (१७०५) गोघ्नचोऽसंख्यापरिमाणाश्चादेर्यत् ॥ ५१ ॥ ३९ ॥ गोर्निमित्तं  
 संयोग उत्पातो वा गन्धः । द्यौः, यशस्यः धन्यः स्वर्ग्यः । गोघ्नचः—किम् ।  
 विजयस्य वैजयिकः । असंख्या—इत्यादि किम् । पञ्चानां पञ्चकम् । सप्तकम् ।  
 प्रास्थिकम् । खारीकम् । अश्वदि—आश्विकम् । आरिमकम् । 'ब्रह्मवचंसादुपसंख्या-

भावः । इन्द्रोण्याः लुकोऽपवाद इति । 'लुक्छितलुकि' इति प्राप्तस्येत्यर्थः ।  
 पञ्चगोणिरिति । आर्हयस्य ठको लुकि क्षीप्रत्ययस्य इकारः । नच उपसर्जन-  
 ह्रस्वत्वेनैव इदं सिद्धमिति वाच्यम्, इवविध्यभावे 'लुक्छितलुकि' इति क्षीषो  
 निवृत्तावदन्तत्वात् टापि पञ्चगोणेत्यापत्तेः । मूलद्वयवाचिन एव तृतीयान्तात्क्री-  
 तार्थे प्रत्यया भवन्ति, नतु देवदत्तेन क्रीतमित्यर्थे, अश्वमिधानादिति भाष्ये स्पष्टम् ।

तस्य निमित्तम् । तस्य निमित्तं संयोग उत्पातो वेत्यर्थे यथाविहितं  
 षष्ठ्यन्तात् ठमादयः स्युरित्यर्थः । शत्यः शतिको वेति । शतस्य निमित्त-  
 मित्यर्थः । 'शताच्च' इति यट्टनौ । धनपतिसंयोग इति । याजनशुभ-  
 षादिसंपर्क इत्यर्थः । उत्पाते उदाहरति—शत्यं शतिकं वा दक्षिणाक्षिप-  
 न्दनमिति । शतस्य निमित्तमित्यर्थः । सूचकत्वेमेवात्र निमित्तत्वमिति भावः ।  
 उपसंख्यानमिति । आर्हयस्य ठक इति शेषः । कोपनं वृद्धिः । संनिपाताच्चेति ।  
 'तस्य निमित्तं संयोगोत्पातो' इत्यर्थे ठगिति शेषः । सांनिपातिकमिति ।  
 संनिपातः वातपित्तश्लेष्मणां दोषाणां संकर इति वैयर्थ्ये प्रसिद्धः । तस्य निमित्तं  
 सांनिपातिकम्, ज्वरप्रकोपादौ अपथ्यभक्षणादिसंयोगः, संनिपातसूचकं जिह्वाका-  
 ष्यादि च । गोघ्नचः । तस्य निमित्तं संयोग उत्पातो वेत्यर्थे गोशब्दात् द्यौश्च  
 षष्ठ्यन्तात् यत्प्रत्ययः स्यात्, नतु सङ्ख्यायाः परिमाणात् अश्वादेवेत्यर्थः । ठको-  
 ऽपवादः । द्यौश्च इति । उदाह्रियत इति शेषः । धन्य इत्यादि । धनस्य यशसः  
 स्वर्गस्य च निमित्तमित्यर्थः । विजयस्येति । निमित्तमिति शेषः । वैजयिक  
 इति । आर्हयष्टक् । पञ्चानामिति । निमित्तमिति शेषः । पञ्चकमिति ।  
 'सदख्यायाः इति कन् । सप्तकमिति । सप्तानां निमित्तमित्यर्थः । प्रास्थिक-  
 मिति । प्रस्थस्य निमित्तमित्यर्थः । आर्हादिति ठग्विधौ परिमाणपर्युदासात् प्रा-  
 ग्वतीयष्टञ् । खारीकमिति । 'खार्या निमित्तमित्यर्थः । खार्या ईकन् । अश्वा-  
 दीति । प्रत्युदाहरणसूचनमिवम् । आश्विकमिति । अश्वस्य निमित्तमित्यर्थः ।  
 आर्हयष्टक् । आशिमकमिति । अरमनो निमित्तमित्यर्थः । आर्हयष्टक् । 'नस्त-

नम्—' ( वा ३०३५ ) । ब्रह्मवर्चस्यम् । ( १७०६ ) पुत्राच्छ्रु च । ५।१।४०॥  
चाद्यत् । पुत्रीयः—पुत्र्यः । ( १७०७ ) सर्वभूमिपृथिवीभ्यामण्यौ । ५।१।४१॥  
सर्वभूमेर्निमित्तं संयोग उत्पत्तो वा सार्वभौमः । पार्थिवः । सर्वभूमिशब्दोऽनुश-  
तिकादिषु पठ्यते । ( १७०८ ) तस्येश्वरः । ५ । १ । ४२ ॥ ( १७०९ ) तत्र  
विदित इति च । ५ । १ । ४३ ॥ सर्वभूमेरीश्वरः सर्वभूमौ विदितो वा सार्व-  
भौमः । पार्थिवः । ( १७१० ) लोकसर्वलोकादृष्टम् । ५ । १ । ४४ ॥ ' तत्र  
विदितः ' इत्यर्थे लौकिकः । अनुशतिकादिस्वादुभयपदवृद्धिः सार्वलौकिकः ।  
( १७११ ) तस्य वापः । ५ । १ । ४५ ॥ उच्यतेऽस्मिन्निति वापः चेत्रम् । प्रस्थस्य  
वापः प्रास्थिकम् । द्रौणिकम् । खारीकम् । ( १७१२ ) पात्रात्पठन् । ५।१।४६॥  
पात्रस्य वापः चेत्रं पात्रिकम्—पात्रिकी चेत्रभक्तिः । ( १७१३ ) तदस्मिन्वृद्ध्याय-  
लाभशुल्कोपदा दीयते । ५।१।४७॥ वृद्धिर्दीयते इत्यादि क्रमेण प्रत्येकं सम्बन्धा-

दिते' इति टिलोपः । ब्रह्मवर्चसादिति । ' गोद्यचः ' इति सूत्रे ' ब्रह्मवर्चसाद्य' इति वक्तव्यमित्यर्थः । ब्रह्मवर्चस्यमिति । ब्रह्मवर्चसस्य निमित्तमित्यर्थः । पुत्रा-  
च्छ्रु च । तस्य निमित्तमित्येव । कथं तर्हि ' आरेभिर् यतात्मानः पुत्रीयामिष्टि-  
मृत्त्वजः ' इति ? नहीष्टिः संयोगः उत्पातो वा । उच्यते—संयुज्यतेऽनेनेति संयोगः ।  
इष्ट्या हि पुत्रेण फलन युज्यते यष्टा । सर्वभूमि । तस्य निमित्तमित्येव । सर्व-  
भूमि, पृथिवी आभ्यां यथासङ्ख्यमण्यौ स्तः । सार्वभौम इति । ठगोऽपवादः  
अण्यौ पार्थिव इति । पृथिव्याः निमित्तं संयोगः उत्पातो वेत्यर्थः । त्रियां पार्थिवी ।  
सार्वभौमशब्दे कथमुभयपदवृद्धिरित्यत आह—सर्वभूमिशब्दोऽनुशतिकादिषु  
पठ्यत इति । तथा च ' अनुशतिकादीनां च ' इत्युभयपदवृद्धिरिति भावः ।

तस्येश्वरः । तत्र विदित इति च । सूत्रद्वयमिदम् । सर्वभूमिपृथिवी-  
भ्यामित्यनुवर्तते । तस्य निमित्तं संयोगोत्पाताविति तु निवृत्तम्, पुनस्तस्येत्युक्तेः ।  
तस्येश्वर इत्यर्थे षष्ठ्यन्तात्तत्र विदित इत्यर्थे तु सप्तम्यन्तात् अण्यौ स्त इत्यर्थः ।  
योगविभागो यथासंख्यनिवृत्त्यर्थः, उत्तरसूत्रे तत्र विदितः इत्यस्यैवानुवृत्त्यर्थे च ।  
लोकसर्व । तत्र विदित इत्यर्थे इति । योगविभागसामर्थ्यात् तस्येश्वर इति  
नानुवर्तत इति भावः । लौकिक इति । लोकेषु विदित इत्यर्थः । सर्वलोकश-  
ब्दे विशेषमाह—अनुशतिकादित्वादिति । तस्य वापः । अस्मिन्नर्थे षष्ठ्य-  
न्ताद्यथाविहितं ठमादयः स्युरित्यर्थः । प्रास्थिकमिति । प्रस्थपरिमितबीजवा-  
पयोग्यं चेत्रमित्यर्थः । ' आर्हात् ' इति ठग्विधौ परिमाणपर्युदासात् प्रवर्तयि-  
ष्ठम् । द्रौणिकमिति । निष्कादित्वादृष्टम् । खारीकमिति । खार्या ईकन् । द्रो-  
णस्य खार्याश्च वाप इत्यर्थः । पात्रात् पठन् । तस्य वाप इत्येव । पात्रिक-  
मिति । पात्रस्य वाप इत्यर्थः । पित्रं ऋषयामत्याह—पात्रिकीति ।  
तदस्मिन् । वृद्धि, आय, लाभ, शुल्क, उपदा एषां द्वन्द्वात्प्रथमाबहुवच-

देकवचनम् । पञ्च अस्मिन् वृद्धिः आयः लाभः शुल्कम् उपदा वा दीयते पञ्चकः । शतिकः—शत्यः । साहस्रः । उत्तमर्थेन मूलातिरिक्तं प्राङ् वृद्धिः । प्रामादिषु स्वामिप्राङ्गो भाग आयः । विक्रेत्रा मूल्यादधिकप्राङ् लाभः । रक्षानिर्वेशो राजभागः शुल्कः । उत्कोच उपदा । 'चतुर्थ्यर्थे उपसंख्यानम्' ( वा १०३६ ) । पञ्च अस्मै वृद्ध्यादिदीयते पञ्चको देवदत्तः । 'सममब्राह्मणे दानम्' इतिवदधि-करणात्त्वविवक्षा वा । ( १७१४ ) पूरणार्धाद्वन् । ५ । १ । ४८ ॥ यथाक्रमं ठक्ठिनोरपवादः । द्वितीयो वृद्ध्यादिरास्मिन्दीयते द्वितीयिकः । तृतीयिकः । अर्थिकः । अर्धशब्दो रूपकस्यार्धे रूढः । ( १७१५ ) भागाद्यञ्च । ५ । १ । ४९ ॥ चःडन् ।

नम् । ननु तर्हि दीयत इति कथमेकवचनमित्यत आह—वृद्धिर्दीयत इत्यादि क्रमेणेति । एवंच तदस्मिन्वृद्धिर्दीयते, तदस्मिन् आयो दीयते, तदस्मिन् लाभो दीयते, तदस्मिन् शुल्को दीयते, तदस्मिन्नुपदा दीयते इत्यर्थेषु, प्रथमान्ताद्यथाविहितं ठादयः स्युरित्यर्थः । पञ्चक इति । 'संख्यायाः' इति कन् । शतिकः—शत्य इति । शतमस्मिन्वृद्धिः, आयः, लाभः, शुल्कः, उपदा वा, दीयते इति विग्रहः । 'शताच्च' ठन्यतौ । साहस्र इति । सहस्रमस्मिन्दीयते इत्यादि विग्रहः । 'शतमानसहस्र' इत्यण् । रक्षानिर्वेश इति । रक्षा प्रजापरिपालनम्, तदर्थो निर्वेशः भृतिः रक्षानिर्वेशः । उत्कोच इति । मङ्गं किञ्चिद्दत्तं चेत् तव राजद्वारेऽनुकूलो भवामीत्यादि समर्थं कृत्वा यद्गृह्यते, तदुत्कोच इत्युच्यत इत्यर्थः । चतुर्थ्यर्थ इति । तदस्मै वृद्ध्यादि दीयते इत्युपसंख्यातव्यमित्यर्थः । सममब्राह्मणे इति । एवंच संप्रदानस्यैवाधिकरणात्त्वविवक्षया इष्टसिद्धेरुपसंख्यानमिदं नादत्तव्यमिति भावः । पूरणार्धाद्वन् । तदस्मिन् वृद्ध्यादि दीयत इत्यर्थे पूरणप्रत्ययान्तादर्धशब्दाच्च प्रथमान्ताद्वन् स्यादित्यर्थः । द्वितीयिकः तृतीयिक इति । आर्हादिति ठकोऽपवादश्च । अर्थिक इति । अर्धमस्मिन्वृद्ध्यादि दीयते इत्यर्थः । 'अर्धाच्चेति वक्तव्यम्' इति टिठनोऽपवादश्च । टिठनि सति तु क्षियां ङीप् स्यात् । अधिकेति तु टाबे-वेध्यते । रूपकरयेति । रूप्यस्य कार्षापणस्येत्यर्थः । रूढ इति । अन्यथा अर्धशब्दस्य रूप्यकसापेक्षत्वादसामर्थ्यं स्यादिति भावः । रूप्यकस्यार्धे रूढ इत्यत्र प्रमाणं मृग्यम् । असामर्थ्यं तु नित्यसापेक्षत्वाद्वारयितुं शक्यमित्याहुः । भागाद्यञ्च । तदस्मिन्वृद्ध्यादि दीयत इत्यर्थे भागशब्दात्प्रथमान्ताद्यत्प्रत्ययश्च स्यादित्यर्थः । चाट्टुनिति । पूर्वसप्रादनुक्क्यत इति शेषः । भागशब्दोऽपि रूप्यकस्यार्ध इति । वर्तत इति शेषः ।

तद्धरति वहति । वंशाद्वारादिभ्य इत्येकवचनबहुवचनान्तयोः सामानाधिकरण्यासंभवात् वैयधिकरणेनान्वयः । स च व्युत्क्रमः व्याख्यानात् । तदाह—वंशादिभ्यः पर इति । द्वितीयान्तादित्यनन्तरं हरति वहति आवहतीत्यर्थे यथा-

भागशब्दोऽपि रूपकस्यार्थे रूढः । भागो वृद्ध्यादिरस्मिन्दीयते भाग्यं—भागिकं शतम् । भाग्या—भागिका विंशतिः । (१७१६) तद्धरति वहत्यावहति भारा-  
द्वंशादिभ्यः । ५ । १ । ५० ॥ वंशादिभ्यः परो यो भारशब्दस्तदन्तं यत्प्राति-  
पदिकं तत्प्रकृतिकाद्द्वितीयान्तादित्यर्थः । वंशभारं हरति वहत्यावहति वा वांशभा-  
रिकः । ऐजुभारिकः । 'भाराद्वंशादिभ्यः' इत्यस्य व्याख्यानतरं 'भारभूतेभ्यो वंशा-  
दिभ्यः' इति । भारभूतान्वंशान्हरति वांशिकः । ऐजुकः । (१७१७) वस्नद्रव्या-  
भ्यां ठन्कनौ । ५ । १ । ५१ ॥ यथासंख्यं स्तः । वस्नं हरति वहत्यावहति वा  
वस्निकः । दध्यकः । (१७१८) सम्भवत्यवहरति पचति । ५ । १ । ५२ ॥  
प्रस्थं सम्भवति प्रास्थिकः कटाहः । प्रस्थं स्वस्मिन्समावेशयतीत्यर्थः । प्रास्थिकी  
ब्राह्मणी । प्रस्थमवहरति ( उपसंहरति ) पचति वेत्यर्थः । तत्पचतीति द्रोणादयच्च  
( वा ३०३८ ) । चाटुञ् । द्रोणं पचतीति दौणी—दौणिकी । (१७१९) आढ-

विहितं प्रत्ययः स्यादिति शेषः । हरणं कथंचिद्विशान्तरप्रापणं चौर्यं वा । शकृदा-  
दिना प्रापणं वहनम् । स्वसमीपं प्रापणमावहनं उत्पादनं वा । वांशभारिक इति ।  
'आर्हात्' इति ठक् । अत्र पञ्चम्यन्तयोर्व्युत्क्रमेण वैयधिकरण्येन चान्वये  
प्रमाणाभावादाह—भाराद्वंशादिभ्य इत्यस्य व्याख्यानतरमिति । भारा-  
त्परेभ्यो वंशादिभ्य इत्यर्थभ्रमव्यावृत्तये व्याख्यानतरं विशदयति—भारभूतेभ्यो  
वंशादिभ्य इतीति । वंशादिशब्दानां भारभूतत्वं तु भारभूतवंशादिवृत्तेर्बोध्यम् ।  
अस्मिन्व्याख्याने भारादित्येकवचनमार्थम् । यद्वा प्रत्येकान्वयाभिप्रायम् । वस्तुतो  
भारभूता ये वंशादयः तद्वाचिभ्य इति यावत् । वस्नद्रव्याभ्याम् । तद्धरति  
वहत्यावहतीत्यनुवर्तते इत्यभिप्रेत्याह—वस्नं हरतीत्यादि ।

संभवत्यवहरति । तदिति द्वितीयान्तमनुवर्तते । द्वितीयान्तात्संभवती-  
त्याद्यर्थेषु यथाविहितं प्रत्ययः स्यादित्यर्थः । प्रास्थिक इति । 'आर्हात्' इ-  
त्यत्र परिमाणपर्युदासादृगभावे प्राग्वतीयष्ठञ् । ननु संभवतीत्यस्य उपपद्यत इत्य-  
र्थकत्वादकर्मकत्वात्प्रस्थं संभवतीति कथं द्वितीयेत्यत आह—समावेशयतीत्यर्थ  
इति । उपसर्गवशादिति भावः । प्रास्थिकी ब्राह्मणीति । ठजन्तत्वात् ङीबिति  
भावः । अवहरतीत्येतद्याचष्टे—उपसंहरतीति । किंचिदूनमपि यथा प्रस्थपरि-  
मितं भवति तथा मिमीत इत्यर्थः । तत् पचतीति द्रोणादण् चेति । वार्ति-  
कमिदम् । द्वितीयान्ताद्द्रोणशब्दात् पचतीत्यर्थेऽण् च स्यादित्यर्थः । पचतिप्रह-  
णं संभवत्यवहरतिनिवृत्त्यर्थम् । चाटुञ्जिति । 'आर्हात्' इति ठग्विधौ परिमा-  
णपर्युदासात् ठगभावे प्राग्वतेष्ठजेव चकारादनुकृष्यत इति भावः । द्रौणीति ।  
अणन्तत्वात् ङीप् । द्रौणिकीति । ठजन्तत्वात् ङीप् । आढकाचित । आढक  
आचित, पात्र एभ्यो द्वितीयान्तेभ्यः संभवत्यवहरतिपचतीत्यर्थेषु खो वा स्यादि-

काचितपात्रात्खोऽन्यतरस्याम् । ५ । १ । ५३ ॥ पचे ठञ् । आढकं सम्भवति अवहरति पचति वा आढकीना—आढाकिकी । आचितीना—आचितिकी । पात्रीणा—पात्रिकी । ( द्विगोः घृश्च । ५ । १ । ५४ ॥ आढकाचितपात्रात्' इत्येव । आढकाद्यन्ताद्द्विगोः सम्भवत्यादिष्वर्थेषु ठन्खौ वा स्तः । पचे ठञ् । तस्य अध्यर्थ—' ( सू १६१३ ) इति लुक् । बिश्वाङ्कीष् । आढाकिकी—आढकीना । 'द्विगोः' ( सू ४७१ ) इति ङीष् । आढकी । आचितिकी—आचितीना । 'अपरिमाण—' ( सू ४८० ) इति ङीष्निषेधात् आचिता । द्विपात्रिकी—द्विपात्रीणा—द्विपात्री । ( १७२१ ) कुलिजाल्लुक्खौ च । ५ । १ । ५५ ॥ कुलिजान्ताद्द्विगोः सम्भवत्यादिष्वर्थेषु लुक्खौ वा स्तः । चाष्टंश्च । लुगभावे ठञः श्रवणम् । द्विकुलिजी—द्विकुलिजीना—द्विकुलिजिकी—द्वैकुलिजिकी । ( १७२२ ) सोऽस्यांशवस्तुभृतयः । ५ । १ । ५६ ॥ अंशो भागः । वचं मूल्यम् । भृतिर्वैतनम् ।

त्यर्थः । पचे ठञिति । 'आर्हाव' इत्यतः परिमाणपर्युदासाच्च ठगिति भावः । द्विगोः घृश्च । घृन्खाविति । चकारेण खस्यानुकर्षादिति भावः । वा स्त इति । अन्यतरस्यामित्यनुवृत्तेरिति भावः । पचे ठञिति । 'आर्हाव' इत्यत्र परिमाणपर्युदासान्न ठगिति भावः । बिश्वात् ङीष् । द्व्याढाकिकीति । द्वे आढके संभवत्यवहरति पचति वेत्यर्थे 'तद्धितार्थ' इति द्विगुः, घृन्, बिश्वात् ङीषित्यर्थः । अत्र 'न य्वाभ्याम्' इत्यैज् न, वृद्धिनिषेधसंनियोगशिष्टत्वात् ङिष्ठात्किदभावेन वृद्धेरप्रसङ्गे । द्व्याढकीनेति । खे रूपम् । द्विगोः इति ङीप् । द्व्याढकीति । ठञि 'अध्यर्थ' इति तस्य लुक् । 'द्विगोः' इति ङीबित्यर्थः । प्रत्ययलङ्घनमाश्रित्य ठञन्तलङ्घनङीप् तु नेति 'अपरिमाणविस्त' इत्यत्रोक्तम् । 'अध्यर्थ' इति लुक् ठञ एव, नतु ठन्खयोरपि, विधिसामर्थ्यात् । द्व्याचितिकी द्व्याचितीनेति । घृनि खे च रूपम् । अथ व्याचितशब्दात् ठञो लुकि 'द्विगोः' इति ङीपमाशङ्क्याह—अपरिमाणेति ङीष्निषेधादिति । द्विपात्रिकीत्यादि । कुलिजाल्लुक्खौ च । अन्यतरस्यामित्यनुवृत्तिमभिप्रेत्याह—लुक्खौ वा स्त इति । 'आर्हाव' इत्यत्र परिमाणपर्युदासाद्लुगभावे प्राग्वहतीयस्य ठञः 'अध्यर्थ' इति नित्यं लुकि प्राप्ते लुको विकल्पविधिः । चात् घृश्चेति । तथाच ठञो लुक् खश्च घृश्चेति त्रितयं विकल्प्यते । तत्र घृन्ः खस्य ठञो लुक्खभावे ठञः श्रवणं पर्यवस्यति । तदाह—लुगभावे ठञः श्रवणमिति । द्विकुलिजीति । ठञो लुकि रूपम् । 'द्विगोः' इति ङीप् । द्विकुलिजीनेति । खे रूपम् । द्विकुलिजिकीति । घृनि रूपम् । द्वैकुलिजिकीति । ठञो लुगभावे रूपम् । परिमाणान्तस्येत्यत्र असंज्ञाशाणुकुलिजानामित्युक्तेर्नोत्तरपदवृद्धिः ।

सोऽस्यांश । स इति प्रत्येकमंशादिष्वन्वेति । सोऽस्यांशः, तदस्य वस्तुम्,

पञ्च अंशो वस्त्रं भृतिर्वा अस्य पञ्चकः । (१७२३) तदस्य परिमाणम् । ५।१।  
५७ ॥ प्रत्यं परिमाणमस्य प्रास्थिको राशिः । (१७२४) संख्यायाः संज्ञासङ्घ-  
सूत्राध्ययनेषु । ५ । १ । ५८ ॥ पूर्वसूत्रमनुवर्तते । तत्र 'संज्ञायां स्वार्थे प्रत्ययो  
वाच्यः' ( वा ३०३६ ) । यद्वा द्वेकयोरिति वत्सङ्ख्यामाप्रवृत्तेः परिमाणिनि  
प्रत्ययः । पञ्चैव पञ्चकाः शकुनयः । पञ्च परिमाणमेषामिति वा । सङ्घे पञ्चकः ।  
सूत्रे अष्टकं पाणिनीयम् । सङ्घशब्दस्य प्राणिसमूहे रुढत्वात्सूत्रं पृथगुपात्तम् ।  
पञ्चकमध्ययनम् । 'स्तोमे ढविधिः' ( वा ३०४५ ) । पञ्चदश मन्त्राः परिमाण-  
मस्य पञ्चदशः स्तोमः । सप्तदशः । एकविंशः । ऋप्रत्यये तिलोपः । सोमयामोषु

सास्य भृतिः, इत्यर्थेषु प्रथमान्ताद्यथाविहितं प्रत्ययाः स्युरित्यर्थः । पञ्चक  
इति । 'संख्यायाः' इति कन् ।

तदस्य परिमाणम् । अस्मिन्नर्थे प्रथमान्ताद्यथाविहितं प्रत्ययाः स्युरि-  
त्यर्थः । प्रास्थिक इति । 'आहांत्' इत्यत्र परिमाणपर्युदासात् प्राग्वर्तीय-  
ष्ठञ् । अत्र संख्यापि परिमाणम् । यद्यपि 'अमोपुच्छसंख्यापरिमाणा'दिति पृथ-  
ग्रहणात् संख्या न परिमाणम् । तथाप्यत्र परिच्छेदकत्वात् संख्यापि परिमा-  
णम्, उत्तरसूत्रे संख्यायाः परिमाणेन विशेषणाज्ज्ञात्वात् । तेन षष्टिः परिमाण-  
मस्य षाष्टिकमिति सिद्धम् । द्विषष्ट्यादिभ्यस्त्वनभिधानाज्ज्ञेति भाष्ये स्पष्टम् ।  
संख्यायाः । अनुवर्तते इति । तथाच तदस्य परिमाणमित्यर्थे प्रथमान्तात् सं-  
ख्यात्मकपरिमाणवाचिनो यथाविहितं प्रत्ययाः स्युरित्यर्थः । संज्ञायां स्वार्थे  
प्रत्ययो वाच्य इति । पञ्चकाः शकुनय इत्यत्र पञ्च परिमाणमेषामित्यर्थो न सं-  
भवति, आ दशतः संख्याः संख्येये इति पञ्चशब्दस्य संख्येयवृत्तित्वेन पञ्च परिमा-  
णमिति सामानाधिकरण्यानुपपत्तेः । अतः संज्ञायां स्वार्थे एव संख्यायाः प्रत्यय इति  
पर्यवस्यतीति भावः । यद्वेति । द्विशब्दस्य एकशब्दस्य च संख्येयवृत्तित्वेऽपि 'द्वेकयोः'  
इति समासवृत्तावेकत्वद्वित्वपरत्वमभ्युपगम्यते । अन्यथा 'द्वेकयोः' इति द्विवचना-  
नुपपत्तेः । तद्वत्पञ्चकाः शकुनय इति तद्वितवृत्तावपि पञ्चशब्दस्य पञ्चत्वसंख्यापरतया  
पञ्चत्वं परिमाणमस्येति सामानाधिकरण्यं स्वीकृत्य पञ्चत्ववाचिनः पञ्चशब्दात्  
पञ्चत्वरूपपरिमाणवति प्रत्ययः उपपद्यत इत्यर्थः । तत्र संज्ञायां स्वार्थे उदाहरति—  
पञ्चैवेति । परिमाणिनि प्रत्ययमुदाहरति—पञ्च परिमाणमिति । पञ्चत्वमित्यर्थः ।  
संघे इति । उदाहरणं वक्ष्यत इत्यर्थः । पञ्चक इति । पञ्चत्वमस्य संघस्य  
परिमाणमित्यर्थः । संघस्य पञ्चत्वं तु अवयवद्वारा बोध्यम् । सूत्र इति । उदाह्रियत  
इति शेषः । अष्टकं पाणिनीयमिति । सूत्रमिति शेषः । अष्टावध्यायाः परि-  
माणमस्येति विग्रहः । अष्टाष्टत्वं अध्यायद्वारा सूत्रेऽन्वेति । सूत्रशब्दश्च सूत्रसंघ-  
परः, एकस्मिन् सूत्रे अष्टकत्वस्यासंभवात् । नन्वेवं सति संघग्रहणेनैव सिद्धे सूत्र-  
ग्रहणं व्यर्थमित्यत आह—संघशब्दस्येति । पञ्चकमध्ययनमिति । पञ्चावृतयः

छन्दैः क्रियमाणा पृष्ठादिसंज्ञिका स्तुतिः स्तोमः । (१७२५) पङ्क्तिर्विंशति-  
त्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् । ५ । १ । ५६ ॥  
एते रूढिशब्दा निपात्यन्ते । (१७२६) पञ्चदशतौ वर्गौ वा । ५ । १ । ६० ॥

परिमाणमस्येति विप्रहः । स्तोमे डविधिरिति । तदस्य परिमाणमित्यर्थे संख्या-  
वाचिन उपसंख्यातव्य इति शेषः । सामाधारमन्त्रसमूहे स्तोमशब्दः शक्नु इति  
कैयटः । मनुष्यादिसमूहे तु स्तोमशब्दो लाक्षणिक इति तदाशयः । तदाह—  
पञ्चदश मन्त्रा इति । पञ्चदशः स्तोम इति । पञ्चदशान्शब्दात् डप्रत्यये  
'टेः' इति टिलोपः । सामाधारभूतपञ्चदशमन्त्रसमूह इत्यर्थः । ननु डित्वाभावेऽपि  
'नस्तद्धिते' इत्येव टिलोपसिद्धोऽङित्वं व्यर्थमित्यत आह—एकविंश इति ।  
एकविंशतिर्मन्त्राः परिमाणमस्य समूहस्येति विप्रहः । डप्रत्यये इति । 'ति  
विंशतेडिति' इति टिलोपः । मीमांसकास्तु पृष्ठरथन्तरादिशब्दवाच्या प्रगीतमन्त्र-  
साध्या गुणवत्त्वेन वर्णनात्मिका स्तुतिरेव स्तोमः, स एव डप्रत्ययार्थः । प्रगीतपञ्च-  
दशमन्त्रपरिमाणकः स्तोम इत्यर्थः । पञ्चदशत्वसंख्यात्मकपरिमाणं स्तुतौ मन्त्रद्वारा  
बोध्यम् । एवं च 'पञ्चदशेन स्तुवते' इत्यादौ धात्वर्थभूतस्तुतिसामानाधिकरण्यं  
पञ्चदशादिशब्दानामुपपद्यत इत्याहुः । तन्मतमवलम्ब्याह—सोमयागेष्वित्यादि ।

पङ्क्तिर्विंशति । रूढिशब्दा निपात्यन्त इति । तदस्य परिमाणमित्यर्थे  
इति शेषः । पञ्च पादाः परिमाणमस्येत्यर्थे पञ्चान्शब्दात् तिप्रत्ययः प्रकृतेष्टिलोपः,  
चकारस्य कृत्वम्, अनुस्वारपरसवर्णौ, पङ्क्तिरि रूपम् । 'पञ्चाक्षरा पञ्चपदा पङ्क्तिः'  
इति छन्दःशास्त्रे । दशानां वर्गः दशत् । 'पञ्चदशतौ वर्गौ वा' इति  
वक्ष्यते । द्वौ दशतौ परिमाणमस्य संघस्येति विंशतिः, शतिचप्रत्ययः प्रकृतेर्विन्भावः,  
अनुस्वारश्च । अत्र संघग्रहणमनुवर्तते । तथा च गवां विंशतिरिति भवति । संघ-  
संघिनोस्तादात्म्यविवक्षायां तु विंशतिर्गाव इति भवति । स्वभावादेकवचनं स्त्रीत्वं  
च । एवं त्रिंशदादावपि । 'विंशत्याद्याः सदैकत्वे संख्याः संख्येयसङ्ख्ययोः' इति,  
'तासु चानवतेः स्त्रियः' इति चामरः । त्रयः दशतः परिमाणमस्य संघस्य त्रिंशत्,  
शत्प्रत्ययः, प्रकृतेः त्रिन्भावश्च । चत्वारो दशतः परिमाणमस्य संघस्य चत्वारिंशत्,  
शत्प्रत्ययः । प्रकृतेः चत्वारिन्भावश्च । पञ्च दशतः परिमाणमस्य संघस्य पञ्चाशत्,  
शत्प्रत्ययः प्रकृतेः पञ्चादेशः । षड् दशतः परिमाणमस्य संघस्य षष्टिः, तिप्रत्ययः  
प्रकृतेः षष्, जश्त्वाभावश्च । सप्त दशतः परिमाणमस्य संघस्य सप्ततिः, तिप्रत्ययः  
प्रकृतेः सप्तादेशः । अष्टौ दशतः परिमाणमस्य संघस्य अशीतिः, तिप्रत्ययः प्रकृतेः  
अशी इत्यादेशः । नव दशतः परिमाणमस्य संघस्य नवतिः, तिप्रत्ययः प्रकृतेः  
नवादेशः । दश दशतः परिमाणमस्य संघस्य शतम्, तप्रत्ययः प्रकृतेः शादेशश्च ।  
एतत्सर्वं भाष्ये स्पष्टम् । 'एतान्यव्युत्पन्नप्रातिपदिकानि' इति तु भाष्यनिष्कर्षः ।  
पञ्चदशतौ । पञ्च दश वा परिमाणमस्य वर्गस्येत्यर्थे एतौ निपात्यन्ते इत्यर्थः ।



पञ्च परिमाणमस्य पञ्चद्वर्गः । दशत् । पक्षे पञ्चकः । दशकः । (१७२७) त्रिंशच्च-  
त्वारिंशतोर्ब्राह्मणे संज्ञायां ङण । ५ । १ । ६२ ॥ त्रिंशदध्यायाः परिमाण-  
मेषां ब्राह्मणानां त्रैशानि । चात्वारिंशानि । (१७२८) तदर्हति । ५ । १ । ६३ ॥  
लब्धुं योग्यो भवतीत्यर्थे द्वितीयान्तादृषादयः स्युः । श्वेतच्छत्रमर्हति श्वेतच्छत्रिकः ।  
(१७२९) छेदादिभ्यो नित्यम् । ५ । १ । ६४ ॥ नित्यमाभीक्ष्ण्यम् । छेदं  
नित्यमर्हति छेदिको वेतसः । छिन्नप्ररूढत्वात् । 'विराग विरङ्गं च' ( ग सू ६६ )  
विरागं नित्यमर्हति-वैरङ्गिकः । (१७३०) शीर्षच्छेदाद्यच्च । ५ । १ ।  
६५ ॥ शिरश्छेदं नित्यमर्हति शीर्षच्छेद्य-शीर्षच्छेदिकः । यदृकोः सन्नियोगेन  
शिरसः शीर्षभावो निपात्यते । (१७३१) दण्डादिभ्यो यत् । ५ । १ । ६५ ॥  
एभ्यो यत्स्यात् । दण्डमर्हति दण्ड्यः । अर्घ्यः । वध्यः । (१७३२) पात्राद्धंश्च ।  
५ । १ । ६८ ॥ चाद्यत् । तदर्हतीत्यर्थे । पात्रियः-पात्र्यः । (१७३३) कडङ्कर-

पञ्चद्वर्ग इति । पञ्च परिमाणमस्येत्यर्थे पञ्चनशब्दात् ङतिप्रत्ययः । तत्र इकार  
उच्चारणार्थः । 'टः' इति टिलोपः । दशदिति । दश परिमाणमस्य वर्गस्येति  
विग्रहः । ङति ङित्वाटिलोपः । एतदर्थमेव ङित्वम् । पक्षे इति । इत्यभावपक्षे  
'संख्यायाः' इति कञित्यर्थः । त्रिंशच्चत्वारिंशतोः । तदस्य परिमाणमित्यर्थे  
परिमाणिनि ब्राह्मणे वाच्ये त्रिंशच्चत्वारिंशद्भ्यां ङण स्यादित्यर्थः । ब्राह्मणं वेदेषु  
मन्त्रव्यतिरिक्तो भागः । त्रैशानीति । ङित्वात् 'टः' इति टिलोपः ।

तदर्हति । अर्हतीत्यस्य योग्यो भवतीत्यर्थे अकर्मकत्वात्तदिति द्वितीया न  
स्यात् । इष्यते तु द्वितीयान्तादेव प्रत्ययः । तत्राह—लब्धुमिति । श्वेतच्छ-  
त्रिक इति । आर्ह्यष्टक् । छेदादिभ्यो नित्यम् । आभीक्ष्ण्यमिति ।  
पौनःपुन्यमित्यर्थः । तन्नित्यमर्हतीत्यर्थे द्वितीयान्तेभ्यः छेदादिभ्यो यथाविहितं  
प्रत्ययः स्यादित्यर्थः । छेदिको वेतस इति । 'आर्हात्' इति ठक् । 'तदर्हति'  
इत्येव सिद्धे आभीक्ष्ण्य एवेति नियमार्थमिदं सूत्रम् । वस्तुतस्तु नित्यमिति नाभी-  
क्ष्ण्यार्थकं प्रत्ययार्थकोटिप्रविष्टम्, किंतु अपाक्षिकार्थकम् 'समर्थानां प्रथमाद्वा' इति  
वाग्रहणानुवृत्तिनिवृत्त्यर्थमित्यभिप्रेत्य विग्रहवाक्यस्यापि लोके दर्शनाजित्यग्रहणं न  
कर्तव्यमित्युक्तं भाष्ये । एवं च छेदादिभ्यः पाक्षिकप्रत्ययस्य 'तदर्हति' इत्येव सिद्ध-  
त्वात् सूत्रमेवेदं नारब्धव्यमिति फलति । विराग विरङ्गं चेति । गणसूत्रमिदम् ।  
उक्तेऽर्थे विरागशब्दो विरङ्गादेशं लभत इत्यर्थः । चादार्ह्यष्टक् । शीर्षच्छेदा-  
द्यच्च । चादार्ह्यष्टक् । ननु 'शीर्षच्छन्दसि' इति छन्दस्येव शिरसः शीर्षादेश-  
विधानात् कथमिह शीर्षादेश इत्यत आह—यदृकोरिति । दण्डादिभ्यः ।  
यदित्यनुवर्तते तदाह—यत्स्यादिति । दण्डादिभ्यो यः इति त्वपपाठः, 'अचो  
यत्' इति सूत्रभाष्ये तथैव दर्शनात् । अर्घ्य इति । मूल्यं पूजाविधिं वार्हतीत्यर्थः ।  
'मूल्ये पूजाविधावर्धः' इत्यमरः । वध्य इति । वधमर्हतीत्यर्थः । पात्रात् घंश्च ।

१ अत्र कचित् वैरागिक इत्यपि दृश्यते सोऽप पाठः । विरङ्गदेशस्य निश्चयत्वात् ।

दक्षिणाच्छ च । ५ । १ । ६६ ॥ चाद्यत् । कडं करोतीति विग्रहेऽत एव निपा-  
तनास्त्वच् । कडङ्करं माषमुद्रादिकाष्टमर्हतीति । कडङ्करीयो गौः । कडङ्क्यः । दक्षि-  
णामर्हतीति दक्षिणीयः—दक्षिणयः । (१७३४) स्थालीबिलात् । ५ । १ । ७० ॥  
स्थालीबिलमर्हन्ति स्थालीबिलीयास्तयङ्गजाः स्थालीबिल्याः । पाकयोग्या इत्यर्थः ।  
(१७३५) यज्ञर्त्विग्भ्यां घस्वञौ । ५ । १ । ७१ ॥ यथासङ्ख्यं स्तः । यज्ञमृ-  
त्विजं वाहति यज्ञियः, आर्त्विजीनो यजमानः । 'यज्ञर्त्विग्भ्यां तत्कर्माहतीत्युप-  
सङ्ख्यानम्' ( वा ३०५२ ) । यज्ञियो देशः । आर्त्विजीनः ऋत्विक् ।

इत्याह्नीयाणां ठगादीनां द्वादशानां पूर्णोऽवधिः ।

## अथ ठञधिकारे कालाधिकारप्रकरणम् । ३४ ।

अतः परं ठञेव । (१७३६) पारायणतुरायणचान्द्रायणं वर्तयति । ५ ।

पात्रियः पात्र्य इति । पात्रमर्हतीत्यर्थः । कडङ्करदक्षिणाच्छ च । 'कड  
मदे' कडनं कडः मदः 'घञर्थे कविधानम्' इति कः । खजिति । तथाच 'खित्य-  
नव्ययस्य' इति मुमिति भावः । कडङ्करं च दक्षिणा चेति समाहारद्वन्द्वात्पञ्चमी ।  
स्थालीबिलात् । छयतावनुवर्तते, तदर्हतीति च । यज्ञर्त्विग्भ्यां घस्वञौ ।  
तदर्हतीत्येव । यज्ञम् ऋत्विजं वेति । यज्ञमर्हतीति यज्ञियः । ऋत्विजमर्हती-  
त्यार्त्विजीन इत्यन्वयः । तत्कर्मेति । यज्ञकर्माहतीत्यर्थे यज्ञशब्दात् ऋत्विक्कर्मा-  
हतीत्यर्थे ऋत्विक्छब्दाच्च यथासङ्ख्यं घस्वञोरुपसङ्ख्यानमित्यर्थः । यज्ञियो  
देश इति । यज्ञानुष्ठानमर्हतीत्यर्थः । आर्त्विजीन ऋत्विगिति । ऋत्विक्कर्तव्यं  
कर्माहतीत्यर्थः । यद्यपि यज्ञर्त्विक्छब्दयोस्तत्कर्मणि लक्षणाया सिध्यति । तथा-  
प्यत्र प्रकरणे मुख्यार्थेभ्य एव प्रत्यय इति ज्ञापनार्थमिदम् । ठगादीनां द्वादशा-  
नामिति । 'प्राग्वतेः' इत्यारभ्य 'तेन क्रीतम्' इत्यतः प्राक् त्रयोदश प्रत्ययाः  
अनुक्रान्ताः । तत्र 'प्राग्वतेः' इति ठञं विना आह्नीदित्यादिविहितानां ठगादीनां  
द्वादशानां विधिः पूर्ण इत्यर्थः ।

इति तद्धिते प्राग्वतीये आह्नीयाणां ठगादीनां द्वादशानां पूर्णोऽवधिः ।

अथ तद्धिते प्राग्वतीये ठञधिकारे कालाधिकारः निरूप्यते—अतः परं  
ठञेवेति । आह्नीयेष्वर्थेषु प्राग्वतीयठञपवादा आह्नीयाष्टगादयः । आह्नीयार्थेषु निरु-  
पितेषु तत ऊर्ध्वं ठगादिप्रत्ययानाम् अनुवृत्तेरसंभवात् प्राग्वतीयः ठञेवानुवर्तत  
इत्यर्थः । पारायण । द्वितीयान्तेभ्यः पारायणादिशब्देभ्यः वर्तयतीत्यर्थे ठञ्  
स्यादित्यर्थः । पारायणं वर्तयतीति । पारायणं वेदाध्ययनम् । तद्वर्तयति आ-

१ । ७२ ॥ पारायणं वर्तयति पारायणिकरञ्जात्रः । तुरायणं यज्ञविशेषः । तं वर्तयति तौरायणिको यजमानः । चान्द्रायणिकः । (१७३७) संशयमापन्नः । ५।१।७३॥ संशयविषयीभूतोऽर्थः । सांशयिकः । (१७३८) योजनं गच्छति । ५ । १ । ७४ ॥ यौननिकः । 'क्रोशशतयोजनशतयोरुपसंख्यानम्' (वा ३०५५) क्रोशशतं गच्छति क्रोशशतिकः । यौजनशतिकः । 'ततोऽभिगमनमर्हतीति च चक्रन्यम्' ( वा ३०५६ ) । क्रोशशतादभिगमनमर्हतीति क्रोशशतिको भिद्युः । यौजनशतिक आचार्यः । (१७३६) पथः ष्कन् । ५।१।७५ ॥ पथो ण नित्यम् । ५ । १ । ७६ ॥ पन्थानं नित्यं गच्छति । पन्थः-पन्था । ( १७४१ ) उत्तरपथेनाहृतं च । ५ । १ । ७७ ॥ उत्तरपथेनाहृतमौत्तरपथिकम् । उत्तरपथेन गच्छति । औत्तरपथिकः । ' आहृतप्रकरणे वारिजङ्गलस्थलकान्तारपूर्वादुपसंख्यानम् ' ( वा ३०५७ ) । वारिपथिकम् । (१७४२) कालात् । ५ । १ । ७८ ॥ 'द्युष्टा-

वर्तयतीत्यर्थः । पारायणिकः छात्र इति । गुरौ त्वध्येतरि नायं प्रत्ययः, अंन-  
भिधानादिति भावः । तौरायणिको यजमान इति । ऋत्विजि नायं प्रत्ययः,  
अनभिधानादिति भावः । चान्द्रायणिक इति । चान्द्रायणं वर्तयतीत्यर्थः ।  
चान्द्रायणं कृच्छ्रविशेषः । संशयमापन्नः । अस्मिन्नर्थे संशयशब्दात् द्वितीया-  
न्ताठ्ठक् स्यादित्यर्थः । अत्र आपन्न इति कर्तरि कृः । विषयतया प्राप्त इत्यर्थः  
उपसर्गवशात् । संशयविषयीभूतोऽर्थ इति । तेन समवायेन संशयाधारे संदेहवि-  
नायं प्रत्यय इति भावः । अमरस्तु ' सांशयिकः संशयापन्नमानसः ' इत्याह ।  
योजनं गच्छति । द्वितीयान्ताद्योजनशब्दात् गच्छतीत्यर्थे ठञ् स्यादित्यर्थः ।  
क्रोशशतेति । आभ्यामपि द्वितीयान्तभ्यां गच्छतीत्यर्थे ठञ् उपसंख्यानमि-  
त्यर्थः । क्रोशशतादिति । ल्यब्लोपे पञ्चमी । क्रोशशतमतीत्यर्थः । पथः  
ष्कन् । पथः ष्कन् इति छेदः । द्वितीयान्तात् पथिन्शब्दात् गच्छतीत्यर्थे ष्कन्  
स्यादित्यर्थः । पन्थो ण नित्यम् । पथ इत्यनुवर्तते गच्छतीति च । नित्यमिति  
गच्छतीत्यत्रान्वितं प्रत्ययार्थप्रविष्टमेव । नतु विधानान्वितं सत् महाविभाषानि-  
वृत्त्यर्थम् । द्वितीयान्तात् पथिन्शब्दात् नित्यं गच्छतीत्यर्थे णप्रत्ययः स्यात् प्रकृतेः  
पन्थादेशश्चेत्यर्थः । भाष्ये तु नित्यग्रहणं प्रत्याख्यातम् । उत्तरपथेनाहृतं च ।  
उत्तरपथशब्दात् तृतीयान्तात् आहृतमित्यर्थे गच्छतीत्यर्थे च ठञ् स्यादित्यर्थः ।  
वारिजङ्गलेति । वारि, जङ्गल, स्थल, कान्तार एतत्पूर्वात् पथिन्शब्दात् तृती-  
यान्ताद् आहृतमिति गच्छतीति चार्थे ठञित्यर्थः । वारिपथेन गच्छति आहृतं  
वेत्यर्थः । जाङ्गलपथिकः, स्थालपथिकः, कान्तारपथिकः ।

कालात् । इत्यतः प्रागिति । व्याख्यानादिति भावः । तेन निर्वृत्तम् ।  
तृतीयान्ताजिह्वत्तमित्यर्थे ठञ् स्यादित्यर्थः । आहिकमिति । ' अहष्टखोरेव '

दिभ्योऽण्' ( सू १७६१ ) इत्यतः प्रागधिकारोऽयम् । ( १७४३ ) तेन निर्वृत्तम्  
 ५।१।७६॥ अह्ना निर्वृत्तम् आह्निकम् । ( १७४४ ) तमधीष्टो भृतो भूतो भावी । ५।१।  
 ८०॥ अधीष्टः सत्कृत्य व्यापारितः । भृतो वेतनेन क्रीतः । भूतः स्वसत्तया व्यासकालः ।  
 भावी तादृशः एवानागतकालः । मासमधीष्टो मासिकोऽध्यापकः । मासं भृतः  
 मासिकः कर्मकरः । मासं भूतो मासिको व्याधिः । मासं भावी मासिक उत्सवः ।  
 ( १७४५ ) मासाद्वयसि यत्खजौ । ५ । १ । ८१ ॥ मासं भूतो मास्यः—  
 मासीनः । ( १७४६ ) द्विगोर्यप् । ५ । १ । ८२ ॥ मासाद्वयसीत्यनुवर्तते ।  
 द्वौ मासौ भूतो द्विमास्यः । ( १७४७ ) षण्मासाण्यच्च । ५ । १ । ८३ ॥  
 वयसि इत्येव । यवप्यनुवर्तते, चाट्ठञ् । षण्मास्यः—षण्मासिकः ।  
 ( १७४८ ) अवयसि ठञ्च । ५ । १ । ८४ ॥ चाण्यत् । षण्मासिको व्याधिः—  
 षण्मास्यः । ( १७४९ ) समाया खः । ५ । १ । ८५ ॥ समामधीष्टो भृतो  
 भूतो भावी वा समीनः । ( १७५० ) द्विगोर्वा । ५ । १ । ८६ ॥ समायाः  
 खः इत्येव । 'तेन परिजय्य-' ( सू १७५७ ) इत्यतः प्राङ्निर्वृत्तादिषु पञ्चस्वर्थेषु  
 प्रत्ययाः । द्विसमीनः—द्वैसमिकः । ( १७५१ ) रात्र्यहःसंवत्सराच्च । ५ । १ ।  
 ८७ ) द्विगोः इत्येव । द्विरात्रीणः—द्वैरत्रिकः । द्वयदीनः—द्वैयद्विकः । समासान्त-  
 विधेरनित्यत्वान्न टच् । द्विसंवत्परिणः । ( १७५२ ) सङ्ख्यायाः संवत्सरस-

इति नियमाच्च टिलोपः । तमधीष्टो । द्वितीयान्तात् अधीष्टादिष्वर्थेषु ठञ् स्या-  
 दित्यर्थः । व्यापारित इति । प्रेरित इत्यर्थः । तादृश एवेति । स्वसत्तया  
 व्याप्यमानकाल इत्यर्थः । मासमधीष्ट इत्यादी ' कालाध्वनोः ' इति द्वितीया ।  
 मासाद्वयसि । अत्र भूत इत्येवानुवर्तते, व्याख्यानात् । मासशब्दात् द्वितीया-  
 न्तात् भूत इत्यर्थे यत्खजौ स्तः वयसि गम्ये इत्यर्थः । द्विगोर्यप् । अनुवर्तत  
 इति । मासान्ताद्द्विगोर्भूत इत्यर्थे यप् स्याद्वयसि गम्ये इत्यर्थः । षण्मासा-  
 ण्यच्च । वयसीत्येवेति । षण्मासशब्दात् भूत इत्यर्थे ण्यच्च स्याद्वयसि ग-  
 म्ये इत्यर्थः । अत्र चकारात्संनिहितस्य यपोऽनुकर्षणे ण्ययपावेव स्याताम्, नतु  
 ठञापि । इष्यते तु ठञपि । तत्राह—यवप्यनुवर्तत इति । स्वरितत्वादिति  
 भावः । तर्हि चकारः किमर्थ इत्यत आह—चाट्ठञिति । तथाच ण्यत् यप्  
 ठञिति त्रयः प्रत्ययाः फलिताः । अवयसि ठञ्च । षण्मासशब्दात् द्वितीया-  
 न्तात् भूतं अवयसि ठञ् च स्यादित्यर्थः ।

समायाः खः । भगवद्भक्त्युत्था ' तमधीष्टो भृतो भूतो भावी ' इति कृत्स्न-  
 भेव सूत्रमनुवर्तते । समाशब्दाद्द्वितीयान्तात् अधीष्टादिष्वर्थेषु खः स्यादित्यर्थः ।  
 द्विगोर्वा । समायाः ख इत्येवेति । तथाच समान्तात् द्विगोर्द्वितीयान्तात् खो  
 वा स्यात् पञ्चे ठञिति फलितम् । ' अप्सुमनःसमासिकतावर्षाणां बहुत्वं च '  
 इति लिङ्गानुशासनसूत्रम् । ' दायनोऽस्मी शरत्समाः ' इत्यमरः । ' समां समां

ङ्ख्यस्य च । ७ । ३ । १५ ॥ सङ्ख्याया उत्तरपदस्य वृद्धिः स्यात् निदादौ ।  
द्विसंवत्सरिकः । द्वे षष्ठी भृतो द्विषाष्टिकः । परिमाणान्तस्येत्येव सिद्धे संवत्सरप्र-  
हणं परिमाणप्रहणे कालपरिमाणस्याप्रहणार्थम् । तेन द्वैसमिक इत्युत्तरपदवृद्धिर्न ।  
(१७५३) वर्षाल्लुक् च । ५ । १ । ८८ ॥ वर्षशब्दान्ताद्द्विगोर्वा खः । पच्चे ठञ्  
वा च लुक् । त्रीणि रूपाणि । द्विवर्षीणो व्याधिः द्विवर्षः । (१७५४) वर्षस्या-  
भविष्यति । ७ । ३ । १६ ॥ उत्तरपदस्य वृद्धिः स्यात् । द्विवर्षिकः । भविष्यति

विजायते ' इति सूत्रादेकवचनमप्यस्ति । पञ्चस्त्विति । तेन निर्वृत्तम् तमुधीष्टो  
भृतो भृतो भावीति पञ्चस्त्वित्यर्थः । एषां यथायोगमन्वयः । द्वैसमिक इति ।  
स्वाभावे प्राग्वतीयष्ठञ् । राज्यहः । द्विगोरित्येवेति । रात्रि, अहन् संवत्सर  
एतदन्तात् द्विगोर्निर्वृत्तादिष्वर्थेषु खो वा स्यादित्यर्थः । पच्चे ठञ् । द्विरात्रीण  
इति । द्वाभ्यां रात्रिभ्यां निर्वृत्तः द्वे रात्री अधीष्टो भृतो भृतो भावी वेत्यर्थः ।  
एवमप्रेऽपि यथायोगं ज्ञेयम् । द्वयहीन इति । द्वाभ्यां अहोभ्यां निर्वृत्तः द्वे अ-  
हनी अधीष्ट इत्यादिष्वर्थेषु ' तद्वितार्थ ' इति द्विगोः खः, ' अहष्टखोः ' इति टि-  
लोपः । समाहारद्विगोस्तु न खः, टचि कृते अहन्शब्दाभावात् । द्वैयद्विक  
इति । ' अहष्टखोरेव ' इति नियमात् न टिलोपः । कित्वल्लोपः अह्नादेशो वा ।  
' न खाभ्याम् ' इत्यैच् । ननु द्वयहीन इत्यत्र ' तद्वितार्थ ' इति द्विगुसमासे कृते  
' राज्यहःसंवत्सराच्च ' इति खं बाधित्वा परत्वात् ' राजाहःसखिभ्यः ' इति टचि  
' अह्नाऽह्ना एतेभ्यः ' इत्यह्नादेशे तस्य स्थानिवश्चेनाहन्शब्दत्वेऽपि टजन्तस्य तदभा-  
वात् ' राज्यहःसंवत्सराच्च ' इति खप्रत्ययो न स्यात् । कृतेऽपि खप्रत्यये द्वयहीन इति  
स्यादित्यत आह—समासान्तविधेरनित्यत्वान्न टजिति । एवं च टजभावे  
सति नाह्नादेशः, समासान्ते पर एव तद्विधानादिति भावः । ' समासान्तविधिर-  
नित्यः ' इति षष्ठाध्यायस्य द्वितीये पादे ' द्वित्रिभ्यां पादन्मूर्धसु बहुव्रीहौ ' इति सूत्र-  
भाष्ये स्पष्टम् । अथ संवत्सरान्तस्य खे उदाहरति—द्विसंवत्सरीण इति ।  
ठञ् त्वादिबृद्धौ प्राप्तायाम् । सङ्ख्यायाः संवत्सरं । आदिवृद्धिप्रकरणे उत्तरपद-  
स्येत्यधिकारे इदं सूत्रम् । संवत्सरश्च सङ्ख्या चेति समाहारद्वन्द्वात् षष्ठी । संख्याया  
उत्तरपदस्येति । संख्यायाः परस्य संवत्सरसंख्यस्योत्तरपदस्येत्यर्थः । नन्वत्र  
संवत्सरप्रहणं व्यर्थम्, संवत्सरस्य द्वादशमासपरिमाणतया ' परिमाणान्तस्यासंज्ञा-  
शागयोः ' इत्येव सिद्धेरित्यत आह—परिमाणान्तस्येत्येवेति । वर्षाल्लुक् च ।  
वा च लुगिति । खठनोरिति शेषः । द्विवर्षीण इति । खे रूपम् । द्विवर्ष  
इति । खठनोर्लुकि रूपम् ।

ठञ् आदिवृद्धौ प्राप्तायाम् । वर्षस्याभविष्यति । आदिवृद्धिप्रकरणे उत्तर-  
पदस्येत्यधिकारे इदं सूत्रम् । शेषपुरणेन तद्याचष्टे—उत्तरपदस्य वृद्धिः स्यादिति ।

तु द्वैवर्षिकः । अधीष्टभृतयोरभविष्यतीति प्रतिषेधो न । गम्यते हि तत्र भविष्यत्ता न तु तद्धितार्थः । द्वे वर्षे अधीष्टो भृतो वा कर्म करिष्यतीति द्विवार्षिको मनुष्यः । 'परिमाणान्तस्यासंज्ञाशाणयोः' ( सू १६८३ ) । द्वौ कुडवौ प्रयोजनमस्य द्विकौडविकः । द्वाभ्यां सुवर्णाभ्यां क्रीतं द्विसौवर्णिकम् । द्विनैष्ठिकम् । 'असंज्ञा-' इति किम् । पञ्च कलापाः परिमाणमस्य पाञ्चकलापिकम् । तद्धितान्तः संज्ञा । द्वैशाणम् । कुलिजशब्दमपि केचित्पठन्ति । द्वैकुलिजिकः । (१७५५) चित्तवति नित्यम् । ५ । १ । ८६ ॥ वर्षशब्दान्ताद्द्विगोः प्रत्ययस्य नित्यं लुक्त्वाच्चेतने प्रत्ययार्थे । द्विवर्षो दारकः । (१७५६) षष्टिकाः षष्टिरात्रेण पच्यन्ते । ५ । १ । ६० ॥ बहुवचनमतन्त्रम् । षष्टिको धान्यविशेषः । तृतीयान्तात्कन् रात्रशब्दलोपश्च निपात्यते । (१७५७) तेन परिजय्यलभ्यकार्यसुकरम् । ५ । १ । ६३ ॥ मासेन परिजय्यो जेतुं शक्यो मासिको व्याधिः । मासेन लभ्यं कार्यं सुकरं वा मासिकम् । (१७५८) तदस्य ब्रह्मचर्यम् । ५ । १ । ६४ ॥ द्वितीयान्तात्कालवाचिनोऽस्येत्यर्थे प्रत्ययः स्यात् । अत्यन्तसंयोगे द्वितीया । मासं ब्रह्मचर्यमस्य स अभविष्यति यो जिदादिः तस्मिन्परे इत्यर्थः । निवृत्तादिषु पञ्चस्वर्षेषु भविष्यदर्थं वर्जयित्वा तदितरेषु चतुर्वर्षेषु यस्तद्धितः तस्मिन् परे इति यावत् । द्विवार्षिक इति । द्वाभ्यां वर्षाभ्यां निवृत्तः द्वे वर्षे अधीष्टः भृतः वेत्यर्थः । अत्यन्तसंयोगे द्वितीया । द्वैवर्षिक इति । व्याधिरिति शेषः । चित्तवति नित्यलुके वक्ष्यमाणत्वात् । नन्वेवं सति द्वे वर्षे अधीष्टो भृतो वा कर्म करिष्यति द्विवार्षिक इत्यत्र कथमुत्तरपदवृद्धिः । भविष्यत्वस्य प्रतीतेरित्याशङ्क्याह—अधीष्टभृतयोरभविष्यतीति प्रतिषेधो नेति । कुत इत्यत आह—गम्यते हि तत्र भविष्यतेति । अध्येषणभरणयोः कृप्रत्ययेन भूतत्वमेव शब्दशक्त्या गम्यते । तद्धितप्रत्ययेन च तथाविधाध्येषणभरणकर्माभूतौ प्रतीयते । एवंविधाध्येषणभरणविशिष्टयोस्तु भविष्यता कर्माचरणेन सम्बन्धः कर्म करिष्यतीत्यनेनावगत इति न स तद्धितार्थः । एवंच तत्रापि भविष्यदर्थकतद्धितपरकत्वाभावात् स्यादेवोत्तरपदवृद्धिरित्यर्थः । द्विवार्षिको मनुष्य इति । 'चित्तवति नित्यम्' इति वक्ष्यमाणस्तु नित्यलुक् न भवति, चित्तवतीत्येवारम्भसामर्थ्यात् नित्यत्वे सिद्धे पुनर्नित्यग्रहणेन भूत एवार्थे नित्यं लुगित्यभ्युपगमादिति हरदत्तः । केचित्तु द्विवार्षिकः अमनुष्य इति छिन्दन्ति । चित्तवति नित्यम् । प्रत्ययस्येति । खस्य ठञ्चेत्यर्थः । दारकः बालकः ।

षष्टिकाः । तृतीयान्तादिति । षष्टिरात्रशब्दादिति शेषः । तेन परिजय्य । निवृत्तादयः पञ्चार्था निवृत्ताः । तेन परिजय्यम्, तेन लभ्यम्, तेन कार्यम्, तेन सुकरम् इत्यर्थेषु तृतीयान्ताट्टजित्यर्थः । परिजय्य इत्यस्य विवरणम् जेतुं शक्य इति । तदस्य ब्रह्मचर्यम् । ननु द्वितीयान्तादिति कथम् । सूत्रे ब्रह्मचर्यविशेषणस्य तच्छब्दस्य प्रथमान्तत्वादित्यत आह—अत्यन्तेति । तथाच कालविशेषाभिप्रायं

मासिको ब्रह्मचारी । आर्धमासिकः । यद्वा प्रथमान्तादस्येत्यर्थे प्रत्ययः । मासोऽस्येति मासिकं ब्रह्मचर्यम् । ‘महानाम्न्यादिभ्यः षष्ठ्यन्तेभ्य उपसंख्यानम्’ ( वा ३०६४ ) महानाम्न्यो नाम ‘विदामचबन्—’ इत्याद्या ऋचः । तासां ब्रह्मचर्यमस्य माहानाम्निकः । हरदत्तस्तु ‘भस्याडे—’ इति पुंवद्भावान्माहानामिक इत्याह । ‘चतुर्मासाण्यो यज्ञे तत्र भव इत्यर्थे’ ( वा ३०६६ ) । चतुर्षु मासेषु भवन्ति चातुर्मास्यानि यज्ञकर्माणि । ‘अणु संज्ञायाम्’ ( वा ३०७० ) । चतुर्षु मासेषु भवति चातुर्मासी आषाढी पौर्णमासी । अण्यन्तत्वात्कीप् । ( १७५६ ) तस्य च दक्षिणा यज्ञाख्येभ्यः । ५ । १ । ६५ ॥ द्वादशाहस्य दक्षिणा द्वादशमहिकी । आख्याग्रहणादकाजादपि । अग्निष्टोमिकी । वाजपेथिकी । ( १७६० ) तत्र च

ब्रह्मचर्यमस्येत्यर्थे कालात्प्रत्ययः । इदमर्थं प्रति ब्रह्मचर्यं विशेषणम् । मासिको ब्रह्मचारीति । मासाभिव्याप्तब्रह्मचर्यवानित्यर्थः । आर्धमासिक इति । ‘अर्धात्परिमाणस्य’ इत्युभयपदवृद्धिः । अत्र इदंशब्दार्थस्य ब्रह्मचारिणः प्राधान्यम् । मासाभिव्याप्तं ब्रह्मचर्यं तु तद्विशेषणमिति स्थितिः । यद्वेति । सूत्रे तदिति प्रथमान्तम् । ब्रह्मचर्यमिति षष्ठ्यर्थे प्रथमा । तथाच प्रथमान्तात्कालवाचिनः अस्य ब्रह्मचर्यस्येत्यर्थे ठाप्रत्ययः फलति । तदाह—प्रथमान्तादिति । कालवाचिन इति शेषः । अस्येत्यर्थ इति । अस्य ब्रह्मचर्यस्येत्यर्थे इत्यर्थः । मासोऽस्येत्यनन्तरं ब्रह्मचर्यस्येति शेषः । अस्मिन्पक्षे ब्रह्मचर्यमेव प्रत्ययार्थत्वात्प्रधानम् । इदमर्थस्तु तद्विशेषणमिति बोध्यम् । उपसंख्यानमिति । अस्य ब्रह्मचर्यमित्यर्थे ठञ् इति शेषः । माहानाम्निक इति । महानाम्नीशब्दस्य ऋग्विशेषेषु रुढस्य नित्यस्त्रीलिङ्गत्वात् भाषितपुंस्कत्वाभावात् ‘भस्याडे’ इति पुंवत्त्वं नेति भावः । हरदत्तस्त्विति । माहानाम्निकमित्येव भाष्ये उदाहृततत्त्वादिसमुपेक्ष्यमिति भावः । चतुर्मासाण्यो यज्ञे तत्र इति । वार्तिकमिदम् । तत्र भवो यज्ञः इत्यर्थे चतुर्मासशब्दात्सप्तम्यन्ताण्यो वाच्य इत्यर्थः । चतुर्ष्विति । चतुर्षु मासेषु अतीतेष्वित्यर्थः । अणु संज्ञायामिति । वार्तिकमिदम् । चतुर्मासशब्दात् भवार्थे अणु वाच्यः संज्ञायामित्यर्थः । चतुर्ष्विति । फाल्गुनी पौर्णमासीमारभ्य चतुर्षु मासेष्वतीतेष्वित्यर्थः । आपादीति । आषाढ्याः पौर्णमास्याः चातुर्मासीति संज्ञेति भावः । नच ‘तत्र भवः’ इत्यणैव सिद्धमिति वाच्यम्, ‘द्विगोलुङ्गनपक्षे’ इति लुङ्निवृत्त्यर्थत्वात् ।

तस्य च दक्षिणा । तस्य दक्षिणेत्यर्थे यज्ञकालवृत्तिभ्यः ठञ् स्यादित्यर्थः । द्वादशाहस्येति । द्वादशदिनसाध्यसुत्याकः ऋतुर्द्वादशाहः । तस्येत्यर्थः । कालोपसर्जनक्रतुवाचित्वादयमपि कालवृत्तिरिति भावः । ‘कालात्’ इत्यधिकारिसूत्रे हि यथाकथञ्चित्कालबोधकस्य ग्रहणमिति ‘तदस्य परिमाणम्’ इति सूत्रे भाष्ये स्पष्टम् । नन्वेवं सति अग्निष्टोमस्य दक्षिणा अग्निष्टोमिकीत्यत्र ठञ् न स्यात् ।



दीयते कार्यं भववत् । ५ । १ । १६ ॥ प्रावृषि दीयते कार्यं वा प्रावृषेयम् । शारदम् ।  
इति तद्धिते प्राग्वतीये ठञ्वधिकारे कालात् इत्यधिकारः सम्पूर्णः ।

## अथ ठञ्विधिप्रकरणम् । ३५ ।

(१७६१) व्युष्टादिभ्योऽण् । ५ । १ । ६७ ॥ व्युष्टे दीयते कार्यं वा वैयु-  
ष्टम् । व्युष्टं तीर्थं संप्रामं प्रवास इत्यादि [ 'अग्निपदादिभ्य उपसंख्यानम्' (वा३०७२)  
अग्निपदे दीयते कार्यं वा आग्निपदम् । पैलुमूलम् । ] (१७६२) तेन यथाकथा-  
चहस्ताभ्यां ण्यतौ । ५ । १ । ६८ ॥ यथाकथाचेत्यभ्ययसङ्घातात्तृतीयान्ताद्ध-  
स्तशब्दाच्च यथासंख्यं ण्यतौ स्तः । 'अर्थाभ्यां तु यथासंख्यं नेष्यते' । यथाकथाच्च  
दीयते कार्यं वा यथाकथाचम् । अनादरेण देयं कार्यं वेत्यर्थः । हस्तेन दीयते कार्यं  
वा हस्तम् । (१७६३) सम्पादिनि । ५ । १ । ६९ ॥ तेन इत्येव । कर्णवेष्ट-  
काभ्यां सम्पादि कार्यवेष्टकिकं मुखम् । कर्णालङ्काराभ्यामवश्यं शोभत इत्यर्थः ।  
(१७६४) कर्मवेषाद्यत् । ५ । १ । १०० ॥ कर्मणा सम्पादि कर्मण्यं शौर्यम् ।

अग्निष्टोमशब्दस्य कथञ्चिदपि कालवाचित्वाभावादित्यत आह—आख्याग्रहणा-  
दकालादपीति । अन्यथा यज्ञेभ्य इत्येव सिद्धे आख्याग्रहणवैयर्थ्यादिति भावः ।  
वस्तुतस्तु यज्ञेभ्य इत्येवोक्तौ कालादित्यधिकारात् द्वादशाहादिशब्देभ्य एव स्यात्,  
नतु अग्निष्टोमादिशब्देभ्यः । आख्याग्रहणे तु अग्निष्टोमादिभ्यो द्वादशाहादिशब्दे-  
भ्यश्च सर्वेभ्यो यज्ञवाचिभ्य इति भाष्ये स्पष्टम् । तत्र च दीयते । तत्र दीयते  
तत्र कार्यमित्यर्थयोः सप्तम्यन्तात्कालवाचिनो भववत्प्रत्ययाः स्युरित्यर्थः । प्रावृ-  
षेयमिति । 'प्रावृष एणयः' इति भवार्थे विहितः इहापि भवति । शारद-  
मिति । शरदि दीयते कार्यं वेत्यर्थः । सन्धिवेलाद्यण भवे विहित इहापि भवति ।  
इदं वृथानुरोधेन । वस्तुतस्तु तत्र कार्यं दीयत इत्यर्थे यज्ञाख्येभ्यः भववत्प्रत्ययाः  
स्युरित्यर्थः । अग्निष्टोमे दीयते भक्तम् आग्निष्टोमिकम् । कार्यग्रहणादग्निष्टोमे दीयते  
हिरण्यमित्यत्र न भवति । न ह्यग्निष्टोमे हिरण्यं क्रियत इति भाष्ये स्पष्टम् । इति  
तद्धिते प्राग्वतीये ठञ्वधिकारे कालात् इत्यधिकारः सम्पूर्णः ।

अथ ठञ्विधिरूप्यते । व्युष्टादिभ्योऽण् । तत्र च दीयते कार्यमित्यनुव-  
वर्तते । दीयते कार्यं वेत्यर्थे सप्तम्यन्तेभ्यो व्युष्टादिभ्यः अण् स्यात् ठञोऽपवादः ।  
व्युष्टं प्रभातम् । वैयुष्टमिति । अणि 'न यवाम्याम्' इत्यैच् । तेन यथा ।  
अर्थाभ्यामिति । प्रकृत्योः प्रत्यययोश्च यथासंख्यम्, नतु दीयते कार्यमित्य-  
नयोरित्यर्थः, व्याख्यानादिति भावः । संपादिनि । तेनेत्येवेति । संपादः  
संपातिः शोभा अस्यास्तीति संपादी । तस्मिन्नर्थे तृतीयान्ताट्टगित्यर्थः । कर्मवे-  
षाद्यत् । तृतीयान्तात्कर्मशब्दात् वेषशब्दाच्च संपादिन्यर्थे यत्स्यादित्यर्थः ।

वेवेण सम्पादी वेणो नटः । वेषः कृत्रिम आकारः । (१७६५) तस्मै प्रभवति सन्तापादिभ्यः । ५ । १ । १०१ ॥ सन्तापाय प्रभवति सान्तापिकः । साङ्ग्रामिकः । (१७६६) योगाद्यच्च । ५ । १ । १०२ ॥ चाट्टञ् । योगाय प्रभवति योग्यः—यौगिकः । (१७६७) कर्मण उक्ञ् । ५ । १ । १०३ ॥ कर्मणे प्रभवति कार्मुकम् । (१७६८) समयस्तदस्य प्राप्तम् । ५ । १ । १०४ ॥ समयः प्राप्तोऽस्य सामयिकम् । (१७६९) ऋतोरण् । ५ । १ । १०५ ॥ ऋतुः प्राप्तोऽस्य आर्तवम् । [ 'उपवस्त्रादिभ्य उपसंख्यानम्' । उपवस्ता प्राप्तोऽस्य औपवस्त्रम् । प्राशिता प्राप्तोऽस्य प्राशिन्नम् । ] (१७७०) कालाद्यत् । ५ । १ । १०७ ॥ कालः प्राप्तोऽस्य काल्यं शतम् । (१७७१) प्रकृष्टे ठञ् । ५ । १ । १०८ ॥ कालात् इत्येव । तदस्येति च । प्रकृष्टो दीर्घः कालोऽस्येति कालिकं वैरम् । (१७७२) प्रयोजनम् । ५ । १ । १०९ ॥ तदस्य इत्येव इन्द्रमहः प्रयोजनमस्य ऐन्द्रमहिकम् । प्रयोजनं फलं कारणं च । (१७७३) विशाखाषाढादण्मन्थदण्डयोः । ५ । १ । ११० ॥ आभ्यामणस्यात्प्रयोजनमित्यर्थे क्रमान्मन्थदण्डयोरर्थयोः । विशाखा प्रयोजनमस्य वैशाखो मन्थः । आषाढो दण्डः । 'चूडादिभ्य उपसंख्यानम्' । चूडा—चौडम् ।

तस्मै प्रभवति । चतुर्थ्यन्तेभ्यः संतापादिभ्यः प्रभवतीत्यर्थे ठञ् स्यादित्यर्थः । संतापाय प्रभवतीति । शत्रूणां पीडायै शक्नोतीत्यर्थः । योगाद्यच्च । चतुर्थ्यन्तात्प्रभवतीत्यर्थे इति शेषः । कर्मण उक्ञ् । चतुर्थ्यन्तात्प्रभवतीत्यर्थे इति शेषः । कार्मुकमिति । उक्ञि टिलोपः । समयस्तदस्य । तदिति प्राप्तमिति च सामान्ये नपुंसकम् । समयः प्राप्तोऽस्येत्यर्थे प्रथमान्तात्समयशब्दात् ठञित्यर्थः । तदित्युत्तरार्थम् । ऋतोरण् । प्राप्तमित्येव । प्राप्तोऽस्येत्यर्थे प्रथमान्तात् ऋतोरणित्यर्थः । आर्तवमिति । अणि आर्तुणः, आदिर्वाद्धः, रपरत्वम् । कालाद्यत् । तदस्य प्राप्तमित्येव । प्रथमान्तात्कालशब्दात् अस्य प्राप्त इत्यर्थे यदित्यर्थः । प्रातःकाले काल्यशब्दस्तु कल्यवदव्युत्पन्नं प्रातिपदिकम् । कल्यमेव काल्यं वा । प्रकृष्टे ठञ् । अस्य प्राप्त इत्यर्थे प्रकृष्टवृत्तेः कालशब्दात् ठञित्यर्थः । यतोऽपवादः । प्रकृष्टशब्दस्य विवरणं—दीर्घ इति ।

प्रयोजनम् । तदस्येत्येवेति । अस्य प्रयोजनमित्यर्थे प्रथमान्ताट्टञित्यर्थः । इन्द्रमह इति । इन्द्रोत्सव इत्यर्थः । 'मह उद्धव उत्सवः' इत्यमरः । प्रयोजनं फलं कारणं चेति । प्रयुज्यते प्रवृत्त्या निष्पाद्यते इति कर्मणि ल्युटि प्रयोजनशब्दः फलवाची । प्रयुज्यते प्रवर्तते पुरुषोऽनेनेति करणे ल्युटि प्रयोजनशब्दः प्रवर्तकवाचीत्यर्थः । विशाखाषाढात् । विशाखाशब्दात् आषाढशब्दाच्च प्रथमान्तात् अस्य प्रयोजनमित्यर्थे अण् स्यात्, समुदायेन मन्थे दण्डे च क्रमात् गम्ये सतीत्यर्थः । तदाह—आभ्यामिति । स्थूणामेकां निखाय तस्मां रज्जुद्वयमधरोत्तरमासज्ज्य तयोः रज्ज्वोर्मन्थनदण्डः ऊर्ध्वमास-

श्रद्धा-श्राद्धम् । (१७७४) अनुप्रवचनादिभ्यश्छुः । ५ । १ । १११ ॥ अनु-  
प्रवचनं प्रयोजनमस्य अनुप्रवचनीयम् । ( १७७५ ) समापनात्सपूर्वपदात् ।  
५ । १ । ११२ ॥ व्याकरणसमापनं प्रयोजनमस्य व्याकरणसमापनीयः ।  
(१७७६) ऐकागारिकट् चौरे । ५ । १ । ११३ ॥ एकमसहायमगारं प्रयो-  
जनमस्य मुमुषिषोः स ऐकागारिकचौरः । (१७७७) आकालिकडाद्यन्तव-  
चने । ५ । १ । ११४ ॥ समानकालावाद्यन्तौ यस्येत्याकालिकः । समानकालस्या-  
काल आदेशः । आशु विनाशीत्यर्थः । पूर्वदिने मध्याह्नादावुत्पद्य दिनान्तरे तत्रैव  
नश्वर इति वा । 'आकालादृश्च' ( वा ३०७८ ) । आकालिका विद्युत् ।

इति तद्धिते प्राग्वतीयस्य ठञः पूर्वोऽवधिः ।



उच्यते । येन रज्ज्वा आभितेन दाध विलोड्यते इति स्थितिः । तत्र स्थूणा मन्थ  
इत्युच्यते । मन्थानाख्यदण्डो दण्ड उच्यते । अनयोः वैशाखशब्दः आषाढ-  
शब्दश्च कूटौ । तत्रावयवार्थाभिनिवेशो न कर्तव्यः । चूडादिभ्य इति । चूडा-  
दिभ्यः प्रथमान्तेभ्यः अस्य प्रयोजनमित्यर्थे अणित्यर्थः । चौडमिति । चूडा-  
प्रयोजनमस्येति विग्रहः । डलयोरभेदाच्चौलमित्यपि । श्रद्धा श्राद्धमिति । श्रद्धा  
प्रयोजनमस्येति विग्रहः । श्रद्धाशब्दादणि श्राद्धमित्यर्थः । अत्र प्रयोजनशब्दः का-  
रणवाची । श्रद्धाहेतुकमिति यावत् । अनुप्रवचनादिभ्यश्छुः । प्रथमान्तादनु-  
प्रवचनादिशब्दादस्य प्रयोजनमित्यर्थे छुः स्यादित्यर्थः । अनुप्रवचनं नाम उपनय-  
नाङ्गं किञ्चित्कर्म आश्वलायनसूत्रे प्रसिद्धम् । समापनात्सपूर्वपदात् । सपूर्वपदा-  
त्समापनशब्दात् अस्य प्रयोजनमित्यर्थे छुः स्यादित्यर्थः । व्याकरणसमापनीय  
इति । मङ्गलाचार इति शेषः ।

ऐकागारिकट् चौरे । एकमगारं प्रयोजनं प्रयोजकमस्य चोरस्येति विग्रहे  
एकागारशब्दादिकट्प्रत्यये ऐकागारिकट् इति निपात्यते । टित्वं ङीबर्थम् । प्रयो-  
जनमित्येव सिद्धे चोर एवेति नियमार्थं सूत्रम् । एकमित्यस्य विवरणम्—असहा-  
यमिति । ' एके मुख्यान्यकेवलाः ' इत्यमरः । मुमुषिषोरिति । चौर्यं कर्तुमिच्छो-  
रित्यर्थः । चोरस्य हि असहायमगारमिष्टं गेहान्तरसस्वे चौर्यप्रकटनप्रसङ्गादिति  
भावः । चोरे किम् । एकागारं प्रयोजनमस्य भिन्नोरिति वाक्यमेव । भाष्ये तु  
' एकागाराचोरे ' इत्येव सुवचम् । प्रकृतत्वाट्टञ् सिद्ध इत्युक्तम् । आकालिकट् ।  
समानकालाविति बहुव्रीहिः । आद्यन्ताविति । उत्पत्तिविनाशावित्यर्थः । समा-  
नकालस्येति । समानकालशब्दस्य इकप्रत्यये परे आकालोदेशो निपात्यत इत्यर्थः ।  
ननु उत्पत्तिविनाशयोरेककालिकत्वमसंभवपराहतमित्यत आह—आशु विना-  
शीति । लक्षणां विनैवाह—पूर्वदिने इति । आकालादृश्चेति । आकाल-

## अथ तद्धितेषु भावकर्मार्थाः । ३६ ।

(११७८) तेन तुल्यं क्रिया चेद्वतिः । ५ । १ । ११५ ॥ ब्राह्मणेन तुल्यं ब्राह्मणवदधीते । क्रिया चेत् इति किम् । गुणतुल्ये सा भूत् । पुत्रेण तुल्यः स्थूलः । (१७७६) तत्र तस्येव । ५ । १ । ११६ ॥ मधुरायामिव मधुरावत्स्त्रग्ने प्राकारः । चैत्रस्येव चैत्रवन्मैत्रस्य भावः । (१७८०) तदर्हम् । ५ । १ । ११७ ॥ विधिमर्हति विधिवत्पूज्यते । क्रियाग्रहणं मण्डूकप्लुत्या अनुवर्तते । तेनेह न । राजानमर्हति ह्यत्रम् । (१७८१) तस्य भावस्त्वतलौ । ५ । १ । ११८ ॥ प्रकृतिजन्यबोधे

शब्दादाद्यन्तवचनाट्टन्प्रत्ययश्च वक्तव्य इत्यर्थः । चात् ठञ् । आकालिका विद्युदिति । ठनि टाप् । ठञि तु बीप् । आकालिकी । अर्थः प्राग्वत् । इति तद्धिते प्राग्वतीयस्य ठञः पूर्णोऽवधिः ।

अथ भावकर्मार्था निरूप्यन्ते । तेन तुल्यं क्रिया चेद्वतिः । तुल्यमिति क्रियेत्यस्य विशेषणम् । सामान्याभिप्रायं नपुंसकम् । तृतीयान्तात्तुल्यमित्यर्थे वतिप्रत्ययः स्यात् । यत्तुल्यं सा चेत् क्रियेत्यर्थः । तुल्या क्रियेत्यर्थे वतिः स्यादिति यावत् । ब्राह्मणेन तुल्यं ब्राह्मणवदधीते इति । अत्र ब्राह्मणवदित्युदाहरणम् । ब्राह्मणेन तुल्यमधीते इति बिग्रहवाक्यम् । अत्र ब्राह्मणशब्देन ब्राह्मणकर्तृकाध्ययनं लक्ष्यते । ब्राह्मणकर्तृकाध्ययनतुल्यं क्षत्रियकर्तृकाध्ययनमिति बोधः । गुणतुल्ये इति । द्रव्यतुल्येऽपीति बोध्यम् । तेन चैत्रेण तुल्यो धनी देवदत्तः इत्यादौ न भवति । ‘अयमेवं न तद्वत्’ इत्यादौ वतेः साधुत्वार्थम् आहेति क्रियापदं प्रयुज्यते वृद्धाः । तत्र तस्येव । तत्रेवेति तस्येवेति चार्थे सप्तम्यन्तात् षष्ठ्यन्ताच्च वतिः स्यादित्यर्थः । अतृतीयान्तार्थ आरम्भः । अस्मादेव निर्देशादिवशब्दयोगे षष्ठ्यर्थे सप्तम्यपीति भाष्यम् । अत्र क्रिया चेदिति । नानुवर्तते इत्यभिप्रेत्योदाहरति—मधुरायामिव मधुरावत्स्त्रग्ने प्राकार इति । अत्र मधुरायामिवेति नाधिकरणसप्तमी । तथा सति विद्यमानेति क्रियापदसापेक्षतया असामर्थ्यात् । अत एव अस्मादेव सूत्रनिर्देशादिवशब्दयोगे षष्ठ्यर्थे सप्तमीति भाष्यं संगच्छते । मधुरासंबन्धिप्राकारसदृशः सप्तस्य प्राकार इति बोधः । मैत्रस्य भाव इति । वृत्तमित्यर्थः । तदर्हम् । अर्हतीत्यर्हम् । पचाद्यच् । तदिति कर्मणि द्वितीयान्तम् । लब्धुं योग्यं भवतीत्यर्थात् । कृशोगलक्षणाषष्ठ्यभावस्तु आर्षः । वतिरित्यनुवर्तते । द्वितीयान्तार्हतीत्यर्थे वतिः स्यादित्यर्थः । विधिमर्हतीति । विधि लब्धुं योग्यं भवतीत्यर्थः । विधिवत्पूज्यत इति । हरिरिति शेषः । विधि लब्धुं योग्यं हरिपूजनमित्यर्थः । विहितं प्रकारमनतिक्रान्तमिति यावत् । मण्डूकप्लुत्येति । पूर्वसूत्रे अननुवृत्तेरिति भावः ।

प्रकारो भावः । गोर्भावो गोत्वम् । गोता । 'त्वान्तं क्लीबम्' (लि १२०) 'तलन्तं स्त्रियाम्' ( लि १७ ) । ( १७८२ ) आ च त्वात् । ५ । १ । १२० ॥  
 'ब्रह्मणस्त्व' इत्यतः प्राक्वतलावधिक्रियेते । अपवादैः सह समावेशार्थं, गुणवचनादिभ्यः कर्मणि विधानार्थं चेदम् । चकारो नञ्स्त्रभ्यामपि समावेशार्थः ।  
 स्त्रिया भावः क्लृप्तम्-कृत्वम्-कृता । पौस्नम्-पुंस्त्वम्-पुंस्ता । ( १७८३ ) न नञ्पूर्वात्तत्पुरुषादचतुरसङ्गतलवणवटयुधकतरसलसेभ्यः । ५ । १ । १२१ ॥

तस्य भावः । षष्ठ्यन्ताद्भाव इत्यर्थे त्वतलौ स्त इत्यर्थः । भावशब्दस्य अभिप्रायादावपि वृत्तेराह—प्रकृतिजन्यबोधे प्रकारो भाव इति । त्वतलप्रत्ययौ यत् उत्पत्स्येते तस्मात्प्रकृतिभूतशब्दात् व्यक्तिबोधे जायमाने यत् जात्यादिकं विशेषणतया भासते तद्व्यक्तिविशेषणं भावशब्देन विवक्षितमित्यर्थः । यथा-गोशब्दाद्धि व्यक्तिबोधे जायमाने गोत्वं विशेषणत्वेन भासते, गोशब्दस्य गोत्ववतीषु व्यक्तिषु गोत्वे च शक्तिप्रहणात् । न हि गोत्वं विहाय गोव्यक्तिषु गोशब्दस्य शक्तिप्रहः संभवति, अतीतानागतानां वर्तमानानां चानन्तत्वेन युगपदुपस्थित्यसंभवात् गोशब्दात् प्राणित्वपशुत्वादिरूपेणापि गोव्यक्तिप्रतीत्यापेतश्च । ततश्च सर्वासु गोव्यक्तिष्वनुगतं तदितरव्यक्तिभ्यो व्यावृत्तं कश्चिद्भभावशेषं शक्यतावच्छेदकं पुरस्कृत्य गोशब्दः प्रवर्तते इति सिद्धान्तः । एवं घटादिशब्दा अपि घटत्वादितत्तद्भं पुरस्कृत्य प्रवर्तन्ते । तदिदं शब्दप्रवृत्तिनिमित्तं भावशब्देन विवक्षितमिति भाष्यकैयटयोः स्थितम् । गोर्भाव इति । गोशब्दस्य प्रवृत्तिनिमित्तमिति बोधः । त्वान्तं क्लीबं तलन्तं स्त्रियाम् इति । लिङ्गानुशासनसूत्रसिद्धमिदम् । आ च त्वात् । त्वतलोऽवत्यनुवर्तते । आङ्ग्यार्यादायाम् । तदाह—ब्रह्मणस्त्व इत्यतः प्रागिति । ननु 'तस्य भावस्त्वतलौ' इत्यतः त्वतलोरुत्तरसूत्रेऽनुवृत्त्येव सिद्धेरधिकारोऽयं व्यर्थ इत्यत आह—अपवादैरिति । 'पृथ्वादिभ्य इमनिज्वा' इत्यादिविहितैरिमनिजादिभिरपवादैः समुच्चयार्थमित्यर्थः । असति त्वेतस्मिन्नधिकारसूत्रे उत्तरत्र इमनिजादिविधिषु त्वतलोरनुपस्थितिः स्यात् । प्रत्यक्षनिर्दिष्टैरिमनिजादिविशेषैः शान्ताकाङ्क्षत्वात् । अन्यथा 'प्राग्दीव्यतोऽण्' इत्यधिकृतस्य अणः 'अत इज्' इत्यादावपि प्रवृत्तिः स्यादिति भावः । प्रयोजनान्तरमाह—गुणवचनादिभ्य इति । अन्यथा भावेऽर्थे सावकाशयोस्त्वतलोः कर्मण्यर्थे गुणवचनादिभ्यो विशेषविहितेन व्यजा बाधप्रसङ्ग इति भावः । नन्वेवमपि आत्वादित्येवास्तु, स्वरितत्वादेव पूर्वसूत्रादिह त्वतलोरनुवृत्तिषिद्धेस्तदनुकर्षार्थश्चकारो व्यर्थ इत्यत आह—चकार इति । अन्यथा त्वतलौ क्लीपुंसाभ्यां न स्यातां, अन्यत्र तयोः सावकाशत्वादिति भावः । पौस्नमिति । संयोगान्तलोपे 'पुमः खट्वम्परे' इति कृत्वम् । पाङ्गिकावनुनासिकानुस्वारौ, विसर्गे कृते सत्वम् । एवं पुंस्त्वम् । तत्र 'ह्रस्वाच्चादौ' इति षत्वं नु न भवति, सवनादिषु पाठात् ।

इतः परं ये भावप्रत्ययास्ते नन्तपुरुषाच्च स्युश्चतुरादीन्वर्जयित्वा । अपतित्वम् । अपटुत्वम् । नञ्पूर्वात् किम् बार्हस्पत्यम् । तत्पुरुषात् किम् । नास्य पटवः सन्तीत्य-  
पटुः तस्य भावः आपटवम् । अचतुर-इति किम् । आचतुर्यम् । आसङ्गत्यम् ।  
आलवण्यम् । आवध्यम् । आयुध्यम् । आकृत्यम् । आरस्यम् । आलस्यम् ।  
(१७८४) पृथ्वादिभ्य इमनिज्वा । ५ । १ । १२२ ॥ वावचनमणादिसमा-  
वेशार्थम् । (१७८५) र ऋतो हलादेर्लघोः । ६ । ४ । १६१ ॥ हलादेर्लघो-  
ऋकारस्य रः स्यात् इष्टमेयस्सु (१७८६) टेः । ६ । ४ । १५५ ॥ भस्य टेर्लोपः  
स्यादिष्टमेयस्सु । पृथोर्भावः प्रथिमा-पार्थवम् । अदिमा-मार्दवम् । (१७८७)

न नञ्पूर्वात् । इतः परमिति । त्वत्स्विधेरुर्ध्वमित्यर्थः, नञ्पूर्वात् इत्यु-  
त्तरस्य प्रतिषेध इति भाष्यादिति भावः । चतुरादीनिति । चतुर, संगत, लवण,  
वट, युध, कत, रस, लस एतान् वर्जयित्वेत्यर्थः । अपतित्वमिति । इह 'पत्य-  
न्तपुरोहितादिभ्यः' इति यक् न भवति । अपटुत्वमिति । इह 'इगन्ताच्च  
लघुपूर्वात्' इत्यण् न भवति । बार्हस्पत्यमिति । 'पत्यन्तपुरोहितादिभ्यः'  
इति यक् । आपटवमिति । 'इगन्ताच्च लघुपूर्वात्' इत्यण् । अपटुशब्दस्य  
बहुव्रीहत्वात्तत्पुरुषत्वाभावाच्चास्याणो निषेध इति भावः । आचतुर्यमिति ।  
अचतुरस्य भावः ब्राह्मणादित्वात्ष्यञ् । आसंगत्यमिति । असंगतशब्दात् ष्यञ् ।  
आलवण्यमिति । अलवणशब्दात् ष्यञ् । आवध्यमिति । न वटः अवटः  
तस्मात् ष्यञ् । आयुध्यमिति । अयुधशब्दात् ष्यञ् । आकृत्यमिति ।  
अकतशब्दात् ष्यञ् । आरस्यमिति । अरसशब्दात् ष्यञ् । आलस्यमिति ।  
लसतीति लसः न लसः अलसः तस्मात् ष्यञ् । पृथ्वादिभ्य इमनिज्वा ;  
तस्य भावः इत्यनुवर्तते । पृथ्वादिभ्यः षष्ठ्यन्तेभ्यः भावे इमनिज् वा स्यादि-  
त्यर्थः । ननु वाप्रहणं व्यर्थम् । 'समर्थानां प्रथमाद्वा' इति महाविभाषयेव वा-  
क्यस्य सिद्धत्वात् । नच इमनिजभावे त्वत्प्रत्ययार्थं वाप्रहणमिति वाच्यम् ।  
आ च त्वादित्येव तत्समावेशसिद्धेरित्यत आह—वावचनमणादिसमावेशा-  
र्थमिति । पृथुमृदुप्रभृतिषु 'इगन्ताच्च लघुपूर्वात्' इत्यणः, चण्डखण्डादिषु गु-  
णवचनलक्षणाष्यञः, बालवत्सादिषु वयोवचनलक्षणास्य अञश्च औत्सर्गिकस्य स-  
मावेशार्थमित्यर्थः । अन्यथा महाविभाषावशादपवादेन मुक्ते पुनरुत्सर्गो न प्रवर्तते  
इति 'पारे मध्ये षष्ठ्या वा' इति सूत्रभाष्ये सिद्धान्तितत्वादिमनिच्त्वतल्लामभावे  
तेषां प्रवृत्तिर्न स्यादिति भावः ।

र ऋतो हलादेः । र इति प्रथमान्तम् । इष्टमेयस्स्विति शेषपूरणम् ।  
'तुरिष्टमेयस्सु' इत्यतः तदनुवृत्तेरिति भावः । अङ्गस्थेत्यधिकृतं हलादेरङ्गस्य  
लघोः ऋकारस्य र इति रेफाकारसंघात आदेशः स्यात् इष्टनि इमनि ईयसि च

वर्णदृढादिभ्यः ष्यञ्च । ५ । १ । १२३ ॥ चादिमनिच् । शौक्ल्यम्-शुक्लिमा ।  
 दार्ढ्यम् । 'पृथुमृदुभृशकृशदृढपरिवृढानामेव रत्वम्' ( वा ४२११ ) । द्रढिमा ।  
 षो ङीष्पर्थः । औचित्ती । याथाकामी । ( १७८८ ) गुणवचनब्राह्मणादिभ्यः  
 कर्मणि च । ५ । १ । १२४ ॥ चाद्भावे । जडस्य कर्म भावो वा जाड्यम् ।  
 मूढस्य भावः कर्म वा मौढ्यम् । ब्राह्मण्यम् । 'अर्हतो नुम् च—' ( वा ३०६२ )  
 अर्हतो भावः कर्म वा आर्हन्त्यम् । आर्हन्ती । ब्राह्मणादिप्राकृतिगणः । ( १७८६ )  
 यथातथायथापुरयोः पर्यायेण । ७ । ३ । ३१ ॥ नञः परयोरेतयोः पूर्वोत्तर-

परे इत्यर्थः । टेः । इष्टमेयस्सु इत्यनुवर्तते । 'अल्लोपोऽनः' इत्यतः लोप इति  
 च । तदाह—टेलोपः स्यादिष्टेमेयस्स्विति । प्रथिमेति । पृथुशब्दादिमनि-  
 च्, चकार इत् नकारादिकार उच्चारणार्थः । ऋकारस्य रः, उकारस्य गुणं बा-  
 धित्वा टेलोपः । पार्थवमिति । इमनिजभावे 'इगन्ताच्च लघुपूर्वात्' इत्यण् ।  
 अदिमेति । मृदुशब्दादिमनिचि ऋकारस्य रः, 'टेः' इति टिलोपश्च । मा-  
 र्दवमिति । 'इगन्ताच्च' इत्यण् । वर्णदृढादिभ्यः ष्यञ्च । षष्ठ्यन्तेभ्यो  
 वर्णवाचिभ्यो दृढादिभ्यश्च भावे ष्यञ् च स्यादित्यर्थः । गुणवचनत्वादेव ष्यञि  
 सिद्धे इमनिच्समुच्चयार्थं वचनम् । 'पृथुं मृदुं भृशं चैव कृशं च दृढमेव च ।  
 परिपूर्वं बृढं चैव षडेतान् रविधौ स्मरेत्' इति वार्तिकमर्थतः सङ्गृह्णाति—  
 पृथुमृदुभृशेत्यादि । तेन कृतयतीत्यादाविष्ठवश्चेऽपि रभावो न । द्रढिमेति ।  
 दृढशब्दादिमनिचि ऋकारस्य रः । अशिमा कशिमा द्रढिमा परिव्रढिमा । ननु  
 वर्णदृढादीनां ष्यजन्तानां लोकतो नपुंसकत्वात् ष्यञः विश्वस्य किं प्रयोजनमि-  
 त्यत आह—षो ङीष्पर्थ इति । औचित्तीति । उचितशब्दात् ब्राह्मणादि-  
 त्वात् ष्यञि लोकात् स्त्रीत्वम् । विश्वात् ङीषि 'हलस्तद्धितस्य' इति यलोपः ।  
 उचितस्तु न दृढादिः, तद्गुणे अदर्शनात् इमनिच्प्रसङ्गाच्च । अस्यैव ष्यञ उत्तरसूत्रे  
 अनुवृत्तेरिहैव तस्य विश्वप्रयोजनकथनमिति बोध्यम् । याथाकामीति । काम-  
 मनतिक्रम्य यथाकामम् । ततः स्वार्थे चतुर्वर्णादित्वात् ष्यञि लोकात् स्त्रीत्वे  
 विश्वात् ङीष् ।

गुणवचन । गुणोपसर्जनद्रव्यवाचिभ्यो ब्राह्मणादिभ्यश्च षष्ठ्यन्तेभ्यो भावे  
 कर्मणि च अर्थे ष्यञित्यर्थः । अर्हतो नुम्चेति । वार्तिकमिदम् । 'अर्हः प्रशं-  
 सायाम्' इति सूत्रेण शतरि अर्हच्छब्दः पूज्यवाचीति कैयटः । अर्हच्छब्दात्  
 ष्यञ् स्यात्प्रकृतेर्नुम् चेत्यर्थः । मित्रादन्त्यादचः परः । अनुस्वारपरसवर्णौ । लो-  
 कात् नपुंसकत्वं स्त्रीत्वं च । तदाह—आर्हन्त्यमार्हन्तीति । आर्हन्त्यशब्दात्  
 ङीषि 'हलस्तद्धितस्य' इति यलोपः । यथातथेति निपातसमुदायः । यथापुर-  
 मिति पुराशब्देन पदार्थानतिवृत्तावव्ययीभावः । इमौ शब्दौ नञ्पूर्वपदौ ब्राह्मणा-  
 दी । तयोः ष्यञि आदिवृद्धौ विशेषमाह—यथातथायथापुरयोः पर्यायेण ।



पदयोः पर्यायेणादेरचो वृद्धिर्निदादौ । अयथातथाभावः आयाथातथ्यम्—अयाथा-  
तथ्यम् । आयाथापुर्थम्—अयाथापुर्थम् । आपादसमाप्तेर्भावकमाधिकारः । ‘चतुर्वर्णादीनां  
स्वार्थे उपसंख्यानम्’ (वा ३०६१) । चत्वारो वर्णाश्चातुर्वर्ण्यम् । चातुराश्रम्यम् ।  
त्रैस्वर्यम् । पाङ्गुण्यम् । सैन्यम् । सान्निध्यम् । सामीप्यम् । औपस्यम् । त्रैलो-  
क्यम् । इत्यादि । सर्वे वेदाः सर्ववेदास्तानधीते सर्ववेदः । ‘सर्वादेः—’ (वा २७४८)  
इति लुक् । स एव सार्ववैद्यः । ‘चतुर्वेदस्योभयपदवृद्धिश्च’ (ग सू ६३) ।  
चतुरो वेदानधीते चतुर्वेदः । स एव चातुर्वैद्यः । चतुर्विद्यस्य इति पाठान्तरम् ।  
चतुर्विद्य एव चातुर्वैद्यः । ( १७६० ) स्तेनाद्यन्नलोपश्च । ५ । १ । १२५ ॥  
न इति सङ्घातग्रहणम् । ‘स्तेन चौर्ये’ पचाद्यच् । स्तेनस्य भावः कर्म वा स्तेयम् ।  
स्तेनात् इति योगं विभज्य स्तेन्यमिति व्यञ्जन्तमपि केचिदिच्छन्ति । ( १७६१ )  
सख्युर्यः । ५ । १ । १२६ ॥ सख्युर्भावः कर्म वा सख्यम् । ‘दूतवणिग्भ्यां च’

आदिवृद्धिप्रकरणे उत्तरपदस्य पूर्वस्य चेत्यधिकारे इदं सूत्रम् । ‘नञः शुचि’  
इत्यतो नञ इत्यनुवर्तते । तदाह—नञः परयोरेतयोरिति । यथातथा अथा-  
पुर इत्यनयोरित्यर्थः । पर्यायेणेति । कदाचित्पूर्वपदस्य कदाचिदुत्तरपदस्येत्यर्थः ।  
आयाथातथ्यमिति । यथातथेति निपातनात् व्यञ्जि पूर्वपदस्यादिवृद्धिः । अ-  
याथातथ्यमिति । उत्तरपदस्यादिवृद्धिः । आयाथापुर्थमिति । यथापुरश-  
ब्दात् व्यञ्जि पूर्वपदस्यादिवृद्धिः । अयाथापुर्थमिति । उत्तरपदस्यादिवृद्धिः ।  
आपादसमाप्तेरिति । अत्र व्याख्यानमेव शरणम् । चतुर्वर्णादीनामिति ।  
चतुर्वर्णादिभ्यः स्वार्थे व्यञ्ज उपसंख्यानमित्यर्थः । सर्ववेदा इति । ‘पूर्वकाल’  
इति समासः । लुगिति । अध्येतृप्रत्ययस्येति शेषः । स एव सार्ववैद्य इति ।  
सर्ववेदशब्दात् स्वार्थे व्यञ्जिति भावः । चतुर्वेदस्येति । वार्तिकमिदम् । व्य-  
ञ्जिति शेषः । चतुर्वेद इति । ‘तद्धितार्थ’ इति द्विगुः । ततोऽध्येतृप्रत्ययस्याणो  
‘द्विगोर्लुगनपत्ये’ इति लुक् । चतुर्विद्यस्येतीति । ‘चतुर्वेदस्योभयपदवृद्धिश्च’  
इति वार्तिके चतुर्वेदस्येत्यस्य स्थाने चतुर्विद्यस्येति केचित्पठन्तीत्यर्थः । चतस्रो  
विद्याः अर्धते इत्यर्थे ‘तद्धितार्थ’ इति द्विगौ ‘विद्यालक्षणाकल्पान्ताच्च’ इति  
ठकि ‘द्विगोर्लुगनपत्ये’ इति तस्य लुकि चतुर्विद्यशब्दात् स्वार्थे व्यञ्जि उभय-  
पदवृद्धौ चातुर्वैद्यः इति रूपांमिति भावः ।

स्तेनाद्यन्नलोपश्च । यदिति छेदः । स्तेनशब्दात् षष्ठ्यन्तात् भावे कर्मणि  
चार्थे यत्स्यादित्यर्थः । नेति सङ्घातग्रहणमिति । नलोपश्चेत्यत्र नेत्यकार उच्चार-  
णार्थो न भवति । किंतु नकाराकारसंघातग्रहणमित्यर्थः । स्तेयमिति । स्तेन-  
शब्दात् यत्प्रत्यये सति नेति संघातस्य लोप इति भावः । नच नकारमात्रलोपेऽपि  
‘यस्येति च’ इत्यकारलोपात् स्तेयमिति सिध्यतीति वाच्यम्, ‘अचः परस्मिन्’  
इत्यकारलोपस्य स्थानिवशेन तमाश्रित्य एकारस्य अयादेशप्रसङ्गात् । नच संघात-

दूतस्य भावः कर्म वा दूत्यम् । 'वणिज्यम्—' इति काशिका । माधवस्तु 'वणि-  
ज्याशब्दः स्वभावास्त्रीलिङ्गः । भाव एव चात्र प्रत्ययो न तु कर्मणि' इत्याह ।  
भाष्ये तु 'दूतवणिग्भ्यां च' इति नास्त्येव । ब्राह्मणादित्वाद्वाणिज्यमपि । (१७६२)  
कपिज्ञात्योर्ढक् । ५ । १ । १२७ ॥ कापेयम् । ज्ञातेयम् । (१७६३) पत्यन्त-  
पुरोहितादिभ्यो यक् । ५ । १ । १२८ ॥ सैनापत्यम् । पौरोहित्यम् । 'राजासे'  
( ग सू १०६ ) राजन्शब्दोऽसमासे यकं लभत इत्यर्थः । राज्ञो भावः कर्म वा  
राज्यम् । समासे तु ब्राह्मणादित्वादन्यञ्, आधिराज्यम् । (१७६४) प्राणभृज्जा-  
तिवयोवचनोद्गात्रादिभ्योऽञ् । ५ । १ । १२९ ॥ प्राणभृज्जाति आश्वम् ।

प्रहयोऽपि 'अलोऽन्त्यस्य' इत्यकारस्यैव लोपः स्यादिति शङ्क्यम्, 'यस्येति च' इत्येव  
अकारस्य लोपसिद्धाविह नलोपविधिवैयर्थ्यात्, 'नानर्थकेऽलोऽन्त्यविधिः' इति  
निषेधाच्च । योगं विभज्येति । स्तेनादिति पृथक् सूत्रम् । व्यञ्जित्यनुवर्तते । स्तेन-  
शब्दाद्भावे कर्मणि च व्यञ्जित्यर्थः । समासकृदन्ततद्धितान्ताव्ययसर्वनामजातिसं-  
ख्यासंज्ञाशब्दभिन्नमर्थवच्छब्दरूपं गुणवचनसंज्ञकं भवतीति आकङ्क्षारसूत्रभाष्यरीत्या  
स्तेनशब्दस्य पञ्चम्यजन्तस्य कृदन्तस्य गुणवचनत्वाभावादप्राप्ताविदं वचनम् ।  
अव्युत्पन्नप्रातिपदिकतया गुणवचनत्वेऽपि यत्प्रत्ययेनापवादेन पक्षे समावेशार्थं  
वचनम् । ततो 'यञलोपश्च' इति योगान्तरम् । स्तेनात् इत्यनुवृत्तावुक्तोऽर्थः ।  
केचिदिति । भाष्यादृष्टत्वात् योगविभागोऽयमप्रामाणिक इति भावः । सचयुर्थः ।  
सखिशब्दात् षष्ठ्यन्तात् भावकर्मणोः यत्स्यादिति वक्तव्यमित्यर्थः । नास्त्येवेति ।  
वार्तिकत्वे तस्य भाष्ये पाठावश्यकत्वात् पाठस्य चाभावादप्रामाणिकमेवेदं वृत्तिपठितं  
वार्तिकमिति भावः । तर्हि दूतवणिग्भ्यां भावकर्मणोः कथं यत्प्रत्यय इत्याशङ्क्य  
नास्त्येव यत्प्रत्ययः, किंतु व्यञ्जित्वेत्याह—ब्राह्मणादित्वाद्वाणिज्यमपीति । अपिना  
दौत्यसंप्रहः ।

कपिज्ञात्योर्ढक् । पञ्चम्यर्थे षष्ठी । आभ्यां षष्ठ्यन्ताभ्यां भावकर्मणोः ढगि-  
त्यर्थः । अत्र कपिज्ञात्योः भावकर्मणोश्च न यथासंख्यं, व्याख्यानात् । पत्यन्त ।  
पत्यन्तेभ्यः पुरोहितादिभ्यश्च षष्ठ्यन्तेभ्यो भावकर्मणोर्यक् स्यादित्यर्थः । राजासे  
इति । पुरोहितादिगणसूत्रमिदम् । राजा असे इति च्छेदः । स इति समासस्य  
प्राचां संज्ञा । तदाह—राजन्शब्द इति । राज्यमिति । यकि टिलोपः । 'ये  
चाभावकर्मणोः' इति प्रकृतिभावस्तु न, अभावकर्मणोरिति पर्युदासात् । समासे  
त्विति । अधिको राजा अधिराजः प्रादिसमासः । असे इति पर्युदासाद्यगभावे  
ब्राह्मणादित्वात् व्यञ्जि आधिराज्यमिति रूपमित्यर्थः । यक्ष्यन्तोः स्वेर विशेषः ।  
प्राणभृज्जाति । प्राणभृतः—प्राणिनः, तज्जातिवाचिभ्यो वयोविशेषवाचिभ्य  
उद्गात्रादिभ्यश्च षष्ठ्यन्तेभ्यः भावकर्मणोः अजित्यर्थः । प्राणभृज्जातीति ।  
उदाहरणसूचनम् । एवं वयोवचनेति ।

श्रौष्टम् । वयोवचन कौमारम् । केशोरम् । औद्गात्रम् । औत्त्रेयम् । सौष्ठवम् ।  
 दौष्ठवम् । (१७६५) हायनान्तयुवादिभ्योऽण् । ५ । १ । १३० ॥ द्वैहायनम् ।  
 त्रैहायनम् । यौवनम् । स्थाविरम् । 'श्रोत्रियस्य यलोपश्च' (वा ३०६३) । श्रोत्रम् ।  
 कुशलचपलानिपुणपिशुनकुतूहलवेत्रज्ञाः युवादिषु ब्राह्मणादिषु च पठ्यन्ते । कौ-  
 शल्यम्—कौशलमित्यादि । (१७६६) इगन्ताच्च लघुपूर्वात् । ५ । १ । १३१ ॥  
 शुचेर्भावः कर्म वा शौचम् । मौनम् । कथं काव्यम् । कविशब्दस्य ब्राह्मणादित्वा-  
 ल्यञ् । (१७६७) योपधाद्गुरुपोत्तमाद्वुञ् । ५ । १ । १३२ ॥ रमणी-  
 यकम् । अभिधानीयकम् । 'सहायाद्वा' (वा ३०६४) । साहाय्यम्—सहाय-  
 कम् । (१७६८) द्वन्द्वमनोज्ञादिभ्यश्च । ५ । १ । १३३ ॥ शैष्योपाध्यायिका ।  
 मानोज्ञकम् । (१७६९) गोत्रचरणाच्छ्रुलाघात्याकारतद्वेतेषु । ५ । १ । १३४ ॥  
 अस्याकारोऽधिचेपः । तद्वेतः ते गोत्रचरणयोर्भावकर्मणी प्राप्तः अवगतवान्वा ।

हायनान्त । हायनान्तेभ्यः युवादिभ्यश्च षष्ठ्यन्तेभ्यः भावकर्मणोः अण्  
 स्यादित्यर्थः । द्वैहायनमिति । द्विहायनस्य भावः कर्म वेति विग्रहः । वयोवचन-  
 लक्षणस्य अणोऽपवादः । एवं त्रैहायनमपि । यौवनमिति । अनिति प्रकृति-  
 भावाच्च टिलोपः । श्रोत्रियस्येति । वार्तिकमिदम् । श्रोत्रियशब्दात् षष्ठ्यन्तात्  
 भावकर्मणोः अण्, प्रकृतेर्यलोपश्चेत्यर्थः । येति संघातग्रहणम् । श्रौत्रमिति ।  
 छन्दोऽधीत इत्यर्थे छन्दश्शब्दात् घप्रत्यये तस्य इयादेशे प्रकृतेः श्रोत्र इत्यादेशे  
 'यस्येति च' इत्यल्लोपे श्रोत्रियशब्दः । श्रोत्रियस्य भावः कर्म वेत्यर्थे श्रोत्रियशब्दा-  
 दणि यकाराकारसंघातस्य लोपे रेफादिकारस्य 'यस्येति च' इति लोपे श्रौत्रमिति  
 रूपम् । यकारादिकारस्य 'यस्येति च' इति लोपे सति यकारमात्रस्यानेन लोपे तु  
 रेफादिकारस्य यण् स्यात् । नच तस्य 'यस्येति च' इति लोपः शङ्क्यः, लक्ष्ये  
 लक्षणस्य सकृदेव प्रवृत्तिरिति न्यायात् । अकारलोपस्य स्थानिवश्चेन इकारान्तस्य  
 भत्वाभावाच्च । 'श्रोत्रियस्य घलोपश्च' इत्येके पठन्ति । इगन्ताच्च । लघुः पूर्वोऽव-  
 यवो यस्येति विग्रहः । पूर्वत्वं च इगवधिकमेव गृह्यते, व्याख्यानात् । तथा च  
 लघुपूर्वो य इक् तदन्तात्प्रातिपदिकात् षष्ठ्यन्ताद्भावकर्मणोरण् स्यादित्यर्थः ।  
 गुणवचनेत्यादेरपवादः । कथं काव्यमिति । कविशब्दस्य लघुपूर्वगन्तत्वात्  
 'गुणवचन' इति ध्यञ् बाधित्वा अण्प्रसङ्गात् काव्यमिति कथमित्याक्षेपः । समा-  
 धत्ते—कविशब्दस्येति । ब्राह्मणादित्वादित्यनन्तरं ध्यञि उपपाद्यमिति शेषः ।

योपधात् । योपधात् गुरुपोत्तमात् प्रातिपदिकात् षष्ठ्यन्ताद्भावकर्मणोर्वुञि-  
 त्यर्थः । रमणीयकमिति । रमणीयशब्दाद्वुञ् । अभिधानीयकमिति ।  
 अभिधानीयशब्दाद्वुञ् । सहायाद्देति । वुञिति शेषः । पक्षे ब्राह्मणादित्वात्  
 ध्यञ् । इदं तु वार्तिकं भाष्ये कचिन्मृग्यम् । द्वन्द्वमनोज्ञादिभ्यश्च । द्वन्द्वात्  
 मनोज्ञादिभ्यश्च षष्ठ्यन्तेभ्यः वुञित्यर्थः । शैष्योपाध्यायिकेति । शिष्यश्च

गार्गिकया श्लाघते । गार्ग्यत्वेन विकृत्यत इत्यर्थः । गार्गिकया अत्याकुरुते । गार्गिकामवेतः । ( १८०० ) होत्राभ्यश्छुः । ५ । १ । १३५ ॥ होत्राशब्दो ऋत्विग्वाची स्त्रीलिङ्गः । बहुवचनाद्विशेषप्रहणम् । अच्छावाकस्य भावः कर्म वा अच्छावाकीयम् । मैत्रावरुणीयम् । ( १८०१ ) ब्रह्मणस्त्वः । ५ । १ । १३६ ॥ होत्रावाचिनो ब्रह्मशब्दात्त्वः स्यात् । छस्यापवादः । ब्रह्मत्वम् । नेति वाच्ये त्ववचनं तन्नो बाधनार्थम् । ब्राह्मणपर्यायाद्ब्रह्मशब्दात्तु त्वतलौ । ब्रह्मत्वम्—ब्रह्मता ।

इति तद्धिते भावकर्माधिकारप्रकरणम् ।



उपाध्यायश्चेति द्वन्द्वाद्वुल् । स्त्रीत्वं लोकात् । यद्यपि 'योपधात्' इत्येव सिध्यति तथापि गोपालपशुपालिकेत्युदाहरणं बोध्यम् । गोत्रचरणात् । गोत्रप्रत्ययान्तात् शाखाध्येतृवाचिनश्च षष्ठ्यन्ताद्भावकर्मणोरुल् स्यात् श्लाघादिषु विषयेष्वित्यर्थः । अपत्साधिकारादन्यत्र प्रवराध्यायप्रसिद्धं गोत्रमित्युक्तम् । अत्याकार इत्यस्य विवरणम्—अधिज्ञेप इति । तदवेत इत्येतद्विद्युतोति—ते गोत्रेति । तच्छब्देन गोत्रचरणयोः भावकर्मणी विवक्षिते । अवपूर्वादिणः प्राप्त्यर्थात् ज्ञानार्थाद्वा कर्तरि क्तः । ते अवेतस्तदवेत इति विग्रहः । 'द्वितीया' इति योगविभागात् समासः । अवगतवान्वेति । ज्ञातवानित्यर्थः । गार्गिकयेति । गार्ग्यशब्दाद्वुल् 'आप-त्यस्य' इति यलोपे 'यस्यति च' इत्यकारलोपे लोकात् स्त्रीत्वे टापि 'प्रत्ययस्थात्' इति इत्वे गार्गिकाशब्दः । काठिकया श्लाघते इति चरणादुदाहार्यम् । अत्र श्लाघादयः पदान्तरोपात्ता एव प्रत्ययार्थान्वयिनः ननु प्रत्ययवाच्या इति बोध्यम् ।

होत्राभ्यश्छुः । ऋत्विग्वाचीति । याज्ञिकप्रसिद्धेरिति भावः । ऋत्विग्विशेषवाचिभ्यः षष्ठ्यन्तेभ्यः छुः स्याद्भावकर्मणोरित्यर्थः । अच्छावाकीयमिति । 'आ च त्वात्' इति त्वतलोरपि सर्वत्र समावेशो बोध्यः । ब्रह्मणस्त्वः । होत्राभ्यः इत्यनुवृत्तमेकवचनेन विपरिणम्यते । तदाह—होत्रावाचिन इति । ऋत्विग्वाचिन इत्यर्थः । ननु ब्रह्मणो नेत्येवास्तु । ब्रह्मणश्छो न इत्यर्थलाभे सति छे निषिद्धे आ च त्वादित्यधिकारात् 'होत्राभ्यश्छुः' इत्येव भावकर्मणोस्त्वप्रत्ययः सिध्यतीत्यत आह—नेति वाच्ये इति । तन्नो बाधनार्थमिति । अधिकारवशाद्दोत्राभ्य इति भावकर्मणोः प्राप्तस्य तन्नो निवृत्त्यर्थमित्यर्थः । एतेन 'तस्य भावस्त्वतलौ' इत्यनेन ब्रह्मणः कर्मणि त्वस्याप्राप्तेस्तदर्थं त्वप्रत्ययविधानमिति न शङ्क्यम् । नापि ब्रह्मणो नेत्युक्ते पूर्वसूत्रविहितानां त्वतल्लङ्घनानां निषेधः स्यादित्यपि शङ्क्यम्, शब्दापात्तस्य छस्यैव निषेधात् । अत्र होत्राप्रहणानुवृत्तेः प्रयोजनमाह—ब्राह्मणपर्यायादिति । इति तद्धिते भावकर्मा(नञ्जञोर)धिकारः ।



## अथ तद्धिते पाञ्चमिकप्रकरणम् । ३७ ।

(१८०२) धान्यानां भवने क्षेत्रे खञ् । ५ । २ । १ ॥ भवन्त्यस्मिन्निति भवनम् । मुद्गानां भवनं क्षेत्रं मौद्गीनम् । (१८०३) व्रीहिशाल्योर्ढक् । ५ । २ । २ ॥ व्रीहेयम् । शाल्येयम् । (१८०४) यवयवकषष्टिकाद्यत् । ५ । २ । ३ ॥ यवानां भवनं क्षेत्रं यव्यम् । यवक्यम् । षष्टिक्यम् । (१८०५) विभाषातिलमाषोमा-भङ्गाणुभ्यः । ५ । २ । ४ ॥ यद्वा स्यात् । पक्षे खञ् । तिल्यम्—तैलीनम् । माष्यम्—माषीणम् । उम्यम्—औमीनम् । भङ्ग्यम्—भाङ्गीनम् । अण्वन्त्यम्—अण्व-वीनम् । (१८०६) सर्वचर्मणः कृतः खखञौ । ५ । २ । ५ ॥ असामर्थ्येऽपि निपातनात्समासः । सर्वश्चर्मणा कृतः सर्वचर्मीणः—सार्वचर्मीणः । (१८०७) यथामुखसंमुखस्य दर्शनः खः । ५ । २ । ६ ॥ मुखस्य सदृशं यथामुखं प्रति-

अथ पाञ्चमिका निरूप्यन्ते । धान्यानां भवने । धान्यवाचिभ्यः षष्ठ्यन्तेभ्यः भवने क्षेत्रेऽर्थे खञित्यर्थः । भवनशब्दस्य भावल्युङन्तत्वे क्षेत्रशब्दसामानाधिकर-यानुपपत्तेराह—भवन्त्यस्मिन्निति भवनमिति । भूधातुत्पत्तिवाची । उत्पत्ति-स्थानं भवनमिति लभ्यते । धान्योत्पत्तिस्थानं क्षेत्रम् । ‘ केदारः क्षेत्रम् ’ इत्यमरः । क्षेत्रशब्दाभावे भूधातोः सत्तावाचित्वमाश्रित्य यत्र विद्यते तद्भवनमिति व्युत्पत्त्या आधारसामान्यं गृहकुसूलादि लभ्यते । अतः क्षेत्रपदम् । भवनपदाभावे तु क्षेत्र-शब्देन सेतुबन्धकाश्यादिपुण्यप्रदेशोऽपि लभ्येत । अतो भवनपदम् । उभयोपा-दाने तु धान्योत्पत्तिप्रदेश एव लभ्येत इति न पौनरुक्त्यम् । व्रीहिशाल्योर्ढक् । व्रीहिशब्दात् शालिशब्दाच्च षष्ठ्यन्ताद्भवे क्षेत्रेऽर्थे ढगित्यर्थः । खञोऽपवादः । यवयवक । यव, यवक, षष्टिक एभ्यः षष्ठ्यन्तेभ्यो भवने क्षेत्रे यत्स्यादित्यर्थः । खञोऽपवादः । धान्यानामित्यनुवृत्तेरिहापि षष्ठ्येव समर्थविभक्तिः । विभाषा तिल । तिल, माष, उमा, भङ्ग, अणु एभ्यो धान्यविशेषवाचिभ्यः षष्ठ्यन्तेभ्यो यद्वा स्यादित्यर्थः । ‘ उमाभङ्गौ धान्यविशेषौ ’ इति भाष्यम् । ‘ उमा स्याद-तसीं क्षुमा ’ इत्यमरः । अण्वन्यमिति । अणुर्धान्यविशेषः । यति ‘ ओर्गुणः ’ ‘ वान्तो यि ’ इत्यवादेशः । सर्वचर्मणः । सर्वचर्मणशब्दात्तृतीयान्तात् चर्मणा सर्वं कृतम् इत्यर्थे खखञौ स्त इत्यर्थः । औचित्यादिह तृतीया समर्थविभक्तिः । नन्विह सर्वशब्दस्य कृते अन्वयात् चर्मण्यन्वयाभावादसामर्थ्याच्चर्मणा समासा-संभवात् कथं सर्वचर्मणशब्दात्प्रत्यय इत्यत आह—असामर्थ्येऽपीति । सर्व-श्चर्मणा कृत इति विग्रहवाक्यम् । चर्मणा कृत्स्नः कृत इत्यर्थः । सर्वचर्मीण इति । ‘ नस्तद्धिते ’ इति टिलोपः । सर्वेण चर्मणा कृत इत्यर्थे तु न खखञौ व्याख्यानात् ।

यथामुख । यथामुख, संमुख आभ्यां षष्ठ्यन्ताभ्यां दर्शन इत्यर्थे खः स्या-

बिम्बम् । निपातनात्सादृश्येऽव्ययीभावः । समं सर्वं मुखं समुखम् । समशब्दस्या-  
न्तलोपो निपात्यते । यथामुखं दर्शनो यथामुखीनः । सर्वस्य मुखस्य दर्शनः समु-  
खीनः । (१८०८) तत्सर्वादेः पथ्यङ्गकर्मपत्रपात्रं व्याप्नोति । ५ । २ । ७॥  
सर्वादेः पथ्याद्यन्ताद्द्वितीयान्तात्स्वः स्यात् । सर्वपथान्याप्नोति सर्वपथीनः । सर्वा-  
ङ्गीणः । सर्वकर्मीणः । सर्वपत्नीणः । सर्वपात्रीणः । (१८०९) आप्रपदं प्राप्नोति  
५ । २ । ८ ॥ पादस्याग्रं प्रपदं, तन्मर्यादीकृत्य आप्रपदम्, आप्रपदीनः पदः ।  
(१८१०) अनुपदसर्वाङ्गायानयं बद्धाभक्षयतिनेयेषु । ५ । २ । ९ ॥  
अनुरागामे सादृश्ये वा । अनुपदं बद्धा अनुपदीना उपानत् । सर्वाङ्गानि भक्षयति

दित्यर्थः । दृश्यतेऽस्मिन्निति दर्शनः आदर्शादिः । ननु मुखस्य सदृशं यथामुख-  
मिति कथमव्ययीभावः ? 'यथाऽसादृश्ये' इति सादृश्ये तन्निषेधादित्यत आह—  
निपातनादिति । संमुखशब्दे आभिमुख्यार्थकस्य समित्युपसर्गस्य न प्रवेशः,  
किंतु समशब्दस्य सर्वपर्यायस्येत्याह—समं सर्वं मुखं समुखमिति । सममित्य-  
स्य विवरणं सर्वमिति । समं च तन्मुखं चेति कर्मधारये संमुखशब्द इत्यर्थः । नि-  
पात्यत इति । इदं च भाष्ये स्पष्टम् । एवंन समित्युपसर्गपूर्वादयं प्रत्ययो नेष्यत इति  
भावः । तत्सर्वादेः । पथिन्, अङ्ग, कर्मन्, पत्र, पात्र एषां समाहारद्वन्द्वात् पञ्च-  
म्यर्थे द्वितीया । प्रातिपदिकविशेषणत्वात्तदन्तविधिः । ग्रहणवता प्रातिपदिकेन  
तदन्तविधिर्नास्तीति निषेधस्तु न, केवलानामेषां सर्वादित्वस्यासंभवात् । तदिति  
तु द्वितीयान्तं व्याप्नोतीत्यत्रान्वेति । ततश्च तद्व्याप्नोतीत्यर्थे सर्वशब्दपूर्वपदकेभ्यः  
पथ्यङ्गकर्मपत्रपात्रान्तेभ्यः खः स्यादित्यर्थः फलति । तदाह—  
सर्वादेरित्यादिना । सर्वपथानिति । 'ऋक्पृः' इति समासान्तः ।  
आप्रपदम् । आप्रपदमित्यव्ययीभावात् द्वितीयान्तात्प्राप्नोतीत्यर्थे खः स्यादित्यर्थः ।  
पदस्याग्रं प्रपदमिति । 'पादाग्रं प्रपदम्' इत्यमरः । आप्रपदमिति । 'आङ्ग-  
र्यादाभिर्विभ्योः' इत्यव्ययीभावः ।

अनुपद । अनुपद, सर्वाङ्ग, अयानय एषां समाहारद्वन्द्वात् द्वितीया । बद्धा,  
भक्षयति, नेय एषां द्वन्द्वात् सप्तमी । तिङन्तस्य द्वन्द्वानुप्रवेश आर्षः । अनुपदा-  
दिभ्यो द्वितीयान्तेभ्यः क्रमाद्वद्वादिष्वर्थेषु खः स्यादित्यर्थः । अनुरागामे सादृ-  
श्ये वेति । आखे 'यस्य चायामः' इत्यव्ययीभावः, द्वितीये सादृश्ये अव्ययीभावः ।  
अनुपदं बद्धेति । क्रियाविशेषणत्वाद्वितीया । अनुपदीना उपानदिति । पद-  
संबन्धिदैर्घ्योपलक्षितेत्यर्थः । पदेन सदृशीति वा । तत्तुल्यपरिमाणेति यावत् ।  
अयानय इति । द्यूते शाराणां प्रदक्षिणपरिवर्तनं अयः, प्रसव्यपरिवर्तनं अनयः ।  
अयंसहितः अनयः अयानयः । प्रदक्षिणप्रसव्यगामिनां यस्मिन् युग्मादिपदे स्थितानां  
परकीयैः शारैरनाक्रमणं तत्संस्थानमिह अयानयशब्देन लक्षणयोच्यत इत्यर्थः ।  
एतत्सर्वं भाष्ये स्पष्टम् । 'ससहायस्य शारस्य परैर्नाक्रम्यते पदम् । असहायस्तु

सर्वाङ्गीनो भित्तुः । अयानयः स्थलविशेषः । तं नेयः अयानयानः शारः ।  
( १८११ ) परोवरपरम्परपुत्रपौत्रमनुभवति । ५ । २ । १० ॥ परांश्चावरां-  
श्चानुभवतीति परोवरीणः । अवरस्योत्वं निपात्यते । परांश्च परतरांश्चानुभवति  
परम्परीणः । प्रकृतेः परंपरभावो निपात्यते । पुत्रपौत्रान् अनुभवति पुत्रपौत्राणि ।  
परम्पराशब्दस्तु अव्युत्पन्नं शब्दान्तरं खालिङ्गम् । तस्मादेव स्वार्थे  
ष्यञि पारम्पर्यम् । कथं पारोवर्यवदिति । असाधुरेव । खप्रत्ययसंनियोगेनैव परो-  
वरेति निपातनात् । ( १८१२ ) अवारपारात्यन्तानुकामं गामी । १५।२५।११॥  
अवारपारं गामी अवारपारीणः—अवारीणः—पारीणः—पारावारीणः । अत्यन्तं  
गामी अत्यन्तीनः । भृशं गन्तेत्यर्थः । अनुकामं गामी अनुकामीनः । यथेष्टं गन्ता ।

शारेण परकीयेण बाध्यते ॥' इति द्यूतशास्त्रमर्यादा । विस्तरस्तु कैयटमनोरमादा-  
वनुसंधेयः । तं नेय इति । तं स्थानविशेषमयानयाख्यं प्रापणीय इत्यर्थः । गीञ्  
द्विकर्मकः, 'प्रधाने कर्मणि यत्, अप्रधाने द्वितीया' इति भावकर्मलकारप्रक्रिया  
यां बाध्यते । परोवर । परोवर, परम्पर, पुत्रपौत्र एभ्यो द्वितीयान्तेभ्यः अनुभवती-  
त्यर्थे खः स्यादित्यर्थः । परोवरीण इति । परे च अवरे च परावरे । ताननुभव-  
तीत्यर्थः । अवरस्योत्त्वमिति । अवरशब्दस्य आदेरकारस्य खप्रत्ययसंनियोगेन  
उत्वं निपात्यत इत्यर्थः । एवं च विप्रहवाक्ये इदमुत्वं न भवति । प्रकृतेरिति ।  
परपरतरशब्दात् द्वन्द्वात्वे सति तत्संनियोगेन प्रकृतेः परम्परभावो निपात्यत  
इत्यर्थः । नन्वेवं सति कल्याणपरम्परेत्यादौ कथं परम्पराशब्दः ? परम्परभावस्य  
खप्रत्ययसंनियोगशिष्टत्वादित्यत आह—परम्पराशब्दस्त्विति । तस्मादेवेति ।  
परम्परेत्यव्युत्पन्नप्रातिपदिकादेवेत्यर्थः । कथमिति । परावरशब्दात् भावे ना  
स्वार्थे वा ष्यञि अवरस्योदरुत्वे पारोवर्यशब्दात् मनुपि पारोवर्यवदिति कथमित्या-  
क्षेपः, उत्त्वस्य खप्रत्ययसंनियोगशिष्टत्वादिति भावः । उत्वं दुरुपपादमेवेत्याह—  
असाधुरेवेति । नन्वत्र परोवरेति निर्देशात् खादन्यत्राप्युत्वं किं न स्यादित्यत  
आह—खप्रत्ययसंनियोगेनैवेति । अतः एव भाष्ये 'परांश्चावरांश्चानुभवति'  
इत्येव विग्रहो दर्शित इति भावः ।

अवारपार । अवारपार, अत्यन्त, अनुकाम एभ्यः गामीत्यर्थे खः स्यादि-  
त्यर्थः । गामीत्यस्य अवश्यं गमिष्यन्नित्यर्थः । 'आवश्यकधर्मयोगिनिः' इति  
णिनिः । 'भविष्यति गम्यादयः' इति भविष्यत्कालता । 'बहुलमाभीक्ष्ण्ये' इति  
वा णिनिः । अवारपारीण इति । अवारपारं गामीति विग्रहः । अवारपारशब्दा-  
द्विगृहीताद्विपरीतादपि, व्याख्यानात् । तदाह—अवारीणः पारीण इति ।  
अत्यन्तीन इति । अत्यन्तशब्दोऽत्र भृशवाची । तदाह—भृशं गन्तेति ।  
अनुकाममिति । कामः इच्छा । तामनतिक्रम्येत्यर्थः । पदार्थानतिवृत्तावव्ययी-



(१८१३) समां समां विजायते । ५ । २ । १२ ॥ यलोपोऽवशिष्टविभक्तेरलुक्च पूर्वपदे निपात्यते।समांसमीना गौः। समांसमीना सा यैव प्रतिवर्षं प्रसूयते' इत्यमरः। 'खप्रत्ययानुत्पत्तौ यलोपो वा वक्तव्यः' (वा३१००)। समां समां विजायते। समायां समायां वा । ( १८१४ ) अद्यश्चीनावष्टब्धे । ५ । २ । १३ ॥ अद्य श्वो वा विजायते अद्यश्चीनाः वडवा । आसन्नप्रसवेत्यर्थः । केचित्तु विजायत इति नानुवर्तयन्ति । अद्यश्चीनं मरणम् । आसन्नमित्यर्थः । (१८१५) आगवीनः । ५।२।१४॥ आहृपूर्वाद्गोः कर्मकरे खप्रत्ययो निपात्यते । गोः प्रत्यर्पणपर्यन्तं यः कर्म करोति स

भावः । समां समाम् । विपूर्वो जनिर्गर्भविमोचनं वर्तते । विजायते गर्भम् विमुञ्चतीत्यर्थः । धात्वर्थेनापसंप्रदादकर्मकः । अतो न कर्मणि द्वितीया । गर्भविमोचनेन कृत्स्नायाः समाया अव्यापनादत्यन्तसंयोगलक्षणा द्वितीयापि न भवति । किंतु सप्तम्येव । तत्र सप्तम्यन्तस्य समायामित्यस्य 'नित्यबीप्सयोः' इति द्विर्वचने समायां समायामिति भवितव्यम् । तत्र पदद्वयमपि यकारलोपसहितं निर्दिश्यते—समां समामिति । समायां समायामित्यर्थः । एवं च समायां समायां विजायत इत्यर्थे सप्तम्यन्तद्वयसमुदायात् विजायत इत्यर्थे खः स्यादिति फलितम् । ननु सप्तम्यन्तद्वयसमुदायात् खप्रत्ययोत्पत्तौ तदन्तस्य समुदायस्य प्रातिपदिकत्वात् तदवयवयोः सप्तम्योर्लुकि समासमीन इति स्यात् । इष्यते तु समांसमीनेति। तत्राह—यलोप इति । पूर्वपदे विभक्ते तस्य यकारस्य लोपः । अवशिष्टस्य विभक्त्यंशस्य अलुक्च निपात्यत इत्यर्थः । भाष्ये तु 'यलोपनिपातनादवशिष्टविभक्त्यंशस्य न लुक्' इत्युक्तम् । ननु समां समामिति निर्देशात् उत्तरपदेऽपि यकारलोपः अवशिष्टविभक्त्यंशस्य अलुक् च स्यादित्यत आह—पूर्वपदे इति । 'पूर्वपदस्य यलोपवचनम् इति वार्तिकादिति भावः। खप्रत्ययानुत्पत्ताविति । पदद्वयेऽपीति शेषः । इह विभाषया कदाचित् खप्रत्ययाभावे सति समायां समायां विजायत इति वाक्यदशायां सप्तम्यन्तद्वये यकारलोपो वा वक्तव्य इत्यर्थः । तत्र पदद्वयेऽपि निपातनादेव यकारलोपः सिद्धः, सूत्रे उभयत्रापि तथोच्चारणात् । विकल्पा एव तु यलोपस्य वाक्यदशायां वाचनिक इति बोध्यम् । एतत्सर्वं भाष्ये स्पष्टम् ।

अद्यश्चीनाऽवष्टब्धे । अद्यश्चीनेत्यविभक्तिको निर्देशः । अवष्टब्धम् आसन्नम् 'अवाच्चात्मबनाविदूर्ययोः' इत्याविदूर्ये स्तम्भेः षत्वविधानात् । अद्य श्वो वा विजायत इत्यर्थे अद्य श्वस् इति समुदायात्खः स्यादासन्नत्वे गम्ये इत्यर्थः । अद्यश्चीना वडवेति । अद्य वा श्वो वेति वार्थे निपातनात्समासः । ख सति 'अव्ययानां भक्ते' इति टिलोपः । सूत्रे 'अद्यश्चीनेति टाबन्तनिर्देशे तु अद्यश्चीनो गोसमूहः, अद्यश्चीनं गोमण्डलमिति न स्यात् । आगवीनः । कर्मकरे इति । वार्तिकलभ्यमिदम् । मृतिं गृहीत्वा यः कर्म करोति स कर्मकरः । अत्र गोपालो विवक्षितः । स हि प्रातर्गां गृहीत्वा आसायं चारयित्वा स्वाभिन्नो गृहं नीत्वा प्रत्यर्ययति । तदाह—

आगवीनः । (१८१६) अनुग्वलं गामी । ५ । २ । १५ ॥ अनुगु गोः परचा-  
त्पर्याप्तं गच्छति अनुगवीनो गोपालः । (१८१७) अध्वनो यत्खौ । ५ । २ । १६ ॥  
अध्वानमलं गच्छति अध्वन्य-अध्वनीनः । 'ये चाभावकर्मणोः' ( सू ११५४ )  
'आत्माध्वानौ खे' ( सू १६७१ ) इति सूत्राभ्यां प्रकृतिभावः । (१८१८) अभ्य-  
मित्राच्छ च । ५ । २ । १७ ॥ चाद्यत्खौ । अभ्यामित्रीयः-अभ्यामित्र्यः—  
अभ्यमित्रिणः । अभित्राभिमुखं सुष्ठु गच्छतीत्यर्थः । (१८१९) गोष्ठात्खञ् भूत-  
पूर्वं । ५ । २ । १८ ॥ गोष्ठो भूतपूर्वः गौष्ठीनो देशः । (१८२०) अश्वस्यैका-  
हगमः । ५ । २ । १९ एकाहेन गम्यते इत्येकाहगमः आश्वीनोऽध्वान् । (१८२१)  
शालीनकौपीने अधृष्टाकार्ययोः । ५ । २ । २० ॥ शालाप्रवेशमर्हति शा-  
लीनोऽधृष्टः । कूपपतनमर्हति कौपीनं पापम् । तत्साधनत्वात्तद्वद्गोप्यत्वाद्वा पुरुषलिङ्ग-  
मपि, तत्सम्बन्धात्तदाच्छादनमपि । (१८२२) व्रातेन जीवति । ५ । २ । २१ ॥

गोः प्रत्यर्पणेति । आगवीन इति । गोशब्दो गोप्रत्यर्पणे लाक्षणिकः ।  
'आङ्मर्यादाभिविधोः' इत्यव्ययीभावे 'गोस्त्रियोः' इति ह्रस्वत्वे आगुशब्दात् खे  
'ओगुणः' इति भावः । अनुग्वलं गामी । अनुगु इत्यविभक्तिको निर्देशः ।  
गोः पश्वादिति विप्रहे पश्वादर्थे अनोरव्ययीभावे ह्रस्वत्वे अनुगुशब्दः । तस्मात्  
अलंगामीत्यर्थः खः स्यादित्यर्थः । अत्र अनुगु इत्यस्य क्रियाविशेषणत्वात् द्वितीयेव  
समर्थविभक्तिरिति हरदत्तः । कृयोगषष्ठीत्यन्ये । अलंगामीत्यत्र अलंशब्दस्य  
विवरणं—पर्याप्तमिति क्रियाविशेषणम् । अध्वनो यत्खौ । अध्वन्शब्दात् अलं-  
गामीत्यर्थे यत्खौ स्त इत्यर्थः । अध्वानमलंगच्छतीति । अलंगामीत्यनेन विप्रहे  
तु अध्वनोऽलङ्गामीत्येव विप्रहः । अभ्यमित्राच्छ च । अभित्रः शत्रुः । तमभि-  
मुखो भूत्वेत्यर्थे 'लक्षणेनाभिप्रती आभिमुख्ये' इत्यव्ययीभावे अभ्यमित्रशब्दः ।  
तस्मात् अलङ्गामीत्यर्थे छप्रत्ययः स्यादित्यर्थः ।

गोष्ठात्खञ् भूतपूर्व इति प्रकृतिविशेषणम् । भूत पूर्वार्थेऽन्तेर्गोष्ठशब्दात्स्वार्थे खः  
स्यादिति वृत्तिकृतः । अश्वस्यैकाहगमः । अश्वशब्दात् षष्ठ्यन्तात् एकाहगम  
इत्यर्थे खञ् स्यादित्यर्थः । एकाहगमशब्दं व्युत्पादयति—एकाहेनेति । अस्मा-  
देव निपातनात्कर्मणि गमेरबिति भावः । 'कर्तृकरणे कृता' इति समासः । अ-  
श्वस्येति कर्तरि षष्ठी । आश्वीनोऽध्वेति । अध्वेन कर्त्रा एकाहेन गन्तुं शक्य  
इत्यर्थः । शालीन । 'शालाप्रवेशमर्हत्यधृष्ट इति, कूपावतरणमर्हत्यकार्यमिति  
चार्थे शालाप्रवेशशब्दात्कूपावतरणशब्दाच्च खञ् । प्रवेशशब्दस्य अवतरणशब्द-  
चोत्तरपदस्य लोपे शालीनकौपीनशब्दौ निपात्येते' इति भाष्यम् । अधृष्ट इति ।  
अप्रगल्भ इत्यर्थः । अप्रागल्भ्यादन्यत्र गन्तुमशक्नुः शालाप्रवेशमेवार्हति यः सः  
शालीन इति यावत् । कूपपतनमिति । कूपावतरणशब्दस्य विवरणमिदम् ।  
कूपशब्दो नरकाभिधायी । कौपीनं पापमिति । नरकपतनसाधनमकार्यं पाप-

व्रातेन शरीरायासेन जीवति न तु बुद्धिवैभवेन स व्रातीनः । (१८२३) साप्तपदीनं सख्यम् । ५ । २ । २२ ॥ सप्तभिः पदैरवाप्यते साप्तपदीनम् । (१८२४) हैयङ्गवीनं संज्ञायाम् । ५ । २ । २३ ॥ ह्योगोदोहस्य ह्रियङ्गुरादेशो विकारार्थे खञ् च निपात्यते । दुह्यत इति दोहः क्षीरम् । ह्योगोदोहस्य विकारो हैयङ्गवीनम् नवनीतम् । (१८२५) तस्य पाकमूले पाल्वादिकर्णादिभ्यः कुणञ्जाहचौ ५ । २ । २४ ॥ पीलूनां पाकः पीलुकुणः । कर्णस्य मूलं कर्णजाहम् । (१८२६) पक्षात्तिः । ५ । २ । २५ ॥ मूलग्रहणमात्रमनुवर्तते । पक्षस्य मूलं पक्षतिः । (१८२७) तेन वित्तश्चुञ्चुप्चणपौ । ५ । २ । २६ ॥ यकारः प्रत्यययोरादौ लुसनिर्दिष्टः, तेन चस्य नेत्संज्ञा । विद्यया वित्तो विद्याचुञ्चुः । विद्याचणः ।

मित्यर्थः । अनयोरर्थयोरेतौ रूढौ । ननु पुरुषलिङ्गे कथं कौपीनशब्द इत्यत आह—तत्साधनत्वादिति । पापसाधनत्वाद्वा, पापवदाच्छादनीयत्वाद्वा । पुरुषलिङ्गे कौपीनशब्दो लाक्षणिक इत्यर्थः । तत्सम्बन्धादिति । कौपीनशब्दस्य लक्ष्यपुरुषलिङ्गसम्बन्धात् तदाच्छादनवस्त्रखण्डे कौपीनशब्दो लक्षितलक्षणया प्रयुज्यत इत्यर्थः । व्रातेन जीवति । व्रातशब्दात्तृतीयान्तात् जीवतीत्यर्थे खञ् स्यादित्यर्थः । नानाजातीयानाम् अलब्धजीवनद्रव्याणां भारवहनादिकष्टकर्मजीविनां सङ्घो व्रातः । तस्य यज्जीवनार्थं कष्टं कर्म तदिह व्रातम् इति भाष्यम् । तादृशसङ्घवाचिनो व्रातशब्दात् 'तस्येदम्' इत्यणि व्रातशब्दोऽत्र तदीयकर्मणि विवक्षित इति तदाशयः । तदाह—शरीरायासेनेति ।

साप्तपदीनम् । सप्तपदशब्दात् तृतीयान्तादवाप्यं सख्यमित्यर्थे खञि साप्तपदीनमिति भवतीत्यर्थः । सप्तभिः पदैरिति । पदभिर्द्वैपैरित्यर्थः । हैयङ्गवीनम् । ह्यस् इत्यन्वयं पूर्वैरित्यर्थे । तत्रोत्पन्नो गोदोहः—गोपयः ह्योगोदोहः । तस्मात् षष्ठ्यन्तात् विकारार्थे खञि ईनादेशे प्रकृतेः ह्रियङ्गु इत्यादेशे ओर्गुणे अवादेशे आदिवृद्धौ हैयङ्गवीनमिति भवति संज्ञायाम् इति भाष्यम् । तदाह—ह्योगोदोहस्येत्यादिना । नवनीतमिति । भाष्ये तु 'हैयङ्गवीनं घृतम्' इति दृश्यते । 'तत्तु हैयङ्गवीनं स्यात् ह्योगोदोहोद्भवं घृतम्' इत्यमरः । तस्य पाकमूले । पाकमूले इति समाहारद्वन्द्वात्सप्तमी । पाकः परिणामः । षष्ठ्यन्तेभ्यः पील्वादिभ्यः पाकेऽर्थे कुणप् । कर्णादिभ्यस्तु मूलेऽर्थे जाहजित्यर्थः । कुणपस्तद्धितत्वात् ककारस्य नेत्संज्ञा । जाहचस्तु जकारस्य प्रयोजनाभावात् नेत्संज्ञा । पक्षात्तिः । मूलग्रहणमात्रमिति । पूर्वसूत्रे पाकमूत्र इति समासनिर्दिष्टत्वेऽप्येकदेशे स्वरितत्वप्रतिज्ञानादिति भावः । तस्येत्यप्यनुवर्तते । पक्षशब्दात् षष्ठ्यन्तात् मूलेऽर्थे तिप्रत्ययः स्यादित्यर्थः । तेन वित्तः । तृतीयान्तात् वित्त इत्यर्थे

(१८२८) विनञ्भ्यां नानाञौ नसह । ५ । २ । २७ ॥ असहार्थे पृथग्भावे वर्तमानाभ्यां स्वार्थे प्रत्ययौ । विना, नाना । ( १८२६ ) वेः शालच्छङ्कटचौ । ५ । २ । २८ ॥ क्रियाविशिष्टसाधनवाचकास्वार्थे । विस्तृतम् विशालम् । विशङ्कटम् । ( १८३० ) संप्रोदश्च कटच् । ५ । २ । २६ ॥ संकटम् । प्रकटम् । उत्कटम् । चात् विकटम् । 'अलावूतिलोमाभङ्गाभ्यो रजस्युपसंख्यानम्' ( वा ३१०७ ) । अलावूनां रजः अलावूकटम् । 'गोष्ठजादयः स्थानादिषु पशुनामभ्यः' ( वा ३१०६ ) । गवां स्थानं गोगोष्ठम् । 'सङ्घाते कटच्' ( वा ३११० ) । अवीनां सङ्घातः अवि-कटः । 'विस्तारे पटच्' ( वा ३११५ ) । अविपटः । 'द्वित्वे गोयुगच्' । ( वा ३११६ ) । द्वौ वृषौ वृषगोयुम् । 'षट्त्वे षड्गवच्' ( वा ३११७ ) अश्वषङ्गवम् । 'स्रोहे तैलच्' ( वा ३११८ ) । तिलतैलम् । सर्षपतैलम् । 'भवने क्षेत्रे शाकट-शाकिनौ' ( वा ३११९ ) इक्षुशाकटम् । इक्षुशाकिनम् । ( १८३१ ) अवात्कुटा-

चुचुप्चणपौ भवत इत्यर्थः । वित्तः प्रसिद्धः । चस्य नेत्संज्ञेति । उपदेशे आ-दिस्वाभावादिति भावः । विनञ्भ्याम् । नसहेति संघातः पृथक्त्वे वर्तते । प्रकृतिविशेषणमिदम् । तदाह-असहार्थे इति । तस्य विवरणं—पृथग्भावे इति । वर्तमानाभ्यामित्यनन्तरं विनञ्भ्यामिति शेषः । स्वार्थे इति । प्रत्यया-र्थस्य अनिर्देशादिति भावः । प्रत्ययाविति । यथासङ्ख्यं नानाजाविति शेषः । विनेति । वेर्नाप्रत्यये रूपम् । पृथगित्यर्थः । नानेति । नञो नाञि आदिवृद्धौ रूपम् । पृथगित्यर्थः । नसहेत्यस्य प्रत्ययार्थत्वे तु नेत्यनेन न सहेति गम्येत । एवं सति नाना न न सह, किंतु सदैवेत्यर्थः स्यात्, 'द्वौ नञो प्रकृतमर्थं गमयतः' इति न्यायात् इति भाष्ये स्पष्टम् । वेः शालच्छङ्कटचौ । क्रियाविशिष्टेति । क्रियावि-शिष्टकारकवाचकास्वार्थे शालच्छङ्कटचप्रत्ययौ स्त इति यावत् । इदं च भाष्ये स्पष्टम् ।

संप्रोदश्च कटच् । सं, प्र, उत् एभ्यश्च क्रियाविशिष्टसाधनवाचिभ्यः स्वार्थे कटच् स्यादित्यर्थः । चाद्वरपि । संकटं संहतमित्यर्थः । निबिडीकृतमिति यावत् । प्रकटमिति । प्रज्ञातमित्यर्थः । प्रकाशमिति यावत् । उत्कटमिति । उज्जत-मित्यर्थः । अधिकमिति यावत् । रुढशब्दा एते कथञ्चिद्व्युत्पाद्याः । अलावूति-लेति । अलावू, तिल, उमा, भङ्गा इत्येभ्यः षष्ठ्यन्तेभ्यो रजसि अभिधेये कट-चः उपसंख्यानमित्यर्थः । विकारप्रत्ययानामपवादोऽयम् । रजः चूर्णरेणुः । गोष्ठजादय इति । पशुनामभ्यः स्थानादिष्वर्थेषु गोष्ठजादयः प्रत्यया वक्तव्या इत्यर्थः । गोष्ठजादीनां प्रत्ययानां स्थानादीनां चार्थानां प्रपञ्चनपराणि । 'सङ्घाते कटच्' इत्यादीनि 'शाकटशाकिना' वित्यन्तानि षड्वार्तिकानि । तेषु चतुर्षु पशुना-मभ्य इत्यनुवर्तते । अप्रसृतावयवः समूहः संघातः । प्रसृतावयवस्तु विस्तारः । द्वित्व इति । प्रकृत्यर्थगतद्वित्व इत्यर्थः । द्वौ वृषौ वृषगोयुगमिति । ब्य-

रञ्च । ५ । २ । ३० ॥ चात्कुटच् । अवाचीनोऽवकुटारः । अवकुटः । (१८३२)  
 नते नासिकायाः संज्ञायां टीटञ्नाटञ्भटच्चः । ५ । २ । ३१ ॥ अवात्  
 इत्येव । नतं नमनम् । नासिकाया नतं अवटीटम् । अवनटम् । अवभटम् ।  
 तद्योगान्नासिका अवटीटा । पुरुषोऽप्यवटीटः । (१८३३) नेर्बिडजिबरीसचौ ।  
 ५ । २ । ३२ ॥ निबिडम् । निबिरीसम् । (१८३४) इनच्पिटच्चिकचि च ।  
 ५ । २ । ३३ ॥ नेः इत्येव । नासिकाया नतेऽभिधेये इनच्पिटचौ प्रत्ययौ प्रकृते-  
 श्चिक चि इत्यादेशौ च । 'कप्रत्ययचिकादेशौ च बङ्गव्यौ' ( वा ३१२१ ) । चिकि-  
 नम् । चिपिटम् । चिकम् । 'क्लिन्नस्य चिल् पिल् लश्चास्य चक्षुषी' ( वा ३१२२ )  
 क्लिन्ने चक्षुषी अस्य चिल्लः । पिल्लः । 'चुल् च' ( वा ३१२३ ) । चुल्लः ।  
 ( १८३५ ) उपाधिभ्यां त्यक्त्वासन्नारूढयोः । ५ । २ । ३४ ॥ संज्ञायाम्

यवकसंघाताभिप्रायमेकवचनम् । द्वयं युगमित्यादिवत् । केचित्तु द्वौ वृषावि-  
 त्यर्थे वृषगोयुगमिति स्वभावादेकवचनं विंशतिरित्यादिवदित्याहुः । एवमुष्ट्रगो-  
 युगम् । अश्वषट्त्वम् । अवात्कुटारच्च । क्रियाविशिष्टसाधनवाचकादवात्स्वा-  
 र्थे कुटारच्च स्यादित्यर्थः । अवाचीन इति । अवाचीने विद्यमानादवात् कुटा-  
 रचि अवकुटार इत्यर्थः ।

नते नासिकायाः । अवादित्येवेति । अवशब्दात् नासिकाया  
 अवनतेऽर्थे टीटच्, नाटच्, भटच् एते प्रत्ययाः स्युरित्यर्थः । 'णमु प्रह्वत्वे'  
 इति धातोर्भावे कप्रत्यये नतशब्द इत्यभिप्रेत्याह—नतं नमनमिति। प्रह्वत्वमित्यर्थः ।  
 ननु यदि नासिकायाः नमनमवटीटं तर्हि अवटीटा नासिकेति कथमित्यत आह—  
 तद्योगादिति । नमनयोगात्तत्र लाक्षणिकमिति भावः । पुरुषोऽप्यवटीट  
 इति । तादृशनासिकायोगादिति भावः । नेर्बिडज्जिबरीसचौ । 'नते नासि-  
 कायाः संज्ञायाम्' इत्यनुवर्तते । नेः नासिकाया नतेऽर्थे बिडच्, बिरीसच् द्वौ  
 प्रत्ययौ स्त इत्यर्थः । निबिडा वृद्धा इति तु उपमानादित्याहुः । इनच्पिटच् ।  
 इनच् पिटच् इति समाहारद्वन्द्वात्प्रथमैकवचनम् । चिकचि इत्यपि चिक चि इत्य-  
 नयोः समाहारद्वन्द्वात्प्रथमैकवचनम् । प्रकृतेरिति । नेरित्यर्थः । तत्र इनचि परे  
 चिक इत्यादेशः । तत्र अकारः उच्चारणार्थः । पिटचि तु परे चि इत्यादेशः ।  
 कप्रत्ययेति । उक्तेः कप्रत्ययः प्रकृतेः चिकादेशबेत्यर्थः । अयमपि ककारान्त  
 एवादेशः । चिकिनमिति । इनचि प्रत्यये कृते नेः चिकादेशे रूपम् । चिपिट-  
 मिति । पिटचि कृते नेः चि इत्यादेशे रूपम् । चिकमिति । कप्रत्यये नेः चि-  
 कादेशे रूपम् । क्लिन्नस्य चिल्पिल्लश्चास्य चक्षुषी इति । वार्तिकमदम् ।  
 चिल् पिल् इति समाहारद्वन्द्वात्प्रथमैकवचनम् । क्लिन्ने अस्य चक्षुषी इति विप्रहे  
 क्लिन्नशब्दात् अस्य चक्षुषी इत्यर्थे लप्रत्ययः प्रकृतेः चिल् पिल् एतावादेशौ स्त  
 इत्यर्थः । क्लिन्ने इति । नेत्रामयप्रयुक्तजलनिष्पन्दवती इत्यर्थः । चिल्लः पिल्ल

इत्यनुवर्तते । पर्वतस्यासन्नं स्थलमुपत्यका । आरूढं स्थलमधित्यका । (१८३६)  
कर्मणि घटोऽठच् । ५ । २ । ३५ ॥ घटत इति घटः । पचाषच् । कर्मणि  
घटते कर्मठः पुरुषः । (१८३७) तदस्य सञ्जातं तारकादिभ्य इतच् । ५ । २ ।  
३६ ॥ तारकाः सञ्जाता अस्य तारकितं नभः । आकृतिगणोऽयम् । (१८३८)  
प्रमाणे द्वयसज्दघ्नमात्रचः । ५ । २ । ३७ ॥ तदस्य इत्यनुवर्तते । ऊरु  
प्रमाणमस्य ऊरुद्वयसम् । ऊरुदघ्नम् । ऊरुमात्रम् । 'प्रमाणे लः' ( वा ३१२८ )  
शमः । दिष्टिः । वितस्तिः । 'द्विगोर्नित्यम्' ( वा ३१२९ ) । द्वौ शमौ प्रमाणमस्य  
द्विशमम् । 'प्रमाणपरिमाणाभ्यां संख्यायाश्चापि संशये मात्रजवक्तव्यः' ( वा ३१३३ )  
शममात्रम् । प्रस्थमात्रम् । पञ्चमात्रम् । 'वस्वन्तात्स्वार्थे द्वयसज्मात्रचौ बहुलम्'

इति । क्लिन्नचक्षुष्क इत्यर्थः । चुल् चेति । उक्त्वविषये क्लिन्नस्य चुल् आदेशश्च  
लप्रत्ययसंनियोगेन वक्तव्य इत्यर्थः

उपाधिभ्याम् । उप, अधि आभ्यां यथासंख्यमासञ्जारूढयोर्वर्तमानाभ्यां  
स्वार्थे त्यकन्प्रत्ययः स्यादित्यर्थः । आसन्नं समीपम् । आरूढम् उच्चम् । अनु-  
वर्तत इति । 'नते नासिकायाः' इत्यस्मादिति भावः । कस्य समीपं कस्योच्चम्  
इत्याकाङ्क्षायां संज्ञाधिकारात् पर्वतस्येति लभ्यत इत्यभिप्रेत्याह—पर्वतस्येति ।  
उपत्यका, अधित्यकेति । बीत्वं लोकात् । अत्र 'प्रत्ययस्थात्' इति इत्वं तु न, 'त्यकनश्च'  
इत्युक्तेः । कर्मणि घटोऽठच् । सप्तम्यन्तात्कर्मनृन्दात् घट इत्यर्थे अठच् स्यादित्यर्थः ।  
घटशब्दस्य कलशपर्यायत्वभ्रमं वारयति । कर्मणि घटत इति । व्याप्रियत  
इत्यर्थः । तथाचात्र घटशब्देऽयौगिको घटमाने वर्तत इति भावः । कर्मठ इति ।  
अठचि 'नस्तद्धिते' इति टिलोपः । अठचि ठस्य अङ्गात्परत्वाभावादिकोदशाभाव  
इति भावः । तदस्य । प्रथमान्तेभ्यस्तारकादिभ्यः अस्य तत्संजातमित्यर्थे इतच्  
स्यादित्यर्थः । तारकितं नभ इति । संजातनक्षत्रमित्यर्थः । आकृतिगणोऽय-  
मिति । तेन पुष्पितो वृद्धः फलित इत्यादिसंग्रहः ।

प्रमाणे । अनुवर्तत इति । ततश्च अस्य प्रमेयस्य तत्प्रमाणमित्यर्थे प्र-  
माणे विद्यमानात्प्रथमान्तात् द्वयसच्, दघ्नच्, मात्रच् एते प्रत्ययाः स्युः । प्रमा-  
णवानिदमर्थोऽत्र प्रत्ययार्थ इति भाष्ये स्पष्टम् । तत्र 'प्रथमश्च द्वितीयश्च ऊर्ध्व-  
माने मतौ मम' इति भाष्ये उक्तम् । प्रमाणमिह परिच्छेदकमात्रम्, तत्र मा-  
त्रच्—प्रस्थमात्रमूमात्रमित्यादि इति कैयटः । वस्तुतस्तु 'यतदेतेभ्यः' इति  
सूत्रभाष्यस्वरसादायामपरिच्छेदकमेवात्र प्रमाणम् इति शब्देन्दुशेखरे विस्तरः ।  
प्रमाणे ल इति । लुको ल इति पूर्वाचार्यशास्त्रसिद्धौ संज्ञा । प्रमाणे वर्तमाना-  
द्विहितस्य द्वयसञ्जादेर्लुग्वक्तव्य इत्यर्थः । शमो दिष्टिर्वितस्तिरिति । शमः  
प्रमाणमस्येत्यादिविग्रहः । शमादयः अनूर्ध्वमानविशेषाः । तेभ्यो मात्रचो लुक्,  
इतरयोरसंभवात् । अत्र 'आयामस्तु प्रमाणं स्यात्' इत्येव गृह्यते । एवंच ऊरु-

( वा ३१३४ ) । तावदेव तावद्द्वयसम् । तावन्मात्रम् । (१८३६) पुरुषहस्ति-  
भ्यामण् च । ५ । २ । ३८ ॥ पुरुषः प्रमाणमस्य पौरुषम्-पुरुषद्वयसम् । हास्ति-  
नम्-हस्तिद्वयसम् । (१८४०) यत्तदेतेभ्यः परिमाणे वतुप् । ५ । २ । ३६ ॥  
यत्परिमाणमस्य यावान् । तावान् । एतावान् । (१८४१) किमिदम्भ्यां वो घः ।  
५ । २ । ४० ॥ अभ्यां वतुप् स्याद्वस्य च घः । कियान् । इयान् ।  
( १८४२ ) किमः संख्यापरिमाणे ङिति च । ५ । २ । ४१ ॥ चाद्रुप् ।

द्वयसमित्यादौ न लुक् । द्विगोर्नित्यमिति । प्रमाणान्ताद्द्विगोः परस्य द्वयस-  
जादेर्नित्यं लुक् स्यादित्यर्थः । प्रमाणान्तस्य द्विगोः प्रमाणावृत्तिवात् सामर्थ्यादिह  
तदन्तविधिः । पूर्ववातिकेन तु नात्र प्राप्तिरस्ति, द्विगोः प्रमाणत्वाभावात् ।  
द्विशममिति । तद्धितार्थे द्विगुः । ततो मात्रचः अनेन लुक् । विकल्पस्याप्रकृत-  
त्वादेव सिद्धे नित्यग्रहणं संशये वक्ष्यमाणस्य मात्रचः लुगर्थम् । अन्यथा शममा-  
त्रमित्यत्रैव द्विशमशब्दादपि सः मात्रच् न लुप्येत इति भाष्ये स्पष्टम् । प्रमाणे-  
ति । प्रमाणवाचिनः परिमाणवाचिनः संख्यावाचिनश्च संशये मात्रज्वक्य इ-  
त्यर्थः । अत्र प्रमाणमायाम एव गृह्यते, 'आयामस्तु प्रमाणं स्यात्' इति वच-  
नात् । अत एव परिमाणग्रहणमर्थवत् । शममात्रमित्यादि । शमः स्याज् वेत्या-  
दिर्विग्रहः । वत्वन्तादिति । नार्तिकमिदम् । पुरुषहस्तिभ्यामण् च । उक्-  
विषये इति शेषः । चात् द्वयसजादयस्त्रयः ।

यत्तदेतेभ्यः । तदस्येत्यनुवर्तते । अस्य तत्परिमाणमित्यर्थे परिमाणवा-  
चिभ्यः प्रथमान्तेभ्यः किम्, यद्, तद्, एतद् एभ्यः वतुप् स्यादित्यर्थः । या-  
वानिति । यच्छब्दाद्भुत् । उपावितौ । 'आ सर्वनाम्नः' इत्यात्रम्, पुः, 'उगि-  
दचाम्' इति नुम्, 'अत्वसन्तस्य' इति ( नुमः प्राग् ) दीर्घः, हल्ङ्यादिसंयोगान्तलोपा-  
एवं तावान्, एतावान् । किमिदम्भ्यां वो घः । तदस्य इति, परिमाणे वतुविति  
चानुवर्तते । तदाह—आभ्यां वतुप् स्यादिति । आभ्यां प्रथमान्ताभ्याम् अस्य  
तत्परिमाणमित्यर्थे वतुप् स्यादित्यर्थः । वस्य च घ इति । वकारस्य घकार इत्यर्थः ।  
कियानिति । किं परिमाणमस्येति विग्रहः । किंशब्दात् वतुप् । उपावितौ ।  
वकारस्य घकारः इयादेशः, किम् इयत् इति स्थिते 'इदङ्किमोरीरकी' इति किमः  
कीभावे 'यस्येति च' इति ईकारलोपे कियत्शब्दात् नौ 'उगिदचाम्' इति नुमि  
'अत्वसन्तस्य' इति दीर्घे, हल्ङ्यादिसंयोगान्तलोपाविति भावः । इयानिति ।  
इदंशब्दात् वतुपि वकारस्य घकारे इयादेशे इदम् इयत् इति स्थिते 'इदङ्किमोरीरकी'  
इति शिश्वादिदमः ईकारे सर्वदेशे 'यस्येति च' इति ईकारस्य लोपे इयत् इति  
प्रत्ययमात्रं शिष्यते । ततः सौ नुमादि पूर्ववत् ।

किमः संख्या । तदस्येत्यनुवर्तते । संख्यायाः परिमाणं परिच्छेदः । किंशब्दः  
प्रश्ने वर्तते । का अस्य संख्येत्येवं संख्यापरिच्छेदविषयकप्रश्ने विद्यमानात् किंशब्दा-



तस्य च वल्य घः स्यात् । का संख्या एषां ते कति कियन्तः । चेपे तु न । का संख्या एषां दशानाम् । (१८४३) संख्याया अवयवे तयप् । ५ । २ । ४२॥ पञ्च अवयवाः अस्य पञ्चतयं दाह । (१८४४) द्वित्रिभ्यां तयस्यायज्वा । ५ । २ । ४३ ॥ द्वयम्-द्वितयम् । त्रयम्-त्रितयम् । ( १८४५ ) उभादुदात्तो नित्यम् । ५ । २ । ४४॥ उभयशब्दात्तयप आदेशोऽयच् स्यात्, स चोदात्तः । उभयम् । इति तद्धिते पाञ्चमिकाः ।

## अथ तद्धिते मत्वर्थीयप्रकरणम् । ३८ ।

(१८४६) तदस्मिन्नधिकमिति दशान्ताडुः । ५ । २ । ४५ ॥ एकादश आधिकाः अस्मिन्नेकादशम् । 'शतसहस्रयोरेवेत्येते' ( वा ३१४१ ) । नेह । एका-  
त्प्रथमान्तात् अस्मेत्यर्थे ङितिप्रत्ययश्च स्यादित्यर्थः । का संख्या एषां ते कतीति । का संख्या अस्मेति, का संख्या अनयोरिति च प्रश्नो न संभवति, अस्मेत्यनेन एक-  
त्वस्य अनयोरित्यनेन द्वित्वस्य च ज्ञातत्वात्, ज्ञाते च प्रश्नासम्भवात् । का संख्या एषामिति तु प्रश्नः संभवति, तत्र एषामित्यनेन बहुत्वस्य ज्ञातत्वेऽपि तद्व्याप्यत्रित्व-  
चतुष्पादिसंख्यानामज्ञातत्वात् उक्तं च भाष्ये—'न द्वेकयोः प्रश्नोऽस्ति' इति । ततश्च नित्यबहुवचनान्तोऽयं कतिशब्दः 'ङिति च' इति षट्संज्ञकत्वात् 'षड्भ्यो लुक्' इति जरशसोर्लुक् । कियन्त इति । कियानिति वत्प्रक्रिया । बहुवचने विशेषः । संख्यापरिमाणे इत्युक्तेः किमः क्षेपार्थकत्वे ङितिर्न भवति । का संख्या एषां दशानामिति । दशावरा परिषदित्यत्र ब्राह्मणब्रुवाणां मेलने इदं वाक्यं प्रवृत्तम् । संख्येयद्वारा संख्यायाः कुत्सात्र गम्यते, 'अव्रतानाममन्त्राणां जाति-  
मात्रोपजीविनाम् । सहस्रशः समेतानां परिषत्वं न विद्यते ॥' इति स्मरणात् । संख्यायाः । तदस्मेत्यनुवर्तते । द्वित्र्यादिसंख्याका अवयवाः अस्यावयविन इति विग्रहे अवयवीभूतसंख्यावाचिनः प्रथमान्तात् अस्यावयविन इत्यर्थे तयवित्यर्थः । पञ्चतयमिति । पञ्चावयवकः समुदाय इत्यर्थः । द्वित्रिभ्याम् । द्वित्रिभ्यां परस्य तयपः अयज्वा स्यादित्यर्थः । द्वयमिति । द्विशब्दात्तयपः अयचि 'यस्येति च' इति इकारलोपः । द्वयवयवकसमुदाय इत्यर्थः । एवं त्रयम् । उभादुदात्तो नित्यम् । स चोदात्त इति । आधुदात्त इत्यर्थः । अन्तोदात्तत्वस्य चित्त्वेनैव सिद्धिरिति भाष्ये स्पष्टम् । 'अत्र अयच्प्रत्यय एव विधीयते, न तु तयप आदेशः' इति स्थानिवत्सूत्रभाष्ये स्पष्टम् । तयप आदेश इति मूलं तु वार्तिकानुरोधेन ।

इति पाञ्चमिकाः ।

अथ मत्वर्थीयाः—तदस्मिन्नधिकम् । तदधिकमस्मिन् इति विग्रहे प्रथमा-

दश अधिकाः अस्यां विंशतौ । 'प्रकृतिप्रत्ययार्थयोः समानजातीयत्वमेवेष्ट्यते' ( वा ३१४० ) । नेह । एकादश माषाः अधिकाः अस्मिन्सुवर्णशते । ( १८४७ ) शदन्तविंशतेश्च । ५ । २ । ४६ ॥ डः स्यादुक्तेऽर्थे । त्रिंशदधिका अस्मिन् त्रिंशं शतम् । विंशम् । ( १८४८ ) संख्याया गुणस्य निमाने मयद् । ५ । २ । ४७ ॥ भागस्य मूल्ये वर्तमानात्प्रथमान्तात्संख्यावाचिनः षष्ठ्यर्थे मयद् स्यात् यवानां द्वौ भागौ निमानमस्योदश्विद्भागस्य द्विमयमुदश्विष्ववानाम् । गुणस्य इति किम् । द्वौ ब्रीहियवौ निमानमस्योदश्वितः । निमाने किम् । द्वौ गुणौ क्षीरस्य एकस्तैलस्य द्विगुणं क्षीरं पश्यते तैलेन । ( १८४९ ) तस्य पूरणे डद् । ५ । २ । ४८ ॥ एकादशानां पूरणः एकादशः । ( १८५० ) नान्तादसंख्यादेर्मत् । ५ । २ । ४९ ॥

न्तात् दशनशब्दान्तात् समासात् अस्मिन्नित्यर्थे डप्रत्ययः स्यादित्यर्थः । प्रत्यय-विधौ तदन्तविधिप्रतिषेधादन्तप्रहणम् । अत एव निर्देशात् षष्ठ्यर्थे सप्तमीत्याहुः । औपम्येऽधिकरणे सप्तमीति भाष्यम् । सामीपिकमधिकरणमिति कैयटः । एकादश माषाः अधिकाः अस्मिन्निति । अस्मादित्यर्थः । अस्मिन् उपश्लिष्टा इति वा । न च व्यपदेशिवत्त्वेन केवलदशनशब्दादपि स्यादिति शङ्क्यम् । 'व्यपदेशिवद्भावोऽप्रातिपदिकेन' इत्युक्तेः । शदन्तविंशतेश्च । शेषपूरणेन सूत्रं व्याचष्टे । डः स्यादुक्तेऽर्थे इति । दशान्तत्वाभावात्पूर्वेणाप्राप्तिः । त्रिंशं शतमिति । डे सति 'टेः' इति टिलोपः । विंशमिति । विंशतिः अस्मिन्नधिका इति विग्रहः । 'ति विंशतेः' इति तिशब्दस्य लोपः । अन्तप्रहणादेकत्रिंशं शतमिति सिद्धम् । अन्यथा प्रत्ययप्रहणपरिभाषया तदादिनियमः स्यात् । 'विंशतावप्यन्तप्रहणम्' इति वार्तिकात् एकत्रिंशं शतमित्यादि सिद्धम् । संख्याया गुणस्य । तदस्येत्यनुवर्तते । गुणः भागः अंशः । निमीयते क्रीयतेऽनेनति निमानं मूल्यद्रव्यम् । 'मेङ् प्रणिदाने' करणे ल्युट् । तदाह—भागस्य मूल्य इत्यादि । षष्ठ्यर्थे इति । अस्येत्यर्थे इत्यर्थः । यवानां द्वौ भागौ निमानमस्योदश्विद्भागस्येति विग्रहवाक्यम् । द्वाभ्यां यवप्रस्थाभ्याम् एक उदश्वितप्रस्थः क्रीयते यत्र तत्रेदं वाक्यं प्रयुज्यते । द्विमयमुदश्विष्ववानामित्युदाहरणम् । यवानामिति संबन्धसामान्ये षष्ठी । यवप्रस्थद्वयेन केतव्यमुदश्विदित्यर्थः । द्विशब्दस्य भागवृत्तेर्नित्यसापेक्षत्वाद्यवानामित्येतत्सापेक्षत्वेऽपि प्रत्ययः । द्वौ ब्रीहियवौ निमानमस्योदश्वित इति । द्वित्वसंख्याविशिष्टौ ब्रीहियवराशी यौ तौ अस्य उदश्वितो निमानमित्यर्थः । अत्र उदश्विष्ववत्, तदपेक्षया ब्रीहियवराशयोर्द्विगुणत्वं न विवक्षितम् । किं तु राशिद्वित्वमेव विवक्षितमिति द्विशब्दस्य भागवृत्तिरभावान्न प्रत्ययः ।

तस्य पूरणे डद् । संख्याया इत्यनुवर्तते । संख्येयार्थकसंख्यावाचिनः षष्ठ्यन्तात्प्रवृत्तिनिमित्तसंख्यायाः पूरणे वाच्ये डप्रत्ययः स्यादित्यर्थः । पृथक् अनेनेति पूरणः अवयवः, सः प्रत्ययार्थः । एकादश इति । एकादशत्वसंख्यायाः

डटो मडागमः स्यात् । पञ्चानां पूरणः पञ्चमः । नान्तात् किम् । विंशः । असं-  
ख्यादेः किम् । एकादशः । (१८५१) षट्कृतिकतिपयचतुरां थुक् । ५।२।५१  
एषां थुगागमः स्याद्भुटि । षण्णां पूरणः षष्ठः । कतिथः । कतिपयशब्दस्यासं-  
ख्यात्वेऽप्यत एव ज्ञापकाद्भुट् । कतिपयथः । चतुर्थः । 'चतुरश्रयतावाच्यक्षरस्य  
लोपश्च' ( वा ३१५८ ) । तुरीयः—तुर्यः । (१८५२) बहुपूगगणसङ्ख्यस्य ति-  
थुक् । ५।२।५२ ॥ 'डटि' इत्येव । पूगसङ्ख्योरसंख्यात्वेऽप्यत एव डट् ।  
बहुतिथः इत्यादि । ( १८५३ ) वतोरिथुक् । ५।२।५३ ॥ डटि इत्येव ।  
यावतिथः । (१८५४) द्वेस्तीयः । ५।२।५४ ॥ डटोऽपवादः । द्वयोः पूरणः  
द्वितीयः । ( १८५५ ) त्रेः सम्प्रसारणं च । ५।२।५५ ॥ तृतीयः ।  
(१८५६) विंशत्यादिभ्यस्तमडन्यतरस्याम् । ५।२।५६ ॥ एभ्यो डट-  
स्तमडागमो वा स्यात् । विंशतितमः—विंशः । एकविंशतितमः—एकविंशः ।  
(१८५७) नित्यं शतादिमासार्धमाससंवत्सराच्च । ५।२।५७ ॥ शतस्य

पूरकोऽवयव इत्यर्थः । यस्मिन् अनुपाते एकादशत्वसंख्या न संपद्यते, यस्मिन्नुपाते  
तु सा पूर्यते, सोऽवयवः एकदेश इति यावत् । प्रवृत्तिनिमित्तेति किम् । पञ्चानां  
घटानां पूरणं जलादि । नान्तादसंख्यादेर्मट् । डटो मडागमः स्यादिति ।  
शेषपूरणमिदम् । डटि टकार इत् । अकार उच्चारणार्थः । पञ्चम इति । पञ्च-  
शब्दात् डटि तस्य मडागमे सति नलोपः । यद्यपि मटः प्रत्ययत्वेऽपि न रूपभेदः ।  
तथापि स्वरविशेषार्थं मडागमाश्रयणमिति भाष्ये स्पष्टम् षट्कृति । थुकि ककार इत् ।  
उकार उच्चारणार्थः । किरादन्यादचः परः । षष्ठ इति । अपदान्तत्वात् षस्य न ज-  
श्वम् । चतुर्थ इति । अपदान्तत्वान्न रेफस्य विसर्गः । चतुर इति । वार्तिकमिदम् । चतुर  
शब्दात् षष्ठ्यन्तात्पूरणे छयतौ स्तः । आद्यक्षरस्य लोपश्चेति । 'च' इति संघातस्य  
लोपश्चेत्यर्थः । बहुपूगगणो । बहु, पूग, गण, संघ एषां डटि तिथुगागमः स्यादि-  
त्यर्थः । ककार इत् । उकार उच्चारणार्थः । किरादन्यादचः परः । इत्यादीति ।  
पूगतिथः गणतिथः, संघतिथः । वतोरिथुक् । डटीत्येवेति । वतुबन्तस्य इथुगा-  
गमः स्यात् डटीत्यर्थः । यावतिथ इति । यावतां पूरण इति विग्रहः । 'बहुग-  
यो'ति संख्यात्वात् 'तस्य पूरणे' इति डटि प्रकृतेरिथुक् । द्वेस्तीयः । द्विशब्दात्  
षष्ठ्यन्तात् पूरणे तीयप्रत्ययः स्यादित्यर्थः । त्रेः संप्रसारणं च । त्रेस्तीयः स्यात्प्र-  
कृतेः संप्रसारणं चेत्यर्थः । तृतीय इति । त्रयाणां पूरण इति विग्रहः । तीयप्रत्यये  
सति रेफस्य संप्रसारणम् ऋकारः । 'संप्रसारणाच्च' इति पूर्वरूपम् । 'हलः' इति  
दीर्घस्तु न भवति, 'द्वूलोपे' इत्यतः अण इत्यनुवृत्तेः ।

विंशत्यादिभ्यः । तमटि टकार इत्, मकारादकार उच्चारणार्थः । अत्र  
'पङ्क्तिविंशति' इति सूत्रानुक्रान्ता एव विंशत्यादयो गृह्यन्ते न तु लोकप्रसिद्धा  
एकविंशत्यादयोऽपि विप्रकर्षादिति कैयटः । एकविंशतितम इत्यत्र तु तदन्तविधि-

पूरणः शततमः । एकशततमः । मासादेरत एव डट् । मासतमः । अर्धमासतमः । संवत्सरतमः । (१८५८) षष्ठ्यादेश्चासंख्यादेः । ५ । २ । ५८ ॥ षष्ठितमः । संख्यादेस्तु 'विंशत्यादिभ्यः' ( सू १८५६ ) इति विकल्प एव । एकषष्टः—एकषष्टितमः । ( १८५६ ) मतौ छुः सूक्तसाम्नोः । ५ । २ । ५६ ॥ मत्वर्थे छुः स्यात् । अच्छावाकशब्दोऽस्मिन्नस्ति अच्छावाकीयं सूक्तम् । वारवन्तीयं साम । (१८६०) अध्यायानुवाकयोर्लुक् । ५ । २ । ६० ॥ मत्वर्थस्य छस्य । अत एव ज्ञातृकात्तत्र छुः । विधानसामर्थ्याच्च विकल्पेन लुक् । गर्दभाण्डः—गर्दभा-

ना तमडित्यग्रे वक्ष्यते । नित्यं शतादिमासार्धमाससंवत्सराच्च । शतादिभ्यः मासात् अर्धमासात् संवत्सराच्च परस्य डटो नित्यं तमडागमः स्यादित्यर्थः । ननु 'षष्ठ्यादेश्वे'त्युत्तरसूत्रेण शततमः सिध्यतीत्यत आह—एकशततम इति । 'असंख्यादेः' इति पयुंदासादुत्तरसूत्रस्य नात्र प्रवृत्तारति भावः । ननु मासार्धमाससंवत्सरशब्दानां संख्यावाचित्वाभावात् तेभ्यो डट् एवाप्रसङ्गेः तस्य कथं तमड्विविधिरित्यत आह—मासादेरिति । मासतम इति । मासस्य पूरणः अर्धमासादिरवयवः । अर्धमासतम इति । अर्धमासस्य पूरणः तिथ्यादिरवयवः । संवत्सरतम इति । संवत्सरस्य पूरणः मासादिरवयवः । षष्ठ्यादेश्चासंख्यादेः । असंख्यापूर्वपदात् षष्ठ्यादेः परस्य डटो नित्यं तमडागमः स्यादित्यर्थः । 'विंशत्यादिभ्यः' इति विकल्पस्यापवादः । एकषष्टः—एकषष्टितम इति । संख्यादित्वाजित्यस्य तमटोऽभावे 'विंशत्यादिभ्यः' इति डटस्तमड्विविकल्पः । तमडभावे डटि 'यस्येति च' इति इकारलोपे एकषष्ट इति रूपम् । ननु केवलात् षष्ठ्यादेर्विहितस्य नित्यतमटः संख्यादेः कथं प्रसङ्गिः तमडागमविधेरप्रत्ययविधित्वेऽपि 'ग्रहणवता प्रातिपदिकेन तदन्तविधिर्नास्ति' इति निषेधादिति चेत्, मैवम्—असंख्यादेरिति हि इह प्रकरणे ग्रहणवता प्रातिपदिकेन तदन्तविधिं ज्ञापयति । तेन 'विंशत्यादिभ्यः' इति पूर्वसूत्रम् एकविंशतितमः इत्यादावपि प्रवर्तते इति भाष्ये स्पष्टम् । एवंच एकात्रविंशतितमः इत्यपि सिद्धम् ।

मतौ छुः सूक्तसाम्नोः । मनुशब्दो मत्वर्थे लाक्षणिक इत्याह—मत्वर्थे इति । अच्छावाकीयं सूक्तमिति । अच्छावाकशब्दः अस्यास्ति अस्मिन्नस्तीति वा विग्रहः । अच्छावाकशब्दयुक्तमित्यर्थः । अच्छावाकशब्दात् शब्दस्वरूपपरात् प्रथमान्ताच्छुः । वारवन्तीयं सामेति । 'अश्वं नत्वा वारवन्त'मित्यस्यां ऋच्यध्यूढमित्यर्थः । एवमस्यवामीयमित्यपि । 'अस्यवामस्ये'त्यस्य एकदेशानुकरणमस्यवामेति । तस्माच्छुः । अस्यवामूशब्दसंयुक्तमित्यर्थः । प्रकृतिवदनुकरणमित्यस्यानित्यत्वात्सुपो लुक् । अध्यायानुवाकयोर्लुक् । नन्वध्यायानुवाकयोरभिधेयत्वे छस्य कथं प्राप्तिः । सूक्तसाम्नोरिति नियमादित्यत आह—अत एवेति । विधानेति । मनुप्रकरण एवास्मिन्सूत्रे कर्तव्ये अत्र प्रकरणे छस्य लुग्विधानसामर्थ्यादिति

शब्दीयः।(१८६१)विमुक्तादिभ्योऽण्।५।२।६१॥मत्वर्थेऽण् स्यादध्यायानुवाकयोः।  
विमुक्तशब्दोऽस्मिन्नस्ति वैमुक्तः।दैवासुरः।(१८६२)गोषदादिभ्यो वुन्।५।२।६२॥  
मत्वर्थेऽध्यायानुवाकयोः।गोषदकः।इषेत्वकः।(१८६३)तत्र कुशलः पथः।५।२।६३॥  
वुन् स्यात् । पथि कुशलः पथकः । (१८६४) आकर्षादिभ्यः कन्।५।२।६४॥  
आकर्षे कुशलः आकर्षकः । आकषादिभ्यः इति रेफरहितो मुख्यः पाठः । आकषो  
निकषः । (१८६५) धनहिरण्यात्कामे । ५ । २ । ६५ ॥ कामः इच्छा । धने  
कामो धनको देवदत्तस्य । हिरण्यकः । (१८६६) स्वाङ्गेभ्यः प्रसिते । ५ ।  
२ । ६६ ॥ केशेषु प्रसितः केशकः । तद्रचनायां तत्पर इत्यर्थः । ( १८६७ )  
उदराट्टगाद्यूने । ५ । २ । ६७ ॥ अविजिगीषौ ठक् स्यात्कनोऽपवादः । बुभु-  
क्षयात्यन्तपीडित उदरे प्रसितः औदरिकः । आद्यूने किम् । उदरकः । उदरपरि-  
मार्जनादौ प्रसक्त इत्यर्थः । ( १८६८ ) सस्येन परिजातः । ५ । २ । ६८ ॥

कैयटः । ज्ञापकसिद्धविधानसामर्थ्यादित्यन्ये । भाष्ये तु ‘ अध्यायानुवाकयोर्वा  
लुग्वक्तव्यः ’ इति वचनमेवारब्धम् । गर्दभाण्डः गर्दभाण्डीय इति ।  
गर्दभाण्डशब्दसंयुक्तोऽध्यायोऽनुवाको वेत्यर्थः । भाष्योदाहरणादेव कचिदेतन्नाम-  
कोऽध्यायोऽनुवाको वा अन्वेध्यः । विमुक्तादिभ्योऽण् । वैमुक्त इति ।  
विमुक्तशब्दयुक्तोऽध्यायोऽनुवाको वेत्यर्थः । गोषदादिभ्यो वुन् । गोषदक  
इति । गोषदशब्दसंयुक्तोऽध्यायोऽनुवाको वेत्यर्थः । इषेत्वक इति । ‘ इषेत्वा ’  
इति शब्दयुक्त इत्यर्थः । अस्यवामीयमित्यत्रोक्तीत्या सुपो न लुक् ।

तत्र कुशलः पथः । वुन् स्यादिति । सप्तम्यन्तात्पथिन्शब्दात्कुशल  
इत्यर्थे वुनित्यर्थः । पथक इति । अकादेशे ‘नस्तद्धिते’ इति टिलोपः । आक-  
र्षादिभ्यः कन् । आकर्षक इति । यद्यपि वुनैवानुवृत्तेनर्दं सिध्यति । तथापि  
शकुनिक इत्याद्यर्थं कन्प्रहणम् । धनहिरण्यात्कामे । तत्रेत्यनुवर्तते । धनशब्दात्  
हिरण्यशब्दाच्च सप्तम्यन्तात्कामे वाच्ये कन् स्यादित्यर्थः । काम इच्छेति । ननु  
कामयिता, व्याख्यानादिति भावः । स्वाङ्गेभ्यः प्रसिते । तत्रेत्यनुवर्तते ।  
स्वाङ्गेभ्यः सप्तम्यन्तेभ्यः प्रसितेऽर्थे कन् स्यादित्यर्थः । प्रसितः उत्सुकः । तद्र-  
चनायामिति । वेण्यादिप्रथने इत्यर्थः । अत्रैवार्थे अस्य साधुत्वम्, व्याख्या-  
नादिति भावः । उदराट्टगाद्यूने । तत्र प्रसित इत्यनुवर्तते । सप्तम्यन्तादुदरश-  
ब्दात् आद्यूने प्रसितेऽर्थे ठगित्यर्थ इत्यभिप्रेत्य आद्यूनशब्दं विवृण्वन्नाह—  
अविजिगीषाविति । ‘ दिवोऽविजिगाषायाम् ’ इत्यविजिगाषायामेव दिवो  
निष्ठानन्तविधानादिति भावः । बुभुक्षयेति । जुधा पीडित एव सन् उदरपरि-  
मार्जने प्रसितः, ननु मल्लवद्युद्धे विजिगीषयेत्यर्थः । उदरक इति । मल्ल इति  
शेषः । स हि युद्धे विजिगीषया उदरपरिमार्जनादौ उत्सुको भवति । तदाह—  
उदरपरिमार्जनादौ प्रसक्त इति । विजिगीषयेति शेषः । सस्येन परि-

कन् स्वर्यते न तु ठक् । सस्यशब्दो गुणवाची न तु धाम्यवाची । शस्येन इति पाठान्तरम् । सस्येन गुणेन परिजातः संबद्धः सस्यकः साधुः । (१८६६) अंशं हारी । ५ । २ । ६६ ॥ हारी इत्यावश्यकं णिनिः । अत एव तद्योगे षष्ठी न । अंशको दायदः । ( १८७० ) तन्त्रादचिरापहृते । ५ । २ । ७० ॥ तन्त्रकः पटः । प्रत्यग्र इत्यर्थः । (१८७१) ब्राह्मणकोष्णिके संज्ञायाम् । ५ । २ । ७१ ॥ आयुधजीविनो ब्राह्मणाः यस्मिन्देशे सः ब्राह्मणकः । अल्पमक्षं यस्यां सा उष्णिक्का यकगूः । अल्पाक्षशब्दस्योष्णादेशो निपात्यते । (१८७२) शीतोष्णाभ्यां कारिणिः । ५ । २ । ७२ ॥ शीतं करोतीति शीतकोऽल्लसः । उष्णं करोतीत्युष्णकः शीघ्रकारी । (१८७३) अधिकम् । ५ । २ । ७३ ॥ अध्यारुढशब्दात्कनुत्तरपदलोपश्च । (१८७४) अनुकाभिकाभीकः कमिता । ५ । २ । ७४ ॥ अन्वभिभ्यां कन्, अभेः पाक्षिको दीर्घश्च । अनुकामयते अनुकः । अभिकामयते अभिकः अभीकः । (१८७५) पार्श्वेनान्विच्छति । ५ । २ । ७५ ॥ अनृजुरूपायः पार्श्वम्,

जातः तृतीयान्तात् सस्यशब्दात्परिजात इत्यर्थे कन् स्यादित्यर्थः । संनहितष्ठगेव कुतो नानुवर्तत इत्यत आह—कन् स्वर्यते न तु ठगिति । स्वरितत्वप्रतिज्ञायां तु पाणिनीय-परंपरेव प्रमाणम् । सस्यशब्दो गुणवाचीति । व्याख्यानमेवात्र शरणम् । शस्ये-नेतीति । ‘ शंसु स्तुतौ ’ इति धातो कर्मणि यति शस्यशब्दः स्तुत्यपर्यायः । स्तु-त्यश्च गुण एवेति भावः । परिजात इत्यस्य विवरणम् संबद्ध इति ।

अंशं हारी । द्वितीयान्तात् अंशशब्दात् हारीत्यर्थे कन् स्यादित्यर्थः । ननु कृथागषष्ठीप्रसङ्गादंशमिति कथं द्वितीयेत्यत आह—आवश्यकं णिनिरिति । ‘ आवश्यकप्रमणयोः ’ इत्यनेनेति शेषः । षष्ठी नेति । ‘ अकेनोः ’ इति तन्निषेधादिति भावः । तन्त्रादचिरापहृते । तन्त्रशब्दात् पञ्चम्यन्तात् अचिरापहृतेऽर्थे कनित्यर्थः । तन्त्रं तन्तुवायशलाका । अचिरेण कालेन अपहृतः अचिरापहृतः । ‘ कालाः परिमाणिना ’ इति समासः । प्रत्यग्र इति । नूतन इत्यर्थः । ब्राह्मणकोष्णिके । आयुधजीविविषयब्राह्मणशब्दात् प्रथमान्तात् अस्मिन्नित्यर्थे कन् निपात्यत इत्यर्थः । अल्पाक्षशब्दस्येति । अल्पाक्षशब्दात् प्रथमान्तात् अस्मिन्नित्यर्थे कन्प्रत्ययः प्रकृतेरुष्णादेशश्च निपात्यत इत्यर्थः । शीतोष्णाभ्यां कारिणि । शीतमिव शीतं मन्दमित्यर्थः । उष्णमिव उष्णम् शीघ्रमित्यर्थः । आभ्यां क्रियाविशेषणाभ्यां द्वितीयान्ताभ्यां कन् स्यादित्यर्थः । यः आशु कर्तव्या-नर्थान् चिरेण करोति सः शीतक उच्यते, यस्तु अनाशु कर्तव्यान् आश्वेव करोति सः उष्णक उच्यते इति भाष्ये । संज्ञायामित्यनुवृत्तरयमर्थो लभ्यत इति कैयटः । तदाह—शीतकोऽल्लस इति । उष्णकः शीघ्रकारीति च । अधिकम् । अध्यारुढशब्दादिति । व्युत्पादनमात्रमिदम् । शुद्धरुढ एवायमिति बोध्यम् । अनुकाभिक । अनुक, अभिक, अभीक एषां समाहारद्वन्द्वः । सौत्रं पुंस्त्वम् ।

तेनान्विच्छति पार्श्वकः । (१८७६) अयःशूलदण्डाजिनाभ्यां ठक्ठौ । ५ । २ । ७६ ॥ तीक्ष्णोपायोऽयःशूलं, तेनान्विच्छति आयःशूलिकः साहसिकः । दण्डाजिनं दम्भः, तेनान्विच्छति दण्डाजिनिकः । (१७७७) तावतिथं ग्रहणमिति लुग्व । ५।२।७७ ॥ कन् स्यात्पूरणप्रत्ययस्य च लुग्व । द्वितीयकं— द्विकं वा ग्रहणं देवदत्तस्य । द्वितीयेन रूपेण ग्रहणमित्यर्थः । 'तावतिथेन गृह्णातीति कन्वक्त्र्यो नित्यं च लुक्' ( वा ३१७२ ) । षष्ठेन रूपेण गृह्णाति षट्को देवदत्तः । पञ्चकः । (१८७८) स एषां ग्रामणीः । ५ । २ । ७८ ॥ देवदत्तो मुख्यः एषां देवदत्तकाः । त्वकाः । मत्काः । (१८७९) शृङ्खलमस्य बन्धनं

पार्श्वेनान्विच्छति । तृतीयान्तात्पार्श्वशब्दात् अन्विच्छतीत्यर्थे संज्ञायां कन् स्यादित्यर्थः । अन्वेष्टव्यं मार्गणम् पार्श्वमिव पार्श्वम् अनृजुरुपायः । ऋजूपायेन अन्वेष्टव्यान् अर्थान् यः अनृजुना उपायेनान्विच्छति सः पार्श्वक इति भाष्यम् । तदाह—अनृजुरित्यादि । अयःशूलदण्डाजिनाभ्यां ठक्ठौ । अयःशूल, दण्डाजिन आभ्यां तृतीयान्ताभ्यां अन्विच्छतीत्यर्थे संज्ञायां ठक्ठौ स्त इत्यर्थः । अयःशूलमिव अयःशूलम् । साहसमित्यर्थः । यो मृदुनोपायेन अन्वेष्टव्यानर्थान् तीक्ष्णोपायेनान्विच्छति सः आयःशूलिक इति भाष्यम् । तदाह—तीक्ष्णोपाय इत्यादि । दण्डाजिनं दम्भ इति । दम्भार्थत्वादण्डाजिनशब्दो दम्भे लाङ्गणिक इति भावः । तावतिथम् । तावतां पूरणं तावतिथमिति पूरणप्रत्ययान्तानां सामान्यनिर्देशः । तृतीयार्थे प्रथमा । ग्रहणमिति भावे ल्युङन्तम् । तथाच तृतीयान्तात्पूरणप्रत्ययान्तात् ग्रहणमित्यर्थे कन् स्यात्पूरणप्रत्ययस्य च लुक्वेत्यर्थ इत्यभिप्रेत्याह—कन् स्यादित्यादि । पूरणप्रत्ययान्तस्य तु प्रकृतिभूतस्य न लुक् । किंतु पूरणप्रत्ययमात्रस्य, षष्ठेन गृह्णाति षट्क इति भाष्योदाहरणात् । द्वितीयेन रूपेणेति । अनेन तृतीयैव समर्थविभक्तिरिति सूचितम् । इतिना लोकानुसारित्वं गम्यते । एवं च ग्रन्थविषयकमेव ग्रहणमिह फलति । तेन द्वितीयं ग्रहणं देवदत्तेन दण्डस्येत्यादौ न भवति । तावतिथेनेति । ग्रहणेऽर्थे विहितं ग्रहीतरि न प्राप्नोतीत्यारम्भः । षट्को देवदत्त इति । भाष्ये एवमेवोदाहृतत्वात् पूरणप्रत्ययस्यैव लुगिति गम्यते, नतु तदन्तस्य ।

स एषां ग्रामणीः । ग्रामणीविशेषवाचकात् शब्दात्प्रथमान्तात् अस्येत्यर्थे कन् स्यादित्यर्थः । देवदत्तो मुख्यः एषामिति । एतेन ग्रामणीशब्दो मुख्यपर्याय इति सूचितम् । 'ग्रामणीर्नापिते पुंषि श्रेष्ठ ग्रामाभिपे त्रिषु' इत्यमरः । त्वत्काः मत्काः इति । त्वमहं वा मुख्य एषामिति विप्रहः । प्रत्ययोच्चरपदयोश्चेति त्वमौ । शृङ्खलमस्य । करभ इति षष्ठ्यर्थे सप्तमी । बन्धनमिति करणे द्युद् । अस्य करभस्य शृङ्खलं बन्धनमिति विप्रहे बन्धनविशेषणात् शृङ्खलशब्दात् प्रथमान्तात् अस्य करभस्येत्यर्थे कन् स्यादित्यर्थः । शृङ्खलकः करभ इति । शृङ्खलेन



करभे । ५ । २ । ७६ । शृङ्खलकः करभः । (१८८०) उत्क उन्मनाः ।  
 ५ । २ । ८० ॥ उद्गतमनस्कवृत्तेरुच्छब्दात्त्वर्थे कन् । उत्कः उत्कण्ठितः ।  
 (१८८१) कालप्रयोजनाद्रोगे । ५ । २ । ८१ ॥ कालवचनात्प्रयोजनवचनाच्च  
 कन् स्याद्रोगे । द्वितीयेऽहनि भवो द्वितीयको ज्वरः । प्रयोजनं कारणं रोगस्य फलं  
 वा । विषपुष्पैर्जनितो विषपुष्पकः । उष्णं कार्यमस्य उष्णकः । रोगे किम् ।  
 द्वितीयो दिवसोऽस्य । (१८८२) तदस्मिन्नन्नं प्राये संज्ञायाम् । ५ । २ । ८२ ॥  
 प्रथमान्तात्सप्तम्यर्थे कन्स्याद्यप्रथमान्तमन्नं चेत्प्रायविषयं तत् । गुडापूपाः प्रायेणा-  
 न्नमस्यां गुडापूपिका पौर्णमासी । 'वटकेभ्य इनिर्वाच्यः' (वा ३१७५) वटकिनी ।  
 (१८८३) कुलमाषादञ् । ५ । २ । ८३ ॥ कुलमाषाः प्रायेणान्नमस्यां कौलमाषाः ।  
 (१८८४) श्रोत्रियंश्छन्दोऽधीते । ५ । २ । ८४ ॥ श्रोत्रियः । वा इत्यनुवृत्तेरुच्चा-  
 न्दसः । (१८८५) श्राद्धमनेन भुक्तमिनिठनौ । ५ । २ । ८५ ॥ श्राद्धी श्रा-  
 द्धिकः । (१८८६) पूर्वादिनिः । ५ । २ । ८६ ॥ पूर्वं कृतमनेन पूर्वं ।

बद्ध इति यावत् । करभः बाल उष्ट्रः । उत्क उन्मनाः । उद्गतमनस्कवृत्तेरिति ।  
 उत्कण्ठितवृत्तेरित्यर्थः । कालप्रयोजनाद्रोगे । काल, प्रयोजन अनयोः समा-  
 हारद्वन्द्वः । तदाह—कालवचनात् प्रयोजनवचनाच्चेति । यथोचितविभ-  
 क्त्यन्तादिति शेषः । कालशब्देनात्र कालवृत्तिः पूरणप्रत्ययान्तो द्वितीयादिशब्द एव  
 गृह्यते, न तु मासादिशब्दः, व्याख्यानात् । तदाह—द्वितीयेऽहनीति । प्रयु-  
 ज्यतेऽनेनेति करणे ल्युटि प्रयोजनं साधनम् । कर्मणि ल्युटि तु फलम् । तदाह—  
 प्रयोजनं कारणं रोगस्य फलं वेति । तदस्मिन्नन्नम् । प्रथमान्तादन्नवाच-  
 कात् आस्मिन्नित्यर्थे कन् स्यात् अन्नस्य बाहुल्ये गम्ये संज्ञायामित्यर्थः । वटकेभ्य  
 इति । संज्ञायामित्येव । वटकिनीति । वटकाः प्रायेण अन्नमस्यां पौर्णमास्या-  
 मिति विग्रहः । कुलमाषादञ् । कनोऽपवादः । 'स्याद्यावकस्तु कुलमाषः चणको  
 हरिमन्थकः' इत्यमरः । श्रोत्रियंश्छन्दोऽधीते । द्वितीयान्ताच्छन्दश्शब्दात्  
 अधीते इत्यर्थे घन्, प्रकृतेः श्रोत्रादेशश्च निपात्यते । अध्येत्रयोऽपवादः । वेत्य-  
 वृत्तेरिति । 'तावतिथम्' इति सूत्रान्मण्डूकालुत्येति शेषः । ततश्च घनभावे अध्ये-  
 त्र्याति भावः । वाग्रहणाननुवृत्तौ तु घना अध्येत्रयो बाधः स्यादिति बोध्यम् ।

श्राद्धमनेन । प्रथमान्तात् श्राद्धशब्दात् भुक्तमनेनेत्यर्थे इनिठनौ एतौ स्त  
 इत्यर्थः । श्राद्धसाधनद्रव्ये श्राद्धशब्दो लाक्षणिकः । इनिप्रत्यये नकारादिकार  
 उच्चारणार्थः । पूर्वादिनिः । अनेनेति कर्तृवृत्तीयान्तमनुवर्तते । कां क्रियां प्रति  
 कर्तव्याकाङ्क्षायां भुक्तं पीतमित्यादि यत्किञ्चित्क्रियापदमध्याहार्यम् । उपास्थितत्वात्  
 कृत्वर्थभूतं क्रियासामान्यमेव प्रतीयते । ततश्च पूर्वं कृतमनेनेति विग्रहे कृतमित्या-  
 दिक्रियाविशेषणात्पूर्वशब्दात् अनेनेत्यर्थे इनिः स्यादित्यर्थः । सपूर्वाच्च । विद्यमान-  
 पूर्वादपि पूर्वशब्दादुक्तविषये इनिः स्यादित्यर्थः । पूर्वान्तादिति यावत् । प्रातिपदि-

(१८८७) सपूर्वाच्च । ५ । २ । ८७ ॥ कृतपूर्वी कटम् । (१८८८) इष्टादि-  
भ्यश्च । ५ । २ । ८८ ॥ इष्टमनेन इष्टी । अधीती । (१८८९) छन्दसि परि-  
पन्थिपरिपरिणौ पर्यवस्थातरि । ५ । २ । ८९ ॥ लोके तु परिपन्थिशब्दो  
न न्याय्यः । (१८९०) अनुपद्यन्वेष्टा । ५ । २ । ९० ॥ अनुपदमन्वेष्टा गवा-  
मनुपदी । (१८९१) साक्षाद्द्रष्टरि संज्ञायाम् । ५ । २ । ९१ ॥ साक्षाद्द्रष्टा  
साक्षी । (१८९२) क्षेत्रियच् परक्षेत्रे चिकित्स्यः । ५ । २ । ९२ ॥ क्षेत्रियो  
व्याधिः । शरीरान्तरे चिकित्स्यः । अप्रतिकार्य इत्यर्थः । (१८९३) इन्द्रियमिन्द्र-  
लिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति वा । ५ । २ । ९३ ॥  
इन्द्र आत्मा, तस्य लिङ्गं करणेन कर्तुरनुमानात् । इतिकरणं प्रकारार्थम् । इन्द्रेण

कविशेषणत्वेऽपि प्रत्ययविधौ तदन्तविधिप्रतिषेधादप्राप्ते सूत्रमिदम् । कृतपूर्वी  
कटमिति । अत्र यद्वक्तव्यं तत्कर्तृकर्मणोः कृतीत्यत्रोक्तम् । इष्टादिभ्यश्च ।  
इष्टादिभ्यः तृतीयान्तेभ्यः अनेनेत्यर्थे इनिः स्यादित्यर्थः । छन्दसि परिपन्थि ।  
परिपन्थिन्, परिपरिन् एतौ शब्दौ छन्दसि निपात्येते पर्यवस्थातारि वाच्ये । पर्य-  
वस्थातृशब्दादिनिप्रत्यये अवस्थातृशब्दस्य पन्थादेशे परिपन्थिन्शब्दः । पर्यवस्था-  
तृशब्दादिनिप्रत्यये अवस्थातृशब्दस्य पर इत्यादेशे परिपरिन्शब्दः । 'मा त्वा  
विदन्परिपन्थिनः, मा वा परिपरिणो विदन्' इति श्रुतौ उदाहरणम् । इदं सूत्रं वैदि-  
कप्रक्रियायामेव व्याख्यातुमुचितम् । अनुपद्यन्वेष्टा । पदस्य पश्चादनुपदम् ।  
पश्चादर्थे अव्ययीभावः । सप्तम्या अम्भावः । अनुपदमित्यस्मात् अन्वेष्टरि अर्थे  
इनिप्रत्ययो निपात्यते । साक्षाद्द्रष्टरि संज्ञायाम् । साक्षादित्यव्ययम्, इह  
शब्दस्वरूपपरं लुप्तपञ्चमीकम् । साक्षादित्यव्ययात् द्रष्टर्यर्थे इनिः स्यादित्यर्थः ।  
साक्षीति । यः कर्मणि स्वयं न व्याप्रियते, किन्तु कर्म क्रियमाणं पश्यति  
सोऽयं साक्षीत्युच्यते । साक्षादित्यव्ययादिनिप्रत्ययः 'अव्ययानां भमात्रे' इति टिलोपः ।

क्षेत्रियच् । परम् अन्यत् क्षेत्रं शरीरम् परक्षेत्रम् । चिकित्स्यः प्रतीकार्यः  
'कितेर्व्याधिप्रतीकारे' इत्युक्तेः । परक्षेत्रशब्दात् सप्तम्यन्तात् चिकित्स्य इत्यर्थे  
घच्, परशब्दस्य लोपश्च निपात्यते । शरीरान्तरे इति । भाविनि शरीरे  
चिकित्स्यः, नतु वर्तमाने शरीरे इत्यर्थः । फलितमाह—अप्रतिकार्य इति ।  
इन्द्रियम् । इन्द्रलिङ्गमित्याद्यर्थेषु इन्द्रियमिति भवति । इन्द्रशब्दात् यथायोगं  
षष्ठीतृतीयान्तात् लिङ्गमित्याद्यर्थेषु घच् निपात्यत इति यावत् । इन्द्र आत्मेति ।  
'स एतमेव पुरुषं ब्रह्म ततममपश्यदिदमदर्शमिति । तस्मादिदन्द्रो नामेदन्द्रो  
ह वै नाम तमिदन्द्रं सन्तमिन्द्र मित्याचक्षते' इति श्रुतेरिति भावः । तस्य लिङ्ग-  
मिति । आत्मनोऽनुमापकमित्यर्थः । लिङ्गत्वमुपपादयति—करणेनेति । चक्षु-  
रादीन्द्रियं किञ्चित्कर्त्रधिष्ठितं भवितुमर्हति, करणत्वात्, घटकरणदण्डादिवदित्य-

दुर्जयमिन्द्रियम् । (१८६४) तदस्यास्त्यस्मिन्निति मतुप् । ५ । २ । ६४ ॥  
गावोऽस्यास्मिन्वा सन्ति गोमान् ।

‘भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायां भवन्ति मतुबादयः ॥’ ( वा ३१८३ )

(१८६५) रसादिभ्यश्च । ५ । २ । ६५ ॥ मतुप् । रसवान् । रूपवान् ।  
अन्यमत्वर्थीयनिवृत्त्यर्थं वचनम् । रस, रूप, वर्ण, गन्ध, स्पर्श, शब्द, स्नेह, भाव ।  
‘गुणात्’ ( ग. सू. ११२ ) । ‘एकाचः’ ( ग. सू. ११३ ) । स्ववान् । गुणग्रहणं  
रसादीनां विशेषणम् । (१८६६) तसौ मत्वर्थे । १ । ४ । १६ ॥ तान्तसान्तौ  
भसंज्ञौ स्तो मत्वर्थे प्रत्यये परे । ‘वसोः संप्रसारणम्’ ( सू. ४३५ ) । विदुमान्  
‘गुणवचनेभ्यो मतुपो लुगिष्टः’ ( वा ३१८५ ) । शुक्लो गुणोऽस्यास्तीति शुक्लः

नुमानादित्यर्थः । मम चक्षुरित्येवमिन्द्रेण दृष्टं ज्ञातमिन्द्रियम् । इन्द्रेण सृष्टमि-  
न्द्रियम् । इन्द्रेण जुष्टं सेवितं ग्रीणिष्टं वा इन्द्रियम् । रुढशब्दोऽयं कथञ्चिद्व्युत्पा-  
दितः । इन्द्रेण दुर्जयमिन्द्रियमिति साधयितुमाह—इतिकरणमिति  
इतिशब्द इत्यर्थः ।

तदस्यास्त्यस्मिन्निति मतुप् । तदस्यास्तीति तदस्मिन्नस्तीति विप्रदे  
अस्तिसमानाधिकरणात्प्रथमान्तात् अस्य अस्मिन्निति चार्थे मतुप् स्यादित्यर्थः ।  
उपावितौ । इतिशब्दो विषयविशेषलाभार्थः । तदाह—भूमनिन्देति । श्लोक-  
वार्तिकमिदम् । भूमा बहुत्वम् यथा गोमान्, यवमान् । निन्दायां ककुदावर्तिनी  
कन्या । प्रशंसायां रूपवान् । नित्ययोगे क्षीरिणो वृक्षाः । अतिशायने उदरिणी  
कन्या । संसर्गे दण्डी छत्री । वृत्तिनियामकः संसर्गविशेषो विवक्षितः । तेन  
पुरुषो दण्ड इति नास्ति । रसादिभ्यश्च । मतुबिति । शेषपूरणमिदम् ।  
उक्तविषये इति शेषः । पूर्वैर्गौव सिद्धे किमर्थमिदमित्यत आह—अन्यमत्वर्थी-  
येति । ‘अत इनिठनौ’ इत्यादिनिवृत्त्यर्थमित्यर्थः । रसादीन् पठति—रसरूपे-  
त्यादि भावेत्यन्तम् । गुणादिति । एकाच इति । गणसूत्रम् । उदाहरति—  
स्ववानिति । गुणग्रहणमिति । गुणादित्येतत् रसादीनां षण्णां विशेषण-  
मित्यर्थः । तेन गुणवाचकानामेव एषां ग्रहणात् जलादिवाचकानां रसादिशब्दानां  
द्रव्यवाचिनां च गन्धादिशब्दानाम् इह न ग्रहणमिति भावः । ‘रसिको नटः,  
स्पर्शिकं चारि’ इत्यादिप्रयोगदर्शनात् इदं सूत्रं भाष्ये प्रत्याख्यातम् । ननु विद्व-  
च्छब्दान्मतुपि यजादिस्वादिपरकत्वाभावेन भत्वाभावात् ‘वसोः संप्रसारणम्’  
इति कथं संप्रसारणमित्यत आह—तसौ मत्वर्थे । मत्वर्थप्रत्ययाच्छिस्तप्रातिपदि-  
कविशेषणत्वात्तदन्तविधिमभिप्रेत्याह—तान्तसान्ताविति । तकारसकारान्ता-  
वित्यर्थः । गुणवचनेभ्य इति । वार्तिकमिदम् । गुणे गुणवति च ये प्रसिद्धाः  
शुक्लादिशब्दाः त एव गृह्यन्ते, नतु रूपादिशब्दा अपि । तेन रूपं वस्त्रमित्यादि

पटः । कृष्णः । (१८६७) मादुपधायाश्च मतोर्वोऽयवादिभ्यः । ८।२।६ ॥  
 मवर्णावर्णान्तान्मवर्णावर्णोपधाञ्च यवादिचर्जितापरस्य मतोर्मस्य वः स्यात् । किंवान् ।  
 ज्ञानवान् । विद्यावान् । लक्ष्मीवान् । यशस्वान् । भास्वान् । यवादेस्तु यवमान् ।  
 भूमिमान् । (१८६८) भ्रूयः । ८।२।१० ॥ भ्रूयन्तान्मतोर्मस्य वः स्यात् ।  
 अपदान्तत्वाच्च जश्त्वम् । विष्णुवान् । (१८६९) संज्ञायाम् । ८।२।११ ॥  
 मतोर्मस्य वः स्यात् । अहीवती । मुनीवती । शरादित्वात् दीर्घः । (१६००)  
 आसन्दीवदष्टीवच्चक्रीवत्कक्षीवद्द्रुमएवच्चर्मएवती । ८।२।१२ ॥  
 एते षट् संज्ञायां निपात्यन्ते । आसनशब्दस्यासन्दीभावः । आसन्दीवान्प्रामः ।  
 अन्यत्रासनवान् । अस्थिशब्दस्याष्ठीभावः । अष्ठीवान् । अस्थिमानन्यत्र । चक्रश-  
 ब्दस्य चक्रीभावः । चक्रीवान्नाम राजा । चक्रवानन्यत्र । कक्षयायाः सम्प्रसारणम् ।  
 कक्षीवान्नामर्षिः । कक्षयावानन्यत्र । लवणशब्दस्य रुमणभावः । रुमणवान्नाम  
 पर्वतः । लवणवानन्यत्र । चर्मणो नलोपाभावो णत्वं च । चर्मणवती नाम नदी ।  
 चर्मवत्यन्यत्र । (१६०१) उदन्वानुदधौ च । ८।२।१३ ॥ उदकत्योदन्भावो

न भवति । अत्र यद्वक्तव्यं तदध्वरमीमांसाकौतूहले अरुणाधिकरणे प्रपञ्चितमस्माभिः ।

मादुपधायाश्च । मात उपधायाश्चेति च्छेदः । मादित्यावर्तते । मू च  
 अश्चेति समाहारद्वन्द्वतात्पञ्चम्येकवचनम् । मनुप्रत्ययाक्षिप्तप्रातिपदिकविशेषणत्वा-  
 च्छदन्तविधिः । मवर्णान्तादवर्णान्तात्प्रातिपदिकात्परस्य मतोः मस्य वः स्यादित्येकोऽर्थः ।  
 मादित्युपधाविशेषणम् । मकारात्मिका अकारात्मिका च या उपधा ततः परस्य मतो-  
 र्मस्य वः स्यादित्यन्योऽर्थः । फलितमाह—मवर्णेत्यादिना । मान्तादुदाहरति—  
 किंवानिति । किमस्यास्मिन्वास्तीति विप्रहः । एवमप्रेऽपि । अकारान्तादुदाहरति—  
 ज्ञानवानिति । अत्र लपरकरणाभावादाकारस्यापि ग्रहणमिति मत्वाह—विद्यावा-  
 निति । मोपधादुदाहरति—लक्ष्मीवानिति । अदुपधादुदाहरति—यशस्वानिति ।  
 'तसौ मत्वर्थे' इति भत्वान्न रुत्वम् । आकारोपधादुदाहरति—भास्वानिति ।  
 अथ वियुत्वानित्यत्र मकाराकारान्तत्वाभावान्मकाराकारोपधत्वाभावाच्च मादुपधा-  
 या इति वत्वाप्राप्तावाह—भ्रूयः । अपदान्तत्वादिति । 'तसौ मत्वर्थे' इति  
 भत्वेन पदत्वबाधादिति भावः । संज्ञायाम् । अहीवतीत्यादि नदीविशेषस्य नग-  
 रीविशेषस्य वा संज्ञा । शरादित्वादिति । 'शरादीनां च' इति दीर्घ इत्यर्थः ।  
 आसन्दीवत् । समाहारद्वन्द्वे ह्रस्वत्वम् । निपात्यन्त इति । आसन्दीभा-  
 वादिकमेवात्र निपात्यते वत्वं तु संज्ञायामिति सिद्धम् । कक्षयायाः सम्प्रसार-  
 णमिति । निपात्यत इति शेषः । 'न सम्प्रसारण' इति सूत्रभाष्ये तु 'कक्षयायाः  
 संज्ञायां मतौ सम्प्रसारणं वक्तव्यम्' इत्यारब्धम् । अतोऽत्र सूत्रे कक्षीवच्छब्द-  
 पाठः अनार्थ इत्याहुः । उदन्वानुदधौ च । उदधौ संज्ञायां चेति । वस्तु-

मताबुद्धौ संज्ञायां च । उदन्वान्समुद्रः ऋषिश्च । ( ११०२ ) राजन्वान्सौरा-  
ज्ये । ८ । २ । १४ ॥ राजवन्ती भूः । राजवानन्यत्र । ( ११०३ ) प्राणिस्था-  
दातो लजन्यतरस्याम् । ५ । २ । १६ ॥ चूडालः—चूडावान् । प्राणिस्थात्  
किम् । शिखावान्दीपः । आतः किम् । हस्तवान् । ‘प्राण्यङ्गादेव’ ( वा ३१८६ )  
नेह । मेधावान् । प्रत्ययस्वरेणैव सिद्धे अन्तोदात्तत्वे चूडालोऽसीत्यादौ ‘स्वरितो  
वानुदात्ते पदादौ’ ( सू ३६१६ ) इति स्वरितबाधनार्थश्चकारः । ( ११०४ ) सि-  
ध्मादिभ्यश्च । ५ । २ । १७ ॥ लज्वा स्यात् । सिध्मलः—सिध्मवान् । अन्य-  
तरस्यां प्रुहणं मतुप्प्रमुच्चयार्थं, न तु प्रत्ययविकल्पार्थम् । तेन अकारान्तेभ्य इनिठ-  
नौ न । ‘वातदन्तबललज्जाटानामूङ् च’ ( ग सू ११५ ) । वातूजः । ( ११०५ )  
वत्सांसाभ्यां कामबले । ५ । २ । १८ ॥ आभ्यां लच् स्याद्यथासङ्ग्यं कामवति

तस्तु उदन्वांश्चैव सूत्रयितुमुचितम्, संज्ञायामित्यनुवृत्त्यैव समुद्रोऽपि उदन्वच्छ-  
ब्दस्य सिद्धत्वात् ।

राजन्वान् सौराज्ये । सु शोभनो राजा यस्य देशस्य सः सुराजा, तस्य  
भावः सौराज्यम् । तस्मिन्नर्थे राजन्शब्दात् मतुपि ‘मादुपधायाः’ इति वत्वं सि-  
द्धम् । नलोपाभावो निपात्यन्तः । प्राणिस्थात् । आदन्तात्प्राणिस्थवाचिनः शब्दात्  
मत्वर्थे लच् वा स्यादित्यर्थः । शिखावान् दीप इति । अत्र शिखाशब्दस्य  
दीपाप्रवाचिनः प्राणिस्थवाचित्वाभावात् न लजिति भावः । प्राण्यङ्गादेवेति ।  
भाष्ये तथा वचनादिति भावः । ननु लचश्चित्करणं व्यर्थम्, चित् इत्यन्तोदात्त-  
त्वस्य प्रत्ययस्वरेणैव सिद्धेरित्यत आह—प्रत्ययस्वरेणेति । चूडालोऽसी-  
ति । तत्र असीत्येतत् ‘तिङ्ङतिङः’ इति निहतम् । चूडालात्सो क्त्वे उक्त्वे तस्य  
सुप्त्वेनानुदात्तस्यादगुणस्य ‘एकादेश उदात्तेन’ इत्युदात्तत्वे तस्य परेण पूर्वरूपैका-  
देशे तस्य पदाथनुदात्तेन सहैकादेशत्वात् ‘स्वरितो वाऽनुदात्ते’ इत्यस्य प्राप्तौ तज्जि-  
वृत्यर्थं चित्करणमित्यर्थः । सिध्मादिभ्यश्च । लज्वा स्यादिति । मत्वर्थे  
इति शेषः । अन्यतरस्यामिति । पूर्वसूत्रादन्यतरस्यामित्यनुवृत्तं न लच्प्रत्यय-  
विकल्पार्थकम्, किन्तु मतुप्प्रत्ययसमुच्चयार्थकमेव अन्यतरस्यामित्यस्याव्ययत्वेना-  
नेकार्थकत्वात् । ततश्च सिध्मादिभ्यः लच् मतुप् च स्यादिति लभ्यते । नचान्य-  
तरस्यामित्यस्यात्र लच्प्रत्ययविकल्पार्थकत्वेऽपि तदभावे मतुप् सिद्ध इति वाच्यम्,  
लजभावे मतुबेव भवति, ननु अत इनिठनौ इत्येतदर्थं समुच्चयविधानात् । तदाह—  
तेनेति । सिध्मादिषु ये अकारान्ताः तेभ्य इनिठनौ नेत्यर्थः । एतत्सर्वं भाष्ये  
स्पष्टम् । सिध्म, गडु, मणि, त्रिजय, पांसु, हनु, पार्णिण इत्यादयः सिध्मादिषु

१ कामं नृपाः सन्तु सहस्रशोऽन्ये राजन्वतीमाहुरनेन भूमिम् ।

नक्षत्रताराग्रहसंकुलापि ज्योतिष्मती चन्द्रमसैव रात्रिः । रघु. ६-२२ ।

बलवति चार्थे । वत्सलः । अंपलः । (१६०६) फेनादिलच्च । ५ । २ । ६६ ॥  
 चाञ्च । अन्यतरस्याग्रहणं मनुप्समुच्चयार्थमनुवर्तते । फेनिलः—फेनलः—फेनवान् ।  
 ( १६०७ ) लोमादिपामादिपिच्छादिभ्यः शनेलच्चः । ५ । २ । १०० ॥  
 लोमादिभ्यः शः । लोमशः—लोमवान् । रोमशः—रोमवान् । पामादिभ्यो नः ।  
 पामनः । 'अङ्गात्कल्याणे' ( ग सू ११८ ) । अङ्गना । 'लक्ष्म्या अच्च' ( ग सू  
 १२१ ) । लक्ष्मणः । 'विष्वगित्युत्तरपदलोपश्चाकृतसन्धेः' ( वा ३१६४ ) ।  
 विषुणः । पिच्छादिभ्य इलच् । पिच्छिलः—पिच्छवान् । उरसिलः—उरस्वान् ।  
 ( १६०८ ) प्रज्ञाश्रद्धार्चाभ्यो णः । ५ । २ । १०१ ॥ प्राज्ञो व्याकरणम् ।  
 प्राज्ञा । श्राद्धः । आर्चः । 'वृत्तेश्च' ( वा ३१६५ ) वार्त्तः । ( १६०९ ) तपःसहस्रा-

पठिताः । एवंच लज्वा स्यादिति विवरणवाक्ये वाशब्दश्चार्थे । इदमन्यतरस्यां  
 प्रहणमुत्तरसूत्रेषु सर्वत्र मत्वर्थविधिष्वनुवर्तते, नतु रुढशब्देषु । अतो न तेषु  
 मनुप्समुच्चय इत्यास्तां तावत् । वातदन्तबलललाटानामूङ् चेति । सिष्मा-  
 दिगणसूत्रमिदम् । एभ्यो लच् प्रकृतेरूङ् चादेशः । ङकारस्तु आदेशत्वसूचनार्थः ।  
 अन्यथा प्रत्ययत्वशङ्का स्यात् । वातूलः, एवं दन्तूलः, बलूलः, ललाटूलः ।  
 वत्सांसाभ्यां कामबले । लच् स्यादिति । मत्वर्थे इति शेषः । कामबलश-  
 ब्दौ तद्वति लाक्षणिकावित्यभिप्रेत्याह—कामवति बलवति चेति । फेनादि-  
 लच्च । मत्वर्थे इति शेषः । चाललजिति । संनिहितत्वादिति भावः । नन्वेवं  
 सति मनुप् नैव स्यादित्यत आह—अन्यतरस्याग्रहणमिति । सिष्मादिसूत्रे  
 व्याख्यातमिदम् ।

लोमादि । श, न, इलच् एते त्रिभ्यो गणोभ्यो यथासंख्यं स्युर्मत्वर्थे । अङ्-  
 गात्कल्याणे इति । पामादिगणसूत्रम् । कल्याणं, सुन्दरं तद्विशेषणकादङ्गश-  
 ब्दात् मत्वर्थे नप्रत्यय इत्यर्थः । अङ्गनेति । कल्याणानि अङ्गानि अस्याः इति वि-  
 ग्रहः । 'लक्ष्म्या अच्च' इत्यपि पामादिगणसूत्रम् । लक्ष्मीशब्दात् मत्वर्थे नप्रत्य-  
 यः स्यात् प्रकृतेरकारोऽन्तादेशश्च । लक्ष्मण इति । लक्ष्मीरस्यास्तीति विग्रहः ।  
 नप्रत्यये प्रकृतेरकारे अन्तादेशे णत्वम् । विष्वगिति । इदमपि पामादिगणसूत्र-  
 मिति केचित् । भाष्ये तु नप्रकरणे इदं वार्तिकं पठितम् । विषु इत्यव्ययं सर्वतः  
 इत्यर्थे । विषु अञ्चतीति विष्वङ् । सर्वतो गामीत्यर्थे इति धूर्तस्वामी । विषु इति  
 तिर्यगर्थे इति भवस्वामी । पराङ्मुख इति भट्टभास्करः । विषु अञ्च् इत्यस्मात्  
 अकृतसन्धेर्मत्वर्थे नप्रत्ययः स्यात्, उत्तरपदलोपश्चेत्यर्थः । विषुण इति । वि-  
 ष्वङ् अस्यास्तीति लौकिकविग्रहः । विषु अञ्च, इत्यलौकिकविग्रहवाक्यम् । कृत-  
 सन्धेर्नप्रत्यये तु विष्वक्शब्दस्य उत्तरपदस्य लोपे 'लोपो व्योः' इति यलोपे विष्णु  
 इति स्यादिति भावः । समर्थानामित्यस्यापवादोऽयम् । प्रज्ञाश्रद्धार्चाभ्यो णः ।  
 प्राज्ञा, श्रद्धा, अर्चा एभ्यो मत्वर्थे णप्रत्ययः स्यादित्यर्थः । प्राज्ञो व्याकरणमिति ।

भ्यां विनीनी । ५ । २ । १०२ ॥ विनीन्योरिकारो नकारपरित्राणार्थः । तपस्वी  
सहस्री । असन्तत्वाददन्तत्वाच्च सिद्धे पुनर्वचनमया बाधो मा भूदिति । सहस्रात्तु  
ठनोऽपि बाधनार्थम् । ( १६१० ) अणू च । ५ । २ । १०३ ॥ योगविभाग  
उत्तरार्थः । तापसः । साहस्रः । 'ज्योत्स्नादिभ्य उपसंख्यानम्' ( वा ३१६७ ) ।  
ज्योत्स्नः । तामिस्रः । ( १६११ ) सिकताशर्कराभ्यां च । ५ । २ । १०४ ॥  
सैकतो घटः । शार्करः । ( १६१२ ) देशे लुबिलचौ च । ५ । २ । १०५ ॥

प्रज्ञां प्रज्ञा । स्त्रियामित्यधिकारे प्रपूर्वात् ज्ञाधातोः 'आतश्चोपसर्गे' इति भावे  
अङ् । प्रज्ञा अस्यास्तीति विग्रहः । उपसर्जनभूतामपि प्रज्ञानक्रियां प्रति व्या-  
करणस्य कर्मत्वादद्वितीया । कृद्योगषष्ठी नात्र प्रवर्तते, 'कृतकर्मणोः कृति' इत्यत्र  
कृद्प्रद्वेगेन तद्धितयोगे तन्निषेधात् । अत्र यद्वक्तव्यं तत्कर्तृकर्मणोः कृतीत्यत्र प्रप-  
ञ्चितम् । नच प्रजानातीति प्रज्ञः । 'इगुपध' इति कः । प्रज्ञाशब्दात् स्वार्थे अणि  
प्राज्ञ इति सिध्यतीति शङ्क्यम्, तथा सति स्त्रियां ङीप्प्रसङ्गात् । तदाह—प्राज्ञेति ।  
श्रद्ध इति । श्रद्धा अस्यास्तीति विग्रहः । आर्च इति । अर्चा अस्यास्तीति वि-  
ग्रहः । वृत्तेश्चेति । वार्तिकमिदम् । मत्वर्थे णप्रत्यय इति शेषः । वार्त्त इति ।  
वृत्तिरस्यास्तीति विग्रहः ।

तपःसहस्राभ्याम् । विनिश्च इनिश्चेति द्वन्द्वः । मत्वर्थे इति शेषः । यथा-  
संख्यमन्वयः । विनिप्रत्यये इनिप्रत्यये च नकारादिकारौ उच्चारणार्थौ । ननु नका-  
रयोः इत्संज्ञा कुतो न स्यात् । नच प्रयोजनाभावः, निस्त्वरस्यैव फलत्वादित्यत  
आह—विनीन्योरिकारो नकारपरित्राणार्थ इति । तथा च उपदेशे अन्य-  
त्वाभावाच्चेत्संज्ञेति भावः । यद्यपि 'अस्मायामेधा' इत्यसन्तत्वादेव तपःशब्दा-  
द्विनिसदः । सहस्रशब्दात्तु 'अत इनिठनौ' इत्येवेनिसदः । तथापि विशिष्य  
उत्तरसूत्रविहितेन अया असन्तादन्तलक्षणयोः विनीन्योः सामान्यविहितयोः  
बाधो मा भूदिति विशिष्येह तपस्सहस्रशब्दाभ्यां तयोः विधानम् । सहस्रशब्दात्तु  
अदन्तलक्ष्यठनोऽपि बाधनार्थमिह इन्विधानम् । एतत्समाधानं कचिन्मूलपुस्त-  
केषु दृश्यते । अणू च । तपस्सहस्राभ्यां मत्वर्थ इति शेषः । ननु तपःसहस्राभ्यां  
विनीन्यणः इत्येकमेव सूत्रमस्तु । नच तपःसहस्राभ्यां विनीन्योर्यथासंख्यार्थं पृथ-  
क्सूत्रकरणम् । अन्यथा त्रयोऽपि प्रत्यया द्वाभ्यां स्युरिति वाच्यम् 'तपःसहस्रा-  
भ्यामणिवनीनी' इति सूत्रकरणे भिन्नविभक्त्युच्चारणादेव अणः उभयसम्बन्धस्य  
विनीन्योर्यथासंख्यत्वस्य च सिद्धेरित्यत आह—योगविभाग उत्तरार्थ इति ।  
उत्तरसूत्रे अण एवानुवृत्त्यर्थ इत्यर्थः । ज्योत्स्न इति । शुक्लपच्च इति शेषः ।  
ज्योत्स्ना चन्द्रिका । सा अस्यास्तीति विग्रहः । तामिस्र इति । कृष्णपच्च इति  
शेषः । तामिस्राः तमोयुक्ता रात्रयः।ता अस्य सन्तीति विग्रहः । ज्योत्स्नादित्वादण ।

सिकताशर्कराभ्यां च । मत्वर्थे अणिति शेषः । सैकतो घट इति ।



चादयमतुप् च । सिकताः सन्त्यस्मिन्देशे सिकताः—सिकतिलः—सैकतः—सिकता-  
वान् । एवं शर्करेत्यादि । ( १६१३ ) दन्त उन्नत उरच् । ५ । २ । १०६ ॥  
उन्नता दन्ताः सन्त्यस्य दन्तुरः । ( १६१४ ) ऊषसुषिमुष्कमधो रः । ५ । २ ।  
१०७ ॥ ऊषरः । सुषिरः । मुष्कोऽण्डः मुष्करः । मधु माधुर्यम्—मधुरः । 'रप्र-  
करणे खमुखकुञ्जैभ्य उपसंख्यानम्' ( वा ३१६८ ) । खरः । मुखरः । कुञ्जो  
हस्तिहनुः कुञ्जरः । 'नगपांसुपाण्डुभ्यश्च' ( वा ३१६९ ) । नगरम् । पांसुरः ।  
पाण्डुरः । पाण्डुरशब्दस्त्वय्युत्पन्न एव । 'कञ्च्वा ह्रस्वं च' ( वा ३२०७ ) ।  
कञ्चुरः । ( १६१५ ) द्रुद्रुभ्यां मः । ५ । २ । १०८ ॥ धुमः । दुमः । ( १६१६ )  
केशाद्रोऽन्यतरस्याम् । ५ । २ । १०९ ॥ प्रकृतेनान्यतरस्यां प्रहण्येन मतुपि  
सिद्धे पुनर्ग्रहणमिति नोः समावेशार्थम् । केशवः—केशी—केशिकः—केशवान् ।  
'अन्येभ्योऽपि इरयते' ( वा ३२१० ) । मणिवो नागविशेषः । हिरण्यवो निधि-

सिकता अस्य सन्तीति विग्रहः । देशे लुपो वक्ष्यमाणत्वात् घट इति विशेष्यम् ।  
'अप्सुमनःसमासिकतावर्षाणां बहुत्वं च' इति लिङ्गानुशासनसूत्रात् सिकताशब्दो  
नित्यं बहुवचनान्तः । देशे लुविलचौ च । पूर्वसूत्रविहितस्याणो लुप् इलच्  
स्यादित्यर्थः । चादणिति । संनिहितत्वादिति भावः । तर्हि अपवादेन मुक्ते  
उत्सर्गस्याप्रवृत्तेर्मतुप् नैव स्यादित्यत आह—मतुप् चेति । समुच्चयार्थकान्यतर-  
स्यांप्रहणानुवृत्तेरिति भावः । सिकता इति । सिकताशब्दात् नित्यं बहुवचना-  
न्तादणो लुपि प्रातिपदिकावयवत्वात् सुपो लुकि युक्त्वद्वावादिशेष्यस्य देशस्य  
एकत्वेऽपि बहुवचनमिति भावः । 'हयवरट्' इति सूत्रे 'एका च सिकता तैलदाने  
असमर्था' इति भाष्ये प्रयोगात् सिकताशब्दः एकवचनान्तोऽप्यस्तीति लिङ्गानु-  
शासने मूलकारो वक्ष्यति । दन्त उन्नत उरच् । उन्नतविशेषणकादन्तशब्दात्  
मत्वर्थे उरच् स्यादित्यर्थः । उन्नत इति प्रकृतिविशेषणम् । दन्त इति सप्तमी  
पञ्चम्यर्थे । ऊषसुषि । ऊष, सुषि, मुष्क, मधु एषां समाहारद्वन्द्वात्पञ्चम्येक-  
वचनम् । सौत्रं पुंस्त्वम् । एभ्यो मत्वर्थे रप्रत्ययः स्यादित्यर्थः । ऊषर इति ।  
ऊषः चारमृत्तिकाविशेषोऽस्यास्तीति विग्रहः । सुषिर इति । सुषिः बिलं अस्या-  
स्तीति विग्रहः । मधुशब्दः चोद्रे द्रव्ये माधुर्यात्मकरसविशेषे च गुणे वर्तते । तत्र  
रसविशेषवाचिन एवात्र प्रहणमित्याह—मधु माधुर्यमिति । तथा भाष्यादिति  
भावः । अन्यथा मधुद्रव्यवति घटेऽपि मधुरपदप्रयोगः स्यात् । खरो गर्दभः,  
धिष्येयो वा । मुखरः शब्दं कुर्वन् । कुञ्जरो हस्ती । रुढशब्दा एते । नगपां-  
स्त्विति । वार्तिकमिदम् । नगरमिति जातिविशेषवाची । अत एव नगरीति  
ढीप् । पांसुर इति । पांसुः अस्यास्तीति विग्रहः । पाण्डुर इति । पाण्डुः  
शुक्लवर्णः, सः अस्यास्तीति विग्रहः । कथं पाण्डुरशब्द इत्यत आह—पाण्डुर-

विशेषः । 'अर्थासो लोपश्च' ( वा ५०५३ ) । अर्थवः । ( १६१७ ) गाण्ड्यज-  
गात्संज्ञायाम् । ५ । २ । ११० ॥ ह्रस्वदीर्घयोर्यणा तन्त्रेण निर्देशः । गाण्ड्य-  
वम् गाण्ड्यमर्जुनस्य धनुः । अजगवं पिनाकः । ( १६१८ ) काण्डाण्डादीर-  
न्निरचौ । ५ । २ । १११ ॥ काण्डीरः । आण्डीरः । ( १६१९ ) रजःकृष्या-  
सुतिपरिषदो वलच् । ५ । २ । ११२ ॥ रजस्वला स्त्री । कृषीवलः ।  
'वले' ( सू १०४० ) इति दीर्घः । आसुतीवलः शौण्डिकः । परिषद्वलः । 'पर्वत्'

शब्दस्त्विति । 'हरिणः पाण्डरः पाण्डुः' इत्यमरः । कच्छ्णा इति ।  
वार्तिकमिदम् । कच्छ्णशब्दादप्रत्ययः, प्रकृतेर्ह्रस्वश्च अन्तादेश इत्यर्थः । कच्छुरः  
शुनां रोगविशेषः ।

द्युद्भ्यां मः । 'दिव उत्' इति कृतोत्वस्य दिव्शब्दस्य द्यु इति निर्देशः ।  
दिव्शब्दात् द्युशब्दाच्च मप्रत्ययः स्यादित्यर्थः । द्युमः द्रुम इति । कृशब्दावेतो ।  
केशाद्वोऽन्यतरस्याम् । मत्वर्थे इति शेषः । नन्विहान्यतरस्याप्रहणं व्यर्थम्,  
समर्थानामिति वाप्रहणेनैव वाक्यस्य सिद्धत्वात् । नच महाविभाषया अपवादेन  
मुक्ते औत्सर्गिकस्याप्रवृत्तेः 'पारमध्ये पठ्या वा' इत्यत्रोक्तत्वादिह मनुषोऽ-  
प्रवृत्त्यापत्तौ तत्प्रवृत्त्यर्थमन्यतरस्याप्रहणमिति वाच्यम् । प्राणिस्थादिति  
सुत्रादन्यतरस्याप्रहणस्य समुच्चयार्थकस्यानुवृत्त्यैव तत्सिद्धेरित्यत आह—प्रकृते-  
नेति । इनिठनोरिति । इनिठनोरपीत्यर्थः । अन्यथा 'सिध्मादिभ्यश्चे'त्यत्रेव  
'मनुवेव समुच्चीयेत, नत्विनिठनाविति भावः वप्रत्यये इनिठनोर्मनुपि च  
चत्वारि रूपाणीत्याह—केशव इत्यादि । अन्येभ्योऽपीति । वार्तिकमिदम् ।  
केशादन्येभ्योऽपि मत्वर्थे वो दृश्यत इत्यर्थः । अर्णस इति । वार्तिकमिदम् ।  
अर्णसो वप्रत्ययः प्रकृतेः सकारस्य लोपश्चेत्यर्थः । अर्णव इति । अर्णः जलम् ।  
तत्प्रभूतमस्मिन्नस्तीति विप्रहः । इदं तु वार्तिकं भाष्ये न दृश्यते । गाण्ड्यजगात्सं-  
ज्ञायाम् । ह्रस्वदीर्घयोरिति । गाण्ड्यशब्दस्य गाण्ड्यशब्दस्य च कृतयणोः  
गाण्ड्य इति युगपान्नर्देशः । 'कृत्यात्परस्य' इत्यत्रास्तीतिशब्दयोः स्तीतिशब्द-  
योश्च यथेत्यर्थः । ततश्च गाण्ड्यशब्दात् गाण्ड्यशब्दात् अजगशब्दाच्च मत्वर्थे  
वप्रत्ययः स्यादित्यर्थः । कृशब्दत्वादिह न मनुष्यमुच्चयः । काण्डाण्डादीर-  
न्निरचौ । काण्ड, आण्ड आभ्यां ईरन्, ईरच् इति प्रत्ययौ मत्वर्थे स्त इत्यर्थः ।  
रजः कृषिः । रजस्, कृषि, आसुति, परिषद् एभ्यो मत्वर्थे वलच् स्यादित्यर्थः ।  
आसुतीवल इति । 'षुञ् अभिषवे' । आहपूर्वात् स्त्रियां क्तिन् । 'वले' इति  
दीर्घः । अन्येभ्योऽपीति । वार्तिकमिदम् । 'रजः कृषि' इत्यादिसुत्रोपात्तादन्ये-  
भ्योऽपि वलच् दृश्यत इत्यर्थः । आतृवलः । 'ढ्रलोपे' इत्यतः अण इत्यनुवृत्तेः

इति पाठान्तरम् । पर्वद्वलम् । 'अन्येभ्योऽपि इत्यते' ( वा ३२१० ) आतृवलः । पुत्रवलः । शत्रुवलः । 'वले' ( सू १०४० ) इत्यप्र 'संज्ञायाम्' इत्यनुवृत्तेर्नेह दीर्घः । (१६२०) दन्तशिखात्संज्ञायाम् । ५ । २ । ११३ ॥ दन्ताबलो हस्ती । शिखावलः केकी । (१६२१) ज्योत्स्नातमिस्राशृङ्गिणोर्जस्विन्नूर्जस्वल-  
गोमिन्मलिनमलीमसाः । ५ । २ । ११४ ॥ मत्वर्थे निपात्यन्ते । ज्योतिष उपधाबलोपो नश्च प्रत्ययः । ज्योत्स्ना । तमस उपधाया इत्वं रश्च । तमिस्रा । स्त्री-  
त्वमतन्त्रम् । तमिस्रम् । शृङ्गादिनच् । शृङ्गिणः । उर्जसो वलच् । तेन अधा मा-  
भूदिति विनिरपि । उर्जस्वी । उर्जस्वलः । 'ऊर्जोऽसुगागमः' इति वृत्तिस्तु चिन्त्या  
'ऊर्जस्वतीः' इतिवदसुन्नन्तत्वेनैवोपपत्तेः । गोशब्दान्मिनिः । गोमी । मल्लशब्दादि-  
नच् । मलिनः । ईमसश्च । मलीमसः । (१६२२) अत इनिठनौ । ५ । २ । ११५ ॥

'वले' इति न दीर्घः । पुत्रवल इत्यादौ 'वले' इति दीर्घमाशङ्क्याह—वले इत्यत्रेति ।

दन्तशिखात्संज्ञायाम् । समाहारद्वन्द्वात्पञ्चमी । दन्तशब्दात् शिखाशब्दाच्च  
मत्वर्थे वलच् स्यात्संज्ञायामित्यर्थः । ज्योत्स्ना । ज्योतिष इति । ज्योत्स्ना-  
वयवाः ज्योतीषि, तान्यस्यां सन्तीति विप्रहे ज्योतिषशब्दात् नप्रत्ययः उपधा-  
भूतस्य इकारस्य लोपश्च निपात्यते । सति च इकारस्य लोपे इणः परत्वाभावात्  
षत्वनिवृत्तौ ज्योत्स्नेति रूपम् । 'चन्द्रिका कौमुदी ज्योत्स्ना' इत्यमरः । तमस  
इति । तमः अस्यास्तीति विप्रहे तमसुशब्दात् रक्प्रत्ययः । उपधाभूतस्य मका-  
रादकारस्य इत्वं च निपात्यत इत्यर्थः । 'तमिस्रा तामसी रात्रिः' इत्यमरः । ननु  
'तमिस्रा' इति स्त्रीलिङ्गनिर्देशात् तमिस्रं गृहमिति कथमित्यत आह—स्त्रीत्वम-  
तन्त्रमिति । शृङ्गादिनजिति । निपात्यत इति शेषः । शृङ्गिण इति । शृङ्ग-  
मस्यास्तीति विप्रहः । इनचि णत्वम् । ऊर्जसो वलजिति । निपात्यत इति  
शेषः । ऊर्जस् इत्यसुन्नन्तं प्रातिपदिकम् । ननु 'अस्मायामेधा' इति विनिना सिद्धे-  
ऊर्जस्विजिति निपातनं व्यर्थमित्यत आह—तेनेति । विशेषविहितेन वलचा  
अस्मायेति सामान्यविहितस्य विनो निवृत्तिर्मा भूदित्यतदर्थं विनो निपातनमित्य-  
र्थः । ऊर्ज इति । ऊर्जशब्दाद्वलचि प्रकृतेरसुगागम इति वृत्तिप्रन्थः अनुपपन्नः  
इत्यर्थः । कुत इत्यत आह—ऊर्जस्वतीरिति वदिति । ऊर्जस्वतीरित्यत्र वल-  
प्रत्ययाभावेन तत्सञ्चिभोगशिष्टस्य असुगागमस्याप्रसक्तः तत्र ऊर्जस् इत्यसुन्नन्तं  
प्रातिपदिकमवश्यमभ्युपेयम् । तेनैव ऊर्जस्विन्नूर्जस्वलयोः विनिवलज्मात्रनिपात-  
नोपपत्तेरित्यर्थः । ईमसश्चेति । मल्लशब्दात् निपात्यत इति शेषः । अत इनि-  
ठनौ । अदन्तान्मत्वर्थे इनि ठन् एतौ स्त इत्यर्थः । समुच्चयार्थकान्यतरस्यामहणा-  
नुवृत्तेर्मनुबपि भवति । 'एकाक्षरात्कृतो जातेः सप्तम्यां च न तौ स्मृतौ' इति भा-  
ष्यम् । एकाक्षरात् स्ववान्, कृतः कारकवान्, जातेः वृद्धवान्, सप्तम्यां दण्डाः

१ ईमसच् च इति बालमनोरमाकृतसंमतः पाठः । परन्तु सोऽन्येषामसंमतः ।

दण्डी-दण्डिकः । (१६२३) व्रीह्यादिभ्यश्च । ५ । २।११६॥ व्रीही-व्रीहिकः ।  
 न च सर्वेभ्यो व्रीह्यादिभ्य इनिठनाविष्येते । किं तर्हि । 'शिखामालासंज्ञादिभ्य  
 इनिः, यवखल्लादिभ्य इकः' ( वा ३२०६ ) । अन्येभ्य उभयम् । ( १६२४ )  
 तुन्दादिभ्य इलच् । ५ । २ । ११७ ॥ चादिनिठनौ मतुप् च । तुन्दिलः—  
 तुन्दी-तुन्दिकः-तुन्दवान् । उदर, पिचण्ड, यव, व्रीहि । 'स्वाङ्गाद्विवृद्धौ' ( ग.  
 सू. १२४ ) विवृद्ध्युपाधिकात्स्वाङ्गावाचिन इलजादयः स्युः । विवृद्धौ कणौ यस्य  
 स कर्णिलः-कर्णी-कर्णिकः कर्णवान् । ( १६२५ ) एकगोपूर्वाद्विज्जित्यम् । ५ ।  
 २ । ११८ ॥ एकशतमस्यास्तीति ऐकशतिकः । ऐकसहस्रिकः । गौशतिकः ।  
 गौसहस्रिकः । ( १६२६ ) शतसहस्रान्ताच्च निष्कात् । ५ । २ । ११९ ॥  
 निष्कात्परौ यौ शतसहस्रशब्दौ तदन्तात्प्रातिपदिकाद्वृज्जित्यन्मत्वर्थे । नैष्कशतिकः ।  
 नैष्कसहस्रिकः । ( १६२७ ) रूपादाहतप्रशंसयोर्यप् । ५ । २ । १२० ॥  
 आहतं रूपमस्यास्तीति रूप्यः कार्षापणः । प्रशस्तं रूपमस्यास्तीति रूप्यो गौः ।  
 आहतं—इति किम् । रूपवान् । 'अन्येभ्योऽपि दृश्यते' ( वा ३२१० ) ।

अस्यां शालायां सन्ति दण्डवती । इदं प्रायिकम् । तेन कार्यो कार्थिकः, तरङ्गुली  
 तरङ्गुलिकः इत्यादि सिद्धमिति भाष्ये स्पष्टम् ।

व्रीह्यादिभ्यश्च । मत्वर्थे इनिठनौ इति शेषः । शिखामालेत्यादि । वा-  
 र्तिकमिदम् । शिखा, माला, संज्ञा, वीणा, बडबा, बलाका, पताका, वर्मन्, शर्मन्  
 एभ्यः इनिरेव, ननु ठनित्यर्थः । यवखलेति । यवखल, नौ, कुमारी एभ्यः  
 ठनेव, न त्विनिरित्यर्थः । अविशिष्टेभ्यस्तु व्रीह्यादिगणपठितेभ्यः उभावित्यर्थ-  
 सिद्धम् । इदं वृत्तौ स्पष्टम् । तुन्दादिभ्य इलच्च । मतुप्चेति । समुच्चयार्थ-  
 कान्यतरस्याप्रहणानुवृत्तेरिति भावः । उदरादयश्चत्वारस्तुन्दादिगणपठिताः ।  
 स्वाङ्गाद्विवृद्धाविति । गणसूत्रमिदम् । वृद्धविषयात् स्वाङ्गादिलच्, इनिठनौ  
 मतुप्चेत्यर्थः । कर्णिल इति । वृद्धौ कणौ अस्येति विग्रहः । एकगोपूर्वा-  
 द्विज्जित्यम् । एकपूर्वात् गोपूर्वाच्च नित्यं ठञ् स्यादित्यर्थः । यद्यपि नित्यप्रहणा-  
 भावेऽपि ठञा इनिठनोर्निवृत्तिः सिध्यति । तथापि समुच्चयार्थकान्यतरस्याप्रह-  
 णानुवृत्त्या मतुप् समुच्चीयेत । तन्नित्यर्थं नित्यप्रहणम् । ऐकशतिक इति ।  
 'पूर्वकाल' इति समासः । 'संख्यायाः संवत्सर' इत्युत्तरपदवृद्धिस्तु न, तत्र प्रति-  
 पदोक्ततद्धितार्थसमासस्यैव प्रहणात् । शतसहस्र । निष्कात् पराविति ।  
 असामर्थ्येऽपि सौत्रत्वात् समास इति भावः ।

रूपादाहत । आहतेति भावे कृः । आहतविशेषणकात् प्रशंसाविशेषणका-  
 च रूपशब्दात् मत्वर्थे यप् स्यादित्यर्थः । आहतं रूपमिति । आहतेन निष्पन्नं  
 स्वरूपं यस्येति विग्रहरूपशब्दइत्यर्थः । रूप्यः कार्षापण इति । परिमाण-  
 विशिष्टः रजतसुवर्णादिमुद्रिकाविशेषयुक्तः कार्षापण इत्युच्यते । तत्स्वरूपं च स्वार्थ-

हिम्याः पर्वताः । गुण्याः ब्राह्मणाः । (१६२८) अस्मायामेधास्रजो विनिः ।  
 ५ । २ । १२१ ॥ यशस्वी—यशस्वान् । मायावी । ब्रीह्यादिपाठादिनिठनौ । मायी  
 मायिकः । किञ्चिन्तत्त्वाकुः । स्रग्वी । 'आमयस्योपसंख्यानं दीर्घश्च' ( वा ३२१३ )  
 आमयावी । 'शृङ्गवृन्दाभ्यामारकन्' ( वा ३२१४ ) । शृङ्गारकः । वृन्दारकः ।  
 'फलबर्हाभ्यामिनच्' ( वा ३२१५ ) । फलिनः । बर्हिणः । 'हृदयाच्चालुरन्यतर-  
 स्याम्' ( वा ३२१६ ) । इन्ठनौ मतुप्च । हृदयालुः—हृदयी—हृदयिकः—हृदयवान् ।  
 'शीतोष्णतृप्रेभ्यस्तदसहने—' ( वा ३२१७ ) । शीतं न सहते शीतालुः । उष्णालुः  
 'स्फायितञ्चि' ( उ सू १७० ) इति रक् । तृपः पुरोडाशः, तं न सहते तृपालुः ।  
 'तृपं दुःखम्' इति माधवः । 'हिमाच्छेलुः' ( वा ३२१८ ) । हिमं न सहते हिमेलुः ।  
 'बलादूलः' ( वा ३२१९ ) । बलं न सहते बलूलः । 'वातात्समूहे च' ( वा  
 ३२२० ) । वातं न सहते वातस्य समूहो वा वातूलः । 'तत्पर्वमरुद्भ्याम्' ( वा

कारकृता हनननिष्पाद्यमिति बोध्यम् । रूप्यो गौरिति । प्रशस्तरूपसम्पन्न इत्य-  
 र्थः । अन्येभ्योऽपीति । वार्तिकमिदम् । रूपशब्दादन्येभ्योऽपीति यप् इत्यत  
 इत्यर्थः । हिम्याः पर्वता इति । भूमिन् यप्, बहुलं हिममेवस्तीति विग्रहः ।  
 गुण्या ब्राह्मणा इति । प्रशंसायां यप् । प्रशस्तगुणसम्पन्ना इत्यर्थः । अस्मा-  
 यामेधास्रजो विनिः । असित्यनेन असन्तं विवक्षितम् । असन्त, माया,  
 मेधा, स्रज एभ्यो विनिप्रत्ययः स्यादित्यर्थः । प्रत्यये नकारादिकार उच्चारणार्थः ।  
 यशस्वीति । 'तसौ मत्वर्थे' इति भत्वान्न क्त्वमिति भावः । यशस्वानिति ।  
 'एकगोपूर्वात्' इति सूत्रे नित्यप्रहणेन निवृत्तमपि समुच्चयार्थमन्यतरस्यांप्रहणमिह  
 मरुद्भ्योऽप्युत्था अनुवर्तते । 'तसौ मत्वर्थे' इति सूत्रे यशस्वानिति भाष्योदाहरणा-  
 दिति भावः । स्रग्वीत्यत्र 'व्रश्च' इति षत्वमाशङ्क्याह—किञ्चिन्तत्त्वादिति ।  
 आमयस्येति । आमयशब्दात् मत्वर्थे विनिः प्रकृतेर्दीर्घश्चेत्यर्थः । शृङ्गवृन्दा-  
 भ्यामिति । फलबर्हाभ्यामिति । हृदयाच्चालुरन्यतरस्यामिति च ।  
 वार्तिकत्रयमिदम् । मतुप्चेति । वक्तव्य इति शेषः, भाष्ये तथोक्त्वात् । जुह  
 इति चकारस्येत्यसंज्ञा । अन्यतरस्यांप्रहणाच्चालोरभावे इनिठनौ । समुच्चयार्थकान्य-  
 तरस्यांप्रहणानुवृत्तेर्भेदोऽपि । तथाचात्र चत्वारः प्रत्ययाः । तदाह—हृदयालु-  
 रित्यादि । 'शीतोष्णतृप्रेभ्यः तज सहते' इति वार्तिकमर्थतः संगृह्णाति—  
 शीतेति । शीत, उष्ण, तृप एभ्यः द्वितीयान्तेभ्यः न सहते इत्यर्थे चालुर्वक्तव्य  
 इत्यर्थः । तृपः पुरोडाश इति । मन्त्रभाष्ये तथोक्त्वादिति भावः । हिमाच्छे-  
 लुरिति । वार्तिकमिदम् । हिमशब्दात् द्वितीयान्तात् न सहते इत्यर्थे चेलुः स्या-  
 दित्यर्थः । चकार इत् । बलादूल इति । तज सहते इत्यर्थे वक्तव्य इति शेषः ।  
 वातात्समूहे चेति । षष्ठ्यन्ताद्वातशब्दात् समूहेऽर्थे, द्वितीयान्तात् न सहते  
 इत्यर्थे च, ऊलप्रत्ययो वाच्य इत्यर्थः । तत्पर्वमरुद्भ्यामिति । वार्तिकमिदम् ।

३२२१ ) । पर्वतः । मरुतः । ( १६२६ ) ऊर्णाया युस् । ५ । २ । १२३ ॥  
 सिस्वापदत्वम् । ऊर्णायुः । अत्र छन्दसि इति केचिदनुवर्तयन्ति । युक्तं चैतत् ।  
 अन्यथा हि 'अहंशुभमोः—' ( सू १६४६ ) इत्यत्रैवोर्णाग्रहणं कुर्यात् । ( १६३० )  
 वाचो गिमनिः । ५ । २ । १२४ ॥ वाग्मी । ( १६३१ ) आलजाटचौ बहु-  
 भाषिणि । ५ । २ । १२५ ॥ 'कुत्सित इति वक्तव्यम्' ( वा ३२२३ ) कुत्सितं  
 बहु भाषते वाचालः वाचाटः । यस्तु सम्यग्बहु भाषते स वाग्मीत्येव । ( १६३२ )  
 स्वामिन्नैश्वर्ये । ५ । २ । १२६ ॥ ऐश्वर्यवाचकात्स्वशब्दान्मत्वर्थे आमिनच् ।  
 स्वामी । ( १६३३ ) अर्शआदिभ्योऽच् । ५ । २ । १२७ ॥ अर्शस्यस्य वि-  
 ष्यन्ते अर्शसः । आकृतिगणोऽयम् । ( १६३४ ) द्वन्द्वोपतापगर्हात्प्राणिस्था-  
 दिनिः । ५ । २ । १२८ ॥ द्वन्द्वः । कटकवलयिनी । शङ्खनूपुरिणी । उपतापो  
 रोगः । कुष्ठी । किलासी । गर्ह्यं निन्द्यम् । ककुदावर्ती । काकतालुकिनी । प्राणि-  
 स्थात् किम् । पुष्पफलवान्घटः । 'प्राण्यङ्गाज्ज' । पाणिपादवती । 'अतः' इत्येव ।

पर्वमरुद्भ्यां तप् वक्तव्य इत्यर्थः । तन्वक्तव्य इति वृत्तिकृत्, हरदत्तश्च । प्रौढ-  
 मनोरमायां तु निश्चं निराकृतम् । शब्देन्दुशेखरे तु हरदत्तसंमतं निश्चमेव  
 स्थापितम् । कृत्वादवयवार्थाभावाज्ज मनुप् ।

ऊर्णाया युस् । ऊर्णायुशब्दे 'यस्येति च' इति लोपमाशङ्क्याह—सित्त्वा-  
 दिति । अनुवर्तयन्तीति । 'बहुलं छन्दसि' इत्यस्मादिति शेषः । वाचो  
 गिमनिः । वाचशब्दात् मत्वर्थे गिमनिप्रत्ययः स्यादित्यर्थः । नकारादिकार उच्चार-  
 णार्थः । अतद्धित इति पर्युदासात् गकारस्य नेत्संज्ञा । वाग्मीति । वाचशब्दात्  
 गिमनिप्रत्यये कृत्वं, जश्त्वम् । प्रत्यये गकारोच्चारणं तु 'प्रत्यये भाषायाम्'  
 इत्यनुनासिकाभावार्थम् । आलजाटचौ । वाचशब्दात् आलच्, आटच् एतौ  
 मत्वर्थे बहुभाषिणीत्यर्थः । गिमिनोऽपवादः । यस्तु सम्यगिति । नच अबहु,  
 अकुत्सितं च यो वदति तत्रापि वाग्मीति कुतो न भवतीति वाच्यम्, 'यो हि  
 सम्यक् बहु भाषते वाग्मीत्येव स भवतीति' भाष्यबलेन पूर्वसूत्रस्य सम्यक् बहु-  
 भाषिण्येव प्रवृत्तेरभ्युपगमादिति भावः । स्वामिन्नैश्वर्ये । ऐश्वर्ये इति प्रकृति-  
 विशेषणमित्यभिप्रेत्याह—ऐश्वर्यवाचकादिति । आमिनजिति । निपात्यत  
 इति शेषः । स्वामीति । स्वं ऐश्वर्यं, तद्वानित्यर्थः । नियन्तेति यावत् । ऐश्वर्ये-  
 त्युक्तेर्धनवानित्यर्थे स्वामीति न भवति । अर्शआदिभ्योऽच् । अर्शस्यशब्दः  
 आदिः एषामिति विग्रहः । अर्शस इति । अर्शः गुदरोगविशेषः । द्वन्द्वोप-  
 ताप । द्वन्द्वसमासात् उपतापवाचकात् गर्ह्यवाचकाच्च प्राणिस्थविषयेभ्यो मत्वर्थे  
 इनिः स्यादित्यर्थः । द्वन्द्वेति उदाहरणसूचनम् । कटकवलयिनीति । कटकवल-  
 ययोः कश्चिदाकृतिभेदं परिकल्प्य द्वन्द्व उपपाद्यः । उपताप इत्यस्य विवरणं—  
 रोग इति । किलासः कुष्ठभेदः । गर्ह्यमित्यस्य विवरणं—निन्द्यमिति । ककुदाव-

चित्रकललाटिकावती । सिद्धे प्रत्यये पुनर्वचनं ठनादिबाधनार्थम् । ( १६३५ )  
 वातातीसाराभ्यां कुक्च । ५ । २ । १२६ ॥ चादिनिः । वातकी । अतिसारकी ।  
 रोगे चायमिष्यते । नेह । वातवती गुहा । 'पिशाचाच्च' ( वा ३२२४ ) । पिशा-  
 चकी । ( १६३६ ) वयसि पूरणात् । ५ । २ । १३० ॥ पूरणप्रत्ययान्तान्मत्वर्थे  
 इनिः स्याद्वयसि षोत्वे । मासः संवत्सरो वा पञ्चमोऽस्यास्तीति पञ्चम्युष्ट्रः । ठना-  
 दिबाधनार्थमिदम् । वयसि किम् । पञ्चमवान् ग्रामः । ( १६३७ ) सुखादिभ्य-  
 श्च । ५ । २ । १३१ ॥ इनिर्मत्वर्थे । सुखी । दुःखी । 'माला क्षेपे' ( ग. सू  
 ११६ ) । माली । ( १६३८ ) धर्मशीलवर्णान्ताच्च । ५ । २ । १३२ ॥  
 धर्माद्यन्तादिनिर्मत्वर्थे । ब्राह्मणधर्मी । ब्राह्मणशीली । ब्राह्मणवर्णी । ( १६३९ )  
 हस्ताज्जातौ । ५ । २ । १३३ ॥ हस्ती । जातौ किम् । हस्तवान्पुरुषः । ( १६४० )  
 वर्णाद्ब्रह्मचारिणि । ५ । २ । १३४ ॥ वर्णी । ( १६४१ ) पुष्करादिभ्यो

तीति । ककुदं प्रीवाया अधस्तात्पृष्ठभागः । तत्र आवर्तः ककुदावर्तः, सः अस्या-  
 स्तीति विग्रहः । काकतालुकिनीति । काकस्येव तालुके काकतालुके, ते अस्याः  
 स्त इति विग्रहः । प्राण्यङ्गाप्तेति । व्याख्यानमेवात्र शरणम्, एवंविधवार्ति-  
 कस्य भाष्ये अदर्शनात् । अत इत्येवेति । समासान्त इति सूत्रभाष्यरीत्या  
 मण्डूकप्लुत्या तदनुच्चेरिति भावः । चित्रकललाटिकावतीति । चित्रकं च  
 ललाटिका चेति द्वन्द्वः । अदन्तत्वाभावादिनिर्नेति भावः । ननु 'अत इनिठनौ'  
 इत्यतोऽनुवृथैव सिद्धे पुनरिह इनिग्रहणं किमर्थमित्यत आह—सिद्धे प्रत्यये  
 इति । ठनादीति । आदिना मनुषः संप्रहः ।

वातातीसाराभ्यां कुक्च । चादिनिरिति । वात, अतीसार आभ्यां  
 मत्वर्थे इनिः स्यात् प्रकृतेः कुक् चेत्यर्थः । कुकि ककार इत् । उकार उच्चारणार्थः ।  
 कित्वादन्तावयवः । वातकीति । वातरोगवानित्यर्थः । अतीसारकीति ।  
 अतीसाररोगवानित्यर्थः । रोगे चायमिति । व्याख्यानानादिति भावः । रोग  
 एवेत्यर्थः । वातवती गुहेति । अत्र रोगस्याप्रतीतेरिनिकुक् निति भावः ।  
 पिशाचाच्चेति । वार्तिकमिदम् । पिशाचादिनिः प्रकृतेः कुक्चेत्यर्थः । वयसि  
 पूरणात् । 'अत इनिठना' विलेख इनिसिद्धेः किमर्थमिदमित्यत आह—ठनादिबा-  
 धनार्थमिति । सुखादिभ्यश्च । इनिर्मत्वर्थे इति । इनिरेव, ननु ठनित्यर्थः ।  
 मालाक्षेपे इति । सुखादिगणसूत्रमिदम् । धर्मशील । धर्माद्यन्तादिति ।  
 धर्म, शील, वर्ण एतदन्तादिनिरेवेत्यर्थः । हस्ताज्जातौ । हस्तान्मत्वर्थे इनिरेव  
 समुदायेन जातिविशेषे गम्ये इत्यर्थः । वर्णाद्ब्रह्मचारिणि । वर्णशब्दान्मत्वर्थे  
 इनिरेव समुदायेन ब्रह्मचारिणि गम्य इत्यर्थः । वर्णीति । वर्णः ब्राह्मणादित-  
 तद्वर्णोचितवसन्तादिकालमुपनयनम्, सोऽस्यास्तीति विग्रहः । पुष्करादिभ्यो  
 देशे । पुष्करशब्दान्मत्वर्थे इनिरेव स्यात् देशे गम्ये । बाह्वरूपवपदाहला-



देशे । ५ । २ । १३५ ॥ पुष्करिणी । पद्मिनी । देशे किम् । पुष्करवान्करी ।  
 'बाहुरुपूर्वपदाद्वलात्' ( वा ३२२५ ) । बाहुबली । ऊरुबली । 'सर्वदेश्व' ( वा  
 ३२२६ ) । सर्वधनी । सर्वबीजी । अर्थाच्चासन्निहिते' ( वा ३२२७ ) । अर्थी ।  
 सन्निहिते तु अर्थवान् । 'तदन्ताच्च' ( वा ३२२८ ) । धान्यार्थी । हिरण्यार्थी ।  
 (१६४२) बलादिभ्यो मतुबन्यतरस्याम् । ५ । २ । १३७ ॥ बलवान्—  
 बली । उत्साहवान्—उत्साही । (१६४३) संज्ञायां मन्माभ्याम् । ५ । २ । १३७ ॥  
 मन्मन्तान्मान्ताच्चेनिर्मत्वर्थे । मन्—प्रथिमिनी । दामिनी । म—होमिनी । सोमिनी ।  
 संज्ञायाश्च किम् । सोमवान् । (१६४४) कंशंभ्यां वभयुस्ति तुतयसः । ५ ।  
 २ । १३८ ॥ कम्, शम् इति मान्तौ । कम् इत्युदकमुखयोः । शम् इति सुखे ।  
 आभ्यां सप्त प्रत्ययाः स्युः । युस्यसोः सकारः पदत्वार्थः । कंवः । कंभः । कंयुः ।  
 कंतिः । कंतुः । कंतः । कंयः । शंवः । शंभः । शंयुः । शंतिः । शंतुः । शंतः ।  
 शंयः । अनुस्वारस्य वैकल्पिकः परसवर्णः । वकारयकारपरस्यानुनासिकौ वयौ ।  
 (१९४५) तुन्दिवलि वटैर्भः । ५ । २ । १३९ ॥ वृद्धा नाभिस्तुन्दिः । 'मूर्ध-  
 न्योर्धोऽयम्' इति माधवः । तुन्दिभः । वलिभः । वटिभः । पामादित्वाद्द्वलि-  
 दिति । वार्तिकमिदम् । बाहु, ऊरु एतत्पूर्वपदकात् बलशब्दान्तान्मत्वर्थे इतिरेवे-  
 त्यर्थः । सर्वदेश्वेति । वार्तिकमिदम् । इतिरेवेति शेषः । अर्थाच्चासंनि-  
 हिते इति । वार्तिकमिदम् । असंनिहितविषयकादर्थशब्दात् इतिरेवेत्यर्थः ।  
 अर्थीति । असंनिहितः अर्थः अस्मेति विग्रहः । अर्थो नास्तीति यावत् । अत्र  
 विरोधादस्तीति न संबध्यते । अर्थोऽसंनिहितोऽस्मेत्यर्थे अप्राप्त एव इतिविधीयत  
 इति कैयटः । प्रत्ययविधौ तदन्तविधिनिषेधादाह—तदन्ताच्चेति । अर्थशब्दा-  
 न्तादपि इतिर्वक्तव्य इत्यर्थः ।

बलादिभ्यो । मतुबभावपक्षे संनिहितः इतिरित्यभिप्रेत्योदाहरति—बलवान्  
 बलीति । संज्ञायां मन्माभ्याम् । प्रथिमिनीति । 'पृथ्वादिभ्य इमनिज्वा'  
 इमनिजन्तः प्रथिमन्शब्दः । अत्र मनोऽनर्थकत्वेऽपि 'अनिनस्मन्' इति तदन्तवि-  
 धिना इमनिजन्तोऽपि गृह्यते । प्रथिमन्शब्दादिनिप्रत्यये टिलोपे नान्तलक्षणं  
 प्रथिमिनीशब्दः । दामिनीति । दामन्शब्दादिनौ टिलोपे ङीबिति भावः ।  
 मेति । मान्तोदाहरणसूचनमिदम् । होमिनी सोमिनीति । होमशब्दात्सोम-  
 शब्दाच्च इनौ ङीबिति भावः । कंशंभ्याम् । व, भ, युस्, ति, तु, त, यस्, एषां  
 सप्तानां द्वन्द्वात् प्रथमाबहुवचनम् । सप्त प्रत्ययाः स्युरिति । मत्वर्थे इति शेषः ।  
 पदत्वार्थ इति । अन्यथा कम् इत्यस्मात् युप्रत्यये यप्रत्यये च कृते भत्वात् पदत्वा-  
 भावादनुस्वारो न स्यादिति भावः । वकारयकारपरस्येति । बहुव्रीहिः । वका-  
 रपरकस्य यकारपरकस्य चानुस्वारस्येत्यर्थः । तुन्दिवलि । तुन्दि, वलि, वटि  
 एभ्यो मत्वर्थे भप्रत्ययः स्यादित्यर्थः । समाहारद्वन्द्वात्पञ्चम्येकवचनम् । पुंस्त्वमा-

नोऽपि । (१६४६) अहंशुभमोर्युस् । ५ । २ । १४० ॥ 'अहम्' इति मान्तम-  
व्ययमहङ्कारे । शुभमिति शुभे । अहंयुः, अहङ्कारवान् । शुभंयुः, शुभान्वितः ।  
इति मत्वर्थायाः ।

## अथ तद्धिते प्राग्दिशीयप्रकरणम् ॥ ३६ ॥

(१६४७) प्राग्दिशो विभक्तिः । ५ । ३ । १ ॥ दिक्छन्देभ्य इत्यतः  
प्राग्वक्ष्यमाणाः प्रत्ययाः विभक्तिसंज्ञाः स्युः । अथ स्वार्थिकाः । 'समर्थानाम्'  
इति 'प्रथमात्' इति च निवृत्तम् । 'वा' इति त्वनुवर्तत एव । (१६४८) किं-  
सर्वनामबहुभ्योऽद्यादिभ्यः । ५ । ३ । २ ॥ किमः सर्वनाम्नो बहुशब्दाच्चेति  
प्राग्दिशोऽधिक्रियते । (१६४९) इदम् इश् । ५ । ३ । ३ ॥ प्राग्दिशीये परे ।  
(१६४०) एतेतौ रथोः । ५ । ३ । ४ ॥ इदंशब्दस्य 'एत' 'इत्' इत्यादेशौ  
र्षम् । वटिभ इति । 'वट वेष्टेन' वटनं वटिः अस्यास्तीति विग्रहः । अहंशुभ-  
मोर्युस् । अहंयुः शुभंयुरित्यत्र सुब्लुकमाशङ्क्याह—अहमित्यादीति । सिरवं  
पदत्वार्थम् । तेन पदत्वादनुस्वारे परसवर्णः सिध्यति ।

इति तद्धिते पञ्चमाध्यायस्य द्वितीयपादे मत्वर्थायप्रकरणम् ।

अथ पञ्चमाध्यायस्य तृतीयपादे प्राग्दिशीयप्रकरणं निरूप्यते । प्राग्दिशो  
विभक्तिः । दिक्छन्देन तद्धटितं सूत्रं विवक्षितमित्यभिप्रेत्याह—दिक्छन्देभ्य  
इत्यत इति । विभक्तिसंज्ञका इति । तत्फलं तु 'न विभक्तां तुष्ठाः' इति  
निषेधः, त्यदाद्यत्वम्, इदम् 'ऊडिदंपदादि' इति स्वरश्च । स्वार्थिका  
इति । स्वीयप्रकृत्यर्थे भवा इत्यर्थः । तसिलादिष्वर्थनिर्देशाभावात् 'अतिशायने'  
इत्यादीनां प्रकृत्यर्थविशेषणत्वाच्चेति भावः । निवृत्तमिति । अत्रोपपत्तिः 'सम-  
र्थानाम्' इत्यत्रोक्ता । अनुवर्तत एवेति । व्याख्यानमेवात्र शरणम् । किं-  
सर्वनाम । अद्यादिभ्य इति च्छेदः । प्राग्दिश इत्यनुवर्तते । तदाह—प्राग्दिशो-  
ऽधिक्रियत इति । विधेयानिर्देशादधिकारोऽयमिति भावः । किमः सर्वनामत्वे-  
ऽपि व्यादिपर्युदासात् पृथग्रहणम् । व्यादिषु किंशब्दपाठस्तु त्वं च कश्च कौ, अहं  
च कश्च कौ, इत्यत्र 'त्यदादीनां मिथः सहोक्ता' इति किमः शेषत्वार्थः । अथ  
वक्ष्यमाणातसिलादिप्रत्यये परे कार्यविशेषणानाह—इदम् इश् इत्यादिना । इदम्  
इश् । प्राग्दिशीये परे इति शेषपूरणम् । प्रकरणलभ्यमिदम् । शित्त्वात् सर्वा-  
देशः । इत इत्युदाहरणम् । एतेतौ रथोः । इदम् इत्यनुवर्तते । एतश्च इच्चे-  
ति द्वन्द्वात्प्रथमाद्विवचनम् । रश्च थू च तयोरिति द्वन्द्वः । रेफादकार उच्चारणा-  
र्थः । रेफथकाराभ्यां प्राग्दिशीयं प्रकरणलभ्यं विशेष्यते । 'यस्मिन्विधिः' इति

स्तो रेफादौ थकारादौ च प्राग्दिशीये परे । इशोऽपवादः । (१६५१) एतदोऽन् ।  
 ५ । ३ । ५ ॥ योगविभागः कर्तव्यः । एतदः एतेतौ स्तो रथोः । 'अन्' । एतदः  
 इत्येव । अनेकाल्त्वात्सर्वदेशः । 'नलोपः प्रातिपदिकान्तस्य' (सू २३६) (१६५२)  
 सर्वस्य सोऽन्यतरस्यां दि । ५ । ३ । ६ ॥ प्राग्दिशीये दकारादौ प्रत्यये  
 परे सर्वस्य सो वा स्यात् । (१६५३) पञ्चम्यास्तसिल् । ५ । ३ । ७ ॥  
 पञ्चम्यन्तेभ्यः किमादिभ्यस्तसिल्त्वा स्यात् । (१६५४) कु तिहोः ।  
 ७ । २ । १०४ ॥ किमः कुः स्यात्तादौ हकारादौ च विभक्तौ परतः ।  
 कुतः कस्मात् । यतः । ततः । अतः इतः । अमुतः । बहुतः । आदेस्तु द्वाभ्याम् ।  
 (१६५५) तसेश्च ५ । ३ । ८ ॥ किंसर्वनामबहुभ्यः परस्य तसेस्तसिलादेशः

तदादिविधिः । तदाह—इदं शब्दस्येत्यादिना । तत्र रेफादौ परे एतः, थादौ तु  
 इदिति यथासंख्यं बाध्यम् । एतर्हि, इत्थम् ।

एतदोऽन् । प्राग्दिशीये प्रत्यये परे एतदशब्दस्य अन् स्यादित्यर्थः प्रती-  
 यते । एवं सति एतच्छब्दस्य अनेव स्यात् । नत्वेतेतौ । तत्राह—योगविभा-  
 ग इति । एतद इति । प्रथमसूत्रमिदम् । तस्य शेषपूरणम् 'एतेतौ रथोः'  
 इति । एतच्छब्दस्य एतेतौ स्तो रेफथकारादौ प्रत्यये परे इत्यर्थः । एतर्हि, इत्थम्  
 इत्युदाहरणम् । अन्निति द्वितीयं सूत्रम् । एतद इत्येवेति । रथोः इति तु  
 नानुवर्तते इति भावः । तथाच एतद इत्यस्य अन् स्यात्प्राग्दिशीये परे इति फल-  
 ति । अतः अत्र इत्युदाहरणम् । ननु अनादेशे नकारस्य इत्संज्ञायां अकारोऽ  
 ऽन्तादेशः स्यादित्यत आह—अनेकाल्त्वादिति । नकारस्य प्रयोजनाभावात्  
 नेत्संज्ञा, नित्स्वरस्य प्रत्ययविषयत्वादिति भावः । तर्हि अत इत्यादौ नकारस्य  
 श्रवणं स्यादित्यत आह—नलोप इति । सर्वस्य सोऽन्यतरस्यां दि । दि  
 इति सप्तम्येकवचनं प्राग्दिशीयविशेषणम् । 'यस्मिन्वाधः' इति तदादिविधिः ।  
 तदाह—प्राग्दिशीये दकाराविति । सदा इत्युदाहरणम् । तदेवं तसिलादिप्रत्ययेषु  
 प्राग्दिशीयेषु परेषु कतिपयान् आदेशान् विधाय तसिलादिप्रत्ययान्वक्तुमुपक्रमते ।

पञ्चम्यास्तसिल् । किमादिभ्य इति । किंसर्वनामबहुभ्य इत्यर्थः ।  
 वा स्यादिति । 'समर्थानाम्' इत्यतो वाग्रहणस्यानुवृत्तेरिति भावः । कुतिहोः ।  
 कु इति लुप्तप्रथमाकम् । 'किमः कः' इत्यस्मात् 'किमः' इत्यनुवर्तते । 'अष्टन आ'  
 इत्यतो विभक्ताविति । तिशच द्वे च तयोरिति द्वन्द्वः । इकार उच्चारणार्थः । ताभ्यां  
 विभक्तिर्विशेष्यते । तदादिविधिः तदाह—किमः कुः स्यादित्यादिना । कुत  
 इति । किशब्दात् पञ्चम्यन्तात्तसिल् । सुब्लुक् । किमः कुभावः । 'तसिलादयः  
 प्राक् पाशपः' इत्युक्तेरव्ययत्वम् । वेत्यनुवृत्तेः फलमाह—कस्मादिति । तिहो-  
 रित्युक्तेरत्र न कुभावः । सर्वनाम्न उदाहरति—यत इति । यदशब्दात् पञ्चम्य-  
 न्तात् सुब्लुक्, तसिलो विभक्तित्वात् तस्मिन्परे त्यदाशत्वं पररूपम् । एवं तच्छ-

स्यात् । स्वरार्थं विभक्त्यर्थं च वचनम् । ( १६५६ ) पर्यभिभ्यां च । ५ । ३ । १६ ॥  
 आभ्यां तसिल्ल्यात् । ' सर्वोभयार्थाभ्यामेव ' ( वा ३२४० ) । परितः, सर्वतः  
 इत्यर्थः । अभितः उभयतः इत्यर्थः । ( १६५७ ) सप्तम्यास्त्रल् । ५ । ३ । १० ॥  
 कुत्र । यत्र । तत्र । बहुत्र । ( १६५८ ) इदमो हः । ५ । ३ । ११ ॥ त्रलोऽप-  
 पवादः । इशादेशः । इह । ( १६५९ ) किमोऽत् । ५ । ३ । १२ ॥ वाग्रहणमप-  
 कृष्यते । सप्तम्यन्तात्किमोऽद्वा स्यात् । पच्चे । त्रल् । ( १६६० ) क्वाति । ७ । २ । १०५  
 किमः क्वादेशः स्यादति । क्व । कुत्र । ( १६६१ ) वा ह च छन्दसि । ५ । ३ ।  
 १३ ॥ ' कुह स्थः ' । ' कुह जग्मथुः ' । ( १६६२ ) एतदस्त्रतसोस्त्रतसौ चानु-  
 दात्तौ । २ । ४ । ३३ ॥ अन्वादेशविषये एतदोऽश् स्यात्स चानुदात्तस्त्रतसोः

ब्दात्त इति रूपम् । पच्चे तस्मादिति भवति । अत इति । एतदशब्दात् पञ्चम्य-  
 न्तात् तसिल्ल, सुब्लुक्, एतदोऽन्, सर्वादेशः, नलोपः । पच्चे एतस्मादिति  
 भवति । इत इति । इदंशब्दात्पञ्चम्यन्तात् तसिल्ल, सुब्लुक्, इदम इश् । पच्चे  
 अस्मादिति भवति । अमुत इति । अदसृशब्दात् पञ्चम्यन्तात् तसिल्ल, उत्त्वमत्वे  
 च । पच्चे अमुष्मादिति भवति । बहुत इति । पच्चे बहुभ्य इति भवति । घ्या-  
 देस्त्विति । सर्वनामत्वात् प्राप्तस्तसिल्ल घ्यादिपर्युदासान्नेत्यर्थः । तसेश्च । परस्य  
 तसेरिति । ' प्रतियोगे पञ्चम्यास्तसिः ' ' अपादाने चाहीयरुहोः ' इति वक्ष्यमाणस्य  
 तसेरित्यर्थः । ननु तसेस्तसिल्ल किमर्थमित्यत आह—स्वरार्थमिति । लिट्स्वरा-  
 र्थमित्यर्थः । विभक्त्यर्थमिति । विभक्तिनिमित्तकृत्यदायत्वाद्यर्थमित्यर्थः ।  
 अन्यथा परत्वात्तसौ कृते तस्य अप्राग्दिशयित्वात् विभक्तित्वाभावात् त्यदायत्वादिकं  
 न स्यादित्यर्थः । पर्यभिभ्यां च । सर्वोभयार्थाभ्यामेवेति । वार्तिकमिदम् ।  
 परिषिञ्चति अभिषिञ्चति इत्यादौ वाग्रहणात् पच्चे न तसिल्ल ।

सप्तम्यास्त्रल् । किमादिभ्यः सप्तम्यन्तेभ्यः अद्यादिभ्यश्चलित्यर्थः । कुत्र  
 इत्यादिरूपाणि कुत इत्यादिवत् । इदमो हः । इदंशब्दात् सप्तम्यन्तात् हप्रत्ययः  
 स्यादित्यर्थः । किमोऽत् । अपकृष्यत इति । ' वा ह च छन्दसि ' इत्युत्तरसूत्रा-  
 दिति शेषः । अपकर्षे व्याख्यानमेव शरणम् । अत्रत्यये तकार इत् । न विभक्ता-  
 विति निषेधस्तु न भवति, ' तवर्गस्यैवप्रतिषेधोऽतद्धिते ' इति वार्तिकात् । क्वाति ।  
 क्वा अतीति छेदः । केति लुप्तप्रथमाकं ' किमः कः ' इत्यतः किम इत्यनुवर्तते ।  
 तदाह—किमः केति । किशब्दात् सप्तम्यन्तात् अत्प्रत्ययः, तकार इत्, किम-  
 क्वादेश इति भावः । कुत्रेति । अत्रत्ययाभावपक्षे त्रलि ' कु तिहोः ' इति कुभावे  
 रूपम् । केचित्तु ' किमोऽत् ' इत्यत्र उत्तरसूत्राद्वाग्रहणपक्षे प्रमाणाभावात्त्रलं बाधित्वा  
 नित्य एव अत्प्रत्ययः, कुत्रेति त्वपशब्द एवेत्याहुः । वा ह च छन्दसि । इति  
 लुप्तप्रथमाकम् । किमः सप्तम्यन्तात् हप्रत्ययः स्यादित्यर्थः । चादत् त्रल् च ।

परतः, तौ चानुदात्तौ स्तः । एतस्मिन्प्राप्ते सुखं वसामः । अतोऽत्राधीमहे । अतो न गन्तास्मः । ( १६६३ ) इतराभ्योऽपि दृश्यन्ते । ५ । ३ । १४ ॥ पञ्चमीसप्तमीतरविभक्त्यन्तादपि तसिद्धादयो दृश्यन्ते । 'दशिग्रहणाद्भवदादियोग एव' ( वा ३२४४ ) । स भवान् । ततो भवान् । तत्र भवान् । तं भवन्तम् । ततो भवन्तम् । तत्र भवन्तम् । एवं दीर्घायुः । देवानांप्रियः । आयुष्मान् । ( १६६४ ) सर्वैकान्यर्कियत्तदः काले दा । ५ । ३ । १५ ॥ सप्तम्यन्तेभ्यः कालार्थेभ्यः स्वार्थे दा स्यात् सर्वस्मिन्काले । सदा । सर्वदा । एकदा । अन्यदा । कदा । यदा । तदा । काले किम् । सर्वत्र देशे । ( १६६५ ) इदमो हिंल् । ५ । ३ । १६ ॥ सप्तम्यन्तात्काले इत्येव । हस्यापवादः । अस्मिन्काले एतर्हि । काले किम् । इह देशे । ( १६६६ ) अधुना । ५ । ३ । १७ ॥ इदमः सप्तम्यन्तात्कालवाचिनः स्वार्थे अधुनाप्रत्ययः स्यात् । इश् । 'यस्य-' ( सू ३११ ) इति लोपः । अधुना । ( १६६७ ) दानीं च । ५ । ३ । १८ ॥ इदानीम् । ( १६६८ ) तदो दा च । ५ । ३ । १९ ॥ तदा-तदानीम् । 'तदो दावचनमनर्थकं विहितत्वात्' ( वा ३२४३ )

यद्यपि वैदिकप्रक्रियायामिदमुपन्यसनीयम् । तथापि वाग्रहणस्य पूर्वसूत्रे अपकर्ष-  
ज्ञानायात्र तदुपन्यासः । एतदस्त्रतसोः । 'इदमोऽन्वादेश' इत्यस्मात् अन्वादेशे  
अशनुदात्त इत्यनुवर्तते । तदाह—अन्वादेशेत्यादिना । अतोऽत्रेति । एतद्-  
शब्दात् त्रलि प्रकृतेरशादेशे अत्रेति रूपम् । अतो न गन्तास्म इति ।  
एतस्मादप्रामादित्यर्थः । एतद्दशब्दात्तसिल् प्रकृतेरशादेशः । 'एतदोऽन्' इत्येव  
सिद्धे अनुदात्तार्थं वचनम् । नच लिट्स्वरे सति शेषनिघातेन त्रतसोरनुदात्तत्वं  
सिद्धमिति शङ्क्यम्, लिट्स्वरापवादे अशोऽनुदात्तत्वे कृते लिट्स्वराप्राप्त्या प्रत्यय-  
स्वरेण त्रतसोरनुदात्तत्वे प्राप्ते तद्विधानार्थत्वात् । इतराभ्योऽपि दृश्यन्ते ।  
पञ्चमीसप्तमीतरविभक्त्यन्तोऽपीत्यर्थः । फलितमाह—पञ्चमीसप्तमीतरविभ-  
क्त्यन्तादपीति । किमादेरिति शेषः । एवमिति । स दीर्घायुः, ततो दीर्घायुः,  
तत्र दीर्घायुरित्याद्युह्यमित्यर्थः ।

सर्वैकान्य । सप्तम्यन्तेभ्य इति । सर्वादिभ्य इति शेषः । सप्तम्या इत्ये-  
वानुवर्तते, व्याख्यानादिति भावः । सदा सर्वदेति । 'सर्वस्य सोऽन्यतरस्यां दि'  
इति सभावविकल्पः । कदेति । किशब्दात् दाप्रत्यये सति तस्य 'किमः कः' इति  
कादेशः । इदमो हिंल् । इदमः हिंल् इति छेदः । एतर्हीति । इदमशब्दात्  
हिंल्, 'एतेतौ रथोः' इत्येतादेशः । अधुना । 'इदम' इति 'सप्तम्या' इति 'काले' इति  
चानुवर्तते । तदाह—इदम इति । इशिति । 'इदम इश्' इत्यनेनेति  
शेषः । अधुनेति । इयदितिवत् प्रत्ययमात्रं शिष्यते । पठन्ति चाभियुक्ताः  
'उदितवति परस्मिन्प्रत्यये शास्त्रयोर्नौ गतवति विलयं च प्राकृतेऽपि प्रपञ्चे ।

सपदि पदमुदीतं केवलः प्रत्ययो यत् तदियदिति मिमीते कोऽधुना पण्डितोऽपि'

(१६६६) अनद्यतने हिंलन्यतरस्याम् । ५ । ३ । २१ ॥ कर्हि—कदा । यर्हि—यदा । तर्हि—तदा । एतस्मिन्काले एतर्हि । (१६७०) सद्यःपरुत्परार्येषमः परेद्यव्यद्यपूर्वेद्युरन्येद्युरन्यतरेद्युरितरेद्युरपरेद्युरधरेद्युरुभयेद्युरुत्तरेद्युः । ५ । ३ । २२ ॥ एते निपात्यन्ते । 'समानस्य सभावो यस् चाहनि' (वा ३२४५) समानेऽहनि सद्यः । 'पूर्वपूर्वतरयोः परादेशः, उदारी च प्रत्ययौ संवत्सरे' (वा ३२४६) । पूर्वस्मिन्वत्सरे परुत् । पूर्वतरे वत्सरे परारि । 'इदमः ( इश् ) समसण्' ( वा ३२४७ ) । अस्मिन्संवत्सरे ऐषमः । 'परस्मादेद्यव्यहनि' ( वा ३२४८ ) । परस्मिन्नहनि परेद्यवि । 'इदमोऽश्भावो यश्च' ( वा ३२४९ ) अस्मिन्नहनि अद्य । 'पूर्वान्यान्यतरेतरापराधरोभयोत्तरेभ्य एद्युस् च' ( वा ३२५० ) । पूर्वस्मिन्नहनि पूर्वेषु । अन्यस्मिन्नहनि अन्येषु । उभयोरहोरुभयेषु । 'यश्चोभयाद्वक्तव्यः' ( वा ३२५१ ) । उभयेषु । (१६७१) प्रकारवचने थाल् । ५ । ३ । २३ ॥ प्रकारवृत्तिभ्यः किमादिभ्यस्थात्स्वात्त्वार्ये । तेन प्रकारेण तथा । (१६७२)

इति वैयाकरणीमौपनिषदौ च प्रक्रियामाश्रित्य प्रवृत्तो व्यर्थोऽयं श्लोकः । दानीं च । इदमः सप्तम्यन्तात् कालवाचिनः स्वार्थे दानीमिति च प्रत्ययः स्यादित्यर्थः । इदानीमिति । इदंशब्दात् दानीप्रत्ययः, इश् । तदो दा च । सप्तम्यन्तात्कालवृत्तेः तदृशब्दात् दाप्रत्ययः, दानीप्रत्ययश्च स्यादित्यर्थः । तदो दावचनमिति । वार्तिकमिदम् । विहितत्वादिति । 'सर्वैकान्य' इत्यनेनेति शेषः । अनद्यतने हिंल् । अनद्यतनकालवृत्तिभ्यः किमादिभ्यः सप्तम्यन्तेभ्यः हिंल्प्रत्ययो वा स्यादित्यर्थः । पच्चे दाप्रत्ययः । एतस्मिन्काले एतर्हीति । एतदृशब्दात् हिंल् । 'एतद' इति योगविभागात् रेफादौ एतादेशः ।

सद्यःपरुत् । 'समानस्य सभावो यस् चाहनि' इति भाष्यवाक्यमिदम् । अद्वैतेः समानशब्दात् सप्तम्यन्तात् यत्प्रत्ययः । समानस्य सभावश्च निपात्यत इत्यर्थः । सद्यः समानेऽहनीत्यर्थः । 'पूर्वपूर्वतरयोः परादेशः उदारी च संवत्सरे' इत्यपि भाष्यवाक्यम् । उच्च आरिष्येति द्वन्द्वः । सप्तम्यन्तादिमौ प्रत्ययौ संवत्सरे अभिधेये । इदमः ( इश् ) समसण् इत्यपि भाष्यवाक्यम् । ऐषम इति । समसणि णकार इत्, सकारादकार उच्चारणार्थः । णित्त्वादात्तवृद्धिः । 'परस्मादेद्यव्यहनि' इत्यपि भाष्यवाक्यम् । सप्तम्यन्तात् अद्यविरिकारान्तः प्रत्ययः । 'इदमोऽश्भावो यश्च' इत्यपि भाष्यवाक्यम् । सप्तम्यन्तात् अकारान्तो यप्रत्ययः । पूर्वा-न्यान्यतरेतरापराधरोभयोत्तरेभ्य एद्युस् च' इत्यपि भाष्यवाक्यम् । प्रकारवचने थाल् । पञ्चम्यर्थे सप्तमीत्याह । प्रकारवृत्तिभ्य इति । सामान्यस्य भेदको वि

इदमस्थमुः । ५ । ३ । २४ ॥ थाङोऽपवादः । 'एतदो वाङ्मयः' ( वा ३२३५ ) ।  
अनेन एतेन वा प्रकारेण इत्थम् । ( १६७३ ) किमश्च । ५ । ३ । २५ ॥  
केन प्रकारेण कथम् ।

इति तद्धिते प्राग्विीयप्रकरणम् ।

## अथ तद्धिते प्राग्विीयप्रकरणम् ॥ ४० ॥

( १६७४ ) दिक्छन्देभ्यः सप्तमीपञ्चमीप्रथमाभ्यो दिग्देशकालेष्व-  
स्तातिः । ५ । ३ । २७ ॥ सप्तम्याद्यन्तेभ्यो दिशि रुढेभ्यो दिग्देशकालवृत्तिभ्यः  
स्वार्थेऽस्तातिप्रत्ययः स्यात् । ( १६७५ ) पूर्वाधरावराणामसि पुरधवश्चैषाम् ।  
५ । ३ । ३६ ॥ एभ्योऽस्तात्यर्थेऽसिप्रत्ययः स्यात्, तद्योगे चैषां क्रमात् ' पुर '  
' अष् ' ' अव् ' इत्यादेशाः स्युः । ( १६७६ ) अस्ताति च । ५ । ३ । ४० ॥  
अस्तातौ परे पूर्वादीनां पुरादयः स्युः । पूर्वस्याम्-पूर्वस्याः-पूर्वा वा दिक् । पुरः-

विशेषः प्रकारः । यथा बहुभिः प्रकारैर्भुङ्क्ते इति विशेषैरिति गम्यते । सादृश्यं  
त्विह न गृह्यते सर्वथेत्यादौ तदप्रतीतिः । तेन प्रकारेणेत्यनन्तरं विशिष्ट इति शेषः ।  
' यथा हरिः तथा हरः ' इत्यादौ यत्प्रकारवान् हरिः तत्प्रकारवान् हर इति बोधे  
सति हरिसदृशो हर इति फलति । तदभिप्रायेण यथाशब्दस्य सादृश्यार्थकत्वोक्तिः ।  
इदमस्थमुः । इदंशब्दात्प्रकारवृत्तेः थमुप्रत्ययः स्यादित्यर्थः । प्रत्यये उकार  
उच्चारणार्थः । मकारस्य उपदेशे अन्यत्वाभावाज्ज्ञेयम् । यद्यपि ' न विभक्ता ' इति  
निषेधादेव मस्येवं न भवति । तथापि तदनित्यत्वज्ञापनार्थं मकारोच्चारणमित्याहुः ।  
इत्थमिति । ' एततौ रथोः ' इति प्रकृतेरिदमः इदादेशः । एतच्छब्दात् थमुप्रत्यय  
तु ' एतद ' इति योगविभागात् इदादेशः । किमश्च । प्रकारवृत्तेस्थमुरिति शेषः ।  
कथमिति । ' किमः कः ' इति कादेशः ।

इति तद्धिते प्राग्विीयानां विभक्तिसंज्ञकानां पूर्णोऽवधिः ।

अथ प्राग्विीयप्रकरणमारभ्यते । दिक्छन्देभ्यः । सप्तम्याद्यन्तेभ्य इति ।  
सप्तमीपञ्चमीप्रथमान्तेभ्य इत्यर्थः । रुढेभ्य इति । शब्दप्रहणलभ्यमिदम् । अ-  
स्तातिप्रत्यये इकार उच्चारणार्थः । तकारान्तः प्रत्ययः । ' संख्याया विधार्थे धा '  
इति सूत्रपर्यन्तमिदं सूत्रमस्तातिवर्जमनुवर्तते । अत्र विभक्तीनां दिगादीनां च न  
यथासंख्यं, व्याख्यानात् । पूर्वाधरावराणाम् । असीति लुप्तप्रथमाकम् । पुर-  
अष्, अव् एषां द्वन्द्वात्प्रथमाबहुवचनम् । अस्तीत्यर्थे इति । दिग्देशकालवृत्ति-  
भ्य इत्यर्थः । अस्ताति च । अस्तातीति लुप्तसप्तमीकम् । अस्तातीति तका-  
रान्तात् सप्तम्येकवचनं वा । ' पूर्वाधरावराणा ' मिति ' पुरधव ' इति चानुवर्तते ।



पुरस्तात् । अधः—अधस्तात् । अवः । (१६७७) विभाषाऽवरस्य । १।३।४१॥  
 अवरस्यास्तातौ परेऽव् स्याद्वा । अवस्तात्—अवरस्तात् । एवं देशे काले च । दिशि  
 रुढेभ्यः किम् । ऐन्ध्यां वसति । सप्तम्याद्यन्तेभ्यः किम् । पूर्वं प्राप्तं गतः । दिगा-  
 दिवृत्तिभ्यः किम् । पूर्वस्मिन्गुरौ वसति । ‘अस्ताति च’ ( सू १६७६ ) इति  
 ज्ञापकादसिरस्ताति न बाधते । (१६७८) दक्षिणोत्तराभ्यामतसुच् । १।३।  
 २८ ॥ अस्तातेरपवादः । दक्षिणतः, उत्तरतः । (१६७९) विभाषा पराधरा-  
 भ्याम् । ५।३।२६ । परतः । अवरतः । परस्तात् । अवरस्तात् । (१६८०)  
 अञ्ज्वेलुक् । ५।३।३० ॥ अञ्जत्यन्ताद्दिक्कुब्दादस्तातेर्लुक्स्यात् । ‘लुक्कद्धित-  
 लुकि’ ( सू १४०८ ) । प्राच्यां प्राच्याः प्राची वा दिक् प्राक् । उदक् । एवं देशे  
 काले च । (१६८१) उपर्युपरिष्ठात् । ५।३।३१ ॥ अस्तातेर्विषये ऊर्ध्व-  
 शब्दस्योपादेशः स्यात्, रि-रिष्टातिलौ च प्रत्ययौ । उपरि—उपरिष्ठाद्वा वसति, आगतो,  
 रमणीयं वा । (१६८२) पश्चात् । ५।३।३२ ॥ अपरस्य पश्चभाव आतिश्च

तदाह—अस्ताताविति । यद्यपि सूत्रक्रमे ‘पूर्वाधर’ इति ‘अस्ताति च’ इति न्न  
 ‘संख्याया विधार्थे’ इत्यतः प्राक् पठितम् । तथापि अस्तातौ पुराद्यादेशविधानाय  
 ‘अस्ताति च’ इति सूत्रमुपन्यसनीयम् । तत्रानुवृत्तिप्रदर्शनाय ‘पूर्वाधर’ इत्यपि  
 सूत्रमिहैवोपन्यस्तम् । पुर इति । पूर्वाशब्दात् असिप्रत्ययः प्रकृतेः पुर आदेशः ।  
 पुरस्तादिति । पूर्वाशब्दात् अस्तातिप्रत्ययः प्रकृतेः पुर आदेशः । अधः,  
 अधस्तादिति । अधरशब्दात् असिप्रत्यये अस्तातिप्रत्यये च प्रकृतेः अध् आ-  
 देशे रूपम् । अव इति । अवरशब्दात् असिप्रत्यये प्रकृतेः अव् आदेशे रूपम् ।  
 विभाषाऽवरस्य । ‘अस्ताति च’ इति पूर्वसूत्रादस्तातीत्यनुवर्तते । तदाह—  
 अवरस्येति । एवमिति । पूर्वस्मिन् पूर्वस्मात् पूर्वं वा देशः, कालो वा पुरः  
 पुरस्तादित्यादि । पूर्वस्मिन्गुराविति । पूर्वकालिकाध्यापनकर्तरतीत्यर्थः । ननु  
 ‘दिक्लृब्देभ्यः’ इति सामान्यविहितस्य परादिशब्देषु सावकाशस्य अस्तातेः पूर्वाधरा-  
 वरशब्देषु असिना विशेषविहितेन बाधः स्यादित्यत आह—अस्ताति चेतीत्यादि ।

दक्षिणोत्तराभ्यां । दिग्देशकालवृत्तिभ्यामिति शेषः । दक्षिणतः, उत्त-  
 रत इति । नच तसुजत्र प्रत्ययोऽस्तु । दिग्वर्तित्वे तु ‘सर्वनाम्नो वृत्तिमात्रे’ इति  
 पुंवत्वेनैव दक्षिणतः इत्यादि सिद्धमिति वाच्यम्, स्पष्टार्थत्वात् । अत एव भाष्ये  
 अकारः प्रत्याख्यातः । केचित्तु अकारोच्चारणमन्यतो विधानार्थम् । तेन पुरत  
 इति सिद्धमित्याहुः । समानकालीनमित्यादिवत् पुरत इति प्रामादिकमेवेति बहवः ।  
 विभाषा । अतसुजिति शेषः । पक्षे अस्तातिः । अञ्ज्वेलुक् । प्राच्यामिति । लिङ्ग-  
 विशिष्टपरिभाषया अस्तातेर्लुक् । उपर्युपरिष्ठात् । ‘ऊर्ध्वस्य उपभावः रि-प्रत्ययो,  
 रिष्टाति-प्रत्ययश्च’ इति भाष्यम् । तदाह—अस्तातेर्विषये इत्यादिना । वसति,  
 आगतो, रमणीयं वेति । विभक्तित्रयस्य यथासंख्यमुदाहरणम् । पश्चात् ।

प्रत्ययोऽस्तातेर्विषये । (१६८३) उत्तराधरदक्षिणादातिः । ५ । ३ । ३४ ॥  
 उत्तरात् । अधरात् । दक्षिणात् । (१६८४) एनबन्धन्यतरस्यामदूरेऽपञ्चम्याः ।  
 ५ । ३ । ३५ ॥ उत्तरादिभ्य एनच्चा स्यादवध्यवधिमतोः सामीप्ये पञ्चमीं विना ।  
 उत्तरेण । अधरेण । दक्षिणेन । पक्षे यथास्वं प्रत्ययाः । इह केचिदुत्तरादीनननु-  
 वर्त्य दिक्छन्दमात्रादेनपमाहुः । पूर्वेषां ग्रामम् । अपरेण ग्रामम् । (१६८५) द-  
 क्षिणादाच् । ५ । ३ । ३६ ॥ अस्तातेर्विषये । दक्षिणा वसति । अपञ्चम्याः  
 इत्येव । दक्षिणादागतः । (१६८६) आहि च दूरे । ५ । ३ । ३७ ॥ दक्षिणाद्दूरे  
 आहि स्यात्वाचादाच् । दक्षिणाहि-दक्षिणा ॥ (१६८७) उत्तराच्चा । ५ । ३ । ३८ ॥ उत्तराहि-  
 उत्तरा । (१६८८) संख्याया विधार्थे धा । ५ । ३ । ३९ ॥ क्रियाप्रकारार्थे वर्तमाना-  
 संख्याशब्दात्त्वार्थे धा स्यात् । चतुर्धा । पञ्चधा । (१६८९) अधिकरणविचाले च ।  
 ५ । ३ । ४० ॥ द्रव्यस्य संख्यान्तरापादेन संख्याया धा स्यात् । एकं राशिं पञ्चधा कुरु ।  
 (१६९०) एकाद्धो ध्यमुज्जन्यतरस्याम् । ५ । ३ । ४१ ॥ ऐक्यम्—एकधा ।

‘अपरस्य पक्षभावः, आतिश्च प्रत्ययः’ इति भाष्यवाक्यमिदम् । प्रत्यये इकार  
 उच्चारणार्थः । उत्तराधर । आतिप्रत्यये इकार उच्चारणार्थः । अस्तातेरपवादः ।  
 एनबन्धन्यतरस्याम् । ‘अपञ्चम्या इति प्रागसेः’ इति भाष्यम् । सूत्रक्रमे ‘पूर्वा-  
 धर’ इत्यसि वक्ष्यति । ततः प्रागित्यर्थः । उत्तरादिभ्य इति । उत्तराधरदक्षि-  
 णादित्यनुवर्तत इति भावः । अदूरे इत्येतद्व्याचष्टे—अवध्यवधिमतोः सामीप्ये  
 इति । पञ्चमीं विनेति । पञ्चम्यन्तान्न भवतीत्यर्थः । यथास्वमिति । एनब-  
 भावे पक्षे अस्तातिः असिः आतिश्चेत्यर्थः । दिक्छन्दमात्रादिति । अस्त्वन्तात्तु  
 नेदम्, व्यवस्थितविभाषाश्रयणात् । तेन प्राचैन ग्राममित्यादि न भवतीत्याहुः ।  
 दक्षिणादाच् । अस्तातेर्विषये इति । एतेन अदूरे इति नानुवर्तत इति सूचि-  
 तम् । एवं च आचप्रत्यये, ‘उत्तराधरदक्षिणा’दित्यातिप्रत्यये, ‘दक्षिणोत्तराभ्यां’ इत्य-  
 तसुचि च त्रीणि रूपाणि । आहि च दूरे । दक्षिणाशब्दादिति शेषः । चा-  
 दाजिति । तथा दूरे उक्तरूपत्रयेण सह चत्वारि रूपाणीति भावः । उत्तराच्च ।  
 आच् आहि चेति शेषः । अतसुचा आतिना च चत्वारि रूपाणि ।

संख्याया विधार्थे धा । विधाशब्दस्यार्थः प्रकारः विधार्थः । ‘विधा  
 विधौ प्रकारे च’ इत्यमरः । सामान्यस्य भेदको विशेषः प्रकारः । स चाभिधान-  
 स्वभावात् क्रियाविषयक एव गृह्यते । तदाह—क्रियाप्रकारेति । चतुर्धा पञ्च-  
 धेति । गच्छतीत्यादिक्रियापदमध्याहार्यम् । चतुष्प्रकारा गमनादिक्रियेति बोधः ।  
 नवधा द्रव्यमित्यादावपि भवतीत्यादि क्रियापदमध्याहार्यम् । अधिकरणवि-  
 चाले च । अधिकरणं द्रव्यं, तस्य विचालः विचालनं संख्यान्तरापादनम् ।  
 तदाह—द्रव्यस्येति । संख्यान्तरापादनं च न्यूनसंख्यस्य अधिकसंख्याकरणम्  
 अधिकसंख्यस्य न्यूनसंख्याकरणं च । आद्ये उदाहरति—एकं राशिं पञ्चधा

(१६६१) द्वित्रयोश्च धमुञ् १५ । ३ । ४५ ॥ अभ्यां 'धा' इत्यस्य धमुञ्स्याद्वा ।  
 द्वैधम्-द्विधा । त्रैधम्-त्रिधा । 'धनुजन्तात्स्वार्थे ङदर्शनम्' ( वा ३२३० ) पथि  
 द्वैधानि । (१९६२) एधाच्च । ५ । ३ । ४६ ॥ द्वेधा । त्रेधा । (१६६३) याप्ये  
 पाशप् । ५ । ३ । ४७ ॥ कुत्सितोभिषक् भिषक्पाशः । (१६६४) पूरणाद्भागे  
 तीयादन् । ५ । ३ । ४८ ॥ द्वितीयो भागो द्वितीयः । तृतीयः । स्वरे वितोषः ।  
 'तीयादीकस्वार्थे वा वाच्यः' ( वा २६६१ ) । द्वैतीयिकः-द्वितीयः । तार्तीयिकः-  
 तृतीयः । 'न विद्यायाः' ( वा २६६२ ) । द्वितीया, तृतीया विद्येऽप्येव । (१६६५)  
 प्रागेकादशभ्योऽच्छन्दसि । ५ । ३ । ४९ ॥ पूरणप्रत्ययान्ताद्भागेऽनू ।  
 चतुर्थः । पञ्चमः । (१६६६) षष्ठाष्टमाभ्यां ञ च । ५ । ३ । ५० ॥ चादन् ।  
 षष्ठो भागः षष्ठः-षष्ठः । आष्टमः-अष्टमः । ( १६६७ ) मानपश्वङ्गयोः

कुर्विति । द्वितीये तु अनेकमेकधा कुर्वित्युदाहार्यम् । इह राशिविषयक एव  
 प्रकारो गम्यते नतु क्रियाप्रकार इति सूत्रारम्भः । एकाद्धो ध्यमुज्जन्यतर-  
 स्याम् । एकात् धः इति छेदः । धाशब्दस्य ध इति षष्ठ्येकवचनम् । एकशब्दात्प-  
 रस्य धाप्रत्ययस्य ध्यमुजादेशः स्यादित्यर्थः । ऐकध्यमिति । नच एकशब्दात्  
 ध्यमुज्प्रत्ययः स्वतन्त्रो विधीयताम् । नतु धाप्रत्ययस्यांश इति वाच्यम्, तथा  
 सति अधिकरणविचाल एव संनिहितत्वादापत्तेः । द्वित्रयोश्च धमुञ् । षष्ठी  
 पञ्चम्यर्थे । 'ध' इति 'अन्यतरस्या'मिति चानुवर्तते । तदाह-आभ्यामिति । पर-  
 स्येति शेषः । धमुज्जन्तादिति । वार्तिकमिदम् । दृशिप्रहणात् क्वचिदेवायम् ।  
 पथि द्वैधानीति । तृणानीति शेषः । द्वैधमित्यस्मात् ङप्रत्यये टिलोपे रूपम् ।  
 नच 'तसिलादयः प्राक् पाशपः' इति ङप्रत्ययान्तस्याप्यव्ययत्वं शङ्क्यम्, स्व-  
 भावतः सश्ववचनत्वेनाव्ययत्वासंभवात् 'द्वैधानि' इति भाष्यप्रयोगाच्च । एधाच्च ।  
 द्वित्रिभ्यां परस्य धाप्रत्ययस्य एधाजित्यादेशः स्यादित्यर्थः । 'पञ्चम्यास्तसिल्'  
 इत्यारभ्य 'एधाच्च' इत्यन्तैर्विहितप्रत्ययान्तानामव्ययत्वम् । याप्ये पाशप् ।  
 याप्यः । कुत्सितः 'निकृष्टप्रतिकृष्टावरेफयाप्यावमाधमाः' इत्यमरः । कुत्सिते-  
 विद्यमानात् स्वार्थे पाशप् स्यादित्यर्थः । प्रवृत्तिनिमित्तकुत्सायामिदम् । अप्रवृत्ति-  
 निमित्तकुत्सायामपि कुत्सित इति वक्ष्यमाणं भवतीति भाष्ये स्पष्टम् ।

पूरणाद्भागे । पूरणार्थकतीयप्रत्ययान्तात् भागे विद्यमानात्स्वार्थे अन् स्या-  
 दित्यर्थः । अन्विधेः प्रश्नेजनमाह-स्वरे विशेष इति । 'जित्यादिर्नित्यम्'  
 इति स्वरे इत्यर्थः । तीयादीकगिति । वार्तिकमिदम् 'दृष्टं साम' इति सूत्र-  
 भाष्ये स्थितम् । न विद्याया इति । वार्तिकमिदमपि तत्रैव स्थितम् । विद्यावृत्तेः  
 तीयप्रत्ययान्तादीकक् नेत्यर्थः । प्रागेकादशभ्यः । शेषपूरणेन सूत्रं व्याचष्टे-  
 पूरणप्रत्ययान्तात् भागे अनिति । द्वितीयतृतीयशब्दाभ्यां पूर्वसूत्रेण सिद्ध-  
 त्वाच्चतुर्थादिदशमशब्दपर्यन्तविषयकमिदमित्यभिप्रेत्योदाहरति-चतुर्थ इति । न-

कन्लुकौ च । ५ । ३ । ५१ ॥ षष्ठाष्टमशब्दाभ्यां 'क्रमेण कन्लुकौ स्तो माने पञ्चङ्गे च वाच्ये । षष्ठको भागः मानं चेत् । अष्टमो भागः पञ्चङ्गं चेत् । अस्यानो वा लुक् । चकाराद्यथाप्राप्तम् । षष्ठः—षाष्ठः अष्टमः—आष्टमः । महाविभाषया सिद्धे लुग्वचनं पूर्वत्र अनौ नित्याविति ज्ञापयति । (१६६८) एकादाकिनिच्चासहाये ५ । ३ । ५२ ॥ चाकन्लुकौ । एकाकी—एककः—एकः । (१६६९) भूतपूर्वे चरट् । ५ । ३ । ५३ ॥ आढ्यो भूतपूर्वं आढ्यचरः । (२०००) षष्ठ्या रूप्य च । ५ । ३ । ५४ ॥ षष्ठ्यन्ताद्भूतपूर्वेऽर्थे रूप्यः स्याच्चरट् च । कृष्णस्य भूतपूर्वो गौः कृष्णरूप्यः—कृष्णचरः । तसिलादिषु रूप्यस्यापरिगणितत्वात् पुंवत् । शुभ्राया भूतपूर्वः शुभ्रा रूप्यः । (२००१) अतिशायने तमविष्टनौ । ५ । ३ । ५५ ॥

चानेनैव सिद्धत्वात्पूर्वसूत्रं किमर्थमिति शङ्क्यम्, तस्य छन्दस्यपि प्रवृत्त्यर्थत्वात् । षष्ठाष्टमाभ्यां न च । पूर्वसूत्रविषये इति शेषः । जेति लुप्तप्रथमाकम् । जे आ-दिद्विद्धिः । चादनिति । इह न यथासंख्यम्, व्याख्यानात् । मानपञ्चङ्गयोः । अस्य अनो वेति । अष्टमशब्दात्पूर्वसूत्रविहितस्य जप्रत्ययस्य अनुप्रत्ययस्य च अनेन लुगित्यर्थः । चकाराद्यथाप्राप्तमिति । जप्रत्ययः अनुप्रत्ययश्चेत्यर्थः । ननु 'समर्थानाम्' इत्यतो वाग्रहणानुवृत्त्यैव अनोरभावे सति पञ्चङ्गे अष्टमो भाग इत्यस्य सिद्धिरिह लुग्विधानं व्यर्थमित्याशङ्क्याह—महाविभाषयेति । पूर्वत्रेति । 'षष्ठाष्टमाभ्यां न च' इति सूत्रे इत्यर्थः । एवं षष्ठाष्टमाभ्यां शब्दाभ्यां अनोरिह नित्यं प्राप्तयोः कदाचित् लुग्विधिरर्थवानित्यर्थः । एकादाकिनिच्चासहाये । असहायवाचकादेकशब्दात्स्वार्थे आर्कानिच्प्रत्ययः स्यादित्यर्थः । भूतपूर्वे चरट् । भूतपूर्वे वर्तमानात्प्रातिपदिकात् स्वार्थे चरट् स्यादित्यर्थः । षष्ठ्या रूप्य च । रूप्येति लुप्तप्रथमाकम् । भूतपूर्वं इत्यनुवर्तते । षष्ठ्यन्तात् भूतपूर्वे-ऽर्थे इति । भूतपूर्वेऽर्थे विद्यमानात् षष्ठ्यन्तादित्यन्वयः । भूतपूर्वं इत्यनुवृत्तं हि श्रुतत्वात् षष्ठ्या विशेषणम् । भूतपूर्वं सम्बन्धे या षष्ठी तदन्तात्स्वार्थे रूप्यः स्यादिति फलति । यथाश्रुते तु स्वार्थिकप्रकरणविरोधः । कृष्णरूप्य इति । भूत-पूर्वगत्या कृष्णसम्बन्धी गौरित्यर्थः । शुभ्रा रूप्यशब्दे 'तसिलादिषु' इति पुंवश्च-माशङ्क्य 'तसिलादयः प्राक् पाशपः' इत्यादिवातिकपरिगणितेषु रूप्यस्यानन्तर्भा-वात्तस्मिन्परे पुंवत्त्वं नेत्याह—तसिलादिष्वित्यादि । शुभ्राया भूतपूर्वं इति । गौरिति शेषः । शुभ्रा रूप्य इति । भूतपूर्वगत्या शुभ्रासम्बन्धी गौरित्यर्थः ।

अतिशायने । अतिपूर्वकः शीघ्रातुरुपसर्गवशादुत्कर्षे वर्तते । उत्कर्षश्चा-धिव्यफलको न्यङ्कारः, नत्वाधिव्यमात्रम्, तथा सति अकर्मकत्वापातात् । न चे-ष्टापत्तिः, तथा सति 'शुक्लमतिशेते शुक्लतरः, कृष्णमतिशेते कृष्णतरः' इत्यादि-भाष्यविरोधात् । अतिशायिता अतिशायिनः, बाहुलकः कर्तरि वृद्ध इति भाष्यम् ।

अतिशयविशिष्टार्थवृत्तेः स्वार्थे एतौ स्तः ।। अयमेषामतिशयेनाढ्यः आढ्यतमः । लघुतमो लघिष्ठः । (२००२) तिङ्श्च । ५ । ३ । ५६ ॥ तिङन्तादतिशये षोडशे तमस्यात् । (२००३) तरप्तमपौ घः । १।१।२२ ॥ एतौ घसंज्ञौ स्तः । (२००४) किमेत्तिङ्ग्ययघादाम्बद्रव्यप्रकर्षे । ५ । ४ । ११ ॥ किम् एदन्तात्तिङोऽव्ययाच्च यो घस्तदन्तादामुः स्याच्च तु द्रव्यप्रकर्षे । कितमाम् । प्राङ्मेत-

अत एव निपातनादीर्घः । अतिशायने इति प्रकृत्यर्थविशेषणम् । अतिशयितरि विद्यमानात् प्रातिपदिकात् स्वार्थे तमप् इष्ठन् च स्यादित्यर्थः । फलितमाह— अतिशयविशिष्टार्थवृत्तेरिति । यदि तु अतिशायनशब्दस्य भावल्युङ्न्तत्वं तर्हि प्रत्ययार्थस्य प्राधान्यापत्तौ शुक्लतरादिशब्दात् शुक्लादिगतमतिशयनमिति बोधः स्यात् । नत्वतिशयितशुक्ल इति । तथाच शुक्लतरः शुक्लतरेति पुंस्त्वं स्त्रीत्वं च न स्यात् । अतिशायने वर्तमानादित्यर्थे तु अतिशयप्रकर्षादिशब्देभ्य एव स्यात्, नतु पट्वादिभ्यः । अतिशयविशिष्टे लक्षणाया विद्यमानादित्यर्थे अतिशय्यमानादपि प्रत्ययापत्तिः । अतिशयनकर्तरि लक्षणायां तु भाष्योक्तमेव साधु इत्यास्तां तावत् । अयमेषामिति । द्वयोरेकस्य निर्धारणे तरतीयमुनावपवादौ वक्ष्येते । अतः परिशेषाद्बहुनामेकस्य निर्धारणे अस्य तमपः प्रवृत्तिरिति भावः । अतिशयेनाढ्य इति । द्रव्यस्य जातेर्वा स्वतः प्रकर्षयोगो नास्ति, अन्यथा घटतम इत्याद्यापत्तेः । किंतु गुणद्वारैव द्रव्यजात्योः प्रकर्षयोगः । तथा च आढ्यतम इत्यत्र उत्कर्षविशिष्टः आढ्यः प्रकृत्यर्थः । तमप् तु तद्व्योतकः । तमपि सति 'सुपो धातु' इति सुपो लुक्, 'घकालतनेपु' इति योगेन सुबन्तादेव तद्धितोत्पत्तेरुक्तत्वात् । अत्र आतिशायनिकप्रत्ययान्तादातिशायनिकप्रत्ययोऽनभिधानाच्च भवति । 'श्रेष्ठतमाय कर्मणे' इति तु छान्दसमिति भाष्ये स्पष्टम् । लघिष्ठ इति । लघुशब्दादिष्टनि ओर्गुणे प्राप्ते 'इष्टेभ्यस्सु' इत्यनुवृत्तौ 'टेः' इति टिलोपः । तिङ्श्च । अत्राप्रातिपदिकत्वादप्राप्ते वचनम् । तमप् स्यादिति । 'अजादी गुणवचनादेव' इति नियमादिष्ठञानुवर्तत इति भावः ।

तरप्तमपौ घः । प्रथमस्य प्रथमपादे सूत्रमिदम् । आतिशायनिकप्रत्यय-प्रकरणान्ते, पितौ तादी घः इति वा वक्तव्ये प्रकरणान्तरे पृथग्गुणसूत्रकरणमत्यन्तस्वार्थिकमपि तरपं ज्ञापयति । तस्य आतिशायनिकप्रकरणबाहर्भूतस्य सश्वे तत्संप्रहणार्थं प्रकरणान्तरे सूत्रकरणस्यावश्यकत्वादित्याहुः । तेन 'अल्पात्तरम्' 'लोपश्च बलवत्तरः' इत्यादि सिद्धम् । किमेत्तिङ्ग्यय । आमु इति छेदः । उकार उच्चारणार्थः । किम्, एत्, तिङ्, अव्यय एषां चतुर्णां द्वन्द्वः । 'किमेत्तिङ्ग्ययप्रकृतिको घः' इति मध्यमपदलोपी समासः । फलितमाह—किम् एदन्तादित्यादिना । एभ्य इत्यर्थः कितमाभिति । अत्यन्तस्वार्थिकोऽयं तमप्, नत्व-

माम् । पचतितमाम् । उच्चैस्तमाम् । द्रव्यप्रकर्षे तु उच्चैस्तमस्तर्हः । (२००५)  
 द्विवचनविभज्योपपदे तरबीयसुनौ । ५ । ३ । ५७ ॥ द्वयोरेकस्यातिशये  
 विभक्तव्ये चोपपदे सुसिङ्गन्तादेतौ स्तः । पूर्वप्रोरपवादः । अयमनयोरतिशयेन  
 लघुः लघुतरः—लघीयान् । उदीच्याः प्राच्येभ्य पटुतराः—पटीयांसः । (२००६)

तिशायने । एषामतिशयेनाद्य इतिवदेशमतिशयेन क इति विग्रहस्यासंभवात् ।  
 जातिगुणक्रियासंज्ञाभिः समुदायादेकदेशस्य पृथक्करणं हि निधारणम् । किंश-  
 द्दश्च न जात्याद्यन्यतमप्रवृत्तिनिमित्तकः । एवं चात्रातिशयस्याप्रततिर्द्रव्यप्रकर्षो  
 दूरापाज्ज इति भावः । प्राह्वेतमामिति । प्राह्वणः पूर्वाह्वणः । 'प्राह्णापराह्वणम-  
 ध्याह्वाः त्रिसन्ध्यम्' इत्यमरः । अतिशयिते पूर्वाह्वणे इत्यर्थः । पूर्वावयवगतप्रकर्षा  
 दहः प्रकर्षो बोध्यः । अत्र अहर्न द्रव्यम् । सूर्योदयादारभ्य सूर्यास्तमयावधिक-  
 स्यैव कालस्य अहर्नशब्दार्थत्वात् । तस्य च उदयादिक्रियाघटितत्वान्न द्रव्यत्वमिति  
 भादः । पचतितमामिति । अतिशयिता पाकक्रियेत्यर्थः । तिङन्तेषु क्रिया-  
 विशेष्यकबोधस्यैव 'प्रशंसायां रूपम्' इति सूत्रभाष्ये प्रपञ्चितत्वात् । अतोऽत्र  
 क्रियाया एव प्रकर्षो नतु द्रव्यस्येति भावः । उच्चैस्तमामिति । आशंसतीत्यध्या-  
 हार्यम् । अतिशयेन उच्चैराशंसनादिक्रियेत्यर्थः । अत्रापि क्रियाया एव प्रकर्षो न  
 तु द्रव्यस्य । उच्चैस्तमस्तर्हरिति । अतिशयेन उच्चैस्तर्हरित्यर्थः । अत्र उच्चै-  
 स्त्वप्रकर्षस्य तरौ द्रव्ये भानादाम् नेत्यर्थः । कितमामित्यादौ 'यस्येति च' इति  
 लोपं परत्वात् बाधित्वा ह्रस्वान्तलक्षणानुटो निवृत्त्यर्थमाम् इत्युकारोच्चारणम् ।  
 सति तु तस्मिन् 'निरनुबन्धकप्रहणे न सानुबन्धकस्य' इति परिभाषया  
 नुड्विधावस्य न प्रहणमित्यादि 'आमि सर्वनाम्नः' इति सूत्रभाष्ये प्रपञ्चितम् ।

द्विवचन । उच्यतेऽनेनेति वचनम् । द्वयोरर्थयोर्वचनं द्विवचनम् । व्यर्थप्रति-  
 पादकामिति यावत् । न द्विवचनसंज्ञकमिदं गृह्यते व्याख्यानात् । विभक्तव्यं विभ-  
 ज्यम् । 'ऋहलोः' इति एतत् बाधित्वा निपातनाद्यत् । द्विवचनं च विभज्यं चेति  
 समाहारद्वन्द्वः । द्विवचनविभज्यं च तदुपपदं चेति कर्मधारयः । व्यर्थप्रतिपादके  
 विभक्तव्यविषयके च उपपदे सतीति फलितम् । प्रातिपदिकादिषु तिङ् इति चानु-  
 वर्तते । सुबन्ताच्चद्धितोत्पत्तिरिति सिद्धान्तात्सुबन्तत्वं प्रातिपदिकविशेषणं लभ्यते ।  
 फलितमाह—द्वयोरेकस्येत्यादिना । द्वयोर्मध्ये अन्यतरापेक्षया अतिशय-  
 विशिष्टस्वार्थवृत्तेः विभागप्रयोजकीभूतधर्मवाचकाच्च शब्दात्स्वार्थे तरबीयसुनौ स्त  
 इति यावत् । यद्यप्यत्र द्वे सुबन्ततिङन्ते प्रकृती, द्वौ च प्रत्ययौ, तथापि न यथा-  
 संख्यम्, व्याख्यानात् । अथ द्विवचनोपपदे उदाहरति—अयमनयोरिति । अत्र  
 उपोच्चारितं पदं उपपदम्, नतु कृत्रिमम्, तद्धितविधौ तदसंभवात् धात्वाधिकार  
 एव तत्प्रवृत्तेरुक्तत्वात् । तच्चोपपदं विग्रहवाक्येऽवश्यं प्रयुज्यते । तद्धितवृत्तौ तु  
 गतार्थत्वाच्चावश्यकम् । लघीयानिति । ईयसुनि नकार इत्, उकार उच्चार-  
 णार्थः, उगित्वान्नुम्, 'सान्त' इति दीर्घः, हल्ङ्यादिसंयोगान्तलोपौ । अथ

अजादी गुणवचनादेव १५ । ३ । ५८ ॥ इष्टनीयसुनौ गुणवचनादेव स्तः ।  
प्रथिष्ठः—प्रथीयान् । नेह । पाचकतरः—पाचकतमः । (२००७) तुश्छन्दसि ।  
५ । ३ । ५६ ॥ तृन्तृजन्तादिष्टनीयसुनौ स्तः । (२००८) तुरिष्ठेमेयःसु । ६।४।  
१५४ ॥ तृशब्दस्य लोपः स्यात् एषु परेषु । आतिशयेन कर्ता करिष्ठः । दोहीयसी  
धेनुः । (२००९) प्रशस्यस्य श्रः । ५ । ३ । ६० ॥ अस्य आदेशः स्यादजाद्योः  
(२०१०) प्रकृत्यैकाच् । ६ । ४ । १६३ ॥ इष्टादिष्वेकाच्प्रकृत्या स्यात् । श्रेष्ठः—

विभज्योपपदे उदाहरति । उदीच्याः प्राच्येभ्य इति । ‘पञ्चमी विभक्ते’ इति  
पञ्चमी । द्विवचनसंज्ञकप्रहणं तु दन्ताः स्निग्धतराः इति न सिध्येत् । ‘बहुषु  
पुत्रेषु एतदुपपन्नं भवति अयं मे ज्येष्ठः, अयं मे मध्यमः, अयं मे कनीयान्’ इति  
आद्यन्तवत्सूत्रस्थभाष्यप्रयोगात् ‘नैर्देशिकानां वार्ततरका’ इति ‘तस्मिन्’ इति सूत्र-  
भाष्यप्रयोगाच्च अद्वयर्थोपपदेऽपि तरनीयसुनावित्याहुः । अजादी । तरप्तमपौ  
इष्टनीयसुनौ चेति चत्वारः प्रज्ञायाः अनुकान्ताः । तेषां मध्ये यौ अजादी इष्टनी-  
यसुनौ तावित्यर्थः । तदाह—इष्टनीयसुनाविति । पाचकतरः—पाचक-  
तम इति । क्रियाशब्दत्वादाभ्यामिष्टनीयसुनौ नेति भावः । गुणवचनादजादी  
एवेति विपरीतनियमव्यावृत्त्यर्थः एवकारः । तेन पदुतरः पदुतमः इत्यादि सिद्धम् ।

तुश्छन्दसि । तृ इत्यस्य तुरिति पञ्चम्येकवचनम् । तृ इत्यनेन तृन्तृचोः  
सामान्येन प्रहणम् । प्रत्ययत्वात्तदन्तप्रहणम् । अजादी इत्यनुवर्तते । तदाह—  
तृन्तृजन्तादिति । अगुणवचनादपि तृप्रत्ययान्तात् प्राप्त्यर्थमारम्भः । एवंच  
पूर्वेण नियमेन व्यावर्तितयोः प्रतिप्रसवोऽभं नत्वपूर्वो विधिरिति सूचयितुं छान्द-  
समप्यत्रोपन्यस्तम् । तथाच अगुणवचनादपि कर्तृशब्दादिष्टन्प्रत्यये कर्तृ इष्ट इति  
स्थिते ‘इष्टेमेयसु’ इति विहिते टिलोपे प्राप्ते । तुरिष्ठेमेयःसु । तृ इत्यस्य तुरिति  
षष्ठ्येकवचनम् । ण्विति । इष्टन्, इमन्, ईयस् इत्येतेष्वित्यर्थः । अयं लोपः  
सामर्थ्यात्सर्वादेशः, अन्त्यस्य ऋकारस्य ‘टेः’ इत्येव सिद्धेः । करिष्ठ इति ।  
अयमनयोरतिशयेन कर्तेत्यर्थः । दोहीयसी धेनुरिति । इयमनयोरतिशयेन  
दोग्धीत्यर्थः । इष्टनि ‘भस्याडे’ इति पुंवस्वे ङीपो निवृत्तौ तृप्रत्ययस्य लोपे परनि-  
मित्ताभावात् ‘दादेः’ इति घत्वस्य निवृत्तौ उगिश्वात् ङीपि दोहीयसीति रूपम् ।  
‘पुगन्त’ इति गुणस्तु न निवर्तते । लुप्तेऽपि तृचि प्रत्ययलक्षण्येन तत्प्रत्वात् ।

प्रशस्यस्य श्रः । अजाद्योरिति । इष्टनीयसुनोरित्यर्थः । अजादी इत्यनु-  
वृत्तं सप्तम्या विपरिणम्यत इति भावः । प्रशस्यशब्दस्य क्रियाशब्दतया गुणवचन-  
त्वाभावेऽपि अत एव ज्ञापकादिष्टनीयसुनौ । अ इष्ट, अ ईयस् इति स्थिते  
इष्टेमेयःसु विहितटिलोपे प्राप्ते । प्रकृत्यैकाच् । एकः अच् यस्येति बहुव्रीहिः ।  
इष्टादिष्विति । ‘तुरिष्ठेमेयःसु’ इत्यतः तदनुवृत्तेरिति भावः । ‘अङ्गोपोऽनः,  
नस्तद्धिते, यस्येति च, टेः’ इत्यादेरेतत्प्रकरणस्थलोपस्यायं प्रकृतिभाव इति भाष्ये



श्रेयान् । (२०११) ज्य च । ५ । ३ । ६१ ॥ प्रशस्यस्य ज्यादेशः स्यादिष्टेयसोः ।  
 ज्येष्ठः । (२०१२) ज्यादादीयसः । ६ । ४ । १६० ॥ 'आदेः परस्य' (सू ४४)  
 ज्यायान् । (२०१३) वृद्धस्य च । ५ । ३ । ६२ ॥ ज्यादेशः स्यादजाद्योः ।  
 ज्येष्ठः—ज्यायान् । (२०१४) अन्तिकबाढयोर्नेदसाधौ । ५ । ३ । ६३ ॥  
 अजाद्योः । नेदिष्ठः—नेदीयान् । साधिष्ठः—साधीयान् । (२०१५) स्थूलदूरयुव-  
 ह्रस्वक्षिप्रक्षुद्राणां यणादिपरं पूर्वस्य च गुणः । ६ । ४ । १५६ ॥ एषां  
 यणादिपरं लुप्यते, पूर्वस्य च गुण इष्ठादिषु । स्थविष्ठः । दविष्ठः । यविष्ठः ।  
 हसिष्ठः । क्षेपिष्ठः । क्षोदिष्ठः । एवम् ईयस् । ह्रस्वक्षिप्रक्षुद्राणां पृथ्वादित्वात्

स्पष्टम् । श्रेष्ठः । श्रेयानिति । अयमनयोरतिशयेन प्रशस्य इत्यर्थः । ज्य च ।  
 'ज्य' इति लुप्तप्रथमाकम् । प्रशस्यस्येति अजादी इति चानुवर्तते । तदाह—प्रशस्य-  
 स्येति । ज्येष्ठ इति । 'प्रकृत्यैकाच्' इति प्रकृतिभावाच्च टिलोपः । ईयसुनि  
 ज्यादेशे ज्येयानिति प्राप्ते । ज्यादादीयसः । ज्यात्, आत् इति छेदः । ज्यात्  
 परस्य ईयसः आकारः स्यादित्यर्थः । अन्तादेशत्वे प्राप्ते आह—आदेः परस्येति ।  
 वृद्धस्य च । शेषपूरणेन सूत्रं व्याचष्टे—ज्यादेशः स्यादजाद्योरिति । इष्ठ-  
 क्षीयसुनोरित्यर्थः । ज्येष्ठ इति । अयमनयोरतिशयेन वृद्ध इत्यर्थः । अन्तिक-  
 बाढयोः । अजाद्योरिति । शेषपूरणमिदम् । अन्तिक, बाढ अनयोः इष्टेयसुनोः  
 परतः नेद, साध एतावादेशौ स्त इत्यर्थः । नेदिष्ठः नेदीयानिति । अयमनयो-  
 रतिशयेनान्तिक इत्यर्थः । साधिष्ठः साधीयानिति । अयमनयोरतिशयने बाढ  
 इत्यर्थः । बाढो भृशः । 'भृशप्रतिज्ञयोर्बाढम्' इत्यमरः । 'अतिवेलभृशात्यर्थाति-  
 मात्रोद्गाढनिर्भरम्' इति च ।

स्थूलदूर । एषामिति । स्थूल, दूर, युवन्, ह्रस्व, क्षिप्र, क्षुद्र इत्येतेषा-  
 मित्यर्थः । यणादीति । यण् आदित्यस्येति विग्रहः । परमिति यणादीत्यस्य  
 विशेषणम्, परभूतं यणादीत्यर्थः । लुप्यत इति । 'अल्लोपोऽनः' इत्यतोऽनुवृत्तं  
 लोपपदमिह कर्मणि घञन्तमाश्रीयत इत्यर्थः । भावसाधनत्वे परमित्यनेन सामा-  
 नाधिकरणयासंभवात् । पूर्वस्येति । पूर्वत्वं यणपेक्षया बोध्यम् । इष्ठादिष्विति ।  
 'तुरिष्ठेमेयस्यु' इत्यतस्तदनुवृत्तेरिति भावः । स्थविष्ठ इति । स्थूलशब्दादिष्ठनि  
 ल इत्यस्य लोपे ऊकारस्य गुण ओकारः, अवादेशः इति भावः । ओर्गुणस्तु न  
 प्रवर्तते, यणादिलोपस्याभीयत्वेनासिद्धत्वात् । एवमप्रेऽपि । दविष्ठ इति । दूरश-  
 ब्दादिष्ठनि र इत्यस्य लोपे ऊकारस्य गुणे अवादेशः । यविष्ठ इति । युवन्-  
 शब्दादिष्ठनि वक्षित्यस्य लोपे ऊकारस्य गुणे अवादेशः । परमित्यनुक्तौ यु इत्य-  
 स्यापि यणादिलोपः स्यात् । हसिष्ठ इति । ह्रस्वशब्दादिष्ठनि व इत्यस्य लोपः ।  
 परमित्यनुक्तौ अत्र रादेलोपः स्यात् । क्षेपिष्ठ इति । क्षिप्रशब्दादिष्ठनि र इत्यस्य  
 लोपे इकारस्य गुणः । 'इको गुणवृद्धी' इत्युक्तेः न पकारस्य गुणः । क्षोदिष्ठ इति ।

हसिमा । चेपिमा । चोदिमा । (२०१६) प्रियस्थिरस्फिरोरुबहुलगुरुवृद्ध-  
प्रदीर्घवृन्दारकाणां प्रस्थस्फवर्बंहिगर्वाषिब्रद्धाघिवृन्दाः । ६ । ४ । १५७ ॥  
प्रियादीनां क्रमात्प्रादयः स्युरिष्टादिषु । प्रेष्ठः । स्थेष्ठः स्फेष्ठः । वरिष्ठः । बंहिष्ठः ।  
गरिष्ठः । वर्षिष्ठः । त्रपिष्ठः । द्राघिष्ठः । वृन्दिष्ठः । एवमीयसुन् । प्रियोरुबहुल-  
गुरुदीर्घाणां पृथ्वादिस्वात् प्रेमा इत्यादि । (२०१७) बहोर्लोपो भू च बहोः ।  
६ । ४ । १५८ ॥ बहोः परयोरिमेयसोर्लोपः स्याद्बहोश्च भूरादेशः । भूमा-भूयान् ।

लुप्तशब्दादिष्ठानि र इत्यस्य लोपः, उकारस्य गुणः । एवमीयस् इति । स्थवा-  
यान्, दर्वायान्, यर्वायान्, हसीयान्, चेपीयान्, चोदीयान् । इमानिजनुवृत्तेः  
प्रयोजनमाह—ह्रस्वन्निप्रति ।

प्रियस्थिर । प्रियादीनामिति । प्रिय, स्थिर, स्फिर, उरु, बहुल, गुरु,  
वृद्ध, तृप्, दीर्घ, वृन्दारक एषां दशानामित्यर्थः । प्रादय इति । प्र, स्थ, स्फ,  
वर्, बंहि, गर्, वर्षि, त्रप्, द्राघि, वृन्द एत दशेत्यर्थः । इष्टादिष्विति । इष्ठे-  
मेयस्स्वित्यर्थः । 'तुरिष्ठमेयःसु' इत्यतः तदनुवृत्तेरिति भावः । प्रेष्ठ इति ।  
प्रियशब्दादिष्ठानि प्रकृतेः प्रादेशः । आभीयत्वेनासिद्धत्वादकारोच्चारणसामर्थ्याच्च  
न टिलोपः । आद्रुणः । स्थेष्ठ इति । स्थिरशब्दादिष्ठानि प्रकृतेः स्थादेशः ।  
प्रकृतिभावान्न टिलोपः । स्फेष्ठ इति । स्फिरशब्दस्य इष्ठानि स्फादेशः । वरिष्ठ  
इति । उरुशब्दात् इष्ठानि वर् आदेशः । बंहिष्ठ इति । बहुलशब्दस्य बंहि  
इत्यादेशः । इकार उच्चारणार्थः । अम्यथा आभीयत्वेनासिद्धत्वात् उच्चारणसाम-  
र्थ्याद्वा इकारस्य लोपो न स्यात् । गरिष्ठ इति । गुरुशब्दस्य इष्ठानि गर् आदेशः ।  
वर्षिष्ठ इति । वृद्धशब्दस्य इष्ठानि वर्षिरादेशः बंहिवदिकार उच्चारणार्थः ।  
त्रपिष्ठ इति । तृप्शब्दस्य इष्ठानि त्रप् आदेशः अदुपधः । तृपधातोस्तृप्पत्यर्थका-  
दौणादिके रक्कि तृप्शब्दः । द्राघिष्ठ इति । दीर्घशब्दस्य इष्ठानि द्राघिरादेशः ।  
बंहिवदिकार उच्चारणार्थः । वृन्दिष्ठ इति । वृन्दारकशब्दस्य इष्ठानि वृन्द आदेशः ।  
अकार उच्चारणार्थः । एवमीयसुन्निति । प्रयान्, स्थयान्, स्फयान्, वरीयान्,  
बंहीयान्, गरीयान्, वर्षीयान्, त्रपीयान्, द्राघीयान्, वृन्दीयान् । अत्र इमनि-  
जननुवृत्तेः प्रयोजनमाह—प्रियोरुबहुलेति । इत्यादीति । वरिमा, बंहिमा,  
गरिमा, द्राघिमा । बहोर्लोपः । भू इति लुप्तप्रथमाकम् । इष्ठमेयस्स्वित्यनुवृत्तम् ।  
तत्र इष्ठन उत्तरसूत्रे कार्यान्तरविधानादिह तस्य न संबन्धः । तदाह—बहोः  
परयोरिति । 'आदेः परस्य' इति प्रत्यययोरादिलोपः । भूमेति । बहुत्वमित्यर्थः ।  
बहुशब्दात् पृथ्वादिस्वादिमनिचि प्रकृतेर्भूभावात्, प्रत्ययादेरिकारस्य लोपश्च ।  
भूयानिति । अयमनयोरिति शयेन बहुरित्यर्थः । वेपुल्यवाचकात् बहुशब्दादीयसुनि  
प्रकृतेर्भूभावः, प्रत्ययादेरिकारस्य लोपश्च । भूभावस्याभीयत्वेनासिद्धत्वादागुणो न  
भवति । इष्टस्य यिट् च । लोपः स्यादिति । 'आदेः परस्य' इति बोध्यम् ।

( २०१८ ) इष्टस्य यिट् च । ६ । ४ । १५६ ॥ बहोः परस्य इष्टस्य लोपः स्यात् यिडागमश्च । भूयिष्ठः । ( २०१९ ) युवाल्पयोः कनन्यतरस्याम् । ५ । ३ । ६४ ॥ एतयोः कनादेशो वा स्यादिष्टेयसोः । कनिष्ठः कनीयान् । पक्षे यविष्ठः अल्पिष्ठः इत्यादि । ( २०२० ) विन्मतोर्लुक् । ५ । ३ । ६५ ॥ विनो मतुपश्च लुक्स्यादिष्टेयसोः । अतिशयेन स्रग्वी, स्रजिष्ठः-स्रजीयान् । अतिशयेन त्वग्वान्, त्वचिष्ठः-त्वचीयान् । ( २०२१ ) प्रशंसायां रूपम् । ५ । ३ । ६६ ॥ सुबन्तात्तिङन्ताच्च । प्रशस्तः पटुः पटुरूपः । प्रशस्तं पचति पचतिरूपम् । ( २०२२ ) ईषदसमाप्तौ कल्पब्देश्यदेशीयरः । ५ । ३ । ६७ ॥ ईषदूनो विद्वान्विद्वत्कल्पः । यशस्कल्पम् । यजुष्कल्पम् । विद्वद्देश्यः । विद्वद्देशीयः । पचतिकल्पम् ।

यिटि टकार इत् । इष्टस्यादिलोपे कृते यिडागमः । ट इत् । टित्वात् प्रत्ययस्यासवयवः । बहोर्भूभावस्तु पूर्वसूत्रेण सिद्ध एव । यदि तु लोप इति निवृत्तं तदा यकार आगम इति भाष्यम् ।

युवाल्पयोः । इष्टेयसोरिति । अजादी इत्यनुवृत्तस्य सप्तम्या विपरिणामादिति भावः । कनिष्ठः कनीयानिति । अयमनयोरतिशयेन युवा अल्पो वेत्यर्थः । पक्षे यविष्ठ इति । युवन्शब्दादिष्ठानि ' स्थूलदूर ' इति वनो लोपे उकारस्य गुणे अवादेशे रूपम् । अल्पिष्ठ इति । अल्पशब्दादिष्ठानि टिलोपः । इत्यादीति । यवीयान्, अल्पीयानिति रूपद्वयमादिपदग्राह्यम् । विन्मतोर्लुक् । इष्टेयसोरिति । अजादी इत्यनुवृत्तस्य सप्तम्या विपरिणामादिति भावः । स्रजिष्ठ इति । स्रग्विन्शब्दादिष्ठानि विनो लुकि तन्निमित्तपदत्वभङ्गात् कुत्वनिवृत्तिरिति भावः । एवं स्रजीयानिति । त्वचिष्ठ इति । त्वग्वच्छब्दादिष्ठानि मतुपो लुकि तन्निमित्तपदत्वभङ्गात् कुत्वनिवृत्तिरिति भावः । एवं त्वचीयान् । अत एव ज्ञापकादाभ्यामिष्ठजीयसुनौ । प्रशंसायां रूपम् । सुबन्तात्तिङन्ताच्चेति । शेषपूर्णमिदम् । ' तिङश्च ' इत्यनुवृत्तम्, प्रातिपदिकादिति च । ' घकाल ' इत्यादिज्ञात् सुबन्तादिति लभ्यत इति भावः । प्रशंसाविशिष्टे स्वार्थे वर्तमानात् तिङन्तात्सुबन्ताच्च रूपमिति फलितम् । पचतिरूपमिति । प्रशस्ता पाकक्रियेत्यर्थः । अत्र भाष्ये ' क्रियाप्रधानमाख्यातं द्रव्यप्रधानं नाम ' इति सिद्धान्तितम् । पचतोरूपं पचन्तिरूपमित्यत्र च न द्विवचनबहुवचने । तत्रैव द्वित्वबहुत्वयोरुक्तत्वात् । एकवचनं तु उत्सर्गतः करिष्यते, नपुंसकत्वं तु लोकात् इत्यपि भाष्ये स्पष्टम् ।

ईषदसमाप्तौ । ईषदसमाप्तिविशिष्टेऽर्थे विद्यमानात् सुबन्तात् स्वार्थे कल्पम्, देश्य, देशीयर् एते प्रत्ययाः स्युरित्यर्थः । विद्वत्कल्प इति । इषन्न्यूनवैदुष्यवानित्यर्थः । यशस्कल्पमिति । असंपूर्णं यश इत्यर्थः । ' सोऽपदादौ ' इति सत्वम् । यजुष्कल्पमिति । असंपूर्णं यजुरित्यर्थः । ' इणः षः ' इति षत्वम् । विद्वद्देश्य इति । असम्पूर्णवैदुष्यवानित्यर्थः । एवं विद्वद्देशीयः । अत्र सर्वत्र

(२०२३) विभाषा सुपोबहुचपुरस्तात् । ५ । ३ । ६२ ॥ ईषदसमाप्तिवि-  
शिष्टेऽर्थे सुबन्ताद्बहुच्चा स्यात्स च प्रागेव, न तु परतः । ईषदूनः पदुः बहुपदुः ।  
पटुकल्पः । सुपः किम् । यजतिकल्पम् । (२०२४) प्रकारवचने जातीशब्दः ।  
५ । ३ । ६६ ॥ प्रकारवति चायम्, याल् तु प्रकारमात्रे । पटुप्रकारः । पटुजातीयः

‘स्वार्थिकाः प्रकृतितो लिङ्गवचनान्यनुवर्तन्ते’ इति वचनात् प्रकृतिलिङ्गत्वं बोध्यम् ।  
पचतिकल्पमिति । असंपूर्णा पाकक्रियेऽर्थः । पचतिरूपमितिवलिङ्गवचननि-  
र्वाहः । एवं वृषभकल्पः इयं गौरित्यादावपि प्रकृतिलिङ्गत्वं बोध्यम् । ‘क्वचित्  
स्वार्थिकाः प्रकृतितो लिङ्गवचनान्यनुवर्तन्ते’ इति वचनात् गुडकला द्राक्षेत्यादौ  
प्रकृतिलिङ्गातिक्रमः । एतत्सर्वमत्रैव भाष्ये स्पष्टम् । विभाषा । ईषदसमाप्तिवि-  
त्यनुवर्तते । तदाह—ईषदसमाप्तिविशिष्ट इति प्रागेवेति । सूत्रे तु शब्दो-  
ऽवधारणे इति भावः । बहुपटुरिति । पटुशब्दात् सुबन्तात् प्राक् बहुवि कृते  
प्रातिपदिकावयवत्वात् सुपो लुकि समुदायात् पुनः सुपुत्पत्तिः ।

नच तद्धितान्तत्वाभावात् समासत्वाभावाच्च पूर्वोत्पन्नसुब्विशिष्टस्य प्रातिपदि-  
कत्वाभावात् कथमिह लुगिति वाच्यम्, ‘अर्थवत्’ इत्यनेन तस्य प्रातिपदिकत्वस-  
त्वात् पटुरित्यस्य पूर्वोत्पन्नसुप्प्रत्ययान्तत्वेऽपि बहुपटुरिति समुदायस्य प्रत्ययान्त-  
त्वाभावात् प्रत्ययप्रहणे यस्मात् स विहितस्तदादेरेव प्रहणात् । नचैवं सति ‘कृतद्धित’  
इत्यत्र समासप्रहणं व्यर्थमिति वाच्यम्, पदघटितसंघातस्य चेत् प्रातिपदिकसंज्ञा  
तर्हि समासस्यैवेति नियमार्थत्वात् । नचैवं सति प्रकृते बहुपटुरिति समुदायस्य  
पूर्वोत्पन्नसुब्विशिष्टस्य कथं प्रातिपदिकत्वम् असमासत्वादिति वाच्यम्, यत्र संघाते  
पूर्वो भागः पदं तस्य चेत् प्रातिपदिकसंज्ञा तर्हि समासस्यैवेति नियमशरीराभ्यु-  
पगमात् इति प्रागुक्तं न विस्मर्तव्यम् । न च ‘समर्थाना’मित्यत्र वाप्रहणादेव सिद्धे  
विभाषाप्रहणं व्यर्थमिति वाच्यम्, बहुजभावपक्षे पूर्वसूत्रविहितकल्पबाधार्थत्वात् ।  
अन्यथा महाविभाषया ‘अपवादेन मुक्ते उत्सर्गस्य न प्रवृत्तिरिति सिद्धान्तात् बहु-  
जभावे वाक्यमेव स्यात् । नच कल्पवादीनां बहुच्चा समानविषयकत्वाज्जिरवकाशत्वं  
शङ्क्यम्, तेषां तिङ्गन्ते सावकाशत्वात् इति भाष्ये स्पष्टम् । एतदभिप्रेत्याह—  
पटुकल्प इति । ननु सुबन्तात्तद्धितोत्पत्तिरिति सिद्धान्तादिह सुब्रह्मणं व्यर्थ-  
मिति पृच्छति—सुपः किमिति । तिङ्गन्त्यनुवृत्तिनिवृत्त्यर्थं सुब्रह्मणम् ।  
नच अस्वरितत्वादेव तदनुवृत्तिर्न भविष्यति इति वाच्यम्, ‘अव्ययसर्वनाम्नाम्’  
इत्याद्युत्तरसूत्रे तिङ्गन्त्यनुवृत्तेरावश्यकतया तस्य स्वरितत्वावश्यकत्वादिति भाष्ये  
स्पष्टम् । एतदभिप्रेत्याह—यजतिकल्पमिति । तुप्रहणं तु ‘स्वार्थिकाः  
प्रकृतितो लिङ्गवचनान्यनुवर्तन्ते, क्वचिदतिवर्तन्ते’ इति ज्ञापनार्थम् । इति  
भाष्ये प्रपञ्चितम् ।

प्रकारवचने । ‘प्रकारवचने याल्’ इत्यतोऽस्य वैलक्षण्यमाह—प्रकारवति

(२०२५) प्रागिवात्कः । ५ । ३ । ७०॥ 'इवे प्रतिकृत्यैः' ( सू २०५१ ) इत्यतः प्राकाधिकारः । (२०२६) अव्ययसर्वनाम्नामकचप्राक्टेः । ५ । ३ । ७१ ॥ 'तिङ्श्च' ( सू २००२ ) इत्यनुवर्तते । (२०२७) कस्य च दः । ५ । ३ । ७२ ॥ कान्ताव्ययस्य दकारोऽन्तादेशः स्यादकच्च । (२०२८) अज्ञाते । ५ । ३ । ७३ ॥ कस्यायमश्वोऽश्वकः । उच्चकैः । नीचकैः । सर्वकैः । विश्वकैः 'ओकारसकारभकारादौ सुपि सर्वनाम्नैः प्रागकच्, अन्यत्र तु सुबन्तस्य टेः प्रागकच् ।' ( वा ३२८४ ) युवकयोः । आवकयोः । युष्मकासु । अस्मकासु । युष्मकाभिः । अस्मकाभिः ।

चायमिति । प्रकारवत्येवेत्यर्थः । थात् तु प्रकारमात्रे इति । वस्तुतस्तु उभयमपि प्रकारवतीति न्याय्यम्, अविशेषात् । अन्यथा तथेत्यत्र स प्रकारः इत्येवार्थः स्यात् । नच किमादिभ्यो विशिष्य विहितेन थाला जातीयरो बाधात् तज्जातीयः इत्याद्यासिद्धिरिति वाच्यम्, 'जात्यन्ताच्छ बन्धुनि इति तज्जात्यादि-शब्दोत्पत्त्येनैव तज्जातीयादिसिद्धेः । अत एव यथाजातीयक इत्यादिभाव्य-प्रयोगाः संगच्छन्ते । जयादित्यस्तु अत्र प्रकारः भेदः, थाल्विधौ सामान्यस्य भेदको विशेषः प्रकार इत्याह । वामनस्तु सादृश्यं भेदश्चेत्युभययपि प्रकार इत्याह ।

प्रागिवात्कः । इवशब्दस्तद्धाटितसूत्रपर इति मत्वाह—इवे प्रतीति । अव्ययसर्वनाम्नाम् । अनुवर्तत इति । मण्डूकप्लुत्येति शेषः । अव्यय-सर्वनाम्नां तिङन्तानां च टेः प्राक् अकच्प्रत्ययः स्यादित्यर्थः । अकचि ककाराद-कार उच्चारणार्थः । चकार इत् ककारान्तः प्रत्ययः । अयमपि प्रागिवादधिकारः । कस्य च दः । पूर्वसूत्रे 'अव्ययसर्वनाम्नाम्' इति समासनिर्देशेऽपि एकदेशे स्वरितत्वप्रतिज्ञाबलात् अव्ययप्रहणमेवात्रानुवर्तते । कस्य इत्यत्र ककारादकार उच्चारणार्थः । ककारस्येति विवक्षितम् । तेनाव्ययस्य विशेषणात् तदन्तर्विधः । तदाह—कान्ताव्ययस्येति । अकच्चेति । चकारेण तदनुक-र्षादिति भावः । एतेन अकच्संनियोगशिष्ट एवायं दकारः इत्युक्तं भवति । अय-मपि प्रागिवादाधिकारः । अज्ञाते । अज्ञातेऽर्थे विद्यमानात् सुबन्तात्स्वाथे कप्रत्ययः स्यात् । अव्ययसर्वनाम्नां तिङन्तानां च टेः प्राक् अकच् स्यात् । तत्रापि ककारान्ता-व्ययानां दकारोऽन्तादेशः स्यादित्यर्थः । कस्यायमिति । स्यादित्यर्थः । अज्ञातत्वा-भिनयोऽयम् । अज्ञातोऽश्व इति विग्रहः । उच्चकैरिति । उच्चैरित्यव्ययस्य टेः प्रागकच् । सर्वकै विश्वकै इति ।

ननु 'अव्ययसर्वनाम्नाम्' इति सूत्रे सुपः इत्यनुवृत्तेः सुबन्तानां सर्वनाम्नां टेः प्रागकजिति फलितम् । तथा सति युवयोः आवयोः, युष्मासु अस्मासु, युष्मा-भिः अस्माभिः, इत्यत्र सुबन्तानां टेः प्रागकचि युवकयोः आवकयोः, युष्मकासु अस्मकासु, युष्मकाभिः अस्मकाभिः, इति न स्युः । युवयकोः आवयकोः, युष्मा-सकु अस्मासकु, युष्माभिकेः अस्माभिकेः, इति स्युः । यदि तु सुप इत्यननुवर्त्य

ओकार-इत्यादि किम् । त्वयका मयका । 'अकचप्रकरणे तूष्णीमः कां वक्तव्यः' ( वा ३२८५ ) । मित्रादन्त्यादचः परः । तूष्णीकामास्ते । 'शीले को मलोपश्च' ( वा ३२८६ ) । तूष्णीशीलः तूष्णीकः । पचतकि । जल्पतकि । धकि । हिरकुत् । ( २०२६ ) कुत्सिते । ५ । ३ । ७४॥ कुत्सितोऽश्वोऽश्वकः । ( २०३० ) संज्ञायां कन् । ५ । ३ । ७५ ॥ कुत्सिते कन्स्यात्तदन्तेन चेत्संज्ञा गम्यते । शूदकः । राधकः । स्वरार्थं वचनम् । ( २०३१ ) अनुकम्पायाम् । ५ । ३ । ७६ ॥

प्रातिपदिकादित्येवानुवर्त्य प्रातिपदिकादेव सर्वनाम्नां टेः प्रागकजित्यर्थः स्यात्, तर्हि त्वयका मयकेति न स्यात् । त्वकया, मकया इति स्यादित्यत आह—ओकारेति । वार्तिकमिदम् । ओकारादौ सकारादौ भकारादौ च सुपि सर्वनाम्नष्टेः प्रागकच्, अन्यत्र तु सुबन्तस्यैव सर्वनाम्नष्टेः प्रागकजित्यर्थः । इदं तु वार्तिकं युष्मदस्मन्मात्र-विषयकमेव, भाष्ये तथैवोदाहृतत्वात् । अन्येषां तु सर्वनाम्नां प्रातिपदिकस्यैव टेः प्रागकच्, नतु सुबन्तानाम् । तेन सर्वकेणेत्यादि विद्वम् । अत एव 'विभक्तौ परतो विहितः किमः आदेशः साकच्कार्यः । कः कौ के' इति भाष्यं संगच्छते । त्वयका मयकेति । इह त्वया मयेति सुबन्तयोष्टेः प्रागकच् । प्रातिपदिकस्य टेः प्रागकावे तु त्वकया मकयेति स्यादिति भावः । कां वक्तव्य इति । काम् प्रयय इति वृत्तिस्तु चिन्त्या, भाष्ये प्रत्ययशब्दस्यादर्शनात् । किं तु भित्त्वादागम एवायम् । तदाह—भित्त्वादिति । अकचोऽपवादः । तूष्णीकामिति । तूष्णीमित्यव्यय-स्य ईकारादुपरं का इत्याकारान्त आगमः । शीले इति । इदमापि वार्तिकम् । तूष्णीम् इत्यव्ययात् कप्रत्ययः स्यात् मकारस्य लोपश्च शीले गम्ये इत्यर्थः । शीलं स्वभावः । तूष्णीक इति । मौनस्वभाव इत्यर्थः । भाष्ये दीर्घस्यैव प्रयोगदर्शनात् 'केऽणः' इति ह्रस्वो न भवति । 'अव्ययसर्वनाम्नाम्' इत्यत्र तिङ्श्वेत्यनुवृत्तेः प्रयोजनमाह—पचतकीति । पचतीत्यत्र इकारात् प्रागकच् । ककारादकार उच्चारणार्थः । अन्यथा इकारात्प्राक् अकचप्रत्यये आद्गुणे पचतके इति स्यादिति भावः । जल्पतकीति । जल्पतीत्यस्य टेः प्रागकच् । धकिदिति । धिक् इत्य-व्ययस्य टेः प्रागकच्, कस्य दश्च । हिरकुदिति । हिरगित्यव्ययस्य टेः प्रागकच् कस्य दश्च ।

कुत्सिते । येन धर्मेण कुत्स्यते वस्तु तद्धर्मयुक्तार्थाभिधायिनः प्रातिपदिका-त्स्वार्थे प्रत्ययः स्यादित्यर्थः । अव्ययसर्वनाम्नस्तु टेः प्रागकच्, कान्तस्याव्ययस्य दकारश्चान्तादेश इति बोध्यम् । तिङ्श्वेत्यप्यनुवर्तते । अश्वक इति । धावनस्य असम्यक्त्वादश्वस्य कुत्सा बोध्या । सर्वनामाव्ययार्थान्तरानि पूर्ववदुदाहरणानि । 'याप्ये पाशप्' इति प्रवृत्तिनिमित्तकुत्सायामेव भवति । इदं तु सूत्रप्रवृत्तिनिमित्त-

पुत्रकः । अनुकम्पितः पुत्र इत्यर्थः । (२०३२) नीतौ च तद्युक्तात् । ५ । ३ ।  
 ७७ ॥ सामदानादिरूपा नीतिः । तस्यां गम्यमानायामनुकम्पायुक्तात्कप्रत्ययः  
 स्यात् । हन्त ते धानकाः । गुडकाः । एहकि । अद्धकि । पूर्वेष्वनुकम्प्यमानात्प्रत्ययः ।  
 अनेन तु परम्परासम्बन्धेऽपीति विशेषः । (२०३३) बह्वचो मनुष्यनाम्नष्ठञ्वा ।  
 ५ । ३ । ७८ ॥ पूर्वसूत्रद्वयविषये । (२०३४) घनिलचौ च । ५ । ३ । ७९ ॥  
 तत्रैव । (२०३५) ठाजादावूर्ध्वं द्वितीयादचः ॥ ५ । ३ । ८३ ॥ अस्मिन्प्र-  
 करणे यप्रोऽजादिप्रत्ययश्च तस्मिन्प्रत्यये परे प्रकृतेर्द्वितीयादच ऊर्ध्वं सर्वं लुप्यते ।  
 अनुकम्पितो देवदत्तो देविकः—देवियः—देविलः—देवदत्तकः । अनुकम्पितो वायुदत्तः

कुत्सायामपि इति भाष्ये स्पष्टम् । संज्ञायां कन् । कुत्सिते इत्यनुवर्तते । तदाह—  
 कुत्सित इति । तदन्तेन चेदिति । कुत्साहेतुकसंज्ञाविषये कनिति यावत् ।  
 अनुकम्पायाम् । अनुकम्पायुक्तार्थाभिधायिनः स्वार्थे कः स्यादित्यर्थः । अनुकम्पा-  
 दया । नीतौ च तद्युक्तात् । सामदानादीति । आदिना भेददण्डयोर्ग्रहणम् ।  
 तद्युक्तादित्येतद्याचष्टे—अनुकम्पायुक्तादिति । अव्ययसर्वनाम्नां टेः प्रागिति  
 चानुवर्तते, 'कस्य च दः' इति च । हन्त ते धानका इति । दास्यन्ते इति शेषः ।  
 हन्तेश्यव्ययमनुकम्पाद्योतकम् । 'हन्त हर्षेऽनुकम्पायाम्' इत्यमरः । हन्तेश्यदन्तम् ।  
 हे पुत्रेति शेषः । अनुकम्पायुक्ता धाना इत्यर्थः । धानाशब्दात् कप्रत्यये 'केऽणः'  
 इति ह्रस्वे कान्तात् टापि 'अभाषितपुंस्काच्च' इति विकल्पात् पक्षे इषाभावः ।  
 एहकीति । एहीति तिङन्तस्य टेः प्रागकच् । 'अव्ययसर्वनाम्नाम्' इत्यत्र तिङ्श्चे-  
 त्यनुवृत्तिरिति भावः । अद्धकीति । अद्धीति तिङन्तस्य टेः प्रागकच् । पूर्वेष्वेति ।  
 अनुकम्पायास्तद्विषयत्वादिति भावः । परम्परासम्बन्धेऽपीति । पुत्रः साक्षा-  
 दनुकम्प्यः तद्द्वारा धाना अनुकम्पायुक्ता इति भावः ।

बह्वचो मनुष्य । ठजिति च्छेदः । पूर्वसूत्रद्वयविषये इति शेषपूरणम् ।  
 'अनुकम्पायाम्' इति 'नीतौ च तद्युक्तात्' इति च सूत्रद्वयविषये बह्वचो मनुष्यनाम्नः  
 प्रातिपदिकात् ठञ्वा स्यादित्यर्थः । पक्षे कः । घनिलचौ च । तत्रैवेति ।  
 शेषपूरणमिदम् । बह्वच इति पूर्वसूत्रविषये इत्यर्थः । 'अनुकम्पायाम्' इति 'नीतौ  
 च तद्युक्तात्' इति च सूत्रद्वयविषये बह्वचो मनुष्यनाम्नः घन् इलच् एतौ च  
 प्रत्ययावित्यर्थः । ठाजादौ । अस्मिन्प्रकरणे इति । अनुकम्पायां, नीतौ च  
 इत्यस्मिन्प्रकरणे इत्यर्थः । संनिधानलभ्यमिदम् । सर्वमिति । ऊर्ध्वप्रहणादिदं  
 लभ्यते । अन्यथा 'आदेः परत्य' इति परिभाषया द्वितीयाचः यः परः तस्यादेरेव  
 स्यादिति भावः । 'अजिनान्तस्योत्तरपदलोपश्च' इत्यतो लोप इत्यनुवृत्तिमिह कर्म-  
 साधनमाश्रीयते इति मत्वाह—लुप्यत इति । देविक इति । देवदत्तशब्दात्  
 ठचि द्वितीयादचः परस्य दत्तशब्दस्य लोपे इकादेशे रूपम् । देविय इति ।



वायुकः । ठग्रहणमुको द्वितीयत्वे कविधानार्थम् । वायुकः—पितृकः । 'चतुर्थादच ऊर्ध्वस्य लोपो वाच्यः' ( वा ३२६६ ) । अनुकम्पितो बृहस्पतिदत्तो बृहस्पतिकः । 'अनजादौ च विभाषा लोपो वक्तव्यः' ( वा ३२६७ ) । देवदत्तकः—देवकः । 'लोपः पूर्वपदस्य च' ( वा ३२६८ ) । दत्तिकः—दत्तियः—दत्तिलः—दत्तकः । 'विनापि प्रत्ययं पूर्वोत्तरपदयोर्वा लोपो वक्तव्यः' ( वा ३२६९ ) । देवदत्तः—दत्तः—देवः । सत्यभामा—भामा—सत्या । 'उवर्णांल्ल इलस्य च' ( वा ३३०३ ) । भानुदत्तः—भानुलः । 'अवर्णादपि' ( वा १०१४ ) । सवित्रियः । सवितुलः ।

'चतुर्थादनजादौ वा लोपः पूर्वपदस्य च ।

अप्रत्यये तथैवेष्ट उवर्णांल्ल इलस्य च ॥'

देवदत्तशब्दात् घनि दत्तशब्दस्य लोप इयादेशे रूपम् । देविल इति । इलचि दत्तशब्दस्य लोपः । देवदत्तक इति । कप्रत्यये सति ठाजायभाषाज दत्तपद-लोपः । वायुक इति । वायुदत्तशब्दात् दत्तशब्दस्य लोपः । उकः परत्वात् ठस्य कः । नन्विकादेशे सति देविक इत्यत्र अजादित्वादेव सिद्धे ठग्रहणं व्यर्थमित्यत आह—ठग्रहणमिति । कृत एव ठग्रहणे वायुशब्दात्परस्य दत्तशब्दस्य ठावस्था-यामेव नित्यत्वात् लोपे कृते ठस्य उकः परत्वात्कादेशः सिध्यति । अन्यथा इकादेशे कृते अजादित्वं पुरस्कृत्य दत्तशब्दस्य लोपे सति वायु इक इति स्थिते ठस्याभावात् कादेशो न स्यात् । नच स्थानिवश्वादिकस्य ठत्वं शङ्क्यम्, 'ठस्येकः' इत्यत्र स्थान्या-देशयोरकार उच्चारणार्थ इति पक्षे अलिवधित्वात् सज्जिपातपरिभाषाविरोधाच्चेति भाष्ये स्पष्टम् । पितृक इति । पितृदत्तशब्दात् ठचि दत्तशब्दस्य लोपे उकः परत्वात् ठस्य कः । अथ

'चतुर्थादनजादौ वा लोपः पूर्वपदस्य च ।

अप्रत्यये तथैवेष्टः उवर्णांल्ल इलस्य च ।'

इति वक्ष्यमाणश्लोकवार्तिकं भङ्क्त्वा चतुर्थादच इत्येतद्याचष्टे—चतुर्थादच ऊर्ध्वस्य लोपो वाच्य इति । बृहस्पतिक इति । बृहस्पतिदत्तशब्दात् ठचि दत्तशब्दस्य लोपे ठस्य इकादेशः । द्वितीयादूर्ध्वत्वाभावादप्राप्ते वचनम् । अनजादौ चेति वार्तिकभागं व्याचष्टे—अनजादौ च विभाषा लोपो वक्तव्य इति । अनजादौ चेति पाठे विभाषेति भाष्यलब्धम्, तत्र देवदत्तको देवक इति कप्रत्यये दत्तलोपविकल्पोदाहरणात् । लोपः पूर्वपदस्य चेति । विभाषेति शेषः । अन-जादाविति तु नात्र संबध्यते । तदाह—दत्तिक इत्यादि । ठचि घनि इलचि के च रूपम् । अप्रत्यये तथैवेष्ट इति वार्तिकभागं व्याचष्टे—विनापि प्रत्ययं पूर्वो-त्तरपदयोर्वा लोपो वक्तव्य इति । दत्तः देव इति । देवदत्तशब्दात् ठाजा-दिप्रत्ययस्याप्यभावे पूर्वोत्तरपदयोः क्रमेण लोपे रूपम् । उवर्णादिति । ल इति लोपस्य पूर्वान्वयसंज्ञा । उवर्णात्परस्य इलचो लोपः स्यादित्यर्थः । 'आदेः परस्य'

( वा ३२६६—३३०० ) ॥ (२०३६) प्राचामुपादेरडज्जुचौ च । ५ ।  
 ३ । ८० ॥ उपशब्दपूर्वात्प्रातिपदिकापूर्वविषये अडच् बुच् एतौ स्तः । चाद्यथा-  
 प्राप्तम् । प्राचाग्रहणं पूजार्थम् । अनुकम्पितः उपेन्द्रदत्तः उपडः—उपकः—उपियः—  
 उपिलः—उपिकः—उपेन्द्रदत्तकः । षड्रूपाणि । (२०३७) जातिनाम्नः कन् ।  
 ५ । ३ । ८१ ॥ मनुष्यनाम्नः इत्येव । जातिशब्दो यो मनुष्यनामधेयस्तस्मात्क-  
 न्त्यादनुकम्पायां नीतौ च । लिहकः । शरभकः । रासभकः । 'द्वितीयं सन्ध्यक्षरं  
 चेत्तदादेर्लोपो वक्तव्यः' ( वा ३३०३ ) । कहोडः कहिकः । 'एकाक्षरपूर्वपदाना-  
 मुत्तरपदलोपो वक्तव्यः' ( वा ३३०६ ) । वागाशीर्दत्तः वाचिकः । कथं षडङ्गुलि-  
 इति इकारस्य लोपः । चकारेण ठाजादौ द्वितीयादच ऊर्ध्वं लोपः सूत्रसिद्धः अनू-  
 षते । ऋवर्णादपीति । ऋवर्णादपि परस्य इलच आदेर्लोपः स्यादित्यर्थः ।  
 सवित्रियः सवितृल इति । घनि इलचि न रूपम् । वस्तुतस्तु ऋवर्णादपीति  
 भाष्यादृष्टत्वादुपेक्ष्यम् । तदेवं व्याख्यातं वार्तिकं समस्तं पठति—चतुर्थ्यादित्यादि ।  
 प्राचामुपादेरडज्जुचौ च । पूर्वविषये इति । 'बह्वचा मनुष्यनाम्नः'  
 इति सूत्रविषय इत्यर्थः । चाद्यथाप्राप्तमिति । ठञ्, घञ् इलच्चेत्यर्थः । ठज्जे-  
 त्यतो वेत्यनुवृत्त्यैव सिद्धे प्राचाग्रहणं व्यर्थमित्यत आह—प्राचाग्रहणमिति ।  
 उपड इति । उपेन्द्रदत्तशब्दात् अडचि द्वितीयं सन्ध्यक्षरमिति वक्ष्यमाणेन  
 एकारादेर्लोप इति केचित् । 'नेन्द्रस्य परस्य' इति ज्ञापकेन पूर्वोत्तरपदनिमित्त-  
 कार्यापेक्षया अन्तरङ्गस्याप्येकादेशस्य पूर्वमप्रवृत्तेरिकारादिलोप इति शब्देन्दुशखरे ।  
 उपक इति । बुचि अकादेशे एकारादिलोपे रूपम् । उपिय इति । घनि  
 रूपम् । उपिल इति । इलचि रूपम् । उपिक इति । ठचि रूपम् । उपेन्द्र-  
 दत्तक इति । कप्रत्यये रूपम् । ठाजाद्यभावाज्ज्ञोपो न । जातिनाम्नः कन् ।  
 जातिशब्दो य इति । यः जातिप्रवृत्तिनिमित्तकः प्रसिद्धः सन् मनुष्यनामधेय-  
 भूतः स इत्यर्थः । 'अनुकम्पायाम्' इति 'नीतौ' इति च सूत्रद्वयविहितस्यापवादः ।  
 द्वितीयं सन्ध्यक्षरं चेदिति । 'एचः सन्ध्यक्षराणि' इति प्राचामाचार्याणां  
 प्रवादः । कहोड इति । ऋषिविशेषस्य नामेदम् । अत्र द्वितीयोऽच् सन्ध्यक्षरं,  
 तदादेर्लोपः । नतु तदूर्ध्वस्यैव । एकाक्षरेति । व्यञ्जनसहित एकोऽच् एकाक्षरं  
 एकाक्षरमिति यावत् । तथाविधं पूर्वपदं येषां पदानां तानि एकाक्षरपूर्वपदानि,  
 तेषां मध्य उत्तरभूतानि पदानि यावान्त तेषां लोपः स्यादित्यर्थः । इह उत्तरपद-  
 शब्दो यौगिकः, नतु समासस्य चरमावयवे रूढः व्याख्यानात् । द्वितीयादच ऊर्ध्व-  
 मित्यनेन द्वितीयाज्जिविशिष्टस्य लोपे अप्राप्ते वचनमिदम् ।

वागाशीर्दत्त इति । वाचि आशीः यस्य नतु मनस्येव सः वागाशीः । तेन  
 दत्त इति विग्रहः । यद्वा आशासनमाशीः, वाचा आशीः वागाशीः । 'कर्तृकरणे  
 कृता' इति समासः । तथा वागाशिषा दत्त इति विग्रहः । वाक्करण्यकाशासनेन दत्त

दत्तः षडिक इति । षष्ठाजादिवचनासिद्धम्' ( वा ३३०७ ) । ( २०३८ ) शेवल-  
सुपरिविशालवरुणार्थमादीनां तृतीयात् । ५ । ३ । ८३ ॥ एषां मनुष्य-  
नाम्नां ठाजादौ परे तृतीयादच ऊर्ध्व लोपः स्यात् । पूर्वस्यापवादः । अनुकम्पितः  
शेवलदत्तः शेवलिकः—शेवलियः—शेवलिलः । सुपरिकः । विशालिकः । वरुणिकः  
अर्थमिकः । ( २०३९ ) अजिनान्तस्योत्तरपदलोपश्च । ५ । ३ । ८२ ॥ अ-  
जिनान्तान्मनुष्यनाम्नोऽनुकम्पायां कन् । तस्य चोत्तरपदलोपः । अनुकम्पितो  
व्याघ्राजिनो व्याघ्रकः । सिंहकः । ( २०४० ) अल्पे ५ । ३ । ८५ ॥ अल्पं तैलं

इत्यर्थः । वाचिक इति । वागाशीर्दत्तशब्दात् ठचि वागित्येकाच्चरपूर्वपदात्परयो-  
राशीर्दत्तशब्दयोर्लोपे सति अन्तर्वर्तिविभक्त्या पदत्वमाश्रित्य प्रवृत्तकुत्वजश्त्वयो-  
रिकाश्रयभत्वेन पदत्वबाधाभिवृत्तौ वाचिक इति रूपमिति केचित् । वस्तुतस्तु ठचि  
इकादेशात् प्राक् ठावस्थायामेव उत्तरपदलोपे कर्तव्ये असिद्धत्वाच्च पूर्वं कुत्वादि-  
प्रवृत्तिरित्याहुः । यद्यपि द्वितीयादच ऊर्ध्वस्य शीर्दत्तशब्दस्य लापे वागा इक इति  
स्थिते 'यस्येति च' इत्याकारलोपे उक्करीत्या कुत्वजश्त्वयोः निवृत्तौ वाचिक इति  
सिध्यति । तथापि आकारलोपस्य स्थानिवशेन आकारान्तस्य इकमाश्रित्य भत्वे  
सति आकारान्तनिष्ठभत्वेन चकारान्तनिष्ठपदत्वस्य अव्याघातात् कुत्वजश्त्वयोः  
वागिकः इति स्यात् । उत्तरपदलोपे तु अज्जुलिदेशत्वेन स्थानिवशाभावात्तुल्या-  
वधिकया भसंज्ञया 'सुप्तिङन्तम्' इति पदसंज्ञा बाध्यते, एकसंज्ञाधिकारे परत्वादिति  
भावः । कथमिति । अत्रापि अज्जुलिदत्तशब्दस्य लोपे सति इकप्रत्ययाश्रित-  
भत्वेन पदत्वाभावात् जश्त्वं दुर्लभमिति प्रश्नः । षष् इति । षष्शब्दस्य पूर्वपदत्वे  
'ठाजादौ' इति सूत्रसिद्धौ द्वितीयादच ऊर्ध्वस्यैव लोपः न त्वयमुत्तरपदलोप इति  
वचनात् षडिक इति सिद्धमित्यर्थः । एवंच षडज्जुलिदत्तः इत्यत्र ङकाराकारादूर्ध्वस्य  
लोपे सति ङकाराकारस्य 'यस्येति च' इति लोपे सति तस्य स्थानिवशेन अकारा-  
न्तस्य इकमाश्रित्य भत्वे सति तेन अकारान्तनिष्ठेन षकारान्तस्य पदत्वाव्याघाताज्ज-  
श्त्वं निर्बाधमिति भावः । स्पष्टं चेदं 'स्वादिषु' इति सूत्रे भाष्ये ।

शेवल । एषामिति । शेवल, सुपरि, विशाल, वरुण, अर्थमन् एतत्पूर्वपदकाना-  
मित्यर्थः । पूर्वस्येति । 'ठाजादौ' इत्यस्येत्यर्थः । शेवलिक इति । शेवलदत्त-  
शब्दात् ठचि तृतीयादचः परस्य दत्तशब्दस्य लोपः । शेवलिल इति । इलचि  
रूपम् । सुपरिक इति । सुपरिदत्तशब्दात् ठचि दत्तशब्दलोपः । विशालिक  
इति ; विशालदत्तशब्दात् ठचि रूपम् । वरुणिक इति । वरुणदत्तात्  
वरुणिकः । अर्थमिक इति । अर्थमदत्तात् अर्थमिकः । 'अकृतसंधीनामेषाम्'  
इति वार्तिकं भाष्ये स्थितम् । तेन सुपर्याशीर्दत्तः सुपरिकः, इत्यादि सिध्यति ।  
अजिनान्तस्य । व्याघ्रक इति । व्याघ्राजिन इति कस्याचिन्मनुष्यस्य नाम ।  
तस्मात् कनि अजिनकस्य लोपः । सिंहक इति । सिंहाजिनशब्दात् कनि अजि-

तैलकम् । (२०४१) ह्रस्वे । ५ । ३ । ८६ ॥ ह्रस्वो वृत्तो वृचकः । (२०४२) संज्ञायां कन् । ५ । ३ । ८८ ॥ ह्रस्वहेतुका या संज्ञा तस्यां गम्यमानायां कन् । पूर्वस्यापवादः । वंशकः । वेणुकः । (२०४३) कुटीशमीशुण्डाभ्यो रः । ५ । ३ । ८८ ॥ ह्रस्वा कुटी कुटीरः । शमीरः । शुण्डारः । (२०४४) कुत्वा डुपच् । ५ । ३ । ८९ ॥ ह्रस्वा कुतुः कुतुपः । 'कुतुः कृत्तिस्त्रेहपात्रं ह्रस्वा सा कुतुपः पुमान् ।' इत्यमरः । (२०४५) कासूगोणीभ्यां ण्रच् । ५ । ३ । ९० ॥ आयुधविशेषः कासूः । ह्रस्वा सा कासूतरी । गोणीतरी । (२०४६) वत्सोक्षाश्वर्षभेभ्यश्च तनुत्ये । ५ । ३ । ९१ ॥ वत्सतरः । द्वितीयं वयः प्राप्तः । उच्चतरः । अश्वतरः । ऋषभतरः । प्रवृत्तिनिमित्ततनुत्व एवायम् । (२०४७) कियत्तदो निर्धारणे द्वयोरेकस्य उत्तरच् । ५ । ३ । ९२ ॥ अनयोः कतरो वैष्णवः । यतरः । नस्य लोपः । अल्पे । अल्पत्वविशिष्टे वर्तमानात् यथाविहितं प्रत्ययाः स्युः । तैलकमिति । सर्वकम् उच्चकैः पचतकीत्याद्यप्युदाहार्यम् । ह्रस्वे । ह्रस्वत्वविशिष्टे वर्तमानाद्यथाविहितं प्रत्यया इत्यर्थः । अल्पत्वं महस्वप्रतिद्वन्द्वि, ह्रस्वत्वं तु दीर्घत्वप्रतिद्वन्द्वीति भेदः । संज्ञायां कन् । वंशक इति । ह्रस्वस्य वेणुजातिविशेषस्य नाम । कुटीशमी । ह्रस्व इत्येव । कुटीर इति । 'स्वार्थिकाः क्वचित्प्रकृतितो लिङ्गवचनान्यतिवर्तन्ते' इति पुंस्त्वम् । एवं शमीरः शुण्डार इत्यपि । ह्रस्वा शमी शुण्डा चेत्यर्थः । कुत्वा डुपच् । कुतुप इति । कुतूशब्दात् डुपचि ङित्वाट्टिलोपः । तत्रापि कुटीरादिवत् स्त्रीत्वमपहाय पुंस्त्वमेव । तत्रामरकोशमपि प्रमाणयति—कुतुः कृत्तीति ।

कासूगोणीभ्यां ण्रच् । ह्रस्व इत्येव । कासूतरीति । विश्वात् ङीषिति भावः । 'कासुर्बुद्धे कुवाच्येऽस्त्रे' इति नानार्थरत्नमालायाम् । एवं गोणीतरीति । वत्सोक्ता । ह्रस्व इति निवृत्तम् । वत्स, उच्चन्, अश्व, ऋषभ एभ्यस्तनुत्वविशिष्टवृत्तिभ्यः ण्रच्प्रत्ययः स्यादित्यर्थः । तनुत्वं न्यूनत्वम् । वत्सः प्रथमवयः । वयसश्च प्रथमस्य तनुत्वम् उत्तरवयःप्राप्त्या ज्ञेयम् । तदाह—द्वितीयं वयः प्राप्त इति । उच्चतर इति । उच्चा तरुणो बलीवर्दः । तारुण्यस्य तनुत्वं तृतीयवयःप्राप्त्या ज्ञेयम् । अश्वतर इति । गर्दमेन अश्वायामुत्पादितः अश्वतरः । अश्वतरत्वं च अश्वत्वोपेक्षया न्यूनमेव । ऋषभतर इति । ऋषभः भारस्य बोढा । तस्य तनुत्वं भारोद्धहने मन्दशक्तिता तद्धानित्यर्थः । तनुः कृशो वत्सो वत्सतर इति कुतो नेत्यत आह—प्रवृत्तिनिमित्ततनुत्वे एवायमिति । एतच्च भाष्ये स्पष्टम् ।

कियत्तदो निर्धारणे । किम्, यत्, तत् एषां समाहारद्वन्द्वात्पञ्चमी । द्वयोरेकस्य निर्धारणे गम्ये निर्धार्यमाणवाचिभ्यः किमादिभ्यः डतरच् स्यादित्यर्थः । अनयोः कतरो वैष्णव इति । को वैष्णव इत्यर्थः । अत्र वैष्णवत्वगुणेन विशब्दार्थः इदमर्थाभ्यां निर्धार्यते । अतः किशब्दात् डतरचि ङित्वा-

ततरः । महाविभाषया कः । यः । सः । (२०४८) वा बहूनां जातिपरिप्रश्ने  
डतमच् । ५ । ३ । ६३ ॥ बहूनां मध्ये निर्धारणे डतमज्वा स्यात् । 'जातिपरि-  
प्रश्ने' इति प्रत्याख्यातमाकरे । कतमो भवतां कठः । यतमः । ततमः । वाग्रहण-  
मकजर्थम् । यकः । सकः । महाविभाषया कः, यः, सः । किमोऽस्मिन्विषये डतरजपि ।  
कतरः । (२०४९) एकाच्च प्राचाम् । ५ । ३ । ६४ ॥ डतरच् डतमच्च स्यात् ।

टिलोपे कतरः इति भवति । एवं यदशब्दात् तदशब्दाच्च डतरचि टिलोपे यतरः  
ततरः इति भवति निर्धार्यमाणवाचिभ्य इति किम् । कयोरन्यतरो देवदत्तः, ययो-  
रन्यतरः, तयोरन्यतरः इत्यत्र किमादिभ्यो न भवति । वा बहूनाम् । कियत्तद  
इति, निर्धारणे इति, एकस्येति चानुवर्तते । बहूनामिति निर्धारणे षष्ठी । तदाह—  
बहूनां मध्ये निर्धारणे डतमज्वा स्यादिति । मध्ये इत्यनन्तरमेकस्येति  
शेषः । जातिपरिप्रश्ने गम्ये इत्यपि बोध्यम् । जातिश्च परिप्रश्नश्चेति समाहारद्वन्द्वः ।  
जातौ परिप्रश्ने च गम्ये इत्यर्थः । तत्र जाताविति कियत्तदां सर्वेषामेव विशेषणम् ।  
परिप्रश्नग्रहणं तु किम् एव विशेषणम्, तच्च ज्ञेयार्थकस्य किमो निवृत्त्यर्थम् । यत-  
दोस्तु परिप्रश्नग्रहणं न विशेषणम्, असंभवादिति वृत्तौ स्पष्टम् । अत्र वार्तिकम्—  
'किमादीनां द्विबहुर्थे प्रत्ययविधानादुपाध्यानार्थक्यम्' इति पूर्वसूत्रे द्वयोरिति, अत्र  
सूत्रे जातिपरिप्रश्ने इति च न कर्तव्ये इति भाव इति कैयटः । तदाह—जाति-  
परिप्रश्ने इति प्रत्याख्यातमाकरे इति । ज्ञेयार्थस्य त्वनभिधानाच्च ग्रहण-  
मिति तदाशयः । पूर्वसूत्रे द्वयोरिति चेति बोध्यम् । तथाच 'कतमः एषां पाचकः  
शूरो देवदत्तः' इत्यत्र क्रियागुणसंज्ञाभिरपि निर्धारणे डतमच् भवति । 'एषां कतरो  
देवदत्तः' इत्यत्र बहूनामेकस्य निर्धारणे डतरच् भवति । अत एव 'प्रत्ययः' इति सूत्र-  
भाष्ये 'बहुष्वासीनेषु कश्चित् कंचित्पृच्छति कतरो देवदत्तः' इति प्रयोगः संगच्छते ।

कतमो भवतां कठ इति । 'गोत्रं च चरणैः सह' इति कठस्य जातित्वम् ।  
वाग्रहणमकजर्थमिति । अन्यथा महाविभाषया अपवादेन मुक्ते उत्पत्तस्या-  
प्रवृत्तेरुक्तवादकच् न स्यादिति भावः । नच 'अव्ययसर्वनाम्नाम्' इत्यस्याधिकार-  
त्वात् तदनुवृत्त्यैव सिद्धे वाग्रहणं व्यर्थमेवेति वाच्यम्, इहैव सूत्रे तदनुवृत्तिः ननु  
पूर्वसूत्रे इति ज्ञापनार्थत्वात् । अतो डतरज्विषये नाकच् । महाविभाषयेति ।  
अत एव 'अवच्छेपणे' इति सूत्रे भाष्ये 'क एतयोरर्थयोर्विशेषः' इति प्रयोगः  
संगच्छते । 'तमबादयः प्रागवच्छेपणकनो नित्याः प्रत्ययाः' इति तु प्रायिकमिति  
भावः । किमोऽस्मिन्निति । 'वा बहूनाम्' इति प्रकृतसूत्रविषयेऽपीत्यर्थः, बहु-  
ष्वासीनेषु इत्याद्युदाहृतभाष्यप्रयोगादिति भावः । एकाच्च प्राचाम् । शेषसूत्रेण  
सूत्रं व्याचष्टे—डतरच् डतमच्च स्यादिति । पूर्वसूत्रद्वयविषये इति शेषः ।  
'महाविभाषयैव सिद्धे प्राचाग्रहणं न कर्तव्यम्' इति भाष्यम् । अत एव नाकजर्थ

अनयोरेकतरो मैत्रः । एषामेकतमः । (२०५०) अवक्षेपणे कन् । ५।३।६५ ॥  
व्याकरणेन गर्वितः । येनेतरः कुत्सिते तदिहोदाहरणम् । स्वतः कुत्सितं तु  
'कुत्सिते' ( सू २०२६ ) इत्यस्य ।

इति तद्धिते प्राग्वीयप्रकरणम् ।

## अथ तद्धिते स्वार्थिकप्रकरणम् ॥ ४१ ॥

\* (२०५१) इवे प्रतिकृतौ । ५।३।६६ ॥ कन्स्यात् । अश्व इव प्रतिकृतिः अ-  
श्वकः । प्रतिकृतौ किम् । गौरिव गवयः । (२०५२) संज्ञायां च । ५।३।६७ ॥  
इवार्थे कन् स्यात्समुदायश्चेत्संज्ञा । अप्रतिकृत्यर्थमारम्भः । अश्वसदृशस्य संज्ञा  
अश्वकः । उष्ट्रकः । (२०५३) लुम्मनुष्ये । ५ । ३ । ६८ ॥ संज्ञायां चेति वि-  
हितस्य कनो लुप्स्यान्मनुष्ये वाच्ये । चञ्चा तृणमयः पुमान् । चञ्चेव मनुष्यश्चञ्चा ।  
वर्धिका । (२०५४) जीविकार्थे चापरये । ५ । ३ । ६९ ॥ जीविकार्थं यद्वि-  
क्रीयमाणं तस्मिन्वाच्ये कनो लुप्स्यात् । वासुदेवः । शिवः । स्कन्दः । देवलकानां

तत् । अवक्षेपणे कन् । व्याकरणकेन गर्वित इति । व्याकरणं हि स्वतो  
न कुत्सितम् । किं तु अधीतेः समध्येतृकुत्साहेतुभूत गर्वमावहदवक्षेपणम् । नन्वव-  
क्षेपणं कुत्सा । तत्कथं व्याकरणमवक्षेपणं स्यात् । - 'कुत्सित' इत्यनेन गतार्थं चेद-  
मित्यत आह—येनेतर इति । अवक्षेपणशब्दः करणे ल्युङन्त इति भावः ।

इति तद्धिते प्राग्वीयप्रकरणम् ।

अथ तद्धिते स्वार्थिकप्रकरणं निरूप्यते । इवे प्रतिकृतौ । कन् स्यादिति ।  
'अवक्षेपणे कन्' इत्यतः तदनुवृत्तेरिति भावः । इवार्थः उपमानत्वम् । तद्धिति  
वर्तमानात्प्रातिपदिकात्कन् स्यात्प्रतिकृतिभूते उपमेये इति फलितम् । मृदानिनिर्भि-  
ता प्रतिमा प्रतिकृतिः । अश्वक इति । प्रतिकृतेः स्त्रीऽत्वेऽपि 'स्वार्थिकाः प्रकृ-  
तितो लिङ्गवचनान्यनुवर्तन्ते' इति पुंलिङ्गत्वम् । संज्ञायां च । कनिति शेषः ।  
समुदायश्चेदिति । प्रकृतिप्रत्ययसमुदायश्चेत्प्रकृत्यर्थसदृशस्य 'संज्ञेत्यर्थः । पूर्वसूत्रे-  
णैव सिद्धे किमर्थमिदमित्यत आह—अप्रतिकृत्यर्थमारम्भ इति । तथाच प्रति-  
कृताविति निवृत्तम् । इव इति त्वनुवर्तत एव । तदाह—अश्वसदृशस्येति । अश्व-  
सदृशस्य अमनुष्यस्य कस्यचित्संज्ञेया । अश्वसदृशोऽयमश्वकसंज्ञक इति बोधः ।  
लुम्मनुष्ये । संज्ञायां चेति विहितस्येति । नतु 'इवे प्रतिकृतौ' इति विहि-  
तस्य, मनुष्यस्य प्रतिकृतित्वासंभवादिति भावः । चञ्चेव मनुष्यः चञ्चा इत्युदाहरणं  
वक्ष्यन् चञ्चाशब्दं व्याचष्टे—चञ्चा तृणमयः पुमानिति । चञ्चेति । चञ्चातुल्यो  
मनुष्योऽयं चञ्चासंज्ञक इत्यर्थः । वर्धिका इति । वर्धिका चर्ममयी प्रतिकृतिः ।  
तत्तुल्यो मनुष्योऽयं वर्धिकासंज्ञक इत्यर्थः । लुपि युक्त्वत्वात् स्त्रीत्वम् । वचनं तु

जीविकार्थासु देवप्रतिकृतिष्विदम् । अपणये किम् । हस्तिकान्विक्रीणीते । (२०५५)  
देवपथादिभ्यश्च । ५ । ३ । १०० ॥ कनो लुप्स्यात् । देवपथः । हंसपथः ।  
आकृतिगणोऽयम् । (२०५६) बस्तेर्ढञ् । ५ । ३ । १०१ ॥ इवे इत्यनुवर्तते  
एव । 'प्रतिकृतौ' इति निवृत्तम् । बस्तिरिव बास्तेयम्—बास्तेयी । (२०५७) शि-  
लायाः ढः । ५ । ३ । १०२ ॥ शिलेव शिलेयम् । योगविभागात् ढणपीत्येके ।

विशेष्यवदेव, 'हरोतक्यादिषु व्यक्तिः' इत्युक्तेः । तेन चञ्चे इव मनुष्यौ इत्यत्र चञ्चा  
इति न भवति ।

जीविकार्थे चापणये । पणयं विक्रीयमाणम् । तदाह—अविक्रीयमाण-  
मिति । वासुदेव इति । वासुदेवतुल्या जीविकार्था अविक्रया प्रतिकृतिरित्यर्थः ।  
एवं शिव इत्यादि । कथं प्रतिकृतेरविक्रयायाः जीविकार्थत्वमित्यत आह—देवल-  
कानामिति । प्रतिमां गृहीत्वा भिक्षार्थं प्रतिगृहमटतामित्यर्थः । तच्छ्रदायतनेषु  
प्रतिष्ठितासु पूजार्थप्रतिमासु उत्तरसूत्रेण लुब्धक्षते । हस्तिकान्विक्रीणीते  
इति । जीविकार्थं हस्तितुल्यप्रतिकृतीः विक्रीणीते इत्यर्थः । अत्र पणयत्वप्रतीतेः  
कनो न लुक् । 'संज्ञायां च' इति विहितस्य नायं लुप् । किन्तु 'इवे प्रतिकृतौ'  
इति विहितस्यैव, भाष्ये प्रतिकृतावेव एतदुदाहरणात् । पठन्ति चाभियुक्ताः—

'रामं सीतां लक्ष्मणं जीविकार्थे विक्रीणीते यो नरस्तं च धिक् धिक् ।

अस्मिन्पद्ये योऽपशब्दं न वेति व्यर्थप्रज्ञं परिहृतं तं च धिक् धिक् ॥ इति ।

अत्र रामादिशब्दाः प्रतिकृतिषु वर्तन्ते । तासां चात्र पणयतया कनो  
लुप् दुर्लभ इति रामसीतालक्ष्मणशब्दानामपशब्दत्वमित्याशयः । देवपथादि-  
भ्यश्च । कनो लुप् स्यादिति । शेषपूरणमिदम् । 'इवे प्रतिकृतौ' इति  
विहितस्य देवपथादिभ्यः परस्य कनो लुप् स्यादिति यावत् । देवपथ इति ।  
देवानां पन्थाः देवपथः । तत्प्रतिकृतिरित्यर्थः । 'इवे प्रतिकृतौ' इति कनो लुप् ।  
एवं हंसपथः । अत्र वृत्तौ पठितम्—

'अर्चासु पूजनार्थासु चित्रकर्मध्वजेषु च ।

इवे प्रतिकृतौ लोपः कनो देवपथादिषु ॥' इति ।

अर्चाः प्रतिमाः । पूजार्थासु तासु चित्रकर्मसु ध्वजेषु देवपथादिगणपठितेषु  
'इवे प्रतिकृतौ' इति विहितस्य कनो लुबित्यर्थः । 'तद्वाजस्य' इति सूत्रे केयटो-  
ऽप्येतं श्लोकं पपाठ । अर्चासु यथा—शिवो विष्णुर्गणपतिरित्यादि । चित्रकर्मसु  
यथा—रावणः कुम्भकर्णः इन्द्रजित् इत्यादि । ध्वजेषु यथा—कपिः गरुडः वृषभ  
इत्यादि । बस्तेर्ढञ् । निवृत्तमिति । अस्वरितत्वमिति भावः । 'संज्ञायां च'  
इत्यादिपूर्वसूत्रेषु कापि प्रतिकृतावित्यस्यानिवृत्तेः न लुब्धविधेः तेषु तदनुवृत्तिरपे-  
क्षिता । बस्तिरिवेति । 'बस्तिर्नाभेरधो द्वयोः' इत्यमरः । शिलाया ढः । इवे



शैलेयम् । (२०५८) शाखादिभ्यो यः । ५ । ३ । १०३ ॥ शाखेव शाख्यः । मुख्यः । जघनमिव जघन्यः । अग्रयः । शरण्यः । (२०५९) द्रव्यं च भव्ये । ५ । ३ । १०४ ॥ द्रव्यम् अयं ब्राह्मणः । (२०६०) कुशाग्राच्छ्रुः । ५ । ३ । १०५ ॥ कुशाग्रमिव कुशाग्रीया बुद्धिः । (२०६१) समासाच्च तद्विषयात् । ५ । ३ । १०६ ॥ इवार्थविषयात्समासाच्छ्रुः स्यात् । काकतालीयो देवदत्तस्य

इत्येव । शिलेव शिलेयमिति । दध्यादीति शेषः । योगेति । शिलाया इत्येको योगः । ढञित्यनुवर्तते, इवे इति च । शैलेयमिति । जित्वादादिवृद्धिः, जियां, ङीप् च फलम् । ढः इति द्वितीयो योगः । शिलाया इत्यनुवर्तते । उक्कोऽर्थः । शाखादिभ्यो यः । यत् इति त्वपपाठः । तैत्तिरीये 'मुख्यो भवति' इत्यादौ मुख्यशब्दस्य आद्युदात्तत्वदर्शनात्, उगवादिमूत्रभाष्यविरुद्धत्वाच्च ।

• द्रव्यं च भव्ये । द्रुशब्दादिवार्थवृत्तेः । यप्रत्ययो निपात्येत भव्ये उपमेये गम्ये । 'भव्य आत्मवान् । अभिप्रेतानामर्थानां पात्रभूतः, इति वृत्तिः । द्रव्यम् अयमिति । द्रुः वृत्तः, सः यथा पुष्पफलादिभाक् एवमभिमतफलपात्रभूत इत्यर्थः । यद्वा द्रुः कल्पवृक्षोऽत्र विवक्षितः, स इव अभिमतार्थभागित्वर्थः । यप्रत्यये ओ-र्गुणः अवादेशः । कुशाग्राच्छ्रुः । इवे इत्येव । कुशाग्रमिवेति । सूक्ष्मत्वेन सादृश्यम् । कुशाग्रवत् सूक्ष्मेत्यर्थः ।

समासाच्च । तच्छ्रब्देन प्रकृतः इवार्थः परामृश्यते । तदाह—इवार्थ-विषयादिति । इवार्थः सादृश्यमुपमानोपमेयभावात्मकम्, तद्विषयकादित्यर्थः । सादृश्यवदर्थबोधकात् समासादिति यावत् । यद्यपि घनश्याम इति समासोऽपि सादृश्यवदर्थबोधकः, तथापि सादृश्यवदर्थबोधकसमस्यमानयावत्पदावयवकात् समासादिति विवक्षितमिति न दोषः । छ्रुः स्यादिति । चकारेण पूर्वसूत्रोपात्तच्छ्रु-स्यानुकर्षादिति भावः । इवार्थे इति शेषः । पूगाञ्ज्यः इत्यतः प्रागिवाधिकारात् । ततश्च इवार्थकसमस्यमानयावत्पदात्समासादिवार्थे छ्रुः स्यादिति लभ्यते । काकतालीयो देवदत्तस्य वध इति । काकः कश्चिदकस्मात् तालवृक्षस्य मूलं गतस्तालफलपतनान्मृतः । तथैव कश्चिद्देवदत्तः अकस्मान्निर्जन्मप्रदेशे कचिद्गतः चोरेण हतः तत्रेदं वाक्यं प्रवृत्तम् । अत्र समासार्थगतं सादृश्यमेकं, प्रत्ययार्थ-गतम् अन्यत्सादृश्यं च भासते ।

तथाहि—काकागमनमिव तालपतनमिव काकतालमिति समासस्य विग्रहः । अत्र काकशब्दः काकागमनसदृशे देवदत्तागमने लाक्ष्णिकः । तालशब्दस्तु तालपतनसदृशे चोरागमने लाक्ष्णिकः । काकागमनसदृशं देवदत्तागमनं तालपतनसदृशं चोरागमनमिति च काकतालमिति समासाद्बोधः । यद्यप्यत्र काकताल-शब्दयोः मिलितयोरेकत्रान्वयाभावात् द्वन्द्वसमासो न संभवति, परस्परान्वया-

१ अत्र 'यत्' इत्येवपाठः 'उगवादि' सूत्र भाष्यसिद्धः मुख्ये 'यतोऽनाव' इत्याद्युदात्तः ।

वधः । इह काकतालसमागमसदृशश्चोरसमागम इति समासार्थः । तत्प्रयुक्तः काक-  
मरणसदृशस्तु प्रत्ययार्थः । अजाकृपाणीयः । अतर्कितोपनत इति फलितोऽर्थः ।  
(२०६२) शर्करादिभ्योऽण् । ५ । ३ । १०७ ॥ शर्करेव शर्करम् । (२०६३)  
अङ्गुल्यादिभ्यष्टक् । ५ । ३ । १०८ ॥ अङ्गुलीव आङ्गुलिकः । भरुजेव भारु-  
जिकः । (२०६४) एकशालायाष्टजन्यतरस्याम् । ५ । ३ । १०९ ॥ एक-  
शालाशब्दादिवार्थे ठज्वा । पक्षे ठक् । एकशालेव एकशालिकः—एकशालिकः ।  
(२०६५) कर्कलोहितादीकक् । ५ । ३ । ११० ॥ कर्कः शुक्लोऽश्वः । स इव  
भावेन असामर्थ्याच्च । तथापि अस्मादेव विधिवत्त्वात् ‘सुष्पुषा’ इति समासः ।  
तथाच काकतालसमागमसदृशो देवदत्तचोरसमागम इति समासार्थः तदाह—  
इह काकतालसमागमसदृशश्चोरसमागम इति समासार्थ इति ।  
अत्र चोरसमागम इत्यस्य चोरेण देवदत्तस्य समागम इत्यर्थः । तदेतन्निवधात्सुमा-  
सात् काकतालशब्दादिवान्तरार्थे सादृश्यान्तरे छप्रत्ययः । तत्र समासात्मककाक-  
तालशब्दभूतप्रकृत्यर्थरूपकाकतालसमागमसदृशदेवदत्तचोरसमागमे सति ताल-  
पतनकृतकाकमरणे उपस्थिते उपमानत्वं, देवदत्तवधे चोरागमनकृते उपमेयत्वं च  
छप्रत्ययेन गम्यते । ततश्च तादृशचोरसमागमे सति तालपतनकृतकाकमरणसदृशो  
देवदत्तस्य चोरकृतो वध इति छप्रत्ययेन लभ्यते । तदाह—तत्प्रयुक्त इति ।  
तादृशतालपतनप्रयुक्तेत्यर्थः । सदृश इत्यनन्तरं देवदत्तवध इति शेषः । तथा च  
काकतालसमागमसदृशो देवदत्तचोरसमागमः, तद्धेतुकस्तालपतनकृतकाकमरण-  
सदृशश्चोरकृतो देवदत्तवध इत्येवं काकतालीयो देवदत्तवध इति समासाद्वेधः ।  
एतदेवाभिप्रेत्योक्तं भाष्ये ‘काकागमनमिव तालपतनमिव काकतालम् । काकताल-  
मिव काकतालीयम्’ इति । अत्र काकतालमिति इवार्थगमितकेवलद्वन्द्वात् न  
भवति इवान्तरार्थस्य सादृश्यान्तरस्याप्रतीतेरित्यलम् । अजाकृपाणीय इति ।  
अजागमनमिव कृपाणपतनमिव अजाकृपाणम्, तदिव अजाकृपाणीयः । अजा-  
कृपाणसमागमसदृशो देवदत्तचोरसमागमः समासार्थः कृपाणपतनप्रयुक्ताजामरण-  
सदृशो देवदत्तवधश्चोरकृतः प्रत्ययार्थः । अत्र सर्वत्र अतर्कितोपनतत्वं साधारणो  
धर्म इत्याह—अतर्कितेति ।

शर्करादिभ्योऽण् । इवे इत्येव । शर्करमिति । ‘स्वार्थिकाः, प्रकृतितो  
लिङ्गवचनान्यतिवर्तन्ते’ इति विशेष्यनिघ्नतेति भावः । अङ्गुल्यादिभ्यष्टक् ।  
इवे इत्येव । अङ्गुलीवेति । अङ्गुलिशब्दात् ‘कृदिकारादङ्गिनः’ इति ङीष् ।  
आङ्गुलिक इति । पूर्ववद्विशेष्यनिघ्नता । भरुजेव भारुजिक इति ।  
इति । पूर्ववद्विशेष्यनिघ्नता । एकशालायाः । पक्षे ठगिति । अन्यतरस्याम्ह-  
याम् अनन्तरठकः समुच्चयार्थमिति भावः । ठज्वेत्येव सुवचम् । कर्कलोहिता-  
दीकक् । कर्कः शुक्लोऽश्व इति । अश्वपर्यायेषु ‘सितः कर्कः’ इत्यमरः ।

कार्कीकः । लौहितीकः स्फटिकः । (२०६६) पूगाञ्ज्योऽग्रामणीपूर्वात् । ५ । ३ । ११२ ॥ इवार्थो निवृत्तः । नानाजातीयाः अनियतवृत्तयोऽर्थकामप्रधानाः सङ्गाः पूगाः । तद्वाचकस्वार्थे व्यः स्यात् । लौहितध्वज्यः । 'व्रातच्छोरस्त्रियाम्' ( सू ११०० ) व्रात । कापोतपाक्यः । चफञ् । कौञ्जायन्यः । ब्राह्मायन्यः । (२०६७) आयुधजीविसङ्गाञ्ज्यद् बाहीकेष्वब्राह्मणराजन्यात् । ५ । ३ । ११४ ॥ बाहीकेषु य आयुधजीविसङ्गस्तद्वाचिनः स्वार्थे व्यट् । चौद्रक्यः । मालव्यः । टित्त्वात् ङीविति । आयुध—इति किम् । मल्लाः । सङ्ग—इति किम् । सम्राट् । बाहीकेषु किम् । शबराः । अब्राह्मण—इति किम् । गोपालकाः । सालङ्कायनाः । ब्राह्मणे तद्विशेषग्रहणम् । राजन्ये स्वरूपग्रहणम् । (२०६८) वृकाट्टेयम् । ५ । ३ । ११५ ॥ आयुधजीविसङ्गवाचकास्वार्थे । वार्केयः । आयुध इति किम् । जातिविशेषान्मा भूत् । (२०६९) दामन्यादित्रिगर्तषष्ठाच्छः । ५ । ३ । ११६ ॥ दामन्यादिभ्यस्त्रिगर्तषष्ठेभ्यश्चायुधजीविसङ्गवाचिभ्यः स्वार्थे छः स्यात् । त्रिगर्तः षष्ठो वर्गो येषां ते त्रिगर्तषष्ठाः ।

लौहितीकः स्फटिक इति । जपापुष्पादिष्वपकर्षशालोलहित इत्यर्थः । पूगाञ्ज्यः । इवार्थो निवृत्त इति । व्याख्यानादिति भावः । अनियतवृत्तय इति । उद्वृत्ता इत्यर्थः । तद्वाचकादिति । पूगेति न स्वरूपग्रहणम् , व्याख्यानात् । ग्रामणीवाचकपूर्वावयवकभिजात् पूगवाचकादित्यर्थः । लौहितध्वज्यः इति । लौहिताः भ्रजाः यस्य पूगस्य स एव लौहितध्वज्यः । व्रातच्छोरस्त्रियामिति । इदं सूत्रम् 'गोत्रे कुञ्जादिभ्यः' इत्यत्र प्रसङ्गादुपादाय व्याख्यातम् । व्रात इति । उदाहरणसूचनमिदम् । भारोद्धहनादिशरीरायासजीवनात् नानाजातीयानामनियतवृत्तीनां सङ्गे व्रातः । कापोतपाक्य इति । कपोतान् पक्षिविशेषान् भक्ष्णाय पचतीति कपोतपाकः स एव कापोतपाक्यः । पचेः कर्तरि घञ्, 'चजोः कु घिण्यतोः' इति कुत्वम् । चफजिति । उदाहरणसूचनमिदम् । कौञ्जायन्य इति । 'गोत्रे कुञ्जादिभ्यः' इति चफञ् । आयन्नादेशः । ततः स्वार्थे अनेन व्यः । एवं ब्राह्मायन्यः ।

आयुधजीवि । बाहीकेष्विति । बाहीकाख्यग्रामविशेषवित्यर्थः । चौद्रक्य इति । जुद्रको नाम कश्चिदायुधजीविनां बाहीकदेशवासिनां सङ्गः । स एव चौद्रक्यः । मालव्य इति । मालवो नाम कश्चिद्बाहीकेषु आयुधजीविनां सङ्गः । स एव मालव्यः । टित्त्वात् ङीविति । एवं च अस्त्रियामिति नात्र संबध्यत इति भावः । तद्विशेषेति । व्याख्यानादिति भावः । वृकाट्टेयम् । वृके नाम कश्चिदायुधजीविसङ्घः । स एव वार्केयः । आदिवृद्धिः । रपरत्वम् । जातिविशेषादिति । वृक्षे नाम कश्चिन्मनुष्यखादी चतुष्पाज्जातिविशेषः प्रसिद्धः । तस्माज्जेल्यर्थः । दामन्यादि । दामनिः आदित्यस्य दामन्यादिः । त्रिगर्तः

‘आहुस्त्रिगर्तैषष्ठान्तु कौण्डोपरथदाण्डकी ।

कौण्डुकिर्जालमानिश्च ब्राह्मगुप्तोऽथ जालकिः ॥’

दामनीयः । दामनीयौ । दामनयः । औलपि, औलपीयः । त्रिगर्त, कौण्डो-  
परथीयः । दाण्डकीयः । (२०७०) पश्वादिभ्यो धेयादिभ्योऽणञौ । ५ । ३ ।  
११७ ॥ आयुधजीविसंघवाचिभ्यः एभ्यः क्रमादणञौ स्तः स्वार्थे । पार्श्वः ।  
पार्श्वौ । पार्श्वः । योधेयः । योधेयौ । योधेयाः । (२०७१) अभिजिद्विदभृ-  
च्छालावच्छिखावच्छमीवदूर्णावच्छ्रुमदणो यञ् । ५ । ३ । ११८ ॥  
अभिजिदादिभ्योऽणन्तेभ्यः स्वार्थे यञ्त्वात् । अभिजितोऽपत्यमाभिजित्यः ।  
विदभृत्यः । शालावत्यः । शिखावत्यः । शमीवत्यः । और्णावत्यः । और्मत्यः ।

षष्ठो यस्य वर्गस्य सः त्रिगर्तषष्ठः । दामन्यादिष्व त्रिगर्तषष्ठश्चेति समाहारद्वन्द्वा-  
त्पञ्चमीमाह—दामन्यादिभ्यस्त्रिगर्तषष्ठेभ्यश्चेति । आयुधजीविनां हि षड्वर्गाः,  
तत्र षष्ठस्त्रिगर्तः वर्गः, तेभ्यः षड्वर्गोभ्य इति यावत् । के ते त्रिगर्तषष्ठा इत्यत  
आह—आहुरिति । कौण्डोपरथः, दाण्डकिः, कौण्डुकिः, जालमानिः, ब्राह्मगुप्तः,  
जालकिः इत्येतान् त्रिगर्तषष्ठान् आहुरित्यर्थः । जालकिरिति त्रिगर्तस्य नामान्तरम् ।  
एतेषु षट्सु कौण्डोपरथब्राह्मगुप्तशब्दौ शिवाद्यणन्तौ । शेषः  
इत्यन्तः । दामादिगणमुदाहरति—दामनीय इति । दामनिरेव दामनीयः ।  
औलपीति । प्रकृतिप्रदर्शना । औलपीय इति । औलपिशब्दात् स्वार्थे छः ।  
त्रिगर्तेति । त्रिगर्तषष्ठानामुदाहरणसूचनमिदम् । कौण्डोपरथीय इति ।  
कौण्डोपरथशब्दात्स्वार्थे छः । दाण्डकीय इति । दाण्डकिशब्दात् स्वार्थे छः ।  
कौण्डुकीयः, जालमानीयः, ब्राह्मगुप्तीयः, जालकीयः इत्यप्युदाहार्यम् ।

पश्वादिभ्यो धेयादि । एभ्य इति । पश्वादिभ्यो योधेयादिभ्यश्चेत्यर्थः ।  
पार्श्व इति । पार्श्वशब्दाज्जनपदक्षत्रियविशेषयोर्वाचकादपत्येण्वर्थेषु ‘अजमगध’  
इत्यण् । ततोऽपत्यसङ्ख्यविवक्षायामनेन अणिति भावः । पार्श्व इति । अपत्यसङ्ख-  
बहुत्वविवक्षायां प्रकृतस्याणोऽपि तद्राजत्वात्तुल्यं ‘रुयादयस्तद्राजाः’ इति वक्ष्यमाण-  
त्वादिति भावः । योधेय इति । युधाशब्दादपत्येऽर्थे ‘अचः’ इति ढक् । तदन्ता-  
दपत्यसङ्ख्यविवक्षायामनेन अञ् । निध्वम् आयुदात्तत्वफलकम् । योधेया इति ।  
अपत्यसङ्ख्यबहुत्वविवक्षायाम् ‘तद्राजस्य’ इत्यणो लुक् । ‘कितः’ इत्यन्तोदात्तं  
फलम् । अभिजिद्विदभृत् । अभिजित्, विदभृत्, शालावत्, शिखावत्,  
शमीवत्, ऊर्णावत्, श्रुमत् एषां समाहारद्वन्द्वात् पञ्चम्या लुक् । अण इति  
प्रत्ययश्चात् तदन्तग्रहणम् । तदाह—अभिजिदादिभ्य इति । अत्र ‘आयुध-  
जीविसङ्ख्यादिति निवृत्तम्’ इति वृत्तिः । आभिजित्य इति । अभिजितोऽपत्यं  
आभिजितः अपत्येऽण् । आभिजित एव आभिजित्यः । विदभृत्य इति । विदभृतोऽपत्यं

(२०७२) ज्यादयस्तद्राजाः । ५ । ३ । ११६ ॥ 'पूगाव्यः—' (सू२०६६)  
इत्यारभ्य उक्ता एतत्संज्ञाः स्युः । तेनास्त्रियां बहुषु लुक् । लोहितध्वजाः, कपोत-  
पाकाः, कौञ्जायनाः, ब्राध्नायनाः इत्यादि । (२०७३) पादशतस्य संख्यादेर्वी-  
प्सायां वुन्लोपश्च । ५ । ४ । १ ॥ लोपवचनमनैमित्तिकत्वार्थम् । अतो न  
स्थानिवत् । 'पादः पत्' ( सू ४१४ ) । 'तद्धितार्थः—' ( सू ७२८ ) इति समासे  
कृते प्रत्ययः । वुन्नयं स्त्रियामेव । द्वौ द्वौ पादैः ददाति द्विपादिकाम् । द्विशतिकाम् ।

वैदमृतः । स एव वैदभृत्यः । शालावत्य इति । शालावतोऽपत्यं शालावतः,  
स एव शालावत्यः । शैखावत्य इति । शिखावतोऽपत्यं शैखावतः, स एव  
शैखावत्यः । शामीवत्य इति । शमीवतोऽपत्यं शामीवतः स एव शामीवत्यः ।  
और्णावत्य इति । ऊर्णावतोऽपत्यमौर्णावतः, स एव और्णावत्यः ।  
श्रौमत्य इति । श्रुमतोऽपत्यं श्रौमतः, स एव श्रौमत्यः । अत्र अभिजिदिस्थादि-  
शब्देषु यञः स्वार्थिकतया गोत्रार्थकत्वादाभिजित्यस्यायमिति विग्रहे 'गोत्रचरणात्'  
इति वुञि 'आपत्यस्य च' इति यलोपे आभिजितक इति भवति । 'अपत्याणन्तेभ्य  
एवायं यञ्' । तेन आभिजितो मुहूर्त इत्यादौ न यञ् इति भाष्ये स्पष्टम् ।

ज्यादयस्तद्राजाः । लोहितध्वजा इति । 'पूगात्' इति विहितस्य  
व्यस्य तद्राजत्वात् बहुत्वे लुक् । कपोतपाकाः कौञ्जायनाः ब्राध्नायनाः इति ।  
'व्रातच्छ्रमाः' इति विहितस्य व्यस्य लुक् । इत्यादीति । चौदक्यः, चौदक्यौ,  
लुद्रकाः । आयुधजीवीति त्र्यटो लुक् । वार्केयः, वार्केयौ, वृकाः । वृकाद्वैश्ययो  
लुक् । दामनीयः, दामनीयौ, दामनयः, कौण्डेपरथाः इत्यादौ 'दामन्यादित्रिगर्त-  
पष्ठात्' इति छस्य लुक् । पार्श्वः, पार्श्वौ, पर्श्वः, यौधेयाः इत्यत्र पर्श्वीदयो-  
धेयाद्यणजोर्लुक् । आभिजित्यः आभिजित्यौ, अभिजितः, विदभृतः इत्यादौ  
अभिजिद्विदभृदिस्थादिविहितस्य यञो लुगिति भावः ।

इति तद्धिते पञ्चमाध्यायस्य तृतीयपादः समाप्तः ।

अथ पञ्चमाध्यायस्य चतुर्थपादप्रारम्भः । पादशतस्य संख्यादेर्वीप्सायां  
वुन् लोपश्च । पादश्च शतं चेति समाहारद्वन्द्वात् लोपापेक्षया षष्ठी । वुन्प्रत्य-  
यापेक्षया तु सा पञ्चम्यर्थे । संख्यावाचकशब्दपूर्वकात् पादशब्दात् शतशब्दाच्च  
वीप्साविशिष्टार्थवृत्तेः स्वार्थे वुन्प्रत्ययः स्यात्, प्रकृतेरन्यस्य लोपेऽप्यर्थः । ननु  
वुनः अकादेशे सति 'यस्येति च' इत्येव लोपासिद्धेरह लोपविधिव्यर्थे इत्यत आह—  
लोपवचनमनैमित्तिकत्वार्थमिति । 'यस्येति च' इति लोपस्य परनिमित्त-  
कतया तस्य 'अचः परस्मिन्' इति स्थानिवशात् 'पादः पत्' इति पदादेशो न  
स्यात् । अस्य तु लोपस्य परनिमित्तकत्वाभावेन स्थानिवशात्प्रसङ्गेः पद्मावो निर्वाध  
इति भावः । तद्धितार्थ इति । नच वीप्सायाः प्रकृत्यर्थविशेषणतया वुनोऽर्था-  
भावात्कथमिह तद्धितार्थ इति समास इति वाच्यम्, वुनो द्योतकतया द्योत्यार्थ-  
नैवार्थवशात् । वुन्नयं स्त्रियामेवेति । स्वभावादिति भावः । द्विशतिका-

‘पादशतप्रहणमनर्थकम्, अन्यत्रापि दर्शनात्’ ( वा ३३१४ ) ।  
 द्विमोदकिकाम् । ( २०७४ ) दण्डव्यवसर्गयोश्च । ५ । ४ । २ ॥ वुन्स्यात् ।  
 अवीप्सार्थमिदम् । द्वौ पादौ दण्डितः द्विपदिकाम् । द्विशतिकां व्यवसृजति ददा-  
 तीत्यर्थः । ( २०७५ ) स्थूलादिभ्यः प्रकारवचने कन् । ५ । ४ । ३ ॥ जाती-  
 यरोऽपवादः । स्थूलकः । अणुकः । ‘चञ्चद्वृहत्तोरुपसंख्यानम्’ ( वा ३३१५ ) ।  
 चञ्चत्कः । वृहत्कः । ‘सुराया अहौ’ ( ग सू १३० ) । सुरावर्णोऽहिः सुरकः ।  
 ( २०७६ ) अनत्यन्तगतौ क्तात् । ५ । ४ । ४ ॥ छिन्नकम् । भिन्नकम् । अभि-  
 न्नकम् । ( २०७७ ) न सामिवचने । ५ । ४ । ५ ॥ सामिपर्याये उपपदे क्कान्तात्क  
 कन् । सामिकृतम् । अर्धकृतम् । अनत्यन्तगतेरिह प्रकृत्यैवाभिधानात्पूर्वेण कञ्

मिति । द्वे द्वे शते ददातीति विग्रहः । पादशतेत्यादि । वार्तिकमिदम् ।  
 अनर्थकमिति कथम्, पादशतभिन्नव्यावृत्त्यर्थत्वादित्यत आह—अन्यत्रापि  
 दर्शनादिति । तदुदाहृत्य दर्शयति—द्विमोदकिकामिति । द्वौ द्वौ मोदकौ  
 ददातीति विग्रहः । दण्डव्यवसर्गयोश्च । वुन् स्यादिति । संख्यादैः पाद-  
 शतात् दण्डव्यवसर्गयोर्गम्ययोर्वुन् स्यात्प्रकृतेरन्तलोपश्चेत्यर्थः । दण्डनं दण्डः ।  
 बलात्कृत्य द्रव्यप्रहणम् । व्यवमर्गो दानम् । ननु पूर्वेण सिद्धे किमर्थमिदमित्यत  
 आह—अवीप्सार्थमिति । द्वौ पादौ दण्डित इति । बलात्कृत्य प्राहित इत्यर्थः ।

स्थूलादिभ्यः । प्रकारो भेदः सादृश्यं च । व्याख्यानात् । तद्वति वर्तमाना-  
 यथायोगं कञित्यर्थः । जातीयरोऽपवाद इति । एतेन अयमपि तद्वदेव प्रकार-  
 वति भवति, ननु प्रकारमात्रे इति सूचितम् । चञ्चत्क इति । चञ्चधातुश्चलने ।  
 अचञ्चन्नपि यश्चञ्चन्निव दृश्यते स चञ्चत्कः । यथा स्पन्दमानस्वच्छञ्जलमध्यवर्ती  
 मणिः । वृहत्क इति । अवृहन्नपि वृहन्निव दृश्यते स वृहत्कः, वृहदाख्यसाम-  
 विशेषो वा । सुराया अहाविति । गणसूत्रमिदम् । प्रकारवचने कन्निति शेषः ।  
 सुरायाः अहावेवेति नियमार्थमिदम् । सुरक इति । ‘केऽण’ इति ह्रस्वः ।  
 अनत्यन्तगतौ क्तात् । अत्यन्तगतिः अशेषावयवसंबन्धः, तदभावः अनत्य-  
 न्तगतिः, तस्यां गम्यमानायां क्कान्तात्कञित्यर्थः । छिन्नकमिति । किञ्चिदवयवाव-  
 च्छेदेन छिन्नमित्यर्थः । न सामिवचने । वचनप्रहणं पर्यायलाभार्थमिति मत्वा  
 आह—सामिपर्याये उपपदे इति । सामिकृतमिति । सामीत्यव्ययमर्थे ।  
 ‘सामि’ इति समासः । अर्धकृतमिति । अर्धं कृतमिति कर्मधारयः । सामीत्यस्य  
 क्रियाविशेषणत्वेन कारकत्वात् समुदायस्य क्कान्तत्वम्, कृद्प्रहणे गतिकारकपूर्व-  
 स्यापि प्रहणात् । नन्विह अनत्यन्तगतेः प्रकृत्यैवाभिहितत्वात् ‘उक्तार्थानाम-  
 प्रयोगः’ इति न्यायेन पूर्वसूत्रविहितस्य कनः अप्रसङ्गेरिह तन्निषेधो व्यर्थ इति  
 शङ्कते—अनत्यन्तगतेरिति । परिहरति—इदमेवेति । तथापीति पूर्वमभ्या-  
 हार्यम् । आपयतीति । न ह्ययमनत्यन्तगताविति कनः प्रतिषेधः । किं तर्हि,

प्रासः । इदमेव निषेधसूत्रमत्यन्तस्वार्थिकमपि कनं ज्ञापयति । बहुतरकम् । (२०७८) बृहत्या आच्छादने । ५ । ४ । ६ ॥ कन्स्यात् । 'द्वौ प्रावारोत्तरासङ्गौ समौ बृहतिका तथा' इत्यमरः । आच्छादने किम् । बृहती छन्दः । (२०७९) अषडक्षीणो मन्त्रः । द्वाभ्यामेव कृत इत्यर्थः । आशिता गावोऽस्मिन्निति आशितङ्गधीनमरण्यम् । निपातनात्पूर्वस्य मुम् । अलं कर्मण्ये अलङ्कर्मिणः । अलङ्गुरुषीणः । ईश्वराधीनः । नित्योऽयं खः । उत्तरसूत्रे विभाषाग्रहणात् । 'अन्येऽपि केचित्स्वार्थिकाः प्रत्ययाः नित्यमिष्यन्ते' । 'तमबादयः प्राक्कनः । व्यादयः प्राग्वुनः । आमादयः प्राक्कायटः । बृहतीजात्यन्ताः समासान्ताश्च' इति भाष्यम् । ( २०८० ) विभाषाञ्चरदिक् स्त्रियाम् । ५ । ४ । ८ ॥ अदिवक्षीवृत्तेरञ्जत्यन्तात्प्रातिपदिकात्खः स्याद्वा स्वार्थे । प्राक्-प्राचीनम् । प्रत्यक्-प्रतीचीनम् । अवाक्-अवाची-

अत्यन्तस्वार्थिकस्य कनः । तत्र च इदमेव ज्ञापकम् । अन्यथा तद्वैयर्थ्यादिति भावः । बहुतरकमिति । बहुतरमेव बहुतरकम् । भाष्ये तु इदं सूत्रं प्रत्याख्यातम् । 'तमबादयन्तात् स्वार्थे कन् वक्तव्यः' इति वचने यावादित्वाद्वा स्वार्थे कना बहुतरकं सुकरतरकमित्यादि सिद्धमिति तदाशयः । बृहत्या आच्छादने । कन् इति शेषः । बृहत्येव बृहतिका । उत्तरीयं वासः । तदाह—द्वौ प्रावारोति । अमरवाक्यमिदम् ।

अपडक्ष । स्वार्थे इति । शेषपूरणमिदम् । अषडक्ष, आशितङ्ग, अलङ्कर्मन्, अलङ्गुरुष एभ्यः अङ्युत्तरपदाच्च स्वार्थे खः स्यादित्यर्थः । अषडक्षीणो मन्त्र इति । मन्त्रणं मन्त्रः । रहसि राजतदमात्यादिभिः युक्तिभिः क्रियमाणं निर्धारणम् । अविद्यमानानि षट् अक्षीणि श्रोत्रेन्द्रियाणि यास्मिन्निति बहुव्रीहिः । 'बहुव्रीहौ सवध्यक्ष्योः' इति षच् । तदन्तादनेन स्वार्थे खः । द्वाभ्यामेवेति । पुरुषाभ्यामिति शेषः । आशिताः इति । 'अश भोजने' इत्यस्मादाशितः कर्तेति ज्ञापकात्कर्तरि कः । पूर्वस्य मुमिति । आशितशब्दस्येत्यर्थः । अलङ्कर्मिण इति । 'पर्यादयो ग्लानाद्यर्थे' इति चतुर्थीसमासीत्खः, टिलोपः । अलङ्गुरुषीण इति । अलं पुरुषार्येति विग्रहः । मातृभोगीण इत्यादाविव अषडक्षीणादौ णत्वम् । 'पदव्यवायेऽपि' इति निषेधस्तु न । पदे परतः यत्पदं तेन व्यव्याये इत्याश्रयणात् । ईश्वराधीन इति । 'यस्मादधिकम्' इति ईश्वरशब्दात्सप्तमी । शौण्डादित्वादधिशब्देन समासः । ततः स्वार्थे खः । 'समर्थानाम्' इत्यतो वाग्रहणानुवृत्त्या अस्य सूत्रस्य कैर्लिपकत्वभ्रमं वारयति—नित्योऽयं ख इति । उत्तरेति । 'विभाषाञ्चः' इत्युत्तरसूत्रे 'समर्थानाम्' इत्यतो वाग्रहणानुवृत्त्यैव सिद्धे विभाषाग्रहणादिह पूर्वसूत्रे वाग्रहणानुवृत्त्यभावो ज्ञाप्यत इत्यर्थः । नचैवं सति आशिताः गावोऽस्मिन्निति, अलं कर्मण इति च विग्रहप्रदर्शनमनुपपन्न-



नम् । 'निकृष्टप्रतिकृष्टावरेक्याप्यावमाधमाः' इत्यमरः । अर्धन्तमञ्चतीति अर्वाक्-  
अर्वाचीनम् । अदिक्लृप्त्याम् किम् । प्राची दिक् । उदीची दिक् । दिग्ग्रहणम्  
किम् । प्राचीना ब्राह्मणी । स्त्रीग्रहणम् किम् । प्राचीनं ग्रामादाम्नाः । (२०८१)  
जात्यन्ताच्छ बन्धुनि । ५ । ४ । ६ ॥ ब्राह्मणजातीयः । बन्धुनि किम् ।

मिति वाच्यम्, तस्य स्वप्रत्ययप्रकृतिकथनार्थत्वेन अलौकिकविग्रहवाक्यप्रायत्वात् ।

प्रसङ्गादाह—अन्येऽपीति । इष्यन्त इति । भाष्यकृतेति शेषः । तमबा-  
दयः प्राक्चन इति । 'अतिशयने तमप्' इत्यारभ्य 'अवक्षेपणे कन्' इत्यतः  
प्राग्विहिताः प्रत्यया इत्यर्थः । ज्यादयः प्राग्वुन इति । 'पूगाब्ज्योऽष्टमणी-  
पूर्वात्' इत्यारभ्य 'पादशतस्य संख्यादेर्वोप्साया वुन्' इत्यतः प्राग्विहिताः प्रत्यया  
इत्यर्थः । आमादयः प्राङ्मयट् इति । 'किमेतिक्वय्यघादाम्' इत्यारभ्य  
'तत्प्रकृतवचने मयट्' इत्यतः प्राग्विहिता इत्यर्थः । बृहतीजात्यन्ता इति ।  
बृहतीशब्देन 'बृहत्या आच्छादने' इति कन् लक्ष्यते । जात्यन्तशब्देन तु 'जा-  
त्यन्ताच्छ बन्धुनि' इति छो लक्ष्यते । बहुवचननिर्देशात् पाशबादयोऽपि 'षष्ठ्या  
रूप्य च' इत्यन्ताः गृह्यन्त इति कैयटः । वस्तुतस्तु परिगणिता एव नित्याः, न तु  
पाशबादयोऽपि । 'बृहतीजात्यन्ताः' इति बहुवचनं तु 'बृहत्या आच्छादने' इति  
'जात्यन्ताच्छ बन्धुनि' इति च सूत्रयोर्मध्यगतेन 'अषडक्ष' इति सूत्रेण विहितं  
स्वप्रत्ययमभिप्रेत्येति न दोषः । 'विभाषाश्चेः' इति उत्तरसूत्रे खविधौ विभाषाग्रहणं  
तु तस्यापि बृहतीजात्यन्तरालवर्तित्वाविशेषात् नित्यत्वे प्राप्ते विकल्पार्थम् । अनि-  
त्योऽयं खः, उत्तरसूत्रेषु विभाषाग्रहणादिति मूलं तु अभ्युच्चययुक्तिः इति शब्देन्दु-  
शेखरे स्थितम् । विभाषाश्चेरदिक्लृप्त्याम् । अदिक्लृप्त्यामिति कर्मधारयगर्भो  
नन्तरपुरुषः । तदाह—अदिक्लृप्तीवृत्तेरिति । प्रागिति । 'अखेलुक्' इति लुप्ता-  
स्तात्यन्तमिदम् । प्राचि देशे इत्यर्थे प्राचीनमिति खान्तमिदं स्वभावादाधेयपरम् ।  
स्वभावादेव सामान्ये नपुंसकमेकवचनान्तत्वं च । इदं तु पदसंस्कारपक्षे । वाक्य-  
संस्कारपक्षे तु प्रागादिशब्देभ्यः समभिव्याहृतदेशकालस्थवृत्तादिबोधकेभ्यः खः ।  
तत्र उपस्थितविशेषैल्लिङ्गत्यागे मानाभावात् प्राचीना आम्नाः, प्राचीना वाटी, प्राचीनं  
वनमिति भवतीत्याहुः । अर्धन्तमञ्चतीति वक्ष्यन् अर्धच्छब्दं विवृणोति—निकृष्टेति ।  
अमरवाक्यमिदम् । प्राची दिगिति । लिङ्गविशिष्टपरिभाषया प्राप्तिः । दिग्ग्रहणं  
किमिति । अस्त्रियामित्येतावदेव प्राची दिगित्यत्रातिप्रसङ्गनिरासार्थं तेनेति प्रश्नः ।  
अव्याप्तिपरिहारार्थमित्याह—प्राचीना ब्राह्मणीति । नेयं दिग्प्रपा स्त्री, किंतु  
तद्विज्ञा स्त्रीति खो भवत्येवेति भावः । स्त्रीग्रहणं किमिति । अदिशील्येतावदेव  
प्राचीना ब्राह्मणीत्यत्राव्याप्तिनिरासात्प्रश्नः । इदमप्यव्याप्तिपरिहारार्थमित्याह—  
प्राचीनं ग्रामादाम्ना इति । स्थानिवत्सूत्रभाष्ये अयं प्रयोगः स्थितः । अत्र

ब्राह्मणजातिः शोभना । जातेर्व्यञ्जकं द्रव्यं बन्धु । (२० : २) स्थानान्ताद्विभावा  
सस्थानेनेति चेत् । ५ । ४ । १० ॥ सस्थानेन तुल्येन चेत्स्थानान्तमर्थवादित्यर्थः ।  
पित्रा तुल्यः पितृस्थानीयः—पितृस्थानः । सस्थानेन किम् गोस्थानम् । (२००३)  
अनुगादिनष्टक् । ५ । ४ । १३ ॥ अनुगदतीत्यनुगादी । स एव आनुगादिकः ।  
(२००४) विसारिणो मत्स्ये । ५ । ४ । १६ ॥ अगस्यात् । विसारिणः । मत्स्ये  
इति किम् । विसारी देवदत्तः । (२००५) संख्यायाः क्रियाभ्यावृत्तिगणने  
कृत्वसूत्रम् । ५ । ४ । १७ ॥ अभ्यावृत्तिर्जन्म । क्रियाजन्मगणनवृत्तेः संख्या-

प्राच्यां दिशीत्यर्थे लुप्तास्त्रायन्ता प्रागिति प्रकृतिः । स च अव्ययत्वात् अस्तीति  
स्वा भवेत्येवेति भावः ।

जात्यन्ताच्छ्रु बन्धुनि । छेति लुप्तप्रथमाकम् । जातिशब्दान्तात् प्राति-  
पदिकः द्रन्धुनि वर्तमानात् स्वार्थे छप्रत्ययः स्यादित्यर्थः । बन्धुशब्दो द्रव्यवाचीति  
वक्ष्यति । तथाच बन्धुनि वर्तमानादित्यनेन जात्याश्रयद्रव्यलङ्घादिति फलितम् ।  
ब्राह्मणजातीय इति । ब्राह्मणत्वजात्याश्रयो व्यक्तिविशेष इत्यर्थः । ब्राह्मण-  
जातिः शोभनेति । ब्राह्मणत्वजातिरित्यर्थः । बध्यते ब्राह्मणत्वादिजातिर्व्यज्यते-  
ऽस्मिन्निति बन्धु द्रव्यम् । 'शृष्ट्वस्निहि' इत्यादिना अधिकरणे उपप्रत्ययः । तदाह—  
जातेर्व्यञ्जकं द्रव्यं बन्ध्विति । आपपर्यायस्तु बन्धुशब्दो नेह गृह्यते, बन्धुनीति  
नपुंसकनिर्देशादिति भावः । स्थानान्तात् । सस्थानेनेत्यस्य विवरणं तुल्येनेति ।  
इतिशब्दादर्थवदिति लभ्यते । तुल्यरूपेणार्थेन यदि स्थानान्तं शब्दस्वरूपमर्थव-  
द्भवति, तदा स्थानान्तात् छो वा स्यादित्यर्थः । तुल्यरूपार्थे वर्तमानात् स्थानान्तात्  
छो वा स्यादिति यावत् । पितृस्थानीय इति । स्थानं पूज्यत्वादपिदम् । पितृ-  
स्थानमिव स्थानं यस्येति बहुव्रीहिः । पितृनिष्ठपूज्यत्वादितुल्यपूज्यत्वादिमानित्यर्थः ।  
गोस्थानमिति । गवां निवास इत्यर्थः । अत्र तुल्यत्वाप्रतीतेर्नच्छ्रुः । 'किमेति-  
कव्यय' इत्युत्तरसूत्रं प्रसङ्गात्पूर्वमेव व्याख्यातम् । 'अमु च च्छन्दसि' इति तु  
वैदिकप्रक्रियायां व्याख्यास्यते । अनुगादिनष्टक् । स्वार्थे इति शेषः । 'आमादयः  
प्राञ्चायटः' इत्युक्तेः ठगादयो नित्या एव प्रत्ययाः । अनुगादीति । 'सुप्यजातौ'  
इति णिनिः । प्रकृतिप्रदर्शनमिदम् । ठको नित्यत्वात्स एवेत्यस्वपदविग्रहप्रदर्शनम् ।  
आनुगादिक इति 'नस्तद्धिते' इति टिलोपः ॥ इह क्रमेण च 'क्षियाम्' इति अणिनुणः  
इति च सूत्रद्वयं पठितं कृदधिकारे व्याख्यास्यते । विसारिणो मत्स्ये । 'अणिनुणः'  
इति पूर्वसूत्रात् अणिणस्यनुवर्तते । तदाह—अण् स्यादिति । मत्स्ये विद्यमानात्  
विसारिणशब्दात् स्वार्थे अण् स्यादित्यर्थः । विसारिण इति । 'इनयनपत्ये'  
इति प्रकृतिभावाटिलोपो न ।

संख्यायाः । अभ्यावृत्तिशब्देन यदि द्वितीयादिप्रवृत्तिर्गृह्यते, तदा चतुर्वारं  
पाकप्रवृत्तौ त्रिः पचतीति स्यादित्यत आह—अभ्यावृत्तिर्जन्मेति । उपसर्गवशात्

शब्दास्त्वर्थे कृत्वसुच्स्यात् । पञ्चकृत्वो भुङ्क्ते । संख्यायाः किम् । भूरिवारान्भुङ्क्ते । (२०८६) द्वित्रिचतुर्भ्यः सुच् । ५ । ४ । १८ ॥ कृत्वसुचोऽपवादः ॥ द्विर्भुङ्क्ते त्रिः । 'रात्सस्य' (सू २८०) । चतुः । (२०८७) एकस्य सकृच्च । ५ । ४ । १९ ॥ 'सकृदित्यादेशः स्यात्, चात्सुच् । सकृद्भुङ्क्ते । 'संयोगान्तस्य'—( सू २४ ) इति सुचो लोपः । न तु 'हल्ङ्याप्—' ( २५२ ) इति । अमैत्सीदित्यन्त्र सिच इव सुचोऽपि तदयोगात् । (२०८८) विभाषा बहोर्धाऽधिप्रकृष्टकाले । ५ । ४ । २० ॥ अविप्रकृष्ट आसन्नः । बहुधा बहुकृत्वो वा दिवसस्य भुङ्क्ते । आसन्नकाले किम् ।

'वृत्तु वर्तने' इति धातोरुत्पत्तौ वृत्तिरिति भावः । कृत्वसुचि चकार इत् । उकार उच्चारणार्थः । 'तद्धितश्चासर्वविभक्तिः' इत्यत्र तसिलादिषु परिगणनात् कृत्वोऽर्था-  
नामव्ययत्वम् । पञ्चकृत्वो भुङ्क्ते इति । पञ्चत्वसंख्याकोत्पत्तिविशिष्टा भोजन-  
क्रियेत्यर्थः । संख्यायाः किमिति । गणने वृत्तिः संख्याशब्दानामेवेति प्रश्नः ।  
भूरिवारान् भुङ्क्ते इति । भूरिशब्दो बहुशब्दपर्यायः । वारशब्दस्तु सप्तभि-  
व्याहृतक्रियापर्याप्त काले वर्तते । 'कालाध्वनोरत्यन्तसंयोगे' द्वितीया इति । बहुकालेषु  
कात्स्न्येन व्याप्ता भोजनक्रियेत्यर्थः । भोजनबहुत्वं त्वर्थाद्गम्यते । तथा च वार-  
शब्दोऽयं न गणनवाची । भूरिशब्दोऽपि न संख्याशब्देन गृह्यते । 'बहुगणवतु-  
डिति संख्या' इत्यत्र बहुप्रहणेन तत्पर्यायस्य असंख्यात्वबोधनात् । अतोऽत्र न  
कृत्वसुच् । द्वित्रिचतुर्भ्यः । क्रियाभ्यावृत्तिगणने इत्येव । सुचि चकार इत् ,  
उकार उच्चारणार्थः । पूर्ववदव्ययत्वम् । त्रिरिति । भुङ्क्ते इत्यनुषज्यते ।  
रादिति । चतुरशब्दात् सुचि चतुर् स् इति स्थिते 'रात्सस्य' इति सकारस्य लोपे  
चतुरिति रूपमित्यर्थः । अत्र भुङ्क्ते इत्यनुषज्यते । एकस्य सकृच्च । शेषपूरणेन  
सूत्रं व्याचष्टे—सकृदित्यादेशः स्यादिति । सकृद्भुङ्क्ते इति । एकशब्दात्  
सुच् , प्रकृतः सकृदित्यादेशश्च । अत्र एकशब्दः क्रियाविशेषणम् । एकत्वविशिष्टा  
भुजिक्रियेत्यर्थः । स्वादु पंचति इत्यादिवदेकं भुङ्क्ते इति प्रयोगे प्राप्ते इदं सूत्रमिति  
कैयटः । एको भुङ्क्ते इत्यत्र तु नायं विधिः प्रवर्तते, क्रियाप्रदणमनुवर्त्य क्रिया-  
विशेषणस्यैव एकशब्दस्य प्रहणादित्यास्तां तावत् । ननु 'संयोगान्तस्य' इति सुचो  
लोप इत्यनुपपन्नम् । 'हल्ङ्याभ्यः' इत्येव हि सुलोपोऽत्र युक्तः । तस्मिन् कर्तव्ये  
संयोगान्तलोपस्य त्रैपादिकस्यासिद्धत्वादित्यत आह—ननु हल्ङ्याबि-  
तीति । सिच इवेति । अमैत्सीदित्यत्र सिचो लोपनिवृत्तय हल्ङ्याबित्यत्र  
सिप्रहणेन सिचो न प्रहणं, तत्साहचर्यात् सुप्रहणेनापि सुजयं न गृह्यत इति भावः ।

विभाषा बहोर्धाऽधिप्रकृष्टकाले । अविप्रकृष्टकालिकक्रियाजन्मगणनवृत्ते-  
र्बहुशब्दात् धाप्रत्ययो वा स्यात् । पञ्चे कृत्वसुच् । बहुधा बहुकृत्वो वा दिव-  
सस्य भुङ्क्ते इति । दिवसे प्रातःसप्तवाद्यव्यवहितकालिकोत्पत्तिविशिष्टा भोजन-  
क्रियेत्यर्थः । 'कृत्वोऽर्थप्रयोगे कालेऽधिकरणे' इति दिवसात्पक्षीति हरदत्तः । शेष-

बहुकृतो मासस्य भुङ्क्ते । (२०८६) तत्प्रकृतवचने मयद् । ५ । ४ । २१ ॥  
 प्राचुर्येण प्रस्तुतं प्रकृतं, तस्य वचनं प्रतिपादनम् । भावेऽधिकरणे वा ल्युट् । आद्ये  
 प्रकृतमन्त्रमन्त्रमयम् । अपूपमयः । यवागूपयी । द्वितीयेऽन्नमयो यज्ञः । अपूपमयं  
 पर्व । (२०६०) समूहवच्च बहुषु । ५ । ४ । २२ ॥ सामूहिकाः प्रत्ययाः अति-  
 दिश्यन्ते, आन्मयद् । मोदकाः प्रकृताः, मौदकिकम्—मोदकमयम् । शाण्डुकलिकम्—  
 शाण्डुलीमयम् । द्वितीयेऽर्थे मौदकिको यज्ञः—मोदकमयः । (२०६१) अनन्ताव-  
 सथेतिहभेषजाञ्ज्यः । ५ । ४ । २३ ॥ अनन्त एव आनन्त्यम् । आवपथ

त्वविवक्षायां षष्ठी इति तु नवीनाः । तत्प्रकृतवचने । तदिति प्रथमान्तनिर्देशः ।  
 प्राचुर्येणेति । बहुलतया उपस्थितं प्रकृतशब्देन विवक्षितमित्यर्थः, । उपसर्गबला-  
 दिति भावः । प्रतिपादनमिति । बोधनमित्यर्थः । भावे इति । तथाच प्रकृ-  
 तस्य बोधने सतीत्यर्थः । प्राचुर्यविशेषणकवस्तुवृत्तेः प्रथमान्तात्स्वार्थे मयडिति  
 फलति । अत्र प्राचुर्यविशिष्टं वस्तु प्रकृतेरर्थः । प्रत्ययस्तु तद्द्योतकः । अधि-  
 करणेनेति । तथाच प्राचुर्यविशेषणकं यद्वस्तु यस्मिन्नुच्यते तदधिकरणे वाच्ये  
 तादृशवस्तुवृत्तेः शब्दात् मयडिति फलितम् । अत्र पक्षे प्राचुर्यविशिष्टमुच्यमानं  
 वस्तु प्रकृत्यर्थः । तदधिकरणं प्रत्ययार्थः । तन्त्रेणार्थद्वये सूत्रतात्पर्यम्, व्याख्या-  
 नात् । यद्यप्याद्यपक्षे स्वार्थिकप्रकरणपाठः समञ्जसः, नतु द्वितीयपक्षे । तथापि  
 ‘अथ स्वार्थिकाः’ इति मूलं प्रायिकाभिप्रायमिति न दोषः । आद्ये इति । भाव-  
 ल्युट्पक्षे इत्यर्थः । प्रकृतमन्त्रमन्त्रमयमिति । प्रचुरमन्त्रमित्यर्थः । स्वार्थिकत्वा-  
 त्प्रकृतिलिङ्गता । अपूपमय इति । प्रचुरोऽपूप इत्यर्थः । यवागूपयीति ।  
 प्रचुरा यवागूरित्यर्थः । टित्वात् ङीबिति भावः । द्वितीये इति । अधिकरण-  
 ल्युट्पक्षे इत्यर्थः । अन्नमयो यज्ञ इति । ‘इष्टिषु दशोदनाः पशौ तं सोमसह-  
 स्रम्’ इत्यादिवाक्यैरुच्यमानानि प्राचुर्यविशिष्टाज्ञानीत्यर्थः । अस्वार्थिकत्वेन प्रकृति-  
 लिङ्गत्वाभावाद्विशेष्यनिघ्नता । अपूपमयं पर्वेति । पर्वणि प्रचुराः अपूपाः  
 कार्या इत्याद्युच्यमानापूपाधिकरणं पर्वत्यर्थः । अस्वार्थिकत्वाद्विशेष्यनिघ्नता ।  
 केचित्तु द्वितीयपक्षे वचनशब्दोऽधिकरणल्युट्पक्षः, प्रकृत्यर्थो न विवक्षित इत्याहुः ।  
 तथा सति प्राचुर्यविशिष्टाज्ञाधिकरणं यज्ञ इत्येव बोधः, नतु उच्यमानत्वस्य बोधः ।

समूहवच्च बहुषु । तत्प्रकृतवचने इत्येव । सामूहिका इति । ‘तस्य  
 समूहः’ इत्यधिकारविहिताः प्रत्यया इत्यर्थः । बहुषु प्राचुर्यविशिष्टेषु वर्तमाना-  
 न्छब्दात् स्वार्थे समूहवत्प्रत्ययाः स्युरित्यर्थः । यद्वा बहुत्वाविशिष्टानि प्राचुर्यविशि-  
 ष्टानि वस्तूनि यस्मिन्नधिकरणे उच्यन्ते, तदधिकरणे वाच्ये तद्वस्तुवृत्तेः शब्दात्  
 समूहवत्प्रत्ययाः स्युरित्यर्थः । आद्ये उदाहरति—मोदकाः प्रकृताः मौदकिक-  
 मिति । ‘अचित्तहस्तिधेनोः’ इति सामूहिकषष्क् । स्वार्थिकत्वेऽपि प्रकृतिलिङ्गाति-  
 क्रमः कुटीरवत् । शाण्डुकलिकमिति । शाण्डुलयः प्रचुरा इत्यर्थः । पूर्ववद्वक्,

एव आवसथ्यम् । इतिहे इति निपातसमुदायः । ऐतिह्यम् । भेषजमेव भेषज्यम् । (२०६२) देवतान्तात्तादर्थ्ये यत् । ५ । ४ । २४ ॥ तदर्थ एव तादर्थ्यम् । स्वार्थे ष्यञ् । अग्निदेवतायै इदमग्निदेवत्यम् । पितृदेवत्यम् । (२०६३) पादार्घ्याभ्यां च । ५ । ४ । २५ ॥ पादार्थमुदकं पाद्यम् । अर्घ्यम् । 'नवस्य नू आदेशो लसनप्लाश्च प्रत्यया वक्तव्याः' ( वा ३३२७ ) । नूत्रम्-नूतनम्-नवीनम् । 'नश्च पुराणे प्रात्' ( वा ३३२८ ) । पुराणार्थे वर्तमानात्प्रशब्दाच्चो वक्तव्यः चात्पूर्वोक्ताः । प्रणम्-प्रलम्-प्रतनम्-प्रीणम् । 'भागरूपनामभ्यो धेयः' ( वा ३३३० ) । भाग-धेयम् । रूपधेयम् । नामधेयम् । 'आग्नीध्रसाधारणादञ्' ( वा ३३३४ ) । आग्नीध्रम् । साधारणम् । स्त्रियां ङीप् । आग्नीध्री । साधारणी । (२०६४) अति-प्रकृतिर्निष्ठातिक्रमश्च । द्वितीयेऽर्थे मौदिकिको यज्ञ इति । मोदका अस्मि-न्यज्ञे उच्यन्त इति विग्रहः । अनन्तावसथ्येतिह । अनन्त, आवसथ, इतिह, भेषज एभ्यः स्वार्थे व्यप्रत्ययः स्यादित्यर्थः । अनन्त एवेति । अन्तो नाशः । तस्याभावः अनन्तः । अर्थाभावे नञ्त्तपुरुषः, अर्थाभावे अव्ययीभावेन तद्विकल्प-स्योक्तत्वात् । आनन्त्यामिति । स्वार्थिकत्वेऽपि प्रकृतिलिङ्गव्यतिक्रमः । आवसथो गृहम् । निपातसमुदाय इति । स च उपदेशपारम्पर्ये वर्तते । तस्मात्स्वार्थे व्यः । 'पारम्पर्योपदेशे स्यादेतिह्यमितिहाव्ययम् ।' इत्यमरः । भेषज्यमिति । भेषजम् औषधम्, तदेव भेषज्यम् । 'भेषजौषधभेषज्यानि' इत्यमरः ।

देवतान्तात्तादर्थ्ये यत् । तदर्थ एवेति । तच्छब्देन देवतान्तस्यार्थ उच्यते, तस्मै अयं तदर्थः, ततः स्वार्थे चतुर्वर्णादित्वात् ष्यञित्यर्थः । देवतान्ता-त्प्रातिपदिकात् यस्यात्प्रकृत्यर्थार्थे वस्तुनि वाच्य इत्यर्थः । त्यज्यमानद्रव्ये उद्देश्यविशेषो दर्बता मन्त्रस्तुत्या चेत्युक्तं 'सास्य देवता' इत्यत्र । अतः पितृदेवत्यं रक्षोदेवत्यमित्यादौ नाव्याप्तिः । तदाह—पितृदेवत्यमिति । देवताशब्दस्य देवाः मनुष्याः पितरः असुरा रक्षांसि पिशाचाः इत्यादि श्रुतिपुराणादिप्रसिद्धजाति-विशेषपरत्वे तु अत्राव्याप्तिः स्यादिति भवः । भाष्ये तु पितृदेवत्यमिति न द्विध्य-तीत्याक्षिप्य दिवैरैश्वर्यकर्मणो देवः तस्मात्स्वार्थे तल्लिति समाहितम् । हविः प्रति पित्रादीनामीश्वरत्वं स्वामित्वम् । हविस्तु यजमानस्य स्वम् । तच्च यजमाने-न अग्न्याद्युद्देशेन त्यक्तं चेत्तदामयादिस्वामिकं भवितुमर्हति । अतः देवतात्वं त्यज्यमानद्रव्योद्देश्यत्वविशेषात्मकमेव भाष्यरीत्यापि पर्यवस्यतीत्यलम् । पादा-र्घ्याभ्यां च । तादर्थ्ये यदिति शेषः । अर्घ्यमिति । अर्घ्यार्थमुदकमिति विग्रहः । अर्घः पूजा । 'मूल्ये पूजाविधावर्घः' इत्यमरः । नवस्येति । वार्तिकमिदम् । एते प्रत्यया अत्यन्तस्वार्थिकाः । नवीनमिति । नवशब्दात् खप्रत्यये, तस्य ईनादेशे, प्रकृतेर्नृभावः, आर्गुणः, अवादेशः । नश्च पुराणे प्रादिति । वार्तिक-मिदम् । चात्पूर्वोक्ता इति । नप्, तनप्, ख इत्यर्थः । प्रीणमिति । खे

थेर्ज्यः । ५ । ४ । २६ ॥ तादर्थ्ये इत्येव । अतिथये इदमातिथ्यम् । (२०६५)  
 देवात्तल् । ५ । ४ । २७ ॥ देव एव देवता ॥ (२०६६) अवेः कः । ५ । ४ । २८ ॥  
 अविरेवाविकः । (२०६७) यावादिभ्यः कन् । ५ । ४ । २९ ॥ याव एव  
 यावकः । मणिकः । (२०६८) लोहितान्मणौ । ५ । ४ । ३० ॥ लोहित एव  
 लोहितको मणिः । ( २०६९ ) वर्णे चानित्ये । ५ । ४ । ३१ ॥  
 लोहितकः कोपेन । 'लोहिताल्लिङ्गबाधनं वा' ( वा ३३२२ ) । लोहितिका-लोहि-  
 रूपम् । भागरूपेति । वार्तिकमिदम् । आग्नीध्रेति । वार्तिकमिदम् । आग्नी-  
 ध्रमिति । अग्नीधः शरणम् आग्नीध्रम् । ततः स्वार्थे अजि आग्नीध्रमेव । अनेकं  
 प्रत्याविशिष्टसम्बन्धं साधारणमुच्यते । ततः स्वार्थे अजि साधारणमित्येव ।  
 अज्ज्विधेः प्रयोजनमाह--स्त्रियां ङीबिति । अतिथेर्ज्यः । तादर्थ्ये इत्ये-  
 वेति । अतिथये इदमित्यर्थे आतिथिशब्दाच्चतुर्थ्यन्तात् एयः स्यादित्यर्थः ।  
 देवात्तल् । तादर्थ्ये इति निवृत्तम् । अत्यन्तस्वार्थिकोऽयं तल् । देवतेति ।  
 स्वार्थिकत्वेन प्रकृतिलिङ्गातिङ्मात् स्त्रीत्वम् । अवेः कः । अयमपि केवलस्वा-  
 र्थिकः । 'अवयः शैलमेषार्काः' इत्यमरः ।

यावादिभ्यः कन् । यावक इति । यवानामयं यावः ओदनादिः, स  
 एव यावकः । अलङ्कृतो वा यावः, स एव यावकः ' यावोऽलङ्को द्रुमामयः '  
 इत्यमरः । लोहितान्मणौ । मणौ वर्तमानात् लोहितशब्दात्स्वार्थे कन् स्यादि-  
 त्यर्थः । माणिक्यमयो माणरेवेह मणिर्निर्वृत्तः । यस्तु जपाकुसुमादिनिमित्तलौ-  
 हित्यवान् स्फटिकमाणस्तस्य तु 'रक्ते' इत्युत्तरसूत्रेण सिद्धम् । वर्णे चानित्ये ।  
 अनित्ये वर्णे विद्यमानात् लोहितशब्दात्स्वार्थे कन् स्यादित्यर्थः । अमरयर्थमिदम् ।  
 लोहितकः कोपेनेति । देवदत्तादिरिति शेषः । कोपानिमित्तकं देवदत्तोदलौहि-  
 त्यमानस्यमेव, कोपाभावे तदभावात् । यद्यपि माणिक्यमणिलौहित्यमपि अनि-  
 त्यमेव, माणिक्ये नष्टे तज्ज्ञाशात् । तथापि आश्रयद्रव्यस्य उत्पत्तिप्रभृति नाश-  
 पर्यन्तं यो वर्णो वर्तते, स वर्णः नित्य इत्यभिमतमिति न दोषः । स्यादतत् ।  
 लोहिनिक्ता लोहितिका वा कोपेनेति स्त्रियां रूपद्वयमिष्यते । तत्र लोहितशब्दात्  
 ' वर्णादनुदात्तात् ' इति नत्वसंनियोगशिष्टं ङीपं परत्वात् स्वार्थिकेतया अन्तरङ्ग-  
 त्वाच्च बाधत्वा कनि कृते सति नत्वसंनियोगशिष्टङीपो न प्रसक्तिः, कोपधत्वेन  
 तोपधत्वाभावात् । ततश्च लोहितकशब्दात् ' अजायतः' इति टापि 'प्रत्ययस्थात्'  
 इति इष्वे लोहितिकेत्येव स्यात्, नतु तत्र लोहिनिकेति । अत आह--लोहिता-  
 ल्लिङ्गबाधनं वेति । वार्तिकमिदम् । लोहितशब्दात्परस्य स्त्रीलिङ्गबोधकप्रत्ययस्य  
 कना बाधो वा स्यादित्यर्थः । असति तु कना ङीपो बाधे लोहिनीशब्दात् कनि  
 ' केऽणः ' इति ह्रस्वे कञन्ताद्यापि लोहिनिकेति सिध्यति । सति तु कना ङीपो  
 ऽ वस्तुतो याव-अलङ्क-द्रुमामयशब्दा लोह्यापर्यायाः लोह्यायाश्चानिर्यासरूपत्वात् ।

निका कोपेन । (२१००) रक्ते । ५ । ४ । ३२ ॥ लाक्षादिना रक्ते यो लोहित-  
शब्दस्तस्मात्कन्यत्वात् । 'लिङ्गवाधनं वा' ( ३३२२ ) इत्येव । लोहितिका-लोहि-  
निका शाटी । (२१०१) कालाच्च । ५ । ४ । ३३ ॥ 'वर्णे चानिये' (सू२०६६)  
'रक्ते' ( सू २१०० ) इति सूत्रद्वयमनुवर्तते । कालकं मुखं वैजयन्ते । कालकः  
पटः । कालिका शाटी । (२१०२) विनयादिभ्यश्च । ५ । ४ । ३४ ॥ विनय  
एव वैनयिकः । सामयिकः । उपायादध्रस्वत्वं च' ( ग सू १४४ ) । औपयिकः ।  
(२१०३) वाचो व्याहृतार्थायाम् । ५ । ४ । ३५ ॥ सन्दिष्टार्थायां, वाचि  
विद्यमानाद्वाक्छब्दात्स्वार्थे ठक् स्यात् । 'सन्देशवाग्वाचिकं स्यात्' इत्यमरः ।  
(२१०४) तद्युक्तात्कर्मणोऽण् ॥ ५ । ४ । ३६ ॥ कर्मैव कर्मणम् । वाचिकं  
श्रुत्वा क्रियमाणं कर्मत्वर्थः । (२१०५) औपधेरजातौ । ५ । ४ । ३७ ॥ स्वा-  
र्थेऽण् । औपधं पिबति । अजातौ किम् औपधयः चेत्ते रुडाः । (२१०६) प्रज्ञा-  
दिभ्यश्च । ५ । ४ । ३८ ॥ प्रज्ञ एव प्राज्ञः । प्राज्ञाः स्त्री । दैवतः । बान्धवः ।

बाधे लोहिताशब्दात् कनि ' केऽणः ' इति ह्रस्वे टापि लाहितिकेति भवति । ननु  
' क्थाप् प्रातिपदिकात् ' इत्यत्र लिङ्गविशिष्टपरिभाषयैव सिद्धे क्थाब्प्रहणं क्था-  
बन्तादेव तद्धिताः भवन्ति, ननु क्थाब्भ्यां प्रागित्येवमर्थमित्युक्तम् । एवं च क्थिपः  
प्राक् कनः प्रसङ्गेवाभावादिदं वार्तिकं व्यर्थमिति चेत्, अत एव वार्तिकलिङ्गा-  
त्स्वार्थिकतद्धितेषु क्थाब्प्रहणं न संबध्यते । न च सुबन्तातद्धितोत्पत्तिरिति सिद्धा-  
न्तात् 'कुत्सिते' इति सूत्रस्थभाष्यरीत्या स्वार्थद्वयलिङ्गसंख्याकारककुत्सादिप्रयुक्तका-  
र्याणां क्रमिकतया क्थाबन्तादेव सुपि ततः कनि रूपसिद्धवचनमिदं व्यर्थमिति वाच्यम् ।  
अत एव स्वार्थिकतद्धितानां प्रातिपदिकादेव प्रवृत्तिविज्ञानादित्यन्यत्र विस्तरः ।

रक्ते । लाक्षादिना रक्ते पटादौ लौहित्यस्य यावद्द्रव्यस्थानेन नित्यतया पूर्वे-  
णाप्राप्तौ वचनम् । कालाच्च । द्वयमनुवर्तत इति । अनित्ये वर्णे रक्ते च वर्त-  
मानात्स्वार्थे कञ्जिति फलितम् । अनित्ये वर्णे उदाहरति—कालकं मुखं वैज-  
यन्तेति । लज्जासूयादिनेत्यर्थः । रक्ते उदाहरति—कालकः पट इति । नील्या-  
दिनेति शेषः । विनयादिभ्यः । उपायादध्रस्वत्वं चेति । गणसूत्रमिदम् ।  
उपायशब्दात्स्वार्थे ठक् । प्रकृतेर्दीर्घस्य ह्रस्वत्वं चेत्यर्थः । ह्रस्वस्य ह्रस्वविधौ वैय-  
र्थ्यादीर्घस्येति गम्यते । वाचो व्याहृतार्थायाम् । इदम् अस्य वक्तव्य-  
मिति दूतं प्रति योऽर्थ उच्येत स व्याहृतः, व्याहृतः अर्थो यस्या इति विग्रहः ।  
तदाह—संदिष्टार्थायामिति । तद्युक्तात् । संदिष्टार्था दूतवाचा  
यत्प्रयुक्तं कर्म तदभिधायिनः कर्मन्शब्दात्स्वार्थे आणत्यर्थः । कर्मैव  
कर्मणमिति । अञ्जिति प्रकृतिभावाच्च टिलोपः । दूतवाक्यं श्रुत्वा तथैव यत्क्रि-  
यते कर्म तत्कर्मणमुच्यते । तदाह—वाचिकं श्रुत्वेति । औपधेरजातौ । औपधं  
पिबतीति । शुरठीमरीचादिष्वूर्ध्वमबादिद्रव्यसंसृष्टं विवक्षितम् । तस्य न जाति-



(२१०७) मृदास्तिकन् । ५ । ४ । ३६ । मृदेव मृत्तिका । (२१०८) सन्नौ प्रशंसायाम् । ५ । ४ । ४० ॥ रूपपोऽपवादः । प्रशस्ता मृत् मृत्सा मृत्सा । उत्तरसूत्रे अन्यतरस्याप्रहणाच्चित्योऽयम् । (२१०९) बह्वलपार्थाच्छस्कारकादन्यतरस्याम् । ५ । ४ । ४२ ॥ बहुनि ददाति बहुशः । अल्पानि अल्पशः । 'बह्वलपार्थान्मङ्गलामङ्गलवचनम्' ( वा ३३३८ ) । नेह । बहुनि ददात्यनिष्टेषु । अल्पं ददात्याभ्युदयिकेषु । (२११०) संख्यैकवचनाच्च वीप्सायाम् । ५ । ३ । ४३ ॥ द्वौ द्वौ ददाति द्विशः । माषं माषं माषशः । प्रस्थशः । परिमाणशब्दाः वृत्तावेकार्था एव । संख्यैकवचनात् किम् । घटं घटं ददाति । वीप्सायाम् किम् । द्वौ ददाति ।

वचनत्वमिति भावः । क्षेत्रे रूढा इति । उत्पन्ना इत्यर्थः । शाल्यादिसस्यात्मका इति फलितम् । प्रज्ञादिभ्यश्च । स्वार्थे अणिणति शेषः । प्राज्ञ इति । प्रजानातीति प्रज्ञः, 'द्विगुपधज्ञा' इति कः । प्रज्ञशब्दात्स्वार्थे अण् । प्राज्ञीति । अण्यन्तत्वात् ङीप् । प्रज्ञा अस्यास्तीति विग्रहे तु 'प्रज्ञाभ्रद्धार्चाभ्यः' इति यान्तात्तापि प्राज्ञिति रूपम् ।

मृदास्तिकन् । मृदशब्दात्स्वार्थे तिकञित्यर्थः । सन्नौ । प्रशस्तायां मृदि वर्तमानात् मृच्छब्दात्स्वार्थे स न्न एतौ प्रत्ययौ स्त इत्यर्थः । रूपप इति । 'प्रशंसायां रूपप्' इति, विहितस्येत्यर्थः । नित्योऽयमिति । सन्नविधिधित्यर्थः । वस्तुतस्तु 'व्यादयः प्राग्वुनः' इत्यादिपरिगणितेषु अनयोः प्रत्ययभोरनन्तर्भावादनित्यत्वमेवानयोश्चित्तमित्याहुः । बह्वलपार्थाच्छस्कारकादन्यतस्याम् । बह्वलपार्थाच्च कारकाभिधायिनः शब्दात्स्वार्थे शसुप्रत्ययो वा स्यादित्यर्थः । बह्वलपार्थादिति । वार्तिकमिदम् । मङ्गलामङ्गले गम्ये एवायं शसित्यर्थः । बहुनि ददात्यनिष्टेष्विति । भयादिनिमित्तेष्वित्यर्थः । अल्पं ददात्याभ्युदयिकेष्विति । अभ्युदयः श्रेयः, तत्प्रयोजनकेष्विष्टापूर्तेष्वित्यर्थः । आभ्युदयिकेषु बहुदानं अनिष्टेषु अल्पदानं च मङ्गलम् । तद्विपरीतदानं तु अमङ्गलमिति भावः । अर्थप्रहणाद्भूरिशौ ददाति, स्तोत्रशो ददाति इत्याद्यप्युदाहार्यम् । संख्यैकवचनाच्च । सङ्ख्या च एकवचनं चेति समाहारद्वन्द्वात्पञ्चमी । एकत्वविशिष्टोऽर्थः उच्यतेऽनेनेत्येकवचनः । एकत्वविशिष्टस्यार्थस्य वचन इति विग्रहः । सङ्ख्यावाचकात्तदन्यस्माच्चैकत्वविशिष्टवाचकात्कारकाभिधायिनः प्रातिपादकात् वीप्सायां शसु वेत्यर्थः । सङ्ख्यावाचिनः उदाहरति—द्वौ द्वौ ददातीति । 'नित्यवीप्सयोः' इति द्विवचनम् । द्विशः इत्यत्र तु न । शसैव वीप्साया उक्तत्वात् । 'तद्धितस्वा-सर्वविभक्तिः' इत्यत्र 'शसुप्रभृतयः प्राक् समासान्तेभ्यः' इति परिगणनात् शसादीनां ङाच्पर्यन्तानामव्ययत्वम् । एकत्वविशिष्टवाचिन उदाहरति—माषं माषं प्राषश इति । माषं माषमिन्नन्तरं ददातीति शेषः । माषशब्दः परिमाणविशेषवाची । प्रस्थश इति । प्रस्थं प्रस्थं ददातीति विग्रहः ।

कारकात् इत्येव । द्वयोर्द्वयोः स्वामी । (२१११) प्रतियोगे पञ्चम्यास्तासिः । ५ । ४ । ४४ ॥ प्रतिना कर्मप्रवचनीयेन योगे या पञ्चमी विहिता तन्वतात्तसिः स्यात् । प्रद्युम्नः कृष्णतः प्रति । 'आद्यादिभ्य उपसंख्यानम्' ( वा ३३३६ ) । आदौ आदितः । मध्यतः । अन्ततः । पृष्ठतः । पार्श्वतः । आकृतिगणोऽयम् । स्वरेण स्वरतः । वर्णतः । (२११२) अपादाने चाहीयरुहोः । ५ । ४ । ४५ ॥ अपादाने या पञ्चमी तदन्तात्तसिः स्यात् । ग्रामादागच्छति । ग्रामतः । अहीयरुहोः किम् । स्वर्गाद्धीयते । पर्वतादवरोहति । (२११३) अतिग्रहाव्यथनक्षेपेष्वकर्तारि तृतीयायाः । ५ । ४ । ४६ ॥ अकर्तारि तृतीयान्ताद्वा तसिः स्यात् । अतिक्रम्य ग्रहोऽतिग्रहः । चारित्रेणातिगृह्यते । चारित्रतोऽतिगृह्यते । चारित्रेणान्यानतिक्रम्य वर्तते इत्यर्थः । अव्यथनमचलनम् । वृत्तेन न व्यथते । वृत्ततो न व्यथते । वृत्तेन न चलतीत्यर्थः । क्षेपे—वृत्तेन चिसः । वृत्ततः चिसः । वृत्तेन

ननु घटं घटं ददातीत्यत्रापि घटशः इति स्यात्, घटशब्दस्याप्येकत्वविशिष्टार्थवाचकत्वात् । न च एकत्वविशिष्टस्यैवार्थस्य वाचकः एकवचनशब्देन विवक्षितः । घटशब्दस्तु नैवम् । घटौ घटाः इत्यादौ द्वित्वबहुत्वविशिष्टवाचकत्वादिति वाच्यम्, एवं सति माषशः प्रस्थशः इत्यत्रापि शसभावप्रसङ्गादित्यत आह—परिमाणशब्दा वृत्तावेकार्था एवेति । अययाशयः । समासादिवृत्तौ एकत्वविशिष्टस्यैवार्थस्य वाचका एकवचनशब्देन विवक्षिताः । तथाविधाश्च परिमाणशब्दा एव, नतु घटादिजातिशब्दा अपि । माषदातेत्युक्ते हि माषपरिमितस्य हिरण्यदेर्दातेति प्रतीयते, नतु माषाणामिति । अतो माषशब्दोऽयं भवति वृत्तावेकत्वविशिष्टार्थनियतः । एवं प्रस्थादिशब्दोऽपि । घटशब्दस्तु नैवम् । घटदातेत्युक्ते घटानां दातेत्यपि प्रतीतेः । एतदेवाभिप्रेत्य प्रत्युदाहरति—घटं घटमिति । एतत्सर्वं जयादित्यमतम् । वामनस्तु उक्तनियमे प्रमाणाभावात् जातिशब्देभ्योऽपि शस् भवत्येव, एकवचनग्रहणं तु घटौ घटौ ददातीत्यादौ शसभावार्थमित्याह । एकैकशः पितृसंयुक्तानित्यत्र तु शसैव वीप्साया उक्तत्वात् द्विवचनमार्थमिति हरदत्तः । प्रत्याहाराद्विकभाष्ये 'एकैकशः सहस्रकृत्वः' इति भाष्यप्रयोगात् स्वार्थिकशसमासाधेयमित्यन्ये ।

प्रतियोगे विहितेति । 'प्रतिः प्रतिनिधिप्रतिदानयोः' इति प्रतेः कर्मप्रवचनीयत्वे तद्योगे 'प्रतिनिधिप्रतिदाने च यस्मात्' इति पञ्चमी विहितेत्यर्थः । प्रद्युम्नः कृष्णतः प्रतीति । कृष्णस्य प्रतिनिधिरित्यर्थः । आद्यादिभ्य इति । अयं सार्वविभक्तिकस्वसिः । अपादाने चाहीयरुहोः । अहीयरुहोरिति छेदः । ह्रीयते इत्यादौ कर्मणि लकारे यगन्तस्य एकदेशस्य ह्रीयत्यनुकरणम् । ह्रीयरुहोः संबन्धि यन्न भवति तस्मिन्नपादाने इत्यर्थः । अतिग्रहाव्यथन । अतिक्रम्य ग्रह इति । लोकवृत्तमतिक्रम्य तद्विलक्षणतया प्रतीयमानत्वमित्यर्थः । चारित्रेणेति ।

निन्दित इत्यर्थः । अकर्तरि इति किम् । देवदत्तेन चितः । (२११४) हीयमान-  
पापयोगाच्च । ५ । ४ । ४७ ॥ हीयमानपापयुक्तादकर्तरि तृतीयान्ताद्वा तसिः ।  
वृत्तेन हीयते । वृत्तेन पापः । वृत्ततः । क्षेपस्याविवक्षायां निन्दम् । क्षेपे तु पूर्वेण  
सिद्धम् । अकर्तरि इति किम् । देवदत्तेन हीयते । (२११५) षष्ठ्या व्याश्रये ।  
५ । ४ । ४८ ॥ षष्ठ्यन्ताद्वा तसिः स्यान्नानापक्षसमाश्रयणे । देवाः अर्जुनतोऽ-  
भवन् । आदित्याः कर्णतोऽभवन् । अर्जुनस्य कर्णस्य पक्षे इत्यर्थः । व्याश्रये किम् ।  
वृक्षस्य शाखा । (२११६) रोगाच्चापनयने । ५ । ४ । ४९ ॥ रोगवाचिनः  
षष्ठ्यन्ताद्वा तसिश्चिकित्सायाम् । प्रवाहिकातः कुह । प्रतीकारमस्याः कुर्वित्यर्थः ।  
अपनयने किम् । प्रवाहिकायाः प्रकोपनं करोति । (२११७) कृभ्वस्तियोगे सं-  
पद्यकर्तरि चिवः । ५ । ४ । ५० ॥ 'अभूततद्भावे' इति वक्रव्यम्' (वा ३३४०)  
विकारात्मतां णप्पुवत्त्वां प्रकृतौ वर्तमानाद्विकारशब्दात्स्वार्थे चिवर्वा स्यात्करोत्यादि-  
भिर्योगे । (२११८) अस्य च्वौ । ७ । ४ । ३२ ॥ अवर्णस्य ईत्स्यात् च्वौ ।

चरित्रमेव चरित्रम्, तेन हेतुना इतरविलक्षणत्वेन दृश्यते इत्यर्थः । फलितमाह—  
अन्यानतिक्रम्य वर्तत इति । 'व्यथ भयसंचलनयोः' इति चलनार्थात् ल्युटि  
व्यथनशब्दः । तदाह—अव्यथनमचलनमिति । क्षेपे इति । उदाह्रियत इति  
शेषः । क्षेपो निन्दा । हीयमानपापयोगाच्च । हीयमानेति । हीयमानयुक्तात्  
पापयुक्ताच्चत्यर्थः । ननु पूर्वसूत्रे क्षेपप्रदृष्ट्यादेव सिद्धे किमर्थमिदमित्यत आह—  
क्षेपस्याविवक्षायामिति । तत्प्रकथने इत्यर्थः । षष्ठ्या व्याश्रये । नानापक्ष-  
समाश्रयणे इति । सर्वसाधारण्यं विहाय एकपक्षाश्रय इति यावत् । पक्षः  
स्वीयत्वेन परिग्रहः । देवा अर्जुनतोऽभवन् इति । अर्जुनस्य पक्षे देवा आस-  
न्नित्यर्थः । आदित्याः कर्णतोऽभवन् इति । सूर्याः कर्णस्य पक्षे आसन्नित्यर्थः ।  
रोगाच्च । रोगस्य प्रतीकारः चिकित्सा । प्रवाहिकात इति । विपूचिकाप्रती-  
कारमित्यर्थः ।

कृभ्वस्तियोगे । अभूतेति । येन रूपेण प्रागभूतं यद्वस्तु तस्य तद्रूपप्राप्ता-  
वित्यर्थः । एवं च यत्र प्रकृतिस्वरूपमेव विकाररूपमापद्यमानं विकारभेदेन विवक्ष्यते,  
तत्रैवायं प्रत्यय इति लभ्यते । संपद्यकर्तरीत्येकं पदम् । संपदनं सम्पद्यः । संपूर्व-  
कात्पदधातोरत एव निपातनात् भावे कृतसंज्ञः शः, दिवादित्वात् श्यन् । संपद्यस्य  
कर्तेति षष्ठीसमासः । संपद्यमाने वर्तमानादिति यावत् । केन रूपेण कस्य संपत्तिरि-  
त्याकाङ्क्षायाम्, 'अभूततद्भावे' इति वार्तिकात् प्रकृतेर्विकाररूपेण संपत्तिरिति  
लभ्यते । तत्र विकारवाचकादेव प्रत्ययः, न तु प्रकृतिवाचकात्, व्याख्यानात् । तथा  
च फलितमाह—विकारात्मतामित्यादिना । वर्तमानादिति । विकारवाच-  
कशब्दस्य प्रकृतौ गौण्या वृथा विद्यमानत्वं बोध्यम् । करोत्यादिभिरिति ।  
'उ कृन् करणे, भू सत्तायाम्, अस भुवि' इति धातुभिर्योगे सतीत्यर्थः । चिवप्रत्यये

वेर्लोपः। ऋयन्तत्वादव्ययत्वम् । अकृष्णः कृष्णः संपद्यते, तं करोति—कृष्णीकरोति।  
ब्रह्मीभवति । गङ्गीस्यात् । ‘अव्ययस्य च्वावीत्वं नेति वाच्यम्’ ( वा ५०५२ ) ।  
दोषाभूतम् अहः । दिवाभूता रात्रिः । एतच्च ‘अव्ययीभावश्च’ ( सू ४५१ )  
इति सूत्रे भाष्ये उक्तम् । ( २११६ ) क्यच्चयोश्च । ६ । ४ । १५२ ॥ हलः  
परस्यापत्ययकारस्य लोपः स्यात्क्ये च्चौ च परतः । गार्गीभवति । ( २१२० )  
च्चौ च । ७ । ४ । २६ ॥ च्चौ परे पूर्वस्य दीर्घः स्यात् । शुचीभवति । पटू-

चकार इत्, इकार उच्चारणार्थः । अस्य च्चौ । ईत्स्यादिति । ‘ईग्राभ्योः’  
इत्यतः तदनुवृत्तेरिति भावः । वेर्लोप इति । ‘वेरपृक्तस्य’ इत्यनेनेति शेषः ।  
चव्यन्तत्वादव्ययत्वमिति । ‘ऊर्यादिच्चिबडाचश्च’ इति निपातत्वात् स्वरादि-  
निपातमित्यव्ययत्वमित्यर्थः । ‘तद्धितश्चासर्वविभक्तिः’ इत्यत्र ‘शस्प्रभृतयः प्राक्  
समासान्तेभ्यः’ इति परिगणितेष्वन्तर्भावादव्ययत्वमिति केचित् । ‘कृन्योगेऽदा-  
हरति—कृष्ण इति । वस्तुतः अकृष्णः सन् वेषादिना कृष्णभावं प्राप्नोतीत्यर्थः ।  
तं करोतीति । अकृष्णं कृष्णरूपेण संपद्यमानं करोतीत्यर्थः । कृष्णीकरोतीति ।  
अत्र वस्तुतः अकृष्णो नटः प्रकृतिभूतः । स तावत्कृष्णभावं विकारं प्राप्नुवन्  
संपद्यमानत्वात् संपद्यकर्ता भवतीति तत्राभेदारोपमवलम्ब्य वर्तमानः विकार-  
भूतकृष्णवाचकः शब्दः । तस्मात् च्विप्रत्ययः, चकार इत्, इकार उच्चारणार्थः ।  
तस्मिन्परे अकारस्य ईश्वम् । ‘वेरपृक्तस्य’ इति वकारलोपः । कृष्णीति ईकारान्त-  
मव्ययम् । ब्रह्मीभवतीति । अब्रह्म ब्रह्म संपद्यमानं भवतीत्यर्थः । ब्रह्मन्शब्दात्  
च्चिः । अन्तर्वर्तिनी विभक्तिमाश्रित्य पदत्वाजलोपः । ईत्वमिति भावः । अत्यन्त-  
स्वार्थिकानामेव प्रातिपदिकादुत्पत्तिः नतु सुबन्तादिति नियमः । अतो न च्वः  
प्रातिपदिकादुत्पत्तिः । किंतु सुबन्तादेवेति बोध्यम् । अत एव अगौर्गौः संपद्यत  
गोऽभवदित्यत्र चव्यन्तस्य गोशब्दस्य ‘एङः पदान्तात्’ इति पररूपमुदाहृतं भाष्ये  
संगच्छत इत्यलम् ।

गङ्गीस्यादिति । अगङ्गा गङ्गात्वेन संपद्यमाना स्यादित्यर्थः । ‘अस्य च्चौ’ इति  
ईश्वम् । दोषाभूतम् अहरिति । दोषेत्याकारान्तमव्ययं रात्रावित्यर्थे वर्तते ।  
अदोषाभूतमहः बहुलमेघावरणान्धकारात् दोषाभूतमित्यर्थः । दिवाभूता  
रात्रिरिति । दिवात्याकारान्तमव्ययम् अहनीत्यर्थे । इह तु अहरित्यर्थे वर्तते ।  
चान्द्रिकातिशयवशात् अहर्भूतेत्यर्थः । ननु ‘अव्ययस्य च्वावीत्वं न’ इति वार्तिकम्  
‘अस्य च्चौ’ इति सूत्रभाष्ये न दृश्यत इत्यत आह—एतच्चेति । गार्गीभवतीति वक्ष्य-  
न्नाह—क्यच्चयोश्च । ‘अक्लोपोऽनः’ इत्यस्मात् क्लोप इति, हलस्तद्धितस्य’ इत्य-  
स्मात् हल इति, ‘सूर्यतिथ्य’ इत्यतः य इति, ‘आपत्यस्य च’ इत्यस्मात् आपत्यस्येति  
चानुवर्तते । तदाह—हलः परस्येति । गार्गी भवतीति । अगार्यो गार्ग्यः  
संपद्यमानो भवतीत्यर्थः । यन्तात् च्चौ यकारस्य लोपः । वेर्लोपः । यकारस्य तु

स्यात् । 'अव्ययस्य दीर्घत्वं न' इति केचित्, तन्निर्मूलम् । 'स्वस्ति स्यात्' इति तु महाविभाषया च्वेरभावासिद्धम् । 'स्वस्तीस्यात्' इत्यपि पक्षे स्यादिति चेदस्तु । यदि नेष्यते तर्ह्यनभिधानात् च्विरेव नोत्पद्यत इत्यस्तु । 'रीडृतः' ( सू १२३४ ) । मात्रीकरोति । (२१२१) अरुर्मनश्चक्षुश्चेतोरहोरजसां लोपश्च । ५।४।५१ ॥ एषां लोपः स्यात् च्विश्च । अरुःकरोति । उन्मनीस्यात् । उच्चक्षुःकरोति । उच्चेती-  
करोति । विरहीकरोति । विरजीकरोति । (२१२२) विभाषा साति कात्स्न्ये । ५।४।५२ ॥ च्विविषये सातिर्वा स्यात्साकल्ये । (२१२३) सात्पदाद्योः । ८  
३ । १११॥ सस्य पत्वं न स्यात् । दधि सिञ्चति । कृञ् शस्त्रमग्निः संपद्यतेऽग्नि-

'आपत्यस्य च' इति लोपो न संभवति, ईकारेण व्यवधानात् । 'हलस्तद्धितस्य' इत्यपि न सम्भवति । तस्य ईति अर्थवत्येव विधानात् । अतो वचनमिति भावः । अथ शुचीभवतीति वक्ष्यन्नाह—च्वौ च । दीर्घः स्यादिति । 'अकृतसार्वधातु-  
कयोः' इत्यतः तदनुवृत्तेरिति भावः । अव्ययस्येति । अव्ययस्य 'च्वौ च' इति दीर्घा नेत्यर्थः । तेन स्वस्ति स्यादित्यत्र च्वौ न दीर्घ इति भावः । तन्निर्मूलमिति । भाष्यादावदृष्टत्वादिति भावः । तर्हि स्वस्ति स्यादिति न स्यात् दीर्घप्रसङ्गादित्यत आह—स्वस्तिस्यादिति त्विति । ननु महाविभाषया दीर्घाभावे स्वस्ति स्यादिति सिद्धावपि कदाचित् स्वस्ती स्यादिति दीर्घो दुर्वार इति शङ्कते—स्वस्तीस्यादि-  
त्यपि पक्षे स्यादिति । इष्टापत्तिरित्याह—अस्तिविति । दीर्घतदभावाभ्यां रूपद्वयमिति शेषः । प्रामाणिकत्वादुभयमप्यादर्थव्यमिति भावः । ननु शिष्टानङ्गी-  
कारात् कथं दीर्घपाठादर इत्यत आह—यदि नेष्यते इत्यादि । मातृशब्दात् च्विप्रत्यये विशेषमाह—रीडृत इति ।

अरुर्मनश्चक्षुः । एषामिति । अरुस्, मनस्, चक्षुस्, चेतस्, रहस्, रजस् इत्येतेषामित्यर्थः । पूर्वण्येव प्रत्ययसिद्धेस्तत्संनियोगेन अन्त्यलोप इह विधीयते । अरुःकरोतीति । अनरुः अरुः संपद्यते तत् करोतीत्यर्थः । प्रकृतेरन्त्यलोपे उकारस्य 'च्वौ च' इति दीर्घः । उन्मनीकरोतीति । अनुन्मनाः उन्मनाः संपद्यते तं करोतीत्यर्थः । च्वौ अन्त्यलोपः, ईष्वं च । उच्चक्षुःकरोतीति । अनुच्चक्षुः उच्चक्षुः संपद्यते, तं करोतीत्यर्थः । च्वौ अन्त्यलोपः दीर्घश्च । उच्चेती-  
करोतीति । अनुच्चेताः उच्चेताः संपद्यते, तं करोतीत्यर्थः । च्वौ अन्त्यलोपः, ईष्वं च । विरहीकरोतीति । रहः विजनप्रदेशः, विशिष्टं रहः विरहः । अविरहः विरहः संपद्यते तत् करोतीत्यर्थः । च्वौ अन्त्यलोपः, ईष्वं च । विरजीकरो-  
तीति । अविरजाः विरजाः संपद्यते तं करोतीत्यर्थः । अन्त्यलोपे अस्य च्वौ ईष्वं च । विभाषा साति । सातीति लुप्तप्रथमाकम् । च्विविषये इति । अभूततद्भावे संपद्यकर्तरि कृभ्वस्तियोगे इत्यर्थः । सात्पदाद्योः । शेषपूरणेन सूत्रं व्याचष्टे—

साद्भवति । अग्नीभवति । महाविभाषया वाक्यमपि । कास्त्न्ये किम् । एकदेशेन शुक्लीभवति पटः । ( २१२४ ) अभिविधौ संपदा च । ५ । ४ । ५३ । संपदा कृभ्वस्तिभिश्च योगे सातिर्वा स्याद्वाप्तौ । पक्षे कृभ्वस्तियोगे चिवः । संपदा तु वाक्यमेव । अग्निसात्संपद्यते, अग्निसाद्भवति शस्त्रम्, अग्नीभवति । जलसात्संपद्यते, जलीभवति लवणम् । एकस्या व्यक्तेः सर्वावयवावच्छेदेनान्यथाभावः कास्त्न्यम् । बहूनां व्यक्तीनां किञ्चिदवयवावच्छेदेनान्यथात्वं त्वभिविधिः । ( २१२५ ) तदधीनवचने । ५ । ४ । ५४ ॥ सातिः स्यात्कृभ्वस्तिभिः संपदा च योगे । राजसात्करोति, राजसात्संपद्यते । राजाधीनमित्यर्थः । ( २१२६ ) देये त्रा च । ५ । ४ । ५५ ॥ तदधीने देये त्रा स्यात्सातिश्च कृभ्वादियोगे । विप्राधीनं देयं करोति । विप्रत्राकरोति । विप्रत्रासंपद्यते । पक्षे विप्रत्राकरोति । देये किम् । राजसाद्भवति राष्ट्रम् । ( २११७ ) देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् । ५ । ४ । ५६ ॥ एभ्यो द्वितीयान्तेभ्यः सप्तम्यन्तेभ्यश्च त्रा स्यात् । देवत्रा वन्दे रमे वा । बहुलोक्तेरन्यत्रापि । बहुत्रा जीवतो मनः । ( २१२८ ) अव्यक्तासस्य षत्वं न स्यादिति । सातेरवयवस्य पदादेश्च सस्य षत्वं न स्यादित्यर्थः । 'न रपरसृपि' इत्यतो नेति 'अपदान्तस्य' इत्यतो मूर्धन्य इति चानुवर्तत इति भावः । पदादेरुदाहरति—दधि सिञ्चतीति । षिचिधातोः 'धात्वादेः षः सः' इति षस्य सः । तस्य 'आदेशप्रत्यययोः' इति षत्वे प्राप्ते अनेन निषेधः । कृत्स्नमिति । सर्वावयवोपेतमित्यर्थः । अग्निसादित्यत्र प्रत्ययावयवसकारत्वात् षत्वे प्राप्ते अनेन निषेधः । अग्नीभवतीति । चिवप्रत्यये 'चवो च' इति दीर्घः । महाविभाषयेति । 'समर्थानाम्' इत्यतो वाग्रहणानुवृत्तेरित्यर्थः । महाविभाषया सिद्धे इह विभाषाग्रहणं तु अपवादेन मुक्ते औत्सर्गिकत्वेः समावेशार्थम् ।

अभिविधौ संपदा च । चकारः कृभ्वस्तिमुच्यार्थः । तदाह—संपदा कृभ्वस्तिभिश्चेति । अभिविधावित्यस्य विवरणम्—व्याप्ताविति । पक्षे इति । सातिप्रत्ययाभावपक्षे कृभ्वस्तियोगे पूर्वेण चिवः, संपदा योगे तु सातेरभावे वाक्यमेव, नतु चिवः, कृभ्वस्तियोग एव तद्विधानादित्यर्थः । संपदा योगे उदाहरति—अग्निसात्संपद्यत इति । कृभ्वस्तियोगे उदाहरति—अग्निसाद्भवति शस्त्रमिति । अग्निसात्करोति अग्निसात्स्यादित्यप्युदाहार्यम् । कास्त्न्याभिविध्योर्विशेषमाह—एकस्या व्यक्तेरित्यादिना । तदधीनवचने । शेषपूरणेन सूत्रं व्याचष्टे—सातिः स्यादित्यादिना । 'अभूततद्भावे' इति निवृत्तमिति भावः । देये त्रा च । तदधीनवचन इत्येवानुवर्तते । कृभ्वादियोगे इति । कृभ्वस्तिभिः संपदा च योगे इत्यर्थः । देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् । एभ्य इति । देव, मनुष्य, पुरुष, पुरु, मर्त्य इत्येतेभ्य इत्यर्थः । अत्यन्तस्वार्थिकोऽयम् । 'साती'ति 'कृभ्वस्तियोगे' इत्यपि निवृत्तम् । देवत्रा वन्दे रमे वेति ।

नुकरणाद्ध्यजवरार्धादनितौ डाच् । १५।४।५७॥ अच् अवर् न्यूनम्, न तु ततो-  
न्यूनम्, 'अनेकाच्' इति यावत् । तादृशमर्थं यस्य तस्माद्वाच्यत्वात्कुम्भस्तिभिर्योगे ।  
'डाचि विवक्षिते द्वे बहुलम्' ( वा ४६१७ ) । नित्यमात्रेडिते डाचीति वक्तव्यम्'  
( वा ३६३८ ) । डाच्परं यदात्रेडितं तस्मिन्परे पूर्वपरयोर्वर्णयोः पररूपं स्यात् ।  
इति तकारपकारयोः पकारः । पटपटाकरोति । अव्यक्तानुकरणात् किम् । ईषत्करोति ।  
ध्यजवरार्धात् किम् । श्रत्करोति । अवर्-इति किम् । घरटघरटा करोति । प्रपटत्र पटा-  
करोति 'अनेकाचः' इत्येव सूत्रयितुमुचितम् । एवं हि डाचीति परसप्तम्येव द्वित्वे सुवचे-

देवान् वन्दे, देवेषु रमे वेत्यर्थः । मनुष्यत्रा पुरुषत्रा । पुरुषब्दो बहुलपर्यायः ।  
पुरुत्रा, मर्त्यत्रा । अन्यत्रापीति । देवादिभ्योऽन्यत्रापीत्यर्थः । बहुत्रा जीवतो  
मन इति । जीवतो जन्तोर्मनः बहुषु विषयेषु गच्छति बहून् व्याप्नोतीत्यर्थः ।

अव्यक्तानुकरणात् । यत्र ध्वनौ अकारादयो वर्णविशेषाः न व्यज्यन्ते सः  
अव्यक्तः ध्वनिः । तस्यानुकरणम् अव्यक्तानुकरणम् । ध्यजवरार्धशब्दं व्याचष्टे—  
अजिति । द्वावचौ यस्येति विग्रहः । अवर्शब्दं व्याचष्टे—न्यूनमिति । ध्यजेव  
अवर् न्यूनसंख्याकमिति सामानाधिकरण्येनान्वयः । न तु ततो न्यूनमिति ।  
एकाच्कमित्यर्थः । फलितमाह—अनेकाजिति यावदिति । तादृशमर्थमिति ।  
अनेकाच्कम् अर्धं भागः यस्य तत् ध्यजवरार्धम् । तस्मादित्यर्थः । कुम्भस्तिभिः  
योगे इति । मण्डूकप्लुत्या तदनुवृत्तेरिति भावः । तथा च अनेकाच्कभागयुक्ता-  
दव्यक्तानुकरणात् शब्दात् कुम्भस्तिभिर्योगे डाच् स्यादिति फलितम् । अथ  
पटच्छब्दादव्यक्तानुकरणात् डाचमुदाहरिष्यन् पटच्छब्दस्य द्विर्वचनमाह—  
डाचि विवक्षिते द्वे बहुलमिति । यद्यपि 'सर्वस्य द्वे' इति प्रकरणे 'डाचि  
द्वे भवत इति वक्तव्यम्' इत्येव भाष्ये वार्तिकं पठितम् । तत्र डाचि परत इति  
नार्थः, तथा सति डाचि सति पटच्छब्दस्य द्विर्वचनं, सति च द्विर्वचने अर्धस्या-  
नेकाच्त्वात् डाजित्यन्योन्याश्रयापत्तेः । अतः डाचि विवक्षिते इत्याश्रितम् । एवंच  
डाचि विवक्षिते पटच्छब्दस्य द्विर्वचने सति पटत् पटत् इत्यस्यानेकाच्कार्धभाग-  
युक्त्वात् डाच् सूदपादः । पटव पटत् आ करोतीति स्थिते प्रक्रियां दर्शयति—  
नित्यमात्रेडिते डाचीति । 'एकः पूर्वपरयोः' इत्याधिकारे पररूपप्रकरणे  
'नात्रेडितस्यान्यस्य तु वा' इति सूत्रभाष्ये इदं वार्तिकं पठितम् । डाच्पर-  
मिति । डाच् परं यस्मादिति विग्रहः । पकार इति । तथा च पटपटत् आ  
करोति इति स्थिते ङिश्वाटिलोपे पटपटाकरोतीति रूपमित्यर्थः । अवरेति कि-  
मिति । ध्यजर्धादित्येवास्त्वित्यर्थः । घरटघरटाकरोतीति । घरटत् इत्यव्य-  
क्तानुकरणात् डाचि द्विर्वचने पररूपे टिलोपे रूपम् । ध्यजर्धादित्युक्ते तु अर्धभागस्य  
घरटत् इत्यस्य बहुवचनत्वाद्वाच् न स्यादित्यर्थः । अनेकाच इत्येवेति । ध्यज-  
वरार्धादित्यपनीय 'अव्यक्तानुकरणादनेकाचोऽनितौ डाच्' इत्येव सूत्रयितुमुचि-



त्यवधेयम् । अनितौ किम् । पठिति करोति । (२१२६) कृजो द्वितीयतृतीय-  
शम्बबीजात्कृषौ । ५ । ४ । ५८ ॥ द्वितीयादिभ्यो डाच्चात्कृज एव योगे कर्ष-  
णेऽर्थे । बहुलोकैरव्यक्तानुकरणादन्यस्य डाचि न द्वित्वम् । द्वितीयं तृतीयं कर्षणं  
करोति । द्वितीयाकरोति । तृतीयाकरोति । शंबशब्दः प्रतिलोमे । अनुलोमं कृष्टं  
चेत्रं पुनः प्रतिलोमं कर्षति, शंबाकरोति । बीजेन सह कर्षति, बीजाकरोति ।  
(२१३०) संख्यायाश्च गुणान्तायाः । ५ । ४ । ५९ ॥ कृजो योगे कृषौ डा-  
च्यत्वात् । द्विगुणाकरोति चेत्रम् । चेत्रकर्मकं द्विगुणं कर्षणं करोतीत्यर्थः ।  
(२१३१) समयाश्च यापनायाम् । ५ । ४ । ६० ॥ कृषौ इति निवृत्तम् ।  
कृजो योगे डाच्यत्वात् । समयाकरोति । कालं यापयतीत्यर्थः । (२१३२) सप-  
त्त्रनिष्पत्त्रादतिव्यधने । ५ । ४ । ६१ ॥ सपत्रात्करोति मृगम् । सपुङ्गवशर-  
प्रवेशेन सपत्रं करोतीत्यर्थः । निष्पत्त्राकरोति । सपुङ्गवस्य शरस्यापरपार्श्वे निर्गम-  
नाभिष्पत्त्रं करोतीत्यर्थः । अतिव्यधने किम् । सपत्रं निष्पत्त्रं वा करोति भूतलम् ।  
(२१३३) निष्कुलान्निष्कोषणे । ५ । ४ । ६२ ॥ निष्कुलाकरोति दाडिमम् ।  
तमित्यर्थः । एवं हीति । ‘अनेकाचोऽनितौ’ इति पाठे सति पटच्चब्दस्य  
द्वित्वात्प्रागेव अनेकाचकत्वात् डाच् संभवतीति ‘डाचि परतो द्वित्वम्’ इति वक्तुं  
शक्यमिति भावः । पठितीति । ‘अव्यक्तानुकरणस्य’ इति पररूपम् ।

कृजो द्वितीय । द्वितीयादिभ्य इति । द्वितीय, तृतीय, शम्ब, बीज  
इत्येतेभ्य इत्यर्थः । कृज एव योगे इति । कृजप्रदृशात् कृज्वस्तिर्नानुवर्तते इति  
भावः । ‘मद्रात्परिवापणे’ इति यावत्कृज इत्यनुवर्तते । बहुलोकैरिति । ‘डाचि  
बहुलं द्वे भवतः’ इति बहुलप्रदृशात् अव्यक्तानुकरणस्यैव डाचि द्वित्वम् । नतु  
तदन्यस्येत्यर्थः । शम्बशब्दः प्रतिलोमे इति । वर्तते इति । शेषः । बीजेन  
सह कर्षतीति । आदौ कृष्टचेत्रे कुत्तयादिबीजानां वापे कृते पुनः बीजैः सह  
कर्षणं प्रसिद्धम् ‘कर्षात्वं’ इति सूत्रभाष्यप्रामाण्यात् कृषधातुः शक्विकरणो-  
ऽस्ति । तेन शक्विकरणत्वात् कृषतीत्येव युक्तमिति न शङ्क्यम् । संख्यायाश्च ।  
शेषपूरणेन सूत्रं व्याचष्टे—कृजो योगे इति । समयाश्च । कृषाविति निवृत्तम् ।  
समयशब्दात् यापनायां गम्यमानायां डाजित्यर्थः । समयाकरोतीति । करो-  
तिरिह यापनायामित्याह—यापयतीति । अतिक्रान्तं करोतीत्यर्थः । अथेदं  
कर्तव्यमित्युक्ते विप्रं कश्चिदापाय कालक्षेपं करोतीति यावत् । सपत्त्र । सपत्र-  
शब्दात् निष्पत्त्रशब्दाच्च अतिव्यधने डाजित्यर्थः । ‘व्यधताडने’चतुर्थान्तः । अतिक्रम्य  
वेधः अतिव्यधनम् । लक्ष्ये शराः पतन्त्यनेनेति पत्रं, शराणां पुङ्गवतो बर्हः । भूतल-  
मिति । पुङ्गवपर्यन्तं पुङ्खवर्जं वा शरप्रवेशनेन सपत्रं निष्पत्त्रं वा भूतलं करोतीत्यर्थः ।

निष्कुलान्निष्कोषणे । डाजिति शेषः । निष्कोषणं अन्तर्गतावयवानां बहिः-

निर्गतं कुलमन्तरवयवानां समूहो यस्मादिति बहुव्रीह्याच् । (२१३४) सुखाप्रिया-  
दानुलोम्ये । ५ । ४ । ६३ ॥ सुखाकरोति प्रियाकरोति गुरुम् । अनुकूलाचरणे-  
नानन्दयतीत्यर्थः । (२१३५) दुःखात्प्रातिलोम्ये । ५ । ४ । ६४ ॥ दुःखाकरोति  
स्वामिनम् । पीडयतीत्यर्थः । (२१३६) शूलात्पाके । ५ । ४ । ६५ ॥ शूलाक-  
रोति मांसम् । शूलेन पचतीत्यर्थः । (२१३७) सत्यादशपथे । ५ । ४ । ६६ ॥  
सत्याकरोति भाण्डं वणिक् । क्रेतव्यमिति तथ्यं करोतीत्यर्थः । शपथे तु सत्यं  
करोति विप्रः । (२१३८) मद्रात्परिवापणे । ५ । ४ । ६७ ॥ मद्रशब्दो मङ्गलार्थः ।  
परिवापणं मुण्डनम् । मद्राकरोति । माङ्गल्यमुण्डनेन संस्मरोतीत्यर्थः । भद्राचेति  
वक्तव्यम् ( वा ३३४४ ) । भद्राकरोति । अर्थः । प्राग्वत् । परिवापणे किम् ।  
मद्रं करोति । भद्रं करोति ।

इति स्वार्थिकप्रकरणम् । इति तद्धिताः ॥



करणम् । निष्कुलाकरोति दाडिममिति । निर्गतं कुलं यस्मादिति बहुव्रीहिः ।  
कुलशब्दश्च अन्तरवयवसमूहे वर्तते । तदाह—निर्गतमित्यादि । सुखाप्रिया-  
दानुलोम्ये । सुखशब्दात्प्रियशब्दाच्च आनुलोम्ये गम्ये ङाच् स्यादित्यर्थः । आरा-  
ध्यगुर्वादिचित्तानुवर्तनमानुलोम्यम् । सुखाकरोति प्रियाकरोति गुरुमिति ।  
चित्तानुवर्तनेन गुरुं सुखसंपन्नं प्रियसंपन्नं च करोतीत्यर्थः । तदाह—अनुकूलेति ।  
दुःखात् । ङाजिति शेषः । आराध्यप्रतिकूलाचरणं प्रातिलोम्यम् । अन्यत्पूर्ववत् ।  
शूलात्पाके । ङाजिति शेषः । शूलाकरोतीति । अत्र करोतिः पाके वर्तते ।  
तदाह—शूलेन पचतीत्यर्थ इति । सत्यादशपथे । ङाजिति शेषः । सत्या-  
करोति भाण्डमिति । रत्नादिद्रव्यजातमित्यर्थः । सत्यशब्दोऽत्र तथ्ये वर्तते ।  
'सत्यं तथ्यमृतं सम्यक्' इत्यमरः । क्रेतव्यमितीति । एतावतैव मुख्यं इदं  
क्रयणाहं नातोऽधिकमूल्येनेत्येवं यथाभूतार्थं वदतीत्यर्थः । सत्यं करोति विप्र  
इति । शपथं करोतीत्यर्थः । मद्रात्परिवापणे । ङाजिति शेषः । मद्रशब्दो  
मङ्गलार्थ इति । मङ्गलपर्याय इत्यर्थः । परिवापणं मुण्डनमिति ।  
केशान्वपते इत्यादौ तथा दर्शनादिति भावः । माङ्गल्यमुण्डनेनेति । चोलेनेत्यर्थः ।  
मद्रं करोति भद्रं करोतीति । क्षेमं करोतीत्यर्थः । अत्र परिवापणस्याप्रतीतेः न  
ङाजिति भावः ।

इति श्रीवासुदेवदीक्षितदिगुषा विरचितायां सिद्धान्तकौमुदीव्याख्यायां  
बालमनोरमायां तद्धितप्रकरणं समाप्तम् ।

## अथ द्विरुक्तप्रकरणम् ॥ ४२ ॥

(२१३६) सर्वस्व द्वे । ८ । १ । १ ॥ इत्यधिकृत्य । (२१४०) नित्य-  
वीप्सयोः । ८ । १ । ४ ॥ आभीक्ष्ये वीप्सायां च द्योत्ये पदस्य द्विर्वचनं स्यात् ।  
आभीक्ष्यं तिङन्तेष्वव्ययसंज्ञककृदन्तेषु च । पचति पचति । भुक्त्वा भुक्त्वा ।

अथ द्विरुक्तप्रकरणम् । सर्वस्य द्वे । इत्यधिकृत्येति । द्विर्वचनविधयोऽ-  
नुकंस्यन्त इति शेषः । नित्यवीप्सयोः । नित्यशब्देन नित्यत्वं विवक्षितम् । तच्च  
आभीक्ष्यमिति भाष्यम् । व्याप्तुमिच्छा वीप्सा, व्याप्तिप्रतिपादनेच्छा, सा च  
प्रयोक्तृधर्मः । व्याप्तिरेव तु शाब्दबोधविषय इति भाष्यस्वरसः । तथा च नित्य-  
व्याप्त्योरित्येव सुवचम् । व्याप्तिश्च कात्स्न्येन संबन्धः, उपपन्नबलात् । पदस्येत्य-  
धिकरिष्यमाणमिहापकृष्यते । सर्वस्येति स्थानषष्ठी । द्वे इति त्वादेशसमर्पकम् ।  
तस्य च शब्दरूपे इति विशेष्यमर्थाल्लभ्यते, शब्दानुशासनप्रस्तावात् । तं च  
शब्दरूपे स्वरूपतः अर्थतत्त्वान्तरतमे पदे इति स्थानेऽन्तरतमपरिभाषया लभ्यते ।  
ततश्च पौनःपुन्ये कात्स्न्ये च गम्ये कृत्वावयवविशिष्टस्य पदस्यार्थतश्च शब्दतत्त्वा-  
न्तरतमे द्वे पदे भवत इति फलितम् । तदभिप्रेत्याह—आभीक्ष्ये वीप्सायां च  
द्योत्ये इति । द्योत्यं च द्योत्या च द्यात्यम् । तास्मिन्नित्यर्थः । 'नपुंसकमनपुंसकेन-  
कवचास्यान्यतरस्याम्' इति नपुंसकैकशेषः । एकत्वं च नित्यवीप्से च प्रकृतिगम्ये ।  
द्विर्वचनं तु द्योतकम् । सत्यपि प्रकृतेर्द्वित्वे द्विरुक्तयोः प्रकृत्यनतिरेकादिति बोध्यम् ।

द्विर्वचनं स्यादिति । द्वे पदे आदेशौ स्त इत्यर्थः । तत्रावयवयोः पदत्वं  
स्वतः सिद्धम् । समुदायस्य तु पदद्वयात्मकस्य स्थानिवत्त्वात् सुबन्तत्वम् । तेन  
अपचन्नपचन्नित्यत्र डमुट् वृत्तान्त्वृत्तानित्यत्र 'पदान्तस्य' इति णत्वनिषेधः ।  
अप्रेऽप्रे इत्यत्र 'एङः पदान्तात्' इति पूर्वरूपं चेत्यादीन्यवयवानां पदकार्याणि  
सिद्ध्यन्ति । पुनः पुनरिति समुदायस्य स्थानिवत्त्वेन सुबन्तत्वात् भावे व्यञ्जि, भवे

१ प्रकृते नित्यपदार्थः पौनः पुन्यं मृशार्थेति द्वयामात आभीक्ष्यपदेन वृत्तौ  
तस्य विवरणम् । अतएव 'रमणीया रमणीया' इत्यादौ द्वित्वेन अतिशयार्थप्रतीतिः,  
इति भामत्यादौ स्पष्टम् । अतएव च—

‘सर्वेषां मद्यमम्लानामुपर्युपरि वर्तते ।

अत्राता शरणं यातं यात्यघोऽघश्च दुर्गतेः ।

इत्यादौ अतिशये द्वित्वकरणात् ‘उपर्यध्यधसः सामीप्ये’ इत्यनेन सामीप्ये  
द्वित्वाऽकरणात्तद्योगे अम्लानां दुर्गतेः इत्यत्र ‘उभसर्व तसो’ रित्यादिवार्तिकाद्वितीया  
न । सामीप्यार्थद्वित्वे एव वार्तिकेन द्वितीयाविधानात् ।

वीप्सायाम् । वृत्तं वृत्तं सिञ्चति । ग्रामो ग्रामो रमणीयः । (२१४१) परेर्वर्जने  
 ८ । १ । ५ ॥ परि परि वङ्गेभ्यो वृष्टो देवः । वङ्गान्परिहृत्येत्यर्थः । 'परेर्वर्जने वा-  
 वचनम्' । ( वा ४६८३ ) परि वङ्गेभ्यः । (२१४२) उपर्यध्यधसः सामीप्ये ।  
 ८ । १ । ७ ॥ उपर्युपरि ग्रामम् । ग्रामस्योपरिष्ठात्समीपे देशे इत्यर्थः । अध्यधि  
 सुखम् । सुखस्योपरिष्ठात्समीपकाले दुःखमित्यर्थः । अधोऽधो लोकम् । लोकस्या-  
 धस्तात्समीपे देशे इत्यर्थः । (२१४३) वाक्यादेरामन्त्रितस्यासूयासंमति-  
 कोपकुत्सनभर्त्सनेषु । ८ । १ । ८ ॥ असूयायाम्, सुन्दर सुन्दर वृथा ते  
 सौन्दर्यम् । संमतौ—देव देव वन्द्योऽसि कोपे—दुर्विनीत दुर्विनीत इदानीं ज्ञास्यसि ।

ठञि च पौनःपुन्यम्, पौनः पुनिक इति च सिध्यति । द्वे उच्चारणे स्त इत्याश्रयणे  
 तु सर्वं पदं द्विरुच्चारयेदित्यर्थः फलितः स्यात् । ततश्च पुनरित्येकस्यैव द्विरुच्चार्य-  
 माणस्य पुनः पुनरित्यादेशत्वाभावेन स्थानिवत्त्वाप्रसक्त्या सुबन्तत्वविरहात् तद्वि-  
 तोत्पत्तिर्न स्यात् । तस्मादादेशपक्ष एव श्रेयानित्यास्तां तावत् । आभीक्ष्ण्यं  
 तिङन्तेष्विति । आभीक्ष्ण्यं पौनःपुन्यम् । तच्चेह प्रधानभूतक्रियाया एव ।  
 क्रियाप्राधान्यं चाख्यातेष्वस्तीति 'प्रशंसायां रूपप्' इति सूत्रे भाष्ये स्पष्टम् ।  
 अव्ययकृत्वपि क्त्वातुमुञ्जादिषु क्रियाप्राधान्यम्, 'अव्ययकृतो भावे' इत्युक्तेः ।  
 तथा च तिङन्तेषु अव्ययसंज्ञककृदन्तेषु च पौनःपुन्यनिमित्तकद्विर्वचनं नान्यत्रे-  
 त्यर्थः । तथैवादाहरति—पचति पचति भुक्त्वा भुक्त्वेति । वीप्साया-  
 मिति । उदाह्रियत इति शेषः । वृत्तं वृत्तमिति । कृत्तं वृत्तमित्यर्थः । अत्र  
 प्रकृततद्वाटिकागतवृत्तकात्स्न्यं गम्यते । जगतीतलस्थितकृत्स्नवृत्तसेचनस्य अश-  
 क्यत्वात् । सर्वशब्दस्य कात्स्न्यवाचित्वेऽपि न द्वित्वमित्यनुपदमेव यथास्वे इत्यत्र  
 वक्ष्यते । वृत्तं वृत्तमित्यत्र कात्स्न्यावगमेऽपि प्रत्येकनिष्ठमेकत्वमेव भासते, नतु  
 बहुत्वम् । अतो न बहुवचनम्, 'एकैकस्य प्राचा'मिति लिङ्गाच्च । सर्वस्येत्यभावे  
 वृत्ताभ्यामित्यादौ 'स्वादिषु' इति पदत्वमवलम्ब्य प्रकृतिभागमात्रस्य द्विर्वचनं  
 स्यात् । कृते तु सर्वप्रहणे पदावयवत्वानाक्रान्तस्यैव कृत्स्नावयवोपेतस्य पदस्य  
 द्वित्वमित्यर्थलाभाज्ज दोषः । पदस्येति किम्, वाक्यस्य मा भूत् ।

परेर्वर्जने । वर्जने वर्तमानस्य परीत्यस्य द्वे स्त इत्यर्थः । परि परि वङ्गे-  
 भ्यो वृष्ट इति । पर्जन्य इति शेषः । 'अपपरी वर्जने' इति परिः कर्मप्रवचनीयः ।  
 'पञ्चम्यपाङ्परिभिः' इति पञ्चमी । परि हरेः संसारः इत्यत्र तु, परेरसमासे इति  
 वक्तव्यमिति वार्तिकात् न द्विर्वचनम् । उपर्यध्यधसः । उपरि, अधि, अधः  
 एतेषां द्वे स्तः सामीप्ये गम्ये इत्यर्थः । सामीप्यं च उपर्युपरि ग्राममित्यत्र अधो-  
 ऽधो लोकमित्यत्र च देशतः, अध्याधि सुखमित्यत्र तु कालत इति ज्ञेयम् ।  
 वाक्यादेः । द्वे स्त इति शेषः । यद्यपि कोपाद्भर्त्सनम्, असूयया कुत्सनं, तथापि  
 विनापि कोपासूये भर्त्सनकुत्सनयोः शिष्यादौ संभवात्पृथक् ग्रहणम् इति भाष्ये

कृतसने-धानुष्क धानुष्कं वृथा ते धनुः । भर्त्सने-चोर चोर चातयिष्यामि त्वाम् ।  
(२१४४) एकं बहुव्रीहिवत् । ८ । १ । ६ ॥ द्विरुक्तः एकशब्दो बहुव्रीहिवत्स्यात् ।  
तेन सुब्लोपपुंवद्भावौ । एकैकमचरम् । इह द्वयोरपि सुपोर्लुकि कृते बहुव्रीहिवद्भा-  
वादेव प्रातिपदिकत्वात्समुदायात्सुप् । एकैकया आहुत्या । इह पूर्वभागे पुंवद्भावाद्-  
वग्रहे विशेषः । 'न बहुव्रीहौ' ( सू २२२ ) इत्यत्र पुनर्बहुव्रीहिग्रहणं मुख्यबहु-  
व्रीहिल्लाभार्थम् । तेनातिदिष्टबहुव्रीहौ सर्वनामतात्वेवेति प्राञ्चः । वस्तुतस्तु भाष्य-  
मते प्रत्याख्यातमेतत् । सूत्रमतेऽपि बहुव्रीह्यर्थेऽलोकिके विग्रहे निषेधकं, न तु बहु-

स्पष्टम् । सुन्दरेति । सौन्दर्यमसहमानस्येदं वाक्यम् । देवेति । तवं वन्दनं  
संमतमित्यर्थः । दुर्विनीतेति । क्रोधाविष्टस्य वाक्यम् । ज्ञास्यसीति । दुर्वि-  
नयस्य फलमिति शेषः । धानुष्केति । युद्धासमर्थं प्रति निन्देयम् । चोरेति ।  
चोरं प्रति अवाच्यवादोऽयम् ।

एकं बहुव्रीहिवत् । द्विरुक्त इति । द्विर्वचनं प्राप्त इत्यर्थः । पुनश्च  
प्रकरणाल्लभ्यते, 'वीप्सामात्रविषयमिदम्' इति भाष्याच्च । तेनेति । बहुव्रीहि-  
वशेन सुब्लोपपुंवद्भावौ सिध्यत इत्यर्थः । तत्र सुब्लोपमुदाहरति—एकैकमिति ।  
इहेति । एकैकमित्यत्र एकमित्यस्य द्विर्वचने सति, एकमेकमिति स्थिते सुपो  
लुकि, समुदायात् सुबित्यन्वयः । ननु 'यत्र संघाते पूर्वो भागः पदं तस्य चेद्भ-  
वति तर्हि समासस्यैव' इति नियमेन समुदायस्य प्रातिपदिकत्वाभावात् कथमिह  
सुपो लुक्, कथं वा समुदायात् सुबित्यत आह—बहुव्रीहिवद्भावादेव प्राति-  
पदिकत्वादिति । एतच्च सुपोर्लुकीत्यत्र समुदायात्सुबित्यत्र च मध्यमणिन्या-  
येनान्वेति । अथ पुंवश्वेऽप्युदाहरति—एकैकया आहुत्येति । एकयेत्यस्य  
द्विर्वचने सति एकया एकयेति स्थिते, बहुव्रीहिवशेन समुदायस्य प्रातिपदिक-  
त्वात्सुपोर्लुकि, पूर्वखण्डस्य पुंवश्वे कृते, समुदायात्पुनस्तृतीयोत्पत्तौ, एकैकयेति  
रूपम् । बहुव्रीहिवत्त्वाभावे तु इह समुदायस्य प्रातिपदिकत्वाभावात् सुपोर्लुक् पूर्व-  
खण्डस्य पुंवश्वं च न स्यात्, उत्तरपदपरकत्वाभावात् समासचरमावयवस्यैव  
उत्तरपदत्वादिति भावः । एकैकामित्यत्र उत्तरखण्डस्य 'सर्वनामो वृत्तिमात्रे' इति  
पुंवश्वं बहुव्रीहिवशे सत्यपि न प्रवृत्तिमर्हति, पूर्वस्यैवेदं 'भग्नैषाद्वा' इति लिङ्गादि-  
त्युक्तत्वादिति बोध्यम् । ननु सुपोर्लुकि पूर्वखण्डस्य एकाशब्दस्य पुंवश्वे सत्यसति  
वा वृद्धौ एकैकयेति सिध्यत्येवेत्यत आह—इह पूर्वभागे इति । अवग्रहे इति ।  
समस्तपदस्य द्विधा करणे पूर्वखण्डः अवग्रहः । 'तस्य पूर्वोऽवग्रहः' इति प्राति-  
शाख्यम् । एकैकयेत्येक एकया इतीष्यते पूर्वखण्डस्य पुंवश्वम् । बहुव्रीहिवशाभावे  
तु एकैकयेत्येका एकयेति स्यादिति भावः । तैत्तिरीयास्तु एकैकयेत्येका एकया इत्ये-  
वावगृह्णन्ति । एकं समासवदित्येव सिद्धे बहुव्रीहिग्रहणं बहुव्रीहौ प्रकृत्या पूर्व-  
पदमिति स्वरार्थम् ।

ब्रीहावितीहातिदेशशङ्कैव नास्ति । एकैकस्मै देहि । (२१४५) आवाधे च । ८ । १ । १० ॥ पीडायां चोत्थायां द्वे स्तो बहुव्रीहिवच्च । गतगतः । विरहात्पीड्यमानस्येयमुक्तिः । बहुव्रीहिवद्भावात्सुब्लुक । गतगता । इह पुंवद्भावः । (२१४६) कर्मधारयवदुत्तरेषु । ८ । १ । ११ ॥ इह उत्तरेषु द्विवचनेषु कर्मधारयवत्कार्यम् । प्रयोजनं सुब्लोपपुंवद्भावान्तोदात्तत्वानि ( वा ४६८६ ) । (२१४७) प्रकारे गुणवचनस्य । ८ । १ । १२ ॥ सादृश्ये चोत्थं गुणवचनस्य द्वेस्तस्तच्च कर्मधारयवत् । 'कर्मधारयवदुत्तरेषु-' (सू २१४६) इत्यधिकारात् । तेन पूर्वभागस्य पुंवद्भावः । 'ममा-

ननु बहुव्रीहिवशे सति 'न बहुव्रीहौ' इति सर्वनामत्वनिषेधादकैकस्मै देहीत्यादौ कथं सर्वनामकार्यमित्यत आह—न बहुव्रीहावित्यत्रेति । 'विभाषा दिक्समासे बहुव्रीहौ' इत्यतो बहुव्रीहिप्रहणानुवृत्त्यैव सिद्धे 'न बहुव्रीहौ' इत्यत्र पुनर्बहुव्रीहिप्रहणं मुख्यबहुव्रीहिलाभार्थम् । अतः बहुव्रीहिवदित्यदिति-ष्टबहुव्रीहौ सर्वनामत्वनिषेधो नेत्यर्थः । तदाह—तेनेति । तदेवं प्राचीनोक्तं परिहारमुक्तं सिद्धान्तमतेनाह—वस्तुतस्त्विति । एतदिति । 'न बहुव्रीहौ' इति सूत्रमित्यर्थः । एवं च बहुव्रीहावपि सर्वनामत्वस्य भाष्यसंमततया बहुव्रीहिवशातिदेश सत्यपि सर्वनामत्वं निर्बाधमिति भावः । सूत्रमतेऽपीति । उपसर्जनत्वादेव बहुव्रीहौ सर्वनामत्वनिषेधेसिद्धे 'न बहुव्रीहौ' इति बहुव्रीह्यर्थके अलौकिकविप्रहवाक्ये एव समासात् प्राक् सर्वनामत्वं निषिध्यत इति प्रागेवोक्तम् । तस्मादिह बहुव्रीह्यतिदेशप्रयुक्तसर्वनामकार्याभावशङ्कैव नास्त्यर्थः । एकैकस्मै देहीति । इह द्वयोरपि सुपोर्लुकि पुनः सर्वादिपठितेकशब्दान्ततया सर्वनामत्वात् स्मैभाव इति भावः । आवाधे च । आवाधः पीडा । तदाह—पीडायामिति । गतगतः इति । प्रियां विना काल इति शेषः । आवाधं दर्शयितुमाह—विरहादिति । स्त्रीवियोगादित्यर्थः । बहुव्रीहिवद्भावादिति । गत इत्यस्य द्विवचने सति बहुव्रीहिवशात् समुदायस्य प्रातिपदिकत्वेन सुगेर्लुकि समुदायात् सुवुत्पत्तिरित्यर्थः । गतगतेति । प्रियेति शेषः । इयमपि स्त्रीविरहात् पाञ्चमानस्योक्तिः । एकस्या एव गमनकर्त्र्याः द्विः कथनात् समानाधिकरणं स्त्रीलिङ्गमुत्तरपदमिति 'स्त्रियाः पुंवत्' इति पुंवत्वम्, बहुव्रीहिवशादुत्तरपदत्वस्यापि सत्त्वात् । तदाह—इह पुंवद्भाव इति ।

कर्मधारयवदुत्तरेषु । कार्यं स्यादिति शेषः । कर्मधारयवत्त्वस्य फलमाह—प्रयोजनमिति । सुब्लोपादीनां प्रत्येकान्वयाभिप्रायमेकवचनम् । अन्तोदात्तत्वानीति । अनुदात्तं चेत्प्रधिकृतमपि भाष्यप्रामाण्याभावात् सम्बध्यत इति भावः । प्रकारे गुणवचनस्य । प्रकारशब्दः सादृश्ये वर्तते व्याख्यानादित्यभिप्रेत्याह—सादृश्ये चोत्थ इति । गुणवचनशब्देन 'आ कडारात्' इति सूत्रस्थभाष्यपरिगणिताः शब्दा गृह्यन्त इति 'वोतो गुणवचनात्' इत्यादौ प्रपञ्चितमिदम् । तेनेति ।

सस्य' ( सू ३७३४ ) इत्यन्तोदात्तत्वं च । पटुपट्वी । पटुपटुः । पटुपट्टशः ।  
ईषपटुरिति यावत् । गुणोपसर्जनद्वयवाचिनः केवलगुणवाचिनश्चेद् गृह्यन्ते ।  
शुक्लशुक्लं रूपम् । शुक्लशुक्लः पटः । 'आनुपूर्व्ये द्वे वाच्ये' ( वा ४६६२ ) ।  
मूले मूले स्थूलः । 'संभ्रमेण प्रवृत्तौ यथेष्टमनेकधा प्रयोगो न्यायसिद्धः' ( वा  
५०५६ ) । सर्पः रूपः । बुध्यस्व बुध्यस्वा । सर्पः सर्पः सर्पः । बुध्यस्व बुध्यस्व बुध्यस्व ।  
'क्रियासमभिहारे च' ( वा ४६६५ ) । लुनीहि लुनीहीत्येवायं लुनाति । नित्य-  
वीप्सयोः' ( सू २१४० ) इति सिद्धे भृशार्थे द्वित्वार्थमिदम् । पौनःपुन्येऽपि  
लोटा सह समुच्चित्य द्योतकानां लब्धुं वा । कर्मव्यतिहारे सर्वान्नो द्वे वाच्ये ।

कर्मधारयवश्वेनेत्यर्थः । पुंवद्भाव इति । 'पुंवत्कर्मधारय' इत्यनेनेति शेषः ।  
पटुपट्वीति । पट्वीशब्दस्य द्विर्वचने कर्मधारयवत्त्वात् 'पुंवत्कर्मधारय' इति  
पूर्वखण्डस्य पुंवत्त्वे रूपमिति भावः । यद्यपि बहुव्रीहिवश्वेऽपि 'स्त्रियाः पुंवत्'  
इति पुंवत्वादिदं सिद्धम्, तथापि कारिकेत्यादिकोपधादिष्वपि पुंवत्त्वार्थं कर्मधारय-  
वदिति वचनमिति भावः । पटुपटुरिति । 'वातो गुणवचनात्' इति ङीष्भावे  
पुंसि च द्विर्वचने रूपम् । पटुसट्टश इति । इत्यर्थ इति शेषः । फलितमाह—  
ईषत्पटुरिति । इह गुणवचनशब्दस्य गुणोपसर्जनद्वयवाचित्वमेवेति । भ्रमं  
निरस्यति—गुणोपसर्जनेति । शुक्लशुक्लं रूपमिति । शुक्लसट्टशमित्यर्थः ।  
ईषत्पटुमिति यावत् । एवं शुक्लशुक्लः पट इति बोध्यम् । आनुपूर्व्ये इति ।  
अत्र वार्तिके कर्मधारयवदिति न संबध्यते, तदुदाहरणं भाष्ये सुचलोपादर्शनादि-  
त्यभिप्रेत्योहरति—मूलेमूले इति । पूर्वपूर्वो मूलभागः उच्चरोत्तरमूलभागापेक्षया  
स्थूल इति यावत् ।

संभ्रमेणेति । वार्तिकमिदम् । संभ्रमः भयादिकृता त्वरा, तेन प्रवृत्तौ गम्य-  
मानायां यथेष्टम् इच्छानुसारेण अनेकधाशब्दः प्रयोक्तव्य इति वक्तव्यमित्यर्थः ।  
अनेकधेत्युक्तेर्द्वे इति निवर्तते । यथेष्टमित्युक्तरसकृत्त्वेऽप्येकस्य प्रयागः स्यादिति  
शङ्कां निरस्यति—न्यायसिद्ध इति । यावद्द्वारं प्रयोगे सति बोद्धा अर्थं प्रत्येति,  
तावद्द्वारमेव प्रयोगः । बोधात्मकफलपर्यवसायित्वाच्छब्दप्रयोगस्येत्यर्थः । एतच्च  
भाष्ये स्पष्टम् । अत्रापि कर्मधारयवश्वानतिदेशाच्च सुबुद्धिः, भाष्ये तथैवोदाहरणात् ।  
क्रियासमभिहारे चेति । वार्तिकमिदम् । द्वे स्त इति शेषः । पौनःपुन्यं भृशत्वं च  
क्रियासमभिहारः । लोडन्तविषयमेवेदम् । 'क्रियासमभिहारे  
लोट् लोटो हिस्वौ वा च तध्वमोः' इति सूत्रभाष्ये क्रियासमभिहारं  
लोपमध्यमपुरुषैकवचनस्य द्वे भवत इति वक्तव्यमिति पाठमभिप्रेत्योदाहरति—  
लुनीहिलुनीहीत्येवायं लुनातीति । लून्, छेदने' अस्मात् 'क्रियासम-  
भिहारे लोट् लोटो हिस्वौ' इति लोट् । तस्य हि इत्योदेशः आविकरणः । लुनीहीत्यस्य  
अनेन द्विर्वचनम् । 'यथाविध्यनुप्रयोगः पूर्वस्मिन्' इत्यनुप्रयोगः । तस्मिन्नादयः ।  
अतिशयेन पुनर्वा लवनं लुनीहीति द्विरुक्त्यर्थः । एककर्तृकं लवनमनुप्रयोगस्यार्थः ।



समासवच्च बहुलम्' ( वा ४७०० ) । बहुलग्रहणादन्यपरयोर्न समासवत् । इतरशब्दस्य तु नित्यम् । 'असमासवद्भावे पूर्वपदस्थस्य सुपः सुर्वक्तव्यः' ( वा ४७०० ) । अन्योन्यं विप्रा नमन्ति । अन्योन्यौ । अन्योन्यान् । अन्योन्येन कृतम् । अन्योन्यस्मै दत्तमित्यादि । 'अन्योन्येषां पुंष्करैरामृशन्तः' इति माघः । एवं परस्परम् । अत्र कत्कादिस्वाद्विसर्गस्य सः । इतरेतरम् । इतरेतरेणेत्यादि । 'स्त्रीनपुंसकयोरुत्तरपदस्थाया विभक्ते राम्भावो वा वक्तव्यः' ( वा ४७०१ ) । अन्योन्याम्-अन्योन्यम्, परस्पराम्-परस्परम्, इतरेतराम्-इतरेतरं वा इमे

इतिशब्दस्त्वभेदान्वये तात्पर्यं प्राहयतीत्यादि मूल एव लकारार्थप्रक्रियायां स्फुटी-भविष्यति । तथा च अतिशयितमेककर्तृकं लवनमिति फलितोऽर्थः । नित्येति । 'नित्यत्रिप्सयोः' इति पौनःपुन्ये द्विर्वचने सिद्धेऽपि भृशार्थे द्विर्वचनार्थ इदं वार्तिक-मित्यर्थः । नन्वस्य भृशार्थ एव द्विर्वचनफलकत्वे 'भृशे च' इत्येव सिद्धे 'क्रिया-समभिहारे' इति व्यर्थमित्यत आह—पौनःपुन्येऽपीति । लुनीहि लुनीहीत्यत्र पौनः पुन्ये लोटो द्विर्वचनस्य च समुच्चयार्थमिति यावत् । अन्यथा लोटैव पौनःपुन्यस्य द्योतितत्वात्तत्र नित्यवीप्सयोर्द्विर्वचनस्य प्रवृत्तिर्न स्यादित्यर्थः । एवं च 'धातोरेकाचः' इति पौनःपुन्ये यङन्ते पापच्यते इत्यादौ न द्विर्वचनमित्यन्यत्र विस्तरः ।

कर्मव्यतिहारे इति । क्रियाविनिमयः कर्मव्यतिहारः, तस्मिन् गम्ये सर्व-नाम्नो द्वे स्तः । ते च द्विरुक्ते पदे बहुलं समासवदित्यर्थः । अत्र 'बहुलम्' इति समासवदित्यत्रैवान्वेति । द्विर्वचनं तु नित्यमेव । अन्यपरयोरिति । अन्यशब्द-परशब्दयोरेव बहुलं समासवत्त्वम् । इतरशब्दस्य तु नित्यमेवेत्यर्थः । अत एव अन्यशब्दस्य समासवत्त्वरहितमेव इतरशब्दस्य तत्सहितमेवोदाहरणं भाष्ये दृश्यते । तथा 'परस्परोपपदाच्च' इति वार्तिकप्रयोगात् परशब्दस्यापि समासवत्त्व-भावो गम्यत इति भावः । एवंच क्रियासमभिहारे अन्यशब्दस्य परशब्दस्य च नित्यं द्विर्वचनम् । द्विरुक्तयोस्तु समासवत्त्वं बहुलम् । इतरशब्दस्य तु तदुभयमपि नित्यम् । एतत्त्रयव्यतिरिक्तसर्वनामशब्दस्य तु नेदं द्वित्वम्, बहुलग्रहणादिति स्थितिः । असमासवद्भावे इति । इदमन्यपरशब्दयोरेव । इतरशब्दस्य समा-सवत्त्वस्यैवोक्तत्वात् । सुपः सुरिति । सुबिति प्रत्याहारः । सप्तानामपि विभक्तीनां पूर्वपदस्थानां प्रथमैकवचनं सु इत्यादेशो वाच्य इत्यर्थः । इदं द्वित्वादिविधानं प्रथमै-कवचनमात्रविषयमिति केचित् । तदेतद्भाष्यविरुद्धम्, भाष्ये द्वितीयादिविभक्ते-रुदाहृतत्वादित्यभिप्रेत्य द्वितीयादिविभक्तीरुदाहरति—अन्योन्यं विप्रा नमन्ती-त्यादि । इह अन्यम् अन्यौ इत्यादीनां द्वित्वे पूर्ववत्सुपः सुः । प्रथमैकवचनस्यैवेदं

ब्राह्मण्यौ कुले वा भोजयतः । अत्र केचित् । आमादेशो द्वितीयाया एव । भाष्या-  
दौ तथैवोदाहृतत्वात् । तेन स्त्रीनपुंसकयोरपि तृतीयादिषु पुंवदेव रूपमित्याहुः ।  
अन्ये तूदाहरणस्य दिङ्मात्रत्वात्सर्वविभक्तीनामामादेशमाहुः । दलद्वये टाबभावः  
क्लीबे चादङ्विरहः स्वमोः । समासे सोरलुक्चेति सिद्धं बाहुलकात्त्रयम् ।  
तथाहि—अन्योन्यं परस्परमित्यत्र दलद्वयेऽपि टाप्प्राप्तः । न च 'सर्वनाम्नो वृत्ति-  
मात्रे—' ( वा ) इति पुंवद्भावः । अन्यपरयोरसमासवद्भावात् । न च द्विवचन-

द्वित्वादीत्येतत् न कविसंमतमित्याह—अन्योन्येषामित्यादि माघ इत्यन्तम् ।  
परस्परमित्यत्र विसर्गस्य सञ्ज्ञापवादमुपध्मान्नीयमाशङ्क्य आह—कस्कादित्वा-  
दित्यादि । इतरेतरमिति । इतरः इतरावित्यादीनां द्वित्वे समासवशात्  
सुपोर्लुकि समुदायात् पुनः सुबुत्तिरिति भावः ।

स्त्रीनपुंसकयोरिति । स्त्रीनपुंसकयोर्विद्यमानानाम् अन्यपरेतरपदानां कर्म-  
व्यतिहारे द्वित्वे उत्तरपदस्थविभक्तेः आम् इत्यादेशो बहुलं वक्तव्य इत्यर्थः ।  
अन्योन्यामित्यादि । अन्योन्यां अन्योन्यं वा इमे ब्राह्मण्यौ कुले वा भोजयतः,  
परस्परां परस्परं वा इमे ब्राह्मण्यौ कुले वा भोजयतः, इतरेतरां इतरेतरं वा इमे  
ब्राह्मण्यौ कुले वा भोजयतः इत्यन्वयः । तत्र अन्यामित्यस्य द्वित्वे दलद्वये टाब-  
भाव इति वक्ष्यमाणतया पुंवत्त्वात् टापो निवृत्तौ समासवत्त्वाभावात्सुपोरलुकि  
पूर्वपदस्थविभक्तेः सुभावे क्त्वे 'अतो रोरप्लुतात्' इत्युक्त्वे आद्गुण उत्तरपदस्थ-  
विभक्तेरनेन आम्भावे अन्योन्यामिति रूपम् । आम्भावविरहे तु पुंवश्चाट्ठापो  
निवृत्तौ पूर्वपदस्थविभक्तेः सुभावे पुंलिङ्गवदेव अन्योन्यमिति रूपम् । इयं ब्राह्मणी  
अन्यां ब्राह्मणीं भोजयति, अन्या त्विमामित्येवं विनिमयेन ब्राह्मण्यौ भोजयत  
इत्यर्थः । इदं कुलं कर्तुं अन्यत्कुलं भोजयति, अन्यत्कुलं कर्तुं इदं कुलमित्येवं  
विनिमयेन कुले भोजयत इत्यर्थः । अत्रान्यच्छब्दस्य नपुंसकलिङ्गस्य द्वित्वे पूर्व-  
पदस्थायाः विभक्तेः सुभावे उत्तरपदस्थविभक्तेः आम्भावे अन्योन्यामिति रूपम् ।  
आम्भावविरहे तु 'क्लीबे चादङ्विरहः स्वमोः' इति वक्ष्यमाणतया पुंवत्त्वात्  
अदङ्गादेशाभावे अन्योन्यमिति पुंवदेव रूपमिति बोध्यम् । एवं स्त्रीत्वे परामिति  
पदस्य द्वित्वे दलद्वयेऽपि पुंवत्त्वात् टापो निवृत्तौ पूर्वोत्तरपदस्थविभक्तयोः क्रमेण  
सुभावे आम्भावे च परस्परामिति रूपम् । आम्भावविरहे तु द्वित्वे पुंवश्चाट्ठापो  
निवृत्तौ पूर्वपदस्थविभक्तेः सुभावे परस्परमिति रूपम् । नपुंसकत्वे तु परमि-  
त्यस्य द्वित्वे पूर्वपदस्थविभक्तेः सुभावे उत्तरपदस्थविभक्तेराम्भावे परस्परा-  
मिति रूपम् । आम्भावे तु द्वित्वे पूर्वपदस्थविभक्तेः सुभावे परस्परम्  
इति रूपम् । इतरामित्यस्य द्वित्वे पुंवश्चाट्ठापो निवृत्तौ उत्तरपदस्थविभक्तेराम्भावे  
समासवशात् पूर्वपदस्थविभक्तेर्लुकि इतरेतरमिति रूपम् । आम्भावविरहे तु

मेव वृत्तिः । 'यांयां प्रियः प्रैक्षत कातराक्षी सासा' इत्यादावतिप्रसङ्गात् । अन्योन्यमितरेतरम् इत्यत्र च अद्वुतरादिभ्यः—' ( सू ३१२ ) इत्यद्व् प्राप्तः । 'अन्योन्यसंज्ञकमहास्त्रियामम्' अन्योन्याश्रयः 'परस्परान्वितसदृश्यम्' 'अपरस्परैः' इत्यादौ सोर्लुक्च प्राप्तः । सर्वं बाहुलकबलेन समाधेयम् । प्रकृतवार्तिकभाष्योदाहरणम्, 'स्त्रियाम्' ( सू ४२३ इति सूत्रे 'अन्योन्यसंश्रयं त्वेतद्' इति भाष्यं चात्र प्रमाण-

इतरेतरमिति रूपम् । नपुंसकस्य तु इतरच्छब्दस्य द्वित्वे पुंवश्चादद्वडादेशविरहे पूर्वपदस्थविभक्तेः लुकि उत्तरपदस्थविभक्तेराम्भावतदभावभ्यां रूपद्वयम् ।

अत्र भाष्यादौ द्वितीयाविभक्त्यन्तस्योदाहरणादितरविभक्तिषु आम्भावो न भवतीति प्राचीनमतमाह—अत्र केचिदिति । तेनेति । द्वितीयेतरविभक्तिषु आम्भावविरहेणेत्यर्थः । पुंवदेवेति । आम्भावविरहे सति बहुलप्रहणात् पुंवश्चे टाबभावे प्रथमवृत्तीयादिविभक्तिषु पुंवदेव रूपम् । नपुंसकत्वे प्रथमवृत्तीयादिविभक्तिषु आम्भावविरहात् प्रथमेकवचनस्य इदं पुंवदेव रूपमित्यर्थः । सिद्धान्तमाह—अन्ये त्विति । दिङ्मात्रत्वादिति । दिक्प्रदर्शनमात्रत्वादित्यर्थः । उपलक्षणत्वादिति यावत् । अथात्र बहुलप्रहणानुवृत्तेः प्रयोजनकथनपरप्राचीनश्लोकमाह—दलद्वये इति । खीलिङ्गेष्वन्यपरतरशब्देषु कर्मव्यतिहारे द्वित्वे सति पूर्वोत्तरखण्डयोः पुंवश्चाट्टाग्नित्वित्यर्थः । यद्यपि इतरेतरमित्यत्र समासवशात्सर्वनाम्नो वृत्तिमात्रे इति पुंवश्चादेव पूर्वखण्डे टाबभावः सिद्धः, तथाप्युत्तरखण्डे टाबभावार्थं बाहुलकाश्रयणामिति भावः । क्लीबे इति । अन्योन्यमित्यादौ अद्वडादेशविरह इत्यर्थः । समासे सोरिति । कृतद्वित्वस्य अन्येन समासे पूर्वखण्डस्थस्येत्यर्थः । तथाहीति । ययेदं स्पष्टं भवति, तथा उदाहृत्य प्रदर्शयत इत्यर्थः । ननु पूर्वदले 'सर्वनाम्नो वृत्तिमात्रे' इति पुंवश्चैनैव टाग्नित्वे सिद्धत्वात् तद्विषये बहुलप्रहणं नादर्तव्यमित्याशङ्क्य निराकरोति—न चेति । 'सर्वनाम्नो वृत्तिमात्रे' इति पुंवश्चस्यात्र न प्रसक्तिरित्यर्थः । कुत इत्यत आह—अन्यपरयोरिति । समासवच्च बहुलम्' इति समासवशम् इतरशब्दमात्रविषयं, न त्वन्यपरशब्दविषयमिति प्रागुक्तमित्यर्थः । ननु मास्तु समासवत्त्वं, तथापि 'सर्वनाम्नो वृत्तिमात्रे' इति पुंवश्च दुर्वारम् । द्विर्वचनस्य वृत्तित्वादित्याशङ्क्य निराकरोति—नच द्विर्वचनमेव वृत्तिरिति । 'कृतद्वित्समासैकशेषसनाद्यन्तधातुरूपाः पञ्च वृत्तयः' इति परिगणनादिति भावः । द्विर्वचनस्य वृत्त्यन्तर्भावे बाधकमाह—यांयामिति । द्विर्वचनस्य वृत्त्यन्तर्भावे 'यांयां प्रियः प्रैक्षत कातराक्षी सासा हिया नम्रमुखी बभूव' इत्यत्र श्लोके यांयामित्यत्र साधेत्यत्र च 'सर्वनाम्नो वृत्तिमात्रे इति पूर्वखण्डस्य पुंवश्च स्यादित्यर्थः ।

मिति । ( २१४८ ) अकृच्छ्रे प्रियसुखयोरन्यतरस्याम् । ८ । १ । १३ ॥  
प्रियप्रियेण ददाति । प्रियेण वा । सुखसुखेन ददाति । सुखेन वा । द्विवचने  
कर्मधारयवद्भावात्सुपो लुकि तदेव वचनम् । अतिप्रियमपि वस्त्वनायासेन ददाती-  
त्यर्थः । ( २१४९ ) यथास्वे यथायथम् । ८ । १ । १४ ॥ यथास्वम् इति  
वीप्सायामव्ययीभावः । योऽयमात्मा यच्चात्मीयं तद्यथास्वम् । तस्मिन्यथाशब्दस्य

क्लीबे चादङ्विरहः इत्यस्योदाहरति—अन्योन्यमिति । ननु समासे सोर-  
लुक् चेति कथम् । अन्यपरशब्दयोः समासवशाभावादित्याशङ्क्य कृतद्वित्वस्यान्येन  
समासे पूर्वखण्डस्थस्य सोरलुगिति तदर्थमभिप्रेत्य तथैवोदाहरति—अन्योन्यसं-  
सक्तमिति । अन्योऽन्येन संसक्तमिति तृतीयासमासः । अहश्च त्रियामा चेति  
समाहारद्वन्द्वः । अहश्च रात्रिश्च अन्योन्येन संयुक्तमित्यर्थः । अन्योन्याश्रय इति ।  
अन्योऽन्यस्य आश्रय इति षष्ठीसमासः । परस्परान्तिसादृश्यमिति । अदृशा  
सादृश्यमन्तिसादृश्यम् । परस्परस्यान्तिसादृश्यमिति विग्रहः । अपरस्परैरिति ।  
न परस्परं अपरस्परं तैरिति विग्रहे एषु कृतद्वित्वेषु समासावयवेषु पूर्वखण्डस्थस्य  
सुबादेशस्य सोर्लुक् प्राप्त इत्यर्थः । सुभावविधानं तु अन्योन्यमित्यादावसमासे चरि-  
तार्थमिति भावः । ननु बहुलप्रहणादेतत् समाधेयमित्यत्र किं प्रमाणमित्यत आह—  
प्रकृतवार्तिकेति । स्त्रीनपुंसकयोरिति प्रकृतवार्तिके अन्योन्यमिमे ब्राह्मण्याविति,  
इतरेतरमिमे कुले इति चोदाहरणात् ‘दलद्वये टाबभावः क्लीबे चादङ्विरहः  
स्वमोः’ इति विज्ञायते । ‘स्त्रियाम्’ इति सूत्रे अन्योन्यसंश्रयं त्वेतदिति भाष्यप्रयो-  
गात् समासे सोरलुगिति विज्ञायत इत्यर्थः । अकृच्छ्रे । कृच्छ्रं कष्टम् । अकृच्छ्रम्  
अनायासः । तस्मिन्वर्तमानयोः प्रिय—सुख इत्यनयोः द्वे वा स्तः । कर्मधारय-  
वद्भावादिति । ‘कर्मधारयवदुत्तरपु’ इत्याधिकारादिति भावः । ‘समासवच्च बहु-  
लम्’ इत्यतः समासवदित्यनुवृत्तिस्तु न शङ्क्या । तस्य वार्तिकस्थत्वात्, एवं च  
प्रियेणेत्यस्य सुखेनेत्यस्य च द्वित्वे सति कर्मधारयवत्त्वात् सुपोस्तृतीयैकवचनयोर्लुकि  
पुनः समुदायात् तृतीयैकवचनमिति फलितम् ।

यथास्वे यथायथम् । वीप्सायामिति । कात्स्न्येन संबन्धो वीप्सेत्युक्तम् ।  
स्वशब्दार्थगतकात्स्न्यं बोधे यथाशब्दस्य स्वशब्देनाव्ययीभाव इत्यर्थः । कृत्स्नश्चा-  
सौ स्त्वन्वेत्यस्वपदविग्रहः । नित्यसमासत्वात् । स्वशब्दस्तु आत्मात्मीयज्ञातिधन-  
वाची । इह तु आत्मात्मीयवाच्येव गृह्यते । ननु ज्ञातिधनवाची । व्याख्यानादित्य-  
भिप्रेत्य विग्रहवाक्यस्य फलितमर्थमाह—द्वे इति । स्त इति शेषः । निपत्तना-  
दिति भावः । न च ‘नित्यवीप्सयोः’ इत्येव वीप्सया द्वित्वमिह सिद्धमिति शङ्क्यम्

द्वे क्लीबत्वं च निपात्यते । यथायथं ज्ञाता । यथास्वभावमित्यर्थः । यथास्मीय-  
मिति वा । (२१५०) द्वन्द्वं रहस्यमर्यादावचनव्युत्क्रमणयज्ञपात्रप्रयोगा-  
भिव्यक्तिषु । ८ । १ । १५ ॥ द्विशब्दस्य द्विर्वचनं पूर्वपदस्य अम्भावोऽस्त्वं चो-  
त्तरपदस्य नपुंसकत्वं च निपात्यते एवर्थेषु । तत्र रहस्यं द्वन्द्वशब्दस्य वाच्यम् ।  
इतरे विषयभूताः । द्वन्द्वं मन्त्रयते । रहस्यामित्यर्थः । मर्यादा स्थित्यनतिक्रमः ।  
आचतुरं हीमे पशवो द्वन्द्वं मिथुनीयन्ति । माता पुत्रेण मिथुनं गच्छति । पौत्रेण  
प्रपौत्रेणापि (मर्यादीकृत्य) । व्युत्क्रमणं पृथगवस्थानम् । द्वन्द्वं व्युत्क्रान्ताः द्विवर्ग-  
संबन्धेन पृथगवस्थिताः । द्वन्द्वं यज्ञपत्राणि प्रयुनक्ति । द्वन्द्वं सङ्कर्षणवासुदेवौ ।  
अभिव्यक्तौ साहचर्येत्यर्थः । योगविभागादन्यत्रापि द्वन्द्वम् इष्यते ।

इति द्विरुक्तप्रकरणम् ।

इति श्रीभट्टोजिदीक्षितविरचितायां सिद्धान्तकौमुद्यां पूर्वार्थं समाप्तम् ।

द्वित्वविषयस्य शब्दस्य लक्षणया कात्स्न्यविशिष्टे वृत्तावेव वीप्सायाः द्विर्वचनविधा-  
नात् । अन्यथा सर्वो घटः इत्यादौ सर्वशब्दस्यापि द्वित्वापत्तेरिति भावः ।  
क्लीबत्वमिति । यथायथा इति समुदायस्येति शेषः । अन्यथा अव्ययत्वाद-  
लिङ्गत्वं स्यादिति भावः । एवं च कृतद्वित्वस्य नपुंसकहस्वत्वं च फलितम् । यथा-  
यथं ज्ञातेति । अत्र ज्ञातेति तृजन्तम् । तथागे 'न लोक' इति षष्ठीनिषेधात्कर्मणि  
द्वितीया । तृजन्तत्वे तु यथायथस्य ज्ञातेत्येव ।

द्वन्द्वं रहस्य । पूर्वपदस्येति । द्वौ द्वाविति द्वित्वे कर्मधारयत्वात् सुब्लुकि  
समुदायात् पुनः सुपि पूर्वपदावयवस्य इकारस्य अम् इति मकारान्तादेशः इत्यर्थः ।  
अत्वमिति । उत्तरपस्य अकारोऽन्तादेश इत्यर्थः । न च ल्यदायत्वमुत्तरपदान्तस्य  
सिद्धमिति वाच्यम् । संज्ञात्वात्तदप्राप्तेरित्याहुः । नपुंसकत्वं चेति । चकारः  
अनुक्तसमुच्चये । कृतद्वित्वस्य नपुंसकत्वं द्विवचनाभावश्चेत्यर्थः । आचतुरं हीति ।  
आकृतिविधौ । 'आङ्मर्यादा' इत्यव्ययीभावः । शरत्प्रभृतित्वात् टच् । चतुर्थान्त-  
मिति फलितोऽर्थः । पशवः स्वप्रभृति चतुर्थपर्यन्तं द्वन्द्वं मिथुनीयन्ति इत्यन्वयः ।  
मिथुनशब्देन मैथुनं विवक्षितम् । मिथुनस्य कर्म मैथुनम् । तदिच्छतीत्यर्थे 'सुप  
आत्मनः' इति क्यच् । फलितमर्थमाह—मिथुनं गच्छतीति । मिथुनत्वं प्राप्नो-  
तीत्यर्थः । मिथुनायन्ते इति क्यङ्पाठस्तु प्रामादिकः । मर्यादीकृत्येति । स्वप्र-  
भृति चतुरोऽभिव्याप्येत्यर्थः । अत्यन्तसहचरितत्वेन लोकविज्ञानमभिव्यक्तिरिति  
भाष्याज्जभ्यते । तदाह—साहचर्येत्यर्थ इति । अत्र द्वन्द्वं न्यस्यीत्यत्र वीप्सायां  
द्वित्वम् । अन्यत्र स्वार्थे इति बोध्यम् । अन्यत्रापीति । द्वन्द्वानि सहेते इत्यादा-

वित्यर्थः । शीतमुष्णं च एकं द्वन्द्वम् । सुखं दुःखं चापरम् । क्षुत्तृष्णा चान्यत् ।  
इह स्वार्थे द्वन्द्वः । अम्भावादि पूर्ववत् । 'चार्थे द्वन्द्वः' इति निपातनादन्यत्रापीति  
सिद्धम् । इति द्विरुक्तप्रकरणम् ।

इति श्रीमत्सन्ततसन्तन्यमानश्येनकूर्मषोडशाररथचक्राकारादिबहुगुणविराजमा-  
नप्रौढापरिमितमहाध्वरस्य श्रीशाहजो तुक्कोजो भोसलचोलमहामहेन्द्रामात्य-  
धुरन्धरस्य श्रीमत आनन्दरायविद्वत्सार्वभौमस्याध्वर्युणा पञ्चपुरुषोपोष्येण  
बाल्य एव तद्द्यानिर्वर्तितापरिमिताप्रिविजृम्भितवाजपेयसर्वपृष्ठातोर्था-  
मप्रमुखमखसन्तर्पितशतमखप्रमुखबर्हिर्मुखेन पदवाक्यप्रमाणपा-  
रावारपारीणाप्रजन्मविश्वेश्वरवाजपेययाजितो लब्धविद्यावैश-  
येन अध्वरमीमांसाकुतूहलवृत्तिनिर्माणप्रकटितसर्वतन्त्र-  
स्वातन्त्र्येण बौधायनापस्तम्बसत्याषाढभारद्वाजकात्या-  
यनाश्वलायनद्राह्यायणादिकल्पसूत्रतद्भाष्यपारीणा-  
महादेववाजपेययाजिसुतेन अन्नगूर्णाम्बागर्भजा-  
तेन वासुदेवदीक्षितविदुषा विरचितायां  
सिद्धान्तकौमुदीव्याख्यायां  
बालमनोरमायां  
पूर्वार्धं सम्पूर्णम् ।



# अकाराद्यनुक्रमेण कौमुदीपूर्वार्धमतसूत्रसूचिका

पृष्ठम्	सूत्रम्	पृष्ठम्	सूत्रम्
	अ		
१५	अ अ न । ४ । ६८	५०	अचो रहाभ्यां द्वे न । ४ । ४६
८७०	अंशं हारी ५ । २ । ६६	१६३	अच्च घेः ७ । ३ । ११६
६६	अकः सवर्णे ६ । १ । १०१	५३६	अच्छ गत्यर्थवदेषु १ । ४ । ६६
४१०	अकथितं च १ । ४ । ५१	६३२	अच्छप्रत्यन्ववपूर्वा० ५ । ४ । ७५
४५०	अकर्तृयुगे पञ्चमी २ । ३ । २४	८६६	अजादी गुणवच० ५ । ३ । ५८
६४५	अकृच्छ्रं प्रियसु न । १ । १३	३३६	अजायतष्टाप् ४ । १ । ४
४६४	अक्रेनोर्मविष्य० २ । ३ । ७०	६०७	अजायदन्तम् २ । २ । ३३
४८६	अक्षशलाकासं० २ । १ । १०	८२०	अजाविभ्यां थयन् ५ । १ । ८
६३३	अक्षोऽदर्शनात् ५ । ४ । ७६	६०६	अजिनान्तस्योत्त० ५ । ३ । ८२
८१३	अगारान्ताटुन् ४ । ४ । ७०	६०४	अज्ञातं ५ । ३ । ७३
६१६	अग्नेः स्तुतस्तोम० न । ३ । ८२	८६३	अञ्चर्लुक् ५ । ३ । ३०
७३२	अग्नेर्दक् ४ । २ । ३३	५८६	अञ्नासिकायाः ५ । ४ । ११८
५४८	अग्राख्यायामुर० ५ । ४ । ६३	१२७	अटकुप्वाङ्नुम्व्य० न । ४ । २
५६७	अग्रान्तशुद्धशु० ५ । ४ । १४५	७७४	अणौ च ४ । ३ । ३३
१२६	अङ्गस्य ६ । ४ । १	७१७	अणो व्यचः ४ । १ । १२६
५८७	अङ्गलेर्दक्षिण ५ । ४ । ११४	८२	अणोऽप्रगृह्यस्या न । ४ । ५७
६१५	अङ्गुल्यादिभ्यष्टक् ५ । ३ । १०८	८०४	अणुकुटिलिकायाः ४ । ४ । १८
७७३	अ च ४ । ३ । ३१	८७८	अणच ५ । २ । १०३
२८४	अचः । ६ । ४ । १३८	७२२	अणिआरनार्थयो० ४ । १ । ७८
४३	अचः परस्मिन्पू० १ । १ । ५७	८०	अणुदित्सवर्णस्य० १ । १ । ६६
६३३	अचतुरविचतु० ५ । ४ । ७७	७८२	अणुगयनादिभ्यः ४ । ३ । ७३
३१	अचश्च १ । २ । २८	८०६	अणमहिष्यादिभ्यः ४ । ४ । ४८
७३८	अचित्तद्विस्तिधे० ४ । २ । ४७	६६५	अत इञ् ४ । १ । ६५
७८५	अचित्तादेशका ४ । ३ । ६६	८८१	अत इनिठनौ ५ । २ । ११५
२०२	अचि र ऋतः ७ । २ । १००	१०६	अतः कृकमिकंस० न । ३ । ४६
१७६	अचि श्रुधातुभु० ६ । ४ । ७७	७२१	अतश्च ४ । १ । १७५
१६५	अचो णिति ७ । २ । ११५	६२६	अतिप्रहाव्यथन० ५ । ४ । ४६
६६	अचोऽन्त्यादि टि १ । १ । ६४	६२५	अतिथेर्भ्यः ५ । ४ । २६
		४२६	अतिरतिक्रमणे च १ । ४ । ६५



पृष्ठम्	सूत्रम्
८६६	अतिशयने तम०५ । ३ । ५५
५४६	अतेः शुनः ५ । ४ । ६६
१२४	अतो गुणे ६ । १ । ६७
१३०	अतो भिस् ऐस् ७ । १ । ६
२१४	अतोऽम् ७ । १ । २४
१०७	अतो रोरप्लुता ६ । १ । ११३
४६८	अत्यन्तसंयोगे च २ । १ । २६
६४	अत्रानुनासिकः पू० ८ । ३ । २
७०६	अत्रिभृगुकुम्भव० २ । ४ । ६५
२६०	अत्वस्तन्तस्य चा ६ । ४ । १४
४६	अदर्शने लोपः १ । १ । ६०
३०४	अदस औ सु ७ । २ । १०७
७६	अदसो मात् १ । १ । १२
२८५	अदसोऽधेदादु ८ । २ । ८०
७४८	अदृभवश्च ४ । २ । ७०
२५	अदेङुणः १ । १ । २
५३६	अदोऽनुपदेशे १ । ४ । ७०
२१५	अदुङ्गतरादिभ्यः ७ । १ । २५
८५८	अद्यश्चीनावष्टब्धे ५ । २ । १३
१०६	अधःशिरसी पदे ८ । ३ । ४७
८७०	अधिकम् ५ । २ । ७३
४६२	अधिकरणवाचि २ । ३ । ६८
५०८	अधिकरणवाचिना २ । २ । १३
८६४	अधिकरणविचाले ५ । ३ । ४३
६१७	अधिकरणैतावस्वे २ । ४ । १५
७८४	अधिकृत्य कृते ४ । ३ । ८७
४२६	अधिपरी अनर्थकौ १ । ४ । ६३
४७३	अधिरीक्षरे १ । ४ । ६७
४१६	अधिशोद्स्थासां १ । ४ । ४६
४५६	अधीगर्थदयेशां २ । ३ । ५२
८६०	अधुना ५ । ३ । १७
६१०	अध्ययनतो २ । ४ । ५
८२७	अध्यर्थपूर्वद्विगो ५ । १ । २८

पृष्ठम्	सूत्रम्
८६८	अध्याणानुवाकयोः ५ । २ । ६०
८१२	अध्यायिन्यदेशका ४ । ४ । ७१
७८१	अध्यायेष्वेवर्षेः ४ । ३ । ६६
८५६	अध्वनो यत्खौ ५ । २ । १६
६०६	अध्वर्युकनुरनपुं० २ । ४ । ४
७११	अन् ६ । ४ । १६७
३४६	अन उपधातो० ४ । १ । २८
१६३	अनङ् सौ ७ । १ । ६३
४०	अनचि च ८ । ४ । ४७
६१६	अनत्यन्तगतौ ५ । ४ । ४
५३७	अनत्याधान १ । ४ । ७५
८६१	अनद्यतने हिल ५ । ३ । २१
६२४	अनन्तावसथेतिह ५ । ४ । २३
४०७	अनभिहिते २ । ३ । १
४६३	अनश्च ५ । ४ । १०८
२३७	अनाप्यकः ७ । २ । ११२
२८३	अनिदितां हल ६ । ४ । २४
६०५	अनुकम्पायाम् ५ । ३ । ७६
५३५	अनुकरणं १ । ४ । ६२
८७०	अनुकाभिका ५ । २ । ७४
६३७	अनुगवमायामे ५ । ४ । ८३
६२२	अनुगादिनष्टक् ५ । ४ । १३
८५६	अनुग्वलङ्गामी ५ । २ । १५
२७७	अनुदातं सर्व० ८ । १ । १८
७३८	अनुदात्तादिरञ् ४ । २ । ४४
७६५	अनुदात्तादेश्च ४ । ३ । १४०
६४	अनुनासिकात्परोऽनु० ८ । ३ । ४
८५६	अनुपदसर्वाज्ञा ५ । २ । ६
८७३	अनुपद्यन्वेष्टा ५ । २ । ६०
३५६	अनुपसर्जनात् ४ । १ । १४
४३७	अनुप्रतिगृण्य १ । ४ । ४१
८४६	अनुप्रवचनादि ५ । १ । १११
७४४	अनुवाङ्मयादिनिः ४ । २ । ६२

पृष्ठम्

सूत्रम्

४८८	अनुर्यःसमया २ । १ । १५
४२२	अनुर्लक्षणे १ । ४ । ८४
६०६	अनुवादे चरणानाम् २ । ४ । ३
७८०	अनुशक्तिकादी ७ । ३ । २०
८६	अनुस्वारस्य ययि० ८ । ४ । ५८
६६८	अनुष्ठानन्तर्ये ४ । १ । १०४
५६३	अनेकमन्यपदार्थे २ । २ । २४
३७	अनेकालिशःसर्वस्य १ । १ । ५५
३४४	अनो बहुव्रीहेः ४ । १ । १२
५४६	अनोश्मायस्सरसां ५ । ४ । ६४
७७६	अन्तःपूर्वपदाट्ठञ् ४ । ३ । ६०
१४६	अन्तरं बह्व्योगोप १ । १ । ३६
५३५	अन्तरपरिग्रहे १ । ४ । ६५
४२१	अन्तरान्तरेण युक्ते २ । ३ । ४
४४५	अन्तर्धौ येनादर्श १ । ४ । २८
५८६	अन्तर्बहिभ्यांच ५ । ४ । ११७
३६६	अन्तर्वर्तपतिवतो ४ । १ । ३२
६३	अन्तादिवश्च ६ । १ । ८५
६००	अन्तिकबाढयो ५ । ३ । ६३
८६५	अज्ञाणः ४ । ४ । ८५
५०१	अज्ञेन व्यञ्जनम् २ । १ । ३४
३७५	अन्यतो लीप् ४ । १ । ४०
४६१	अन्यपदार्थे च २ । १ । २१
४४७	अन्यारादितरते २ । ३ । २६
६३६	अन्ववतप्तादह ५ । ४ । ८१
६८८	अपत्यं पौत्र० ४ । १ । १६२
५५७	अपथं नपुंसकम् २ । ४ । ३०
७६५	अपदातो ४ । २ । १३५
१३४	अपदान्तस्य ८ । ३ । ५५
४८७	अपपरिबहिरन्ववः २ । १ । १२
४४६	अपपरी १ । ४ । ८८
८०५	अपमित्ययाचि० ४ । ४ । २१
६७३	अपरस्पराः ६ । १ । १४४

पृष्ठम्

सूत्रम्

३६५	अपरिमाणवि० ४ । १ । २२
४३०	अपवर्गे० २ । ३ । ६
६७४	अपस्करो ६ । १ । १४६
६२६	अपादान चाही ५ । ४ । ४५
४४३	अपादाने पञ्चमी २ । ३ । २८
४२६	अपिः पदार्थसं० १ । ४ । ६६
७२३	अपूर्वपदान्यत ४ । १ । १४०
१६३	अपृक् एकस्त्र० १ । २ । ४१
५०३	अपेतापोढमुक्० २ । १ । ३८
७३१	अपोनप्त्रपाज्जन्तु० ४ । २ । २७
३१०	अपो भि ७ । ४ । ४८
१८२	अप्तृन्तृच्छस्य० ६ । ४ । ११
२६६	अप्पूरणीप्रमा० ५ । ४ । ११६
७७	अप्लुतवदुप० ६ । १ । १२६
३५५	अभाषितपुंस्काच्च ७ । ३ । ४८
७८५	अभिजनश्च ४ । ३ । ६०
६१७	अभिजिद्विदम् ५ । ३ । ११८
४१६	अभिनिविशश्च १ । ४ । ४७
७८४	अभिनिष्कामति ४ । ३ । ८६
४२५	अभिरभागे १ । ४ । ६१
३३३	आभविधौ ५ । ४ । ५३
८५६	अभ्यमित्राच्छ ५ । २ । १७
७७३	अमावास्याया ४ । ३ । ३०
१२६	अमि पूर्वः ६ । १ । १०७
६४३	अमूर्धमस्तकात् ६ । ३ । १२
५४२	अमेवाव्ययेन २ । २ । २०
१७४	अन्वार्थनयार्ह० ७ । ३ । १०७
२३२	अम् संबुद्धौ ७ । १ । ६६
८०१	अयः शूलदण्डा ५ । २ । ७६
७६४	अरयान्मनुष्ये ४ । २ । १२६
६३२	अरुर्मेनश्चक्षुषेतो ५ । ४ । ५१
११७	अर्थवदधातुरप्र १ । २ । ४५
६६१	अर्थे विभाषा ६ । ३ । १००

पृष्ठम्	सूत्रम्
५१२	अर्धं नपुंसकम् २ । २ । २
५५५	अर्धर्वाः पुंलि २ । ४ । ३१
५५०	अर्धाच्च ५ । ४ । १००
८२५	अर्धात्परिमाणस्य ७ । ३ । २६
७६७	अर्धावत् ४ । ३ । ४
२५२	अर्वणस्यसाव ६ । ४ । १२७
८८४	अर्शआदिभ्यो ५ । २ । १२७
६३६	अलुगुत्तरपदे ६ । ३ । १
३६	अलोऽन्त्यस्य १ । १ । ५२
१६३	अलोऽन्त्यात्पूर्व १ । १ । ६५
५६६	अलङ्कारायाम् ५ । ४ । १३६
६०७	अल्पात्तरम् २ । २ । ३४
६०६	अल्पे ५ । ३ । ८५
१५४	अल्लोपोऽनः ६ । ४ । १३४
८०६	अवकयः ४ । ४ । ५०
६१२	अवक्षेपणे ५ । ३ । ६५
७१	अवङ् स्फोटायन ६ । १ । १२३
७७२	अवयवादतोः ७ । ३ । ११
७६४	अवयवे च ४ । ३ । १३५
८४०	अवयसि ठञ्च ५ । १ । ८४
६३६	अवसमन्धेभ्य ५ । ४ । ७६
८६१	अवात्कुटारच्च ५ । २ । ३०
८५७	अवारपारात्यन्ता ५ । २ । ११
७६३	अवृद्धादपि ४ । २ । १२५
७०१	अवृद्धाभ्यो ४ । १ । ११३
६२६	अवः कः ५ । ४ । २८
६७	अव्यक्तानुकरणाया ६ । १ । ६८
६३२	अव्यक्तानुकरणा ५ । ४ । ५७
४७८	अव्ययं विभक्ति २ । १ । ६
६०४	अव्ययसर्वनाम्ना ५ । ३ । ७१
७५८	अव्ययार्थम् ४ । २ । १०४
३३३	अव्ययादाप्सुपः २ । ४ । ८२
४७७	अव्ययीभावः २ । १ । ५

पृष्ठम्	सूत्रम्
३३३	अव्ययीभावश्च १ । १ । ४१
४८१	अव्ययीभावश्च २ । ४ । १८
७७६	अव्ययीभावाच्च ४ । ३ । ५६
४८४	अव्ययीभावे च ६ । ३ । ८१
४६२	अव्ययीभावे श ५ । ४ । १०७
७८०	अशब्दे यस्मा ४ । ३ । ६४
५६२	अशाला च २ । ४ । १२४
६७७	अश्वपत्यादि ४ । १ । ८४
८५६	अश्वस्यैकाहमपः ५ । २ । १६
७००	अश्वादिभ्यः ४ । १ । ११०
६२०	अषट्क्षशितङ्गुल ५ । ४ । ७
६६०	अषष्ठ्यतृतीयास्य ६ । ३ । ६६
२५६	अष्टन आ ७ । २ । ८४
६६७	अष्टनः संज्ञायां ६ । ३ । १२५
२५६	अष्टाभ्य औश् ७ । १ । २१
७६७	असंज्ञायां तिल ४ । ३ । १४६
८२३	असमासे ५ । १ । २०
७६७	असंप्रतिके ४ । ३ । ६
५३६	अस्तं च १ । ४ । ६८
८६२	अस्ताति च ५ । ३ । ४०
८१०	अस्तिनास्तिदिष्टं ४ । ४ । ६०
२२२	अस्थिर्दधिसक्थ्य ७ । १ । ७५
५५८	अस्मदो १ । २ । ५६
८८३	अस्मायामे ५ । २ । १२१
६३०	अस्य च्चौ ७ । ४ । ३२
३८६	अस्वाङ्गपूर्व ४ । २ । ५३
५४४	अहःसर्वकदेशसं ५ । ४ । ८७
८८७	अहंशुभमोर्युस् ५ । २ । १४०
३१४	अहन् ८ । २ । ६८
५४५	अहत्खोरेव ६ । ४ । १६५
५४६	अहोऽदन्तात् ८ । ४ । ७
५४६	अहोऽह एतेभ्यः ५ । ४ । ८८

पृष्ठम्

सूत्रम्

आ

- १५३ आ कडारादेका १ । ४ । १  
 ८०२ आकर्षाष्टल् ४ । ४ । ६  
 ८६६ आकर्षादिभ्यः ५ । २ । ६४  
 ८४६ आकालिक ५ । १ । ११४  
 ८०८ आक्रन्दाटुश्च ४ । ४ । ३८  
 ४४५ आख्यातोपयोगे १ । ४ । २६  
 ८५८ आगवीनः ५ । २ । १४  
 ७११ आगस्त्यकौण्डिण्ड २ । ४ । ७०  
 ७२६ आप्रहायययश्च ४ । २ । २२  
 १६३ आङि चापः ७ । ३ । १०५  
 १६१ आङो नास्ति ७ । ३ । १२०  
 ४८८ आङ्मर्यादाभि २ । १ । १३  
 ४४६ आङ्मर्यादाव १ । ४ । ८६  
 १०० आङ्माङ्गश्च ६ । १ । ७४  
 ८४८ आ च त्वात् ५ । १ । १२०  
 ३२५ आच्छीनयो ७ । १ । ८०  
 ६४१ आज्ञायिनि च ६ । ३ । ५  
 १७४ आटश्च ६ । १ । ६०  
 ८३३ आढकाचित ५ । १ । ५३  
 १७४ आरणयाः ७ । ३ । ११२  
 १५६ आतो धातोः ६ । ४ । १४०  
 ६४१ आत्मनश्च ६ । ३ । ६  
 ८२० आत्मन्विश्च ५ । १ । ६  
 ८२० आत्माध्वानौ ६ । ४ । १६६  
 ७६४ आथर्वणिक ४ । ३ । १३३  
 ५३५ आदरानादर १ । ४ । ६३  
 ५३६ आदाचार्याणां ७ । ३ । ४६  
 ६ आदिरन्त्येन १ । १ । ७१ ॥  
 ३७ आदेः परस्य १ । १ । ५८  
 १३४ आदेशप्रत्यययोः ८ । ३ । ५६  
 ५६ आद्गुणः ६ । १ । ८७  
 २३८ आद्यन्तवदेक १ । १ । २१

पृष्ठम्

सूत्रम्

- ३२ आद्यन्तौ टकितौ १ । १ । ४६  
 ४६६ आधरोऽधि १ । ४ । ४५  
 ६१७ आनद्धतो ६ । ३ । २५  
 ५५१ आन्महतः ६ । ३ । ४६  
 ६८२ आपत्यस्य ६ । ४ । १५१  
 ६०० आपोऽन्यतर ७ । ४ । १५  
 ८५६ आप्रपदं प्राप्नोति ५ । २ । ८  
 ६४० आबाधे च ८ । १ । १० ॥  
 २८१ आमन्त्रितं ८ । १ । ७२  
 १२८ आमि सर्वनाम्नः ७ । १ । ५२  
 ३६२ आयनेयीनीयियः ७ । १ । २  
 ४७० आयुक्तकुशला २ । ३ । ४०  
 ७८५ आयुधजीविभ्य ४ । ३ । ६१  
 ६१६ आयुधजीविसं ५ । ३ । ११४  
 ८०४ आयुधाच्छ च ४ । ४ । १४  
 ७०७ आरगुदीचाम् ४ । १ । १३०  
 ८२३ अर्हादगोपुच्छ ५ । १ । १६  
 ८८४ आलजाटचौ ५ । २ । १२५  
 ४०० आवव्याच ४ । १ । ७५  
 ८१२ आवसथाष्टल् ४ । ४ । ७४  
 ४५६ आर्शाधि नाथः २ । ३ । ५५  
 ६७४ आश्चर्यमनित्ये ६ । १ । १४७  
 ७७७ आश्वयुज्या ४ । ३ । ४५  
 ८७५ आसन्दीवदधी ८ । २ । १२  
 २६३ आ सर्वनाम्नः ६ । ३ । ६१  
 ६७४ आस्रपदं प्रतिष्ठा ६ । १ । १४६  
 ८६४ आहि च दूरे ५ । ३ । ३७  
 इ  
 ६६७ इकः काशे ६ । ३ । १२३  
 ३१ इको गुणवृद्धौ १ । १ । ३  
 २२० इकोऽचि विमक्तौ ७ । १ । ७३  
 ४० इको यणचि ६ । १ । ७७  
 ६६७ इको वहेऽपीलोः ६ । ३ । १२१

पृष्ठम्

सूत्रम्

७२ इकोऽसवर्णे शाक० ६।१।१२७  
 ६५१ इको ह्रस्वोऽङ्यो० ६।३।६१  
 ८५३ इगन्ताच्च लघुः ५।१।१३१  
 २२६ इग्यणः संप्रसार० १।१।४५  
 ५६३ इत्कर्मव्यतिहार ५।४।१२७  
 ६८४ इजः प्राचाम् २।४।६०  
 ७६० इजश्च ४।२।११२  
 १०२ इणः षः ८।३।३६  
 १३४ इणकोः ८।३।५७  
 ८६० इतराभ्योऽपि दृ० १।५।३।१४  
 ७०४ इतश्चानिजः ४।१।१२२  
 २५३ इतोऽत्सर्वनाम ७।१।८६  
 ३६६ इतो मनुष्यजातेः ४।१।६५  
 ४३१ इत्थंभूतलक्षणे २।३।२१  
 ६५६ इदक्लिमोरीशकी ६।३।६०  
 ८८७ इदम इश ५।३।३  
 ८६२ इदमस्थमुः ५।३।२४  
 २३६ इदमोऽन्वादेशो २।४।३२  
 २३७ इदमो मः ७।२।१०८  
 ८६० इदमो हिल् ५।३।१६  
 ८८६ इदमो हः ५।३।११  
 १०३ इदुदुपधस्य चाप्र० ८।३।४१  
 २०२ इदुदुभ्याम् ७।३।११७  
 २३७ इदोऽय् पुंसि ७।२।१११  
 ८२६ इदोऽय्याः, १।२।५०  
 ६१६ इदुवृद्धौ ६।३।२८  
 ५६६ इनः क्षियाम् ५।४।१५२  
 ८६२ इनचिपटच्चिकनि च ५।२।३३  
 ७३५ इनयनपत्ये ६।४।१६४  
 ७३६ इनित्रकव्यवश्च ४।२।५१  
 ३८३ इन्द्रवरुणभवशर्व ४।१।४६  
 ८७३ इन्द्रियमिन्द्रलिङ्ग ५।२।६३  
 ७१ इन्द्रे च ६।१।१२४

पृष्ठम्

सूत्रम्

२४५ इन्हन्पूर्वार्थम्णां ६।४।१२  
 ६१२ इवे प्रतिकृतौ ५।३।६६  
 ६५४ इष्टेषीकामालानां ६।३।६५  
 ८७३ इष्टादिभ्यश्च ५।२।८८  
 ६०२ इष्टस्य यिद् च ६।४।१५६  
 ७२६ इसुसुक्कान्तात्कः ७।३।५१  
 १०४ इसुसोः सामर्थ्ये ८।३।४४  
 ई  
 ६१८ ईदमेः सोमवरुण ६।३।२७  
 ८२ ईदुतौ च सप्तम्यर्थे १।१।१६  
 ७८ ईदुदेदुद्विवचनं प्रगुणं १।१।११  
 ६०१ ईयसश्च ५।४।१५६  
 ५३२ ईषदकृता २।२।७  
 ६६२ ईषदर्थे ६।३।१०५  
 ६०२ ईषदसमाप्तौ कल्पपू० ५।३।६७  
 ७८ ईरे चाक्रवर्मणस्य ६।१।१३०  
 उ  
 ८१८ उगवादिभ्यो यत् ५।१।२  
 ३४० उगितश्च ४।१।६  
 ६४६ उगितश्च ६।३।४५  
 २४८ उगिदचां सर्वनाम ७।१।७०  
 १० उच्चैरुदात्तः १।२।२६  
 ८१ उजः १।१।१७  
 १११ उभि च पदे ८।३।२१  
 ८०६ उच्छ्रुति ४।४।३२  
 ८७२ उत्क उन्मनाः ५।२।८०  
 ७५४ उत्करादिभ्यः ४।२।६०  
 ५४८ उत्तमैकाभ्यां ५।४।६०  
 ८३६ उत्तरपथेनाहतं ५।१।७७  
 ७७२ उत्तरपदस्य ७।३।१०  
 ५४६० उत्तरमृगपूर्वाच्च ५।४।६८  
 ८६४ उत्तराच्च ५।३।३८  
 ८६४ उत्तराधरदक्षिणा ५।३।३४

पृष्ठम्

सूत्रम्

- ६८० उत्सादिभ्योऽञ् ४ । १ । ८६  
 २८७ उद ईत् ६ । ४ । १३६  
 ८६ उदः स्थास्तम्भोः ८ । ४ । ६१  
 ६४१ उदकस्योदः ६ । ३ । ५७  
 ७४६ उदकच विपाशः ४ । २ । ७४  
 ८७५ उदम्बानुदधौ च । ८ । २ । १३  
 ८६६ उदराट्टगायूने ५ । २ । ६७  
 ७२८ उदश्चितोऽन्य ४ । २ । १६  
 ७१७ उदीचां वृद्धा ४ । १ । १५७  
 ३५० उदीचासातः ७ । ३ । ४६  
 ७१६ उदीचामिञ् ४ । १ । १५३  
 ७६० उदीच्यग्रामाच्च ४ । २ । १०६  
 ५६८ उद्विभ्यां काकु० ५ । ४ । १४८  
 ७१० उपकादिभ्योऽन्य २ । ४ । ६६  
 ७७६ उपजानूपकरणौ ४ । ३ । ४०  
 ७६० उपज्ञाते ४ । ३ । ११५  
 ५६१ उपज्ञोपक्रमं तदा २ । ४ । २१  
 ८ उपदेशेऽजनुनासिक १ । ३ । २  
 ५४० उपपदमतिङ् २ । २ । १६  
 ५६६ उपमानाच्च ५ । ४ । १३७  
 ५४६ उपमानादप्राणिषु ५ । ४ । ६७  
 ५२२ उपमानानि सा० २ । १ । ५५  
 ५२३ उपमितं व्या० २ । १ । ५६  
 ६३८ उपर्यध्यधसः ८ । १ । ७  
 ८६३ उपर्युपरिष्ठात् ५ । ३ । ३१  
 ६६८ उपसर्गस्य घ० ६ । ३ । १२२  
 २६ उपसर्गाः क्रि० १ । ४ । ५६  
 ५६० उपसर्गाच्च ५ । ४ । ११६  
 ६३८ उपसर्गादध्वनः ५ । ४ । ८५  
 ६२ उपसर्गादिति ६ । १ । ६६  
 ५६० उपसर्गादनोत्परः ८ । ४ । २८  
 ७७८ उपसर्जनं २ । २ । ३०  
 ५३७ उपार्जेऽन्वाजे १ । ४ । ७३

पृष्ठम्

सूत्रम्

- ८६२ उपाधिभ्यां ५ । २ । ३४  
 ४२७ उपान्वध्याद्वसः १ । ४ । ४८  
 ४२४ उपोऽधिकं च १ । ४ । ८७  
 ७७७ उप्ते च ४ । ३ । ४४  
 ४६२ उभयप्राप्तौ २ । ३ । ६६  
 ८६५ उमादुदात्तो ५ । २ । ४४  
 २६२ उभे अभ्यस्तम् ६ । १ । ५  
 ७६८ उमोर्णयोर्वा ४ । ३ । १५८  
 ५६६ उरःप्रभृतिभ्यः ५ । ४ । १५१  
 ५६ उरयरपरः १ । १ । ५१  
 ८१६ उरसोऽयच ४ । ४ । ६४  
 ७६० उरसो यच्च । ४ । ३ । ११४  
 ६२१ उषासोषसः ६ । ३ । ३१  
 ७६८ उष्णाद्विञ् ४ । ३ । १५७

ऊ

- ८१ ऊँ १ । १ । १८  
 ६ ऊकालोऽज्मूस्व १ । २ । २७  
 ३६६ ऊङुतः ४ । १ । ६६  
 ६३२ ऊदनोर्देशे ६ । ३ । ६८  
 ३६७ ऊधसोऽनङ् ५ । ४ । १३१  
 ३६७ ऊकृत्तरपदादौ० ४ । १ । ६६  
 ८८४ ऊर्णाया युस् ५ । २ । १२३  
 ५६४ ऊर्वाद्विभाषा ५ । ४ । १३०  
 ५३५ ऊर्वादिच्चिन्ता १ । ४ । ६१  
 ८७६ ऊषसुषिमुष्क ५ । २ । १०७

ऋ

- ६३१ ऋक्पूरब्धुः ५ । ४ । ७४  
 ६५० ऋचः शे ६ । ३ । ५५  
 १८३ ऋत उत् ६ । १ । १११  
 ७८३ ऋतृष्ठञ् ४ । ३ । ७८  
 १८२ ऋतो क्सर्व ७ । ३ । ११०  
 ८०६ ऋतोऽञ् ४ । ४ । ४६  
 ८४५ ऋतोरण् ५ । १ । १०५

पृष्ठम्

सूत्रम्

- ६४६ ऋतो वियायोनि ६ । ३ । २३  
७३ ऋत्यकः ६ । १ । १२८  
२५६ ऋतिव्यधृक् ३ । २ । ५६  
१८१ ऋदुशनस्पु ७ । १ । ६४  
२११ ऋषभ्यो ऋप् ४ । १ । ५  
८२२ ऋषभोपानहो ५ । १ । १४  
७०१ ऋष्यन्धकृ ४ । १ । ११४

ए

- ५६ एकः पूर्वपरयोः ६ । १ । ८४  
८८२ एकगोपूर्वा ५ । २ । ११८  
६५२ एक तद्धिते ६ । ३ । ६२  
८१४ एकधुराल्लुकच ४ । ४ । ७६  
६३६ एकं बहुव्रीहिवत् ८ । १ । ६  
१२५ एकवचनं २ । ३ । ४६  
२७३ एकवचनस्य च ७ । १ । ३२  
४७६ एकविभक्ति १ । २ । ४४  
६१५ एकशालाया ५ । ३ । १०६  
६२३ एकस्य सकृच्च ५ । ४ । १६  
६५१ एकहलादौ ६ । ३ । ५६  
२२७ एकाचो बशो ८ । २ । ३७  
६११ एकाच्च प्राचाम् ५ । ३ । ६४  
२११ एकाजुत्तरपदे ८ । ४ । १२  
८६६ एकादाकिनिज्ञास ५ । ३ । ५२  
५५५ एकादिशैकस्य ६ । ३ । ७६  
८६४ एकाद्वो ध्यमु ५ । ३ । ४४  
६६१ एको गोत्रे ४ । १ । ६३  
७० एकः पदान्ता ६ । १ । १०६  
६५ एकं पररूपम् ६ । १ । ६४  
७६१ एह् प्राचां १ । १ । ७५  
१२५ एह्स्वात्संबुद्धेः ६ । १ । ६६  
२२४ एच इग्रस्वा १ । १ । ४८  
५१ एचोऽयवायावः ६ । १ । ७८  
७६८ एया ङल् ४ । ३ । १५६

पृष्ठम्

सूत्रम्

- ३०५ एत ईदुहवचने ८ । २ । ८१  
११६ एतत्तदोः ६ । १ । १३२  
८८६ एतदन्नतसोऽन्न २ । ४ । ३३  
८८८ एतदोऽन् ५ । ३ । ५  
६६० एति संज्ञायाम् ८ । ३ । ६६  
८८७ एततौ रथोः ५ । ३ । ४  
५८ एषेधत्युठ्सु ६ । १ । ८६  
८६५ एषाच्च ५ । ३ । ४६  
४५५ एनपा द्वितीया २ । ३ । ३१  
८६४ एनबन्धनतरस्यां ५ । ३ । ३५  
१७६ एरनेकाचोऽसंयोग ६ । ४ । ८२  
ए

- ८४६ एकागारिकट् ५ । १ । ११३  
७५६ एषमोक्षः ४ । २ । १०५

ओ

- १८४ ओः सुपि ६ । ४ । ८३  
८०५ ओजःसहोऽम्भसा ४ । ४ । २७  
६४० ओजःसहोऽम्भः १ । ६ । ३ । ३  
८१ ओत् १ । १ । १५  
१११ ओतो गार्ग्यस्य ८ । ३ । २०  
६७ ओमाकेष्व ६ । १ । ६५  
७४८ ओरञ् ४ । २ । ७१  
७६५ ओरञ् ४ । ३ । १३६  
५८४ ओर्गुणः ६ । ४ । १४६  
७६२ ओदेशे ठञ् ४ । २ । ११६  
६२७ ओषधेरजातौ ५ । ४ । ३७  
१३३ ओसि च ७ । ३ । १०४

औ

- ७१२ औचमनपले ६ । ४ । १०३  
१६२ औकः आपः ७ । १ । १८  
१६६ औत् ७ । ३ । ११८  
१७० औतोऽम्भसोः ६ । १ । ६३

क

- ८८६ कंशंभ्यां ५ । २ । १३८



पृष्ठम्	सूत्रम्
८२६	कंसाट्ठिठन् ५ । १ । २५
८००	कंसीयपरश ४ । ३ । १६८
५६८	ककुदस्याव ५ । ४ । १४६
७६४	कच्छामिवक्त्र ४ । २ । १२६
७६५	कच्छादिभ्यश्च ४ । २ । १३३
७८६	कठचरका ४ । ३ । १०७
८१२	कठिनान्तप्रस्ता ४ । ४ । ७२
८३७	कंडकरदक्षि ५ । १ । ६६
५३०	कढाराः २ । २ । ३८
५३६	कणमनसी १ । ४ । ६६
७६७	कणवादिभ्यो ४ । २ । १११
५२६	कतरकतमौ २ । १ । ६३
७५७	कत्तयादिभ्यो ४ । २ । ६५
८१७	कथादिभ्यः ४ । ४ । १०२
७६६	कन्थापलदन ४ । २ । १४२
७५८	कन्थायाष्ठक् ४ । २ । १०२
७०३	कन्यायाः ४ । १ । ११६
६५२	कपिज्ञात्योर्डक् ५ । १ । १२७
७००	कपिबोधादाङ्गिरसे ४ । १ । १०७
८१८	कम्बलाच्च ५ । १ । ३
७२०	कम्बोजाल्लुक् ४ । १ । १७३
४५२	करणे च २ । ३ । ३३
६१५	कर्कलोहितादी ५ । ३ । ११०
७८१	कर्णललाटात्क ४ । ३ । ६५
६६४	कर्णे लङ्गस्या ६ । ३ । ११५
५०६	कर्तरि च २ । २ । १६
४०६	कर्तुरीप्सततमं १ । ४ । ४६
४२६	कर्तृकरणयोस्त्वृती २ । ३ । १८
५००	कर्तृकरणे कृता २ । १ । ३२
४६०	कर्तृकर्मणोः कृति २ । ३ । ६५
८४५	कर्मण उक्त् ५ । १ । १०३
४३३	कर्मणा यमभिप्रैति १ । ४ । ३२
८६३	कर्मणि घटोऽठच् ५ । २ । ३५

पृष्ठम्	सूत्रम्
५०८	कर्मणि च २ । २ । १४
४०७	कर्मणि द्वितीया २ । ३ । २
६४०	कर्मधारयवदुत्तरेषु ८ । १ । ११
७६०	कर्मन्दकृशाश्वा ४ । ३ । १११
४२२	कर्मप्रवचनीययुक्त् २ । ३ । ८
४२२	कर्मप्रवचनीयाः १ । ४ । ८३
८४४	कर्मवेषायत् ५ । १ । १००
८११	कर्माध्ययने वृत्तम् ४ । ४ । ६३
७८६	कलापिनोऽण् ४ । ३ । १०८
७८७	कलापिवैशम्पाय ४ । ३ । १०४
७७७	कलाप्यश्चत्थयव ४ । ३ । ४८
७२६	कलेर्डक् ४ । २ । ८
७०५	कल्याण्यादीना ४ । १ । १२६
६६२	कवं चाणो ६ । ३ । १०७
६६	कस्कादिषु च ८ । ३ । ४८
६०४	कस्य च दः १ । ५ । ३ । ७२
७३०	कस्पत् ४ । २ । २५
८८०	काण्डाण्डादीर ५ । २ । १११
३६६	काण्डान्तात्क्षेत्रे ४ । १ । २३
६८	कानाम्भङिते ८ । ३ । १२
६६१	का पथ्यक्षयोः ६ । ३ । १०४
७५८	कापिश्याः षक् ४ । २ । ६६
४०६	कारके १ । ४ । २३
६४२	कारनाम्नि च प्राचां ६ । ३ । १०
६७५	कारस्करो वृत्तः ६ । १ । १५६
६५५	कारे सत्यागदस्य ६ । ३ । ७०
८१०	कार्मस्ताच्छ्रौत्ये ६ । ४ । १७२
८७२	कालप्रयोजनादोगे ५ । २ । ८१
४६७	कालाः २ । १ । २८
५१४	कालाः परिमाणिना २ । २ । ५
६२७	कालाच्च ५ । ४ । ३३
७६८	कालाट्ठच् ४ । ३ । ११
८३६	कालात् ५ । १ । ७८

पृष्ठम्	सूत्रम्
७७६	कालात्साधुपुष्प्यत् ४ । ३ । ४३
८४५	कालायत् ५ । १ । १०७
४२८	कालाध्वनोरत्यन्त २ । ३ । ५
७३२	कालेभ्यो भववत् ४ । २ । ३४
७५२	कालोपसर्जने च १ । २ । ५७
७८७	काश्यपकौशिका ४ । ३ । १०३
७६२	काश्यादिभ्यः ४ । २ । ११६
६१०	कासूयागोभ्यां छरच् ५ । ३ । ६०
६७५	कास्तोराजस्तु ६ । १ । १५५
६१०	कियत्तदो निर्धारच् ५ । ३ । ६२
८८७	किसर्वनामबहुभ्यो ५ । ३ । २
५२६	किं क्षेपे २ । १ । ६४
६७७	किति च ७ । २ । ११८
२३६	किमः कः ७ । २ । १०३
६३८	किमः क्षेपे ५ । ४ । ७०
८६४	किमः संख्यापरि ५ । २ । ४१
८६२	किमश्च ५ । ३ । २५
८६४	किमिदंभ्यां वो घः ५ । २ । ४०
८६७	किमेत्तिङ्व्ययघा ५ । ४ । ११
८८६	किमोऽत् ५ । ३ । १२
८०६	किसरादिभ्यः छन् ४ । ४ । ५३
५३५	कुगतिप्रादयः २ । २ । १८
६१०	कुटीशमीशुण्डा ५ । ३ । ८८
८८८	कु तिहोः ७ । २ । १०४
६१०	कुत्वा'डुपच् ५ । ३ । ८६
५२१	कुत्सितानि कुत्सनैः २ । १ । ५३
६०५	कुत्सिते ५ । ३ । ७४
६७	कुप्वोऽकःपौ च ८ । ३ । ३७
६७२	कुमति च ८ । ४ । १३
५५१	कुमहङ्ग्यामन्य ५ । ४ । १०५
५२०	कुमारः श्रमणादिभिः २ । १ । ७०
७५४	कुमुदनङ्वेतसे ४ । २ । ८७
५६७	कुम्भपदीषु च ५ । ४ । १३६

पृष्ठम्	सूत्रम्
७१६	कुरुनादिभ्यो रयः ४ । १ । १७०
७१६	कुर्वादिभ्यो रयः ४ । १ । १५१
७५७	कुलकुक्षिप्रीवाभ्यः ४ । २ । ६६
७०६	कुलट्टाया वा ४ । १ । १२७
७१२	कुलात्खः ४ । १ । १३६
७६०	कुलालादिभ्यो ४ । ३ । ११८
८३४	कुलिजाल्लुक्खौ च ५ । १ । ५५
८०२	कुलत्थकोपधादण् ४ । ४ । ४
८७२	कुलमाषादञ् ५ । २ । ८३
६१४	कुशाम्राच्छः ५ । ३ । १०५
८०६	कुसीददशैकादशा ४ । ४ । ३१
६७३	कुस्तुम्बुरुणि ६ । १ । १४३
७६६	कृकणपणाद्भार ४ । २ । १४५
४५६	कृञः प्रतियज्ञे २ । ३ । ५३
६३५	कृञो द्वितीयतृतीय ५ । ४ । ५८
७७६	कृतलब्धकीर्त ४ । ३ । ३८
७६०	कृते ग्रन्थे ४ । ३ । ११६
११८	कृत्तद्धितसमासाश्च १ । २ । ४६
५२६	कृत्यतुल्याख्या २ । १ । ६८
४६५	कृत्यानां कर्तरि वा २ । ३ । ७१
५००	कृत्यैरधिकार्थवचने २ । १ । ३३
५१६	कृत्यैर्ऋणे २ । १ । ४३
४५६	कृत्वोर्थप्रयोगे का २ । ३ । ६४
२६०	कृदतिङ् ३ । १ । ६३
३३२	कृन्मेजन्तः १ । १ । ३६
६३०	कृभ्वस्तिनयोगे ५ । ४ । ५०
७०८	कंकयमित्रयुप्रलया ७ । ३ । २
५७०	कंऽणः ७ । ४ । १३
७३६	केदाराद्यश्च ४ । २ । ४०
३६८	केवलमामकभागधेय ४ । १ । ३०
८७६	केशाद्वोऽन्यतर ५ । २ । १०६
७३८	केशाश्चाभ्यां यञ् ४ । २ । ४८
६६१	कोः कत्तपुरुषे ६ । ३ । १०१

पृष्ठम्

सूत्रम्

- ७५० कोपधाच्च ४ । २ । ७६  
 ७६५ कोपधाच्च ४ । ३ । १३७  
 ७६४ कोपधादण् ४ । २ । १३२  
 ७७६ कोशाड्ढञ् ४ । ३ । ४२  
 ७६३ कौपिञ्जल ४ । ३ । १३२  
 ७२७ कौमारापूर्ववचने ४ । २ । १३  
 ३६३ कौरव्यमाण्डका ४ । १ । १६  
 ७१६ कौसल्यकार्मा ४ । १ । १५५  
 ४६२ कस्य च वर्तमान २ । ३ । ६७  
 ३८५ क्वादात्पाक्यायाम् ४ । १ । ५१  
 ५०७ क्तेन च पूजायाम् २ । २ । १२  
 ५२४ क्तेन नञ्विशिष्टे २ । १ । ६०  
 ५१६ क्तेनहोरात्रावयवा २ । १ । ४५  
 ५४३ क्त्वा च २ । २ । २२  
 ३३२ क्त्वातोऽसुन्कसुनः १ । १ । ४०  
 ५७७ क्यङ्मानिनोश्च ६ । ३ । ३६  
 ६३१ क्यच्च्योश्च ६ । ४ । १५२  
 ७८१ क्रतुयज्ञेभ्यश्च ४ । ३ । ६८  
 ७४१ क्रतूकथादिसूत्रान्ता ४ । २ । ६०  
 ७४४ कमादिभ्यो वुन् ४ । २ । ६१  
 ५४ क्रय्यस्तदर्थे ६ । १ । ८२  
 ४३६ क्रियार्थोपपदस्य २ । ३ । १४  
 ७६८ कीतवत्परिमाणा ४ । ३ । १५६  
 ३८५ कीतवत्करणपूर्वात् ४ । १ । ५०  
 ४३६ कृधद्गुह्यार्थासूयार्था १ । ४ । ३७  
 ४३६ कृधद्गुह्योरुपसृष्टयोः १ । ४ । ३८  
 ७२३ कौड्यादिभ्यश्च ४ । १ । ८०  
 ८८६ काति ७ । २ । १०५  
 २६० किन्प्रत्ययस्य कुः ८ । २ । ६२  
 ७१२ क्षत्राद्दः ४ । १ । १३८  
 ५४ क्षय्यजय्यो शक्यार्थे ६ । १ । ८१  
 ७२६ क्षीराड्ढञ् ४ । २ । २०  
 ६११ क्षुद्रजन्तवः २ । ४ । ८

पृष्ठम्

सूत्रम्

- ७०७ क्षुद्राभ्यो वा ४ । १ । १३१  
 ७६० क्षुद्राभ्रमरवट ४ । ३ । ११६  
 ५४७ क्षुभादिषु च ८ । ४ । ३६  
 ८७३ क्षेत्रियचपर ५ । २ । ६२  
 ५१७ क्षेप २ । १ । ४७  
 ख  
 ८१४ खः सर्वधुरात् ४ । ४ । ७८  
 ४६७ खड्वा क्षेपे २ । १ । २६  
 ७३८ खण्डिकादि ४ । २ । ४५  
 ६४ खरवसानयो ८ । ३ । १५  
 ८८ खरि च ८ । ४ । ५५  
 ७३६ खलगोरथात् ४ । २ । ५०  
 ८१६ खल्यवमाष ५ । १ । ७  
 ८२८ खार्या ईकन् ५ । १ । ३३  
 ५५० खार्याः प्राचाम् ५ । ४ । १०१  
 १६५ ख्यत्सात्परस्य ६ । १ । ११२

ग

- ४१५ गतिबुद्धिप्रत्यय १ । ४ । ५२  
 २६ गतिश्च १ । ४ । ६०  
 ४४२ गत्यर्थकर्मणि २ । ३ । १२  
 ५६५ गन्धस्येदुत्पृति ५ । ४ । १३५  
 ७७६ गम्भीराज्यः ४ । ३ । ५८  
 ६६८ गर्गादिभ्यो ४ । १ । १०५  
 ७६५ गतोत्तरपदा ४ । २ । १३७  
 ६१२ गवाश्वप्रभृ २ । ४ । ११  
 ६४२ गवियुधिभ्यां ८ । ३ । ६५  
 ७६५ गहादिभ्यश्च ४ । २ । १३८  
 ७८८ गाण्ड्यजगात्सं ५ । २ । ११०  
 ७४४ गाथिविदधिके ६ । ४ । १६५  
 ४६४ गिरिश्च सेन ५ । ४ । ११२  
 ८१७ गुहादिभ्यष्ठञ् ४ । ४ । १०३  
 ८५० गुणवचन ५ । १ । १२४  
 ७७ गुरोरनुतो ८ । २ । ८६

पृष्ठम्	सूत्रम्
७०८	गृष्ट्यादिभ्यश्च ४ । १ । १३६
८१५	गृहपतिना ४ । ४ । ६०
१८६	गातो गित् ७ । १ । ६०
७८६	गोत्रक्षत्रियाख्ये ४ । ३ । ६६
८५३	गोत्रचरणाच्छ्रुता ५ । १ । १३४
७६२	गोत्रचरणाद्भू ४ । ३ । १२६
७१४	गोत्रस्त्रियाः ४ । १ । १४७
७८३	गोत्रादङ्कवत् ४ । ३ । ८०
६६४	गोत्रायून्यस्त्रि ४ । १ । ६४
७२३	गोत्रावयवात् ४ । १ । ७६
६६६	गोत्रे कुञ्जादि ४ । १ । ६८
६८२	गोत्रेऽलुगचि ४ । १ । ८६
७३५	गोत्रोच्चोष्टोर ४ । २ । ३६
८३०	गोत्र्यचोऽसंख्या ५ । १ । ३६
७०७	गोधाया दृक् ४ । १ । १२६
७६८	गोपयसोर्यत् ४ । ३ । १६०
८०२	गोपुच्छाट्टन् ४ । ४ । ६
७६५	गोयवाग्नोश्च ४ । २ । १३६
५२०	गोरतद्धितलुकि ५ । ४ । ६२
७६६	गोश्च पुरीषे ४ । ३ । १४५
८६६	गोषदादिभ्यो ५ । २ । ६२
८५६	गोष्ठात्खञ्भूत ५ । २ । १८
६७३	गोष्पदं सेवि ६ । १ । १४५
४७६	गोस्त्रियोरुप १ । २ । ४८
६५७	ग्रन्थान्ताधिके ६ । ३ । ७६
५४६	ग्रामकौटाभ्यां ५ । ४ । ६५
७६७	ग्रामजनपदैक ४ । ३ । ७
७३७	ग्रामजनबन्धु ४ । २ । ४३
७८०	ग्रामात्पर्यन्तु ४ । ३ । ६१
७५७	ग्रामाद्यखनौ ४ । २ । ६४
६२६	ग्राम्यपशुसङ्घे १ । २ । ७३
७७६	ग्रीवाभ्योऽयच ४ । ३ । ५७
७७७	ग्रीष्मवसन्तादन्य ४ । ३ । ४६

पृष्ठम्	सूत्रम्
७७७	ग्रीष्मावरसमाद्भू ४ । ३ । ४६
घ	
६४४	घकालतनेषु ६ । ३ । १७
७४१	घञः सास्यां क्रिया ४ । २ । ५८
६०६	घनिलचौ च ५ । ३ । ७६
६४८	घरूपकल्प ६ । ३ । ४३
१६२	घेर्ङिति ७ । ३ । १११
ङ	
६३	ङमो ह्रस्वादचि ८ । ३ । ३२
१६२	ङसिङ्गोश्च ६ । १ । ११०
१३७	ङसिङ्गयोः स्मात् ७ । १ । १५
३६	ङिच्च १ । १ । ५३
२०१	ङिति ह्रस्व १ । ४ । ६
२६६	ङेप्रथमयोरम् ७ । १ । २८
१७५	ङेरात्मन्याम्नीभ्यः ७ । ३ । ११६
१३०	ङ्यैः ७ । १ । १३
६१	ङ्योः कुक्कुक्शरि ८ । ३ । २८
६५२	ङ्यापोः संज्ञाछन्द ६ । ३ । ६३
११६	ङ्याप्प्रातिपादिकात् ४ । १ । १
च	
७०६	चटकाया ऐरक् ४ । १ । १२८
२३०	चतुरनङ्ङोरासु ७ । १ । ६८
४६६	चतुर्थो चाशिष्या २ । ३ । ७३
५०१	चतुर्थो तदर्था २ । १ । ३६
४३३	चतुर्थो संप्रदाने २ । ३ । १३
५३१	चतुष्पादो गर्भि २ । १ । ७१
७०८	चतुष्पाद्भयो ४ । १ । १३५
६५८	चरणे ब्रह्मवा ६ । ३ । ८६
७३८	चरणेभ्यो धर्म ४ । २ । ४६
८०२	चरति ४ । ४ । ८
८२२	चर्मणोऽञ् ५ । १ । १३
२६	चादयोऽस्य १ । ४ । ५७
६०५	चार्ये द्वन्द्वः २ । २ । २६

पृष्ठम्

सूत्रम्

६६७ चितेः कपि ६ । ३ । १२७

८४२ चित्तवति ५ । १ । ८६

१२४ चुह् १ । ३ । ७

८०५ चूर्णादिनिः ४ । ४ । २३

२६१ चोः कुः ८ । २ । ३०

२८४ चौ ६ । ३ । १३८

६३१ च्वौ च ७ । ४ । २६

छ

७८६ छगलिनो ४ । ३ । १०६

७३१ छ च ४ । २ । २८

८१० छत्रादिभ्यो णः ४ । ४ । ६२

८२२ छदिरुपधिबलेढञ् ५ । १ । १३

८७३ छन्दांस परिप ५ । २ । ८६

८१६ छन्दसो निर्मिते ४ । ४ । ६३

७८२ छन्दसो यदणौ ४ । ३ । ७१

७६३ छन्दोगौक्थिक ४ । ३ । १२६

७४७ छन्दोब्राह्म ४ । २ । ६६

५६१ छाया बाहुल्ये २ । ४ । २२

६६ छे च ६ । १ । ७३

८३७ छेदादिभ्यो ५ । १ । ६४

ज

२१५ जश्शसोः शिः ७ । १ । २०

२६३ जक्षित्यादयः षट् ६ । १ । ६

७७८ जङ्गलधेनुवलजा ७ । ३ । २५

७६३ जनपदतदव ४ । २ । १२४

७१८ जनपदशब्दा ४ । १ । १६६

७८६ जनपदिनां ४ । ३ । १००

७५१ जनपदे लुप् ४ । २ । ८१

४४६ जर्निकर्तुःप्रकृतिः १ । ४ । ३०

७६६ जम्ब्वा वा ४ । ३ । १६५

५६२ जम्भा सुहरित ५ । ४ । १५५

१५० जराया जरसन्य ७ । २ । १०१

१३७ जसः शी ७ । १ । १७

पृष्ठम्

सूत्रम्

१६० जसि च'७ । ३ । १०६

७६७ जातरूपेभ्यः ४ । ३ । १५३

६०८ जातिनाम्नः कन् ५ । ३ । ८१

६१० जातिरप्राणिनाम् २ । ४ । ६

३६२ जातेरजीविष ४ । १ । ६३

५८१ जातेश्च ६ । ३ । ४१

६२१ जात्यन्ताच्छ ५ । ४ । ६

५५८ जात्याख्यायामे १ । २ । ५८

३७७ जानपदकुण्ड ४ । १ । ४२

५६५ जायाया निह् ५ । ४ । १३४

४५७ जासिनिप्रहण २ । ३ । ५६

७८० जिह्वामूलाङ्गुलेश्चः ४ । ३ । ६२

६८८ जीवति तु वंश्ये ४ । १ । १६३

६१२ जीविकार्थे चापश्ये ५ । ३ । ६६

५३८ जीविकोपनिषदा १ । ४ । ७६

७७५ जे प्रोष्ठपदानाम् ७ । ३ । १८

४५५ ज्ञोऽविदर्थस्य २ । ३ । ५१

६०० ज्य च ५ । ३ । ६१

६०० ज्यादादीयसः ६ । ४ । १६०

६६० ज्योतिरायुषः ८ । ३ । ८३

६५८ ज्योतिर्जनपद ६ । ३ । ८५

८८१ ज्योत्स्नातमि ५ । २ । ११४

झ

४६४ झयः ५ । ४ । १११

८७५ झयः ८ । २ । ६०

८८ झयो होऽन्यतर ८ । ४ । ६२

५७ झरो झरि ८ । ४ । ६५

६६ झलां जशोऽन्ते ८ । २ । ३६

४५ झलां जश्झसि ८ । ४ । ५३

ञ

७६७ ञितश्च तत्प्र ४ । ३ । १५५

६१८ ञ्यादयस्त ५ । ३ । ११६

पृष्ठम्

सूत्रम्

ट

१३० टाङ्गिष्ठमामि ७ । १ । १२

३४३ टावृचि ४ । १ । ६

३५७ टिङ्ढाणञ्द्र ४ । १ । १५

२१५ टेः ६ । ४ । १४३

८४६ टेः ६ । ४ । १५५

ठ

७५३ ठक्छौ च ४ । २ । ८४

७८३ ठगायस्थानेभ्यः ४ । ३ । ७५

७३७ ठञ्कवचिनश्च ४ । २ । ४१

७१४ ठत्येकः ७ । ३ । ५०

६०६ ठाजादावृध्वं ५ । ३ । ८३

ड

६२ डः सि धुट् ८ । ३ । २६

१६६ डति च १ । १ । २५

३४४ डावुभाभ्यामन्य ४ । १ । १३

ढ

७०७ ढकि लोपः ४ । १ । १३३

७०३ ढक्च मण्डकात् ४ । १ । ११६

७०८ ढे लोपोऽकद्रवाः ६ । ४ । १४७

११३ ढूलोपे पूर्वस्य ६ । ३ । १११

ण

७४५ ण्यञ्चित्रियार्थजितो २ । ४ । ५८

त

७८३ तत आगतः ४ । ३ । ७४

४६५ तत्पुरुषः २ । १ । २२

५२७ तत्पुरुषः समाना १ । २ । ४२

५४४ तत्पुरुषस्या ५ । ४ । ८६

६४४ तत्पुरुषे कृति ६ । ३ । १४

५६० तत्पुरुषोऽनञ्कर्म २ । ४ । १६

६२४ तत्प्रकृतवचने ५ । ४ । २१

८०५ तत्प्रत्ययपूर्वं ४ । ४ । २८

७०५ तत्प्रत्ययस्य ७ । ३ । २६

पृष्ठम्

सूत्रम्

५१६ तत्र २ । १ । ४६

८६६ तत्र कुशलः ५ । २ । ६३

८४३ तत्र च दीयते ५ । १ । ६६

७७१ तत्र जातः ४ । ३ । २५

८५७ तत्र तस्येव ५ । १ । ११६

५८३ तत्र तेनेदमिति २ । २ । २७

८१२ तत्र नियुक्तः ४ । ४ । ६६

७७८ तत्र भवः ४ । ३ । ५३

८३१ तत्र विदितः ५ । १ । ४३

८१६ तत्र साधुः ४ । ४ । ६८

७२८ तत्रोद्धतममत्रेभ्यः ४ । २ । १४

५४० तत्रोर्पपदं ३ । १ । ६१

८५६ तत्सर्वादेः पथ्यङ्गं ५ । २ । ७

४०६ तथायुक्तं १ । ४ । ५०

७४१ तदधीते ४ । २ । ५६

६३३ तदधीनवचने ५ । ४ । ५४

८२१ तदर्थं विकृतेः ५ । १ । १२

८३७ तदर्हति ५ । १ । ६३

८४७ तदर्हम् ५ । १ । ११७

७५१ तदशिष्यं संज्ञाप्र १ । २ । ५३

८६५ तदस्मिन्नधिकमि ५ । २ । ४५

८७२ तदस्मिन्नञ् ५ । २ । ८२

७४८ तदस्मिन्नस्ती ४ । २ । ६७

८३१ तदस्मिन्वृद्ध्या ५ । १ । ४७

८११ तदस्मै दीयते नि ४ । ४ । ६६

८२२ तदस्य तदस्मिन् ५ । १ । १६

८०६ तदस्य परायणम् ४ । ४ । ५१

८३५ तदस्य परिमाणम् ५ । १ । ५७

८४२ तदस्य ब्रह्मवर्त्यम् ५ । १ । ६४

८६३ तदस्य संज्ञातं ५ । २ । ३६

७७६ तदस्य ओढम् ४ । ३ । ५२

७४१ तदस्यां प्रहर ४ । २ । ५७

८७४ तदस्यास्त्य ५ । २ । ६४

पृष्ठम्

सूत्रम्

- २६४ तदोः सः सावन ७ । २ । १०६  
 ८६० तदो दा च ५ । ३ । १६  
 ७८४ तद्गच्छति पथि ४ । ३ । ८५  
 ८३३ तद्धरति बहत्या ५ । १ । ५०  
 ३३१ तद्धितश्चासर्व १ । १ । ३८  
 ४०० तद्धिताः ४ । १ । ७६  
 ५१६ तद्धितार्थोत्तर २ । १ । ५१  
 ६७७ तद्धितेष्वचा ७ । २ । ११७  
 ६२७ तद्युक्ताकर्म ५ । ४ । ३६  
 ७२० तद्वाजस्य २ । ४ । ६२  
 ८१३ तद्ब्रूति रणयुग ४ । ४ । ७६  
 ८७० तन्वादनिराप ५ । २ । ७०  
 ८७७ तपः संहस्ताभ्यां ५ । २ । १०२  
 २३ तपरस्तत्कालस्य १ । १ । ७०  
 ८४० तमधीष्ठो भूतो ५ । १ । ८०  
 ८०२ तरति ४ । ४ । ५  
 ८६७ तरप्तमपौ १ । १ । २२  
 ७६६ तवकममका ४ । ३ । ३  
 २७३ तवममौ ङसि ७ । २ । ६६  
 ५७२ तसिलादिष्वा ६ । ३ । ३५  
 ७६० तसिश्च ४ । ३ । ११३  
 ८८८ तसेश्च ५ । ३ । ८  
 ८७४ तसौ मत्वर्थे १ । ४ । १६  
 १२७ तस्माच्छसो ६ । १ । १०३  
 ३६ तस्मादित्युत्तरस्य १ । १ । ६७  
 ५३२ तस्माज्जुडाच ६ । ३ । ७४  
 ७६६ तस्मिन्नाणि च ४ । ३ । २  
 ३५ तस्मिन्निति १ । १ । ६६  
 ८४५ तस्मै प्रभवति ५ । १ । १०१  
 ८१६ तस्मै हितम् ५ । १ । ५  
 ८४३ तस्य च दाक्षिणा ५ । १ । ६५  
 ८०६ तस्य धर्म्यम् ४ । ४ । ४७  
 ८३० तस्य निमित्तं ५ । १ । ३८

पृष्ठम्

सूत्रम्

- ७४८ तस्य निधासः ४ । २ । ६६  
 ६८ तस्य परमाग्रे ८ । १ । २  
 ८६० तस्य पाकमूले ५ । २ । २४  
 ८६६ तस्य पूरणे ५ । २ । ४८  
 ८४७ तस्य भावस्त्व ५ । १ । ११६  
 ५१ तस्य लोपः १ । ३ । ६ ।  
 ८३१ तस्य वापः ४ । १ । ४५  
 ७६४ तस्य विकारः ४ । ३ । १३४  
 ७८१ तस्य व्याख्यान ४ । ३ । ६६  
 ७३५ तस्य समूहः ४ । २ । ३७  
 ११ तस्यादित उदात्तम् १ । २ । ३२  
 ६८५ तस्यापत्यम् ४ । १ । ६२  
 ७६१ तस्येदम् ४ । ३ । १२०  
 ८३१ तस्येश्वरः ५ । १ । ४२  
 ७६७ तालादिभ्यो ४ । ३ । १५२  
 ८७१ तावतिथं ग्रहणमि ५ । २ । ७७  
 ७१० तिककितवादिभ्यो २ । ४ । ६८  
 ७१६ तिकादिभ्यः फिज् ४ । १ । १५४  
 ८६७ तिङश्च ५ । ३ । ५६  
 ७८७ तित्तिरिवरतन्तु ४ । ३ । १०२  
 २८८ तिरसस्तिर्यलोपे ६ । ३ । ६४  
 १०४ तिरसोऽन्यतरस्यां ८ । ३ । ४२  
 ५३७ तिरोऽन्तर्धौ १ । ४ । ७१  
 ५८२ ति विशतेर्ङिति ६ । ४ । १४२  
 ४८६ तिष्ठद्रूपभृतीनि च०२ । १ । १७  
 ५५८ तिष्ठ्यपुनर्वस्वोर्न १ । २ । ६३  
 ७५६ तीरङ्ग्योत्तरपदा ४ । २ । १०६  
 ६५८ तीर्थे ये ६ । ३ । ८७  
 ८८२ तुन्दादिभ्य इलच्च ५ । २ । ११७  
 ८८६ तुन्दिवलिबेटर्भः ५ । २ । १३६  
 २७२ तुभ्यमह्यौ ङयि ७ । २ । ६५  
 ४३६ तुमर्थाच्च भाव २ । ३ । १५  
 ८६६ तुरिष्ठेमेयःसु ६ । ४ । १५४



पृष्ठम्

सूत्रम्

- ४६६ तुल्यार्थैरतुलोप २ । ३ । ७२  
 १३ तुल्यास्यप्रयत्नं स १ । १ । ६  
 ८६६ तुश्छन्दसि ५ । ३ । ५६  
 ७८५ तुदीपलातुरवर्मती ४ । ३ । ६४  
 ५०८ तृजकाभ्यां कर्तरि २ । २ । १५  
 १८१ तृज्वत्कोष्ठुः ७ । १ । ६५  
 ६६१ तृणे च जातौ ६ । ३ । १०३  
 ४६८ तृतीया तत्कृतार्थेन २ । १ । ३०  
 २२१ तृतीयादिषु भाषित ७ । १ । ७४  
 ५४३ तृतीयाप्रभृतीन्यन्य २ । २ । २१  
 ४२३ तृतीयार्थे १ । ४ । ८५  
 ४८० तृतीयासप्तम्योर्बहु २ । ४ । ८४  
 १४७ तृतीयासमाधे १ । १ । ३०  
 ७१६ ते तदाजाः ४ । १ । १७२  
 ८२६ तेन क्रीतम् ५ । १ । ३७  
 ८४७ तेन तुल्यं क्रिया ५ । १ । ११५  
 ८०२ तेन दीव्यति खनति ४ । ४ । २  
 ७४८ तेन निर्वृतम् ४ । २ । ६८  
 ८४० तेन निर्वृतम् ५ । १ । ७६  
 ८४२ तेन परिजघ्नलभ्य ५ । १ । ६३  
 ७८७ तेन प्रोक्तम् ४ । ३ । १०१  
 ८४४ तेन यथाकथाच ५ । १ । ६८  
 ७२४ तेन रक्तं रागात् ४ । २ । १  
 ८६० तेन वित्तश्चुञ्चुम् ५ । २ । २६  
 ५८६ तेन संहति तुल्यथो २ । २ । २८  
 ७६० तेनैकदिक् ४ । ३ । ११२  
 २७७ तेमयावेकवचनस्य ८ । १ । २२  
 ८५ तोः षि ८ । ४ । ४३  
 ८६ तोलि ८ । ४ । ६०  
 २६३ त्यदादिषु दशोऽना ३ । २ । ६०  
 १७० त्यदादीनामः ७ । २ । १०२  
 ७६१ त्यदादीनि च १ । १ । ७४  
 ६२५ त्यदादीनि सर्वानि १ । २ । ७२

पृष्ठम्

सूत्रम्

- ७६५ त्रपुजतुनोः ४ । ३ । १३८  
 ८३७ त्रिशच्चत्वारिंशतो ५ । १ । ६२  
 ५६८ त्रिककुपर्वते ५ । ४ । १४७  
 २०२ त्रिचतुरोः स्त्रियां ७ । २ । ६६  
 ४६ त्रिप्रभृतिषु शाकटा ८ । ४ । ५०  
 ८६७ त्रेः सम्प्रसारणञ्च ५ । २ । ५५  
 ८०४ त्रेर्मन्त्रित्यम् ४ । ४ । १०  
 ५५४ त्रेल्लयः ६ । ३ । ४८  
 १७० त्रेल्लयः ७ । १ । ५३  
 २७० त्वमावेकवचने ७ । २ । ६७  
 २७८ त्वामौ द्वितीयायाः ८ । १ । २३  
 २६६ त्वाहौ सौ ७ । २ । ६४  
 ६५३ त्वे च ६ । ३ । ६४  
 थ  
 २५३ थो न्यः ७ । १ । ८७  
 द  
 ८६४ दक्षिणादाच् ५ । ३ । ३६  
 ७५७ दक्षिणापश्चात्पुरस ४ । २ । ६८  
 ५६३ दक्षिणैर्मा लुब्ध ५ । ४ । १२६  
 ८६३ दक्षिणोत्तराभ्या ५ । ३ । २८  
 ६१६ दण्डव्यवसर्गयोश्च ५ । ४ । २  
 ८३७ दण्डादिभ्यो ५ । १ । ६६  
 ७२८ दध्नश्च ४ । २ । १८  
 ८७६ दन्त उन्नत उरच् ५ । २ । १०६  
 ८८१ दन्तशिखात्पञ्जा ५ । २ । ११३  
 २३७ दध् ७ । २ । १०६  
 ७०८ दार्ण्डनायनहा ६ । ४ । १७४  
 २२३ दादधातोर्घः ८ । २ । ३२  
 ८६० दानो च ५ । ३ । १८  
 ६७६ दामन्यादिनि ५ । ३ । ११६  
 ३६८ दामहायनान्ताच्च ४ । १ । २७  
 ८६२ दिक्छन्देभ्यः सप्त ५ । ३ । २७  
 ७६७ दिक्पूर्वपदाट्ठञ्च ४ । ३ । ६

पृष्ठम्	सूत्रम्
७६०	दिकपूर्वदादसं ४ । २ । १०७
३६१	दिकपूर्वपदान्छीप् ४ । १ । ६०
५१८	दिकसंख्ये संज्ञायां २ । १ । ५०
७७८	दिगादिभ्यो यत् ४ । ३ । ५४
५८२	दिङ्नामान्यन्तरा २ । २ । २६
६७८	दित्यदित्यादित्य ४ । १ । ८५
२३४	दि॒द उत् ६ । १ । १३१
२३३	दि॒व औत् ७ । १ । ८४
४३०	दि॒वः कर्म च १ । ४ । ४३
६२०	दि॒वसश्च पृथिव्याम् ६ । ३ । ३०
४५८	दि॒वस्तदर्थस्य २ । ३ । ५८
६२०	दि॒वा, या॒वा द । ३ । २६
७७२	दि॒शोऽमवा॒णाम् ७ । ३ । १३
३१	दी॒र्घं च १ । ४ । १२
७३३	दी॒र्घाच्च वरु॒णस्य ७ । ३ । २३
१५८	दी॒र्घाज्जसि च ६ । १ । १०५
१००	दी॒र्घात् ६ । १ । ७५
४६	दी॒र्घादाचा॒र्याणाम् ८ । ४ । ५२
६३६	दुःखा॒त्प्राति॒लोम्ये ५ । ४ । ६४
७१३	दुष्कु॒लाङ्ढक् ४ । १ । १४२
७६	दू॒राद्धते च ८ । २ । ८४
४५२	दू॒रान्तिका॒र्थेभ्यो २ । ३ । ३५
४५५	दू॒रान्तिका॒र्थैः २ । ३ । ३४
६५६	दृ॒ढश॒वतु॒षु ६ । ३ । ८६
७७८	दृ॒ढि॒कुच्चि॒कल॒शिव ४ । ३ । ५६
७२६	दृष्टं॒ साम ४ । २ । ७
७७७	दे॒यमृ॒षो ४ । ३ । ४७
६३३	दे॒ये ज्ञा च ५ । ४ । ५५
६१८	दे॒वता॒द्वन्द्वे च ६ । ३ । २६
७३३	दे॒वता॒द्वन्द्वे च ७ । ३ । २१
६२५	दे॒वता॒न्तात्ता॒दर्थ्ये ५ । ४ । २४
६१३	दे॒वप॒थादि॒भ्यश्च ५ । ३ । १००
६३३	दे॒वमनु॒ष्यपु॒रुष ५ । ४ । ५६

पृष्ठम्	सूत्रम्
६२६	दे॒वात्तल् ५ । ४ । २७
७८०	दे॒विका॒शिश॒पा ७ । ३ । १
८७८	दे॒शे लु॒बिल॒चौ च ५ । २ । १०५
७२४	दै॒वय॒ज्ञिशौ॒चि ४ । १ । ८१
७३२	द्या॒वापृ॒थि॒वी ४ । २ । ३२
८७६	द्यु॒द्भ्यां मः ५ । २ । १०८
७५८	द्यु॒प्राग॒पागु॒दक् ४ । २ । १०१
६१४	द्र॒व्यं च भ॒व्य ५ । ३ । १०४
६६७	द्रो॒णप॒र्वत॒जीव ४ । १ । १०३
७६८	द्रो॒श्च ४ । ३ । १६१
६४६	द्व॒न्द्वं र॒हस्य॒मर्या ८ । १ । १५
८५३	द्व॒न्द्वम॒नो॒ज्ञादि ५ । १ । १३३
६०८	द्व॒न्द्वश्च प्रा॒णि २ । ४ । २
६२१	द्व॒न्द्वाच्चु॒दृष ५ । ४ । १०६
७२६	द्व॒न्द्वाच्छः ४ । २ । ६
७६२	द्व॒न्द्वा॒द्वन्वैर॒मैथु ४ । ३ । १२५
६०६	द्व॒न्द्वे षि २ । २ । ३२
१४८	द्व॒न्द्वे च १ । १ । ३१
८८४	द्व॒न्द्वोप॒ताप॒ग ५ । २ । १२८
७६६	द्वारा॒दीनां च ७ । ३ । ४
५२१	द्वि॒गुर॒कव॒चन॒म् २ । ४ । १
४६५	द्वि॒गुश्च २ । १ । २३
३६४	द्वि॒गोः ४ । १ । २१
८३४	द्वि॒गोः षंश्च ५ । १ । ५४
८४०	द्वि॒गोर्यप् ५ । १ । ८२
६८०	द्वि॒गोर्लु॒गन॒पत्ये ४ । १ । ८८
८४०	द्वि॒गोर्वा ५ । १ । ८६
५१३	द्वि॒तीयतृ॒तीय॒च २ । २ । ३
२४०	द्वि॒तीया॒टौस्त्वेनः २ । ४ । ३४
२७०	द्वि॒तीया॒यां च ७ । २ । ८७
४६५	द्वि॒तीया॒श्रिता २ । १ । २४
६५७	द्वि॒तीये चा॒नु॒पा ६ । ३ । ८०
६२३	द्वि॒त्रि॒चतु॒र्भ्यः ५ । ४ । १८

पृष्ठम्	सूत्रम्
८२६	द्वित्रिपूर्वादणच ५ । १ । ३६
८२८	द्वित्रिपूर्वाजिष्कात ५ । १ । ३०
५८८	द्वित्रिभ्यां षमु० ५ । ४ । ११५
८६५	द्वित्रिभ्यां तय ५ । २ । ४३
५५०	द्वित्रिभ्यामज ५ । ४ । १०२
८६५	द्वित्र्योश्च धमुज् ५ । ३ । ४५
५६३	द्विदण्ड्यादि ५ । ४ । १२८
८६८	द्विवचनविभ ५ । ३ । ५७
६३७	द्विस्तावा त्रिस्ता ५ । ४ । ८४
१०४	द्वित्रिश्चतुरिति ८ । ३ । ४३
७६८	द्वीपादनुसमुद्रं ४ । ३ । १०
८६७	द्वेस्तीयः ५ । २ । ५४
७२७	द्वैपवेयाप्रादज् ४ । २ । १२
७०४	द्व्यचः ४ । १ । १२२
७८२	द्व्यजृद्धाण्यर्कप्र ४ । ३ । ७२
७१६	द्व्यज्मगधक ४ । १ । १६८
६३१	द्व्यन्तरुपसर्गेभ्यो ६ । ३ । ६७
५५३	द्व्यष्टनः संख्या ६ । ३ । ४७
१२२	द्व्यकयोर्द्विवचनैक १ । ४ । २२

घ

८१४	घनगणं लब्धा ४ । ४ । ८४
८६६	घनाहरणयात्कामे ५ । २ । ६५
५६४	घनुषश्च ५ । ४ । १३२
७६३	घन्वथोपधाद्वुज् ४ । २ । १२१
८०८	धर्मं चरति ४ । ४ । ४१
८१६	धर्मपथ्यर्थन्याया ४ । ४ । ६२
८८५	धर्मशीलवर्णा ५ । २ । १३२
५६२	धर्मादनित्यं ५ । ४ । १२४
५३	धातोस्तन्निमित्त ६ । १ । ८०
८५५	धान्यानां भवने ५ । २ । १
४३५	धाररुतमर्णः १ । ४ । ३५
८१३	धुरो यड्ढकौ ४ । ४ । ७७
७६४	धूमादिभ्यश्च ४ । २ । १२७

पृष्ठम्	सूत्रम्
४४३	ध्रुवमपायेऽपादा १ । ४ । २४
५१६	ध्वाङ्ग्लेण क्षेपे २ । १ । ४२
	न
५७१	न कपि ७ । ४ । १४
५७७	न कोपधायाः ६ । ३ । ३७
३६०	न क्रोडादिब ४ । १ । ५६
६६०	नक्षत्राद्वा ८ । ३ । १००
४७२	नक्षत्रे च लुपि २ । ३ । ४५
७२५	नक्षत्रेण युक्तः ४ । २ । ३
७७६	नक्षत्रेभ्यो बहु ४ । ३ । ३७
३६१	नखमुखात्सं ४ । १ । ५८
७६४	नगरात्कुत्स ४ । २ । १२८
७१०	न गोपवनादि २ । ४ । ६७
५३४	न गोऽप्राणिष्व ६ । ३ । ७७
७४१	न क्षिप्तम्बुद्धयोः ८ । २ । ८
२८०	न चवाहाद्वा ८ । १ । २४
५३२	नञ् २ । २ । ६
७८३	नञः शुचीश्वर ७ । ३ । ३०
६३६	नञस्तत्पु ५ । ४ । ७१
५६१	नञ्दुःसुभ्यो ५ । ४ । १२१
७५४	नडादाङ् ४ । २ । ८८
६६७	नडादिभ्यः ४ । १ । ६६
७५५	नडादीनां कुक्च ४ । २ । ६१
२०२	न तिसृचतस्र ६ । ४ । ४
८६२	नत नात्रिकायाः ५ । २ । ३१
६८४	न तोल्वालिभ्यः २ । ४ । ६१
७६३	न दण्डमाणवा ४ । ३ । १३०
६१६	न दधिपयत्रा २ । ४ । १४
४६४	नदीपौर्यामा ५ । ४ । ११०
४६१	नदीमिश्च २ । १ । २०
६४६	नद्याः शेषस्यान्य० ६ । ३ । ४४
७५७	नद्यादिभ्यो ढक् ४ । २ । ६७
७५३	नद्यां मतुप् ४ । २ । ८५

पृष्ठम्

सूत्रम्

- ५७० नवृतथ ५ । ४ । १५३  
 ७६१ न द्यचः प्राच्य ४ । २ । ११३  
 ८४८ न नञ्पूर्वात्तत्पु ५ । ५ । १२१  
 ५०४ न निर्धारणे २ । २ । १०  
 ४४ न पदान्तद्विर्वचन १ । १ । ५८  
 ८४ न पदान्तादोरनाम् ८ । ४ । ४२  
 ६१ 'नपरे नः । ८ । ३ । २७  
 ६२४ 'नपुंसकमनपुंसकै १ । २ । ६६  
 २१५ नपुंसकस्य भलचः ७ । १ । ७२  
 २१४ नपुंसकाच्च ७ । १ । १६  
 ४६४ नपुंसकादन्य ५ । ४ । १०६  
 ६३८ न पूजनात् ५ । ४ । ६६  
 ७२१ न प्राच्यम ४ । १ । १७६  
 १४४ न बहुव्रीहौ १ । १ । २६  
 ८१४ न भकुर्लु ८ । २ । ७६  
 १७६ न भूसुधियोः ६ । ४ । ८५  
 ५३४ नभ्रायनपाज ६ । ३ । ७५  
 ४४० नमःस्वतिस्वाहा २ । ३ । १६  
 ७१२ न मपूर्वोऽप ६ । ४ । १७०  
 १०२ नमस्पुरसो ८ । ३ । ४०  
 ३०५ न मु ने ८ । २ । ३  
 ३४७ न यासयोः ७ । ३ । ४५  
 ६६५ न य्वाभ्यां पदा ७ । ३ । ३  
 ६६७ नरे संज्ञायाम् ६ । ३ । १२६  
 १६६ न लुमताङ्गस्य १ । १ । ६३  
 ४६३ न लोकाव्यय २ । ३ । ६६  
 १५६ नलोपः प्राति ८ । २ । ७  
 २४३ नलोपः सुप्स्वर ८ । २ । २  
 ५३२ नलोपो नञः ६ । ३ । ७३  
 १२४ न विभक्तौ १ । ३ । ४  
 २८ न वेति विभाषा १ । १ । ४४  
 २६५ नशेर्वा ८ । २ । ६३  
 ६२ नक्ष ८ । ३ । ३०

पृष्ठम्

सूत्रम्

- ८६ नष्वापदान्तस्य ८ । ३ । २४  
 ६७ नश्चुव्यप्रशान् ८ । ३ । ७  
 २१२ न षट्स्वस्त्रा ४ । १ । १०  
 २४५ न संयोगाद्धम ६ । ४ । १३७  
 ५४८ न संख्यादेः समा ५ । ४ । ८६  
 ६०१ न संज्ञायाम् ५ । ४ । १५५  
 २५१ न सम्प्रसारणे ६ । १ । ३७  
 ६१६ न सामिवचने ५ । ४ । ५  
 ४६३ नस्तद्धिते ६ । ४ । १४४  
 ६६५ नहिवृत्तिवृषि ६ । ३ । ११६  
 ३०७ नहो धः ८ । २ । ३४  
 १६ नाज्झलौ १ । १ । १०  
 २८८ नाश्चेः पूजायाम् ६ । ४ । ३०  
 ६०१ नाडीतन्त्रयोः ५ । ४ । १५६  
 ८२५ नातः परस्य ७ । ३ । २७  
 १०८ नादिचि ६ । १ । १०४  
 ४८ नादिन्याकोशे ८ । ४ । ४८  
 ८६६ नान्तादसंख्या ५ । २ । ४६  
 २६२ नाभ्यस्ताच्छतुः ७ । १ । ७८  
 २८२ नामन्त्रिते समा ८ । १ । ७३  
 १३३ नामि ६ । ४ । ३ ।  
 ६८ नाम्नेडितस्या ६ । १ । ६६  
 ५५० नावो द्विगोः ५ । ४ । ६६  
 ४७६ नाव्ययीभावा २ । ४ । ८३  
 ३८८ नासिकोदरोष्ठज ४ । १ । ५५  
 ८१२ निकटे वसति ४ । ४ । ७३  
 ७६६ नित्यं वृद्धशरा ४ । ३ । १४४  
 ८६७ नित्यं शतादि ५ । २ । ५७  
 ३६८ नित्यं संज्ञाछ ४ । १ । २६  
 ३७२ नित्यं सपरन्या ४ । १ । ३५  
 १०५ नित्यं समासेऽनु ८ । ३ । ४५  
 ५३८ नित्यं हस्ते १ । ४ । ७७  
 ५१० नित्यं क्रीडाजीवि २ । २ । १७

पृष्ठम्	सूत्रम्
५६१	नित्यमसिद्धप्रजा ५ । ४ । १२२
६३७	नित्यवीप्सयोः ८ । १ । ४
८०	निपात एकाज १ । १ । १४
८०४	निर्वृत्तेऽक्षयूता ४ । ४ । १६
७६६	निशाप्रदोषाभ्यां ४ । ३ । १४
६३५	निष्कुलान्निष्को ५ । ४ । ६२
६०३	निष्ठा २ । २ । ३६
६०१	निष्प्रवाणिश्च ५ । ४ । १६०
११	नीचैरनुदात्तः १ । २ । ३०
६०६	नीतौ च तद्यु ५ । ३ । ७७
२६७	नुम्बिसर्जनीयश ८ । ३ । ५८
१८७	नृ च ६ । ४ । ६
६७	नृन्पे ८ । ३ । १०
२३८	नन्दमदसोरकोः ७ । १ । ११
७३३	नेन्द्रस्य परस्य ७ । ३ । २२
६४४	नेन्सिद्धबध्नातिपु ६ । ३ । १६
२०८	नेयडुवङ्स्थाना १ । ४ । ४
८६२	नेर्बिडजिबरी ५ । २ । ३२
२५५	नोपधायाः ६ । ४ । ७
८०२	नौद्यचष्टन् ४ । ४ । ७
८१५	नौवयोधर्मविष ४ । ४ । ६१
७६६	न्यग्रोधस्य च ७ । ३ । ५

प

८६०	पक्षातिः ५ । २ । २५
८०७	पक्षिमत्स्यमृगा ४ । ४ । ३५
८३६	पङ्क्तिनिशतिर्नि ५ । १ । ५६
३६७	पङ्कोश्च ४ । १ । ६८
८३६	पञ्चदशतौ वर्गे ५ । १ । ६०
५०३	पञ्चमी भयेन २ । १ । ३७
४७१	पञ्चमी विभक्ते २ । ३ । ४२
४४६	पञ्चम्यपाङ्परि २ । ३ । १०
२७३	पञ्चम्या अत् ७ । १ । ३१
६३६	पञ्चम्याः स्लोका ६ । ३ । २

पृष्ठम्	सूत्रम्
८८८	पञ्चम्यास्तसिल् ५ । ३ । ७
८२८	पणपादमाषश ५ । १ । ३४
१६८	पतिः समास एव १ । ४ । ८
८५२	पत्यन्तपुरोहि ५ । १ । १२८
३७०	पत्युर्नो यज्ञसं ४ । १ । ३३
७६१	पत्रपूर्वादञ् ४ । ३ । १२२
७६२	पत्राध्वर्युपरि ४ । ३ । १२३
७७३	पथः पन्थ च ४ । ३ । २६
८३६	पथः ष्कन् ५ । १ । ७५
२५२	पथिमध्यभृत्ता ७ । १ । ८५
६३६	पथो विभाषा ५ । ४ । ७२
८१७	पथ्यतिथिव ४ । ४ । १९७
८१५	पदमस्मिन्दश्यम् ४ । ४ । ८७
६७२	पदव्यवायेऽपि ८ । ४ । ३८
२७७	पदस्य ८ । १ । १६
२७७	पदात् ८ । १ । १७
१२८	पदान्तस्य ८ । ४ । ३७
८०३	पदान्तस्यान्य ७ । ३ । ६
१००	पदान्ताद्वा ६ । १ । ७६
८०८	पदोत्तरपदं ४ । ४ । ३६
१५२	पद्भोमारुह्नि ६ । १ । ६३
६५०	पद्यत्यतदर्थे ६ । ३ । ५३
८३६	पन्थो ण नित्यम् ५ । १ । ७६
३०	परः संनिकर्षः १ । ४ । १०६
५५५	परवर्जितं द्वन्द्वत २ । ४ । २६
११६	परश्च ३ । १ । २
८१०	परश्वधाट्टश्च ४ । ४ । ५८
६४२	परस्य च ६ । ३ । ८
४४३	पराजेरघोढः १ । ४ । २६
७६७	परावराधमोत्तम ४ । ३ । ५
४३८	परिकयणे संप्रदा १ । ४ । ४४
८२३	परिखाया ढञ् ५ । १ । १७
८०७	परिपन्थं च ४ । ४ । ३६

पृष्ठम्

सूत्रम्

८२४ परिमाणान्तस्या ७ । ३ । १७  
 ८०६ परिमुखं च ४ । ४ । २६  
 ७२७ परिश्रुतो रथः ४ । २ । १०  
 ८०८ परिषदो रथः ४ । ४ । ४४  
 ८१७ परिषदो रथः ४ । ४ । १०१  
 ६३८ परेर्वर्जने ८ । १ । ५  
 ८५७ परोवरपरम्पर ५ । २ । १०  
 ८०२ रर्पादिभ्यः छन् ४ । ४ । १०  
 ८८६ र्पाभिभ्यां च ५ । ३ । ६  
 ७६६ पर्वताच्च ४ । २ । १४३  
 ६१७ पश्चादियौधे ५ । ३ । ११७  
 ७६५ पलाशादिभ्यो ४ । ३ । १४१  
 ८६३ पश्चात् ५ । ३ । ३२  
 २८० पश्याथश्चानालो ८ । १ । २५  
 ३६५ पाककर्णपर्यापुष्प ४ । १ । ६४  
 ७२७ पाण्डुकंबला ४ । २ । ११  
 ८३१ पात्रात्छन् ५ । १ । ४६  
 ८३७ पात्राद्धंश्च ५ । १ । ६८  
 ५१७ पात्रेसमितादयश्च २ । १ । ४८  
 २८३ पादः पत् ६ । ४ । १३०  
 ६१८ पादशतस्य ५ । ४ । १  
 ६५० पादस्य पदा ६ । ३ । ५२  
 ५६६ पादस्य लोपा ५ । ४ । १३८  
 ६२५ पादार्धाभ्यां च ५ । ४ । २५  
 ३४३ पादोऽन्यतरस्याम् ४ । १ । ८  
 ६६६ पानं देशे ८ । ४ । ६  
 ५२२ पापाणके २ । १ । ५४  
 ६७५ पारस्करप्रभृ ६ । १ । १५७  
 ८३८ पारायणतुरा ५ । १ । ७२  
 ७८६ पाराशर्यसि ४ । ३ । ११०  
 ४८६ पारे मध्ये षष्ठ्या २ । १ । १८  
 ८७०, पार्श्वेनान्विच्छति ५ । २ । ७५  
 ७३६ पाशादिभ्यो यः ४ । २ । ४६  
 ६२४ पिता मात्रा १ । २ । ७०

पृष्ठम्

सूत्रम्

७८३ पितुर्गन्ध ४ । ३ । ७६  
 ७३६ पितृव्यमातुल ४ । २ । ३६  
 ७०७ पितृष्वसुश्छणा ४ । १ । १३२  
 ७६६ पिष्टाच्च ४ । ३ । १४६  
 ७०३ पीलाया वा ४ । १ । ११८  
 ३८१ पुंयोगादाख्या ४ । १ । ४८  
 ५२७ पुंवत्कर्मधारय ६ । ३ । ४२  
 ३०२ पुंलोऽसुहृ ७ । १ । ८६  
 ८३१ पुत्राच्छ च ५ । १ । ४०  
 ७१७ पुत्रान्तादन्य ४ । १ । १५६  
 ६४६ पुत्रेऽन्यतर ६ । ३ । २२  
 ६६ पुमः खयम्परे ८ । ३ । ६  
 ६२३ पुमान्छिया १ । २ । ६७  
 ७८८ पुराणप्रोक्तेषु ४ । ३ । १०५  
 ८६४ पुरुषहस्तिभ्या ५ । २ । ३८  
 ३६६ पुरुषात्प्रमाणे ४ । १ । २४  
 ५३६ पुरोऽव्ययम् १ । ४ । ६७  
 ८८५ पुष्करादिभ्यो ५ । २ । १३५  
 ६१६ पूगाब्ज्योऽप्रा ५ । ३ । ११२  
 ३७२ पूतकतोरं च ४ । १ । ३६  
 ५०५ पूरणगुणसुद्धिता २ । २ । ११  
 ८६५ पूरणाद्भागे तीया ५ । ३ । ४८  
 ८३२ पूरणार्धाट्ठन् ५ । १ । ४८  
 ५६८ पूर्याद्विभाषा ५ । ४ । १४६  
 ५१७ पूर्वकालैकसर्व २ । १ । ४६  
 १६ पूर्वत्रासिद्धम् ८ । २ । १  
 ५८६ पूर्वपदात्संज्ञाया ८ । ४ । ३  
 १४३ पूर्वपरावरदक्षिणो १ । १ । ३४  
 ५५६ पूर्ववदश्ववड्वौ २ । ४ । २७  
 ४६८ पूर्वसदशसमोना २ । १ । ३१  
 ८७२ पूर्वादिनिः ५ । २ । ८६  
 १४४ पूर्वादिभ्यो नव ७ । १ । १६  
 ८६२ पूर्वाधरावराणा ५ । ३ । ३६

पृष्ठम् सूत्रम्  
 ५२४ पूर्वापरप्रथम २ । १ । ५८  
 ५१० पूर्वापराधरोत्तर २ । २ । १  
 ७७३ पूर्वाङ्गापराङ्गा ४ । ३ । २८  
 ४५१ पृथग्विनानानाभि २ । ३ । ३२  
 ८४६ पृथ्वादिभ्यः ५ । १ । १२२  
 ६६२ पृषोदरादीनि ६ । ३ । १०६  
 ६५१ पेषवासवाह ६ । ३ । ५८  
 ६८३ पैतादिभ्यश्च २ । ४ । ५६  
 ५२६ पोढायुवतिस्तोक २ । १ । ६५  
 ७८२ पौरोडाशपुरो ४ । ३ । ७०  
 ६०३ प्रकारवचने जा ५ । ३ । ६६  
 ८६१ प्रकारवचने थाल् ५ । ३ । २३  
 ६४० प्रकारे गुणवच ८ । १ । १२  
 ५८६ प्रकृत्याशिषि ६ । ३ । ८३  
 १६६ प्रकृत्यैकाचू ६ । ४ । १६३  
 १४५ प्रकृष्टे ठञ् ५ । १ । १०१  
 ६२७ प्रज्ञादिभ्यश्च ५ । ४ । ३८  
 ८७७ प्रज्ञाश्रद्धार्चा ५ । २ । १०१  
 ४५० प्रतिः प्रतिनिधि १ । ४ । ६२  
 ८०८ प्रतिकण्ठार्थल ४ । ४ । ४०  
 ८१७ प्रतिजनादिभ्यः ४ । ४ । ६६  
 ४५० प्रतिनिधिप्रति २ । ३ । ११  
 ८०८ प्रतिपथमति ४ । ४ । ४२  
 ६२६ प्रतियोगे पञ्च ५ । ४ । ४४  
 ६७५ प्रतिष्शरैच ६ । १ । १५२  
 ६३७ प्रतेहरसः सप्तमी ५ । ४ । ८२  
 ७४ प्रत्यभिवादेऽशूद्रे ८ । २ । ८३  
 ११६ प्रत्ययः ३ । १ । १  
 १६६ प्रत्ययलोपे १ । १ । ६२  
 ६४५ प्रत्ययस्थात्कात् ७ । ३ । ४४  
 १६६ प्रत्ययस्य लुक्श्लु १ । १ । ६१  
 ७६७ प्रत्ययोत्तरपद ७ । २ । ६८  
 ४३७ प्रत्याङ्भ्यां श्रुवः १ । ४ । ४०

पृष्ठम् सूत्रम्  
 १४६ प्रथमचरमतया १ । १ । ३३  
 १०८ प्रथमयोः पूर्वस ६ । १ । १०२  
 ४७८ प्रथमानिर्दिष्टं स १ । २ । ४३  
 २६८ प्रथमायाश्च द्विव ७ । २ । ८८  
 ७५२ प्रधानप्रत्ययार्थ १ । २ । ५६  
 ६६८ प्रनिरन्तः शरेत्तु ८ । ४ । ५  
 ७८४ प्रभवति ४ । ३ । ८३  
 ८६३ प्रमाणे द्वयस ५ । २ । ३७  
 ८०६ प्रयच्छति गर्ह्यम् ४ । ४ । ३०  
 ८४५ प्रयोजनम् ५ । १ । १०६  
 ७०५ प्रवाहणस्य ढे ७ । ३ । २८  
 ६०२ प्रशंसायां रूप ५ । ३ । ६६  
 ५२८ प्रशंसावचनैश्च २ । १ । ६६  
 ८६६ प्रशस्यस्य श्रः ५ । ३ । ६०  
 ५६४ प्रसंभ्यां जानु ५ । ४ । १२६  
 ४७२ प्रसितोत्सुका २ । ३ । ४४  
 ६७५ प्रस्कण्वहरिष ६ । १ । १५३  
 ७६३ प्रस्थपुरवद्वा ४ । २ । १२२  
 ७६० प्रस्थोत्तरपद ४ । २ । ११०  
 ८१० प्रहरणम् ४ । ४ । ५७  
 ४७५ प्राक्कडारात्स २ । १ । ३  
 ८१८ प्राक् क्रीताच्छ्रः ५ । १ । १  
 ६०४ प्रागिवात्कः ५ । ३ । ७०  
 ८६५ प्रागेकादशभ्यो ५ । ३ । ४६  
 ८१३ प्राग्विधाद्यत् ४ । ४ । ७५  
 ८८७ प्राग्विदशो विभक्तिः ५ । ३ । १  
 ६७६ प्राग्दीव्यतोऽण् ४ । १ । ८३  
 २५ प्राग्दीव्यतोऽण् ४ । १ । ८३  
 ८२३ प्राग्वतेष्टञ् ५ । १ । १८  
 ८०० प्राग्वहेतेष्टक् ४ । ४ । १  
 ३६१ प्राचां ष्फ तद्धितः ४ । १ । १७  
 ७६५ प्राचां कटादेः ४ । २ । १३६  
 ७७३ प्राचां प्रामनगरा ७ । ३ । १४



पृष्ठम्

सूत्रम्

- ७७८ प्राचां नगरान्ते ७ । ३ । २४  
 ७९७ प्राचामवृद्धा ४ । १ । १६०  
 ६०८ प्राचामुपादे ५ । ३ । ८०  
 ८५२ प्राणभृज्जाति ५ । १ । १२६  
 ७६७ प्राणिरजतादि ४ । ३ । १५४  
 ८७६ प्राणिस्था ५ । २ । ६६  
 ६७० प्रातिपदिकान्त ८ । ४ । ११  
 ४०३ प्रातिपदिकार्थ २ । ३ । ४६  
 २६ प्रादयः १ । ४ । ५८  
 ५३८ प्राध्वं बन्धने १ । ४ । ७८  
 ५३१ प्राप्तापत्ते च २ । २ । ४  
 ७७६ प्राक्प्रवः ४ । ३ । १६  
 ६४४ प्रावृदशरत्काल ६ । ३ । १५  
 ७६६ प्रावृष एण्यः । ४ । ३ । १७  
 ७७१ प्रावृषष्ठपू ४ । ३ । २६  
 ६०१ प्रियस्थिरस्फिर ६ । ४ । १५७  
 ४५६ प्रेष्यब्रुवोर्हविषो २ । ३ । ६१  
 ७४४ प्रोक्ताल्लुक् ४ । २ । ६४  
 ७६६ प्रोक्तादिभ्योऽण् ४ । ३ । १६४  
 ७२ प्लुतप्रगृह्या ६ । १ । १२५

फ

- ६८४ फक्फिफोरन्य ४ । १ । ६१  
 ७६६ फले लुक् ४ । ३ । १६३  
 ५५८ फल्गुनीप्राष्ठपदा १ । २ । ६०  
 ७१५ फाण्टाहृतिमि ४ । १ । १५०  
 ८७७ फेनादिलच्च ५ । २ । ६६  
 ७१५ फेरञ् च ४ । १ । १४६

ब

- ८१६ बन्धने चर्षौ ४ । ४ । ६६  
 ६५४ बन्धुनि बहु ६ । १ । १४  
 ६४३ बन्धे च विभाषा ६ । ३ । १३  
 ८८६ बलादिभ्यो मतु ५ । २ । १३६  
 १६८ बहुगणवतुडति १ । १ । २३

पृष्ठम्

सूत्रम्

- ८६७ बहुपूगणस ५ । २ । ५२  
 २७७ बहुवचनस्य ८ । १ । २१  
 १३१ बहुवचने भल्येत् ७ । ३ । १०३  
 ३६७ बहुव्रीहेरुधसो ४ । १ । २५  
 ३८६ बहुव्रीहेश्वान्तो ४ । १ । ५२  
 ५८७ बहुव्रीहौ सक्थ्य ५ । ४ । ११३  
 ५८७ बहुव्रीहौ संख्येये ५ । ४ । ७३  
 १२२ बहुषु बहुवचनम् १ । ४ । २१  
 ६०१ बहोर्लोपो भू ६ । ४ । १५८  
 ७०६ बह्वच इजः प्राच्य २ । ४ । ६६  
 ७४६ बह्वचः कूपेषु ४ । २ । ७३  
 ७८१ बहवोऽन्तोदात्ता ४ । ३ । ६७  
 ६०६ बहवो मनुष्य ५ । ३ । ७८  
 ८११ बह्वचपूर्वपदा ४ । ४ । ६४  
 ६२८ बह्वलपार्थाच्छ ५ । ४ । ४२  
 ३८० बह्वादिभ्यश्च ४ । १ । ४५  
 ३६७ बाह्वन्तात्संज्ञा ७ । १ । ६७  
 ६६५ बाह्वादिभ्यश्च ४ । १ । ६६  
 ७६२ बाहीकप्रोमभ्य ४ । २ । ११७  
 ७५५ बिल्वकादि ६ । ४ । १५३  
 ७२४ बिल्वादिभ्यो ४ । ३ । १३६  
 ८२८ विस्ताच्च ५ । १ । ३१  
 ५२५ वृन्दारकनाग २ । १ । ६२  
 ६२० वृद्ध्या आच्छादने ५ । ४ । ६  
 ८५४ ब्रह्मणस्त्वः ५ । १ । १३६  
 ५५१ ब्रह्मणो जानपदा ५ । ४ । १०४  
 ६३५ ब्रह्महस्तिभ्यो ५ । ४ । ७८  
 ८७० ब्राह्मणकोष्णिके ५ । २ । ७१  
 ७३७ ब्राह्मणमाणव ४ । २ । ४२  
 ७१२ ब्राह्मोऽजातो ६ । ४ । १७१

भ

- ८१७ भक्राणः ४ । ४ । १००  
 ८१२ भक्रादण्य ४ । ४ । ६८

पृष्ठम्	सूत्रम्
७८५	भक्तिः ४ । ३ । ६५
५०१	मक्षेयण मिथीकर २ । १ । ३५
७०१	मर्गात्त्रैगर्ते ४ । १ । १११
७६१	भवतष्ठक्छसौ ४ । २ । ११५
८०४	मञ्जादिभ्यः ४ । ४ । १६
३५१	मञ्जेषाजाज्ञाद्वा ७ । ३ । ४७
१५४	मस्य ६ । ४ । १२६
२५३	मस्य टेलोपः ७ । १ । ८८
८३२	भागाद्यच्च ५ । १ । ४६
७३५	भिक्षादिभ्योऽण् ४ । २ । ३८
४४३	भीत्रार्थानां भय १ । ४ । २५
६६०	भोरोः स्थानम् ८ । ३ । ८१
४४६	भुवः प्रभवः १ । ४ । ३१
८६६	भुतपूर्वे चरट् ५ । ३ । ५३
२५	भूवादयो धातवः १ । ३ । १
५३५	भूषणोऽलम् १ । ४ । ६४
१०६	भोभगोअघोअपूर्व ८ । ३ । १७
७४०	भौरिक्याद्यैषुका ४ । २ । ५४
१७२	भ्यसो भ्यम् ७ । १ । ३०
६८८	भ्रातरि च ज्याय ४ । १ । १६४
७१३	भ्रातुर्व्यच्च ४ । १ । १४४
६१४	भ्रातृपुत्रौ स्वसृदु १ । २ । ६८
७०४	भ्रुवो लुक्च ४ । १ । १२५

म

२४८	मधक् बहुलम् ६ । ४ । १२८
८१०	मङ्कुक्कर्मकरादण ४ । ४ । ५६
८१६	मतजनहलात्करण ४ । ४ । ६७
७४८	मतोश्च बहुजज्ञात् ४ । २ । ७२
८६८	मतौ छः सूक्तसाम्नो ५ । २ । ५६
६६६	मतौ बहुचोऽन ६ । ३ । ११६
७६४	मद्रवृज्योः कन् ४ । २ । १३१
६३६	मद्रात्परिनापणे ५ । ४ । ६७
७६०	मद्रेभ्योऽञ् ४ । २ । १०८

पृष्ठम्	सूत्रम्
७००	मधुबभ्रवोर्ब्राह्मण ४ । १ । १०६
६४३	मध्याद्भोरौ ६ । ३ । ११
७६७	मध्यान्मः ४ । ३ । ८
५३८	मध्यपदेनिवचने १ । ४ । ७६
७५३	मध्वादिभ्यश्च ४ । २ । ८६
३४४	मनः ४ । १ । ११
६४१	मनसः संज्ञायाम् ६ । ३ । ४
७६५	मनुष्यतत्स्थयोः ४ । २ । १३४
३७३	मनोरौ वा ४ । १ । ३८
७१८	मनोर्जातावज्यतौ ४ । १ । १६१
६५१	मन्थोदनसकर्तुर्वि ६ । ३ । ६०
४४१	मन्यकर्मण्यनादेर ३ । ३ । १७
२६६	मपर्यन्तस्य ७ । २ । ६१
८२	मय उजो वो वा ८ । ३ । ३३
७८४	मयट् च ४ । ३ । ८२
७६६	मयड्वैतयोर्भाषा ४ । ३ । १४३
५३१	मयूरव्यंसकादयश्च २ । १ । ७२
६७५	मस्करमस्करिणौ ६ । १ । १५४
७१३	महाकुलादञ्छौ ४ । १ । १४१
७३३	महाराजप्रोष्ठपदा ४ । २ । ३५
७८६	महाराजाटुञ् ४ । ३ । ६७
७३१	महेन्द्राद्वाणौ च ४ । २ । २६
८२१	माणावचरकाभ्यां ५ । १ । ११
६२१	मातरपितरावुदीचां ६ । ३ । ३२
६४७	मानुःपितृभ्यामन्य ८ । ३ । ८५
७०२	मातृस्तंक्ष्याभं ४ । १ । ११५
६४७	मातृपितृभ्यां स्वसा ८ । ३ । ८४
७०७	मातृष्वसुश्च ४ । १ । १३४
८०७	माथोत्तरपदपदव्य ४ । ४ । ३७
८७५	मादुपधायाश्च मतो ८ । २ । ६
८६५	मानपथज्ञयोः क ५ । ३ । ५१
७६८	माने वयः ४ । ३ । १६२
८४०	मासाद्वयनि यत्ख ५ । १ । ८१

पृष्ठम्	सूत्रम्
६६७	मित्रे चर्षौ ६ । ३ । १३०
३२	मिदचोऽन्त्यात्परः १ । १ । ४७
१२	मुखनासिकावचनो १ । १ । ८
८०५	मुद्रादण् ४ । ४ । २५
८१५	मूलमस्याबहि ४ । ४ । ८८
६२८	मृदस्तिक्न् ५ । ४ । ३६
८६	मोऽनुस्वारः ८ । ३ । २३
२३६	मो नो धातोः ८ । २ । ६४
६०	मो राजि समः कौ ८ । ३ । २५

य

३०८	यः सौ ७ । २ । ११०
३६६	यक्षश्चाप् ४ । १ । ७४
१५३	यचिभम् १ । ४ । १८
८३८	यज्ञविरभ्यां घख ५ । १ । ७१
६६६	यज्जोश्च २ । ४ । ६४
३६०	यज्ज ४ । १ । १६
६६७	यजिनोश्च ४ । १ । १०१
४७०	यतश्च निर्धारणम् २ । ३ । ४१
८६४	यत्तदेतेभ्यः परिमा ५ । २ । ३६
८५०	यथातथायथापुर ७ । ३ । ३१
८५५	यथामुखसंमुखस्य ५ । २ । ६
६१	यथासंख्यमनुदे १ । ३ । १०
४८५	यथाऽप्रादृश्ये २ । १ । ७
६४५	यथास्वे यथायथम् ८ । १ । १४
८५	यरोऽनुनासिकेऽनु ८ । ४ । ४५
८५५	यवयवकषष्टिकाद्यत् ५ । २ । ३
७०६	यस्कादिभ्यो गोत्रे २ । ४ । ६३
१२८	यस्मात्प्रत्ययविधि १ । ४ । १३
४७३	यस्मादधिकं यस्य २ । ३ । ६
४६६	यस्य च भावेन भा २ । ३ । ३७
४८६	यस्य चायामः २ । १ । १६ ।
२१५	यस्येति च ६ । ४ । १४८
५०३	याजकादिभिश्च २ । २ । ६

पृष्ठम्	सूत्रम्
१६३	याढापः ७ । ३ । ११३
८६५	याप्ये पाशप् ५ । ३ । ४७
४८६	यावदवधारणे २ । १ । ८
६२६	यावादिभ्यः कन् ५ । ४ । २६
२६०	युजेरसमासे ७ । १ । ७१
५२६	युवा खलतिपलित २ । १ । ६७
६०२	युवाल्पयो कनन्य ५ । ३ । ६४
२६८	युवावौ द्विवचने ७ । २ । ६२
७३६	युवोरनाकौ ७ । १ । १
२७७	युष्मदस्मदोः षष्ठी ८ । १ । २०
२७१	युष्मदस्मदोरनादेशे ७ । २ । ८६
७६६	युष्मदस्मदोरन्यतर ४ । ३ । १
२७३	युष्मदस्मद्भ्यां ङसो ७ । १ । २७
४०१	युनस्तिः ४ । १ । ७७
६८२	यूनि लुक् ४ । १ । ६०
२६६	यूयवयौ जसि ७ । २ । ६३
१७३	यू स्याख्यौ नदी १ । ४ । ३
८१६	ये च तद्धिते ६ । १ । ६१
७११	ये चाभावकर्मणोः ६ । ४ । १६८
२८	येन विधिस्तदन्तस्य १ । १ । ७२
४३१	येनाङ्गविकारः २ । ३ । २०
६१२	येषां च विरोधः शा २ । ४ । ६
७५१	योगप्रमाणे च तदः १ । २ । ५५
८४५	योगाद्यच्च ५ । १ । १०२
२७१	मोऽचि ७ । २ । ८६
८३६	योजनं गच्छति ५ । १ । ७४
८५३	योपधादगुरुपोत्त ५ । १ । १३२

र

८४६	रञ्जतो हलादेर्ल ६ । ४ । १६१
६२७	रक्ते ५ । ४ । ३२
८०७	रक्षति ४ । ४ । ३३
७५८	रङ्गोरमनुष्येऽण्च ४ । २ । १००
८८०	रजःकृष्यासुतिप ५ । २ । ११२

पृष्ठम्	सूत्रम्
६६१	रथवदयोश्च ६ । ३ । १०२
७६१	रथायत् ४ । ३ । १२१
१५५	रषाभ्यां नो णः स ८ । ४ । १
८७४	रसादिभ्यश्च ५ । २ । ६५
६०६	राजदन्तादिषु परम् २ । २ । ३१
७४०	राजन्यादिभ्यो वुञ् ४ । २ । ५३
८७६	राजन्वान्सौराज्ये ८ । २ । १४
७११	राजश्वशुरायत् ४ । १ । १३७
५४५	राजाहःसखिभ्यष्ट्च ५ । ४ । ६१
७६५	राज्ञः क च ४ । २ । १४०
५५७	रात्राह्लाहाः पुंसि २ । ४ । २६
६५६	रात्रेः कृति विभाषा ६ । ३ । ७२
८४०	रात्र्यहःसंवत्सराच्च ५ । १ । ८७
१८३	रात्सस्य ८ । २ । २४
४३७	राधीक्ष्योर्यस्य वि १ । ४ । ३६
१६१	रायो हलि ७ । २ । ८५
७५६	राष्ट्रावारपाराद्धखौ ४ । २ । ६३
७३२	रीडृतः ७ । ४ । २७
४३४	रुच्यर्थानां प्रियमा १ । ४ । ३३
४५६	रुजार्थानां भाव २ । ३ । ५४
८८२	रूपादाहतप्रशंस ५ । २ । १२०
७१४	रेवत्यादिभ्यष्ट्क् ४ । १ । १४६
७६३	रैवतिकादिभ्य ४ । ३ । १३१
२३४	रोः सुपि ८ । ३ । १६
६३०	रोगाच्चपन्यने ५ । ४ । ४६
७५०	रोणी ४ । २ । ७८
७६३	रोपधेतोः प्राचां ४ । २ । १२३
११३	रो रि ८ । ३ । १४
११२	रोऽसुपि ८ । २ । ६६
२६६	र्वोऽपधाया दीर्घ ८ । २ । ७६

ल

४२४	लक्षणेत्थंभूताख्या १ । ४ । ६०
४८८	लक्षणेनाभिप्रती २ । १ । १४

पृष्ठम्	सूत्रम्
८०६	लवणाट्टन् ४ । ४ । ५२
८०५	लवणाल्लुक् ४ । ४ । २४
१२७	लशकतद्धिते १ । ३ । ८
७२४	लाक्षारोचनाट्टक् ४ । २ । २
७७४	लुक्कद्धितलुकि १ । २ । ४६
७००	लुक्किन्नयाम् ४ । १ । १०६
७५१	लुपि युक्कवधकि १ । २ । ५१
७६६	लुप्च ४ । ३ । १६६
७२५	लुबविशेषे ४ । २ । ४
७५१	लुब्धोगाप्रख्याना १ । २ । ५४
६१२	लुम्भनुष्ये ५ । ३ । ६८
८३१	लोकसर्वलोकाट्टन् ५ । १ । ४४
५५	लोपः शाकल्यस्य ८ । ३ । १६
५६५	लोपो व्योर्वलि ६ । १ । ६६
८७७	लोमादिपामादि ५ । २ । १००
६२६	लोहितान्मणौ ५ । ४ । ३०

व

७००	वतएडाच्च ४ । १ । १०८
८२६	वतोरिड्वा ५ । १ । २३
८६७	वतोरिक् ५ । २ । ५३
७७५	वत्सशालाभिजि ४ । ३ । ३६
८७६	वत्सांसाभ्यां काम ५ । २ । ६८
६१०	वत्सोच्चाध्वर्षभेभ्य ५ । ३ । ६१
६६५	वनगिर्योः संज्ञा ६ । ३ । ११७
६६५	वनं पुरगामिधका ८ । ४ । ४
३४१	वनो र च ४ । १ । ७
६०१	वन्दिते भ्रातुः ५ । ४ । १५७
५६७	वयसि दन्तस्य ५ । ४ । १४१
८८५	वयसि पूरणात् ५ । २ । १३०
३६३	वयसि प्रथमे ४ । १ । २०
७५२	वरणादिभ्यश्च ४ । २ । ८२
७८०	वगोन्ताच्च ४ । ३ । ६३
६७४	वचस्केऽवस्करः ६ । १ । १४८

पृष्ठम्

सूत्रम्

८५० वर्णद्वयादिभ्यः ५ । १ । १२३  
 ३७३ वर्णादिनुदात्तात्तोप ४ । १ । ३६  
 ८८५ वर्णाद्विह्वारिणि ५ । २ । १३४  
 ६२६ वर्णे चानित्ये ५ । ४ । ३१  
 ५३० वर्णो वर्णेन २ । १ । ६६  
 ७५८ वर्णो लुक् ४ । २ । १०३  
 ८४१ वर्षस्याभविष्यति । ७ । ३ । १६  
 ७६६ वर्षाभ्यष्टक् ४ । ३ । १८  
 १८५ वर्षाभ्यष्टक् ६ । ४ । ८४  
 ८४१ वर्षाल्लुक् च ५ । १ । ८८  
 ६६६ वले ६ । ३ । ११८  
 ८१५ वशं गतः ४ । ४ । ८६  
 ७४४ वसन्तादिभ्यष्टक् ४ । २ । ६३  
 २३२ वसुस्रैस्वस्वनङ्गु ८ । २ । ७२  
 ३०० वसोःसम्प्रसारणं ६ । ४ । १३१  
 ६१३ वस्तेर्दञ् ५ । ३ । १०१  
 ८०३ वस्त्रकयविक्रयाट्ठन् ४ । ४ । १३  
 ८३३ वस्त्रद्वयाभ्यां ५ । १ । ५१  
 ७१७ वाकिनादीनां कु ४ । १ । १५८  
 ७४ वाक्यस्य टेः प्लुत ८ । २ । ८२  
 ६३८ वाक्यादेरामन्त्रित ८ । १ । ८  
 ६५० वा घोषमिश्रशब्दे ६ । ३ । ५६  
 ८८४ वाचो गिमनिः ५ । २ । १२४  
 ६२७ वाचो व्याहृतार्था ५ । ४ । ३५  
 ८८५ वातातीसाराभ्यां ५ । २ । १२६  
 २२८ वा द्रुहमुहृणुहृणि ८ । २ । ३३  
 ३२४ वा नपुंसकस्य ७ । १ । ७६  
 ५१ वान्तो यि प्रत्यये ६ । १ । ७६  
 ६८६ वान्यस्मिन्सपि ४ । १ । १६५  
 ६० वा पदान्तस्य ८ । ४ । ५६  
 ६१६ वा बहूनां जाति ५ । ३ । ६३  
 ६७० वा भावकरणयोः ८ । ४ । १०  
 ७२६ वामदेवाङ्गुयङ्गु ४ । २ । ६

पृष्ठम्

सूत्रम्

२०८ वामि १ । ४ । ५  
 २०५ वाम्शसोः ६ । ४ । ८०  
 ७३२ वाय्वृपित्रुषसो ४ । २ । ३१  
 ४४४ वारणार्थानामी १ । ४ । २७  
 १३२ वावसाने ८ । ४ । ५६  
 १०१ वा शरि ८ । ३ । ३६  
 ६४६ वा शोकध्यङ्गरेषु ६ । ३ । ५१  
 ५६५ वा संज्ञायाम् ५ । ४ । १३३  
 ७८६ वासुदेवार्जुनाभ्यां ४ । ३ । ६८  
 ६४ वा सुप्यापिशलेः ६ । १ । ६२  
 २२६ वाह ऊट् ६ । ४ । १३२  
 ३६१ वाहः ४ । १ । ६१  
 ८८६ वा ह च छन्दसि ५ । ३ । १३  
 ६६६ वाहनमाहितात् ८ । ४ । ८  
 ६०४ वाहिताग्न्यादिषु २ । २ । ३७  
 ८२८ विशातिकात्खः ५ । १ । ३२  
 ८२६ विशातिप्रिशङ्गा ५ । १ । २४  
 ८६७ विशत्यादिभ्यस्त ५ । २ । ५६  
 ७०४ विकर्णकुपीतका ४ । १ । १२४  
 ७०३ विकर्णशुक्लच्छग ४ । १ । ११७  
 ७८४ विदूराज्यः ४ । ३ । ८४  
 ७८३ विद्यायोनिसम्बन्धे ४ । ३ । ७७  
 ८१४ विध्यत्यधनुषा ४ । ४ । ८३  
 ८६१ विनम्भ्यां नानाञौ ५ । २ । २७  
 ६२७ विनयादिभ्यष्टक् ५ । ४ । ३४  
 ६०२ विन्मतोर्लुक् ५ । ३ । ६५  
 ६१५ विप्रतिषिद्धं चान २ । ४ । १३  
 ११५ विप्रतिषेधे परं १ । ४ । २  
 १२१ विभक्तिश्च १ । ४ । १०४  
 ४८७ विभाषा २ । १ । ११  
 ८२७ विभाषा कार्षापण ५ । १ । २६  
 ७६४ विभाषा कुरुयुगं ४ । २ । १३०  
 ५३७ विभाषा कृञि १ । ४ । ७२

पृष्ठम् सूत्रम्,  
 ४७४ विभाषा कृञि १ । ४ । ६८  
 ४५१ विभाषा गुणेऽत्रि -२ । ३ । २५  
 १५७ विभाषा क्षिप्रयोः ६ । ४ । १३६  
 ५५४ विभाषा चत्वारिंश ६ । ३ । ४६  
 १४८ विभाषा जसि १ । १ । ३२  
 ६२० विभाषाञ्चरदिक्रिञ्च ५ । ४ । ८  
 ८५५ विभाषा तिलमाषो ५ । २ । ४  
 १८३ विभाषा तृतीया ७ । १ । ६७  
 १६४ विभाषा दिक्समा १ । १ । २८  
 १६५ विभाषा द्वितीया ७ । ३ । ११५  
 ८६३ विभाषा परावरा ५ । ३ । २६  
 ६६२ विभाषा पुरुषे ६ । ३ । १०६  
 ७७१ विभाषा पूर्वाह्णाप ४ । ३ । २४  
 ७२६ विभाषा फाल्गुनी ४ । २ । २३  
 ६२३ विभाषा बहुधावि ५ । ४ । २०  
 ७६६ विभाषा मनुष्ये ४ । २ । १४४  
 ७६८ विभाषा रोगातप ४ । ३ । १३  
 ८६३ विभाषाऽवरस्य ५ । ३ । ४१  
 ६४४ विभाषा वर्षञ्चर ६ । ३ । १६  
 ८०४ विभाषा विवधात् ४ । ४ । १७  
 ६१३ विभाषा वृक्षमृगतृ २ । ४ । १२  
 ५६७ विभाषा श्यावारो ५ । ४ । १४४  
 ३७० विभाषा सपूर्वस्य ४ । १ । ३४  
 ६१७ विभाषा समीपे २ । ४ । १६  
 ६३२ विभाषा साति का ५ । ४ । ५२  
 ६०३ विभाषा सुपो बहु ५ । ३ । ६८  
 ५६२ विभाषा सेनासुरा २ । ४ । २५  
 ६४७ विभाषा स्वसृप ६ । ३ । २४  
 ८१६ विभाषा हविरपूषा ५ । १ । ४  
 ६५६ विभाषादरे ६ । ३ । ८८  
 ४५६ विभाषापसर्गे २ । ३ । ५६  
 ७६२ विभाषाशीनेरपु ४ । २ । ११८  
 ६६८ विभाषाषधिव ८ । ४ । ६

पृष्ठम् सूत्रम्  
 ८६६ विमुक्तादिभ्यो ५ । २ । ६१  
 २६ विरामोऽवसा १ । ४ । ११०  
 ८४५ विशाखाषाढाद ५ । १ । ११०  
 ६११ विशिष्टलिङ्गो २ । ४ । ७  
 ५२३ विशेषणं विशेष २ । १ । ५७  
 ७५२ विशेषणानां १ । २ । ६२  
 २६३ विश्वस्य वसु ६ । ३ । १२८  
 ७३६ विषयो देशे ४ । २ । ५२  
 ६७४ विष्किरः ६ । १ । १५०  
 २८५ विष्वग्देवयाश्च ६ । ३ । ६२  
 ६४ विसर्जनीयस्य ८ । ३ । ३४  
 ६२२ विसारिणो ५ । ४ । १६  
 ७५० वृञ्चकठजि ४ । २ । ८०  
 ६१६ वृक्रोट्टयण ५ । ३ । ११५  
 ६०० वृद्धस्य च ५ । ३ । ६२  
 ७६१ वृद्धाच्छः ४ । २ । ११४  
 ७१५ वृद्धाष्टकसौवो ४ । १ । १४८  
 ७६२ वृद्धात्प्राचाम् ४ । २ । १२०  
 ७६५ वृद्धादकेकान्त ४ । २ । १४१  
 ५७६ वृद्धिनिमित्तस्य च ६ । ३ । ३६  
 २४ वृद्धिरादेच १ । १ । १  
 ५८ वृद्धिरचि ६ । १ । ८८  
 ७६१ वृद्धिर्यस्याचा १ । १ । ७३  
 ७१६ वृद्धेर्योमला ४ । १ । १६६  
 ६२२ वृद्धो यूना लल्ल १ । २ । ६५  
 ३७२ वृषाकप्यभिकुलि ४ । १ । ३७  
 ८६१ वेः शालच्छङ्क ५ । २ । २८  
 ८०३ वेतनादिभ्यो ४ । ४ । १२  
 २६० वेरपृक्तस्य ६ । १ । ६७  
 ६४१ वैयाकरणाख्यायां ६ । ३ । ७  
 ३७६ वेतो गुणवच ४ । १ । ४०  
 ५८६ वोपसर्जनस्य ६ । ३ । ८२  
 ८०५ व्यञ्जनैरुप ४ । ४ । २६

पृष्ठम्

सूत्रम्

- ७१३ व्यन्सपत्ने ४ । १ । १४५  
 ४५७ व्यवहृपणोः सम २ । ३ । ५७  
 ७७८ व्याहरति मृगः ४ । ३ । ५१  
 ८४४ व्युष्टादिभ्योऽण् ५ । १ । ६७  
 ११० व्यालघुप्रयत्नतरः ८ । ३ । १८  
 १६६ वृषभ्रस्जसृज ८ । २ । ३६  
 ६६६ ज्ञातृफभोर ५ । ३ । ११३  
 ८५६ ज्ञातेन जीवति ५ । २ । २१  
 ८५५ ब्रीहिशाल्योर्ढक् ५ । २ । २  
 ७६७ ब्रीहिः पुरोडाशे ४ । ३ । १४८  
 ८८२ ब्रीह्यादिभ्यश्च ५ । २ । ११६

श

- ८१४ शकटादण् ४ । ४ । ८०  
 ८१० शक्तियष्ट्योरी ४ । ४ । ५६  
 ७८५ शण्डिकादिभ्यो ४ । ३ । ६२  
 ८२७ शतमानविंशतिक ५ । १ । २७  
 ८८२ शतसहस्रा ५ । २ । ११६  
 ८२५ शताच्च ठन्यताव ५ । १ । २१  
 ८६६ शदन्तविंशतेश्च ५ । २ । ४६  
 ३२५ शप्श्यनोर्निल्यम् ७ । १ । ८१  
 ८०७ शब्ददर्दुरं कराति ४ । ४ । ३४  
 ७६६ शम्भ्याः ष्लञ् ४ । ३ । १४२  
 ६४४ शयवासवासि ६ । ३ । १८  
 ६६७ शरद्वच्छुनक ४ । १ । १०२  
 ६६६ शरादीनां च ६ । ३ । ११०  
 ७७८ शरीरावयवाच्च ४ । ३ । ५५  
 ८१६ शरीरावयवाद्यत् ५ । १ । ६  
 २३५ शरोऽचि ८ । ४ । ४६  
 ६१५ शर्करादिभ्योऽण् ५ । ३ । १०७  
 ७५३ शर्कराया वा ४ । २ । ८३  
 १०१ शर्परे विसर्जनीयः ८ । ३ । ३५  
 ८०६ शलालुनोऽन्य ४ । ४ । ५४  
 ८८ शरच्छोऽटि ८ । ४ । ६३

पृष्ठम्

सूत्रम्

- २७० शसो न ७ । १ । २९  
 ७६३ शाकलाद्वा ४ । ३ । १२८  
 ६१४ शाखादिभ्यो ५ । ३ । १०३  
 ८२६ शाणाद्वा ५ । १ । ३५  
 ८४ शात् ८ । ४ । ४४  
 ३६६ शार्ङ्गरवाद्यभो ४ । १ । ७३  
 ८५६ शालीनकौपीने ५ । २ । २०  
 ७५४ शिखाया वलच् ४ । २ । ८६  
 ६२ शि तुक् ८ । ३ । ३१  
 ६०३ शिलाया ढः ५ । ३ । १०२  
 ८१० शिल्पम् ४ । ४ । ५५  
 ७०१ शिवादिभ्योऽण् ४ । १ । ११२  
 ७८४ शिशुकन्दयम ४ । ३ । ८८  
 २१५ शि सर्वनामस्था १ । १ । ४२  
 ८७० शीतोष्णाभ्यां ५ । २ । ७२  
 ८३७ शीर्षच्छेदाद्यच्च ५ । १ । ६५  
 ८१० शीलम् ४ । ४ । ६१  
 ७३१ शुकाद्धन् ४ । २ । २६  
 ७८३ शुण्डिकादिभ्योऽण् ४ । ३ । ७६  
 ७०४ शुभ्रादिभ्यश्च ४ । १ । १२३  
 ६१२ शुद्धाणामनिर २ । ४ । १०  
 ८२६ शूर्पादन्यतर ५ । १ । २६  
 ६३६ शूलात्पाके ५ । ४ । ६५  
 ७२८ शूलोखाद्यत् ४ । २ । १७  
 ८७१ शृङ्खलमस्य ५ । २ । ७६  
 ८० शे १ । १ । १३  
 ६०६ शेवलसुपरिवि ५ । ३ । ८४  
 ५६६ शेषाद्विभाषा ५ । ४ । १५४  
 ७५६ शेषे ४ । २ । ६२  
 २६६ शेषे लोपः ७ । २ । ६०  
 १६१ शेषो व्यसंखि १ । ४ । ७  
 ५६३ शेषो बहुव्रीहिः २ । २ । २३  
 ३७६ शोणात्प्राचाम् ४ । १ । ४३



पृष्ठम्

सूत्रम्

- ७८८ शौनकादिभ्य ४ । ३ । १०६  
 ७४१ श्येनतिलस्य ६ । ३ । ७१  
 ७७४ अविष्ठाफल्यु ४ । ३ । ३४  
 ८१२ आणामांसौ ४ । ४ । ६७  
 ८७२ आद्धमनेन ५ । २ । ८५  
 ७६८ आद्धे शरदः ४ । ३ । १२  
 ५२४ अण्यादयः २ । १ । ५६  
 ८७२ ओत्रियंश्छन्दो ५ । २ । ८४  
 ४३५ ऋघहनुङ्स्था १ । ४ । ३४  
 ८०३ श्वगणाट्टञ्च ४ । ४ । ११  
 २५० श्वयुवमघो ६ । ४ । १३३  
 ६२५ श्वशुरः श्वश्र्वा १ । २ । ७१  
 ७६६ श्वसस्तुट् च ४ । ३ । १५  
 ६३६ श्वसोवसीयः ५ । ४ । ८०  
 ८०३ श्वादेरिनि ७ । ३ । ८

ष

- ३६१ षः प्रत्ययस्य १ । ३ । ६  
 ८६७ षट्कृतिकतिपय ५ । २ । ५१  
 २३४ षट्चतुर्भ्यश्च ७ । १ । ५५  
 १६६ षड्भ्यो लुक् ७ । १ । २२  
 २०० षढोः कः सि ८ । २ । ४१  
 ८४० षण्मासाण्यञ्च ५ । १ । ८३  
 ७१२ षपूर्वहन्धृतं ६ । ४ । १३५  
 ८४२ षष्टिकः षष्टिरा ५ । १ । ६०  
 ८६८ षष्ट्यादेश्वासं ५ । २ । ५८  
 ८६५ षष्ठाष्टमाभ्यां ५ । ३ । ५०  
 ५०३ षष्ठी २ । २ । ८  
 ४७० षष्ठी चानादरे २ । ३ । ३८  
 ४५२ षष्ठी शेषे २ । ३ । ५०  
 ३३ षष्ठी स्थानेयोगा १ । १ । ४६  
 ४५४ षष्ठी हेतुप्रयोगे २ । ३ । २६  
 ४५४ षष्ठ्यतसर्थप्रत्यय २ । ३ । ३०  
 ६४५ षष्ठ्या आक्रोशे ६ । ३ । २६

पृष्ठम्

सूत्रम्

- ८६६ षष्ठ्या रूप्य ५ । ३ । ५४  
 ६३० षष्ठ्या व्याश्रये ५ । ४ । ४८  
 ३७५ षिद्गौरादिभ्यश्च ४ । १ । ४१  
 ८४ ष्टुना ष्टुः ८ । ४ । ४१  
 २५५ षणान्ता षट् १ । १ । २४  
 ६५३ व्यङ्गः सम्प्रसार ६ । १ । १३

स

- ८७१ स एषां प्रामाणीः ५ । २ । ७८  
 ७११ संयोगादिश्च ६ । ४ । १६६  
 ४७ संयोगान्तस्य ८ । २ । २३  
 ३१ संयोगे गुह १ । ४ । ३१  
 ७७७ संवत्सराप्रहायणी ४० । ३ । ५०  
 ८३६ संशयमापन्नः ५ । १ । ७३  
 ८०५ संसृष्टे ४ । ४ । २२  
 ८०२ संस्कृतम् ४ । ४ । ३  
 ७२८ संस्कृतं भक्षाः ४ । २ । १६  
 ३६८ संहितशफलञ्च ४ । १ । ७०  
 ६६ संहितायाम् ६ । १ । ७२  
 ६६४ संहितायाम् ६ । ३ । ११४  
 ३९२ संख्यशिक्षीति भा ४ । १ । ६२  
 १६५ संख्युरसंबुद्धौ ७ । १ । ६२  
 ८५१ संख्युर्यः ५ । १ । १२६  
 ७४६ सङ्कुलादिभ्यश्च ४ । २ । ७५  
 ५८१ संख्ययाव्यया २ । २ । २५  
 ५२० संख्यापूर्वो २ । १ । ५२  
 ८२६ संख्याया अतिश ५ । १ । १२  
 ८६५ संख्याया अव ५ । २ । ४१  
 ६२२ संख्यायाः क्रिया ५ । ४ । १७  
 ८४० संख्यायाः संवत्सर ७ । ३ । १५  
 ८३५ संख्यायाः संज्ञासं ५ । १ । ५८  
 ८६६ संख्याया गुणस्य ५ । २ । ४७  
 ८६४ संख्याया विधार्थे ५ । ३ । ४२  
 ६३५ संख्यायाश्च गुणा ५ । ४ । ५६

पृष्ठम्	सूत्रम्
४६०	संख्या वंश्येन २ । १ । १६
१५८	संख्याविस्मायपूर्व ६ । ३ । ११०
३६८	संख्याव्ययादे ४ । १ । २६
५६७	संख्यासुपूर्वस्य ५ । ४ । १४०
६२८	संख्यैकवचनाच्च ५ । ४ । ४३
७४०	संप्राप्ते प्रयोजन ४ । २ । ५६
७६२	सङ्गाङ्गलक्षणेष्व ४ । ३ । १२७
५७८	संज्ञापूरणयोश्च ६ । ३ । ३८
५१६	संज्ञायाम् २ । १ । ४४
३६६	संज्ञायाम् ४ । १ । ७२
७६०	संज्ञायाम् ४ । ३ । ११७
८७५	संज्ञायाम् ८ । २ । ११
८०६	संज्ञायां ललाटकु ४ । ४ । ४६
७७५	संज्ञायां शरदा ४ । ३ । २७
७२६	संज्ञायां श्रवणाश्च ४ । २ । ५
७६६	संज्ञायां कन् ४ । ३ । १४७
६०५	संज्ञायां कन् ५ । ३ । ७५
६१०	संज्ञायां कन् ५ । ३ । ८७
५६०	संज्ञायां कन्थोशी २ । ४ । २०
६१२	संज्ञायां च ५ । ३ । ६७
८१४	संज्ञायां जन्याः ४ । ४ । ८२
८१५	संज्ञायां धेनुष्या ४ । ४ । ८६
८८६	संज्ञायां मन्मा ५ । २ । १३७
४३१	संज्ञोऽन्यतरस्यां २ । ३ । २२
६३६	सत्यादशपथे ५ । ४ । ६६
८६१	सद्यःपरुत्परार्थे ५ । ३ । २२
५५६	स नपुंसकम् २ । ४ । १७
७६६	संक्षिप्तेलाटु ४ । ३ । १६
५२५	सन्महत्परमा २ । १ । ६१
६३५	सुपत्रनिष्पत्ता ५ । ४ । ६१
८७३	सपूर्वाच्च ५ । २ । ८७
२८१	सपूर्वायाः प्रथमा ८ । १ । २६
५७२	सप्तमीपञ्चम्यौ २ । ३ । ७

पृष्ठम्	सूत्रम्
६०२	सप्तमीविशेषणे २ । २ । ३५
५१५	सप्तमी शौण्डैः २ । १ । ४०
४६७	सप्तम्यधिकरणे २ । ३ । ३६
८८६	सप्तम्याङ्गल् ५ । ३ । १०
८१७	सभाया यः ४ । ४ । १०५
५६१	सभा राजाऽमनुष्य २ । ४ । २३
२८८	समः समि ६ । ३ । ६३
६४	समः सुटि ८ । ३ । ५
८४५	समयस्तदस्य ५ । १ । १०४
६३५	समयाच्च यापना ५ । ४ । ६०
४७४	समर्थः पदविधिः २ । १ । १
६७६	समर्थानां प्रथ ४ । १ । ८२
८०८	समवायान्सम ४ । ४ । ४३
८५८	समांसमां विजा ५ । २ । १२
८१७	समानतीर्थे वासी ४ । ४ । १०७
६५७	समानस्य च्छ ६ । ३ । ८४
८१७	समानोदरे शयि ४ । ४ । १०८
८४६	समापनात्सपूर्वप ५ । १ । ११२
८४०	समायाः खः ५ । १ । ८५
६१४	समासाच्च तद्धि ५ । ३ । १०६
४६१	समासान्ताः ५ । ४ । ६८
६६०	समासेऽङ्गुलेः ८ । ३ । ८०
११	समाहारः स्वरितः १ । २ । ३१
६२४	समूहवच्च बहुषु ५ । ४ । २२
८४४	सम्पादिनि ५ । १ । ६६
६५३	सम्प्रसारणस्य ६ । ३ । १३६
२३०	सम्प्रसारणाच्च ६ । १ । १०८
८६१	सम्प्रोदश्च कटच् ५ । २ । २६
१६३	सम्बुद्धौ च ७ । ३ । १०६
८१	सम्बुद्धौ शाकल्य १ । १ । १६
४०५	सम्बोधने च २ । ३ । ४७
८३३	सम्भवत्यवहरति ५ । १ । ५२
७७६	सम्भूते ४ । ३ । ४१

पृष्ठम्	सूत्रम्
१२२	सरूपाणामेकशेष ५ । २ । ६४
८५५	सर्वचर्मणः कृतः ५ । २ । ५
३६२	सर्वत्र लोहितादि ४ । १ । १८
७१	सर्वत्र विभाषा ६ । १ । १२२
४६	सर्वत्र शाकल्यस्य ८ । ४ । ५१
७७०	सर्वत्राण्येव तलोपश्च ४ । ३ । २२
१६३	सर्वनामस्थाने चा ६ । ४ । ८
१३७	सर्वनाम्नः स्मै ७ । १ । १४
१६४	सर्वनाम्नः स्या ७ । ३ । ११४
४५४	सर्वनाम्नस्तृतीया २ । ३ । २७
८२०	सर्वपुरुषाभ्यां ५ । १ । १०
८३१	सर्वभूमिपृथिवी ५ । १ । ४१
६३७	सर्वस्य द्वे ८ । १ । १
८८८	सर्वस्य सोऽन्यतर ५ । ३ । ६
१३५	सर्वादीनि सर्व १ । १ । २७
८६०	सर्वैकान्यकियत्तदः ५ । ३ । १५
१०७	ससजुषो रुः ८ । २ । ६६
६२८	सस्रौ प्रशंसायाम् ५ । ४ । ४०
८६६	सस्येन परिजातः ५ । २ । ६८
३६१	सहजन्विष्यमान ४ । १ । ५७
४३०	सहयुक्तेऽप्रधाने २ । ३ । १६
४७६	सह सुपा २ । १ । ४
६५७	सहस्य सः संज्ञा ६ । ३ । ७८
२८८	सहस्य सन्निः ६ । ३ । ६५
२३२	सहः सङ्घः सः ८ । ३ । ५६
५३७	साक्षात्प्रभृतीनि च १ । ४ । ७४
८७३	साक्षाद्दृष्टरि ५ । २ । ६१
६३२	सात्पदायोः ८ । ३ । १११
४२६	साधकतमं कर १ । ४ । ४२
४७१	साधुनिपुणाभ्या २ । ३ । ४३
२१७	सान्तमहतः संयो ६ । ४ । १०
८६०	साप्तपदीनं सख्यं ५ । २ । २२
२७३	साम आकम् ७ । १ । ३३

पृष्ठम्	सूत्रम्
२८१	सामन्त्रितम् २ । ३ । ४८
४६७	सामि २ । १ । २७
७७०	सायञ्चिरम्प्राहणे ४ । ३ । २३
७१६	साल्वावयव ४ । १ । १७१
७१८	साल्वेयगा ४ । १ । १६७
२३०	सावनङ्कुहः ७ । १ । ८२
७२६	सास्मिन्पौर्यामा ४ । २ । २१
७३०	सास्य देवता ४ । २ । ८२४
८७८	सिकताशर्क ५ । २ । १०४
७३७	सिति च १ । ४ । १६
५१५	सिद्धशुष्कपक्व २ । १ । ४१
८७६	सिध्मादिभ्यश्च ५ । १ । ६७
७८५	सिन्धुतक्षशि ४ । ३ । ६३
७७३	सिन्ध्वपकराभ्यां ४ । ३ । ३४
४२६	सुः पूजायाम् १ । ४ । ६४
६३६	सुखप्रियादानुलो ५ । ४ । ६३
८८५	सुखादिभ्यश्च ५ । २ । १३१
१५३	सुडनपुंसकस्य १ । १ । ४३
६६५	सुधातुरकङ्क च ४ । १ । ६७
१२२	सुपः १ । ४ । १०३
१३०	सुपं च ७ । ३ । १०२
४७७	सुपो धातुप्राति २ । ४ । ७१
३०	सुप्तिवन्तं पदम् १ । ४ । १४
४८६	सुप्रतिना मात्रार्थे २ । १ । ६
५६०	सुप्रातसुधसुदि ५ । ४ । १२०
७४६	सुवास्वादिभ्यो ४ । २ । ७७
६६०	सुषामादिषु च ८ । ३ । ६८
७७२	सुसर्वार्धाज्जनपद ७ । ३ । १२
५८८	सुहृद्दुर्हृदौ मित्रा ५ । ४ । १५०
७४६	सूत्राच्च कोपधात् ४ । २ । ६५
३७६	सूर्यतिथ्यागस्य ६ । ४ । १४६
७१६	सेनान्तलक्षण ४ । १ । १५२

पृष्ठम्

सूत्रम्

- ८०८ सेनाया वा ४ । ४ । ४५  
 ११७ सोऽचि लोपे ६ । १ । १३४  
 ८१८ सोदराद्यः ४ । ४ । १०६  
 १०१ सोऽपदादौ ८ । ३ । ३८  
 ७३२ सोमाद्व्यण् ४ । २ । ३०  
 ७८५ सोऽस्य निवासः ४ । ३ । ८६  
 ८३४ सोऽस्यांशवन्नमृत ५ । १ । ५६  
 ७४० सोऽस्यादिरिति ४ । २ । ५५  
 २४६ सौ च ६ । ४ । १३  
 २६३ स्कोः संयोगाद्योर ८ । २ । २६  
 ८५१ स्तेनाद्यल्लोप ५ । १ । १२५  
 ८३ स्तोः श्चुना श्चुः ८ । ४ । ४०  
 ५०३ स्तोकांतिकदूरार्थ २ । १ । ३६  
 २०५ स्त्रियाः ६ । ४ । ७६  
 ५६५ स्त्रियाः पुंवद्भाषित ६ । ३ । ३४  
 ३३५ स्त्रियाम् ४ । १ । ३  
 ५६७ स्त्रियां संज्ञायाम् ५ । ४ । १४३  
 २१० स्त्रियाश्च ७ । १ । ६६  
 ७२१ स्त्रियामवन्तिकु ४ । १ । १७४  
 ६२३ स्त्री पुंवच्च १ । २ । ६६  
 ६८० स्त्रीपुंसाभ्यां नञ्च ४ । १ । ८७  
 ७०४ स्त्रीभ्यो ढक् ४ । १ । १२०  
 ७४६ स्त्रीषु सौवीरसाल्व ४ । २ । ७६  
 ७२८ स्थाण्डलाच्छ्रयि ४ । २ । १५  
 ७७५ स्थानान्तगोशाल ४ । ३ । ३५  
 ६२२ स्थानान्ताद्विभाषा ५ । ४ । १०  
 ५१ स्थानिवदादेशोऽन १ । १ । ५६  
 ३४ स्थानेऽन्तरतमः १ । १ । ५०  
 ८३८ स्थालीबिलात् ५ । १ । ७०  
 ६०० स्थूलदूरयुवहस्व ६ । ४ । १५६  
 ६१६ स्थूलादिभ्यः प्रका ५ । ४ । ३  
 ६४५ स्थे च भाषायाम् ६ । ३ । २०  
 २६५ स्पृशोऽनुदके किन् ३ । २ । ५८

पृष्ठम्

सूत्रम्

- ४३५ स्पृहरीप्सितः १ । ४ । ३६  
 २८ स्वं रूपं शब्दस्या १ । १ । ६८  
 ४२८ स्वतन्त्रः कर्ता १ । ४ । ५४  
 १४३ स्वमज्ञातिधनाख्या १ । १ । ३५  
 २२० स्वमानं पुंसकात् ७ । १ । २३  
 ४६६ स्वयं क्तेन २ । १ । २५  
 ३२७ खरादिनिपातम् १ । १ । ३७  
 ३८ खरितेनाधिकारः १ । ३ । ११  
 ७१३ खसुशब्दः ४ । १ । १४३  
 ८०१ स्वागतादीनाञ्च ७ । ३ । ७  
 ५८० स्वाज्ञाश्चेतः ६ । ३ । ४०  
 ३८७ स्वाज्ञाच्चोपसर्जना ४ । १ । ५४  
 ८६६ स्वाज्ञेभ्यः प्रसिते ५ । २ । ६६  
 १५३ स्वादिष्वसर्वनाम् १ । ४ । १७  
 ८८४ स्वामिजैश्वर्ये ५ । २ । १२६  
 ४७० स्वामीश्वराधिपति २ । ३ । ३६  
 १२० स्वौजसमौट्छष्टाभ्यां ४ । १ । २  
 ह  
 २४६ हन्तेरत्पूर्वस्य ८ । ४ । २२  
 ८०४ हरस्युत्सङ्गादिभ्यः ४ । ४ । १५  
 ६६७ हरितादिभ्यो ४ । १ । १००  
 ८०० हरीतक्यादिभ्य ४ । ३ । १६७  
 ६४२ हलदन्तात्सप्तम्याः ६ । ३ । ६  
 ५ हलन्त्यम् १ । ३ । ३  
 ७६२ हलस्रीराट्ठक् ४ । ३ । १२४  
 ८१४ हलस्रीराट्ठक् ४ । ४ । ८१  
 ३६० लहस्तद्धितस्य ६ । ४ । १५०  
 २४५ हलि च ८ । २ । ७७  
 २३८ हलि लोपः ७ । २ । ११३  
 ११२ हलि सर्वेषाम् ८ । ३ । २२  
 ३० हलोऽनन्तराः १ । १ । ७  
 ५० हलो यमां यमि ८ । ४ । ६४  
 १६३ हल्ल्याभ्यो ६ । १ । ६८

पृष्ठम्	सूत्रम्
१०६	हशि च ६ । १ । ११४
८८५	हस्ताज्जातौ ५ । २ । १३३
८५३	हायनान्तयुवा ५ । १ । १३०
८११	हितं भक्षाः ४ । ४ । ६५
६५०	हिमकाषिहति ६ । ३ । ५४
४२३	हीने १ । ४ । ८६
६३०	हीयमानपापयो ५ । ४ । ४७
४१६	हकोरन्यतर १ । ४ । ५३
८१६	हृदयस्य प्रियः ४ । ४ । ६५
६४६	हृदयस्य हृत्तेज ६ । ३ । ५०
७०६	हृद्गसिन्ध्वन्ते ७ । ३ । १६
७८४	हेतुमनुष्येभ्यो ४ । ३ । ८१
४३१	हेतौ २ । ३ । २३

पृष्ठम्	सूत्रम्
६०	हे मपरे वा ८ । ३ । २६
८६०	हैयङ्गानं संज्ञा ५ । २ । २३
७६	हैहेप्रयोगे हैहयोः ८ । २ । ८५
२२६	हो ङः ८ । २ । ३१
८५४	होत्राभ्यश्छः ५ । १ । १३५
२४६	हो हन्तेऽणिष्तेषु ७ । ३ । ५४
३१	ह्रस्वं लघु १ । ४ । १०
१३३	ह्रस्वनद्यापो जुस् ७ । १ । ५४
१६०	ह्रस्वस्य गुणः ७ । ३ । १०८
७५६	ह्रस्वात्तादौ तद्धि ८ । ३ । १०१
६१०	ह्रस्वे ५ । ३ । ८६
२१६	ह्रस्वो नपुंसके प्रा १ । २ । ४७

## अकाराद्यनुक्रमेण कौमुदीपूर्वार्धगतवार्तिकसूचिका ।

वार्तिकम्	सूत्रम्	वार्तिकम्	सूत्रम्
अ		अत्यादयः कान्ताद्यर्थे	७८०
अकच्छप्रकरणे तूष्णीमः	२०२८	अद्रुतायामसंहितम्	७५८
अकर्मकधातुभिर्योगे	५३६	अद्वन्द्वतत्पुरुषविशेष	६३८
अकारान्तोत्तरपदो द्विगुः	८२१	अधर्माच्चेति वक्तव्यम्	१५६१
अच्चादृद्धिन्यामुपसंख्यानम्	७३	अध्यात्मादेष्टनिष्पद्येते	१४३७
अगोवत्सहलेष्विति	८५०	अध्वपरिमाणे च	६३
अमिकलिभ्यां ङवक्तव्यः	१०७८	अनजादौ च विभाषा	२०३५
अभिपदादिभ्य उप	१७६१	अनडुहः स्त्रियामाम् वा	४६८
अभीधः शरणे	१५००	अनपत्याधिकारस्थान् ङीप्	४७२
अग्रादिपश्चाङ्गिम्	१३६१	अनव्ययस्येति वाच्यम्	१५२
अङ्गत्त्रधर्मत्रिपूर्वा	१२७०	अनाम्नवतिनगरीणा	११४
अचि शीर्ष इति वाच्यम्	१६६७	अनेकप्राप्तावेकत्र	६०३
अज्वरिसन्ताप्योरिति	६१५	अनेकशफेष्विति	६३६
अजस्र उपसंख्यानम्	६६०	अनौ नलोपश्च वा	८२१
अण् संज्ञायाम्	१७५८	अन्ताच्च	१३६१
अतद्धित इति वाच्यम्	१०५७	अन्ताच्च	६६६

वार्तिकम्	सूत्रम्	वार्तिकम्	सूत्रम्
अन्त्यात्पूर्वो वा नुम्	४४३	अव्ययस्य च्वातीत्वं	२०१८
अन्यभ्योऽपि दृश्यते	१६१६,	अव्ययानाम् भमात्रे	१३२४
	१६१६, १६२७	अशिष्टव्यवहारे	५६८
अन्वादेशे नपुंसके	४४२	अश्मनो विकारे	१५१४
अपरस्यार्धे पश्चभावो	७३७	अष्टका पितृदेवत्ये	४६४
अपीलवादीनामिति	१०४३	अष्टनः कपाले	८०७
अपुरीति वक्तव्यम्	२१७	असंयुक्ता ये डलका	२६३
अपो योनियन्मतुषु	६७६	असमासवद्भावे	२१४७
अप्रत्यादिगिरिति	६४०	असितपलितयो	४६६
अप्राणिव्यत्यपनीय	५८४	अस्तोषेति वक्तव्यम्	१००७
अभितःपरितः	५४४	अस्मिन्नर्थेऽणु द्विद्वा	१२०८
अभितःपरितः	६५६	अस्य सम्बुद्धौ वा अनङ्	४३६
अभिवादिङ्शोरात्मनेपदे	५४१	अहरादीनां पत्यादिषु	१७२
अभुक्त्यर्थस्य न	५४४	अहर्प्रहणं द्वन्द्वार्थम्	७८७
अभूततद्भावे इति	२११७	अङ्गः खः कर्तो	१२५१
अभ्यहितश्च	६०५		
अभ्रकूसादीनामिति	६६६	आ	
अमानिनीति वक्तव्यम्	८४१	आकर्षात्पर्पादे	१६२५
अमेहकृतसित्रेभ्य	१३२४	आकालाट्ठञ्च	१७७७
अरण्यारणः	१३२५, १३५३	आख्यानाख्यायिकेतिहास	१२७०
अर्णसो लोपश्च	१६१६	आमीघ्रसाधारणादञ्	२०६३
अर्थाच्चासन्निहिते	१६४१	आचार्यादणत्वं च	५०५
अर्थेन नित्यसमासो	६६८	आदिखाद्योर्न	५४०
अर्धाच्चेति वक्तव्यम्	१६६०	आद्यादिभ्य उपसंख्यानम्	२१११
अर्थक्षत्तियाभ्यां वा	५०५	आबन्तो वा	८२१
अर्हतो नुम् च	१७८८	आम्प्रहणं व्यर्थमलि०	४५२
अर्हाणां कर्तृत्वे	६३४	आमयस्योपसंख्यानम्	१६२८
अलाभूलोमाभङ्गाभ्यो	१८३०	आमुष्यायणामुष्यपुत्रिका	६७६
अवरस्योपसंख्यानम्	६६३	आशिषि लुनश्चन	४६४
अवर्णान्ताद्वा	६४१	आसुरेण्युपसंख्यानम्	४७७
अवादयः कृष्टाद्यर्थे	७८०	आहृतप्रकरणे वारि	१७४१
अवारपाराद्विगृहीतादपि	१३१३	आहौ प्रभूतादिभ्यः	१५४६
अवेर्दुग्धे	१२४२	इ	
		इकन्पदोत्तरपदाच्चतुषष्टेः	१२७०

वार्तिकम्	सूत्रम्	वार्तिकम्	सूत्रम्
इकारादाविति वाच्यम्	१५६०	ऋवर्णाञ्जस्य णत्वं	२८२
इके चरतावुपसंख्यानम्	६६१	लृ	
इत्यऽनभ्यासस्य	१००७	लृति सवर्णे लृ वा	८५
इदम् इश् सम्सर्ण	१६७०	ए	
इदमोऽशभावो	१६७०	एकतरात्प्रतिषेधो	३१६
इयं त्रिसूत्री पुंयोगे	४६३	एकतिङ् वाक्यम्	४०७
इयङुवङ्भाविनाम्	६६६	एकविभक्तादपठ्यन्त	७१३
इरिकादिभ्यः प्रति	१०५१	एकाक्षरपूर्वं	२०३७
इवेन समासो	६५०	एकाचो न	८१
ई		एकाचो नित्यम्	१५२४
ईकक्च	१०७७	एकादेशशास्त्रनिमित्त	१५५
ईयसो बहुव्रीहौनेति	८६४	एतदो वाच्यः	१६७२
ईषद्गुणवचनेनेति	७५५	एते वांनावादय	४०७
उ		एवे चानियोगे	७८
उगिद्वर्णग्रहण	२६	ओ	
उत्तरपदं यत्प्राति	१०५५	ओकारसकारभकारादौ सुपि	२०२८
उत्तरपदलोपे न	४६४	ओतो णिदिति वाच्यम्	२८५
उत्तरपदस्य चेति	६६५	ओत्वाष्टयोः समासे	७६
उत्तरपदेन परिमाणिना	७१६	औ	
उत्पातेन ज्ञापिते च	२८०	औकः श्यां प्रतिषेधो	३११
उपधिशब्दात् स्वार्थे	१६७५	औत्त्वप्रतिषेधः साकच्छस्य	४३७
उपमानात्पक्षाच्च पुच्छाच्च	२११	क	
उभयोऽन्यत्र	२१७	कच्छ्वा इस्वत्वं च	१६१४
उभसर्वतसोः कार्या	५४४	कप्रत्ययचिकादेशौ	१८३४
उवर्णाञ्ज इत्यस्य च	२०३५	कबरमणिविषशरेभ्यो	५११
उष्णभद्रयोः करणे वा	१००७	कभेरनिषेधः	६२७
ऋ		कम्बोजादिभ्य इति	११६४
ऋलृवर्णयोर्भिधः	१२	कर्मणः करणसंज्ञा	५७०
ऋति सवर्णे ऋ वा	८५	कर्मप्रवचनीयानां	७८०
ऋतुनक्षत्राणां समाक्षरा	६०५	कर्मकृत्यतिहारे	२१४७
ऋते च तृतीया	७३	कल्पदेशीयरौ	८३६
ऋतोर्द्विद्विद्विधा	१३६७	काम्ये रोरवेति	१५२
ऋवर्णादपि	२०३५	कारके छे च नाथं	१०२५



वार्तिकम्	सूत्रम्	वार्तिकम्	सूत्रम्
कार्षापणाद्विठन्	१६६०	गवि च युक्ते	८०७
कालासप्तमी	५६४	गिरिनद्यादीनां वा	१०५४
कुक्कुट्यादीनामण्डादिषु	८३६	गिलगिले च	१००७
कृयोगा च षष्ठी	७०३	गिलेऽगिलस्य	१००७
कृजया न	६८६	गुणकर्मणि बेध्यते	६२३
कृष्णोदरूपारदुसंख्या	६४३	गुणवचनेभ्यो मतुपो	१८६६
कल्पि सम्पद्यमाने च	५८०	गुणात्तरेण तरलोप	७०३
केवलायाश्चेति	१६६८	गोरजादिप्रसङ्गे	१०७७
कोपधप्रतिषेधे	८३८	गोर्यृतौ छन्दस्युप	६३
कौपिञ्जल	१५१२	गोष्ठजादयः	१८३०
कृष्येन्विषयस्य	६३३	घ	
क्रियया यमभिप्रैति	५७०	घोषप्रहणमपि कर्तव्यम्	१५०७
क्रोशशतयोजनशतयो	१७३८	घ्यन्तादजाशदन्तम्	६०४
क्लिजस्य चित् पित्तश्च	१८३४	ङ	
कौ लुप्तं न स्थानिवत्	२७३	ङावुत्तरपदे प्रतिषेधो	३५२
क्षत्रियसमानशब्दा	११८६	च	
क्षिपकादीनां च न	४६४	चञ्चद्दहतोरुप	२०७५
ख		चटकादिति वाच्यम्	११३४
खप्रत्ययानुत्पत्तौ	१८१३	चतुरश्रयतावाच्यत्तरस्य	१८५१
खरुसंयोगोपधाञ्च	५०२	चतुर्थादच	२०३५
खर्परे शरि वा	१५१	चतुर्थादनजादौ	२०३५
खलतिकादिषु	१३००	चतुर्थ्यर्थ	१७१३
खलादिभ्य इनिः	१२६०	चतुर्मासाण्ययो	१७५८
खुरखराभ्यां वा णसू	८५७	चतुर्वर्णादीनां	१७८६
ख्यश्च	८५६	चतुष्पाज्जातिरिति	७५३
खयाणादेशे न	१३६	चया द्वितीयाः शरि १३०, २६४, ४४३	
ग		चरट्जातीयरौ	८३६
गजसहायाभ्यां	१२५१	चरणाद्धर्मास्नाययोरिति	१५०६
गङ्वादेः परा सप्तमी	८६८	चित्रारेवती	१४०८
गणिकाया यजिति	१२४८	चिरपरुपरारिभ्यः	१३६१
गतिकारकेतरपूर्व	२७२	चुल् च	१८३४
गन्धस्येवे तदेकान्त	८७४	चव्यर्थ इति वाच्यम्	७७५
गम्यमानापि	५६४		

वार्तिकम्	सूत्रम्	वार्तिकम्	सूत्रम्
छ		तावतिथेन गृह्णाति	१८७७
छत्वममीति वाच्यम्	१२१	तिलाभिष्फला	१२४२
छन्दसि कनमेके	४६६	तिलध्वनौ	८३६
छागवृषयोरपि	११७६	तिष्यपुष्ययोर्नक्षत्राणि	४६६
ज		तीयादीकक् स्वार्थे	१६६४
जल्पतिप्रभृतीनामुपसंख्यानम्	५४०	त्यकनश्च निषेधः	४६४
जातान्ताञ्च	५०८	त्यक्यपोश्च	४६३
जातार्थे प्रतिप्रसूतो	१४११	त्यदादितः शेषे पुंनपुंसक	६३८
जातिकालसुखादि	८६६	त्यदादीनां फिक्वा	११८०
जातिपूर्वादिति वक्तव्यम्	५०८	त्यदादीनां मिथः	६३८
जुगुप्साविराम	५८७	त्यज्जैर्भव इति	१३२४
ज्योत्स्नादिभ्य उपसंख्यानम्	१६१०	त्रतर्धौ	८३६
ठ		त्रिचतुर्भ्यां हायन	४८६
ठक्छसोरश्च	८३६	त्रौ च	१०२७
ड		त्र्युपाभ्यां चतुरो	६४५
डाचि बहुलं द्वे	८२	त्वतलोर्गुणवचनस्य	८३६
डाचि विवक्षिते	२१२८	थ	
त		थाल्	८३६
ततोऽभिगमनम्	१७३८	द	
तत्पचतीति	१७१८	दिक्छन्देभ्यस्तीरस्य	१०३४
तत्परे च	५५	दिवश्च दासे	६७६
तदन्ताच्च	१६४१	दुरो दाशनाशदभ	१०३४
तदस्मिन्वर्तते	१२४१	दूरादेत्यः	१३२५
तदादेति	१५४८	दृशे चेति वक्तव्यम्	१०१७, १०१८
तदो दावचनमनर्थकं	१६६८	दन्करपुनःपूर्वस्य	२८२, ३०६
तद्बृहतोः करपर्यो	१०७१	दशिग्रहणाद्भवदादि	१६६३
तद्युक्ताद्ध्वनः	५६४	दशेश्च	५४०
तत्पर्वमरुद्धयाम्	१६२८	देवाद्यनमौ	१०७७
तरप्तमपौ	८२६	देवानां प्रिय इति	७६७
तस्य दोषः संयोगादि	२३५, ४३४	दोष उपसंख्यानम्	१२२१
तस्येदमित्यपत्येऽपि	१०८८	दुरचोभयाद्वक्तव्यः	१६७०
तादर्थ्ये चतुर्थौ	५८०	द्वन्द्वतत्पुरुषश्रोतृत्तरपदे	७२८
तारका ज्योतिषि	४६४	द्विगुप्राप्तापञ्चालम्पूर्वगति	८१२
		द्विगोर्नित्यम्	१८३८

वार्तिकम्	सूत्रम्	वार्तिकम्	सूत्रम्
द्वितीयं सन्ध्यक्षरं	२०३७	नुमचिर	२८०, २८६
द्वित्वे गोयुगच्	१८३०		३२०, ३२२, ३२३
द्विपर्यन्तानामेवेष्टिः	२६५	नेतुर्नक्षत्रे अव्यक्त्वः	८५४
द्विषः शतुर्वा	६२७		८
द्यच्छ्रयजुभ्यामेव	१०५१	पञ्चजनादुपसंख्यानम्	१४३५
घ		पञ्चजनादुपसंख्यानम्	१६७१
घमुयन्तास्त्वार्थे	१६६१	पन्नाद्वाह्ये	१५०३
घर्मादिष्वनियमः	६०२	पथः संख्याव्ययादेः	८२१
धात्वन्तयकोस्तु	४६५	पथ्यध्यायन्याय	१३५३
धनोर्भव्यायाम्	१००७	परस्मादेशव्यहनि	१६७०
न		परिमुखादिभ्य	१४३६
नगपांसुपाण्ड्रभ्यश्च	१६१४	परेर्वर्जने वावचनम्	२१४१
नग्नो नलोपस्तिङि	७५८	पर्यायस्यैवेष्ट्यते	८२६
नञ्छेऽस्त्यर्थानां वाच्यो	८३०	पर्यादयो ग्लानाद्यर्थे	७८०
नञ्सन्जीकवर्युस्तङ्ग	४७०	पश्चां गाम् वक्तव्यः	१२५१
नराच्चेति	१५६६	पत्यराजभ्यां चति	६४६
नवस्य नू आदेशः	२०६३	पाणिगृहीतो भार्यायाम्	५०८
न विद्यायाः	१६६४	पाण्डोर्ज्यैण्	११८६
नश्च पुराणे प्रात्	२०६३	पात्राद्यन्तस्य न	८२१
न समासे	६१	पादशतप्रहरणम्	२०७३
नम्रासिकायाः	१६६६	पालकान्ताञ्च	५०४
नानर्थकेऽलोऽन्त्य	३४७	पाशकल्पकक्राम्ये	१५२
नान्तस्य टिलोपे	१४८८	पिञ्जश्छन्दसि ङिच्च	१२४२
नित्यमाश्रिते ङाचीति	२१२८	पितुर्भ्रातरि व्यत्	१२४२
निमित्तपर्यायप्रयोगे	६०८	पिशङ्गादुपसंख्यानम्	४६६
निमित्तात्कर्मयोगे	६३३	पिशाचाच्च	१६३५
निर्यन्तृकर्तृकस्य	५४०	पीतात्कन्	१२०३
निरादयः क्कान्ताद्यर्थे	७८०	पुच्छाच्च	५११
निष्के चेति वाच्यम्	६६४	पुरयसुदिनाभ्यामद्	८२१
निस्रो गते	१३२४	पुरुषाद्वधविकार	१६७२
नीलादोषधौ	५००	पुंवद्भावप्रतिषेधोऽप्र	८३२
नीत्या अन्तर्गत्यः	५००, १२०३	पुष्पमूलेषु	१२४५
नीवद्योर्न	५४०	पुंसानुजो जनुषान्ध	६६०

वार्तिकम्	सूत्रम्	वार्तिकम्	सूत्रम्
पूरण इति वक्तव्यम्	६६३	ब	
पूरणरखवक्तव्यः	११८६	बलादूलः	१६२८
पूर्यामासादखवक्तव्यः	१२४१	बहिषष्टिलोपो यञ्च	१०७७
पूर्वत्रासिद्धे न	२३५, ४३४	बहुपूर्वाच्चेति	१६६५
पूर्वपूर्वतरयोः	१६७०	बहुव्रीहौ वा	४५६
पूर्वान्यान्यतर	१६७०	बहुजि नुम्प्रतिषेधः	४४३
पृच्छतो सुस्नातादिभ्यः	१५४६	बहुल्पाथान्मङ्गला	२१०६
पृथिव्या आऔ	१०७७	बाहूकपूर्वपदाद्बलात्	६६४१
पृथुमृदुसशकृश	१७८७	ब्रह्मवर्चसादुप	१७०५
पृष्ठादुपसंख्यानम्	१२५०	ब्राह्मणाच्छंसिन	६५६
प्रकृतिप्रत्ययार्थ	१८४६	म	
प्रकृत्या अके	१२४७	भक्षेरहिसार्थस्य न	५४०
प्रकृत्यादिभ्य उपसंख्यानम्	५६१	भक्षच्चति वक्तव्यम्	२१३८
प्रतिपदविधाना	७०४	भयभीतभीतिभी	६६६
प्रत्यये भाषायां	११६	भवने क्षेत्रे शाकट	१८३०
प्रथमलिङ्गप्रहणं च	२६६	भवार्थे तु लुक्वाच्यः	१०७७
प्रमाणपरिमाणा	१८३८	भस्याडे तद्धिते	८३६, ८४२
प्रमाणे लः	१८३८	भागरूपनामभ्यो	२०६३
प्रयोजनं सुच्लोप	२१४६	भावप्रत्ययान्ता	१५७०
प्रवत्सतरकम्बल	७३	भूमनिन्दाप्रशंसां	१८६४
प्रहरणार्थेभ्यः परे	६००	भोराजन्यविशां	६४
प्राक्शताद्वक्तव्यम्	८०८	भ्रातुर्ज्यायस	६०५
प्राणिनि च	५००	भ्राष्ट्राग्न्योरिन्धे	१००७
प्राण्यङ्गादेव	१९०६	म	
प्रादयो गतायर्थे	७८०	मत्स्यस्य क्याम्	४६६, ५१८
प्रादिभ्यो धातुजस्य	८३०	मनुष्यलुपि	१३००
प्रादहोढोढ्येष्वेषु	७३	महत आस्वे घासकर	८०७
प्रायस्य चित्तिचित्तयोः	१०७१	महाजनादृञ्	१६७१
फ		महानाम्न्यादिभ्यः	१७५८
फलपाकशुषामुप	१५४५	महिषाच्चेति	१३०६
फलबद्धाभ्यामिनच्	१६२८	मातृमातृकमातृषु वा	१००५
फलसेनावनस्पति	६१६	मातरि षिच्	४६६, १२४२
फलगुन्यषाढाभ्यां	१४०८	मातुर्दुलच्	१२४२

वार्तिकम्	सूत्रम्	वार्तिकम्	सूत्रम्
मातृपितृभ्यां पितरि	१२४२	वत्वंतात्स्वाधे	१८३८
मामकनरकयोः	४६३	वनो न दृश इति	४५६
मासश्छन्दसि	३१७	वयस्यचरम इति	४७८
मांसपृतनासानू	२६५	वयोवाचकस्यैव हा	४८६
मिथोऽनयाः समासे	८६८	वर्णका तान्तवे	४६४
मुहुसः प्रतिषेधः	१५५	वर्णानामानुपूर्व्येण	६०५
मूलावयवः	४५४	वर्तका शकुनौ प्राचाम	४६४
य		वहेस्तुरणिट् च	१५००
यज्ञातिवग्भ्यां	१७३५	वा गोमयेषु	१३५३
ययो मयो द्वे वाच्ये	५४	वाग्दिवपश्यन्त्यो	६७६
ययाः प्रतिषेधो	५४	वातपितृभ्याम्भ्यः	१७०४
यतश्चाध्वकान्त	५६४	वातात्समूहे	१६२८
यवनास्त्रिप्याम्	५०५	वा नामधेयस्य	१३३८
यदलपरे यवला	१२७	वा प्रियस्य	८६८
यवाद्दोषे	५०५	वायुशब्दप्रयोगे	६२२
युवादेर्न	१०५५	वा हतजग्धयोः	५५
यूनश्च कुरसायां	१०६२	वा हितनाम्न इति	११५७
र		विद्यायोनिसम्बन्धेभ्य	६८१
रज्ज्वादिपर्युदासादु	५२१	विद्यालक्षण	१२७०
रत्वात्पूर्वविप्रतिषेधेन नुम्	३००	विनापि प्रत्ययं	२०३५
रप्रकरणे खमुखकु	१६१४	विभक्तौ लिङ्गविशिष्टा	३००
राज्ञो जातावेवेति	११५३	विभाजयितुं	१५६६
रूपपाशपौ	८३६	विभाषाप्रकरणे	२२६
रूपरात्रिरन्तर	१७२	विशसितुरिडूलो	१५६६
ल		विष्णौ न	६२५
लध्वच्चरं पूर्वम्	६०५	विष्वगित्युत्तर	१६०७
लिङ्गबाधनं वा	२१००	विस्तारे पठच्	१८३०
लोकस्य पृथगे	१००७	वृत्तादौ विशेषाणामेव	६१६
लोपः पूर्वपदस्य	२०३५	वृत्तेश्च	१६०८
लोम्नोऽपत्येषु बहु	२६५, १०७७	वृद्धस्य च पूजायां	१०६२
ल्यब्लोपे कर्मण्यधि	५६४	वृद्धाच्चेति वक्तव्यम्	१२४७
व		वृद्धेष्टुभिभावो	१५८०
वटकेभ्य इनिर्वाच्यः	१८८२	वृद्धोऽवतृज्वाव	३२०

वार्तिकम्	सूत्रम्	वार्तिकम्	सूत्रम्
वेप्रो वक्तव्यः	८५६	सङ्घाते कटच्	१८३०
वैरे देवासुरादिभ्यः	१५०५	संज्ञायां वा	५००
व्यासवरुडनिषाद	१०६७	संज्ञायां स्वार्थे	१७२४
श		संज्ञोपसर्जनीभूतास्तु	२२२
शकन्वादिषु पररूपं	७६	सम्पुङ्गानां सो	१३८, १३६
शकलकर्ममाभ्यां	१२०३	सम्बुद्धौ नपुंसकानां	३६८
शतरुद्राद् च	१२३०	सम्भञ्जाजिनशण	४५४
शब्दायतेर्न	५४०	सम्भ्रमेण प्रवृत्तौ	२१४७
शरः स्वयः	१३८	सदच्कारुडप्रान्त	४५४
शसि बहुलपार्थस्य	८३६	समानवाक्ये निघात	४०७
शाकपार्थिवादीनां	७३६	समानस्य	१६७०
शिखामालासं	१६२३	समासप्रत्ययविधौ	२६
शीतोष्णतृप्तेभ्य	१६२८	समाहारे चायमिष्यते	६७४
शीले को मलोपश्च	२०२८	समिधामाधाने	१५००
शुनो दन्तदंष्ट्राकर्ण	१०४६	सर्वजनाटुश्च	१६७१
शूद्रा चामहत्पूर्वा	४५४	सर्वत्रामि	१२२६
शृङ्गवृन्दाभ्यामारकन्	१६२८	सर्वनामसंख्ययोरुप	८६८
शेफपुच्छलाङ्गलेषु	६७६	सर्वनाम्नो वृत्तिमात्रे	७२८, २१४७
शेषे विभाषा	६२४	सर्वाण्यो वेति	१६७२
धविष्ठाषाढाभ्यां	१४०८	सर्वादेश	१६४१
धेय्यादिषु च्छयर्थवचनं	७३८	सर्वादः सादेश	१२७०, १७८६
धोत्रियस्य यलोपश्च	१७६५	सर्वोभयार्था	१६५६
धशुरस्योकाराकारलोपश्च	५२३	सविशेषणस्य प्रतिषेधः	८१८
ष		सङ्घायाद्वा	१७६७
षट्त्वे षङ्गवच्	१८३०	सहितसङ्घाभ्यां चेति	५२५
षष उरुवं दत्तदशधा	८११	साध्वसाधुपयोगे च	६३३
षषष्ठाजादिवचना	२०३७	सामान्ये नपुंसकम्	८२१
षाद्यनञ्वाच्चाट्यः	५२८	सिति च	६१
स		सीमन्तः केशवेशे	७६
संख्यापूर्वपदानां	१६८३	सुसर्वार्धदिकङ्कन्देभ्यो	१३६८
संख्याया अल्पीयस्याः	८६८	सूतकापुत्रिका	४६४
संख्याया नदीगोदा	६४३	सूत्रान्तावकलप	१२७०
संख्यायास्तत्पुरुषस्य	८५१	सूर्यागस्त्ययोरश्चे	४६६

वार्तिकम्	सूत्रम्	वार्तिकम्	सूत्रम्
सूर्यादेवतायां चान्वाच्यः	५०४	स्वादीरेरिणाः	७३
स्तोमे ङविधिः	१७२४	स्वार्थ उपसंख्यानम्	१२६४
स्त्रियां न	६४		
स्त्रियाम्	४८४	हयगवयमुकयमनुष्य	५१८
स्त्रियामपत्ये	११३४	हरिद्रामहार	१२०३
स्त्रीनपुंसकयोस्तत्तर	२१४७	हरीतक्यादिषु	१३००
स्त्रीप्रत्ययभ्योरकाकारयो	६२४	हितयोगे च	५८०
स्थाम्नोऽन्तरः	१०७७	हिमाचेलुः	१६२८
स्थणोलुकीति बहुवचनम्	६०७	हिमारण्ययोर्महत्वे	५०५
स्रद्धे तैलच्	१८३०	हृदयाच्चालुरन्यतरस्याम्	१६२८
स्वतिभ्यामेव	६५४	हृदयभ्यां च	६६७
स्वरूपस्य	१५८५		

## कौमुदीपूर्वार्धगतपरिभाषासूचिका ।

परिभाषा	सूत्रम्	परिभाषा	सूत्रम्
अकृतन्युहाः	४६, ४१७, ४३५	पदाज्ञाधिकारे	२२७
अङ्गकार्ये कृते	३८८	परित्यान्तरज्ञापवादानामु	४६
अनन्तरस्य विधिवर्ग	३५६	पुरस्तादपवादा	१६१
अनिनलम्प्रग्रहणा	३५६, ८६०	प्रकृतिवदनुकरणम्	२८३
अन्त्यबाधेऽन्त्यसदेशस्य	४१६	प्रत्ययग्रहणे तदन्त	२१७, ४५६
अर्धवदग्रहणे नानर्थकस्य	७३	प्रातिपदिकग्रहणे	१८२
असिद्धं बहिरङ्गमन्तरङ्गे	४६	यत्रानेकविधमान्त्य	३६
उत्तरपदाधिकारे तदन्त	६८८	लक्षणप्रतिपदोक्तयोः	८०७
उपपदविभक्तेः कारक	५८३	लाश्रयमनुबन्धकार्य	४७०
कृद्ग्रहणे गतिकारक	६६४	संज्ञाविधौ प्रत्ययग्रहणे	२१७
गतिकारकोपपदानां	७८२	संज्ञापूर्वको विधिरनित्यः	८४७
तार्च्छीलिकेऽपि	४७०	सञ्ज्ञिपातलक्षणो	२०४
नानर्थकेऽलोन्त्यविधिः	३४७	सञ्ज्ञियोगशिष्टानाम्	१३११
नानुबन्धकृतमनेकार्त्तवम्	२६४	स्त्रीप्रत्यये चानुपसर्जने न	१००४
निर्दिश्यमानसादेशा	२२७		











